


वे. ३४६



bed a.
12/190

20 - 398

REVISED PRICE
RS. 200/- CLOTH BOUND

Handwritten text, possibly a signature or date, in the upper left corner.

Handwritten text, possibly a signature or date, in the upper left area.

तिलक-महाराष्ट्र-विद्यापीठ-शाखाभूत—

वैदिक-संशोधन मण्डलेन

प्रकाशिता

ऋग्वेद - संहिता

श्रीमत्सायणाचार्य विरचित-भाष्यसमेता—

प्रथममण्डलात्मकः प्रथमो भागः



*Published with the financial assistance from the Ministry of
Education and Social Welfare ; Government of India.*

AND

The Government of Maharashtra

शके १८९४

REVISED PRICE
RS. 200/-CLOTH BOUND

Printed by—S. P. Barve, Proprietor Parashuram Press, Poona 5.

by—Photo offset

SECOND EDITION

Price Rs. :

*Published by—N. S. Sontakke, and T. N. Dharmadhikari Secretaries,
Vaidika Samśodhana Maṇḍala, Poona 9.*

Tilaka Mahārāṣṭra Vidyāpīṭha
VAIDIKA SAMŚODHANA MAṆḌALA

ṚGVEDA-SAMHITĀ

WITH THE

COMMENTARY OF SĀYANĀCĀRYA

Vol. I


MAṆḌALA I

1972

REVISED PRICE
RS. 200/-CLOTH BOUND

THE PERSONNEL OF
THE EDITORIAL BOARD
(First Edition)

- 1 Prin. V. K. Rājawade, M.A.
- 2 M. M. Vāsudevaśāstri Abhyankar.
- 3 Shri. N. S. Sontakke, Vāṇmaya-Viśārada,
(Managing Editor).
- 4 Pandit T. S. Varadarājasarmā,
Vedānta-Vidyā-Pravīṇa.



Dedicated to
The Late
Lok. Bal Gangadhar Tilak



THE GREAT VEDIC SCHOLAR

FOREWORD

We have great pleasure in introducing to the world of scholars the second edition of the Ṛgveda Sāyaṇabhāṣya Vol. I, critically edited and published by the Maṇḍala in 1933 and which had gone out of print since long.

There were very few printing mistakes in the first volume of the edition which have been duly rectified in this volume. The volume was scrutinized as minutely as possible and while doing so, it was felt necessary to add some foot-notes intermittently, though they were few in number. We have tried our best to bring this volume as correct, accurate and faultless as possible.

We cannot conclude without acknowledging with a deep sense of gratitude the financial help received from the Union Ministry of Education, New Delhi and the State Government of Maharashtra towards the printing expenses of this volume.

Similarly Shri. M. S. Parkhe of the Papco Mills Ltd. Khopoli relieved us from the anxiety of paucity of paper, by manufacturing the adequate quantity of durable printing paper required for this volume and we feel grateful to him for the same. The printing of this volume was carried out by Shri S. P. Barve of the Parashuram Process, Poona-5, and we thank him very much for the great vigilance and care he accorded to the printing of this volume. We must also thank our colleague Shri. S. L. Athalekar, who helped us a lot in minutely going through this volume to bring it as faultless as possible.

We hope, this volume will prove a great help to scholars, oriental as well as occidental.

Poona 19th Dec. 1972,
Mārgaśīrṣa Pūrṇimā, Śake 1894 }

N. S. Sontakke
T. N. Dharmadhikari
Secretaries,
Vaidika Saṁśodhana Maṇḍala.

INTRODUCTION

We have great pleasure in presenting to students and devout admirers of Ancient Indian Culture, the first volume of the *R̥gveda* which contains the first Mandala and the commentary of *Sāyaṇāchārya* thereon.

The Vaidic Samshodhan Mandal (The Vedic Research Institute) under whose auspices the work is being published, was founded in memory of the late Lokamānya B. G. Tilak on the 1st of August 1928, under the auspices of the Tilak Mahārāshṭra University, Poona, with the following objects:—

- (1) To provide facilities for higher studies in Vedic literature.
- (2) To collect books and *Mss.* concerning Vedic literature.
- (3) To publish original Vedic Texts with commentaries.
- (4) To publish such other literature as would help the study of Vedic literature, e. g. Indices, Lexicons, Notes, Original contributions etc.
- (5) To carry on research in general.

An authoritative edition of *R̥gveda* with *Sāyaṇa's* commentary has been a desideratum for a number of years. Prof. Max Müller's edition is out of print as also the Bombay edition. It is a truism to say that a copy of *R̥gveda* with *Sāyaṇa's* commentary is essential for the study of Vedic literature; for Vedic studies must begin with *R̥gveda* which is the source and foundation of all the other *Samhitās*, *Brahmanas* etc. To remove the long-felt want of a reliable edition we had to do the preliminary work necessary for the publication of this Volume.

We have procured *Mss.* of *Sāyaṇa's* commentary from various parts of India and from outside India also, in *Devanāgarī*, *Grantha* and *Malyālam* characters. The following gives a detailed account.

The Bhāṇḍārkar Oriental Research Institute, Poona.

ॐ $\frac{18b}{1870-71}$	2nd Ashtaka,	Samvat 1609.
ॐ $\frac{\text{No 5}}{1916-18}$	2, 3 & 4 Ashtakas,	Shaka 1739.
ॐ $\frac{\text{No 18 a}}{1870-71}$	1st Ashtaka,	Samvat 1609.
ॐ $\frac{\text{No 3}}{\text{of Vishram (1)}}$	1st Ashtaka.	

The Royal Asiatic Society, Bombay.

च Ashtakas 1 & 2.

छ 1st Ashtaka.

ज 2nd Ashtaka.

The Central Library, Baroda.

य Acc. No. 200. 1st Ashtaka. (Begins from the middle of the preface (उपोद्घात) and ends at the commentary of the first Mantra of the 18th Varga of the 8th Adhyāya).

र Acc. No. 12233. Ashtaka 1. (Adyhāyās 1 & 2) Samvat 1879.

ल Acc. No. 12232. Ashtaka 1. Samvat 1879.

व Acc. No. 12231. Ashtaka 2. Leaves missing at frequent intervals.
Shaka 1877.

The India Office Library, London.

प 2992 to 2999 Ashtakas 1 to 8 complete.

फ 3126 to 3129 .. 1 to 8 ..

These last two appear to be recent.

The Saraswati Mahāl Library, Tanjore.

त 597. Burnell's catalogue No. 2360 A. Ashtakas 1 to 8 complete.

थ 598. Burnell's Catalogue No. 2361. 1st Ashtaka; ending with the 15th Varga of the first Adhyāya.

द J. L. Collection No. 23. Ashtaka 1. (Adhyāyas 4 to 8). The Ms. is extremely worn out and moth-eaten.

ध J. L. Collection. Ashtaka 1. Adhyāyas 2 to 8. The manuscript omits the grammatical portion of the commentary. A very old but well-preserved manuscript.

The Theosophical Society, Adyar.

न Ashtakas 1, 2, 3, 5 and 8.

तृ१ Second Ashtaka; from the 2nd Adhyāya to the end of the Ashtaka.

The Sanskrit College Library, Benares.

न Second Ashtaka. Samvat 1851.

The Palace Library, Trivandrum.

द Second Ashtaka. Begins from the 12th Varga of the first Adhyāya to the end of third Adhyāya.

The Palace Library, Mysore.

प Ashtaka 1. Second Adhyāya only.

VIII

The Govt. Mss. Library, Madras.

६ First Ashtaka. Second Adhyāya only.

Ms. extremely worn out with some leaves missing.

The Ānandāshram, Poona 2.

ण Ashtakas 1 to 4.

The following *Mss.* were secured from private sources —

न Ashtakas 1 to 8 complete. From Veda-Shāstra-Sampanna Digambar-Shastri Nene, Gīrvāṇa Chchātra Samiti, Indore.

म Ashtakas 2, 5 & 7. Shaka 1596. *Ms.* very old and well-written. From Mr. Chidambar Dixit of Badli, Dist. Belgaum.

भ Ashtakas 3 to 8 complete and some portion from 164 Sukta of the first Mandal. Procured from Mr. Krishṇāchārya Malgi of Bagalkot, Dist. Bijapur.

स 1st Ashtaka. This remarkably correct *Ms.* is from Veda-Shāstra-Sampanna Raghunātha Shāstri Vedabhāshya of Gwalior.

स Ashtaka 1. Shaka 1606.

The following *Mss.* are solely in Grantha and Malyālam.

ट Ashtakas 1 & 2. (Introduction and full commentary on the 1st Hymn, and from the 23rd Varga of the fifth Adhyāya to the first 3 Adhāyas of the 2nd Ashtaka.)

ठ 1st Ashtaka. (Adhyāyas 1, 7 and 8 complete).

ड 1st Ashtaka. (Adhyāyas 2 to 6 complete).

The above *Mss.* were procured for us by Mr. T. R. Chintāmani, M. A., Senior Lecturer in the Oriental Research Institute of the Madras University.

ध Ashtaka 1 & 2 (from the 29th Varga of the fifth Adhyāya to the end of the third Adhyāya of the 2nd Ashtaka).

न 2nd Ashtaka. First 3 Adhyāyas complete.

We procured these *Mss.* from Brahmashri Brahmadatta Nambudri-pāda of Koodaloor Manakkal-Malabar.

Mss. in Grantha and Malyālam differ only in character; the mistakes, blank places, explanatory notes, grammatical additions etc. in the one appear in the other. This leads us to think that both were copied from an older *Ms.* These *Mss.* form one group. Those in Devanāgarī fall into two groups:—(1) Old and (2) New. Space does not permit us to dilate upon the similarities and differences in the *Mss.* with examples though the disquisition would be useful to scholars. We hope to do that work later on. In incorporating better readings we have thoroughly considered both the relative

authenticity and the mutual support of all the *Mss.* Though there are good readings in the Grantha and Malyālam *Mss.*, we have adopted only such as find support in the Devanāgarī. In a few places, however, we have adopted readings from these though they have no such warrant, as the readings which they displaced were clearly wrong. Had we succeeded in obtaining Devanāgarī and non-Devanāgarī *Mss.* complete and older than those in our possession, perhaps we would have been able to present to the public a more authentic edition. The oldest *Ms.* obtained by us is 450 years old and belongs to the Devanāgarī group; but unfortunately it contains only one Ashtaka, namely the fourth.

In preparing this edition we have taken all care that is humanly possible. It is superfluous to say that we shall feel obliged to readers who draw our attention to any defect or defects that may still remain. Notwithstanding persistent close scrutiny misprints have occurred; a full list of these will be found at the end.

In conclusion, we feel it a duty to thank all those that have so kindly and so readily lent us or procured for us valuable *Mss.* from the libraries in their custody. We cannot conclude without offering our sincere thanks to those who have assisted us pecuniarily. Mr S. R. Sardesai, B. A., LL. B., proprietor of the Samarth Bhārat Press has been exceedingly helpful in making this edition as accurate as possible. We hope this edition will prove a great help to scholars in and out of India.

Vijayā Dashami, 1855.
28th Sept. 1933.
Vedic Research Institute,
Tilak Smarak Mandir,
Poona 2.

N. S. Sontakke,
Managing Editor.

प्रास्ताविकम्

॥ श्रीगणेशाय नमः ॥

अथेदं सप्रश्रयं सामोदं च विद्वज्जनसमक्षं निवेदयामो यदधुना श्रीमत्सायणाचार्यविरचितभाष्य-
समेताया ऋग्वेदसंहितायाः प्रथममण्डलात्मकोऽयं प्रथमो भागः संशोध्य मुद्राप्य प्राकाश्यं नीयते इति ॥

वेदस्य लक्षणं, प्रमाणं, तत्प्रामाण्यनित्यत्वादिकं तदर्थज्ञानविचारादीनामत्यावश्यकत्वमित्या-
दयो बहवो विषयाः श्रीमत्सायणाचार्यैरेव ऋग्वेदभाष्योपोद्धाते सविस्तरं प्रपञ्चिता इति अपरोपोद्धात-
लेखने प्रयत्नः केवलं पिटपेणकल्प एव स्यादिति न तत्र लेखनीं व्यापारयामः ॥

यया संस्थया अयं ग्रन्थः प्रकाश्यतां नीयते सेयं वैदिक-संशोधन-मण्डलनाम्नी संस्था स्वर्गत-
श्रीमत्परमपूज्य-लोकमान्य-बाल-गङ्गाधर-तिलकविद्वद्वरेण्यस्य सदातनसंस्मृतये १८५० शकवत्सरे आपाठ-
शुद्धपूर्णिमायां (ख्रिस्तसंवत्सरे १-८-१९२८) अधोनिर्दिष्टोद्देशसंसिद्धये तिलक-महाराष्ट्र-विद्यापीठस्य
शाखात्वेन पुण्यपत्तने स्थापिता । तत्रैते मुख्योद्देशाः—

१. वेदवाङ्मयस्य साङ्गोपाङ्गाध्ययनाध्यापनव्यवस्थासंपादनम् ।
२. संहिताब्राह्मणादिवेदग्रन्थानां तथा तद्भाष्यादीनां च संग्रहः ।
३. एतेषामेव ग्रन्थानां सम्यक्संशोधनपूर्वकं मुद्राप्य प्रकाशनम् ।
४. वेदार्थज्ञानोपयोगि-निबन्ध-कोश-सूची-टिप्पण्यादिग्रन्थनिर्मितिः ।
५. वेदार्थविषयककूलंकपचर्चापूर्वकसंशोधनमित्यादि ।

तत्रादौ तावत् श्रीमत्सायणाचार्यभाष्यस्य अत्यावश्यकतामवलोक्य प्रथमतः तस्य संशोधन-
पूर्वकमुद्रापणे प्रावर्तिष्टेयं संस्था । पाश्चात्यदेशे मैक्समुलर-महोदयेन मुम्बापुर्यां बोडसोपाह्न-महा-
महोपाध्याय-राजरामशास्त्रि-गोरेइत्युपाभिध-शिवरामशास्त्रिभ्यां च यद्यप्ययं ग्रन्थः संशोध्य पूर्वं मुद्रा-
पितः तथापि तत्पुस्तकस्याधुना दुर्लभत्वादेतन्मुद्रापणमावश्यकमभूदिति विद्वज्जनानामेतत् विदितमेवेति
विश्वसिमः ॥

तत्र तावत्सायणभाष्यसंशोधनार्थं यानि प्राचीनलिखितपुस्तकान्युपयुक्तानि तेषां नामनिर्देशा-
दिकमधुना क्रियते—

पुण्यपत्तनस्थ-भाण्डारकर-प्राच्यविद्या-संशोधन-मन्दिरादानीतानि—

क. ^{18b}
1870-71 द्वितीयाष्टकभाष्यम् । लेखनकालः संवत् १६०९. समीचीनाः पाठा उपलभ्यन्ते ।

ख. ^{No. 5}
1916-18 द्वितीयतृतीयचतुर्थाष्टकानां भाष्यम् । लेखनकालः शके १७३९. समीचीनाः पाठा
उपलभ्यन्ते ।

ग. ^{No. 18a}
1870-71 प्रथमाष्टकभाष्यस्य प्रथमद्वितीयाध्यायौ । लेखनकालः संवत् १६०९.

घ. ^{No. 3}
of Vishram (i) प्रथमाष्टकभाष्यम् । लेखनकालो न ज्ञायते ।

मुम्बापुरीस्थ-‘ रॉयल एशियाटिक सोसाएटी ’-नामकग्रन्थसंग्रहालयादानीतानि—
च. प्रथमद्वितीयाष्टकभाष्यम् ।

छ. प्रथमाष्टकभाष्यम् ।

ज. द्वितीयाष्टकभाष्यम् । लेखनकालः संवत् १७३०.

बडोदानगरस्थित-‘ सेंट्रल लायबरी ’-नामकग्रन्थसंग्रहालयादानीतानि —

य. Acc. No. 200 प्रथमाष्टकभाष्यम् (उपोद्घातप्रकरणमध्यभागादारभ्य अष्टमाध्यायस्य अष्टादशवर्गपर्यन्तम्) ।

र. Acc. No. 12233 प्रथमाष्टकभाष्यस्य प्रथमद्वितीयाध्यायौ । लेखनकालः संवत् १८७९.

ल. Acc. No. 12332 प्रथमाष्टकभाष्यम् । लेखनकालः संवत् १८७९.

व. Acc. No. 12331 द्वितीयाष्टकभाष्यम् । लेखनकालः संवत् १८७७. क्वचित्क्वचित् पत्राणि नष्टानि ।

लण्डन-नगरस्थित-‘ इण्डिया ऑफिस लायबरी ’-नामकग्रन्थसंग्रहालयादानीतानि —

प. २९९२-२९९९ } प्रथमाष्टकादारभ्य अष्टमाष्टकपर्यन्तः समग्रो भाष्यग्रन्थः ।
फ. ३१२६-३१२९ }

तंजावरपुरस्थ-‘ सरस्वती महाल लायबरी ’-नामकग्रन्थसंग्रहालये स्थितानि —

त. ५९७. Burnell's Catalogue No. 2360 a. प्रथमाष्टकादारभ्य अष्टमाष्टकपर्यन्तः समग्रो भाष्यग्रन्थः ।

थ. ५९८. Burnell's catalogue No. 2361. प्रथमाष्टके प्रथमाध्याये पञ्चदशवर्गपर्यन्तं भाष्यम् ।

द. J. L. Collection No. 23 प्रथमाष्टके चतुर्थाध्यायादारभ्य अष्टमाध्यायस्य समाप्तिपर्यन्तं भाष्यम् । इदं पुस्तकमतिजीर्णं मध्ये मध्ये कीटकभक्षितं च क्वचित् पत्राणि गतानि ।

ध. J. L. Collection. प्रथमाष्टके द्वितीयाध्यायादारभ्य अष्टमाध्यायसमाप्तिपर्यन्तं भाष्यम् । अस्मिन् पुस्तके व्याकरणप्रक्रिया न वर्तते । केवलं संक्षेपेण अर्थमात्रं दत्तम् । पुस्तकं पुरातनं तथापि न जीर्णम् ।

‘ अडयार ’-स्थित-‘ थिऑलॉफिकल् सोसायटी ’-ग्रन्थसंग्रहालयादानीतानि —

झ. प्रथम-द्वितीय-तृतीय-पञ्चमाष्टकानां भाष्यम् ।

ञ. द्वितीयाष्टकस्य द्वितीयाध्यायादारभ्य द्वितीयाष्टकसमाप्तिपर्यन्तं भाष्यम् । इदं ग्रन्थलिपि-लिखितं तालपत्रपुस्तकम् ।

पूर्वोक्तं पुस्तकद्वयं डॉ. कुन्हनूराजा, एम्. ए., डी. फिल. (Reader, Madras University, Oriental Research Institute) इत्येतैः महोदयैः दापितम् ।

वाराणसीस्थ-‘ संस्कृत कॉलेज ’-ग्रन्थसंग्रहालयादानीतम् —

ज. द्वितीयाष्टकभाष्यम् । लेखनकालः संवत् १८५१.

अनन्तशयन- (Trivandrum) राजकीय-ग्रन्थसंग्रहालयस्थम् —

झ. द्वितीयाष्टकप्रथमाध्यायस्य द्वादशवर्गादारभ्य तृतीयाध्यायसमाप्तिपर्यन्तं भाष्यम् ।

महिषपुर- (Mysore) राजकीय-ग्रन्थसंग्रहालयस्थम् —

प. प्रथमाष्टकस्य द्वितीयाध्यायभाष्यम् । लेखनकालः संवत् १८९५.

मद्रपुरीस्थ-‘ गव्हर्मेन्ट मॅन्युस्क्रिप्ट लायबरी ’-नामकग्रन्थसंग्रहालयस्थम् —

ह. प्रथमाष्टकस्य द्वितीयाध्यायभाष्यम् । पुस्तकमतिजीर्णम् । मध्ये क्वचित्क्वचित् पत्राणि गतानि ।

पुण्यपत्तनस्थ-‘ आनन्दाश्रम ’-ग्रन्थसंग्रहालयस्थम् —

ण. प्रथमाष्टकादारभ्य चतुर्थाष्टकपर्यन्तं भाष्यम् ।

- न. प्रथमाष्टकादारभ्य अष्टमाष्टकपर्यन्तं समग्रं भाष्यम् । इन्दूरनगरवास्तव्य-वे. शा. सं. नेने-
इत्युपनामक-दिगम्बरशास्त्रिभिर्दत्तम् ।
- म. द्वितीय-पञ्चम-सप्तमाष्टकानां भाष्यम् । लेखनकालः शके १५९६. समीचीनान्यक्षराणि ।
इदं पुस्तकं बेळगांवप्रान्तीय-बडलीग्रामवास्तव्य-चिदम्बरदीक्षितमहोदयैर्दत्तम् ।
- भ. अस्यवामीयसूक्ते (म. १. सू. १६४) केषांचिन्मन्त्राणां तथा तृतीयाष्टकादारभ्य अष्टमाष्टक-
पर्यन्तभागस्य च भाष्यम् । समीचीनान्यक्षराणि । इदं पुस्तकं विजापूरप्रान्तीय-बागलकोट-
पत्तनवास्तव्य-कृष्णाचार्य-मळगीमहोदयैर्दत्तम् ।
- श. प्रथमाष्टकाभाष्यम् । ' ग्वालियार ' -नगरवासिभिः वे. शा. सं. वेदभाष्योपनामकरघुनाथ-
शास्त्रिभिः दत्तं सम्यक् शुद्धम् । समीचीनाः पाठा उपलभ्यन्ते ।
- स. प्रथमाष्टकाभाष्यम् । पुण्यपत्तनवास्तव्य वे. शा. सं. खाडिलकरोपाह्व-दत्तात्रेयशास्त्रिभिर्दत्तम् ।
समीचीनान्यक्षराणि लेखनकालः शके १६०६. प्रायेण शुद्धम् । इदमध्यायद्वयमुद्रा-
पणानन्तरमुपलब्धम् । तस्मात् पाठभेदाः तदनन्तरमेव संगृहीताः ।
अधोनिर्दिष्टग्रन्थलिपिलिखितानि पुस्तकानि तालपत्रात्मकानि —
- ट. प्रथमाष्टके उपोद्घातः प्रथमसूक्तभाष्यं च । तथा प्रथमाष्टकस्य पञ्चमाध्यायत्रयोविंशवर्गा-
दारभ्य द्वितीयाष्टकस्य तृतीयाध्यायसमाप्तिपर्यन्तभाष्यम् ।
- ठ. प्रथमाष्टके प्रथमसप्तमाष्टमाध्यायानां भाष्यम् ।
- ड. प्रथमाष्टके द्वितीयाध्यायादारभ्य षष्ठाध्यायसमाप्तिपर्यन्तं भाष्यम् । एतत्पुस्तकत्रयम्
प्रो. टी. आर. चित्तामणी, एम्. ए., (Senior lecturer, Madras University, Oriental
Research Institute) इत्येतैर्महोदयैः संपाद्य दत्तम् । तथा इतराष्टकानां ग्रन्थलिपिलि-
खितभाष्यपुस्तकान्यपि तैः संपाद्य दत्तानि सन्ति ।
अधोनिर्दिष्टे उभे अपि केरललिपिलिखिततालपत्रपुस्तके—
- क्ष. प्रथमाष्टकपञ्चमाध्यायस्य एकोनविंशवर्गादारभ्य द्वितीयाष्टके तृतीयाध्यायसमाप्तिपर्यन्त-
भाष्यम् ।
- ज. द्वितीयाष्टकस्य प्रथमद्वितीयतृतीयाध्यायानां भाष्यम् । एतद्वयं केरलदेशीय-कूडलूर-
ब्रह्मदत्तनम्बुद्रिपादैर्दत्तम् ।

सामान्यतः ग्रन्थलिपिलिखितानि पुस्तकानि केरललिपिलिखित 'क्ष'-संज्ञितपुस्तकं च द्विशतवत्स-
रभ्योऽर्वाचीनानि इति प्रतिभान्ति । पूर्वोक्तनम्बुद्रिपादप्रेषितस्थैकस्य केरललिपिलिखितपुस्तकस्यान्ते
' वेदोऽग्निहोत्रसंपत् ' (१७२८०८४) एतत्पुस्तकलेखने कलिदिनम् ' इति लिखितमस्ति । अनेन एतत्
त्रिशतवत्सरेभ्यः पूर्वं लिखितमिति विज्ञायते । ज-संज्ञं पुस्तकमपि एतस्मादपि जीर्णतरमिति ततोऽपि
प्राचीनमिति अनुमीयते ।

एवमुपरिनिर्दिष्टानि सर्वाण्यपि हस्तलिखितान्यवलीक्य पाठान्तराणि संगृहीतानि । तत्र दक्षिण-
देशोपलब्धेषु ग्रन्थकेरललिपिलिखितेषु तालपत्रपुस्तकेषु पाठाः प्रायेणैकरूपा एव दृश्यन्ते । एतेषां
सर्वेषामपि मातृकापुस्तकमेकमेवेति निःसंशयं शक्यमनुमातुम् । एकत्रोपलभ्यमानाः पाठभेदाः
अशुद्धपाठाः अधिकपाठाः अक्षराशुद्धिरित्यादि सर्वं तथैव इतरपुस्तकेष्वपि दृश्यते । किं बहुना ।
मातृकापुस्तके अक्षराव्यक्तरवादिहेतुना लेखकैर्यत्र क्वचित् लिखितं न पारितं लेखनार्थमवकाशो
दत्तः पुनर्न पूरितश्च सोऽपि सर्वत्र एकरूप एव दरीदृश्यते । एतेषु हस्तलिखितेषु क्वचित्क्वचित्
अधिकविवरणम्, अधिका व्याकरणप्रक्रिया, क्वचिद्विभक्तविवरणम्, क्वचिदर्थभेदाभावेऽपि विभिन्नैः
शब्दैः प्रतिपादनमित्यादयो विशेषा उपलभ्यन्ते । एतेषु यद्यपि क्वचित्क्वचित् समीचीनाः शुद्धाश्च पाठा
उपलभ्यन्ते तथापि क्वचिदप्रसक्तविवरणं, क्वचिदशु अविद्यमानानामेव पदानां व्याकरणप्रक्रिया, इत्यादि-

दोषाणामुपलभ्यमानत्वात् पुस्तकान्तरसंवादं विना एतत्पुस्तकमात्रोपलब्धाः पाठाः प्रायेण मूले न निवेशिताः । यत्र क्वचित् पुस्तकान्तरेषु लेखकप्रमादजमशुद्धमिति स्फुटं विज्ञायते तत्र एतत्पुस्तकमात्रोपलब्धा अपि पाठाः क्वचित् गृहीता एव । प्रायः शुद्धबहुलिखितपुस्तकानुसारेण मूलपाठं कल्पयित्वा अत्यन्ताशुद्धान् पाठान्वर्जयित्वा एतत्पुस्तकोपलब्धा इतरपुस्तकोपलब्धाश्च अन्ये पाठाः तत्र तत्र तत्तत्पृष्ठाधः पाठान्तरत्वेन निवेशिताः । अस्मिन् पुस्तके प्राचीनहस्तलिखितपुस्तकेषु कस्मिंश्चिदपि अनुपलभ्यमानाः पाठा मूले स्वमत्यनुसारेण कापि न निवेशिताः । अस्मिन् मुद्रितपुस्तके मुख्यस्थलेषु इतरमुद्रितपुस्तकापेक्षया यत्र यत्र विभिन्नपाठाः स्वीकृताः, यत्र यत्र च समीचीना अपि पाठाः केवलं दाक्षिणात्यतालपत्रपुस्तकेष्वेव उपलब्धा इति पाठान्तरत्वेन दत्ताः, भाष्यसंशोधनसमये च यत्र यत्र अशुद्धाः पाठा इति स्फुटं विज्ञाताः तथापि लिखितपुस्तकसंवादाभावात् शुद्धीकर्तुं न पारितमस्माभिः, एतादृशविषयकविचारः संक्षेपेणात्र समनन्तरं क्रियते एव ।

एवमस्य पुस्तकस्य संशोधनविषये यावच्छक्यमवधानं दत्तमस्माभिः । अक्षराशुद्ध्यादिदोषः परिहार्य इति यथाशक्ति प्रयत्नितम् । तथापि दृष्टिदोषात् क्वचित्कचिदशुद्धं संजातमिति तदर्थमन्ते शुद्धिपत्रं च निवेशितम् । एवं संशोधितेऽप्यस्मिन् ग्रन्थे यदि केचित् मानुषमात्रसुलभा दोषा भवेयुस्ते विद्वद्भिः सदयं क्षन्तव्या इति साञ्जलिबन्धमभ्यर्थयामः ।

इदमिदानीं निवेदयामो यैस्तावदुदारहृदयैः सायणभाष्यसंशोधनार्थं हस्तलिखितानि संपाद्य दत्तानि यैश्च मुद्रापणार्थं द्रविणदानेन महानुपकारः कृतः तेषां सर्वेषामपीयं संस्था अत्यन्तमधमर्णेवेति । अपरं चास्य ग्रन्थस्य यावच्छक्यमन्तरेण कालविलम्बं मुद्रणकृत्यं निर्व्यूढवतां पुण्यपत्तनस्थ-समर्थ-भारत-मुद्रणालयाधिकृतानां श्रीयुत सदाशिव रामचन्द्र सरदेसाई, बी. ए., एल्लू. बी., महोदयानामपि कृतज्ञताप्रकटनमवश्यकरणीयमिति मन्यामहे ।

अन्ते चैतद्विज्ञापयामो यदेतावतायासेन संशोध्य मुद्रापितोऽयं ग्रन्थो यदि विपश्चिजनानामादरविषयः स्यात् तर्हि कृतकृत्या एव वयं भवेमेति ।

१८५५ शकवत्सरे
आश्विनशुद्धदशम्याम् }

विद्वज्जनविधेयः वै. सं. मण्डलकार्यवाहः
सोनटके इत्युपाह्वो नारायणशर्मा.

॥ पाठभेदादिविषयकविचारः ॥

अस्मिन् पुस्तके मॅक्समुल्लर-संशोधित-पुस्तकस्थपाठापेक्षया तथा मुम्बापुरीमुद्रितपुस्तकस्थ-पाठापेक्षया च यत्र विभिन्नाः पाठाः स्वीकृताः तेषु प्रधानानां केषांचिन्निर्देशोऽत्र क्रियते । इतरत्र प्रायेण अस्मदुपलब्धबहुलिखितपुस्तकानुसारेण विभिन्नपाठाः स्वीकृता इति बोध्यम् । केचन लिखितपुस्तकोप-लब्धाः समीचीना अपि पाठाः बहुपुस्तकविसंवादात् मूले न गृहीताः । अन्यच्च भाष्ये क्वचित् अशुद्धाः संदिग्धार्थाश्च पाठा उपलभ्यन्ते यत्र च पुस्तकेषु शुद्धपाठा नोपलभ्यन्ते, एतादृशविषयकविचारः संक्षेपेणात्र क्रियते ।

मॅ= मॅक्समुल्लरसंशोधितपुस्तकम् । मु= मुम्बापुरीमुद्रितपुस्तकम् ।

पृष्ठम्	पङ्क्तिः		
३	३१	स्वप्रकाशकत्वाभावेऽपि ।	} ट-त-मु.
४	१	स्वप्रकाशकत्वमविरुद्धम् ।	

अत्र उभयत्र मॅ-पुस्तके 'स्वप्रकाशत्वाभावेऽपि', 'स्वप्रकाशत्वमविरुद्धम्' इति क्रमेण पाठः । अत्र उभयत्र प्रथमनिर्दिष्टपाठो युक्तः प्रतिभाति ।

४-३ भूतं भवन्तं भविष्यन्तम्-ग-घ-च-छ-ट-ठ-ण-त-फ-मु. । 'भूतं भविष्यन्तम्'-मॅ. । अत्र शाबरभाष्ये भवन्तमिति पदस्य विद्यमानत्वात् बहुषु पुस्तकेषु तथैवोपलभ्यमानत्वाच्च 'भूतं भवन्तं भविष्यन्तम्' इत्ययं पाठः मूले निवेशितः ।

४-२९ दुर्बोधत्वम्-ग-घ-च-छ-ट-ण-त-प-फ-य-मु. । 'दुर्बोधत्वम्'-मॅ. । अत्र ईषदुःसुखि-त्यादिसूत्रेण खलुप्रत्ययान्तात् दुर्बोधशब्दात् भावे त्वप्रत्यये दुर्बोधत्वमित्येव रूपसिद्धेः प्रथमनिर्दिष्ट-पाठ एव समीचीन इति बहुपुस्तकानुसारेण मूले निवेशितः । एवमेव पृ. १० प. १४ दुष्परिहरः इत्यत्रापि बोध्यम् । मॅ-पुस्तके 'दुष्परिहारः' इति पाठः ।

७-१ मन्वाभिधानात् । नेदं जैमिनिसूत्रं किंतु 'अर्थवादो वा' इत्यस्मिन् सूत्रे शाबरभाष्यगतं वचनम् ।

७-९ संप्रैषकर्मणो गर्हानुपलम्भः संस्कारत्वात् । पूर्वमीमांसादर्शने एतत्सूत्रमन्यथैवोप-लभ्यते-'संप्रैषे कर्मगर्हानुपलम्भः संस्कारत्वात्' इति । तन्त्रवार्तिके इदं सूत्रमेवं व्याख्यातं-'येयं संप्रैषे अग्नीदग्नीनित्यत्र बुद्धबोधनासंभवात् अभिधानकर्मगर्हानभिहिता साप्यनुपलम्भः स्मरणसंस्कारा-र्थत्वात्' इति ।

१०-६ तद्वदुत्तरमीमांसायाम्-त-थ-मु. । तदुत्तरमीमांसायाम्-मॅ. । अत्र तद्वदुत्तरमीमांसाया-मिति युक्ततरः पाठ इति मूले निवेशितः ।

१०-८ आरम्भणाधिकरणे-ट-मु. । स-संज्ञितपुस्तकेऽप्ययमेव पाठ उपलभ्यते । एतत्पुस्तकमध्या-यद्वयमुदापणानन्तरमुपलब्धमिति तावत्पर्यन्तं तत्रोपलभ्यमानाः विभिन्नपाठा अत्र निर्दिष्टा इति बोध्यम् । आरम्भाधिकरणे-मॅ. । यद्यप्येष एव पाठो बहुषु हस्तलिखितपुस्तकेषूपलभ्यते तथापि सोऽशुद्ध इति स्फुटमेव ।

१२-१२ यथोक्तरीत्या-ग-घ-च-छ-ट-ठ-ण-त-थ-फ-य. । मु-पुस्तकेऽपि 'यथोक्तरीत्या' इत्येव पाठः । 'यथोक्तरीत्या'-मॅ. । अत्र यथोक्तरीत्या इत्येव पाठः युक्ततरः बहुपुस्तकेषूपलभ्यमानश्च ।

१४-१ पूर्णाहुतेरङ्गत्वात्-ट-ठ. । अङ्गभावत्वात्-मॅ. । अङ्गस्वभावत्वात्-मु. । अङ्गभाव-त्वादिति पाठो यद्यपि बहुषु पुस्तकेषूपलभ्यते तथापि अशुद्ध इति प्रतिभाति । 'अङ्गभावात्' इति वा 'अङ्गत्वात्' इति वा भाष्यम् । 'अङ्गस्वभावत्वात्' इति पाठोऽपि न युक्त इति प्रतिभाति ।

१५.५ विमतं वेदवाक्यं पौरुषेयं वाक्यत्वात् कालिदासादिवाक्यवत् । 'पौरुषेयं वाक्य-
त्वात्' इत्यस्य स्थाने 'पौरुषेयवाक्यत्वात्' इति म-पुस्तके । यद्यपि पौरुषेयवाक्यत्वादिति केपुचित्
लिखितपुस्तकेषु उपलभ्यते तथापि स केवलं लेखकप्रमादजनित एवेति स्पष्टमेव ।

१५.१९ कृते चाविनियोगः स्यात्कर्मणः समत्वात् । मीमांसादर्शने तु 'कृते वा विनियोगः
स्यात्कर्मणः संबन्धात्' इति पाठः । तच्च सूत्रमेवं व्याख्यातं- 'वाकारः पूर्वपक्षनिवृत्त्यर्थकः ।
कृते=कर्मणि सत्रादिरूपे वनस्पतयः सत्रमासत इत्यादीनां प्रशंसाद्वारा विनियोगः=अन्वयः स्यात्
कर्मणः=सत्रादेः कर्मणः प्रशंसासापेक्षस्य संनिधिपठितत्वंसंबन्धसत्त्वात्' इति ।

१५.२० स्वर्गसाधनत्वे ज्योतिष्टोमस्य विनियोगो न स्यात् । ट-ठ-स-पुस्तकेषु 'स्वर्ग-
साधनत्वे' इत्यस्य स्थाने 'स्वर्गसाधनत्वेन' इति पाठः । अत्र स्वर्गसाधनत्वेन इति तृतीयान्त एव पाठः
शुद्धः । सप्तम्यन्तत्वे अन्वयो न भवतीति स्फुटमेव । म-मु-पुस्तकयोस्तु 'स्वर्गसाधनत्वे' इत्येव पाठः ।

१६.११ संप्रतिपन्नयजुषाम्-ट-ठ-स-मु. । संप्रतिपन्नो यजुषाम् म-पुस्तके । अत्र संप्रतिपन्नयजुषा-
मित्येव युक्तः पाठः । जैमिनीयन्यायमालाविस्तरेऽपि तथैव दृश्यते ।

१६.२२ 'वेदानधीत्य.....यथाक्रमम्' (मनु. ३.२) । नायं याज्ञवल्क्यस्मृत्यानुपलभ्यते ।

१९.४ पश्चादध्ययनविध्यर्थं ज्ञानम् । अत्र 'पश्चादध्ययनविध्यर्थं ज्ञानम्' इति पाठः ट-ठ-स-
पुस्तकेषु । एष एव पाठः साधीयानिति प्रतिभाति । 'स्वाध्यायोऽध्येतव्यः' इत्यध्ययनविधेः अर्थज्ञानं
वेदाध्ययनानन्तरं भवति । अध्ययनविधिवाक्यार्थज्ञानानन्तरं पश्चादध्ययने प्रवृत्तिः इत्येवमन्योन्याश्रयः ।
'अध्ययनविध्यर्थं ज्ञानम्' इति पाठे अध्ययनविधिविषयकं ज्ञानमिति अर्थः कल्पनीयः ।

२५.१८ शंभुमते मताः-च-त-थ-फ । 'संभवतो मताः' इति म-मु-पुस्तकयोः । पाणिनीय-
शिक्षायां 'शंभुमते मताः' इत्येव पाठ उपलभ्यते ।

४१.२८ स्तुत्यादिने-च-छ-ठ-त-थ-फ-मु. । 'स्तुत्यादिने' म-पुस्तके । अत्र स्तुत्यादिने इत्येव
शुद्धः पाठः । यस्मिन् दिने सोमाभिषवः क्रियते तस्मिन्नहनीति तस्यार्थः ।

४८.१५ प्रत्ययद्वयस्य च-त-थ-फ-स-पुस्तकेषु तथा मु-पुस्तकेऽपि । म-पुस्तके प्रत्ययत्रयस्य ।
अत्र 'प्रत्ययत्रयस्य' इति भाव्यमिति प्रतिभाति । डुनिप्-डीप्-शस्-प्रत्ययानामित्यर्थः ।

५१.२८ त्वद्यव इति प्राप्तौ-ग-ठ-स. । म-पुस्तके 'त्वद्यव इति प्राप्तौ' इति पाठः । अत्र
त्यद्यव इति शुद्धः पाठः दकारस्थाने तकारस्याप्रसक्तेः ।

५४.१० आदेशप्रत्यययोः इति षत्वम् । म-पुस्तकेऽपि अयमेव पाठः । झ-ढ-ण-स-मु-पुस्तकेषु
'शासिवसिघसीनां च इति षत्वम्' इति दृश्यते । अत्र वस्तुतः यद्यपि 'आदेशप्रत्यययोः' इति सूत्रेणैव
षत्वं तथापि एतादृशेषु स्थलेषु 'शासिवसिघसीनां च इति षत्वम्' इत्युत्तरत्र सर्वत्रोपलम्भात् स एव
पाठः सायणाचार्यानुमत इत्यनुमीयते । शासिवसीति सूत्रे वसीत्यनेन वसधातुर्विवक्षित इति
स्फुटमेव । सायणाचार्यैस्तु कसुप्रत्ययान्तेषु एतादृशशब्देषु शासिवसीति षत्वमिति प्रतिपाद्यते ।

७६.१६ परिजम्न.....इत्यशनुदात्तः । अनन्वितार्थकमिदं वाक्यमिति प्रतिभाति ।

९९.१९ 'वृहेरम् नलोपश्च' । उणादिषु तु 'वृहेर्नोच' इति सूत्रेण ब्रह्मशब्दो व्युत्पादितः ।

१०२.१ परादिश्छन्दसि बहुलमित्येवं नास्ति विस्तारः । म-पुस्तकेऽपि एवमेव पाठः ।

मु-पुस्तके 'विस्तारः' इत्यस्य स्थाने 'विस्तरः' इति पाठः । ठ-स-पुस्तकयोः 'इत्येवं नास्ति विस्तारः'
इत्यस्य स्थाने 'इत्येव निस्तारः' इति पाठः । एष एव पाठः साधीयानिति प्रतिभाति ।

१०२.४ इत्यत्र कानुवृत्ते-च-छ-फ-श-स-मु. । म-पुस्तके 'इत्यत्रानुवृत्तेः' इति पाठः । अत्र
कानुवृत्तेरित्येव पाठः शुद्ध इति स्फुटमेव ।

१३६.१४ पोत्रशब्दे यदुक्तम् । मँ-पुस्तके-‘पोत्रशब्देन यदुक्तम्’ इति पाठः । परंतु पोत्रशब्दे यदुक्तमित्येव पाठः साधुः अस्मदुपलब्धलिखितपुस्तकेषूपलभ्यमानश्च ।

१४०.२२ गुणिनिष्ठद्रव्ये संक्रान्तत्वात् । इदमनन्वितार्थमिति प्रतिभाति । अत्र ‘गुणिनिष्ठद्रव्ये संक्रान्तत्वात्’ इति भाव्यम् । झ-पुस्तके ‘गुणिनिष्ठद्रव्ये’ इत्यस्य स्थाने ‘गुणिनिष्ठद्रव्ये’ तथा स-पुस्तके ‘गुणिनिष्ठद्रव्येण’ इत्येवं पाठौ उपलभ्येते ।

१४८.१ प्राग्दीव्यतोऽण् । । अत्र प्राग्दीव्यतीयोऽण् इति भाव्यम् ।

१४८.१३ न च निरवकाशत्वेन वत्वस्य अनवकाशत्वम् । अत्र अनवकाशत्वमित्यस्य अनवकाशत्वमूलकं बाधकत्वमित्यर्थोऽवगन्तव्यः ।

१४८.१८ आरेशब्दात् मतुप इत्युदात्तत्वं वक्तव्यम् । ‘मनुबुदात्तत्वे रेग्रहणम्’ इति महाभाष्ये वार्तिकं पठ्यते । काशिकायां च ‘रेशब्दाच्च मतुप उदात्तत्वं वक्तव्यम्’ इत्येवं पाठो दृश्यते ।

१५८.३२-३३ इत्येतस्याः प्राप्तेः । अत्र ‘इत्येतस्य अप्राप्तेः’ इति भाव्यम् ।

१६८.१६ गवि गन् धृजो वः । उणादिषु एतत्सूत्रं नोपलभ्यते । ३ मण्डले ३८ सूक्ते ६ ऋचि गन्धर्वशब्दप्रक्रियायामेतदेव सूत्रमुपन्यस्तम् ।

१७७.१५ धारेर्णिलुक् च । मँ-पुस्तकयोस्तु ‘अर्नेर्णिलुक् च’ इति पाठः । अत्र अर्नेर्णिलुक् च इति सूत्रेण धरुणशब्दसिद्धिर्न भवतीति स्फुटमेव । इतरत्र धरुणशब्दप्रक्रियायां ‘धारेर्णिलुक् च’ इति सूत्रमेव सायणभाष्ये उपन्यस्तं दृश्यते । दशपाद्युणादिसूत्रे इदमुपलभ्यते ।

१८५.५ भूयास्मेत्यर्थः । ढ-पुस्तके भूयास्मेति । अत्र भूयास्मेति व्याकरणशुद्धः पाठः ।

१८६.१० स्यः संप्रसारणमूच्च । इदं सूत्रम् उणादिषु नोपलभ्यते । ‘स्तुवो दीर्घश्च’ (उ. सू. ३. ३०५) इति सूत्रेण उणादिषु स्तूपशब्दो व्युत्पादितः ।

१८७.१६ शतं भिपजः बन्धनिवारकाणि शतसंख्याकान्यौषधानि । अत्र स-पुस्तके ‘शतं सहस्रं भिपजः बन्धनिवारकाणि शतसहस्रसंख्याकान्यौषधानि’ इति पाठः । ऋचि सहस्रमिति पदस्य विद्यमानत्वादयमेव पाठः साधीयानिति प्रतिभाति ।

१९८.५ आतो लोप इति प्रतिषेधेऽपि व्यत्ययेन आकारलोपः । अस्फुटोऽत्र वाक्यार्थः । ‘आतो लोपः’ इत्यस्य स्थाने ‘आतोऽनापः’ इति भाव्यम् । ‘आतो धातोः’ इति सूत्रे ‘आतोऽनापः’ इति वार्तिकं पठ्यते । तेन आबन्तस्य आकारलोपप्रतिषेधेऽपि मः इत्यत्र व्यत्ययेन आकारलोपः इत्यर्थः इति प्रतिभाति ।

२१९.१४ विकरणस्वरेणान्तोदात्तत्वम् इति पाठः च-छ-झ-ण-न-फ-र-श-ष-स-मु-पुस्तकेषु । अयमेव पाठः शुद्धः । मँ-पुस्तके विकरणस्वरेणोदात्तत्वमिति पाठः ।

२२७.२० मातृपितृरूपयोः । मँ-मु-पुस्तकयोरपि एवमेव । अत्र मातृपितृरूपयोरिति भाव्यम् ।

२३५.२ अदुपदेशाद्धातोरन्तोदात्तत्वे क्यङन्ताद्धातोरन्तोदात्तत्वम् । अस्फुटोऽत्र वाक्यार्थः ।

२४७.२ नवनीयगतयः । अत्र ‘नवनीतगतयः’ इति बहुषु लिखितपुस्तकेषु मु-पुस्तके च पाठ उपलभ्यते । परंतु स्तोतव्यचरित्रा इति तस्य विवरणात् नवनीयगतय इत्येव सायणचार्यानुमतपाठ इति सुव्यक्तमेव । यास्केन तु ‘नवगतयो नवनीतगतयो वा’ (निरु. ११. १९) इति व्याख्यातम् ।

२४७.७ प्रवणैः पलायितुं सुशकैर्मार्गैः च-फ-श-मु- । मँ-पुस्तके ‘पलायितुम्’ इत्यस्य स्थाने ‘पालयितुम्’ इति पाठः । अत्र पलायितुमित्येव युक्तः पाठः ।

२७०.३ श्वः परश्व इत्यादिकमुत्तरं कालम् । मँ-पुस्तके ‘श्वोऽपरं श्व इत्यादिकमुत्तरं कालम्’ इति पाठः । मु-पुस्तके तु ‘अपरं श्व इत्यादिकमुत्तरं कालम्’ इति ।

२८३-२३ यजमानाय । अत्र 'यजनाय' इति पाठः शुद्ध इति प्रतिभाति ।

२८५-१७ दुःशक्या । अत्र 'दुःशका' इति युक्ततरः पाठः ।

२८६-१४ प्रस्तुतस्तनवती । मु-पुस्तकेऽपि अयमेव पाठः । मँ-पुस्तके 'प्रस्तुतस्तनवती' इति पाठः । प्रस्तुतस्तनवतीति शुद्धः पाठः बहुपुस्तकानुसारेण मूले निवेशितः ।

३०९-२९ इकारस्यापि उत्त्वम् । अत्र 'ऋकारस्यापि उत्त्वम्' इति भाव्यमिति प्रतिभाति ।

३१४-१६ उपःकालेषु सवित्रादीन् देवानावह इत्यनुवर्तते । अत्र 'उपःकालेषु' इत्यन्यन्तरं 'श्रवोऽन्नमाहुतिरूपमभिलक्ष्य' इत्यधिकः पाठः मँ-मु-पुस्तकयोर्दृश्यते । यद्यपि केषुचित् लिखितपुस्तकेष्वपि दृश्यते एवायं पाठः तथापि ऋचि श्रवःशब्दस्याभावात् तद्द्वयाख्यानरूपोऽयं भागः कदाचित्प्रमादपतितः स्यादिति मूले न निवेशितः ।

३१८-८-९ भावे क्तिच् । अत्र 'भावे क्तिन्' इत्येव पाठः शुद्ध इति द्रष्टव्यम् ।

३४४-२१ न च परत्वेनास्य असिद्धत्वात् । अत्र 'न च परत्वेनास्य विद्धत्वात्' इति पाठः मँ-पुस्तके दृश्यते । परंतु विद्धत्वादिति पाठोऽशुद्धः बहुपुस्तकेषु न दृश्यते ।

३५६-२८ हिंसां प्रापयः-च-छ-ण-ध-न-फ-ल-स । मँ-मु-पुस्तकयोः 'हिंसां प्रापितः' इति पाठो दृश्यते । किंतु स पाठोऽशुद्ध इति स्फुटमेव ।

३६१-९ कर्तुं न शक्नोतीति-ढ-ण-ध-न-स । मँ-मु-पुस्तकयोः 'कुर्वन् न शक्नोतीति' इति पाठः । परंतु कर्तुं न शक्नोतीति इति युक्ततरः पाठः ।

३६१-१५ तरुणीं योषितम्-च-छ-ढ-ण-न-फ-श-स-पुस्तकेषु । मँ-मु-पुस्तकयोः 'तरुणां योषितम्' इति पाठो दृश्यते । तरुणशब्दात् स्त्रियाम् 'नञ्स्त्रीकृत्युंस्तरुणतलुनानामुपसंख्यानम्' इति वार्तिकेन ङीप् तरुणीमित्येव भाव्यमिति स्फुटमेव ।

३६४-२८ शानच्च आर्धधातुकत्वात् अतोलोपयलोपौ इत्यत्र 'शानच्' आर्धधातुकत्वात् अतोलोपयलोपौ' इति मँ-पुस्तके पाठो दृश्यते । किं तु सोऽशुद्ध इति स्फुटमेव ।

२८०-२२ } धृञ् अवस्थाने । धातुपाठे तु 'धृञ् अवस्थाने' इति पठ्यते ।
३९३-२९ }

४०७-४ तन्निरोधकारिणम्-छ-त-ध-न-फ-ल-श-स । मँ-पुस्तके तु 'तं निरोधकारिणम्' इति पाठः । अत्र तन्निरोधकारिणमिति पाठो युक्ततर इति मूले निवेशितः ।

४०७-१८ तत्र पृथिवीस्थानमग्निम् । अत्र मु-पुस्तके 'ततः पृथिवीस्थानमग्निम्' इति पाठो दृश्यते । स समीचीन इति प्रतिभाति । परंतु स पाठः अस्मदुपलब्धलिखितपुस्तकेषु न दृष्टः ।

४०७-२२ विश्वान्सर्वान्प्राणिनः प्रत्यृतो गच्छत इति विश्वानरौ मध्यमोत्तमौ । अत्र ऋधातोः भवादेः प्रथमपुरुषद्विवचने ऋच्छत इत्येव रूपं भवतीति ऋतः इति प्रामादिकं प्रतिभाति । एवम् ६१६-४ 'सुष्ठु अतिं गच्छति' इत्यत्रापि द्रष्टव्यम् ।

४०८-९ 'इन्स्वर्वाधातुभ्यः' इति इन्प्रत्ययः शतचनिशब्दः । अत्र 'इन्प्रत्ययः' इत्यस्य स्थाने 'इन्प्रत्ययान्तः' इति भाव्यम् ।

४१७-१ ते द्यावापृथिव्यौ अस्य इन्द्रस्य महिमानं न परिष्टः न परिभवतः-ठ-स । एतत् मँ-मु-पुस्तकयोर्न दृश्यते । 'नास्य ते महिमानं परिष्टः' इत्यस्य व्याख्यानरूपोऽयं भागः आवश्यक इत्यस्माभिः स्वीकृतः । ४१७-७ स्तः । अस्तेलिंष्टि रूपम् । उपसर्गप्रादुर्भ्यामिति षत्वं सांहि-तिकम्-ठ-स । एतदपि मँ-मु-पुस्तकयोर्न दृश्यते ।

४१७-३२ ढत्वकत्वपत्वानि-ढ-न-स-मु-। मँ-पुस्तके 'ढत्वपत्वकत्वानि' इति पाठः। 'हो ढः' इति प्रथमतो ढत्वं तदनन्तरं 'पढोः कः सि' इति कत्वं तदनन्तरं 'आदेशप्रत्यययोः' इति पत्वम् इति क्रमानुरोधेन ढत्वकत्वपत्वानीति पाठः मूले स्वीकृतः।

४२५-१४ अद्यतेऽस्मिन् पटलादिकमिति। अत्र 'पटलादिकम्' इत्यत्र 'फलादिकम्' इति पाठः साधीयान्।

४२८-१६ प्रतिदिवसं जायमाने। अयमेव पाठः अस्मदुपलब्धेषु सर्वेष्वपि लिखितपुस्तकेषु उपलभ्यते मु-पुस्तके च। मँ-पुस्तके 'प्रतिदिवं संजायमाने'।

४३७-२४ अतिशयितवलपराक्रमाः-च-छ-न-फ। मँ-मु-पुस्तकयोः 'अतिशयेन बल-पराक्रमाः' इति पाठो दृश्यते। प्रथमपाठ एव शुद्ध इति व्यक्तमेव।

५१०-२७; २९ भूवादौ पठ्यते, भूवादौ पाठो नास्तीति गम्यते। अत्र उभयत्र 'भूवादौ' इत्यस्य स्थाने भवादौ इति भाव्यम्।

५४६-१९ यथा असन् भवेयुस्तथा आगच्छन्तु इति संबन्धः-क्ष-ट-ढ-स। अयमेव पाठः साधीयान्। मँ-पुस्तके 'असन् भवन्तु' इति पाठः।

५६२-२५ वर्धस्व-क्ष-छ-ट-ढ-ण-त-द-ध-न-श-झ-मु। मँ-पुस्तके 'वर्धयस्व' इति पाठः।

५७८-१८ वृसिर्वेष्टनार्थः। धातुपाठे अयं न दृश्यते।

६१४-९ 'व्यचोऽस्तस्तिङः' इति दीर्घः। अत्र संगृभीता कृतानीति संहितायामनेन सूत्रेण दीर्घ इति प्रतिपाद्यते। परंतु संगृभीता इत्यस्य व्यच्वाभावात् नानेन सूत्रेण दीर्घः सिध्यति। अन्यच्च संगृभीता इति दीर्घान्त एव पदपाठः। भाष्ये तु ह्रस्वान्त इति मत्वा प्रक्रिया दत्ता।

६१५-१ युद्धार्थं मरुद्भिः सह। अत्र 'युद्धार्थं गच्छद्भिः सह' इत्येव पाठः समीचीनः।

६२५-९ कीर्तितेन बलेन-क्ष-च-छ-ट-ढ-ण-न-फ-स। मँ-पुस्तके 'कीर्तनबलेन' इति पाठः मु-पुस्तके 'कीर्तनेन बलेन' इति च। अत्र कीर्तितेन बलेनेति युक्तः पाठः मूले निवेशितः।

६४०-६ विनियोगः। अत्र 'विनियोगो लैङ्गिकः' इति युक्तः पाठः।

६४७-९ व्रश्चादिपत्वे कुत्वपत्वे। अयं पाठः-क्ष-ट-त-फ-श-स-मु-पुस्तकेषु। मँ-पुस्तके 'व्रश्चादिपत्वे कुत्वम्' इति पाठः। अत्र कुत्वपत्वे इत्यावश्यकमिति अयं पाठो मूले निवेशितः।

६५२-७-८ अतो गुणे इति पररूपत्वे-त-श-स। मँ-पुस्तके 'पररूपत्वे' इत्यस्य स्थाने 'परपूर्वत्वे' मु-पुस्तके 'परपूर्वरूपत्वे' इति च। अत्र पररूपत्वे इति शुद्धः पाठ इति सुव्यक्तमेव।

६६३-८ तस्मिन्नभिषवात् तस्याभिषवकर्तृत्वम्। अत्र 'स्वस्मिन्नभिषवात्...कर्तृत्वम्' इति मँ-मु-पुस्तकयोः पाठः। प्रथमपाठ एव साधीयानिति क्ष-ट-ढ-स-पुस्तकानुसारेण अस्माभिः स्वीकृतः।

७१३-२-३ तदेतत् पदकृतः शाकल्यस्याभिमतम्। अत्र 'अभिमतम्' इत्यत्र 'अनभिमतम्' इत्येव भवितव्यमिति प्रतिभाति। अत्र अभेगाय इति पदे अवग्रहो न दृश्यते। अभेमत्यं गायतीत्यर्भगः इतीयं व्याख्या यदि पदकृतः अभिमता स्यात् तदा अवग्रहो दृश्येत।

७२९-१४ दुरैवैः। दुरुपसृष्टात् पतेः 'ईषद्दुःसुषु' इति खल्। अत्र खलन्तत्वे दुरैवैः इति रूपेण भाव्यमिति नयं प्रक्रिया संगच्छते।

७३३-६ विप्रायेत्यस्य भुरणेत्यनेन असामर्थ्यान्न पराङ्गवत्त्वम्-त-श-। मँ-मु-पुस्तकयोः 'विप्रायेत्यस्य रदन्तेत्यनेन असामर्थ्यान्न पराङ्गवत्त्वम्' इति पाठो दृश्यते। अत्र 'विप्राय भुरणा रदन्ता' इति संहितायां विप्राय इति शब्दात्परस्त्वेन भुरणा इत्यामन्त्रितस्य विद्यमानत्वात् विप्रायेत्यस्य पराङ्गवद्भावेन 'आमन्त्रितस्य च' इत्याष्टमिके निघाते प्राप्ते भुरणेत्यनेन विप्रायेत्यस्य असामर्थ्यात् पराङ्गवत्त्वाभावात् निघातो न भवति। तथा च 'भुरणेत्यनेन असामर्थ्यात्' इत्ययमेव पाठो युक्त इति मूले निवेशितः॥

७५२-१० एतदन्तात्परस्या विभक्तेर्व्यत्ययेन 'सुपां सुलुक्' इति विभक्तेर्डादेशः। अत्र 'विभक्तेर्डादेशः' इत्यस्य स्थाने 'डादेशः' इति सु-पुस्तके। यद्यपि विभक्तेरिति उभयत्र अनावश्यकं तथापि हस्तलिखितपुस्तकेषु दृश्यते।

७७७-१२-१३ सिचि वृद्धिः परस्मैपदेषु। अत्र 'वदवजेति वृद्धिः' इति पाठः शुद्धः। सिचि वृद्धिरित्यादिमूत्रेण इगन्ताङ्गस्य परस्मैपदे परे सिचि वृद्धिर्विधीयते। अत्र द्युतधातोः इगन्ताङ्गत्वाभावात् अनेन सूत्रेण वृद्धिर्न भवतीति स्फुटमेव। तस्मात् 'वदवजहलन्तस्याचः' इति सूत्रेणैव वृद्धिः।

७८३-२४ अत्र विशेषस्याभावात्। अत्र 'अर्थविशेषस्याभावात्' इति पाठः समीचीनः।

७८४-१३ रश्मिदेवताः अपि प्रकाशिकाः इत्यर्थः। अत्र 'रश्मिवदेव ता अपि प्रकाशिका' इत्यर्थः 'इति पाठः युक्ततरः।

८१७-९ संग्रामजयस्य। अत्र 'संग्रामजयस्य' इति पाठः साधीयान्।

८१७-१३ संराधन्ति। राधधातोर्भावावपठितत्वात् संराधन्तीति रूपं न शुद्धमिति प्रतिभाति। सु-पुस्तके संराधयन्तीति पाठः।

८२५-३-४ कोशेनेति लक्षणेन सिक्तं स्वोचितजलेन पूरितम्। अत्र 'कोशेन इतिलक्षणेन सिक्तं प्लावितं जलेन पूरितम्' इति झ-पुस्तकस्थपाठः समीचीन इति प्रतिभाति। सु-पुस्तके तु कोशेन इति मेवलक्षणोदकेन सिक्तं स्वोचितजलेन पूरितम्' इति पाठो दृश्यते।

८३३-२५ किं हि वचनेन कुर्यात्। अयमेव पाठः मँ-सु-पुस्तकयोर्दृश्यते। परंतु 'किं हि वचनं न कुर्यात्' इति पाठः शुद्धः।

८५०-९ कर्मकर्तरि 'न दुहस्तुनमाम्' इति यगभावः। मँ-सु-पुस्तकयोः 'कर्मकर्तरि' इत्यस्य स्थाने 'कर्तरि' इत्येवं दृश्यते। परंतु कर्मकर्तरि इत्येव युक्तः पाठः क्ष-ङ-ज-ट-पुस्तकानुसारेण मूले निवेशितः।

८५१-१०-११ ह्रस्वादङ्गादिति सिचो लोपः-क-ख-क्ष-ङ-च-ज-ज्ञ-झ-ञ-ट-ण-फ-व।

मँ-सु-पुस्तकयोः 'सिलोपः' इति पाठः।

८५८-२६ धारयत्क्षितिम्। अत्र सायणः पदद्वयं मन्यते शाकल्यस्तु एकमेव।

८६२-२७ उदकैर्मिश्रिताः-ख-ज-फ-व-मु। मँ-पुस्तके 'उदकैः' इत्यस्य स्थाने 'उदकैभिः' इति दृश्यते। किंतु तदशुद्धमिति स्फुटमेव।

८६३-१४ न केवलमुपस एव बोधे अपि तु। मँ-सु-पुस्तकयोः 'बोधे' इत्यस्य स्थाने 'बोधः' इति पाठः। परंतु सोऽशुद्ध इति स्फुटमेव।

८६८-१५ आत्मीयैरनन्यैश्चक्षुरादीन्द्रियैः। अत्र क्ष-झ-ज-ट-पुस्तकेषु 'आत्मीयैरन्यैश्चक्षुरादीन्द्रियैः' इति पाठः। स एव साधीयान्।

९०४-३ वाचा वाच्यं विचार्य। अत्र 'वाच्याऽवाच्यं विचार्य' इति पाठः साधुः।

९०८-६ नृनित्यत्र वचनव्यत्ययः। क-सु-पुस्तकयोः 'वचनव्यत्ययः' इत्यत्र 'विभक्ति-व्यत्ययः' इति पाठः स एव शुद्धः।

९१५-६ यद्यग्निं पचेत् पूरयेदेव नोत्पद्यते। अत्र 'पूरयेदेव' इत्यस्य स्थाने 'पूरयेदेव' इति दाक्षिणात्यपुस्तकेषु पाठो दृश्यते। परंतु स लेखकप्रमादज इति प्रतिभाति। 'पूरयेतैव' इति भाव्यम्। यद्यग्निः योनौ निषिक्तं रेतः न पचेत् तर्हि तत्पूरयेतैव विशीर्णं दुर्गन्धिं वा सत् विनश्येदेव नृपश्चादिदेहाकारेण नोत्पद्यते इत्यर्थः। पूरयेदेवेति पाठे अर्थोऽस्पष्टः।

९३३-२४ सर्वलोके इत्यर्थः। अत्र 'सत्यलोके इत्यर्थः' इति पाठः साधुः। पर्वतशब्दो मेघनामसूक्तत्वात्। अपूर्णमिदं वाक्यम्। 'पर्वतशब्दो मेघनामा, पर्वतो गिरिरिति तन्नामसूक्तत्वात्' इति पाठः साधुः।

१४०६ आयुक्षाताम् आभिमुख्येन युक्षाताम् । 'आयुक्षातामश्विना' इति संहितायाम् सायणः 'आ अयुक्षाताम्' इति पदद्वयं मन्यते । शाकल्यस्तु अयुक्षातामिति एकमेव पदम् ।

१६८५ सादे सदने अगमने । अत्र 'गमने' इति युक्तः पाठः । सु-पुस्तकेऽपि तथैव दृश्यते ।

१६८६ अर्थतो गमनं कुर्वन् शूतकारं कुर्वतः । अत्र 'कुर्वन्' इति प्रथमान्तं पदमनन्वितमिति प्रतिभाति ।

१७२१७ स्थानत्रयेऽपि । अत्र 'स्थानत्रयेऽपि' इति पाठः साधुः ।

१९३३ यदा चर्मवदाकाशमित्यादिश्रुतिः ज्ञानादन्योपायस्य अमृतत्वप्राप्तिं निवारयति । ब्रह्म वेद ब्रह्मैव भवति इत्यादिका तु ज्ञानात् प्राप्तिमाह-क्ष-ज्ञ-ज-ज-ट । अत्र म-मु-पुस्तकयोः 'यद्वा चर्मवदाकाशमित्यादि श्रुतेः ज्ञानादन्योपायस्य अमृतत्वप्राप्तिं निवारयति । ब्रह्मवेद ब्रह्मैव भवति इत्यादिकानुज्ञाप्राप्तिमाह' इति पाठो दृश्यते । अस्मिन् पाठे तु अत्र अर्थान्तरस्य कस्याप्यप्रतिपाद्यमानत्वात् पक्षान्तरद्योतकस्य 'यद्वा' इति शब्दस्य 'इत्यादिश्रुतेः' इति पष्ठ्यन्तस्य 'अनुज्ञाप्राप्तिम्' इत्यस्य च अन्वयो न भवतीति स्फुटमेव ।

१००३-१२-१३ 'नामरूपांशम् अपरमार्थं (परमार्थ-क-ख-ग-फ-भ.) त्यक्त्वा सर्वत्र अनुगतोऽस्ति भाति प्रियमिति योऽयं सच्चिदानन्दाकारोऽस्ति' इत्यादि-क-ख-क्ष-ण-ज्ञ-ज-ज-ट-फ-भ-पुस्तकेषु । म-मु-पुस्तकयोः 'नामरूपांशं परमार्थं (मु-अपरमार्थं) त्यक्त्वा सर्वत्रानुगतोऽस्मि । योऽयं सच्चिदानन्दाकारोऽस्ति' इत्यादि । 'अस्ति भाति प्रियं रूपं नाम चेत्यंशपञ्चकम् । आद्यं त्रयं ब्रह्मरूपं जगद्रूपं ततो द्वयम्' इत्युक्तीत्या सर्वेष्वपि प्रापञ्चिकपदार्थेषु अंशपञ्चकं प्रतिभासते । तत्र घटोऽस्ति घटो भाति घटः प्रियः इति घटादिषु योऽयं सच्चिदानन्दांशो भासते सोऽधिष्ठानभूतब्रह्मरूपत्वात् परमार्थः । घट इति नाम कस्युप्रीवादिमत्त्वाकार इत्युभयमध्यस्तजगद्रूपम् अत एव अपरमार्थभूतम् । तत्र नामरूपयोः प्रतिपदार्थं भिन्नत्वेऽपि सच्चिदानन्दाकारस्य सर्वत्रानुगतत्वेन अभिन्नत्वात् नामरूपांशं मुक्त्वा अधिष्ठानब्रह्मरूपसच्चिदानन्दाकारेण कृत्स्नपञ्चकः अहमेवास्मीति यदिदं तत्त्वं तत्र विज्ञानामीति अत्रार्थो विवक्षितः । तथा च परमार्थमिति पाठोऽशुद्ध एव । 'सर्वत्र अनुगतोऽस्मि योऽयम्' इत्यादिपाठापेक्षया मूले निवेशितः पाठः साधीयान् ।

१००३-१९ यदापरोक्षज्ञानं सर्वैकात्म्यरूपमानुभविकमस्ति क्ष-ज्ञ-ज्ञ-ज-ज-ज । म-मु-पुस्तकयोः 'यत्परोक्षज्ञानम्' इत्यादि पाठः । अत्र आनुभविकमिति विशेषणात् आपरोक्षज्ञानम् इति पाठो युक्त इति स्फुटमेव ।

१००४-६ अदुःसंपादा । अत्र 'दुःसंपादा' इत्येव शुद्धः पाठः ।

१००४-१५ सहवासेन स्वास्मिन्नप्युत्पत्तिरूपचर्यते । अत्र 'उत्पत्तिमत्सहवासेन' इत्यादिपाठः साधीयान् ।

१००४-२१ शश्वन्ता अविभागेन । अयमेव अस्मदुपलब्धेषु सर्वलिखितपुस्तकेषु सु-पुस्तके च पाठः । म-पुस्तके 'अविभागेन' इत्यत्र 'विभागेन' इति पाठः । सोऽशुद्ध इति स्फुटमेव ।

१००५-१५ बुद्धिशुद्धयुत्पादनद्वारा वेदनसाधनत्वेन ब्रह्मविषयत्वं भविष्यति-क्ष-ज्ञ-ज-ट । न-मु-पुस्तकयोः 'बुद्धिशुद्धयुत्पादनद्वारा.....ब्रह्मविषया भविष्यन्ति' इति पाठः । अत्र म-पुस्तके बुद्धिः श्रुत्युत्पादनद्वारा वेदनसाधनत्वेन ब्रह्मविषया भविष्यति इति पाठः । अस्मिन् पाठे सम्यक् पदार्थान्वयो न भवतीति व्यक्तमेव ।

१००५-१८-१९ निरधिष्ठा न कस्यचिदस्ति स्वाध्यस्तस्य सर्वस्य अधिष्ठानत्वेन रक्षकत्वात् । अत्र 'निरधिष्ठा न कस्यचिदस्ति' इत्येतावान् भागः अशुद्धः प्रतिभाति । अत्र 'निरधिष्ठानकस्य चित्तः' इति भाव्यम् । सु-पुस्तके निरधिष्ठानः भ्रमः कस्यचिदस्ति साध्यस्तस्य सर्वस्याधिष्ठानत्वेनाक्षकत्वात् इति दृश्यते । परंतु सोऽशुद्ध इति स्फुटमेव ।

१००५.२२ कृत्स्नवेदतात्पर्यप्रतिपाद्यं यद्वस्तु-क्ष-झ-झ१-ज-ट.। मँ-पुस्तके 'कृत्स्नवेदैस्तात्पर्यं प्रतिपाद्यं यद्वस्तु' इति पाठः। मु-पुस्तके च 'कृत्स्नं वेदैस्तात्पर्यं प्रतिपाद्यं यद्वस्तु' इति पाठो दृश्यते। अन्तिमपाठद्वयेऽपि पदानां परस्परान्वयो न भवतीति स्फुटमेव।

१००७.२५ प्रसिद्धान् धातुः। इदमनन्वितार्थं प्रतिभाति। ण-पुस्तके 'सलिः प्रथितार्थं धातुः' इति पाठो दृश्यते। अत्र 'सलिः प्रतिष्ठार्थं धातुः' इति स्यादित्यनुमीयते। 'सलिलानि' इत्यस्य इदं विवरणं प्रतिभाति। मु-पुस्तके 'मिमतिः प्रतिष्ठार्थं धातुः' इति पाठः।

१००९.१० संवत्सरं वपते। अत्र 'यद्वा प्रतिसंवत्सरम्' इति पाठः। क्ष-झ१-ज-ट-पुस्तकेषु दृश्यते। अथमेव पाठः युक्ततरः। मु-पुस्तके 'संवत्सरं' नास्ति।

१०१२.८ क उ कोऽपि-क्ष-झ-झ१-ज-ट-मु.। मँ-पुस्तके 'क उक्तोऽपि' इति पाठः।

१०१७.२१ शत्रुरेवायम्। कर्मणि षष्ठी। अत्र 'शत्रुरेवायम्' इति अनन्वितं दृश्यते। 'विश्वस्य शत्रोरिति कर्मणि षष्ठी' इति पाठः युक्तः प्रतिभाति। ण-पुस्तके 'शत्रोरेव। अयं कर्मणि षष्ठी' इति दृश्यते।

१०३५.८ उदके निमित्तभूते सति-ज-क-झ-झ१.। मँ-मु-पुस्तकयोः 'उदकनिमित्तभूते सति' इति पाठः।

१०४०.५ शब्दाभिमानानाम्। अत्र 'शब्दायमानानाम्' इति पाठः युक्तः प्रतिभाति। मु-पुस्तकेऽपि तथैव दृश्यते।

१०४२.११ अमरणलक्षणस्य वेदत्वस्य। अत्र 'वेदत्वस्य' इत्यस्य स्थाने 'देवत्वस्य' इति पाठः मु-पुस्तकेऽपि दृश्यते।

१०६९.२१ तप्तधर्मसकाशात् भक्षितवान् इत्यर्थः। 'अत्र तप्तधर्मसकाशात् रक्षितवन्तौ' इति पाठः साधुः।

१०७३.१ कटु कदा भविष्यति। अत्र 'भविष्यति' इति पदमनन्वितं प्रतिभाति। मु-पुस्तके इदं न दृश्यते।

१०८९.११-१२ अत्र सर्वत्र प्रकारान्तरेण मन्त्रमन्तरेण रक्षतं रक्षतमिति प्रार्थनं तयोः अश्विन्यादिवहुमननासंभवात् उचितमेव। अत्र वाक्यार्थो न स्फुटः।

१०९४.१५ मरुत्सेना वृष्ट्या। अत्र अवृष्ट्या इति पाठः युक्ततरः। ण-मु-पुस्तकयोरपि तथैव दृश्यते।

संकेतविवरणम्

अनु.ऋग्वेदसर्वानुक्रमणीपरिभाषा
(मैकडोनेल्)
अम.अमरकोशः
अ. सं. ...अथर्ववेदसंहिता (वॉ. सं. सीरीज्)
आप. गृ. ...आपस्तम्बगृह्यसूत्राणि
आप. परि. ...आपस्तम्बपरिभाषासूत्राणि
आप. श्रौ. ...आपस्तम्बश्रौतसूत्राणि
आप. गृ. ...आश्वलायनगृह्यसूत्राणि
(गणपत कृष्णाजी)
आश्व. श्रौ. ...आश्वलायनश्रौतसूत्राणि
(आनन्दाश्रम)
आपें. ब्रा. ...आपेंयब्राह्मणम् (कलकत्ता)
उ. सू. ...उणादिसूत्राणि (बालमनोरमा)
ऋग्वि.ऋग्विधानम् (निर्णयसागर)
ऋ. प्रा. ...ऋग्वेदप्रातिशाख्यम् (मॅ. मुल्लर)
ऐ. आ. ...ऐतरेयारण्यकम् (आनन्दाश्रम)
ऐ. उ.ऐतरेयोपनिषत् (आनन्दाश्रम)
ऐ. ब्रा. ...ऐतरेयब्राह्मणम् (आनन्दाश्रम)
का.काशिका (चौखाम्बासीरीज्)
कौ. उ. ...कौपीतक्युपनिषत् (आनन्दाश्रम)
छा. उ. ...छान्दोग्योपनिषत् (आनन्दाश्रम)
जै. न्या. ...जैमिनीयन्यायमालाविस्तरः
(आनन्दाश्रम)
ता. ब्रा. ...ताण्ड्यब्राह्मणम् (कलकत्ता)
तै. आ. ...तैत्तिरीयारण्यकम् (आनन्दाश्रम)
तै. प्रा. ...तैत्तिरीयप्रातिशाख्यम् (कलकत्ता)
तै. ब्रा. ...तैत्तिरीयब्राह्मणम् (आनन्दाश्रम)

तै. सं. ...तैत्तिरीयसंहिता (आनन्दाश्रम)
दश. पा. ...दशपाद्युणादिसूत्राणि
नि.निघण्टुः (निर्णयसागर)
निरु.निरुक्तम् (आनन्दाश्रम)
नृ. ता. ...नृसंहितापनीयोपनिषत्
(आनन्दाश्रम)
परिभा. ...परिभाषेन्दुशेखरः (कीलहॉर्न)
पा. शि. ...पाणिनीयशिक्षा (निर्णयसागर)
पा. सू. ...पाणिनीयसूत्राणि (निर्णयसागर)
पा. म. ...पातञ्जलमहाभाष्यम् (कीलहॉर्न)
पि. सू. ...पिङ्गलसूत्राणि (कलकत्ता)
जै. सू. ...जैमिनीयसूत्राणि (आनन्दाश्रम)
फि. सू. ...फिट्सूत्राणि (निर्णयसागर)
बृ. उ. ...बृहदारण्यकोपनिषत् (आनन्दाश्रम)
बृ. सं. वा. बृहदारण्यकोपनिषद्भाष्यसंबन्ध-
वार्तिकम् (आनन्दाश्रम)
बृहद्दे.बृहद्देवता (मैकडोनेल्)
मनु.मनुस्मृतिः (निर्णयसागर)
म. भा. ...महाभारतम्
मुं. उ. ...मुण्डकोपनिषत् (आनन्दाश्रम)
मै. उ. ...मैत्रायणीयोपनिषत् (निर्णयसागर)
मै. सं. ...मैत्रायणीयसंहिता (श्रेडर)
वा. सं. ...वाजसनेयिसंहिता (सातवलेकर)
वे. सू. ...वेदान्तसूत्राणि (निर्णयसागर)
श. ब्रा. ...शतपथब्राह्मणम् (वेबर)
श्वे. उ.श्वेताश्वतरोपनिषत् (आनन्दाश्रम)
शा. भा. ...शाबरभाष्यम् (आनन्दाश्रम)

॥ ऋग्वेदसंहिता ॥

श्रीमत्सायणाचार्यविरचितभाष्यसमेता

प्रथममण्डलात्मकः

प्रथमो भागः

॥ अक्षरानुसूचिका ॥

अक्षरानुसूचिका

अक्षरानुसूचिका

अक्षरानुसूचिका

ऋग्वेदसंहिता

श्रीमत्सायणाचार्यविरचितभाष्यसमेता

उपोद्धातप्रकरणम्

॥ श्रीगणेशाय नमः ॥

वागीशाद्याः सुमनसः सर्वार्थानामुपक्रमे ।

यं नत्वा कृतकृत्याः स्युस्तं नमामि गजाननम् ॥ १ ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥ २ ॥

यत्कटाक्षेण तद्रूपं दधद्बुक्कमहीपतिः ।

आदिशन्मार्धवाचार्यं वेदार्थस्य प्रकाशने* ॥ ३ ॥

ये पूर्वोत्तरमीमांसे ते व्याख्यायातिसंग्रहात् ।

कृपालुर्माधवाचार्यो वेदार्थं वक्तुमुद्यतः ॥ ४ ॥

आध्वर्यवस्य यज्ञेषु प्राधान्याद्वाकृतः पुरा ।

यजुर्वेदोऽथ हौत्रार्थमृग्वेदो व्याकरिष्यते ॥ ५ ॥

एतास्मिन् प्रथमोऽध्यायः श्रोतव्यः संप्रदायतः ।

व्युत्पन्नस्तावता सर्वं बोद्धुं शकोति बुद्धिमान् ॥ ६ ॥

अत्र केचिदाहुः । ऋग्वेदस्य प्राथम्येन सर्वत्रास्मात्तत्वात् 'अभ्यर्हितं पूर्वम्' इति न्यायेनाभ्यर्हि-
तत्वात् तद्व्याख्यानमादौ युक्तम् । प्राथम्यं च पुरुषसूक्ते विस्पष्टं—'तस्माद्यज्ञात्सर्वहुत ऋचः सामानि
जज्ञिरे । छन्दांसि जज्ञिरे तस्माद्यजुस्तस्मादजायत' (ऋ. सं. १०. १०. १) इति । तस्मात् 'सहस्रशीर्षो
पुरुषः' (ऋ. सं. १०. १०. १) इत्युक्तात् परमेश्वरात् यज्ञात् यजनीयात् पूजनीयात् सर्वहुतः सर्वैर्हूयमानात् ।
यद्यपीन्द्रादयस्तत्र हूयन्ते तथापि परमेश्वरस्यैव इन्द्रादिरूपेणावस्थानादविरोधः । तथा च मन्त्रवर्णः—
'इन्द्रं मित्रं वरुणमग्निमाहु रथो दिव्यः स सुपर्णो गरुत्मान् । एकं सद्विप्रा बहुधा वदन्त्यग्निं यमं मातरि-
श्चानमाहुः' (ऋ. सं. १. १६४. ४६) इति । वाजसनेयिनश्चासन्नन्ति—'तद्यदिदमाहु रसुं यजामुं यजे-
त्येकैकं देवमेतस्यैव सा विस्पष्टिरेष उ ह्येव सर्वे देवाः' (वृ. उ. १. ४. ६) इति । तस्मात्
सर्वैरपि परमेश्वर एव हूयते ॥ न केवलमृचां पाठेप्राथम्येनाभ्यर्हितत्वं किंतु यज्ञाद्गदाब्जहेतुत्वात्पि ।

१. ट-ठ-तत्कटाक्षेण । २. ट-ठ-सायणाचार्यम् । ३. ट-ठ-सायणाचार्यो । ४. च-फ-प्रथमाध्यायः ।

* च-त-थ-फ-स प्राह वृपति राजन् सायणाचार्यो ममानुजः । सर्वं वेत्येष वेदानां व्याख्यातृत्वेन
गुज्यताम् ॥ इत्युक्तो माधवाचार्येण वीरबुक्कमहीपतिः । अन्वगात् (त-अन्वशात्) सायणाचार्यं वेदार्थस्य प्रकाशने ॥
इमौ श्लोकौ तृतीयश्लोकानन्तरमधिकौ दृश्येते । ५. ट-ठ-अत्र नास्ति । ६. त-थ-तस्मात् नास्ति ।
७. च-छ-न-यज्ञात् नास्ति । ८. ट-ठ-पूजनीयात् नास्ति । ९. ट-ठ-प्राथम्यसंग्रहेण ।

तथा च तैत्तिरीया आमनन्ति—‘यद्वै यज्ञस्य साम्ना यजुषा क्रियते शिथिलं तद्यदृचा तदृद्धम्’ (तै. सं. ६. ५. १०. ३) इति । तथा च सर्ववेदगतानि ब्राह्मणानि स्वाभिहितेऽर्थे विश्वासदाढ्याय ‘तदेतदृचाभ्युक्तम्’ इति ऋचमेवोदाहरन्ति ॥ मन्त्रकाण्डेष्वपि यजुर्वेदगतेषु तत्र तत्राध्वर्युणा प्रयोज्या ऋचो बहव आम्नाताः । साम्नां तु सर्वेषामृगाश्रितत्वं प्रसिद्धम् । आथर्वणिकैरपि स्वकीयसंहितायामृच एव बाहुल्येनाधीयन्ते । अतोऽन्यैः सर्वैर्वेदैरौदृतत्वादभ्यर्हितत्वं प्रसिद्धम् । छन्दोगांश्च प्राथम्येन सनत्कुमारं प्रति नारदवाक्यमेवमामनन्ति—‘ऋग्वेदं भगवोऽध्येमि यजुर्वेदं सामवेदमाथर्वणं चतुर्थम्’ (छां. उ. ७. १. २) इति । मुण्डकोपनिषद्यप्येवमाम्नायते—‘ऋग्वेदो यजुर्वेदः सामवेदोऽथर्ववेदः’ (मुं. उ. १. १. ५) इति । तापनीयोपनिषद्यपि मन्त्रांजपादेषु क्रमेणाध्ययनमेवमामनन्ति—‘ऋग्यजुः सामाथर्वानश्चत्वारो वेदाः साक्षाः सशाखाश्चत्वारः पादा भवन्ति’ (नृ. ता. उ. १. २) इति । एवं सर्वत्रोदाहरणीयम् । तस्मात् ऋग्वेदस्यार्थहितस्यादौ व्याख्यानमुचितमिति तान् प्रत्येतदुच्यते—

अस्वेवं सर्ववेदाध्ययनतत्पारायणब्रह्मयज्ञजपादौ ऋग्वेदस्यैव प्राथम्यम् । अर्थज्ञानस्य तु यज्ञानुष्ठानार्थत्वात् तत्रे ‘तु’ यजुर्वेदस्यैव प्रधानत्वात् तद्व्याख्यानमेवादौ युक्तम् । तेष्वप्याध्यायं च काचिदगोवाह—‘ऋचां त्वः पोषमास्ते पुपुष्वान् गायत्रं त्वो गायति शकरीषु । ब्रह्मा त्वो वदति जातविद्यां यज्ञस्य मात्रां विमिमीत उ त्वः’ (ऋ. सं. १०. ७१. ११) इति । एतस्या ऋचस्तात्पर्यं निरुक्तकारो यास्कः संक्षिप्य दर्शयति—‘इत्यृत्विक्कर्मणां विनियोगमाचष्टे’ इति । पुनरपि स एव प्रथमं पादं विवृणोति—‘ऋचामेकः पोषमास्ते पुपुष्वान् होतर्गर्चनी’ (निरु. १. ८) इति । अस्यायमर्थः । त्वशब्द एकशब्दपर्यायो होतृविशेषणम् । होतृनामक एक ऋत्विक् यज्ञकाले स्वकीयवेदगतानामृचां पुष्टिं कुर्वन्नास्ते । भिन्नप्रदेशेष्वाम्नातानामृचां संघमेकैत्रं संपाद्यैतावदिदं शब्दमिति क्लृप्तिं करोति । सेयं पुष्टिः । अर्चनीत्यमुमर्थमृक्शब्द आचष्टे । अर्च्यते प्रशस्यतेऽनया देवविशेषः क्रियाविशेषस्तत्साधनविशेषो वा इति ऋक्शब्दद्वयैरुपत्तिरिति । अथ द्वितीयं पादं विवृणोति—‘गायत्रमेको गायति शकरीपूजाता । गायत्रं गायतेः स्तुतिकर्मणः शक्यं ऋचः शक्नोते-स्तद्यदाभिर्वृत्रमशकदन्तुं तच्छकरीणां शकरीत्वमिति विज्ञायते’ इति । अस्यायमर्थः । उद्गातृनामकः एकः ऋत्विक् गायत्रशब्दाभिधेयं स्तोत्रं शकरीशब्दाभिधेयासु ऋक्षु गायति । धातृनामनेकार्थत्वेन स्तुतिक्रियावाचिनो गायतिधातोरुत्पत्त्यर्थं गायत्रशब्दः । शकरीशब्दस्तु शक्नोतिधातोरुत्पत्तिः । वृत्रं शेत्रुं हन्तुं शक्नोत्याभिः ऋग्भिरित्येषा व्युत्पत्तिः कस्मिंश्चित् ब्राह्मणे विज्ञायते इति । अथ तृतीयं पादं विवृणोति—‘ब्रह्मैको जाते जाते विद्यां वदति । ब्रह्मा सर्वविद्याः सर्वं वेदितुमर्हति’ इति । अस्यायमर्थः । ब्रह्मनामकः एकः ऋत्विक् जाते जाते तदा तदेत्यन्ने यज्ञे प्रस्तुते प्रणयनादिकर्मणि विद्याम् अनुज्ञां वदति, ‘ब्रह्मज्ञपः प्रणेष्यामि’ इत्येवं संबोधितः सन् ‘ॐ प्रणय’ इत्यनुजानाति । स च ब्रह्मा वेदत्रयोक्तसर्वकर्माभिज्ञः । तस्मात् योग्यतां दृष्ट्वा तत्तदनुज्ञातुं सति प्रमादे समाधोतुं च समर्थः इति । तच्च सामर्थ्यं छन्दोगा आमनन्ति—‘एष एव यज्ञस्तस्य मनश्च वाक् च वर्तनी तयोरन्यतरां मनसा संस्करोति ब्रह्मा वाचा होताभ्ययुर्ब्रह्मातान्यतराम्’ (छां. उ. ४. १६. १-२) इति । कृत्स्नो यज्ञः प्रमादराहित्याय मनसा सम्यगनुसंधेयो वाचा च वेदत्रयोक्तमन्त्राः पठनीयाः । तत्र होत्रादयस्त्रयो मिलित्वा वाग्मैत्रं यज्ञमार्गं संकुर्वन्ति । ब्रह्मा तु एक एव मनोरूपं यज्ञमार्गं कृत्स्नमपि संस्करोति । तस्मादस्यास्ति सामर्थ्यमिति । अथ चतुर्थं पादं

१. च-छ-ट-ण-य-नाभिधीयन्ते । २. ट-ठ-‘वेदैरादृतत्वात्’ नास्ति । ३. च-छ-झ-फ-श-‘प्रसिद्धम्’ नास्ति । ४. ट-ठ-वर्जमितरेषु-छन्दोगास्तु । ५. ट-वर्जमितरेषु-प्राथम्येन । ६. ट-ठ-‘हितत्वात्’ तस्य आदौ । ७. ट-‘न्येवमुच्यते; ठ-‘प्रत्युच्यते । ८. ट-ठ-अस्येव । ९. ट-‘ब्रह्मवादादौ; ठ-‘ब्रह्मजपादौ । १०. ठ-‘तु’ नास्ति । ११. ठ-तस्य । १२. ट-ठ-च । १३. ट-प्राधान्यम् । १४. घ-च-छ-ण-त-थ-प-फ-श-संधातः । १५. ग-घ-च-ट-फ-श-व्युत्पत्तोरिति । १६. ठ-साम । १७. च-त-प-‘अयम्’ नास्ति । १८. ट-ठ-‘शत्रुम्’ नास्ति । १९. ट-ठ-‘जाते जाते’ नास्ति । २०. ट-ठ-‘यज्ञे’ नास्ति । २१. ट-तदनुष्ठानः...

विवृणोति—‘यज्ञस्य मात्रां विमिमीत एकोऽध्वर्युरध्वर्युरध्वर्युरध्वरं युनक्त्यध्वरस्य नेता’ इति। अस्यायमर्थः। अध्वर्युनामकः एकः ऋषिक् यज्ञस्य मात्रां स्वरूपं विमिमीते विशेषेण निष्पादयति। मीयते निर्मीयते इति मात्रा स्वरूपम्। तन्निष्पादकत्वं च अध्वर्योर्नामनिर्वचनादवगम्यते। ‘अध्वर्युः’ इत्यत्र छान्दस्या प्रक्रियया लुप्तम् अकारं पुनः प्रक्षिप्य ‘अध्वर्युः’ इति नाम संपादनीयम्। अध्वरं युनक्तीत्यवयवार्थः। अध्वरस्य नेतेति तात्पर्यार्थ इति। एतदेवाभिप्रेत्य अध्वर्युवेदस्य यागनिष्पादकवैद्योतकं निर्वचनं यास्को दर्शयति—‘मन्त्रा मननाच्छन्दांसि छादनात् स्तोमः स्तवनाद्यजुर्वजतेः’ (निरु. ७. १२) इति। एवं सति अध्वर्युसंबन्धिनि यजुर्वेदे निष्पन्नं यज्ञशरीरमुपजीव्य तदपेक्षितौ स्तोत्रशस्त्ररूपावयवौ इतरेण वेदद्वयेन पूर्यते इत्युपजीव्यस्य यजुर्वेदस्य प्रथमतो व्याख्यानं युक्तम्। तत ऊर्ध्वं साम्नामृगाश्रितत्वादुभयोर्मध्ये प्रथमत ऋग्व्याख्यानं युक्तमिति ऋग्वेद इदानीं व्याख्यायते ॥

ननु वेद एव तावन्नास्ति कुतस्तदवान्तरविशेष ऋग्वेदः। तथा हि। कोऽयं वेदो नाम। न हि तत्र लक्षणं प्रमाणं वास्ति। न च तदुभयव्यतिरेकेण किञ्चिद्वस्तु प्रसिध्यति। ‘लक्षणप्रमाणाभ्यां हि वस्तुसिद्धिः’ इति न्यायविदां मतम् ॥

प्रत्यक्षानुमानागमेषु प्रमाणविशेषेषु अन्तिमो वेद इति तल्लक्षणमिति चेत्। न। मन्वादिस्मृतिष्वतिव्याप्तेः। समयबलेन ‘सम्यक्परोक्षानुभवसाधनम्’ इत्येतस्यागमलक्षणस्य तास्वपि सद्भावात्। ‘अपौरुषेयत्वे सति’ इति विशेषणात् अदोषः इति चेत्। न। वेदस्यापि परमेश्वरनिर्मितत्वेन पौरुषेयत्वात्। शरीरधारिपुरुषनिर्मितत्वाभावादपौरुषेयत्वमिति चेत्। न। ‘सहस्रशीर्षा पुरुषः’ (ऋ. सं. १०. १०. १) इत्यादिश्रुतिभिरीश्वरस्यापि शरीरिणात्। कर्मफलरूपशरीरधारिजीवनिर्मितत्वाभावमात्रेण अपौरुषेयत्वं विवक्षितमिति चेत्। न। जीवविशेषैरभिवाद्यादित्यैवेदनामुत्पादितत्वात्। ‘ऋग्वेद एवाग्नेरजायत यजुर्वेदो वायोः सामवेद आदित्यात्’ (ऐ. ब्रा. ५. ३२) इति। श्रुतेः ईश्वरस्य अग्न्यादिप्रेरकत्वेन निर्मातृत्वं द्रष्टव्यम्। मन्त्रब्राह्मणात्मकः शब्दराशिर्वेद इति चेत् न। ईदृशो मन्त्रः ईदृशं ब्राह्मणम् इत्यनयोरेद्याप्यनिर्णीतत्वात्। तस्मान्नास्ति किञ्चित् वेदस्य लक्षणम् ॥

नापि तत्सद्भावे प्रमाणं पश्यामः। ‘ऋग्वेदं भगवोऽध्येमि यजुर्वेदं सामवेदमाथर्वणं चतुर्थम्’ (छां. उ. ७. १. २) इत्यादिवाक्यं प्रमाणमिति चेत्। न। तस्यापि वाक्यस्य वेदान्तःपातित्वेन आत्माश्रयत्वप्रसङ्गात्। न खलु निपुणोऽपि स्वस्कन्धमारोढुं प्रभवति ॥ ‘वेद एव द्विजातीनां निःश्रेयसकरः परः’ (याज्ञ. १. ४०) इत्यादिस्मृतिवाक्यं प्रमाणमिति चेत्। न। तस्याप्युक्तश्रुतिमूलत्वेन निराकृतत्वात्। प्रत्यक्षादिकं तु शङ्कितुमप्ययोग्यम्। वेदविषया तु लोकप्रसिद्धिः सार्वजनीनापि ‘नीलं नभः’ इत्यादिवत् भ्रान्ता। तस्मात् लक्षणप्रमाणरहितस्य वेदस्य सद्भावो नाङ्गीकर्तुं शक्यते^१ इति पूर्वं पक्षः ॥

अलोच्यते—मन्त्रब्राह्मणात्मकत्वं तावददुष्टं लक्षणम्। अत एव आपस्तम्बो यज्ञपरिभाषायामेवमाह—‘मन्त्रब्राह्मणयोर्वेदनामधेयम्’ (आप. परि. १. ३३) इति। तयोस्तु स्वरूपमुपरिष्ठाद्निर्णय्यते। अपौरुषेयवाक्यैस्त्वमितीदमपि यादृशमस्माभिर्विवक्षितं तादृशमुत्तरत्र स्पष्टीभविष्यति। प्रमाणान्यपि यथोक्तश्रुतिस्मृतिलोकप्रसिद्धिरूपाणि वेदसद्भावे द्रष्टव्यानि। यथा घटपटादिद्रव्याणां स्वप्नेकाशकत्वाभावेऽपि सूर्यचन्द्रादीनां

१. ट-‘एकः’ नास्ति। २. ट-‘स्वरूपम्’ नास्ति। ३. य-‘दकथोतनम्; त-‘दकथोतकम्। ४. ठ-सिध्यति। ५. ट-‘प्रमाणविशेषेषु’ नास्ति। ६. च-फ-‘धारिजीवपुरुषानिर्मितत्वाभावा’; क-ख-ग-ण-न-प-‘शरीरधारिजीवनिर्मित’। ७. ट-‘शरीरधारित्वश्रवणात्। ८. च-प-फ-‘कर्मफलशरीर-रूपधारि’; ट-ठ-‘कर्मफलरूप.....विवक्षितमिति चेत् न’ इत्यस्य स्थाने ‘शरीरधारित्वं न विवक्षितमिति चेत् न’ इति पाठः। ९. ट-ठ-‘तस्यापि वाक्यस्य.....प्रसङ्गात्’ इत्यस्य स्थाने ‘स्ववाक्ये स्वस्य प्रामाण्यादर्शनात्’। १०. ट-निपुणोऽपि वदुः; ठ-निपुणोऽपि नटवदुः। ११. च-छ-त-प-फ-‘तु’ नास्ति। १२. ट-ठ-‘नाङ्गीक्रियते’। १३. च-छ-प-फ-‘त्वमिदमपि’। १४. ट-त-वर्जमितरेषु-स्वप्रकाशत्वाभावे।

स्वप्रकाशकत्वमविरुद्धं, तथा मनुष्यादीनां स्वस्कन्धारोहासंभवेऽपि अकुण्ठितशक्तेर्वेदस्य इतरवस्तुप्रतिपादकत्ववत् स्वप्रतिपादकत्वमप्यस्तु । अत एव संप्रदायविदः अकुण्ठितां शक्तिं वेदस्य दर्शयन्ति—‘चोदना हि भूतं भवन्तं भविष्यन्तं सूक्ष्मं व्यवहितं विप्रकृष्टमित्येवंजातीयकमर्थं शक्तोत्पन्नगमयितुम्’ (शाब. भा. १. १. २) इति । तथा सति वेदमूलायाः स्मृतेस्तदुभयमूलाया लोकप्रसिद्धेश्च प्रामाण्यं दुर्वारम् । तस्मात् लक्षणप्रमाणसिद्धौ वेदो न केनापि चार्वाकादिना अपोहं शक्यते इति स्थितम् ॥

नन्वस्तु नाम वेदाख्यः कश्चित् पदार्थः । तथापि नासौ व्याख्यानमर्हति । अप्रमाणत्वेनानुपयुक्तत्वात् । न हि वेदः प्रमाणम् । तल्लक्षणस्य तत्र दुःसंपादत्वात् । तथा हि ‘सम्यगनुभवसाधनं प्रमाणम्’ इति केचिल्लक्षणमाहुः । अपरे तु ‘अनधिगतार्थगन्तुं प्रमाणम्’ इत्याचक्षते । न चैतदुभयं वेदे संभवति । मन्त्रब्राह्मणात्मको हि वेदः । तत्र मन्त्राः केचिद्बोधकाः । ‘अम्यक्सा त इन्द्र ऋष्टिः’ (ऋ. सं. १. १६९. ३) इत्येको मन्त्रः । ‘यादृशिमन्त्रायि तमपस्यया विदत्’ (ऋ. सं. ५. ४४. ८) इत्यन्यः । ‘सृण्वेव जभरी तुर्फीरितू’ (ऋ. सं. १०. १०६. ६) इत्यपरः । एवम् ‘आपान्तमन्युस्तुपलप्रभर्मा’ (ऋ. सं. १०. ८९. ५) इत्यादय उदाहार्याः । न ह्येतैर्मन्त्रैः कश्चिदप्यर्थोऽवबुध्यते । एतेष्वनुभव एव यदा नास्ति तदा तत्सम्यक्त्वं तदीयसाधनत्वं च दूरापेतम् । ‘अधः स्विदासीऽदुपरि स्विदासीऽत्’ (ऋ. सं. १०. १२९. ५) इति मन्त्रस्य बोधकत्वेऽपि स्थाणुर्वा पुरुषो वा इत्यादिवाक्यवत् संदिग्धार्थबोधकत्वाच्चास्ति प्रामाण्यम् । ‘ओषधे त्रायस्वैनम्’ (तै. सं. १. २. १. १) इति मन्त्रो दर्भविषयः (आश्व. गृ. १. १७. ८) । ‘स्वधिते मैत्रं हिंसीः’ (तै. सं. १. २. १. १) इति क्षुरविषयः (आश्व. गृ. १. १७. ९) । ‘शृणोत ग्रावाणः’ (तै. सं. १. ३. १३. १) इति पाषाणविषयः । एतेष्वचेतनानां दर्भक्षुरपाषाणानां चेतनवत् संबोधनं श्रूयते । ततो ‘द्वौ चन्द्रमसौ’ इति वाक्यवद्विपरीतार्थबोधकत्वादप्रामाण्यम् । ‘एक एव रुद्रो न द्वितीयाय तस्थे’ (तै. सं. १. ८. ६. १), ‘सहस्राणि सहस्रशो ये रुद्रा अधि भूम्याम्’ (तै. सं. ४. ५. ११. १) इत्यनयोस्तु मन्त्रयोः ‘यावज्जीवमहं मौनी’ इति वाक्यवत् व्याघातबोधकत्वादप्रामाण्यम् । ‘आप उन्दन्तु’ (तै. सं. १. २. १. १) इति मन्त्रो यजमानस्य क्षौरकाले जलेन शिरसः क्लेदनं ब्रूते । ‘शुभिके शिर आरोह शोभयन्ती मुखं मम’ इति मन्त्रो विवाहकाले मङ्गलाचरणार्थं पुष्पनिर्मितायाः शुभिकाया वरवध्वोः शिरस्यवस्थानं ब्रूते । तयोश्च मन्त्रयोर्लोकप्रसिद्धार्थानुवादित्वात् अनधिगतार्थगन्तृत्वं नास्ति । तस्मात् मन्त्रभागो न प्रमाणम् ॥

अत्रोच्यते—अभ्यगादिमन्त्राणामर्थो यास्केन निरुक्तग्रन्थेऽवबोधितः । तत्परिचयरहितानामनवबोधो न मन्त्राणां दोषमावहति । अत एवात्र लोकन्यायमुदाहरन्ति—‘नैष स्थाणोरपराधो यदेनमन्त्रो न पश्यति पुरुषापराधः स भवति’ (निरु. १. १६) इति । ‘अधः स्विदासीत्’ इति मन्त्रश्च न सन्देहप्रबोधनार्थं प्रवृत्तः । किं तर्हि जगत्कारणस्य परवस्तुनोऽतिगम्भीरत्वं निश्चेतुमेव प्रवृत्तः । तदर्थमेव हि गुरुशास्त्रसंप्रदायरहितैर्दुर्बोधस्वम् ‘अधः स्वित्’ इत्यनया वचोभङ्ग्योपन्यस्यति । स एवाभिप्राय उपरितनेषु ‘को अद्वा वेद’ (ऋ. सं. १०. १२९. ६) इत्यादिमन्त्रेषु स्पष्टीकृतः । ओषध्यादिमन्त्रेष्वपि चेतना एव तत्तदभिमानिदेवताः तेन तेन नाम्ना संबोध्यन्ते । ताश्चदेवता भगवता बादरायणेन ‘अभिमानिव्यपदेशस्तु’ (म. सू. २. १. ५) इति सूत्रे सूचिताः । एकस्यापि रुद्रस्य स्वमहिम्ना सहस्रमूर्तिस्वीकाराच्चास्ति परस्परव्याघातः । जलादिद्रव्येण शिरःक्लेदनादेर्लोकप्रसिद्धत्वेऽपि तदभिमानिदेवतानुग्रहस्याप्रसिद्धत्वात् तद्विषयत्वेनाज्ञातार्थज्ञापकत्वम् । ततो लक्षणसद्भावादस्ति मन्त्रभागस्य प्रामाण्यम् ॥

१. ट-त-वर्जमितरेषु—स्वप्रकाशत्वम् । २. ट-ठ-लक्षणसिद्धौ । ३. ग-घ-च-छ-ण-त-थ-प-य-शक्यः । ४. त-थ-इत्येतयोस्तु; ठ-इति वाक्ययोः । ५. ट-‘शिरसः’ नास्ति । ठ-‘जलेन शिरसः’ नास्ति । ६. च-ट-ठ-फ-‘नामबोधो । ७. ट-त-थ-संदेहबोधनाय । ८. क-झ-श-‘दुर्बोध्यत्वम् । ९. ट-जलद्रव्येण । १०. त-‘लोकसिद्धत्वेपि; ट-‘अपि’ नास्ति ।

एतदेवाभिप्रेत्य भगवान् जैमिनिः मन्त्राधिकरणे मन्त्राणां विवक्षितार्थत्वमसूत्रयत् (जै. सू. १. २. ३१-४५) । तानि च सूत्राणि क्रमेणोदाहृत्य व्याख्यास्यामः । तत्र पूर्वपक्षं सूत्रयति—

‘तदर्थशास्त्रात्’ इति । यस्यार्थस्याभिधाने समर्थो मन्त्रः स एवाभिधेयो यस्य शास्त्रस्य ब्राह्मण-वाक्यस्य तदिदं वाक्यं तदर्थशास्त्रम् । तस्मात् शास्त्रादविवक्षितार्थो मन्त्रः इत्यवगम्यते । तथा हि ‘उरु प्रथस्व’ (तै. सं. १. १. ८; वा. सं. १. २. २) इति मन्त्रेण पुरोडाशप्रथनमभिधीयते । ‘पुरोडाशं प्रथयति’ (तै. ब्रा. ३. २. ८. ४; श. ब्रा. १. २. २. ८) इति ब्राह्मणेनापि तदेवाभिधीयते । तथैव सति मन्त्रेणैव प्रतीतत्वात् तदर्थबोधनाय प्रवृत्तं ब्राह्मणमनर्थकं स्यात् । मन्त्रस्याविवक्षितार्थत्वे तु विनि-योगबोधनाय ब्राह्मणमुपयुक्तम् । तस्मात् मन्त्रा उच्चारणेनैवानुष्ठाने उपकुर्वन्ति ॥ ननु उच्चारणार्थत्वे सति अदृष्टं प्रयोजनं परिकल्पयेत् । अर्थाभिधायकत्वे तु दृष्टं लभ्यते । तस्मात् ब्राह्मणस्यानुवादकत्वमभ्युपेत्यापि मन्त्रस्याभिधानार्थत्वमेव इत्याशङ्क्य उत्तरं सूत्रयति—

‘वाक्यनियमात्’ इति । ‘अग्निर्मूर्धा दिवः ककुत्’ (क्र. सं. ८. ४४. १६) इत्येवमेव वाक्यं पठितव्यमिति मन्त्रे नियम उपलभ्यते । अर्थप्रत्यायनं तु मूर्धाग्निरित्येवं व्युत्क्रमपाठेऽपि भवत्येव । तस्मात् नियतपाठक्रमसाफल्याय उच्चारणमेव मन्त्रप्रयोजनम् ॥ ननु पाठक्रमनियममात्रस्य अदृष्टार्थत्वेऽपि मन्त्रपाठोऽर्थबोधार्थ एव इत्याशङ्क्य तत्र दोषान्तरं सूत्रयति—

‘बुद्धशास्त्रात्’ इति । ‘अग्नीदग्नीन्विहर’ (तै. सं. ६. ३. १. २) इति प्रैषमन्त्रः प्रयोगकाले पठ्यते । तच्च अग्निविहरणादिकम् आग्नीध्रेण अध्ययनकाले एव स्वकर्तव्यत्वेन बुद्धम् । तस्य च बुद्धस्या-र्थस्य पुनर्मन्त्रोच्चारणेन शासनमनर्थकम् । न हि सोपानत्वे पादे पुनर्युपानहं प्रतिमुञ्चति ॥ ननु बुद्धस्या-प्यर्थस्य प्रामादिकविस्मरणपरिहाराय मन्त्रेण स्मरणमस्तु इत्याशङ्क्य दोषान्तरं सूत्रयति—

‘अधिद्यमानवचनात्’ इति । ‘चत्वारि शृङ्गा त्रयो अस्य पादा द्वे शीर्षे सप्त हस्तासो अस्य’ (क्र. सं. ४. ५८. ३) इति मन्त्र आम्नायते । न खलु चतुःशृङ्गत्वाद्युपेतं किञ्चित् यज्ञसाधनं विद्यते यन्मन्त्रपाठेनानुस्मर्येत ॥ ननु ईदृशी काविदेवता स्यात् इत्याशङ्क्य अन्यं दोषं सूत्रयति—

‘अचेतनेऽर्थबन्धनात्’ इति । ‘ओषधे त्रायस्वैनम्’, ‘शृणोत ग्रावाणः’ इत्यादौ अचेतने द्रव्ये चेतनोचितैरैक्षणश्रवणार्थं बन्धाति । स चायुक्तः ॥ ननु ‘अभिमानिव्यपदेश’ इति वैयासिकशास्त्रे सूचितत्वात् ओषध्याद्यभिमानिचेतनदेवतात्र विवक्ष्यतामित्याशङ्क्य दोषान्तरं सूत्रयति—

‘अर्थविप्रतिषेधात्’ इति । ‘अदितिर्द्यौरदितिरन्तरिक्षम्’ (क्र. सं. १. ८९. १०) इति मन्त्रः आम्नायते । यदेव द्यौस्तदेवान्तरिक्षमित्ययमर्थो विप्रतिषिद्धः । एवम् ‘एक एव रुद्रः’ (तै. सं. १. ८. ६. १), ‘सहस्राणि सहस्रशो ये रुद्राः’ (तै. सं. ४. ५. ११. १) इत्यादिकमप्युदाहृत्यम् ॥ ननु ‘त्वमेव माता च पिता त्वमेव’ इत्यादिवत् अन्तरिक्षादिरूपत्वेन अदितिः स्तूयते । एवमेकस्यापि रुद्रस्य योगसामर्थ्यात् बहुमूर्तिस्वीकारोऽस्तु । ततो नार्थविप्रतिषेधः इत्याशङ्क्य दोषान्तरं सूत्रयति—

‘स्वाध्यायवदवचनात्’ इति । पूर्णिका नाम काचित् योषित् अवघातं करोति । तस्मिन्नेव माणवकः स्वाध्यायग्रहणार्थं कदाचित् अवघातमन्त्रमधीते । न च तस्यार्थप्रकाशनविवक्षाऽस्ति, प्रतिमुसलग्रहारं तस्य मन्त्रस्यापेक्ष्यमानत्वात् । अक्षरग्रहणायैव तं मन्त्रम् अन्यांश्च मन्त्रानभ्यस्यति । तत्र स्वाध्यायकाले पठितो-प्यवघातमन्त्रो यथा पूर्णिकां प्रति स्वार्थं न ब्रूते तथा कर्मकालेऽपि स्वार्थं न वक्ष्यति ॥ ननु तत्र माणव-

१. ट-ठ-मसूचयत् । २. ट-ठ-‘शास्त्रस्य’ नास्ति । ३. ट-ठ-तथापि । ४. च-उ-ब्राह्मणवाक्यमनर्थकम् ।
५. ट-ठ-दृष्टं प्रयोजनं लभ्यते । ६. त-‘वादत्वं’ । ७. च-छ-प-फ-‘पाठार्थ’ । ८. झ-ण-न-श-बुद्धार्थस्य ।
९. ट-ठ-इच्छन्ति; ग-घ-फ-प्रतिमुञ्चन्ति । १०. च-छ-ट-प-फ-‘स्यार्थस्य’ । ११. त-अन्यं दोषम् । १२. ग-घ-च-छ-त-ण-प-फ-य-‘नुस्मर्यते’ । १३. त-‘चितं रक्षणं’ । १४. थ-‘तच्चायुक्तम्’ । १५. ठ-प्रतिपाद्यताम् ।
१६. च-छ-त-थ-प-फ-‘एवम्’ नास्ति । १७. ट-ठ-नास्ति विरोधः ।

कस्य अर्थे विवक्षा नास्ति । पूर्णिकाप्यवबोधमक्षमा । कर्मणि तु अध्वयोरर्थविवक्षा विद्यते, बोधश्च संभवति इत्याशङ्क्य दोषान्तरं सूत्रयति—

‘अविज्ञेयात्’ इति । केषांचिन्मन्त्राणामर्थो विज्ञातुं न शक्यते । तद्यथा—‘अम्यक्सा त इन्द्र ऋष्टि-रस्मे’ इत्येको मन्त्रः । ‘सृण्वेव जर्मरी तुर्करीत्’ इत्यपरो मन्त्रः ॥ ननु ईदृशमन्त्रार्थबोधायैव निगम-निरुक्त-व्याकरणानि प्रवृत्तानीत्याशङ्क्य दोषान्तरं सूत्रयति—

‘अनित्यसंयोगान्मन्त्रानर्थक्यम्’ इति । ‘किं ते कृण्वन्ति कीकटेपु’ (क्र. सं. ३. ५३. १४) इति मन्त्रे कीकटो नाम जनपद आम्नातः । तथा नैचाशाखं नाम नगरं प्रमगन्दो नाम राजा इत्येतेऽर्थो अनित्या आम्नाताः । तथा चै सति प्राक् प्रमगन्दात् नायं मन्त्रो भूतपूर्व इति गम्यते । तदेवमेतैः तदर्थशास्त्रादिभिर्हेतुभिर्मन्त्राणामर्थप्रत्यायनार्थत्वं नास्ति । किंतु उच्चारणाददृष्टार्था एवेति पूर्वपक्षः ॥

तत्र सिद्धान्तं सूत्रयति—‘अविशिष्टस्तु वाक्यार्थः’ इति । तु शब्देन मन्त्राणामदृष्टार्थमुच्चारणमात्रं वारयति । क्रियाकारकसंबन्धेन प्रतीयमानो वाक्यार्थो लोकवेदयोरविशिष्टः । तथा सति यथा लोकेऽर्थप्रत्या-यनार्थैव वाक्यमुक्त्यर्थे तथा वैदिक्रियागप्रयोगेऽपि दृष्टव्यम् । मन्त्रेण प्रकाशितस्वर्थोऽनुष्ठातुं शक्यते न त्वप्रकाशितः । तस्मात् मन्त्रोच्चारणस्यार्थप्रकाशनरूपं दृष्टमेव प्रयोजनम् ॥ ननु ‘अभिरसि नारिरसि’ इत्यारभ्य ‘त्रैष्टुभेन स्वा छन्दसा ददे’ (तै. सं. ४. १. १. ३-४) इति मन्त्र आम्नातः । तेनैव मन्त्रेण प्रतीतेऽपि अभ्यादाने पुनर्ब्राह्मणे ‘तां चतुर्भिरभ्रिमादत्ते’ (तै. सं. ५. १. १. ४) इति विधीयते । तदेतद्विधानं स्वल्पे व्यर्थं स्यादित्याशङ्क्योत्तरं सूत्रयति—

‘गुणार्थेन पुनःश्रुतिः’ इति । मन्त्रेण प्रतीतस्यैवार्थस्य ब्राह्मणे यत्पुनःश्रवणं तदेतच्चतुःसंख्यालक्षण-गुणविधानार्थत्वेनोपयुज्यते । एतस्य विधानस्याभावे चतुर्णां मन्त्राणां मध्ये येन केनाप्येकेन अभिरा-दीयेत ॥ ननु ‘इसामगृभ्णन्नशनामृतस्येत्यश्वाभिधानीमादत्ते’ (तै. सं. ५. १. २. १) इत्यत्र मन्त्रसामर्थ्या-देव प्राप्तस्य रशनादानस्य पुनर्ब्राह्मणवाक्यं विनियोजकमाम्नायते । तदेतत् स्वन्मते व्यर्थमित्याशङ्क्योत्तरं सूत्रयति—

‘परिसंख्या’ इति । ‘गर्दभभिधानी नादत्ते’ इति निषेधः परिसंख्या । तदर्थमिदं ब्राह्मण-वाक्यम् ॥ ननु परिसंख्यायां त्रयो दोषाः प्राप्नुयुः । ‘आदत्ते’ इति शब्दो रशनादानलक्षणं स्वार्थं जह्यात् । निषेधलक्षणः परार्थोऽस्य शब्दस्य कल्प्येत । रशनात्वसामान्येन च प्राप्तं गर्दभरशनाया आदानं बाध्येत इति त्रयो दोषाः । मैवम् । गर्दभरशनाया अप्राप्तत्वात् । तथाहि । त्वल्पक्षे प्रकरणपाठान्यथानुपपत्त्या मन्त्रेणानेन आदानं कुर्यात् इति वाक्यं परिकल्प्यते । तेन च वाक्येन मन्त्रादानयोः संबन्धे सिद्धे सति पश्चात् किं विषयकमादानमिति वीक्षायां लिङ्गात् रशनामात्रस्यादानमुपेत्य गर्दभरशनायाः प्राप्तिसर्वकच्यता । सा च विलम्ब्यते । ‘इत्यश्वाभिधानीम्’ इति प्रत्यक्षेण वाक्येन मन्त्रादानयोः संबन्धे सति लिङ्गात् रशनामात्रे प्राप्तमादानम् ‘अश्वाभिधानीम्’ इति श्रुत्या विशेषे व्यवस्थाप्यते । ततो मन्त्रस्य निरा-काङ्क्षत्वात् गर्दभरशनाया अप्राप्तत्वान्नास्ति प्राप्तबाधः । अत एव निषेधार्थो न कल्प्यते । विध्यर्थश्च न त्यज्यते । तत्र कुतो दोषत्रयम् । ईदृशमप्राप्तिरूपमेव गर्दभरशनाया निवारणमभिप्रेत्य ‘परिसंख्या’ इति सूत्रितम् ॥ ननु ‘उरु प्रथस्वेति प्रथयति’ इति ब्राह्मणस्य वैयर्थ्यं तदवस्थमेव इत्याशङ्क्य उत्तरं सूत्रयति—

‘अर्थवादे वा’ इति । वाशब्दो वैयर्थ्यं वारयति । अस्त्यर्थवादः ‘यज्ञपतिमेव तद्धथयति’ इति । तेनार्थवादेन संबन्धाय ब्राह्मणे विधिः पठ्यते ॥ ननु प्रथयतीत्यनेनैव विधिशब्देन प्रथनमनूय ‘यज्ञ-पतिमेव’ इत्यादिनार्थवादेन स्रोतव्यम् । तदेव तु प्रथनं कुतः प्राप्तमित्याशङ्क्य उत्तरं सूत्रयति—

१. त-अर्थविवक्षा । २. च-प-फ-निष्पट्टानि । ३. ट-‘च’ नास्ति । ४. ट-‘मात्रत्वम्’ । ५. ठ-वाक्यं प्रयुज्यते । ६. त-वैदिके यागः । ७. च-त-थ-फ-‘ब्राह्मणेन । ८. क-क्ष-ण-न-श-‘शब्दो’ नास्ति । ९. ट-‘आदानं’ । १०. ट-‘त-थ-तद्धि’ । ११. क-क्ष-ण-न-श-‘सिद्धे’ नास्ति । १२. ट-विषयमा । १३. ट-‘सिद्धे सति । १४. ट-अवस्थाप्यते । १५. ठ-‘त्यनेन ।

‘मन्त्राभिधानात्’ इति । अध्वर्युः पुरोडाशमुद्दिश्य मन्त्रे ‘प्रथस्व’ इत्येवमभिधत्ते । तस्मादभिधानादध्वर्युकर्तृकं प्रथनं प्राप्तम् । यथा लोके यः कुरु इति ब्रूते स कारयत्येव, तथात्रापि यः प्रथस्व इति ब्रूते स प्रथयत्येव ॥ यदुक्तम् ‘अग्निर्मूर्धादिवः’ (ऋ. सं. ८. ४४. १६) इति पाठक्रमनियमात् अदृष्टार्थो मन्त्र इति तत्रोत्तरं सूत्रयति—

‘अविरुद्धं परम्’ इति । परं द्वितीयसूत्रोक्तम् अस्मत्पक्षेऽप्यविरुद्धम् । न हि वयं पाठक्रमनियमाददृष्टं निवारयामः । किं तर्हि । मन्त्रोच्चारणेन जायमानमर्थप्रत्यायनं दृष्टप्रयोजनावाज्ञोपेक्षितव्यम् इत्येतावदेव ब्रूमः ॥ ननु ‘प्रोक्षणीरासादय’ (वा. सं. १. २८) इति मन्त्रो बुद्धमेवार्थं शास्ति तदुक्तम् । सोपानकस्य उपानदन्तरासंभवात् इत्युक्तमिति चेत् तस्य परिहारं सूत्रयति—

‘संप्रैषकर्मणो गार्हानुपलम्भः संस्कारत्वात्’ इति । संप्रैषकर्मणो गार्हा त्वदुक्तदोषो नोपलभ्यते । बुद्धस्याप्यर्थस्य मन्त्रेणैवानुस्मरणे सति नियमाददृष्टलक्षणस्य संस्कारस्य सद्भावात् ॥ यच्चोक्तं ‘चत्वारि शृङ्गाः’ (ऋ. सं. ४. ५८. ३) इति मन्त्रोऽसन्तमेवार्थमभिधत्ते इति तस्योत्तरं सूत्रयति—

‘अभिधानेऽर्थवादः’ इति । असतोऽर्थस्याभिधायके वाक्ये गौणस्यार्थस्योक्तिर्द्रष्टव्या । तद्यथा । चत्वारो होत्रध्वर्यूद्रातृवृह्माणोऽस्य कर्मणः शृङ्गाणि । प्रातःसवनादयस्त्रयः पादाः । पत्नीयजमानौ द्वे शीर्षे । गायत्र्यादीनि सप्त छन्दांसि हस्ताः । ऋग्वेदादिभिस्त्रिभिर्वेदैस्त्रेधा बन्धनम् । कामान् वर्षतीति वृषभः । रोरवीति स्तोत्रशस्त्रादिशब्दान् पुनः पुनः करोति । महो देवः सोऽयं प्रौढो यज्ञरूपो देवो मर्त्यानाविवेश इति मनुष्या एवात्राधिकारिणः । लोकेऽप्येवं गौणप्रयोगा दृश्यन्ते । ‘चक्रवाकस्तनी हंसदन्तावली काशवस्त्रा शैवलकेशिनी’ इत्येवं नद्याः स्तूयमानत्वात् । एवं ‘ओपधे त्रायस्व’, ‘दृणोत प्रावाणः’ इत्याद्य-चेतनसंबोधनानि स्तुतिपरत्वेन योजनीयानि । यस्मिन् वपने ओपधिरपि त्रायते तत्र वपनकर्ता त्रायते इति किमु वक्तव्यम् । तथा प्रावाणोऽपि प्रातरनुवाकं शृण्वन्ति किमुत विद्वांसो ब्राह्मणा इत्यामन्त्रणाभिप्रायः ॥ योऽपि ‘अदितिद्यौरदितिरन्तरिक्षम्’ (ऋ. सं. १. ८९. १०) इति विप्रतिषेध उक्तः तस्योत्तरं सूत्रयति—

‘गुणादविप्रतिषेधः स्यात्’ इति । यथा ‘त्वमेव पिता त्वमेव माता’ इत्यत्र गौणप्रयोगादविरोधः तद्वत् । एवम् एकरुद्रदेवस्य कर्मण्येको रुद्रः शतरुद्रदेवस्य शतं रुद्रा इत्यविरोधः ॥ यदप्युक्तं स्वाध्यायमधीयानो माणवकः पूर्णिकाया अवहतिं न प्रकाशयितुमिच्छतीति तत्रोत्तरं सूत्रयति—

‘विद्यावचनमसंयोगात्’ इति । वेदविद्याग्रहणकालेऽर्थस्य यदवचनं तदयज्ञसंयोगादुपपद्यते । न हि पूर्णिकाया अवघातो यज्ञसंयुक्तः । नापि माणवको यज्ञमनुतिष्ठति । अतो यज्ञानुपकारात् न तत्रार्थ-विवक्षा । यदप्युक्तम् ‘अम्यक्सा त इन्द्र’, ‘सृण्येव जर्भरी तुर्फरीत्’ इत्यादावर्थस्य ज्ञातुमशक्यत्वात् नास्त्येवाऽर्थः इति तत्रोत्तरं सूत्रयति—

‘सतः परमविज्ञानम्’ इति । विद्यमान एवार्थः प्रमादालस्यादिभिर्न विज्ञायते । तेषां निगम-निरुक्त-व्याकरणवशेन धातुतोऽर्थः परिकल्पयितव्यः । तद्यथा ‘जर्भरी तुर्फरीत्’ इत्येवमादीनि अधिनोर-भिधानानि । तेषु हि द्विवचनान्तत्वं लक्ष्यते । आश्विनं चेदं सूक्तम् ‘अश्विनोः काममप्राः’ (ऋ. सं. १०. १०६. ११) इति दर्शनात् । एतदेवाभिप्रेत्य निरुक्तकारो व्याचष्टे—‘जर्भरी भर्ताराविष्यर्थस्तुर्फरीत् हन्ताराविष्यर्थः’ (निरु. १३. ५) इति । एवंम् ‘अम्यक्सा ते’ इत्यादावप्युज्जेयम् । यदप्युक्तं प्रमगन्दाद्यनित्यार्थसंयोगात् मन्त्रस्य अनादित्वं न स्यात् इति तत्रोत्तरं सूत्रयति—

‘उक्तश्चानित्यसंयोगः’ इति । प्रथमपादस्यान्तिमाधिकरणे सोऽयमनित्यसंयोगदोष उक्तः परिहृतः । तथा हि तत्र पूर्वपक्षे वेदानां पौरुषेयत्वं वक्तुं काठकं कालापकमित्यादिपुरुषसंबन्धाभिधानं हेतुकृत्य

१. थ-स्य पादस्य । २. च-य-संभवात् । ३. च-य-वर्जमितरेषु-भिधाने । ४. ठ-
‘शस्त्रादीन् । ५. ग-घ-च-त-थ-य-इत्यादिमन्त्राणामभि । ६. ठ-तत्रोत्तरम् । ७. ठ-अप्यर्थः ।
८. त-थ-ज्ञायते । ९. त-थ-ज्ञायते । १०. ठ-‘तत्र’ नास्ति ।

‘अनित्यदर्शनाच्च’ (जै. सू. १. १. २८) इति हेत्वन्तरं सूत्रितम् । तस्यायमर्थः । ‘बबरः प्रावाहणि-
कामयत’ (तै. सं. ७. १. १०. २) इत्यनित्यानां बबरादीनामर्थानां दर्शनात् ततः पूर्वमसत्त्वात् पौरु-
षेयो वेद इति तस्योत्तरमेवं सूत्रितं—‘परं तु श्रुतिसामान्यमात्रम्’ (जै. सू. १. १. ३१) इति ।
तस्यायमर्थः । यत्काठकादिसमाख्यानं तद्वचननिमित्तम् । यत्तु परं बबराद्यनित्यदर्शनं तच्छब्दसामान्य-
मात्रम् । न तु तत्र अनित्यो बबराख्यः कश्चित्पुरुषो विवक्षितः । किंतु बबरः इति शब्दानुकृतिः ।
तथा सति बबरेति शब्दं कुर्वन् वायुरभिधीयते । स च प्रावाहणिः प्रकर्षेण वहनशीलः । एवमन्यत्राप्यूह-
नीयम् । तदेवं कस्यचिदपि दोषस्यासंभवात् विवक्षितार्था मन्त्राः स्वार्थप्रकाशनायैव प्रयोक्तव्याः ॥ ननु
अर्थप्रकाशनार्थत्वे सति दृष्टं प्रयोजनं लभ्यते इति युक्तिसामान्यमुच्यते । न त्वेतदुपोद्बलं किञ्चित् श्रौतं
लिङ्गं पश्यामः इत्याशङ्क्य उत्तरं सूत्रयति—

‘लिङ्गोपदेशश्च तदर्थवत्’ इति । ‘आग्नेय्याग्नीध्रमुपतिष्ठेत्’ इति श्रूयते । तस्यायमर्थः ।
अग्निदेवता यस्या ऋचः सेयमाग्नेयी । तथा आग्नीध्रस्थानमुपतिष्ठेत् इति । अत्र ह्युपस्थानमुपदिशद्ब्राह्मणम्
‘अग्ने नय’ (ऋ. सं. १. १८९. १) इत्यनया ‘उपतिष्ठेत्’ इति मन्त्रप्रतीकं पठित्वा नोपदिशति;
किंतु आग्नेयीत्वलिङ्गेन उपदिशति । यदा तस्यामृचि अग्निः प्राधान्येन प्रतिपाद्यते तदा तस्या ऋचः
अग्निदेवता भवति । तथा सति आग्नेय्या इति देवतावाचितद्वितान्तनिर्देश उपपद्यते । तस्मात् अयमुप-
देशः तन्मन्त्रवाक्यमर्थवत् इति बोधयति । अतो विवक्षितार्थत्वात् अर्थप्रत्यायनार्थं प्रयोगकाले मन्त्रोच्चार-
णम् । तस्मिन्नेव विवक्षितार्थत्वे लिङ्गान्तरं सूत्रयति—

‘ऊहः’ इति । प्रकृतावाग्नातस्य मन्त्रस्य विकृतौ समवेतार्थत्वाय तदुचितपदान्तरस्य प्रक्षेपेण
पाठः ऊहः । तद्यथा ‘अन्वेनं माता मन्यताम् अनु पिता अनु भ्राता’ (तै. ब्रा. ३. ६. ६. १) इति
प्राकृतः पशुविषयो मन्त्रपाठः । तस्य च मन्त्रस्य विकृतौ पशुद्वये सति ‘अन्वेनौ माता मन्यताम्’ इत्यूहः ।
पशुबहुत्वे सति ‘अन्वेनान् माता मन्यताम्’ इत्यूहः कर्तव्यः । एतन्मन्त्रव्याख्यानरूपं
ब्राह्मणमेवमाग्रायते—‘न माता वर्धते न पिता’ इति । तत्रैवं चिन्तनीयम् । किमत्र
शरीरवृद्धिर्निषिध्यते आहोस्वित् शब्दवृद्धिरिति । एकवचनान्तस्य मातृशब्दस्य मातरौ इति द्विवचनान्तत्वेन
वा मातरः इति बहुवचनान्तत्वेन वा प्रयोगः शब्दवृद्धिः । तत्र न तावत् शरीरवृद्धिर्निषेधं शक्यते,
बाल्यकौमारयौवनदिवयोऽनुसारेण तद्वृद्धेः प्रत्यक्षात् । अतः शब्दवृद्धिर्निषेध एव परिशिष्यते ।
मातृशब्दपितृशब्दयोर्विशेषाकारेण वृद्धिर्निषेधात् इतरस्य एनम् इति शब्दस्यार्थानुसारिणी वृद्धिः सूचिता
भवति । तत्र अद्यथो न विवक्ष्येत तदा पशुद्वित्वे द्विवचनं पशुबहुत्वे बहुवचनं च कथमुच्येत । तस्मात्
विवक्षितार्था मन्त्राः । तस्मिन्नेवार्थे लिङ्गान्तरं सूत्रयति—

‘विधिशब्दाच्च’ इति । मन्त्रव्याख्यानरूपो ब्राह्मणगतः शब्दो विधिशब्दः इत्युच्यते । स चैवमाग्रा-
यते—‘शतं हिमाः शतं वर्षाणि जीव्यास्मेत्येवैतदाह’ (श. ब्रा. २. ३. ४. २१) इति । तत्र ‘शतं
हिमाः’ इत्येतत् व्याख्येयमन्त्रस्य प्रतीकम् । अवशिष्टं तु तस्य तात्पर्यव्याख्यानम् । मन्त्रस्याविवक्षितार्थत्वे
तु किं नाम तात्पर्यं मन्त्रे व्याख्यायेत । तस्मात् विवक्षितार्था मन्त्राः प्रयोगकाले स्वार्थप्रकाशनायवोच्चार-
यितव्याः । तत्र संग्रहश्लोकौ—

मन्त्रा उरु प्रथस्वेति किमदृष्टैकहेतवः ।

यागेषूत पुरोडाशप्रथनादेश्च भासकाः ॥

१. त-बबर इति । २. च-छ-प-फ-न्वेतुं । ३. ठ-तिष्ठेत् । ४. च-प-फ-प्रकृतिपः; त-थ-
प्रकृतपः; ठ-‘प्राकृत.....पशुद्वये सति’ इत्यस्य स्थाने ‘प्राकृतपशुविषयमन्त्रस्य विकृतौ पशुद्वये सति’
इति । ५. ट-मन्त्रः । ६. ट-अत्रेदम् । ७. ग-घ-च-छ-ण-न-प-फ-य-‘वा’ नास्ति । ८. ग-छ-
ण-ब-प-फ-य-व्याख्यायते ।

ब्राह्मणेनापि तन्मानाम्मन्त्राः पुण्यैकहेतवः ।

न तन्मानस्य दृष्टत्वाद्दृष्टं वरमदृष्टतः ॥ (जै. न्या. १. २. ४) इति ॥

नन्वस्तु मन्त्रभागस्य प्रामाण्यम् । ब्राह्मणभागस्य तु न तद्युज्यते । तथा हि । द्विविधं ब्राह्मणं विधिरर्थवादश्चेति । तथा च आपस्तम्बः—‘ कर्मचोदना ब्राह्मणानि । ब्राह्मणशेषोऽर्थवादः ’ (आप. परि. ३४-३५) इति । विधिरपि द्विविधः अप्रवृत्तप्रवर्तनम् अज्ञातार्थज्ञापनं चेति । ‘ आत्मावैष्णवं पुरोडाशं निर्वपन्ति दीक्षणीयम् ’ (ऐ. ब्रा. १. १) इत्याद्याः कर्मकाण्डगतविधयोऽप्रवृत्तप्रवर्तकाः । ‘ आत्मा वा इदमेक एवाग्र आसीत् ’ (ऐ. आ. २. ४. १) इत्यादयो ब्रह्मकाण्डगतौ अज्ञातज्ञापकाः । तत्र कर्मकाण्डगतानां ‘ जर्तिलयवाग्वा वा जुहुयाद्ववीधुकयवाग्वा वा ’ (तै. सं. ५. ४. ३. २) इत्यादिविधीनां नास्ति प्रामाण्यम्, प्रवृत्त्ययोग्यद्रव्यविधानेन सम्यगनुभवसाधनाभावात् । अयोग्यत्वं च वाक्यशेषे समागनातम्—‘ अनाहुतिर्वै जर्तिलाश्च गवीधुकाश्च ’ (तै. सं. ५. ४. ३. २) इति । तत्र हि आरण्यतिलानाम् आरण्यगोधूमानां चाहुतिद्रव्यत्वं निषिद्धम् । तस्मात् बाधितो जर्तिलादिविधिरप्रमाणम् । एवम् ऐतरेयतैत्तिरीयादिब्राह्मणेषु ‘ तत्तन्नादस्यम् ’ (ऐ. ब्रा. २. २३), ‘ तत्तथा न कार्यम् ’ (तै. ब्रा. १. १. ८. ६) इति वाक्याभ्यां बहवो विधयो निषिद्धाः । अपि च ऐतरेयब्राह्मणे अनुदितहोमं बहुधा निन्दित्वा ‘ तस्मादुदिते होतव्यम् ’ (ऐ. ब्रा. ५. ३१) इत्यसकृन्निगमितम् । तैत्तिरीयाश्च तथैवामनन्ति—‘ यदनुदिते सूर्ये प्रातर्जुहुयात् । उभयमेवाऽऽग्नेयं स्यात् । उदिते सूर्ये प्रातर्जुहोति ’ (तै. ब्रा. २. १. २. ७) इति । पुनरपि त एव उदितहोमे दोषमामनन्ति—‘ यदुदिते सूर्ये प्रातर्जुहुयात् । यथाऽतिथये प्रदुत्ताय शून्यायाऽऽवसथायाऽऽहार्यं हरन्ति । तादृगेव तत् ’ (तै. ब्रा. २. १. २. १२) इति । तथैव ‘ अतिरात्रे षोडशिनं गृह्णाति ’ इति विधिः ‘ नातिरात्रे षोडशिनं गृह्णाति ’ इति निषेधेन बाध्यते । ज्योतिष्टोमादिष्वपि अनुष्ठानानन्तरमेव स्वर्गादिफलं नोपलभ्यते । न हि भोजनानन्तरं तृतेरनुपलम्भोऽस्ति । तस्मात् कर्मविधिषु प्रामाण्यं दुःसर्पादम् ॥

अज्ञातज्ञापकेषु ब्रह्मविधिष्वपि परस्परविरोधान्नास्ति प्रामाण्यम् । ‘ आत्मा वा इदमेक एवाग्र आसीत् ’ इति ऐतरेयिण आमनन्ति । ‘ असद्वा इदमग्र आसीत् ’ (तै. आ. ८. ७) इति तैत्तिरीयाः । सोऽयं विरोधः । तस्मात् वेदे विधिभागः सर्वोऽप्यप्रमाणमिति प्राप्ते ब्रूमः—

अस्वेव जर्तिलादिविधेरप्रामाण्यं तदर्थस्याननुष्ठेयत्वात् । अनुष्ठेयस्वर्थः उपरितने ‘ अजाक्षीरेण जुहोति ’ (तै. सं. ५. ४. ३. २) इति वाक्ये विधीयते । तत्प्रशंसार्थमेतन् जर्तिलादिकमनूय निन्द्यते । यथा गवामश्वानां च प्रशंसार्थम् ‘ अपशवो वा अन्ये गोअश्वेभ्यः ’ (तै. सं. ५. २. ९. ४) इति वाक्येनार्थवादारूपेण अजादीनां पशुत्वं निन्द्यते तद्वत् । एवं तर्हि अजादेर्यथा वस्तुतः पशुत्वमस्ति तथा जर्तिलादिविधिरत्र निन्द्यमानोऽपि क्वचित् शाखान्तरे भवेदिति चेत्, भवतु नाम । प्रामाण्यमपि तच्छाखाध्यायिनं प्रति भविष्यति । यथा गृहस्थाश्रमे निषिद्धमपि पराश्रमभोजनमाश्रमान्तरेषु प्रामाणिकं तद्वत् । अनेन न्यायेन सर्वत्र परस्परविरुद्धौ विधिनिषेधौ पुरुषभेदेन व्यवस्थापनीयौ । यथा मन्त्रेषु पाठभेदः शाखाभेदेन व्यवस्थितः तद्वत् । तैत्तिरीयाः ‘ वायवः स्थोपायवः स्थ ’ (तै. सं. १. १. १) इति मन्त्रमामनन्ति । वाजसनेयिनस्तु ‘ उपायवः स्थ ’ इत्येतं भागं नोमनन्ति (वा. सं. १. १) । प्रस्युत शतपथब्राह्मणे स भागोऽनूय निराकृतः (श. ब्रा. १. ७. १. ३) । तथा सूक्तवाक्यमन्त्रे

१. च-छ-त-थ-फ-‘ तु ’ नास्ति । २. ग-घ-च-छ-ण-त-थ-प-फ-य-‘ काण्डगता विधेः ’ ट-‘ काण्डविधेः ’ ।
३. च-थ-प-फ-‘ गता विधेयः । ४. ट-ठ-इत्यादीनाम् । ५. ट-ठ-चाहुतिप्रख्यत्वम् । ६. च-प-फ-‘ निगदितम् । ७. त-थ-एवमेव । ८. च-त-थ-फ-‘ दुःसर्पादनीयम् । ९. न-श्च-र-ल-‘ तैत्तिरीयकाः ।
१०. ट-अस्त्वेवम् । ११. न-‘ अर्थमात्रम् ; ण-‘ मात्रजतिम् । १२. छ-त-थ-फ-‘ तद्वत् ’ नास्ति ।
१३. ग-य-इत्येवम् ; ण-इत्येवम् ; घ-इत्यन्तम् । १४. च-प-फ-न समासमन्ति ।

शास्त्रान्तरपाठं निराकृत्य पाठान्तरं तैत्तिरीयाः आमनन्ति—‘यद्गूयात्सूपावसाना च स्वध्यवसाना वेति प्रमायुको यजमानः स्यात्’ (तै. सं. २. ६. ९. ६) इति निराकरणम् । ‘सूपचरणा च स्वधिचरणा चेत्येव ब्रूयात्’ इति पाठान्तरपदेशः । तत्रानुष्ठुतपुरुषभेदेन व्यवस्था । तद्वैतं विधिषु द्रष्टव्यम् । षोडशप्रहणादिदूषणं तु अश्रुतमीमांसावृत्तान्तस्य तत्रैव शोभते । पूर्वमीमांसायां दशमाध्यायस्याष्टमपादे षोडशिनो ग्रहणाग्रहणविकल्पो निर्णीतः (जै. सू. १०. ८. ६) । द्वितीयस्याध्यायस्य प्रथमपादे कालान्तरभाविफलसिध्यर्थमपूर्वं निर्णीतम् (जै. सू. २. १. ५) । तद्वदुत्तरमीमांसायां प्रथमाध्यायस्य चतुर्थपादे ‘कारणत्वेन चाकाशादिषु यथाव्यपदिष्टोक्तेः’ (ब्र. सू. १. ४. १४) हर्यस्मिन् सूत्रे जगत्कारणे परमात्मनि श्रुतिर्विप्रतिपत्तिर्निराकृता । द्वितीयस्याध्यायस्य प्रथमपादे आरम्भणाधिकरणे तु ‘असद्व्यपदेशोति चेन्न धर्मान्तरेण वाक्यशेषात्’ (ब्र. सू. २. १. १७) इति सूत्रे तैत्तिरीय-वाक्यगतस्य असच्छब्दस्य न शून्यपरत्वं किंतु अव्यक्तावस्थापरत्वम् इति निर्णीतम् । तथा जैमिनिः चोदनासूत्रे विधिवाक्यं धर्मे प्रमाणमिति प्रतिज्ञाय औत्पत्तिकसूत्रे तत्प्रामाण्यं समर्थयामास (जै. सू. १. १. २; ५) । व्यासोऽपि ‘शास्त्रेयोनित्वात्’ (ब्र. सू. १. १. ३) इति सूत्रे वेदान्तानां ब्रह्मणि प्रामाण्यं प्रतिज्ञाय ‘तत्तु समेन्वयात्’ (ब्र. सू. १. १. ४) इत्यादिसूत्रैः समर्थयामास । तस्मात् अमीमांसकस्य तव पूर्वोक्तस्थाप्यवन्धन्यायो दुष्परिहरेः । अतो विधिभागस्य प्रामाण्यं सुस्थितम् ॥

अर्थवादभागस्य प्रामाण्यं महता प्रयत्नेन जैमिनिः समर्थयामास । तत्सूत्राणि व्याख्यास्यन्ते (जै. सू. १. २. १-१८) । तत्र पूर्वपक्षं सूत्रयति—

‘आम्नायस्य क्रियार्थत्वादानर्थक्यमतदर्शानां तस्मादनित्यमुच्यते’ इति । आम्नायस्य सर्वस्य क्रियाप्रतिपादनाय प्रवृत्तेत्वादिक्रियाप्रतिपादकानामर्थवृत्तानां नास्ति कश्चित् विवक्षितः स्वार्थः । ते चार्थ-वादा एवमाम्नायन्ते—‘सोऽरोदीद्यदोदीत्तद्दस्य रुद्रत्वम्’ (तै. सं. १. ५. १. १), ‘स आत्मनो वपा-मुदखिदत्’ (तै. सं. २. १. १. ४), ‘देवा वै देवयजनमध्यवसाय दिशो न प्राजानन्’ (तै. सं. ६. १. ५. १) इति । यस्मादीदृशस्य वाक्यस्य विवक्षितार्थः कश्चिदपि नास्ति तस्मादिदं वाक्यमनित्य-मुच्यते । यद्यप्यनादित्वात् स्वरूपेणानित्यत्वं नास्ति तथापि धर्मावबोधनलक्षणस्य नित्यकार्यस्याभावात् अनित्यैः काव्यालापैः समानत्वात् अप्रमाणमित्यर्थः ॥ ननु उदाहृतानामर्थवादानामनुष्ठेये धर्मे प्रामाण्या-भावेऽपि स्वार्थे प्रामाण्यमस्तु । तत्प्रत्यायकत्वेन स्वतः प्रामाण्यस्य अपवादितुमशक्यत्वात् इत्याशङ्क्य अन्येषु केषुचिदर्थवादेषु मानान्तरविरोधैर्दर्शनादप्रामाण्ये सति तदुद्घात्नेन सर्वेषामप्यर्थवादानामप्रामाण्य-मित्यभिप्रेत्य सूत्रयति—

‘शास्त्रदृष्टविरोधाच्च’ इति । शास्त्रविरोधो दृष्टविरोधः शास्त्रदृष्टविरोधः इति त्रिविधो विरोधोऽर्थवादेषूपलभ्यते । तथा हि ‘स्तेनं मनोऽनृतवादिनी वाक्’ इत्यत्र श्रूयमाणं मानसं चौर्यं वाचिकमनृतवदनं च प्रतिषेधशास्त्रेण विरुद्धम् । ‘तस्माद्भूम एवाग्नेर्दिवा ददशे नाचिस्तेस्मादिचिरे-वामेनकं ददशे न धूमः’ इत्यत्र दृष्टविरोधः । तथा ‘न चैतद्विभो वयं ब्राह्मणा वा स्मोऽब्राह्मणा वा’ इत्यत्रापि प्रत्यक्षविरोधः । ‘को हि तद्वेद यद्यमुष्मिँल्लोकेऽस्ति वा न वा’ (तै. सं. ६. १. १. १)

१. ठ-निरस्य । २. ठ-पाठोपदेशः । ३. च-फ-तद्विधिषु; प-तत् विधिवत् । ४. ट-ठ-तत्रैव परम् । ५. ट-ठ-‘तद्वत्’ नास्ति; त-य-वर्जमितरेषु-तदुत्तर । ६. ग-च-छ-ण-क-य-श्रुतेर्वि । ७. ट-द्वितीयाध्या-यस्य । ८. ट-वर्जमितरेषु-‘आरम्भाधि’ । ९. क-ख-ट-ठ-न-‘योनित्वसूत्रे । १०. ट-ठ-‘न्वयादिभिः सूत्रैः । ११. क-ख-च-छ-ण-न-दुष्परिहारः । १२. ट-ठ-सिद्धम् । १३. ट-ठ-प्रयासेन । १४. ट-ठ-व्याख्यायन्ते । १५. च-फ-प्रवृत्तिवा । १६. ट-‘अर्थवादानाम्’ नास्ति । १७. ट-‘त्वर्थः; ठ-अर्थः । १८. ट-ठ-विवाक्षितोऽर्थः । १९. ठ-‘अपि’ नास्ति । २०. ठ-विरोधादप्रामाण्यदर्शने । २१. च-छ-प-फ-‘इति’ नास्ति । २२. ट-ठ-‘नृतवचनम् ।

इत्यत्र शास्त्रदृष्टविरोधः । 'स्वर्गकामो यजेत' इत्यादिशास्त्रे ह्यामुष्मिकं फलं दृश्यते । तस्मात् विरोधादर्थवादानामप्रामाण्यम् ॥ ननु 'सोऽरोदीत्' इत्यादीनां निष्प्रयोजनत्वात् 'स्तेन मनः' इत्यादीनां च विरोधादप्रामाण्येऽपि फलप्रतिपादकानामर्थवादानां तदुभयवैलक्षण्यात् अस्तु प्रामाण्यमित्याशङ्क्य उत्तरं सूत्रयति—

'तथा फलाभावात्' इति । यथा मानान्तरविरुद्धमर्थवादैरुक्तं तथा फलमप्यविद्यमानमेव तैरुच्यते । तथा हि गर्गात्रिरात्रं प्रकृत्य श्रूयते—'शोभतेऽस्य मुखं य एवं वेद' (ताण्ड्य, ब्रा. २०. १६. ६) इति । दर्शपूर्णमासयोर्वेदाभिप्रेक्षणं प्रकृत्य श्रूयते—'आस्य प्रजायां वाजी जायते य एवं वेद' (तै. सं. १. ७. ४. ६) इति । न च वयं वेदितृणां तत्फलमुपलभामहे ॥ ननु ऐहिकफलवाक्यानां विसंवादात् अप्रामाण्येऽपि आमुष्मिकफलवाक्यानामस्तु प्रामाण्यमित्याशङ्क्य उत्तरं सूत्रयति—

'अन्यानर्थक्यात्' इति । एवं हि श्रूयते—'पूर्णाहुत्या सर्वाङ्कामानवाप्नोति', 'पशुबन्धयाजी सर्वाङ्गलोकानभिजयति', 'तरति मृष्युं तरति पाप्मानं तरति ब्रह्महत्यां योऽश्वमेधेन यजते य उ चैनमेवं वेद' इति । तत्र अग्न्याधेयगतया पूर्णाहुत्या सर्वकामप्राप्तेरन्यानि अग्निहोत्रादीन्युत्तरकालीनान्यनर्थकानि स्युः । तथा निरूपपशुबन्धानुष्ठानेन सर्वलोकानभिजयात् ज्योतिष्टोमादीनामानर्थक्यम् । अध्ययनकालीनेनैव अश्वमेधवेदनेन ब्रह्महत्यादितरणत्वात् तदनुष्ठानं च व्यर्थं स्यात् । तस्मात् आमुष्मिकफलवाक्यानामप्यप्रामाण्यम् ॥ ननु मा भूत् फलवाक्यानां प्रामाण्यम् । तथापि निषेधवाक्येषु विरोधानुपलम्भादस्तु प्रामाण्यमित्याशङ्क्य उत्तरं सूत्रयति—

'अभागिप्रतिषेधात्' इति । 'न पृथिव्यामग्निश्चेतव्यो नान्तरिक्षे न दिवि' (तै. सं. ५. २. ७. १) इत्यत्र अन्तरिक्षस्य च दिवश्च प्रतिषेधभागित्वं नास्ति तत्र चयनप्रसंगस्यैवाभावात् ॥ मा भूत्तर्हि निषेधानां प्रामाण्यम् । 'बबरः प्रावाहणिरकामयत्' (तै. सं. ७. १. १०. २) इत्यादीनां पूर्वपुरुषवृत्तान्ताभिधाधिनां विरोधानुपलम्भादस्तु प्रामाण्यमित्याशङ्क्य उत्तरं सूत्रयति—

'अनित्यसंयोगात्' इति । बैबरादिरूपेण अनित्येनार्थेन संयोगे सति अस्य वाक्यस्य ततः पूर्वमभावात् कालिदासादिवाक्यवत् पौरुषेयत्वं प्रसज्येत । किं बहुना । सर्वथापि नास्त्येवार्थवादानां प्रामाण्यमिति पूर्वः पक्षः ॥

सिद्धान्तं सूत्रयति—'विधिना त्वेकवाक्यत्वास्तुत्यर्थेन विधीनां स्युः' इति । तुशब्देऽर्थवादानामप्रामाण्यं वारयति । 'वायुर्वै क्षेपिष्ठा' इत्येवमादीनामर्थवादानां 'वायव्यश्च श्वेतमा लभेत' (तै. सं. २. १. १. १) इत्यादिना विधिना सहैकवाक्यत्वादस्ति धर्मं प्रामाण्यम् । न च विधिवाक्यस्य अर्थवादनेरपेक्षेण पदान्वयसंपूर्णैस्तत्रार्थवादानां नास्त्युपयोगः इति शङ्कनीयम् । ते ह्यर्थवादाः पुरुषप्रवृत्तिमाकाङ्क्षतां विधीनां स्तुत्यर्थत्वेनोपयुक्ताः स्युः । स्तुत्या च प्रलोभितः पुरुषः तत्र प्रवर्तते ॥ ननु अर्थवादानां प्रमादपठितत्वेन उपेक्षणीयत्वात् किमनेन एकवाक्यताप्रयासेन इत्याशङ्क्याह—

'तुल्यं च सांप्रदायिकम्' इति । अनध्यायवर्जनादिनियमपुरःसरं गुस्संप्रदायादध्ययनं यत्तत् सांप्रदायिकम् । तच्च विधीनामर्थवादानां समानम् । तस्मात् विधिवदेतेषामपि प्रमादपाठो न भवति ॥ ननु 'शास्त्रदृष्टविरोधान्च' इत्येवमर्थवादेष्वनुपपत्तिरुक्त्याशङ्क्याह—

'अप्राप्ता चानुपपत्तिः प्रयोगे हि विरोधः स्याच्छब्दार्थसवप्रयोगभूतस्तस्मादुपपद्येत' इति । 'स्तेन मनः' इत्यादौ शास्त्रविरोधाद्यनुपपत्तिरप्राप्ता प्रयोगस्यानुक्तत्वात् । प्रयोगे हि स्तेयादीनामुच्यमाने शास्त्रविरोधः स्यात् । न चात्र स्तेयं कर्तव्यमिति प्रयोग उच्यते । किंतु स्तेयशब्दार्थः एवोच्यते ।

१. ग-घ-च-छ-ण-त-थ-य-शास्त्रदृष्टेन विरोधः । २. ठ-पूर्ववृत्ता । ३. त-थ-बबरादिस्वरूपेण ।
४. छ-फ-इति इत्यस्यानन्तरं 'तन्त्रवार्तिके तु एतत्सूत्रमप्याहृत्य त्रिधा व्याख्यातम् । अप्राप्तां चानुपपत्तिम् अप्राप्ता चानुपपत्तिः अप्राप्ते चानुपपत्तिम् इति' इत्यधिकः पाठो दृश्यते । ५. ज-न-स्तेय्यादी ।

न च शब्दार्थः प्रयोगभूतः । तस्माच्छब्दार्थवचनमात्रेण शास्त्रविरोधाभावादयमर्थवादः उपपन्नः एव ॥ नेनु 'स्तुत्यर्थेन विधीनां स्युः' इति यदुक्तं तत् असत् वैयधिकरण्यात् । 'वेतसशाखया चावकाभिश्च वि कर्षयापो वै शान्ताः' (तै. सं. ५. ४. ४. ३) इत्यत्र वेतसावके विधीयेते आपश्च स्तूयन्ते इति वैय-
धिकरण्यमित्याशङ्क्याह—

'गुणवादस्तु' इति । तु शब्दो वैयधिकरण्यदोषं वारयति । गुणवादो ह्यत्र विवक्षितः । यथा लोके कश्मीराभिर्जनो देवदत्तः कश्मीरदेशेषु स्तूयमानेषु स्तुतमात्मानं मन्यते एवमत्रापि अद्भ्यो जाते वेतसावके अप्सु स्तुतासु स्तुते एव भवतः । शान्ताभ्योऽद्भ्यो जातत्वात् वेतसावके स्वयमपि शान्ते सत्यौ यजमानस्यानिष्टं शमयतः इत्येतादृशस्य गुणस्य वादोऽत्राभिप्रेतः । 'सोऽरोदीत्' इत्यत्रापि रजतस्य पतिताश्रुरूपत्वात् रजतदाने गृहेऽपि रोदनप्रसंगात् 'बर्हिषि रजतं न देयम्' इति तन्निषेधेन विधेयेनार्थवादस्यैकवाक्यत्वम् । तत्र रजतदानाभावे रोदनाभावरूपो गुणोऽत्र विवक्षितः । तेन च गुणेन रजतदाननिवारणरूपो विधिः स्तूयते । यद्यपि रजतस्य अश्रुप्रभवत्वमत्यन्तमसत् तथापि यथोक्तरीत्या विधेः स्तुतिः संपद्यते । 'यः प्रजाकामः पशुकामः स्यात्स एतं प्राजापत्यमजं तूपर-
मा लभेत' (तै. सं. २. १. १. ४-५) इत्ययं विधिः प्रजापतिवपोत्खेदेन स्तूयते । यस्मात् प्रजापतिः स्ववर्षामपि उखिद्य अग्नौ प्रहस्य ततो जातं तूपरम् अजम् आत्मार्यमालभ्य प्रजाः पशूश्च लब्धवान्, तस्मात् प्रजादिसंपादकोऽयं तूपरः इति तूपरगुणस्य वादोऽत्र विवक्षितः । 'आदित्यः प्रायणीयश्चरुः' इत्येष विधिः 'दिशो न प्राजानन्' इत्यनेन दिङ्मोहेन स्तूयते । यदियमदितिर्देवता दिङ्मो-
हमप्यपनीय दिग्विशेषं ज्ञापयति तदा बहुविधकर्मसमुदायरूपे सोमयागोऽनुष्ठानविषयं अममपनयतीति किमु वक्तव्यमित्येवम् अदितिदेवतागतस्य गुणस्य वादोऽत्र विवक्षितः । स्वकीयवपोत्खेदो देवयजनाध्यवसानमात्रेण दिङ्मोहश्चेत्युभयमस्तु वा मा वा । सर्वथापि स्तुतिपरत्वमभ्युपगच्छ-
तामस्माकं न किञ्चिदीयते । 'शिखा ते वर्धते वस्स गुडूचीं श्रद्धया पिब' इत्यादावविद्यमानेनाप्यर्थेन लोके स्तुतिदर्शनात् ॥ अथ पूर्वपक्षिणा शास्त्रविरोधं दर्शयितुं यदुदाहृतं 'स्तेनं मनोऽनृतवादिनी
षाक्' इति तत्रोत्तरं सूत्रयति—

'रूपाव्यायात्' इति । 'हिरण्यं हस्ते भवत्यथ गृह्णाति' इत्येतं विधिं स्तोतुमयमर्थवाद उच्यते । यथा लोके किमृषिणा देवदत्त एव पूजयितव्य इत्यत्र देवदत्तपूजां स्तोतुमेव औदासीन्यमृषावुपन्यस्यते, न तु पूज्यत्वमृषेर्वारयितुम्; एवमत्रापि हस्ते हिरण्यग्रहणं प्रशंसितुं मनसः स्तेनरूपत्वं वा बोऽनृतवादित्वं चोपन्यस्यते । तत्र गुणवादेन शब्दार्थो योजनीयः । यथा स्तेनाः प्रच्छन्न-
रूपा एवं मनोऽपीति प्रच्छन्नरूपत्वमत्रगुणः । प्रायेण वागनृतं वक्तीति प्रायिकत्वं तत्र गुणः । हस्तस्तु न प्रच्छन्नो नाप्यनृतबहुलः । अतो हस्ते हिरण्यधारणं प्रशस्तमिति स्तूयते । यदपि दृष्टविरोधाय 'धूम एवाग्नेर्दिवा ददशे' इत्यादिमुदाहृतं तत्रोत्तरं सूत्रयति—

'दूरभूयस्वात्' इति । 'अग्निर्ज्योतिर्ज्योतिरग्निः स्वाहेति सायं जुहोति', 'सूर्यो ज्योतिर्ज्योतिः सूर्यः स्वाहेति प्रातः' इत्येतौ विधी स्तोतुं सोऽर्थवादः । यस्मात् अर्चिर्दिवा न दृश्यते तस्मात् सूर्यमन्त्र एव प्रातः प्रयोक्तव्यः । यस्मात् रात्रावर्चिरेव दृश्यते तस्मात् अग्निमन्त्रो रात्रौ प्रयोक्तव्यः इत्येवं तयोर्मन्त्रयोः स्तुतिः । धूमाचिपोरदर्शनीयपन्थासस्तु दूरभूयस्त्वगुणनिमित्तः । भूयसि हि दूरे पर्वताग्रे वृक्षादयोऽपि न विस्पष्टं दृश्यन्ते, किंतु वृणसादृश्येन तेषां दर्शनाभास एव ।

१. च-छ-त-थ-प-फ-स्तेयशब्दार्थः; ग-घ-ण-य-स्तेनशब्दार्थः । २. ग-घ-च-छ-ण-त-थ-प-फ-कास्मी-
राभिः । ३. त-एव नास्ति; य-स्तुते एव इत्यस्य स्थाने 'ते एव स्तुते' । ४. क्ष-न-श-नीत्या ।
५. च-ण-प-फ-अपि नास्ति । ६. ग-घ-यथेयं; ट-ठ-यदेयं । ७. च-त-थ-प-फ-तथा । ८. ट-ठ-क्ष-श-
गृह्णाति । ९. च-च-छ-ण-त-प-फ-लोकेऽपि । १०. च-छ-त-प-फ-प्रयोक्तव्यः सूर्यमन्त्रश्च दिवा इत्येष ।

तद्वदत्रापि ॥ यदप्यन्यदृष्टविरोधायैवोदाहृतं 'न चैतद्विद्यो वयं ब्राह्मणा वा स्मोऽब्राह्मणा वा' इति तत्रोत्तरं सूत्रयति—

'स्यपराधात्कर्तुं पुत्रदर्शनात्' इति । 'प्रवरे प्रविश्यामणे ब्रूयाद्देवाः पितरः' इत्यस्य विधेः स्तावकोऽयमर्थवादः । यदि यजमानो 'देवाः पितरः' (तै. ब्रा. ३. ७. ५. ४) इत्यादिमन्त्रेण प्रवरमनुमन्त्रयेत् तदानीम् अब्राह्मणोऽपि ब्राह्मणो भवेत् इत्यनुमन्त्रणस्य स्तुतिः । 'न चैतद्विद्यः' इत्येतदज्ञानवचनं दुर्ज्ञानत्वगुणेन तत्र प्रयुज्यते । यत्र स्त्रिया अपराधो भवति तत्र कर्तृरुत्पादयितुर्जास्यापि पुत्रो दृश्यते । अतः पत्युपपत्त्योरुभयोः पुत्रदर्शनात् स्वकीयजन्म कीदृशमिति दुर्ज्ञानम् । अनेनाभिप्रायेण प्रयुक्तत्वात् नास्ति तत्र दृष्टविरोधः । न हि तत्र दृश्यमानं स्वब्राह्मण्यमपवदितुं 'न चैतद्विद्यः' इत्युपन्यस्तम् ॥ यदपि शास्त्रीयदर्शनविरोधायोदाहृतं 'को हि तद्वेद यद्यमुष्मिँल्लोकेऽस्ति वा न वा' इति तत्रोत्तरं सूत्रयति—

'आकालिकेप्सा' इति । 'दिक्ष्वतीकाशान्करोति' इति प्राचीनवंशस्य द्वारविधिः । तस्य शेषोऽयं 'को हि तद्वेद' इति । धूमाद्युपद्रवपरिहारेण प्रत्यक्षेण फलेन द्वारविधिः स्तूयते । स्वर्गप्राप्तिरूपं तु फलमाकालिकम् । अकाले भवमाकालिकं विप्रकृष्टकालीनं न त्विदानींतनमित्यर्थः । तस्येप्सा प्राप्तिमुमिच्छा । सा च 'को हि तद्वेद' इत्यनिश्चयोपन्यासे कारणम् । यथा भाविकालीनः पौत्रपौत्रादिवृत्तान्तो निश्चेतुं न शक्यते, तद्वत् स्वर्गप्राप्तिर्भाविकालीनेति गुणयोगादनिश्चयोपन्यासः । धूमादिपरिहारस्तु प्रत्यक्षत्वात् निश्चित इत्यभिप्रायः ॥ यदप्यन्यदृष्टविरोधायोदाहृतं 'शोभतेऽस्य मुखं य एवं वेद' इति तत्रोत्तरं सूत्रयति—

'विद्याप्रशंसा' इति । सोऽयं गर्गत्रिरात्रविधेः शेषः । तद्विषयं वेदनमपि मुखशोभाहेतुः किमुतानुष्ठानमिति स्तूयते । यथा कर्णाभरणादिना मुखं शोभितं भवति एवं वेदितुस्सोऽहं नैव विकसितं वदनं शोभितमिव शिष्यैरुद्दीक्ष्यते । अतः शोभासादृश्यगुणयोगात् शोभते इत्युच्यते । यदप्यन्यद्विरोधायोदाहृतम् 'आस्य प्रजायां वाजी जायते य एवं वेद' इति सोऽपि वेदानुमन्त्रणविधेः शेषः । अत्रापि कैमुतिकन्यायेन स्तुतिः पूर्ववद्योजनीया । वेदितुः पुत्रः पितृशिक्षया स्वयमपि विद्वान् भवति । ततः प्रतिग्रहेणान्नं प्राप्नोति । तस्मात् ईदृशं गुणमभिप्रेत्य 'वाजी जायते' इत्युक्तम् ॥ यदप्यन्यानर्थक्यायोदाहृतं 'पूर्णाहुत्या सर्वाङ्कामानवाप्नोति' इति तत्रोत्तरं सूत्रयति—

'सर्वस्वमाधिकारिकम्' इति । 'पूर्णाहुतिं जुहुयात्' इत्यस्य विधेः शेषोऽयम् । सर्वकामावाप्तिहेतुत्वात् प्रशस्त्येमाहुतिरिति स्तूयते । यथा सर्वे ब्राह्मणा भोजयितव्या इत्यत्र सर्वेऽपि स्वगृहागतब्राह्मणविषयम्, एवं पूर्णाहुत्या कर्मसाङ्गत्वे यत्फलं तस्मिन् अधिकारे प्रस्तावे संभावितं तद्विषयमेव सर्वेऽपि द्रष्टव्यम् । पूर्णाहुतेरभावे सति आधानरूपं कर्म अङ्गविकलं भवति । तच्च वैकल्यं पूर्णाहुत्या समाधीयते इत्येकः कामः । तस्मिन् समाहिते सति आहवनीयाद्यग्नयोऽग्निहोत्रादिकर्मसु योग्या भवन्तीत्ययमन्यः कामः । तैश्च कर्मभिः तत्फलं प्राप्यते इति कामान्तरम् । ईदृशी सर्वकामावाप्तिः आहुरेयन्तरेष्वपि विद्यते इति चेत्, विद्यतां नाम । किं नञ्छिन्नम् । न खल्वेतावता पूर्णाहुतिस्तुते

१ च-ण-न-प-फ- 'अपि' नास्ति । २. च-छ-त-य-प-फ-तस्य प्राप्तुं । ३. ठ-पुत्रपौत्रवृत्तान्तो; च-छ-प-फ-पुत्रपौत्रादिवृत्तान्तो; य-पौत्रादिवृत्तान्तो । ४. ट-ठ-निश्चीयते । ५. ट-ठ-तस्य मुखं । ६. ग-ट-ठ-य-य- 'एवं' नास्ति । ७. ग-घ-च-छ-ण-त-थ-फ-य-कर्मसाङ्गत्वं यत्फलम्; ठ-कर्मसाङ्गत्वादिकं यत्फलम् । ८. ग-घ-प-फ-य-अङ्गविकलम्; छ-ण-अङ्गं विकलम् । ९. च-छ-प-फ- सर्व-कामप्राप्तिः । १०. ट-ठ-आहुरेयन्तरे ।

काचित् हानिरस्ति ॥ ननु पूर्णाहुतेरङ्गत्वात् तदीयफलश्रुतेरर्थवादत्वेन स्तावकावं भवतु, 'द्रव्यसंस्कार-
कर्मसु परार्थत्वात्फलश्रुतिरर्थवादः' (जै. सू. ४. ३. १) इति सूत्रेण निर्णीतत्वात् । पशुबन्धवाक्यस्य
तु कर्मविधायकत्वात् सर्वलोकाभिजयस्य मुख्यफलत्वादन्यार्थक्यं दुर्वारमित्याशङ्क्य उत्तरं सूत्रयति—

'फलस्य कर्मनिष्पत्तेस्तेषां लोकवत्परिमाणतः सारतो वा फलविशेषः स्यात्' इति ।
पृथिव्यन्तरिक्षशुलोकेष्वन्यतमलोकाभिजयरूपं फलं पशुबन्धकर्मणा निष्पाद्यते । तेषां च पृथिव्या-
दीनां फलानां कर्मान्तरेण परिमाणाधिक्यं सारत्वं वा संपद्यते । ततः फलविशेषः स्यादिति नास्त्यानर्थ-
क्यम् । लोकवत् इति उक्तार्थे दृष्टान्तः । यथा लोके निष्केण खारीपरिमितान् ग्रीहीन् विक्रीयं निष्का-
न्तरेण पुनः क्रये सति परिमाणाधिक्यं भवति । यथा वा निष्केण वस्त्रमात्रं लभ्यते निष्कद्वयेन तु
सारभूतं दुकूलम् । तथा भोगाधिक्यं भोगसारत्वं वा कर्मान्तरेण द्रष्टव्यम् । ब्रह्महत्याया अपि मानस्याः
स्वल्पाया वेदनमात्रेण तरणं, कायिक्यास्तु महत्या अश्वमेधेनेति नास्त्यन्यार्थक्यम् ॥ योऽपि 'नान्तरिक्षे
न दिवि' इत्यप्रसक्तप्रतिषेध उदाहृतः तथा 'बबरः प्रावाहणिः' इत्यनित्यसंयोग उदाहृतस्तत्त्वो-
भयत्रोत्तरं सूत्रयति—

'अन्ययोर्यथोक्तम्' इति । अन्ययोरुदाहरणयोरुत्तरं पूर्वोक्तमेव द्रष्टव्यम् । अन्तरिक्षादौ
चयननिन्दारूपोऽर्थवादो 'हिरण्यं निधाय चेतव्यम्' इत्यस्य विधेः शेषः । अतोऽत्र 'स्तुत्यर्थेन
विधीनां स्युः' इत्युक्तमेवोत्तरम् । अन्तरिक्षे चयनप्रसक्त्यभावात् तन्निन्दा नित्यानुवादोऽस्तु । तेनापि
विधिः स्तोतुं शक्यते । नित्यसिद्धार्थानुवादिना वायोः क्षेपिष्ठत्वेन पशुविधेः स्तुतत्वात् । 'बबरः प्रावाह-
णिरकामयत' इत्यत्रापि बबरनामकः कश्चिदनित्यः पुरुषो मनुष्यो न विवक्षितः, किंतु बबरध्वनियुक्तः
प्रकर्षेण वहनशीलो वायुर्व्यवहारदशायां नित्य एवार्थो विवक्षितः इत्येतदुत्तरं प्रथमपादस्यान्तिमाधिकरणे
प्रोक्तम् । तस्मात् संभावितदोषाणां परिहृतत्वादर्थवादानामस्ति प्रामाण्यम् ।

तत्र संग्रहलोकाः—

वायुर्वा इत्येवमादेरर्थवादस्य मानता ।

न विधेयेऽस्ति धर्मे किं किं वाऽसौ तत्र विद्यते ॥

विध्यर्थवादशब्दानां मिथोऽपेक्षापरिक्षयात् ।

नास्त्येकवाक्यता धर्मे प्रामाण्यं संभवेत्कुतः ॥

विध्यर्थवादौ साकाङ्क्षौ प्राशस्त्यपुरुषार्थयोः ।

तेनैकवाक्यता तस्माद्वादानां धर्ममानता ॥ (जै. न्या. १. २. १) इति ॥

तदेवं वेदे विद्यमानानां त्रयाणां मन्त्रविध्यर्थवादभागानामप्रामाण्यकारणाभावात् बोधकानां तेषां
प्रामाण्यस्य स्वतस्वाङ्गीकारात् कृत्स्नस्यापि वेदस्य प्रामाण्यं सिद्धम् ॥

ननु एवमपि वेदस्य पौरुषेयत्वेन विप्रलम्भकवाक्यवदप्रामाण्यं स्यात् । पौरुषेयत्वं च प्रथमपादे
पूर्वपक्षत्वेन जैमिनिः सूत्रयामास—(जै. सू. १. १. २७-३२)

'वेदांश्चैके संनिकर्षं पुरुषाख्याः' इति । एके वादिनो वेदान् प्रति संनिकर्षं मन्यन्ते ।
कालिदासादिभिर्निर्मितानां रघुवंशादिग्रन्थानां समुच्चयार्थश्चकारः । ते ह्यत्र दृष्टान्ततया समुच्चीयन्ते ।
यथा रघुवंशादयः हृदानीतनास्तथा वेदा अपि । न तु वेदा अनादयः । अत एव वेदकर्तृत्वेन
पुरुषा आख्यायन्ते । वैयासिकं भारतं वाल्मीकीयं रामायणमित्यत्र यथा भारतादिकर्तृत्वेन व्यासादयः
आख्यायन्ते, तथा काठकं कौथुमं तैशिरियमित्येवं तत्तद्वेदशास्त्राकर्तृत्वेन कठादीनामाख्यातत्वात् वेदाः

१. ट-ठ-वर्जमितरेषु-रङ्गभावत्वात् । २. ट-ठ-सूत्रे । ३. च-छ-ट-ठ-त-थ-फ-निष्पद्यते ।
४. त-थ-विक्रीणाति । ५. ट-ठ- 'दुकूलम्' नास्ति । ६. ग-घ-च-छ-ण-त-थ-न-प-फ-य-नास्त्यानर्थक्यम् ।
७. च-छ-त-प-फ-अनयोरुदाहरणयोः ।

पौरुषेयाः ॥ ननु नित्यानामेव सतां वेदानामुपाध्यायवत् संप्रदायप्रवर्तकत्वेन काठकादिसमाख्या स्यादि-
त्याशङ्क्य युक्त्यन्तरं सूत्रयति—

‘ अनित्यदर्शनाच्च ’ इति । अनित्या जननमरणवन्तो बबरादयो वेदे श्रूयन्ते—‘ बबरः प्रावाह-
गिरकामयत ’, ‘ कुसुखिन्द औहालकिरकामयत ’ (तै. सं. ७. २. २. १) इति । तथा सति
बबरादिभ्यः पूर्वमभावादनित्या वेदाः । विमतं वेदवाक्यं पौरुषेयं, वाक्यत्वात्, कालिदासादि-
वाक्यवत् इत्याद्यनुमानसमुच्चयार्थश्चकारः ॥

सिद्धान्तं सूत्रयति—‘ उक्तं तु शब्दपूर्वत्वम् ’ इति । तु शब्दो वेदानामनित्यत्वं वारयति । शब्दस्य
वेदरूपस्य कठादिपुरुषेभ्यः पूर्वत्वमनादित्वं प्राचीनैरव सूत्रैरुक्तम् । ‘ औत्पत्तिकस्तु शब्दस्यार्थेन संबन्धः ’
(जै. सू. १. १. ५) इत्यस्मिन् सूत्रे औत्पत्तिकशब्देन सर्वेषां शब्दानां वेदानां तदर्थानां तदुभय-
संबन्धानां च नित्यत्वं प्रतिज्ञायोत्तराभ्यां शब्दाधिकरणवाक्याधिकरणाभ्यामुपपादितत्वात् । का तर्हि
काठकाद्याख्याया गतिरित्याशङ्क्य संप्रदायप्रवर्तनात् सेयमुपपद्यते इत्युत्तरं सूत्रयति—

‘ आख्या प्रवचनात् ’ इति । अस्वियमाख्याया गतिः । ततः परं बबराद्यनित्यदर्शनं यदुक्तं
तस्य किमुत्तरमित्याशङ्क्य उत्तरं सूत्रयति—

‘ परं तु श्रुतिसामान्यमात्रम् ’ इति । यत् परं बबरादिकं तत् शब्दसामान्यमेव न तु मनुष्यो
बबरनामकोऽत्र विवक्षितः । बबरध्वनियुक्तस्य प्रवहणस्वभावस्य वायोऽत्र वक्तुं शक्यत्वात् ॥ ननु वेदे
क्वचिदेवं श्रूयते—‘ वनस्पतयः सत्रमासत ’, ‘ सर्पाः सत्रमासत ’ इति । तत्र वनस्पतीनामचेतनत्वात्
सर्पाणां चेतनत्वेऽपि विद्यारहितत्वात् न तदनुष्ठानं संभवति । अतो ‘ जरद्वौ गायति मद्रकाणि ’
इत्याद्युन्मत्तबालवाक्यसदृशत्वात् केनचित् कृतो वेद इत्याशङ्क्य उत्तरं सूत्रयति—

‘ कृते चाविनियोगः स्यात्कर्मणः समत्वात् ’ इति । यदि ज्योतिष्टोमादि वाक्यं केनचित् पुरुषेण
क्रियेत तदानीं कृते तस्मिन् वाक्ये स्वर्गसाधनत्वे ज्योतिष्टोमस्य विनियोगो न स्यात्, साध्यसा-
धनभावस्य पुरुषेण ज्ञातुमशक्यत्वात् । श्रूयते तु विनियोगः ‘ ज्योतिष्टोमेन स्वर्गकामो यजेत ’
इति । न चैतदुन्मत्तवाक्यसदृशं लौकिकविधिवाक्यवत् भाव्यकरणेति कर्तव्यतारूपैस्त्रिभिर्गैरुपेताया
भावनाया अवगमात् । लोके हि ब्राह्मणान् भोजयेदिति विधौ किं केन कथमित्याकाङ्क्षायां तृप्तिमुद्दि-
श्यौदनेन द्रव्येण शाकसूपादिपरिवेषणप्रकारेणेति यथोच्यते तथा ज्योतिष्टोमविधावपि स्वर्गमुद्दिश्य
सोमेन द्रव्येण दीक्षणीयाद्यङ्गोपकारप्रकारेणेत्युक्ते कथमुन्मत्तवाक्यसदृशं भवेत् । वनस्पत्यादि-
सत्रवाक्यमपि न तत्सदृशं, तस्य सत्रकर्मणो ज्योतिष्टोमादिना समत्वात् । ‘ यस्मिन् हि शब्दः स
शब्दार्थः ’ इति न्यायविद आहुः । ज्योतिष्टोमादिवाक्यस्य विधायकत्वादननुष्ठाने तात्पर्यम् । वनस्पत्यादि-
सत्रवाक्यस्यार्थवादात् प्रशंसायां तात्पर्यम् । सा चाविद्यमानेनापि कर्तुं शक्यते । अचेतना अविद्वांसोऽपि
सत्रमनुष्ठितवन्तः, किं पुनश्चेतना विद्वांसो ब्राह्मणा इति सत्रस्तुतिः । चकारः पूर्वपक्षोक्तस्य वाक्यत्व-
हेतोः कर्त्रनुपलम्भेन पराहतिं समुच्चिनोति । तस्मात् नास्ति वेदस्य पौरुषेयत्वम् ॥

अत्रैतौ संग्रहश्लोकौ—

पौरुषेयं न वा वेदवाक्यं स्यात्पौरुषेयता ।

काठकादिसमाख्यानाद्वाक्यत्वाच्चान्यवाक्यवत् ॥

१ ट-उ-वर्जमितरेषु—‘ पौरुषेयं वाक्यत्वात् ’ इत्यस्य स्थाने ‘ पौरुषेयवाक्यत्वात् ’ । २. ट-उ-
‘ वेदानाम् ’ नास्ति । ३. ट-बबरादिनामको । ४. ट-उ-सत्रानुष्ठानम् । ५. त-थ—‘ जरद्वौ-
कम्बलपादुकाभ्यां द्वारि स्थितो गायति मद्रकाणि । तं ब्राह्मणी पृच्छति पुत्रकामा राजन् स्मायां लशुनस्य
कोऽर्थः ’ इत्याद्य । ६. ट-उ-स्वर्गसाधनत्वेन । ७. ट-उ-ज्योतिष्टोमेन ।

समाख्यानं प्रवचनाद्वाक्यत्वं तु पराहतम् ।

तत्कर्तृनुपलम्भेन स्यात्ततोऽपौरुषेयता ॥ (जै. न्या. १. १. ८) इति ॥

ननु भगवता बादरायणेन वेदस्य ब्रह्मकार्यत्वं सूत्रितं—‘शास्त्रयोनित्वात्’ इति । ऋग्वेदादिशास्त्रकारणत्वात् ब्रह्म सर्वज्ञमिति सूत्रार्थः । बाढम् । नैतावता पौरुषेयत्वं भवति मनुष्यनिर्मितत्वाभावात् । ईदृशमपौरुषेयत्वमभिप्रेत्य व्यवहारदशायामाकाशादिवत् नित्यत्वं बादरायणेनैव देवताधिकरणे सूत्रितम्—‘अत एव च नित्यत्वम्’ (ब्र. सू. १. ३. २९) इति । श्रुतिस्मृती चात्र भवतः । ‘वाचा विरूप नित्यया’ (क्र. सं. ८. ७५. ६) इति श्रुतिः । ‘अनादिनिधना नित्या वागुत्सृष्टा स्वयंभुवा’ (म. शां. २. ३२. २४) इति स्मृतिः । तस्मात् कर्तृदोषशङ्काया अनुदयात् मन्त्रब्राह्मणात्मकस्य वेदस्य निर्विघ्नं प्रामाण्यं सिद्धम् ॥

ननु मन्त्रब्राह्मणात्मकत्वं वेदस्य न युक्तं, तयोः स्वरूपस्य निर्णेतुमशक्यत्वात् । मैवम् । द्वितीयाध्यायस्य प्रथमपादे सप्तमाष्टमयोरधिकरणयोर्निर्णीतत्वात् । सप्तमाधिकरणमारचयति—

अहे बुध्निय मन्त्रं म इति मन्त्रस्य लक्षणम् ।

नास्त्यस्ति वाऽस्य नास्त्येतदव्याहयादेरवाराणात् ॥

याज्ञिकानां समाख्यानं लक्षणं दोषवर्जितम् ।

तेऽनुष्ठानस्मारकादौ मन्त्रशब्दं प्रयुज्जते ॥ (जै. न्या. २. १. ७) ॥

आधाने इदमाध्यायते—‘अहे बुध्निय मन्त्रं मे गोपाय’ (तै. ब्रा. १. २. १. २६) इति । तत्र मन्त्रस्य लक्षणं नास्ति । अव्याहयतिव्याहयोर्वारयितुमशक्यत्वात् । विहितार्थाभिधायको मन्त्रः इत्युक्ते ‘वसन्ताय कपिञ्जलानालभते’ (वा. सं. २४. २०) इत्यस्य मन्त्रस्य विधिरूपत्वादव्याप्तिः । मग्नहेतुर्मन्त्रः इत्युक्ते ब्राह्मणेऽतिव्याप्तिः । एवम् असिपदान्तो मन्त्रः, उत्तमपुरुषान्तो मन्त्रः, इत्यादिलक्षणानां परस्परमव्याप्तिरिति चेत्, मैवम् । याज्ञिकसमाख्यानस्य निर्दोषलक्षणत्वात् । तच्च समाख्यानमनुष्ठानस्मारकादीनां मन्त्रत्वं गमयति । ‘उरु प्रथस्व’ (तै. सं. १. १. ८. १) इत्यादयोऽनुष्ठानस्मारकाः । ‘अग्निमीले पुरोहितम्’ (क्र. सं. १. १. १) इत्यादयः स्तुतिरूपाः । ‘इषे त्वा’ (तै. सं. १. १. १. १) इत्यादयस्त्वान्ताः । ‘अग्न आ याहि वीतये’ (तै. ब्रा. ३. ५. २. १) इत्यादय आमन्त्रणोपेताः । ‘अग्नीदमीन्वि हर’ (तै. सं. ६. ३. १. २) इत्यादयः प्रैषरूपाः । ‘अधः स्विदासीशुदुपरि स्विदासीशु’ (क्र. सं. १०. १२९. ५) इत्यादयो विचाररूपाः । ‘अम्बे अम्बाल्यम्बिके न मा नयति कश्चन’ (तै. सं. ७. ४. १९. १) इत्यादयः परिदेवनरूपाः । ‘पृच्छामि त्वा परमन्तं पृथिव्याः’ (तै. सं. ७. ४. १८. २) इत्यादयः प्रश्नरूपाः । ‘वेदिमाहुः परमन्तं पृथिव्याः’ (तै. सं. ७. ४. १८. २) इत्यादय उत्तररूपाः । एवमन्यदप्युदाहार्यम् । ईदृशेष्वत्यन्तविजातीयेषु समाख्यानमन्तरेण नान्यः कश्चिदनुगतो धर्मोऽस्ति यस्य लक्षणवमुच्येत । लक्षणस्य चोपयोगः पूर्वाचार्यैर्दर्शितः—

ऋषयोऽपि पदार्थानां नान्तं यान्ति पृथक्त्वशः ।

लक्षणेन तु सिद्धानामन्तं यान्ति विपश्चितः ॥

इति । तस्मात् अभियुक्तानां मन्त्रोऽयमिति समाख्यानं लक्षणम् ॥

अष्टमाधिकरणमारचयति—

नास्त्येतद्ब्राह्मणेत्यत्र लक्षणं विद्यतेऽथ वा ।

नास्तीयन्तो वेदभागा इति क्लृप्तेरभावतः ॥

मन्त्रश्च ब्राह्मणं चेति द्वौ भागौ तेन मन्त्रतः ।

अन्यद्ब्राह्मणमित्येतद्भवेद्ब्राह्मणलक्षणम् ॥ (जै. न्या. २. १. ८) ॥

चातुर्मास्येष्विदमाश्रयते—‘एतद्ब्राह्मणान्येव पञ्च हवींषि’ (तै. ब्रा. १. ७. १. १) इति । तत्र ब्राह्मणस्य लक्षणं नास्ति । कुतः । वेदभागानामित्युक्तानवधारणेन ब्राह्मणभागेष्वन्यभागेषु च लक्षणस्याव्याप्त्यतिव्याप्तयोः शोधयितुमशक्यत्वात् । पूर्वोक्तो मन्त्रभाग एकः । भागान्तराणि च कानिचित् पूर्वैरुदाहृतं संगृहीतानि —

हेतुनिर्वचनं निन्दा प्रशंसा संशयो विधिः ।

परक्रिया पुराकल्पो व्यवधारणकल्पना ॥

इति । ‘तेन ह्यन्नं क्रियते’ इति हेतुः । ‘तदन्नो दधित्वम्’ (तै. सं. २. ५. ३. ४) इति निर्वचनम् । ‘अमेध्या वै माषाः’ (तै. सं. ५. १. ८. १) इति निन्दा । ‘वायुर्वै क्षेपिष्ठा देवता’ (तै. सं. २. १. १. १) इति प्रशंसा । ‘तं व्यचिकित्सज्जुहवानी ३ मा हौषा ३ सू’ (तै. सं. ६. ५. ९. १) इति संशयः । ‘यजमानेन संमितौदुम्बरी भवति’ (तै. सं. ६. २. १०. ३) इति विधिः । ‘माषानेव मह्यं पंचन्ति’ इति परकृतिः । ‘पुरा ब्राह्मणा अमैषुः’ (तै. सं. १. ५. ७. ५) इति पुराकल्पः । ‘यावतोऽश्वान्प्रतिगृह्णीयात्तावतो वारुणाञ्चतुष्कपालाभिवर्षेत्’ (तै. सं. २. ३. १२. १) इति विशेषावधारणकल्पना । एवमन्यदप्युदाहार्यम् । न च हेत्वादीनामन्यतमं ब्राह्मणमिति लक्षणं, मन्त्रेष्वपि हेत्वादिसद्भावात् । ‘इन्द्रवो वामुशन्ति हि’ (ऋ. सं. १. २. ४) इति हेतुः । ‘उदानिपुर्महीरिति तस्मादुदकमुच्यते’ (तै. सं. ५. ६. १. ३; अथर्व. ३. १३. ४) इति निर्वचनम् । ‘मोघमन्नं विन्दते अप्रचेताः’ (ऋ. सं. १०. ११७. ६) इति निन्दा । ‘अग्निर्मूर्धा दिवः ककुत्’ (ऋ. सं. ८. ४४. १६) इति प्रशंसा । ‘अधः स्विदासी ३दुपरि स्विदासी ३त्’ इति संशयः । ‘वसन्ताय कपिञ्जलानालभते’ इति विधिः । ‘सहस्रमयुता ददत्’ (ऋ. सं. ८. २१. १८) इति परकृतिः । ‘यज्ञेन यज्ञमयजन्त देवाः’ (ऋ. सं. १. १६४. ५०) इति पुराकल्पः । इतिकरणबहुलं ब्राह्मणमिति चेत्, न । ‘इत्यददा इत्ययजथा इत्यपच इति ब्राह्मणो गायेत्’ (तै. ब्रा. ३. ९. १४. ३) इत्यस्मिन् ब्राह्मणेन गातव्ये मन्त्रेऽतिव्याप्तेः । ‘इत्याह’ इत्यनेन वाक्येनोपनिबद्धं ब्राह्मणमिति चेत्, न । ‘राजा चिद्यं भगं भक्षीत्याह’ (ऋ. सं. ७. ४१. २), ‘यो मायातुं यातुधानेत्याह यो वा रक्षाः शुचिरस्मीत्याह’ (ऋ. सं. ७. १०४. १६) इत्यनयोर्मन्त्रयोरिति व्याप्तेः । आख्यायिकारूपं ब्राह्मणमिति चेत्, न । यमयमीसंवादसूक्तादावतिव्याप्तेः । तस्मात् नास्ति ब्राह्मणस्य लक्षणमिति प्राप्ते ब्रूमः । मन्त्रब्राह्मणरूपौ द्वावेव वेदभागा इत्यङ्गीकारात् मन्त्रलक्षणस्य पूर्वमभिहितत्वादवशिष्टो वेदभागो ब्राह्मणमित्येतल्लक्षणं भविष्यति । तदेतल्लक्षणद्वयं जैमिनिः सूत्रयामास—‘तच्चोदकेषु मन्त्राख्या’, ‘शेषे ब्राह्मणशब्दः’ (जै. सू. २. १. ३२-३३) इति । तच्चोदकेषु तदभिधायकेषु वाक्येषु मन्त्र इति समाख्या संप्रदायविद्विर्व्यवह्रियते—‘मन्त्रानधीमहे’ इति । मन्त्रव्यतिरिक्तभागे तु ब्राह्मणशब्दस्तैर्व्यवहृत इत्यर्थः ॥

ननु ब्रह्मयज्ञप्रकरणे मन्त्रब्राह्मणव्यतिरिक्ता इतिहासादयो भागा आग्नयन्ते—‘यद्ब्राह्मणानीति-हासान्पुराणानि कल्पान् गाथा नाराशंसीः’ (तै. आ. २. ९) इति । मैवम् । विप्रपरिव्राजकन्यायेन ब्राह्मणायवान्तरभेदानामेवेतिहासादीनां पृथगभिधानात् । ‘देवासुराः संयत्ता आसन्’ (तै. सं. ५. ३. ११. १) इत्यादय इतिहासाः । ‘इदं वा अग्रे नैव किंचनासीत्’ (तै. ब्रा. २. २. ९. १) इत्यादिकं जगतः प्रागवस्थामुपक्रम्य जगत्प्रतिपादकं वाक्यजातं पुराणम् । कल्पस्तु आरण्यकेतुकचयनप्रकरणे समाश्रयते—‘इति मन्त्राः । कल्पोऽत ऊर्ध्वम् । यदि बलिं हरेत्’ (तै. आ. १. ३१. २) इति । अभिचयने ‘यमगाथाभिः परि गायति’ (तै. सं. ५. १. ८. २) इति विहिता मन्त्रविशेषा

१. ट-पचति । २. ठ-एवं प्राप्ते । ३. ग-घ-च-छ-ठ-ण-थ-प-फ-य-तस्मिन् वेदे केषु-चिदभिधायकेषु ।

गाथाः । मनुष्यवृत्तान्तप्रतिपादिका ऋचो नाराशंस्यः । तस्मात् मन्त्रब्राह्मणव्यतिरिक्तभागाभावात् मन्त्रब्राह्मणस्वरूपस्य लक्षितत्वात् तदुभयात्मकत्वं वेदस्य सुस्थितम् ॥

मन्त्रावान्तरविशेषश्च तस्मिन्नेव पादे इत्थं विचारितः—

नर्कसामयजुषां लक्ष्म सांकर्यादिति शङ्किते ।

पादश्च गीतिः प्रश्लिष्टपाठ इत्यस्वसंकरः (जै. न्या. २. १. १०) ॥

इदमाम्नायते—‘ अहे बुध्निय मन्त्रं मे गोपाय यमृषयस्त्रैविदा विदुः । ऋचः सामानि यजुषि ’ (तै. ब्रा. १. २. १. २६) इति । त्रीन् वेदान् विदन्तीति त्रिविदः । त्रिविदां संबन्धिनोऽध्येतारस्त्रैविदाः । ते च यं मन्त्रभागम् ऋगादिरूपेण त्रिविधमाहुस्तं गोपाय इति योजना । तत्र त्रिविधानामृक्सामयजुषां व्यवस्थितं लक्षणं नास्ति । कुतः । सांकर्यस्य दुष्परिहरत्वात् । अध्यापकप्रसिद्धेष्ट्वृग्वेदादिषु पठितो मन्त्र इति लक्षणं वक्तव्यम् । तच्च संकीर्णम् । ‘ देवो वः सवितोऽपुनावच्छिद्रेण पवित्रेण वसोः सूर्यस्य रश्मिभिः ’ (तै. सं. १. १. ५. १) इत्ययं मन्त्रो यजुर्वेदे संप्रतिपन्नयजुषां मध्ये पठितः । न च तस्य यजुष्टवमस्ति तद्वाहणे ‘ सावित्र्यर्चा ’ (तै. ब्रा. ३. २. ५. ३) इति ऋक्त्वेन व्यवहृतत्वात् । ‘ एतत्साम गायन्नास्ते ’ (तै. आ. १. १०. ५) इति प्रतिज्ञाय किञ्चित् साम यजुर्वेदे गीतम् । ‘ अक्षित-मस्यच्युतमसि प्राणसंशितमसि ’ (छां. उ. ३. १७. ६) इति त्रीणि यजुषि सामवेदे समागतानि । तथा गीयमानस्य साम्न आश्रयभूता ऋचः सामवेदे समाग्नयन्ते । तस्मात् नास्ति लक्षणमिति चेत्, न, पादादीनामसंकीर्णलक्षणत्वात् । पादेनार्थेन चोपेता वृत्तबद्धा मन्त्रा ऋचः, गीतिरूपा मन्त्राः सामानि, वृत्तगीतिवर्जितत्वेन प्रश्लिष्टपठिता मन्त्रा यजुषि इत्युक्ते न कापि संकरः । तदेतत् त्रैविध्यं जैमिनिना सूत्रत्रयेण लक्षितं—‘ तेषामृग्यत्रार्थवशेन पादव्यवस्था ’, ‘ गीतिषु सामान्या ’, ‘ शेषे यजुःशब्दः ’ (जै. सू. २. १. ३५-३७) इति । एतमेव मन्त्रावान्तरविशेषमुपजीव्य वेदानाम् ऋग्वेदो यजुर्वेदः सामवेद इति त्रैविध्यं संपन्नम् ॥

तेषां च वेदानां सर्वेषामन्यतमस्य वा स्वप्रशानुसारेणाध्ययनमुपनीतेन कर्तव्यम् । तथा च याज्ञ-वल्क्यः स्मरति—‘ वेदानधीत्य वेदौ वा वेदं वापि यथाक्रमम् ’ इति । एकवेदपक्षे पितृपितामहादिपरंपराप्राप्त एव वेदोऽध्येतव्य इत्यभिप्रेत्य ‘ स्वाध्यायोऽध्येतव्यः ’ (तै. आ. २. १५) इति स्वशब्द आम्नातः । तच्चाध्ययनं न काम्यं किंतु नित्यम् । अत एव पुरुषार्थानुशासने सूत्रितम्—

‘ वेदस्याध्ययनं नित्यमनध्ययने पातात् ’ इति । पातित्यं चैवमाम्नायते—‘ अपहतपाप्मा स्वाध्यायो देवपवित्रं वा एतत्तं योऽनूस्मृत्यभागे वाचि भवत्यभागे नाके तदेपाभ्युक्ता यस्तित्याज सखिविदं सखायं न तस्य वाच्यपि भागो अस्ति । यदीं शृणोत्यलकं शृणोति नहि प्रवेद सुकृतस्य पन्थामिति । तस्मात्स्वाध्यायोऽध्येतव्यः ’ (तै. आ. २. १५) इति । अध्येतारं पुरुषं तदीयप्रयासाभिज्ञानेन सखिवत् पालयतीति सखिविद्वेदः । बहुद्रव्यप्रयाससाध्यक्रतुफलस्याध्ययनमात्रेण संपादनं तत्पालनम् । तदप्याम्नायते—‘ यं यं क्रतुमधीते तेन तेनास्येष्टं भवत्यग्नेवायोरादित्यस्य सायुज्यं गच्छति ’ (तै. आ. २. १५) इति । यद्यप्येतत् ब्रह्मयज्ञस्वाध्यायफलं तथापि ग्रहणार्थाध्ययनमन्तरेण ब्रह्मयज्ञ-संभवात् तदीयफलमपि संपद्यते । ईदृशं सखिविदं वेदरूपं सखायं यः पुमानध्ययनमकृत्वा परित्यजति तस्य वाच्यपि भाग्यं नास्ति । फले भाग्यं नास्तीति किमुवक्तव्यम् । सकलदेवतानां धर्मस्य परब्रह्मतत्त्वस्य च प्रतिपादकं वेदमनुर्वाय परनिन्दानृतकलहहेतुं लौकिकीं वार्तां सर्वत्रोच्चारयतः स्पष्ट एव वाचि भाग्याभावः । अत एवाम्नायते—‘ नानुष्यायाद्ब्रह्मन्ब्रह्मन्वाचो विम्लापनं हि तत् ’ (बु. उ. ४. ४. २१)

१. ट-पादकाः । २. ट-ऋभुभ्य इत्यादयो नारा । ३. ट-पठिता मन्त्राः । ४. ट-ठ-वर्जमितरेषु-संप्रतिपन्नो यजुषाम् । ५. घ-च-छ-ण-प-फ-गीयते । ६. च-छ-त-थ-प-फ-सामान्राताः । ७. च-छ-थ-प-फ-नार्धवेन, ट-ठ-नार्धेन । ८. ट-मपनुष । ९. ट-ठ सर्वदोषा ।

इति । यद्यध्यसौ काव्यनाटकादिकं शृणोति तथापि निरर्थकमेव तच्छ्रवणम् । तेन सुकृतमार्गज्ञानाभावा-
दित्यर्थः । स्मृतिरपि 'योऽनधीत्य द्विजो वेदानन्यत्र कुरुते श्रमम् । स जीवन्नेव शूद्रस्त्वमाशु गच्छति
सान्वयः' (मनु. २. १६८) इति । एवमन्याभ्यपि बहूनि वचनान्यत्रोदाहर्तव्यानि ॥

ननु अधीते वेदे पश्चादध्ययनविध्यर्थं ज्ञानं, ज्ञाने सति पश्चादध्ययनप्रवृत्तिः, इत्यन्योन्याश्रय इति
चेत्, बाढम् । अत एव गुरुमतानुसारिणः आचार्यकर्तृकाध्यापनेन प्रवृत्तिं माणवकाध्ययनस्य महता प्रयासेन
संपादयन्ति । मतान्तरानुसारिणस्तु प्रकाशात्माद्योऽध्ययनात् प्रागेव संख्यावन्दनादिविधिज्ञानवत्
पित्रादिभ्योऽध्ययनविधिज्ञानं वर्णयन्ति । यद्यध्यापनविधिप्रयुक्तिर्यदि वा स्वविधिप्रयुक्तिः सर्वथाप्युपनीतै-
रभ्येतव्य एव वेदः । तस्यै च अध्ययनस्य दृष्टार्थत्वमक्षरग्रहणान्तत्वं च पुरुषार्थानुशासने सूत्रितम् । तानि
सूत्राणि तद्वृत्तिं चोदाहरामः । अध्ययनस्य दृष्टार्थत्वं साधयितुं पूर्वपक्षयति—

'अदृष्टार्था स्वधीतिर्विहितत्वात्' इति । दृष्टफलसाधने भोजनादौ विध्यदर्शनात् विहितमध्ययन-
मदृष्टार्थमवगन्तव्यम् ॥ अदृष्टविशेषो न श्रुत इति चेत्, तत्राह—

'घृतकुल्याद्यतिदेशः स्वर्गकल्पनं वा' इति । ब्रह्मयज्ञजपाध्ययनार्थवादं नित्याध्ययनेऽतिदिश्य
तत्रत्यं घृतकुल्यादिकं रात्रिसत्रन्यायेन फलत्वेन कल्पनीयम् । ये स्वर्थवादातिदेशं नेच्छन्ति तैर्विश्वजिज्ञायेन
स्वर्गः कल्पनीयः ॥ दृष्टफलयोः संस्कारप्राप्त्योः संभवे कथमदृष्टकल्पनेत्यत आह—

'अयुक्ते संस्कारप्राप्ति' इति ॥ संस्कृतस्वाध्यायस्य कचित् कृतौ विनियोगादर्शनात् प्राप्तेः स्वयम-
पुरुषार्थत्वाच्चेत्यर्थः । स्वाध्यायप्राप्तिरर्थप्रमितिहेतुतया पुरुषार्थ इत्याशङ्क्य विपनिर्हरणादिकार्यविनि-
युक्तमन्त्रवध्ययनाङ्गतया विनियुक्तानां ज्योतिष्टोमादिवाक्यानां न स्वार्थं प्रामाण्यमित्याह—

'अन्याङ्गं नार्थप्रमापकम्' इति । अध्ययनविधायकं तु वाक्यं स्वविहिताध्ययनस्यैवाङ्गमिति कृत्वा
स्वार्थं प्रमाणमित्याह—

'अध्ययनवाक्यमनन्याङ्गम्' इति ॥ ननु एवमदृष्टार्थत्वे कर्मकारकभूतस्वाध्यायगतफलाभावादभ्ये-
तव्य इति कर्मवाची तव्यप्रत्ययो विरुध्येत इत्यत आह—

'सक्तुव्करणपरिणामः' इति । 'सक्तूञ्जुहोति' इत्यत्र कर्मत्वेन प्रधानभूतान् सक्तूनुद्दिश्य
होमसंस्कारविधाने प्रतीयमानेऽपि होमसंस्कृतानां भस्मीभूतानां सक्तूनामन्यत्र विनियोगाभावात्
कर्मप्राधान्यं हित्वा सक्तुभिर्जुहोतीति करणपरिणामः कृतः । एवमत्रापि कर्मगतयोः संस्कारप्राप्त्यो-
रसंभवात् स्वाध्यायेनाधीयीत इति वाक्यपरिणामः कर्तव्यः ॥ इदानीं दृष्टफले सति अदृष्टफलं न कल्पयामि
सिद्धान्तयति—

'दृष्टे तु नादृष्टम्' इति ॥ किं तत् दृष्टफलमिति तदाह—

'दृष्टौ प्राप्तिसंस्कारौ' इति ॥ अक्षरप्राप्तेः परंपरया पुरुषार्थत्वमाह—

'प्राप्त्यर्थबोधः' इति । जायते इति शेषः ॥ न च भोजनादिवदन्वयव्यतिरेकसिद्धत्वात् विधि-
वैयर्थ्यमिति शङ्कनीयम् । अवघातादिवन्नियमादृष्टाय विध्युपपत्तेरित्याह—

'विधिनियमौ' इति ॥ यत्कृतं संस्कृतस्य स्वाध्यायस्य विनियोगादर्शनात् न संस्कार इति तत्राह—

'संस्कारसिद्धिः क्रत्वध्ययनविधिद्वयोपादानात्' इति । क्रतुविधयो हि विषयावबोधमपेक्ष-
माणास्तदवबोधे स्वाध्यायं विनियुज्जते । अध्ययनविधिश्च लिखितपाठादिन्यावृत्त्याध्ययनसंस्कृतत्वं
स्वाध्यायस्य गमयति । अत उभयोपादानात् तस्सिद्धिः ॥ ननु संस्कारो नाम अदृष्टातिशयः । स च न

१. ट-ठ-° विध्यर्थज्ञानम् । २. ट-ठ-अनविधिप्रवृत्तिः । ३. घ-च-फ-प्रवृत्तियुक्तिम्; त-थ-
प्रयुक्तिम् । ४. ठ-तत्र । ५. ट-ठ-° ग्रहणार्थत्वम् । ६. ते-अर्थे । ७. ट-ठ-दृष्टं फलं । ८. ट-ठ-
तत्राह । ९. ट-ठ-' इति ' नास्ति । १०. च-छ-प-फ-° निर्णयः । ११. ग-घ-च-छ-ण-त-थ-प-फ-य-
'स्वाध्यायस्य' नास्ति । १२. च-छ-त-थ-प-फ-' हि ' नास्ति । १३. च-प-फ-° व्यावृत्ताध्ययनं ।

स्वाध्यायगतः । तव्यप्रत्ययेन स्वपदोपात्तप्रकृत्यर्थभूताध्ययनोपरक्तापूर्वाभिधानात् । ततः कथं स्वाध्यायस्य संस्कृतत्वमिति तत्राह—

‘तव्यः कर्मगादृष्टवाची’ इति । अत्र तव्यप्रत्ययस्य कर्माभिधायितया कर्मकारकस्य तव्यप्रत्ययं प्रति प्रकृत्यर्थादध्ययनादपि प्रत्यासन्नत्वात् स्वाध्यायगतमेवापूर्वं तव्यप्रत्ययो वक्ति । अपूर्वस्य धावर्धजन्यत्व-नियमेऽपि तदुपरक्तत्वानियमादिति भावः । यच्चोक्तम् ‘अन्याङ्गं नार्थप्रमापकम्’ इति तदसत् ; यतो मन्त्राणां स्वतन्त्रादृष्टशेषाणां तथात्वं युज्यते । इह तु स्वाध्यायाश्रितमदृष्टम् । तस्य च स्वाध्यायगताक्षर-सामर्थ्यसिद्धार्थावबोधे फले सति फलान्तरकल्पनायोगात् प्रामाण्यस्योपबृंहकमेवादृष्टम्, न तु प्रतिबन्धक-मित्याह—

‘स्वतन्त्रादृष्टशेषत्वाच्च स्वार्थप्रमा प्रतिबध्यते’ इति । सक्तुन्यायेन कर्मकारकप्राधान्ये परित्यक्ते स्वतन्त्रादृष्टमेवात्रापि स्यादित्यत आह—

‘यथाश्रुतोपपत्तेर्न सक्तुन्यायः’ इति । सक्तुषु गत्यभावात् श्रुतं परित्यज्य अश्रुतं कल्प्यतां नाम । नेह तत् युक्तं प्रदर्शितत्वादित्यर्थः ।

इत्थमध्ययनविधेर्दृष्टार्थत्वं प्रसाध्य अर्थावबोधपर्यन्ततां निराकर्तुं पूर्वपक्षयति—

‘वैधमर्थनिर्णयं भट्टगुरु विधेः पुमर्थवसानात्’ इति । सर्वत्र विधेः पुरुषार्थपर्यवसायित्व-नियमादत्रापि पुरुषार्थभूतं फलवदर्थनिश्चयमध्ययनविधिप्रयुक्तं भट्टगुरु मन्येते ॥ ननु सकृदध्ययनादावृत्ति-सहितात् वा अर्थनिश्चयो नोपलभ्यते इत्याशङ्क्य, तथा सति तस्मिन्नेव सोऽध्ययनविधिरर्थनिश्चयहेतुं विचारं कल्पयिष्यतीत्याह—

‘स विचारमाक्षिपेत्’ इति ॥ ननु स्वविधेयतदुपकारिणोरेव विधिः प्रयोजक इति सर्वत्र नियमः । तथा सति अतोदशं कथमत्राध्ययनविधिराक्षेप्यतीत्यत आह—

‘अविधेयानुपकार्याक्षेपोऽवघातावृत्तिवत्’ इति । ‘ग्रीहीनवहन्ति’ इत्यत्र अवघातमात्रं विधेयं न तु तदावृत्तिः । तस्या अभावार्थत्वात् । नापि सा विधेयोपकारिणी । अन्तरेणावृत्तिं सकृन्मुसल-घातमात्रादवघातसिद्धेः । तथापि तण्डुलनिष्पत्तिफलसिद्धये स विधिरावृत्तिं यद्वाचिक्षेप तद्वत् प्रकृतेऽप्य-वगन्तव्यम् ॥ ननु वेदमात्राध्यायिनोऽर्थावबोधानुदयेऽपि व्याकरणाद्यङ्गसहितवेदाध्यायिनस्तदुदयसन्नावात् तं प्रति व्यर्थं विचारं विधिर्न कश्येदित्याशङ्क्य अर्थगतविरोधपरिहारायापेक्षित एव विचार इत्याह—

‘साङ्गाध्ययनात्तद्भावे विचारो विरोधापनुत्’ इति ॥ सिद्धान्तयति—

‘प्राप्तेस्तु गवादिवत् पुमर्थत्वाद्विधिसिद्ध्यन्तः’ इति ॥ यथा फलभूतस्य क्षीरादेर्हेतवो गवादयोऽपि पुरुषैरर्थ्यन्ते, तथा फलवदर्थवबोधहेतोरक्षरप्राप्तेरपि पुरुषार्थत्वात् अध्ययनविधिरक्षरप्राप्त्यवसानोऽव-गन्तव्यः ॥ ननु अक्षरप्राप्तेः पुरुषार्थत्वं फलवदर्थवबोधप्रयुक्तं चेत्, तर्हि तद्वोधस्य मुख्यपुरुषार्थत्वात् बोधान्त एव विधिः किं न स्यात् इत्यत आह—

‘फलवद्बोधान्तवेऽध्ययनाकार्स्व्यम्’ इति । बोधस्य हि फलं कर्मानुष्ठानम् । तथा सति यस्य ब्राह्मणादेर्यस्मिन् बृहस्पतिसवादावधिकारस्तस्य तद्वाक्यमात्राध्ययनं स्यात् । न तु राजसूयादिवाक्या-ध्ययनम् । तत्र प्रवृत्त्यादिकलाभावात् । स्वपक्षे तु नायं दोष इत्याह—

‘कृत्स्नप्राप्तिर्जपार्था’ इति । न च अबोधकत्ववैधमर्थवबोध एव न सिध्येदिति शङ्कनीयम् । प्रमाणस्य प्रमेयबोधकत्वस्वाभाव्यात् । लौकिकासवाक्यानामन्तरेणैव विधिं बोधकत्वदर्शनादित्याह—

१. ठ-कर्मवाचितया । २. ठ-ठ-स्वाध्यायस्य तव्यप्रत्ययम् । ३. ठ-प्रकृत्यर्थत्वादं । ४. ग-घ-च-छ-ण-प-फ-अहङ्गान्तरं तदसत् । ५. ग-घ-च-छ-ण-प-फ-य-एतादृशम् । ६. ग-घ-च-छ-ण-त-प-फ-य-अर्धविरोधापनुत् । ७. च-छ-प-फ-तद्वोधकस्य । ८. घ-च-छ-ण-थ-प-फ-राजसूयादिप्रकरणवाक्यां । ९. ठ-ठ-विधेर्बोधान्तत्वाभावेऽर्थावबोधः ।

‘लोकवन्नैजो बोधः’ इति ॥ ननु बोधस्य विधिफलत्वे बोधकाममुद्दिश्य विधातुं शक्यत्वात् सुलभोऽधिकारी स्यादित्याशङ्क्य प्राप्तिपक्षेऽपि प्राप्तिकाम उपनीताष्टवर्षब्राह्मणोऽत्राधिकारी सुलभ एव इति परिहारं स्पष्टत्वादुपेक्ष्य बोधस्य काम्यत्वं दूषयति—

‘सोऽकाग्र्यः प्राग्बोध्यमानाभानयोः’ इति । बोध्यस्याग्निहोत्रादिलक्षणवेदार्थस्य अध्ययनात् प्राक् संध्योपासनादिवत् पित्राद्युपदेशत एव भाने सिद्धत्वादेव सोऽर्थबोधो न काम्यः । अभाने कामयितु-मशक्यः । ज्ञाते एव विषये कामनानियमात् ॥ ननु सामान्यतो ज्ञाते विशेषतो बुभुक्षा संभवति । यद्वा विशेषतोऽपि पित्राद्युपदेशादवगते सति औद्देशिकज्ञानस्य प्रामाण्यनिर्णयाय पुनर्बोधकामना युक्तैव इत्याशङ्क्य एवमप्यर्थबोधमुद्दिश्याध्ययनविधानं न संभवतीत्याह—

‘उद्देश्योपागात्’ इति । अग्निहोत्रादिविशेषज्ञानानां न तावदेकबुद्ध्या विशेषाकारेणोद्देशः संभवति, अनन्तत्वात् । सामान्याकारेणोद्देशे सामान्यमेव विधिफलं स्यात्, न तु ज्ञानविशेषः । ततो बोद्देशो युक्तः ॥ ननु अर्थावबोधमुद्दिश्योच्चारणाभावे वेदस्य स्वार्थं तात्पर्यं न स्यात्, इत्याशङ्क्य उपक्रमादिलिङ्गगम्यं तात्पर्यं शब्दबलादेव सिध्यतीत्याह—

‘तात्पर्यं शब्दात्’ इति ॥ तदर्थज्ञानमुद्दिश्य शब्दोच्चारणं लोके व्यर्थं स्यादिति चेत्, न । पुरुष-संबन्धकृतदोषाख्यप्रतिबन्धपरिहारार्थत्वादित्याह—

‘उद्दिश्योच्चारणं दोषघ्नं लोके’ इति ॥ ननु अध्ययनविधेर्बोधान्तत्वाभावे विचारशास्त्रं न प्रवर्तते प्रयोजकाभावादित्याशङ्क्याह—

‘विचार उत्तरविधिप्रयुक्त उपपद्यते’ इति । क्रतुबोधविधयः साङ्गवेदाध्ययनादापातप्रतिपन्ना विरोधपरिहारेण प्रतिष्ठितं निर्णयज्ञानमन्तरेण अनुष्ठापयितुमशक्नुवन्तस्तन्निर्णयाय क्रतुविचारं प्रयोजयन्ति । श्रवणविधिस्तु साक्षादेव ब्रह्मविचारं विधत्ते । एवं च सति श्रवणविधेः स्वविधेयप्रयोजकत्वं क्रतुविधीनां च विधेयोपकारिप्रयोजकत्वमित्युपपद्यतेतराम् । अध्ययनविधिप्रयुक्तिपक्षे तु तद्विधेः क्रतुद्वारा स्वर्गसिद्धि-पर्यन्तत्वात् क्रतुनुष्ठानस्यापि तत्प्रयुक्तौ क्रतुविधिवैयर्थ्यमापद्येत ॥ ननु अध्ययनविधेस्त्रैवर्णिकमात्रं प्रति नित्यत्वात् तत्प्रयुक्तौ विचारस्यापि तल्लभ्येत नान्यथेति चेत्, क्रतुविचारस्य त्रैवर्णिकमात्रेऽपि नित्यत्वसिद्धिः किं वा ब्रह्मविचारस्य । तत्राद्योऽस्मन्मतेऽपि सम इत्याह—

‘अतो नित्यः क्रतुविचारस्त्रैवर्णिकमात्रस्य’ इति । यतोऽकरणे प्रत्यवायश्रवणात् क्रतवः त्रैवाण-कानां नित्या अत इत्यर्थः ॥ द्वितीयोऽनिष्ट इत्याह—

‘ब्रह्मविचारः पुनः परमहंसस्यैव’ इति । नित्य इत्यनुषङ्ग इति ॥

ननु उक्तनीत्या अध्ययनस्याक्षरग्रहणान्तरेऽर्थज्ञानमविहितं स्यात् । मैवम् । वाक्यान्तरेण तद्वि-धानात् । ‘ब्राह्मणेन निष्कारणो धर्मः षडङ्गो वेदोऽध्येयो ज्ञेयश्च’ इति तद्विधिः । तत्र निष्कारणशब्देना-ध्ययनज्ञानयोः काम्यत्वं निवार्यते । अर्थज्ञाने पुरुषप्रवृत्तिकरं वचनद्वयं शास्त्रान्तरगतं निरुक्तकारो यास्क एवमुदाजहार—‘अथापि ज्ञानप्रशंसा भवत्यज्ञाननिन्दा च—

स्थाणुरयं भारहारः किलाभूदधीत्य वेदं न विजानाति योऽर्थम् ।

योऽर्थज्ञ इत्यकलं भद्रमश्नुते नाकमेति ज्ञानविधूतपाप्मा ॥

यद्गृहीतमविज्ञातं निगदेनैव शब्दयते ।

अनमाविव शुक्लैधो न तज्ज्वलति कर्हिचित्’ (निरु. १. १८) इति ॥

अस्मिन् मन्त्रद्वये ‘योऽर्थज्ञः’ इत्यनेनैवार्धेन वेदार्थज्ञानं प्रशस्यते । इतरेणार्धत्रयेण ज्ञानैराहित्यं निन्द्यते । यो वेदार्थं जानाति सोऽयमिह लोके सकलं श्रेयः प्राप्नोति । तथा ते ज्ञानेन पापक्षये सति मृतः

१. च-फ- तद्विधेरर्थज्ञानस्य । २. ट-यदधीतं । ३. ट-उ- इत्यनेनार्धेन । ४. ट-अर्थज्ञानरा-हित्यम् । ५. फ-अनेन ।

स्वर्गं प्राप्नोति । तदेतत् ऐहिकामुषिकं च ज्ञानफलं तैत्तिरीया मन्त्रोदाहरणेन तदीयतात्पर्याभिधाधिब्राह्मणेन च स्पष्टीचक्रुः—‘तदेवाभ्युक्ता ये अर्वाङ्मुत वा पुराणे वेदं विद्वांसमभितो वदन्त्यादित्यमेव ते परिवदन्ति । सर्वे अग्निं द्वितीयं तृतीयं च हंसमिति । यावतीवै देवतास्ताः सर्वा वेदविदि ब्राह्मणे वसन्ति । तस्माद्ब्राह्मणेभ्यो वेदविज्ञयो दिवे दिवे नमस्कुर्वन्नास्तीलं कीर्तयेदेता एव देवताः प्रीणाति ’ (तै. आ. २. १५) इति । वेदं विद्वान् अर्थाभिज्ञः पुरुषः । स च द्विविधः । अर्वाचीनकाले समुत्पन्नः चतुर्दशविद्यास्थानकुशलः कश्चिदुपाध्यायः पुरातनकाले समुत्पन्नो व्यासादिश्च । तमेतमुभयविधं विद्वांसं विद्यामदधनमदकुलमदोपेताः पण्डितमन्या ये पुरुषा अभितो विद्यादिषु दूषयन्ति ते सर्वेऽपि आदित्यमेव प्रथमं सर्वतो दूषयन्ति । आदित्यापेक्षया द्वितीयमग्निं दूषयन्ति । तदुभयापेक्षया तृतीयं हंसं दूषयन्ति । हन्ति सदा गच्छतीति हंसो वायुः । अग्न्यादिरूपां च वेदविद आम्नातम्—‘अग्नेर्वायोरादित्यस्य सायुज्यं गच्छति ’ (तै. आ. २. १५) इति । न केवलमेतदेवतात्रयं किंतु सर्वा अपि देवता वेदविदि वसन्ति । तस्मात् ब्राह्मणान् वेदविदो दृष्ट्वा स्मृत्वा वा प्रतिदिनं नमस्कुर्वन्त, न तु तस्मिन् विद्यमानमपि दोषं कीर्तयेत् । एवं सति तत्तन्मन्त्रार्थभूताः सर्वा अपि देवता वेदार्थविदा स्मर्यमाणतया तदीयहृदयेऽवस्थिता अयं नमस्कृतां तोषयति । न चैतदध्ययनस्यैव फलमिति शङ्कनीयं ‘विद्वांसम्’ (तै. आ. २. १५) इत्याम्नातत्वात् । अन्यथा वेदमधीयानमित्याम्नायेत । तस्मात् सर्वदेवताबुद्ध्या प्राणिभिः पूज्यस्य वेदार्थविदो लोकाद्वेऽपि श्रेयःप्राप्तिरुपपद्यते । यस्तु वेदमधीयापि अर्थं न विजानाति सोऽयं पुमान् भारमेव हरति धारयति । स्थाणुरिति दृष्टान्तः । छिन्नशाखं शुष्कं वृक्षमूलं स्थाणुशब्देनोच्यते । स च यथेन्द्रनार्थमेवोपयुज्यते न तु पुष्पफलार्थं, तथा केवलपाठकस्य ब्राह्मणत्वं न भवतीत्येतावदेव न ह्यनुष्ठानं स्वर्गादिफलसिद्धिर्वास्ति । किल इत्यनेन लोकप्रसिद्धिर्येत्यते । लोकेऽपि पाठकस्य यावती धनादिपूजा ततोऽप्यधिका विदुषि दृश्यते । किंच यद्वेदवाक्यमाचार्यात् गृहीतमर्थज्ञानरहितं पाठरूपेणैव पुनःपुनरुच्यते, तत् कदाचिदपि न ज्वलति स्वार्थं न प्रकाशयति । यथाग्निरहितप्रदेशे प्रक्षिप्तं शुष्ककाष्ठं न ज्वलति तद्वत् । तथा सति तस्य वाक्यस्य वेदत्वमेव मुख्यं न स्यात् । अलौकिकं पुरुषार्थोपायं वेत्यनेनेति वेदशब्दनिर्वचनम् । तथा चोक्तम्—‘प्रत्यक्षेणानुमित्या वा यस्तुपायो न बुध्यते । एतं विदन्ति वेदेन तस्माद्वेदस्य वेदता ’ इति । अतो मुख्यवेदत्वसिद्धये ज्ञातव्य एव तदर्थः । किंचात्र यास्केन (निरु. १. १९) काचिदन्याप्यगुदाहृता—

‘उत त्वः पश्यन्न ददर्श वाचमुत त्वः शृण्वन्न शृणोत्येनाम् ।

उतो त्वस्मै तन्वं विसत्वे जायेव परय उशती सुवासाः (ऋ. सं. १०. ७१. ४) इति ॥

तत्र पूर्वार्थस्य तात्पर्यं स एव दर्शयति—‘अप्येकः पश्यन्न पश्यति वाचमपि च शृण्वन्न शृणोत्येनामित्यविद्वांसमाहाधम्’ इति । अस्यायमर्थः । यः पुमानर्थं न वेत्ति तं प्रति पूर्वार्धेन मन्त्रो ब्रूते । एकः पुरुषः पाठमात्रपर्यवसितो वेदरूपां वाचं पश्यन्नपि न सम्यक् पश्यति । एकवचनबहुवचनादिविवेकाभावे पाठशुद्धेरपि कर्तुमशक्यत्वात् । ‘वायुमेव स्वेन भागधेयेनोप धावति स एवैनं भूतिं गमयति’ (तै. सं. २. १. १. १), ‘आदित्यानेव स्वेन भागधेयेनोप धावति त एवैनं भूतिं गमयन्ति’ इत्यादौ अव्युत्पन्नः कथं पाठं निश्चिन्यात् । अन्यः कश्चिदर्थज्ञानाय व्याकरणाद्यङ्गानि शृण्वन्नपि मीमांसाराहित्यादेनां वेदरूपां वाचं न सम्यक् शृणोति । ‘यावतोऽध्वान्प्रतिगृह्णीयात्तावतो वारुणाब्रतुकपालान्निर्वपेत्’ (तै. सं. २. ३. १२. १) इत्यत्र व्याकरणमात्रेण प्रतिग्रहीतुरिष्टिः प्रतीयते । मीमांसायां तु न्यायेन दातुरिति निर्णीतम् (जै. सू. ३. ४. ३०) । तस्मात् उभयविधमप्यविद्वांसं प्रति एवमाहेति । तृतीयपादतात्पर्यं दर्शयति—‘अप्येकस्मै तन्वं विसत्वे इति स्वमात्मानं विवृणुते ज्ञानं प्रकाशनमर्थस्याहानया वाचा’ इति । अस्यायमर्थः । अपिशब्दपर्याय उतोशब्दः । स च पूर्वोक्तानभिज्ञवैलक्षण्यायात्र प्रयुक्तो निपाताना-

मनेकार्थत्वात् । यः पुमान् व्याकरणाद्यङ्गैः स्वशब्दार्थं मीमांसया तात्पर्यं च शोधयितुं प्रवृत्तः, तस्मै एकस्मै वेदः स्वकीयां तनुं विसृजे । स्वमित्यादिकं पदव्याख्यानम् । ज्ञानमित्यादिकं तात्पर्यव्याख्यानम् । वेदार्थ-प्रकाशनक्षमं सम्यग्ज्ञानमनया तृतीयपादरूपया वाचा मन्त्र आहति । चतुर्थपादतात्पर्यं दर्शयति—
' उपमोत्तमया वाचा जायेव पत्ये कामयमाना सुवासा ऋतुकालेषु सुवासाः कल्याणवासाः कामयमाना ऋतुकालेषु यथा स एनां पश्यति स शृणोतीत्यर्थज्ञप्रशंसा ' इति । अस्यायमर्थः । उत्तमया चतुर्थपादरूपया वाचा तृतीयपादार्थस्योपमा उच्यते । उशतीत्येतस्य व्याख्यानं कामयमानेति । यद्यपि अह्नि गृहकृत्ववेलायां मलिनवासास्तथापि संभोगकालेषु कल्याणवासा भवति । तत्र हेतुः । कामयमाना ऋतुकालेष्विति । यथा स पतिरेनां जायां साकल्येनादरयुक्तः पश्यति, किंच तयोक्तमर्थं हितबुद्धया शृणोति, तथायं चतुर्दश-विद्यास्थानपरिशीलनोपेतः पुरुषो वेदार्थरहस्यं सम्यक् पश्यति, वेदोक्तं च धर्मब्रह्मरूपमर्थं हितबुद्धया स्वीकरोति । सेयमुक्ता वेदार्थाभिज्ञस्य प्रशंसेति ॥ पुनरप्युगन्तरं यास्कः (निरु० १. २०) उदाजहार—
' तस्योत्तरा भूयसे निर्वचनाय

उत त्वं सख्ये स्थिरपीतमाहुर्नैनं हिन्वन्त्यपि वाजिनेषु ।

अधेन्वा चरति माययैष वाचं शुश्रुवाँ अफलामपुष्पाम् (ऋ. सं. १०. ७१. ५) इति ॥

अयमर्थः । पूर्वोदाहृतायाः ' उत त्वः पश्यन् ' इत्यादिवाक्या ऋचोऽनन्तरमेवागन्ता काचित् ऋक् तस्य पूर्वोक्तमन्त्रार्थस्य भूयसे निर्वचनाय संपद्यते । तमर्थमतिशयेन प्रतिपादयितुं प्रभवति । कथमिति चेत्, तदुच्यते । अपि चैकं चतुर्दशविद्यास्थानकुशलं पुरुषं वेदरूपाया वाचः सख्ये स्थित्वा स्थैर्येण वेदोक्तार्थामृतपानयुक्तमाहुः, अभिज्ञाः कथयन्ति । ' सखिविदं सखायम् ' (तै. आ. २. १५) इति मन्त्रे वेदस्य सखिबुद्धिमुदाहृतम् । यद्वा स्वर्गलोके देवानां सख्ये स्थित्वातिशयेन पीतामृतमाहुः । वाचाम् इना इंधराः सभासु प्रगल्भा वा वाजिनाः । तेषु मध्येऽप्येनं वेदार्थकुशलं चोदयितुं न हिन्वन्ति । न केऽपि प्राप्नुवन्ति । तेन सह विवदितुमसमर्थत्वात् । यस्तु अन्यः पाठमात्रपरः पुष्पफलरहितां वाचं शुश्रुवान् भवति । पूर्वकाण्डोक्तस्य धर्मस्य ज्ञानं पुष्पम् । उत्तरकाण्डोक्तस्य ब्रह्मणो ज्ञानं फलम् । यथा लोके पुष्पं फलस्योपादकं तथा वेदानुवचनादिधर्मज्ञानमनुष्ठानद्वारा फलात्मकब्रह्मज्ञानेच्छां जनयति । ' तमेतं वेदानुवचनेन ब्राह्मणा विविदिषन्ति यज्ञेन दानेन तपसानाशकेन ' (बृ. उ. ४. ४. २२) इति श्रुतेः । यथा च फलं तृप्तिहेतुस्तथा ब्रह्मज्ञानं कृतकृत्यत्वहेतुः ' यस्मिन्निन्दैकबोधस्तद्ब्रह्माहमस्मीति ' कृतकृत्यो भवति ' इति श्रुतेः । तादृशपुष्पफलरहितवेदपाठकः स एष पुमान् अधेन्वा मायया सह चरति । नवप्रसूतिका क्षीरदोग्ध्री गौः प्रीतिहेतुत्वात् धिनोतीति व्युत्पत्त्या धेनुरित्युच्यते । पाठमात्रपरं प्रति वेदरूपा वाग्धर्मज्ञानरूपं क्षीरं न दोग्धीत्यधेनुः । अत एवासौ माया कपटरूपा ऐन्द्रजालिकनिर्मितगोसद्वारूपत्वात् । तथा मायया सह चरन्नयं परमपुरुषार्थं न लभते इत्यर्थः । इत्थं यास्केन ज्ञानस्तुत्यज्ञाननिन्दोदाहरणस्य प्रपञ्चितत्वात् यच्च स्तूयते तद्विधीयते इति न्यायेन अध्ययनवदर्थस्यापि विधिरभ्युपगन्तव्यः ॥

किंच नक्षलेष्टिकाण्डे प्रतीष्टि फलवाक्यं यागतद्वेदनयोः समानमेवाभ्यायते—' यथा ह वा अग्निर्देवा-
नामन्नाद एवं ह वा एष मनुष्याणां भवति य एतेन हविषा यजते य उ चैनदेवं वेद ' (तै. ब्रा. ३. १. ४. १) इति । अतो यागवत् फलाय स्ववेदनमपि विधीयते । अनेन न्यायेन सर्वेष्वपि ब्राह्मणेषु वेदन-विधयो द्रष्टव्याः ॥ ननु ' विद्याप्रशंसा ' (जै. सू. १. २. १५) इति सूत्रे वेदनफलानां प्रशंसारूपत्वं जैमिनिना सूत्रितमिति चेत्, अस्तु नाम । विद्यमानेनापि फलेन प्रशंसितुं शक्यत्वात् । दर्शयागस्य पूर्णमास-यागस्य च अतिपाते सति प्रायश्चित्तरूपां वैश्वानरेष्टिं विधातुं विद्यमानेनैव स्वर्गफलेन स्तुतिः क्रियते

१. ट-शब्दार्थम् । २. ठ-अतिशयेन पीतामृतमाहुः । ३. ट-ठ- ' वा ' नास्ति । ४. ठ-वेदयितुम् । ५. ठ-अनेन । ६. ठ-ऐन्द्रजालिको । ७. ठ-यत् ।

‘ सुवर्गाय हि लोकाय दर्शपूर्णमासाविज्येते ’ (तै. सं. २. २. ५. ४) इति । एतच्चाचार्यैर्ब्रह्मज्ञान-
फलवाक्यस्य स्वार्थेऽपि तात्पर्यं दर्शयितुमुदाहृतम्—

इच्छाम्येवार्थादात्वं वचसोऽन्यपरत्वं ।

यथावस्वभिधायावान्न स्वभूतार्थवादता ॥

इज्येते स्वर्गलोकाय दर्शादशौ यथा तथा ।

न स्वभूतार्थवादत्वं पापश्लोका श्रुतिर्यथा (बृ. उ. वा. १२७-१२८) ॥

इति । न च वेदनमात्रेण फलसिद्धावनुष्ठानवैयर्थ्यमिति शङ्कनीयम्; फलभूयस्त्वेन परिहृतत्वात् । उदाहृतं
चात्र जैमिनिसूत्रं—‘ फलस्य कर्मनिष्पत्तेस्तेषां लोकवत्परिमाणतः सारतो वा फलविशेषः स्यात् ’ (जै.सू.
१. २. १७) इति । एतच्चास्माभिः ‘ तरति ब्रह्महत्यां योऽश्वमेधेन यजते य उ चैनमेवं वेद ’ (तै. सं.
५. ३. १२. २) इत्युदाहरणेन व्याख्यातम् । छन्दोगाश्च केवलादनुष्ठानात् विद्यासहितेऽनुष्ठाने फला-
तिशयमामनन्ति—‘ तेनोभौ कुरुतो यश्चैतदेवं वेद यश्च न वेद । नाना तु विद्या चाविद्या च । यदेव
विद्यया करोति श्रद्धयोपनिषदा तदेव वीर्यवत्तरं भवति ’ (छां. उ. १. १. १०) इति । यद्यप्यङ्गा-
वबद्धोपास्तिरत्र विद्याशब्देन विवक्षिता तथापि न्यायः सर्वास्वपि विद्यासु समानः ॥

कुतस्तवैतावती वेदने भक्तिरिति चेत् । कुतो वा तवैतावान् प्रद्वेषः । प्रशंसा त्वस्माभिर्भूयसी दर्शिता ।
निन्दो न काप्युपलभामहे । किंतु कर्मजन्यमपूर्वं यथा मरणादूर्ध्वं जीवेन सह गच्छति तथा विद्याजन्य-
मप्यपूर्वं गच्छति । तथा च वाजसनेयिन आमनन्ति—‘ तं विद्याकर्मणी समन्वारभेते पूर्वप्रज्ञा च ’ (बृ.
उ. ४. ४. २) इति । तस्मात् अध्ययनवदर्थज्ञानस्यापि विहितत्वादर्थज्ञानाय वेदो व्याख्यातव्यः ॥

विषयप्रयोजनसंबन्धाधिकारिज्ञानमन्तरेण श्रोतृप्रवृत्त्यभावात् विषयादयो निरूप्यन्ते । व्याख्या-
नस्य व्याख्येयो वेदो विषयः । तदर्थज्ञानं प्रयोजनम् । व्याख्यानव्याख्येयभावः संबन्धः । ज्ञानार्थो
चाधिकारी । यद्यप्येतावत् प्रसिद्धं तथापि वेदस्य विषयाद्यभावे व्याख्यानस्यापि परमविषयादिकं न
स्यात् । अतो वेदस्य तच्चतुष्टयमुच्यते । वेदे पूर्वोत्तरकाण्डयोः क्रमेण धर्मब्रह्मणी विषयः, तयोरनन्य-
लभ्यत्वात् । तथा च पुरुषार्थानुशासने सूत्रितं—‘ धर्मब्रह्मणी वेदैकवेद्ये ’ इति । जैमिनीये च द्वितीयसूत्रे
‘ चोदनैव धर्मे प्रमाणम् ’, ‘ चोदना प्रमाणमेव ’ इति नियमद्वयं संप्रदायविद्भिर्भिहितम् । चोदनैवेत्यमुमर्थ-
मुपपादयितुं चतुर्थसूत्रे प्रत्यक्षविषयत्वं धर्मस्य निराकृतम्—‘ प्रत्यक्षमनिमित्तं विद्यमानोपलम्भनत्वात् ’
(जै. सू. १. १. ४) इति । अनुष्ठानादूर्ध्वमुत्पत्त्यमानस्य धर्मस्य पूर्वमविद्यमानत्वात् न प्रत्यक्ष-
योग्यतास्ति । उत्तरकालेऽपि रूपादिराहित्यात् नेन्द्रियैरवगम्यते । अत एव अदृष्टमिति सर्वैरभिधीयते ।
लिङ्गराहित्यात् नानुमानविषयत्वमप्यस्ति । सुखदुःखे धर्माधर्मयोर्लिङ्गमिति चेत्, बाढम् । अयमपि
लिङ्गलिङ्गाभावो वेदनैव गम्यते । ततश्चोदनैव धर्मे प्रमाणम् ॥ वैयासिकस्य तृतीयसूत्रस्य द्वितीयवर्णके
ब्रह्मणः सिद्धवस्तुनोऽपि शास्त्रैकविषयत्वं भाष्यकृद्भिर्व्याख्यातं—‘ शास्त्रादेव प्रमाणाजगतो जन्मादिकारणं
ब्रह्माधिगम्यत इत्यभिप्रायः ’ (ब्र. सू. शां. भा. १. १. ३) इति । श्रुतिश्च भवति—‘ नावेदविन्मनुते
तं बृहन्तम् ’ (तै. ब्रा. ३. १२. ९. ७) इति । तत्रोपपत्तिः पूर्वाचार्यैरेवमुदीरिता—‘ रूपलिङ्गादि-
राहित्याच्चास्य मान्तरयोग्यता (वै. न्या. १. १. ३. १८) इति । तस्मात् अनन्यलभ्यत्वादस्ति धर्म-
ब्रह्मणोर्वेदविषयत्वम् । तदुभयज्ञानं वेदस्य साक्षात् प्रयोजनम् । न च तस्य ज्ञानस्य ‘ सप्तद्वीपा वसुमती ’,
‘ राजासौ गच्छति ’ इत्यादिज्ञानवत् अपुरुषार्थपर्यवसायित्वं शङ्कनीयम् । धर्मप्रयुक्तस्य पुरुषार्थस्य
स्त्युमानत्वात् ‘ धर्मो विश्वस्य जगतः प्रतिष्ठा लोके धर्मिष्ठं प्रजा उपसर्पन्ति धर्मेण पापमपनुदति धर्मे
सर्वं प्रतिष्ठितं तस्माद्धर्मं परमं वदन्ति ’ (तै. आ. १०. ६३) इति । उद्दण्डस्य राज्ञो नियामकत्वात्

विवदमानयोः पुरुषयोर्मध्ये दुर्बलस्यापि राजसाहाय्यवत् जयहेतुवाच्च धर्मः पुरुषार्थः । तथा च वाज-
सनेयिनः सृष्टिप्रकरणे समामनन्ति—‘ तच्छ्रेयोरूपमस्यसृजत धर्मं तदेतत्क्षत्रस्य क्षत्रं यद्धर्मस्तस्माद्धर्मात्परं
नास्यथो अबलीयान्बलीयांसमाशंसते धर्मेण यथा राजैवम् ’ (वृ. उ. १. ४. १४) इति ।
‘ ब्रह्मविदानोति परम् ’ (तै. आ. ८. २), ‘ ब्रह्म वेद ब्रह्मैव भवति ’ (मुं. उ. ३. २. ९), ‘ तरति
शोकमात्मवित् ’ (छां. उ. ७. १. ३) इत्यादिश्रुतिषु ब्रह्मज्ञानप्रयुक्तः पुरुषार्थः प्रसिद्धः । तदुभय-
ज्ञानार्थी वेदेऽधिकारी । स च त्रैवर्णिकः पुरुषः । स्त्रीशूद्रयोस्तु सत्यामपि ज्ञानापेक्षायामुपनयनाभावेन
अध्ययनराहित्यात् वेदेऽधिकारः प्रतिबन्धः । धर्मब्रह्मज्ञानं तु पुराणादिमुखेनोत्पद्यते । तस्मात् त्रैवर्णिक-
पुरुषाणां वेदमुखेनार्थज्ञानेऽधिकारः ॥ संबन्धस्तु वेदस्य धर्मब्रह्मभ्यां सह प्रतिपाद्यप्रतिपादकभावः ।
तदीयज्ञानेन सह जन्यजनकभावः । त्रैवर्णिकपुरुषैः सहोपकार्योपकारकभावः । तदेवं विषयाद्यनुबन्ध-
चतुष्टयमवगत्य समाहितधियः श्रोतारो वेदव्याख्याने प्रवर्तन्ताम् ॥

अतिगम्भीरस्य वेदस्यार्थमवबोधयितुं शिक्षादीनि षडङ्गानि प्रवृत्तानि । अत एव तेषामपरविद्यारूपत्वं
मुण्डकोपनिषदाथर्वणिका आमनन्ति—‘ द्वे विषे वेदितव्ये इति ह स्म यद्ब्रह्मविदो वदन्ति परां चैवापरां च ।
तत्रापरा ऋग्वेदो यजुर्वेदः सामवेदोऽथर्ववेदः शिक्षा कल्पो व्याकरणं निरुक्तं छन्दो ज्योतिषमिति । अथ परा
यथा तदक्षरमधिगम्यते ’ (मुं. उ. १. १. ४-५) इति । साधनभूतधर्मज्ञानहेतुत्वात् षडङ्गसहितानां
कर्मकाण्डानामपरविद्यात्वम् । परमपुरुषार्थभूतब्रह्मज्ञानहेतुत्वात् उपनिषदां परविद्यात्वम् ॥

वर्णस्वराद्युच्चारणप्रकारो यत्रोपदिश्यते सा शिक्षा । तथा च तैत्तिरीया उपनिषदारम्भे समामनन्ति—
‘ शीक्षां व्याख्यास्यामः । वर्णः स्वरः । मात्रा बलम् । साम संतानः । इत्युक्तः शीक्षाध्यायः ’ (तै. उ. १. १)
इति ॥ वर्णोऽकारादिः । स चाङ्गभूतशिक्षाग्रन्थे स्पष्टमुदीरितः—‘ त्रिषष्टिश्चतुःषष्टिर्वा वर्णाः शम्भुमते मताः ।
प्राकृते संस्कृते चापि स्वयं प्रोक्ताः स्वयंभुवा ’ (पा. शि. ३) इत्यादिना ॥ स्वर उदात्तादिः । सोऽपि
तत्रोक्तः—‘ उदात्तश्चानुदात्तश्च स्वरितश्च स्वरास्त्रयः ’ (पा. शि. ११) इति ॥ मात्रा ह्रस्वादिः । सापि
तत्रोक्ता—‘ ह्रस्वो दीर्घः प्लुत इति कालतो नियमा अचि ’ (पा. शि. ११) इति ॥ बलं स्थानप्रयत्नौ ।
तत्र ‘ अष्टौ स्थानानि वर्णानाम् ’ (पा. शि. १३) इत्यादिना स्थानमुक्तम् । ‘ अचोऽस्पृष्टा यणस्वीपत् ’
(पा. शि. ३८) इत्यादिना प्रयत्न उक्तः ॥ सामशब्देन साम्यमुक्तम् । अतिद्वुतातिविलम्बितगीत्यादि-
दोषराहित्येन माधुर्यादिगुणयुक्तत्वेनोच्चारणं साम्यम् । ‘ गीती शीघ्री शिरःकम्पी ’ (पा. शि. ३२)
इत्यादिना ‘ उपांशुषष्टं स्वरितम् ’ (पा. शि. ३५) इत्यादिना च दोषा उक्ताः । ‘ माधुर्यमक्षरव्यक्तिः ’
(पा. शि. ३३) इत्यादिना गुणा उक्ताः ॥ संतानः संहिता । ‘ वायवा याहि ’ (ऋ. सं. १. २. १)
इत्यत्र अवादेशः । ‘ इन्द्राग्नी आ गतम् ’ (ऋ. सं. ३. १२. १) इत्यत्र प्रकृतिभावः । एतच्च व्याकरणेऽ
भिहितत्वात् शिक्षायामुपेक्षितम् । शिक्ष्यमाणवर्णादिवैकल्ये बाधस्तत्रोदाहृतः—‘ मन्त्रो हीनः स्वरतो
वर्णतो वा मिथ्या प्रयुक्तो न तमर्थमाह । स वाग्वज्रो यजमानं हिनस्ति यथेन्द्रशत्रुः स्वरतोऽपराधात् ’
(पा. शि. ५२) इति । ‘ इन्द्रशत्रुर्वधेस्व ’ (तै. सं. २. ४. १२. १) इत्यस्मिन्मन्त्रे इन्द्रस्य
शत्रुर्धातकः इत्यस्मिन् विवक्षितेऽर्थे तत्पुरुषसमासे ‘ समासस्य ’ (पा. सू. ६. १. २२३) इति सूत्रेण
तत्पुरुषत्वात् अन्तोदात्तेन भवितव्यम् । आयुदात्तस्तु प्रयुक्तः । तथा सति पूर्वपदप्रकृतिस्वरत्वेन बहुव्री-
हित्वात् इन्द्रो धातको यस्य इत्यर्थः संपन्नः । तस्मात् स्वरवर्णाद्यपराधपरिहाराय शिक्षाग्रन्थोऽपेक्षितः ॥

कल्पस्तु आश्वलायनापस्तम्बबोधायनादिसूत्रम् । कल्प्यते समर्थ्यते यागप्रयोगोऽत्रेति व्युत्पत्तेः ॥ ननु
आश्वलायनः किं मन्त्रकाण्डमनुसृत्य प्रवृत्तः किं वा ब्राह्मणमनुसृत्य । नाद्यः । ‘ दशैर्पूर्णमासौ तु पूर्वं
व्याख्यास्यामः ’ (आश्व. श्रौ. १. १.) इत्येवं तेनोपक्रान्तत्वात् । न हि ‘ अग्निमीळे ’ (ऋ. सं.

१. ग-घ-च-छ-ज-त-न-क-य-प्रतिषिद्धः । २. ट-° विद्यात्वम् । ३. ट-ठ-तत्रैवोक्तः । ४. ट-युक्त्वेन
वोच्चारणम् । ५. ट-ठ-स्वाहेन्द्रशत्रुः । ६. छ-उ-ठ-‘ तु ’ नास्ति ।

१. १. १) इत्यादयो मन्त्रा दर्शपूर्णमासयोः कचिद्विनियुक्ताः । न द्वितीयः 'आम्नावैष्णवं पुरोडाशं निर्वपन्ति दीक्षणीयमेकादशकपालम्' (ऐ. ब्रा. १. १) इत्येवं दीक्षणीयेष्टेः ब्राह्मणे प्रक्रान्तत्वात् । अत्रोच्यते-मन्त्रकाण्डो ब्रह्मयज्ञादिजपक्रमेण प्रवृत्तो न तु यागानुष्ठानक्रमेण । ब्रह्मयज्ञश्चैवं विहितः । 'यस्त्वाध्यायमधीयीतैकामधृचं यजुः साम वा तद्ब्रह्मयज्ञः' (तै. आ. २. १०) इति । सोऽयं ब्रह्मयज्ञजपः 'अग्निमीले' इत्याम्नायक्रमेणैवानुष्ठेयः । तथा 'सर्वा ऋचः सर्वाणि यजूंषि सर्वाणि सामानि वाचः स्तोमे पारिप्लवं शंसति' इति विधीयते । तथाश्विने शस्यमाने 'सूर्यो नोदियादपि सर्वा दाशतयीरनुब्रूयात्' इति विधीयते । तथा 'रिच्यत इव वा एष प्रेव रिच्यते यो याजयति प्रति वा गृह्णाति याजयित्वा प्रतिगृह्य वानश्रन् त्रिः स्वाध्यायं वेदमधीयीत' (तै. आ. २. १६) इति प्रायश्चित्तरूपं वेदपारायणं विहितम् । इत्यादिषु कृत्स्नमन्त्रकाण्डविनियोगेषु संप्रदाय-पारंपर्यागत एव क्रम आदरणीयः । विशेषविनियोगांस्तु मन्त्रविशेषाणां श्रुतिलिङ्गवाक्यादिप्रमाणा-न्युपजीव्य आश्वलायनो दर्शयति । अतो मन्त्रकाण्डक्रमाभावेऽपि न कश्चिद्विरोधः । 'इषे स्वा' इत्यादि-मन्त्रास्तु ऋग्वेदानुष्ठानक्रमेणैवाग्नाता इत्यापस्तम्बादयस्तेनैव क्रमेण सूत्रनिर्माणे प्रवृत्ताः । आग्नातावादेव जपादिष्वपि स एव क्रमः । यद्यपि ब्राह्मणे दीक्षणीयेष्टिः उपक्रान्ता, तथापि तस्या इष्टेर्दर्शपूर्णमासविकृतित्वेन तदपेक्षावात् आश्वलायनस्य आदौ तद्व्याख्यानं युक्तम् । अतः कल्पसूत्रं मन्त्रविनियोगेन ऋग्वेदानुष्ठानमुपदिश्य उपकरोति । तर्हि 'प्र वो वाजा' (ऋ. सं. ३. २७. १) इत्यादीनां सामिधेनीनामृचामेव विनियोगमाश्वलायनो ब्रवीतु । 'नमः प्रवक्त्रे' (आश्व. श्रौ. १. २) इत्यादयस्वनाग्नाताः कुतो विनियुज्यन्ते इति चेत्, नायं दोषः । शाखान्तरसमाग्नातानां ब्राह्मणान्तरसिद्धस्य विनियोगस्य गुणोपसंहारन्यायेनात्र वक्तव्यत्वात् । 'सर्वशाखाप्रत्ययमेकं कर्म' इति न्यायविदः । तस्मात् शिक्षेव कल्पोऽप्यपेक्षितः ॥

व्याकरणमपि प्रकृतिप्रत्ययाद्युपदेशेन पदस्वरूपतदर्थनिश्चयाद्योपयुज्यते । तथा च ऐन्द्रवायवग्रह-ब्राह्मणे समागम्यते-'वाग्वै पराच्यव्याकृतावदत्ते देवा इन्द्रमध्रुवश्चिमां नो वाचं व्याकुर्वन्ति । सोऽब्रवीद्वरं वृणै मह्यं चैवैष वायवे च सह गृह्णाता इति तस्मादैन्द्रवायवः सह गृह्यते । तामिन्द्रो मध्यतोऽवक्रम्य व्याकरोत् । तस्मादियं व्याकृता वागुद्यते' (तै. सं. ६. ४. ७. ३) इति । 'अग्निमीले पुरोहितम्' (ऋ. सं. १. १. १) इत्यादिवाक् पूर्वस्मिन् काले पराची समुद्रादिष्वनि-वदेकात्मिका सती अव्याकृता प्रकृतिः प्रत्ययः पदं वाक्यमित्यादिविभागकारिग्रन्थरहिता आसीत् । तदानीं देवैः प्रार्थितः इन्द्रः एकस्मिन्नेव पात्रे वायोः स्वस्य च सोमरसग्रहणरूपेण वरेण तुष्टः तामखण्डां वाचं मध्ये विच्छिद्य प्रकृतिप्रत्ययादिविभागं सर्वत्राकरोत् । तस्मात् इयं वाक् इदानीमपि पाणिन्यादि-महर्षिभिरव्याकृता सर्वैः पठ्यते इत्यर्थः । तस्यैतस्य व्याकरणस्य प्रयोजनविशेषो वररुचिना वातिके दर्शितः-'रक्षोहागमलध्वसंदेहाः प्रयोजनम्' इति । एतानि रक्षादिप्रयोजनानि प्रयोजनान्तराणि च महाभाष्ये पतञ्जलिना स्पष्टीकृतानि । रक्षार्थं वेदानामध्येयं व्याकरणम् । लोपागमवर्णविकारज्ञो हि सम्यक् वेदान् परिपालयिष्यति वेदार्थं चाध्यवस्यति । ऊहः खल्वपि न सर्वैर्लिङ्गैर्न सर्वाभिर्विभक्तिभिर्वेदे मन्त्रा निगदिताः । ते चावश्यं यज्ञगतेन यथायथं विपरिणमयितव्याः । तान् नावैयकरणः शक्नोति विपरिणमयितुम् । तस्मादध्येयं व्याकरणम् । आगमः खल्वपि 'ब्राह्मणेन निष्कारणो धर्मः पठज्ञो वेदोऽध्येयो ज्ञेयश्च' इति । प्रधानं च पदस्वरूपेण व्याकरणम् । प्रधाने च कृतो यत्नः फलवान् भवति । लब्धर्थं चाध्येयं व्याकरणम् । बृहस्पतिरिन्द्राय दिव्यं वर्षसहस्रं प्रतिपदोक्तानां शब्दानां शब्द-पारायणं प्रोवाच नान्तं जगाम । बृहस्पतिश्च वक्ता । इन्द्रश्च अध्येता । दिव्यं वर्षसहस्रमध्ययनकालः । अन्तं च न जगाम । अथ तु पुनर्यदि परमायुर्भवति स वर्षशतं जीवति । तत्र कुतः प्रतिपद-

पाठेन सकलपदावगमः । कुतस्तरां प्रयोगे । असंदेहार्थं चाध्येयं व्याकरणम् । याज्ञिकाः पठन्ति-‘स्थूल-
पृषतीमाश्विवाहगीमनद्वाहीमालभेत’ इति । तत्र न ज्ञायते किं स्थूलानि पृषन्ति यस्याः सा स्थूल-
पृषती किंवा स्थूला चासौ पृषती च स्थूलपृषतीति । तां नात्रैयाकारगः स्वरतोऽध्यवस्यति । यदि समा-
सान्तोदात्तत्वं तदा कर्मधारयः । अथ पूर्वपदप्रकृतिस्वरत्वं, ततो बहुव्रीहिरिति । इमानि च भूयः
शब्दानुशासनस्य प्रयोजनानि । तेऽसुराः । दुष्टः शब्दः । यदधीतम् । यस्तु प्रयुङ्क्ते । अविद्वांसः । विभक्तिं
कुर्वन्ति । यो वा इमाम् । चत्वारि । उत खः । सक्तुमिव । सारस्वतीम् । दशम्यां पुत्रस्य । सुदेवो असि
वरुण इति । तेऽसुराः । तेऽसुरा हेऽलयो हेऽलय इति कुर्वन्तः पराश्रयभूतुः । तस्मात् ब्राह्मणेन न म्लेच्छितवै
नापभाषितवै । म्लेच्छो ह वा एष यदपशब्दः । म्लेच्छा मा भूमेत्यध्येयं व्याकरणम् ॥ दुष्टः शब्दः । ‘दुष्टः
शब्दः स्वरतो वर्णतो वा मिथ्या प्रयुक्तो न तमर्थमाह । सवाम्बत्रो यजमानं हिनस्ति यथेन्द्रशत्रुः स्वर-
तोऽपराधात्’ इति । दुष्टाच्छब्दान् मा प्रयुष्महीत्यध्येयं व्याकरणम् ॥ यदधीतम् । यदधीतमविज्ञातं निगदे-
नैव शब्द्यते । अनङ्गाविव शुक्लैधो न तज्ज्वलति कर्हिचित् । अविज्ञातमनर्थकं माध्रिगीमहीत्यध्येयं
व्याकरणम् ॥ यस्तु प्रयुङ्क्ते । ‘यस्तु प्रयुङ्क्ते कुशलो विशेषे शब्दान्यथावद्यवहारकाले । सोऽनन्तमा-
प्नोति जयं परत्र वाग्योगविदुष्यति चापशब्दैः’ ॥ कः । वाग्योगविदेव । यो हि शब्दान् जानाति अप-
शब्दानप्यसौ जानाति । यथैव शब्दज्ञाने धर्म एवमपशब्दज्ञानेऽप्यधर्मः प्राप्नोति । अथवा भूयानधर्मः
प्राप्नोति । भूयांसो ह्यपशब्दा अतीयांसः शब्दाः । एकैकस्य हि शब्दस्य बहवोऽपभ्रंशाः । यथा गौरित्ये-
तस्य शब्दस्य गाव्री गोणी गोरोतलिका इत्येवमादयः । अथ योऽवाग्योगविदज्ञानं तस्य शरणम् । विषमं
उपन्यासः । नात्यन्तायाज्ञानं शरणं अवितुमर्हति । यो ह्यजानन्वै ब्राह्मणं हन्यात् सुरां वा पिबेत् सोऽपि
मन्ये पतितः स्यात् । एवं तर्हि कः । अवाग्योगविदेव । अथ यो वाग्योगवित् ज्ञानं तस्य शरणम् ॥ अवि-
द्वांसः । ‘अविद्वांसः प्रत्यभिवादे नाम्नो ये न प्लुतिं विदुः । कामं तेषु तु विप्रोऽपि स्त्रीष्विवायमहं वदेत्’
इति । स्त्रीष्वन्मा भूमेत्यध्येयं व्याकरणम् ॥ विभक्तिं कुर्वन्ति । याज्ञिकाः पठन्ति-‘प्रयाजाः सविभक्तिकाः
कर्तव्याः’ इति । न चान्तरेण व्याकरणं प्रयाजाः सविभक्तिकाः शक्याः कर्तुम् । तस्मात् अध्येयं
व्याकरणम् ॥ यो वा इमाम् । यो वा इमां पदशः स्वरशोऽक्षरशो वर्णशो वाचं विदधाति स आर्षि-
जीनो भवति । आर्षिजीनाः स्यामेत्यध्येयं व्याकरणम् ॥ चत्वारि । ‘चत्वारि शृङ्गा त्रयो अस्य पादा
द्वे शीर्षे सप्त हस्तासो अस्य । त्रिधा बद्धो वृषभो रोरवीति महो देवो मर्त्यां आ विवेश’ (ऋ. सं.
४. ५८. ३) इति । चत्वारि शृङ्गा चत्वारि पदजातानि नामाख्यातपसर्गनिपाताश्च । त्रयो अस्य
पादाः । त्रयः काला भूतभविष्यद्वर्तमानाः । द्वे शीर्षे सुपस्तिष्ठश्च । सप्त हस्तासो अस्य सप्त विभक्तयः ।
त्रिधा बद्धः त्रिषु स्थानेषु बद्ध उरसि कण्ठे शिरसि च । वृषभो वर्पणात् कामानाम् । रोरवीति । रौतिः
शब्दकर्मा । महो देवो मर्त्यां आ विवेश । महता देवेन नस्तादारम्यं यथा स्यादित्यध्येयं व्याकरणम् ॥
अथवा चत्वारि । ‘चत्वारि वाक्परिमिता पदानि तानि विदुर्ब्राह्मणा ये मनीषिणः । गुहा त्रीणि निहिता
नेङ्गयन्ति तुरीयं वाचो मनुष्या वदन्ति’ (ऋ. सं. १६४. ४५) । ये मनीषिणः मनस
इंषिणो मनीषिणः । गुहायां त्रीणि निहितानि नेङ्गयन्ति । न चेष्टन्ते न निमिषन्ति । तुरीयं वाचो मनुष्या
वदन्ति । ‘तुरीयं ह वा एतद्वाचो यन्मनुष्येषु वर्तते’ ॥ उत खः । ‘उत खः पश्यन्न ददर्श वाचमुत खः
शृण्वन्न शृणोत्येनाम् । उतो खस्मै तन्वं वि सस्ते जायेव पत्य उशती सुवासाः’ (ऋ. सं. १०. ७१.४) ॥
अपि खल्वेकः पश्यन्नपि न पश्यति । अपि खल्वेकः शृण्वन्नपि न शृणोत्येनाम् । अविद्वांसमाहर्हम् । खस्मै
अन्यस्मै तन्वं विसस्ते तनुं विवृणुते । जायेव पत्य उशती सुवासाः । यथा जाया पत्ये कामयमाना
सुवासाः स्वमात्मानं विवृणुते एवं वाक् वाग्विदे स्वमात्मानं विवृणुते । वाङ्मो विवृणुयात् इत्यध्येयं
व्याकरणम् ॥ सक्तुमिव । ‘सक्तुमिव तितउना पुनन्तो यत्र धीरा मनसा वाचमकृत । अत्रा सखायः

संख्यानि जानते भद्रैषां लक्ष्मीर्निहिताधि वाचि' (ऋ. सं. १०. ७१. २) ॥ सक्तुः सञ्चतेर्दुर्धावो भवति । कसतेर्वा स्याद्विपरीतस्य विकसितो भवति । तितउ परिपवनं भवति ततवद्वा तुल्यवद्वा । धीरा ध्यानवस्तो मनसा प्रज्ञानेन वाचमकृत वाचमकृषत । अत्रा सखायः संख्यानि जानते । अत्र सखायः संख्यानि संज्ञानते सायुज्यानि जानते । क एष दुर्गो मार्गं एकगम्यो वाग्विषयः । के पुनस्ते । वैयाकरणाः । कुत एतत् । भद्रैषां लक्ष्मीर्निहिताधि वाचि । एषां वाचि भद्रा लक्ष्मीर्निहिता भवति । लक्ष्मीर्लक्षणाद्भासनात् परिवृढा भवति ॥ सारस्वतीम् । याज्ञिकाः पठन्ति—'आहिताग्निरपशब्दं प्रयुञ्जानः प्रायश्चित्तीयां सारस्वतीमिष्टिं निर्वपेत्' इति । प्रायश्चित्तीया मा भूम इत्यध्येयं व्याकरणम् ॥ दशम्यां पुत्रस्य । 'दशम्यां पुत्रस्य जातस्य नाम विदध्याद्वोषवदाद्यन्तरन्तस्थमभिनिष्ठानान्तं द्यक्षरं चतुरक्षरं वा कृतं नाम कुर्याच्च तद्वितम्' इति । न चान्तरेण व्याकरणं कृतस्तद्धिता वा शक्या विज्ञातुम् । तस्मादध्येयं व्याकरणम् ॥ सुदेवो असि । 'सुदेवो असि वरुण यस्य ते सप्त सिन्धवः । अनुक्षरन्ति काकुदं सूर्यं सुषिरामिव' (ऋ. सं. ८. ६९. १२) ॥ सप्त सिन्धवः सप्त विभक्तयः । काकुजिह्वा । सास्मिन् विद्यते इति काकुदं तांलु । सूर्मिः स्थूला लोहप्रतिमेति ॥ एवं 'सिद्धे शब्दार्थसंबन्धे' इत्यादिवार्तिकोक्तान्यत्रापि प्रयोजनान्यनुसंधेयानि ॥

अथ निरुक्तप्रयोजनमुच्यते । अर्थावबोधे निरपेक्षतया पदजातं यत्रोक्तं तन्निरुक्तम् । 'गौः ग्मा उमा इमा क्षा क्षमा' इत्यारभ्य 'वसवः वाजिनः देवपत्न्यो देवपत्न्यः' इत्यन्तो यः पदानां सामान्याः सामान्यास्तस्मिन् ग्रन्थे पदार्थावबोधाय परापेक्षा न विद्यते । एतावन्ति पृथिवीनामानि एतावन्ति हिरण्यनामानि इत्येवं तत्र तत्र विस्पष्टमभिहितत्वात् । तदेतन्निरुक्तं त्रिकाण्डम् । तच्चानुक्रमणिकाभाष्ये दर्शितम्—

आद्यं नैषण्डुकं काण्डं द्वितीयं नैगम तथा ।
तृतीयं दैवतं चेति सामान्यास्त्रिधा स्थितेः ॥
गौराद्यपारपर्यन्तमाद्यं नैषण्डुकं मतम् ।
जहाद्युल्लसृबीसान्तं नैगमं संप्रचक्षते ॥
अग्न्यादिदेवपत्न्यन्तं देवताकाण्डमुच्यते ।
अग्न्यादिदेवीर्जुर्जाहुत्यन्तः क्षितिगतो गणः ॥
वाय्वादयो भगान्ताः स्युरन्तरिक्षस्थदेवताः ।
सूर्यादिदेवपत्न्यन्ता द्युस्थाना देवता इति ॥
गवादिदेवपत्न्यन्तं सामान्यामधीयते ॥ इति ॥

एकार्थवाचिनां पर्यायशब्दानां संबो यत्र प्रायेणोपदिश्यते तत्र निषण्डुशब्दः प्रसिद्धः । तादृशेषु अमरसिंहवैजयन्तीहलायुधादिषु दश निषण्डव इति व्यवहारात् । एवमत्रापि पर्यायशब्दसंबोधोपदेशादाद्यकाण्डस्य नैषण्डुकत्वम् । तस्मिन् काण्डे त्रयोऽध्यायाः । तेषु प्रथमे पृथिव्यादिलोकदिकालादिद्रव्यविषयाणि नामानि । द्वितीये मनुष्यतदवयवादिद्रव्यविषयाणि । तृतीये तदुभयद्रव्यगततनुबहुत्व-इत्स्वादिधर्मविषयाणि ॥ निगमशब्दो वेदवाची । यास्केन तत्र तत्र 'अपि निगमो भवति' इत्येवं वेदवाक्यानामवतारितत्वात्, तस्मिन्निगमे एव प्रायेण वर्तमानानां शब्दानां चतुर्थाध्यायरूपे द्वितीयस्मिन् काण्डे उपदिहत्वात्तस्य काण्डस्य नैगमत्वम् ॥ पञ्चमाध्यायरूपस्य तृतीयकाण्डस्य दैवतत्वं विस्पष्टम् । पञ्चाध्यायरूपकाण्डत्रयारम्भे एतस्मिन् ग्रन्थे परनिरपेक्षतया पदार्थस्योक्तत्वात् तस्य ग्रन्थस्य निरुक्तत्वम् । तस्याख्यानं च 'सामान्याः सामान्यातः' इत्यारभ्य 'तस्यास्तस्यास्तान्नाभ्यमनुभवत्यनुभवति' इत्यन्तैः

द्वादशाभिरध्यायैर्यास्को निर्ममे । तदपि निरुक्तमित्युच्यते । एकैकस्य पदस्य संभाविता अवयवार्थास्तत्र निःशेषेणोच्यन्ते इति व्युत्पत्तेः तत्र हि 'चत्वारि पदजातानि नामाल्याते चोपसर्गनिपाताश्च' इति प्रतिज्ञाय 'उच्चावचेष्वर्थेषु निपतन्ति' इति निपातस्वरूपं निरुच्य एवमुदाहृतं—'नेति प्रतिषेधार्थीयो भाषायामुभयमन्वध्यायं नेन्द्रं देवमसंसतेति प्रतिषेधार्थीयः' इति; 'दुर्मदासो न सुरायामिष्युपमार्थीयः' (निरु. १. १; ४) इति च । तच्च लोके केवलप्रतिषेधार्थीयस्यापि नकारस्य वेदे प्रतिषेधोपमालक्षणोभयार्थो-
दाहरणमस्मिन् ग्रन्थेऽवगम्यते । एवं ग्रन्थकारेणोक्ताः तत्तत्पदनिर्वचनविशेषाः तत्तन्मन्त्रव्याख्यानावसरे एवास्माभिरुदाहरिष्यन्ते । न च निर्वचनानां निर्मूलत्वं शङ्कनीयम् । एतच्च्युत्पत्त्यर्थमेव ब्राह्मणेषु पद-
निर्वचनानां केषांचिदुक्तत्वात् । 'तदाहुतीनामाहुतिस्त्वम्' इति । 'तमिदं सन्तमिन्द्र इत्याचक्षते' (ऐ. आ. २. ४. ३) इति । 'यदप्रथयत्तत्पृथिव्यै पृथिविस्त्वम्' (तै. ब्रा. १. १. ३. ६-७) इति च ।
ग्रन्थकारोऽपि तत्र तत्र स्वोक्तनिर्वचनमूलभूतब्राह्मणान्युदाहरिष्यति । केषांचिन्निर्वचनानां व्याकरणबलेन सिद्धावपि न सर्वेषां सिद्धिरस्ति । अत एव ग्रन्थकार आह—'तदिदं विद्यास्थानं व्याकरणस्य कास्त्वं स्वार्थसाधकं च' (निरु. १. १५) इति । तस्मात् वेदार्थावबोधायोपयुक्तं निरुक्तम् ॥

तथा छन्दोप्रन्थोऽप्युपयुज्यते । छन्दोविशेषाणां तत्र तत्र विहितत्वात् । तस्मात् सप्त चतुरत्तराणि छन्दांसि प्रातरनुवाकेऽनूच्यन्ते' इति ह्याम्नातम् । गायत्र्युष्णिगानुष्टुप्बृहतीपङ्क्तित्रिष्टुब्जगतीत्येतानि सप्त छन्दांसि । चतुर्विंशत्यक्षरा गायत्री । ततोऽपि चतुर्भिरक्षरैरधिकाष्टाविंशत्यक्षरोऽष्टिङ् । एवमुत्तरोत्तराधिका अनुष्टुबाद्योऽवगन्तव्याः । तथान्यत्रापि श्रूयते—'गायत्रीभिर्ब्राह्मणस्यादध्यात् । त्रिष्टुप्भी राजन्यस्य जगती-
भिर्वैश्यस्य' (तै. ब्रा. १. १. ९. ६-७) इति । तत्र मगणयगणादिसाध्यो गायत्र्यादिविवेकश्छन्दोप्रन्थ-
मन्त्रेण न सुविज्ञेयः । किंच 'यो ह वा अविदितार्वेयश्छन्दोदैवतब्राह्मणेन मन्त्रेण याजयति वाध्यापयति वा स्थाणुं वच्छति गर्तं वा पयति प्र वा मीयते पानीयान् भवति । तस्मादेतानि मन्त्रे मन्त्रे विद्यात्' (आर्ष. ब्रा. १. १) इति श्रूयते । तस्मात् तद्वेदनाय छन्दोप्रन्थ उपयुज्यते ॥

ज्योतिषस्य प्रयोजनं तस्मिन्नेव ग्रन्थेऽभिहितं—'यज्ञकालार्थसिद्धये' (वेदाङ्गज्यो. ३) इति । कालविशेषविधयश्च श्रूयन्ते । 'संवत्सरमेतद्वत् चरेत्' (तै. आ. १. ३२. १), 'संवत्सरमुख्यं भूत्वा' (तै. सं. ५. ६. ५. १) इत्येवमादयः संवत्सरविधयः । 'वसन्ते ब्राह्मणोऽग्निमादधीत । ग्रीष्मे राजन्य आदधीत । शरदि वैश्य आदधीत' (तै. ब्रा. १. १. २. ६-७) इत्याद्या ऋतुविधयः । 'मासि आदधीत । शरदि वैश्य आदधीत' (तै. ब्रा. १. १. २. ६-७) इत्याद्या मासविधयः । 'यं कामयेत वसीया-
नस्यादिति तं पूर्वपक्षे याजयेत्' इत्याद्याः पक्षविधयः । 'एकाष्टकायां दीक्षेरन्', 'फलगुनीपूर्णमासे दीक्षेरन्' (तै. सं. ७. ४. ८. १) इत्याद्यास्तथिविधयः । 'प्रातर्जुहोति सायं जुहोति' इत्याद्याः प्रातःकालादिविधयः । 'कृत्तिकास्वग्निमादधीत' (तै. ब्रा. १. १. २. १) इत्याद्या नक्षत्रविधयः । अतः कालविशेषानवगमयितुं ज्योतिषमुपयुज्यते ॥

एतेषां च वेदार्थोपकारिणां षण्णां ग्रन्थानां वेदाङ्गत्वं शिक्षायामेवमुदीरितम्—

छन्दः पादौ तु वेदस्य हस्तौ कल्पोऽथ पठ्यते ।

ज्योतिषामयनं चक्षुर्निरुक्तं श्रोत्रमुच्यते ॥

शिक्षा प्राणं तु वेदस्य मुखं व्याकरणं स्मृतम् ।

तस्मात्साङ्गमधीत्येव ब्रह्मलोके महीयते (पा. शि. ४१-४२) इति ॥

पङ्क्तवत् पुराणादीनामपि वेदार्थज्ञानोपयोगो याज्ञवल्क्येन स्मर्यते—'पुराणन्यायमीमांसाधर्म-
शास्त्राङ्गमिश्रिताः । वेदाः स्थानानि विद्यानां धर्मस्य च चतुर्दश' (याज्ञ. १. ३) इति ॥

इतिहासपुराणाभ्यां वेदं समुपबृंहयेत् ।

बिभेत्यल्पश्रुताद्वेदो मामयं प्रहरेदिति ॥

इत्यन्यत्रापि स्मर्यते । ऐतरेयतैत्तिरीयकाठकादिशाखासूक्तानि हरिश्चन्द्रनाचिकेताद्युपाख्यानानि धर्म-
ब्रह्मावबोधोपयुक्तानि तेषु तेष्वितिहासग्रन्थेषु स्पष्टीकृतानि । उपनिषदुक्ताः सृष्टिस्थितिलयादयो
प्राज्ञपात्रवैष्णवादिपुराणेषु स्पष्टीकृताः ।

सर्गश्च प्रतिसर्गश्च वंशो मन्वन्तराणि च ।

वंशानुचरितं चेति पुराणं पञ्चलक्षणम् ॥

इति सृष्ट्यादेः पुराणप्रतिपाद्यत्वावगमात् । न्यायशास्त्रे प्रमाणप्रमेयसंशयप्रयोजनदृष्टान्तादीनां षोडशपदार्थानां
निरूपणात् तदनुसारेण वेदं वाक्यमस्मिन्नर्थे प्रमाणं भवति, नेतरदिति निर्णयः कर्तुं शक्यते । पूर्वोत्तर-
मीमांसयोर्वेदार्थोपयोगोऽतिस्पष्ट एव । मन्वत्रिविष्णुहारीतादिप्रोक्तासु स्मृतिषु वेदोक्तसंख्यावन्दना-
दिविधयः प्रपञ्चिताः । 'तदु ह वा एते ब्रह्मवादिनः पूर्वोभिमुखाः संख्यायां गायत्रियाभिमन्त्रिता आप
ऊर्ध्वं विक्षिपन्ति (तै. आ. २. २) इत्यादिकः संख्यावन्दनविधिः । 'पञ्च वा एते महायज्ञाः
सतति प्रतायन्ते' (तै. आ. २. १०) इत्यादिको महायज्ञविधिः । एवं विध्यन्तराणि द्रष्टव्यानि ।
उक्तप्रकारेण पुराणादीनां वेदार्थज्ञानोपयोगात् विद्यास्थानत्वं युक्तम् । एतैः पुराणादिभिः चतुर्दशभि-
र्विद्यास्थानैरुपबृंहिताया विद्याया ग्रहणेऽधिकारिविशेषः शाखान्तरगतैश्चतुर्भिर्मन्त्रैरुपदर्शितः । तांश्च
मन्त्रान् यास्क उदाजहार (निरु. २. ४) ॥ तत्रायं प्रथमो मन्त्रः—

विद्या ह वै ब्राह्मणमाजगाम गोपाय मा शेषधिष्टेऽहमस्मि ।

असूयकायानृजवेऽयताय न मा ब्रूया वीर्यवती तथा स्याम् ॥ इति ॥

विद्याभिमानिनी देवता ब्राह्मणमुपदेष्टारमाचार्यमाजगाम । आगत्य चैवं प्रार्थयामास । हे ब्राह्मण
मामनधिकारिणोऽनुपदिश्य पालय । तवाहं निधिषत् पुरुषार्थहेतुरस्मि । तादृश्यां मयि तदुपदेष्टरि त्वयि
च योऽसूयां करोति । यश्चाजंवेन विद्यां नाभ्यस्यति । योऽपि स्नानाचमनाद्याचारनियतो न भवति ।
तादृशेभ्यः शिष्याभासेभ्यो मां न ब्रूयाः । तथा सति त्वद्धृदये स्थात्वा फलप्रदा भवेयम् ॥ अथ
द्वितीयो मन्त्रः—

य आतृणस्यवितथेन कर्णावदुःखं कुर्वन्नमृतं संप्रयच्छन् ।

तं मन्येत पितरं मातरं च तस्मै न द्रुह्येत्कतमच्चनाह ॥ इति ॥

पूर्वस्मिन् मन्त्रे आचार्यस्य नियममभिधाय अस्मिन् मन्त्रे शिष्यस्य नियमोऽभिधीयते ।
वितथमनृतमपुरुषार्थभूतं लौकिकं वाक्यम् । तद्विपरीतं सत्यं वेदवाक्यमवितथम् । तादृशेन वाक्येन य
आचार्यः शिष्यस्य कर्णौ आतृणति सर्वैतस्तर्दनं पूरणं करोति । उपसर्गवशादौचित्याच्च तृणत्तिधातोरर्थान्तरे
वृत्तिः । सर्वैदा वेदं यः श्रावयति इत्यर्थः । किं कुर्वन् । अदुःखं कुर्वन् । मन्वप्रज्ञस्य माणवकस्य आदौ
अर्धचर्मचं वा ग्रहीतुमशक्यस्य यथा दुःखं न भवति, तथा पादं पादैकदेशं वा ग्राहयन् । किंच अमृतं
संप्रयच्छन् । अमृतत्वस्य देवजन्मनो मोक्षस्य वा प्रापकत्वादमृतं वेदार्थः । तस्य प्रदानं कुर्वन् । तं
तादृशमाचार्यं सच्छिष्यो मुख्यमातापितरूपं मन्येत । पूर्वसिद्धौ तु मातापितरौ अधमस्य मनुष्यस्य शरीरस्य
प्रदानानुमुखौ । तस्मै मुख्यमातापितरूपायाचार्यायैकमपि द्रोहं न कुर्यात् ॥ अथ तृतीयो मन्त्रः—

अध्यापिता ये गुरुं नाद्रियन्ते विप्रा वाचा मनसा कर्मणा वा ।
यथैव ते न गुरोर्भोजनीयास्तथैव तान्न भुनक्ति श्रुतं तत् ॥ इति ॥

ये तु अधमा विप्रा गुरुणाध्यापिताः सन्तो विनयोक्त्या तदीयहितचिन्तनेन शुश्रूषया वा गुरुं नाद्रियन्ते । आदररहितास्ते शिष्याभासा गुरोर्न भोजनीयाः, अनुभवयोग्या न भवन्ति । न हि तेषु गुरुः कृपां करोति । यथैव गुरुणा ते न पालनीयास्तथैव तान् अधमान् शिष्यान् तच्छ्रुतं गुरूपदिष्टं वेद-
वाक्यं न पालयति, फलप्रदं न भवतीत्यर्थः ॥ अथ चतुर्थो मन्त्रः—

यमेव विद्याः शुचिमग्रमत्तं मेधाविनं ब्रह्मचर्योपपन्नम् ।
यस्ते न द्रुह्येत्कतमच्चनाह तस्मै मा ब्रूया निधिपाय ब्रह्मन् ॥ इति ॥

हे आचार्य यमेव मुख्यशिष्यं शुचिवादिगुणोपेतं जानीयाः । किंच यो मुख्यशिष्यस्तुभ्यं कदाचिदपि न द्रुह्येत् । तस्मै तु मुख्यशिष्याय त्वदीयनिधिपालकाय ब्रह्मन् वेदरूपां मां विद्यां ब्रूयाः । इत्थं विद्यादेव-
तया प्रार्थितत्वादाचार्येण मुख्यशिष्याय वेदविद्योपदेष्टव्या ॥

तदर्थं ऋग्वेदोऽस्माभिः षडङ्गानुसारेण व्याख्यायते । मन्त्रब्राह्मणात्मके वेदे ब्राह्मणस्य मन्त्र-
व्याख्यानोपयोगिवादादौ ब्राह्मणमारण्यकाण्डसहितं व्याख्यातम् । अथ तत्र तत्र ब्राह्मणोदाहरणेन मन्त्रा-
त्मकः संहिताग्रन्थो व्याख्यातव्यः ॥

स च 'अग्निमीले' इत्यारभ्य 'यथा वः सुसहासति' इत्यन्तोऽष्टकाण्डैर्दशमण्डलैश्चतुः-
षष्ट्यध्यायैः पञ्चाशीत्यनुवाकैः ईषदधिकसहस्रसूक्तैः ईषदधिकद्विसहस्रवर्गैः ईषदधिकाभिर्दशसहस्रसंख्या-
भिर्ऋग्भिश्चोपेतः । तस्य च ग्रन्थस्य कृत्स्नस्याप्याम्नातक्रमेणैव सामान्यविनियोगो ब्रह्मयज्ञपादौ
पूर्वमेवाभिहितः । विशेषविनियोगस्तु तत्तत्कृतौ सूत्रकारेण प्रदर्शितः । स च त्रिविधः सूक्तविनियोगस्तु-
चादिविनियोग एकैकस्या ऋचो विनियोगश्चेति ॥

तत्र 'अग्निमीले' इति सूक्तं प्रातरनुवाके आग्नेये क्रतौ विनियुक्तम् । स विनियोग आश्वलायनेन
चतुर्थाध्यायस्य त्रयोदशे खण्डे सूत्रितः—'अवा नो अग्न इति षडग्निमीलेऽग्निं दूतम्' इति । तत्र
हीनपादग्रहणात् सूक्तनिश्चयः । 'सूक्तं सूकादौ हीने पादे' (आश्व. श्रौ. १. १) इति परिभाषितत्वात् ।
तस्मिन्सूक्ते प्रथमाया ऋचो द्वितीयस्यां पवमानेष्टौ स्विष्टकृतो याज्याखेन विनियोगः । स च द्वितीया-
ध्यायस्य प्रथमखण्डे सूत्रितः—'साह्वान्विश्वा अभियुजोऽग्निमीले पुरोहितमिति संयाज्ये' इति । तत्र
कृत्स्नपादग्रहणात् ऋगित्यवगम्यते । 'ऋचं पादग्रहणे' (आश्व. श्रौ. १. १) इति परिभाषितत्वात् । तथा
'संयाज्ये' इत्युक्ते सौविष्टकृती प्रतीयात् (आश्व. श्रौ. २. १) इति परिभाषितत्वात् स्विष्टकृत्संबन्धनिश्चयः ।
तत्रापि द्वितीयमन्त्रत्वेनोदाहृतत्वात् याज्यात्वम् । यद्यपि साह्वानित्यनया पुरोनुवाक्यस्यैव देवताया
अनुस्मरणरूपसंस्कारः सिद्धस्तथापि याज्यानुवाक्ययोः समुच्चयो द्वादशेऽध्याये चतुर्थपादे मीमांसितः—

पुरोनुवाक्यया याज्या विकल्प्या वा समुच्चिता ।
विकल्प्यान्यतरेणैव देवतायाः प्रकाशनात् ॥

पुरोनुवाक्यासमाख्यानाद्वचनाच्च समुच्चयः । देवताप्रकाशनकार्यस्यैकत्वात् । युग्मयोर्यथा विकल्प-
स्तथैवैकयुग्मगतयोरिति चेत्, मैवम् । पुरोनुवाक्येति समाख्याया उत्तरकालीनयाज्यामन्तरेणानुपपत्तेः ।
किंच 'पुरोनुवाक्यामनूय याज्यया जुहोति' इति प्रत्यक्षवचनेन देवतोपलक्षणहविष्प्रदानकार्यं भेदोक्ति-
पुरःसरं साहित्यं विधीयते । तस्मात् समुच्चय इति ॥

एतच्चाग्निमित्यादिसूक्तं नवर्चम् 'अग्निं नव मधुच्छन्दा वैश्वामित्रः' इत्यनुक्रमणिकायामुक्तत्वात् । विश्वामित्रपुत्रो मधुच्छन्दोनामकस्तस्य सूक्तस्य द्रष्टृत्वात् तदीय ऋषिः । 'ऋष गतौ' इति धातुः । 'सर्व-धातुभ्य इन्' (उ. सू. ४. ५५७) 'इगुपधात्किन्' (उ. सू. ४. ५५९) । वेदप्राप्त्यर्थं तपोऽनु-तिष्ठतः पुरुषान् स्वयंभूर्वेदपुरुषः प्राप्नोत् । तथा च श्रूयते—'अजान्ह वै पृथ्वीस्तपस्यमानान्ब्रह्म स्वयंभव-भ्यानर्षत्तद्वपयोऽभवन्' (तै. आ. २. ९) इति । तथातीन्द्रियस्य वेदस्य परमेश्वरानुग्रहेण प्रथमतो दर्शनात् ऋषित्वमित्यभिप्रेत्य स्मर्यते—

युगान्तेऽन्तर्हितान् वेदान् सेतिहासान् महर्षयः ।

लेभिरे तपसा पूर्वमनुज्ञातोः स्वयंभुवा ॥

इति ॥ ऋष्यादिज्ञानाभावे प्रत्यवायः स्मर्यते—

अविदिस्वा ऋषिं छन्दो दैवतं योगमेव च ।

योऽध्यापयेज्जपेद्वापि पापीयाञ्जायते तु सः ॥

ऋषिच्छन्दोदैवतानि ब्राह्मणार्थं स्वराद्यपि ।

अविदिस्वा प्रयुञ्जानो मन्त्रकण्टक उच्यते ॥

इति ॥ वेदनविधिश्च स्मर्यते—

स्वैरो वणोऽक्षरं मात्रा विनियोगोऽर्थ एव च ।

मन्त्रं जिज्ञासमानेन वेदितव्यं पदे पदे ॥

इति ॥ अग्निमित्यादिसूक्तस्य छन्दोऽनुक्रमणिकायां यद्यप्यत्र नोक्तं तथापि परिभाषाप्रामेयमुक्तम् । 'आदौ गायत्रं प्राग्विरण्यस्तूपात्' (अनु. १२. १४) इति । हिरण्यस्तूर्प ऋषिर्देवा मन्त्राणां वक्ष्यते ततः प्राचीनेषु मन्त्रेषु सामान्येन गायत्रं छन्द इत्यर्थः । पुरुषस्य पापसंबन्धं वारयितुमाच्छादकत्वाच्छन्द इत्युच्यते । तच्चारण्यकाण्डे समाम्नायते—'छादयन्ति ह वा एनं छन्दांसि पापाक्मर्णः' (ऐ. आ. २. ५) इति । अथवा वीर्यमानाग्निसंतापस्याच्छादकत्वाच्छन्दः । तच्च तैत्तिरीया आमनन्ति—'प्रजापतिरग्निमग्निनुत स क्षुरग्विभृत्वाऽतिष्ठतं देवा बिभ्यतो नोपायन्ते छन्दोभिरात्मानं छादयित्वा प्रायन्तच्छन्दांस्तं छन्दस्वम्' (तै. सं. ५. ६. १) इति । यद्वा अपमृत्युं वारयितुमाच्छादयतीति छन्दः । तदपि छान्दोग्योपनिषदा-म्नातं—'देवा वै मृत्योर्बिभ्यतस्त्रयीं विद्यां प्राविशंस्ते छन्दोभिरात्मानमच्छादयन्त्यदेभिरच्छादयंस्तच्छन्दांस्तं छन्दस्वम्' (छां. उ. १. ४. २) इति । तथा द्योतनार्थदीव्यतिधातुनिमित्तो देवशब्द इत्येतदाम्नायते—'दिवा वै नोऽभूदिति तद्देवानां देवत्वम्' इति । अतो दीव्यतीति देवः । मन्त्रेण द्योतते इत्यर्थः । अस्मिन् सूक्ते स्तूयमानत्वादभिर्देवः । तथा चानुक्रमणिकायामुक्तं—'मण्डलादिष्वामेयमैन्द्रात्' (अनु. १२. १२) इति । तस्य सूक्तस्य प्रथमामृचं भगवान् वेदपुरुष आह—

१. ग-घ-च-छ-ण-त-थ-फ-य- 'सर्वधातुभ्य इन्', 'इगुपधात्किन्' इत्येतच्चास्ति । २. च-छ-ण-थ-फ-य- 'मनुज्ञातान्' । ३. ग-घ-च-छ-ण-फ-य-स्वरवर्णाक्षरम् ४. ग-च-छ-ण-फ-वा । ५. च-छ-ण-थ-फ-प्राग्वैरण्यस्तूपात् । ६. ग-च-फ-हिरण्यस्तूपाख्यः; थ-हिरण्यस्तूपानाम । ७. च-छ-थ-फ- 'इति' नास्ति । ८. त-अग्निं नव मधुच्छन्दा वैश्वामित्र इत्यस्मिन् ।

ॐ अग्निमीळे पुरोहितं यज्ञस्य देवमृत्विजम् । होतारं रत्नधातमम् ॥ १ ॥

ॐ अग्निम् । ईळे । पुरःऽहितम् । यज्ञस्य । देवम् । ऋत्विजम् । होतारम् । रत्नऽधातमम् ॥ १ ॥

अग्निनामकं देवम् 'ईळे' स्तौमि । 'ईड' स्तुतौ' इति धातुः । डकारस्य ङकारो बहुचाध्येतृसंप्रदायप्राप्तः । तथा च पठ्यते—'अज्मध्यस्थङकारस्य ङकारं बहुचा जगुः । अज्मध्यस्थङकारस्य ङकारं वै यथाक्रमम्' इति ॥ मन्त्रस्य होत्रा प्रयोज्यत्वाद्दहं होता स्तौमीति लभ्यते । कीदृशमग्निम् । 'यज्ञस्य' 'पुरोहितम्' । यथा राज्ञः पुरोहितस्तदभीष्टं संपादयति, तथाग्निरपि यज्ञस्यापेक्षितं होमं संपादयति । यद्वा । यज्ञस्य संबन्धिनि पूर्वभागे आहवनीयरूपेणावस्थितम्^१ । पुनः कीदृशम् । 'देवं' दानादिगुणयुक्तम् । पुनः कीदृशम् । 'होतारम्' 'ऋत्विजम्' । देवानां यज्ञेषु होतृनामकं ऋत्विगग्निरेव । तथा च श्रूयते—'अग्निर्वै देवानां होता' (ऐ. ब्रा. ३. १४) इति । पुनरपि कीदृशम् । 'रत्नधातमं' यागफलरूपाणां रत्नानामतिशयेन धारयितारं पोषयितारं वा । अत्राग्निशब्दस्य यास्को बहुधा निर्वचनं दर्शयति—'अथातोऽनुक्रमिष्यामोऽग्निः पृथिवीस्थानस्तं प्रथमं व्याख्यास्यामोऽग्निः कस्मादग्रणीर्भवत्यग्रं यज्ञेषु प्रणीयतेऽङ्गं नयति संनममानोऽङ्गोपनो भवतीति स्थौलाष्टीविर्न क्रोपयति न स्नेहयति त्रिभ्य आख्यातेभ्यो जायत इति शाकपूणिरीतादक्तादग्धाद्वा नीतात्स खल्वेतेरकारमादत्ते गकारमनक्तेर्वा दहतेर्वा नीः परस्तस्यैषा भवत्यग्निमीळे' (निरु. ७. १४) इति । अस्यायमर्थः । सामान्येन सर्वदेवतानां लक्षणस्याभिहितत्वादनन्तरं यतः प्रतिपदं विशेषेण वक्तव्यत्वाकाङ्क्षितम् अतोऽनुक्रमेण वक्ष्यामः । तत्र पृथिवीलोके स्थितोऽग्निः प्रथमं व्याख्यास्यते । कस्मात् प्रवृत्तिनिमित्तादग्निशब्देन देवताभिधीयत इति प्रश्नस्य 'अग्रणीः' इत्यादिकमुत्तरम् । देवसेनामग्रे स्वयं नयतीत्यग्रणीः । एतदेकमग्निशब्दस्य प्रवृत्तिनिमित्तम् । तथा च ब्राह्मणान्तरम्—'अग्निर्देवानां सेनानीः' इति । एतदेवाग्निरेव बहुचा मन्त्रब्राह्मणे आमनन्ति—'अग्निर्मुखं प्रथमो देवतानाम्' (ऐ. ब्रा. १. ४) इति मन्त्रः । 'अग्निर्वै देवानामवमः' (ऐ. ब्रा. १. १) इति ब्राह्मणम् । तथा तैत्तिरीयाश्रामनन्ति—'अग्निरग्रे प्रथमो देवतानाम्' (तै. ब्रा. २. ४. ३. ३) इति । 'अग्निरवमो देवतानाम्' इति च । वाजसनेयिनस्वेवमामनन्ति—'स वा एषोऽग्रे देवतानामजायत तस्मादग्निर्नाम' इति । यज्ञेषु अग्निहोत्रेष्टिपशुसोमरूपेषु अग्रं पूर्वदिग्वाहवनीयदेशं प्रति गार्हपत्यात् प्रणीयते इति द्वितीयं प्रवृत्तिनिमित्तम् । संनममानः सम्यक् स्वयमेव प्रह्वीभवन् अङ्गं स्वकीयं शरीरं नयति काष्ठदाहे हविष्याके च प्रेरयतीति तृतीयं प्रवृत्तिनिमित्तम् । स्थौलाष्टीवनामकस्य महर्षेः पुत्रो निरुक्तकारः कश्चित् 'अङ्गोपनः' इति अग्निशब्दं निर्वक्ति । तत्र न क्रोपयतीत्युक्ते न स्नेहयति, किंतु काष्ठादिकं रक्षयतीत्युक्तं भवति । शाकपूणिनामको निरुक्तकारो धातुत्रयादग्निशब्दमिष्यति मन्यते । इतः 'इण् गतौ' इति धातुः । अक्तः 'अञ्जूव्यक्तिप्रक्षणकान्तिगतिषु' इति धातुः । दग्धः 'दह भस्मीकरणे' इति धातुः । नीतः 'णीञ् प्रापणे' इति धातुः । अग्निशब्दो हि अकारगकारनिशब्दानपेक्षमाणः एतिधातोरूपश्चात् अयनशब्दात् अकारमादत्ते । अनक्तिधातुगतस्य ककारस्य गकारादेशं कृत्वा तमादत्ते । यद्वा । दहति-धातुजन्यात् दग्धशब्दात् गकारमादत्ते । नीः इति नयति धातुः । स च ह्रस्वो भूत्वा परो भवति । ततो

* ठ—'अथवा यज्ञस्य देवमिति संबन्धः । यज्ञस्य प्रकाशकमित्यर्थः । पुरोहितमिति पृथग्विशेषणम्' इत्यधिकं 'अवास्थितम्' इत्यस्यानन्तरम् । + ठ—'अग्निर्वै देवानां धारयितारं पोषयितारं वा' इत्यस्य स्थाने—'अग्निर्वै देवानां होतासीत् इति । अथवा ऋत्विजं ऋत्विग्वत् यज्ञनिर्वाहकम् । होतारं देवानामाहोतारम् । तथा रत्नधातमं यागफलरूपाणां रत्नानां रमणीयानां धनानां वा अतिशयेन दातारं धारयितारं वा' इत्यधिकम् । १. ग-घ-ठ-ड-ततोऽनुक्रमेण । २. ट-ठ—पृथ्वीलोकावास्थितोऽग्निः ।

धातुत्रयं मिलित्वा अग्निशब्दो भवति । यज्ञभूमिं गावा स्वकीयमङ्गं नयति काष्ठदाहे हविष्याके च प्रेरयतीति समुदायार्थः । तस्य अग्निशब्दार्थस्य देवताविशेषस्य प्राधान्येन स्तुतिप्रदर्शनायैषा 'अग्निमीळे' इति ऋक् भवतीति । तामेतां ऋचं यास्क एवं व्याख्यातवान्—'अग्निमीळेऽग्निं याचामीळिरध्वेषणाकर्मा पूजाकर्मा वा पुरोहितो व्याख्यातो यज्ञस्य देवो दानाद्वा दीपनाद्वा द्योतनाद्वा द्युस्थानो भवतीति वा यो देवः सा देवता होतारं ह्यातारं जुहोतेहोतैर्यौर्णवाभो रत्नधातमं रमणीयानां धनानां दातृतमम्' (निरु. ७. १५) इति । अस्यायमर्थः—ईडतिधातोः स्तुत्यर्थत्वं प्रसिद्धम् । धातूनामनेकार्थत्वमिति न्यायमाश्रित्य याष्नाध्वेषणापूजाः अप्यत्रोचितत्वात् तदर्थतया व्याख्याताः । पुरोहितशब्दो द्वितीयेऽध्याये 'यदेवापिः शंतनवे पुरोहितः' इत्येतां ऋचमुदाहृत्य 'पुर एनं दधति' (निरु. २. १२) इति व्याख्यातः । तैत्तिरीयाश्च पौरोहित्ये स्पर्धमानस्य पशुनुष्ठानं विधाय तत्फलत्वेन 'पुर एनं दधते' (तै. सं. २. १. २. ९) इत्यामनन्ति । देवशब्दो दानदीपनद्योतनानामन्यतममर्थमाचष्टे । यज्ञस्य दाता दीपयिता द्योतयितायमग्निरित्युक्तं भवति । दीपनद्योतनयोरेकार्थत्वेऽप्यस्ति धातुभेदः । यद्यप्यग्निः पृथिवीस्थानस्तथापि देवान् प्रति हविर्वहनात् द्युस्थानो भवति । देवशब्ददेवताशब्दयोः पर्यायत्वान्मन्त्रप्रतिपाद्या काचिदग्नियतिरिक्ता देवता नान्वेषणीया । होतृशब्दस्य ह्ययतिधातोरूपशब्देन देवानामाह्वतारमिति । और्णवाभनामकस्तु मुनिः जुहोतिधातोरूपज्ञो होतृशब्द इति मन्यते । अग्रेष्व होतृत्वं होमाधिकरणत्वेन द्रष्टव्यम् । रत्नशब्दो द्वितीयाध्याये 'मघम्' इत्यादिष्वष्टाविंशतौ धननामसु (नि. २. १०. ७.) पठितः । रमणीयत्वात् रत्नत्वम् । दधातिधातुरत्र दानार्थवाचीति । तदिदं निरुक्तकारस्य यास्कस्य मन्त्रव्याख्यानम् ॥ अथ व्याकरणप्रक्रियोच्यते । अग्निधातोर्गोत्यर्थात् 'अङ्गेनैलोपश्च' (उ. सू. ४. ४९०) इति औणादिकसूत्रेण निप्रत्ययः । इदित्वाङ्गमागमेन प्राप्तस्य नकारस्य (पा. सू. ७. १. ५८) लोपश्च भवति । अङ्गति स्वर्गे गच्छति हविर्नेतुमित्यग्निः । तत्र 'धातोः' (पा. सू. ६. १. १६२) इति अकार उदात्तः । 'आद्युदात्तश्च' (पा. सू. ३. १. ३) इति प्रत्ययगत इकारोऽप्युदात्तः । 'अनुदात्तं पदमेकवर्जम्' (पा. सू. ६. १. १५८) इति द्वयोरन्यतरमुदात्तमवशेष्येतरस्यानुदात्तत्वं प्राप्तम् । तत्र धातुस्वरे प्रथमतोऽवस्थिते सति पश्चादुपदिश्यमानः प्रत्ययस्वरोऽवशिष्यते । 'सति शिष्टस्वरो षलीयान्' (पा. सू. ६. १. १५८. ९) इति हि न्यायः । ततोऽन्तोदात्तमग्निप्रातिपदिकम् । 'अनुदात्तौ सुप्तिता' (पा. सू. ३. १. ४) इति अम् इत्येतत् द्वितीयैकवचनमनुदात्तम् । तस्य 'अग्नि पूर्वः' (पा. सू. ६. १. १०७) इति यत् पूर्वरूपं तदुदात्तम् 'एकादेश उदात्तेनोदात्तः' (पा. सू. ८. २. ५) इति सूत्रितत्वात् । अग्निशब्दो धातुजन्मेति मते सेयं प्रक्रिया सर्वापि द्रष्टव्या । मतद्वयं यास्केन प्रदर्शितं—'नामान्याख्यातजानीति शाकटायनो नैरुक्तसमयश्च न सवर्णीति गार्ग्यो वैयाकरणानां चैके' (निरु. १. १२) इति । गार्ग्यस्य मतेऽग्निशब्दस्याखण्डप्रातिपदिकत्वात् 'फिपोऽन्त उदात्तः' (फि. सू. १) इत्यन्तोदात्तत्वम् । पूर्वोक्तेष्वग्नीरित्यादिनिर्वचनेषु प्रकृतिप्रत्ययाद्यशेषप्रक्रिया यथोचितं कल्पनीया । एतदेवाभिप्रेत्य यास्क आह—'अथ निर्वचनं तद्येषु पदेषु स्वरसंस्कारौ समयौ प्रादेशिकेन गुणेनान्वितौ स्यातां तथा तानि निर्ब्रूयादथानन्वितेऽर्थेऽप्रादेशिके विकारेऽर्थनित्यः परीक्षेत केनचिद्वृत्तिसामान्येनाविद्यमाने सामान्येऽप्यक्षरवर्णसामान्याग्निर्ब्रूयाद्वैव न निर्ब्रूयात्' (निरु. २. १) इति । अस्यायमर्थः—तत्र निर्वचनीयपदसमूहमध्ये येष्वग्न्यादिपदेषु पूर्वोक्तरीत्या स्वरसंस्कारौ समयौ व्याकरणसिद्धौ स्याताम् । स्वर उदात्तादिः । संस्कारो निप्रत्ययादिः । किंच तौ स्वरसंस्कारौ प्रादेशिकेन गुणेनान्वितौ स्याताम् । शब्दस्यैकदेशः पूर्वोक्तोऽग्निधातुः प्रदेशः । तत्र भवो गुणो गतिरूपोऽर्थः । तेनान्वितौ । तान्यग्न्यादिपदानि तथा व्याकरणानुसारेण निर्ब्रूयात् । तच्च निर्वचनमस्माभिः प्रदर्शितम् । अथ पूर्वोक्त-

१. ग-य-हविर्वहन् । २. त-उणादिसूत्रेण । ३. ठ-तयोरन्यतरमुदात्तमवशेष्येतरदनुदात्तम् । ४. ठ-धातुजन्य इति । ५. ग-घ-छ-ण-य-°व्यग्रणीत्यादिनि° । ६. च-छ-ठ-त-थ-फ-तत्र ।

वैलक्षण्येन कश्चित् स्वेन विवक्षितोऽर्थो नान्वितः तस्मिन् शब्देऽनुगतो न भवेत् । तस्यैव व्याख्यानम्
 'अप्रादेशिके विकारे' इति । अग्रनयनादिरूपः क्रियाविशेषो विकारः । स च प्रदेशेनाग्निशब्दैकदेशेनात्र
 नाभिधीयते इत्यप्रादेशिकः । एवं सति यः पुमानर्थनित्यः स्वविवक्षितेऽर्थे निपतो निर्बन्धवान् । ब्राह्मणा-
 नुसारेण वा देवतान्तरविशेषणत्वेन योजयितुं वा स निर्बन्धः । तदानीं स पुमान् केनचित् वृत्तिसामान्येन
 स्वविवक्षितमर्थं परीक्षेत, तस्मिन् शब्दे योजयेत् । वृत्तिः क्रिया । तद्रूपेण सामान्यं सादृश्यम् । अस्माभिश्च
 अग्रनयनादिरूपं क्रियात्वसामान्यमुपजीव्य अग्रणीत्वाद्यर्थो योजितः । तदिदं यास्काभिमतं निर्वचनम् ।
 स्थौलाष्टीविः अक्षरसाम्याभिर्वक्ति । अक्नोपनशब्दस्यादौ निषेधार्थम् अकाररूपमक्षरं विद्यते । अग्निशब्दस्या-
 प्यादौ अकारोऽस्ति । तदिदमक्षरसाम्यम् । शाकपूणिस्तु वर्णसाम्याभिर्व्रते—दग्धशब्दाग्निशब्दयोर्गकारवर्णेन
 साम्यम् । सर्वथापि निर्वचनं न त्याज्यमिति । ईळे इत्येतत्पदं कृस्नमप्यनुदात्तम् । 'तिङ्गुतिङ्कः'
 (पा. सू. ८. १. २८) इति अतिङन्तादग्निशब्दात् परस्य ईळे इत्यस्य तिङन्तस्य निघातविधानात् ।
 पदद्वयसंहिताकाले तु ईकारस्य धातुगतस्य 'उदात्तादनुदात्तस्य स्वरितः' (पा. सू. ८. ४. ६६) इति
 स्वरितत्वम् । तस्मात् ऊर्ध्वभाविन एकारस्य तिङ्प्रत्ययरूपस्य 'स्वरितासंहितायामनुदात्तानाम्' (पा. सू. १.
 २. ३९) इति ऐकश्रुत्यं प्रचयनामकं भवति । पुरःशब्दोऽन्तोदात्तः । 'अयं पुरो भुवः' (तै. सं. ४. ३. २. १)
 इत्यत्र तथैवास्मात्तत्वात् । 'पूर्वाधरावरणामसि पुरधवश्चैषाम्' (पा. सू. ५. ३. ३९) इति पूर्वशब्दात्
 असृप्रत्ययः पुरादेशश्च । ततोऽत्र प्रत्ययस्वरः (पा. सू. ३. १. ३) । धात्रो निष्ठायां 'दधातेर्हि' (पा.
 सू. ७. ४. ४२) इत्यादेशे सति प्रत्ययस्वरेणान्तोदात्तो हितशब्दः । तत्र समासान्तोदात्तत्वे (पा. सू.
 ६. १. २२३) प्राप्ते तदपवादत्वेन 'तत्पुरुषे तुल्यार्थः' (पा. सू. ६. २. २) इत्यादिना अव्ययपूर्व-
 पदप्रकृतिस्वरत्वम् । यद्वा । 'पुरोऽव्ययम्' (पा. सू. १. ४. ६७) इति गतिसंज्ञायां 'गतिरनन्तरः'
 (पा. सू. ६. २. ४९) इति पूर्वपदप्रकृतिस्वरत्वम् । तत ओकार उदात्तः । अवशिष्टानामनुदात्तस्वरित-
 प्रचयाः पूर्ववत् द्रष्टव्याः । आद्याक्षरस्य संहितायां प्रचयप्राप्तौ (पा. सू. १. २. ३९) 'उदात्तस्वरित-
 परस्य सन्नतरः' (पा. सू. १. २. ४०) इत्यतिनीचोऽनुदात्तः । 'यजयाच' (पा. सू. ३. ३. ९०)
 इत्यादिना यजतेः नङ्प्रत्यये सति अन्तोदात्तो यज्ञशब्दः । विभक्तेः सुप्स्वरेणानुदात्तत्वे सति (पा. सू.
 ३. १. ४) पश्चात् स्वरितत्वम् । देवशब्दः पचाद्यजन्तः (पा. सू. ३. १. १३४) । स च फिद्स्वरेण
 (फि. सू. १) प्रत्ययस्वरेण (पा. सू. ३. १. ३) चित्स्वरेण (पा. सू. ६. १. १६३) वा अन्तो-
 दात्तः । ऋत्विक्शब्दः 'ऋतौ यजति' इति विग्रहे सति 'ऋत्विग्दधृक्' (पा. सू. ३. २. ५९)
 इति निपातितः । 'गतिकारकोपपदाकृत्' (पा. सू. ६. २. १३९) इति ऋदुत्तरपदप्रकृतिस्वरे-
 णान्तोदात्तः । विभक्तिस्वरः पूर्ववत् । होतृशब्दस्तृन्प्रत्ययान्तः (पा. सू. ३. २. १३५) । निस्वरेणाद्यु-
 दात्तः (पा. सू. ६. १. १९७) । स्वरितप्रचयौ पूर्ववत् । रत्नशब्दो 'नविषयस्यानिसन्तस्य' (फि.
 सू. २६) इत्याद्युदात्तः । तथा चाम्नायते—'रत्नं धाता' इति । रत्नानि दधातीति विग्रहः । समासस्वा-
 दन्तोदात्तो रत्नधाशब्दः । यद्वा ऋदुत्तरपदप्रकृतिस्वरः । तमप्रत्ययस्य (पा. सू. ५. ३. ५५)
 पिस्वरेणानुदात्ते सति (पा. सू. ३. १. ४) स्वरितप्रचयौ । संहितायामाद्याक्षरस्य प्रचयो द्वितीया-
 क्षरस्य सन्नतरत्वम् । 'वेदावतार आद्याया ऋचोऽर्थश्च प्रपञ्चितः । विज्ञातं वेदगाम्भीर्यमथ संक्षिप्य वर्ण्यते' ॥

अग्निः पूर्वैभिर्ऋषिभिरीड्यो नूतनैरुत । स देवाँ एह वक्षति ॥ २ ॥

अग्निः । पूर्वैभिः । ऋषिऽभिः । ईड्यः । नूतनैः । उत । सः । देवान् । आ । इह । वक्षति ॥ २ ॥

१. ठ-निर्णयः । २. ग-थ-य-वृत्तिसाम्येन । ३. च-ठ-थ-फ-क्रियात्वसाम्यमुपजीव्य । ४.

ठ-अक्नोपन इति तत्सम्बद्धः । ५. ठ-अपि' नास्ति । ६. ठ-सति प्रत्ययस्वरेण अन्तोदात्तः ।

७. त-थ-०णानुदात्तत्वे । ८. फ-ख-झ-ण-न-श-स्वरितप्रचयौ ।

अयम्^१ अग्निः^२ पूर्वैभिः^३ पुरातनैर्भृग्वक्त्रिः^४ प्रभृतिभिः^५ ऋषिभिः^६ ईड्यः^७ स्तुत्यः^८, नूतनैः^९ उत इदा-
नीतैरस्माभिरपि स्तुत्यः^{१०} । ^{११}सः अग्निः स्तुतः सन्^{१२} इह यज्ञे^{१३} देवान् हविर्भुजः^{१४} आ^{१५} वक्षति । 'वह प्राप्णे'
इति धातुः । आवहतु इत्यर्थः ॥ पूर्वैभिरित्यत्र 'बहुलं छन्दसि' (पा. सू. ७. १. १०) इति भिस
ऐसादेशाभावः । 'पूर्व पर्व अर्व पूरणे' इति धातुः । पूर्वतिधातोः अनुप्रत्यय औणादिकः । इन्प्रत्ययान्त
ऋषिशब्दः 'ऋष्यन्धक' (पा. सू. ४. १. ११४) इति निपातनात् लघूपधगुणाभावः (पा. सू. ७.
३. ८६) । कित्प्रत्ययो वात्र ज्ञेयः (उ. सू. ४. ५५९) । तौ शब्दौ निस्स्वरेणाद्युदात्तौ । ईड्यशब्दस्य
ण्यप्रत्ययान्तत्वात् (पा. सू. ३. १. १२४) 'तिस्स्वरितम्' (पा. सू. ६. १. १८५) इति स्वरिते
शेषानुदात्तत्वे च प्राप्ते तदपवादत्वेन 'ईडवन्द' (पा. सू. ६. १. २१४) इत्यादिनाद्युदात्तत्वम् ।
'नवस्य नू नत्सन्खाश्च' (पा. सू. ५. ४. ३०. ६) इति वार्तिकेन नवशब्दस्य नू इत्यादेशः
तन्प्रत्ययश्च महावार्तिके विहितः । ततो निस्स्वरेणाद्युदात्तः । अवशिष्टस्वरा अग्न्यादिषु नूतनान्तेषु
पूर्ववदुन्नेयाः । उतशब्दो यद्यपि विकल्पार्थे प्रसिद्धस्तथापि निपातत्वेनानेकार्थत्वादौचित्येनात्र
समुच्चयार्थो द्रष्टव्यः । 'उच्चावचेष्वर्थेषु निपतन्ति' इति निपातत्वम् । तर्हि 'निपाता आद्युदात्ताः'
(फि. सू. ८०) इत्युकारस्योदात्तः प्राप्त इति चेत्, न । प्रातःशब्दवदन्तोदात्तत्वात् । यथा
प्रातःशब्दोऽन्तोदात्तत्वेनैव स्वरादिषु (पा. सू. १. १. ३७) पठितः, एवमुतशब्दस्यापि पाठो द्रष्टव्यः,
स्वरादेराकृतिगणत्वात् । यद्वा 'एवादीनामन्तः' (फि. सू. ८२) इत्यन्तोदात्तः । स इत्यत्र
फिट्स्वरः । देवशब्दः पूर्ववत् । देवान् इत्यस्य नकारस्य संहितायां 'दीर्घादिति' (पा. सू. ८.
३. ९) इति सूत्रम् । 'अत्रानुनासिकः' (पा. सू. ८. ३. २) इत्यनुवृत्तौ 'आतोऽटि नित्यम्'
(पा. सू. ८. ३. ३) इत्याकारः सानुनासिकः । 'भोभगो' (पा. सू. ८. ३. १७) इति
रौर्यकारः । स च 'लोपः शाकल्यस्य' (पा. सू. ८. ३. १९) इति लुप्यते । तस्यासिद्धत्वात् (पा.
सू. ८. २. १) न पुनः संधिकार्यम् । आडो निपातत्वादाद्युदात्तत्वम् । इदमो हप्रत्यये^{१६} सति निष्पन्नत्वात्
(पा. सू. ५. ३. ११) इहशब्दे प्रत्ययस्वरः । वहति धातोर्लोडर्थे^{१७} छन्दसो लृट् । तस्यै^{१८} स्यप्र-
त्ययगतस्य यकारस्य लोपोऽपि छन्दसः । यद्वा । लेटि 'सिब्वहुलम्' (पा. सू. ३. १. ३४)
इति सिप्प्रत्ययः । 'लेटोऽडाटौ' (पा. सू. ३. ४. ९४) इत्यङगमश्च । ततो वक्षतीति संपद्यते ।
तस्यै तिङ्भेत्त्वान्निघातः । संहितास्वराः पूर्ववत् ॥

आधाते तृतीयेष्टौ प्रथमाज्यभागस्यानुवाक्या (आश्व. श्रौ. २. १) । सूक्तगता तृतीया ॥

अग्निना रयिर्भक्षवत्पोषमेव दिवेदिवे । युशसं वीरवत्तमम् ॥ ३ ॥

अग्निना । रयिम् । अश्रवत् । पोषम् । एव । दिवेऽदिवे । युशसम् । वीरवत्तमम् ॥ ३ ॥

योऽयं होत्रा स्तुत्योऽग्निस्तेन^१ अग्निना निमित्तभूतेन यजमानः^२ रयिं धनम्^३ अश्रवत् प्राप्नोति ।
कीदृशं रयिम्^४ दिवेदिवे^५ पोषम्^६ एव प्रतिदिनं पुण्यमाणतया वर्धमानमेव, न तु कदाचिदपि क्षीयमाणम् ।
युशसं दानादिना यज्ञोयुक्तं^७ वीरवत्तमम् अतिशयेन पुत्रभृत्यादिवीरपुरुषोपेतम् । सति हि धने पुरुषाः
संपर्चन्ते । रयिशब्दो 'मघम्' इत्यादिधननामसु (नि. २. १०. ८) पठितः । तत्र फिट्स्वरः । अश्रोतेर्धातो-
र्लेटि व्यत्ययेन तिप् । 'इतश्च लोपः' (पा. सू. ३. ४. ९७) इति इकारलोपः । 'लेटोऽडाटौ'
(पा. सू. ३. ४. ९४) इत्यङगमः । ततः 'अश्रवत्' इति भवति । तस्य निघातः । घञन्त-

१. ग-घ-छ-ण-य- 'यद्वा..... इत्यन्तोदात्तः' नास्ति; त-थ- 'अन्तोदात्तः' इत्यस्य स्थाने
'अन्तोदात्तम्' । २. ठ-संधिः । ३. त-थ- ह इति हप्रत्यये । ४. ठ-त-थ- 'तस्य' नास्ति ।
५. त-थ-तस्य तिङ्भेत्तुः इति तिङन्तत्वान्निघातः । ६. ग-य-संपाद्यन्ते ।

त्वात् (पा. सू. ६. १. १९७) पोपशब्द आद्युदात्तः । एवशब्दस्य निरातत्वेऽपि ' एवादीनामन्तः ' (फि. सू. ८२) इत्यन्तोदात्तत्वम् । वकारान्तात् दिव्शब्दात् परस्याः सप्तम्याः ' सुपां सुलुक् ' (पा. सू. ७. १. ३९) इत्यादिना शेषावे सति ' सावेकाचः ' (पा. सू. ६. १. १६८) इत्यादिना ' ऊडिदंपदात् ' (पा. सू. ६. १. १७१) इत्यादिना वा तस्योदात्तत्वम् । ' नित्यवीप्सयोः ' (पा. सू. ८. १. ४) इति द्विर्भावे सति उत्तरभागस्य ' अनुदात्तच ' (पा. सू. ८. १. ३) इत्यनुदात्तत्वम् । यशोऽस्यास्तीति विग्रहे सति ' अर्शआदिभ्योऽच् ' (पा. सू. ५. २. १२७) इति अच्प्रत्ययः । चित्स्वरं व्यत्ययेन बाधित्वा मध्योदात्तत्वम् । फिद्वरेणान्तोदात्तात् वीरशब्दात् उत्तरयोर्मत्तपुत्तमपोः पिश्वादनोदात्तत्वम् । ' ह्रस्वनुङ्भ्याम् ' (पा. सू. ६. १. १७६) इति तु न साववर्णान्तत्वात् । ' न गोश्चन् ' (पा. सू. ६. १. १८२) इति प्रतिषेधः ॥

अभिप्लवपडहस्य मध्यवर्तिपूक्थेषु तृतीयसवने मैत्रावरुणस्य ' अग्ने यं यज्ञम् ' इत्यादिको वैकल्पिकोऽनुरूपस्तृचः । एतच्च सप्तमाध्याये ' एह्युपु ' इत्यादिखण्डे सूत्रितम्—' अग्निं वो वृधन्तमग्ने यं यज्ञमध्वरम् ' (आश्व. श्रौ. ७. ८) इति ॥

अग्ने यं यज्ञमध्वरं विश्वतः परिभूरसि । स इदेवेषु गच्छति ॥ ४ ॥

अग्ने । यम् । यज्ञम् । अध्वरम् । विश्वतः । परिभूः । असि । सः । इत् । देवेषु । गच्छति ॥ ४ ॥

हे अग्ने त्वं यं यज्ञं विश्वतः सर्वासु दिक्षु परिभूः परितः प्राप्तवान् असि सः इत् स एव यज्ञो देवेषु तृप्तिं प्रणेतुं स्वर्गं गच्छति । प्राच्यादिचतुर्दिगन्तेषु आहवनीयमाजलीयगार्हपत्याग्नीध्रीयस्थानेषु अग्निरस्ति । परिशब्देन होत्रीयादिधिष्यव्याप्तिर्विवक्षिता । कीदृशं यज्ञम् । अध्वरं हिंसारहितम् । न ह्यग्निना सर्वतः पालितं यज्ञं राक्षसादयो हिंसितुं प्रभवन्ति ॥ अग्निशब्दस्य पाठिकम् (पा. सू. ६. १. १९८) आमन्त्रिताद्युदात्तत्वम् । न विद्यते ध्वरोऽस्येति बहुव्रीहौ ' नञ्सुभ्याम् ' (पा. सू. ६. २. १७२) इत्यन्तोदात्तत्वम् । विश्वतः इत्यत्र तसिलः प्रत्ययस्वरत्वं बाधित्वा पूर्ववर्णस्य ' लिति ' (पा. सू. ६. १. १९३) इत्युदात्तत्वम् । परिभूरित्यत्र अव्ययपूर्वपदप्रकृतिस्वरत्वे प्राप्ते (पा. सू. ६. २. २) तदपवादत्वेन कृदुत्तरपदप्रकृतिस्वरत्वम् (पा. सू. ६. २. १३९) । असि इति तिङन्तस्य ' यदुत्तान्नित्यम् ' (पा. सू. ८. १. ६६) इति निघाताभावः ॥

अग्निर्होता क्विक्रतुः सत्यश्चित्रश्रवस्तमः । देवो देवेभिरा गमत् ॥ ५ ॥

अग्निः । होता । क्विक्रतुः । सत्यः । चित्रश्रवः । तमः । देवः । देवेभिः । आ । गमत् ॥ ५ ॥

अयम् अग्निः देवः अन्यैर्देवैर्होविर्भोजिभिः सह आ गमत् अस्मिन् यज्ञे समागच्छतु । कीदृशोऽग्निः । होता होमनिष्पादकः क्विक्रतुः । क्विशब्दोऽत्र क्रान्तवचनो न तु मेधाविनाम । क्रतुः प्रज्ञानस्य कर्मणो वा नाम । ततः क्रान्तप्रज्ञः क्रान्तकर्मा वा । सत्यः अनुतरहितः फलमेवश्यं प्रयच्छतीत्यर्थः । चित्रश्रवस्तमः । श्रूयते इति श्रवः कीर्तिः । अतिशयेन विविधकीर्तियुक्तः ॥ क्विक्रतुः चित्रश्रवस्तमः इत्यत्रोभयत्र बहुव्रीहित्वात् पूर्वपदप्रकृतिस्वरत्वम् (पा. सू. ६. २. १) । सत्यं साधुः सत्यः ' सत्यादशापथे ' (पा. सू. ५. ४. ६६) इत्यत्रान्तोदात्तो हरदत्तेन निपातितः ।

१. ग-घ-च-छ-ठ-ण-त-थ-फ-य- ' ह्रस्वनुङ्भ्याम्.....प्रतिषेधः ' नास्ति । २. ठ- ' तस्मिन् तृचे या प्रथमा सा सूक्ते चतुर्थी ' इत्यधिकं इतीत्यस्यानन्तरम् । ३. च-छ-ठ-ण-त-थ-फ-जनयितुम् । ४. ठ-प्रागादिचतुर्षु देशेषु । ५. ठ-प्रत्ययस्वरम् । ६. च-छ-ठ-त-थ-फ-चित्रकीर्तिः । ७. ग-घ-च-छ-ण-त-थ-फ-य- ' सत्यं साधुः..... निपातितः ' नास्ति ।

लोडन्तस्य गच्छतु इति शब्दस्य छःवामावः । उकारलोपश्छान्दसः । ततो रूपं गमत् इति भवति । स्पष्टमन्यत् ॥ १ ॥

यदङ्ग दाशुषे त्वमग्ने भद्रं करिष्यसि । तवेत्तत्सत्यमङ्गिरः ॥ ६ ॥

यत् । अङ्ग । दाशुषे । त्वम् । अग्ने । भद्रम् । करिष्यसि । तव । इत् । तत् । सत्यम् । अङ्गिरः ॥ ६ ॥

अङ्ग इत्यभिमुखीकरणार्थो निपातः । ^१अङ्ग ^२अग्ने हे अग्ने त्वं ^३दाशुषे हविर्दत्तवते यजमानाय तत्प्रीत्यर्थं ^४यत् भद्रं वित्तगृहप्रजापशुरूपां कल्याणं ^५करिष्यसि ^६तत् भद्रं ^७तव ^८इत् तवैव । सुखहेतुरिति शेषः । हे ^९अङ्गिरः । अग्ने एतच्च ^{१०}सत्यं न त्वत्र विसंवादोऽस्ति । यजमानस्य वित्तादिसंपत्तौ सत्यामुत्तरकृत्वानुष्ठानेनाग्नेरेव सुखं भवति । भद्रशब्दार्थं शाठ्यायनिनः समामनन्ति—‘यद्वै पुरुषस्य वित्तं तद्वद्रं गृहा भद्रं प्रजा भद्रं पशवो भद्रम्’ इति ॥ अङ्गशब्दस्य निपातत्वेऽपि अभ्यादिवात् (फि. सू. ८१) अन्तोदात्तत्वम् । ‘दाश्वान्साह्वान्’ (पा. सू. ६. १. १२) इति सूत्रेण ‘दाशु दाने’ इति धातोः कसुप्रत्ययो निपातितः । तत्रै प्रथमस्वरः (पा. सू. ३. १. ३) । आमन्त्रितस्य अग्निशब्दस्य पदात्परत्वेन आष्टमिकानुदात्तत्वं (पा. सू. ८. १. १९) न शङ्कनीयम्, ‘अपादादी’ (पा. सू. ८. १. १८) इति पर्युदस्तत्वात् । ततः पाठिकम् (पा. सू. ६. १. १९८) आद्युदात्तत्वमेव । भद्रशब्दस्य नञ्विषयत्वेन (फि. सू. २६) आद्युदात्तत्वप्रसक्तावपि ‘भदि कल्याणे’ इति धातोरुपरि रक्प्रत्ययेन निपातनादन्तोदात्तत्वम् । अस्मिन् वाक्ये यच्छब्दप्रयोगात् ‘निपातैर्यद्यदिहन्त’ (पा. सू. ८. १. ३०) इति निघाते प्रतिपिद्धे स्यप्रत्ययस्वरेण सति शिष्टेन करिष्यसिशब्द उपान्योदात्तः । तवेत्यत्र ‘युष्मदस्मदोर्हसि’ (पा. सू. ६. १. २११) इत्याद्युदात्तत्वम् । ‘अङ्गिरा अङ्गाराः’ (निरु० ३. १७) इति यास्कः । ऐतरेयिणोऽपि प्रजापतिदुहितृध्यानोपाख्याने समामनन्ति—‘येऽङ्गारा आसंस्तेऽङ्गिरसोऽभवन्’ (ऐ. ब्रा. ३. ३४) इति । तस्मात् अङ्गिरोनामकमुनिकारणत्वात् अङ्गाररूपस्याग्नेरङ्गिरसत्वम् । अत्र पदात्परत्वेनाष्टमिकानुदात्तत्वम् ॥

अग्नीषोमप्रणयने ‘उप त्वाम्ने’ इत्यादिकोऽनुवचनीयस्तुचः । एतच्च ब्राह्मणे समाम्नातम्—‘उप त्वाम्ने दिवेदिव उप प्रियं पनिपन्तमिति तिस्रश्चैकां चान्वाह’ (ऐ. ब्रा. १. ३०) इति ॥

उप त्वाम्ने दिवेदिवे दोषावस्तर्धिया वयम् । नमो भरन्त एमसि ॥ ७ ॥

उप । त्वा । अग्ने । दिवेऽदिवे । दोषाऽवस्तः । धिया । वयम् । नमः । भरन्तः । आ । इमसि ॥ ७ ॥

हे ^१अग्ने वयम् अनुष्ठातारः ^२दिवेदिवे प्रतिदिनं ^३दोषावस्तः रात्रावहनि च ^४धिया बुद्ध्या ^५नमः । भरन्तः नमस्कारं संपादयन्तः ^६उप समीपे ^७त्वा ^८एमसि त्वामागच्छामः ॥ उपशब्दस्य निपातस्वरः (फि. सू. ८०) । ‘त्वामौ द्वितीयायाः’ (पा. सू. ८. १. २३) इति युष्मच्छब्दस्यानुदात्तास्वादेशः । दोषाशब्दो रात्रिवाची । वस्तर इति अहर्वाची । द्वन्द्वसमासे कार्तिकौजपादिवात् (पा. सू. ६. २. ३७) आद्युदात्तः । ‘सावेकाचः’ (पा. सू. ६. १. १६८) इति धियो विभक्तिरुदात्ता । नम इति निपातः । भरन्त इत्यत्र शपः (पा. सू. ३. १. ६८) पिप्वात् शतुर्लसार्वधातुकत्वाच्च अनुदात्तत्वे सति (पा. सू. ६. १. १८६) धातुस्वरः शिष्यते । इमसि इत्यत्र ‘इदन्तो मसिः’ (पा. सू. ७. १. ४६) इत्यादेशो निघातश्च ।

१. ठ-विवादोऽस्ति । २. ठ-दाशुष इति शब्दो दाश्वान्साह्वान्; फ-दाशुषे । दाश्वान्साह्वान् । ३. ठ-ततः ।

राजन्तमध्वराणां गोपामृतस्य दीदिविम् । वर्धमानं स्वे दमे ॥ ८ ॥

राजन्तम् । अध्वराणाम् । गोपाम् । ऋतस्य । दीदिविम् । वर्धमानम् । स्वे । दमे ॥ ८ ॥

पूर्वमन्त्रे त्वामुपैम इत्यग्निमुद्दिश्योक्तम् । कीदृशं त्वाम् । 'राजन्तं दीप्यमानम्' अध्वराणां राक्षस-
कृतहिसारहितानां यज्ञानां गोपां रक्षकम् ऋतस्य सत्यस्यावश्यंभाविनः कर्मफलस्य दीदिवि पौनः-
पुन्येन भृशं वा द्योतकम् । आहुत्याधारमग्निं दृष्ट्वा शास्त्रप्रसिद्धं कर्मफलं स्मर्यते । 'स्वे' 'दमे' स्वकीयगृहे
यज्ञशालायां हविर्भिः 'वर्धमानम्' ॥ राजन्तं वर्धमानमित्यत्रोभयत्र पूर्ववत् धातुस्वरः शिष्यते । दीदिवि-
शब्दस्य 'अभ्यस्तानामादिः' (पा. सू. ६. १. १८९) इत्याद्युदात्तत्वम् । दमशब्दो वृषादिवात्
(पा. सू. ६. १. २०३) आद्युदात्तः ॥

स नः पितेर्व सूनवेऽन्ये सूपायनो भव । सचस्वा नः स्वस्तये ॥ ९ ॥

सः । नः । पिताऽर्ध्व । सूनवे । अग्ने । सुऽउपायनः । भव । सचस्व । नः । स्वस्तये ॥ ९ ॥

हे 'अग्ने सः' स्वं 'नः' अस्मदर्थं सूपायनः शोभनप्राप्तियुक्तः 'भव' । तथा नः अस्माकं 'स्वस्तये'
विनाशराहित्यार्थं 'सचस्व' समवेत्ते भव । तत्रोभयत्र दृष्टान्तः । यथा 'सूनवे' पुत्रार्थं पिता सुप्रापः प्रायेण
समवेत्तो भवति तद्वत् ॥ अस्मच्छब्दादेशस्य न इत्येतस्य 'अनुदात्तं सर्वम्' (पा. सू. ८. १. १८)
इत्यनुदात्तत्वम् । 'चादयोऽनुदात्ताः' (फि. सू. ८४) इति इवशब्देऽनुदात्तः । 'इवेन' नित्य-
समासः पूर्वपदप्रकृतिस्वरत्वं च वक्तव्यम् (पा. सू. २. १. ४. २) इति समस्तः पितेवेति शब्दो
मध्योदात्तः । शोभनमुपायनं यस्येति बहुव्रीहौ 'नञ्सुभ्याम्' (पा. सू. ६. २. १७२) इत्यन्तोदात्तत्वम् ।
सचस्वेत्यत्र पदात्परत्वं नास्तीति न निघातः । लसार्वाधातुकानुदात्तत्वे सति धातुस्वरावशेषः ॥ २ ॥

'अग्निमीळे' इत्यादिसूक्तमग्निष्टोमस्य प्रातरनुवाके यथा विनियुक्तं तथा 'वायवा याहि'
इत्यादयस्तुवाः प्रउगशस्त्रे विनियुक्ताः । तत्रेदं चिन्तयते, शस्त्रं किं देवतास्मरणरूपसंस्कारकर्म किं वा
अदृष्टफलं प्रधानकर्मेति । तत्र पूर्वपक्षं जैमिनिः (जै. सू. २. १. १३-२९) सूत्रयामास—

'स्तुतशस्त्रयोस्तु संस्कारो याज्यावदेवताभिधानत्वात्' इति ॥ 'आज्यैः स्तुवते' पृष्टैः
स्तुवते प्रउगं शंसति निष्केवल्यं शंसति' इति श्रूयते । तत्र स्तुतिः शंसनं च गुणिनिष्ठ-
गुणाभिधानम् 'इन्द्रस्य नु वीर्याणि प्र वोचम्' (क्र. सं. १. ३२. १) इत्यत्र दृष्टत्वात् । एवं
सति याज्यान्यायेन गुणिन्या देवताया अभिधायकत्वेन स्तुतशस्त्रयोः संस्काररूपत्वमभ्युपेयम् ।
याज्यायास्तद्रूपत्वं दशमाध्यायस्य चतुर्थपादे (जै. सू. १०. ४. ३९-४१) दृष्टार्थलाभेन निर्णीतम् ।
तद्वदत्रापि । तुशब्दः प्रधानकर्मेत्वं व्यावर्तयति ॥ सिद्धान्ती तं पक्षं दूषयति—

'अर्थेन स्वपकृष्येत देवतानाम्मन्त्रोदनार्थस्य गुणभूतत्वात्' इति । तुशब्देन संस्कारत्वं वारयति
संस्कारपक्षे प्रयोजनवशेन मन्त्रः स्वस्थानादपकृष्येत । कुतः । मन्त्रगतं देवतावाचकं यदिन्द्रादिनामास्ति
तच्चोदनया मन्त्ररूपया प्रतिपाद्यस्य देवतारूपस्यार्थस्य गुणभूतम् । तस्मात् यत्र प्रधानभूतदेवतास्ति तत्र
गुणभूतो मन्त्रो नेतव्यः । तद्यथा माहेन्द्रग्रहसंनिधौ 'अभि त्वा शूर' (क्र. सं. ७. ३२. २२) इत्ययं
प्रगाथ आम्नातः । स चेन्द्रं प्रकाशयति न तु महेन्द्रम् । ततो यत्रैन्द्रं कर्म तत्रायं प्रगाथोऽपकर्षणीयः ।
तथा सति क्रमसंनिधी बाध्येयाताम् ॥ तदेतत् सिद्धान्तिनाभिहितं दूषणं पूर्वपक्षी समाधत्ते—

'वशावद्वा गुणार्थं स्यात्' इति । वाशब्दः प्रगाथस्यान्यत्रनयनं वारयति । मन्त्रे यदेतदिन्द्र-
शब्दाभिधानं तदेतन्महत्त्वगुणोपलक्षणार्थं स्यात् । यथा 'सा वा एषा सर्वदेवत्या यदजा वशा

वायव्यामा लभेत ' (तै. सं. ३. ४. ३. २) इत्यत्र अजावशाशब्देन चोदिते कर्मणि छागशब्देन केवलेन युक्ता निगमा वशात्वगुणमप्युपलक्षयन्ति तद्वत् । तस्मात् महत्त्वगुणयुक्ते चोदिते कर्मणि निर्गुणेनेन्द्रशब्देनाभिधानमविरुद्धम् । लोकेऽपि महाराजे केवलराजशब्दप्रयोगमपि पश्यामः । तदेतत् समाधानं सिद्धान्ती दूषयति—

' न श्रुतिसमवायित्वात् ' इति । यदुक्तं वशान्यायेन राजन्यायेन वास्य ग्रहस्येन्द्रो देवता युज्यते इति तन्न । देवतात्वस्य तद्विश्रुतिसमवायित्वात् । माहेन्द्रग्रह इत्यत्र सास्य देवतेत्यस्मिन्नर्थे ' महेन्द्राद्वाणौ च ' (पा. सू. ४. २. २९) इति महेन्द्रशब्दात् अण्प्रत्ययो विहितः । तस्मात् महेन्द्र एव देवता न खिन्द्रः ॥ विपक्षे बाधमाह—

' गुणश्चानर्थकः ' इति । यदीन्द्रो देवता स्यात् तदानीम् ऐन्द्रग्रह इत्येतावतैव अर्थावगतौ माहेन्द्र इति महत्त्वगुणोऽनर्थकः स्यात् । चकारः पूर्वहेतुनो समुच्चयार्थः ॥ हेत्वन्तरमाह—

' तथा याज्यापुरोऽहोः ' इति । इन्द्रमहेन्द्रयोर्देवतयोर्भेदे यथा महत्त्वगुणः सार्थकस्तथा याज्या-पुरोनुवाक्ययोर्भेदोऽप्यस्मिन्नेव पक्षे उपपद्यते । ' ऐन्द्र सानसिम् ' (ऋ. सं. १. ८. १) इत्यादिके इन्द्रस्य याज्यापुरोनुवाक्ये । ' महौ इन्द्रो य ओजसा ' (ऋ. सं. ८. ६. १) इत्यादिके महेन्द्रस्य ॥ पूर्वपक्षिणोक्ते वशादष्टान्ते वैपर्ययमाह—

' वशायामर्थसमवायात् ' इति । या वशा विधिवाक्ये श्रुता तस्या एव निगमेषु छागशब्देन व्यवहारो न विरुद्धः । छागवत्लक्षणस्यार्थस्य वशायां समवेतत्वात् । तच्च प्रत्यक्षेणोपलभ्यते । इन्द्र-महेन्द्रयोस्तु भेद उपपादितः । तस्मात् विपक्षो दृष्टान्तः । एवं संस्कारपक्षे प्रगाथस्यैन्द्रकर्मण्यपकर्ष-प्रसङ्गात् तद्वारयितुं स्तोत्रशस्त्रयोः प्रधानकर्मत्वमिति सिद्धान्तिनो मतम् ॥ पुनरपि पूर्वपक्षी तदेतन्मतं निराचष्टे—

' यत्रेति वार्थवत्त्वात्स्यात् ' इति । वाशब्दः सिद्धान्तितमन्त्रवृत्त्यर्थम् । यत्तैन्द्रं कर्म तत्र प्रगाथो नेतव्य इत्ययमेव पक्षः स्यात् । कुतः, अर्थवत्त्वात् । ऐन्द्रो मन्त्र इन्द्रं प्रकाशयितुं समर्थ इत्यर्थवान् स्यात् । महेन्द्रं तु प्रकाशयितुमसमर्थत्वादानर्थक्यं प्रगाथस्य प्रसज्येत । तस्मात् देवताप्रकाशनरूपसंस्कार-कर्मत्वमेव स्तोत्रशस्त्रयोर्युक्तमिति स्थितः पूर्वपक्षः ॥ अथ सिद्धान्तमाह—

' अपि वा श्रुतिसंयोगाप्रकरणे स्तौतिशंसती क्रियोत्पत्तिं विदध्याताम् ' इति । ' अपि वा ' इत्यनेन संस्कारकर्मत्वं व्यावर्त्यते । स्तौतिधातुः शंसतिधातुश्चेत्येतावुभावपि स्वप्रकरणे एव कस्याश्चित् प्रधानक्रियाया उत्पत्तिं विदध्याताम् । कुतः, श्रुतिसंयोगात् । तयोर्धात्वोर्वाच्योऽर्थः श्रुतिरित्युच्यते । तत्संयोगः प्रधानकर्मत्वे सिध्यति । तथा हि गुणिनमुपसर्जनीकृत्य तन्निष्ठानां गुणानां प्राधान्येन कथनं स्तुतिः । यो देवदत्तः स चतुर्वेदाभिज्ञ इत्युक्ते सर्वे जनाः स्तुतिमवगच्छन्ति । गुणस्योपसर्जनावे तु न स्तुतिः प्रतीयते । ' यश्चतुर्वेदाभिज्ञस्तमाकारय ' इत्युक्ते स्तुतिं न मन्यन्ते किंत्वाह्वानप्राधान्यमेव बुध्यन्ते । एवं मन्त्रेऽपि या देवता सेयमीदृशगुणैरूपेतेति गुणप्राधान्यविवक्षायां मुख्यः स्तौतिधातवर्धो विधीयते । स्वपक्षे तु येयमीदृगुणयुक्ता सेयं देवतेति देवतास्मरणस्य प्राधान्यादियं स्तुतिर्न स्यात् । ततः श्रुतिवशादेते प्रधानकर्मणि । तथा सति देवताप्रकाशने तात्पर्याभावात् ऐन्द्रोऽपि प्रगाथः स्वप्रकरणगते माहेन्द्रकर्मण्येवावतिष्ठते । यदि देवतास्मरणरूपं दृष्टं प्रयोजनं न लभ्येत तर्ह्यदृष्टमस्तु ॥ प्रधानकर्मत्वे हेत्वन्तरमाह—

१. त-थ-पूर्वहेतुसमुच्चयार्थः । २. ग-घ-च-छ-ण-त-थ-फ-य-°व्यावृत्त्यर्थः । ३. ग-घ-च-छ-ण-य-प्रतीयते । ४. ठ-मन्त्रेऽपि । ५. ग-घ-छ-ण-य-विधीयते । ६. ठ-महेन्द्रकर्मण्येषा । ७. ग-घ-च-छ-ठ-ण-फ-य-देवतानुस्मरणः ।

‘शब्दपृथक्त्वाच्च’ इति । ‘द्वादशामिष्टोमस्य स्तोत्राणि द्वादश शस्त्राणि’ इत्यत्र द्वादशशब्देन स्तोत्राणां पृथक्त्वमवगम्यते । देवताप्रकाशनपक्षे सर्वैरपि मन्त्रसंघैः कृतस्य प्रकाशनस्यैकत्वेन द्वादश-संख्या न स्यात् । प्रधानकर्मणां तु आज्यस्तोत्रपृष्ठस्तोत्रादिनामकानां भिन्नत्वात् द्वादशत्वसंख्योपपद्यते । एवं शस्त्रवाक्येऽपि योज्यम् ॥ विपक्षे बाधमाह—

‘अनर्थकं च तद्वचनम्’ इति । अग्निष्टुति श्रूयते—‘आग्नेया ग्रहा भवन्ति’ इति । तत्रैव पुनरप्यन्यदुच्यते—‘आग्नेयीषु स्तुवते । आग्नेयीः शंसन्ति’ इति । त्वपक्षे तद्वचनमनर्थकं स्यात् । चोदकप्राप्तेषु स्तोत्रशस्त्रमन्त्रेष्वग्नेयग्रहानुसारेण देवतापदस्य ऊहे सति आग्नेयत्वसिद्धेः । प्रधानकर्मपक्षे तु देवताप्रकाशनरूपत्वाभावेन ऊहाभावात् आग्नेयमन्त्रान्तरविधिवचनमर्थवद्भवति ॥ पुनरपि हेत्वन्तरमाह—

‘अन्यश्चार्थः प्रतीयते’ इति । ‘संबद्धे वै स्तोत्रशस्त्रे’ इति ह्याम्नातम् । संबन्धश्च द्वयोर्भवति न त्वेकस्य । तस्मात् स्तोत्रशस्त्रयोरर्थभेदः प्रतीयते । स च संस्कारपक्षे न संभवति । देवताप्रकाशनरूप-स्यार्थस्यैकत्वात् । प्रधानकर्मपक्षे तु स्तोत्रकर्म शस्त्रकर्म चेत्यर्थभेद उपपद्यते । यद्यपि ‘पृष्ठं स्तुतौ’, ‘शंसु स्तुतौ’ इत्येकार्थौ, तथापि ‘प्रगीतमन्त्रसाध्यं स्तोत्रम्’, ‘अप्रगीतमन्त्रसाध्यं शस्त्रम्’ इति तयोर्विवेकः ॥ हेत्वन्तरमाह—

‘अभिधानं च कर्मवत्’ इति । यथा प्रधानकर्म ‘अग्निहोत्रं जुहोति’ इति द्वितीयासंयोगे-नाभिहितं, तथा ‘प्रउगं शंसति’ इत्यभिधीयते । अतस्तत्सादृश्यात् प्रधानकर्मत्वम् ॥ हेत्वन्तरमाह—

‘फलनिवृत्तिश्च’ इति । ‘स्तुतस्य स्तुतमसि’ (तै. सं. ३. २. ७. १) इति स्तोत्रानुमन्त्रण-मात्मान्य वाक्यशेषे स्तोत्रफलमेवाग्नार्तम्—‘इन्द्रियावन्तो वनामहे धुक्षिमहि प्रजामिपम्’ (तै. सं. ३. २. ७. २) इति । न तु देवताप्रयुक्तं फलमाप्नातम् । अतो न देवतासंस्कारः किंतु प्रधानकर्मेति स्थितम् । अनेन तु निर्णयेन प्रयोजनं विकृतिषु ऊहाभावः । संस्कारपक्षे तु यस्यां विकृतौ देवतान्तरं तत्र तद्वाचकं पदमूहनीयं स्यात् । तन्मा भूदिति प्रधानकर्मत्वमुक्तम् । एतच्च दशमाध्याये सूत्रितं—‘ग्रहणां देवतान्यत्वे स्तुतशस्त्रयोः कर्मत्वादविकारः स्यात्’ (जै. सू. १०. ४. ४९) इति । अत्र संग्रहश्लोकौ—

प्रउगं शंसतीत्यादौ गुणतोत प्रधानता ।

दृष्टा देवस्मृतिस्तेन गुणता स्तोत्रशस्त्रयोः ॥

स्मृत्यर्थत्वे स्तौतिशंस्योर्धात्वोः श्रौतार्थबाधनम् ।

तेनादृष्टमुपेत्यापि प्राधान्यं श्रुतये मतम् (जै. न्या. २. १. ५) इति ॥

अग्निष्टोमे सुत्यादिने” सूर्योदयात् पूर्वं प्रेषितो होता प्रातरनुवाकमनुब्रूयात् । एतच्चैतरेयब्राह्मणे प्रपञ्चितं—‘देवेभ्यः प्रातर्वाग्भ्यो होतरनुब्रूहीत्याहाध्वर्युः’ (ऐ. ब्रा. २. १५) इत्यादि ब्राह्मणम् । तस्मिंश्च प्रातरनुवाके ‘अग्निमीळे’ इत्यादिसूक्तमन्तर्भूतम् । तच्च व्याख्यातम् । प्रातःसवने वैश्वदेव-ग्रहणादूर्ध्वं प्रउगशस्त्रं होत्रा शंसनीयम् । तच्च शस्त्रं ‘वायवा याहि’ इत्यादिसप्तृचात्मकम् । एतच्च ब्राह्मणे ‘ग्रहोक्थम्’ (ऐ. ब्रा. ३. १) इत्यादिखण्डे प्रपञ्चितम् । तथा पञ्चमाध्याये ‘स्तोत्रमग्रे शस्त्रात्’ (आश्व. श्रौ. ५. १०) इत्यादिखण्डे सूत्रितं च । अत्रेयमनुक्रमणिका—‘वायो वायव्यै-न्द्रवायवमैत्रावरुणास्तृचा अश्विना द्वादशाश्विनैन्द्रवैश्वदेवसारस्वतास्तृचाः सप्तैताः प्रउगदेवताः’

१. ट-द्वादशसंख्यो । २. च-छ-फ-अग्निस्तुतिः । ३. ठ-शंसति । ४. ठ-नपरत्वाभावेन ।
५. ठ-स्तोत्रशस्त्रशब्दयो । ६. घ-छ-स्तोत्रात् फलमेवाप्नातम्; ग-ठ-भ-स्तोत्रात् फलमेवाप्नातम् ।
७. क-ग-घ-ण-त-न-य-स्तुत्यादिने । ८. च-फ-एतच्च ।
क्र. ६

इति । अस्यायमर्थः । ' वायवा याहि ' इत्यादिकं नवचं सूक्तम् । ' अग्निं नव ' इत्यतो नवशब्दस्यानुवृत्तेः । तत्राद्यस्तुचो वायुदेवताकः । द्वितीय इन्द्रवायुदेवताकः । तृतीयो मित्रावरुण-देवताकः । ' अश्विना ' इत्यादिकं द्वादशचं सूक्तम् । तत्राद्यस्तुच आश्विनः । द्वितीय ऐन्द्रः । तृतीयो वैश्वदेवः । चतुर्थः सारस्वतः । तेषु तृचेषु प्रतिपाद्या वायवादयः सरस्वत्यन्ताः सप्तसंख्याकाः प्रउगशस्त्रस्य देवता इति । मधुच्छन्दसोऽनुवर्तनात् स एवर्षिः । तथैवानुवृत्त्या गायत्रं छन्दः । वायव्ये तृचे प्रथमा ग्रहस्य ऐन्द्रवायवस्यैका पुरोनुवाक्या । एतच्च ब्राह्मणे समागतां—' वायव्या पूर्वा पुरोनुवाक्यैन्द्र-वायव्युत्तरा ' (ऐ. ब्रा. २. २६) इति । तथा सूत्रितं च—' वायवा याहि दर्शतेन्द्रवायू इमे सुता इत्यनुवाक्ये ' (आश्व. श्रौ. ५. ५) इति ॥

वायवा याहि दर्शतेमे सोमा अरंकृताः । तेषां पाहि श्रुधी हवम् ॥ १ ॥

वायो इति । आ । याहि । दर्शत । इमे । सोमाः । अरंकृताः । तेषाम् । पाहि । श्रुधि । हवम् ॥ १ ॥

वदर्शत हे दर्शनीय वायो कर्मण्येतस्मिन् वा याहि आगच्छ । त्वदर्थम् इमे सोमा अरंकृताः अलंकृताः । अभिषवादिसंस्कारोऽलंकारः । तेषां तान् सोमान् । यद्वा । तेषामेकदेशमित्यध्याहारः । पाहि स्वकीयं भागं पिबेत्यर्थः । तत्पानार्थं हवम् अस्मदीयमाह्वानं श्रुधि शृणु । अत्र यास्कः—' वायवा याहि दर्शनीयेमे सोमा अरंकृता अलंकृतास्तेषां पिब शृणु नो ह्वानम् ' (निरु. १०. २) इति ॥ दर्शतेत्यत्र ' भृमृदृशि ' (उ. सू. ३. ३९०) इत्यादिसूत्रेण अतच्प्रत्यय औणादिकः । चित्वादान्तोदात्तस्य आमन्त्रितानुदात्तत्वम् । ' अतिस्तुसु ' (उ. सू. १. १३७) इत्यादिना मन्प्रत्ययान्तस्य सोमशब्दस्य नित्स्वरः । अलमित्यत्र छान्दसो रेफादेशः । अरंकृतशब्दे समासान्तोदात्तत्वम् (पा. सू. ६. १. २२३) बाधित्वा अव्ययपूर्वपदप्रकृतिस्वरप्राप्तौ (पा. सू. ६. २. २) ' भूपणेऽलम् ' (पा. सू. १. ४. ६४) इत्यलंशब्दस्य गतिसंज्ञायां ' गतिकारक ' (पा. सू. ६. २. १३९) इत्यादिना कृदुत्तरपदप्रकृतिस्वरवे प्राप्ते तदपवादत्वेन ' गतिरनन्तरः ' (पा. सू. ६. २. ४९) इति पूर्वपदप्रकृतिस्वरत्वम् । निपातत्वादलंशब्द आद्युदात्तः । पाहीत्यत्र पिबादेशाभावश्छान्दसः । श्रुधीत्यत्र ' श्रुशृणु ' (पा. सू. ६. ४. १०२) इत्यादिना हेर्धिभावः । तिङन्तादुत्तरस्य निघातो नास्ति । ' सेर्हपिच ' (पा. सू. ३. ४. ८७) इति पित्वनिषेधादनुदात्ते निवारिते प्रत्ययस्वरः । हवमित्यत्र ह्वयतिधातोः ' बहुलं छन्दसि ' (पा. सू. ६. १. ३४) इति संप्रसारणे सति उकारान्तत्वात् ' ऋदोरप् ' (पा. सू. ३. ३. ५७) इति अप्रत्ययः । तस्य पित्वादनुदात्ते सति धातुस्वरः शिष्यते । संहितायां श्रुधीत्यस्य ' अन्येषामपि दृश्यते ' (पा. सू. ६. ३. १३७) इति दीर्घः ।

वाय उक्थेभिर्जरन्ते त्वामच्छा जरितारः । सुतसोमा अहर्विदः ॥ २ ॥

वायो इति । उक्थेभिः । जरन्ते । त्वाम् । अच्छ । जरितारः । सुतऽसोमाः । अहऽविदः ॥ २ ॥

हे वायो जरितारः स्तोतार ऋत्विग्यजमानाः त्वामच्छ त्वामभिलक्ष्य उक्थेभिः आउग्र्यउगा-दिशस्त्रैः जरन्ते स्तुवन्ति । कीदृशाः । सुतसोमाः अभिपुतेन सोमेनोपेताः । अहर्विदः । अहःशब्द एकैनाह्ना

१. छ-इत्यत्र । २. ग-घ-च-छ-ण-फ-भ-एन्द्रवायुदेवताकः । ३. ग-घ-च-छ-ण-फ-भ-मैत्रावरुण°
४. ग-घ-च-छ-ण-फ-भ-अलंकृताः नास्ति । ५. च-फ-सोमानाम् ।

निष्पाद्येऽग्निष्टोमादिकृतौ वैदिकव्यवहारेण प्रसिद्धः । कत्वभिज्ञा इत्यर्थः । ' अर्चति गायति ' इत्यादिपु चतुश्चत्वारिंशस्त्वर्चतिकर्मसु धातुषु ' जरते ह्वयति ' (नि. ३. १४. ८) इति पठितम् । स्तुतेरपि अर्चनाविशेषत्वात् औचित्येनात्र स्तुत्यर्थो जरतिधातुः । अच्छशब्दस्य संहितायां ' निपातस्य च ' (पा. सू. ६. ३. १३६) इति दीर्घः । सुतसोमा इत्यत्र बहुव्रीहिस्त्वात् पूर्वपदप्रकृतिस्वरः (पा. सू. ६. २. १) । अहर्विद इत्यत्र समासस्वरं (पा. सू. ६. १. २२३) बाधित्वा ' तत्पुरुषे तुल्यार्थः ' (पा. सू. ६. २. २) इत्यादिना द्वितीयापूर्वपदप्रकृतिस्वरे प्राप्ते तदपवादत्वेन ' गतिकारकोपपदाच्छ्रुत् ' (पा. सू. ६. २. १३९) इति कृदुत्तरपदप्रकृतिस्वरः ॥

वायो तव प्रपृञ्चती धेना जिगाति दाशुषे । उरूची सोमपीतये ॥ ३ ॥

वायो इति । तव । प्रपृञ्चती । धेना । जिगाति । दाशुषे । उरूची । सोमपीतये ॥ ३ ॥

हे वायो तव धेना वाक् सोमपीतये सोमपानार्थं दाशुषे दाश्रांसं दत्तवन्तं यजमानं जिगाति गच्छति । हे यजमान त्वया दत्तं सोमं पास्यामीत्येवं वायुर्नृते इत्यर्थः । कीदृशी धेना । प्रपृञ्चती प्रकर्षण सोमसंपर्कं कुर्वती सोमगुणं वर्णयन्तीत्यर्थः । उरूची उरून् बहून् यजमानान् गच्छन्ती । ये ये सोम-याजिनस्तान् सर्वान् वर्णयन्तीत्यर्थः ॥ प्रपृञ्चतीत्यत्र ' शतुरनुमः ' (पा. सू. ६. १. १७३) इति ङीप् उदात्तः । ' श्लोकः धारा ' इत्यादिषु सप्तपञ्चाशसु वाङ्मामसु ' गणः धेना प्राः ' (नि. १. ११. ३९) इति पठितम् । ' वर्तते अयते ' इत्यादिषु द्वाविंशाधिकशतसंख्येषु गतिकर्मसु ' गाति जिगाति ' (नि. २. १४. ११३) इति पठितम् । दाशुषे इत्यत्र ' गत्यर्थकर्मणि ' (पा. सू. २. ३. १२) इति चतुर्थी । उरूचीत्यत्र गौरादित्वेन (पा. सू. ४. १. ४१) ङीप् कृते प्रत्ययस्वरः । सोमपीतये इत्यत्र बहुव्रीहिस्त्वाभावेऽपि व्यत्ययेन पूर्वपदप्रकृतिस्वरः ॥

इन्द्रवायू इमे सुता उप प्रयोभिरा गतम् । इन्द्रवो वामुशन्ति हि ॥ ४ ॥

इन्द्रवायू इति । इमे । सुताः । उप । प्रयोऽभिः । आ । गतम् । इन्द्रवः । वाम् । उशन्ति । हि ॥ ४ ॥

एतस्या ऋच इन्द्रवायवग्रहे द्वितीयपुरोनुवाक्पारूपेण विशेषविनियोगः पूर्वमेवोक्तः । हे इन्द्रवायू भवदर्थम् इमे सोमाः सुताः अभिपुताः । तस्मात् युवां प्रयोभिः अन्नैरस्मभ्यं दातव्यैः सह उप आ गतम्, अस्मत्समीपं प्रति आगच्छतम् । हि यस्मात् इन्द्रवः सोमाः वां युवाम् उशन्ति कामयन्ते तस्मात् आगमनमुचितम् ॥ इन्द्रवायूशब्दस्यामन्त्रिताद्युदात्तत्वम् । प्रीणयन्ति भोक्तृनिति प्रयास्यन्नानि । प्रीञ्धातोर्न्तर्भावितण्यर्थात् (पा. सू. ३. १. २६) असुप्प्रत्यये सति निस्स्वरः । गमिधातोर्लोपमध्यम-पुरुषद्विवचने ' बहुलं छन्दसि ' (पा. सू. २. ४. ७३) इति शपो लुकि सति ' अनुदात्तोपदेशः ' (पा. सू. ६. ४. ३७) इत्यादिना मकारलोपः । ततो गतमिति भवति । ' उन्दी क्तेदने ' इति धातोः ' उन्देरिच्चादेः ' (उ. सू. १. १२) इति उन्प्रत्ययः । आद्यक्षरस्य इकारादेशः । तत इन्दुशब्दस्य निस्स्वरः । सोमरसस्य द्रवत्वात् क्तेदने संभवति । युष्मच्छब्दादेशस्य वामित्येतस्य ' अनुदात्तं सर्वमपादादौ ' (पा. सू. ८. १. १८) इत्यनुदात्तः । उशन्तीत्यस्य निघाते ' हि च ' (पा. सू. ८. १. ३४) इति सूत्रेण प्रतिषिद्धे सति प्रत्ययस्वरः । हिशब्दस्य निपातस्वरः ॥

वायविन्द्रश्च चेतथः सुतानां वाजिनीवसू । तावा यातमुप द्रवत् ॥ ५ ॥

वायो इति । इन्द्रः । च । चेतथः । सुतानाम् । वाजिनीवसू इति वाजिनीवसू ।

तौ । आ । यातम् । उप । द्रवत् ॥ ५ ॥

अत्र चकारेणान्यः समुचीयते । संनिहितत्वाद्वायुरेव । हे वायो त्वम् इन्द्रश्च युवामुभौ सुतानाम् अभिपुतान् सोमान् चेतथः जानीथः । यद्वा । अभिपुतानां सोमानां विशेषमित्यध्याहारः । कीदृशौ युवाम् । वाजिनीवसू । वाजिनीशब्दो यद्यप्युपोनामसु पठितस्तथाप्यत्रासंभवाच्च गृह्यते । वाजोऽन्नम् । तद्यस्यां हविः संततावस्ति सा वाजिनी । तस्यां वसत इति तौ वाजिनीवसू । आमन्त्रितत्वादनुदात्तः । तौ तथाविधौ युवां द्रवत् क्षिप्रम् उप समीपे आ यातम् आगच्छतम् । पठिंशतिसंख्याकेषु क्षिप्रनामसु 'नु क्षिप्रं मधु द्रवत्' (नि. २. १५. ३) इति पठितम् । तत्र फिट्स्वरः ॥ ३ ॥

वायविन्द्रश्च सुन्वत आ यातमुप निष्कृतम् । मक्षि॑त्था धिया॑ नरा ॥ ६ ॥

वायो इति । इन्द्रः । च । सुन्वतः । आ । यातम् । उप । निःस्कृतम् ।

मक्षु । इत्था । धिया । नरा ॥ ६ ॥

हे वायो त्वम् इन्द्रश्च सुन्वतः सोमाभिपवं कुर्वतो यजमानस्य निष्कृतं संस्कृतं संस्कृतां वा सोमम् उप आ यातम् आगच्छतम् । नरा हे नरौ पुरुषौ पौरुषेण सामर्थ्येनोपेतौ युवयोरगतयोश्च सतोः धिया अमुना कर्मणा मक्षु त्वरया संस्कारः संपत्स्यते । इत्था सत्यम् ॥ वायो इत्यस्य 'आमन्त्रितस्य' (पा. सू. ६. १. १९८) इति षाष्टिकमाद्युदात्तत्वम् । इन्द्रशब्दः 'ऋन्नेन्द्रा' (उ. सू. २. १८६) इत्यादिना रन्प्रत्ययान्तत्वेन निपातितो 'न्नित्यादिर्निस्थम्' (पा. सू. ६. १. १९७) इत्याद्युदात्तः । चशब्दः 'चादयोऽनुदात्ताः' (फि. सू. ८४) इत्यनुदात्तः । सुन्वत इत्यत्र 'शतुरनुमो नद्यजादी' (पा. सू. ६. १. १७३) इति विभक्तेरुदात्तत्वम् । 'निरित्येष समित्येतस्य स्थाने' (निरु. १२. ७) इति यास्कः । कृतशब्द आदिकर्मणि कर्तरि क्तः (पा. सू. ३. ४. ७१) । संस्कृतं प्रवृत्त इत्यर्थः । 'कुगतिप्रादयः' (पा. सू. २. २. १८) इति समासेऽव्ययपूर्वपदप्रकृतिस्वरत्वे प्राप्ते 'थाथघञ्क्ताजवित्रकाणाम्' (पा. सू. ६. २. १४४) इत्यन्तोदात्तः । 'गतिरनन्तरः' (पा. सू. ६. २. ४९) । इति तु निसः उदात्तत्वं न भवति । तद्धि कर्मणि के विहितम् (पा. सू. ६. २. ४८) । निष्करोतीति निष्कृदिति क्तिबन्तव्याख्याने तु 'गतिकारकोपपदात्कृत्' (पा. सू. ६. २. १३९) इति ऋकार उदात्तः स्यात् । धिया । 'सावेकाचस्तृतीयादिः' (पा. सू. ६. १. १६८) इति विभक्तिरुदात्ता । नरा । 'सुपां सुलुङ्' (पा. सू. ७. १. ३९) इत्यादिना संबोधनद्विवचनस्य डादेशः । पदापरत्वात् 'आमन्त्रितस्य' (पा. सू. ८. १. १९) इत्याष्टमिको निघातः ॥

१. ठ-त्वं च इन्द्रश्च । २. च-छ-ण-फ-भ- 'तौ' नास्ति । ३. ग-च-फ-भ-निष्कृतं संस्कृतांरम् ; छ-ण-निष्कृतं संस्कृतम् । ४. ठ-मक्षु मक्षु त्वरया । ५. च-छ-फ- 'स्यात्' इत्यस्यानन्तरं 'धीरिति अप इत्यादि षड्विंशतौ कर्मसु पठितः' इत्यधिकम् ।

‘मित्रं हुवे’ इति मैत्रावरुणस्तुचो गवामयने आरम्भणीये चतुर्विंशेऽहनि प्रातःसवने मैत्रावरुणस्य स्तोत्रियः । तत्रैव अभिप्लवपडहेऽपि विनियुक्तः । तथा चाश्वलायनेन ‘चतुर्विंशे होताऽजनिष्ट’ इत्यादिखण्डे ‘मित्रं वयं हवामहे मित्रं हुवे पूतदक्षम्’ (आश्व. श्रौ. ७. २) इत्यादि सूत्रितम् । तथाह ‘अभिप्लवपृष्ठयाहानि’ इति खण्डे परिशिष्टानावापानुद्धृत्य ‘मित्रं वयं हवामहे मित्रं हुवे पूतदक्षम्’ (आश्व. श्रौ. ७. ५) इति च ॥

मित्रं हुवे पूतदक्षं वरुणं च रिशादसम् । धियं घृताचीं साधन्ता ॥ ७ ॥

मित्रम् । हुवे । पूतऽदक्षम् । वरुणम् । च । रिशादसम् । धियम् । घृताचीम् । साधन्ता ॥ ७ ॥

अहमस्मिन् कर्मणि हविष्प्रदानाय पूतदक्षं पवित्रबलं मित्रं हुवे । तथा रिशादसं रिशानां हिंसकानाम् अदसम् अत्तारं वरुणं च हुवे आह्वयामि । कीदृशौ मित्रावरुणौ । घृतमुदकमञ्चति भूमिं प्रापयति या धीर्वर्षणकर्म तां घृताचीं धियं साधन्ता साधयन्तौ कुर्वन्तौ ॥ मित्रशब्दः पुँलिङ्गः प्रातिपदिकस्वरेणान्तोदात्तः । हुवे इति हूयतेः ‘बहुलं छन्दसि’ (पा. सू. २. ४. ७३) इति शपो लुकि सति ‘ह्वः संप्रसारणम्’ (पा. सू. ६. १. ३२) इत्यनुवृत्तौ ‘बहुलं छन्दसि’ (पा. सू. ६. १. ३४) इति संप्रसारणे उवडादेशः । ‘तिङ्तिङः’ (पा. सू. ८. १. २८) इति निघातः । पूतशब्दः प्राययस्वरेणान्तोदात्तः । बहुव्रीहौ पूर्वपदप्रकृतिस्वरत्वम् । वरुणशब्दः ‘कृष्टदारिभ्य उनन्’ (उ. सू. ३. ३३३) इति उनन्प्राययान्तो निस्वादाद्युदात्तः । रिशन्ति हिंसन्तीति रिशाः शत्रवः । ‘इगुपधज्ञाप्र्रीकिरः कः’ (पा. सू. ३. १. १३५) इति कः । प्राययस्वरेणोदात्तः । तानन्तीति रिशादाः, तम् । ‘सर्वधातुभ्योऽसुन्’ (उ. सू. ४. ६२८) इत्यसुन्प्रायये निस्वरेणोत्तरपदमाद्युदात्तम् । कृदुत्तरपदप्रकृतिस्वरेण स एवावशिष्यते । शेषनिघाते सति ‘एकादेश उदात्तेनोदात्तः’ (पा. सू. ८. २. ५) इति सवर्णदीर्घोऽप्युदात्त एव । ‘धीः’ इति ‘अपः’ इत्यादिपङ्क्तिशतौ कर्मेनामसु (नि. २. १. २१) पठितः । प्रातिपदिकस्वरेणान्तोदात्तः । घृतमञ्चतीति घृताची । ‘ऋर्विगदधृक्’ (पा. सू. ३. २. ५९) इत्यादिना क्तिनि ‘अनिदिताम्’ (पा. सू. ६. ४. २४) इति नकारलोपः । ‘अञ्चतेश्चोपसंख्यानम्’ (पा. सू. ४. १. ६. २) इति ङीप् । ‘अचः’ (पा. सू. ६. ४. १३८) इत्यकारलोपे ‘चौ’ (पा. सू. ६. ३. १३८) इति दीर्घत्वम् । घृतशब्दः ‘नङ्ङिष्यस्यानिसन्तस्य’ (फि. सू. २६) इत्याद्युदात्तं बाधित्वा ‘घृतादीनां च’ (फि. सू. २१) इत्यन्तोदात्तः । ‘समासस्य’ (पा. सू. ६. १. २२३) इत्यन्तोदात्तस्यापादकं ‘तत्पुरुषे तुल्यार्थः’ (पा. सू. ६. २. २) इति पूर्वपदप्रकृतिस्वरं बाधित्वा ‘गतिकारकोपपदात्’ (पा. सू. ६. २. १३९) इति उत्तरपदप्रकृतिस्वरेणोदात्तस्य धात्वकारस्य लोपे सति ‘अनुदात्तस्य च यश्रोदात्तलोपः’ (पा. सू. ६. १. १६१) इति ङीप् उदात्तात्वे प्राप्ते ‘चौ’ (पा. सू. ६. १. २२२) इति पूर्वपदान्तोदात्तत्वम् । साधन्ता । ‘राध साध संसिद्धौ’ इत्यस्मादन्तर्भावितण्यर्थात् लटः शत्रादेशे (पा. सू. ३. २. १२४) श्रुं बाधित्वा व्यत्ययेन शप् । अदुपदेशावादुपरिशतप्रत्ययस्य लसार्वधातुकानुदात्तत्वम् (पा. सू. ६. १. १८६) । द्वितीयाद्विवचनस्य शपश्च ‘अनुदात्तौ सुप्ति’ (पा. सू. ३. १. ४) इत्यनुदात्तत्वे ‘धातोः’ (पा. सू. ६. १. १६२) इति धातुस्वर एव शिष्यते । ‘सुपां सुलुक्’ (पा. सू. ७. १. ३९) इत्यादिना विभक्तेराकारादेशः ॥

ऋतेन मित्रावरुणावृतावृतावृतास्पृशा । ऋतुं बृहन्तमाशाथे ॥ ८ ॥

ऋतेन । मित्रावरुणौ । ऋतऽवृधौ । ऋतऽस्पृशा । ऋतुम् । बृहन्तम् । आशाथे इति ॥ ८ ॥

हे ^१मित्रावरुणौ युवां ^२ऋतुं प्रवर्तमानमिसं सोमयागम् ^३आशाथे आनशाथे व्याप्तवन्तौ । केन निमित्तेन । ^४ऋतेन अवश्यंभावितया सत्येन फलेन । अस्मभ्यं फलं दातुमिच्छति । कीदृशौ युवाम् । ^५ऋतावृधौ । ‘ ऋतमित्युदकनाम ’ (निरु. २. २५), ‘ सत्यं वा यज्ञं वा ’ (निरु. ४. १९) इति यास्कः । उदकादीनामन्यतमस्य वर्धयितारौ । अत एव ^६ऋतस्पृशा उदकादीन् स्पृशन्तौ । कीदृशं ऋतुम् । ^७बृहन्तम् अङ्गैरुपाङ्गैश्च अतिप्रौढम् ॥ ऋतशब्दो घृतादिवादान्तोदात्तः । मित्रावरुणावित्यत्र मित्रश्च वरुणश्चेति मित्रावरुणौ । ‘ देवताद्वन्द्वे च ’ (पा. सू. ६. ३. २६) इति पूर्वपदस्य आनङादेशः । ऋतस्य वर्धयितारौ इत्यर्थेऽन्तर्भावितण्यर्थात् वृधेः क्तिप् । ‘ अन्येषामपि दृश्यते ’ (पा. सू. ६. ३. १३७) इति पूर्वपदस्य दीर्घः । ऋतस्पृशा । ‘ सुपां सुलुक् ’ (पा. सू. ७. १. ३९) इति डादेशः । मित्रावरुणावित्याद्यामन्त्रितत्रयस्य स्वस्वपूर्वपदात् परावात् ‘ आमन्त्रितस्य ’ (पा. सू. ८. १. १९) इति आष्टमिको निघातः । ननु ऋतेन इत्येतस्य ‘ सुबामन्त्रिते पराङ्गवास्वरे ’ (पा. सू. २. १. २) इति पराङ्गवद्भावेन आमन्त्रितानुप्रवेशात् पादादिदेवेन पदादपरत्वेन वा आष्टमिकनिघाताभावात् ‘ आमन्त्रितस्य च ’ (पा. सू. ६. १. १९८) इत्याद्युदात्तेन भवितव्यमिति चेत्, न । पराङ्गवद्भावेन सुबामन्त्रिताश्रयात्वेन पदविधिवात् ‘ समर्थः पदविधिः ’ (पा. सू. २. १. १) इति नियमात् । इह च ऋतेन मित्रावरुणौ इत्यनयोः आशाथे इति आख्यातेनैवान्वयेन परस्परसामर्थ्यात् । यत्र पुनः परस्परान्वयेन सामर्थ्यं तत्र पराङ्गवद्भावात् पादादेः आद्युदात्तत्वं भवत्येव । यथा ‘ मरुतां पितस्तदहं गृणामि ’ इति । ‘ मृष्टोरुतिः ’ (उ. सू. १. ९४) इति उत्तिप्रत्ययान्तात्वेन ‘ पृक्षियै वै पयसो मरुतो जाताः ’ (तै. सं. २. २. ११. ४) इत्यादौ अन्तोदात्तोऽपि हि मरुच्छब्दो ‘ मरुतां पितः ’ इत्यत्र सामर्थ्यात् पराङ्गवद्भावादेव आद्युदात्तो जातः । प्रकृते तु ऋतेन इत्यस्यासामर्थ्यादेव न पराङ्गवद्भाव इति । ऋतावृधावित्यत्र द्वितीयामन्त्रितस्य निघाते कर्तव्ये ‘ आमन्त्रितं पूर्वमविद्यमानवत् ’ (पा. सू. ८. १. ७२) इति प्रथमामन्त्रितेन अविद्यमानवद्भवितव्यमिति चेत्, भवतु । अत एव तस्याव्यवधायकत्वात् ऋतेन इति प्रथमपदात् परादेनैव द्वितीयामन्त्रितं निहनित्यते । यथा ‘ इमं मे गङ्गे यमुने ’ (ऋ. सं. १०. ७५. ५) इत्यादौ गङ्गे-शब्दस्याविद्यमानवद्भावेऽपि तस्याव्यवधायकत्वादेव मे इत्येतदेव पदमुपजीव्य यमुनेशब्दस्य निघातः । किं च प्रकृते मित्रावरुणौ इत्यामन्त्रितं सामान्यवचनम् । तस्य विशेषणतया विशेषवचनम् ऋतावृधाविति । अतः ‘ नामन्त्रिते समानाधिकरणे सामान्यवचनम् ’ (पा. सू. ८. १. ७३) इति पूर्वस्याविद्यमानवद्भावप्रतिषेधादपि निरन्तरागो द्वितीयस्य निघातः ॥ ननु एवमपि ‘ अपादादौ ’ (पा. सू. ८. १. १८) इत्यनुवृत्तेर्ऋतावृधेयस्य द्वितीयपादादिवाच्च भवितव्यं निघातेन । अत एव हि ‘ इमं मे गङ्गे ’ इत्यत्र शुतुद्रिपदस्य पदात् परस्य आमन्त्रितस्यापि पादादिवादेव अनिघातादाद्युदात्तत्वं जातम् । तद्वद्वापि भवितव्यं वक्तव्यो वा विशेष इति ॥ उच्यते—मित्रावरुणपदस्य ‘ सुबामन्त्रिते ’ (पा. सू. २. १. २) इति पराङ्गवद्भावेन परानुप्रवेशादेव ऋतावृधेयस्य न पादादित्वम् । शुतुद्रिपदमपि तद्वत्त्वेनैव पूर्वस्य सरस्वतिपदस्य पराङ्गवद्भावेन न पादादिरिति निहन्येत इति चेत्, न ।

१. ठ-उपेतम् । २. छ-ण-भ-°नुवेशात् । ३. च-छ-फ-च । ४. च-छ-ण-फ-भ-पदादेः । ५. ग-घ-च-छ-ण-त-फ-भ-ऋतावृधेति । ६. च-ण-भ-‘ आमन्त्रितस्य ’ नास्ति । ७. छ-ण-‘ वा ’ नास्ति ।

पराङ्गवद्भावस्तावत् सुबन्तमामन्त्रितं चाश्रित्य प्रवृत्तेः पदविधिः । अतस्तयोः सत्येव परस्परान्वये पराङ्गवद्भावेन भवितव्यं 'समर्थः पदविधिः' (पा. सू. २. १. १) इति नियमात् । शुतुद्रिसर-
स्वतिपदयोश्च न परस्परेणान्वयः किंतु सचत इत्यनेन इत्यसामर्थ्यात् न पराङ्गवद्भावः । प्रकृते तु मित्रा-
वरूणौ ऋतावृधौ इति द्वयोरपि सामानाधिकरण्येन परस्परान्वयादस्ति सामर्थ्यमिति भवितव्यं पराङ्ग-
वद्भावेन । यथा 'मरुतां पितः' इत्येतेति विशेषः ॥ ननु अत एव तर्हि मित्रावरुणपदस्य पराङ्गवद्भावेन
पादादित्वात् 'अपादादौ' इति पर्युदासादामन्त्रितनिघातो न स्यादिति चेत्, न । पूर्वं सुबन्तं परं
चामन्त्रितमाश्रित्य यः स्वरः प्रवर्तते तत्र 'सुबामन्त्रिते' इति पराङ्गवद्भावः । भवति चैवंविध ऋता-
वृधपदनिघात इति । तत्र पूर्वस्य पराङ्गवद्भावेनापादादित्वात् स प्रवर्तते । मित्रावरुणपदनिघातस्तु
पूर्वमेव पदमुपजीवति न परमामन्त्रितमिति न पराङ्गवद्भावः ॥ ननु पराङ्गवद्भाववन्निघातोऽपि पदविधि-
रिति ऋतेन इत्यनेनासामर्थ्यात् ततः पदात्परस्य मित्रावरुणपदस्य न स्यात् इति चेत्, न । 'समानवाक्ये
निघातयुष्मदस्मदादेशा वक्तव्याः' (पा. सू. २. १. १. ११) इति निघाते पदविधावपि समानवाक्य-
त्वमेव पर्याप्तं, न पराङ्गवद्भाववत् परस्परान्वयोऽपीत्यलम् । क्रतुम् । 'क्रजः क्रतुः' (उ. सू. १. ७७) ।
प्रत्ययस्वरेणादिरुदात्तः । आशाथे आनशाथे । 'छन्दसि लुङ्लङ्लिटः' (पा. सू. ३. ४. ६) इति
वर्तमाने लिट् । नुडभावश्छान्दसः ॥

कवी नो मित्रावरुणा तुविजाता उरुक्षया । दक्षं दधाते अपसम् ॥ ९ ॥

कवी इति । नः । मित्रावरुणा । तुविजातौ । उरुक्षया । दक्षम् । दधाते इति । अपसम् ॥ ९ ॥

मित्रावरुणावेतौ देवौ नः अस्माकं दक्षं बलम् अपसं कर्म च दधाते पोषयतः । कीदृशौ । कवी
मेधाविनौ । तुविजातौ बहूनामुपकारकतया समुत्पन्नौ । उरुक्षया बहुनिवासौ । 'विप्रः धीरः' इत्या-
दिषु चतुर्विंशतिसंख्याकेषु मेधाविनामसु 'कविः मनीषी' (नि. ३. १५. १०) इति पठितम् ।
'उरु तुवि' (नि. ३. १. १, २) इत्येतौ शब्दौ द्वादशसु बहूनामसु पठितौ । 'ओजः पाजः' इत्या-
दिषु अष्टाविंशतिसंख्याकेषु बलनामसु 'दक्षः वीरु' (नि. २. ९. १३) इति पठितम् । अपः-
शब्दः पञ्चविंशतिसंख्याकेषु कर्मनामसु पठितः (नि. २. १. १) ॥ मित्रावरुणा । मित्रशब्दः
प्रातिपदिकस्वरेणान्तोदात्तः । वरुणशब्दो निस्वरेणाद्युदात्तः । द्वन्द्वे 'देवताद्वन्द्वे च' (पा. सू. ६.
२. १४१) इत्युभौ अवशिष्येते । तुविजातौ । बहूनामुपकारकतया तत्संबन्धित्वेन जाताविति षष्ठी-
समासे समासान्तोदात्तत्वम् । चतुर्थी समासे हि 'क्ते च' (पा. सू. ६. २. ४५) इति पूर्वपदप्रकृति-
स्वरः स्यात् । उरूणां बहूनां क्षयौ उरुक्षयौ । 'क्षि निवासगत्योः' इति धातोः क्षियन्त्यस्मिन्निति क्षयः ।
अधिकरणे 'एरच्' (पा. सू. ३. ३. ५६) इत्यच्प्रत्ययान्तस्य 'चितः' (पा. सू. ६. १. १६३)
इत्यन्तोदात्तत्वे प्राप्ते 'क्षयो निवासे' (पा. सू. ६. १. २०१) इत्याद्युदात्तत्वं विहितम् । समासे
तु 'समासस्य' (पा. सू. ६. १. २२३) इत्यन्तोदात्तत्वं बाधित्वा कृदुत्तरपदप्रकृतिस्वरेण प्राप्त-
मुत्तरपदाद्युदात्तत्वं यद्यपि थाथादिस्वरेणान्तोदात्तेन बाध्यते, तथापि 'परादिश्छन्दसि बहुलम्'
(पा. सू. ६. २. १९९) इत्युत्तरपदाद्युदात्तत्वं द्रष्टव्यम् । दक्षो दक्षतेरुसाहकर्मणो घञ् । जिवादा-
द्युदात्तः । आप्यते फलमनेन इति अपः कर्म । 'आपः कर्माख्यायां हस्वो नुदच् वा' (उ. सू. ४.
६४७) इत्यसुनन्तस्य 'अपसस्पारे' (क्र. सं. ६. ६९. १) इत्यादौ निस्वादाद्युदात्तस्यापि
अपःशब्दस्य अत्र व्याख्येयं प्राययाद्युदात्तत्वम् ॥ ॥ ४ ॥

१. च-त-थ-फ-प्रवृत्तः । २. ठ-अन्तोदात्तत्वेन ।

‘अश्विना’ इति द्वादशशब्दं तृतीयं सूक्तम् । तत्र आश्विनस्तृचः प्रातरनुवाकस्य आश्विने क्रतौ विनियुक्तः । तथा च सूत्रितम्—‘अथाश्विन एषो उपाः प्रातर्युजेति चतस्रोऽश्विना यज्वरीरिषः’ (आश्व. श्रौ. ४. १५) इति ।

अश्विना यज्वरीरिषो द्रवत्पाणी शुभस्पती । पुरुभुजा चनस्यतम् ॥ १ ॥

अश्विना । यज्वरीः । इषः । द्रवत्पाणी इति द्रवत्पाणी । शुभः । पती इति ।

पुरुभुजा । चनस्यतम् ॥ १ ॥

हे अश्विनौ युवाम् इषः हविलक्षणान्यन्नानि चनस्यतम् इच्छतं भुजाथामित्यर्थः । यद्यपि चनः-शब्दोऽनुवाची तथापि इषः इत्यनेन सह नास्ति पुनरुक्तिदोषः, इच्छामुपलक्षयितुं प्रयुक्तत्वात् । ‘वक्तव्यमुवाच’, ‘समूलकापं कपति’ इत्यादौ यथा पुनरुक्त्यभावस्तद्वत् । कीदृशीरिषः । यज्वरीः यागनिष्पादिकाः । कीदृशावश्विनौ । द्रवत्पाणी हविर्ग्रहणाय द्रवज्ज्ञायां धावज्ज्ञायां पाणिभ्यामुपेतौ । शुभस्पती शोभनस्य कर्मणः पालकौ । पुरुभुजा विस्तीर्णभुजौ बहुभोजिनौ वा ॥ अश्विना । ‘आमन्त्रितस्य’ (पा. सू. ६. १. १९८) इति षाष्टिकमाद्युदात्तत्वम् । यज्वरीः । यागकरणानामप्यन्नानाम् ‘असिञ्छनसि’ इतिवत् स्वव्यापारे कर्तृत्वविवक्षया ‘सुयजोर्द्विनिष्’ (पा. सू. ३. २. १०३) इति द्विनिष्प्रत्ययः । ‘वनो र च’ (पा. सू. ४. १. ७) इति ङीप् । तस्मिन्नियोगेन रेफादेशः । प्रत्ययद्वयस्य ‘अनुदात्तौ सुप्पितौ’ (पा. सू. ३. १. ४) इत्यनुदात्तत्वात् धातुस्वर एवावशिष्यते । इषःशब्दे शसोऽनुदात्तत्वात् प्रातिपदिकस्वर एव शिष्यते । द्रवन्तौ धावन्तौ पाणी ययोस्तयोः संबोधनं द्रवत्पाणी इति । तस्यामन्त्रिताद्युदात्तत्वं न पुनराष्टमिको निघातः ‘अपादादौ’ इति प्रतिषेधात् । इषः इति पूर्वपदस्य ‘सुभामन्त्रिते’ (पा. सू. २. १. २) इति पराङ्मन्त्रावेन ‘मित्रावरुणावृतावृधौ’ इतिवत् अपादादिस्वमिति चेत्, न । तत्र सामानाधिकरन्धेन परस्परान्वयात् । इह तु इषः द्रवत्पाणी इत्यनयोः सरस्वतिशुतुद्रिपदवत् असामर्थ्येन प्रयुक्तत्वात् । शुभः इति ‘शुभ शुम्भ वीसौ’ इत्यस्य संपदादिवात् भावे क्तिबन्तस्य पठ्येकवचनम् । ‘षष्ठ्याः पतिपुत्र’ (पा. सू. ८. ३. ५३) इति विसर्जनीयस्य सत्वम् । तस्य पती इत्यामन्त्रिते परतः पराङ्मन्त्रावात् आमन्त्रिताद्युदात्तत्वम् । न पुनराष्टमिको निघातः । तस्मिन् कर्तव्ये द्रवत्पाणी इति पूर्वस्यामन्त्रितस्य ‘आमन्त्रितं पूर्वमविद्यमानवत्’ (पा. सू. ८. १. ७२) इत्यविद्यमानवद्भावेन पादादिस्वात् ‘अपादादौ’ इति प्रतिषेधात् ॥ ननु ‘मित्रावरुणावृतावृधौ’ इतिवत् ‘नामन्त्रिते समानाधिकरणे’ (पा. सू. ८. १. ७३) इत्यविद्यमानवद्भावप्रतिषेधेन भवितव्यमिति चेत्, न । मित्रावरुणपदं हि सामान्यवचनमिति युक्तः तस्याविद्यमानवत्त्वप्रतिषेधः । द्रवत्पाणी पदं तु न तथेति वैषम्यात् । पुरुभुजा पुरु विस्तीर्णौ भुजौ ययोस्तौ । आमन्त्रिताद्युदात्तत्वम् । ‘सुपां सुलुक्’ (पा. सू. ७. १. ३९) इति डादेशः । पुरु बहु भुज्जाते इति वा । चनस्यतम् इत्यत्र ‘चायतेरन्ने हस्वश्च’ (उ. सू. ४. ६३९) इति ‘चायृ पूजानिशामनयोः’ इत्यस्य अनुसृज्यये आकारस्य हस्वे चानुकृष्टे नुडागमे च (उ. सू. ४. ६३६) ‘लोपो व्योर्वलि’ (पा. सू. ६. १. ६६) इति यकारलोपे चनःशब्दोऽन्ननामसु पठितः (निरु. ६. १६) । तत् आत्मनः इच्छतीति ‘सुप आत्मनः क्यप्’ (पा. सू. ३. १. ८) । ‘सनाद्यन्ताः’ (पा. सू. ३. १. ३२)

इति धातुत्वात् लोप्मध्यमद्विवचनम् । क्यच्चः प्रत्ययस्वरेणोदात्तत्वम् । शपा एकादेशे कृते ' एका-
देश उदात्तेनोदात्तः ' (पा. सू. ८. २. ५) इत्युदात्तः । उपर्याख्यास्य लसावधातुकानुदात्तत्वे
स्वरितत्वम् । न च ' तिङ्गुतिङः ' (पा. सू. ८. १. २८) इति निघातः । पूर्वस्यामन्त्रितस्या-
विद्यमानवद्भावेन पदादपरत्वात् पादादित्वाद्वा तदप्राप्तेः ॥

अश्विना पुरुदंससा नरा शवीरया धिया । धिष्ण्या वनतं गिरः ॥ २ ॥

अश्विना । पुरुदंससा । नरा । शवीरया । धिया । धिष्ण्या । वनतम् । गिरः ॥ २ ॥

अश्विना हे अश्विनौ युवां गिरः अस्मदीयाः स्तुतीः धिया आदरयुक्तया बुद्ध्या वनतं संभजंतं
स्वीकुरुतम् । कीदृशावश्विनौ । पुरुदंससा बहुकर्माणौ । पङ्क्तिशतिसंख्याकेषु कर्मनामसु ' दंसः '
(नि. २. १. ३) इति पठितम् । नरा नेतारौ । धिष्ण्या धाष्टर्ययुक्तौ बुद्धिमन्तौ वा । कीदृश्या
धिया । शवीरया गतियुक्तया अप्रतिहतप्रसरयेत्यर्थः ॥ अश्विना हायाद्यामन्त्रितचतुष्टयस्य पाष्टिकमा-
मन्त्रिताद्युदात्तत्वम् । पादादिवात् न आष्टमिको निघातः । पुरुदंससा इत्यपि हि पादादिरेव ' आम-
न्त्रितं पूर्वमविद्यमानवत् ' (पा. सू. ८. १. ७२) इति पूर्वस्याविद्यमानवत्वात् । ' नामन्त्रिते
समानाधिकरणे ' (पा. सू. ८. १. ७३) इति पूर्वस्य सामान्यवचनत्वेन अस्य विशेषवचनत्वेन
नाविद्यमानवत्त्वमिति चेत्, न । अश्विशब्दवत् पुरुदंसःशब्दस्यापि अश्विनोरेव रूढ्या प्रयुज्यमानतया
सामान्यशब्दत्वात् । सामान्यवचनं नाविद्यमानवदियुक्तेऽर्थात् परस्य विशेषवचनत्वावगमात् । उभयोः
सामान्यवचनत्वे पर्यायत्वेन पौनरुक्त्यात् सहाप्रयोग इति चेत्, न । गुणविशेषसंकीर्तनवत् प्रसिद्धाने-
कनामविशेषसंबन्धसंकीर्तनस्यापि स्तुत्युपयोगेन सप्रयोजनत्वात्; निष्प्रयोजनपुनर्वचनरयैव पुनरुक्तत्वात् ।
अश्विपुरुदंसःशब्दयोरेकावृत्तिरेव पर्यायत्वादेव प्रवृत्तिनिमित्तभेदाभावेन असामानाधिकरण्यादपि
नाविद्यमानवत्त्वप्रतिषेधः । भिन्नप्रवृत्तिनिमित्तानामेव ह्येकस्मिन्नर्थे वृत्तिः सामानाधिकरण्यम् । अश्वि-
शब्दस्याश्वसंबन्धो निमित्तं पुरुदंसःशब्दस्य तु बहुकर्मसंबन्ध इति प्रवृत्तिनिमित्तभेद इति चेत्, न ।
तद्धि द्वयं व्युत्पत्तिमात्रनिमित्तं न प्रवृत्तिनिमित्तम् । व्युत्पत्तिनिमित्तभेदमात्रेणापि सामानाधिकरण्याभि-
धाने वृक्षमहीरुशब्दयोरपि तथात्वप्रसङ्गः । अत एव हि ' इडे रन्तेऽदिते सरस्वति प्रिये प्रेयसि महि
विश्रुष्येतानि ते अग्निवे नामानि ' (तै. सं. ७. १. ६. ८) इत्यत्र सहस्रतमीप्रशंसोपयोगि-
त्वेन इडादिशब्दानाम् ' एतानि ते अग्नये नामानि ' इति वचनेन पर्यायाणामपि अनेकविशिष्टनाम-
संबन्धनिबन्धनस्तुत्यर्थत्वेनैव सहप्रयोगः । स्तुत्युपयोगेनैव व्युत्पत्तिनिमित्तभेदविवक्षाभ्यामपि पर्यायत्वे-
नासामानाधिकरण्यादेव ' नामन्त्रिते ' इति निषेधाभावात् ' आमन्त्रितं पूर्वमविद्यमानवत् '
इति पूर्वपूर्वस्याविद्यमानवत्वात् सर्वेषां पाष्टिकमाद्युदात्तत्वम् । तद्वत् प्रकृतेऽपि । ' कृशपृकटिप-
टिशौटिभ्य ईरन् ' (उ. सू. ४. ४७०) इत्यतः ' ईरन् ' इत्यनुवृत्तौ ' बहुलवचनादन्यत्रापि '
इत्यनेन ' शु गतौ ' इति धातोरीरन्प्रत्यये कृते सति निरत्वात् शवीरयाशब्द आद्युदात्तः । धिये-
त्यत्र ' सावेकाचः ' (पा. सू. ६. १. १६८) इति विभक्तिरुदात्ता । वनतमित्यत्र शपः पिश्वत्
लोप्मध्यमद्विवचनस्य लसावधातुकावाच्च ' वन पण संभक्तौ ' इति धातुदात्तत्वमेव शिष्यते । न च
' तिङ्गुतिङः ' (पा. सू. ८. १. २८) इति निघातः, पूर्वामन्त्रितस्याविद्यमानवत्त्वेन पादादित्वात् ।
गिरः । सुपोऽनुदात्तत्वे प्रातिपदिकस्वरः शिष्यते ॥

दत्ता युवाकवः सुता नासत्या वृक्तबर्हिषः । आ यातं रुद्रवर्तनी ॥ ३ ॥

दत्ता । युवाकवः । सुताः । नासत्या । वृक्तऽबर्हिषः । आ । यातम् । रुद्रवर्तनी
इति रुद्रऽवर्तनी ॥ ३ ॥

अत्र अश्विना ह्ययनुवर्तते । हे अश्विनौ ^१आ ^२यातम् अस्मिन् कर्मण्यागच्छतम् । किमर्थमिति तदुच्यते ।
^३सुताः युष्मदर्थं सोमा अभिपुताः तान् स्वीकर्तुमिति शेषः । कीदृशावश्विनौ । ^४दत्ता दत्तौ शत्रूणामुपक्षप-
यितारौ । यद्वा । देववैद्यत्वेन रोगाणामुपक्षपयितारौ । ‘अश्विनौ वै देवानां भिषजौ’ (ऐ. ब्रा. १. १८)
इति श्रुतेः । ^५नासत्या असत्यमनृतभाषणं तद्रहितौ । अत्र यास्कः—‘सत्यावेव नासत्यावित्यौर्णवाभः ।
सत्यस्य प्रणेता रावित्याग्रायणः’ (निरु. ६. १३) इति । ^६रुद्रवर्तनी । रुद्रशब्दस्य रोदनं प्रवृत्ति-
निमित्तं ‘यद्रोदीत्तद्बुद्रस्य रुद्रत्वम्’ (तै. सं. १. ५. १. १) इति तैत्तिरीयाः । ‘तद्यद्रोदयन्ति
तस्माद्बुद्राः’ इति वाजसनेयिनः । रुद्राणां शत्रुरोदनकारिणां शूरभटानां वर्तनिर्माणं धाटीरूपो ययोस्तौ
रुद्रवर्तनी । यथा शूरा धाटीमुखेन शत्रून् रोदयन्ति तद्वदेतावित्यर्थः । ^७युवाकवः इत्यभिपुतसोमानां
विशेषणम् । वसतीवरीभिरेकधनाभिश्चाद्विर्मिश्रिता इत्यर्थः । ^८वृक्तबर्हिषः । वृक्तानि मूलैर्वर्जितानि
बर्हिष्यास्तरणरूपाणि येषां सोमानां ते वृक्तबर्हिषः । यद्वा । ‘भरताः’ इत्यादिष्वष्टसु ऋत्विङ्नामसु
‘वृक्तबर्हिषः’ (नि. ३. १८. ४) इति । तदानीं तृतीयार्थे प्रथमा । ऋत्विग्भिरभिपुता इत्यन्वयः ॥
दत्ता । ‘आमन्त्रितस्य’ (पा. सू. ६. १. १९८) इत्याद्युदात्तः । युवाकवः । ‘यु मिश्रणे’ । युवन्ति
मिश्रीभवन्ति वसतीवरीप्रभृतिभिः श्रयणद्रव्यैरिति युवाकवः । कटिकुप्यादिषु (उ. सू. ३. ३५७)
अगणितस्यापि यौतेः बहुलग्रहणात् काकुप्रत्ययः । तस्य कित्त्वेन गुणाभावादुवङादेशः । प्रत्ययस्वरेण
आकार उदात्तः । न विद्यतेऽसत्यमनयोरिति नासत्यौ । ‘नभ्राण्नपात्रवेदानासत्या’ (पा. सू.
६. ३. ७५) इत्यादिना प्रकृतिवद्भावात् नञो नलोपाभावः । पादादिष्वेनानिघातादामन्त्रिताद्यु-
दात्तत्वम् । वृक्तबर्हिषः । वृक्तं मूलैर्वर्जितं बर्हिरास्तीर्णं येषां सोमानां ते वृक्तबर्हिषः । बहुव्रीहौ
पूर्वपदप्रकृतिस्वरेण कप्रत्ययस्वर एव शिष्यते । आ इत्यत्र ‘उपसर्गाश्चाभिवर्जम्’ (फि. सू. ८१)
इत्युदात्तः । रुद्रवर्तनी । ‘आमन्त्रितस्य च’ (पा. सू. ८. १. १९) इत्यामन्त्रितनिघातः ॥

इन्द्रा याहि चित्रभानो सुता इमे त्वायवः । अण्वीभिस्तनां पूतासः ॥ ४ ॥

इन्द्र । आ । याहि । चित्रभानो इति चित्रऽभानो । सुताः । इमे । त्वाऽयवः ।

अण्वीभिः । तनां । पूतासः ॥ ४ ॥

^१चित्रभानो चित्रदीप्ते हे ^२इन्द्र अस्मिन् कर्मणि ^३आ ^४याहि आगच्छ । ^५सुताः अभिपुताः ^६इमे
सोमाः ^७त्वायवः त्वां कामयमाना वर्तन्ते । ^८अण्वीभिः । ‘अणुवः’ इत्यादिषु द्वाविंशतिसंख्याकेष्व-
ङ्गुलिनामसु ‘अण्व्यः’ (नि. २. ५. २) इति पठितम् । ऋत्विजामङ्गुलिभिः सुता इत्यन्वयः । किंच
एते सोमाः ^९तना नित्यं ^{१०}पूतासः पूताः शुद्धा दशापवित्रेण बहुधा शोधितत्वात् । इन्द्रशब्दं यास्को बहुधा
निर्वक्ति—‘इन्द्र इरां दणातीति वेरां ददातीति वेरां दधातीति वेरां दारयतीति वेरां धारयतीति वेन्दवे

१. च-छ-त-थ-°मुपक्षयितारौ । २. च-छ-त-फ-°मुपक्षयितारौ । ३. च-छ-त-फ-‘बहुव्रीहौ’
नास्ति । ४. ठ-विचित्रदीप्ते । ५. ठ-य-‘बहुधा’ नास्ति ।

द्रवतीति वेन्दौ रमत इति वेन्धे भूतानीति वा तद्यत्नेन प्राणैः समैन्धंस्तदिन्द्रस्येन्द्रत्वमिति विज्ञायत इदं-
 करणादित्याप्रायण इदं दर्शनादित्यौपमन्यव इन्द्रतेवैश्वर्यकर्मण इच्छन्नां दारयिता वा द्रावयिता वा दारयिता
 च यज्वनाम्' (निरु. १०. ८) इति । अस्यायमर्थः । ' दृ विदारणे ' इति धातुः । इरामञ्जमुद्दिश्य
 तन्निष्पादकजलसिद्धयर्थं दृणाति मेघं विदीर्णं करोतीतीन्द्रः । ' डुदाञ् दाने ' इति धातुः । इरामञ्जं वृष्टि-
 निष्पादनेन ददातीतीन्द्रः । ' धाञ् पोषणार्थः ' । इरामञ्जं ' वृष्टिकारणं ' सस्यं दधाति जलप्रदानेन
 पुष्पातीतीन्द्रः । इरामुत्पादयितुं कर्षकमुखेन भूमिं विदारयतीतीन्द्रः । पूर्वोक्तपोषणमुखेनेरां धारयति
 विनाशराहित्येन स्थापयतीतीन्द्रः । इन्दुः सोमो^१ वल्लीरसः^२ । तदर्थं यागभूमौ द्रवति धावतीतीन्द्रः ।
 इन्दौ यथोक्ते सोमे रमते क्रीडतीतीन्द्रः । ' जिहन्धी दीप्तौ ' इति धातुः । भूतानि प्राणिदेहान्
 इन्धे जीवचैतन्यरूपेणान्तः प्रविश्य दीपयतीतीन्द्रः । एतदेवाभिप्रेत्य वाजसनेयिन आमनन्ति—
 ' इन्धो ह वै नामैष योऽयं दक्षिणेऽक्षन्पुरुषः । तं वा एतमिन्धं सन्तमिन्द्र इत्याचक्षते । परोक्षेण
 परोक्षप्रिया इव हि देवाः प्रत्यक्षद्विपः ' (बृ. उ. ४. २. २) इति । ' तद्यत् ' इत्यादिकं ब्राह्मणान्तर-
 वाक्यम् । तत्तत्रै इन्द्रविषये निर्वचनमुच्यते इति शेषः । यद्यस्मात् कारणादेनं परमात्मरूपमिन्द्रं
 देवं प्राणैः वाक्चक्षुरादीन्द्रियैः प्राणापानादिवायुभिश्च सहितं समैन्धन् उपासका ध्यानेन सम्यक्
 प्रकाशितवन्तः, तत् तस्मात् कारणात् इन्द्रनाम संपन्नम् । अस्मिन् पक्षे इध्यते दीप्यते इति कर्मणि
 व्युत्पत्तिः । आप्रायणनामको मुनिः ' इदं करणादिन्द्रः ' इति निर्वचनं मन्यते । इन्द्रो हि परमात्मरूपेणैदं
 जगत्करोति । औपमन्यवनामको मुनिरिदं दर्शनादिन्द्र इति निर्वचनमाह । इदम् इत्यापरोक्षमुच्यते
 विवेकेन हि परमात्मानमापरोक्षेण पश्यति । एतदेवाभिप्रेत्य आरण्यकाण्डे समागनायते—' स
 एतमेव पुरुषं ब्रह्म ततममपश्यदिदमदर्शमिती^३ । तस्मादिदन्द्रो नामेदन्द्रो ह वै नाम तमिदन्द्रं
 सन्तमिन्द्र इत्याचक्षते परोक्षेण परोक्षप्रिया इव हि देवाः ' (ऐ. आ. २. ४. ३) इति । ' इदि
 परमैश्वर्यं ' इति धातुः । स्वमायया जगद्वृषत्वं परमैश्वर्यम् । तद्योगादिन्द्रः । अनेनाभिप्रायेण श्रूयते—' इन्द्रो
 मायाभिः पुरुरूप ईयते ' (ऋ. सं. ६. ४७. १८) इति । इन्द्रशब्दस्येश्वरवाचकस्य अकारलोप सति
 नकारान्तम् इन् इति पदं भवति । ' दृ भये ' इति धातुः । स च परमेश्वरः शत्रूणां दारयिता भीषयि-
 तेतीन्द्रः । ' द्रु गतौ ' इति धातुः । शत्रूणां द्रावयिता पलायनं प्रापयितेतीन्द्रः । यज्वनां यागानुष्ठाधि-
 नामादारयिता भयस्य परिहर्ता । एवमेतानि निर्वचनानि द्रष्टव्यानीति ॥ इन्द्र इत्यत्र आमन्त्रिता-
 द्युदात्तत्वम् । आ इत्यत्र निपातत्वेनाद्युदात्तः^४ । चित्रभानो । पदात् परत्वादामन्त्रितनिघातः । त्वामि-
 च्छन्तीत्यर्थे युष्मच्छ्वादात् ' सुप आत्मनः क्यच् ' (पा. सू. ३. १. ८) । ' प्रत्ययोरुत्तरपदयोश्च ' (पा. सू.
 ७. २. १८) इति मपर्यन्तस्यत्वादेशः । ' क्याच्छन्दसि ' (पा. सू. ३. २. १७०) इति क्यज-
 न्तात् उप्रत्ययः । त्वद्यत्वे इति प्राप्तौ ' युष्मदस्मदोरनादेशे ' (पा. सू. ७. २. ८६) इत्यविभक्ता-
 वपि हलादौ व्यस्ययेन आत्वम् । उकारः प्रत्ययस्वरेणाद्युदात्तः । अणुशब्दः सौक्ष्म्यवाचकः तद्योगात्
 प्रकृतेऽङ्गुलीषु वर्तते । ' वीतो गुणवचनात् ' (पा. सू. ४. १. ४४) इति ङीषि प्राप्ते व्यस्ययेन
 ङीन् । निष्वादाद्युदात्तः । तना इत्ययं निपातो नित्यमित्यर्थे निपातत्वादाद्युदात्तः । पृतासः । ' आज-
 सेरसुक् ' (पा. सू. ७. १. ५०) इत्यसुक् ॥

१. ठ-इरामञ्जकारणम् । २. त-सोमवल्लीरसः । ३. ठ-तच्च । ४. च-छ-त-थ-फ-
 युदात्तत्वम् । ५. घ-च-क्ष-त-थ-त्वत्यव; छ-ण-य-त्वयव ।

इन्द्रा याहि धियेषितो विप्रजूतः सुतावतः । उप ब्रह्माणि वाघतः ॥ ५ ॥

इन्द्र । आ । याहि । धिया । इषितः । विप्रजूतः । सुतऽवतः ।

उप । ब्रह्माणि । वाघतः ॥ ५ ॥

हे ^१इन्द्र स्वम् ^२आ ^३याहि अस्मिन् कर्मण्यागच्छ । किमर्थम् । ^४वाघतः ऋत्विजः ^५ब्रह्माणि वेद-
रूपेण स्तोत्राण्युपैतुम् । कीदृशस्वम् । ^६धिया अस्मदीयया प्रज्ञया ^७इषितः प्राप्तः अस्मद्भक्त्या प्रेरित
इत्यर्थः । ^८विप्रजूतः । यथा यजमानमस्या प्रेरितस्तथान्यैरपि विप्रैर्मेधाविभिर्ऋत्विग्भिः प्रेरितः । कीद-
ृशस्य वाघतः । ^९सुतावतः अभिपुत्रसोमयुक्तस्य ॥ 'केतः' इत्यादिष्वेकादशसु प्रज्ञानामसु 'धीः'
(नि. ३. ९. ७) इति पठितम् । चतुर्विंशतिसंख्याकेषु मेधाविनामसु 'विप्रः धीरः' (नि. ३. १५.
१) इति पठितम् । 'भरताः' इत्यादिष्वष्टसु ऋत्विङ्नामसु 'वाघतः' (नि. ३. १८. ३)
इति पठितम् । इषित इत्यत्र 'इष गतौ' इत्यस्यान्निष्ठायामिडागमः । 'आगमा अनुदात्ताः'
(पा. म. ३. १. ३. ७) इति इटः अनुदात्तत्वात् क्तस्वरः शिष्यते । विप्रजूतः । 'डुवप् बीजसंताने'
इति धातोः 'ऋत्वेन्द्राप्रवज्रविप्र' (उ. सू. २. १८६) इत्यादिना रन्प्रत्ययान्तो विप्रश्चब्दो
निपातितः । निपातनादुपधाया इकारो लवृपधगुणाभावश्च । निष्वादाद्युदात्तः । तैर्जुतः प्राप्तः ।
'जू' (?) इति सौत्रो धातुर्गत्यर्थः (पा. सू. ३. २. १५०) । 'श्र्युकः किति' (पा. सू. ७. २. ११)
इति इट्प्रतिषेधः । 'तृतीया कर्मणि' (पा. सू. ६. २. ४८) इति पूर्वगदप्रकृतिस्वरत्वम् । सुतावतः ।
छान्दसं दीर्घत्वम् । मनुरोऽनुदात्तत्वात् कप्रत्ययस्वर एव शिष्यते । ब्रह्माणि । 'नद्विषयस्यानिसन्तस्य'
(फि. सू. २६) इत्याद्युदात्तः । वाघच्छब्दः ऋत्विङ्नामसु पठितः । प्रातिपदिकस्वरः ॥

इन्द्रा याहि तूतुजान उप ब्रह्माणि हरिवः । सुते दधिष्व नश्चनः ॥ ६ ॥

इन्द्र । आ । याहि । तूतुजानः । उप । ब्रह्माणि । हरिऽवः । सुते । दधिष्व । नः । चनः ॥ ६ ॥

हरिश्चब्दः इन्द्रसंबन्धिनोरश्वयोर्नामधेयं 'हरी इन्द्रस्य रोहितोऽग्नेः' (नि. १. १५. १) इति
तदीयाश्वनामत्वेन पठितत्वात् । हे ^१हरिवः अश्वयुक्त ^२इन्द्र त्वं ^३ब्रह्माणि उपैतुम् ^४आ ^५याहि । कीदृश-
स्वम् । ^६तूतुजानः श्वरमागः । आगत्य च अस्मिन् ^७सुते सोमाभिषवयुक्ते कर्मणि ^८नः अस्मदीयं ^९चनः
अन्नं हविर्लक्षणं ^{१०}दधिष्व धारय स्वीकृत्वित्यर्थः ॥ तूतुजानः । तुजेर्लिटि 'लिटः कानज्वा' (पा. सू. ३.
२. १०६) इति कानजादेशः । 'तुजादीनां दीर्घोऽभ्यासस्य' (पा. सू. ६. १. ७) इत्यभ्यासस्य
दीर्घत्वम् । 'अभ्यस्तानामादिः' (पा. सू. ६. १. १८९) इत्याद्युदात्तत्वम् । हरिव इत्यत्र हरयोऽस्य
सन्तीति मनुषि 'छन्दसीरः' (पा. सू. ८. २. १५) इति मकारस्य वाच्यम् । संबुद्धौ 'उगि-
दच्चा' (पा. सू. ७. १. ७०) इति नुम् । संयोगान्तलोपे (पा. सू. ८. २. २३) नकारस्य
'मनुवसो रु संबुद्धौ छन्दसि' (पा. सू. ८. ३. १) इति स्वरम् । आष्टमिको निघातः । ब्रह्मा-
नीत्वस्य हरिव इत्यनेनासामर्थ्यात् 'समर्थः पदविधिः' (पा. सू. २. १. १) इति नियमात् सुबा-
मन्त्रितपरारङ्गवद्भावाभावेन आमन्त्रितनिघाताभावात् आद्युदात्तत्वे सति उप इति अकारस्य सञ्चयः ।

१. ठ- 'वेदरूपाणि' नास्ति । २. च- 'स्तथा तैरपि । ३. ठ- 'निष्ठाया इडा' । ४. ग- घ-
च- ण- फ- य- 'मन्त्रिते परारङ्गवद्भावा' ; य- 'मन्त्रित इति परारङ्गवद्भावा' ।

दधिष्व इत्यत्र दधातेर्लोपि थास् । 'थासः से' (पा. सू. ३. ४. ८०) । 'सवाभ्यां वामौ' (पा. सू. ३. ४. ९१) इत्येकारस्य वादेशः । 'छन्दस्युभयथा' (पा. सू. ३. ४. ११७) इति सार्वधातुकार्धधातुकसंज्ञयोः सत्योः सार्वधातुकार्धेन शपि (पा. सू. ३. १. ६८) तस्य श्लौ च द्विर्भावः (पा. सू. ६. १. १०); आर्धधातुकार्धेन इडागमश्च (पा. सू. ७. २. ३५) । 'आतो लोप इटि च' (पा. सू. ६. ४. ६४) इत्याकारलोपः । चनः । 'चायतेरन्ने ह्रस्वश्च' (उ. सू. ४. ६३९) इत्यसुनन्तः । चकारात् नुडागमे यलोपः ॥ ५ ॥

ओमासश्चर्षणीधृतो विश्वे देवास आ गत । दाश्वांसो दाशुषः सुतम् ॥ ७ ॥

ओमासः । चर्षणिधृतः । विश्वे । देवासः । आ । गत । दाश्वांसः । दाशुषः । सुतम् ॥ ७ ॥

हे विश्वे देवासः एतन्नामका देवविशेषाः दाशुषः हविर्दत्तवतो यजमानस्य सुतम् अभिषुतं सोमं प्रति आ गत आगच्छत । ते च देवाः ओमासः रक्षकाः चर्षणीधृतः मनुष्याणां धारकाः दाश्वांसः फलस्य दातारः । 'मनुष्याः' इत्यादिषु पञ्चविंशतिसंख्याकेषु मनुष्यनामसु चर्षणिशब्दः (नि. २. ३. ८) पठितः । 'अश्विनौ' इत्यादिव्येकत्रिंशत्संख्याकेषु देवविशेषनामसु 'विश्वेदेवाः साध्याः' (नि. ५. ६. २७) इति पठितम् । एतामृचं यास्क एवं व्याख्यातवान्—'अवितारो वावनीया वा मनुष्यधृतः सर्वे च देवा इहागच्छत दत्तवन्तो दत्तवतः सुतमिति तदेतदेकमेव वैश्वदेवं गावत्रं तृचं दशतयीषु विद्यते यत्तु किञ्चिद्बहुदैवतं तद्वैश्वदेवानां स्थाने युज्यते यदेव विश्वलिङ्गमिति शाकशुणिः' (निह. १२. ४०) इति । अत्र विश्वशब्दः सर्वशब्दपर्याय इति यास्कस्य मतम् । देवविशेषस्यैवासाधारणं लिङ्गमिति शाकपूनेर्मतम् । अवन्ति इति ओमासः देवाः । 'मन्' इत्यनुवृत्तौ 'अविसिषि सिषुषिभ्यः क्ति' (उ. सू. १. १. ४१) इति मन्प्रत्ययः । 'ज्वरत्वरस्त्रिव्यविमवामुपधायाश्च' (पा. सू. ६. ४. २०) इति ऊट् । मनः क्तिवेषि बाहुलकरवाहुणः । 'आजसेरसुक्' (पा. सू. ७. १. ५०) इति जसेः असुगागमः । आमन्त्रिताद्युदात्तत्वम् । चर्षणयो मनुष्याः । तान् वृष्टिदानादिना धारयन्तीति चर्षणीधृतः देवाः । पूर्वस्यामन्त्रितस्य सामान्यवचनस्य 'विभाषितं विशेषवचने बहुवचनम्' (पा. सू. ८. १. ७४) इति अविद्यमानवचनप्रतिषेधात् अपादादित्वेन निघातः । ननु अत एव विद्यमानवचत्वात् 'सुबामन्त्रिते' (पा. सू. २. १. २) इति पराङ्गवचनैकपदीभावात् पदादपरत्वेन कथं निघात इति चेत्, न । 'घस्करणं स्वाश्रयमपि यथा स्यात्' (पा. म. ८. १. ७२) इति वचनात् पदभेदप्रयुक्तस्य निघातस्याप्युपपत्तेः । ऐकपद्येषाद्युदात्तत्वे 'अनुदात्तं पदमेकवर्जम्' (पा. सू. ६. १. १५८) इति सुतरामेव निघातो भविष्यति । इत्थमेव तर्हि 'द्रवस्पाणी शुभस्यती' इत्यत्रापि पराङ्गवचनैकपद्यादुत्तरस्य शेषनिघातप्रसङ्ग इति चेत्, न । तत्र पराङ्गवचनावस्य परेण 'आमन्त्रितं पूर्वमविद्यमानवत्' (पा. सू. ८. १. ७२) इत्यविद्यमानवच्चावेन बाधितत्वात् । इह पुनः 'विभाषितं विशेषवचने बहुवचनम्' इत्यविद्यमानवचस्य निषेधात् । पूर्वस्याप्यामन्त्रितस्य विद्यमानवच्चात् पराङ्गवचनं स्वीकृतमिति वैषम्यम् । विश्वे । पादादिस्वादाद्युदात्तः । गणदेवतावचनश्चात्र विश्वशब्दो न सर्व शब्दपर्याय इति विशेष्यपरतया सामान्यवचनत्वात् ओमासः इत्यनेन न सामानाधिकरण्यम् । सामानाधिकरण्ये हि पूर्वस्य पादस्य पराङ्गवच्चावे सति 'मित्रावरुणावृतावृधौ' इत्यादाविष अत्राप्यामन्त्रिताद्युदात्तता न स्यात् । विश्वे इत्यस्य विशेषणं देवासः इति । दीव्यन्तीति देवाः प्रकाशवन्तः । ननु 'अवयवप्रसिद्धेः समुदायप्रसिद्धिर्बलीयसी' (परिभा० ९८) इति रूढ एवार्थो देवशब्दस्य ग्राह्यो न यौगिकः ।

योगिकृत्वे ह्यवयवार्थानुसंधानव्यवधानेन प्रतिपत्तिर्विक्षिप्ता स्यात् । समुदायप्रसिद्धौ तु न विक्षेप इति चेत्, न । समुदायप्रसिद्धौ हि देवशब्दस्य सामान्यपरतया विशेषवचनत्वाभावात् 'विभाषितं विशेषवचने बहुवचनम्' इत्यनेनातिषिद्धत्वात् विश्वे इत्यस्याविद्यमानवचनेन शुभस्पती इति पदवत् देवासः इत्यस्यापि आद्युदात्तत्वं स्यात् । स्वरानुसारेण च रूढित्यागेनापि देवशब्दस्य योगस्वीकारो युक्त एव । आ गत आगच्छत । 'बहुलं छन्दसि' (पा. सू. २. ४. ७३) इति शपो लुकि सति 'अनुदात्तोपदेशः' (पा. सू. ६. ४. ३७) इत्यादिना मकारलोपः । आङः पदात्परत्वात् निघातः । दाश्वांसः । 'दाशु दाने' इत्यस्य कसौ 'दाश्वान् साह्वान् मीढांश्च' (पा. सू. ६. १. १२) इति निपातनात् क्रादि-नियमप्राप्तः इडागमो (पा. सू. ७. २. १३) द्विवचनं च न भवति । प्रत्ययस्वरेण कसोरुदात्तत्वम् । दाशुष इत्यत्र 'वसोः संप्रसारणम्' (पा. सू. ६. ४. १३१) इति संप्रसारणम् । 'संप्रसारणाच्च' (पा. सू. ६. १. १०८) इति पूर्वरूपत्वम् । 'आदेशप्रत्यययोः' (पा. सू. ८. ३. ५९) इति षत्वम् ॥

विश्वे देवासो अ॒प्तुरः सु॒तमा ग॑न्त॒ तूर्ण॑यः । उ॒त्ता इ॒व स्व॑सराणि ॥ ८ ॥

विश्वे । दे॒वासः । अ॒प्तुरः । सु॒तम् । आ । ग॒न्त॒ । तूर्ण॑यः । उ॒त्ताः इ॒व । स्व॑सराणि ॥ ८ ॥

विश्वे देवासः एतन्नामकगणरूपा देवविशेषाः सुतं सोमम् आ गन्त आगच्छन्तु । कीदृशाः । अ॒प्तुरः तत्तत्काले वृष्टिप्रदा इत्यर्थः । तूर्णयः त्वरायुक्ताः यजमानमनुग्रहीतुमालस्यरहिता इत्यर्थः । विश्वेषां देवानां सोमं प्रति आगमने उत्ता इत्यादिदेशान्तः । उत्ताः सूर्यरश्मयः स्वसराणि अहानि प्रति आलस्यरहिता यथा समागच्छन्ति तद्वत् । 'खेदयः' इत्यादिषु पञ्चदशसु रश्मिनामसु 'उत्ता वसवः' (नि. १. ५. ९) इति पठितम् । 'वस्तोः' इत्यादिषु द्वादशस्वहर्नामसु 'स्वसराणि घ्नंसः घर्मः' (नि. १. ९. ५) इति पठितम् । तच्च पदं यास्केन व्याख्यातं—'स्वसराण्यहानि भवन्ति स्वयंसा-रीण्यपि वा स्वरादित्यो भवति स एनानि सारयति । उत्ता इव स्वसराणीत्यपि निगमो भवति' (निरु. ५. ४) इति ॥ देवासः । पचाद्यजन्तः (पा. सू. ३. १. १३४) चित्वादन्तोदात्तः । अ॒प्तुरः 'तुर त्वरणे' श्लुविकणी । तुतुरति त्वरयन्तीत्यर्थे 'किप् च' (पा. सू. ३. २. ७६) इति किप् । 'गतिकारकोपपदात्कृत्' (पा. सू. ६. २. १३९) इत्युत्तरपदप्रकृतिस्वरत्वम् । आ गन्त । आगच्छन्तु इत्यर्थे व्यत्ययेन मध्यमपुरुषबहुवचनम् । 'बहुलं छन्दसि' (पा. सू. २. ४. ७३) इति शपो लुक् । तस्य 'तत्तत्तत्तथनाश्च' (पा. सू. ७. १. ४५) इति तदादेशः 'अपित्' (पा. सू. १. २. ४) इति प्रतिषेधात् अङित्वात् अनुनासिकलोपाभावः । 'तिङ्ङितिङः' इति निघातः । 'जित्वरा संभ्रमे' इति घातोः त्वरन्ते इति तूर्णयः । 'निः' इत्यनुवृत्तौ 'वहिश्चिश्चुयुहुग्लहाहस्वरिभ्यो नित्' (उ. सू. ४. ४९१) इति निप्रत्ययः । निच्वादाद्युदात्तः । उत्ता इव इत्यत्र 'इवेन विभक्त्यलोपः पूर्वपदप्रकृतिस्वरत्वं च' (पा. सू. २. १. ४. २) इति समासे पूर्वपदप्रकृतिस्वरत्वं नित्यम् । सरतीति सरः सूर्यः । पचाद्यच् । स्वः सरो येषां तानि स्वसराणि अहानि । 'बहुव्रीहौ प्रकृत्या पूर्वपदम्' (पा. सू. ६. २. १) इति स्वशब्द आद्युदात्तः ॥

विश्वे देवासो अस्मिध एहिमायासो अद्रुहः । मेधं जुषन्त वह्नयः ॥ ९ ॥

विश्वे । देवासः । अस्मिधः । एहिमायासः । अद्रुहः । मेधम् । जुषन्त । वह्नयः ॥ ९ ॥

विश्वे देवासः एतन्नामका देवविशेषाः । मेधं हविर्यज्ञसंबद्धं । जुषन्त सेवन्ताम् । कीदृशाः । अस्मिधः क्षयरहिताः शोपरहिता वा । एहिमायासः सर्वतो व्याप्तप्रज्ञाः । यद्वा । सौचीकमग्निमस्य प्रविष्टम् 'एहि मा यासीः' इति यद्वोचन् तदनुकरणहेतुकोऽयं विश्वेषां देवानां व्यपदेश एहिमायास इति । अद्रुहः द्रोहरहिताः वह्नयः वोढारो धनानां प्रापयितारः ॥ अस्मिधः । स्मिधेः क्षयार्थस्य शोषणार्थस्य वा संपदादिभ्यो भावे क्तिपि (पा. सू. ३. ३. १०८. ९) नञ् बहुव्रीहिः पूर्वपदप्रकृतिस्वरं बाधित्वा 'नञ्-सुभ्याम्' (पा. सू. ६. २. १७२) इत्युत्तरपदान्तोदात्तत्वम् । एहिमायासः । ' ईह चेष्टायाम्' । आ समन्तात् ईहते इति एहिः । ' इन्' (उ. सू. ४. ५५७) इति सर्वधातुसाधारण इन्प्रत्ययो निश्वादाद्युदात्तः । एहिः माया प्रज्ञा येषामिति बहुव्रीहौ पूर्वपदप्रकृतिस्वरत्वम् । अथवा । आङ उदात्तादुत्तरस्य इहीति लोप्यभ्यमैकवचनस्य 'तिङ्गितिङः' इति निघातः । ' एकादेश उदात्तेनोदात्तः' (पा. सू. ८. २. ५) इत्येकार उदात्तः । एहीत्येतत् पदयुक्तं ' मा यासीः' इत्यत्र ' माया' इत्यक्षरद्वयं येषां ते एहिमायासः । पूर्वपदप्रकृतिस्वरः । अद्रुहः । ' द्रुह जिघांसायाम्' । संपदादिवाङ्भावे क्तिपि बहुव्रीहौ ' नञ्सुभ्याम्' इत्युत्तरपदान्तोदात्तत्वम् । मेधम् । ' मेष्ट संगमे च' । मेध्यते देवैः संगम्यते इति मेधं हविः । कर्मणि घञ् । जिघादाद्युदात्तः । जुषन्त । सेवन्तामित्यर्थे ' छन्दसि लुङ्लङ्लिटः' (पा. सू. ३. ४. ६) इति धातुसंबन्धे लङ् । यत् उक्तरूपा विश्वे देवा अतो जुषन्त इति द्रुहादिधात्वर्थैः संबन्धात् ' बहुलं छन्दस्यमाङ्योगेऽपि' (पा. सू. ६. ४. ७५) इत्यङागमाभावः । वह्नयः । ' निः' इत्यनुवृत्तौ ' वहिश्चि' इत्यादिना विहितस्य निप्रत्ययस्य निश्वादाद्युदात्तत्वम् ॥ सारस्वते तृचे या प्रथमा सा अन्वारम्भणीयेष्टौ सरस्वत्याः पुरोनुवाक्या । तथा ' दर्शपूर्णमासावार-प्स्यमानः' इत्यस्मिन् खण्डे ' पावका नः सरस्वती पावीरवी कन्या चित्रायुः' (आश्व. श्रौ. २. ८) इति सूत्रितम् ॥

पावका नः सरस्वती वाजैर्भिर्वाजिनीवती । यज्ञं वष्टु धियावसुः ॥ १० ॥

पावका । नः । सरस्वती । वाजैर्भिः । वाजिनीवती । यज्ञम् । वष्टु । धियावसुः ॥ १० ॥

सरस्वती देवी । वाजैर्भिः हविरक्षणेनैर्निमित्तभूतैः । यद्वा । यजमानेभ्यो दातव्यैरनैर्निमित्तभूतैः । नः अस्मदीयं । यज्ञं वष्टु कामयताम् । कामयित्वा च निर्वहस्वित्यर्थः । तथा चारण्यककाण्डे श्रुत्यैव व्याख्यातं—' यज्ञं वष्ट्विति यदाह यज्ञं वहत्वित्येव तदाह' (ऐ. आ. १. १. ४) इति । कीदृशी सरस्वती । पावका शोधयित्री । वाजिनीवती अन्नवत्क्रियावती । धियावसुः कर्मप्राप्यधननिमित्तभूता । वाग्देवतायास्तथाविधं धननिमित्तत्वमाण्यककाण्डे श्रुत्या व्याख्यातं—' यज्ञं वष्टु धियावसुरिति वाग्वै धियावसुः' (ऐ. आ. १. १. ४) इति । ' श्वेनः सोमः' इत्यादिषु पञ्चत्रिंशत्संख्याकेषु देवताविशेषवाचिषु पदेषु ' सरमा सरस्वती' (नि. ५. ५. १८) इति पठितम् । एतामृचं यास्क एवं व्याचष्टे—' पावका नः सरस्वत्यश्चैरन्नवती यज्ञं वष्टु धियावसुः कर्मवसुः' (निरु. ११. २६) इति ॥ पवनं पावः शुद्धिः । पावं कायतीति पावका । ' कै गै रै शब्दे' । ' आतोऽनुपसर्गे कः' (पा. सू. ३. २. ३) इति कप्रत्ययः ।

१. च-छ-फ- इति कप्रत्ययः नास्ति ।

कृदुत्तरपदप्रकृतिस्वरत्वेनान्तोदात्तत्वम् । यद्वा । पुनातीत्यर्थे ण्वुलि 'प्रत्ययस्थास्कारपूर्वस्यात् इदाप्यसुपः' (पा. सू. ७. ३. ४४) इति ह्रस्वस्याभावोऽन्तोदात्तत्वं च छान्दसं द्रष्टव्यम् । सरःशब्द-सर्तः असुनन्तत्वादाद्युदात्तः । मनुपूडीपोः पित्वादनुदात्तत्वम् । वाजेभिः । वाजशब्दो वृषादित्वात् (पा. सू. ६. १. २०३) आद्युदात्तः । स हि अवृत्कृतत्वात् आकृतिगणः । वाजोऽस्रमास्त्विति धाजिम्बः क्रियाः । 'अत इनिठनौ' (पा. सू. ५. २. ११५) इति इनिप्रत्ययः । ताः क्रिया यस्याः सन्ति सा सरस्वती वाजिनीवती । 'छन्दसीरः' (पा. सू. ८. २. १५) इति मनुपो वस्त्वम् । मनुपूडीपोः पित्वेनानुदात्तत्वात् इनेः प्रत्ययाद्युदात्तत्वमेव शिष्यते । यज्ञम् । 'यजयाच°' (पा. सू. ३. ३. १०) इत्यादिना नङ्प्रत्ययः । प्रत्ययस्वरेणान्तोदात्तः । वष्टु । 'वश कान्तौ' । कान्तिरभिलाषः । 'अदिप्रभृतिभ्यः शपोः' (पा. सू. २. ४. ७२) इति शपो लुक् । निघातः । धियावसुः । धिया कर्मणा वसु यस्याः सकाशाद्भवति सा धियावसुः । 'सावेकाचः°' (पा. सू. ६. १. १६८) इति विभक्ति-रुदात्ता । 'बहुव्रीहौ प्रकृत्या पूर्वपदम्' (पा. सू. ६. २. १) इति विभक्तिस्वर एव शिष्यते । छान्दस-स्मृतीयाया अलुक् ॥

चोदयित्री सूनृतानां चेतन्ती सुमतीनाम् । यज्ञं दधे सरस्वती ॥ ११ ॥

चोदयित्री । सूनृतानाम् । चेतन्ती । सुमतीनाम् । यज्ञम् । दधे । सरस्वती ॥ ११ ॥

या सरस्वती सेयमिमं यज्ञं दधे धारितवती । कीदृशी । सूनृतानां प्रियाणां सत्यवाक्यानां चोदयित्री प्रेरयित्री । सुमतीनां शोभनबुद्धियुक्तानामनुष्ठातृणां चेतन्ती तदीयमनुष्ठेयं ज्ञापयन्ती ॥ चोदयित्री । 'चुद प्रेरणे' । ण्यन्तात् तृच् । चित्वादन्तोदात्तः । 'ऋन्नेभ्यो ङीप्' (पा. सू. ४. १. ५) इति ङीप् । तस्य 'उदात्तयणो हल्पूर्वात्' (पा. सू. ६. १. १७४) इत्युदात्तत्वम् । सूनृतानाम् । 'ऊन परिहाणे' इत्यतः 'किप् च' (पा. सू. ३. २. ७६) इति किपि सुतराम् ऊनयति अप्रियम् इति सूनृ इति प्रियमुच्यते । तच्च तदतः सत्यं चेति सूनृतम् । 'परादिछन्दसि बहुलम्' (पा. सू. ६. २. १९९) इत्युत्तरपदाद्युदात्तत्वम् । चेतन्ती । 'चिती संज्ञाने' । अत्र शपो ङीपश्च पित्वादनुदात्तत्वम् । शतुश्च अदुपदेशात् लसार्वधातुकस्वरेणानुदात्तत्वम् । धात्वन्तस्वर एव शिष्यते । सुमतिशब्दस्य मनुपि ह्रस्वत्वात् 'नामन्यतरस्याम्' (पा. सू. ६. १. १७७) इति विभक्तेरुदात्तत्वम् ॥

महो अर्णः सरस्वती प्र चेतयति केतुना । धियो विश्वा वि राजति ॥ १२ ॥

महः । अर्णः । सरस्वती । प्र । चेतयति । केतुना । धियः । विश्वाः । वि । राजति ॥ १२ ॥

द्विविधा हि सरस्वती विग्रहवद्देवता नदीरूपा च । तत्र पूर्वाभ्यामृभ्यां विग्रहवती प्रतिपादिता । अनया तु नदीरूपा प्रतिपाद्यते । तादृशी सरस्वती केतुना कर्मणा प्रवाहरूपेण महो अर्णः प्रभूतमुदकं प्र चेतयति प्रकषेण ज्ञापयति । किं च स्वकीयेन देवतारूपेण विश्वाः धियः सर्वाण्यनुष्ठातृप्रज्ञानानि वि राजति विशेषेण दीपयति । अनुष्ठानविषया बुद्धीः सर्वदोषादयतीत्यर्थः । सरस्वत्या द्विरूपत्वं यास्को दर्शयति—'तत्र सरस्वतीत्येतस्य नदीवद्देवतावच्च निगमा भवन्ति' (निरु. २. २३) इति । एकशत-संख्याकेषूदकनामसु 'अर्णः क्षोदः' (नि. १. १२. १) इति पठितम् । एतामृचं वास्को व्याचष्ट—'महदणः सरस्वती प्रचेतयति प्रज्ञापयति केतुना कर्मणा प्रज्ञया वेमानि च सर्वाणि प्रज्ञानान्यभि-'

राजति' (निरु. ११. २७) इति ॥ महो अर्णः । महदिति तकारस्य व्यस्ययेन सकारः । तस्य ह्रस्वोऽव-
गुणाः । प्रातिपदिकस्वरेणान्तोदात्तः । ' एङः पदान्तादति ' (पा. सू. ६. १. १०९) इति पूर्वस्यै
प्राप्ते ' प्रकृत्यान्तःपादमव्यपरे ' (पा. सू. ६. १. ११५) इति प्रकृतिभावः । अर्ति इत्यर्णः । ' उदके
नुद् च ' (उ. सू. ४. ६३६) इत्यसुन्प्रस्ययो नुडागमश्च । केतुना । प्रातिपदिकस्वरेणान्तोदात्तः ।
विश्वाः । विश्वशब्दः कन्प्रत्ययान्त आद्युदात्तः ॥ ॥ ६ ॥ ॥ १ ॥

प्रथमे मण्डले द्वितीयानुवाके चत्वारि सूक्तानि । तत्र ' सुरूप ' इत्यादिकं दशचं प्रथमं सूक्तं,
' सुरूपकृत्नुं दश ' इत्यनुक्रान्तत्वात् । पूर्ववन्मधुच्छन्दसो गायत्रस्य चानुवृत्तेः ते एव ऋषिच्छन्दसी ।
' इन्द्रं पृच्छा ' इति चतुर्थ्यामृचि लिङ्गदर्शनादिन्द्रो देवता । अभिप्लवपडहे ब्राह्मणाच्छंसिनः प्रातःसवने
स्तोमवृद्धौ आवापार्थानि ' सुरूपकृत्नुमृतये ' इत्यादीनि षट् सूक्तानि । सूत्रितं च ' अभिप्लवपृच्छाहानि '
इति खण्डे- ' ब्राह्मणाच्छंसिनः सुरूपकृत्नुमृतये ' इति षट् सूक्तानि ' (आश्व. श्रौ. ७. ५) इति ।
आद्यानि त्रीणि सूक्तानि महाव्रते निष्केवल्ये औष्णिहृतृचाशीतौ शस्तव्यानि । उक्तं च शौनकेन- ' सुरूप-
कृत्नुमृतये ' इति त्रीण्येन्द्र सानसिं रयिमिति सूक्ते ' (ऐ. आ. ५. २. ५) इति । चतुर्विंशोऽहनि
माध्यन्दिने सवने ब्राह्मणाच्छंसिनः ' सुरूपकृत्नुमृतये ' इति वैकल्पिकः स्तोत्रियस्तुचः । ' होत्रकाणाम् '
इति खण्डे ' मदे मदे हि नो ददिः सुरूपकृत्नुमृतये ' (आश्व. श्रौ. ७. ४) इति सूत्रितत्वात् । अग्निष्टोमे
वैश्वदेवशक्ने ' सुरूपकृत्नुमृतये ' इति धार्या, ' सुरूपकृत्नुमृतये तक्षत्रथम् ' (आश्व. श्रौ. ५. १८)
इति सूत्रितत्वात् ॥

सुरूपकृत्नुमृतये सुदुधामिव गोदुहे । जुहुमसि द्यविद्यवि ॥ १ ॥

सुरूपकृत्नुम् । ऊतये । सुदुधाम्ऽइव । गोऽदुहे । जुहुमसि । द्यविऽद्यवि ॥ १ ॥

सुरूपकृत्नुं शोभनरूपोपेतस्य कर्मणः कर्तारमिन्द्रम् ऊतये अस्मद्वक्षार्थं द्यविद्यवि प्रतिदिनं जुहु-
मसि आह्वयामः । आह्वाने दृष्टान्तः । गोदुहे गोधुगर्थं सुदुधामिव सुदुधं दोग्धीं गामिव । यथा लोके गोः
यो दोग्धा तदर्थं तस्याभिमुख्येन दोहनीयां गामाह्वयति तद्वत् । ' वस्तोः ' इत्यादिषु द्वादशसु अहर्नामसु
' द्यविद्यवि ' (नि. १. १. १२) इति पठितम् ॥ सुरूपकृत्नुम् । करोतीति कृत्नुः । ' कृहनिभ्यां क्नुः '
(उ. सू. ३. ३१०) । किंवाद्गुणाभावः । तकारोपजनञ्छान्दसः । समासान्तोदात्तः । ऊतये । अवतेर्धातोः
' उदात्तः ' इत्यनुवृत्तौ ' अतियुतिजुतिसातिहेतिकीर्तयश्च ' (पा. सू. ३. ३. ९७) इति क्तिन्
उदात्तो निपातितः । सुदुधाम् । सुदुधं दुग्धे इति सुदुधा । ' दुहः कञश्च ' (पा. सू. ३. २. ७०)
इति कप्प्रत्ययो हकारस्य च घकारः । किंवाद्गुणाभावः । कपः पित्वादनुदात्तत्वे धातुस्वरेण उकार
उदात्तः । सुशब्देन गतिसमासे कृदुत्तरपदप्रकृतिस्वरत्वेन स एव स्वरः । ' इवेन विभक्त्यलोपः पूर्वपद-
प्रकृतिस्वरत्वं च ' इति इवसमासे स एव स्वरः । गां दोग्धीति गोधुक् । ' सस्सुद्विष ' (पा. सू. ३.
२. ६१) इत्यादिना क्तिप् । कृदुत्तरपदप्रकृतिस्वरत्वम् । जुहुमसि । ह्यतेर्लङुत्तमपुरुषबहुवचने ' बहुलं
छन्दसि ' (पा. सू. २. ४. ७६) इति शपः श्लुः । ' अभ्यस्तस्य च ' (पा. सू. ६. १. ३३)
इत्यभ्यस्तकारणस्य ह्यतेः प्रागेव द्विवचनात् संप्रसारणम् । ' संप्रसारणाच्च ' (पा. सू. ६. १. १०८)
इति परपूर्वत्वम् । ' हलः ' (पा. सू. ६. ४. २) इति दीर्घः । ततः ' श्लौ ' (पा. सू. ६. १. १०)
इति द्विवचनम् । अभ्यासस्य ह्रस्वः (पा. सू. ७. ४. ५९), जुस्वजश्च (पा. सू. ७. ४. ६२ ;
८. ४. ५३) । ' इदन्तो मसिः ' (पा. सू. ७. १. ४६) इति इकारागमः । प्रत्ययस्वरेण मकार-

स्योदात्तत्वम् । यविद्यवि । द्योशब्दः प्रातिपदिकस्वरेणान्तोदात्तः । 'नित्यवीप्सयोः' (पा. सू. ८. १. ४) इति द्विर्भावः । 'तस्य परमात्रेडितम्' (पा. सू. ८. १. २) 'अनुदात्तं च' (पा. सू. ८. १. ३) इति द्वितीयस्यानुदात्तत्वम् ॥

उप नः सवना गहि सोमस्य सोमपाः पिब । गोदा इद्रेवतो मदः ॥ २ ॥

उप । नः । सवना । आ । गहि । सोमस्य । सोमपाः । पिब ।

गोदाः । इत् । रेवतः । मदः ॥ २ ॥

हे सोमपाः सोमस्य पातरिन्द्र सोमं पातुं नः अस्मदीयानि सवना त्रीणि सवनानि प्रति उप समीपे वा गहि आगच्छ । आगत्य च सोमस्य सोमं पिब । रेवतः धनवतस्तव मदः हर्षः गोदा इत् गोप्रद एव । त्वयि हृष्टे सति अस्माभिर्गावो लभ्यन्ते इत्यर्थः ॥ उप । निपातत्वादाद्युदात्तः । सवना । सूयते सोम एष्विति सवनानि । अधिकरणे ल्युट् (पा. सू. ३. ३. ११७) । सुपो डादेशः टिलोपश्च । 'लिति' (पा. सू. ६. १. १९३) इति प्रत्ययात् पूर्वस्य अकारस्योदात्तत्वम् । गहि । गमेः 'बहुलं छन्दसि' (पा. सू. २. ४. ७३) इति शपो लुक् । हेडित्वात् 'अनुदात्तोपदेशः' (पा. सू. ६. ४. ३७) इत्यादिना मकारलोपः । 'अतो हेः' (पा. सू. ६. ४. १०५) इति आभाच्छास्त्रीये लुकि कर्तव्ये 'असिद्धवदत्रा भात्' (पा. सू. ६. ४. २२) इति आभाच्छास्त्रीयो मकारलोपोऽसिद्धवन्नवति । सोमपाः । 'आमन्त्रितस्य च' (पा. सू. ८. १. १९) इति निघातः । तस्याविद्यमानवत्त्वेऽपि पूर्वापेक्षया 'तिङ्ङितिङः' इति पिबेत्यस्य निघातः । न च पूर्वस्यापि पराङ्मयत्वेनाविद्यमानवत्त्वम्, असामर्थ्येन तदभावात् । गां ददातीति गोदाः । 'क्विप् च' (पा. सू. ३. २. ७६) इति क्विप् परमपि संरूपं बाधित्वा प्रतिपदविधित्वात् 'आतो मनिङ्कनिङ्वनिपश्च' (पा. सू. ३. २. ७४) इति विष् । क्विप् हि 'धुमास्था' (पा. सू. ६. ४. ६६) इत्यादिना आतोः आकारस्य ईत्वं स्यात् । रेवान् । ययिर्धनमस्यास्तीति मतुप् । 'हस्वमुद्भ्यां मतुप्' (पा. सू. ६. १. १७६) इति मतुप् उदात्तः । 'छन्दसीरः' (पा. सू. ८. २. १५) इति वत्वम् । 'र्येर्मतौ बहुलं छन्दसि' (पा. सू. ६. १. ३७. ६) इति संप्रसारणपरपूर्वत्वे गुणश्च । मदः । 'मदोऽनुपसर्गो' (पा. सू. ३. ३. ६७) इति अप् । पित्वाद्नुदात्तः ॥

अथा ते अन्तमाना विद्याम सुमतीनाम् । मा नो अति रय आ गहि ॥ ३ ॥

अथ । ते । अन्तमानाम् । विद्याम । सुमतीनाम् । मा । नः । अति । रयः । आ । गहि ॥ ३ ॥

अथ सोमपानान्तरं हे इन्द्र ते तव अन्तमानाम् अन्तिकतमानामतिशयेन समीपवर्तिनां सुमतीनां शोभनमतिशुक्तानां शोभनप्रज्ञानां पुरुषाणां मध्ये स्थित्वा विद्याम वयं त्वां जानीयाम । यद्वा । सुमतीनां शोभनबुद्धीनां कर्मानुष्ठानविषयाणां लाभार्थमित्यध्याहारः । बुद्धिलाभाय त्वां स्मरेत्वेत्यर्थः । त्वमपि नः अति मा रयः अस्मानतिक्रम्य अन्येषां त्वत्स्वरूपं मा प्रकथय । किंतु आ गहि अस्मानेवागच्छ ॥ अथ इति निपात आद्युदात्तः । 'निपातस्य च' (पा. सू. ६. ३. १३६)

इति दीर्घत्वम् । अन्तमानाम् । अतिशयेनान्तिका इति अतिशयने तमप् (पा. सू. ५. ३. ५५) ।
 'तमे तादेश्च' (पा. सू. ६. ४. १४९. ९) इति तादिलोपः । अन्तोऽस्यास्तीति अन्तिकः समीपः ।
 'अत इनिठनौ' (पा. सू. ५. २. ११५) इति ठन् । निस्वादाद्युदात्तः । दूरोत्कर्षस्य ह्यवसानं
 नास्ति । सामीप्योत्कर्षस्य पुनर्यो यस्य समीपः स एव तस्यान्त इत्यन्तवत्त्वात् समीपमन्तिक-
 मुच्यते । विद्याम् । वेत्तेर्लिङि 'यासुद् परस्मैपदपूर्वादात्तो ङिञ्' (पा. सू. ३. ४. १०३) इति
 यासुद् उदात्तः । पादादित्वात् 'तिङ्ङित्तिङः' इति न निघातः । सुमतीनाम् । मतिशब्दे क्तिनेन्तेऽपि
 'मन्त्रे वृषेपचमनविदभूवीरा उदात्तः' (पा. सू. ३. ३. ९६) इति इकार उदात्तः । शोभना मति-
 येषां ते सुमतय इति बहुव्रीहौ पूर्वपदप्रकृतिस्वरापवादेन 'नञ्सुभ्याम्' (पा. सू. ६. २. १७२)
 इत्युत्तरपदान्तोदात्तः । शोभना मतयः सुमतय इति कर्मधारयेऽप्यव्ययपूर्वपदप्रकृतिस्वरापवादः कृदुत्तर-
 पदप्रकृतिस्वरेणान्तोदात्तत्वैव । अतो मतुपि ह्रस्वादन्तोदात्ताच्च सुमतिशब्दात् परस्य नामो 'नामन्य-
 तरस्याम्' (पा. सू. ६. १. १७७) इत्युदात्तत्वम् । ख्यः । 'ख्या प्रकथने' इत्यस्य लुङि सिपि
 'अस्त्वितिक्खित्यतिभ्योऽङ्' (पा. सू. ३. १. ५२) इति छेरडादेशः । 'आतो लोप इटि च'
 (पा. सू. ६. ४. ६४) इत्याकारलोपः । 'इतश्च' (पा. सू. ३. ४. १००) इति इकारलोपो रुव-
 विसर्गौ । 'न माङ्योगे' (पा. सू. ६. ४. ७४) इत्यङभावः । गहि । गमेः 'बहुलं छन्दसि'
 (पा. सू. २. ४. ७३) इति शपो लुकि हेङित्त्वात् 'अनुदात्तोपदेशः' (पा. सू. ६. ४. ३७) इति
 मकारलोपस्य 'असिद्धवदत्रा भात्' (पा. सू. ६. ४. २२) इति असिद्धत्वात् 'अतो हेः' (पा.
 सू. ६. ४. १०५) इति लुक् न भवति ॥

परेहि विग्रमस्तृप्तमिन्द्रं पृच्छा विप्रश्चितम् । यस्ते सखिभ्य आ वरम् ॥ ४ ॥

परा । इहि । विग्रम् । अस्तृप्तम् । इन्द्रम् । पृच्छ । विप्रऽचितम् ।

यः । ते । सखिभ्यः । आ । वरम् ॥ ४ ॥

अत्र यजमानं प्रति होता ब्रूते । हे यजमान त्वम् 'इन्द्रं' 'परेहि' इन्द्रस्य समीपे गच्छ ।
 गत्वा च 'विप्रश्चितं' मेधाविनं होतारं मां 'पृच्छ' । असी होता सम्यक्स्तुतवान् न वा इत्येवं प्रश्नं कुरु ।
 'यः' इन्द्रः 'ते' तव यजमानस्य 'सखिभ्यः' ऋत्विभ्यः 'वरं' श्रेष्ठं धनपुत्रादिकम् 'आ' समन्तात् प्रयच्छ-
 तीति शेषः । तादृशमिन्द्रमिति पूर्वत्रान्वयः । पुनरपि कीदृशम् । 'विग्रं' मेधाविनम् 'अस्तृप्तम्' अहि-
 सितम् । 'विप्रः' इत्यादिषु चतुर्विंशतिसंख्याकेषु मेधाविनामसु विग्रविप्रश्चित्छब्दौ पठितौ (नि. ३.
 १५. २, १६) ॥ विग्रम् । वृषादिस्वादाद्युदात्तः । अस्तृप्तम् । अव्ययपूर्वपदप्रकृतिस्वरत्वम् । इन्द्रशब्दे
 'ऋत्रेन्द्राय' (उ. सू. २. १८६) इत्यादिना रन् । निस्वादाद्युदात्तः । सखिभ्यः । 'समाने
 ख्यश्चोदात्तः' (उ. सू. ४. ५७६) इति समाने उपपदे ख्यातेरिण् । 'डित्' इत्यनुवृत्तेस्तस्य ङित्त्वात्
 टिलोपश्च (पा. सू. ६. ४. १४३) । तत्संनियोगेन यलोपः । उपपदस्योदात्तत्वम् । 'समानस्य छन्दस्य-
 मूर्ध्वप्रभृत्युदकेषु' (पा. सू. ६. ३. ८४) इति सभावः । अतः सखिशब्द आद्युदात्तः । वियते इति
 वरः । 'ग्रहवृहनिश्चिगमश्च' (पा. सू. ३. ३. ५८) इति अप् । तस्य पिप्धात् धातुस्वर एव ॥

उत ब्रुवन्तु नो निदो निरन्यतश्चिदारत । दधाना इन्द्र इदुवः ॥ ५ ॥

उत । ब्रुवन्तु । नः । निदः । निः । अन्यतः । चित् । आरत । दधानाः । इन्द्रे । इत् । दुवः ॥ ५ ॥

नः अस्माकं संबन्धिन ऋत्विज इति शेषः । ते ब्रुवन्तु इन्द्रं स्तुवन्तु । उत अपि च हे निदः निन्दितारः पुरुषाः निः आरत इतो देशाभिर्गच्छत । अन्यतश्चित् अन्यस्मादपि देशाभिर्गच्छत । कीदृशा ऋत्विजः । इन्द्रे दुवः परिचर्या दधानाः कुर्वाणाः । इच्छन्दोऽवधारणे । सर्वदा परिचर्यां कुर्वन्त एव तिष्ठन्वित्यर्थः ॥ निन्दन्तीति निदः । 'णिदि कुरुसायाम्' । किपि नुमभावश्छान्दसः । सुपोऽनुदात्तत्वात् धातुस्वरः । आमन्त्रितत्वेऽपि वाक्यान्तरत्वेन स्ववाक्यगतपदादपरत्वात् न निघात इत्याद्युदात्तत्वमेव । अन्धतः । 'लिति' इति प्रत्ययात्पूर्वस्योदात्तत्वम् । चित् इति अपिशब्दार्थः । तेन न केवलमितः, इतो निर्गत्यान्यतोऽपि निर्गच्छतेति गम्यते । स एष धात्वर्थयोः संबन्धः आरत इति लुङ् शोध्यते । स हि धातुसंबन्धाधिकारे विधीयते । आरत । अतः 'छन्दसि लुङ्लङ्लिटः' (पा. सू. ३. ४. ६) इति लोट् लुङ् । मध्यमबहुवचनस्य तादेशः । 'सर्तिशास्यतिभ्यश्च' (पा. सू. ३. १. ५६) इति चुरङ्देशः । 'ऋशोऽङि गुणः' (पा. सू. ७. ४. १६) इति गुणः । आडागमः । दधानाः । शानचश्चिवात् प्राप्तमन्तोदात्तं बाधित्वा परत्वात् 'अभ्यस्तानामादिः' (पा. सू. ६. १. १८९) इत्याद्युदात्तत्वम् । दुवः । 'नव्विषयस्यानिसन्तस्य' (फि. सू. २६) इत्याद्युदात्तः ॥ ७ ॥

उत नः सुभगाँ अरिर्वोचेयुर्दस्म कृष्टयः । स्यामेदिन्द्रस्य शर्मेणि ॥ ६ ॥

उत । नः । सुभगान् । अरिः । वोचेयुः । दस्म । कृष्टयः । स्याम । इत् । इन्द्रस्य । शर्मेणि ॥ ६ ॥

हे दस्म शत्रूणामुपक्षपयितरिन्द्र त्वदनुग्रहात् अरिः उत शत्रवोऽपि नः अस्मान् सुभगान् शोभनधनोपेतान् वोचेयुः उच्यसुः । कृष्टयः मनुष्या अस्मन्मित्रभूता वदन्तीति किमु वक्तव्यमिति शेषः । ततो धनसंपन्ना वयम् इन्द्रस्य शर्मेणि इन्द्रप्रसादलब्धे सुखे स्यामेत् भवेमैव । 'मघम्' इत्यादिष्वष्टाविंशतिसंख्याकेषु धननामसु 'रयिः क्षत्रं भगः' (नि. २. १०. १०) इति पठितम् । 'मनुष्याः' इत्यादिषु पञ्चविंशतिसंख्याकेषु मनुष्यनामसु 'कृष्टयः' (नि. २. ३. ७) इति पठितम् ॥ उत । 'एवमादीनामन्तः' (फि. सू. ८२) इत्यन्तोदात्तः । सुभगान् । भगशब्दस्य ऋषादिषु पाठात् 'नञ्सुभ्याम्' (पा. सू. ६. २. १७२) इत्युत्तरपदान्तोदात्तत्वं बाधित्वा 'ऋषादयश्च' (पा. सू. ६. २. ११८) इत्युत्तरपदाद्युदात्तत्वम् । संहितायां 'दीर्घादिति समानपादे' (पा. सू. ८. ३. ९) इति नकारस्य रुत्वम् । 'भोभगो' (पा. सू. ८. ३. १७) इति यत्वम् । 'लोपः शाकल्यस्य' (पा. सू. ८. ३. १९) इति यलोपः । तस्यासिद्धत्वात् न पुनः संधिकार्यम् । 'आतोऽटि नित्यम्' (पा. सू. ८. ३. ३) इत्याकारस्य सानुनासिकता । अरिः । वचनव्यत्ययः । 'अच इः' (उ. सू. ४. ५७८) इति इप्रत्ययान्तः । प्रत्ययस्वरेणान्तोदात्तः । वोचेयुः उच्यसुः । 'वच परिभाषणे' इत्यस्मात् आशीर्लिङि श्वेजुसादेशे (पा. सू. ३. ४. १०८) 'लिङ्याशिष्यङ्' (पा. सू. ३. १. ८६) इति अङ्प्रत्यये 'वच उम्'

(पा. सू. ७. ४. २०) इत्युमागमः । गुणः । ' किदाशिषि ' (पा. सू. ३. ४. १०४) इति यासुट् । ' छन्दस्युभयथा ' (पा. सू. ३. ४. ११७) इति लिङादेशस्य सार्वधातुकत्वात् ' लिङः सलोपोऽन-
न्यस्य ' (पा. सू. ७. २. ७९) इति सकारलोपः । ' अतो येयः ' (पा. सू. ७. २. ८०) ।
' आहुणः ' (पा. सू. ६. १. ८७) । अङोऽदुपदेशाल्लसार्वधातुकस्वरेण लिङोऽनुदात्तत्वम् । अङ्-
प्रत्ययस्वर एव शिष्यते । तेन सह इकारस्य गुणः ' एकादेश उदात्तेनोदात्तः ' (पा. ८. २. ५)
इत्युदात्तः । दस्म । ' दसु उपक्षये ' इत्यस्मात् अन्तर्भावितप्यर्थात् ' इषियुधीन्धिदसिः स्यात् ' इत्यु-
मक् ' (उ. सू. १. १४२) । पदात्परत्वादान्मन्त्रितनिघातः । कृष्टयः । ' क्तिच्कौ च संज्ञायाम् ' (पा. सू. ३. ३. १७४) इति क्तिचि मनुष्यनामत्वात् ' चितः ' (पा. सू. ६. १. १६३) इत्य-
न्तोदात्तः । स्याम । ' अस भुवि ' । ' भसोरलोपः ' (पा. सू. ६. ४. १११) । यासुट् उदात्त-
त्वम् । पादादित्वादिनिघातः । शर्मणि । ' शृ हिंसायाम् ' । हिनस्ति दुःखमिति शर्म । ' अन्येभ्योऽपि
दृश्यन्ते ' (पा. सू. ३. २. ७५) इति मनिन् । ' नेङ्गशि कृति ' (पा. सू. ७. २. ८) इति इट्प्रति-
षेधः । निच्वादाद्युदात्तत्वम् ।

एमाशुमाशवे भर यज्ञश्रियं नृमादनम् । पतयन्मन्दयत्सखम् ॥ ७ ॥

आ । ईम् । आशुम् । आशवे । भर । यज्ञऽश्रियम् । नृऽमादनम् । पतयत् । मन्दयत्ऽसखम् ॥ ७ ॥

ईम् इति निपात इदंशब्दार्थे वर्तते । हे यजमान ^१आशवे कूरस्नसोमयागव्यासायेन्द्राय ^२ईम्
^३आ ^४भर इमं सोममाहर । कीदृशं सोमम् । ^५आशुं सवनत्रयव्यासं ^६यज्ञश्रियं यज्ञस्य संपद्वत् ^७नृमा-
दनं नृणामृत्विग्यजमानानां हर्षहेतुं ^८पतयत् पतयन्तं कर्मणि प्राप्नुवन्तं ^९मन्दयत्सखम् । य इन्द्रो
मन्दयति यजमानान् हर्षयति तस्मिन्निन्द्रे सखिभूतोऽयं सोमः । तं प्रीतिहेतुत्वात् तृप्तिहेतुत्वाद्वा ॥
आशुम् । ' कृवापाजिम्स्वदिसाध्यशूभ्य उण् ' (उ. सू. १. १) इति उण् । प्रत्ययस्वरः । आशवे ।
पूर्ववत् । यज्ञश्रियम् । ' समासस्य ' (पा. सू. ६. १. २२३) इत्यन्तोदात्तः । माद्यन्तेऽनेनेति मादनः ।
' कणाधिकरणयोश्च ' (पा. सू. ३. ३. ११७) इति ल्युट् । तस्य लिच्वात् पूर्वं आकार उदात्तः ।
' गतिकारकोपपदाकृत् ' (पा. सू. ६. २. १३९) इति स एव शिष्यते । पतयत् । पतेरदन्तस्य
चौरादिको णिच् (पा. सू. ३. १. २५) । अतो लोपः (पा. सू. ६. ४. ४८.) । तस्य स्थानिवत्त्वात्
(पा. सू. १. १. ५६) उपधाया वृद्धयभावः (पा. सू. ७. २. ११६) । लट्ः शत्रादेशः । तस्य
' छन्दस्युभयथा ' (पा. सू. ३. ४. ११७) इत्यार्धधातुकत्वेन शबभावात् ' अदुपदेशात् ' (पा.
सू. ६. १. १८६) इति निघाताभावेन प्रथयाद्युदात्तत्वमेव भवति । आर्धधातुकत्वेऽपि ' सर्वे विध-
यश्छन्दसि विकल्प्यन्ते ' (परिभा. ३५) इति ' गेरनिटि ' (पा. सू. ६. ४. ५१) इति णिलोपा-
भावः । ' सुपां सुलुक् ' (पा. सू. ७. १. ३९) इत्यमो लुक् । ' न लुमता ' (पा. सू. १. १.
६३) इति प्रत्ययलक्षणनिषेधात् ' उगिदचाम् ' (पा. सू. ७. १. ७०) इति न नुम् । एवं मन्द-
यच्छब्दोऽन्तोदात्तः । मन्दयतीन्न्द्रे सखा । ' सप्तमी ' (पा. सू. २. १. ४०) इति योगविभागात्
समासः । ' तत्पुरुषे तुल्यार्थः ' (पा. सू. ६. २. २) इति सप्तमीपूर्वपदप्रकृतिस्वरत्वम् ॥

अस्य पीत्वा शतक्रतो घनो वृत्राणामभवः । प्रावो वाजेषु वाजिनम् ॥ ८ ॥

अस्य । पीत्वा । शतक्रतो इति शतऽक्रतो । घनः । वृत्राणाम् । अभवः ।

प्र । आवः । वाजेषु । वाजिनम् ॥ ८ ॥

हे शतक्रतो बहुकर्मयुक्तेन्द्र त्वम् अस्य सोमस्य संबन्धिनमंशं पीत्वा वृत्राणां वृत्रनामकासुर-
प्रमुखाणां शत्रूणां घनः अभवः हन्ताऽभूः । ततो वाजेषु संग्रामेषु वाजिनं संग्रामवन्तं स्वभक्तं
प्रावः प्रकरणेन रक्षितवानसि ॥ अस्य इति द्वंद्वशब्देन प्रयोगसमये पुरोदेशस्थः सोमो निर्दिश्यते न तु
पूर्वप्रकृतः सोमः परामृश्यते । अतोऽनन्वादेशत्वात् नात्र 'इदमोऽन्वादेशोऽशनुदात्तस्तृतीयादौ' (पा.
सू. २. ४. ३२) इत्यंशदेशः । अतो न सर्वानुदात्तत्वं, किंतु त्यदाद्यत्वे (पा. सू. ७. २. १०२) हलि
लोपे (पा. सू. ७. २. ११३) अकारः प्रातिपदिकस्वरेणोदात्त इति 'अन्तोदात्तात्' इत्यनुवृत्तौ 'ऊङि-
दंपदाद्यप्पुत्रैद्युभ्यः' (पा. सू. ६. १. १७१) इति विभक्तिरुदात्ता । पीत्वा । पिबतेः क्त्वाप्रत्यये घुमा-
स्थादिना (पा. सू. ६. ४. ६६) ईत्वम् । प्रत्ययस्वरेणान्तोदात्तः । असामर्थ्यान्न परामन्त्रिताङ्गवद्भावः ।
घनः । 'मूर्तौ घनः' (पा. सू. ३. ३. ७७) इति हन्तेर्धातोः काठिन्ये अप्रत्ययः । तदस्यास्तीति
अर्शआदिवात् (पा. सू. ५. २. १२७) अजन्तः । चित्त्वादन्तोदात्तः । वाजेषु । वृषादिवादाद्युदात्तः ।
वाजिनम् । इतिप्रत्ययस्वरः ॥

तं त्वा वाजेषु वाजिनं वाजयामः शतक्रतो । धनानामिन्द्र सातये ॥ ९ ॥

तम् । त्वा । वाजेषु । वाजिनम् । वाजयामः । शतक्रतो इति शतऽक्रतो ।

धनानाम् । इन्द्र । सातये ॥ ९ ॥

हे शतक्रतो बहुकर्मयुक्त यद्वा बहुप्रज्ञानयुक्त इन्द्र धनानां सातये संभजनार्थं वाजेषु युद्धेषु
वाजिनं बलवन्तं त्वा पूर्वमन्त्रोक्तगुणयुक्तं त्वा वाजयामः अन्नवन्तं कुर्मः । 'रणः' इत्यादिषु षट्-
क्ष्वारिंशत्सु संग्रामनामसु 'पौंस्ये महाधने वाजे अम्मन्' (नि. २. १७. ४२) इति पठितम् ।
अष्टाविंशतिसंख्याकेष्वन्ननामसु 'अन्धः वाजः पाजः' (नि. २. ७. २) इति पठितम् । 'उरु तुषि'
इत्यादिषु द्वादशसु बहुनामसु 'शतं सहस्रम्' (नि. ३. १. ९) इति पठितम् । 'अपः अप्नः'
इत्यादिषु षड्विंशतिसंख्याकेषु कर्मनामसु 'शक्म क्रतुः' (नि. २. १. ११) इति पठितम् ।
'केतः केतुः' इत्यादिष्वेकादशसु प्रज्ञानामसु 'क्रतुः असुः' (नि. ३. ९. ५) इति पठितम् ॥ त्वा ।
'अनुदात्तं सर्वम्' (पा. सू. ८. १. १८) इत्यनुवृत्तौ 'त्वामौ द्वितीयायाः' (पा. सू. ८. १.
२३) इति त्वादेशः । वाजेषु । 'वज प्रज गतौ' । वाजयति गमयति शरीरनिर्वाहम् अनेनेति वाजो
बलमन्नं वा । ण्यस्तात् करणे घञ् । तत्र गित्स्वरस्यापवादे 'कर्षात्त्वतः' (पा. सू. ६. १. १५९)
इत्यन्तोदात्तत्वे प्राप्ते तस्याप्यपवादात्त्वेन 'वृषादीनां च' (पा. सू. ६. १. २०३) इत्याद्युदात्तत्वम् ।
वाजयामः । वाजोऽस्यास्तीति वाजवान् । तं कुर्म इत्यर्थे 'तत्करोति तदाचष्टे' (पा. सू. ६. १. २१.
५-६) इति णिष् । 'इष्टवज्जौ प्रातिपदिकस्य' (पा. सू. ६. ४. १५५. १) इति तस्मिन् परत
इष्टवद्भावात् 'विन्मतेर्लुक्' (पा. सू. ५. ३. ६५) इति मत्तुपो लुक् । 'ऌः' (पा. सू. ६. ४.
१५५) इत्यकारलोपः । णिचश्चित्त्वादन्तोदात्तत्वम् । शपः पिबेनानुदात्तत्वम् । लृषार्धधातुक्स्वरेणा-

ख्यातस्याप्यनुदात्तत्वम् । पादादिः बात् 'तिङ्ङितिङः' इति न निघातः । शतक्रतो । आमन्त्रितनिघातः । धनानाम् । 'नन्विष्यस्यानिसन्तस्य' (फि. सू. २६) इत्याद्युदात्तः । सातये । 'उदात्तः' इत्यनुवृत्तौ 'ऊतियूतिजूतिसातिहेतिकीर्तयश्च' (पा. सू. ३. ३. ९७) इति क्तिन् उदात्तः ॥

यो रायोऽवनिर्महान्तसुपारः सुन्वतः सखा । तस्मा इन्द्राय गायत ॥ १० ॥

यः । रायः । अवनिः । महान् । सुऽपारः । सुन्वतः । सखा । तस्मै । इन्द्राय । गायत ॥ १० ॥

यः इन्द्रः । रायः धनस्य । अवनिः रक्षकः स्वामी वा । तस्मा इन्द्राय । गायत हे ऋत्विजस्त-
थीत्यर्थः स्तुतिं कुरुत । कीदृश इन्द्रः । महान् गुणैरधिकः । सुपारः सुष्ठु कर्मणः पूरयिता । सुन्वतः
यजमानस्य । सखा सखिवत् प्रियः ॥ रायः । 'ऊडिदंपदाद्यपुमैद्युभ्यः' (पा. सू. ६. १. १७१)
इति विभक्तेरुदात्तत्वम् । अवनिः । 'अव रक्षणगतिप्रीतितृप्यवगमप्रवेशश्रवणस्वाम्यर्थयाचन-
क्रियेच्छादीत्यवाप्यालिङ्गनहिंसदानभाववृद्धिषु च' इत्यस्मात् 'अतिसृष्टधम्यम्यश्यवितृभ्योऽनिः'
(उ. सू. २. २५९) इत्यनिः । प्रथयाद्युदात्तत्वम् । सुपारः । 'पृ पालनपूरणभ्योः' इत्यस्मात्
णिजन्तात् 'कर्तरि' इत्यनुवृत्तौ पचाद्यच् (पा. सू. ३. १. १३४) । 'चितः' (पा. सू. ६. १.
१६३) इत्यस्तेदात्तः । सुन्वतः । 'शतुरनुमो नद्यजादी' (पा. सू. ६. १. १७३) इति विभक्ति-
रुदात्ता । सखा । 'समाने ख्यश्चोदात्तः' (उ. सू. ४. ५७६) इति इण्यप्रत्ययान्तः । तत्संनियोगेन
षलोपः; सशब्दस्य चोदात्तः । ङित्वात् टिलोपः । तस्मै । 'अदिः' इत्यनुवृत्तौ 'त्यजितनियजिभ्यो
ङित्' (उ. सू. १. १२९) इति तनोतेः अदिप्रत्ययः । ङित्वात् टिलोपे प्रत्ययस्वरेण तच्छब्द उदात्तः ।
त्यदाद्यत्वम् । 'एकादेश उदात्तेनोदात्तः' (पा. सू. ८. २. ५) इत्युदात्तः । 'सावेकत्वात्स्तीयादि-
विभक्तिः' (पा. सू. ६. १. १६८) इति विभक्तेरुदात्तत्वे प्राप्ते प्रथमैकवचनेऽवर्णान्तत्वात् 'न
गोष्मत्सावर्ण' (पा. सू. ६. १. १८२) इति निषेधः । इन्द्राय । इन्द्रशब्दो रङ्प्रत्ययान्तो निपा-
तितः । मित्राद्याद्युदात्तः । 'कर्मणा यमभिप्रेति स संप्रदानम्' (पा. सू. १. ४. ३२) इत्यत्र
'क्रियाग्रहणं कर्तव्यम्' (पा. म. १. ४. ३२) इति वचनात् गानक्रियया प्राप्यत्वात् संप्रदानत्वेन
चतुर्थी ॥ ॥ ८ ॥

'आ तु' इति द्वितीयं सूक्तं दशर्वम् । 'सुरूपकृतं दश' इत्यनुवृत्तौ 'आ तु युञ्जन्ति' इत्येव-
मनुक्रान्तत्वात् । ऋषिच्छन्दोदेवताविनियोगाः पूर्ववत् । विशेषविनिबोधस्तु-अतिरात्रे तृतीयपर्याये मैत्रा-
वरुणशब्दे स्तोत्रियोऽयं वृचः । 'अतिरात्रे पर्यायाणाम्' इति खण्डे 'आ त्वेता नि ऋदत' (आश्व.
श्रौ. ६. ४) इत्युक्तत्वात् ॥

आ त्वेता नि ऋदतेन्द्रमभि प्र गायत । सखायः स्तोमवाहसः ॥ १ ॥

आ । तु । आ । इत । नि । सीदत । इन्द्रम् । अभि । प्र । गायत । सखायः । स्तोमवाहसः ॥ १ ॥

तुशब्दः क्षिप्रार्थो निपातः । द्वाभ्यामाभ्यामन्वेतुम् इतशब्दोऽभ्यसनीयः । हे सखायः ऋत्विजः
क्षिप्रमस्मिन् कर्मणि आगच्छतागच्छत । आदरार्थोऽभ्यासः । आगत्य च ऋनि ऋक्ता उपविशत । उप-
विश्य च इन्द्रमभि प्र गायत । सर्वतः प्रकर्षेण स्तुत । कीदृशाः सखायः । स्तोमवाहसः ।

त्रिवृत्यन्वदेशादिस्तोमानस्मिन् कर्मणि वहन्ति प्रापयन्तीति ॥ आ तु आ । निपातत्वादाद्युदात्ताः । इत् । ' इण् गतौ ' । ' ब्यचोऽतस्तिङः ' (पा. सू. ६. ३. १३५) इति संहितायां दीर्घत्वम् । नि । निपातत्वादाद्युदात्तः । सीदत् । ' पाघ्राध्मास्थाम्नादाण्टङि° ' (पा. सू. ७. ३. ७८) इत्यादिना सदेः सीदादेशः । ' सदिरप्रतेः ' (पा. सू. ८. ३. ६६) इति संहितायां षत्वम् । अभि । ' उपसर्गाश्चाभिवर्जम् ' (फि. सू. ८१) इति वचनात् प्रातिपदिकान्तोदात्तत्वम् । स्तोमवाहसः । ' अर्तिस्तुसुहुसृधृक्षिधुभायावापदियक्षिनीभ्यो मन् ' (उ. सू. १. १३७) इति स्तौतेर्मन्प्रत्ययान्तः स्तोमशब्दो निस्वादाद्युदात्तः । स्तोमं वहन्तीति स्तोमवाहसः । ' वहिहाधाभ्यश्छन्दसि ' (उ. सू. ४. ६६०) इत्यसुन्प्रत्ययः । तत्र ' णित् ' इत्यनुवृत्तेः ' अत उपधायाः ' (पा. सू. ७. २. ११६) इत्युपधाया वृद्धिः । कृदुत्तरपदप्रकृतिस्वरत्वे प्राप्ते ' गतिकारकयोरपि पूर्वपदप्रकृतिस्वरत्वं च ' (उ. सू. ४. ६६६) इत्यौणादिकसूत्रात् समास आद्युदात्तः ॥

पुरुतमं पुरूणामीशानं वार्याणाम् । इन्द्रं सोमे सचा सुते ॥ २ ॥

पुरुऽतमम् । पुरूणाम् । ईशानम् । वार्याणाम् । इन्द्रम् । सोमे । सचा । सुते ॥ २ ॥

' सखायोऽभिप्रगायत ' इति पदद्वयमत्रानुवर्तते । हे सखायः ऋत्विजः 'सचा यूयं सर्वैः सह । यद्वा । सचा परस्परसमवायेन 'सुते अभिषुते 'सोमे प्रवृत्ते सति 'इन्द्रम् अभिप्रगायत । कीदृशमिन्द्रम् । 'पुरुतमम् । पुरून् बहून् शत्रून् तमयति ग्लापयतीति पुरुतमः । 'पुरूणां बहूनां 'वार्याणां वरणीयानां धनानाम् 'ईशानं स्वामिनम् ॥ पुरुतमम् । ' तमु ग्लाने ' इति धातोरन्तर्भाषितव्यार्थात् पचाद्यचि चित्वादन्तोदात्तेऽपि कृदुत्तरपदप्रकृतिस्वरत्वं बाधित्वा 'परादिभ्यश्छन्दसि बहुलम्' (पा. सू. ६. २. १९९) इत्युत्तरपदाद्युदात्तत्वम् । पुरूणाम् । ' पृ पालनपूरणयोः ' इत्यस्मात् 'कुः' इत्यनुवृत्तौ 'पृभिदित्यधिगृधिधृभिभ्यः' (उ. सू. १. २३) इति कुप्रत्ययः । कित्वाङुणनिषेधे (पा. सू. १. १. ५) ' उदोष्ठ्यपूर्वस्य ' (पा. सू. ७. १. १०२) इत्युकारः 'उरण् रपरः' (पा. सू. १. १. ५१) । प्रत्ययस्वरेणान्तोदात्तः पुरुशब्दः । अतो मतुपि ह्रस्वादन्तोदात्तात् पुरुशब्दात् परस्य नामो 'नामन्यतरस्याम्' (पा. सू. ६. १. १७७) इत्यन्तोदात्तत्वम् । ईशानम् । ' ईश ऐश्वर्ये ' इति धातोरनुदात्तेस्वात् परस्य शानचो लृतावधातुकानुदात्तत्वम् । वार्याणाम् । ' वृङ् संभक्तौ ' इत्यस्मात् 'ऋहलोर्ण्यत्' (पा. सू. ३. १. १२४) । क्यञ्चिद्यौ हि वृजः एव ग्रहणं न वृङ् (पा. सू. ३. १. १०९. १) । ' तिस्वरितम् ' (पा. सू. ६. १. १८५) इति प्रत्ययस्वरितं बाधित्वा ' ईडवन्दवृशंसदुहां ण्यतः ' (पा. सू. ६. १. २१४) इति ण्यदन्तस्याद्युदात्तत्वम् । ' यतोऽनावः ' (पा. सू. ६. १. २१३) इत्यत्र तु ण्यतो ग्रहणं न भवति तस्य अणुबन्धकत्वात् । एकानुबन्धग्रहणे न अणुबन्धकस्येति नियमात् । सचा । ' पच समवाये ' । ' धात्वादेः षः सः ' (पा. सू. ६. १. ६४) । संपदादिस्वाङ्गावे क्प् (पा. सू. ३. ३. १०८. ९) इति क्प् । तृतीयैकवचनम् । धातुस्वरेणाद्युदात्तः । ' सर्वे विधयश्छन्दसि विकल्प्यन्ते ' (परिभा. ३५) इति न्यायेन ' सावेकाचः° ' इति सूत्रं न प्रवर्तते । सचा इत्यस्य निपातत्वपक्षे स्पष्टमाद्युदात्तत्वम् ॥

१. च-फ-°पञ्चदशैकविंशदिस्तोमा° । २. च-छ-य-फ-प्रापयन्ति । ३. ठ-° शत्रून् ' नास्ति । ४. च-ठ-फ-तामयति ।

स घा नो योग आ भुवत्स राये स पुरंध्याम् । गमद्वाजैभिरा स नः ॥ ३ ॥

सः । घ । नः । योगे । आ । भुवत् । सः । राये । सः । पुरंध्याम् ।

गमत् । वाजैभिः । आ । सः । नः ॥ ३ ॥

घशब्दोऽवधारणार्थो निपातः । सर्वैस्तच्छब्दैः संबध्यते । 'स' 'घ' स एवेन्द्रः पूर्वमन्त्रोक्त-
गुणविशिष्टः 'नः' अस्माकं 'योगे' पूर्वमप्राप्तस्य पुरुषार्थस्य संबन्धे 'आ' 'भुवत्' आभवत् । पुरुषार्थ
साध्यत्वित्यर्थः । 'सः' एव 'राये' धनार्थम् आ भुवत् आभवत् । 'सः' एव 'पुरंध्यां' योषिति आ
भुवत् । यद्वा । बहुविधायान् बुद्धौ आ भुवत् । 'पुरंधिर्बुद्धीः' (निरु. ६. १३) इति यास्कः । 'सः'
एव 'वाजैभिः' दैवैरश्वैः सह 'नः' अस्मान् 'आ' 'गमत्' आगच्छतु ॥ घ । 'चादयोऽनुदात्ताः' (फि.
सू. ८४) इत्यनुदात्तः । संहितायाम् 'ऋचि तुनुधमधुतङ्कुत्रोरुष्याणाम्' (पा. सू. ६. ३. १३३)
इति दीर्घः । योगे । घञो जित्वादाद्युदात्तत्वम् । भुवत् भूयात् । भवतेः आशीर्लिङि परतः 'लिङ्या-
शिप्यङ्' (पा. सू. ३. १. ८६) इति अङ्प्रत्ययः । तस्य ङित्वेन गुणाभावादुवङादेशः । 'किदा-
शिपि' (पा. सू. ३. ४. १०४) इति यासुट् न भवति 'अनित्यमागमशासनम्' (परिभा. ९३. २)
इति वचनात् । 'तिङ्ङतिङः' इति निघातः । 'उडिदंपदाद्यप्पुम्रैद्युभ्यः' (पा. सू. ६.
१. १७१) इति राये इत्येतस्य विभक्तेरुदात्तत्वम् । पुरंध्याम् । पुरंधिः पुरुधीः । पृषोदरादित्वात्
(पा. सू. ६. ३. १०९) उकारस्य अमादेशः ईकारस्य ह्रस्वश्च । 'आद्युदात्तप्रकरणे दिवोदासादीनां
छन्दस्युपसंख्यानम्' (पा. सू. ६. २. ९१. १) इत्याद्युदात्तत्वम् । अथवा पुरं शरीरं धीयतेऽस्या-
मिति 'कर्मण्यधिकरणे च' (पा. सू. ३. ३. ९३) इति किप्रत्ययः । अलुक् छान्दसः । 'नद्विषयस्या-
निसन्तस्य' (फि. सू. २६) इति पुरशब्द आद्युदात्तः । दासीभारादित्वात् (पा. सू. ६. २. ४२)
पूर्वपदप्रकृतिस्वरत्वम् । गमत् । गमेल्लेंटः तिप् । 'इतश्च लोपः परस्मैपदेषु' (पा. सू. ३. ४. ९७)
इति इकारलोपः । 'बहुलं छन्दसि' (पा. सू. २. ४. ७३) इति शपो लुक् । 'लेटोऽडाटौ' (पा.
सू. ३. ४. ९४) इत्यङागमः । 'आगमा अनुदात्ताः' (पा. म. ३. १. ३. ७) इति तस्यानु-
दात्तत्वे धातुस्वर एव शिष्यते । वाजैभिः । वृषादित्वादाद्युदात्तः ॥

यस्य संस्थे न वृण्वते हरीं समत्सु शत्रवः । तस्मा इन्द्राय गायत ॥ ४ ॥

यस्य । सम्स्थे । न । वृण्वते । हरी इति । समत्सु । शत्रवः । तस्मै । इन्द्राय । गायत ॥ ४ ॥

'समत्सु' युद्धेषु 'यस्य' इन्द्रस्य 'संस्थे' रथे युक्तौ 'हरी' द्वावश्वौ 'शत्रवः' 'न' 'वृण्वते' न संभजन्ते
रथमश्वौ च दृष्ट्वा पलायन्ते इत्यर्थः । 'तस्मा' 'इन्द्राय' तत्संतोषार्थं हे ऋत्विजः 'गायत' स्तुतिं कुरुत ।
'रणः' इत्यादिषु पठ्यत्वारिंशत्सु संग्रामनामसु 'समत्सु' समरणे' (नि. २. १७. २२) इति
पठितम् ॥ संस्थे । सम्यक् तिष्ठतीति संस्थो रथः । 'आतश्चोपसर्गे' (पा. सू. ३. १. १३६) इति
कप्रत्ययः । कृदुत्तरपदप्रकृतिस्वरत्वम् । वृण्वते । प्रत्ययस्वरेण अकार उदात्तः । सति शिष्टस्वरबलीय-
स्त्वमन्यत्र विकरणेभ्यः (पा. सू. ६. १. १५८. ९-११) । 'तिङ्ङतिङः' इति निघातो न
भवति, 'यदृत्तान्नित्यम्' (पा. सू. ८. १. ६६) इति प्रतिषेधात् । पञ्चमीनिर्देशोऽपि
(पा. सू. १. १. ६७) अत्र व्यवहितेऽपि कार्यमिष्यते । हरतो रथमिति हरी अश्वौ । 'इन्' इत्यनु-
वृत्तौ (उ. सू. ४. ५५७) 'हृपिपरिहृतिविदिच्छिदिकीर्तिभ्यश्च' (उ. सू. ४. ५५८) इति इन्-

प्रत्ययः । निष्वादाद्युदात्तत्वम् । समत्सु । संपूर्वात् अत्तेः क्तिप् । शत्रवः । शतिः सौत्रो धातुर्हिसार्थः । 'रुशतिभ्यां कुन्' (उ. सू. ४. ५४३) । निष्वादाद्युदात्तत्वम् । तस्मै । 'सावेकाचः' (पा. सू. ६. १. १६८) इति विभक्त्युदात्तस्य 'न गोश्चन्साववर्ण' (पा. सू. ६. १. १८२) इति प्रतिषेधात् प्रातिपदिकस्वर एव ॥

सुतपान्ने सुता इमे शुचयो यन्त्रि वीतये । सोमासो दध्याशिरः ॥ ५ ॥

सुतऽपान्ने । सुताः । इमे । शुचयः । यन्त्रि । वीतये । सोमासः । दधिऽआशिरः ॥ ५ ॥

इमे सोमासः अस्मिन् कर्मणि संपादिताः सोमाः सुतपान्ने अभिपुतस्य सोमस्य पानकर्त्रे । पृष्ठयर्थे चतुर्थी । तस्य पातुः वीतये भक्षणार्थं यन्त्रि तमेव प्राप्नुवन्ति । कीदृशाः सोमाः । सुताः अभिपुताः । शुचयः दशापवित्रेण शोधितत्वात् शुद्धाः । दध्याशिरः अवनीयमानं दधि आशीर्दोषघातकं येषां सोमानां ते दध्याशिरः ॥ सुतपान्ने । सुतं पिबतीति सुतपावा । वनिपः पिब्यात् धातुस्वर एव शिष्यते । समासे द्वितीयापूर्वपदप्रकृतिस्वरं बाधित्वा कृदुत्तरपदप्रकृतिस्वरत्वम् । शुचयः । 'शुच दीप्तौ' । 'इन्' इत्यनुवृत्तौ 'इगुपधाक्ति' (उ. सू. ४. ५५९) इति इन् । निष्वाल्हघूपधगुणाभावः । निष्वादाद्युदात्तत्वम् । वीतये । 'वि गतिप्रजनकान्त्यशनखादनेषु' इत्यरमात् 'सन्त्रे वृषेपचर्मनविदभूवीरा उदात्तः' (पा. सू. ३. ३. ९६) इति क्तिन् उदात्तः । सोमासः । 'पुञ् अभिपवे' । 'अर्तिस्तुसुहुसृक्षि' (उ. सू. १. १३७) इत्यादिना मन् । निष्वादाद्युदात्तः । 'आञ्जसेरसुक्' (पा. सू. ७. १. ५०) इत्यसुगागमः । दध्याशिरः । दधाति पुष्पातीति दधि । 'दुधाञ् धारणपोषणयोः' । 'आद्यमहनजनः किकिनौ लिट् च' (पा. सू. ३. २. १७१) इति क्तिन् । लिट्प्रभावात् द्विर्भावः । निष्वादाकारलोपः । निष्वादाद्युदात्तत्वम् । 'शृ हिंसायाम्' । शृणाति हिनस्ति सोमेऽवनीयमानं सत् सोमस्य स्वाभाविकं रसम् कजीपत्वप्रयुक्तं नीरसं दोषं वा इत्याशीः । क्षिपि 'ऋत इद्धातोः' (पा. सू. ७. १. १००) इति इत्वं रपरत्वं च । दधयेव आशीर्येषां सोमानां ते दध्याशिरः । बहुव्रीहौ पूर्वपदप्रकृतिस्वरत्वम् ॥ ११ ॥

त्वं सुतस्य पीतये सद्यो वृद्धो अजायथाः । इन्द्र ज्यैष्ठ्याय सुक्रतो ॥ ६ ॥

त्वम् । सुतस्य । पीतये । सद्यः । वृद्धः । अजायथाः । इन्द्र । ज्यैष्ठ्याय । सुक्रतो इति सुऽक्रतो ॥ ६ ॥

सुक्रतो शोभनकर्मन् शोभनप्रज्ञ वा हे इन्द्र त्वं सुतस्य अभिपुतरस्य सोमस्य पीतये पानार्थं ज्यैष्ठ्याय देवेषु ज्यैष्ठ्यार्थं च सद्यः तस्मिन्नेव क्षणे वृद्धो अजायथाः अभिवृद्धयोत्साहेन युक्तोऽभूः ॥ पीतये । 'पा पाने' इत्यस्मात् 'स्थागापापचो भावे' (पा. सू. ३. ३. ९५) इति क्तिन् । 'सुमास्था' (पा. सू. ६. ४. ६६) इत्यादिना ईत्वम् । तस्य निष्वेऽपि व्यत्ययेन प्रत्ययोदात्तत्वम् । उत्तरसुव्रगतमुदात्तपदमत्रापि वा योजनीयम् । सद्यः । 'सद्यः परस्परारि' (पा. सू. ५. ३. २२) इति सूत्रेण समानेऽहनीत्यर्थे समानस्य सभावो यश्च प्रत्ययो निपात्यते । प्रत्ययस्वरेणोदात्तः । वृद्धः ।

१. ग-घ-च-छ-ण-त-फ-य- 'समत्सु । संपूर्वात् अत्तेः क्तिप्' नास्ति । २. ठ- 'शुदात्तः । ३. ठ-अभिवृद्ध उत्ताहयुक्तोऽभूः ।

‘ वृधु वृद्धौ ’ । ‘ उदितो वा ’ (पा. सू. ७. २. ५६) इति क्वाप्रत्यये इटो विकल्पितत्वात् ‘ यस्य विभाषा ’ (पा. सू. ७. २. १५) इति निष्ठायामिदप्रतिषेधः । प्रत्ययस्वरेणोदात्तः । ज्यैष्ठ्याय । ज्यैष्ठस्य भावो ज्यैष्ठ्यम् । ‘ गुणवचनब्राह्मणादिभ्यः कर्मणि च ’ (पा. सू. ५. १. १२४) इति ण्यञ् । निष्वादाद्युदात्तः ॥

आ त्वा विशन्त्वाश्वः सोमास इन्द्र गिर्वणः । शं ते सन्तु प्रचेतसे ॥ ७ ॥

आ । त्वा । विशन्तु । आश्वः । सोमासः । इन्द्र । गिर्वणः । शम् । ते । सन्तु । प्रचेतसे ॥ ७ ॥

हे इन्द्र त्वां सोमासः सोमाः आ विशन्तु अभिमुख्येन प्रविशन्तु । कीदृशाः सोमाः । आश्वः सवनत्रये प्रकृतिविकृत्योर्वा व्याप्तिमन्तः । कीदृशेन्द्र । गिर्वणः गीर्भिः स्तुतिभिः संभजनीय देवविशेष । ‘ गिर्वणा देवो भवति गीर्भिरेनं वनयन्ति ’ (निरु. ६. १४) इति यास्कः । तथाविध हे इन्द्र ते तव प्रचेतसे प्रकृष्टज्ञानाय शं सुखरूपाः सोमाः सन्तु ॥ गिर्वणः । गुणन्तीति गिरः स्तुतयः । ‘ गृ शब्दे ’ । क्विपि ‘ कृत इन्द्रातोः ’ (पा. सू. ७. १. १००) इति इत्वं स्पर्शं च । गीर्भिर्वन्यते सेव्यते इति गिर्वणाः । ‘ वन पण संभक्तौ ’ । संभक्तिः सेवा । ‘ सर्वधानुभ्योऽसुन् ’ (उ. सू. ४. ६२८) इत्यसुन्प्रत्ययः । प्रचेतसे । बहुव्रीहौ पूर्वपदप्रकृतिस्वरत्वम् ॥

त्वां स्तोमा अवीवृधन्त्वामुक्था शतक्रतो । त्वां वर्धन्तु नो गिरः ॥ ८ ॥

त्वाम् । स्तोमाः । अवीवृधन् । त्वाम् । उक्था । शतक्रतो इति शतऽक्रतो ।

त्वाम् । वर्धन्तु । नः । गिरः ॥ ८ ॥

हे शतक्रतो बहुकर्मन् बहुप्रज्ञ वा इन्द्र त्वां स्तोमाः सामगानां स्तोत्राणि अवीवृधन् वर्धित-
वन्ति । तथा बहुवानाम् उक्था शस्त्राणि त्वाम् अवीवृधन् । यस्मात् पूर्वमेवमासीत् तस्मादिदानी-
मपि नः अस्माकं गिरः स्तुतयः त्वां वर्धन्तु वर्धयन्तु अतिवृद्धं कुर्वन्तु ॥ स्तोमाः । मनो निष्वा-
दाद्युदात्तः । अवीवृधन् । ‘ वृधु वृद्धौ ’ । ण्यन्तात् लुङि चङि (पा. सू. ३. १. ४८) ‘ उक्तेत् ’
(पा. सू. ७. ४. ७) इति वृधेरुपधाया ककारस्य ककारविधानादन्तरङ्गोऽपि गुणो बाध्यते । द्विर्भाव-
(पा. सू. ६. १. ११) हलादिशेष- (पा. सू. ७. ४. ६०) सन्वद्भाव- (पा. सू. ७. ४. ९३) इत्व-
(पा. सू. ७. ४. ७९) दीर्घत्व- (पा. सू. ७. ४. ९४) अडागमाः (पा. सू. ६. ४. ७१) । उक्था
उक्थानि । ‘ पातृतुदिवचिरिचिसिचिभ्यस्थक् ’ (उ. सू. २. १६४) इति वच्चेः थक्प्रत्ययः । तस्य क्वात्
संप्रसारणम् । ‘ शेष्यन्दसि बहुलम् ’ (पा. सू. ६. १. ७०) इति शिलोपो नलोपश्च । प्रत्ययस्वरेणा-
न्तोदात्तः । असामर्थ्यादामन्त्रितपरस्यापि न पराङ्मवद्भाव इति नानुदात्तत्वम् । वर्धन्तु । अन्तर्भावित्यर्थान्तु
वृधेः व्यत्ययेन परस्मैपदम् ॥

१. ठ-व्याप्ति गताः । २. ठ-वर्धयन्ति । ३. ठ-वृद्धम् । ४. ठ-स्तोमन् । ५. ठ-नाद्युदात्तत्वम् ।

अक्षितोतिः सनेदिमं वाजमिन्द्रः सहस्रिणम् । यस्मिन्विश्वानि पौंस्या ॥ ९ ॥

अक्षितऽऊतिः । सनेत् । इमम् । वाजम् । इन्द्रः । सहस्रिणम् । यस्मिन् । विश्वानि । पौंस्या ॥ ९ ॥

१इन्द्रः १इमं १वाजं सोमरूपमन्नं १सनेत् संभजेत् । कीदृश इन्द्रः । १अक्षितोतिः १अहिंसितरक्षणः । कदाचिदपि रक्षां न विमुञ्चतीत्यर्थः । कीदृशं वाजम् । १सहस्रिणं प्रकृतौ विकृतिषु च प्रवर्तमानत्वेन सहस्रसंख्यायुक्तम् । १यस्मिन् वाजे १विश्वानि सर्वाणि १पौंस्यां पौंस्यानि पुंस्त्वानि बलानि वर्तन्ते तादृशं वाजमिति पूर्वत्रान्वयः ॥ अक्षितोतिः । ननु 'क्षि क्षये' इत्ययं धातुरकर्मकः । तस्य च कर्माभावात् अधिकरणे भावे कर्तरि वा क्तप्रत्ययेन भवितव्यम् । तदिह यदि कर्तर्यधिकरणे वा स्यात् तदा तयोर्थयोः ण्यत्प्रत्ययस्याविधानात् 'क्षियः' इत्यनुवृत्तौ (पा. सू. ६. ४. ५९) 'निष्ठायाः ण्यदर्थे' (पा. सू. ६. ४. ६०) इति दीर्घेण भवितव्यम् । तथा च 'क्षियो दीर्घात्' (पा. सू. ८. २. ४६) इति निष्ठान्तत्वे अक्षीण इति स्यात् न तु अक्षित इति । अथ 'नपुंसके भावे क्तः' (पा. सू. ३. ३. ११४) इति भावपरः क्षितशब्दो गृह्यते । तदा तस्य ण्यदर्थत्वेन 'अण्यदर्थे' इति निषेधात् दीर्घनत्वयोरभावात् क्षितमिति सिध्यति । तदा तु नञ्त्वरूपः प्रकृतेन मान्वेतीति न विद्यते क्षितमनेति बहुव्रीहिर्नैव भवितव्यम् । तथा च 'नञ्सुभ्याम्' (पा. सू. ६. २. १७२) इत्युत्तरपदान्तोदात्तत्वं स्यात् । पुनः ऊतिशब्देन बहुव्रीहौ पूर्वपदप्रकृतिस्वरत्वेन स एव स्वरस्तिष्ठेदिति अभिमतमाद्युदात्तत्वं न सिध्येदिति । सत्यम् । अत एवात्र क्षिधातुरन्तर्भावितण्यर्थो गृह्यते । तेन सकर्मकत्वात् कर्मण्येषा निष्ठा । ततश्च 'अण्यदर्थे' इति निषेधात् दीर्घो निष्ठान्तत्वं च न भविष्यति । तथा च नञ्त्वरूपे न क्षिता अक्षिता अक्षयिता इत्यर्थः । तत्र चाव्ययपूर्वपदप्रकृतिस्वरत्वेन नञ उदात्तत्वम् । पुनः ऊतिपदेन बहुव्रीहौ स एव स्वरः स्थास्यतीति न कोऽपि दोषः । 'रि क्षि चिरि जिरि दाश दृ जिघांसायाम्' इति क्षिणोतेर्हिंसार्थस्य वा कर्मणि निष्ठा । तथा चाहिसितोतिरित्यर्थे उक्तक्रमेण स्वरः सिध्यतीति न दोषः । सनेत् । 'वन पण संभक्तौ' । भौवादिकः । वाजम् । वृषादिवादाद्युदात्तः । इन्द्रः । रनो निस्वादाद्युदात्तः । सहस्रिणम् । सहस्रमस्यास्ति । 'अत इनिठनौ' (पा. सू. ५. २. ११५) । प्रत्ययस्वरः । विश्वानि । विशोः कनि (उ. सू. १. १४९) निस्वादाद्युदात्तः । पुंसः कर्माणि पौंस्यानि । ब्राह्मणादेराकृतिगणत्वात् 'गुणवचनब्राह्मणादिभ्यः कर्मणि च' (पा. सू. ५. १. १२४) इति ष्यञ् । निस्वादाद्युदात्तः । प्रथमाबहुवचनस्य 'सुपां सुलुङ्' (पा. सू. ७. १. ३९) इत्यादिना डादेशः । ननु 'स्त्रीपुंसाभ्यां नञ्सन्तौ भवनात्' (पा. सू. ४. १. ८७) इत्यनेन 'धान्यानां भवने क्षेत्रे खञ्' (पा. सू. ५. २. १) इत्येतत्पर्यन्ते ष्वपत्याद्यर्थेषु नञ्सन्तौविधानात्, यथा पुंसोऽपत्यं पौंसः पुंस आगतः पौंसः इत्यादि, तद्वत् पुंसो भावः कर्म वेत्यस्मिन्नप्यर्थे ष्यञ् बाधित्वा पौंसानि इत्येव भवितव्यम् । कथमुच्यते पौंसानीति । उच्यते—'आ च त्वात्' (पा. सू. ५. १. १२०) इति सूत्रे त्वात् इत्यवधिनिर्देशात् 'ब्रह्मणस्त्वः' (पा. सू. ५. १. १३६) इत्येतत्पर्यन्तैः इमनिजादिभिः प्रत्ययैः सह त्वतलोः समावेशः । एवं तत्रैव चशब्दात् नञ्सन्तोरपि व्यञादिभिः समावेश एव, न बाध्यबाधकभावः ॥

मा नो मर्ती अभि द्रुहन्तनूनामिन्द्र गिर्वणः । ईशानो यवया वधम् ॥ १० ॥

मा । नः । मर्तीः । अभि । द्रुहन् । तनूनाम् । इन्द्र । गिर्वणः । ईशानः । यवय । वधम् ॥ १० ॥

हे ऽगिर्वणः ऽइन्द्र ऽमर्ताः विरोधिना मनुष्याः ऽनः अस्मदीयानां ऽतनूनां शरीराणां ऽमा ऽअभि
 ऽद्रुहन् अभितो द्रोहं मा कुर्युः । ऽईशानः समर्थस्त्वं ऽवधं वैरिभिः संपाद्यमानं ऽयवय अस्मत्तः पृथ-
 कुरु । 'मनुष्याः' इत्यादिषु पञ्चविंशतिसंख्याकेषु मनुष्यनामसु 'मर्ताः व्राताः' (नि. २. ३. १३)
 इति पठितम् ॥ मर्ताः । 'असिहसिमृग्रिण्वामिदमिल्लूधूविभ्यस्तन्' (उ. सू. ३. ३६६) इति तन् ।
 निष्वादाद्युदात्तः । अभि । 'एषमादीनामन्तः' (फि. सू. ८२) । द्रुहन् । 'द्रुह जिघांसायाम्' ।
 'लिङ्गर्थे लेट्' (पा. सू. ३. ४. ७) इति प्रार्थनायां लेट् । तस्य क्षि । 'झोऽन्तः' (पा. सू. ७.
 १. ३) । 'इतश्च लोपः परस्मैपदेषु' (पा. सू. ३. ४. ९७) इति इकारलोपः । शपो लुक् । 'सार्व-
 धातुकमपित्' (पा. सू. १. २. ४) इति तिङो ङिवाल्बुधपधगुणाभावः (पा. सू. १. १. ५) ।
 तनूनाम् । असामर्थ्यान्न पराङ्गवद्भावः । इन्द्र गिर्वणः । गतम् । ईशानः । धातोरनुदात्तेच्वात् शपो लुकि
 लसार्वधातुकानुदात्तत्वे धातुस्वर एव शिष्यते । यवय । यौतेर्णिचि 'संज्ञापूर्वको विधिरन्त्यः' (परिभा.
 ९३. १) इति वृद्धिर्न क्रियते । अथवा यौतीति यवः । पचाद्यच् (पा. सू. ३. १. १३४) । यवं करो-
 तीत्यर्थे 'त्करोति तदाचष्टे' (पा. सू. ३. १. २६. ५-६) इति णिच् । इष्टवद्भावात् ङिलोपः (पा.
 सू. ६. ४. १५५. १) । तस्य स्थानिवद्भावात् (पा. सू. १. १. ५६) वृद्धयभावः । वधम् । 'हमश्च
 वधः' (पा. सू. ३. ३. ७६) इति भावे अप् । तत्संनियोगशिष्टः स्थानिवद्भावेनान्तोदात्तो वधादेशः ।
 उदात्तनिवृत्तिस्वरेण अपः उदात्तत्वम् ॥ ॥ १० ॥

'सुरूप' इत्यादिषु षट्सूक्तेषु तृतीयस्य 'युञ्जन्ति' इति सूक्तस्य मन्त्रसंख्या ऋषिच्छन्दोदैवतानि
 विनियोगश्चेत्येते पूर्ववदवगन्तव्याः । दशर्चे तस्मिन् सूक्ते आद्यास्तिस्रोऽन्तिमा केयेताश्चतस्र एवेत्यः ।
 'आवह' इत्येतां चतुर्थीमात्रस्य षट्सूक्तो मास्त्वयः । तसु मध्ये 'वीलु चित्', 'इन्द्रेण' इत्येते द्वे ऋचौ
 मास्त्वौ सत्यवैन्द्र्यावपि भवतः । तदेतत् सर्वमनुक्रमणिकायामुक्तं—'सुरूपकृतं दशैन्द्रमा तु युञ्ज-
 न्यादहेत्येताः षम्मास्त्वौ वीलु चिदिन्द्रेणैत्यैन्द्रौ च' इति । एतस्मिन् सूक्ते 'युञ्जन्ति' इत्यसौ तृच-
 स्तृतीये रात्रिपर्याये ब्राह्मणाच्छंसिनोऽनुरूपः । तथा च 'अतिरात्रे पर्यायाणाम्' इति खण्डे 'योगे योगे
 तवस्तरं युञ्जन्ति ब्रध्नमरूपम्' (आश्व. श्रौ. ६. ४) इति सूत्रितम् ॥

युञ्जन्ति ब्रध्नमरूपं चरन्तं परि तस्थुषः । रोचन्ते रोचना दिवि ॥ १ ॥

युञ्जन्ति । ब्रध्नम् । अरुषम् । चरन्तम् । परि । तस्थुषः । रोचन्ते । रोचना । दिवि ॥ १ ॥

इन्द्रो हि परमैश्वर्ययुक्तः । परमैश्वर्यं च अग्निवाय्वाहित्यनक्षत्ररूपेणावस्थानादुपपद्यते । ऽब्रध्नम्
 आदित्यरूपेणावस्थितम् ऽअरुषं हिंसकस्त्वैतैरिन्द्ररूपेणावस्थितं ऽचरन्तं वायुरूपेण सर्वतः प्रसरन्तमिन्द्रं
 ऽपरि ऽतस्थुषः परितोऽवस्थिता लोकत्रयवर्तिनः प्राणिनः ऽयुञ्जन्ति स्वकीये कर्मणि देवतात्वेन संबद्धं
 कुर्वन्ति । तस्यैवेन्द्रस्य मूर्तिविशेषभूतानि ऽरोचना रोचनानि नक्षत्राणि ऽदिवि सुलोके ऽरोचन्ते प्रकाशन्ते ।
 अस्य मन्त्रस्योक्तार्थपरत्वं ब्राह्मणान्तरे व्याख्यातं—'युञ्जन्ति ब्रध्नमित्याह । असौ वा आदित्यो

१. ठ-तत्संनियोगेनान्तोदात्तः; च-फ-तत्संनियोगशिष्टः स्थानिवद्भावेन संनियोगेनान्तोदात्तः; त-तत्सं-
 नियोगशिष्टः तत्संनियोगेनान्तोदात्तः । २. ठ-'नक्षत्र' नास्ति । ३. ठ-अहिसकामि° ।

ब्रध्नः । आदित्यमेवास्यै युनक्ति । अरुपमित्याह । अग्निर्वो अरुपः । अग्निमेवास्यै युनक्ति । चरन्तमित्याह । वायुर्वै चरन् । वायुमेवास्यै युनक्ति । परि तस्थुप इत्याह । इमे वै लोकाः परि तस्थुपः । इमानेवास्यै लोकान्युनक्ति । रोचन्ते रोचना दिवित्याह । नक्षत्राणि वै रोचना दिवि । नक्षत्राण्येवास्यै रोचयति ' (तै. ब्रा. ३. ९. ४. १-२) इति । पञ्चविंशतिसंख्याकेषु महन्नामसु ' महः ब्रध्नः ' (नि. ३. ३. २) इति पठितम् । आदित्यस्यापि महत्वादेव ब्रध्नत्वम् ॥ युञ्जन्ति । अन्तेः प्रत्ययस्वरेणाद्युदात्तत्वम् । ब्रध्नम् । प्रातिपदिकान्तोदात्तः । अरुपम् । ' उप रूप रिप हिंसार्थाः ' । रोपन्तीति रूपा हिंसकाः । ' इगुपध्नाप्रीकिरः कः ' (पा. सू. ३. १. १३५) इति कः । प्रत्ययस्वरेणोदात्तः । न सन्ति रूपा यस्य असौ अरुपः । ' नञ्भुभ्याम् ' (पा. सू. ६. २. १७२) इत्युत्तरपदान्तोदात्तत्वम् । ' अग्नि पूर्वः ' (पा. सू. ६. १. १०७) इति पूर्वरूपे ' एकादेश उदात्तेनोदात्तः ' (पा. सू. ८. २. ५) इत्युदात्तत्वम् । चरन्तम् । शपः पित्वादनुदात्तत्वम् । शतुश्च लसार्वधातुकस्वरेण धातुस्वर एव शिष्यते । तस्थुपः । तिष्ठतेर्लिट् कसु-रादेशः (पा. सू. ३. २. १०७) । ' वस्वेकाजाद्रसाम् ' (पा. सू. ७. २. ६७) इति इटमन्तरङ्गमपि बाधित्वा ' संप्रसारणं संप्रसारणाश्रयं च बलीयः ' (पा. म. ६. १. १७. २) इति शसि परतो भवात् (पा. सू. १. ४. १८) ' वसोः संप्रसारणम् ' (पा. सू. ६. ४. १३१) । परपूर्वत्वम् । ' आदेश-प्रत्यययोः ' (पा. सू. ८. ३. ५९) इति ण्वम् । वसोः प्रत्ययस्वरेणोदात्तत्वम् । रोचन्ते । तिङो लसार्वधातुकानुदात्तत्वम् । शपः पित्वादनुदात्तत्वम् । धातुस्वर एव । रोचना । ' अनुदात्तेश्च हलादेः ' (पा. सू. ३. २. १४९) इति युच् । ' युञोः रनाकौ ' (पा. सू. ७. १. १) इत्यनादेशः । ' चितः ' (पा. सू. ६. १. १६३) इत्यन्तोदात्तत्वम् । दिवि । ' ऊडिदम् ' (पा. सू. ६. १. १७१) इत्यादिना विभक्तेरुदात्तत्वम् ॥

युञ्जन्त्यस्य काम्या हरी विपक्षसा रथे । शोणा धृष्णू नृवाहसा ॥ २ ॥

युञ्जन्ति । अस्य । काम्या । हरी इति । विपक्षसा । रथे । शोणा । धृष्णू इति । नृवाहसा ॥ २ ॥

अस्य ब्रध्नादिशब्दप्रतिपाद्यस्य आदित्यादिमूर्तिभिस्तत्र तत्रावस्थितस्येन्द्रस्य रथे हरी एतन्नामानौ द्वावश्चौ सारथयः युञ्जन्ति । इन्द्रसंबन्धिनाश्रयोर्हरिनामत्वं ' हरी इन्द्रस्य रोहितोऽग्नेः ' (नि. १. १५. १) इति पठितत्वात् । कीदृशौ हरी । काम्या कामयितव्यौ । विपक्षसा त्रिविधे पक्षसी रथस्य पार्श्वौ ययोरश्वयोस्तौ विपक्षसौ । रथस्य द्वयोः पार्श्वयोर्योजितावित्यर्थः । शोणा रक्तवर्णौ धृष्णू प्रगल्भौ नृवाहसा नृगां पुरुषाणाम् इन्द्रतत्सारथिप्रमुखाणां वोढारौ ॥ अस्य । ब्रध्नम् इत्युक्तस्य परामर्शान् ' इदमोऽन्वादेशोऽशनुदात्तस्तृतीयादौ ' (पा. सू. २. ४. ३२) इति अश् । शित्वात् (पा. सू. १. १. ५५) सर्वोद्देशोऽनुदात्तः । विभक्तिरनुदात्तैव इति सर्वानुदात्तत्वम् । काम्या । ' कसु कान्तौ ' । ' कर्मेण्ड् ' (पा. सू. ३. १. ३०) । कामयतेः ' अचो यत् ' (पा. सू. ३. १. ९७) । तिस्वरितापवादत्वेन ' यतोऽनावः ' (पा. सू. ६. १. २१३) इत्याद्युदात्तत्वम् । ' सुपां सुलुक् ' (पा. सू. ७. १. ३९) इति द्विवचनस्य डादेशः । हरतो रथमिति हरी । ' हृपिषि ' (उ. सू. ४. ५५८) इत्यादिना इन् । निष्वादाद्युदात्तः । विपक्षसा । ' पचिविभ्यां सुट् च ' (उ. सू. ४. ६५९) इति पचेः असुन् सुडागमश्च । विभिर्ले पक्षसी पार्श्वौ ययोस्तौ । विशब्दो निपातत्वादुदात्तः । पूर्वपद-प्रकृतिस्वरेण स एव शिष्यते । द्विवचनस्य डादेशः । रथे । रमन्तेऽस्मिन्निति रथः । ' रसु क्रीडायाम् ' । ' हनिकुपिनीरमिकाशिम्यः कथन् ' (उ. सू. २. १५९) इति कथन् । कित्वात् ' अनुदात्तोपदेशः ' ।

(पा. सू. ६. ४. ३७) इत्यादिना मकारलोपः । निस्वरेणाद्युदात्तः । शोणा । ' शोणं वर्णगतयोः ' गमनकणत्वात् करणे घञ् । जिप्त्वादाद्युदात्तः । ' सुपां सुलुक् ' इति डादेशः । धृष्णू । ' जिधृषा प्रागल्भ्ये ' । ' त्रसिगृधिधृषिपिपेः क्तुः ' (पा. सू. ३. २. १४०) । किप्त्वाद्गुणाभावः । प्रत्ययस्वरः । नृवाहसा । नृन् वहतः इति वहेः ' वहिहाधान्यश्छन्दसि ' (उ. सू. ४. ६६०) इत्यसुन् । ' णित् ' (उ. सू. ४. ६५७) इत्यनुवृत्तेर्वृद्धिः । निप्त्वादाद्युदात्तः । कृदुत्तरपदप्रकृतिस्वरत्वेन स एव शिष्यते ॥

केतुं कृण्वन्केतवे पेशौ मर्या अपेशसे । समुपद्भिरजायथाः ॥ ३ ॥

केतुम् । कृण्वन् । अकेतवे । पेशः । मर्याः । अपेशसे । सम् । उपद्भिरिति । अजायथाः ॥ ३ ॥

हे मर्याः मनुष्या इदमाश्चर्यं पश्यतेत्यध्याहारः । किमाश्चर्यमिति तदुच्यते । आदित्यरूपोऽयमिन्द्रः । उपद्भिः दाहकैः रश्मिभिः प्रतिदिनमुपःकालैर्वा संभूय । अजायथाः उदपद्यत । अथवा सूर्यस्यैवास्तमये मरणमुपचर्य व्यत्ययेन बहुवचनं कृत्वा संबोधनं क्रियते । हे मर्यं प्रतिदिनं त्वम् अजायथाः इति योज्यम् । किं कुर्वन् । ' अकेतवे रात्रौ निद्राभिभूतत्वेन प्रज्ञानरहिताय प्राणिने ' केतुं ' कृण्वन् प्रातः प्रज्ञानं कुर्वन् । ' अपेशसे रात्रौ अन्धकारावृत्तत्वेन अनभिव्यक्तत्वात् रूपरहिताय पदार्थाय प्रातरन्धकारनिवारणेन ' पेशः रूपमभिव्यज्यमानं कुर्वन् । ' पेश इति रूपनाम पिंशतेः ' (निरु. ८. ११) इति यास्कः । ' अकेतवे ', ' अपेशसे ' इति चतुर्थ्यौ षष्ठ्यर्थे द्रष्टव्यौ ॥ केतुम् । प्रातिपदिकस्वरः । कृण्वन् । ' कृवि हिंसाकरणयोश्च ' । लटः शत्रादेशः । ' इदितो नुम् धातोः ' (पा. सू. ७. १. ५८) इति नुमागमः । कर्तरि शपि प्राप्ते ' धिन्विक्कृण्व्योर च ' (पा. सू. ३. १. ८०) इति उपप्रत्ययः ; तत्संनिभेणेन वकारस्य च अकारः । ' अतो लोपः ' (पा. सू. ६. ४. ४८) इति अकारलोपः । तस्य स्थान्निष्ठावात् पूर्वस्य लघूपधगुणो (पा. सू. ७. १. ८६) न भवति । अकारस्य प्रत्ययस्वरेणोदात्तत्वम् । अकेतवे । बहुव्रीहौ ' नञ्सुभ्याम् ' (पा. सू. ६. २. १७२) इत्युत्तरपदान्तोदात्तत्वम् । पेशः । ' नन्विपयस्यानिसन्तस्य ' (फि. सू. २६) इत्याद्युदात्तः । मर्याः । ' छन्दसि निष्टर्क्यं ' (पा. सू. ३. १. १२३) इत्यादौ म्रियतेर्निपातः । आमन्त्रितनिघातः (पा. सू. ८. १. १९) । असाभ्यात् पूर्वस्य न पराङ्मवद्भावः । अपेशसे । ' नञ्सुभ्याम् ' इत्युत्तरपदान्तोदात्तत्वम् । सम् । निपात आद्युदात्तः । उपद्भिः । ' उप प्लुप दाहे ' । ज्वलद्भिः रश्मिभिः । लटः शत्रादेशो शपि प्राप्ते व्यत्ययेन शः । ' सार्वधातुकमपित् ' (पा. सू. १. २. ४) इति तस्य झित्वात् लघूपधगुणो न भवति । शस्य प्रत्ययस्वरेणोदात्तत्वम् । उपरि शतुरदुपदेशालसार्वधातुकानुदात्तत्वम् । ' एकादेश उदात्तेनोदात्तः ' (पा. सू. ८. २. ५) । अजायथाः । अजायत इत्यर्थे पुरुषव्यत्यये निघातः ॥

आदह स्वधामनु पुनर्गर्भत्वमैरिरे । दधाना नाम यज्ञियम् ॥ ४ ॥

आत् । अह । स्वधाम् । अनु । पुनः । गर्भस्त्वम् । आऽईरिरे । दधानाः । नाम । यज्ञियम् ॥ ४ ॥

अत्रास्ति विशेषविनियोगः । चतुर्विंशोऽहनि प्रातःसवने ब्राह्मणाच्छसिशस्त्रे ' आदह स्वधामनु ' इति द्वे ऋचौ । ' इन्द्रेण सं हि दक्षसे ' इत्येका । अयं तृचः पल्लहस्तोन्नियसंज्ञकः । तथा च सूत्रितं

‘चतुर्विंशो होताजनिष्ट’ इति खण्डे—‘इन्द्रेण सं हि दक्षस आदह स्वधामन्वित्येका द्वे च’ (आश्व. श्रौ. ७. २) इति। यद्यप्येतद्वैदं सूक्तं तथापि ‘आदह’ इत्यादिषु पदसु मस्तो वर्ण्यन्ते। ‘प्रायेणैन्द्रे मस्तः’ इति अनुक्रमणिकायामुक्तत्वात् (अनु. २. २२)। आत् इत्ययम् आनन्तर्यामिं निपातः। अह इत्यवधारणार्थः। ‘आदह वर्षतोरनन्तरमेव।’ ‘स्वधामनु। इतः परं जनिष्यमाणमन्नमुदकं वा अनुलक्ष्य मस्तो देवाः।’ ‘गर्भात्वम्।’ ‘एरिरे मेघमध्ये जलस्य गर्भाकारं प्रेरितवन्तः।’ ‘जलस्य कर्तारं पर्जन्यं प्रेरितवन्तः।’ ‘प्रतिसंवत्सरमेवं कुर्वन्तीति दर्शयितुं पुनःशब्दः प्रयुक्तः।’ ‘कीदृशा मस्तः।’ ‘यज्ञियं यज्ञार्हं।’ ‘नाम्।’ ‘दधानाः धारयन्तः।’ ‘सप्तसु गणेषु मस्ताम्।’ ‘ईदृञ्चान्यादृञ्च’ इत्यादीनि यज्ञयोग्यानि नामानि अन्यत्राग्नानि। ‘अन्धः’ इत्यादिवृष्टाविंशतिसंख्याकेष्वन्ननामसु ‘उर्क रसः स्वधा’ (नि. २. ७. १७) इति पठितम्। ‘अर्णः’ इत्यादिवृष्टाविंशतिसंख्याकेष्वदकनामसु ‘तेजः स्वधा अक्षरम्’ (नि. १. १२. ९७) इति पठितम्॥ आदह निपातावाद्युदात्तौ। स्वधाम्। स्वं लोकं दधाति पुष्पातीति स्वधा। ‘आतोऽनुपसर्गे कः’ (पा. सू. ३. २. ३)। कृदुत्तरपदप्रकृतिस्वरत्वम्। अनुपुनःशब्दौ निपातावाद्युदात्तौ। गर्भस्य भावो गर्भत्वम्। प्रत्ययस्वरः। एरिरे। अन्तर्भावितण्यर्थात् ‘ईर गतौ’ इत्यस्मात् अनुदात्तः परस्य लिटो झस्य इरेच् (पा. सू. ३. ४. ८१)। चिच्चादन्तोदात्तः। ‘सह सुपा’ (पा. सू. २. १. ४) इत्यत्र सुपेति योगविभागात् आडा सह तिङः समासेऽपि ‘समासस्य’ (पा. सू. ६. १. २२३) इत्यन्तोदात्तत्वम्। ‘इजादेश्च गुरुमतोऽनृच्छः’ (पा. सू. ३. १. ३६) इति आम् न भवति मन्त्रत्वात्। अहशब्दयोगात् निघाताभावः, ‘तुपश्यपश्यताहैः पूजायाम्’ (पा. सू. ८. १. ३९) इति निषेधात्। दधानाः। शानचश्चिच्चादन्तोदात्तत्वे प्राप्ते ‘अभ्यस्तानामादिः’ (पा. सू. ६. १. १८९) इत्याद्युदात्तत्वम्। यज्ञमर्हति यज्ञियम्। ‘यज्ञस्विभ्यां घञञौ’ (पा. सू. ५. १. ७१) इति घप्रत्ययः। ‘आयनेयीनीयियः फट्स्वछ्वां प्रत्ययादीनाम्’ (पा. सू. ७. १. २) इति इयादेशः। प्रत्ययस्वरेण इकार उदात्तः॥

वीळु चिदारुजत्नुभिर्गुहां चिदिन्द्र वह्निभिः। अविन्द उस्त्रिया अनु॥ ५॥

वीळु। चित्। आरुजत्नुभिः। गुहां। चित्। इन्द्र। वह्निभिः। अविन्दः।

उस्त्रियाः। अनु॥ ५॥

अस्ति किञ्चिदुपाख्यानम्। पणिभिर्देवलोकात् गावोऽपहृता अन्धकारे प्रक्षिप्ताः। ताश्चेन्द्रो मरुद्भिः सहाजयदिति। एतच्चानुक्रमणिकायां सूचितं—‘पणिभिरसुरैर्निगूळ्हा गा अन्वेष्टुं सरमां देवशुनीमिन्द्रेण प्रहितामयुग्मिभः पणयो मित्रयन्तः प्रोचुः’ (अनु. क्र. सं. १०. १०८) इति। मन्त्रान्तरे च दृष्टान्ततया सूचितं—‘निरूढा आपः पणिनेव गावः’ (क्र. सं. १. ३२. ११) इति। तदेतदुपाख्यानमभिप्रेत्योच्यते। हे ‘इन्द्र’ ‘वीळु’ ‘चित्’ दृढमपि दुर्गमस्थानम् ‘आरुजत्नुभिः’ भञ्जद्भिः ‘वह्निभिः’ बोटुभिरन्यत्र नेतुं समर्थैर्मरुद्भिः सहितस्त्वं ‘गुहा’ ‘चित्’ गुहायामपि स्थापिता ‘उस्त्रियाः’ गाः ‘अनु’ ‘अविन्दः’ अन्विष्य लब्धवानसि। ‘ओजः’ ‘पाजः’ इत्यादिवृष्टाविंशतिसंख्याकेषु बलनामसु ‘दक्षः वीळु र्यौतन्म्’ (नि. २. ९. १४) इति पठितम्। नवसंख्याकेषु गोनामसु ‘अघ्न्या उस्ता उस्त्रिया’ (नि. २. ११. ३) इति पठितम्॥ वीळु। प्रातिपदिकस्वरः। चित्। चादिरनुदात्तः। आरुजत्नुभिः। ‘रुजो भञ्जे’ इति औष्णादिकः कत्नुप्रत्ययः। किच्चादुणाभावः। चिच्चादन्तोदात्तत्वम्। समासे कृदुत्तरपदप्रकृतिस्वरत्वम्।

१. त-आनन्तर्यामिं। २. च-श-सूत्रितम्।

गुहा । सप्तम्या डादेशः । 'ग्रामादीनां च' (फि. सू. ३८) इत्याद्युदात्तः । वह्निभिः । 'वहिश्रियुद्गुलाहात्वरिभ्यो नित्' (उ. सू. ४. ४९१) इति वहः निप्रत्ययः । निस्वाद्याद्युदात्तः । अविन्दः । 'शे मुचादीनाम्' (पा. सू. ७. १. ५९) इति नुमागमः । 'लुङ्लङ्लङ्क्ष्वहुदात्तः' (पा. सू. ६. ४. ७१) । वसन्तीति उस्त्रियाः । वसेः कर्तरि रियक्प्रत्ययः पत्वाभावश्च बाहुलकादु-
हनीयः । उक्तं हि—'यन्न पदार्थविशेषसमुत्थं प्रत्ययतः प्रकृतेश्च तदूहम्' (पा. सू. ३. ३. १. २) इति । इकारः प्रत्ययस्वरेणोदात्तः ॥ ११ ॥

देवयन्तो यथा मतिमच्छा विदद्वसुं गिरः । महामनूपत श्रुतम् ॥ ६ ॥

देवऽयन्तः । यथा । मतिम् । अच्छ । विदत्स्वसुम् । गिरः । महाम् । अनूपत । श्रुतम् ॥ ६ ॥

१ देवयन्तः मरुत्संज्ञकान् देवानिच्छन्तः १ गिरः स्तोतारः ऋत्विजः १ महं प्रौढं मरुद्गणम् १ अच्छ प्रासुम् १ अनूपत स्तुतवन्तः । कीदृशं मरुद्गणम् । १ विदद्वसुं वेदयद्भिः स्वमहिमप्रख्यापकैर्वसुभिर्नैर्युक्तं १ श्रुतं विल्यातम् । मरुद्गणस्य दृष्टान्तः । १ यथा १ मतिम् । मन्तारमिन्द्रं यथा स्तुवन्ति तथेत्यर्थः ॥ देवयन्तः देवानात्मन इच्छन्तः । 'सुप आत्मनः क्यच्' (पा. सू. ३. १. ८) । 'क्यचि च' (पा. सू. ७. ४. ३३) इति ईत्वम्, 'अकृत्सार्वधातुकयोर्दीर्घः' (पा. सू. ७. ४. २५) इति दीर्घत्वं च न भवति ; 'न ष्छन्वस्यपुत्रस्य' (पा. सू. ७. ४. ३५) इत्यनेन क्यचि यत् प्राप्तम् ईत्वं दीर्घत्वं वा तस्य सर्वस्य प्रतिषेधात् । यद्यपि ईत्वमेव प्रकृतं तथापि व्यवहितस्यापि दीर्घत्वस्य स प्रतिषेध इति विज्ञायते ; 'अश्वायन्तः' इत्यादौ 'अश्वायस्यात्' (पा. सू. ७. ४. ३७) इति आत्व-
विधानात् इति ह्युक्तम् । क्यजन्तात् शतृप्रत्ययः । क्यचश्चिच्चात् 'चितः' (पा. सू. ६. १. १६३) इत्यन्तोदात्तत्वम् । शपः पित्रेन शतृश्च लसार्वधातुकस्वरेणानुदात्तत्वे 'एकादेश उदा-
त्तेनोदात्तः' (पा. सू. ८. २. ५) इत्युदात्तः । यथा । 'प्रकारवचने थाल्' (पा. सू. ५. ३. २३) । 'लिति' (पा. सू. ६. १. १९३) इति प्रत्ययात् पूर्वमुदात्तत्वम् । मतिम् । 'मन्त्रे वृषेपचमनं' (पा. सू. ३. ३. ९६) इत्यादिना क्तिन् उदात्तः । मतिशब्दो ज्ञानपरोऽप्युपचारात् ज्ञातरि इन्द्रे वर्तते । अथवा पदान्तरे विशेष्यानुपादानात् इन्द्रस्यैषां संज्ञा । ततश्च 'क्विक्तौ च संज्ञायाम्' (पा. सू. ३. ३. १७४) इति मन्यतेः कर्तरि क्तिच् । तस्य उपदेशोऽनुदात्तत्वात् इदं प्रतिषेधः (पा. सू. ७. २. १०) । चिस्वाद्गन्तोदात्तत्वम् । अच्छ । अध्याहृतगच्छत्यर्थयोगात् 'अच्छ गत्यर्थवद्देपु' (पा. सू. १. ४. ६९) इति गतिसंज्ञया सह निपातसंज्ञाया अपि समावेशात् (पा. सू. १. ४. ६०) 'निपाता आद्यु-
दात्ताः' (फि. सू. ८०) इत्याद्युदात्तत्वम् । विदद्वसुम् । 'विद ज्ञाने' इत्यस्मादन्तर्भावितव्यर्थात् शतृप्रत्यये विदन्ति औदासीन्येति शयवक्तव्या ज्ञापयन्ति वसूनि धनानि यं स विदद्वसुः । धिदेः शतृप्रत्यये 'अदिप्रभृतिभ्यः शपः' (पा. सू. २. ४. ७२) इति शपो लुकि प्रत्ययस्वरेण ऋतृदात्त-
त्वम् । बहुव्रीहौ पूर्वपदप्रकृतिस्वरत्वेन तदेव शिष्यते । गृणन्ति स्तुवन्तीति गिरः । गृणातेः क्रिपि 'ऋत इडातोः' (पा. सू. ७. १. १००) इति इत्वं रपरत्वम् । धातुस्वरेणोदात्तत्वम् । महं महान्तम् । नकारतकारयोर्लोपः छान्दसः । प्रातिपदिकस्वरेणोदात्तत्वम् । अनूपत । 'णु स्तुतौ' । व्यत्ययेनात्मने-
पदम् । लुङि ऋस्य अदादेशः (पा. सू. ७. १. ५) । सिचि कुटादिभ्यः छिच्चात् (पा. सू. १. २. १) गुणाभावः । इडभाव उकारदीर्घत्वं च छान्दसम् । निघातः । श्रुतम् । प्रत्ययस्वरः ॥

१. ठ-देवानात्मन इच्छन्तः । २. ग-फ-य-मुदात्तम् । ३. च-छ-त-फ-श-इन्द्रस्यैवेष्टा ।

इन्द्रेण सं हि दक्षसे संजग्मानो अविभ्युषा । मन्दू समानवर्चसा ॥ ७ ॥

इन्द्रेण । सम् । हि । दक्षसे । सम्जग्मानः । अविभ्युषा । मन्दू इति । समानवर्चसा ॥ ७ ॥

हे मरुद्गण स्वम् ^१इन्द्रेण ^२संजग्मानः संगच्छमानः ^३सं ^४दक्षसे ^५हि सम्यग्दृश्येथाः खलु । अवश्य-
मस्माभिर्द्रष्टव्य इत्यर्थः । कीदृशेनेन्द्रेण । ^६अविभ्युषा भीतिरहितेन । कीदृशाविन्द्रमरुद्गणौ । ^७मन्दू
नित्यप्रमुदितौ । ^८समानवर्चसा तुल्यदीप्ती । पुरा कदाचित् वृत्रवधदशायामिन्द्रस्य सखायः सर्वे देवा
वृत्रधासेन अपसारिताः । तदानीमिन्द्रस्य वृत्रसंबन्धिसकलसेनाजयार्थं मरुद्भिः संगमोऽभूत् । सोऽयमर्थो
'वृत्रस्य त्वा श्वसथात्' (ऋ. सं. ८. १६. ७) इति मन्त्रे संगृहीतः, 'इन्द्रो वै वृत्रं हनिष्यन्'
(ऐ. ब्रा. ३. २०) इति ब्राह्मणे प्रपञ्चितश्च । इन्द्रशब्दः परमेश्वर्यवन्तं मरुद्गणं वाऽभिधत्ते । तदा-
नीमिन्द्रस्य संबोधनं बहिरेवाध्याहर्तव्यम् । तथा चेयमृक् यास्केन व्याख्याता—'इन्द्रेण हि संदृश्यसे
संगच्छमानोऽविभ्युषा गणेन मन्दू मदिष्णू युवां स्थोऽपि वा मन्दुना तेनेति स्यात्समानवर्चसेत्येतेन
व्याख्यातम्' (निरु. ४. १२) इति ॥ सं दक्षसे संपश्येथाः । 'दृशेथेति वक्तव्यम्' (का.
१. ३. २९.) इत्यात्मनेपदम् । दृशेः 'लिङ्थे लेट्' (पा. सू. ३. ४. ७) इति प्रार्थनायां
लेट् । 'थासः से' (पा. सू. ३. ४. ८०) । 'लेटोऽडाटौ' (पा. सू. ३. ४. ९४) इत्यडागमः ।
'सिब्वहुलं लेटि' (पा. सू. ३. १. ३४) इति सिप् । 'संज्ञापूर्वको विधिरनित्यः' (परिभा० ९३.१)
इति गुणाभावः । व्रथादिना (पा. सू. ८. २. ३६) षत्वम् । 'षटोः कः सि' (पा. सू. ८. २. ४१)
इति क्त्वम् । 'आदेशप्रत्यययोः' (पा. सू. ८. ३. ५९) इति सिपः षत्वम् । बहुलप्रहणात् सिपः
परस्तात् शबपि भवति (पा. सू. २. ४. ७३) । सिपा व्यवधानात् पश्यादेशो न भवति (पा. सू.
७. ३. ७८) । शपः पित्वादनुदात्तत्वम् । उत्तरस्य लसार्वधातुकानुदात्तत्वम् । धातुस्वर एव
शिष्यते । हिशब्दयोगात् 'तिङ्ङित्ठिः' इति निघातो न भवति 'हि च' (पा. सू. ८. १.
३४) इति प्रतिषेधात् । संजग्मानः । गमेः संपूर्वात् 'छन्दसि लुङ्लङ्लिटः' (पा. सू. ३.
४. ६) इति वर्तमाने लिट् । 'समोगम्युच्छिभ्याम्' (पा. सू. १. ३. २९) इत्यात्मनेपदविधानात्
लिटः कानजादेशः (पा. सू. ३. २. १०६) । द्विर्भावः (पा. सू. ६. १. ८) ।
हलादिशेषः (पा. सू. ७. ४. ६०) । अभ्यासस्य जुत्वम् (पा. सू. ७. ४. ६२) । 'गमहनं'
(पा. सू. ६. ४. ९८) इत्युपधालोपः । कानचश्चित्वादन्तोदात्तत्वम् । गतिसमासे कृदुत्तरपदप्रकृति-
स्वरत्वम् । अविभ्युषा । 'जिभी भये' । पूर्ववलिट् । 'शेषाकर्तारं परस्मैपदम्' (पा. सू. १. ३. ७८)
इति परस्मैपदम् । 'क्सुश्च' (पा. सू. ३. २. १०७) इति लिटः क्सुरादेशः । तस्य क्तिवाद्गुणा-
भावः । द्विर्भावः । अभ्यासस्य ह्रस्वजश्च (पा. सू. ७. ४. ५९, ८. ४. ५४) । ऋादिनियमात्
(पा. सू. ७. २. १३) प्राप्त इद् 'वस्वेकाजादिसाम्' (पा. सू. ७. २. ६७) इति नियमाच्चिवर्तते ।
नञ्समासे तृतीयैकवचने भत्वात् 'वसोः संप्रसारणम्' (पा. सू. ६. ४. १३१) इति वकारस्य
उकारः । 'संप्रसारणाच्च' (पा. सू. ६. १. १०८) इति पूर्वरूपत्वम् । 'शासिवसिघसीनां च'
(पा. सू. ८. ३. ६०) इति षत्वम् । इयडादेशं बाधित्वा 'एरनेकाचोऽसंयोगपूर्वस्य' (पा. सू.
६. ४. ८२) इति यणादेशः । अव्ययपूर्वपदप्रकृतिस्वरत्वम् । पूर्वेण सह संहितायामोकारस्य 'एङः
पदान्तादति' (पा. सू. ६. १. १०९) इति परेपूर्वत्वे प्राप्ते 'प्रकृत्यान्तःपादमव्यपरे' (पा. सू.
६. १. ११५) इति प्रकृतिभावः । मन्दू । 'मदि स्तुतिमोदमदस्वन्नकान्तिगतिषु' । 'इदितो नुम्
धातोः' (पा. सू. ७. १. ५८) इति नुमागमः । 'कुः' इत्यनुवृत्तौ 'खरु शङ्कु पीयु नीलङ्गु लिङ्गु'

(उ. सू. १. ३६) इत्यत्र अविभक्तिकनिर्देशात् हन्तेः हिरुगितिष्वत् धात्वन्तरादपि कुः इत्युक्तम् । प्रत्ययस्वरेणान्तोदात्तः । द्विवचनम् औ (पा. सू. ४. १. २) । 'प्रथमयोः पूर्वसवर्णः' (पा. सू. ६. १. १०२) । तृतीयैकवचने चेत् 'सुपां सुलुक्' (पा. सू. ७. १. ३९) इत्यादिना पूर्वसवर्णदीर्घत्वम् । समानवर्चसा । समानं वर्चो ययोरिति वा यस्येति वा बहुव्रीहिः । द्विवचने 'सुपां सुलुक्' इत्यादिना आकारादेशः । समानपदस्य प्रातिपदिकान्तोदात्तत्वम् । बहुव्रीहौ पूर्वपदप्रकृतिस्वरेण तदेवावशिष्यते ॥

अनवद्यैरभिद्युभिर्मखः सहस्वदर्चति । गणैरिन्द्रस्य काम्यैः ॥ ८ ॥

अनवद्यैः । अभिद्युभिः । मखः । सहस्वत् । अर्चति । गणैः । इन्द्रस्य । काम्यैः ॥ ८ ॥

मखः प्रवर्तमानोऽयं यज्ञः । अनवद्यैः दोषरहितैः । अभिद्युभिः द्युलोकमभिगतैः । काम्यैः फलप्रदत्वेन कामयितव्यैः । गणैः मरुत्समूहैः सहितम् । इन्द्रस्य इन्द्रं । सहस्वत् बलोपेतं यथा भवति तथा । अर्चति पूजयति । अयं यज्ञो मरुत इन्द्रं चातिशयेन प्रीणयतीत्यर्थः । 'यज्ञः' इत्यादिषु पञ्चदशसु यज्ञनामसु 'मखः विष्णुः' (नि. ३. १७. ११) इति पठितम् । चतुश्चत्वारिंशसु अर्चतिकर्मसु 'अर्चति गायति' (नि. ३. १४. १) इति पठितम् ॥ न विद्यतेऽवद्यं येषां तेऽनवद्याः । 'नञ्सुभ्याम्' (पा. सू. ६. २. १७२) इत्युत्तरपदान्तोदात्तत्वम् । अभिगता द्यौर्यैस्तेऽभिद्युवः । तैरभिद्युभिः । अभिशब्दः प्रातिपदिकस्वरेणान्तोदात्तः । बहुव्रीहौ पूर्वपदप्रकृतिस्वरेण स एव शिष्यते । मखः । प्रातिपदिकस्वरः । सहो बलमस्मिन्नचर्चनकर्मण्यस्तीति सहस्वत् । 'तसौ मत्वर्थे' (पा. सू. १. ४. १९) इति भसंज्ञया पदसंज्ञाया बाधितत्वात् सकारस्य रुत्वाभावः । 'मादुपधायाश्च मतोर्वोऽयवादिभ्यः' (पा. सू. ८. २. ९) इति मतुपो मस्य वत्वम् । सहस्रशब्दो 'नन्विषयस्यानिसन्तस्य' (फि. सू. २६) इत्याद्युदात्तः । मतुपः पित्रात् स एव शिष्यते । काम्यैः । 'कमेर्णिङ्' (पा. सू. ३. १. ३०) । 'अत उपधायाः' (पा. सू. ७. २. ११६) इति वृद्धिः । 'जनीजूष्वनसुरञ्जोऽमन्ताश्च' (भ्वा. ग. सू.) इति अमन्तत्वेन प्राप्तस्य मिश्रस्य 'न कर्म्यमिचमाम्' (भ्वा. ग. सू.) इति प्रतिषेधात् 'मितां ह्रस्वः' (पा. सू. ६. ४. ९२) इति उपधाह्रस्वत्वं न भवति । ष्यन्तात् 'अचो यत्' (पा. सू. ३. १. ९७) । णिलोपः (पा. सू. ६. ४. ५१) । 'तिस्वरितम्' (पा. सू. ६. १. १८५) इति प्राप्ते 'यतोऽनावः' (पा. सू. ६. १. २१३) इत्याद्युदात्तत्वम् ॥

अतः परिज्मन्ना गहि दिवो वा रोचनादधि । समस्मिन्नृञ्जते गिरः ॥ ९ ॥

अतः । परिऽज्मन् । आ । गहि । दिवः । वा । रोचनात् । अधि । सम् । अस्मिन् ।

ऋञ्जते । गिरः ॥ ९ ॥

हे परिज्मन् परितो व्यापिन् मरुत्तुण् अतः अस्मात् मरुत्तुण्स्थानादन्तरिक्षात् । आ गहि अस्मिन् कर्मण्यागच्छ । दिवो वा द्युलोकाद्वा समागच्छ । रोचनादधि दीप्यमानादादित्यमण्डलाद्वा समागच्छ । अस्मदीयकर्मकाले यत्र यत्र तिष्ठसि ततः सर्वस्मादागच्छ इत्यर्थः । किमर्थमागमनमिति तदुच्यते । अस्मिन् कर्मणि वर्तमान ऋत्वेक् । गिरः स्तुतीः । सम् ऋञ्जते सम्यक् प्रसाधयति । 'ऋञ्जतिः प्रसाधनकर्मा' (निरु० ६. २१) इति यास्कः । एताः स्तुतीः श्रोतुमागच्छ इत्यर्थः ।

यद्यपि ऋत्विजा मन्त्रस्य प्रयुज्यमानत्वात् ऋज्जतिधातोः उत्तमपुरुषेण भवितव्यं तथापि परोक्षकृतत्वेन निर्देशात् प्रथमपुरुषप्रयोगः । परोक्षकृतलक्षणं च यास्क आह—‘तास्त्रिविधा ऋचः परोक्षकृताः प्रत्यक्षकृता आध्यात्मिक्यश्च । तत्र परोक्षकृताः सर्वाभिर्नामविभक्तिभिर्युज्यन्ते प्रथमपुरुषैश्चाख्यातस्य’ (निरु. ७. १) इति । अतः । ‘पञ्चम्यास्तसिल्’ (पा. सू. ५. ३. ७) । ‘*एतदोऽश्’ (पा. सू. ५. ३. ५) । शिषात् सर्वादेशः (पा. सू. १. १. ५५) । ‘लिति’ (पा. सू. ६. १. १९३) इति प्रत्ययात् पूर्वस्योदात्तत्वम् । परिजम्न । ‘अज गतिक्षेपणयोः’ । ‘अन्येभ्योऽपि दृश्यन्ते’ (पा. सू. ३. २. ७५) इति मनिन् । अकारलोपः छान्दसः । आमन्त्रितनिघातः । गहि । गमेः ‘बहुलं छन्दसि’ (पा. सू. २. ४. ७३) इति शपो लुक् । हेङित्वात् (पा. सू. ३. ४. ८७) ‘अनुदात्तोपदेशः’ (पा. सू. ६. ४. ३७) इत्यादिना मलोपः । ‘अतो हेः’ (पा. सू. ६. ४. १०५) इति हिलोपो न भवति, तस्मिन् कर्तव्ये ‘असिद्धवदत्रा भात्’ (पा. सू. ६. ४. २२) इति मलोपस्य असिद्धत्वेन अनकारान्तत्वात् । दिषः । ‘ऊडिदम्’ (पा. सू. ६. १. १७१) इत्यादिना विभक्तेरुदात्तत्वम् । वा । ‘चादयोऽनुदात्ताः’ (फि. सू. ८४) इत्यनुदात्तः । रोचनात् । ‘रुच दीर्घौ’ । ‘अनुदात्तेश्च हलादेः’ (पा. सू. ३. २. १४९) इति युच् । ‘युवोरनाकौ’ (पा. सू. ७. १. १) इति अनादेशः । चिदित्यन्तोदात्तः । अधि । ‘अधिपरी अनर्थकौ’ (पा. सू. १. ४. ९३) इति कर्मप्रवचनीयत्वेन सह निपातसंज्ञायाः समावेशात् ‘निपाता आद्युदात्ताः’ (फि. सू. ८०) इत्याद्युदात्तः । अस्मिन् । परिजम्न इति आदिष्टस्यैव अन्वादेशात् ‘इदमोऽन्वादेशोऽशनुदात्तस्मृतीयादौ’ (पा. सू. २. ४. ३२) इति अश् अनुदात्तः । शिषात् सर्वादेशः । विभक्तिः ‘अनुदात्तौ सुप्तिौ’ (पा. सू. ३. १. ४) इत्यनुदात्ता इति सर्वानुदात्तत्वम् । ऋज्जते । ‘ऋजि भृजी भर्जने’ । सम् इत्युपसर्गयोगात् प्रसाधने वर्तते । निघातः । गिरः । प्रातिपदिकस्वरः ॥

इतो वा सातिमीमहे दिवो वा पार्थिवादिधि । इन्द्रं महो वा रजसः ॥ १० ॥

इतः । वा । सातिम् । ईमहे । दिवः । वा । पार्थिवात् । अधि । इन्द्रम् । महः । वा । रजसः ॥ १० ॥

‘इन्द्रं देवं प्रति सातिं धनदानम्’ अधि ‘ईमहे आधिक्येन याचामहे । कस्मालोकादिति तदुच्यते । इतः अस्मादभिदृश्यमानात् पार्थिवात् पृथिवीलोकाद्वा दिवो वा शुलोकाद्वा महः महतः प्रौढात् रजसः वा पक्ष्यादीनां रज्जकादन्तरिक्षलोकाद्वा । अयमिन्द्रो यतः कुतश्चिदानीय अस्मभ्यं धनं प्रयच्छत्वित्यर्थः । सप्तदशसु याष्नाकर्मसु ‘ईमहे यामि’ (नि. ३. १९. १) इति पठितम् ॥ इतः । इदंशब्दात् पञ्चम्याः तसिल् । ‘इदम इश्’ (पा. सू. ५. ३. ३) इति इश् । शिषात् सर्वादेशः । अत्र ‘ऊडिदम्’ (पा. सू. ६. १. १७१) इत्यस्यावकाशः आभ्याम् एभिः । ‘लिति’ (पा. सू. ६. १. १९३) इत्यस्यावकाशः पचनं पाचकः । उभावपि नित्यौ । तत्र परत्वात् ‘विप्रतिषेधे परं कार्यम्’ (पा. सू. १. ४. २) इति ‘लिति’ इति इकारस्य उदात्तत्वम् । पश्चात् तसैः ‘प्राग्दिशो विभक्तिः’ (पा. सू. ५. ३. १) इति विभक्तिसंज्ञकत्वात् ‘ऊडिदम्’ इत्यादिना असर्वनामस्थानविभक्तेरुच्यमानम् उदात्तत्वं भवति । ‘सकृद्रतौ विप्रतिषेधे यद्वाधितं तद्वाधितमेव’ (परिभा. ४०) इति ‘ऊडिदम्’ इत्यस्य पुनरप्रवृत्तिरेव इति चेत्, न । लक्ष्यानुरोधेन पुनः प्रसङ्गविज्ञानं चेति स्वीकारात् (परिभा. ३९) । ननु एवं यतस्तत् इत्यादावपि परेण लिङ्स्वरेण बाधितमपि ‘सावेकावः’ (पा. सू. ६. १. १६८) इति तसिलः उदात्तत्वं स्यादिति चेत्, न । यत्तच्छब्दयोः साववर्णान्तत्वे

‘ न गोधनसावर्गः ’ (पा. सू. ६. १. १८२) इति निषेधात् । न च पुनः प्रसङ्गविज्ञानं केयेतत् सार्वत्रिकं लक्ष्यानुरोधेन कचिदेव तदाश्रयगादिति । सातिम् । ‘ पणु दाने ’ । ‘ धात्वादेः पः सः ’ (पा. सू. ६. १. ६४) । भावे क्तिन् । ‘ जनसनखनां सञ्जलोः ’ (पा. सू. ६. ४. ४२) इति नकारस्य आत्वम् । ‘ तितुत्रतथसिसुसरकसेषु च ’ (पा. सू. ७. २. ९) इति निषेधात् इण् न भवति । नित्स्वरे प्राप्ते ‘ उदात्तः ’ इत्यनुवृत्तौ ‘ ऊतियूतिजूतिसातिहेतिकीर्त्यश्च ’ (पा. सू. ३. ३. ९७) इति निपातनादन्तोदात्तत्वम् । ईमहे । ‘ ईङ् गतो ’ । श्यनोऽपि ‘ बहुलं छन्दसि ’ (पा. सू. २. ४. ७३) इति लृक् । अस्य धातोर्ङित्वात् ‘ तास्यनुदात्तेन्डिदुपदेशात् ’ (पा. सू. ६. १. १८६) इति लसावधातुकस्य अनुदात्तत्वे धातुस्वर एव शिष्यते । न च ‘ तिङ्ङितङः ’ इति निघातः, ‘ चवायोगे प्रथमा ’ (पा. सू. ८. १. ५९) इति निषेधात् । उत्तरधाक्ययोरपि हि वाशब्दयोगात् अन्यथा वाक्यापरिपूर्तेः तिङ्ङिभक्तेः अवश्यमध्याहारात् तदपेक्षया एषा प्रथमा तिङ्ङिभक्तिरिति । दिवः । ‘ ऊडिदम् ’ इत्यादिना विभक्तेरुदात्तत्वम् । पार्थिवात् । ‘ प्रथ प्रत्ययाने ’ । प्रथते इति पृथिवी । ‘ प्रथेः पिबन् संप्रसारणं च ’ (उ. सू. १. १४८) इति पिवन्प्रत्ययः । ‘ पिद्रौरादिभ्यश्च ’ (पा. सू. ४. १. ४१) इति डीप् । प्रत्ययस्त्वरेणोदात्तः । शेषनिघातेन अनुदात्तादिः पृथिवीशब्दः । पृथिव्या विकार इत्यर्थे ‘ ओरञ् ’ (पा. सू. ४. ३. १३९) इत्यनुवृत्तौ ‘ अनुदात्तादेश्च ’ (पा. सू. ४. ३. १४०) इति अञ् । ‘ यस्येति च ’ (पा. सू. ६. ४. १४८) इति ईकारलोपः । ‘ तद्धितेष्वचामादेः ’ (पा. सू. ७. २. ११७) इति आदिवृद्धिः । स्पर्शत्वम् (पा. सू. १. १. ५१) । ‘ जित्यादिर्नित्यम् ’ (पा. सू. ६. १. १९७) इत्याद्युदात्तः । अधि । निपातत्वादाद्युदात्तः । इन्द्रम् । रन्प्रत्ययान्त आद्युदात्तः । महः । महतः इत्यस्य अकारतकारयोर्लोपश्छान्दसः । ‘ सावेकाचः ’ इति विभक्तेरुदात्तत्वम् । रजसः । ‘ नडिवषयस्यानिसन्तस्य ’ इत्याद्युदात्तत्वम् ॥ १२ ॥

‘ इन्द्रम् ’ इत्यादिकं दशचं यत् सूक्तं तत् ‘ सुरूपकृत्नुम् ’ इत्यादिषु चतुर्थम् । ऋषिच्छन्दोदेवता विनियोगश्च पूर्ववत् । विशेषविनियोगस्तूच्यते । महाव्रते निष्केवल्यशब्दे ‘ इन्द्रमिन्द्राथिनः ’ इति सूक्तम् । तथा च पञ्चमारण्यके सूत्रितं—‘ शिरो गायत्रिमिन्द्रमिन्द्राथिनः ’ (ऐ. आ. ५. २. १) इति । तथा चतुर्विंशेऽहनि ब्राह्मणाच्छंसिनः शब्दे ‘ इन्द्रमिन्द्राथिनः ’ इति पञ्चहस्तोत्रियस्तुचः । ‘ चतुर्विंशे होताजनिष्ट ’ इत्युपक्रम्य ‘ आ याहि सुषुमा हि त इन्द्रमिन्द्राथिनो बृहत् ’ (आश्व. श्रौ. ७. २) इति सूत्रितत्वात् । अतिरात्रे प्रथमे पर्यायेऽच्छावाकशब्देऽयमेव तृचोऽनुरूपः । सूत्रितं च—‘ इन्द्राय मद्रने सुतमिन्द्रमिन्द्राथिनो बृहत् ’ (आश्व. श्रौ. ६. ४) इति ॥

इन्द्रमिन्द्राथिनो बृहदिन्द्रमर्केभिर्किणः । इन्द्रं वाणीरनूपत ॥ १ ॥

इन्द्रम् । इत् । गाथिनः । बृहत् । इन्द्रम् । अर्केभिः । अर्किणः । इन्द्रम् । वाणीः । अनूपत ॥ १ ॥

‘ गाथिनः गीयमानसामयुक्ता उद्गातारः ’ इन्द्रमिन् इन्द्रमेव बृहत् ‘ त्वामिद्धि हवामहे ’ (ऋ. सं. ६. ४६. १) इत्यस्यामृचि उत्पन्नेन बृहन्नामकेन सामना अनूपत स्तुतवन्तः । ‘ अर्किणः अर्केभिरनुमन्त्रोपेता होतारः ’ अर्केभिः क्रमपूर्वैर्मन्त्रैः इन्द्रम् एव अनूपत । ये त्ववशिष्टा अध्वर्यवस्ते ‘ वाणीः वाग्भिर्न्यजूरूपाभिः ’ इन्द्रम् एव अनूपत । अर्कशब्दस्य मन्त्रपरत्वं यास्केनोक्तम्—‘ अर्को मन्त्रो भवति

१. ग-य-विशेषस्तूच्यते । २. च-छ-फ-य-तृचोऽनुरूपितः; ण-तृचो निरूपितः । ३. ग-घ-च-छ-ण-य-श-इन्द्रम् ।

यदेनेनार्चन्ति' (निरु. ५. ४) इति । ' श्लोकः ' इत्यादिषु सप्तयन्त्राणां वाङ्मनासु ' वाशी वाणी ' (नि. १. ११. १२) इति पठितम् ॥ गाथिनः । ' उपिकुपिगार्तिभ्यस्थन् ' (उ. सू. २. १६१) इति गायतेः थन्प्रत्ययः । निरवादाद्युदात्तः । गाथा एषां सन्तीति माथिनः । ' व्रीह्यादिभ्यश्च ' (पा. सू. ५. २. ११६) इति इनिः । प्रत्ययस्वरेण इकार उदात्तः । स च सति शिष्टः । बृहत् बृहता । तृती-
यैकवचनस्य ' सुपां सुलुक् ' इति लुक् । ' ण्वपद्रुहन्महज्जगच्छृवच्च ' (उ. सू. २. २४१) इत्यन्तोदात्तो निपातितः । अर्केभिः । ' अर्च पूजायाम् ' । अर्च्यते एभिः इति अर्को मन्त्राः । ' पुंसि संज्ञायां घः प्रायेण ' (पा. सू. ३. ३. ११८) इति घः । ' चजोः कु घिण्यतोः ' (पा. सू. ७. ३. ५२) इति कुत्वम् । प्रत्ययस्वरेणान्तोदात्तः । ' बहुलं छन्दसि ' (पा. सू. ७. १. १०) इति भिस ऐसादेशो न भवति । अर्काः स्तुतिसाधनभूता मन्त्रा एषां सन्तीति अर्किणः । वाणीः । ' वृषादीनां च ' (पा. सू. ६. १. २०३) इत्याद्युदात्तः । ' दीर्घाज्जसि च ' (पा. सू. ६. १. १०५) इति पूर्वसवर्णदीर्घनिषेधस्य ' वा छन्दसि ' (पा. सू. ६. १. १०६) इति विकल्पितत्वात् दीर्घत्वम् । तृतीयार्थे प्रथमा । अनूपत । ' णु स्तुतौ ' । ' णो नः ' (पा. सू. ६. १. ६५) इति नत्वम् । लुङि व्यत्ययेनात्मनेपदम् । अस्य अदादेशः (पा. सू. ७. १. ५) । सिचः इडभावः उकारस्य दीर्घत्वं च छान्दसम् । धातोः कुटादिवात् सिचो डित्वेन (पा. सू. १.२.१) गुणाभावः (पा. सू. १. १. ५) ॥

इन्द्र इद्वर्योः सचा संमिश्र आ वचोयुजा । इन्द्रो वज्री हिरण्ययः ॥ २ ॥

इन्द्रः । इत् । हर्योः । सचा । सम्मिश्रः । आ । वचः । युजा । इन्द्रः । वज्री । हिरण्ययः ॥ २ ॥

इन्द्र इत् इन्द्र एव इद्वर्योः हरिनामकयोरश्वयोः सचा सह युगपत् आ संमिश्रः सर्वतः सम्यग्मिश्रयिता । कीदृशो हर्योः । वचोयुजा । इन्द्रस्य वचनमात्रेण रथे युज्यमानयोः सुशिक्षितयोरित्यर्थः । अयम् इन्द्रः वज्री वज्रयुक्तः हिरण्ययः हिरण्ययः सर्वाभरणभूषित इत्यर्थः ॥ हर्योः । हरतः इति हरी । इन् । निरवादाद्युदात्तः । ' सचा सह ' (निरु. ५. ५) इत्युक्तम् । संमिश्रः । मिश्रणं मिश्रः । मिश्रयतेर्षञ् (पा. सू. ३. ३. १८) । सम्यक् मिश्रो यस्यासौ संमिश्रः । लत्वं छान्दसम् । सम्यक् मिश्रयितेत्यर्थः । बहुव्रीहौ पूर्वपदप्रकृतिस्वरत्वम् । वचोयुजा । वचसा युज्येते इति वचोयुजौ । तयोः षष्ठीद्विवचनस्य ' सुपां सुलुक् ' इति आकारादेशः । युज्शब्दो धातुस्वरेणान्तोदात्तः । कृदुत्तरपदप्रकृतिस्वरेण स एव शिष्यते । वज्री । वज्रमस्यास्ति । ' अत इनिठनौ ' (पा. सू. ५. २. ११५) प्रत्ययस्वरः । हिरण्ययः । ' ऋग्यवास्वमांवीहिरण्ययानि छन्दसि ' (पा. सू. ६. ४. १७५) इति हिरण्यमयशब्दस्य मकारलोपो निपात्यते । अकारः प्रत्ययस्वरेण उदात्तः । पूर्वेण अनुदात्तेन सह ' एकादेश उदात्तेनोदात्तः ' इत्युदात्तः ॥

इन्द्रो दीर्घाय चक्षसे आ सूर्य रोहयद्विवि । वि गोभिरद्रिमैरयत् ॥ ३ ॥

इन्द्रः । दीर्घाय । चक्षसे । आ । सूर्यम् । रोहयत् । द्विवि । वि । गोभिः । अद्रिम् । ऐरयत् ॥ ३ ॥

१. च-छ-अर्चन्ते; त-फ-श-अर्च्यन्ते । २. ग-घ-ण-थ-य-श-हिरण्यमयः । ३. च-हिरण्यमयशब्दस्य; छ-फ-हिरण्यमयशब्दे ।

अयम् ^१इन्द्रः ^२दीर्घाय प्रौढाय निरन्तराय ^३चक्षसे दर्शनाय ^४दिवि द्युलोके ^५सूर्यम् ^६आ
^७रोहयत् । पुरा वृत्रासुरेण जगति यत् आपातितं तमस्तन्निवारणेन प्राणिनां दृष्टिसिद्धयर्थमादित्यं द्युलोके
स्थापितवानित्यर्थः । स च सूर्यः ^८गोभिः स्वकीयरश्मिभिः ^९अद्रिं पर्वतप्रमुखं सर्वं जगत् ^{१०}वि ^{११}प्रेरयत्
विशेषेण दर्शनार्थं प्रेरितवान् प्रकाशितवानित्यर्थः । अथवा इन्द्रः एव गोभिः जलैर्निमित्तभूतैः अद्रिं मेघं
व्यैरयत् विशेषेण प्रेरितवान् । पञ्चदशसंख्याकेषु रश्मिनामसु 'खेदयः किरणाः गावः' (नि. १.
५. ३) इति पठितम् । त्रिंशत्संख्याकेषु मेघनामसु 'अद्रिः प्रावा' (नि. १. १०. १) इति पठितम् ॥
दीर्घाय । प्रातिपदिकस्वरेणान्तोदात्तः । चक्षसे । चक्षेः 'सर्वधातुभ्योऽसुन्' (उ. सू. ४. ६२८) इति
असुन् । बहुलप्रहणात् ख्याजादेशाभावः । निस्वादाद्युदात्तः । सूर्यम् । सुवति प्रेरयतीति सूर्यः । 'पू
प्रेरणे' । 'धात्वादेः पः सः' । 'राजसूर्यसूर्य' (पा. सू. ३. १. ११४) इत्यादिना क्यप्रत्ययः, तस्य
रुडागमश्च निपात्यते । क्यपः किस्वाद्गुणाभावः । पिस्वादानुदात्तत्वम् । धातुस्वर एव शिष्यते । रोह-
यत् । रुहेः ण्यन्तात् लङि 'बहुलं छन्दस्यमाङ्गयोगोऽपि' (पा. सू. ६. ४. ७५) इत्यङ्भावो निघा-
तश्च । दिवि । 'ऊङिदम्' इत्यादिना विभक्तेरुदात्तत्वम् । अद्रिम् । 'अदिशदिभृशुभिभ्यः क्तिन्'
(उ. सू. ४. ५०५) इति क्तिन्प्रत्ययः । अदन्ति पञ्चवस्तुणादिकमत्र इति अद्रिः । निस्वादाद्युदात्तत्वम् ।
प्रेरयत् । 'ईर गतौ' । ण्यन्तात् लङ् । निघातः ॥

इन्द्र वाजेषु नोऽव सहस्रप्रधनेषु च । उग्र उग्राभिरुतिभिः ॥ ४ ॥

इन्द्र । वाजेषु । नः । अव । सहस्रप्रधनेषु । च । उग्रः । उग्राभिः । उतिभिः ॥ ४ ॥

हे ^१इन्द्र ^२उग्रः शत्रुभिरप्रधृष्यस्त्वम् ^३उग्राभिः अप्रधृष्याभिः ^४उतिभिः अस्मद्विषयरक्षाभिः ^५वाजेषु
युद्धेषु ^६नः अस्मान् ^७अव रक्ष । तथा ^८सहस्रप्रधनेषु ^९च । सहस्रसंख्याकगजाश्वदिलाभयुक्तेषु महा-
युद्धेष्वपि रक्ष ॥ वाजेषु । 'वृषादीनां च' (पा. सू. ६. १. २०३) इत्याद्युदात्तत्वम् । नोऽव । नसः
सकारस्य रुवोत्वगुणेषु 'प्रकृत्यान्तःपादम्' (पा. सू. ६. १. ११५) इति प्रकृतिभावो न भवति
'अव्यपरे' इति निषेधात् । अव । 'अव रक्षणे' । 'तिङ्ङितिङः' इति निघातः । यद्यपि सहस्रप्रधनेषु
च अव इति अध्याहतां क्रियामपेक्ष्य प्रथमायाः श्रूयमाणाया अव इति क्रियायाः 'चवायोगे प्रथमा'
(पा. सू. ८. १. ५९) इति निघातनिषेधः प्राप्तः, तथापि वाजेषु इत्यत्र चकारस्य लुप्तत्वात् 'चादिलोपे
विभाषा' (पा. सू. ८. १. ६३) इति निषेधस्य विकल्पितत्वाद्वा निघातः प्रवर्तते । सहस्रशब्दः
'कर्दमादीनां च' (फि. सू. ५९) इति मध्योदात्तः । सहस्रप्रधनेषु वाजेषु । बहुव्रीहौ पूर्वपदप्रकृति-
स्वरत्वम् । उग्रः । 'उच समवाये' । चस्य गः । 'ऋन्नेन्द्रा' (उ. सू. २. १८६) इति रन् ।
व्यत्ययेनान्तोदात्तः । उतिभिः । 'उतियूति' इत्यादिना क्तिन् उदात्तः ॥

इन्द्रं वयं महाधन इन्द्रमर्भे हवामहे । युजं वृत्रेषु वज्रिणम् ॥ ५ ॥

इन्द्रम् । वयम् । महाधने । इन्द्रम् । अर्भे । हवामहे । युजम् । वृत्रेषु । वज्रिणम् ॥ ५ ॥

^१वयम् अनुष्ठातारः ^२महाधने प्रभूतधननिमित्तम् ^३इन्द्रं ^४हवामहे आह्वयामः । ^५अर्भे अर्भके
स्वल्पेऽपि धने निमित्तभूते सति ^६इन्द्रं ^७हवामहे । कीदृशमिन्द्रम् । ^८युजं सहकारिणं समाहितं वा
^९वृत्रेषु शत्रुषु धनलाभविरोधिषु प्राप्तेषु तन्निवारणाय ^{१०}वज्रिणं वज्रोपेतम् ॥ महाधनशब्दो यद्यपि

संग्रामनामसु पठितस्तथापि महत् धनम् अत्र संग्रामे इति बहुव्रीहित्वे सति अन्तोदात्तत्वासिद्धेः नात्र तत् गृहीतम् । महाधने । महच्च तद्धनं चेति 'समासस्य' (पा. सू. ६. १. २२३) इत्यन्तोदात्तः । अर्भे । 'अर्तिगृभ्यां भन्' (उ. सू. ३. ४३२) । निस्वादाद्युदात्तः । हवामहे । 'ह्वेञ् स्पर्धायां शब्दे च' । जिष्वात् कर्त्रभिप्राये (पा. सू. १. ३. ७२) आत्मनेपदम् । लटः स्थाने महिङ् (पा. सू. ३. ४. ७८) । 'दित आत्मनेपदानाम्' (पा. सू. ३. ४. ७९) इति टेः एत्वम् । कर्तरि शप् (पा. सू. ३. १. ६८) । 'ह्रः संप्रसारणम्' (पा. सू. ६. १. ३२) इत्यनुवृत्तौ 'बहुलं छन्दसि' (पा. सू. ६. १. ३४) इति संप्रसारणं वकारस्य उकारः । परपूर्वत्वम् । गुणावादेशौ । 'अतो दीर्घो यजि' (पा. सू. ७. ३. १०१) इति दीर्घत्वम् । 'तिङ्ङितिङः' इति निघातः । युजम् । 'युज समाधौ' इत्यस्य क्तिप् । 'युजेरसमासे' (पा. सू. ७. १. ७१) इति नुम् न भवति । स हि युजेः इति निर्देशात् इकाररहितस्य न भवति । 'अनित्यमागमशासनम्' (परिभा. ९३. २) इति वा 'युजिर् योगे' इत्यस्यापि नुम् न भवति । वृत्रेषु । 'वृत्तु वर्तने' । प्रतिकूलतया वर्तन्ते इति वृत्राणि शत्रुकुलानि । 'स्थाथितञ्चि' (उ. सू. २. १७०) इत्यादिना रक्प्रत्ययः । किस्वाद्गुणाभावः । प्रत्ययस्वरः । वज्रिणम् । 'अत इनिठ्णौ' (पा. सू. ५. २. ११५) इति इनिः । प्रत्ययस्वरः ॥ १३ ॥

स नौ वृषन्नमुं चरुं सत्रादावन्नपा वृधि । अस्मभ्यमप्रतिष्कृतः ॥ ६ ॥

सः । नः । वृषन् । अमुम् । चरुम् । सत्रादावन् । अप । वृधि । अस्मभ्यम् । अप्रतिष्कृतः ॥ ६ ॥

हे सत्रादावन् अस्मदभीष्टानां सर्वेषां फलानां सह प्रदातः अतो व्रीह्यादिनिष्पत्त्यर्थं हे वृषन् वृष्टि-
प्रदेन्द्र नः अस्मदर्थम् अमुं दृश्यमानं चरुं मेघम् अपा वृधि उद्धाटय । तथैव अस्मभ्यम् अस्मदर्थम्
अप्रतिष्कृतः प्रतिशब्दरहितः । यद्यत् अस्माभिर्योच्यते तत्र सर्वत्र नेति प्रतिशब्दं नोच्चारयति । अतोऽ-
स्मद्विषये कदाचिदपि अप्रतिस्खलितः । एतदेवाभिप्रेत्य यास्क आह—'अप्रतिष्कृतोऽप्रतिष्कृतोऽप्रति-
स्खलितो वा' (निरु. ६. १६) इति ॥ वृषन् । आमन्त्रितनिघातः । अमुम् । प्रातिपदिकस्वरेणान्तो-
दात्तः । चरुम् । चरतीति चरुः । 'भृमृशीतृचरित्सरितनिधनिमिमिस्त्रिभ्य उः' (उ. सू. १. ७) इति
उप्रत्ययः । प्रत्ययस्वरेणान्तोदात्तः । सत्रादावन् । सत्राशब्दः सहाय्ये । अभिमतफलजातं सकलं सह
ददातीति सत्रादावा । 'आतो मनिन्ननिबन्निपश्च' (पा. सू. ३. २. ७४) इति वनिप् । 'आमन्त्रि-
तस्य च' (पा. सू. ६. १. १९८) इत्याद्युदात्तत्वम् । पादादित्वाच्च निघातः । अप । 'निपातस्य
च' (पा. सू. ६. ३. १३६) इति दीर्घः । निपात आद्युदात्तः । वृधि । 'वृञ् वरणे' । लोटः सिप् ।
तस्य 'सेर्हपिच्च' (पा. सू. ३. ४. ८७) इति हिः । 'स्वादिभ्यः ङुः' (पा. सू. ३. १. ७३) ।
तस्य 'बहुलं छन्दसि' (पा. सू. २. ४. ७३) इति लुक् । 'शृगृणुपृकृभ्यश्छन्दसि' (पा. सू. ६.
४. १०२) इति हेर्धिरादेशः । तस्य छिवात् पूर्वस्य गुणाभावः । निघातः । अस्मभ्यम् । अस्मच्छ-
व्दात् 'भ्यसो भ्यम्' (पा. सू. ७. १. ३०) इति भ्यमादेशः । 'शेषे लोपः' (पा. सू. ७. २. ९०)
इति दकारलोपः । 'बहुवचने शस्येत्' (पा. सू. ७. ३. १०३) इति एत्वं न भवति । 'अङ्गवृत्ते
पुनर्वृत्तावविधिर्निष्ठितस्य' (पा. म. ७. १. ३०) इत्युक्तम् । प्रातिपदिकस्वरेण स इत्यकार उदात्तः ।
'भ्यसोऽभ्यम्' इति अभ्यमादेशपक्षे 'शेषे लोपः' इति मपर्यन्तशेषस्य अदृशब्दस्य लोपः । तदा
उदात्तनिवृत्तिस्वरेण अभ्यमः आदेः अकारस्योदात्तत्वम् (पा. सू. ६. १. १६१) । अप्रतिष्कृतः
केनचिदप्रतिशब्दितः । 'कुङ् शब्दे' । 'निष्ठा' (पा. सू. ३. २. १०२) इति कर्मणि क्तप्रत्ययः ।
प्रतेः प्राक्प्रयोगः । पारस्करादेराकृतिगणत्वात् सुडागमः (पा. सू. ६. १. १५७) । सुषामादेराकृति-
गणत्वात् पञ्चम् (पा. सू. ८. ३. ९८) । नञ्समासेऽन्यपदपूर्वपदप्रकृतिस्वरत्वम् ॥

तुञ्जेतुञ्जे ये उत्तरे स्तोमा इन्द्रस्य वज्रिणः । न विन्धे अस्य सुष्टुतिम् ॥७॥

तुञ्जेतुञ्जे । ये । उत्तरे । स्तोमाः । इन्द्रस्य । वज्रिणः । न । विन्धे । अस्य । सुष्टुतिम् ॥७॥

तुञ्जेतुञ्जे तस्मिन्स्तस्मिन् फलदातरि देवान्तरे यथे स्तोमाः स्तोत्रविशेषाः उत्तरे उक्त्याः सन्ति तैः स्तोमैः सर्वैरपि वज्रिणः वज्रयुक्तस्य अस्य इन्द्रस्य सुष्टुतिं योग्यां शोभनस्तुतिं न विन्धे न विन्दामि । इन्द्रस्यात्यन्तगुणबाहुल्येन देवान्तरेषूत्तमत्वेन प्रसिद्धान्यपि स्तोत्राणि न पर्यासा-नीत्यर्थः । एतामृचं यास्क एवं व्याचष्टे—‘तुञ्जस्तुञ्जतेर्दानकर्मणः । दाने दाने य उत्तरे स्तोमा इन्द्रस्य वज्रिणो नास्य तैर्विन्दामि समाप्तिं स्तुतेः’ (निरु. ६. १७-१८) इति ॥ तुञ्जेतुञ्जे । तुञ्जतिर्दान-कर्मा इत्युक्तम् । ततः कर्तारं पचाद्यच् (पा. सू. ३. १. १३४) । ‘चितः’ (पा. सू. ६. १. १६३) इत्यन्तोदात्तत्वम् । ‘नित्यवीप्सयोः’ (पा. सू. ८. १. ४) इति द्विर्भावः । ‘तस्य परमाग्नेडितम्’ (पा. सू. ८. १. २) इति द्वितीयस्याग्नेडितसंज्ञा । ‘अनुदात्तं च’ (पा. सू. ८. १. ३) इत्यनुदात्तत्वम् । दातरि दातरीत्यर्थः । निस्ते तु ‘दाने दाने’ इत्यर्थतो व्याख्यानम् । उत्तरे । ‘तृ-ल्वनतरणयोः’ । भावे ‘ऋदोरप्’ (पा. सू. ३. ३. ५७) । उच्छब्द उक्थवचनः । उक्थः तरो अस्थेति बहुव्रीहिः । उच्छब्दो ‘निपाता आद्युदात्ताः’ (फि. सू. ८०) इत्याद्युदात्तः । बहुव्रीहौ पूर्वपद-प्रकृतिस्वरत्वम् । स्तोमाः । ‘अतिस्तुसु’ (उ. सू. १. १३७) इत्यादिना स्तोमशब्दो मनन्तो निष्वा-दाद्युदात्तः । विन्धे । ‘विद्धु लामे’ । लट् । स्वरितेच्चादात्मनेपदम् । उत्तमैकवचनमिद् (पा. सू. ३. ४. ७८) । ‘तुदादिभ्यः शः’ (पा. सू. ३. १. ७७) । ‘शे मुचादीनाम्’ (पा. सू. ७. १. ५९) इति नुम् । दकारस्य व्यत्ययेन धकारः । अस्य । प्रकृतस्येन्द्रस्य परामर्शादन्वादेशे इदमोऽश् (पा. सू. २. ४. ३२) । शिवात् सर्वादशोऽनुदात्तः । सुष्टुतिम् । ‘ष्टु स्तुतौ’ । ‘धात्वादेः पः सः’ इति सत्वम् । ‘स्त्रियां क्तिन्’ (पा. सू. ३. ३. ९४) इति भावे क्तिन् । सु इति उदात्तेनोपसर्गेण प्रादिसमासः (पा. सू. २. २. १८) । ‘उपसर्गात्सुनोति’ (पा. सू. ८. ३. ६५) इत्यादिना पत्वम् । अत्र अव्ययपूर्वपदप्रकृतिस्वरत्वेन सोः प्राप्तमुदात्तात्वात् बाधित्वा ‘गतिकारकोपपदात्कृत्’ इत्युत्तरपदप्रकृतिस्वरेण धातोरुदात्तत्वे प्राप्ते तदपवादात्वेनै ‘तादौ च निति कृत्यतौ’ (पा. सू. ६. २. ५०) इत्यनन्तरस्य गतिसंज्ञकस्य सोः एव उदात्तत्वेन भवितव्यम् । तसु ‘मन्क्तिन्-व्याख्यानशयनासनस्थानयाजकादिक्रीताः’ (पा. सू. ६. २. १५१) इत्युत्तरपदान्तोदात्तत्वेन बाध्यते । तथा च ‘सुहवां सुष्टुती हुवे’ (क्र. सं. २. ३२. ४), ‘वृष्णे चोदस्व सुष्टुतिम्’ (क्र. सं. ८. ७५. ६), ‘यास्ते राके सुमतयः’ (क्र. सं. २. ३२. ५) इत्यादौ अन्तोदात्तत्वमित्याहुः । यथा तु ‘मन्क्तिन्’ इत्यादौ वृत्तौ उक्तं तथैव तत्र घटते इति लक्ष्यते । तत्र हि ‘कारका-दन्तश्चतुर्योरेवाशिपि’ (पा. सू. ६. २. १४८) इत्यतः ‘कारकात्’ इत्यनुवृत्तेः ‘पाणिनिकृतिः’ इत्यादावेव ‘मन्क्तिन्’ इत्यादिसूत्रमित्युक्तम् । ‘कारकादित्येव । प्रकृतिः प्रहतिः’ (का. ६. २. १५१) इति च प्रत्युदाहृतम् । स्यादेतत् । स्तूयतेऽनयेति स्तुतिरिति क्तिना करणभूता कक् अभिधीयते । सुशब्देन च करणमेव विशेष्यते न धात्वर्थः । तथैव सुष्टुतिरित्यत्र सुशब्दः कारकपर एव भविष्यति । प्रकृतिः प्रहतिरित्यादौ तु प्रशब्दो धात्वर्थे विशेषणमेवेति तत्प्रत्युदाहरणोपपत्तिरिति । न । एवं सति सुशब्दस्य क्रियायोगाभावात् ‘उपसर्गाः क्रियायोगे’ (पा. सू. १. ४. ५९) इत्युक्ता उपसर्गसंज्ञा

१. च-छ-थ-फ-श-व्याख्यातम् । २. त-°प्रकृतिस्वरत्वेन । ३. ग-घ-च-छ-ण-य-श-तदपवादेन ।

४. ग-घ-च-छ-ण-त-फ-य-°दात्तेन । ५. छ-ण-य-‘तथा च’ नास्ति । ६. त-धात्वर्थविशेषण° ।

न स्याद् । तथा च ' उपसर्गात्सुनोति सुवति° ' इत्यादिना पत्वं न स्यात् । ननु क्तिना करणमभिधीयते । क्रियासाधनं च करणम् । तथा च करणविशेषणस्यापि सुशब्दस्य करणान्तर्गत-क्रियायोगादुपसर्गता भविष्यतीति । न । तथा सति यत्क्रियायुक्ताः तं प्रति उपसर्गसंज्ञकाः (पा. सू. १. ४. ६०. ३) इति करोत्यर्थमेव प्रति सोरूपसर्गता, न तु स्तुधात्वर्थं प्रतीयस्य पत्वं न स्यादेव । ननु स्तुधात्वर्थद्वारैव तत्करणस्य सुशब्दो विशेषणं भविष्यति । या हि शोभना स्तुतिस्तत्करण-मपि शोभनमेवेति । एवं च स्तुधात्वर्थसंबन्धात् तं प्रति उपसर्गत्वेन पत्वमपि भविष्यति । तद्वारा करण-विशेषणत्वात् कारकवचनोऽपि सुशब्दो भविष्यतीति दृश्यविरोधेनैव मन्क्तिनादिसूत्रस्य सुष्टुतिशब्दो विषयो भविष्यति । प्रकृतिः प्रहृतिरित्यत्र आवे क्तिन् प्रत्युदाहतेति । न । तत्र प्रशब्दस्य करणपरत्वम् । करणे क्तिनुदाहरणेऽपि धात्वर्थमात्रविशेषणतैव विवक्षिता न तद्वारा प्रत्ययार्थविशेषणतापि इति तत्प्रत्युदाहर-णोपपत्तिरिति । सुष्टुतिरित्यत्र पुनः क्तिनाभिधेयकरणपर्यन्तं सुशब्दस्य व्यापार इत्युदाहरणतैव न प्रत्यु-दाहरणतैति । न । किमत्र सुशब्दः श्रुत्यैव प्रकृतिप्रत्ययार्थोभयविशेषणपरः, उत श्रुत्या एकं विशिनष्टि अर्थादितरदिति । यदाप्युभयपरत्वं तदापि किं यौगपद्येन उत क्रमेणेति । आद्ये प्रतिविशेष्यं विशेषण-पदावृत्तिरिति प्रसङ्गः । द्वितीये विरम्यव्यापारापातः । न च शब्दबुद्धिकर्मणां विरम्यव्यापारः कस्यचित् दृष्टः इष्टो वा । अतो न श्रुत्या उभयपरत्वम् । अथैकत्र श्रुत्या तात्पर्यम्, अपरत्र तु अर्थादिति । तत्र धात्वर्थसंबन्धस्य आर्थिकत्वे पत्वासिद्धिः । प्रत्ययार्थसंबन्धस्य आर्थिकत्वे 'मन्क्तिन्' इत्यादिस्वरासिद्धिः । आर्थिकेनापि कारकसंबन्धेबोदाहरणत्वाभिधाने प्रकृतिः प्रहृतिरित्यादिप्रत्युदाहरणं न स्यात् । श्रुत्या धात्वर्थमात्रसंबन्धस्यापि प्रशब्दस्वार्थात् तत्करणसंबन्धः केन वारयितुं शक्यते इत्येषा दिक् । अत इह प्रत्ययार्थमात्रसंबन्धपरत्वाङ्गीकारेण स्वरः सिध्यतु पत्वं तु छान्दस्यमस्तु । शोभना स्तुतिर्वस्यामिति बहुव्री-हिरा भवतु । एवं च ' नञ्सुभ्याम् ' इत्यन्तोदात्तं भविष्यति । अथवा सुष्टु स्तुवन्तीति सुष्टुत्य इति करणभूता ऋचः स्तुतिशब्देनोच्यन्ते । ' क्तिवृत्तौ च संज्ञायाम् ' (पा. सू. ३. ३. १७४) इति क्तिचप्रत्यये सति चित्वादन्तोदात्तता भविष्यति । न च करणीभूतानामृचां कर्तृप्रत्ययेन क्तिचा कथमभि-धानमिति वाच्यम् । काष्ठानि पचन्तीतिवत् तासामपि स्वव्यापारप्राधान्यविवक्षया करणत्वोपपत्तेरिति ॥

वृषा यूथेव वंसगः कृष्टीरियत्योर्जसा । ईशानो अप्रतिष्कृतः ॥ ८ ॥

वृषा । यूथाऽईव । वंसगः । कृष्टीः । इयति । ओजसा । ईशानः । अप्रतिऽस्कृतः ॥ ८ ॥

वृषा कामानां वर्षितेन्द्रः । ओजसा स्वकीयबलेनानुग्रहीतुं । कृष्टीः मनुष्यान् । इयति प्राप्नोति । कीदृश इन्द्रः । ईशानः समर्थः । अप्रतिष्कृतः प्रतिशब्दरहितः । याच्यमानं न परिहरतीत्यर्थः । इन्द्रस्य दृष्टान्तः । वंसगः वननीयगतिवृषभः । यूथेव गोयूथानि यथा प्राप्नोति तद्वत् ॥ वृषा । ' कनिन्युवृषि-तक्षिधन्विराजिद्युप्रतिदिवः ' (उ. सू. १. १५४) इति वर्षतेः कनिन्प्रत्ययः । कित्वाद्गुणाभावः । निस्वादाद्युदात्तः । यूथा इव । युवन्ति मिश्रीभवन्तीति यूथानि । ' यु मिश्रणामिश्रणयोः । ' तिथष्टागूथयूथप्रोधाः ' (उ. सू. २. १६९) इति थक्प्रत्ययान्तो निपातितः । निपातनाहीर्धत्वम् । प्रत्ययस्वरेण आकार उदात्तः । ' शोश्छन्दसि बहुलम् ' (पा. सू. ६. १. ७०) इति लुक् । ' इवेन विभक्तबलोपः पूर्वपदप्रकृतिस्वरत्वं च वक्तव्यम् ' (पा. सू. २. १. ४. २) इति समासेऽपि स एव

स्वरः । वंसगः । ऋपोदरादिवात् अभिमतस्वरसिद्धिः (पा. सू. ६. ३. १०९) । कर्षन्तीति कृष्टयः । 'क्तिचूतौ च संज्ञायाम्' इति क्तिच् । चित्वादन्तोदात्तः । इयति । 'ऋ सृ गतौ' । तिप् । शपः श्लुः । 'श्लौ' (पा. सू. ६. १. १०) इति द्विर्भावः । अभ्यासस्य उरदबहलादिशेषौ (पा. सू. ७. ४. ६६; ६०) । 'अतिपिपत्योश्च' (पा. सू. ७. ४. ७७) इति अकारस्य इकारः । 'अभ्यासस्यासवर्णे' (पा. सू. ६. ४. ७८) इति इयडादेशः । अङ्गस्य गुणो रपरवम् । ओजसा । 'उब्जेर्बलोपश्च' (उ. सू. ४. ६३१) इत्यसुन् तत्संनियोगेन वकारलोपः । लघूपधगुणः (पा. सू. ७. ३. ८६) । निष्वादाद्युदात्तः । ईशानः । 'ईश ऐश्वर्ये' । लटः शानच् । 'अदिप्रभृतिभ्यः शपः' (पा. सू. २. ४. ७२) इति शपो लुक् । 'चितः' इत्यन्तोदात्तं बाधित्वा अनुदात्तेवात् लसार्वधातुकानुदात्तत्वेन धातुस्वर एव शिष्यते । अप्रतिष्कृतः अप्रतिशब्दितः । 'कु शब्दे' । कर्मणि क्तः । पारस्करादिवात् सुडागमः (पा. सू. ६. १. १५७) । सुपामादिवात् पवम् (पा. सू. ८. ३. ९८) । नञ्समासः । अव्ययपूर्वपदप्रकृतिस्वरवम् ॥

य एकश्चर्षणीनां वसूनामिरज्यति । इन्द्रः पञ्च क्षितीनाम् ॥ ९ ॥

यः । एकः । चर्षणीनाम् । वसूनाम् । इरज्यति । इन्द्रः । पञ्च । क्षितीनाम् ॥ ९ ॥

यः-इन्द्रः स्वयम् । एकः एव । चर्षणीनां मनुष्याणाम् । इरज्यति ईष्टे; तथा वसूनां धन्यनाम् इरज्यति स । इन्द्रः पञ्च निषादपञ्चमानां वक्षितीनां निवासाह्णाणां वर्णानामनुग्रहीतेति शेषः ॥ एकः । 'इण् गतौ' । 'इण्भीकापाशत्यतिमर्चिभ्यः कन्' (उ. सू. ३. ३२३) इति कन् । बाहुलकात् कलोपाभावः । निष्वादाद्युदात्तत्वम् । चर्षणीनाम् । प्रातिपदिकस्वरेणान्तोदात्तः । 'अन्तोदात्तात्' इत्यनुवृत्तौ 'नामन्यतरस्याम्' (पा. सू. ६. १. १७७) इति विभक्तेरुदात्तत्वम् । वसूनाम् । 'निच्' इत्यनुवृत्तौ 'शृस्त्वृत्तिहित्रप्यसिबसिहनिक्लिदिबन्धिमनिभ्यश्च' (उ. सू. १. १०) इति उप्रत्ययः । निष्वादाद्युदात्तः । इरज्यति । कण्ठादिषु 'इरज् ईर्ष्यायाम्' । अत्र ऐश्वर्यार्थः । 'कण्ठादिभ्यो यक्' (पा. सू. ३. १. २७) । प्रत्ययस्वरणोदात्तः । पञ्च । 'पचि व्यक्तीकरणे' । 'पंचेश्च' इति कनिच् । निष्वादाद्युदात्तः । क्षितीनाम् । प्रातिपदिकस्वरेणान्तोदात्तः । 'नामन्यतरस्याम्' इति विभक्तेरुदात्तत्वम् ॥

आश्विनं शंसिष्यन् 'इन्द्रं वो विश्वतस्परि' इति जुहुयात् । 'संस्थितेष्वाश्विनाय स्तुवते' इति खण्डे 'वण्महौ असि सूर्येति द्वाभ्यामिन्द्रं वो विश्वतस्परि' (आश्व. श्रौ. ६. ५) इति सूत्रितम् । चतुर्विंशोऽहनि प्रातःसवने ब्राह्मणाच्छंसिन 'इन्द्रं वो विश्वतस्परि' इत्यारम्भणीया । 'चतुर्विंशे' इत्युपक्रम्य 'ऋजुनीती नो वरुण इन्द्रं वो विश्वतस्परि' (आश्व. श्रौ. ७. २) इति सूत्रितम् ॥

इन्द्रं वो विश्वतस्परि हवामहे जनैभ्यः । अस्माकमस्तु केवलः ॥ १० ॥

इन्द्रम् । वः । विश्वतः । परि । हवामहे । जनैभ्यः । अस्माकम् । अस्तु । केवलः ॥ १० ॥

हे ऋषिग्यजमानाः विश्वतः सर्वेभ्यो जनैभ्यः परि उपरि अवस्थितम् इन्द्रं वः युष्मदर्थं हवामहे आह्वयामः । अतः स इन्द्रः अस्माकं केवलः असाधारणः अस्तु । इतरेभ्योऽप्यधिकमनु-

प्रहमस्मासु करोत्वित्यर्थः ॥ इन्द्रम् । रन्प्रत्ययान्तो निष्वादाद्युदात्तः— वः । ‘अनुदात्तं सर्वम्’ इत्यनुवृत्तौ ‘बहुवचनस्य वस्त्वसौ’ (पा. सू. ८. १. २१) इति वस् । विश्वतः । ‘लिति’ (पा. सू. ६. १. १९३) इति प्रत्ययात् पूर्वमुदात्तम् । परि । निपातत्वादाद्युदात्तः । संहितायां ‘पञ्चम्याः परावध्यर्थे’ (पा. सू. ८. ३. ५१) इति विसर्जनीयस्य सत्वम् । हवामहे । ह्वेजः शपि ‘बहुलं छन्दसि’ (पा. सू. ६. १. ३४) इति संस्मरणपरपूर्वत्वे । गुणावादेशौ । जनभ्यः । जन्यन्ते इति जनाः । जनयतेः कर्मणि घञ् । ‘जनिवध्योश्च’ (पा. सू. ७. ३. ३५) इति उपधाया वृद्धयभावः । निष्वादाद्युदात्तत्वम् । अस्माकम् । अस्मच्छब्दोऽन्तोदात्तः । ‘शेषे लोपः’ (पा. सू. ७. २. ९०) इत्यन्तलोपपक्षे ‘साम आकम्’ (पा. सू. ७. १. ३३) इति आकारेण एकादश उदात्तः । टिलोपपक्षे उदात्तनिवृत्तिस्वरेण आकार उदात्तः । केवलः । वृषादेराकृतिगणत्वादाद्युदात्तः ॥ ॥ १४ ॥ ॥ २ ॥

तृतीयेऽनुवाके चत्वारि सूक्तानि । तत्र ‘एन्द्र सानसिम्’ इत्यादिकं प्रथमं दशचं सूक्तं ‘सुरूप-कृत्नुम्’ इत्यादिषु षट्सु पञ्चमम् । ऋग्यादयस्तु पूर्ववत् । विशेषविनियोगस्तु — महाव्रते निष्केवल्ये औष्णिहनुवाशीतौ ‘एन्द्र सानसिं रयिम्’ इत्यादिके द्वे सूक्ते । पञ्चमारण्यके ‘औष्णिही नुवाशीतिः’ इति खण्डे शौनकेन सूत्रितं— ‘सुरूपकृत्नुमृतय इति त्रीण्येन्द्र सानसिं रयिमिति सूक्ते’ (ऐ. आ. ५. २. ५) इति । अतिराधे प्रथमपर्यायेऽच्छावाकशब्दे ‘एन्द्र सानसिम्’ इति सूक्तम् । सूत्रितं च— ‘इन्द्रमिन्द्राधिनो बृहदेन्द्र सानसिम्’ (आध्व. श्रौ. ६. ४) इति । दर्शयागे इन्द्रयाजिनः सांनार्यस्य अनुवाक्या ‘एन्द्र सानसिं रयिम्’ इति । ‘उक्ता देवताः’ इत्यस्मिन् खण्डे ‘एन्द्र सानसिं रयिं प्र ससाहिषे पुरुहूत शत्रून्’ (आध्व. श्रौ. १. ६) इति सूत्रितम् ॥

एन्द्र सानसिं रयिं सजित्वानं सदासहम् । वर्षिष्ठमृतये भर ॥ १ ॥

आ । इन्द्र । सानसिम् । रयिम् । सजित्वानम् । सदासहम् । वर्षिष्ठम् । उतये । भर ॥ १ ॥

हे इन्द्र उतये अस्मद्वक्षार्थं रयिं धनम् आ भर आहर । कीदृशं रयिम् । सानसिं संभजनीयम् । सजित्वानं समानशत्रुजयशीलम् । धनेन हि शूरान् भृत्यान् संपाद्य शत्रवो जीयन्ते । सदासहं सर्वदा शत्रूनामभिभवहेतुम् । वर्षिष्ठम् अतिशयेन वृद्धं प्रभूतमित्यर्थः ॥ सानसिम् । ‘वन पण संभक्तौ’ इत्यस्मात् असिप्रत्ययो वृद्धिः अन्तोदात्तत्वं च ‘सानसिघर्णसि’ (उ. सू. ४. ५४७) इत्यादिना निपात्यते । रयिम् । प्रातिपदिकस्वरेणान्तोदात्तः । सजित्वानम् । समानान् अरीन् जेतुं शीलमस्य । ‘अन्येभ्योऽपि दृश्यन्ते’ (पा. सू. ३. २. ७५) इति कनिष् । उपपदसमासः । ‘समानस्य च्छन्दस्य-मूर्धप्रभृत्युर्वर्केषु’ (पा. सू. ६. ३. ८४) इति समानस्य सभावः । कृदुत्तरपदप्रकृतिस्वरेण धातुस्वर एव शिष्यते । वर्षिष्ठम् । वृद्धशब्दात् ‘अतिशयेने तमविष्ठनी’ (पा. सू. ५. ३. ५५) इति इष्ठम् । ‘प्रियस्थिर’ (पा. सू. ६. ४. १५७) इत्यादिना वृद्धशब्दस्य वर्षादेशः । इष्ठनो निष्वादाद्युदात्तत्वम् । उतये । ‘उदात्तः’ इत्यनुवृत्तौ ‘ऊतियूतिजूतिसाति’ इत्यादिना क्तिन् उदात्तो निपातितः । भर । ‘हप्रहोर्भेच्छन्दसि’ (पा. सू. ८. २. ३२. १) इति हकारस्य भकारः । ‘ते प्राग्धातोः’ (पा. सू. १. ४. ८०) इति धातोः प्राक् प्रयोक्तव्यस्य आडः ‘व्यवहिताश्च’ (पा. सू. १. ४. ८२) इति छन्दसि व्यवहितप्रयोगः ॥

नि येन मुष्टिहृत्यया नि वृत्रा रुणधामहै । त्वोतासो न्यर्वता ॥ २ ॥

नि । येन । मुष्टिहृत्यया । नि । वृत्रा । रुणधामहै । त्वाऽऊतासः । नि । अर्वता ॥ २ ॥

येन धनेन संपादितानां भटानां नि मुष्टिहृत्यया नितरां मुष्टिग्रहारेण वृत्रा शत्रून् नि रुण-
धामहै निरुद्धान् करवाम तादृशं धनमाहरेत्यर्थः । त्वोतासः त्वया रक्षिता वयम् अर्वता अस्मदीयेना-
क्षेन नि रुणधामहै इत्यनुपङ्गः । पदातियुद्धेनाश्वयुद्धेन च शत्रून् विनाशयाम इत्यर्थः ॥ मुष्टिहृत्यया ।
'हनस्त च' (पा. सू. ३. १. १०८) इति सुबन्ते उपपदे क्यप्; तत्संनियोगेन नकारस्य तकारः ।
क्रुदुत्तरपदप्रकृतिस्वरे प्राप्ते 'परादिञ्छन्दसि बहुलम्' (पा. सू. ६. २. १९९) इति बहुलग्रहणेन
त्रिचक्रादीनां छन्दस्यन्तोदात्तत्वाभिधानात् (पा. सू. ६. २. १९९.१) अन्तोदात्तत्वम् । नि । आख्यात-
संबन्धस्यापि नेरूपसर्गस्य 'व्यवहिताश्च' (पा. सू. १. ४. ८२) इति व्यवहितप्रयोगः । वृत्रा ।
'शेञ्छन्दसि बहुलम्' (पा. सू. ६. १. ७०) इति शैलोपः । नलोपः । रुणधामहै । आदसंयोगेन
पिस्वात् (पा. सू. ३. ४. ९२) 'भ्रसोरल्लोपः' (पा. सू. ६. ४. १११) इति अकारलोपो न
भवति । पिस्वादेव च आख्यातस्यानुदात्तत्वेन विकरणस्य भ्रम एव उदात्तत्वं शिष्यते । ननु
'तिङ्ङितिङः' इति निघातेन भवितव्यम् । न । द्वे ह्यत्र तिङ्विभक्ती । निविडया मुष्ट्या निरुण-
धामहै इत्यत्र श्रुतैका । अर्वता निरुणधामहै इत्यत्रानुपङ्गा द्वितीया । तयोः समुच्चयार्थश्चकारो
लुप्यते । तेन 'चादिलोपे विभापा' (पा. सू. ८. १. ६३) इति प्रथमेयं तिङ्विभक्तिर्न निहन्यते ।
यथा 'नात्मना तृप्यति नान्यस्मै ददाति' (तै. सं. २. ५. ४. ३) इत्यत्र हि समुच्चयार्थस्य चशब्दस्य
लोपात् तृप्यतीति प्रथमा तिङ्विभक्तिर्न निहन्यते, ददातीति द्वितीया तु निहन्यते एव । ननु तत्र द्वे
तिङ्विभक्ती श्रूयते । इह पुनरेकैव श्रुता । सैवोत्तरत्रानुपज्यते नान्या श्रूयते इति द्वितीयाभावात्
कथमियं प्रथमा । न । अनुपङ्गलब्धद्वितीयापेक्षमपि प्राथम्यमुपजीव्य निघातनिषेधदर्शनात् । 'पुरो-
डाशं चाधिभ्रयत्याज्यं च' (तै. सं. १. ६. ९. ३-४), 'प्रोक्षणीश्चासादयत्याज्यं च' (तै. सं. १.
६. ९. ४) इत्यत्र हि अधिभ्रयति आसादयति इति आख्यातयोः प्रथमवाक्यद्वयश्रुतयोः उत्तरवाक्य-
द्वयेऽनुपङ्गमपेक्षैव प्राथम्यस्वीकारेण 'चवायोगे प्रथमा' (पा. सू. ८. १. ५९) इति निघातनिषेधो
दृष्ट इति । त्वया उक्ता रक्षिताः त्वोतासः । 'प्रत्ययोत्तरपदयोश्च' (पा. सू. ७. २. ९८) इति मप-
र्यन्तस्य त्वादशो दकारलोपश्छान्दसः, अवतेः निघातामिडभावश्च । 'ज्वरवरस्त्रिव्यविमवामुपधायाश्च'
(पा. सू. ६. ४. २०) इति ऊट् । 'एयैषयूट्सु' (पा. सू. ६. १. ८९) इति वृद्ध्यभावश्छान्-
न्दसः । 'तृतीया कर्मणि' (पा. सू. ६. २. ४८) इति पूर्वपदप्रकृतिस्वरेणाकार उदात्तः ।
'एकदेश उदात्तेनोदात्तः' इत्युदात्त ओकारः । अर्वता । अर्वति गच्छति इति अर्वा । 'अर्व
गतौ' । 'अन्येभ्योऽपि दृश्यन्ते' (पा. सू. ३. २. ७५) इति वनिप्प्रत्ययः । 'नेवृश्रि कृति'
(पा. सू. ७. २. ८) इति इट्प्रतिषेधः । 'लोपो व्योर्वलि' (पा. सू. ६. १. ६६) इति
वकारलोपः । अर्वणस्त्रसावनजः' (पा. सू. ६. ४. १२७) इति तकारः । वनिपः पिस्वात्
धातुस्वर एव ॥

इन्द्र त्वोतास आ वयं वज्रं घना ददीमहि । जयेम सं युधि स्पृधः ॥ ३ ॥

इन्द्र । त्वाऽऊतासः । आ । वयम् । वज्रम् । घना । ददीमहि । जयेम । सम् । युधि । स्पृधः ॥ ३ ॥

हे १इन्द्र १त्वोतासः त्वया पालिताः १वयं १घना घनं शत्रुप्रहरणायात्यन्तदृढं १वज्रम् आयुधम् १आ १ददीमहि स्वीकुर्मः । तेन च वज्रेण १युधि युद्धे १स्पृधः स्पर्धमानान् शत्रून् १सं १जयेम सम्यक् जयेम ॥ त्वोतासः । उक्तम् । वज्रम् । ' वज्रं व्रज गतौ ' । ' ऋज्रेन्द्राग्रं ' (उ. सू. २. १८६) इत्यादिना रन्प्रत्ययान्तो निपातः । घना । घनः काठिन्यम् । तदस्यातीति अर्शआदित्वात् अच् (पा. सू. ५. २. १२७) । चित्वादन्तोदात्तः । ' सुपां सुलुक् ' इति डादेशः । ददीमहि । ' हुदाञ् दाने ' । प्रार्थनायां लिङ् । क्रियाफलस्य कर्तृगामित्वात् ' स्वरितजितः ' (पा. सू. १. ३. ७२) इत्यात्मनेपदोत्तमपुरुषबहुवचनं महिङ् । जुहोत्यादित्वात् शपः श्लुः (पा. सू. २. ४. ७५) । ' श्लौ ' (पा. सू. ६. १. १०) इति द्विर्भावं । ' लिङः सलोपोऽनन्त्यस्य ' (पा. सू. ७. २. ७९) इति सलोपः । ' श्राभ्यस्तयोरातः ' (पा. सू. ६. ४. ११२) इति आकारलोपः । जयेम । शपः पित्वादनुदात्तत्वम् । तिङश्च लसार्वधातुकस्वरात् धातुस्वर एव शिष्यते । ' छन्दसि परेऽपि ' (पा. सू. १. ४. ८१) इति समः परः प्रयोगः । युधि । ' युध संप्रहारे ' । संप्रदादित्वात् भावे क्तिप् (पा. सू. ३. ३. १०८. ९) । ' सावेकाचः ' इति विभक्तेरुदात्तत्वम् । स्पर्धन्ते इति स्पृधः । ' स्पर्ध संघर्षे ' । ' क्तिच् ' (पा. सू. ३. २. ७६) इति क्तिप् । ' बहुलं छन्दसि ' इति रेफस्य संप्रसारणम् ऋकारः । अकारलोपश्च ॥

वयं शूरेभिस्तृभिर्निद्र त्वया युजा वयम् । सासह्याम पृतन्यतः ॥ ४ ॥

वयम् । शूरेभिः । अस्तृभिः । इन्द्र । त्वया । युजा । वयम् । सासह्याम । पृतन्यतः ॥ ४ ॥

१वयं कर्मानुष्ठातारः १शूरेभिः शौर्ययुक्तैः १अस्तृभिः आयुधानां प्रक्षेप्तृभिर्मटैः संयुज्येमहीति शेषः । हे १इन्द्र तादृशां भटसहितां वयं १युजा सहायभूतेन १त्वया १पृतन्यतः सेनामिच्छतः १शत्रून् १सासह्याम अतिशयेनाभिभवेम ॥ शूरेभिः । ' शु श्रु गतौ ' । ' कन् ' (उ. सू. २. १८२) इत्यनुवृत्तौ ' शुषिचिमीनां दीर्घश्च ' (उ. सू. २. १८३) इति कन् । किंवाद्गुणाभावः । निस्वादाद्युदात्तत्वम् । ' बहुलं छन्दसि ' (पा. सू. ७. १. १०) इति ऐसो निषिद्धत्वात् ' बहुवचने झल्येत् ' (पा. सू. ७. ३. १०३) इति एत्वम् । सहयोगे तृतीयाबलात् (पा. सू. २. ३. १९) वयमित्यस्मत्पदसमभिध्याहाराच्च वयं संयुज्येमहीति गम्यम् । विनापि सहशब्देन ' वृद्धो यूना ' (पा. सू. १. २. ६५) इति निपातनादिति ह्युक्तम् । अस्तृभिः शस्त्रास्त्रप्रक्षेपणशीलैः तद्धर्मभिः तत्साधुकारिभिर्वा । ' असु क्षेपणे ' । ' तृम् ' (पा. सू. ३. २. १३५) इति ताच्छील्यादिषु तृन् । निस्वादाद्युदात्तः । ' रधादिभ्यश्च ' (पा. सू. ७. २. ४५) इति विकल्पविधानात् अयं पक्षे इडभावं । त्वया । ' युष्य-सिभ्यां मदिक् ' (उ. सू. १. १३६) । किंवाद्गुणाभावः । युष्मदः प्रत्ययस्वरेण अकार उदात्तः । तृतीयैकवचनं टा (पा. सू. ४. १. २) । ' त्वमावेकवचने ' (पा. सू. ७. २. ९७) इति मपर्यन्तस्य त्वादेशः । ' अतो गुणे ' (पा. सू. ६. १. ९७) इति पररूपत्वम् । ' एकादेश उदात्तेनोदात्तः ' इत्युदात्तः । युजा । ' अन्नुयुजिक्कुञ्चां च ' (पा. सू. ३. २. ५९) इति क्तिन् । ' सावेकाचः ' इति विभक्तेरुदात्तत्वम् । सासह्याम भृशं पुनः पुनः सहेमहि । ' पृह मर्षणे ' । ' धात्वादेः षः सः ' । ' धातोरेकाचो हलादेः

१. ठ-निपातितः । २. त- ' महिङ् ' नास्ति । ३. त-जयेम । जि जये । ४. ठ-तादृश-भटसहिताः । ५. च-छ-ठ-ण-थ-फ-श शुषिचिमीनाम् । ६. ठ- ' त्यस्मदा समभिः ' । ७. च-त-फ- ' इडभावः ' इत्यस्यानन्तरं ' वस्तुतस्तु रु(र)धादावभावात् तृन्तृचौ शंसिषदादिभ्य इत्यनेन अनिट् तृन् ।

क्रियासमभिहारे यङ्' (पा. सू. ३. १. २२) । 'यङोऽचि च' (पा. सू. २. ४. ७४) इति लुक् । 'सन्त्यङोः' (पा. सू. ६. १. ९) इति द्विर्भावः । हलादिशेषः (पा. सू. ७. ४. ६०) । 'दीर्घोऽ-
कितः' (पा. सू. ७. ४. ८३) इति दीर्घः । प्रार्थनायां लिङ् । चर्करातिं परस्मैपदम् अदादिवच्च द्रष्टव्य-
मिति परस्मैपदोत्तमपुरुषबहुवचनं मस् । कर्तरि शप् । अदादिवद्भावात् लुक् । 'नित्यं ङितः' (पा. सू. ३. ४. ९९) इति अन्त्यसकारलोपः । 'यासुट् परस्मैपदेपूदात्तो ङिच्च' (पा. सू. ३. ४. १०३) इति
यासुट् । 'लिङः सलोपोऽनन्त्यस्य' (पा. सू. ७. २. ७९) इति सकारलोपः । सति शिष्टत्वात् यासुट् एव
उदात्तत्वं शिष्यते । पादादिवात् न निधातः । घृतन्यतः । योद्धुं घृतनामात्मन इच्छतः । 'सुप आत्मनः
क्यच्' इति क्यच् । 'समाद्यन्ता धातवः' (पा. सू. ३. १. ३२) इति धातुसंज्ञायां 'सुपो धातुप्रातिपदि-
कयोः' (पा. सू. २. ४. ७१) इति सुपो लुक् । 'क्यचि च' (पा. सू. ७. ४. ३३) इत्यनुवृत्तौ 'क्य-
ध्वरघृतनस्यचि लोपः' (पा. सू. ७. ४. ३९) इति आकारलोपः । घृतन्यधातुः चित्वादान्तोदात्तः ।
उपरि लटः शत्रादेशः । कर्तरि शप् । पिप्वादनुदात्तत्वम् । शतुश्च लसार्वधातुकस्वरेण उदात्तेन सह
'एकादेश उदात्तेनोदात्तः' इति घृतन्यच्छब्दोऽन्तोदात्तः । शसः सुप्स्वरेणानुदात्तस्य 'अन्तोदात्तात्'
(पा. सू. ६. १. १६९) इत्यनुवृत्तौ 'शतुरनुमो नद्यजादी' (पा. सू. ६. १. १७३) इत्युदात्तत्वम् ॥

महान् इन्द्रः परश्च नु महित्वमस्तु वज्रिणे । द्यौर्न प्रथिना शवः ॥ ५ ॥

महान् । इन्द्रः । परः । च । नु । महित्वम् । अस्तु । वज्रिणे । द्यौः । न । प्रथिना । शवः ॥ ५ ॥

अयम् इन्द्रः महान् शरीरेण प्रौढः परश्च गुणैरुत्कृष्टोऽपि । नु किंच वज्रिणे वज्रयुक्ताये-
न्द्राय महित्वं पूर्वोक्तं द्विविधमाधिक्यं सर्वदा अस्तु । स्वभावसिद्धस्यापि भक्त्या प्रार्थनमेतत् ।
किंच । द्यौर्न ध्रुलोक इव शवः बलमिन्द्रस्य सेनारूपं प्रथिना प्रथिम्ना पृथुत्वेन युज्यतामिति
शेषः । यथा ध्रुलोकः प्रभूत एवमस्य सेना प्रभूता । नुशब्दो यद्यपि क्षिप्रनामसु 'नु मधु' (नि. २.
१५. १) इति पठितस्तथाप्यत्र तस्यान्वयाभावात् निपातत्वेन अनेकार्थत्वसंभवाच्च समुच्चयार्थोऽत्र
गृहीतः । नशब्दो लोके प्रतिपेधार्थ एव । स्वाध्याये तु प्रतिपेधार्थ उपमार्थश्चेति द्विविधः । येन पदेनान्वी-
यते तस्मात् पूर्वं प्रयुज्यमानः प्रतिपेधार्थ उपरिष्ठात् प्रयुज्यमान उपमार्थः । तथा च यास्क उदाहरति—
'उभयमन्वध्यायं नेन्द्रं देवममंसतेति प्रतिपेधार्थीयः पुरस्तादुपाचारस्तस्य यत्प्रतिपेधति । दुर्मदासो न
सुरायामियुपमार्थीय उपरिष्ठादुपाचारस्तस्य येनोपमिमीते' (निरु. १. ४) इति । अत्रोपमेयवाचिनो
नुशब्दस्यापि प्रयुक्तत्वात् उपमार्थः स्वीकृतः । अष्टाविंशतिसंख्याकेषु बलनामसु 'ओजः पाजः शवः'
(नि. २. ९. ३) इति पठितम् ॥ महान् इति नकारस्य संहितायां 'दीर्घादिति समानपादे' (पा.
सू. ८. ३. ९) इति स्त्वम् । 'आतोऽडि नित्यम्' (पा. सू. ८. ३. ३) इति पूर्वस्य आकारस्य
अनुनासिकः । 'भोभगोअघोअपूर्वस्य योऽशि' (पा. सू. ८. ३. १७) इति यकारः । तस्य लोपः (पा.
सू. ८. ३. १९) । तस्यासिद्धत्वात् (पा. सू. ८. २. १) स्वरसंधिर्न भवति । महेः 'इन्'
(उ. सू. ४. ५५७) इति औणादिक इन् । महेर्भावो महित्वम् । त्व इति प्रत्ययस्वरेणोदात्तः । स
एव शिष्यते । वज्रिणे । इकारः प्रत्ययस्वरेणोदात्तः । द्यौः । द्यौशब्दः प्रातिपदिकस्वरेणान्तोदात्तः । 'गोतो
णित्' (पा. सू. ७. १. ९०) इति विभक्त्येणित्वात् 'अचो ङिति' (पा. सू. ७. २. ११५)

१. च-फ-संयुज्यतामिति; छ-सुयुज्यतामिति । २. च-त-फ-श-उपमानार्थः । ३. ट-अतः अत्रोप° ।
४. च-फ-उपमानार्थः ।

इति वृद्धिः आन्तरतम्यात् उदात्तैव भवति । प्रथिना प्रथिम्ना । पृथोर्भाव इत्यर्थे 'पृथ्वादिभ्य इम-
निज्वा' (पा. सू. ५. १. १२२) इति इमनिच् । ' र ऋतो हलादेर्लघोः ' (पा. सू. ६. ४. १६१)
इति ऋकारस्य रभावः । ' तुरिष्टेभ्यः सु ' (पा. सू. ६. ४. १५४) इत्यनुवृत्तौ ' टेः ' (पा. सू.
६. ४. १५५) इति टिलोपः । प्रथिमन्शब्दः चित्वादन्तोदात्तः । तृतीयैकवचने भत्वात् ' अलोपोऽनः ' (पा. सू. ६. ४. १३४) इति अकारलोपः । छान्दसो मकारलोपः । ' अनुदात्तस्य च यत्रोदात्तलोपः ' (पा. सू. ६. १. १६१) इति विभक्तैरुदात्तत्वम् । शवः । ' नट्विपयस्यानिसन्तस्य ' (फि. सू. २६)
इत्याद्युदात्तत्वम् ॥ १५ ॥

समोहे वा य आशत नरस्तोकस्य सनितौ । विप्रासो वा धियायवः ॥ ६ ॥

सम्ऽओहे । वा । ये । आशत । नरः । तोकस्य । सनितौ । विप्रासः । वा । धियाऽयवः ॥ ६ ॥

१ये १नरः पुरुषाः १समोहे संग्रामे १तोकस्य अपत्यस्य १सनितौ १वा लाभे वा १आशत व्याप्तवन्तः ।
इन्द्रं स्तुयेति शेषः । १वा अथवा १विप्रासः मेधाविनः १धियायवः प्रज्ञाकामाः सन्तः आशत ते सर्वे
लभन्ते इत्यध्याहारः । ' रणः ' इत्यादिषु पट्त्ववारिंशत्संग्रामनामसु 'समोहे समिथे' (नि. २. १७.
२५) इति पठितम् । पञ्चदशस्वपत्यनामसु ' तुक् तोकम् ' (नि. २. २. २) इति पठितम् ॥ समोहे ।
प्रातिपदिकान्तोदात्तत्वम् । वा । ' चादयोऽनुदात्ताः ' (फि. सू. ८४) इत्यनुदात्तः । आशत । ' अश्व
व्यासौ ' । छान्दसः च्लेलोपः । आडागम उदात्तः (पा. सू. ६. ४. ७२) । सति स्निष्टत्वेन स एव शि-
ष्यते । नरः । प्रातिपदिकस्वरः । सनितौ । स्त्रियां क्तिन् । ' तितुन्नेवग्रहादीनाम् ' (पा. सू. ७. २. ९. १) ।
इति वचनात् । निगूहीतिः निपठितिः इतिवत् इडागमः । विप्रासः । ' ऋन्नेन्द्र ' (उ. सू. २. १. ८६)
इत्यादिना विप्रशब्दो रन्प्रत्ययान्तो निपातितः । धियायवः । ' धि धारणे ' । धीयते धार्यते वबुध्यते
श्रुतमर्थजातम् अनया इति धिया प्रज्ञा । तामात्मन इच्छन्तीति क्यच् । ' क्यच्छन्दसि ' (पा. सू.
३. २. १७०) इति उप्रत्ययः । अतो लोपः । प्रत्ययस्वरेणान्तोदात्तः ॥

यः कुक्षिः सोमपातमः समुद्रैव पिन्वते । उर्वीरापो न काकुदः ॥ ७ ॥

यः । कुक्षिः । सोमऽपातमः । समुद्रऽईव । पिन्वते । उर्वीः । आपः । न । काकुदः ॥ ७ ॥

१यः १कुक्षिः अस्येन्द्रस्योदरप्रदेशः १सोमपातमः अतिशयेन सोमस्य पाता स कुक्षिः १समुद्र-
इव १पिन्वते वर्धते । सेचनार्थो धातुः औचित्येन वृद्धिं लक्षयति । १काकुदः मुखसंबन्धिन्यः १उर्वीः
बह्वयः १आपो १न जलानीव । जिह्वासंबन्धमास्योदकं यथा कदाचिदपि न शुष्यति तथेन्द्रस्य कुक्षिः
सोमपूरितो न शुष्यतीत्यर्थः । यद्यपि ' श्लोकः ' इत्यादिषु सप्तपञ्चाशत्सु वाङ्नामसु ' काकुत् जिह्वा '
(नि. १. ११. २८) इति पठितं तथाप्युदकसंबन्धसिद्धयर्थमत्र काकुच्छब्देन मुखमुपलक्ष्यते ।
संबन्धवाचिनस्तद्धितस्यात्र छान्दसो लोपो द्रष्टव्यः ॥ सोमपातमः । सोमं पिबतीति सोमपाः । आकारो
धातुस्वरेणोदात्तः । कृदुत्तरपदप्रकृतिस्वरेण स एव शिष्यते । तमपः पित्वादनुदात्तत्वम् ।
समुद्रशब्दः प्रातिपदिकत्वादन्तोदात्तः । ' इवेन विभक्त्यलोपः पूर्वपदप्रकृतिस्वरत्वं च '

इति प्रकृतिस्वरः । पिन्वते । 'पिवि सेचने' । 'इदितो नुम् धातोः' (पा. सू. ७. १. ५८) इति नुमागमः । शपः पित्वेनानुदात्तत्वम् । तिङश्च लसार्वधातुकस्वरेण धातुस्वर एव शिष्यते । उर्वीः । उरुशब्दोऽन्तोदात्तः । 'वोतो गुणवचनात्' (पा. सू. ४. १. ४४) इति डीप् । यणादेशः । 'उदात्तयणो हल्पूर्वात्' (पा. सू. ६. १. १७४) इति ईकार उदात्तः । जसा सह 'एकादेश उदात्तेनोदात्तः' इति एकादेश उदात्तः । आपः । प्रातिपदिकस्वरः । काकुदः । प्रातिपदिकस्वरेणान्तोदात्तः ॥

अभिप्लवपडहगतेषु उक्त्येषु तृतीयसवने ब्राह्मणाच्छंसिनः 'एवा ह्यस्य सूनृता' इति अनुरूप-
सृचः । 'एह्य पु ब्रवाणि ते' इति खण्डे 'अथ ब्राह्मणाच्छंसिनः' इत्युपक्रम्य 'एवा ह्यसि वीरयुरेवा
ह्यस्य सूनृता' (आश्व. श्रौ. ७. ८) इति सूत्रितम् ॥

एवा ह्यस्य सूनृता विरप्शी गोमती मही । पक्वा शाखा न दाशुषे ॥ ८ ॥

एव । हि । अस्य । सूनृता । विरप्शी । गोमती । मही । पक्वा । शाखा । न । दाशुषे ॥ ८ ॥

अस्य इन्द्रस्य सूनृता प्रियसत्यरूपा वाक् दाशुषे हविर्दत्तवते यजमानाय तदर्थम् एवा हि
एवं खलु अनन्तरुदवक्ष्यमाणगुणोपेता भवतीत्यर्थः । कीदृशी । विरप्शी विविधरपणोपेतवाक्ययुक्ता
बहुविधोपचारवादिनीत्यर्थः । गोमती बह्वीभिर्गोभिरुपेता गोप्रदेश्यर्थः । अत एव मही महती पूज्या ।
यथोक्तवाचो दृष्टान्तः । पक्वा शाखा न । यथा बहुभिः पक्वैः फलैरुपेता पनसवृक्षादिशाखा प्रीतिहेतु-
स्तद्वत् । यद्यपि महन्नामसु 'वाधन् विरप्शी' (नि. ३. ३. २२) इति पठितं, तथाप्यत्र मही इत्यनेन
पुनरुक्तिप्रसङ्गात् अवयवाथौ गृहीतः ॥ एव । 'एवमादीनामन्तः' (फि. सू. ८२) इत्यन्तोदात्तः ।
संहितायां 'निपातस्य च' (पा. सू. ६. ३. १३६) इति दीर्घः । हि । निपात आद्युदात्तः । अस्य ।
प्रकृतस्येन्द्रस्य परामर्शात् 'इदमोऽन्वादेशो' (पा. सू. २. ४. ३२) इत्यादिना अशादेशोऽनुदात्त
इति सर्वानुदात्तः । सूनृता । 'ऊन परिहाणे' । सुतराम् ऊनयति अप्रियमिति सून् । सा चासौ कृता सत्या
चेति सूनृता प्रियसत्या वाक् । 'परादिच्छन्दसि बहुलम्' (पा. सू. ६. २. १९९) इति ऋकार उदात्तः ।
विरप्शी । विक्त्रिं रपणं विरप् । 'रप लप व्यक्तायां वाचि' । संपदादिवात् भावे क्तिप् । तदेपा-
मस्तीति विरप्शानि वाक्यानि । तानि यस्यां वाचि सन्ति सा वाक् विरप्शिनी । 'अत इनिठनौ' (पा. सू.
५. २. ११५) इति इनिः । 'यस्येति च' (पा. सू. ६. ४. १४८) इति अकारलोपः । 'ऋन्नेभ्यो
डीप्' (पा. सू. ४. १. ५) इति डीप् । इकारः प्रत्ययस्वरेणोदात्तः । नका ओपञ्चान्दसः । सर्वर्ण-
दीर्घः 'एकादेश उदात्तेनोदात्तः' इत्युदात्तः । गावोऽस्यां सन्तीति गोमती । मतुब्डीपौ पिवादनुदात्तौ ।
प्रातिपदिकस्वर एव शिष्यते । मही महती । 'उगितश्च' (पा. सू. ४. १. ६) इति डीप् । तस्य
पिवादनुदात्तत्वे प्राप्ते 'शतुरनुमो नद्यजादी' इत्यत्र 'बृहन्महतोरूपसंख्यानम्' (पा. सू. ६. १.
१७३. १) इत्युदात्तत्वम् । अच्छन्दलोपञ्चान्दसः । पक्वा । 'डुपचप् पाके' । 'निष्ठा' (पा. सू.
३. २. १०२) इति कप्रत्ययः । 'पचो वः' (पा. सू. ८. २. ५२) इति दन्त्वम् । 'चोः कुः
(पा. सू. ८. २. ३०) इति कुत्वम् । प्रत्ययस्वरेणान्तोदात्तः । टापा सह सर्वर्णदीर्घः 'एकादेश
उदात्तेनोदात्तः' इत्युदात्तः । शाखा । 'शाखृ श्लाखृ व्याप्तौ' । पचाद्यच् । पिवादनोदात्ते प्राप्ते वृषादेः
आकृतिगणत्वात् वृषादिवादाद्युदात्तत्वम् । दाशुषे । 'दाशृ दाने' । 'दाशान्साह्णानीदवांश्च'
(पा. सू. ६. १. १२) इति निपातनात् कसौ इडभावो द्विवचनाभावश्च । चतुर्थ्येकवचने 'यचि

१. च-छ-त-फ-श- 'प्रकृतिस्वरः' नास्ति । २. ग-घ-च-छ-ण-त-फ-य-श- 'सह' नास्ति ।
३. १२

भम्' (पा. सू. १. ४. १८) इति भसंज्ञायां ' वसोः संप्रसारणम् ' (पा. सू. ६. ४. १३१) इति संप्रसारणं वकारस्य उकारः । परपूर्वत्वम् । ' शासिवसिवसीनां च ' (पा. सू. ८. ३. ६०) इति षत्वम् । प्रत्ययस्वरेण उकार उदात्तः ॥

एवा हि ते विभूतय ऊतय इन्द्र मावते । सद्यश्चित्सन्ति दाशुषे ॥ ९ ॥

एव । हि । ते । विऽभूतयः । ऊतयः । इन्द्र । माऽवते । सद्यः । चित् । सन्ति । दाशुषे ॥ ९ ॥

हे ^१इन्द्र ^२ते तव ^३विभूतयः ऐश्वर्यविशेषाः ^४एवा ^५हि एवंविधाः खलु । किंविधा इति तदुच्यते । ^६मावते मत्सदृशाय ^७दाशुषे हविर्दत्तवते यजमानाय ^८ऊतयः त्वदीयरक्षारूपाः ^९सद्यश्चित् ^{१०}सन्ति । यदा कर्म अनुष्ठितं तदैव भवन्ति ॥ मावते मत्सदृशाय । ' वतुप्रकरणे युष्मदस्मद्भ्यां छन्दसि सादृश्य उपसंख्यानम् ' (पा. सू. ५. २. ३९. १) इति अस्मच्छब्दात् वतुप् । मपर्यन्तस्य ' प्रत्ययोत्तरपदयोश्च ' (पा. सू. ७. २. ९८) इति मादेशः । अद्शब्देन सह ' अतो गुणे ' (पा. सू. ६. १. ९७) इति पररूपत्वम् । ' दृग्दशवतुषु ' (पा. सू. ६. ३. ८९) इत्यनुवृत्तौ ' आ सर्वनाम्नः ' (पा. सू. ६. ३. ९१) इति इकारस्य आकारः । सवर्णदीर्घत्वम् । वतुपः पित्वात् प्रातिपदिकस्वर एव शिष्यते । सद्यः । समाने हवि इत्यर्थे ' सद्यः परस्परार्यैषमः ' (पा. सू. ५. ३. २२) इत्यादिना निपातितम् । प्रत्यय-स्वरेणान्तोदात्तत्वम् । चित् । ' चादयोऽनुदात्ताः ' (फि. सू. ८४) इत्यनुदात्तः । सन्ति । ' अस भुवि ' । लट् स्थाने ङि । ' शोऽन्तः ' (पा. सू. ७. १. ३) । ' अदिप्रभृतिभ्यः शपः ' (पा. सू. २. ४. ७२) इति शपो लुक् । तिङ् प्रत्ययाद्युदात्तत्वम् । ' प्रत्ययलोपे प्रत्ययलक्षणम् ' (पा. सू. १. १. ६२) इति शबकप्रमत्तश्रित्य लसार्वधातुक्रानुदात्तत्वं न भवति । ' वर्णाश्रयविधौ प्रत्ययलक्षणं नास्ति ' (परिभा. २१) इति निषेधात् । दाशुषे । गतमन्त्रे गतम् ॥

एवा ह्यस्य काम्या स्तोम उक्थं च शंस्या । इन्द्राय सोमपीतये ॥ १० ॥

एव । हि । अस्य । काम्या । स्तोमः । उक्थम् । च । शंस्या । इन्द्राय । सोमऽपीतये ॥ १० ॥

^१अस्य इन्द्रस्य ^२स्तोमः सामसाध्यं स्तोत्रम् ^३उक्थं ^४च ऋक्साध्यं शस्त्रमपि ^५एवा ^६हि एते उभे एवंविधे खलु । किंविधे इति तदुच्यते । ^७काम्या कामयितव्ये ^८शंस्या ऋत्विग्भिः शंसनीये । किमर्थं शंसनमिति तदुच्यते । ^९इन्द्राय ^{१०}सोमपीतये इन्द्रस्य सोमपानार्थम् ॥ एवा ह्यस्य । व्यवहितमन्त्रे गतम् । काम्या । कमेर्णिङ्स्तात् ' अचो यत् ' (पा. सू. ३. १. ९७) । ' गेरनिटि ' (पा. सू. ६. ४. ५१) इति णिलोपः । ' तिस्त्वरितम् ' (पा. सू. ६. १. १८५) इति स्वरिते प्राप्ते ' यतोऽनावः ' (पा. सू. ६. १. २१३) इत्याद्युदात्तत्वम् । सुपो डादेशः । स्तोमः । ' अर्तिस्तुषु ' (उ. सू. १. १३७) इत्यादिना मन्त्रप्रत्ययः । उक्थम् । ' वच परिभाषणे ' । ' पातृतुदिवचिरिचिसिचिभ्यस्थक् ' (उ. सू. २. १६४) इति थक् । कित्वात् संप्रसारणम् । परपूर्वत्वगुणाभावौ । शंस्या । ' शंसु स्तौती ' । ण्यन्तात् ' अचो यत् ' । ' यतोऽनावः ' इत्याद्युदात्तत्वम् । सुपो डादेशः । सोमस्य पीतिः सोमपीतिः । क्रुदुत्तर-पदप्रकृतिस्वरे प्राप्ते व्यत्ययेनाद्युदात्तत्वम् । अथवा सोमस्य पीतिर्यस्येन्द्रस्य इति सोमपीतिरिन्द्रः । ' बहुव्रीहौ प्रकृत्मा पूर्वपदम् ' (पा. सू. ६. २. १) इति पूर्वपदप्रकृतिस्वरत्वम् ॥ ॥ १६ ॥

‘इन्द्रेहि’ इत्यादिकं दशचं सूक्तं ‘सुरूपकृत्नुम्,’ इत्यादिषु पठम् । ऋष्यादयस्तस्य पूर्ववत् । विशेषस्तु अतिरात्रे द्वितीयपर्यायेऽच्छावाकशब्दे ‘इन्द्रेहि’ इत्यनुरूपस्तृचः । ‘अतिरात्रे पर्यायाणाम्,’ इति खण्डे ‘इदं वसो सुतमन्ध इन्द्रेहि मत्स्यन्धसः’ (आश्व. श्रौ. ६. ४) इति सूत्रितम् ॥

इन्द्रेहि मत्स्यन्धसो विश्वेभिः सोमपर्वभिः । महां अभिष्टिरोजसा ॥ १ ॥

इन्द्र । आ । इहि । मत्सि । अन्धसः । विश्वेभिः । सोमपर्वऽभिः ।

महान् । अभिष्टिः । ओजसा ॥ १ ॥

हे इन्द्र एहि अस्मिन् कर्मण्यागच्छ । आगत्य च विश्वेभिः सर्वैः सोमपर्वभिः सोमसरूपैः अन्धसः अन्धोभिः अन्धैः मत्सि माद्य हृष्टो भव । तत ऊर्ध्वम् ओजसा बलेन महान् भूत्वा अभिष्टिः शत्रूणामभिभविता भव इति शेषः । अष्टाविंशतिसंख्याकेषु बलनामसु ‘ओजः पाजः’ (नि. २. ९. १) इति पठितम् ॥ आ इहि । ‘आहुणः’ (पा. सू. ६. १. ८७) । इन्द्र एहि । यो ह्युभयौः स्थाने लभतेऽसावन्यतरव्यपदेशमिति आङ्माडोः एकादेशस्य आङ्व्यपदेशात् ‘ओमाडोश्च’ (पा. सू. ६. १. ९५) इति पररूपम् । मत्सि माद्य । ‘मदी हर्षलेपनयोः’ । लोटः सिप् । ‘सर्वे विधयश्छन्दसि विकल्पन्ते’ (परिभा. ३. ५) इति सेहिरादेशः (पा. सू. ३. ४. ८७) न भवति । ‘दिवा-दिभ्यः झ्यन्’ (पा. सू. ३. १. ६९) इति झ्यन् । ‘बहुलं छन्दसि’ (पा. सू. २. ४. ७३) इति झ्यनो लुक् । ‘न लुमताङ्गस्य’ (पा. सू. १. १. ६३) इति प्रत्ययलक्षणप्रतिषेधात् ‘शमामष्टानां दीर्घः झ्यनि’ (पा. सू. ७. ३. ७४) इति उपधादीर्घो न भवति । सिपः पित्वात् धातुस्वर एव । अन्धसः । ‘अदेर्नुम् धश्च’ (उ. सू. ४. ६४५) इति असुन् । व्यत्ययेन वृत्तीयाबहुवचनं कर्तव्यम् । निष्वादाद्युदात्तः । विश्वेभिः । ‘अशिप्रुषि’ (उ. सू. १. १४९) इत्यादिना कन् । निष्वा-दाद्युदात्तत्वम् । ऐसादेशः ‘बहुलं छन्दसि’ (पा. सू. ७. १. १०) इति न भवति । सोमपर्वभिः । लतारूपं सोमं पृणन्ति पूरयन्तीति सोमपर्वान्गः सोमरसाः । ‘पृ पालनपूरणयोः’ । ‘अन्येभ्योऽपि दृश्यन्ते’ (पा. सू. ३. २. ७५) इति वनिप् । गुणो रपरत्वम् । वनिपः पित्वात् धातुस्वर एव । उपपदसमासे कृदुत्तरपदप्रकृतिस्वरैः पुनः स एव भवति । अभिष्टिः अभिगन्ता । ‘इष गतौ’ । ‘मन्त्रे वृष’ (पा. सू. ३. ३. ९६) इत्यादिना क्तिन् उदात्तः । स हि भावपरोऽपि भवितारं लक्षयति । क्तिच्चात् लघुपदगुणाभावः । ‘तितुत्रतथसिसुसरकसेषु च’ (पा. सू. ७. २. ९) इति इडागमो न भवति । अभिशब्दस्य इकारे ‘एमनादिषु पररूपं वक्तव्यम्’ (पा. सू. ६. १. ९४. ६) इति पररूपत्वम् । प्रादिसमासे कृदुत्तरपदप्रकृतिस्वरत्वम् । ओजसा । ‘उब्जेर्बलोपश्च’ (उ. सू. ४. ६३१) इति असुन् । निष्वादाद्युदात्तः ॥

एमेनं सृजता सुते मन्दिमिन्द्राय मन्दिने । चक्रि विश्वानि चक्रये ॥ २ ॥

आ । ईम् । एनम् । सृजत । सुते । मन्दिम् । इन्द्राय । मन्दिने । चक्रिम् । विश्वानि । चक्रये ॥ २ ॥

ईम् इत्यनर्थकः पादपूरणाय प्रयुक्तः । हे अध्वर्यवः सुते अभिषुते चमसस्थे सोमे एनं सोमम् इन्द्राय इन्द्रार्थम् आ सृजत पुनरभ्युन्नयत । शुक्रामन्त्रिचमसगणे पुनरभ्युन्नयनम् आपस्तम्बेनोक्तं—

‘ होत्रकाणां चमसाध्वर्यवः सकृत्सकृदुवा शुक्रस्याभ्युज्जीयोपावर्तध्वमिति ’ (आप. श्रौ. १२. २३. ४) इति । कीदृशम् एनम् । मन्दि हर्षहेतुं चक्रिं साधुकरणशीलम् । कीदृशाय इन्द्राय । मन्दिने हर्षयुक्ताय विश्वानि सर्वाणि कर्माणि चक्रये कृतवते । सर्वकर्मनिष्पादनीयशीलयेत्यर्थः । ईम् इत्यस्य पादपूरणार्थत्वं यास्क आह—‘ अथ ये प्रवृत्तेऽर्थेऽमिताक्षरेषु ग्रन्थेषु वाक्यपूरणा आगच्छन्ति पदपूरणास्ते मिताक्षरेष्वनर्थकाः कमीमिद्विति ’ (निरु. १. ९) इति । अस्यायमर्थः । अन्यैरेव पदैर्विवक्षितेऽर्थे समासे सति ये शब्दा ईमित्यादयः प्रयुक्तास्ते शब्दा अमिताक्षरेषु छन्दोराहित्येन परिमिताक्षररहितेषु ब्राह्मण-दिवाक्येषु वाक्यपूरणार्था द्रष्टव्याः । मिताक्षरेषु छन्दोयुक्तेषु ग्रन्थेषु पादपूरणार्थाः । ते च कमीमित्यादय इति । ईमित्यस्य शब्दस्यानर्थक्याय एतामृचमुदाजहार—‘ एमेनं सृजता सुते । आसृजतैनं सुते ’ (निरु. १. १०) इति ॥ एनम् । इदमो द्वितीयायां ‘ द्वितीयाटौःस्वेनः ’ (पा. सू. २. ४. ३४) इति एनादेशः ‘ अनुदात्तः ’ (पा. सू. २. ४. ३२) इत्यनुवृत्तेः सर्वानुदात्तः । सृजत । संहितायाम् ‘ अन्येषामपि दृश्यते ’ (पा. सू. ६. ३. १३७) इति दीर्घः । मन्दि प्रमोदहेतुम् । ‘ मदि स्तुतिमोद-मदस्वप्नकान्तिगतिषु ’ । ‘ इदितो नुम् धातोः ’ (पा. सू. ७. १. ५८) इति नुम् । मन्दमानं प्रयुङ्क्ते इत्यर्थे ‘ हेतुमति च ’ (पा. सू. ३. १. २६) इति णिच् । ण्यन्तस्य अजन्तत्वात् ‘ अच इः ’ (उ. सू. ४. ५७८) इति इकारप्रत्ययः । ‘ णेरनिटि ’ (पा. सू. ६. ४. ५१) इति णिलोपः । प्रत्ययस्वरेणान्तोदात्तत्वम् । मन्दिने । मन्देः पूर्ववत् । चतुर्थ्येकवचनेऽनपुंसकस्यापि व्यत्ययेन नुमागमः (पा. सू. ७. १. ७३) । चक्रिम् । ‘ डुकृञ् करणे ’ । ‘ आद्यगमहनजनः किकिनौ लिट् च ’ (पा. सू. ३. २. १७१) इति तच्छीलतद्धर्मतत्साधुकारिषु कर्तृषु किन्प्रत्ययः । तस्य क्तिवात् गुणाभावः । यणादेशः । लिङ्ङावात् द्विवचनम् । ‘ द्विवचनेऽचि ’ (पा. सू. १. १. ५९) इति यणादेशस्य स्थानिवद्भावात् कृशब्दो द्विरुच्यते । अभ्यासस्य उरस्व-रपरत्व-भुत्व-हलादिशेषाः । किनो निस्वा-दाद्युदात्तः । विश्वानि । विशोः कन् । निस्वादाद्युदात्तः । अस्य चक्रये इति कृदन्तेन योगेऽपि ‘ कर्तृकर्मणोः कृति ’ (पा. सू. २. ३. ६५) इति षष्ठी न भवति । ‘ किकिनौ लिट् च ’ इति किनो लिङ्ङावेन ‘ न लोकाव्ययनिष्ठास्त्वर्थतृनाम् ’ (पा. सू. २. ३. ६९) इति निषेधात् ॥

मत्स्वा सुशिप्र मन्दिभिः स्तोमैर्भिर्विश्वचर्षणे । सचैषु सर्वनेष्वा ॥ ३ ॥

मत्स्व । सुशिप्र । मन्दिभिः । स्तोमैभिः । विश्वचर्षणे । सचा । एषु । सर्वनेषु । आ ॥ ३ ॥

हे सुशिप्र हे शोभनहनो शोभननासिक वा । ‘ शिप्रे हन् नासिके वा ’ (निरु. ६. १७) इति यास्केनोक्तत्वात् । तादृश हे इन्द्र मन्दिभिः हर्षहेतुभिः स्तोमैभिः स्तोत्रैः मत्स्व हृष्टो भव । हे विश्वचर्षणे सर्वमनुप्ययुक्त सर्वैर्यजमानैः पूज्य इत्यर्थः । तादृशेन्द्र त्वम् एषु यागगतेषु त्रिषु स्वनेषु सवा देवैरन्यैः सह आ गच्छेति शेषः ॥ ‘ मदि स्तुति ’ इत्यस्य लोटि ‘ अनित्यमागमशासनम् ’ (परिभा. ९३. २) इति कृत्वा ‘ इदितो नुम् धातोः ’ (पा. सू. ७. १. ५८) इति नुम् न भवति । अनुदात्तेष्वानुदात्तेष्वनुदात्तेष्वनुदात्तत्वात् ‘ तास्यनुदात्तेऽनुदात्तपदेशात् ’ (पा. सू. ६. १. १८६) इति लसार्वधातुकानुदात्तत्वम् । धातुस्वर एव । संहितायां ‘ ब्यचोऽतस्तिङः ’ (पा. सू. ६. ३. १३५) इति दीर्घत्वम् । सुशिप्रेत्यामन्त्रितनिघातः । मन्दिभिः । गतमन्त्रे व्याख्यातम् । स्तोमैभिः । मन्त्रप्रत्ययस्य निस्वादाद्युदात्तत्वम् । ‘ बहुलं छन्दसि ’ (पा. सू. ७. १. १०) इति भिस ऐसादेशो न भवति । विश्वचर्षणे । निघातः । सचा । उक्तम् । एषु । ‘ ऊडिदम् ’ इत्यादिना विभक्तेरुदात्तत्वम् ॥

असृग्रमिन्द्र ते गिरः प्रति त्वामुदहासत । अजोपा वृषभं पतिम् ॥ ४ ॥

असृग्रम् । इन्द्र । ते । गिरः । प्रति । त्वाम् । उत् । अहासत । अजोपाः । वृषभम् । पतिम् ॥ ४ ॥

हे ^१इन्द्र ^२ते ^३गिरः त्वदीयाः स्तुतीः ^४असृग्रं सृष्टवानस्मि । ताश्च गिरः स्वर्गेऽवस्थितं ^५त्वां ^६प्रति ^७उदहासत उद्गत्य प्राप्नुवन् । तादृशीर्गिरः त्वम् ^८अजोपाः सेवितवानसि । कीदृशं त्वाम् । ^९वृषभं कामानां वर्षितारं ^{१०}पतिं सोमस्य पातारं यजमानानां पालयितारं वा । 'पाता वा पालयि ता वा' (निरु. ४. २६) इति यास्केनोक्तत्वात् ॥ असृग्रम् असृजम् । 'सृज विसर्गे' । लङो मिप् । 'तुदादिभ्यः शः' (पा. सू. ३. १. ७७) । 'बहुलं छन्दसि' (पा. सू. ७. १. ८) इत्यत्र विकरणस्य रुडागमः । जकारस्य गकारः । 'लुङ्लुङ्लुङ्श्चुदात्तः' (पा. सू. ६. ४. ७१) इति अडागम उदात्तः । सति शिष्टत्वात् स एव शिष्यते । गिरः । प्रातिपदिकस्वरः । अहासत । 'ओहाङ् गतौ' । लुङ् । इत्य अदादेशः (पा. सू. ७. १. ५) । 'च्लेः सिच्' (पा. सू. ३. १. ४४) । अडागमो निघातश्च । अजोपाः । 'जुपी प्रीतिसेवनयोः' । लङ्स्थास् । तुदादिभ्यः शः । तस्य 'छन्दस्युभयथा' (पा. सू. ३. ४. ११७) इत्यार्धधातुक्त्वेन ङित्वाभावात् लघूपधगुणः । थासः थकारलोपश्छान्दसः । सवर्णदीर्घः । अडागमः । सति शिष्टत्वात् उदात्तः शिष्यते । वृषभम् । 'पृषु वृषु मृषु सेचने' । 'अभच्' (उ. सू. ३. ४०२) इत्यनुवृत्तौ 'ऋषिवृषिभ्यां कित्' (उ. सू. ३. ४०३) इति अभच्प्रत्ययः । किष्वाद्गुणाभावः । चित्त्वादान्तोदात्तः । पतिम् । 'पा रक्षणे' । 'पातेर्ङितिः' (उ. सू. ४. ४९७) । ङित्वात् टिलोपः । प्रत्ययाद्युदात्तत्वम् ॥

सं चोदय चित्रमर्वाग्राधं इन्द्र वरेण्यम् । असदित्तै विभु प्रभु ॥ ५ ॥

सम् । चोदय । चित्रम् । अर्वाक् । राधः । इन्द्र । वरेण्यम् । असत् । इत् । ते । विभु । प्रभु ॥ ५ ॥

हे ^१इन्द्र ^२वरेण्यं श्रेष्ठं ^३राधः धनं ^४चित्रं मणिमुक्तादिरूपेण बहुविधम् ^५अर्वाक् अस्मदभिमुखं यथा भवति तथा ^६सं ^७चोदय सम्यक् प्रेरय । भोगाय यावत् पर्याप्तं तावत् विभुशब्देनोच्यते । ततोऽप्यधिकं प्रभुशब्देन । तादृशं धनं ^८ते तवैव ^९असदित् अस्त्येव । तस्मादस्मभ्यं प्रयच्छेत्यर्थः । 'मघम्' इत्यादिषु अष्टाविंशतिधननामसु 'रायः राधः' (नि. २. १०. १७) इति पठितम् ॥ चोदय । 'चुद प्रेरणे' । ण्यन्तात् लोट् । 'तिङ्ङितिङः' इति निघातः । राधः । राध्नुवन्ति अनेनेति राधो धनम् । 'सर्वधातुभ्योऽसुन्' (उ. सू. ४. ६२८) । निष्वादाद्युदात्तः । वरेण्यम् । वृज एण्यः । वृषादिष्वादाद्युदात्तः । असत् । 'अस भुवि' । लोट् । तिप् । 'इतश्च लोपः' (पा. सू. ३. ४. ९७) इति इकारलोपः । 'लेटोऽडाटौ' (पा. सू. ३. ४. ९४) इति अडागमः । 'अदिप्रभृतिभ्यः शपः' (पा. सू. २. ४. ७२) इति शपो लृक् । 'आगमा अनुदात्ताः' (पा. म. ३. १. ३. ७.) इति अटोऽनुदात्तत्वात् धातुस्वर एव । विभु । विभवतीति विभु । 'भुवः' (पा. सू. ३. २. १७९) इत्यनुवृत्तौ 'विप्रसंभ्यो द्वसंज्ञायाम्' (पा. सू. ३. २. १८०) इति डुप्रत्ययः । ङित्वात् टिलोपः । प्रत्ययस्वरेण उकार उदात्तः । कृदुत्तरपदप्रकृतिस्वरेण स एव शिष्यते । एवं प्रभु ॥ १७ ॥

अस्मान्सु तत्र चोदयेन्द्र राये रभस्वतः । तुर्विद्युम्न यशस्वतः ॥ ६ ॥

अस्मान् । सु । तत्र । चोदय । इन्द्र । राये । रभस्वतः । तुर्विद्युम्न । यशस्वतः ॥ ६ ॥

हे १ तुर्विद्युम्न प्रभूतधन २ इन्द्र ३ राये धनसिद्धयर्थम् ४ अस्मान् अनुष्ठातृन् ५ तत्र कर्मणि ६ सु चोदय सुष्ठु प्रेरय । कीदृशानस्मान् । ७ रभस्वतः उद्योगवतः ८ यशस्वतः कीर्तिमतः ॥ तत्र । तच्छब्दात् 'सप्तम्यास्त्रल्' (पा. सू. ५. ३. १०) । 'लिति' (पा. सू. ६. १. १९३) इति प्रत्ययात् पूर्वस्योदात्तत्वम् । इन्द्र । आमन्त्रिताद्युदात्तत्वम् । पादादित्वात् निवातः । राये । 'ऊडिदम्' इत्यादिना विभक्तेरुदात्तत्वम् । रभस्वतः । 'रभ राभस्ये' । राभस्यं कार्योपक्रमः । 'सर्वधातुभ्योऽसुन्' (उ. सू. ४. ६२८) । निवादाद्युदात्तः । मतुपः पित्वाद्युदात्तत्वम् । 'स्वादित्वसर्वनामस्थाने' (पा. सू. १. ४. १७) इति न पदत्वं 'तसौ मत्वर्थे' (पा. सू. १. ४. १९) इति भसंज्ञया बाधितत्वात् ; 'आ कडारादेका संज्ञा' (पा. सू. १. ४. १) इति नियमात् । तुर्विद्युम्न । तुवि बहु द्युम्न धनं यस्य । पाष्ठिकम् आमन्त्रिताद्युदात्तत्वम् । यशस्वतः । यशोऽस्यास्तीति मतुप् । 'अस्मायामेधास्त्रजो विनिः' (पा. सू. ५. २. १२१) इति विनिना न बाध्यते, मतुपः सर्वत्र समुच्चयात् । यशस्वशब्दो 'नव्विपयस्यानिसन्तस्य' इत्याद्युदात्तः । मतुपः पित्वात् स एव शिष्यते ॥

सं गोमदिन्द्र वाजवदस्मे पृथु श्रवो बृहत् । विश्वायुर्धेहिाक्षितम् ॥ ७ ॥

सम् । गोऽमत् । इन्द्र । वाजऽवत् । अस्मे इति । पृथु । श्रवः । बृहत् ।

विश्वऽआयुः । धेहि । अक्षितम् ॥ ७ ॥

हे १ इन्द्र २ श्रवः धनम् ३ अस्मे ४ सं ५ धेहि अस्मभ्यं सम्यक् प्रयच्छ । कीदृशं श्रवः । ६ गोमत् बह्वीभिर्गोभिर्लपेतं ७ वाजवत् प्रभूतेनास्त्रेनोपेतं ८ पृथु परिमाणेनाधिकं ९ बृहत् गुणैरधिकं १० विश्वायुः कृत्स्नायु-
प्यकारणम् ११ अक्षितं विनाशरहितम् ॥ गोमत् । वाजवत् । उभयत्र मतुपोऽनुदात्तत्वात् प्रातिपदिकस्वर एव । वाजशब्दो वृषादिः आद्युदात्तः । अस्मे । अस्मच्छब्दात् चतुर्थीबहुवचनस्य 'सुपां सुलुक्' इत्यादिना शो आदेशः । शित्वात् सर्वादेशः । प्रातिपदिकस्वरेण अन्तोदात्तत्वम् । 'शेषे लोपः' (पा. सू. ७. २. ९०) टिलोप इति पक्षे उदात्तनिवृत्तिस्वरेण विभक्तेरुदात्तत्वम् । अन्त्यलोपपक्षे 'अतो गुणे' इति पररूपे 'एकादेश उदात्तेनोदात्तः' इत्युदात्तत्वम् । पृथु । 'प्रथ प्रत्ययान्ते' । 'प्रथिन्नदिभ्रस्त्रां संप्रसारणं सलोपश्च' (उ. सू. १. २८) इति कुप्रत्ययः । रेकस्य संप्रसारणम् ऋकारः । परपूर्वत्वम् । कोः कित्वात् न लघूपधगुणः । श्रूयते इति श्रवो धनम् । असुन्प्रत्ययः । निवादाद्युदात्तः । बृहत् । प्रातिपदिकस्वरः । विश्वायुः । विश्वमायुर्यस्मिन् धने । विश्वशब्दः कन्प्रत्ययान्तः । तस्य बहुव्रीहौ पूर्वपदप्रकृतिस्वरत्वे प्राप्ते 'परादिच्छन्दसि बहुलम्' (पा. सू. ६. २. १९९) इति पूर्वपदान्तोदात्तत्वम् । 'एकादेश उदात्तेनोदात्तः' इत्युदात्तः । अक्षितम् । 'क्षि क्षये' इत्यस्मात् अन्तर्णीतण्यर्थात् कर्मणि निष्ठा । तेन ण्यदर्थत्वात् 'निष्ठायात्मण्यदर्थे' (पा. सू. ६. ४. ६०) इति न दीर्घत्वम् । अत एव 'क्षियो दीर्घात्' (पा. सू. ८. २. ४६) इति न निष्ठानत्वम् । नञ्समासेऽन्यपूर्वपदप्रकृतिस्वरत्वम् ॥

१. च-छ-फ-प्रभूतेन धान्येनोपेतम् । २. फ-प्रातिपदिकस्य च ।

अस्मे धेहि श्रवो बृहद्द्युम्नं सहस्रसातमम् । इन्द्र ता रथिनीरिपः ॥ ८ ॥

अस्मे इति । धेहि । श्रवः । बृहत् । द्युम्नम् । सहस्रसातमम् । इन्द्र । ताः । रथिनीः । रिपः ॥ ८ ॥

हे इन्द्र बृहत् श्रवः महतीं कीर्तिम् अस्मे धेहि अस्मभ्यं प्रयच्छ । तथा सहस्रसातमम् अतिशयेन सहस्रसंख्यादानोपेतं द्युम्नं धनम् अस्मे धेहि । तथा ताः व्रीहियवादिरूपेण प्रसिद्धाः रथिनीः बहुरथोपेताः इपः अन्नानि अस्मे धेहि ॥ अस्मे । 'सुपां सुलुक्' इत्यादिना शो आदेशः । धेहि । 'ध्वसोरेद्वावभ्यासलोपश्च' (पा. सू. ६. ४. ११९) इति एवाभ्यासलोपौ । श्रूयते इति श्रवः । असुनो निष्वादाद्युदात्तत्वम् । सहस्रं सनुते ददातीति सहस्रसाः । 'पणु दाने' । 'जनसनस्वन-क्रमगमो विट्' (पा. सू. ३. २. ६७) । 'विट्पुनोरनुनासिकस्यात्' (पा. सू. ६. ४. ४१) इति आकारादेशः । धातुस्वरेणान्तोदात्तः । पुनः कृदुत्तरपदप्रकृतिस्वरेण स एव शिष्यते । रथा आसां सन्तीति रथिन्य इति प्रत्ययस्याद्युदात्तत्वम् । 'ऋन्नेभ्यो ङीप्' (पा. सू. ४. १. ५) । स च पिप्वा-दनुदात्तः । इपः । यौगिकत्वे धातुस्वरः; रूढत्वे प्रातिपदिकस्वरः ॥

वसोरिन्द्रं वसुपतिं गीर्भिर्गुणन्तं ऋग्मियम् । होमं गन्तारमृतये ॥ ९ ॥

वसोः । इन्द्रम् । वसुऽपतिम् । गीऽभिः । गुणन्तः । ऋग्मियम् । होमं । गन्तारम् । उतये ॥ ९ ॥

वसोः वसुनोऽस्मदीयस्य धनस्य उतये रक्षार्थम् इन्द्रं होमं वयमाह्वयामः । किं कुर्वन्तः । गीर्भिः स्तुतिभिः गुणन्तः स्तुवन्तः । कीदृशमिन्द्रम् । वसुपतिं धनपालकं ऋग्मियं ऋचां मातारं गन्तारं यागदेशे गमनशीलम् ॥ वसोः । 'वस निवासे' । 'श्रृस्वृस्निहि' (उ. सू. १. १०) इत्यादिना उप्रत्ययः । 'निट्' इत्यनुवृत्तेः निष्वादाद्युदात्तः । वसुपतिम् । समासान्तोदात्तत्वे प्राप्ते 'पत्यावैभ्वयै' (पा. सू. ६. २. १८) इति पूर्वपदप्रकृतिस्वरत्वम् । गीर्भिः । 'सावेकाचः' (पा. सू. ६. १. १६८) इति विभक्तेरुदात्तत्वम् । गुणन्तः । 'गृ शब्दे' । लटः शतु । 'त्रयादिभ्यः श्रा' (पा. सू. ३. १. ८१) । शतुः 'सार्वधातुकमपिप्' (पा. सू. १. २. ४) इति क्त्वात् 'श्राभ्यस्तयोरात्' (पा. सू. ६. ४. ११२) इति आकारलोपः । शतुः अकारस्य प्रत्ययस्वरेणोदात्तत्वम् । ऋग्मियम् । ऋचो मिमीते इति ऋग्मीः, तमृग्मियम् । 'माइ मावे शब्दे च' । 'क्विप् च' (पा. सू. ३. २. ७६) इति क्विप् । 'घुमास्था' (पा. सू. ६. ४. ६६) इत्यादिना ईत्वम् । चका-रस्य 'चोः कुः' । 'झलां जशोऽन्ते' (पा. सू. ८. २. ३९) इति जश्चवं गकारः । द्वितीयैकवचने 'अचिश्नुधातु' (पा. सू. ६. ४. ७७) इत्यादिना इयडादेशः । 'एरनेकाचः' (पा. सू. ६. ४. ८२) इति यणादेशः 'सर्वे विधयश्छन्दसि विकल्पन्ते' (परिभा. ३५) इति न भवति । कृदुत्तरपदप्रकृतिस्वरेण इकार उदात्तः । होम आह्वयामः । 'ह्वेन् स्पार्थायां शब्दे च' । लट् । तस्य अस्मदो बहुवेषि व्यत्ययेन मिप् । इकारस्य व्यत्ययेन अकारः । शपः 'बहुलं छन्दसि' इति लुक् । 'बहुलं छन्दसि' (पा. सू. ६. १. ३४) इति ह्रः संप्रसारणं परपूर्वत्वं गुणः । 'धातोः' (पा. सू. ६. १. १६२) इति ओकार उदात्तः । मिपः पिप्स्वरेणानुदात्तत्वम् । गन्तारम् । 'गन्ट् सृष्ट् गतौ' । ताच्छील्ये वृत् । निष्वादाद्युदात्तः । उतये । 'उतियूति' (पा. सू. ३. ३. ९७) इत्यादिना किन् उदात्तो निपातितः ॥

१. ठ-धेहि । धावो लोट् । २. ठ-प्रकृतिस्वरः । ३. ठ-ऋभिः स्तुतम् ।

सुतेसुते न्योक्से बृहद्बृहत् एदरिः । इन्द्राय शूषमर्चति ॥ १० ॥

सुतेऽसुते । निऽओक्से । बृहत् । बृहते । आ । इत् । अरिः । इन्द्राय । शूषम् । अर्चति ॥ १० ॥

आकार इच्छद्बृहत् पादपूर्णा । यद्वा । व्यासिवचन आकारः । ‘आङीपदर्थेऽभिध्यासौ’ (अमर. ३. २३८) इत्यभिधानात् । इच्छद्बोऽपिशब्दार्थः । इयति गच्छति अनुष्ठेयं कर्म प्राप्नोति इति अरियजमानः । एदरिः सर्वोऽपि यजमानः । इन्द्राय । सुतेसुते इन्द्रार्थमभिपुते तत्तत्सोमे शूषं बलम् । अर्चति स्तौति । इन्द्रस्य पराक्रमं प्रशंसतीत्यर्थः । कीदृशं शूषम् । बृहत् प्रौढम् । कीदृशायेन्द्राय । न्योक्से नियतस्थानाय । बृहते प्रौढाय ॥ सुतेसुते । ‘पुष् अभिषवे’ । क्तप्रत्ययः प्रत्ययस्वरेणोदात्तः । ‘नित्यवीप्सयोः’ (पा. सू. ८. १. ४) इति वीप्सायां द्विर्भावः । ‘तस्य परमात्रेडितम्’ (पा. सू. ८. १. २) इति द्वितीयस्य आत्रेडितत्वेन ‘अनुदात्तं च’ (पा. सू. ८. १. ३) इत्यनुदात्तत्वम् । न्योक्से । नियतमोको यस्य तस्मै । निशब्दो ‘निपाता आद्युदात्ताः’ (फि. सू. ८०) इत्युदात्तः । तस्य यणादेशे ‘उदात्तस्वरितयोर्यणः स्वरितोऽनुदात्तस्य’ (पा. सू. ८. २. ४) इति ओकारः स्वरितः । बृहते । ‘बृहन्महत्तरूपसंख्यानम्’ (पा. सू. ६. १. १७३. १) इति अजादिविभक्तेरुदात्तत्वम् । अरिः । ‘क्र गतौ’ । ‘अच इः’ (उ. सू. ४. ५७८) इति इकारप्रत्ययः । गुणो रपरत्वम् । प्रत्ययस्वरेण इकार उदात्तः । इन्द्राय । ‘ऋन्नेन्द्र’ (उ. सू. २. १८६) इत्यादिना रन्प्रत्यय इकार उदात्तः । शूषम् । प्रातिपदिकस्वरः । अर्चति । निघातस्वरः ॥ १८ ॥

‘गायन्ति’ इति सूक्तस्य मन्त्रसंख्या छन्दोविशेषश्चैवमनुक्रम्यते—‘गायन्ति द्वादशानुष्टुभं तु’ इति । ‘तुहिहवै’ (अनु. १२. ३) इत्यादिपरिभाषायां तुशब्दस्य सूक्तद्वये परिभाषितत्वात् अस्य सूक्तस्य वक्ष्यमाणस्य च आनुष्टुभत्वं द्रष्टव्यम् । ऋषिदेवते पूर्ववत् । अभिप्लवपडस्य उक्थ्येषु तृतीयसवनेऽच्छावाकस्य ‘गायन्ति’ इति स्तोत्रियस्तृचः । ‘एह्यु पु’ इति खण्डे ‘गायन्ति त्वा गायत्रिण आ त्वा गिरो रथीरिव’ (आश्व. श्रौ. ७. ८) इति सूत्रितम् ।

गायन्ति त्वा गायत्रिणोऽर्चन्त्यर्कमर्किणः । ब्रह्माणस्त्वा शतक्रतु उद्वंशमिव येमिरे ॥ १ ॥

गायन्ति । त्वा । गायत्रिणः । अर्चन्ति । अर्कम् । अर्किणः ।

ब्रह्माणः । त्वा । शतक्रतो इति शतऽक्रतो । उत् । वंशम् । इव । येमिरे ॥ १ ॥

हे शतक्रतो बहुकर्मन् बहुप्रज्ञ वा इन्द्र त्वं । गायत्रिणः उद्गातारः । गायन्ति स्तुवन्ति । अर्किणः अर्चनहेतुमन्त्रयुक्ता होतारः । अर्कम् अर्चनीयमिन्द्रम् । अर्चन्ति शस्त्रगतैर्मन्त्रैः प्रशंसन्ति । ब्रह्माणः ब्रह्म-प्रभृतय इतरे ब्राह्मणाः त्वाम् । उत् । येमिरे उज्जतिं प्रापयन्ति । तत्र दृष्टान्तः । वंशमिव । यथा वंशाग्रे नृत्यन्तः शिल्पिनः प्रौढं वंशमुन्नतं कुर्वन्ति । यथा वा सन्मार्गवर्तिनः स्वकीयं कुलमुन्नतं कुर्वन्ति तद्वत् । एतामृचं यास्क एवं व्याचष्ट—‘गायन्ति त्वा गायत्रिणः प्राचन्ति तेऽर्कमर्किणो ब्राह्मणास्त्वा शतक्रतु उद्येमिरे वंशमिव । वंशो वनशयो भवति वननाच्छ्रूयत इति वा’ (निरु. ५. ५) इति ।

१. ठ-कीदृशाय । २. ग-घ-छ-ण-य-यस्मै । ३. च-छ-फ-‘प्रातिपदिकस्वरः’ इत्यस्या-नन्तरम् ‘अष्टाविंशतिसंख्याकेषु बलनामसु शुषं सह (हो) यह इति पठितम्’ इत्यधिकम् । ४. ठ-त्वा त्वाम् ।

अर्कशब्दं च बहुधा व्याचष्टे—‘ अर्को देवो भवति यदेनमर्चन्त्यर्को मन्त्रो भवति यदेनेनार्चन्त्यर्कमन्त्रं भवत्यर्चति भूतान्यर्को वृक्षो भवति स वृत्तः कटुकिम्ना ’ (निरु. ५. ४) इति ॥ गायन्ति । शसिष्णौ पितृवात् लसार्वाधातुकत्वाच्च अनुदात्तौ । धातुरुदात्तः । गायत्रिणः । गायत्रं साम येषामुद्गातृणामस्ति ते । ‘ अत इनिठनौ ’ । प्रत्ययस्वरेण इकार उदात्तः । अर्चन्ति । ‘ अर्चं पूजयाम् ’ । मौवादिकः । शसिष्णौ अनुदात्तौ । धातुस्वर एव । पादादित्वात् न निघातः । अर्कम् । अर्चन्त्येभिरिति अर्का मन्त्राः । तैरर्चनीयतया तदात्मक इन्द्रोऽपि लक्षणया अर्कः । ‘ पुंसि संज्ञायां घः प्रायेण ’ (पा. सू. ३. ३. ११८) इति करणे घः । ‘ चजोः कु घिण्यतोः ’ (पा. सू. ७. ३. ५२) इति चकारस्य कुत्वं ककारः । प्रत्ययस्वरेणान्तोदात्तः । अर्का मन्त्रा एषां सन्तीत्यर्किणो होतारः । ‘ एकाक्षराकृतो जातेः सप्तम्यां च न तौ स्मृतौ ’ (पा. म. ५. २. ११५. १) इति कृदन्तात् इनिठनौ यद्यपि प्रतिषिद्धौ तथाप्यत्र व्यस्ययात् इनिः । प्रत्ययस्वरेण इकार उदात्तः । ब्रह्माणः । प्रातिपदिकस्वरेणान्तोदात्तः । शतक्रतो । निघातः । संहितायाम् अवादेशे ‘ लोपः शाकल्यस्य ’ (पा. सू. ८. ३. १९) इति वकारलोपः । वंशशब्दः प्रातिपदिकस्वरेणान्तोदात्तः । ‘ हवेन विभवत्यलोपः पूर्वपदप्रकृतिस्वरत्वं च ’ इति स एव शिष्यते । येमिरे । ‘ यम उपरमे ’ । ‘ तिङ्ङितिङः ’ इति निघातः ॥

यत्सानोः सानुमारुहद्वयस्पर्ष्ट कर्त्वम् । तदिन्द्रो अर्थं चेतति यूथेन वृष्णिरेजति ॥ २ ॥

यत् । सानोः । सानुम् । आ । अरुहत् । भूरि । अस्पर्ष्ट । कर्त्वम् ।

तत् । इन्द्रः । अर्थम् । चेतति । यूथेन । वृष्णिः । एजति ॥ २ ॥

यत् यदा यसानोः यसानुम् यारुहत् यजमानः सोमवलीसमिदाद्याहरणाय एकस्मात् पर्वतभागात् अपरं पर्वतभागम् आरुहवान् तथा भूरि प्रभूतं कर्त्वं कर्म सोमयागरूपम् अस्पष्ट स्पष्टवान् । उपक्रान्त-वामित्यर्थः । यत् तदानीम् इन्द्रः अर्थं यजमानस्य प्रयोजनं चेतति जानाति । ज्ञात्वा च वृष्णिः कामानां वर्षिता सन् यूथेन मरुद्गणेन सह एजति कम्पते । स्वस्थानात् यज्ञभूमिमागन्तुमुद्युक्ते इत्यर्थः ॥ सानोः । ‘ पणु दाने ’ । सनोति ददाति निवसतामवकाशमिति सानुः । ‘ दृसनिजनिचरिचटिरहिभ्यो जुष् ’ (उ. सू. १. ३) । णिस्वात् उपधाया वृद्धिः ; णिस्वादाद्युदात्तत्वं च । अरुहत् । रुहेर्लङि तिपि शपि ‘ संज्ञापूर्वको विधिरनित्यः ’ (परिभा. १३. १) इति लघूपधगुणो न भवति । ‘ लुङ्लङ्लङ्क्ष्वडुदात्तः ’ । सति शिष्टत्वात् स एव शिष्यते । ‘ निपातैर्यद्यदिहन्तः ’ (पा. सू. ८. १. ३०) इति निषेधात् निघातो न भवति । भूरि । ‘ अदिशदिभूयुभिभ्यः क्रिन् ’ (उ. सू. ४. ५०५) । क्रिवाद्गुणाभावः । णिस्वादाद्युदात्तः । अस्पष्ट । ‘ स्पश बाधनस्पर्शनयोः ’ । ‘ स्वरितजितः ’ (पा. सू. १. ३. ७२) इत्यात्मनेपदम् । लङः प्रथमपुरुषैकवचनं त । ‘ बहुलं छन्दसि ’ इति शपो लुक् । ब्रश्चादिषत्वष्टुत्वे (पा. सू. ८. २. ३६; ८. ४. ४१) । ‘ लुङ्लङ्लङ्क्ष्वडुदात्तः ’ इति अडागम उदात्तः । स एव शिष्यते । अनुपद्वेण यच्छब्दयोगात् निघाताभावः । कर्त्वम् । ‘ दुक्ञ् करणे ’ । ‘ अन्येभ्योऽपि दृश्यन्ते ’ (पा. सू. ३. २. ७५) इति विच् । गुणो रपरत्वम् । विचः सर्वापहारी लोपः । करो भावः कर्त्वम् । अर्थम् । अतः । ‘ उषिकुणातिभ्यश्च ’ (उ. सू. २. १६१) । णिस्वादाद्युदात्तः । यूथेन । ‘ तिथपृष्ठ-गूथयूथप्रोथाः ’ (उ. सू. २. १६९) इति थक्प्रत्ययान्तो निपातितः । वृष्णिः । ‘ निः ’ इत्यनुवृत्तौ

१. ग-घ-च-छ-ण-त-फ-य-श-शसिषौ । २. ग-घ-च-छ-ण-त-फ-य-श-‘सर्वधातुकत्वाच्च’ नास्ति ।

३. छ-त-पर्वतादपरं पर्वतम् ।

क्र. १३

‘सृष्टृषिभ्यां कित्’ (उ. सू. ४. ४८९) इति निप्रत्ययान्तः । किच्चाद्गुणाभावः । प्रत्ययस्वरेणान्तोदात्तः । एजति । ‘एजृ कम्पने’ । ‘तिङ्ङतिङः’ इति निघातः ॥

युक्ष्वा हि केशिना हरी वृषणा कक्ष्यप्रा । अथा न इन्द्र सोमपा गिरामुपश्रुतिं चर ॥ ३ ॥

युक्ष्वा । हि । केशिना । हरी इति । वृषणा । कक्ष्यप्रा ।

अथ । नः । इन्द्र । सोमपाः । गिराम् । उपश्रुतिम् । चर ॥ ३ ॥

हे सोमपाः सोमपानयुक्त इन्द्र हरी त्वदीयावश्वौ युक्ष्वा हि सर्वथा संयोजय । अथ अनन्तरं नः अस्मदीयानां गिरां स्तुतीनाम् उपश्रुतिं समीपे श्रवणमुद्दिश्य चर तत्प्रदेशं गच्छ । कीदृशौ हरी । केशिना स्कन्धप्रदेशे लम्बमानकेशयुक्तौ वृषणा सेचनसमर्थौ युवानौ । कक्ष्यप्रा । अश्वस्योदरबन्धनरज्जुः कक्ष्या तस्याः पूरकौ पुष्टाङ्गावित्यर्थः ॥ युक्ष्वा । श्रमो लोपश्छान्दसः । सति शिष्टत्वेन प्रत्ययस्वरः शिष्यते । ‘ब्यचोऽतस्तिङः’ (पा. सू. ६. ३. १३५) इति संहितायां दीर्घत्वम् । केशिना । प्रशस्तौः केशा अनयोः सन्तीति मात्वर्थीय इनिः । प्रत्ययस्वरः । ‘सुपां सुलुक्’ (पा. सू. ७. १. ३९) इत्यादिना द्विवचनस्य आकारादेशः । वृषणा । ‘पृषु वृषु सृषु सेचने’ । ‘कनिन्युवृषितक्षिराजिधन्विद्युप्रतिदिवः’ (उ. सू. १. १५४) इति कनिन् । ‘ञिनस्यादिर्निःत्यम्’ इत्याद्युदात्तः । ‘वा षपूर्वस्य निगमे’ (पा. सू. ६. ४. ९) इति उपधायाः पक्षे दीर्घाभावः । पूर्ववदाकारः । कक्ष्यप्रा । कक्षयोर्भवं कक्ष्यं सूत्रम् । तत् प्रातः पूरयतः पुष्टत्वादिति कक्ष्यप्रौ । ‘प्रा पूरणे’ । ‘आतोऽनुपसर्गे कः’ (पा. सू. ३. २. ३) इति कप्रत्ययः । कृदुत्तरपदप्रकृतिस्वरेणान्तोदात्तत्वम् । आकारः पूर्ववत् । अथ । ‘निपातस्य’ (पा. सू. ६. ३. १३६) इति संहितायां दीर्घः । नः । ‘अनुदात्तं सर्वमपादादौ’ (पा. सू. ८. १. १८) इत्यनुवृत्तौ ‘बहुवचनस्य वरनसौ’ (पा. सू. ८. १. २१) इति नसादेशोऽनुदात्तः । इन्द्र सोमपाः । उभौ ‘आमन्त्रितस्य च’ (पा. सू. ८. १. १९) इति सर्वानुदात्तौ । गिराम् । ‘सावेकाचस्तृतीयादिविभक्तिः’ (पा. सू. ६. १. १६८) इति विभक्तिरुदात्ता । उपशब्दो निपातत्वादाद्युदात्तः । श्रुतिशब्देन प्रादिसमासे कृदुत्तरपदप्रकृतिस्वरत्वे प्राप्ते ‘तादौ च निति कृत्यतौ’ (पा. सू. ६. २. ५०) इति तुवर्जिततादिपरत्वात् गतेः प्रकृतिस्वरः । चर । निघातः ॥

विशेषविनियोगस्तु यत्र श्रौतो न सूत्रितः । स्मार्तं तत्र विजानीयाद्विधानादिसूत्रतः ॥ ‘एहि स्तोमान्’ इति ऋगेषा सूत्रे विशेषाकारेण न विनियुक्ता । साधारणविनियोगस्तु ब्रह्मयज्ञादौ सर्वत्रानुसंधेयः ॥

एहि स्तोमाँ अभि स्वराभि गृणीह्यारुव । ब्रह्म च नो वसो सचेन्द्र यज्ञं च वर्धय ॥ ४ ॥

आ । इहि । स्तोमान् । अभि । स्वर । अभि । गृणीहि । आ । रुव ।

ब्रह्म । च । नः । वसो इति । सचा । इन्द्र । यज्ञम् । च । वर्धय ॥ ४ ॥

१. ठ-समीपश्रवणमुद्दिश्य । २. ठ-स्कन्धप्रदेशलम्बमान° । ३. ठ-प्रशंसायां केशशब्दस्य इतिप्रत्ययः ।

हे वसो निवासकारणभूत इन्द्र इहि अस्मिन् कर्मण्यागच्छ । आगत्य च वस्तोमान् उद्गातृ-
प्रयुक्तानि स्तोत्राणि अभि स्वर अभिलक्ष्य प्रशंसारूपं शब्दं कुरु । तथा आध्वर्यवमभिलक्ष्य
गृणीहि शब्दं कुरु । तथा होतृप्रयुक्तानि शस्त्राण्यालक्ष्य रुव शब्दं कुरु । परितोषेण सर्वानृत्विजः
प्रशंसैत्यर्थः । तत ऊर्ध्वं नः अस्माकं ब्रह्म च अन्नं च यज्ञं च अनुष्ठीयमानं कर्म च वसवा सह
वर्धय । साङ्गस्वसंपादनेन यज्ञं वर्धयित्वा तत्फलमन्नं च प्रवृद्धं कुरु । 'अन्धः' इत्यादिष्वष्टाविंशत्य-
न्ननामसु 'ब्रह्म वर्चः' (नि. २. ७. २५) इति पठितम् ॥ इहि । 'इण् गतौ' । सेहिः । हेरपित्वेन
ङित्वात् गुणाभावः । निघातः । आडा सह गुणः 'एकादेश उदात्तेनोदात्तः' इत्युदात्तः ।
स्तोमान् । 'अतिस्तु' (उ. सू. १. १३७) इत्यादिना मन् । निष्वादाद्युदात्तः । उत्तरपदेन
संहितायां नकारस्य 'दीर्घादटि समानपादे' (पा. सू. ८. ३. ९) इति रुत्वम् । 'आतोऽटि
नित्यम्' (पा. सू. ८. ३. ३) इति आकारस्यानुनासिकः । 'भोभगोअधोअपूर्वस्य योऽशि'
(पा. सू. ८. ३. १७) इति यत्वम् । तस्य 'लोपः शाकल्यस्य' (पा. सू. ८. ३. १९) इति
लोपः । तस्यासिद्धत्वात् स्वरसंधिर्न भवति । अभि । 'एवमादीनामन्तः' (फि. सू. ८२) इत्य-
न्तोदात्तः । स्वर । 'सृ शब्दोपतापयोः' । निघातः । अभि । गतम् । गृणीहि । 'गृ शब्दे' ।
'सेह्यपिच्च' (पा. सू. ३. ४. ८७) इति हिः । 'त्र्यादिभ्यः श्रा' । 'ई हल्यघोः' (पा. सू. ६.
४. ११३) इति ईत्वम् । 'प्वादीनां ह्रस्वः' (पा. सू. ७. ३. ८०) इति ऋकारस्य ऋकारः ।
'ऋवर्णाच्चेति वक्तव्यम्' (का. ८. ४. १. १) इति णत्वम् । 'तिङ्ङितिङः' इति निघातः ।
रुव । 'रु शब्दे' । सेह्यपिच्च । शपि प्राप्ते व्यत्ययेन शः । तस्य ङित्वेन गुणाभावात् उवडादेशः ।
'अतो हेः' (पा. सू. ६. ४. १०५) इति हेर्लुक् । 'तिङ्ङितिङः' इति निघातः । ब्रह्म । 'तृहि
वृहि वृद्धौ' । 'मनिन्' इत्यनुवृत्तौ 'बृहेरम् नलोपश्च' ? (उ. सू. ४. ५८५) इति मनिन्;
तत्संनियोगेन नलोपः अमागमश्च । 'मिदचोऽन्यात्परः' (पा. सू. १. १. ४७) इति ऋकारा-
त्परः । यणादेशः । मनिनो निष्वादाद्युदात्तत्वम् । वसो । आमन्त्रितनिघातः । यज्ञम् । 'यजयाच' (पा.
सू. ३. ३. ९०) इत्यादिना नङ् । प्रत्ययस्वरः । वर्धय । निघातः । अत्र चकारद्वयश्रवणात्
इयमेव तिङ्विभक्तिः पूर्ववाक्येष्वनुपज्यते । अतोऽनुपक्तैव प्रथमा न श्रुता इति अश्रुतायाः 'चवायोगो
प्रथमा' (पा. सू. ८. १. ५९) इति निघातनिषेधो न भवति ॥

अभिप्लवपडहगतोक्त्येषु अच्छावाकस्य तृतीयसवने 'उक्थमिन्द्राय शंस्यम्' इत्यनुरूपसृचः ।
'एह पु' इति खण्डे 'इन्द्रं विश्वा अवीवृधन्नुक्थमिन्द्राय शंस्यम्' (आश्व. श्रौ. ७. ८) इति सूत्रितम् ॥

उक्थमिन्द्राय शंस्यं वर्धनं पुरुनिष्पिधे । शक्रो यथा सुतेषु णो ररणत्सख्येषु च ॥ ५ ॥

उक्थम् । इन्द्राय । शंस्यम् । वर्धनम् । पुरुनिःऽसिधे । शक्रः । यथा । सुतेषु । नः ।

रणत् । सख्येषु । च ॥ ५ ॥

इन्द्राय इन्द्रार्थं वर्धनं वृद्धिसाधनम् उक्थं शब्दं शंस्यम् अस्माभिः शंसनीयम् । कीदृशायेन्द्राय ।
पुरुनिष्पिधे बहूनां शत्रूणां निषेधकारिणे । शक्रः इन्द्रः नः अस्मदीयेषु सुतेषु पुत्रेषु सख्येषु च
सखित्वेष्वापि यथा येन प्रकारेण ररणत् अतिशयेन शब्दं कुर्यात् तथा शंस्यमिति पूर्वत्रान्वयः ।
अस्मदीयेन शस्त्रेण परितुष्ट इन्द्रोऽस्माकं पुत्रान् अस्मत्सख्यानि च बहुधा प्रशंसस्वित्यर्थः ॥ उक्थम् । वचेस्थ-
कप्रत्यय उक्तः (उ. सू. २. १६४) । प्रत्ययस्वरः । शंस्यम् । 'शंसु स्तुतौ' । ण्यन्तात् 'अचो यत्' ।
'गेरनिटि' (पा. सू. ६. ४. ५१) इति णिलोपः । तिस्वरिति प्राप्ते 'यतोऽनावः' इत्याद्यु-

दात्तत्वम् । वधनम् । 'करणाधिकरणयोश्च' (पा. सू. ३. ३. ११७) इति करणे ल्युट् । 'लिति' इति प्रत्ययपूर्वस्य उदात्तत्वम् । पुरुनिष्पिधे बहूनां शत्रूणां निषेधकाय । 'पिध गत्याम्' । 'धात्वादेः षः सः' । अत्र निरित्युपसर्गस्य निशब्दसमानार्थस्य प्राक्प्रयोगः । 'क्विप् च' इति क्विप् । क्विपः सर्वापहारी लोपः । 'कुगतिप्रादयः' (पा. सू. २. २. १८) इति समासः । निसः सकारेण इणो व्यवधानं छान्दसत्वाद्नाह्यस्य 'उपसर्गास्तुनोति' (पा. सू. ८. ३. ६५) इत्यादिना धातु-सकारस्य षत्वम् । निसः सकारस्य 'घुना घृः' (पा. सू. ८. ४. ४१) इति षत्वम् । पुरुशब्देन कर्मणि षष्ठ्यन्तेन समासः । पिधो धातुस्वरेणोदात्तत्वम् । निष्पिधे इति प्रादिसमासे कृदुत्तरपदप्रकृति-स्वरत्वम् । कृद्धणे गतिकारकपूर्वस्यापि ग्रहणात् पुनः कारकसमासेऽपि स एव स्वरः । शक्नोतीति शक्रः । 'स्फासितस्त्रिवञ्चिशकि' (उ. सू. २. १७०) इत्यादिना रक् । प्रत्ययस्वरः । यथा । 'प्रकारवचने थाल्' (पा. सू. ५. ३. २३) । लिस्वरेण प्रत्ययात् पूर्वोऽकार उदात्तः । सुतेषु । क्तः प्रत्ययस्वरेणोदात्तः । नसो नकारस्य 'नश्च धातुस्थोरुपुभ्यः' (पा. सू. ८. ४. २७) इति संहितायां णत्वम् । रारणत् । 'रण शब्दार्थः' । 'धातोरेकाचः' (पा. सू. ३. १. २२) इति यङ् । 'यङोऽधि च' (पा. सू. २. ४. ७४) इति लृक् । प्रत्ययलक्षणेन द्विर्भावः (पा. सू. ६. १. ९) । हलादिशेषः । 'दीर्घोऽकितः' (पा. सू. ७. ४. ८३) इति दीर्घः । प्रत्ययलक्षणेन 'सनाद्यन्ता धातवः' (पा. सू. ३. १. ३२) इति धातुसंज्ञायां 'लिङर्थे लेट्' (पा. सू. ३. ४. ७) इति हेतुहेतु-मद्भावलक्षणे लिङर्थे (पा. सू. ३. ३. १५६) लेट् । अत्र हि इन्द्रकर्तृकं रारणनम् उक्थशस्त्रस्य कर्तव्यत्वे हेतुः । लेट्स्तिप् । 'इतश्च लोपः परस्मैपदेषु' (पा. सू. ३. ४. ९७) इति इकारलोपः । 'लेटोऽङाटौ' (पा. सू. ३. ४. ९४) इति अङागमः । कर्तरि शप् । तस्य चर्करीतं परस्मैपदम् अदादिवच द्रष्टव्यम् इति अदादिवद्भावात् 'अदिप्रभृतिभ्यः शपः' इति प्राप्नो लृक् 'बहुलं छन्दसि' इति निष्पिधते । शप्तेऽनुदानत्वात् धातोः अन्तोदात्त एव शिष्यते । शपा लसार्धधातुकस्य व्यवधानात् तत्र प्रसूते विधीयमानम् 'अभ्यस्तानामादिः' (पा. सू. ६. १. १८९) इत्याद्युदात्तत्वं न भवति । न च 'विङ्ङुङिङः' इति निष्ठातः । अत्र यथाशब्दयोगेन 'यावद्यथाभ्याम्' (पा. सू. ८. १. ३६) इति निषेधात् । 'चवायोगे प्रथमा' इति वात्र निघातो न भविष्यति । अत्र क्त्वात्तवाक्ये सख्येषु च इति चानुकृष्टविभक्त्यपेक्षया इवं प्रथमा तिङ्विभक्तिः । सख्येषु । सख्युः कर्माणि सख्यन्ति तेषु । 'कर्मणि च' (पा. सू. ५. १. १२४) इत्यनुवृत्तौ 'सख्युर्बः' (पा. सू. ५. १. १२६) इति सखिशब्दात् सप्रत्ययः । तत्र भसंज्ञायां 'यस्येति च' (पा. सू. ६. ४. १४८) इति इकार-लोपः । प्रत्ययस्वरः ॥

तमित्सखित्व ईमहे तं राये तं सुवीर्ये । स शक्र उत नः शक्रदिन्द्रो वसु दयमानः ॥ ६ ॥

तम् । इत् । सखित्वे । ईमहे । तम् । राये । तम् । सुवीर्ये ।

सः । शक्रः । उत । नः । शक्रत् । इन्द्रः । वसु । दयमानः ॥ ६ ॥

सखित्वे निमित्तभूत्वे सति तमित् तमेवेन्द्रम् ईमहे प्राप्नुमः । तथा राये धनार्थं तम् ईमहे । तथा सुवीर्ये शोभनसामर्थ्यनिमित्तं तम् ईमहे । उत अवि च शक्रः शक्तिमान् सः इन्द्रः नः अस्मभ्यं वसु धनं दयमानः प्रयच्छन् शक्रत् अस्मदीयरक्षणे शक्तोऽभूत् । सप्तदश

याच्नाकर्मसु 'ईमहे यामि' (नि. ३. १९. १) इति पठितम् । तदनुसारेण इन्द्रं याचामहे इति व्याख्येयम् ॥ सख्युर्भावः सखिस्त्वम् । 'तस्य भावस्त्वतलौ' (पा. सू. ५. १. ११९) इति त्वः । प्रत्ययस्वरेणोदात्तः । ईमहे । 'ईङ् गतौ' । ङित्वात् आत्मनेपदम् (पा. सू. १. ३. १२) । 'दिवादिभ्यः श्यञ्' । 'बहुलं छन्दसि' इति श्यनो लुक् । 'तिङ्ङित्ठः' इति निघातः । राये । 'ऊङिदम्' इति विभक्तेरुदात्तत्वम् । सुवीर्ये । शोभनं वीर्यं यस्यासौ सुवीर्यः । भवितृवाचिनात्वेन भावो लक्ष्यते । सुवीर्यत्वे इत्यर्थः । 'बहुवीर्यौ' (पा. सू. ६. २. १०६) इत्यनुवृत्तौ 'वीरवीर्यौ च' (पा. सू. ६. २. १२०) इत्युत्तरपदाद्युदात्तत्वम् । शक्नोतीति शक्ः । 'स्फायितञ्चिवञ्चिशकि' (उ. सू. २. १७०) इत्यादिना रक् । प्रत्ययस्वरः । शकत् । 'शक्नु शक्तौ' । धातुसंबन्धाधिकारे 'छन्दसि लुङ्-लङ्लिटः' (पा. सू. ३. ४. ६) इति लुङ् । यतः शक्नोति अतस्तमीमहे इति धातुसंबन्धः । लुङ्-लिट् । 'पुषादिद्युताद्युदितः परस्मैपदेषु' (पा. सू. ३. १. ५५) इति च्लेरङादेशः । 'बहुलं छन्दसि' (पा. सू. ६. ४. ७५) इत्यङागमाभावः । 'तिङ्ङित्ठः' इति निघातः । वसु । 'नित्' इत्यनुवृत्तौ (उ. सू. १. ९) वसेः उप्रत्ययः (उ. सू. १. १०) । निवादाद्युदात्तत्वम् । दयमानः । 'दन् दानगतिरक्षणहिंसादानेषु' । अनुदात्तेष्वान् आत्मनेपदम् । लटः शानजदेशः (पा. सू. ३. २. १२४) । शपः शित्वादनुदात्तत्वम् । शानचः 'चित्' इत्यन्तोदात्तत्वं बाधित्वा अदुपदेशात् शप उत्तरध्वेन परत्वात् लसार्वधातुकत्वानुदात्तत्वम् । धातुस्वर एव शिष्यते ॥ ॥ १९ ॥

सुविवृतं सुनिरजमिन्द्र त्वादातमिद्यशः । गवामप ब्रजं वृधि कृणुष्व राधो अद्रिवः ॥ ७ ॥

सुविवृतम् । सुनिःऽअजम् । इन्द्रं । त्वाऽदातम् । इत् । यशः ।

गवाम् । अप । ब्रजम् । वृधि । कृणुष्व । राधः । अद्रिऽवः ॥ ७ ॥

हे इन्द्र यशः अन्नं कर्मफलभूतं सुविवृतं सुष्ठु सर्वत्र प्रसृतं सुनिरजं सुखेन निःशेषं प्राप्तुं शक्यं त्वादातमित् स्वया शोधितं च संपन्नमिति शेषः । इतः परं क्षीरादिरसलाभार्थं गवां ब्रजं निवासस्थानम् अप वृधि अपेवृतमुद्रादितद्वारं कुरु । हे अद्रिवः पर्वतोपलक्षितवज्रयुकेन्द्र राधः धनं कृणुष्व संपादय ॥ सुविवृतम् । 'वृष् वरणे' । कर्मणि कप्रत्ययः । विशब्देन प्रादिसमासः । विवृतमित्यत्र कृदुत्तरपदप्रकृतिस्वरं बाधित्वा कर्मवाचिनि कान्ते परतः 'गतिरनन्तरः' (पा. सू. ६. २. ४९) इति पूर्वपदप्रकृतिस्वरे प्राप्ते 'परादिश्छन्दसि बहुलम्' (पा. सू. ६. २. ११९) इति ऋकार उदात्तः । पुनः सुशब्देन समासे कृदुत्तरपदप्रकृतिस्वरेण स एव ऋकार उदात्तः । ननु वृतमित्येव कृदन्तं न तु विवृतमिति, 'प्रत्ययग्रहणे यस्मात्स विहितस्तद्वादेस्तदन्तस्य ग्रहणम्' (परिभा. २३) इति वचनात् । सुविवृतमित्यत्र च समासे वृतमित्येतावन्मात्रं नोत्तरपदं किंतु विवृतमिति । क्व कथं कृदुत्तरपदप्रकृतिस्वरत्वमिति चेद् उच्यते—प्रत्ययग्रहणपरिभाषापवादेन 'कृद्ग्रहणे गतिकारकपूर्वस्त्वपि ग्रहणम्' (परिभा. २८) इत्यनेन विवृतमित्यस्यापि कृदन्तव्यपदेशोपपत्तेः । ननु विवृतमिरयस्य ग्रहणम् (परिभा. २८) इत्यनेन विवृतमित्यस्यापि कृदन्तव्यपदेशोपपत्तेः । तथा च कर्मणि कान्ते यथा कृदन्तव्यपदेशः एवं कान्तव्यपदेशोऽप्यस्ति तथैव परिभाषया । तथा च कर्मणि कान्ते उत्तरपदे परतः 'गतिरनन्तरः' इति सुशब्दस्य प्रकृतिस्वरः प्राप्नोति । न चात्रापि

१. छ-त-इति वा । २. ठ-अपावृतम् । ३. त-प्रादिसमासः इत्यस्यानन्तरम् 'विवृतशब्दस्य पुनः सुशब्देन प्रादिसमासः' इत्याधिकम् । ४. श-गतिस्वरे । ५. ठ-इत्युत्तरपदादिरुदात्तः । ६. ठ-वात्र ।

‘परादिश्छन्दसि बहुलम्’ इत्येवं नास्ति विस्तारः । तथा हि सति सुविवृतमित्यत्र विवृतमित्येवोत्तरपद-
मिति तदादिः इकार एव उदात्तः स्यात् । विवृतमिति समासे यद्यपि ऋकारः पदादि-
र्भवति तथापि सुविवृतमिति समासस्य सति शिष्टत्वेन बलीयस्त्वात् तत्रत्ये एव उत्तरपदादौ
इकारे एव उदात्तस्वरेण भवितव्यमिति । उच्यते ‘गतिरनन्तरः’ इत्यत्र क्तानुवृत्तेः कप्रहणे कृद्ग्रहण-
परिभाषा नाश्रीयते । तदाश्रयणे व्यवहितगतावपि प्रकृतिस्वरे सति अनन्तरग्रहणमनर्थकं स्यात् । अनेनैव
चाभिप्रायेण अनन्तरग्रहणस्य प्रयोजनम् ‘अभ्युद्धृतम्’ इत्यत्र व्यवहितस्य अभिशब्दस्य मा भूदिति
प्रत्युदाहृतम् । तस्मात् सुविवृतमिति ऋकार एव उदात्त इति स्थितम् । सुनिरजम् । अनायासेन निरव-
शेषं प्राप्यम् । ‘अज गतिक्षेपणयोः’ । सुनिसोरुपसर्गयोः प्राक्प्रयोगः । ‘ईपहुःसुपु कृच्छाकृच्छार्थेषु खल्’
(पा. सू. ३. ३. १२६) । न चात्र सुशब्दस्य निसा व्यवधानं शङ्कनीयम् । सुशब्दस्य ह्युपपदमात्रं
खलो निमित्तं नानन्तर्यम् । अत एव सुगरिहरं दुष्परिहरमित्यादयः प्रयोगा इति । पूर्ववत् गतिसमासे
‘लिति’ इति प्रत्ययात् पूर्वमुदात्तमिति धात्वकार उदात्तः । निसा समासे कृदुत्तरपदप्रकृतिस्वरेण स
एव शिष्यते । पुनः सुशब्देन समासे ‘कृद्ग्रहणे गतिकारकपूर्वस्यापि ग्रहणम्’ (परिभा. २८) इति
परिभाषया कृदुत्तरपदप्रकृतिस्वरेण स एव शिष्यते । त्वादातम् । त्वया शोधनेन विशदीकृतम् । ‘दैप्
शोधने’ । ‘आदेच उपदेशोऽस्ति’ (पा. सू. ६. १. ४५) इति आस्वम् । सत्यपि हि पकारे
‘नानुबन्धकृतमनेजन्तत्वम्’ (परिभा. ७) इति एजन्त एवायम् । ‘निष्ठा’ (पा. सू. ३. २. १०२)
इति कर्मणि क्तः । ‘दाधा ध्वदाप्’ (पा. सू. १. १. २०) इत्यत्र अदाप् इति प्रतिषेधेन घुसंज्ञाया
अभावात् ‘दो दद्घोः’ (पा. सू. ७. ४. ४६) इति ददादेशो न भवति । ननु ‘दाप् लवने’
इति प्रतिपदोक्तस्यैव दापः तत्र ‘अदाप्’ इति निषेधः, न पुनर्लक्षणिकस्य दैपः । लक्षणप्रतिपदोक्तयोः
प्रतिपदोक्तस्यैव ग्रहणं न तु लाक्षणिकस्य (परिभा. १०५) इति नियमात् इति चेत्, न ।
‘गामादाग्रहणेऽविविशेषः’ (परिभा. १०६) इति प्रतिप्रसवात् । युष्मच्छब्दात् तृतीयैकवचनस्य
‘सुपां सुलुक्’ (पा. सू. ७. १. ३९) इति डादेशः । ‘त्वमावेकवचने’ (पा. सू. ७. २. ९७)
इति मपर्यन्तस्य त्वादेशः । ‘अतो गुणे’ (पा. सू. ६. १. ९७) इति पररूपत्वम् । भसंज्ञायां ‘टेः’
(पा. सू. ६. ४. १४३) इति अद्शब्दस्य लोपः । उदात्तनिवृत्तिस्वरेण आकार उदात्तः । ‘कर्तृकरणे
कृता बहुलम्’ (पा. सू. २. १. ३२) इति तृतीयासमासः । ‘तत्पुरुषे कृति बहुलम्’ (पा. सू.
६. ३. १४) इति तृतीयाया अपि अलुक् । कृदुत्तरपदप्रकृतिस्वरे प्राप्ते ‘तृतीया कर्मणि’ (पा. सू.
६. २. ४८) इति पूर्वपदप्रकृतिस्वरत्वम् । यशः । ‘अशू व्यातौ’ । ‘अशोर्युद् च’ (उ. सू. ४. ६.
३०) इति असुन् । तत्संनियोगेन धातोर्युडागमः । निस्वादाद्युदात्तत्वम् । गवाम् । प्रातिपदिकस्वरः ।
‘सावेकावः’ इति विभक्तेरुदात्तत्वं प्राप्तं ‘न गोश्चत्साववर्गः’ (पा. सू. ६. १. १८२)
इति निषिध्यते । वृद्धिः । ‘वृश् वरणे’ । ‘श्रृणुपृकृद्भ्यश्छन्दसि’ (पा. सू. ६. ४. १०२)
इति ह्रिधरादेशः । ‘बहुं छन्दसि’ इति श्रोरपि लुक् । निवातः । कणुव । ‘कृवि हिंसाकरणयोश्च’ ।
इदितौ नुम् । व्यस्येनात्मनेपदम् । लोटस्थास् (पा. सू. ३. ४. ७८) । ‘थासः से’ (पा. सू. ३.
४. ८०) । ‘सवाभ्यां वामौ’ (पा. सू. ३. ४. ९१) । कर्तरि शप् (पा. सू. ३. १. ६८) प्राप्ते
‘धिन्विकृण्वोर च’ (पा. सू. ३. १. ८०) इति उपत्ययः । तत्संनियोगेन वकारस्य च अकारः ।
तस्य ‘अतो लोपः’ (पा. सू. ६. ४. ४८) इति लोपः । ‘अचः परस्मिन्पूर्वविधौ’ (पा. सू. १.
१. ५७) इति अकारलोपस्य स्थानिवद्भावात् लघुपधगुणो न भवति । अत्र ‘सति शिष्टस्वरबली-
यस्वमन्यत्र विकरणेभ्यः’ इति सति शिष्टमपि विकरणस्वरं बाधित्वा तिङ् एव प्रत्ययाद्युदात्तत्वम् ।

१. इत्येव विस्तारः । २. मा-प्रमा-त-न-य-इत्यत्रानुवृत्तेः । ३. ठ-त-श-एव हि । ४.
श-परस्मिन् । ५. मा-इदितौ नुम् धातोरिति नुम् ।

राधः । असुनन्तो निच्चादाद्युदात्तः । अद्रिवः । अद्रिवञ्रम् । तदस्यास्तीति मतुप् । ‘छन्दसीरः’
(पा. सू. ८. २. १५) इति वत्वम् । संबुद्धौ ‘उगिदचः’ (पा. सू. ७. १. ७०) इति
नुम् । हल्ङ्यादिसंयोगान्तलोपो (पा. सू. ६. १. ६८; ८. २. २३) । ‘मतुवसो रु संबुद्धौ छन्दसि’
(पा. सू. ८. ३. १) इति रुत्वम् । विसर्जनीयः । आमान्त्रितस्य च निघातः ॥

नहि त्वा रोदसी उभे ऋघायमाणमिन्वतः । जेषः स्वर्वतीरपः सं गा अस्मभ्यं धूनुहि ॥ ८ ॥

नहि । त्वा । रोदसी इति । उभे इति । ऋघायमाणम् । इन्वतः ।

जेषः । स्वःऽवतीः । अपः । सम् । गाः । अस्मभ्यम् । धूनुहि ॥ ८ ॥

हे इन्द्र ऋघायमाणं शत्रुबन्धं कुर्वाणं त्वां रोदसी उभे द्यावापृथिव्यावपि त्वदीयं महिमानं
नहि इन्वतः व्याप्तुं न समर्थे इत्यर्थः । तादृशस्वं स्वर्वतीः स्वर्लोकयुक्ता अपः वृष्टिरूपाः जेषः
जयेः प्रेरय इत्यर्थः । अपां स्वर्गसंबन्धश्चान्यत्र ‘दिवो वृष्टिं च्यावयति’ (तै. सं. ३. ३. ४. १)
इति श्रुतम् । किं च वृष्टिप्रदानात् अन्नसंपत्तेरुर्ध्वम् अस्मभ्यं क्षीरादिरसप्रदाः गाः सं धूनुहि
सम्यक् प्रेरय ॥ नहि । नञो हिशब्देन ‘संह सुपा’ (पा. सू. २. १. ४) इति समासः । समा-
सत्वादन्तोदात्तत्वम् । त्वा । ‘अनुदात्तं सर्वम्’ इत्यनुवृत्तौ ‘त्वामौ द्वितीयायाः’ (पा. सू. ८.
१. २३) इति त्वादेशः । रोदसी । रुदेः असुन् । निच्चादाद्युदात्तः । ‘उगितश्च’ (पा. सू. ४. १. ६)
इति ङीप् । उभे । प्रातिपदिकस्वरेणान्तोदात्तः । श्या सहैकादेश उदात्तः । ऋघायमाणम् । नृन्
हन्तीति ऋघा । ‘अन्येभ्योऽपि दृश्यन्ते’ (पा. सू. ३. २. ७५) इति विच् । दृशिग्रहणस्य विध्य-
न्तरोपसंग्रहणार्थत्वात् नकारलोपो हकारस्य च घकारः । अनुघा ऋघा भवतीत्यभूततन्नावे ‘लोहितादि-
डाभ्यः क्यप्’ (पा. सू. ३. १. १३) इति क्यप्प्रत्ययो भवति । स ह्याकृतिगणः । ‘लोपश्च
हलः’ (पा. सू. ३. १. १२) इत्यनुवृत्तेर्नकारलोपश्च । ‘वा क्यपः’ (पा. सू. १. ३. ९०) इत्यात्मने-
पदम् । लटः शानच् । शपोऽदुपदेशात् परात् शानचो लसार्वधातुकानुदात्तत्वम् । शपः पिच्चादनुदात्तत्वम् ।
क्यपः प्रत्ययस्वरः । एकादेशस्योदात्तत्वम् । इन्वतः । ‘इवि व्याप्तौ’ । ‘इदितो नुम् धातोः’ इति नुम् ।
शपः पिच्चादनुदात्तत्वम् । लडादेशस्य तसश्च लसार्वधातुकस्वरेण धातुस्वर एव शिष्यते । ‘हि च’
(पा. सू. ८. १. ३४) इति निषेधात् ‘तिङ्ङितिङः’ इति निघातो न भवति । जेषः । जेः प्रार्थनायां
लिङर्थे लेट् । तस्य मध्यमपुरुषैकवचनं सिप् । ‘इतश्चलोपः परस्मैपदेषु’ (पा. सू. ३. ४. ९७)
इति इकारलोपः । कर्तरि शप् प्राप्ते तदपवादः ‘सिद्बहुलं लेटि’ (पा. सू. ३. १. ३४) इति
सिप् । अङोगमस्य अनुदात्तत्वात् धातुस्वर एव शिष्यते । स्वरासामस्तीति स्वर्वत्यः । ‘न्यङ्-
स्वरौ स्वरितौ’ (फि. सू. ७४) इति स्वरशब्दः स्वरितः । मतुब्ङीपो पिच्चादनुदात्तौ । संहि-
तायां ‘स्वरितासंहितायामनुदात्तानाम्’ (पा. सू. १. २. ३९) इत्येकश्रुतिः । स्वरित एव शिष्यते ।
अपः । ‘ऊडिदम्’ इत्यादिना विभक्तेरुदात्तत्वम् । धूनुहि । ‘धून् कम्पने’ । लोट् । ‘सेहंपिच्च’ ।
‘स्वादिभ्यः भ्रुः’ । ‘उतश्च प्रत्ययादसंयोगपूर्वात्’ (पा. सू. ६. ४. १०६) इति प्राप्तस्य लुक्ः
छान्दसत्वादभावः ॥

१. त-श-‘उभे’ नास्ति । २. ग-घ-च-छ-ण-त-फ-श-य-सह सुप्पुपेति समासः । ३. ठ-
सर्वमपादादौ इत्यनुवृत्तौ । ४. ठ-जेषः । जि जये । ५. ठ-लेटोऽडादौ इत्यङागमस्य ।

अभिप्लवपडहस्योक्थ्येषु तृतीयसवनेऽच्छावाकस्य पदस्तोत्रियाभिरुपयुगलेषु द्वितीयस्मिन् युगले 'आश्रुत्कर्ण' इति तृचोऽनुरूपः । 'एङ् पु' इति खण्डे 'श्रुधी हवं तिरभ्या आश्रुत्कर्णं श्रुधी हवम्' (आच. श्रौ. ७. ८) इति सूत्रितम् ॥

आश्रुत्कर्णं श्रुधी हवं नूचिदधिष्व मे गिरः । इन्द्र स्तोममिमं मम कृष्व युजश्चिदन्तरम् ॥ ९

आश्रुत्कर्ण । श्रुधि । हवम् । नु । चित् । दधिष्व । मे । गिरः ।

इन्द्र । स्तोमम् । इमम् । मम । कृष्व । युजः । चित् । अन्तरम् ॥ ९ ॥

हे 'आश्रुत्कर्णं सर्वतः श्रोतारौ कर्णौ यस्य तादृक् 'इन्द्र' 'हवम्' अस्मदीयमाह्वानं 'नु' क्षिप्रं 'श्रुधि' शृणु । 'मे' मम होतुः 'गिरः' 'चित्' स्तुतीरपि 'दधिष्व' चित्ते धारय । किंच 'मम' मदीयं 'इमं' 'स्तोमं' स्तोत्ररूपं वाक्समूहं 'युजश्चित्' स्वकीयेस्वर्युरपि 'अन्तरं' 'कृष्व' आसन्नं कुरु । यथा वचनं तस्य प्रियं मन्यसे तद्वदस्मदीयस्तुतिष्वपि प्रीतिं कुरु इत्यर्थः ॥ आश्रुत्कर्णं । आ समन्तात् शृणुत इति आश्रुत् । कृष् । ह्रस्वस्य लुक् (पा. सू. ६. १. ७१) । तादृशौ कर्णौ यस्य । 'आमन्त्रितस्य च' (पा. सू. ६. १. १९८) इत्याद्युदात्तत्वम् । श्रुधी । 'श्रु श्रवणे' । लोटो हिः । 'श्रुवः शृ च' (पा. सू. ३. १. ७४) इति विहितभ्योः 'बहुलं छन्दसि' (पा. सू. २. ४. ७३) इति लुक् । तत्संनियोगशिष्टत्वात् शृभावोऽपि निवर्तते । 'श्रुशृणुपृकृवृभ्यश्छन्दसि' (पा. सू. ६. ४. १०२) इति हेर्धिरादेशः । सति शिष्टत्वात् प्रायस्यस्वरः । 'आमन्त्रितं पूर्वमविद्यमानवत्' (पा. सू. ८. १. ७२) इत्यविद्यमानवात्वेन पदादपरत्वात् 'तिङ्ङितिङः' इति निघातो न भवति । संहितायाम् 'अन्वेपास्मपि दृश्यते' (पा. सू. ६. ३. १३७) इति दीर्घः । हवम् । 'हेन् स्पर्धायां शब्दे च' । 'बहुलं छन्दसि' । (पा. सू. ६. १. ३४) इति अनैमित्तिके संप्रसारणे कृते पश्चात् उक्तान्तात्वेन 'ऋदोरप्' (पा. सू. ३. ३. ५७) इति अप्स्यस्यः । अपः पित्रात् धातुस्वरः । नु । संहितायाम् 'ऋचि तुनुषमभ्रुतङ्कुश्रोल्गयणाम्' (पा. सू. ६. ३. १३३) इति दीर्घः । चित् । चादिः अनुदात्तः । दधिष्व । वृषातेर्लोद् । 'धासः से' । 'सवाभ्यां वामौ' (पा. सू. ३. ४. ९१) । शपः श्लुः । अन्व्यासस्य ह्रस्वत्वादिः । 'ऊङ्शुभयथा' (पा. सू. ३. ४. ११७) इति आर्षधातुकस्यापि स्वीकारात् इडानमः । आकारलोपः । निघातः । मम । 'तवममौ ऋसि' (पा. सू. ७. २. ९६) इत्यन्तेन मपर्यन्तस्य ममादेशः । प्रातिपदिकस्वर्येणातोदात्तत्वे प्राप्ते 'युष्मदस्मदोर्हसि' (पा. सू. ६. १. २११) इत्याद्युदात्तत्वम् । कृष्व । 'डुकृन् कर्णे' । लोट् । 'धासः से' । 'सवाभ्यां वामौ' । शपो 'बहुलं छन्दसि' इति लुक् । सति शिष्टत्वात् प्रत्यस्यस्वरः । पादादित्वात् न निघातः । युजः । 'सावेकाचः' (पा. सू. ६. १. १६८) इति विभक्त्येलात्तत्वम् । अन्तरम् । वृषादित्वादाद्युदात्तः ॥

विषा हि त्वा वृषन्तमं वाजेषु हवनश्रुतम् । वृषन्तमस्य हूमह ऊतिं सहस्रसातमाम् ॥ १० ॥

विष । हि । त्वा । वृषन्ऽतमम् । वाजेषु । हवनऽश्रुतम् ।

वृषन्ऽतमस्य । हूमहे । ऊतिम् । सहस्रऽसातमाम् ॥ १० ॥

१. ठ-सङ्ख्युरिव । २. ठ-यथा सङ्ख्युर्मरुतगणस्य वचनं स्वस्य प्रियं मन्यते (से) ।

हे इन्द्र त्वां विज्ञा ज्ञानीमः । कीदृशं त्वाम् । वृषन्तमं कामानामतिशयेन वर्षितारं वाजेषु संग्रामेषु हवनश्रुतम् अस्मदीयस्याह्वानस्य श्रोतारम् । वृषन्तमस्य अतिशयेन कामादीनां वर्षितुस्तव वृत्तिं रक्षामस्मद्विषयामुद्दिश्य हूमहे त्वामाह्वयामः । कीदृशीमूतिम् । सहस्रसातमाम् अतिशयेन धन-सहस्राणां दात्रीम् ॥ विज्ञा । 'विदो लटो वा' (पा. सू. ३. ४. ८३) इति मसो मादेशः । प्रत्ययस्वरेणा-न्तोदात्तः । 'ब्यचोऽतस्तिङः' (पा. सू. ६. ३. १३५) इति संहितायां दीर्घः । वृषन्तमम् । 'ष्टु वृषु मृषु सेचने' । 'कनिन्युवृषितक्षिराजिघन्विद्युप्रतिदिवः' (उ. सू. १. १५४) इति कनिन् । निष्वादा-द्युदात्तः । तमपः पिप्वात् स एव शिष्यते । 'अयस्मयादीनि छन्दसि' (पा. सू. १. ४. २०) इति भत्वेन पदाभावात् नलोपाभावः (पा. सू. ८. २. ७) । वाजेषु । वाजशब्दो वृषादिः आद्युदात्तः । हवनश्रुतम् । 'ह्वः' इत्यनुवृत्तौ 'बहुलं छन्दसि' (पा. सू. ६. १. ३४) इति ल्युटि संप्रसारणम् । हवनं शृणोतीति क्तिप् । तुगागमः । वृषन्तमस्य । उक्तम् । हूमहे । 'बहुलं छन्दसि' इति संप्रसारणम् । 'शपः' इत्यनुवृत्तौ 'बहुलं छन्दसि' (पा. सू. २. ४. ७३) इति शपो लुक् । उतिम् । 'उतियूति' (पा. सू. ३. ३. ९७) इत्यादिना अन्तोदात्तो निपातितः । सहस्रसातमाम् । सहस्रं सनोतीति सहस्रसाः । 'षणु दाने' । 'जनसनखनक्रमगमो विट्' (पा. सू. ३. २. ६७) । 'विड्नोरनुनासिकस्यात्' (पा. सू. ६. ४. ४१) इति आकारादेशः । कृदुत्तरपदप्रकृतिस्वरत्वं तमपः पिप्वादेव शिष्यते ॥

आ तू न इन्द्र कौशिक मन्दसानः सुतं पिब ।

नव्यमायुः प्र सू तिर कृधी सहस्रसामृषिम् ॥ ११ ॥

आ । तु । नः । इन्द्र । कौशिक । मन्दसानः । सुतम् । पिब ।

नव्यम् । आयुः । प्र । सु । तिर । कृधि । सहस्रसाम् । ऋषिम् ॥ ११ ॥

हे इन्द्र वृत्ति क्षिप्रं नः अस्मान् प्रति आ गच्छेति शेषः । हे कौशिक कुशिकस्य पुत्र इन्द्र मन्दसानः हृष्टो भूत्वा सुतम् अभिषुतं सोमं पिब । यद्यपि विश्वामित्रः कुशिकस्य पुत्रस्तथापि तद्रूपेणन्द्रस्यैवोपज्ञावात् कुशिकपुत्रत्वमविरुद्धम् । अयं वृत्तान्तोऽनुक्रमणिकायामुक्तः—'कुशिकसवैषीरथिरिन्द्र-तुल्यं पुत्रमिच्छन् ब्रह्मचर्यं चचार । तस्येन्द्र एव गाथी पुत्रो जज्ञे' (अनु. क्र. सं. ३. १) इति । हे इन्द्र नव्यं सर्वैर्देवैः स्तुत्यं कर्मानुष्ठानपरम् आयुः जीवितं प्र सू तिर प्रकर्षेण सुष्ठु वर्धय । ततो मां सहस्रसां सहस्रसंख्याकलाभोपेतम् ऋषिम् अतीन्द्रियदृष्टारं कृधि कुरु ॥ तु । संहितायाम् 'ऋचि तुनुधमक्षुतङ्कुत्रोरुष्याणाम्' (पा. सू. ६. ३. १३३) इति दीर्घः । नः । संहितायाम् 'उदात्तादनुदात्तस्य स्वरितः' । इन्द्र । आमन्त्रितनिघातः । कौशिक । निघातः । मन्दसानः हृष्यन् । 'मदि स्तुतिमोदमदस्वप्नकान्तिगतिषु' । 'असानच्' (उ. सू. २. २४३) इत्यनुवृत्तौ 'ऋजिबृधिमग्नि-सहिभ्यः कित्' (उ. सू. २. २४४) इति असानच् प्रत्ययः । चित्वादन्तोदात्तः । सुतम् । प्रत्यय-स्वरः । नव्यम् । 'णु स्तुतौ' । 'अचो यत्' (पा. सू. ३. १. ९७) । गुणः । 'वान्तो यि प्रत्यये' (पा. सू. ६. १. ७९) इति अवादेशः । 'यतोऽनावः' इत्याद्युदात्तत्वम् । आयुः । 'उसि, नित्' इत्यनुवृत्तौ 'एतेणिच्च' (उ. सू. २. २७५) इति उसिप्रत्ययः । गित्वात् वृद्धयायादेशौ । निष्वादाद्युदात्तत्वम् । सु । 'निपातस्य च' इति संहितायां दीर्घत्वम् । तिर । तरेत्यर्थेन शः । 'ऋत इद्धातोः' (पा. सू.

१. ठ-विजानीमः २. त-पिप्वात् तदेव शिष्यते; ठ-पिप्वात् स एव शिष्यते ।

७. १. १००) इति इत्वम् । 'अतो हेः' (पा. सू. ६. ४. १०५) इति हेर्लुक् । कृधि । 'डुकृम् करणे' । 'बहुलं छन्दसि' इति शपो लुक् । 'श्रुशृणुपृकृवृभ्यश्छन्दसि' इति हेर्धिरादेशः । सहस्रसाम् । उक्तम् । ऋषिम् । 'ऋषी गतौ' । 'इन्' इत्यनुवृत्तौ 'इगुपधात्किञ्च' (उ. सू. ४. ५५९) । किंवाद्गुणभावः । निस्वादाद्युदात्तत्वम् ॥

प्रवर्ये 'परि त्वा' इत्यभिप्रेयात् । 'स्पृष्टोदकम्' इति खण्डे 'परि त्वा गिर्वणो गिरोऽधि द्वयोरदधा उक्थ्यं वचः' (आश्व. श्रौ. ४. ६) इति सूत्रितम् । तथा हविर्धानप्रवर्तने सेयं परिधानीवा । 'हविर्धाने प्रवर्तयन्ति' इति खण्डे 'परि त्वा गिर्वणो गिर इति परिदध्यात्' (आश्व. श्रौ. ४. ९) इति सूत्रितम् । तथा ब्राह्मणं च—'परि त्वा गिर्वणो गिर इत्युत्तमया परिदधाति' (ऐ. ब्रा. १. २९) इति ॥

परि त्वा गिर्वणो गिर इमा भवन्तु विश्वतः ।

वृद्धायुमनु वृद्धयो जुष्टा भवन्तु जुष्टयः ॥ १२ ॥

परि । त्वा । गिर्वणः । गिरः । इमाः । भवन्तु । विश्वतः ।

वृद्धऽआयुम् । अनु । वृद्धयः । जुष्टाः । भवन्तु । जुष्टयः ॥ १२ ॥

हे गिर्वणः अस्मदीयस्तुतिभागिन्द्रे विश्वतः सर्वेषु कर्मसु प्रयुज्यमानाः इमाः गिरः अस्मदीयाः स्तुतयः त्वा त्वां परि भवन्तु सर्वतः प्राप्नुवन्तु । कीदृशो गिरः । वृद्धायुमनु प्रवृद्धेनायुष्येणोपेतं त्वामनुसृत्य वृद्धयः वर्धमानाः । किं च एता गिरः जुष्टाः त्वया सेविताः सत्यः जुष्टयः अस्माकं प्रीतिहेतवः भवन्तु ॥ गिर्वणः । गीर्भिर्विन्यत इति गिर्वणाः । 'बच पण संभक्तौ' । 'सर्वधातुभ्योऽसुन्' । गिरः । उपधाया दीर्घाभावश्छान्दसः । आमन्त्रितनिघातः । विश्वतः । 'लिति' (पा. सू. ६. १. १९३) इति प्रत्ययार्थस्योदात्तत्वम् । वृद्धायुम् । 'वृष्ट वृद्धौ' । क्तप्रत्ययः । 'उदितो वा' (पा. सू. ७. २. ५६) इति इटः क्त्वाप्रत्यये विकल्पितत्वात् 'यस्य विभापा' (पा. सू. ७. २. १५) इति निष्ठायाम् इडभावः । प्रत्ययस्वरः । 'इण् गतौ' । 'छन्दसीणः' (उ. सू. १. २) इति उण् । गिष्वात् वृद्धिः आयादेशश्च । वृद्धमायुर्यस्य । बहुव्रीहौ पूर्वपदप्रकृतिस्वरत्वम् । वृद्धयः । वृधेः क्तिनि 'क्तिव्रतथसिसुसरक्सेषु च' (पा. सू. ७. २. ९) इति इडभावः । निस्वादाद्युदात्तत्वम् । जुष्टाः । 'श्रीदितो निष्ठायाम्' (पा. सू. ७. २. १४) इति इडभावः । 'जुष्टापिते' इत्यनुवृत्तौ 'क्त्यं सन्त्रे' (पा. सू. ६. १. २१०) इत्याद्युदात्तत्वम् । जुष्टयः । 'जुषी प्रीतिसेवन्धोः' । क्तिन् । 'तिवृत्र' इति इडभावः । निस्वादाद्युदात्तः ॥ ॥ २० ॥

'इन्द्रं विश्वा' इत्यट्त्वस्य सूक्तस्य मधुच्छन्दसः पुत्रो जेतुनामक ऋषिः । तथा चानुकान्तम्—'इन्द्रमष्टौ जेतम माधुच्छन्दसः' इति । छन्दस्वानुष्टुभमिति पूर्वसूक्तोक्तम् । इन्द्रो देवतानुवर्तते । विनिर्वाणस्तु—महाव्रते निष्केवल्ये कृस्नसूक्तं शसनीयम् । 'ऊरु' इति खण्डे शौनकेन सूत्रितम्—'इन्द्रं विश्वा अवीवृधन्ति' इत्यनुष्टुभं तस्य प्रथमायाः पूर्वमर्धं शस्त्रोत्तरेणार्धं चोत्तरस्याः पूर्वमर्धं व्यतिषजति पावैः पादस्नानुष्टुप्कारं प्रागुक्तमायाः' (ऐ. आ. ५. ३. १) इति । ब्राह्मणं च प्रथमारण्यके पठ्यते 'प्र वो महे' इति खण्डे—'इन्द्रं विश्वा अवीवृधन्ति पदानुष्टुप्' (ऐ. आ. १. ५. २) इति । तथा पृष्ठयस्य पञ्चमेऽहनि निष्केवल्ये शब्दे 'इन्द्रं विश्वा अवीवृधन्' इत्यनुरूपस्तुचः । 'स्तोमे वर्धमाने' इति खण्डे सूत्रितम्—'उप नो हरिभिः सुतमिन्द्रं विश्वा अवीवृधन्' (आश्व. श्रौ. ७. १२) इति ॥

लटो मस् । अदादिवद्भावात् शपो लुक् । ' उपसर्गादसमासेऽपि णोपदेशस्य ' (पा. सू. ८. ४. १४) इति संहितायां णत्वम् । जेतारम् । ' जि जये ' । ताच्छील्यादिषु तृन् । ' ङित्यादिर्नित्यम् ' (पा. सू. ६. १. १९७) इत्याद्युदात्तत्वम् । अपराजितम् । अन्ययपूर्वपदप्रकृतिस्वरत्वेन नञ उदात्तत्वम् ॥

पूर्वीरिन्द्रस्य रातयो न वि दस्यन्त्युतयः ।

यदी वाजस्य गोमतः स्तोतृभ्यो मंहते मघम् ॥ ३ ॥

पूर्वीः । इन्द्रस्य । रातयः । न । वि । दस्यन्ति । ऊतयः ।

यदि । वाजस्य । गोऽमतः । स्तोतृभ्यः । मंहते । मघम् ॥ ३ ॥

१ इन्द्रस्य संबन्धिन्यः १ रातयः धनदानानि १ पूर्वीः अनादिकालसिद्धाः प्रभूता वा । अस्येन्द्रस्य सर्वदा यदृभ्यो धनदानमेव स्वभाव इत्यर्थः । एवं सति इदानींतनोऽपि यजमानः १ स्तोतृभ्यः ऋत्विग्भ्यः १ गोमतः गोसहितस्य १ वाजस्य अन्नस्य पर्याप्तं १ मघं धनं १ यदि १ मंहते दक्षिणारूपेण ददाति तदानीम् १ ऊतयः बहुधनदानपूर्वकाणि इन्द्रस्य अस्मद्विषयाणि रक्षणानि १ न १ वि १ दस्यन्ति विशेषेण नोप-क्षीयन्ते । ' मघं रेक्जः ' इत्यादिष्वष्टाविंशतिसंख्याकेषु धननामसु मघशब्दः (नि. २. १०. १) पठितः । ' दाति दाशति ' इत्यादिषु दशसु दानकर्मसु ' मंहते ' (नि. ३. २०. १०) इति पठितम् ॥ पूर्वीः । पुरुशब्दस्य ' वोतो गुणवचनात् ' (पा. सू. ४. १. ४४) इति ङीष् । आद्यस्य उकारस्य दीर्घञ्छान्दसः । जसि ' दीर्घाज्जसि च ' (पा. सू. ६. १. १०५) इति निषेधं बाधिरवा ' वा छन्दसि ' (पा. सू. ६. १. १०६) इति पूर्वसवर्णदीर्घत्वम् । ङीष्ः प्रत्ययस्वरेणोदात्तत्वम् । रातयः । ' मन्त्रे वृषेषपचमनविद-भूवीरा उदात्तः ' इति किञ् उदात्तत्वम् । दस्यन्ति । ' दसु उपक्षये ' । ' दिवादिभ्यः झ्यन् ' । निघातः । ऊतयः । ' ऊतियूति ' (पा. सू. ३. ३. ९७) इत्यादिना किन् उदात्तः । यदि । निपातत्वा-दाद्युदात्तः । संहितायां ' निपातस्य च ' (पा. सू. ६. ३. १३६) इति दीर्घत्वम् । स्तोतृभ्यः । ' णृश्च स्तुतौ ' । ' धात्वादेः षः सः ' (पा. सू. ६. १. ६४) । वृचश्चिश्वादान्तोदात्तत्वम् । मंहते । शपः पिच्चादनुदात्तत्वम् । तिङश्च लसार्वाधातुक्स्वरेण ' तिङ्ङितिङः ' इति निघातो न भवति, ' निपा-तैर्यद्यदिहन्त ' (पा. सू. ८. १. ३०) इति निषेधात् ॥

अभिप्लवषडहस्य उक्थ्येषु तृतीयसवनेऽच्छावाकस्य ' पुरां भिन्दुर्युवा कविः ' इति स्तोत्रियस्तृचः । तथा च सूत्रितम्—' एङ् षु ' इत्युपक्रम्य ' पुरां भिन्दुर्युवा कविर्वृषा ह्यसि राधसे ' (आश्व. श्रौ. ७. ८) इति ॥

पुरां भिन्दुर्युवा कविरमितौजा अजायत । इन्द्रो विश्वस्य कर्मणो धर्ता वज्री पुरुष्टुतः ॥ ४ ॥

पुराम् । भिन्दुः । युवा । कविः । अमितऽओजाः । अजायत ।

इन्द्रः । विश्वस्य । कर्मणः । धर्ता । वज्री । पुरुऽस्तुतः ॥ ४ ॥

अयम् १ इन्द्रः उच्यमानगुणयुक्तः १ अजायत संपन्नः । कीदृगुणक इति तदुच्यते । १ पुराम् असुर-पुराणां १ भिन्दुः भेत्ता १ युवा कदाचिदपि वलीपलितादिवार्षिकरहितः १ कविः मेधावी १ अमितौजाः प्रभूतबलः १ विश्वस्य १ कर्मणः कृत्स्नस्य ज्योतिष्टोमादेः १ धर्ता पोषकः १ वज्री यजमानरक्षणार्थं सर्वदा

वज्रयुक्तः 'पुरुषुतः बहुविधे तत्तत्कर्मणि' स्तुतः ॥ भिन्दुः । 'भिदिर् विदारणे' । 'कुः' इत्यनुवृत्तौ 'पृभिदिव्यधिगृधिपिहशिभ्यः' (उ. सू. १. २३) इति कुप्रत्ययः । तस्य 'छन्दस्युभयथा' (पा. सू. ३. ४. ११७) इति सार्वधातुकसंज्ञायां 'रूधादिभ्यः श्रम्' (पा. सू. ३. १. ७८) । निस्वात् अन्त्यात् अचः परो भवति (पा. सू. १. १. ४७) । 'असोरहोपः' । अनुस्वारपरसवर्णौ (पा. सू. ८. ३. २४; ८. ४. ५८) । 'अचः परस्मिन्पूर्वविधौ' (पा. सू. १. १. ५७) इति प्राप्तस्य स्थानिवद्भावस्य 'न पदान्तः' (पा. सू. १. १. ५८) इत्यादिना निषेधः । युवा । 'यु' मिश्रणामिश्रणयोः । 'कनिन्युवृषितक्षिराजिधन्विद्युप्रतिदिवः' (उ. सू. १. १५४) इति कनिन् । निस्वादाद्युदात्तः । कविः । 'कु शब्दे' । 'अच इः' (उ. सू. ४. ५७८) इति इः । प्रत्ययस्वरः । अमितौजाः । अमितशब्दस्य अव्ययपूर्वपदप्रकृतिस्वरत्वम् । बहुव्रीहौ पूर्वपद-प्रकृतिस्वरत्वेन तदेव शिष्यते । विश्वस्य । 'अशिप्रुषि' (उ. सू. १. १४९) इत्यादिना कन् । निस्वादाद्युदात्तः । कर्मणः । 'अन्येभ्योऽपि दृश्यन्ते' (पा. सू. ३. २. ७५) इति मनिन् । निस्वरः । धर्ता । तृच् । चित्वादान्तोदात्तः । वज्री । मत्वर्थीय इनिः । प्रत्ययस्वरः । पुरुषुतः । 'स्तुतस्तोमयोऽछन्दसि' (पा. सू. ८. ३. १०५) इति षत्वम् । बहुषु प्रदेशेषु स्तुतः । 'थाथ-घञ्काजबित्रकाणाम्' (पा. सू. ६. २. १४४) इत्यन्तोदात्तत्वम् । तृतीयासमासे हि थाथा-दिस्वरापवादः 'तृतीया कर्मणि' (पा. सू. ६. २. ४८) इति पूर्वपदप्रकृतिस्वरः स्यात् ॥

त्वं वलस्य गोमतोऽपावरद्विवो बिलम् । त्वां देवा अबिभ्युषस्तुज्यमानास आविषुः ॥ ५ ॥

त्वम् । वलस्य । गोऽमतः । अप । अवः । अद्रिऽवः । बिलम् ।

त्वाम् । देवाः । अबिभ्युषः । तुज्यमानासः । आविषुः ॥ ५ ॥

वलनामकः कश्चिदसुरो देवसंबन्धिनीगां अपहृत्य कस्मिंश्चिद्विले गोपितवान् । तदानीमिन्द्रः तद्विलं स्वसैन्येन समाकृत्य तस्माद्विलात् गा निःसारयामास । तदिदमुपाख्यानात् 'इन्द्रो वलस्य बिलमपौर्णोत्' (तै. सं. २. १. ५. १) इत्यादिब्राह्मणेषु मन्त्रान्तरेषु च प्रसिद्धम् । तदेतत् हृदि निधाय अयं मन्त्रः प्रवर्तते । हे 'अद्रिवः वज्रयुक्तेन्द्र' 'त्वं' 'गोमतः' 'वलस्य गोभिर्युक्तस्य वलनाम-कस्यासुरस्य संबन्धि' 'बिलम्' 'अपावः स्वसैन्यमुखेन अपावृतवानसि । तदानीं 'तुज्यमानासः वलेन हिंस्यमानाः' 'देवाः' 'अबिभ्युषः त्वदीयरक्ष्यो वलोदभीताः सन्तः' 'त्वाम्' 'आविषुः प्राप्तवन्तः ॥ अप । निपातत्वादाद्युदात्तः । अवः । 'वृष् वरणे' । लङ् । सिप् । 'इतश्च लोपः' (पा. सू. ३. ४. ९७) । 'स्वादिभ्यः श्रुः' (पा. सू. ३. १. ७३) । तस्य 'बहुलं छन्दसि' (पा. सू. २. ४. ७३) इति लुक् । गुणो रपरत्वं हल्ङ्यादिलोपः । विसर्जनीयः । अडागमः । अद्रिवः । अद्रिरस्यास्तीति इति लुक् । गुणो रपरत्वं हल्ङ्यादिलोपः । विसर्जनीयः । अडागमः । अद्रिवः । अद्रिरस्यास्तीति इति लुक् । मनुप् । 'छन्दसीरः' (पा. सू. ८. २. १५) इति ऋत्वम् । संबोधने 'उगिदचां' (पा. सू. ७. १. ७०) इति नुम् । हल्ङ्यादिसंयोगान्तलोपौ । 'मनुवसो रु संबुद्धौ छन्दसि' (पा. सू. ८. ३. १) इति ऋत्वम् । बिलम् । 'नन्विषयस्यानिसन्तस्य' (फि. सू. २६) इत्याद्युदात्तत्वम् । अबिभ्युषः । 'जिभी भये' । लिट् । द्विभावः । अभ्यासस्य ह्रस्वजश्चे । 'कसुश्च' (पा. सू. ३. २. १०७) इति लिट् । कसुरादेशः । क्रादिनियमात् प्राप्त इद् 'वस्वेकाजादिसाम्' (पा. सू. ७. २. ६७) इति

१. ठ-बहुविधस्तोत्रैः कर्मणि । २. ठ-प्रकृतिस्वरेण । ३. ठ-निस्वादाद्युदात्तः । ४. ठ-मन्त्रांतरेषु च नास्ति । ५. ठ-रक्षाबला ।

नियमात् निवर्तते । जसि सर्वनामस्थानेऽपि व्यत्ययेन भत्वात् वसोः संप्रसारणम् । परपूर्वत्वम् ।
 'शासिवसिक्सीनां च' (पा. सू. ८. ३. ६०) इति प्लवम् । 'अचि श्नुधातुः' (पा. सू. ६.
 ४. ७७) इत्यादिना प्राप्तम् इयङादेशं बाधित्वा 'पुरनेकाचः' (पा. सू. ६. ४. ८२) इति
 यणादेशः । नञ्समासः । अव्ययपूर्वपदप्रकृतिस्वरत्वम् । तुज्यमानासः । तुजेहिंसायात् परस्य कर्मणि
 लटः स्थाने शानच् । 'सार्वधातुके यक्' (पा. सू. ३. १. ६७) इति यक् । तस्मात् अदुपदेशादुत्तरस्य
 लसार्वधातुकस्यानुदात्तत्वम् । यक् एव प्रत्ययस्वरः शिष्यते । आविपुः । अव रक्षणादिषु । अस्मा-
 त्प्रत्ययात् लुङो भिः । तस्य 'सिजभ्यस्तविदिभ्यश्च' (पा. सू. ३. ४. १०९) इति जुस् । सिच
 इडागमः । 'आडजादीनाम्' (पा. सू. ६. ४. ७२) इति आडागमः । 'आदेशप्रत्यययोः'
 (पा. सू. ८. ३. ५९) इति प्लवम् ॥

तवाहं शूर रातिभिः प्रत्यायं सिन्धुमावदन् । उपातिष्ठन्त गिर्वणो विदुष्टे तस्य कारवः ॥६॥

तव । अहम् । शूर । रातिभिः । प्रति । आयम् । सिन्धुम् । आऽवदन् ।

उप । अतिष्ठन्त । गिर्वणः । विदुः । ते । तस्य । कारवः ॥६॥

हे शूर संप्राप्ते शौर्ययुक्तेन्द्र तव रातिभिः कर्मसु त्वदीयेधनदानैर्निमित्तभूतैः अहं होता
 प्रत्यायं त्वां पुनरागतोऽस्मि । पुरा बहुषु कर्मसु त्वत्तो धनस्य लब्धत्वादस्मिन् कर्मणि प्रत्यागमनमित्यु-
 च्यते । किं कुर्वन् । सिन्धुं स्पन्दमानं सोमम् आवदन् सर्वतः कथयन् । अस्मिन् सोमयागे त्वदीयां
 धनदानकीर्तिं प्रकटयन्नित्यर्थः । हे गिर्वणः गीर्भिर्वननीयेन्द्र कारवः कर्तार ऋत्विग्यजमानाः उपा-
 तिष्ठन्त पुरा धनलाभार्थं त्वामुपस्थितवन्तः । उपस्थाय च तस्य तादृशस्यौदायोपेतस्य ते तव
 धनदानं विदुः जानन्ति । गिर्वणशब्दं यास्क इत्थं निब्रूते—'गिर्वणा देवो भवति गीर्भिरेन वनयन्ति'
 (नि. ६. १४) इति । 'रेभो जरिता' इत्यादिषु त्रयोदशसु स्तोतृनामसु कारुशब्दः (नि. ३.
 १६. ३) पठितः । तव । 'युष्मदस्मदोर्ध्वसि' (पा. सू. ६. १. २११) इत्याद्युदात्तत्वम् । रातिभिः ।
 'मन्त्रे वृष' इत्यादिना क्तिन् उदात्तः । आयम् । इणो लङ् । 'तस्थस्थमिषां तातंतामः'
 (पा. सू. ३. ४. १०१) इति अमादेशः । 'अदिप्रभृतिभ्यः शपः' (पा. सू. २. ४. ७२)
 इति शपो लुक् । आडागमः । वृद्धयायादेशौ । 'तिङ्ङितिङः' इति निघातः । सिन्धुम् ।
 'स्पन्दू प्रस्त्रवणे' । 'नित्' (उ. सू. १. ९) इत्यनुवृत्तौ 'स्पन्देः संप्रसारणं धश्च'
 (उ. सू. १. ११) इति उप्रत्ययो धकारश्च अन्तादेशः । निस्वादाद्युदात्तः । आवदन् । 'वद
 व्यक्तावां बाधि' । लटः शतृ । शपः पिस्वादानुदात्तत्वम् । शतुश्च लसार्वधातुकस्वरेण धातुस्वर एव
 शिष्यते । आडा सह 'कुपतिप्रादयः' (पा. सू. २. २. १८) इति समासः । कृदुत्तरपदप्रकृति-
 स्वरत्वम् । अतिष्ठन्त । 'उपान्मन्त्रकरणे' (पा. सू. १. ३. २५) इत्यात्मनेपदम् । गिर्वणः । 'वन
 षण संभक्तौ' । असुर् । 'आमन्त्रितस्य च' इति निघातः । विदुः । 'विद ज्ञाने' । लट् ।
 'अदिप्रभृतिभ्यः शपः' इति शपो लुक् । 'विदो ल्यो वा' (पा. सू. ३. ४. ८३) इति
 श्लेः उस् । पादादित्वात् च निघातः । संहितायां 'युष्मत्तत्तत्तुःष्वन्तःपादम्' (पा. सू.
 ८. ३. १०३) इति षत्वम् । 'हुना घुः' (पा. सू. ८. ४. ४१) इत्युत्तरस्य तकारस्य घुत्वम् ।
 तस्य । 'सावेकाचः' (पा. सू. ६. १. १६८) इति विभक्तेरुदात्तत्वं प्राप्तं 'न गोश्चन्साववर्णः'

(पा. सू. ६. १. १८२) इति निषिध्यते । कारवः । ' कृवापाजि° ' (उ. सू. १. १) इत्यादिना उण् । प्रत्ययस्वरः ॥

मायाभिर्निन्द्र मायिनं त्वं शुष्णमवातिरः । विदुष्टे तस्य मेधिरास्तेषां श्रवांस्युत्तिर ॥ ७ ॥

मायाभिः । इन्द्र । मायिनम् । त्वम् । शुष्णम् । अवं । अतिरः ।

विदुः । ते । तस्य । मेधिराः । तेषाम् । श्रवांसि । उत् । तिर ॥ ७ ॥

हे इन्द्र इत्वं मायिनं नानाविधकपटोपेतं शुष्णं भूतानां शोषणहेतुम् एतन्नामकमसुरं मायाभिः तत्प्रतिकूलैः कपटविशेषैः । यद्वा । तद्वधोपायगोचरप्रज्ञाभिः अवातिरः हिंसितवानसि । एतच्च यास्केनोक्तम्— ' इन्द्रः शुष्णं जघान ' (निरु. ३. ११) इति । ' शुष्णं पिप्पुम् ' (क्र. सं. १. १०३. ८) इत्यादिमन्त्रे चायमर्थो विस्पष्टः । मेधिराः मेधावन्तोऽनुष्ठातारः तस्य तादृशस्य ते तव महिमानं विदुः जानन्ति । तेषां जानतामनुष्ठातृणां श्रवांसि अज्ञानि उत्तिर वर्धय । ' केतः केतुः ' इत्यादि-ष्वेकादशसु प्रज्ञानामसु ' माया वयुनम् ' (नि. ३. ९. ९) इति पठितम् । श्रवःशब्दं यास्को निर्वर्त्ति- ' श्रव इत्यञ्जनाम श्रूयत इति सतः ' (निरु. १०. ३) इति ॥ मायाभिः । ' माङ् माने ' । ' माच्छाससिस्सूभ्यो यः ' (उ. सू. ४. ५४९) इति यप्रत्ययः । प्रत्ययस्वरः । मायिनम् । मायास्या-स्तीति मायी । व्रीह्यादित्वात् इनिप्रत्ययः (पा. सू. ५. २. ११६) । प्रत्ययस्वरः । शुष्णम् । ' शुष् शोषणे ' । अस्मादन्तर्भावितप्यर्थात् ' नित् ' इत्यनुवृत्ती ' वृषिशुधिरसिभ्यः किञ्च ' (उ. सू. ३. २९२) इति नप्रत्ययः । निस्वादाद्युदात्तः । अतिरः । तरतेर्लङि व्यत्ययेन शः । तस्य डिन्वेन गुणाभावात् ' ऋत इद्धातोः ' इति इत्वम् । रपरत्वम् । विदुष्टे तस्य । गतमन्त्रे गतम् । मेधिराः । ' मिध मेध मेधाहिंसनयोः ' । औणादिक इरन् । निस्वादाद्युदात्तः । श्रवांसि । नद्विषय-त्वादाद्युदात्तः ॥

इन्द्रमीशानमोजसाभि स्तोमा अनूषत । सहस्रं यस्य रातय उत वा सन्ति भूर्यसीः ॥ ८ ॥

इन्द्रम् । ईशानम् । ओजसा । अभि । स्तोमाः । अनुषत ।

सहस्रम् । यस्य । रातयः । उत । वा । सन्ति । भूर्यसीः ॥ ८ ॥

स्तोमाः स्तोतार कृत्विजः ओजसा बलेन ईशानं जगतो निधामकं इन्द्रं अभि अनूषत सर्वत्र स्तुतवन्तः । यस्य इन्द्रस्य रातयः धनदानानि सहस्रं सहस्रसंख्योपेतानि सन्ति । उत वा अथवा भूर्यसीः सहस्रसंख्याया अप्यधिकाः सन्ति । तमिन्द्रमिति पूर्वश्रवणः ॥ इन्द्रम् । ' ऋज्रेन्द्र° ' (उ. सू. २. १८६) इत्यादिना रन् । निस्वादाद्युदात्तः । ईशानम् । लटः शानच् । ' अदिप्रभृतिभ्यः शपः ' इति क्षपो लृक् । धातोर्नुदात्तोत्वात् ' तास्यनुदात्त° ' (पा. सू. ६. १. १८६) इत्यादिना शानचोऽनुदात्तत्वम् । ओजसा । नद्विषयत्वादाद्युदात्तः । स्तोमाः । ' अर्तिस्तुसु° ' (उ. सू. १. १३०) इत्यादिना मन्प्रत्ययः । निस्वादाद्युदात्तः । अनूषत । ' णु स्तुतो ' । ' ऋ नः ' । लृक् ।

व्यत्ययेन झः । तस्य अदादेशः (पा. सू. ७. १. ५) । च्लेः सिच् । अस्य धातोः कुटादित्वेन सिचो डिङ्वाद्गुणाभावः । इडभावश्छान्दसः दीर्घत्वं च । अडागमः । सहस्रम् । ‘ कर्दमादीनां च ’ (फि. सू. ५९) इति द्वितीयाक्षरमुदात्तम् । रातयः । ‘ मन्त्रे वृष० ’ इत्यादिना क्तिन् उदात्तः । उत । प्रातिपदिकस्वरः । वा । चादिरनुदात्तः । सन्ति । प्रत्ययाद्युदात्तत्वम् । ‘ तिङ्ङितिङः ’ इति निघातो न भवति ‘ यद्वृत्ताञ्चित्यम् ’ (पा. सू. ८. १. ६६) इति प्रतिषेधात् । स हि व्यवहितेऽपि भवतीत्युक्तम् । भूयसीः । सहस्रादतिशयेन बह्व्यो भूयस्यः । अत्र विभक्त्यस्य सहस्रस्य संनिधिवलादुपपदत्वप्रतीतेः ‘ द्विवचनविभज्योपपदे तरबीयसुनौ ’ (पा. सू. ५. ३. ५७) इति बहुशब्दात् ईयसुन् । ‘ बहोर्लोपो भू च बहोः ’ (पा. सू. ६. ४. १५८) इति ईकारलोपः प्रकृतेः भू इति आदेशश्च । ईयसुनो निस्वादाद्युदात्तत्वम् । ‘ उगितश्च ’ (पा. सू. ४. १. ६) इति ङीप् ॥ २१ ॥ ॥ ३ ॥

चतुर्थानुवाके पट्सूक्तानि । तत्र ‘ अग्निं दूतम् ’ इत्यादिकस्य द्वादशर्चस्य प्रथमस्य सूक्तस्य कण्वपुत्रो मेधातिथिर्ऋषिः । अपवादाभावादनुवर्तमानं ‘ प्राग्घरण्यस्तूपात् ’ (अनु. १२. १४) इत्युक्तं गायत्रमेव छन्दः । अग्निदेवताकत्वं विस्पष्टम् । अत एवानुक्रम्यते—‘ अग्निं द्वादश मेधातिथिः काण्व आग्नेयमग्निनेति पादो अग्निदैवतो निर्मथ्य आहवनीयश्च ’ इति । विनियोगस्तु प्रातरनुवाके आग्नेये क्रतौ गायत्रे छन्दसि ‘ अग्निं दूतम् ’ इति सूक्तम् । ‘ अथैतस्या रात्रेर्विवासकाले ’ इति खण्डे ‘ अग्निमीळेऽग्निं दूतम् ’ (आश्व. श्रौ. ४. १३) इति सूत्रितम् । तथा पृष्ठयषडहस्य द्वितीयेऽहनि इदमेव सूक्तमाज्यशस्त्रम् । ‘ पृष्ठयस्याभिप्लवेनोक्ते अहनी ’ इति खण्डे सूत्रितम्—‘ अग्निं दूतमिति द्वितीये ’ (आश्व. श्रौ. ७. १०) इति । दर्शपूर्णमासयोः सामिधेनीषु ‘ अग्निं दूतम् ’ इत्येका । ‘ नमः प्रवक्त्रे ’ इति खण्डे सूत्रितम्—‘ ईकेन्यो नमस्यस्तिरोऽग्निं दूतं वृणीमहे ’ (आश्व. श्रौ. १. २) इति ॥

अग्निं दूतं वृणीमहे होतारं विश्ववेदसम् । अस्य यज्ञस्य सुक्रतुम् ॥ १ ॥

अग्निम् । दूतम् । वृणीमहे । होतारम् । विश्ववेदसम् । अस्य । यज्ञस्य । सुक्रतुम् ॥ १ ॥

अग्नेर्दूतत्वम् एतन्मन्त्रव्याख्याने तैत्तिरीयब्राह्मणे समागम्यते—‘ अग्निर्देवानां दूत आसीदुशनाः काव्योऽसुराणाम् ’ (तै. सं. २. ५. ८. ५) इति । तादृशं देवदूतम् ‘ अग्निम् अस्मिन् कर्मणि ‘ वृणीमहे संभजामः । कीदृशम् । ‘ होतारं देवानामाह्वातारं ‘ विश्ववेदसं सर्वधनोपेतम् ‘ अस्य प्रवर्तमानस्य ‘ यज्ञस्य निष्पादकत्वेन ‘ सुक्रतुं शोभनकर्माणं शोभनप्रज्ञं वा । ‘ मघम् ’ इत्यादिष्वष्टाविंशतिसंख्याकेषु धननामसु वेदसशब्दः (नि. २. १०. ४) पठितः । होतारम् । ‘ हेन् स्पृधायां शब्दे च ’ । ताच्छील्यादिषु वृत् । ‘ बहुलं छन्दसि ’ (पा. सू. ६. १. ३४) इति संप्रसारणे परपूर्वत्वे गुणः । निस्वादाद्युदात्तः । विश्ववेदसम् । ‘ बहुमीहौ विश्वं संज्ञायाम् ’ (पा. सू. ६. २. १०६) इति पूर्वपदान्तोदात्तत्वम् । अस्य । ‘ ऊडिदम् ’ (पा. सू. ६. १. १७१) इत्यादिना विभक्तेरुदात्तत्वम् । सुक्रतुम् । ‘ ऋवाद्यश्च ’ (पा. सू. ६. २. ११८) इत्याद्युदात्तत्वम् ॥

अग्निमग्निं हवीमभिः सदा हवन्त विश्वपतिम् । हव्यवाहं पुरुप्रियम् ॥ २ ॥

अग्निम् अग्निम् । हवीमभिः । सदा । हवन्त । विश्वपतिम् । हव्यवाहम् । पुरुप्रियम् ॥ २ ॥

यद्यप्यग्निः स्वरूपेणैक एव तथापि प्रयोगभेदात् आहवनीयादिस्थानभेदात् पावकादिविशेषण-
भेदाद्वा बहुविधत्वमग्निरेत्य 'अग्निमग्निम्' इति वीप्सा । तं 'हवीमभिः आह्वानकरणैर्मन्त्रैः' 'सदा
'हवन्त' निरन्तरमनुष्ठातार आह्वयन्ति । कीदृशम् । 'विश्वं विशां प्रजानां होत्रादीनां पालकं' 'हव्य-
वाहं यजमानसमर्पितस्य हवियो देवान् प्रति वोढारम् । अत एव 'पुरुप्रियं बहूनां प्रीत्यास्पदम् ॥ अग्नि-
मग्निम् । 'नित्यवीप्सयोः' (पा. सू. ८. १. ४) इति वीप्सायां द्विर्भावः । 'तस्य परमाग्नेडितम्' (पा. सू. ८. १. २) इत्युत्तरस्य आग्नेडितसंज्ञायाम् 'अनुदात्तं च' (पा. सू. ८. १. ३) इत्य-
नुदात्तत्वम् । हवीमभिः । 'ह्वे' स्वर्धायां शब्दे च । आह्वानकरणभूतेषु मन्त्रेषु स्वव्यपारस्वातन्त्र्यात्
कर्तृत्वविवक्षया 'अन्येभ्योऽपि दृश्यन्ते' (पा. सू. ३. २. ७५) इति कर्तरि मनिन् । तस्य छान्दस
ईडागमः । 'बहुलं छन्दसि' (पा. सू. ६. १. ३४) इति धातोः संप्रसारणं परपूर्वत्वं गुणावादेशौ ।
निष्वादाद्युदात्तत्वम् । सदा । 'सर्वैकान्यं' (पा. सू. ५. ३. १५) इत्यादिना सर्वशब्दात् दाप्रत्ययः ।
'सर्वस्य सोऽन्यतरस्यां दि' (पा. सू. ५. ३. ६) इति सभावः । व्यत्ययेनाद्युदात्तत्वम् । हवन्त ।
ह्वेनो लृट् । अस्य अन्तादेशः । टेः एत्वाभावश्छान्दसः । शपि 'बहुलं छन्दसि' इति संप्रसारणम् ।
'तिङ्ङित्ठः' इति निघातः । विश्वपतिम् । 'पत्यावैश्वर्ये' (पा. सू. ६. २. १८) इति पूर्व-
पदप्रकृतिस्वरे प्राप्ते 'परादिश्छन्दसि बहुलम्' इत्युत्तरपदाद्युदात्तत्वम् । हव्यवाहम् । 'वह प्रापणे' ।
'वहश्च' (पा. सू. ३. २. ६४) इति ण्वप्रत्ययः । कृदुत्तरपदप्रकृतिस्वरत्वम् । पुरुप्रियम् । पुरुणां
प्रियम् । समासान्तोदात्तत्वम् ॥

अग्ने देवाँ इहा वह जज्ञानो वृक्तवर्हिषे । असि होता न ईड्यः ॥ ३ ॥

अग्ने । देवान् । इहा । आ । वह । जज्ञानः । वृक्तवर्हिषे । असि । होता । नः । ईड्यः ॥ ३ ॥

हे 'अग्ने' 'जज्ञानः' अरण्योरूपस्त्वं 'वृक्तवर्हिषे' आस्तरणार्थं छिन्नेन बर्हिषा युक्ताय तं यजमान-
मनुगृहीतुम् 'इहा' कर्मणि हविर्भुजः 'देवान्' 'आ' 'वह' । 'नः' अस्मदर्थं 'होता' देवानामाह्वता त्वम्
'ईड्यः' स्तुत्यः 'असि' ॥ देवान् इत्यत्र संहितायां 'दीर्घादिति समानपदे' (पा. सू. ८. ३. ९)
इति रूपम् । 'आतोऽति नित्यम्' (पा. सू. ८. ३. ३) इत्यनुनासिकभावः । जज्ञानः । 'जनी
प्रादुर्भावे' । लिटः कानच् । 'गमहनं' (पा. सू. ६. ४. ९८) इत्युपधालोपः । 'द्विर्वचनेऽचि'
(पा. सू. १. १. ५९) इति तस्य स्थानिवद्भावात् द्विर्वचनम् । चित्वादन्तोदात्तः । वृक्तवर्हिषे ।
'ओवश्चू छेदने' । 'निष्ठा' (पा. सू. ३. २. १०२) इति कप्रत्ययः । 'यस्य विभाषा' (पा.
सू. ७. २. १५) इति इट्प्रतिषेधः । वृक्तं बर्हिषस्मै यजमानाय येन वा कृत्विजा । बहुव्रीहौ पूर्वपद-
प्रकृतिस्वरः । असि । अस्तेः सिप् । 'अदिप्रभृतिभ्यः शपः' इति शपो लृक् । 'तासस्योलोपः'
(पा. सू. ७. ४. ५०) इति सकारस्य लोपः । पादादित्वात् न निघातः । होता । ह्यतेस्ताच्छी-
त्यादिषु तृन् । 'बहुलं छन्दसि' (पा. सू. ६. १. ३४) इति संप्रसारणम् । निष्वादाद्युदात्तः ।
ईड्यः । 'ईड स्तुतौ' । 'कहलोर्ण्यत्' (पा. सू. ३. १. १२४) । तिस्वरिति प्राप्ते 'ईडवन्द-
वृशंसदुहां प्यतः' (पा. सू. ६. १. २१४) इत्याद्युदात्तत्वम् ॥

ताँ उशतो वि बोधय यदग्ने यासि दूत्यम् । देवैरा संत्सि बर्हिषि ॥ ४ ॥

तान् । उशतः । वि । बोधय । यत् । अग्ने । यासि । दूत्यम् । देवैः । आ । संत्सि । बर्हिषि ॥ ४ ॥

हे अग्ने यत् यस्मात् कारणात् दूत्यं यासि देवानां दूतकर्म प्राप्नोषि तस्मात् कारणात् उशतः हविः कामयमानान् तान् देवान् हविःस्वीकारार्थं विबोधय। विबोधय च बर्हिषि अस्मिन् कर्मणि तैः देवैः सह आ सस्मि आसीद आगत्योपविश ॥ तान् । ' दीर्घादटि समानपादे ' इति संहितायां रूचम् । ' आतोऽटि नित्यम् ' इत्यनुनासिकभावः । उशतः । ' वश कान्तौ ' । लटः शतृ । ' अदि-प्रभृतिभ्यः शपः ' इति शपो लुक् । ' ग्रहिज्या° ' (पा. सू. ६. १. १६) इत्यादिना संप्रसारणम् । ' शतुरनुमो नद्यजादी ' (पा. सू. ६. १. १७३) इति विभक्तेरुदात्तत्वम् । यासि । ' यद्वृत्ता-कृत्यम् ' (पा. सू. ८. १. ६६) इति निवातप्रतिषेधः । दूतस्य भागः कर्म वा दूत्यम् । ' दूतस्य भागकर्मणी ' (पा. सू. ४. ४. १२०) इति यत् । तस्य तित्स्वरिस्तापवादत्वेन ' यतोऽनावः ' इति प्राप्तमाद्युदात्तत्वं ' सर्वे विधयश्छन्दसि विकल्प्यन्ते ' इति निवर्तते । अतः ' तित्स्वरितम् ' (पा. सू. ६. १. १८५) इत्येव भवति । शेषनिघातः । सस्मि सीदसि । ' षट् विशरणगत्यवसादनेषु ' । लटः सिपि शपो ' बहुलं छन्दसि ' इति लुक् । ' न लुमताङ्गस्य ' (पा. सू. १. १. ६३) इति प्रत्ययलक्षणप्रतिषेधात् ' पाप्ना° ' (पा. सू. ७. ३. ७८) इत्यादिना सीदादेशो न भवति । बर्हिषि । ' बृह बृहि बृद्धौ ' । ' बृहेर्नलोपश्च ' (उ. सू. २. २६६) इति इसिप्रत्ययः । प्रत्ययस्वरेण इकार उदात्तः ॥

घृताहवन दीदिवः प्रति ष्म रिषतो दह । अग्ने त्वं रक्षस्विनः ॥ ५ ॥

घृतोऽआहवन । दीदिऽवः । प्रति । स्म । रिषतः । दह । अग्ने । त्वम् । रक्षस्विनः ॥ ५ ॥

हे घृताहवन घृतेनाहूयमान दीदिवः दीप्यमान अग्ने त्वं रक्षस्विनः रक्षोयुक्तान् रिषतः हिंसकान् शत्रून् प्रति अस्माकं प्रतिकूलान् दह स्म सर्वथा भस्मीकुरु ॥ घृतेनाहूयतेऽस्मिन्निति ' करणाधिकरणयोश्च ' (पा. सू. ३. ३. ११७) इत्यधिकरणे ल्युट् । अत्र जुहोतेः अविवक्षित-कर्मत्वेन अकर्मकत्वात् घृतस्य करणत्वमेव न तु कर्मत्वम् । अतो नैषा ' तृतीया च होश्छन्दसि ' (पा. सू. २. ३. ३) इति कर्मणि तृतीया । किंतु ' कर्तृकरणयोस्तृतीया ' (पा. सू. २. ३. १८) इति करणवाचिन्येव । अतः ' कर्तृकरणे कृता बहुलम् ' (पा. सू. २. १. ३२) इति समासः । तत्र पूर्वपदप्रकृतिस्वरापवादे ऋदुत्तरपदप्रकृतिस्वरे प्रातिपदिकावस्थायामेव कृते सति पश्चात् विभक्ताबुत्पत्त्यायाम् ' आमन्त्रितस्य च ' (पा. सू. ६. १. १९८) इत्याद्युदात्तत्वम् । दीदिवः । दीन्यतेर्लिटः कसुः । तस्य ' वस्वेकाजादिसाम् ' (पा. सू. ७. २. ६७) इति नियमात् इडभावः । द्विर्वचनम् । हलादिशेषः । उत्तरवकारस्य ' लोपो व्योर्वलि ' (पा. सू. ६. १. ६६) इति लोपः । कसुः । कित्वात् गुणाभावः । ' तुजादीनां दीर्घोऽभ्यासस्य ' (पा. सू. ६. १. ७) इति दीर्घत्वमभ्यासस्य । संबुद्धौ ' उगिदचाम् ' (पा. सू. ७. १. ७०) इति नुम् । ' संयोगान्तस्य लोपः ' (पा. सू. ८. २. २३) इति सकारलोपे नकारस्य ' मनुवसो रु संबुद्धौ छन्दसि ' (पा. सू. ८. ३. १) इति रूत्वम् । विसर्गः । पदात् परत्वात् आमन्त्रितनिघातः । ननु पूर्वामन्त्रितस्य अविद्यमानवत्त्वात् पादाद्वेन न निघातोपपत्तिः । न च ' नामन्त्रिते समानाधिकरणे सामान्यवचनम् ' (पा. सू. ८. १. ७३) इत्यविद्यमानवत्प्रतिषेधः ; उभयोरभिपदविशेषणत्वेन विशेषवचनत्वात् । अत एव परस्परमनन्वयेन अस्मामर्थ्यात् ' समर्थः पदविधिः ' (पा. सू. २. १. १) इति च नियमात् पूर्वस्य न पराङ्गवद्भावो येन ऐक्यपदेन निघातः स्यात् । अत एव हि ' इडे रन्तेऽदिते सरस्वति ' (तै. सं. ७. १. ६. ८) इत्यादौ पृथक् पृथक् आद्युदात्तत्वमिति । उच्यते—अत्र ' दीदिवः ' इति नामिपदस्य विशेषणं किंतु

घृताहवनपदस्यैव द्योतनार्थम्; घृताहवन इति विशेष्यत्वेन विवक्षितत्वात् । विशिष्टस्य तु पश्चादग्नि-
विशेषणता । तत्र दीदिवःपदं प्रति घृताहवनपदस्य विशेष्यत्वात् ' नामन्त्रिते समानाधिकरणे '
(पा. सू. ८. १. ७३) इत्यविद्यमानवत्त्वप्रतिषेधात् निघातोपपत्तिः । अत एव परस्परविशेषणविशेष्य-
भावेन सामर्थ्यात् ' सुवामन्त्रिते ' (पा. सू. २. १. २) इति पराङ्गवद्भावे शेषनिघातेनापि स्वरोप-
पत्तिरिति । ' इडे रन्ते ' इत्यादौ तु नैवं परस्परान्वय इति वैषम्यम् । रिपतः । ' रुप रिप हिंसार्थाः '
इति । भौवादिकस्य लटः शत्रादेशो शपि छान्दसो गुणाभावः । तौदादिकस्य वा ' रुश रिश हिंसायाम् '
इत्यस्य छान्दसं षत्वम् । विकरणस्य शस्य डित्वाद्गुणाभावः । रक्षसृशब्दात् ' अस्मायामेधास्त्रजो
विनिः ' (पा. सू. ५. २. १२१) इति मत्वर्थीयो विनिः । तस्य प्रत्ययाद्युदात्तत्वम् ॥

अग्निमन्थने 'अग्निनाग्निः समिध्यते' इत्येवानुवचनीया । 'प्रातर्वैश्वदेव्यां प्रेषितः' इति खण्डे सूत्रितम्—'अग्निनाग्निः समिध्यते त्वं ह्यग्ने अग्निना' (आश्व. श्रौ. २. १६) इति । एषैव अग्निमत इत्यस्य अनुवाक्या । 'अथामेयः' इति खण्डे 'अप्तावधिप्रणयने' इत्युपक्रम्य सूत्रितं—'यद्वा वयं प्रमिनाम व्रतान्यग्निनाग्निः समिध्यते' (आश्व. श्रौ. ३. १३) इति ॥

अग्निनाग्निः समिध्यते क्वविर्गृहपतिर्युवा । हव्यवाड जुह्वास्यः ॥ ६ ॥

अग्निना । अग्निः । सम् । इध्यते । कविः । गृहस्पतिः । युवा । हव्यवाद् । जुहुः । आस्यः ॥ ६ ॥

१० अग्निः आहवनीयाख्यः तस्मिन् प्रक्षिप्यमाणेन १० अग्निना निर्मथ्येन प्रणीतेन वा सह १० समिध्यते सम्यक् दीप्यते । कीदृशोऽग्निः । १० कविः मेधावी १० गृहपतिः यजमानगृहस्थ पालकः १० युवा नित्यतरुणः १० हव्यवाद् हविषो वोढा १० जुह्वास्यः जुहुरूपेण मुखेन युक्तः ॥ गृहपतिः । ‘पत्यावैश्वर्यं’ (पा. सू. ६. २. १८) इति पूर्वपदप्रकृतिस्वरत्वम् । युवा । ‘यु मिश्रणे’ । ‘कनिन्युवृषितक्षिराजिघन्विद्युप्रतिदिवः’ (उ. सू. १. १५४) इति कनिन् । नित्वादाद्युदात्तः । हव्यं वहतीति हव्यवाद् । ‘वहश्च’ (पा. सू. ३. २. ६४) इति ण्विप्रत्ययः । नित्वादुपधावृद्धिः । गतिकारकोपपदात् ऋतुत्तरपदप्रकृतिस्वरत्वम् । जुह्वास्यः । हूयतेऽनयेति जुहूः । ‘हुवः श्लुवच्च’ (उ. सू. २. २१८) इति क्प् । तत्संनियोगात् दीर्घः । श्लुवच्चावात् द्विर्भावः । चुत्वजश्च । प्रातिपदिकस्वरेणान्तोदात्तः । जुहूः आस्यं यस्येति बहुव्रीहौ पूर्वपदप्रकृतिस्वरत्वेन स एव शिष्यते । शेषनिघातः । यणादेशे ‘उदात्तस्वरितयोर्यणः स्वरितोऽनुदात्तस्य’ (पा. सू. ८. २. ४) इति आकारः स्वरितः ॥ ॥ २२ ॥

कविमग्निमुप स्तुहि सत्यधर्माणमध्वरे । देवममीवचातनम् ॥ ७ ॥

कविम् । अग्निम् । उप । स्तुहि । सत्यधर्माणम् । अध्वरे । देवम् । अमीवऽचातनम् ॥७॥

हे स्तोत्रसंघे १ अध्वरे कर्ता १ अग्निम् १ उप १ स्तुहि उपेत्य स्तुतिं कुरु । कीदृशम् । १ कविं मेधाविनं १ सत्यधर्माणं सत्यवदनरूपेण धर्मेणोपेतं १ देवं द्योतमानम् १ अमीवचातनम् अमीवानां हिंसकानां शत्रूणां रोगाणां वा घातकम् ॥ सत्यं धर्मो यस्येति सत्यधर्मा । 'धर्मादनृच केवलात्' (पा. सू. ५. ४. १२४) इति अनृच समासान्तः । अन्तःपदेन तस्य समासत्वाभिधानात् बहुव्रीहौ पूर्वपदप्रकृतिस्वरत्वे शेषनिघातेनानुदात्तत्वम् । अमीवशब्दः 'अम रोगे' इत्यस्मात् 'शेवयङ्गजिह्वाग्रीवाप्यामीवाः' (उ. सू. १. १५२) इति वनप्रत्यये ईङ्गामे च निपातितः । निष्वादाद्युदात्तः । 'चते चदे याचने च' सू. १. १५२) इति वनप्रत्यये ईङ्गामे च निपातितः । निष्वादाद्युदात्तः । 'चते चदे याचने च' सू. १. १५२) इति वनप्रत्यये ईङ्गामे च निपातितः । निष्वादाद्युदात्तः ।

इत्यस्मात् हिंसार्थात् णिजन्तात् नन्धादित्वात् ल्युः (पा. सू. ३. १. १३४) । योरनादेशः (पा. सू. ७. १. १) । ' णेरनिटि ' (पा. ६. ४. ५१) इति णेलोपः । ' लिति ' (पा. सू. ६. १. १९३) इति धातोः अकारस्योदात्तत्वम् । न च स्वरे कर्तव्ये णिलोपस्य स्थानिवद्भावः ; ' न पदान्तद्विवचन ' (पा. सू. १. १. ५८) इत्यादिना प्रतिषेधात् । अमीवानां चातनः इति समासे कृदुत्तरपदप्रकृति-स्वरेण स एव शिष्यते ॥

यस्त्वामग्ने हविष्पतिर्दूतं देव सपर्यति । तस्य स्म प्राविता भव ॥ ८ ॥

यः । त्वाम् । अग्ने । हविःऽपतिः । दूतम् । देव । सपर्यति । तस्य । स्म । प्रऽअविता । भव ॥ ८ ॥

हे ^१अग्ने ^२देव ^३यः ^४हविष्पतिः यजमानः देवदूतं ^५त्वां ^६सपर्यति परिचरति ^७तस्य यजमानस्य ^८प्राविता ^९भव ^{१०}स्म अवश्यं रक्षको भव ॥ हूयते इति हविः । ' अर्चिशुचि ' (उ. सू. २. २६५) इत्यादिना हसिः । प्रत्ययस्वरेण इकार उदात्तः । हविषः पतिर्हविष्पतिः । ' नित्यं समासेऽनुत्तरपद-स्थस्य ' (पा. सू. ८. ३. ४५) इति पत्वम् । ' पत्यावैश्वर्ये ' (पा. सू. ६. २. १८) इति पूर्वपद-प्रकृतिस्वरत्वम् । सपरशब्दात् ' कण्डादिभ्यो यक् ' (पा. सू. ३. १. २७) इति यक् । धातुप्रकर-णात् गुणप्रतिषेधाद्यर्थात् यकः क्तिवाच्च सपरशब्दस्य धातुत्वात् ततो विहितस्य यकः आर्धधातुकत्वे सति ' अतो लोपः ' (पा. सू. ६. ४. ४८) इति लोपः । ' सनाद्यन्ता धातवः ' (पा. सू. ३. १. ३२) इति धातुसंज्ञायां तिप् । कर्तरि शप् । तस्मिन् पूर्वस्य ' अतो गुणे ' (पा. सू. ६. १. ९७) इति परपूर्वत्वम् । यकः प्रत्ययस्वरेणोदात्तत्वम् । शपा सह एकादेशस्य ' एकादेश उदात्तेनो-दात्तः ' (पा. सू. ८. २. ५) इत्युदात्तत्वम् । ' तिङ्ङितिङ् ' इति निघातो न भवति ' यद्वृत्ता-श्रित्यम् ' (पा. सू. ८. १. ६६) इति प्रतिषेधात् ॥

गार्हपत्याहवनीययोः परस्परसंसर्गे विहितस्य हविषो याज्या ' यो अग्निं देववीतये ' इत्येषा । ' अथाग्नेय्य इष्टयः ' इति खण्डे सूत्रितं- ' यो अग्निं देववीतये कुविस्सु नो गविष्टये ' (आश्व. श्रौ. ३. १३) इति ॥

यो अग्निं देववीतये हविष्मां आविवांसति । तस्मै पावक मूल्य ॥ ९ ॥

यः । अग्निम् । देवऽवीतये । हविष्मान् । आऽविवांसति । तस्मै । पावक । मूल्य ॥ ९ ॥

^१हविष्मान् हविर्युक्तः ^२यः यजमानः ^३देववीतये देवानां हविर्भक्षणहेतुयागार्थम् ^४अग्निम् ^५आविवांसति अग्नेः समीपे विशेषेणागत्य परिचर्यां करोति । हे ^६पावक अग्ने ^७तस्मै ^८मूल्य तं यज-मानं सुख्य ॥ देववीतये । ' वी गतिप्रजनकान्त्यशनखादनेषु ' इत्यस्मात् अशनार्थात् क्तिन् । देवानां वीतिर्यस्मिन् यागे स देववीतिः । बहुव्रीहौ पूर्वपदप्रकृतिस्वरत्वम् । हविष्मान् । ' नद्विषयस्यानि-सन्तस्य ' (फि. सू. २६) इति पर्युदासात् हविःशब्दोऽन्तोदात्तः । मतुपः सर्वानुदात्तत्वात् स एव शिष्यते । आविवांसति । ' वा गतिगन्धनयोः ' । अस्मात् अन्तर्भावितव्यार्थात् आगमयितुमिच्छ-तीत्यर्थे सन् । आह्वानेच्छा परिचर्यायां पर्यवस्यतीति विवासतिशब्दः परिचर्यायै निवष्टौ (नि. ३. ५. १०)

पठितः। द्विर्भावः। अभ्यासस्य ह्रस्वः। 'सन्त्यतः' (पा. सू. ७. ४. ७९) इति इत्वम्। 'भिनत्यादिर्नित्यम्' (पा. सू. ६. १. १९७) इत्याद्युदात्तत्वम्। 'तिङ्ङितिङः' इति निघातो न भवति 'यद्वृत्ता-
जित्यम्' (पा. सू. ८. १. ६६) इति प्रतिषेधात्। 'तिङि चोदात्तवति' (पा. सू. ८. १. ७१)
इति आङो निघातः। 'सह सुपा' (पा. सू. २. १. ४) इत्यत्र सहेति योगविभागात् आङसिङा-
सह समासे समासान्तोदात्तत्वे प्राप्ते 'परादिश्छन्दसि बहुलम्' (पा. सू. ६. २. १९९) इत्युत्तर-
पदाद्युदात्तत्वम्। तस्मै। 'क्रियाग्रहणं कर्तव्यम्' (पा. म. १. ४. ३२. १) इति संप्रदाने चतुर्थी ॥

पवमानेष्टौ अग्नेः पावकस्यानुवाक्या 'स नः पावक दीदिवः' इति। 'पौर्णमासेनेष्टिपशुसोमा
उपदिष्टाः' इति खण्डे सूत्रितं—'स नः पावक दीदिवोऽग्ने पावक रोचिषा' (आश्व. श्रौ. २. १) इति ॥

स नः पावक दीदिवोऽग्ने देवाँ इहा वह । उप यज्ञं हविश्च नः ॥ १० ॥

सः। नः। पावक। दीदिऽवः। अग्ने। देवान्। इहा। आ। वह। उप। यज्ञम्। हविः। च। नः॥ १०॥

हे दीदिवः दीप्यमान पावक शोधक अग्ने सः त्वं नः अस्मदर्थम् इहा देवयजनदेशे देवान्
व आ वह । ततः नः अस्मदीयं यज्ञं तत्रत्यं हविश्च उप देवसमीपे प्रापयेति शेषः ॥ दीदिवः।
'दिवु क्रीडादौ'। 'छन्दसि लुङ्लङ्लिटः' (पा. सू. ३. ४. ६) इति वर्तमाने लिट्। वसुः।
द्विर्भावो हलादिशेषः। 'तुजादीनां दीर्वोऽभ्यासस्य' (पा. सू. ६. १. ७) इत्याभ्यासस्य दीर्घत्वम्।
'वस्वेकाजाद्वसाम्' (पा. सू. ७. २. ६७) इति नियमात् वसोः इट्प्रतिषेधः। 'लोपो व्योर्वलि'
(पा. सू. ६. १. ६६) इति वकारलोपः। संबुद्धौ 'उगिदचां' (पा. सू. ७. १. ७०)
इत्यादिना नुम्। हल्ङ्यादिलोपः संयोगान्तलोपः। 'मनुवसोः' इति रूत्वम्। विसर्गः।
अग्ने। पादादित्वात् न निघातः। देवाँ इहेत्यत्र 'दीर्वादटि समानपादे' (पा. सू. ८. ३. ९)
इति रूत्वम्। 'आतोऽटि नित्यम्' इति आकारस्यानुनासिकः। 'भोभगोअघोअपूर्वस्य योऽग्नि'
(पा. सू. ८. ३. १७) इति रोर्धकारः। 'लोपः शाकल्यस्य' (पा. सू. ८. ३. १९) इति
यकारलोपः। तस्यासिद्धत्वात् आद्गुणो न भवति। इहा। 'इदमो हः' (पा. सू. ५. ३. ११) इति
सप्तम्यन्तात् हप्रत्ययः। 'इदम इश्' (पा. सू. ५. ३. ३)। तद्धितान्तत्वात् प्रातिपदिकत्वे 'सुपो धातु-
प्रातिपदिकयोः' (पा. सू. २. ४. ७१) इति सप्तम्या लुक्। 'तद्धितश्चासर्वविभक्तिः' (पा.
सू. १. १. ३८) इत्यव्ययसंज्ञायाम् 'अव्ययादाप्सुपः' (पा. सू. २. ४. ८२) इत्युत्तरस्याः
सप्तम्या लुक्। अकारः प्रत्ययस्वरेणोदात्तः ॥

स नः स्तवान् आ भर गायत्रेण नवीयसा । रयिं वीरवतीमिषम् ॥ ११ ॥

सः। नः। स्तवानः। आ। भर। गायत्रेण। नवीयसा। रयिम्। वीरवतीम्। इषम् ॥ ११॥

हे अग्ने नवीयसा नवतरेण पूर्वकैरप्यसंपादितेन गायत्रेण गायत्रीच्छन्दस्केनानेन सूक्तेन स्तवानः
स्तूयमानः सः त्वं नः अस्मदर्थं रयिं धनं वीरवतीं शूरपुत्रभृत्यपत्ययुक्ताम् इषम् अन्नं च व आ
भर संपादय ॥ स्तवानः। 'दुष् स्तुतौ'। 'धात्वादेः पः सः'। 'स्वरितजितः' (पा. सू. १. ३.

७२) इत्यात्मनेपदम् । लटः शानच् । कर्तरि शप् । ‘ बहुलं छन्दसि ’ (पा. सू. २. ४. ७३) इति लुगभावः । गुणावादेशौ । ‘ आने मुक् ’ (पा. सू. ७. २. ८२) इति मुक् न भवति, ‘ अनित्य-
मागमशासनम् ’ (परिभा. ९६) इत्यागमानुशासनस्य अनित्यत्वात् । शपः पिश्वादानुदात्तत्वम् ।
शानचश्चिश्वादान्तोदात्तस्य अदुपदेशात् शपः परवात् लसार्वधातुकानुदात्तत्वम् । धातुस्वर एव
शिष्यते । भर । ‘ ह्यप्रहोर्भश्छन्दसि ’ (पा. सू. ८. २. ३२. १) इति भत्वम् । गायत्रेण । गायत्र्याः
संबन्धि गायत्रम् । ‘ तस्येदम् ’ (पा. सू. ४. ३. १२०) इति अणप्रत्ययः । प्रत्ययस्वरः ।
नवीयसा । नवशब्दात् आतिशायनिकः ईयसुन्प्रत्ययः । निश्वादाद्युदात्तः । वीरवतीम् । मतुब्धीपोः
पिश्वादानुदात्तत्वम् । अकारः प्रातिपदिकस्वरेणोदात्तः ॥

अग्ने शुक्रेण शोचिषा विश्वाभिर्देवहूतिभिः । इमं स्तोमं जुषस्व नः ॥ १२ ॥

अग्ने । शुक्रेण । शोचिषा । विश्वाभिः । देवहूतिभिः । इमम् । स्तोमम् । जुषस्व । नः ॥ १२ ॥

हे अग्ने शुक्रेण शोचिषा त्वदीयश्वेतवर्णदीप्या विश्वाभिर्देवहूतिभिः स्वकृतसर्वदेवता-
ह्वानसाधनस्तोत्रैश्च युक्तस्त्वं नः अस्मदीयम् इमं स्तोमं स्तोत्रविशेषं जुषस्व सेवस्व ॥ विश्वशब्दो
विशेः कनन्तो निश्वादाद्युदात्तः । देवहूतिभिः । देवशब्दः पचाद्यजन्तः । चिश्वादान्तोदात्तः । देवानां
हूतय आह्वानान्यासु स्तुतिरिवति देवहूतयः स्तुतयः । बहुव्रीहौ पूर्वपदप्रकृतिस्वरत्वम् । स्तूयतेऽनेनेति
स्तोमः । ‘ अर्तिस्तुसु ’ (उ. सू. १. १३७) इत्यादिना मन् । निश्वादाद्युदात्तः ॥ २३ ॥

‘ सुसमिद्धः ’ इत्यादिकं द्वादशचं द्वितीयमाप्नीसूक्तम् । तस्य काण्वो मेधातिथिर्ऋषिः । गायत्रं
छन्दः । प्रत्यृचं प्रतीयमानाः समिद्धंतनूनपादादिका द्वादश देवताः । तथा च अनुक्रमणिकायाम्
ऋक्संख्यामृषिं छन्दश्च अनुवृत्तिबलात् सिद्धवत्कृष्य देवता उदाहृताः—‘ सुसमिद्ध इतीध्मः समिद्धो
वामिस्तनूनपात्रराशंस इहो बर्हिर्देवीर्द्वार उपासानक्ता दैव्यौ होतारौ प्रचेतसौ तिस्रो देव्यः सरस्वतीष्वा-
भारत्यस्त्वष्टा वनस्पतिः स्वाहाकृतय इति प्रत्यृचं देवता एतदाप्नीसूक्तम् ’ इति । विनियोगस्तु—पशौ
‘ सुसमिद्धो न आ वह ’ इति काण्वमाप्नीसूक्तम् । ‘ एकादश प्रयाजाः ’ इति खण्डे सूत्रितं—‘ समिद्धो
अयेति सर्वेषां यथर्षि वा ’ (आश्व. श्रौ. ३. २) इति ॥

सुसमिद्धो न आ वह देवाँ अग्ने हविष्मते । होतः पावक यक्षि च ॥ १ ॥

सुसमिद्धः । नः । आ । वह । देवान् । अग्ने । हविष्मते । होतरिति । पावकं । यक्षि । च ॥ १ ॥

हे अग्ने सुसमिद्धनामकस्त्वं नः अस्मदीयाय हविष्मते यजमानाय तदनुग्रहार्थं देवान् आ
वह । हे पावक शोषक होतः होमनिष्पादकाम्ने यक्षि च यज च ॥ सुसमिद्धः । समः क्रिया-
विशेषणत्वेन गतिसंज्ञकत्वात् प्रादिसमासः । शोभनवाचिनः सुशब्दस्य तु ‘ विशेषणं विशेष्येण
बहुलम् ’ (पा. सू. २. १. ५७) इति समिद्धपदेन कर्मधारयसमासः । सुशब्दः प्रातिपदिकस्वरेणो-
दात्तः । ‘ कर्मधारयेऽनिष्ठा ’ (पा. सू. ६. २. ४६) इति पूर्वपदप्रकृतिस्वरत्वम् । क्रियाविशेषणत्वे
हि सुशब्दस्य गतिवत् प्रादिसमासे ‘ गतिरनन्तरः ’ (पा. सू. ६. २. ४९) इति समो यदु-

दात्तत्वं तदेव कृदुत्तरपदप्रकृतिस्वरत्वेन स्थास्यतीति सुशब्दोऽनुदात्तः स्यात् । देवाँ अग्ने । पूर्ववत् खवानु-
नौसिके । हविष्मते । हविरस्यास्तीति मनुष । 'तसौ मत्वर्थे' (पा. सू. १. ४. १९) इति भवेन
पदत्वस्य बाधितत्वात् न ह्रस्वम् । होतःपावकशब्दयोः आमन्त्रितयोः पृथक्पृथगेव क्रियान्वये परस्परम-
सामर्थ्यात् पराङ्गवद्भावाभावात् न तन्निबन्धनम् ऐकस्वर्यम् । न च द्वितीयस्य आमन्त्रितस्य आष्टमिक-
निघातेन ऐकस्वर्यम्; 'आमन्त्रितं पूर्वमविद्यमानवत्' (पा. सू. ८. १. ७२) इति पूर्वस्य अविद्य-
मानवत्वेन पदात् परत्वाभावात् पादादित्वाच्च । परस्परसामानाधिकरण्येऽपि होतरित्यस्य विशेषणत्वे
समानमेव अविद्यमानवत्त्वम् । अत एव अविद्यमानवत्त्वात् सामर्थ्येऽपि न पराङ्गवद्भावः इति नैकस्वर्य-
सिद्धिः । अतो होतरिति विशेष्यम् । अतः पुनातीति पावक इत्यवयवप्रसिद्धिस्वीकारेण विशे-
षणत्वात् होतरिति विशेष्यम् । तच्च सामान्यवचनमिति 'नामन्त्रिते समानाधिकरणे' (पा. सू.
८. १. ७३) इत्यविद्यमानवत्प्रतिषेधात् पदात्परत्वात् अपादादित्वाच्च द्वितीयामन्त्रितस्य आष्ट-
मिकनिघातेन वा पराङ्गवद्भावे सति शेषनिघातेन वा सर्वानुदात्तत्वसिद्धिः । यक्षि । यजेल्लोटः सिपि
'बहुलं छन्दसि' इति शपो लुक् । ब्रश्वादिना पत्वम् । 'पढोः कः सि' (पा. सू. ८. २. ४१)
इति ङत्वम् । सेहिरादेशः छान्दसत्वात् न भवति । सिपः पित्वेन अनुदात्तत्वात् धातुस्वर एव शिष्यते ।
न च 'तिङ्ङितिङः' इति निघातः, पूर्वस्य पावक इति आमन्त्रितस्य अविद्यमानवत्त्वेन पदात्परत्वात् ।
अत एव तस्य अव्यवधायकत्वेन होतरित्यपेक्ष्य निघातः स्यात् इति चेत्, न । यक्षिपदापेक्षया
होतरित्यस्यापि पूर्वत्वेन अविद्यमानवत्त्वात् । ननु 'नामन्त्रिते समानाधिकरणे' इति तस्य निषिद्धम्
अविद्यमानवत्त्वम् । न च पावकपदस्य अविद्यमानवत्त्वेन समानाधिकरणपरत्वाभावः । यक्षिपदस्यैव
हि कार्यं प्रति पावकपदं पूर्वत्वात् अविद्यमानवत् स्यात् । होतःपदकार्यम् अविद्यमानवत्प्रतिषेधं प्रति तु
परत्वात् विद्यमानवदेव इति भवत्येव होतरित्यस्य अविद्यमानवत्प्रतिषेधः । अतस्तस्य विद्यमानवत्त्वात्
तदपेक्षया यक्षीत्यस्य निघातः प्राप्नोत्येव । सत्यम् । अत्र यक्षीत्यस्य चशब्दपरत्वात् 'चादिषु च'
(पा. सू. ८. १. ५८) इति निघातप्रतिषेधो भविष्यतीत्यदोषः ॥

मधुमन्तं तनूनपाद्यज्ञं देवेषु नः कवे । अद्या कृणुहि वीतये ॥ २ ॥

मधुमन्तम् । तनूनपात् । यज्ञम् । देवेषु । नः । कवे । अद्य । कृणुहि । वीतये ॥ २ ॥

हे 'कवे मेधाविन् अग्ने' तनूनपात् एतन्नामकस्त्वम् 'अद्य अस्मिन् दिने' नः अस्मदीयं 'मधु-
मन्तं रसवन्तं' यज्ञं हविः 'वीतये भक्षणार्थं' 'देवेषु' कृणुहि कुरु प्रापय इत्यर्थः ॥ मधुमन्तम् । 'फलि-
पाटिनमिमनिजनां गुक्पटिनाकिधतश्च' (उ. सू. १. १८) इति मन्यतेः उपत्ययो धकारश्चान्तादेशः ।
'नित्' इत्यनुवृत्तेः प्रत्ययस्य निस्वादाद्युदात्तो मधुशब्दः । तनूनपात् । आमन्त्रितनिघातः । अद्य ।
'सद्यः परत्' (पा. सू. ५. ३. २२) इत्यादिना अस्मिन् काले इत्यर्थे घप्रत्ययान्तो निपातितः ।
प्रत्ययस्वरेणान्तोदात्तः । 'तद्धितश्चासर्वविभक्तिः' (पा. सू. १. १. ३८) इति अव्ययत्वात्
'अव्ययादाप्पुषः' (पा. सू. २. ४. ८२) इत्युपरि सप्तम्या लुक् । संहितायाम् 'अन्येषामपि
दृश्यते' (पा. सू. ६. ३. १३७) इति दीर्घत्वम् । कृणुहि । 'कृवि हिंसाकरणयोश्च' । 'इदितो
नुम् धातोः' (पा. सू. ७. १. ५८) इति नुम् । लोटः सेहिरादेशः । 'धिविक्कृष्योर च' (पा.

सू. ३. १. ८०) इति शपोऽपवादो विकरण उप्रत्ययः; तत्संनियोगेन वकारस्य अकारः । तस्य 'अतो लोपः' (पा. सू. ६. ४. ४८) इति लोपः । तस्य स्थानिवद्भावात् लघूपधगुणो न भवति । 'उतश्च प्रत्ययादसंयोगपूर्वात्' (पा. सू. ६. ४. १०६) इति हेर्लुक् न भवति, 'उतश्च प्रत्ययाच्छन्दो वाचनम्' (पा. सू. ६. ४. १०६. १) इति वचनात् । 'तिङ्ङितिङः' इति निघातः । वीतये । 'मन्त्रे वृषेपपचमनविदभूवीरा उदात्तः' (पा. सू. ३. ३. ९६) इति क्तिन् उदात्तः ॥

नराशंसमिह प्रियमास्मिन् यज्ञ उप ह्वये । मधुजिह्वं हविष्कृतम् ॥ ३ ॥

नराशंसम् । इह । प्रियम् । अस्मिन् । यज्ञे । उप । ह्वये । मधुजिह्वम् । हविःकृतम् ॥ ३ ॥

इह देवयजनदेशे अस्मिन् प्रवर्तमाने यज्ञे नराशंसम् एतन्नामकमग्निम् उप ह्वये आह्वयामि । कीदृशम् । प्रियं देवानां प्रीतिहेतुं मधुजिह्वं मधुरभाषिजिह्वोपेतं माधुर्यरसास्वादकजिह्वोपेतं वा । हविष्कृतं हवियो निष्पादकम् ॥ नराशब्दो 'नृ नये' इत्यस्मात् अवन्तः । प्रत्ययस्य पित्वात् धातुस्वर एव शिष्यते । शंसन्त्यस्मिन्निति शंसः । 'हलश्च' (पा. सू. ३. ३. १२१) इत्यधिकरणे घञ् । नराणां शंसः इति समासे कृदुत्तरपदप्रकृतिस्वरत्वे प्राप्ते 'उभे वनस्पत्यादिषु युगपत्' (पा. सू. ६. २. १४०) इति पूर्वोत्तरपदे प्रकृतिस्वरे भवतः । अत एव वनस्पत्यादिषु पाठात् नराशब्दस्य दीर्घत्वम् । इह । 'इदमो हः' (पा. सू. ५. ३. ११) इति हप्रत्ययः । 'इदम इह' (पा. सू. ५. ३. ३) इति इशादेशः । प्रत्ययस्वरः । प्रियम् । प्रीणातीति प्रियः । 'इगुपधज्ञाप्रिकिरः कः' (पा. सू. ३. १. १३५) इति कः । प्रत्ययस्वरः । अस्मिन् । 'ऊडिदम्' इत्यादिना विभक्तेरुदात्तत्वम् । ह्वये । निघातः । मधुजिह्वम् । मधुशब्दस्याद्युदात्तत्वमुक्तम् । बहुव्रीहौ पूर्वपदप्रकृतिस्वरेण स एव शिष्यते । हविष्कृतम् । हविष्करोतीति हविष्कृतम् । किपि ह्रस्वस्य तुक् । 'नित्यं समासेऽनुत्तरपदस्थस्य' (पा. सू. ८. ३. ४५) इति षत्वम् । कृदुत्तरपदप्रकृतिस्वरत्वम् ॥

अग्ने सुखतमे रथे देवाँ ईळित आ वह । असि होता मनुर्हितः ॥ ४ ॥

अग्ने । सुखतमे । रथे । देवान् । ईळितः । आ । वह । असि । होता । मनुःहितः ॥ ४ ॥

इदंशब्दाभिधेय हे अग्ने ईळितः अस्माभिः स्तुतः सन् सुखतमे अतिशयेन सुखहेतौ कस्मिंश्चित् रथे देवान् स्थापयित्वा कर्मभूमौ आ वह । इदंशब्दाभिधेयत्वमत्र सूचयितुम् ईळित इति विशेषणम् । मनुर्हितः मनुना मन्त्रेण मनुष्येण वा यजमानादिरूपेण हितोऽत्र स्थापितस्त्वं होता देवानामाह्वाता असि ॥ सुखतमे । सुखमस्मिन्नस्तीति मनुप् । तस्य 'गुणवचनेभ्यो मनुपो लुगवक्तव्यः' (पा. सू. ५. २. ९४. ३) इति लुक् । अतिशयेन सुखः सुखतमः । तमपोऽनुदात्तत्वात् प्रातिपदिकस्वरः । रथे । 'रमु क्रीडायाम्' । रमन्तेऽस्मिन्निति रथः । 'हनिकुषिनीरमिकाशिभ्यः कथन्' (उ. सू. २. १५९) इति कथन् । 'एकाच उपदेशेऽनुदात्तात्' (पा. सू. ७. २. १०) इति इट्प्रतिषेधः । 'अनुदात्तोपदेशः' (पा. सू. ६. ४. ३७) इत्यादिना मकारलोपः । निष्पादाद्युदात्तत्वम् । ईळितः । 'ईड स्तुतौ' । 'निष्ठा' (पा. सू. ३. २. १०२) इति क्तः । इडागमः । तस्य 'आगमा अनुदात्ताः'

(पा. म. ३. १. ३. ७) इत्यनुदात्तः । प्रत्ययस्वरः । देवान् इति नकारस्य संहितायां 'दीर्घादिति समानपादे' (पा. सू. ८. ३. ९) इति स्वरम् । 'आतोऽटि नित्यम्' (पा. सू. ८. ३. ३) इति आकासस्य अनुनासिकभावः । 'भोभगो' (पा. सू. ८. ३. १७) इत्यादिना रोर्ध्वत्वम् । तस्य 'लोपः शाकल्यस्य' (पा. सू. ८. ३. १९) इति लोपः । तस्यासिद्धत्वात् 'आद्रुणः' न भवति । आ । निपातत्वादाद्युदात्तः । असि । 'अस भुवि' । लटः सिप् । 'अदिप्रभृतिभ्यः शपः' (पा. सू. २. ४. ७२) इति शपो लुक् । 'तासस्योलोपः' (पा. सू. ७. ४. ५०) इति सकारस्य लोपः । होता । ताच्छील्ये तृन् । सौ 'ऋदुशन' (पा. सू. ७. १. ९४) इत्यादिना अनङ् । ङित्वादान्तादेशः । 'अप्तृन्' (पा. सू. ६. ४. ११) इत्यादिना उपधादीर्घः । हल्ङ्यादिलोपनलोपौ । निष्वादाद्युदात्तः । मनुर्हितः । मन्यते इति मनुः । 'मन ज्ञाने' । शृस्त्विनिहितप्रत्ययसिद्धिनिङ्किदिबन्धिभ्यश्च' (उ. सू. १. १०) इति उपत्ययः । तत्र 'नि' इत्यनुवृत्तेः निष्वादाद्युदात्तः । हितः । दधातेः 'निष्ठा' इति कर्मणि क्तः । 'दधातेर्हिः' (पा. सू. ७. ४. ४२) इति हिरादेशः । मनुना हितः इति समासे तृतीयायाः स्थाने 'सुपां सुलुक्' (पा. सू. ७. १. ३९) इत्यादिना सु इति आदेशः । तस्य स्वरम् । लुगभावश्छान्दसः । 'तृतीया कर्मणि' (पा. सू. ६. २. ४८) इति पूर्वपदप्रकृतिस्वरत्वम् ॥

स्तृणीत बर्हिः । अनुषक् घृतपृष्ठं मनीषिणः । यत्रामृतस्य चक्षणम् ॥ ५ ॥

स्तृणीत । बर्हिः । अनुषक् । घृतपृष्ठम् । मनीषिणः । यत्र । अमृतस्य । चक्षणम् ॥ ५ ॥

हे मनीषिणः बुद्धिमन्त ऋत्विजः बर्हिः दग्धं स्तृणीत वेदेरुपरि आच्छादयत । अत्रापि बर्हिर्नामकोऽग्निः सूच्यते । कीदृशं बर्हिस्तास्तरणीयम् । अनुषक् अनुक्रमेण सक्तं परस्परं संबद्धं घृतपृष्ठं घृतपूर्णानां सुचां बर्हिषि आसादितत्वात् घृतं पृष्ठे उपरिभागे यस्य बर्हिषः तत् घृतपृष्ठम् । यत्र यस्मिन् बर्हिषि अमृतस्य अमृतसमानस्य घृतस्य चक्षणं दर्शनं भवति । यद्वा । मरणरहितस्य देवस्य बर्हिर्नामकस्य अग्नेर्दर्शनं भवति तद्बर्हिः स्तृणीत इति पूर्वत्रान्वयः ॥ स्तृणीत । 'स्तृन् आच्छादने' । लोप्मध्यमपुरुषस्य बहुवचनम् । 'लोप्ये लङ्' (पा. सू. ३. ४. ८५) । 'तस्यस्थमिषाम्' (पा. सू. ३. ४. १०१) इति थस्य तादेशः । 'क्यादिभ्यः श्वा' । 'इ हल्यघोः' (पा. सू. ६. ४. ११३) इति ईत्वम् । 'ऋवर्णाच्चेति वक्तव्यम्' (पा. सू. ८. ४. १. १) इति णत्वम् । 'प्वादीनां ह्रस्वः' (पा. सू. ७. ३. ८०) इति धातोर्ह्रस्वत्वम् । सति शिष्टस्वरबलीयस्त्वमन्यत्र विकरणेभ्यः । अतः तिङ् एव प्रत्ययस्वरेणोदात्तत्वम् । बर्हिः । 'बृहेर्नलोपश्च' (उ. सू. २. २६६) इति इस्प्रत्ययनलोपौ । प्रत्ययस्वरः । अनुषक् । आ समन्तात् अनुषजति इति अनुषक् । 'षज् सङ्गे' । 'धात्वादेः पः सः' । 'क्विप् च' (पा. सू. ३. २. ७६) इति क्विप् । 'अनिदिताम्' (पा. सू. ६. ४. २४) इति लोपः । आङन्वोरुपसर्गयोः प्राक्प्रयोगः । गतिसमासः । 'उपसर्गास्तुनोति' इत्यादिना पत्वम् । घृतपृष्ठम् । 'घृ क्षरणदीप्त्योः' । 'निष्ठा' (पा. सू. ३. २. १०२) इति क्तः । प्रत्ययस्वरेणोदात्तः । घृतयुक्तं पृष्ठम् अस्येति बहुव्रीहौ पूर्वपदप्रकृतिस्वरत्वम् । मनीषिणः । आमन्त्रितनिघातः । अमृतस्य । न विद्यते मृतं मरणम् अस्मिन्निति अमृतम् । बहुव्रीहौ पूर्वपदप्रकृतिस्वरत्वं बाधित्वा 'नन्सुभ्याम्' (पा. सू. ६. २. १७२) इत्युत्तरपदान्तोदात्तत्वे प्राप्ते 'नजो जरमरमित्रमृताः' (पा. सू. ६. २. ११६) इत्युत्तरपदाद्युदात्तत्वम् । चक्षणम् । 'चक्षिङ् व्यक्तायां

वाचि । वागभिव्यक्तिवाची धातुः इह अभिव्यक्तिमात्रं लक्षयति । ' ल्युट् च ' (पा. सू. ३. ३. ११५) इति भावे ल्युट् । योरनादेशः । तस्य आर्धधातुकत्वात् ' चक्षिङः ल्याञ् ' (पा. सू. २. ४. ५४) इति ल्याजादेशे प्राप्ते ' असनयोश्च ' (पा. सू. २. ४. ५४. १०) इति प्रतिषेधः ॥

वि श्रयन्तामृतावृधो द्वारो देवीरसश्चतः । अद्या नूनं च यष्टवे ॥ ६ ॥

वि । श्रयन्ताम् । ऋतुः । द्वारः । देवीः । असश्चतः । अद्य । नूनम् । च । यष्टवे ॥ ६ ॥

द्वारः यज्ञशालाद्वाराणि वि श्रयन्तां कपाटोद्घाटनेन विव्रियन्ताम् । कीदृश्यः । ऋतावृधः ऋतस्य सत्यस्य यज्ञस्य वा वर्धयिष्यः । देवीः द्योतमानाः । असश्चतः असश्चन्त्यः उद्घाटनेन प्रवेष्टुपुरुषसङ्गरहिताः । यद्वा । असश्चतः प्रवेष्टुपुरुषरहितान् यज्ञगृहान् तत्पुरुषप्रवेशाय द्वाराभिमानिन्य एतत्संज्ञिका अग्निविशेषमूर्तयः वि श्रयन्तां विशेषेण सेवन्ताम् । द्वारसेवया तत्र पुरुषप्रवेशेन वा किं प्रयोजनमिति तदुच्यते । अद्य अस्मिन् दिने नूनम् अवश्यं यष्टवे यष्टुम् । चकारात् दिनान्तरेष्वपि इति द्रष्टव्यम् ॥ ऋतावृधः । ऋतं वर्धयन्तीत्यर्थे वृधेः अन्तर्भावितण्यर्थात् ' क्तिप् च ' इति क्तिप् । उपपदसमासः । ' अन्येषामपि दृश्यते ' (पा. सू. ६. ३. १३७) इति पूर्वपदस्य दीर्घत्वम् । वृधिः धातुस्वरेणोदात्तः । समासे कृदुत्तरपदप्रकृतिस्वरत्वेन स एव शिष्यते । देवीः । ' वा छन्दसि ' (पा. सू. ६. १. १०६) इति पूर्वसवर्णदीर्घत्वम् । देवशब्दात् पचाद्यजन्तात् ' पुंयोगादाल्यायाम् ' (पा. सू. ४. १. ४८) इति ङीष् । प्रत्ययस्वरेणोदात्तः । विभक्त्या सह ' एकादेश उदात्तेनोदात्तः ' (पा. सू. ८. २. ५) इत्युदात्तः । असश्चतः । ' ग्लुञ्जु षस्ज गतौ ' । जकारस्य व्यत्ययेन चकारः । लटः शत्रादेशः । द्वाराभावे न विद्यन्ते सश्चन्तो गच्छन्तो येषु प्राग्वंशादिषु तान् असश्चतः । अद्य । ' सद्यः-पल् ' (पा. सू. ५. ३. २२) इत्यादिना घप्रत्ययान्तो निपातितः । ' तद्धितश्चासर्वविभक्तिः ' (पा. सू. १. १. ३८) इति अव्ययसंज्ञकत्वात् परस्या विभक्तेर्लुक् । प्रत्ययस्वरेणान्तोदात्तः । संहितायाम् ' अन्येषामपि दृश्यते ' इति दीर्घत्वम् । नूनम् । ' एवमादीनामन्तः ' (फि. सू. ८२) इत्यन्तोदात्तत्वम् । यष्टवे । यज्ञेः ' तुमर्थे सेसेन् ' (पा. सू. ३. ४. ९) इत्यादिना तवेन्प्रत्ययः । वश्चादिना ऋत्वम् । निच्वादाद्युदात्तः ॥ २४ ॥

नक्तोषासा सुपेशसास्मिन् यज्ञे उप ह्वये । इदं नो बहिरासदे ॥ ७ ॥

नक्तोषसा । सुपेशसा । अस्मिन् । यज्ञे । उप । ह्वये । इदम् । नः । बहिः । आसदे ॥ ७ ॥

नक्तशब्द उषःशब्दश्च लोके कालविशेषवाचिनौ । इह तु तत्कालाभिमानिवद्भिर्मूर्तिद्वये प्रयुज्येते । नक्तोषासा नक्तोषोनामिके वद्भिर्मूर्ति । अस्मिन् प्रवर्तमाने यज्ञकर्मणि उप ह्वये आह्वयामि । किमर्थम् । नः अस्मदीयम् । इदं वेद्यामासीर्षि । बहिः दमेस्व । आसदे आसत्तुं प्राप्तुम् । कीदृश्यौ । सुपेशसा शोभनरूपयुक्ते ॥ नक्तं च उषाश्च नक्तोषसा । द्वितीयाद्विवचनस्य ' सुपां सुलुक् ' (पा. सू. ७. १. ३९) इति आकारः । मलोप उपधादीर्घञ्छान्दसौ । ' देवताद्वन्द्वे च ' (पा. सू. ६. २. १४१) इति पूर्वोत्तरपदयोः युगापत् प्रकृतिस्वरत्वम् । सुपेशसा । शोभनं पेशो रूपं ययोस्ते । पूर्ववत् आकारः । पेशः-शब्दो नभिव्ययत्वादाद्युदात्तः । बहुव्रीहौ ' नञ्सुभ्याम् ' (पा. सू. ६. २. १७२) इत्युत्तरपदा-

निषिद्धं दीर्घत्वं ' वा छन्दसि ' (पा. सू. ६. १. १०६) इति पक्षेऽभ्यनुज्ञायते । मयोभुवः । ' मीञ् हिंसायाम् ' । हिनस्ति दुःखमिति सुखं मयः । तद्भावयन्तीति मयोभुवः । अन्तर्भावितत्वात् भुवः क्तिप् । कृदुत्तरपदप्रकृतिस्वरत्वम् । बर्हिः । ' बृहर्नेलोपश्च ' (उ. सू. २. २६६) इति इसिप्रत्ययः । प्रत्ययस्वरः । सीदन्तु । ' षट् विशारणादौ ' । ' पाष्ठा ' (पा. सू. ७. ३. ७८) इत्यादिना सीदादेशः । अस्तिधः । स्तिधेः हिंसार्थस्य शोषणार्थस्य वा संपदादिभ्यो भावे क्तिपि नञा बहुव्रीहिः । पूर्वपदप्रकृतिस्वरं बाधित्वा ' नञ्सुभ्याम् ' इत्युत्तरपदान्तोदात्तत्वम् ॥

पत्नीसंयाजे त्वष्टुः पुरोनुवाक्या ' इह त्वष्टारमग्रियम् ' इति । ' शं युवाकाय संप्रेषितः ' इति खण्डे सूत्रितं—' सं ते पर्यासि समु यन्तु वाजा इह त्वष्टारमग्रियम् ' (आश्व. श्रौ. १. १०) इति ॥

इह त्वष्टारमग्रियं विश्वरूपमुप ह्वये । अस्माकमस्तु केवलः ॥ १० ॥

इह । त्वष्टारम् । अग्रियम् । विश्वरूपम् । उप । ह्वये । अस्माकम् । अस्तु । केवलः ॥ १० ॥

त्वष्टारं त्वष्टृनामकमग्रिमिह कर्मणि उप ह्वये । कीदृशम् । अग्रियं श्रेष्ठं विश्वरूपं बहुविधरूपोपेतम् । सः अस्माकं केवलः असाधारणः अस्तु । इतरयजमानेभ्योऽप्यधिकमनुग्रहं करोत्वित्यर्थः ॥ त्वष्टारम् । ' तक्षू त्वक्षू तनूकरणे ' । तृन् । ' स्वरतिसूतिसूयतिधून्वदितो वा ' (पा. सू. ७. २. ४४) इति इडभावपक्षे ' स्कोः संयोगाद्योरन्ते च ' (पा. सू. ८. २. २९) इति ककारलोपः । घुत्वम् । द्वितीयैकवचने ' ऋतो ङिसर्वनामस्थानयोः ' (पा. सू. ७. ३. ११०) इति गुणे ' असृन् ' (पा. सू. ६. ४. ११) इत्यादिना उपधाया दीर्घः । तृनो नित्वादाद्युदात्तत्वम् । अग्रियम् । ' अप्रात् ' (पा. सू. ४. ४. ११६) इत्यनुवृत्तौ ' घञ्छौ च ' (पा. सू. ४. ४. ११७) इति घच् । ' आयनेयी ' (पा. सू. ७. १. २) इत्यादिना घकारस्य इयादेशः । ' यस्ये ' (पा. सू. ६. ४. १४८) इति लोपः । ' आयनादिषूपदेशिवद्वचनं स्वरसिद्धयर्थम् ' (पा. सू. ७. १. २. १) इति उपदेशिवद्भावात् प्रत्ययाद्युदात्तत्वात् घञश्चित्वादान्तोदात्तत्वम् । विश्वरूपम् । विश्वानि रूपाणि त्वष्टुत्पन्नत्वेन यस्य । ' त्वष्टा वै पशूनां मिथुनानां रूपकृत् ' (तै. सं. ६. १. ८. ५) इति श्रुतेः । विश्वशब्दस्याद्युदात्तत्वात् पूर्वपदप्रकृतिस्वरत्वे प्राप्ते ' बहुव्रीहौ विश्वं संज्ञायाम् ' (पा. सू. ६. २. १०६) इति पूर्वपदान्तोदात्तत्वम् । अस्माकम् । ' असु क्षेपणे ' । ' युष्यसिभ्यां मदिकृ ' (उ. सू. १. १३६) । प्रत्ययस्वरेणान्तोदात्तः । षष्ठीबहुवचनम् आम् । अत्र परमपि ' योऽचि ' (पा. सू. ७. २. ८९) इति यत्वं बाधित्वा नित्यत्वात् प्रतिपदविधित्वाच्च आम् आकमादेशे (पा. सू. ७. १. ३३) कृते ' अनादेशे ' (पा. सू. ७. २. ८६) इति निषेधेन यत्वाभावात् ' शोषे लोपः ' (पा. सू. ७. २. ९०) इति दकारलोपे अकारान्तत्वेन पश्चात् प्राप्तस्यापि सृट् (पा. सू. ७. १. ५२) साम इति निर्देशे स्थानिन्यन्तर्भावेन निवृत्तिः । एवमर्थ एव हि साम इति ससृट्निर्देशः । केवलः । वृषादेराकृतिगणत्वादाद्युदात्तः ॥

अवं सृजा वनस्पते देवं देवेभ्यो हविः । प्र दातुरस्तु चेतनम् ॥ ११ ॥

अवं । सृज । वनस्पते । देवं । देवेभ्यः । हविः । प्र । दातुः । अस्तु । चेतनम् ॥ ११ ॥

हे वनस्पते एतन्नामकामे देव हविर्भुग्भ्यः देवेभ्यः अस्मदीयं हविः अव सृज समर्पय इत्यर्थः । प्र दातुः यजमानस्य चेतनं परलोकविषयं विज्ञानं त्वत्प्रसादात् अस्तु ॥ वनस्पते । आमन्त्रितनिघातः । देव । पादादित्वात् न निघातः । पाष्ठिकम् आमन्त्रिताद्युदात्तत्वम् । हविः । इसः प्रत्यय-स्वरः । दातुः । ददातेः तृच् । 'चितः' इत्यन्तोदात्तः । ङसि 'ऋत उत्' (पा. सू. ६. १. १११) इति उत्त्वम् एकादेशो रपरत्वं च । 'रात्सस्य' (पा. सू. ८. २. २४) इति सलोपः । एकादेश-स्वरेण उकार उदात्तः । चेतनम् । 'चिती संज्ञाने' । करणे ल्युट् । योरनादेशः लघूपधगुणः । 'लिति' (पा. सू. ६. १. १९३) इति प्रत्ययात्पूर्वस्योदात्तत्वम् ॥

स्वाहा यज्ञं कृणोतनेन्द्राय यज्वनो गृहे । तत्र देवां उप ह्वये ॥ १२ ॥

स्वाहा । यज्ञम् । कृणोतन । इन्द्राय । यज्वनः । गृहे । तत्र । देवान् । उप । ह्वये ॥ १२ ॥

स्वाहाशब्दो हविष्पदानवाची सन् एतन्नामकमग्निविशेषं लक्षयति । तदग्निसंपादितं यज्ञम् इन्द्राय इन्द्रतुष्ट्यर्थं यज्वनः यजमानस्य गृहे ऋत्विजः कृणोतन कुरुत । तत्र यज्ञे देवान् उप ह्वये ॥ कृणोतन । 'कृवि हिंसाकरणयोश्च' । इदित्वात् नुम् । लोष्मध्यमबहुवचनस्य 'तस्थस्थमिपाम्' (पा. सू. ३. ४. १०१) इति तादेशः । 'तसनसनथनाश्च' (पा. सू. ७. १. ४५) इति तनबादेशः । शपि प्राप्ते 'धिन्विक्कृष्योर च' (पा. सू. ३. १. ८०) इति उपस्थयः; तत्संनियोगेन वकारस्य च अकारः । तस्य 'अतो लोपः' (पा. सू. ६. ४. ४८) इति लोपः । तस्य 'अचः परस्मिन्' (पा. सू. १. १. ५७) इति स्थानिवद्भावात् ऋकारस्य लघूपधगुणो न भवति । तनपः पितृत्वेन अङित्वात् उकारस्य गुणः । इन्द्राय । 'ऋन्नेन्द्र' (उ. सू. २. १८६) इत्यादिना रन् । निष्वादाद्यु-दात्तः । यज्वनः । 'यज देवपूजासंगतिकरणदानेषु' । 'सुयजोर्ङ्निप्' (पा. सू. ३. २. १०३) । ङसि भसंज्ञायाम् अलोपे प्राप्ते 'न संयोगाद्भमन्तात्' (पा. सू. ६. ४. १३७) इति निषेधः । वनिपः पितृत्वेन धातुस्वर एव शिष्यते । गृहे । 'ग्रह उपादाने' । 'गेहे कः' (पा. सू. ३. १. १४४) इति कप्रत्ययः । 'ग्रहिज्या' (पा. सू. ६. १. १६) इत्यादिना संप्रसारणम् । परपूर्वत्वम् । प्रत्ययस्वरः । तत्र । त्रल् । 'लिति' (पा. सू. ६. १. १९३) इति प्रत्ययात्पूर्वस्योदात्तत्वम् । 'देवां उप' इत्यत्र संहितायां 'दीर्घादङि' (पा. सू. ८. ३. ९) इति नकारस्य स्त्वम् । 'आतोऽङि नित्यम्' (पा. सू. ८. ३. ३) इति आकारस्य अनुनासिकादेशः । 'भोगो' (पा. सू. ८. ३. १७) इति यत्वम् । तस्य 'लोपः शाकल्यस्य' (पा. सू. ८. ३. १९) इति लोपः ॥ १२ ॥ 'ऐभिरग्ने' इत्यादिकस्य द्वादशस्य तृतीयसूक्तस्य ऋषिच्छन्दसी पूर्ववत् । तच्च सूक्तं बहु-देवताकम् । अत एवानुक्रम्यते—'ऐभिर्वैश्वदेवम्' इति । विनियोगस्तु—व्यूढद्वादशाहस्य प्रथमे छन्दोमे तृतीयसवने वैश्वदेवशाखे 'ऐभिरग्ने दुवो गिरः' इति सूक्तम् । तथा च सूत्रितम्—'अथ छन्दोमाः समुद्रा-दूर्मिः' इत्युपक्रम्य 'ऐभिरग्ने दुवो गिर इति वैश्वदेवम्' (आश्व. श्रौ. ८. ९) इति ॥

ऐभिरग्ने दुवो गिरो विश्वेभिः सोमपीतये । देवेभिर्याहि यक्षि च ॥ १ ॥

आ । एभिः । अग्ने । दुवः । गिरः । विश्वेभिः । सोमपीतये । देवेभिः । याहि । यक्षि । च ॥ १ ॥

हे अग्ने एभिः अस्मिन् यज्ञे संभावितैः विश्वेभिः देवेभिः सर्वदैवैः सह सोमपीतये सोमपानो-पेतयागार्थं दुवः अस्मदीयां परिचर्यां गिरः अस्मदीयाः स्तुतीं प्रति आ याहि आगच्छ । यक्षि

‘च आगत्य यज च ॥ एभिः । पूर्वनिर्दिष्टानां देवानाम् इदमा परामर्शात् ‘इदमोऽन्वादेशोऽशनुदात्तस्तृतीयादौ’ इति अश् अनुदात्तः । शिष्यात् सर्वादेशः । ‘नेदमदसोरकोः’ (पा. सू. ७. १. ११) इति भिस ऐसादेशाभावः । विभक्तिरनुदात्तैव । न च ‘ऊडिदम्’ इत्यादिना विभक्तेरुदात्तत्वं तत्र ‘अन्तोदात्तात्’ (पा. सू. ६. १. १६९) इत्यधिकारात् । दुवः । ‘नद्विपयस्यानिसन्तस्य’ (फि. सू. २६) इत्याद्युदात्तत्वम् । विश्वेभिः । विश्वशब्दो विशेः कनन्तः निष्वादाद्युदात्तः । ‘बहुलं छन्दसि’ (पा. सू. ७. १. १०) इति भिस ऐस् न भवति । ‘बहुवचने झल्येत्’ (पा. सू. ७. ३. १०३) इति एत्वम् । सोमपीतये । सोमशब्दः ‘अर्तिस्तुसु’ (उ. सू. १. १३७) इत्यादिना मनन्तो निष्वादाद्युदात्तः । सोमस्य पीतिर्यस्मिन् यागे स सोमपीतिः । तस्मै । तादर्थ्यं चतुर्थी । देवेभिः । ‘बहुलं छन्दसि’ इति भिस ऐसादेशाभावः । ‘बहुवचने झल्येत्’ इति एत्वम् । यक्षि । यजेलैः सिप् । ‘बहुलं छन्दसि’ (पा. सू. २. ४. ७३) इति शपो लुक् । ब्रश्वादिना षत्वम् । ‘पढोः कः सि’ (पा. सू. ८. २. ४१) इति कत्वम् । सेहिरादेशश्छान्दसत्वात् न भवति । सिपः पित्वेनानुदात्तत्वात् धातुस्वर एव ॥

आ त्वा कण्वा अहूपत गृणन्ति विप्र ते धियः । देवेभिरग्रे आ गहि ॥ २ ॥

आ । त्वा । कण्वाः । अहूपत । गृणन्ति । विप्र । ते । धियः । देवेभिः । अग्रे । आ । गहि ॥ २ ॥

हे विप्र मेधाविन् अग्रे कण्वाः मेधाविन ऋत्विजः त्वा यज्ञनिष्पादकं त्वाम् आ अहूपत आह्वयन्ति । तथा ते धियः त्वदीयानि कर्माणि गृणन्ति कथयन्ति । ततो हे अग्रे देवेभिः देवैः सह आ गहि आगच्छ । ‘विप्रः’ इत्यादिषु चतुर्विंशतिसंख्याकेषु मेधाविनामसु ‘कण्वः ऋभुः’ (नि. ३. १५. ७) इति पठितम् ॥ त्वा । ‘त्वामौ द्वितीयायाः’ (पा. सू. ८. १. २३) इति त्वदेशः सर्वानुदात्तः । कण्वाः । कण शब्दार्थः । ‘अशिप्रुपिलटिकणिखटि’ (उ. सू. १. १४९) इत्यादिना कन् । निष्वादाद्युदात्तः । अहूपत । ‘ह्वेन् स्पर्धायां शब्दे च’ । ‘छन्दसि लुङ्लङ्लिटः’ इति वर्तमाने लुङ् । निष्वादात्मनेपदं झेः । ‘आत्मनेपदेष्वनतः’ (पा. सू. ७. १. ५) इति अदादेशः । च्लेः सिच् । ‘एकाचः’ (पा. सू. ७. २. १०) इति इट्प्रतिषेधः । ‘बहुलं छन्दसि’ इति संप्रसारणं परपूर्वत्वम् । ‘हलः’ (पा. सू. ६. ४. २) इति दीर्घत्वम् । ‘आदेशप्रत्यययोः’ (पा. सू. ८. ३. ५९) इति षत्वम् । छान्दसत्वात् उकारस्य न गुणः । अडागमः । गृणन्ति । ‘गृ शब्दे’ । लट् । झि । ‘झोऽन्तः’ । ‘क्रयादिभ्यः श्वा’ । ‘प्वादीनां ह्रस्वः’ (पा. सू. ७. ३. ८०) इति धातोर्ह्रस्वत्वम् । ‘श्राभ्यस्तयोरातः’ (पा. सू. ६. ४. ११२) इति आकारलोपः । ‘ऋवर्णाच्चेति वक्तव्यम्’ (का. ८. ४. १. १) इति णत्वम् । तिङः स्वर एव शिष्यते । विप्र । आमन्त्रितनिघातः । ते । ‘अनुदात्तम्’ इत्यनुवृत्तौ ‘तेमयावेकवचनस्य’ (पा. सू. ८. १. २२) इति षष्ठ्याः ते इति आदेशः । देवेभिः । छान्दस ऐसभावः । गहि । ‘गम्ल् सप् गतौ’ । लोटः सिप् । ‘सेह्यपिच्च’ । ‘कर्तरि शप्’ । तस्य ‘बहुलं छन्दसि’ इति लुक् । ‘अनुदात्तोपदेशः’ (पा. सू. ६. ४. ३७) इत्यादिना मकारलोपः । तस्य ‘असिद्धवद्वा भावः’ (पा. सू. ६. ४. २२) इति असिद्धत्वात् ‘अतो हेः’ (पा. सू. ६. ४. १०५) इति हेर्लुक् न भवति ॥

ईळते त्वामवस्यवः कण्वासो वृक्तवर्हिषः । हविष्मन्तो अरंकृतः ॥ ५ ॥

ईळते । त्वाम् । अवस्यवः । कण्वासः । वृक्तवर्हिषः । हविष्मन्तः । अरम्ऽकृतः ॥ ५ ॥

हे अग्ने ^१त्वाम् ^२ईळते ऋत्विजः स्तुवन्ति । कीदृशाः । ^३अवस्यवः । अवनं रक्षणं तद्धेतून् देवानिच्छन्तः । ^४कण्वासः मेधाविनः ^५वृक्तवर्हिषः आस्तरणार्थं छिन्नदर्भाः ^६हविष्मन्तः हविर्युक्ताः ^७अरंकृतः अलंकर्तारः ॥ ईळते । ' ईड स्तुतौ ' । अनुदात्तेस्वात् लटो झः । ' अदिप्रभृतिभ्यः शपः ' इति शपो लुक् । झस्य अदादेशः । ' टेः एत्वम् । ' तास्यनुदात्ते ' (पा. सू. ६. १. १८६) इत्यादिना लसार्वधातुकस्यानुदात्तत्वात् धातुस्वर एव शिष्यते । अवस्यवः । अवन्तीत्यवा देवाः । तानतिशयेनेच्छन्ति । ' सुप् आत्मनः क्यच् ' । ' क्यचि च ' (पा. सू. ७. ४. ३३) इति ईत्वं न भवति । ' न च्छन्दस्यपुत्रस्य ' (पा. सू. ७. ४. ३५) इति निषेधात् । ' सर्वप्रातिपदिकेभ्यो लालसायां सुग्वक्तव्यः ' (पा. म. ७. १. ५१. २) इति सुक् । ' क्याच्छन्दसि ' (पा. सू. ३. २. १७०) इति उप्रत्ययः । अतो लोपः । प्रत्ययस्वरेणान्तोदात्तत्वम् । कण्वासः । कण शब्दार्थः । कणन्ति ध्वनन्ति स्तोत्रादिपाठेनेति कण्वा ऋत्विजः । ' अशिमुषि ' (उ. सू. १. १४९) इत्यादिना कन् । निच्वादाद्युदात्तः । ' आजसेरसुक् ' (पा. सू. ७. १. ५०) इति असुक् । वृक्तवर्हिषः । वृक्तम् उक्तम् । बहुव्रीहौ पूर्वपदप्रकृतिस्वरत्वम् । हविष्मन्तः । हविरेपामस्तीति हविष्मन्तः । ' तसौ मत्वर्थे ' (पा. सू. १. ४. १९) इति भत्वेन अपदत्वात् न स्त्वम् । अरंकृतः । अलंकुर्वन्तीत्यरंकृतः । ' किप् च ' इति किप् । ह्रस्वस्य तुक् । ' कपिलकादीनां संज्ञाच्छन्दसोर्वा लो रत्वमापद्यते ' (पा. म. ८. २. १८) इति लकारस्य रेफादेशः ॥

घृतपृष्ठा मनोयुजो ये त्वा वहन्ति वह्नयः । आ देवान्सोमपीतये ॥ ६ ॥

घृतपृष्ठाः । मनऽयुजः । ये । त्वा । वहन्ति । वह्नयः । आ । देवान् । सोमऽपीतये ॥ ६ ॥

हे अग्ने ^१त्वा त्वां ^२ये अश्वाः रथेन ^३वहन्ति । कीदृशाः । ^४घृतपृष्ठाः पुष्टाङ्गत्वेन दीप्तपृष्ठाः ^५मनोयुजः मनःसंकल्पमात्रेण रथे युज्यमानाः ^६वह्नयः वोढारः तैरश्वैः ^७सोमपीतये सोमपानहेतुयार्थं ^८देवान् ^९आ वह इति शेषः ॥ घृतपृष्ठाः । ' घृ क्षरणदीप्त्योः ' । घृतं दीप्तं पृष्ठं येषां ते घृतपृष्ठाः । घृतशब्दः प्रत्ययस्वरेणान्तोदात्तः । बहुव्रीहौ पूर्वपदप्रकृतिस्वरत्वम् । मनसा युज्यते इति मनोयुजः । ' ऋत्विग्दृक् ' (पा. सू. ३. २. ५९) इत्यादिना किन् । ' कृदुत्तरपदप्रकृतिस्वरत्वम् । त्वा । ' त्वामौ द्वितीयायाः ' इत्यनुदात्तः त्वादेशः । वहन्ति । शसिङोरनुदात्तत्वात् धातुस्वरः । यद्वृत्तयोगात् निवाताभावः । वह्नयः । ' निः ' (उ. सू. ४. ४८८) इत्यनुवृत्तौ ' वहिश्चिश्चुयुद्गुलाहात्वरिभ्यो नित् ' (उ. सू. ४. ४९१) इति निप्रत्ययः । तस्य निच्वादाद्युदात्तत्वम् । सोमपीतये । उक्तम् । सकारे परतो नकारस्य संहितायां ' नश्च ' (पा. सू. ८. ३. ३०) इति धुडागमः । ' खरि च ' (पा. सू. ८. ४. ५५) इति चत्वम् । ' चयो द्वितीयाः शरि पौष्करसादेः ' (पा. सू. ८. ४. ४८. ३) इति द्वितीयस्थकारः ॥ ॥ २६ ॥

तान्यजत्राँ ऋतावृधोऽग्ने पत्नीवतस्कृधि । मध्वः सुजिह्व पायय ॥ ७ ॥

तान् । यजत्रान् । ऋतवृधः । अग्ने । पत्नीवतः । कृधि । मध्वः । सुजिह्व । पायय ॥ ७ ॥

हे ऽग्ने ऽतान् इन्द्रादीन् देवान् ऽयजत्रान् यजनीयान् ऽऋतावृधः सत्यस्य यज्ञस्य वा वर्धकान्
 ऽपत्नीवतः पत्नीयुक्तान् ऽकृधि कुरु । हे ऽसुजिह्व शोभनजिह्वोपेत ऽमध्वः मधुरस्य सोमस्य भागं देवान्
 ऽपायय ॥ यजत्रान् । ‘अमिनक्षियजिबन्धिपतिभ्योऽत्रन्’ (उ. सू. ३. ३८५) इति यजेः अत्रन्
 प्रत्ययः । ऋतावृधः । ‘वृधु वृद्धौ’ । अन्तर्भावितप्यर्थात् ‘क्विप् च’ (पा. सू. ३. २. ७६) इति
 क्विप् । ‘अन्येषामपि दृश्यते’ (पा. सू. ६. ३. १३७) इति पूर्वपदस्य दीर्घत्वम् । वृधेर्धातुस्वरः ।
 समासे कृदुत्तरपदप्रकृतिस्वरत्वम् । अग्ने । पादादित्वात् नामन्त्रितनिघातः । पाष्टिकमाद्युदात्तत्वम् ।
 पत्नीवतः । ‘पत्युर्नो यज्ञसंयोगे’ (पा. सू. ४. १. ३३) इति ङीप् ; इकारस्य च नकारः । ता
 एषां सन्तीति मत्तुप् । ‘छन्दसीरः’ (पा. सू. ८. २. १५) इति वत्वम् । पतिशब्दो डतिप्रत्यया-
 न्तत्वादाद्युदात्तः । ङीम्मतुपोरनुदात्तत्वात् स एव शिष्यते । कृधि । कृजो लोटः सिः । ‘सेहं पिच्च’
 (पा. सू. ३. ४. ८७) इति हिः । ‘बहुलं छन्दसि’ इति विकरणलुक् । ‘श्रुशृणुपृक्कृभृशृच्छन्दसि’
 (पा. सू. ६. ४. १०२) इति हेर्धिरादेशः । डिवाद्गुणाभावः । मध्वः । उक्तम् । सुजिह्व । आम-
 न्त्रितनिघातः । पायय । ‘पा पाने’ । पिबन्तं प्रयुङ्क्ते इति ‘हेतुमति च’ (पा. सू. ३. १. २६)
 इति णिच् । ‘शाच्छासाह्वावेषां युक्’ (पा. सू. ७. ३. ३७) इति युक् । पूर्वस्यामन्त्रितस्य
 भविद्यमानवत्वम् । अत एव अव्यवधायकत्वात् मध्व इत्यपेक्ष्य ‘तिङ्ङितिङः’ इति निघातः ॥

ये यजत्रा य ईड्यास्ते ते पिबन्तु जिह्वया । मधोरेग्ने वर्षट्कृति ॥ ८ ॥

ये । यजत्राः । ये । ईड्याः । ते । ते । पिबन्तु । जिह्वया । मधोः । अग्ने । वर्षट्कृति ॥ ८ ॥

ये देवाः ऽयजत्राः यष्टव्याः तथा ये देवाः ऽईड्याः स्तुत्याः ऽते सर्वेऽपि ऽवषट्कृति वषट्कार-
 काले वषट्कारयुक्ते यागे वा हे ऽग्ने ऽते त्वदीयया ऽजिह्वया ऽमधोः मधुरस्य सोमस्य भागं ऽपिबन्तु ॥
 यजत्राः । गतम् । ईड्याः । ‘ईड् स्तुतौ’ । ‘ऋहलोर्ण्यत्’ । तिस्वरिते प्राप्ते ‘ईडवन्दवृशंसदुहां प्यतः’
 (पा. सू. ६. १. २१४) इत्याद्युदात्तत्वम् । द्वितीयस्य तेशब्दस्य युष्मदादेशस्य सर्वानुदात्तत्वम् ।
 मधोः । उप्रत्ययस्य निःत्वादाद्युदात्तत्वमुक्तम् । अग्ने । आमन्त्रितनिघातः । वषट्कृति । करोतेः संपदा-
 दिभ्यो भावे क्विप् । वषट् इत्यस्य करणं यस्मिन् यागे इति बहुव्रीहिः । वषट् इत्यस्य निपातत्वादाद्युदात्त-
 त्वम् । बहुव्रीहौ पूर्वपदप्रकृतिस्वरत्वम् ॥

आकीं सूर्यस्य रोचनाद्विश्वान्देवाँ उपबुधः । विप्रो होतेह वक्षति ॥ ९ ॥

आकीम् । सूर्यस्य । रोचनात् । विश्वान् । देवान् । उपः । उबुधः । विप्रः । होता । इह । वक्षति ॥ ९ ॥

विप्रः मेधावी ऽहोता होमनिष्पादकोऽग्निः ऽउपबुधः उपःकाले यागगमनाय प्रबुध्यमानान्
 ऽविश्वान् ऽदेवान् ऽसूर्यस्य संबन्धिनः ऽरोचनात् स्वर्गलोकात् ऽइह कर्मणि ऽआकीं ऽवक्षति आवहतु ॥
 आकीम् । निपात आद्युदात्तः । सूर्यस्य । सूर्यशब्दो ‘राजसूर्य’ (पा. सू. ३. १. ११४) इत्या-
 दिना क्यप्रत्ययान्तो निपातितः । क्यपः पिप्वात् धातुस्वरेणाद्युदात्तः । रोचनात् रोचमानात् । ‘रुच

दीप्तौ । ' अनुदात्तेश्च हलादेः ' (पा. सू. ३. २. १४९) इति कर्तरि युच् । ' चितः ' इत्यन्तो-
दात्तत्वम् । विश्वान् । विश्वोः क्वन्तो निष्वादाद्युदात्तः । उपबुधः । उपेबुध्यन्ते इत्युपबुधः । ' क्षिप् च ' (पा. सू. ३. २. ७६) इति क्षिप् । धातुस्वरेण उकार उदात्तः । समासे कृदुत्तरपदप्रकृतिस्वरत्वम् ।
विप्रः । ' कज्जेन्द्र ' (उ. सू. २. १८६) इत्यादिना रन् । निष्वादाद्युदात्तः । होता । ह्यतेस्ता-
च्छील्ये तृन् । ' बहुलं छन्दसि ' इति संप्रसारणम् । परपूर्वत्वम् । गुणः । निष्वादाद्युदात्तः । इह ।
' इदमो हः ' (पा. सू. ५. ३. ११) इति हप्रत्ययः । ' इदम इश् ' (पा. सू. ५. ३. ३) इति
इश् । शिस्वात् सर्वादेशः । प्रत्ययस्वरः । वक्षति । वहः प्रार्थनायां लिङर्थे लेट् । तस्य तिप् । कर्तरि शप् ।
शपि परतः ' सिन्बहुलं लेटि ' (पा. सू. ३. १. ३४) इति सिप् । ढत्वकत्वपत्वानि । ' तिङ्ङतिङः ' इति निघातः ॥

अग्निष्टोमे प्रउगशस्त्रस्य याज्या ' विश्वेभिः सोम्यं मधु ' इति । ' स्तोत्रमग्ने शस्त्रात् ' इति खण्डे
सूत्रितं- ' विश्वेभिः सोम्यं मध्विति याज्या ' (आश्व. श्रौ. ५. १०) इति ॥

विश्वेभिः सोम्यं मध्वग्र इन्द्रेण वायुना । पिब मित्रस्य धामभिः ॥ १० ॥

विश्वेभिः । सोम्यम् । मधु । अग्ने । इन्द्रेण । वायुना । पिब । मित्रस्य । धामऽभिः ॥ १० ॥

हे ऽअग्ने त्वं ऽविश्वेभिः सर्वैः पूषभगादिभिर्देवैः ऽइन्द्रेण ऽवायुना ऽमित्रस्य संबन्धिभिः ऽधामभिः
तेजोभिर्मूर्तिविशेषरूपैश्च सह ऽसोम्यं सोमसंबन्धि मधु मधुरं भागं ऽपिब ॥ विश्वेभिः । ' बहुलं
छन्दसि ' (पा. सू. ७. १. १०) इति भिस् ऐसादेशाभावः । सोम्यम् । ' सोममर्हति यः ' (पा.
सू. ४. ४. १३७) इत्यनुवृत्तौ ' मये च ' (पा. सू. ४. ४. १३८) इति यप्रत्ययः सोमस्य विकार
इत्यर्थः । ' यस्येति च ' (पा. सू. ६. ४. १४८) इति अकारलोपः । प्रत्ययस्वरः । मधु । ' फलि-
पाटिनमिमनि ' (उ. सू. १. १८) इत्यादिना उप्रत्ययः । ' नित् ' इत्यनुवृत्तेः निष्वादाद्युदात्तः ।
वायुना । ' कृवापाजि ' (उ. सू. १. १) इत्यादिना उण् । ' आतो युक् चिष्कृतोः ' (पा. सू. ७.
३. ३३) इति युक् । प्रत्ययस्वरः । पिब । ' पा पाने ' । लोटः सेहिंरादेशः । शपि ' पाप्रा ' (पा.
सू. ७. ३. ७८) इत्यादिना पिबादेशः । ' अतो हेः ' (पा. सू. ६. ४. १०५) इति हेर्लुक् । शपः
पिस्वात् धातुस्वरः । पादादिस्वात् न निघातः । ' व्यचोऽतस्तिङः ' (पा. सू. ६. ३. १३५) इति संहि-
तायां दीर्घः । धामभिः । धाञ् । ' आतो मनिन् ' (पा. सू. ३. २. ७४) इति मनिन् । निस्वरः ॥

त्वं होता मनुर्हितोऽग्ने यज्ञेषु सीदसि । सेमं नो अध्वरं यज ॥ ११ ॥

त्वम् । होता । मनुऽहितः । अग्ने । यज्ञेषु । सीदसि । सः । इमम् । नः । अध्वरम् । यज ॥ ११ ॥

हे ऽअग्ने ऽमनुर्हितः मनुषा होत्रादिरूपेण मनुष्येण हितः संपादितः ऽहोता होमनिष्पादको यः
ऽत्वं ऽयज्ञेषु ऽसीदसि तिष्ठसि ऽसः त्वं ऽनः अस्मदीयम् ऽइमम् ऽअध्वरं यज्ञं ऽयज निष्पादय ॥ मनु-
र्हितः । मन्यते इति मनुः । ' निब ' (उ. सू. २. २७४) इत्यनुवृत्तौ ' बहुलमन्यत्रापि ' (उ. सू.
२. २७८) उस् । निष्वादाद्युदात्तः । हितः । धाञो धातोः ' निष्ठा ' इति कप्रत्ययः । ' दधातेर्हिः '

(पा. सू. ७. ४. ४२) इति हिरादेशः । मनुषा हितो मनुर्हितः । ' कर्तृकरणे कृता बहुलम् ' (पा. सू. २. १. ३२) इति समासः । कृत्स्वरापवादेन ' तृतीया कर्मणि ' (पा. सू. ६. २. ४८) इति पूर्वपदप्रकृतिस्वरत्वम् । सीदसि । ' पठु विशरणगत्यवसादनेषु ' । लटः सिप् । शपि ' पात्राध्मा ' (पा. सू. ७. ३. ७८) इत्यादिना सीदादेशः । निघातः । सेममित्यत्र संहितायां ' सोऽचि लोपे चत्पादपूरणम् ' (पा. सू. ६. १. १३४) इति सोर्लोपे गुणः । अध्वरम् । न विद्यते ध्वरो हिंसा यस्मिन् सोऽध्वरः । ' नञ्सुभ्याम् ' (पा. सू. ६. २. १७२) इत्युत्तरपदान्तोदात्तत्वम् । ' नो अध्वरम् ' इत्यत्र संहितायाम् ' एङः पदान्तादति ' (पा. सू. ६. १. १०९) इति पूर्वरूपं प्राप्तं ' प्रकृत्यान्तःपादमव्यपरे ' (पा. सू. ६. १. ११५) इति प्रकृतिभावात् निवर्तते ।

युक्ष्वा हरुषी रथे हरितो देव रोहितः । तामिर्देवाँ इहा वह ॥ १२ ॥

युक्ष्व । हि । अरुषीः । रथे । हरितः । देव । रोहितः । तामिः । देवान् । इहा । आ । वह ॥ १२ ॥

हे देव अग्ने रोहितः रोहिच्छन्दाभिधेयास्त्वदीया वडवाः रथे युक्ष्व योजय । हिशब्दः पादपूरणार्थः । कीदृशीः । अरुषीः गतिमतीः हरितः हर्तुं रथारूढान् पुरुषान् नेतुं समर्थाः । तामिः वडवाभिः इहा अस्मिन् कर्मणि देवान् आ वह ॥ युक्ष्व । ' युजिर् योगे ' । लोट् । स्वरितेत्वादात्मनेपदम् । ' थासः से ' । ' सवाभ्यां वामौ ' । ' रुधादिभ्यः श्रम् ' । तस्य बाहुलकात् लृक् । कुरुवपत्वे । प्रत्ययस्वरेणान्तोदात्तः । संहितायां ' द्यचोऽस्तस्तिङः ' (पा. सू. ६. ३. १३५) इति दीर्घः । अरुषीः । ' ऋ गतौ ' । रन्ति (?) गच्छन्तीत्यरुष्यो वडवाः । ' ऋहनिभ्यामुपन् ' (उ. सू. ४. ५१३) । धातोर्गुणो रपरत्वम् । निष्वादाद्युदात्तोऽरुपशब्दः । तस्मात् स्त्रियां छान्दसो ङीप् । शसि ' प्रथमयोः पूर्वसवर्णः ' (पा. सू. ६. १. १०२) इति दीर्घः । रथे । रमेः औणादिकः कथन्प्रत्ययः । निष्वादाद्युदात्तः । हरितः । ' हस्सुहियुपिभ्य इतिः ' (उ. सू. १. ९७) इति हस्तेः इतिप्रत्ययः । इकारः प्रत्ययस्वरेणोदात्तः । रोहितः । रुहेरपि तेनैव सूत्रेण इतिः । इकारः प्रत्ययस्वरेणोदात्तः । तामिः । ' सावेकाचः ' (पा. सू. ६. १. १६८) इति विभक्तेः प्राप्तमुदात्तत्वं ' साववर्ण ' (पा. सू. ६. १. १८२) इति निषिध्यते । देवान् इत्यत्र पूर्ववत् स्त्वानुनासिकौ ॥ २७ ॥

' इन्द्र सोमम् ' इत्यादिकस्य द्वादशर्चस्य चतुर्थस्य सूक्तस्य ऋषिच्छन्दसी पूर्ववत् । यद्यप्येतत्सूक्तं कृत्स्नम् ऋतुदेवताकं तथापि प्रत्युचम् इन्द्रादिदेवतान्तराणि मिलितानि । तथा च अनुक्रम्यते—' इन्द्र सोममृतव्यं तयैन्द्री मास्तु त्वाष्ट्याग्नेयैन्द्री मैत्रावरुणी चतस्रो द्रविणोदस आश्विन्याग्नेयृतुदेवताः सर्वत्र इति । विनियोगस्तु स्मार्तो द्रष्टव्यः ॥

इन्द्र सोमं पिब क्रतुना त्वा विशन्तिवन्दवः । मत्सुरासस्तदोक्तसः ॥ १ ॥

इन्द्र । सोमम् । पिब । क्रतुना । आ । त्वा । विशन्तु । इन्द्रवः । मत्सुरासः । तत्सोक्तसः ॥ १ ॥

हे इन्द्र क्रतुना सह सोमं पिब । इन्द्रवः पीयमानाः सोमाः त्वा त्वाम् आ विशन्तु । कीदृशाः । मत्सुरासः वृत्तिकराः तदोक्तसः तन्निवासाः । सर्वदा त्वदुदरस्थायिन इत्यर्थः ॥ इन्द्र । पाठिकम् आमन्त्रिताद्युदात्तत्वम् । सोमम् । ' अर्तिस्तुसु ' (उ. सू. १. १३७) इत्यादिना मन् । निष्वादाद्युदात्तः । पिब ' पिबा मित्रस्य ' (ऋ. सं. १. १४. १०) इत्यत्रोक्तम् । अस्य आ त्वा विशन्तु

इत्युत्तरवाक्यगताख्यातार्थेन सह समुच्चयार्थश्चशब्दो लुप्तः । अतः 'चादिलोपे विभाषा' (पा. सू. ८. १. ६३) इतीयं प्रथमा तिङ्बिभक्तिर्न निहन्यते । विशन्त्विति चलोपसाम्येऽपि द्वितीयत्वात् निहन्यते एव । संहितायाम् 'आहुणः' इति प्राप्तस्य गुणस्य 'ऋत्यकः' (पा. सू. ६. १. १२८) इति शाकल्यमते प्रकृतिभावादभावः । इन्दवः । 'प्र वो भ्रियन्ते' (ऋ. सं. १. १४. ४) इत्यत्रोक्तम् । मत्सरासः । तत्रैवोक्तम् । 'आज्जसेरसुक्' (पा. सू. ७. १. ५०) इति असुक् । तदोक्तसः । तदेव ओक्तः स्थानं येषां ते तथोक्ताः । बहुव्रीहौ पूर्वपदप्रकृतिस्वरस्वम् ॥

मरुतः पिबत ऋतुना पोत्राद्यज्ञं पुनीतन । यूयं हि ष्ठा सुदानवः ॥ २ ॥

मरुतः । पिबत । ऋतुना । पोत्रात् । यज्ञम् । पुनीतन । यूयम् । हि । स्थ । सुदानवः ॥ २ ॥

हे मरुतः ऋतुना सह पोत्रात् पोतनामकस्य ऋत्विजः पात्रात् सोमं पिबत । ततोऽस्मदीयं यज्ञं पुनीतन शोधयत । हे सुदानवः शोभनदातारो मरुतः हि यस्मात् यूयं स्थ युष्माकं शोधयितुं प्रसिद्धं तस्मात् शोधयतेत्यर्थः ॥ पिबत । अत्र तिङोऽहुपदेशात् शपः परत्वात् लसार्वधातुकानुदात्तत्वम् । धातुस्वरः । पूर्वामन्त्रितस्य अविद्यमानवत्त्वेन पदादपरत्वात् निघाताभावः । पूर्ववत् प्रकृतिभावः । पोत्रात् । पोतुः संबन्धि पात्रं पोत्रम् । 'तस्येदम्' (पा. सू. ४. ३. १२०) इति अण् । 'तद्धितेष्वचामादेः' (पा. सू. ७. २. ११७) इति प्राप्ता वृद्धिः 'सर्वे विधयश्छन्दसि विकल्प्यन्ते' (परिभा. ३५) इति न भवति । ननु एवमन्त्यस्य ऋकारस्य 'अचो ङिति' (पा. सू. ७. २. ११५) इति वृद्धिः प्राप्नोति । त्वाष्ट्रो जागत इत्यत्र हि 'विप्रतिषेधे परं कार्यम्' (पा. सू. १. ४. २) इति परस्या आदिवृद्धयान्त्योपधालक्षणा वृद्धिर्बाध्यते इत्युक्तम् । इह तु परस्या आदिवृद्धेऽछान्दसत्त्वेन निवृत्तत्वात् अन्त्यवृद्धिः प्राप्नोत्येवेति । एवं तर्हि अत्रापि आदिवृद्धिः औकारः क्रियताम् । तस्य तु छान्दसः ओकारो भविष्यति । पुनीतन । 'पृष्वने' । लोट् । 'लोडो लङ्' (पा. सू. ३. ४. ८५) इति लङ्भावात् तस्य 'तस्थस्थमिषाम्' (पा. सू. ३. ४. १०१) इति तादेशः । 'क्र्यादिभ्यः आ' । 'ई हल्यघोः' (पा. सू. ६. ४. ११३) इति ईकारः । 'तसनसनथनाश्च' (पा. सू. ७. १. ४५) इति तनादेशः । 'प्वादीनां ह्रस्वः' (पा. सू. ७. ३. ८०) इति ह्रस्वः । प्रत्ययद्वयस्यापि 'सार्वधातुकमपित्' (पा. सू. १. २. ४) इति ङित्वात् स्वस्वपूर्वशोः इकोर्गुणाभावः । यूयम् । युष्मदः परस्य जसः 'छेप्रथमयोरम्' (पा. सू. ७. १. २८) इति अमादेशः । 'न विभक्तौ तुस्माः' (पा. सू. १. ३. ४) इति मकारस्य इत्संज्ञाप्रतिषेधः । 'यूयवयौ जसि' (पा. सू. ७. २. ९३) इति मपर्यन्तस्य यूयादेशः । 'शेषे लोपः' । अत्र यूयादेशात् प्रागेव अन्तरङ्गत्वात् प्रातिपदिकस्यान्तोदात्तत्वम् । शेषनिघातः । ततो यूयादेशः 'स्थानेऽन्तरतमः' (पा. सू. १. १. ५०) इति सर्वानुदात्तः । तत्र 'शेषे लोपः' (पा. सू. ७. २. ९०) अन्यलोप इति पक्षे पूर्वत्ववर्णदीर्घत्वं बाधित्वा योऽयम् 'अमि पूर्वः' (पा. सू. ६. १. १०७) इति प्रातिपदिकान्तेनोदात्तेन सह अनुदात्तस्य सुप एकादेशः सः 'एकादेश उदात्तेनोदात्तः' इत्युदात्तः । टिलोपपक्षे तु उदात्तनिवृत्तिस्वरेण विभक्तेरुदात्तत्वम् । स्थ । 'अस भुवि' । लटो मध्यमबहुवचनं थ । 'अदिप्रभृतिभ्यः शपः' इति शपो लुक् । 'भसोरल्लोपः' इति अकारलोपः । व्यस्ययेन षस्वम् । 'हि च' इति निषेधात् 'तिङ्ङितिङः' इति निघातो न भवति । संहितायाम् 'अन्येषामपि इक्ष्यते' इति दीर्घत्वम् । अत्र हे सुदानवो यूयं हि स्थ इति विवक्षितम् । सुदानवः । 'दाभाभ्यां नुः' (उ. सू. ३. ३१२) । सोः प्रादिसभासः । आमन्त्रितनिघातः । अत्र यूयमित्युद्दिश्य सुदानवः स्थ इति न विधीयते येन अनामन्त्रितत्वात् निघातो न स्यात् । किंतु सुदानव इति सिद्धवद्भावात् संबोध्य तेषु तेषु मास्तसूक्तेषु

मस्तां प्रसिद्धात् प्रभावातिशयात् यूयं स्थ इति युष्मच्छब्देन प्रतिनिर्दिश्य पुनीतन इति प्रार्थने पवने तेषां हेतुत्वं हिशब्देनोच्यते ॥

अभि यज्ञं गृणीहि नो ग्रावो नेष्टः पिबं ऋतुना । त्वं हि रत्नधा असि ॥ ३ ॥

अभि । यज्ञम् । गृणीहि । नः । ग्रावः । नेष्टरिति । पिबं । ऋतुना । त्वम् । हि । रत्नधाः । असि ॥ ३ ॥

ग्राशब्दः स्त्रीवाची । तथा च यास्क आह—‘मेना ग्रा इति स्त्रीणां मेना मानयन्त्येना ग्रा गच्छन्त्येनाः’ (निरु. ३. २१) इति । ग्रा अस्य सन्तीति ग्रावान् । नेष्टशब्दोऽत्र स्वष्टारं देवमाह; कस्मिंश्चिन् देवसन्ने नेष्टत्वेन स्वष्टुर्वृत्तत्वात् । हे ग्रावः पत्नीयुक्त नेष्टः स्वष्टः नः अस्मदीयं यज्ञम् अभि गृणीहि अभितो देवानां समीपे स्तुहि । ऋतुना सह त्वं सोमं पिब । हि यस्मात् त्वं रत्नधाः असि रत्नानां दातासि दाता भवसि तस्मात् सोमं पातुमर्हसीत्यर्थः ॥ अभि । ‘उपसर्गा-श्चाभिवर्जम्’ (फि. सू. ८१) इति पर्युदासात् अभेः अन्तोदात्तत्वम् । गृणीहि । ‘गृ शब्दे’ । लोटि सिपो हिः । ‘क्रयादिभ्यः श्वा’ । हेङित्वात् ‘ई हल्यघोः’ इति ईत्वम् । श्वाप्रत्ययस्य ङित्वाद्गुणाभावः । ‘त्वादीनां ह्रस्वः’ । ‘तिङ्ङित्तिङः’ इति निवातः । ग्रा अस्य सन्तीति मतुप् । व्यस्ययेन वत्वम् । संबुद्धौ ‘मतुवसो रुः’ इति रुत्वम् । विसर्गः । पादादिस्त्वेन आमन्त्रितनिधाताभावात् पाठिकम् आमन्त्रिताद्युदात्तत्वम् । ग्राव इत्यस्य विशेषणतया विशेषवचनत्वात् ‘नामन्त्रिते समानाधिकरणे’ इति निषेधाभावात् अविद्यमानवत्त्वेन उत्तरस्य नेष्टशब्दस्य पाठिकमाद्युदात्तत्वम् । पिब । शपः पिषात् धातुस्वरः । पूर्वयोरामन्त्रितयोरविद्यमानवत्त्वेन निधाताभावः । रत्नानि दधातीति रत्नधाः । ‘क्विप् च’ इति क्विप् । धातुस्वरः । समासे कृदुत्तरपदप्रकृतिस्वरत्वेन स एव शिष्यते । असि । सिपः पिषात् धातुस्वरः । ‘तिङ्ङित्तिङः’ इति निवातो न भवति ‘हि च’ इति प्रतिषेधात् ॥

अग्ने देवाँ इहा वह सादया योनिषु त्रिषु । परिं भूष पिबं ऋतुना ॥ ४ ॥

अग्ने । देवान् । इह । आ । वह । सादय । योनिषु । त्रिषु । परिं । भूष । पिबं । ऋतुना ॥ ४ ॥

हे अग्ने देवान् इह अस्मिन् कर्मणि आ वह । ततः योनिषु स्थानेषु त्रिषु सवनेषु सादय देवानुपवेशय । ततस्तान् परि भूष अलङ्कुरु । ऋतुना सह त्वं सोमं पिब ॥ ‘अग्ने देवान्’ इत्ययं पादो गतः । योनिषु । ‘यु मिश्रणे’ । ‘वहिश्चि’ (उ. सू. ४. ४९१) इत्यादिना निप्रत्ययः । निष्वादाद्युदात्तः । त्रिषु । ‘षट्त्रिचतुर्भ्यो हलादिः’ (पा. सू. ६. १. १७९) इति विभक्तेरुदात्तत्वम् । ‘भूष अलङ्कारे’ । ‘तिङ्ङित्तिङः’ इति निधातः । पिब ऋतुना । गतौ ॥

ब्राह्मणादिन्द्र राधसः पिबा सोममुत्तरनु । तवेद्वि सख्यमस्तृतम् ॥ ५ ॥

ब्राह्मणात् । इन्द्र । राधसः । पिबं । सोमम् । ऋतुन । अनु ।

तव । इत् । हि । सख्यम् । अस्तृतम् ॥ ५ ॥

हे इन्द्र ब्राह्मणात् ब्राह्मणाच्छसिर्बद्धात् राधसः धनभूतात् पात्रात् सोमं पिब । किं कृत्वा । ऋतुन ऋतुदेवाननुसृत्य । ऋतवोऽपि पिबन्निवत्यर्थः । हि यस्मात् तवेत् तव

सल्यम् अस्तुतम् ऋतूनामविच्छिन्नं तस्मात् ऋतुभिः सह पानं युक्तम् ॥ ब्राह्मणात् । ब्रह्मशब्देनात्र ब्रह्मवर्गे द्वितीयो ब्राह्मणाच्छंसी कथ्यते । स च पुंलिङ्गे शेषनिवातेन अनुदात्तादिः । तस्य संबन्ध्युत्तपृश्चमसः । स च तस्यैव अवयववत् नियत इत्यवयवविवक्षायाम् 'अनुदात्तादेरञ्' (पा. सू. ४. २. ४४) । तेन अस्वादाद्युदात्तः चमसपरोऽत्र ब्राह्मणशब्दः । राधसः । 'सर्वधातुभ्योऽसुन्' । निस्वादाद्युदात्तः । पिब । पादादिस्वादाद्युदात्तत्वम् । 'अचोऽतस्तिडः' इति दीर्घत्वम् । ऋतून्नु इत्यत्र 'दीर्घादिति समानपादे' इति नकारस्य रुत्वम् । 'अत्रानुनासिकः पूर्वस्य तु वा' (पा. सू. ८. ३. २) इति उकारस्य अनुनासिकत्वम् । तव । 'युष्मदस्मद्भ्यां ङसोऽश्' (पा. सू. ७. १. २७) । शिवात् सर्वादेशः । 'तवममौ ङसि' इति तवादेशः । 'युष्मदस्मदोर्ङसि' इत्याद्युदात्तत्वम् । सल्यम् । सल्युः कर्म सल्यम् । 'सल्युर्युः' । 'यस्य' इति लोपः । प्रत्ययस्वरः । अस्तुतम् । स्तृणातेः हिंसार्थस्य क्तः । नन्वसमासः । अव्ययपूर्वपदप्रकृतिस्वरत्वम् ॥

युवं दक्षं धृतव्रत मित्रावरुण दूळभम् । ऋतुना यज्ञमाशाथे ॥ ६ ॥

युवम् । दक्षम् । धृतव्रता । मित्रावरुणा । दुःऽदभम् ।

ऋतुना । यज्ञम् । आशाथे इति ॥ ६ ॥

हे धृतव्रता स्वीकृतकर्माणौ मित्रावरुणा हे मित्रनामकवरुणनामकौ देवौ युवम् उभौ युवाम् ऋतुना सहास्मदीयं यज्ञम् आशाथे व्याप्नुयः । कीदृशं यज्ञम् । दक्षं प्रवृद्धं दूळभं दुर्दहं शत्रुभिर्दुष्टं विनाशयितुमशक्यमित्यर्थः ॥ युवम् । प्रथमाद्विवचनस्य 'डेप्रथमयोरम्' (पा. सू. ७. १. २८) इति अमादेशः । 'युवावौ द्विवचने' (पा. सू. ७. २. ९२) इति मपर्यन्तस्य युवादेशः । 'शेषे लोपः' इति टिलोपः अन्यलोपो वा । अमि पूर्वत्वम् । भाषायामेव हि आत्वम् । टिलोपपक्षे उदात्तनिवृत्तिस्वरेण अम उदात्तत्वम् । अन्यलोपपक्षे एकादेश उदात्तः । दक्षम् । 'दक्ष वृद्धौ' । दक्षन्त्यनेनेति करणे घञ् । एवं हि पुंलिङ्गत्वनियमः अन्यस्यानियम इति नपुंसकत्वम् । धृतव्रता मित्रावरुणा । धृतानि व्रतानि याभ्यां तौ धृतव्रतौ । मित्रश्च वरुणश्च मित्रावरुणौ । उभयत्र 'सुपां सुलुक्' इत्यादिना विभक्तेः आकारः । मित्रशब्दस्य 'देवताद्वन्द्वे च' इति आनङादेशः । प्रथमस्य आमन्त्रितनिवातः । द्वितीयस्य पादादिस्वादाद्युदात्तत्वम् । संहितायां छान्दसं ह्रस्वत्वम् । दूळभम् । 'दह भस्मीकरणे' । दुःखेन दह्यते इति दुर्दहम् । 'ईषहुः-सुष्ठु' (पा. सू. ३. ३. १२६) इत्यादिना दुर्युपपदे दग्धेः खल् । 'अस्ययो बहुलम्' इति उकारस्य उकारो रेफस्य लोपो दकारस्य डकारो हकारस्य च भकारः । 'लिति' इति प्रत्ययात्पूर्वमुदात्तत्वम् । कृदुत्तरपदत्वेन स एव शिष्यते । आशाथे । 'अशू व्याप्तौ' । 'छन्दसि लुङ्लङ्लिटः' इति वर्तमाने लिङ् । मध्यमद्विवचनम् आथाम् । टेः एत्वम् । 'अत आदेः' (पा. सू. ७. ४. ७०) इत्यभ्यासस्य दीर्घः । 'अशोतेश्च' (पा. सू. ७. ४. ७२) इति प्रासो जुडागमः 'अनित्यमागमशासनम्' इति निवर्तते ॥ ॥ २८ ॥

द्रविणोदा द्रविणसो ग्रावहस्तासो अध्वरे । यज्ञेषु देवमीळते ॥ ७ ॥

द्रविणऽदाः । द्रविणसः । ग्रावहस्तासः । अध्वरे । यज्ञेषु । देवम् । ईळते ॥ ७ ॥

अध्वरे अग्निष्टोमे प्रकृतिरूपे यज्ञेषु विकृतिरूपेषु उक्थ्यादिषु च देवम् अग्निम् ईळते ऋत्विजः स्तुवन्ति । कीदृशा ऋत्विजः । द्रविणसः धनार्थिनः प्रावहस्तासः अभिपवसाधनपापागधारिणः । कीदृशं देवम् । द्रविणोदाः धनप्रदम् । यद्वा । धनप्रदोऽग्निः सोमं पिबत्विति शेषः । तमेतं मन्त्रं यास्क एवं निर्वक्ति—‘द्रविणोदाः कस्माद्धनं द्रविणमुच्यते यदेनदभिद्रवन्ति बलं वा द्रविणं यदेनेनाभिद्रवन्ति तस्य दाता द्रविणोदास्तस्यैषा भवति । द्रविणोदा द्रविणसः’ (निरु. ८. १२) इत्यादि । सोऽयं यास्कोक्तो निर्वचनप्रपञ्चः तस्मिन्नेव ग्रन्थेऽवगन्तव्यः ॥ द्रविणोदाः । ‘द्रुदक्षिभ्यामिनन्’ (उ. सू. २. २०८) । निष्वादाद्युदात्तो द्रविणशब्दः । तददातीति द्रविणोदाः । ‘किप् च’ इति किप् । पूर्वपदस्य सकारोपजन-
‘ञ्छान्दसः’ । रुवोत्वे । कृदुत्तरपदप्रकृतिस्वरत्वम् । देवविशेषणत्वेन एकवाक्यतापक्षे द्वितीयायाः स्वादेशः । अथवा द्रविणमात्मन इच्छन्ति द्रविणस्यन्ति । ‘सुप आत्मनः क्यच्’ । ‘सर्वप्रातिपदिकेभ्यो लालसायां सुगक्तव्यः’ (पा. म. ७. १. ५१. २) इति क्यचि परतः सुगागमः । द्रविणस्यतेः संपदादिस्वात् भावे किप् । ‘अतो लोपः’ । ‘कौ लुप्तं न स्थानिवद्भवति’ (पा. म. १. १. ५८. २) इति तस्य स्थानि-
वत्त्वप्रतिषेधात् थलोपः । एवं द्रविणशब्दो धनेच्छावचनः । द्रविणेच्छां दस्यति यथेष्टधनप्रदानेन उपक्षप-
यतीत्यर्थे ‘दसु उपक्षये’ इत्यस्मात् अन्तर्भावितप्यर्थात् ‘किप् च’ इति किप् । एवं द्रविणोदःशब्दः सकारान्तो भवति । तथा ‘द्रविणोदसाः प्रवादा भवन्ति’ (निरु. ८. २) इति नैरुक्तो व्यवहार उपपद्यते । अतो द्रविणोदशब्दो भिन्नवाक्यत्वे स्वार्थे प्रथमा; एकवाक्यत्वे तु व्यत्ययेन द्वितीयायां भवति । द्रविणस इत्यत्रापि वाक्यभेदपक्षे द्रविणसः सोमस्य इत्यर्थे सकारोपजनञ्छान्दसः । आयुदात्तत्वं तु नियमेन स्थितम् । ऋत्विग्विशेषणत्वेन एकवाक्यत्वपक्षे तु क्यजन्तात् किप् । अतो लोपादि पूर्ववत् । अत्र तु पक्षे क्यचः चित्त्वेन अन्तोदात्तत्वे प्राप्ते व्यत्ययेनाद्युदात्तत्वम् । प्रावयुक्ता हस्ता येषां ते प्रावहस्तासः । ‘आजसेरसुक्’ । प्रावशब्दो वृषादिस्वादाद्युदात्तः । बहुव्रीहौ पूर्वपदप्रकृतिस्वरत्वम् । अध्वरे । न विद्यते ध्वरो हिंसा यस्मिन् । ‘नञ्मुभ्याम्’ इत्युत्तरपदान्तोदात्तत्वम् । ईळते । अनुदात्तेष्वात् आत्मनेपदम् । ‘अदिप्रभृतिभ्यः’ इति शपो लुक् । अस्य अदादेशः ॥

द्रविणोदा ददातु नो वसूनि यानि शृण्विरे । देवेषु ता वनामहे ॥ ८ ॥

द्रविणःऽदाः । ददातु । नः । वसूनि । यानि । शृण्विरे । देवेषु । ता । वनामहे ॥ ८ ॥

द्रविणोदाः देवः नः अस्मभ्यं वसूनि धनानि ददातु यानि धनानि शृण्विरे हविष्ययुक्तत्वेन श्रूयन्ते । यता तानि च सर्वाणि धनानि देवेषु निमित्तभूतेषु वनामहे संभजामः । धनैर्देवान् यदुं तानि स्वीकुर्म इत्यर्थः ॥ द्रविणोदाः । गतम् । वसूनि । ‘शृष्टृस्तिहि’ (उ. सू. १. १०) इत्यादिना उपस्ययः । ‘निच्’ इत्यनुवृत्तेः आयुदात्तः । शृण्विरे । ‘श्रु श्रवणे’ । ‘छन्दसि लुङ्लङ्लिटिः’ इति वर्तमाने लिट् । अ इरेच् (पा. सू. ३. ४. ८१) । ‘छन्दस्युभयथा’ इति सार्वधातुक्त्वे व्यत्ययेन श्रुः; तत्संनियोगेन श्रुभावश्च । उवङि प्राप्ते ‘हुश्रुवोः सार्वधातुके’ (पा. सू. ६. ४. ८७) इति यणादेशः । ‘चित्’ इत्यन्तोदात्तत्वम् । ‘यद्बृत्तान्नित्यम्’ इति निघातप्रतिषेधः । ता । ‘शेञ्छन्दसि बहुलम्’ इति शैलोपः । ‘नलोपः प्रातिपदिकान्तस्य’ (पा. सू. ८. २. ७) इति नलोपः । वनामहे । ‘वन षण संभक्तौ’ । व्यत्ययेनात्मनेपदम् ॥

द्रविणोदाः पिपीषति जुहोत प्र च तिष्ठत । नेष्टादृतुभिरिष्यत ॥ ९ ॥

द्रविणःऽदाः । पिपीषति । जुहोत । प्र । च । तिष्ठत । नेष्टात् । ऋतुऽग्निः । इष्यत ॥ ९ ॥

हे अश्विनौ मधु माधुर्योपेतं सोमं पिबतम् । कीदृशौ । दीद्यमी द्योतमानाहवनीयाद्यभियुक्तौ
 शुचिव्रता शुद्धकर्मागौ ऋतुना ऋतुदेवतया सह यज्ञवाहसा यज्ञस्य निर्वाहकौ ॥ अश्विना । संबोधन-
 द्विवचनस्य 'सुपां सुलुक्' इति आकारः । आमन्त्रिताद्युदात्तः । पिबतम् । शपः पिवादन्युदात्तत्वम् ।
 तिङ्श्च लसार्वधातुकस्वरेण धातुस्वर एव शिष्यते । मधु । 'कलिपाटि' (उ. सू. १. १८) इत्या-
 दिना उप्रस्ययः । 'नि' इत्यनुवृत्तेः निस्वादाद्युदात्तः । दीद्यमी । 'दि' क्रीडादौ । 'अन्येभ्योऽपि
 दृश्यन्ते' (पा. सू. ३. २. ७५) इति विच् । वेरृकलोपात् वलि लोपो बलीयानिति प्रथमवकारस्य
 लोपः (पा. सू. ६. १. ६६-६७) । प्रथमं प्रस्ययलोपे हि 'वर्णाश्रयविधौ प्रस्ययलक्षणं नास्ति'
 (परिभा. २१) इति निषेधात् वलि लोपो न स्यात् । छान्दसं द्विवचनम् । तुजादिवात् अभ्यासस्य
 दीर्घत्वम् । यङ्गुगन्ताद्वा 'संज्ञापूर्वको विधिरनित्यः' (परिभा. १३. १.) इत्यभ्यासस्य गुणाभावः ।
 दीदिरभिर्योस्तौ दीद्यमी । आमन्त्रिताद्युदात्तत्वम् । पादादिवात् न निघातः । शुचिव्रता । शुचि व्रतं
 ययोस्तौ । 'सुपां सुलुक्' इति आकारः । दीद्यमिशब्दस्य सामान्यवचनत्वेन 'नामन्त्रिते' इति
 अविद्यमानवत्प्रतिषेधात् आष्टमिकनिघातत्वम् । पूर्वस्य पराङ्गवद्भावाद्वा ऐकस्वर्यम् । यज्ञवाहसा ।
 'वह प्रापणे' । यज्ञं वहतः इति यज्ञवाहसौ । 'वहिहाधाभ्यश्छन्दसि' (उ. सू. ४. ६६०) इति
 असुन् । तत्र हि 'गतिकारकयोरपि पूर्वपदप्रकृतिस्वरत्वं च' (उ. सू. ४. ६६६) इति वचनात्
 सोपपदानामपि भवति इत्युक्तम् । 'णि' इत्यनुवृत्तेः उपधावृद्धिः । 'सुपां सुलुक्' इत्यादिना
 विभक्तेः आकारः । आमन्त्रितनिघातः । असामर्थ्यात् पूर्वस्य न पराङ्गवद्भावः ॥

गार्हपत्येन सन्त्य ऋतुना यज्ञनीरसि । देवान्देवयते यज ॥ १२ ॥

गार्हपत्येन । सन्त्य । ऋतुना । यज्ञनीः । असि । देवान् । देवयते । यज ॥ १२ ॥

हे सन्त्य फलप्रदाग्निदेव गार्हपत्येन गृहपतिसंबन्धिना रूपेण युक्तः सन् ऋतुना ऋतुदेवेन
 सह यज्ञनीः यज्ञस्य निर्वाहकः असि । तस्मात् त्वं देवयते देवविषयकामनायुक्ताय यजमानाय देवान्
 यज ॥ गार्हपत्येन । 'गृहपतिना संयुक्ते व्यः' (पा. सू. ४. ४. ९०) । 'यस्य' इति लोपः । जिस्वात्
 आदिवृद्धिः आद्युदात्तत्वं च । गृहपतित्वमित्यर्थे 'पर्यन्तपुरोहितादिभ्यः' (पा. सू. ५. १. १२८)
 इति यकि तु अन्तोदात्तत्वं स्यात् । सन्त्य सनने भव । 'णु दाने' । 'क्त्विक्तौ च' इति क्त्विच् ।
 'न क्त्विच् दीर्घश्च' (पा. सू. ६. ४. ३९) इति दीर्घनलोपाभावः । 'भवे छन्दसि' (पा. सू. ४
 ४. ११०) इति यत् ; 'तत्र साधुः' (पा. सू. ४. ४. ९८) इति वा । निघातः । यज्ञं नयतीति
 यज्ञनीः । 'सत्सूद्विप' इत्यादिना क्तिप् । कृदुत्तरपदप्रकृतिस्वरः । देवयते । देवानाम्भन इच्छतीति
 देवयन् । तस्मै । 'क्यचि च' इति ईत्वं न भवति 'न छन्दस्यपुत्रस्य' इति निषेधात् । 'अश्वाघस्य'
 (पा. सू. ७. ४. ३७) इति आत्वविधानात् ईत्वनिषेधे प्राप्तस्य दीर्घस्याप्येष निषेध इत्युक्तम् ।
 'शतुरनुमो नद्यजादी' इति विभक्तेरुदात्तत्वम् । अत्र क्यचश्चिस्वादान्तोदात्तत्वम् । शपः पिवादन्यु-
 दात्तत्वम् । शतुश्च लसार्वधातुकस्वरेण उभयोः क्यच्चा सह एकादेशे 'एकादेश उदात्तेनोदात्तः' इत्यु-
 दात्तः । तस्मादन्तोदात्तत्वात् परस्या विभक्तेः 'शतुरनुमो नद्यजादी' इत्युदात्तत्वम् ॥ ॥ २९ ॥

'आ त्वा वहन्तु' इति पञ्चमं नवचं सूक्तम् । ऋषिच्छन्दसी पूर्ववदनुवर्तते । विशेषादेशाभावात्
 इन्द्रो देवतो । विनियोगस्तु-प्रातःसवने मैत्रावरुणस्योब्रीयमाने सूक्तम् 'आ त्वा वहन्तु हरयः' इति ।

१. २- 'देवता' इत्यस्यानन्तरं 'तथा च अनुक्रान्तं आ त्वा नवेति' इत्यधिकम् ।

ऋ. १८

तथा च ' द्विदेवतैश्चरन्ति ' इति खण्डे सूत्रितम्- ' उन्नीयमानेभ्योऽन्वाहा त्वा वहन्तु ' (आश्व. श्रौ. ५. ५) इति । तथा षोडशिशब्दे ' आ त्वा वहन्तु हरयः ' इति तिस्रः । तथा सूत्रितम् ' अथ षोडशी ' इति खण्डे- ' आ त्वा वहन्तु हरय इति तिस्रो गायत्र्यः ' (आश्व. श्रौ. ६. २) इति ॥

आ त्वा वहन्तु हरयो वृषणं सोमपीतये । इन्द्रं त्वा सूरचक्षसः ॥ १ ॥

आ । त्वा । वहन्तु । हरयः । वृषणम् । सोमऽपीतये । इन्द्रं । त्वा । सूरऽचक्षसः ॥ १ ॥

हे १इन्द्र १वृषणं कामानां वर्षितारं त्वां १सोमपीतये सोमपानार्थं १हरयः त्वदीया अश्वाः १आ १वहन्तु अस्मिन् कर्मण्यानयन्तु । तथा १सूरचक्षसः सूर्यसमानप्रकाशयुक्ता ऋत्विजस्त्वां मन्त्रैः प्रकाशयन्त्विति शेषः ॥ हरन्तीति हरयः । ' इन् सर्वधातुभ्यः ' (उ. सू. ४. ५५७) इति इन् । निष्वादाद्युदात्तः । वृषणम् । ' कनिन्युवृषितक्षि० ' (उ. सू. १. १५४) इत्यादिना कनिन् । किंत्वात् लघूपधगुणाभावः । ' वा षपूर्वस्य निगमे ' (पा. सू. ६. ४. ९) इति विकल्पितमुपधादीर्घत्वम् । सोमपीतये । ' ऐभिरग्ने ' (ऋ. सं. १. १४. १) इत्यत्रोक्तम् । सूरचक्षसः । ' चक्षिङ् व्यक्तायां वाचि ' । ' सर्वधातुभ्योऽसुन् ' । ' चक्षिङः ख्याञ् ' (पा. सू. २. ४. ५४) इति न भवति ' अनसोः प्रतिषेधो वक्तव्यः ' (पा. सू. २. ४. ५४. १०) इति निषेधात् । ' पू प्रेरणे ' । सुवतीति सूरः । ' सुसूधागृधिभ्यः कन् ' (उ. सू. २. १८२) इति कन् । किंत्वाद्गुणाभावः । निष्वादाद्युदात्तः । सूरवत् ख्यानं प्रकाशो येषाम् । बहुव्रीहौ पूर्वपदप्रकृतिस्वरत्वम् ॥

इमा धाना घृतस्नुवो हरी इहोप वक्षतः । इन्द्रं सुखतमे रथे ॥ २ ॥

इमाः । धानाः । घृतऽस्नुवः । हरी इति । इह । उप । वक्षतः । इन्द्रम् । सुखतमे । रथे ॥ २ ॥

हरिशब्द इन्द्ररथस्य वोढारौ अश्वौ आचष्टे । तथा च श्रुत्यन्तरं- ' हर्योः स्थाता ' इति, ' हरिभ्यां खेन्द्रो देवतां गमयतु ' (तै. सं. १. ४. २८. १; १. ६. ४. ३.) इति च । एतदेवाभिप्रेत्य निघण्टुकार आह- ' हरी इन्द्रस्य ' (नि. १. १५. १) इति । तादृशौ १हरी १इमाः यागार्थं वेद्याम् आसादित्वेन पुरोवर्तिनीः १धानाः अष्टेयवतण्डुलानुद्दिश्य १सुखतमे १रथे १इन्द्रम् अवस्थाप्य १इह अस्मिन् कर्मणि १उप १वक्षतः वेदिसमीपे वहताम् । कीदृशीर्धानाः १घृतस्नुवः अलंकरणोपस्तरणाभिघारणेन घृतस्त्राविणीः ॥ धीयन्ते इति धानाः । ' धापृवस्यजतिभ्यो नः ' (उ. सू. ३. २८६) इति नः । प्रत्ययस्वरः । घृतस्नुवः । घृतं स्नुवन्तीति घृतस्नुवः । किपि तुगभावञ्छान्दसः । धातुस्वरः । समासे कृदुत्तरपदप्रकृतिस्वरत्वम् । स्नोः संयोगपूर्वत्वेन यणभावात् उवकादेशः । हरी । ' हञ् हरणे ' । ' सर्वधातुभ्य इन् ' । निष्वादाद्युदात्तः । प्रगृह्यत्वात् संहितायां प्रकृतिभावः । वक्षतः । प्रार्थनाख्ये लिङर्थे लेट् । तस्य प्रथमपुरुषद्विवर्त्तनं तस् । ' लेटोऽडादौ ' (पा. सू. ३. ४. ९४) इति अडागमः । शपि प्राप्ते ' सिन्बहुलं लेटि ' (पा. सू. ३. १. ३४) इति सिप् । ठक्त्वप्त्वानि । ' तिङ्ङतिङः ' इति निघातः । सुखतमे । गतम् ॥

इन्द्रं प्रातर्हवामह इन्द्रं प्रयत्यध्वरे । इन्द्रं सोमस्य पीतये ॥ ३ ॥

इन्द्रम् । प्रातः । हवामहे । इन्द्रम् । प्रऽयति । अध्वरे । इन्द्रम् । सोमस्य । पीतये ॥ ३ ॥

प्रातः कर्मारम्भे प्रातःसवने इन्द्रं हवामहे आह्वयामः । तथैव अध्वरे सोमयागे प्रयति प्रगच्छति प्रारभ्ये वर्तमाने सति माध्यंदिने सवने तम् इन्द्रं हवामहे । तथा यज्ञसमाप्त्यवसरे तृतीय-सवने सोमस्य पीतये सोमपानार्थं हवामहे ॥ प्रातः । स्वरादिषु अन्तोदात्तो निपातितः । हवामहे । द्वेओ लटि शपि परतो 'हः संप्रसारणम्' इत्यनुवृत्तौ 'बहुलं छन्दसि' इति संप्रसारणं परपूर्वत्वं गुणावादेशौ । प्रयति । 'इण् गतौ' । लटः शतृ । 'अदिप्रभृतिभ्यः शपः' इति शपो लुक् । शतुर्ङित्वा-दुणाभावः । प्रादिसमासः । 'कृद्रहणे गतिकारकपूर्वस्यापि ग्रहणम्' (परिभा. २८) इति वचनात् 'प्रत्ययग्रहणे' इति नियमाभावात् 'शतुरनुमो नद्यजादी' (पा. सू. ६. १. १७३) इति विभक्ते-रुदात्तत्वम् । अध्वरे । उक्तम् । संहितायाम् 'उदात्तस्वरितयोर्यणः स्वरितोऽनुदात्तस्य' (पा. सू. ८. २. ४) इति अकारस्य स्वरितत्वम् । पीतये । 'पा पाने' । क्तिनि छान्दसमन्तोदात्तत्वम् ॥

उप नः सुतमा गहि हरिभिरिन्द्र केशिभिः । सुते हि त्वा हवामहे ॥ ४ ॥

उप । नः । सुतम् । आ । गहि । हरिऽभिः । इन्द्र । केशिऽभिः । सुते । हि । त्वा । हवामहे ॥ ४ ॥

हे इन्द्र केशिभिः केसरयुक्तैः हरिभिः अश्वैस्त्वं नः अस्मदीयं सुतम् अभिषुतं सोमं प्रति उप समीपे आ गहि आगच्छ । सुते अभिषुते सोमे निमित्तभूते सति यस्मात् कारणात् त्वा हवामहे त्वामाह्वयामः तस्मादागच्छेति पूर्वत्रान्वयः ॥ गहि । गमेर्लोपः सेहिः । 'शपः' इत्यनुवृत्तौ 'बहुलं छन्दसि' इति शपो लुक् । 'इषुगमियमां छः' (पा. सू. ७. ३. ७७) इति छवं न भवति; 'न लुमताङ्गस्य' इति प्रतिषेधात् । 'अनुदात्तोपदेशः' (पा. सू. ६. ४. ३७) इत्यादिना अनुनासिक-लोपः । तस्य 'असिद्धवदत्रा भात्' (पा. सू. ६. ४. २२) इत्यसिद्धत्वात् 'अतो हेः' इति हेर्लुक् न भवति । केशिभिः । 'क्षिशेरन् लो लोपश्च' (उ. सू. ५. ७११) इति अन् । मत्वर्थीय इनिः । प्रत्ययस्वरः । हवामहे । 'हः' इत्यनुवृत्तौ 'बहुलं छन्दसि' इति संप्रसारणम् । शपः पित्वादनु-दात्तत्वम् । तिङश्च लसार्वधातुक्स्वरेण धातुस्वर एव । 'तिङ्ङितिङः' इति न निघातः; 'हि च' इति प्रतिषेधात् ॥

सोमं नः स्तोममा गृह्येदं सर्वनं सुतम् । गौरो न तृषितः पिब ॥ ५ ॥

सः । इमम् । नः । स्तोमम् । आ । गहि । उप । इदम् । सर्वनम् । सुतम् ।

गौरः । न । तृषितः । पिब ॥ ५ ॥

हे इन्द्र स त्वं नः अस्मदीयम् इमं स्तोमं स्तुतिं प्रति आ गहि आगच्छ । आगमने हेतुरुच्यते । उप देवयजनसमीपे सुतम् अभिषुतसोमयुक्तम् इदम् इदानीमनुष्ठीयमानं सवनं प्रातः-सवनादिरूपं कर्म वर्तते । तस्मात् गौरो न गौरमृग इव तृषितः सन् इमं सोमं पिब ॥ सः इमम् इत्यत्र संहितायां 'सोऽचि लोपे क्त्वादपूरणम्' (पा. सू. ६. १. १३४) इति सुलोपः । गहि । गतम् । सवनम् । सूयतेऽस्मिन् सोम इत्यधिकरणे व्युद् । 'लिति' इति प्रत्ययात्पूर्वस्योदात्तत्वम् । ल्युङन्तात् ससम्याः 'सुपां सुपो भवन्तीति वक्तव्यम्' (पा. म. ७. १. ३९) इति वचनात्

१. १-प्रातरारभ्य । २. ग-न-छ-ण-र- 'क्षिशेरन् लो लोपश्च इति अन्' इति नास्ति ।

द्वितीया । अभिषुतसोमयुक्तमिदं सवनमिति कर्मण्येव वा द्वितीया । तदा सुतशब्दात् अर्शआदिवा दच्
(पा. सू. ५. २. १२७) । वृषितः । ' जितृष पिपासायाम् ' । ' निष्ठा ' इति क्तः । प्रत्ययस्वरेणो-
दात्तः । पश्चात् इट् : ' आगमा अनुदात्ताः ' इत्यनुदात्तत्वम् ॥ ३० ॥

इमे सोमास इन्द्रवः सुतासो अर्धि बर्हिषि । ताँ इन्द्र सहसे पिब ॥ ६ ॥

इमे । सोमासः । इन्द्रवः । सुतासः । अर्धि । बर्हिषि । तान् । इन्द्र । सहसे । पिब ॥ ६ ॥

इन्दुशब्दः ' उन्दी क्लेदने ' इति धातोरुपपन्नः । √इन्द्रवः क्लेदनयुक्ताः √इमे वेद्यामवस्थिताः
√सोमासः तत्तत्पात्रगताः सोमाः √बर्हिषि यज्ञे √अधि आधिक्येन √सुतासः अभिषुताः । हे √इन्द्र
√सहसे बलार्थं √तान् सोमान् √पिब ॥ सोमासः । ' आज्ञसेरसुक् ' (पा. सू. ७. १. ५०) इति
जसोऽसुगागमः । इन्द्रवः । उक्तम् । सुतासः । पूर्ववत् असुक् । संहितायां ' प्रकृत्यान्तःपादमव्यपरे '
इति प्रकृतिभावात् परपूर्वत्वं न भवति । बर्हिषि । ' बृहेर्नलोपश्च ' (उ. सू. २. २६६) इति इस् ।
प्रत्ययस्वरः । ' ताँ इन्द्र ' इत्यत्र ' दीर्घादटि समानपादे ' इति रुत्वम् । यत्वयलोपौ । अनुनासिकः ।
सहसे । ' पह मर्षणे ' । असुनन्तो निष्वादाद्युदात्तः ॥

अयं ते स्तोमो अग्रियो हृदिस्पृगस्तु शंतमः । अथा सोमं सुतं पिब ॥ ७ ॥

अयम् । ते । स्तोमः । अग्रियः । हृदिऽस्पृक् । अस्तु । शम्ऽतमः ।

अयं । सोमम् । सुतम् । पिब ॥ ७ ॥

हे इन्द्र √अयम् अस्माभिः क्रियमाणः √स्तोमः स्तोत्रविशेषः √अग्रियः श्रेष्ठः सन् √ते तव √हृदि-
स्पृक् मनस्पर्शकृतः √शंतमः सुखतमः √अस्तु । √अथ स्तुतेरनन्तरं √सुतम् अभिषुतं √सोमं √पिब ॥
अग्रियः । ' अग्रात् ' इत्यनुवृत्तौ ' घञ्छौ च ' (पा. सू. ४. ४. ११७) इति घच् । चित्वादान्तोदात्तः ।
हृदि स्पृशतीति हृदिस्पृक् । ' स्पृशोऽनुदके किन् ' (पा. सू. ३. २. ५८) । ' तत्पुरुषे कृति बहुलम् '
(पा. सू. ६. ३. १४) इति अलुक् । ' किन्प्रत्ययस्य कुः ' (पा. सू. ८. २. ६२) इति शकारस्य
कुत्वम् । कृदुत्तरपदप्रकृतिस्वरत्वम् । शंतमः । सुखकरद्रव्यवचनोऽत्र शंशब्दः । ततस्तमप् । अत्र सुखप्रक-
र्षस्य गुणद्वारा गुणनिष्ठद्रव्ये संक्रान्तत्वात् ' अद्रव्यप्रकर्षे ' इति निषेधात् ' किमेत्तिङ्ग्ययं ' (पा. सू.
५. ४. ११) इत्यादिना आम् न भवति, द्रव्यस्य स्वतः प्रकर्षाभावात् । ईदृगर्थ एव हि स निषेधः ।
अथा सोमम् । संहितायां ' निपातस्य ' इति दीर्घः ॥

विश्वमित्सर्वं सुतमिन्द्रो मदाय गच्छति । वृत्रहा सोमपीतये ॥ ८ ॥

विश्वम् । इत् । सर्वनम् । सुतम् । इन्द्रः । मदाय । गच्छति । वृत्रहा । सोमऽपीतये ॥ ८ ॥

√वृत्रहा शत्रुघातकः √इन्द्रः √सोमपीतये सोमपानाय √मदाय तत्पानजन्यहर्षाय च √विश्वमित् सर्व-
मपि √सुतम् अभिषुतसोमयुक्तं √सर्वनं प्रातःसवनादिरूपं कर्म √गच्छति ॥ विश्वम् । ' अशिमुषि '
इत्यादिना कन् । निष्वादाद्युदात्तः । सवनं सुतम् । पूर्ववत् । मदाय । ' मदोऽनुपसर्गे ' (पा. सू. ३. ३.
६७) इति अप्रत्ययः । पिवात् धातुस्वरः । गच्छति । ' इषुगमियमां छः ' (पा. सू. ७. ३. ७७) ।

वृत्रहा । वृत्रं हतवान् । ' ब्रह्मभूणवृत्रेषु किप् ' (पा. सू. ३. २. ८७) । ' इन्हन् ' इत्यादिना निवृत्तं दीर्घत्वं ' सौ च ' (पा. सू. ६. ४. १२-१३) इति प्रतिप्रसवात् भवति । कृदुत्तरपद-प्रकृतिस्वरत्वम् । सोमपीतये । व्यधिकरणबहुवीहिः इत्युक्तम् । तत्पुरुषे वा दासीभिरादिस्वात् (पा. सू. ६. २. ४२) पूर्वपदप्रकृतिस्वरत्वम् ॥

सेमं नः काममा पृण गोभिरश्वैः शतक्रतो । स्त्वाम त्वा स्वाध्यः ॥ ९ ॥

सः । इमम् । नः । कामम् । आ । पृण । गोभिः । अश्वैः ।

शतक्रतो इति शतऽक्रतो । स्त्वाम । त्वा । सुऽआध्यः ॥ ९ ॥

हे १ शतक्रतो १ सः त्वं १ नः अस्मदीयम् १ इमं १ कामं काम्यमानं फलं १ गोभिरश्वैः च सह १ आ १ पृण सर्वतः पूरय । वयमपि १ स्वाध्यः सुष्ठु सर्वतो ध्यानयुक्ताः सन्तः १ त्वा त्वां १ स्त्वाम ॥ सेमम् । संहितायां ' सोऽचि लोपे चेत्पादपूरणम् ' इति सुलोपः । कामम् । कमेर्घञि ' कर्पात्त्वतो घञोऽन्त उदात्तः ' (पा. सू. ६. १. १५९) इत्यन्तोदात्तत्वे प्राप्ते वृषादिषु पाठादाद्युदात्तत्वम् । पृण । ' पृण प्रीणने ' । लोटः सेहिः । ' तुदादिभ्यः शः ' । तस्य ङित्वाद्गुणाभावः । ' अतो हेः ' इति हेर्लुक् । गोभिः । ' सावेकाचः ' इति प्राप्तं विभक्तेरुदात्तत्वं ' न गोश्चन्साववर्णः ' इति प्रतिषिध्यते । अश्वैः । कनन्त इत्युक्तम् । असामर्थ्यात् न पराङ्मवद्भावः । स्त्वाम । ' पुञ् स्तुतौ ' । ' धावादेः पः सः ' । लोटुत्तमयबहुवचनस्य ' लोटो लङ् ' इति लङ्ङ्भावात् ' नित्यं ङित् ' (पा. सू. ३. ४. ९९) इति सकारस्य लोपः । ' आङुत्तमस्य पिच्च ' (पा. सू. ३. ४. ९२) इति आडागमः । प्रत्ययस्य पिषादनुदात्तत्वम् । धातुस्वर एव । स्वाध्यः । ' ध्यै चिन्तायाम् ' । स्वाङोरुपसर्गयोः प्राक्प्रयोगः । ' अन्येभ्योऽपि दृश्यते ' (पा. सू. ३. २. १७८) इति किप् । दक्षिणग्रहणस्य विध्यन्तरोपसंग्रहणार्थत्वात् अत्र संप्रसारणे सति परपूर्वत्वम् । ' हलः ' (पा. सू. ६. ४. २) इति दीर्घः । जसि ' एरनेकाचः ' (पा. सू. ६. ४. ८२) इति यणादेशः । ' गतिकारकोपपदाकृत् ' इत्युत्तरपदप्रकृतिस्वरत्वम् । ' उदात्तयणो हलपूर्वात् ' (पा. सू. ६. १. १७४) इति जस उदात्तत्वं न भवति, तत्र ' असर्वनामस्थानम् ' इत्यनुवृत्तेः । अतः ' उदात्तस्वरितयोर्यणः स्वरितोऽनुदात्तस्य ' (पा. सू. ८. २. ४) इति स्वरितत्वमेव भवति ॥ ३१ ॥

' इन्द्रावरुणयोः ' इत्यादिकं नवचं षष्ठं सूक्तम् । अत एव नवशब्दानुवृत्तावनुक्रम्यते—' इन्द्रावरुणयोरैन्द्रावरुणं युवाकु पादनिचृतौ ' इति । अत्र देवता विस्पष्टा । ऋषिच्छन्दसी तु पूर्ववदनुवर्तते । अयं तु विशेषः । ' युवाकु हि ' इत्यादिके द्वे ऋचौ पादनिचृत्तामकच्छन्दोयुक्ते । विनियोगस्तु स्मार्तो लैङ्गिको वा कश्चिदवगन्तव्यः ॥

इन्द्रावरुणयोरहं सम्राजोरव आ वृणे । ता नो मृळात ईदृशे ॥ १ ॥

इन्द्रावरुणयोः । अहम् । सम्राजोः । अवः । आ । वृणे । ता । नः । मृळातः । ईदृशे ॥ १ ॥

१ अहम् अनुष्ठाता १ सम्राजोः समीचीनराज्योपेतयोः सम्यग्दीप्यमानयोर्वा १ इन्द्रावरुणयोः देवयोः संबन्धि १ अवः रक्षणम् १ आ १ वृणे सर्वतः प्रार्थये । १ ता तौ देवौ १ ईदृशे एवंविधे अस्मदीयवरणे निमित्त-

भूते सति ष्मृतातः अस्मान् सुखयतः ॥ इन्द्रशब्दो रन्प्रत्ययान्तः । वरुणशब्द उन्नप्रत्ययान्तः । उभौ निष्वादाद्युदात्तौ । समासे ' देवताद्वन्द्वे च ' इति पूर्वपदस्य आनडादेशः । ' उभे युगपत् ' इत्यनुवृत्तौ ' देवताद्वन्द्वे च ' इति युगपत् उभयपदप्रकृतिस्वरत्वम् । सम्राजोः । ' राजृ दीप्तौ ' । ' सत्सूद्विष ' (पा. सू. ३. २. ६१) इत्यादिना क्तिप् । समो ' मोऽनुस्वारः ' (पा. सू. ८. ३. २३) इत्यनुस्वारे प्राप्ते ' मो राजि समः कौ ' (पा. सू. ८. ३. २५) इति मकारादेशः । कृदुत्तरपदप्रकृतिस्वरत्वम् । ' कर्तृकर्मणोः कृति ' (पा. सू. २. ३. ६५) इति कर्तरि षष्ठी । अवः । अव रक्षणादिषु । भावेऽसुन् । निष्वादाद्युदात्तः । ता । ' सुपां सुलुक् ' इत्यादिना द्विवचनस्य डादेशः । टिलोपे विभक्तेरुदात्तनिवृत्तिस्वरः । ष्मृतातः । ' ष्टु सुखने ' । प्रार्थनायां लिङर्थे लेट् । द्विवचनं तस् । ' लेटोऽडाटौ ' (पा. सू. ३. ४. ९४) इति आडागमः । ' तुदादिभ्यः शः ' । ङित्वात् लघूपधगुणाभावः । ईदृशे । ' त्यदादिषु दृशोऽनालोचने कञ् च ' (पा. सू. ३. २. ६०) इति इदंशब्दे उपपदे दृशेः कञ् । उपपदसमासे ' इदंकिमोरीक्षी ' (पा. सू. ६. ३. ९०) इति इदम् ईश् । शित्वात् सर्वादेशः । कजः कित्वाहुणाभावः । शित्वाहुत्तरपदस्याद्युदात्तत्वम् । उपपदसमासे कृदुत्तरपदप्रकृतिस्वरत्वेन तदेव शिष्यते ॥

गन्तारा हि स्थोऽवसे हवं विप्रस्य मावतः । धर्तारा चर्षणीनाम् ॥ २ ॥

गन्तारा । हि । स्थः । अवसे । हवम् । विप्रस्य । माऽवतः । धर्तारा । चर्षणीनाम् ॥ २ ॥

हे इन्द्रावरुणौ षवसे अविनुमनुष्टातारं रक्षितुं षमावतः मद्भिधस्य षविप्रस्य ब्राह्मणात्विजः षहवम् आह्वानं गन्तारौ षस्थः षहि प्राप्तिशीलौ भवथः खलु । कीदृशौ । षचर्षणीनां मनुष्याणां षधर्तारौ योगक्षेमसंपादनेन धारयितारौ ॥ गन्तारा । गमेस्ताच्छील्ये तृन् । द्विवचनस्य ' सुपां सुलुक् ' (पा. सू. ७. १. ३९) इत्यादिना आकारादेशः । ' ऋदृशोऽङि गुणः ' (पा. सू. ७. ४. १६) । ' असृन् ' (पा. सू. ६. ४. ११) इत्यादिना उपधादीर्घत्वम् । तृनो निष्वादाद्युदात्तत्वम् । स्थः । ' अस भुवि ' । लङ्मध्यमपुरुषद्विवचनं थस् । ' अदिप्रभृतिभ्यः शपः ' इति शपो लुक् । ' हि च ' इति निघातप्रतिषेधः । अवसे । ' अव रक्षणे ' । ' तुमर्थे सेसेन् ' (पा. सू. ३. ४. ९) इति असेन् । निष्वादाद्युदात्तः । हवम् । ह्वेजो ' बहुलं छन्दसि ' इत्यनैमित्तिके संप्रसारणे परपूर्वत्वे च ' ऋदोरप् ' इति अप् । गुणावादेशौ । अपः पिप्वादनुदात्तत्वम् । धातुस्वर एव । विप्रस्य । डुवप् बीजसंताने । अस्य ' ऋज्रेन्द्र ' इत्यादिना रन् निपातितः । निष्वादाद्युदात्तः । मावतः । ' वतुष्प्रकरणे युष्मदस्मद्भ्यां छन्दसि सादृश्य उपसंख्यानम् ' (पा. सू. ५. २. ३९. १) वतुप् । प्रत्ययोत्तरपदयोः अस्मदो मपर्यन्तस्य मादेशः (पा. सू. ७. २. ९८) । ' आ सर्वनाम्नः ' (पा. सू. ६. ३. ९१) इति दकारस्य आकारः । सवर्णदीर्घः । मतुपः पिप्वादनुदात्तत्वम् । प्रातिपदिकान्तोदात्तत्वे स एव शिष्यते । धर्तारा । ' धृज् धारणे ' । ' ण्वुल्तृचौ ' (पा. सू. ३. १. १३३) इति तृच् । ' एकाच उपदेशे ' इति इट्प्रतिषेधः । गुणो रपरत्वम् । ' असृन् ' इत्यादिना उपधादीर्घः । ' सुपां सुलुक् ' इति आकारः । तृचश्चिरवादान्तोदात्तत्वम् । चर्षणीनाम् । ' कृषेरादेश्च चः ' (उ. सू. २. २६१) इति अनिप्रत्ययः; तत्संनियोगेन ककारस्य चकारः । प्रत्ययाद्युदात्तत्वं बाधित्वा छान्दसमन्तोदात्तत्वम् । अत एव ' नामन्यतरस्याम् ' इति विभक्तेरुदात्तत्वम् । तत्र हि मतुपि यो ह्रस्वान्तः तत उत्तरस्य नाम उदात्तत्वमिति व्याख्यातम् ॥

अनुकामं तर्पयेथामिन्द्रावरुण राय आ । ता वां नेदिष्ठमीमहे ॥ ३ ॥

अनुऽकामम् । तर्पयेथाम् । इन्द्रावरुणा । रायः । आ । ता । वाम् । नेदिष्ठम् । ईमहे ॥ ३ ॥

इन्द्रावरुणा हे इन्द्रावरुणौ अनुकामम् अस्मदीयाभिलाषमनु रायः धनस्य प्रदानेन आ तर्पयेथां सर्वतोऽस्मांस्तुतान् कुरुतम् । वयं यदा यदा धनं कामयामहे तदा तदा प्रयच्छतमित्यर्थः । ता वां तादृशौ युवां नेदिष्ठम् अतिशयेन सामीप्यं यथा भवति तथा ईमहे याचामहे । कालविलम्बमन्तरेण धनं दातव्यमित्यर्थः । सप्तदशसु याज्ञाकर्मसु 'ईमहे' (नि. ३. १९. १) इति पठितम् ॥ अनुकामम् । कामस्य पश्चादनुकामम् । अथवा कामे कामेऽनुकामम् । अनुः इह पश्चादर्थे अथवा वीप्सालक्षणे यथार्थे । योग्यता वीप्सा पदार्थानतिवृत्तिः सादृश्यं चेति चचारो हि यथार्था गृहीताः । 'अव्ययं विभक्तिः' (पा. सू. २. १. ६) इत्यादिना अव्ययीभावसमासः । 'अव्ययीभावश्च' (पा. सू. १. १. ४१) इति अव्ययसंज्ञायाम् 'अव्ययादाप्सुपः' (पा. सू. २. ४. ८२) इति प्राप्तस्य लुकोऽपवादो 'नान्वयीभावादतोऽम् त्वपञ्चम्याः' (पा. सू. २. ४. ८३) इति विभक्तेः अमादेशः । 'समासस्य' इत्यन्तोदात्तत्वम् । तर्पयेथाम् । तृपेर्ष्यन्तात् लोटो 'णिचश्च' (पा. सू. १. ३. ७४) इत्यात्मनेपदम् । मध्यमद्विवचनम् आथाम् । टेः एत्वे 'आमेतः' (पा. सू. ३. ४. ९०) इति आमादेशः । शपि सति 'अतो येयः' (पा. सू. ७. २. ८०) इति आकारस्य इयादेशः* । आद्गुणो यलोपश्च । इन्द्रावरुणा । 'सुपां सुलुक्' इति द्विवचनस्य आकारः । आमन्त्रिताद्युदात्तत्वम् । संहितायाम् आकारस्य ह्रस्वत्वम् । रायः । 'ऊडिदम्' इत्यादिना विभक्तेरुदात्तत्वम् । ता । 'सुपां सुलुक्' इति विभक्तेः आकारः । पदात्परत्वात् युवामित्यस्य वामादेशोऽनुदात्तः । नेदिष्ठम् । अतिशयेन अन्तिकम् । अतिशयने इष्टम् । 'अन्तिकबाढयोर्नेदसाधौ' (पा. सू. ५. ३. ६३) इति नेदादेशः । 'यस्य' इति लोपः । इष्टनो निष्वादाद्युदात्तत्वम् । ईमहे । 'ईङ् गतौ' । ङित्वादात्मनेपदम् । 'बहुलं छन्दसि' इति श्यनो लुक् । निघातः ॥

युवाकु हि शचीनां युवाकु सुमतीनाम् । भूयाम् वाजदाम्नाम् ॥ ४ ॥

युवाकु । हि । शचीनाम् । युवाकु । सुऽमतीनाम् । भूयाम् । वाजऽदाम्नाम् ॥ ४ ॥

यहि यस्मात् कारणात् शचीनाम् अस्मदीयकर्मणां संबन्धि सोमस्य हविः युवाकु वसतीवर्येकधनात्मकैरुदकैः पयःसक्त्वादिद्रव्यान्तरैश्च मिश्रितम् । तथा सुमतीनां शोभनबुद्धियुक्तानामृत्विजां स्तोत्ररूपं वचनमपि युवाकु नानाविधैः स्तुत्यगुणैर्मिश्रितम् । तस्मात् कारणात् हे इन्द्रावरुणौ तथाविधं हविः स्वीकुर्वतोर्युवयोः प्रसादाद्वयं वाजदाम्नाम् अन्नप्रदानां पुरुषाणां मध्ये मुख्या भूयाम् भवेम । 'अपः अन्नः' इत्यादिषु षड्विंशतिसंख्याकेषु कर्मनामसु 'शची शमी' (नि. २. १. २२) इति पठितम् ॥ युवाकु । 'यु मिश्रणे' । 'कटिकुपिभ्यां काकुः' (उ. सू. ३. ३५७) इत्यत्र बाहुलकात् यौतेरपि काकुः प्रत्ययः । किन्त्वेन गुणाभावात् उकारस्य उवङदेशः । प्रत्ययस्वरेण मध्योदात्तत्वम् । शचीशब्दः केषांचिन्मते शार्ङ्गरवादिः । ङीनन्तो (पा. सू. ४. १. ७३) निष्वादाद्युदात्तः इति शचीशब्दः । 'उभे वनस्पत्यादिषु युगपत्' इत्यत्र वृत्तिकृतोक्तम् (का. ६. २. १४०) । सुमतीनाम् । 'विद्याम सुमतीनाम्' (ऋ. सं. १. ४. ३) इत्यत्रोक्तम् । भूयाम् । प्रार्थनायां लिङ् । उत्तमबहुवचने 'नित्यं

* वस्तुतस्तु 'आतो ङितः' (पा. सू. ७. २. ८१) इत्यनेनैव इयादेशो भवति ।

डितः' इति सकारलोपः । 'यासुद् परस्मैपदेष्टृदात्तो ङिञ्' (पा. सू. ३. ४. १०३) इति उदात्तो यासुडागमः । 'लिङः सलोपोऽनन्त्यस्य' (पा. सू. ७. २. ७९) इति सकारलोपः । 'बहुलं छन्दसि' इति शपो लुक् । सति शिष्टत्वात् यासुडुदात्त एव शिष्यते । वाजदान्नाम् । वाजं ददतीति वाजदावानः । 'आतो मनिन्' (पा. सू. ३. २. ७४) इत्यादिना वनिप् । तस्य पित्वात् धातुस्वर एव शिष्यते । समासे कृदुत्तरपदप्रकृतिस्वरत्वेन स एव शिष्यते । आमि 'अल्लोपोऽनः' (पा. सू. ६. ४. १३४) इति अकारलोपः । तस्य 'अचः परस्मिन्' (पा. सू. १. १. ५७) इति स्थानिवद्भावात् 'लोपो व्योर्वलि' (पा. सू. ६. १. ६६) इति वकारलोपो न भवति ॥

इन्द्रः सहस्रदानां वरुणः शंस्यानाम् । क्रतुर्भवत्युक्थ्यः ॥ ५ ॥

इन्द्रः । सहस्रदानां । वरुणः । शंस्यानाम् । क्रतुः । भवति । उक्थ्यः ॥ ५ ॥

अयम् ^१इन्द्रः ^२सहस्रदानां सहस्रसंख्याकधनप्रदानां मध्ये ^३क्रतुः धनदानस्य कर्ता भवति प्रभूतं ददातीत्यर्थः । तथा ^४वरुणः ^५शंस्यानां स्तुत्यानां मध्ये ^६उक्थ्यः स्तुत्यो ^७भवति अतिशयेन स्तुत्य इत्यर्थः ॥ वरुणः । उन्नप्रत्ययो निष्वादाद्युदात्तः । शंस्यानाम् । 'शंसु स्तुतौ' । 'ऋहलोर्ण्यत्' । 'तिस्वरितम्' इति प्राप्ते 'ईडवन्दवृशंसदुहां ण्यतः' (पा. सू. ६. १. २१४) इत्याद्युदात्तः । क्रतुः । 'कृजः क्रतुः' (उ. सू. १. ७७) इति क्रतुः । किंवाद्गुणाभावे यणादेशः । प्रत्ययस्वरेणाद्युदात्तः । उक्थ्यः । उक्थं शस्त्रम् । तेन स्तुत्यत्वेन तत्र भव उक्थ्यः । 'भवे छन्दसि' (पा. सू. ४. ४. ११०) इति यत् । 'यस्य' इति लोपः । अत्र 'तिस्वरितम्' इत्येतद्वाधित्वा 'तीर्थ्याय कूप्याय' इत्यादिवत् ब्यच्त्वात् 'यतोऽनावः' इति प्राप्तमाद्युदात्तत्वं 'सर्वे विधयश्छन्दसि विकल्पन्ते' (परिभा. ३५) इति न क्रियते । ननु 'यस्य' इति लोपात् प्रागेव तिस्वरितत्वमस्तु । न हि तदा 'यतोऽनावः' इत्येतदस्ति, ब्यच्त्वाभावात् । अत एव हि 'ऊर्म्याय च सूर्म्याय च' इत्यादौ स्वरितत्वं दृश्यते । न च परत्वाङ्गित्यत्वाच्च 'यस्य' इति लोपेन प्रथमतो भाव्यमिति वाच्यम् । प्रकृतिप्रत्ययाश्रयात् बहिरङ्गात् 'यस्य' इति लोपात् प्रत्ययमात्राश्रयतया अन्तरङ्गत्वेन 'तिस्वरितम्' इत्येतस्य प्राबल्यात् । अतः 'ऊर्म्याय' इत्यादिवत् 'उक्थ्यः' इत्यत्रापि लक्षणत एव स्वरितत्वं भविष्यतीति किं छान्दस्येन । यत्र हि लोपमन्तरेणैव ब्यच्त्वं तत्र 'यतोऽनावः' इत्येतद्भवति । यथा चेयं येयमिति । लोपनिबन्धनब्यच्त्वप्रदेशेषु तु स्वरितेनैव भवितव्यमिति । एवं तर्हि 'तीर्थ्याय कूप्याय' इत्यादौ यत् आद्युदात्तत्वं तदेव छान्दसमस्तु । अथात्र तु 'वार्णादाङ्गं बलीयः' (परिभा. ५५) इत्यन्तरङ्गत्वेऽपि स्वरितत्वं बाधित्वा लोप एव भविष्यति । तर्हि 'उक्थ्यः, ऊर्म्याय सूर्म्याय' इत्यादौ च छान्दस्यमस्तु । सर्वथैकत्र छान्दस्याञ्ज मुच्यते ॥ ॥ ३२ ॥

तयोरिदवसा वयं सनेम नि च धीमहि । स्यादुत प्ररेचनम् ॥ ६ ॥

तयोः । इत् । अवसा । वयम् । सनेम । नि । च । धीमहि । स्यात् । उत । प्ररेचनम् ॥ ६ ॥

^१तयोरित् पूर्वोक्तयोरिन्द्रावरुणयोरेव ^२अवसा रक्षणेन ^३वयम् अनुष्टातारः ^४सनेम संभजेम धनमिति शेषः । ^५नि ^६धीमहि ^७च । प्राप्ते धने यावद्वेक्षितं तावद्भुक्त्वा ततोऽवशिष्टं धनं

क्वचिन्निधिरूपेण स्थापयामश्च । 'उत अपि च 'प्ररेचनं भुक्तान्निहिताच्च प्रकपेणाधिकं धनं 'स्यात् संपद्यताम् ॥ अवसा । असुन् । निन्वादाद्युदात्तः । वयम् । 'यूयं हि ष्टा' (ऋ. सं. १. १५. २) इत्यत्र यदुक्तं तदत्र द्रष्टव्यम् । सनेम । आशिपि लिङ् । तस्य मस् । 'नित्यं डितः' इति सकारलोपः । 'किदाशिपि' (पा. सू. ३. ४. १०४) इति यासुद् । 'छन्दस्युभयथा' इति सार्वधातुकत्वमप्यस्तीति 'लिङः सलोपोऽनन्त्यस्य' (पा. सू. ७. २. ७९) इति सकारलोपः । 'अतो येयः' (पा. सू. ७. २. ८०) इति इयादेशः । 'लोपो व्योर्वलि' (पा. सू. ६. १. ६६) इति यलोपः । 'लिङ्याशिप्यङ्' (पा. सू. ३. १. ८६) इति अङ् । 'आद्रुणः' । पादादिवात् न निघातः । धीमहि । 'डुधाञ् धारणपोषणयोः' । आशिपि लिङो महिङ् । तस्य 'छन्दस्युभयथा' इति सार्वधातुकार्धधातुकसंज्ञे । तत्र सार्वधातुकावेन 'लिङः सलोपोऽनन्त्यस्य' इति सकारलोपः । 'सार्वधातुकमपित्' इति डित्त्वं शप् च । 'बहुलं छन्दसि' इति जुहोत्यादेरपि शपो लुक् । आर्धधातुकत्वात् 'आतो लोप इटि च' (पा. सू. ६. ४. ६४) इति आकारलोपः । निघातः । सनेम इत्यपेक्षया द्वितीयत्वाद्वा 'चवायोगे प्रथमा' इति न निषेधः । स्यात् । अस्तेः प्रार्थनायां लिङ् । तिप् । 'इतश्च' (पा. सू. ३. ४. १००) इति इकारलोपः । 'यासुद् परस्मैपदेषूदात्तो डिच्च' (पा. सू. ३. ४. १०३) इति यासुड्डित्वे । 'अदिप्रभृतिभ्यः शपः' इति शपो लुक् । 'शसोरलोपः' इति अकारलोपः । पादादिवात् अनिघातः । उत । 'एवमादीनामन्तः' इत्यन्तोदात्तः । प्ररेचनम् । 'रिचिर् विरेचने' । भावे ल्युट् । योरनादेशः । 'लिति' इति प्रत्ययात्पूर्वस्योदात्तत्वम् । प्रादिसमासः । कृदुत्तरपदप्रकृतिस्वरत्वम् ॥

इन्द्रावरुण वामहं हुवे चित्राय राधसे । अस्मान्सु जिग्युषस्कृतम् ॥ ७ ॥

इन्द्रावरुणा । वाम् । अहम् । हुवे । चित्राय । राधसे । अस्मान् । सु । जिग्युषः । कृतम् ॥ ७ ॥

इन्द्रावरुणा हे इन्द्रावरुणौ वामं युवामुभौ अहं हुवे आह्वयामि । किमर्थम् । चित्राय मणिमुक्तादिरूपेण विविधाय राधसे धनाय । तत आहूतौ युवाम् अस्मान् अनुष्ठातृन् सु जिग्युषः शत्रुविषये सुष्ठु जययुक्तान् कृतं कुरुतम् ॥ इन्द्रावरुणा । 'सुपां सुलुक्' इत्यादिना संबोधनस्य आकारः । 'देवताद्वन्द्वे च' इति पूर्वपदस्य आनङ् । आमन्त्रिताद्युदात्तत्वम् । संहितायां छान्दसं हस्त्वत्वम् । हुवे । ह्वयतेः लङुत्तमैकवचनम् इट् । 'शपः' इत्यनुवृत्तौ 'बहुलं छन्दसि' इति लुक् । 'हः' इत्यनुवृत्तौ 'बहुलं छन्दसि' इति संप्रसारणं परपूर्वत्वम् । 'अचि श्नुधातु' (पा. सू. ६. ४. ७७) इत्यादिना उबङ् । न च 'हुश्नुवोः' (पा. सू. ६. ४. ८७) इत्यादिना यणादेशः । जुहोतेरेव हि प्रतिपदोक्तस्य तत्, न पुनरस्य लाक्षणिकत्वात् । इटः प्रत्ययस्वरेणोदात्तत्वम् । पादादिवात् न निघातः । राधसे । असुन् । निन्वादाद्युदात्तत्वम् । अस्मान् । शसि 'द्वितीयायां च' (पा. सू. ७. २. ८७) इति आत्वम् । 'शसो न' (पा. सू. ७. १. २९) इति नत्वम् । जिग्युषः । 'जि जये' । लिटिः 'कसुश्च' (पा. सू. ३. २. १०७) इति कसुः । द्विर्भावं । 'सन्लिट्योर्जैः' (पा. सू. ७. ३. ५७) इति द्वितीयस्य कृत्वम् । कसोः कित्वाद्गुणाभावः । क्रादिनियमात् प्राप्तस्य इटः 'वस्वेका-जादसाम्' इति नियमेन निवृत्तिः । द्वितीयावहुवचनं शस् । भसंज्ञायां 'वसोः संप्रसारणम्' इति संप्रसारणम् । परपूर्वत्वम् । 'एरनेकाचः' इति यणादेशः । 'शासिवसिघसीनां च' इति षत्वम् । प्रत्ययस्वरेण उकार उदात्तः । कृतम् । 'डुकृञ् करणे' । लोप्मध्यमद्विवचनस्य लङुद्भावात् तमादेशः । शपः 'बहुलं छन्दसि' इति लुक् । 'तिङ्ङितिङः' इति निघातः ॥

इन्द्रावरुण॒ नू नु वां॑ सि॒पासन्ती॑षु धी॒ष्वरा । अ॒स्मभ्यं॑ शर्म॒ यच्छत॑म् ॥ ८ ॥

इन्द्रावरुणा । नु । नु । वाम् । सि॒पासन्ती॑षु । धी॒षु । आ । अ॒स्मभ्यम् । शर्म । यच्छतम् ॥ ८ ॥

१इन्द्रावरुणा हे इन्द्रावरुणौ १धीषु अस्मदीयबुद्धिषु १वां युवां १सिपासन्तीषु सनितुं संभक्तुं सम्यक् सेवितुमिच्छन्तीषु तदानीम् १आ समन्तात् १अस्मभ्यं १शर्म सुखं १नू १नु अतिशयेन क्षिप्रं १यच्छतं दत्तम् । षड्विंशतिसंख्याकेषु क्षिप्रनामसु ' नु मक्षु ' (नि. २. १५. १) इति पठितम् । तस्य द्विरावृत्तिबलादतिशयो लभ्यते ॥ इन्द्रावरुणा । उक्तम् । नू नु । ' ऋचि तुनुधमक्षुतङ्कुत्रोरुण्याणाम् ' इति पूर्वस्य दीर्घत्वम् । सिपासन्तीषु । ' वन पण संभक्तौ ' । ' धात्वादेः पः सः ' । इच्छायां सन् । द्विर्भावो हलादिशेषः । ' सन्यतः ' इति इत्वम् । ' आदेशप्रत्यययोः ' (पा. सू. ८. ३. ५९) इति पत्वम् । ' सनीवन्तः ' (पा. सू. ७. २. ४९) इत्यादिना विकल्पात् इडभावः । ' जनसनखनां सञ्जलोः ' (पा. सू. ६. ४. ४२) इति नकारस्य आकारः । उपरि लटः शतृ । कर्तरि शप् । ' उगितश्च ' (पा. सू. ४. १. ६) इति ङीप् । ' शप्श्यनोर्नित्यम् ' (पा. सू. ७. १. ८१) इति नुम् । ङीपः शपश्च पिप्वात् शतृश्च लसार्वधातुक्त्वेनानुदात्तत्वम् । सनो निश्वादाद्युदात्तत्वम् । तदेव शिष्यते । धीषु । ' सावेकाचः ' इति विभक्तेरुदात्तत्वम् । अस्मभ्यम् । ' अस्मभ्यमप्रतिष्कृतः ' (ऋ. सं. १. ७. ६) इत्यत्रोक्तम् । यच्छतम् । ' दाण् दाने ' । शपि ' पात्रा० ' इत्यादिना यच्छादेशः ॥

प्र वाम॑भ्रोतु सुष्टुतिरिन्द्रावरुण॒ यां हुवे । यामृ॑धाथे स॒धस्तुति॑म् ॥ ९ ॥

प्र । वाम् । अ॒भ्रोतु । सु॒ऽस्तुतिः । इन्द्रावरुणा । याम् । हुवे ।

याम् । ऋ॒धाथे॑ इति । स॒धऽस्तुति॑म् ॥ ९ ॥

१इन्द्रावरुणा हे इन्द्रावरुणौ १याम् अस्मत्कर्तृकां शोभनस्तुतिं प्रति १हुवे युवामुभौ आह्वयामि । किंच १सधस्तुतिं युवयोरुभयोः साहित्येन क्रियमाणायाः स्तवक्रियायाः १यां सुष्टुतिं प्रतिलभ्य १ऋधाथे युवां वर्धये तादृशी १सुष्टुतिः शोभनस्तुतिहेतुभूत ऋक्समूहः १वामभ्रोतु युवां व्याप्नोतु ॥ अभ्रोतु । ' अशू व्याप्तौ ' । लोटो व्यत्ययेन तिप् । ' स्वादिभ्यः श्नुः ' । सुष्टुतिः । ' न विन्धे अस्य सुष्टुतिम् ' (ऋ. सं. १. ७. ७) इत्यत्रोक्तम् । इन्द्रावरुणा हुवे । उक्ते । अत्र तु यद्वृत्तयोगाच्च निघातः । ऋधाथे । ' ऋधु वृद्धौ ' । लट् । व्यत्ययेनात्मनेपदम् । मध्यमद्विवचने भ्रोः ' बहुलं छन्दसि ' इति लुक् । प्रत्ययस्वरेण आकार उदात्तः । यच्छब्दयोगात् न निघातः । सधस्तुतिम् । सह स्तुतिर्यस्यां सुष्टुतौ सा सधस्तुतिः । अत्र सुष्टुतिरित्यन्यपदार्थे स्तुतिशब्दस्य स्तूयतेऽनयेति करणसाधनत्वेन ऋक्परत्वे अयं स्तुतिशब्दो भावसाधनतया स्तवनक्रियापरः । तस्मिन् भावसाधनत्वेन क्रियापरे अयं करणसाधनतया ऋक्पर इति सप्तस्यमानपदार्थादन्यः । सहेत्यत्र हकारस्य व्यत्ययेन धकारः । सहशब्दः एवमादित्वादन्तोदात्तः । बहुव्रीहित्वेन पूर्वपदप्रकृतिस्वरत्वम् ॥ ३३ ॥ ॥ ४ ॥

पञ्चमेऽनुवाके षट् सूक्तानि । तत्र ' सोमानम् ' इत्यादिकं नवर्चं प्रथमं सूक्तम् । ऋषिच्छन्दसी पूर्ववत् । देवताविशेषस्त्वेवमनुक्रम्यते—' सोमानमिति पञ्च ब्राह्मणस्पत्याश्चतुर्ध्यामिन्द्रश्च सोमश्च पञ्चम्यां

दक्षिणा चान्याः सादसस्पत्या नाराशंसी वाग्या ' इति । सूक्तगता आद्याः पञ्चर्चो ब्रह्मणस्पतिदेव-
ताकाः । तासां मध्ये ' स या वीरः ' इत्येतस्याश्चतुर्थ्या ऋचो ब्रह्मणस्पतिरिन्द्रश्च सोमश्चेति तिस्रो
देवताः । ' त्वं तम् ' इत्येतस्याः पञ्चम्या दक्षिणया सह पूर्वोक्तास्तिस्रो देवताः । पृथीमारभ्य तिसृणां
सदसस्पतिर्देवता । ' नाराशंसम् ' इत्येतस्या नवम्याः सदसस्पतिर्नाराशंसो वा विकल्प्यते । विनि-
योगस्तु पूर्ववत् ॥

सोमानं स्वरणं कृणुहि ब्रह्मणस्पते । कक्षीवन्तं य औशिजः ॥ १ ॥

सोमानम् । स्वरणम् । कृणुहि । ब्रह्मणः । पते । कक्षीवन्तम् । यः । औशिजः ॥ १ ॥

हे १ ब्रह्मणस्पते एतन्नामकदेव १ सोमानम् अभिपवस्य कर्तारं १ स्वरणं देवेषु प्रकाशनवन्तं १ कृणुहि
कुरु । अत्र दृष्टान्तः । १ कक्षीवन्तम् एतन्नामकमृषिम् । इवशब्दोऽत्राध्याहर्तव्यः । कक्षीवान् यथा देवेषु
प्रसिद्धस्तद्वदित्यर्थः । १ यः कक्षीवानृषिः १ औशिजः उशिजः पुत्रः । तमिवेति पूर्वत्र योजना । कक्षीवतोऽ-
नुष्ठातृषु मुनिषु प्रसिद्धिस्तैत्तिरीयैराम्नायते—' एतं वै पर आट्णारः कक्षीवाँ औशिजो वीतहव्यः
श्रायसस्त्रसदस्युः पौरुक्लस्यः प्रजाकामा अचिन्वत ' (तै. सं. ५. ६. ५. ३) इति । ऋगन्तरेऽपि
ऋषिवक्त्रकथनेनानुष्ठातृत्वप्रसिद्धिः सूच्यते—' अहं कक्षीवाँ ऋषिरस्मि विप्रः ' (ऋ. सं. ४. २६. १)
इति । तस्मात् अस्यानुष्ठातारं प्रति दृष्टान्तत्वं युक्तम् । सोऽयं मन्त्रो यास्केनैवं व्याख्यातः—' सोमानं
सोतारं प्रकाशनवन्तं कुरु ब्रह्मणस्पते कक्षीवन्तमिव य औशिजः । कक्षीवान् कक्ष्यावानौशिज उशिजः
पुत्र उशिजवष्टेः कान्तिकर्मणोऽपि त्वयं मनुष्यकक्ष एवाभिप्रेतः स्यात्तं सोमानं सोतारं मा प्रकाशनवन्तं
कुरु ब्रह्मणस्पते ' (निरु. ६. १०) इति । अस्मिन् मन्त्रे सोमानमिति पादेन कृणुहि ब्रह्मण
इति पादेन सूचितं तात्पर्यं तैत्तिरीया आमनन्ति—' सोमानं स्वरणमित्याह सोमपीथमेवाव
रुन्धे । कृणुहि ब्रह्मणस्पत इत्याह ब्रह्मवर्चसमेवाव रुन्धे ' (तै. सं. १. ५. ८. ४)
इति ॥ सोमानम् । सुनोतीति । ' पुञ् अभिषवे ' । ' अन्येभ्योऽपि दृश्यते ' इति
मनिन् । दृशिग्रहणस्य विध्यन्तरोपसंग्रहणार्थत्वात् निषेऽपि नाद्युदात्तत्वं किंतु प्रत्ययस्वर एव ।
उच्छादिषु (पा. सू. ६. १. १६०) वा सोमन्वाब्दो द्रष्टव्यः बहुलग्रहणात् औणादिको वा मनिर्द्र-
ष्टव्यः । स्वरणं प्रख्यातम् । ' स्तृ शब्दोपतापयोः ' । ' कृत्यल्युटो बहुलम् ' (पा. सू. ३. ३. ११३)
इति कर्मणि ल्युट् । ' लिति ' इति अकार उदात्तः । कृणुहि । ' कृवि हिंसाकरणयोश्च ' । ' इदितो
नुम् धातोः ' (पा. सू. ७. १. ५८) इति नुम् । लोटः सिपो हिः । शपि प्राप्ते ' धिन्विक्कृण्वोर च '
इति उप्रत्ययः; तत्संनियोगेन वकारस्य च अकारः । तस्य ' अतो लोपः ' इति लोपः । तस्य स्थानि-
षद्भावात् न पूर्वस्य लघूपधगुणः । हेङित्वात् उकारस्य न गुणः । ' उतश्च प्रत्ययाच्छब्दोवावचनम् '
(पा. सू. ६. ४. १०६. १) इति हेर्लुक् न । ' सति शिष्टस्वरबलीयस्त्वमन्यत्र विकरणेभ्यः '
इति वचनात् हेरेव प्रत्ययस्वरेणोदात्तत्वम् । पादादित्वात् न निघातः । ब्रह्मणः । ' पृथ्याः पतिपुत्रः '
(पा. सू. ८. ३. ५३) इत्यादिना संहितायां विसर्जनीयस्य सकारः । सुबामन्त्रितपराङ्मन्त्रावात्
पदद्वयस्य आमन्त्रितनिघातः । कक्षीवन्तम् । कक्षे भवा कक्ष्या अश्वोदरसंबन्धिनी रज्जुः । ' भवे
छन्दसि ' (पा. सू. ४. ४. ११०) इति यप्रत्ययः । सा अस्यास्तीत्यर्थे ' आसन्दीवदधीवच्चक्रीव-
त्कक्षीवत् ' (पा. सू. ८. २. १२) इति ऋषिविशेषनाम कक्षीवच्छब्दो निपातितः । ' छन्दसीरः '
इति वत्वम् । यप्रत्ययस्वरेण तदादेशो निपातित ईकार उदात्तः । मतुप्सुपौ पिष्वाद्युदात्तौ । औशिजः ।
' वश कान्तौ ' । ' इजि ' (उ. सू. २. २२८) इत्यनुवृत्तौ ' वशेः किञ्च ' (उ. सू. २. २२९)
इति इजिप्रत्ययः । तस्य कित्वात् ' ग्रहिज्या ' (पा. सू. ६. १. १६) इत्यादिना संप्रसारणं,

परपूर्वत्वे गुणाभावः । ' तस्यापत्यम् ' (पा. सू. ४. १. ९२) इति ' प्राग्दीव्यतोऽण् ' (पा. सू. ४. १. ८३) । आदिवृद्धिः । प्रत्ययस्वरेणान्तोदात्तत्वम् ॥

यो रेवान्यो अमीवहा वसुवित्पुष्टिवर्धनः । स नः सिपक्तु यस्तुरः ॥ २ ॥

यः । रेवान् । यः । अमीवऽहा । वसुऽवित् । पुष्टिऽवर्धनः । सः । नः । सिपक्तु । यः । तुरः ॥ २ ॥

यः ब्रह्मणस्पतिः । रेवान् धनवान् । यः च । अमीवहा रोगाणां हन्ता । वसुवित् धनलब्धा । पुष्टि-
वर्धनः पुष्टेर्वर्धयिता । यः च । तुरः त्वरोपेतः शीघ्रफलदः । सः ब्रह्मणस्पतिः । नः अस्मान् । सिपक्तु सेव-
ताम् । परिगृह्यानुगृह्णात्वित्यर्थः । अत्र सिपक्तुशब्दस्य सेवार्थत्वं यास्क आह—' सिपक्तु सचत इति
सेवमानस्य ' (निरु. ३. २१) इति । प्रत्यायकौ शब्दादिति शेषः ॥ रेवान् । रयिरस्यास्तीति मतुप् ।
' रयेर्मतौ बहुलम् ' (पा. सू. ६. १. ३७. ६) इति यकारस्य संप्रसारणं परपूर्वत्वम् । ' छन्दसीरः '
इति वत्वम् । ' आङ्गुणः ' । ननु वत्वस्य असिद्धत्वात् बहिरङ्गत्वाच्च प्रागेव गुणे कृते इवर्णाभावान्न वत्वम् ।
न च ' अन्तादिवच्च ' (पा. सू. ६. १. ८५) इति आदिवद्भावेन इवर्णसंपादनं, वर्णाश्रयविधौ तत्प्रति-
षेधात् । अन्यथा खट्वाभिः इत्यत्र सवर्णदीर्घस्य अन्तवद्भावेन अकारत्वात् ' अतो भिस ऐस् '
(पा. सू. ७. १. ९) इति ऐसादेशः स्यात् । न च निरवकाशत्वेन वत्वस्य अनवकाशत्वम् । ' अग्नि-
वान्वै दर्भस्तम्बः ' (तै. ब्रा. २. २. १. ५), ' उप ब्रह्माणि हरिवः ' (ऋ. सं. १०. १०४. ६)
इत्यादौ अवकाशलाभात् । सत्यम् । अत्र गुणप्रवृत्तेः प्राक् इकारात्परो मतुप् । कदाचित् इवर्णात्पस्य
मनुपः पश्चात् एकारादेशेन इवर्णाभावेऽपि भवति वत्वमिति ' छन्दसीरः ' इति सूत्रकृता विवक्षितम् ।
अमुनैवाभिप्रायेण ' हरिवः ' इत्यादिकमुदाहृत्यापि अन्ते वृत्तिकृता ' आरेवान् ' (का. ८. २. १५)
इत्यप्युदाहृतम् । ' हस्वनुङ्भ्याम् ' इत्यत्र आरिशब्दात् मतुप इत्युदात्तत्वं वक्तव्यम् ? (पा. सू.
६. १. १७६. १) इत्यत्र आरिशब्दो रेशब्दस्याप्युपलक्षणम् । अत एव हि ' रेवाँ इन्द्र ' इत्यादौ
मनुप उदात्तत्वं दृष्टम् । अथवा ' हस्वनुङ्भ्याम् ' इत्यत्रापि कदाचित् हस्वात्पस्य मतुप उदात्तत्वमि-
त्येव व्याख्येयम् । एवं च संप्रसारणपरपूर्वत्वयोः कृतयोर्गुणात् प्राक् हस्वात्परो मतुप् इति रेवान् आरे-
वान् इत्यादौ सर्वत्रोदात्तत्वं सिध्यति । अयमेव सूत्रकृतोऽभिप्रायो वार्तिककृता व्याख्यात इति ।
अमीवहा । ' अम रोगे ' इत्येतस्मात् वन्प्रत्ययेन अमीवशब्दो निपातितः । तं हन्तीति ' बहुलं छन्दसि '
(पा. सू. ३. २. ८८) इति किप् । कृदुत्तरपदप्रकृतिस्वरत्वम् । वसुवित् । वसु विन्दतीति वसुवित् ।
' किप् च ' इति किप् । उत्तरपदप्रकृतिस्वरत्वम् । पुष्टिवर्धनः । वर्धयतेः नन्यादित्वात् (पा. सू.
३. १. १३४) ल्युः । ' लिति ' इति प्रत्ययात्पूर्वस्योदात्तत्वम् । पुष्टेर्वर्धन इति कर्मणि षष्ठ्या
समासः । कृदुत्तरपदप्रकृतिस्वरत्वम् । सिपक्तु । ' पच समवाये ' । लोटि ' बहुलं छन्दसि ' (पा. सू.
२. ४. ७६) इति शपः श्लुः । ' श्लौ ' इति द्वित्वे हलादिशेषे ' बहुलं छन्दसि ' (पा. सू. ७. ४. ७८)
इत्यभ्यासस्य अकारस्य इकारः । तुरः । ' तुर त्वरणे ' । ' इगुपधज्ञाप्तीकिरः कः ' । प्रत्ययस्वरः ॥

मा नः शंसो अररुषो धूर्तिः प्रणङ्मर्त्यस्य । रक्षां णो ब्रह्मणस्पते ॥ ३ ॥

मा । नः । शंसः । अररुषः । धूर्तिः । प्रणङ् । मर्त्यस्य । रक्षां । नः । ब्रह्मणः । पते ॥ ३ ॥

अरूपः । मर्त्यस्य उपद्रवं कर्तुमस्मत्समीपं प्राप्तस्य शत्रुरूपस्य मनुष्यस्य धूर्तिः हिंसकः । शंसः शंसनम् । अधिकक्षेप इत्यर्थः । तादृशो वाग्विशेषः । नः अस्मान् । मा प्रणक् मा संपृणक्तु । शत्रुणा प्रयुक्तोऽधिकक्षेपः कदाचिदस्मान्मा प्राप्नोत्वित्यर्थः । तदर्थं हे ब्रह्मणस्पते नः अस्मान् रक्ष पालय ॥ मा । निपातः । शंसनं शंसः । भावे घञ् । निष्वादाद्युदात्तः । अरूपः । 'अर्तरुः' (उ. सू. ४. ५१९) इति अन्तर्भावितण्यर्थात् 'ऋ गतौ' इत्यस्मात् अरुस् । गुणो रपरत्वम् । प्रत्ययस्वरे प्राप्ते वृषादिस्वादाद्युदात्तः । धूर्तिः । धूर्त्वा हिंसार्थः । 'क्तिचूक्तौ च संज्ञायाम्' इति क्तिच् । 'तितुत्रतथ-सिसुसरकसेषु च' (पा. सू. ७. २. ९) इति इट्प्रतिषेधः । 'उपधायां च' (पा. सू. ८. २. ७८) इति उपधादीर्घत्वम् । वलि लोपं बाधित्वा ऋठि प्राप्ते (पा. सू. ६. ४. १९) 'राल्लोपः' (पा. सू. ६. ४. २१) इति वकारलोपः । प्रणक् । 'पृची संपर्के' । लङ्स्तिप् । 'इतश्च' इति इकारलोपः । हल्ङ्यादिलोपः । कुत्वम् । 'रुधादिभ्यः शम्' । तस्य 'व्यत्ययो बहुलम्' (पा. सू. ३. १. ८५) इति अडागमः । यणादेशः । अकारस्य आगमानुदात्तत्वं बाधित्वा व्यत्ययेनोदात्तत्वम् । 'चादिलोपे विभाषा' (पा. सू. ८. १. ६३) इति निघाताभावः । मर्त्यस्य । 'मृङ् प्राणत्यागे' । 'असिहसिमृ' (उ. सू. ३. ३६६) इत्यादिना औणादिकः तन्प्रत्ययः । मर्तेषु भव इत्यर्थे 'भवे छन्दसि' (पा. सू. ४. ४. ११०) इति यत् । 'यतोऽनावः' इत्याद्युदात्तत्वम् । रक्ष । 'रक्ष पालने' । शत्रुः पित्रादनुदात्तत्वम् । धातुस्वर एव शिष्यते । पादादित्वात् न निघातः । रक्षा णः । 'ब्रचोऽस्तस्तिङः' (पा. सू. ६. ३. १३५) इति दीर्घः । 'उपसर्गाद्बहुलम्' (पा. सू. ८. ४. २८) इति बहुलग्रहणात् अनुपसर्गादपि नसो णत्वम् । ब्रह्मणस्पते । 'पष्ठ्याः पतिपुत्र' (पा. सू. ८. ३. ५३) इति संहितायां विसर्गस्य सकारः । सुवामन्त्रिते पराङ्गवद्भावात् पदद्वयस्य आमन्त्रितनिघातः ॥

स घा वीरो न रिष्यति यमिन्द्रो ब्रह्मणस्पतिः । सोमो हिनोति मर्त्यम् ॥४॥

सः । घ । वीरः । न । रिष्यति । यम् । इन्द्रः । ब्रह्मणः । पतिः । सोमः । हिनोति । मर्त्यम् ॥४॥

इन्द्रः देवः । यं मर्त्यं वक्ष्यमाणं हिनोति प्राप्नोति वर्धयति वा । तथा ब्रह्मणस्पतिः देवो हिनोति । तथा सोमः हिनोति । सः घ स एव यजमानः । वीरः वीर्ययुक्तः सन् न रिष्यति न विनश्यति ॥ घ । चादिरनुदात्तः । संहितायाम् 'ऋचि तुनुषमक्षुतङ्कुत्रोरुण्याणाम्' इति दीर्घः । ब्रह्मणस्पतिः । उक्तम् । हिनोति । 'हि गतौ वृद्धौ च' । 'स्वादिभ्यः श्रुः' । तिपः पित्रात् श्रुप्रत्ययस्वर एव शिष्यते ॥

त्वं तं ब्रह्मणस्पते सोम इन्द्रश्च मर्त्यम् । दक्षिणा पातृवंहसः ॥ ५ ॥

त्वम् । तम् । ब्रह्मणः । पते । सोमः । इन्द्रः । च । मर्त्यम् । दक्षिणा । पातु । अंहसः ॥५॥

हे ब्रह्मणस्पते त्वं तं मर्त्यम् अनुष्ठातारं मनुष्यम् अंहसः पापात् पाहीति शेषः । तथा सोमः पातु इन्द्रश्च पातु दक्षिणाख्या देवता च पातु ॥ दक्षिणा । 'दक्ष वृद्धौ' । 'दुदक्षिभ्यामिन्' (उ. सू. २. २०८) । निष्वादाद्युदात्तः । अंहसः । 'नन्विपयस्य' इत्यादिनाद्युदात्तः ॥ ३४ ॥

अनुप्रवचनीयचरोर्होमे 'सदसस्पतिम्' इत्येषा विनियुक्ता । तथा च गृह्ये 'मेखलामाबध्य' इति खण्डे पठ्यते—'आचार्यः समन्वारब्धे जुहुयात् सदसस्पतिमद्भुतम्' (आश्व. गृ. १. २२. ११) इति ॥

सदसस्पतिमद्भुतं प्रियमिन्द्रस्य काम्यम् । सनिं मेधामयासिषम् ॥ ६ ॥

सदसः । पतिम् । अद्भुतम् । प्रियम् । इन्द्रस्य । काम्यम् । सनिम् । मेधाम् । अयासिषम् ॥ ६ ॥

°मेधां लब्धुं °सदसस्पतिम् एतन्नामकं देवम् °अयासिषं प्राप्तवानस्मि । कीदृशम् । °अद्भुतम् आश्चर्यकरं °इन्द्रस्य °प्रियं सोमपाने सहचारित्वात् °काम्यं कमनीयं °सनिं धनस्य दातारम् ॥ सदसः । षट् विशरणादौ । 'सर्वधातुभ्योऽसुन्' । निष्वादाद्युदात्तः । पतिम् । पातेर्ङितिः (उ. सू. ४. ४९७) । टिलोपः । प्रत्ययस्वरः । प्रियम् । 'इगुपध्नाप्रीकिरः कः' । इयडादेशः । प्रत्ययस्वरः । काम्यम् । कामयतेः 'अचो यत्' । 'गेरनिटि' इति णिलोपः । 'यतोऽनावः' इत्याद्युदात्तत्वम् । सनिम् । 'षणु दाने' । 'धात्वादेः षः सः' । 'अच इः' (उ. सू. ४. ५७८) इत्यनुवृत्तौ 'खनिकण्यजसिवसिवनिसनिध्वनिग्रन्थिचरिभ्यश्च' (उ. सू. ४. ५७९) इति इप्रत्ययः । प्रत्ययस्वरः । अयासिषम् । 'या प्रापणे' । लुङ् । मिपोऽमादेशः । 'यमरमनमातां सक् च' (पा. सू. ७. २. ७३) इति सिच इडागमः; धातोः सगागमः । निघातः ॥

यस्मादुते न सिध्यति यज्ञो विपश्चितश्चन । स धीनां योगमिन्वति ॥ ७ ॥

यस्मात् । ऋते । न । सिध्यति । यज्ञः । विपःऽचितः । चन । सः । धीनाम् । योगम् । इन्वति ॥ ७ ॥

°यज्ञः अयमनुष्ठातव्यः °विपश्चितश्चन विदुषोऽपि यजमानस्य °यस्मात् सदसस्पतिदेवात् °ऋते °न °सिध्यति °सः अयं सदसस्पतिर्देवः °धीनां मनोऽनुष्ठानविषयाणामस्मद्बुद्धीनामनुष्ठेयकर्मणां वा °योगं संबन्धम् °इन्वति व्याप्नोति । यजमानमनुगृह्य तदीयं यज्ञं निष्पादयतीत्यर्थः ॥ यस्मात् । 'अन्यारात्' (पा. सू. २. ३. २९) इत्यादिना ऋतेयोगात् पञ्चमी । 'सावेकाचः' इति विभक्तेरुदात्तत्वे प्राप्ते 'न गोश्वन्साववर्णः' इति प्रतिषेधः । सिध्यति । 'पिथु संराद्धौ' । इयनो निष्वादाद्युदात्तत्वम् । 'यद्वृत्ताञ्जित्यम्' इति निघातप्रतिषेधः । धीनाम् । 'सावेकाचः' इति विभक्तेरुदात्तत्वम् । योगम् । 'युजिर् योगे' । घञो जिष्वादाद्युदात्तत्वम् । इन्वति । 'इवि व्यासौ' । शप् । 'इदितो नुम् धातोः' इति नुम् । निघातः ॥

आहध्नोति हविष्कृतिं प्राञ्चं कृणोत्यध्वरम् । होत्रा देवेषु गच्छति ॥ ८ ॥

आत् । ऋध्नोति । हविःऽकृतिम् । प्राञ्चम् । कृणोति । अध्वरम् । होत्रा । देवेषु । गच्छति ॥ ८ ॥

°आत् अनन्तरमेव °हविष्कृतिं हविःसंपादनयुक्तं यजमानम् °ऋध्नोति सदसस्पतिर्देवो वर्धयति । हविर्दानानन्तरमेव फलं प्रयच्छतीत्यर्थः । तथाविधफलसिद्धये °अध्वरं यजमानेनानुष्ठीयमानं

त्यच्छब्दः सर्वनाम तच्छब्दपर्यायः। हे अग्ने यो यज्ञः चारुः अङ्गवैकल्यरहितः स्व्यं तथाविधं चारुमध्वरं प्रतिलभ्य गोपीथाय सोमपानाय प्र हूयसे प्रकर्षेण त्वं हूयसे तस्मात् अस्मिन्नध्वरे त्वं मरुद्भिः देवविशेषैः सह आ गहि आगच्छ । सेयमृक् यास्केनैवं व्याख्याता—‘ तं प्रति चारुमध्वरं सोमपानाय प्रहूयसे सोऽग्ने मरुद्भिः सहागच्छ ’ (निरु. १०. ३६) इति ॥ प्रति । निपात आद्युदात्तः । त्यम् । ‘ त्यादादीनामः ’ (पा. सू. ७. २. १०२) । प्रातिपदिकस्वरः । चारुम् । ‘ दृसनिजनिचरि० ’ (उ. सू. १. ३) इत्यादिना जुण् । ‘ अत उपधायाः ’ (पा. सू. ७. २. ११६) इति वृद्धिः । निष्वादाद्युदात्तः । गोपीथाय । ‘ निशीथगोपीथावगथाः ’ (उ. सू. २. १६६) इति थक्प्रत्ययान्तो निपातितः । प्र । निपातस्वरः ॥

नहि देवो न मर्त्यो महस्तव क्रतुं परः । मरुद्भिरग्न आ गहि ॥ २ ॥

नहि । देवः । न । मर्त्यः । महः । तव । क्रतुम् । परः । मरुत्ऽभिः । अग्ने । आ । गहि ॥ २ ॥

हे अग्ने महः महतः तव संबन्धिनं क्रतुं कर्मविशेषमुलङ्घ्य परः नहि उत्कृष्टः देवः न भवति खलु । तथा मर्त्यः मनुष्यश्च परः न भवति । ये मनुष्यास्वदीयं क्रतुमनुतिष्ठन्ति ये च देवास्वदीये क्रतौ इज्यन्ते ते एवोत्कृष्टा इत्यर्थः । मरुद्भिरित्यादि पूर्ववत् ॥ नहि । ‘ एवमादीनामन्तः ’ इत्यन्तोदात्तः । देवः । पचाद्यजन्तः चित्वादान्तोदात्तः । महः । महतस्तलोपश्छान्दसः । ‘ बृहन्महतीरुपसंख्यानम् ’ (पा. सू. ६. १. १७३. १) इति विभक्तेरुदात्तत्वम् । तव । ‘ युष्मदस्मदोर्ङसि ’ (पा. सू. ६. १. २११) इत्याद्युदात्तत्वम् । क्रतुम् । ‘ कृजः क्रतुः ’ (उ. सू. १. ७७) । प्रत्ययाद्युदात्तत्वम् । गहि । ‘ गम्लृ सृलृ गतौ ’ । लोटः सेहिः । ‘ बहुलं छन्दसि ’ इति शपो लुक् । ‘ अनुदात्तोपदेशः ’ (पा. सू. ६. ४. ३७) इत्यादिना अनुनासिकलोपः । तस्य ‘ असिद्धवदन्ना भात् ’ (पा. सू. ६. ४. २२) इति असिद्धत्वात् ‘ अतो हेः ’ इति लुक् न भवति । निघातः ॥

ये महो रजसो विदुर्विश्वे देवासो अद्रुहः । मरुद्भिरग्न आ गहि ॥ ३ ॥

ये । महः । रजसः । विदुः । विश्वे । देवासः । अद्रुहः । मरुत्ऽभिः । अग्ने । आ । गहि ॥ ३ ॥

हे अग्ने ये मरुतः महो रजसः महत उदकस्य वर्षणप्रकारं विदुः तैः मरुद्भिः इत्यन्वयः । कीदृशा मरुतः । विश्वे सर्वे सप्तविधगणोपेताः । ‘ सप्तगणा वै मरुतः ’ (तै. सं. २. २. ११. १) इति श्रुतेः । देवासः द्योतमानाः अद्रुहः द्रोहरहिता वर्षणेन सर्वभूतोपकारित्वात् । तथा च उपरिष्ठा-
दाम्नायते—‘ उदीरयथा मरुतः समुद्रतो यूयं वृष्टिं वर्षयथा पुरीषिणः ’ (ऋ. सं. ५. ५५. ५) इति । शाखान्तरेऽपि मन्त्रान्तरस्य ब्राह्मणमेवाम्नायते—‘ मरुतां पृषतयः स्थेत्याह मरुतो वै वृष्ट्या ईशते ’ (तै. ब्रा. ३. ३. ९. ४) इति । रजःशब्दो यास्केन बहुधा व्याख्यातः—‘ रजो रजतेज्योती रज उच्यत उदकं रज उच्यते लोका रजांस्युच्यन्तेऽसृगहनी रजसी उच्यते ’ (निरु. ४. १९) इति ॥ रजसः । ‘ नड्विषयस्या-
निसन्तस्य ’ इत्याद्युदात्तः । विदुः । ‘ विद ज्ञाने ’ । ‘ विदो ल्यो वा ’ (पा. सू. ३. ४. ८३) इति श्लोः उसादेशः । प्रत्ययस्वरः । यद्वृत्तयोगात् निघाताभावः । विश्वे । विश्वेः क्तन्तस्य निष्वादा-

द्युदात्तत्वम् । देवासः । 'आज्जसेरसुक्' । देवशब्दः पचाद्यजन्तः । चित्त्वादान्तोदात्तः । अद्गुहः । संपदा-
दिवात् भावे किपि बहुव्रीहौ 'नञ्सुभ्याम्' इत्यन्तोदात्तत्वम् । कर्तरि वा किप् । तत्पुरुषे हि अव्यय-
पूर्वपदप्रकृतिस्वरत्वं स्यात् । न च कृदुत्तरपदप्रकृतिस्वरत्वम् (पा. सू. ६. २. १३९), यतो नञ् न
गतिर्न च कारक इति ॥

य उग्रा अर्कमानचुरनाधृष्टास ओजसा । मरुद्भिर्ग्रा आ गहि ॥ ४ ॥

ये । उग्राः । अर्कम् । आनृचुः । अनाधृष्टासः । ओजसा । मरुत्ऽभिः । अग्रे । आ । गहि ॥ ४ ॥

५ये मरुतः ५उग्राः तीव्राः सन्तः ५अर्कम् उदकम् ५आनृचुः अर्चितवन्तः वर्षणेन संपादितवन्त
इत्यर्थः । तैः मरुद्भिः इत्यन्वयः । कीदृशा मरुतः । ५ओजसा बलेन ५अनाधृष्टासः अतिरस्कृताः
सर्वेभ्योऽपि प्रबला इत्यर्थः । अर्कशब्दस्योदकवाचित्वं वाजसनेयिन आमनन्ति—' आपो वा अर्कः '
(श. ब्रा. १०. ६. ५. २) इति । तन्निर्वचनं च त एवामनन्ति—' सोऽर्चश्चरत्तस्यार्चत आपोऽजायन्तार्चते
वै मे कमभूदिति तदेवार्कस्यार्कत्वम् ' (श. ब्रा. १०. ६. ५. १) इति । स जगत् सृष्ट्वा हिरण्यगर्भं
उदकं स्रष्टुमुद्युक्तोऽर्चन् सत्यसंकल्पमहिमप्रख्यापनेन स्वात्मानं पूजयन्नचरत् । तथा पूजयतो
हिरण्यगर्भस्य सकाशादुदकमुत्पन्नम् । तदानीमर्चतो मत्तः कमभूदित्यवोचत् । तेनोदकस्य अर्कनाम
निष्पन्नमित्यर्थः ॥ आनृचुः । अर्चतेः ' अपसृष्टधेयाम् ' (पा. सू. ६. १. ३६) इत्यादिना
निपातितः । प्रत्ययस्वरः । यद्वृत्तयोगात् न निघातः । अनाधृष्टासः । अव्ययपूर्वपदप्रकृतिस्वरत्वम् ।
ओजसा । ' उज्जेर्बलोपश्च ' (उ. सू. ४. ६३१) इति असुन् । निष्वादाद्युदात्तः ॥

ये शुभ्रा घोरवर्षसः सुक्षत्रासो रिशादसः । मरुद्भिर्ग्रा आ गहि ॥ ५ ॥

ये । शुभ्राः । घोरऽवर्षसः । सुऽक्षत्रासः । रिशादसः । मरुत्ऽभिः । अग्रे । आ । गहि ॥ ५ ॥

५ये मरुतः शुभ्रत्वादिगुणोपेताः तैः मरुद्भिः इत्यन्वयः । ५शुभ्राः शोभनाः ५घोरवर्षसः
उग्ररूपधराः ५सुक्षत्रासः शोभनधनोपेताः ५रिशादसः हिंसकानां भक्षकाः । 'मघम्' इत्यादिष्वष्टाविंशति-
संख्याकेषु धननामसु ' क्षत्रं भगः ' (नि. २. १०. ९) इति पठितम् । शुभ्राः । ' स्फायितश्चि '
इत्यादिना शुभेः औणादिको रक्प्रत्ययः । प्रत्ययस्वरः । घोरवर्षसः । घोरं वर्षो येषाम् । बहुव्रीहौ
पूर्वपदप्रकृतिस्वरत्वम् । सुक्षत्रासः । बहुव्रीहौ ' नञ्सुभ्याम् ' इत्युत्तरपदान्तोदात्तत्वम् । ' आद्युदात्तं
व्यच्छन्दसि ' (पा. सू. ६. २. ११९) इत्येव तु न भवति, क्षत्रशब्दस्यान्तोदात्तत्वात् । रिशन्ति
हिंसन्तीति रिशाः । तान् अदन्तीति रिशादसः । सर्वधातुभ्योऽसुन्प्रत्ययः । निस्वरेण उत्तरपदमा-
द्युदात्तम् । कृदुत्तरपदप्रकृतिस्वरेण स एव शिष्यते ॥ ॥ ३६ ॥

ये नाकस्याधि रोचने दिवि देवास आसते । मरुद्भिर्ग्रा आ गहि ॥ ६ ॥

ये । नाकस्य । अधि । रोचने । दिवि । देवासः । आसते । मरुत्ऽभिः । अग्रे । आ । गहि ॥ ६ ॥

१ये मरुतः १नाकस्याधि दुःखरहितस्य सूर्यस्योपरि १दिवि द्युलोके १रोचने दीप्यमाने १देवासः स्वयमपि दीप्यमानाः १आसतेतैः मरुद्भिः इत्यन्वयः ॥ नाकस्य । कं सुखम् । तत् यस्मिन्नास्ति असौ अकः इति बहुव्रीहिं कृत्वा पश्चात् नञ् । न अको नाक इति नञ्त्तत्पुरुषः । ' नलोपो नञः ' (पा. सू. ६. ३. ७३) इति लोपो न भवति, ' नभ्राण्नपात् ' (पा. सू. ६. ३. ७५) इत्यादिना प्रकृतिभावात् । ' तत्पुरुषे तुल्यार्थः ' (पा. सू. ६. २. २) इत्यादिना अव्ययपूर्वपदप्रकृतिस्वरत्वेनोदात्तत्वम् । प्रथमतस्तत्पुरुषं कृत्वा पश्चात् बहुव्रीहौ उत्तरपदान्तोदात्तत्वं स्यात् । अधिशब्द उपर्यर्थे । उपसर्गप्रतिरूपको निपातः । रोचने । ' रुच दीप्तौ ' । ' अनुदात्तेतश्च हलादेः ' (पा. सू. ३. २. १४९) इति युच् । ' चितः ' इत्यन्तोदात्तत्वम् । दिवि । ' ऊडिदम् ' इत्यादिना विभक्तेरुदात्तत्वम् । देवासः । ' आज्ञसेरसुक् ' इति असुक् । आसते । ' आस उपवेशने ' । अनुदात्तेष्वात् आत्मनेपदम् । अस्य अदादेशः । ' अदिप्रभृतिभ्यः शपः ' इति शपो लुक् । अनुदात्तेष्वात् लसार्वधातुकानुदात्तत्वम् । यदृत्तयोगात् न निघातः ॥

य ईङ्खयन्ति पर्वतान् तिरः समुद्रमर्णवम् । मरुद्भिर्ग्न आ गहि ॥ ७ ॥

ये । ईङ्खयन्ति । पर्वतान् । तिरः । समुद्रम् । अर्णवम् । मरुत्ऽभिः । अग्ने । आ । गहि ॥ ७ ॥

१ये मरुतः १पर्वतान् मेघान् १ईङ्खयन्ति चालयन्ति तथा १अर्णवं उदकयुक्तं १समुद्रं १तिरः कुर्वन्तीति शेषः । निश्चलस्य जलस्य तरङ्गाद्युत्पत्तये चालनं तिरस्कारः । तैः मरुद्भिः इत्यन्वयः ॥ ईङ्खयन्ति । ' उख उखि ' इत्यादौ ईखिर्गत्यर्थः । ' हेतुमति च ' (पा. सू. ३. १. २६) इति णिच् । ' इदितो नुम् धातोः ' इति नुम् । णिजन्तधातोः ' चितः ' इत्यन्तोदात्तत्वम् । शपः पिप्वा-दनुदात्तत्वम् । तिङ्श्च लसार्वधातुकस्वरेण धातुस्वर एव शिष्यते । पर्वतान् । ' पूर्व पर्व मर्व पूरणे ' । औणादिकोऽतन् । प्रत्ययस्वरः ॥

आ ये तन्वन्ति रश्मिभिस्तिरः समुद्रमोजसा । मरुद्भिर्ग्न आ गहि ॥ ८ ॥

आ । ये । तन्वन्ति । रश्मिभिः । तिरः । समुद्रम् । ओजसा । मरुत्ऽभिः । अग्ने । आ । गहि ॥ ८ ॥

१ये मरुतः १रश्मिभिः सूर्यकिरणैः सह १आ १तन्वन्ति आप्नुवन्ति आकाशमिति शेषः । किंच १ओजसा स्वकीयबलेन १समुद्रं तिरस्कुर्वन्ति तैः मरुद्भिः इत्यन्वयः ॥ तन्वन्ति । ' तनु विस्तारे ' । लटो ' शोऽन्तः ' । ' तनादिकृभ्य उः ' (पा. सू. ३. १. ७९) । ' सति शिष्टस्वरबलीयस्त्वमन्यत्र विकरणेभ्यः ' इति तिङ् एव आद्युदात्तत्वम् । समुद्रम् । ' उन्दी क्लेदने ' । ' स्फायितञि ' इति रक् । समासे कृदुत्तरपद-प्रकृतिस्वरत्वम् ॥

अभि त्वा पूर्वपीतये सृजामि सोम्यं मधु । मरुद्भिर्ग्न आ गहि ॥ ९ ॥

अभि । त्वा । पूर्वऽपीतये । सृजामि । सोम्यम् । मधु । मरुत्ऽभिः । अग्ने । आ । गहि ॥ ९ ॥

हे ऽअग्ने ऽपूर्वपीतये पूर्वकाले प्रवृत्ताय पानाय त्वां प्रति ऽसोम्यं ऽमधु सोमसंबन्धिनं मधुररसम्
 ऽअभि ऽसृजामि सर्वतः संपादयामि। अतस्त्वं ऽमरुद्भिः सह अत्र आगच्छ ॥ अभि। 'एवमादीनामन्तः'
 इत्यन्तोदात्तत्वम्। 'त्वामौ द्वितीयायाः' (पा. सू. ८. १. २३) इति त्वादेशः सर्वानुदात्तः।
 पूर्वपीतये। पूर्वा चासौ पीतिश्च। 'पुंवत्कर्मधारयः' (पा. सू. ६. ३. ४२) इत्यादिना पुंवद्भावः।
 सृजामि। 'सृज विसर्गे'। मिपः पिप्वादनुदात्तत्वम्। विकरणस्वरः। सोम्यम्। 'सोममर्हति यः'।
 प्रत्ययस्वरेणान्तोदात्तः। मधु। 'फलिपाटिनिम्' (उ. सू. १. १८) इत्यादिना उप्रत्ययः।
 'नित्' इत्यनुवृत्तेराद्युदात्तत्वम्। अन्यद्भूतम् ॥ ३७ ॥

वेदार्थस्य प्रकाशेन तमो हादं निवारयन्। पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण
 सायणाचार्येण विरचिते माधवीये वेदार्थप्रकाशे

ऋक्संहिताभाष्ये प्रथमाष्टके

प्रथमोऽध्यायः

समाप्तः ॥

१. च-श- 'अन्यद्भूतम्' इत्यस्यानन्तरं 'अत्र यास्कः-अभिसृजामि त्वा पूर्वपीतये पूर्वपानाय सोम्यं मधु
 सोममयं सोऽग्ने मरुद्भिः सहागच्छेति' इत्यधिकम्।

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् । निर्ममे तमहं वन्दे विद्यातीर्थमहेश्वरम् ॥

अथ प्रथमाष्टके द्वितीयोऽध्याय आरभ्यते । तत्र 'अयं देवाय' इत्येष्ट्वं सूक्तम् । तस्य ऋषि-
च्छन्दसी पूर्ववत् । ऋभुदेवताकत्वमनुक्रम्यते—'अयमष्टावार्भवम्' इति । विनियोगस्तु सूक्तस्य लैङ्गिकः
स्मात्तो वा द्रष्टव्यः । व्यूढस्य प्रथमे छन्दोमे वैश्वदेवशब्दे 'अयं देवाय जन्मने' इति आर्भवस्तुचः ।
'अथ छन्दोमाः' इति खण्डे सूत्रितम्—'अभिस्त्वा देव सवितः प्रेतां यज्ञस्य शंभुवायं देवाय जन्मन
इति तृचाः' (आश्व. श्री. ८. ९) इति ॥

अयं देवाय जन्मने स्तोमो विप्रैभिरासया । अकारि रत्नधातमः ॥ १ ॥

अयम् । देवाय । जन्मने । स्तोमः । विप्रैभिः । आसया । अकारि । रत्नधातमः ॥ १ ॥

ऋभवो हि मनुष्याः सन्तस्तपसा देवत्वं प्राप्ताः । ते चात्र सूक्ते देवताः । तत्संघो जायमानवा-
चिना जन्मशब्देन एकवचनान्तेन अत्र निर्दिश्यते । 'जन्मने जायमानाय ऋभुसंघरूपाय' देवाय तत्प्री-
त्यर्थम् 'अयं' 'स्तोमः' स्तोत्रविशेषः 'विप्रैभिः' मेधाविभिः ऋत्विग्भिः 'आसया' स्वकीयेनास्येन
'अकारि' निष्पादितः । कीदृशः स्तोमः । 'रत्नधातमः' अतिशयेन रमणीयमणिमुक्तादिधनप्रदः ।
स्तोत्रेण तुष्टा ऋभवो धनं प्रयच्छन्तीत्यर्थः ॥ आसया । आस्यशब्दात् तृतीयैकवचनस्य 'सुपां सुलुक्'
इत्यादिना याजादेशः । व्यत्ययेन प्रकृत्यकारस्य लोपः । 'चितः' इत्यन्तोदात्तः । रत्नधातमः ।
रत्नानि दधातीति रत्नधाः । कृदुत्तरपदप्रकृतिस्वरत्वम् ॥

य इन्द्राय वचोयुजा ततक्षुर्मनसा हरी । शमीभिर्यज्ञमाशत ॥ २ ॥

ये । इन्द्राय । वचः । युजा । ततक्षुः । मनसा । हरी इति । शमीभिः । यज्ञम् । आशत ॥ २ ॥

'ये' ऋभवः 'इन्द्राय' इन्द्रप्रीत्यर्थं 'वचोयुजा' ताडनादिकं विना वाङ्मात्रेण रथे युज्यमानौ
सुशिक्षितौ 'हरी' एतन्नामकावधौ 'मनसा' ततक्षुः संपादितवन्तः । ऋभूणां सत्यसंकल्पत्वात् तत्संकल्प-
मात्रेण इन्द्रस्याश्वौ संपन्नावित्यर्थः । ते ऋभवः 'शमीभिः' ग्रहचमसादिनिष्पादनरूपैः कर्मभिः 'यज्ञम्'
अस्मदीयम् 'आशत' व्यासवन्तः । 'अपः अमः' इत्यादिषु षड्विंशतिसंख्याकेषु कर्मनामसु 'शमी शमी'
(नि. २. १. २३) इति पठितम् ॥ वचोयुजा । वचसा युञ्जते । 'सत्सूद्विष' इत्यादिना क्तिप् ।
'सुपां सुलुक्' इत्यादिना विभक्तेः आकारः । कृदुत्तरपदप्रकृतिस्वरः । ततक्षुः । 'तक्षू' त्वक्षू तनूकरणे ।
लिटि श्नेः उसादेशः । पादादित्वादिनिघातः । शमीभिः । शमयन्ति पापानीति शम्यः कर्माणि ।
औणादिकः इन् । 'कृदिकारादक्तिनः' (पा. सू. ४. १. ४५ ग.) इति ङीप् । वृषादित्वादाद्यु-
दात्तः । आशत । 'अशू व्यासौ' । लङि झस्य अदादेशः । 'स्वादभ्यः श्नुः' । तस्य 'बहुलं छन्दसि'
इति लुक् । आडागमः । 'तिङ्ङितिङः' इति निघातः ॥

१. च-छ-फ-इत्येष्ट्वं तृतीयम् । २. ढ-युज्येते ।

तक्षन्नासत्याभ्यां परिज्मानं सुखं रथम् । तक्षन्धेनुं सबर्दुघाम् ॥ ३ ॥

तक्षन् । नासत्याभ्याम् । परिज्मानम् । सुखम् । रथम् । तक्षन् । धेनुम् । सबः ऽदुघाम् ॥ ३ ॥

नासत्याभ्याम् अश्विदेवप्रीत्यर्थं रथं तक्षन् ऋभवो देवाः कंचिद्रथमतश्च तक्षणेन संपादित-
वन्तः । कीदृशम् । परिज्मानं परितो गन्तारं सुखं उपर्युपवेशने सुखकरम् । किंच धेनुं कांचिद्वां
तक्षन् । धातूनामनेकार्थत्वात् तक्षतिरत्र संपादनवाची । कीदृशीं धेनुम् । सबर्दुघां सबरः क्षीरस्य
दोग्ध्रीम् ॥ तक्षन् । ' बहुलं छन्दसि ' (पा. सू. ६. ४. ७५) इति अडभावः । नासत्याभ्याम् । न
विद्यते सत्यं ययोस्तौ असत्यौ । न असत्यौ नासत्यौ । ' नभ्राणपात् ' (पा. सू. ६. ३. ७५) इत्या-
दिना नलोपाभावः । परिज्मानम् । अजेः परिपूर्वस्य ' श्वक्षन् ' (उ. सू. १. १५७) इत्यादिना
मन्प्रत्यये अकारलोपः आद्युदात्तत्वं च निपातनात् । सबर्दुघाम् । सबः पयः दोग्धीति सबर्दुघा । ' दुहः
कण्वश्च ' (पा. सू. ३. २. ७०) इति कप् । सबर् इति रेफान्तं प्रातिपदिकं क्षीरवाची इति संप्र-
दायविदः । कपः पिश्यादनुदात्तत्वम् । धातुस्वर एव शिष्यते । समासे कृदुत्तरपदप्रकृतिस्वरः ॥

द्वितीये छन्दोमे वैश्वदेवशास्त्रे ' युवाना पितरा पुनः ' इति आर्भवस्तुचः । द्वितीयस्य ' अग्निं वो
देवम् ' इति खण्डे सूत्रितं—' मही द्यौः पृथिवी च नो युवाना पितरा पुनरिति तृचौ ' (आश्व. श्रौ. ८.
१०) इति ॥

युवाना पितरा पुनः सत्यमन्त्रा ऋजूयवः । ऋभवो विष्टीयक्रत ॥ ४ ॥

युवाना । पितरा । पुनरिति । सत्यमन्त्राः । ऋजुयवः । ऋभवः । विष्टी । अक्रत ॥ ४ ॥

ऋभव एतन्नामका देवाः पितरौ स्वकीयौ मातापितरौ पूर्वं वृद्धावपि पुनः युवाना तरुणौ
अक्रत कृतवन्तः । कीदृशाः । सत्यमन्त्राः अवितथमन्त्रसामर्थ्योपेताः । पुरश्चरणाद्युष्ठानेन सिद्ध-
मन्त्रत्वात् यद्यत्फलमुद्दिश्य मन्त्राः प्रयुज्यन्ते तत्तत्फलं तथैव संपद्यते । तस्मात् जीर्णयोः पित्रोर्युवावं
संपादयितुं समर्था इत्यर्थः । ऋजूयवः ऋजुतामात्मन इच्छन्तः छलरहिता इत्यर्थः । अत एव एतेषामनु-
ष्ठिता मन्त्राः सिध्यन्ति । विष्टी विष्टयो व्याप्तिरुक्ताः । सर्वेषु कार्येषु एतदीयस्य मन्त्रसामर्थ्यस्या-
प्रतिपातोऽत्र व्याप्तिरुच्यते । ऋजुशब्दं यास्क एवं निर्वक्ति—' ऋभव उरु भान्तीति वर्तेन भान्तीति
वर्तेन भवन्तीति वा ' (निरु. ११. १५) इति ॥ युवाना । युवशब्दो यौतेः कनिनन्तो निष्वादाद्यु-
दात्तः । ' सुपां सुलुक् ' इत्यादिना विभक्तेः आकारः । पितरा । पूर्ववदाकारः । सत्यमन्त्राः । बहुव्रीहौ
पूर्वपदप्रकृतिस्वरः । ऋजुशब्दो भावपरः । ऋजुत्वमात्मन इच्छन्ति । क्यच् । ' अकृत्सर्वधातुकयोर्दीर्घः ' (पा. सू. ७. ४. २५) इति दीर्घः । ' क्याच्छन्दसि ' (पा. सू. ३. २. १७०) इति उप्रत्ययः ।
प्रत्ययस्वरः । विष्टी । ' विष्णु व्याप्तौ ' । ' क्तिच्क्त्तौ च संज्ञायाम् ' (पा. सू. ३. ३. १७४) इति
क्तिच् । ' तितुत्र ' इत्यादिना ह्रस्वप्रतिबन्धः । तस्मात् जसः ' इयाडियाजीकाराणामुपसंख्यानम् ' (पा. सू. ७. १. ३९. १) इति तस्य ईकारादेशः । स च ' अलोऽन्त्यस्य ' (पा. सू. १.
१. ५२) इति सकारस्य भवति । ततः ' आद्रुणः ' इति गुणे कृते ' प्रथमयोः पूर्वसवर्णः ' (पा.
सू. ६. १. १०२) इति पूर्वसवर्णदीर्घः । तं बाधित्वा परत्वात् ' जसि च ' (पा. सू. ७. ३. १०९)
इति ह्रस्वस्य गुणेन भवितव्यमिति चेत्, न । संज्ञापूर्वकस्य विधेरनित्यत्वात् । अक्रत । कृषौ लुक् ।
आत्मनेपदम् । अस्य अदादेशः । ' मन्त्रे घस ' (पा. सू. २. ४. ८०) इत्यादिना च्लेर्लुक् । यणादेशः ।
अडागमः । निघातः ॥

सं वो मदासो अग्मतेन्द्रेण च मरुत्वता आदित्येभिश्च राजभिः ॥ ५ ॥

सम् । वः । मदासः । अग्मत । इन्द्रेण । च । मरुत्वता । आदित्येभिः । च । राजभिः ॥ ५ ॥

हे ऋभजः वः युष्माकं संबन्धिनः मदासः मदहेतवः सोमाः इन्द्रेण च आदित्येभिः आदित्यैः च सम् अग्मत संगताः । ऋभूणामिन्द्रादित्यैः सह सोमपानं तृतीयसवनेऽस्ति । अत एव आवाहननिगदः आश्वलायनेनैवं पठितः—‘ इन्द्रमादित्यवन्तमृभुमन्तं विभुमन्तं वाजवन्तं बृहस्पतिवन्तं विश्वदेव्यावन्तमावह ’ (आश्व. श्रौ. ५. ३) इति । कीदृशेनेन्द्रेण मरुत्वता मरुद्भिर्युक्तेन । अत एव मन्त्रान्तरमेवमाज्ञायते—‘ मरुद्भिरिन्द्र सख्यं ते अस्तु ’ (ऋ. सं. ८. ९६. ७) इति । कीदृशैरादित्येभिः । राजभिः दीप्यमानैः ॥ मदासः । मोद्यति एभिरिति मदाः सोमाः । ‘ मदोऽनुपसर्गे ’ (पा. सू. ३. ३. ६७) इत्यप् । तस्य पिप्वादानुदात्तत्वम् । धातुस्वर एव शिष्यते । ‘ आज्ञसेरसुक् ’ इति जसः असुगागमः । अग्मत । गमेः संपूर्वात् लुङ् । ‘ समो गन्मृच्छि ’ (पा. सू. १. ३. २९) इत्यादिना आत्मनेपदम् । अस्य अददेशः । ‘ मन्त्रे घस ’ इत्यादिना ष्लेर्लुक् । ‘ गमहन् ’ (पा. सू. ६. ४. ९८) इत्यादिना उपधालोपः । ‘ व्यवहिताश्च ’ इति समो व्यवहितप्रयोगः । निघातः । मरुत्वता । मरुतोऽस्य सन्तीति मरुत्वान् । ‘ तसौ मध्वर्थे ’ (पा. सू. १. ४. १९) इति भसंज्ञया पदसंज्ञाया बाधितत्वात् जश्वाभावः । ‘ झयः ’ (पा. सू. ८. २. १०) इति मतुपो वत्वम् । आदित्येभिः । ‘ बहुलं छन्दसि ’ (पा. सू. ७. १. १०) इति भिस ऐसादेशाभावे ‘ बहुवचने झल्येत् ’ इति एष्वम् । राजभिः । राजन्शब्दस्य कनिनन्तत्वेन निष्वादाद्युदात्तत्वम् ॥ १ ॥

उत त्वं चमसं नवं त्वष्टुर्देवस्य निष्कृतम् । अर्कत चतुरः पुनः ॥ ६ ॥

उत । त्वम् । चमसम् । नवम् । त्वष्टुः । देवस्य । निःस्कृतम् । अर्कत । चतुरः । पुनरिति ॥ ६ ॥

उत अपि च त्वष्टुः एतन्नामकस्य देवस्य संबन्धी तक्षण्यापारः नवं नूतनं त्वं चमसं तं सोमधारणक्षमं काष्ठपात्रविशेषं निष्कृतं निःशेषेण संपादितमकरोदिति शेषः । तक्षण्यापारकुशलस्य त्वष्टुः शिष्याः ऋभवः तेन निर्मितं तमेकं चमसं पुनरपि चतुरः अर्कत चतुर्धा विभक्ताश्चमसान् कृतवन्तः । एकस्य चतुर्विधत्वकरणरूपोऽयमर्थो मन्त्रान्तरेऽपि विस्पष्टः—‘ एकं चमसं चतुरः कृणोतन ’ (ऋ. सं. १. १६१. २) इति ॥ नवम् । ‘ णु स्तुतौ ’ । नूयत इति नवम् । कर्मणि अप्रत्ययः । स हि घञोऽपवादत्वात् घञर्थे सर्वत्र भवति । घञप्रत्ययश्च ‘ अर्कतरि च कारके संज्ञायाम् ’ (पा. सू. ३. ३. १९) इति कर्तृव्यतिरिक्ते सर्वत्र कारके भवति । यद्यपि तत्र संज्ञायां इत्युक्तं तथापि चकारस्य संज्ञान्वयिचारार्थत्वात् असंज्ञायामपि भवत्येव । संबध्यते इति संबन्धः । कर्मणि घञ् इत्युक्तम् । त्वष्टुः । ‘ तक्षू त्वक्षू तनूकरणे ’ । औणादिकस्तृन् । उदिवात्पक्षे इडभावः (पा. सू. ७. २. ४४) । ‘ स्कोः संयोगाद्योरन्ते च ’ (पा. सू. ८. २. २९) इति ककारलोपः । निष्कृतम् । कृणो निरूपसृष्टात् कर्मणि कः । प्रादिसमासे ‘ नित्यं समासेऽनुत्तरपदस्थस्य ’ (पा. सू. ८. ३. ४५) इति परवम् । अत्र ‘ कर्तृकर्मणोः कृति ’ (पा. सू. २. ३. ६५) इति प्राप्ता षष्ठी यद्यपि ‘ न लोकान्यय ’ (पा. सू. २. ३. ६९) इति निषिद्धा तथापि कर्तुः शेषत्वेन विवक्षितत्वात् ‘ कर्तृकरणयोस्तृतीया ’ (पा. सू. २. ३. १८) इत्येतस्याः प्राप्तेः शैषिकी षष्ठी (पा. सू. २. ३. ५०) । यथा कर्मणि शेषत्वेन विवक्षिते माषाणामभीयात्

१. ढ-मायते । २. ढ-सोमाधारणतक्षणम् । ६. ग-छ-झ-ड-ण-र-तस्य त्वष्टुः ।

इति । ' गतिरनन्तरः ' इति निस उदात्तत्वम् । अकर्त अकृत । कृञो लुङि झस्य व्यत्ययेन तादेशः । ' मन्त्रे घस० ' इत्यादिना च्लेर्लुक् । ' छन्दस्युभयथा ' इति तिङ् आर्धधातुकत्वात् ङित्वाभावेन गुणः । चतुरः । ' चतुरः शसि ' (पा. सू. ६. १. १६७) इत्युकार उदात्तः । पुनः । स्वरादिष्वायु-
दात्तः पठितः ॥

तृतीये छन्दोमे वैश्वदेवशब्दे ' ते नो रत्नानि धत्तन् ' इति द्वे ऋचावार्भयौ । ' तृतीयस्यागन्म मह ' इति खण्डे सूत्रितम्—' इन्द्र इषे ददातु नस्ते नो रत्नानि धत्तनेत्येका द्वे च ' (आश्व. श्रौ. ८. ११) इति ॥

ते नो रत्नानि धत्तन् त्रिरा साप्तानि सुन्वते । एकमेकं सुशस्तिभिः ॥ ७ ॥

ते । नः । रत्नानि । धत्तन् । त्रिः । आ । साप्तानि । सुन्वते । एकम् ऽ एकम् । सुशस्तिभिः ॥ ७ ॥

पूर्वास्तृक्षु ये प्रतिपादिता ऋभवः । ते यूयं । सुशस्तिभिः शोभनैरस्मदीयशंसनैर्युक्ताः सन्तः । नः अस्माकं सबन्धिने । सुन्वते सोमाभिषवं कुर्वते यजमानाय । रत्नानि रमणीयानि सुवर्णमणिमुक्तादीनि धनानि । एकमेकं क्रमेण प्रत्येकं धत्तन् प्रयच्छत । सुवर्णादीनां मध्ये प्रतिद्रव्यं यावदपेक्षितं तावदिति विवक्षया एकमेकमित्युक्तम् । कीदृशानि रत्नानि । त्रिरा त्रिवारम् आवृत्तानि । उत्तमानि मध्यमान्यध-
मानि च इत्येवं रत्नानां त्रिरावृत्तिः । किंच साप्तानि सप्तसंख्यानिष्पन्नवर्गरूपाणि कर्माणि च धत्तन् संपादयत । कीदृशानि साप्तानि । त्रिरा त्रिवारम् आवृत्तानि । अग्न्याधेयदर्शपूर्णमासादीनां सप्तानां हविर्यज्ञानामेको वर्गः । औपासनहोमो वैश्वदेवमित्योदीनां सप्तानां पाकयज्ञानां वर्गो द्वितीयः । अग्नि-
ष्टोमोऽस्यमिष्टोम इत्यादीनां सप्तानां सोमसंस्थानां वर्गस्तृतीयः ॥ रत्नानि । ' रमु क्रीडायाम् ' । ' नित् ' इत्यनुवृत्तौ ' रमेस्त च ' (उ. सू. ३. २९४) इति नप्रत्ययः ; तत्संनियोगेन मकारस्य तकारः । निष्वादाद्युदात्तः । धत्तन् धत्त । ' तसनसनथनाश्च ' इति तशब्दस्य तनादेशः । सप्तानां वर्गः साप्तम् । ' ससनोऽञ् छन्दसि ' (पा. सू. ५. १. ६१) इति वर्गे अञ्प्रत्ययः । ' नस्तद्धिते ' (पा. सू. ६. ४. १४४) इति टिलोपः । निष्वादादिवृद्धिः आद्युदात्तत्वं च । अत्र वर्गवचनेनानेन वर्गिणो लक्ष्यन्ते तेन बहुवचनम् । अन्यथा ह्येक एव वर्गस्त्रिरावृत्त इत्येकवचनमेव स्यात् । सुन्वते । ' शतुरनुमः० ' इति विभक्तेरुदात्तत्वम् । एकमेकम् । ' नित्यवीप्सयोः ' इति वीप्सायां द्विर्भावः । एकशब्द इणः कनन्तो निष्वादाद्युदात्तः । द्वितीयस्यैकशब्दस्य ' तस्य परमात्रेडितम् ' इति आत्रेडितसंज्ञायाम् ' अनु-
दात्तं च ' (पा. सू. ८. १. ३) इत्यनुदात्तत्वम् । सुशस्तिभिः । शस्यते आभिरिति शस्तयः ऋचः । ' शंसु स्तुतौ ' । करणे क्तिन् । तस्य क्तिवात् लोपः । शोभनाः शस्तयः इति प्रादिसमासे यद्यपि च क्तिनो निष्वादाद्युदात्तत्वेन कृदुत्तरपदप्रकृतिस्वरत्वेन तदेव प्राप्तं, तत्तु परेण ' मन्क्तिन्व्या-
स्थान० ' (पा. सू. ६. २. १५१) इत्यादिना उत्तरपदान्तोदात्तत्वेन बाध्यते ॥

अधारयन्त वह्नयोऽभजन्त सुकृत्यया । भागं देवेषु यज्ञियम् ॥ ८ ॥

अधारयन्त । वह्नयः । अभजन्त । सुकृत्यया । भागम् । देवेषु । यज्ञियम् ॥ ८ ॥

वह्नयः चमसादिसाधननिष्पादनेन यज्ञस्य वोढारः ऋभवः । आधारयन्त पूर्वं मनुष्यत्वेन मरणयोग्या अपि अमृतत्वलाभेन प्राणान् धारितवन्तः । तथा च मन्त्रान्तरमान्नायते—' मर्तासः सन्तो

अमृतत्वमानशुः ' (ऋ. सं. १. ११०. ४) इति । किंचैते 'सुकृत्यया यज्ञसाधनद्रव्यसंपादन-
रूपेण शोभनव्यापारेण 'देवेषु मध्ये स्थिताः 'यज्ञियं यज्ञाहं 'भागं हविल्लक्षणम् 'अभजन्त सेवितवन्तः ।
अयमर्थः 'सौधन्वना यज्ञियं भागमानश' (ऋ. सं. ३. ६०. १) इत्यादिमन्त्रान्तरे विस्पष्टः ।
ब्राह्मणेऽपि 'ऋभवो वै देवेषु तपसा सोमपीथमभ्यजयन्' (ऐ. ब्रा. ३. ३०) इत्याद्युपाख्यानं
विस्पष्टम् ॥ बह्वयः । नित् 'इत्यनुवृत्तौ 'वहिश्चि०' इत्यादिना निप्रत्ययः । अभ-
जन्त । पादादिस्वादिनिघातः । सुकृत्यया । 'विभाषा कृवृषोः' (पा. सू. ३. १. १२०) इति
कृजः कर्मणि क्यप् । शोभनं कृत्यं यस्या भजनक्रियायाः सा सुकृत्या । बहुव्रीहौ पूर्वपदप्रकृतिस्वरत्वं
बाधित्वा 'नञ्सुभ्याम्' इत्युत्तरपदान्तोदात्तत्वम् । ननु कृत्यशब्दे क्यपः पिश्वेनानुदात्तत्वात् धातुस्वरे-
णादिरुदात्तः । ततश्च 'आद्युदात्तं व्यच्छन्दसि' (पा. सू. ६. २. ११९) इत्यनेनाद्युदात्तत्वेन
भवितव्यम् । तेन हि पुरस्तादपवादेन परमपि 'नञ्सुभ्याम्' इत्युत्तरपदान्तोदात्तत्वं बाध्यते इत्युक्तम् ।
एवं तर्हि 'कृजः श च' (पा. सू. ३. ३. १००) इति स्त्रियां भावे क्यप्रत्ययान्तः कृत्याशब्दः ।
क्यपः पिश्वेऽपि व्यत्ययेनोदात्तत्वम् । प्रादिसमासे कृदुत्तरपदप्रकृतिस्वरत्वेन तदेव शिष्यते । भागम् ।
'कर्पात्त्वतः०' (पा. सू. ६. १. १५९) इत्यन्तोदात्तः । यज्ञियम् । यज्ञमर्हतीत्यर्थे 'यज्ञस्त्रिग्यां
घञञौ' (पा. सू. ५. १. ७१) इति घः । तस्य इयादेशः । प्रत्ययस्वरः ॥ २ ॥

'इहेन्द्राग्नी' इत्यादिकं षडृचं चतुर्थं सूक्तम् । तस्य ऋषिच्छन्दसी पूर्ववत् । देवता त्वनुक्रम्यते—'इह
पल्लेन्द्राग्निम्' इति । विनियोगस्तु—अग्निष्टोमे अच्छावाकशस्त्रे 'इहेन्द्राग्नी उप ह्वये' इति सूक्तम् ।
'स्तोत्रमग्रे शस्त्रात्' इति खण्डे 'इहेन्द्राग्नी उपेयं वामस्य मन्मन इति नव' (आश्व. श्रौ. ५. १०)
इति सूत्रितत्वात् । तथा अभिप्लवषडहे प्रातःसवने अच्छावाकशस्त्रे स्तोमातिशंसनार्थमेतदेव सूक्तम् ।
तथा च सूत्रितम् 'अभिप्लवषष्ठ्याहानि' इत्युपक्रम्य—'इहेन्द्राग्नी इन्द्राग्नी आ गतम्' (आश्व. श्रौ. ७.
५) इति ॥

इहेन्द्राग्नी उप ह्वये तयोरिस्तोममुश्मसि । ता सोमं सोमपातमा ॥ १ ॥

इह । इन्द्राग्नी इति । उप । ह्वये । तयोः । इत् । स्तोमम् । उश्मसि । ता । सोमम् । सोमपातमा ॥ १ ॥

'इह अस्मिन्कर्मणि 'इन्द्राग्नी देवौ 'उप 'ह्वये आह्वयामि 'तयोरित् इन्द्राग्न्योरेव 'स्तोमं स्तोत्रं
'उश्मसि कामयामहे । 'सोमपातमा अतिशयेन सोमं पातुं क्षमौ तौ द्वौ देवौ 'स्तोमं पिबताम् इति
शेषः ॥ इन्द्राग्नी । अत्र देवताद्वन्द्वेऽपि पूर्वपदस्य आनङ् न भवति । तत्र हि द्वन्द्वे इत्यनुवृत्तौ पुनर्द्वन्द्व-
ग्रहणात् लोकप्रसिद्धसाहचर्याणामेव द्वन्द्वे आनङ् इत्युक्तम् (का. ६. ३. २६) । तस्मात् अत्र अवग्रहे
ह्रस्व इन्द्रशब्दः । 'समासस्य' इत्यन्तोदात्तत्वम् । 'देवताद्वन्द्वे च' (पा. सू. ६. २. १४१)
इति उभयपदप्रकृतिस्वरत्वं तु न भवति । अग्निशब्दस्यानुदात्तादित्वेन 'नोत्तरपदेऽनुदात्तादौ' (पा.
सू. ६. २. १४२) इति प्रतिषेधात् । उश्मसि । 'वश कान्तौ' । लटो मस् । 'इदन्तो मसि' (पा.
सू. ७. १. ४६) इति इकारोपजनः । अदादिस्वात् शपो लुक् । मसेर्ङित्वात् 'ग्रहिज्या०' इत्यादिना
संप्रसारणम् । ता सोमपातमा । उभयत्र 'सुपां सुलुक्' इति आकारः ॥

ता यज्ञेषु प्र शंसतेन्द्राग्नी शुम्भता नरः । ता गायत्रेषु गायत ॥ २ ॥

ता । यज्ञेषु । प्र । शंसत् । इन्द्राग्नी इति । शुम्भत । नरः । ता । गायत्रेषु । गायत ॥ २ ॥

तेन सत्येन जागृतमधि प्रचेतुने पदे । इन्द्राग्नी शर्म यच्छतम् ॥ ६ ॥

तेन । सत्येन । जागृतम् । अधि । प्रऽचेतुने । पदे । इन्द्राग्नी इति । शर्म । यच्छतम् ॥ ६ ॥

हे ^१इन्द्राग्नी ^२सत्येन अवश्यफलप्रदानादवितथेन ^३तेन अस्माभिरनुष्ठितेन कर्मणा ^४प्रचेतुने प्रकर्षेण फलभोगज्ञापके ^५पदे स्वर्गलोकादिस्थाने ^६अधि ^७जागृतं आधिक्येन सावधानौ भवतम् । ततः अस्मभ्यं ^८शर्म ^९यच्छतं सुखं गृहं वा दत्तम् । ‘ गयः कुदरः ’ इत्यादिषु द्वाविंशतिसंख्याकेषु गृहनामसु ‘ शर्मं वर्म ’ (नि. ३. ४. २१) इत्युक्तम् ॥ जागृतम् । ‘ जागृ निद्राक्षये ’ । ‘ अदिप्रभृतिभ्यः शपः ’ इति शपो लुक् । ‘ तिङ्ङतिङः ’ इति निघातः । प्रचेतुने । ‘ चिती संज्ञाने ’ इत्यस्मात् प्यन्तात् बाहुलकादौणादिक उनप्रत्ययः । समासे कृदुत्तरपदप्रकृतिस्वरस्वम् । इन्द्राग्नी । ‘ इहेन्द्राग्नी ’ इत्यत्रोक्तम् । आमन्त्रितत्वादाद्युदात्तत्वमत्र विशेषः । शृणाति हिनस्ति दुःखमिति शर्म । ‘ शृ हिंसायाम् ’ । ‘ अन्येभ्योऽपि दृश्यन्ते ’ इति मनिन् । यच्छतम् । ‘ इषुगमियमां छः ’ (पा. सू. ७. ३. ७७) इति छः ॥ ॥ ३ ॥

‘ प्रातर्युजा ’ इत्यादिकमेकविंशत्यृचं पञ्चमं सूक्तम् । तस्य ऋषिच्छन्दसी पूर्ववत् । देवताविशेषस्वनुक्रम्यते—‘ प्रातर्युजा सैका चतस्र आश्विन्यस्तथा सावित्र्य आग्नेय्यौ द्वे देवीनामेकैकेन्द्राणीवस्थान्यग्नीनां द्यावापृथिव्ये पार्थिवी षड्वैष्णव्योऽतो देवा दैवी वा ’ इति । ‘ सूक्तसंख्यानुवर्तते ’ इत्यस्मिन् खण्डे ‘ अनिरुक्ता संख्या विंशतिः ’ (अनु. १२. ४) इति परिभाषितत्वात् ‘ प्रातर्युजा ’ इति सूक्ते संख्याविशेषस्यानिरुक्ता संख्या विंशतिसंख्या द्रष्टव्या । सा च विंशतिः एकयाधिकया सह वर्तते इति सैका । तत्रादौ चतस्र ऋचः अग्निदेवताकाः । पञ्चमीमारभ्य अष्टम्यन्ताः चतस्रः सवितृदेवताकाः । नवमी दशमी चोभे अग्निदेवताके । एकादश्या ऋचो देवसंबन्धिन्यो देव्यो देवताः । द्वादश्या इन्द्रवस्थान्मिषत्न्य इन्द्राणीवस्थान्यग्नीनां देवताः । त्रयोदशीचतुर्दश्यौ द्यावापृथिवीदेवताके । पञ्चदशी पार्थिवी । षोडश्याद्याः षट् विष्णुदेवत्याः । षोडशी कृत्स्नदेवत्या वा । अत्र सूक्तविनियोगो लैङ्गिकः । प्रातरनुवाके आश्विने क्रतौ ‘ प्रातर्युजा वि बोधय ’ इति चतस्र ऋचः । सूत्रितं च—‘ अथाश्विन एषो ऽषाः प्रातर्युजेति चतस्रः ’ (आश्व. श्रौ. ४. १५) इति । आश्विनग्रहस्य ‘ प्रातर्युजा ’ इत्येका पुरोनुवाक्या । ‘ द्विदेवत्यैश्चरन्ति ’ इति खण्डे सूत्रितम्—‘ आश्विनस्य प्रातर्युजा वि बोधय ’ (आश्व. श्रौ. ५. ५) इति ॥

प्रातर्युजा वि बोधय आश्विनावेह गच्छताम् । अस्य सोमस्य पीतये ॥ १ ॥

प्रातःऽयुजा । वि । बोधय । आश्विनौ । आ । इह । गच्छताम् । अस्य । सोमस्य । पीतये ॥ १ ॥

अत्र होता अध्वर्युमुद्दिश्य ब्रूते । हे अध्वर्यो ^१प्रातर्युजा प्रातःसर्वनग्रहेण संयुक्तावश्विनौ देवौ ^२वि ^३बोधय विशेषेण प्रबुद्धौ कुरु । ^४आश्विनौ ^५प्रबुद्धौ चाश्विनौ ^६देवौ ^७अस्य अभिषवसंस्कारयुक्तस्य ^८सोमस्य ^९पीतये पानाय ^{१०}इह कर्मणि ^{११}आ ^{१२}गच्छताम् ॥ प्रातर्युजाते गृह्यमाणेन ग्रहेण सहेति प्रातर्युजा । ‘ सत्सूद्विष ’ इत्यादिना क्रिप् । ‘ सुपां सुलुक् ’ इति आकारः । कृदुत्तरपदप्रकृतिस्वरस्वम् । अस्य । ‘ ऊडिदम् ’ इत्यादिना विभक्तैरुदात्तस्वम् । पीतये । व्यत्ययेन क्तिन उदात्तत्वम् ॥

१. ङ-देवताविशेषास्त्वनुक्रम्यन्ते । २. त-ष-कृत्स्नदेवदेवत्या । ३. ङ-प्रातःसर्वने ग्रहेण ।

४. छ-त-श-ष-ह-प्रबुद्धौ तौ अश्विनौ ।

या सुरथा रथीतमोभा देवा दिविस्पृशा । अश्विना ता हवामहे ॥ २ ॥

या । सु॒रथा । र॒थि॒त॒मा । उ॒भा । दे॒वा । दि॒वि॒स्पृ॒शा । अ॒श्वि॒ना । ता । ह॒वा॒म॒हे ॥ २ ॥

यथा यउभा यअश्विना यदेवा यावुभावश्विनौ देवौ यसुरथा शोभनरथयुक्तौ यरथीतमा रथिनां मध्ये अतिशयेन रथिनौ यदिविस्पृशा द्युलोकनिवासिनौ यता यहवामहे तादृशावश्विनावाहयामहे ॥ या इत्यादिष्वष्टसु पदेषु 'सुपां सुलुक्' इति द्विवचनस्य आकारः । सुरथा । शोभनो रथो ययोस्तौ सुरथौ । समासान्तोदात्तस्वापवादं बहुव्रीहौ पूर्वपदप्रकृतिस्वरं बाधित्वा 'नन्सुभ्याम्' इत्युत्तरपदान्तोदात्तत्वे प्राप्ते 'आद्युदात्तं ब्रच्छन्दसि' इत्युत्तरपदाद्युदात्तत्वम् । रथीतमा । 'अन्येषामपि दृश्यते' (पा. सू. ६. ३. १३७) इति संहितायाम् इकारस्य दीर्घत्वम् । दिविस्पृशा । दिवि स्पृशतः इति दिविस्पृशौ । 'क्विप् च' इति क्विप् । 'तपुरुषे कृति बहुलम्' (पा. सू. ६. ३. १४) इति अलुक् । 'गतिकार-कोपपदाकृत्' इति कृदुत्तरपदप्रकृतिस्वरत्वम् ॥

या वां कशा मधुमत्यश्विना सूनृतावती । तया यज्ञं मिमिक्षतम् ॥ ३ ॥

या । वा॒म् । क॒शा । म॒धु॒म॒ती । अ॒श्वि॒ना । सू॒नृ॒ता॒व॒ती । त॒या । य॒ज्ञ॒म् । मि॒मि॒क्ष॒त॒म् ॥ ३ ॥

यअश्विना हे अश्विनौ देवौ यवां युवयोः संबन्धिनी यया यकशा अश्वताडनी विद्यते यतया सहागत्य ययज्ञम् अस्मदीयं यमिमिक्षतं सोमरसेन सेक्तुमिच्छतम् । कशयाश्चान् दृढं ताडयित्वा सहसा समागत्य भवद्विषयां सोमरसाहुतिं निष्पादयितुमुद्युक्तौ भवतमित्यर्थः । कीदृशी कशा । यमधुमती । 'अर्णः क्षोदः' इत्यादिषु एकशतसंख्याकेषु उदकनामसु 'मधु पुरीषम्' (नि. १. १२. ११) इति पठितम् । तस्मात् उदकवतीत्युक्तं भवति । अश्वस्य शीघ्रगत्या यत् स्वेदोदकं स्रवति तेनेयं कशा क्लिप्त्यर्थः । यसूनृतावती प्रियसत्यवायुक्ता । तीव्रेण कशाताडनेन यो ध्वनिर्निष्पद्यते ताडनवेलायाम् अश्वारूढेन च य आक्रोशः क्रियते तदुभयं शीघ्रगमनहेतुत्वेन यजमानस्य प्रियम् । यद्वा । 'श्लोकः धारा' इत्यादिषु सप्तपञ्चाशद्वाङ्मनामसु 'कशा धिपणा' (नि. १. ११. ४३) इति पठितम् । अश्विनोर्या वाक् मधुमती माधुर्योपेता पारुष्यरहिता सूनृतावती प्रियस्वसत्यत्वेपेता फलप्रदानविषयेत्यर्थः । तया वाचा युक्तौ यज्ञं मिमिक्षतमिति योजनीयम् ॥ कशा । 'कशा गतिशतनयोः' । पचाद्यच् । वृषादिस्वादाद्युदात्तः । सूनृतावती । 'ऊन परिहाणे' । सुषु ऊनयति अप्रियम् इति सून् । तथाविधम् ऋतं सत्यं यस्यां वाचि सा सूनृता । 'नन्सुभ्याम्' इत्युत्तरपदान्तोदात्तत्वं बाधित्वा 'परादिश्छन्दसि बहुलम्' इति ऋकार उदात्तः । सा यस्या अस्ति सा कशा सूनृतावतीति कशायाः संज्ञा । एवंनोमा या कशोर्यर्थः । 'संज्ञायाम्' (पा. सू. ८. २. ११) इति मतुपो वत्वम् । मिमिक्षतम् । मिहेः सन् । 'हलन्ताच्च' (पा. सू. १. २. १०) इति किस्वाहुणाभावः । ढावकत्वपरवानि ॥

नहि वामस्ति दूरके यत्र रथेन गच्छथः । अश्विना सोमिनो गृहम् ॥ ४ ॥

न॒हि । वा॒म् । अ॒स्ति॒ । दू॒र॒के । य॒त्र । र॒थे॒न । ग॒च्छ॒थः । अ॒श्वि॒ना । सो॒मि॒नः । गृ॒ह॒म् ॥ ४ ॥

अश्विना हे अश्विनौ देवौ युवां सोमिनः सोमवतो यजमानस्य गृहं प्रति रथेन गच्छथः स मार्गो वां युवयोः दूरके दूरदेशे नहि अस्ति न वर्तते खलु । यद्वा । यत्र गृहे गच्छथः तच्च गृहं दूरे न भवति ॥ नहि । ' एवमादीनामन्तः ' इत्यन्तोदात्तः । अस्ति । ' चादिलोपे विभाषा ' इति निघाताभावः । अत्र हि गृहं दूरे च नास्ति युवां च रथेन गच्छथः इति समुच्चयश्चार्थो गम्यते, चशब्दो न प्रयुज्यते इति चलोपे प्रथमा तिङ्भिभक्तिरस्तीति । यत्र । ' निपातस्य च ' इति संहितायां दीर्घत्वम् । गच्छथः । इयं यद्यपि न प्रथमा तथापि यत्र इति यद्वृत्तयोगात् न निघातः ॥

न्युठस्य द्वितीये छन्दोमे वैश्वदेवशास्त्रे ' हिरण्यपाणिमूतये ' इति सावित्र्यश्रुतस्त्रः । ' द्वितीयस्य ' इति खण्डे सूत्रितं—' हिरण्यपाणिमूतय इति चतस्रो मही द्यौः पृथिवी च नः ' (आश्व. श्रौ. ८. १०) इति ॥

हिरण्यपाणिमूतये सवितारमुप ह्वये । स चेत्ता देवता पदम् ॥ ५ ॥

हिरण्यपाणिम् । ऊतये । सवितारम् । उप । ह्वये । सः । चेत्ता । देवता । पदम् ॥ ५ ॥

ऊतये अस्माद्रक्षणार्थं सवितारं देवम् उप ह्वये आह्वयामि । सः च सविता देवः एतन्मन्त्र-प्रतिपाद्यदेवता भूत्वा पदं यजमानेन प्राप्त्यं स्थानं चेत्ता ज्ञापयिता भवति । कीदृशं सवितारम् । हिरण्यपाणिं यजमानाय दातुं हस्ते सुवर्णधारिणम् । यद्वा । देवकर्तृके यागे सविता स्वयमृत्विग्भूत्वा ब्रह्मरथेन अवस्थितः । तदानीं कस्यांचिदिष्टौ अध्वर्यवः तस्मै सवित्रे ब्रह्मणे प्राशित्रनामकं पुरोडाशभागं दत्तवन्तः । तच्च प्राशित्रं हस्ते सवित्रा गृहीतं सत् तदीयपाणिं चिच्छेद । ततः प्राशित्रस्य दातारोऽध्वर्यवः सुवर्णमयं पाणिं निर्माय प्रक्षिप्तवन्तः । सोऽयमर्थः कौषीतिकिब्राह्मणे समाज्ञातः—' सवित्रे प्राशित्रं प्रतिजहुस्तत्तस्य पाणी प्रचिच्छेद तस्मै हिरण्ययौ प्रतिदधुस्तस्माद्विरण्यपाणिरिति स्तुतः ' इति । हिरण्यशब्दं पाणिशब्दं च यास्क एवं निर्वक्ति—' हिरण्यं कस्माद्विद्यत आयम्यमानमिति वा हियते जनाज्जनमिति वा हितरमणं भवतीति वा हृदयरमणं भवतीति वा हयंतेर्वा स्याप्रेप्सा-कर्मणः ' (निर. २. १०) इति । तथा ' पाणिः पणायतेः पूजाकर्मणः ' (नि. २. २६) इति ॥ हिरण्यशब्दो नञ्विषयत्वादाद्युदात्तः । बहुव्रीहौ पूर्वपदप्रकृतिस्वरः । ऊतये । ' उदात्तः ' इत्यनुवृत्तौ ' ऊतियूतिजुतिसाति ' इत्यादिना किनन्तः अन्तोदात्तो निपातितः । सवितारम् । तृचश्चि-त्वादन्तोदात्तत्वम् । चेत्ता । ' चित्ता संज्ञाने ' । अस्मादन्तर्भावितव्यार्थात्ताच्छीत्ये तुन् । ' अनित्य-भागमशासनम् ' इति इडभावः । निष्वादाद्युदात्तः । देवता । ' देवात्तल् ' (पा. सू. ५. ४. २७) इति स्वायें तल् । ' लिति ' इति प्रत्ययात्पूर्वमुदात्तत्वम् । पदशब्दः पचाद्यजन्तः । ' चितः ' इत्यन्तोदात्तः ॥ ४ ॥

अपां नपातमवसे सवितारमुप स्तुहि । तस्य व्रतान्युश्मसि ॥ ६ ॥

अपाम् । नपातम् । अवसे । सवितारम् । उप । स्तुहि । तस्य । व्रतानि । उश्मसि ॥ ६ ॥

अत्र होता सामगसृत्विजम् अन्यं वा शस्त्रिणं ब्रूते । अवसे अस्मान् रक्षितुं सवितारम् उप स्तुहि । तस्य सवितुः संबन्धीनि व्रतानि कर्माणि सोमयागादिरूपाणि उश्मसि कामयामहे ।

कीदृशं सवितारम् । °अपां °नपातं जलस्य न पालकम् । संतापेन शोषकमित्यर्थः ॥ अपाम् । 'ऊडिदम्' इत्यादिना विभक्तेरुदात्तत्वम् । नपातम् । 'पा रक्षणे' । अस्य शत्रन्तः पाच्छब्दः । तस्य नजा समासे 'नभ्राणनपात्' इत्यादिना नलोपप्रतिषेध इति वृत्तिकारः । अभिर्ह्यपो न पाति तच्छोषकत्वात् । तर्हि कथम् अपाम् इति पृष्टी 'न लोकाव्ययनिष्ठाखलर्थः' (पा. सू. २. ३. ६९) इति कर्मणि पृष्ट्याः प्रतिषेधात् इति चेत्, तर्ह्येषा शोषलक्षणास्तु । अग्न्यादित्यौ अपां कारणतया संबन्धिनौ 'अग्नेरापः' (तै. आ. ८. २) इति श्रुतेः । 'आदित्याज्जायते वृष्टिः' (मनु. ३. ७६) इति स्मृतेश्च । अस्मिन्पक्षे 'उगिदचाम्' इति नुमभावोऽपि निपातनादेवेति मन्तव्यम् । पातेः क्तिबन्तस्य तुग्वा निपातनात् द्रष्टव्यः । अथवा न पातयति इति नपात् । 'पलू गतौ' इति धातोर्ण्यन्तात्किप् । अग्न्यादित्यौ ह्यपां न प्रापकौ प्रयुत तच्छोषकौ । अव्ययपूर्वपदप्रकृतिस्वरत्वम् । अवसे । 'तुमर्थे सेसेन्' इत्यादिना असेन् । निस्वादाद्युदात्तः । उस्मसि । 'वश कान्तौ' । 'अदिप्रभृतिभ्यः' इति शपो लुक् । 'इदन्तो मसि' इति इकारोपजनः ॥

विभक्तारं हवामहे वसोश्चित्रस्य राधसः । सवितारं नृचक्षसम् ॥ ७ ॥

विऽभक्तारम् । हवामहे । वसोः । चित्रस्य । राधसः । सवितारम् । नृऽचक्षसम् ॥ ७ ॥

°वसोः निवासहेतोः °चित्रस्य सुवर्णरजतादिरूपेण बहुविधस्य °राधसः धनस्य °विभक्तारम् अस्य यजमानस्य एतावद्भनदानम् उचितमिति विभागकारिणं °नृचक्षसं मनुष्याणां प्रकाशकारिणं °सवितारं °हवामहे । कौरीतिकेन एतस्या ऋचो व्याख्यानरूपे ब्राह्मणे सवितुर्विभागहेतुत्वम् एवं समा-मनन्ति- 'यदेतद्वसोश्चित्रं राधस्तदेष सविता विभक्तोभ्यः प्रजाभ्यो विभजति' इति ॥ विभक्तारम् । नृचश्चिस्वादन्तोदात्तत्वम् । कृदुत्तरपदप्रकृतिस्वरत्वेन तदेव शिष्यते । हवामहे । ह्वयतेः 'बहुलं छन्दसि' इति संप्रसारणम् । वसोः । 'वस निवासे' । 'शृस्वृस्तिहि' (उ. सू. १. १०) इत्यादिना उः । 'नित्' इत्यनुवृत्तेः निस्वादाद्युदात्तः । राधसः । असुनन्तः निस्वादाद्युदात्तः । नृचक्षसम् । नृन् चष्टे इति नृचक्षाः तं नृचक्षसम् । 'चक्षेर्बहुलं शिच' (उ. सू. ४. ६७२) इति असुन् । शिवात् अनौर्ध-धातुकत्वेन ख्याजादेशाभावः । कृदुत्तरपदप्रकृतिस्वरत्वम् ॥

सखाय आ नि षीदत सविता स्तोम्यो नु नः । दाता राधांसि शुम्भति ॥ ८ ॥

सखायः । आ । नि । षीदत । सविता । स्तोम्यः । नु । नः । दाता । राधांसि । शुम्भति ॥ ८ ॥

सखिभूता हे ऋत्विजः °आ °नि °षीदत सर्वत्रोपविशत । °नः अस्माकम् अयं °सविता °नु क्षिप्रं °स्तोम्यः स्तुतियोग्यः °राधांसि धनानि °दाता प्रदातुमुद्युक्तः एष सविता °शुम्भति शोभते ॥ समानाः सन्तः ख्यान्ति प्रकाशन्ते इति सखायः । 'ख्या प्रकथने' । 'समाने ख्यश्चोदात्तः' (उ. सू. ४. ५७६) इति ह्यप्रत्ययः ; तस्संनियोगेन द्वित्वं यलोपश्च । डिवात् आकारलोपः । 'समानस्य छन्दसि' (पा. सू. ६. ३. ८४) इत्यादिना समानशब्दस्य सादेशः । ह्यसंनियोगेनोदात्तत्वम् । जसि 'सह्युरसंबुद्धौ' (पा. सू. ७. १. ९२) इति णिवात् वृद्धिः आयादेशश्च । नि षीदत । 'सदिरप्रतेः' (पा. सू. ८. ३. ६६) इति ण्वम् । स्तोमेषु प्रतिपाद्यत्वेन भवः स्तोम्यः । 'भवे छन्दसि' (पा. सू. ४. ४. ११०) इति यत् । 'यतोऽनावः' (पा. सू. ६. १. २१३) इत्याद्यु-

दात्तस्वम् दाता दानशीलः । ताच्छील्ये तृन् । निस्वादाद्युदात्तः । राधांसि । गतम् । 'कर्तृकर्मणोः कृति' (पा. सू. २. ३. ६५) इति प्राप्तायाः षष्ठ्याः ' न लोकाव्यय' (पा. सू. २. ३. ६९) इति प्रतिषेधः ॥

अग्निष्टोमे प्रातःसवने ' अग्ने पत्नीरिहा वह ' इति नेटुः प्रस्थितयाज्या । ' प्रशास्ता ब्राह्मणा-च्छंसी ' इति खण्डे सूत्रितम्—'अग्ने पत्नीरिहा वहोक्षान्नाय वशान्नाय' (आश्व. श्रौ. ५. ५) इति ॥

अग्ने पत्नीरिहा वह देवानामुशतीरुप । त्वष्टारं सोमपीतये ॥ ९ ॥

अग्ने । पत्नीः । इह । आ । वह । देवानाम् । उशतीः । उप । त्वष्टारम् । सोमऽपीतये ॥ ९ ॥

हे अग्ने उशतीः कामयमानाः देवानां पत्नीः इन्द्राण्याद्याः इह देवयजनदेशे आ वह । तथा त्वष्टारं देवं सोमपीतये सोमपानार्थम् उप समीपे आ वह ॥ पत्नीः । उत्यन्तः पतिशब्द आद्यु-दात्तः । 'पत्युर्नो ब्रह्मसंयोगे' (पा. सू. ४. १. ३३) इति ङीप् ; तत्संनियोगेन नकारश्च । ङीपः पित्वात् इतिस्वर एव । उशतीः । 'वश कान्तौ' । लटः शतृ । 'अदिप्रभृतिभ्यः शपः' इति शपो लुक् । शतुर्ङित्वात् ग्रहिज्यादिना संप्रसारणम् । 'उगितश्च' इति ङीप् । 'शतुरनुमः' इति ङीप् उदात्तः ॥

आ मा अग्र इहावसे होत्रां यविष्ठ भारतीम् । वरूत्रीं धिषणां वह ॥ १० ॥

आ । माः । अग्ने । इह । अवसे । होत्राम् । यविष्ठ । भारतीम् । वरूत्रीम् । धिषणाम् । वह ॥ १० ॥

हे अग्ने अवसे अस्मानवितुं माः देवपत्नीः इह आ वह । तथा हे यविष्ठ युवतमाग्ने होत्रां होमनिष्पादकाभिरुत्नीं भारतीं भरतनामकस्य आदित्यस्य पत्नीं वरूत्रीं वरणीयां धिषणां वाग्देवीं च आ वह । 'वाग्वै धिषणा' इति वाजसनेयकम् । 'भरत आदित्यः' (निरु. ८. १३) इति यास्केन उक्तत्वात् तस्य पत्नी भारती इत्युच्यते ॥ गम्यन्त इति माः । 'गम् सूप् गतौ' । औणादिको डप्रत्ययः । डित्वात् टिलोपः । प्रत्ययस्वरः । होत्राम् । 'हुयामाश्रुभसि-भ्यङ्' (उ. सू. ४. ६०७) इति अनन्तो निस्वादाद्युदात्तः । अतिशयेन युवा यविष्ठः । 'अतिशायने तमबिष्ठनौ' (पा. सू. ५. ३. ५५) । 'स्थूलदूर' (पा. सू. ६. ४. १५६) इत्यादिना यणादिपरस्य लोपः पूर्वस्य च गुणः । भारतीम् । शाङ्गिरवादेः अवृत्तत्वात् ङीनन्तो निस्वादा-द्युदात्तः । वरूत्रीम् । 'प्रसितस्कभित' (पा. सू. ७. २. ३४) इत्यादौ यद्यपि वरूतशब्दः तृजन्त इत्युक्तं तथापि अन्ते इतिकरणस्य प्रदर्शनार्थत्वात् वरूतशब्दः तृजन्तोऽपि द्रष्टव्यः । तेन निस्वादाद्यु-दात्तस्वम् । शेषनिवातेन ऋकारस्य अनुदात्तत्वात् 'उदात्तयणो हल्पूर्वात्' इत्यपि न ङीप उदात्तस्वम् । धिषणाम् । क्युप्रत्ययानुवृत्तौ 'ध्येर्धिष च संज्ञायाम्' (उ. सू. २. २४०) इति क्युः ॥ ॥ ५ ॥

अभि नो देवीरवसा महः शर्मणा नृपत्नीः । अञ्छिन्नपत्राः सचन्ताम् ॥ ११ ॥

अभि । नः । देवीः । अवसा । महः । शर्मणा । नृपत्नीः । अञ्छिन्नऽपत्राः । सचन्ताम् ॥ ११ ॥

१देवीः देव्यः देवपत्न्यः १अवसा रक्षणेन १महः महता १शर्मणा च सुखेन च सह १नः अस्मान्
 १अभि १सचन्ताम् आभिमुख्येन सेवन्ताम् । कीदृश्यो देव्यः । १नृपत्नीः मनुष्याणां पालयिष्यः
 १अच्छिन्नपत्राः अच्छिन्नपक्षाः । न हि पक्षिरूपाणां देवपत्नीनां पक्षाः केनचित् छिद्यन्ते ॥ देवीः ।
 'पुंयोगादाख्यायाम्' (पा. सू. ४. १. ४८) इति ङीप् । प्रत्ययस्वरेणान्तोदात्तः ।
 'दीर्घाज्जसि च' (पा. सू. ६. १. १०५) इति प्रतिषेधस्य 'वा छन्दसि' (पा. सू. ६. १. १०६) इति पाक्षिकस्योक्तेः पूर्वसर्वपादार्धत्वम् । अवसा । 'अव रक्षणे' । असुन् । निस्वादाद्युदात्तः ।
 महः । 'मह पूजायाम्' । किप् । 'सुपां सुपो भवन्ति' (पा. म. ७. १. ३९) इति तृतीयैक-
 वचनस्य ङसादेशः । 'सावेकाचः' इति विभक्तेरुदात्तत्वम् । नृपत्नीः । समासान्तोदात्तत्वे प्राप्ते
 'परादिङ्छन्दसि बहुलम्' इत्युत्तरपदाद्युदात्तत्वम् । अच्छिन्नपत्राः । न छिन्नानि अच्छिन्नानि ।
 अव्ययपूर्वपदप्रकृतिस्वरत्वम् । अच्छिन्नानि पत्राणि यासां ताः । बहुव्रीहौ पूर्वपदप्रकृतिस्वरत्वम् ॥

इहेन्द्राणीमुप ह्वये वरुणानीं स्वस्तये । अग्रायीं सोमपीतये ॥ १२ ॥

इह । इन्द्राणीम् । उप । ह्वये । वरुणानीम् । स्वस्तये । अग्रायीम् । सोमपीतये ॥ १२ ॥

१इह अस्मिन्कर्मणि १स्वस्तये अस्माकमविनाशाय १सोमपीतये सोमपानाय च इन्द्रवरुणाग्नीनां
 पत्नीः आह्वयामि ॥ इन्द्राणीम् । वरुणानीम् । 'इन्द्रवरुण' (पा. सू. ४. १. ४९) इत्यादिना
 पुंयोगे ङीप्प्रत्ययः आनुगागमश्च । प्रत्ययस्वरः । अग्रायीम् । 'वृषाकप्यमिकुसितकुसिदानामुदात्तः'
 (पा. सू. ४. १. ३७) इति ङीप् ; तत्संनियोगेन इकारस्य ऐकार उदात्तः । सोमपीतये । असकृत्
 पूर्वोक्तम् ॥

द्वितीये छन्दोमे वैश्वदेवशस्त्रे 'मही द्यौः पृथिवी च नः' इति द्यावापृथिव्यनिविद्वानीयस्तृचः ।
 'द्वितीयस्याग्निं वः' इति खण्डे सूत्रितं—'मही द्यौः पृथिवी च नो युवाना पितरा पुनः' (आश्व.
 श्रौ. ८. १०) इति । आग्रयणेष्टौ 'मही द्यौः' इत्येषा द्यावापृथिव्यैककपालस्य अनुवाक्या । 'आग्रयणं
 व्रीहिर्यामाक' इति खण्डे सूत्रितं—'ये के च जमा महिनो अहिमाया मही द्यौः पृथिवी च नः'
 (आश्व. श्रौ. २. ९) इति । अग्निमन्थनेऽप्येषा विनियुक्ता । 'प्रातर्वैश्वदेव्याम्' इति खण्डे सूत्रितम्—
 'अभि त्वा देव सवितर्मही द्यौः पृथिवी च नः' (आश्व. श्रौ. २. १६) इति । विष्यन्दमानं सांनार्य-
 मनयैव आहवनीयदेशे निनयेत् । 'विष्यपराधे' इति खण्डे तयैव सूत्रितं—'विष्यन्दमानं मही द्यौः
 पृथिवी च न इत्यन्तःपरिधिदेशे निनयेयुः' (आश्व. श्रौ. ३. १०) इति । आश्विनशस्त्रेऽप्येषा 'संस्थि
 तेष्वश्विनाय' इति खण्डे सूत्रितं—'मही द्यौः पृथिवी च नस्ते हि द्यावापृथिवी विश्वशंभुवा'
 (आश्व. श्रौ. ६. ५) इति ॥

मही द्यौः पृथिवी च न इमं यज्ञं मिमिक्षताम् । पिपृतां नो भरीमभिः ॥ १३ ॥

मही । द्यौः । पृथिवी । च । नः । इमम् । यज्ञम् । मिमिक्षताम् । पिपृताम् । नः । भरीमभिः ॥ १३ ॥

१मही महती १द्यौः ब्रह्मलोकदेवता १पृथिवी भूमिदेवता १च १नः अस्मदीयम् १इमं १यज्ञं १मिमि-
 क्षतां स्वकीयसारभूतेन रसेन मिमिक्षतां सेक्तुमिच्छताम् । तथा १भरीमभिः भरणैः पोषणैः १नः अस्मान्

पिपृताम् उभे देव्यौ पूरयताम् ॥ मही । महच्छब्दात् ' उगितश्च ' (पा. सू. ४. १. ६) इति ङीप् ।
 अच्छदलोपश्छान्दसः । ' बृहन्महतोऽस्पसंख्यानम् ' (पा. सू. ६. १. १७३. १) इति ङीप् उदात्तत्वम् ।
 षौः । दिव्शब्दः प्रातिपदिकस्वरेणान्तोदात्तः । ' गोतो णित् ' (पा. सू. ७. १. ९०) इति ततः परस्य
 सोः णिङ्गन्नावात् भवन्ती वृद्धिरपि स्थानिवद्भावेनोदात्ता । पृथिवी । ' प्रथ प्रथ्याने ' । ' प्रथेः पिवन्संप्र-
 सारणं च ' (उ. सू. १. १४८) इति पिवन्प्रत्ययः । ' पिद्गौरादिभ्यश्च ' (पा. सू. ४. १. ४१)
 इति ङीप् । प्रत्ययस्वरः । मिमिक्षताम् । ' मिह सेचने ' । सनि द्विर्भावहलादिशेषौ । ङत्वकत्वप्त्वानि ।
 पिपृताम् । ' पृ पालनपूरणयोः ' । ह्रस्व इत्येके । शपः श्लुः । ' अतिपिपत्योश्च ' (पा. सू. ७. ४.
 ७७) इति अभ्यासस्य अकारस्य इकारः । तिङः प्रत्ययस्वरः । भरीमभिः । ' डुभृञ् धारणपोषणयोः ' ।
 ' हुस्तृभृष्टृसृभ्य ईमन् ' (दश. पा. ६) इति ईमन् । निच्वादाद्युदात्तः ॥

तयोरिद्धुतवत्पयो विप्रा रिहन्ति धीतिभिः । गन्धर्वस्य ध्रुवे पदे ॥ १४ ॥

तयोः । इत् । घृतऽवत् । पर्यः । विप्राः । रिहन्ति । धीतिभिः । गन्धर्वस्य । ध्रुवे । पदे ॥ १४ ॥

गन्धर्वस्य ध्रुवं पदम् अन्तरिक्षम् । तथा च तापनीयशाखायां समाम्नायते—' यक्षगन्धर्वाप्सरो-
 गणसेवितमन्तरिक्षम् ' (नृ. ता. १. २) इति । तेनान्तरिक्षेण उपलक्षिते आकाशे वर्तमानयोः तयो-
 रित् छावापृथिव्योरेव संबन्धि पयः जलं घृतवत् घृतसदृशं विप्राः मेधाविनः प्राणिनः धीतिभिः
 कर्मभिः रिहन्ति लिहन्ति । यद्वा । घृतवत् घृतं सारं तेनोपेतं रिहन्ति ॥ लिहैर्व्यत्ययेन रेफः । गन्धर्वस्य ।
 ' धृञ् धारणे ' । ' गैवि गन् धृञो वैः ' इति वप्रत्ययः; तत्संनियोगेन गोशब्दस्य च गन्नादेशः ॥

' स्योना पृथिवि ' इत्येषा महानाम्नीवते भूमिस्पर्शने विनियुक्ता । ' एतद्विदं ब्रह्मचारिणम् '
 इति खण्डे सूत्रितं—' स्योना पृथिवि भवेति समाप्य ' (आश्व. श्रौ. ८. १४) इति । स्मार्ते हेमन्त-
 प्रत्यवरोहणेऽपि एषा जय्या । ' मार्गशीर्ष्या प्रत्यवरोहणम् ' इति खण्डे सूत्रितं—' तस्मिन्नुपविश्य
 स्योना पृथिवि भवेति जपित्वा ' (आश्व. गृ. २. ३. ६) इति ॥

स्योना पृथिवि भवानृक्षरा निवेशनी । यच्छा नः शर्म सप्रथः ॥ १५ ॥

स्योना । पृथिवि । भव । अनृक्षरा । निऽवेशनी । यच्छ । नः । शर्म । सऽप्रथः ॥ १५ ॥

हे पृथिवि स्योनत्वादिगुणयुक्ता भव । स्योनशब्दो विस्तीर्णवाची । तथा च वाजसनेयब्राह्मणे
 स्योनशब्दोपेतं कंचिन्मन्त्रमुदाहृत्य व्याख्यातम्—' इन्द्रस्योस्माविश स्योनः स्योनमिति विस्तीर्णो
 विस्तीर्णमित्येव तदाह ' इति । यद्वा । स्योनशब्दः सुखवाची (नि. ३. ६. १५) । तथा च यास्क-
 वाक्यमुदाहरिष्यते । अनृक्षरा कण्टकरहिता निवेशनी निवेशस्थानभूता सप्रथः विस्तारयुक्तं शर्म
 शरणं नः अस्मभ्यं यच्छ हे पृथिवि देहि । तामेतामृचमुदाहृत्य यास्क एवं व्याचष्टे—' सुखा नः
 पृथिवि भवानृक्षरा निवेशनृक्षरः कण्टक ऋच्छतेः कण्टकः कन्तपो वा कृन्ततेर्वा कण्टतेर्वा स्याद्भूति-
 कर्मण उन्नततमो भवति यच्छ नः शर्म शरणं सर्वतः पृथु ' (निरु. ९. ३२) इति ॥ स्योना । ' पिबु

तन्नुसन्ताने । 'सिवेष्टेयो च' (उ. सू. ३. २८९) इति नप्रत्ययः । ऐश्वर्यो ह्ययादेशः । प्रत्यय-
स्वरः । स्थोना पृथिवि इत्यनयोः भव इत्याख्यातेनैवान्वयो न परस्परम् । अतः असामर्थ्येनैव पराङ्ग-
वद्भावाभावात् ओकारस्य न आमन्त्रिताद्युदात्तत्वम् । अनृक्षरा । 'ऋषी गतौ' । गच्छति अन्तः
इति ऋक्षरः कण्टकः । 'तन्यृषिभ्यां कसरन्' (उ. सू. ३. ३५५) । 'पडोः कः सि' (पा. सू.
८. २. ४१) इति कत्वम् । 'आदेशप्रत्यययोः' इति पत्वम् । नञा बहुव्रीहिः । 'तस्मान्नुडचि'
(पा. सू. ६. ३. ७४) इति नुडागमः । 'नञ्सुभ्याम्' इत्युत्तरपदान्तोदात्तत्वम् । निविशन्ति
अस्याम् इति निवेशनी । 'करणाधिकरणयोश्च' (पा. सू. ३. ३. ११७) इति ल्युट् । 'लिति'
इति प्रत्ययात्पूर्वस्योदात्तत्वम् । यच्छ । 'दाण् दाने' । 'पाघ्रा' (पा. सू. ७. ३. ७८) इत्या-
दिना यच्छादेशः । 'व्यचोऽस्तित्ठः' इति दीर्घः । सप्रथः । 'प्रथ प्रख्याने' । असुन् । प्रथसा सह
वर्तते इति 'तेन सहेति तुल्ययोगे' (पा. सू. २. २. २८) इति समासः । 'वोपसर्जनस्य' (पा. सू.
६. ३. ८२) इति सभावः । कृस्वरः ॥ ६ ॥

प्रातःसवने सोमातिरेके एकं शस्त्रं शंसनीयम् । अत्र 'अतो देवाः' इत्याद्याः पङ्क्तयः । 'सोमा-
तिरेके' इति खण्डे सूत्रितं—'महो इन्द्रो य ओजसातो देवा अवन्तु न इत्यैन्द्रीभिर्वैष्णवीभिश्च'
(आश्व. श्रौ. ६. ७) इति । अतोऽर्यामे अच्चावाकातिरिक्तोक्थेऽपि एताः पङ्क्तयः स्तोत्रियानुरूपार्थाः ।
तथा च 'यस्य पशवः' इति खण्डे सूत्रितम्—'अतो देवा अवन्तु न इति स्तोत्रियानुरूपौ' (आश्व.
श्रौ. ९. ११) इति । दर्शपूर्णमासयोः प्रायश्चित्तशोमेऽपि आद्ये विनियुक्ते । तथैव 'वेदं पश्यै' इति
खण्डे सूत्रितम्—'अतो देवा अवन्तु न इति द्वाभ्यां व्याहृतिभिश्च' (आश्व. श्रौ. १. ११) इति ।
याज्यानुवाक्ययोर्मध्ये लौकिकभाषणे 'अतो देवाः' इत्येषा जप्या । सूत्रितं हि—'आपद्यातो देवा
अवन्तु न इति जपेत्' (आश्व. श्रौ. १. ५) इति ॥

अतो देवा अवन्तु नो यतो विष्णुर्विचक्रमे । पृथिव्याः सप्त धामभिः ॥१६॥

अतः । देवाः । अवन्तु । नः । यतः । विष्णुः । विऽचक्रमे । पृथिव्याः । सप्त । धामऽभिः ॥१६॥

विष्णुः परमेश्वरः । सप्त धामभिः सप्तभिर्गायत्र्यादिभिश्छन्दोभिः साधनभूतैः । यतः पृथिव्याः
यस्मान्प्रदेशात् । विचक्रमे विविधं पादक्रमणं कृतवान्, अतः अस्मात् पृथिवीप्रदेशात् । नः अस्मान्
देवाः अवन्तु । विष्णोः पृथिव्यादिलोकेषु च्छन्दोभिः साधनैर्जयं तैत्तिरिया आमनन्ति—'विष्णुमुखा
वै देवाश्छन्दोभिर्माहो काननपञ्चमभ्यजयन्' (तै. सं. ५. २. १. १) इति । विष्णोस्त्रिविक्रमाव-
तारे पादत्रयक्रमणस्य पृथिव्यपादानम् । पृथिवीप्रदेशाद्रक्षगं नाम भूलोके वर्तमानानां पापनिवारणम् ॥
अतः । एतच्छब्दात् 'पञ्चम्यास्तसिल्' (पा. सू. ५. ३. ७) इति तसिल् । 'एतदोऽश्' (पा.
सू. ५. ३. ५) इति अश्वादेशः । लिस्वरेण अकार उदात्तः । यतः । तसिलः 'प्राग्दिशो विभक्तिः'
(पा. सू. ५. ३. १) इति विभक्तिसंज्ञायां स्यदाद्यत्वम् । लिस्वरः । विष्णुः । 'विषेः किच्च'
(उ. सू. ३. ३१९) इति नुप्रत्ययः । किच्वात् न गुणः । 'नि' इत्यनुवृत्तेः आद्युदात्तत्वम् । विचक्रमे ।
'सुप्' इति योगविभागात् विशब्दस्य समासः । समासान्तोदात्तत्वम् । यद्वृत्तयोगात् न निघातः ।
सप्त । 'सुपां सुलुङ्' इति भिसो लुङ् । धामभिः । दधातेः 'आतो मनिन्' (पा. सू. ३. २.
७४) इति मनिन् । लिस्वरः ॥

वैष्णवोपांशुयाजस्य 'इदं विष्णुः' इत्येषा अनुवाक्या । 'उक्ता देवताः' इति खण्डे सूत्रितम्—
'इदं विष्णुर्विचक्रमे त्रिदैवः पृथिवीमेव एताम्' (आश्व. श्रौ. १. ६) इति । गार्हपत्याहवनीययोर्मध्ये
ऋ. २२

आतिक्रमणे अनयैव श्रपदेषु भस्म प्रक्षिपेत् । 'विध्यपराधे' इति खण्डे सूत्रितं—'भस्मना शुनः पदं प्रतिवपेदिदं विष्णुर्वि चक्रमे' (आश्व. श्रौ. ३. १०) इति । आतिथ्यायां प्रधानस्य हविषः एषैवानुवाक्या । 'अथातिथ्येळान्ता' इति खण्डे सूत्रितम्—'इदं विष्णुर्वि चक्रमे तदस्य प्रियमभिपाथो अश्याम्' (आश्व. श्रौ. ४. ५) इति । उपसत्सु वैष्णवस्य एषैवानुवाक्या । 'अथोपसत्' इति खण्डे सूत्रितं—'गयस्फानो अमीवहेदं विष्णुर्वि चक्रमे' (आश्व. श्रौ. ४. ८) इति ॥

इदं विष्णुर्वि चक्रमे त्रेधा नि दधे पदम् । समूळहमस्य पांसुरे ॥ १७ ॥

इदम् । विष्णुः । वि । चक्रमे । त्रेधा । नि । दधे । पदम् । समूळहम् । अस्य । पांसुरे ॥ १७ ॥

विष्णुः त्रिविक्रमावतारधारी इदं प्रतीयमानं सर्वं जगदुद्दिश्य वि चक्रमे विशेषेण क्रमणं कृतवान् । तदा त्रेधा त्रिभिः प्रकारैः पदं नि दधे स्वकीयं पादं प्रक्षिप्तवान् । अस्य विष्णोः पांसुरे धूल्युक्ते पादस्थाने समूळहम् इदं सर्वं जगत् सम्यगन्तर्भूतम् । सेयमृक् यास्केनैवं व्याख्याता—'विष्णुर्विशतेर्वा व्यश्रोतेर्वा यदिदं किंच तद्विक्रमते विष्णुस्त्रिधा निधत्ते पदं त्रेधाभावाय पृथिव्यामन्तरिक्षे दिवीति शाकपूणिः समारोहणे विष्णुपदे गयशिरसीत्यौर्णवाभः समूळहमस्य पांसुरे प्यायनेऽन्तरिक्षे पदं न दृश्यतेऽपि वोपमार्थे स्यात् पांसुर इव पदं न दृश्यत इति पांसवः पादैः सूयन्त इति वा पन्नाः शेरत इति वा पंसनीया भवन्तीति वा' (निरु. १२. १८-१९) इति ॥ त्रेधा । 'एधाच्च' (पा. सू. ५. ३. ४६) इति एधाच्चप्रत्ययः । चितोऽन्तोदात्तः । समूळहम् । 'वह प्रापणे' । 'निष्ठा' इति कः । 'वचिस्वपि' (पा. सू. ६. १. १५) इत्यादिना संप्रसारणम् । ढरवधत्वष्टुत्वढलोपदीर्घत्वानि । 'गतिरनन्तरः' इति गतेः प्रकृतिस्वरत्वम् । अस्य । 'इदमोऽन्वादेशे' इति अश् अनुदात्तः, प्रत्ययश्च सुस्वरेण । पांसुरे । 'नगपांसुपाण्डुभ्यश्चेति वक्तव्यम्' (का. ५. २. १०७. २) इति मत्वर्थीयो रः । प्रत्ययस्वरः ।

उपसदि वैष्णवयागस्य प्रातःकाले याज्या सायंकालेऽनुवाक्या 'त्रीणि पदा' इत्येषा । सूत्रितं च—'त्रीणि पदा वि चक्रम इति स्विष्टकृदादि लुप्यते' (आश्व. श्रौ. ४. ८) इति ॥

त्रीणि पदा वि चक्रमे विष्णुर्गोपा अदाभ्यः । अतो धर्माणि धारयन् ॥ १८ ॥

त्रीणि । पदा । वि । चक्रमे । विष्णुः । गोपाः । अदाभ्यः । अतः । धर्माणि । धारयन् ॥ १८ ॥

अदाभ्यः केनापि हिंसितुमशक्यः गोपाः सर्वस्य जगतः रक्षकः विष्णुः पृथिव्यादिस्थानेषु अतः एतेषु त्रीणि पदानि वि चक्रमे । किं कुर्वन् । धर्माणि अभिहोत्रादीनि धारयन् पोषयन् ॥ पदा । 'सुपां सुलुक्' इत्यादिना विभक्तेः डादेशः । तस्य स्थानिवद्भावेन अनुदात्तत्वे प्राप्ते उदात्तनिवृत्तिस्वरेणोदात्तत्वम् । गोपाः । 'गोपामृतस्य' (ऋ. सं. १. १. ८) इत्यत्रोक्तम् । अदाभ्यः । दमेः 'ऋहलोर्ण्यत्' (पा. सू. ३. १. १२४) इति ण्यत् । नन्वसमासः । अव्ययपूर्वपदप्रकृतिस्वरत्वम् । धारयन् । शपः पित्वादनुदात्तत्वम् । शतुश्च लसार्वधातुकस्वरेण णिच एव स्वरः शिष्यते ॥

विष्णोः कर्माणि पश्यत् यतो ब्रतानि पस्पशे । इन्द्रस्य युज्यः सखा ॥ १९ ॥

विष्णोः । कर्माणि । पश्यत् । यतः । ब्रतानि । पस्पशे । इन्द्रस्य । युज्यः । सखा ॥ १९ ॥

हे ऋत्विगादयः ॥ विष्णोः ॥ कर्माणि पालनादीनि ॥ पश्यत् ॥ यतः यैः कर्मभिः ॥ ब्रतानि अग्नि-
होत्रादीनि ॥ पस्पशे सर्वो यजमानः स्पृष्टवान् विष्णोरनुग्रहात् अनुतिष्ठति इत्यर्थः । तादृशो विष्णुः
॥ इन्द्रस्य ॥ युज्यः योज्यः अनुकूलः ॥ सखा भवति । विष्णोः इन्द्रानुकूल्यं ' खष्टा हतपुत्रः ' इत्यनु-
वाके ' अथ वै तर्हि विष्णुः ' (तै. सं. २. ४. १२. २) इत्यादिना प्रपञ्चेन तैत्तिरीया आमनन्ति ॥
पस्पशे । ' स्पश बाधनस्पर्शनयोः ' । लिट् । द्विर्भावे ' शर्पूर्वाः खयः ' (पा. सू. ७. ४. ६१) इति
पकारः शिष्यते सकारो लुप्यते । यद्वृत्तयोगादनिघातः । युज्यः । युजेः बाहुलकात् क्यप् । किञ्चा-
हुणाभावः । क्यपः पितृवादानुदात्तत्वम् । धातुस्वरः ॥

तद्विष्णोः परमं पदं सदा पश्यन्ति सूरयः । दिवीव चक्षुराततम् ॥ २० ॥

तत् । विष्णोः । परमम् । पदम् । सदा । पश्यन्ति । सूरयः । दिविऽईव । चक्षुः । आऽततम् ॥ २० ॥

॥ सूरयः ॥ द्विर्भास ऋत्विगादयः ॥ विष्णोः संबन्धि ॥ परमम् उत्कृष्टं ॥ तत् शास्त्रप्रसिद्धं ॥ पदं स्वर्ग-
स्थानं शास्त्रदृष्ट्या सर्वदा ॥ पश्यन्ति । तत्र दृष्टान्तः । ॥ दिवीव । आकाशे यथा ॥ आततं सर्वतः प्रसृतं
॥ चक्षुः निरोधाभावेन विशदं पश्यति तद्वत् ॥ सदा । ' सर्वैकान्यं ' (पा. सू. ५. ३. १५) इति
दाप्रत्ययः । ' सर्वस्य सोऽन्यतरस्यां दि ' (पा. सू. ५. ३. ६) इति सर्वशब्दस्य सभावः । व्यत्य-
येनाद्युदात्तत्वम् । दिवि । ' ऊडिदम् ' इत्यादिना विभक्तेरुदात्तत्वम् । ' इवेन विभक्त्यलोपः
पूर्वपदप्रकृतिस्वरत्वं च ' इति तदेव शिष्यते । चक्षुः । ' नञ्विपयस्य ' इत्याद्युदात्तत्वम् ।
आततम् । तनोतेः कर्मणि क्तः । ' यस्य विभाषा ' इति इट्प्रतिषेधः । ' अनुदात्तोपदेश ' इत्यादिना
नलोपः । कृदुत्तरपदप्रकृतिस्वरत्वे प्राप्ते ' गतिरनन्तरः ' इति गतेरुदात्तत्वम् ॥

तद्विप्रासो विपन्यवो जागृवांसः समिन्धते । विष्णोर्यत्परमं पदम् ॥ २१ ॥

तत् । विप्रासः । विपन्यवः । जागृवांसः । सम् । इन्धते । विष्णोः । यत् । परमम् । पदम् ॥ २१ ॥

पूर्वोक्तं ॥ विष्णोः ॥ यत् ॥ परमं ॥ पदम् अस्ति ॥ तत् पदं ॥ विप्रासः मेधाविनः ॥ समिन्धते सम्यक्
दीपयन्ति । कीदृशाः । ॥ विपन्यवः विशेषेण स्तोतारः ॥ जागृवांसः शब्दार्थयोः प्रमादराहित्येन जागरूकाः ॥
विप्रासः । ' आज्ञसेरसुक् ' । विपन्यवः । स्तुत्यर्थस्य पनेः बाहुलक औणादिको युप्रत्ययः । तत्र
प्रत्ययस्वरः । जागृवांसः । ' जागृ निद्राक्षये ' । लिट् । कसुः । क्रादिनियमात्प्राप्तस्य इट् । ' वस्वेकाजा-
दसाम् ' (पा. सू. ७. २. ६७) इति नियमात् निवृत्तिः ॥ ॥ ७ ॥

' तीव्राः ' इति चतुर्विंशत्युच्चं पठं सूक्तम् । अत्रेयमनुक्रमणिका—' तीव्राश्चतुर्विंशतिर्वायव्यैकैन्द्र-
वायव्यौ मैत्रावरुणमरुत्वतीयवैश्वदेवपौष्णास्तृचाः शेषा ओष्योऽन्त्याध्यर्धामेव्यस्वन्तः पुरउजिक् परानुष्टु-

सिखश्चान्त्या एकविंशी प्रतिष्ठा ' इति । ' ऋषिश्चान्यस्मात् ' (अनु. १२. २) इति परिभाषया अनुवर्तनात् मेधातिथिः काण्व ऋषिः । ' अप्सवन्तः ' इत्येषा पुरउष्णिक् । प्रथमपादस्य द्वादशाक्षरेण ' आद्यश्चेत्पुरउष्णिक् ' (अनु. ५. २) इति लक्षणसद्भावात् । ' अप्सु मे सोमः ' इत्येषा अनुष्टुप् । ' हृदमापः ' इत्याद्यास्तिस्रः अनुष्टुभः । शिष्टा एकोनविंशतिसंख्याका ऋचो गायत्र्यः । ' आदौ गायत्रम् ' (अनु. १२. १४) इति परिभाषितत्वात् आद्या वायुदेवताका । ततो द्वे ऋचौ इन्द्र-वायुदेवताके । तत एकस्त्वचो मित्रावरुणदेवत्यः । तत उत्तरतृचस्य मरुद्गणविशिष्टेन्द्रो देवता । तत एकस्त्वचो वैश्वदेवः । तदनन्तरभावी पौष्णः । शिष्टा ऋचोऽब्देवताकाः । ' पयस्वानग्ने ' इत्यर्धचर्युक्ता ' सं माग्ने ' इत्येषा तु अग्निदेवताका । सूक्तविनियोगो लिङ्गादवगन्तव्यः । अभिप्लवपडहस्य द्वितीयेऽहनि प्रउगशब्दे वायव्यतृचस्य ' तीवाः सोमासः ' इत्येषा तृतीया । ' द्वितीयस्य चतुर्विंशेन ' इति खण्डे सूत्रितं—' तीवाः सोमास आ गहीत्येका ' (आश्व. श्रौ. ७. ६) इति । पृष्ठयपडहेऽपि द्वितीयेऽहनि प्रउगे एषा ॥

तीवाः सोमास आ गहीशीर्वन्तः सुता इमे । वायो तान्प्रस्थितान्पिब ॥ १ ॥

तीवाः । सोमासः । आ । गहि । आशीःऽवन्तः । सुताः । इमे । वायो इति । तान् । प्रऽस्थितान् । पिब ॥ १ ॥

हे वायो इमे सोमासः ऐन्द्रवायवग्रहादिरूपाः सोमाः सुताः अभिपुताः । ते च तीवाः प्रभूतत्वात् तर्पयितुं समर्थाः आशीर्वन्तः आशीर्युक्ताः अतस्त्वम् आ गहि अस्मिन् कर्मणि आगच्छ । प्रस्थितान् उत्तरवेदिं प्रति आनीतान् तान् सोमान् पिब ॥ सोमासः । ' अर्तिस्तु ' (उ. सू. १. १३७) इत्यादिना मन् । निष्वादाद्युदात्तः । ' आज्ञसेरसुक् ' । गहि । ' मरुद्गिरा आ गहि ' (ऋ. सं. १. १९. २) इत्यत्रोक्तम् । आशीर्वन्तः । ' श्रीञ् पाके ' । ' अपसृधेयाम् ' (पा. सू. ६. १. ३६) इत्यादिसूत्रे आङ्पूर्वस्य क्पि शिरादेशो निपातितः । करणस्यापि श्रयण-द्रव्यस्य स्वव्यापारे कर्तृत्वविवक्षया कर्तरि क्पि न विरुध्यते । आशीः एषाम् अस्तीति आशीर्वन्तः । ' छन्दसीरः ' इति क्त्वम् । वायो । आमन्त्रिताद्युदात्तत्वम् । प्रस्थितान् । प्रादिसमासे कृदुत्तरपद-प्रकृतिस्वरत्वं बाधित्वा व्यत्ययेन अव्ययपूर्वपदप्रकृतिस्वरत्वम् ॥

पूर्वोक्ते एव शब्दे ' उभा देवा दिविस्पृशा ' इति द्वे ऐन्द्रवायवतृचस्य प्रथमाद्वितीये । तथा च ' द्वितीयस्य ' इति खण्डे सूत्रितम्—' उभा देवा दिविस्पृशेति द्वे ' (आश्व. श्रौ. ७. ६) इति ॥

उभा देवा दिविस्पृशेन्द्रवायू हवामहे । अस्य सोमस्य पीतये ॥ २ ॥

उभा । देवा । दिविस्पृशा । इन्द्रवायू इति । हवामहे । अस्य । सोमस्य । पीतये ॥ २ ॥

दिविस्पृशा शुलोकवर्तिनौ उभा देवा द्वौ देवौ इन्द्रवायू हवामहे आह्वयामः । किमर्थम् । अस्य सोमस्य पीतये । असकृत् व्याख्यातम् ॥ उभा देवा । ' सुपां सुलुक् ' इति आकारः । दिवि-स्पृशा । ' हृद्युभ्यां डेल्पसंख्यानम् ' (पा. सू. ६. ३. ९. १) इति सप्तम्या अलुक् । कृदुत्तरपद-

१. २—' गायत्र्यः ' इत्यस्यानन्तरं ' आदित आरभ्य अष्टादश ऋचः गायत्र्यः एकविंशी आपः पृणीत इति ऋक् गायत्र्यवान्तरमेदप्रतिष्ठाछन्दस्का । एवं समुदितैकोनविंशतिसंख्याका ऋचः गायत्र्य इति गूढाभिसंधिः ' इत्यधिकम् । २. च-छ-ब-आशीर्भिर्युक्ताः ।

प्रकृतिस्वरत्वम् । इन्द्रवायू । इन्द्रश्च वायुश्च इति इन्द्रः । ' उभयत्र वायोः प्रतिषेधो वक्तव्यः ' (पा. सू. ६. ३. २६. १) इति आनङो निषेधः । ' देवताद्वन्द्वे च ' इति प्राप्तस्य उभयपदप्रकृतिस्वरत्वस्य ' नोत्तरपदेऽनुदात्तादौ ' (पा. सू. ६. २. १४२) इति निषेधात् समासान्तोदात्तत्वमेव शिष्यते । हवामहे । ' ह्वेञ् स्पर्धायां शब्दे च ' । ' बहुलं छन्दसि ' इति संप्रसारणम् । ' संप्रसारणाच्च ' इति परपूर्वत्वम् । शप् । गुणावादेशौ । शपः पित्वादनुदात्तत्वम् । तिङश्च लसार्वधातुकस्वरेण पदस्य आयुदात्तत्वे प्राप्ते ' तिङ्ङितिङः ' इति आष्टमिको निघातः । अस्य । ' ऊङिदम् ' इत्यादिना पष्ठया उदात्तत्वम् । पीतये । ' पा पाने ' । ' स्थागापापचः ' (पा. सू. ३. ३. ९५) इति भावे क्तिन् । ' घुमास्था ' इति ईत्वम् । व्यत्ययेनान्तोदात्तत्वम् ॥

इन्द्रवायू मनोजुवा विप्रा हवन्त ऊतये । सहस्राक्षा धियस्पती ॥ ३ ॥

इन्द्रवायू इति । मनःऽजुवा । विप्राः । हवन्ते । ऊतये । सहस्रऽअक्षा । धियः । पती इति ॥ ३ ॥

विप्राः मेधाविनः ऋत्विज्यजमानाः । ऊतये रक्षणार्थम् । इन्द्रवायू हवन्ते आह्वयन्ति । कीदृशौ मनोजुवौ मन इव वेगवैतरो । सहस्राक्षा सहस्रनयनयुक्तौ । यद्यपि इन्द्र एव सहस्राक्षः तथापि च्छत्रिन्यायेन वायुरपि तथोच्यते । धियस्पती कर्मणः बुद्धेर्वा पालकौ ॥ मनोजुवा । जवतिर्गतिकर्मा । मनोवत् जैवतः इति मनोजुवा मन इव वेगयुक्तौ । कृदुत्तरपदप्रकृतिस्वरत्वम् । ' सुपां सुलुक् ' इति आकारः । विप्राः । औणादिको रन् । रन्प्रत्ययान्तः आयुदात्तः । ऊतये । ' ऊतियूति ' इत्यादिना क्तिन्ः उदात्तत्वम् । सहस्राक्षा । सहस्रम् अक्षीणि ययोस्तौ । ' बहुव्रीहौ सक्थ्यक्ष्णोः ' (पा. सू. ५. ४. ११३) इति पच् समासान्तः । बहुव्रीहिस्वरे प्राप्ते समासान्तप्रत्ययस्य सतिशिष्टत्वात् ' चितः ' इत्यन्तोदात्तत्वम् । धियः । ' सावेकाचः ' इति ङस उदात्तत्वम् । ' पठ्याः पतिपुत्र ' इति संहितायां विसर्जनीयस्य सकारः । पती । इत्यन्तः आयुदात्तः ॥

चतुर्विंशकेऽहनि प्रातःसवने मैत्रावरुणशस्त्रे ' मित्रं वयं हवामहे ' इति तृचः पडहस्तोत्रियः । ' चतुर्विंशे ' इति खण्डे सूत्रितम्—' आ नो मित्रावरुणा मित्रं वयं हवामहे ' (आश्व. श्रौ. ७. २) इति । अभिप्लवपडहेऽपि प्रातःसवने मैत्रावरुणस्यायं तृचः आवापार्थः । ' अभिप्लवपृष्ठयाहानि ' इति खण्डे सूत्रितम्—' परिशिष्टानावापानुद्धृत्य मित्रं वयं हवामहे ' (आश्व. श्रौ. ७. ५) इति । मैत्रावरुणस्य ' मित्रं वयं हवामहे ' इत्येषा प्रातःसवने प्रस्थितयाज्या । ' प्रशास्ता ब्राह्मणाच्छंसी ' इत्युपक्रम्य ' इदं ते सोम्यं मधु मित्रं वयं हवामहे ' (आश्व. श्रौ. ५. ५) इति सूत्रितम् ॥

मित्रं वयं हवामहे वरुणं सोमपीतये । जज्ञाना पूतदक्षसा ॥ ४ ॥

मित्रम् । वयम् । हवामहे । वरुणम् । सोमऽपीतये । जज्ञाना । पूतऽदक्षसा ॥ ४ ॥

वयम् अनुष्टातारः । सोमपीतये सोमपानार्थम् । मित्रं वरुणं च उभौ आह्वयामः । कीदृशानुभौ । जज्ञाना कर्मप्रदेशे प्रादुर्भवन्तौ । पूतदक्षसा शुद्धबलौ ॥ वरुणम् । ' वृज् वरणे ' । ' कृत्तृदारम्य उनन् ' (उ. सू. ३. ३३३) । निष्वादाद्युदात्तः । सोमपीतये । दासीभारादित्वात् पूर्वपदप्रकृतिस्वरत्वम् ।

१. ङ-वेगयुक्तौ । २. ङ-जवतिर्गतिकर्मा । ३. ङ-जुवतः । ४. ङ-मन इव वेगयुक्तौ इति नास्ति । ५. झ-औणादिको रन्प्रत्ययान्तः आयुदात्तः; न-औणादिकरन्प्रत्ययान्त आयुदात्तः ।

जज्ञाना । 'जनी प्रादुर्भावे' । 'छन्दसि लिट्' (पा. सू. ३. २. १०५) । तस्य 'लिटः कानच्वा' (पा. सू. ३. २. १०६) इति कानजादेशः । 'गमहनं' इत्यादिना उपधालोपः । तस्य 'अचः परस्मिन्' इति स्थानिवद्भावात् जनशब्दस्य द्विर्वचनम् । 'स्तोः श्रुना श्रुः' (पा. सू. ८. ४. ४०) इति नकारस्य जकारः । 'चितः' इत्यन्तोदात्तत्वम् । पूर्ववत् आकारः । पूतदक्षसा । 'पूञ् पवने' । 'निष्ठा' इति क्तः । 'श्र्युकः किति' (पा. सू. ७. २. ११) इति इट्प्रतिषेधः । पूतं दक्षो ययोस्तौ । 'बहुव्रीहौ प्रकृत्या' इति पूर्वपदप्रकृतिस्वरत्वम् ॥

ऋतेन यावृतावृधावृतस्य ज्योतिषस्पती । ता मित्रावरुणा हुवे ॥ ५ ॥

ऋतेन । यौ । ऋतऽवृधौ । ऋतस्य । ज्योतिषः । पती इति । ता । मित्रावरुणा । हुवे ॥ ५ ॥

यौ मित्रावरुणौ ऋतेन सत्यवचनेन यजमानानुग्रहकारिणा ऋतावृधौ ऋतम् अवश्यंभावितया सत्यं कर्मफलं तस्य वर्धकौ ऋतस्य सत्यस्य प्रशस्तस्य ज्योतिषः प्रकाशस्य पती पालकौ । श्रुत्यन्तरे मित्रावरुणयोः अदितिपुत्रत्वेन श्रुतत्वात् द्वादशादित्येष्वन्तर्भूतत्वेन ज्योतिष्यालकत्वं युक्तम् । श्रुत्यन्तरे च 'अथौ पुत्रासौ अदितेः' इत्युपक्रम्य 'मित्रश्च वरुणश्च' (तै. आ. १. १३. २-३) इत्यादिक-माभ्यातम् । ता मित्रावरुणा तथाविधौ मित्रावरुणौ हुवे आह्वयामि ॥ ऋतावृधौ । 'वृधु वृद्धौ' । 'किप् च' इति किप् । 'अन्येषामपि दृश्यते' इति दीर्घः । कृदुत्तरपदप्रकृतिस्वरत्वम् । ज्योतिषः । 'द्युत दीप्तौ' । 'द्युतेरिसिन्नादेशश्च जः' (उ. सू. २. २६७) इति हिसिन्प्रत्ययः । निष्वादाद्युदात्तः । 'पृथ्याः पतिपुत्र' इति संहितायां विसर्जनीयस्य सत्वम् । मित्रावरुणा । 'देवताद्वन्द्वे च' (पा. सू. ६. ३. २६) इति आनङ् । 'देवताद्वन्द्वे च' (पा. सू. ६. २. १४१) इति उभयपद-प्रकृतिस्वरत्वम् । 'सुपां सुलुक्' इति पूर्वसवर्णदीर्घ आकारः । हुवे । ह्वेञ् । आत्मनेपदोत्तमपुरुषैक-वचने संप्रसारणे परपूर्वत्वे च कृते 'बहुलं छन्दसि' इति शपो लुक् । टेः एत्वम् । गुणे प्राप्ते 'क्विडिति च' (पा. सू. १. १. ५) इति प्रतिषेधः । उवङादेशः । 'तिङ्ङितिङः' इति निघातः ॥ ८ ॥

वरुणः प्राविता भुवन्मित्रो विश्वाभिरुतिभिः । करतां नः सुरार्धसः ॥ ६ ॥

वरुणः । प्रऽअविता । भुवत् । मित्रः । विश्वाभिः । ऊतिऽभिः । करताम् । नः । सुरार्धसः ॥ ६ ॥

अयं वरुणः अस्माकं प्राविता भुवत् प्रकर्षेण रक्षको भवतु । मित्रः च विश्वाभिरुतिभिः सर्वाभिः रक्षाभिः प्राविता भुवत् । तावुभावपि नः अस्मान् सुरार्धसः प्रभूतधनयुक्तान् करतां कुरुताम् ॥ अविता । नृचश्चिन्वादान्तोदात्तत्वम् । प्रादिसमासे कृदुत्तरपदप्रकृतिस्वरत्वेन तदेव शिष्यते । भुवत् । 'भू सत्तायाम्' । लेट्स्तिप् । 'लेटोऽडाटौ' इति अडागमः । 'इतश्च लोपः' इति इकारलोपः । 'बहुलं छन्दसि' इति शपो लुक् । गुणे प्राप्ते 'भूसुवोस्तिङि' (पा. सू. ७. ३. ८८) इति प्रतिषेधः । उवङादेशः । 'तिङ्ङितिङः' इति निघातः । विश्वाभिः । 'अशिमुषि' इत्यादिना कनन्तो विश्वशब्द आद्युदात्तः । टाप्सुपोः अनुदात्तत्वात् तदेव शिष्यते । ऊतिभिः । 'ऊतियूति' इत्यादिना किन् उदात्तः । करताम् । 'कृञ् करणे' । भौवादिकः । लेट्स्तिप् । तसस्ताम् । कर्तरि

शप् । गुणो रपरत्वम् । शपः पिप्वादानुदात्तत्वम् । तिङ्श्च लसार्वधातुकस्वरेण धातुस्वरः शिष्यते । सुराधसः । 'राध साध संसिद्धौ' । राध्नोति अनेन इति राधः धनम् । शोभनं राधः येषां ते । बहुव्रीहौ पूर्वपदप्रकृतिस्वरत्वे प्राप्ते 'नन्सुभ्याम्' इत्युत्तरपदान्तोदात्तत्वं प्राप्तं 'सोर्मनसी अलो-मोपसी' (पा. सू. ६. २. ११७) इत्युत्तरपदाद्युदात्तत्वेन बाध्यते ॥

मरुत्वन्तं हवामह इन्द्रमा सोमपीतये । सजूर्गणेन तृम्पतु ॥ ७ ॥

मरुत्वन्तम् । हवामहे । इन्द्रम् । आ । सोमऽपीतये । सऽजूर् । गणेन । तृम्पतु ॥ ७ ॥

१ मरुत्वन्तं मरुद्विर्युक्तम् २ इन्द्रं ३ सोमपीतये सोमपानाय ४ आ ५ हवामहे आह्वयामः । स च इन्द्रः ६ गणेन मरुत्समूहेन ७ सजूर् सह ८ तृम्पतु तृप्तो भवतु ॥ मरुत्वन्तम् । मरुतः अस्य सन्तीति मरुत्वान् । 'अयः' (पा. सू. ८. २. १०) इति मतुपो वत्वम् । 'तसौ मत्वर्थे' (पा. सू. १. ४. १९) इति भेसंज्ञायां पदसंज्ञाया बाधितत्वात् जश्वाभावः । मतुप्सुपौ पिप्वादानुदात्तौ । ननु 'हस्वनुद्भ्यां मतुप्' (पा. सू. ६. १. १७६) इति मतुप उदात्तत्वेन भवितव्यं, 'स्वरविधौ व्यञ्जनमविद्यमानवत्' (परिभा० ७९) इति तकारस्य अविद्यमानवत्वेन हस्वात् परत्वात् । न । 'हस्वनुद्भ्याम्' इत्यत्र नुद्ग्रहणसामर्थ्यात् अविद्यमानपरिभाषा नाश्रीयते इति वृत्तावुक्तम् (का. ६. १. १७६) । अतो मरुच्छन्दस्य स्वर एव शिष्यते । सजूर् । 'जुपी प्रीतिसेवनयोः' । संपदादि-लक्षणः क्तिप् । समाना प्रीतिः यस्य इति बहुव्रीहिः । 'समानस्य छन्दसि' इति सभावः । 'ससजुपो रुः' (पा. सू. ८. २. ६६) इति रत्वम् । 'वोरूपधायाः' (पा. सू. ८. २. ७६) इत्युपधादीर्घः । बहुव्रीहिस्वरे प्राप्ते 'त्रिचक्रादीनां छन्दसि' (पा. सू. ६. २. १९९. १) इत्युत्तरपदान्तोदात्तत्वम् । तृम्पतु । 'तृप् तृम्प तृप्तौ' । 'तृदादिभ्यः शः' । 'शे तृम्पादीनाम्' (पा. सू. ७. १. ५९. १) इति नुमागमः ॥

इन्द्रज्येष्ठा मरुद्गणा देवासः पूषरातयः । विश्वे मम श्रुता हवम् ॥ ८ ॥

इन्द्रऽज्येष्ठाः । मरुद्गणाः । देवासः । पूषरातयः । विश्वे । मम । श्रुत । हवम् ॥ ८ ॥

हे १ देवासः इन्द्रमरुद्रूपाः २ विश्वे सर्वे यूयं ३ मम ४ हवम् आह्वानं ५ श्रुत शृणुत । कीदृशाः । ६ इन्द्रज्येष्ठाः । इन्द्रो ज्येष्ठो मुख्यो येषु ते तथाविधाः ७ मरुद्गणाः मरुत्समूहरूपाः । ८ पूषरातयः । पूषाख्यो देवो रातिः दाता येषाम् इन्द्रमरुतां ते पूषरातयः ॥ इन्द्रज्येष्ठाः । आमन्त्रिताद्युदात्तत्वम् । पादादित्वादि-निघातः । मरुद्गणाः । 'विभाषितं विशेषवचने बहुवचनम्' (पा. सू. ८. १. ७४) इति पूर्वस्या-विद्यमानवत्त्वादिनिघातः । देवासः पूषरातयः । पूर्ववत् । श्रुत । 'श्रु श्रवणे' । लौष्मध्यमबहु-वचनं थ । 'तस्थस्थमिपाम्' (पा. सू. ३. ४. १०१) इति तादेशः । व्यत्ययेन शप् । 'बहुलं छन्दसि' इति शपो लुक् । 'सार्वधातुकार्धधातुकयोः' इति गुणे प्राप्ते, 'क्ङिति च' इति प्रतिषेधः । 'व्यचोऽतस्तिङः' इति दीर्घः । हवम् । 'ह्वेस् स्पर्धायां शब्दे च' । 'भावेऽनुपसर्गस्य' (पा. सू. ३. ३. ७५) इति अप् । संप्रसारणं परपूर्वत्वं गुणावादेशौ । पिप्वादानुदात्तत्वम् । धातुस्वरः शिष्यते ॥

१. ङ-भसंज्ञया । २. ङ- 'तृप' नास्ति । ३. ङ-ज्ञातिः ।

ह॒त वृ॒त्रं सु॒दान॒व इ॒न्द्रेण॒ सह॑सा यु॒जा । मा नो॑ दुःशंस॑ ई॒शत ॥ ९ ॥

ह॒त । वृ॒त्रम् । सु॒दान॒वः । इ॒न्द्रेण॒ । सह॑सा । यु॒जा । मा । नः॑ । दुःशंस॑ः । ई॒शत ॥ ९ ॥

हे १सुदानवः शोभनदानयुक्ताः मरुद्गणाः १सहसा बलवता १युजा योग्येन १इन्द्रेण सह १वृत्रं शत्रुं १हत नाशयत । १दुःशंसः दुष्टेन शंसनेन कीर्तनेन युक्तो वृत्रो १नः अस्मान् प्रति १मा १ईशत समर्थो मा भूत् ॥ हत । ' हन हिंसागत्योः ' । लोटः थ । तस्य त । ' अदिप्रभृतिभ्यः शपः ' इति शपो लुक् । ' अनुदात्तोपदेशः ' (पा. सू. ६. ४. ३७) इत्यादिना अनुनासिकलोपः । सुदानवः ' बुदाञ् दाने ' । ' दाभाभ्यां नुः ' (उ. सू. ३. ३१२) इति औणादिको नुप्रत्ययः । प्रादिसमासे आमन्त्रितनिघातः । युजा । ' युजिर् योगे ' । ' ऋत्विक् ' इत्यादिना किन् । ' सावेकाचः० ' इति तृतीयैकवचनस्योदात्तत्वम् । दुःशंसः । ' ईषहुःसुषु ' (पा. सू. ३. ३. १२६) इति खल् । ' लिति ' इति प्रत्ययात् पूर्वस्योदात्तत्वम् । ईशत । ' ईश ऐश्वर्ये ' । माङि लुङि प्राप्ते ' छन्दसि लुङ्लङ्लिटः ' इति व्यत्ययेन लङ् । तस्य ' बहुलं छन्दसि ' इति शपो लुगभावः । ' न माङयोगे ' इति आडागमाभावः । ' तिङ्ङितिङः ' इति निघातः ॥

विश्वान्दे॒वान्हवामहे॑ म॒रुतः॒ सोम॑पीतये । उ॒ग्रा हि॑ पृ॒श्निमा॑तरः ॥ १० ॥

विश्वान् । दे॒वान् । ह॒वामहे॑ । म॒रुतः॒ । सोम॑पीतये । उ॒ग्राः । हि॑ । पृ॒श्निमा॑तरः ॥ १० ॥

१मरुतः मरुत्संज्ञकान् १विश्वान् सर्वान् १देवान् १सोमपीतये १हवामहे सोमपानार्थम् आह्वयामः । ते च मरुतः १उग्राः शत्रुभिरसह्यबलाः १पृश्निमातरः पृश्नेः नानावर्णयुक्ताया भूमिः पुत्राः । हिशब्दः प्रसिद्धार्थः । सा च प्रसिद्धिः ' पृश्नेः पुत्राः ' (ऋ. सं. ५. ५८. ५) इति मन्त्रान्तरादवगन्तव्या ॥ पृश्निमातरः । पृश्निः माता येषां ते । पृश्निशब्दः ' घृणिपृश्नि ' (उ. सू. ४. ४९२) इति उणादावाद्युदात्तो निपातितः । बहुव्रीहौ पूर्वपदप्रकृतिस्वरत्वम् ॥ १० ॥

जय॑तामिव तन्य॒तुर्म॒रुता॑मेति धृ॒ष्णुया॑ । यच्छु॑भं या॒थना॑ नरः ॥ ११ ॥

जय॑ताम् इव । तन्य॒तुः । म॒रुता॑म् । ए॒ति । धृ॒ष्णुया॑ । यत् । शु॒भम् । या॒थन॑म् । न॒रः ॥ ११ ॥

१मरुतां देवानां १तन्यतुः शब्दः १धृष्णुया घाटययुक्तः सन् १एति गच्छति । केषामिव । १जयतां विजययुक्तानां शूराणां भटानाम् इव । हे १नरः नेतारः मरुतः यूयं १यत् यदा १शुभं शोभनं देवयजनं १याथन प्राप्नुथ । तदा स्वदीयः शब्दो गच्छतीति पूर्वत्रान्वयः ॥ तन्यतुः । ' तनु विस्तारे ' । ' ऋतन्यञि ' (उ. सू. ४. ४४२) इत्यादिना यतुच्प्रत्ययः । धृष्णुया । ' जिघृषा प्रागल्भ्ये ' । ' त्रसि-गृधिभृषिषिपेः क्तुः ' (पा. सू. ३. २. १४०) । ' सुपां सुलुक् ' इति सोः याजादेशः । चित्वा-दन्तोदात्तः । याथन । ' तसनसनथनाश्च ' इति थनादेशः । यच्छब्दयोगात् निघाताभावः ॥

१. त-श-ष-उग्राः युद्धादौ घोराः । २. श-गोः । ३. ङ-देवयजनदेशम् । ४. च-छ-त-थ-ष-कुः इति कुः ।

हस्काराद्विद्युतस्पर्यतो जाता अवन्तु नः । मरुतो मृळयन्तु नः ॥ १२ ॥

हस्कारात् । विद्युतः । परि । अतः । जाताः । अवन्तु । नः । मरुतः । मृळयन्तु । नः ॥ १२ ॥

हस्कारात् दीप्तिकरात् विद्युतः विशेषेण दीप्यमानात् अतः अन्तरिक्षात् परि जाताः सर्वत उत्पन्ना मरुतः नः अस्मान् अवन्तु रक्षन्तु । तथाविधाः मरुतः नः अस्मान् मृळयन्तु सुखयन्तु ॥ हस्कारात् । 'हसे हसने' । अत्र तु प्रकाशमात्रे वर्तते । अस्मात् संपदादिलक्षणः क्तिप् । अस्मिन् उपपदे 'डुकृञ् करणे' इत्यस्मात् 'कर्मण्यण्' (पा. सू. ३. २. १) इति अप्रत्ययः । 'तत्पुरुषे तुल्यार्थः' इत्यादिना पूर्वपदप्रकृतिस्वरत्वे प्राप्ते 'गतिकारकः' इत्यादिना कृदुत्तरपदप्रकृतिस्वरत्वम् । 'अतः कृकमि' (पा. सू. ८. ३. ४६) इत्यादिना विसर्जनीयस्य सत्वम् ॥

आ पूषश्चित्रवर्हिषमाघृणे धरुणं दिवः । आज्ञा नष्टं यथा पशुम् ॥ १३ ॥

आ । पूषन् । चित्रवर्हिषम् । आघृणे । धरुणम् । दिवः । आ । अज् । नष्टम् । यथा । पशुम् ॥ १३ ॥

हे पूषन् चित्रवर्हिषं विचित्रैर्दमैर्युक्तं धरुणं यागस्य धारकं सोमं दिवः आ शुलोकात् आहर इति शेषः । पूषा विशेष्यते । आघृणे आगतदीप्तियुक्त । तत्र दृष्टान्तः । हे अज गमनशील यथा लोके नष्टं पशुं महारण्यादौ अन्वीक्ष्य कश्चिदाहरति तद्वत् ॥ आघृणे । 'घृक्षरणदीप्तयोः' इत्यस्मात् 'घृणि-घृणि' इति निप्रत्ययो निपातितः । 'ऋवर्णाच्चेति वक्तव्यम्' इति णत्वम् । प्रादिसमासः । आमन्त्रिताद्युदात्तत्वम् । धरुणम् । 'घृञ् धारणे' । अस्मात् ण्यन्ताद्धातोः 'धारेणिलुक्' (दश. पा. ५) इति उनन्प्रत्ययः । व्यत्ययेन निस्स्वराभावे प्रत्ययस्वरः । दिवः । 'ऊडिदम्' इत्यादिना षष्ठ्या उदात्तत्वम् । अज । 'अज गतिक्षेपणयोः' ॥

पूषा राजानमाघृणिरपगूळहं गुहां हितम् । अविन्दश्चित्रवर्हिषम् ॥ १४ ॥

पूषा । राजानम् । आघृणिः । अपगूळहम् । गुहा । हितम् । अविन्दत् । चित्रवर्हिषम् ॥ १४ ॥

आघृणिः पूषा राजानं सोमम् अविन्दत् अलभत । कीदृशम् । अपगूळहम् अत्यन्तगूढम् । तत्र हेतुः । गुहा हितं गुहासदृशे दुर्गमे शुलोके स्थितं तथा चित्रवर्हिषम् ॥ अपगूळहम् । 'गूह संवरणे' । 'निष्ठा' इति कर्मणि क्तः । 'हो ढः' (पा. सू. ८. २. ३१) इति ढत्वम् । 'क्षपस्त-थोषोऽधः' (पा. सू. ८. २. ४०) इति धकारः । घृत्वढलोपदीर्घाः । समासे 'गतिरनन्तरः' इति गतेः प्रकृतिस्वरत्वम् । गुहा । 'सुपां सुलुक्' इति सप्तम्या लुक् । हितम् । निष्ठायां दधातेर्हिः ॥

उतो स मह्यमिन्दुभिः षड्युक्तां अनुसेषिधत् । गोभिर्यवं न चर्कषत् ॥ १५ ॥

उतो इति । सः । मह्यम् । इन्दुभिः । षट् । युक्तान् । अनुसेषिधत् ।

गोभिः । यवम् । न । चर्कषत् ॥ १५ ॥

उतो अपि च वसः पूषा मह्यं यजमानाय इन्दुभिः यागहेतुभिः सोमैः युक्तान् पद्वसन्ता-
दीन् क्रतून् अनुसेपिधत् अनुक्रमेण पुनःपुनर्नयन् वर्तते इति शेषः । तत्र दृष्टान्तः । गोभिः बलीवदैः
यवं न चर्कृषत् । नशब्द उपमार्थः । यथा यवमुद्दिश्य भूमिं प्रतिसंवत्सरं पुनःपुनः कृषति तद्वत् ॥
मह्यम् । 'डयि च' (पा. सू. ६. १. २१२) इत्याद्युदात्तत्वम् । इन्दुभिः । 'उन्दी क्नेने' ।
'उन्देरिच्चादेः' (उ. सू. १. १२) इति उप्रत्ययः, उकारस्य इकारादेशश्च । 'नित्' इति अनुवृत्ते-
राद्युदात्तत्वम् । युक्तान् । 'दीर्घादटि समानपादे' इति संहितायां नकारस्य रुत्वम् । 'आतोऽटि
नित्यम्' इति सानुनासिक आकारः । अनुसेपिधत् । 'पिधु गत्याम्' । 'धातोरेकाचः' (पा. सू.
३. १. २२) इति यङ् । 'यङोऽचि च' (पा. सू. २. ४. ७४) इति तस्य लुक् । प्रत्ययलक्षणेन
'सन्त्यङोः' (पा. सू. ६. १. ९) इति द्विर्भावः । हलादिशेषः । 'गुणो यङ्लुकोः' (पा. सू.
७. ४. ८२) इति अभ्यासस्य गुणः । 'इष्कोः' (पा. सू. ८. ३. ५७) इति षत्वम् । सनादि-
त्वात् धातुसंज्ञायां लटः शतृ । कर्तरि शप् । 'अदादिबच्च' इति वचनात् तस्य लुक् । 'नाभ्यस्ताच्छतुः'
(पा. सू. ७. १. ७८) इति तुम्प्रतिषेधः । प्रत्ययस्वरे प्राप्ते 'अभ्यस्तानामादिः' (पा. सू. ६.
१. १८९) इत्याद्युदात्तत्वम् । गोभिः । 'सावेकाचः' इति भिस उदात्तत्वे प्राप्ते 'न गोश्चन्'
इति प्रतिषेधः । चर्कृषत् । 'कृष विलेखने' । यङ्लुकि द्विर्भावहलादिशेषचत्वानि । 'रुप्रिकौ च लुकि'
(पा. सू. ७. ४. ९१) इति अभ्यासस्य रुगागमः । अस्मात् यङ्लुगन्तात् लेटस्तिप् । 'इतश्च लोपः' ।
'लेटोऽडाटौ' इति अडागमः । 'अदिप्रभृतिभ्यः शपः' इति शपो लुक् । लघूपधगुणे प्राप्ते 'नाभ्यस्त-
स्याचि पिति' (पा. सू. ७. ३. ८७) इति निषेधः । 'तिङ्ङितिङः' इति निष्ठातः ॥ १० ॥

अपोनप्त्रीये एकधनासूपानीतासु स्वयमनुगच्छन् 'अम्बयः' इति द्वे अनुब्रूयात् । तृतीयया
'अपो देवीः' इत्यनया एकधनासु हविर्धानं प्रविष्टासु स्वयमनुप्रविशेत् । तथैव सूत्रितम्—'अम्बयो
यन्त्यध्वभिरिति तिस्र उत्तमयानुप्रपद्येत' (आश्व. श्रौ. ५. १) इति ॥

अम्बयो यन्त्यध्वभिर्जामयो अश्वरीयताम् । पृञ्चतीर्मधुना पर्यः ॥ १६ ॥

अम्बयः । यन्ति । अचऽभिः । जामयः । अध्वरिऽयताम् । पृञ्चतीः । मधुना । पर्यः ॥ १६ ॥

अश्वरीयताम् अध्वरमात्मन इच्छताम् अस्माकम् अम्बयः मातृस्थानीया आपः । तथा च
कौपीतिक्राहणे समाम्नायते—'अम्बयो यन्त्यध्वभिरित्यापो वा अम्बयः' इति । ता आपः
अध्वभिः देवयजनमागैः यन्ति गच्छन्ति । कीदृश्य आपः । जामयः हितकारिण्यो बन्धवः । तथा
मधुना माधुर्यसेन युक्तं पयः पृञ्चतीः गवादिषु योजयन्त्यः ॥ अम्बयः । 'रवि लवि अवि
शब्दे' । एतस्मात् 'अच इः' (उ. सू. ४. ५७८) इति प्रकरणे बाहुलकात् इः । प्रत्ययस्वरः ।
अध्वभिः । 'अदेर्ध च' (उ. सू. ४. ५५५) इति कनिष् । पिप्वात् प्रत्ययस्यानुदात्तत्वे धातुस्वरः ।
जामयः । 'जमु अदने' । बाहुलकात् इः । अश्वरीयताम् । अध्वरशब्दात् 'सुप आत्मनः क्यच्'
इति क्यच् । 'क्यचि च' इति ईत्वम् । 'अपुत्रादीनामिति वक्तव्यम्' (पा. म. ७. ४. ३५)
इति वचनात् 'न च्छन्दस्यपुत्रस्य' इति ईत्वनिषेधाभावः । 'सर्वे विधयश्छन्दसि विकल्पन्ते'
इति 'क्यध्वरपुत्रस्य' (पा. सू. ७. ४. ३९) इति अकारलोपोऽपि न भवति । क्यच्प्रत्यया-
न्तधातोः लटः शतृ । शपः पिप्वादानुदात्तत्वम् । शतुश्च लसावर्धातुक्त्वेरेण तयोः क्यचा सहैकादेशः ।
'एकादेश उदात्तेनोदात्तः' इत्यन्तोदात्तत्वे सति 'शतुर्नुमो नञ्जादौ' इति षष्ठ्या उदात्तत्वम् ।

पृच्छतीः । 'पृच्छी संपर्के' । लटः शतृ । 'रुधादिभ्यः श्रम्' । 'श्रसोरलोपः' । अनुस्वारपरसवर्णौ ।
'उगितश्च' इति ङीप् । 'वा छन्दसि' इति पूर्वसवर्णदीर्घत्वम् । 'शतुरनुमः' इति ङीप् उदात्तत्वम् ॥

अमूर्या उप सूर्ये यामिर्वा सूर्यः सह । ता नो हिन्वन्त्वध्वरम् ॥ १७ ॥

अमूः । याः । उप । सूर्ये । यामिः । वा । सूर्यः । सह । ताः । नः । हिन्वन्तु । अध्वरम् ॥ १७ ॥

य्याः वमूः आपः वसूर्ये वउप समीपेन अवस्थिताः । 'आपः सूर्ये समाहिताः' (तै. आ. १. ८. १) इति श्रुत्यन्तरात् । ववा अथवा वसूर्यः वयामिः अग्निः वसह वर्तते । पूर्वत्रापां प्राधान्यम् उत्तरत्र सूर्यस्येति विशेषः । वताः तादृश्य आपो वनः अस्मदीयम् वध्वरं यागं वहिन्वन्तु प्रीणयन्तु ॥ यामिः । 'सावेकाचः' इति विभक्त्युदात्तस्य 'न गोश्चन्सावर्णं' इति प्रतिषेधः । शेषा तु प्रक्रिया स्पष्टा ॥

अपो देवीरूपं ह्वये यत्र गावः पिबन्ति नः । सिन्धुभ्यः कर्त्वं हविः ॥ १८ ॥

अपः । देवीः । उप । ह्वये । यत्र । गावः । पिबन्ति । नः । सिन्धुभ्यः । कर्त्वंम् । हविः ॥ १८ ॥

वनः अस्मदीयाः वगावः वयत्र यास्वप्सु विबन्ति पानं कुर्वन्ति ताः वअपो वदेवीः वउप वह्वये आह्वयामि । वसिन्धुभ्यः स्यन्दनशीलाभ्योऽङ्गयो देवताभ्यो वहविः वकर्त्वं अस्माभिः कर्तव्यम् ॥ अपः । 'ऊडिदम्' इत्यादिना शस उदात्तत्वम् । पिबन्ति । 'पाघ्रा' इत्यादिना पिबादेशः । शपः पित्वा-दनुदात्तत्वम् । तिङश्च लसार्वधातुकस्वरेण धातुस्वरेणाद्युदात्तत्वम् । 'निपातैर्यद्यदि' इत्यादिना निघाताभावः । कर्त्वंम् । 'डुकृञ् करणे' । 'कृत्यार्थे तवैकैक्यत्वनः' (पा. सू. ३. ४. १४) इति कर्मणि त्वन्प्रत्ययः । गुणः । निस्वरेणाद्युदात्तत्वम् ॥

अप्स्वन्तरमृतमप्सु भेषजमपामुत प्रशस्तये । देवा भवत वाजिनः ॥ १९ ॥

अप्सु । अन्तः । अमृतम् । अप्सु । भेषजम् । अपाम् । उत । प्रशस्तये ।

देवाः । भवत । वाजिनः ॥ १९ ॥

वअप्सु जलेषु वअन्तः मध्ये वअमृतं पीयूषं वर्तते । तस्य अन्विकारत्वात् । 'अमृतं वा आपः' (तै. सं. ५. ६. २. १-२) इति श्रुत्यन्तराच्च । तथैव वअप्सु वभेषजम् औषधं वर्तते । क्षुद्रोगनिवर्त्तकस्य अन्नस्य अप्यकार्यत्वात् । वउत अपि च तादृशीनाम् वअपां देवतानां वप्रशस्तये प्रशंसार्थं हे वदेवाः कविजादयो ब्राह्मणाः । 'एते वै देवाः प्रत्यक्षं यद्ब्राह्मणाः' (तै. सं. १. ७. ३. १) इति श्रुत्यन्तरात् । ववाजिनः वेगवन्तः वभवत । शीघ्रं स्तुतिं कुर्वन्त्यर्थः ॥ अप्सु । 'ऊडिदम्' इत्यादिना सप्तम्या उदात्तत्वम् । संहितायाम् 'उदात्तस्वरितयोर्यणः स्वरितः' इति स्वरितत्वम् । अमृतम् । 'नञो जरमरमित्रमृताः' (पा. सू. ६. २. ११६) इत्युत्तरपदाद्युदात्तत्वम् । प्रशस्तये । 'तादौ च निति' ।

(पा. सू. ६. २. ५०) इति गतेः प्रकृतिस्वरत्वम् । भवत् । ‘ आमन्त्रितं पूर्वमविद्यमानवत् ’ इति पूर्वस्यामन्त्रितस्य अविद्यमानवत्त्वेन पादादित्वात् न निघातः ॥

कारीयाम् उत्तरस्य आज्यभागस्य ‘ अप्सु मे ’ इत्येषा अनुवाक्या । ‘ वर्षकामेष्टिः ’ इति खण्डे ‘ अप्सवमे सधिष्टवाप्सु मे सोमो अब्रवीत् ’ (आश्व. श्रौ. २. १३) इति सूत्रितम् ॥

अप्सु मे सोमो अब्रवीदन्तर्विश्वानि भेषजा ।

अग्निं च विश्वशंभुवर्मापश्च विश्वभेषजीः ॥ २० ॥

अप्सु । मे । सोमः । अब्रवीत् । अन्तः । विश्वानि । भेषजा ।

अग्निम् । च । विश्वशंभुवम् । आपः । च । विश्वभेषजीः ॥ २० ॥

वअप्सु जलेषु वअन्तः मध्ये वविश्वानि वभेषजा सर्वाणि औषधानि सन्तीति वमे मह्यं मन्त्रदर्शिनो मुनये वसोमः देवः वअब्रवीत् । तथा वविश्वशंभुवं सर्वस्य जगतः सुखकरम् एतन्नामकं च वअग्निं वच अप्सु वर्तमानं सोमोऽब्रवीत् । तथा च तैत्तिरीयाः ‘ अग्नेस्त्रयो ज्यायांसः ’ इत्यनुवाके ‘ सोऽपः प्राविशत् ’ (तै. सं. २. ६. ६. १) इति अग्नेः अप्सु प्रवेशमामनन्ति । लतागुल्मवृक्षमूलादीनाम् औषधानां वृष्टिजन्यत्वेन जलवर्तित्वं प्रसिद्धम् । वविश्वभेषजीः विश्वानि भेषजानि यासु तथाविधाः अपः अपि अब्रवीत् ॥ भेषजा । ‘ सुपां सुलुक् ’ इति आकारः । विश्वशंभुवम् । भवतेरन्तर्भावितप्यर्थात् क्तिप् । व्यत्ययेन पूर्वपदप्रकृतिस्वरत्वम् । यद्वा । विश्वे सर्वेऽपि व्यापाराः सुखकरा यस्य । ‘ बहुव्रीहौ विश्वं संज्ञायाम् ’ (पा. सू. ६. २. १०६) इति पूर्वपदान्तोदात्तत्वम् । आपः । कर्मणि शसि प्राप्ते व्यत्ययेन जस् । ‘ अमृन् ’ (पा. सू. ६. ४. ११) इत्यादिना उपधादीर्घः । विश्वभेषजीः । विश्वशंभुवमिति वत् ॥ ११ ॥

आपः पृणीत भेषजं वरूथं तन्वे ३ मम । ज्योक् च सूर्यं दृशे ॥ २१ ॥

आपः । पृणीत । भेषजम् । वरूथम् । तन्वे । मम । ज्योक् । च । सूर्यम् । दृशे ॥ २१ ॥

हे वआपः वमम वतन्वे शरीरार्थं वरूथं रोगनिवारकं वभेषजम् औषधं वपृणीत पूरयत् । किंच वज्योक् चिरं वसूर्यं वदृशे द्रष्टुं नीरोगा वयं शक्नुवाम इति शेषः ॥ पृणीत । ‘ पृ पालनपूरणयोः ’ । लोप्स्यमबहुवचनं थ । तस्य ‘ तत्स्थमिपाम् ’ इति तादेशः । ‘ त्रयादिभ्यः श्वा ’ । ‘ प्वादीनां ह्रस्वः ’ इति ह्रस्वः । ‘ ई ह्रस्वघोः ’ इति ईत्वम् । ‘ ऋवर्णाच्च ’ इति णत्वम् । ‘ सतिशिष्टस्वरबलीयस्त्वमन्यत्र विकरणेभ्यः ’ इति तिङ्गः स्वरः शिष्यते । आपः इत्यस्य ‘ आमन्त्रितं पूर्वमविद्यमानवत् ’ इति अविद्यमानवत्त्वे पादादित्वात् निघाताभावः । वरूथम् । ‘ वृश् वरणे ’ । ‘ जृवृञ्भ्यामूथन् ’ (उ. सू. २. १६३) । निष्वादाद्युदात्तः । तन्वे । ‘ ङिति ह्रस्वश्च ’ (पा. सू. १. ४. ६) इति नदीसंज्ञा पाक्षिकी इति आडागमाभावः । ‘ उदात्तयो ह्रस्वत् ’ इति विभक्त्युदात्तत्वे प्राप्ते

१. ङ-न-वाग्निम् । २. च-फ-श-ष-ओषधीनाम्; ङ-औषधीनाम् । ३. च-छ-ण-त-फ-श-ष-विश्वशंभुरिति वत् ।

व्यत्ययेन ' उदात्तस्वरितयोः ' इति स्वरितत्वम् । दृशे । ' दृशे विख्ये च ' (पा. सू. ३. ४. ११) इति तुमर्थे निपात्यते ॥

पशौ मार्जने ' इदमापः प्र वहत ' इत्येषा विनियुक्ता । ' हुतायां वपायाम् ' इति खण्डे सूत्रितम्— ' इदमापः प्र वहत ' (आश्व. श्रौ. ३. ५) इति । एषैव अवभृथेष्टौ स्नाने विनियुक्ता । ' पत्नीसंयाजैश्चरित्वा ' इति खण्डे ' इदमापः प्र वहत सुमित्र्या न आप ओषधयः सन्तु ' (आश्व. श्रौ. ६. १३) इति सूत्रितम् ॥

इदमापः प्र वहत यत्किं च दुरितं मयि ।

यद्वाहमभिदुद्रोह यद्वा शेष उतानृतम् ॥ २२ ॥

इदम् । आपः । प्र । वहत । यत् । किम् । च । दुःऽइतम् । मयि ।

यत् । वा । अहम् । अभिदुद्रोह । यत् । वा । शेषे । उत । अनृतम् ॥ २२ ॥

वयि यजमाने वयत् किं वच दुरितम् अज्ञानात् निष्पन्नं वा अथवा अहं यजमानः अभिदुद्रोह सर्वतो बुद्धिपूर्वकं द्रोहं कृतवानस्मि वा अथवा शेषे साधुजनं शप्तवानस्मीति यत् अस्ति उत अपि च अनृतम् उक्तवान् इति यत् अस्ति तत् इदं सर्वमपराधजातं प्र वहत मत्तोऽपनीय प्रवाहेणान्यतो नयत ॥ मयि । मपर्यन्तस्य ' त्वमावेकवचने ' इति मादेशे कृते ' अतो गुणे ' इति पररूपे च सति ' योऽचि ' इति दकारस्य यकारादेशः । एकादेशस्वरेण मकारात् परस्य अकारस्योदात्तत्वम् । दुद्रोह । ' दुह जिघांसायाम् ' । णलि गुणे द्विर्वचनह्रस्वहलादिशेषाः । ' लिति ' इति प्रत्ययात् पूर्वस्योदात्तत्वम् । यदुत्तयोगात् निघाताभावः । शेषे । ' शप आक्रोशे ' । लिटि व्यत्ययेन तङ् । उत्तमैकवचनम् इद् । टेः एत्वम् । ' अत एकह्रस्वध्वे ' (पा. सू. ६. ४. १२०) इति एत्वाभ्यासलोपौ । प्रत्ययस्वरेणान्तोदात्तत्वम् । पूर्ववत् निघाताभावः ॥

पशौ आहवनीयोपस्थाने ' आपो अद्यान्वचारिषम् ' इत्येषा । ' मनोतायै संप्रेषित ' इति खण्डे सूत्रितम्— ' एत्योपतिष्ठन्त आपो अद्यान्वचारिषम् ' (आश्व. श्रौ. ३. ६) इति ॥

आपो अद्यान्वचारिषं रसेन समगस्महि ।

पर्यस्वानग्र आ गहि तं मा सं सृज वर्चसा ॥ २३ ॥

आपः । अद्य । अनु । अचारिषम् । रसेन । सम । अगस्महि ।

पर्यस्वान् । अग्ने । आ । गहि । तम् । मा । सम । सृज । वर्चसा ॥ २३ ॥

वअद्य अस्मिन् दिने अवभृथार्थम् आपः अद्यान्वचारिषं जलान्यनुप्रविष्टोऽस्मि । प्रविश्य च रसेन जलसारेण समगस्महि संगताः स्मः । हे अग्ने पर्यस्वान् जले वर्तमानत्वेन पयोयुक्तः त्वम् आ

१. ङ-सर्वमपराधजातं मम; श-सर्वमपराधजातं हे आपः; ष-सर्वमपराधजातं हि आपः ।

गहि । अस्मिन् कर्मण्यागच्छ । तं मा तादृशं स्नातं मां वर्चसा तेजसा सं संयोजय ॥
 आपः । कर्मणि शसि प्राप्ते व्यत्ययेन जस् । अचारिपम् । चर गत्यर्थः । लुङि च्नेः सिच् । ‘आर्धधातु-
 कस्येङ्गुलादेः’ (पा. सू. ७. २. ३५) इति इट् । ‘नेटि’ (पा. सू. ७. २. ४) इति वृद्धिप्रतिषेधे
 प्राप्ते तदपवादतया ‘अतो लान्तस्य’ (पा. सू. ७. २. २) इति उपधाया वृद्धिः । अगस्महि । ‘समो
 गम्यृच्छि’ (पा. सू. १. ३. २९) इति आत्मनेपदम् । च्नेः सिच् । ‘मन्त्रे घस’ इत्यादिना च्नेर्लुगभाव-
 *छान्दसः । ‘एकाच उपदेशेऽनुदात्तात्’ (पा. सू. ७. २. १०) इति इट्प्रतिषेधः । ‘वा गमः’
 (पा. सू. १. २. १३) इति सिचः कित्वात् ‘अनुदात्तोपदेश’ इत्यादिना अनुनासिकलोपः । गहि ।
 लोटि गमेः सिपो हिः । अपित्वेन डित्वात् ‘अनुदात्तोपदेश’ इत्यादिना अनुनासिकलोपः ।
 ‘अतो हेः’ इति लुक् न भवति ; ‘असिद्धवदत्रा भात्’ इति मलोपस्यासिद्धत्वात् ॥

सं माग्ने वर्चसा सृज सं प्रजया समायुषा ।

विद्युर्मै अस्य देवा इन्द्रो विद्यात्सह ऋषिभिः ॥ २४ ॥

सम् । मा । अग्ने । वर्चसा । सृज । सम् । प्रजया । सम् । आयुषा ।

विद्युः । मे । अस्य । देवाः । इन्द्रः । विद्यात् । सह । ऋषिभिः ॥ २४ ॥

हे अग्ने वर्चःप्रजोयुभिः मां संयोजेय । देवाः सोमपातारः अस्य मे यजमानस्य विद्युः
 अनुष्ठानं जानीयुः । किंच इन्द्रः च ऋषिगणैः सह ममानुष्ठानं विद्यात् जानीयात् ॥ विद्युः ।
 ‘विद ज्ञाने’ । लिङि ‘क्षेर्जुस्’ (पा. सू. ३. ४. १०८) । यासुट् । ‘लिङः सलोपः’ इति
 सकारलोपः । ‘उत्स्यपदान्तात्’ (पा. सू. ६. १. ९६) इति पररूपत्वम् । यासुट् उदात्तत्वेन एका-
 देश उकारोऽपि उदात्तः । अस्य । ‘इदमोऽन्वादेशे’ इति अशनुदात्तः । विभक्तिरपि सुप्त्वेन अनु-
 दात्ता । सह ऋषिभिः इत्यत्र ‘ऋत्यकः’ (पा. सू. ६. १. १२८) इति प्रकृतिभावः ॥ १२॥ ॥५॥

प्रथममण्डलस्य षष्ठे अनुवाके सप्त सूक्तानि । तत्र ‘कस्य नूनम्’ इति पञ्चदशर्चं प्रथमं सूक्तम् ।
 अजीगर्तपुत्रस्य शुनःशेषस्य आर्षं त्रैष्टुभम् । ‘अभि त्वा देव’ इति तृचो गायत्रः । आद्याया अनि-
 रुक्त्वात् प्रजापतिर्देवता । ‘अग्नेर्वयम्’ इत्यस्य अग्निः । ‘अभि त्वा देव’ इत्यस्य तृचस्य सविता ।
 ‘भगभक्तस्य’ इत्येषा भगदेवताका वा । शेषा वारुण्यः । तथा च अनुक्रान्तं—‘कस्य पञ्चोनाजी-
 गर्तिः शुनःशेषः स कृत्रिमो वैश्वामित्रो देवरातो वारुणं तु त्रैष्टुभमादौ काय्याग्नेय्यौ सावित्रस्तृचो गाय-
 त्रोऽस्यान्त्या भागी वा’ इति । राजसूये अभिषेचनीयेऽहनि मरुत्वतीये परिसमाप्ते सति एतदादिकं
 सूक्तसप्तकम् अभिषिक्तस्य पुत्रादिभिः परिवृतस्य राज्ञः पुरस्तात् होत्राख्यातव्यम् । तथा च सूत्रेऽभि-
 हितम्—‘संस्थिते मरुत्वतीये दक्षिणत आहवनीयस्य हिरण्यकशिपावासीनोऽभिषिक्ताय पुत्रामात्यपरि-
 वृताय राज्ञे शौनःशेषमाचक्षीत’ (आश्व. श्रौ. ९. ३) इति । ब्राह्मणं च भवति—‘तदेतत्परक्रवश-
 तगाथं शौनःशेषमाख्यानं तद्धोता राज्ञेऽभिषिक्तायाचष्टे हिरण्यकशिपावासीन आचष्टे हिरण्यकशिपावा-
 सीनः प्रतिगृणाति’ (ऐ. ब्रा. ७. १८) इति ॥

१. ङ-वर्चसा मावसृज संयोजय प्रजया आयुषा मां संसृज; श-ष-‘संयोजय’ इत्यस्य स्थाने
 ‘संसृज संयोजय’ ।

कस्य नूनं कृतमस्यामृतानां मनामहे चारु देवस्य नाम ।

को नो मद्या अदितये पुनर्दात्पितरं च दृशेयं मातरं च ॥ १ ॥

कस्य । नूनम् । कृतमस्य । अमृतानाम् । मनामहे । चारु । देवस्य । नाम ।

कः । नः । मद्यै । अदितये । पुनः । दात् । पितरम् । च । दृशेयम् । मातरम् । च ॥ १ ॥

‘कस्य’ इत्यनयर्चा शुनःशेषो यूप् बद्धः कांदिशीकः कं देवम् उपधावानि इति विचिकित्सति । तथा च आम्नायते—‘हन्ताहं देवता उपधावामीति स प्रजापतिमेव प्रथमं देवतानामुपससार’ (ऐ. ब्रा. ७. १६) इति । वयं शुनःशेषनामकाः ‘अमृतानां देवतानां मध्ये कृतमस्य किंजातीयस्य कस्य देवस्य चारु शोभनं नाम मनामहे उच्चारयामः । कः देवो मां मुमूर्षु पुनः अपि मद्यै महत्यै अदितये पृथिव्यै दात् दद्यात् । तेन दानेन अहममृतः सन् पितरं मातरं च दृशेयं पश्येयम् । ‘को’ वै नाम प्रजापतिः’ (ऐ. ब्रा. ३. २१) इति श्रुतेः कस्य इति शब्दसामान्यात् अनया प्रजापतिरेव उपसृतः इति गम्यते ॥ कृतमस्य । किंशब्दात् ‘वा बहूनां जातिपरिग्रहे इतमच्’ (पा. सू. ५. ३. ९३) । ‘चितः’ इत्यन्तोदात्तत्वम् । अमृतानाम् । ‘नञ्सुभ्याम्’ इत्युत्तरपदान्तोदात्तत्वे प्राप्ते ‘नञो जरमरमित्रमृताः’ इत्युत्तरपदाद्युदात्तत्वम् । मनामहे । ‘मन ज्ञाने’ । व्यत्ययेन शप् । पादादिवादनघातः । मद्यै । ‘उदात्तयो हल्पूर्वात्’ इति विभक्तेरुदात्तत्वम् । दात् । ‘गातिस्था’ (पा. सू. २. ४. ७७) इति सिचो लृक् । ‘बहुलं छन्दस्यमाङ्योगेऽपि’ इति अडागमाभावः । दृशेयम् । ‘दृशिर् प्रेक्षणे’ । आशीर्लिङि मिपः अम् । ‘दृशेरग्वक्तव्यः’ (पा. म. ३. १. ८६. २) इति अक्रप्रत्ययः शपोऽपवादः । किञ्चात् लघूपधगुणाभावः । ‘लिङ्याशिव्यङ्’ (पा. सू. ३. १. ८६) इति अङि हि सति ‘ऋदृशोऽङि गुणः’ (पा. सू. ७. ४. १६) इति गुणः स्यात् । यासुट् । सलोपः । ‘अतो येयः’ । ‘आद्गुणः’ । यासुटः स्वरेण एकार उदात्तः । मातरं च इत्यत्र चशब्दात् दृशेयम् इति अनुपज्यते । अतः तदपेक्षयैवा तिङ्भिभक्तिः प्रथमा इति ‘चवा-योगे प्रथमा’ इति न निहन्यते ।

अग्नेर्वयं प्रथमस्यामृतानां मनामहे चारु देवस्य नाम ।

स नो मद्या अदितये पुनर्दात्पितरं च दृशेयं मातरं च ॥ २ ॥

अग्नेः । वयम् । प्रथमस्य । अमृतानाम् । मनामहे । चारु । देवस्य । नाम ।

सः । नः । मद्यै । अदितये । पुनः । दात् । पितरम् । च । दृशेयम् । मातरम् । च ॥ २ ॥

इत्थं प्रथमया ऋचा विचिकित्सां कृत्वा प्रजापतेः सकाशात् तं देवम् अग्निं निश्चित्य अनया तुष्टाव । तथा च श्रूयते—‘तं प्रजापतिरुवाचाक्षिर् देवानां नेदिष्ठस्त्वमेवोपावेति सोऽग्निमुपससाराग्नेर्वयं प्रथमस्यामृतानामित्येतयर्चा’ (ऐ. ब्रा. ७. १६) इति । पूर्ववत् योजना । दात् ददातु दृशेयं पश्यानि इत्येवम् आशीःपरत्वेन पदद्वयं योज्यम् ॥

प्रथमे छन्दोमे वैश्वदेवशब्दे 'अभि त्वा देव सवितः' इति सावित्रस्तृचः सूक्तस्थानीयः । 'अथ छन्दोमाः' इति खण्डे 'अभि त्वा देव सवितः प्रेतां यज्ञस्य शंभुवा' (आश्व. श्रौ. ८. ९) इति सूत्रितम् । 'अभि त्वा' इत्येषा अग्निमन्थनेऽपि विनियुक्ता । 'प्रातर्वैश्वदेव्याम्' इति खण्डे 'अभि त्वा देव सवितर्मही द्यौः पृथिवी च नः' (आश्व. श्रौ. २. १६) इति सूत्रितम् । श्रूयते च—'अभि त्वा देव सवितरिति सावित्रीमन्वाह' (ऐ. ब्रा. १. १६) इति । तथा प्रवर्ग्येऽपि एषैव विनियुक्ता । 'अथोत्तरम्' इति खण्डे 'अभि त्वा देव सवितः समी वत्सं न मातृभिः' (आश्व. श्रौ. ४. ७) इति सूत्रितम् । तथा ग्रावस्तोत्रेऽपि । 'एतस्मिन् काले ग्रावस्तुत्' इति खण्डे 'मध्यमस्वरेणेदं सवनमभि त्वा देव सवितः' (आश्व. श्रौ. ५. १२) इति सूत्रितम् ॥

अभि त्वा देव सवितुरीशानं वार्याणाम् । सदावन्भागमीमहे ॥ ३ ॥

अभि । त्वा । देव । सवितः । ईशानम् । वार्याणाम् । सदा । अवन् । भागम् । ईमहे ॥ ३ ॥

अथ अग्निना प्रेरितः सन् सवितारम् 'अभि त्वा' इत्यनेन तृचेन प्रार्थयते । तथैव श्रूयते—तमग्निस्त्वाच सविता वै प्रसवानामीशे तमेवोपधावेति स सवितारमुपससाराभि त्वा देव सवितरित्येतेन तृचेन' (ऐ. ब्रा. ७. १६) इति । हे 'सदावन् सदा सर्वदा रक्षक हे 'सवितः' 'देव' 'वार्याणां वरणीयानां धनानाम्' 'ईशानं स्वामिनं त्वां प्रति 'भागं भजनीयं धनम्' 'अभि सर्वतः' 'ईमहे याचामहे ॥ ईशानम् । 'ईश ऐश्वर्ये' । लटः शानच् । 'तास्यनुदात्तेत्' इति लसार्वधातुकानुदात्तत्वे धातुस्वरः । वार्याणाम् । 'वृङ् संभक्तौ' । 'ऋहलोर्ण्यत्' । 'ईडवन्द' इत्यादिनाद्युदात्तत्वम् । अवन् । आमन्त्रितनिघातः । भागम् । 'कर्षात्वतः' इति घञोऽन्तः उदात्तः ॥

यश्चिद्धि त इत्था भगः शशमानः पुरा निदः । अद्वेषो हस्तयोर्दधे ॥ ४ ॥

यः । चित् । हि । ते । इत्था । भगः । शशमानः । पुरा । निदः । अद्वेषः । हस्तयोः । दधे ॥ ४ ॥

हे सवितः 'यः' 'भगः' भजनीयो धनविशेषः 'ते' तव 'हस्तयोर्दधे' धृतोऽभूत् तं धनविशेषम् ईमहे इति पूर्वग्रन्थव्ययः । चिच्छब्दः पूजार्थे हिशब्दः प्रसिद्धौ । धनस्य पूज्यत्वं सर्वत्र प्रसिद्धम् । तामेव पूज्यत्वप्रसिद्धिं विनादयति । 'इत्था' 'शशमानः' अनेन प्रकारेण शस्यमानः स्तूयमानः । धनस्तुतिप्रकारं च सर्वे जानन्ति । ननु स्वकीये धने वैरिभिः अपहृते सति वैरिगृहीतं धनं सर्वो लोको निन्दति द्वेष्टि च । अतो धनस्तुतिः न नियता इत्याशङ्क्याह । 'निदः' 'पुरा' 'अद्वेषः' निन्दायाः पूर्वं स्वकीयत्वेन व्यवस्थिते सति तदानीं द्वेषरहितः । तस्मात् स्वकीयत्वाभिप्रायेण स्तूयमानत्वमुक्तमित्यर्थः ॥ इत्था । प्रकारवचने 'इदमस्थमुः' (पा. सू. ५. ३. २४) । 'सुपां सुलुक्' इति व्यत्ययेन विभक्तेः डादेशः । टिलोपे उदात्तनिवृत्तिस्वरेण आकार उदात्तः । शशमानः । 'शश प्लुतगतौ' । इह तु स्तुत्यर्थः । 'ताच्छीत्यवयोवचन' (पा. सू. ३. २. १२९) इति ताच्छीलिकश्चानश् । कर्तरि शप् । 'चितः' इत्यन्तोदात्तत्वम् । निदः । 'णिदि कुरसायाम्' । संपदादिलक्षणः क्तिप् । 'सावेकाचः' इति पञ्चम्या उदात्तत्वम् । अद्वेषः । न विद्यते द्वेषोऽस्य इति बहुव्रीहौ 'नप्सुभ्याम्' इत्युत्तरपदान्तोदात्तत्वम् । दधे । कर्मणि लिट् । तस्य आर्धधातुकत्वेन 'अभ्यस्तानामादिः' इत्याद्युदात्तो न भवति । प्रत्ययस्वर एव शिष्यते । यदुक्तयोगात् निघाताभावः ॥

भगभक्तस्य ते वयमुदशेम तवावसा । मूर्धानं राय आरभे ॥ ५ ॥

भगभक्तस्य । ते । वयम् । उत् । अशेम । तव । अवसा । मूर्धानम् । रायः । आरभे ॥ ५ ॥

हे सवितः १ते त्वदीयाः १वयं शुनःशेषनामानः १भगभक्तस्य धनेन संयुक्तस्य १तवावसा रक्षणेन १उदशेम उत्कर्षेण व्याप्नुमः । किं कर्तुम् । १रायः धनस्य १मूर्धानम् उत्कर्षम् १आरभे प्रारब्धम् । धनिकत्वप्रसिद्ध्या व्यासा भूयामेत्यर्थः ? ॥ भगशब्दो वृषादित्वादाद्युदात्तः । 'तृतीया कर्मणि' इति पूर्वपदप्रकृतिस्वरवम् । अशेम । 'अशू व्यासौ' । लिङि व्यत्ययेन परस्मैपदम् । शप् । रायः । 'ऊङि-दम्' इति षष्ठ्या उदात्तत्वम् । आरभे । 'कृत्यार्थे तवैकेन' इति तुमर्थे केन्द्रत्ययः । निःस्वरेणा-द्युदात्तत्वम् ॥ ॥ १३ ॥

नहि ते क्षत्रं न सहो न मन्युं वयश्चरन्ती पतयन्त आपुः ।

नेमा आपो अनिमिषं चरन्ती ये वातस्य प्रमिनन्त्यभ्वम् ॥ ६ ॥

नहि । ते । क्षत्रम् । न । सहः । न । मन्युम् । वयः । चन । अमी इति । पतयन्तः । आपुः ।

न । इमाः । आपः । अनिमिषम् । चरन्तीः । न । ये । वातस्य । प्रमिनन्ति । अभ्वम् ॥ ६ ॥

अथ सवित्रा प्रेरितः शुनःशेषः एतदादिसूक्तशेषेण उत्तरेण च सूक्तेन वरुणं तुष्टाव । तथा च श्रूयते—'तं सवितोवाच वरुणाय वै राज्ञे नियुक्तोऽसि तमेवोपधावेति स वरुणं राजानमुपससारात् उत्तराभिरेकत्रिंशता' (ऐ. ब्रा. ७. १६) इति । हे वरुण १पतयन्तः प्रौढे वियत्युत्पत्तन्तः १अमी दृश्यमानाः १वयश्चन श्येनादयः पक्षिणोऽपि १ते १क्षत्रं त्वदीयं शरीरबलं १नहि १आपुः नैव प्राप्ताः । त्वत्सदृशं शरीरबलं पक्षिणामपि नास्तीत्यर्थः । तथा १सहः त्वदीयं पराक्रमं तव सामर्थ्यमपि १न प्रापुः । तथा १मन्युं त्वदीयं कोपमपि १न प्रापुः । त्वयि क्रुद्धे सति सोढुमशक्ता इत्यर्थः । १अनिमिषं सर्वदा १चरन्तीः प्रवाहरूपेण गच्छन्त्यः १आपः त्वदीयं बलं १न प्रापुः । १वातस्य वायोः १ये गतिविशेषाः त्वदीयम् १अभ्वं वेगं १न प्रमिनन्ति न हिंसन्ति । अतिक्रमं कर्तुं न शक्ता इत्यर्थः । तेऽपि न प्रापुरिति पूर्वत्रान्वयः ॥ पतयन्तः । 'पत गतौ' । चुरादिरदन्तः । लट् । शप् । गुणयादेशौ । अदुपदेशात् लसार्वधातुकानुदात्तत्वे णिचः स्वरः । आपुः । 'आप्ल व्यासौ' । लिट्युसि द्विर्भावहलादिशेषौ । 'अत आदेः' (पा. सू. ७. ४. ७०) इति आत्वम् । अत्र न सहो न मन्युम् इत्यादिभिः आपुः इत्यस्य संबन्धात् तदपेक्षया प्राथम्यात् 'चादिलोपे विभाषा' इति प्रथमा तिङ्भिर्भक्तिर्न निहन्यते । चरन्तीः । 'वा छन्दसि' इति पूर्वसवर्णदीर्घः । प्रमिनन्ति । 'मीञ् हिंसायाम्' । 'क्रयादिभ्यः श्रा' । 'श्राभ्यस्तयोरातः' इति आकारलोपः । 'मीनातेर्निगमे' (पा. सू. ७. ३. ८१) इति ह्रस्वत्वम् । प्रत्ययस्वरः । 'तिङि चोदात्तवति' (पा. सू. ८. १. ७१) इति गतिरनुदात्तः । यद्वृत्त-योगादनिघातः ॥

अबुधे राजा वरुणो वनस्योर्ध्वं स्तूपं ददते पूतदक्षः ।

नीचीनाः स्थुरपरिं बुध्न एषामस्मे अन्तर्निहिताः केतवः स्युः ॥ ७ ॥

अबुधे । राजा । वरुणः । वनस्य । ऊर्ध्वम् । स्तूपम् । ददते । पूतदक्षः । नीचीनाः ।

स्थुः । उपरिं । बुध्नः । एषाम् । अस्मे इति । अन्तः । निऽहिताः । केतवः । स्थुरिति स्युः ॥ ७ ॥

पूतदक्षः शुद्धबलः वरुणः राजा अबुधे मूलरहिते अन्तरिक्षे तिष्ठन् वनस्य वननीयस्य तेजसः स्तूपं संघम् ऊर्ध्वम् उपरिदेशे ददते धारयति । नीचीनाः स्थुः । ऊर्ध्वदेशे वर्तमानस्य वरुणस्य रश्मय इत्यध्याहार्यम् । ते ह्यधोमुखास्तिष्ठन्ति । एषां रश्मीनां बुध्नः मूलम् उपरि तिष्ठतीति शेषः । तथा सति केतवः प्रज्ञापकाः प्राणाः अस्मे अस्मासु अन्तर्निहिताः स्थापिताः स्युः मरणं न भविष्यतीत्यर्थः ॥ अबुधे । न विद्यते बुध्नः मूलम् अस्य इति बहुव्रीहौ 'नन्सुभ्याम्' इत्युत्तरपदान्तोदात्तत्वम् । स्तूपम् । 'स्थै शब्दसंख्यातयोः' । 'स्थः संप्रसारणमूढ' इति पप्रत्ययः ; तत्संनियोगेन यकारस्य संप्रसारणं परपूर्वत्वे उकारादेशश्च । 'नित्' इत्यनुवृत्तेराद्युदात्तत्वम् । ददते । भौवादिकः । नीचीनाः । निपूर्वात् अञ्जतेः 'ऋत्विक्' इत्यादिना किन् । 'अनिदिताम्' इति नलोपः । न्यच्शब्दात्स्वार्थे 'विभाषाञ्चेरदिक्रियाम्' (पा. सू. ५. ४. ८) इति खः । 'आयन्' इत्यादिना तस्य ईनादेशः । 'आयनादिपूपदेशिवद्बचनं स्वरसिध्यर्थम्' (पा. सू. ७. १. २. १) इति वचनात् ईकार उदात्तः । 'अचः' इति अकारलोपे 'चौ' इति दीर्घत्वम् । स्थुः । 'गातिस्था' (पा. सू. २. ४. ७७) इत्यादिना सिचो लुक् । 'आतः' (पा. सू. ३. ४. ११०) इति झेः जुसादेशः । 'उत्सपदान्तात्' (पा. सू. ६. १. ९६) इति पररूपत्वम् । 'बहुलं छन्दस्यमाङ्गयोगेऽपि' इति अडागमाभावः । अस्मे । 'सुपां सुलुक्' इति सप्तम्याः शोआदेशः । निहिताः । 'गतिरनन्तरः' इति गतेः प्रकृतिस्वरत्वम् । स्युः । अस्तेलिङि 'असोरल्लोपः' ॥

उरुं हि राजा वरुणश्चकार सूर्याय पन्थामन्वेतवा उ ।

अपदे पादा प्रतिधातवेऽकरुतापवक्ता हृदयाविधश्चित् ॥ ८ ॥

उरुम् । हि । राजा । वरुणः । चकार । सूर्याय । पन्थाम् । अनुऽएतवै । ऊँ इति ।

अपदे । पादा । प्रतिऽधातवे । अकः । उत । अपऽवक्ता । हृदयऽविधः । चित् ॥ ८ ॥

वरुणः राजा सूर्याय सूर्यस्य पन्थां मार्गम् उरुं विस्तीर्णं चकार । हिशब्दः प्रसिद्धौ । उत्तरायणदक्षिणायनमार्गस्य विस्तारः प्रसिद्धः । किमर्थमेवं कृतवान् इति तदुच्यते । अन्वेतवा उ अनुक्रमेण उदयास्तमयौ गन्तुमेव । तथा अपदे पादरहिते अन्तरिक्षे पादा प्रतिधातवे पादौ प्रक्षेपुम् अकः मार्गं कृतवान् । पूर्वत्र रथस्य मार्गः अत्र पादयोरिति विशेषः । यद्वा । अपदे यूपे बद्धेन मया गन्तुमशक्ये भूप्रदेशे पादौ प्रक्षेपुम् उपायं बन्धविमोचनरूपं करोत्वित्यर्थः । उत अपि च हृदयाविधश्चित् अस्मदीयवेधकस्य शत्रोरपि अपवक्ता अपवदिता निराकतां भवतु ॥ चकार । लिस्वरेण आकार

उदात्तः । ' हि च ' इति निघातप्रतिषेधः । पन्थाम् । ' पथिमथ्यृभुक्षामात् ' (पा. सू. ७. १. ८५) इति द्वितीयायामपि व्यत्ययेन आत्वम् । पथिन्नान्दस्य ' पतेस्थ च ' (उ. सू. ४. ४५२) इति प्रत्यया-
न्तत्वेन अन्तोदात्तत्वे प्राप्ते ' पथिमथोः सर्वनामस्थाने ' (पा. सू. ६. १. १९९) इत्याद्युदात्तत्वम् ।
अन्वेतवै । अनुपूर्वात् एतेः ' तुमर्थे सेसेन् ' इति तवैप्रत्ययः । ' तवै चान्तश्च युगपत् ' (पा. सू. ६.
२. ५१) इति आद्यन्तयोरुदात्तत्वम् । पादा । ' सुपां सुलुक् ' इति आकारः । प्रतिधातवे । दधातेः
' तुमर्थ ' इति सूत्रेणैव तवेन्प्रत्ययः । ' तादौ च निति ' (पा. सू. ६. २. ५०) इति गतेः प्रकृति-
स्वरत्वम् । अकः । करोतेः ' छन्दसि लुङ्लङ्लिटः ' इति लोटर्थे लुङ् । तस्य तिप् । ' मन्त्रे घस ' (पा. सू. २. ४. ८०) इत्यादिना च्लेर्लुक् । गुणो रपरत्वम् । ' हृदयाभ्यः ' (पा. सू. ६. १. ६८)
इति तिपो लोपः । अडागमः । हृदयाविधः । ' हृन् हरणे ' । ' बृहोः पुदुको च ' (उ. सू. ४. ५४०)
इति कयन् । ' व्यध ताडने ' । क्तिप् । ' नहिवृति ' (पा. सू. ६. ३. ११६) इत्यादिना पूर्वपदस्य
दीर्घत्वम् । कृदुत्तरपदप्रकृतिस्वरत्वम् ॥

शतं तै राजन्भिषजः सहस्रमुर्वी गभीरा सुमतिष्ठे अस्तु ।

बाधस्व दूरे निःकृतिं पराचैः कृतं चिदेनः प्र मुमुग्ध्यस्मत् ॥ ९ ॥

शतम् । ते । राजन् । भिषजः । सहस्रम् । उर्वी । गभीरा । सुमतिः । ते । अस्तु ।
बाधस्व । दूरे । निःकृतिम् । पराचैः । कृतम् । चित् । एनः । प्र । मुमुग्धि । अस्मत् ॥ ९ ॥

हे वराजन् वरुण वृते तव शतं वभिषजः बन्धनिवारकाणि शतसंख्याकानि औपधानि वैद्या
वा सन्ति । वृते तव सुमतिः अस्मदनुग्रहबुद्धिः उर्वी विस्तीर्णा गभीरा गाम्भीर्योपेता स्थिरा अस्तु ।
निःकृतिम् अस्मदनिष्टकारिणी निःकृतिं पापदेवतां पराचैः पराङ्मुखां कृत्वा दूरे अस्मत्तो व्यवहिते
देशे स्थापयित्वा तां बाधस्व । कृतं चित् अस्माभिरनुष्ठितमपि एनः पापम् अस्मत् प्र मुमुग्धि
प्रकरणेण मुक्तं नष्टं कुरु ॥ सुमतिः । ' तादौ च ' इति पूर्वपदप्रकृतिस्वरत्वे प्राप्ते ' मन्क्तिन् ' ,
इत्यादिनोत्तरपदान्तोदात्तत्वम् । संहितायां विसर्जनीयसकारस्य ' युष्मत्तत्तत्तुः ध्वन्तः पादम् ' ,
(पा. सू. ८. ३. १०३) इति पत्वम् । बाधस्व । ' बाध विलोडने ' । शपः पितृवादनुदात्तत्वम् ।
तिङ्श्च लसार्वधातुकस्वरेण धातुस्वर एव शिष्यते । निःकृतिम् । ' तादौ च ' इति गतेः प्रकृति-
स्वरत्वम् । मुमुग्धि । ' मुञ्च मोक्षणे ' । ' बहुलं छन्दसि ' इति श्लुः । ' हुञ्ज्यो हेधिः ' (पा. सू.
६. ४. १०१) । तस्य अपित्वेन डिच्वाहुणाभावः । ' चोः कुः ' (पा. सू. ८. २. ३०) इति कुत्वम् ॥

अमी य ऋक्षा निहितास उच्चा नक्तं ददृश्रे कुहं चिदिव्युः ।

अदब्धानि वरुणस्य व्रतानि विचाकशच्चन्द्रमा नक्तमेति ॥ १० ॥

अमी इति । ये । ऋक्षाः । निःहितासः । उच्चा । नक्तम् । ददृश्रे । कुहं । चित् । दिवा । इयुः ।

अदब्धानि । वरुणस्य । व्रतानि । विऽचाकशत् । चन्द्रमा । नक्तम् । एति ॥ १० ॥

१. श-शतं भिषजः सहस्रं गदनिवारकाणि शतसहस्रसंख्यानि; प-शतं भिषजः सहस्रं बन्धनि-
वारकाणि शतसहस्रसंख्याकानि । २. ढ-कारिणी (णी) ।

‘अमी रात्रावस्माभिर्दृश्यमानाः ऋक्षाः सप्त ऋषयः । तथा च वाजसनेयिन आमनन्ति—
 ‘ ऋक्षा इति ह स्म वै पुरा सप्त ऋषीनाचक्षते ’ इति । यद्वा । ऋक्षाः सर्वेऽपि नक्षत्रविशेषाः । ‘ ऋक्षाः
 स्तुभिरिति नक्षत्राणाम् ’ (निरु. ३. २०) इति यास्केन उक्तत्वात् । ‘ उच्चा उच्चैः उपरि युप्रदेशे
 ‘निहितासः स्थापिताः ’ ये सन्ति ते ऋक्षाः ‘नक्तं रात्रौ ’ दृष्ट्रे सर्वैरपि दृश्यन्ते । ‘दिवा अहनि ’ कुह
 ‘चित् ’ ‘ईयुः क्वापि गच्छेयुः । न दृश्यन्ते इत्यर्थः । ‘वरुणस्य राज्ञः ’ व्रतानि कर्माणि नक्षत्रदर्शनादि-
 रूपाणि ‘अदब्धानि केनापि अहिंसितानि । किंच वरुणस्य आज्ञयैव ’ चन्द्रमाः ‘नक्तं रात्रौ ’ विचाक-
 शत् विशेषेण दीप्यमानः ‘एति गच्छति ॥ निहितासः । ‘ आज्ञसेरसुक् ’ । थाथादिस्वरेणोत्तरपदान्तो-
 दात्तत्वे प्राप्ते (पा. सू. ६. २. १४४) ‘ गतिरनन्तरः ’ इति गतेः प्रकृतिस्वरत्वम् । दृष्ट्रे ।
 दृशेलिटि ‘ इरयो रे ’ (पा. सू. ६. ४. ७६) इति रेआदेशः । व्यत्ययेनाद्युदात्तत्वम् । यद्वृत्त-
 योगादनिघातः । कुह । ‘ वा ह च च्छन्दसि ’ (पा. सू. ५. ३. १३) इति किञ्चिदादुत्तरस्य
 त्रलो हादेशः । ‘ कु तिहोः ’ (पा. सू. ७. २. १०४) इति किञ्चिदस्य कुआदेशः । स्थानिवद्भावात्
 लिङ्स्वरेणाद्युदात्तत्वम् । विचाकशत् । कशेर्दीप्त्यर्थात् यङ्लुगन्तात् शतृप्रत्ययः । ‘ अभ्यस्तानामादिः ’
 इत्याद्युदात्तत्वम् । समासे कृत्स्वरः । यद्वा । काशतेर्वा व्यत्ययेन उपधाह्रस्वत्वम् । चन्द्रमाः । ‘ चन्द्रे
 माडो डित् ’ (उ. सू. ४. ६६७) इति असिप्रत्ययः । कृदुत्तरपदप्रकृतिस्वरत्वे प्राप्ते दासीभारा-
 दित्वात् पूर्वपदप्रकृतिस्वरत्वम् ॥ १४ ॥

एकादशिनस्य वारुणस्य पशोर्वपापुरोडाशयोः ‘ तत्त्वा यामि ’ इति द्वे ऋचौ याज्ये । सूत्रितं च—
 ‘ तत्त्वा यामि ब्रह्मणा वन्दमान इति द्वे अस्तम्नाद्याम् ’ (आश्व. श्रौ. ३. ७) इति । वरुणप्रघासेषु
 वारुणस्य हविषो याज्या ‘ तत्त्वा यामि ’ इत्येषा ‘ पञ्चम्यां पौर्णमास्याम् ’ इत्यत्र सूत्रितम्—‘ इमं मे
 वरुण श्रुधि तत्त्वा यामि ब्रह्मणा वन्दमानः ’ (आश्व. श्रौ. २. १७) इति ॥

तत्त्वा यामि ब्रह्मणा वन्दमानस्तदा शास्ते यजमानो हविर्भिः ।

अहेळमानो वरुणेह बोध्युरुशंस मा न आयुः प्र मोषीः ॥ ११ ॥

तत् । त्वा । यामि । ब्रह्मणा । वन्दमानः । तत् । आ । शास्ते । यजमानः । हविःभिः ।

अहेळमानः । वरुण । इह । बोधि । उरुशंस । मा । नः । आयुः । प्र । मोषीः ॥ ११ ॥

हे ‘वरुण मुमुर्षुरहं त्वां प्रति ’ तत् आयुः ‘यामि याचे । कीदृशः । ‘ब्रह्मणा प्रौढेन स्तोत्रेण
 ‘वन्दमानः स्तुवन् । सर्वत्र ‘यजमानः अपि ‘हविर्भिः ’ तत् आयुः ‘आ ’ शास्ते प्रार्थयते । त्वं च ‘इह
 कर्मणि ‘अहेळमानः अनादरमकुर्वन् ‘बोधि अस्मदपेक्षितं बुध्यस्व । हे ‘उरुशंस बहुभिः स्तुत्य ‘नः
 अस्मदीयम् ‘आयुः ‘मा ‘प्र ‘मोषीः प्रमुपितं मा कुरु । सप्तदशसंख्याकेषु याज्ञाकर्मसु ‘ईमहे
 यामि ’ (नि. ३. १९. १) इति पठितम् । चाशब्दलोपश्छान्दसः ॥ अहेळमानः । ‘ हेतु अनादरे ’ ।
 अदुपदेशात् लसावैधातुफानुदात्तत्वे शपश्च पित्त्वादनुदात्तत्वे सति धातुस्वरः शिष्यते । ततो नञ्समासे
 अव्ययपूर्वपदप्रकृतिस्वरत्वम् । बोधि । ‘ बुध अवगमने ’ । लोटः सेहिः । ‘ बहुलं छन्दसि ’ इति
 विकरणस्य लुक् । ‘ वा छन्दसि ’ (पा. सू. ३. ४. ८८) इति अपित्त्वाभावेन छित्त्वाभावात् लघू-
 पधगुणः । ‘ हुञ्जल्यो हेधिः ’ इति हेधिरादेशः । धातोरन्यलोपश्छान्दसः । मोषीः । ‘ मुप स्तेये ’ ।
 लोट्ये छान्दसो लुक् । ‘ वदवज् ’ (पा. सू. ७. २. ३) इति प्रासाया वृद्धेः ‘ नेटि ’ (पा. सू. ७.
 २. ४) इति प्रतिषेधे सति लघूपधगुणः । ‘ बहुलं छन्दस्यमाङ्गयोगेऽपि ’ इति अङभावः ॥

तदिन्नक्तं तदिवा मद्यमाहुस्तदयं केतो हृद आ वि चष्टे ।

शुनःशेषो यमहृद्गृभीतः सो अस्मान्राजा वरुणो मुमोक्तु ॥ १२ ॥

तत् । इत् । नक्तम् । तत् । दिवा । मद्यम् । आहुः । तत् । अयम् । केतः । हृदः । आ ।

वि । चष्टे । शुनःशेषः । यम् । अहृत् । गृभीतः । सः । अस्मान् । राजा । वरुणः । मुमोक्तु ॥ १२ ॥

तदिदं तदेव वरुणविषयं स्तोत्रं नक्तं रात्रौ मह्यं शुनःशेषाय आहुः कर्तव्यत्वेनाभिज्ञाः कथयन्ति । तथा दिवा अपि तत् एव आहुः । हृदः मदीयमनसो निष्पन्नः अयं केतः प्रज्ञाविशेषोऽपि तत् एव कर्तव्यत्वेन आ वि चष्टे सर्वतो विशेषेण प्रकाशयति । गृभीतः गृहीतः यूपे बद्धः शुनःशेषः एतन्नामको जनः यं वरुणम् अहृत् आहूतवान् सः वरुणः राजा अस्मान् शुनःशेषान् मुमोक्तु बन्धात् मुक्तं करोतु ॥ मह्यम् । 'इयि च' इत्याद्युदात्तत्वम् । आहुः । 'भुवः पञ्चानाम्' (पा. सू. ३. ४. ८४) इति ब्रूजो लटि झेः उसादेशः, धातोः आहादेशश्च । हृदः । 'पहन्' (पा. सू. ६. १. ६३) इत्यादिना हृदयशब्दस्य हृदादेशः । 'ऊडिदंपदादि' इति पञ्चम्या उदात्तत्वम् । शुनःशेषः । शुम इव शेषो यस्य इति समासे 'शुनः शेषपुच्छलाङ्गूलेषु संज्ञायां पष्ठया अलुग्वक्तव्यः' (पा. सू. ६. ३. २१. ४) इति अलुक् । पूर्वपदप्रकृतिस्वरत्वे प्राप्ते 'उभे वनस्पत्यादिषु' (पा. सू. ६. २. १४०) इति पूर्वोत्तरपदयोः युगपत् प्रकृतिस्वरत्वम् । अहृत् । ह्वेजो लुङि 'लिपिसिचिह्नश्च' (पा. सू. ३. १. ५३) इति ज्ञेः अडादेशः । 'आतो लोप इटि च' (पा. सू. ६. ४. ६४) इति आकारलोपः । अडागम उदात्तः । यद्वृत्तयोगादनिघातः । गृभीतः । 'हृग्रहोर्भः' इति भत्वम् । सो अस्मान् । 'प्रकृत्यान्तःपादम्' इति प्रकृतिभावः । मुमोक्तु । 'बहुलं छन्दसि' इति विकरणस्य श्रुतः ॥

शुनःशेषो ह्यहृद्गृभीतस्त्रिष्वदित्यं द्रुपदेषु बद्धः ।

अवैनं राजा वरुणः ससृज्याद्विद्रां अदब्धो वि मुमोक्तु पाशान् ॥ १३ ॥

शुनःशेषः । हि । अहृत् । गृभीतः । त्रिषु । अदित्यम् । द्रुपदेषु । बद्धः ।

अव । एनम् । राजा । वरुणः । ससृज्यात् । विद्रान् । अदब्धः । वि । मुमोक्तु । पाशान् ॥ १३ ॥

गृभीतः बन्धनाय गृहीतः त्रिसंख्याकेषु द्रुपदेषु द्वोः काष्ठस्य यूपस्य पदेषु प्रदेशविशेषेषु बद्धः शुनःशेषः आदित्यम् अदितेः पुत्रं यं वरुणम् अहृत् आहूतवान् हि यस्मादेवं तस्मात् सः वरुणः राजा एनं शुनःशेषम् अव ससृज्यात् अवसृष्टं बन्धनात् विमुक्तं करोतु । विमोकप्रकार एव स्पष्टीक्रियते । विद्रान् विमोकप्रकाराभिज्ञः अदब्धः केनाप्यहिंसितः वरुणः पाशान् बन्धनरज्जु-विशेषान् वि मुमोक्तु विच्छिद्यैनं मुक्तं करोतु ॥ त्रिषु । 'पदत्रिचतुर्भ्यो हलादिः' (पा. सू. ६. १. १७९) इति विभक्त्युदात्तत्वं । संहितायाम् 'उदात्तस्वरितयोर्धणः' इति परः आकारः स्वर्यते । ससृज्यात् । 'सृज विसर्गे' । प्रार्थनायां लिङ् । 'बहुलं छन्दसि' इति विकरणस्य श्रुतः । विद्रान् ।

१. ढ-बन्धनात् । २. त-श-ष-ह-त्रिषु त्रिसंख्याकेषु । ३. श-ह-'य' नास्ति । ४. ढ-दम्भरहितः ।

‘विद ज्ञाने’ । ‘विदेः शतुर्वसुः’ (पा. सू. ७. १. ३६) । ‘उगिदचाम्’ इति नुम् । हल्ङ्यादि-संयोगान्तलोपौ । संहितायां ‘दीर्घादटि समानपादे’ इति नकारस्य स्रवम् । ‘आतोऽटि नित्यम्’ इति सानुनासिक आकारः । अदब्धः । ‘दग्भु दग्भे’ । निष्ठायाम् ‘अनिदिताम्’ इति नलोपे ‘अपस्तथोर्धोऽधः’ (पा. सू. ८. २. ४०) इति धत्वम् । अव्ययपूर्वपदप्रकृतिस्वरत्वम् ॥

अवभृथे ‘अव ते हेळः’ इति द्वे ऋचौ वारुणस्य हविषो याज्यानुवाक्ये । ‘पत्नीसंयाजैश्चरित्वा’ इति खण्डे सूत्रितम्—‘अव ते हेळो वरुण नमोभिरिति द्वे’ (आश्व. श्रौ. ६. १३) इति ॥

अव ते हेळो वरुण नमोभिरव यज्ञेभिरीमहे हविर्भिः ।

क्षयन्नस्मभ्यमसुर प्रचेता राजन्नेनांसि शिश्रथः कृतानि ॥ १४ ॥

अव । ते । हेळः । वरुण । नमःऽभिः । अव । यज्ञेभिः । ईमहे । हविःऽभिः । क्षयन् ।

अस्मभ्यम् । असुर । प्रचेत इति प्रऽचेतः । राजन् । एनांसि । शिश्रथः । कृतानि ॥ १४ ॥

हे वरुण वृते तव हेळः क्रोधं नमोभिः नमस्कारैः अव ईमहे अवनयामः । तथा यज्ञैः साह्यानुष्ठानेन पूज्यैः हविर्भिः अव ईमहे वरुणं परितोष्य क्रोधमपनयामः । हे असुर अनिष्टक्षेपण-शील प्रचेतः प्रकर्षेण प्रज्ञायुक्त राजन् दीप्यमान वरुण अस्यभ्यम् असदर्थं क्षयन् अस्मिन् कर्मणि निवसन् कृतानि अस्माभिरनुष्ठितानि एनांसि पापानि शिश्रथः श्रथितानि शिथिलानि कुरु ॥ हेळः । असुरो निरवादाद्युदात्तत्वम् । यज्ञेभिः । ‘बहुलं छन्दसि’ इति ऐसभावः । ईमहे । ‘ईङ् गतौ’ । विकरणस्य लुक् । क्षयन् । ‘क्षि निवासगत्योः’ । लटः शतृ । व्यत्ययेन शप् । आमन्त्रिताद्युदात्तत्वम् । असुर । ‘असेरुन्’ (उ. सू. १. ४२) । आमन्त्रितनिघातः । शिश्रथः । ‘श्रथ दौर्बल्ये’ । चुरादिः अदन्तः । छान्दसे लुङि ‘गिश्चिद्रुचुभ्यः’ (पा. सू. ३. १. ४८) इति च्लेः चङ् । द्विर्भावहलादि-शेषौ । अग्लोपित्वात् सन्वद्भावाभावेऽपि (पा. सू. ७. ४. ९३) ‘बहुलं छन्दसि’ (पा. सू. ७. ४. ७८) इति अभ्यासस्य इत्वम् । पूर्ववत् अडभावः ॥

उदुत्तमं वरुण पाशमस्मदवाधमं वि मध्यमं श्रथाय ।

अथा वयमादित्य व्रते तवानागसो अदितये स्याम ॥ १५ ॥

उत् । उत्ऽत्तमम् । वरुण । पाशम् । अस्मत् । अव । अधमम् । वि । मध्यमम् । श्रथाय ।

अथ । वयम् । आदित्य । व्रते । तव । अनागसः । अदितये । स्याम ॥ १५ ॥

हे वरुण उत्तमम् उत्कृष्टं शिरसि बद्धं पाशम् अस्मत् अस्मत्तः उत् श्रथाय उत्कृष्य शिथिलं कुरु । अधमं निकृष्टं पादेऽवस्थितं पाशम् अव श्रथाय अधस्तादवकृष्य शिथिलीकुरु । मध्यमं नाभिप्रदेशगतं पाशं वि श्रथाय वियुज्य शिथिलीकुरु । अथ अनन्तरं हे आदित्य अदितेः

पुत्र वरुण वयं शुनःशेषाः वतव व्रते त्वदीये कर्मणि वदितये खण्डनराहित्याय वनागसः अप-
राधरहिताः वस्याम भवेम ॥ उत्तमम् । तमपः पित्वादनुदात्तत्वेन आयुदात्तत्वे प्राप्ते 'उत्तमशब्द-
त्तमौ सर्वत्र' (पा. सू. ६. १. १६० ग.) इति उञ्छादिषु पाठादन्तोदात्तत्वम् । अधमम् । 'अवद्याव-
माधमावरेफाः कुत्सिते' (उ. सू. ५. ७३२) इति अवतेः अमच्; वस्य धः । श्रथाय । 'श्रथ
दौर्बल्ये' । संहितायां छान्दसो दीर्घः । तव । 'युष्मदस्मदोर्द्धसि' इत्याद्युदात्तत्वम् । अनागसः । बहु-
व्रीहौ पूर्वपदप्रकृतिस्वरत्वम् । 'नञ्सुभ्याम्' इति तु व्यत्ययेन प्रवर्तते । यद्वा । आगसृशब्दात् 'अस्मा-
यामेधा' (पा. सू. ५. २. १२१) इति मत्वर्थीयो विनिः । तस्य 'विन्मतोलुक्' (पा. सू.
५. ३. ६५) इति लुक् । नञ्समासे अव्ययपूर्वपदप्रकृतिस्वरत्वम् ॥ १५ ॥

'यच्चित्' इति एकविंशत्यृचं द्वितीयं सूक्तम् । तथा चानुक्रान्तम्—'यच्चित्सैका' इति । 'ऋषि-
श्रान्यस्मात्' इति परिभाषया शुनःशेष एव ऋषिः । 'आदौ गायत्रम्' इति परिभाषितत्वात्
गायत्री छन्दः । 'वारुणं तु' इति पूर्वोक्तत्वात् तुह्यादिपरिभाषया (अनु. १२. ३) वरुणो देवता ।
विनियोग उक्तः शौनःशेषाख्याने । विशेषविनियोगस्तु—अभिप्लवपडहे इदं सूक्तं होत्रकशास्त्रे
स्तोमनिमित्तमावापार्थम् । 'अभिप्लवपृच्छाहानि' इति खण्डे तथैव सूत्रितं—'यच्चिद्धि ते विश इति
वारुणमेतस्य वृचमावपेत मैत्रावरुणः' (आश्व. श्रौ. ७. ५) इति ॥

यच्चिद्धि ते विशो यथा प्र देव वरुण व्रतम् । मिनीमसि द्यविद्यवि ॥ १ ॥

यत् । चित् । हि । ते । विशः । यथा । प्र । देव । वरुण । व्रतम् । मिनीमसि । द्यविद्यवि ॥ १ ॥

हे वरुण यथा लोके विशः प्रजाः कदाचित् प्रमादं कुर्वन्ति तथा वयमपि व्रते तव संबन्धि
यच्चिद्धि यदेव किंचित् व्रतं कर्म द्यविद्यवि प्रतिदिनं प्र मिनीमसि प्रमादेन हिंसितवन्तः । तदपि
व्रतं प्रमादपरिहारेण साङ्गं कुरु इति शेषः ॥ यथा । लिट्स्वरेण आयुदात्तत्वे प्राप्ते 'यथेति पादान्ते'
(फि. सू. ८५) इति सर्वानुदात्तत्वम् । मिनीमसि । 'मीञ् हिंसायाम्' । 'इदन्तो मसि' ।
'त्रयादिभ्यः श्रा' । 'मीनातेर्निगमे' (पा. सू. ७. ३. ८१) इति ह्रस्वत्वम् । 'ई हल्यघोः'
(पा. सू. ६. ४. ११३) इति ईकारः । 'सतिशिष्टस्वरबलीयस्त्वमन्यत्र विकरणेभ्यः' इति
वचनात् तिङ् एव स्वरः शिष्यते । यद्वृत्तयोगात् निघाताभावः ॥

मा नो वधाय हन्तवै जिहीष्णानस्य रीरधः । मा हृणानस्य मन्यवै ॥ २ ॥

मा । नः । वधाय । हन्तवै । जिहीष्णानस्य । रीरधः । मा । हृणानस्य । मन्यवै ॥ २ ॥

हे वरुण जिहीष्णानस्य अनादरं कृतवतः वृहन्तवे हन्तुः पापिहन्तशीलस्य तव संबन्धिने त्वत्-
कर्तृकाय वधाय नः अस्मान् मा रीरधः संसिद्धान् विषयभूतान् मा कुरु । वृहणानस्य हृणीय-
मानस्य क्रुद्धस्य तव मन्यवे क्रोधाय मा अस्मान् रीरधः ॥ वधाय । 'हनश्च वधः' (पा. सू. ३.
३. ७६) इति अवन्तो वधशब्दः । उञ्छादिषु पाठादन्तोदात्तः । हन्तवै । 'हन हिंसागत्योः' ।
'कृहनिभ्यां क्तुः' (उ. सू. ३. ३१०) इति क्तुप्रत्ययः; धातोर्नकारस्य तकारः । जिहीष्णानस्य । 'हेड्

अनादरे' । अस्मात् लिटः कानच् । द्विर्भावहलादिशेषह्रस्वचुत्वजश्चानि । एकारस्य ईकारादेशश्छान्दसः ।
'चितः' इत्यन्तोदात्तत्वम् । रीरधः । 'राध साध संसिद्धौ' । चङि णिलोपे उपधाह्रस्वत्वम् ।
द्विर्वचनहलादिशेषह्रस्वत्वसन्वद्भावेत्वाभ्यासदीर्घाः । 'न माङयोगे' इति अङभावः । हृणानस्य ।
'हृणीङ् लज्जायाम्' । अस्मात् शानचि पृषोदरादित्वात् अभिमतस्वरूपसिद्धिः ॥

वि मृळीकाय ते मनो रथीरश्च न संदितम् । गीर्भिर्वरुण सीमहि ॥ ३ ॥

वि । मृळीकाय । ते । मनः । रथीः । अश्वम् । न । सम्दितम् । गीऽभिः । वरुण । सीमहि ॥ ३ ॥

हे वरुण वमृळीकाय अस्मत्सुखाय ते तव मनः गीर्भिः स्तुतिभिः वि सीमहि विशेषेण
बन्धुमैः प्रसादयाम इत्यर्थः । तत्र दृष्टान्तः । रथीः रथस्वामी संदितं सम्यक् खण्डितं दूरगमनेन श्रान्तम्
अश्वं न अश्वमिव । यथा स्वामी श्रान्तमश्वं घासप्रदानादिना प्रसादयति तद्वत् ॥ रथीः । मत्वर्थीय
ईकारः । संदितम् । 'दो अवखण्डने' । 'निष्ठा' इति क्तः । 'द्यतिस्वतिमास्थाम्' (पा. सू. ७.
४. ४०) इति इकारान्तादेशः । 'गतिरनन्तरः' इति गतेः प्रकृतिस्वरत्वम् । गीर्भिः । 'सावेकाचः'°
इति भिस उदात्तत्वम् । सीमहि । 'पिबु तन्नुसताने' । व्यत्ययेनात्मनेपदम् । 'बहुलं छन्दसि'
इति विकरणस्य लृक् । वलि लोपः (पा. सू. ६. १. ६६) । यद्वा । 'पिबु बन्धने' इत्यस्मात् विक-
रणस्य लृक् । दीर्घश्छान्दसः ॥

परा हि मे विमन्यवः पतन्ति वस्यइष्टये । वयो न वसतीरुप ॥ ४ ॥

परा । हि । मे । विमन्यवः । पतन्ति । वस्यऽइष्टये । वयः । न । वसतीः । उप ॥ ४ ॥

हे वरुण मे मम शुनःशेषस्य विमन्यवः क्रोधरहिता बुद्धयः वस्यइष्टये वसीयसः अतिशयेन
वसुमतो जीवनस्य प्राप्तये परा पतन्ति पराङ्मुखाः पुनरावृत्तिरहिताः प्रसरन्ति । हिशब्दः
अस्मिन्नर्थे सर्वजनप्रसिद्धिमाह । परापतने दृष्टान्तः । वयो न । पक्षिणो यथा वसतीः निवास-
स्थानानि उप सामीप्येन प्राप्नुवन्ति तद्वत् ॥ पतन्ति । पादादित्वात् निघाताभावः । वस्यइष्टये ।
वसुमच्छब्दात् 'विमन्तोर्लृक्' इति मतुपो लुकि टिलोपे ईयसुनो यकारलोपश्छान्दसः । वसतीः ।
'शतुरनुमः'° इति ङीप उदात्तत्वम् ॥

कदा क्षत्रश्रियं नरमा वरुणं करामहे । मृळीकायोरुचक्षसम् ॥ ५ ॥

कदा । क्षत्रश्रियम् । नरम् । आ । वरुणम् । करामहे । मृळीकाय । उरुचक्षसम् ॥ ५ ॥

वमृळीकाय अस्मत्सुखाय वरुणं कदा कस्मिन् काले आ करामहे अस्मिन् कर्मणि आगतं
करवाम । कीदृशम् । क्षत्रश्रियं बलसेविनं नरं नेतारं उरुचक्षसं बहूनां द्रष्टारम् । क्षत्रश्रियम् । क्षत्राणि
श्रयतीति क्षत्रश्रीः । 'क्विन्वचि'° (पा. ३. २. १७८. २) इत्यादिना किप् दीर्घश्च । कृदुत्तरपद-
प्रकृतिस्वरत्वम् । नरम् । 'ऋदोरप्' इति अबन्तः आगुदात्तः । करामहे । करोतेः व्यत्ययेन शप् ।
उरुचक्षसम् । 'क्षेत्रेर्बहुलं शित्त्वं' (उ. सू. ४. ६७२) इत्यसुन् । शिद्भवात् ख्याजादेशाभावः ॥ ॥ १६ ॥

१. ङ-अनुमतम् । २. ङ-बलसेवितम् ।

तदिदं समानमाशते वेनन्ता न प्र युच्छतः । धृतव्रताय दाशुषे ॥ ६ ॥

तत् । इत् । समानम् । आशते इति । वेनन्ता । न । प्र । युच्छतः । धृतव्रताय । दाशुषे ॥ ६ ॥

१ धृतव्रताय अनुष्ठितकर्मणे १ दाशुषे हविर्दत्तवते यजमानाय वेनन्तौ कामयमानौ मित्रावरुणाविति शेषः । तावुभौ १ समानं साधारणं १ तदिदं अस्माभिर्दत्तं तदेव हविः १ आशते अश्रुवाते । १ न १ प्र १ युच्छतः कदाचिदपि प्रमादं न कुरुतः ॥ आशते । अश्रोतेर्लिङि द्विर्भावहलादिशेषौ । 'अत आदेः' (पा. सू. ७. ४. ७०) इति आत्वम् । 'अनित्यमागमशासनम्' इति वचनात् 'अश्रोतेश्च' (पा. सू. ७. ४. ७२) इति जुडभावः । वेनन्ता । वेनतिः कान्तिकर्मा । 'सुपां सुलुक्' इति आकारः । प्र युच्छतः । 'युच्छ प्रमादे' । दाशुषे । 'दाशु दाने' इत्यस्मात् 'दाश्वान् साह्वान्' इति क्सुप्रत्ययो निपातितः । 'वसोः संप्रसारणम्' इति संप्रसारणम् । 'शासिवसिघसीनां च' इति षत्वम् ॥

वेदा यो वीनां पदमन्तरिक्षेण पतताम् । वेदं नावः समुद्रियः ॥ ७ ॥

वेदं । यः । वीनाम् । पदम् । अन्तरिक्षेण । पतताम् । वेदं । नावः । समुद्रियः ॥ ७ ॥

१ अन्तरिक्षेण १ पतताम् आकाशमार्गेण गच्छतां १ वीनां पक्षिणां १ पदं १ यः वरुणः १ वेद । तथा १ समुद्रियः समुद्रेऽवस्थितः वरुणः १ नावः जले गच्छन्त्याः पदं १ वेद जानाति सोऽस्मान् बन्धनान्मोचयत्विति शेषः ॥ वेद । 'विद ज्ञाने' । 'विदो लटो वा' (पा. सू. ३. ४. ८३) इति तिपो णल् । लिङ्स्वरेणाद्युदात्तत्वम् । 'अचोऽस्तित्ठः' इति संहितायां दीर्घः । वीनाम् । 'नामन्य-तरस्याम्' इति नाम उदात्तत्वम् । पतताम् । शपः पित्वादनुदात्तत्वम् । शतुश्च लसार्वधातुकस्वरेण धातुस्वरः । नावः । 'सावेकाचः' इति षष्ठ्या उदात्तत्वम् । समुद्रियः । भवार्ये 'समुद्राद्वाङ्' (पा. सू. ४. ४. ११८) इति घप्रत्ययः ॥

वेदं मासो धृतव्रतो द्वादश प्रजावतः । वेदा य उपजायते ॥ ८ ॥

वेदं । मासः । धृतव्रतः । द्वादश । प्रजावतः । वेदं । यः । उपजायते ॥ ८ ॥

१ धृतव्रतः स्वीकृतकर्मविशेषो यथोक्तमहिमोपेतो वरुणः १ प्रजावतः तदा तदोत्पद्यमानप्रजायुक्तान् १ द्वादश मासः चैत्रादीन् फाल्गुनान्तान् १ वेद जानाति । १ यः त्रयोदशोऽधिकमासः १ उपजायते संवत्सर-समीपे स्वयमेवोपच्यते तमपि १ वेद । वाक्यशेषः पूर्ववत् ॥ मासः । 'पद्वत्' (पा. सू. ६. १. ६३) इत्या-दिना मासशब्दस्य मास् इति आदेशः । 'ऊडिदम्' इत्यादिना शस उदात्तत्वम् । द्वादश । द्वौ च दश च इति द्वन्द्वः । 'अष्टनः संख्यायाम्' (पा. सू. ६. ३. ४७) इति आत्वम् । 'संख्या' (पा. सू. ६. २. ३५) इति सूत्रेण पूर्वपदप्रकृतिस्वरत्वम् । प्रजावतः । 'जनी प्रादुर्भावे' । प्रपूर्वात् जनसनखनकमगमो विद्प्रत्ययः (पा. सू. ३. २. ६७) । 'विड्वनोः' (पा. सू. ६. ४. ४१) इति आत्वम् । कृदुत्तरपदप्रकृतिस्वरत्वम् । प्रजा एषां सन्तीति 'तदस्यास्यसिञ्चति मनुप्' (पा. सू. ५. २. ९४) । 'मादुपधायाः' (पा. सू. ८. २. ९) इति मनुपो षत्वम् । उपजायते । जनेः कर्मकर्तरे लट् । कर्मवन्नावात् आत्मनेपदं यक् (पा. सू. ३. १. ८७) । 'जनादीनामुपदेश एवात्वं वक्तव्यम्' (पा. सू. ६. १. १९५. ३) इति ॥ २५

वचनात् 'अचः कर्तृयकि' (पा. सू. ६. १. १९५) इत्याद्युदात्तत्वम् । 'तिङि चोदात्तवति' (पा. सू. ८. १. ७१) इति उपसर्गस्य निघातः । न च 'तिङ्ङितिङः' इति निघातः, 'यदृत्तास्त्रि-
त्यम्' इति प्रतिषेधात् ॥

वेद वातस्य वर्तनिमुरोऽर्क्यस्य बृहत्तः । वेदा ये अग्यासते ॥ ९ ॥

वेद । वातस्य । वर्तनिम् । उरोः । ऋग्वस्य । बृहत्तः । वेद । ये । अग्निऽआसते ॥ ९ ॥

उरोः विस्तीर्णस्य ऋग्वस्य दर्शनीयस्य बृहत्तः गुणैरधिकस्य वातस्य वायोः वर्तनिं मार्गं
वेद वरुणो जानाति । ये देवाः अग्यासते उपरि तिष्ठन्ति तानपि वेद जानाति ॥ वातस्य ।
'असिहसि' इत्यादिना तन्प्रत्ययान्तो वातशब्दो निच्वादाद्युदात्तः । वर्तनिम् । वर्ततेऽवेनेति ।
'वर्तनिः स्तोत्रे' (पा. सू. ६. १. १६०. ग.) इति स्तोत्रवाचकस्य वर्तनिशब्दस्य अन्तोदात्तत्वसिद्धयर्थम्
उच्छादिषु पाठात् अस्य प्रत्ययस्वरेण मध्योदात्तत्वे प्राप्ते व्यत्ययेनान्तोदात्तत्वम् । बृहत्तः । 'बृहन्महतो-
रूपसंख्यानाम्' इति डस उदात्तत्वम् । अग्यासते । लसार्वधातुकानुदात्तत्वे सति धातुस्वरः ॥

नि षसाद धृतव्रतो वरुणः पस्त्याऽस्वा । साम्राज्याय सुक्रतुः ॥ १० ॥

नि । ससाद । धृतव्रतः । वरुणः । पस्त्यासु । आ । साम्राज्याय । सुक्रतुः ॥ १० ॥

धृतव्रतः पूर्वोक्तः वरुणः पस्त्यासु दैवीषु प्रजासु आ नि षसाद आगत्य निषण्णवान् ।
किमर्थम् । प्रजानां साम्राज्यसिद्धयर्थं सुक्रतुः शोभनकर्मा ॥ नि षसाद । 'सदिरप्रतेः' (पा. सू.
८. ३. ६६) इति षत्वम् । साम्राज्याय । साम्राजो भावः साम्राज्यम् । 'गुणवचनब्राह्मणादिभ्यः' (पा. सू. ५. १. १२४) इति व्यञ् । 'ञित्यादिर्नित्यम्' इत्याद्युदात्तत्वम् । सुक्रतुः । 'क्रत्वा-
दयश्च' इत्युत्तरपदाद्युदात्तत्वम् ॥ १० ॥

अतो विश्वान्यद्भुता चिकित्वाँ अभि पश्यति । कृतानि या च कर्त्वा ॥ ११ ॥

अतः । विश्वानि । अद्भुता । चिकित्वान् । अभि । पश्यति । कृतानि । या । च । कर्त्वा ॥ ११ ॥

अतः अस्मात् वरुणात् विश्वानि अद्भुता सर्वाण्याश्चर्याणि चिकित्वान् प्रज्ञावान् अभि
पश्यति सर्वतोऽवलोकयति या कृतानि यान्याश्चर्याणि पूर्वं वरुणेन संपादितानि । चकारात् अन्यानि
यान्याश्चर्याणि कर्त्वा इतः परं कर्तव्यानि तानि सर्वाण्यभिपश्यतीति पूर्वत्रान्वयः ॥ अद्भुता ।
'शोच्छन्दसि बहुलम्' (पा. सू. ६. १. ७०) इति शैलोपः । प्रत्ययलक्षणेन 'नपुंसकस्य झलचः'
(पा. सू. ७. १. ७२) इति नुम् । नलोपः । चिकित्वान् । 'कित ज्ञाने' । लिटिः क्सुः । अभ्यास-
ह्लादिशेषचुत्वानि । 'वस्वेकाजादसाम्' इति नियमात् इडभावः । रुवानुनासिकावुकौ संहिता-
याम् पश्यति । 'पाघ्रा' इत्यादिना दृशेः पश्यादेशः । कर्त्वा । 'कृत्यार्थे तवैकेन्यत्वनः' (पा.
सू. ३. ४. १४) इति करोतेः त्वन् । निच्वादाद्युदात्तत्वम् । पूर्ववत् शैलोपः ॥

स नो विश्वाहा सुक्रतुरादित्यः सुपथा करत् । प्र ण आयूषि तारिषत् ॥ १२ ॥

सः । नः । विश्वाहा । सुऽक्रतुः । आदित्यः । सुऽपथा । करत् । प्र । नः । आयूषि । तारिषत् ॥ १२ ॥

‘सुक्रतुः शोभनप्रज्ञः’ ‘सः’ ‘आदित्यः वरुणः’ ‘विश्वाहा सर्वेवहः’ ‘सु’ ‘नः अस्मान्’ ‘सुपथा शोभन-
मार्गेण सहितान्’ ‘करत् करोतु । किं च’ ‘नः अस्माकम्’ ‘आयूषि’ ‘प्र’ ‘तारिषत् प्रवर्धयतु ॥ सुपथा ।
‘स्वती पूजायाम्’ (पा. म. २. २. १८. ४) इति समासे ‘न पूजनात्’ (पा. सू. ५. ४. ६९) इति
समासान्तप्रतिषेधः । अव्ययपूर्वपदप्रकृतिस्वरे प्राप्ते ‘परादिच्छन्दसि बहुलम्’ इत्युत्तरपदाद्युदात्तत्वेम् ।
‘ऋवादयश्च’ (पा. सू. ६. २. ११८) इत्येतन्न भवति अबहुव्रीहित्वात् । बहुव्रीहौ हि तद्विधीयते । ‘आद्युदात्तं
यच्छन्दसि’ (पा. सू. ६. २. ११९) इत्येतदपि न भवति, पथिनृशब्दस्य अन्तोदात्तत्वात् । करत् ।
करोतेर्लेटि व्यत्ययेन शप् । शपो लुकि ‘लेटोऽडाटौ’ इति अडागमः । ‘इतश्च लोपः’ इति इकारलोपः ।
यद्वा । छान्दसे लुङि ‘कृमृदुरुहिभ्यः’ (पा. सू. ३. १. ५९) इति च्लेः अङ् । ‘ऋदशोऽङि गुणः’
(पा. सू. ७. ४. १६) इति गुणः । ‘बहुलं छन्दस्यमाङ्गयोगेऽपि’ इति अङभावः । प्र णः । ‘उप-
सर्गाद्बहुलम्’ (पा. सू. ८. ४. २८) इति नसो णत्वम् । तारिषत् । तारयतेः लेटि अडागमः ।
‘सिब्वहुलं लेटि’ इति सिप् । ‘आदेशप्रत्यययोः’ इति णत्वम् ॥

विभ्रद्द्रापिं हिरण्ययं वरुणो वस्त निर्णिजम् । परि स्पशो नि पेदिरे ॥ १३ ॥

विभ्रत् । द्रापिम् । हिरण्ययम् । वरुणः । वस्त । निर्णिजम् । परि । स्पशः । नि । पेदिरे ॥ १३ ॥

‘हिरण्ययं सुवर्णमयं’ ‘द्रापिं कवचं’ ‘विभ्रत् धारयन्’ ‘वरुणः’ ‘निर्णिजं पुष्टं स्वशरीरं’ ‘वस्त
आच्छादयति । ‘स्पशः हिरण्यस्पृक्षिनो रश्मयः’ ‘परि’ ‘नि’ ‘पेदिरे सर्वतो निषण्णाः ॥ विभ्रत् । विभर्तेः
शतरि ‘नाभ्यस्ताच्छतुः’ (पा. सू. ७. १. ७८) इति नुमभावः । ‘अभ्यस्तानामादिः’ इत्याद्युदा-
त्तत्वम् । द्रापिम् । ‘द्रा कुरूसायौ गतौ’ । द्रापयति इषून् कुत्सितां गतिं प्रापयतीति द्रापिः कवचम् ।
‘अर्तिही’ (पा. सू. ७. ३. ३६) इत्यादिना पुगागमः । औणादिके इप्रत्यये णिलोपः । हिरण्ययम् ।
‘ऋत्व्यवास्त्व्यवास्त्वमाध्वीहिरण्ययानि च्छन्दसि’ (पा. सू. ६. ४. १७५) इति हिरण्यशब्दात्
विकारार्थे विहितस्य मयटो मशब्दलोपो निपातितः । वस्त । ‘वस आच्छादने’ । लङि अदादित्वात्
शपो लुक् । पूर्ववत् अङभावः । निर्णिजम् । ‘णिजिर् शौचपोषणयोः’ । स्पशः । ‘स्पश बाधन-
स्पर्शनयोः’ । ‘किप् च’ इति किप् । नि पेदिरे । ‘षट् विशरणगत्यवसादनेषु’ । अस्मात् गायथ्यात्
कर्मणि लिटि एवाभ्यासलोपो । ‘सदिप्रतेः’ इति णत्वम् ॥

न यं दिप्सन्ति दिप्सवो न दुह्वाणो जनानाम् । न देवमभिमातयः ॥ १४ ॥

न । यम् । दिप्सन्ति । दिप्सवः । न । दुह्वाणः । जनानाम् । न । देवम् । अभिऽमातयः ॥ १४ ॥

१. च-फ-‘उत्तरपदाद्युदात्तत्वम्’ इत्यस्यानन्तरं ‘यद्वा तृतीयाया आलादेशः । अव्ययपूर्वपदप्रकृति-
स्वरत्वं लिट्स्वरेण बाध्यते’ इत्याधिकम् ; स-‘यद्वा...‘प्रकृतिस्वरत्वं निषिध्यते’ इत्याधिकम् । २. च-छ-श-
त-न-फ-श-ष-ह-शपो वा । ३. ङ-कुत्सितायाम् ।

व्यतः यस्मात् कारणात् वमे मज्जीवनार्थं मधुरं हविः वआभृतं अञ्जः सवाख्ये कर्मणि संपादितं
अतः कारणात् वहोतेव होमकर्तृव त्वमपि वप्रियं हविः वक्षदसे अश्नासि । वपुनः हविः स्वीकारादूर्ध्वं
तृप्तस्त्वं जीवन्नहं च वनु अवश्यं वसं ववोचावहै संभूय प्रियवार्तां करवावहै ॥ वोचावहै । लोडर्थे छान्दसे
लुङि ब्रुवो वचिः । 'अस्यतिवक्तिः' इति च्लेः अडादेशः । 'वच उम्' इति उमागमे गुणः । व्यस्ययेन
टेः ऐत्वम् । यद्वा । लोट एव लुङादेशः । स्थानिवद्भावात् ऐत्वम् । आभृतम् । 'हृप्रहोर्भः' । 'गतिरन-
न्तरः' इति गतेः प्रकृतिस्वरत्वम् ॥

दर्शं नु विश्वदर्शतं दर्शं रथमधि क्षमि । एता जुपत मे गिरः ॥ १८ ॥

दर्शम् । नु । विश्वदर्शतम् । दर्शम् । रथम् । अधि । क्षमि । एताः । जुपत मे । गिरः ॥ १८ ॥

वविश्वदर्शतं सर्वैर्दर्शनीयम् अस्मदनुग्रहार्थमत्राविर्भूतं वरुणं वदर्शं वनु अहं दृष्टवान् खलु । वक्षमि
क्षमायां भूमौ वरथं वरुणसंबन्धिनम् वअधि वदर्शम् आधिक्येन दृष्टवानस्मि । वएताः उच्यमानाः वमे
वगिरः मदीयाः स्तुतीः वजुपत वरुणः सेवितवान् ॥ दर्शम् । दृशेः 'इरितो वा' (पा. सू. ३. १.
५७) इति च्लेः अडादेशः । 'ऋदृशोऽङि गुणः' (पा. सू. ७. ४. १६) इति गुणः । विश्वदर्शतम् ।
दृशेः 'भृमृदृशि' (उ. सू. ३. ३९०) इत्यादिना अतच्प्रत्ययान्तो दर्शतशब्दः । मरुदृधादित्वात्
पूर्वपदान्तोदात्तत्वम् (पा. सू. ६. २. १०६. २) । यद्वा । विश्वं दर्शनीयमस्येति बहुव्रीहिः । 'बहु-
व्रीहौ विश्वं संज्ञायाम्' इति पूर्वपदान्तोदात्तत्वम् । क्षमि । 'आतो धातोः' (पा. सू. ६. ४. १४०)
इत्यत्र आतः इति योगविभागात् आकारलोपः ॥

वरुणप्रधासेषु 'इमं मे वरुण' इति वारुणस्य हविषः अनुवाक्या । 'पञ्चम्यां पौर्णमास्याम्'
इति खण्डे सूत्रितम्—'इमं मे वरुण श्रुधि तत्त्वा यामि ब्रह्मणा वन्दमानः' (आश्व. श्रौ. २. १७)
इति ॥

इमं मे वरुण श्रुधी हवमद्या च मृळय । त्वामवस्युरा चके ॥ १९ ॥

इमम् । मे । वरुण । श्रुधि । हवम् । अद्य । च । मृळय । त्वाम् । अवस्युः । आ । चके ॥ १९ ॥

हे वरुण वमे मदीयम् वइमं वहवम् आह्वानं वश्रुधि शृणु । किं च वअद्य अस्मिन् दिने वमृळ्य
अस्मान् सुख्य । वअवस्युः रक्षणेच्छुः अहं वत्वां वरुणम् अभिमुख्येन वचके शब्दयामि स्तौमीत्यर्थः ॥
श्रुधि । 'श्रु श्रवणे' । लोटो हिः । 'श्रुशृणुपृकृवृभ्यश्छन्दसि' इति हेधिरादेशः । 'बहुलं
छन्दसि' इति विकरणस्य लुक् । 'अन्येषामपि दृश्यते' इति संहितायां दीर्घः । अवस्युः । अवस्-
शब्दात् 'सुप आत्मनः क्यच्' । 'क्याच्छन्दसि' इति उप्रत्ययः । आ चके । 'कै रौ शब्दे' । अस्मान्
लिटि 'आदेचः' (पा. सू. ६. १. ४५) इति आत्वम् । द्विर्भावचुत्वे । 'आतो लोप इटि च'
(पा. सू. ६. ४. ६४) इति आकारलोपः । 'तिङ्ङितिङः' इति निघातः ॥

त्वं विश्वस्य मेधिर दिवश्च गमश्च राजसि । स यामनि प्रति श्रुधि ॥ २० ॥

त्वम् । विश्वस्य । मेधिर । दिवः । च । गमः । च । राजसि । सः । यामनि । प्रति । श्रुधि ॥ २० ॥

हे ^१मेधिर मेधाविन् वरुण ^२त्वं ^३दिवश्च द्युलोकस्यापि ^४ग्मश्च भूलोकस्यापि एवमात्मकस्य ^५विश्वस्य सर्वस्य जगतो मध्ये ^६राजसि दीप्यसे । ^७सः तादृशः त्वं ^८यामनि क्षेमप्रापणे अस्मदीये ^९प्रति ^{१०}श्रुधि प्रतिश्रवणम् आज्ञापनं कुरु । रक्षिष्यामि इति प्रत्युत्तरं देहीत्यर्थः ॥ दिवः । ‘ऊडिदम्’ इत्यादिना पञ्च्या उदात्तत्वम् । ग्मः । ‘ग्मा’ (नि. १. १. २) इत्येतत् भूनामसु पठितम् । ‘आतो धातोः’ इत्यत्र आतः इति योगविभागात् ‘आतो लोपः’ इति प्रतिषेधेऽपि (?) व्यत्ययेन आकार-लोपः । उदात्तनिवृत्तिस्वरेण विभक्तेरुदात्तत्वम् । यामनि । ‘या प्रापणे’ । ‘आतोमनिक्कनिव्वनिपश्च’ इति मनिन् । निच्चादाद्युदात्तत्वम् । श्रुधि । उक्तम् ॥

उदुत्तमं मुमुग्धि नो वि पाशं मध्यमं चृत । अवाधमानि जीवसे ॥ २१ ॥

उत् । उत्ऽउत्तमम् । मुमुग्धि । नः । वि । पाशम् । मध्यमम् । चृत । अव । अधमानि । जीवसे ॥ २१ ॥

^१नः अस्माकम् ^२उत्तमं शिरोगतं ^३पाशम् ^४उत् ^५मुमुग्धि उत्कृष्य मोचय । ^६मध्यमम् उदरगतं ^७पाशं ^८वि ^९चृत वियुज्य नाशय । ^{१०}जीवसे जीवितुम् ^{११}अधमानि मदीयान् पादगतान् ^{१२}पाशान् ^{१३}अव ^{१४}चृत अवकृष्य नाशय ॥ उत्तमम् । उञ्छादिषु पाठादन्तोदात्तत्वम् । मुमुग्धि । ‘मुल्लु मोक्षणे’ । ‘बहुलं छन्दसि’ इति विकरणस्य श्लुः । द्विर्भावः । हलादिशेषः । ‘हुल्ल्यो हेधिः’ (पा. सू. ६. ४. १०१) इति हेधिरादेशः । ‘तिङ्ङतिङः’ इति निघातः । चृत । ‘चृती हिंसाग्रन्थनयोः’ । लोटो हिः । ‘तुदादिभ्यः शः’ । ‘अतो हेः’ इति हेर्लुक् । जीवसे । ‘जीव प्राणधारणे’ । ‘तुमर्थे सेसेन्’ इति असेप्रत्ययः । प्रत्ययस्वरः ॥ ॥ १९ ॥

‘वसिष्व’ इति दशर्चं तृतीयं सूक्तम् । अत्रानुक्रम्यते—‘वसिष्व दशामेयं तु’ इति । शुनः-शेषः ऋषिः । गायत्री छन्दः । इदमुत्तरं च सूक्तम् आमेयम् । प्रातरनुवाके आमेये क्रतौ गायत्रे छन्दसि एतदादिसूक्तद्वयमनुवक्तव्यम् । तथा च सूत्रितं—‘वसिष्वा हीति सूक्तयोस्तत्तमासुद्धरेत्’ (आश्व. श्रौ. ४. १३) इति ॥

वसिष्वा हि मियेध्य वस्त्राण्यूर्जा पते । सेमं नो अध्वरं यज ॥ १ ॥

वसिष्व । हि । मियेध्य । वस्त्राणि । ऊर्जाम् । पते । सः । इमम् । नः । अध्वरम् । यज ॥ १ ॥

वरुणेन अग्निस्तुतौ प्रेरितः शुनःशेषः एतदादिसूक्तद्वयेन अग्निमस्तौत् । तथा च आम्नायते—‘तं वरुण उवाचाभिर्वै देवानां मुखं सुहृदयतमस्तं तु स्तुह्यथ त्वोत्स्रक्ष्याम इति सोऽग्निं तुष्टावात उत्तराभिर्द्वाविंशत्या’ (ऐ. ब्रा. ७. १६) इति । हे ^१मियेध्य मेधस्य यज्ञस्य योग्य ^२ऊर्जां ^३पते अज्ञानां पालकाग्ने ^४वस्त्राणि आच्छादकानि तेजांसि ^५वसिष्व आच्छादय । प्रज्वलितस्तेजसा भवेत्यर्थः । ^६हि यस्मात् प्रज्वलितः तस्मात् ^७सः तादृशस्त्वं ^८नः अस्मदीयम् ^९इमम् ^{१०}अध्वरं ^{११}यज निष्पादय ॥ वसिष्व । ‘वस आच्छादने’ । लोटि ‘यासः से’ । ‘सवाभ्यां वामौ’ । ‘छन्दस्युभयथा’ इति आर्धधातुकत्वात् ‘आर्धधातुकस्येड्गुणादेः’ (पा. सू. ७. २. ३५) इति इडागमः । लसर्वधातुकानुदात्तत्वे धातुस्वरः । ‘अन्येषामपि इदृश्यते’ इति संहितायां दीर्घः । मियेध्य । मकारैकारयोर्मध्ये इयागमञ्छान्दसः । ऊर्जा पते । ‘सुशामन्त्रिते’ इति पराङ्गवद्भावात् षष्ठ्यामन्त्रितस्य समुदायस्य आष्टमिको निघातः । सेमम् । ‘सोऽचि लोपे क्त्वादपूरणम्’ इति सोर्लोपः ॥

नि नो होता वरेण्यः सदा यविष्ठ मन्मभिः । अग्रे दिवित्मता वचः ॥ २ ॥

नि । नः । होता । वरेण्यः । सदा । यविष्ठ । मन्मभिः । अग्रे । दिवित्मता । वचः ॥ २ ॥

वसदा वविष्ठ सर्वदा युवतम हे अग्रे वरेण्यः वरणीयस्त्वं नः अस्माकं होता होम-
निष्पादको भूत्वा दिवित्मता दीप्तिमता वचः वचसा स्तूयमानः सन् न नि पीद इति शेषः । कीदृश-
स्त्वम् । मन्मभिः ज्ञापकैः तेजोभिर्युक्त इति शेषः ॥ यविष्ठ । युवशब्दात् इष्टनि 'स्थूलदूर' (पा. सू. ६. ४. १५६) इत्यादिना यणादिपरस्य लोपः; पूर्वस्य उकारस्य गुणश्च । अवादेशः ।
आमन्त्रितनिघातः । मन्मभिः । 'मन ज्ञाने' । 'अन्येभ्योऽपि दृश्यन्ते' इति मनिन्प्रत्ययः ।
निच्वादाद्युदात्तत्वम् । दिवित्मता । 'दिवु कीडादौ' । 'इक्षितपौ धातुनिर्देशे' (पा. सू. ३. ३. १०८. २) इति इक्षप्रत्ययः । तेन च धातुवाचिना दिविशब्देन धात्वर्थो दीप्तिर्लक्ष्यते । यद्वा । औणादिको
भावे किप्रत्ययः । दिविशब्दात् मनुपि तकारोपजनश्छान्दसः । यद्वा । बाहुलकात् दिवेर्भावे इतक् । मनुपि
'तसौ मत्वर्थे' इति भत्वात् जश्वाभावः । वचः । 'सुपां सुलुक्' इति तृतीयैकवचनस्य लुक् ॥

आ हि ष्मा सूनवे पितापिर्यजत्यापये । सखा सख्ये वरेण्यः ॥ ३ ॥

आ । हि । स्म । सूनवे । पिता । आपिः । यजति । आपये । सखा । सख्ये । वरेण्यः ॥ ३ ॥

हे अग्रे वरेण्यः वरणीयः पिता पितृस्थानीयः त्वं सूनवे पुत्रस्थानीयाय मङ्गलम् अभीष्टं देहीति
शेषः । हि ष्मा इति निपातद्वयं सर्वथेत्यमुमर्थमाचष्टे । अभीष्टदाने दृष्टान्तद्वयमुच्यते । यथा आपिः
बन्धुः आपये बन्धवे आ यजति हि स्म । सर्वथा ददातीति शेषः । सखा प्रियः सख्ये
प्रियाय अभीष्टं सर्वथा ददाति तथा त्वमपि देहि ॥ स्मा सूनवे । 'निपातस्य च' इति दीर्घः ।
यजतीत्यस्य सखा सख्ये इत्यत्रान्यनुपङ्गात् तदपेक्षयेयं प्रथमा इति 'चादिलोपे विभाषा' इति न
निहन्यते । यद्वा । 'हि च' इति निघातप्रतिषेधः । सख्ये । 'समाने ल्यश्चोदात्तः' इति सखिशब्दः
इप्रत्ययान्त आद्युदात्तः । सुपः पित्त्वादनुदात्तत्वे स एव शिष्यते ॥

आ नो बर्हि रिशादसो वरुणो मित्रो अर्यमा । सीदन्तु मनुषो यथा ॥ ४ ॥

आ । नः । बर्हिः । रिशादसः । वरुणः । मित्रः । अर्यमा । सीदन्तु । मनुषः । यथा ॥ ४ ॥

हे अग्रे वरुणादयो देवाः त्वद्वन्धवः त्वया प्रेरिताः रिशादसः हिंसकानदन्तः नः अस्मदीयं
बर्हिः यज्ञम् आ सीदन्तु । तत्र दृष्टान्तः । यथा मनुषः प्रजापतेर्यज्ञमासीदन्ति तद्वत् ॥ बर्हिं
रिशादसः । विसर्जनीयस्य स्त्वे कृते 'रो रि' (पा. सू. ८. ३. १४) इति रेफलोपः । 'दुलोपे
पूर्वस्य दीर्घोऽणः' (पा. सू. ६. ३. १११) इति इकारस्य दीर्घत्वम् । रिशादसः । 'रिशा हिंसा-
याम्' । रिशन्ति हिंसन्तीति रिशाः शत्रवः । 'इगुपधज्ञाप्तीकिरः कः' । तानदन्तीति रिशादसः ।
'सर्वधातुभ्योऽसुन्' कृदुत्तरपदप्रकृतिस्वरत्वम् । सीदन्तु । 'पठू विशरणगत्व्यवसादनेषु' । 'पात्रा' ।
इत्यादिना सीदादेशः । शपः पित्त्वादनुदात्तत्वम् । शतुश्च लसावधातुक्स्वरेण धातुस्वरः शिष्यते ।
मनुषः । 'मन ज्ञाने' । मन्यते जानातीति मनुः प्रजापतिः । 'जनेरुसिः, निच्च' इत्यनुवृत्तौ 'बहुल-

मन्यत्रापि ' (उ. सू. २. २७८) इति औणादिकः उसिप्रत्ययः । नित्वादाद्युदात्तत्वम् ।
यथा । ' यथेति पादान्ते ' (फि. सू. ८५) इति सर्वानुदात्तत्वम् ॥

पूर्व्यं होतरस्य नो मन्दस्व सख्यस्य च । इमा उ षु श्रुधी गिरः ॥ ५ ॥

पूर्व्यं । होतः । अस्य । नः । मन्दस्व । सख्यस्य । च । इमाः । उँ इति । सु । श्रुधि । गिरः ॥ ५ ॥

हे पूर्व्य अस्मदादेः पूर्वमुत्पन्नं होतः होमनिष्पादकाग्रे नः अस्मादीयस्य अस्य प्रवर्तमानस्य
यज्ञस्य सख्यस्य च अस्मदनुग्रहस्य च सिद्धयर्थं मन्दस्व त्वं हृष्टो भव । इमाः अस्माभिः प्रयुज्य-
मानाः गिरः उ षु स्तुतिरूपा वाचोऽपि श्रुधि शृणु ॥ पूर्व्यं । आमन्त्रिताद्युदात्तत्वम् । होतः
इत्यस्य ' नामन्त्रिते समानाधिकरणे ' इति पूर्वस्य विद्यमानत्वात् आष्टमिको निघातः । अस्य । ' अडि-
दम् ' इति षष्ठ्या उदात्तत्वम् । मन्दस्व । ' मदि स्तुतिमोदमदस्वप्रकान्तिगतिषु ' । शपः पित्वा-
नुदात्तत्वम् । तिङश्च लसार्वधातुस्वरेण धातुस्वरः । ' अपादादौ ' इति पर्युदासात् आष्टमिक-
निघाताभावः । सख्यस्य । सख्युः कर्म सख्यम् । ' सख्युर्यः ' (पा. सू. ५. १. १२६) इति यप्रत्ययः ।
' यस्य ' इति लोपे प्रत्ययस्वरः । उ षु । ' सुजः ' (पा. सू. ८. ३. १०७) इति षत्वम् । श्रुधि ।
' श्रु श्रवणे ' । ' श्रुशृणुपृक्कृवृभ्यञ्छन्दसि ' इति हेर्धिरादेशः । ' बहुलं छन्दसि ' इति शपो
लुक् ॥ ॥ २० ॥

यच्चिद्धि शश्वता तना देवदेवं यजामहे । त्वे इद्धूयते हविः ॥ ६ ॥

यत् । चित् । हि । शश्वता । तना । देवम् ऽदेवम् । यजामहे । त्वे इति । इत् । हूयते । हविः ॥ ६ ॥

हे अग्रे यच्चिद्धि यद्यपि शश्वता शाश्वतेन नित्येन तना विस्तृतेन हविषा देवदेवम् अन्य-
मन्यं वरुणेन्द्रादिरूपं नानाविधं देवताविशेषं यजामहे तथापि तत् हविः सर्वं त्वे इत् त्वय्येव
हूयते । अतो देवतान्तरविषयो यागोऽपि त्वदीयैव सेवेत्यर्थः ॥ तना । ' तनु विस्तारे ' । ' किप् च '
इति किप् । यद्वा । पचाद्यच् । ' सुपां सुलुक् ' इति तृतीयाया आकारः । देवदेवम् । ' नित्य-
वीप्सयोः ' इति द्विर्भावं । ' तस्य परमाग्रेडितम् ' इत्युत्तरस्य आग्रेडितसंज्ञायाम् ' अनुदात्तं
च ' इति सर्वानुदात्तत्वम् । यजामहे । ' निपातैर्यद्यदिहन्त ' इति निघातप्रतिषेधः । त्वे । युष्मच्छ-
ब्दात् सप्तम्येकवचनस्य ' सुपां सुलुक् ' इति शेषादेशः । ' त्वमावेकवचने ' इति मपर्यन्तस्य त्वा-
देशः । शेषलोपे ' अतो गुणे ' इति परपूर्वत्वम् । ' शे ' (पा. सू. १. १. १३) इति प्रगृह्यसंज्ञायां
' प्लुतप्रगृह्या अचि ' (पा. सू. ६. १. १२५) इति प्रकृतिभावः । हूयते । ' अकृत्सार्वधातुकयोः ' (पा. सू. ७. ४. २५) इति दीर्घः ॥

प्रियो नो अस्तु विस्पतिर्होता मन्द्रो वरेण्यः । प्रियाः स्वग्रयो वयम् ॥ ७ ॥

प्रियः । नः । अस्तु । विस्पतिः । होता । मन्द्रः । वरेण्यः । प्रियाः । सुऽअग्रयः । वयम् ॥ ७ ॥

विश्वपतिः विशां प्रजानां पालकः ॥ होता होमनिष्पादकः ॥ मन्द्रः हृष्टः ॥ वरेण्यः वरणीयोऽग्निः ॥ नः अस्माकं ॥ प्रियः ॥ अस्तु । ॥ वयम् अपि ॥ स्वप्नयः शोभनाभियुक्ताः सन्तः तव ॥ प्रियाः भूयास्मेति शेषः ॥ विश्वपतिः । 'पस्यावैश्वर्ये' इति पूर्वपदप्रकृतिस्वरे प्राप्ते 'परादिछन्दसि बहुलम्' इत्युत्तरपदाद्युदात्तत्वम् । वरेण्यः । 'वृज एण्यः' (उ. सू. ३. ३७८) । वृषादिवादाद्युदात्तत्वम् । स्वप्नयः । बहुव्रीहौ 'नञ्सुभ्याम्' इत्युत्तरपदान्तोदात्तत्वम् ॥

स्वप्नयो हि वार्यं देवासो दधिरे च नः । स्वप्नयो मनामहे ॥ ८ ॥

सुऽअग्रयः । हि । वार्यम् । देवासः । दधिरे । च । नः । सुऽअग्रयः । मनामहे ॥ ८ ॥

स्वप्नयः शोभनाभियुक्ताः ॥ देवासः दीप्यमाना ऋत्विजः ॥ नः अस्मदीयं ॥ वार्यं वरणीयं हविः ॥ हि यस्मात् ॥ दधिरे धृतवन्तः तस्माद्वयं ॥ स्वप्नयः शोभनाभियुक्ताः सन्तः ॥ मनामहे त्वां याचामहे ॥ वार्यम् । 'वृज वरणे' । 'वृज संभक्तौ' । 'ऋहलोर्ण्यत्' । 'ईडवन्द' इत्यादिनाद्युदात्तत्वम् । दधिरे । इरेचः चित्त्वादान्तोदात्तत्वम् । 'हि च' इति निघातप्रतिषेधः । मनामहे । 'मन ज्ञाने' । व्यत्ययेन शप् ॥

अथा न उभयेषाममृत मर्त्यानाम् । मिथः सन्तु प्रशस्तयः ॥ ९ ॥

अयं । नः । उभयेषाम् । अमृत । मर्त्यानाम् । मिथः । सन्तु । प्रशस्तयः ॥ ९ ॥

हे अग्ने ॥ अमृत मरणरहिताग्ने ॥ अथ कर्मानुष्ठानानन्तरं ॥ मर्त्यानां मनुष्याणां ॥ नः अस्माकम् अस्मत्स्वामिनस्तव च ॥ उभयेषां ॥ मिथः परस्परं ॥ प्रशस्तयः प्रशंसारूपा वाचः ॥ सन्तु । सम्यगनुष्ठितमिति यजमानविषया प्रशंसा सम्यगनुगृहीतमित्यभिव्यक्ता ॥ अथ । 'निपातस्य च' इति संहितायां दीर्घः । अमृत । 'अपादादौ' इति पर्युदासात् पाठिकमाद्युदात्तत्वम् । मर्त्यानाम् । 'सृष्ट प्राणत्यागे' । 'असिहसि' (उ. सू. ३. ३६६) इत्यादिना तन्मत्प्रत्ययान्तो मर्त्यशब्दः । तस्मात् 'भवे छन्दसि' (पा. सू. ४. ४. ११०) इति यत् । 'यतोऽनावः' इत्याद्युदात्तत्वम् । सन्तु । 'असोरलोपः' । प्रशस्तयः । 'तादौ च' इति गतेः प्रकृतिस्वरत्वम् ॥

विश्वेभिरग्ने अग्निमिरिमं यज्ञमिदं वचः । चनो धाः सहसो यहो ॥ १० ॥

विश्वेभिः । अग्ने । अग्निभिः । इमम् । यज्ञम् । इदम् । वचः । चनः । धाः । सहसः । यहो इति ॥ १० ॥

सहसः बलस्य ॥ यहो पुत्र हे देवतारूप ॥ अग्ने ॥ विश्वेभिः ॥ अग्निभिः सर्वैराहवनीयादिभिर्युक्तस्वम् ॥ इमम् अस्मदीयं ॥ यज्ञम् ॥ इदम् अस्मदीयं ॥ वचः स्तोत्रं च सेवमानः ॥ चनः अन्नं ॥ धाः अस्मभ्यं वेदि ॥ विश्वेभिः । 'बहुलं छन्दसि' इति भिस ऐसादेशाभावः । चनः । 'चायू पूजानिश्चामनयोः' । 'चायेरन्ने हस्वश्च' (उ. सू. ४. ६३९) इति असुन्; तत्संनियोगेन जुडागमश्च । निच्वादाद्युदात्तत्वम् । धाः । लुङि 'गातिस्था' इति सिचो लुक् । 'बहुलं छन्दस्यमाङ्गयोगेऽपि' इति अडभावः । सहसो यहो इति 'सुबामन्त्रिते' इति पराङ्मन्त्रावात् 'आमन्त्रितस्य च' इति षष्ठ्यामन्त्रितसमुदायो निहन्यते ॥ ॥ २१ ॥

‘अश्वं न त्वा’ इति त्रयोदशचं चतुर्थं सूक्तम् । पूर्ववत् ऋष्यादयः । त्रयोदश्याः ‘नमो महद्भ्यः’ इत्यस्याः त्रिष्टुप् छन्दः । विश्वेदेवा देवता । तथा चानुक्रान्तम्—‘अश्वं सप्तोना गायत्रेऽन्त्या दैवी त्रिष्टुप्’ इति ॥ प्रातरनुवाकाश्विनशस्त्रयोः उक्तमावर्जितस्य सूक्तस्य विनियोग उक्तः ॥

अश्वं न त्वा वारवन्तं वन्दध्या अग्निं नमोभिः । सम्राजन्तमध्वराणाम् ॥ १ ॥
अश्वम् । न । त्वा । वारवन्तम् । वन्दध्या । अग्निम् । नमःऽभिः । सम्राजन्तम् । अध्वराणाम् ॥ १ ॥

वध्वराणां यज्ञानां वस्राजन्तं सम्राजस्वरूपं स्वामिनम् वअग्निं त्वां वनमोभिः स्तुतिभिः ववन्दध्या वन्दितुं प्रवृत्ता इति शेषः । अत्र दृष्टान्तः । ववारवन्तं वालयुक्तम् वअश्वं वन अश्वमिव । अश्वो यथा वालैर्बाधकान् मशकमक्षिकादीन् परिहरति तथा त्वमपि ज्वालाभिरस्मद्विरोधिनः परिहरसीत्यर्थः ॥ वारवन्तम् । मतुपः पित्त्वादनुदात्तत्वम् । घञोञित्त्वात् आद्युदात्तो वारशब्दः । ‘कर्पास्वतः’ इति अन्तोदात्तत्वं व्यत्ययेन न प्रवर्तते । वन्दध्या । ‘वदि अभिवादनस्तुत्योः’ । ‘इदितो नुम् धातोः’ इति नुम् । ‘तुमर्थे सेसेन्’ इति अध्येप्रत्ययः । प्रत्ययस्वरः । सम्राजन्तम् । शपः पित्त्वादनुदात्तत्वम् । शतुश्च लसार्वाधातुक्तवरेण धातुस्वरः शिष्यते । समासे कृदुत्तरपदप्रकृतिस्वरेण स एव । अध्वराणाम् । ‘नञ्सुभ्याम्’ इत्युत्तरपदान्तोदात्तत्वम् ॥

स घो नः सुनुः शर्वसा पृथुप्रगामा सुशेवः । मीढान् अस्माकं बभूयात् ॥ २ ॥
सः । घ । नः । सुनुः । शर्वसा । पृथुप्रगामा । सुशेवः । मीढान् । अस्माकम् । बभूयात् ॥ २ ॥

वसः वघ स एवाग्निः वनः अस्माकं वसुशेवः सुसुखो भवत्विति शेषः । कीदृशः । वशवसा बलस्य वसुः पुत्रः वपृथुप्रगामा पृथुप्रगामनः किंच वअस्माकं वमीढान् कामानां वर्षिता वबभूयात् भवतु ॥ घा नः । ‘ऋचि तुनुघमक्षुतङ्कुत्रोरुष्याणाम्’ (पा. सू. ६. ३. १३३) इति दीर्घः । शवसा । ‘सुपां सुपो भवन्ति’ इति ङसः टादेशः । पृथुप्रगामा । प्रकर्षेण गमनं प्रगामः । ‘हलश्च’ इति घञ् । पृथुः प्रगामा यस्यासौ पृथुप्रगामा । ‘सुपां सुलुक्’ इति पूर्वसवर्ण आकारः । बहुव्रीहौ पूर्वपदप्रकृतिस्वरत्वम् । सुशेवः । ‘इष्नीङ्भ्यां वन्’ (उ. सू. १. १५०) इति शेवशब्दो वन्प्रत्ययान्त आद्युदात्तः । ततो बहुव्रीहौ ‘नञ्सुभ्याम्’ इत्युत्तरपदान्तोदात्तत्वे प्राप्ते ‘आद्युदात्तं व्यच्छन्दसि’ इत्युत्तरपदाद्युदात्तत्वम् । मीढान् । ‘मिह सेचने’ इत्यस्मात् क्सुप्रत्ययान्तो ‘दाश्चान् साह्वान् मीढान्श्च’ इति निपातितः । बभूयात् । भवतेच्छान्दसस्य लिटिः ‘तिङां तिङो भवन्ति’ (पा. म. ७. १. ३९) इति लिङादेशः । यासुदस्थानिवद्भावात् आर्धधातुकत्वात् शबभावः । द्विवचने ‘भवतेरः’ (पा. सू. ७. ४. ७३) इति अत्वम् । ‘तिङ्ङितिङः’ इति निघातः ॥

स नो दूराञ्चासाञ्च नि मर्त्यादघायोः । पाहि सदमिद्विधायुः ॥ ३ ॥

सः । नः । दूरात् । च । असात् । च । नि । मर्त्यात् ।

अघायोः । पाहि । सदर्म् । इत् । विश्वऽआयुः ॥ ३ ॥

१. च-फ-स-वारवन्तम् । वारयति दंशकानिति वारः । पचाद्यच् । कापिलकादित्वात् (स-कपिलका-दित्वात्) लृत्वविकल्पः ।

हे अग्ने ^१विश्वायुः व्यासगमनः ^२सः त्वं ^३दूराच्च दूरेऽपि ^४आसाच्च आसन्नदेशेऽपि ^५अघायोः
अघं पापमनिष्टं कर्तुमिच्छतः ^६मर्त्यान् मनुष्यान् वैरिणः ^७नः अस्मान् ^८सदमित् सर्वदैव ^९नि ^{१०}पाहि
नितरां पालय ॥ अघायोः । ‘ सुप आत्मनः क्यच् ’ । ‘ अश्वाघस्यात् ’ (पा. सू. ७. ४. ३७)
इति आत्वम् । पाहि । पादादिवादनघातः । विश्वायुः । ‘ इण् गतौ ’ इत्यस्माद्भावे ‘ एतेर्णिच् ’
(उ. सू. २. २७५) इति उसिः । विश्वमयनं गमनं यस्येति बहुव्रीहिः । ‘ बहुव्रीहौ विश्वं
संज्ञायाम् ’ इति पूर्वपदान्तोदात्तत्वम् ॥

इमम् पु त्वमस्माकं सनिं गायत्रं नव्यांसम् । अग्ने देवेषु प्र वोचः ॥ ४ ॥

इमम् । ऊँ इति । सु । त्वम् । अस्माकम् । सनिम् । गायत्रम् । नव्यांसम् । अग्ने । देवेषु । प्र । वोचः ॥ ४ ॥

हे ^१अग्ने ^२त्वम् ^३अस्माकम् अस्मत्संबन्धिनम् ^४इमम् ^५पु पुरोदेशे अनुष्ठीयमानमपि ^६सनिं
हविर्दानं ^७नव्यांसं नवतरं ^८गायत्रं स्तुतिरूपं वचोऽपि ^९देवेषु देवानामग्ने ^{१०}प्र ^{११}वोचः प्रबृहि ॥ ऊ पु ।
‘ निपातस्य च ’ इति संहितायां दीर्घत्वं । ‘ सुत्रः ’ इति षत्वम् । नव्यांसम् । नवराब्दात् ईयसुनि
ईकारलोपश्चान्दसः । ईयसुनो निच्वादाद्युदात्तत्वम् । वोचः । ‘ छन्दसि लुङ्लङ्लिट् ’ इति लोट्ये
प्रार्थनायां लुङि ‘ अस्यतिवक्ति ’ (पा. सू. ३. १. ५२) इति च्लेः अडादेशः । ‘ वच उम् ’
(पा. सू. ७. ४. २०) ॥

आ नो भज परमेष्वा वाजेषु मध्यमेषु । शिक्षा वस्वो अन्तमस्य ॥ ५ ॥

आ । नः । भज । परमेषु । आ । वाजेषु । मध्यमेषु । शिक्ष । वस्वः । अन्तमस्य ॥ ५ ॥

हे अग्ने ^१परमेषु उत्कृष्टेषु शुलोकवर्तिषु ^२वाजेषु अश्वेषु ^३नः अस्मान् ^४आ ^५भज सर्वतः प्रापय ।
^६मध्यमेषु अन्तरिक्षलोकवर्तिषु ^७वाजेषु ^८आ भज । ^९अन्तमस्य अन्तिकतमस्य भूलोकस्य संबन्धीनि
^{१०}वस्वः वसुनि ^{११}शिक्ष देहि ॥ शिक्ष । ‘ शिक्ष विद्योपादाने ’ । शपः पिप्वात् धातुस्वरः । ‘ वचोऽत-
स्तिङः ’ इति संहितायां दीर्घः । अन्तमस्य अन्तिकतमस्य । ‘ तमे तादेश्च ’ (पा. सू. ६. ४. १४९. ९)
इति तिकशब्दलोपः ॥ ॥ २२ ॥

विभक्तार्सि चित्रभानो सिन्धोरूर्मा उपाक आ । सद्यो दाशुषे क्षरसि ॥ ६ ॥

विऽभक्ता । असि । चित्रभानो इति चित्रऽभानो । सिन्धोः । ऊर्मौ । उपाके । आ ।

सद्यः । दाशुषे । क्षरसि ॥ ६ ॥

हे ^१चित्रभानो विचित्ररश्मियुक्ताग्ने ^२विभक्ता विशिष्टस्य धनस्य प्रापयिता ^३असि । तत्र दृष्टान्त
उच्यते । आकार उपमार्थः । यथा ^४सिन्धोः नद्याः ^५उपाके समीपे ^६ऊर्मौ ऊर्मि तरङ्गोपलक्षितं कुल्यादि-
प्रवाहं विभजन्ति तद्वत् । ^७दाशुषे हविर्दत्तवते यजमानाय ^८सद्यः तदानीमेव ^९क्षरसि कर्मफलभूतां

बुद्धिं करोषि ॥ सिन्धोः । 'स्यन्दू प्रस्रवणे' । 'स्यन्देः संप्रसारणं धश्च' (उ. सू. १. ११) इति उपस्रथयः । 'निट्' इत्यनुवृत्तेः आद्युदात्तत्वम् । उर्मिः । 'अर्तेरुच्च' (उ. सू. ४. ४८४) इति मिः । प्रत्ययस्वरः । दाशुषे । 'धृतवताय दाशुषे' (ऋ. सं. १. २५. ६) इत्यत्रोक्तम् ॥

यममे पृत्सु मर्त्यमवा वाजेषु यं जुनाः । स यन्ता शश्वतीरिषः ॥ ७ ॥

यम् । अमे । पृत्सु । मर्त्यम् । अवाः । वाजेषु । यम् । जुनाः । सः । यन्ता । शश्वतीः । इषः ॥ ७ ॥

हे अमे पृत्सु संग्रामेषु यं मर्त्यं यजमानम् अवाः अवसि रक्षसि । यं पुरुषं वाजेषु संग्रामेषु जुनाः प्रेरयसि । सः नरो यजमानः शश्वतीरिषः नित्यान्वयानि यन्ता नियन्तुं समर्थो भवति ॥ पृत्सु । 'पदादिषु मांस्पृस्नुनामुपसंख्यानम्' (पा. सू. ६. १. ६३. १) इति पृतनाशब्दस्य पृदादेशः । 'सावेकाचः' इति विभक्तेरुदात्तत्वम् । अवाः आवः । अकाराकारयोर्विपर्ययः । यद्वा । लेटि आडागमः । 'इतश्च' इति सिप इकारस्य लोपः । जुनाः । जू इति गत्यर्थः सौत्रो धातुः । लङ् । सिप् । 'त्रयादिभ्यः भ्रा' । 'बहुलं छन्दस्यमाङ्गयोगोऽपि' इति अडागमाभावः । यदृत्तयोगादनिघातः । यन्ता । तृनो निच्चादाद्युदात्तत्वम् । शश्वतीः । 'उगितश्च' इति ङीप् ॥

नकिरस्य सहन्त्य पर्येता कयस्य चित् । वाजो अस्ति श्रवाय्यः ॥ ८ ॥

नकिः । अस्य । सहन्त्य । परिऽएता । कयस्य । चित् । वाजः । अस्ति । श्रवाय्यः ॥ ८ ॥

हे सहन्त्य शत्रूणामभिभवन्शीलामे अस्य त्वद्भक्तस्य यजमानस्य कयस्य चित् कस्यापि पर्येता नकिः आक्रमिता नास्ति । किंच अस्य यजमानस्य श्रवाय्यः श्रवणीयः वाजः अस्ति बलविशेषोऽस्ति ॥ कयस्य । यकारोपजनभ्रान्दसः । श्रवाय्यः । 'श्रुदक्षिस्पृहिगृहिभ्य आय्यः' (उ. सू. ३. ३७६) इति आय्यप्रत्ययः ॥

स वाजं विश्वचर्षणिर्वर्द्धिरस्तु तरुता । विप्रेभिरस्तु सनिता ॥ ९ ॥

सः । वाजम् । विश्वऽचर्षणिः । अर्वीत्ऽभिः । अस्तु । तरुता । विप्रेभिः । अस्तु । सनिता ॥ ९ ॥

विश्वचर्षणिः सर्वैर्मेनुष्यैरुपेतः सः अग्निः अर्वद्धिः अश्वैः वाजं संग्रामं तरुता तारयिता अस्तु । विप्रेभिः मेधाविभिः ऋत्विग्भिः सहितः तुष्टोऽग्निः सनिता फलस्य दाता अस्तु ॥ विश्वचर्षणिः । विश्वे चर्षणयो यस्य । 'बहुव्रीहौ विश्वं संशायाम्' इति पूर्वपदान्तोदात्तत्वम् । अर्वद्धिः । 'ऋ गती' । 'अन्येभ्योऽपि इश्यन्ते' इति वनिप् । भिसि 'अर्वणस्त्रसावनजः' (पा. सू. ६. ४. १२७) इति नकारस्य वृ इत्ययमादेशः । तरुता । 'तृ ध्रुवनतरणयोः' । अस्मात् 'प्रसितस्फुभित्' (पा. सू. ७. २. ३४) इत्यादौ वृन्तो निपातितः । निपातनादेव इकारस्य उत्थम् ॥

अहोयमि होतुरतिरिक्तोक्थे 'जराबोध तद्विविद्धि' इति स्तोत्रियस्तृचः । 'यस्य पशवो नोपधरेरन्' इति लण्डे सूत्रितम्—'अतिरिक्तोक्थानि जराबोध तद्विविद्धि' (आश्व. श्रौ. ९. ११) इति ॥

जराबोध तद्विविद्धि विशेषेर्विशे यज्ञियाय । स्तोमं रुद्राय दृशीकम् ॥ १० ॥

जराबोध । तत् । विविद्धि । विशेषेर्विशे । यज्ञियाय । स्तोमम् । रुद्राय । दृशीकम् ॥ १० ॥

हे जराबोध जरया स्तुत्या बोधमानाम्ने विशेषेर्विशे तत्तद्यजमानरूपप्रजानुग्रहार्थं यज्ञियाय यज्ञसंबन्धनुष्ठानसिद्धयर्थं तत् देवयजन पवित्रिद्धि^२ प्रविश । यजमानोऽपि रुद्राय क्रूरायाम्रये तुभ्यं दृशीकं दर्शनीयं समीचीनं स्तोमं स्तोत्रं करोतीति शेषः । अत्र यास्क एवं व्याख्यातवान्—‘ जरा स्तुतिर्जरतेः स्तुतिकर्मणस्तां बोध तथा बोधयितरिति वा तद्विविद्धि तत्कुरु मनुष्यस्य मनुष्यस्य यजनाय स्तोमं रुद्राय दर्शनीयम् ’ (निरु. १०. ८) इति ॥ जराबोध । ‘ जृप् वयोहानौ ’ । अत्र तु स्तुत्यर्थः । ‘ पित्रिदादिभ्योऽङ् ’ (पा. सू. ३. ३. १०४) इति भङ्प्रत्ययः । ततः टाप् । जरया स्तुत्या बोधो यस्यासौ जराबोधः । यद्वा । जरया बोध्यते इति जराबोधः । कर्मणि घञ् । आमन्त्रिताद्युदात्तत्वम् । विविद्धि । ‘ विश प्रवेशने ’ । लोटो हि । ‘ बहुलं छन्दसि ’ इति शपः श्लुः । अभ्यासह्लादिशेषौ । ‘ हुसल्यो हेर्धिः ’ इति हेर्धिरादेशः । षत्वष्ट्वे । यद्वा । ‘ विष् व्यासौ ’ इत्यस्मात् लोप्पथ्यमैकवचने अभ्यासस्य गुणाभावः । विशेषेर्विशे । ‘ सावेकाचः० ’ इति चतुर्थ्या उदात्तत्वम् । ‘ अनुदात्तं च ’ इति आत्रेडितानुदात्तत्वम् । यज्ञियाय । ‘ यज्ञस्विभ्यां घञौ ’ (पा. सू. ५. १. ७१) इति घः । दृशीकम् । ‘ अनिदृशिभ्यां च ’ (दश. पा. ३) इति कीङ्प्रत्ययः । निच्वादाद्युदात्तः ॥ २३ ॥

स नो महौ अनिमानो धूमकेतुः पुरुश्चन्द्रः । धिये वाजाय हिन्वतु ॥ ११ ॥

सः । नः । महान् । अनिमानः । धूमकेतुः । पुरुश्चन्द्रः । धिये । वाजाय । हिन्वतु ॥ ११ ॥

वसः अग्निः वनः अस्मान् धिये कर्मणे वाजाय अन्नाय च हिन्वतु प्रीणयतु । कीदृशः । महान् गुणाधिकः अनिमानः निमानवर्जितः अपरिच्छिन्न इत्यर्थः । धूमकेतुः धूमेन ज्ञाप्यमानः पुरुश्चन्द्रः बहुदीप्तिः ॥ महौ अनि इत्यत्र संहितायां नकारस्य रुवानुनासिकाबुक्तौ । अनिमानः । न विद्यते निमानोऽस्येति बहुव्रीहौ ‘ नन्सुभ्याम् ’ इत्युत्तरपदान्तोदात्तत्वम् । धूमकेतुः । बहुव्रीहौ पूर्वपदप्रकृतिस्वरत्वम् । पुरुश्चन्द्रः । ‘ चदि आह्लादने दीप्तौ च ’ । अस्मात् ‘ स्फायितञ्चि० ’ इत्यादिना कर्तरि रक् । पुरुश्चासौ चन्द्रश्चेति समासान्तोदात्तत्वम् । ‘ हस्वाच्चन्द्रोत्तरपदे मन्त्रे ’ (पा. सू. ६. १. १५१) इति सुट् । तस्य श्रुत्वेन शकारः । धिये । ‘ सावेकाचः० ’ इति चतुर्थ्या उदात्तत्वम् । हिन्वतु । हिवि प्रीणनार्थः । ‘ इदितो नुम् धातोः ’ इति नुम् ॥

स रेवाँइव विशपतिदैव्यः केतुः शृणोतु नः । उक्थैरग्निर्बृहद्भानुः ॥ १२ ॥

सः । रेवान् ईव । विशपतिः । दैव्यः । केतुः । शृणोतु । नः । उक्थैः । अग्निः । बृहत् भानुः ॥ १२ ॥

वसः वसः अग्निः उक्थैः स्तोत्रैर्युक्तान् वनः अस्मान् शृणोतु । तत्र दृष्टान्तः । रेवानिब । यथा लोके धनवान् राजा वन्दिनां स्तोत्रं शृणोति तद्वत् । कीदृशः । विशपतिः प्रजापालकः दैव्यः देवानां संबन्धी । ‘ अग्निर्वै देवानां होता ’ (ऐ. ब्रा. ३. १४) इति श्रुत्यन्तरात् । केतुः दूतवत् ज्ञापकः ।

‘ अग्निर्वै देवानां दूत आसीत् ’ (तै. सं. २. ५. ८. ५) इति श्रुतेः । ‘ बृहन्नानुः प्रौढरश्मिः ॥ स रेवान् । ‘ एतत्तदोः ’ (पा. सू. ६. १. १३२) इति सोलौपः । ‘ रयेर्मतौ बहुलम् ’ इति संप्रसारणम् । परपूर्वत्वम् । ‘ आहुणः ’ । ‘ छन्दसीरः ’ इति मतुपो वत्वम् । ‘ आरेशब्दाच्च मतुप उदात्तत्वं वक्तव्यम् ’ (पा. सू. ६. १. १७६. १) इति मतुप उदात्तत्वम् । विष्पतिः । ‘ परादिश्छन्दसि बहुलम् ’ इत्युत्तरपदाद्युदात्तत्वम् । बृहन्नानुः । बहुव्रीहौ पूर्वपदप्रकृतिस्वरत्वम् ॥

दर्शपूर्णमासयोः सुगादापनात् पूर्वभाविनि जपे ‘ नमो महद्भ्यः ’ इत्येषा । ‘ ब्रह्मौदने प्राशिष्यमाणे ’ इति खण्डे ‘ सूर्यो नो दिवस्पातु नमो महद्भ्यो नमो अर्भकेभ्यः ’ (आश्व. श्रौ. १. ४) इति सूत्रितम् ॥

नमो महद्भ्यो नमो अर्भकेभ्यो नमो युवद्भ्यो नम आशिनेभ्यः ।

यजाम देवान्यदि शक्रवाम मा ज्यायसः शंसमा वृक्षि देवाः ॥ १३ ॥

नमः । महत्भ्यः । नमः । अर्भकेभ्यः । नमः । युवद्भ्यः । नमः । आशिनेभ्यः ।

यजाम । देवान् । यदि । शक्रवाम । मा । ज्यायसः । शंसम् । आ । वृक्षि । देवाः ॥ १३ ॥

अग्निना प्रेरितः शुनःशेपो विश्वान् देवान् अनया तुष्टाव । तथा च आम्नायते—‘ तमग्निस्त्वाच विश्वाबु देवान् स्तुष्ट्य त्वोत्स्वस्याम इति स विश्वान्देवांस्तुष्टाव नमो महद्भ्यो नमो अर्भकेभ्य इत्येतयर्चा ’ (ऐ. ब्रा. ७. १६) इति । महान्तो गुणैरधिकाः । अर्भका गुणैर्न्यूनाः । युवानः तरुणाः । आशिनाः वयसा व्यासा वृद्धाः । यथोक्तचतुर्विधदेहयुक्तेभ्यो देवेभ्यो नमोऽस्तु । ‘ यदि शक्रवाम कथंचित् धनादिसंपत्त्या शक्ताश्चेत् तदानीं देवान् यजाम । हे देवाः ज्यायस ज्येष्ठस्य देवताविशेषस्य आ सर्वतः प्रसृतं शंसं स्तोत्रं मा वृक्षि अहं विच्छिन्नं मा कार्षम् ॥ आशिनेभ्यः । ‘ अशू व्यासौ ’ । ‘ बहुलमन्यत्रापि ’ (उ. सू. २. २०७) इति औणादिकः इनच्प्रत्ययः । ‘ चितः ’ इत्यन्तोदात्तत्वम् । यजाम । शपः पित्त्वादनुदात्तत्वम् । तिष्ठश्च लसार्वधातुकस्वरेण धातुस्वरः । शक्रवाम । ‘ शकृत् शक्तौ ’ । ‘ आहुत्तमस्य पिच्च ’ इति तिष्ठः पिद्भन्नावात् अनुदात्तत्वे सति विकरणस्वरः । ‘ निपातैर्यद्यदिहन्त ’ इति निषातप्रतिषेधः । ज्यायसः । प्रशस्यशब्दात् ईयसुनि ‘ ज्य च ’ (पा. सू. ५. ३. ६१) इति ज्यादेशः । ‘ ज्यादादीयसः ’ (पा. सू. ६. ४. १६०) इति ईयसुन ईकारस्य आत्वम् । नित्वादाद्युदात्तत्वम् । शंसम् । ‘ हलश्च ’ इति घञ् । वृक्षि । ‘ ओवञ्चू छेदने ’ । व्यत्ययेन आत्मनेपदोत्तम-पुरुषैकवचनम् इद् । च्लेः सिच् । ‘ स्वरतिसूति ’ इत्यादिना इडभावः । ‘ स्कोः संयोगाद्योः ’ इति उपधासकारलोपः । ब्रह्मादिना ण्वम् । ‘ षढोः कः सि ’ इति कत्वम् । ‘ आदेशप्रत्यययोः ’ इति ण्वम् । ‘ न माङ्योगे ’ इति अडभावः ॥ ॥ २४ ॥

‘ यत्र प्रावा ’ इति पञ्चमं सूक्तं नवर्चम् । आदितः षडनुष्टुभः । ‘ आयजी ’ इत्याद्यास्तिस्रो गायत्र्यः । आदितश्चतसृणाम् इन्द्रो देवता । ततो द्वे उलूखलदेवत्ये । तदनन्तरभाविन्यौ उलूखलमुसलोभयदेवताके । अन्त्यायाः ‘ उच्छिष्टम् ’ इत्यस्याः हरिश्चन्द्राधिपवर्णचर्मसोमोमानामन्यतमो देवता । तथा च बृहदेवतायामुक्तम्—‘ चर्माधिपवर्णीयं वा सोमं वान्त्या प्रशंसति ’ (बृहदे. ३. १०१) इति । तदुक्तमनुक्रमण्याम्—‘ यत्र प्रावा नव षळ्नुष्टुबादि यच्चिद्धयौलूखल्यौ परे मौसल्यौ च प्रजापतेर्हरिश्चन्द्रस्यान्या

चर्मप्रशंसा वा ' इति । आधाश्चतस्रः अञ्जःसवे होमे विनियुक्ताः । पञ्चम्याद्याश्चतस्रः अभिषवे । अन्या द्रोणकलशे सोमावनयने । तथा च ब्राह्मणम्—' अथ हैतं शुनःशेषोऽञ्जःसवं ददर्श तमेताभि-
श्चतसृभिरभिसुषाव यच्चिद्धि त्वं गृहेगृह इत्यथैनं द्रोणकलशमभ्यवनिनायोच्छिष्टं चम्बोर्भरित्येतयर्चाथ
हास्मिन्नन्वारब्धे पूर्वाभिश्चतसृभिः सस्वाहाकाराभिर्जुहवांचकार ' (ऐ. ब्रा. ७. १७) इति ॥

यत्र ग्रावा पृथुबुध ऊर्ध्वो भवति सोतवे । उलूखलसुतानामवेद्विन्द्र जल्लुलः ॥ १ ॥

यत्र । ग्रावा । पृथुबुधः । ऊर्ध्वः । भवति । सोतवे ।

उलूखलसुतानाम् । अव । इत् । ऊँ इति । इन्द्र । जल्लुलः ॥ १ ॥

हे 'इन्द्र' यत्र यस्मिन् अञ्जःसवे कर्मणि 'सोतवे' अभिषवार्थं 'ग्रावा पापाणः' 'पृथुबुधः' स्थूलमूलः 'ऊर्ध्वः' उन्नतः 'भवति तस्मिन् कर्मणि' 'उलूखलसुतानाम्' उलूखलेनाभिपुतानां रंसम् 'अवेत्' स्वकीयत्वेनावगत्यैव 'जल्लुलः' भक्षय ॥ पृथुबुधः । बहुव्रीहौ पूर्वपदप्रकृतिस्वरत्वम् । भवति । 'निशतैर्यद्यदिहन्त' इति निघातप्रतिषेधः । सोतवे । 'पुञ् अभिषवे' । 'तुमर्थे सेसेन्' इति तवेन्प्रत्ययः । निच्वादाद्युदात्तत्वम् । उलूखलसुतानाम् उलूखलेन सुतानाम् । 'तृतीया कर्मणि' इति पूर्वपदप्रकृतिस्वरत्वम् । जल्लुलः । 'गल अदने' । अस्मात् यङो लुकि लोप्मध्यमैकवचने 'लेटोऽ-
डाटौ' इति अडागमः । 'इतश्च लोपः' इति इकारलोपः । उपधाया उत्वं च हलादिशेषाभावश्च पृथोदरादिसंवात् ॥

यत्र द्वाविं जघनाधिषवण्या कृता । उलूखलसुतानामवेद्विन्द्र जल्लुलः ॥ २ ॥

यत्र । द्वौऽईव । जघना । अधिऽसवण्या । कृता ।

उलूखलसुतानाम् । अव । इत् । ऊँ इति । इन्द्र । जल्लुलः ॥ २ ॥

'यत्र यस्मिन् कर्मणि' 'अधिषवण्या' उभे अधिषवणफलके 'द्वाविं' 'जघना' द्वौ जघनप्रदेशाविं । 'जघनं जङ्घन्यतेः' (निरु. ९. २०) इति यास्कः । 'कृता विस्तीर्णे कृते संपादिते । अन्यत् पूर्ववत् ॥ जघना । 'हन्तेः शरीरसवयवे द्वे च' (उ. सू. ५. ७१०) इति हन्धातोः अच् । द्वित्वम् । कर्दमादि-
त्वात् मध्योदात्तः (फि. सू. ५९) । 'सुपां सुलुक्' इति आकारः । अधिषवण्या । 'पुञ् अभिषवे' । ल्युट् । 'भवे छन्दसि' इति यत् । 'उपसर्गात्सुनोति' इति षक्त्वम् । 'तिस्वरितम्' इति स्वरितः । न च 'यतोऽनावः' इत्याद्युदात्तत्वम् ; तत्र हि 'निष्ठा च व्यजनात्' (पा. सू. ६. १. २०५) इत्यस्य अनुवृत्तेः अचकस्यैव तदिति । कृता । पूर्ववत् आकारः ॥

१. ग-छ-ण-फ-यत्र ग्रावा पृथुबुध इत्याद्याश्चतस्रः । २. च-घ-फ-ह-सोमानां रसम् । ३. ङ-पृथो-
दरादित्वात् भवति ।

यत्र नार्यपच्यवमुपच्यवं च शिक्षते । उलूखलसुतानामवेद्विन्द्र जल्गुलः ॥ ३ ॥

यत्र । नारी । अपच्यवम् । उपच्यवम् । च । शिक्षते ।

उलूखलसुतानाम् । अव । इत् । ऊँ इति । इन्द्र । जल्गुलः ॥ ३ ॥

यत्र यस्मिन् कर्मणि नारी पत्नी अपच्यवं शालायाः निर्गमनम् उपच्यवं च शालाप्राप्तिं च शिक्षते अभ्यासं करोति । अन्यत्पूर्ववत् ॥ अपच्यवम् । 'च्युङ् गतौ' । 'ऋदोरप्' इति अप् । गुणावादेशौ । थाथादिना (पा. सू. ६. २. १४४) उत्तरपदान्तोदात्तत्वम् । एवम् उपच्यवम् । शिक्षते । 'शिक्ष विद्योपादाने' । अदुपदेशात् लसार्वधातुकानुदात्तत्वे धातुस्वरः । 'निपातैर्यद्यदिहन्त' इति निघातप्रतिषेधः ॥

यत्र मन्थां विबध्नते रस्मीन्यमित्वाइव

उलूखलसुतानामवेद्विन्द्र जल्गुलः ॥ ४ ॥

यत्र । मन्थाम् । विबध्नते । रस्मीन् । यमित्वैऽइव ।

उलूखलसुतानाम् । अव । इत् । ऊँ इति । इन्द्र । जल्गुलः ॥ ४ ॥

यत्र यस्मिन् कर्मणि मन्थाम् आशिरमथनहेतुं मन्थानं विबध्नन्ति । तत्र दृष्टान्तः । रस्मीन् अश्वबन्धनार्थान् प्रग्रहान् यमित्वाइव नियन्तुमिव । अन्यत् पूर्ववत् ॥ मन्थाम् । 'पथिमध्यभुक्षामात्' (पा. सू. ७. १. ८५) इति द्वितीयायामपि व्यत्ययेन आत्वम् । प्रातिपदिकस्वरेणान्तोदात्तत्वे प्राप्ते 'पथिमथोः सर्वनामस्थाने' (पा. सू. ६. १. १९९) इत्याद्युदात्तत्वम् । यद्वा । मध्यतेऽनयेति मन्था । 'मथि विलोडने' इत्यस्मात् 'हलश्च' इति करणे घञ् । ततः टाप् । भित्त्वादाद्युदात्तत्वम् । विबध्नते । 'बन्ध बन्धने' । 'क्र्यादिभ्यः भा' । 'अनिदिताम्' इति नलोपे 'भ्राभ्यस्तयोरातः' इति आकारलोपः । प्रत्ययस्वरः । 'तिङि चोदात्तवति' इति गतेर्निघातः । यमित्वै । 'यम उपरमे' । 'तुमर्थे सेसेन्' इति तवैप्रत्ययः । इडागमञ्छान्दसः । यद्वा । प्यन्तात् तवैप्रत्ययस्य इडागमे सति णिलोपञ्छान्दसः । 'अन्तश्च तवै युगपत्' (पा. सू. ६. १. २००) इत्याद्यन्तयोरुदात्तत्वम् ॥

यच्चिद्वि त्वं गृहेगृह उलूखलक युज्यसे ।

इह घुमत्तमं वद जयतामिव दुन्दुभिः ॥ ५ ॥

यत् । चित् । हि । त्वम् । गृहेगृहे । उलूखलक । युज्यसे ।

इह । घुमत्तमम् । वद । जयताम्ऽइव । दुन्दुभिः ॥ ५ ॥

१. व- 'अन्यत् पूर्ववत्' नास्ति । २. च- इ- विबध्नते विबध्नन्ति ।

हे ^१उल्लखलक ^२यच्चिद्धि यद्यपि त्वमवघातार्थं ^३गृहेगृहे ^४युज्यसे तथापि ^५इह वैदिके कर्मणि तीव्रमुसलप्रहारेण ^६द्युमत्तमम् अतिशयेन दीप्तं प्रभूतध्वनियुक्तं शब्दं ^७वद । तत्र दृष्टान्तः । ^८जयतामिव ^९दुन्दुभिः । यथा युद्धे जयं प्राप्नुवतां राज्ञां दुन्दुभिः महान्तं ध्वनिं करोति तद्वत् । उल्लखलशब्दं यास्क एवं व्याख्यातवान्—‘ उल्लखलमुखरं वोर्ध्वं वोर्करं वोरु मे कुर्वित्यब्रवीत्तदुल्लखलमभवदुरुकरं वै तत्तदुल्लखलमित्याचक्षते परोक्षेणेति च ब्राह्मणम् ’ (निरु. ९. २०) इति ॥ उल्लखलक । ‘ ^{१०}अपादादौ ’ इति पर्युदासात् आष्टमिकनिघाताभावे पाष्टिकमाद्युदात्तत्वम् । युज्यसे । अदुपदेशात् लसार्वधातुकादुदात्तत्वे यक्स्वरः शिष्यते । न च ‘ तिङ्ङितिङः ’ इति निघातः । ‘ निपातैर्यद्यदिहन्तं ’ इति प्रतिषेधात् । द्युमत्तमम् । दीव्यतेर्दीप्त्यर्थस्य संपदादिलक्षणः क्तिप् । ‘ दिव उत् ’ (पा. सू. ६. १. १३१) इति उत्त्वम् । यणादेशे ‘ हस्वनुङ्भ्यां मतुप् ’ इति मतुप उदात्तत्वम् । ननु ‘ दिव उत् ’ इत्यत्र प्रातिपदिकं गृह्यते न धातुरित्युक्तत्वात् अक्षद्युः इत्यादाविव अत्रापि ऊठा भवितव्यम् (पा. सू. ६. ४. १९) । एवं तर्हि दीप्तिमत्स्वर्गवाचकेन दिव्प्रातिपदिकेन दीप्तिर्लक्ष्यते इत्युत्वं भविष्यति ॥ २५ ॥

उत स्म ते वनस्पते वातो वि वात्यग्रमित् ।

अथो इन्द्राय पातवे सुनु सोममुल्लखल ॥ ६ ॥

उत । स्म । ते । वनस्पते । वातः । वि । वाति । अग्रम् । इत् ।

अथो इति । इन्द्राय । पातवे । सुनु । सोमम् । उल्लखल ॥ ६ ॥

^१उत अपि च हे ^२वनस्पते उल्लखलरूपं वृक्षं ^३ते ^४अग्रमित् तव पुरत एव ^५वातो ^६वि ^७वाति ^८स्म । त्वरोपेतमुसलप्रहारैर्वायुविशेषेण प्रसरति खलु । ^९अथो अनन्तरं हे ^{१०}उल्लखल ^{११}इन्द्राय ^{१२}इन्द्रोपकारार्थं ^{१३}पातवे पातुं ^{१४}सोमं ^{१५}सुनु सोमाभियवं कुरु ॥ वनस्पते । पारस्करादिस्वात् सुद् । कार्ये कारणशब्दः । पातवे । ‘ पा पाने ’ । ‘ तुमर्थे सेसेन् ’ इति तवेन्द्रप्रत्ययः । ‘ जित्यादिर्नित्यम् ’ इत्याद्युदात्तत्वम् । सुनु । ‘ उतश्च प्रत्ययादसंयोगपूर्वात् ’ इति हेल्ड्क् । विकरणस्वरेणान्तोदात्तत्वम् । पादादिस्वादिनिघातः । उल्लखल । उर्ध्वं खम् अस्य इति उल्लखलः । पृषोदरादिः ॥

आयजी वाजसातमा ता ह्युच्चा विजर्भृतः । हरीइवान्धांसि वप्सता ॥ ७ ॥

आयजी इत्याऽयजी । वाजऽसातमा । ता । हि । उच्चा । विऽजर्भृतः ।

हरी इवेति हरीऽइव । अन्धांसि । वप्सता ॥ ७ ॥

ये उल्लखलमुसले ^१आयजी सर्वतो यज्ञसाधने ^२वाजसातमा अतिशयेन अन्नप्रदे ^३ता ^४हि ते खलु ^५उच्चा प्रौढध्वनिर्यथा भवति तथा ^६विजर्भृतः विशेषेण पुनःपुनर्विहारं कुस्तः । तत्र दृष्टान्तः । ^७अन्धांसि अन्नानि चणकादीनि खाद्यानि ^८वप्सता भक्षयन्तो ^९हरीइव इन्द्रस्याधाविव । अत्र यास्क एवं व्याचल्यौ—‘ आयजी आयट्ये अन्नानां संभक्तृत्वे ते ह्युच्चैर्विहिद्येते हरी इवान्नानि भुजाने ’ (निरु. ९. ३६) इति ॥ आयजी । यजेः औणादिकः करणे इप्रत्ययः । कृदुत्तरपदप्रकृतिस्वरत्वम् । वाजसातमा । वाजं सनोतीति वाजसाः । ‘ पणु दाने ’ । ‘ जनसन ’ इत्यादिना विट्प्रत्ययः । ‘ विड्नोरनुनासिक-

स्यात् ' इति आत्वम् । कृदुत्तरपदप्रकृतिस्वरत्वम् । आतिशायनिकस्तम् । ' सुपां सुलुक् ' इति पूर्व-
सवर्णदीर्घः । विजर्भृतः । ' हृज् हरणे ' । अस्मात् यङ्लुकि अभ्यासहलादिशेषोरतृजभ्वेषु कृतेषु ' रुप्रिकौ
च लुकि ' (पा. सू. ७. ४. ९१) इति स्नागमः । ततः प्रत्ययलक्षणेन धातुसंज्ञायां लिटि द्विवचनं
तस् । ' अदादिवच्च ' इति वचनात् शपो लुक् । गुणे प्राप्ते ' ङिति च ' इति प्रतिषेधः । ' हृप्रहोर्भ-
ञ्छन्दसि ' इति भत्वम् । प्रत्ययस्वरः । ' हि च ' इति निघातप्रतिषेधः । वप्सता । ' भस भक्षण-
दीप्त्योः ' । लटः शतृ । ' जुहोत्यादिभ्यः श्लुः ' । ' घसिभसोर्हलि च ' (पा. सू. ६. ४. १००) इति
उपधालोपः । ' नाभ्यस्ताच्छतुः ' (पा. सू. ७. १. ७८) इति नुमप्रतिषेधः । ' अभ्यस्तानामादिः '
इत्याद्युदात्तत्वम् ।

ता नो अद्य वनस्पती ऋष्यावृष्वेभिः सोतृभिः । इन्द्राय मधुमत्सुतम् ॥ ८ ॥

ता । नः । अद्य । वनस्पती इति । ऋष्वौ । ऋष्वेभिः । सोतृभिः । इन्द्राय । मधुमत् । सुतम् ॥ ८ ॥

अद्य अस्मिन् कर्मणि हे वनस्पती उल्लखलमुसलरूपौ तौ युवाम् ऋष्वेभिः दर्शनीयैः सोतृभिः
अभिषवहेतुभिः सह ऋष्वौ दर्शनीयौ भूत्वा इन्द्राय इन्द्रार्थं मधुमत् माधुर्योपेतं सोमद्रव्यं नः
अस्मदीयं सुतं अभिषणुतम् ॥ ता । ' सुपां सुलुक् ' इति आकारः । नो अद्य । ' प्रकृत्यान्तःपादम् '
इति प्रकृतिभावः । वनस्पती । उभयपदप्रकृतिस्वरे प्राप्ते ' आमन्त्रितस्य ' इति सर्वानुदात्तत्वम् ।
' कुतप्रगृह्या अचि ' (पा. सू. ६. १. १२५) इति प्रकृतिभावः । सुतम् । ' पुञ् अभिषवे ' ।
' बहुलं छन्दसि ' इति विकरणस्य लुक् । निघातः ॥

उच्छिष्टं चर्मोर्भर सोमं पवित्र आ सृज । नि धेहि गोरधि त्वचि ॥ ९ ॥

उत् । शिष्टम् । चर्मोः । भर । सोमम् । पवित्रे । आ । सृज । नि । धेहि । गोः । अधि । त्वचि ॥ ९ ॥

हे ऋषिग्विशेष हरिश्चन्द्रदेवतापक्षे हे हरिश्चन्द्र इति वा चर्मोः सोमस्य भक्षत्वसंपादकयोः अधि-
पवणफलकयोः शिष्टम् अभिषवराहित्येन अवशिष्टं सोमम् उत् भर शकटस्योपरि हर । सोमम्
अभिषुतं सोमं पवित्रे दशापवित्रे आ सृज आनीय प्रक्षिप । प्रक्षेपे सति अवशिष्टं सोमं गोः त्वचि
आनडुहे चर्मणि अधि नि धेहि अध्यारोप्य स्थापय ॥ चर्मोः । ' चसु अदने ' । चर्म्यते
भक्ष्यतेऽत्रेति चमूः । ' कृषिचमि ' (उ. सू. १. ८१) इत्यादिना औणादिक उप्रत्ययः ।
प्रत्ययस्वरः । सप्तमीद्विवचनस्य ' उदात्तस्वरितयोर्यणः स्वरितः ' इति स्वरितत्वम् । ' उदात्तयणो
हल्पूर्वात् ' इति व्यत्ययेन न भवति । भर । ' हृप्रहोर्भः ' । धेहि । ' ध्वसोरेद्धावभ्यासलोपश्च ' (पा.
सू. ६. ४. ११९) इति एत्वाभ्यासलोपौ । निघातः । त्वचि । ' सावेकाचः ' इति विभक्तेरुदा-
त्तत्वम् ॥ ॥ २६ ॥

' यच्चिद्धि सत्य सोमपाः ' इति षष्ठं सूक्तं सप्तचं शुनः शेषस्यार्थं पाङ्क्तमैन्द्रम् । अनुक्रमणिका च-
' यच्चिद्धि सप्त पाङ्क्तम् ' इति ॥ पृष्ठयपडहस्य पञ्चमेऽहनि माध्यंदिने सवने होत्रकाः ' यच्चिद्धि '
इति सप्तचं सूक्तं श्रीस्तुचान्कृत्वा स्वस्वशस्त्रे एकैकं तृचमावपेरन् । ' चतुर्थेऽहनि ' इति खण्डे ' यच्चिद्धि
सत्य सोमपा इत्येकैकमेवमेव ' (आश्व. श्रौ. ७. ११) इति सूत्रितम् ॥

यच्चिद्धि सत्य सोमपा अनाशस्ताईव स्मसि ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ १ ॥

यत् । चित् । हि । सत्य । सोमपाः । अनाशस्ताः । ईव । स्मसि ।

आ । तु । नः । इन्द्र । शंसय । गोषु । अश्वेषु । शुभिषु । सहस्रेषु । तुविमघ ॥ १ ॥

विश्वेदेवैः प्रेरितः शुनःशेषः एतदादिकाभिः द्वाविंशतिसंख्याकाभिः ऋग्भिः इन्द्रं तुष्टाव । तथा च ब्राह्मणं—‘तं विश्वे देवा ऊचुरिन्द्रो वै देवानामोजिष्ठो बलिष्ठः सहिष्ठः सत्तमः पारयिष्णुतमस्तं नु स्तुह्यथ त्वोत्सक्ष्याम इति स इन्द्रं तुष्टाव यच्चिद्धि सत्य सोमपा इत्येतेन सूक्तेनोत्तरस्य च पञ्चदशभिः’ (ऐ. ब्रा. ७. १६) इति । हे ऽसोमपाः सोमस्य पातः ऽस्य सत्यवादिन् इन्द्रं यच्चिद्धि यद्यपि वयम् ऽअनाशस्ता-इव ऽस्मसि अप्रशस्ता इव भवामः, तथापि हे ऽतुवीमघ बहुधन इन्द्र त्वं ऽगोषु ऽअश्वेषु ऽशुभिषु शोभनेषु ऽसहस्रेषु सहस्रसंख्याकेषु च निमित्तभूतेषु ऽनः अस्मान् ऽआ ऽशंसय सर्वतः प्रशस्तान् कुरु । अस्मदोषमनपेक्ष्य गवादीन् प्रयच्छेत्यर्थः ॥ सोमपाः । विजन्तः । आमन्त्रितनिघातः । अनाशस्ताइव । ‘शंसु स्तुतौ’ । ‘निष्ठा’ इति भावे क्तः । ‘यस्य विभाषा’ इति इट्प्रतिषेधः । नञा बहुव्रीहौ ‘नञ्सुभ्याम्’ इत्युत्तरपदान्तोदात्तत्वम् । स्मसि । ‘इदन्तो मसि’ । तू नः । ‘क्वचि तुनुघ’ इत्यादिना दीर्घः । गोषु । ‘सावेकाचः’ इति प्रासस्य विभक्त्युदात्तत्वस्य ‘न गोश्वन्साववर्ण’ इति प्रतिषेधः । अश्वेषु । अश्रुतेऽध्वानमित्यश्वः । ‘अशिषुपि’ इत्यादिना कन्प्रत्ययः । निच्चादाद्युदात्तत्वम् । शुभिषु । ‘शुभ दीप्तौ’ । ‘अदिशदिभूशुभिभ्यः क्तिन्’ (उ. सू. ४. ५०५) इति क्तिन्प्रत्ययः । व्यस्येनान्तोदात्तत्वम् ॥

शिप्रिन्वाजानां पते शचीवस्तव दंसना ।

आ तू न इन्द्र शंसय गोष्वश्वेषु शुभिषु सहस्रेषु तुवीमघ ॥ २ ॥

शिप्रिन् । वाजानाम् । पते । शचीवः । तव । दंसना ।

आ । तु । नः । इन्द्र । शंसय । गोषु । अश्वेषु । शुभिषु । सहस्रेषु । तुविमघ ॥ २ ॥

हे ऽशचीवः शक्तिमन् शिप्रिन् शोभनहन्तुयुक्त ऽवाजानां ऽपते अन्नानां पालक ऽतव दंसना कर्म-विशेषोऽनुग्रहरूपः सर्वदा वर्तते । अन्यत् पूर्ववत् ॥ शिप्रिन् । ‘शिप्रे हनू नासिके वा’ (निरु. ६. १७) इति यास्कः । ‘अत इनिठनौ’ इति मत्वर्थीय इनिः । आमन्त्रिताद्युदात्तत्वम् । वाजानां पते । ‘सुबामन्त्रिते’ इति पराङ्गवद्भावात् षष्ठ्यामन्त्रितसमुदायनिघातः । न च ‘आमन्त्रितं पूर्वमविद्यमानवत्’ इति शिप्रिन् इत्यस्य अविद्यमानवत्त्वेन पदादपरत्वात् पादादित्वाच्च न निघातः; ‘नामन्त्रिते समानाधिकरणे सामान्यवचनम्’ इति अविद्यमानवत्त्वप्रतिषेधात् । शचीवः । ‘छन्दसीरः’ इति मतुपो वत्वम् । ‘मनुवसो रुः’ इति रुत्वे ‘खरवसानयोर्विसर्जनीयः’ (पा. सू. ८. ३. १५) । पादादित्वात् आमन्त्रितनिघाताभावः ॥

नि ष्वापया मिथूदशा सस्तामबुध्यमाने ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥ ३ ॥

नि । स्वापय । मिथूदशा । सस्ताम् । अबुध्यमाने इति ।

आ । तु । नः । इन्द्र । शंसय । गोषु । अश्वेषु । शुभ्रिषु । सहस्रेषु । तुविऽमघ ॥ ३ ॥

मिथूदशा परस्परं संगतत्वेन दृश्यमाने यमदूत्यौ नि ष्वापय नितरां सुप्ते कुरु । ते च अस्मान् मारयितुम् अबुध्यमाने सत्यौ सस्तां निद्रां प्राप्नुताम् । अन्यत् पूर्ववत् ॥ नि ष्वापय । सुपामादिवात् पत्वम् (पा. सू. ८. ३. ९८) । ' अन्येषामपि दृश्यते ' इति दीर्घः । मिथुनतया युगलरूपेण पश्यतः इति मिथूदशा । ' किप् च ' इति दृशेः कर्तरि किप् । ऋदुत्तरपदप्रकृतिस्वरत्वम् । पूर्ववत् पूर्वपदस्य दीर्घः । ' सुपां सुलुक् ' इति विभक्तेः आकारः । सस्ताम् । ' पस स्वप्ने ' । लोटि तसस्ताम् । ' अदिप्रभृतिभ्यः ' इति शपो लुक् । प्रत्ययस्वरः । पादादित्वात् निघाताभावः । अबुध्यमाने । नञ्समासे अन्ययपूर्वपदप्रकृतिस्वरत्वम् ॥

ससन्तु त्या अरातयो बोधन्तु शूर रातयः ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥ ४ ॥

ससन्तु । त्याः । अरातयः । बोधन्तु । शूर । रातयः ।

आ । तु । नः । इन्द्र । शंसय । गोषु । अश्वेषु । शुभ्रिषु । सहस्रेषु । तुविऽमघ ॥ ४ ॥

त्याः अस्माभिरदृश्यमानाः परोक्षास्ताः अरातयः अदानशीलाः शत्रवः ससन्तु निद्रां कुर्वन्तु । हे शूर शौर्ययुकेन्द्र रातयः दानशीलाः बन्धवः बोधन्तु अस्मान् बुध्यन्ताम् । अन्यत् पूर्ववत् ॥ ससन्तु । प्रत्ययस्वरः । अरातयः । ' रा दाने ' । ' मन्त्रे वृष ' इत्यादिना भावे क्तिन् । न विद्यते रातिः एत्विति बहुव्रीहौ पूर्वपदप्रकृतिस्वरत्वम् । ' नञ्सुभ्याम् ' इति तु ' सर्वे विधयश्छन्दसि विकल्पयन्ते ' इति न भवति । यद्वा । ' किञ्चत्तौ च संज्ञायाम् ' इति कर्तरि क्तिच् । नञ्समासे अन्ययपूर्वपदप्रकृतिस्वरत्वम् । बोधन्तु । पादादित्वात् ' तिङ्ङितिङः ' इति निघाताभावः ॥

समिन्द्र गर्दभं मृण नुवन्तं पापयामुया ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥ ५ ॥

सम् । इन्द्र । गर्दभम् । मृण । नुवन्तम् । पापया । अमुया ।

आ । तु । नः । इन्द्र । शंसय । गोषु । अश्वेषु । शुभ्रिषु । सहस्रेषु । तुविऽमघ ॥ ५ ॥

हे इन्द्र अमुया अनया अस्माभिः श्रूयमाणया पापया निन्दारूपया वाचा नुवन्तं स्तुवन्तम् अपकीर्तिं प्रकटयन्तमित्यर्थः । तादृशं गर्दभं गर्दभसमानवैरिणं सं मृण सयक् मारय । यथा गर्दभः

श्रोतुमशक्यं परुषं शब्दं करोति तथा शत्रुरपि । अन्यत् पूर्ववत् ॥ गर्दभम् । ' नर्दं गर्दं शब्दे ' । ' कृगृ-
शृशालिगर्दिभ्योऽभच् ' (उ. सू. ३. ४०२) । ' चितः ' इत्यन्तोदात्तत्वम् । मृण । ' मृण
हिंसायाम् ' । तौदादिकः । शस्य ङित्त्वात् गुणाभावः । नुवन्तम् । ' णु स्तुतौ ' । शतरि अदिप्रभृति-
त्वात् शपो लुक् । शतुर्ङित्त्वात् गुणाभावे उवडादेशः । प्रत्ययाद्युदात्तत्वम् ॥

पताति कुण्डृणाच्या दूरं वातो वनादधि ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥ ६ ॥

पताति । कुण्डृणाच्या । दूरम् । वातः । वनात् । अधि ।

आ । तु । नः । इन्द्र । शंसय । गोषु । अश्वेषु । शुभ्रिषु । सहस्रेषु । तुविऽमघ ॥ ६ ॥

वातः अस्मत्प्रतिकूलो वायुः । कुण्डृणाच्या कुटिलगत्या स त्वस्मान्परित्यज्य वनादधि अरण्या-
दप्यधिकं दूरं देशं पताति पततु । अन्यत् पूर्ववत् ॥ पताति । लेटि आडागमः । कुण्डृणाच्या । ' कुडि
दाहे ' । अस्मात् ल्युङन्ते कुण्डनशब्दे डकारात् परस्य अकारस्य ऋकारश्छान्दसः । ' ऋवर्णाच्चेति
वक्तव्यम् ' इति णत्वम् । तत् अञ्जतीति कुण्डृणाची । ' ऋत्विक् ' इत्यादिना किन् । ' अनदिताम् ' ।
इति नलोपे ' अञ्जतेश्चेति वक्तव्यम् ' (पा. सू. ४. १. ६. २) इति ङीप् । ' अचः ' (पा. सू.
६. ४. १३८) इति अकारलोपः । ' चौ ' (पा. सू. ६. ३. १३८) इति पूर्वपदस्य दीर्घत्वम् ।
' चौ ' (पा. सू. ६. १. २२२) इति आकारस्योदात्तत्वम् ॥

सर्वं परिक्रोशं जहि जम्भया कृकदाश्वम् ।

आ तू न इन्द्र शंसय गोष्वश्वेषु शुभ्रिषु सहस्रेषु तुवीमघ ॥ ७ ॥

सर्वम् । परिऽक्रोशम् । जहि । जम्भय । कृकदाश्वम् ।

आ । तु । नः । इन्द्र । शंसय । गोषु । अश्वेषु । शुभ्रिषु । सहस्रेषु । तुविऽमघ ॥ ७ ॥

परिक्रोशम् अस्मद्विषये सर्वतः आक्रोशकर्तारं सर्वं पुरुषं जहि मारय । कृकदाश्वम् अस्म-
द्विषये हिंसाप्रदं शत्रुं जम्भय मारय । अन्यत् पूर्ववत् ॥ परिक्रोशम् । ' कुश आह्वाने ' । परितः
क्रोशयतीति परिक्रोशः । पचाद्यच् । कृदुत्तरपदप्रकृतिस्वरत्वम् । जहि । ' हन हिंसागत्योः ' । ' हन्तेर्जः ' ।
(पा. सू. ६. ४. ३६) इति जादेशः । तस्य ' असिद्धवदत्रा भात् ' इति असिद्धत्वात् ' अतो हेः ' ।
इति हेर्लुक् न भवति । जम्भय । ' जभि नाशने ' । चुरादिस्वात् स्वार्थिको णिच् । शपः पित्त्वादनु-
दात्तत्वे णिच एव स्वरः शिष्यते । कृकदाश्वम् । ' कृञ् हिंसायाम् ' । ' कृदाधाराचिकलिभ्यः कन् ' ।
(उ. सू. ३. ३२०) इति भावे कन्प्रत्ययः । ' कित् ' इत्यनुवृत्तेः गुणाभावः । तथा च कृको
हिंसा तां दाशति प्रयच्छतीति कृकदाशुः । बहुलग्रहणात् दाशतेरपि कृके उपपदे ' कृके वचः कश्च ' ।
(उ. सू. १. ६) इति उण् । प्रत्ययस्वरणोदात्तः । द्वितीयायाम् अमिपूर्वावे प्राप्ते ' वा छन्दसि ' ।
इति तस्य बाधितत्वात् यणादेशः । ' उदात्तस्वरितयोर्यणः ' इति विभक्तेः स्वरितत्वम् ॥ ॥ २७ ॥

‘आ व इन्द्रम्’ इति द्वाविंशत्यृचं सप्तमं सूक्तं शुनःशेषस्याधं गायत्रम् । ‘अस्माकम्’ इत्येषा पादनिचृद्गायत्री । ‘त्रयः सप्तकाः पादनिचृत्’ (अनु. ४. ४) इति उक्तत्वात् । ‘शश्वदिन्द्रः’ इत्येषा त्रिष्टुप् । आदितः षोडशर्च ऐन्द्रः । ‘आश्विनावश्वावत्या’ इत्याद्यास्तिस्र आश्विन्यः । ‘कस्त उपः’ इत्याद्यास्तिस्र उपोदेवताकाः । तथा च अनुक्रमणिका—‘आ वो व्याधिकास्माकं पाद-निचृच्छतृत्रिष्टुप्परौ वृचावाश्विनोपस्यौ’ इति ॥

आ व इन्द्रं क्रिविं यथा वाजयन्तः शतक्रतुम् । मंहिष्ठं सिञ्चे इन्दुभिः ॥ १ ॥

आ । वः । इन्द्रम् । क्रिविम् । यथा । वाजयन्तः । शतक्रतुम् ।

मंहिष्ठम् । सिञ्चे । इन्दुभिः ॥ १ ॥

वाजयन्तः अन्नमिच्छन्तो वयं शुनःशेषाः हे ऋत्विग्यजमानाः वः युष्माकं संबन्धिनभिमम् इन्द्रम् इन्दुभिः सोमैः आ सिञ्चे सर्वतः सिञ्चामहे तर्पयामः । कीदृशम् । शतक्रतुं शत-संख्याककर्मोपितं मंहिष्ठम् अतिशयेन प्रवृद्धम् । सेचने दृष्टान्तः । यथा येन प्रकारेण क्रिविम् अवटं जलेन पूरयन्ति तद्वत् । क्रिविशब्दः ‘वेमिः काटः’ इत्यादिषु चतुर्दशसु कूपनामसु ‘क्रिविः कूपः सूदः’ (नि. ३. २३. ८) इति पठितम् ॥ क्रिविम् । ‘कृती छेदने’ । कृत्यते इति क्रिविः । ‘क्रिविष्ट्विच्छविस्थवि’ (उ. सू. ४. ४९६) इत्यादौ किन्प्रत्ययान्तो निपातितः । अत एव तशब्दलोपः । निच्वादाद्युदात्तत्वम् । यथा । ‘यथेति पादान्ते’ इति सर्वानुदात्तत्वम् । वाजयन्तः । वाजमात्मन इच्छन्तः । ‘सुप आत्मनः क्यच्’ । ‘न च्छन्दस्यपुत्रस्य’ इति ईत्वदीर्घत्वयोर्निषेधः, ‘अश्वाघस्यात्’ इति पुनर्दीर्घविधानात् ज्ञापकात् । मंहिष्ठम् । ‘महि वृद्धौ’ । अतिशयेन मंहिता मंहिष्ठः । ‘तुच्छन्दसि’ (पा. सू. ५. ३. ५९) इति वृजन्तात् इष्टन्प्रत्ययः । ‘तुरिष्टमेयःसु’ (पा. सू. ६. ४. १५४) इति वृलोपः । इष्टनो निच्वादाद्युदात्तत्वम् । सिञ्चे । ‘विचिर् क्षरणे’ । व्यत्ययेन एकवचनम् । ‘शे मुचादीनाम्’ इति नुमागमः ॥

शतं वा यः शुचीनां सहस्रं वा समाशिराम् । एदु निम्नं न रीयते ॥ २ ॥

शतम् । वा । यः । शुचीनाम् । सहस्रम् । वा । समऽआशिराम् ।

आ । इत् । ऊँ इति । निम्नम् । न । रीयते ॥ २ ॥

यः इन्द्रः शुचीनां शुद्धानां सोमानां शतं वा शतसंख्याकं समूहं वा समाशिरां समीचीनेन आशिरारख्येन श्रपणद्रव्येणोपेतानां सोमानां सहस्रं वा सहस्रसंख्याकं समूहं वा एदु रीयते आगच्छत्येव । सोऽस्माननुगृह्णात्विति शेषः । सोमप्राप्तौ दृष्टान्तः । निम्नं न । यथा निम्नप्रदेशम् आपः आगुवन्ति तद्वत् ॥ समाशिराम् । ‘श्रीष् पाके’ इत्यस्य समाङ्पूर्वस्य क्तिप् ‘अपस्पृधेयाम्’ इत्यादौ आशीरादेशो निपातितः । बहुव्रीहौ पूर्वपदप्रकृतिस्वरत्वम् । रीयते । ‘रीड् श्रवणे’ । ‘दिवा-दिभ्यः झ्यञ्’ ॥

सं यन्मदाय शुष्मिण एना ह्यस्योदरे । समुद्रो न व्यचो दधे ॥ ३ ॥

सम् । यत् । मदाय । शुष्मिणे । एना । हि । अस्य । उदरे । समुद्रः । न । व्यचः । दधे ॥ ३ ॥

यत् पूर्वोक्तं शतं सहस्रं वा शुष्मिणे बलवत इन्द्रस्य मदाय मदार्थं संगतं भवति । एना हि अनेनैव शतेन सहस्रेण च अस्य इन्द्रस्य उदरे व्यचः व्यासिः दधे धृता भवति । तत्र दृष्टान्तः । समुद्रो न समुद्र इव । यथा समुद्रमध्ये जलं व्याप्तं तद्वत् ॥ एना । 'सुपां सुलुक्' इति तृतीयायाः डादेशः । व्यचः । 'व्यचेः कुटादिस्वमनसि' (का. १. २. १. १) इति ङिद्वन्नावस्य प्रतिषिद्धत्वात् 'ग्रहिज्या' इत्यादिना संप्रसारणं न भवति । असुनो नित्वादाद्युदात्तत्वम् । दधे । दधातेः कर्मणि अभ्यासह्रस्वजस्त्वेषु कृतेषु 'आतो लोप इटि च' इति आकारलोपः । प्रत्यय-स्वरेणान्तोदात्तत्वम् । 'हि च' इति प्रतिषेधात् निघाताभावः ॥

अयमु ते समतसि कपोतइव गर्भधिम् । वचस्तच्चिन्न ओहसे ॥ ४ ॥

अयम् । ऊँ इति । ते । सम् । अतसि । कपोतः इव । गर्भऽधिम् ।

वचः । तत् । चित् । नः । ओहसे ॥ ४ ॥

हे इन्द्र अयमु अयमपि दृश्यमानः सोमः ते त्वदर्थं संपादितः । यं सोमं समतसि सम्यक् सातत्येन प्राप्नोषि । तत्र दृष्टान्तः । कपोतइव । यथा कपोताख्यः पक्षी गर्भधि गर्भधारिणीं कपोतीं प्राप्नोति तद्वत् । तच्चित् तस्मादेव कारणात् नः अस्मदीयं वचः ओहसे प्राप्नोषि ॥ अतसि । 'अत सातत्यगमने' । कपोतइव । 'कबेरोतच् पश्च' (उ. सू. १. ६२) इति ओतच् । व्यत्ययेन मध्योदात्तः । गर्भधिम् । गर्भोऽस्यां धीयते इति गर्भधिः । 'कर्मण्यधिकरणे च' (पा. सू. ३. ३. ३९) इति किप्रत्ययः । कृदुत्तरपदप्रकृतिस्वरत्वम् । ओहसे । 'तुहिर् दुहिर उहिर अर्दने' । व्यत्ययेन आत्मनेपदम् ॥

स्तोत्रं राधानां पते गिर्वाहो वीर यस्य ते । विभूतिरस्तु सूनृता ॥ ५ ॥

स्तोत्रम् । राधानाम् । पते । गिर्वाहः । वीर । यस्य । ते । विभूतिः । अस्तु । सूनृता ॥ ५ ॥

हे इन्द्र राधानां पते धनानां पालक गिर्वाहः गीर्भिर्लब्धमान वीर शौर्योपेत यस्य ते तव स्तोत्रम् ईदृशं भवति तस्य तव विभूतिः लक्ष्मीः सूनृता प्रियसत्वरूपा अस्तु ॥ स्तोत्रम् । 'दात्री-शस' (पा. सू. ३. २. १८२) इति धृन् । पश्चात् अशंआद्यच् । अथवा स्तोत्रिदमित्यर्थे अण् । 'संज्ञापूर्वको विधिरन्त्यः' इति वृद्धिर्न । राधानां पते । राधुवन्ति एभिरिति राधानि धनानि । 'सुबामन्त्रिते' इति पराङ्मन्त्रावात् षष्ठ्यामन्त्रितसमुदायस्य निघातः । गिर्वाहः । 'वह प्रापणे' । 'वहिहाधाभ्यश्छन्दसि' इति कारकपूर्वस्यापि बहतेः असुन्प्रत्ययः, 'गतिकारकयोरपि पूर्वपदप्रकृतिस्वरत्वं' च इति उक्तत्वात् । 'णित्' इत्यनुवृत्तेः उपधावृद्धिः । पूर्वपदस्य 'वोत्पधायाः' (पा. सू. ८.

१. श-ड-तम् । २. श-ष- 'सातत्यगमने' इत्यस्थानन्तरं 'लटि सिप् । शप् । तिङ्ङितिङः इति निघातः' इत्यधिकम् ।

२. ७६) इति दीर्घस्याभावश्छान्दसः । पाठिकम् आमन्त्रिताद्युदात्तत्वम् । विभूतिः । ' तादौ च निति ' इति गतेः प्रकृतिस्वरत्वम् ॥ ॥ २८ ॥

ऊर्ध्वस्तिष्ठा न ऊतयेऽस्मिन्वाजे शतक्रतो । समन्येषु ब्रवावहै ॥ ६ ॥

ऊर्ध्वः । तिष्ठ । नः । ऊतये । अस्मिन् । वाजे । शतक्रतो इति शतऽक्रतो ।

सम् । अन्येषु । ब्रवावहै ॥ ६ ॥

हे ऽशतक्रतो शतसंख्याककर्मोपेत ऽअस्मिन् प्रसक्ते ऽवाजे संग्रामे ऽनः अस्माकम् ऽऊतये रक्षणाय ऽऊर्ध्वः उन्नतः उत्सुकः ऽतिष्ठ भव । त्वं च अहं च मिलित्वा ऽअन्येषु कार्यान्तरेषु ऽसं ऽब्रवावहै सम्यक् विचारयावः ॥ तिष्ठ । ' ब्यचोऽतस्तिष्ठः ' इति संहितायां दीर्घः । ऊतये । ' ऊतियूति ' इत्यादिना किन उदात्तत्वम् । अस्मिन् । ' ऊडिदम् ' इत्यादिना सप्तम्या उदात्तत्वम् ॥

योगेयोगे तवस्तरं वाजेवाजे हवामहे । सखाय इन्द्रमूतये ॥ ७ ॥

योगेऽयोगे । तवऽस्तरम् । वाजेऽवाजे । हवामहे । सखायः । इन्द्रम् । ऊतये ॥ ७ ॥

ॽयोगेयोगे प्रवेशेप्रवेशे तत्तत्कर्मोपक्रमे ऽवाजेवाजे कर्मविधातिनि तस्मिन्स्तस्मिन् संग्रामे ऽतवस्तरम् अतिशयेन बलिनम् ऽइन्द्रमूतये रक्षार्थं ऽसखायः सखिवत् प्रिया वयं ऽहवामहे आह्वयामः ॥ योगे-योगे । ' युजिर् योगे ' । ' हलश्च ' इति घञ् । ' चजोः कु घिण्यतोः ' (पा. सू. ७. ३. ५२) इति कुस्वम् । घञो भित्वादाद्युदात्तत्वम् । ' नित्यवीप्सयोः ' इति वीप्सायां द्विर्भावे सति आग्नेडितानुदात्तत्वम् । तवस्तरम् । तवसः शब्दात् ' अस्मायामेधा ' (पा. सू. ५. २. १२१) इति मत्वर्थीयो विनिः । तस्य छान्दसो लोपः ॥

आ घा गमद्यदि श्रवत्सहस्रिणीभिरूतिभिः । वाजेभिरुप नो हवम् ॥ ८ ॥

आ । घ । गमत् । यदि । श्रवत् । सहस्रिणीभिः । ऊतिऽभिः । वाजेभिः । उप । नः । हवम् ॥ ८ ॥

ॽयदि ऽश्रवत् यद्ययम् इन्द्रः ऽनः अस्मदीयं ऽहवम् आह्वानं शृणुयात् तदानीं स्वयमेव ऽसहस्रिणीभिरूतिभिः बहुभिः पालनैः ऽवाजेभिः अज्ञैश्च सह ऽउप समीपे ऽआ ऽघं अवश्यम् ऽआगमत् आगच्छेत् ॥ घ । ' ऋचि तुनुष ' इत्यादिना संहितायां दीर्घः । गमत् । ' लिङ्गर्थे लेट् ' । ' लेटोऽडाटौ ' इति अडागमः । ' इतश्च लोपः ' इति इकारलोपः । यद्वा । छान्दसे लुङि ' पुषादिद्युताद्युदितः परस्मैपदेषु ' (पा. सू. ३. १. ५५) इति च्लेः अडादेशः । ' बहुलं छन्दस्यमाङ्योगोऽपि ' इति अडभावः । श्रवत् । ' श्रु श्रवणे ' । पूर्ववत् लेटि अडागमः । वाजेभिः । ' बहुलं छन्दसि ' इति भिस ऐसादेशाभावः । हवम् । ' भावेऽनुपसर्गस्य ' इति ह्यतेः अप् संप्रसारणं च । अपः पित्त्वादनुदात्तत्वे धातुस्वरेणाद्युदात्तत्वम् ॥

अनुं प्रन्तस्यौकसो हुवे तुविप्रति नरम् । यं ते पूर्वं पिता हुवे ॥ ९ ॥

अनुं । प्रन्तस्य । ओकसः । हुवे । तुविऽप्रतिम् । नरम् । यम् । ते । पूर्वं । पिता । हुवे ॥ ९ ॥

प्रन्तस्य पुरातनस्य ओकसः स्थानस्य स्वर्गरूपस्य सकाशात् तुविप्रतिं बहून् यजमानान् प्रतिगन्तारं नरं रुरुपम् इन्द्रम् अनु हुवे अनुक्रमेण कर्मसु आह्वयामि । यं ते त्वाम् इन्द्रं पिता अस्मदीयो जनकः पूर्वं पुरा स्वकीयानुष्ठानकाले हुवे आहूतवान् । तम् आह्वयामीति पूर्वत्रान्वयः ॥ ओकसः । 'नड्विपयस्य' इत्याद्युदात्तस्वम् । हुवे । 'ह्वेन् स्पर्धायां शब्दे च' । इटि 'बहुलं छन्दसि' इति संप्रसारणं परपूर्वत्वम् । गुणे प्राप्ते 'विडति च' इति प्रतिषेधः । उवडादेशः । प्रत्यय-स्वरेणान्तोदात्तस्वम् । पादादिस्वादिनिघातः । तुविप्रतिम् । तुवीनां बहूनां प्रतिगन्तारम् । अत्र प्रतिशब्दो भीमसेनो भीम इतिवत् प्रतिगन्तृशब्दं लक्षयित्वा तद्वारा तदर्थं लक्षयति । अतः 'प्रतिः प्रतिनिधिप्रतिदानयोः' (पा. सू. १. ४. ९२) इतिवत् सत्त्ववचनत्वेन अनिपातस्वात् अनव्ययत्वे 'पूरणगुण' (पा. सू. २. २. ११) इत्यादिना न षष्ठीसमासनिषेधः । हुवे । ह्वेनो लिटि 'बहुलं छन्दसि' इति पूर्ववत् संप्रसारणपरपूर्वत्वे । 'द्विर्वचनप्रकरणे छन्दसि वेति वक्तव्यम्' (पा. सू. ६. १. ८. २) इति द्विर्वचनाभावः । यद्वृत्तयोगादनिघातः ॥

तं त्वा वयं विश्ववारा शास्महे पुरुहूत । सखे वसो जरितृभ्यः ॥ १० ॥

तम् । त्वा । वयम् । विश्वऽवार । आ । शास्महे । पुरुऽहूत । सखे । वसो इति । जरितृऽभ्यः ॥ १० ॥

हे विश्ववार सर्वैर्वरणीय पुरुहूत बहुभिः स्वस्वकर्मण्याहूत सखे सखिवत् प्रिय वसो निवासहेतो इन्द्र तं पूर्वोक्तगुणयुक्तं त्वां जरितृभ्यः स्तोतृणामनुग्रहार्थम् आ शास्महे प्रार्थयामहे ॥ आ शास्महे । 'आङः शासु इच्छायाम्' । 'अदिप्रभृतिभ्यः शपः' इति शपो लुक् । वसो । 'नामन्त्रिते समानाधिकरणे' इति पूर्वस्य अविद्यमानवत्त्वनिषेधात् पराङ्गवद्भावे सति शेषनिघातेन वा 'आमन्त्रितस्य च' इति वा सर्वानुदात्तस्वम् । जरितृभ्यः । जरतिः स्तुतिकर्मा । तृचश्चित्वा-दन्तोदात्तत्वम् ॥ २९ ॥

अस्माकं शिप्रिणीनां सोमपाः सोमपान्नाम् । सखे वज्रिन्सखीनाम् ॥ ११ ॥

अस्माकम् । शिप्रिणीनाम् । सोमऽपाः । सोमऽपान्नाम् । सखे । वज्रिन् । सखीनाम् ॥ ११ ॥

हे सोमपाः सोमस्य पातः सखे सखिवत् प्रिय वज्रिन् वज्रयुक्तेन्द्र सखीनां सखिवत् प्रियाणां सोमपान्नां सोमस्य पातृणाम् अस्माकं शिप्रिणीनां दीर्घाभ्यां हनूभ्यां नासिकाभ्यां वा युक्तानां गवां समूहः स्वप्नसादादस्विति शेषः ॥ शिप्रिणीनाम् । 'ऋन्नेभ्यो ङीप्' इति ङीप् । तस्य पित्त्वादनुदात्तत्वे सति प्रत्ययस्वरः शिष्यते । सोमपाः । आमन्त्रितस्य सतिशिष्टत्वात् आमन्त्रिताद्युदात्तत्वम् । सोमपान्नाम् । 'आतो मनिन्' इत्यादिना वनिप् । 'अलोपोऽनः' (पा. सू. ६. ४. १३४) इति अनः अका-स्य लोपः ॥

तथा तदस्तु सोमपाः सखे वज्रिन्तथा कृणु । यथा त उश्मसीष्टये ॥ १२ ॥

तथा । तत् । अस्तु । सोमपाः । सखे । वज्रिन् । तथा । कृणु । यथा । ते । उश्मसि । इष्टये ॥ १२ ॥

हे सोमपाः सखे वज्रिन् इष्टये अभिलषितार्थं ते तव अनुग्रहं यथा येन प्रकारेण उश्मसि वयं कामयामहे त्वं तथा कुरु । त्वत्प्रसादात् तत् अभीष्टं तथा अस्तु ॥ कृणु । ' कृवि हिंसाकरण-योश्च ' । इदित्वात् नुम् । ' धिन्विकृष्योर च ' इति उप्रत्ययः; तत्संनियोगेन वकारस्य च अकारः । ' अतो लोपः ' इति तस्य लोपः । तस्य स्थानिवद्भावात् लघूपधगुणाभावः । ' उतश्च प्रत्ययादसंयोगपूर्वात् ' इति हेर्लुक् । उश्मसि । ' वश कान्तौ ' । ' इदन्तो मसि ' । अदादित्वात् शपो लुक् । ग्रहिज्यादिना संप्रसारणम् । प्रत्ययस्वरः । यद्वृत्तयोगादनिघातः । इष्टये । ' इषु इच्छायाम् ' । क्तिनि ' तितुत्र ' इत्यादिना इट्प्रतिषेधः । यद्वा । यजतेः क्तिनि ' वचिस्वपि ' (पा. सू. ६. १. १५) इत्यादिना संप्रसारणम् । वश्वादिना पत्वे घृत्वम् । पूर्वस्मिन् पक्षे ' मन्त्रे वृष ' इति क्तिन उदात्तत्वम् । द्वितीये तु व्यत्ययेन ॥

रेवतीर्नः सधमाद इन्द्रे सन्तु तुविवाजाः । क्षुमन्तो याभिर्मदेम ॥ १३ ॥

रेवतीः । नः । सधमादे । इन्द्रे । सन्तु । तुविवाजाः । क्षुमन्तः । याभिः । मदेम ॥ १३ ॥

क्षुमन्तः अज्ञवन्तो वयं याभिः गोभिः सह मदेम हृष्येम इन्द्र सधमादे अस्माभिः सह हर्षयुक्ते सति नः अस्माकं ता गावः रेवतीः क्षीराज्यादिघनवत्यः तुविवाजाः प्रभूतबलाश्च सन्तु ॥ रेवतीः । रयिशब्दात् मतुपि ' रयेर्मतौ बहुलम् ' इति संप्रसारणं परपूर्वत्वम् । ' छन्दसीरः ' इति मतुपो वत्वम् । ' वा छन्दसि ' इति पूर्वसवर्णदीर्घः । ' आरेशब्दाच्च मतुप उदात्तत्वं वक्तव्यम् ' इति रेशब्दात् उत्तरस्यापि भवतीति पूर्वमेवोक्तम् । सधमादे । ' मद तृप्तियोगे ' । चौरादिकः । सह मादयतीति सधमादः । पचाद्यच् । ' सध मादस्थयोश्छन्दसि ' (पा. सू. ६. ३. ९६) इति सहशब्दस्य सधादेशः । थाथादिना उत्तरपदान्तोदात्तत्वे प्राप्ते ' परादिश्छन्दसि बहुलम् ' इत्युत्तरपदाद्युदात्तत्वम् । तुविवाजाः । ' तु ' इति सौत्रो धातुर्वृद्धयर्थः । ' अच इः ' इति इः । संज्ञापूर्वकत्वात् गुणो न भवति । बहुव्रीहौ पूर्वपदप्रकृतिस्वरत्वम् । क्षुमन्तः । ' दुक्षु शब्दे ' । अस्मात् किपि तुगभावश्छान्दसः । ' ह्रस्वनुङ्भ्यां मतुप् ' इति मतुप उदात्तत्वम् । मदेम । ' मदी हर्षे ' । व्यत्ययेन शप् । अदुपदेशात् लसार्वधातुकानुदात्तत्वे शपः पित्त्वादनुदात्तत्वम् । ततो धातुस्वरः शिष्यते ॥

आ घ त्वावान्तमनाप्तः स्तोतृभ्यो धृष्णवियानः । ऋणोरक्षं न चक्रयोः ॥ १४ ॥

आ । घ । त्वावान् । त्मना । आप्तः । स्तोतृभ्यः । धृष्णो इति । इयानः ।

ऋणोः । अक्षम् । न । चक्रयोः ॥ १४ ॥

हे षष्ठ्यो धाष्ट्ययुक्त इन्द्र ष्वावान् त्वस्सदृशो देवताविशेषः ष्मनासः त्वदनुग्रहवशात् स्वयमेव आसः सन् इयानः अस्माभिर्याच्यमानः स्तोतृभ्यः स्तोतृणामनुग्रहाय तदभीष्टमर्थं ष अक्षं अवश्यम् ष आ ष ऋणोः आनीय प्रक्षिपतु । तत्र दृष्टान्तः । चक्रयोः रथस्य चक्रयोः अक्षं न । यथा अक्षं प्रक्षिपन्ति तद्वत् ॥ ष्वावान् । 'वतुष्पकरणे युष्मदस्मज्जयां छन्दसि सादृश्य उपसंख्यानम्' (पा. सू. ५. २. ३९. १) इति वतुप् । 'प्रत्ययोत्तरपदयोश्च' इति मपर्यन्तस्य त्वादेशः । 'आ सर्वनाम्नः' (पा. सू. ६. ३. ९१) इति दकारस्य आत्वम् । वतुपः पित्त्वादनुदात्तत्वे प्रातिपदिकस्वरः शिष्यते । त्वना । 'मन्त्रेष्वालङ्कारात्मनः' (पा. सू. ६. ४. १४१) इति आकारलोपः । षष्ठ्यो । 'जिष्टपा प्रागल्भ्ये' । 'असिगृध्रिषिक्षिपेः क्वः' (पा. सू. ३. २. १४०) । आमन्त्रितानुदात्तत्वम् । इयानः । 'इङ् गतौ' । 'छन्दसि लिट्' (पा. सू. ३. २. १०५) । तस्य 'लिटः कानज्वा' (पा. सू. ३. २. १०६) इति कानजादेशः । 'अचि क्षुधातु' (पा. सू. ६. ४. ७७) इत्यादिना इयङादेशः । 'द्विर्वचनप्रकरणे छन्दसि वेति वक्तव्यम्' इति वचनात् अभ्यासो न क्रियते । 'चितः' इत्यन्तोदात्तत्वम् । ऋणोः । 'ऋण गतौ' । लङि व्यस्येन तिपः सिपि 'इतश्च' (पा. सू. ३. ४. १००) इति इकारलोपः । 'तनादिकृन्म्य उः' (पा. सू. ३. १. ७९) । सार्वधातुकगुणः । 'बहुलं छन्दस्यमाङ्गयोगेऽपि' इति अडागमाभावः । विकरणस्वरेणान्तोदात्तत्वम् । अक्षम् । 'अक्षस्यादेवनस्य' (फि. सू. ३५) इत्याद्युदात्तत्वम् । चक्रयोः । अकारस्य इकारश्छान्दसः ॥

आ यदुवः शतक्रतुवा कामं जरितृणाम् । ऋणोरक्षं न शचीभिः ॥ १५ ॥

आ । यत् । दुवः । शतक्रतो इति शतऽक्रतो । आ । कामम् । जरितृणाम् ।

ऋणोः । अक्षम् । न । शचीभिः ॥ १५ ॥

हे षतक्रतो इन्द्र यदुवः धनं कामितार्थरूपम् ष आ स्तोतृभिराप्तव्यमस्ति तं ष कामं जरितृणां स्तोतृणामनुग्रहाय ष आ ष ऋणोः आनीय प्रक्षिपसि । तत्र दृष्टान्तः । शचीभिः कर्मभिः शक्योचितव्यापारविशेषैः ष अक्षं न यथा अक्षं प्रक्षिपन्ति तद्वत् ॥ शचीभिः । शचीशब्दः शार्ङ्गवादि-
कीनन्तः (पा. सू. ४. १. ७३) आद्युदात्तः ॥ ३० ॥

शश्वदिन्द्रः पोषुथद्भिर्जिगाय नानदद्भिः शश्वसद्भिर्धनानि ।

स नो हिरण्यरथं दंसनावान्त्स नः सनिता सनये स नोऽदात् ॥ १६ ॥

शश्वत् । इन्द्रः । पोषुथद्भिः । जिगाय । नानदद्भिः । शश्वसद्भिः । धनानि ।

सः । नः । हिरण्यरथम् । दंसनावान् । सः । नः । सनिता । सनये । सः । नः । अदात् ॥ १६ ॥

तुष्टेन इन्द्रेण दत्तं हिरण्यरथम् अनया प्रतिजग्राह । तथा च ब्राह्मणं—'तस्मा इन्द्रः स्तुयमानः प्रीतो मनसा हिरण्यरथं ददौ तमेतया प्रतीयाय शश्वदिन्द्र इति' (ऐ. ब्रा. ७. १६) इति । इन्द्रः शश्वत् सर्वदा धनानि वैरिसंबन्धीनि जिगाय जितवान् अक्षरिति शेषः । कीदृशैः । पोषुथद्भिः

घासभक्षणानन्तरभाविनम् ओष्ठशब्दं कुर्वद्भिः नानदद्भिः नादम् आस्यगतं हेपाशब्दं कुर्वद्भिः शाश्व-
सद्भिः पुनःपुनर्भृशं वा श्वसद्भिः । दंसनावान् कर्मवान् सनिता दाता सः इन्द्रः नः अस्माकं
सनये संभजनार्थं हिरण्यरथं सुवर्गेन निर्मितं रथम् अदात् दत्तवान् । ' स नः स नः ' इति
द्विरुक्तिरादरार्थम् ॥ पोपुथद्भिः । ' प्रोथृ पर्यासौ ' । अस्मात् यङ्लुकि अभ्यासहलादिशेषौ । ' ह्रस्वः '
(पा. सू. ७. ४. ५९) इति ह्रस्वत्वे कृते ' गुणो यङ्लुकोः ' (पा. सू. ७. ४. ८२) इति गुणः ।
धातोरुपधाया उत्वं छान्दसम् । अस्मात् यङ्लुगन्तात् शतरि ' अभ्यस्तानामादिः ' इत्याद्युदात्त-
त्वम् । जिगाथ । ' जि जये ' । लिटो णलि वृद्धिः । ' द्विवचनेऽचि ' इति स्थानिवद्भावात् जि इत्यस्य
द्विवचनम् । ' सन्लिटोर्जेः ' (पा. सू. ७. ३. ५७) इति अभ्यासादुत्तरस्य कुत्वम् । नानदद्भिः ।
' णद् अव्यक्ते शब्दे ' । पूर्ववत् यङ्लुकि ' दीर्घोऽकितः ' इति अभ्यासस्य दीर्घः । पूर्ववदाद्यु-
दात्तत्वम् । शाश्वसद्भिः । ' श्वस प्राणने ' । अन्यत् सर्वं पूर्ववत् । हिरण्यरथम् । ' समासस्य ' इत्य-
न्तोदात्तत्वम् । अदात् । ' गातिस्था ' इति सिचो लुक् । दंसनावान् । दंसशब्दः ' अम्रः दंसः वेपः '
(नि. २. १. ३) इति कर्मनामसु पठितः । दंस एव दंसना । ' तदस्यास्ति ' इति मतुप् । दस्यते
अनेनेति दंसना ॥

प्रातरनुवाके आश्विने क्रतौ गायत्रे छन्दसि ' आश्विनावश्वावत्या ' इति वृचः । ' अथाश्विनः '
इति खण्डे ' अश्विना यज्वरीरिष आश्विनावश्वावत्या ' (आश्व. श्रौ. ४. १५) इति सूत्रितम् ॥

आश्विनावश्वावत्येषा यातं शवीरया । गोमदस्त्रा हिरण्यवत् ॥ १७ ॥

आ । अश्विनौ । अश्वऽवत्या । इषा । यातम् । शवीरया । गोऽमत् । दस्त्रा । हिरण्यऽवत् ॥ १७ ॥

इन्द्रेण प्रेरितः शुनःशेषः अश्विनौ तुष्टाव । तथा च ब्राह्मणं—' तमिन्द्र उवाचाश्विनौ नु स्तुह्यथ
त्वोत्स्रक्ष्याम इति सोऽश्विनौ तुष्टावात् उत्तरेण वृत्तेन ' (ऐ. ब्रा. ७. १६) इति ॥ हे अश्विनौ
अश्वावत्या बहुभिरश्वैर्युक्तया शवीरया प्रेर्यमाणया इषा अग्नेन सह आ यातम् अस्मिन् कर्मणि
आगच्छतम् । हे दस्त्रा अश्विनौ युवयोः प्रसादात् गोमत् बहुभिर्गोभिर्युक्तं हिरण्यवत् बहुना हिरण्येन
युक्तम् अस्मदीयं गृहमस्त्विति शेषः ॥ अश्वावत्या । ' मन्त्रे सोमाश्वेन्द्रियविश्वदेव्यस्य मतौ ' (पा. सू.
६. ३. १३१) इति दीर्घत्वम् । इषा । ' सावेकाचः ' इति तृतीयाया उदात्तत्वम् । यातम् । ' या
प्राणने ' । लोटि तसः तम् । अदादित्वात् शपो लुक् । शवीरया । ' शु गतौ ' । कृशपृक्पटिपटिशौटिभ्य
ईरन् ' (उ. सू. ४. ४७०) इति ईरन्प्रत्ययो बहुलवचनात् अस्मादपि भवति । निन्त्वादाद्युदात्तत्वम् ॥

समानयौजनो हि वाँ रथो दस्त्रावमर्त्यः । समुद्रे अश्विनेयते ॥ १८ ॥

समानऽयौजनः । हि । वाम् । रथः । दस्त्रौ । अमर्त्यः । समुद्रे । अश्विना । ईयते ॥ १८ ॥

हे दस्त्रौ अश्विनौ वाँ युवयोः संबन्धी रथः समानयौजनः तुल्ययौजनः युवयोर्द्वयोरेकरथा-
रूढत्वात् उभयार्थं सकृदेव युज्यते । युक्तः स रथः अमर्त्यः विनाशरहितः अप्रतिहतगतितिरित्यर्थः ।
अत एव हे अश्विनौ हि यस्मात् समुद्रे अन्तरिक्षे ईयते गच्छति । अन्तरिक्षनामसु पठितं समुद्रशब्दं
यास्क एवं व्याचक्ष्यौ—' समुद्रः कस्मात्समुद्रवत्यस्मादापः समभिद्रवत्येनमापः संमोदन्तेऽस्मिन्भूतानि

समुदको भवति समुनतीति वा' (निरु. २. १०) इति । समानयोजनः । बहुव्रीहौ पूर्वपदप्रकृति-
स्वरत्वम् । अमर्त्यः । अव्ययपूर्वपदप्रकृतिस्वरत्वम् । ईयते । 'ईङ् गतौ' । अदुपदेशात् लसार्वधातु-
कानुदात्तत्वे श्यनो निच्वादाद्युदात्तत्वम् । 'हि च' इति निघातप्रतिषेधः ॥

न्य^१अन्यस्य मूर्धनि चक्रं रथस्य येमथुः । परि ग्रामन्यदीयते ॥ १९ ॥

नि । अन्यस्य । मूर्धनि । चक्रम् । रथस्य । येमथुः । परि । ग्राम् । अन्यत् । ईयते ॥ १९ ॥

हे अश्विनौ युवाम् ^१अन्यस्य हन्तुं विनाशयितुमशक्यस्य दृढस्य पर्वतस्य ^२मूर्धनि उपरि ^३चक्रं
भवदीयरथसंबन्धकं चक्रं ^४नि ^५येमथुः नियमितवन्तौ । ^६अन्यत् चक्रं ^७परि ^८ग्रामं शूलोकस्य परितः
^९ईयते गच्छति ॥ अन्यस्य । अहननम् अघ्नः । 'घञर्थे कविधानं स्थास्त्रापान्यधिहिनियुध्यर्थम्' (पा.
सू. ३. ३. ५८. ४) इति हन्तेः कप्रत्ययः । अघ्नमर्हति अन्यः । 'छन्दसि च' (पा. सू. ५. १.
६७) इति यप्रत्ययः । प्रत्ययस्वरेणान्तोदात्तत्वम् । येमथुः । 'यम उपरमे' । किति लिटि 'अत
एकहल्मध्ये' (पा. सू. ६. ४. १२०) इति एत्वाभ्यासलोपौ ॥

प्रातरनुवाके आश्विनशस्त्रे उपस्ये क्रतौ गायत्रे छन्दसि 'कस्त उपः' इति तृचः । 'अथोपस्यः'
इति खण्डे 'कस्त उप इति तिस्रः' (आश्व. श्रौ. ४. १४) इति सूत्रितम् ॥

कस्त उपः कधप्रिये भुजे मर्तो अमर्त्ये । कं नक्षसे विभावरी ॥ २० ॥

कः । ते । उपः । कधप्रिये । भुजे । मर्तः । अमर्त्ये । कम् । नक्षसे । विभावरि ॥ २० ॥

अश्विभ्यां प्रेरितः शुनःशेषः उपसं तुष्टाव । तथा च ब्राह्मणं—'तमश्विना ऊचतुरुपसं नु
स्तुष्टय स्तोत्रक्ष्याम इति स उपसं तुष्टावात् उत्तरेण तृचेन तस्य ह स्मर्च्युक्तायां वि पाशो मुमुचे
कनीय ऐक्ष्वाकस्योदरं भवत्युत्तमस्यामेवर्च्युक्तायां वि पाशो मुमुचेऽगद ऐक्ष्वाक आस' (ऐ. ब्रा. ७.
१६) इति । हे ^१कधप्रिये स्तुतिप्रिये ^२अमर्त्ये मरणरहिते ^३उपः एतच्छब्दाभिधेये उपःकालाभिमानिनि
देवते ^४भुजे तव भोगाय ^५मर्तः मनुष्यः ^६कः विद्यते । हे ^७विभावरी विशेषप्रभावयुक्ते उपो देवि ^८कं
पुरुषं ^९नक्षसे प्राप्तोपि तवोचितं भोगं दातुं न कोऽपि मनुष्यः समर्थः । अत एव त्वं कमपि पुरुषं
भोगापेक्षया न प्राप्नोषि । ईदृशस्तव महिमेत्यर्थः ॥ ते । 'तेमयावेकवचनस्य' (पा. सू. ८. १. २२)
इति युष्मच्छब्दस्य तेआदेशः सर्वानुदात्तः । कधप्रिये । 'कथ वाक्यप्रबन्धे' । नुरादिरदन्तः । गौ अतो
लोपस्य स्थानिवद्भावात् उपधाबृद्ध्यभावः । 'चिन्तिपूजिकथिकुम्बिचर्चश्च' (पा. सू. ३. ३. १०५)
इति अङ्प्रत्ययः । 'गेरनिटि' इति णिलोपः । ततः टाप् । षष्ठीसमासे 'डयापोः संज्ञाच्छन्दसोर्बहु-
लम्' (पा. सू. ६. ३. ६३) इति ह्रस्वत्वम् । थकारस्य धकारश्छान्दसः । आमन्त्रितानुदात्तत्वम् ।
भुजे । 'भुज पालनाभ्यवहारयोः' । संपदादिलक्षणः क्तिप् । 'सावेकाचः' इति विभक्तेरुदात्त-
त्वम् । मर्तः । 'असिहसि' इत्यादिना तन्प्रत्ययान्त आद्युदात्तः । नक्षसे । 'तृक्ष दृक्ष णक्ष गतौ' ।
विभावरी । 'भा दीप्तौ' । विपूर्वात् अस्मात् 'आतो मनिन्कनिव्वनिपश्च' इति वनिप् । 'वनो र
च' (पा. सू. ४. १. ७) इति ङीप् ; तत्संनियोगेन नकारस्य रेफादेशः । 'अम्बार्थेनघोर्ह्रस्वः'
(पा. सू. ७. ३. १०७) इति ह्रस्वत्वम् ॥

वयं हि ते अमन्मह्यान्तादा पराकात् । अश्वे न चित्रे अरुषि ॥ २१ ॥

वयम् । हि । ते । अमन्महि । आ । अन्तात् । आ । पराकात् । अश्वे । न । चित्रे । अरुषि ॥ २१ ॥

अश्वे व्यापनशीले चित्रे चायनीये अरुषि आरोचमाने उपःकालाभिमानीनि देवते तव स्वरूपम्
आन्तात् समीपपर्यन्तम् आ पराकात् दूरपर्यन्तं वयं मनुष्याः न अमन्महि न बोद्धुं समर्थाः ।
हिशब्दः प्रसिद्धौ । देवतामहिम्नः पारावारयोरज्ञानमस्मासु प्रसिद्धमित्यर्थः ॥ अमन्महि । 'मन ज्ञाने' ।
'बहुलं छन्दसि' इति बहुलवचनात् श्यनो लुक् । 'लुङ्लङ्लङ्क्ष्वहुदात्तः' । 'हि च' इति
निघातप्रतिषेधः । अश्वे । 'अशू व्यासौ' । 'अशिमुषि' इत्यादिना कन्प्रत्ययः । आमन्त्रिताद्युदात्तत्वम् ॥

त्वं त्येभिरा गहि वाजैभिर्दुहितर्दिवः । अस्मे रयिं नि धारय ॥ २२ ॥

त्वम् । त्येभिः । आ । गहि । वाजैभिः । दुहितः । दिवः । अस्मे इति । रयिम् । नि । धारय ॥ २२ ॥

हे दिवः दुहितः युदेवतायाः पुत्रि उषो देवि त्येभिः वाजैभिः तैरन्नैः सह त्वम् आ
गहि अत्रागच्छ । अस्मे अस्मासु रयिं धनं नि धारय नितरां स्थापय ॥ त्येभिः । 'बहुलं छन्दसि'
इति त्यद्शब्दात् भिस ऐसादेशाभावः । गहि । असकृदुक्तम् । दुहितर्दिवः । परस्यापि दिव इत्यस्य
दिवः दुहितः इत्यन्वये सति पूर्वत्वात् 'सुवामन्त्रिते' इति पराङ्गवद्भावेन षष्ठ्यामन्त्रितसमुदायस्य
सर्वानुदात्तत्वम् । यद्वा । 'कार्यकालं हि संज्ञापरिभाषम्' (परिभा. ३) इति न्यायेन 'सुवा-
मन्त्रिते' इत्यस्य 'आमन्त्रितस्य च' इति आष्टमिकेन योगेनैकवाक्यत्वे सति परत्वात् पराङ्गवद्भावे
सति सर्वानुदात्तत्वम् । कृतस्वरयोः षष्ठ्यामन्त्रितयोः पश्चात् 'व्यत्ययो बहुलम्' इति व्यत्यस्तप्रयोगः ।
अस्मे । 'सुपां सुलुक्' इति सप्तम्याः शेषादेशः ॥ ३१ ॥ ॥ ६ ॥

सप्तमेऽनुवाके पञ्च सूक्तानि । तत्र 'त्वमग्ने प्रथमः' इति प्रथमं सूक्तमष्टादशर्चम् । अङ्गिरसो
हिरण्यस्तूप ऋषिः । अष्टमीषोडश्यष्टादश्यः त्रिष्टुभः । शिष्टाः त्रिष्टुबन्तपरिभाषया जगत्स्यः । अग्नि-
र्देवता । तथा च अनुक्रमणिका—'त्वमग्ने ब्रूना हिरण्यस्तूप आग्नेयं त्रिष्टुबन्त्याष्टमीषोऽष्टम्यौ च' इति ।
प्रातरनुवाके आग्नेये क्रतौ आश्विनशस्त्रे च 'त्वमग्ने प्रथमः' इति सूक्तम् । 'अथैतस्या रात्रेः' इति
खण्डे 'त्वमग्ने प्रथमो अङ्गिरा ऋषिर्नू चिस्सहोजा अमृतो नि तुन्दते' (आश्व. श्रौ. ४. १३) इति
सूत्रितम् । अभिप्लवपडहस्य तृतीयेऽहनि आग्निमास्ते शस्त्रे इदं सूक्तं जातवेदस्यनिविद्धानीयम् । तथा च
'तृतीयस्य व्यर्थमा' इति खण्डे सूत्रितं—'त्वमग्ने प्रथमो अङ्गिरा इत्याग्निमास्तम्' (आश्व. श्रौ.
७. ७) इति । वाजपेये आग्निमास्ते एतत्सूक्तं जातवेदस्यं निविद्धानीयं, 'तृतीयेनाभिप्लविकेनोक्तं
तृतीयसवनम्' (आश्व. श्रौ. ९. ९) इत्यतिदिष्टत्वात् ॥

त्वमग्ने प्रथमो अङ्गिरा ऋषिर्देवो देवानामभवः शिवः सखा ।

तव व्रते कवयो विद्मनापसोऽजायन्त मरुतो भ्राजदृष्टयः ॥ १ ॥

त्वम् । अग्ने । प्रथमः । अङ्गिराः । ऋषिः । देवः । देवानाम् । अभवः । शिवः । सखा ।

तव । व्रते । कवयः । विद्मनाऽपसः । अजायन्त । मरुतः । भ्राजत्ऽदृष्टयः ॥ १ ॥

हे अग्ने त्वं प्रथमः आद्यः अङ्गिरसानामृषीणां सर्वेषां जनकत्वात् । तादृशः अङ्गिरोनामक
 ऋषिः अभवः । तथा च ब्राह्मणं — ‘ येऽङ्गिरा आसंस्तेऽङ्गिरसोऽभवन् ’ (ऐ. ब्रा. ३. ३४) इति ।
 तथा स्वयं देवः भूत्वा देवानाम् अन्येषां शिवः शोभनः सखा अभवः । तव व्रते त्वदीये कर्मणि
 कवयः मेधाविनः विद्वानापसः ज्ञानेन ध्यान्नुवानाः ज्ञातकर्माणो वा भ्राजदृष्टयः दीप्यमानायुधाः
 मरुतः मरुसंज्ञकाः देवाः अजायन्त ॥ विद्वानापसः । ‘ विद ज्ञाने ’ । विद्वो वेदनम् । बहुलग्रहणात्
 औणादिको मकप्रत्ययः । तदस्यास्तीति पामादिलक्षणो नः (पा. सू. ५. २. १००) । प्रत्ययस्वरे-
 णान्तोदात्तत्वम् । विद्वानानि अपांसि येषां ते विद्वानापसः । पूर्वपदस्य ‘ अन्येषामपि दृश्यते ’ इति
 दृशिग्रहणात् अवग्रहसमयेऽपि दीर्घत्वम् । अजायन्त । ‘ जनी प्रादुर्भावे ’ । तस्य इयनि ‘ शाजनोर्जा ’
 (पा. सू. ७. ३. ७९) इति जादेशः । भ्राजदृष्टयः । ‘ भ्राजू दीप्तौ ’ । न्यत्ययेन शतृ । तस्य
 लसार्वधातुकानुदात्तत्वे धातुस्वरः । ‘ ऋषी गतौ ’ इत्यस्मात् ‘ क्तिच्कौ च संज्ञायाम् ’ इति क्तिजन्त
 ऋष्टिशब्दः । ततो बहुव्रीहौ पूर्वपदप्रकृतिस्वरत्वम् ॥

त्वमग्ने प्रथमो अङ्गिरस्तमः कविर्देवानां परि भूपसि व्रतम् ।

विभुर्विश्वस्मै भुवनाय मेधिरः द्विमाता शयुः कतिधा चिदायवे ॥ २ ॥

त्वम् । अग्ने । प्रथमः । अङ्गिरःस्तमः । कविः । देवानाम् । परि । भूपसि । व्रतम् ।

विऽभुः । विश्वस्मै । भुवनाय । मेधिरः । द्विऽमाता । शयुः । कतिधा । चित् । आयवे ॥ २ ॥

हे अग्ने त्वं प्रथमः आद्यः अङ्गिरस्तमः अतिशयेन अङ्गिराः भूत्वा कविः मेधावी सन्
 देवानाम् अन्येषां व्रतं कर्म परि भूपसि परितः अलंकरोषि । कीदृशस्त्वम् । विश्वस्मै भुवनाय
 समस्तलोकानुग्रहार्थं विभुः बहुविधः । आहवनीयाद्यनेकरूपधारीत्यर्थः । मेधिरः मेधावान् द्विमाता
 द्वयोः अरण्योः उत्पन्नः । यद्वा । द्वयोर्लोकयोः निर्माता । आयवे मनुष्यार्थं कतिधा चित् कतिभिः
 प्रकारैः सर्वत्र शयुः शयानः । तत्तन्मनुष्यगृहेऽवस्थितस्य तव प्रकारा इयन्त इति न केनापि ज्ञायते
 इत्यर्थः ॥ भूपसि । ‘ भूप अलंकारे ’ । भौवादिकः । विभुः । ‘ विप्रसंभ्यो दुसंज्ञायाम् ’ (पा. सू.
 ३. २. १८०) इति विपूर्वात् भवतेः दुप्रत्ययः । कृदुत्तरपदप्रकृतिस्वरत्वम् । भुवनाय । ‘ भूद्भूस्र-
 स्त्रिभ्यश्छन्दसि ’ (उ. सू. २. २३८) इति क्युन् । योः अनादेशे निःस्वरेणाद्युदात्तत्वम् ।
 मेधिरः । ‘ मेधृ संगमे च ’ । अस्माद्वाहुलक इरन्प्रत्ययः । निःस्वरः । द्विमाता । द्वे मातरौ यस्यासौ
 द्विमाता । ‘ नद्युतश्च ’ (पा. सू. ५. ४. १५३) इति कप्रत्ययो न भवति, मातृमातृकयोः भेदेनोपा-
 दानात् ‘ नद्युतश्च ’ इति कवपि विभाष्यते इति तस्य मातृशब्दविषये पाक्षिकत्वोक्तिः । त्रिचक्रादित्वात्
 उत्तरपदान्तोदात्तत्वम् । यद्वा । द्वयोर्माता द्विमाता । ‘ समासस्य ’ इत्यन्तोदात्तत्वम् । शयुः ।
 ‘ शोङ् स्वमे ’ । ‘ भृमृशी ’ (उ. सू. १. ७) इत्यादिना उप्रत्ययः । कतिधा । इत्यन्तस्य
 किंशब्दस्य ‘ बहुगणवतुडति संख्या ’ (पा. सू. १. १. २३) इति संख्यासंज्ञायां ‘ संख्याया
 विधार्थे धा ’ (पा. सू. ५. ३. ४२) इति धाप्रत्ययः । आयवे । ‘ छन्दसीणः ’ (उ. सू. १. २)
 इति एतेः उप्रत्ययः ॥

त्वमग्ने प्रथमो मातरिश्वन आविर्भव सुक्रतूया विवस्वते ।

अरेजेतां रोदसी होतृवूर्येऽसन्नोभारमयजो महो वसो ॥ ३ ॥

त्वम् । अग्ने । प्रथमः । मातरिश्वने । आविः । भव । सुक्रतुऽया । विवस्वते ।

अरेजेताम् । रोदसी इति । होतृवूर्ये । असन्नोः । भारम् । अयजः । महः । वसो इति ॥३॥

हे 'अग्ने' एवं 'मातरिश्वने' 'प्रथमः' मुख्यो भूत्वा वर्तसे । 'अग्निर्वायुरादित्यः' (निरु. ७. ७) इति वाच्य-
पेक्षया सर्वत्र मुख्यत्वावगमात् । तादृशस्त्वं 'सुक्रतूया' शोभनकर्मच्छया 'विवस्वते' परिचरते यजमानाय
'आविर्भव' प्रकटो भव । तव सामर्थ्यं दृष्ट्वा 'रोदसी' धावापृथिव्यौ 'अरेजेताम्' अकम्पेताम् । 'भ्यसते
रेजत इति भयवेपनयोः' (निरु. ३. २१) इति यास्कः । 'होतृवूर्ये' होतृवरणयुक्ते कर्मणि 'भारं
भरणम्' 'असन्नोः' ऊढवानसि । हे 'वसो' निवासहेतोर्वह्ने 'महः' पूज्यान् देवान् 'अयजः' दृष्टवानसि ॥
मातरिश्वने । निर्माणहेतुत्वात् माता अन्तरिक्षम् । तत्र श्वसिति प्राणितीति मातरिश्वा वायुः । 'श्वन्नुक्षन्'
(उ. सू. १. १५७) इत्यादौ मातरिश्वन्शब्दः कन्प्रत्ययान्तो निपातितः । सुक्रतूया । सुक्रतुमात्मन
इच्छति । 'सुप् आत्मनः क्यच्' । 'अकृत्सार्वधातुकयोः' (पा. सू. ७. ४. २५) इति दीर्घः ।
क्यजन्तस्य धातुसंज्ञायाम् 'अ प्रत्ययात्' (पा. सू. ३. ३. १०२) इति भावे अकारप्रत्ययः । ततः
टाप् । 'सुपां सुलुक्' इति तृतीयैकवचनस्य डादेशः । टिलोपे उदात्तनिवृत्तिस्वरेण तस्य उदात्तत्वम् ।
संहितायाम् 'अन्येषामपि दृश्यते' इति पूर्वपदस्य दीर्घः । विवस्वते । विवासतिः परिचरणकर्मा ।
अस्मात् संपदादिलक्षणः क्तिप् । व्यस्ययेन उपधाह्रस्वत्वम् । 'तदस्यास्ति' इति मनुप् । 'मादुपधायाः'
इति मतोः वत्वम् । 'तसौ भवत्ये' इति भव्तेन पदस्वाभावात् रुत्वाभावः । मनुपः पित्रादनुदात्तत्वम् ।
धातुस्वरः शिष्यते । रोदसी । 'वा छन्दसि' इति पूर्वसवर्णदीर्घत्वम् । होतृवूर्ये । होत्रा व्रियते इति
होतृवूर्यो यज्ञः । 'वज्र वरणे' । बहुलग्रहणात् औणादिकः क्यप् । 'उदोष्ठ्यपूर्वस्य' इति उत्त्वम् । 'हलि
च' इति दीर्घः । यद्वा । 'वृज् वरणे' इत्यस्मात् एतिस्तुशास्विण्यादिना (पा. सू. ३. १. १०९)
क्यप् । 'अनित्यमागमशासनम्' इति तुगभावः । 'अकृत्सार्वधातुकयोः' इति दीर्घत्वे पूर्ववत्
उत्त्वदीर्घौ । प्रत्ययस्य पित्रादनुदात्तत्वे धातुस्वरः । ऋदुत्तरपदप्रकृतिस्वरत्वेन स एव शिष्यते ।
असन्नोः । 'षष्ठिंसायाम्' । अत्र तु वहनार्थः । 'स्वादिभ्यः श्रुः' । पादादित्वादिनिघातः ।
अयजः । भारम् इत्यस्य पूर्वपदस्य वाक्यान्तरगतत्वात् तदपेक्षया अस्य निघातो न भवति, 'समा-
नवाक्ये निघातयुष्मदस्मदादेशा वक्तव्याः' (पा. सू. ८. १. १८. ५) इति वचनात् । महः । 'मह
पूजायाम्' । 'क्तिप् च' इति क्तिप् । 'सुपां सुपो भवन्ति' इति शसो ङसादेशः । 'सावेकाचः'
इति तस्य उदात्तत्वम् । यद्वा । शसि महच्छब्दस्य अच्छदलोपच्छान्दसः । 'बृहन्महतोत्स-
संख्यानम्' इति शस उदात्तत्वम् ॥

त्वमग्ने मनवे द्यामवाशयः पुरुरवसे सुकृते सुकृतरः ।

श्वात्रेण यत्पित्रोर्मुच्यसे पर्या त्वा पूर्वमनयन्नापरं पुनः ॥ ४ ॥

त्वम् । अग्ने । मनवे । द्याम् । अवाशयः । पुरुरवसे । सुकृते । सुकृतरः ।

श्वात्रेण । यत् । पित्रोः । मुच्यसे । परि । आ । त्वा । पूर्वम् । अनयन् । आ । अपरम् । पुनरिति ॥४॥

हे अग्ने त्वं मनवे मनोरनुग्रहार्थं वद्यां शुलोकम् अवाशयः शब्दितवानसि । पुण्यकर्मभिः साध्यो शुलोक इति प्रकटितवानसि । सुकृते तव परिचरणं कुर्वते पुरुरवसे एतन्नामकस्य राज्ञोऽनुग्रहार्थं सुकृत्तरः अतिशयेन शोभनफलकार्यभूः । यत् यदा पित्रोः अरण्योः आश्रमेण क्षिप्रमथनेन परिमुच्यसे परितो मुक्तो भवसि उत्पद्यसे इत्यर्थः । तदानीं त्वा अरण्योरूपज्ञं त्वां पूर्वं वेदेः पूर्वदेशम् आ अनयन् आहवनीयत्वेन स्थापितवन्तः । पुनः पश्चात् अपरं पश्चिमदेशम् आ अनयन् गार्हपत्यरूपेण प्रापितवन्तः । आहवनीयकर्मानुष्ठानादूर्ध्वं गार्हपत्यरूपेण धारितवन्त इत्यर्थः ॥ अवाशयः । 'वाश्र शब्दे' । पुरुरवसे । पुरु रौतीति पुरुरवाः । 'रु शब्दे' । अस्मात् औणादिके असुनि 'पुरसि च पुरुरवाः' (उ. सू. ४. ६७१) इति पूर्वपदस्य दीर्घो निपात्यते । सुकृते । 'सुकर्मपापमन्त्र-पुण्येषु कृजः' (पा. सू. ३. २. ८९) इति क्तिप् । ततः तुक् । पित्रोः । 'उदात्तयणो हल्युवात्' इति विभक्त्येव दत्तत्वम् । मुच्यसे । अदुपदेशात् लसार्वधातुकानुदात्तत्वम् । यद्यपि 'सतिशिष्टस्वर-बलीयस्त्वमन्यत्र विकरणेभ्यः' इति वचनात् विकरणस्वरः सतिशिष्टोऽपि लसार्वधातुकस्वरस्य बाधको न भवति तथापि धातुस्वरं बाधते एव, 'धातुस्वरं आस्वरः' इत्युक्तत्वात् । अतो यक एव स्वरे प्राप्ते व्यत्ययेनाद्युदात्तत्वम् ॥

त्वमग्ने वृषभः पुष्टिवर्धन उद्यतसुचे भवसि श्रवाय्यः ।

य आहुतिं परि वेदा वषट्कृतिमेकायुरग्रे विश आविवाससि ॥ ५ ॥

त्वम् । अग्ने । वृषभः । पुष्टिवर्धनः । उद्यतसुचे । भवसि । श्रवाय्यः ।

यः । आहुतिम् । परि । वेद । वषट्कृतिम् । एकऽआयुः । अग्ने । विशः । आविवाससि ॥ ५ ॥

हे अग्ने त्वं वृषभः कामानां वर्धिता पुष्टिवर्धनः यजमानस्य धनादिपोषाभिवृद्धिहेतुः उद्यतसुचे उद्धृतया सूचा युक्ताय यजमानाय तदनुग्रहार्थं श्रवाय्यः मन्त्रैः श्रवणीयः भवसि । यः यजमानः वषट्कृतिं वषट्कारयुक्ताम् आहुतिं परि वेद परितो जानाति समर्पयतीत्यर्थः । एकायुः मुख्यान्नैः त्वम् अग्ने प्रथमं तं यजमानं विशाः तदनुकूलाः प्रजाः आविवाससि सर्वतः प्रकाशयसि ॥ पुष्टिवर्धनः । 'वृषु वृद्धौ' । अस्मात् गिजन्तात् नन्यादिवात् ल्युः । लिस्वरेणोत्तरपदस्याद्युदात्तत्वम् । कृदुत्तरपदप्रकृतिस्वरत्वेन स एव शिष्यते । उद्यतसुचे । 'यम उपरमे' । अस्मात् उत्पूर्वात् 'निष्ठा' इति क्तप्रत्यये 'अनुदात्तोपदेशः' इत्यादिना अनुनासिकलोपः । 'गतिरनन्तरः' इति गतेः प्रकृतिस्वरत्वम् । उद्यता सुक् येनेति बहुव्रीहौ पूर्वपदप्रकृतिस्वरत्वम् । वेद । 'ब्रचोऽस्तस्तिष्ठः' इति संहितायां दीर्घत्वम् ॥ ॥ ३२ ॥

त्वमग्ने वृजिनवर्तनि नरं सक्रमन्पिपिषि विदथे विचर्षणे ।

यः शूरसाता परितकम्ये धने दग्नेभिश्चित्समृता हंसि भूयसः ॥ ६ ॥

त्वम् । अग्ने । वृजिनऽवर्तनिम् । नरम् । सक्रमन् । पिपिषि । विदथे । विऽचर्षणे ।

यः । शूरसाता । परितकम्ये । धने । दग्नेभिः । चित् । समऽमृता । हंसि । भूयसः ॥ ६ ॥

हे ऽविचर्पणे विशिष्टज्ञानयुक्त ऽअग्ने ऽत्वं ऽवृजिनवर्तनिं विप्लुतमार्गं सदाचाररहितं ऽनरं पुरुषं
 ऽसक्मन् सचनीये समवेतुं योये ऽविदधे कर्मणि ऽपिपिर्षि पालयसि पूरयसि वा । सत्कर्मानुष्ठानयुक्तं करोषी-
 त्यर्थः । ऽयः त्वं ऽपरितक्म्ये परितो गन्तव्ये ऽधने धनवत् शूराणां प्रियतमे ऽशूरसाता शूरैः संभजनीये
 युद्धे ऽदग्नेभिश्चित् अल्पैरपि शौर्यरहितैः पुरुषैः । 'दध्रमर्भकमित्यल्पस्य' (निरु. ३. २०) इति यास्कः ।
 ऽसमृता सम्यक् योद्धुं प्राप्ते सति तदनुग्रहार्थं ऽभूयसः प्रौढान् प्रतिपक्षिणः शत्रून् ऽहंसि मारयसि ।
 ईदृशस्तव महिमेत्यर्थः ॥ वृजिनवर्तनिम् । वृजिना वर्तनिर्यस्येति बहुव्रीहौ पूर्वपदप्रकृतिस्वरत्वम् । सक्मन् ।
 'पच समवाये' । 'अन्येभ्योऽपि दृश्यन्ते' इति मनिन् । 'नेद्विशि कृति' इति इट्प्रतिषेधः । न्यङ्कादित्वात्
 (पा. सू. ७. ३. ५३) कृत्वम् । 'सुपां सुलुक्' इति सप्तम्या लुक् । पिपिर्षि । 'पृ पालनपूरणयोः' ।
 सिपि श्लौ द्विर्भावहस्वोरदत्वहलादिशेषाः । 'अतिपिपित्योश्च' इति अभ्यासस्य इत्वम् । शूरसाता ।
 'शु गतौ' । 'शुपिचिमीनां दीर्घश्च' (उ. सू. २. १८३) इति शूरशब्दो रन्प्रत्ययान्त आद्युदात्तः । 'वन
 पण संभक्तौ' इत्यस्मात् क्तिन्नन्तः सातिशब्दः । 'जनसनखनां सञ्जालोः' इति आत्वम् । शूराणां
 सातिः संभजनमत्रेति बहुव्रीहौ पूर्वपदप्रकृतिस्वरत्वम् । 'सुपां सुलुक्' इति सप्तम्या ङादेशः ।
 परितक्म्ये । 'तक हसने' । अस्मात् औणादिको भावे मक् । तदहंतीति 'छन्दसि च' (पा. सू.
 ५. १. ६७) इति यः । 'प्रादयो गताद्यर्थे प्रथमया' (पा. म. २. २. १८. ४) इति समासे
 अव्ययपूर्वपदप्रकृतिस्वरत्वम् । दग्नेभिः । 'दग्भु दग्भे' । 'स्फायितश्चि' इत्यादिना रक् । 'बहुलं
 छन्दसि' इति भिस ऐसादेशाभावः । समृता । 'गतिरनन्तरः' इति गतेः प्रकृतिस्वरत्वम् । पूर्ववत्
 आकारः । हंसि । हन्तेः सिपि 'नश्चापदान्तस्य झलि' (पा. सू. ८. ३. २४) इति अनुस्वारः ।
 यद्वृत्तयोगादनिघातः । भूयसः । 'बहोर्लोपो भू च बहोः' (पा. सू. ६. ४. १५८) इति बहुशब्दात्
 उत्तरस्य ईयसुनः ईकारलोपो बहोः भूभावश्च । निच्वादाद्युदात्तत्वम् ॥

त्वं तमग्ने अमृतत्व उत्तमे मर्ते दधासि श्रवसे दिवेदिवे ।

यस्तातृषाण उभयाय जन्मने मयः कृणोषि प्रय आ च सूरये ॥ ७ ॥

त्वम् । तम् । अग्ने । अमृतत्वे । उत्तमे । मर्तम् । दधासि । श्रवसे । दिवेऽदिवे ।

यः । ततृषाणः । उभयाय । जन्मने । मयः । कृणोषि । प्रयः । आ । च । सूरये ॥ ७ ॥

हे ऽअग्ने ऽत्वं ऽतं ऽमर्तं तथाविधं त्वत्सेविनं मनुष्यं ऽदिवेदिवे प्रतिदिनं ऽश्रवसे अन्नार्थम् ऽउत्तमे
 ऽअमृतत्वे उत्कृष्टमरणरहिते पदे ऽदधासि धारयसि । ऽयः यजमानः ऽउभयाय ऽजन्मने द्विविधजन्मार्थं
 द्विपदां चतुष्पदां च लाभायेत्यर्थः । ऽततृषाणः अतिशयेन तृष्णायुक्तो भवति तस्मै ऽसूरये अभिज्ञाय यज-
 मानाय ऽमयः सुखं, 'यद्वै सुखं तन्मयः' इति श्रुत्यन्तरात् । ऽप्रयः ऽच अन्नमपि
 ऽआ ऽकृणोषि सर्वतः करोषि ॥ ततृषाणः । 'जितृषा पिपासायाम्' । लिट्ः कानच् । चित्त्वादन्तोदात्त-
 त्वम् । संहितायां दीर्घञ्छान्दसः । कृणोषि । 'कृषि हिंसाकरणयोश्च' । 'धिन्विक्कृण्योर च' इति
 उप्रत्ययः । 'चादिलोपे विभाषा' इति निघातप्रतिषेधः ॥

त्वं नो अग्रे सनये धनानां यशसं कारुं कृणुहि स्तवानः ।

ऋध्याम् कर्मापसा नवेन देवैर्द्यावापृथिवी प्रावतं नः ॥ ८ ॥

त्वम् । नः । अग्रे । सनये । धनानाम् । यशसम् । कारुम् । कृणुहि । स्तवानः ।

ऋध्याम् । कर्म । अपसा । नवेन । देवैः । द्यावापृथिवी इति । प्र । अवतम् । नः ॥ ८ ॥

हे अग्रे वस्तवानः स्तूयमानः त्वं नः अस्माकं धनानां सनये दानार्थं यशसं यशोयुक्तं कारुं कर्मणां कर्तारं पुत्रं कृणुहि कुरु । नवेन नूतनेन अपसा प्राप्तेन त्वद्वत्तेन पुत्रेण कर्म यागदानादिरूपम् ऋध्याम् वर्धयाम । हे द्यावापृथिवी उभे देवते देवैः अन्यैः सह नः अस्मान् प्रावतं प्रकर्षेण रक्षतम् ॥ यशसम् । अर्शआदित्वात् अचप्रत्ययः । व्यास्येन प्रत्ययात् पूर्वस्योदात्तत्वम् । यद्वा । 'सर्वप्रातिपदिकेभ्यः क्तिञ्च' (पा. म. ३. १. ११. ३) इति यशसुशब्दात् क्प् । तस्य प्रत्ययान्तस्य सनाद्यन्तत्वात् धातुसंज्ञायां 'क्विप् च' इति क्प्रत्ययान्तधातोः सतिशिष्टत्वात् 'धातोः' इत्यन्तोदात्तत्वम् । कृणुहि । 'उतश्च प्रत्ययाच्छन्दोवाचनम्' (पा. सू. ६. ४. १०६. १) इति हेर्लुगभावः । स्तवानः । 'सम्यानच् स्तुवः' (उ. सू. २. २४६) इति बहुलवचनात् केवलस्यापि स्तौतेः आनच्प्रत्ययः । वृषादित्वादाद्युदात्तत्वम् । ऋध्याम् । 'ऋधु वृद्धौ' । 'बहुलं छन्दसि' इति विकरणस्य लुक् । यासुट उदात्तत्वम् । द्यावापृथिवी । 'दिवो द्यावा' (पा. सू. ६. ३. २९) इति द्यावादेशः । आमन्त्रितानुदात्तत्वम् ॥

त्वं नो अग्रे पित्रोरुपस्थ आ देवो देवेष्वनवद्य जागृविः ।

तनूकृद्धोधि प्रमतिश्च कारवे त्वं कल्याण वसु विश्वमोषिषे ॥ ९ ॥

त्वम् । नः । अग्रे । पित्रोः । उपस्थे । आ । देवः । देवेषु । अनवद्य । जागृविः ।

तनूऽकृत् । बोधि । प्रमतिः । च । कारवे । त्वम् । कल्याण । वसु । विश्वम् । आ । ऊषिषे ॥ ९ ॥

हे अनवद्य दोषरहित अग्रे देवेषु सर्वेषु मध्ये जागृविः जागरूकः त्वं पित्रोः मातृपितृरूपयोः(?) द्यावापृथिव्योः उपस्थे समीपस्थाने वर्तमानः सन् नः अस्माकं तनूकृत् पुत्ररूपशरीरकारी भूत्वा बोधि बुध्यस्व । अनुगृहाणेत्यर्थः । तथा कारवे कर्मकर्त्रे यजमानाय प्रमतिश्च अनुग्रहरूप-प्रकृष्टमतिरूपश्च भवेति शेषः । हे कल्याण मङ्गलरूप अग्रे त्वं विश्वं वसु सर्वमपि धनम् ओषिषे यजमानार्थमावपसि ॥ उपस्थे । 'सुपि स्थः' (पा. सू. ३. २. ४) इति तिष्ठतेः कं प्रत्ययः । 'आतो लोप इटि च' इति आकारलोपः । 'मरुद्धादीनां छन्दस्युपसंख्यानम्' (पा. सू. ६. २. १०६. २) इति पूर्वपदान्तोदात्तत्वम् । जागृविः । 'जागृ निद्राक्षये' । 'जृष्टस्तजागृभ्यः क्तिन्' (उ. सू. ४. ४९४) इति क्तिन् । नित्वादाद्युदात्तत्वम् । बोधि । 'बुध अवगमने' । 'बहुलं छन्दसि' इति शपो लुक् । 'वा छन्दसि' इति हेः अपित्वस्य विकल्पितत्वेन पित्त्वात् अङित्वे सति 'अङित्श्च' (पा. सू. ६. ४. १०३) इति हेर्धिरादेशः । लघूपधगुणः । धातोरन्यलोप-

ञ्छान्दसः । प्रमतिः । ' मन ज्ञाने ' । क्तिनि ' अनुदात्तोपदेश ' इत्यादिना अनुनासिकलोपः । प्रकृष्टा मतिः यस्येति बहुव्रीहौ पूर्वपदप्रकृतिस्वरत्वम् । ऊपिषे । ' डुवप् बीजसन्ताने ' । छान्दसे लिटि ' थासः से ' । ' वचिस्वपि ' इत्यादिना संप्रसारणपरपूर्वावे । द्विर्भावहलादिशेषौ । क्वादिनियमात् इद् ॥

त्वमग्ने प्रमतिस्त्वं पितासि नस्त्वं वयस्कृत्तव जामयो वयम् ।

सं त्वा रायः शतिनः सहस्रिणः सुवीरं यन्ति व्रतपामदाभ्य ॥ १० ॥

त्वम् । अग्ने । प्रमतिः । त्वम् । पिता । असि । नः । त्वम् । वयः । स्कृत् । तव । जामयः । वयम् ।

सम् । त्वा । रायः । शतिनः । सम् । सहस्रिणः । सुवीरम् । यन्ति । व्रतपाम् । अदाभ्य ॥ १० ॥

हे अग्ने त्वं प्रमतिः अस्मदनुग्रहरूपप्रकृष्टमतिर्युक्तोऽसि । तथा त्वं नः अस्माकं पिता पालकः असि । तथा त्वं वयस्कृत् आयुष्यप्रदोऽसि । वयम् अनुष्टातारः तव जामयः बन्धवः । हे अदाभ्य केनापि अहिंसनीय अग्ने सुवीरं शोभनपुरुषयुक्तं व्रतपां कर्मणः पालकं त्वां शतिनः शतसंख्यायुक्ताः रायः धनानि वसं यन्ति सम्यक् प्राप्नुवन्ति । तथा सहस्रिणः सहस्रसंख्याकाः रायः वसं यन्ति ॥ सुवीरम् । बहुव्रीहौ ' नन्सुभ्याम् ' इत्युत्तरपदान्तोदात्तत्वे प्राप्ते ' वीरवीर्यौ च ' (पा. सू. ६. २. १२०) इत्युत्तरपदाद्युदात्तत्वम् । अदाभ्य । दभिः प्रकृत्यन्तरमस्तीति केचिदाहुः । ' दभेऽश्चेति वक्तव्यम् ' (पा. सू. ३. १. १२४. ३) इति ण्यत् ॥ ॥ ३३ ॥

त्वामग्ने प्रथममायुमायवे देवा अकृण्वन् नहुषस्य विशपतिम् ।

इळामकृण्वन्मनुषस्य शासनीं पितुर्यत्पुत्रो मर्मकस्य जायते ॥ ११ ॥

त्वाम् । अग्ने । प्रथमम् । आयुम् । आयवे । देवाः । अकृण्वन् । नहुषस्य । विशपतिम् ।

इळाम् । अकृण्वन् । मनुषस्य । शासनीम् । पितुः । यत् । पुत्रः । मर्मकस्य । जायते ॥ ११ ॥

हे अग्ने त्वां प्रथमं पुरा देवाः आयवे आयोः मनुष्यरूपस्य नहुषस्य एतन्नामकराज- विशेषस्य आयुं मनुष्यरूपं विशपतिं सेनापतिम् अकृण्वन् कृतवन्तः । तथा मनुषस्य मनोः इळाम् एतन्नामधेयां पुत्रीं शासनीं धर्मोपदेशकर्त्रीम् अकृण्वन् कृतवन्तः । तथा च तैत्तिरीयैराभ्यायते—' इडा वै मानवी यज्ञानूकाशिन्यासीत् ' (तै. ब्रा. १. १. ४. ४) इति । वाजसनेयिनोऽप्येवमामनन्ति—' प्रयाजानुयाजानां मध्ये मामवकल्पय मया सर्वानवाप्स्यसि कामानिति सा मनुमन्वशादिति यत् शात् ' इति । यत् यदा मर्मकस्य मदीयस्य हिरण्यस्तपसंबन्धिनः यः पिता अङ्गिराः तस्य पितुः पुत्रः जायते । तदानीं हे अग्ने त्वमेव पुत्ररूप आसीरिति शेषः ॥ आयवे । ' पष्ठयर्थे चतुर्थी वक्तव्या ' (पा. सू. २. ३. ६२. १) इति चतुर्थी । नहुषस्य । ' णह बन्धने ' । ' नहिकलिहन्त्यतिलसिभ्य उष्च् ' (उ. सू. ४. ५१५) । वृषादित्वादाद्युदात्तत्वम् । विशपतिम् । ' परादिभ्यश्चन्दसि बहुलम् ' इत्युत्तरपदाद्युदात्तत्वम् । मनुषस्य । ' मनेर्निव ' इति उष्च् । नित्वादाद्युदात्तत्वम् । शासनीम् ।

१. झ-स- ' यत् शात् इति ' नास्ति । २. ढ-बन्धने । तस्मात् । ३. च-छ-श्न-फ-श-ष-स-ह- बाहुलकाद्बद्धभावः । पूर्वपदाद्युदात्तत्वम् ।

श्रित्यतेऽनयेति शासनी । ' करणाधिकरणयोश्च ' इति ल्युट् । ' टिङ्गाणञ् ' (पा. सू. ४. १. १५) इत्यादिना ङीप् । लिट्स्वरेणाद्युदात्तत्वम् । ममकस्य । ममेदमित्यर्थे ' तस्येदम् ' (पा. सू. ४. ३. १२०) इति अणि ' तवकममकावेकवचने ' (पा. सू. ४. ३. ३) इति अस्मच्छब्दस्य ममकादेशः । ' संज्ञापूर्वको विधिरनित्यः ' इति वृद्धयभावः । व्यत्ययेनाद्युदात्तत्वम् ॥

त्वं नो अग्ने तव देव पायुभिर्मघोनो रक्ष तन्वश्च वन्द्य ।

त्राता तोकस्य तनये गवामस्यनिमेषं रक्षमाणस्तव व्रते ॥ १२ ॥

त्वम् । नः । अग्ने । तव । देव । पायुभिः । मघोनः । रक्ष । तन्वः । च । वन्द्य ।

त्राता । तोकस्य । तनये । गवाम् । असि । अनिमेषम् । रक्षमाणः । तव । व्रते ॥ १२ ॥

हे वन्द्य वन्दनीय अग्ने देव त्वं तव पायुभिः त्वदीयैः पालनैः मघोनः धनयुक्तान् नः अस्मान् रक्ष । तथा तन्वश्च तनूः पुत्रदेहानपि रक्ष । तोकस्य अस्मदीयस्य पुत्रस्य यः तनयोऽस्मत्पौत्रादिः तव व्रते त्वदीये कर्मणि अनिमेषं निरन्तरं रक्षमाणः सावधानो वर्तते तस्मिन् या गावः सन्ति तासां गवां व्राता रक्षकः असि । ईदृशस्य तव अस्मद्रक्षणे किमु वक्तव्यमित्यर्थः ॥ मघोनः । शसि ' श्वयुवमघोनामतद्धिते ' (पा. सू. ६. ४. १३३) इति संप्रसारणम् । तन्वः । ' सुपां सुपो भवन्ति ' इति शसो जसादेशः । पूर्वसवर्णदीर्घस्य ' दीर्घाज्जसि च ' इति प्रतिषेधः । ' उदात्तस्वरित योर्यणः ' इति स्वरितत्वम् । शसि हि ' उदात्तयणो हल्पूर्वात् ' इति विभक्त्युदात्तत्वं स्यात् ॥

त्वमग्ने यज्यवे पायुरन्तरोऽनिषङ्गाय चतुरक्ष इध्यसे ।

यो रातहव्योऽवृकाय धायसे कीरेश्चिन्मन्त्रं मनसा वनोषि तम् ॥ १३ ॥

त्वम् । अग्ने । यज्यवे । पायुः । अन्तरः । अनिषङ्गाय । चतुः । अक्षः । इध्यसे ।

यः । रातहव्यः । अवृकाय । धायसे । कीरेः । चित् । मन्त्रम् । मनसा । वनोषि । तम् ॥ १३ ॥

हे अग्ने त्वं यज्यवे यज्योः यजमानस्य पायुः पालकः अन्तरः समीपवर्ती सन् अनिषङ्गाय रक्षोभिरसंबद्धाय यज्ञाय चतुरक्षः दिक्चतुष्टयेऽपि इन्द्रियस्थानीयज्वालायुक्तः इध्यसे दीप्यसे । अवृकाय अहिंसकाय धायसे पोषकाय तुभ्यं रातहव्यः दत्तहविष्कः यः यजमानोऽस्ति कीरेश्चित् स्तोत्रुरेव सतः तस्य संबन्धिनं मन्त्रं त्वदीयस्तोत्ररूपं मनसा त्वदीयेन चित्तेन वनोषि याचसि ॥ यज्यवे । ' यजिमनिशुन्धि ' (उ. सू. ३. ३००) इत्यादिना यजतेः युप्रत्ययः । पायुः । ' कृवापाजि ' इत्यादिना उण् । ' आतो युक् चिष्कृतोः ' (पा. सू. ७. ३. ३३) इति युगागमः । अनिषङ्गाय । ' पञ्ज संगे ' । न विद्यते निषङ्गोऽस्येति बहुव्रीहौ ' नन्सुभ्याम् ' इत्युत्तरपदान्तोदात्तत्वम् । चतुरक्षः । चत्वार्यक्षीणि ज्वालारूपाणि यस्यासौ चतुरक्षः । ' बहुव्रीहौ सक्थ्यक्ष्णोः ' (पा. सू. ५. ४. ११३) इति समासान्तः षच्प्रत्ययः । ' चितः ' इत्यन्तोदात्तत्वम् । धायसे । ' वहि-

हाधाभ्यश्छन्दसि' इति असुन् । ' गित् ' इत्यनुवृत्तेः ' आतो युक् चिष्कृतोः ' इति युगागमः । कीरेः । ' कृत संशब्दने ' । अस्मात् ण्यन्तात् ' अच इः ' इति इप्रत्यये णिलोपे धातोर्त्यलोपश्छान्दसः । मन्त्रम् । ' मन्त्रि गुप्तभाषणे ' । पचाद्यचि वृषादिषु पाठादाद्युदात्तत्वम् । वनोपि । ' वनु याचने ' । ' तनादिकृष्य उः ' । प्रत्ययस्वरः ॥

त्वमग्र उरुशंसाय वाघते स्पार्हं यद्रेकणः परमं वनोषि तत् ।

आध्रस्य चित्रमतिरुच्यसे पिता प्र पाकं शास्सि प्र दिशो विदुष्टरः ॥१४॥

त्वम् । अग्ने । उरुशंसाय । वाघते । स्पार्हम् । यत् । रेकणः । परमम् । वनोषि । तत् ।

आध्रस्य । चित्रम् । प्रमतिः । उच्यसे । पिता । प्र । पाकम् । शास्सि । प्र । दिशः । विदुः । ऽतरः ॥१४॥

हे अग्ने त्वम् उरुशंसाय बहुभिः स्तोतव्याय वाघते ऋत्विजे तदुपकारार्थं स्पार्हं स्पृहणीयं परमम् उत्तमं यद्रेकणः धनमस्ति तत् धनं वनोपि अनुष्ठाता लभताम् इति कामयसे । तथा त्वम् आध्रस्य चित्रं सर्वतो धारणीयस्य पोषणीयस्य दुर्बलस्य यजमानस्यापि प्रमतिः प्रकृष्टबुद्धियुक्तः पिता पालकः इत्यभिज्ञैः उच्यसे । तथा विदुष्टरः अतिशयेनाभिज्ञस्त्वं पाकं शिशुम् । ' पोतः पाकोऽर्मको हिम्भः ' (अम. २. ५. ३८) इत्यभिधानात् । यास्कोऽप्येवमाह—' पाकः पक्त्वो भवति ' (निरु. ३. १२) । तथाविधं यजमानं प्र शास्सि प्रकर्षेण अनुशिष्टं करोषि । तथा दिशः प्राच्यादिकाः प्रशास्सि । त्वदीयशासनाभावे अनुष्ठातृणां विभ्रमः स्यात् । तथा च श्रयते—' देवा वै देवयजनमध्यवसाय दिशो न प्राजानन् ' इति । स भ्रमो दक्षिणादिर्गतं अग्निना निवर्तते । तदपि तत्रैवान्नातं—' पथ्यां स्वस्तिमयजन् प्राचीमेव तथा दिशं प्राजानन्नग्निना दक्षिणा ' (तै. सं. ६. १. ५. १-२) इति । ऐतरेयिणापि तथैवान्नातम्—' अथो एतं वरमवृणीत मयैव प्राचीं दिशं प्राजानाथाग्निना दक्षिणाम् ' (ऐ. ब्रा. १. ७) इति ॥ उरुशंसाय । ' शंसु स्तुतौ ' । शस्यते इति शंसः । कर्मणि घञ् । भिस्वरेणाद्युदात्तत्वम् । कृदुत्तरपदप्रकृतिस्वरत्वेन स एव शिष्यते । स्पार्हम् । स्पृहासंबन्धि । ' तस्येदम् ' इति अण् । रेकणः । ' रिचिर् विरेचने ' । ' रिचिर्धने घिच्च ' (उ. सू. ४. ६३८) इति असुन् । चकारात् जुडागमः । ' चजोः कु घिष्ण्यतोः ' (पा. सू. ७. ३. ५२) इति कुस्वम् । आध्रस्य । ' ध्रे तृसौ ' । ' आदेच उपदेशेऽशिति ' (पा. सू. ६. १. ४५) इति आत्वम् । ' आतश्चोपसर्गे ' (पा. सू. ३. १. १३६) इति कप्रत्ययः । शास्सि । ' शासु अनुशिष्टौ ' । अदादिवात् शपो लुक् । सिपः पिप्त्वादनुदात्तत्वे धातुस्वरः । पाकं च प्रशास्सि दिशश्च प्रशास्सि इत्यत्र चार्थो गम्यते । अतः ' चादिलोपे विभाषा ' इति प्रथमा तिङ्बिभक्तिर्न निहन्यते । विदुष्टरः । विद्वच्छब्दात् तरपि ' अयस्मयादीनि च्छन्दसि ' (पा. सू. १. ४. २०) इति भसंज्ञायां ' वसोः संप्रसारणम् ' इति संप्रसारणं परपूर्वत्वम् । ' शासिषसि ' इति क्त्वम् । तरपः पिप्त्वादनुदात्तत्वे वसोः स्वरेण उकार उदात्तः ॥

१. च-फ-गोधनमस्ति । २. ढ-दिग्भ्रमः; न-भ्रमः । ३. झ-ढ-दक्षिणदिशातः । ४. ढ-न-निवर्त्यते

त्वमग्ने प्रयतदक्षिणं नरं वर्मेव स्यूतं परि पासि विश्वतः ।

स्वादुक्ष्मा यो वसतौ स्योनकृज्जीवयाजं यजते सोपमा दिवः ॥ १५ ॥

त्वम् । अग्ने । प्रयतऽदक्षिणम् । नरम् । वर्मेऽइव । स्यूतम् । परि । पासि । विश्वतः ।

स्वादुक्ष्मा । यः । वसतौ । स्योनऽकृत् । जीवऽयाजम् । यजते । सः । उपऽमा । दिवः ॥ १५ ॥

हे अग्ने त्वं प्रयतदक्षिणं येन यजमानेन ऋत्विभ्यो दक्षिणा दत्ता तादृशं नरं पुरुषं यजमानं विश्वतः सर्वतः परि पासि सम्यक् पालयसि । तत्र दृष्टान्तः । स्यूतं निश्छिद्रत्वेन सूचीभिः सम्यक् निष्पादितं वर्मेव यथा कवचं युद्धे पालयति तद्वत् । स्वादुक्ष्मा स्वादन्नः वसतौ निवासभूते स्वगृहे स्योनकृत् अतिथीनां सुखकारी यः यजमानः जीवयाजं जीवयजनसहितं यजं यद्वा जीवनिष्पाद्यं यजते अनुतिष्ठति सः यजमानः दिवः स्वर्गस्य उपमा दृष्टान्तो भवति । यथा स्वर्गोऽनुष्ठातृन् सुखयति तथा त्वमपि ऋत्विगादीनित्यर्थः ॥ स्यूतम् । 'पिबु तन्तुसंताने' । 'निष्ठा' इति कः । 'यस्य विभाषा' इति ह्रस्वप्रतिषेधः । 'क्ष्वोः शृङ्गुनासिके च' (पा. सू. ६. ४. १९) इति वकारस्य ऊडादेशः । स्वादून् क्षदतीति स्वादुक्ष्मा । क्षदतिः अत्तिकर्मा । 'अन्येभ्योऽपि दृश्यन्ते' इति मनिन् । निष्ठादाद्युदात्तत्वे कृदुत्तरपदप्रकृतिस्वरत्वम् । बहुव्रीहौ तु व्यस्ययेन । जीवयाजम् । जीवाः ऋत्विजः इज्यन्ते दक्षिणाभिः पूज्यन्ते अत्रेति अधिकरणे घञ् । कुत्वाभावश्छान्दसः । यद्वा । जीवैः पशुभिः याजनं जीवयाजः । याजयतेर्घञ् । 'गेरनिटि' इति णिलोपस्य 'अचः परस्मिन्' इति स्थानिवद्भावात् 'चजोः कु घिष्ण्यतोः' इति कुत्वाभावः । थाथादिस्वरेणोत्तरपदान्तोदात्तत्वम् । सोपमा । 'सोऽचि लोपे चेषाद्वपूरणम्' इति संहितायां सोर्लोपः । दिवः । 'ऊडिदम्' इति विभक्तेरुदात्तत्वम् ॥ ॥ ३४ ॥

'इमामग्ने' इत्यनया अनाहिताग्निः आर्त्विज्यं कृत्वा स्वाभावाहुतिं जुहुयात् । 'ऋत्विजो वृणीते' इति खण्डे 'एवमनाहिताग्निगृह्य इमामग्ने शरणिं मीमृषो नः' (आश्व. गृ. १. २३. २३) इति सूत्रितम् ॥

इमामग्ने शरणिं मीमृषो न इममध्वानं यमगाम दूरात् ।

आपिः पिता प्रमतिः सोम्यानां भूमिरस्यृषिकृन्मर्त्यानाम् ॥ १६ ॥

इमाम् । अग्ने । शरणिम् । मीमृषः । नः । इमम् । अध्वानम् । यम् । अगाम । दूरात् ।

आपिः । पिता । प्रमतिः । सोम्यानाम् । भूमिः । असि । ऋषिऽकृत् । मर्त्यानाम् ॥ १६ ॥

हे अग्ने त्वं नः अस्मत्संबन्धिनीम् इमाम् इदानीम् संपादितां शरणिं हिंसां व्रतलोपरूपां मीमृषः क्षमस्व । तथा त्वदीयसेवाम् अग्निहोत्रादिरूपां परित्यज्य दूरात् दूरदेशं यम् इममध्वानम् अगाम वयं गतवन्तः तमपि क्षमस्वेति शेषः । सोम्यानां सोमाहोणामनुष्ठातृणां मर्त्यानां त्वम्

आप्यादिगुणयुक्तः ^१असि । ^२आपिः प्रापणीयः ^३पिता पालकः ^४प्रमतिः प्रकृष्टमननयुक्तः ^५भृमिः
 भ्रामकः कर्मनिर्वाहक इत्यर्थः । ^६ऋषिकृत् दर्शनकारी । अनुजिघृक्षया प्रत्यक्षो भवसीत्यर्थः ॥ शरणिम् ।
 ' शृ हिंसायाम् ' इत्यस्मात् औणादिकः अनिप्रत्ययः । मीमृषः । ' मृष तितिक्षायाम् ' । अस्मात् णौ
 चङि गुणे प्राप्ते ' नित्यं छन्दसि ' (पा. सू. ७. ४. ८) इति उपधर्कारस्य ऋकारादेशः । णिलोप-
 द्विर्भावंहलादिशेषोरदत्वसन्वद्भावेवदीर्घवानि । ' तिङ्ङित्तिङः ' इति निघातः । अगाम । ' इण् गतौ ' ।
 ' इणो गा लुङि ' (पा. सू. २. ४. ४५) इति गादेशः । ' गातिस्था ' इति सिचो लुक् । अडागम
 उदात्तः । भृमिः । ' भ्रमु अनवस्थाने ' । ' भ्रमेः संप्रसारणं च ' (उ. सू. ४. ५६०) इति इन्प्रत्ययः ।
 संप्रसारणे परपूर्वत्वम् । ' इगुपधात्कित् ' इत्यनुवृत्तेः कित्त्वाद्गुणप्रतिषेधः । नित्त्वादाद्युदात्तत्वम् ॥

मनुष्वदग्ने अङ्गिरस्वदङ्गिरो ययातिवत्सदने पूर्ववच्छुचे ।

अच्छ याहा वह दैव्यं जनमा सादय बर्हिषि यक्षि च प्रियम् ॥ १७ ॥

मनुष्वत् । अग्ने । अङ्गिरस्वत् । अङ्गिरः । ययातिऽवत् । सदने । पूर्वऽवत् । शुचे ।

अच्छ । याहि । आ । वह । दैव्यम् । जनम् । आ । सादय । बर्हिषि । यक्षि । च । प्रियम् ॥ १७ ॥

हे ^१शुचे शुद्धियुक्त ^२अङ्गिरः अङ्गनशील हविरादानाय तत्र तत्र गमनशील ^३अग्ने ^४अच्छ आभि-
 मुल्येन ^५सदने देवयजनदेशे ^६याहि गच्छ । तत्र चत्वारो दृष्टान्ताः । ^७मनुष्वत् यथा मनुः अनुष्ठानदेशे
 गच्छति, ^८अङ्गिरस्वत् यथा च अङ्गिराः गच्छति, ^९ययातिवत् यथा ययातिर्नाम राजा गच्छति, ^{१०}पूर्ववत्
 अन्ये च पूर्वपुरुषाः यथा गच्छन्ति । यथा मन्वाद्यो यज्ञे गच्छन्ति तद्वत् । अथवा मन्वादीनां यज्ञे यथा
 त्वं गच्छसि तद्वत् । गत्वा च ^{११}दैव्यं देवतासमूहरूपं ^{१२}जनम् ^{१३}आ ^{१४}वह अस्मिन् कर्मणि आनय ।
 आनीय च ^{१५}बर्हिषि आस्तीर्णे^{१६} दग्ने^{१७} ^{१८}आ ^{१९}सादय तान् देवान् उपवेशय । उपवेशय च ^{२०}प्रियम्
 अभीष्टं हविः ^{२१}यक्षि ^{२२}च देहि ॥ मनुष्वत् । ' तेन तुल्यम् ' इति प्रथमार्थे वा ' तत्र तस्येव '
 इति षष्ठ्यर्थे वा वतिः (पा. सू. ५. १. ११५-११६) । अयस्मयादिवेन भत्वात् रुवाण-
 भावः । प्रत्ययस्वरः । एवम् अङ्गिरस्वत् इत्यादिषु । वह । ' ब्यचोऽस्तसिङः ' इति संहितायां दीर्घः ।
 यक्षि । लोटि ' बहुलं छन्दसि ' इति षापो लुक् । ' सेह्यपिच ' इति हेः अभावश्छान्दसः । षत्वकत्वे ॥

सामिचयने क्रतौ उखासंभरणीयायाम् इष्टौ अग्नेर्ब्रह्मणवतः पुरोनुवाक्या ' एतेनाग्ने ' इत्येषा ।
 ' दर्शपूर्णमासाभ्यामिष्ट्वा ' इति खण्डे ' एतेनाग्ने ब्रह्मणा वावृधस्व ब्रह्म च ते जातवेदो नमश्च '
 (आश्व. श्रौ. ४. १) इति सूत्रितम् ॥

एतेनाग्ने ब्रह्मणा वावृधस्व शक्तीं वा यत्ते चक्रमा विदा वा ।

उत प्र णैष्यभि वस्यो अस्मान्त्सं नः सृज सुमत्या वाजवत्या ॥ १८ ॥

एतेन । अग्ने । ब्रह्मणा । ववृधस्व । शक्तीं । वा । यत् । ते । चक्रम् । विदा । वा ।

उत । प्र । नेषि । अभि । वस्यः । अस्मान् । सम् । नः । सृज । सुऽमत्या । वाजऽवत्या ॥ १८ ॥

हे ऽग्ने ऽएतेन अस्मत्प्रयुक्तेन ऽब्रह्मणा मन्त्रेण ऽववृधस्व अभिवृद्धो भव । ऽशक्ती ऽवा ऽविदा
 ऽवा अस्मदीयशक्त्या च अस्मदीयज्ञानेन च ऽते तव ऽयत् स्तोत्रं ऽचकृम वयं कृतवन्तः । एतेन ब्रह्मणा
 इति पूर्वत्रान्वयः । ऽउत अपि च ऽअस्मान् अनुष्ठातृन् ऽवस्यः वसुमत्तरवलक्षणं श्रेयः ऽप्र ऽणेपि
 प्रकर्षेण प्रापय । ऽनः अस्मान् ऽवाजवत्या प्रभूतान्युक्त्या ऽसुमत्या अनुष्ठानविषयया शोभनबुद्ध्या
 ऽसं ऽसृज संयोजय ॥ ववृधस्व । ' वृधु वृद्धौ ' । लेटि अडागमः । ' बहुलं छन्दसि ' इति शपः श्लुः ।
 द्विर्भावहलादिशेषोरदत्वानि । अभ्यासस्य संहितायां दीर्घश्छान्दसः । शक्ती । ' सुपां सुलुक् ' इति
 तृतीयायाः पूर्वसवर्णदीर्घत्वम् । क्तिनो निस्त्वादाद्युदात्तत्वम् । विदा । ' सावेकाचः ' इति तृतीयाया
 उदात्तत्वम् । नेपि । ' णीष् प्रापणे ' । ' बहुलं छन्दसि ' इति शपो लुक् । ' उपसर्गादसमासे ' इति
 णत्वम् । सुमत्या । ' मन्क्तिन् ' इत्यादिनोत्तरपदान्तोदात्तत्वं प्रथमाध्याये प्रपञ्चितम् (ऋ. सं. १.
 ७. ७) । ' उदात्तयणो हलपूर्वात् ' इति विभक्तेरुदात्तत्वम् ॥ ॥ ३५ ॥

' इन्द्रस्य नु वीर्याणि ' इति पञ्चदशचं द्वितीयं सूक्तम् । आङ्गिरसो हिरण्यस्तूप ऋषिः । त्रिष्टुप्
 छन्दः । इन्द्रो देवता । ' इन्द्रस्य पञ्चोना ' इत्यनुक्रमणिका । अग्निष्टोमे माध्यन्दिने सवने निष्केवल्य-
 शस्त्रे ' इन्द्रस्य नु वीर्याणि ' इति निविद्धानीयं सूक्तम् । ' निष्केवल्यस्य ' इति खण्डे ' इन्द्रस्य नु
 वीर्याणीत्येतस्मिन्नैन्द्रीं निविदं दध्यात् ' (आश्व. श्रौ. ५. १५) इति । विषुवत्यपि तस्मिन् शस्त्रे एतत्
 विनियुक्तम् । ' विषुवान्दिवा कीर्यः ' इति खण्डे सूत्रितम्—' इन्द्रस्य नु वीर्याणीति एतस्मिन्नैन्द्रीं
 निविदं शस्त्वा ' (आश्व. श्रौ. ८. ६) इति । महाव्रते निष्केवल्येऽप्येतदेव विनियुक्तम् । ' राथन्तरो
 दक्षिणः पक्षः ' इति खण्डे ' चतस्रः सतीः पङ्क वृहतीः करोतीन्द्रस्य नु वीर्याणि प्र वोचम् ' (ऐ. आ.
 ५. २. २) इति ॥

इन्द्रस्य नु वीर्याणि प्र वोचं यानि चकार प्रथमानि वज्री ।

अहन्निहमन्वपस्तर्द प्र वक्षणा अभिनत्पर्वतानाम् ॥ १ ॥

इन्द्रस्य । नु । वीर्याणि । प्र । वोचम् । यानि । चकार । प्रथमानि । वज्री ।

अहन् । अहिम् । अनु । अपः । तर्द । प्र । वक्षणाः । अभिनत् । पर्वतानाम् ॥ १ ॥

वज्री वज्रयुक्तः इन्द्रः प्रथमानि पूर्वसिद्धानि मुख्यानि वा यानि वीर्याणि पराक्रमयुक्तानि
 कर्माणि चकार तस्य इन्द्रस्य तानि वीर्याणि नु क्षिप्रं प्रव्रवीमि । कानि वीर्याणीति तदुच्यते ।
 अहिं मेघम् अहन् हतवान् । तदेतदेकं वीर्यम् । अनु पश्चात् अपः जलानि तर्दं हिंसितवान्
 मूमौ पातितवानित्यर्थः । इदं द्वितीयं वीर्यम् । पर्वतानां संबन्धिनीः वक्षणाः प्रवहणशीलाः नदीः
 प्र अभिनत् भिन्नवान् कूलद्वयकर्षणेन प्रवाहितवानित्यर्थः । इदं तृतीयं वीर्यम् । एवमुत्तरत्रापि
 द्रष्टव्यम् ॥ वीर्याणि । ' शूर वीर विक्रान्तौ ' । ण्यन्तात् ' अचो यत् ' इति यत् । ' णेरनिटि ' इति
 णिलोपः । ' तिस्वरितम् ' इति स्वरितत्वम् । ' यतोऽनावः ' इत्याद्युदात्तत्वं न भवति । आयुदात्तत्वे हि
 सुशब्देन बहुव्रीहौ ' आयुदात्तं व्यञ्छन्दसि ' इत्यनेनैवोत्तरपदाद्युदात्तत्वस्य सिद्धत्वात् ' वीरवीर्यौ च '
 इति पुनस्तद्विधानमनर्थकं स्यात् । अतोऽनावः इत्याद्युदात्तत्वं वीरशब्दे न प्रवर्तते

१. श-वसुमत्तरो बललक्षणम् । २. ङ-क्षिप्रं प्रवोचं । ३. न-कानि वीर्याणि; च-फ-कानि तानि वीर्याणीति ।

इति । अतः परिशेषात् ' तित्स्वरितम् ' इति प्रत्ययस्य स्वरितत्वमेव । वोचम् । ' अस्यतिवक्तिख्याति-
भ्योऽङ् ' इति च्लेः अडादेशः । ' बहुलं छन्दस्यमाङ्गयोगोऽपि ' इति अडभावः । चकार । णलि लिट्स्वरेण
प्रत्ययात् पूर्वस्योदात्तत्वम् । यद्वृत्तयोगादनिघातः । अहन् । लङि ' इतश्च ' इति इकारलोपे
' हल्ङ्याभ्यः ' इति तकारलोपः । अहिम् । आङ्पूर्वात् हन्तेः ' आङि श्रिहनिभ्यां ह्रस्वश्च ' (उ. सू.
४. ५७७) इति इप्रत्ययः; आङो ह्रस्वत्वं च । चशब्देन ' वेजो ङित्, समाने ख्यश्चोदात्तः ' इति
ङित्त्वं पूर्वपदोदात्तत्वं चानुकूप्यते । ततः टिलोपे पूर्वपदस्योदात्तत्वम् । ततर्द । ' उतृदिरू हिंसानादरयोः ' ।
' तिङ्ङित्ङिः ' इति निघातः । वक्षणाः । ' वक्ष रोपे ' । ' क्रुधमण्डार्येभ्यश्च ' (पा. सू. ३. २. १५१)
इति युच् । क्तिस्वरं बाधित्वा व्यस्ययेन प्रत्ययस्वरः ॥

अहन्नहिं पर्वते शिश्रियाणं त्वष्टास्मै वज्रं स्वर्ग्यं ततक्ष ।

वाश्राइव धेनवः स्यन्दमाना अञ्जः समुद्रमव जग्मुरापः ॥ २ ॥

अहन् । अहिम् । पर्वते । शिश्रियाणम् । त्वष्टा । अस्मै । वज्रम् । स्वर्ग्यम् । ततक्ष ।

वाश्राऽइव । धेनवः । स्यन्दमानाः । अञ्जः । समुद्रम् । अव । जग्मुः । आपः ॥ २ ॥

पर्वते ऽशिश्रियाणम् आश्रितम् ऽअहिं मेघम् ऽअहन् हतवान् । ऽअस्मै इन्द्राय ऽस्वर्ग्यं सुष्टु
प्रेरणीयं यद्वा शब्दनीयं स्तुत्यं ऽत्वष्टा विश्वकर्मा ऽवज्रं ऽततक्ष तनूकृतवान् । तेन वज्रेण मेघे भिन्ने सति
ऽस्यन्दमानाः प्रखणयुक्ताः ऽआपः ऽसमुद्रम् ऽअञ्जः सम्यक् ऽअव जग्मुः प्राप्ताः । तत्र दृष्टान्तः ।
ऽवाश्राः वत्सान्प्रति हम्भारवोपेताः ऽधेनवः ऽइव । यथा धेनवः सहसा वत्सगृहे गच्छन्ति तद्वत् ॥
शिश्रियाणम् । ' श्रिञ् सेवायाम् ' । लिट्ः कानच् । द्विर्भावहलादिशेषेयङादेशाः । ' चितः '
इत्यन्तोदात्तत्वम् । स्वर्ग्यम् । ' ऋ गतौ ' । अस्मात् सुपूर्वात् ' ऋहलोर्ण्यत् ' इति ण्यत् । ' संज्ञा-
पूर्वको विधिरनित्यः ' इति वृद्धयभावः । यद्वा । ' स्तृ शब्दोपतापयोः ' इत्यस्मात् ण्यति पूर्ववत्
वृद्धयभावः । ' तित्स्वरितम् ' इति स्वरितत्वम् । वाश्यन्ते इति वाश्राः । ' वाश्च शब्दे ' । ' स्फायितञ्चि '
इत्यादिना रक् । जग्मुः । उंसि ' गमहन ' इति उपधालोपः ॥

वृषायमाणोऽवृणीत सोमं त्रिकद्रुकेष्वपिबत्सुतस्य ।

आ सार्यकं मघवादत्त वज्रमहन्नेन प्रथमजामहीनाम् ॥ ३ ॥

वृषऽयमाणः । अवृणीत । सोमम् । त्रिकद्रुकेषु । अपिबत् । सुतस्य ।

आ । सार्यकम् । मघवा । अदत्त । वज्रम् । अहन् । एनम् । प्रथमजाम् । अहीनाम् ॥ ३ ॥

वृषायमाणः वृष इवाचरन् इन्द्रः ऽसोमम् ऽअवृणीत वृतवान् । ऽत्रिकद्रुकेषु ज्योतिः गौः आयुः
इत्येतन्नामकाः त्रयो यागाः त्रिकद्रुकाः उच्यन्ते । तेषु ऽसुतस्य अभिषुतस्य सोमस्यांशम् ऽअपिबत्
पीतवान् । ऽमघवा धनवान् इन्द्रः ऽसार्यकं बन्धकं वज्रम् ऽआ ऽअदत्त स्वीकृतवान् । तेन च वज्रेण
ऽअहीनां ऽमेघानां मघ्ये ऽप्रथमजां प्रथमोत्पन्नं मेघम् ऽअहन् हतवान् ॥ वृषायमाणः । वृष इवाचरन् ।

‘ कर्तुः क्यङ् सलोपश्च ’ (पा. सू. ३. १. ११) इति क्यङ् । ‘ अकृतसार्वधातुकयोः ’ इति दीर्घः ।
अदुपदेशात् धातोः अन्तोदात्तत्वे क्यङ्गन्तात् धातोः अन्तोदात्तत्वम् (?) । सायकम् । ‘ पिञ् बन्धने ’ ।
सिनोतीति सायकः । ण्वुल् । लिट्स्वरेणाद्युदात्तत्वम् । प्रथमजाम् । प्रथमं जायते इति प्रथमजाः ।
‘ जनसनखनक्रमगमो विद् ’ । ‘ विड्बुनोः ’ इति आत्वम् ॥

यदिन्द्राहन्प्रथमजामहीनामान्मायिनाममिनाः प्रोत मायाः ।

आत्सूर्यं जनयन्धामुषासं तादीत्ना शत्रुं न किला विविक्ते ॥ ४ ॥

यत् । इन्द्र । अहन् । प्रथमजाम् । अहीनाम् । आत् । मायिनाम् । अमिनाः । प्र । उत । मायाः ।
आत् । सूर्यम् । जनयन् । धाम् । उषसम् । तादीत्ना । शत्रुम् । न । किल । विविक्ते ॥ ४ ॥

उत अपि च हे इन्द्र यत् यदा अहीनां मेघानां मध्ये प्रथमजां प्रथमोत्पन्नं मेघम् अहन्
हतवानसि आत् तदनन्तरं मायिनां मायोपेतानामसुराणां संबन्धिनीः मायाः प्र अमिनाः प्रकर्षेण
नाशितवानसि । अनन्तरं सूर्यम् उषसम् उषःकालं धाम् आकाशं च जनयन् उत्पादयन् आवरक-
मेघनिवारणेन प्रकाशयन् वर्तते । तादीत्ना तदानीम् आवरकान्धकाराभावात् शत्रुं धातकं वैरिणं न
विविक्ते किल त्वं न लब्धवान् खलु ॥ अहन् । हन्तेः लङि ‘ हल्ङ्याभ्यः ’ इति सिलोपः ।
अडागम उदात्तः । यद्वृत्तयोगादनिघातः । मायिनाम् । मायाशब्दस्य ब्रीह्यादिषु पाठात् ‘ ब्रीह्या-
दिभ्यश्च ’ (पा. सू. ५. २. ११६) इति मत्वर्थीय इनिः । अमिनाः । ‘ मीञ् हिंसायाम् ’ । क्रैया-
दिकः । ‘ मीनातेर्निगमे ’ (पा. सू. ७. ३. ८१) इति ह्रस्वत्वम् । तादीत्ना । तदानीम् इत्यस्य ण्वो-
दरादित्वात् वर्णविपर्ययः । किल । ‘ निपातस्य ’ इति दीर्घत्वम् । विविक्ते । ‘ विट् लभे ’ । क्रादि-
नियमात् प्राप्तः इद् व्यत्ययेन न भवति ॥

अहन्वृत्रं वृत्रतरं व्यसमिन्द्रो वज्रेण महता वधेन ।

स्कन्धांसीव कुलिशेना विवृक्णाहिः शयत उपपृक्पृथिव्याः ॥ ५ ॥

अहन् । वृत्रम् । वृत्रतरम् । विऽअसम् । इन्द्रः । वज्रेण । महता । वधेन ।

स्कन्धांसिऽइव । कुलिशेन । विऽवृक्णा । अहिः । शयते । उपऽपृक् । पृथिव्याः ॥ ५ ॥

अयम् इन्द्रः वज्रेण संपादितो यो महान् वधः तेन वज्रेण वृत्रतरम् अतिशयेन लोकानाम् आवर-
कम् अन्धकाररूपम् । यद्वा । वृत्रैः आवरणैः सर्वान् शत्रून् तरति तं वृत्रम् एतन्नामकमसुरं व्यसं विगतांसं
छिन्नबाहुः यथा भवति तथा अहन् हतवान् । अंसच्छेदे दृष्टान्तः । कुलिशेन कुठारेण विवृक्णा
विशेषतश्छिन्नानि स्कन्धांसीव । यथा वृक्षस्कन्धाश्छिन्ना भवन्ति तद्वत् । तथा सति अहिः वृत्रः पृथिव्याः
उपरि उपपृक् सामीप्येन संशुक्तः शयते शयनं करोति छिन्नकाष्ठवत् भूमौ पततीत्यर्थः ॥ वृत्रतरम् ।
‘ वृत्तु वर्तने ’ । ‘ स्फायितश्चिन्ना ’ इत्यादिना भावे रक्प्रत्ययान्तो वृत्रशब्दः । वज्रेण आवरणेन सर्वं तरतीति

वृत्रतरः । तरतेः पचाद्यच् । 'परादिश्छन्दसि बहुलम्' इत्युत्तरपदाद्युदात्तत्वम् । तरपि तु व्यत्ययेन व्यंसम् । बहुव्रीहौ पूर्वपदप्रकृतिस्वरत्वे 'उदात्तस्वरितयोर्यणः' इति स्वरितत्वम् । वधेन । 'हनश्च वधः' इति भावे अप् ; तत्संनियोगेन धातोः वधादेशः । स च अन्तोदात्तः । अन्त्यस्य अकारस्य 'अतो लोपः' इति लोपः । उदात्तनिवृत्तिस्वरेण प्रत्ययस्योदात्तत्वम् । विवृक्णा । 'ओवश्च छेदने' । कर्मणि निष्ठा । 'यस्य विभापा' इति इट्प्रतिषेधः । 'ओदितश्च' (पा. सू. ८. २. ४५) इति परत्वात् निष्ठानत्वम् । ततो 'वश्चभ्रस्ज' इति पत्वे प्राप्ते 'निष्ठादेशः पत्वस्वरप्रत्ययेद्विधिषु सिद्धो वक्तव्यः' (पा. सू. ८. २. ६. ७) इति नत्वस्य सिद्धत्वेन झल्यरत्वाभावात् पत्व न भवति । कुरवे तु कर्तव्ये तदसिद्धमेव (पा. सू. ८. २. १) इति 'चोः कुः' इति कुरत्वम् । 'शेष्छन्दसि बहुलम्' इति शेलोपः । 'गतिरनन्तरः' इति गतेः प्रकृतिस्वरत्वम् । शयते । 'बहुलं छन्दसि' इति शपो लुगभावः । पृथिव्याः । 'उदात्तयणो हल्पूर्वात्' इति विभक्तेरुदात्तत्वम् ॥ ३६ ॥

अयोद्धेव दुर्मद आ हि जुह्वे महावीरं तुविबाधमृजीषम् ।

नातारीदस्य समृतिं वधानां सं रुजानां पिपिषु इन्द्रशत्रुः ॥ ६ ॥

अयोद्धाऽईव । दुःऽमदः । आ । हि । जुह्वे । महाऽवीरम् । तुविऽबाधम् । ऋजीषम् ।

न । अतारीत् । अस्य । समऽऽकृतिम् । वधानाम् । सम् । रुजानां । पिपिषे । इन्द्रऽशत्रुः ॥ ६ ॥

वदुर्मदः दुष्टमदोपेतो दर्पयुक्तो वृत्रः वयोद्धेव योद्धरहित इव इन्द्रम् वा अजुह्वे हि आहूतवान् खलु । कीदृशमिन्द्रम् । महावीरं गुणैः महान् भूत्वा शौर्यपितं तुविबाधं बहूनां बाधकं ऋजीषं शत्रूणां मपार्जकम् । अस्य ईदृशस्य इन्द्रस्य संबन्धिनो ये शत्रुवधाः सन्ति तेषां वधानां समृतिं संगमं नातारीत् पूर्वोक्तो दुर्मदः तरीतुं नाशकौत् । इन्द्रशत्रुः इन्द्रः शत्रुघातको यस्य वृत्रस्य तादृशो वृत्रः इन्द्रेण हतो नदीषु पतितैः सन् रुजानाः नदीः सं पिपिषे सम्यक् पिष्टवान् । सर्वान् लोकानावृण्वतो वृत्रदेहस्य पातेन नदीनां कूलानि तत्रत्यपाषाणादिकं च चूर्णीभूतमित्यर्थः ॥ अयोद्धा इव । न विद्यते योद्धास्येति बहुव्रीहौ 'नन्सुभ्याम्' इत्युत्तरपदान्तोदात्तत्वम् । समासान्तविधेरनित्यत्वात् (परिभा. ८४) 'नद्यतश्च' (पा. सू. ५. ४. १५३) इति कबभावः । जुह्वे । 'हेष् स्पर्धायां शब्दे च' । 'अभ्यस्तस्य च' (पा. सू. ६. १. ३३) इति संप्रसारणम् । उवडादेशाभावश्छान्दसः । यद्वा । 'छन्दस्युभयथा' इति सार्वधातुकसंज्ञायां 'दुश्वोः सार्वधातुके' (पा. सू. ६. ४. ८७) इति यणादेशः । अत्र लक्षणप्रतिपदोक्तपरिभाषा (परिभा. १०५) लक्ष्यानुरोधाज्जाश्रीयते । इतरथा हि आजुह्वानः इत्यादिषु यणादेशो न स्यात् । न चैवं सति 'सातये हुवे वाम्' (ऋ. सं. ६. ६०. १३) इत्यादावपि तथैव स्यादिति वाच्यं अनेकाच्चाभावात् । अनेकाच इति हि तत्रानुवर्तते । प्रत्ययस्वरेणान्तोदात्तत्वम् । 'हि च' इति निघातप्रतिषेधः । महावीरम् । महाश्वसौ वीरश्च महावीरः । 'आन्महतः' (पा. सू. ६. ३. ४६) इति आत्वम् । तुविबाधम् । 'बाधु विलोडने' । तुवीन् प्रमूतान् बाधते इति तुविबाधः । पचाद्यच् । कृदुत्तरपदप्रकृतिस्वरत्वम् । समृतिम् । 'तादौ च' इति गतेः प्रकृतिस्वरत्वम् । रुजानाः । 'रुजो भङ्गे' । रुजन्ति कूलानीति रुजाना नद्यः । 'रुजाना नद्यो भवन्ति रुजन्ति

कूलानि' (निरु. ६. ४) इति यास्कः । व्यत्ययेन शानच् । 'तुदादिभ्यः शः' । जुमभावश्छान्दसः । अदुपदेशात् लसार्वधातुकानुदात्तत्वे विकरणस्वरः । पिपिषे । 'पिषू संचूर्णने' । व्यत्ययेन लिट् । इन्द्रशत्रुः । बहुव्रीहौ पूर्वपदप्रकृतिस्वरत्वम् ॥

अपादहस्तो अपृतन्यदिन्द्रमास्य वज्रमधि सानौ जघान ।

वृष्णो वध्रिः प्रतिमानं बुभूषन्पुरुत्रा वृत्रो अशयद्वस्तः ॥ ७ ॥

अपात् । अहस्तः । अपृतन्यत् । इन्द्रम् । आ । अस्य । वज्रम् । अधि । सानौ । जघान ।

वृष्णः । वध्रिः । प्रतिमानम् । बुभूषन् । पुरुत्रा । वृत्रः । अशयत् । विद्वस्तः ॥ ७ ॥

अपात् वज्रेण छिन्नत्वात् पादरहितः । अहस्तः हस्तरहितः । वृत्रः । इन्द्रम् उद्दिश्य अपृतन्यत् पृतनां युद्धम् ऐच्छत् । द्वेषाधिक्येन बहुधा विद्वोऽपि युद्धं न परित्यक्तवानित्यर्थः । अस्य हस्तपादहीनस्य वृत्रस्य सानौ पर्वतसानुसदृशे प्रौढस्कन्धे अधि उपरि वज्रम् आ जघान इन्द्रः आभिमुख्येन प्रक्षिप्तवान् । अशक्तस्यापि युद्धेच्छायां दृष्टान्तः । वध्रिः छिन्नमुष्कः पुरुषः । वृष्णः रेतःसेचनसमर्थस्य पुरुषान्तरस्य प्रतिमानं सादृश्यं बुभूषन् प्राप्तुमिच्छन् यथा न शक्नोति तद्वदयमिति शेषः । सः वृत्रः पुरुत्रा बहुष्ववयवेषु व्यस्तः विविधं क्षिप्तः ताडितः सन् अशयत् भूमौ पतितवान् ॥ अपात् । बहुव्रीहौ पादशब्दस्य अन्त्यलोपश्छान्दसः । अहस्तः । बहुव्रीहौ 'नन्सुभ्याम्' इत्युत्तरपदान्तोदात्तत्वम् । अपृतन्यत् । 'सुप आत्मनः क्यच्' । 'कव्यध्वरपृतनस्य' इति अन्त्यलोपः । बुभूषन् । 'सनि ग्रह-गुहेश्च' (पा. सू. ७. २. १२) इति इट्प्रतिषेधः । पुरुत्रा । 'देवमनुष्यपुरुषपुरुषार्थेभ्यो द्वितीया-सप्तम्योर्बहुलम्' (पा. सू. ५. ४. ५६) इति सप्तम्यर्थे त्राप्रत्ययः । अशयत् । व्यत्ययेन परस्मैपदम् । 'बहुलं छन्दसि' इति शपो लुगभावः । व्यस्तः । 'असु क्षेपणे' इत्यस्मात् कर्मणि कः । 'यस्य विभाषा' इति इट्प्रतिषेधः । 'गतिरनन्तरः' इति गतेः प्रकृतिस्वरत्वम् । संहितायाम् 'उदात्तस्वरि-तयोर्यणः' इति परस्यानुदात्तस्य स्वरितत्वम् ॥

नदं न भिन्नममुया शयानं मनो रुहाणा अति यन्त्यापः ।

याश्चिद्वृत्रो महिना पर्यतिष्ठत्तासामहिः पत्सुतः शीर्षभूव ॥ ८ ॥

नदम् । न । भिन्नम् । अमुया । शयानम् । मनः । रुहाणाः । अति । यन्ति । आपः ।

याः । चित् । वृत्रः । महिना । परिऽअतिष्ठत् । तासाम् । अहिः । पत्सुतः । शरीः । बभूव ॥ ८ ॥

अमुया अमुष्यां पृथिव्यां शयानं पतितं मृतं वृत्रम् आपः जलानि अति यन्ति अतिक्रम्य गच्छन्ति । तत्र दृष्टान्तः । भिन्नं बहुधाभिन्नकूलं नदं न सिन्धुमिव । यथा वृष्टिकाले प्रभृता आपो नद्याः कूलं भित्त्वा अतिक्रम्य गच्छन्ति तद्वत् । कीदृश्य आपः । मनो रुहाणाः नृणां चित्तमारोहन्त्यः ।

पुरा वृत्रे जीवति सति तेन निरुद्धा मेघस्थिता आपो भूमौ वृष्टा न भवन्ति तदानीं नृणां मनः खिद्यते । मृते तु वृत्रे निरोधराहिता आपो वृत्रशरीरमुलङ्घय प्रवहन्ति । तदा वृष्टिलाभेन मनुष्यास्तुप्यन्तीत्यर्थः । तदेतदुत्तरार्धेन स्पष्टीक्रियते । 'वृत्रः जीवनदशायां महिना स्वकीयेन महिम्ना याश्चित् या एव मेघ-गताः अपः पर्यतिष्ठत् परिवृष्य स्थितवान्, अहिः वृत्रो मेघः तासाम् अपां पस्सुतः शीः पादस्याधः-शयानः बभूव । यद्यप्यपां पादो नास्ति तथाप्यद्भिर्वृत्रस्य अभिलङ्घितत्वात् पादस्याधःशयनमुपपद्यते ॥ मिश्रम् । 'रदाभ्यां निष्ठातो नः' (पा. सू. ८. २. ४२) इति नस्त्वम् । अमुया । 'सुपां सुलुक्' इति सप्तम्या याजादेशः । शयानम् । 'शीङः सार्वधातुके गुणः' (पा. सू. ७. ४. २१) । धातो-र्ङित्त्वात् लसार्वधातुकानुदात्तत्वे धातुस्वरः । रुहाणाः । 'रूह बीजजन्मनि प्रादुर्भावे' । व्यत्ययेन शानच् । कर्तरि शपि प्राप्ते व्यत्ययेन शः । 'अनित्यमागमशासनम्' इति वचनात् सुगभावः । अदुपदेशात् लसार्व-धातुकानुदात्तत्वे विकरणस्वरे प्राप्ते व्यत्ययेन धातुस्वरः । महिना । 'मह पूजायाम्' । 'इन्सर्व-धातुभ्यः' इति इन्प्रत्ययः । व्यत्ययेन विभक्तेरुदात्तत्वम् । यद्वा । महिना महिम्ना । महच्छब्दस्य पृथ्वादिषु पाठात् 'तस्य भावः' इत्येतस्मिन्नर्थे 'पृथ्वादिभ्य इमनिज्वा' (पा. सू. ५. १. १२२) इति इमनिच्प्रत्ययः । 'टेः' इति टिलोपः । 'चितः' इत्यन्तोदात्तत्वम् । तृतीयैकवचने अलोपे सति उदात्तनिवृत्तिस्वरेण तस्योदात्तत्वम् । मकारलोपश्छान्दसः । पस्सुतः शीः । पादस्याधः शोते इति पस्सुतः शीः । 'किप् च' इति किप् । तसि 'पहन' इत्यादिना पादशब्दस्य पदादेशः । 'शस्प्रभृतिषु' इति प्रभृतिशब्दः प्रकारवचनः इति शलादोषणी इत्यत्रापि दोषज्ञादेशो भवति इत्युक्तत्वात् (का. ६. १. ६३) । मध्ये सु इति शब्दोपजनश्छान्दसः । यद्वा । पादशब्दस्य सप्तमीबहुवचने पदादेशो कृते 'इतराभ्योऽपि दृश्यन्ते' (पा. सू. ५. ३. १४) इति सप्तम्यर्थे तसिल् । लुगभावश्छान्दसः ॥

नीचावया अभवद्वृत्रपुत्रेन्द्रो अस्या अव वर्धर्जभार ।

उत्तरा सूरधरः पुत्र आसीदानुः शये सहवत्सा न धेनुः ॥ ९ ॥

नीचाऽवयाः । अभवत् । वृत्रऽपुत्रा । इन्द्रः । अस्याः । अव । वर्धः । जभार ।

उत्तरा । सूः । अधरः । पुत्रः । आसीत् । दानुः । शये । सहवत्सा । न । धेनुः ॥ ९ ॥

'वृत्रपुत्रा वृत्रः पुत्रो यस्या मातुः सेयं माता वृत्रपुत्रा नीचावयाः न्यग्भावं प्राप्ता हता अभवत् पुत्रं प्रहाराद्रक्षितुं पुत्रदेहस्योपरि तिरश्ची पतितवतीत्यर्थः । तदानीम् अयम् इन्द्रः अस्याः मातुः अव अधोभागे वृत्रस्योपरि वर्धः हननसाधनमायुधं जभार प्रहृतवान् । तदानीं सूः माता उत्तरा उपरि-स्थिता आसीत् । पुत्रः तु अधोभागस्थितः आसीत् । सा च दानुः दानवी वृत्रमाता शये मृता शयनं कृतवती । तत्र दृष्टान्तः । धेनुः लोकप्रसिद्धा गौः सहवत्सा न यथा वरससहिता शयनं करोति तद्वत् ॥ नीचावयाः । वेति खादतीति वयो बाहुः । औणादिकः असिप्रत्ययः । न्यञ्चौ वयसौ यस्याः सा नीचावयाः । न्यञ्चशब्दादुत्तरस्या विभक्तेः 'सुपां सुपो भवन्ति' इति तृतीयैकवचनादेशः । 'अचः' इति अकारलोपे 'चौ' इति दीर्घत्वम् । 'अञ्चेच्छन्दस्यसर्वनामस्थानम्' (पा. सू. ६. १. १७०)

१. क्ष-स-वृष्टिलाभेन तु । २. च-छ-क्ष-फ-उल्लङ्घितत्वात् ; ष-अतिलङ्घितत्वात् । ३. च-छ-प-व-महिम्ना नास्ति । ४. क्ष-सहसा; ढ-हता नास्ति । ५. ग-ण-र-ह-अधरः अधोभागास्थितः

इति तस्योदात्तत्वम् । समासे लुगभावश्छान्दसः । बहुव्रीहौ पूर्वपदप्रकृतिस्वरत्वम् । यद्वा । नीचौ
निकृष्टौ वयसौ यस्याः सा । पूर्वपदस्य दीर्घश्छान्दसः । वधः । हन्यतेऽनेनेति वधः । असुनि हन्तेर्वधादेशः ।
निच्वादाद्युदात्तत्वम् । जभार । 'ह्रप्रहोर्भः' इति भत्वम् । सूः । 'पूङ् प्राणिगर्भविमोचने' ।
सूते गर्भं विमुञ्चतीति सूः माता । 'किप् च' इति किप् । दानुः । 'दो अवखण्डने' । 'दाभाभ्यां
नुः' (उ. सू. ३. ३१२) । शये । लटि 'लोपस्त आत्मनेपदेषु' (पा. सू. ७. १. ४१)
इति तलोपः । 'शीङः सार्वधातुके' इति गुणे अयादेशः ॥

अतिष्ठन्तीनामनिवेशनानां काष्ठानां मध्ये निहितं शरीरम् ।

वृत्रस्य निष्यं वि चरन्त्यापो दीर्घं तम् आशयदिन्द्रशत्रुः ॥ १० ॥

अतिष्ठन्तीनाम् । अनिऽवेशनानाम् । काष्ठानाम् । मध्ये । निऽहितम् । शरीरम् ।

वृत्रस्य । निष्यम् । वि । चरन्ति । आपः । दीर्घम् । तमः । आ । अशयत् । इन्द्रशत्रुः ॥ १० ॥

वृत्रस्य शरीरम् आपः वि चरन्ति विशेषेण उपरि आक्रम्य प्रवहन्ति । कीदृशं शरीरम् । निष्यं
निर्नामधेयम् । अप्सु मग्नत्वेन गूढत्वात् तदीयं नाम न केनापि ज्ञायते । एतदेव स्पष्टीक्रियते । काष्ठा-
नाम् अपां मध्ये निहितं निक्षिप्तम् । कीदृशानां काष्ठानाम् । अतिष्ठन्तीनां स्थितिरहितानां अनि-
वेशनानाम् उपवेशनरहितानां प्रवहणस्वभावत्वात् एतासां मनुष्यैश्च कापि स्थितिः संभवति ।
इन्द्रशत्रुः वृत्रः जलमध्ये शरीरे प्रक्षिप्ते सति दीर्घं तमः दीर्घं^१ निद्रात्मकं^२ मरणं यथा भवति तथा
आशयत् सर्वतः पतितवान् ॥ अतिष्ठन्तीनाम् । अव्ययपूर्वपदप्रकृतिस्वरत्वम् । अनिवेशनानाम् ।
निविशन्तेऽस्मिन्निति निवेशनं स्थानम् । 'करणाधिकरणयोश्च' इति अधिकरणे ल्युट् । तद्रहितानाम् ।
बहुव्रीहौ 'नञ्सुभ्याम्' इत्युत्तरपदान्तोदात्तत्वम् । कान्त्वा स्थिताः काष्ठाः । पृषोदरादि । निहि-
तम् । 'गतिरनन्तरः' इति गतेः प्रकृतिस्वरत्वम् । अत्र यास्कः—'अतिष्ठन्तीनामनिवेशनानामानि-
त्यस्थावराणां काष्ठानां मध्ये निहितं शरीरं मेघः । शरीरं शृणातेः शस्त्रातेर्वा । वृत्रस्य निष्यं निर्णामं
विचरन्ति विजानन्त्याप इति दीर्घं द्राघतेस्तमस्तनोतेराशयदाशेतेरिन्द्रशत्रुरिन्द्रोऽस्य शमयिता वा
शातयिता वा तस्मादिन्द्रशत्रुः । तत्को वृत्रो मेघ इति नैरुक्तास्त्वाष्ट्रोऽसुर इत्यैतिहासिकाः' (निरु.
२. १६) इति ॥ ॥ ३७ ॥

दासपत्नीरहिङ्गोपा अतिष्ठन्निरुद्धा आपः पुणिर्नैव गावः ।

अपां विलमपिहितं यदासीद्वृत्रं जघन्वा अप तद्ववार ॥ ११ ॥

दासपत्नीः । अहिङ्गोपाः । अतिष्ठन् । निरुद्धाः । आपः । पुणिर्नाऽइव । गावः ।

अपाम् । विलम् । अपिऽहितम् । यत् । आसीत् । वृत्रम् । जघन्वान् । अप । तत् । ववार ॥ ११ ॥

१. ढ-न-दीर्घनिद्रात्मकम् ; झ- 'दीर्घं तमः.....पतितवान्' इत्यस्य स्थाने 'दीर्घं तमः मरणं
आशयत् प्रापेत्यर्थः' इति । २. ढ-काष्ठानाम् । कान्त्वा ।

वृत्रं दासपत्नीः दासः विश्वोपक्षपणहेतुः^१ वृत्रः पतिः स्वामी यासाम् अपां ताः दासपत्नीः । अत एव वृत्रं अहिगोपाः । अहिर्वृत्रो गोपा रक्षको यासां ताः । गोपनं नाम स्वच्छन्देन यथा न प्रवहन्ति तथा निरोधनम् । एतदेव स्पष्टीक्रियते । आपः निरुद्धाः अतिष्ठन् इति । तत्र दृष्टान्तः । पणिनेव गावः । पणिनामकोऽसुरो गा अपहृत्य बिले स्थापयित्वा बिलद्वारमाच्छाद्य यथा निरुद्धवांस्तथेत्यर्थः । अपां यत् बिलं प्रवहणद्वारम् अपिहितं वृत्रेण निरुद्धम् आसीत् तत् बिलं प्रवहणद्वारं वृत्रं जघन्वान् हतवान् इन्द्रः अप ववार अपवृत्तमकरोत् वृत्रकृतमपां निरोधं परिहृतवान् । अत्र यास्कः— ' दासपत्नीर्दासाधिपत्यो दासो दस्यतेरुपदासयति कर्माण्यहिगोपा अतिष्ठन्नहिना गुप्ताः । अहिरयनादेत्यन्तरिक्षेऽयमपीतरोऽहिरेतस्मादेव निर्हंसितोपसर्ग आहन्तीति । निरुद्धा आपः पणिनेव गावः । पणिर्वणिग्भवति पणिः पणनाद्वणिक् पण्यं नेनेक्ति । अपां बिलमपिहितं यदासीत् बिलं भरं भवति बिभर्ते वृत्रं जघ्नवानपववार तद्वृत्रो वृणोतेर्वा वर्ततेर्वा वर्धतेर्वा । यद्वृणोत्तद्वृत्रस्य वृत्रत्वमिति विज्ञायते । यदवर्तत तद्वृत्रस्य वृत्रत्वमिति विज्ञायते । यदवर्धत तद्वृत्रस्य वृत्रत्वमिति विज्ञायते ' (निरु. २. १७) इति ॥ दासपत्नीः । ' दसु उपक्षये ' । दासयतीति दासो वृत्रः । पचाद्यच् । ' चितः ' इत्यन्तोदात्तत्वम् । दासः पतिर्यासाम् । ' विभाषा सपूर्वस्य ' (पा. सू. ४. १. ३४) इति ङीप् ; तत्संनियोगेन इकारस्य नकारः । बहुव्रीहौ पूर्वपदप्रकृतिस्वरत्वम् । यद्वा दासस्य पालयिष्यः । ' पत्यावैश्वर्ये ' इति पूर्वपदप्रकृतिस्वरत्वम् । अहिगोपाः । ' गुप् रक्षणे ' । गोपायतीति गोपाः । ' आयादय आर्धधातुके वा ' (पा. सू. ३. १. ३१) इति आयप्रत्ययः । ततः क्तिप् । ' अतो लोपः ' । ' वेरपृक्तलोपाद्वलि लोपो बलीयान् ' इति पूर्व यकारलोपः (पा. सू. ६. १. ६६-६७) । न च ' अचः परस्मिन् ' इति अतो लोपस्य स्थानिवत्त्वं ' न पदान्तद्विवचन ' इति प्रतिषेधात् । अहिगोपा यासाम् । पूर्ववत् स्वरः । निरुद्धाः । ' रुधिर आवरणे ' । ' क्षपस्तथोर्धोऽधः ' (पा. सू. ८. २. ४०) इति निष्ठातकारस्य धकारः । ' गतिरनन्तरः ' इति गतेः प्रकृतिस्वरत्वम् । जघन्वान् । हन्तेर्लिटः क्त्सुः । ' अभ्यासाच्च ' (पा. सू. ७. ३. ५५) इति अभ्यासादुत्तरस्य हकारस्य कुत्वम् । ऋदिनियमप्राप्तस्य इटः ' विभाषा गमहन ' (पा. सू. ७. २. ६८) इत्यादिना विकल्पविधानादभावः । संहितायां नकारस्य रुवानुनासिकबुक्तौ ॥

अश्व्यो वारो अभवस्तदिन्द्र सृके यत्त्वा प्रत्यहन्देव एकः ।

अज्यो गा अजयः शूर सोममवासृजः सतीवे सप्त सिन्धून् ॥ १२ ॥

अश्व्यः । वारः । अभवः । तत् । इन्द्र । सृके । यत् । त्वा । प्रतिऽअहन् । देवः । एकः ।

अजयः । गाः । अजयः । शूर । सोमम् । अव । असृजः । सतीवे । सप्त । सिन्धून् ॥ १२ ॥

सृके वज्रे । ' सृकः वृकः ' (नि. २. २०. ६) इति वज्रनामसु पठितत्वात् । देवः दीप्यमानः सर्वायुधकुशलः एकः अद्वितीयः वृत्रः यत् यदा त्वा त्वां प्रत्यहन् प्रतिकूलत्वेन प्रहृतवान् तत् तदानीं त्वम् अभ्य्यो वारः अश्वसंबन्धी वालः अभवः । यथाश्वस्य वालोऽनायासेन मक्षिकादीन् निवारयति तद्वत् वृत्रमगणयित्वा निराकृतवानित्यर्थः । किं च गाः पणिनापहृताः त्वम् अजयः जितवान् । हे शूर शौर्ययुक्त इन्द्र सोमम् अजयः जितवान् । तथा च तैत्तिरीयाः—' त्वष्टा हतपुत्रः '

इत्यस्मिन्नुपाख्याने समामनन्ति—‘स यज्ञवेशसं कृत्वा प्रासहा सोममपिबत्’ (तै. सं. २. ४. १२. १) इति । ‘सस’ ‘सिन्धून्’ ‘इमं मे गङ्गे’ (ऋ. सं. १०. ७५. ५) इत्यस्यामृष्याज्ञाता गङ्गायाः सप्तसंख्याका नदीः ‘सर्तवे सर्तुं प्रवाहरूपेण गन्तुम्’ ‘अवासृजः त्यक्तवान्’ वृत्रकृतं प्रवाहनिरोधं निराकृतवानित्यर्थः ॥ अभ्यः । अभ्ये भवः । ‘भवे छन्दसि’ इति यत् । ‘यतोऽनावः’ इत्याद्युदात्तत्वम् । वारयति दंशमशकानिति वारः । पचाद्यच् । कपिलकादिवात् लवविकल्पः (पा. म. ८. २. १८) । वृषादिस्वादाद्युदात्तत्वम् । प्रत्यहन् । ‘यद्वृत्तान्नित्यम्’ इति निघातप्रतिषेधः । ‘तिङ् चोदात्तवति’ इति गतेरनुदात्तत्वम् । अजयः । गाः इत्यस्य वाक्यान्तरगतत्वात् तदपेक्षयास्य ‘तिङ्ङितिङ्ङः’ इति निघातो न भवति, ‘समानवाक्ये निघातयुष्मदस्मादादेशा वक्तव्याः’ (पा. सू. ८. १. १८. ५) इति वचनात् । सर्तवे । ‘तुमर्थे सेसेन्’ इति तवेन्प्रत्ययः । निच्वादाद्युदात्तत्वम् ॥

नास्मै विद्युन्न तन्यतुः सिषेध न यां मिहमकिरद्वादुनि च ।

इन्द्रश्च ययुधाते अहिंश्चोतापरीभ्यो मघवा वि जिग्ये ॥ १३ ॥

न । अस्मै । विद्युत् । न । तन्यतुः । सिषेध । न । याम् । मिहम् । अकिरत् । हादुनिम् । च ।
इन्द्रः । च । यत् । युयुधाते इति । अहिः । च । उत । अपरीभ्यः । मघवा । वि । जिग्ये ॥ १३ ॥

इन्द्रं निषेधं वृत्रो यान् विद्युदादीन् मायया निर्मितवान् ते सर्वेऽप्येन निषेधमशक्ताः । सोऽयमर्थोऽनेन मन्त्रेणोच्यते । ‘अस्मै इन्द्रार्थं निर्मिता’ ‘विद्युत्’ ‘न’ ‘सिषेध इन्द्रं न प्राप्नोत्’ तथा ‘तन्यतुः’ गर्जनं ‘यां’ ‘मिहं’ ‘सेचनं’ ‘यां’ वृष्टिम् ‘अकिरत्’ वृत्रो विक्षिप्तवान् सापि वृष्टिः ‘न सिषेध’ । ‘हादुनि’ ‘च’ अशनिमपि यां वृत्रः प्रयुक्तवान् सापि न सिषेध । ‘इन्द्रश्च’ ‘अहिश्च’ इन्द्रवृत्राबुभावपि ‘यत् यदा’ ‘ययुधाते’ युद्धं कृतवन्तौ । तदानीं विद्युदादयो न प्राप्ता इति पूर्वत्रान्वयः । ‘उत अपि च’ ‘मघवा’ धनवानिन्द्रः ‘अपरीभ्यः’ अपराभ्यः ‘अन्यासामपि’ वृत्रनिर्मितानां मायानां सकाशात् ‘वि’ ‘जिग्ये’ विशेषेण जितवान् ॥ सिषेध । ‘पिबु गत्याम्’ । मिहम् । ‘मिह सेचने’ । मेहति सिञ्चतीति मिद् वृष्टिः । ‘किप् च’ इति किप् । अकिरत् । ‘कृ विक्षेपे’ । ‘तुदादिभ्यः शः’ । ‘कृत इद्धातोः’ इति इत्वम् । अडागम उदात्तः । यद्वृत्तयोगादनिघातः । युयुधाते । ‘युध संप्रहारे’ । लिटि प्रत्ययस्वरः । जिग्ये । ‘सन्लिटोर्जे’ (पा. सू. ७. ३. ५७) इति अभ्यासादुत्तरस्य जकारस्य कुबम् ॥

अहेर्यतारुं कर्मपश्य इन्द्र हृदि यत्ते जम्भुषो भीरगच्छत् ।

नव च यन्नवतिं च स्रवन्तीः श्येनो न भीतो अतरो रजांसि ॥ १४ ॥

अहेः । यातारम् । कम् । अपश्यः । इन्द्र । हृदि । यत् । ते । जम्भुषः । भीः । अगच्छत् ।

नव । च । यत् । नवतिम् । च । स्रवन्तीः । श्येनः । न । भीतः । अतरोः । रजांसि ॥ १४ ॥

हे इन्द्र जम्भुषः वृत्रं हतवतः तव हृदि चित्ते यत् यदि भीरगच्छत् न हतवानस्मीति उदया भयं प्राप्नुयात् तर्हि अहेः वृत्रस्य यातारं हन्तारं कर्मपश्यः त्वतोऽन्यं कं पुरुषं दृष्टवानसि ।

तादृशस्य पुरुषान्तरस्याभावात् मा भूत् तव भयमित्यर्थः । 'यत् यस्मात् कारणात् त्वं नव च नवति च स्ववन्तीः एकोनशतसंख्याकाः प्रवहन्तीर्नदीः प्राप्य रजांसि तत्रत्यान्युदकानि अतरः तीर्णवानसि । तत्र दृष्टान्तः । 'इयेनो न । इयेननामको बलवान् पक्षीव दूरगमनात्तव भयमासीदिति गम्यते । तद्वयं मा भूदित्यभिप्रायः । तच्च दूरगमनं ब्राह्मणे समाम्नातम्—' इन्द्रो वै वृत्रं हत्वा नास्तुपीति मन्यमानः पराः परावतोऽगच्छत् ' (ऐ. ब्रा. ३. १५) इति । तैत्तिरीयाश्रामनन्ति—' इन्द्रो वृत्रं हत्वा परां परावतमगच्छदपाराधमिति मन्यमानः ' (तै. सं. २. ५. ३. ६) इति ॥ हृदि । 'पहन्' इत्यादिना हृदयशब्दस्य हृदादेशः । 'ऊडिदम्' इत्यादिना विभक्तेरुदात्तत्वम् । जघ्रुपः । हन्तेर्लिटः कसुः । षष्ठ्येकवचने 'वसोः संप्रसारणम्' इति संप्रसारणपरपूर्वत्वे । 'शासिवसिधसीनां च' इति पत्वम् । न च 'पत्वतुकोरसिद्धः' (पा. सू. ६. १. ८६) इत्येकादेशस्यासिद्धत्वात् पत्वं न प्राप्नुयादिति वाच्यं, 'संप्रसारणङीदसु प्रतिषेधो वक्तव्यः' (का. ६. १. ८६. १) इति असिद्धवद्भावस्य प्रतिषिद्धत्वात् । 'गमहन' इत्यादिना उपधालोपः । न च 'असिद्धवदत्रा भात्' इति संप्रसारणस्यासिद्धवद्भावः, भिन्नाश्रयत्वात् । संप्रसारणं हि षष्ठ्येकवचने उपधालोपस्तु वसाविति भिन्नाश्रयत्वम् । स्ववन्तीः । 'सु गतौ' । 'शप्यनोर्नित्यम्' (पा. सू. ७. १. ८१) इति नुमागमः । शपः पित्वा-दनुदात्तत्वम् । शतुश्च लसार्वधातुकस्वरेणाद्युदात्तत्वम् । अतरः । यद्वृत्तयोगादनिघातः ॥

इन्द्रो यातोऽवसितस्य राजा शमस्य च शृङ्गिणो वज्रबाहुः ।

सेदु राजा क्षयति चर्षणीनामरान्न नेमिः परि ता बभूव ॥ १५ ॥

इन्द्रः । यातः । अवसितस्य । राजा । शमस्य । च । शृङ्गिणः । वज्रबाहुः ।

सः । इत् । ऊँ इति । राजा । क्षयति । चर्षणीनाम् । अरान् । न । नेमिः । परि । ता । बभूव ॥ १५ ॥

वज्रबाहुः इन्द्रः शत्रौ हते सति निःसप्तनो भूत्वा यातः गच्छतो जङ्गमस्य अवसितस्य एकत्रैव स्थितस्य स्थावरस्य शमस्य शान्तस्य शृङ्गराहित्येन प्रहरणादावप्रवृत्तस्याश्वगर्दभादेः शृङ्गिणः शृङ्गोपेतस्योग्रस्य महिषबलीवर्दादेश्च राजा अभूत् । सेदु स एवेन्द्रः चर्षणीनां मनुष्याणां राजा भूत्वा क्षयति निवसति । ता तानि पूर्वोक्तानि जङ्गमादीनि सर्वाणि परि बभूव व्यासवान् । तत्र दृष्टान्तः । अरान् न नेमिः । यथा रथचक्रस्य परितो वर्तमाना नेमिः अरान् नाभौ कीलितान् काष्ठविशेषान् व्याप्नोति तद्वत् ॥ यातः । 'या प्रापणे' । याति गच्छतीति यात् । लटः शतृ । 'सावेकाचः' इति विभक्तेरुदात्तत्वम् । सः । 'सोऽचि लोपे चेत्' इति संहितायां सोर्लोपः । ता । 'शेष्ठन्दसि बहुलम्' इति शेर्लोपः । बभूव । भवतेर्लिटो णलि 'भवतेरः' (पा. सू. ७. ४. ७३) इति अभ्यासस्य अत्वम् । कृताकृतप्रसङ्गितया वुगागमस्य नित्यत्वात् वृद्धेः पूर्वं वुगागमः । यद्वा । 'इन्धिभवतिभ्यां च' (पा. सू. १. २. ६) इति लिटः क्त्वात् वृद्ध्यभावः । न च 'असिद्धवदत्रा भात्' इति तस्यासिद्धत्वात् उचडादेशः शङ्कनीयः, 'वुग्युटावुवङ्यणोः सिद्धौ भवतः' (पा. सू. ६. ४. २२. १४) इति तस्य सिद्धत्वात् । 'तिङ्ङितिङः' इति निघातः ॥ ३८ ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यार्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुद्धभूपालसाम्राज्यधुरंधरेण
सायणामात्येन विरचिते माधवीये वेदार्थप्रकाशे ऋक्संहिताभाष्ये

प्रथमाष्टके द्वितीयोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

अथ तृतीयाध्याय आरभ्यते । 'त्वमग्ने प्रथमः' इति सप्तमानुवाके पञ्च सूक्तानि । तत्र 'एतायाम्' इति तृतीयं सूक्तं पञ्चदशर्चम् । 'ऋषिश्चान्यस्मात्' इति परिभाषया आङ्गिरसो हिरण्यस्तूप ऋषिः । अनुक्तत्वात् इन्द्रो देवता । त्रिष्टुप् छन्दः । 'एत' इत्यनुक्रमणिका । गोसववीवधयोर्निकेवल्ये 'एतायाम्' इति सूक्तं विनियुक्तम् । तथा च सूत्रितम् 'अतिमूर्तिना यक्ष्यमाणः' इति खण्डे— 'गोसववीवधौ पशुकाम इन्द्र सोममेतायामेति मध्यंदिनः' (आश्व. श्रौ. ९. ८) इति ॥

एतायामोप गव्यन्त इन्द्रमस्माकं सु प्रमतिं वावृधाति ।

अनामृणः कुविदादस्य रायो गवां केतं परमावर्जते नः ॥ १ ॥

आ । इत । अयाम् । उप । गव्यन्तः । इन्द्रम् । अस्माकम् । सु । प्रमतिम् । ववृधाति ।

अनामृणः । कुवित् । आत् । अस्य । रायः । गवाम् । केतम् । परम् । आवर्जते । नः ॥ १ ॥

देवाः परस्परमेवं कथयन्ति । हे देवाः गव्यन्तः पणिनामकेनासुरेणापहृता अस्मदीया गाः प्राप्नुमिच्छन्तो यूयं एत आगच्छत । युष्माभिः सहिता वयम् इन्द्रं गवानयनक्षमम् उप अयाम् प्राप्नुवाम । स चेन्द्रः अनामृणः हिंसकरहितः सन् अस्माकं देवानां प्रमतिं गोलाभेन हर्षयित्वा प्रकृष्टं बुद्धिं सु ववृधाति सुष्ठु वर्धयति । आत् अनन्तरं स इन्द्रः अस्य रायः धनस्य गवां गोरूपस्य संबन्धि परं केतं उरुकृष्टं ज्ञानं नः अस्माकं कुवित् आवर्जते अधिकं प्रापयति ॥ इत । 'इण् गतौ' । अदादित्वात् शपो लुक् । अयाम् । एतेर्लोडुत्तमबहुवचने 'आडुत्तमस्य पिच्च' इति आडागमः । पिद्वाद्वात् सार्वधातुकलक्षणे गुणे अयादेशः । न च 'इणो यण्' (पा. सू. ६. ४. ८१) इति यणादेशः । 'मध्येऽपवादाः पूर्वान् विधीन् बाधन्ते' (परिभा. ६०) इति वचनात् तस्य इयडादेशापवादात् । अतः परत्वात् गुणेन यणादेशो बाध्यते । पिद्वाद्वात् प्राययस्यानुदात्तत्वे धातुस्वरेणाद्युदात्तत्वम् । गव्यन्तः । गा आत्मनः इच्छन्तः । 'सुप आत्मनः क्यच्' इति गोशब्दात् कर्मणः क्यच् । 'वान्तो यि प्रत्यये' (पा. सू. ६. १. ७९) इति अवादेशः । प्रत्ययान्तात् धातोर्लेटः शत् । तस्य अदुपदेशात् लसार्वधातुकानुदात्तत्वे धातुस्वरः । प्रमतिम् । मन्यतेः क्तिनि 'अनुदात्तोपदेशः' इत्यादिना अनुनासिकलोपः । 'तादौ च' (पा. सू. ६. २. ५०) इति गतेः प्रकृतिस्वरत्वम् । ववृधाति । 'वृथु वृद्धौ' । लेटि आडागमः । 'बहुलं छन्दसि' इति शपः श्लुः । संहितायामभ्यासस्य दीर्घश्छन्दसः । अनामृणः । 'मृण हिंसायाम्' । मृणन्ति हिंसन्तीति मृणाः । इगुपधलक्षणः कः । न सन्ति अमृणाः अस्य इति बहुव्रीहौ 'नञ्सुभ्याम्' इत्युत्तरपदान्तोदात्तत्वम् । अस्य रायः । 'अडिदम्' इत्युभयत्र विभक्तेरुदात्तत्वम् । गवाम् । 'सावेकाचः' इति प्राप्तस्य विभक्त्युदात्तस्य 'न गोशब्दाववर्णः' इति प्रतिषेधः । केतम् । 'कित ज्ञाने' । घञन्त आद्युदात्तः । आवर्जते । 'वृजी वर्जने' । अदादित्वात् शपो लुकि प्राप्ते 'बहुलं छन्दसि' इति तदभावः । शपः पिच्चादनु-

दात्तत्वम् । तडश्च लसार्धधातुकरत्वेन धातुस्वरः । ' तिङि चोदात्तवति ' (पा. सू. ८. १. ७१)
इति गतेरनुदात्तत्वम् । कुविद्योगात् ' निपातैर्यद्यदिहन्तः ' (पा. सू. ८. १. ३०) इत्यादिना
निघातप्रतिषेधः ॥

उपेदहं धनदामप्रतीतिं जुष्टां न श्येनो वसतिं पतामि ।

इन्द्रं नमस्यन्नुपमेभिर्कैर्यः स्तोतृभ्यो हव्यो अस्ति यामन् ॥ २ ॥

उप । इत् । अहम् । धनऽदाम् । अप्रतिऽइत् । जुष्टाम् । न । श्येनः । वसतिम् । पतामि ।

इन्द्रम् । नमस्यन् । उपऽमेभिः । अकैः । यः । स्तोतृभ्यः । हव्यः । अस्ति । यामन् ॥ २ ॥

यः इन्द्रः स्तोतृभ्यः स्तोतृणामनुष्ठातृणामनुग्रहार्थं यामन् तदीयशत्रुभिः सह प्रवृत्ते युद्धे
हव्यः अस्ति तैराह्णातव्यो भवति तम् इन्द्रम् अहम् अनुष्ठाता उपेतु पतामि उपाप्नोम्येव ।
किं कुर्वन् । उपमेभिः उपमानस्थानीयैरुत्तमैः अकैः स्तोत्रैः सह नमस्यन् पूजयन् । कीदृशमिन्द्रम् ।
धनदां धनप्रदम् अप्रतीतम् अप्रतिगतं बलिभिरतिरस्कृतमित्यर्थः । इन्द्रप्राप्तौ दृष्टान्तः । जुष्टां पूर्वैः
सेवितां वसतिं स्वकीयनीडरूपां निवासभूमिं श्येनः न । यथा श्येननामको वेगवान् पक्षी स्वकीय-
स्थानं प्रति आदरेण धावति तद्वत् अहम् इन्द्रं त्वरया प्राप्नोमि ॥ धनदाम् । धनं ददातीति धनदाः ।
' आतो मनिन् ' इत्यादिना विच् । अप्रतीतम् शत्रुभिर्न प्रतिगतम् । अव्ययपूर्वपदप्रकृतिस्वरत्वम् ।
जुष्टाम् । ' जुषी प्रीतिसेवनयोः ' । ' श्वीदितो निष्ठायाम् ' (पा. सू. ७. २. १४) इति इट्प्रतिषेधः ।
' नित्यं मन्त्रे ' (पा. सू. ६. १. २१०) इत्याद्युदात्तत्वम् । पतामि । लेटि आडागमः । नमस्यन् ।
नमस्शब्दात् पूजार्थं ' नमोवरिवः ' (पा. सू. ३. १. १९) इति क्यच् । प्रत्ययस्वरः । अदुपदेशात्
लसार्धधातुकानुदात्तस्य एकादेशस्वरेणोदात्तत्वम् । उपसीयन्ते एभिरीत्युपमाः । ' माङ् माने ' ।
' घञर्थे कविधानम् ' (पा. सू. ३. ३. ५८. ४) इति कः । ' बहुलं छन्दसि ' इति भिस ऐसादेशा-
भावः । कृदुत्तरपदप्रकृतिस्वरत्वम् । हव्यः । ह्वेजो ' बहुलं छन्दसि ' इति संप्रसारणम् । ' अचो यत् '
इति यत् । गुणः । ' धातोस्तन्निमित्तस्यैव ' (पा. सू. ६. १. ८०) इति अवादेशः । ' यतोऽ-
भावः ' इत्याद्युदात्तत्वम् । यामन् । ' या प्रापणे ' । मनिनो निष्वादाद्युदात्तत्वम् । ' सुपां सुउक् '
इति सप्तम्या लुक् ॥

नि सर्वसेन इषुधीरसक्त समर्यो गा अजति यस्य वष्टि ।

चोष्क्यमाण इन्द्र भूरि वामं मा पणिभूरस्मदधि प्रवृद्ध ॥ ३ ॥

नि । सर्वऽसेनः । इषुधीन् । असक्त । सम । अर्यः । गाः । अजति । यस्य । वष्टि ।

चोष्क्यमाणः । इन्द्र । भूरि । वामम् । मा । पणिः । भुः । अस्मत् । अधि । प्रवृद्ध ॥ ३ ॥

सर्वसेनः कृस्नसेनायुक्कः इषुधीन् याणानामाधारभूतान् निषङ्गान् एति असक्त नितरां
पृष्ठभागे संयोजितवान् । अर्यः स्वामिरूप इन्द्रः यस्य देवस्य वष्टि असुरेणापहता गाः प्रदातुं
कामयते तस्य देवस्य गृहे ताः गाः यस्मै अजति सम्यक् प्रापयति । हे प्रवृद्ध प्रकृष्टबुद्धियुक्त इन्द्र

वभूरि वभामं प्रभूतं गोरूपं धनं वचोष्कृत्यमाणः अस्मभ्यं प्रयच्छन् वभस्मदधि अस्मासु वपणिः वमा
वभूः व्यवहारी मा भूयाः । गवां मूल्यं मा याचस्वेत्यर्थः ॥ सर्वसेनः । इनेन सह वर्तते इति सेना ।
'वोपसर्जनस्य' (पा. सू. ६. ३. ८२) इति सभाषः । सर्वा सरणशीला सेना यस्येति बहुव्रीहौ पूर्व-
पदप्रकृतिस्वरस्यम् । 'प्रत्ययलक्षणेनाप्ययं स्वर इत्यते' (का. ६. १. १९१) इति वचनात् प्रत्यय-
लक्षणेन 'सर्वस्य सुपि' (पा. सू. ६. १. १९१) इति सर्वशब्द आद्युदात्तः । इषुधीन् । इषव एषु
धीयन्ते इति इषुधयः । 'कर्मण्यधिकरणे च' (पा. सू. ३. ३. ९३) इति किप्रत्ययः । संहितायां 'दीर्घा-
दटि' इत्यादिना नकारस्य स्वरम् । 'अत्रानुनासिकः पूर्वस्य तु वा' (पा. सू. ८. ३. २) इति पूर्व-
स्वरोऽनुनासिकः । असक्त । 'पच समवाये' । 'बहुलं छन्दसि' इति शपो लुक् । अर्यः । 'अर्यः
स्वामिवैश्ययोः' (पा. सू. ३. १. १०३) इति यत्प्रत्ययान्तो निपातितः । 'अर्यस्य स्वाम्याख्या चेत्'
(फि. सू. १७) इत्यन्तोदात्तत्वम् । अजति । 'अज गतिक्षेपणयोः' । वटि । 'वश कान्तौ' । अदादि-
त्वात् शपो लुक् । व्रश्चादिपत्वे ण्वत्वम् । चोष्कृत्यमाणः । 'स्कुञ् आप्रवणे' । 'धातोरेकाचः' इति यङ् ।
भङ्गस्सार्वाधातुकयोर्दीर्घः । द्विर्वचने 'शर्पूर्वाः खयः' (पा. सू. ७. ४. ६१) इति ककारः शिष्यते सकारो
लुप्यते । 'कुहोश्चुः' (पा. सू. ७. ४. ६२) इति चुत्वे 'गुणो यङ्लुकोः' (पा. सू. ७. ४. ८२)
इति गुणः । सुषामादिवात् पत्वम् । यङन्तात् लटः शानच् । अदुपदेशात् लसार्वाधातुकानुदात्तत्वे धातु-
स्वरः । भूः । 'गातिस्था' इति सिचो लुक् ॥

वधीर्हि दस्युं धनिनं धनेन एकश्चरन्नुपशाकेभिर्निन्द्र ।

धनोरधि विषुणक्ते व्यायन्नयज्वानः सनकाः प्रेतिमीयुः ॥ ४ ॥

वधीः । हि । दस्युम् । धनिनम् । धनेन । एकः । चरन् । उपशाकेभिः । इन्द्र ।

धनैः । अधि । विषुणक् । ते । वि । आयन् । अयज्वानः । सनकाः । प्रइतिम् । ईयुः ॥ ४ ॥

हे इन्द्र धनिनं बहुधनोपेतं दस्युं चोरं वृत्रं धनेन कठिनेन वज्रेण वधीर्हि त्वं हतवान् खलु ।
धनित्वं वाजसनेधिनोऽपि स्पष्टमामनन्ति- 'वृत्रस्यान्तः सर्वे देवाः सर्वाश्च विद्याः सर्वाणि हवींषि
चासन्' इति । उपशाकेभिः समीपवर्तिभिः शक्तियुक्तैर्मरुद्भिः सहितो भूत्वा
एकश्चरन् । प्रहृतुं स्वयमेक एव गच्छन् । यद्यपि मरुतः समीपे वर्तन्ते तथापि ते प्रोत्साहयन्त्येव
न तु वृत्रं प्रहरन्ति । प्रहर्ता तु स्वयमेक एव । तथा च ब्राह्मणे समान्तात्- 'मरुतो ह्येनं नाजहुः प्रहर
भगवो वीरयस्तेत्येवैनमेतां वाचं वदन्त उपातिष्ठन्त' (ऐ. ब्रा. ३. २०) इति । धनोरधि इन्द्र-
संबन्धिनो धनुष उपरि विषुणक् विविधं नाशमुद्दिश्य यद्वा विष्वक् सर्वतः पते वृत्रानुचराः व्यायन्
विविधमागच्छन् । आगत्य च अयज्वानः यज्वविरोधिनः सन्तः सनकाः एतन्नामका वृत्रानुचराः
प्रेतिमीयुः मरणं प्राप्ताः ॥ वधीः । 'हन हिंसागत्योः' । 'लुङि च' (पा. सू. २. ४. ४३) इति
बधादेशः । स च अदन्तः । तस्य 'अतो लोपः' इति लोपे सति स्थानिवद्भावात् 'अतो हलादेः'
(पा. सू. ७. २. ७) इति वृद्धयभावः । 'इट ईटि' (पा. सू. ८. २. २८) इति सिचो लोपः ।
आगमानुदात्तत्वे भात्स्वकारस्योदात्तरश्च । धनेनैकः । 'ईषा अक्षादिषु छन्दसि प्रकृतिभावमात्रं
वक्तव्यम्' (पा. सू. ६. १. १२७. २) इति संहितायां प्रकृतिभावः । अनुनासिकश्छन्दसः ।

उपशाकेभिः । उपशक्तं कुर्वन्तीति उपशाकाः । ' शक् शक्तौ ' । अस्मात् हेतुमण्यन्तात् पचाद्यच् ।
 थायादिस्वरेणोत्तरपदान्तोदात्तत्वम् । विपुणक् । विपुपूर्वात् नशेः संपदादिलक्षणः क्तिप् । ' नशेर्वा '
 (पा. सू. ८. २. ६३) इति कुत्वम् । यद्वा । विपुपूर्वस्य अञ्चतेर्नुडागमः । सनका इत्यसुराणां नाम ।
 ' णु दाने ' । सन्वन्ति ददतीति सना दातारः । पचाद्यच् । सनान् कायन्ति शब्दयन्तीति सनकाः ।
 ' आतोऽनुपसर्गे का ' । ' आतो लोप इटि च ' इति आकारलोपः । कृदुत्तरपदप्रकृतिस्वरत्वम् ।
 प्रेतिम् । ' तादौ च निति ' इति गतेः प्रकृतिस्वरत्वम् । ईयुः । एतेः उसिपरत्वात् ' इणो यण् ' इति
 यणादेशे ' द्विर्वचनेऽचि ' इति स्थानिवद्भावात् इकारस्य द्विर्वचनम् । ' दीर्घे इणः किति '
 (पा. सू. ७. ४. ६९) इत्यभ्यासस्य दीर्घत्वम् ॥

परा चिच्छीर्षा ववृजुस्त इन्द्रायज्वानो यज्वभिः स्पर्धमानाः ।

प्र यदिवो हरिवः स्थातरुग्र निरव्रतां अधमो रोदस्योः ॥ ५ ॥

परा । चित् शीर्षा । ववृजुः । ते । इन्द्र । अयज्वानः । यज्वभिः । स्पर्धमानाः ।

प्र । यत् । दिवः । हरिऽवः । स्थातः । उग्र । निः । अव्रतान् । अधमः । रोदस्योः ॥ ५ ॥

हे ' इन्द्र ' ते वृत्रानुचराः ' शीर्षा ' स्वकीयानि शिरांसि ' परा ' चित् पराङ्मुखान्येव कृत्वा ' ववृजुः '
 गतवन्तः । कीदृशास्ते । ' अयज्वानः ' स्वयं यागरहिताः प्रत्युत ' यज्वभिः ' यागानुष्ठातृभिः सह
 ' स्पर्धमानाः ' । हे ' हरिवः ' हरिनामकाश्च्युक्त ' स्थातः ' स्थितियुक्त युद्धे पलायनरहित ' उग्र ' शौर्ययुक्तेन्द्र
 ' यत् ' यदा ' दिवः ' अन्तरिक्षात् ' रोदस्योः ' द्यावापृथिव्योः सकाशाच्च ' अव्रतान् ' व्रतरहितान् वृत्रानुचरान्
 ' निः ' प्र ' अधमः ' निःशेषेण धमनं कृतवानसि तदानीं त्वदीयमुखवायुना नृणाः सन्तो ववृजुरिति पूर्व-
 त्रान्वयः ॥ शीर्षा । ' शोच्छन्दसि बहुलम् ' (पा. सू. ६. १. ७०) इति शेलोपः । ववृजुः । ' वृजी
 वर्जने ' । ' असंयोगाल्लिट् कित् ' (पा. सू. १. २. ५) इति कित्त्वाद्गुणाभावः । अयज्वानः ।
 यजतेः ' सुयजोर्ङनिप् ' (पा. सू. ३. २. १०३) इति भूते ङनिप्प्रत्ययस्य पित्त्वादनुदात्तत्वे
 धातुस्वरेणाद्युदात्तत्वम् । नन्समासे अव्ययपूर्वपदप्रकृतिस्वरत्वम् । दिवः । ' ऊडिदम् ' इति विभक्ते-
 रुदात्तत्वम् । हरिवः । हरी अस्य ल्त इति हरिवान् । ' छन्दसीरः ' इति मतुपो वत्वम् । संबुद्धौ
 ' मतुवसोः ' इति रुत्वम् । अव्रतान् । बहुव्रीहौ ' नन्सुभ्याम् ' इत्युत्तरपदान्तोदात्तत्वम् ।
 ' दीर्घादिति ' इति संहितायां नकारस्य रुत्वम् । ' आतोऽटि नित्यम् ' इति सानुनासिक आकारः ।
 अधमः । ' ध्मा शब्दाभिसंयोगयोः ' । लङि सिपि शपि ' पाघ्रा ' इत्यादिना धमादेशः ॥ १ ॥

अयुयुत्सन्ननवद्यस्य सेनामयातयन्त क्षितयो नवग्वाः ।

वृषायुधो न वध्रयो निरष्टाः प्रवद्विरिन्द्राक्षितयन्त आयन् ॥ ६ ॥

अयुयुत्सन् । अनवद्यस्य । सेनाम् । अयातयन्त । क्षितयः । नवऽग्वाः ।

वृषऽयुधः । न । वध्रयः । निऽष्टाः । प्रवत्ऽभिः । इन्द्रात् । चितयन्तः । आयन् ॥ ६ ॥

अनवद्यस्य गर्हणीयदोषरहितस्येन्द्रस्य सेनां प्रति अयुयुत्सन् वृत्रस्यानुचरा योद्धुमैच्छन् । तदानीं नवग्वाः नवनीयगतयः^१ स्तोतव्यचरित्राः । यद्वा । अङ्गिरसां सत्रमासीनानां मध्ये ये नवभि-
मासैरवासफला उत्थितास्तेषां नवग्वा इति संज्ञा । 'नवग्वासः सुतसोमास इन्द्रम्' (क्र.सं. ५. २९.
१२) इत्यादिषु तथाभिहितत्वात् । वक्षितयः मनुष्या अङ्गिरःप्रभृतयः । 'क्षितयः कृष्टयः' (नि. २.
३. ६) इति तन्नामसु पाठात् । अयातयन्त । युद्धार्थमिन्द्रं नानाविधैर्मन्त्रैः प्रोत्साहितवन्तः । इन्द्रे
योद्धुं गते सति निरष्टाः तेनेन्द्रेण निराकृता वृत्रानुचराः वक्षितयन्तः स्वकीयामशक्तिं ज्ञापयन्तः
इन्द्रात् इन्द्रस्य सकाशात् प्रवक्षिः प्रवणैः पलायितुं^२ सुशकैर्माणैः आथन् दूरे गतवन्तः । तत्र
दृष्टान्तः । वृषायुधः वृषेण सेचनसमर्थेन पुंस्त्वयुक्तेन शूरेण सह युद्धं कुर्वन्तः वधयः न नपुंसका
इव । 'निसर्गपण्डो वधिश्र' इत्यादिस्मृतिषु^३ प्रयोगात्^३ । ते यथा प्रबलेन दूरे निराकृता
भवन्ति तद्वत् ॥ अयुयुत्सन् । 'युध संहारे' । सनि 'हलन्ताच्च' (पा. सू. १. २. १०) इति
सनः कित्वाद्गुणाभावः । 'एकाच उपदेशोऽनुदात्तात्' (पा. सू. ७. २. १०) इति इदप्रतिषेधः ।
व्यत्ययेन परस्मैपदम् । सेनाम् । इनेन सह वर्तते इति सेना । 'वोपसर्जनस्य' इति सहशब्दस्य
सभावः । बहुव्रीहौ पूर्वपदप्रकृतिस्वरत्वम् । अयातयन्त । 'यती प्रयत्ने' । 'हेतुमति च' इति
णिच् । क्षितयः । 'क्षि निवासगतयोः' । क्षियन्ति गच्छन्तीति क्षितयो मनुष्याः । 'क्विक्त्तौ
च संज्ञायाम्' इति क्तिच् । नवग्वाः । नवभिर्मासैर्गच्छन्तीति नवग्वाः । गमेः औणादिको द्वुप्रत्ययः ।
यद्वा । किपि 'गमः कौ' (पा. सू. ६. ४. ४०) इत्यनुनासिकलोपे 'ऊ च गमादीनामिति वक्तव्यम्'
(पा. सू. ६. ४. ४०. २) इति अकारस्य ऊकारः । जसि 'ओः सुपि' (पा. सू. ६. ४. ८३) इति
यणादेशः । दीर्घश्चान्दसः । वृषायुधः । 'किप् च' इति किप् । 'किप् च' इत्यत्र 'सोपपदेभ्यो निरूप-
पदेभ्यः' (का. ३. २. ७६) इत्युक्तत्वादत्र सोपपदेभ्यः किप् । 'अन्येषामपि दृश्यते' इति पूर्वपदस्य
संहितायां दीर्घः । निरष्टाः । 'अशू व्याप्तौ' । भावे निष्ठा । 'यस्य विभाषा' (पा. सू. ७. २. १५)
इति इदप्रतिषेधः । वृश्वादिना पत्वे ण्वम् । निसा च बहुव्रीहौ पूर्वपदप्रकृतिस्वरत्वम् । यद्वा । निरस्ता
इत्यत्र सकारस्य पत्वं छान्दसम् । तदानीम् अस्ता इत्येतत् कर्मणि निष्ठेति 'गतिरनन्तरः' इति गतेः
प्रकृतिस्वरत्वम् । प्रवक्षिः । 'वन षण् संभक्तौ' । अस्मात् प्रपूर्वात् किप् । 'गमादीनामिति वक्तव्यम्'
(पा. सू. ६. ४. ४०. १) इत्यनुनासिकलोपः । ततः तुक् । कृदुत्तरपदप्रकृतिस्वरत्वम् । चितयन्तः ।
'चित्ती संज्ञाने' । अस्मात् ण्यन्तात् लटः शत् । शप् । 'अनित्यमागमशासनम्' इति वचनात्
लघूपधगुणाभावः ॥

त्वमेतान्नुदतो जक्षतश्चायोधयो रजस इन्द्र पारे ।

अवादहो दिव आ दस्युमुच्चा प्र सुन्वतः स्तुवतः शंसमावः ॥ ७ ॥

त्वम् । एतान् । रुदतः । जक्षतः । च । अयोधयः । रजसः । इन्द्र । पारे ।

अव । अदहः । दिवः । आ । दस्युम् । उच्चा । प्र । सुन्वतः । स्तुवतः । शंसम् । आवः ॥ ७ ॥

हे इन्द्र त्वं रुदतः रोदनं कुर्वतः । जक्षतः भक्षणं हसनं वा कुर्वतः । च एतान् द्विविधानपि
वृत्रानुचरान् रजसः पारं अन्तरिक्षस्य परभागे । रजःशब्दोऽन्तरिक्षवाची, 'लोक रजांस्युच्यन्ते'

१. च-छ-ण-त-ध-न-फ-श-म-नवनीयगतयः । २. छ-ण-त-ध-न-पालयितुम् । ३. ङ-इति स्मरणात् ।

(निरु. ४. १९) इत्युक्तत्वात् । 'अयोधयः युद्धमकरोः युद्धेन मारितवानित्यर्थः । 'दस्युस् उपक्षयितारं' वृत्रं 'दिवः' आ शुलोकादानीय 'उच्चा उत्कर्षेण' अवाहः दग्धवानसि । वृत्रं सपरिवारं विनाश्य तत ऊर्ध्वं 'सुन्वतः सोमाभिपवं कुर्वतः' 'स्तुवतः स्तोत्रं कुर्वतो यजमानस्य' 'शंसं स्तुतिं' 'प्र' 'आवः' प्रकर्षेण रक्षितवानसि ॥ रुदतः । 'रुदिर् अश्रुविमोचने' । लटः शतृ । अदादिवात् शपो लुक् । प्रत्यय-स्वरेणान्तोदात्तत्वम् । 'शतुरनुमः' इति शस उदात्तत्वम् । जक्षतः । 'जक्ष भक्षहसनयोः' । पूर्ववत् शपो लुक् । 'जक्षित्यादयः षट्' (पा. सू. ६. १. ६) इति अभ्यस्तसंज्ञा । अतः 'अभ्य-स्तानामादिः' इत्याद्युदात्तत्वम् । सुन्वतः । सुनोतेः शतरि 'स्वादिभ्यः श्रुः' । 'हुश्रुवोः' इत्यादिना यणादेशः । 'शतुरनुमः' इति विभक्तेरुदात्तत्वम् । स्तुवतः । 'ष्टुश् स्तुतो' । अदादिवात् शपो लुक् । उवडादेशः । पूर्ववत्स्वरः ॥

चक्राणासः परीणहं पृथिव्या हिरण्येन मणिना शुम्भमानाः ।

न हिन्वानासः स्तितिरुस्त इन्द्रं परि स्पशो अदधात्सूर्येण ॥ ८ ॥

चक्राणासः । परिऽनहम् । पृथिव्याः । हिरण्येन । मणिना । शुम्भमानाः ।

न । हिन्वानासः । तितिरुः । ते । इन्द्रम् । परि । स्पशः । अदधात् । सूर्येण ॥ ८ ॥

ये वृत्रानुचराः 'पृथिव्याः भूमेः' 'परीणहम् आच्छादनं सर्वतो व्याप्तिं' 'चक्राणासः कुर्वाणाः' 'हिरण्येन हिरण्ययुक्तेन' 'मणिना कण्ठबाह्वादिगतेन मण्याद्याभरणेन' 'शुम्भमानाः शोभमानाः' 'हिन्वानासः वर्धमानाः सन्तो वर्तन्ते' 'ते तथाविधा वृत्रानुचराः' 'इन्द्रं युद्धायोद्यन्ते' 'न' 'तितिरुः जेतुं न समर्था आसन् । तदानीं स इन्द्रः' 'स्पशः बाधकान् वृत्रानुचरान्' 'सूर्येण आदित्येन' 'परि' 'अदधात् परिहितान् व्यवहितानकरोत् । तथा च ब्राह्मणम्—' आदित्यो ह्येवोद्यन् पुरस्ताद्रक्षांस्यपहन्ति ' (तै. सं. २. ६. ६. ३) इति ॥ चक्राणासः । करोतेः 'छन्दसि लिट्' इति वर्तमाने लिटः कानच् । ततोऽनुक् । 'चितः' इत्यन्तोदात्तत्वम् । परीणहम् । परिणहनं परीणत् । परिपूर्वात् नह्यतेर्भावे क्तिप् 'नहिवृति' (पा. सू. ६. ३. ११६) इत्यादिना पूर्वपदस्य दीर्घः । पृथिव्याः । 'उदात्तयणः' इति विभक्तेरुदात्तत्वम् । हिन्वानासः । 'हि गतौ वृद्धौ च' । ताच्छीलिकः चानश् । तितिरुः । तिरतिर्गत्यर्थः ॥

परि यदिन्द्र रोदसी उभे अबुभोजीर्महिना विश्वतः सीम् ।

अमन्यमानाँ अभि मन्यमानैर्निर्ब्रह्माभिरधमो दस्युमिन्द्र ॥ ९ ॥

परि । यत् । इन्द्र । रोदसी इति । उभे इति । अबुभोजीः । महिना । विश्वतः । सीम् ।

अमन्यमानान् । अभि । मन्यमानैः । निः । ब्रह्मऽभिः । अधमः । दस्युम् । इन्द्र ॥ ९ ॥

हे 'इन्द्र' 'यत् यदा' 'रोदसी' 'उभे शुलोकभूलोकावुभौ' 'महिना त्वदीयेन महिम्ना' 'विश्वतः' 'सीं सर्वतः परिगृह्य' 'परि' 'अबुभोजीः' 'परितो भुक्तवानसि तदानीं त्वम्' 'अमन्यमानान् मन्त्रार्थमनु-ध्यातुमशक्तानपि' केवलपाठकान् यजमानान् 'अभि' 'मन्यमानैः अस्मदीया एते यजमाना रक्षणीया

इत्यभिमानं^१ कुर्वन्निः^१ वृद्धाभिः मन्त्रैः^१ दस्युं चोरं वृत्रादिरूपमसुरं^१ निः^१ अधमः निःसारितवानसि ।
 'धमतिर्गतिकर्मा' (निरु. ६. २) इति यास्कः ॥ अबुभोजीः । ' भुज पालनाभ्यवहारयोः ' । लङि
 सिपि ' बहुलं छन्दसि ' (पा. सू. २. ४. ७६) इति विकरणस्य श्लुः । ' बहुलं छन्दसि ' (पा. सू.
 ७. ३. ९७) इति ईडागमः । अडुदासः । यद्वत्तयोगादनिघातः । महिना महिन्ना । महच्छब्दात्
 पृथ्वादिलक्षणो भावे इमनिच् । ' टेः ' इति टिलोपः । तृतीयैकवचने अलोपे सति उदात्तनिवृत्ति-
 स्वरेणोदात्तत्वम् । मलोपश्छान्दसः । अमन्यमानान् । मन्यन्ते जानन्तीति मन्यमानाः । ' मन ज्ञाने ' ।
 ' दिवादिभ्यः श्यन् ' । श्यनो निच्वादाद्युदात्तत्वम् । समासे अव्ययपूर्वपदप्रकृतिस्वरत्वम् । संहितायां
 रुवानुनासिकावुक्तौ ॥

न ये दिवः पृथिव्या अन्तमापुर्न मायाभिर्धनदां पर्यभूवन् ।

युजं वज्रं वृषभश्चक्र इन्द्रो निज्योतिषा तमसो गा अदुक्षत् ॥ १० ॥

न । ये । दिवः । पृथिव्याः । अन्तम् । आपुः । न । मायाभिः । धनदाम् । परिऽअभूवन् ।
 युजम् । वज्रम् । वृषभः । चक्रे । इन्द्रः । निः । ज्योतिषा । तमसः । गाः । अधुक्षत् ॥ १० ॥

ये जलविशेषाः दिवः द्युलोकात् पृथिव्याः अन्तं भूमेः स्थानं न आपुः न प्राप्ताः । मेघरूप-
 मापन्नेन वृत्रेण निरुद्धत्वात् । अत एव भूमिप्राप्त्यभावात् धनदां धनप्रदां भूमिं मायाभिः सस्योपका-
 रादिभिः कर्मभिः न पर्यभूवन् परितो न व्याप्ताः । जलपानसस्याभिवृद्ध्याद्युपकारं न चक्रुर्त्यर्थः ।
 तदानीमयम् इन्द्रः मेघभेदनाय वज्रं युजं स्वहस्तयुक्तं चक्रे । ततः ज्योतिषा द्योतमानेन वज्रेण
 तमसः अन्धकाररूपान्मेघात् गाः गमनशीलान्युदकानि निः अधुक्षत् निःशेषेण दुग्धवान् । मेघं भित्त्वा
 जलं वृष्टवानित्यर्थः ॥ दिवः । ' ऊडिदम् ' इति षष्ठ्या उदात्तत्वम् । आपुः । ' आपू व्याप्तौ ' । लिटि
 उसि रूपम् । यद्वत्तयोगादनिघातः । पर्यभूवन् । अत्रापि यच्छब्दस्यानुपङ्गात् निघाताभावः । युजम् ।
 ' युजिर् योगे ' । ' ऋत्विक् ' इत्यादिना किन् । ' अनित्यमागमशासनम् ' इति वचनात् नुमभावः ।
 अधुक्षत् । ' दुह प्ररणे ' । लुङि ' शल इगुपधादनिटः क्सः ' (पा. सू. ३. १. ४५) इति
 लुङि क्सादेशः । ' दादेर्धातोर्धः ' (पा. सू. ८. २. ३२) इति घत्वम् । ' एकाचो वशः ' (पा. सू.
 ८. २. ३७) इत्यादिना भन्भावः । संहितायां भन्भावाभावश्छान्दसः ॥ ॥ २ ॥

अनु स्वधामक्षरन्नापो अस्यावर्धत मध्य आ नाव्यानाम् ।

सध्रीचीनेन मनसा तमिन्द्र ओजिष्ठेन हन्मनाहन्मि द्यून् ॥ ११ ॥

अनु । स्वधाम् । अक्षरन् । आपः । अस्य । अवर्धत । मध्ये । आ । नाव्यानाम् ।
 सध्रीचीनेन । मनसा । तम् । इन्द्रः । ओजिष्ठेन । हन्मना । अहन् । अभि । द्यून् ॥ ११ ॥

आपः जलानि अस्य इन्द्रस्य स्वधाम् अन्नं व्रीह्यादिरूपमनुलक्ष्य अक्षरन् मेघादृष्टा अभवन् ।
 तदानीमयं वृत्रः नाव्यानां नावा तरणयोग्यानां बह्वीनामपां मध्ये आ समन्तात् अवर्धत वृद्धिं

प्राप्तः । प्रभूतजले वर्तमानोऽपि न ममार किंतु अभिवृद्ध एव । तदानीम् ^१इन्द्रः ^२सध्रीचीनेन सह-
गच्छता ^३मनसा युक्तं ^४तं वृत्रम् ^५ओजिष्ठेन अतिबलयुक्तेन ^६हन्मना हननसाधनेन वज्रेण ^७अभि ^८यून्
कतिचिद्विवसानभिलक्ष्य ^९अहन् तेषु दिवसेषु हतवान् । जलमध्ये पतितस्यापि वृत्रस्य मनो यत्रेन्द्र-
स्तिष्ठति तत्रैव सह गच्छति तादृशमभिज्ञाय स^१ हतवानित्यर्थः ॥ अक्षरन् । ‘क्षर संचलने’ । नाव्यानाम्
नावा तार्याणाम् । ‘नौवयोधर्मः’ (पा. सू. ४. ४. ९१) इत्यादिना यत् । ‘वान्तो यि प्रत्यये’ (पा. सू.
६. १. ७९) इति आवादेशः । ‘अनावः’ (पा. सू. ६. १. २१३) इति पर्युदासात् ‘तिस्वरितम्’
इति प्रत्ययस्वरितत्वम् । सध्रीचीनेन । सहाञ्जतीति सध्यङ् । ‘सहस्य सध्रिः’ (पा. सू. ६. ३. ९५)
इति सध्यादेशः । ‘विभापाञ्चरदिक्लियाम्’ (पा. सू. ५. ४. ८) इति स्वार्थे खप्रत्ययः । तस्य
‘आयन्’ इत्यादिना ईनादेशः । ‘अचः’ इति अकारलोपे ‘चौ’ इति दीर्घत्वम् । खादेशस्य
उपदेशिवद्भवनात् ईकार उदात्तः । ओजिष्ठेन । ओजोऽस्यास्तीति ओजस्वी । ‘अस्मायामेधा’
(पा. सू. ५. २. १२१) इति विनिः । तत आतिशायनिकः इष्टन् । ‘विन्मतोर्लुक्’ (पा. सू. ५.
३. ६५) इति विनो लुक् । ‘ऐः’ इति टिलोपः । निच्वादाद्युदात्तत्वम् । हन्मना । हन्यतेऽनेनेति
हन्म । ‘अन्येभ्योऽपि दृश्यन्ते’ इति दृशिग्रहणात् करणेऽपि मनिन् । निच्वादाद्युदात्तत्वम् । तृतीयैकवचने
अलोपे प्राप्ते ‘न संयोगाद्भवन्तात्’ (पा. सू. ६. ४. १३७) इति प्रतिषेधः ॥

न्याविध्यदिलीविशस्य दृळ्हा वि शृङ्गिणमभिनच्छुष्णमिन्द्रः ।

यावत्तरौ मघवन्यावदोजो वज्रेण शत्रुमवधीः पृतन्युम् ॥ १२ ॥

नि । अविध्यत् । इलीविशस्य । दृळ्हा । वि । शृङ्गिणम् । अभिनत् । शुष्णम् । इन्द्रः ।

यावत् । तरः । मघवन् । यावत् । ओजः । वज्रेण । शत्रुम् । अवधीः । पृतन्युम् ॥ १२ ॥

^१इलीविशस्य इलाया भूमेर्बिले शयानस्य वृत्रस्य संबन्धीनि । ‘इलाबिलशयस्य’ (निरु. ६. १९)
इति यास्कः । ^२दृळ्हा दंहितानि असुरेण निरुद्धानि प्रभूतान्युदकानि ^३इन्द्रः ^४न्यविध्यत् नितरां
विद्धवान् । यद्वा । दृळ्हानि प्रबलानि सैन्यानि नितरां विद्धवान् । तत ऊर्ध्वं ^५शृङ्गिणं गोमहिषादि-
शृङ्गसमानैरायुधैरुपेतं ^६शुष्णं जगतः शोषकं वृत्रं ^७वि ^८अभिनत् विविधं ताडितवान् । हे ^९मघवन् धन-
युक्तेन्द्र तव ^{१०}यावत्तरः यावान् वेगोऽस्ति ^{११}यावदोजः यावद्वलमस्ति तेन सर्वेण युक्तस्त्वं ^{१२}पृतन्युं
पृतनां युद्धमिच्छन्तं ^{१३}शत्रुं वृत्रं ^{१४}वज्रेण ^{१५}अवधीः हतवानसि ॥ अविध्यत् । ‘व्यध ताडने’ । इयनि
‘ग्रहिज्या’ इत्यादिना संप्रसारणम् । ‘तिङ्ङतिङः’ इति निघाते ‘उदात्तस्वरितयोर्यणः’ इति
संहितायाम् अडागमस्य स्वरितत्वम् । इलीविशस्य । पृषोदरादिवात् अभिमतस्वरितसिद्धिः । दृळ्हा ।
दंहेर्निष्ठायां ‘दृढः स्थूलबलयोः’ (पा. सू. ७. २. २०) इति निपात्यते । ‘शेष्ठन्दसि बहुलम्’
इति शैलौषः । अभिनत् । ‘भिदिर् विदारणे’ । लङि ‘रूधादिभ्यः भ्रम्’ । ‘इतश्च’ (पा. सू.
३. ४. १००) इति इकारलोपे ‘हल्ङयाभ्यः’ इति तिलोपः । शुष्णम् । ‘शुष शोषणे’ । शोषयतीति
शुष्णः । ‘तृषिशुषिरसिभ्यः किच्च’ (उ. सू. ३. ३९२) इति नप्रत्ययः । ‘निच्’ इत्यनुवृत्ते-
राद्युदात्तत्वम् । अवधीः । ‘लुङि च’ (पा. सू. २. ४. ४३) इति हन्तेर्वधादेशः । पृतन्युम् । पृतनाशब्दात्
क्यचि ‘कव्यश्चरपृतनस्य’ इति अन्त्यलोपः । ‘क्याच्छन्दसि’ इति उप्रत्ययः ॥

अभि सिध्मो अजिगादस्य शत्रून्वि तिग्मेन वृषभेणा पुरोऽभेत् ।

सं वज्रेणासृजद्वृत्रमिन्द्रः प्र स्वां मतिमतिरच्छाशदानः ॥ १३ ॥

अभि । सिध्मः । अजिगात् । अस्य । शत्रून् । वि । तिग्मेन । वृषभेण । पुरः । अभेत् ।

सम् । वज्रेण । असृजत् । वृत्रम् । इन्द्रः । प्र । स्वाम् । मतिम् । अतिरत् । शाशदानः ॥ १३ ॥

अस्य इन्द्रस्य सिध्मः साधको वज्रः शत्रून् अभि इन्द्रवैरिणोऽभिलक्ष्य अजिगात् गतवान् । जिगातिर्गतिकर्मा । 'गाति जिगाति' (नि. २. १४. ११३) इति गतिकर्मसु पाठत् । स च इन्द्रः तिग्मेन तीक्ष्णेन वृषभेण श्रेष्ठेनायुधेन तेन वज्रेण पुरः वृत्रस्य पुराणि वि अभेत् विविधं भिन्नवान् । ततः सः इन्द्रः वज्रेण स्वकीयेन वृत्रं सम् असृजत् संयोजितवान् । संयोज्य च शाशदानः वृत्रं हिंसन् स्वां मतिं स्वकीयां हर्षोपेतां बुद्धिं प्र अतिरत् प्रकर्षेण वर्धितवान् ॥ सिध्मः । 'पिथु संरादौ' । अस्मात् औणादिको मक् । कित्त्वादगुणः । प्रत्ययस्वरः । अजिगात् । 'गा स्तुतौ' । अत्र तु गत्यर्थः । जुहोत्यादिवात् श्लुः । द्विर्भावे 'बहुलं छन्दसि' इत्यभ्यासस्य इत्वम् । तिग्मेन । 'युजि-रुचितिजां कुश्च' (उ. सू. १. १४३) इति मक् । कुत्वम् । वृषभेण । 'ऋषिवृषभ्यां कित्' (उ. सू. ३. ४०३) इत्यनेन अभच् । अभेत् । 'भिदिर् विदारणे' । भ्रमि प्राप्ते व्यस्ययेन शप् । तस्य 'बहुलं छन्दसि' इति लृक् । लघूपधगुणे 'हल्ङयाभ्यः' इति लोपः । यद्वा । लुङि च्लेल् । अतिरत् । प्रपूर्वस्तिरतिवर्धनार्थः । यद्वा । तरतेर्व्यत्ययेन शः । 'ऋत इन्द्रातोः' इति इत्वम् । शाशदानः । 'शद् शतने' । अस्मात् यङन्तात् शानच् । तस्य 'छन्दस्युभयथा' इति आर्धधातुकत्वात् अतोलोपयलोपौ । सार्वधातुकत्वात् 'अभ्यस्तानामादिः' (पा. सू. ६. १. १८९) इत्याद्युदात्तत्वम् ॥

आवः कुत्समिन्द्र यस्मिञ्चाकन्प्रावो युध्यन्तं वृषभं दशद्युम् ।

शफच्युतो रेणुर्नक्षत द्यामुच्चैत्रेयो नृषाह्वाय तस्थौ ॥ १४ ॥

आवः । कुत्सम् । इन्द्र । यस्मिन् । चाकन् । प्र । आवः । युध्यन्तम् । वृषभम् । दशद्युम् ।

शफच्युतः । रेणुः । नक्षत । द्याम् । उत् । चैत्रेयः । नृऽसह्याय । तस्थौ ॥ १४ ॥

हे इन्द्र कुत्सम् एतन्नामकं गोत्रप्रवर्तकमृषिम् आवः रक्षितवानसि । यस्मिन् कुत्से चाकन् स्तुतिं कामयमानो वर्तसे । तं कुत्समिति पूर्वत्रान्वयः । तथा दशद्युम् एतन्नामकं दशसु दिक्षु दीप्यमान-मृषिं प्रावः प्रकर्षेण रक्षितवानसि । कीदृशम् । युध्यन्तं स्वकीयैः शत्रुभिः सह युद्धं कुर्वन्तं वृषभं गुणैः श्रेष्ठम् । शफच्युतः त्वदीयाश्चस्य शफात् पतितः रेणुः धूलिः द्यां धूलोकं नक्षत प्राप्नोति । चैत्रेयः श्वित्राख्याया योषितः पुत्रः पुरा शत्रुभयाजले मग्नः सन् त्वदनुग्रहात् नृसह्याय नृभिः पुरुषैः सोढव्याय उत तस्थौ जलादुत्थितवान् ॥ चाकन् । 'चक नृसौ' । अस्मात् प्यन्तात् शत् । 'छन्दस्युभयथा' इति आर्धधातुकत्वात् णिलोपः शबभावश्च । प्रत्ययस्वरान्तोदात्तत्वम् । यद्वा ।

‘कमु कान्तौ’ इत्यस्मात् यङ्लुगन्तात् लङि सिपि अभ्यासस्य नुगभावश्छान्दसः । ‘दीर्घोऽकितः’ इति दीर्घत्वम् । सिलोपे ‘मो नो धातोः’ (पा. सू. ८. २. ६४) इति मकारस्य नकारः । धातुस्वरः । यङ्ङुत्तयोगादनिघातः । युध्यन्तम् । व्यत्ययेन परस्मैपदम् । दशद्युम् । दीढ्यतेः प्रकाशार्थात् संपदादिलक्षणः क्तिप् । ‘च्छोः श्छ’ (पा. सू. ६. ४. १९) इति ऊट् । दशसु दिक्षु द्युः यस्यासौ दशद्युः । छान्दसं ह्रस्वत्वम् । यद्वा । द्युशब्दः अहर्नामसु पठितः (नि. १. ९. २) । तेन प्रवृत्तिनिमित्तभूतः प्रकाशो लक्ष्यते । बहुव्रीहौ पूर्वपदप्रकृतिस्वरत्वम् । शफच्युतः । शफेन च्युतः । ‘तृतीया कर्मणि’ इति पूर्वपदप्रकृतिस्वरत्वम् । नक्षत । ‘नक्ष गतौ’ । व्यत्ययेनात्मनेपदम् । श्वेत्रेयः । श्वित्राया अपत्यम् । ‘स्त्रीभ्यो ङक्’ (पा. सू. ४. १. १२०) । नृसहाय । ‘शकिसहोश्च’ (पा. सू. ३. १. ९९) इति कर्मणि षत् । ‘यतोऽनावः’ इत्याद्युदात्तत्वम् । समासे कृदुत्तरपदप्रकृतिस्वरत्वम् । ‘पूर्वपदात्’ (पा. सू. ८. ३. १०६) इति षत्वम् । संहितायां दीर्घश्छान्दसः ॥

आवः शमं वृषभं तुग्यासु क्षेत्रजेषे मघवञ्छ्रियं गाम् ।

ज्योक् चिदत्र तस्थिवांसो अक्रञ्छन्नयतामधरा वेदनाकः ॥ १५ ॥

आवः । शमम् । वृषभम् । तुग्यासु । क्षेत्रजेषे । मघवन् । श्रियम् । गाम् ।

ज्योक् । चित् । अत्र । तस्थिवांसः । अक्रन् । शत्रुयताम् । अधरा । वेदना । अकरित्यकः ॥ १५ ॥

हे मघवन् धनवञ्छिन्द्र श्रियं श्वित्रायाः पुत्रं पूर्वोक्तं पुरुषम् आवः रक्षितवानसि । किमर्थम् । क्षेत्रजेषे शत्रुभिः सह युद्धवेलायां क्षेत्रप्राप्त्यर्थम् । कीदृशम् । शमं स्वदीयपरिपालनेन चित्तव्याकुलतां परित्यज्य शान्तं वृषभं गुणैः श्रेष्ठं तुग्यासु गमां जलेषु गतं मग्नमित्यर्थः । ‘तुग्या बुर्बुम्’ (नि. १. १२. २१) इति उदकनामसु पठितत्वात् । अत्र अस्माभिः सह युद्धे ज्योक् चित् चिरकालमपि तस्थिवांसः अवस्थिताः सन्तः अक्रन् ये वैरिणः शत्रुत्वमकुर्वन् । शत्रूयतां शत्रूनात्मन इच्छतां तेषाम् अधरा वेदना निकृष्टानि दुःखानि त्वम् अकः कुरु ॥ तुग्रशब्दोऽन्तरिक्षवचनः । तत्र भवास्तुम्रियाः । ‘तुग्राङ्’ (पा. सू. ४. ४. ११५) इति घञ् । तस्य इयादेशः । इकारलोपश्छान्दसः । निच्वादाद्युदात्तत्वम् । क्षेत्रजेषे । ‘जेष् णेष् एष् प्रेष गतौ’ । अस्मात् संपदादिलक्षणः क्तिप् । क्षेत्रस्य जेद् क्षेत्रजेद् । समासान्तोदात्तत्वम् । ‘अन्तोदात्तादुत्तरपदात्’ (पा. सू. ६. १. १६९) इत्यादिना विभक्तेरुदात्तत्वम् । श्रियम् । श्वित्रायां भवः । ‘भवे छन्दसि’ इति यत् । ‘यतोऽनावः’ इत्याद्युदात्तत्वम् । तस्थिवांसः । तिष्ठतेः क्सुः । ‘वस्वेकाजाङ्गसाम्’ इति इडागमः । अक्रन् । करोतेर्लुङि ‘मन्त्रे घस’ इत्यादिना ळैर्लुक् । शत्रूयताम् । शत्रूनात्मन इच्छन्तीति शत्रूयन्तः । ‘सुप आत्मनः क्यच्’ इति क्यच् । तदन्तात् शट् । तस्य लसर्वधातुकानुदात्तत्वे एकादेशस्वरेणोदात्तत्वम् । तस्य च पूर्वत्रासिद्धत्वं नेष्यते (पा. सू. ८. २. ६. १) इत्युक्तत्वात् शत्रन्तमन्तोदात्तत्वमिति ‘शत्रुनुमो नद्यजादी’ इति विभक्तेरुदात्तत्वम् । अधरा वेदना इत्युभयत्र ‘शोश्छन्दसि बहुलम्’ इति श्लोषः । अकः । करोतेर्लुङि ‘मन्त्रे घस’ इत्यादिना ळैर्लुक् । गुणः ॥ ॥ ३ ॥

१. च-फ-श-बर्बुम् । २. छ-ण-न-ल-युक्ते युद्धे; च-फ-युक्तयुद्धे; स-युक्ते । ३. श-कृतवानसि ।

‘त्रिश्चिन्नो अद्य’ इति चतुर्थं सूक्तं द्वादशर्चम् । ‘ऋषिश्चान्यस्माद्व्येः’ इति परिभाषया आङ्गिरसो हिरण्यस्तूप ऋषिः । अश्विनौ देवता । ‘क त्री चक्रा’ इति नवमी ‘आ नो अश्विना’ इति द्वादशी च त्रिष्टुभौ । शिष्टाः त्रिष्टुबन्तपरिभाषया जगत्पः । ‘त्रिश्चिद्द्वादशाश्विनं नवम्यन्ये त्रिष्टुभौ’ इत्यनुक्रमणिका । प्रातरनुवाके आश्विने कृतौ जागते छन्दसि इदं सूक्तम् । ‘अथाश्विनः’ इति खण्डे सूत्रितं— ‘त्रिश्चिन्नो अद्येले द्यावापृथिवी इति जागतम्’ (आश्व. श्रौ. ४. १५) इति । आश्विने शस्त्रेऽप्येतत् सूक्तं, ‘प्रातरनुवाकन्यायेन’ (आश्व. श्रौ. ६. ५) इत्यतिदिष्टत्वात् ॥

त्रिश्चिन्नो अद्या भवतं नवेदसा विभुर्वा याम उत रातिरश्विना ।

युवोर्हि यन्त्रं हिम्येव वाससोऽभ्यायंसेन्या भवतं मनीषिभिः ॥ १ ॥

त्रिः । चित् । नः । अद्य । भवतम् । नवेदसा । विभुः । वाम् । यामः । उत । रातिः । अश्विना
युवोः । हि । यन्त्रम् । हिम्याऽइव । वाससः । अभिऽआयंसेन्या । भवतम् । मनीषिभिः ॥ १ ॥

हे नवेदसा अश्विना मेधाविनौ अश्विदेवौ । नवेदा इति मेधाविनाम्, ‘नवेदाः कविः मनीषी’ (नि. ३. १५. ९) इति तन्नामसु पठितत्वात् । तादृशौ युवां त्रिश्चित् त्रिवारमपि अद्य अस्मिन् कर्मणि नः अस्मदर्थं भवतम् आगतौ भवतम् । अत्र त्रिः इति वचनं सवनत्रयापेक्षम् आदरातिशयोक्तनार्थं वा । ‘त्रिपत्या हि देवाः’ (तै. ब्रा. ३. २. ३. ८) इति श्रुत्यन्तरात् । वामं युवयोः यामः गमनसाधनभूतो रथः विभुः व्यासः । उत अपि च रातिः दानं विभुरिति शेषः । युवोः युवयोरुभयोः यन्त्रं हि परस्परनियमरूपः संबन्धविशेषोऽस्ति खलु । तत्र दृष्टान्तः । वाससः सूर्यरश्म्याच्छादनयुक्तस्य वासरस्य हिम्येव हिमयुक्तया रात्र्येव । यथा रात्र्या सह दिवसस्य संबन्धः कदाचिदपि नापैति तद्वत् । युवाभ्यां मनीषिभिः मेधाविभिर्ऋषिभिः । मनीषीति मेधाविनाम्, ‘मनीषी मन्धाता’ (नि. ३. १५. ११) इति तन्नामसु पठितत्वात् । अभ्यायंसेन्या अभितो नियन्त्रयौ अनुग्रहवशात् तदधीनौ भवतम् ॥ अद्य । ‘निपातस्य च’ इति संहितायां दीर्घः । नवेदसा । विपरीतं न वित्तः इति नवेदसौ । ‘विद ज्ञाने’ इत्यस्मात् औणादिकोऽसुन् । नञ्समासे ‘नभ्राण्नपात्’ इत्यादिना नकारस्य प्रकृतिभावः । ‘सुपां सुलुक्’ इति आकारः । आमन्त्रितनिघातः । यामः । यायते गम्यतेऽनेनेति यामो रथः । ‘अतिस्तुलु’ इत्यादिना मन् । निष्वादाद्युदात्तत्वम् । यद्वा । ‘यम उपरमे’ इत्यस्मात् कर्मणि घञ् । वृषादिषु पाठादाद्युदात्तत्वम् । रातिः । ‘रा दाने’ इत्यस्मात् भावे क्तिन् । ‘मन्त्रे वृष’ इत्यादिना तस्योदात्तत्वम् । युवोः । ‘सुपां सुपो भवन्ति’ इति षष्ठीद्विवचनस्य षष्ठीद्विवचनादेशः । अत आदेशविषयत्वात् ‘योऽचि’ (पा. सू. ७. २. ८९) इति यस्वं न भवति । ‘शेषे लोपः’ इति टिलोपे उदात्तनिवृत्तिस्वरेण विभक्तेरुदात्तत्वम् । अन्त्यलोपपक्षे तु एकदेशस्वरेण । हिम्या इव हिमेति रात्रिनाम्, ‘ऊधः पयः हिमा’ (नि. १. ७. २२) इति तन्नामसु पठितत्वात् । ‘हनेर्हि च’ (उ. सू. १. १४४) इति मक् । हन्ति पद्यानीति हिमम् । अश्वं आद्यच् । हिमा रात्रिः । तत उत्तरस्य तृतीयैकवचनस्य ‘सुपां सुलुक्’ इति ड्यादेशः । ततः टिलोपे उदात्तनिवृत्तिस्वरेण तस्योदात्तत्वम् । वाससः । ‘वस आच्छादने’ । वासयति प्रकाशेनाच्छादयति इति अहर्वासः । अभ्यायंसेन्या । अभ्याङ् इत्युपसर्गद्वयोपस्थात् ‘यम उपरमे’ इत्यस्मात् औणादिकः सेन्यप्रत्ययः । ‘सुपां सुलुक्’ इति आकारः ॥

त्रयः पवयो मधुवाहने रथे सोमस्य वेनामनु विश्व इद्विदुः ।

त्रयः स्कम्भासः स्कभितास आरभे त्रिर्नक्तं याथस्त्रिर्वश्विना दिवा ॥ २ ॥

त्रयः । पवयः । मधुवाहने । रथे । सोमस्य । वेनाम् । अनु । विश्वे । इत् । विदुः ।

त्रयः । स्कम्भासः । स्कभितासः । आरभे । त्रिः । नक्तम् । याथः । त्रिः । ऊँ इति । अश्विना । दिवा ॥ २ ॥

मधुवाहने मधुरद्वयाणां नानाविधखाद्यादीनां वहनेन युक्तेऽश्विनोः संवन्धिनि पथे पवयः वज्रसमाना दृढाश्चक्रविशेषाः पत्रयः त्रिसंख्याकाः सन्ति । इत् इत्थं चक्रत्रयसद्भावप्रकारं विश्वे सर्वे देवाः सोमस्य चन्द्रस्य वेनां कमनीयां भार्यामभिलक्ष्य यात्रायां विदुः जानन्ति । यदा सोमस्य वेनया सह विवाहस्तदानीं नानाविधखाद्ययुक्तं चक्रत्रयोपेतं प्रौढं रथमारुह्य अश्विनौ गच्छत इति सर्वे देवा जानन्तीत्यर्थः । तस्य रथस्योपरि स्कम्भासः स्तम्भविशेषाः पत्रयः त्रिसंख्याकाः स्कभितासः स्थापिताः किमर्थम् । आरभे आरब्धुम् अवलम्बितुम् । यदा रथस्वरया याति तदानीं पतनभीतिनिवृत्त्यर्थं हस्तालम्बनभूताः स्तम्भा इत्यर्थः । हे अश्विना युवां तादृशेन रथेन नक्तं रात्रौ त्रिः याथः त्रिवारं गच्छथः । तथा दिवा दिवसेऽपि त्रिः याथः । रात्रावहनि च रथमारुह्य पुनः पुनः क्रीडथ इत्यर्थः ॥ मधुवाहने । मधुवाह्यतेऽनेनेति मधुवाहनः । करणे ल्युट् । विदुः । वेत्तेर्लटि 'विदोलो वा' इति श्लेः उसादेशः । स्कम्भासः । 'ष्टभि स्कभि गतिप्रतिबन्धे' । स्कम्भन्ते प्रतिबद्धा भवन्तीति स्कम्भाः । पचाद्यच् । स्कभितासः । स्कम्भुः सौत्रो धातुः । अस्मात् निष्ठायां 'यस्य विभाषा' इति इट्प्रतिषेधे प्राप्ते 'प्रसितस्कभित' इत्यादिना इडागमो निपातितः । आरभे । 'रभ राभस्वे' । अस्मात् आङ्पूर्वात् संपदादिलक्षणो भावे क्तिप् । कृदुत्तरपदप्रकृतिस्वरस्वम् ॥

समाने अहन्त्रिरवद्यगोहना त्रिरद्य यज्ञं मधुना मिमिक्षतम् ।

त्रिर्वाजवतीरिषो अश्विना युवं दोषा अस्मभ्यमुषसश्च पिन्वतम् ॥ ३ ॥

समाने । अहन् । त्रिः । अवद्यगोहना । त्रिः । अद्य । यज्ञम् । मधुना । मिमिक्षतम् ।

त्रिः । वाजवतीः । इषः । अश्विना । युवम् । दोषाः । अस्मभ्यम् । उषसः । च । पिन्वतम् ॥ ३ ॥

हे अश्विना अश्विनौ देवौ युवं युवामुभौ समाने अहन् एकस्मिन्ननुष्ठानदिने त्रिरवद्यगोहना त्रिवारमनुष्ठानगतानां दोषाणां संवरणकारिणौ भवतम् । अद्य अस्मिन् दिने यज्ञं यज्ञगतं हविः मधुना मधुरसेन त्रिः मिमिक्षतं त्रिवारं सिञ्चतम् । किं च दोषाः उपसश्च रात्रीर्दिवसांश्च रात्रिषु दिवसेषु च नैरन्तर्येण वाजवतीः बलकारिणीः इषः अन्नानि अस्मभ्यं पिन्वतं सिञ्चतं प्रयच्छतमित्यर्थः ॥ अहन् । 'सुषां सुलुक्' इति सप्तम्या लुक् । अवद्यगोहना । 'गूह संवरणे' । अवद्यस्य गूहयितारौ । नन्दादित्वात् ल्युः । 'ऊदुपधाया गोहः' (पा. सू. ६. ४. ८९) इति प्राप्तस्य ऊत्वस्य अभावश्छान्दसः । मिमिक्षतम् । 'मिह सेचने' । सनि 'एकाच उपदेशेऽनुदात्तात्' इति इट्प्रतिषेधः ।

‘हलन्ताच्च’ इति सनः कित्वात् लघूपधगुणाभावः । द्विर्भावहलादिशेषौ । ढत्वकत्वपत्वानि । वाज-
वतीः । ‘उगितश्च’ इति ङीप् । पिन्वतम् । ‘पिवि मिवि णिवि सेचने’ । इदित्वात् जुम् । कर्तरि
शप् ॥

त्रिर्वर्तिर्यातं त्रिरनुव्रते जने त्रिः सुप्राव्ये त्रेधेव शिक्षतम् ।

त्रिर्नान्द्यं वहतमश्विना युवं त्रिः पृक्षो अस्मे अक्षरेव पिन्वतम् ॥ ४ ॥

त्रिः । वर्तिः । यातम् । त्रिः । अनुव्रते । जने । त्रिः । सुप्राव्ये । त्रेधाऽइव । शिक्षतम् ।

त्रिः । नान्द्यम् । वहतम् । अश्विना । युवम् । त्रिः । पृक्षः । अस्मे इति । अक्षराऽइव । पिन्वतम् ॥ ४ ॥

हे ^१अश्विना ^२युवं ^३त्रिर्वर्तिर्यातम् अस्मदीयवर्तनसाधनं गृहं त्रिर्यातं त्रिवारं प्राप्नुतम् । तथा
^४अनुव्रते अस्मदनुकूलव्यापारयुक्ते ^५जने ^६त्रिः यातं त्रिवारं तदनुग्रहाय गच्छतम् । ^७त्रिः ^८सुप्राव्ये
त्रिवारं सुष्ठु प्रकर्षेण भवद्भ्यां रक्षणीये प्रवर्तमानानस्मान् ^९त्रेधेव त्रिभेरेव प्रकारैः ^{१०}शिक्षतम् । पुनः-
पुनरनुष्ठानमुपदेष्टव्यमित्यर्थः । तथा ^{११}नान्द्यं नन्दनीयं संतोषकरं फलं ^{१२}त्रिः ^{१३}वहतं प्रापयतम् । ^{१४}अस्मे
अस्मासु ^{१५}पृक्षः अन्नं ^{१६}त्रिः ^{१७}पिन्वतं त्रिवारं प्रयच्छतम् । तत्र दृष्टान्तः । ^{१८}अक्षरेव । अक्षराण्युदकानि ।
‘अक्षरा स्रोतः तृप्तिः’ (नि. १.२.३२) इति तन्नामसु पाठात् । तानि पर्जन्यः यथा प्रयच्छति तद्वत् ॥
वर्तिः । वर्ततेऽत्रेति वर्तिर्गृहम् । ‘हृपिपिरुहिवृत्तिः’ (उ. सू. ४. ५.५८) इत्यादिना इप्रस्थयः ।
‘सुपां सुलुक्’ इति द्वितीयैकवचनस्य सुआदेशः । सुप्राव्ये । उपसर्गद्वयोपसृष्टात् अवतेः कर्मणि ण्यत् ।
‘संज्ञापूर्वको विधिरनित्यः’ इति वृद्धयभावः । ‘तिस्त्वरितम्’ इति स्वरितत्वम् । शिक्षतम् । ‘शिक्ष
विद्योपादाने’ । नान्द्यम् । ण्यदन्तः । पृक्षः । ‘पृची संपर्के’ । असुनि सुडागमः । अस्मे । ‘सुपां सुलुक्’ इति
शेआदेशः । अक्षरा इव । अश्ववते व्याप्नुवन्तीति अक्षराण्युदकानि । औणादिकः कसरप्रस्थयः । शैलोपः ॥

त्रिर्नो रयिं वहतमश्विना युवं त्रिर्देवताता त्रिरुतावतं धियः ।

त्रिः सौभगत्वं त्रिरुत श्रवांसि नस्त्रिष्टं वां सूरैर्दुहिता रुहद्रथम् ॥ ५ ॥

त्रिः । नः । रयिम् । वहतम् । अश्विना । युवम् । त्रिः । देवताता । त्रिः । उत । अवतम् । धियः ।

त्रिः । सौभगत्वं । त्रिः । उत । श्रवांसि । नः । त्रिः । स्थम् । वां । सूरैर्दुहिता । आ । रुहत् । रथम् ॥ ५ ॥

हे ^१अश्विना ^२युवं ^३नः अस्मान् ^४रयिं धनं ^५त्रिः ^६वहतं त्रिवारं प्रापयतम् । ^७देवताता देवतातो
देवैर्युक्ते कर्मणि ^८त्रिः त्रिवारमागच्छतमिति शेषः । ^९उत अपि च ^{१०}धियः अस्मद्बुद्धीः ^{११}त्रिः त्रिवारं
रक्षतम् । ^{१२}सौभगत्वं सौभाग्यं ^{१३}त्रिः वहतमिति शेषः । ^{१४}उत अपि च ^{१५}श्रवांसि अन्नानि ^{१६}नः अस्मभ्यं ^{१७}त्रिः
वहतम् । ^{१८}वां युवयोः संबन्धिनं ^{१९}त्रिष्टं चक्रत्रयेऽवस्थितं ^{२०}रथं ^{२१}सूरैर्दुहिता पुत्री । ‘दुहिता
दुहिता दूरे हिता’ (निरु. ३. ४) इति यास्कः । सा आरूढवती ॥ देवताता । ‘सर्वदेवात्तातिल्’
(पा. सू. ४. ४. १४२) इति स्वार्थिकः तातिल्प्रस्थयः । तेन देवतातिशब्देन देवसंबद्धो यज्ञो लक्ष्यते ।

‘देवताता मखः’ (नि. ३. १७. १०) इति तन्नामसु पठितत्वात् । ‘लिति’ इति प्रत्ययात्पूर्व-
स्योदात्तत्वम् । ‘सुपां सुलुक्’ इति सप्तम्या डादेशः । त्रिष्ठम् । त्रिषु चक्रेषु तिष्ठतीति त्रिष्ठः । ‘सुपि
स्थः’ (पा. सू. ३. २. ४) इति कः । ‘अम्बाम्ब’ (पा. सू. ८. ३. १७) इत्यादिना सकारस्य
पत्वम् । सूरे । ‘पू प्रेरेण’ । ‘सुसूधागृधिभ्यः कृन्’ (उ. सू. २. १८२) इति कृन् । नित्वा-
दाद्युदात्तः । विभक्तिव्यत्ययः । आ रुहत् । ‘कृमृदरुहिभ्यश्छन्दसि’ (पा. सू. ३. १. ५९) इति
छलेः अडादेशः ॥

त्रिर्नो अश्विना दिव्यानि भेषजा त्रिः पार्थिवानि त्रिरु दत्तमञ्चः ।

ओमानं शंयोर्ममकाय सूनवे त्रिधातु शर्म वहतं शुभस्पती ॥ ६ ॥

त्रिः । नः । अश्विना । दिव्यानि । भेषजा । त्रिः । पार्थिवानि । त्रिः । ऊँ इति । दत्तम् । अत्ऽभ्यः ।

ओमानम् । शम्ऽयोः । ममकाय । सूनवे । त्रिऽधातु । शर्म । वहतम् । शुभः । पती इति ॥ ६ ॥

हे अश्विना नः अस्मभ्यं दिव्यानि द्युलोकवर्तीनि भेषजा औषधानि त्रिः दत्तम् । तथा
पार्थिवानि पृथिव्यामुत्पन्नान्यौषधानि त्रिः दत्तम् । अद्भ्यः उ अन्तरिक्षसकाशादप्यौषधानि त्रिः
दत्तम् । आपः इत्यन्तरिक्षनाम, ‘आपः पृथिवी भूः’ (नि. १. ३. ८) इति तन्नामसु पाठात् ।
‘शंयोः एतन्नामकस्य बृहस्पतिपुत्रस्य । ‘ते शंयुं बार्हस्पत्यमब्रुवन्’ (तै. सं. २. ६. १०. १) इति
ब्राह्मणान्तरात् । तस्य संबन्धिनम् ओमानं सुखविशेषं ममकाय सूनवे मदीयाय पुत्राय दत्तम् । हे
‘शुभस्पती शोभनस्यौषधजातस्य पालकौ युवां त्रिधातु वातपित्तश्लेष्मधातुत्रयशमनविषयं सुखं’
‘वहतं प्रापयतम् ॥ दिव्यानि । दण्डादित्वात् (पा. सू. ५. १. ६६) यप्रत्ययः । भेषजा । ‘भिपज्
चिकित्सायाम्’ । ‘पुंसि संज्ञायाम्’ इति घः । शंयोः । ‘शमु उपशमे’ । क्प् । शम् । ‘यु
अमिश्रणे’ । अस्मात् विच् । कृदुत्तरपदप्रकृतिस्वरः । त्रिधातु । ‘सितनिगमिमसिसच्यविधाञ्जकुशि-
भ्यस्तुन्’ (उ. सू. १. ६९) । अद्भ्यः । ‘ऊडिदम्’ इत्यादिना विभक्तेरुदात्तत्वम् । ओमानम् ।
अवतेः ‘अन्येभ्योऽपि दृश्यन्ते’ इति मनिन् । ‘ज्वरत्वर’ इत्यादिना अकारवकारयोः ऊर् । सार्व-
धातुकार्धधातुकलक्षणो गुणः । यदि ‘ज्वरत्वर’ इत्यत्र ‘अनुनासिके च’ (पा. सू. ६. ४. १९)
इति नानुवर्तते तर्हि पूर्वैणैव सूत्रेण वकारस्य ऊडादेशो भविष्यति । शुभस्पती । ‘शुभ दीप्तौ’ ।
संपदादिलक्षणः क्प् । ‘पष्ठयाः पतिपुत्र’ इति संहितायां विसर्जनीयस्य सत्वम् । ‘सुबामन्त्रिते’
इति पराङ्गवद्भावात् पष्ठयामन्त्रितसमुदायस्य आष्टमिकं सर्वानुदात्तत्वम् ॥ ॥ ४ ॥

त्रिर्नो अश्विना यजता दिवेदिवे परि त्रिधातु पृथिवीमशायतम् ।

तिस्रो नासत्या रथ्या परावत आत्मेव वातः स्वसराणि गच्छतम् ॥ ७ ॥

त्रिः । नः । अश्विना । यजता । दिवेऽदिवे । परि । त्रिऽधातु । पृथिवीम् । अशायतम् ।

तिस्रः । नासत्या । रथ्या । पराऽवतः । आत्माऽईव । वातः । स्वसराणि । गच्छतम् ॥ ७ ॥

हे ऽअश्विना ऽदिवेदिवे प्रतिदिनम् । 'दिवेदिवे द्यविद्यवि' (नि. १. ९. ११) इति अह-
नामसु पठितत्वात् । ऽयजता यष्ट्यौ युवां ऽनः अस्मदीयां ऽपृथिवीं वेदिरूपां भूमिं ऽपरि सर्वतः प्राप्य
ऽत्रिधातु कक्ष्यात्रययुक्ते आस्तीर्णे बर्हिषि ऽत्रिः त्रिवारम् ऽअशायतं शयनं कुरुतम् । हे ऽरथ्या रथ्यौ
रथस्वामिनौ ऽतिस्रः त्रिसंख्याकाः ऐष्टिकपाशुकसौमिकरूपा वेदीः ऽगच्छतम् । तत्र दृष्टान्तः ।
ऽस्वसराणि शरीराणि ऽआत्मेव ऽवातः । यथा प्राणिनामात्मभूतः प्राणवायुस्तदीयानि शरीराणि गच्छति
तद्वत् ॥ यजता । यजतेः 'भृमृदृश' (उ. सू. ३. ३९०) इत्यादिना अतच् । 'चितः' इत्यन्तो-
दात्तत्वम् । त्रिधातु । त्रेधा धीयते निधीयते इति त्रिधातु । 'सितनिगमि' (उ. सू. १. ६९)
इत्यादिना धाजः तुन् । निच्वादाद्युदात्तत्वम् । समासे कृदुत्तरपदप्रकृतिस्वरत्वेन तदेव शिष्यते । 'सुपां
सुलुक्' इति सप्तम्या लुक् । अशायतम् । अदादित्वात् शपो लुक् । अशयातामित्यस्य ह्रस्व-
दीर्घयोर्व्यत्यासः । नासत्या । सत्सु साधू सत्यौ । न सत्यौ असत्यौ । न असत्यौ नासत्यौ । 'सत्यावेव
नासत्यावित्यौर्णवाभः' (निरु. ६. १३) इति यास्कः । 'नभ्राण्णपात्' इत्यादिना नजः
प्रकृतिभावः । रथ्या । रथाहौ स्वामिनावित्यर्थः । 'छन्दसि च' (पा. सू. ५. १. ६७) इति
यप्रत्ययः । स्वसराणि । सरन्ति गच्छन्तीति सरा इन्द्रियाणि । स्वकीयाः सरा येषां शरीराणाम् ।
बहुव्रीहौ पूर्वपदप्रकृतिस्वरत्वम् ॥

त्रिरश्विना सिन्धुभिः सप्तमातृभिस्त्रय आहावास्त्रेधा हविष्कृतम् ।

तिस्रः पृथिवीरुपरि प्रवा दिवो नाकं रक्षेथे द्युभिरक्तुभिर्हितम् ॥ ८ ॥

त्रिः । अश्विना । सिन्धुऽभिः । सप्तमातृऽभिः । त्रयः । आहावाः । त्रेधा । हविः । कृतम् ।

तिस्रः । पृथिवीः । उपरि । प्रवा । दिवः । नाकम् । रक्षेथे इति । द्युऽभिः । अक्तुऽभिः । हितम् ॥ ८ ॥

हे ऽअश्विना ऽसप्तमातृभिः । 'इमं मे गङ्गे' (ऋ. सं. १०. ७५. ५) इत्यादिमन्त्रोक्ताः
सप्तसंख्याका गङ्गाद्या नद्यो मातर उत्पादिका येषां जलविशेषाणां ते सप्तमातरः । तैः ऽसिन्धुभिः
स्यन्दनस्वभावैर्जलैर्वसतीवरीनामभिः ऽत्रिः सोमाभिपवः कृत इति शेषः । तथा चान्यत्र ब्राह्मणे समा-
न्नातम्- 'अष्टौ कृत्वोऽभिषुणोति एकादश कृत्वो द्वितीयं द्वादश कृत्वस्तृतीयम्' (तै. सं. ६. ४.
५. १-२) इति । ऽआहावाः यथोक्तजलयुक्तस्य सोमस्याधारभूताः कूपसदृशाः ऽत्रयः त्रिसंख्याका
द्रोणकलशाधवनीयपूतभृदाख्या निष्यन्ना इति शेषः । तेषु त्रिषु पात्रविशेषेषु ऽत्रेधा त्रिभिः प्रकारैः
सवनत्रयगत्तैः ऽहविष्कृतं सोमाख्यं हविः संपादितं द्रव्यं वर्तते इति शेषः । ऽतिस्रः ऽपृथिवीरुपरि
त्रिभ्यः पृथिव्यादिलोकेभ्य ऊर्ध्वं ऽप्रवा प्रवन्तौ गच्छन्तौ युवां ऽदिवो ऽनाकं ब्रह्मलोकसंबन्धिनमादित्यं
ऽरक्षेथे । कीदृशं नाकम् । ऽद्युभिः अहोभिः ऽअक्तुभिः रात्रिभिश्च ऽहितं स्थापितम् । अहनि सूर्य उदेति
रात्रावस्तं गच्छतीत्येवमहोरात्राभ्यां सूर्यो व्यवस्थाप्यते इत्यर्थः ॥ सप्तमातृभिः । बहुव्रीहिस्वरः ।
आहावाः । 'निपानमाहावः' (पा. सू. ३. ३. ७४) इति आहूपूर्वात् ह्ययतेः अप्रत्ययः संप्रसारणं
वृद्धिश्च निपातनात् । थाथादिना उत्तरपदान्तोदात्तत्वम् । प्रवा । 'च्युङ् प्रुङ् गतौ' । प्रवेते गच्छतः
इति प्रवौ । पचाद्यच् । 'सुपां सुलुक्' इति आकारः । नाकम् । न अस्मिन् अकम् अस्तीति नाकः ।
'नभ्राण्णपात्' इत्यादिना नजः प्रकृतिभावः । द्युभिः । 'ऊडिदम्' इत्यादिना प्राप्तस्य विभक्त्यु-
दात्तस्य 'दिवो झल्' (पा. सू. ६. १. १८३) इति प्रतिषेधः ॥

क॑ त्री च॒क्रा त्रिवृ॑तो रथ॑स्य क॑ त्रयो व॒न्धुरो॑ ये सनी॑ळाः ।

क॒दा यो॒गो वा॒जिनो॑ रास॑भस्य येन॑ य॒ज्ञं ना॑सत्योपयाथः ॥ ९ ॥

क॑ । त्री । च॒क्रा । त्रिवृ॑तः । रथ॑स्य । क॑ । त्रयः । व॒न्धुरः । ये । स॒नीळाः ।

क॒दा । यो॒गः । वा॒जिनः । रास॑भस्य । येन॑ । य॒ज्ञम् । ना॑सत्या । उप॒याथः ॥ ९ ॥

हे नासत्यौ अश्विनौ वृत्रवृत्रः त्रिसंख्याकैरश्विभिरुपेतस्य भवदीयस्य वरथस्य ईपाद्वयं पूर्वभागे संयुज्यते^१ । सेयम् एका अश्विः । पृष्ठभागे वियुज्यते । तत्र कोणद्वयं संपद्यते । ईदृशस्य रथस्य संबन्धीनि वृत्री चक्रा त्रीणि चक्राणि वृक् । कुत्र स्थितानीत्यस्माभिर्न दृश्यते । वये काष्ठविशेषाः वसनीळाः । नीळं गृहसदृशं रथस्योपरि उपवेशस्थानम् । तेन सह वर्तन्ते इति सनीळाः । ते काष्ठविशेषाः वन्धुरः नीडबन्धनाधारभूताः वत्रयः अक्षेण सहिते द्वे ईषे इत्येवं त्रिसंख्याकाः वृक् । कुत्र स्थिता इत्यस्माभिर्न ज्ञायते । वाजिनः बलवतः वरासभस्य भवदीयाश्च स्थानीयस्य गर्दभस्य योगः रथे योजनं कदा कस्मिन् काले निष्पन्नम्^२ इत्यस्माभिर्न दृश्यते । येन चक्रत्रयनीडकाष्ठत्रयरासभयोजनसहितेन रथेन यज्ञम् अस्मदीयं यागस्थानम् उपयाथः युवां प्राप्नुथः । तादृशस्य रथस्येति पूर्वत्रान्वयः ॥ त्री चक्रा । उभयत्रापि 'शेष्ठन्दसि बहुलम्' इति शैलोपः । वन्धुरः । बन्धेः औणादिकः उरप्रत्ययः । वत्वं छान्दसम् । सनीळाः । 'वोपसर्जनस्य' इति सभावः ॥

अ॑ ना॒सत्या॑ गच्छ॑तं ह॒यते॑ ह॒विर्मध्वः॑ पिब॑तं मधु॒पेभि॑रा॒सभिः॑ ।

यु॒वाहिं॑ पूर्वे॑ स॒वितोष॑सो रथ॑मु॒ताय॑ चि॒त्रं घृ॒तव॑न्त॒मिष्य॑ति ॥ १० ॥

आ । ना॒सत्या॑ । गच्छ॑तम् । ह॒यते॑ । ह॒विः । मध्वः॑ । पि॒ब॒तम् । म॒धु॒पेभिः॑ । आ॒स॒भिः॑ ।

यु॒वोः । हि॑ । पूर्वे॑म् । स॒वि॒ता । उ॒षसः॑ । रथ॑म् । ऋ॒ताय॑ । चि॒त्रम् । घृ॒तव॑न्तम् । इ॒ष्य॑ति ॥ १० ॥

हे नासत्यौ अश्विनौ इह कर्मणि आ गच्छतम् । अत्रास्माभिः वह्विः हूयते । युवां च मधुपेभिः मधुरद्रव्यपानयुक्तैः वासभिः भवदीयैरास्यैः मध्वः मधुरद्रव्याणि हवींषि पिबतम् । सविता सूर्यः उषसः पूर्वम् उषः कालापुरा युवयोरश्विनोः संबन्धिनं वरथम् ऋताय अस्मद्यज्ञार्थम् इष्यति हि प्रेरयति खलु । कीदृशम् । चित्रं पूर्वोक्तैश्चक्रत्रयादिभिः विचित्रं घृतवन्तम् अक्षाज्जन्साधनेन घृतेनोपेतम् ॥ गच्छतम् । अदुपदेशात् लसार्वधातुकानुदात्तत्वे शपः पित्त्वादनुदात्तत्वम् । धातुस्वरः । अत्र गच्छतं पिबतं चेति चार्थप्रतीतिः 'चादिलोपे विभाषा' इति प्रथमायाः तिङ्बिभक्तः निघातप्रतिषेधः । हूयते । लसार्वधातुकानुदात्तत्वे यकः स्वरः । मध्वः । लिङ्गव्यत्ययः शसि यणादेशश्छान्दसः । मधुपेभिः । मधु पिबन्तीति मधुपानि^३ । 'आतोऽनुपसर्गे कः' इति कप्रत्ययः । आसभिः । 'पहन्' इत्यादिना आस्यशब्दस्य आसन्नादेशः । युवोः । 'युवोहि यन्त्रम्' इत्यत्रोक्तम् । इष्यति । 'इष गतौ' । इयनो निच्वादाद्युदात्तत्वम् । 'हि च' इति निघातप्रतिषेधः ॥

आ नासत्या त्रिभिरेकादशैरिह देवेभिर्यातिं मधुपेयमश्विना ।

प्रायुस्तारिष्टं नी रपांसि मृक्षतं सेधतं द्वेषो भवतं सचाभुवा ॥ ११ ॥

आ । नासत्या । त्रिभिः । एकादशैः । इह । देवेभिः । यातम् । मधुऽपेयम् । अश्विना ।

प्र । आयुः । तारिष्टम् । निः । रपांसि । मृक्षतम् । सेधतम् । द्वेषः । भवतम् । सचाभुवा ॥ ११ ॥

हे नासत्या असत्येनानृतेन रहितौ अश्विना अश्विदेवौ युवां त्रिभिरेकादशैः ' ये देवासो दिव्येकादश स्थ ' (ऋ. सं. १. १३९. ११) इत्यादिमन्त्रप्रतिपादितैस्त्रिसंख्याकैः एकादशात्मकवर्ग-त्रयगतैर्देवैः सह मधुपेयं सोमात्मकं मधुरद्रव्यपानम् अभिलक्ष्य इह अस्मिन् देवयजनदेशे यातम् आयातम् आगच्छतम् । आयुः अस्मदीयमायुष्यं प्र तारिष्टं प्रवर्धयतम् । रपांसि अस्मदीयानि पापानि निः मृक्षतं निःशेषेण शोधयतम् । द्वेषः द्वेषकर्तृन् सेधतं प्रतिषेधतम् । सचाभुवा अस्माभिः सहावस्थितौ भवतम् ॥ त्रिभिः । ' षट्त्रिचतुर्भ्यः ' इति विभक्तेरुदात्तत्वम् । एकादशैः । एकादशानां पूरणैः । ' तस्य पूरणे ' (पा. सू. ५. २. ४८) इति ङङ् । मधुपेयम् । ' पा पाने ' । ' अचो यत् ' इति कर्मणि यत् । ' ईयति ' (पा. सू. ६. ४. ६५) इति आकारस्य ईकारादेशः । ' यतोऽनावः ' इत्याद्युदात्तत्वम् । मधु च तत्पेयमिति समासे कृदुत्तरपदप्रकृतिस्वरस्वम् । तारिष्टम् । ' तृ ण्वन्तरणयोः ' । छान्दसे प्रार्थनायां लुङि च्चेः सिच् । इडागमः । ' वृतो वा ' (पा. सू. ७. २. ३८) इति प्रासस्य इटो दीर्घस्य ' सिचि च परस्मैपदेषु ' (पा. सू. ७. २. ४०) इति प्रतिषेधः । ' बहुलं छन्दस्यमाङ्योगेऽपि ' इति अडभावः । अत्र तारिष्टं मृक्षतं चेति चशब्दार्थप्रतीतेस्तस्य च अप्रयोगात् ' चादिलोपे विभाषा ' इति निघातप्रतिषेधः । ' आदिः सिचोऽन्यतरस्याम् ' (पा. सू. ६. १. १८७) इत्याद्युदात्तत्वम् । मृक्षतम् । ' मृश आमर्शने ' । ' छन्दसि लुङ्लङ्लिटिः ' इति लोट्थे लुङ् । ' शल इगुपधादनिटः क्सः ' (पा. सू. ३. १. ४५) इति क्सादेशः । ' एकाच उपदेशेऽनुदात्तात् ' इति इङ्प्रतिषेधः । परवक्तृत्वे । पूर्ववत् अडभावः । सेधतम् । ' पिबु गत्याम् ' । अत्र केवलोऽपि विधिः प्रतिपूर्वस्यार्थे वर्तते । प्रार्थनायां लोट् । शपः पिब्वानुदात्तत्वम् । तिङ्श्च लसार्वधातुकस्वरेण धातुस्वरः । पादादिवात् तिङ्ः परवात् वा निघाताभावः । द्वेषः । ' अन्येभ्योऽपि दृश्यन्ते ' इति कर्तरि विच् । भवतम् । द्वेष इत्यस्य वाक्यान्तरगतत्वात् तदपेक्षयास्य निघातो न भवति, ' समानवाक्ये च निघातयुष्मदस्मदादेशा वक्तव्याः ' (पा. सू. ८. १. १८. ५) इति वचनात् । सचाभुवा । सचा इत्ययं निपातः सहशब्दसमानार्थः । तथा च यास्कः—' सचा सहेत्यर्थः ' (निरु. ५. ५) इति । सचा भवतः इति सचाभुवौ । क्पि । ' ओः सुपि ' (पा. सू. ६. ४. ८३) इति यणादेशस्य ' न भूसुधियोः ' (पा. सू. ६. ४. ८५) इति प्रतिषेधः । ' सुपां सुलुक् ' इति विभक्तेः आकारः ॥

आ नो अश्विना त्रिवृता रथेनावार्वाञ्च रयिं वहतं सुवीरम् ।

शृण्वन्ता वामवसे जोहवीमि वृधे च नो भवतं वाजसातौ ॥ १२ ॥

आ । नः । अश्विना । त्रिवृता । रथेन । अवार्वाञ्चम् । रयिम् । वहतम् । सुवीरम् ।

शृण्वन्ता । वाम् । अवसे । जोहवीमि । वृधे । च । नः । भवतम् । वाजसातौ ॥ १२ ॥

हे वअश्विना वत्रिवृता वरथेन अप्रतिहतगतित्वात् त्रिषु लोकेषु वर्तमानेन रथेन सह वनः अस्मा-
कम् वअर्वाञ्चम् अभिमुखं वसुवीरं शोभनैर्वीरैः पुत्रभृत्यादिभिरुपेतं वरयिं धनम् वआ ववहतम्
आनीय प्रापयतम् । वशृण्वन्ता अस्मदीयस्तुतिं शृण्वन्तौ ववां युवाम् वअवसे अस्मद्रक्षणार्थं वजोहवीमि
आह्वयामि । वनः अस्माकं ववाजसातौ संग्रामे । 'वाजसातौ महाधने' (नि. २. १७. ३६) इति संग्राम-
नामसु पाठात् । ववृधे वर्धनाय वच वभवतम् ॥ सुवीरम् । शोभना वीरा यस्येति बहुव्रीहौ 'वीरवीर्यौ च'
इत्युत्तरपदाद्युदात्तत्वम् । शृण्वन्ता । 'श्रु श्रवणे' । शतरि 'श्रुवः श्रु च' (पा. सू. ३. १. ७४) इति
श्रुः श्रभावश्च । 'ह्रुवोः सार्वधातुके' इति यणादेशः । 'सुपां सुलुक्' इति आकारः । जोहवीमि ।
'ह्वेन् स्पर्धायां शब्दे च' । यङ्लुकि 'अभ्यस्तस्य च' (पा. सू. ६. १. ३३) इति कृतसंप्रसारणा-
दस्मात् लङुत्तमैकवचने 'यङो वा' (पा. सू. ७. ३. ९४) इति ईडागमः । वृधे । 'वृधु वृद्धौ'
इत्यस्मात् संपदादिलक्षणो भावे क्तिप् । वाजसातौ । 'पणु दाने' । क्तिनि 'तितुत्र' इत्यादिना
इदप्रतिषेधः । 'जनसन' इत्यादिना आत्वम् । वाजानां सातिर्यस्मिन्निति पूर्वपदप्रकृति-
स्वरत्वम् ॥ ॥ ५ ॥

'ह्वाम्यग्निम्' इत्येकादशच पञ्चमं सूक्तम् । हिरण्यस्तूप ऋषिः । आद्या नवमी च जगती-
च्छन्दस्के । शिष्टास्त्रिष्टुभः । कृत्स्नस्य सूक्तस्य सविता देवता । आद्यायाः 'ह्वाम्यग्निम्' इत्यस्या
अग्निमित्रावरुणरात्रिसवित्राख्या लिङ्गोक्तदेवताः । तथा चानुक्रान्तं—'ह्वाम्येकादश सावित्रं नवमी
जगत्याद्या च लिङ्गोक्तदेवतपादास्त्रयः' इति । अभिष्टवपडहस्य चतुर्थेऽहनि वैश्वदेवशस्त्रे इदं सूक्तं
सावित्रं निविद्धानम् । 'तृतीयस्य त्र्ययमा' इति खण्डे सूत्रितं—'ह्वाम्यग्निमस्य मे द्यावापृथिवी
इति तिस्रः' (आश्व. श्रौ. ७. ७) इति ॥

ह्वाम्यग्निं प्रथमं स्वस्तये ह्वामि मित्रावरुणाविहारसे ।

ह्वामि रात्रीं जगतो निवेशनीं ह्वामि देवं सवितारमृतये ॥ १ ॥

ह्वामि । अग्निम् । प्रथमम् । स्वस्तये । ह्वामि । मित्रावरुणौ । इह । अर्वसे ।

ह्वामि । रात्रीम् । जगतः । निवेशनीम् । ह्वामि । देवम् । सवितारम् । उतये ॥ १ ॥

वस्वस्तये अस्माकमविनाशाय । 'स्वस्तीत्यविनाशनाम' (निरु. ३. २१) इति यास्कः । वप्रथमम्
आदौ वअग्निं वह्वामि । वइह अस्मिन् कर्मणि वअवसे अस्मद्रक्षणाय वमित्रावरुणौ वह्वामि ।
वजगतः जङ्गमस्य प्राणिजातस्य वनिवेशनीम् उपवेशनहेतुभूतां वरात्रीं रात्रिदेवतां वह्वामि । जङ्गमाः सर्वे
प्राणिनो दिवसे स्वस्वव्यापारान् कृत्वा स्वस्वगृहे रात्रौ उपविशन्तीति प्रसिद्धम् । वउतये अस्मद्रक्षणार्थं
वसवितारं वदेवं वह्वामि ॥ मित्रावरुणौ । 'देवताद्वन्द्वे च' इति पूर्वपदस्य आनङ्गादेशः । 'देवताद्वन्द्वे च'
इति उभयपदप्रकृतिस्वरत्वम् । रात्रीम् । 'रात्रेश्राजसौ' (पा. सू. ४. १. ३१) इति ङीप् । निवेश-
नीम् । निविशन्त्यस्यामिति निवेशनी । 'करणाधिकरणयोश्च' इति ल्युट् । 'दिङ्ढाणञ्' (पा. सू.
४. १. १५) इत्यादिना ङीप् । उतये । अवतेः क्तिनि 'ज्वरत्वर' इत्यादिना वकारस्य उपधायाश्च
उङ् । 'उतियुति' इत्यादिना क्तिन उदात्तत्वम् ॥

आ कृष्णेन रजसा वर्तमानो निवेशयन्नमृतं मर्त्यं च ।

हिरण्ययेन सविता रथेना देवो याति भुवनानि पश्यन् ॥ २ ॥

आ । कृष्णेन । रजसा । वर्तमानः । निवेशयन् । अमृतम् । मर्त्यम् । च ।

हिरण्ययेन । सविता । रथेन । आ । देवः । याति । भुवनानि । पश्यन् ॥ २ ॥

वसविता सूर्यः वकृष्णेन वरजसा कृष्णवर्णेन लोकेन । 'कृष्णं कृष्यतेर्निकृष्टो वर्णः' (निरु. २. २०) इति यास्कः । 'लोका रजांस्युच्यन्ते' (निरु. ४. १९) इति च । अन्तरिक्षलोको हि सूर्यागमनात् पुरा कृष्णवर्णो भवति । तेनान्तरिक्षमार्गेण वा वर्तमानः पुनःपुनरागच्छन् वमृतं देवं वमर्त्यं मनुष्यं च निवेशयन् स्वस्वस्थानेऽवस्थापयन् । यद्वा । अमृतं मरणरहितं प्राणं मर्त्यं मरणसहितं शरीरं च निवेशयन् । तथा चारण्यकाण्डे 'अमर्त्यो मर्त्येना सयोनिः' (क्र. सं. १. १६४. ३८) इत्येतस्य मन्त्रभागस्य व्याख्यानरूपे ब्राह्मणे यथोक्तोऽर्थोऽवगम्यते—'मर्त्यानि हीमानि शरीराणि अमृतैषा देवता' (ऐ. आ. २. १. ८) इति । यथोक्तगुणोपेतः सविता देवः भुवनानि सर्वान् लोकान् पश्यन् अवेक्षमाणः प्रकाशयन्नित्यर्थः । वहिरण्ययेन सुवर्णनिर्मितेन रथेन वा याति अस्मत्समीपमागच्छति ॥ अमृतम् । मृतं मरणं नास्ति अस्येति बहुव्रीहौ 'नञो जरमरमित्रमृताः' इत्युत्तरपदाद्युदात्तत्वम् । मर्त्यम् । मर्ते भवम् । 'भवे छन्दसि' इति यत् । 'यतोऽनावः' इत्याद्युदात्तत्वम् । हिरण्ययेन । 'ऋष्यवास्व्य' (पा. सू. ६. ४. १७५) इत्यादिना मयटो मकारलोपो निपातितः । यस्येति लोपे प्रत्ययस्वरः । भुवनानि । 'भू सत्तायाम्' । 'भूसूक्ष्मस्त्रिभ्यश्छन्दसि' (उ. सू. २. २३८) इति क्युन्प्रत्ययः । योरनादेशो उवङादेशः । निच्वादाद्युदात्तत्वम् ॥

याति देवः प्रवता यात्युद्वता याति शुभ्राभ्यां यजतो हरिभ्याम् ।

आ देवो याति सविता परावतोऽप विश्वा दुरिता बाधमानः ॥ ३ ॥

याति । देवः । प्रवता । याति । उव्वता । याति । शुभ्राभ्याम् । यजतः । हरिभ्याम् ।

आ । देवः । याति । सविता । परावतः । अप । विश्वा । दुःइता । बाधमानः ॥ ३ ॥

देवः दीप्यमानः सविता प्रवता प्रवणवता मार्गेण याति गच्छति । तथा उद्वता उरुकृष्टेनोर्ध्वदेशयुक्तेन मार्गेण याति । उद्वानन्तरं आमध्याह्नमूर्ध्वं मार्गः; तत उपरि आसायं प्रवणो मार्ग इति विवेकः । तथा यजतः यष्टयः स देवः शुभ्राभ्यां श्वेताभ्यां हरिभ्याम् अश्वभ्यां याति देवयजनदेशे गच्छति । सविता देवः विश्वा दुरिता सर्वाणि पापानि अप बाधमानः विनाशयन् परावतः दूरदेशात् । 'परावतः' (नि. ३. २६. ५) इति दूरनामसु पठितत्वात् । तादृशात् छुलोकात् वा याति यागदेशे आगच्छति ॥ प्रवता । 'वन ण संभक्तौ' । अस्मात् प्रपूर्वात् क्तिप् । 'गमादीनामिति वक्तव्यम्' (पा. सू. ६. ४. ४०. १) इत्यनुनासिकलोपः । ततः तुक् । कृदुत्तरपद-

प्रकृतिस्वरत्वम् । उद्वता । उस्पृवात् वनतेः पूर्ववत्प्रक्रिया । यजतः । 'भृमृदृशि' (उ. सू. ३. ३१०) इत्यादिना यजतेः कर्मणि अतच्प्रत्ययः । विश्वा दुरिता । उभयत्र 'शेच्छन्दसि बहुलम्' इति शेलोपः ॥

अभीवृतं कृशनैर्विश्वरूपं हिरण्यशम्यं यजतो बृहन्तम् ।

आस्थाद्रथं सविता चित्रभानुः कृष्णा रजांसि तविषीं दधानः ॥ ४ ॥

अभिऽवृतम् । कृशनैः । विश्वऽरूपम् । हिरण्यऽशम्यम् । यजतः । बृहन्तम् ।

आ । अस्थात् । रथम् । सविता । चित्रभानुः । कृष्णा । रजांसि । तविषीम् । दधानः ॥ ४ ॥

वसविता वरथम् आस्थात् आस्थितवान् आरूढवानित्यर्थः । कीदृशम् । अभीवृतम् अभितो वर्तमानम् । तथा कृशनैर्विश्वरूपं सुवर्णेन नानारूपम् । 'कृशनं लोहम्' (नि. १. २. ७) इति सुवर्णनामसु पाठात् । कचित् सुवर्णनिर्मितगजपङ्क्तिः कचिदश्वपङ्क्तिः कचिन्मनुष्यपङ्क्तिरित्येवं बहुरूपत्वम् । हिरण्यशम्यम् । अश्वानां स्कन्धेषु रथयोजनवेलायां नियन्तुं प्रक्षेप्यमाणाः शङ्खवः शम्याः । ताः सुवर्णमय्यो रथे वर्तन्ते । बृहतं प्रौढम् । कीदृशः सविता । यजतः यष्टव्यः चित्रभानुः विविधरश्मियुक्तः कृष्णा रजांसि अन्धकारयुक्ततया कृष्णवर्णान् लोकानुद्दिश्य तमोनिवारणार्थं तविषीं बलं स्वकीयं प्रकाशरूपं दधानः ॥ अभीवृतम् । अभितो वर्तते इत्यभीवृत् । 'वृत् वर्तने' । किपि 'नहिवृति' (पा. सू. ६. ३. ११६) इत्यादिना पूर्वपदस्य दीर्घत्वम् । विश्वरूपम् । विश्वानि रूपाणि यस्यासौ विश्वरूपः । 'बहुव्रीहौ विश्वं संज्ञायाम्' इति व्यत्ययेन असंज्ञायामपि पूर्वपदान्तोदात्तत्वम् । हिरण्यशम्यम् । 'हर्य गतिकान्त्योः' । 'हर्यतेः कन्यन् हिर च' (उ. सू. ५. ७२२) इति कन्यन्प्रत्ययो धातोर्हिरादेशश्च । निच्वादाद्युदात्तत्वम् । बहुव्रीहौ पूर्वपदप्रकृतिस्वरत्वम् । आस्थात् । तिष्ठते लुङि 'गातिस्था' इति सिचो लुक् । कृष्णा । 'कृपेर्वणे' (उ. सू. ३. २८४) इति नक्प्रत्ययः । 'शेच्छन्दसि बहुलम्' इति शेलोपः । तविषीम् । तवतिः सौत्रो धातुः । 'तवतेर्णिङ्' (उ. सू. १. ४८) इति टिप् । टित्त्वात् 'टिड्ढाणञ्' इत्यादिना ङीप् । व्यत्ययेन आद्युदात्तरत्वं वृषादित्वात् दृष्टव्यम् । दधानः । शानुचि 'अभ्यस्तानामादिः' इत्याद्युदात्तत्वम् ॥

वि जनाञ्छयावाः शितिपादौ अख्यत्रथं हिरण्यप्रउगं वहन्तः ।

शश्चद्विशः सवितुर्दैव्यस्योपस्थे विश्वा भुवनानि तस्थुः ॥ ५ ॥

वि । जनान् । श्यावाः । शितिपादः । अख्यन् । रथम् । हिरण्यऽप्रउगम् । वहन्तः ।

शश्चत् । विशः । सवितुः । दैव्यस्य । उपस्थे । विश्वा । भुवनानि । तस्थुः ॥ ५ ॥

श्यावाः एतन्नामकाः सूर्यस्याश्वाः । 'श्यावाः सवितुः' (नि. १. १५. ८) इति निषण्टावुक्त्वात् । ते च शितिपादः श्वेतैः पादैरुपेताः हिरण्यप्रउगम् । रथस्य मुखम् ईषयोरग्रं युगबन्धनस्थानं प्रउगमित्युच्यते । तस्मात् सुवर्णमयम् । तद्युक्तं रथं वहन्तः जनान् प्राणिनः वि अख्यन् विशेषेण

प्रकाशितवन्त इत्यर्थः । 'वश्वत् सर्वदा' 'विशः प्रजाः' 'दैव्यस्य इतरदेवसंबन्धिनः' 'सवितुः प्रेरकस्य सूर्यस्य' 'उपस्थे समीपस्थाने' 'तस्थुः स्थितवत्यः' । न केवलं प्रजाः किं तर्हि 'विश्वा' 'भुवनानि सर्वे च लोकाः' प्रकाशाय सूर्यसमीपे तस्थुः ॥ शितिपादः । शितयः श्वेतवर्णाः पादा येषां ते शितिपादाः । 'सुपां सुलुहं' इति जसः सुभादेशः । यद्वा । शितिः श्वेतवर्गः स्फाटिकादिः । स इव पादो येषां ते । 'पादस्य लोपोऽहस्यादिभ्यः' (पा. सू. ५. ४. १३८) इति समासान्तपादशब्दस्यान्यलोपः । उपमानात् इति हि तत्रानुवर्तते । पादशब्दस्य वृषादिस्वादाद्युदात्तत्वम् । तस्य बहुव्रीहौ समासे 'शितेर्नित्याबङ्गजबहु-व्रीहावभसत्' (पा. सू. ६. २. १३८) इत्युत्तरपदप्रकृतिस्वरत्वम् । अथ्यन् । ल्यातेर्लुङि 'अस्यति-वक्ति' इत्यादिना ङेः अडादेशः । हिरण्यप्रउगम् । बहुव्रीहौ पूर्वपदप्रकृतिस्वरत्वम् । वहन्तः । शपः पित्त्वादनुदात्तत्वम् । शतुश्च लसार्वधातुकस्वरेण धातुस्वरः । दैव्यस्य । तस्येदमित्यर्थे 'देवाद्यजो' (पा. सू. ४. १. ८५. ३) इति देवशब्दात् प्राग्दीव्यतीयो यञ् । 'तद्धितेष्वचामादेः' (पा. सू. ७. २. ११७) इति आदिवृद्धिः । 'जित्यादिर्नित्यम्' इत्याद्युदात्तत्वम् । उपस्थे । 'आतश्चोपसर्गे' इति कः । 'आतो लोप इटि च' इति आकारलोपः । मरुद्वृधादिस्वात् पूर्वपदान्तोदात्तत्वम् ॥

तिस्रो द्यावः सवितुर्द्वा उपस्थाँ एका यमस्य भुवने विराषाद् ।

आणि न रथ्यममृताधि तस्थुरिह ब्रवीतु य उ तच्चिकेतत् ॥ ६ ॥

तिस्रः । द्यावः । सवितुः । द्वौ । उपस्थाँ । एका । यमस्य । भुवने । विराषाद् ।

आणिम् । न । रथ्यम् । अमृता । अधि । तस्थुः । इह । ब्रवीतु । यः । ऊँ इति । तत् । चिकेतत् ॥ ६ ॥

'द्यावः स्वर्गोपलक्षिताः प्रकाशमाना लोकाः' 'तिस्रः त्रिसंख्याकाः सन्ति । तत्र 'द्वौ लोका' 'सवितुः सूर्यस्य' 'उपस्था समीपस्थाने वर्तते' 'द्युलोकभूलोकयोः सूर्येण प्रकाशितत्वात् । 'एका मध्यमा भूमिरन्तरिक्षलोकः' 'यमस्य' 'भुवने पितृपतेर्गृहे' 'विराषाद् विरान् गन्तुन् सहते । प्रेताः पुरुषा अन्तरिक्षमार्गेण यमलोके गच्छन्तीत्यर्थः । 'अमृता अमृतानि चन्द्रनक्षत्रादीनि ज्योतीषि जलानि वा' 'अधि' 'तस्थुः सवितारमधिगम्य स्थितानि । तत्र दृष्टान्तः । 'रथ्यम्' 'आणि' 'न । रथाद्वहिः अक्षच्छिद्रे प्रक्षितः कीलविशेषः' आणिरित्युच्यते । रथसंबन्धिनम् आणिम् अधिगम्य यथा रथस्तिष्ठति तद्वत् । 'यः तु मानवः' 'तत् सवितुरूपां चिकेतत् जानाति स मानवः' 'इह अस्मिन् विषये' 'ब्रवीतु कथयतु । केनापि वक्तुमशक्यः सवितुर्महिमेत्यर्थः ॥ तिस्रः । 'तिसृभ्यो जसः' (पा. सू. ६. १. १६६) इति विभक्ते-रुदात्तत्वम् । द्वौ । संहितायामावादेशे 'लोपः शाकल्यस्य' इति वकारलोपः । उपस्था । 'आख्याज-यारां चोपसंख्यानम्' (पा. म. ७. १. ३९. १) इति सप्तम्या आडादेशः । 'आङोऽनुनासिकश्छन्दसि' (पा. सू. ६. १. १२६) इति प्रकृतिभावः । विराषाद् । 'वृष् वरणे' । 'घञर्थे कविधानम्' (पा. सू. ३. ३. ५८. ४) इति कर्मणि कः । 'बहुलं छन्दसि' (पा. सू. ७. १. १०३) इति इत्वम् । तथा सति वृष्यन्ते इति विरा इत्युक्तं भवति । तान् सहते इति विराषाद् । 'छन्दसि सहः' (पा. सू. ३. २. ६३) इति सहेर्णिवः । 'सहेः साढः' (पा. सू. ८. ३. ५६) इति षत्वम् । 'अन्येषामपि दृश्यते' इति पूर्वपदस्य दीर्घः । रथ्यम् । रथस्येदं रथ्यम् । 'रथाद्यत्' (पा. सू. ४.

१. च-छ-ण-त-फ-श- 'धातुस्वरः' इत्यस्यानन्तरं 'ऋतुत्तरपदप्रकृतिस्वरत्वेन स एव शिष्यते' इत्यधिकम् । २. ढ-काष्ठविशेषः ।

३. १२१) इति यत् । ' यतोऽनावः ' इत्याद्युदात्तत्वम् । अमृता । ' शोश्छन्दसि बहुलम् ' इति शोर्लोपः । चिकेतत् । ' कित ज्ञाने ' । लेटि अडागमः । ' इतश्च लोपः ' इति इकारलोपः । जुहोत्या-
दित्वात् ऋः । लघूपधगुणः । ' अनुदात्ते च ' (पा. सू. ६. १. १९०) इति अभ्यस्तस्याद्युदात्त-
त्वम् । यद्वृत्तयोगादनिघातः ॥ ६ ॥

वि सुपर्णो अन्तरिक्षाण्यख्यद्गभीरवेपा असुरः सुनीथः ।

क्वेदानीं सूर्यः कश्चिकेत कतमां द्यां रश्मिरस्या ततान ॥ ७ ॥

वि । सुऽपर्णः । अन्तरिक्षाणि । अख्यत् । गभीरऽवेपाः । असुरः । सुऽनीथः ।

क्व । इदानीम् । सूर्यः । कः । चिकेत । कतमाम् । द्याम् । रश्मिः । अस्य । आ । ततान् ॥ ७ ॥

सुपर्णः शोभनपतनः सूर्यस्य रश्मिः । ' सुपर्णो ' इति पञ्चदश रश्मिनामानि (नि. १. ५. १५) इति तन्नामसु पठितत्वात् ^१ । अन्तरिक्षाणि अन्तरिक्षोपलक्षितानि लोकत्रयस्थानानि वि अख्यत् विशेषेण ख्यापितवान् प्रकाशितवान् । कीदृशो रश्मिः । गभीरवेपाः गभीरकम्पनः । रश्मेः प्रकम्पनं चलनं केनापि द्रष्टुमशक्यमित्यर्थः । असुरः सर्वेषां प्राणदः । तथा चान्यत्र आम्नायते— ' सर्वेषां भूतानां प्राणानादायोदेति ' (तै. आ. १. १४. १) इति । सुनीथः सुनयनः शोभनप्रापणः । मार्गप्रकाशनेन अभीष्टदेशं प्रापयतीत्यर्थः । तादृशरश्मियुक्तः सूर्यः इदानीं रात्रौ क कुत्र वर्तते । तदेतद्रहस्यं कश्चिकेत को जानाति । न कोऽपीत्यर्थः । अस्य सूर्यस्य रश्मिः कतमां द्याम् आ ततान कं द्युलोकं रात्रौ व्याप्तवान् । एतदपि को जानाति ॥ सुपर्णः । ' नव्सुभ्याम् ' इत्युत्तरपदान्तोदात्तत्वम् । गभीरवेपाः । ' दुवेष्ट कम्पने ' । असुन् । गभीरं वेपो यस्य । पूर्वपदप्रकृतिस्वरत्वम् । असुरः । ' असु क्षेपणे ' । अस्यति शत्रून् इत्यसुरः । ' असेरुन् ' (उ. सू. १. ४२) । निच्वादाद्युदात्तत्वम् । यद्वा । असून् प्राणान् राति ददातीत्यसुरः । ' आतोऽनुपसर्गे कः ' इति कप्रत्ययः । सुनीथः । ' णीञ् प्रापणे ' । ' हनिकुपिनीरमिकाशिभ्यः क्थन् ' (उ. सू. २. १५९) इति क्थन् । प्रादिसमासे थाथादिना उत्तरपदान्तोदात्तत्वम् । इदानीम् । इदंशब्दात् सप्तम्यर्थे ' दानीं च ' (पा. सू. ५. ३. १८) इति दानींप्रत्ययः । ' इदम इश् ' इति इदंशब्दस्य इशादेशः । प्रत्ययाद्युदात्तत्वम् । सूर्यः । ' ध्रु प्रेरणे ' । सुवतीति सूर्यः । ' राजसूर्यसूर्य ' इत्यादिना रुडागमसहितः क्यप्प्रत्ययो निपातितः । प्रत्ययस्यानुदात्तत्वे धातुस्वरणाद्युदात्तत्वम् । चिकेत । ' कित ज्ञाने ' । लिट् । कतमां किंजातीयाम् । ' वा बहूनां जातिपरिग्रहे डतमच् ' (पा. सू. ५. ३. ९३) इति किंशब्दात् डतमच् । डित्वात् टिलोपः । ' चितः ' इत्यन्तोदात्तत्वम् ॥

अष्टौ व्यख्यत्कुम्भः पृथिव्यास्त्री धन्व योजना सप्त सिन्धून् ।

हिरण्याक्षः सविता देव आगाद्घृद्रत्ना दाशुषे वार्याणि ॥ ८ ॥

अष्टौ । वि । अख्यत् । कुम्भः । पृथिव्याः । त्री । धन्व । योजना । सप्त । सिन्धून् ।

हिरण्यऽक्षः । सविता । देवः । आ । अगात् । दधत् । रत्ना । दाशुषे । वार्याणि ॥ ८ ॥

पृथिव्याः संबन्धिनीः ^१अष्टौ ^२ककुभः प्राच्याद्याश्चतस्रो दिश आग्नेय्याद्याश्चतस्रो विदिश इत्येवमष्टौ दिशः ^३व्यवहृत्य सविता प्रकाशितवान् । तथा ^४योजना प्राणिनः स्वस्वभोगेन ^५योजयितुं ^६धन्व अन्तरिक्षोपलक्षितान् ^७त्री त्रिसंख्याकान् पृथिव्यादिलोकान् ^८सप्त ^९सिन्धून् गङ्गादिनदीः समुद्रान्वा सविता व्यवहृत्य । ^{१०}हिरण्यक्षः । हितरमणीयचक्षुर्युक्तो हिरण्यमयाक्षो वा ^{११}सविता ^{१२}देवः ^{१३}आगात् इहागच्छतु । किं कुर्वन् । ^{१४}दाशुषे हविर्दत्तवते यजमानाय ^{१५}वार्याणि वरणीयानि रत्नानि ^{१६}दधत् प्रयच्छन् ॥ अहृत्य । ह्यातेर्लुङि 'अस्यतिवक्ति' इत्यादिना च्लेः अङादेशः । त्री । 'शेष्ठन्दसि बहुलम्' इति शैर्लोपः । धन्व । 'रिवि रवि धवि गत्यर्थाः' । 'इदितो नुम् धातोः' इति नुम् । अस्मात् 'कनिन्युवृषितक्षिराजिधन्विद्युप्रतिदिवः' इति कनिन् । 'सुपां सुलुक्' इति विभक्तेर्लुक् । नलोपः । प्रत्ययस्य निच्चादाद्युदात्तत्वम् । योजना । योजयन्ति प्राणिन उपभोगेनेति योजनानि । नन्धादिलक्षणो ल्युः । 'गेरनिटि' इति णिलोपः । पूर्ववत् शैर्लोपः । हिरण्यक्षः । हिरण्यमयान्यक्षीणि यस्यासौ हिरण्यक्षः । 'बहुवीहौ सक्थ्यक्ष्णोः' (पा. सू. ५. ४. ११३) इति समासान्तः पच्प्रत्ययः । अगात् । एतेर्लुङि 'इणो गा लुङि' (पा. सू. २. ४. ४५) इति गादेशः । 'गातिस्था' इति सिचो लुक् । दधत् । शतरि 'नाभ्यस्ताच्छतुः' इति नुमागमप्रतिषेधः । 'आभ्यस्तयोरातः' इति आकारलोपः । 'अभ्यस्तानामादिः' इत्याद्युदात्तत्वम् । दाशुषे । 'दाश्वात्साह्वान्' इत्यादिना क्सुप्रत्ययान्तो निपातितः । चतुर्थ्येकवचने 'वसोः संप्रसारणम्' इति संप्रसारणम् । परपूर्वत्वम् । 'शासिवसिघसीनां च' इति षत्वम् । वार्याणि । 'वृङ् संभक्तौ' । ऋहलोर्ण्यत् । 'ईडवन्द' इत्यादिनाद्युदात्तत्वम् ॥

हिरण्यपाणिः सविता विचर्षणिर्भुमे द्यावापृथिवी अन्तरीयते ।

अपामीवां बाधते वेति सूर्यमभि कृष्णेन रजसा द्यामृणोति ॥ ९ ॥

हिरण्यपाणिः । सविता । विऽचर्षणिः । उभे इति । द्यावापृथिवी इति । अन्तः । ईयते ।

अप । अमीवाम् । बाधते । वेति । सूर्यम् । अभि । कृष्णेन । रजसा । द्याम् । ऋणोति ॥ ९ ॥

^१हिरण्यपाणिः सुवर्णमयहस्तयुक्तः । यद्वा । यजमानेभ्यो दातुं हिरण्यं हस्ते धृतवान् । ^२विचर्षणिः विविधदर्शनयुक्तः । विचर्षणिः पश्यत्यर्थः । 'विचर्षणिः विश्वचर्षणिः' (नि. ३. ११. ६) इति तन्नामसु पाठात् । ^३सविता देवः ^४उभे ^५द्यावापृथिवी ^६अन्तः उभयोल्लोकयोर्मध्ये ^७ईयते गच्छति । ^८अमीवां पाठात् । ^९अप ^{१०}बाधते सम्यक् निराकरोति । तथा ^{११}सूर्यं ^{१२}वेति गच्छति । यद्यपि सवितुसूर्ययोरेक-देवतात्वं तथापि मूर्तिभेदेन गन्तुगन्तव्यभावः । ^{१३}कृष्णेन तमसः कर्षकेण निवर्तकेन ^{१४}रजसा तेजसा ^{१५}द्याम् आकाशम् ^{१६}अभि ^{१७}ऋणोति सर्वतो व्याप्नोति ॥ द्यावापृथिवी । 'दिवसश्च पृथिव्याम्' (पा. सू. ६. ३. ३०) इति चशब्दात् दिवशब्दस्य द्यावादेशः । 'देवताद्वन्द्वे च' इत्युभयपदप्रकृतिस्वरत्वम् । 'नोत्तरपदेऽनुदात्तादौ' (पा. सू. ६. २. १४२) इति न निषेधः, 'अपृथिवीरूपमन्येषु' इति पर्युदस्तत्वात् । ईयते । 'ईङ् गतौ' । 'तिङ्ङतिङः' इति निघातः । बाधते । बाधते च वेति चेति समुच्चयार्थप्रतीतिः चशब्दस्याप्रयोगात् 'चादिलोपे विभाषा' इति निघातप्रतिषेधः । वेति । 'वी गति-प्रजनकान्त्यशनस्त्रादनेषु' । अदादित्वात् शपो लुक् । तिपः पित्त्वादनुदात्तत्वे धातुस्वरः । यद्यप्येषा

द्वितीया तथापि तिङः परत्वात् निघाताभावः । ऋगोति । ' ऋणु गतौ ' । तनादिवात् उः । तनादिषु करोतेरेव गुणो नान्येषामिति आपिशलिमतेन गुणाभावः ॥

हिरण्यहस्तो असुरः सुनीथः सुमृळीकः स्ववाँ यात्वर्वाङ् ।

अपसेधन्नक्षसो यातुधानानस्थाद्देवः प्रतिदोषं गृणानः ॥ १० ॥

हिरण्यहस्तः । असुरः । सुनीथः । सुमृळीकः । स्ववान् । यातु । अर्वाङ् ।

अपसेधन् । रक्षसः । यातुधानान् । अस्थात् । देवः । प्रतिदोषम् । गृणानः ॥ १० ॥

हिरण्यहस्तः असुरः प्राणदाता सुनीथः सुष्ठु नेता प्रशस्य इत्यर्थः । ' सुनीथः पाकः ' (नि. ३. ८. ७) इति प्रशस्यनामसु पाठात् । सुमृळीकः सुष्ठु सुखयिता स्ववान् धनवान् अर्वाङ् अभिमुखः कर्मदेशे गच्छतु । किंचायं देवः प्रतिदोषं प्रतिरात्रि गृणानः स्तुयमानः अस्थात् स्थितवान् । किं कुर्वन् । रक्षसः बाधकत्वेन रक्षणनिमित्तभूतान् ' रक्षो रक्षितव्यमस्मात् ' (निरु. ४. १८) इति यास्कः । यातुधानान् असुरान् अपसेधन् निराकुर्वन् ॥ हिरण्यहस्तादयो गताः । सुमृळीकः । सुष्ठु मृळीकं सुखं यस्यासौ तथोक्तः । ' नञ्सुभ्याम् ' इत्युत्तरपदान्तोदात्तत्वम् । स्ववान् । स्वम् अस्यास्तीति स्ववान् । ' मादुपधायाः ' इति क्त्वम् । संहितायां नकारस्य ' दीर्घादटि समानपादे ' इति क्त्वम् । ' आतोऽटि नित्यम् ' इति सानुनासिक आकारः । रोर्ध्वत्वम् । यलोपश्च । अपसेधन् । ' पिधु गत्याम् ' । शपः पित्वादनुदात्तत्वम् । शतुश्च लसार्वधातुक्स्वरेण कृदुत्तरपदप्रकृतिस्वरत्वम् । रक्षसः । ' रक्ष पालने ' इत्यस्मात् अपादाने औणादिकः असिप्रत्ययः । यद्वा । रक्षन्त्यनेनेति रक्षो बलम् । करणेऽसुन् । तदेपामंस्तीति रक्षस्विनः । मत्वर्थप्रत्ययलोपश्छान्दसः । प्रत्ययस्वरः । यातुधानान् । ' यत निकारोपसंस्कारयोः ' । तस्मात् प्यन्तात् औणादिको भावे उप्रत्ययः । यातवो यातना एषु धीयन्ते इति यातुधानाः । अधिकरणे ल्युट् । ' लिति ' इति प्रत्ययात्पूर्वस्योदात्तत्वम् । अस्थात् । ' गातिस्था ' इति सिचो लुक् । प्रतिदोषम् । दोषांदोषाम् । प्रति वीप्सालक्षणे यथार्थे । अव्ययीभावः । गृणानः । ' गृ शब्दे ' । कर्मणि लटः शानच् । व्यत्ययेन श्वा । ' प्वादीनां ह्रस्वः ' इति ह्रस्वत्वम् । ' चितः ' इत्यन्तोदात्तत्वम् ॥

ये ते पन्थाः सवितः पूर्यासोऽरेणवः सुकृता अन्तरिक्षे ।

तेभिर्नो अद्य पथिभिः सुगेभी रक्षा च नो अधि च ब्रूहि देव ॥ ११ ॥

ये । ते । पन्थाः । सवितरिति । पूर्यासः । अरेणवः । सुकृताः । अन्तरिक्षे ।

तेभिः । नः । अद्य । पथिभिः । सुगेभिः । रक्ष । च । नः । अधि । च । ब्रूहि । देव ॥ ११ ॥

हे सवितः ते तव पन्थाः मार्गाः पूर्यासः पूर्वसिद्धाः अरेणवः धूलिरहिताः अन्तरिक्षे सुकृताः सुष्ठु संपादिताः । सुगेभिः सुष्ठु गन्तुं शक्यैः तेभिः पथिभिः तैर्मागैरागत्य अद्य अस्मिन् दिने नः अस्मान् रक्ष च पालनमपि कुरु । तथा हे देव नः अस्मान् अनुष्ठातृन् अधि ब्रूहि च

देवानामग्नेऽधिकत्वेन कथय च ॥ पन्थाः । ' सुपां सुलुक् ' इति जसः सुः । ' पथिमथोः सर्वनाम-
स्थाने ' इत्याद्युदात्तत्वम् । पूर्व्यासः । पूर्वैः कृताः पूर्व्याः । ' पूर्वैः कृतमिनियौ च ' (पा. सू. ४. ४.
१३३) इति यः । प्रत्ययस्वरः । असुगागमः । अरेणवः । ' नन्सुभ्याम् ' इत्युत्तरपदान्तोदात्तत्वम् ।
सुकृताः । कर्मणि क्तः । ' गतिरनन्तरः ' इति गतेः प्रकृतिस्वरत्वम् । सुगोभिः । सुष्ठु गच्छन्त्येष्विति
सुगाः । ' सुदुरोरधिकरणे ' (पा. सू. ३. २. ४८. ३) इति गमेर्द्विप्रत्ययः । कृदुत्तरपदप्रकृतिस्वरत्वम् ।
रक्ष । ' व्यचोऽतस्तितः ' इति संहितायां दीर्घः ॥ ॥ ७ ॥ ॥ ७ ॥

अष्टमेऽनुवाकेऽष्टौ सूक्तानि । तत्र ' प्र वो यद्गम् ' इति विंशत्युचं प्रथमं सूक्तम् । घोरपुत्रः कण्व
ऋषिः । अयुजो बृहत्पः तृतीयपादस्य द्वादशाक्षरत्वात् । युजः सतो बृहत्पः प्रथमतृतीययोः पादयोर्द्वा-
दशाक्षरत्वात् । अग्निर्देवता । ' ऊर्ध्व ऊ पु ' इत्यादिके यूपदेवत्ये । तथा चानुक्रान्तं—' प्र वो विंशतिः
कण्वो घोर आग्नेयं प्रागाथमूर्ध्व ऊ पु यौष्यौ ' इति । ननु ' ऊर्ध्व ऊ पु ' इत्यादिकयोरप्यग्नेर्देवतात्वेन
भवितव्यमाग्नेये क्रतौ अनयोरनुद्धारात् । तथा हि सूत्रे ' एना वो अग्निं प्र वो यद्गम् ' (आश्व. श्रौ. ४.
१३) इति प्रतीकमात्रस्यैवोपादानात् कृत्स्नसूक्तमाग्नेयमिति गम्यते । यद्येते अन्यदेवत्ये स्यातां
' वसिष्ठा हीति सूक्तयोरुत्तमामुद्धरेत् ' (आश्व. श्रौ. ४. १३) इतिवत् उद्धारं ब्रूयात् । न च दृते ।
अतः कथं यौष्याविति । नैप दोषः । यूपाधिष्ठानस्याग्नेः स्तूयमानत्वात् अनयोरपि अग्निर्देवता इत्याग्नेये
क्रतौ उद्धारो न कृतः । अधिष्ठानप्राधान्यविवक्षया यौष्यावित्येतदपि न विरुध्यते । प्रातरनुवाके आग्नेये
क्रतौ बार्हते छन्दसि ' प्र वो यद्गम् ' इति सूक्तम् । ' अथैतस्या रात्रेर्विवासकाले ' इति खण्डे सूत्रितम्—
' एना वो अग्निं प्र वो यद्गम् ' इति ॥

प्र वो यद्गम् पुरुषां विशां देवयतीनाम् ।

अग्निं सूक्तेभिर्वचोभिरीमहे यं सीमिदन्य ईळते ॥ १ ॥

प्र । वः । यद्गम् । पुरुषाम् । विशाम् । देवयतीनाम् ।

अग्निम् । सुऽउक्तेभिः । वचःऽभिः । ईमहे । यम् । सीम् । इत् । अन्ये । ईळते ॥ १ ॥

हे ऋत्विग्यजमानाः देवयतीनां देवान् कामयमानानां पुरुषां बहूनां विशां प्रजारूपाणां वः
युष्माकमनुग्रहाय यद्गम् महान्तम् । ' यद्गम् ववक्षिथ ' (नि. ३. ३. १३) इति महन्नामसु पाठात् । ' अग्निं
' सूक्तेभिर्वचोभिः सूक्तरूपैर्वाक्यैः ' प्र ' ईमहे प्रकर्षेण याचामहे । ' ईमहे यामि ' (नि. ३. १९. १)
इति याच्नाकर्मसु पाठात् । ' अन्ये ' इत् अन्येऽपि ऋषयः यम् अग्निं ' सीं सर्वतः ' ईळते स्तुवन्ति ।
तमग्निमिति पूर्वत्रान्वयः ॥ पुरुषाम् । ' नामन्यतरस्याम् ' इति नाम उदात्तत्वम् । विशाम् ।
' सावेकाचः ' इति विभक्तेरुदात्तत्वम् । देवयतीनाम् । देवानात्मन इच्छन्त्यो देवयन्त्यः । ' सुप
आत्मनः क्यच् ' । ' न च्छन्दस्यपुत्रस्य ' इति ईत्वस्येव दीर्घस्यापि प्रतिषेधः, ' अश्वाघस्यात् ' इति
पुनः आत्वविधानात् ज्ञापकात् । क्यजन्तात् लटः शत् । कर्तरि शप् । शपः पित्त्वादनुदात्तत्वम् । शतुश्च
लसार्वधातुक्स्वरेण क्यच् सह एकादेशे ' एकादेश उदात्तेनोदात्तः ' इति शतुरुदात्तत्वम् । ' उगितश्च '
इति ङीप् । ' अनित्यमागमशासनम् ' इति वचनात् नुमभावः, एकादेशस्वरस्य पूर्वत्रासिद्धत्वं नेप्यते
इति वचनात् (पा. सू. ८. २. ६. १) । शतुरुदात्तत्वं सिद्धमेवेति ' शतुरुनुमः ' इति नद्या उदात्त-
त्वम् । सूक्तेभिः । वक्तेः ' क्तिच्क्रौ च संज्ञायाम् ' इति क्तः । आथादिना उत्तरपदान्तोदात्तत्वम् ।

ईळते । ' ईड सुतौ ' । अदादित्वात् शपो लुक् । अनुदात्तेत्त्वात् लसार्वधातुकानुदात्तत्वे धातुस्वरः ।
यद्वृत्तयोगादनिघातः ॥

जनासो अग्निं दधिरे सहोवृधं हविष्मन्तो विधेम ते ।

स त्वं नो अद्य सुमना इहाविता भवा वाजेषु सन्त्य ॥ २ ॥

जनासः । अग्निम् । दधिरे । सहःऽवृधम् । हविष्मन्तः । विधेम । ते ।

सः । त्वम् । नः । अद्य । सुमनाः । इह । अविता । भव । वाजेषु । सन्त्य ॥ २ ॥

जनासः अनुष्ठातारो जनाः । सहोवृधं बलस्य वर्धयितारम् । अग्निं दधिरे धृतवन्तः । हविष्मन्तः हविर्युक्ता वयं हे अग्ने । ते त्वां विधेम परिचरेम । विधतिः परिचरणकर्मा । ' विधेम सपर्यति ' (नि. ३. ५. २) इति परिचरणकर्मसु पठितत्वात् । वाजेषु अग्नेषु सन्त्य दानशील हे अग्ने । स त्वम् । अद्य अस्मिन् दिने इह कर्मणि नः अस्मान् प्रति सुमनाः शोभनमनस्कः । अविता रक्षिता भव ॥ सहोवृधम् । ' वृधु वृद्धौ ' । अस्मात् अन्तर्भावितप्यथात् किप् । कृदुत्तरपदप्रकृतिस्वरत्वम् । हविष्मन्तः । ' तसौ मत्वर्ये ' इति भत्वेन पदत्वाभावात् रूवाद्यभावः । विधेम । ' विध विधाने ' । तुदादित्वात् शः । सुमनाः । शोभनं मनो यस्यासौ सुमनाः । ' सोमनसी अलोमोषसी ' इत्युत्तरपदाद्युदात्तत्वम् । भव । पादादित्वात् ' तिङ्ङतिङः ' इति निघाताभावः । ' व्यचोऽतस्तिङः ' इति संहितायां दीर्घः । सन्त्य । ' णु दाने ' । क्तिचि ' तितुत्र ' इत्यादिना इट्प्रतिषेधः । ' न क्तिचि दीर्घश्च ' (पा. सू. ६. ४. ३९) इत्यनुनासिकलोपदीर्घयोर्निषेधः । सन्तिर्दाता । तत्र भवः सन्त्यः । ' भवे छन्दसि ' इति यत् ॥

प्र त्वा दूतं वृणीमहे होतारं विश्ववेदसम् ।

महस्ते सुतो वि चरन्त्यर्चयो दिवि स्पृशन्ति भानवः ॥ ३ ॥

प्र । त्वा । दूतम् । वृणीमहे । होतारम् । विश्वऽवेदसम् ।

महः । ते । सुतः । वि । चरन्ति । अर्चयः । दिवि । स्पृशन्ति । भानवः ॥ ३ ॥

हे अग्ने । होतारं होमनिष्पादकमाह्वतारं वा विश्ववेदसं सर्वज्ञं दूतं देवानां वृत्ये प्रवृत्तम् । ' अभिर्वे देवानां दूत आसीत् ' इति श्रुत्यन्तरात् । तादृशं त्वां प्र वृणीमहे प्रकर्षेण वरणं कुर्मः । महः महतः । सतः नित्यं वर्तमानस्य ते तव अर्चयः दीप्तयः । वि चरन्ति विविधं प्रचरन्ति । भानवः त्वदीया रश्मयः । दिवि द्युलोके स्पृशन्ति तत्रत्यान् प्राणिनः प्रकाशयन्तीत्यर्थः ॥ विश्ववेदसम् । विश्वानि वेतीति विश्ववेदाः । असुन् । मरुद्बृधादित्वात् पूर्वपदान्तोदात्तत्वम् । यद्वा । ' वेदः ' इति धननाम (नि. २. १०. ४) । विश्वं वेदो धनं यस्य । ' बहुव्रीहौ विश्वं संज्ञायाम् ' इति पूर्वपदान्तोदात्तत्वम् । महः । ' मह पूजयाम् ' । ' किप् च ' इति किप् । ' सावेकाचः ' इति ऋस उदात्तत्वम् । यद्वा । महच्छब्दे अष्टम्यलोपच्छन्दसः । सतः । अस्ते शतरि ' असोरलोपः ' इति अकारलोपः । ' शतुरनुमः ' इति विभकेरुदात्तत्वम् । दिवि । ' ऊडिदम् ' इति विभकेरुदात्तत्वम् ॥

देवासस्त्वा वरुणो मित्रो अर्यमा सं दूतं प्रत्नमिन्धते ।

विश्वं सो अग्ने जयति त्वया धनं यस्ते ददाशु मर्त्यः ॥ ४ ॥

देवासः । त्वा । वरुणः । मित्रः । अर्यमा । सम । दूतम् । प्रत्नम् । इन्धते ।

विश्वम् । सः । अग्ने । जयति । त्वया । धनम् । यः । ते । ददाश । मर्त्यः ॥ ४ ॥

हे ऽग्ने वरुणादयस्त्रयः ऽदेवासः देवाः ऽप्रत्नं पुरातनं ऽदूतं त्वां ऽसम् ऽइन्धते सम्यक् दीपयन्ति
 ऽयः ऽमर्त्यः मनुष्यो यजमानः ऽस्ते तुभ्यं ऽददाश हविर्दत्तवान् ऽसः यजमानः ऽत्वया सहायभूतेन
 ऽविश्वं सर्वं ऽधनं ऽजयति ॥ अर्यमा । अर्यान्मिमीते इत्यर्यमा । 'श्वश्रुक्षन्' (उ. सू. १. १५७)
 इत्यादिना कनिन्प्रत्ययान्तो निपातितः । इन्धते । 'जिहन्धी दीप्तौ' । अस्मात् लटि अस्य अदादेशे
 भम् । 'भान्नलोपः' (पा. सू. ६. ४. २३) । 'भसोरलोपः' इति अकारलोपः । ददाश । 'दाश्
 दाने' । लिटि णलि लिट्स्वरेण प्रत्ययात्पूर्वस्य आकारस्योदात्तत्वम् । यद्वृत्तयोगादनिघातः ॥

मन्द्रो होता गृहपतिरग्रे दूतो विशामसि ।

त्वे विश्वा संगतानि व्रता ध्रुवा यानि देवा अकृण्वत ॥ ५ ॥

मन्द्रः । होता । गृहपतिः । अग्ने । दूतः । विशाम् । असि ।

त्वे इति । विश्वा । सम् । संगतानि । व्रता । ध्रुवा । यानि । देवाः । अकृण्वत ॥ ५ ॥

हे ऽग्ने त्वं ऽमन्द्रः हर्षहेतुः ऽहोता देवानामाहूता विशां यजमानरूपाणां प्रजानां ऽगृहपतिः
 गृहस्य पालकः ऽदूतः देवदूतः ऽअसि । ऽत्वे त्वयि ऽविश्वा ऽव्रता सर्वाणि कर्माणि ऽसंगतानि । 'व्रतं
 कर्वम्' (नि. २. १. ७) इति कर्मनामसु व्रतशब्दः पठितः । पृथिव्यादयः ऽदेवाः ऽध्रुवा
 स्थिराणि ऽयानि कर्माणि ऽअकृण्वत कृतवन्तः । पृथिवी धारयति पर्जन्यो वर्षति सूर्यः प्रकाशयति ।
 तान्येतानि त्वयि संगतानीति पूर्वत्रान्वयः ॥ गृहपतिः । 'पत्यावैश्वर्ये' इति पूर्वपदप्रकृतिस्वरत्वम् ।
 'सुपां सुलुक्' इति सप्तम्येकवचनस्य शेषादेशः । 'त्वमावेकवचने' इति मपर्यन्तस्य त्वादेशः ।
 'शेषे लोपः' इति टिलोपपक्षे उदात्तनिवृत्तिस्वरेण विभक्तेरुदात्तत्वम् ; अन्यलोपपक्षे तु एकादेश-
 स्वरेण । संगतानि । गमेः कर्मणि निष्ठायां 'एकाचः' (पा. सू. ७. २. १०) इति इदृशप्रतिषेधः ।
 'अनुदात्तोपदेशः' इत्यादिना अनुनासिकलोपः । 'गतिरनन्तरः' इति गतेः प्रकृतिस्वरत्वम् । व्रता
 ध्रुवा इत्युभयत्र शैर्लोपः । अकृण्वत । 'कृवि हिंसाकरणयोश्च' । व्यत्ययेनात्मनेपदम् । इदित्वात् नुम् ।
 'धिन्विक्कृण्वोर च' इति उप्रत्ययः ॥ ॥ ८ ॥

त्वे इदं अग्ने सुभगे यविष्ठय विश्वमा हूयते हविः ।

स त्वं नो अद्य सुमना उतापरं यक्षि देवान्सुवीर्यी ॥ ६ ॥

त्वे इति । इत् । अग्ने । सुभगे । यविष्ठय । विश्वम् । आ । हूयते । हविः ।

सः । त्वम् । नः । अद्य । सुमनाः । उत । अपरम् । यक्षि । देवान् । सुवीर्यी ॥ ६ ॥

हे वयिष्य युवतम् अग्ने सुभगे सौभाग्ययुक्ते त्वे इत् त्वय्येव विश्वं सर्वं हविः आ
 हूयते सर्वतः प्रक्षिप्यते । स त्वं नः अस्मान्प्रति सुमनाः शोभनमनस्को भूत्वा अद्य अस्मिन्
 दिने उत अपि च अपरं श्वः परश्व इत्यादिकमुत्तरं कालं सर्वस्मिन्नपि काले नैरन्तर्येण सुवीर्या
 शोभनवीर्यपितान् देवान् यक्षि यज ॥ सुभगे । शोभनो भगो यस्येति बहुव्रीहौ आद्युदात्तत्वम् ।
 'बृच्छन्दसि' इत्युत्तरपदाद्युदात्तत्वम् । यविष्ठय । युवशब्दात् इष्टन् । 'स्थूलदूर' इत्यादिना यणादेः
 परस्य लोपः पूर्वस्य च गुणः । छान्दसो यकारोपजनः । यक्षि । 'बहुलं छन्दसि' इति शपो लुक् ।
 सुवीर्या । शोभनं वीर्यं येषाम् । 'वीरवीर्यं च' इत्युत्तरपदाद्युदात्तत्वम् । 'सुपां सुलुक्' इति
 विभक्तेः आकारः ॥

अभिष्टवे सायंकालीने उत्तरस्मिन् पटले 'तं धेमित्था नमस्विनः' इत्येषा विनियुक्ता । 'अथो-
 त्तरम्' इति खण्डे सूत्रितं- 'प्रागार्थी पूर्वाह्ने काण्वीमपराह्ने' (आश्व. श्रौ. ४. ७) इति ॥

तं धेमित्था नमस्विन उप स्वराजमासते ।

होत्राभिरग्निं मनुषः समिन्धते तितिर्वासो अति सिधः ॥ ७ ॥

तम् । घ । ईम् । इत्था । नमस्विनः । उप । स्वराजम् । आसते ।

होत्राभिः । अग्निम् । मनुषः । सम् । इन्धते । तितिर्वासः । अति । सिधः ॥ ७ ॥

हे अग्ने नमस्विनः अन्नयुक्ता नमस्कारयुक्ता वा । 'नमः आयुः स्रुता' (नि. २. ७. २२)
 इति अन्ननामसु पाठात् नमःशब्दस्यान्नवाचित्वम् । तादृशा यजमानाः स्वराजं स्वतो दीप्यमानं तं धे
 तमेव पूर्वोक्तसर्वगुणविशिष्टं त्वाम् इत्था अनेन प्रकारेण हविष्यदानादिरूपेण उप आसते । मनुषः
 मनुष्या यजमानाः होत्राभिः सप्तभिर्वपदकुर्वन्ति । 'सप्त होत्राः प्राचीर्वपदकुर्वन्ति' (तै. ब्रा. २. ३. ६. ४)
 इति श्रुत्यन्तरात् । अग्निं त्वां समिन्धते सम्यग्दीपयन्ति । कीदृशा मनुष्याः । सिधः शत्रून् अति
 तितिर्वासः अतिशयेन तरन्तः ॥ नमस्विनः । 'अस्मायामेधा' इति मत्वर्थीयो विनिः । स्वराजम् ।
 स्वभासा राजते इति स्वराट् । 'सत्सुद्विप' इति क्तिप् । कृदुत्तरपदप्रकृतिस्वरत्वम् । आसते । 'आस
 उपवेशने' । अदादित्वात् शपो लुक् । तितिर्वासः । 'वृ प्लवनतरणयोः' । 'छन्दसि लिट्' इति
 वर्तमाने लिट् । तस्य 'कसुश्च' इति कसुः । 'वस्वेकाजाद्वसाम्' इति नियमात् इडभावः । 'ऋत
 इडातोः' इति इत्त्वम् । 'ऋच्छयूताम्' (पा. सू. ७. ४. ११) इति गुणः 'हलि च' (पा.
 सू. ८. २. ७७) इति दीर्घत्वं च न भवति, 'संज्ञापूर्वको विधिरनित्यः' इति तयोरनित्यत्वात् ।
 यद्वा । तिरतिः प्रकृत्यन्तरं द्रष्टव्यम् । सिधः । 'सिधु शोषणे' । 'क्तिप् च' इति क्तिप् ॥

घन्तो वृत्रमतरन्नोदसी अप उरु क्षयाय चाक्रिरे ।

भुवत्कण्वे वृषा घुम्न्याहुतः क्रन्ददश्चो गर्विष्टिषु ॥ ८ ॥

घन्तः । वृत्रम् । अतरन् । रोदसी इति । अपः । उरु । क्षयाय । चाक्रिरे ।

भुवत् । कण्वे । वृषा । घुम्नी । आहुतः । क्रन्दत् । अश्वः । गोर्द्विष्टिषु ॥ ८ ॥

हे अग्ने ऽघ्नन्तः त्वत्सहायेनेतरे देवाः प्रहरन्तः ऽवृत्रम् ऽअतरन् तीर्णवन्तः । तदनन्तरं ऽरोदसी द्यावापृथिव्यौ ऽअपः अन्तरिक्षं च ऽक्षयाय प्राणिनां निवासार्थम् ऽउरु विस्तारो यथा भवति तथा ऽचक्रिरे । अप्शब्दोऽन्तरिक्षवाची । ' आपः पृथिवी ' (नि. १. ३. ८) इति तन्नामसु पठितत्वात् । भवांस्तु ऽकण्वे कण्वनामके महर्षौ ऽवृषा कामानां वर्णिता ऽद्युम्नी धनवान् ऽआहुतः सर्वतो होमयुक्तश्च ऽभुवत् भवतु । तत्र दृष्टान्तः । ऽगविष्टिषु गोविपयेच्छायुक्तेषु संग्रामेषु ऽअश्वः ऽक्रन्दत् शब्दं कुर्वन् यथा-भीष्टप्रापकस्तथेति शेषः ॥ घ्नन्तः । हन्तेः शतरि ' गमहन ' इत्यादिना उपधालोपः । ' हो हन्ते-र्ङिन्नेषु ' (पा. सू. ७. ३. ५४) इति घत्वम् । अपः । ' ऊडिदम् ' इति शस उदात्तत्वम् । क्षयाय । ' क्षि निवासगत्योः ' । क्षियन्ति निवसन्त्यस्मिन्निति क्षयो निवासस्थानम् । ' पुंसि संज्ञायां घः प्रायेण ' इति घः । ' क्षयो निवासे ' (पा. सू. ६. १. २०१) इत्याद्युदात्तत्वम् । भुवत् । भवतेर्लेटि अडागमः । ' इतश्च लोपः ' इति इकारलोपः । ' बहुलं छन्दसि ' इति शपो लृक् । ' भूसुवो-स्तिङि ' (पा. सू. ७. ३. ८८) इति गुणप्रतिषेधः । अडागमस्य अनुदात्तत्वे धातुस्वरः । आहुतः । आहूयते इति आहुतः । ' हु दानादनयोः ' । कर्मणि क्तः । ' गतिरनन्तरः ' इति गतेः प्रकृतिस्वरत्वम् । क्रन्दत् । ' कदि क्रदि कृदि आह्वाने ' । शतरि नुमभावश्छान्दसः । अनुपदेशात् लसार्वधातुकानुदात्तत्वे धातुस्वरः । गविष्टिषु । ' इषु इच्छायाम् ' । एषणम् इष्टिः । गवामिष्टियेषु संग्रामेषु । बहुव्रीहौ पूर्वपद-प्रकृतिस्वरत्वम् ॥

प्रवर्ये महावीरे खरे संसाद्यमाने ' सं सीदस्व महाँ असि ' इत्येषा । ' स्पृष्ट्वोदकम् ' इति रूपेण सूत्रितं- ' सं सीदस्व महाँ असीति संसाद्यमाने ' (आश्व. श्रौ. ४. ६) इति ॥

सं सीदस्व महाँ असि शोचस्व देववीर्तमः ।

वि धूममग्ने अरुपं मियेध्य सृज प्रशस्त दर्शतम् ॥ ९ ॥

सम् । सीदस्व । महान् । असि । शोचस्व । देवऽवीर्तमः ।

वि । धूमम् । अग्ने । अरुपम् । मियेध्य । सृज । प्रशस्त । दर्शतम् ॥ ९ ॥

हे अग्ने ऽसं ऽसीदस्व बर्हिष्युपविश । ऽमहान् ऽअसि गुणाधिको भवसि । ऽदेववीर्तमः अति-शयेन देवान् कामयमानः ऽशोचस्व दीप्यस्व । हे ऽमियेध्य मेघार्हं ऽप्रशस्त उत्कृष्ट ऽअग्ने ऽअरुपं गमन-शोलं ऽदर्शतं दर्शनीयं ऽधूमं ऽवि ऽसृज विशेषेण संपादय ॥ सीदस्व । ' षट् विशरणगत्यवसादनेषु ' । व्यत्यये-नात्मनेपदम् । प्रार्थनायां लोटि शपि ' पात्रा ' इत्यादिना सीदादेशः । महान् । संहितायां नकाराका-रयोः स्त्वानुनासिकौ उक्तौ । शोचस्व । ' शुच दीप्तौ ' । अनुपदेशात् लसार्वधातुकानुदात्तत्वे धातुस्वरः । तिष्ठः परत्वात् निघाताभावः । देववीर्तमः । ' वी गतिप्रजनकान्यशनखादनेषु ' । देवान् वेति गच्छतीति देववीः । ' क्पि च ' इति क्पि । अतिशयेन देववीर्देववीर्तमः । तमपः पिच्छादनुदात्तत्वे कृदुत्तर-पदप्रकृतिस्वरत्वम् । अरुपम् अरोपणम् । ' रिप रूप हिसायाम् ' । ' घञर्थे कविधानम् ' इति भावे कप्रत्ययः । नास्ति रूपोऽस्येति बहुव्रीहौ ' नञ्सुभ्याम् ' इत्युत्तरपदान्तोदात्तत्वम् । मियेध्य । ' छन्दसि च ' इति अर्हार्थे यप्रत्ययः । मकारात्परः इयागमश्छान्दसः । सृज । ' सृज विसर्गे ' । तुदादिवात् शः । विकरणस्वरः । पादादिवादनघातः । दर्शतम् । ' शृमृदृशि ' इत्यादिना इशेः कर्मणि अतच्प्रत्ययः ॥

यं त्वा देवासो मनवे दधुरिह यजिष्ठं हव्यवाहन ।

यं कण्वो मेध्यातिथिर्धनस्पृतं यं वृषा यमुपस्तुतः ॥ १० ॥

यम् । त्वा । देवासः । मनवे । दधुः । इह । यजिष्ठम् । हव्यवाहनम् ।

यम् । कण्वः । मेध्यातिथिः । धनस्पृतम् । यम् । वृषा । यम् । उपस्तुतः ॥ १० ॥

हे हव्यवाहन हविषो वाहकाग्रे मनवे मनोरनुग्रहाय देवासः सर्वे देवाः यजिष्ठम् अतिशयेन पूज्यं यष्टृतमं वा यं त्वाम् इह देवयजनदेशे दधुः धृतवन्तः । मेध्यातिथिः मेधाहैरतिथिभिर्युक्तः कण्वः एतन्नामको महर्षिः यं त्वां धनस्पृतं धनेन प्रीणयितारं कृत्वा दधे इति शेषः । तथा वृषा इन्द्रः यं त्वां दधे । तथा उपस्तुतः अन्योऽपि स्तोता यजमानो यं त्वां दधे । स एवं संसीदस्वेति पूर्वग्रान्वयः ॥ दधुः । लिटि उसि क्त्वे 'आतो लोप इटि च' इति आकारलोपः । प्रत्ययस्वरः । यजिष्ठम् । यष्टृशब्दात् 'तुच्छन्दसि' (पा. सू. ५. ३. ५९) इति अगुणवचनादपि आतिशायनिक इष्टम् । 'तुरिष्ठेमेयःसु' (पा. सू. ६. ४. १५४) इति तुलोपः । निच्वादाद्युदात्तत्वम् । हव्यवाहन । हव्यं वहतीति हव्यवाहनः । 'हव्येऽनन्तःपादम्' (पा. सू. ३. २. ६६) इति वहतेच्युद् । मेध्यातिथिः । मेध्या अतिथयो यस्येति बहुव्रीहौ पूर्वपदप्रकृतिस्वरत्वम् । धनस्पृतम् । धनैरस्मान् स्पृणोति प्रीणयतीति धनस्पृत् । 'स्पृ प्रीतिबलयोः' । 'क्विप् च' इति क्विप् । ततः तुक् । कृदुत्तरपदप्रकृतिस्वरत्वम् । उपस्तुतः । 'क्विक्त्वा च संज्ञायाम्' इति कर्तरि क्तः । थाथादिना उत्तरपदान्तोदात्तत्वम् ॥ १० ॥

यमग्निं मेध्यातिथिः कण्व ईध ऋतादधि ।

तस्य प्रेषो दीदियुस्तमिमा ऋचस्तमग्निं वर्धयामसि ॥ ११ ॥

यम् । अग्निम् । मेध्यातिथिः । कण्वः । ईधे । ऋतात् । अधि ।

तस्य । प्र । ईषः । दीदियुः । तम् । इमाः । ऋचः । तम् । अग्निम् । वर्धयामसि ॥ ११ ॥

मेध्यातिथिः यागयोग्या अतिथयः कृत्विग्रूपा यस्य तादृशः कण्वः ऋषिः ऋतादधि आदि-
त्यादध्याहृत्य यम् अग्निम् ईधे दीप्तवान् तस्य अग्नेः इषः गमनस्वभावा रश्मयः प्र दीदियुः
प्रकर्षेण दीप्यन्ते । तथा तम् अग्निम् इमाः अस्माभिः प्रयुज्यमानाः ऋचः वर्धयन्तीति शेषः ।
वयमपि तमग्निं वर्धयामसि स्तोत्रैर्वर्धयामः ॥ ईधे । 'जिह्वी दीप्तौ' । 'इन्धिभवतिभ्यां च'
(पा. सू. १. २. ६) इति लिटिः क्त्वात् 'अनिदिताम्' इति नकारलोपः । द्विर्भावहलादिशेषयोः
कृतयोः सवर्णदीर्घः । प्रत्ययस्वरः । यद्वृत्तयोगादनिघातः । इषः । 'इष गतौ' । इष्यन्ति गच्छन्तीति
इषो रश्मयः । दीदियुः । दीदेतिच्छान्दसो धातुर्दीप्तिकर्मा । लिटि उसि इयङादेशः । 'पुरनेकाचः' इति
यणादेशाभावच्छान्दसः । वर्धयामसि । 'इदन्तो मसि' इति मस इकारागमः ॥

१. इ-मेध्या यागयोग्या अतिथयः यस्य इति तादृशः ।

रायस्पृधिं स्वधावोऽस्ति हि तेऽग्ने देवेष्वाप्यम् ।

त्वं वाजस्य श्रुत्यस्य राजसि स नो मृळ मह्यं असि ॥ १२ ॥

रायः । पृधि । स्वधाऽवः । अस्ति । हि । ते । अग्ने । देवेषु । आप्यम् ।

त्वम् । वाजस्य । श्रुत्यस्य । राजसि । सः । नः । मृळ । महान् । असि ॥ १२ ॥

हे स्वधावः अन्नवन् अग्ने । 'स्वधा अर्कः' (नि. २. ७. १७) इति तन्नामसु पाठात् । अस्माकं रायः धनानि पृधिं पूरय देहि वा । 'पृधिं पूरय देहीति वा' (नि. ४. ३) इति यास्कः । हे अग्ने एते तव देवेष्वाप्यं प्रापणीयं सत्यम् अस्ति एहि विद्यते खलु । त्वं श्रुत्यस्य श्रवणीयस्य वाजस्य अन्नस्य राजसि ईश्वरो भवसि । सः त्वं नः अस्मान् मृळ सुखय । महान् गुणैरधिकः असि ॥ रायः । 'ऊडिदम्' इति विभक्तेरुदात्तत्वम् । पृधि । 'पृ पालनपूरणयोः' । 'श्रुत्यणुपृकृ-बुभ्यञ्छन्दसि' इति हेर्धिरादेशः । 'बहुलं छन्दसि' इति शपो लुक् । हेरपित्वेन छित्त्वाद्गुणाभावे 'उदोष्ठ्यपूर्वस्य' (पा. सू. ७. १. १०२) इति उत्त्वम् । 'हलि च' इति दीर्घः । स्वधावः । 'संबुद्धौ मतुवसोः' इति स्त्वम् । आप्यम् । अदुपधत्वाभावेऽपि व्यत्ययेन 'पोरदुपधात्' (पा. सू. ३. १. ९८) इति कर्मणि यत् । 'यतोऽनावः' इत्याद्युदात्तत्वम् । यद्वा । प्यति छान्दसमाद्युदात्तत्वम् । श्रुत्यस्य । 'श्रु श्रवणे' । औणादिकः क्यप् । तुगागमः । यद्वा । श्रुतिशब्दात् 'भवे छन्दसि' इति यत् । मृळ । 'मृड सुखने' । शस्य छित्त्वात् लघूपधगुणाभावः ॥

यूपोच्छ्रयणे 'ऊर्ध्व ऊ पु ण ऊतये' इति द्वे । 'पश्चाविष्टिः' इति खण्डे सूत्रितम्—'ऊर्ध्व ऊ पु ण ऊतय इति द्वे' (आश्व. श्रौ. ३. १) इति । एते एवाभिष्टवेऽपि विनियुक्ते । 'अथोत्तरम्' इति खण्डे सूत्रितं—'सखे सखायमभ्या ववृत्स्वोर्ध्व ऊ पु ण ऊतय इति द्वे' (आश्व. श्रौ. ४. ७) इति ॥

ऊर्ध्व ऊ पु ण ऊतये तिष्ठा देवो न सविता ।

ऊर्ध्वो वाजस्य सनिता यदञ्जिभिर्वाघद्विर्विह्वयामहे ॥ १३ ॥

ऊर्ध्वः । ऊँ इति । सु । नः । ऊतये । तिष्ठ । देवः । न । सविता ।

ऊर्ध्वः । वाजस्य । सनिता । यत् । अञ्जिभिः । वाघत्ऽभिः । विह्वयामहे ॥ १३ ॥

हे यूप यद्वा यूपामकदारुनिष्ठाग्ने नः अस्माकम् ऊतये रक्षणाय ऊर्ध्वः उन्नतः तिष्ठ । तत्र दृष्टान्तः । सविता देवो न । यथा सूर्यो देव उन्नतस्तिष्ठति तद्वत् । ऊर्ध्वः उन्नतः सन् वाजस्य अन्नस्य सनिता दाता भविष्यसि । यत् यस्मात् कारणात् अञ्जिभिः आग्नेयं यूपम् अञ्जिभिः वाघद्विभिः यज्ञं वहन्निर्देष्टुमिह सह विह्वयामहे अन्नदानाय । तस्मादन्नस्य दाता भवेति पूर्वत्रान्वयः ॥ ऊ पु णः । 'इकः सुजि' (पा. सू. ६. ३. १३४) इति संहितायां दीर्घः । 'सुजः' (पा. सू. ८. ३. १०७) इति पत्वम् । 'नश्च धातुस्थोरुभ्यः' (पा. सू. ८. ४. २७)

इति णत्वम् । ऊतये । अवतेः क्तिनि 'ज्वरत्वर°' इत्यादिना ऊद् । 'ऊतियूति°' इत्यादिना क्तिन् उदात्तत्वम् । तिष्ठ । शपि 'पाप्म°' इत्यादिना तिष्ठादेशः । 'ब्रचोऽतस्तिष्ठः' इति संहितायां दीर्घः । वाजस्य । 'क्रियाग्रहणं कर्तव्यम्' (पा. म. १. ४. ३२) इति कर्मणः संप्रदानत्वाच्चतुर्थ्यर्थे षष्ठी । सनिता । 'षणु दाने' । लुटि तासिः । वलादिलक्षण इद् (पा. सू. ७. २. ३५) । तिपो ङादेशः (पा. सू. २. ४. ८५) । टिलोपः । उदात्तनिवृत्तिस्वरेण तिवादेशस्य उदात्तत्वे प्राप्ते 'तास्य-नुदात्तेत्' इति तस्यानुदात्तत्वम् । धातुस्वरः । 'न लुद्' (पा. सू. ८. १. २९) इति निघात-प्रतिषेधः । अङ्गिभिः । 'अङ् व्यक्तिस्रक्षणगतिषु' । 'खनिकप्यङ्गि°' (उ. सू. ४. ५७९) इत्यादिना इप्रत्ययः । विह्वयामहे । 'निसमुपविभ्यो ह्वः' (पा. सू. १. ३. ३०) इति अकर्त्रभिप्रायेऽप्यात्मने-पदम् । अदुपदेशात् लसार्वधातुकानुदात्तत्वे धातुस्वरः । 'तिङि चोदात्तवति' इति गतेरनुदात्तत्वम् यद्वृत्तयोगादनिघातः ॥

ऊर्ध्वो नः पाहंहसो नि केतुना विश्वं समत्रिणं दह ।

कृधि न ऊर्ध्वान् चरथाय जीवसे विदा देवेषु नो दुवः ॥ १४ ॥

ऊर्ध्वः । नः । पाहि । अंहसः । नि । केतुना । विश्वम् । सम् । अत्रिणम् । दह ।

कृधि । नः । ऊर्ध्वान् । चरथाय । जीवसे । विदाः । देवेषु । नः । दुवः ॥ १४ ॥

हे यूप यद्वा तन्निष्ठाग्रे ऊर्ध्वः उन्नतः सन् नः अस्मान् केतुना ज्ञानेन अंहसः पापात् नि पाहि नितरां पालय । विश्वम् अत्रिणम् सर्वमन्तरं भक्षकं राक्षसं नः दह सम्यग्भस्मीकुरु । नः अस्मान् ऊर्ध्वान् उन्नतान् कृधि कुरु । किमर्थम् । चरथाय लोके चरणाय जीवसे जीवनाय च नः अस्माकं दुवः धनं हविःस्वरूपं देवेषु विदाः लभ्य ॥ अत्रिणम् । 'अद भक्षणे' । 'अदे-स्त्रिणि च' (उ. सू. ४. ५०८) इति औणादिकः त्रिनिप्रत्ययः । यद्वा । अदतस्त्रायन्ते इति अत्राः । 'आतोऽनुपसर्गे कः' इति कः । अतो मत्वर्थीय इनिः । कृधि । 'श्रुश्रुणुपृकृवृभ्यश्छन्दसि' इति हेधि-रादेशः । 'बहुलं छन्दसि' इति विकरणस्य लृक् । 'अन्येषामपि दृश्यते' इति संहितायां दीर्घः । ऊर्ध्वान् । 'उभयधर्षु' (पा. सू. ८. ३. ८) इति विकल्पविधानात् 'नञ्छन्यप्रशान्' (पा. सू. ८. ३. ७) इति नकारस्य सत्त्वाभावः । चरथाय । चरेः औणादिको भावे अथप्रत्ययः । जीवसे । 'जीव प्राणधारणे' । 'तुमर्थे सेसेन्' इति असेप्रत्ययः । विदाः । 'विद् लभे' । अस्मादन्तर्भावितग्य-थात् लेटि सिपि 'लेटोऽडाटौ' इति आडागमः । तुदादिवात् शः । 'शे मुचादीनाम्' इति नुम् न भवति, 'अनित्यमागमशासनम्' इति वचनेन तस्यानित्यत्वात् । 'इतश्च लोपः' इति इकारलोपः आगमानुदात्तत्वे विकरणस्वरः ॥

पाहि नो अग्ने रक्षसः पाहि धूर्तेरराव्यः ।

पाहि रिषत उत वा जिघांसतो बृहद्भानो यविष्ठय ॥ १५ ॥

पाहि । नः । अग्ने । रक्षसः । पाहि । धूर्तेः । अराव्यः ।

पाहि । रिषतः । उत । वा । जिघांसतः । बृहद्भानो इति बृहत्ऽभानो । यविष्ठय ॥ १५ ॥

हे 'अग्ने हे' 'बृहद्भानो बृहन्तो भानवो यस्य तादृश हे' यविष्ठय युवतम हे अग्ने 'नः अस्मान्' 'रक्षसः बाधकाद्राक्षसादेः' 'पाहि पालय । तथा 'अराव्यः धनादीनामदारूपात्' 'धूर्तेः हिंसकात्' 'पाहि । तथा 'रिषतः हिंसकाभ्याम्रादेः सकाशात्' 'पाहि । 'उत' वा अथवा 'जिघांसतः हन्तुमिच्छतः शत्रोः सकाशात्' 'पाहि ॥' 'धूर्तेः । धूर्वी हिंसार्थः । 'क्तिचूक्तौ च संज्ञायाम्' इति कर्तरि क्तिच् । 'तितुत्र' इत्यादिना इदमतिषेधः । 'राहोपः' (पा. सू. ६. ४. २१) इति वकारलोपः । 'हलि च' इति दीर्घत्वम् । अराव्यः । 'रा दाने' । 'आतो मनिन्' इत्यादिना वनिप् । नन्वसमासे अव्ययपूर्वपदप्रकृतिस्वरत्वम् । पञ्चम्येकवचने 'अलोपोऽनः' इति अनः अकारस्य लोपः । रिषतः । 'रिष हिंसायाम्' । लटः शतृ । 'बहुलं छन्दसि' इति शपो लुक् । प्रत्ययस्वरे प्राप्ते व्यत्ययेनाद्युदात्तत्वम् । जिघांसतः । हन्तेरिच्छार्थे सनि 'अज्जनगमां सनि' (पा. सू. ६. ४. १६) इति उपधादीर्घत्वम् । 'अभ्यासाच्च' (पा. सू. ७. ३. ५५) इति अभ्यासादुत्तरस्य हकारस्य घत्वम् । 'सन्त्यतः' इति इत्वम् । अदुपदेशात् लसार्वधातुकानुदात्तत्वे सनो निच्वात् निच्स्वरेण पदस्याद्युदात्तत्वम् । बृहद्भानो । 'आमन्त्रितस्य च' इति पाठिकमाद्युदात्तत्वम् । पादादित्वात् आष्टमिकनिघाताभावः । यविष्ठय । 'स्थूलदूर' इत्यादिना यणादिपरस्य लोपः, पूर्वस्य च गुणः । यकारोपजनश्छान्दसः ॥ ॥ १० ॥

घनेव विष्वग्वि जह्वराव्यस्तपुर्जम्भ यो अस्मध्रुक ।

यो मर्त्यः शिशीति अत्यक्तुभिर्मा नः स रिपुरीशत ॥ १६ ॥

घनाऽइव । विष्वक् । वि । जहि । अराव्यः । तपुऽजम्भ । यः । अस्मध्रुक ।

यः । मर्त्यः । शिशीति । अति । अक्तुभिः । मा । नः । सः । रिपुः । ईशत ॥ १६ ॥

हे 'तपुर्जम्भ तप्यमानरश्मियुक्ताग्ने' 'अराव्यः अस्मभ्यं देयस्य धनस्य अदातृन् वैरिणः' 'विष्वक् सर्वतः' 'वि' 'जहि विशेषेण मारय' । तत्र दृष्टान्तः । 'घनेव । यथा कठिनेन दण्डपापाणादिना भाण्डादिभङ्गं करोति तद्वत् । 'यः अन्योऽपि रिपुः' 'अस्मध्रुक' 'अस्मद्विषयद्रोहकारी भर्त्सनादिना बाधते । 'यः च अन्यः' 'मर्त्यः मनुष्यः शत्रुः' 'अक्तुभिः आयुधैः' 'अति' 'शिशीते तनूकरोति अस्मान्' 'प्रहरतीत्यर्थः । 'स' 'रिपुः भर्त्सनप्रहारकारी द्विविधोऽपि शत्रुः' 'नः अस्मान्' 'प्रति' 'मा' 'ईशत ईश्वरः शक्तो मा भूत् ॥' 'घनाइव । 'सुपां सुलुक्' इति तृतीयाया डादेशः । जहि । हन्तेर्लोपि हौ 'हन्तेर्जः' (पा. सू. ६. ४. ३६) इति जादेशः । तस्य असिद्धत्वात् हेर्लुगभावः । तपुर्जम्भ । 'तप संतापे' । औणादिकः

१. च-छ-ण-फ-हे बृहद्भानो बृहन्तो भानवो यस्य तादृश हे यविष्ठय युवतम नः अस्मान्; न-हे बृहद्भानो.....तादृश यविष्ठय युवतम नः अस्मान्; स-नः अस्मान् । २. ढ-हिंसय ।

करणे उस्मिन्प्रत्ययान्तः तपुस्शब्दो निच्वादाद्युदात्तः । 'जभि नाशने' । जभ्यन्ते शत्रव एभिरिति जम्भान्यायुधानि । करणे घञ् । तपुष्येव जम्भानि यस्यासौ तपुर्जम्भः । आमन्त्रिताद्युदात्तत्वम् । अस्मधुक् । 'बृह जिघांसायाम्' । 'सत्सूद्विष' इत्यादिना किप् । 'वा बृहमुहण्युहण्णिहाम्' (पा. सू. ८. २. ३३) इति हकारस्य घत्वम् । भणभावः । शिशीते । 'शो तनूकरणे' । व्यत्ययेनात्मने-पदम् । 'बहुलं छन्दसि' इति विकरणस्य श्लुः । 'आदेचः' इति आत्वम् । ततो द्विर्वचने 'बहुलं छन्दसि' (पा. सू. ७. ४. ७८) इति अभ्यासस्य हत्वम् । 'ई हत्यघोः' इति ईत्वम् । व्यत्ययेनाद्युदात्तत्वम् । यद्वृत्तयोगादनिघातः । ईशात् । लङि 'बहुलं छन्दसि' इति शपो लुगभावः । 'न माह्व्योने' इति अडागमाभावः ॥

अग्निर्वन्ने सुवीर्यमग्निः कण्वाय सौभगम् ।

अग्निः प्रावन्मित्रोत मेध्यातिथिमग्निः साता उपस्तुतम् ॥ १७ ॥

अग्निः । वन्ने । सुवीर्यम् । अग्निः । कण्वाय । सौभगम् ।

अग्निः । प्र । आवत् । मित्रा । उत । मेध्यऽअतिथिम् । अग्निः । सातौ । उपऽस्तुतम् ॥ १७ ॥

अग्निः देवः सुवीर्यं शोभनवीर्योपेतं धनमुद्दिश्य वन्ने याचितः । सः अग्निः कण्वाय महर्षये सौभगं शोभनधनादिरूपं भाग्यं प्रायच्छदिति शेषः । तथा अग्निः मित्रा अस्मन्मित्राणि प्रावत् प्रकर्षेण रक्षितवान् । उत अपि च मेध्यातिथिं मेधयोग्यैरतिथिभिरुपेतमृषिं प्रावत् । तथा उपस्तुतम् अन्यमपि स्तोतारं यजमानं सातौ धनादिदाननिमित्तं प्रावदिति शेषः ॥ वन्ने । 'वनु याचने' । कर्मणि लिट् । 'न शसददवादिगुणानाम्' (पा. सू. ६. ४. १२६) इति एवाभ्यासलोपयोः प्रतिषेधः । उपधालोपच्छान्दसः । सौभगम् । 'सुभगान्मन्त्रे' इति उद्गात्रादिषु पाठात् तस्य भावः इत्येतस्मिन्नर्थे अञ् (पा. सू. ५. १. १२९) । निच्वादाद्युदात्तत्वम् । मित्रा । 'शेच्छन्दसि बहुलम्' इति शैलौपः । उपस्तुतम् । 'किच्कौ च संज्ञायाम्' इति स्तौतेः कर्तरि कः । थाथादिना उत्तरपदान्तोदात्तत्वम् ॥

अग्निना तुर्वशं यदुं परावत उग्रादैवं हवामहे ।

अग्निर्नयन्नवास्त्वं बृहद्रथं तुर्वीति दस्यवे सहः ॥ १८ ॥

अग्निना । तुर्वशम् । यदुम् । परावतः । उग्रऽदैवम् । हवामहे ।

अग्निः । नयत् । नवऽवास्त्वम् । बृहत्ऽरथम् । तुर्वीतिम् । दस्यवे । सहः ॥ १८ ॥

अग्निना सहावस्थितान् तुर्वशनामकं यदुनामकम् उग्रदेवनामकं च राजर्षीन् परावतः दूरदेशात् हवामहे आह्वयामः । स च अग्निः नववास्तुनामकं बृहद्रथनामकं तुर्वीतिनामकं च राजर्षीन् नयत् इहानयतु । कीदृशोऽग्निः । दस्यवे सहः अस्मदुपद्रवहेतोश्चोरस्याभिभविता ॥ नयत् । 'णीञ् प्रापणे' । लोटि अडागमः । 'इतश्च लोपः' इति इकारलोपः । नववास्त्वम् । नवं वास्तु यस्यासी

नववास्तुः । ' वा छन्दसि ' इत्यनुवृत्तेः अमि पूर्वत्वाभावे यणादेशः । बृहदथम् । बहुव्रीहौ पूर्वपद-
प्रकृतिस्वरत्वम् ॥

नि त्वामग्ने मनुर्दधे ज्योतिर्जनाय शश्वते ।

दीदेथ कण्वं ऋतजात उक्षितो यं नमस्यन्ति कृष्टयः ॥ १९ ॥

नि । त्वाम् । अग्ने । मनुः । दधे । ज्योतिः । जनाय । शश्वते ।

दीदेथ । कण्वे । ऋतऽजातः । उक्षितः । यम् । नमस्यन्ति । कृष्टयः ॥ १९ ॥

हे अग्ने ज्योतिः प्रकाशरूपं त्वां शश्वते बहुविधाय जनाय मनुः प्रजापतिः नि दधे
देवयजनदेशे स्थापितवान् । हे अग्ने त्वम् ऋतजातः ऋतेन यज्ञेन निमित्तभूतेनोत्पन्नः उक्षितः हवि-
भिस्तर्पितः सन् कण्वे एतन्नामके महर्षौ दीदेथ दीप्तवानसि । यम् अग्निं कृष्टयः मनुष्याः । ' कृष्टयः
चर्षणयः ' (नि. २. ३. ७) इति मनुष्यनामसु पठितत्वात् । नमस्यन्ति नमस्कुर्वन्ति । स त्वमिति
पूर्वशान्वयः ॥ दीदेथ । दीदेतिञ्छान्दसो दीप्तिकर्मा । थलि ' द्विवचनप्रकरणे छन्दसि वेति वक्तव्यम् '
(का. ६. १. ८. १) इति द्विवचनाभावः । ' अनित्यमागमशासनम् ' इति वचनात् इडभावः । लिट्स्वरेण
प्रत्ययात्पूर्वस्योदात्तात्वम् । ऋतजातः । ऋते जन्मते इति ऋतजातः । ' श्रीदितो निष्ठायाम् ' इति इड-
प्रतिषेधः । ' जनसन ' इत्यादिना आत्वम् । तृतीयापूर्वपदप्रकृतिस्वरत्वम् । नमस्यन्ति । ' नमोवस्विः ' (पा. सू. ३. १. १९) इति पूजार्थे क्यच् । अनुपदेशात् लसार्वधातुकानुदात्तत्वे क्यजन्तधातुस्वरः ।
कृष्टयः । ' कृष विलेखने ' । ' क्तिच्क्त्वा च संज्ञायाम् ' इति क्तिच् ॥

त्वेपासो अग्नेरमवन्तो अर्चयो भीमासो न प्रतीतये ।

रक्षस्विनः सदमिधातुमावतो विश्वं समन्त्रिणं दह ॥ २० ॥

त्वेपासः । अग्नेः । अमऽवन्तः । अर्चयः । भीमासः । न । प्रतीतये ।

रक्षस्विनः । सदम् । इत् । यातुऽमावतः । विश्वम् । सम् । अन्त्रिणम् । दह ॥ २० ॥

अग्नेः अर्चयः ज्वालाः त्वेपासः दीप्ताः अमवन्तः बलवन्तः भीमासः भयंकराः । अतः
प्रतीतये अस्माभिः प्रत्येतुं न शक्या इति शेषः । हे अग्ने रक्षस्विनः बलवतः यातुमावतः
यातुधानानसुरान् सदमित् सर्वदैव सं दह सम्यग्भस्मीकुरु । तथा विश्वं सर्वं अन्त्रिणं
भक्षकं अस्मद्वाधकं शत्रुं सं दह ॥ त्वेपासः । ' स्विप दीप्तौ ' । पचाद्यच् । ' चितः ' इत्यन्तो-
दात्तत्वम् । अमवन्तः । ' अम रोगे ' । अमति शत्रून् रुजतीति अमो बलम् । पचाद्यच् । वृषाद्विवा-
दाद्युदात्तत्वम् । तदेपामस्तीत्यमवन्तः । प्रतीतये । ' तादौ च निति ' इति गतेः प्रकृतिस्वरत्वम् ।
रक्षस्विनः । रक्षन्त्यनेनेति रक्षो बलम् । करणेऽसुन् । ' अस्मायामेधा ' इति मत्वर्थीयो विनिः ।
यातुमावतः । यातवो यातनाः । तान् भिमते निर्मिमते इति राक्षसव्यापारा यातुमाः । ' आतोऽनुपसर्गे

कः ' इति कः । तदेवामस्तीति मनुष्यम् । 'मतौ बह्वचोऽनजिरादीनाम्' (पा. सू. ६. ३. ११९) इति दीर्घत्वम् । ' संज्ञायाम् ' (पा. सू. ८. २. ११) इति वत्वम् । मनुष्यः पित्रादनुदात्तत्वे कृदुत्तरपदप्रकृतिस्वरत्वम् । अत्रिणम् । ' अदेस्त्रिणि च ' इति कर्तरि त्रिनिप्रत्ययः ॥ ११ ॥

' क्रीळं वः ' इति द्वितीयं सूक्तं पञ्चदशचर्मम् । अत्रेयमनुक्रमणिका—' क्रीळं पञ्चोना मारुतं हि गायत्रं तु ' इति । ' ऋषिश्चान्यस्मादप्येवाविशिष्टः ' इति परिभाषया घोरपुत्रः कण्व ऋषिः । इदमुत्तरं च गायत्रीच्छन्दस्के । इदमादिसूक्तत्रयं मरुदेवताकं तुहिहवेति परिभाषितत्वात् । व्यूळहे द्वितीये छन्दोमे आग्निमारुतशब्दे एतत्सूक्तं निविद्धानीयम् । ' द्वितीयस्याग्निं वो देवम् ' इति खण्डे सूत्रितं—' क्रीळं वः शर्धोऽग्ने मृळेत्याग्निमारुतम् ' (आश्व. श्रौ. ८. १०) इति । ब्राह्मणं च—' क्रीळं वः शर्धो मारुतम् ' (ऐ. ब्रा. ५. १९) इति । ' मरुद्भ्यः क्रीडिभ्यः पुरोडाशं सप्तकपालम् ' इत्यस्यामिष्टौ ' क्रीळं वः ' इत्येषा प्रधानस्यानुवाक्या । ' तथा ततः ' इति खण्डे सूत्रितं—' क्रीळं वः शर्धो मारुतमस्यासो न ये मरुतः स्वच्चः ' (आश्व. श्रौ. २. १८) इति ॥

क्रीळं वः शर्धो मारुतमनुवाणं रथेशुभम् । कण्वा अभि प्र गायत ॥ १ ॥

क्रीळम् । वः । शर्धः । मारुतम् । अनुवाणम् । रथेशुभम् । कण्वाः । अभि । प्र । गायत ॥ १ ॥

हे ' कण्वाः कण्वगोत्रोपज्ञा महर्षयः । यद्वा । मेधाविनः कृत्विजः । ' वः युष्मदर्थं ' मारुतं मरुत्समूहं रूपं ' शर्धः बलम् ' अभि ' प्र ' गायत अभितः प्रकर्षेण स्तुध्वम् । कीदृशं शर्धः । ' क्रीळं विहरणशीलम् ' अनुवाणं भ्रातृव्यरहितम् । अत एव श्रुत्यन्तरब्राह्मणेन मन्त्रान्तरमेवं व्याख्यातम्—' अनुवां प्रेहीत्याह भ्रातृव्यो वा अवां भ्रातृव्यापनुच्यै ' (तै. सं. ६. ३. ८. ४) इति । ' रथेशुभं स्वकीये रथेऽवस्थाय शोभमानम् ॥ क्रीळम् । ' क्रीडृ विहारे ' । पचाद्यच् । शर्धः । ' श्रु प्रसहने ' । शर्धयत्यनेन शत्रूनिति शर्धो बलम् । अनुज् । निच्चादाद्युदात्तत्वम् । मारुतं मरुतां संबन्धि । ' तस्येदम् ' इति अण् । व्यस्ययेनाद्युदात्तत्वम् । यद्वा । समूहार्थं ' अनुदात्तादेरञ् ' (पा. सू. ४. २. ४४) इत्यनुदात्तादिलक्षणः अच्प्रत्ययः । अनुवाणम् । व्यस्ययेन पुंलिङ्गता । ' नञ्सुभ्याम् ' इत्युत्तरपदान्तोदात्तत्वम् । रथेशुभम् । ' शुभ दीप्तौ ' । रथे शोभते इति रथेशुप् । ' क्तिप् च ' इति क्तिप् । ' तत्पुरुषे कृति बहुलम् ' इति अलुक् । कृदुत्तरपदप्रकृतिस्वरत्वम् । गायत । ' कै गै रै शब्दे ' । ' तिङ्ङितिङः ' इति निघातः ॥

ये पृषतीभिर्ऋष्टिभिः साकं वाशीभिरञ्जिभिः । अजायन्त स्वभानवः ॥ २ ॥

ये । पृषतीभिः । ऋष्टिभिः । साकम् । वाशीभिः । अञ्जिभिः । अजायन्त । स्वभानवः ॥ २ ॥

' ये मरुतः पृषत्यादिभिः ' साकं ' स्वभानवः स्वकीयदीप्तियुक्ताः ' अजायन्त इति ' संपन्नाः । पृषत्यो बिन्दुयुक्ता मृग्यो मरुद्वाहनभूताः । ' पृषत्यो मरुताम् ' (नि. १. १५. ६) इति निघण्टावुक्तत्वात् । ऋष्टय आयुधानि । वाश्यः शब्दविशेषः परकीयसेनाभीतिहेतवः । ' वाशी वाणी ' (नि. १. ११. ११) इति वाङ्मामसु पठितत्वात् । अञ्जयोऽलंकरणानि । तान् स्तुम इति शेषः ॥ अजायन्त । ' जनी प्रादुर्भावे ' । इयनि ' ज्ञानजोर्जा ' (पा. सू. ७. ३. ७९) इति जादेशः । अडागम उदात्तः । स्वभानवः । स्वकीया भानवो येषाम् । बहुव्रीहौ पूर्वपदप्रकृतिस्वरत्वम् ॥

इहेव शृण्व एषां कशा हस्तेषु यद्वदान् । नि यामश्चित्रमृजते ॥ ३ ॥

इहऽइव । शृण्वे । एषाम् । कशाः । हस्तेषु । यत् । वदान् । नि । यामन् । चित्रम् । ऋजते ॥ ३ ॥

एषां मरुतां हस्तेषु स्थिताः कशाः स्वस्ववाहनताडनहेतवः यद्वदान् यद्वदन्ति यं ध्वनिं कुर्वन्ति तं ध्वनिम् इहेव अत्रेव स्थित्वा शृण्वे शृणोमि । स ध्वनिविशेषः यामन् संग्रामे चित्रं विविधं शौर्यं नि ऋजते नितरामलंकरोति । 'ऋजतिः प्रसाधनकर्मा' (निरु. ६. २१) इति यास्कः ॥ शृण्वे । 'श्रु श्रवणे' । व्यत्ययेनात्मनेपदम् । 'श्रुवः श्र च' इति श्रुः । 'हुभ्रुवोः सार्वधातुके' इति यणादेशः । वदान् । 'वद व्यक्तायां वाचि' । लेटि आडागमः । 'इतश्च लोपः' इति इकारलोपे संयोगान्तलोपः । आगमानुदात्तत्वे धातुस्वरः शिष्यते । यद्वृत्तयोगादनिघातः । यामन् । 'सुपां सुलुक्' इति सप्तम्या लुक् । 'न डिंसुबुद्धयोः' (पा. सू. ८. २. ८) इति नलोपप्रतिषेधः । ऋजते । 'ऋजि भृजी भर्जने' । अत्र प्रसाधनार्थः ॥

प्र वः शर्धाय घृष्वये त्वेषद्युम्नाय शुष्मिणे । देवत्तं ब्रह्म गायत ॥ ४ ॥

प्र । वः । शर्धाय । घृष्वये । त्वेषद्युम्नाय । शुष्मिणे । देवत्तम् । ब्रह्म । गायत ॥ ४ ॥

हे ऋत्विजः वः युष्माकं संबन्धिने शर्धाय प्रसहनशीलाय घृष्वये शत्रुघर्षणयुक्ताय ध्वेषद्युम्नाय दीप्यमानयशसे । 'द्युम्नं द्योततेयशोवाचं वा' (निरु. ५. ५) इति यास्कः । शुष्मिणे बलवते । 'शुष्मं शुष्णम्' (नि. २. ९. ११) इति बलनामसु पाठात् । एवंभूताय मरुद्गाय ब्रह्म हविलक्षणमज्ञमुद्दिश्य प्र गायत स्तुध्वम् । कीदृशं ब्रह्म । देवत्तं देवैर्देवतं देवतानुग्रहाल्लभम् ॥ शर्धाय । 'शत्रु प्रसहने' । शर्धयत्यभिभवतीति शर्धो बलम् । पचाद्यच् । वृषादित्वादाद्युदात्तत्वम् । घृष्वये । 'घृष संवर्षे' । 'कृविघृष्वि' (उ. सू. ४. ४९६) इत्यादिना किन्प्रत्ययान्तो निपातितः । त्वेषद्युम्नाय । 'त्विप दीप्तौ' । पचाद्यच् । त्वेषं दीप्तं द्युम्नं यस्य । बहुव्रीहौ पूर्वपदप्रकृतिस्वरत्वम् । देवत्तं देवैर्देवत्तम् । छान्दसो वर्णलोपः । उक्तं च—'द्वौ चापरी वर्णविकारनाशौ' (का. ६. ३. १०९) इति । 'तृतीया कर्मणि' इति पूर्वपदप्रकृतिस्वरत्वम् ॥

प्र शंस गोष्वध्न्यं क्रीळं यच्छर्धो मारुतम् । जम्भे रसस्य ववृधे ॥ ५ ॥

प्र । शंस । गोषु । अध्न्यम् । क्रीळम् । यत् । शर्धोः । मारुतम् । जम्भे । रसस्य । ववृधे ॥ ५ ॥

गोषु मरुन्मातृभूतपृश्निप्रभृतिषु धेनुष्ववस्थितम् । 'पृश्नियै वै पयसो मरुतो जाताः' (तै. सं. २. २. ११. ४) इति श्रुत्यन्तरात् । अध्न्यम् अहन्तव्यं क्रीळं विहारोपेतं मारुतं मरुसंबन्धि शर्धः प्रसहनशीलं तेजो यत् अस्ति तत् प्र शंस हे ऋत्विक्समूह स्तुहि । रसस्य गोक्षीररूपस्य संबन्धि तत् तेजः जम्भे मुखे उदरे वा ववृधे वृद्धमभूत् ॥ शंस । 'शंसु स्तुतौ' । 'द्यचोऽस्तसिद्धः' इति संहितायां दीर्घः । गोषु । 'सावेकाचः' इति प्राप्तस्य विभक्त्युदात्तस्य 'न गोधन्साववर्ण' इति प्रतिषेधः । अध्न्यम् । 'घ्नो हननम्' । 'घ्नर्थे कविधानम्' (पा. सू. ३. ३. ५८. ४) इति कः । 'गमहन' इत्यादिना उपधालोपः । 'हो हन्तेः' (पा. सू. ७. ३. ५४) इति घत्वम् । तदहतीति ध्न्यम् । 'छन्दसि च' इति यः । न ध्न्यम् अध्न्यम् । अन्ययपूर्वपदप्रकृतिस्वरत्वम् । क्रीळदयो

गताः । जग्मे । ' जभि नाशने ' । जग्म्यते भक्ष्यतेऽनेनेति जग्ममास्यम् । करणे घञ् । ववृधे । ' वृधु वृद्धौ ' । लिट् । छान्दसं संहितायामभ्यासदीर्घत्वम् ॥ ॥ १२ ॥

को वो वर्षिष्ठ आ नरो दिवश्च गमश्च धृतयः । यत्सीमन्तं न धूनुथ ॥ ६ ॥

कः । वः । वर्षिष्ठः । आ । नरः । दिवः । च । गमः । च । धृतयः । यत् । सीम् । अन्तम् । न । धूनुथ ॥ ६ ॥

वदिवश्च शुलोकस्यापि वग्मश्च भूलोकस्यापि । ' गौः ग्मा ' (नि. १. १. २) इति भूनामसु पठितत्वात् ।
 वधृतयः कम्पनकारिणो हे वनरः नेतारो मस्तः ववः युष्माकं मध्ये वआ समन्तात् वर्षिष्ठः वृद्धतमः
 वकः । वयत् यस्मात् कारणात् वसीं सर्वतः वअन्तं वन वृक्षाग्रमिव वधूनुथ चालयथ । तस्मात् कारणात्
 कम्पयितृणां युष्माकं मध्ये कः प्रबल इति प्रश्नः ॥ वर्षिष्ठः । वृद्धशब्दात् इष्टनि ' प्रियस्थिर ' (पा. सू. ६. ४. १५७) इत्यादिना वर्षादेशः । निष्वादाद्युदात्तः । गमः । ग्माशब्दात् षष्ठ्येकवचने ' आतो धातोः ' इत्यत्र ' आत इति योगविभागः कर्तव्यः ' (का. ६. ४. १४०) इत्युक्तत्वात् आकारलोपः उदात्त-
 निवृत्तिस्वरेण विभक्तेरुदात्तत्वम् । धृतयः । ' धृञ् कम्पने ' । ' किञ्चकौ च संज्ञायाम् ' इति किञ् ।
 ' तितुत्र ' इत्यादिना इट्प्रतिषेधः । ' आमन्त्रितस्य च ' इति सर्वानुदात्तत्वम् । धूनुथ । ' स्वादिभ्यः
 शुः ' । ' सतिशिष्टस्वरबलीयस्त्वमन्यत्र विकरणेभ्यः ' इति वचनात् सतिशिष्टोऽपि विकरणस्वरो लसार्व-
 धातुकस्वरं न बाधते । अतस्तिष्ठ एव स्वरः । यद्वृत्तयोगादनिघातः ॥

नि वो यामाय मानुषो दध्रे उग्राय मन्यवे । जिहीत पर्वतो गिरिः ॥ ७ ॥

नि । वः । यामाय । मानुषः । दध्रे । उग्राय । मन्यवे । जिहीत । पर्वतः । गिरिः ॥ ७ ॥

हे मस्तः ववः युष्माकं वयामाय गमनार्थं वमानुषः गृहस्वामी कश्चिन्मनुजः वनि वदध्रे
 गृहदाढ्यार्थं दधं स्तम्भं निक्षिप्तवान् । भवदीयगमनेन चालितं गृहं पतिष्यतीति भीत्या तस्मिन्वारणाय
 दधस्तम्भप्रक्षेपः । कीदृशाय यामाय । उग्राय तीव्राय वमन्यवे चालनार्थमभिमन्यमानाय । युज्यते हि
 भवद्गमनाङ्गीतिः । यतो भवद्गत्या चालितः वपर्वतः बहुविधपर्वयुक्तः वगिरिः शिखरी वजिहीत गच्छेत् ॥
 मानुषः । ' मनोर्जातावच्यतौ षुक् च ' (पा. सू. ४. १. १६१) इति मनुशब्दात् अपत्यार्थे अञ्
 पुगागमश्च । ' जित्यादिर्नित्यम् ' इत्याद्युदात्तत्वम् । दध्रे । ' धृञ् अवस्थाने ' इत्यस्य लिटि
 क्त्वाद्गुणाभावे सति यणादेशः । प्रत्ययस्वरः । पादादित्वात् न निघातः । जिहीत । ' ओहाङ्
 गतौ ' । लिङि जुहोत्यादित्वात् शपः श्लुः । ' भृजामित् ' (पा. सू. ७. ४. ७६) इति अभ्यासस्य
 इत्वम् । ' आभ्यस्तयोरातः ' इति आकारलोपः । पर्ववान् पर्वतः । मत्वर्थीयः तत्प्रत्ययः ॥

येषामज्मेषु पृथिवी जुजुर्वीद्वि विस्पतिः । भिया यामेषु रेजते ॥ ८ ॥

येषाम् । अज्मेषु । पृथिवी । जुजुर्वीद्वि । विस्पतिः । भिया । यामेषु । रेजते ॥ ८ ॥

हे मस्तः वयेषां युष्माकं वयामेषु गमनेषु वअज्मेषु क्षेपकेषु सत्सु वपृथिवी भूमिः वरेजते कम्पते ।
 तत्र दृष्टान्तः । वजुजुर्वीद्वि वविस्पतिः । यथा वयोहानिरोगादिना जीर्णः प्रजापालको राजा वैरिभयात्
 कम्पते तद्वत् ॥ अज्मेषु । ' अज गतिक्षेपणयोः ' । बहुलग्रहणात् औणादिको मन् । ' अजेर्ज्यघञयोः ' ।

(पा. सू. २. ४. ५६) इति वीभावो न भवति, 'वलादावार्धधातुके विकल्प इष्यते' (का. २. ४. ५६. २) इति वचनात् । निच्वादाद्युदात्तत्वम् । जुजुर्वान् । 'जूप् वयोहानौ' । लिट्ः कसुः । 'बहुलं छन्दसि' (पा. सू. ७. १. १०३) इति उत्त्वम् । अभ्यासह्लादिशेषौ । 'वस्वेकाजाद्वसाम्' इति नियमात् इडागमाभावः । 'ऋच्छयृताम्' (पा. सू. ७. ४. ११) इति गुणः, 'हलि च' इति दीर्घत्वं च 'संज्ञापूर्वको विधिरनित्यः' इति वचनात् न भवति । विशां पतिर्विशपतिः । 'पत्यावैश्वर्ये' इति पूर्वपदप्रकृतिस्वरे प्राप्ते 'परादिः छन्दसि बहुलम्' इत्युत्तरपदाद्युदात्तत्वम् । भिया । 'सावेकाचः' इति विभक्तेरुदात्तत्वम् । यामेषु । 'यम उपरमे' । भावे घञ् । 'कर्पात्वतो घञः' इत्यन्तोदात्तत्वे प्राप्ते वृषादिषु पाठादाद्युदात्तत्वम् । रेजते । 'रेजृ कम्पने' । अदुपदेशात् लसार्वधातुकानुदात्तत्वे धातुस्वरः । यद्वृत्तयोगादनिघातः ॥

स्थिरं हि जानमेषां वयो मातुर्निरैतवे । यत्सीमनुं द्विता शर्वः ॥ ९ ॥

स्थिरम् । हि । जानम् । एषाम् । वयः । मातुः । निःसर्तवे । यत् । सीम् । अनुं । द्विता । शर्वः ॥ ९ ॥

१५पां मरुतां १५जानं जन्मस्थानमाकाशं १५स्थिरं १५हि चलनरहितं खलु । १५मातुः मरुतां जननी-स्थानीयादाकाशात् १५वयः पक्षिणः १५निरैतवे निर्गन्तुं समर्था भवन्तीति शेषः । तादृशादाकाशाद्भवजन्मेति मरुतां स्तुतिः । १५यत् यस्मात् कारणात् १५शर्वः भवदीयं बलम् अनुक्रमेण १५सीं सर्वतः १५द्विता द्वित्वेन द्यावापृथिव्योर्विभज्य वर्तते । अतो भवदीयं जानं स्थिरं हि इति पूर्वत्रान्वयः ॥ जानम् । जन्यतेऽस्मिन्निति जानमन्तरिक्षम् । अधिकरणे घञ् । एषाम् । 'इदमोऽन्वादेशे' इति अशादेशोऽनुदात्तः । विभक्तिश्च सुप्त्वादानुदात्ता । न च 'ऊडिदम्' इत्यादिना विभक्त्युदात्तत्वम्, अन्तोदात्तात् इदं-शब्दात् तस्य विधानात् । निरैतवे । 'इण् गतौ' । 'तुमर्थे सेसेन्' इति तवेन्द्रत्ययः । 'तादौ च' इति गतेः प्रकृतिस्वरत्वम् ॥

उदु त्ये सूनवो गिरः काष्ठा अज्मेवत्नत । वाश्रा अभिज्जु यातवे ॥ १० ॥

उत् । ऊँ इति । त्ये । सूनवः । गिरः । काष्ठाः । अज्मेषु । अतन्त । वाश्राः । अभिऽज्जु । यातवे ॥ १० ॥

१५त्ये पूर्वप्रकृताः १५गिरः १५सूनवः वाच उत्पादका मरुतः । वायवो हि ताव्योष्ठादिषु संचरन्तो वाचमुत्पादयन्ति । १५अज्मेषु स्वकीयेषु गमनेषु सत्सु १५काष्ठाः अपः । 'आपोऽपि काष्ठा उच्यन्ते कान्त्वा स्थिता भवन्ति' (निरु. २. १५) इति यास्कः । १५उदु उत्कर्षेणैव १५अतन्त अतनिपत विस्तारितवन्तः । उदकं विस्तार्य तत्पानार्थं १५वाश्राः हम्भारवोपेता गाः १५अभिज्जु जान्वाभिमुख्यं यथा भवति तथा १५यातवे गन्तुं प्रेरितवन्त इति शेषः ॥ सूनवः । 'पू प्रेरणे' । 'सुवः कित्' (उ. सू. ३. ३१५) इति नुप्रत्ययः । किच्चाद्गुणाभावः । अतन्त । 'तनु विस्तारे' । लङि शस्य अदादेशे 'बहुलं छन्दसि' इति विकरणस्य लृक् । 'तनिपत्योऽछन्दसि' (पा. सू. ६. ४. ९९) इति उपधालोपः । अडा-गमः । अभिज्जु । अभिगते जानुनी यस्य तदभिज्जु । 'प्रसंभ्यां जानुनोर्जु' (पा. सू. ५. ४. १२९) इति व्यत्ययेनाभिपूर्वस्यापि जानुशब्दस्य जुशब्दादेशः समासान्तः । यातवे । 'तुमर्थे सेसेन्' इति तवेन्द्रत्ययः । निच्वादाद्युदात्तत्वम् ॥ ॥ १३ ॥

त्यं चिद्वा दीर्घं पृथुं मिहो नपातममृधम् । प्र च्यावयन्ति यामभिः ॥ ११ ॥

त्यम् । चित् । व । दीर्घम् । पृथुम् । मिहः । नपातम् । अमृधम् ।

प्र । च्यावयन्ति । यामभिः ॥ ११ ॥

त्यं चिद् प्रसिद्धो यो मेघस्तमपि मेघं यामभिः स्वकीयगमनैः प्र च्यावयन्ति मरुतः प्रकर्षेण गमयन्ति । कीदृशम् । दीर्घम् आयामोपेतं पृथुं तिर्यग्विस्तृतं मिहो नपातं सेचनीयस्य जलस्य न पातयितारं वृष्टिमकुर्वन्तमित्यर्थः । अमृधं केनाप्यहिंस्यम् ॥ व । 'ऋचि तुनुघ' इत्यादिना दीर्घः । मिहः । 'मिह सेचने' । मेहति सिञ्चतीति मिट् वृष्टिः । 'क्विप् च' इति क्विप् । 'सावेकाचः' इति विभक्तेरुदात्तत्वम् । नपातम् । न पातयतीति नपात् । 'नभ्राप्नपात्' इत्यादिना नजः प्रकृतिभावः । अव्ययपूर्वपदप्रकृतिस्वरत्वम् । अमृधम् । 'श्रु मृधु उन्दने' । मर्धति उदकेन उनतीति मृधः । बहुलवचनात् औणादिको रक्प्रत्ययः । नञ्समासे अव्ययपूर्वपदप्रकृतिस्वरत्वम् । यद्वा । संग्रामवाचिना मृधशब्देन हिंसा लक्ष्यते । मत्वर्थीयो रः । पूर्ववत् स्वरसमासौ । च्यावयन्ति । 'च्युङ् गतौ' । णिचि वृद्ध्यावादेशौ । पदकाले ह्रस्वञ्छान्दसः ॥

मरुतो यद्ध वो बलं जनाँ अचुच्यवीतन । गिरिँरचुच्यवीतन ॥ १२ ॥

मरुतः । यत् । ह । वः । बलम् । जनाँ । अचुच्यवीतन । गिरिन् । अचुच्यवीतन ॥ १२ ॥

हे मरुतः यद्ध यस्मादेव कारणात् वः युष्माकं बलम् अस्ति अस्मादेव कारणात् जनान् प्राणिनः अचुच्यवीतन स्वस्वव्यापारेषु प्रेरयत । तथा गिरिन् मेघान् अचुच्यवीतन प्रेरयत ॥ मरुतः । आमन्त्रिताद्युदात्तत्वम् । अचुच्यवीतन । च्यवतेर्लङि व्यत्ययेन परस्मैपदम् । 'तसनसनथनाश्च' इति तस्य तनवादेशः । 'बहुलं छन्दसि' इति शपः श्लुः । 'बहुलं छन्दसि' (पा. सू. ७. ३. ९७) इति ईडागमः । गुणावादेशौ । 'तिङ्छतिङः' इति निघातः । गिरिन् । 'दीर्घादटि समानपादे' इति संहितायां नकारस्य रुत्वम् । 'अत्रानुनासिकः' इति ईकारस्यानुनासिकः ॥

यद्ध यान्ति मरुतः सं ह ब्रुवतेऽध्वन्ना । शृणोति कश्चिदेषाम् ॥ १३ ॥

यत् । ह । यान्ति । मरुतः । सम् । ह । ब्रुवते । अध्वन् । आ । शृणोति । कः । चित् । एषाम् ॥ १३ ॥

यद्ध यदा खलु मरुतः यान्ति गच्छन्ति तदानीम् अध्वन्ना मार्गे सर्वतः सं ब्रुवते ह संभूय ध्वनिमवश्यं कुर्वन्ति । एषां मरुतां संबन्धिनं शब्दं कश्चित् यः कोऽपि शृणोति ॥ यान्ति । 'या प्राणो' । अदादित्वात् शपो लुक् । 'श्रोऽन्तः' इति अन्तादेशस्य उपदेशिवद्भावात् अन्तीत्येतदाद्युदात्तम् । धातुना सहैकादेश एकादेशस्वरः । यद्वृत्तयोगादनिघातः । ब्रुवते । 'ब्रूञ् व्यक्तायां वाचि' । अस्य अदादेशे कृते परत्वात् प्राप्तस्य गुणस्य छित्वेन बाधितत्वात् उवहादेशः । अध्वन् । 'सुपां सुलुक्' इति सप्तम्या लुक् । शृणोति । तिप्ः पित्वादनुदात्तत्वे विकरणस्वरः ॥

प्र यात शीर्षमाशुभिः सन्ति कण्वेषु वो दुर्वः । तत्रो षु मादयाध्वै ॥ १४ ॥

प्र । यात । शीर्षम् । आशुऽभिः । सन्ति । कण्वेषु । वः । दुर्वः । तत्रो इति । सु । मादयाध्वै ॥ १४ ॥

हे मरुतः ^१आशुभिः वेगवद्भिः स्वकीयैर्वाहनैः ^२शीर्षं शीघ्रम् । ‘शीर्षं तृषु तूयम्’ (नि. २. १५. ९) इति क्षिप्रनामसु पाठात् । ^३प्र यात प्रकर्षणं कर्मभूमिं गच्छत । ^४कण्वेषु मेधाविष्वनुष्ठातृषु ^५वः युष्माकं ^६दुर्वः दुर्वासिं परिचरणानि ^७सन्ति । ^८तत्रो ^९षु तेष्वेव ^{१०}परिचारकेषु कण्वेषु ^{११}मादयाध्वै तृप्ता भवत ॥ आशुभिः । ‘अशू व्यासौ’ । ‘कृवापाजि’ इत्यादिना उण् । प्रत्ययस्वरः । सन्ति । ‘असोरलोपः’ इति अकारलोपः । मादयाध्वै । ‘मद तृप्तियोगे’ । चुरादिः । आकुस्मीय आत्मनेपदी । लेटि आडागमः । टेः एत्वम् । ‘वैतोऽन्यत्र’ (पा. सू. ३. ४. ९६) इति एकारस्य ऐकारादेशः ॥

अस्ति हि ष्मा मदाय वः स्मसि ष्मा वयमेषाम् । विश्वं चिदायुर्जीवसे ॥ १५ ॥

अस्ति । हि । स्म । मदाय । वः । स्मसि । स्म । वयम् । एषाम् ।

विश्वम् । चित् । आयुः । जीवसे ॥ १५ ॥

हे मरुतः ^१वः युष्माकं ^२मदाय तृप्तये ^३अस्ति ^४हि ^५ष्म अस्माभिः प्रयुज्यमानं हविर्वो विद्यते खलु । ^६एषां युष्माकं भृत्यभूताः ^७वयं ^८स्मसि ^९ष्म विद्यामहे खलु । ^{१०}जीवसे जीवितुं ^{११}विश्वं ^{१२}चिदायुः सर्वमप्यायुः प्रयच्छतेति शेषः । स्म ‘निपातस्य च’ इति संहितायां दीर्घः । स्मसि । इदन्तो मसिः । जीवसे । ‘तुमर्थे सेसेन्’ इति असेप्रत्ययः ॥ ॥ १४ ॥

‘कद्ध नूनम्’ इति पञ्चदशर्चं तृतीयं सूक्तम् । घोरपुत्रः कण्व ऋषिः, ‘ऋषिश्चान्यस्मात्’ इति परिभाषितत्वात् । पूर्वसूक्ते ‘मास्तं हि’ इत्युक्तत्वादिदमपि मरुद्वताकम् । ‘गायत्रं तु’ इत्युक्तत्वात् गायत्रीच्छन्दस्कम् । ‘कद्ध’ इत्यनुक्रमणिका । विनियोगो लैङ्गिकः ॥

कद्ध नूनं कधप्रियः पिता पुत्रं न हस्तयोः । दधिध्वे वृक्तवर्हिषः ॥ १ ॥

कत् । ह । नूनम् । कधऽप्रियः । पिता । पुत्रम् । न । हस्तयोः । दधिध्वे । वृक्तऽवर्हिषः ॥ १ ॥

हे मरुतः ^१कद्ध कदा खलु ^२नूनम् अवश्यं हस्तयोः ^३दधिध्वे यूयमस्मान् हस्ते धारयथ । तत्र दृष्टान्तः । ^४पिता ^५पुत्रं ^६न ^७हस्तयोः । यथा लोके पिता हस्तयोः ^८स्वकीयं पुत्रं धारयति तद्वत् । कीदृशा मरुतः । ^९कधप्रियः स्तुतिप्रीताः ^{१०}वृक्तवर्हिषः । वृक्तं छिन्नं बहिर्दर्मो येषां ^{११}मरुतां यजमानाय ^{१२}ते ^{१३}मरुतः तथाविधाः ॥ कत् कदा । ‘द्वौ चापरौ वर्णविकारनाशौ’ (का. ६. ३. १०९) इत्युक्तत्वात् आकारलोपः । कधप्रियः । कथा स्तुतिः । तथा प्रीणन्तीति कधप्रियः । ‘प्रीन् प्रीतो’ । क्तिप् । पूर्वपदस्य ‘डयापोः संज्ञाच्छन्दसोर्बहुलम्’ (पा. सू. ६. ३. ६३) इति ह्रस्वत्वम् । धकारच्छन्दसः । आमन्त्रितनिघातः । दधिध्वे । दधातेः ‘छन्दसि लुङ्लङ्लिटः’ इति वर्तमाने लिट् । क्रादिनियमात् इट् । प्रत्ययस्वरः वृक्तवर्हिषः । आमन्त्रितनिघातः ॥

१. ढ-तेषु तेष्वेव । २. ढ-स्वहस्तयोः । ३. ढ-येषां ते मरुतां यजनाय । ४. ढ-न-स-हे

कं नूनं कद्वो अर्थं गन्तां दिवो न पृथिव्याः । कं वो गावो न रण्यन्ति ॥ २ ॥

कं । नूनम् । कत् । वः । अर्थम् । गन्तं । दिवः । न । पृथिव्याः । कं । वः । गावः । न । रण्यन्ति ॥ २ ॥

हे मरुतः 'नूनम् इदानीं' 'क' यूयं कुत्र स्थिताः । 'कत् कदा' 'वः' युष्माकम् 'अर्थम्' अरणं^१ देवयजनदेशे गमनम्^२ । विलम्बं^३ मा कुस्तेत्यर्थः । 'दिवः' गन्तुल्लोकाद्वच्छत । 'पृथिव्याः' 'न' गन्तुल्लोकान्मा गच्छत । 'वः' युष्मान् 'क' रण्यन्ति । देवयजनरूपायाः पृथिव्या अन्यत्र कुत्र शब्दयन्ति । यजमानाः स्तुवन्ति । तत्र दृष्टान्तः । 'गावो' 'न' । यथा गावो रणन्ति शब्दयन्ति तद्वत् ॥ क । किंशब्दात् सप्तम्यन्तात् 'किमोऽत्' (पा. सू. ५. ३. १२) इति अत्प्रत्ययः । 'काति' (पा. सू. ७. २. १०५) इति किमः कादेशः । 'तिस्वरितः' इति स्वरितत्वम् । अर्थम् । 'ऋ गतौ' । 'उषिकृषिगातिभ्यस्थन्' (उ. सू. २. १६१) इति भावे थन् । निच्वादाद्युदात्तत्वम् । गन्त । गमेलौटि 'बहुलं छन्दसि' इति शपो लुक् । थादेशस्य तस्य 'तप्तनप्तथनाश्च' इति तबादेशः । अत एव ङित्वाभावात् 'अनुदात्तोपदेशः' इत्यादिना अनुनासिकलोपो न भवति । प्रत्ययस्य पित्वादानुदात्तत्वे धातुस्वरः । 'अचोऽतस्तिङः' इति संहितायां दीर्घत्वम् । दिवः । 'ऊङिदम्' इति विभक्तेरुदात्तत्वम् । पृथिव्याः । 'उदात्तपणो हल्पूर्वात्' इति विभक्तेरुदात्तत्वम् । रण्यन्ति । रणतिः शब्दार्थः । व्यत्ययेन इयन् ॥

कं वः सुम्ना नव्यांसि मरुतः कं सुविता । कोऽविश्वानि सौभगा ॥ ३ ॥

कं । वः । सुम्ना । नव्यांसि । मरुतः । कं । सुविता । कोऽविश्वानि । सौभगा ॥ ३ ॥

हे 'मरुतः' 'वः' युष्माकं संबन्धीनि 'नव्यांसि' नवतराणि 'सुम्ना' प्रजापशुरूपाणि धनानि 'प्रजा' वै पशवः सुभम् (तै. सं. ५. ४. ६. ६) इति श्रुत्यन्तरात् । 'क' कुत्र वर्तन्ते । तथा 'सुविता' शोभनानि प्राप्याणि मणिमुक्तादीनि भवदीयानि 'क' कुत्र वर्तन्ते । 'विश्वानि' सर्वाणि 'सौभगा' सौभाग्यरूपाणि गजाश्वादीनि 'को' कुत्र वा वर्तन्ते । भवदीयैः सुम्नादिभिः सर्वैः सहागन्तव्यमित्यर्थः ॥ सुम्ना । 'शोऽछन्दसि बहुलम्' इति श्लोपः । नव्यांसि । नवशब्दात् ईयसुनि ईकारलोपश्छान्दसः । सुविता । सुष्ठु इतानि सुवितानि । 'तन्वादीनां छन्दसि बहुलमुपसंख्यानम्' (पा. सू. ६. ४. ७७. १) इति उवडादेशः । सौभगा । 'सुभगान्मन्त्रे' (पा. सू. ५. १. १२९ ग.) इति तस्य भावः इत्यर्थे अञ् । पूर्ववत् श्लोपः ॥

यद्यूयं पृश्निमातरो मर्तासुः स्यातेन । स्तोता वो अमृतः स्यात् ॥ ४ ॥

यत् । यूयम् । पृश्निमातरः । मर्तासुः । स्यातेन । स्तोता । वः । अमृतः । स्यात् ॥ ४ ॥

हे पृश्निनामकधेनुपुत्राः^१ मरुतः 'यूयं' यद्यपि 'मर्तासुः' मनुष्याः 'स्यातेन' भवेत् तथापि 'वः' युष्माकं 'स्तोता' यजमानः 'अमृतः' 'स्यात्' देवो भवेत् ॥ पृश्निमातरः । पृश्निर्माता येषां ते । समासान्तविधेरन्त्यत्वात् 'नद्युतश्च' (पा. सू. ५. ४. १५३) इति क्वभावः । मर्तासुः । 'असि-

हसि' इत्यादिना ज्ञियतेः तन्प्रत्ययः । 'आजसेरसुक्' । स्यातन । अस्तेलिङि तस्य 'तप्तनप्तनथनाश्च' इति तनादेशः । यासुट उदात्तत्वम् । अमृतः । 'नजो जरमरमित्रमृताः' इत्युत्तरपदाद्युदात्तत्वम् ॥

मा वो मृगो न यवसे जरिता भूदजोष्यः । पथा यमस्य गादुप ॥ ५ ॥

मा । वः । मृगः । न । यवसे । जरिता । भूत् । अजोष्यः । पथा । यमस्य । गात् । उप ॥ ५ ॥

हे मरुतः वः युष्माकं वजरिता स्तोता वजोष्यः असेव्यः वमा वभूत् । तत्र दृष्टान्तः । वमृगो वन वयवसे । यथा तृणे भक्षणीये मृगः कदाचिदप्यसेव्यो न भवति किंतु सर्वदा तृणं भक्षयति तद्वत् । किं च स स्तोता वमस्य वपथा यमलोकसंबन्धिमार्गेण मा वउप वगात् मा गच्छतु । तस्य मरणं मा भूदित्यर्थः ॥ जरिता । 'जृप् वयोहानौ' । स्तुतिकर्मेति (निरु. १०. ८) यास्कः । तृचि इडागमः । चित्त्वादान्तोदात्तत्वम् । भूत् । लुङि 'गातिस्था' इति सिचो लुक् । 'न माङ्योरो' इति अडभावः । अजोष्यः । 'जुपी प्रीतिसेवनयोः' । 'ऋहलोऽर्थत्' इति कर्मणि ण्यत् । नवसमासे अव्ययपूर्वपदप्रकृतिस्वरत्वम् । पथा । तृतीयैकवचने 'भस्य टेलोपः' (पा. सू. ७. १. ८८) इति टिलोपः । उदात्तनिवृत्तिस्वरेण विशक्तेरुदात्तत्वम् । गात् । एतेर्लुङि 'इणो गा लुङि' (पा. सू. २. ४. ४५) इति गादेशः । 'गातिस्था' इति सिचो लुक् । पूर्ववत् अडभावः ॥ ॥ १५ ॥

मो पु णः परापरा निर्रक्तिर्दुहणा वधीत् । पदीष्ट तृष्ण्या सह ॥ ६ ॥

मो इति । सु । नः । पराऽपरा । निःऽकृतिः । दुःऽहना । वधीत् । पदीष्ट । तृष्ण्या । सह ॥ ६ ॥

हे मरुतः वनः अस्मान् वनिर्रक्तिः रक्षोजातिदेवता^१ वमो वपु ववधीत् सर्वथा वधं मा कार्षीत् । कीदृशी । वपरापरा उत्कृष्टादप्युत्कृष्टा अतिबलैत्यर्थः । अत एव वदुहणा केनापि हन्तुं दुःशक्या^२ । सा निर्रक्तिः वतृष्ण्या वसह वपदीष्ट पततु । अस्मदीया तृष्णा बाधिका निर्रक्तिश्च विनश्यत्वित्यर्थः ॥ मो पु णः । 'सुजः' इति परत्वम् । 'नश्च धातुस्थोरुपुभ्यः' इति णत्वम् । दुहणा । 'ईपहुःसुपु' इत्यादिना हन्तेः कर्मणि खल् । लिट्स्वरेण प्रत्ययात्पूर्वस्योदात्तत्वम् । वधीत् । लुङि हन्तेः 'लुङि च' (पा. सू. २. ४. ४३) इति वधादेशः । सिचि इडागमः । वधादेशस्य अदन्तत्वात् 'एकाच उपदेशे' इति इट्प्रतिषेधो न भवति । अतो लोपे सति तस्य स्थानिवत्त्वात् 'अतो हलादेः' (पा. सू. ७. २. ७) इति वृद्धयभावः । 'इट ईटि' (पा. सू. ८. २. २८) इति सिचो लोपः । पदीष्ट । 'पद गतौ' । आशीर्लिङि 'छन्दस्युभयथा' इति सार्वधातुकत्वात् सलोपः । आर्धधातुकत्वात् सुडागमः । प्रत्ययस्वरः । तृष्ण्या । 'जितृषा पिपासायाम्' । 'तृपिशुपिरसिभ्यः किञ्च' (उ. सू. ३. २९२) इति नप्रत्ययः । 'नित्' इत्यनुवृत्तेराद्युदात्तत्वम् ॥

सत्यं त्वेषा अमवन्तो धन्वाञ्चिदा रुद्रियासः । मिहं कृण्वन्त्यवाताम् ॥ ७ ॥

सत्यम् । त्वेषाः । अमऽवन्तः । धन्वन् । चित् । आ । रुद्रियासः । मिहम् । कृण्वन्ति । अवाताम् ॥ ७ ॥

१धन्वञ्चित् मरुदेशोऽपि १रुद्रियासः रुद्रेण पालितत्वात् तदीया मरुतः १आ सर्वतः १अवातां वायु-
रहितां १मिहं वृष्टिं १कृण्वन्ति कुर्वन्ति तदेतत् १सत्यम् । कीदृशा रुद्रियासः । १त्वेपाः दीप्ताः १अमवन्तः
बलवन्तः । मरुतां रुद्रपालनमाख्यानेषु प्रसिद्धम् ॥ धन्वन् । 'रिवि रवि धवि गत्यर्थाः' । इदित्त्वात्
नुम् । 'कनिन्युवृषितक्षि' इत्यादिना कनिन् । निच्वादाद्युदात्तत्वम् । 'सुपां सुलुक्' इति सप्तम्या
लुक् । रुद्रियासः । रुद्रस्येमे रुद्रियाः । 'तस्येदम्' इत्यर्थे घः । 'आज्जसेरसुक्' । मिहम् । 'मिह सेचने' ।
'किप् च' इति किप् । कृण्वन्ति । 'कृवि हिंसाकरणयोश्च' । 'धिन्विकृण्वयोर च' इति उपत्ययः;
तत्संनिभोगेन वकारस्य च अकारादेशः । अतो लोपेन लुप्तस्य स्थानिवद्भावात् लघूपधगुणाभावः ॥

कारीयां 'मारुतं सतकपालम्' इत्यस्य हविषः 'वाश्रेव विद्युत्' इत्येषानुवाक्या । 'वर्ष-
कामेष्टिः' इति खण्डे सूत्रितं—'वाश्रेव विद्युन्मिमाति पर्वतश्चिन्महि वृद्धो बिभाय' (आश्व. श्रौ.
२. १३) इति ॥

वाश्रेव विद्युन्मिमाति वत्सं न माता सिषक्ति । यदेषां वृष्टिरसर्जि ॥ ८ ॥

वाश्राऽइव । विद्युत् । मिमाति । वत्सम् । न । माता । सिषक्ति ।

यत् । एषाम् । वृष्टिः । असर्जि ॥ ८ ॥

१वाश्रेव शब्दयुक्ता प्रस्तुतस्तनवती धेनुरिव १विद्युत् मेघस्था दृश्यमाना सती १मिमाति शब्दं
करोति । विद्युद्वेलायां हि मेघगर्जनं प्रसिद्धम् । १माता धेनुः १वत्सं १न वत्समिव १सिषक्ति इयं
विद्युत् मरुतः सेवते । सिषक्तिः सेवनार्थः । 'सिषक्तु सचत इति सेवमानस्य' (निरु. ३. २१) इति
यास्केनोक्तत्वात् । १यत् यस्मात् कारणात् १एषां मरुतां संबन्धिनी १वृष्टिरसर्जि गर्जनसहिते विद्यु-
त्काले वृष्टा भवति, तस्मात् विद्युतो मरुत्सेवनमुपपन्नम् ॥ वाश्रेव । 'वाश्च शब्दे' । 'स्फायितञ्चि' इत्यादिना रक् । मिमाति । 'माङ् माने शब्दे च' । व्यत्ययेन परस्मैपदम् । जुहोत्यादित्वात् श्लुः ।
'भृजामित्' (पा. सू. ७. ४. ७६) इति अभ्यासस्य इत्वम् । सिषक्ति । 'पच समवाये' । लटि
'बहुलं छन्दसि' इति शपः श्लुः । 'बहुलं छन्दसि' इति अभ्यासस्य इत्वम् । असर्जि । 'सृज
विसर्ग' । कर्मणि लुङ् । 'चिण् भावकर्मणोः' (पा. सू. ३. १. ६६) इति चिण् । 'चिणो लुक्' (पा. सू. ६. ४. १०४) इति तश्च शब्दस्य लुक् । गुणः । अडागम उदात्तः । यद्वृत्तयोगादनिघातः ॥

दिवा चित्तमः कृण्वन्ति पर्जन्यैर्नोदवाहेन । यत्पृथिवीं व्युन्दन्ति ॥ ९ ॥

दिवा । चित् । तमः । कृण्वन्ति । पर्जन्यैर्न । उदवाहेन । यत् । पृथिवीम् । विऽउन्दन्ति ॥ ९ ॥

ते मरुतः १उदवाहेन उदकधारिणा १पर्जन्येन मेघेन सूर्यमाच्छाद्य १दिवा १चित् अहन्यपि १तमः
१कृण्वन्ति अन्धकारं कुर्वन्ति । १यत् यदा १पृथिवीं भूमिं १व्युन्दन्ति विशेषेण क्लेदयन्ति तदानीमतिवृष्टि-
काले तमः कुर्वन्तीति पूर्वत्रान्वयः ॥ उदवाहेन । उदकानि वहतीति उदवाहः । 'कर्मण्यण्' । मेघविशेष-
स्येयं संज्ञा । 'उदकस्योदः संज्ञायाम्' (पा. सू. ६. ३. ५७) इति उदकशब्दस्य उदभावः ।

कृदुत्तरपदप्रकृतिस्वरत्वम् । व्युन्दन्ति । ' उन्दी क्लेदने ' । रुधादिवात् भ्रम् । ' भ्राजलोपः ' (पा. सू. ६. ४. २३) इति नलोपः । यद्वृत्तयोगादनिघातः ॥

अधं स्वनान्मरुतां विश्वमा सञ्च पार्थिवम् । अरेजन्त प्र मानुषाः ॥ १० ॥

अधं । स्वनात् । मरुताम् । विश्वम् । आ । सर्वा । पार्थिवम् । अरेजन्त । प्र । मानुषाः ॥ १० ॥

वमरुतां संबन्धिनः वस्वनात् । अध ध्वनेर्गर्जनरूपादनन्तरं । पार्थिवं पृथिवीसंबन्धि । विश्वं । सञ्च सर्वं गृहम् । आ समन्तात् अरेजत इति शेषः । तथा । मानुषाः गृहवर्तिनो मनुष्या अपि । प्र । अरेजन्त प्रकर्षेण कम्पितवन्तः ॥ अध । छान्दसं धत्वम् । सञ्च । ' षट् विशरणगायवसादनेषु ' । ' अन्येभ्योऽपि द्रव्यन्ते ' इति मनिन् । पार्थिवम् । पृथिव्याः संबन्धि । ' पृथिव्या जाजौ ' (पा. सू. ४. १. ८५. २) इति प्राग्दीव्यतीयः अजृप्तययः । जिच्वादाद्युदात्तत्वम् । अरेजन्त । ' रेजृ कम्पने ' ॥ ११६ ॥

मरुतो वीळुपाणिभिश्चित्रा रोधस्वतीरनु । यातेमखिद्रयामभिः ॥ ११ ॥

मरुतः । वीळुपाणिभिः । चित्राः । रोधस्वतीः । अनु । यात । ईम् । अखिद्रयामभिः ॥ ११ ॥

हे वमरुतः यूयं वीळुपाणिभिः दृढहस्तैः सहिताः सन्तः । रोधस्वतीरनु कूलयुक्ता नदीरनुलक्ष्य । अखिद्रयामभिः अच्छिन्नगामनैः । याते गच्छतैव ॥ मरुतः । आमन्त्रिताद्युदात्तत्वम् । वीळुपाणिभिः । वीळु इति बलनाम, ' वीळु च्यौत्नम् ' (नि. २. ९. १४) इति तन्नामसु पाठात् । तेन च तद्वान् लक्ष्यते । वीळवश्च ते पाणयश्च । ' समासस्य ' इत्यन्तोदात्तत्वम् । रोधस्वतीः । ' रुधिर आवरणे ' । रुग्द्धि स्रोतः इति रोधः कूलम् । ' रोधः कूलं निरुग्द्धि स्रोतः ' (निरु. ६. १) इत्युक्तत्वात् । असुनो निच्वादाद्युदात्तत्वम् । तद्युक्ता रोधस्वत्यः । ' मादुपधायाः ' इति मतुपो बत्वम् । ' उगितश्च ' इति डीप् । मतुङ्गीपोः पिच्वा-दनुदात्तत्वे असुनः स्वर एव शिष्यते । यात । ' या प्रापणे ' । अदादिवात् शपो लुक् । ईम् । ' चाद-योऽनुदात्ताः ' इत्यनुदात्तत्वम् । गुणे ' एकादेश उदात्तेनोदात्तः ' इत्युदात्तत्वम् । अखिद्रयामभिः । ' खिद्र दैन्ये ' । ' स्फायितस्त्रि ' इत्यादिना रक् । खिद्रं यान्तीति खिद्रयामानः । न खिद्रयामानः । तैः । अव्ययपूर्वपदप्रकृतिस्वरत्वम् ॥

स्थिरा वः सन्तु नेमयो रथा अश्वास एषाम् । सुसंस्कृता अभीशवः ॥ १२ ॥

स्थिराः । वः । सन्तु । नेमयः । रथाः । अश्वासः । एषाम् । सुसंस्कृताः । अभीशवः ॥ १२ ॥

हे मरुतः । वेषां । वः युष्माकं । नेमयः रथचक्रवल्याः । स्थिराः । सन्तु । तथा । रथा । अश्वासः अश्वाश्च स्थिराः सन्तु । अभीशवः अङ्गुलयः, ' अभीशवः दीधितयः ' (नि. २. ५. २०) इति तन्नामसु पाठात् । सुसंस्कृताः अश्वबन्धनरज्जुपरिग्रहेण स्वलंकृताः सावधानाः सन्तु । सुसंस्कृताः । संपूर्वात् करोतेः कर्मणि क्तः । ' संपर्युपेभ्यः ' (पा. सू. ६. १. १३७) इति सुट् । पुनः सुशब्देन प्रादिसमासे अव्ययपूर्वपदप्रकृतिस्वरत्वम् । अभीशवः । अभिपूर्वात् अभोतेः ' कृवापाजि ' ।

इत्यादिना उण् । वर्णव्यत्ययेन आकारस्य इकारः । उक्तं च—‘ वर्णागमो वर्णविपर्ययश्च ’ (का. ६. ३. १०९) इति । ‘ अभीशत्रोऽभ्यश्रुवते कर्माणि ’ (निरु. ३. ९) इति निरुक्तम् ॥

अच्छा वदा तना गिरा जरायै ब्रह्मणस्पतिम् । अग्निं मित्रं न दर्शतम् ॥ १३ ॥

अच्छ । वद । तना । गिरा । जरायै । ब्रह्मणः । पतिम् । अग्निम् । मित्रम् । न । दर्शतम् ॥ १३ ॥

हे ऋत्विक्समूह वतना तनया देवतास्वरूपं प्रकाशयन्त्या वगिरा वाचा वब्रह्मणस्पतिं मन्त्रस्य हविलक्षणस्यान्नस्य वा पालकं मरुद्गणम् वअग्निं वदर्शतं दर्शनीयं वमित्रं वन मित्रमपि वजरायै स्तोतुम् वअच्छ अभिमुख्येन वद ब्रूहि ॥ अच्छ । ‘ निपातस्य च ’ इति संहितायां दीर्घत्वम् । वद । ‘ व्यचोऽस्तित्ठः ’ इति संहितायां दीर्घः । तना । ‘ तनु विस्तारे ’ । तनोति देवतामाहात्म्यं विस्तारयतीति तना । पचाद्यच् । वृषादिवादाद्युदात्तत्वम् । तृतीयाया उदेशः । गिरा । ‘ सावेकाचः ’ इति विभक्तेरुदात्तत्वम् । ब्रह्मणः । ‘ पष्ठयाः पतिपुत्र ’ इति संहितायां सत्वम् ॥

मिमीहि श्लोकमास्ये पर्जन्यइव ततनः । गाय गायत्रमुक्थ्यम् ॥ १४ ॥

मिमीहि । श्लोकम् । आस्ये । पर्जन्यः इव । ततनः । गाय । गायत्रम् । उक्थ्यम् ॥ १४ ॥

हे ऋत्विक्समूह आस्ये स्वकीयमुखे श्लोकं स्तोत्रं मिमीहि निर्मितं कुरु । तं च श्लोकं ततनः विस्तारय । तत्र दृष्टान्तः । पर्जन्यइव । यथा मेघो वृष्टिं विस्तारयति तद्वत् । उक्थ्यं शस्त्रयोग्यं गायत्रं गायत्रीच्छन्दस्कं सूक्तं गाय पठ ॥ मिमीहि । ‘ माङ् माने ’ । जौहोत्यादिकः । व्यत्ययेन परस्मैपदम् । ‘ भृजामित् ’ इति अभ्यासस्य इत्वम् । आस्ये । ‘ असु क्षेपणे ’ । अस्यते क्षिप्यतेऽस्मिन्निति आस्यम् । ‘ कृत्यल्युटो बहुलम् ’ (पा. सू. ३. ३. ११३) इत्यधिकरणे ण्यत् । ‘ तिस्वरितम् ’ इति स्वरितत्वम् । ततनः । ‘ तनु विस्तारे ’ । लेटि सिपि ‘ बहुलं छन्दसि ’ इति विकरणस्य श्रुः । ‘ लेटोऽडाटौ ’ इति अडागमः । ‘ इतश्च लोपः ’ इति इकारलोपः । गायत्रम् । गायत्र्याः संबन्धि । ‘ तस्येदम् ’ इति अण् । यद्वा । गायतस्त्रायते इति गायत्रम् । ‘ आतोऽनुपसर्गे कः ’ ॥

वन्दस्व मारुतं गणं त्वेषं पनस्युमर्किणम् । अस्मे वृद्धा असन्निह ॥ १५ ॥

वन्दस्व । मारुतम् । गणम् । त्वेषम् । पनस्युम् । अर्किणम् । अस्मे इति । वृद्धाः । असन् । इह ॥ १५ ॥

हे ऋत्विक्संघ वमारुतं मरुतसंबन्धिनं गणं समूहं वन्दस्व नमस्कुरु स्तुहि वा । कीदृशं गणम् । त्वेषं दीप्तं पनस्युं स्तुतियोग्यम् अर्किणम् अर्चनोपेतम् । अस्मे अस्माकम् इह अस्मिन् कर्मणि वृद्धा असन् मरुतः प्रवृद्धा भवन्तु ॥ वन्दस्व । ‘ वदि अभिवादनस्तुत्योः ’ । अदुपदेशात् लसार्वधातुकानुदात्तत्वे धातुस्वरः । पनस्युम् । ‘ पन च ’ इति स्तुत्यर्थो धातुः । असुन् । पनः स्तोत्रमात्मन इच्छतीति पनस्युः । ‘ सुप आत्मनः वयच् ’ । ‘ क्याच्छन्दसि ’ इति उपप्रत्ययः । अर्किणम् । ‘ ऋच स्तुतौ ’ ।

‘पुंसि संज्ञायाम्’ इति घः । अर्कोऽस्यास्तीति अर्की । ‘अत इनिठनौ’ । असन् । ‘बहुलं छन्दसि’ इति शपो लुगभावः । ‘इतश्च लोपः’ इति इकारलोपः । ‘तिङ्ङितङः’ इति निघातः ॥ ॥१७॥

‘प्र यदित्था’ इति दशचं चतुर्थं सूक्तम् । घोरपुत्रस्य कण्वस्यार्थं मरुदेवताकम् । युजः सतो-
बृहत्यः । अयुजो बृहत्यः । ‘प्र यदश प्रागाथं तु’ इत्यनुक्रमणिका । गतो विनियोगः ॥

प्र यदित्था परावतः शोचिर्न मानमस्यथ ।

कस्य क्रत्वा मरुतः कस्य वर्षसा कं याथ कं ह धूतयः ॥ १ ॥

प्र । यत् । इत्था । परावतः । शोचिः । न । मानम् । अस्यथ ।

कस्य । क्रत्वा । मरुतः । कस्य । वर्षसा । कम् । याथ । कम् । ह । धूतयः ॥ १ ॥

हे धूतयः स्थावरादीनां कम्पनकारिणः । मरुतः यत् यदा मानं मननीयं युष्मद्वलं परावतः
दूरात् । ‘आरे परावतः’ (नि. ३. २६. ५) इति दूरनामसु पाठात् । इत्था अस्मादन्त-
रिक्षात् । प्र अस्यथ भूमौ प्रक्षिपथ । तत्र दृष्टान्तः । शोचिर्न तेज इव । यथा सूर्यस्य तेजोऽन्तरिक्षात्
भूमौ प्रक्षिप्यते तद्वत् । तदानीं यूयं कस्य यजमानस्य क्रत्वा क्रतुना संगच्छध्वे इति शेषः । तथा
कस्य यजमानस्य वर्षसा स्तोत्रेण संगच्छध्वे । कं यजमानमुद्दिश्य याथ देवयजनदेशे गच्छथ ।
कं ह कं खलु यजमानमनुगृह्णीथेति शेषः ॥ इत्था । ‘था हेतौ च छन्दसि’ (पा. सू. ५. ३. २६)
इति इदंशब्दात् प्रकाशवचने थाप्रत्ययः । यदि तत्र इदंशब्दस्य नानुवृत्तिः तर्हि थमुप्रत्ययान्तात् इदं-
शब्दादुत्तरस्या विभक्तेर्व्यत्ययेन ‘सुपां सुलुक्’ इति डादेशः । प्रथमपक्षे प्रत्ययस्वरः । द्वितीयपक्षे
तु उदात्तनिवृत्तिस्वरः । अस्यथ । ‘असु क्षेपणे’ । अदुपदेशात् लसार्वधातुक्रानुदात्तत्वे श्यनो नित्त्वा-
दाद्युदात्तत्वम् । यद्वृत्तयोगादनिघातः । क्रत्वा । ‘जसादिषु छन्दसि वावचनम्’ (पा. सू.
७. ३. १०९. १) इति नाभावस्य विकल्पितत्वादभावः । वर्षसा । ‘वृङ् संभक्तौ’ । ‘वृङ्-
शीङ्भ्यां रूपस्वाङ्गयोः पुक्च’ (उ. सू. ४. ६४०) इति असुनः । तत्संनियोगेन पुगागमश्च ।
नित्त्वादाद्युदात्तत्वम् । अत्र रूपाभिधायिना वर्षसुशब्देन देवतास्वरूपप्रकाशकं स्तोत्रं लक्ष्यते क्रतुना
साहचर्यात् ॥

स्थिरा वः सन्त्वायुधा पराणुदे वीळु उत प्रतिष्कभे ।

युष्माकमस्तु तविषी पनीयसी मा मर्त्यस्य मायिनः ॥ २ ॥

स्थिरा । वः । सन्तु । आयुधा । पराणुदे । वीळु । उत । प्रतिष्कभे ।

युष्माकम् । अस्तु । तविषी । पनीयसी । मा । मर्त्यस्य । मायिनः ॥ २ ॥

हे मरुतः वः आयुधा युष्माकमायुधानि पराणुदे शत्रूणामपनोदनाय स्थिरा सन्तु स्थिराणि
भवन्तु । उत अपि च प्रतिष्कभे शत्रूणां प्रतिबन्धाय वीळु सन्तु दृढानि सन्तु । युष्माकं तविषी
बलं पनीयसी अतिशयेन स्तोत्रव्यं भवतु । मायिनः अस्मासु लक्ष्यकारिणः मर्त्यस्य मनुष्यस्य शत्रोः

‘मा बलं मा भवतु ॥ स्थिरा आयुधा । उभयत्र ‘शेच्छन्दसि बहुलम्’ इति शैलोपः । पराणुदे । ‘णुद प्रेणे’ । संपदादिलक्षणः क्तिप् । ‘उपसर्गादसमासेऽपि’ (पा. सू. ८. ४. १४) इति णत्वम् । कृदुत्तरपदप्रकृतिस्वरत्वम् । वीळु । ‘सुपां सुलुक्’ इति विभक्तेर्लुक् । ईषाअक्षादिवात्प्रकृतिभावः (पा. सू. ६. १. १२७. २) । प्रतिष्कमे । स्कम्भुः सौत्रो धातुः । संपदादिलक्षणो भावे क्तिप् । ‘अनिदिताम्’ इति नलोपः । पनीयसी । पनतिः स्तुत्यर्थः । अस्मात् औणादिकः कर्मणि असुन् । तत ईयसुनि ‘येः’ इति टिलोपः । ‘उगितश्च’ इति ङीप् । ईयसुनो निच्वादाद्युदात्तत्वम् । मायिनः । मायाशब्दस्य व्रीह्यादिषु पाठात् ‘व्रीह्यादिभ्यश्च’ इति मत्वर्थीय इनिः ॥

परां ह यत्स्थिरं हथ नरो वर्तयथा गुरु ।

वि याथन वनिनः पृथिव्या व्याशाः पर्वतानाम् ॥ ३ ॥

परां । ह । यत् । स्थिरम् । हथ । नरः । वर्तयथा । गुरु ।

वि । याथन । वनिनः । पृथिव्याः । वि । आशाः । पर्वतानाम् ॥ ३ ॥

हे नरः नेतारो मरुतः यत् यदा स्थिरं वस्तु परा हथ वृक्षादिकं पराहतं भग्नं कुरुथ । गुरु पाषाणादिकं गुरुवोपेतं वर्तयथा प्रेरयथा । तदानीं पृथिव्याः संबन्धिनः वनिनः वनवतो वृक्षान् वि याथन वियुज्य मध्ये गच्छथ । अरण्यगतानां निविडानां वृक्षाणां मध्ये यस्य कस्यापि वृक्षस्य भग्नवादितरवृक्षाणां परस्परवियोगेन प्रौढो मार्गो भवति । तथा पर्वतानाम् आशाः पर्वतपार्श्वदिशः वि याथन वियुज्य गच्छथ ॥ हथ । ‘हन हिंसागत्योः’ । ‘अनुदात्तोपदेशः’ इत्यादिना अनुनासिकलोपः । यद्वृत्तयोगादनिघातः । नरः । पादादित्वात् आमन्त्रितनिघाताभावः । वर्तयथा । अनुपदेशात् लसार्वधातुकानुदात्तत्वे णिचः स्वर एव शिष्यते । यच्छब्दानुषङ्गात् निघाताभावः । याथन । ‘तसनसनथनाश्च’ इति थनादेशः ॥

नहि वः शत्रुर्विविदे अधि द्यवि न भूम्यां रिशादसः ।

युष्माकमस्तु तविषी तना युजा रुद्रासो नू चिदाधृषे ॥ ४ ॥

नहि । वः । शत्रुः । विविदे । अधि । द्यवि । न । भूम्याम् । रिशादसः ।

युष्माकम् । अस्तु । तविषी । तना । युजा । रुद्रासः । नू । चित् । आऽधृषे ॥ ४ ॥

हे रिशादसः शत्रुहिंसका मरुतः अधि द्यवि सुलोकस्योपरि वः युष्माकं शत्रुः नहि विविदे न च बभूव । तथा भूम्याम् अपि शत्रुः न बभूव । हे रुद्रासः रुद्रपुत्रा मरुतः युष्माकम् एकोनपञ्चाशत्संख्यानां भवतां युजा योगेन परस्परैकमत्येन आधृषे वैरिणां सर्वतो धर्षणाय तविषी बलं नू चित् क्षिप्रमेव तना अस्तु विस्तृता भवतु ॥ विविदे । ‘विद सत्तायाम्’ । लिटि प्रत्ययस्वरः । द्यवि नहि विविदे भूम्यां च न विविदे इति चशब्दार्थप्रतीतिः ‘चादिलोपे विभाषा’ इति प्रथमायाः तिङ्बिभक्तेर्निघातप्रतिषेधः । प्राथम्यं च अनुषक्तक्रियापेक्षया । रिशादसः । ‘रिश हिंसायाम्’ । रिशन्ति हिंसन्तीति रिशाः । इगुपधलक्षणः कः । तान् अदन्तीति रिशादसः । असुन् । आमन्त्रित-

निघातः । युजा । 'युजिर् योगे' । 'ऋत्विक्' इत्यादिना किन् । 'सावेकाचः' इति विभक्ते-
रुदात्तत्वम् । रुद्रासः । रुद्रशब्देन तत्संबन्धिनो मरुतो लक्ष्यन्ते । 'आजसेरसुक्' । नू चित् । 'ऋचि
तुनुष' इत्यादिना दीर्घः । आष्टपे । 'जिष्टपा प्रागल्भ्ये' । संपदादिलक्षणो भावे किप् । कृदुत्तरपद-
प्रकृतिस्वरत्वम् ॥

प्र वेपयन्ति पर्वतान्वि विश्वन्ति वनस्पतीन् ।

प्रो आरत मरुतो दुर्मदाइव देवासः सर्वया विशा ॥ ५ ॥

प्र । वेपयन्ति । पर्वतान् । वि । विश्वन्ति । वनस्पतीन् ।

प्रो इति । आरत । मरुतः । दुर्मदाऽइव । देवासः । सर्वया । विशा ॥ ५ ॥

पर्वतान् मेरुहिमवदादीन् प्र वेपयन्ति मरुतः प्रकर्षेण कम्पयन्ति । वनस्पतीन् वटाश्रयादीन्
वि विश्वन्ति परस्परवियुक्तान् कुर्वन्ति । हे मरुतः देवासः देवाः सर्वया विशा प्रजया सहिता
यूयं प्रो आरत प्रकर्षेणैव सर्वतो गच्छथ । तत्र दृष्टान्तः । दुर्मदाइव । यथा मदोन्मत्ताः स्वेच्छया
सर्वतः क्रीडन्ति तद्वत् । वेपयन्ति । 'दुवेष्ट कम्पने' । वेपमानान् प्रयुञ्जते । हेतुमणिच् । विश्वन्ति ।
'विचिर् पृथग्भावे' । रुद्रादित्वात् श्रम् । 'श्रसोरलोपः' इति अकारलोपः । वनस्पतीन् । वनानां
पतयो वनस्पतयः । पारस्करादिस्वात् सुट् । वनपतिशब्दावायुदात्तौ । 'उभे वनस्पत्यादिषु युगपत्'
इति पूर्वोत्तरपदयोर्युगपत्प्रकृतिस्वरत्वम् । आरत । 'ऋ गतौ' । लङि मध्यमबहुवचने 'बहुलं छन्दसि'
इति शपो लुगभावः । यद्वा लुङ् । 'सर्तिशास्यतिभ्यश्च' (पा. सू. ३. १. ५६) इति अङ् ।
'आडजादीनाम्' इति आडागमः । 'आटश्च' (पा. सू. ६. १. ९०) इति वृद्धिः । देवासः ।
आमन्त्रिताद्युदात्तत्वम् । सर्वया । 'सर्वस्य सुपि' (पा. सू. ६. १. १९१) इत्याद्युदात्तत्वम् ।
विशा । 'सावेकाचः' इति विभक्तेरुदात्तत्वम् ॥ १८ ॥

उपो रथेषु पृषतीरयुग्ध्वं प्रष्टिर्वहति रोहितः ।

आ वो यामाय पृथिवी चिदश्रोदवीभयन्त मानुषाः ॥ ६ ॥

उपो इति । रथेषु । पृषतीः । अयुग्ध्वम् । प्रष्टिः । वहति । रोहितः ।

आ । वः । यामाय । पृथिवी । चित् । अश्रोत् । अवीभयन्त । मानुषाः ॥ ६ ॥

हे मरुतः रथेषु भवदीयेषु पृषतीः बिन्दुयुक्ता मृगीः उपो सामीप्येनैव अयुग्ध्वं योजितवन्तः ।
प्रष्टिः एतत्संज्ञको वाहनत्रयमध्यवर्ती युगविशेषः^२ रोहितः मृगावान्तरजातिलोहितवर्णः वहति रथं
नयति । वः युग्माकं यामाय गमनाय पृथिवी चित् अन्तरिक्षमपि आ अश्रोत् अभिमुख्येन
अशृणोत् अनुजानातीत्यर्थः । पृथिवीत्यन्तरिक्षनाम, 'पृथिवी भूः स्वयंभू' (नि. १. ३. ९) इति तन्नामसु
पाठात् । मानुषाः भूलोकवर्तिनः पुरुषाः अवीभयन्त स्वयं भीताः सन्तोऽन्येषामपि भीतिमुत्पा-

दितवन्तः॥ उपो' इति निपातद्वयसमुदायात्मकमन्यन्निपातान्तरम् । 'ओत्' (पा. सू. १. १. १५) इति प्रगुह्यत्वम् । अयुग्वम् । लुङि 'झलो झलि' (पा. सू. ८. २. २६) इति सकारस्य लोपः । 'चोः कुः' इति कृत्वम् । रोहितः । 'रुहे रश्च लो वा' (उ. सू. ३. ३७४) इति हतन्प्रत्ययान्तः । निच्वादाद्युदात्तः । यामाय । यमेर्भावे घञ् । 'कर्षात्वतः' इत्यन्तोदात्तत्वे प्राप्ते वृषादिषु पाठादाद्युदात्तत्वम् । अश्रोत् । 'श्रु श्रवणे' । 'बहुलं छन्दसि' इति विकरणस्य लुक् । अबीभयन्त । 'जिभी भये' । अस्मात् प्यन्तात् लुङि 'भीस्म्योर्हेतुभये' (पा. सू. १. ३. ६८) इत्यात्मनेपदम् । 'बिभेतेहेतुभये' (पा. सू. ६. १. ५६) इति आत्वस्य विकल्पितत्वात् पक्षे 'भियो हेतुभये पुक्' (पा. सू. ७. ३. ४०) इति पुक् प्राप्नोति । तन्न क्रियते, आगमानुशासनस्यानित्यत्वात् । णौ चङ्युपधाह्रस्वत्वादि (पा. सू. ७. ४. १) ॥

आ वो म॒क्षु तना॒य कं रु॒द्रा अ॒वो वृ॒णीमहे ।

गन्ता॑ नूनं नोऽ॒वसा॑ यथा॑ पु॒रे॒था क॒र्णाय॑ वि॒भ्युषे॑ ॥ ७ ॥

आ । वः । म॒क्षु । तना॒य । कम् । रु॒द्राः । अ॒वः । वृ॒णीमहे॑ ।

गन्त॑ । नूनम् । नः । अ॒वसा॑ । यथा॑ । पु॒रा । इ॒त्या । क॒र्णाय॑ । वि॒भ्युषे॑ ॥ ७ ॥

हे रु॒द्राः रु॒द्रपु॒त्रा म॒रुतः॑ व॒तना॒य व॒कं अ॒स्मदी॒यपु॒त्रार्थं॑ व॒मक्षु॑ शीघ्रं व॒वः यु॒ष्मदी॒यम् व॒अवः॑ र॒क्षणम्॑ व॒आ वृ॒णीमहे॑ सर्वतः प्रार्थयामहे । म॒क्षु इति॑ क्षिप्रनाम, 'नु म॒क्षु' (नि. २. १५. २) इति तन्नामसु पठितत्वात् । पु॒रा पूर्वे॒स्मिन् काले॑ कर्मान्तरेषु व॒नः व॒अवसा॑ अ॒स्मदी॒य-र॒क्षणेन॑ निमित्तेन यूयं व॒यथा॑ प्रासवन्तः व॒इत्या॑ अनेन प्रकारेण वि॒भ्युषे॑ भीतियुक्ताय व॒क॒र्णाय॑ मेधाविने यजमानाय तदनुग्रहार्थं व॒नूनं॑ क्षिप्रं व॒गन्त॑ प्राप्नुत ॥ म॒क्षु । 'ऋचि॑ तुनुघमक्षुतङ्कुत्रोरुष्याणाम्' इति दीर्घः । तना॒य । तनोतीति॑ तनः । पचाद्यच् । वृषादित्वादाद्युदात्तत्वम् । यद्वा । तनयशब्दे अय इत्यस्य लोपश्छान्दसः । कम् इत्येतत् पादान्ते प्रयुज्यमानं पादपूरणं 'शिशिरं जीवनाय कम्' इतिवत् । उक्तं च— 'अथापि पादपूरणाः कमीमिद्विति' (निरु. १. ९) इति । रु॒द्राः । रोदयन्तीति॑ रु॒द्राः । 'रोदेर्णिलुक्च' (उ. सू. २. १७९) इति रक्प्रत्ययः । आ॒मन्त्रिता॑द्युदात्तत्वम् । पा॒दादि॒वात् निघाता॒भावः । गन्त॑ । लोटि 'बहुलं छन्दसि' इति शपो लुक् । 'तसनप्' इत्यादिना तबादेशः । अतः पि॒स्वात् अनु॒नासि॒कलोपा॒भावः । वि॒भ्युषे॑ । बिभेतेर्लिटिः क्सुः । 'वस्वेकाजाद्वसाम्' इति नियमात् इडभावः । चतुर्थ्येकवचने 'वसोः संप्रसारणम्' इति संप्रसारणम् । परपूर्वत्वम् । 'शासिवसिघसीनां च' इति पत्वम् ॥

यु॒ष्मेर्षितो॑ म॒रुतो॑ म॒र्त्येर्षितु॑ आ यो नो अ॒भ्व ई॒षते॑ ।

वि तं यु॒योत॑ श॒र्वसा॑ व्यो॒र्जसा॑ वि यु॒ष्माका॑भि॒रु॒तिभिः॑ ॥ ८ ॥

यु॒ष्माऽई॒षितः॑ । म॒रुतः॑ । म॒र्त्येऽई॒षितः॑ । आ । यः । नः । अ॒भ्वः । ई॒षते॑ ।

वि । तम् । यु॒योत॑ । श॒र्वसा॑ । वि । ओ॒र्जसा॑ । वि । यु॒ष्माका॑भिः । उ॒तिभिः॑ ॥ ८ ॥

हे षमरुतः षयः यः कश्चित् षअभ्वः शत्रुः षयुष्मेपितः युष्माभिः प्रेषितः षमर्येपितः मारकै-
रन्यैर्वा प्रेषितः सन् षनः अस्मान् प्रति षआ षईपते आभिमुख्येन प्राप्नोति, षतं शत्रुं षशवसा अग्नेन
षवि षयुयोत विभक्तं कुरुत । तथा षओजसा बलेन षवि युयोत । षयुष्माकाभिरुतिभिः युष्मत्संबन्धिभिः
रक्षणैश्च षवि युयोत । युष्मेपितः । युष्माभिरिपितः । सुब्लुकि प्रत्ययलक्षणेन 'युष्मदस्मदोऽस्मादेशो' इति
आत्वम् । न च 'न लुमताङ्गस्य' इति प्रतिषेधः, 'इकोऽचि विभक्तौ' (पा. सू. ७. १. ७३) इत्यत्र
अङ्ग्रहणेन तस्य पाक्षिकत्वोक्तेः । 'तृतीया कर्मणि' इति पूर्वपदप्रकृतिस्वरत्वम् । मर्येपितः । पूर्व-
वत् । अभ्वः । आभवतीत्यभ्वः शत्रुः । पृषोदरादिवाद्भिमतस्वरस्वरसिद्धिः । ईपते । 'ईप गति-
हिंसादर्शनेषु' । अदुपदेशात् लसार्वधातुकानुदात्तत्वे धातुस्वरः । 'यु मिश्रणामिश्रणयोः' ।
लोष्मध्यमबहुवचने 'बहुलं छन्दसि' इति शपः श्लुः । 'तसनसनथनाश्च' इति तबादेशः । पिच्वा-
दुगः । युष्माकाभिः युष्मत्संबन्धिनीभिः । 'तस्मिन्नणि च युष्माकास्माकौ' (पा. सू. ४. ३. २) इति
युष्मच्छन्दस्य युष्माकादेशः । छीन्वृद्धी छान्दसत्वाच्च क्रियेते । ऊतिभिः । अवतेः क्तिनि 'ज्वरस्वर' ।
इत्यादिना ऊत् । 'ऊतियूति' इत्यादिना क्तिन उदात्तत्वम् ॥

असामि हि प्रयज्यवः कण्वं दद प्रचेतसः ।

असामिभिर्मरुत आ न ऊतिभिर्गन्ता वृष्टिं न विद्युतः ॥ ९ ॥

असामि । हि । प्रयज्यवः । कण्वम् । दद । प्रचेतसः ।

असामिऽभिः । मरुतः । आ । नः । ऊतिऽभिः । गन्त । वृष्टिम् । न । विद्युतः ॥ ९ ॥

असामि षहि संपूर्णमेव यथा भवति तथा षप्रयज्यवः प्रकर्षेण यष्टव्याः षप्रचेतसः प्रकृष्टज्ञान-
युक्ता हे षमरुतः षकण्वं मेधाविनं यजमानमेतन्नामकमृषिं वा षदद धारयत । हि यस्मात् यूयं
कण्वनामकमृषिं धारितवन्तस्तस्मात् कारणात् षअसामिभिः षऊतिभिः संपूर्णं रक्षणीः षनः अस्मान् प्रति
षआ षगन्त आगच्छत । तत्र दृष्टान्तः । षवृष्टिं षन षविद्युतः । यथा विद्युतो वृष्टिं गच्छन्ति तद्वत् ॥
असामि । सामि अर्थं न सामि असामि । अव्ययपूर्वपदप्रकृतिस्वरत्वम् । प्रयज्यवः । प्रकर्षेण यष्टव्याः ।
'यजिमनिष्ठुन्धिदसिजनभ्यो युः' (उ. सू. ३. ३००) इति कर्मणि युप्रत्ययः । आमन्त्रितनिघातः ।
दद । 'दुदाध् दाने' । लोष्मध्यमबहुवचनस्य 'तिङां तिङो भवन्ति' (पा. म. ७. १. ३९) इति
लङात्मनेपदप्रथमपुरुषबहुवचनदेशः । श्लौ द्विभावे सति 'श्राभ्यस्तयोरातः' इति आकारलोपः । 'लोपस्त
आत्मनेपदेषु' (पा. सू. ७. १. ४१) इति तलोपः । 'अतो गुणे' इति परपूर्वत्वम् । 'छन्दस्युभयथा'
इति आर्धधातुकत्वात् 'अभ्यस्तानामादिः' इत्याद्युदात्तत्वं न भवति, किंतु प्रत्ययस्वर एव । 'हि च'
इति निघातप्रतिषेधः । प्रचेतसः । प्रकृष्टं चेतो येषाम् । आमन्त्रितनिघातः । गन्त । गमेलोष्मध्यमबहु-
वचनस्य तस्य तबादेशः । 'बहुलं छन्दसि' इति शपो लुक् । प्रत्ययस्य पिच्वादनुदात्तत्वे धातुस्वरः ।
पादादिवात् निघाताभावः । 'द्यचोऽतस्तिङः' इति संहितायां दीर्घत्वम् । विद्युतः । विद्योतते इति
विद्युत् । 'भ्राजभास' (पा. सू. ३. २. १७७) इत्यादिना क्तिप् ॥

असाम्योजो बिभृथा सुदानवोऽसामि धूतयः शवः ।

ऋषिद्विषे मरुतः परिमन्यव इषुं न सृजत द्विषम् ॥ १० ॥

असामि । ओजः । बिभृथ । सुदानवः । असामि । धूतयः । शवः ।

ऋषिद्विषे । मरुतः । परिमन्यवे । इषुम् । न । सृजत । द्विषम् ॥ १० ॥

हे 'सुदानवः शोभनदानोपेताः' 'मरुतः' 'असामि संपूर्णम्' 'ओजः बलं' 'बिभृथ धारयथ' । हे 'धूतयः कम्पनकारिणो मरुतः' 'असामि संपूर्ण' 'शवः बलं' 'परिमन्यवे कोपपरिवृताय' 'ऋषिद्विषे ऋषीणां द्वेषं कुर्वते शत्रवे तद्विनाशार्थं' 'द्विषं द्वेषकारिणं हन्तारं' 'सृजत । तत्र दृष्टान्तः । 'इषुं' 'न । यथा शत्रोरुपरि बाणं मुञ्चन्ति तद्वत् । अत्र निरुक्तम्—'असामि सामि प्रतिपिद्धं सामि स्यते । असाम्योजो बिभृथा सुदानवः । असुसमाप्तं बलं बिभृथ कल्याणदानाः' (निरु. ६. २३) इति ॥ बिभृथ । 'डुभृश्व धारणपोषणयोः' । जुहोत्यादिवात् श्लुः । 'भृजामित्' इति अभ्यासस्य इत्वम् । ऋषिद्विषे । ऋषीन् द्वेष्टेति ऋषिद्विष । 'सत्सूद्विष' इत्यादिना किप् । परिमन्यवे । मन्थुना परिवृतः परिमन्युः । प्रादिसमासे 'परिभितोभावि मण्डलम्' (पा. सू. ६. २. १८२) इत्युत्तरपदान्तोदात्तत्वम् । इषुम् । 'इषु गतो' । इष्यति गच्छतीति इषुः । 'इषेः किञ्च' (उ. सू. १. १३) इति उपत्ययः । 'धान्ये नि' इत्यनुवृत्तेः नित्वादाद्युदात्तत्वम् । सृजत । 'सृज विसर्गे' । विकरणस्य ङित्वात् गुणाभावः । द्विषम् । 'किप् च' इति किप् ॥ ॥ १९ ॥

'उत्तिष्ठ' इत्यष्टचं पञ्चमं सूक्तं कण्वस्य आपं बाह्वन्तम् । युजः सतोबृहत्यः । अयुजो बृहत्यः । ब्रह्मणस्पतिदेवताकम् । अनुक्रम्यते च—'उत्तिष्ठाष्टौ ब्राह्मणस्पत्यम्' इति । सूक्तविनियोगो लैङ्गिकः । चतुर्विंशोऽहनि मरुत्वतीये प्राकृतात् ब्राह्मणस्पत्यात् प्रगाथात् पूर्वम् 'उत्तिष्ठ ब्रह्मणस्पते' इत्ययं प्रगाथः । 'मरुत्वतीये' इति खण्डे सूत्रितं—'प्रेतु ब्रह्मणस्पतिरुत्तिष्ठ ब्रह्मणस्पत इति ब्राह्मणस्पत्यावावपते पूर्वो नित्यात्' (आश्व. श्रौ. ७. ३) इति । आद्या तु प्रवर्ग्येऽप्यभिष्टवे विनियुक्ता । 'उत्तिष्ठ ब्रह्मणस्पत इत्येतामुक्त्वावतिष्ठते' (आश्व. श्रौ. ४. ७) इति सूत्रितत्वात् ॥

उत्तिष्ठ ब्रह्मणस्पते देवयन्तस्त्वेमहे ।

उप प्र यन्तु मरुतः सुदानव इन्द्र प्राशूर्भवा सचा ॥ १ ॥

उत् । तिष्ठ । ब्रह्मणः । पते । देवऽयन्तः । त्वा । ईमहे ।

उप । प्र । यन्तु । मरुतः । सुदानवः । इन्द्र । प्राशूः । भव । सचा ॥ १ ॥

हे 'ब्रह्मणस्पते एतन्नामक देव' 'उत्तिष्ठ अस्मदनुग्रहाय स्वदीयनिवासादुत्थानं कुरु' । 'देवयन्तः देवान् कामयमाना वयं' 'त्वा त्वाम्' 'ईमहे याचामहे' । 'सुदानवः शोभनदानयुक्ताः' 'मरुतः' 'उप प्र यन्तु समीपे प्रकर्षेण गच्छन्तु' । हे 'इन्द्र त्वं' 'सचा ब्रह्मणस्पतिना सह' 'प्राशूः सोमस्य प्राशको' 'भव । यद्वा वृत्रस्य हिंसको भव ॥ उत्तिष्ठ । ऊर्ध्वकर्मत्वात् आत्मनेपदाभावः (पा. सू. १. ३. २४) । ब्रह्मणस्पते । 'सुबामन्त्रिते' इति पराङ्गवद्भावात् षष्ठ्यामन्त्रितसमुदायस्य आष्टमिकं सर्वानुदात्तत्वम् । देवयन्तः । देवानात्मन इच्छन्तः । 'सुप आत्मनः क्यच्' । 'न च्छन्दस्यपुत्रस्य' इति ईत्वस्येव दीर्घ-

स्यापि निषेधः, 'अश्वाघस्यात्' इति पुनरात्वविधानसामर्थ्यात् । ईमहे इत्यादयो गताः । प्राशूः । 'शृ हिंसायाम्' । प्रकर्षेण आ समन्तात् शृणाति हिनस्तीति प्राशूः । 'बहुलं छन्दसि' (पा. सू. ७. १. १०३) इति उत्त्वम् । 'वोरूपधाया दीर्घः' । कृदुत्तरपदप्रकृतिस्वरत्वम् । भव । 'अचोऽतस्तिष्ठः' इति संहितायां दीर्घत्वम् ॥

त्वामिद्वि सहसस्पुत्र मर्त्यं उपब्रूते धने हिते ।

सुवीर्यं मरुत आ स्वभ्यं दधीत यो व आचुके ॥ २ ॥

त्वाम् । इत् । हि । सहसः । पुत्र । मर्त्यः । उपब्रूते । धने । हिते ।

सुवीर्यम् । मरुतः । आ । सुअश्न्यम् । दधीत । यः । वः । आचुके ॥ २ ॥

हे 'सहसस्पुत्र बलस्य बहुपालक ब्रह्मणस्पते । 'पुत्रः पुरु त्रायते निपरणाद्वा' (निरु. २.११) इति निरुक्तम् । 'मर्त्यः मनुष्यः' 'हिते शत्रुषु प्रक्षिप्ते' 'धने निमित्तभूते सति' 'त्वामित् त्वामेव' 'उपब्रूते' 'हि समीपं प्राप्य स्तौति खलु । तद्धनसंपादनाय प्रार्थयते इत्यर्थः । हे 'मस्तः' 'यः धनार्थं मर्त्यः' 'वः' युष्मान् ब्रह्मणस्पतिसंहितान् 'आचुके स्तौति स मर्त्यः' 'स्वभ्यं' शोभनाश्वयुक्तं 'सुवीर्यं' शोभनवीर्ययुक्तं च धनं 'दधीत धारयेत् ॥ सहसस्पुत्र । ब्रह्मणस्पते इतिवत् 'पृष्ट्याः पतिपुत्र' इति विसर्जनीयस्य सत्वम् । उपब्रूते । 'हि च' इति निघातप्रतिषेधः । 'तिष्ठि चोदात्तवति' इति गतेरनुदात्तत्वम् । हिते । निष्ठायां 'दधातेहिः' इति हिरादेशः । सुवीर्यम् । शोभनं वीर्यं यस्येति बहुव्रीहौ 'वीरवीर्यौ च' इत्युत्तरपदाद्युदात्तत्वम् । स्वभ्यम् । अश्वानां समूहोऽश्वीयम् । 'केशाश्वभ्यां यञ्छावन्यतरस्याम्' (पा. सू. ४.२.४८) इति समूहार्थे छप्रत्ययः । छस्य ईयादेशः । शोभनमश्वीयं यस्य तत् स्वभ्यम् । ईकारलोपश्छान्दसः । 'परादिश्छन्दसि बहुलम्' इत्युत्तरपदाद्युदात्तत्वम् । दधीत । सीयुटः सकारलोपे सति 'अभ्यस्तानामादिः' इत्याद्युदात्तत्वम् । पादादित्वात् निघाताभावः । आचुके । 'कै नै रै शब्दे' । 'आदेवः' इति आत्वम् । लिटि द्विर्वचने अभ्यासस्य ह्रस्वचुत्वे । 'आतो लोप इति च' इति आकारलोपः । प्रत्ययस्वरः । यद्बृत्तयोगादनिघातः ॥

चतुर्विंशोऽहनि मरुवतीये 'उत्तिष्ठ ब्रह्मणस्पते' इत्यस्मात्प्रगाथात्पूर्वं 'प्रेतु ब्रह्मणस्पतिः' इत्ययं प्रगाथो विनियुक्तः । सूत्रं तु 'उत्तिष्ठ ब्रह्मणस्पते' इत्यत्रैवोदाहृतम् । महावीरमादाय शालां प्रतिगच्छसु 'प्रेतु ब्रह्मणस्पतिः' इत्येतां पठन् होतानुगच्छेत् । सूत्रं च- 'प्रेतु ब्रह्मणस्पतिरित्यनुब्रजेत्' (आश्व. श्रौ. ४. ७) इति । एवैव अग्निषोमीयप्रणयनेऽपि विनियुक्ता । सूत्रितं च- 'प्रेतु ब्रह्मणस्पतिर्होता देवो अमर्त्यः' (आश्व. श्रौ. ४. १०) इति ॥

प्रेतु ब्रह्मणस्पतिः प्र देव्येतु सूनृता ।

अच्छा वीरं नर्यं पङ्क्तिराधसं देवा यज्ञं नयन्तु नः ॥ ३ ॥

प्र । एतु । ब्रह्मणः । पतिः । प्र । देवी । एतु । सूनृता ।

अच्छ । वीरम् । नर्यम् । पङ्क्तिराधसम् । देवाः । यज्ञम् । नयन्तु । नः ॥ ३ ॥

ब्रह्मणस्पतिः देवः प्रैतु अस्मान् प्राप्नोतु । वसून्ता देवी प्रियसत्यरूपा वाग्देवता प्र एतु अस्मान् प्राप्नोतु । देवाः ब्रह्मणस्पत्यादयो देवताः वीरं शत्रुं निःशेषेण दूरे प्रेरयन्तु । तं नयं मनुष्येभ्यो हितं पङ्क्तिराधसं ब्राह्मणोक्तहविष्यङ्क्यादिभिः समृद्धं यज्ञं प्रति नः अस्मान् अच्छ आभिमुख्येन नयन्तु ॥ प्रैतु । ' पङ्क्ति पररूपम् ' (पा. सू. ६. १. ९४) इति पररूपे प्राप्ते ' एत्येध-त्युदसु ' (पा. सू. ६. १. ८९) इति वृद्धिः । देव्येतु इत्यत्र ' उदात्तस्वरितयोर्यणः स्वरितोऽनु-दात्तस्य ' इति स्वरितत्वम् । नयम् । नरेभ्यो हितम् । प्राक्क्रीतीय उगवादिलक्षणो यत्प्रत्ययो द्रष्टव्यः (पा. सू. ५. १. २) । पङ्क्तिराधसम् । पङ्क्तिमी राध्नोतीति पङ्क्तिराधाः । ' गतिकारकयोरपि पूर्वपदप्रकृतिस्वरत्वं च ' इत्यसुन् पूर्वपदप्रकृतिस्वरत्वं च । यज्ञम् । ' यजयाच ' इत्यादिना यजतेनेङ् ॥

यो वाघते ददाति सूनरं वसु स धत्ते अक्षिति श्रवः ।

तस्मा इळां सुवीरामा यजामहे सुप्रतूर्तिमनेहसम् ॥ ४ ॥

यः । वाघते । ददाति । सूनरम् । वसु । सः । धत्ते । अक्षिति । श्रवः ।

तस्मै । इळाम् । सुवीराम् । आ । यजामहे । सुप्रतूर्तिम् । अनेहसम् ॥ ४ ॥

यः यजमानः वाघते ऋत्विजे सूनरं सुषु नेतव्यं वसु धनं ददाति सः यजमानो ब्रह्मणस्पतेः प्रसादात् अक्षिति क्षयरहितं श्रवः अन्नं धत्ते धारयति । तस्मै तादृशयजमानाय इळाम् एतन्नाम-धेयां मनोः पुत्रीं ' इळा वै मानवी यज्ञानूकाशिन्यासीत् ' (तै. ब्रा. १.१.४.४) इति श्रुत्यन्तरात् । आ यजामहे वयं ऋत्विजः सर्वतो यजामः । कीदृशीमिळाम् । सुवीरां शोभनैर्वीरैर्मैतैर्युक्तां सुप्रतूर्तिं सुषु प्रकर्षेण हिंसाकारिणीम् अनेहसं केनाप्यहिंस्याम् ॥ ददाति । ' अनुदात्ते च ' (पा. सू. ६. १. १९०) इति अभ्यस्तस्याद्युदात्तत्वम् । यद्वृत्तयोगादनिघातः । सूनरम् । सुखेन नीयते इति सूनरम् । ' ईषहुःसुषु ' इति खल् । ' निपातस्य च ' इति उपसर्गस्य दीर्घत्वम् । अक्षिति । क्षयो नास्त्यस्येति अक्षिति । बहुव्रीहौ पूर्वपदप्रकृतिस्वरत्वम् । ' नन्सुभ्याम् ' इति तु ' सर्वे विधयश्छन्दसि विकल्प्यन्ते ' इति वचनात् न प्रवर्तते । श्रवः । श्रूयते इति श्रवः । ' श्रु श्रवणे ' । असुनो निच्वादाद्युदात्तत्वम् । सुवीराम् । शोभना वीरा यस्याः सा सुवीरा ताम् । ' वीरवीर्यौ च ' इत्युत्तरपदाद्युदात्तत्वम् । सुप्र-तूर्तिम् । तुर्वी हिंसार्थः । प्रपूर्वादस्मात् भावे क्तिन् । शोभना प्रतूर्तिः शत्रूणां हिंसनं यस्याः सा ताम् । ' परादिश्छन्दसि बहुलम् ' इत्युत्तरपदाद्युदात्तत्वम् । ऋवादिर्वा द्रष्टव्यः । अनेहसम् । न हन्यते इति अनेहाः । ' नञि हन एह च ' (उ. सू. ४. ६६३) इत्यसुन्प्रत्ययो धातोः एहादेशश्च । ' नलोपो नञः ' (पा. सू. ६. ३. ७३) इति नकारस्य लोपः । ' तस्मान्नुडचि ' (पा. सू. ६. ३. ७४) इति नुड् ॥

अग्निहोमे मरुत्वतीयशस्त्रे इन्द्रनिवहप्रगाथानन्तरं ' प्र नूनम् ' इति प्रगाथः । ' मरुत्वतीयेन ' इति खण्डे सूत्रितं—' प्र नूनं ब्रह्मणस्पतिरिति ब्राह्मणस्पत्यः ' (आश्व. श्रौ. ५. १४) इति ॥

प्र नूनं ब्रह्मणस्पतिर्मन्त्रं वदत्युक्थ्यम् ।

यस्मिन्निन्द्रो वरुणो मित्रो अर्यमा देवा ओकांसि चक्रिरे ॥ ५ ॥

प्र । नूनम् । ब्रह्मणः । पतिः । मन्त्रम् । वदति । उक्थ्यम् ।

यस्मिन् । इन्द्रः । वरुणः । मित्रः । अर्यमा । देवाः । ओकांसि । चक्रिरे ॥ ५ ॥

वब्रह्मणस्पतिः देवः वउक्थ्यं शस्त्रयोग्यं वमन्त्रं वनूनम् अवश्यं वप्र ववदति होतृमुखे स्थितः सन् प्रब्रूते । वयस्मिन् मन्त्रे इन्द्रादयश्च सर्वे देवाः ओकांसि स्थानानि चक्रिरे । तादृशं सर्वदेवप्रतिपादकं मन्त्रमिति पूर्वत्रान्वयः ॥ मन्त्रम् । ' मन्त्रि गुप्तभाषणे ' । पचाद्यच् । वृषादिषु पाठादाद्युदात्तत्वम् । उक्थ्यम् उक्थाहम् । ' छन्दसि च ' इत्यर्थे यप्रत्ययः । यद्वा । ' भवे छन्दसि ' इति यत् । ' सर्वे विधयश्छन्दसि विकल्पन्ते ' इति वचनात् ' यतोऽनावः ' इत्याद्युदात्तत्वाभावे व्यत्ययेन ' तित्स्वरितम् ' इति स्वरितत्वम् । ओकांसि । ' उच समवाये ' । समवयन्यत्रेति अधिकरणे औणादिकोऽसुन् । बहुलप्रहणात् कुत्वं द्रष्टव्यमिति ' ओक उचः के ' इत्यत्र वृत्तौ इत्युक्तम् (का. ७. ३. ६४) । चक्रिरे । इरेचः चित्त्वादन्तोदात्तत्वम् । यद्वृत्तयोगादनिघातः ॥ २० ॥

तमिद्वोचेमा विदथेषु शंभुवं मन्त्रं देवा अनेहसम् ।

इमां च वाचं प्रतिहर्यथा नरो विश्वेद्वामा वो अश्ववत् ॥ ६ ॥

तम् । इत् । वोचेम । विदथेषु । शम्भुवम् । मन्त्रम् । देवाः । अनेहसम् ।

इमाम् । च । वाचम् । प्रतिहर्यथा । नरः । विश्वा । इत् । वामा । वः । अश्ववत् ॥ ६ ॥

हे देवाः ब्रह्मणस्पतिप्रभृतयः तमित् तमेव इन्द्रादिसर्वदेवताप्रतिपादकं मन्त्रं विदथेषु यज्ञेषु वोचेम वयमृत्विजो ब्रवाम । कीदृशम् । शंभुवं सुखस्य भावयितारम् अनेहसम् अहिंसनीयं दोषरहितम् । हे नरः नेतारो देवाः इमाम् अस्माभिरुच्यमानां मन्त्ररूपां वाचं प्रतिहर्यथा च । यूयं कामयध्वे चेत् तर्हि विश्वेत् सर्वापि वामा वननीया वाक् वः युष्मान् अश्ववत् व्याप्नुयात् ॥ वोचेम । ' वच परिभाषणे ' । आशीर्लिङि ' लिङ्याश्रित्यङ् ' इति अङ् । ' वच उम् ' इत्युमागमः । ' छन्दस्युभयथा ' इति सार्वधातुकत्वात् ' लिङः सलोपोऽनन्त्यस्य ' इति यासुटः सकारस्य लोपः । ' अतो येयः ' इति इयादेशः । आहुणः । ' तिङ्ङितिङः ' इति निघातः । विदथेषु । ' विद जाने ' । विद्यते फलसाधनत्वेन ज्ञायते इति विदथो यज्ञः । ' रुविदिभ्यां कित् ' (उ. सू. ३. ३९५) इति अथप्रत्ययः । शंभुवम् । भवतेः अन्तर्भावितण्यथात् ' क्तिप् च ' इति क्तिप् । ' ओः सुपि ' (पा. सू. ६. ४. ८३) इति यणादेशस्य ' न भूसुधियोः ' (पा. सू. ६. ४. ८५) इति प्रतिषेधः । मन्त्रादयो गताः । प्रतिहर्यथा । ' हर्य गतिकान्त्योः ' । शपः पित्त्वादनुदात्तत्वम् । तिङश्च लसार्वधातुकस्वरेण धातुस्वरेणाद्युदात्तत्वम् । इमां च इत्यत्र चशब्दश्चेदर्थः । चणिति निपातान्तरं न च समुच्चयाद्यर्थः । तेन ' निपातैर्यद्यदिहन्तकुविज्ञेच्चण् ' (पा. सू. ८. १. ३०) इति निघातप्रतिषेधः । अश्ववत् ।

‘अश्व व्यासौ’ । लेटि अडागमः । व्यत्ययेन परस्मैपदम् । ‘इतश्च लोपः’ इति इकारलोपः ।
 ‘इयदुवङ्भ्यां गुणवृद्धी भवतो विप्रतिषेधेन’ (का. ६. ४. ७७) इति गुणः ॥

को देवयन्तमश्ववज्जनं को वृक्तवर्हिषम् ।

प्रप्र दाश्वान्पस्त्याभिरस्थितान्तर्वावत्क्षयं दधे ॥ ७ ॥

कः । देवऽयन्तम् । अश्ववत् । जनम् । कः । वृक्तऽवर्हिषम् ।

प्रऽप्र । दाश्वान् । पस्त्याभिः । अस्थित । अन्तःऽवावत् । क्षयम् । दधे ॥ ७ ॥

‘देवयन्तं देवान् कामयमानं’ ‘जनं’ ‘कः’ ‘अश्ववत्’ ब्रह्मणस्पतिव्यतिरिक्तः को नाम देवो व्याप्नुयात् । तथा ‘वृक्तवर्हिषम्’ अनुष्ठानाय छिन्नवर्हिषं यजमानं ‘कः’ नाम अन्यो देवोऽश्ववत् । ‘दाश्वान्’ हविर्दत्तवान् यजमानः ‘पस्त्याभिः’ मनुष्यैर्ऋत्विग्भिः सह ‘प्रप्र’ ‘अस्थित’ देवयजनदेशं प्रति प्रस्थितवान् । ‘अन्तर्वावत्’ अन्तःस्थितबहुधनोपेतम् । यद्वा । अन्तःस्थितपुत्रपौत्रादिप्रयुक्तबहुविध-वागुपेतं ‘क्षयं’ निवासस्थातं गृहं ‘दधे’ धृतवान् भवति ॥ देवयन्तम् इत्यादयो गताः । प्रप्र । ‘प्रसमुपोदः पादपूणे’ (पा. सू. ८. १. ६) इति प्रशब्दस्य द्विर्भावः । ‘अनुदात्तं च’ इत्या-भ्रेडितानुदात्तत्वम् । अस्थित । ‘छा गतिनिवृत्तौ’ । लुङि ‘समवप्रविभ्यः स्थः’ (पा. सू. १. ३. २२) इत्यात्मनेपदम् । ‘स्थाध्वोरिच्च’ (पा. सू. १. २. १७) इति धातुसिचोः इत् । क्त्वे ‘ह्रस्वादङ्गात्’ (पा. सू. ८. २. २७) इति सलोपः । अन्तर्वावत् । ‘वा गतिगन्धनयोः’ । अन्तर्वान्ति गच्छन्तीति अन्तर्वाः पुत्रपश्वादयः । ‘आतो मनिन्’ इत्यादिना विच् । ‘तदस्यास्ति’ इति मतुप् । मतुपः पितृवादनुदात्तत्वे कृदुत्तरपदप्रकृतिस्वरत्वम् । यद्वा । वावदीतेः क्तिप् । क्षयम् । क्षियन्ति निवसन्त्यस्मिन्निति क्षयः । ‘पुंसि संज्ञायाम्’ इत्यधिकरणे घः । ‘क्षयो निवासे’ इत्याद्युदात्तत्वम् ॥

उप क्षत्रं पृञ्चीत हन्ति राजभिर्भये चित्सुक्षितिं दधे ।

नास्य वर्ता न तरुता महाधने नार्भे अस्ति वज्रिणः ॥ ८ ॥

उप । क्षत्रम् । पृञ्चीत । हन्ति । राजऽभिः । भये । चित् । सुऽक्षितिम् । दधे ।

न । अस्य । वर्ता । न । तरुता । महाऽधने । न । अर्भे । अस्ति । वज्रिणः ॥ ८ ॥

ब्रह्मणस्पतिर्देवः ‘क्षत्रं बलम्’ ‘उप’ ‘पृञ्चीत’ स्वात्मनि संपृक्तं कुर्यात् । ततः ‘राजभिः’ वरुणा-दिभिः सह ‘हन्ति’ शत्रून् मारयति । ‘भये’ ‘चित्’ भीतिहेतौ युद्धेऽपि ‘सुक्षितिं’ ‘दधे’ सुष्ठु निवास-स्थैर्यं धारयति न तु पलायते । ‘वज्रिणः’ वज्राद्यायुधवतः ‘अस्य’ ब्रह्मणस्पतेः ‘महाधने’ प्रभूतधन-निमित्ते युद्धे ‘वर्ता’ प्रवर्तयिता अन्यः कोऽपि ‘न’ ‘अस्ति’ स्वयमेव प्रवर्तते इत्यर्थः । महाधने इति संग्रामनाम, ‘महाधने समीके’ (नि. २. १७. ४१) इति तन्नामसु पाठात् । तथा ‘तरुता’ तरणस्यो-ल्लङ्घनस्य कर्ता अन्यः कोऽपि ‘न’ अस्ति । तथैव ‘अर्भे’ स्वले युद्धेऽप्यन्यः प्रवर्तयिता ‘न’ अस्ति ॥

पृथ्वीत। 'पृची संपर्के'। लिङि रुधादिवात् श्रम् । 'श्रसोरलोपः' इति अकारलोपः । प्रत्ययस्वरः । श्रत्रं पृथ्वीत राजभिर्हन्ति चेति समुच्चयलक्षणस्य चार्थस्य दर्शनात् 'चादिलोपे विभाषा' इति प्रथमाया-
स्तिङ्विभक्तेर्निघातप्रतिषेधः । हन्तीत्येषा द्वितीयापि तिङः परस्वात् न निहन्त्यते । सुक्षितम् । शोभना
क्षितिः सुक्षितिः । 'मन्त्रिन्' इत्यादिना उत्तरपदान्तोदात्तत्वम् । वर्ता । वर्ततेवृणोतेर्वा नृचि
आगमानुशासनस्यानित्यत्वात् इडभावः । तरुता । 'तृ प्लवनतरणयोः' । 'प्रसितस्कभित' ।
(पा. सू. ७. २. ३४) इत्यादिना नृचि उडागमो निपातितः । 'चितः' इत्यन्तोदात्तत्वम् । महाधने ।
महच्च तद्धनं च महाधनम् । 'आन्महतः' (पा. सू. ६. ३. ४६) इति आत्वम् । तेन शब्देन
तद्वेतुभूतः संप्रामो लक्ष्यते । अर्भे । 'कृ गतौ' । 'अर्तिगृभ्यां भन्' (उ. सू. ३. ४३२) इति
भन्प्रत्ययः । निन्त्वादाद्युदात्तत्वम् ॥ ॥ २१ ॥

'यं रक्षन्ति' इति नवचं पष्ठं सूक्तम् । तत्रानुक्रमणं—'यं रक्षन्ति नव वरुणमित्रार्यम्णां मध्ये
नृच आदित्येभ्यो गायत्रं हि' इति । घोरपुत्रः कण्व ऋषिः । इदमादित्रीणि सूक्तानि गायत्राणि ।
आद्यन्त्योस्तृचयोर्वरुणमित्रार्यमणो देवताः । मध्यतृचस्य 'सुगः पन्थाः' इत्यस्य आदित्या देवताः ।
गतो विनियोगः ॥

यं रक्षन्ति प्रचेतसो वरुणो मित्रो अर्यमा । नू चित्स दभ्यते जनः ॥ १ ॥

यम् । रक्षन्ति । प्रचेतसः । वरुणः । मित्रः । अर्यमा । नू । चित् । सः । दभ्यते । जनः ॥ १ ॥

प्रचेतसः प्रकृष्टज्ञानयुक्ताः वरुणादयो देवाः । यं यजमानं वरुणो रक्षन्ति । सः । यजनः यजमानः । नू
चित् क्षिप्रमेव दभ्यते दम्भोति शत्रून् हिनस्ति ॥ प्रचेतसः । प्रकृष्टं चेतो येषाम् । बहुव्रीहौ पूर्वपद-
प्रकृतिस्वरत्वम् । नू चित् । 'ऋचि तुनुघ' इत्यादिना दीर्घः । दभ्यते । दम्भु दम्भे । व्यत्ययेन इयन्
आत्मनेपदं च ॥

यं बाहुतेव पिप्रति पान्ति मर्त्ये रिषः । अरिष्टः सर्व एधते ॥ २ ॥

यम् । बाहुताऽइव । पिप्रति । पान्ति । मर्त्यम् । रिषः । अरिष्टः । सर्वः । एधते ॥ २ ॥

यं यजमानं पिप्रति वरुणादयो देवा धनैः पूरयन्ति । तत्र दृष्टान्तः । बाहुतेव । स्वकीयो बाहु-
वर्गोऽपेक्षितं धनमानीय यथा पूरयति तद्वत् । तथा यं मर्त्यं मनुष्यं यजमानं रिषः हिंसकात् पान्ति
रक्षन्ति सः । सर्वः यजमानः । अरिष्टः केनाप्यहिंसितः सन् एधते वर्धते ॥ बाहुतेव । बाहुता बाहुत्वम् ।
भाववाचिनानेन शब्देन बाहवस्तदाश्रया लक्ष्यन्ते । यद्वा । समूहार्थे तत्प्रत्ययो द्रष्टव्यः । 'लिति' इति
प्रत्ययात्पूर्वस्योदात्तत्वम् । पिप्रति । 'पृ पालनपूरणयोः' । पृ इत्येके । जहोत्यादिवात् श्लुः ।
'अर्तिपिप्रत्योश्च' इति अभ्यासस्य इत्वम् । 'अभ्यस्तानामादिः' इत्याद्युदात्तत्वम् । पान्ति । तिङः
परस्वात् पादादिवाद्वा निघाताभावः । रिषः । 'रिष हिंसायाम्' । 'किप् च' इति किप् । 'सावे-
काचः' इति विभक्तेरुदात्तत्वम् । अरिष्टः । 'रिष हिंसायाम्' । 'एकाचः' इति इट्प्रतिषेधः ।
वश्वादिना परत्वम् । नञ्समासे अव्ययपूर्वपदप्रकृतिस्वरत्वम् ॥

वि दुर्गा वि द्विषः पुरो धनन्ति राजान एषाम् । नयन्ति दुरिता तिरः॥३॥

वि । दुःगा । वि । द्विषः । पुरः । धनन्ति । राजानः । एषाम् । नयन्ति । दुःइता । तिरः॥३॥

वराजानः वरुणादयः एषां स्वकीययजमानानां पुरः पुरस्तात् दुर्गा गन्तुं दुःशकानि शत्रु-
नगराणि वि धनन्ति विशेषेण नाशयन्ति । तथा द्विषः शत्रून्पि वि धनन्ति । तथा दुरिता यज-
मानसंबन्धीनि दुरितानि तिरः नयन्ति विनाशं प्रापयन्ति ॥ दुर्गा । दुःखेन गच्छन्त्यत्रेति दुर्गाणि ।
'सुदुरोरधिकरणे' (पा. सू. ३. २. ४८. ३) इति गमेर्दप्रत्ययः । 'शेच्छन्दसि बहुलम्' इति
शेर्लोपः । पुरः । कालवाचिनः पूर्वशब्दात् सप्तम्यर्थे 'पूर्वाधरावराणाम्' (पा. सू. ५. ३. ३९)
इति असिप्रत्ययः, तत्संनियोगेन पूर्वशब्दस्य पुरादेशश्च । प्रत्ययस्वरः । धनन्ति । हन्तेर्लेटि अदादित्वात्
शपो लुक् । 'गमहनं' इत्यादिना उपधालोपः । 'हो हन्तेः' (पा. सू. ७. ३. ५४) इति घञ् ।
अन्तादेशस्योपदेशवचनादाद्युदात्तत्वम् । पादादित्वादिनिघातः ॥

सुगः पन्था अनृक्षर आदित्यास ऋतं यते । नात्रावखादो अस्ति वः ॥४॥

सुऽगः । पन्थाः । अनृक्षरः । आदित्यासः । ऋतम् । यते । न । अत्र । अवखादः । अस्ति । वः ॥४॥

हे आदित्यासः ऋतं यते यज्ञं गच्छते भवत्समूहाय पन्थाः मार्गः सुगः सुष्ठु गन्तुं शक्यः
अनृक्षरः कण्टकरहितश्च । अत्र अस्मिन् कर्मणि वः युष्माकम् अवखादः अवमन्तव्यः खादो जुगु-
प्सितहविर्विशेषः न अस्ति । तस्मादिहागन्तव्यमित्यर्थः ॥ सुगः । 'सुदुरोरधिकरणे' इति गमेर्द-
प्रत्ययः । पन्थाः । 'पथिमथोः सर्वनामस्थाने' इत्याद्युदात्तत्वम् । अनृक्षरः । 'ऋषी गतौ'
ऋणन्ति अन्तर्गच्छन्ति इति ऋक्षरा कण्टकाः । 'तन्युषिभ्यां क्सरन्' (उ. सू. ३. ३५५) इति
क्सरन्प्रत्ययः । कित्वाङ्गुणाभावः । कत्वपठे । यास्कस्वाह—'ऋक्षरः कण्टक ऋच्छतेः' (निर.
९. ३२) इति । न विद्यन्ते ऋक्षरा अस्मिन्निति अनृक्षरः । 'नञ्सुभ्याम्' इत्युत्तरपदान्तोदात्तत्वम् ।
आदित्यासः । अदितेः पुत्रा आदित्याः । 'दित्यदित्यादित्यं' (पा. सू. ४. १. ८५) इत्यादिना
प्यप्रत्ययः । 'आज्जसेरसुक्' । आमन्त्रिताद्युदात्तत्वम् । पादादित्वादाष्टमिकनिघाताभावः । यते ।
'इण् गतौ' । लटः शतृ । अदादित्वात् शपो लुक् । 'इणो यण्' (पा. सू. ६. ४. ८९) इति
यणादेशः । 'शतुरनुमः' इति विभक्तेरुदात्तत्वम् । अवखादः । 'खाद भक्षणे' । भावे घञ् ।
अवमतः खादोऽवखादः । थाथादिना उत्तरपदान्तोदात्तत्वम् ॥

यं यज्ञं नयथा नर आदित्या ऋजुना पथा । प्र वः स धीतये नशत् ॥ ५ ॥

यम् । यज्ञम् । नयथ । नरः । आदित्याः । ऋजुना । पथा । प्र । वः । सः । धीतये । नशत् ॥५॥

हे नरः नेतारः आदित्याः यं यज्ञम् ऋजुना पथा अविकलेन मार्गेण नयथ पारं प्रापयथ
वसः यज्ञः वः धीतये युष्मत्पानायोपभोगाय प्र नशत् प्राप्नोतु ॥ नयथ । अदुपदेशात् लसार्वधातु-
कानुदात्तत्वे धातुस्वरः । यद्बृत्तयोगादनिघातः । 'अन्येषामपि दृश्यते' इति संहितायां दीर्घत्वम् ।
पथा । वृत्तीयैकवचने 'भस्य टेलोपः' (पा. सू. ७. १. ८८) इति टिलोपः । 'अनुदात्तस्य च यत्रो-
दात्तलोपः' (पा. सू. ६. १. १६१) इति विभक्तेरुदात्तत्वम् । धीतये । 'धेद् पाने' । 'आदेचः'

इति आखम् । क्तिचि 'घुमास्था' इति ईत्वम् । नशत् । नशतिर्गत्यर्थः । लेटि अडागमः । 'इतश्च लोपः' इति इकारलोपः ॥ २२ ॥

स रत्नं मर्त्यो वसु विश्वं तोकमुत त्मना । अच्छा गच्छत्यस्तृतः ॥ ६ ॥

सः । रत्नम् । मर्त्यः । वसु । विश्वम् । तोकम् । उत । त्मना । अच्छ । गच्छति । अस्तृतः ॥ ६ ॥

हे आदित्याः वसः तादृशो भवद्भिरनुगृहीतः मर्त्यः मनुष्यो यजमानः वस्तुतः केनाप्यहिंसितः सन् रत्नं रमणीयं विश्वं वसु सर्वं धनम् अच्छ आभिमुख्येन गच्छति प्राप्नोति । उत अपि च त्मना आत्मना स्वेन सदृशं तोकम् अपत्यं गच्छति ॥ त्मना । 'मन्त्रेष्वाङ्गयादेरात्मनः' (पा. सू. ६. ४. १४१) इति आकारलोपः । अच्छ । 'निपातस्य च' इति दीर्घत्वम् । अस्तृतः । 'स्तृञ् हिंसायाम्' । न स्तृतोऽस्तृतः । अव्ययपूर्वपदप्रकृतिस्वरत्वम् ॥

कथा राधाम सखायः स्तोमं मित्रस्यार्यम्णः । महि प्सरो वरुणस्य ॥ ७ ॥

कथा । राधाम । सखायः । स्तोमम् । मित्रस्य । अर्यम्णः । महि । प्सरः । वरुणस्य ॥ ७ ॥

हे सखायः सखिभूता ऋत्विजः मित्रादीनां त्रयाणां महि महत् प्सरः रूपम् । अतस्तद-
नुरूपं स्तोमं स्तोत्रं कथा केन प्रकारेण राधाम साधयामः ॥ कथा । 'था हेतौ च च्छन्दसि' (पा. सू. ५. ३. २६) इति किंशब्दात् प्रकारवचनेषु प्राग्दिशो विभक्तिरिति विभक्तिसंज्ञायां 'किमः कः' (पा. सू. ७. २. १०३) इति कादेशः । प्रत्ययस्वरः । राधाम । 'राध साध संसिद्धौ' । लेटि 'बहुलं छन्दसि' इति विकरणस्य लुक् । 'तिङ्ङितिङः' इति निघातः । स्तोमम् । 'पृञ् स्तुतौ' । 'अर्तिस्तुसु' इत्यादिना भावे मन् । निच्वादाद्युदात्तत्वम् । अर्यम्णः । षष्ठ्येकवचने 'अलो-
पोऽनः' इति अकारलोपः । उदात्तनिवृत्तिस्वरेण विभक्तेरुदात्तत्वम् । महि । 'मह पूजयाम्' । औणादिक इन्द्रप्रत्ययः । प्सरः । 'प्सा भक्षणे' । प्साति भक्षयतीति प्सरो रूपम् । औणादिको ङरप्रत्ययः ॥

मा वो घ्नन्तं मा शपन्तं प्रति वोचे देवयन्तम् । सुम्नैरिद्वि आ विवासे ॥ ८ ॥

मा । वः । घ्नन्तम् । मा । शपन्तम् । प्रति । वोचे । देवयन्तम् ।

सुम्नैः । इत् । वः । आ । विवासे ॥ ८ ॥

हे मित्रादयो देवाः देवयन्तं देवान् कामयमानं यजमानं यः शत्रुर्हन्ति घ्नन्तं तादृशं शत्रुं
वः युष्मभ्यं मा प्रति वोचे दुरुक्तकथनभीत्याहं न कथयामि । तथा यजमानं यः शत्रुः शपति तमपि
शपन्तं मा प्रति वोचे भवद्भिरेव विचार्य शिक्षणीय इत्यर्थः । अहं तु सुम्नैरित् धनैरेव वः युष्मान्
आ विवासे सवतः परिचरामि ॥ घ्नन्तम् । हन्तीति घ्नन् । 'गमहन' इत्यादिना उपधालोपः ।
'हो हन्तेः' इति कुरुवे प्रत्ययस्वरः । शपन्तम् । 'शप आक्रोशे' । अदुपदेशात् लसावधातुकानु-
दात्तत्वे धातुस्वरः । वोचे । 'ब्रू व्यक्तायां वाचि' । माङि लुङि इटि 'ब्रुवो वाचिः' (पा. सू. २.

४. ५३) इति वचिः । ' अस्यतिवक्ति० ' इत्यादिना च्लेः अडादेशः । ' वच उम् ' इत्युमागमः । ' न माङ्योगे ' इति अडभावः । देवयन्तम् । ' सुप आत्मनः क्यच् ' । ' न च्छन्दस्यपुत्रस्य ' इति ईत्वप्रतिषेधः । सुमैः । ' म्ना अभ्यासे ' । सुष्ठु ज्ञायतेऽभ्यस्यते इति सुम्नम् । ' आतश्चोपसर्गे ' (पा. सू. ३. १. १३६) इति कप्रत्ययः । ' आतो लोप इटि च ' इति आकारलोपः । विवासे । विवासतिः परिचरणकर्मा (नि. ३. ५. १०) ॥

चतुरंश्चिददमानाद्विभीयादा निधातोः । न दुरुक्ताय स्पृहयेत् ॥ ९ ॥

चतुरः । चित् । ददमानात् । विभीयात् । आ । निऽधातोः । न । दुःऽउक्ताय । स्पृहयेत् ॥ ९ ॥

घ्नन्तं शपन्तं च मा प्रतिवोचे इति यदुक्तं तत्रोपपत्तिरुच्यते । ^१दुरुक्ताय ^२न ^३स्पृहयेत् दुष्टं वाक्यं न कामयेत् किंतु दुरुक्तात् ^४विभीयात् । तत्रावशिष्टो मन्त्रभागः सर्वोऽपि दृष्टान्तः । चित् इत्युपमार्थे वर्तते । अक्षद्युतं कुर्वतोरुभयोर्मध्ये यः पुमान् ^५चतुरः चतुःसंख्याकान् कपर्दकान् ^६ददमानात् ददतो हस्ते धारयतः पुरुषात् ^७आ ^८निधातोः कपर्दकनिपातपर्यन्तं विभीयात् अस्य जयो भविष्यति न ^९भविष्यति इत्यन्यो भीतिं प्राप्नुयात् । अत्र यथा भयं तथा दुरुक्ताङ्गेतव्यमिति धर्म-रहस्यम् । तस्मादहं घ्नन्तं शपन्तं मा प्रतिवोचे इत्यभिप्रायः । अत्र निरुक्तं—' चतुरोऽक्षान् धारयत इति तद्यथा कितवाद्विभीयादेवमेव दुरुक्ताद्विभीयाञ्च दुरुक्ताय स्पृहयेत् ' (निरु. ३. १६) इति ॥ चतुरः । ' चतुरः शसि ' (पा. सू. ६. १. १६७) इति विभक्तेः पूर्वस्योदात्तत्वम् । ददमानात् । ' दद दाने ' । अत्र धारणार्थः । शपः पित्त्वादनुदात्तत्वम् । अदुपदेशात् लसार्वधातुकानुदात्तत्वेन शानजनुदात्तः । धातुस्वर एव शिष्यते । विभीयात् । ' विभी भये ' । लिङि जुहोत्यादिस्वात् शपः श्लुः । यासुट उदात्तत्वम् । पादादिस्वात् निधाताभावः । निधातोः । निपूर्वात् दधातेः ' सितनिगमि० ' (उ. सू. १. ६९) इत्यादिना भावे तुन्प्रत्ययः । व्यस्ययेनाद्युदात्तत्वम् । ' तादौ च० ' इति गतिस्वरो न भवति ' अतौ ' इति पर्युदस्तत्वात् । दुरुक्ताय । ' स्पृहेरीप्सितः ' (पा. सू. १. ४. ३६) इति संप्रदानसंज्ञायां ' चतुर्थी संप्रदाने ' (पा. सू. २. ३. १३) इति चतुर्थी । स्पृहयेत् । ' स्पृह ईप्सायाम् ' । चुरादिरदन्तः । अतो लोपस्य स्थानिवद्भावात् लघूपधगुणाभावः ॥ ॥ २३ ॥

' सं पूषन् ' इति दशचं सप्तमं सूक्तं काण्वं गायत्रं पूषदेवताकम् । ' सं पूषन् दश पौष्णम् ' इत्यनुक्रान्तम् । स्मार्ते ' महान्तमध्वानमेष्यन् ' इदं सूक्तं जपेत्—' सं पूषन्नध्वन इति महान्तमध्वानमेष्यन् प्रतिभयं वा ' (आश्व. गृ. ३. ७. १०) इति सूत्रितत्वात् । तत्र जपेदित्यनुवर्तते ॥

सं पूषन्नध्वनस्तिर व्यंहो विमुचो नपात् । सक्ष्वा देव प्र णस्पुरः ॥ १ ॥

सम् । पूषन् । अध्वनः । तिर । वि । अंहः । विऽमुचः । नपात् ।

सक्ष्वा । देव । प्र । नः । पुरः ॥ १ ॥

हे वृषन् जगत्पोषक पृथिव्यभिमानिदेव अध्वनः मार्गात् वसं तिर अस्मानभीष्टस्थानं
संयक् प्रापय । अंहः विप्रहेतुं पाप्मानं वि तिर विनाशय । पूषा विशेव्यते । विमुचो नपात्
जलविमोचकहेतोर्मेघस्य पुत्र । नपात् इति पुत्रनाम, 'नपात् प्रजा' (नि. २. २. १३) इति तन्ना-
मसु पाठात् । श्रुत्यन्तरे ' अद्भ्यः पृथिवी ' इति जलात् भूम्युत्पत्तिः श्रूयते । तथा
अन्यत्रापि उदकसारत्वं पृथिव्याः श्रूयते—' तद्यदपां सार आसीत्तस्मिन् हन्यत सा पृथिव्यभवत् '
इति । मेघस्य जलधारित्वादुदकपुत्र एव मेघपुत्रो भवति । न च पृथिव्या मेघपुत्रत्वे पूर्णः
किमायातमिति वाच्यं, पृथिव्या एव पूषत्वात् । तथा च श्रुत्यन्तरे कस्यचिन्मन्त्रस्य ब्राह्मणमेवमाज्ञायते—
' पूषाध्वनः पारिवित्याहेयं वै पूषा ' इति । तन्निर्वचनं चान्यत्रैवमाज्ञायते—' इयं वै पूषेयं
हीदं सर्वं पुष्यति यदिदं किं च ' (श. आ. १४. ४. २. २५) इति । हे देव पूषन् वनः पुरः अस्माकं
पुरतः प्र सक्ष्व प्रसक्तो भव । पुरतो गच्छेत्त्यर्थः ॥ विमुचो नपात् । उदकं विमुञ्चतीति विमुञ् मेघः ।
' किप् च ' इति किप् । न पातयति कुलमिति नपात् पुत्रः । नन्पूर्वात् पातयतेः किप् । ' नभ्रायनपात् '
इत्यादिना नभः प्रकृतिभावः । ' सुवामन्त्रिते ' इति पराङ्गवद्भावात् पष्ठ्यामन्त्रितसमुदायस्य आष्ट-
मिकं सर्वानुदात्तत्वम् । सक्ष्व । ' पच सेवने ' । अनुदात्तेच्चादात्मनेपदम् । लोटि ' बहुलं छन्दसि ' इति
शपो लृक् । ' तास्यनुदात्ते ' इति लसार्वधातुकानुदात्तत्वे धातुस्वरः । प्र णः । ' उपसर्गाद्बहुलम् '
इति नसो णत्वम् । पुरः । उक्तम् ॥

यो नः पूषन्नघो वृको दुःशेव आदिदेशति । अप स्म तं पथो जहि ॥२॥

यः । नः । पूषन् । अघः । वृकः । दुःशेव । आदिदेशति । अप । स्म । तम् । पथः । जहि ॥२॥

हे वृषन् वयः प्रतिपक्षी वनः अस्मान् आदिदेशति अनेन मार्गेण गन्तव्यम् इत्येवमाज्ञापयति ।
कीदृशः । अधः आहन्ता वृकः अस्मदीयस्य धनस्य आदाता अपहर्तृत्यर्थः । दुःशेवः सेवितुं दुःशको
दुष्टसुखो वा । तं तादृशं प्रतिपक्षिणं पथः मार्गात् अप जहि स्म अवश्यमपाकुरु ॥ वृकः । ' कुक
वृक आदाने ' । वर्कते इति वृकः । इगुपधलक्षणः कः । वृपादिवादाद्युदात्तत्वम् । दुःशेवः । दुष्टं
शेवं यस्यासौ दुःशेवः । ' परादिच्छन्दसि बहुलम् ' इत्युत्तरपदाद्युदात्तत्वम् । यद्वा । दुःखेन सेव्यते
इति दुःशेवः । वर्णव्यत्ययेन सकारस्य शकारः । ' ईषद्दुःसुपु ' इति खल् । लिट्स्वरेण प्रत्ययात्पूर्वस्यो-
दात्तत्वम् । कृदुत्तरपदप्रकृतिस्वरत्वम् । आदिदेशति । ' दिक्ष अतिसर्जने ' । लेटि अडागमः । ' बहुलं
छन्दसि ' इति शपः श्लुः । ' बहुलं छन्दसीति वक्तव्यम् ' (पा. सू. ७. ३. ८७. २) इति वचनात्
' नाभ्यस्तस्याचि ' (पा. सू. ७. ३. ८७) इति लघूपधगुणप्रतिषेधाभावः । पथः । उदात्तनिवृत्ति-
स्वरेण विभक्तेरुदात्तत्वम् ॥

अप त्वं परिपन्थिनं मुषीवाणं हुरश्चितम् । दूरमधि सुतेरज ॥ ३ ॥

अप । त्वम् । परिपन्थिनम् । मुषीवाणम् । हुरःश्चितम् । दूरम् । अधि । सुतेः । अज ॥३॥

वयं तादृशं पूर्वोक्तगुणयुक्तं सुतेः मार्गात् अधि दूरम् अत्यन्तदूरदेशं प्रति अप अज
अपगमय । कीदृशम् । परिपन्थिनं मार्गप्रतिबन्धकं मुषीवाणं तस्कररूपम् । मुषीवा इति तस्करस्य

नाम, 'मुषीवान् मल्लिमुचः' (नि. ३. २४. ११) इति तन्नामसु पाठात् । 'हुरश्चितं कौटिल्यानां सं-
चेतारम् ॥ परिपन्थिनम् । 'छन्दसि परिपन्थिपरिपरिणौ पर्यवस्थातरि' (पा. सू. ५. २. ८९) इति
शत्रावभिधेये इतिप्रत्ययान्तो निपातितः । मुषीवाणम् । 'मुष स्तेये' । मोषणं मुषिः । औणादिको
भावे किप्रत्ययः । मुषिं वनति संभजते इति मुषीवा । 'वन पण संभक्तौ' । 'अन्येभ्योऽपि दृश्यन्ते'
(पा. सू. ३. २. ७५) इति विच्प्रत्ययः । 'सर्वनामस्थाने चासंबुद्धौ' (पा. सू. ६. ४. ८) इति
दीर्घः । 'अन्येषामपि दृश्यते' इति पूर्वपदस्य दीर्घत्वम् । हुरश्चितम् । 'हुर्छा कौटिल्ये' । संपदादिलक्षणो
भावे क्प् । 'राल्लोपः' इति छकारलोपः । हुरश्चिनोतीति हुरश्चित् । चिनोतेः क्पि तुगागमः ।
'तत्पुरुषे कृति बहुलम्' इति अलुक् । कृदुत्तरपदप्रकृतिस्वरत्वम् । सुतेः । 'सु गतौ' । 'क्विच्क्त्तौ
च संज्ञायाम्' इति क्चि । 'चितः' इत्यन्तोदात्तत्वम् । अज । 'अज गतिक्षेपणयोः' ॥

त्वं तस्य द्रयाविनोऽघशंसस्य कस्य चित् । पदाभि तिष्ठ तपुषिम् ॥ ४ ॥

त्वम् । तस्य । द्रयाविनः । अघशंसस्य । कस्य । चित् । पदा । अभि । तिष्ठ । तपुषिम् ॥ ४ ॥

हे पूषन् 'त्वं' तस्य चोरस्य 'तपुषि' परसंतापकं देहं 'पदाभि' तिष्ठ भवदीयेन पादेनाक्रम्य
तिष्ठ । कीदृशस्य । 'द्रयाविनः' प्रत्यक्षापहारः परोक्षापहारश्चेति यद्द्वयं तद्युक्तस्य 'अघशंसस्य' अस्मा-
स्वघमनिष्टं शंसतः । अघशंस इति तस्करनाम, 'मल्लिमुचः अघशंसः वृकः' (नि. ३. २४. १३) इति
तन्नामसु पाठात् । 'कस्य' चित् अनिर्दिष्टविशेषस्य कस्यापि ॥ द्रयाविनः । द्वयमस्यास्तीति द्रयावी ।
'बहुलं छन्दसि' (पा. सू. ५. २. १२२) इति मत्वर्थीयो विनः । 'अन्येषामपि दृश्यते' इति दीर्घ-
त्वम् । अघशंसस्य । अघे पापे शंसो मनस्यभिलापो यस्य सोऽयमघशंसः । बहुव्रीहौ पूर्वपदप्रकृतिस्वर-
त्वम् । तपुषिम् । तापयत्यनेन अन्यमिति तपुषिः । औणादिक उपनिप्रत्ययः । बहुलवचनात् इकारस्य न
इत् संज्ञा । निच्वादाद्युदात्तत्वम् ॥

आ तत्ते दस मन्तुमः पूषन्नवो वृणीमहे । येन पितृनचोदयः ॥ ५ ॥

आ । तत् । ते । दस । मन्तुमः । पूषन् । अवः । वृणीमहे । येन । पितृन् । अचोदयः ॥ ५ ॥

हे 'मन्तुमः' ज्ञानवन् 'दस' दर्शनीय यद्वा वैयुपक्षयकारिन् 'पूषन्' ते त्वदीयं 'तत्' अवः
तादृशं रक्षणम् 'आ' वृणीमहे सर्वतः प्रार्थयामहे । 'येन' रक्षणेन 'पितृन्' अङ्गिरःप्रभृतीन् 'पितृदेहान्'
'अचोदयः' प्रेरितवानसि । तद्रक्षणमिति पूर्वत्रान्वयः ॥ दस । 'दसि' दंसनदर्शनयोः । 'स्फायि-
तञ्चि' इत्यादिना रक् । आगमानुशासनस्यानित्यत्वात् नुमभावः । यद्वा । 'दसु' उपक्षये 'इत्यस्मा-
दन्तर्भावितव्यार्थात् पूर्ववत् रक् । मन्तुमः । 'मन' ज्ञाने । 'कमिमनिजनि' (उ. सू. १. ७२)
इत्यादिना भावे तुप्रत्ययः । मन्तुर्ज्ञानमस्यास्तीति मन्तुमान् । संबुद्धौ 'मनुवसो रुः' इति रुत्वम् ।
अचोदयः । 'चुद' संचोदने । चौरादिकः ॥ ॥ २४ ॥

अधा नो विश्वसौभग हिरण्यवाशीमत्तम । धनानि सुषणां कृधि ॥ ६ ॥

अध । नः । विश्वसौभग । हिरण्यवाशीमत्तम । धनानि । सुसना । कृधि ॥ ६ ॥

हे विश्वसौभग कृत्स्नधनयुक्त यद्वा कृत्स्नसौभाग्ययुक्त 'हिरण्यवाशीमत्तम अतिशयेन सुवर्ण-
मयायुधवन् पूषन् 'अथ पूर्वोक्तास्मदीयप्रार्थनानन्तरं 'नः अस्माकं 'धनानि सुवर्णमणिमुक्तादीनि
'सुपणा सुष्ठु दानयुक्तानि 'कृधि कुरु ॥ अथ । अथशब्दे धत्वं छान्दसम् । 'निपातस्य च ' इति
संहितायां दीर्घत्वम् । विश्वसौभग । 'सुभगान्मन्त्रे ' इत्युद्गात्रादिषु पाठान्नावे अन् । हङ्ग-
सिन्ध्वन्ते पूर्वपदस्य च ' इत्युत्तरपदवृद्धौ प्राप्तायां सत्यां सर्वविधीनां छन्दसि विकल्पितत्वादुत्तरपद-
वृद्धिर्न भवतीति वृत्तावुक्तम् (का. ७. २. १९) । विश्वानि सौभगानि यस्यासौ विश्वसौभगः ।
आमन्त्रितनिघातः । हिरण्यवाशीमत्तम । हिरण्यमयी वाशी । तदेवामस्तीति हिरण्यवाशीमन्तः ।
अतिशयेन हिरण्यवाशीमान् हिरण्यवाशीमत्तमः । आमन्त्रितनिघातः । सुपणा । 'वन पण संभक्तौ ' ।
सुखेन संभज्यन्ते इति सुपणानि । 'ईपहुःसुपु' इति खल । 'शेच्छन्दसि' इति शेलोपः ।
'लिति' इति प्रत्ययापूर्वस्योदात्तत्वम् । कृदुत्तरपदप्रकृतिस्वरवम् । कृधि । 'डुकृञ् करणे' ।
'श्रुशृणुपृकृवृभ्यश्छन्दसि' इति हेर्धिरादेशः । 'बहुलं छन्दसि' इति विकरणस्य लृक् ॥

अति नः सुश्वतो नय सुगा नः सुपथा कृणु । पूषन्निह क्रतुं विदः ॥७॥

अति । नः । सुश्वतः । नय । सुगा । नः । सुपथा । कृणु । पूषन् । इह । क्रतुम् । विदः ॥७॥

'सश्वतः अस्मद्वाधनाय प्राप्नुवतः शत्रून् 'नः 'अति अस्मानतिक्रम्य 'नय अन्यत्र प्रापय । 'नः
अस्मान् 'सुगा सुष्ठु गन्तुं शक्येन 'सुपथा शोभनमार्गेण 'कृणु गन्तुं कुरु । हे 'पूषन् 'इह अध्वनि
'क्रतुं प्रज्ञानमस्मद्रक्षणरूपं 'विदः जानीहि ॥ सश्वतः । 'ग्लुञ्च पस्ज गतौ' इत्यत्र सश्विमप्येके
पठन्तीति धातुवृत्तावुक्तम् । अस्मात् लटः शतृ । 'बहुलं छन्दसि' इति शपो लृक् । प्रत्ययस्वरेण
शतुरुदात्तत्वम् । 'शतुरुनुमः' इति विभक्त्युदात्ताभावश्छान्दसः । सुगा । सुष्ठु गच्छन्त्यत्रेति सुगाः ।
'सुदुरोरधिकरणे' इति गमेर्द्विप्रत्ययः । 'सुपां सुलृक्' इति तृतीयाया आकारः । सुपथा । शोभनेन
पथा । 'न पूजनात्' (पा. सू. ५. ४. ६९) इति समासान्तप्रतिषेधः । 'परादिश्छन्दसि बहुलम्'
इत्युत्तरपदाद्युदात्तत्वम् । 'कृत्वादयश्च' इत्युत्तरपदाद्युदात्तत्वं न भवति अबहुव्रीहिवात् । तत्र
हि बहुव्रीहौ इति वर्तते । कृणु । 'कृवि हिंसाकरणयोः' । 'घिन्विक्कृष्योर च' इति उप्रत्ययः ।
'उत्तश्च प्रत्ययात्' इति हेर्लृक् । विदः । 'विद ज्ञाने' । लेटि अडागमः । 'इतश्च लोपः' इति
इकारलोपः ॥

अभि सूयवसं नय न नवज्वारो अध्वने । पूषन्निह क्रतुं विदः ॥ ८ ॥

अभि । सुयवसम् । नय । न । नवज्वारः । अध्वने । पूषन् । इह । क्रतुम् । विदः ॥८॥

हे 'पूषन् 'सूयवसं शोभनतृणोपलक्षितं सर्वोपधियुक्तं देशम् 'अभि 'नय अस्मानभितः प्रापय ।
'अध्वने मार्गाय 'नवज्वारः नूतनः संतापः 'न भवत्विति शेषः । मार्गे गच्छतामस्माकमिदानींतनः
देशः कोऽपि मा भूदित्यर्थः । गतार्थमन्यत् ॥ सूयवसम् । शोभनं यवसं यस्मिन् देशे स सूयवसो देशः ।
'निपातस्य च' इति पूर्वपदस्य दीर्घत्वम् । 'परादिश्छन्दसि बहुलम्' इत्युत्तरपदाद्युदात्तत्वम्
कृत्वादिर्वा द्रष्टव्यः । नवज्वारः । 'ज्वर रोगे' । भावे घञ् । नवआसौ ज्वारो नवज्वारः । थाथादिना
उत्तरपदान्तोदात्तत्वम् ॥

शग्धि पूधि प्र यंसि च शिशीहि प्रास्युदरम् । पूर्षन्निह क्रतुं विदः ॥ ९ ॥

शग्धि । पूधि । प्र । यंसि । च । शिशीहि । प्रासि । उदरम् । पूर्षन् । इह । क्रतुम् । विदः ॥ ९ ॥

हे 'पूषन्' 'शग्धि' अस्माननुग्रहीतुं शक्तो भव । 'पूधि' अस्मद्गृहं धनेन पूरय । किंच 'प्र' 'यंसि' अन्यदप्यपेक्षितं वस्तु^१ प्रयच्छ । 'शिशीहि' अस्मान् सर्वेषु मध्ये तीक्ष्णीकुरु तेजस्विनः कुरु इत्यर्थः । 'उदरम्' अस्मदीयं 'प्रासि' मृष्टाञ्जनं सोमरसेन वा पूरय । अन्यत् पूर्ववत् ॥ शग्धि । 'शक्नु शक्तौ' । लोटो हिः । 'बहुलं छन्दसि' इति विकरणस्य लुक् । 'दुस्त्रलभ्यो हेधिः' इति धिरादेशः । हेरपित्त्वात् प्रत्ययस्वरेणोदात्तत्वम् । पूधि । 'पृ पालनपूरणयोः' । 'श्रुशृणुपृकृवृभ्यश्छन्दसि' इति हेधिर्धादेशः । पूर्ववद्विकरणस्य लुक् । 'उदोष्ठ्यपूर्वस्य' इति उत्त्वम् । 'हलि च' इति दीर्घः । तिङः परत्वात् निघाताभावः । यंसि । 'यम उपरमे' । लोट्यर्थे लटि पूर्ववद्विकरणस्य लुक् । निघातः । शिशीहि । 'शो तनूकरणे' । लोटि 'बहुलं छन्दसि' (पा. सू. ७. ४. ७८) इति अभ्यासस्य इत्वम् । 'ई हल्यघोः' इति ईत्वम् । प्रत्ययस्वरः । प्रासि । 'प्रा पूरणे' । अदादिस्वात् शपो लुक् । सिपः पित्त्वादनुदात्तत्वे धातुस्वरः ॥

न पूषणं मेथामसि सूक्तैरभि गृणीमसि । वसूनि दस्ममीमहे ॥ १० ॥

न । पूषणम् । मेथामसि । सुऽउक्तैः । अभि । गृणीमसि । वसूनि । दस्मम् । ईमहे ॥ १० ॥

'पूषणं देवं' 'न' 'मेथामसि' वयं न तु निन्दामः । किंतु 'सूक्तैः' वेदगतैः 'अभि' 'गृणीमसि' सर्वत्र स्तुमः । 'दस्मं दर्शनीयं पूषणं प्रति' 'वसूनि धनानि' 'ईमहे' याचामहे ॥ मेथामसि । 'मेथृ मेधा-हिसनयोः' । लटि 'इन्दतो मसि' इति मस इकारागमः । सूक्तैः । सुष्ठु स्तुवते^२ देवताः प्रकाशयन्तीति सूक्तानि । 'क्तिचूक्तौ च संज्ञायाम्' इति कर्तरि क्तः । 'वचिस्त्वपि' इत्यादिना संप्रसारणम् । थाथादि-स्वरः । यद्वा । कर्मणि निष्ठा । 'सूपमानात् क्तः' (पा. सू. ६. २. १४५) इत्युत्तरपदान्तोदात्त-त्वम् । गृणीमसि । 'गृ शब्दे' । 'प्वादीनां ह्रस्वः' इति ह्रस्वत्वम् । इदन्तो मसिः । दस्मम् । 'इषि-युधीन्विदसिश्वाधूसूभ्यो मक्' (उ. सू. १. १४२) इति मक्प्रत्ययः ॥ २५ ॥

'कद्रुद्राय' इति नवर्चमष्टमं सूक्तम् । अत्रानुक्रम्यते—'कद्रुद्राय नव रौद्रं तृतीया मैत्रावस्वी चान्यस्तुवः सौम्योऽन्यानुष्टुप्' इति । घोरपुत्रः कण्व ऋषिः । गायत्री छन्दः । 'यास्ते प्रजाः' इत्यन्यानुष्टुप् । रुद्रो देवता । 'यथा नो मित्रः' इत्येषा मित्रावस्वदेवताका च । 'अस्मे सोम' इत्यादि-रन्यस्तुवस्तु सौम्य एव । सर्वेषु रुद्रदेवताकेषु कर्मसु अनेन सूक्तेन दिगुपस्थानं कर्तव्यम् । तथा च सूत्रितं—'कद्रुद्रायेमा रुद्राया ते पितरिमा रुद्राय स्थिरधन्वन इति सर्वरुद्रयज्ञेषु दिशामुपस्थानम्' (आश्व. गृ. ४. ९. २१-२२) इति ॥

कद्रुद्राय प्रचेतसे मीळहुष्टमाय तव्यसे । वोचेम शंतमं हृदे ॥ १ ॥

कत् । रुद्राय । प्रऽचेतसे । मीळहुऽर्तमाय । तव्यसे । वोचेम । शमऽर्तमम् । हृदे ॥ १ ॥

१ कृत् कदा २ रुद्राय एतन्नामकाय देवाय ३ शान्तमम् अतिशयेन सुखकरं स्तोत्रं ४ वोचेम पठेम । कीदृशाय । ५ प्रचेतसे प्रकृष्टज्ञानयुक्ताय ६ मीळुष्टमाय सेकृतमाय अभीष्टकामवर्षायेत्यर्थः १ । ७ त्वयसे अतिशयेन प्रवृद्धाय ८ हृदे अस्मदीयहृन्निष्ठाय ॥ कृत् कदा । अन्त्यलोपश्छान्दसः । रुद्राय । रोदयति सर्वमन्तकाले इति रुद्रः । 'रोदेर्णिलुक्च' (उ. सू. २. १७९) इति रक्प्रत्ययः । प्रचेतसे । ' चिती संज्ञाने ' । प्रकृष्टं चेततीति प्रचेताः । गतिकारकयोरपि पूर्वपदप्रकृतिस्वरत्वं च इति असुन् पूर्वपदप्रकृतिस्वरत्वं च । मीळुष्टमाय । अतिशयेन मीढान् मीळुष्टमः । ' दाश्चान् साह्वान् मीढान् ' इति क्सु-प्रत्ययान्तो निपातितः । तमपि अयस्मयादित्वेन भत्वात् ' वसोः संप्रसारणम् ' इति संप्रसारणम् । ' शासिवसिघसीनां च ' इति पत्वम् । त्वयसे । तवतिवृद्धत्यर्थः सौत्रो धातुः । अतिशयेन तवित्वा तवीयान् । ' तुश्छन्दसि ' इति ईयसुन्प्रत्ययः । ' तुरिष्टेमेयः सु ' इति तृलोपः । ईयसुन ईकारलोपश्छान्दसः । निच्वादाद्युदात्तत्वम् । वोचेम । ' वच परिभाषणे ' । ' लिङ्याशिष्यङ् ' । ' वच उम् ' इति उमागमः । यासुटः स्वरेण एकार उदात्तः । हृदे । ' पद्न् ' इत्यादिना हृदयशब्दस्य हृदादेशः । ' ऊडिदम् ' इत्यादिना विभक्तेरुदात्तत्वम् ॥

यथा नो अदितिः करत्पश्चे नृभ्यो यथा गवे । यथा तोकाय रुद्रियम् ॥२॥

यथा । नः । अदितिः । करत् । पश्चे । नृभ्यः । यथा । गवे । यथा । तोकाय । रुद्रियम् ॥२॥

१ अदितिः भूमिः २ नः अस्माकं ३ रुद्रियं रुद्रसंबन्धि भेषजं ४ यथा येन प्रकारेण सिध्यति ५ करत् तथा करोतु । किंच ६ यथा येन प्रकारेण ७ पश्चे अस्मदीयाश्चमहिपादिपशवे ८ नृभ्यः अस्मदीयपुरुषेभ्यो विक्षेपेण ९ गवे गोजातये हितं रुद्रियं सिध्यति तथा करोतु । किंच १० तोकाय अस्मदीयापत्याय रुद्रियं ११ यथा सिध्यति तथा करोतु । भेषजस्य रुद्रसंबन्धित्वं मन्त्रान्तरे समा- १२ श्रान्तं— ' या ते रुद्र शिवा तनूः शिवा विश्वाहभेषजी । शिवा रुद्रस्य भेषजी ' (तै. सं. ४. ५. १०. १) इति । गवादिविषयभेषजं चान्यत्र स्पष्टमाश्रितं— ' भेषजं गवेऽश्वाय पुरुषाय भेषज- १३ मथो अस्मभ्यं भेषजं सुभेषजम् ' (तै. सं. १. ८. ६. १) इति ॥ करत् । ' डुकृष् करणे ' । लङि न्यत्ययेन शप् । यद्वा । लेटि अडागमः । ' इतश्च लोपः ' इति इकारलोपः । यद्वा । लुङि ' कृमृडरुहिभ्यश्छन्दसि ' इति च्लेः अडादेशः । ' ऋदृशोऽङि गुणः ' इति गुणः । आद्ययोः पक्षयोः प्रत्ययस्य पिच्वादानुदात्तत्वे धातु- १४ स्वरः । तृतीये तु व्यत्ययेन । यद्वृत्तयोगादनिघातः । पश्चे । संज्ञापूर्वकस्य विधेरनित्यत्वात् ' वेङिति ' (पा. सू. ७. ३. १११) इति गुणाभावः । यणादेशः । नृभ्यः । ' नृ चान्यतरस्याम् ' (पा. सू. ६. १. १८४) इति विभक्त्युदात्तत्वाभावः । गवे । ' सावेकाचः ' इति प्रासस्य विभक्त्युदात्तस्य ' न गोभन्साववर्णः ' इति प्रतिषेधः । रुद्रियम् । रुद्रशब्दात् तस्येदमित्यर्थे घप्रत्ययः ॥

यथा नो मित्रो वरुणो यथा रुद्रश्चिकेतति । यथा विश्वे सजोषसः ॥ ३ ॥

यथा । नः । मित्रः । वरुणः । यथा । रुद्रः । चिकेतति । यथा । विश्वे । सजोषसः ॥३॥

१ मित्रो २ वरुणः च ३ नः अस्मान् ४ यथा येन प्रकारेण ५ चिकेतति अनुग्राह्यत्वेन जानाति । ६ रुद्रः अपि ७ यथा चिकेतति । ८ सजोषसः समानप्रीतयः ९ विश्वे सर्वे देवाः १० यथा चिकेतन्ति तथा भवत्विति

१. च-छ-न-फ-अभीष्टकामवर्षकायेत्यर्थः । २. च-फ-अस्मदीयाश्चमहिष्यादिपशवे ।

शेषः । यद्वा । यथाशब्दोपेतमन्त्रद्वयस्य तथा कदा बोधेमेति पूर्वत्रान्वयः ॥ चिकेतति । 'कित ज्ञाने' ।
लेटि अडागमः । 'नाभ्यस्तस्य' (पा. सू. ७. ३. ८७) इति गुणनिषेधो न भवति, 'बहुलं छन्दसीति
वक्तव्यम्' इति वचनात् । सार्वधातुकत्वाच्च 'अभ्यस्तानामादिः' इत्याद्युदात्तत्वम् । सजोषसः ।
'जुषी प्रीतिसेवनयोः' । समानं जुषन्तीति सजोषसः । 'समानस्य च्छन्दसि' इति सभावः । असुनो
निस्वादुत्तरपदस्याद्युदात्तत्वम् । तदेव कृदुत्तरपदप्रकृतिस्वरत्वेन शिष्यते ॥

गाथपतिं मेधपतिं रुद्रं जलाषभेषजम् । तच्छ्रयोः सुम्नमीमहे ॥ ४ ॥

गाथऽपतिम् । मेधऽपतिम् । रुद्रम् । जलाषऽभेषजम् । तत् । श्रमऽयोः । सुम्नम् । ईमहे ॥ ४ ॥

रुद्रम् अभिलक्ष्य वयं श्रयोः बृहस्पतिपुत्रस्य संबन्धि तत् प्रसिद्धं सर्वप्रजाभ्यो हितं सुम्नं सुखम्
ईमहे याचामहे । कीदृशं रुद्रम् । गाथपतिं स्तुतिपालकं मेधपतिं यज्ञपालकं जलाषभेषजं सुखरूपौष-
धोपेतम् । यद्वा । उदकरूपौषधोपेतम् । उदकं हि रुद्रनामाभिमान्त्रितं सत् औषधं भवति ॥ गाथपतिम् । गाथा
इति वाङ्मनाम्, 'गाथा गणः' (नि. १. ११. ३७) इति तन्नामसु पठितत्वात् । वाङ्मूपायाः स्तुतेः
पतिर्गाथपतिः । 'कै गै रै शब्दे' । 'आदेचः' इति आत्वम् । 'उपिकुपिगार्तिभ्यस्थन्' इति
थन्प्रत्ययः । निस्वादाद्युदात्तत्वम् । 'ड्यापोः संज्ञाच्छन्दसोर्बहुलम्' इति पूर्वपदस्य ह्रस्वत्वम् ।
'पत्यावैश्वर्ये' इति पूर्वपदप्रकृतिस्वरे प्राप्ते 'मरुद्वृधादीनां छन्दस्युपसंख्यानम्' इति पूर्व-
पदान्तोदात्तत्वम् । मेधपतिम् । पूर्ववत् । जलाषभेषजम् । 'जनी प्रादुर्भावे' । जायन्ते इति जाः ।
'अन्येष्वपि दृश्यते' (पा. सू. ३. २. १०१) इति दृशिप्रहणात् केवलादपि डप्रत्ययः । लाषः ।
'लष कान्तौ' । कान्तिरभिलाषः । भावे घञ् । जानां लापो यस्मिन् तज्जलाषं सुखम् । जलाषरूपं भेषजं
यस्मिन् रुद्रे स जलाषभेषजः । बहुव्रीहौ पूर्वपदप्रकृतिस्वरत्वम् । श्रयोः । 'कंशभ्याम्' (पा. सू. ५.
२. १३८) इति मत्वर्थीयो युस्प्रत्ययः । 'सिति च' (पा. सू. १. ४. १६) इति पदसंज्ञायाम्
अनुस्वारपरसवर्णौ । प्रत्ययस्वरः ॥

यः शुक्रइव सूर्यो हिरण्यमिव रोचते । श्रेष्ठो देवानां वसुः ॥ ५ ॥

यः । शुक्रऽइव । सूर्यः । हिरण्यम्ऽइव । रोचते । श्रेष्ठः । देवानाम् । वसुः ॥ ५ ॥

यः रुद्रः सूर्यः इव शुक्रः सूर्यवद्दीप्तिमान् हिरण्यमिव रोचते । यथा सर्वेषां प्राणिनां हिरण्यं
प्रीतिकरं भवति तथा रुद्रोऽपि । स च देवानां सर्वेषां मध्ये श्रेष्ठः वसुः निवासहेतुश्च ॥ रोचते ।
'रुच दीप्तावभिप्रीत्यां च' । अनुपदेशात् लसार्वधातुकानुदात्तत्वे धातुस्वरः । श्रेष्ठः । प्रशस्यतरः ।
प्रशस्यशब्दात् इष्टानि 'प्रशस्यस्य श्रः' (पा. सू. ५. ३. ६०) इति श्रादेशः । निस्वादाद्युदात्त-
त्वम् । वसुः । वासयति सर्वमिति वसुः । 'वस निवासे' । अन्तर्भावितण्यर्थात् 'शृस्वृञ्छिहि' ।
इत्यादिना उप्रत्ययः । 'निव्' इत्यनुवृत्तेराद्युदात्तत्वम् ॥ ॥ २६ ॥

आग्निमास्ते 'शं नः करति' इति धाट्या । 'अथ यथेतम्' इति खण्डे सूत्रितं- 'वैश्वानराय
पृथुपाजसे शं नः करत्यर्वते' (आश्व. श्रौ. ५. २०) इति ॥

शं नः करत्यर्वते सुगं मेषाय मेष्ये । नृभ्यो नारिभ्यो गवे ॥ ६ ॥

शम् । नः । करति । अर्वते । सुङ्गम् । मेषाय । मेष्ये । नृभ्यः । नारिभ्यः । गवे ॥ ६ ॥

नः अस्माकं संबन्धिभ्यः अर्वदादिभ्यः सुगं सुष्ठु गम्यं शं सुखं करति देवः करोति । अर्वते अश्वाय । अर्वशब्दोऽश्वनाम, 'अर्वा वाजी' (नि. १. १४. ३) इति तन्नामसु पाठात् । मेषाय मेष-
जातिपुरुषाय मेष्ये तज्जातीयस्त्रियै नृभ्यः पुरुषेभ्यः नारिभ्यः स्त्रीभ्यः गवे गोजातये ॥ करति ।
'डुकृञ् करणे' । व्यत्ययेन शप् । अर्वते । अर्ति गच्छतीत्यर्वा । 'अन्येभ्योऽपि दृश्यन्ते' इति वनिप् ।
चतुर्थ्येकवचने 'अर्वणस्त्रसावनजः' इति नकारस्य नृआदेशः । वनिप्सुपौ पिप्त्वादनुदात्तौ ।
धातुस्वरः । मेषाय । 'मिष स्पर्धायाम्' । पचाद्यच् 'देवसेनमेपादयः पचादिषु द्रष्टव्याः'
इति वचनात् । मेष्ये । 'जातेरस्त्रीविषयादयोपधात्' (पा. सू. ४. १. ६३) इति ङीष्प्रत्ययः ।
प्रत्ययस्वरः । चतुर्थ्येकवचने आगमानुशासनस्यानित्यत्वात् आडागमाभावः । 'उदात्तस्वरितयोर्यणः स्वरि-
तोऽनुदात्तस्य' इति स्वरितत्वम् । 'उदात्तयणो हल्पूर्वात्' इति तु न भवति, 'सर्वे विधयश्छन्दसि
विकल्प्यन्ते' इति वचनात् । नृभ्यः । 'सावेकाचः' इति प्राप्तस्य विभक्त्युदात्तत्वस्य 'नृ चान्यतर-
स्याम्' इति प्रतिषेधः । नारिभ्यः । 'नृनरयोर्वृद्धिश्च' (पा. सू. ४. १. ७३ ग.) इति शाङ्गैरवादिषु
पाठात् ङीष्प्रत्ययः । नित्वादाद्युदात्तः । गवे । 'न गोश्चन्साववर्णः' इति विभक्त्युदात्तस्य प्रतिषेधः ॥

अस्मे सोम श्रियमधि नि धेहि शतस्य नृणाम् । महि श्रवस्तुविनृम्णम् ॥ ७ ॥

अस्मे इति । सोम् । श्रियम् । अधि । नि । धेहि । शतस्य । नृणाम् । महि । श्रवः । तुविनृम्णम् ॥ ७ ॥

हे सोम देव नृणां पुरुषाणां शतस्य पर्यासां श्रियम् अस्मे अस्मासु अधि नि धेहि
आधिक्येन स्थापय । तथा महि महत् तुविनृम्णं प्रभूतबलयुक्तं श्रवः अन्नम् अधि नि धेहि ॥ अस्मे ।
'सुपां सुलुक्' इति सप्तम्याः शोआदेशः । नृणाम् । 'नृ च' (पा. सू. ६. ४. ६) इति दीर्घ-
प्रतिषेधः । 'नामन्यतरस्याम्' इति नाम उदात्तत्वम् । महीत्यादयो गताः ॥

मा नः सोमपरिबाधो मारातयो जुहुरन्त । आ न इन्द्रो वाजं भज ॥ ८ ॥

मा । नः । सोमपरिबाधः । मा । मारातयः । जुहुरन्त । आ । नः । इन्द्रो इति । वाजं । भज ॥ ८ ॥

सोमपरिबाधः सोमस्य परितो बाधका यागरहिताः नः अस्मान् मा जुहुरन्त मा हिंसन्तु ।
तथा मारातयः शत्रवः मा जुहुरन्त । हे इन्द्रो सोम वाजे बलविषयेऽन्नविषये वा नः अस्मान् मा
भज सर्वतः सेवस्व ॥ सोमपरिबाधः । सोमं परिबाधन्ते ये ते तादृशाः । 'किप् च' इति किप् ।
कृदुत्तरपदप्रकृतिस्वरत्वम् । मारातयः । 'रा दाते' । 'कृत्यल्युटो बहुलम्' इति बहुलवचनात् कर्तरि
क्तिन् । यद्वा । 'किच्क्त्तौ च संज्ञायाम्' इति किच् । नञ्समासे अत्ययपूर्वपदप्रकृतिस्वरत्वम् । जुहुरन्त ।
'ह प्रसङ्गकरणे' । व्यत्ययेनात्मनेपदम् । लङि जुहोत्यादिवात् श्लुः । 'बहुलं छन्दसि' (पा. सू.
७. १. १०३) इति बहुलवचनात् इकारस्यापि ? उत्त्वम् । द्विर्भावहलादिशेषौ । 'सर्वे विधयश्छन्दसि
विकल्प्यन्ते' इति वचनात् 'अदभ्यस्तात्' (पा. सू. ७. १. ४) इति अदादेशाभावे सति
'श्लोऽन्तः' इति अन्तादेशः । 'न माङ्योगे' इति अङभावः ॥

यास्ते प्रजा अमृतस्य परस्मिन्धामनृतस्य ।

मूर्धा नाभा सोम वेन आभूषन्तीः सोम वेदः ॥ ९ ॥

याः । ते । प्रजाः । अमृतस्य । परस्मिन् । धामन् । ऋतस्य ।

मूर्धा । नाभा । सोम । वेनः । आभूषन्तीः । सोम । वेदः ॥ ९ ॥

हे 'सोम' 'ते' तव संबन्धिन्यः 'याः' 'प्रजाः' सन्ति स्तोत्रं वा कुर्वन्ति ताः प्रजाः 'मूर्धा' शिरः-स्थानीयस्त्वं 'नाभा' संनहनयुक्ते यज्ञगृहे 'वेनः' कामयस्व । कीदृशस्य ते । 'अमृतस्य' मरणरहितस्य 'परस्मिन्धामनृतस्य' उत्तमे स्थाने प्राप्तस्य । हे 'सोम' 'आभूषन्तीः' सर्वतस्त्वामलंकुर्वन्तीः प्रजाः 'वेदः' जानीहि ॥ धामन् । 'सुपां सुलुक्' इति सप्तम्या लुक् । नाभा । 'णह बन्धने' । 'नहो भश्च' (उ. सू. ४. ५६५) इति कर्मणि इज्यत्ययः । जिच्वादाद्युदात्तत्वम् । 'सुपां सुलुक्' इति सप्तम्या डादेशः । वेनः । 'वेनतिः कान्तिकर्मा' (नि. २. ६. ४) । लेटि सिपि अडागमः । 'तिङ्ङितिङः' इति निघातः । आभूषन्तीः । 'भूष अलंकारे' । भौवादिकः । शपः पिच्वादानुदात्तत्वम्, शतुश्च लसार्वधातुकस्वरेण । धातुस्वरेण आद्युदात्तत्वम् । समासे कृदुत्तरपदप्रकृतिस्वरत्वम् । वेदः । 'विद ज्ञाने' । लेटि सिपि अडागमः ॥ ॥ २७ ॥ ॥ ८ ॥

नवमेऽनुवाके सप्त सूक्तानि । तत्र 'अग्ने विवस्वत्' इति चतुर्दशर्चं प्रथमं सूक्तम् । अत्रानुक्रमिका—'अग्ने पळुना प्रस्कण्वः काण्व आग्नेयं तु प्रागाथमाद्यो द्रुचोऽभ्युपसां च' इति । कण्व-पुत्रः प्रस्कण्व ऋषिः । अत्र द्वितीयाचतुर्थीया युजः सतोबृहत्यः । प्रथमातृतीयाद्या अयुजो बृहत्यः । कृत्स्नं सूक्तमाग्नेयमुत्तरं च । आद्ये द्वे अधिदेवताके उपोदेवताके च । प्रातरनुवाके आग्नेये क्रतौ बार्हते छन्दस्याश्विनशखे चेदं सूक्तम् । 'अयैतस्या रात्रेः' इति खण्डे सूत्रितम्—'अग्ने विवस्वत्सखायस्त्वा' (आश्व. श्रौ. ४. १३) इति । वाजपेये आग्निमारुते आद्यः प्रागाथोऽनुरूपः । 'वाजपेयेन' इति खण्डे सूत्रितं—'चित्रवतीषु चेत् स्तुवीरंस्त्वं नश्चित्र ऊत्याग्ने विवस्वदुपस इत्यग्निष्टोमसान्नः स्तोत्रिया-नुरूपौ' (आश्व. श्रौ. ९. ९) इति । पर्यायव्युष्टौ आश्विनशखस्यायमेव प्रागाथः स्तोत्रियः । 'यदि पर्यायानभिच्युच्छेत्' इति खण्डे 'आश्विनायकस्तोत्रियोऽग्ने विवस्वदुपसः' (आश्व. श्रौ. ६. ६) इति सूत्रितम् ॥

अग्ने विवस्वदुपसश्चित्रं राधो अमर्त्य ।

आ दाशुषे जातवेदो वह त्वमद्या देवाँ उपबुधः ॥ १ ॥

अग्ने । विवस्वत् । उपसः । चित्रम् । राधः । अमर्त्य ।

आ । दाशुषे । जातवेदः । वह । त्वम् । अद्य । देवान् । उपःऽबुधः ॥ १ ॥

हे 'अग्ने' 'त्वम्' 'उपसः' उपोदेवतायाः सकाशात् 'राधः' धनं 'दाशुषे' हविर्देवतायै यजमानाय 'आ' 'वह' आनीय प्रापय । सोऽग्निर्विशेष्यते । 'अमर्त्य' मरणरहित 'जातवेदः' जातानां वेदितः ।

तमेतं शब्दं यास्को व्याचष्टे—‘जातवेदाः कस्यात् । जातानि वेद जातानि वै न विदुर्जाते जाते विद्यत इति वा जातवित्तो वा जातधनो जातविद्यो वा जातप्रज्ञानो यत्तज्जातः पशूनविन्दतेति तज्जातवेदसो जातवेदस्वमिति ब्राह्मणम् । तस्मात्सर्वानृतूपशवोऽग्निमभिसर्पन्तीति च ’ (निरु. ७. १९) इति । कीदृशं राधः । ‘विवस्वत् विशिष्टनिवासोपेतं चित्रं नानाविधम् । किंच ‘अद्य अस्मिन् दिने ‘उप-
बुधः उपःकाले प्रबुद्धान् ‘देवान् आ वह ॥ विवस्वत् । विवासनं विवः तद्युक्तम् । ‘वस निवासे ’ । विपूर्वात् अन्तर्भावित्वार्थात् संपदादिलक्षणो भावे किप् । ‘तदस्यास्ति’ इति मतुप् । ‘मादुपधायाः’ इति क्त्वम् । ‘तसौ मत्वर्थे’ इति भत्वेन पदवाभावात् रूपाद्यभावः । वृषादिवादाद्युदात्तत्वम् । राधः । ‘राध साध संसिद्धौ’ । राधोऽन्येनेति राधो धनम् । करणेऽसुन् । निच्वादाद्युदात्तत्वम् । दाशुपे । ‘दाश्च दाने’ । ‘दाश्चान् साह्यान्’ इति कसुप्रत्ययान्तो निपातितः । चतुर्थ्येकवचने ‘वसोः संप्रसारणम्’ इति संप्रसारणम् । ‘शासिब्रसि’ इति पत्वम् । जातवेदः । जातानि वेतीति जातवेदाः । ‘गतिकारकयोरपि पूर्वपदप्रकृतिस्वरत्वं च’ इति असुन् । यद्वा । वेद इति धननाम । जातं धनं यस्य स तादृशः । आमन्त्रितनिवातः । वह । ‘व्यचोऽस्तित्तिङः’ इति संहितायां दीर्घत्वम् । देवान् । ‘दीर्घादिति समानपादे’ इति संहितायां नकारस्य रुत्वम् । ‘आतोऽटि नित्यम्’ इति सानुनासिक आकारः । उपबुधः । उपसि बुध्यन्ते इत्युपबुधः । ‘बुध अवगमने’ । ‘किप् च’ इति किप् । रोः उत्वाभावश्छान्दसः । कृदुत्तरपदप्रकृतिस्वरत्वम् ॥

जुष्टो हि दूतो असि हव्यवाहनोऽग्ने रथीरध्वराणाम् ।

सजूरश्विभ्यामुपसा सुवीर्यमस्मे धेहि श्रवो बृहत् ॥ २ ॥

जुष्टः । हि । दूतः । असि । हव्यवाहनः । अग्ने । रथीः । अध्वराणाम् ।

सजूरः । अश्विभ्याम् । उपसा । सुवीर्यम् । अस्मे इति । धेहि । श्रवः । बृहत् ॥ २ ॥

हे ‘अग्ने त्वं जुष्टत्वादिविशेषगुणयुक्तः ‘असि । ‘जुष्टः सेवितः ‘दूतः देवानां वार्ताहारः ‘हव्य-
वाहनः हविषो वोढा ‘अध्वराणां क्रतूनां ‘रथीः रथस्थानीयः । तथा च मन्त्रान्तरं ब्राह्मणेनैव व्याख्यातं—
‘रथीरध्वराणामित्याहैप हि देवरथः’ (तै. सं. २. ५. ९. २) इति । ब्राह्मणान्तरं च—‘रथी-
रध्वराणामित्याह रथो ह वा एष भूतो देवेभ्यो हव्यं वहति’ इति । तादृशस्त्वम् ‘अश्विभ्यां
देवताभ्यां ‘उपसा देवतया च ‘सजूरः सहितो भूत्वा ‘सुवीर्यं शोभनवीर्योपेतं ‘बृहत् प्रभूतं ‘श्रवः
अन्नम् ‘अस्मे ‘धेहि अस्मासु प्रक्षिप ॥ जुष्टः । ‘जुपी प्रीतिसेवनयोः’ । ‘नित्यं मन्त्रे’ (पा. सू. ६.
१. २१०) इत्याद्युदात्तत्वम् । असि । सिपि ‘तासस्त्योर्लोपः’ (पा. सू. ७. ४. ५०) इति सलोपः ।
‘हि च’ इति निघातप्रतिषेधः । हव्यवाहनः । हव्यं वहतीति हव्यवाहनः । ‘हव्येऽनन्तःपादम्’
(पा. सू. ३. २. ६६) इति व्युद् । योरनादेशः । निच्वादाद्युदात्तत्वे कृदुत्तरपदप्रकृतिस्वरत्वम् ।
अग्ने । पादादिवादाष्टमिकनिघाताभावः । रथीः । रथशब्दात् स्वार्थिक ईकारप्रत्ययः । अध्वराणाम् ।
ध्वरो नास्येष्विति बहुव्रीहौ ‘नञ्सुभ्याम्’ इत्युत्तरपदान्तोदात्तत्वम् । सुवीर्यम् । ‘वीरवीर्यं च’
इत्युत्तरपदाद्युदात्तत्वम् । अस्मे । ‘सुपां सुलुक्’ इति सप्तम्याः शेषादेशः ॥

अद्या दूतं वृणीमहे वसुमग्निं पुरुप्रियम् ।

धूमकेतुं भाक्रजीकं व्युष्टिषु यज्ञानामध्वरश्रियम् ॥ ३ ॥

अद्य । दूतम् । वृणीमहे । वसुम् । अग्निम् । पुरुऽप्रियम् ।

धूमऽकेतुम् । भाऽक्रजीकम् । विऽउष्टिषु । यज्ञानाम् । अध्वरऽश्रियम् ॥ ३ ॥

अद्य अस्मिन् दिने अग्निं वृणीमहे प्रार्थयामहे । कीदृशम् । दूतं वार्ताहारं वसुं निवासहेतुं पुरुप्रियं बहूनां प्रियं धूमकेतुं धूमरूपध्वजयुक्तं भाक्रजीकं प्रसिद्धभासालंकृतम् । 'भाक्रजीकः प्रसिद्धभाः' (निरु. ६. ४) इति यास्कवचनम् । व्युष्टिषु उपःकालेषु यज्ञानां यजमानानाम् अध्वरश्रियं यागसेविनम् ॥ अद्य । 'निपातस्य च' इति दीर्घत्वम् । पुरुणां प्रियः पुरुप्रियः । 'समासस्य' इत्यन्तोदात्तत्वम् । धूमकेतुम् । 'इषियुधीन्धि' (उ. सू. १. १४२) इत्यादिना धूमशब्दो मक्प्रत्ययान्तः अन्तोदात्तः । बहुव्रीहौ पूर्वपदप्रकृतिस्वरत्वम् । भाक्रजीकम् । 'क्रज गतिस्थानार्जनोपार्जनेषु' । 'क्रजेश्च' (उ. सू. ४. ४६२) इति ईकन्प्रत्ययः । किञ्चस्यानुवर्तनात् गुणाभावः । भासः प्रकाशस्य क्रजीकः प्रार्जयिता । 'आद्युदात्तप्रकरणे द्विबोदासादीनां छन्दस्युपसंख्यानम्' इति पूर्वपदाद्युदात्तत्वम् । यद्वा । भासोऽर्जनं यस्मिन् । बहुव्रीहौ पूर्वपदप्रकृतिस्वरत्वम् । व्युष्टिषु । 'उष्ठी विवासे' । विवासो वर्जनम् । विशेषेणोच्छ्रयन्ते तमसा वर्ज्यन्ते इति व्युष्टयः उपःकालाः । कर्मणि क्तिन् । 'तितुन्न' इत्यादिना इट्प्रतिषेधः । व्रश्वादिना पठ्वेष्ट्वम् । 'तादौ च' इति पूर्वपदप्रकृतिस्वरत्वम् । यणादेशे 'उदात्तस्वरितयोर्यणः' इति परस्यानुदात्तस्य स्वरितत्वम् । अध्वरश्रियम् । अध्वरं श्रयते इत्यध्वरश्रीः । 'क्विच्चि' (उ. सू. २. २१५) इत्यादिना क्तिप्रत्ययः; तस्मिन्योगेन संप्रसारणाभावो दीर्घश्च । द्वितीयैकवचने 'अचि श्रुधातु' इत्यादिना इयङादेशः ॥

श्रेष्ठं यविष्ठमतिथिं स्वाहुतं जुष्टं जनाय दाशुषे ।

देवाँ अच्छा यातवे जातवेदसमग्निमीळे व्युष्टिषु ॥ ४ ॥

श्रेष्ठम् । यविष्ठम् । अतिथिम् । सुऽआहुतम् । जुष्टम् । जनाय । दाशुषे ।

देवान् । अच्छ । यातवे । जातवेदसम् । अग्निम् । ईळे । विऽउष्टिषु ॥ ४ ॥

व्युष्टिषु उपःकालेषु देवान् इतरान् सर्वदेवान् अच्छ अभिमुख्येन यातवे गन्तुम् अग्निं देवम् ईळे स्तौमि । कीदृशम् । श्रेष्ठम् अतिशयेन प्रशस्तं यविष्ठं युवतमम् अतिथिं सततगमनक्षमं स्वाहुतं सुष्ठु आ समन्तात् होमाधिकरणं दाशुषे हविर्देवतत्वे जनाय यजमानाय जुष्टं प्रीतं जातवेदसं जातानां वेदितारम् ॥ यविष्ठम् । युवशब्दात् इष्टिनि 'स्थूलदूर' इत्यादिना यणादेः परस्य लोपः । पूर्वस्य च गुणः । अवादेशः । निच्वादाद्युदात्तत्वम् । अतिथिम् । 'अत सातत्यगमने' । 'क्तन्यजि' (उ. सू. ४. ४४२) इत्यादिना इथिन्प्रत्ययः । निच्वादाद्युदात्तत्वम् । स्वाहुतम् । 'हु दानादनयोः' । आहूयतेऽस्मिन्निति आहुतः । 'सुः पूजायाम्' (पा. सू. १. ४. ९४) इति सुशब्दस्य कर्मप्रवचनीयसंज्ञायां 'स्वती पूजायाम्' (पा. म. २. २. १८. ४) इति समासः । अव्ययपूर्वपदप्रकृतिस्वरत्वम् । न च 'गतिकारकोपपदाकृत्' इति गतेः प्रकृतिस्वरत्वम्, अस्य सुशब्दस्य गति-संज्ञाया बाधितत्वात् ॥

स्तविष्यामि त्वामहं विश्वस्यामृत भोजन ।

अग्ने त्रातारममृतं मियेध्य यजिष्ठं हव्यवाहन ॥ ५ ॥

स्तविष्यामि । त्वाम् । अहम् । विश्वस्य । अमृतम् । भोजनम् ।

अग्ने । त्रातारम् । अमृतम् । मियेध्यम् । यजिष्ठम् । हव्यवाहनम् ॥ ५ ॥

हे अमृत मरणरहित विश्वस्य भोजन कृत्स्नस्य जगतः पालक हव्यवाहन हविषो बोटः मियेध्य यज्ञार्हं पुत्रविध हे अग्ने विश्वस्य त्रातारं सर्वस्य जगतो रक्षकम् अमृतं मरणरहितं यजिष्ठम् अतिशयेन यष्टारं स्वामहम् अनुष्ठाता स्तविष्यामि स्तुतिं करिष्यामि ॥ स्तविष्यामि । 'ष्टुप् स्तुतौ' । व्यत्ययेन इडागमः । आगमानुदात्तत्वे प्रत्ययस्वरः । भोजन । कर्मफलं भोजयतीति भोजनः । नन्वादिलक्षणे ल्युः । त्रातारम् । 'त्रैङ्पालने' । 'आदेचः' इति आत्वम् । तृचि 'एकाच उपदेशे' इति इदप्रतिषेधः । अमृतम् । 'नञो जरमरमित्रमृताः' इत्युत्तरपदाद्युदात्तत्वम् । मियेध्यम् । इयागम-छान्दसः । यजिष्ठम् । यष्टृशब्दात् 'तुञ्छन्दसि' इति इष्टन्प्राययः । 'तुरिष्टेमेयः सु' इति वृत्लोपः ॥ २८ ॥

सुशंसो बोधि गृणते यविष्ठय मधुजिह्वः स्वाहुतः ।

प्रस्कण्वस्य प्रतिरन्नायुर्जीवसे नमस्या दैव्यं जनम् ॥ ६ ॥

सुशंसः । बोधि । गृणते । यविष्ठयम् । मधुजिह्वः । सुऽआहुतः ।

प्रस्कण्वस्य । प्रऽतिरन् । आयुः । जीवसे । नमस्य । दैव्यम् । जनम् ॥ ६ ॥

हे यविष्ठय युवतमाग्नेत्वं गृणते स्तुवते यजमानार्थं सुशंसः सुष्टु शंसनीयः मधुजिह्वः सादयितु-ज्वालः स्वाहुतः सुष्टु आभिमुख्येन हुतः सन् बोधि आसदभिप्रायं बुध्यस्व । किञ्च प्रस्कण्वस्य एतन्नामकस्य कण्वपुत्रस्य महर्षेः । 'प्रस्कण्वः कण्वस्य पुत्रः कण्वप्रभवः' (निरु. ३. १७) इति यास्क-वचनात् । तस्य जीवसे जीवनार्थम् आयुः प्रतिरन् प्रकर्षेण वर्धयन् दैव्यं देवसंबन्धिनं वजनं नमस्य पूजय ॥ सुशंसः । 'शंसु स्तुतौ' । भावे घञ् । शोभनः शंसो यस्यासौ सुशंसः । 'आद्युदात्तं छन्दसि' इत्युत्तरपदाद्युदात्तत्वम् । बोधि । 'बुध अवगमने' । लोटो हिः । 'बहुलं छन्दसि' इति विकरणस्य लृक् । 'हुञ्छब्दो हेधिः' इति हेधिरादेशः । 'वा छन्दसि' इति अपित्वस्य विक-ल्पितत्वात् लघूपधगुणः । धातोरन्त्यलोपछान्दसः । गृणते । 'गृ शब्दे' । लटः शतृ । 'क्रयादिभ्यः श्रा' । 'श्राभ्यस्त्योरातः' इति आकारलोपः । 'शतुरनुमः' इति विभक्तेरुदात्तत्वम् । यविष्ठय । गतम् । प्रस्कण्वस्य । प्रभृतिरूपतिः कण्वाद्यस्य स प्रस्कण्वः । 'प्रस्कण्वहरिश्चन्द्रावृषी' (पा. सू. ६. १. १५३) इति सुडागमो निपातितः । बहुव्रीहौ पूर्वपदप्रकृतिस्वरत्वम् । प्रतिरन् । प्रपूर्वस्तिरतिर्वर्धनार्थः । नमस्य । नमोवरिवश्चित्रलः क्यच् (पा. सू. ३. १. १९) इति पूजार्थं क्यच् । प्रत्ययस्वरः । 'अन्येषामपि इदयते' इति संहितायां दीर्घत्वम् । दैव्यम् । 'देवाद्यजसौ' (पा. सू. ४. १. ८५. ३) इति तस्येदमित्यर्थे प्राग्दीव्यतीयो यञ्प्रत्ययः ॥

होतारं विश्ववेदसं सं हि त्वा विश इन्धते ।

स आ वह पुरुहूत प्रचेतसोऽग्ने देवाँ इह द्रवत् ॥ ७ ॥

होतारम् । विश्ववेदसम् । सम् । हि । त्वा । विशः । इन्धते ।

सः । आ । वह । पुरुहूत । प्रचेतसः । अग्ने । देवान् । इह । द्रवत् ॥ ७ ॥

होतारं होमनिष्पादकं विश्ववेदसं सर्वज्ञं स्वामिं विशः प्रजाः वसम् इन्धते हि सम्य-
दीपयन्ति खलु । हे पुरुहूत बहुभिराहूत अग्ने वसः त्वं प्रचेतसः प्रकृष्टज्ञानयुक्तान् देवान् इह
कर्मणि द्रवत् क्षिप्रम् आ वह अभिमुख्येन प्रापय । द्रवत् इति क्षिप्रनाम, 'द्रवत् ओषम्'
(नि. २. १५. ३) इति तन्नामसु पाठात् ॥ विश्ववेदसम् । विश्वानि वेत्तीति विश्ववेदः । असुन् ।
मख्दृधाक्षित्वात् पूर्वपदान्तोदात्तत्वम् । यद्वा । वेद इति धननाम । विश्वानि वेदांसि यस्यासौ विश्व-
वेदः । 'बहुव्रीहौ विश्वं संज्ञायाम्' इति पूर्वपदान्तोदात्तत्वम् । इन्धते । 'जिहन्धी दीप्तौ' । 'असोर-
लोपः' इति अकारलोपः । 'आञ्जलोपः' । प्रत्ययस्वरः । 'हि च' इति निघातप्रतिषेधः ॥

सवितारमुषसमश्विना भगमग्नि व्युष्टिषु क्षपः ।

कण्वासस्त्वा सुतसोमास इन्धते हव्यवाहं स्वध्वर ॥ ८ ॥

सवितारम् । उषसम् । अश्विना । भगम् । अग्निम् । विऽउष्टिषु । क्षपः ।

कण्वासः । त्वा । सुतऽसोमासः । इन्धते । हव्यवाहम् । सुऽअध्वर ॥ ८ ॥

हे स्वध्वर शोभनयागयुक्ताग्ने व्युष्टिषु उपःकालेषु सवित्रादीन् देवान् आवह इत्यनुवर्तते ।
स्वध्वर इत्याहवनीयाग्नेः संबोधनम् । अग्निम् इति हविष उद्देश्यं देवतान्तरमुच्यते । सुतसोमासः
अभिषुतसोमाः कण्वासः मेधाविन ऋत्विजः हव्यवाहं हविषः प्रापकमाहवनीयं त्वाम् इन्धते
दीपयन्ति ॥ व्युष्टिषु । 'उच्छी विवासे' । विवासो वर्जनम् । व्युच्छयते तमसा वर्ज्यते इति
व्युष्टिः उपःकालः । कर्मणि क्तिनि 'तादौ च निति' इति गतेः प्रकृतिस्वरत्वम् । संहितायाम्
'उदात्तस्वरितयोर्थणः' इति परस्यानुदात्तस्य स्वरितत्वम् । क्षपः । क्षपा इति रात्रिनाम ।
असि 'आतो धातोः' (पा. सू. ६. ४. १४०) इत्यत्र आत इति योगविभागात् आकारलोपः ।
सुतसोमासः । सुतः सोमो वै । 'निष्ठा' (पा. सू. २. २. ३६) इति पूर्वनिपातः । बहुव्रीहौ पूर्वपद-
प्रकृतिस्वरत्वम् । हव्यवाहम् । हव्यं वहतीति हव्यवाह । 'वहश्च' इति णिप्रत्ययः ॥

पतिर्ध्वराणामग्ने दूतो विशामसि ।

उषर्बुध आ वह सोमपीतये देवाँ अद्य स्वर्दशः ॥ ९ ॥

पतिः । हि । अध्वराणाम् । अग्ने । दूतः । विशाम् । असि ।

उषऽबुधः । आ । वह । सोमऽपीतये । देवान् । अद्य । स्वऽदशः ॥ ९ ॥

हे अग्ने विशां प्रजानां संबन्धिनो येऽध्वरा यागास्तेषां पतिः पालकस्त्वं दूतः असि हि देवानां वार्ताहारो भवसि खलु । उपबुधः उपःकाले प्रबुद्धान् स्वर्दशः सूर्यदर्शिनो देवान् अथ अस्मिन् दिने सोमपीतये सोमपानार्थम् आ वह आभिमुख्येन प्रापय ॥ असि । ' हि च ' इति निघातप्रतिषेधः । सोमपीतये । ' पा पाने ' । ' स्थागापापचो भावे ' (पा. सू. ३. ३. ९५) इति भावे किन् । ' धुमास्था ' इति ईत्वम् । सोमस्य पीतिः । दासीभारादिवात् पूर्वपदप्रकृतिस्वरत्वम् । स्वर्दशः । सुषु अतिं गच्छतीति स्वरादित्यः । अर्तः ' अन्येभ्योऽपि दृश्यन्ते ' इति विच् । तं पश्यन्तीति स्वर्दशः । ' किप् च ' इति किप् । कृदुत्तरपदप्रकृतिस्वरत्वम् ॥

अग्ने पूर्वा अनुषसो विभावसो दीदेथ विश्वदर्शतः ।

असि ग्रामेष्वविता पुरोहितोऽसि यज्ञेषु मानुषः ॥ १० ॥

अग्ने । पूर्वाः । अनु । षसः । विभावसो इति विभावसो । दीदेथ । विश्वदर्शतः ।

असि । ग्रामेषु । अविता । पुरःऽहितः । असि । यज्ञेषु । मानुषः ॥ १० ॥

हे विभावसो विशिष्टप्रकाशनरूपधनवन् अग्ने विश्वदर्शतः सर्वैर्दर्शनीयस्त्वं पूर्वाः उपसः अनु अतीतानुषः कालाननुलक्ष्य दीदेथ दीप्तवानसि । तादृशस्त्वं ग्रामेषु जननिवासस्थानेषु अविता असि रक्षको भवसि । यज्ञेषु अनुष्ठेयकर्मसु पुरोहितः वेदे पूर्वस्थां दिश्यवस्थितः मानुषः असि ऋषिग्यजमानानां मनुष्याणां हितोऽसि ॥ दीदेथ । दीदेतिश्छान्दसो दीप्तिकर्मा । आगमानुशासनस्य अनित्यत्वात् दृढभावः । ' द्विर्वचनप्रकरणे छन्दसि वेति वक्तव्यम् ' (का. ६. १. ८. १) इति वचनात् द्विर्वचनाभावः । विश्वदर्शतः विश्वैर्दर्शनीयः । ' भृमृदृशि ' इत्यादिना दृशेः अतच् । मरुद्वृधानात् द्विर्वचनाभावः । विश्वदर्शतः विश्वैर्दर्शनीयः । ' भृमृदृशि ' इत्यादिना दृशेः अतच् । मरुद्वृधानात् पूर्वपदान्तोदात्तत्वम् (पा. सू. ६. २. १०६. २) । पुरोहितः । ' पूर्वाधरावराणामसि पुरःधवश्चैषाम् ' (पा. सू. ५. ३. ३९) इति असिप्रत्ययान्तः पुरसृशब्दः । ' तद्धितश्चासर्वविभक्तिः ' (पा. सू. १. १. ३८) इति अव्ययत्वात् ' पुरोऽव्ययम् ' (पा. सू. १. ४. ६७) इति गतिसंज्ञायां सत्यां गतिसमासे ' गतिरनन्तरः ' इति पूर्वपदप्रकृतिस्वरत्वम् ॥ ॥ २९ ॥

नि त्वा यज्ञस्य साधनमग्ने होतारमृत्विजम् ।

मनुष्वदेव धीमहि प्रचेतसं जीरं दूतममर्त्यम् ॥ ११ ॥

नि । त्वा । यज्ञस्य । साधनम् । अग्ने । होतारम् । ऋत्विजम् ।

मनुष्वत् । देव । धीमहि । प्रचेतसम् । जीरम् । दूतम् । अमर्त्यम् ॥ ११ ॥

हे अग्ने देव मनुष्वत् यथा मनुष्यांगदेशे निदधाति तद्वद्वयं त्वां नि धीमहि अत्र स्थापयामः । ऋतसम् । यज्ञस्य साधनं यज्ञनिष्पादकं होतारमृत्विजं ऋतौ वसन्तादिके यष्टारं प्रचेतसं प्रकृष्टज्ञानयुक्तं जीरं शत्रूणां वयोहानिकरं दूतं देवानां दूतस्थानीयम् अमर्त्यं मरणरहितम् ॥ मनुष्वत् औणादिकोसिप्रत्ययान्तो मनुष्यशब्दः । ' तेन तुल्यं क्रिया चेद्वतिः ' (पा. सू. ५. १. ११५) इति वतिप्रत्ययः । अयस्स्यादित्वेन भत्वात् रूपाद्यभावः । धीमहि । ' दुधाञ् धारणपोषणयोः ' । लिङि

अभ्यासलोपश्चान्दसः । जीरम् । उ इति सौत्रो धातुः । ' जोरी च ' (उ. सू. २. १८१) इति रक्प्रत्ययः । कात्यायनस्त्वाह-रकि ज्यः संप्रसारणे जीरति (पा. सू. १. १. ४. ६) ॥

यदेवानां मित्रमहः पुरोहितोऽन्तरो यासि दूत्यम् ।

सिन्धोरिव प्रस्वनितास ऊर्मयोऽग्नेर्भाजन्ते अर्चयः ॥ १२ ॥

यत् । देवानाम् । मित्रमहः । पुरःहितः । अन्तरः । यासि । दूत्यम् ।

सिन्धोःइव । प्रस्वनितासः । ऊर्मयः । अग्नेः । भाजन्ते । अर्चयः ॥ १२ ॥

हे 'मित्रमहः मित्राणां पूजकामे' यत् यदा 'पुरोहितः त्वं वेदेः पूर्वस्थां दिशि स्थापितः' 'अन्तरः देवयजनमध्ये वर्तमानः सन्' 'देवानां' 'दूत्यं दूतकर्म' 'यासि प्राप्नोषि, तदानीम्' 'अग्नेः तव' 'अर्चयः दीप्तयः' 'भाजन्ते दीप्यन्ते । तत्र दृष्टान्तः । 'सिन्धोरिव । यथा समुद्रस्य' 'प्रस्वनितासः प्रकृष्टध्वनियुक्ताः' 'ऊर्मयः तरङ्गा भाजन्ते तद्वत् ॥ मित्रमहः । 'मह पूजायाम्' । मित्रैर्ऋत्विग्भिर्मह्यते पूज्यते इति मित्रमहाः । औणादिकोऽसुन् । यासि । यद्वृत्तयोगादनिघातः । दूत्यम् । दूतस्य कर्म दूत्यम् । 'दूतस्य भागकर्मणी' (पा. सू. ४. ४. १२०) इति यत्प्रत्ययः । 'सर्वे विधयश्छन्दसि विकल्प्यन्ते' इति वचनात् 'यतोऽनावः' इत्याद्युदात्तत्वाभावे 'तिस्त्वरितम्' इति स्वरितत्वम् । प्रस्वनितासः । 'स्यमु स्वन ध्वन शब्दे' । भावे निष्ठा । प्रकृष्टं स्वनितं येषां ते प्रस्वनिताः । असुगागमः । बहुव्रीहौ पूर्वपदप्रकृतिस्वरत्वम् । ऊर्मयः । 'अर्तेरुच्च' (उ. सू. ४. ४. ८४) इति मित्रप्रत्ययः ॥

श्रुधि श्रुत्कर्ण वह्निभिर्देवैरेवे सयावभिः ।

आ सीदन्तु बर्हिषि मित्रो अर्यमा प्रातर्यावाणो अध्वरम् ॥ १३ ॥

श्रुधि । श्रुत्कर्ण । वह्निभिः । देवैः । अग्नेः । सयावभिः ।

आ । सीदन्तु । बर्हिषि । मित्रः । अर्यमा । प्रातःऽयावानः । अध्वरम् ॥ १३ ॥

हे 'श्रुत्कर्ण श्रवणसमर्थाभ्यां कर्णाभ्यां युक्त' 'अग्ने' 'श्रुधि अस्मदीयं वचनं शृणु । यः' 'मित्रः देवो यश्च' 'अर्यमा ये चान्ये' 'प्रातर्यावाणः प्रातःकाले' 'देवयजनं गच्छन्तो देवास्तैः सर्वैः' 'सयावभिः आहवनीयामिना स्वया समानगतिभिरन्यैः' 'वह्निभिर्देवैः सह' 'अध्वरं क्रतुमुद्दिश्य' 'बर्हिषि दर्भे' 'आ' 'सीदन्तु उपविशन्तु ॥ श्रुधि । 'श्रु श्रवणे' । 'श्रुशृणु' इत्यादिना हेधिरादेशः । 'बहुलं छन्दसि' इति विकरणस्य लुक् । श्रुत्कर्ण । शृणोतीति श्रुत् । किपि तुगागमः । श्रुतौ कर्णौ यस्यसौ श्रुत्कर्णः । वह्निभिः । 'वह प्रापणे' । 'वह्निश्रियुश्रुग्लाहात्वरिभ्यो नित्' इति निप्रत्ययः । निच्वादाद्युदात्तत्वम् । सयावभिः । समानं यान्तीति सयावानः । 'या प्रापणे' । 'आतो मनिन्' इति वनिप् । कृत्तरपदप्रकृतिस्वरत्वम् । प्रातर्यावाणः । पूर्ववत् 'प्रातिपदिकान्तनुम्विभक्तिषु च' (पा. सू. ८. ४. ११) इति णत्वम् ॥

शृण्वन्तु स्तोमं मरुतः सुदानवोऽग्निजिह्वा ऋतावृधः ।

पिबन्तु सोमं वरुणो धृतव्रतोऽश्विभ्यामुषसा सज्जः ॥ १४ ॥

शृण्वन्तु । स्तोमम् । मरुतः । सुदानवः । अग्निजिह्वाः । ऋतवृधः ।

पिबन्तु । सोमम् । वरुणः । धृतव्रतः । अश्विभ्याम् । उषसा । सज्जः ॥ १४ ॥

‘मरुतः देवाः’ स्तोमम् अस्मदीयं स्तोत्रं शृण्वन्तु । कीदृशाः । ‘सुदानवः सुष्ठु फलस्य दातारः’ अग्निजिह्वाः अग्निजिह्वास्थानीयो मुख्यो येषु मरुत्सु तादृशाः ‘ऋतावृधः सत्यस्य यज्ञस्य वा वर्धकाः । तथा ‘धृतव्रतः गृहीतकर्मा’ वरुणः देवः ‘अश्विभ्यां देवाभ्याम्’ उपसा देवतया ‘सज्जः सह’ सोमं पिबन्तु ॥ सुदानवः । ‘बुदाञ् दाने’ । ‘दाभाभ्यां नुः’ (उ. सू. ३. ३१२) इति भावे नुप्रत्ययः । दानुशब्द आद्युदात्तः । शोभनं दानु येषाम् । ‘आद्युदात्तं व्यच्छन्दसि’ इत्युत्तरपदाद्युदात्तत्वम् । अग्निजिह्वाः । अग्नेर्जिह्वायामवस्थिताः हविर्भाज इत्यर्थः । तारस्थ्यात् ताच्छब्दश्च । अग्निजिह्वास्थानीयो येषां ते । छान्दसमन्तोदात्तत्वम् । ऋतावृधः । ऋतस्य सत्यस्य यज्ञस्य वा वर्धयितारः । वृधेः अन्तर्भावित-
प्यथात् ‘क्विप् च’ इति क्विप् । ‘अन्येषामपि दृश्यते’ इति पूर्वपदस्य दीर्घत्वम् ॥ ३० ॥

‘त्वमग्ने वसून्’ इति दशर्चं द्वितीयं सूक्तम् । अत्रानुक्रमणिका—‘त्वमग्ने दशानुष्टुभमर्धर्चोऽन्यो दैवः’ इति । प्रस्कण्व ऋषिः । आनुष्टुभं छन्दः । इदं सूक्तमग्निदेवताकं, पूर्वत्र ‘आग्नेयं तु’ इत्युक्तत्वात् । ‘अयं सोमः’ इत्यर्धर्चो देवदेवत्यः । प्रातरनुवाके आग्नेये ऋतौ आश्विनशब्दे चैतत्सूक्तम् । ‘अयैतस्या रात्रेः’ इति खण्डे सूत्रितं—‘त्वमग्ने वसूँस्त्वं हि क्षैतवत्’ (आश्व. श्रौ. ४. १३) इति । तथा गर्गत्रिरात्रस्यान्येऽहनि एतत्सूक्तमाज्यशस्त्रम् । ‘आङ्गिरसं स्वर्गकामः’ इति खण्डे सूत्रितं—‘वार-
वन्तीयमुत्तमे त्वमग्ने वसूँरिति चाज्यम्’ (आश्व. श्रौ. १०. २) इति ॥

त्वमग्ने वसूँरिह रुद्राँ आदित्याँ उत ।

यजोँ स्वध्वरं जनं मनुजातं घृतमुषम् ॥ १ ॥

त्वम् । अग्ने । वसूँन् । इह । रुद्रान् । आदित्यान् । उत ।

यज । सुअध्वरम् । जनम् । मनुजातम् । घृतमुषम् ॥ १ ॥

हे ‘अग्ने’ त्वम् ‘इह’ कर्मणि वस्वादीन् ‘यज’ । ‘उत’ अपि च ‘जनम्’ अन्यमपि देवतारूपं प्राणिनं यज । कीदृशम् । ‘स्वध्वरं’ शोभनयागयुक्तं ‘मनुजातं’ मनुना प्रजापतिनोत्पादितं ‘घृतमुषम्’ उदकस्य सेक्कारम् ॥ यज । ‘व्यचोऽतस्तिष्ठः’ इति संहितायां दीर्घत्वम् । स्वध्वरम् । शोभनोऽध्वरो यस्यासौ स्वध्वरः । ‘नन्सुभ्याम्’ इत्युत्तरपदान्तोदात्तत्वम् । मनुजातम् । जनेः अन्तर्भावितप्यथात् कर्मणि क्तः । ‘वृतीया कर्मणि’ इति पूर्वपदप्रकृतिस्वरत्वम् । घृतमुषम् । ‘मुष’ गुप स्नेहनसेचन-
पूरणेषु । ‘घृतेनोदकेन मुष्णाति पूरयतीति घृतमुद्’ । ‘क्विप् च’ इति क्विप् ॥

श्रुष्टीवानो हि दाशुषे देवा अग्ने विचेतसः ।

तात्रोहिदश्च गिर्वणस्त्रयस्त्रिंशत्मा वह ॥ २ ॥

श्रुष्टीऽवानः । हि । दाशुषे । देवाः । अग्ने । विऽचेतसः ।

तान् । रोहिदऽअश्च । गिर्वणः । त्रयऽस्त्रिंशत्मा । आ । वह ॥ २ ॥

हे अग्ने विचेतसः विशिष्टप्रज्ञानाः देवाः दाशुषे हविर्दत्तवते यजमानाय श्रुष्टीवानो हि । श्रुष्टिः फलस्य दानम् । तन्नाजः खलु । हे रोहिदश्च रोहिन्नामकैरश्वैरुपेत गिर्वणः गीर्भिः स्तुतिभिर्वन-नीयामे । ' गिर्वणा देवो भवति गीर्भिरेन वनयन्ति ' (निरु. ६. १४) इति यास्कः । त्रयस्त्रिंशत्मा अनया संख्यायां संख्यातान् तान् देवान् आ वह इहानय ॥ श्रुष्टीवानः । श्रुष्टिः प्रेरणार्थः । भावे क्तिच् । श्रुष्टिं वनन्ति संभजन्ते इति श्रुष्टीवानः । ' अन्येभ्योऽपि दृश्यन्ते ' इति विच् । छान्दसं दीर्घत्वम् । विचेतसः । विशिष्टं चेतो येषां ते । बहुव्रीहौ पूर्वपदप्रकृतिस्वरत्वम् । गिर्वणः । गीर्भिर्वन-नीयो गिर्वणाः । वनन्तेः असुन् । पूर्वपदस्य ह्रस्वत्वं छान्दसम् । त्रयश्च त्रिंशच्च त्रयस्त्रिंशत् । ' त्रेख्यः ' (पा. सू. ६. ३. ४८) इति त्रिशब्दस्य त्रयसादेशः । ' संख्या ' (पा. सू. ६. २. ३५) इति पूर्व-पदप्रकृतिस्वरत्वम् ॥

प्रियमेधवदत्रिवज्जातवेदो विरूपवत् ।

अङ्गिरस्वन्महिब्रत प्रस्कण्वस्य श्रुधी हवम् ॥ ३ ॥

प्रियमेधऽवत् । अत्रिवत् । जातऽवेदः । विरूपऽवत् ।

अङ्गिरस्वत् । महिऽव्रत । प्रस्कण्वस्य । श्रुधि । हवम् ॥ ३ ॥

हे महिब्रत प्रभूतकर्मन् जातवेदः अग्ने प्रस्कण्वस्य कण्वपुत्रस्य महर्षेः हवम् आह्वानं श्रुधि शृणु । तत्र चत्वारो दृष्टान्ताः । प्रियमेधात्रिविरूपाङ्गिरोनामका एतेषामाह्वानं यथा शृणोषि तद्वत् । अत्र निरुक्तं- ' प्रियमेधः प्रिया अस्य मेधा ययैतेषामृषीणामेवं प्रस्कण्वस्य शृणु ह्वानम् । प्रस्कण्वः कण्वस्य पुत्रः कण्वप्रभवो यथा प्राग्रम् ' इति, ' विरूपो नानारूपो महिब्रतो महाव्रतः ' (निरु. ३. १७) इति च ॥ प्रियमेधवत् प्रियमेधस्येव । ' तत्र तस्येव ' (पा. सू. ५. १. ११६) इति षष्ठ्यर्थे वतिः । एवम् अत्रिवत् इत्यादावपि । प्रस्कण्वादयो गताः ॥

महिर्कैरव ऊतये प्रियमेधा अहूषत ।

राजन्तमध्वराणामग्निं शुक्रेण शोचिषा ॥ ४ ॥

महिऽकैरव । ऊतये । प्रियऽमेधाः । अहूषत ।

राजन्तम् । अध्वराणाम् । अग्निम् । शुक्रेण । शोचिषा ॥ ४ ॥

महिकेरवः प्रौढकर्माणः प्रियमेधाः प्रियेण यज्ञेनोपेता ऋषयः उतये रक्षार्थम् अग्निम् अहू-
 पत आहूतवन्तः । कीदृशम् । अध्वराणां यज्ञानां मध्ये शुक्लेण शोचिषा शुद्धेन प्रकाशेन राजन्तं
 दीप्यमानम् ॥ महिकेरवः । 'मह पूजायाम्' । औणादिक इन्द्रप्रत्ययः । 'दुकृन् करणे' । 'कृवापाजि°'
 इति उण् । महयो महान्तः कारवो येषां ते । तथोक्ताः । आकारस्य एकारादेशश्छान्दसः । बहुव्रीहौ
 पूर्वपदप्रकृतिस्वरत्वम् । प्रियमेधाः । प्रियो मेधो येषां ते । अहूपत । 'ह्वेस् स्पर्धायां शब्दे च' । लुङि
 सिचि 'बहुलं छन्दसि' इति संप्रसारणम् । परपूर्वत्वम् । 'हलः' (पा. सू. ६. ४. २) इति दीर्घ-
 त्वम् । 'आदेशप्रत्यययोः' इति षत्वम् ॥

घृताहवन सन्त्येमा उ षु श्रुधी गिरः ।

याभिः कर्णस्य सूनवो हवन्तेऽवसे त्वा ॥ ५ ॥

घृतं आहवन । सन्त्य । इमाः । ऊँ इति । सु । श्रुधि । गिरः ।

याभिः । कर्णस्य । सूनवः । हवन्ते । अवसे । त्वा ॥ ५ ॥

हे घृताहवन घृतेनाहूयमान सन्त्य फलप्रदाम्ने इमा उ गिरः अस्माभिः प्रयुज्यमाना अपि
 स्तोत्ररूपा वाचः वसु श्रुधि सुषु शृणु । कर्णस्य महर्षेः सूनवः पुत्राः याभिः गीभिः अवसे
 स्वरक्षार्थं त्वा हवन्ते त्वामाह्वयन्ति ॥ घृताहवन । घृतेनाहूयतेऽस्मिन्निति घृताहवनः । अधिकरणे
 ल्युट् । आमन्त्रिताद्युदात्तत्वम् । श्रुधि । 'श्रुशृणुपृक्कृष्टृभ्यश्छन्दसि' इति हेर्धिरादेशः । 'बहुलं छन्दसि'
 इति विकरणस्य लुक् ॥ ३१ ॥

अश्वमेधे पीण्यामिष्टौ खिष्टकृतोऽनुवाक्या 'त्वां चित्रश्रवस्तम' इत्येषा । 'सर्वान् कामाना-
 प्यन्' इति खण्डे सूत्रितं—'त्वां चित्रश्रवस्तम यद्वाहिष्ठं तदग्नये' (आश्व. श्रौ. १०. ६) इति ॥

त्वां चित्रश्रवस्तम हवन्ते विक्षु जन्तवः ।

शोचिष्केशं पुरुप्रियाग्ने हव्याय वोळ्हवे ॥ ६ ॥

त्वाम् । चित्रश्रवःऽतम । हवन्ते । विक्षु । जन्तवः ।

शोचिःऽकेशम् । पुरुऽप्रिय । अग्ने । हव्याय । वोळ्हवे ॥ ६ ॥

हे चित्रश्रवस्तम अतिशयेन विविधहवीरूपाग्नयुक्त पुरुप्रिय बहूनां यजमानानां प्रीतिकर अग्ने
 त्वां हव्याय वोळ्हवे हविर्वोढुं विक्षु जन्तवः प्रजासूतृणा यजमानाः हवन्ते आह्वयन्ति । कीदृशम् ।
 शोचिष्केशं दीप्तिरूपकेशोपेतम् । तथा च वाजसनेयिन आमनन्ति—'शोचन्त इव ह्येतस्य समिद्धस्य
 रश्मयः केशाः' इति ॥ चित्रश्रवस्तम । श्रव इत्यन्नाम । चित्रं श्रवो यस्यासौ चित्रश्रवाः ।
 अतिशयेन चित्रश्रवाः चित्रश्रवस्तमः । आमन्त्रितानुदात्तत्वम् । शोचिष्केशम् । 'शुच दीप्तौ' ।
 'अर्धिशुचिहुसपिछादिछिद्विभ्य इति' (उ. सू. २. २६५) इति इति । प्रत्ययस्वरः । बहु-

धीहौ पूर्वपदप्रकृतिस्वरत्वम् । हव्याय । हवनक्रियया 'प्राप्यत्वात्' 'क्रियाग्रहणं कर्तव्यम्' इति संप्र-
दानत्वाच्चतुर्थी । वोळहवे । 'वह प्रापणे' । 'तुमर्थे सेसेन्' इति तवेन्द्रत्ययः । उक्त्वभ्रत्वष्ट्वढलोपेषु
कृतेषु 'सहिवहोरोदवर्णस्य' (पा. सू. ६. ३. ११२) इति अकारस्य ओकारः । निष्वादाद्युदात्तत्वम् ॥

नि त्वा होतारमृत्विजं दधिरे वसुवित्तमम् ।

श्रुत्कर्णं सप्रथस्तमं विप्रां अग्ने दिविष्टिषु ॥ ७ ॥

नि । त्वा । होतारम् । ऋत्विजम् । दधिरे । वसुवित्तमम् ।

श्रुत्कर्णम् । सप्रथःस्तमम् । विप्राः । अग्ने । दिविष्टिषु ॥ ७ ॥

हे अग्ने विप्राः मेधाविनः दिविष्टिषु यागेषु त्वां नि दधिरे स्थापितवन्तः । कीदृशम् ।
होतारम् आह्वातारम् ऋत्विजम् ऋतुषु यजनशीलं वसुवित्तमम् अतिशयेन धनस्य लम्भयितारं
श्रुत्कर्णं श्रवणयोग्यकर्णेपितं सप्रथस्तमम् अतिशयेन प्रख्यातम् ॥ दधिरे । इरेचः चित्त्वाद्यन्तो-
दात्तत्वम् । पादाद्विवात् निघाताभावः । दिविष्टिषु । इष्ट्य एषणानि । दिवः स्वर्गस्य एषणानि येषु
यागेषु ते दिविष्टयः । 'सर्वे विधयश्छन्दसि विकल्प्यन्ते' इति वचनात् 'दिव उत' (पा. सू.
६. १. १३१) इति उक्त्वं न क्रियते । बहुधीहौ पूर्वपदप्रकृतिस्वरत्वम् ॥

आ त्वा विप्रां अचुच्यवुः सुतसोमा अभि प्रयः ।

बृहन्ना बिभ्रतो हविरग्ने मर्तीय दाशुषे ॥ ८ ॥

आ । त्वा । विप्राः । अचुच्यवुः । सुतसोमाः । अभि । प्रयः ।

बृहत् । भाः । बिभ्रतः । हविः । अग्ने । मर्तीय । दाशुषे ॥ ८ ॥

हे अग्ने सुतसोमाः अभिषुतसोमयुक्ताः विप्राः मेधाविन ऋत्विजः प्रयः अभि हविलक्षण-
मन्नमभिलक्ष्य त्वा आ अचुच्यवुः स्वामागमयन्ति । कीदृशं त्वाम् । बृहत् महान्तं भाः भास-
मानम् । कीदृशः विप्राः । दाशुषे मर्तीय हविष्यदस्य यजमानस्य संबन्धि हविः बिभ्रतः धार-
यन्तः ॥ अचुच्यवुः । 'च्युङ् गतौ' । अस्मात् अन्तर्भावितण्यर्थात् लङि व्यस्ययेन परस्मैपदम् । 'बहुलं
छन्दसि' इति शपः श्लुः । 'सिजभ्यस्तविदिभ्यश्च' (पा. सू. ३. ४. १०९) इति भेर्जुसादेशः
'जुसि च' (पा. सू. ७. ३. ८३) इति गुणः । बृहत् । भाः । उभयत्र 'सुपां सुलुक्' इति बिभ्रते-
लुक् । बिभ्रतः । 'दुभृञ् धारणपोषणयोः' । शतरि 'नाभ्यस्ताच्छतुः' इति नुमागमप्रतिषेधः । 'अभ्य-
स्तानामादिः' इत्याद्युदात्तत्वम् । मर्तीय दाशुषे । उभयत्र 'पष्ठर्थे चतुर्थी वक्तव्य' (पा. सू.
२. ३. ६२. १) इति चतुर्थी ॥

प्रातर्याव्याः सहस्कृत सोमपेयाय सन्त्य ।

इहाद्य दैव्यं जनं बहिरा सादया वसो ॥ ९ ॥

प्रातःऽयावः । सहःऽकृत । सोमऽपेयाय । सन्त्य ।

इह । अद्य । दैव्यम् । जनम् । बहिः । आ । सादय । वसो इति ॥ ९ ॥

हे ऽसहस्कृत बलेन मथित ऽसन्त्य फलदातः ऽवसो निवासहेतुभूतामे ऽइह देवयजनदेशे ऽअद्य अस्मिन् दिने ऽसोमपेयाय सोमपानार्थं ऽप्रातर्याव्याः प्रातरागच्छतो देवान् ऽदैव्यं ऽजनम् अन्यमपि देवताजनं ऽबहिः ऽआ ऽसादय यज्ञं प्रापय ॥ प्रातर्याव्याः । शसि 'अलोपोऽनः' इति अकारलोपः । सहस्कृत । सहतेऽभिभवत्यनेनेति सहो बलम् । तेन क्रियते इति सहस्कृतः । 'ओजःसहोऽम्भस्तमस-सृतीयायाः' (पा. सू. ६. ३. ३) इति अलुगभावश्छान्दसः ॥

अर्वाञ्च दैव्यं जनमग्रे यक्ष्व सहूतिभिः ।

अयं सोमः सुदानवस्तं पात तिरोअह्वयम् ॥ १० ॥

अर्वाञ्चम् । दैव्यम् । जनम् । अग्रे । यक्ष्व । सहूतिभिः ।

अयम् । सोमः । सुदानवः । तम् । पात । तिरोऽअह्वयम् ॥ १० ॥

हे ऽअग्रे ऽअर्वाञ्चम् अभिमुखं ऽदैव्यं ऽजनं देवतारूपं प्राणिनं ऽसहूतिभिः समानाह्वानैर्देवान्तरैः सह ऽयक्ष्व यज । हे ऽसुदानवः सुष्ठु फलदातारो देवाः ऽअयं ऽसोमः युष्मदर्थं सोमः पुरतो वर्तते । ऽतं सोमं ऽपात पिबत । कीदृशम् । ऽतिरोअह्वयम् एतन्नामकम् । पूर्वस्मिन् अह्नि अभिपुतो यः सोमः उत्तरेऽहनि ह्रियते तस्यैतन्नामधेयम् ॥ दैव्यम् । 'देवाद्यञौ' इति प्राग्दीव्यतीयो यञ् । यक्ष्व । लोटि 'बहुलं छन्दसि' इति शपो लुक् । प्रत्ययस्वरभावश्छान्दसः । अग्रे इत्यस्य पादादौ वर्तमानस्य 'आमन्त्रितं पूर्वमविद्यमानवत्' इत्यविद्यमानवत्त्वात् 'तिङ्ङितिङः' इति निघाताभावः । सहूतिभिः । समाना हूतिराह्वानं येषां ते सहूतयः । 'समानस्य छन्दसि' इति सभावः । बहुव्रीहौ पूर्वपदप्रकृतिस्वरत्वम् । पात । 'पा पाने' । 'बहुलं छन्दसि' इति शपो लुक् । तिरोअह्वयम् । अहनि भवम् अह्वयम् । 'भवे छन्दसि' इति यत् । 'नस्तद्धिते' इति टिलोपो न भवति, 'अह्वयस्तेरेव' (पा. सू. ६. ४. १४५) इति नियमात् । भसंज्ञायाम् 'अलोपोऽनः' इति अकारलोपः । 'ये चाभावकर्मणोः' (पा. सू. ६. ४. १६८) इति प्रकृतिभावस्तु सर्वविधीनां छन्दसि विकल्पितत्वात् न क्रियते । तिरोहितोऽह्वयः तिरोअह्वयः । 'प्रकृत्यान्तःपादम्' इति प्रकृतिभावः । अव्ययपूर्वपदप्रकृतिस्वरत्वम् ॥ ॥ ३२ ॥

'एषो उषाः' इति पञ्चदशचं तृतीयं सूक्तं प्रस्कण्वस्यार्पम् । इवमुत्तरं चाश्विनं गायत्रीछन्दस्कम् । अत्रानुक्रमणिका—'एषो पञ्चोनाश्विनं तु गायत्रम्' इति । प्रातरनुवाके आश्विने कृतौ गायत्रीछन्द-स्याश्विनशास्त्रे चेदं सूक्तम् । 'अथाश्विन एषो उषाः' (आश्व. श्रौ. ४. १५) इति सूत्रितम् ॥

एषो उषा अपूर्व्या व्युच्छति प्रिया दिवः । स्तुषे वामश्विना बृहत् ॥ १ ॥

एषो इति । उषाः । अपूर्व्या । वि । उच्छति । प्रिया । दिवः । स्तुषे । वाम् । अश्विना । बृहत् ॥ १ ॥

१ एषो एषैवास्माभिः परिदृश्यमाना १ प्रिया सर्वेषां प्रीतिहेतुः १ अपूर्व्या पूर्वेषु मध्यरात्रादिकालेषु विद्यमाना न भवति, किंतु इदानींतनी १ उषाः उपोदेवता १ दिवः द्युलोकस्य सकाशादागत्य १ व्युच्छति तमो वर्जयति । हे अश्विनौ १ वां युवां १ बृहत् प्रभूतं यथा भवति तथा १ स्तुषे स्तौमि ॥ स्तुषे । ' द्रुस् स्तुतौ ' । ' तिङां तिङो भवन्ति ' इति उत्तमैकवचनस्य मध्यमैकवचनादेशः । यद्वा । लेटि उत्तमैकवचने ' सिब्यहुलं लेटि ' इति सिप् ॥

या दस्त्रा सिन्धुमातरा मनोतरा रयीणाम् । धिया देवा वसुविदा ॥ २ ॥

या । दस्त्रा । सिन्धुमातरा । मनोतरा । रयीणाम् । धिया । देवा । वसुविदा ॥ २ ॥

१ या १ देवा यावुभावश्विनौ वक्ष्यमाणगुणयुक्तौ तौ स्तुषे इति पूर्वत्रान्वयः । कीदृशी । १ दस्त्रा द्रव्यौ दर्शनीयौ १ सिन्धुमातरा समुद्रमातृकौ । यद्यपि सूर्याचन्द्रमसावेव समुद्रजौ तथाप्यश्विनोः केषां शिन्मते तद्रूपत्वात् तथात्वम् । १ रयीणां धनानां १ मनोतरा मनसा तारयितारौ १ धिया कर्मणा १ वसुविदा निवासस्थानस्य लम्भयितारौ ॥ मनोतरा । मनसा तरतः इति मनोतरौ । तरतेः अन्तर्भावितत्वात् ' ऋदोरप् ' इति अप् । पूर्वपदान्तस्य सकारस्य रुवे सति छान्दसम् उत्त्वम् । रयीणाम् । ' नामन्यतरस्याम् ' इति नाम उदात्तत्वम् । धिया । ' सावेकाचः ' इति विभक्तेरुदात्तत्वम् । वसुविदा । वसूनि निवासस्थानानि विन्दते इति वसुविदौ । ' क्तिप् च ' इति क्तिप् ॥

वच्यन्ते वां ककुहासो जूर्णायामधि विष्टपि । यद्वां रथो विभिष्यतात् ॥ ३ ॥

वच्यन्ते । वाम् । ककुहासः । जूर्णायाम् । अधि । विष्टपि । यत् । वाम् । रथः । विभिः । पतात् ॥ ३ ॥

हे अश्विनौ १ वां युवयोः संबन्धी १ रथः १ जूर्णायाम् नानाशास्त्रैः स्तुतायाम् १ अधि १ विष्टपि स्वर्गलोके १ यत् यदा १ विभिः अश्वैः १ पतात् पतति गच्छति तदानीं १ वां युवयोः १ ककुहासः स्तुतयः १ वच्यन्ते अस्माभिरुच्यन्ते ॥ वच्यन्ते । ब्रवीतेत्येकं ' द्रुवो वचिः ' (पा. सू. २. ४. ५३) इति वच्यादेशः । ' वचिस्वपि ' इत्यादिना संप्रसारणम् । ' संप्रसारणाच्च ' इत्यत्र ' वा छन्दसि ' इत्यनुवृत्तेः परपूर्वत्वस्य पाश्चिक्त्वात् यणादेशः । प्रत्ययस्वरः । ककुहासः । ' ककुभं शृङ्गे विदुः प्रधाने च ' इत्यभिधानात् प्राधान्याभिधाना ककुषान्देन तत्प्रतिपादिकाः स्तुतयो लक्ष्यन्ते । हत्वं छान्दसम् । ' आज्ञसेरसुक् ' इति असुक् । जूर्णायाम् । ' जृप् वयोहानौ ' । अत्र स्तुत्यर्थो धातुनामनेकार्थत्वात् । निष्ठायां ' श्युकः किति ' इति इदप्रतिषेधः । ' बहुलं छन्दसि ' इति उत्त्वम् । ' हलि च ' इति दीर्घः । ' रदाभ्याम् ' (पा. सू. ८. २. ४२) इति निष्ठानत्वम् । प्रत्ययस्वरः । विभिः । वी गत्यादौ । वियन्ति गच्छन्तीति वयः अश्वाः । औणादिको डिप्रत्ययः । पतात् । ' पतू गतौ ' । लेटि आडागमः । ' इतश्च लोपः ' इति इकारलोपः ॥

हविषा जारो अपां पिपतिं पपुरिर्नरा । पिता कुटस्य चर्षणिः ॥ ४ ॥

हविषा । जारः । अपाम् । पिपतिं । पपुरिः । नरा । पिता । कुटस्य । चर्षणिः ॥ ४ ॥

हे अश्विनौ देवौ व अपां व जारः स्वकीयतापेनोदकानां जरयिता सूर्यः व हविषा अस्मद्भूतेन व पिपतिं देवान् पूरयति । उदिते सूर्ये हविष्यदानात् सूर्यस्य पूरकत्वं द्रष्टव्यम् । अतः सूर्योदयकाले युवाभ्यामागन्तव्यमित्यर्थः । कीदृशो जारः । व पपुरिः उक्तक्रमेण पूरणस्वभावः व पिता पालकः व कुटस्य व चर्षणिः कर्मणो द्रष्टा । अत्र निरुक्तं—‘ हविषापां जरयिता पिपतिं पपुरिरिति पृणातिनिगमौ वा प्रीणातिनिगमौ वा पिता कुटस्य कर्मणश्चायितादित्यः ’ (निरु. ५. २४) इति ॥ जारः । जरयतीति जारः आदित्यः । ‘ दारजारौ कर्तरि णिलुक् च ’ (पा. सू. ३. ३. २०. ४) इति घञन्तो निपातितः । ‘ कर्षात्त्वतः ’ इत्यन्तोदात्तत्वम् । अपाम् । ‘ ऊढिदम् ’ इति विभक्तेरुदात्तत्वम् । पिपतिं । ‘ पृ पालनपूरणयोः ’ । तिपि जुहोत्यादिवात् शपः श्लुः । ‘ अतिपिपत्योश्च ’ इति अभ्यासस्य श्त्वम् । ‘ अनुदात्ते च ’ इति अभ्यस्तस्यायुदात्तत्वम् । पपुरिः । ‘ आहगमहन ’ इति क्तिन्प्रत्ययः । लिङ्गभावात् क्तिवे सिद्धेऽपि पुनः क्तिक्करणसामर्थ्यात् ‘ ऋच्छयृताम् ’ (पा. सू. ७. ४. ११) इति गुणाभावः । ‘ उदोष्ठ्यपूर्वस्य ’ इति उत्त्वम् । निस्वादायुदात्तत्वम् ॥

आदारो वां मतीनां नासत्या मतवचसा । पातं सोमस्य धृष्णुया ॥ ५ ॥

आऽदारः । वाम् । मतीनाम् । नासत्या । मतऽवचसा । पातम् । सोमस्य । धृष्णुया ॥ ५ ॥

हे व मतवचसा अभिमतस्तोत्रौ व नासत्या अश्विनौ व वां युवयोः व मतीनां बुद्धीनाम् व आदारः प्रेरको यः सोमोऽस्ति व सोमस्य तं सोमं व पातं युवां पिबतम् । कीदृशं सोमम् । व धृष्णुया घर्षणशीलम् । मवकरत्वेन तीव्रमित्यर्थः ॥ आदारः । ‘ दृङ् आदरे ’ । आदारयतीति आदारः । ‘ दारजारौ कर्तरि णिलुक् च ’ इति घञ्प्रत्ययः । थाथादिना उत्तरपदान्तोदात्तत्वम् । मतीनाम् । ‘ नामन्यतरस्याम् ’ इति नाम उदात्तत्वम् । मतवचसा । मतमभिमतं स्तोत्ररूपं वचो ययोस्तौ । ‘ सुपां सुलुक् ’ इति विभक्तेः आकारः । पातम् । ‘ पा पाने ’ । ‘ बहुलं छन्दसि ’ इति शपो लुकि सति ‘ पात्रा ’ इत्यादिना पिबादेशो न भवति । सोमस्य । ‘ क्रियाग्रहणं कर्तव्यम् ’ इति कर्मणः संप्रदानत्वात् चतुर्थ्ये पठ्यते । धृष्णुया । ‘ सुपां सुलुक् ’ इति विभक्तेः याजादेशः ॥ ॥ ३३ ॥

या नः पीपरदश्विना ज्योतिष्मती तमस्तिरः । तामस्मे रासाथामिषम् ॥ ६ ॥

या । नः । पीपरत् । अश्विना । ज्योतिष्मती । तमः । तिरः ।

ताम् । अस्मे इति । रासाथाम् । इषम् ॥ ६ ॥

हे व अश्विना व ज्योतिष्मती रसवीर्यादिरूपज्योतिर्युक्ता व या इद् अन्नं व नः अस्मान् व पीपरत् पारयेत् वृत्तिं प्रापयेत् । किं कृत्वा । व तमः दारिद्र्यरूपमन्धकारं व तिरः अन्तर्हितं विनष्टं कृत्वा व ताम् व इषं तादृशमन्नम् व अस्मे अस्मभ्यं व रासाथां युवां दत्तम् ॥ पीपरत् । ‘ पृ पालनपूरणयोः ’ । व्यन्तात् लुकि चकि णिकोपः । उपधाहस्वत्वद्विर्भावं हलादिशेषसन्वज्ञात्वेऽपीर्वाः । ‘ बहुलं छन्दस्वमाङ्गोऽपि ’ इति

अडभावः । ' चङ्गन्वतरस्याम् ' (पा. सू. ६. १. २१८) इति उपोत्तमस्य धात्वकारस्योदात्तत्वे प्राप्ते व्यत्ययेन अभ्यासस्योदात्तत्वम् । ' यद्वृत्तान्नित्यम् ' इति निघातप्रतिषेधः । अस्मे । ' सुपां सुलुक् ' इति चतुर्थीबहुवचनस्य शेषादेशः । रासाथाम् । ' रा दाने ' । छान्दसे प्रार्थनायां लुङि न्यत्ययेनात्मने-पदम् । त्वेः सिच् । ' एकाचः ' इति इट्प्रतिषेधः । पूर्ववत् अडभावः । ' तिङ्ङितिङः ' इति निघातः ॥

आ नो नावा मतीनां यातं पाराय गन्तवे । युञ्जाथामधिना रथम् ॥ ७ ॥

आ । नः । नावा । मतीनाम् । यातम् । पारायम् । गन्तवे । युञ्जाथाम् । अधिनाम् । रथम् ॥ ७ ॥

हे ऽअधिना ऽमतीनां स्तुतीनां ऽपाराय ऽगन्तवे पारं गन्तुं ऽनावा नौरूपेण गमनसाधनेन ऽनः अस्मान् प्रति ऽआ ऽयातं समुद्रमध्यादागच्छतम् । भूमावागन्तुं ऽरथं भवदीयं ऽयुञ्जाथां साध-कुरुतम् ॥ नावा । ' सावेकाचः ' इति विभक्तेरुदात्तत्वम् । गन्तवे । ' तुमर्थे सेसेन् ' इति तवेन्-प्रत्ययः । निच्वादाद्युदात्तत्वम् । युञ्जाथाम् । ' युजिर् योगे ' । लोटि आथामि रुधादित्वात् श्रम् । ' भसोरहोपः ' इति अकारलोपः । प्रत्ययस्वरः ॥

अरित्रं वां दिवस्पृथु तीर्थे सिन्धूनां रथः । धिया युयुञ्ज इन्द्रवः ॥ ८ ॥

अरित्रम् । वाम् । दिवः । पृथु । तीर्थे । सिन्धूनाम् । रथः । धिया । युयुञ्जे । इन्द्रवः ॥ ८ ॥

हे अधिनौ ऽवां युवयोः ऽदिवस्पृथु शुलोकादपि विस्तीर्णम् ऽअरित्रं गमनसाधनं नौरूपं ऽसिन्धूनां समुद्राणां ऽतीर्थे अवतरणप्रदेशे विद्यते इति शेषः । ऽरथः च भूमौ गन्तुं विद्यते । ऽइन्द्रवः सोमाः ऽधिया भवद्विषयेण कर्मणा ऽयुयुञ्जे युक्ता बभूवुः ॥ अरित्रम् । ' ऋ गतौ ' । ' अर्तिलुधूसुखनसहचर इत्रः ' (पा. सू. ३. २. १८४) इति करणे इत्रप्रत्ययः । प्रत्ययस्वरः । दिवः । ' उडिदस् ' इति विभक्तेरुदात्तत्वम् । तीर्थे । ' तृ प्लवनतरणयोः ' । ' पातृतुदिवचिरिषिसिचिभ्यस्थक् ' (उ. सू. २. १६४) इति थक् । ' ऋत इडातोः ' इति इत्वम् । ' हलि च ' इति दीर्घः । युयुञ्जे । लिटि ' इरयो रे ' (पा. सू. ६. ४. ७६) इति इरेचो रेआदेशः ॥

दिवस्कण्वास इन्द्रवो वसु सिन्धूनां पदे । स्वं वत्रिं कुहं धित्सथः ॥ ९ ॥

दिवः । कण्वासः । इन्द्रवः । वसु । सिन्धूनाम् । पदे । स्वम् । वत्रिम् । कुहं । धित्सथः ॥ ९ ॥

हे ऽकण्वासः कण्वपुत्राः । यद्वा । मेधाविन ऋविजः । अधिनावित्थं पृच्छतेति शेषः । कथमिति तदुच्यते । ऽदिवः शुलोकसकाशात् ऽइन्द्रवः सूर्यरश्मयः प्रादुर्भूताः । ऽसिन्धूनाम् अपां वृष्टिरूपाणां स्थन्दनस्वभावानां ऽपदे स्थानेऽन्तरिक्षे ऽवसु अस्मदादिनिवासहेतुभूतमुषःकालीनं ज्योतिराविर्भूतमिति शेषः । अस्मिन्नवसरे युवां ऽस्वं ऽवत्रिं स्वकीयं रूपं ऽकुहं धित्सथः कुत्र स्थापयितुमिच्छथः । अत्रा-गत्य प्रदर्शनीयमिति तात्पर्यार्थः ॥ कुह । ' वा ह च च्छन्दसि ' (पा. सू. ५. ३. १३) इति किं-छन्दसि सप्तम्यर्थे हप्रत्ययः । ' कु तिहोः ' (पा. सू. ७. २. १०४) इति किमः कुः । धित्सथः । ' डुधाच् धारणपोषणयोः ' । ' सनि मीमाधुरभलभशकपतपदामच इस् ' (पा. सू. ७. ४. ५४) इति आकारस्य ह्रस्वदेशः । ' अत्र लोपोऽभ्यासस्य ' (पा. सू. ७. ४. ५८) इति अभ्यासलोपः । ' सः स्पर्धाधातुके ' (पा. सू. ७. ४. ४९) इति सकारस्य तकारः ॥

अभूदु भा उ अंशवे हिरण्यं प्रति सूर्यः । व्यख्यजिह्वयासितः ॥ १० ॥

अभूत् । ऊँ इति । भाः । ऊँ इति । अंशवे । हिरण्यम् । प्रति । सूर्यः ।

वि । अख्यत् । जिह्वा । असितः ॥ १० ॥

वभा वउ सूर्यस्य दीप्तिस्तु वअंशवे उपःकालीनरश्मिसिद्धयर्थम् वअभूदु प्रादुर्भूतैव । वसूर्यः च
वहिरण्यं वप्रति स्वकीयोदयेन हिरण्यसदृशोऽभूत् । अग्निश्च वअसितः स्वकीयदीप्तेः सूर्यप्रवेशेन स्वर्ण
कृष्णो भूत्वा वजिह्वया स्वकीयया ज्वालाया वव्यख्यत् प्रकाशितवान् । तस्मादयमश्विनोर्युवयोरागमन-
काल इत्यर्थः ॥ अभूत् । 'भूसुवोस्तिष्ठि' इति गुणप्रतिषेधः । हिरण्यं प्रति । 'प्रतिः प्रतिनिधिप्रति-
दानयोः' (पा. सू. १. ४. ९२) इति प्रतेः कर्मप्रवचनीयत्वम् । 'कर्मप्रवचनीययुक्ते द्वितीया'
(पा. सू. २. ३. ८) इति द्वितीया । अख्यत् । 'चक्षिङ् व्यक्तायां वाचि' । लुङि 'चक्षिङ् ल्याम्'
इति ल्याप्तादेशः ॥ ॥ ३४ ॥

अभूदु पारमेतवे पन्था ऋतस्य साधुया । अदर्शि वि सुतिर्दिवः ॥ ११ ॥

अभूत् । ऊँ इति । पारम् । एतवे । पन्थाः । ऋतस्य । साधुया ।

अदर्शि । वि । सुतिः । दिवः ॥ ११ ॥

वऋतस्य सूर्यस्य वपारमेतवे रात्रेः पारभूतमुदयाद्वि गन्तुं वपन्थाः मार्गः वसाधुया समीचीनः
वअभूदु निष्पन्न एव । वदिवः द्योतनात्मकस्य सूर्यस्य वसुतिः प्रसृता दीप्तिः ववि वअदर्शि विशेषेण
दृष्टा । तस्मादश्विनौ युवाभ्यामागन्तव्यम् ॥ एतवे । 'इण् गतौ' । 'तुमर्थे सेसेन्' इति तवेन्प्रत्ययः ।
साधुया । 'सुपां सुलुक्' इति विभक्तेः याजादेशः । अदर्शि । कर्मणि लुङि च्चुः चिनादेशः । 'चिणो
लुक्' (पा. सू. ६. ४. १०४) इति तशाब्दस्य लुक् । सुतिः । 'सु गतौ' । 'किष्कौ च
संज्ञायाम्' इति क्तिच् ॥

तत्तदिदश्विनोरवो जरिता प्रति भूषति । मदे सोमस्य पिप्रतोः ॥ १२ ॥

तत्तद्वत् । इत् । अश्विनोः । अवः । जरिता । प्रति । भूषति । मदे । सोमस्य । पिप्रतोः ॥ १२ ॥

वजरिता स्तोता वअश्विनोः संबन्धि तत्तद्वत् पुनःपुनः कृतं सर्वमपि वअवः अस्मद्विषयं रक्षणं
वप्रति वभूषति प्रत्येकमलंकरोति । तदा तदा प्रशंसतीत्यर्थः । कीदृशयोरश्विनोः । वमदे हर्षे निमित्तभूते
सति वसोमस्य वपिप्रतोः सोमं पूरयतोः ॥ भूषति । 'भूष अलंकारे' । भौवादिकः । पिप्रतोः । 'पृ
पालनपूरणयोः' । पृ इत्येके । अस्माद्धटः शतृ । जुहोत्यादिवात् शपः श्लुः । द्विर्भावोरद्वल्लङ्घिशेषः ।
'अर्तिपिपर्योश्च' इति अभ्यासस्य इत्वम् । शतुर्ङिवात् गुणाभावे यणादेशः । 'अभ्यस्तानामादिः'
इत्याधुदात्त्वम् ॥

वावसाना विवस्वति सोमस्य पीत्या गिरा । मनुष्वच्छंभू आ गतम् ॥१३॥

ववसाना । विवस्वति । सोमस्य । पीत्या । गिरा ।

मनुष्वत् । शंभू इति शम्भू । आ । गतम् ॥ १३ ॥

हे शंभू सुखस्य भावयितारावश्चिनौ मनुष्वत् मनाविव विवस्वति परिचरणवति यजमाने ववसाना निवासशीलौ युवां सोमस्य पीत्या सोमस्य पाननिमित्तं गिरा स्तुतिनिमित्तं च आ गतम् आगच्छतम् ॥ ववसाना । ' वस निवासे ' । ' ताच्छील्यवयोवचन ' (पा. सू. ३. २. १२९) इति ताच्छीलिकः चानश् । ' बहुलं छन्दसि ' इति शपः श्लुः । ' अन्येषामपि दृश्यते ' इति संहितायामभ्यासस्य दीर्घत्वम् ॥ ' सुपां सुलुक् ' इति विभक्तेः आकारः । ' चितः ' इत्यन्तोदात्तत्वम् । पीत्या । ' पा पाने ' । ' स्थागापापचो भावे ' इति भावे क्तिन् । ' घुमास्था ' इति ईत्वम् । व्यत्ययेनान्तोदात्तत्वम् । तृतीयैकवचने यणादेशे ' उदात्तयणो हल्पूर्वात् ' इति विभक्तेरुदात्तत्वम् । मनुष्वत् । ' मन ज्ञाने ' । मन्यते जानातीति मनुः । बहुलवचनात् औणादिक उस्प्रत्ययः । ' तत्र तस्येव ' इति सप्तम्यर्थे वतिः । प्रत्ययस्वरः । गतम् । गमेलोटि ' बहुलं छन्दसि ' इति शपो लुक् । ' अनुदात्तोपदेश ' इत्यादिना अनुनासिकलोपः ॥

युवोरुषा अनु श्रियं परिज्मनोरुपाचरत् । ऋता वनथो अक्तुभिः ॥ १४ ॥

युवोः । उषाः । अनु । श्रियम् । परिज्मनोः । उपऽआचरत् । ऋता । वनथः । अक्तुभिः ॥ १४ ॥

हे अश्विनौ परिज्मनोः परितो गन्त्रोः युवोः युवयोरुभयोः श्रियम् अनु आगमनरूपं शोभामनुसृत्य उषाः उपाचरत् उपःकालदेवता इहागच्छतु । युवयोरारागतयोः सतोः पश्चादागत्येयर्थः । युवां च अक्तुभिः रात्रिभिः ऋता यज्ञगतानि हवींषि वनथः कामयेये संभजेथे ॥ युवोः । युष्मच्छब्दात् षष्ठीद्विवचनस्य ' सुपां सुपो भवन्ति ' इति षष्ठीद्विवचनादेशः । अत आदेशविषयत्वात् ' योऽचि ' इति यत्वाभावः । ' शेषे लोपः ' । परिज्मनोः । परितः अजतो गच्छत इति परिज्मानौ । ' श्वलुक्षन् ' इत्यादिना अजतेः मनिन्प्रत्ययान्तो निपातितः । ऋता । ' शेषे छन्दसि ' इति शैलोपः । वनथः । ' वन षण संभक्तौ ' । ' तिङ्ङित्ठः ' इति निघातः ॥

प्रवर्त्ये पौर्वीहिके धर्मस्य हवियो द्वितीया याज्या ' उभा पिबतम् ' इत्येषा । ' अथोत्तरम् ' इति खण्डे सूत्रितम्—' उभा पिबतमश्विनेति चोभाभ्यामनवानम् ' (आश्व. श्रौ. ४. ७) इति । आश्विनखण्डेऽप्येषा द्वितीया याज्या । सूत्रितं च—' प्र वामन्धांसि मद्यान्यस्थुरुभा पिबतमश्विनेति याज्ये ' (आश्व. श्रौ. ६. ५) इति ॥

उभा पिबतमश्विनोभा नः शर्म यच्छतम् । अविद्रियाभिः रूतिभिः ॥ १५ ॥

उभा । पिबतम् । अश्विना । उभा । नः । शर्म । यच्छतम् । अविद्रियाभिः । रूतिभिः ॥ १५ ॥

हे अश्विना उभा युवामुभौ पिबतं सोमपानं कुर्वतम् । तत ऊर्ध्वम् उभा युवामुभौ अविद्रियाभिः प्रशस्ताभिः रूतिभिः रक्षाभिः नः अस्मभ्यं शर्म सुखं यच्छतम् ॥ पिबतम् ।

‘पा पाने’ । लोटि शपि ‘पात्रा°’ इत्यादिना पिबादेशः । ‘अङ्गृते पुनर्वृत्तावविधिर्निष्ठितस्य (पा. म. ७. ३. ७८. २; परिभा. ९२) इति वचनात् लघूपधगुणाभावः । यद्वा । आद्युदात्तोऽदन्तः पिबादेशः । ‘तिङ्ङतिङः’ इति निघातः । यच्छतम् । ‘दाण् दाने’ । लोटि शपि ‘पात्रा°’ इत्यादिना यच्छादेशः । अविद्वियाभिः । ‘द्रा कुरसायां गतौ’ । विपूर्वादस्मान्नावे औणादिकः किः । ‘आतो लोप इटि च’ इति आकारलोपः । विद्विर्निन्दा । तद्विरोधिनी अविद्विः स्तुतिः । तां यान्तीत्यविद्वियाः । ‘अन्येभ्योऽपि दृश्यन्ते’ इति विच् । कृदुत्तरपदप्रकृतिस्वरत्वम् । उतिभिः । अवतेः क्तिनि ‘ज्वरत्वर°’ इत्यादिना ऊर् । ‘उतियूति°’ इत्यादिना क्तिन् उदात्तत्वम् ॥ ॥ ३५ ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्यधुरंधरेण
सायणामाख्येन विरचिते माधवीये वेदार्थप्रकाशे ऋक्संहिताभाष्ये
प्रथमाष्टके तृतीयोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

अथ प्रथमाष्टके चतुर्थोऽध्याय आरभ्यते । 'अयं वाम्' इति नवमानुवाकस्य चतुर्थं सूक्तं दशर्चम् । अत्रानुक्रान्तम्—'अयं दश प्रागाथं तु' इति । 'ऋषिश्चान्यस्मादपेः' इति परिभाषितत्वात् कण्वपुत्रः प्रस्कण्व ऋषिः । तथा पूर्वत्र 'आश्विनं तु' इत्युक्तत्वात् तुह्यादिपरिभाषया इदमपि सूक्तमश्वि-देवताकम् । अनयैव परिभाषया इदमुत्तरं च प्रागाथम् । अतः प्रथमातृतीयाद्या अयुजो बृहत्स्यः । द्वितीया-चतुर्थ्याद्या युजः सतोबृहत्स्यः । प्रातरनुवाके आश्विने क्रतौ बर्हते छन्दस्येतत्सूक्तम् । 'अथाश्विनः' इति खण्डे सूत्रितम्—'इमा उ वामयं वाम्' (आश्व. श्रौ. ४. १५) इति । आश्विनशस्त्रेऽप्येतत्सूक्तं, 'प्रातरनुवाकन्यायेन' (आश्व. श्रौ. ६. ५) इत्यतिदिष्टत्वात् ॥

अयं वां मधुमत्तमः सुतः सोमं क्रतावृधा ।

तमश्विना पिबतं तिरोअह्वयं धत्तं रत्नानि दाशुषे ॥ १ ॥

अयम् । वाम् । मधुमत्तमः । सुतः । सोमः । क्रतावृधा ।

तम् । अश्विना । पिबतम् । तिरःऽअह्वयम् । धत्तम् । रत्नानि । दाशुषे ॥ १ ॥

हे ऋतावृधा क्रतस्य सत्यस्य यज्ञस्य वा वर्धयितारौ ऋश्विना अश्विनौ वां युवयोः अयं पुरोवर्ती सोमः सुतः अभिषुतः । कीदृशः । मधुमत्तमः अतिशयेन माधुर्यवान् । तिरोअह्वयं तिरोभूते पूर्वस्मिन् दिने अभिषुतं तं सोमं पिबतम् । दाशुषे हविर्दत्तवते यजमानाय रत्नानि रमणीयानि धनानि धत्तं प्रयच्छतम् ॥ वाम् । 'युष्मदस्मदोः षष्ठीचतुर्थीद्वितीयास्थयोर्वानावौ' (पा. सू. ८. १. २०) इति षष्ठीद्विवचनस्य वामादेशः । स चानुदात्तः । मधुमत्तमः । 'मन ज्ञाने' । मन्यते इति मधु । 'फलिपाटिनमि' इत्यादिना उपस्ययः । 'निव' इत्यनुवृत्तेराद्युदात्तत्वम् । धकारश्चान्ता-देशः । अतिशयेन मधुमान् मधुमत्तमः । मतुसमपोः पित्त्वादानुदात्तत्वे पदस्वर एव शिष्यते । क्रतावृधा । वृधेरन्तर्भावितण्यथात् 'किप् च' इति किप् । 'अन्येषामपि दृश्यते' इति पूर्वपदस्य दीर्घत्वम् । तिरोअह्वयम् । अह्वि भवः अह्वयः । 'भवे छन्दसि' इति यत् । 'अह्वयखोरेव' (पा. सू. ६. ४. १४५) इति नियमात् 'नस्तद्धिते' इति टिलोपाभावः । 'सर्वे विधयश्छन्दसि विकल्प्यन्ते' इति वचनात् 'ये चाभावकर्मणोः' (पा. सू. ६. ४. १६८) इति प्रकृतिभावाभावे 'अलोपोऽनः' इति अकारलोपः । तिरोहितः अह्वयः तिरोअह्वयः । 'तिरोऽन्तर्धी' (पा. सू. १. ४. ७१) इति गतित्वेन निपातत्वात् अव्ययत्वे प्रादिसमासे अव्ययपूर्वपदप्रकृतिस्वरत्वम् । दाशुषे । 'दाश्वान् साह्वान्' इत्यादिना ऋसुप्रत्ययान्तो निपातितः । चतुर्थ्येकवचने 'वसोः संप्रसारणम्' इति संप्रसारणम् । 'शासिवसि-वसीनां च' इति फ्रवम् ॥

त्रिवन्धुरेण त्रिवृता सुपेशसा रथेना यातमश्विना ।

कण्वासो वां ब्रह्म कृण्वन्त्यध्वरे तेषां सु शृणुतं हवम् ॥ २ ॥

त्रिवन्धुरेण । त्रिवृता । सुपेशसा । रथेन । आ । यातम् । अश्विना ।

कण्वासः । वाम् । ब्रह्म । कृण्वन्ति । अध्वरे । तेषाम् । सु । शृणुतम् । हवम् ॥ २ ॥

हे अश्विना त्रिवन्धुरेण उन्नतानतरूपत्रिविधबन्धनकाष्ठयुक्तेन त्रिवृता अप्रतिहतगतितया लोकत्रये वर्तमानेन सुपेशसा शोभनसुवर्णयुक्तेन रथेन आ यातं इहागच्छतम् । कण्वासः कण्व-पुत्रा मेधाविन ऋत्विजो वा वामं युवयोः अध्वरे यागे ब्रह्म स्तोत्ररूपं मन्त्रं हविलक्षणमन्त्रं वा कृण्वन्ति कुर्वन्ति । तेषां कण्वानां हवम् आह्वानं सु शृणुतं सुष्ठादरेण शृणुतम् ॥ त्रिवन्धुरेण । बध्नन्तीति बन्धुराः । बन्धेः औणादिक उरन्प्रत्ययः । त्रयो बन्धुरा यस्यासौ त्रिवन्धुरः । त्रिचक्रादिषु पाठात् 'त्रिचक्रादीनां छन्दस्युपसंख्यानम्' (पा. सू. ६. २. १९९. १) इत्युत्तरपदान्तोदात्तत्वम् । त्रिवृता । त्रिषु लोकेषु वर्तते इति त्रिवृत् । 'किप् च' इति किप् । सुपेशसा । पेश इति हिरण्यनाम । शोभनं पेशो यस्यासौ सुपेशाः । 'आद्युदात्तं अछन्दसि' इत्युत्तरपदाद्युदात्तत्वम् । शृणुतम् । 'श्रु श्रवणे' । 'श्रुवः श्र च' इति श्रुः ; तत्संनियोगेन धातोः श्रभावश्च । हवम् । ह्यतेः 'भावेऽनुपसर्गस्य' (पा. सू. ३. ३. ७५) इति अप् । संप्रसारणं च गुणावादेशौ । प्रत्ययस्य पितृवादनुदात्तत्वे धातुस्वरः ॥

अश्विना मधुमत्तमं पातं सोममृतावृधा ।

अथाद्य दस्त्रा वसु बिभ्रता रथे दाश्वांसमुप गच्छतम् ॥ ३ ॥

अश्विना । मधुमत्तमम् । पातम् । सोमम् । ऋतुऽवृधा ।

अथ । अद्य । दस्त्रा । वसु । बिभ्रता । रथे । दाश्वांसम् । उप । गच्छतम् ॥ ३ ॥

हे ऋतावृधा यज्ञस्य वर्धकौ अश्विनौ मधुमत्तमं सोमं पातं पिबतम् । हे दस्त्रा अश्विनौ सोमपानार्थम् अथ अस्मदाह्वानानन्तरम् अद्य अस्मिन् दिने रथे स्वकीये वसु बिभ्रता अस्मदुपयुक्तं धनं धारयन्तौ दाश्वांसं हविष्यदं यजमानम् उप गच्छतं समीपे प्राप्नुतम् ॥ बिभ्रता । 'डुभृञ् धारणपोषणयोः' । शतरि जुहोत्यादित्वात् शपः श्लुः । 'भृजामित्' इति अभ्यासस्य इवम् । शतुर्ङित्वात् गुणाभावे यणादेशः । 'अभ्यस्तानामादिः' इत्याद्युदात्तत्वम् ॥

त्रिषधस्थे बर्हिषि विश्ववेदसा मध्वा यज्ञं मिमिक्षतम् ।

कण्वासो वां सुतसोमा अभिर्द्यवो युवां हवन्ते अश्विना ॥ ४ ॥

त्रिऽसधस्थे । बर्हिषि । विश्वऽवेदसा । मध्वा । यज्ञम् । मिमिक्षतम् ।

कण्वासः । वाम् । सुतऽसोमाः । अभिर्द्यवः । युवाम् । हवन्ते । अश्विना ॥ ४ ॥

हे विश्ववेदसा सर्वज्ञावशिनौ विश्वधस्ये कक्ष्यात्रयरूपेणास्तीर्णतया त्रिषु स्थानेष्ववस्थिते बर्हिषि दमो स्थित्वा मध्वा मधुरेण रसेन यज्ञं मिमिक्षतं सेकुमिच्छतम् । हे अश्विना वामं युधमदर्थं सुतसोमाः अभिषुतसोमयुक्ताः अभिद्यवः अभिगतदीप्तयः कण्वासः युवाम् उभौ हवन्ते आह्वयन्ते ॥ त्रिषधस्ये । त्रिषु स्थानेषु सह तिष्ठतीति त्रिषधस्थं बर्हिः । ' सुपि स्थः ' इति कप्रत्ययः । ' आतो लोप इटि च ' इति आकारलोपः । ' सध मादस्थयोश्छन्दसि ' (पा. सू. ६. ३. ९६) इति सहशब्दस्य सधादेशः । मध्वा । आगमानुशासनस्यानित्यत्वात् नुमभावः । ' जसि च ' इत्यत्र ' जसादिषु छन्दसि वावचनम् ' (पा. सू. ७. ३. १०९. १) इति वचनात् नाभावाभावाश्च । मिमिक्षतम् । ' मिह सेचने ' । सनि ' एकाचः ' इति इट्प्रतिषेधः । ' हलन्ताच्च ' इति सनः कित्वात् लघूपधगुणाभावः । अभ्यासहलादिशेषौ । ढत्वकत्वपत्वानि । सुतसोमाः । सुतः सोमो यैः । बहुव्रीहिस्वरः । अभिद्यवः । द्युः इति अहर्नाम । तेन तत्संबन्धी प्रकाशो लक्ष्यते । अभिगता द्युम् । ' अस्यादयः क्रान्ताद्यर्थे द्वितीयया ' (पा. म. २. २. १८. ४) इति समासः । अन्ययपूर्वपदप्रकृतिस्वरत्वम् ॥

याभिः कण्वमभिष्टिभिः प्रावतं युवमश्विना ।

ताभिः ष्वस्माँ अवतं शुभस्पती पातं सोममृतावृधा ॥ ५ ॥

याभिः । कण्वम् । अभिष्टिभिः । प्र । आवतम् । युवम् । अश्विना ।

ताभिः । सु । अस्मान् । अवतम् । शुभः । पती इति । पातम् । सोमम् । ऋतवृधा ॥ ५ ॥

हे अश्विना वामं युवामुभौ याभिः अभिष्टिभिः अपेक्षिताभिः रक्षाभिः कण्वं महर्षि प्रावतं रक्षितवन्तौ हे शुभस्पती शोभनस्य कर्मणः पालकौ ताभिः रक्षाभिः अस्मान् अनुष्ठातृन् सु अवतं सुष्ठु रक्षतम् । स्पष्टमन्यत् ॥ अभिष्टिभिः । आभिमुख्येनेष्यन्ते इति अभिष्टयः फलानि । ' इषु इच्छायाम् ' । कर्मणि क्ति ' तितुन्न ' इत्यादिना इट्प्रतिषेधः । ' एमन्नादिषु छन्दसि पररूपं वक्तव्यम् ' (पा. सू. ६. १. ९४. ६) इति पररूपत्वम् । ' तादौ च ' इति गतेः प्रकृतिस्वरत्वम् । ' उपसर्गाश्चाभिवर्ज्यम् ' (फि. सू. ८१) इति अभिः अन्तोदात्तः । शुभस्पती । ' शुभ दीप्तौ ' । ' किप् च ' इति किप् । ' षष्ठ्याः पतिपुत्र ' इति विसर्जनीयस्य सत्वम् । ' सुबामन्त्रिते ' इति षष्ठ्यन्तस्य पराङ्मनावात् षष्ठ्यामन्त्रितसमुदायस्य आष्टमिकं सर्वानुदात्तत्वम् ॥ १ ॥

सुदासे दक्षा वसु बिभ्रता रथे पृक्षो वहतमश्विना ।

रथिं समुद्रादुत वा दिवस्पर्यस्मे धत्तं पुरुस्पृहम् ॥ ६ ॥

सुदासे । दक्षा । वसु । बिभ्रता । रथे । पृक्षः । वहतम् । अश्विना ।

रथिम् । समुद्रात् । उत । वा । दिवः । परि । अस्मे इति । धत्तम् । पुरुस्पृहम् ॥ ६ ॥

हे दक्षा दर्शनीयावशिनौ सुदासे शोभनदानयुक्ताय राज्ञे पिजवनपुत्राय रथे वसु बिभ्रता युवां पृक्षः अश्वं वहतं प्रापितवन्तौ । समुद्रात् अन्तरिक्षात् । समुद्रम् इति अन्तरिक्षनाम । ' समुद्रः

अध्वरम्' (नि. १. ३. १५) इति तन्नामसु^१ पाठात् । 'उत^२ वा^३ दिवस्परि^४ अथवा स्वर्गात्^५ पर्याहस्य^६ पुरुस्पृहं^७ बहुभिः^८ स्पृहणीयं^९ रथि^{१०} धनम्^{११} अस्मे^{१२} धत्तम्^{१३} अस्मासु^{१४} स्थापयतम्^{१५} ॥ सुष्ठु^{१६} ददातीति^{१७} सुदाः । असुनि^{१८} कृदुत्तरपदप्रकृतिस्वरत्वम् । दिवस्परि । 'पञ्चम्याः परावध्यर्थे' (पा. सू. ८. ३. ५१) इति विसर्जनीयस्य सत्त्वम् । पुरुस्पृहम् । 'स्पृह ईप्सायाम्' । चुरादिरदन्तः । पुरुभिः स्पृह्यते इति पुरुस्पृहः । कर्मणि घञ् । अतो लोपस्य स्थानिवच्चात् लघूपधगुणाभावः । अित्स्वरेण उत्तरपदस्या-
ष्टुदात्तत्वे कृदुत्तरपदप्रकृतिस्वरेण तदेव शिष्यते ॥

यन्नासत्या परावति यद्वा स्थो अधि तुर्वशे ।

अतो रथेन सुवृता न आ गतं साकं सूर्यस्य रश्मिभिः ॥ ७ ॥

यत् । नासत्या । परावति । यत् । वा । स्थः । अधि । तुर्वशे ।

अतः । रथेन । सुवृता । नः । आ । गतम् । साकम् । सूर्यस्य । रश्मिभिः ॥ ७ ॥

हे^१ नासत्या असत्यरहितावश्चिनौ^२ यत्^३ यदि युवां^४ परावति^५ दूरदेशे^६ स्थः^७ वर्तेथे ।^८ यद्वा^९ अथवा^{१०} अधि^{११} तुर्वशे^{१२} अधिके^{१३} समीपे^{१४} स्थः ।^{१५} अतः^{१६} अस्मादूरात्समीपाद्वा^{१७} सूर्यस्य^{१८} रश्मिभिः^{१९} साकं^{२०} सूर्योदयकाले^{२१} सुवृता^{२२} शोभनवर्तनयुक्तेन^{२३} रथेन^{२४} नः^{२५} अस्मान्^{२६} प्रति^{२७} वा^{२८} गतं^{२९} आगच्छतम् ॥ नासत्या । सत्सु^{३०} भवौ^{३१} सत्यौ^{३२} । न^{३३} सत्यौ^{३४} असत्यौ^{३५} । न^{३६} असत्यौ^{३७} नासत्यौ^{३८} । 'नभ्राणपात्' इत्यादिना नञः प्रकृतिभावः । स्थः । 'अस भुवि' । 'असोरलोपः' इति अकारलोपः । यद्वृत्तयोगादनिघातः । गतम् । गमेलोडि 'बहुलं छन्दसि' इति शपो लुक् । 'अनुदात्तोपदेशः' इत्यादिना अनुनासिकलोपः ॥

अर्वाञ्चा वां सप्तयोऽध्वरश्रियो वहन्तु सवनेदुप ।

इषं पृश्नन्तां सुकृते सुदानव आ बर्हिः सीदतं नरा ॥ ८ ॥

अर्वाञ्चा । वाम् । सप्तयः । अध्वरश्रियः । वहन्तु । सर्वना । इत् । उप ।

इषम् । पृश्नन्ता । सुकृते । सुदानवे । आ । बर्हिः । सीदतम् । नरा ॥ ८ ॥

हे^१ अश्चिनौ^२ अध्वरश्रियः^३ यागसेविनः^४ सप्तयः^५ अश्वाः^६ सवनेदुप^७ अस्मदनुष्ठेयानि^८ ग्रीणि^९ सवना-
न्येवोपलक्ष्य^{१०} अर्वाञ्चा^{११} अभिसुखौ^{१२} वां^{१३} युवां^{१४} वहन्तु^{१५} प्रापयन्तु । हे^{१६} नरा^{१७} अश्चिनौ^{१८} सुकृते^{१९} सुष्ठु^{२०} कर्म-
कारिणे^{२१} सुदानवे^{२२} शोभनदानयुक्ताय^{२३} यजमानाय^{२४} इषम्^{२५} अन्नं^{२६} पृश्नन्ता^{२७} संयोजयन्तौ^{२८} युवां^{२९} बर्हिः^{३०} वा^{३१} आ^{३२}
सीदतं^{३३} वर्मं^{३४} प्राप्नुतम् ॥ अर्वाञ्चा । 'सुपां सुलुक्' इति विभक्तेः आकारः । अध्वरश्रियः । अध्वरं
श्रयन्तीति अध्वरश्रियः । 'क्लिबचिप्रच्छि' (उ. सू. २. २१५) इत्यादिना क्तिप् दीर्घश्च । वहन्तु ।
'वह प्रापणे' । शपः पिस्वाद्नुदात्तत्वम् । तिष्ठश्च लसार्वधातुस्वरेण धातुस्वरेणाष्टुदात्तत्वम् ।
पादादित्वात् निघाताभावः । सवना । 'पुञ् अभिषवे' । अभिषूयते सोम एष्विति सवनानि । अधि-
करणे ल्युट् । योरनादेशः । गुणावादेशौ । 'लिति' इति प्रत्ययात् पूर्वस्योदात्तत्वम् । 'शोच्छन्दसि

बहुलम्' इति शैलोपः । पृञ्चन्ता । 'पृची संपर्के' । शतरि रुधादिवात् भम् । 'भसोरलोपः' इति अकारलोपः । प्रत्ययस्वरः । सुकृते । 'सुकर्मपाप' (पा. सू. ३. २. ८९) इत्यादिना करोतेः भूते काले क्प् । 'ह्रस्वस्य पिति' (पा. सू. ६. १. ७१) इति तुक् । सुदानवे । शोभनं दानु दानं यस्यासौ सुदानुः । दानुशब्दो नुप्रत्ययान्त आद्युदात्तः । 'आद्युदात्तं यच्छन्दसि' इति बहुव्रीहौ उत्तरपदाद्युदात्तत्वम् । सीदतम् । 'पह् विशरणगत्यवसादनेषु' ॥

तेन नासत्या गतं रथेन सूर्यत्वचा ।

येन शश्वद्बहुधुर्दाशुषे वसु मध्वः सोमस्य पीतये ॥ ९ ॥

तेन । नासत्या । आ । गतम् । रथेन । सूर्यत्वचा ।

येन । शश्वत् । उह्युः । दाशुषे । वसु । मध्वः । सोमस्य । पीतये ॥ ९ ॥

हे नासत्या सूर्यत्वचा सूर्यसंवृतेन सूर्यरश्मिसदृशेन वा तेन प्रसिद्धेन रथेन आ गतं आगच्छतम् । दाशुषे हविर्दत्तवते यजमानाय वसु धनं शश्वत् सर्वदा येन रथेन उह्युः प्रापितवन्तौ । तेन रथेनेति पूर्वत्रान्वयः । किमर्थमागमनमिति तदुच्यते । मध्वः मधुरस्य सोमस्य पीतये सोमपानार्थम् ॥ सूर्यत्वचा । 'त्वच संवरणे' । त्वचति संवृणोतीति त्वक् रश्मिः । सूर्यस्य त्वगिब त्वग्यस्य । 'सप्तम्युपमान' (पा. सू. २. २. २४. १२) इत्यादिना बहुव्रीहिः उत्तरपदलोपश्च । सूर्यशब्दः 'ध्रु प्रेरणे' इत्यस्मात् क्यपि 'राजसूर्यसूर्य' इत्यादिना रुडागमसहितो निपातितः । ततः प्रत्ययस्य पित्त्वादनुदात्तत्वे धातुस्वरेणाद्युदात्तः । स एव बहुव्रीहौ पूर्वपदप्रकृतिस्वरेण शिष्यते । उह्युः । 'वह प्रापणे' । लिटि 'असंयोगाल्लिट् कित्' (पा. सू. १. २. ५) इति लिटः कित्त्वे 'वचिस्त्वपि' इत्यादिना संप्रसारणम् । अन्यासहलादिशेषौ सवर्णदीर्घः । प्रत्ययस्वरः । यद्वृत्तयोगादनिघातः ॥

उक्थेभिर्वागवसे पुरुवसू अकैश्च नि ह्वयामहे ।

शश्वत्कण्वानां सदसि प्रिये हि कं सोमं पपथुराश्विना ॥ १० ॥

उक्थेभिः । अर्वाक् । अवसे । पुरुवसू इति पुरुवसू । अकैः । च । नि । ह्वयामहे ।

शश्वत् । कण्वानाम् । सदसि । प्रिये । हि । कम् । सोमम् । पपथुः । अश्विना ॥ १० ॥

पुरुवसू प्रभूतधनावश्चिनौ अवसे अस्मद्वक्ष्यार्थम् उक्थेभिः उक्थैः शस्त्रैः अर्कैश्च अर्चनसाधनैः स्तोत्रैश्च अर्वाक् अस्मदाभिमुख्येन नि ह्वयामहे नितरामाह्वयामः । हे अश्विना कण्वानां कण्वपुत्राणां मेधाविनां वा प्रिये सदसि यज्ञस्थाने शश्वत् सर्वदा सोमं पपथुः हि कं युवां पीतवन्तौ खलु ॥ उक्थेभिः । 'बहुलं छन्दसि' इति भिसः ऐसादेशाभावः । 'बहुवचने शस्येत्' इति एत्वम् । अकैः । 'ऋच स्तुतौ' । 'पुंसि संज्ञायां घः प्रायेण' इति करणे घः । 'वज्रोः कु बिष्ण्यतोः' इति कुत्वम् । नि ह्वयामहे । 'निसमुपविन्यो हः' (पा. सू. १. ३. ३०) इत्यात्मनेपदम् ।

सहसि । सीदन्त्यस्मिन्निति सदः । असुनो निस्वादाशुदात्तत्वम् । पपथुः । 'पा पाने' । छिटि
'आतो कोप इटि च' इति आकारलोपः । प्रत्ययस्वरः । 'हि च' इति निघातप्रतिषेधः ॥ ॥२॥

'सह वामेन' इति षोडशर्चं पञ्चमं सूक्तम् । प्रस्कण्व ऋषिः । बार्हतावात् अयुजो बृहत्सो युजः
सतोबृहत्स्यः । उषा देवता । 'सह षोडशोपस्यं तु' इति अनुक्रमणिका । प्रातरनुवाके उपस्ये ऋतौ
बार्हते छन्दसीवं सूक्तम् । 'अथोपस्यः' इति खण्डे सूत्रितं—'प्रत्यु अदर्शि सह वामेनेति बार्हतम्'
(आश्व. श्रौ. ४. १४) इति । तथा आश्विनशस्त्रेऽप्येतस्सूक्तं, 'प्रातरनुवाकन्यायेन' (आश्व. श्रौ.
६. ५) इत्यतिविष्टत्वात् ॥

सह वामेन न उषो व्युच्छा दुहितर्दिवः ।

सह द्युम्नेन बृहता विभावरि राया देवि दास्वती ॥ १ ॥

सह । वामेन । नः । उषः । वि । उच्छ । दुहितः । दिवः ।

सह । द्युम्नेन । बृहता । विभावरि । राया । देवि । दास्वती ॥ १ ॥

हे 'दुहितर्दिवः' द्युदेवतायाः पुत्रि उषः उपःकालदेवते नः अस्मदर्थं वामेन धनेन सह
'व्युच्छ प्रभातं कुरु । हे विभावरि उपोदेवते बृहता प्रभूतेन द्युम्नेन अग्नेन सह व्युच्छ । हे देवि
त्वं दास्वती दानयुक्ता सती राया पशुलक्षणेन धनेन सह व्युच्छ ॥ उच्छ । 'उच्छी विवासे' ।
दुहितर्दिवः । 'सुषामन्त्रिते पराङ्गवस्वरे' इत्यत्र 'परमपि च्छन्दसि' (पा. सू. २. १. २. ६)
इति वचनात् दिवः इत्यस्य पूर्वाङ्गवद्भावे सति 'आमन्त्रितस्य च' इति षष्ठ्यामन्त्रितसमुदायस्य
आष्टमिकं सर्वानुदात्तत्वम् । बृहता । 'बृहन्महतोऽस्यसंख्यानम्' इति विभक्तेरुदात्तत्वम् । विभावरि ।
'भा दीप्तौ' । 'आतो मनिन्' इत्यादिना वनिप् । 'वनो र च' इति ङीप् ; तत्संनियोगेन नका-
रस्य रेफादेशः । संबुद्धौ ह्रस्वत्वम् । दास्वती । 'दुदाश् दाने' । भावे असुन्प्रत्ययः । तदस्यास्तीति
दास्वती । 'मादुपधायाः' इति मनुषो वत्वम् । 'उगितश्च' इति ङीप् ॥

अश्वावतीर्गोमतीर्विश्वसुविदो भूरि च्यवन्त वस्तवे ।

उदीरय प्रति मा सूनृता उषश्चोद राधो मघोनाम् ॥ २ ॥

अश्ववतीः । गोऽमतीः । विश्वऽसुविदः । भूरि । च्यवन्त । वस्तवे ।

उत् । ईरय । प्रति । मा । सूनृताः । उषः । चोद । राधः । मघोनाम् ॥ २ ॥

अश्वावतीः यद्वधोपेताः गोमतीः बहुभिर्गोभिर्युक्ताः विश्वसुविदः कृत्स्नस्य धनस्य सुष्ठु लम्भ-
यिभ्यः उपोदेवताः वस्तवे प्रजानां निवासाय भूरि प्रभूतं यथा भवति तथा च्यवन्त प्राप्ताः । हे

उषोदेवते^१ । 'मा' । 'प्रति' । 'मामुद्दिश्य' । 'सूनुताः' । 'प्रियहितवाचः'^२ । 'उदीरय' । 'ब्रूहि' । 'मघोनां धनवतां संबन्धि' । 'राघः' । 'धनं' । 'चोद'^३ । 'अस्मदर्थं' । 'प्रेरय' ॥ अन्वावतीः । 'मन्त्रे सोमाश्वेन्द्रियविश्वदेव्यस्य मतौ' (पा. सू. ६. ३. १३१) इति पूर्वपदस्य दीर्घत्वम् । 'वा छन्दसि' इति पूर्वसवर्णदीर्घनिषेधस्य पाक्षिकस्योक्तेः पूर्वसवर्णदीर्घत्वम् । च्यवन्त । 'च्युङ् गतौ' । लङि 'बहुलं छन्दस्यमाङ्गयोगेऽपि' इति अडभावः । वस्तवे । 'वस निवासे' । 'तुमर्थे सेसेन्' इति तवेन्प्रत्ययः । निच्वादाद्युदात्तत्वम् । ईरय । 'ईर गतौ कम्पने च' । हेतुमति णिच् । चोद । 'चुद संचोदने' । चौरादिकः । लोटि 'छन्दस्युभयथा' इति शपः आर्धधातुकत्वात् 'णेरनिटि' इति णिलोपः । शपः पित्त्वादनुदात्तत्वे धातुस्वरः । पादादित्वात् निघाताभावः । मघोनाम् । पष्ठीबहुवचने 'श्वयुवमघोनामतद्धिते' (पा. सू. ६. ४. १३३) इति संप्रसारणम् ॥

उवासोषा उच्छाच्च नु देवी जीरा रथानाम् ।

ये अस्या आचरणेषु दधिरे समुद्रे न श्रवस्यवः ॥ ३ ॥

उवास । उषाः । उच्छात् । च । नु । देवी । जीरा । रथानाम् ।

ये । अस्याः । आचरणेषु । दधिरे । समुद्रे । न । श्रवस्यवः ॥ ३ ॥

उषाः । 'देवी' । 'उवास' । 'पुरा' । 'निवासमकरोत् प्रभातं कृतवतीत्यर्थः' । 'च' । 'नु' । 'अद्यापि' । 'उच्छात्' । 'ल्युच्छति प्रभातं करोति' । कीदृशी देवी । 'रथानां' । 'जीरा' । 'प्रेरयित्री' । 'उषः' । 'काले हि रथाः प्रेरयन्ते' । 'अस्याः' । 'उषसः' । 'आचरणेषु' । 'आगमनेषु' । 'ये रथाः' । 'दधिरे' । 'दृताः' । 'सज्जीकृता' । 'भवन्ति तेषां रथानामिति पूर्वत्राश्रयः । 'रथप्रेरणे' । 'दृष्टान्तः' । 'श्रवस्यवः' । 'धनकामाः' । 'समुद्रे' । 'न' । 'यथा' । 'समुद्रमध्ये' । 'नावः' । 'सज्जीकृत्य' । 'प्रेरयन्ति' । 'तद्वत्' ॥ उवास । 'वस निवासे' । 'णलि' । 'लिङ्गभ्यासस्योभयेषाम्' (पा. सू. ६. १. १७) इति अभ्यासस्य संप्रसारणम् । लिङ्गवरेण प्रत्ययात् पूर्वस्योदात्तत्वम् । उच्छात् । लोटि आडागमः । 'इत्तश्च लोपः' इति इकारलोपः । तुदादित्वात् शप्रत्ययः । आगमानुदात्तत्वे प्रत्ययस्वरः । उषाः इत्यस्य वाक्यान्तरगतत्वात् तदपेक्षयास्य निघातो न भवति, 'समानवाक्ये निघातयुष्मदस्मदादेशा वक्तव्याः' (पा. सू. ८. १. १८. ५) इति वचनात् । जीरा । नु इति गत्यर्थः । सौत्रो धातुः । 'जोरी च' (उ. सू. २. १८१) इति स्वप्रत्ययः । अस्याः । 'इदमोऽन्वादेशो' इति अन्वादेशोऽनुदात्तः । विभक्तिरपि सुत्वादनुदात्तेति सर्वानुदात्तत्वम् । आचरणेषु । चर गत्यर्थः । 'ल्युद् च' (पा. सू. ३. ३. ११५) इति भावे ल्युद् । लिङ्गवरेण प्रत्ययात् पूर्वस्योदात्तत्वम् । कृदुत्तरपदप्रकृतिस्वरत्वम् । दधिरे । 'दृङ् अवस्थाने' । लिटिः कित्वाहुणाभावे यणादेशः । चित्त्वादन्तोदात्तत्वम् । यच्छब्दयोगादनिघातः । श्रवस्यवः । श्रूयते इति श्रवो धनम् । असुन् । तदात्मन इच्छन्तीति श्रवस्यवः । 'सुप आत्मनः क्यच्' । 'क्याच्छन्दसि' इति उप्रत्ययः ॥

१. ड-उषः उषोदेवते । २. ड-प्रियहिताः वाचः । ३. त-फ-चोदय; ल-स-चोद चोदय । ४. ड-पुरस्तात् । ५. ड-करोतीत्यर्थः । ६. ड-न इष ।

उषो ये ते प्र यामेषु युञ्जते मनो दानाय सूरयः ।

अत्राह तत्कण्व एषां कण्वतमो नाम गृणाति नृणाम् ॥ ४ ॥

उषः । ये । ते । प्र । यामेषु । युञ्जते । मनः । दानाय । सूरयः ।

अत्र । अह । तत् । कण्वः । एषाम् । कण्वतमः । नाम । गृणाति । नृणाम् ॥ ४ ॥

हे उपः ये ते तव यामेषु गमनेषु सत्सु ये सूरयः विद्वांसः दानाभिज्ञाः दानाय धनादि-
दानार्थं मनः स्वकीयं प्र युञ्जते प्रेरयन्ति । दानशीला उदाराः प्रभवः प्रातःकाले दातुमिच्छन्तीत्यर्थः ।
एषां दातुमिच्छतां नृणां तत् नाम दानविषये लोकप्रसिद्धं नाम कण्वतमः अतिशयेन मेधावी
कण्वः महर्षिः अत्राह अत्रैव उपःकाले गृणाति उच्चारयति । यो दातुमिच्छति यश्च नामग्रहणेन
दातारं प्रशंसति तावुभावप्युपःकाले एव तथा कुरुत इत्युपसः स्तुतिः ॥ गृणाति । 'गृ' शब्दे ।
कैयादिकः । 'प्वादीनां ह्रस्वः' इति ह्रस्वत्वम् । नृणाम् । नामि 'नृ च' (पा. सू. ६. ४. ६)
इति दीर्घप्रतिषेधः । 'नृ चान्यतरस्याम्' (पा. सू. ६. १. १८४) इति विभक्तेरुदात्तत्वम् ॥

आ वा योषेव सूनर्युषा याति प्रभुञ्जती ।

जरयन्ती वृजनं पृद्धदीयत् उत्पातयति पक्षिणः ॥ ५ ॥

आ । वा । योषा इव । सूनरी । उषाः । याति । प्रभुञ्जती ।

जरयन्ती । वृजनम् । पृत्स्वत् । ईयते । उत् । पातयति । पक्षिणः ॥ ५ ॥

उषाः देवी प्रभुञ्जती प्रकर्षेण सर्वं पालयन्ती आ याति एव प्रतिदिनमागच्छति खलु । तत्र
दृष्टान्तः । सूनरी सुष्ठु गृहकृत्यस्य नेत्री योषेव गृहिणीव । कीदृशी उषाः । वृजनं गमनशीलं
जङ्गमं प्राणिजातं जरयन्ती जरां प्रापयन्ती । असकृदुपस्थावृत्तायां वयोहान्या प्राणिनो जीर्णा भवन्ति ।
किंच उपःकाले पद्धत् पादयुक्तं प्राणिजातम् ईयते निद्रां परित्यज्य स्वस्वकृत्यार्थं गच्छति । किं
च इयमुषाः पक्षिणः उत्पातयति । पक्षिणो ह्युपःकाले समुत्थाय तत्र तत्र व्रजन्ति ॥ घ । 'ऋचि
तुषु' इत्यादिना संहितायां दीर्घः । सुष्ठु नयतीति सूनरी । 'नृ नये' । 'अच इः' इति इप्रत्ययः ।
गतिसमासे 'ऋद्धहणे गतिकारकपूर्वस्यापि ग्रहणम्' (परिभा. २८) इति वचनात् 'कृदिकारा-
दक्तिनः' (पा. सू. ४. १. ४५ ग.) इति ङीप् । 'परादिश्चन्दसि बहुलम्' इत्युत्तरपदाद्युदात्तत्वम् ।
'निपातस्य च' इति पूर्वपदस्य दीर्घः । प्रभुञ्जती । 'भुज पालनाभ्यवहारयोः' । लटः शतृ ।
रुधादिस्वात् भम् । 'भसोरलोपः' इति अकारलोपः । 'उगितश्च' इति ङीप् । 'शतुरनुमः' इति
नद्या उदात्तत्वम् । वृजनम् । 'वृजी वर्जने' । वर्ज्यते इति वृजनं प्राणिजातम् । 'कृपृवृजिमन्दि-
निधाभ्यः क्युः' (उ. सू. २. २३९) इति क्युप्रत्ययः । कित्वात् लघूपधगुणाभावः ।
योरनादेशे प्रत्ययस्वरः । पद्धत् । पत् पादः तदस्यातीति पद्धत् । 'झयः' इति मत्तुपो वत्वम् ।
व्यत्ययेन मत्तुप उदात्तत्वम् । न च 'स्वरविधौ व्यञ्जनमविद्यमानवत्' (परिभा. ७९) इति व्यञ्जनस्य

अविद्यमानवत्त्वे सति 'ह्रस्वनुद्भ्यां मनुप्' इति मनुप उदात्तत्वमिति वाच्यम् । ह्रस्वादिस्थेव सिद्धे पुनर्नुद्ग्रहणसामर्थ्यादेया परिभाषा नाश्रीयते इति वृत्तावुक्तम् (का. ६. १. १७६) । इतरथा हि मरुत्वान् इत्यत्रापि मनुप उदात्तत्वं स्यात् ॥ ३ ॥

वि या सृजति समनं व्यर्थिनः पदं न वेत्योदती ।

वयो नकिष्टे पसिवांस आसते व्युष्टौ वाजिनीवति ॥ ६ ॥

वि । या । सृजति । समनम् । वि । अर्थिनः । पदम् । न । वेति । ओदती ।

वयः । नकिः । ते । पसिवांसः । आसते । विउष्टौ । वाजिनीवति ॥ ६ ॥

यथा देवता समनं समीचीनचेष्टावन्तं पुरुषं वि सृजति प्रेरयति । गृहारामादिचेष्टाकुशलान् पुरुषान् उपःकालः शयनादुत्थाप्य स्वस्वव्यापारे प्रेरयतीति प्रसिद्धम् । किंच उपाः अर्थिनः याचकान् वि सृजति । तेऽपि ह्युपःकाले समुत्थाय स्वकीयदातृगृहे गच्छन्ति । ओदती उपोदेवता पदं स्थानं न वेति न कामयते । उपःकालः शीघ्रं गच्छतीत्यर्थः । हे वाजिनीवति उपोदेवते ते व्युष्टौ त्वदीये प्रभातकाले पसिवांसः पतनयुक्ता वयः पक्षिणः नकिः आसते न तिष्ठन्ति । किंतु स्वस्वनीडाद्विनिर्गत्य गच्छन्तीत्यर्थः ॥ सृजति । 'सृज विसर्गे' तुदादिवात् शः । तस्य छित्त्वात् लघूपध-गुणाभावः । प्रत्ययस्य पित्त्वादनुदात्तत्वे विकरणस्वरः । यद्वृत्तयोगादनिघातः । ओदती । 'उन्दी छेदने' । उनति सर्वं नीहारेण इति ओदती उपाः । शतर व्यत्ययेन शप् । व्यत्ययेन अनुनासिकलोपे लघूपधगुणः । 'उगितश्च' इति ङीप् । आगमानुशासनस्यानित्यत्वात् नुमभावः । शपः पित्त्वादनुदात्तत्वम् । शतुः अदुपदेशात् लसार्वाधातुकानुदात्तत्वे धातुस्वरेणाद्युदात्तत्वम् । न च 'शतुरनुमः' इति नद्या उदात्तत्वम्, अन्तोदात्तात् शतुः परस्यास्तद्विधानात् । नकिष्टे । 'युष्मत्तत्तत्तुः ध्वन्तः पादम्' इति षत्वम् । पसिवांसः । 'पतू गतौ' । लिटः क्तुः । क्रादिनियमात् प्राप्त इद् 'वस्वेकाजाद्वसाम्' इति नियमात् न प्राप्नोति । तत्क्रियते सर्वविधीनां छन्दसि विकल्पितत्वात् । 'तनिपत्योश्छन्दसि' (पा. सू. ६. ४. ९९) इति उपधालोपः । 'द्विर्वचनेऽचि' इति स्थानिवद्भावात् द्विर्भावः । प्रत्ययस्वरः । वाजिनीवति । वाजोऽन्नमस्या अस्तीति वाजिनी क्रिया । मत्वर्थीय इनिः । 'ऋन्नेभ्यः' इति ङीप् । तादृशी क्रिया यस्याः सा । 'तदस्यास्ति' इति मनुप् । 'संज्ञायाम्' इति मनुपो षत्वम् ॥

एषायुक्त परावतः सूर्यस्योदयनादधि ।

शतं रथेभिः सुभगोषा इयं वि यात्यभि मानुषान् ॥ ७ ॥

एषा । अयुक्त । परावतः । सूर्यस्य । उतऽअयनात् । अधि ।

शतम् । रथेभिः । सुभगा । उषाः । इयम् । वि । याति । अभि । मानुषान् ॥ ७ ॥

एषा उपोदेवी शतम् अयुक्त स्वकीयानां रथानां शतं योजितवती । सुभगा सौभाग्ययुक्ता इयम् उषाः परावतः दूरस्थात् सूर्यस्योदयनादधि सूर्योदयस्थानादधिकात् सुलोकात्

मानुषान् ^१अभि मनुष्यानुद्दिश्य ^२रथेभिः शतसंख्याकैः युक्तैः ^३रथैः ^४वि ^५याति विशेषेण गच्छति ॥
अयुक्त। लुङि ' झलो झलि ' (पा. सू. ८. २. २६) इति सिचो लोपः। उदयनात्। उदेश्यत्रेति उदय-
नम्। ' हण् गतौ '। अधिकरणे ल्युट्। कृदुत्तरपदप्रकृतिस्वरत्वम्। सुभगा। शोभनो भगो यस्याः सा।
' आद्युदात्तं यच्छन्दसि ' इत्युत्तरपदाद्युदात्तत्वम्। मानुषान्। मनोः पुत्रा मानुषाः। ' मनोजातावज्यन्तौ
पुक् च ' इति अञ् पुगागमश्च। जित्वादाद्युदात्तत्वम् ॥

विश्वमस्या नानाम् चक्षसे जगज्ज्योतिष्कृणोति सूनरी।

अप द्वेषो मघोनी दुहिता दिव उषा उच्छदप सिधः ॥ ८ ॥

विश्वम्। अस्याः। ननाम्। चक्षसे। जगत्। ज्योतिः। कृणोति। सूनरी।

अप। द्वेषः। मघोनी। दुहिता। दिवः। उषाः। उच्छत्। अप। सिधः ॥ ८ ॥

^१विश्वं सर्वं ^२जगत् जङ्गमं प्राणिजातम् ^३अस्याः उपसः ^४चक्षसे प्रकाशाय ^५ननाम् प्रह्नी-
भवति। रात्रौ तमसि निमग्नाः सर्वे जनास्तज्जिवारयित्रीमुपसमुपलभ्य नमस्कुर्वन्तीत्यर्थः^३। कुतः।
यस्मादेषा ^६सूनरी सुधु नेत्री अभिमतफलस्य प्रापयित्री उषाः ^७ज्योतिष्कृणोति सर्वं प्रकाशयति।
किंच ^८मघोनी मघवती धनवती ^९दिवः ^{१०}दुहिता ह्यलोकसकाशादुत्पन्ना ^{११}उषाः ^{१२}द्वेषः द्वेष्टन् ^{१३}अप
^{१४}उच्छत् अपवर्जयति। तथा ^{१५}सिधः शोषयितुन् ^{१६}अप उच्छत् अपवर्जयति। तस्मादिष्टप्राप्त्यनिष्टपरि-
हारहेतुभूतामुपोदेवतां विश्वं जगन्नमस्करोतीत्यर्थः ॥ अस्याः। ' इदमोऽन्वादेशः ' इति अन्वादेशः
अनुदात्तः विभक्तिश्च सुस्वादनुदात्तेति सर्वानुदात्तत्वम्। ननाम्। संहितायाम् ' अन्येषामपि
दृश्यते ' इति अभ्यासस्य दीर्घत्वम्। तुजादिष्वे हि तूतुजानः इत्यादाविव पदकालेऽपि दीर्घः श्रूयते।
ज्योतिः। ' हणः पः ' इत्यनुवृत्तौ ' इसुसोः सामर्थ्ये ' (पा. सू. ८. ३. ४४) इति विसर्जनी-
यस्य षत्वम्। द्वेषः। ' द्विप अप्रीतो '। ' अन्येभ्योऽपि दृश्यन्ते ' इति विच्। लघूपधगुणः। मघोनी।
मघं वनति संभजते इति मघोनी। ' श्रुक्षन् ' इत्यादिना मघवन्शब्दः कनिष्ठप्रत्ययान्तो निपातितः।
क्षियाम् ' ऋक्षेभ्यो ङीप् ' इति ङीप्। भसंज्ञायां ' श्रयुवमघोनामतद्धिते ' इति संप्रसारणम्। उच्छत्।
' उछी विवासे '। विवासो वर्जनम्। ' छन्दसि लुङ्लङ्लिटः ' इति वर्तमाने लङ्। बहुलं ' छन्दस्य-
माह्वयोगेऽपि ' इति अडागमाभावः। सिधः। ' सिधु शोषणे '। ' क्षिप् च ' इति क्षिप् ॥

उष आ भाहि भानुना चन्द्रेण दुहितर्दिवः।

आवहन्ती भूर्यसभ्यं सौभगं व्युच्छन्ती दिविष्टिषु ॥ ९ ॥

उषः। आ। भाहि। भानुना। चन्द्रेण। दुहितः। दिवः।

आवहन्ती। भूरि। अस्मभ्यम्। सौभगम्। विऽउच्छन्ती। दिविष्टिषु ॥ ९ ॥

हे ^१दिवः ^२दुहितः ह्यलोकस्य पुत्रि ^३उषः उपोदेवते ^४चन्द्रेण सर्वेषामाह्वादेन^३ ^५भानुना प्रकाशेन
^६आ समन्तात् ^७भाहि प्रकाशस्व। किं कुर्वती। ^८दिविष्टिषु दिवसेषु ^९भूरि प्रभूतं ^{१०}सौभगं सौभाग्यम्

१. ङ- ' युक्तैः रथैः ' नास्ति। २. ङ- नमनं कुर्वन्तीत्यर्थः। ३. ङ- सर्वेषामाह्वादकरणे।

अस्मभ्यम् आवहन्ती संपादयन्ती । तथा व्युच्छन्ती तमांसि वर्जयन्ती ॥ उषः । पाष्टिकमामन्त्रिता-
द्युदात्तत्वम् । दुहितर्दिवः । ' परमपि च्छन्दसि ' इति दिवः इत्यस्य परस्य षष्ठ्यन्तस्य पूर्वामन्त्रिता-
वज्ञावे सति षष्ठ्यामन्त्रितसमुदायस्य आष्टमिकं सर्वानुदात्तत्वम् । आवहन्ती । ङीष्वापौ पित्त्वादनु-
दात्तौ । शतुश्च अदुपदेशात् लसार्वधातुकस्वरेणानुदात्तत्वम् । अतो धातुस्वरः शिष्यते । समासे कृदु-
त्तरपदप्रकृतिस्वरत्वम् । भूरि । प्रभवति न विनश्यतीति भूरि । ' अदिशदिभूभुभिभ्यः क्रिन् ' (उ. सू. ४. ५०५) इति क्रिन् । निच्वादाद्युदात्तत्वम् । सुभगस्य भावः सौभगम् । ' सुभगान्मन्त्रे ' इति उद्गात्रादिषु पाठात् अम्प्रत्ययः । ' ह्रस्वगसिन्ध्वन्ते पूर्वपदस्य च ' इति उभयपदबृद्धौ प्राप्तायां ' सर्वे विधयश्छन्दसि विकल्प्यन्ते ' इति वचनात् अत्रोत्तरपदबृद्धिर्न भवतीति वृत्तानुक्तम् । (का. ७. ३. १९) । व्युच्छन्ती । ' उछी विवासे ' । विवासो वर्जनम् । तौदादिकः । अदुपदेशात् लसार्वधातु-
कानुदात्तत्वे विकरणस्वरः । दिविष्टिषु । दिव्शब्देन दिविष्टः आदित्यो लक्ष्यते । तस्य इष्टयः एषणानि गमनानि येषु दिवसेषु ते दिविष्टयः । बहुव्रीहौ पूर्वपदप्रकृतिस्वरत्वम् ॥

विश्वस्य हि प्राणनं जीवमं त्वे वि यदुच्छसिं सूनरि ।

सा नो रथेन बृहता विभावरि श्रुधि चित्रामधे हवम् ॥ १० ॥

विश्वस्य । हि । प्राणनम् । जीवनम् । त्वे इति । वि । यत् । उच्छसिं । सूनरि ।

सा । नः । रथेन । बृहता । विभावरि । श्रुधि । चित्रामधे । हवम् ॥ १० ॥

हे 'सूनरि उषोदेवि' विश्वस्य प्राणिजातस्य प्राणनं चेष्टनं जीवनं प्राणधारणं च त्वे हि त्वय्येव वर्तते । यत् यस्मात् त्वं वि उच्छसि तमो वर्जयसि । हे विभावरि विशिष्टप्रकाशयुक्ते सा तादृशी त्वं नः अस्मान्प्रति बृहता प्रौढेन रथेन आयाहीति शेषः । तथा हे चित्रामधे विचित्रधनयुक्ते उषोदेवि नः अस्मदीयं हवम् आह्वानं श्रुधि शृणु ॥ प्राणनम् । ' अन चेष्टायाम् ' । ' स्युद् च ' इति भावे स्युद् । योरनादेशः । समासे ' अनितेः ' (पा. सू. ८. ४. १९) इति उपसर्गस्थात् रकारात् निमित्तात् उत्तरस्य नकारस्य णत्वम् । ननु ' अनितेः ' इति इटा निर्देशात् कथम् ' अन चेष्टायाम् ' इत्यस्व णत्वम् । तर्हि जीवनस्य पृथगुपादानात् तेनैव धातुना चेष्टा लक्ष्यते । समासे कृदुत्तरपदप्रकृति-
स्वरत्वम् । संहितायाम् एकादेशस्वरेण एकादेशस्योदात्तत्वम् । त्वे । ' सुपां सुलुक् ' इति सप्तम्याः शोभादेशः । उच्छसि । ' उछी विवासे ' । तौदादिकः । सिपः पित्त्वादनुदात्तत्वे विकरणस्वरः । ' निपा-
तैर्यद्यदिहन्त ' इति निघातप्रतिषेधः । सूनरि । सुहु नयतीति सूनरी । ' नृ नये ' इत्यस्मात् ' अच इः ' इति औणादिक इम्प्रत्ययः । गतिसमासे कृद्ग्रहणे गतिकारकपूर्वस्यापि ग्रहणात् ' रुदिकारादकिनः ' इति ङीप् । ' निपातस्य च ' इति पूर्वपदस्य दीर्घत्वम् । ' परादिश्छन्दसि बहुलम् ' इत्युत्तरपदाद्युदा-
त्तत्वे प्राप्ते ' आमन्त्रितस्य च ' इति आष्टमिको निघातः । विभावरि । विशिष्टा भा यस्याः सा । ' छन्दसीवनिपौ ' (पा. सू. ५. २. १०९. २) इति मत्वर्थयो वनिप् । ' वनो र च ' इति ङीप् ; तत्संनियोगेन नकारस्य रेफादेशश्च । श्रुधि । ' श्रुशृणुपृक्कृभ्यश्छन्दसि ' इति हेर्धिरादेशः । ' बहुलं छन्दसि ' इति विकरणस्य लुक् । हेरपित्त्वेन प्रत्ययस्वरेणान्तोदात्तत्वम् । पादादिश्वात् निघाता-
भावः । मधम् इति धननाम । चित्रं मधं यस्याः सा चित्रमधा । ' अन्येषामपि दृश्यते ' इति

निधेहि स्थापयेत्यर्थः ॥ धाः । दधातेः ' छन्दसि लुङ्लङ्लिटः ' इति प्रार्थनायां लुङ् । ' गातिस्था ' इति सिचो लुक् । ' बहुलं छन्दस्यमाङ्गयोगेऽपि ' इति अङ्भावः । गोमत् । अश्वावत् । ' मन्त्रे सोमा-
श्वेन्द्रिय ' इति मनुपि दीर्घत्वम् । उभयत्र ' सुपां सुलुक् ' इति विभक्तेर्लुक् । उक्थ्यम् । उक्थं
स्तोत्रम् । तत्र भवमुक्थ्यम् । ' भवे छन्दसि ' इति यत् । ' सर्वे विधयश्छन्दसि विकल्प्यन्ते ' इति
' यतोऽनावः ' इत्याद्युदात्तत्वाभावे ' तिस्वरितम् ' इति स्वरितत्वम् । उपः । आमन्त्रिताद्यु-
दात्तत्वम् । पादादित्वात् निवाताभावः । सुवीर्यम् । शोभनं वीर्यं यस्य । ' वीरवीर्यौ च ' इत्युत्तर-
पदाद्युदात्तत्वम् ॥

यस्या रुशन्तो अर्चयः प्रति भद्रा अदक्षत ।

सा नो रयिं विश्ववारं सुपेशसमुषा ददातु सुगम्यम् ॥ १३ ॥

यस्याः । रुशन्तः । अर्चयः । प्रति । भद्राः । अदक्षत ।

सा । नः । रयिम् । विश्वऽवारम् । सुऽपेशसम् । उषाः । ददातु । सुगम्यम् ॥ १३ ॥

यस्याः उपसः । अर्चयः प्रकाशाः । रुशन्तः शत्रून् हिंसन्तः । भद्राः कल्याणाः । प्रति । अदक्षत
प्रतिदृश्यन्ते, सा तथाभूता । उषाः । नः अस्मभ्यं । रयिं । ददातु । कीदृशं रयिम् । विश्ववारं विश्वस्य
वारकम् । यद्वा । विश्वैर्वरणीयम् । सुपेशसम् । पेश इति रूपनाम । शोभनरूपोपेतं सुगम्यं सुष्ठु गन्त-
व्यम् । यद्वा । सुगम्यमिति सुखनाम । तद्वेतुत्वात् ताच्छब्दम् ॥ रुशन्तः । ' रुश रिश हिंसायाम् ' ।
शतरि तुदादित्वात् शः । अदुपदेशात् लसार्वधातुकानुदात्तत्वे सतिशिष्टत्वात् विकरणस्वरे प्राप्ते व्यत्य-
येनाद्युदात्तत्वम् । अदक्षत । दशैः कर्मणि लुङि अस्य अदादेशः । च्छेः सिच् । ' न दशः ' (पा. सू.
३. १. ४७) इति क्सप्रतिषेधः । ' एकाचः ' इति इडप्रतिषेधः । ' लिङ्सिचावात्मनेपदेषु ' (पा.
सू. १. २. ११) इति सिचः कित्त्वात् लघूपधगुणाभावः । ' सृजिदशोर्ल्यमकिति ' (पा. सू. ६.
१. ५८) इति अमागमाभावश्च कित्त्वादेव । षत्वकत्वषत्वानि । अडागम उदात्तः । यद्वृत्तयोगादनि-
घातः । विश्ववारम् । विश्वं वृणोतीति विश्ववारः । ' वृञ् वरणे ' । कर्मणि अण् । यद्वा । विश्वैर्विजयते
इति विश्ववारः । कर्मणि घञ् । मरुद्वृधादित्वात् पूर्वपदान्तोदात्तत्वम् । सुगम्यम् । सुष्ठु गन्तव्यः सुगमः ।
गमेः ' घञर्थे कविधानम् ' इति कप्रत्ययः । ' गमहन ' इत्यादिना उपधालोपः । तत्र भवं सुगम्यम् ।
' भवे छन्दसि ' इति यत् । ' यतोऽनावः ' इत्याद्युदात्तत्वम् ॥

ये चिद्धि त्वामृषयः पूर्वं ऊतये जुहुरेऽवसे महि ।

सा नः स्तोमौ अभि गृणीहि राधसोषः शुक्रेण शोचिषा ॥ १४ ॥

ये । चित् । हि । त्वाम् । ऋषयः । पूर्वं । ऊतये । जुहुरे । अवसे । महि ।

सा । नः । स्तोमान् । अभि । गृणीहि । राधसा । उषः । शुक्रेण । शोचिषा ॥ १४ ॥

दीसिदेवनयोः । ' अर्चिश्चिहुसृपिच्छादिच्छर्दिभ्य इतिः ' (उ. सू. २. २६५) इति इतिप्रत्ययः ।
लघूपधगुणः । प्रत्ययस्वरः ॥

सं नो राया बृहता विश्वपेशसा मिमिक्ष्वा समिळाभिरा ।

सं युग्मेन विश्वतुरोपो महि सं वाजैर्वाजिनीवति ॥ १६ ॥

सम् । नः । राया । बृहता । विश्वपेशसा । मिमिक्ष्व । सम् । इळाभिः । आ ।

सम् । युग्मेन । विश्वतुरा । उपः । महि । सम् । वाजैः । वाजिनीवति ॥ १६ ॥

हे उपः नः अस्मान् राया धनेन सं मिमिक्ष्व संसिञ्च संयोजयेत्यर्थः । कीदृशेन धनेन ।
बृहता प्रभूतेन विश्वपेशसा । पेश इति रूपनाम । बहुविधरूपयुक्तेन । तथा इळाभिः आ गोभिश्च
अस्मान् सं मिमिक्ष्व । इळा इति गोनाम । ' इळा जगती ' (नि. २. ११. ७) इति तन्नामसु
पाठात् । आकारः समुच्चये पदान्ते वर्तमानत्वात् । उक्तं च—' एतस्मिन्नेवाथे देवेभ्यश्च पितृभ्य एत्या-
कारः ' (निरु. १. ४) इति । किंच हे महि महनीये उपोदेवते युग्मेन यशसा सं मिमिक्ष्व ।
' युग्मं द्योततेर्यशो वाञ्छं वा ' (निरु. ५. ५) इति यास्कः । कीदृशेन युग्मेन । विश्वतुरा सर्वेषां
शत्रूणां हिंसकेन । तथा हे वाजिनीवति अन्नसाधनभूतक्रियायुक्ते वाजैः अन्नैः अस्मान् सं मिमिक्ष्व ।
' अन्नं वै वाजः ' (श. ब्रा. ९. ३. ४. १) इति श्रुत्यन्तरात् ॥ राया । ' ऊडिदम् ' इत्यादिना
विभक्तेरुदात्तत्वम् । बृहता । ' बृहन्महतोत्पसंख्यानम् ' इति विभक्तिरुदात्ता । विश्वपेशसा । विश्वानि
पेशासि यस्यासौ विश्वपेशाः । ' बहुव्रीहौ विश्वं संज्ञायाम् ' इति व्यत्ययेन असंज्ञायामपि पूर्वपदान्तो-
दात्तत्वम् । यद्वा । मरुद्बृधादिर्द्रष्टव्यः । मिमिक्ष्व । ' मिह सेचने ' । व्यत्ययेन आत्मनेपदम् । लोटि
' बहुलं छन्दसि ' इति शपः श्रुः । द्विर्भावहलादिशेषौ । ढवकत्वषत्वानि । प्रत्ययस्वरस्य सतिशिष्ट-
त्वात् स एव शिष्यते । पूर्वपदस्य असमानवाक्यस्थत्वात् ' तिङ्ङितिङः ' इति निघातो न भवति,
' समानवाक्ये निघातयुग्मदस्मदादेशा वक्तव्याः ' इति वचनात् । विश्वतुरा । त्वर्वतीति तः । त्वर्वी
हिंसार्थः । ' क्तिप् च ' इति क्तिप् । ' राल्लोपः ' इति वलोपः । विश्वेषां तूः विश्वतूः । ' समासस्य '
इत्यन्तोदात्तत्वम् । वाजिनीवति । वाजोऽन्नमस्या अस्तीति वाजिनी क्रिया । तादृशी क्रिया यस्याः सा
तथोक्ता ॥ ५ ॥

' उपो भद्रेभिः ' इति चतुर्कचं षष्ठं सूक्तम् । अत्रानुक्रम्यते—' उपश्चतुष्कमानुष्टुभं तु ' इति ।
कण्वपुत्रः प्रस्कण्व ऋषिः । तुष्टादिपरिभाषया इदमुत्तरं चानुष्टुभम् । पूर्वत्र ' उपस्यं तु ' इत्युक्त-
त्वात् इदमपि सूक्तम् उपस्यम् । प्रातरनुवाकस्योपस्ये कृतावानुष्टुभे छन्दस्येतत्सूक्तम् । सूच्यते हि—
' उपो भद्रेभिरित्यानुष्टुभम् ' (आश्व. श्रौ. ४. १४) इति । आश्विनशस्त्रेऽप्येतत्सूक्तं, ' प्रातरनुवाक-
न्यायेन ' (आश्व. श्रौ. ६. ५) इत्यतिदेशात् ॥

उषो भद्रेभिरा गहि दिवश्चिद्रोचनादधि ।

वहन्त्वरुणप्सव उप त्वा सोमिनो गृहम् ॥ १ ॥

उषः । भद्रेभिः । आ । गहि । दिवः । चित् । रोचनात् । अधि ।

वहन्तु । अरुणऽप्सवः । उप । त्वा । सोमिनः । गृहम् ॥ १ ॥

हे उपः उपोदेवते वभद्रेभिः भन्दनीयैः^१ शोभनैर्मार्गैः वदिवः अन्तरिक्षलोकात् । रोचनात् रोचमानात् दीप्यमानात् । अधिः उपर्यर्थः । उपरि वर्तमानात् । चित् इति पूजितार्थः^२ । पूजितात् एवंविधा-दन्तरिक्षलोकात् वआ गहि आगच्छ । हे उपः वरुणप्सवः अरुणवर्णा गावः वसोमिनः सोमयुक्तस्य यजमानस्य वगृहं देवयजनरूपं यज्ञगृहं वत्वा त्वाम् उप वहन्तु प्रापयन्तु ॥ गहि । गमेर्लोपि बहुलं छन्दसि इति शपो लुक् । हेरपित्वेन छित्वे अनुदात्तोपदेशः^३ इत्यादिना अनुनासिकलोपः । अतो हेः इति लुक् न भवति, असिद्धवदत्रा भात् इति अनुनासिकलोपस्यासिद्धत्वात् । रोचनात् । रुच दीप्ती । अनुदात्तेतश्च हलादेः इति युच् । योरनादेशे चितः इत्यन्तोदात्तत्वम् । अरुणप्सवः । प्सा भक्षणे । प्सान्ति भक्षयन्ति स्तनं पिबन्तीति प्सवो वत्साः । औणादिकः कुप्रत्ययः । आतो लोप इटि च इति आकारलोपः । अरुणाः प्सवो यासां तास्तथोक्ताः । अत्र वत्सानामारुण्यप्रतिपादनात् मातृणामपि तथात्वं गम्यते । पैतृकमश्वा अनुहरन्ते । मातृकं गावोऽनुहरन्ते (पा. म. १. ३. २१. ५) इति गोनर्दीयः । तासां च उपोवाहनत्वं निघण्टायुक्तम्-अरुण्यो गाव उपसाम् (नि. १. १५. ७) इति । अरुणशब्दः अर्तेश्च (उ. सू. ५. ६८५) इति उन्-प्रत्ययान्तः । तृणाख्यायां चित् (उ. सू. ३. ३३९) इत्यतः चित् इत्यनुवृत्तेरन्तोदात्तः । स एव बहुव्रीहौ पूर्वपदप्रकृतिस्वरत्वेन शिष्यते ॥

सुपेशसं सुखं रथं यमध्यस्था उपस्त्वम् ।

तेना सुश्रवसं जनं प्रावाद्य दुहितर्दिवः ॥ २ ॥

सुपेशसम् । सुखम् । रथम् । यम् । अधिऽअस्थाः । उपः । त्वम् ।

तेन । सुश्रवसम् । जनम् । प्र । अव । अद्य । दुहितः । दिवः ॥ २ ॥

हे उपः वत्वं वयं वरथम् वध्यस्थाः अभितिष्ठसि । कीदृशं रथम् । सुपेशसं शोभनावयवं शोभनरूपयुक्तं वा । पेश इति रूपनाम (निरु. ८. ११) इति यास्कः । यद्वा । शोभनहिरण्ययुक्तम् । पेशः कृशानम् (नि. १. २. ६) इति तन्नामसु पाठात् । सुखं शोभनेन खेन आकाशेन युक्तं विस्तृतमित्यर्थः । यद्वा । सुखहेतुभूतम् । अथवा सुखमिति क्रियाविशेषणम् । सुखं यथा भवति तथेत्यर्थः । हे दिवः वदुहितः शुलोकसकाशात् उत्पन्ने उपोदेवते वतेन रथेन वअद्य अस्मिन् काले त्वयः । सुश्रवसं शोभनहविर्युक्तं वजनं यजमानं प्राव प्रकर्षेण गच्छ^३ ॥ सुपेशसम् । पिश अवयवे । अस्मात् असुन्प्रत्ययः । निच्वादाद्युदात्तः पेशशब्दः । शोभनं पेशो यस्यासौ सुपेशः । आद्युदात्तं

अच्छन्दसि ' इत्युत्तरपदाद्युदात्तत्वम् । अध्यस्थाः । तिष्ठतेः ' छन्दसि लुङ्लङ्लिटः ' इति वर्तमाने लुङि ' गातिस्था ' इति सिचो लुक् । अडागम उदात्तः । यद्वृत्तयोगादनिघातः । ' तिङि चोदात्त-
वति ' इति गतेरुदात्तत्वम् । तेन । ' अन्येषामपि दृश्यते ' इति संहितायां दीर्घः । सुभ्रवसम् । ' अत्र
इत्यङ्गनाम श्रूयत इति सतः ' (निरु. १०. ३) इति यास्कः । सुपेशसमितिवदुत्तरपदाद्युदात्त-
त्वम् । अव । ' अव रक्षणगतिप्रीतितृप्ति ' इत्युक्तत्वात् अत्र अवतिर्गत्यर्थः । दुहितर्दिवः । ' परमपि
च्छन्दसि ' इति पष्ठयन्तस्य पूर्वामन्त्रिताङ्गवद्भावे सति पदद्वयसमुदायस्य आष्टमिकं सर्वानुदात्तत्वम् ॥

वर्यश्चित्ते पतत्रिणो द्विपचतुर्षदर्जुनि ।

उषः प्रारुतूरनु दिवो अन्तेभ्यपरि ॥ ३ ॥

वर्यः । चित् । ते । पतत्रिणः । द्विऽपत् । चतुऽपत् । अर्जुनि ।

उषः । प्र । आरन् । ऋतून् । अनु । दिवः । अन्तेभ्यः । परि ॥ ३ ॥

हे ऽअर्जुनि शुभ्रवर्णे ऽउषः उपोदेवते ऽते तव ऽऋतूरनु गमनान्यनुलक्ष्य ऽद्विपत् द्विपात्
मनुष्यादिकं ऽचतुषत् गवादिकं तथा ऽपतत्रिणः पतत्रवन्तः पक्षोपेताः ऽवयश्चित् पक्षिणश्च ऽदिवः
ऽअन्तेभ्यः आकाशप्रान्तेभ्यः ऽपरि उपरि ऽप्रारन् प्रकर्षेण गच्छन्ति । रात्रावन्धकारेणाभिभूताः सर्वे
प्राणिनः एवहागमानन्तरं चेष्टावन्तो भवन्तीत्यर्थः ॥ पतत्रिणः । ' पतू गतौ ' । पतत्यनेनेति पतत्रम् ।
' अमिनक्षि ' (उ. सू. ३. ३८५) इत्यादिना अत्रन्प्रत्ययः । ततो मत्वर्थीय इनिः । द्विपत् ।
द्वौ पादावस्येति ' संख्यासुपूर्वस्य ' (पा. सू. ५. ४. १४०) इति पादशब्दस्य अन्वलोपः समा-
सान्तः । अयस्प्रयादित्वेन भत्वात् ' पादः पत् ' (पा. सू. ६. ४. १३०) इति पद्भावः ।
' द्वित्रिभ्यां पादन्मूर्धसु बहुव्रीहौ ' (पा. सू. ६. २. १९७) इत्युत्तरपदान्तोदात्तत्वम् । चतुषत् ।
चत्वारः पादा अस्व । स्वत्यतिरिक्तं पूर्ववत् । बहुव्रीहौ पूर्वपदप्रकृतिस्वरत्वम् । ' इणः षः ' इत्यनु-
वृत्तौ ' इदुदुपधस्य चाप्रत्ययस्य ' (पा. सू. ८. ३. ४१) इति विसर्जनीयस्य षत्वम् । न च
परत्वेनास्य असिद्धत्वात् ' कुप्पोः ऋ ऋपौ च ' (पा. सू. ८. ३. ३७) इति उपध्मानीयादेशः
शङ्कनीयः, येन नाप्राप्तिन्यायेन तस्यापवादत्वात् । ' अपवादस्तु परमपि पूर्व बाधते एव ' इति वृत्तायुक्तम् ।
आरन् । ' ऋ गतौ ' । ' छन्दसि लुङ्लङ्लिटः ' इति वर्तमाने लुङि ' सर्तिशास्यतिभ्यश्च ' इति च्लेः
अडादेशः । ' ऋशोऽङि गुणः ' इति गुणः । आडागमः । ऋतून् । ' ऋ गतौ ' । अस्मात् औणा-
दिको भावे कुप्रत्ययः । अनु । ' अनुलक्षणे ' (पा. सू. १. ४. ८४) इति अनोः कर्मप्रवचनीयत्वम् ।
' कर्मप्रवचनीययुक्ते ' (पा. सू. २. ३. ८) इति द्वितीया । संहितायां ' दीर्घादपि समानपादे ' इति
नकारस्य स्वरम् । ' अत्रानुनासिकः पूर्वस्य तु वा ' इति रोः पूर्वस्य वर्णस्य सानुनासिकत्वम् । दिवः ।
' ऊडिदम् ' इति विभक्तिरुदात्ता । अन्तेभ्यः । ' पञ्चम्याः परावध्यर्थे ' इति विसर्जनीयस्य सत्वम् ॥

व्युच्छन्ती हि रश्मिभिर्विश्वमाभासि रोचनम् ।

तां त्वामुषर्वसूयवो गीभिः कर्णा अहूषत ॥ ४ ॥

विऽउच्छन्ती । हि । रश्मिभिः । विश्वम् । आऽभासि । रोचनम् ।

ताम् । त्वाम् । उषः । वसुऽयवः । गीऽभिः । कर्णाः । अहूषत ॥ ४ ॥

हे उपः व्युच्छन्ती तमो वर्जयन्ती त्वं रश्मिभिः स्वकीयैस्तेजोभिः विश्वं सर्वं भूतजातं रोचनं रोचमानं प्रकाशयुक्तं यथा भवति तथा आ भासि आ समन्तात् प्रकाशसे । हि यस्मादेवं तस्मात् तां तादृशीं त्वां वसूयवः वसुकामाः कण्वाः मेधाविन ऋविजः कण्वगोत्रोत्पन्ना वा महर्षयः गीर्भिः स्तुतिलक्षणैर्वचोभिः अहूषत स्तुतवन्तः इत्यर्थः । कण्व इति मेधाविनाम, 'कण्वः ऋमुः' (नि. ३. १५. ७) इति तन्नामसु पाठात् ॥ आभासि । 'आ दीप्तौ' । अदादिवात् शपो लुक् । सिपः पिप्वाद्नुदात्तत्वे धातुस्वरः । 'हि च' इति निघातप्रतिषेधः । 'तिङि चोदात्तवति' इति गते-रनुदात्तत्वम् । रोचनम् । 'रुच दीप्तौ' । 'अनुदात्तेश्च हलादेः' इति युच् । 'चितः' इत्यन्तो-दात्तत्वम् । वसूयवः । वसु धनमात्मन इच्छन्तः । 'सुप आत्मनः क्यच्' । 'अकृत्सावंधातुकयोः' इति दीर्घः । 'क्याच्छन्दसि' इति उप्रत्ययः । गीर्भिः । 'सावेकाचः' इति विभक्तेरुदात्तत्वम् । कण्वाः । कण शब्दार्थः । 'अशिषुषिलटिकणि' इत्यादिना कन्प्रत्ययः । निप्वादाद्युदात्तत्वम् । अहूषत । ह्वो लुङि 'ह्वः संप्रसारणम्' इत्यनुवृत्तौ 'बहुलं छन्दसि' इति संप्रसारणम् । परपूर्वत्वे 'हलः' इति दीर्घत्वम् । ल्लेः सिच् । 'एकाचः' इति द्विप्रतिषेधः । संज्ञापूर्वकस्य विधेरनित्यत्वात् गुणाभावः ॥ ॥ ६ ॥

'उदु त्यम्' इति त्रयोदशर्चं सप्तमं सूक्तं प्रस्कण्वस्यापं सूर्यदेवत्यम् । आदौ नव गायत्र्यः शिष्टा-श्रतलोऽनुष्टुभ इत्युक्तम् । तथा चानुक्रान्तम्—'उदु त्यं सप्तोना सौर्यं नवाद्या गायत्र्यः' इति । आश्विन-शस्त्रे सौर्यं क्रतौ 'उदु त्यम्' इत्यादयो नवर्चः शंसनीयाः । 'संस्थितेष्वश्विनाय' इति खण्डे सूत्रितं—'सूर्यो नो विव उदु त्यं जातवेदसमिति नव' (आश्व. श्री. ६. ५) इति ॥

उदु त्यं जातवेदसं देवं वहन्ति केतवः । दृशे विश्वाय सूर्यम् ॥ १ ॥

उत् । ऊँ इति । त्यम् । जातवेदसम् । देवम् । वहन्ति । केतवः । दृशे । विश्वाय । सूर्यम् ॥ १ ॥

केतवः प्रज्ञापकाः सूर्याश्वाः यद्वा सूर्यरश्मयः सूर्यं सर्वस्य प्रेरकमादित्यम् उदु वहन्ति ऊर्ध्वं वहन्ति । उ इति पादपूरणः । उक्तं च—'मिताक्षरेष्वनर्थकाः कमीमिद्विति' (निरु. १. ९) । किमर्थम् । विश्वाय विश्वस्मै भुवनाय दृशे द्रष्टुम् । यथा सर्वे जनाः सूर्यं पश्यन्ति तथोर्ध्वं वहन्ती-त्यर्थः । कीदृशं सूर्यम् । इत्थं प्रसिद्धं जातवेदसं जातानां प्राणिनां वेदितारं जातप्रज्ञं जातधनं वा देवं द्योतमानम् । अत्र निरुक्तम्—'उद्वहन्ति तं जातवेदसं देवमश्वाः केतवो रश्मयो वा सर्वेषां भूतानां संदर्शनाय सूर्यम्' (निरु. १२. १५) इति ॥ जातवेदसम् । जातानि वेत्तीति जातवेदाः । 'गति-कारकयोरपि पूर्वपदप्रकृतिस्वरत्वं च' इति असुन् पूर्वपदप्रकृतिस्वरत्वं च । दृशे । 'दृशे विख्याते च' (पा. सू. ३. ४. ११) इति तुमर्थे निपातितः । सूर्यम् । 'राजसूर्यसूर्य' इत्यादिना 'पू प्रेरणे' इत्यस्मात् क्यपि रुडागमसहितो निपातितः । अतः प्रत्ययस्य पिप्वाद्नुदात्तत्वे धातुस्वरणाद्युदात्तत्वम् ॥

अप त्वे तायवो यथा नक्षत्रा यन्त्यक्तुभिः । सूराय विश्वचक्षसे ॥ २ ॥

अप । त्वे । तायवः । यथा । नक्षत्रा । यन्ति । अक्तुभिः । सूराय । विश्वचक्षसे ॥ २ ॥

१५ये १५तायवो १५यथा प्रसिद्धास्तस्करा इव १५नक्षत्रा नक्षत्राणि देवगृहरूपाणि । 'देवगृहा वै नक्षत्राणि' (तै. ब्रा. १. ५. २. ६) इति श्रुत्यन्तरात् । यद्वा । इह लोके कर्मानुष्ठाय' ये स्वर्गं प्राप्नुवन्ति ते नक्षत्ररूपेण दृश्यन्ते । तथा च श्रूयते—'यो वा इह यजतेऽमुं स लोकं नक्षते तन्नक्षत्राणां नक्षत्रत्वम्' (तै. ब्रा. १. ५. २. ५) इति । यद्वा । तेषां सुकृतिनां ज्योतींषि नक्षत्राण्युच्यन्ते, 'सुकृतां वा एतानि ज्योतींषि यन्नक्षत्राणि' (तै. सं. ५. ४. १. ३) इत्याज्ञानात् । यास्कस्त्वाह—'नक्षत्राणि नक्षतेर्गतिकर्मणो नेमानि क्षत्राणीति च ब्राह्मणम्' (निरु. ३. २०) इति । तथाविधानि नक्षत्राणि १५अकुभिः रात्रिभिः सह १५अप १५यन्ति अपगच्छन्ति । १५विश्वचक्षसे विश्वस्य सर्वस्य प्रकाशकस्य १५सुराय सूर्यस्यागमनं दृष्टेति शेषः । तस्करा नक्षत्राणि च रात्रिभिः सह सूर्यं आगमिष्यतीति भीत्या पलायन्ते इत्यर्थः । तायुरिति स्तेननाम, 'तायुः तस्करः' (नि. ३. २४. ७) इति तन्नामसु पाठात् । अकुरिति रात्रिनाम, 'शर्वरी अकुः' (नि. १. ७. ४) इति तत्र पाठात् ॥ यथा । 'यथेति पादान्ते' इति सर्वानुदात्तत्वम् । नक्षत्रा । 'नक्ष गतौ' । 'अमिनक्षियजिबन्धिपतिभ्योऽग्रन्' (उ. सू. ३. ३८५) इति अग्रन्प्रत्ययः । निच्वादाद्युदात्तत्वम् । 'नभ्राण्णपात्' इत्यत्र वृत्तौ त्वेवमुक्तं—'न क्षरति न क्षीयत इति वा नक्षत्रम् । क्षीयतेः क्षरतेर्वा नक्षत्रमिति निपात्यते' (का. ६. ३. ७५) इति । 'शेच्छन्दसि बहुलम्' इति शैलौपः । यन्ति । 'इण् गतौ' । 'इणो यण्' इति यणादेशः । सुराय विश्वचक्षसे । विश्वं चष्टे प्रकाशयतीति विश्वचक्षाः । 'चक्षेर्बहुलं शिब' (उ. सू. ४. ६७२) इति असुन्प्रत्ययः । शित्त्वेन सार्वधातुकत्वात् ख्याजादेशाभावः । उभयत्र 'षष्ठ्यर्थे चतुर्थी वक्तव्या' (पा. म. २. ३. ६२. १) इति चतुर्थी ॥

अ॒ष्ट॒श्रम॒स्य के॒तवो॒ वि र॒श्मयो॒ जनाँ॒ अनु॒ । अ॒जन्तो॒ अ॒ग्नयो॒ यथा ॥ ३ ॥

अ॒ष्ट॒श्रम॒ । अ॒स्य॒ । के॒तवः॒ । वि॒ । र॒श्मयः॒ । जना॑न् । अनु॒ । अ॒जन्तः॒ । अ॒ग्नयः॒ । यथा॒ ॥ ३ ॥

१५अस्य सूर्यस्य १५केतवः प्रज्ञापकाः १५रश्मयः दीप्तयः १५जनान् १५अनु १५वि १५अष्टं जातान् सर्वान् अनुक्रमेण प्रेक्षन्ते । सर्वं जगत्प्रकाशयन्तीत्यर्थः । तत्र दृष्टान्तः । १५आजन्तः दीप्यमानाः १५अग्नयो १५यथा अग्नय इव ॥ अष्टश्रम् । 'दशिर् प्रेक्षणे' । वर्तमाने लुङ् । 'हरितो वा' (पा. सू. ३. १. ५७) इति व्लेः अडादेशः । 'रद्' इत्यनुवृत्तौ 'बहुलं छन्दसि' (पा. सू. ७. १. ८) इति रुडागमः । अत एव बहुलवचनात् 'ऋदशोऽङ्गि गुणः' इति गुणाभावः इत्युक्तम् । 'तिङां तिङो भवन्ति' इति प्रथमपुरुषबहुवचनस्योत्तमपुरुषैकवचनादेशः । प्रथमपुरुषान्त एव शास्त्रान्तरे श्रूयते—'अष्टश्रमस्य केतवः' (अ. सं. १३. २. १८) इति । जनान् इत्यस्य नकारस्य संहितायां स्वयत्वादि पूर्ववत् । आजन्तः । शपः पिच्वादानुदात्तत्वम् । शतुश्च लसार्वधातुकस्वरेण धातुस्वर एव शिष्यते ॥

धातुर्मास्येषु शुनासीर्ये पर्वण्यस्ति सौर्यं एककपालः । तस्य 'तरणिः' इत्येषा अनुवाक्या । तथा च सूत्रितं—'तरणिविंशदशतश्चित्रं देवानामुदगादनीकमिति याज्यानुवाक्याः' (आश्व. श्रौ. २. २०) इति । तथा अतिमूर्तिनाम्येकाहे कृष्णपक्षे सौरीष्टिः कर्तव्या । तस्यामप्येषा अनुवाक्या । 'अतिमूर्तिना' इति खण्डे सूत्रितं—'नवो नवो भवति जायमानस्तरणिविंशदशतः' (आश्व. श्रौ. १. ८) इति ॥

तरणिर्विश्वदर्शतो ज्योतिष्कृदसि सूर्य । विश्वमा भासि रोचनम् ॥ ४ ॥

तरणिः । विश्वदर्शतः । ज्योतिःऽकृत् । असि । सूर्य । विश्वम् । आ । भासि । रोचनम् ॥ ४ ॥

हे सूर्य त्वं तरणिः तरिता अन्येन गन्तुमशक्यस्य महतोऽध्वनो गन्ता असि । तथा च स्मर्यते—‘योजनानां सहस्रे द्वे द्वे शते द्वे च योजने । एकेन निमिषार्धेन क्रममाण नमोऽस्तु ते’ इति । यद्वा । उपासकानां रोगात् तारयितासि । ‘आरोग्यं भास्करादिच्छेत्’ इति स्मरणात् । तथा विश्वदर्शतः विश्वैः सर्वैः प्राणिभिर्दर्शनीयः । आदित्यदर्शनस्य चण्डालादिदर्शनजनितपापनिर्हरणहेतुत्वात् । तथा च आपस्तम्बः—‘दर्शने ज्योतिषां दर्शनम्’ इति । यद्वा । विश्वं सकलं भूतजातं दर्शतं द्रष्टव्यं प्रकाश्यं येन स तथोक्तः । तथा ज्योतिष्कृत् ज्योतिषः प्रकाशस्य कर्ता । सर्वस्य वस्तुनः प्रकाशयितेत्यर्थः । यद्वा । चन्द्रादीनां रात्रौ प्रकाशयिता । रात्रौ हि अग्नयेषु चन्द्रादिबिम्बेषु सूर्यकिरणाः प्रतिफलिताः सन्तोऽन्धकारं निवारयन्ति यथा द्वारस्थदर्पणोपरि^१ निपातिताः^२ सूर्यरश्मयो गृहान्तर्गतं तमो निवारयन्ति तद्वदित्यर्थः । यस्मादेवं तस्मात् विश्वं व्याप्तं रोचनं रोचमानमन्तरिक्षम्^३ आ समन्तात् भासि प्रकाशयसि । यद्वा । हे सूर्य अन्तर्यामितया सर्वस्य प्रेरक परमात्मन् तरणिः संसाराब्धेस्तारकः असि । यस्मात् त्वं विश्वदर्शतः विश्वैः सर्वैर्भुंक्षुभिः दर्शतः द्रष्टव्यः साक्षात्कर्तव्यः इत्यर्थः । अधिष्ठानसाक्षात्कारे ह्यारोपितं निवर्तते । ज्योतिष्कृत् ज्योतिषः सूर्यादेः कर्ता । तथा चाज्ञायते—‘चन्द्रमा मनसो जातश्चक्षोः सूर्यो अजायत’ (तै. आ. ३. १२.६) इति । ईदृशस्त्वं चिद्रूपतया विश्वं सर्वं दृश्यजातं रोचनं रोचमानं दीप्यमानं यथा भवति तथा आ भासि प्रकाशयसि । चैतन्यस्फुरणे हि सर्वं जगत् दृश्यते । तथा चाज्ञायते—‘तमेव भान्तमनुभाति सर्वं तस्य भासा सर्वमिदं विभाति’ (क. उ. ५. १५) इति ॥ तरणिः । ‘तू लवनतरणयोः’ । अस्मादन्तर्भावितव्यथात् ‘अतिसृष्टधृष्टमयवितृभ्योऽनिः’ इति अनिप्रत्ययः । प्रत्ययाद्युदात्तत्वम् । ज्योतिः करोतीति ज्योतिष्कृत् । ‘किप् च’ इति किप् । ‘नित्यं समासेऽनुत्तरपदस्य’ इति विसर्जनीयस्य पत्वम् । भासि । ‘भा दीप्तौ’ । अन्तर्भावितव्यथात् लटि अदादिवात् शपो लुक् ॥

प्रत्यङ् देवानां विशः प्रत्यङ्ङुदेपि मानुषान् । प्रत्यङ्ङिश्च स्वदेशे ॥ ५ ॥

प्रत्यङ् । देवानाम् । विशः । प्रत्यङ् । उत् । एषि । मानुषान् ।

प्रत्यङ् । विश्वम् । स्वः । देशे ॥ ५ ॥

हे सूर्य त्वं देवानां विशः मरुतामकान् देवान् । ‘मरुतो वै देवानां विशः’ (तै. सं. २. २. ५. ७) इति श्रुत्यन्तरात् । तान् मरुसंज्ञकान् देवान् प्रत्यङ् उदेपि तान्प्रतिगच्छन्नुदयं प्राप्नोषि । तेषामभिमुखं यथा भवति तथेत्यर्थः । तथा मानुषान् मनुष्यान् प्रत्यङ्ङुदेपि । तेऽपि यथा अस्मदभिमुख एव सूर्य उदेतीति मन्यन्ते । तथा विश्वं व्याप्तं स्वः स्वलोकं देशे द्रष्टुं प्रत्यङ् उदेपि । यथा स्वलोकवासिनो जनाः स्वस्वाभिमुख्येन पश्यन्ति तथोदेपीत्यर्थः । एतदुक्तं भवति । लोकत्रयवर्तिनो जनाः सर्वेऽपि स्वस्वाभिमुख्येन सूर्यं पश्यन्तीति । तथा चाज्ञायते—‘तस्मात्सर्व एव मन्यते मां प्रत्युदगात्’ (तै. सं. ६. ५. ४. २) इति ॥ प्रत्यङ् । प्रति अञ्जतीति प्रत्यङ् । ‘अञ्जु गति-

१. ल-द्वारस्थदर्पणे । २. त-ध-श-निपातिताः; फ-पतिताः ।

पूजनयोः । ' ऋत्विक् ' इत्यादिना किन् । ' अनिदिताम् ' इति नलोपः । ' उगिदचाम् ' इति नुम् । हल्ङ्यादिसंयोगान्तलोपौ । संयोगान्तलोपस्यासिद्धत्वात् उपधादीर्घनलोपयोरभावः । ' किन्प्रत्ययस्य कुः ' (पा. सू. ८. २. ६२) इति कुत्वम् । ' अनिगन्तोऽञ्चतौ ' (पा. सू. ६. २. ५२) इति अनिगन्तः इति पर्युदासात् पूर्वपदप्रकृतिस्वराभावे कृदुत्तरपदप्रकृतिस्वरत्वम् । एषि । ' इण् गतौ ' । सिपि अदादिद्वात् शपो लुक् । ' आदेशप्रत्यययोः ' इति षत्वम् । स्वः । सुपूर्वात् अर्तेः विच् । गुणे यणादेशः । ' न्यङ्स्वरौ स्वरितौ च ' इति स्वरितत्वम् । दृशे । ' दृशिर् प्रेक्षणे ' इत्यस्मात् ' दृशे विख्ये च ' इति तुमर्थे निपातितः ॥ ७ ॥

येना पावक चक्षसा भुरण्यन्तं जनाँ अनु । त्वं वरुण पश्यसि ॥ ६ ॥

येन । पावक । चक्षसा । भुरण्यन्तम् । जनान् । अनु । त्वम् । वरुण । पश्यसि ॥ ६ ॥

हे पावक सर्वस्य शोधक वरुण अनिष्टनिवारक सूर्य त्वं जनान् जातान् प्राणिनः भुरण्यन्तं धारयन्तं पोषयन्तं वा इमं लोकं येन चक्षसा प्रकाशेन अनु पश्यसि अनुक्रमेण प्रकाशयसि तं प्रकाशं स्तुम इति शेषः । यद्वा । उत्तरस्यामृचि संबन्धः । तेन चक्षसा ज्येयीति । तथा च यास्कनोक्तं— ' तत्ते वयं स्तुम इति वाक्यशेषोऽपि वोत्तरस्यामन्वयस्तेन ज्येपि ' (निरु. १२. २२) इति ॥ भुरण्यन्तम् । ' भुरण धारणपोषणयोः ' । कण्ठ्वादित्वात् यक् । ततः शतरि कर्तरि शप् । अदुपदेशात् लसार्वधातुकानुदात्तत्वे यक् एव स्वरः शिष्यते । वरुण । ' वृश् वरणे ' । अस्मादन्तर्भावितव्यार्थात् ' कृवृदारिभ्य उनन् ' (उ. सू. ३. ३३३) इति उनन्प्रत्ययः । अत्र वरुणशब्देनादित्य एवोच्यते । तथा चान्यत्राज्ञातं— ' तस्यै मित्रश्च वरुणश्चाजायेताम् ' (तै. ब्रा. १. १. ९. २) इति । ' मित्रश्च वरुणश्च धाता चार्यमा च ' (तै. आ. १. १३. ३) इति च ॥

वि दामेषि रजस्पृध्वहा मिमानो अकुभिः । पश्यञ्जन्मानि सूर्य ॥ ७ ॥

वि । दाम् । एषि । रजः । पृथु । अहा । मिमानः । अकुभिः । पश्यन् । जन्मानि । सूर्य ॥ ७ ॥

हे सूर्य त्वं पृथु विस्तीर्णं रजः लोकम् । ' लोका रजांस्युच्यन्ते ' (निरु. ४. १९) इति यास्कः । कं लोकम् । ' दाम् अन्तरिक्षलोकं ' वि पृथि विशेषेण गच्छसि । किं कुर्वन् । ' अहा अहानि ' अकुभिः रात्रिभिः सह मिमानः उत्पादयन् । आदित्यगत्यधीनत्वात् अहोरात्रविभागस्य । तथा ' जन्मानि जननवन्ति भूतजातानि ' पश्यन् प्रकाशयन् ॥ रजस्पृध्व इत्यत्र ' छन्दसि वाप्राप्तेऽदितयोः ' (पा. सू. ८. ३. ४९) इति विसर्जनीयस्य सत्वम् । अहा । ' शोच्छन्दसि बहुलम् ' इति शैलेपः । मिमानः । ' माङ् माने ' । जौहोत्यादिकः । शानचि श्लौ द्विर्भावे ' भृशामित् ' इति अभ्यासस्य इत्वम् । ' आभ्यस्तयोरान्तः ' इति आकारलोपः । ' अभ्यस्तानामादिः ' इति अभ्यस्तस्याद्युदात्तत्वम् । जन्मानि । ' जनी प्रादुर्भावे ' । ' अन्येभ्योऽपि दृश्यन्ते ' इति मनिन् । निस्त्वादाद्युदात्तत्वम् ॥

सप्त त्वा हरितो रथे वहन्ति देव सूर्य । शोचिष्कैशं विचक्षण ॥ ८ ॥

सप्त । त्वा । हरितः । रथे । वहन्ति । देव । सूर्य । शोचिः । ऽकैशम् । विऽचक्षण ॥ ८ ॥

हे 'सूर्ये' 'देव' द्योतमान 'विचक्षण' सर्वस्य 'प्रकाशयितः' 'सप्त सप्तसंख्याकाः' 'हरितः' अश्वाः रसहरणशीला रश्मयो वा 'त्वा' 'त्वां' 'वहन्ति' प्रापयन्ति । कीदृशम् । 'रथे' अवस्थितमिति शेषः । तथा 'शोचिष्केशम्' । शोचींषि तेजांस्येव यस्मिन् केशा इव दृश्यन्ते स तथोक्तः तम् । हरितः इति आदित्या-श्वानां संज्ञा, 'हरित आदित्यस्य' (नि. १. १५. ३) इति निघण्टावुक्तत्वात् ॥ शोचिष्केशम् । 'शुच दीप्तौ' । 'अर्चिशुचिहुसुपि' इत्यादिना हसिप्रत्ययान्तः अन्तोदात्तः । स एव बहुव्रीहौ पूर्व-पदप्रकृतिस्वरत्वेन शिष्यते । 'नित्यं समासेऽनुत्तरपदस्थस्य' इति विसर्जनीयस्य पत्वम् ॥

अयुक्त सप्त शुन्ध्युवः सूरौ रथस्य नृप्यः । तामिर्याति स्वयुक्तिभिः ॥ ९ ॥
अयुक्त । सप्त । शुन्ध्युवः । सूरः । रथस्य । नृप्यः । तामिः । याति । स्वयुक्तिभिः ॥ ९ ॥

'सूरः' सर्वस्य प्रेरकः सूर्यः 'शुन्ध्युवः' शोधिका अश्वस्त्रियः तादृशीः 'सप्त सप्तसंख्याकाः' 'अयुक्त' स्वरथे योजितवान् । कीदृशः । 'रथस्य' 'नृप्यः' न पातयिष्यः । 'तामिर्युक्ताभिः' रथो याति न पतति तादृशीभिरित्यर्थः । एवंभूताभिः 'ताभिः' अश्वस्त्रीभिः 'स्वयुक्तिभिः' स्वकीययोजनेन रथे संबद्धाभिः 'याति' यज्ञगृहं प्रत्यागच्छति । अतस्तस्मै हविर्दातव्यमिति वाक्यशेषः ॥ अयुक्त । 'युजिर् योगे' । 'स्वरितेत्त्वात् कर्त्रभिप्राये आत्मनेपदम्' । लुङि ज्ञेः सिच् । 'एकाचः' इति द्व्युपतिषेधः । 'लिङ्सिचावात्मनेपदेषु' (पा. सू. १. २. ११) इति सिचः कित्त्वात् लघूपधगुणाभावः । 'झलो झलि' इति सिचः सकारलोपः । 'चोः कुः' इति कुत्वम् । शुन्ध्युवः । 'शुन्ध विशुद्धौ' । 'यजिमनि-शुन्धिदसिजनिभ्यो युः' (उ. सू. ३. ३००) इति युप्रत्ययः । शसि 'तन्वादीनां छन्दसि बहुल-मुपसंख्यानम्' (पा. सू. ६. ४. ७७. १) इति उवडादेशः । सूरः । 'पू प्रेरणे' । 'सुसूधा-गृधिभ्यः क्रन्' (उ. सू. २. १८२) इति क्रन्प्रत्ययः । निच्वादाद्युदात्तत्वम् । नृप्यः । न पातयती-त्यर्थे 'नसृनेष्टु' (उ. सू. २. २५२) इत्यादिना उणादिषु नसृशब्दस्तुजन्तो निपातितः । 'ऋन्नेभ्यो ङीप्' इति ङीप् । यणादेशे 'उदात्तयणो हल्पूर्वात्' इति ङीप् उदात्तत्वम् । 'सुपां सुपो भवन्ति' इति शसो जसादेशः । ततो यणादेशे 'उदात्तस्वरितयोर्यणः' इति स्वरितत्वम् । रेफलोपश्छान्दसः । उक्तं च- 'द्वौ चापरौ वर्णविकारनाशौ' (का. ६. ३. १०९) इति । 'शास्त्रान्तरे तु न उच्यः' इत्येव पठ्यते । स्वयुक्तिभिः । स्वकीयाः सूर्यसंबन्धिन्यो युक्तयो योजनानि यासाम् । बहुव्रीहौ पूर्वपद-प्रकृतिस्वरत्वम् ॥

अवभृथेष्टौ होत्रकाः जलाश्लिष्य 'उद्वयं तमसस्परि' इति मन्त्रं ब्रूयुः । तथा च 'पर्त्नीसंयाजे-श्रित्वा' इति खण्डे सूत्रितम्- 'उद्वयं तमसस्परीयुदेत्य' (आश्व. श्रौ. ६. १३) इति ॥

उद्वयं तमसस्परी ज्योतिष्पश्यन्त उत्तरम् ।

देवं देवत्रा सूर्यमगन्म ज्योतिरुत्तमम् ॥ १० ॥

उत् । वयम् । तमसः । परि । ज्योतिः । पश्यन्तः । उत्तरम् ।

देवम् । देवत्रा । सूर्यम् । अगन्म । ज्योतिः । उत्तमम् ॥ १० ॥

‘वयम् अनुष्ठातारः’ तमसस्परि तमस उपरि रात्रेरूर्ध्वं वर्तमानं तमसः पापात् परि उपरि वर्तमानं वा पापरहितमित्यर्थः । तथा चान्नायते—‘ उद्वयं तमसस्परीत्याह पाप्मा वै तमः पाप्मानमेवास्मादप हन्ति ’ (तै. सं. ५. १. ८. ६) इति । ‘ज्योतिः तेजस्विनम्’ उत्तरम् उद्वततरमुत्कृष्टतरं वा ‘देवत्रा देवेषु मध्ये’ देवं दानादिगुणयुक्तं ‘सूर्यं’ पश्यन्तः स्तुतिभिर्हविर्भिश्चोपासीनाः सन्तः ‘उत्तमम् उत्कृष्टतमं’ ज्योतिः सूर्यरूपम् ‘अगन्म प्राप्नुवाम’ । तथा च श्रूयते—‘ अगन्म ज्योतिरुत्तममित्याहासौ वा आदित्यो ज्योतिरुत्तममादित्यस्यैव सायुज्यं गच्छति ’ (तै. सं. ५. १. ८. ६) इति । युक्तं चैतत्, ‘तं यथा यथोपासते तदेव भवन्ति’ इति श्रुत्यन्तरात् ॥ तमसस्परि । ‘पञ्चम्याः परावध्यर्थे’ इति विसर्जनीयस्य सत्वम् । ज्योतिष्पश्यन्तः । ‘इसुसोः सामर्थ्ये’ (पा. सू. ८. ३. ४४) इति विसर्जनीयस्य पत्वम् । व्यपेक्षालक्षणं सामर्थ्यं तत्राङ्गीक्रियते । देवत्रा । ‘देवमनुष्यपुरुषपुरुषमर्थेभ्यो द्वितीयासप्तम्योर्बहुलम्’ (पा. सू. ५. ४. ५६) इति सप्तम्यर्थे त्राप्रत्ययः । प्रत्ययस्वरः । अगन्म । ‘छन्दसि लुङ्लिट्’ इति प्रार्थनायां लङ् ‘बहुलं छन्दसि’ इति शपो लुक् । ‘स्वोश्च’ (पा. सू. ८. २. ६५) इति धातोः मकारस्य नकारः । अडागम उदात्तः । पादादिवात् निघाताभावः । उत्तमम् । तमपः पितृत्वा-दनुदात्तत्वे प्राप्ते ‘उत्तमशश्वत्तमौ सर्वत्र’ इति उच्छादिषु पाठादन्तोदात्तत्वम् ॥

‘उद्यन्’ इत्ययं तृचो रोगशान्त्यर्थः । तथा च अनुक्रमण्यामुक्तम्—‘अन्यस्तृचो रोगान् उप-निषत्’ इति । युक्तं चैतत् । यस्मादनेन तृचेन त्वग्दोषशान्तये प्रस्कण्वः सूर्यमस्तौ त्वेन तृचेन स्तुतः सूर्यस्तमृषिं रोगाञ्जिरगमयत् तस्मादिदानीमपि रोगशान्तयेऽनेन तृचेन सूर्यं उपासनीयः । तदुक्तं शौनकेन—‘उद्यन्नद्येति मन्त्रोऽयं सौरः पापप्रणाशनः । रोगघ्नश्च विपघ्नश्च भुक्तिमुक्तिफलप्रदः’ इति ॥

उद्यन्नद्य मित्रमह आरोहन्नुत्तरां दिवम् ।

हृद्रोगं मम सूर्य हरिमाणं च नाशय ॥ ११ ॥

उत्त॒राम् । अद्य । मि॒त्र॒ऽम॒हः । आ॒रो॒हन् । उत्त॒राम् । दि॒वम् ।

हृत्त॒रोगम् । म॒म । सूर्य॑ । ह॒रि॒माणम् । च । ना॒शय॑ ॥ ११ ॥

हे ‘सूर्यं सर्वस्य प्रेरक’ मित्रमहः सर्वेषामनुकूलदीप्तिायुक्तं ‘अद्य अस्मिन् काले’ ‘उद्यन् उदयं गच्छन्’ उत्तराम् उद्वततरां ‘दिवम् अन्तरिक्षम्’ ‘आरोहन् आभिमुख्येन प्राप्नुवन् । यद्वा । दिवम् अन्तरिक्षम् उत्तराम् आरोहन् उत्कर्षेण प्राप्नुवन् । एवंविधत्वं ‘मम’ ‘हृद्रोगं हृदयगतमान्तरं रोगं’ ‘हरिमाणं शरीरगतकान्तिहरणशीलं बाह्यं रोगम्’ । यद्वा । शरीरगतं हरिद्वर्णं रोगप्राप्तं वैवर्ण्य-मित्यर्थः । तदुभयमपि ‘नाशय । मां स्तोतारमुभयविधाद्रोगान्मोचयेत्यर्थः ॥ मित्रमहः । मित्रमनुकूलं महस्तेजो यस्यासौ । आमन्त्रितनिघातः । उत्तराम् । उत् इत्यनेन उपसर्गेण स्वसंसृष्टधात्वर्थो लक्ष्यते । तस्मादातिशायनिकः तरप्रत्ययः । प्रथमपक्षेऽन्तरिक्षविशेषणत्वेन द्रव्य-प्रकर्षप्रतीतिः आम् न भवति । द्वितीये त्वारोहणक्रियायाः प्रकर्षो गम्यते इति ‘किमेत्तिङव्ययघादांस्व-द्रव्यप्रकर्षे’ (पा. सू. ५. ४. ११) इति आमुः^१ । प्रथमपक्षे टासरपोः पितृत्वादनुदात्तत्वे उपसर्ग-स्वर एव शिष्यते । द्वितीये तु आम्प्रत्ययस्य सतिशिष्टत्वात् तस्यैव स्वरे प्राप्ते व्यत्ययेनायुदात्तत्वम् । वृषादिवो द्रष्टव्यः । स ह्याकृतिगणः । हृद्रोगम् । ‘वा शोकप्यङ्गुरोगेषु’ (पा. सू. ६. ३. ५१)

इति हृदयशब्दस्य हृदादेशः । मम । 'युध्मदस्मदोर्द्धसि' इत्याद्युदात्तत्वम् । हरिमाणम् । 'हञ् हरणे' । 'जनिहृभ्यामिमिनिन्' (उ. सू. ४. ५८८) इति औणादिक इमनिन्प्रत्ययः । व्यत्ययेना-
न्तोदात्तत्वम् । यद्वा । हरिच्छब्दस्य वर्णवाचित्वात् 'वर्णदृढादिभ्यः प्यञ् च' (पा. सू. ५. १. १२३) इति चकारात् इमनिन्प्रत्ययः । 'इष्टेमेयःसु' इत्यनुवृत्तौ 'टेः' इति टिलोपः ॥

शुक्लेशु मे हरिमाणं रोपणाकासु दध्मसि ।

अथो हारिद्रवेषु मे हरिमाणं नि दध्मसि ॥ १२ ॥

शुक्लेशु । मे । हरिमाणम् । रोपणाकासु । दध्मसि ।

अथो इति । हारिद्रवेषु । मे । हरिमाणम् । नि । दध्मसि ॥ १२ ॥

१मे मदीयं १हरिमाणं शरीरगतं हरिद्वर्णस्य भावं १शुक्लेशु तादृशं वर्णं कामयमानेषु पक्षिषु तथा १रोपणाकासु शारिकासु पक्षिविशेषेषु १दध्मसि स्थापयामः । १अथो अपि च १हारिद्रवेषु हरितालद्रुमेषु तादृग्वर्णवत्सु १मे मदीयं १हरिमाणं १नि १दध्मसि निदर्शयामि । स च हरिमा तत्रैव सुखेनास्नात्मा अस्मान् मा बाधित्वेत्यर्थः ॥ दध्मसि । 'इदन्तो मसि' इति मस इकारागमः ॥

उदगादयमादित्यो विश्वेन सहसा सह ।

द्विषन्तं मह्यं रन्धयन्मो अहं द्विषते रधम् ॥ १३ ॥

उत् । अगात् । अयम् । आदित्यः । विश्वेन । सहसा । सह ।

द्विषन्तम् । मह्यम् । रन्धयन् । मो इति । अहम् । द्विषते । रधम् ॥ १३ ॥

१अयं पुरोवर्ती १आदित्यः अदितेः पुत्रः सूर्यः १विश्वेन १सहसा सर्वेण बलेन १सह १उदगात् उदयं प्राप्तवान् । किं कुर्वन् । १मह्यं १द्विषन्तं १रन्धयन् ममोपद्रवकारिणं १हिसन् १अपि च १अहं १द्विषते अनिष्टकारिणे रोगाय १मो १रधं नैव हिंसां करोमि । सूर्य एव अस्मदनिष्टकारिणं रोगं विनाशय-
त्वित्यर्थः ॥ अगात् । एतेर्लुङि 'इणो गा लुङि' इति गादेशः । 'गातिस्था' इति सिचो लुक् ।
आदित्यः । 'दित्यदित्यादित्य' इति अपत्यार्थे प्राग्दीव्यतीयो प्यप्रत्ययः । रन्धयन् । 'रध हिंसा-
संराद्धयोः' । प्यन्तात् लट् । शतृ । 'रधिजभोरचि' (पा. सू. ७. १. ६१) इति णौ धातोः नुमा-
गमः । मो । मा उ निपातद्वयसमुदायो मैवेत्यस्यार्थे । 'ओत्' (पा. सू. १. १. १५) इति प्रगृह्यत्वे
'प्लुतप्रगृह्या अचि' इति प्रकृतिभावः । द्विषते । 'शतुरनुमः' इति विभक्तेरुदात्तत्वम् । रधम् ।
रधेर्लुङि पुषादिवात् लृः अडादेशः । 'रधिजभोरचि' इति धातोः नुम् । 'अनिदिताम्' इति अनु-
पल्लोपः । 'न माङ्योगे' इति अडभावः ॥ ॥ ८ ॥ ॥ ९ ॥

१. च-छ-ण-त-ध-न-फ-श-ममोपद्रवकारिणं रोगं हिसन्; ल-ममोपद्रवकारणं हिसन्; स-ममोपद्रवकारकं रोगं हिसन् ।

दशमेऽनुवाके सप्त सूक्तानि । तत्र 'अभि त्यम्' इति पञ्चदशचं प्रथमं सूक्तम् । अत्रेतिहासमाचक्षते—
अङ्गिरा इन्द्रसदृशं पुत्रमात्मनः कामयमानो देवता उपासांचक्रे । तस्य सव्याख्येन पुत्ररूपेणेन्द्र एव
स्वयं जज्ञे जगति मत्तुल्यः कश्चिन्मा भूदिति । स सव्य आङ्गिरसोऽस्य सूक्तस्य ऋषिः । चतुर्दशीपञ्चदश्यौ
त्रिष्टुभौ । 'त्रिष्टुबन्तस्य सूक्तस्य शिष्टा जगत्यः' इति परिभाषयावशिष्टास्त्रयोदशचो जगत्यः । इन्द्रो
देवता । तदेतसर्वम् अनुक्रमण्यामुक्तम्—'अभि त्यं पञ्चोना सव्यो द्वित्रिष्टुबन्तमङ्गिरा इन्द्रतुल्यं पुत्रमिच्छन्-
भ्यध्यायस्सव्य इतीन्द्र एवास्य पुत्रोऽजायत' इति । अतिरात्रे प्रथमे रात्रिपर्याये होतुः ऋग्वेद इदं सूक्तं
शंसनीयम् । 'अतिरात्रे पर्यायाणाम्' इति खण्डे सूत्रितम्—'अभि त्यं मेषमध्वर्यवो भरतेन्द्राय सोम-
मिति याज्या' (आश्व. श्रौ. ६. ४) इति । गवामयमस्य मध्यभूते विषुवत्संज्ञकेऽहन्यपि निष्केवल्ये
इदं सूक्तं शंसनीयम् । तथा च सूत्रितं—'यस्तिग्मशृङ्गोऽभि त्यं मेषमिन्द्रस्य नु वीयाणीत्येतस्मिन्नैन्द्रो
निविदं शस्त्वा' (आश्व. श्रौ. ८. ६) इति ॥

अभि त्यं मेषं पुरुहूतमृग्मियमिन्द्रं गीर्भिर्मदता वस्वो अण्वम् ।

यस्य द्यावो न विचरन्ति मानुषा भुजे मंहिष्ठमभि विप्रमर्चत ॥ १ ॥

अभि । त्यम् । मेषम् । पुरुहूतम् । ऋग्मियम् । इन्द्रम् । गीःऽभिः । मदत । वस्वः । अण्वम् ।

यस्य । द्यावः । न । विचरन्ति । मानुषा । भुजे । मंहिष्ठम् । अभि । विप्रम् । अर्चत ॥ १ ॥

१ त्यं तं^१ प्रसिद्धं २ मेषं शत्रुभिः स्पर्धमानम् । यद्वा । कण्वपुत्रं मेधातिथिं यजमानमिन्द्रो मेपरूपेणागत्य
तदीयं सोमं पपौ । स ऋषिस्तं मेष इत्यवोचत् । अत इदानीमपि मेष^३ इति इन्द्रः^२ अभिधीयते । 'मेधा-
तिथेर्मेष' इति सुप्रह्लाप्यमन्त्रैकदेशस्य व्याख्यानरूपं ब्राह्मणमेवमाश्नायते—'मेधातिथिं हि कण्वायनिं^३ मेपो
भूरवाजहार' इति । आगत्य सोममपहतवानित्यर्थः । १ पुरुहूतं पुरुभिर्यजमानैराहूतं २ ऋग्मियम् ऋग्भि-
र्विक्रियमाणं स्तुयमानमित्यर्थः । स्तुत्या हि देवता विक्रियते । यद्वा । ऋग्भिर्मीयते शब्दते^४ इति ऋग्भीः ।
तम् । १ वस्वो २ अण्वं धनानामावासभूमिं एवंगुणविशिष्टम् ३ इन्द्रं हे स्तोतारः ४ गीर्भिः स्तुतिभिः ५ अभि
६ मदत आभिमुख्येन हर्षं प्रापयत । ७ यस्य इन्द्रस्य कर्माणि ८ मानुषा मनुष्याणां हितानि ९ विचरन्ति
विशेषेण वर्तन्ते । तत्र दृष्टान्तः । १ द्यावो २ न । यथा सूर्यरश्मयः सर्वेषां हितकराः । ३ भुजे भोगाय
४ मंहिष्ठम् अतिशयेन प्रबुद्धं ५ विप्रं मेधाविनं तथाविधम् इन्द्रम् ६ अभि ७ अर्चत अभिपूजयत ॥ मेषम् ।
'मेष स्पर्धायाम्' । इगुपधलक्षणे के प्राप्ते 'देवसेनमेषादयः पचादिषु द्रष्टव्याः' इति वचनात् अच्-
प्रत्ययः । ऋग्मियम् । 'तस्य विकारः' इत्यर्थे 'एकाचो नित्यं मयटमिच्छन्ति' (का. ४. ३. १४४)
इति मयट्प्रत्ययः । अकारस्य इकारश्चान्दसः । प्रत्ययस्वरः । यद्वा । 'माह् माने शब्दे च' । ऋग्भि-
र्मीयते इति ऋग्भीः । क्विपि वलि लोपात् पूर्वमेव परत्वात् 'घुमास्था' इति ईत्वम् । 'अचि श्रुधातु' इति
इत्यादिना इयङादेशः । कृदुत्तरपदप्रकृतिस्वरत्वम् । मदत । 'मदी हर्षे' । हेतुमति णिच् । 'मदी
हर्षलेपनयोः' इति घटादिषु पाठात् हर्षार्थे वर्तमानस्य 'घटादयो मितः' इति मिच्चे सति
'मितां हस्वः' (पा. सू. ६. ४. ९२) इति हस्वत्वम् । लोप्मध्यमपुरुषबहुवचने शपि
'छन्दस्युभयथा' इति आर्धधातुकत्वात् 'गेरनिटि' इति णिलोपः । तशब्दस्य 'सार्वधातुकमपित्'
इति क्तिच्चे 'ऋचि तुनुषमक्षुतङ्कुत्रोरुख्याणाम्' इति दीर्घः । वस्वः । ङस्य आगमानुशासनस्या-
नित्यत्वात् नुमभावः । 'जसादिषु छन्दसि वावचनम्' (पा. सू. ७. ३. १०९. १) इति वचनात्

१. त-ध-श-स- 'तं' नास्ति । २. ङ-इन्द्रो मेष इति । ३. छ-न-ल-श-स-काण्वायनिम् । ४. ङ-न-शस्यते ।

‘घेर्ङिति’ (पा. सू. ७. ३. १११) इति गुणाभावे यणादेशः । अर्णवम् । अर्ण उदकमस्मिन्नस्तीति अर्णवः समुद्रः । ‘अर्णसो लोपश्च’ (का. ५. २. १०९. २) इति मत्वर्थीयो वप्रत्ययः सलोपश्च । तेन शब्देन जलाश्रयवाचिना आश्रयमात्रं लक्ष्यते । प्रत्ययस्वरः । विचरन्ति । चर गत्यर्थः । अदुपदेशात् लसार्वाधातुकानुदात्तत्वे धातुस्वरः । ‘तिङि चोदात्तवति’ इति गतिरनुदात्ता । यद्-वृत्तयोगादनिघातः । मानुषा । ‘शोश्छन्दसि बहुलम्’ इति शैलोपः । भुजे । ‘भुज पालनाभ्यवहारयोः’ । संपदादिलक्षणो भावे क्तिप् । ‘सावेकाचः’ इति विभक्तैरुदात्तत्वम् । मंहिष्ठम् । ‘महि वहि वृद्धौ’ । अतिशयेन मंहिता मंहिष्ठः । ‘तुश्छन्दसि’ इति ह्रस्वप्रत्ययः । ‘तुरिष्ठेमेयःसु’ इति तृलोपः । निच्चादाद्युदात्तत्वम् । अर्चत । ‘अर्च पूजयाम्’ । भौवादिकः ॥

अभीमवन्वन्त्स्वभिष्टिमतयोऽन्तरिक्षप्रां तविषीभिरावृतम् ।

इन्द्रं दक्षास ऋभवो मदच्युतं शतक्रतुं जवनी सूनृतारुहत् ॥ २ ॥

अभि । ईम् । अवन्वन् । सुऽअभिष्टिम् । ऊतयः । अन्तरिक्षऽग्राम् । तविषीभिः । आऽवृतम् ।

इन्द्रम् । दक्षासः । ऋभवः । मदऽच्युतम् । शतऽक्रतुम् । जवनी । सूनृता । आ । अरुहत् ॥ २ ॥

ऊतयः अवितारो रक्षितारः । दक्षासः दक्षयितारः प्रवर्धयितारः । ऋभवः । उरु भान्ति इति नैरुक्तच्युत्पत्त्या ऋभवोऽत्र मरुत उच्यन्ते । एवंभूता मरुतः । इन्द्रम् । अभीमवन्वन् आभिमुख्येन खलु अभजन्त । वृत्रेण सह युध्यमानमिन्द्रं सर्वे देवाः पर्यत्यजन् । मरुतस्तु तथा न पर्यत्याक्षुः । तथा चान्नास्यते^१—‘विश्वे देवा अजहुयं सखायः । मरुद्भिरिन्द्रं सख्यं ते अस्तु’ (ऋ. सं. ८. ९६. ७) इति । ब्राह्मणेऽप्याह्नातं—‘मरुतो हैनं नाजहुः’ (ऐ. ब्रा. ३. २०) इति । कीदृशमिन्द्रम् । ‘स्वभिष्टिं शोभनाभ्येषणवन्तं शोभनाभिगमनमित्यर्थः । अन्तरिक्षप्राम् । अन्तरिक्षं द्युलोकं स्वतेजसा प्राति पूरयतीति अन्तरिक्षप्राः । द्वादशस्वादित्येषु इन्द्रस्य विद्यमानत्वात् । शाखान्तरेऽपि श्रूयते—‘तस्या इन्द्रश्च विवस्वाश्चाजायेताम्’ (तै. ब्रा. १. १. ९. ३) इति, ‘इन्द्रश्च विवस्वांश्चेत्येते (तै. आ. १. १३. ३) इति च । तविषीभिरावृतम् । तविषीति बलनाम । ‘तविषी शुष्मम्’ (नि. २. ९. १०) इति तन्नामसु पाठात् । बलैरावृतम् । अतिबलिनमित्यर्थः । अत एव मदच्युतं शत्रूणां मदस्य गर्वस्य च्यावयितारम् । किंच शतक्रतुं शतसंख्यानां ऋतूनामाहर्तारं बहुविधकर्माणं वा । पूर्वोक्तं तमिन्द्रं जवनी वृत्रवधं प्रति प्रेरयित्री सूनृता तैर्मरुद्भिः प्रयुक्ता ‘प्रहर भगवो जहि वीरयस्व’ (ऐ. ब्रा. ३. २०) इति ब्राह्मणोक्तरूपा प्रियसत्यात्मिका वागपि आरूढ आरूढवती । वृत्रवधं प्रति सापि वाक् इन्द्रस्योत्साहकारिण्यभूदित्यर्थः ॥ अवन्वन् । ‘वन षण संभक्तौ’ । लङि शपि प्राप्ते व्यत्ययेन उप्रत्ययः । स्वभिष्टिम् । ‘इष गतौ’ । भावे क्तिप्रत्ययः । ‘तितुत्र’ इत्यादिना इदृशप्रतिषेधः । एमन्नादित्वात् पररूपत्वम् (पा. सू. ६. १. ९४. ६) । शोभना अभिष्टयो यस्येति बहुव्रीहौ ‘नन्सुभ्याम्’ इत्युत्तरपदान्तोदात्तत्वम् । ऊतयः । अवतेः ‘कृत्यल्युटो बहुलम्’ इति कर्तरि क्तिप्रत्ययः । ‘नन्सुभ्याम्’ इत्युत्तरपदान्तोदात्तत्वम् । ऊतयः । अवतेः ‘कृत्यल्युटो बहुलम्’ इति कर्तरि क्तिप्रत्ययः । ‘चितः’ इत्यन्तोदात्त-यद्वा । ‘क्तिक्त्तौ च संज्ञायाम्’ इति क्तिच् । ‘ज्वरत्वर’ इत्यादिना ऊट् । ‘चितः’ इत्यन्तोदात्त-त्वम् । अन्तरिक्षप्राम् । ‘प्रा पूरणे’ । अन्तरिक्षं प्राति पूरयतीति अन्तरिक्षप्राः । ‘आतो मनिन्’ इत्यत्र चशब्दात् विच् । आवृतम् । ‘वृष् वरणे’ । आश्रियते इति आवृतः । कर्मणि निष्ठा । ‘गतिरनन्तरः’

इति गतेः प्रकृतिस्वरत्वम् । दक्षासः । ' दक्ष वृद्धौ ' । दक्षन्ते एभिरिति दक्षाः । करणे घञ् । निस्वादाद्युदात्तत्वम् । ' आजसेरसुक् ' । मदच्युतम् । ' च्युङ् गतौ ' । अन्तर्भावितण्यर्थात् ' क्तिप् च ' इति क्तिप् । ' ह्रस्वस्य पिति कृतिः ' इति तुक् । शतक्रतुम् । शतं क्रतवो यस्य । बहुव्रीहौ पूर्वपदप्रकृति-स्वरत्वम् । जवनी । जु इति सौत्रो धातुः । करणे ल्युट् । ' टिड्ढाणञ् ' इत्यादिना ङीप् । लिट्स्वरेण जकारात् परस्योदात्तत्वम् । अरुहत् । रूहेर्लुङि ' कृमृदरुहिभ्यश्छन्दसि ' इति छेः अडादेशः ॥

त्वं गोत्रमङ्गिरोभ्योऽवृणोरपोतात्रये शतदुरेषु गातुवित् ।

ससेन चिद्विमदायवहो वस्वाजावद्रिं वावसानस्य नर्तयन् ॥ ३ ॥

त्वम् । गोत्रम् । अङ्गिरःऽभ्यः । अवृणोः । अप । उत । अत्रये । शतदुरेषु । गातुऽवित् ।
ससेन । चित् । विऽमदाय । अवहः । वसु । आजौ । अद्रिम् । ववसानस्य । नर्तयन् ॥ ३ ॥

हे इन्द्र ^१त्वं ^२गोत्रम् अव्यक्तशब्दवन्तं वृष्टयुदकस्यावरकं^३ मेघम् ^४अङ्गिरोभ्यः अङ्गिरसामृषी-
गामर्थाय ^५अप ^६अवृणोः अपवरणं कृतवानसि । वृष्टेरावरकं^३ मेघं वज्रेणोद्धाव्य वर्षणं कृतवानसीत्यर्थः ।
यद्वा । गोत्रं गोसमूहं पणिभिरपहतं गुहासु निहितम् अङ्गिरोभ्यः ऋषिभ्यः अप अवृणोः गुहाद्वारोद्घाटनेन
प्राकाशयः । ^७उत अपि च ^८अत्रये महर्षये । कीदृशाय । ^९शतदुरेषु शतद्वारेषु यन्त्रेष्वसुरैः पीडार्थं
प्रक्षिप्ताय ^{१०}गातुवित् मार्गस्य लम्भयिताभूः । तथा ^{११}विमदाय ^{१२}चित् विमदनाम्ने महर्षयेऽपि ^{१३}ससेन
अन्नेन युक्तं ^{१४}वसु धनम् ^{१५}अवहः प्राप्तवान् । तथा ^{१६}आजौ संग्रामे जयार्थं ^{१७}ववसानस्य निवसतो
वर्तमानस्यान्यस्यापि स्तोतुः ^{१८}अद्रिं वज्रं ^{१९}नर्तयन्^{२०} रक्षणं कृतवानसीति शेषः । अतस्तव महिमा केन
वर्णयितुं शक्यते इति भावः ॥ गोत्रम् । ' गुङ् अव्यक्ते शब्दे ' । औणादिकः त्रप्रत्ययः । यद्वा । ' खल-
गोरथात् ' इत्यनुवृत्तौ ' इनित्रकथ्यचञ्च ' (पा. सू. ४. २. ५१) इति समूहार्थे त्रप्रत्ययः । शतदुरेषु ।
शतं दुरा द्वाराण्येषाम् । दृ इत्येके । द्वयन्ते संव्रियन्ते इति दुराः । ' घञर्थे कविधानम् ' इति कप्रत्ययः ।
छान्दसं संप्रसारणं परपूर्वत्वम् । तच्च यो ह्युभयोः स्थाने भवति स लभतेऽन्यत्रेणापि व्यपदेशम्
इति ' उरण् रपरः ' (पा. सू. १. १. ५१) इति रपरं भवति । यद्वा । द्वारशब्दस्यैव छान्दसं
संप्रसारणं द्रष्टव्यम् । गातुवित् । ' गाङ् गतौ ' । अस्मात् ' कमिमनिजनिभागापायाहिभ्यश्च ' (उ. सू.
१. ७२) इति तुप्रत्ययः । तं वेदयति लम्भयतीति गातुवित् । ' विट् लभे ' । अन्तर्भावितण्यर्थात्
क्तिप् । कृदुत्तरपदप्रकृतिस्वरत्वम् । ससेन । ससम् इति अन्ननाम । ' ससं नमः आयुः ' (नि. २. ७. २१)
इति तन्नामसु पाठात् । आजिः इति संग्रामनाम । ' आहवे आजौ ' (नि. २. १७. ८) इति तत्र
पाठात् । अद्रिम् । अत्ति भक्षयति वैरिणम् इति अद्रिर्वज्रः । ' अदिशदिभूशुभिभ्यः क्तिन् ' इति
क्तिन्प्रत्ययः । निस्वादाद्युदात्तत्वम् । यास्कस्त्वैवम् अद्रिशब्दं व्याचख्यौ—' अद्रिरादृणात्यनेनापि वाक्तेः
स्यात् ' (निह. ४. ४) इति । ववसानस्य । ' वस निवासे ' । कर्तरि ताच्छीलिकः चानश् । ' बहुलं
छन्दसि ' इति शपः श्रुः । द्विर्भावहलादिशेषौ । चित्त्वादन्तोदात्तत्वम् ॥

१. ङ-वृष्टयुदकावरकम् । २. ङ-वृष्टेरावारकम् । ३. ङ-स-नर्तयन् प्रेरयन् ।

त्वमपामपिधानावृणोरपाधारयः पर्वते दानुमद्रसु ।

वृत्रं यदिन्द्र शवसावधीरहिमादित्सूर्य दिव्यारोहयो दृशे ॥ ४ ॥

त्वम् । अपाम् । अपिधाना । अवृणोः । अप । आधारयः । पर्वते । दानुमद्रसु । वसु ।

वृत्रम् । यत् । इन्द्र । शवसा । अवधीः । अहिम् । आत् । इत् । सूर्यम् ।

दिवि । आ । आरोहयः । दृशे ॥ ४ ॥

हे इन्द्र इत्स्वम् अपाम् उदकानाम् अपिधाना अपिधानानि आच्छादकान् मेघान् अप
अवृणोः अपावरीष्ठाः । तथा पर्वते पर्ववति पूरयितव्यप्रदेशयुक्ते स्वकीयनिवासस्थाने दानुमत् दानु-
मतो हिंसायुक्तस्य । यद्वा । दनुः असुरमाता सैव दानुः । तद्वतः । तादृशस्य वृत्रादेः वसु धनम् अधा-
रयः । शत्रून् जित्वा तदीयं धनमपहत्य स्वगृहे न्यचिक्षिपः इत्यर्थः । यद्वा । दानुमत् इति वसुविशेषणम् ।
शोभनदानयुक्तमित्यर्थः । हे इन्द्र त्वं यत् यदा शवसा बलेन वृत्रं त्रयाणां लोकानामावरीतारम् ।
तथा च शास्त्रान्तरे समाप्तातं—‘यदिमान् लोकानवृणोत्तद्वृत्रस्य वृत्रत्वम्’ (तै. सं. २. ४. १२.२)
इति । अहिं आ समन्तात् हन्तारम् । तथा च वाजसनेयिनः समामनन्ति—‘सोऽग्नीषोमावभिसंबभूव
सर्वा विद्यां सर्वं यशः सर्वमन्नाद्यं सर्वां श्रियं स यत्सर्वमेतत्समभवत्तस्मादहिः’ इति । एवंभूतमसुरम्
अवधीः वधे प्रापयः । आदित् अनन्तरमेव दिवि सुलोके दृशे द्रष्टुं सूर्यम् आरोहयः ।
वृत्रेणावृतं सूर्यं तस्माद्वृत्रात् अमूमुचः इत्यर्थः ॥ अपाम् । ‘उडिदम्’ इत्यादिना विभक्तेरुदात्तत्वम् ।
अपिधाना । अपिधीयते आच्छाद्यते एभिरिति अपिधानानि । करणे ल्युट् । ‘लिति’ इति प्रत्ययात्
पूर्वस्य धात्वाकारस्योदात्तत्वम् । तत् एकादेशस्वरः । कृदुत्तरपदप्रकृतिस्वरत्वम् । ‘सुपां सुलुक्’ इति
विभक्तेः पूर्वसवर्णदीर्घत्वम् । आधारयः । पादादित्वात् निघाताभावः । पर्वते । पर्ववान् पर्वतः । ‘पर्व
पुनः पृणातेः प्रीणातेर्वा’ (निरु. १. २०) इति यास्कः । दानुमत् । ‘दो अवखण्डने’ इत्यस्मात्
वा ‘दाण् दाने’ इत्यस्मात् वा ‘दाभाभ्यां नुः’ इति औणादिको नुप्रत्ययः । असुरविशेषणत्वे
‘सुपां सुलुक्’ इति षष्ठ्या लुक् ॥

त्वं मायाभिरप मायिनोऽधमः स्वधाभिर्ये अधि शुभावजुह्वत ।

त्वं पिप्रोर्नृमणः प्रारुजः पुरः प्र ऋजिश्चानं दस्युहृत्यैवाविथ ॥ ५ ॥

त्वम् । मायाभिः । अप । मायिनः । अधमः । स्वधामिः । ये । अधि । शुतौ । अजुह्वत ।

त्वम् । पिप्रोः । नृमनः । प्र । अरुजः । पुरः । प्र । ऋजिश्चानम् । दस्युहृत्येषु । आविथ ॥ ५ ॥

हे इन्द्र त्वं मायाभिः जयोपायज्ञानैः । मायेति ज्ञाननाम, ‘शची माया’ (नि. ३. ९.
९) इति तन्नामसु पाठात् । यद्वा । मायाभिः लोकप्रसिद्धैः कपटैः । मायिनः उक्तलक्षणमायोपेतान्

वृत्रादीनसुरान् अप अधमः अपाजीगमः । ' धमतिर्गतिकर्मा ' (निरु. ६. २) इति यास्कः । ष्ये असुराः ष्वधाभिः हविलक्षणेः ष्युसौ अधि शोभमाने स्वकीये मुखे एव अजुह्वत अहौषुः नाम्नी तानसुरानिति पूर्वेण संबन्धः । तथा च कौषीतकिभिराग्नयते—' असुरा वा आत्मन्नुहवुरुद्धातेऽग्नौ ते पराभवन् ' इति । वाजसनेयिभिरप्याग्नयते—' देवाश्च ह वा असुराश्चास्यन्त ततो हासुरा अभिमानेन कस्मै च न जुहुम इति स्वेवेवास्येषु जुह्वतश्चेरुस्ते पराबभूवुः ' इति । तथा हे नृमणः नृषु यजमानेषु रक्षितव्येषु अनुग्रहबुद्धियुक्त एत्वं अपिप्रोः पूरयितुरेतन्नाम्नोऽसुरस्य पुरः पुराणि निवासस्थानानि प्र अरुजः प्राभाङ्क्षीः । एवं कृत्वा तेनासुरेणोपद्रुतम् ऋजिश्चानम् ऋजुगमनमेतत्संज्ञकं स्तोतारं दस्युहव्येषु दस्यूनामुपक्षपयितृणां हननेन युक्तेषु संग्रामेषु । यद्वा । दस्यूनां हनने निमित्तभूतेषु प्र आविथ प्रकर्षेण ररक्षिथ ॥ मायिनः । मायाशब्दस्य व्रीह्यादिषु पाठात् ' व्रीह्यादिभ्यश्च ' इति मत्वर्थीय इनिः । शुसौ । ' शुभ दीप्तौ ' । कर्मणि क्तिन् । ' तितुत्र ' इत्यादिना इत्प्रतिषेधः । ' क्षपस्तथोः ' इति धत्वाभावश्छान्दसः । ' खरि च ' (पा. सू. ८. ४. ५५) इति चत्वम् । अजुह्वत । जुहोतेर्लङि व्यत्ययेन आत्मनेपदम् । ' अदभ्यस्तात् ' (पा. सू. ७. १. ४) इति क्षस्य अदादेशः । ' हुक्षुवोः सार्वधातुके ' इति यणादेशः । पिप्रोः । ' पृ पालनपूरणयोः ' । ' पृभिदिव्यधि ' (उ. सू. १. २३) इत्यादिना कुप्रत्ययः । ' उदोष्ठ्यपूर्वस्य ' इत्यत्र ' बहुलं छन्दसि ' इत्युक्तत्वात् उल्वाभावः । छान्दसं द्विवचनम् । अभ्यासस्य उरदत्वहलादिशेषाः । ' अतिपिपर्योश्च, बहुलं छन्दसि ' इति अभ्यासस्य इत्वम् । यणादेशः । नृमणः । नृषु मनो यस्य । ' छन्दस्युदवग्रहात् ' (पा. सू. ८. ४. २६) इति णत्वम् । अरुजः । ' रुजो भङ्गे ' । शस्य ङित्वात् गुणाभावः । ऋजिश्चानम् । ऋजु अश्नुते प्राप्नोतीति ऋजिश्वा । पृषोदरादिः । दस्युहव्येषु । ' हन हिंसागत्योः ' । ' हनस्त च ' (पा. सू. ३. १. १०८) इति भावे क्यप्रत्ययः तकारश्चान्तादेशः । दस्यूनां हत्या येषु संग्रामेषु । ' परादिछन्दसि बहुलम् ' इत्युत्तरपदाद्युदात्तत्वम् । तत्पुरुषपक्षे तु कृदुत्तरपदप्रकृतिस्वरत्वम् । आविथ । ' अव रक्षणे ' ॥ १॥

त्वं कुत्सं शुष्णहव्येष्वान्विथारन्धयोऽतिथिगवाय शम्बरम् ।

महान्तं चिद्वुदं नि क्रमीः पदा सनादेव दस्युहत्याय जज्ञिषे ॥ ६ ॥

त्वम् । कुत्सम् । शुष्णहव्येषु । आविथ । अरन्धयः । अतिथिगवाय । शम्बरम् ।

महान्तम् । चित् । अर्बुदम् । नि । क्रमीः । पदा । सनात् । एव । दस्युहत्याय । जज्ञिषे ॥ ६ ॥

हे इन्द्र एत्वं कुत्सं कुत्ससंज्ञकमृषिं शुष्णहव्येषु । शुष्णः शोषयिता । एतन्नाम्नोऽसुरस्य हननयुक्तेषु संग्रामेषु आविथ ररक्षिथ । तथा अतिथिगवाय अतिथिभिर्गन्तव्याय दिवोदासाय शम्बरम् एतन्नामानमसुरम् अरन्धयः हिंसां प्रापयः । तथा महान्तं चित् अतिप्रवृद्धमपि अर्बुदम् एतत्संज्ञकमसुरं पदा पादेन नि क्रमीः नितरामाक्रमिताभूः । यस्मादेवं तस्मात् सनादेव चिरकालादेवारभ्य दस्युहत्याय उपक्षपयितृणां हननाय जज्ञिषे । सर्वदा त्वं दस्युहननशीलो भवसीत्यर्थः ॥ अरन्धयः । ' रध हिंसासंराद्धयोः ' । ' रधिजभोरचि ' (पा. सू. ७. १. ६१) इति धातोः नुम् । अतिथिगवाय । गमेः औणादिको हुप्रत्ययः । क्रमीः । ' क्रमु पादविक्षेपे ' । ' ह्यन्त्यक्षण ' (पा. सू. ७. २. ५) इति वृद्धिप्रतिषेधः । ' बहुलं छन्दस्यमाङ्योगेऽपि ' इति अडभावः । पदा । ' सावेकाचः ' इति वा

‘जडिदंपदादि°’ इति वा विभक्तेरुदात्तत्वम् । जज्ञिषे । ‘जनी प्रादुर्भावे’ । लिटि ‘गमहन°’ इत्यादिना उपधालोपः ॥

त्वे विश्वा तविषी सध्यग्निता तव राधः सोमपीथाय हर्षते ।

तव वज्रश्चिकिते बाह्वोर्हितो वृश्वा शत्रोरव विश्वानि वृण्यी ॥ ७ ॥

त्वे इति । विश्वा । तविषी । सध्यक् । हिता । तव । राधः । सोमपीथाय । हर्षते ।

तव । वज्रः । चिकिते । बाह्वोः । हितः । वृश्वा । शत्रोः । अव । विश्वानि । वृण्यी ॥ ७ ॥

हे इन्द्र ष्वे त्वयि विश्वा तविषी सर्वं बलं सध्यक् सधीचीनं अपराङ्मुखं यथा भवति तथा विहिता निहितम् । तथा तव राधः मनः सोमपीथाय सोमपानाय हर्षते हृष्यति । किंच तव बाह्वोः हस्तयोः हितः अवस्थितः वज्रः चिकिते अस्माभिर्ज्ञायते । अतः शत्रोः शातयितुर्दैरिणः विश्वानि सर्वाणि वृण्यी वृण्यानि वीर्याणि अव वृश्वा छेदनं कुरु ॥ सहाज्वतीति सध्यक् । अज्वतेः ‘ऋत्विक्°’ इत्यादिना किन् । ‘अनिदिताम्’ इति नलोपः । समासे ‘सहस्य सधिः’ इति सहशब्दस्य सध्यादेशः । ‘चोः कुः’ इति कुत्वम् । कृदुत्तरपदप्रकृतिस्वरत्वे प्राप्ते ‘अद्रिसधोरन्तो-दात्तस्वनिपातनं कृत्स्वरनिवृत्त्यर्थम्’ (पा. सु. ६. ३. ९५. १) इति वचनात् सध्यादेशः अन्तो-दात्तः । तस्य यणादेशे ‘उदात्तस्वरितयोर्यणः°’ इति परस्यानुदात्तस्य स्वरितत्वम् । राधः । राधोति समृद्धो भवत्यनेन । राधोऽत्र मन उच्यते । असुनो निच्वादाद्युदात्तत्वम् । सोमपीथाय । ‘पा पाने’ । ‘पातृतुदिवचि°’ इत्यादिना थक्प्रत्ययः । ‘घुमास्था°’ इति ईत्वम् । हर्षते । ‘हृष तुष्टौ’ । इयनि प्राप्ते व्यत्ययेन शप् आत्मनेपदं च । चिकिते । ‘कित ज्ञाने’ । ‘छन्दसि लुङ्लङ्लिटः’ इति वर्तमाने कर्मणि लिट् । बाह्वोः । ‘उदात्तयणः°’ इति विभक्तेरुदात्तत्वम् । वृश्वा । ‘ओवश्च छेदने’ । तौदादिकः । ग्रहिज्यादिना संप्रसारणम् । विकरणस्वरः । संहितायां ‘ब्रचोऽतस्तिष्ठः’ इति दीर्घत्वम् । वृण्यी । ‘वृष सेचने’ । औणादिको नक्प्रत्ययः । तत्र भवानि वृण्यानि । ‘भवे छन्दसि’ इति यत् । ‘यतोऽनावः’ इत्याद्युदात्तत्वम् । ‘शेष्ठन्दसि°’ इति शैलोपः ॥

वि जानीह्यायान्ये च दस्यवो बर्हिष्मते रन्धया शासदव्रतान् ।

शाकी भव यजमानस्य चोदिता विश्वेत्ता ते सधमादेषु चाकन ॥ ८ ॥

वि । जानीहि । आर्यान् । ये । च । दस्यवः । बर्हिष्मते । रन्धय । शासत् । अव्रतान् ।

शाकी । भव । यजमानस्य । चोदिता । विश्वा । इत् । ता । ते । सधमादेषु । चाकन ॥ ८ ॥

हे इन्द्र त्वं आर्यान् विदुषः अनुष्ठातृन् वि जानीहि विशेषेण बुध्यस्व । ये च दस्यवः तेपामनुष्ठातृणामुपक्षयितारः शत्रवः तानपि वि जानीहीति शेषः । ज्ञात्वा च बर्हिष्मते बर्हिषा यज्ञेन युक्ताय यजमानाय अव्रतान् । व्रतमिति कर्मनाम । कर्मविरोधिनस्तान् दस्यून् रन्धय हिंसां प्रापय । यद्वा यजमानस्य वशं गमय । ‘रथ्यतिर्वशगमने’ (निरु. ६. ३२) इति यास्कः । किं कुर्वन् । शासत् दृष्टानामनुशासनं निग्रहं कुर्वन् । अतः शाकी शक्तियुक्तं यजमानस्य चोदिता प्रेरको

भव । यज्ञविधातकानसुरांस्तिरस्कृत्य यज्ञान् यजमानैः सन्ध्यागनुष्ठापय इति^१ भावः^२ । अहमपि स्तोता
 एते तव एता तानि पूर्वोक्तानि कर्माणि विधेत् सर्वाण्येव सधमादेषु सहमदनयुक्तेषु^३ यज्ञेषु
 स्तोतुं चाकन कामये ॥ जानीहि । ' ज्ञा अवबोधने ' । क्रैयादिकः । ' ज्ञाजनोर्जा ' इति जादेशः ।
 अत्र ' ग्री गतौ वृत् ' इति वृत्करणं त्वादिपरिसमाह्यर्थमेव न त्वादिपरिसमाह्यर्थमिति
 येषां दर्शनं तेषां ' प्वादीनां ह्रस्वः ' इति ह्रस्वत्वेन भवितव्यम् । मैवम् । ' ज्ञाजनोर्जा ' इति
 दीर्घोच्चारणसामर्थ्यात् । ' जनी प्रादुर्भावे ' इत्यस्य तु दीर्घोच्चारणमन्तरेणापि ' अतो दीर्घो यजि '
 (पा. सू. ७. ३. १०१) इत्यनेनैव दीर्घः सिध्यति । तस्माद्दीर्घोच्चारणवैयर्थ्यप्रसंगादत्र ह्रस्वो न
 भवतीति सिद्धम् । बर्हिष्मते । ' तसौ मत्वर्थे ' इति भत्वात् स्वजश्वयोरभावः । रन्धय । ' रध
 हिंसासंराद्धयोः ' । शासत् । ' शासु अनुशिष्टौ ' । शतरि अदादित्वात् शपो लुक् ।
 ' जक्षित्यादयः पठ् ' (पा. सू. ६. १. ६) इत्यभ्यस्तसंज्ञायां ' नाभ्यस्ताच्छतुः '
 इति नुम्रतिषेधः । ' अभ्यस्तानामादिः ' इत्याद्युदात्तत्वम् । शाकी । ' शक्नु शक्तौ ' ।
 भावे घञ् । ततो मत्वर्थाय इनिः । व्यत्ययेनाद्युदात्तत्वम् । यद्वा । वृषादिर्द्रष्टव्यः । विश्वा ता ।
 उभयत्र ' शोश्छन्दसि ' इति शोर्लोपः । सधमादेषु । सह माद्यन्त्येविति सधमादा यज्ञाः । अधि-
 करणे घञ्प्रत्ययः । ननु ' मदोऽनुपसर्गे ' इति अप्रत्ययेन भवितव्यम् । मैवम् । ' व्यधजपोरनुपसर्गे '
 (पा. सू. ३. ३. ६१) इत्यत्रैव मद इति वक्तव्ये यत् ' मदोऽनुपसर्गे ' इति पृथगुपादानं तत्
 घञपि पक्षे यथा स्यादिति न्यासकारेण प्रत्यपादीत्यस्माभिर्धातुवृत्तावुक्तम् । ' सध मादस्थयोश्छन्दसि '
 इति सहशब्दस्य सधादेशः । चाकन । ' कन दीप्तिकान्तिगतिषु ' । अत्र कान्त्यर्थः । ' छन्दसि लुङ्-
 लङ्लिटः ' इति वर्तमाने लिट् । ' णलुत्तमो वा ' (पा. सू. ७. १. ९१) इति णिच्त्वस्य विकल्प-
 नात् वृद्धयभावः । तुजादित्वात् अभ्यासस्य दीर्घत्वम् ॥

अनुव्रताय रन्धयन्नपव्रतानाभूमिरिन्द्रः श्रथयन्ननाभुवः ।

वृद्धस्य चिद्धर्धतो द्यामिनक्षतः स्तवानो वम्रो वि जघान संदिहः ॥ ९ ॥

अनुव्रताय । रन्धयन् । अपव्रतान् । आऽभूमिः । इन्द्रः । श्रथयन् । अनाभुवः ।

वृद्धस्य । चित् । वर्धतः । द्याम् । इनिक्षतः । स्तवानः । वम्रः । वि । जघान् । समुदिहः ॥ ९ ॥

यः^१ इन्द्रः^२ अनुव्रताय अनुकूलकर्मणे यजमानाय अपव्रतान् अपगतकर्मणः अयजमानान्^३ रन्धयन्
 हिंसयन् वशीकुर्वन् वा तथा आभूमिः । आभिमुख्येन भवन्तीति आभुवः स्तोतारः । तैः अनाभुवः
 तद्विपरीतान् श्रथयन् हिंसयन् वर्धते । वृद्धस्य चित् वर्धतः पूर्व वृद्धस्यापि पुनर्वर्धमानस्य
 द्यामिनक्षतः स्वर्गं व्याप्नुवतः^४ तस्येन्द्रस्य स्तवानः स्तुतिं कुर्वाणः वम्रः स्तुत्युद्दिगणशील एत-
 त्संज्ञक ऋषिः संदिहः सम्यगुपचिता वल्मीकवपाः वि जघान । इन्द्रेण परिहृतान्तरायः सन्
 पृथिव्याः सारभूतं वल्मीकवपालक्षणं यज्ञसंभारमाहापीदित्यर्थः । तथा च शाखान्तरे समाभ्यातं—
 ' यद्वल्मीकवपासंभारो भवति ऊर्जमेव रसं पृथिव्या अवरुन्धे ' (तै. ब्रा. १. १. ३. ४) इति ॥
 अनुव्रताय । अनुकूलं व्रतं यस्य । बहुव्रीहौ पूर्वपदप्रकृतिस्वरत्वम् । श्रथयन् । ' श्रथ हिंसायाम् ' ।
 णिचि घटादित्वात् मिच्चे ' मितां ह्रस्वः ' इति ह्रस्वरत्वम् । वर्धतः । व्यत्ययेन परस्मैपदम् । इनिक्षतः ।

१. ङ-इत्यर्थः । २. च-छ-फ-ल-श-स-सहमादनयुक्तेषु । ३. च-ण-न-फ-असुरान् । ४. न-स-प्राप्नुवतः ।

‘नक्ष गतौ’ । इकारोपजनभ्रान्दसः । यद्वा । इनक्षतिर्गत्यर्थः प्रकृत्यन्तरमन्वेष्टव्यम् । स्तवानः । ‘सम्यानच् स्तुवः’ (उ. सू. २. २४६) इति स्तौतेर्बहुलवचनात् निरूपपदादपि आनच्प्रत्ययः । व्यत्ययेनाद्युदात्तत्वम् । जघान । ‘अभ्यासाच्च’ इति अभ्यासादुत्तरस्य हन्तेर्हकारस्य कुत्वम् । संदिहः । ‘दिह उपचये’ । ‘कृत्यल्युटो बहुलम्’ इति बहुलवचनात् कर्मणि क्तिप् । कृदुत्तरपदप्रकृतिस्वरत्वम् ॥

तक्षद्यत्तं उशना सहसा सहो वि रोदसी मज्मना बाधते शर्वः ।

आ त्वा वातस्य नृमणो मनोयुज आ पूर्यमाणमवहन्नाभि शर्वः ॥ १० ॥

तक्षत् । यत् । ते । उशना । सहसा । सहः । वि । रोदसी इति । मज्मना । बाधते । शर्वः ।

आ । त्वा । वातस्य । नृमनः । मनःस्युजः । आ । पूर्यमाणम् । अवहन् । अभि । शर्वः ॥ १० ॥

हे इन्द्र यत् यदा उशना काव्यः सहसा आत्मीयेन बलेन ते सहः त्वदीयं बलं तक्षत् तनूकृतवान् । सम्यक् तीक्ष्णमकार्षीदित्यर्थः । तदा शर्वः त्वदीयं बलं मज्मना सर्वस्य शोधकेन स्वतैक्ष्ण्येन रोदसी द्यावापृथिव्यौ वि बाधते । ते विभीतः इत्यर्थः । तथा चान्यत्राभ्रातं—‘यस्य शुष्माद्रोदसी अभ्यसेताम्’ (ऋ. सं. २. १२. १) इति । यद्वा । रोदसी यस्माद्वृत्रादेः विभीतः तं बाधते इत्यर्थः । हे नृमणः नृषु रक्षितव्येषु यजमानेष्वनुग्रहबुद्धियुक्तेन्द्र आ पूर्यमाणं पूर्वोक्तेन बलेन आ समन्तात् पूर्यमाणं त्वा त्वां मनोयुजः मनोव्यापारमात्रेण युक्ताः वातस्य वायोः संबन्धिनः । तद्बद्धेन गच्छन्त इत्यर्थः । एवंभूता अश्वाः श्रवः अभि हविलक्ष्णमन्नमभिलक्ष्य आ अवहन् अभिमुख्येन प्रापयन्तु ॥ तक्षत् । ‘तक्ष त्वक्षू तनूकरणे’ । लङि ‘बहुलं छन्दस्यमाहू-योरोऽपि’ इति अडभावः । शपः पित्त्वादनुदात्तत्वे धातुस्वरः शिष्यते । उशना । ‘वश कान्तौ’ ‘वशोः कनसिः’ (उ. सू. ४. ६७८) इति कनस् । ‘ग्रहिज्या’ इत्यादिना संप्रसारणम् ‘ऋदुशनस्पुरुदंसोऽनेहसां च’ (पा. सू. ७. १. ९४) इति अनङादेशः । ‘सर्वनामस्थाने च’ (पा. सू. ६. ४. ८) इति उपधादीर्घत्वम् । हल्ङयादिनलोपौ । मज्मना । ‘दुमस्त्रो शुद्धौ’ (पा. सू. ६. ४. ८) इति उपधादीर्घत्वम् । हल्ङयादिनलोपौ । मज्मना । ‘दुमस्त्रो शुद्धौ’ । औणादिको मनिप्रत्ययः । नृमणः । ‘छन्दस्पृदवग्रहात्’ इति णत्वम् । अवहन् । ‘छन्दसि लुङ्लङ्लिटिः’ इति प्रार्थनायां लङ् ॥ १० ॥

मन्दिष्ट यदुशनै काव्ये सचाँ इन्द्रो वङ्कु वङ्कुरार्थि तिष्ठति ।

उग्रो ययि निरपः स्रोतसामृजद्वि शुष्णस्य दंदिता ऐरयत्पुरः ॥ ११ ॥

मन्दिष्ट । यत् । उशनै । काव्ये । सचाँ । इन्द्रः । वङ्कु इति । वङ्कुऽतरा । अर्थि । तिष्ठति ।

उग्रः । ययिम् । निः । अपः । स्रोतसा । असृजत् । वि । शुष्णस्य । दंदिताः । ऐरयत् । पुरः ॥ ११ ॥

यत् यदा इन्द्रः उशने कामयमाने काव्ये सचा सह मन्दिष्ट स्तुतोऽभूत् तदानीं वङ्कु वङ्कुरा अतिशयेन कुटिलं गच्छन्तावक्षौ अधि तिष्ठति । रथे संयोज्य तमारोहतीत्यर्थः । यद्वा । वङ्कु-तरा अतिशयेन वक्रं गच्छति रथे वङ्कु वक्रगमनशीलावक्षौ संयोज्येति योजनीयम् । उग्रः उग्रगतादशः

इन्द्रः यथिं गमनयुक्तात् मेघात् वस्रोतसा प्रवाहरूपेण अपः निः असृजत् जलानि निरगमयत् । तथा शुष्णस्य सर्वस्य शोषयितुरसुरस्य दंहिताः प्रवृद्धाः पुरः नगराणि निवासस्थानानि वि पुरयत् विविधं प्रेरितवान् ॥ मन्दिष्ट । ' मदि स्तुतिमोदमदस्वप्नकान्तिगतिषु ' । लुङि ' बहुलं छन्दस्यमाङ्गयोगेऽपि ' इति अडभावः । उशने । वशेः औणादिकः क्युप्रत्ययः । ग्रहिण्यादिना संप्रसारणम् । योरनादेशः । सचा । ' पच समवाये ' । संपदादिलक्षणो भावे क्तिप् । ' आङ्याजयारां चोपसंख्यानम् ' (पा. म. ७. १. ३९. १) इति विभक्तेः आडादेशः । संहितायां ' आङोऽनुनासिकश्छन्दसि ' (पा. सू. ६. १. १२६) इति तस्य सानुनासिकत्वम् । वङ्कू । ' वञ्चु गतौ ' । औणादिक उप्रत्ययः । बहुलवचनात् कुर्वम् । वङ्कुतरा । अतिशयेन वङ्कू वङ्कुतरा । ' सुपां सुलुक् ' इति विभक्तेः आकारः । अत्र गतिसामान्यवाचिना गतिविशेषो लक्ष्यते । यथिम् । ' या प्रापणे ' । ' आटगमहनजनः ' इति किप्रत्ययः । लिङ्गद्वावात् द्विर्वचनह्रस्वावे । ' आतो लोप इटि च ' इति आकारलोपः । प्रत्ययस्वरः । ' सुपां सुपो भवन्ति ' इति पञ्चम्या अमादेशः । दंहिताः । ' दहि वृद्धौ ' । इदित्त्वात् जुम् । ऐरयत् । ' ईर प्रेरणे ' । चौरादिकः । लङि आडागमः । ' आटश्च ' (पा. सू. ६. १. ९०) इति वृद्धिः ॥

आ स्मा रथं वृषपाणेषु तिष्ठसि शार्यातस्य प्रभृता येषु मन्दसे ।

इन्द्र यथा सुतसोमेषु चाकनोऽनर्वाणं श्लोकमा रोहसे दिवि ॥ १२ ॥

आ । स्म । रथम् । वृषपाणेषु । तिष्ठसि । शार्यातस्य । प्रभृताः । येषु । मन्दसे ।

इन्द्र । यथा । सुतसोमेषु । चाकनः । अनर्वाणम् । श्लोकम् । आ । रोहसे । दिवि ॥ १२ ॥

अत्र कौपीतकिन इतिहासमाचक्षते—शार्यातनाम्नो राजर्षेयज्ञे भृगुगोत्रोत्पन्नश्च्यवनो महर्षिराश्विनं प्रहमगृह्णात् । इन्द्रस्तं दृष्ट्वा क्रुद्धोऽभूत् । तमिन्द्रमनुनीय पुनः सोमं तस्मै प्रादादिति । अयमर्थोऽस्यां प्रतिपाद्यते । हे इन्द्र त्वं वृषपाणेषु । वृष्णः सेचनसमर्थस्य सोमस्य पानानि वृषपाणानि । तेषु निमित्तभूतेषु रथम् आ तिष्ठसि स्म स्वयमेव रथमारुह्य गच्छसि । न त्वन्यः कश्चित् प्रवर्तयितेति भावः । एवं च सति येषु सोमेषु त्वं मन्दसे हर्षं प्राप्नोषि तादृशाः सोमाः शार्यातस्य एतन्नाम्नो राजर्षेः संयन्धिनः प्रभृताः प्रकर्षेण संपादिताः । अभिषवादिसंस्कारैः संस्कृता इत्यर्थः । अतः सुतसोमेषु अभिषुतसोमयुक्तेष्वन्यदीयेषु यज्ञेषु यथा चाकनः यथा कामयसे एवमस्यापि शार्यातस्य सोमान् कामयस्व । तथा सति दिवि श्लोके अनर्वाणं गमनरहितं स्थिरं श्लोकं स्तोत्रलक्षणं वचो यशो वा आ रोहसे प्राप्नोषि । यद्वा । इमं यजमानं दिवि श्लोके उक्तलक्षणं यशः प्रापयसि ॥ स्म । ' निपातस्य च ' इति दीर्घत्वम् । वृषपाणेषु । ' पा पाने ' । भावे ल्युट् । ' वा भावकरणयोः ' (पा. सू. ८. ४. १०) इति पूर्वपदस्थान्निमित्तादुत्तरस्य पानशब्दनकारस्य णत्वम् । प्रभृताः । ' भृञ् भरणे ' । कर्मणि निष्ठा । ' गतिरनन्तरः ' इति गतेः प्रकृतिस्वरत्वम् । मन्दसे । ' मदि स्तुतिमोदमदस्वप्नकान्तिगतिषु ' । अदुपदेशात् लसार्वाधातुकानुदात्तत्वे धातुस्वरः । चाकनः । ' कन दीप्तिकान्तिगतिषु ' । अत्र कान्त्यर्थः । कान्तिश्चाभिलाषः । लेटि सिपि अडागमः । ' बहुलं छन्दसि ' इति शपः श्लुः । तुजादित्वात् अभ्यासस्य दीर्घत्वम् । ' सर्वे विधयश्छन्दसि विकल्पन्ते ' इति अभ्यस्तस्य आशुदात्तत्वाभावे ' धातोः ' इति धात्वन्तस्योदात्तत्वम् । अनर्वाणम् । अर्तेः ' अन्येभ्योऽपि दृश्यन्ते ' इति दृशिप्रहणाभावे वनिप् । नना बहुव्रीहौ अमि ' अर्वाणसावजलः ' इति पयुंदासात् वृभादेशाभावे

‘सर्वनामस्थाने च’ इति उपधादीर्घत्वम् । ‘नन्सुभ्याम्’ इत्युत्तरपदान्तोदात्तत्वम् । श्लोकम् ।
‘श्लोकं संघाते’ । श्लोक्यते इति श्लोकः । कर्मणि घञ् । जित्वादाद्युदात्तत्वम् । रोहसे । रुहेः व्यत्ययेन
आत्मनेपदम् ॥

अददा अर्भो महते वचस्यवे कक्षीवते वृचयामिन्द्र सुन्वते ।

मेनाभवो वृषणश्चस्य सुक्रतो विश्वेत्ता ते सर्वनेषु प्रवाच्या ॥ १३ ॥

अददाः । अर्भोम् । महते । वचस्यवे । कक्षीवते । वृचयाम् । इन्द्र । सुन्वते । मेना ।

अभवः । वृषणश्चस्य । सुक्रतो इति सुक्रतो । विश्वा । इत् । ता । ते । सर्वनेषु । प्रवाच्या ॥ १३ ॥

अत्रेयमाख्यायिका । अङ्गराजः कस्मिंश्चिद्विषये स्वकीयाभिर्योषिभिः सह गङ्गायां जलक्रीडां चक्रे । तस्मिन् समये दीर्घतमा नाम ऋषिः स्वभार्यया पुत्रभृत्यादिभिश्च दुर्बलत्वात् किमपि कर्तुं न शक्नोतीति द्वेषेण गङ्गामध्ये प्रचिक्षिपे । स च ऋषिः केनचित् प्लवेन अङ्गराजस्य क्रीडादेशं प्रति समाजगाम । स च राजा सर्वज्ञं तमृषिमवगत्य प्लवादवतार्यैवमवोचत् । हे भगवन् मम पुत्रो नास्ति एषा महिषी अस्यां कंचित् पुत्रमुत्पादयेति । स च तथेत्यब्रवीत् । सा महिषी तु राजानं प्रति तथेत्युक्त्वा अयं वृद्धतरो जुगुप्सितो मम योग्यो न भवतीति बुद्ध्या स्वकीयाम् उशिक्षसंज्ञां दासीं प्राहृषीत् । तेन च सर्वज्ञेन ऋषिणा मन्त्रपूतेन वारिणाभ्युक्षिता सती सैव ऋषिपत्नी बभूव । तस्यामुत्पन्नः कक्षीवान्नाम ऋषिः । स एव राज्ञः पुत्रोऽभूत् । स च बहुविधेन राजसूयादिनेजे । तस्मै राज्ञे तत्कृतैर्यज्ञैः परितुष्ट इन्द्रो वृचयाख्यां तर्णीं योषितं प्रादात् । अयमर्थः पूर्वार्धे प्रतिपाद्यते ॥ हे इन्द्र त्वं महते प्रवृद्धाय वचस्यवे त्वदीयस्तोत्रलक्षणं वच आत्मन इच्छते सुन्वते त्वदेवताकेषु यज्ञेषु सोमाभिषवं कुर्वते कक्षीवते एतन्नाम्ने राज्ञे वृचयां वृचयाख्याम् अर्भोम् अस्याम् । युवतिमित्यर्थः । एवंभूतां स्त्रियम् अददाः । तथा सुक्रतो शोभनकर्मन् शोभनप्रज्ञं वा हे इन्द्र त्वं वृषणश्चस्य एतदाख्यस्य राज्ञः मेनाभवः मेना नाम कन्यकाभूः । तथा च शाटयायनिभिः सुब्रह्मण्यामन्त्रैकदेशव्याख्यानरूपं ब्राह्मणमेवमास्नायते—‘वृषणश्चस्य मेन इति वृषणश्चस्य’ मेना भूत्वा मधवा कुल उवास’ इति । तां च प्राप्तयौवनां स्वयमेवेन्द्रश्चकमे । तथा च ताण्डिभिरास्नातं—‘वृषणश्चस्य मेना नाम दुहितास । तामिन्द्रश्चकमे’ इति । अत उक्तरूपाणि यानि कर्माणि त्वया कृतानि ते ता त्वदीयानि तानि विश्वेत् सर्वाण्येव सवनेषु यज्ञेषु प्रवाच्या प्रकर्षेण वक्तव्यानि । स्तुतिभिः स्तोतव्यानीत्यर्थः ॥ महते । ‘बृहन्महत्तोऽस्यसंख्यानम्’ इति विभक्तेरुदात्तत्वम् । वचस्यवे । ‘सुप आत्मनः क्यच्’ । ‘क्याच्छन्दसि’ इति उप्रत्ययः । कक्षीवते । अश्वबन्धनहेतवो रजवः कक्ष्याः । ‘कक्षीवान् कक्ष्यावान्’ (निरु. ६. १०) इति यास्कः । ‘आसन्दीवदष्टीवक्ष्मीवक्ष्मीवत्’ (पा. सू. ८. २. १२) इति संप्रसारणं मतुपो वत्त्वं च संज्ञायां निपात्यते । मेनेति स्त्रीनाम । ‘मेना प्राः’ (निरु. ३. २१) इति पाठात् । ‘मन ज्ञाने’ । मन्यते गृहकृत्यं जानातीति मेना । पचाद्यच् । ‘नशिमन्योरल्लिट्येत्वं वक्तव्यम्’ (पा. सू. ६. ४. १२०. ५) इति एत्वम् । वृषादिद्वन्द्व्यः । ‘मेना मानयन्त्येनाः’ (निरु. ३. २१) इति यास्कः । सवनेषु । सवनमिति यज्ञनाम । सूयतेऽभिपूयते एत्विति अधिकरणे ल्युट् । प्रवाच्या । ‘वच परिभाषणे’ । ण्यति ‘यजयाचरुच-

१. ङ-कमपि ।

२. ङ-‘तु राजानं प्रति तथेत्युक्त्वा’ इति नास्ति ।

३. ङ-मत्वा ।

४. ङ-सुब्रह्मण्योमिति मन्त्रैकदेशव्याख्यानरूपम् ।

५. ङ-स-वृषणश्चस्य हि ।

प्रवचंश्च' (पा. सू. ७. ३. ६६) इति कुत्वाभावः । तित्स्वरिते प्राप्ते व्यत्ययेनाद्युदात्तत्वम् । यद्वा । वाचयते : ' अचो यत् ' इति यत् । ' यतोऽनावः ' इत्याद्युदात्तत्वम् । कृदुत्तरपदप्रकृतिस्वरत्वम् ॥

इन्द्रो अश्रायि सुध्यो निरेके पञ्जेषु स्तोमो दुर्यो न यूपः ।

अश्रयुर्गव्यू रथयुर्वसुयुरिन्द्र इद्रायः क्षयति प्रयुन्ता ॥ १४ ॥

इन्द्रः । अश्रायि । सुध्यः । निरेके । पञ्जेषु । स्तोमः । दुर्यः । न । यूपः ।

अश्रयुः । गव्युः । रथयुः । वसुयुः । इन्द्रः । इत् । रायः । क्षयति । प्रयुन्ता ॥ १४ ॥

इन्द्रः देवः । सुध्यः शोभनकर्मणो यजमानान् शोभनप्रज्ञान् वा निरेके नैर्धन्ये निमित्तभूते सति तान् रक्षितुम् । अश्रायि असेविष्ट । पञ्जेषु । पञ्चा इत्यङ्गिरसामाख्या । तथा च शाक्यायनिभि-
राम्नातं—' पञ्चा वा अङ्गिरसः पञ्चकामास्तपोऽतप्यन्त ' इति । येषु यजमानेष्वङ्गिरःसु स्तोमः स्तोत्रं निश्चलं तिष्ठति । दुर्यो न यूपः द्वारि निखाता स्थूणेव । तान् सुध्यः इति पूर्वेणान्वयः । तस्मा-
दिदानीमपि रायः प्रयन्ता धनस्य प्रदाता इन्द्र इत् इन्द्र एव यजमानानां दातुम् । अश्रयुः अश्रा-
निच्छन् । तथा गव्युः गा इच्छन् । रथयुः रथानिच्छन् । वसुयुः एवमन्यदपि यद्धनमस्ति तदपीच्छन् ।
क्षयति वर्तते ॥ अश्रायि । ' श्रिन् सेवायाम् ' । कर्तरि लुङि व्यत्ययेन स्त्रेः चिणादेशः । सुध्यः ।
धीरिति कर्मनाम । शोभना धीर्येणाम् । ' नन्सुभ्याम् ' इत्युत्तरपदान्तोदात्तत्वम् । शसि ' छन्दस्यु-
भयथा ' इति यणादेशः । ' उदात्तस्वरितयोर्यणः ' इति स्वरितत्वम् । निरेके । नितरां रेचनं निरेकः ।
' रिचिर् विरेचने ' । भावे घञ् । थाथादिना उत्तरपदान्तोदात्तत्वम् । दुर्यः । दुरे भवो दुर्यः । ' भवे
छन्दसि ' इति यत् । ' यतोऽनावः ' इत्याद्युदात्तत्वम् । यूपः । ' यु मिश्रणे ' । यूयते युज्यतेऽस्मिन्निति
यूपः । ' कुयुभ्यां च ' (उ. सू. ३. ३०७) इति प्रत्ययः । दीर्घः इत्यनुवृत्तेः दीर्घत्वम् ।
अश्रयुः । यजमानेभ्योऽश्रानिच्छन् । ' छन्दसि परेच्छायाम् ' (का. ३. १. ८. २) इति क्यच् । ' न
छन्दस्यपुत्रस्य ' इति ईत्वदीर्घयोर्निषेधः । ' अश्राघस्यात् ' इति आत्वं तु छान्दसत्वात् न भवति ।
' क्याच्छन्दसि ' इति उप्रत्ययः । एवमुत्तरत्रापि । एतावांस्तु विशेषः । गव्युरित्यत्र ' वान्तो यि प्रत्यये '
इति अवादेशः । यास्कस्त्वेवं व्याचष्टे—' इदंयुरिदं कामयमानोऽथापि तद्वदर्थे भाष्यते । वसुयुरिन्द्रो
वसुमानित्यर्थः । अश्रयुर्गव्यू रथयुर्वसुयुरित्यपि निगमो भवति ' (निरु. ६. ३१) इति । क्षयति ।
' क्षि क्षये ' । भौवादिकः । प्रयन्ता । ' यम उपरमे ' । तृचि ' एकाचः ' इति इट्प्रतिषेधः ।
' चितः ' इत्यन्तोदात्तत्वम् । कृदुत्तरपदप्रकृतिस्वरत्वम् ॥

इदं नमो वृषभाय स्वराजे सत्यशुष्माय तवसेवाचि ।

अस्मिन्निन्द्र वृजने सर्ववीराः स्मत्सूरिभिस्तव शर्मन्तस्याम ॥ १५ ॥

इदम् । नमः । वृषभाय । स्वराजे । सत्यशुष्माय । तवसे । अवाचि ।

अस्मिन् । इन्द्र । वृजने । सर्ववीराः । स्मत् । सूरिभिः । तव । शर्मन् । स्याम ॥ १५ ॥

‘इदं पुरोवर्ति’ नमः स्तुतिलक्षणं वचो हे ‘इन्द्र तुभ्यम्’ अवाचि अस्माभिः प्रायोजि । कीदृशाय । ‘वृषभाय वर्षणशीलाय’ स्वराजे स्वकीयेन तेजसा राजमानाय ‘सत्यशुष्माय’ शुष्ममिति बलनाम शत्रूणां शोषकत्वात् । अवितथबलयुक्ताय । ‘तवसे’ अत्यन्तं प्रवृद्धाय । यस्मादेवं तस्मात् ‘अस्मिन्’ वृजने वर्जनवति संप्रामे ‘सर्ववीराः’ । विशेषेण ईर्यन्त्यमित्रानिति वीरा भटाः । तादृशैः सर्वैर्भटैरुपेता वयम् । स्मत् इति निपातः सुशब्दार्थः । ‘तव’ ‘स्मत्’ ‘शर्मन्’ त्वया दत्ते शोभने गृहे ‘सूरिभिः’ विद्वद्भिः पुत्रादिभिः सह ‘स्याम भवेम निवसेमेत्यर्थः’ । यद्वा । स्वत्संबन्धिनि शोभने यज्ञ-गृहे सूरिभिः विद्वद्भिर्ऋत्विग्भिः सह स्याम । शर्मेति गृहनाम, ‘शर्म चर्म’ (नि. ३. ४. २१) इति पठितत्वात् ॥ स्वराजे । ‘राजृ दीप्तौ’ । ‘सत्सूद्विष’ इति क्तिप् । सत्यशुष्माय । सत्यं शुष्मं बलं यस्य । बहुव्रीहौ पूर्वपदप्रकृतिस्वरत्वम् । तवसे । तवतिः सौम्रो धातुः । अस्मात् औणादिकः असिप्रत्ययः । वृजने । ‘वृजी वर्जने’ । ‘कृपृवृजिमन्दिनिधाभ्यः क्युः’ (उ. सू. २. २३९) इति क्युः प्रत्ययः । ‘शर्मन्’ । ‘सुपां सुलुङ्’ इति सप्तम्या लुङ् । ‘न डिंसंबुद्धयोः’ (पा. सू. ८. २. ८) इति नलोपप्रतिषेधः । स्याम । ‘नश्च’ (पा. सू. ८. ३. ३०) इति संहितायां सकारस्य धुडागमः । ‘खरि च’ इति चर्त्वम् । ‘चयो द्वितीयाः शरि पौष्करसादेः’ (पा. सू. ८. ४. ४८. ३) इति तकारस्य थकारः ॥ ॥ ११ ॥

‘त्वं सु मेषम्’ इति पञ्चदशचं द्वितीयं सूक्तं सव्यस्यापमैन्द्रम् । त्रयोदशी^१ पञ्चदशी^२ त्रिष्टुभौ^३ शिष्टा जगत् । तथा चानुक्रान्तं—‘त्वं सु त्रयोदश्यन्त्ये त्रिष्टुभौ’ इति । गवामयनस्य मध्यमेऽहनि विपु-वत्संज्ञके मरुत्वतीयशब्दे इदं सूक्तम् । ‘विपुवान्दिवाकीर्त्यः’ इति खण्डे सूत्रितं—‘त्वं सु मेषं कया शुभेति च मरुत्वतीयम्’ (आश्व. श्रौ. ८. ६) इति ॥

त्वं सु मेषं महया स्वविदं शतं यस्य सुभ्वः साकमीरते ।

अत्यं न वाजं हवनस्यदं रथमेन्द्रं ववृत्यामवसे सुवृत्तिभिः ॥ १ ॥

त्यम् । सु । मेषम् । महय । स्वःऽविदम् । शतम् । यस्य । सुऽभ्वः । साकम् । ईरते ।

अत्यम् । न । वाजम् । हवनस्यदम् । रथम् । आ । इन्द्रम् । ववृत्याम् । अवसे । सुवृत्तिभिः ॥ १ ॥

‘त्वं तं प्रसिद्धं’ मेषं शत्रुभिः सह स्पर्धमानं ‘स्वविदम्’ स्वरादिर्यो द्यौर्वा । तस्य वेदितारं लब्धारं वा । यद्वा । स्वः सुष्ठुरणीयं धनं तस्य लभयितारम् । एवंगुणविशिष्टमिन्द्रं हे अध्वर्यो ‘सु’ ‘महय’ सम्यक् पूजय । ‘यस्य’ इन्द्रस्य ‘शतं शतसंख्याकाः’ ‘सुभ्वः’ स्तोतारः ‘साकं’ सहैव युगपदेव ‘ईरते’ स्तुतौ प्रवर्तन्ते । यद्वा । यस्येन्द्रस्य रथं शतं सुभ्वः शतसंख्याका अश्वाः साकं सह ईरते गम-यन्ति । तम् ‘इन्द्रम्’ अवसे अस्मद्रक्षणाय ‘सुवृत्तिभिः’ सुष्ठुवर्जकैः स्तोत्रैः ‘रथम्’ ‘आ’ ‘ववृत्यां’ रथं प्रत्यावर्तयामि । कीदृशं रथम् । ‘हवनस्यदं’ हवनमाह्वानं यागं वा प्रति वेगेन गच्छन्तम् । वेगगमने दृष्टान्तः । ‘अत्यं’ न ‘वाजं’ गमनसाधनमश्वमिव ॥ महय । ‘मह पूजयाम्’ । चुरादिरदन्तः । संहितायाम् ‘अन्येषामपि दृश्यते’ इति दीर्घत्वम् । सुभ्वः । सुष्ठु भवन्तीति सुभ्वः स्तोतारः । ‘क्तिप् च’ इति क्तिप् । कृदुत्तरपदप्रकृतिस्वरत्वम् । जसि ‘ओः सुपि’ इति यणादेशस्य ‘न भूः सुधियोः’

१. च-न-फ-स-क्युप्रत्ययः । २. छ-ण-न-फ-त्रयोदशीपञ्चदशी; त-ल-श-स-त्रयोदशी पञ्चदशी च ।

इति प्रतिषेधे प्राप्ते ' छन्दस्युभयथा ' इति उभयथाभावात् यणादेशः । ' उदात्तस्वरितयोर्यणः ' इति परस्य जसोऽनुदात्तस्य स्वरितत्वम् । ईरते । ' ईर गतौ कम्पने च ' । अदादिच्वात् शपो लुक् । अस्य अदादेशः । टेः एवम् । अनुदात्तेच्वात् लसार्वधातुकानुदात्तत्वे धातुस्वरः शिष्यते । यद्वृत्तयोगाद-
निघातः । तत्र हि पञ्चमीनिर्देशेऽपि व्यवहितेऽपि कार्यमिष्यते (का. ८. १. ६६) इत्युक्तम् । अत्यम् ।
अत्य इत्यश्वनाम, ' अत्यः हयः ' (नि. १. १४. १) इति पाठात् । वाजम् । वाज्यते गम्यतेऽ-
नेनेति वाजः । ' वज व्रज गतौ ' । करणे घञ् । ' अजिब्रज्योश्च ' (पा. सू. ७. ३. ६०) इत्यत्र
चशब्दस्य अनुक्तसमुच्चयार्थत्वात् वाजः वाज्यम् इत्यत्रापि कुत्वाभावः इत्युक्तम् । हवनस्यदम् ।
' स्यन्दू प्रस्ववणे ' । ' स्यदो जवे ' (पा. सू. ६. ४. २८) इति वेगे गम्यमाने घञन्तो निपातितः ।
अंत एव नलोपो वृद्धयभावश्च । न च ' न धातुलोप आर्धधातुके ' (पा. सू. १. १. ४) इति वृद्धेः
प्रतिषेधः । इग्लक्षणा हि वृद्धिस्तत्र प्रतिषिध्यते । न चेयमिग्लक्षणा । घञो भित्त्वात् उत्तरपदस्याधु-
दात्तत्वम् । कृदुत्तरपदप्रकृतिस्वरावेन तदेव शिष्यते । ववृत्त्याम् । ' वृत् वतने ' । लिङि व्यत्ययेन
परस्मैपदम् । ' बहुलं छन्दसि ' इति शपः श्लुः । द्विर्वचनादि । यासुदो ङित्त्वात् लघूपधगुणाभावः ।
' तिङ्ङित्तिङः ' इति निघातः ॥

स पर्वतो न धरुणेष्वच्युतः सहस्रमूतिस्तविषीषु वावृधे ।

इन्द्रो यद्वृत्रमवधीनदीवृतमुब्जन्नणीसि जर्हषाणो अन्धसा ॥ २ ॥

सः । पर्वतः । न । धरुणेषु । अच्युतः । सहस्रम् ऊतिः । तविषीषु । ववृधे ।

इन्द्रः । यत् । वृत्रम् । अवधीत् । नदीऽवृतम् । उब्जन् । अर्णासि । जर्हषाणः । अन्धसा ॥ २ ॥

अन्धसा सोमलक्षणेनाज्ञेन जर्हषाणः अत्यर्थं हव्यन् इन्द्रो यत् यदा वृत्रं त्रयाणां लोका-
नामावरीतारमसुरम् अवधीत् हतवान् । कीदृशं वृत्रम् । नदीवृतम् । नदनात् नद्य आपः । तासा-
मावरीतारम् । किं कुर्वन्निन्द्रः । अर्णासि जलानि उब्जन् अधःपातयन् । तदानीं सः इन्द्रः पर्वतो
न पर्ववान् शिलोच्चय इव धरुणेषु सर्वस्य धारकेषुदकेषु मध्ये अच्युतः चलनराहित्येन स्थितः
सहस्रमूतिः बहुविधरक्षणवान् तविषीषु बलेषु वावृधे प्रवृद्धो बभूव ॥ धरुणेषु । ' धारयतेर्गिलुक् च '
इति उनप्रत्ययः । प्रत्ययस्वरः । सहस्रमूतिः । सहस्रम् ऊतयो यस्यासौ । लुगभावश्छान्दसः । ववृधे ।
संहितायामभ्यासस्य ' अन्येषामपि दृश्यते ' इति दीर्घत्वम् । नदीवृतम् । नदीं वृणोतीति नदीवृत् ।
क्लिप् । तुगागमः । उब्जन् । ' उब्ज आर्जवे ' । विकरणस्वरः । अर्णासि । ' उदके नृ च ' (उ. सू.
४. ६३६) इति अर्तेः असुन्प्रत्ययः, तत्संनियोगेन नुडागमश्च । निच्वादाधुदात्तत्वम् । जर्हषाणः ।
' हृष तुष्टौ ' । यङ्लुगन्तात् व्यत्ययेन शानच् । ' अभ्यस्तानामादिः ' इत्याधुदात्तत्वम् । यद्वा ।
यङन्तादेव शानचि ' बहुलं छन्दसि ' इति शपो लुक् । ' छन्दस्युभयथा ' इति शानचः आर्धधातु-
कत्वात् अतोलोपयलोपौ । सार्वधातुकत्वाच्च अभ्यस्तस्याधुदात्तत्वम् । अन्धसा । अद्यते इत्यन्धः ।
' अदेनुं धश्च ' (उ. सू. ४. ६४५) इति असुन्, धातोः नुमागमो धकारान्तादेशश्च । निच्वा-
दाधुदात्तत्वम् ॥

स हि दुरो दुरिषु वव ऊधनि चन्द्रबुधो मदवृद्धो मनीषिभिः ।

इन्द्रं तमहे स्वपस्या धिया मंहिष्ठराति स हि पप्रिरन्धसः ॥ ३ ॥

सः । हि । दुरः । दुरिषु । ववः । ऊधनि । चन्द्रऽबुधः । मदऽवृद्धः । मनीषिभिः ।

इन्द्रम् । तम् । अहे । सुऽअपस्या । धिया । मंहिष्ठरातिम् । सः । हि । पप्रिः । अन्धसः ॥ ३ ॥

‘सः पूर्वोक्तगुणविशिष्टः’ इन्द्रः ‘दुरिषु आवरीतृषु शत्रुषु’ दुरः ‘हि अतिशयेनावरीता खलु । शत्रुजयशील इत्यर्थः । यस्मात् ‘ऊधनि उद्धतजलवति अन्तरिक्षे’ ववः संभक्तो व्याप्य वर्तते । अत एव ‘चन्द्रबुधः सर्वासां प्रजानामाह्लादकमूलः अन्तरिक्षस्य सर्वाह्लादकत्वात् ।’ ‘मदवृद्धः । मायन्ति एभिरिति मदाः सोमाः तैर्वधितः । एवंभूतो य इन्द्रः’ ‘मंहिष्ठरातिं प्रवृद्धधनं प्रवृद्धदानं वा’ ‘तम्’ ‘इन्द्रं’ ‘मनीषिभिः मनस ईषितृभिः प्राज्ञैर्कैस्त्रिभिः सह’ ‘स्वपस्या’ ‘धिया शोभनकर्मयोग्यया बुद्ध्या’ ‘अहे आह्वयामि ।’ ‘हि यस्मात्’ ‘सः इन्द्रः’ ‘अन्धसः अन्नस्य अस्मदपेक्षितस्य’ ‘पप्रिः पूरयिता ॥ दुरः । दू इत्येके । दुरति आवृणोतीति दुरः । पचाद्यच् । क्तिस्वरेणान्तोदात्तत्वम् । दुरिषु । ‘अच इः’ इति कर्तरि इप्रत्ययः । ववः । ‘वृद्धं संभक्तौ’ । व्रियते संभज्यते इति ववः । ‘घञर्थे कविधानं स्थास्नापा-
न्यधिहानियुध्यर्थम्’ (पा. सू. ३. ३. ५८. ४) इति परिगणनस्य उपलक्षणाथत्वात् कर्मणि कप्रत्ययः । द्विर्भावश्छान्दसः । ऊधनि । उत् ऊर्ध्वं ध्रियतेऽस्मिन् जलमिति ऊधः । सप्तम्येकवचने ‘अस्थिदधिसक्यक्ष्णामनुदुदात्तः, छन्दस्यपि दृश्यते’ (पा. सू. ७. १. ७५-७६) इति दृशि-
ग्रहणात् ऊधस्त्वदस्यापि अनङादेशः । यद्वा । ‘ऊधसोऽनङ्’ (पा. सू. ५. ४. १३१) इति समासे विधीयमानः अनङादेशः छान्दसत्वात् केवलादपि भवति । चन्द्रबुधः । ‘चदि आह्लादने दीप्तौ च’ । इदित्वात् नुम् । ‘स्फायितञ्चि’ इत्यादिना रक् । प्रत्ययस्वरेणान्तोदात्तत्वम् । बहुव्रीहौ पूर्वपदप्रकृति-
स्वरत्वेन तदेव शिष्यते । मदवृद्धः । ‘मदी हर्षे’ । ‘मदोऽनुपसर्ग’ इति करणे अप् । तस्य पित्वा-
दनुदात्तत्वे धातुस्वरः । ‘तृतीया कर्मणि’ इति पूर्वपदप्रकृतिस्वरत्वम् । अहे । ‘हेच् स्पर्धायां शब्दे च’ । ‘छन्दसि लुङ्लङ्लिटः’ इति वर्तमाने लुङि ‘आत्मनेपदेष्वन्यतरस्याम्’ (पा. सू. ३. १. ५४) इति ज्ञेः अङादेशः । ‘आतो लोप इटि च’ इति आकारलोपः । गुणः । स्वपस्या । अप इति कर्मनाम । शोभनमपः स्वपः । तदहंतीति स्वपस्यः । ‘छन्दसि च’ इति यप्रत्ययः । मंहिष्ठ-
रातिम् । ‘महि वृद्धौ’ । अतिशयेन मंहित्री मंहिष्ठा । ‘तुश्छन्दसि’ इति इष्टप्रत्ययः । ‘तुरिष्ठेमेयः सु’ इति तृलोपः । निच्वादाद्युदात्तत्वम् । मंहिष्ठा रातिर्यस्य । ‘स्त्रियाः पुंवत्’ (पा. सू. ६. ३. ३४) इति पुंवद्भावात् ह्रस्वत्वम् । ‘बहुव्रीहौ प्रकृत्या’ इति पूर्वपदप्रकृतिस्वरत्वम् । पप्रिः । ‘पृ पालनपूरणयोः’ । ‘आद्यगमहनजनः’ इति क्तिप्रत्ययः । ‘उदोष्ठ्यपूर्वस्य’ इति उत्त्वस्य ‘बहुलं छन्दसि’ इति वचनादभावे यणादेशः । लिङ्भावात् ‘द्विर्वचनेऽचि’ इति स्थानिवद्भावे सति द्विर्भावोरदत्वह्लादिशेषाः । निच्वादाद्युदात्तत्वम् ॥

आ यं पृणान्ति दिवि सन्नवर्हिषः समुद्रं न सुभ्रवः स्वा अभिष्टयः ।

तं वृत्रहत्ये अनु तस्थुः । इन्द्रमवाता अहुतप्सवः ॥ ४ ॥

आ । यम् । पृणान्ति । दिवि । सन्नवर्हिषः । समुद्रम् । न । सुभ्रवः । स्वाः । अभिष्टयः ।

तम् । वृत्रहत्ये । अनु । तस्थुः । उतयः । शुष्माः । इन्द्रम् । अवाताः । अहुतप्सवः ॥ ४ ॥

सद्य सदनं स्थानं बर्हिःशब्दोपलक्षितो यज्ञो येषां सोमानां ते सोमाः ।^१दिवि स्वर्गलोकेऽवस्थितं^२यम् इन्द्रम्^३आ^४पृणन्ति आ समन्तात् पूरयन्ति । तत्र दृष्टान्तः । सुष्ठु भवन्तीति^५सुभ्रवः नद्यः^६समुद्रं^७न^८ । यथा नद्यः समुद्रं पूरयन्ति तद्वदित्यर्थः । कीदृश्यो नद्यः ।^९स्वाः समुद्रस्य स्वभूताः । तथा चाब्रायते—‘समुद्राय वयुनाय सिन्धूनां पतये नमः’ (तै. सं. ४. ६. २. ६) इति ।^{१०}अभिष्टयः अभिमुख्येन गमनवत्यः^{११}उतयः अवितारो मरुतः^{१२}वृत्रहत्ये वृत्रहनने निमित्तभूते सति^{१३}तम्^{१४}इन्द्रम्^{१५}अनु^{१६}तस्थुः अनुलक्ष्य स्थिता बभूवुः । कीदृशा मरुतः ।^{१७}शुष्माः शत्रूणां शोषयितारः^{१८}अवाताः । वान्ति प्रातिकूल्येन गच्छन्तीति वाताः शत्रवः तद्रहिताः ।^{१९}अहुतप्सवः अकुटिलरूपाः शोभनावयवा इत्यर्थः ॥ पृणन्ति । ‘पृ पालनपूरणयोः’ । क्रैयादिकः । ‘प्वादीनां ह्रस्वः’ इति ह्रस्वत्वम् । ‘भाभ्यस्तयोरातः’ इति आकारलोपः । प्रत्ययस्वरः । यद्वृत्तयोगादनिघातः । सन्नवर्हिषः । ‘पठू विशरणगाथ्यवसादनेषु’ । सीदन्त्यस्मिन्निति सन्न । औणादिकोऽधिकरणे मनिन्प्रत्ययः । निच्चादाद्युदात्तत्वम् । बहुव्रीहौ पूर्वपदप्रकृतिस्वरत्वेन तदेव शिष्यते । सुभ्रवः । भवतेः ‘किप् च’ इति किप् । ऋदुत्तरपदप्रकृतिस्वरत्वम् । जसि ‘ओः सुपि’ इति यणादेशस्य ‘न भूसुधियोः’ इति प्रतिषेधे प्राप्ते ‘छन्दस्युभयथा’ इति यणादेशः । ‘उदात्तस्वरितयोर्यणः’ इति अनुदात्तस्य जसः स्वरितत्वम् । अभिष्टयः । इष्टय एषणानि । ‘उपसर्गाश्चाभिवर्जम्’ इति वचनात् अभिः अन्तोदात्तः । बहुव्रीहौ पूर्वपदप्रकृतिस्वरत्वेन स एव शिष्यते । एमन्नादित्वात् पररूपत्वम् । वृत्रहत्ये । ‘हनस्त च’ इति हन्तेः भावे क्यप् तकारान्तादेशश्च । प्रत्ययस्य पिच्चादनुदात्तत्वे धातुस्वरः शिष्यते । अहुतप्सवः । ‘हृ कौटिल्ये’ । अस्मात् निष्ठायां ‘हु ह्वरेच्छन्दसि’ (पा. सू. ७. २. ३१) इति हुआदेशः । ‘प्सा भक्षणे’ इत्यस्मात् औणादिको डुप्रत्ययः । न हुतप्सवः अहुतप्सवः । अव्ययपूर्वपदप्रकृतिस्वरत्वम् ॥

अभि स्ववृष्टिं मदे अस्य युध्यतो रध्वीरिव प्रवणे ससुतयः ।

इन्द्रो यद्वज्री धृषमाणो अन्धसा भिनद्वलस्य परिधीरिव त्रितः ॥ ५ ॥

अभि । स्ववृष्टिम् । मदे । अस्य । युध्यतः । रध्वीऽईव । प्रवणे । ससुतः । उतयः ।

इन्द्रः । यत् । वज्री । धृषमाणः । अन्धसा । भिनत् । वलस्य । परिधीन्ऽईव । त्रितः ॥ ५ ॥

^१उतयः मरुतः^२मदे सोमपानेन हर्षे सति^३अस्य इन्द्रस्य^४युध्यतः वृत्रेण सह युध्यमानस्य^५पुरतः^६स्ववृष्टिं स्वभूतवृष्टिमान्तं वृत्रम्^७अभि अभिमुख्येन^८ससुतः जम्मुः ।^९रध्वीरिव^{१०}प्रवणे । यथा गमनस्वभावा आपो निम्नदेशे गच्छन्ति ।^{११}यत् यदा^{१२}अन्धसा सोमलक्षणेनाग्नेन

पीतेन वृषमाणः प्रगल्भः सन् वज्री वज्रवान् इन्द्रः वलस्य संवृण्वतः एतस्संज्ञकमसुरं भिनत् व्यदारयत् अवधीदित्यर्थः । तत्र दृष्टान्तः । व्रितः परिधीनिव । देवानां हविलेपनिघर्षणाय अग्नेः सकाशात् अप्सु एकतो द्वितस्त्रित इति त्रयः पुरुषा जज्ञिरे । तथा च तैत्तिरीयैः समाम्नातं—‘सोऽङ्गारेणापः । अभ्यपातयत् । तत एकतोऽजायत । स द्वितीयमभ्यपातयत् । ततो द्वितोऽजायत । स तृतीयमभ्यपातयत् । ततस्त्रितोऽजायत ’ (तै. ब्रा. ३. २. ८. १०-११) इति । तत्रोदकपानार्थं प्रवृत्तस्य कूपे पतितस्थं प्रतिरोधाय असुरैः परिधयः परिधायकाः कूपस्याच्छादकाः स्थापिताः । तान्यथा स अभिनत् तद्वत् ॥ स्ववृष्टिम् । बहुव्रीहौ पूर्वपदप्रकृतिस्वरत्वम् । युध्यतः । ‘युध संप्रहारे’ । दैवा-
विकः । व्यत्ययेन शतृ । अदुपदेशात् लसार्वधातुकानुदात्तत्वे ज्यनो निच्वादाद्युदात्तत्वम् । रघ्वीः । रधि गत्यर्थः । ‘रद्धिबन्धोर्नलोपश्च’ (उ. सू. १. २९) इति उपस्ययः । ‘वोतो गुणवचनात्’ इति ङीप् । जसि ‘वा छन्दसि’ इति पूर्वसवर्णदीर्घत्वम् । ङीप्स्वरः शिष्यते । धृप-
माणः । ‘जिष्टपा प्रागल्भ्ये’ । क्षुप्रत्यये प्राप्ते व्यत्ययेन शः आत्मनेपदं च । अदुपदेशात् लसार्वधातु-
कानुदात्तत्वे विकरणस्वरः शिष्यते । भिनत् । लङि ‘बहुलं छन्दस्यमाङ्गयोगेऽपि’ इति अडभावः ।
विकरणस्वरः । यद्वृत्तयोगादनिघातः । वलस्य । ‘वल संवरणे’ । वलति संवृणोति सर्वमिति वलः ।
पचायच् । ‘क्रियाग्रहणं कर्तव्यम्’ इति कर्मणः संप्रदानत्वात् चतुर्थ्यर्थे षष्ठी । परिधीन् । परिधीयन्ते
इति परिधयः । ‘उपसर्गो धोः किः’ (पा. सू. ३. ३. ९२) इति दधातेः कर्मणि क्प्रत्ययः ।
‘आतो लोप इटि च’ इति आकारलोपः । ऋदुत्तरपदप्रकृतिस्वरत्वम् ॥ १२ ॥

परिं घृणा चरति तित्विषे शवोऽपो वृत्वी रजसो बुधमाशयत् ।

वृत्रस्य यत्प्रवणे दुर्गृभिश्चनो निजघन्थ हन्वोरिन्द्र तन्यतुम् ॥ ६ ॥

परिं । ईम् । घृणा । चरति । तित्विषे । शवः । अपः । वृत्वी । रजसः । बुधम् । आ । अशयत् ।

वृत्रस्य । यत् । प्रवणे । दुःऽगृभिश्चनः । निऽजघन्थ । हन्वोः । इन्द्र । तन्यतुम् ॥ ६ ॥

यो वृत्रः अपो वृत्वी उदकान्यावृत्य रजसः बुधम् अन्तरिक्षस्योपरिप्रदेशम् आशयत्
आश्रित्याशेत तस्य वृत्रस्य प्रवणे प्रकर्षेण वननीयेऽन्तरिक्षे वर्तमानस्य दुर्गृभिश्चनः दुर्ग्रहव्यापनस्य ।
तस्य हि व्यापनं न केनापि ग्रहीतुं शक्यते । ‘स इमान् लोकानावृणोत्’ इति श्रुतेः । एवंभूतस्य
वृत्रस्य हन्वोः मुखपार्श्वयोः हे इन्द्र यत् यदा तन्यतुं प्रहारं विस्तारयन्तं यद्वा शब्दकारिणं
वज्रम् । तृतीयायै द्वितीया । तन्यतुना वज्रेण निजघन्थ नितरां प्रजहर्थं तदानीम् ईम् एनं त्वाम्
इन्द्रं घृणा शत्रुजयलक्षणा दीप्तिः परि चरति परितो व्याप्नोति । त्वदीयं शवः बलं च तित्विषे
प्रदिदीपे ॥ तित्विषे । ‘रिषि दीप्तौ’ । लिटि प्रत्ययस्वरः । तिङ्प्रत्ययात् निघाताभावः । वृत्वी ।
‘वृष् वरणे’ । ‘स्नात्वाद्यश्च’ (पा. सू. ७. १. ४९) इति आदिग्रहणात् क्त्वाप्रत्ययस्य ईकारः ।
रजसः । ‘रज राने’ । रजन्यस्मिन् गन्धर्वादयः इति रजोऽन्तरिक्षम् । असुनि ‘रजकरजनरजः-
सूपसंस्थानम्’ (का. ६. ४. २४. ४) इति नलोपः । निच्वादाद्युदात्तत्वम् । अशयत् । शीघ्रो व्यत्य-
येन परस्मैपदम् । ‘बहुलं छन्दसि’ इति शपो लुगभावः । दुर्गृभिश्चनः । ‘ग्रह उपादाने’ । ‘अश्रु
व्याप्तौ’ इत्यनयोः दुःशब्दे उपपदे ष्टपोदरादिवात् अभिमतस्वरसिद्धिः । निजघन्थ । ‘हन

हिंसागतयोः । लिटि थलि क्रादिनियमात्प्राप्तस्य इटः ' उपदेशोऽस्त्वतः ' (पा. सू. ७. २. ६२) इति निषेधः । ' अभ्यासाच्च ' इति अभ्यासादुत्तरस्य हकारस्य घत्वम् । ' लिति ' इति प्रत्ययात् पूर्वस्योदात्तत्वम् । ' तिङि चोदात्तवति ' इति गतेः निघातः । यद्वृत्तयोगात् निघाताभावः । तन्यतुम् । ' तनु विस्तारे ' । अस्मात् ' ऋतन्यञि ' (उ. सू. ४. ४४२) इत्यादिना यतुच् । यद्वा । ' स्तण शब्दे ' इत्यस्मात् बहुलवचनात् यतुच्प्रत्यये सकारलोपः ॥

हृदं न हि त्वा न्युषन्त्युर्मयो ब्रह्माणीन्द्र तव यानि वर्धना ।

त्वष्टा चित्ते युज्यं वावृधे शर्वस्ततक्ष वज्रमभिभूत्योजसम् ॥ ७ ॥

हृदम् । न । हि । त्वा । निऽकृषन्ति । ऊर्मयः । ब्रह्माणि । इन्द्र । तव । यानि । वर्धना ।

त्वष्टा । चित् । ते । युज्यम् । ववृधे । शर्वः । ततक्ष । वज्रम् । अभिभूतिऽओजसम् ॥ ७ ॥

हे इन्द्र यानि ब्रह्माणि स्तोत्रशस्त्ररूपाणि मन्त्रजातानि तव वर्धना वर्धयितृणि तानि त्वा त्वां न्युषन्ति हि नितरां प्रमुवन्त्येव । तत्र दृष्टान्तः । ' ऊर्मयः जलप्रवाहाः ' हृदं वन । यथा जलाशयं प्रामुवन्ति तद्वत् । ' त्वष्टा ' चित् स त्वष्टा च देवः ' ते तव युज्यं योग्यं शवः बलं ववृधे प्रावर्धयत् । अपि च अभिभूत्योजसं शत्रूनामभिभवितृणा ओजसा बलेन युक्तं वज्रं ततक्ष तीक्ष्णीचकार ॥ न्युषन्ति । ' ऋषी गतौ ' । तौदादिकः । अदुपदेशात् लसार्वधातुकानुदात्तत्वे विकरणस्वरः । ' हि च ' इति निघातप्रतिषेधः । ऊर्मयः । ' ऋ गतौ ' । ऋच्छन्ति गच्छन्तीति ऊर्मयः । ' अतैरु च ' (उ. सू. ४. ६३४) इति मिप्रत्ययः । गुणे सति अकारस्य उकारादेशश्च । प्रत्ययस्वरः । वर्धना । ' वृषु वृद्धौ ' । वर्धते एभिरिति वर्धना । करणे ल्युट् । ' शोच्छन्दसि ' इति शोर्लोपः । ततक्ष । ' तक्ष्ण त्वक्ष्ण तनृकरणे ' । लिटि णलि लिट्स्वरेण प्रत्ययात् पूर्वस्योदात्तत्वम् । पादाक्षिवात् निघाताभावः । अभिभूत्योजसम् । अभिभूयतेऽनेनेति अभिभूति । करणे क्तिन् । ' तादौ च निति ' इति गतेः प्रकृतिस्वरत्वम् । अभिभूति ओजो यस्य । बहुव्रीहौ पूर्वपदप्रकृतिस्वरत्वम् ॥

जघन्वाँ उ हरिभिः संभृतक्रतुविन्द्र वृत्रं मनुषे गातुयन्नपः ।

अयच्छथा बाहोर्वज्रमायसमधारयो दिव्या सूर्यं दृशे ॥ ८ ॥

जघन्वान् । ऊँ इति । हरिऽभिः । संभृतक्रतो इति संभृतऽक्रतोऽइन्द्र । वृत्रम् । मनुषे । गातुऽयन् । अपः ।

अयच्छथाः । बाहोः । वज्रम् । आयसम् । आधारयः । दिवि । आ । सूर्यम् । दृशे ॥ ८ ॥

हे संभृतक्रतो संपादितकर्मन् संपादितप्रज्ञ वा इन्द्र मनुषे जनाय गातुयन् गातुं मार्गमिच्छन् वृत्रं लोकानामावरकमसुरं हरिभिः अश्वैर्युक्तस्त्वं जघत्त्वान् उ हतवान् खलु । तदनन्तरम् अपः वृष्टयुदकानि प्रावर्तय इत्यभ्याहारः । बाहोः त्वदीययोर्हस्तयोः आयसम् अयोमयं वज्रम् अयच्छथाः अग्रहीः । आकारः समुच्चयार्थः । सूर्यं च दिवि सुलोके दृशे द्रष्टुं सर्वेषामस्माकं दर्शनाय

१अधारयः स्थापयांचकृषे ॥ जघन्वान् । हन्तेर्लिटः कसुः । 'विभाषा गमहनविदविशाम्' (पा. सू. ७. २. ६८) इति ङडागमस्य विकल्पोक्तेरभावः । गातुयन् गातुमिच्छसि । 'छन्दसि परेच्छायामपि' (का. ३. १. ८. २) इति क्यच् । 'न छन्दस्यपुत्रस्य' इति दीर्घप्रतिषेधः । क्यजन्तात् शतरि अदुपदेशात् लसार्वधातुकानुदात्तत्वे क्यच् एव स्वरः शिष्यते । बाह्वोः । 'उदात्तयणो हल्पूर्वात्' इति विभक्तेरुदात्तत्वम् ॥

बृहत्स्वश्चन्द्रममवद्यदुक्थ्यमकृण्वत भियसा रोहणं दिवः ।

यन्मानुषप्रधना इन्द्रमूतयः स्वनृषाचो मरुतोऽमदन्ननु ॥ ९ ॥

बृहत् । स्वऽचन्द्रम् । अमऽवत् । यत् । उक्थ्यम् । अकृण्वत । भियसा । रोहणम् । दिवः । यत् । मानुषऽप्रधनाः । इन्द्रम् । मूतयः । स्वनृषाचः । मरुतः । अमदन् । अनु ॥ ९ ॥

१बृहत् बृहत्साम स्तोतारो यजमानाः १भियसा वृत्रभयेन १यत् यदा १उक्थ्यम् उक्थाहं स्तोत्रयोग्यम् १अकृण्वत अकुर्वन् । कीदृशं बृहत्साम । १स्वश्चन्द्रं स्वकीयेन चन्द्रेणाह्लादकेन तेजसा युक्तं १अमवत् । अमति शत्रून् रुज्यतेनेति अमो बलम् । तद्युक्तम् । १दिवः स्वर्गस्य १रोहणम् आरोहणहेतुभूतम् । एवंविधेन स्तोत्रेण वृत्राद्वीता इन्द्रमस्तोपतेत्यर्थः । १यत् यदा १मानुषप्रधनाः । 'प्रकीर्णान्यस्मिन्धनानि भवन्ति' (निरु. ९. २३) इति नैरुक्तव्युत्पत्त्या प्रधनमिति संग्रामनाम । मनुष्यहितसंग्रामाः १ऊतयः १स्वः शुलोकस्य १रक्षितारः १मरुतः १नृषाचः प्राणरूपेण नृन् सेवमाना भूत्वा १इन्द्रम् अपि तेनैव रूपेण १अनु १अमदन् आनुपूर्व्येण हर्षं प्रापयन् । तदानीं स इन्द्रो वृत्रवधं प्रति उद्युक्तो बभूवेति शेषः ॥ स्वश्चन्द्रम् । स्वकीयं चन्द्रं यस्य । 'हस्वाच्चन्द्रोत्तरपदे मन्त्रे' (पा. सू. ६. १. १५१) इति सुद् । श्रुत्वेन शकारः । बहुव्रीहौ पूर्वपदप्रकृतिस्वरत्वम् । भियसा । भीशब्दस्य तृतीयैकवचने छान्दसः असुगागमः तस्य उदात्तत्वं च । नृषाचः । 'पच समवाये' । अयं सेवनार्थं इति यास्कः । 'वहश्च' (पा. सू. ३. २. ६४) इत्यत्र चशब्दस्यानुक्तसमुच्चयार्थत्वादस्मादपि णिवप्रत्ययः । अमदन् । 'मदी हवे' । णिचि 'मदी हर्षलेपनयोः' इति घटादिषु पाठात् मिच्चे सति 'मितां हस्वः' इति हस्वत्वम् । लङि 'छन्दस्युभयथा' इति शप आर्धधातुकत्वात् 'गेरनिटि' इति णिलोपः ॥

द्यौश्चिदस्यामवाँ अहेः स्विनादयोयवीद्धियसा वज्रं इन्द्र ते ।

वृत्रस्य यद्वद्धानस्य रोदसी मदे सुतस्य शवसाभिन्नच्छिरः ॥ १० ॥

द्यौः । चित् । अस्य । अमऽवान् । अहेः । स्विनात् । अयोयवीत् । भियसा । वज्रः । इन्द्र । ते । वृत्रस्य । यत् । बद्धधानस्य । रोदसी इति । मदे । सुतस्य । शवसा । अभिन्नत् । शिरः ॥ १० ॥

१अमवान् बलवान् १द्यौश्चित् शुलोकोऽपि १अस्य १अहेः वृत्रस्य १स्विनात् शब्दात् १भियसा भयेन १अयोयवीत् अत्यर्थं पृथग्भूत आसीत् । अकम्पतेत्यर्थः । हे १इन्द्र १ते तव १सुतस्य

अभिषवादिभिः संस्कृतस्य सोमस्य पानेन ^१मदे हर्षे जाते सति त्वदीयः ^२वज्रः ^३रोदसी द्यावापृथिव्यौ ^४बद्धधानस्य बाधनशीलस्य ^५वृत्रस्य ^६शिरः ^७यत् यदा ^८शवसा बलेन ^९अभिनत् अच्छिनत् । तदानीं ^{१०}बुलोको भयराहित्येन निश्चलो बभूवेति शेषः ॥ अयोयवीत् । ‘ यु मिश्रणामिश्रणयोः ’ । अस्मात् यङ्-
लुगन्तात् लङि ‘ यङो वा ’ (पा. सू. ७. ३. ९४) इति अपृक्तप्रत्ययस्य ईडागमः । अडागम उदात्तः । बद्धधानस्य । ‘ बाध् विलोडने ’ । ताच्छीलिके चानशि ‘ बहुलं छन्दसि ’ इति शपः श्लुः ।
हलादिशेषाभावो धातोर्ह्रस्वत्वं च छान्दसत्वात् । ‘ चितः ’ इत्यन्तोदात्तत्वम् ॥ १३ ॥

यदि^१न्विन्द्र पृथि^२वी दश^३भुजि^४रहानि विश्वा^५ ततनन्त^६ कृष्टयः ।

अत्राह^१ ते मघवन्विश्रुतं^२ सहो^३ द्यामनु शर्वसा^४ बर्हणा^५ भुवत् ॥ ११ ॥

यत् । इत् । नु । इन्द्र । पृथिवी । दशभुजिः । अहानि । विश्वा । ततनन्त । कृष्टयः ।

अत्र । अह । ते । मघवन् । विश्रुतम् । सहः । द्याम् । अनु । शर्वसा । बर्हणा । भुवत् ॥ ११ ॥

^१यदिन्नु यदा खलु ^२पृथिवी ^३दशभुजिः दशगुणिता भवेत् यदि वा ^४कृष्टयः^५ सर्वे मनुष्याः^६
^७विश्वा सर्वाणि ^८अहानि ^९ततनन्त विस्तारयेयुः । हे ^{१०}मघवन् धनवन् ^{११}इन्द्र ^{१२}अत्राह अत्रैव पूर्वोक्ते-
ष्वेव देशकालकर्तृकेषु ^{१३}ते त्वदीयं ^{१४}सहः वृत्रवधादिकारणं बलं ^{१५}विश्रुतं विख्यातं प्रसिद्धम् । ^{१६}शवसा
त्वदीयेन बलेन कृताः ^{१७}बर्हणा वृत्रादेर्वधरूपा क्रिया ^{१८}द्यामनु ^{१९}भुवत् अनुभवति । यथा द्यौर्महती तथा
त्वत्कृतं वृत्रादेर्हसनमपि महदिति भावः ॥ ततनन्त । ‘ तनु विस्तारे ’ । स्वरितेत्त्वात् आत्मनेपदम् ।
लिङर्थे लङि उप्रत्यये प्राप्ते व्यत्ययेन शप् । छान्दसो द्विर्भावः । यद्वा । ‘ बहुलं छन्दसि ’ इति
उप्रत्ययस्य श्लौ सति पुनरपि व्यत्ययेन शप् । शपः पितृवादानुदात्तत्वम् । तिङश्च लसार्वधातुकस्वरेण
धातुस्वरः शिष्यते । ‘ बहुलं छन्दस्यमाङ्गयोगेऽपि ’ इति अङभावः । यद्बृत्तयोगादनिघातः ।
विश्रुतम् । ‘ श्रु श्रवणे ’ । कर्मणि निष्ठा । ‘ गतिरनन्तरः ’ इति गतेः प्रकृतिस्वरत्वम् । बर्हणा ।
‘ बर्ह वल्ह परिभाषणार्हसाच्छादनेषु ’ । अस्मात् औणादिकः क्युप्रत्ययः । बवयोरभेद इति वकारस्य
बत्वम् । प्रत्ययस्वरः । ‘ निबर्हयति ’ (नि. २. १९. ३०) इति वधकर्मसु पठितं च । भुवत् । ‘ भू
सत्तायाम् ’ । लेटि अडागमः । ‘ इत्श्च लोपः ’ इति इकारलोपः । ‘ बहुलं छन्दसि ’ इति शपो लुक् ।
‘ भूसुवोस्तिङि ’ इति गुणप्रतिषेधे उवङादेशः ॥

त्वमस्य^१ पारे रजसो^२ व्योमनः^३ स्वभूत्योजा^४ अवसे^५ धृषन्मनः ।

चक्रुषे^१ भूमिं^२ प्रतिमानुमोजसो^३ऽपः स्वः^४ परिभूरेण्या दिवम् ॥ १२ ॥

त्वम् । अस्य । पारे । रजसः । विओमनः । स्वभूतिओजाः । अवसे । धृषत्ऽमनः ।

चक्रुषे । भूमिम् । प्रतिमानम् । ओजसः । अपः ।

स्वरिति स्वः । परिओमः । एषि । आ । दिवम् ॥ १२ ॥

न यस्य द्यावापृथिवी अनु व्यचो न सिन्धवो रजसो अन्तमानुशुः ।

नोत स्ववृष्टिं मदे अस्य युध्यत एको अन्यचक्रुषे विश्वमानुषक् ॥ १४ ॥

न । यस्य । द्यावापृथिवी इति । अनु । व्यचः । न । सिन्धवः । रजसः । अन्तम् । आनुशुः ।

न । उत । स्ववृष्टिम् । मदे । अस्य । युध्यतः । एकः । अन्यत् । चक्रुषे । विश्वम् । आनुषक् ॥ १४ ॥

- यस्य इन्द्रस्य व्यचः व्यापनं द्यावापृथिवी द्यावापृथिव्यौ न अनु आनशाते प्राप्तुमसमर्थं बभूवतुः । तथा^१ रजसः अन्तरिक्षलोकस्योपरि सिन्धवः स्यन्दनशीला आपो यस्य इन्द्रस्य तेजसः अन्तम् अवसानं न आनुशुः न प्रापुः । उत अपि च सोमपानेन मदे हर्षे सति स्ववृष्टिं स्वीकृतवृष्टिं वृत्रादि युध्यतः युध्यमानस्य अस्य इन्द्रस्य बलस्य अन्तं वृत्रादयः न प्रापुः । अतो हे इन्द्र एकः^२ त्वम् अन्यत् स्वव्यतिरिक्तं विश्वं सर्वं भूतजातम् आनुषक् आनुषक्तं^३ चक्रुषे । सकलमपि भूतजातं त्वदधीनमभूदिति भावः ॥ द्यावापृथिवी । द्यौश्च पृथिवी च । 'दिवो द्यावा' (पा. सू. ६. ३. २९) इति द्यावादेश आद्युदात्तो निपातितः । पृथिवीशब्दः 'पितृरादिभ्यश्च' इति ङीष्न्तोऽन्तोदात्तः । 'देवताद्वन्द्वे च' इति उभयपदप्रकृतित्स्वरत्वम् । 'अपृथिवीरुद्रूपमन्थिषु' इति पर्युदासात् 'नोत्तरपदेऽनुदात्तादौ' इति निषेधाभावः । व्यचः । 'व्यचेः कृतादित्वमनसि' (का. १. २. १. १) इति वचनात् क्तिच्वाभावे संप्रसारणाभावः । आनुशुः । अश्नोतेर्व्यत्ययेन परस्मैपदम् । 'अत आदेः' इति अभ्यासस्य आत्वम् । 'अश्नोतेश्च' इति नुडागमः ॥

आर्चन्नत्र मरुतः सस्मिन्नाजौ विश्वे देवासो अमदन्ननु त्वा ।

वृत्रस्य यद्वृष्टिमता वधेन नि त्वमिन्द्र प्रत्यानं जघन्य ॥ १५ ॥

आर्चन् । अत्र । मरुतः । सस्मिन् । आजौ । विश्वे । देवासः । अमदन् । अनु । त्वा ।

वृत्रस्य । यत् । वृष्टिमता । वधेन । नि । त्वम् । इन्द्र । प्रति । आनम् । जघन्य ॥ १५ ॥

हे इन्द्र त्वां मरुतः अत्र अस्मिन् संग्रामे आर्चन् । 'प्रहर भगवो जहि वीरयस्व' (ऐ. ब्रा. ३. २०) इत्यनेन वचनेन अपूजयन् । सस्मिन् तस्मिन् यद्वा सर्वस्मिन् आजौ संग्रामे विश्वे देवासः ते सर्वे दानादिगुणयुक्ता मरुतः त्वा त्वाम् अनु अमदन् अनुक्रमेण हर्षं प्रापयन् । यद्वा । स्वदीप्यमानान्तरं तेऽपि मदे प्राप्ताः । हे इन्द्र त्वं यत् यदा वृष्टिमता । भ्रंशयति शत्रूनि वृष्टिः अग्निः । तद्वृत्ता वधेन हननसाधनेन वज्रेण । अग्निमत्त्वं च वज्रस्य ब्राह्मणे समाज्ञातं—'वज्रो वा एष यद्यूपः सोऽष्टाग्निः कर्तव्योऽष्टाग्निर्यै वज्रः' (ऐ. ब्रा. २. १) इति । तेन वज्रेण वृत्रस्य आनं प्रति आननं मुखं प्रति यद्वा आसहेतु घ्राणं प्रति नि जघन्य नितरां प्राहार्थीः ॥ आर्चन् । 'अर्चं पूजयाम्' । भौवादिकः । आडागम उदात्तः । सस्मिन् । 'तदोः सः सौ' (पा. सू. ७. २. १०१) इति विधीयमानं सत्त्वं व्यत्ययेन सप्तम्यामपि द्रष्टव्यम् । यद्वा । सर्वस्मिन्चित्यत्र वर्णलोपो द्रष्टव्यः । देवासः । 'आज्जसेरसुक्' । आनम् आननम् । वर्णलोपश्छान्दसः । यद्वा । 'अन प्राणने' । अन्यते

अनेनेति आनं प्राणम् । करणे घञ् । ' कर्षात्वतः० ' इत्यन्तोदात्तत्वम् । जघन्थ । ' हन हिंसागत्योः ' । थलि ' उपदेशोऽस्त्वतः ' इति इट्प्रतिषेधः । ' अभ्यासाच्च ' इति अभ्यासादुत्तरस्य हकारस्य घत्वम् । लिङ्स्वरेण प्रत्ययात् पूर्वस्योदात्तत्वम् ॥ १४ ॥

' न्यू पु ' इति एकादशर्चं तृतीयं सूक्तम् । दशम्येकादश्यां त्रिष्टुभौ । शिष्टा नव जगत्स्यः । सव्य ऋषिः । इन्द्रो देवता । तथा चानुक्रान्तं—' न्यू प्वेकादशान्त्ये त्रिष्टुभौ ' इति । अतिरात्रे प्रथमे पर्याये ब्राह्मणाच्छंसिनः शब्दे एतत्सूक्तम् । तथा चासूत्रयदाचार्यः—' न्यू पु वाचमप्सु धूतस्य हरिवः पिबेहेति याज्या ' (आश्व. श्रौ. ६. ४) इति ॥

न्यू३ पु वाचं प्र महे भ्रामहे गिर इन्द्राय सदर्ने विवस्वतः ।

नू चिद्धि रत्नं ससतामिवाविदन्न दुष्टुतिर्द्रविणोदेषु शस्यते ॥ १ ॥

नि । ऊँ इति । सु । वाचम् । प्र । महे । भ्रामहे । गिरः । इन्द्राय । सदर्ने । विवस्वतः ।

नु । चित् । हि । रत्नम् । ससताम्ऽईव । अविदत् । न । दुःस्तुतिः । द्रविणःऽदेषु । शस्यते ॥ १ ॥

१ महे महते २ इन्द्राय ३ सु ४ वाचं शोभनां स्तुतिं ५ नि ६ प्र ७ भ्रामहे नितरां प्रयुज्महे । ८ उ इति पादपूरणः । यतः ९ विवस्वतः परिचरतो यजमानस्य १० सदर्ने यज्ञगृहे इन्द्राय ११ गिरः स्तुतयः क्रियन्ते । १२ हि यस्मात् स इन्द्रः १३ नू चित् क्षिप्रमेव १४ रत्नं रमणीयमसुराणां धनम् १५ अविदत् विन्दति । तत्र दृष्टान्तः । १६ ससतामिव । यथा स्वपतां पुरुषाणां धनं चोरः क्षिप्रं लभते तद्वत् । अतोऽस्मभ्यं धनं दातुं शक्त इति भावः । १७ द्रविणोदेषु धनस्य दातृषु पुरुषेषु १८ दुष्टुतिः असमीचीना स्तुतिः १९ न शस्यते नाभिधीयते । अतः सुवाचं प्र भ्रामहे इति पूर्वैर्वा संबन्धः ॥ न्यू पु इत्यस्य ' उदात्तस्वरितयोर्यणः० ' इति स्वरितत्वम् । तत्र उदात्तपरत्वात् संहितायां कम्प्यते । ' इकः सुजि ' (पा. सू. ६. ३. १३४) इति दीर्घत्वम् । ' सुजः ' इति षत्वम् । महे । ' मह पूजायाम् ' इत्यस्मात् ' किप् च ' इति किप् । ' सावेकाचः० ' इति विभक्तेरुदात्तत्वम् । यद्वा । महच्छन्दस्य अच्छन्दलोपश्छान्दसः । नू चित् । ' ऋचि तुनुव ' इत्यादिना दीर्घः । ससतामिव । ' षस स्वमे ' । अस्मात् शत्रन्तादन्तोदात्तात्परस्या विभक्तेः ' शतुरनुमः० ' इत्युदात्तत्वम् । ' इवेन विभक्त्यलोपः पूर्वपदप्रकृतिस्वरत्वं च ' (पा. सू. २. १. ४. २) इति समासः । अविदत् । ' विदु लाभे ' । ' छन्दसि लुङ्लङ्लिटः ' इति वर्तमाने लुङि ' पुषादिसुतादि ' इति च्छेः अङ्गादेशः । अडागम उदात्तः । ' हि च ' इति निवातप्रतिषेधः । द्रविणोदेषु । द्रविणानि धनानि ददातीति द्रविणोदाः । ' दु गतौ ' इत्यस्मात् ' द्रुदक्षिभ्यामिनन् ' (उ. सू. २. २०८) इति ह्रन्त्रस्ययान्तो द्रविणशब्दः । तस्मिन् कर्मण्युपपदे ' आतोऽनुपसर्गे कः ' इति कः । पूर्वपदस्य सुगागमश्छान्दसः । ऋदुत्तरपदप्रकृतिस्वरत्वम् । शस्यते । ' ऋसु स्तुतौ ' । यकि ' अनिदिताम् ' इति नलोपः ॥

दुरो अश्वस्य दुर इन्द्र गोरोसि दुरो यवस्य वसुन इनस्पतिः ।

शिक्षानरः प्रदिवो अकामकर्शनः सखा सखिभ्यस्तमिदं गृणीमसि ॥ २ ॥

दुरः । अश्वस्य । दुरः । इन्द्र । गोः । असि । दुरः । यवस्य । वसुनः । इनः । पतिः ।

शिक्षानरः । प्रदिवः । अकामकर्शनः । सखा । सखिभ्यः । तम् । इदम् । गृणीमसि ॥ २ ॥

हे इन्द्र त्वम् अश्वस्य दुरः दाता असि । तथा गोः पश्वादेः दुरः दातासि । तथा यवस्य यवादेर्धान्यजातस्य दुरः दाता असि । वसुनः निवासहेतोः धनस्य इनः स्वामी पतिः सर्वेषां पालयिता शिक्षानरः । शिक्षतिर्दानकर्मा (नि. ३. १०. ८) । शिक्षाया दानस्य नेतासि । प्रदिवः पुराणः । प्रगता दिवो दिवसा यस्मिन् स तथोक्तः । अकामकर्शनः । कामान् कर्शयति नाशयतीति कामकर्शनः । न कामकर्शनोऽकामकर्शनः । अव्ययपूर्वपदप्रकृतिस्वरत्वम् । हविर्दत्तवतां यजमानानां कामानभिमतफलप्रदानेन पूरयतीत्यर्थः । सखिभ्यः समानख्यानेभ्य ऋत्विभ्यः सखा सखिवदत्यन्तं प्रियः एवंभूतो य इन्द्रः तं प्रति इदं स्तोत्रलक्षणं वचः गृणीमसि ब्रूमहे ॥ दुरः । 'डुदाञ् दाने' । 'मन्दिवाशिमतिचसिचङ्क्यङ्कभ्य उरच्' (उ. सू. १. ३८) इति विधीयमान उरच्प्रत्ययो बहुलवचनादस्मादपि भवति । अत एव आकारलोपः । शिक्षानरः । 'शिक्ष विद्योपादाने' । 'गुरोश्च हलः' (पा. सू. ३. ३. १०३) इति अकारप्रत्ययः । ततः टाप् । षष्ठीसमासः । 'समासस्य' इत्यन्तोदात्तत्वम् । गृणीमसि । 'गृ शब्दे' । क्रियादिकः । 'प्वादीनां ह्रस्वः' इति ह्रस्वत्वम् । 'इदन्तो मसि' इति मसेः इकारः ॥

शचीव इन्द्र पुरुकृद्द्युमत्तम् तवेदिदमभितश्चेकिते वसु ।

अतः संगृभ्याभिभूत आ भर मा त्वायतो जरितुः काममूनयीः ॥ ३ ॥

शचीवः । इन्द्र । पुरुकृत् । द्युमत्तम् । तव । इत् । इदम् । अभितः । चेकिते । वसु ।

अतः । संगृभ्या । अभिभूते । आ । भर । मा । त्वायतः । जरितुः । कामम् । ऊनयीः ॥ ३ ॥

शचीवः । शची इति प्रज्ञानाम् । हे इन्द्र शचीवः प्रज्ञावान् पुरुकृत् प्रभूतस्य वृत्रवधादेः कर्तः द्युमत्तम् अतिशयेन दीप्तिमान् अभितः सर्वत्र वर्तमानं वसु धनं यदस्ति तत् इदं तवेत् तवैव स्वभूतमिति चेकिते भृशमस्माभिर्ज्ञायते । अतः कारणात् धनं संगृभ्य सम्यक् गृहीत्वा अभिभूते शत्रूणामभिभवितः आ भर अस्मभ्यमाहर देहीत्यर्थः । त्वायतः स्वामात्मन इच्छतः जरितुः स्तोतुः कामम् अभिलाषं मा ऊनयीः परिहीनं मा कार्षीः । पूरयेत्यर्थः ॥ शचीवः । 'मनुवसो रुः' इति ह्रस्वम् । षाष्टिकमामन्त्रिताद्युदात्तत्वम् । इतरेषु आष्टमिकं सर्वानुदात्तत्वम् । न च 'आमन्त्रितं पूर्वमविद्यमानवत्' इति अविद्यमानवत्त्वम्, 'नामन्त्रिते समानाधिकरणे' इति निषेधात् । 'कित ज्ञाने' । अस्मात् यदन्ताद्वर्तमाने लिटि 'अमन्त्रे' (पा. सू. ३. १. ३५) इति निषेधात् आम्प्रत्ययाभावे सति लिटि आर्धधातुकत्वात् अतोलोपयलोपौ । संगृभ्य आभर इति उभयत्र 'ह्रप्रहोर्भ-

‘श्छन्दसि’ इति भस्वम् । त्वायतः । त्वामात्मन इच्छति । ‘सुप आत्मनः क्यच्’ । ‘प्रत्ययोत्तरपद-
बोध’ इति मपर्यन्तस्य स्वादेशः । छान्दसम् आत्वम् । क्यजन्तात् लटः शतृ । तस्य अदुपदेशात् लसाव-
धातुक्स्वरेण अनुदात्तस्य एकादेशस्वरेणोदात्तत्वम् । ‘एकादेशस्वरोऽन्तरङ्गः सिद्धो भवतीति वक्त-
व्यम्’ (पा. सू. ८. २. ६. १) इति वचनात् तस्य सिद्धत्वे सति ‘शतुरनुमः’ इति अजादि-
विभक्तेरुदात्तत्वम् । कामम् । ‘कमु कान्तौ’ इत्यस्मात् भावे घञ् । ‘कर्पावतः’ इत्यन्तोदात्तत्वे प्राप्ते
वृषादिषु पाठादाद्युदात्तत्वम् । ऊनयीः । ‘ऊन परिहाणे’ । चुरादिः । लुङि ‘णिश्चिदुचुभ्यः’
(पा. सू. ३. १. ४८) इति ङेः चङादेशस्य ‘नोनयतिध्वनयति’ (पा. सू. ३. १. ५१) इत्या-
दिना प्रतिषेधः । ‘ह्यन्यन्तक्षण’ (पा. सू. ७. २. ५) इति सिचि वृद्धिप्रतिषेधः ॥

एभिर्द्युभिः सुमना एभिरिन्दुभिर्निरुन्धानो अमतिं गोभिरश्विना ।

इन्द्रेण दस्युं द्रयन्त इन्दुभिर्द्युतद्वेषसः समिषा रभेमहि ॥ ४ ॥

एभिः । द्युभिः । सुमनाः । एभिः । इन्दुभिः । निरुन्धानः । अमतिम् । गोभिः । अश्विना ।
इन्द्रेण । दस्युम् । द्रयन्तः । इन्दुभिः । द्युतद्वेषसः । सम् । इषा । रभेमहि ॥ ४ ॥

हे इन्द्र एभिः अस्माभिर्दत्तैः द्युभिः दीप्तैश्चरुपुरोडाशादिभिः एभिरिन्दुभिः पुरोवर्तिभिः
तुभ्यं दत्तैः सोमैश्च प्रीतस्त्वम् अस्माकम् अमतिं दारिद्र्यं गोभिः त्वया दत्तैः पशुभिः अश्विना
अश्वयुक्तेन धनेन च निरुन्धानः निवर्तयन् सुमनाः शोभनमना भव । वयम् इन्दुभिः अस्माभि-
र्दत्तैः सोमैः प्रीतेन इन्द्रेण दस्युम् उपक्षपयितारं शत्रुं द्रयन्तः हिसन्तः अत एव द्युतद्वेषसः
पृथग्भूतशत्रुका भूत्वा इषा इन्द्रदत्तेन अग्नेन सं वरभेमहि संरब्धा भवेम । संगच्छेमहि इत्यर्थः ॥
सुमनाः । शोभनं मनो यस्य । ‘सोमं नसी अलोमोषसी’ इत्युत्तरपदाद्युदात्तत्वम् । निरुन्धानः । ‘रुधिर
आवरणे’ । स्वस्तित्वात् आत्मनेपदम् । ‘असोरह्योपः’ इति अकारलोपः । ‘चितः’ इत्यन्तो-
दात्तत्वम् । कृदुत्तरपदप्रकृतिस्वरत्वम् । अमतिम् । मन्तव्या मतिः ऐश्वर्यम् । न मतिः अमतिः ।
अव्ययपूर्वपदप्रकृतिस्वरत्वम् । ‘न लोकाव्यय’ इति षष्ठिप्रतिषेधः । अश्विना । अश्वोऽस्यातीति अश्वि
धनम् । मत्वर्थीय इति ॥

समिन्द्र राया समिषा रभेमहि सं वाजेभिः पुरुश्चन्द्रैरभिद्युभिः ।

सं देव्या प्रमत्या वीरशुष्मया गोअग्रयाश्चावत्या रभेमहि ॥ ५ ॥

सम् । इन्द्र । राया । सम् । इषा । रभेमहि । सम् । वाजेभिः । पुरुश्चन्द्रैः । अभिद्युभिः ।

सम् । देव्या । प्रमत्या । वीरशुष्मया । गोअग्रया । अश्ववत्या । रभेमहि ॥ ५ ॥

हे इन्द्र राया धनेन वयं सं वरभेमहि संगच्छेमहि । तथा इषा अग्नेन सं रभेमहि । तथा
वाजेभिः बलेः सं रभेमहि । कीदृशी वाजैः । पुरुश्चन्द्रैः पुरुषा बहुनामाह्लादकैः अभिद्युभिः अभितो
दीप्यमानैः । किंच देव्या द्योतमानया प्रमत्या त्वदीयया प्रकृष्टबुद्ध्या सं वरभेमहि । कीदृश्या ।
वीरशुष्मया । वीरं विशेषेण शत्रूणां क्षेपणसमर्थं शुष्मं बलं यस्याः सा तथोक्ता । गोअग्रया ।

स्तोत्रभ्यो दानार्थमग्रे प्रमुखत एव गावो यस्याः सा तथोक्ता । 'अश्वावत्या अश्वैरुपेतया ॥ राया । 'उद्दिदम्' इत्यादिना विभक्तेरुदात्तत्वम् । पुरुश्चन्द्रैः । 'ह्रस्वाच्चन्द्रोत्तरपदे मन्त्रे' इति सुद । 'श्रुत्वेन शकारः । समासस्वरः । अभिद्युभिः । अभिगता द्यौर्दीप्तिर्येषाम् । अत्र दिव्शब्दो दीप्तिं लक्षयति । अव्ययपूर्वपदप्रकृतिस्वरत्वम् । देव्या । 'उदात्तयणः' इति विभक्तेरुदात्तत्वम् । प्रमत्या । 'तादौ च निति' इति गतेः प्रकृतिस्वरत्वम् । उत्तरयोर्बहुव्रीहौ पूर्वपदप्रकृतिस्वरत्वम् । 'सर्वत्र विभाषा गोः' (पा. सू. ६. १. १२२) इति गोअग्रया इत्यत्र प्रकृतिभावः । अश्वावत्या । 'मन्त्रे सोमाश्वेन्द्रिय' इति मतुपि दीर्घत्वम् ॥ ॥ १५ ॥

ते त्वा मदा अमदन्तानि वृष्ण्या ते सोमासो वृत्रहत्येषु सत्पते ।

यत्कारवे दश वृत्राण्यप्रति बर्हिष्मते नि सहस्राणि बर्हयः ॥ ६ ॥

ते । त्वा । मदाः । अमदन् । तानि । वृष्ण्या । ते । सोमासः । वृत्रहत्येषु । सत्पते ।

यत् । कारवे । दश । वृत्राणि । अप्रति । बर्हिष्मते । नि । सहस्राणि । बर्हयः ॥ ६ ॥

हे 'सत्पते सतां पालयितरिन्द्र' 'वृत्रहत्येषु वृत्रहननेषु निमित्तभूतेषु ससु' 'ते पूर्वोक्ताः' 'मदाः मादका मरुतः' 'त्वा त्वाम्' 'अमदन् अमदयन् हर्षं प्रापयन्' । 'तानि पूर्वोक्तानि' 'वृष्ण्या वृष्णः सेचन-समर्थस्य तव संबन्धीनि चरुपुरोडाशादीनि हवींषि त्वाम् अमदन्' । 'ते' 'सोमासः प्रसिद्धाः सोमाश्च त्वाम् अमदन्' । 'यत् यदा' 'कारवे स्तुतिकर्त्रे' 'बर्हिष्मते यज्ञवते यजमानाय' 'दश' 'सहस्राणि अपरिमितानि' 'वृत्राणि आवरकाण्युपद्रवजातानि' 'अप्रति शत्रुभिरप्रतिगतस्त्वं' 'नि' 'बर्हयः न्यवधीः । तदानीमिति पूर्वेण संबन्धः ॥ वृष्ण्या । 'शेष्ठन्दसि बहुलम्' इति शैलोपः । बर्हयः । बर्हयति-हिंसाकर्मा (नि. २. १९. ३०) । लङि 'बहुलं छन्दस्यमाङ्गयोगेऽपि' इति अडभावः । शपः पिश्वदनुदात्तत्वे णिच एव स्वरः शिष्यते । यद्वृत्तयोगादनिघातः ॥

युधा युधमुप धेदैषि धृष्ण्या पुरा पुरं समिदं हंस्योजसा ।

नम्या यदिन्द्र सख्या परावति निबर्हयो नमुचि नाम मायिनम् ॥ ७ ॥

युधा । युधम् । उप । धे । इत् । एषि । धृष्ण्या । पुरा । पुरम् । सम् । इदम् । हंसि । ओजसा ।

नम्या । यत् । इन्द्र । सख्या । परावति । निबर्हयः । नमुचिम् । नाम । मायिनम् ॥ ७ ॥

हे इन्द्र 'धृष्ण्या शत्रूणां धर्षकस्त्वं' 'युधा युधेन संबद्धं' 'युधं युद्धम्' 'उप' 'धेदैषि उपैव गच्छसि । सर्वदा युद्धशीलो भवसीत्यर्थः । ध इति पादपूरणः । शत्रूणामसुराणां 'पुरा पुरेण नगरेण सह' 'इदं पुरोवर्ति' 'पुरं शत्रुनगरम्' 'ओजसा बलेन' 'सं' 'हंसि सम्यग्विनाशयसि । शत्रूणां पुराण्य-भैत्सीरित्यर्थः । हे 'इन्द्र त्वं' 'नम्या शत्रुषु नमनशीलेन' 'सख्या सहायभूतेन वज्रेण' 'परावति दूर-वेक्षे' 'नमुचि' 'नाम अनया संज्ञया प्रसिद्धं' 'मायिनं मायाविनमसुरं' 'यत् यस्मात्' 'निबर्हयः नित-रामहिंसीः । अतस्त्वमेवं स्तूयसे इत्यर्थः ॥ युधा । 'युध संप्रहारे' । संपदादिलक्षणो भावे कृप् । 'सावेकाचः' इति विभक्तेरुदात्तत्वम् । एषि । 'इण् गतौ' । अदादित्वात् शपो लुङ् । धृष्ण्या ।

‘अिष्टपा प्रागल्भ्ये’ । ‘त्रसिगृध्रिषिक्षिपेः कनुः’ इति कनुप्रत्ययः । किच्चात्रुणाभावः । ‘सुपां सुलुक्’ इति सोः याजादेशः । ‘चितः’ इत्यन्तोदात्तत्वम् । पुरा । ‘पृ पालनपूरणयोः’ । पूरयति राज्ञामभिमतानीति । ‘किप् च’ इति किप् । ‘उदोष्ठयपूर्वस्य’ इति उत्त्वम् । ‘सावेकाचः’ इति विभक्तिरुदात्ता । हंसि । हन्तेर्लुङि सिपि अदादित्वात् शपो लुकि ‘नश्चापदान्तस्य झलि’ (पा. सू. ८. ३. २४) इति अनुस्वारः । नम्या । ‘णमु प्रह्ववे’ । औणादिक इन्प्रत्ययः । ‘सुपां सुलुक्’ इति तृतीयाया ङ्यादेशः । टिलोपः । सख्या । ‘शेषो घ्यसखि’ (पा. सू. १. ४. ७) इति धिसंज्ञाप्रतिषेधात् नाभावाभावे यणादेशः । नमुचिम् । इन्द्रेण सह युद्धं न मुञ्चतीति नमुचिः । औणादिकः किप्रत्ययः । ‘नभ्राण्पात्’ इत्यादिना नभः प्रकृतिभावः । नम् न गतिर्न च कारकमिति कृदुत्तरपदप्रकृतिस्वरत्वाभावे अव्ययपूर्वपदप्रकृतिस्वरत्वम् । मायिनम् । मायाशब्दस्य व्रीह्यादिषु पाठात् मत्वर्थीय इतिः ॥

त्वं करञ्जमुत पूर्णयं वधोस्तेजिष्ठयातिथिग्वस्य वर्तनी ।

त्वं शता वङ्गदस्याभिनत्पुरोऽनानुदः परिपूता ऋजिश्चना ॥ ८ ॥

त्वम् । करञ्जम् । उत । पूर्णयम् । वधीः । तेजिष्ठया । अतिथिग्वस्य । वर्तनी ।

त्वम् । शता । वङ्गदस्य । अभिनत् । पुरः । अननुदः । परिपूताः । ऋजिश्चना ॥ ८ ॥

हे इन्द्र त्वं करञ्जं एतत्संज्ञकमसुरम् उत अपि च पूर्णयम् एतन्नामानमसुरं च अतिथिग्वस्य एतत्संज्ञस्य राज्ञः प्रयोजनाय तेजिष्ठया अतिशयेन तेजस्विन्या वर्तनी वर्तन्या शत्रुप्रेरणकुशलया शक्त्या वधीः हतवानसि । तथा अननुदः । अनु पश्चात् एति खण्डयतीति अनुदः अनुचरः । तादृशोऽनुचरहित एक एव त्वम् ऋजिश्चना एतत्संज्ञकेन राज्ञा परिपूताः परितोऽवष्टब्धाः शता शतानि शतसंख्याकाः वङ्गदस्य एतत्संज्ञकस्यासुरस्य पुरः पुराणि नगराणि अभिनत् विभिदिषे ॥ वधीः । हन्तेर्लुङि सिपि ‘लुङि च’ इति वधादेशः । तस्य अदन्तत्वात् वृद्धयभावः (पा. सू. ७. ३. ३५) । अत एव अनेकाच्चात् इदप्रतिषेधाभावः (पा. सू. ७. २. १०) । ‘इट ईटि’ इति सिचो लोपः । तेजिष्ठया । तेजस्शब्दात् ‘अस्मायामेधा’ इति मत्वर्थीयो विनिः । तस्मात् आतिशायनिके इष्टनि ‘विन्मतोर्लुक्’ इति विनो लुक् । ‘टेः’ इति टिलोपः । निरत्वादाद्युदात्तत्वम् । वर्तनी । वृत्त्यते प्रेर्यतेऽनयेति वर्तनी । करणे ल्युट् । टित्त्वात् ङीप् (पा. सू. ४. १. १५) । ‘सुपां सुलुक्’ इति विभक्तेः पूर्वसवर्णदीर्घत्वम् । व्यत्ययेनान्तोदात्तत्वम् । अभिनत् । ‘भिदिर् विदारणे’ । लुङि सिपि रुधादित्वात् श्रम् । ‘इतश्च’ इति इकारलोपः । ‘हल्ङ्याभ्यः’ इति सकारलोपः । अननुदः । ‘दो अवखण्डने’ । ‘आदेचः’ इति आत्वम् । ‘आतश्चोपसर्गे’ इति कप्रत्ययः । नास्ति अनुदः अस्येति बहुव्रीहौ ‘नन्सुभ्याम्’ इत्युत्तरपदान्तोदात्तत्वम् । संहितायां दीर्घश्चान्दसः । परिपूताः । ‘पृ प्रेरणे’ । कर्मणि निष्ठा । ‘गतिरनन्तरः’ इति गतेः प्रकृतिस्वरत्वम् ॥

१. ठ-न-विभक्तिरुदात्तत्वम् ।

त्वमेताञ्जनराज्ञो द्विर्दशबन्धुना सुश्रवसोपजग्मुषः ।

षष्टिं सहस्रा नवतिं नवं श्रुतो नि चक्रेण रथ्या दुष्पदावृणक् ॥ ९ ॥

त्वम् । एतान् । जनराज्ञः । द्विः । दश । अबन्धुना । सुऽश्रवसा । उपऽजग्मुषः ।

षष्टिम् । सहस्रा । नवतिम् । नवं । श्रुतः । नि । चक्रेण । रथ्या । दुःस्पदा । अवृणक् ॥ ९ ॥

हे इन्द्र वश्रुतः विश्रुतः प्रख्यातः एतं वद्विर्दश विंशतिसंख्याकान् अबन्धुना बन्धुरहितेन सहायरहितेन सुश्रवसा एतत्संज्ञकेन राज्ञा युद्धार्थम् उपजग्मुषः उपगतवतः एतान् एवंविधान् जनराज्ञः जनपदानामधिपतीन् । षष्टिमित्यादिना तेषां राज्ञामनुचरसंख्योच्यते । षष्टिं सहस्रा सहस्राणां षष्टिं नवतिं नव नवसंख्योत्तरां नवतिम् । तान् राज्ञ ईदृक्संख्याकाननुचरांश्च रथ्या रथसंबन्धिना दुष्पदा दुष्पदनेन । शत्रुभिः प्राप्तुमशक्येनेत्यर्थः । ईदृशेन चक्रेण नि अवृणक् न्यवर्जयः । त्वां स्तुवतः सुश्रवसो जयार्थं त्वमागत्य तदीयान् शत्रून्जैषीरित्यर्थः ॥ जनराज्ञः । समासान्तविधेरनित्यत्वात् (परिभा. ८४) टच्प्रत्ययाभावः (पा. सू. ५. ४. ९१) । राजन्शब्दो 'राजृ दीप्तौ' इत्यस्मात् कनिन्प्रत्ययान्त आद्युदात्तः । कृदुत्तरपदप्रकृतिस्वरत्वेन स एव शिष्यते । अबन्धुना । 'नन्सुभ्याम्' इत्युत्तरपदान्तोदात्तत्वम् । सुश्रवसा । शोभनं श्रवोऽञ्च यस्य । 'आद्युदात्तं यच्छन्दसि' इत्युत्तरपदाद्युदात्तत्वम् । उपजग्मुषः । गमेर्लिटः क्सुः । शसि भसंज्ञायां 'वसोः संप्रसारणम्' इति संप्रसारणम् । परपूर्वत्वम् । 'गमहन' इत्यादिना उपधालोपः । 'शासिवसिघसीनां च' इति षत्वम् । कृदुत्तरपदप्रकृतिस्वरत्वेन क्सोरेव स्वरः शिष्यते । रथ्या । रथस्येदं रथ्यम् । 'रथाद्यत्' (पा. सू. ४. ३. १२१) इति यत् । 'यतोऽनावः' इत्याद्युदात्तत्वम् । 'सुपां सुलृक्' इति विभक्तेः आकारः । दुष्पदा । 'पद गतौ' । 'ईषहुःसुषु' इति खल् । 'लिति' इति प्रत्ययात् पूर्वस्योदात्तत्वम् । पूर्ववत् विभक्तेः आकारः । अवृणक् । 'वृजी वर्जने' । रौधादिकः । लङि मध्यमैकवचने 'हल्ङ्याभ्यः' इति सिपो लोपः । 'चोः कुः' इति कुत्वम् ॥

त्वमाविथ सुश्रवसं तवोतिभिस्तव त्रामभिरिन्द्र तूर्वयाणम् ।

त्वमस्मै कुत्समतिथिग्वमायुं महे राज्ञे यूने अरन्धनायः ॥ १० ॥

त्वम् । आविथ । सुऽश्रवसम् । तव । उतिभिः । तव । त्रामभिः । इन्द्र । तूर्वयाणम् ।

त्वम् । अस्मै । कुत्सम् । अतिथिग्वम् । आयुम् । महे । राज्ञे । यूने । अरन्धनायः ॥ १० ॥

हे इन्द्र एतं तवोतिभिः त्वदीयैः पालनैः सुश्रवसं पूर्वोक्तं राजानम् आविथ ररक्षिथ । तथा तूर्वयाणम् एतज्जामानं राजानं तव त्रामभिः त्वदीयैस्त्रायकैः पालकैर्बलैः आविथेति शेषः । किंच एतं महे महते यूने तरुणाय अस्मै सुश्रवसे राज्ञे कुत्सादीन् व्रीन् राज्ञः अरन्धनायः वशमनयः । 'रथ्यतिर्वशगमने' (निरु. ६. ३२) इति यास्कः ॥ त्रामभिः । 'त्रैह्य पालने' । 'आदेचः' इति आत्वम् । 'आतो मनिन्' इति मनिन् । निस्वादाद्युदात्तत्वम् । अरन्धनायः । रन्धनं वशीकरणं करोति रन्धनयति । 'तत्करोति' (पा. सू. ३. १. २६. ५) इति णिच् । 'इष्टवण्यौ प्रातिपदिकस्य' (पा. सू. ६. ४. १५५. १) इति इष्टवण्णावात् टिलोपः । लङि सिषि दीर्घश्चान्दसः ॥

य उहर्चीन्द्र देवगोपाः सखायस्ते शिवर्तमा असाम ।

त्वां स्तोषाम त्वया सुवीरा द्राघीय आयुः प्रतरं दधानाः ॥ ११ ॥

ये । उत्ऽहर्चि । इन्द्र । देवऽगोपाः । सखायः । ते । शिवऽर्तमा । असाम ।

त्वाम् । स्तोषाम् । त्वया । सुवीराः । द्राघीयः । आयुः । प्रऽतरम् । दधानाः ॥ ११ ॥

हे १इन्द्र १ये वयम् १उहर्चि उदके यज्ञसमाप्तौ वर्तमानाः १देवगोपाः देवैः पालिताः १ते तव १सखायः सखिवदत्यन्तं प्रिया अत एव १शिवर्तमा १असाम अतिशयेन कल्याणा अभूम्, ते वयं यज्ञ-
समाप्त्युत्तरकालमपि १त्वां १स्तोषाम स्तवाम । अस्माभिः स्तुतेन १त्वया १सुवीराः शोभनपुत्रवन्तः सन्तः
१द्राघीयः अतिशयेन दीर्घम् १आयुः जीवनं १प्रतरं प्रकृष्टतरं यथा भवति तथा १दधानाः धारयन्तो
भूयास्म ॥ देवगोपाः । देवा गोपा येषाम् । बहुव्रीहौ पूर्वपदप्रकृतिस्वरत्वम् । असाम । ' अस भुवि ' ।
लुङ्गर्थे लोटि ' आहुतमस्य पिब ' इति पिबन्नावात् ' पिब ङिञ् ' इति ङित्त्वाभावे ' भ्रसोरलोपः ' इति
अकारलोपाभावः । पिच्चादेव तिङोऽनुदात्तत्वे धातुस्वरः शिष्यते । स्तोषाम । स्तौतेर्लोडि ' सिञ्च-
हुलं लेडि ' इति बहुलग्रहणात् लोङ्गपि सिप् । तस्य पिच्चात् गुणः । सुवीराः । ' वीरवीर्यौ च ' इति
उत्तरपदाद्युदात्तत्वम् । द्राघीयः । दीर्घशब्दात् ईयसुनि ' प्रियस्थिर ' (पा. सू. ६. ४. १५७) इत्या-
दिना द्राघादेशः । निच्चादाद्युदात्तत्वम् । प्रतरम् । प्रशब्दात् तरपि ' असु च च्छन्दसि ' (पा. सू. ५.
४. १२) इति अद्रव्यप्रकर्षे असुप्रत्ययः । प्रत्ययस्वरेणान्तोदात्तत्वम् । दधानाः । दधातेः शानचि
' अभ्यस्तानामादिः ' इत्याद्युदात्तत्वम् ॥ ॥ १६ ॥

' मा नः ' इति एकादशर्चं चतुर्थं सूक्तम् । पष्ठयष्टमीनवम्येकादश्यस्त्रिष्टुभः । शिष्टाः सप्त जगत्स्यः ।
सव्य ऋषिः । इन्द्रो देवता । तथा चानुक्रान्तम्- ' मा नोऽन्या त्रिष्टुप् पष्ठयष्टमी नवमी च ' इति ।
अतिरात्रे प्रथमे पर्याये अच्छावाकशब्दे इदं सूक्तम् । तथा च सूत्रितम्- ' मा नो अस्मिन्मघवन्निन्द्र
पिब तुभ्यं सुतो मदायेति याज्या ' (आश्व. श्रौ. ६. ४) इति ॥

मा नो अस्मिन्मघवन्पुत्स्वंहंसि नहि ते अन्तः शर्वसः परीणशे ।

अक्रन्दयो नद्यो ३ रोरुवद्वना कथा न क्षोणीभियसा समारत ॥ १ ॥

मा । नः । अस्मिन् । मघऽवन् । पुत्ऽसु । अंहंसि । नहि । ते । अन्तः । शर्वसः । परिऽणशे ।

अक्रन्दयः । नद्यः । रोरुवत् । वना । कथा । न । क्षोणीः । भियसा । सम् । आरत ॥ १ ॥

हे १मघवन् धनवन्निन्द्र १अस्मिन् परिदृश्यमाने १अंहंसि पापे १पुत्सु घृतनासु पापफलभूतेषु
संग्रामेषु च १नः अस्मान् १मा प्रक्षेप्सीरिति शेषः । यस्मात् १ते तव १शर्वसः बलस्य १अन्तः अवसानं
१परीणशे परितो व्याप्तुं नहि शक्यते । सर्वोऽपि जनस्त्वदीयं बलमतिक्रमिषुं न शक्नोतीत्यर्थः । तस्मात्
१मन्तरिक्षे वर्तमानः १रोरुवत् अत्यर्थं शब्दं कुर्वन् १नद्यः नदीः १वना तत्संबन्धीन्युदकानि च १अक्र-
न्दयः शब्दयसि । १क्षोणीः क्षोण्यः । क्षोणीति पृथिवीनाम् । तदुपलक्षितास्त्रयो लोकाः १भियसा
त्वङ्मयेन १कथा कथं १न समारत न संगच्छन्ते । त्वदीयं बलमवलोक्य त्रयोऽपि लोका विभ्यतीति

भावः ॥ पृष्ठसु । ' पदादिषु मांस्त्स्नूनामुपसंख्यानम् ' (पा. सू. ६. १. ६३. १) इति पृष्ठना-
शब्दस्य पृष्ठावः । परीणशे । नशतिर्व्यासिकर्मा । ' कृत्यार्थे तवैकेन ' इति केनप्रत्ययः । निच्वादाद्यु-
दात्तत्वम् । ' निपातस्य च ' इति पूर्वपदस्य दीर्घत्वम् । नयः । द्वितीयार्थे प्रथमा । रोस्वत् । ' रु शब्दे ' ।
यङ्लुगन्तात् लटः शतृ । ' अदादिवच्च ' इति वचनात् शपो लुक् । शतुर्द्वित्वात् गुणाभावे उवङ्गा-
देशः । ' नाभ्यस्ताच्छतुः ' इति नुम्प्रतिषेधः । ' अभ्यस्तानामादिः ' इत्याद्युदात्तत्वम् । कथा ।
' था हेतौ च च्छन्दसि ' इति किंशब्दात् प्रकारवचने थाप्रत्ययः । तस्य विभक्तिसंज्ञायां ' किमः कः ' (पा. सू. ७. २. १०३) इति कादेशः । आरत । ' ऋ गतौ ' । ' समो गम्यृच्छि ' इत्यात्मने-
पदम् । छान्दसे वर्तमाने लङि अदादित्वात् शपो लुक् । अस्य अदादेशः । आडागमो वृद्धिश्च ॥

अर्ची शक्राय शाकिने शचीवते शृण्वन्तमिन्द्रं महयन्नभिष्टुहि ।

यो धृष्णुना शर्वसा रोदसी उभे वृषा वृषत्वा वृषभो न्यृञ्जते ॥ २ ॥

अर्ची । शक्राय । शाकिने । शचीवते । शृण्वन्तम् । इन्द्रम् । महयन् । अभि । स्तुहि ।

यः । धृष्णुना । शर्वसा । रोदसी इति । उभे इति । वृषा । वृषत्वा । वृषभः । निऽनृञ्जते ॥ २ ॥

हे अध्वर्यो वशाकिने शक्तियुक्ताय वशचीवते प्रज्ञावते शक्राय इन्द्राय अर्च एवंविधमिन्द्रं
पूजय । किंच स्तुतिः शृण्वन्तं समीचीनेयं स्तुतिरिति जानन्तं तम् इन्द्रं महयन् पूजयन् अभि
ष्टुहि आभिमुख्येन तस्य स्तोत्रं कुरु । यः इन्द्रः धृष्णुना शत्रूणां धर्षकेण शर्वसा बलेन उभे रोदसी
द्यावापृथिव्यौ न्यृञ्जते नितरां प्रसाधयति । ' ऋजतिः प्रसाधनकर्मा ' (निरु. ६. २१) इति
यास्कः । स इन्द्रः वृषा सेचनसमर्थः वृषत्वा वृषत्वेनानेनैव सेचनसामर्थ्येन वृषभः वर्षिता कामानां
यद्वा वृष्टयुक्तानाम् ॥ अर्च । शपः पितृत्वादनुदात्तत्वे धातुस्वरः । ' व्यचोऽतस्तिष्ठः ' इति दीर्घत्वम् ।
शाकिने । शक्तिः शाकः । ' शक्नु शक्तौ ' । भावे घञ् । मत्वर्थीय इनिः । ' क्रियाग्रहणं कर्तव्यम् '
इति कर्मणः संप्रदानत्वात् चतुर्थी । अभि ष्टुहि । स्तौतेः अदादित्वात् शपो लुक् । ' उपसर्गात्सुनोति ' इति
षत्वम् । ' घुना घृः ' इति घृत्वम् । वृषत्वा । ' सुपां सुलुक् ' इति विभक्तेः आकारः । न्यृञ्जते ।
' ऋजि भृजी भर्जने ' । इदित्वात् नुम् । शपि प्राप्ते व्यत्ययेन शः ॥

अर्ची दिवे बृहते शृण्वन् वचः स्वक्षत्रं यस्य धृषतो धृषन्मनः ।

बृहच्छ्रवा असुरो बर्हणा कृतः पुरो हरिभ्यां वृषभो रथो हि षः ॥ ३ ॥

अर्ची । दिवे । बृहते । शृण्वन् । वचः । स्वक्षत्रम् । यस्य । धृषतः । धृषत् । मनः ।

बृहत्श्रवाः । असुरः । बर्हणा । कृतः । पुरः । हरिभ्याम् । वृषभः । रथः । हि । सः ॥ ३ ॥

हे स्तोतः दिवे दीप्ताय बृहते महते इन्द्राय शृण्वन् । शृण्वन् इति सुखनाम । तत्र साधु शृण्वन् ।
तादृशं स्तुतिलक्षणं वचः अर्च उच्चारय । यस्य इन्द्रस्य धृषतः शत्रून् धर्षयतः स्वक्षत्रं स्वभूत-

बलवत् ^१मनः ^२धृषत् ^३ष्टं भवति । ^४हि ^५पः स हि स खल्विन्द्रः ^६बृहच्छूवाः प्रभूतयशाः ^७असुरः शत्रूणां निरसिता । यद्वा । असुः प्राणो बलं वा । तद्वान् । रो मत्वर्थीयः । अथवा । असवः प्राणाः तेन च आपो लक्ष्यन्ते, 'प्राणा वा आपः' (तै. ब्रा. ३. २. ५. २) इति श्रुतेः । तान् राति ददातीति असुरः । ^८बर्हणा शत्रूणां निबर्हयिता ^९हरिभ्याम् अश्वाभ्यां ^{१०}पुरः ^{११}कृतः पूजितः ^{१२}वृषभः कामानां वर्धिता ^{१३}रथः रंहणशीलः ॥ शूष्यम् । 'तत्र साधुः' इति यत् । 'सर्वे विधयश्छन्दसि विकल्प्यन्ते' इति 'यतोऽनावः' इत्याद्युदात्तत्वाभावे 'तिस्वरितम्' इति स्वरितत्वम् । धृषतः । 'मिष्टपा प्रागल्भ्ये' । व्यत्ययेन शः । 'शतुरनुमः' इति विभक्तेरुदात्तत्वम् । बृहच्छूवाः । बृहत् श्रवो यस्य । बहुव्रीहौ पूर्वपदप्रकृतिस्वरत्वम् । असुरः । 'असु क्षेपणे' । 'असेरन्' (उ. सू. १. ४२) इति उरन्प्रत्ययः । निच्वादाद्युदात्तत्वम् । बर्हणा । 'सुपां सुलुक्' इति विभक्तेः आकारः । पुरः । 'पूर्वाधर' इत्यादिना असिप्रत्ययान्तः अन्तोदात्तः ॥

त्वं दिवो बृहतः सानु कोपयोऽव त्मना धृषता शम्बरं भिनत् ।

यन्मायिनो व्रन्दिनो मन्दिना धृषच्छितां गर्भस्तिमशनिं पृतन्यसि ॥ ४ ॥

त्वम् । दिवः । बृहतः । सानु । कोपयः । अव । त्मना । धृषता । शम्बरम् । भिनत् ।

यत् । मायिनः । व्रन्दिनः । मन्दिना । धृषत् । शिताम् । गर्भस्तिम् । अशनिम् । पृतन्यसि ॥ ४ ॥

हे इन्द्र त्वं ^१बृहतः महतः ^२दिवः सुलोकस्य ^३सानु समुच्छ्रितमुपरिप्रदेशं ^४कोपयः अकम्पयः । ^५धृषता शत्रूणां धर्षयित्रा ^६त्मना आत्मना स्वयमेव ^७शम्बरम् एतत्संज्ञमसुरम् ^८अवाभिनत् अवधीः । ^९यत् यदा ^{१०}व्रन्दिनः शत्रून् जेतुं मृदुभावं प्राप्तान् । यद्वा । वृन्दं समूहः असुरसमूहवतः । ^{११}मायिनः मायाविनोऽसुरान् ^{१२}मन्दिना हृष्टेन ^{१३}धृषत् ^{१४}धृषता प्रागल्भ्यं प्राप्नुवता मनसा युक्तसर्वं ^{१५}शितां तीक्ष्णीकृतां ^{१६}गर्भस्तिं हस्तेन गृहीताम् । यद्वा । गर्भस्तिः इति रश्मिनाम् । तद्वतीम् ^{१७}अशनिं वज्रं ^{१८}पृतन्यसि तानसुरान् जेतुं पृतनारूपेणेच्छसि । तान्प्रति प्रेरयसीत्यर्थः । तदानीं बृहतो दिवः सानु कोपयः इति पूर्वणान्वयः ॥ कोपयः । कुप कोपे । ण्यन्तात् लङि 'बहुलं छन्दस्यमाङ्गयोगेऽपि' इति अडभावः । त्मना । 'मन्त्रेष्वाल्यादेरात्मनः' इति आकारलोपः । धृषत् । 'सुपां सुलुक्' इति वृतीयाया लुक् । शिताम् । 'शो तनूकरणे' । निष्ठायां 'शाच्छोरन्यतरस्याम्' (पा. सू. ७. ४. ४१) इति इकारादेशः । पृतन्यसि । पृतनाशब्दात् 'सुप आत्मनः क्यच्' । 'कव्यध्वरपृतनस्य' इति अन्तलोपः । प्रत्ययस्वरः ॥

नि यद्वृणक्षिं श्वसनस्य मूर्धनि शुष्णस्य चिद्व्रन्दिनो रोरुवद्वना ।

प्राचीनेन मनसा बर्हणावता यदद्या चित्कृणवः कस्त्वा परि ॥ ५ ॥

नि । यत् । वृणक्षि । श्वसनस्य । मूर्धनि । शुष्णस्य । चित् । व्रन्दिनः । रोरुवत् । वना ।

प्राचीनेन । मनसा । बर्हणावता । यत् । अद्य । चित् । कृणवः । कः । त्वा । परि ॥ ५ ॥

हे इन्द्र त्वं ^१रोरुवत् मेघैरत्यर्थं शब्दयन् ^२श्वसनस्य अन्तरिक्षे श्वसितीति श्वसनो वायुः । तस्य ^३व्रन्दिनः स्वकिरणैराभ्रफलादीन् मृदुभावं प्रापयतः ^४शुष्णस्य ^५चित् रसानां शोषयितुरादित्यस्यापि

‘मूर्धनि उपरिप्रदेशे’ वना वनान्युदकानि ‘यत् यस्मात्’ नि ‘वृणक्षि आवर्जयसि । प्रापयसीत्यर्थः । वायुना सूर्यकिरणैश्च वृष्टा आपः सूर्यस्योपरि पुनरवस्थाप्यन्ते । तदेवावस्थापनमिन्द्रः^१ करोतीत्युपचर्यते । ‘प्राचीनेन प्रकर्षेण गन्त्रा । अपराङ्मुखेनेत्यर्थः । ‘वर्हणावता । निर्वर्हयतीति वधकर्मसु पाठात् वर्हणा शत्रूणां हिंसा तद्वता । एवंभूतेन ‘मनसा युक्तस्त्वं’ यत् यस्मात् ‘अद्या’ चित् अद्यापि ‘कृणवः घर्म-काले सूर्यस्योपरि भौमान् रसानवस्थापयसि वर्षासु च वर्षयसीति’^२ । यस्मादेतत्^३ कुरुषे तस्मात् कारणात् ‘त्वा त्वां’ ‘परि उपरि’ ‘कः वर्तते न कोऽपीत्यर्थः । अतस्त्वमेव सर्वाधिक इति भावः ॥ वृणक्षि । ‘वृजी वर्जने’ । रौधादिकः । सिपः पित्त्वादनुदात्तत्वे विकरणस्वरः । यद्वृत्तयोगादनिघातः । प्राची-नेन । प्रपूर्वात् अद्भतेः ‘ऋत्विक्’ इत्यादिना किन् । ‘अनिदिताम्’ इति नलोपः । ‘विभाषाञ्चे-रदिक्छियाम्’ इति स्वार्थे खः । खस्य ईनादेशः । ‘अचः’ इति अकारलोपे ‘चौ’ इति दीर्घ-त्वम् । खप्रत्ययस्य सतिशिष्टत्वात् तदादेशस्य उपदेशिवद्भावेन ईकार उदात्तः । अद्या चित् । ‘निपा-तस्य च’ इति दीर्घत्वम् । कृणवः । ‘कृवि हिंसाकरणयोश्च’ । इदित्त्वात् नुम् । लेटि सिपि अडागमः । ‘धिन्विकृण्वोर च’ इति उग्रप्रत्ययः, वकारस्य अकारादेशश्च । तस्य अतो लोपे सति स्थानिवद्भा-वात् लघूपधगुणाभावः । गुणावादेशौ । आगमानुदात्तत्वे विकरणस्वरः । अत्र^४ निरुक्तं—‘ब्रन्दी ब्रन्दते-र्बृवृभावकर्मणः । निवृणक्षि यच्छ्वसनस्य मूर्धनि शब्दकारिणः शुण्णत्यादित्यस्य च शोषयित् रोह-यमाणो वनानीति वा धनानीति वा’ (निरु. ५. १५-१६) इति । धनानीति पक्षे मेघस्य धनानीति व्याख्येयम् ॥ ॥ १७ ॥

त्वमाविथ नर्यं तुर्वशं यदुं त्वं तुर्वीति वय्यं शतक्रतो ।

त्वं रथमेतशं कृत्व्ये धने त्वं पुरो नवति दम्भयो नव ॥ ६ ॥

त्वम् । आविथ । नर्यम् । तुर्वशम् । यदुम् । त्वम् । तुर्वीतिम् । वय्यम् । शतक्रतो इति शतऽक्रतो ।

त्वम् । रथम् । एतशम् । कृत्व्ये । धने । त्वम् । पुरः । नवतिम् । दम्भयः । नव ॥ ६ ॥

हे इन्द्र त्वं नर्यादीन् त्रीन् राज्ञः ‘आविथ ररक्षिथ । तथा हे ‘शतक्रतो बहुविधकर्मन् बहु-विधप्रज्ञ वा ‘त्वं वय्यं वय्यकुलजं तुर्वीतिनामानं’ राजानम् आविथ इत्येव । अपि च ‘त्वं रथं रंहणस्वभावम्’ एतत्संज्ञमृषिम् एतशम् एतत्संज्ञकं^५ धने धननिमित्ते संप्राप्ते ‘कृत्व्ये कर्तव्ये सति आविथेति शेषः । यद्वा पूर्वोक्तानां राज्ञां रथम् । एतशः इति अश्वनाम । एतशम् अश्वं च ररक्षियेति योज्यम् । तथा ‘त्वं शम्बरस्य नवतिं नव नवोत्तरनवतिसंख्याकाः पुरः पुराणि दम्भयः व्यनी-नशः ॥ एतशम् । एति गच्छतीति एतशः । ‘इण् गतौ’ । ‘इणस्तशन्तशसुनौ’ (उ. सू. ३. ४२९) इति तशम्प्रत्ययः । गुणः । कृत्व्ये । कर्तव्ये इत्यस्य शब्दस्य वर्णविकारः पृषोदरादित्वात् ॥

१. च—तदवस्थापनमिन्द्रः; न—तादृगवस्थापनमिन्द्रः; स—तदेव स्थापनमिन्द्रः । २. ढ-न-स-वर्षसीति । ३. ढ-येदेतत् । ४. श-ब्रन्दिनः । अत्र । ५. त-थ-द-ध-स-तुर्वीतिं तुर्वीतिनामानम् । ६. च-छ-फ-रंहणस्वभावम् एतशम् एतत्संज्ञमृषिम् ।

स घा राजा सत्पतिः शशुवजनो रातहव्यः प्रति यः शासमिन्वति ।

उक्था वा यो अभिगृणाति राधसा दानुरस्मा उपरा पिन्वते दिवः ॥ ७ ॥

सः । घ । राजा । सत्पतिः । शशुवत् । जनः । रातहव्यः । प्रति । यः । शासम् । इन्वति ।

उक्था । वा । यः । अभिगृणाति । राधसा । दानुः । अस्मै । उपरा । पिन्वते । दिवः ॥ ७ ॥

स घ स खलु जनः जातः राजा राजमानः सत्पतिः सतां पालयिता यजमानः शशुवत् आत्मानं वर्धयति । यः इन्द्रं प्रति रातहव्यः दत्तहविष्कः सन् शासम् इन्द्रकर्तृकमनुशासनं यद्वा तस्य स्तुतिम् इन्द्रोऽस्मिन् भ्यामोति । उक्था वा उक्तानि शस्त्राणि वा यः स्तोता राधसा हविलक्षणेनाग्नेन सह अभिगृणाति तस्याभिमुखीकरणाय शंसति अस्मै स्तोत्रे दानुः अभिमतफल-प्रदातेन्द्रः उपरा उपरान् मेघान् । उपरः इति मेघनाम । स च यास्कैर्नैवं निरुक्तः—‘उपर उपलो मेघो भवत्युपरमन्तेऽस्मिन्नाप्युपरता आप इति वा’ (निरु. २. २१) इति । तान् मेघान् दिवः सकाशात् पिन्वते सेचयति दोग्धीति यावत् ॥ घ । ‘अचि तुनुघ’ इत्यादिना दीर्घः । सत्पतिः । सतां पतिः सत्पतिः । ‘पत्यावैश्वर्ये’ इति पूर्वपदप्रकृतिस्वरत्वम् । शशुवत् । ‘दुओश्चि गतिवृद्धयोः’ । प्यन्तात् वर्तमाने लुङि च्चैः चङादेशे ‘संप्रसारणं संप्रसारणाश्रयं च बलीयः’ (पा. म. ६. १. १७. २) इति अन्तरङ्गमपि वृद्ध्यादिकं बाधित्वा ‘गौ च संश्रद्धोः’ (पा. सू. ६. १. ३१) इति संप्रसारणम् । संज्ञापूर्वकस्य विधेरनित्यत्वात् वृद्धयभावे द्विवचनादि । उवङादेशः । रातहव्यः । बहुव्रीहौ पूर्वपदप्रकृतिस्वरत्वम् । शासम् । ‘शासु अनुशिष्टौ’ इत्यस्मात् भावे षञि ‘कर्षात्वतः’ इत्यन्तोदात्तत्वे प्राप्ते व्यत्ययेनाद्युदात्तत्वम् । वृषादिवां द्रष्टव्यः । स ह्याकृतिगण इत्युक्तम् । यद्वा । ‘शंसु स्तुतौ’ इत्यस्मात् षञि व्यत्ययेन नलोपः । इन्वति । ‘इवि व्यासी’ । शपः पित्त्वादनु-दात्तत्वे धातुस्वरः । यद्वृत्तयोगादनिघातः । अभिगृणाति । ‘गृ शब्दे’ । क्रैयादिकः । ‘पवादीनां ह्रस्वः’ इति ह्रस्वत्वम् । तिपः पित्त्वादनुदात्तत्वे विकरणस्वरः । पूर्ववत् निघाताभावः । उपरा । ‘सुपां सुलुक्’ इति शसः पूर्वसवर्णदीर्घत्वम् । पिन्वते । ‘पिवि मिवि णिवि सेचने’ । व्यत्ययेन आत्मनेपदम् ॥

असमं क्षत्रमसमा मनीषा प्र सोमपा अपसा सन्तु नेमे ।

ये त इन्द्र ददुषो वर्धयन्ति महि क्षत्रं स्थविरं वृष्ण्यं च ॥ ८ ॥

असमम् । क्षत्रम् । असमा । मनीषा । प्र । सोमपाः । अपसा । सन्तु । नेमे ।

ये । ते । इन्द्र । ददुषः । वर्धयन्ति । महि । क्षत्रम् । स्थविरम् । वृष्ण्यम् । च ॥ ८ ॥

इन्द्रस्य क्षत्रं बलम् असमं न केनचित् समम् । सर्वाधिकामेत्यर्थः । तथा मनीषा बुद्धिश्च असमा न कस्यापि बुद्ध्या समाना । सर्वं वस्तु विषयीकरोतीत्यर्थः । नेमे इति सर्वनामशब्दः एत-च्छब्दसमानार्थः । नेमे एते सोमपाः सोमस्य पातारो यजमानाः अपसा कर्मणा प्र सन्तु प्रवृद्धा भवन्तु । हे इन्द्र ते तव ददुषः हविर्दत्तवन्तः ये त्वदीयं महि महत् क्षत्रं बलं स्थविरं स्थूलं प्रवृद्धं वृष्ण्यं वृष्टवं पुंस्त्वं च वर्धयन्ति प्रवृद्धं कुर्वन्ति । यद्वा । ददुषो यजमानेभ्यो यागफलं वृत्तवतः

तवेति योजनीयम् ॥ नेमे । सर्वनामत्वात् जसः शीभावे (पा. सू. ७. १. १७) गुणः । 'त्वसमसिम-
नेमेत्यनुच्चानि' (फि. सू. ७८) इति सर्वानुदात्तत्वे प्राप्ते व्यत्ययेनाद्युदात्तत्वम् । ददुपः । ददाते-
ल्लिटः कसुः । जसो व्यत्ययेन शसादेशः । 'संप्रसारणं संप्रसारणाश्रयं च बलीयः' इति इडागमात्
पूर्वमेव संप्रसारणम् । 'शासिवसिघसीनां च' इति पत्वम् । प्रत्ययस्वरः । महि । महेरौणादिकः
इन्द्रप्रत्ययः । स्थविरम् । 'अजिरशिशिरः' (उ. सू. १. ५३) इत्यादिना तिष्ठतेः किरच्प्रत्ययान्तो
निपातितः ॥

तुभ्येदेते बहुला अद्रिदुग्धाश्चमूपदश्चमसा इन्द्रपानाः ।

व्यश्रुहि तर्पया काममेषामथा मनो वसुदेयाय कृष्व ॥ ९ ॥

तुभ्य । इत् । एते । बहुलाः । अद्रिदुग्धाः । चमूसदः । चमसाः । इन्द्रपानाः ।

वि । अश्रुहि । तर्पय । कामम् । एषाम् । अथ । मनः । वसुदेयाय । कृष्व ॥ ९ ॥

हे इन्द्र तुभ्येत् तुभ्यमेव चमसाः । चम्यन्ते भक्ष्यन्ते इति चमसाः सोमाः । एते सोमाः
त्वदर्थं संपादिताः । कीदृशा इत्याह । बहुलाः प्रभूताः । अद्रिदुग्धाः अद्रिमिर्ग्रावभिरभिषुताः । चमूपदः
चमूषु चमसेष्ववस्थिताः । इन्द्रपानाः इन्द्रस्य पानेन सुखकराः । अतस्त्वं तान् व्यश्रुहि व्याप्नुहि ।
व्याप्य च एषां स्वदीयानामिन्द्रियाणां कामम् अभिलाषं तैः तर्पय पूरयेति यावत् । अथ
अनन्तरं वसुदेयाय अस्मभ्यमभिमतधनप्रदानाय त्वदीयं मनः कृष्व कुरुष्व ॥ तुभ्य । छान्दसो
मलोपः । अद्रिदुग्धाः । दुहेः कर्मणि निष्ठा । 'तृतीया कर्मणि' इति पूर्वपदप्रकृतिस्वरत्वम् । चमूपदः ।
'चमु अदने' । चमन्त्यनेनेति चमूः । 'कृषिचमितनि' (उ. सू. १. ८१) इत्यादिना औणादिकः
उप्रत्ययः । चमूषु सीदन्तीति चमूपदः । 'सत्सुद्विष' इत्यादिना क्तिप् । 'पूर्वपदात्' (पा. सू.
८. ३. १०६) इति पत्वम् । कृदुत्तरपदप्रकृतिस्वरत्वम् । इन्द्रपानाः । 'कर्मणि च येन संस्पृशात्' (पा.
सू. ३. ३. ११६) इति पिबतेः कर्मणि ल्युट् । अश्रुहि । व्यत्ययेन परस्मैपदम् । वसुदेयाय ।
'बुदाञ् दाने' । अस्मात् 'अचो यत्' इति भावे यत् । 'ईयति' (पा. सू. ६. ४. ६५) इति
ईकारादेशः । गुणः । 'यतोऽनावः' इत्याद्युदात्तत्वम् । कृदुत्तरपदप्रकृतिस्वरत्वम् । कृष्व । 'डुकृञ्
करणे' । 'बहुलं छन्दसि' इति विकरणस्य लुक् ॥

अपामतिष्ठद्वरुणह्वरं तमोऽन्तर्वृत्रस्य जठरेषु पर्वतः ।

अभीमिन्द्रो नद्यो वत्रिणा हिता विश्वा अनुष्ठाः प्रवणेषु जिघ्रते ॥ १० ॥

अपाम् । अतिष्ठत् । धरुणऽह्वरम् । तमः । अन्तः । वृत्रस्य । जठरेषु । पर्वतः ।

अभि । ईम् । इन्द्रः । नद्यः । वत्रिणा । हिताः । विश्वाः । अनुष्ठाः । प्रवणेषु । जिघ्रते ॥ १० ॥

अपां घृष्टगुदकानां धरुणद्वारम् । धरुणशब्दो धारावचनः । धारानिरोधकं तमः अन्धकारम् ।
 अतिष्ठत् । अयमेवार्थः स्पष्टीक्रियते । घृष्टस्य लोकत्रयावरितुरसुरस्य जठरेषु उदरप्रदेशेषु अन्तः
 मध्ये पर्वतः पर्ववान् मेघोऽभूत् । अतस्तमोरूपेण वृत्रेण मेघस्यावृतावात् घृष्टगुदकमप्यावृतमित्युच्यते ।
 ईम् इमाः पूर्वोक्ताः नद्यः अपः । नदनात् नद्यः इति व्युत्पत्त्या नदीशब्देन आप उच्यन्ते ।
 वव्रिणा आवरकेण वृत्रेण हिताः पिहिताः^१ विश्वाः व्यापिनोः अनुष्ठाः अनुक्रमेण तिष्ठन्तीः एवं-
 विधा अपः इन्द्रः प्रवणेषु निम्नेषु भूप्रदेशेषु अभि जिघ्रते अभिगमयति ॥ वव्रिणा । 'वृष्ट वरणे'
 इत्यस्मात् 'आद्यगमहनजनः' इति क्प्रत्ययः । लिङ्गद्वावात् द्विर्भावादि । यणादेशः । प्रत्ययस्वरः ।
 अनुष्ठाः । 'आतश्चोपसर्गे' इति तिष्ठतेः क्प्रत्ययः । 'उपसर्गात्सुनोति' इति पत्वम् । जिघ्रते ।
 हन्तेर्गत्यर्थात् व्यस्ययेनात्मनेपदम् । 'बहुलं छन्दसि' इति शपः श्लुः । 'अतिपिपत्योश्च, बहुलं छन्दसि'
 (पा. सू. ७. ४. ७७-७८) इति अभ्यासस्य इत्वम् ॥

स शेवृधमधि धा युन्नमस्मे महि क्षत्रं जनापाळिन्द्र तव्यम् ।

रक्षा च नो मघोनः पाहि सूरिन्नाये च नः स्वपत्या इषे धाः ॥ ११ ॥

सः । शेवृधम् । अधि । धाः । युन्नम् । अस्मे इति । महि । क्षत्रम् । जनापाट् । इन्द्र । तव्यम् ।

रक्ष । च । नः । मघोनः । पाहि । सूरिन् । राये । च । नः । सुऽअपत्यै । इषे । धाः ॥ ११ ॥

हे इन्द्र सः त्वम् अस्मे अस्मासु युन्नं यशः अधि धाः अधिनिधेहि । कीदृशमित्याह ।
 शेवृधम् । शं शमनम् । रोगाणां शमने सति यत् वर्धते तादृशम् । तथा महि महत् जनापाट्
 शत्रुजनानामभिभवितुं तव्यं प्रवृद्धं क्षत्रं बलं च अधि धा इति शेषः । किंच हे इन्द्र नः
 अस्मान् मघोनः धनवतः कृत्वा रक्ष पालय । सूरिन् विदुषोऽन्यानपि पाहि पालय । तथा राये
 धनाय च स्वपत्यै शोभनपुत्रयुक्ताय^२ इषे अन्नाय च नः अस्मान् धाः धेहि स्थापय ॥ धाः ।
 'छन्दसि लुङ्लङ्लिटः' इति प्रार्थनायां लुङि 'गातिस्था' इति सिचो लुक् । 'बहुलं छन्दस्य-
 माङ्योगेऽपि' इति अडभावः । अस्मे । 'सुपां सुलुक्' इति अस्मच्छन्दात् सप्तम्याः शोआदेशः ।
 जनापाट् । जनान् सहते इति जनापाट् । 'छन्दसि सहः' (पा. सू. ३. २. ६३) इति ण्विः ।
 'अत उपधायाः' इति वृद्धिः । 'सहः साडः सः' (पा. सू. ८. ३. ५६) इति पत्वम् । 'अन्ये-
 षामपि दृश्यते' इति पूर्वपददीर्घः । तव्यम् । तवतिवृद्धयर्थः सौत्रो धातुः । 'अचो यत्' इति यत् ।
 गुणे 'धातोस्तन्निमित्तस्यैव' (पा. सू. ६. १. ८०) इति अवादेशः । 'यतोऽनावः' इत्याद्यु-
 दात्तत्वम् । रक्ष । 'रक्ष पालने' । शपः पितृत्वादनुदात्तत्वे धातुस्वरः । 'अचोऽतस्तिष्ठः' इति दीर्घत्वम् ।
 मघोनः । 'श्रयुवमघोनामतद्धिते' इति शसि संप्रसारणम् । पाहि । अदादित्वात् शपो लुक् । हेः
 अपितृत्वात् तस्यैव स्वरः शिष्यते । मघोनः इत्यस्य वाक्यान्तरगतत्वात् निघाताभावः । स्वपत्यै ।
 शोभनान्यपत्यानि यस्याः सा तथोक्ता । 'नञ्सुभ्याम्' इत्युत्तरपदान्तोदात्तत्वम् । 'जसादिषु छन्दसि
 वावचनम्' इति 'याडापः' (पा. सू. ७. ३. ११३) इति याडागमाभावे 'वृद्धिरेचि' (पा.
 सू. ६. १. ८८) इति वृद्धिः ॥ ॥ १८ ॥

१. ङ-प्रहिताः । २. ङ-शोभनपुत्राय ।

‘दिवश्चिदस्य’ इति अष्टचं पञ्चमं सूक्तं सव्यस्याधर्मैन्द्रं जागतम् । तथा चानुक्रान्तम्—‘दिव-
श्चिदष्टौ जागतं हि’ इति । हि इत्यभिधानात् तुह्यादिपरिभाषया उत्तरे द्वे^१ च^२ सूक्ते जागते । अतिरात्रे
प्रथमे पर्याये मैत्रावरुणशब्दे इदं सूक्तम् । सूत्रितं च—‘दिवश्चिदस्येति पर्यासः स नो नव्येभिरिति च’
(आश्व. श्रौ. ६. ४) इति । विषुवति निष्केवल्येऽप्येतत्सूक्तम् । सूत्रितं च—‘शंसेदेवोत्तराणि षड्-
दिवश्चिदस्य’ (आश्व. श्रौ. ८. ६) इति । समूहस्य दशरात्रस्य द्वितीये छन्दोमेऽपि निष्केवल्ये
एतत्सूत्रितम्—‘त्वं महौ इन्द्र यो ह दिवश्चिदस्य त्वं महौ इन्द्र तुभ्यमिति निष्केवल्यम्’ (आश्व.
श्रौ. ८. ७) इति ॥

दिवश्चिदस्य वरिमा वि पप्रथ इन्द्रं न मृह्णा पृथिवी चन प्रति ।

भीमस्तुर्विष्माश्चर्षणिभ्य आतपः शिशीते वज्रं तेजसे न वंसगः ॥ १ ॥

दिवः । चित् । अस्य । वरिमा । वि । पप्रथे । इन्द्रम् । न । मृह्णा । पृथिवी । चन । प्रति ।

भीमः । तुर्विष्मान् । चर्षणिभ्यः । आतपः । शिशीते । वज्रम् । तेजसे । न । वंसगः ॥ १ ॥

अस्य इन्द्रस्य वरिमा उरुत्वं^३ प्राभवं^३ दिवश्चित् द्युलोकादपि वि पप्रथे विस्तीर्णं बभूव ।
पृथिवी चन पृथिव्यपि च मृह्णा महिम्ना महत्त्वेन इन्द्रं न प्रति भवति । भूमिरपीन्द्रस्य प्रति-
निधिर्न भवति । ततोऽपि स गरीयानित्यर्थः । भीमः शत्रूणां भयंकरः तुर्विष्मान् प्रज्ञावान् बलवान्
वा चर्षणिभ्यः मनुष्येभ्यः स्तोत्रभ्यस्तेषामर्थाय शत्रूणाम् आतपः आ समन्तात् तापकारी । एवंविधः
स इन्द्रः वज्रं वर्जनशीलमायुधं तेजसे तैक्ष्ण्याय शिशीते तनूकरोति तीक्ष्णीकरोति । तत्र दृष्टान्तः ।
वंसगः न । वननीयगतिमान् वृषभो यथा स्वशृङ्गे युद्धार्थं तीक्ष्णीकरोति तद्वत् ॥ दिवः । ‘ऊडिदम्’
इति विभक्तेरुदात्तत्वम् । वरिमा । उरुशब्दात् पृथ्वादिलक्षणः इमनिच् । ‘प्रियस्थिर’ । इत्यादिना
उरुशब्दस्य वरादेशः । पप्रथे । ‘प्रथ प्रस्थाने’ । मृह्णा महिम्ना । वर्णलोपश्छान्दसः । यद्वा । महैरौणा-
दिकः कनिप्रत्ययः । प्रत्ययस्वरेणान्तोदात्तः । तृतीयैकवचने ‘अल्लोपोऽनः’ इति अकारलोपः ।
उदात्तनिवृत्तिस्वरेण विभक्तेरुदात्तत्वम् । प्रति । ‘प्रतिः प्रतिनिधिप्रतिदानयोः’ इति प्रतिनिधौ कर्म-
प्रवचनीयत्वम् । ‘कर्मप्रवचनीययुक्ते’ (पा. सू. २. ३. ८) इति इन्द्रशब्दात् द्वितीया । ‘प्रतिनिधि-
प्रतिदाने च यस्मात्’ (पा. सू. २. ३. ११) इति पञ्चमी तु छान्दसत्वात् न भवति । भीमः । ‘जिभी
भये’ इत्यस्मात् ‘भियः पुग्व’ (उ. सू. १. १४५) इति मक्प्रत्ययः । ‘भीमो बिभ्यत्यस्मात्’
(निरु. १. २०) इति यास्कः । आतपः । तपतीति तपः । पचाद्यप् । थाथादिना उत्तरपदान्तोदा-
त्तत्वम् । शिशीते । ‘शो तनूकरणे’ । व्यत्ययेनात्मनेपदम् । ‘बहुलं छन्दसि’ इति विकरणस्य
श्रुः । ‘बहुलं छन्दसि’ इति अभ्यासस्य इत्वम् । ‘ई हल्यधोः’ इति ईत्वम् । अनजादावपि लसाव-
धातुके व्यत्ययेन अभ्यस्ताद्युदात्तत्वम् (पा. सू. ६. १. १८९) । वंसगः । ‘वन पण संभक्तौ’ इत्य-
स्मात् कर्मणि औणादिकः सप्रत्ययः । वंसं वननीयं गच्छतीति वंसगः । ‘डोऽन्यत्रापि दृश्यते’ (पा.
म. ३. २. ४८) इति गमेः डप्रत्ययः । दिवोदासादित्वात् पूर्वपदाद्युदात्तत्वम् ॥

सो अर्णवो न नद्यः समुद्रियः प्रति गृभ्णाति विश्रिता वरीमभिः ।

इन्द्रः सोमस्य पीतये वृषायते सनात्स युध्म ओजसा पनस्यते ॥ २ ॥

सः । अर्णवः । न । नद्यः । समुद्रियः । प्रति । गृभ्णाति । विश्रिताः । वरीमभिः ।

इन्द्रः । सोमस्य । पीतये । वृषायते । सनात् । सः । युध्मः । ओजसा । पनस्यते ॥ २ ॥

१सः इन्द्रः १समुद्रियः । समुद्रवन्त्यस्मादापः इति समुद्रमन्तरिक्षम् । तत्र भवः समुद्रियः । एवंभूतः सन् १वरीमभिः स्वकीयैः संवरणैः यद्वा उरुत्वैः १विश्रिताः व्याप्ताः १नद्यः नदीः शब्द-
कारिणीः वृत्रेणावृता आपः १अर्णवो १न समुद्र इव १प्रति १गृभ्णाति । स्वीकृत्य ववर्षति भावः । स
च १इन्द्रः १सोमस्य १पीतये पानाय १वृषायते वृष इवाचरति । हर्षयुक्तो वर्तते इत्यर्थः । तथा १सः
इन्द्रः १युध्मः योद्धा १सनात् चिरादेव यद्वा सनातनः १ओजसा बलकृतेन वृत्रवधादिरूपेण कर्मणा
१पनस्यते पनः स्तोत्रमिच्छति ॥ अर्णवः । ‘अर्णसो लोपश्च’ (का. ५. २. १०९. २) इति
मत्वर्थीयो वप्रत्ययः सलोपश्च । प्रत्ययस्वरः । नद्यः । ‘नद अव्यक्ते शब्दे’ इत्यस्मात् कर्तरि पचाद्यच् ।
‘चितः’ इत्यन्तोदात्तत्वम् । ‘नदद्’ (पा. सू. ३. १. १३४ ग.) इति टिच्चेन पाठात् ‘टिङ्गाणश्च’ इति
ङीप् । ‘यस्य’ इति लोपे उदात्तनिवृत्तिस्वरेण तस्य उदात्तत्वम् । जसि यणादेशे ‘उदात्त-
स्वरितयोर्यणः’ इति स्वरितत्वम् । द्वितीयार्थे प्रथमा । अनया व्युत्पत्त्या नद्य इत्याप उच्यन्ते ।
तथा च श्रूयते—‘अहावनदता हते । तस्मादा नद्यो नाम स्थ ता वो नामानि सिन्धवः’
(तै. सं. ५. ६. १. २) इति । समुद्रियः । ‘समुद्राभ्राद्’ (पा. सू. ४. ४. ११८) इति
भवार्थे घप्रत्ययः । घस्य ह्यादेशः । तस्योपदेशिवद्भचनात् उदात्तत्वम् । गृभ्णाति । ‘हृग्रहोर्भः’
इति भत्वम् । विश्रिताः । ‘श्रिञ् सेवायाम्’ । कर्मणि निष्ठा । ‘गतिरनन्तरः’ इति गतेः प्रकृति-
स्वरत्वम् । वरीमभिः । ‘वृञ् वरणे’ इत्यस्मात् औणादिक ईमनिन्यप्रत्ययः । निच्वादाद्युदात्तत्वम् ।
यद्वा उरुशब्दात् इमनिचि दीर्घ आद्युदात्तत्वं च छान्दसत्वात् । वृषायते । ‘कर्तुः क्यङ् सलोपश्च’ (पा.
सू. ३. १. ११) इति आचारार्थे क्यङ् । ङित्वात् आत्मनेपदम् । ‘अकृत्सार्वधातुकयोः’ इति
दीर्घः । युध्मः । ‘युध्म संप्रहारे’ इत्यस्मात् ‘इपियुधीन्धिदसिऽयाधूमभ्यो मक्’ इति मक् । पन-
स्यते । ‘पन स्तुतौ’ । पननं पनः तदिच्छति पनस्यति । व्यययेनात्मनेपदम् ॥

त्वं तमिन्द्र पर्वतं न भोजसे महो नृम्णस्य धर्मणामिरज्यसि ।

प्र वीर्येण देवताति चेकिते विश्वस्मा उग्रः कर्मणे पुरोहितः ॥ ३ ॥

त्वम् । तम् । इन्द्र । पर्वतम् । न । भोजसे । महः । नृम्णस्य । धर्मणाम् । इरज्यसि ।

प्र । वीर्येण । देवता । अति । चेकिते । विश्वस्मै । उग्रः । कर्मणे । पुरःहितः ॥ ३ ॥

हे १इन्द्र १त्वं १भोजसे भोजनाय १पर्वतं पर्ववन्तं मेघं १न अकार्षीः । न हि हतो भुङ्क्ते । इन्द्रो
हि वर्षणार्थं मेघं वज्रेण हन्ति । तथा १महः महतः १नृम्णस्य धनस्य १धर्मणां धारयितॄणां कुबेरादीनाम्

१ इरज्यसि ईशिषे । इरज्यतिरैश्वर्यकर्मा । स इन्द्रः १ देवता १ वीर्येण १ अति अतिशयित इति १ प्र १ चेकिते प्रकर्षेणास्माभिर्ज्ञातो बभूव । स च १ उग्रः उद्गूण इन्द्रः १ विश्वस्मै सर्वस्मै वृत्रवधादिरूपाय १ कर्मणे देवैः १ पुरोहितः पुरस्तादवस्थापितः ॥ भर्मेणाम् । ' धृज् धारणे ' । ' अन्येभ्योऽपि दृश्यन्ते ' इति कर्तरि मनिन् । निच्वादाद्युदात्तत्वम् । इरज्यसि । ' इरज् ईर्ष्यायाम् ' । ऐश्वर्ये इत्येके । कण्ठादिस्वात् यक् । वीर्येण । ' शूर वीर विक्रान्तौ ' । चुरादिः । ' अचो यत् ' इति यत् । णिलोपः । बहुव्रीहौ ' वीरवीर्यौ च ' इत्युत्तरपदाद्युदात्तत्वविधानसामर्थ्यात् ' यतोऽनावः ' इत्याद्युदात्तत्वाभावे ' तिस्वरितम् ' इति स्वरितत्वम् । तस्मिन् हि सति ' आद्युदात्तं व्यच्छन्दसि ' इत्यनेनैव सिद्धत्वात् पुनर्वीर्यग्रहणमनर्थकं स्यादित्युक्तम् । देवता । देव एव देवता । ' देवात्तल् ' (पा. सू. ५. ४. २७) इति स्वार्थे तल्प्रत्ययः । ' लिति ' इति प्रत्ययात् पूर्वस्योदात्तत्वम् । चेकिते । ' कित ज्ञाने ' । अस्मात् यङन्तात् चेकित्यतेः कर्मणि लिटि अतोलोपयलोपौ । पुरोहितः । पुरस्शब्दस्य असिप्रत्ययान्तस्य ' तद्धितश्चासर्वविभक्तिः ' इति अव्ययत्वेन ' पुरोऽव्ययम् ' इति गतिसंज्ञायां ' गतिरनन्तरः ' इति पूर्वपदप्रकृतिस्वरत्वम् ॥

स इद्वने नमस्युभिर्वचस्यते चारु जनेषु प्रब्रुवाण इन्द्रियम् ।

वृषा छन्दुर्भवति हर्यतो वृषा क्षेमेण धेनां मघवा यदिन्वति ॥ ४ ॥

सः । इत् । वने । नमस्युभिः । वचस्यते । चारु । जनेषु । प्रब्रुवाणः । इन्द्रियम् ।

वृषा । छन्दुः । भवति । हर्यतः । वृषा । क्षेमेण । धेनाम् । मघवा । यत् । इन्वति ॥ ४ ॥

१ स १ इत् स एवेन्द्रः १ वने अरण्ये १ नमस्युभिः नमसा स्तोत्रेण पूजयितृभिर्ऋषिभिः १ वचस्यते वच इच्छन् क्रियते स्तूयते इत्यर्थः । यद्वा वचः स्तोत्रमात्मन इच्छति । स चेन्द्र आत्मीयेषु १ जनेषु १ इन्द्रियं स्ववीर्यं १ प्रब्रुवाणः प्रकटयन् १ चारु वर्तते । किंच सः १ वृषा कामानां वर्षकः १ हर्यतः प्रेप्सावतो यियक्षतः १ छन्दुः उपच्छन्दयिता १ भवति । यियक्षतां पुरुषाणां यागे रुचिमुत्पादयतीति भावः । १ वृषा हविषां वर्षयिता । हविष्पदातेत्यर्थः । १ मघवा धनवान् । एवंभूतो यजमानः १ क्षेमेण इन्द्रकृतेन रक्षणेन युक्तः सन् १ यत् यदा १ धेनां स्तुतिलक्षणां वाचम् १ इन्वति प्रेरयति । तदानीं छन्दुर्भवतीति पूर्वोक्तान्वयः । यद्वा । मघवा वृषा इन्द्रः क्षेमेण क्षेमकरेण मनसा धेनां यजमानैः कृतां स्तुतिं यद्यस्मात् इन्वति व्याप्नोति । तस्मादिति योज्यम् ॥ नमस्युभिः । ' नमोवरिवः ' इति पूजार्थे क्यच् । ' क्याच्छन्दसि ' इति उग्रप्रत्ययः । वचस्यते । वच इच्छति वचस्यति । तं वचस्यन्तं कुर्वन्ति मुनयो वचस्ययन्ति । वचस्ययतेः कर्मणि यकि अतोलोपयलोपौ । यद्वा । वचस्यतेर्व्यत्ययेनात्मनेपदम् । प्रब्रुवाणः । ' ब्रू व्यक्तायां वाचि ' । लटः शानच् । अदादिस्वात् शपो लृक् । शानचो ङित्वात् गुणाभावे उवङ् । चिस्वरेणान्तोदात्तः । इन्द्रियम् । इन्द्रस्य लिङ्गमिन्द्रियम् । ' इन्द्रियमिन्द्रलिङ्गमिन्द्रष्टमिन्द्रसृष्टमिन्द्रजुष्टमिन्द्रदत्तमिति वा ' (पा. सू. ५. २. ९३) इति लिङ्गादिस्वर्थेषु इन्द्रशब्दात् घञप्रत्ययो निपात्यते । अतः अन्तोदात्तत्वम् । इन्वति । ' इवि व्यासौ ' । शपः पित्वादनुदात्तत्वे धातुस्वरः । यद्ब्रुतयोगादनिघातः ॥

स इन्महानि समिथानि मज्जना कृणोति युष्म ओजसा जनेभ्यः ।

अथा चन श्रद्धति त्विषीमत इन्द्राय वज्रं निघनिघ्नते वधम् ॥ ५ ॥

सः । इत् । महानि । समऽइथानि । मज्जना । कृणोति । युष्मः । ओजसा । जनेभ्यः ।

अध । चन । श्रत् । दधति । त्विषीमते । इन्द्राय । वज्रम् । निघनिघ्नते । वधम् ॥ ५ ॥

१स १इत् स एवेन्द्रः १युष्मः योद्धा १महानि १समिथानि महतः संग्रामान् १मज्जना सर्वस्य शोधकेन १ओजसा बलेन १कृणोति करोति । किमर्थम् । १जनेभ्यः स्तोतृजनार्थम् । यदा इन्द्रः १वधं हननसाधनं १वज्रम् आयुधं मेघेषु १निघनिघ्नते निहन्ति १अथा १चन अनन्तरमेव १त्विषीमते दीप्तिमते १इन्द्राय सर्वे जनाः १श्रद्धति । श्रत् इति सत्यनाम । इन्द्रो बलवानिति यदुच्यते तत्सत्यमेवेति सर्वे प्रतिपद्यन्ते ॥ महानि । महान्तीत्यस्य तकारलोपश्छान्दसः । यद्वा । मह्यन्ते पूज्यन्ते इति महानि प्रवृद्धानि । 'घञर्थे कविधानम्' इति कः । प्रत्ययस्वरः । समिथानि । 'इण् गतौ' । संयन्ति संगच्छन्तेऽस्मिन्वीरा इति समिथानि संग्रामाः । 'समीणः' (उ. सू. ४. ५३२) इति थक्प्रत्ययः । किञ्चाद्गुणाभावः । थाथादिना उत्तरपदान्तोदात्तत्वम् । मज्जना । 'डुमस्जो शुद्धौ' । मनिप्रत्ययः । 'झलां जश् झशि' (पा. सू. ८. ४. ५३) इति सकारस्य जश्चं दकारः । तत्तश्चवं जकारः । प्रत्ययस्वरः । अध । छान्दसं धत्वम् । 'निपातस्य च' इति साहितिको दीर्घः । त्विषीमते । 'त्विष दीप्तौ' । 'इन्सर्वधातुभ्यः' इति इन्प्रत्ययः । निस्वादाद्युदात्तत्वम् । मतुपः पिस्वादानुदात्तत्वे तदेव शिष्यते । 'अन्येषामपि दृश्यते' इति साहितिको दीर्घः । निघनिघ्नते । हन्तेर्व्यत्ययेनात्मनेपदं बहुवचनं च । 'बहुलं छन्दसि' इति शपः श्लुः । 'गमहन' इत्यादिना उपधालोपः । अभ्यासस्य घत्वं निगागमश्च । 'आगनीगन्तीति च' (पा. सू. ७. ४. ६५) इति इतिचशब्दः प्रकारार्थ इत्युक्तत्वात् दाधर्त्यादौ एतद्द्रष्टव्यम् ॥ ॥ १९ ॥

स हि श्रवस्युः सदनानि कृत्रिमा क्षमया वृधान ओजसा विनाशयन् ।

ज्योतीषि कृष्वन्नवृकाणि यज्यवेऽव सुक्रतुः सतैवा अपः सृजत् ॥ ६ ॥

सः । हि । श्रवस्युः । सदनानि । कृत्रिमा । क्षमया । वृधानः । ओजसा । विनाशयन् ।

ज्योतीषि । कृष्वन् । अन्नवृकाणि । यज्यवे । अव । सुक्रतुः । सतैवै । अपः । सृजत् ॥ ६ ॥

१श्रवस्युः अन्नं यशो वात्मान इच्छन् १कृत्रिमा कृत्रिमाणि क्रियया निर्वृत्तानि १सदनानि असुरपुराणि १ओजसा बलेन १विनाशयन् १क्षमया भूम्या समानं १वृधानः वर्धनशीलः । यद्वा । क्षमया इति ओजोविशेषणम् । शत्रूणामभिमवित्रा बलेनेत्यर्थः । १ज्योतीषि सूर्यादीनि वृत्रेणावृत्तानि १अवृकाणि वृकेणावरकेण तेन रहितानि १कृष्वन् कुर्वन् १सुक्रतुः शोभनकर्मसहितः १एवंविधः १सः खलु इन्द्रः १यज्यवे यष्टे यजमानाय तदर्थं १सतैवै सरणाय १अपः वृष्टिलक्षणान्युदकानि १अव १सृजत् । वृष्टि

१. ढ-औणादिको मनिप्रत्ययः; न-स-मनिप्रत्ययः । २. ढ-स-विनाशयन् विनाशं प्रापयन् । ३. ढ-स-शोभनकर्मा स हि ।

कृतवानित्यर्थः ॥ कृत्रिमा । 'डुकृञ् करणे' । 'द्वितः क्तिः' (पा. सू. ३. ३. ८८) इति भावे क्तिप्रत्ययः । 'त्रैर्मन्त्रित्यम्' (पा. सू. ४. ४. २०) इति निर्वृत्तार्थं मप् । तस्य पित्त्वादनुदात्तत्वे क्तिप्रत्ययस्वर एव शिष्यते । 'शेष्ठन्दसि बहुलम्' इति शैलोपः । क्षमया । 'क्षमूप सहने' । क्षमते प्राणिजातकृतमुपद्रवमिति क्षमा । 'पिङ्गिदादिभ्योऽङ्' (पा. सू. ३. ३. १०४) इति अङ्प्रत्ययः । ततः टाप् । व्यत्ययेन धातोः उपधालोपः । छान्दसं विभक्त्युदात्तत्वम् । यद्वा । अयं धातुरभिभवार्थः, 'पह अभिभवे' इति सहनस्याभिभवार्थत्वात् । अस्मात् औणादिको मनिन् । व्यत्ययेन स्त्रीलिङ्गता । 'मनः' (पा. सू. ४. १. ११) इति ङीपो निषेधे 'डाबुभाभ्यामन्यतरस्याम्' (पा. सू. ४. १. १३) इति डाप् । टिलोपः । वृधानः । ताच्छीलिकः चानश् । 'बहुलं छन्दसि' इति शपो लुक् । 'चितः' इत्यन्तोदात्तत्वम् । अवृकाणि । 'वृञ् वरणे' । 'स्रुभृशुपिमुपिभ्यः कित्' (उ. सू. ३. ३२१) इति कन्प्रत्ययः । बहुव्रीहौ 'नन्सुभ्याम्' इत्युत्तरपदान्तोदात्तत्वम् । यज्यवे । 'यजिमनिशुन्धिदसिजनिभ्यो युः' इति युप्रत्ययः । वृषादेराकृतिगणत्वादाद्युदात्तत्वम् । सुक्रतुः । बहुव्रीहौ 'कृत्वाद्यश्च' इत्युत्तरपदाद्युदात्तत्वम् । सर्वै । 'सृ गतौ' । 'कृत्याथे तवैकेन्' इति भावे तवैप्रत्ययः । गुणः । 'अन्तश्च तवै युगपत्' (पा. सू. ६. १. २००) इति आद्यन्तयोः युगपत् उदात्तत्वम् । अपः । 'ऊडिदम्' इति शस उदात्तत्वम् । सृजत् । लङि 'बहुलं छन्दस्यमाङ्योगोऽपि' इति अडभावः ॥

दानाय मनः सोमपावन्नस्तु तेऽर्वाञ्चा हरी वन्दनश्रुदा कृधि ।

यमिष्टासः सारथयो य इन्द्र ते न त्वा केता आ दभ्रुवन्ति भूर्णयः ॥ ७ ॥

दानाय । मनः । सोमऽपावन् । अस्तु । ते । अर्वाञ्चा । हरी इति । वन्दनऽश्रुत् । आ । कृधि । यमिष्टासः । सारथयः । ये । इन्द्र । ते । न । त्वा । केताः । आ । दभ्रुवन्ति । भूर्णयः ॥ ७ ॥

हे 'सोमपावन्' सोमस्य पातरिन्द्र 'ते' त्वदीयं 'मनः' 'दानाय' अस्मदभिमतफलप्रदानाय 'अस्तु' भवतु । हे 'वन्दनश्रुत्' वन्दनानां स्तुतीनां श्रोतः 'हरी' त्वदीयावधौ 'अर्वाञ्चा' अस्माद्यज्ञाभिमुखौ 'आ' 'कृधि' आभिमुख्येन कुरु । हे 'इन्द्र' 'ते' तव स्वभूताः 'ये' 'सारथयः' सन्ति ते 'यमिष्टासः' अतिशयेन यन्तारः अश्वनियमनकुशला इत्यर्थः । यस्मादेवं तस्मात् 'केताः' प्रातिकूल्यज्ञातारः^१ 'भूर्णयः' स्वकीयायुधादीनां भर्तारः । यद्वा । भीतास्तीक्ष्णाः शत्रवः 'त्वा त्वां' 'न' 'आ' 'दभ्रुवन्ति' न हिंसन्ति ॥ सोमपावन् । 'आतो मनिन्' इति वनिप् । 'असंखदौ' इति पर्युदासात् दीर्घाभावः । अर्वाञ्चा । 'सुपां सुलुक्' इति विभक्तेः आकारः । वन्दनश्रुत् । 'वदि' अभिवादनस्तुत्योः । इदिरवात् 'नुम्' भावे ल्युट् । तेषां श्रोता । 'श्रु श्रवणे' । किपि तुगागमः^२ । यमिष्टासः । यन्तृशब्दात् 'तुष्ठन्दसि' इति इष्टन्प्रत्ययः । 'तुरिष्टमेयः' सु' इति वृलोपः । निरुवादाद्युदात्तत्वम् । 'आज्जसेरसुक्' इति असुक् । केताः । 'कित ज्ञाने' । विकेतति प्रतिकूलं जानन्तीति केताः । पचाद्यच् । वृषादेराकृतिगणत्वादाद्युदात्तत्वम् । यद्वा । प्रतिकूलतया ज्ञायन्ते इति

१. ङ-प्रतिकूलस्य ज्ञातारः । २. ङ-स- 'तुगागमः' इत्यस्यानन्तरं 'कृधि । करोतेल्लेदि 'बहुलं छन्दसि' इति विकरणस्य लुक् । 'श्रुश्रुपृकृभ्यश्छन्दसि' इति हेर्धिरादेशः इत्यधिकम् ।

केताः । कर्मणि घञ् । जित्वादाद्युदात्तत्वम् । दम्भुवन्ति । 'दम्भु दम्भे' । स्वादित्वात् श्रुः । तस्य
 डित्वात् 'अनिदिताम्' इति नलोपः । संयोगपूर्वत्वेन 'हुश्रुवोः' इति यणादेशाभावे 'अचि
 श्रुधातु' इत्यादिना उवडादेशः । भूर्णयः । 'भृञ् भरणे' । 'घृणिः घृष्टिः' इत्यादौ अस्मात्
 निप्रत्ययान्तो निपात्यते । ऋत उत्वं दीर्घश्च । यद्वा । 'भृ भये' इत्यस्मात् 'कृत्यल्युटो ङुलम्'
 इति कर्तरि क्तिनि 'उदोष्ठ्यपूर्वस्य' इति उत्त्वम् । 'हलि च' इति दीर्घः । 'ऋकारत्वादिभ्यः
 क्तिष्ठावङ्गवति' (पा. सू. ८. २. ४४. १) इति निष्ठावङ्गात् नत्वम् । निष्ठादाद्युदात्तत्वम् ॥

अप्रक्षितं वसु विभर्षि हस्तयोः रपाळहं सहस्तन्वि श्रुतो दधे ।

आवृतासोऽवृतासो न कर्तृभिस्तनूषु ते क्रतव इन्द्र भूरयः ॥ ८ ॥

अप्रक्षितम् । वसु । विभर्षि । हस्तयोः । अपाळहम् । सहः । तन्वि । श्रुतः । दधे ।

आवृतासः । अवृतासः । न । कर्तृभिः । तनूषु । ते । क्रतवः । इन्द्र । भूरयः ॥ ८ ॥

हे इन्द्र त्वम् अप्रक्षितम् प्रक्षयरहितं वसु धनं हस्तयोः विभर्षि स्तोत्रभ्यो दातुं धारयसि ।
 तथा श्रुतः प्रख्यातो भवान् तन्वि आत्मीये शरीरे अपाळहं शत्रुभिरनभिभूतं सहः बलं दधे धार-
 यति । त्वदीयास्तनवः कर्तृभिः वृत्रादेरसुरस्य वधं कुर्वन्निर्बलकृतैः कर्मभिः आवृतासः आवृताः ।
 बलकृतानि सर्वाणि कर्माणि एतस्य शरीरमावृत्यावतिष्ठन्ते । तत्र दृष्टान्तः । अवृतासो न । अवतः
 इति कूपनाम । यथा कूपा जलोद्धरणाय प्रवृत्तैः प्राणिभिराविश्यन्ते तद्वत् । यस्मादेवं तस्मात् हे इन्द्र
 ते तव शरीरेषु क्रतवः कर्माणि भूरयः बहूनि विद्यन्ते ॥ अप्रक्षितम् । 'क्षि क्षये' इत्यस्मात् भावे
 निष्ठा । 'अण्यदर्थे' (पा. सू. ६. ४. ६०) इति पर्युदासात् दीर्घाभावः । अत एव 'क्षियो दीर्घात्' इति
 निष्ठानत्वाभावः । प्रकृतं क्षितं यस्य तत् प्रक्षितम् । न प्रक्षितम् अप्रक्षितम् । अव्ययपूर्वपदप्रकृतिस्वरत्वम् ।
 विभर्षि । 'हुभृञ् धारणपोषणयोः' । लटि सिपि शपः श्लुः । 'भृजामित्' इति अभ्यासस्य इत्वम् ।
 अपाळहम् । 'पह अभिभवे' इत्यस्मात् निष्ठायां तकारादौ प्रत्यये 'तीपसह' (पा. सू. ७. २. ४८) इति
 इटः विकल्पितत्वात् 'यस्य विभाषा' इति इट्प्रतिषेधः । ढवधत्वष्ट्वढलोपेषु 'सहिवहोरोदवर्णस्य'
 इति ओत्वे प्राप्ते 'साढयै साढ्वा साढेति निगमे' (पा. सू. ६. ३. ११३) इति निपातनात् आत्वम् ।
 यदुक्तं साढेति तुजनन्तेतदिति तदुपलक्षणार्थं द्रष्टव्यम् । तन्वि । 'जसादिषु च्छन्दसि वाक्चनम्'
 इति 'अच्च घेः' (पा. सू. ७. ३. ११९) इति अत्वौत्वयोः भावे यणादेशः । 'उदात्तस्वरितयोरेणः'
 इति विभक्तेः स्वरितत्वम् । 'उदात्तयणो हल्यूवात्' इति उदात्तत्वं तु छान्दसत्वात् न प्रवर्तते ॥ १२० ॥

'एष प्र पूर्वीः' इति षडृचं षष्ठं सूक्तं सव्यस्याधर्मैर्नद्रं जागतमित्युक्तम् । अनुक्रान्तं च- 'एष प्र
 षट्' इति । विषुवति निष्केवल्ये एतत् सूक्तं शंसनीयम् । 'विषुवान्दिवाकीर्त्यः' इति खण्डे सूत्रितम्-
 'एष प्र पूर्वार्धपामदः प्र मंहिषाय' (आश्व. श्रौ. ८. ६) इति ॥

एष प्र पूर्वीरव तस्य चन्निषोऽत्यो न योषामुदयस्त भुर्वणिः ।

दक्षं महे पाययते हिरण्ययं रथमावृत्या हरियोगमृभ्वसम् ॥ १ ॥

एषः । प्र । पूर्वीः । अव । तस्य । चन्निषः । अत्यः । न । योषाम् । उत् । अयंस्त । भुर्वणिः ।
दक्षम् । महे । पाययते । हिरण्ययम् । रथम् । आवृत्य । हरियोगम् । ऋभ्वसम् ॥ १ ॥

वभुर्वणिः अत्ता वएषः इन्द्रः वतस्य यजमानस्य वपूर्वीः प्रभूताः वचन्निषः चमृषु चमसेध्वव-
स्थिताः सोमलक्षणा इषः वप्र वअव वउदयंस्त प्रकपेण पानार्थमुद्धरति । तत्र दृष्टान्तः । वअत्यो वन
वयोषाम् । यथाश्वो वडवां क्रीडार्थमुपयच्छति । स चेन्द्रः वहिरण्ययं सुवर्णमयं वहरियोगं हरिभ्यां
युक्तम् वऋभ्वसम् उरु भासमानं वरथम् वआवृत्य अवस्थाप्य वमहे महते वृत्रवधादिरूपाय कर्मणे वदक्षं
प्रवृद्धमात्मानं सोमं वपाययते पानं कारयति ॥ पूर्वीः । 'पृ पालनपूरणयोः' । 'पृभिदिव्यधि' ।
(उ. सू. १. २३) इत्यादिना कुप्रत्ययः । 'उदोष्ठ्यपूर्वस्य' इति उत्त्वम् । पुरुशब्दात् 'वोतो
गुणवचनात्' इति ङीष् । यणादेशः । 'हलि च' इति दीर्घत्वम् । प्रत्ययस्वरः । चन्निषः । 'चमु
अदने' इत्यस्मात् 'कृषिचमितनिधनि' (उ. सू. १. ८१) इत्यादिना उप्रत्ययान्तश्चमृशब्दः ।
तस्यां वर्तमाना इषः चरिवषः । वकारस्य रेफश्छान्दसः । कृदुत्तरपदप्रकृतिस्वरत्वम् । अयंस्त । छान्दसे
वर्तमाने लुङि व्यत्ययेनात्मनेपदम् । 'एकाचः' इति इदप्रतिषेधः । भुर्वणिः । 'भुर्वतिरत्तिकर्मा'
(निरु. ९. २३) इति यास्कः । धातुपाठे तु 'भवं हिंसायाम्' इति पठ्यते । अस्मात् औणादिकः
अनिप्रत्ययः । अकारस्य उकारश्छान्दसः । पाययते । 'पा पाने' । 'शाच्छासाह्वाव्यावेपां युक्'
(पा. सू. ७. ३. ३७) इति हेतुमति णिचि युगागमः । 'णिचश्च' (पा. सू. १. ३. ७४)
इत्यात्मनेपदम् । हिरण्ययम् । 'ऋत्त्यवास्त्य' इत्यादिना हिरण्यशब्दात् उत्तरस्य मयटो मशब्दलोपो
निपात्यते । हरियोगम् । हर्योर्योगो योजनं यस्मिन् । हरिशब्द इन्प्रत्ययान्त आद्युदात्तः । स एव बहु-
व्रीहिस्वरेण शिष्यते । ऋभ्वसम् । उरुभासम् इत्यस्य षृषोदरादित्वात् ऋभ्वसादेशः ॥

तं गूर्तयो नेमन्निषः परीणसः समुद्रं न संचरणे सनिष्यवः ।

पतिं दक्षस्य विदथस्य नू सहो गिरिं न वेना अधि रोह तेजसा ॥ २ ॥

तम् । गूर्तयः । नेमन्इषः । परीणसः । समुद्रम् । न । समुच्चरणे । सनिष्यवः ।

पतिम् । दक्षस्य । विदथस्य । नु । सहः । गिरिम् । न । वेनाः । अधि । रोह । तेजसा ॥ २ ॥

वगूर्तयः स्तोतारः वनेमन्निषः नमस्कारपूर्वं गच्छन्तः । यद्वा नीतहविष्काः वपरीणसः परितो
व्यामुवन्तः एवंगुणविशिष्टा यजमानाः वतम् इन्द्रं स्तुतिभिः अधिरोहन्ति स्तुवते इत्यर्थः । तत्र दृष्टान्तः ।
वसनिष्यवः सनि धनमात्मन इच्छन्तो वणिजो धनार्थं वसंचरणे संचारे निमित्तभूते सति वसमुद्रं वन ।
यथा नावा समुद्रमधिरोहन्ति एवं स्तोतारोऽपि स्वाभिमतधनलाभायेन्द्रं स्तुवन्तीति भावः । हे स्तोतस्त्वं

च ^१दक्षस्य प्रवृद्धस्य ^२विदधस्य यज्ञस्य ^३पतिं पालयितारं ^४सहः सहस्वन्तं बलवन्तमिन्द्रं ^५तेजसा देवताप्रकाशकेन स्तोत्रेण ^६नु क्षिप्रम् ^७अधि ^८रोह स्तुहीति यावत् । तत्र दृष्टान्तः । ^९वेनाः कान्ताः स्त्रियः ^{१०}गिरिं ^{११}न । यथा पर्वतं स्वाभिमतपुष्पोपचयार्थमधिरोहन्ति ॥ गूर्तयः । ' गृ शब्दे ' । गृणन्ति स्तुवन्तीति गूर्तयः । ' क्तिच्कौ च ' इति कर्तरि क्तिप् । ' बहुलं छन्दसि ' इति उत्त्वम् । ' हलि च ' इति दीर्घः । ' चितः ' इत्यन्तोदात्तत्वम् । नेमक्षिपः । ' णमु प्रहृत्वे ' इत्यस्मात् शतरि व्यत्ययेन एत्वम्, तकारस्य नकारादेशश्च । नमन्तः इत्यन्तीन्द्रं ^{१२}प्राप्नुवन्तीति ^{१३}नेमक्षिपः । ' इषु गतौ ' इत्यस्मात् ' क्तिप् च ' इति क्तिप् । कृदुत्तरपदप्रकृतिस्वरत्वम् । यद्वा । ' णीञ् प्रापणे ' इत्यस्मात् ' अतिस्तुसु ' इत्यादिना मन्प्रत्ययः । बहुलवचनात् नकारस्य इत्संज्ञाभावः । नीताः प्रप्ता इषो येषाम् । ' परादि-^{१४}छन्दसि बहुलम् ' इत्युत्तरपदाद्युदात्तत्वम् । परीणसः । ' णस कौटिल्ये ' इत्ययं धातुगत्यर्थो धातूनामनेकार्थत्वात् । परितो नसन्ति गच्छन्तीति परीणसः । ' क्तिप् च ' इति क्तिप् । ' निपातस्य च ' इति पूर्वपदस्य दीर्घत्वम् । ' उपसर्गादसमासेऽपि ' इति णत्वम् । व्यत्ययेनाद्युदात्तत्वम् । यद्वा । नशतिर्गतिकर्मा । अस्मात् पूर्ववत् किपि शकारस्य सकारः । सनिष्यवः । ' पणु दाने ' इत्यस्मात् ' इन्सर्व-^{१५}धातुभ्यः ' इति कर्मणि इन्प्रत्ययः । सनिमात्मन इच्छन्तीति क्यचि ' सर्वप्रातिपदिकेभ्यो लालसायाम-^{१६}सुगन्तव्यः सुगागमोऽपि वक्तव्यः ' (का. ७. १. ५१. ३) इति सुक् । ' क्याच्छन्दसि ' इति उप्रत्ययः । नु । ' ऋचि तुनुध ' इति सांहितिको दीर्घः । सहः । अस्मादुत्तरस्य मतुपः छान्दसो लुक् ॥

स तुर्वणिर्महाँ अरेणु पौंस्ये गिरेर्भृष्टिर्न भ्राजते तुजा शर्वः ।

येन शुष्णं मायिनमायसो मदे दुध्र आभूषु रामयन्नि दामनि ॥ ३ ॥

सः । तुर्वणिः । महान् । अरेणु । पौंस्ये । गिरेः । भृष्टिः । न । भ्राजते । तुजा । शर्वः ।

येन । शुष्णम् । मायिनम् । आयसः । मदे । दुध्रः । आभूषु । रमयत् । नि । दामनि ॥ ३ ॥

^१सः इन्द्रः ^२तुर्वणिः शत्रूणां हिंसिता क्षिप्रकारी वा । ' तुर्वणिस्तूर्णवनिः ' (निरु. ६. १४) इति यास्कः । तूर्णसंभजन इति तस्यार्थः । ^३महान् प्रवृद्धश्च भवति । तस्येन्द्रस्य ^४शर्वः बलं ^५पौंस्ये वीरैः पुरुषैः कर्तव्ये संग्रामे ^६अरेणु अनवद्यं ^७तुजा शत्रूणां हिंसकं सत् ^८भ्राजते दीप्यते । तत्र दृष्टान्तः । ^९गिरेः पर्वतस्य ^{१०}भृष्टिर्न शृङ्गमिव । तद्यथोन्नतं सदीप्यते तद्वत् । ^{११}आयसः अयोमयकवचयुक्तदेहः ^{१२}दुध्रः दुष्टानां शत्रूणां धर्तावस्थापयिता एवंभूत इन्द्रः ^{१३}मदे सोमपानेन हर्षे सति ^{१४}येन बलेन ^{१५}शुष्णं सर्वस्य शोषकमसुरं ^{१६}मायिनं मायाविनम् ^{१७}आभूषु कारागृहेषु ^{१८}दामनि बन्धके निगडे ^{१९}नि रमयत् न्यवास-^{२०}यत् । तद्वलमिति पूर्वणान्वयः ॥ तुर्वणिः । तुर्वी हिंसार्थः । अस्मात् औणादिकः अनिप्राययः । अरेणु । रेणुवदाच्छादकत्वात् रेणुशब्देनावद्यमुच्यते । बहुम्रीहौ ' नन्सुभ्याम् ' इत्युत्तरपदान्तोदात्तत्वम् । तुजा । ' तुज हिंसायाम् ' । इगुपधलक्षणः कः । ' सुपां सुलुक् ' इति विभक्तेः आकारः । दुध्रः । दुष्टान् ध्रियतेऽवस्थापयतीति दुध्रः । ' धृञ् अवस्थाने ' इत्यस्मात् अन्तर्भावितण्यथात् मूलविभुजादित्वात् कप्रत्ययः (पा. सू. ३. २. ५. २) । यणादेशः । रेफलोपश्छान्दसः । रमयत् । अमन्तत्वात् मिन्त्वे ' मितां हस्वः ' इति हस्वत्वम् । छान्दसः संहितायां दीर्घः ॥

१. च-छ-ण-द-न-फ-ल-स-इ-प्यन्ति प्राप्नुवन्तीति ।

क्र. ५०

देवी यदि तविषी त्वावृधोतय इन्द्रं सिषक्त्युषसं न सूर्यः ।

यो धृष्णुना शवसा बाधते तम इयति रेणुं बृहदहंरिष्वणिः ॥ ४ ॥

देवी । यदि । तविषी । त्वावृधा । ऊतये । इन्द्रम् । सिषक्ति । उषसम् । न । सूर्यः ।

यः । धृष्णुना । शवसा । बाधते । तमः । इयति । रेणुम् । बृहत् । अहंरिऽस्वनिः ॥ ४ ॥

यः इन्द्रः धृष्णुना धर्षकेन शवसा बलेन तमः तमोरूपं वृत्रादिमसुरं बाधते हिनस्ति
ऊतये रक्षणाय त्वावृधा त्वया स्तोत्रा वर्धितं तम् इन्द्रं देवी तविषी द्योतमानं बलं यदि यदा
सिषक्ति समवैति । सेवते इति यास्कः (निरु. ३.२१) । सूर्यः उषसं न यथोपोदेवतां सेवते नित्यं
तत्संबद्धो भवतीत्यर्थः । तदानीम् अहंरिष्वणिः । गच्छन्तो हरन्तीति अहरयः शत्रवः । तेषां व्यथोत्पादनेन
स्वनयिता शब्दयिता इन्द्रः रेणुं रेपणं हिंसनं बृहत् प्रभूतम् इयति शत्रून् गमयति ॥ त्वावृधा त्वया
वर्धते इति त्वावृत् । 'किप् च' इति किप् । 'प्रत्ययोत्तरपदयोश्च' इति मपर्यन्तस्य त्वादेशः । छान्दसं
दकारस्य आत्वम् । 'सुपां सुलुक्' इति द्वितीयाया आकारः । सिषक्ति । 'पच समवाये' । 'बहुलं
छन्दसि' इति शपः श्लुः । 'बहुलं छन्दसि' इति अभ्यासस्य इत्वम् । इयति । 'ऋ सृ गतौ' ।
जौहोत्यादिकः । अस्मात् अन्तर्भावितव्यार्थात् लट् । शप्श्लुद्विर्भावोरदत्वहलादिशेषाः । 'अतिपिपत्योश्च'
इति अभ्यासस्य इत्वम् । 'अभ्यासस्यासवर्णे' (पा. सू. ६. ४. ७८) इति इयङादेशः । 'अनुदात्ते
च' इति अभ्यासस्याधुदात्तत्वम् । पूर्वपदस्य वाक्यान्तरगतत्वेन पदादपरत्वात् निघाताभावः ।
रेणुम् । 'री गतिरेणयोः' । अस्मात् औणादिको नुप्रत्ययः । अहंरिष्वणिः । अतः 'अन्येभ्योऽपि
इत्यन्ते' इति विच् । अरो गच्छन्तश्चेमे हरयश्चेत्यहरयः । तेषां स्वनयिता । 'स्यसु' स्वन ध्वन शब्दे ।
अस्मात् प्यन्तात् औणादिक इन्प्रत्ययः । 'गेरनिटि' इति णिलोपः । घटादित्वात् मित्वे 'मितां
हस्वः' इति हस्वत्वम् । कृदुत्तरपदप्रकृतिस्वरत्वम् ॥

वि यत्तिरो धरुणमच्युतं रजोऽतिष्ठिपो दिव आतासु बर्हणा ।

स्वर्मीळहे यन्मद इन्द्र हर्ष्याहन्वृत्रं निरपामौब्जो अर्णवम् ॥ ५ ॥

वि । यत् । तिरः । धरुणम् । अच्युतम् । रजः । अतिस्थिपः । दिवः । आतासु । बर्हणा ।

स्वःऽमीळहे । यत् । मदे । इन्द्र । हर्ष्या । अहन् । वृत्रम् । निः । अपाम । औब्जः । अर्णवम् ॥ ५ ॥

यत् यदा तिरः दृत्रेण तिरोहितं धरुणं सर्वस्य प्राणिजातस्य धारकम् अच्युतं विनाशरहितं
रजः उदकं दिवः सुलोकात् आतासु । आता इति दिङ्प्रत्ययः । आतासु विस्तृतासु दिक्षु हे इन्द्र
बर्हणा हन्ता स्वं वि अतिष्ठिपः विविधं स्थापयाचकृषे । तथा यत् यदा स्वर्मीळहे । मीळम् इति
ध्वननाम् । स्वः सुहु गन्तव्यं मीळं धनं यस्मिन् तस्मिन् संप्राप्ते मदे तव सोमपानेन हर्षं सति हर्ष्या
हृष्ट्या शक्त्या वृत्रम् आवरकमसुरम् अहन् त्वमवधीः । तदानीम् अपां पूर्णम् अर्णवं मेघं निः

१. छ-ण-न-ल-श-स-शपः श्लुः । द्विर्भावोरदत्वहलादिशेषाः । २. ङ- 'स्यसु' नास्ति । ३. ङ-
आततासु । ४. ङ-शब्दार्था हन्ता ।

१ औञ्जः वर्षणाभिमुखमधोमुखमकार्षीः । वृष्टेरावरकं वृत्रं हत्वा वृष्टिजलेन भूमिं न्यसैक्षीरिति तात्पर्यार्थः ॥ अतिष्ठिपः । तिष्ठतेः ष्यन्तात् लुङि च्चैः चडादेशः । णिलोपः । ' तिष्ठतेरित् ' (पा. सू. ७. ४. ५) इति उपधाया इत्वम् । ' चङि ' (पा. सू. ६. १. ११) इति द्विवचने ' शर्पूर्वाः खयः ' इति थकारः शिष्यते । चर्वेन तकारः । अडागम उदात्तः । यद्वृत्तयोगादनिघातः । बर्हणा । ' सुपां सुलुक् ' इति सोः आकारः । स्वर्माळहे । ' मिह सेचने ' । निष्ठा । ' हो ङः ' (पा. सू. ८. २. ३१) इति ङत्वम् । ' झपस्तथोर्धोऽधः ' इति तकारस्य धत्वम् । तस्य घृवे ' ङो ङे लोपः ' (पा. सू. ८. ३. १३) इति ढलोपः । ' ढूलोपे पूर्वस्य ' (पा. सू. ६. ३. १११) इति दीर्घत्वम् । स्वरित्येतत् ' न्यङ्स्वरौ स्वरितौ ' इति स्वर्यते । बहुव्रीहौ पूर्वपदप्रकृतिस्वरत्वेन तदेव शिष्यते । अहन् । हन्तेर्लङि मध्यमैकवचने ' हल्ङ्याभ्यः ' इति सेल्लोपः^२ । यद्वृत्तयोगादनिघातः । औञ्जः । ' उञ्ज आर्जवे ' । लङि आडागमो वृद्धिश्च ॥

त्वं दिवो धरुणं धिष ओजसा पृथिव्या इन्द्र सद्नेषु माहिनः ।

त्वं सुतस्य मदे अरिणा अपो वि वृत्रस्य समया पाष्यारुजः ॥ ६ ॥

त्वम् । दिवः । धरुणम् । धिषे । ओजसा । पृथिव्याः । इन्द्र । सद्नेषु । माहिनः ।

त्वम् । सुतस्य । मदे । अरिणाः । अपः । वि । वृत्रस्य । समया । पाष्या । अरुजः ॥ ६ ॥

हे १ इन्द्र १ माहिनः प्रवृद्धः १ त्वं १ दिवः द्युलोकात् १ पृथिव्याः १ सद्नेषु प्रदेशेषु १ ओजसा बलेन १ धरुणं सर्वस्य जगतो धारकं वृष्टिजलं १ धिषे दधिषे स्थापयसि । यस्मात् १ त्वं १ सुतस्य सोमस्य पानेन १ मदे हर्षे सति १ अपः जलानि १ अरिणाः मेघात् निरगमयः । १ वृत्रस्य आवरकं वृत्रं च १ समया घट्टया १ पाष्या शिलाया यद्वा शक्त्या १ वि १ अरुजः विशेषेणाभाङ्क्षीः ॥ धिषे । दधातेऽञ्छन्दसो वर्तमाने लिट् । ' द्विवचनप्रकरणे छन्दसि वेति वक्तव्यम् ' (का. ६. १. ८. १) इति वचनात् द्विवचनाभावः । ऋद्धिनियमात् इडागमे ' आतो लोप इटि च ' इति आकारलोपः । माहिनः । ' महेरिण् च ' (उ. सू. २. २१४) इति ' मह पूजायाम् ' इत्यस्मात् औणादिक इन्द्रप्रत्ययः । ' अत उपधायाः ' इति वृद्धिः । अरिणाः । ' री गतिरेषणयोः ' । क्रैयादिकः । लङि सिपि ' प्वादीनां ह्रस्वः ' इति ह्रस्वत्वम् । समया । ' षम ष्टम अवैकृत्ये ' । समतीति समा । पचाद्यच् । ' चितः ' इत्यन्तोदात्तत्वम् । पाष्या । ' पिषु संचूर्णने ' इत्यस्मात् औणादिक इन्द्रप्रत्ययः । बहुलवचनात् उपधाया आकारः । ' कृदिकारादक्तिनः ' (पा. सू. ४. १. ४५ ग.) इति ङीष् । प्रत्ययस्वरान्तोदात्तः । तृतीयैकवचने यणादेशे सति ' उदात्तस्वरितयोर्यणः ' इति स्वरितत्वम् । अरुजः । ' रुजो भङ्गे ' । तौदादिकः । शस्य ङित्वात् गुणाभावः ॥ २१ ॥

' प्र मंहिषाय ' इति षड्वचं सप्तमं सूक्तं सव्यस्याप्यमैन्द्रं जागतम् । तथा चानुक्रान्तं—' प्र मंहिषाय ' इति । विषुवति निष्केवल्ये इदं सूक्तं शंसनीयम् । सूत्रितं च—' प्र मंहिषाय स्यम् ध्वितीह ताक्ष्यमन्ततः ' (आश्व. श्रौ. ८. ६) इति । उक्त्यसंस्थे क्रतौ तृतीयसवने ब्राह्मणाच्छंसिशब्देऽपि पृथक्सूक्तम् । सूत्रितं च—' सर्वाः ककुभः प्र मंहिषायोद्युतः ' (आश्व. श्रौ. ६. १) इति ॥

प्र मंहिष्ठाय बृहते बृहद्रये सत्यशुष्माय तवसे मतिं भरे ।

अपामिव प्रवणे यस्य दुर्धरं राधो विश्वायु शवसे अपावृतम् ॥ १ ॥

प्र । मंहिष्ठाय । बृहते । बृहत्ऽरये । सत्यऽशुष्माय । तवसे । मतिम् । भरे ।

अपाम्ऽईव । प्रवणे । यस्य । दुःऽधरम् । राधः । विश्वऽआयु । शवसे । अपऽवृतम् ॥ १ ॥

१ मंहिष्ठाय । मंहतिर्दानकमेति यास्कः (निरु. १. ७) । दातृत्वमाय बृहते गुणैर्महते
बृहद्रये महाधनाय सत्यशुष्माय अवितथबलाय तवसे आकारतः प्रबुद्धाय एवंगुणविशिष्टायेन्द्राय
मतिं मननीयां स्तुतिं प्र भरे प्रकर्षण संपादयामि । यस्य इन्द्रस्य बलं दुर्धरम् अन्यैर्धर्तुमशक्यम् ।
तत्र इष्टान्तः । प्रवणे निम्नप्रदेशे अपामिव । यथा जलानां वेगः केनाप्यवस्थापयितुं न शक्यते
तद्वत् । तथा राधः धनं विश्वायु सर्वेषु व्याप्तं शवसे स्तोतृणां बलाय येनेन्द्रेण अपावृतं अपगतावरणं
क्रियते, तस्येन्द्रस्येति पूर्वेण संबन्धः ॥ मंहिष्ठाय । अतिशयेन मंहिता मंहिष्ठः । ' तुभ्यन्दसि ' इति
इष्टप्रत्ययः । ' तुरिष्टेमेयः सु ' इति त्रुलोपः । बृहते । ' बृहन्महतोऽस्य संख्यानम् ' इति विभक्तेरुदात्तत्वम् ।
उत्तरयोर्बहुव्रीहिस्वरः २ । मतिम् । ' मन्त्रे वृष ' इत्यादिना किन् उदात्तावम् ३ । ' अबुदात्तोपदेश ' इत्यादिना
अनुनासिकलोपः । दुर्धरम् । ' धृष् धारणे ' । ' ईषद्दुःसुषु ' इति कर्मणि खल् । विश्वायु । विश्वस्मिन् सर्वस्मिन् आयु गमनं यस्य तत् विश्वायु । एतेः ' छन्दसीणः ' (उ. सू. १. २)
इति उपप्रत्ययः । ' बहुव्रीहौ विश्वं संज्ञायाम् ' इति पूर्वपदान्तोदात्तत्वम् । अपावृतम् । कर्मणि निष्ठा ।
' गतिरनन्तरः ' इति गतेः प्रकृतिस्वरत्वम् ॥

अथ ते विश्वमनु हासदिष्ट्य आपो निम्नेव सर्वना हविष्मतः ।

यत्पर्वते न समशीत हर्यत इन्द्रस्य वज्रः श्रथिता हिरण्ययः ॥ २ ॥

अथ । ते । विश्वम् । अनु । ह । असत् । इष्टये । आपः । निम्नाऽईव । सर्वना । हविष्मतः ।

यत् । पर्वते । न । समऽअशीत । हर्यतः । इन्द्रस्य । वज्रः । श्रथिता । हिरण्ययः ॥ २ ॥

१ अध २ अनन्तरमेव हे इन्द्र विश्वं सर्वमिदं जगत् एते तव संबन्धिने इष्टये यागाय अनु
असत् अन्वभवत् । यद्वा । इष्टये हविरादिभिस्तव प्राप्तये इति योज्यम् । हविष्मतः यजमानस्य सवना
सवनानि यज्ञजातानि निम्नेव निम्नानि भूस्थलानि आपः इव त्वां संभजन्ते इति शेषः । हर्यतः
शत्रुवधं प्रेप्सतः इन्द्रस्य । ' हर्यतिः प्रेप्साकर्मा ' (निरु. ७. १७) इति यास्कः । यद्वा । हर्यतः
शोभनः । हिरण्ययः हिरण्ययः श्रथिता शत्रूणां हिंसनशीलः वज्रः पर्वते पर्ववति शिलोच्चये वृत्रे
वा यत् यद्वा न समशीत संसुप्तो नाभवत् । किंतु जागरितः सन्नवधीदित्यर्थः । यदेन्द्रेण प्रेरितो
वज्रः अप्रतिहतः सन् वृत्रमवधीतदाप्रभृत्येव तं यष्टुं सर्वे यजमानाः प्रावर्तिष्येति भावः ॥ अध ।
छान्दसं ध्रस्वम् । असत् । अस्तेर्लङि ' बहुलं छन्दसि ' इति शपो लुगभावः । इष्टये । यजतेभीधे किन्नि
' बचिस्वपि ' इत्यादिना संप्रसारणम् । वज्रादिना पठम् । व्यत्ययेनान्तोदात्तत्वम् । यद्वा । ' इष गतौ '

१. ङ-उत्पादयामि । २. च-छ-ण-त-न-फ-ल-श-उत्तरयोश्च बहुव्रीहिस्वरः । ३. ङ-स-फिन् उदात्तत्वम् ।

इत्यस्मात् भावे क्तिनि ' मन्त्रे वृषेण ' इति तस्योदात्तत्वम् । निम्नेव सवना । ' शोभन्न्दसि ' इति शैलौपः । समशीत । ' शीङ् स्वमे ' । लङि संज्ञापूर्वकस्य विधेरनित्यत्वात् ' शीङः सार्वधातुके ' (पा. सू. ७. ४. २१) इति गुणाभावः । हर्यतः । ' हर्यं गतिकान्त्योः ' । ' मृष्टदक्षि ' इत्यादिना अतच्प्रत्ययः । अथिता । ' अथ क्रथ क्रथ हिंसायाः ' । ताच्छीलिकः तृन्प्रत्ययः । निच्वादाद्युदात्तत्वम् ॥

अस्मै भीमाय नमसा समध्वर उषो न शुभ्र आ भरा पनीयसे ।

यस्य धाम श्रवसे नामेन्द्रियं ज्योतिरकारि हरितो नायसे ॥ ३ ॥

अस्मै । भीमाय । नमसा । सम । अध्वरे । उषः । न । शुभ्रे । आ । भरा । पनीयसे ।

यस्य । धाम । श्रवसे । नाम । इन्द्रियम् । ज्योतिः । अकारि । हरितः । न । अयसे ॥ ३ ॥

हे उषः उपोदेवते शुभ्रे शोभने त्वं भीमाय शयूणां भयंकराय पनीयसे अतिशयेन स्तोतव्याय अस्मै इन्द्राय अध्वरे हिंसारहितेऽस्मिन्नागे । न इति संप्रत्यये । तथा च यास्कः—' अस्त्युपमार्थस्य संप्रत्यये प्रयोग इहेव निचेहि ' (निरु. ७. ३१) इति । संप्रतीदानीं नमसा नमो हविलक्षणममं सस्म आ भर सम्यक् संपादय । धाम सर्वस्य धारकं नाम स्तोतृषु नमनशीलं प्रसिद्धं वा इन्द्रियम् इन्द्रत्वस्य परमैश्वर्यस्य लिङ्गं यस्य इन्द्रस्य पूर्वविधं ज्योतिः श्रवसे अन्नाय हविलक्षणाञ्जलाभार्थम् अयसे इतस्ततो गमनाय अकारि क्रियते । हरितो न । यथाश्वात्सादिनः स्वाभि-
लषितदेशं गमयन्ति तद्वदिन्द्रोऽपि स्वाभिमतहविलभाय स्वकीयं तेजो गमयतीति भावः ॥ उषः । पादादित्वात् निघाताभावः । शुभ्रे । ' शुभ दीप्तौ ' । ' स्फायितञ्चि ' इत्यादिना रक् । भर । ' ह्रस्वोर्भः ' इति भत्वम् । ' व्यचोऽतस्तित्ठः ' इति दीर्घः । पनीयसे । पन्तेः स्तुत्यर्थात् बहुलवचनात् कर्मणि असुन् । तस्मात् आतिशयानिके ईयसुनि ' टेः ' इति टिलोपः । अकारि । ' छन्दसि लुङ्लङ्-
लिटिः ' इति वर्तमाने कर्मणि लुङ् । यद्वृत्तयोगादनिघातः । अडागम उदात्तः । अयसे । ' अय गतौ ' इत्यस्मात् भावे असुन् ॥

इमे त इन्द्र ते वयं पुरुष्टु ते त्वारम्य चरामसि प्रभूवसो ।

नहि त्वदन्यो गिर्वणो गिरः सघत्क्षोणीरिव प्रति नो हर्यं तद्वचः ॥ ४ ॥

इमे । ते । इन्द्र । ते । वयम् । पुरुऽस्तुत । ये । त्वा । अरम्य । चरामसि । प्रभूवसो इति प्रभुऽवसो ।

नहि । त्वत् । अन्यः । गिर्वणः । गिरः । सघत् । क्षोणीऽईव । प्रति । नः । हर्यं । तत् । वचः ॥ ४ ॥

हे इन्द्र प्रभूवसो प्रभूतधन अत एव पुरुष्टु पुरुर्भिर्बहुभिर्यजमानैः स्तुतये च वयं त्वा स्वाम् अरम्य आश्रयतयावलम्ब्य चरामसि चरामो यागे वर्तमाने ते इमे वयं ते तव स्वभूताः । हे गिर्वणः गीर्भिर्वननीयेन्द्र त्वदन्यः स्वत्तोऽन्यः कश्चिदपि गिरः स्तुतीः नहि सघत् न हि

प्राप्नोति । अतस्त्वं वनः अस्माकं तत् स्तुतिलक्षणं वचः प्रति हर्य कामयस्व । वक्षोणीरिव । यथा क्षोणी पृथिवी स्वकीयानि भूतजातानि कामयते ॥ चरामसि । इदन्तो मसिः । शपः पिप्त्वादन-
दात्तत्वे धातुस्वरः । यद्वृत्तयोगादनिघातः । सघत् । ' पघ हिंसायाम् ' । अत्र प्राप्त्यर्थो धातुना-
मनेकार्थत्वात् । लटि अडागमः । ' बहुलं छन्दसि ' इति विकरणस्य लुक् । पादादित्वात् निघाता-
भावः । क्षोणीरिव । ' हल्ङ्याब्ज्यः ' इति सुलोपाभावश्छान्दसः ॥

भूरि त इन्द्र वीर्यं तव सस्यस्य स्तोतुर्मघवन्काममा पृण ।

अनु ते द्यौर्वृहती वीर्यं मम इयं च ते पृथिवी नेम ओजसे ॥ ५ ॥

भूरि । ते । इन्द्र । वीर्यम् । तव । स्मसि । अस्य । स्तोतुः । मघऽवन् । कामम् । आ । पृण ।

अनु । ते । द्यौः । बृहती । वीर्यम् । ममे । इयम् । च । ते । पृथिवी । नेमे । ओजसे ॥ ५ ॥

हे इन्द्र ते तव वीर्यं सामर्थ्यं भूरि बहु । न केनाप्यवच्छेत्तुं शक्यते । तादृशस्य तव वयं
स्मसि स्वभूता भवामः । हे मघवन् अस्य स्तोतुः त्वां स्तुवतो यजमानस्य कामम् अभिलाषम्
आ पृण आपूरय । वृहती द्यौः महान् सुलोकोऽपि ते तव वीर्यम् अनु ममे अन्वमंस्त ।
इन्द्रेण सहावस्थानात् इयं च इयमपि पृथिवी ते तव ओजसे बलाय नेमे प्रह्वीबभूव ।
त्वद्बलाद्धीता सती अद्य एव वर्तते इति भावः ॥ स्मसि । ' अस भुवि ' । लटि ' भसोरलोपः ' इति अकार-
लोपः । इदन्तो मसिः । पृण । ' पृण प्रीणने ' । अत्र प्रीतिहेतुतया पूरणं लक्ष्यते । तुदादिऽत्वात्
शप्त्ययः । तस्य छित्त्वाहुणाभावः । ममे । ' माङ् माने शब्दे च ' । छित्त्वात् आत्मनेपदम् । लिटि
' आतो लोप इटि च ' इति आकारलोपः । नेमे । ' णमु प्रह्वत्वे ' । लिटि ' अत एकहल्मध्ये ' इति
एत्वाभ्यासलोपौ । ' तिङ्ङतिङः ' इति निघातः ॥

त्वं तमिन्द्र पर्वतं महामुरुं वज्रेण वज्रिन्पर्वशश्चकतिथ ।

अवासृजो निवृताः सर्तवा अपः सत्रा विश्वं दधिषे केवलं सहः ॥ ६ ॥

त्वम् । तम् । इन्द्र । पर्वतम् । महाम् । उरुम् । वज्रेण । वज्रिन् । पर्वशः । चकतिथ ।

अव । असृजः । निवृताः । सर्तवै । अपः । सत्रा । विश्वम् । दधिषे । केवलम् । सहः ॥ ६ ॥

हे वज्रिन् वज्रवन् इन्द्र त्वं तं प्रसिद्धं महाम् आयामतो महान्तम् उरुं विस्तीर्णं पर्वतं
पर्ववन्तं मेघं वृत्रासुरं वा वज्रेण आयुधेन पर्वशः पर्वणि पर्वणि चकतिथ शकलीकृत्ये । तेन
मेघेन निवृताः आवृताः अपः सर्तवै सरणाय गमनाय अवासृजः अवाङ्मुखमन्त्राक्षीः । अत-
स्त्वमेव केवलं विश्वं व्याप्तं सहः बलं दधिषे धारयसि नान्यः कञ्चिदिति यदेतत् तत् सत्रा सत्य-
मेव । सत्रा इति सत्यनाम, ' सत्रा इत्या ' (नि. ३. १०. ३) इति तन्नामसु पाठात् ॥ महान्
महान्तम् । नकारस्तकारयोर्लोपश्छान्दसः । चकतिथ । ' कृती छेवने ' । लिटि थलि अभ्यासस्य उर-
द्वहल्प्रतिशेषचुत्त्वानि । सर्तवै । ' कृत्यार्थे तवैकेन् ' इति भावे तवैप्रत्ययः । ' कृन्मेजन्तः ' (पा.
सू. १. १. ३९) इति अभ्ययत्वे ' अभ्ययादाप्सुपः ' इति सुपो लुक् । ' अन्तश्च तवै युगपत् ' इति
आद्यन्तयोर्युगपत् उदात्तत्वम् । दधिषे । लिटि क्वादिनियमात् इद् ॥ २२ ॥ १० ॥

एकादशानुवाके सप्त सूक्तानि । तत्र 'नू चित्' इति नवचं प्रथमं सूक्तं गौतमस्य नोधस आर्य-
सामेयम् । आद्याः पञ्च जगत्स्यः । शिष्टाश्चतस्रस्त्रिभुवः । तथा चानुक्रान्तम्—'नू चित्तव नोधा गौतमं
आमेयं हि चतुस्त्रिभुवन्तम्' इति । हि इति वचनात् उत्तरे च द्वे सूक्ते अभिदेवताके । अभिप्लवपदहस्य
पञ्चमेऽहनि आग्निमास्ते' इदं' जातवेदस्यं निविद्वानम् । 'तृतीयस्य' इति खण्डे सूत्रितं—
'पृथस्य वृष्णो वृष्णे शर्धाय नू चित्सहोजा इत्याग्निमास्तम्' (आश्व. श्रौ. ७. ७) इति । प्रात-
रनुवाकस्याग्नेये कृतावाश्विनशस्त्रे च जागते छन्दस्यादितः पञ्चर्चः । सूत्रितं च—'त्वमग्ने प्रथमो अङ्गिरा
नू चित्सहोजा अमृतो नि तुन्दते इति पञ्च' (आश्व. श्रौ. ४. १३) इति ॥

नू चित्सहोजा अमृतो नि तुन्दते होता यद्भूतो अभवद्विवस्वतः ।

वि सार्धिष्ठेभिः पृथिभी रजो मम आ देवताता हविषा विवासति ॥ १ ॥

नु । चित् । सहःऽजाः । अमृतः । नि । तुन्दते । होता । यत् । दूतः । अभवत् । विवस्वतः ।

वि । सार्धिष्ठेभिः । पृथिभिः । रजः । ममे । आ । देवताता । हविषा । विवासति ॥ १ ॥

सहोजाः सहसा बलेन जातः । अग्निर्हि बलेन मथ्यमानोऽरण्योः सकाशात् जायते । अमृतः
मरणरहितः । एवंभूतोऽग्निः नू चित् क्षिप्रमेव नू नि तुन्दते नितरां व्यथयति । उत्पन्नमात्रस्याग्नेः
स्पृष्टमशक्त्यत्वात् । यद्वा निर्गच्छति । तुन्दतिर्गत्यर्थः सौत्रो धातुः । यत् यदा होता देवानामाह्वाता
होमनिष्पादको वायमग्निः विवस्वतः परिचरतो यजमानस्य देवान्प्रति हविर्वहनाय दूतः अभवत्
हविर्वहने नियुक्तो भवति तदानीं सार्धिष्ठेभिः समीचीनैः पृथिभिः मार्गैर्गच्छन् रजः अन्तरिक्ष-
लोकं वि ममे निर्ममे । पूर्वं विद्यमानमप्यन्तरिक्षम् असत्कल्पमभूत् । इदानीं तस्य तेजसा प्रकाशमानं
सत् उत्पन्नमिव दृश्यते । किंच । देवताता इति यज्ञनाम । देवताता देवतातौ यज्ञे हविषा चरुपुरो-
डाशादिलक्षणेन देवान् आ विवासति परिचरति ॥ अमृतः । मृतं मरणमस्य नास्तीति बहुव्रीहौ
'नञो जरमरमित्रमृताः' इत्युत्तरपदाद्युदात्तत्वम् । तुन्दते । 'तुद व्यथने' । स्वरितेत्वात् आत्मनेपदम् ।
नकारोपजनञ्छान्दसः । सार्धिष्ठेभिः । बाढशब्दात् आतिशायनिके इष्टनि 'अन्तिकबाढयोर्नैदसाधी'
(पा. सू. ५. ३. ६३) इति साधादेशः । 'बहुलं छन्दसि' इति भिसः ऐसभावः । निच्वादाद्युदा-
त्तत्वम् । देवताता । 'सर्वदेवात्तात्ति' (पा. सू. ४. ४. १४२) इति स्वार्थिकः तात्तिल्लप्रत्ययः । तेन
च तत्संबन्धी यज्ञो लक्ष्यते । यद्वा । देवान्हविषा आ विवासति इति योज्यम् । 'सुपां सुलुक्' इति
विभक्तेः ङादेशः । लिङ्स्वरेण प्रत्ययात् पूर्वस्योदात्तत्वम् ॥

आ स्वमन्नं युवमानो अजरस्तृण्विष्यन्नतसेषु तिष्ठति ।

अत्यो न पृष्ठं प्रुषितस्य रोचते दिवो न सानु स्तनयन्नचिक्रदत् ॥ २ ॥

आ । स्वम् । अन्नं । युवमानः । अजरः । तृणु । अविष्यन् । अतसेषु । तिष्ठति ।

अत्यः । न । पृष्ठम् । प्रुषितस्य । रोचते । दिवः । न । सानु । स्तनयन् । अचिक्रदत् ॥ २ ॥

अजरः जरारहितोऽयमग्निः स्वस्वकीयम् अग्र अदनीयं तृणगुल्मादिकं युवमानः स्वकीय-
ज्वालाया संमिश्रयन् तदनन्तरं च अविष्यन् भक्षयंश्च । अविष्यन् इत्येतत् अतिकर्मसु पठितम् (नि. २.
८. ६) । एवंभूतोऽग्निः तृषु क्षिप्रमेव अतसेषु प्रभूतेषु काष्ठेषु आ तिष्ठति आरोहति । अत्र अतसशब्दः
काष्ठवाची, ' अतसं न शुष्कम् ' (ऋ. सं. ४. ४. ४) इति दर्शनात् । पुषितस्य दग्धुमितस्ततः
प्रवृत्तस्याग्नेः पृष्ठम् उपर्यवस्थितं ज्वालाजालम् अग्नौ न रोचते । यथा सततगमनशीलः अश्वः
इतस्ततो गच्छन् शोभते एवमग्नेर्ज्वालापि सर्वत्र गच्छन्ती शोभते इति भावः । तदानीं दिवः शुलोकस्य
संबन्धि सानु समुच्छ्रितमभ्रं स्तनयन् न शब्दयन्निव अचिक्रदत् गम्भीरं शब्दम् आत्मानम-
चीकरोत् । युवमानः ' यु मिश्रणे ' । व्यत्ययेन आत्मनेपदम् । शपि प्राप्ते व्यत्ययेन शः । तस्य ' बहुलं
छन्दसि ' इति लुगभावः । अदुपदेशात् लसार्वधातुकानुदात्तत्वे विकरणस्वर एव शिष्यते । अजरः । बहुव्रीहौ
' नञो जरमरमिन्नमृताः ' इत्युत्तरपदाद्युदात्तत्वम् । अचिक्रदत् । ' कदि क्रदि क्कदि आह्वाने रोदने च ' ।
अस्मात्प्यन्तात् लुङि चङि आगमानुशासनस्यानित्यत्वात् नुमभावः । द्विर्भावहलादिशेषसन्वज्ञावेत्वानि ॥

ऋणा रुद्रेभिर्वसुभिः पुरोहितो होता निषत्तो रयिषाळमर्त्यः ।

रथो न विक्ष्वञ्जसान आयुषु व्यानुषग्वार्या देव ऋण्वति ॥ ३ ॥

ऋणा । रुद्रेभिः । वसुभिः । पुरोहितः । होता । निषत्तः । रयिषाट् । अमर्त्यः ।

रथः । न । विक्षु । ऋञ्जसानः । आयुषु । वि । आनुषक् । वार्या । देवः । ऋण्वति ॥ ३ ॥

ऋणा हविर्वहनं कुर्वाणः रुद्रेभिः रुद्रैः वसुभिः च पुरोहितः पुरस्कृतः होता देवानामा-
ह्वाता निषत्तः हविःस्वीकरणाय देवयजने निषण्णः रयिषाट् रथिणां शत्रुघनानामभिभविता अमर्त्यः
मरणरहितः । एवंभूतः देवः द्योतमानोऽग्निः विक्षु प्रजासु लौकिकजनेषु रथो न रथ इव आयुषु
यजमानलक्षणेपु मनुष्येषु ऋञ्जसानः स्तूयमानः वार्या वार्याणि संभजनीयानि धनानि आनुषक्
आनुषक्तं यथा भवति तथा वि ऋण्वति विशेषेण प्रापयति । यद्वा । वार्याणि वरणीयानि हवींषि
स्वयं प्राप्नोति ॥ ऋणा । करोतेः शानचि ' बहुलं छन्दसि ' इति विकरणस्य लुक् । शानचो
ङित्वात् गुणाभावे यणादेशः । ' चितः ' इत्यन्तोदात्तत्वम् । ' सुपां सुलुक् ' इति सोः पूर्वसवर्ण-
दीर्घत्वम् । निषत्तः । ' पद्वि विशरणगत्यवसादनेषु ' । अस्मात् कर्मणि निष्ठा । ' नसत्तनिषत्त ' (पा. सू.
८. २. ६१) इत्यादिना निष्ठानत्वाभावो निपातितः । ' गतिरनन्तरः ' इति गतेः प्रकृतिस्वरत्वम् ।
रयिषाट् । ' षह अभिभवे ' । ' छन्दसि सहः ' (पा. सू. ३. २. ६३) इति ण्वि । ' सहः साढः
सः ' (पा. सू. ८. ३. ५६) इति षत्वम् । ऋञ्जसानः । ऋञ्जतिः स्तुतिकर्मा । ' असानच् ' इत्यनुवृत्तौ
' ऋञ्जिबुधिमन्दिसहिभ्यः कित् ' (उ. सू. २. २४४) इति कर्मणि असानच्प्रत्ययः ।
' चितः ' इत्यन्तोदात्तत्वम् । आयुषु । आयवः इति मनुष्यनाम (नि. २. ३. १७) । ' हण् गतौ '
इत्यस्मात् ' छन्दसिणः ' इति उप्प्रत्ययः । वृद्धयायादेशौ । वार्या । ' वृह् संभक्तौ ' । ' ऋहलोर्ण्यत् ' ।
तिस्वरिते प्राप्ते ' ईडवन्दवृशंसदुहां प्यतः ' इत्याद्युदात्तत्वम् । ' शेछन्दसि ' इति शोर्लोपः ।
ऋण्वति । ' रिवि गतौ ' । व्यत्ययेन संप्रसारणम् । इदित्वात् नुम् । कर्तरि शप् ॥

वि वातजृतो अतसेषु तिष्ठते वृथा जुहूभिः सृण्यां तुविष्वणिः ।

तृषु यदग्ने वनिनो वृषायसे कृष्णं त एम रुशदूर्मे अजर ॥ ४ ॥

वि । वातऽजृतः । अतसेषु । तिष्ठते । वृथा । जुहूभिः । सृण्यां । तुविऽस्वनिः ।

तृषु । यत् । अग्ने । वनिनः । वृषायसे । कृष्णम् । ते । एम । रुशत्ऽऊर्मे । अजर ॥ ४ ॥

वातजृतः वायुना प्रेरितः । तुविष्वणिः महास्वनः एवंभूतोऽग्निः । जुहूभिः स्वकीयाभिः जिह्वाभिः । सृण्या सरणशीलेन तेजःसमूहेन च युक्तः सन् । वृथा इति अनायासवचनः । वृथा अनायासेनैव । अतसेषु उक्ततेषु वृक्षेषु । वि । तिष्ठते विशेषेण तिष्ठति । हे । अग्ने । यत् यक्ष्ण । वनिनः वनसंबन्धान् वृक्षान् दग्धुं । वृषायसे वृषवदाचरसि दहसीत्यर्थः । हे । रुशदूर्मे दीप्तज्वाला । अजर जरा-रहिताग्ने । एते तव । एम गमनमार्गः । कृष्णं कृष्णवर्णो भवति ॥ वातजृतः । जू इति सौत्रो धातुः । वातेन जृतो वातजृतः । 'तृतीया कर्मणि' इति पूर्वपदप्रकृतिस्वरत्वम् । वि तिष्ठते । 'समवप्रविभ्यः स्थः' इत्यात्मनेपदम् । जुहूभिः । 'हु दानादनयोः' । हुयते^२ आस्विति जुह्वः । 'हुवः श्लुवच्च' (उ. सू. २. २१८) इति क्तिप्, चकारात् दीर्घः । श्लुवन्नावात् द्विर्भावादि । 'धातोः' इत्यन्तोदात्तत्वम् । सृण्या । 'सृ गतौ' । सरतीति सृणिः । 'सृवृषिभ्यां क्ति' (उ. सू. ४. ४८९) इति निप्रत्ययः । एम । एत्यनेनेति एम मार्गः । 'इण् गतौ' इत्यस्मात् करणे औणादिको मनिन् । निच्वादाद्युदात्तत्वम् ॥

तर्पुर्जम्भो वन आ वातचोदितो यूथे न साह्याँ अव वाति वंसगः ।

अभिव्रजन्नक्षितं पाजसा रजः स्थातुश्चरथं भयते पतत्रिणः ॥ ५ ॥

तर्पुऽजम्भः । वने । आ । वातऽचोदितः । यूथे । न । साह्याँ । अव । वाति । वंसगः ।

अभिऽव्रजन् । अक्षितम् । पाजसा । रजः । स्थातुः । चरथम् । भयते । पतत्रिणः ॥ ५ ॥

तर्पुर्जम्भः । तर्पुषि ज्वाला एव जम्भा आयुधानि मुखानि वा यस्य स तथोक्तः । वातचोदितः वायुना प्रेरितः । एवंभूतोऽग्निः । यूथे ज्वालासमूहे सति । अक्षितम् अक्षीणं । रजः आर्द्रवृक्षान्तर्गत-मुदकं । पाजसा तेजोबलेन । अभिव्रजन् अभिमुख्येन गच्छन् । वने अरण्ये । साह्याँ सर्वमभिभवन् । आ अभिमुख्येन^३ । अव । वाति व्याप्नोति । तत्र दृष्टान्तः । वंसगः । वन । यथा वननीयगतिः वृषः^४ गोयूथे सर्वमभिभवन् वर्तते तद्वत् । यस्मादेवं तस्मात् । पतत्रिणः पतनवतोऽग्नेः सकाशात् । स्थातुः स्थावरं । चरथं च जङ्गमं च । भयते बिभेति ॥ साह्याँ । 'दाश्वान्साह्याँ' इति क्लृप्तप्रत्ययान्तो निपातितः । 'दीर्घादृष्टि समानपादे' इति संहितायां नकारस्य रुत्वम् । 'आतोऽष्टि निर्यम्' इति सानुनासिक आकारः । यत्त्वलोपौ । ह्रस्वत्वं छान्दसम् । स्थातुः । 'कमिमनिजनि' (उ. सू. १. ७२) इत्यादिना विहितः तुप्रत्ययो बहुलवचनात् तिष्ठतेरपि भवति । यद्वा । स्थातुरनन्तरं चरथं भयते । प्रथमं स्थातु स्थावरं बिभेति पश्चाच्चरथमित्यर्थः । चरथम् । चर गत्यर्थः । अस्मात् औणादिकः अथ-

प्रत्ययः । भयते । ' जिभी भये ' । व्यत्ययेनात्मनेपदम् । ' बहुलं छन्दसि ' इति श्लोभभावः ।
गुणावादेशौ ॥ २३ ॥

दधुष्टा भृगवो मानुषेष्वारयि न चारुं सुहवं जनैभ्यः ।

होतारमग्ने अतिथिं वरेण्यं मित्रं न शेवं दिव्याय जन्मने ॥ ६ ॥

दधुः । त्वा । भृगवः । मानुषेषु । आ । रयिम् । न । चारुम् । सुहवम् । जनैभ्यः ।

होतारम् । अग्ने । अतिथिम् । वरेण्यम् । मित्रम् । न । शेवम् । दिव्याय । जन्मने ॥ ६ ॥

हे अग्ने त्वा त्वां मानुषेषु मनुष्येषु मध्ये भृगवः एतत्संज्ञा महर्षयः दिव्याय जन्मने
देवत्वप्राप्तये चारुं रयिं न शोभनं धनमिव आ दधुः आधानसंभारेषु मन्त्रैः स्थापनेन समस्कुर्वन् ।
कीदृशं त्वाम् । जनैभ्यः सुहवं यजमानार्थमाह्वातुं सुशक्तं होतारं देवानामाह्वातारं अतिथिम्
अतिथिवत्पूज्यम् । यद्वा । देवयजनदेशेषु सततं गन्तारम् । वरेण्यं वरणीयं मित्रं न शेवम् । यथा
सखा सुखकरो भवति तद्वत् सुखकरमित्यर्थः ॥ दधुः । लिटि उसि ' आतो लोप इटि च ' इति
आकारलोपः । ' युष्मत्तत्तद्धुःष्वन्तःपादम् ' इति विसर्जनीयस्य पत्वम् । सुहवम् । ह्यतेः ' ईपहुः-
सुपु ' इति खल् । ' बहुलं छन्दसि ' इति संप्रसारणम् । परपूर्वत्वम् । गुणावादेशौ । ' लिति ' इति
प्रत्ययात् पूर्वस्योदात्तत्वम् । कृदुत्तरपदप्रकृतिस्वरत्वम् ॥

होतारं सप्त जुहोः यजिष्ठं यं वाघतो वृणते अध्वरेषु ।

अग्निं विश्वेषामरतिं वसूनां सपर्यामि प्रयसा यामि रत्नम् ॥ ७ ॥

होतारम् । सप्त । जुहोः । यजिष्ठम् । यम् । वाघतः । वृणते । अध्वरेषु ।

अग्निम् । विश्वेषाम् । अरतिम् । वसूनाम् । सपर्यामि । प्रयसा । यामि । रत्नम् ॥ ७ ॥

सप्त सप्तसंख्याकाः जुहोः होतारः वाघतः ऋत्विजः अध्वरेषु यागेषु यजिष्ठं यष्टतमं होतारं
देवानामाह्वातारं यम् अग्निं वृणते संभजन्ते विश्वेषां सर्वेषां वसूनाम् अरतिं प्रापयितारं तम्
अग्निं प्रयसा हविलक्षणेनाग्नेन सपर्यामि परिचरामि । रत्नं रमणीयं कर्मफलं च यामि याचामि ॥
वृणते । ' वृह् संभक्तौ ' । क्रैयादिकः । प्रत्ययस्वरः । अरतिम् । ' ऋ गतिप्रापणयोः ' । अस्मात्
औणादिकः ' वहिर्वस्यतिभ्यश्चित् ' (उ. सू. ४. ५००) इति अतिप्रत्ययः । चित्त्वादन्तो-
दात्तत्वम् । सपर्यामि । सपर्यतिः परिचरणकर्मा । ' सपर पूजायाम् ' इति धातुः कण्ठादिः । अतो
यक एव स्वरः शिष्यते । पादादित्वात् निवाताभावः । यामि । याचामीत्यस्य वर्णलोपश्छान्दसः ॥

अच्छिद्रा सूनो सहसो नो अद्य स्तोतृभ्यो मित्रमहः शर्मं यच्छ ।

अग्रे गृणन्तमंहस उरुष्योर्जो नपात्पुर्भिरायसीभिः ॥ ८ ॥

अच्छिद्रा । सूनो इति । सहसः । नः । अद्य । स्तोतृभ्यः । मित्रमहः । शर्मं । यच्छ ।

अग्रे । गृणन्तम् । अंहसः । उरुष्य । ऊर्जः । नपात् । पुःभिरः । आयसीभिः ॥ ८ ॥

हे सहसः सूनो बलस्य पुत्र । बलेन हि मथ्यमानोऽग्निर्जायते । मित्रमहः अनुकूलदीप्तिमन्नाग्रे
नः अस्मभ्यं स्तोतृभ्यः अद्य अस्मिन् कर्मणि अच्छिद्रा अच्छेद्यानि शर्मं शर्माणि सुखानि यच्छ
देहि । किंच हे ऊर्जो नपात् अन्नस्य पुत्र । भुक्तेनाग्नेन जठराग्नेः प्रवर्धनादग्नेरन्नपुत्रत्वम् । एवंविध
अग्रे गृणन्तं त्वां स्तुवन्तम् आयसीभिः व्यासैः । यद्वा अयोवत् दृढतरैः । पूर्वभिः पालनैः अंहसः
पापात् उरुष्य रक्ष । ' उरुष्यती रक्षाकर्मा ' (निरु. ५. २३) इति यास्कः ॥ अच्छिद्रा । ' शे-
श्चन्द्रासि ' इति शैलोपः । सूनो सहसः । ' परमपिच्छन्दसि ' इति परस्य षष्ठ्यन्तस्य पूर्वामन्त्रिताङ्गव-
द्भावे सति पदद्वयसमुदायस्य आष्टमिकं सर्वानुदात्तत्वम् । शर्मं । ' सुपां सुलुक् ' इति विभक्तेः
लुक्^१ । ऊर्जो नपात् । न पातयतीति नपात् । ' नभ्राणनपात् ' इति नजः प्रकृतिभावः । ' सुवा-
मन्त्रिते ' इति षष्ठ्यन्तस्य पराङ्गवद्भावे सति पादादित्वात् आष्टमिकनिघाताभावे पाष्टिकमामन्त्रिता-
द्युदात्तत्वम् । पूर्वभिः । ' पू पालनपूरणयोः ' इत्यस्मात् संपदादिलक्षणो भावे क्तिप् । उत्वदीर्घो ।
' सावेकाचः ' इति विभक्तेरुदात्तत्वम् ॥

भवा वरुथं गृणते विभावो भवा मघवन्मघवद्भ्यः शर्मं ।

उरुष्याग्रे अंहसो गृणन्तं प्रातर्मक्षु धियावसुर्जगम्यात् ॥ ९ ॥

भव । वरुथम् । गृणते । विभाऽवः । भव । मघऽवन् । मघवत्भ्यः । शर्मं ।

उरुष्य । अग्रे । अंहसः । गृणन्तम् । प्रातः । मक्षु । धियावसुः । जगम्यात् ॥ ९ ॥

हे विभावः विशिष्टप्रकाशाग्रे गृणते त्वां स्तुवते यजमानाय । वरुथम् इति गृहनाम ।
वरुथम् अनिष्टनिवारकं^१ गृहं भव । हे मघवन् धनवद्भ्यः मघवद्भ्यः हविलक्षणधनयुक्तेभ्यो यजमा-
नेभ्यः शर्मं सुखं यथा भवति तथा भव । हे अग्रे गृणन्तं स्तुवन्तम् अंहसः पापकारिणः शत्रोः
उरुष्य रक्ष । धियावसुः कर्मणा बुद्ध्या वा प्राप्तधनोऽग्निः प्रातः इदानीमिव परेशुरपि मक्षु शीघ्रं
जगम्यात् आगच्छतु ॥ वरुथम् । ' वृष् वरणे ' । ' जृष्टृभ्यामूथन् ' (उ. सू. २. १६३)
इति ऊथन्प्रत्ययः । निच्वादाद्युदात्तत्वम् । गृणते । ' शतुरनुमः ' इति विभक्तेरुदात्तत्वम् । विभावः ।
विशिष्टा भा विभाः । ' आतो मनिन् ' इति विच् । ' तदस्यास्ति ' इति मनुप् । ' मादुपधायाः ' इति मनुपो वत्वम् । ' मनुवसो रुः ' इति नकारस्य रूत्वम् । मघवद्भ्यः । ' मघवा बहुलम् ' (पा. सू. ६. ४. १२८) इति मघवद्भावे नृवादेशः । स च ' नानुबन्धकृतमनेकालत्वम् '

१. ढस- ' लुक् ' इत्यस्यानन्तरं ' यच्छ । दाण् दाने । पाप्रेत्यादिना यच्छादेशः ' इत्यधिकम् ।

२. ढ-अरिष्टनिवारकम् ।

(परिभा. ६) इति वचनात् 'अलोऽन्त्यस्य' (पा. सू. १. १. ५२) इति अन्त्यस्य भवति । मधु । 'ऋचि तुनुषमधु' इति दीर्घः । धियावसुः । बहुव्रीहौ पूर्वपदप्रकृतिस्वरत्वम् । पूर्वपदस्य 'सावेकाचः' इति विभक्तिरुदात्ता । लुगभावश्छान्दसः । जगम्यात् । 'गमु सप् गतौ' । लिङि 'बहुलं छन्दसि' इति शपः श्लुः ॥ २४ ॥

'वया इत्' इति सप्तर्चं द्वितीयं सूक्तं नोधस आर्षं त्रैष्टुभम् । वैश्वानरगुणकोऽग्निर्देवता । तथा चानुक्रान्तम् 'वया इत्सस वैश्वानरीयम्' इति । सूक्तविनियोगो लिङ्गादवगन्तव्यः ॥

वया इदमे अग्रयस्ते अन्ये त्वे विश्वे अमृता मादयन्ते ।

वैश्वानर नाभिरसि क्षितीनां स्थूणेव जना उपमिद्यन्थ ॥ १ ॥

वयाः । इत् । अमे । अग्रयः । ते । अन्ये । त्वे इति । विश्वे । अमृताः । मादयन्ते ।

वैश्वानर । नाभिः । असि । क्षितीनाम् । स्थूणाऽइव । जनाम् । उपमिद्यन्त । ययन्थ ॥ १ ॥

'वयाः शाखा वेतेर्वातायना भवन्ति' (निरु. १. ४) इति यास्कः । हे अमे ये अन्ये अग्रयः सन्ति सर्वेऽपि एते तव वया इत् शाखा एव । ततस्त्वत्तोऽन्ये न सन्तीति भावः । किञ्च एवे त्वयि सति विश्वे सर्वे अमृताः अमरणधर्माणो देवाः मादयन्ते हृष्यन्ति । न हि त्वय्यतिरेकेण तैर्जीवितुं शक्यते । हे वैश्वानर विश्वेषां नराणां जाठररूपेण संबन्धिन्नामे क्षितीनां मनुष्याणां नाभिः संनद्धा असि अवस्थापको भवसि । अतस्त्वम् उपमित् उपस्थापयिता सन् । यद्वा । उपमित् इत्येतत् दृष्टान्तविशेषणम् । जनान् ययन्थ आधारयः । तत्र दृष्टान्तः । उपमित् उपनिष्ठाता स्थूणेव । वंशधारणार्थं निष्ठातः स्तम्भः यथा गृहोपरिस्थं वंशं धारयति तद्वत् ॥ वैश्वानर । विश्वे चेमे नरा विश्वानराः । 'नरे संज्ञायाम्' (पा. सू. ६. ३. १२९) इति पूर्वपदस्य दीर्घः । तत्संबन्धी वैश्वानरः । 'तस्येदम्' इति अण् । नाभिः । 'नहो भश्च' (उ. सू. ४. ५६५) इति इष्प्रत्ययो भकारश्चान्तादेशः । भित्त्वादाद्युदात्तत्वम् । असि । 'तासस्स्योलोपः' इति सलोपः । क्षितीनाम् । 'क्षि निवासगत्योः' । अस्मात् 'किञ्चौ च संज्ञायाम्' इति किञ्च । अन्तोदात्ताक्षितिशब्दादुत्तरस्य नामः 'नामन्यतरस्याम्' इत्युदात्तत्वम् । उपमित् । 'डुमिञ् प्रक्षेपणे' । अस्मात् उपपूर्वात् बहुलवचनात् कर्मणि क्तिप् । तुगागमः । ययन्थ । 'यम उपरमे' । लिटि थलि क्रादिनियमात् इटि प्राप्ते 'उपदेशोऽस्वतः' (पा. सू. ७. २. ६२) इति प्रतिषेधः ॥

विषुवत्संज्ञेऽहनि आग्निमास्ते 'मूर्धा दिवो नाभिरग्निः पृथिव्याः' इति वैकल्पिकोऽनुरूपस्तृचः । 'विषुवान्दिवाकीर्त्यः' इति खण्डे सूत्रितं—'मूर्धानं दिवो अरतिं पृथिव्या मूर्धा दिवो नाभिरग्निः पृथिव्या इति वा' (आश्व. श्रौ. ८. ६) इति ॥

मूर्धा दिवो नाभिरग्निः पृथिव्या अथाभवदरती रोदस्योः ।

तं त्वा देवासोऽजनयन्त देवं वैश्वानर ज्योतिरिदार्याय ॥ २ ॥

सु॒र्धा । दि॒वः । नाभिः । अ॒ग्निः । पृ॒थि॒व्याः । अ॒र्य । अ॒भ॒वत् । अ॒र॒तिः । रो॒द॒स्योः ।

तम् । त्वा । देवासः । अजनयन्त । देवम् । वैश्वानर । ज्योतिः । इत् । आर्याय ॥ २ ॥

अयम् अग्निः पृथिव्यः भूमेश्च नाभिः
संनाहकः रक्षक इत्यर्थः । अथ अनन्तरं रोदस्योः धावापृथिव्योः अयम् अरतिः अधिपतिः अभवत् ।
हे वैश्वानर पतं तादृशं देवं दानादिगुणयुक्तं त्वा त्वां देवासः सर्वे देवाः आर्याय विदुषे मनवे
यजमानाय वा ज्योतिरित् ज्योतीरूपमेव अजनयन्त उदपादयन् ॥ मूर्तमस्मिन्धीयते इति मूर्धा
(निरु. ७. २७) । ' श्वश्रुक्षन् ' इत्यादौ निपातनात् रूपसिद्धिः । पृथिव्याः । पृथिवीशब्दः
' पित्रौरादिभ्यश्च ' इति ङीष्प्रत्ययान्तः अन्तोदात्तः । अजनयन्त । ' जनीजृक्सुरजोऽमन्ताश्च '
इति मित्त्वात् ' मितां ह्रस्वः ' इति ह्रस्वत्वम् ॥

आ सूर्ये न रश्मयो ध्रुवासो वैश्वानरे दधिरेऽग्रा वसूनि ।

या पर्वतेष्वोषधीष्वप्सु या मानुषेष्वसि तस्य राजा ॥ ३ ॥

आ । सूर्ये । न । रश्मयः । ध्रुवासः । वैश्वानरे । दधिरे । अग्ना । वसूनि ।

या । पर्वतेषु । ओषधीषु । अप्सु । या । मानुषेषु । असिं । तस्य । राजा ॥ ३ ॥

अम्ना वैश्वानरे अग्नौ वसूनि धनानि आ दधिरे आहितानि स्थापितानि बभूवुः । तत्र दधान्तः । ध्रुवासः निश्वलाः रश्मयः किरणाः सूर्ये न यथा सूर्ये आधीयन्ते तद्वत् । अतस्त्वं पर्वता-
विषु यानि धनानि विद्यन्ते तस्य धनजातस्य राजा असि अधिपतिर्भवसि ॥ अम्ना । ‘सुपां सुलुक्’
इति विभक्तेः डादेशः । या । ‘शेष्ठन्दसि बहुलम्’ इति शैर्लोपः । ओषधीषु । ‘उप दाहे’ । ओषः
पाकः । भावे घञ् । जित्वादाद्युदात्तत्वम् । ओष आसु धीयते इति ओषधयः । ‘कर्मण्यधिकरणे च’
इति किप्रत्ययः । दासीभारादिषु पठितत्वात् पूर्वपदप्रकृतिस्वरत्वम् । सप्तमीबहुवचने ‘ओषधेश्च’
इति विभक्तावप्रथमायाम्’ (पा. सू. ६. ३. १३२) इति दीर्घः । अप्सु । ‘जडिदम्’ इति विभक्ते-
रुदात्तत्वम् ॥

बृहतीइव सूनवे रोदसी गिरो होता मनुष्यो३ न दक्षः ।

स्वर्वते सत्यशुष्माय पूर्वविश्वानुराय नृत्तमाय यद्हीः ॥ ४ ॥

बृहती इवेति बृहतीऽइव । सुनवे । रोदसी इति । गिरः । होता । मनुष्यः । न । दक्षः ।

स्वःऽवते । सत्यऽशुभाय । पुर्वीः । वैश्वानराय । नृऽर्तमाय । यद्हीः ॥ ४ ॥

१रोदसी द्यावापृथिव्यौ १सुनवे स्वपुत्राय वैश्वानराय १बृहतीहव प्रभूते इवाभूताम् । वैश्वानरस्य द्यावापृथिव्योः पुत्रत्वं मन्त्रान्तरे स्पष्टमवगम्यते-‘उभा पितरा महयन्नजायताग्निर्द्यावापृथिवी भूरि-
रेतसा’ (ऋ. सं. ३. ३. ११) इति । महतो वैश्वानरस्य अवस्थानाय १ द्यावापृथिव्यौ विस्तृते जाते
इत्यर्थः । किंचायं १होता १दक्षः समर्थः १पूर्वीः बहुविधाः १यज्ञीः महतीः १गिरः स्तुतीः १वैश्वानराय
अग्नये प्रायुङ्क्तेति शेषः । कीदृशाय । १स्वर्वते शोभनगमनयुक्ताय १सत्यशुभाय अचित्तथबलाय
१नृतमाय अतिशयेन सर्वेषां नेत्रे । तत्र दृष्टान्तः । १मनुष्यो १न । यथा मनुष्यो लौकिको वन्दी दातारं
प्रभुं बहुविधया स्तुत्या स्तौति तद्वत् ॥ मनुष्यः । ‘मनोज्ञतावज्यतौ पुक्च’ इति जातौ गम्यमानायां
मनुशब्दात् यत् पुगागमश्च । ‘तिस्वरितम्’ इति स्वरितत्वम् । ‘यतोऽनावः’ इत्याद्युदात्तत्वं न
भवति । तत्र हि द्यच् इति अनुवर्तते । स्वर्वते । सुपूर्वात् अतः भावे विच् । ततो मनुप् । ‘मादु-
पधायाः’ इति क्त्वम् ॥

दिवश्चित्ते बृहतो जातवेदो वैश्वानर प्र रिरिचे महित्वम् ।

राजा कृष्टीनामसि मानुषीणां युधा देवेभ्यो वरिवश्चकर्थ ॥ ५ ॥

दिवः । चित् । ते । बृहतः । जातऽवेदः । वैश्वानर । प्र । रिरिचे । महिऽत्वम् ।

राजा । कृष्टीनाम् । असि । मानुषीणाम् । युधा । देवेभ्यः । वरिवः । चकर्थ ॥ ५ ॥

हे १जातवेदः जातानां वेदितः १वैश्वानर अग्ने १ते तव १महित्वं माहात्म्यं १बृहतः महतः १दिवश्चित्
द्युलोकादपि १प्र १रिरिचे प्रवृद्धे । किंच त्वं १मानुषीणां मनोज्ञातानां १कृष्टीनां प्रजानां १राजा १असि
अधिपतिर्भवसि । तथा १वरिवः असुरैरपहतं धनं १युधा युद्धेन १देवेभ्यः १चकर्थ देवाधीनमकापीः ॥
वैश्वानर । पादादित्वात् आष्टमिकनिघाताभावः । रिरिचे । ‘रिचिर् विरेचने’ । अत्रोपसर्गवशात्
तद्विपरीते आधिक्ये वर्तते । कृष्टीनाम् । ‘नामन्यतरस्याम्’ इति नाम उदात्तत्वम् । मानुषीणाम् । मानुष-
शब्दः ‘मनोज्ञतौ’ इति अत्रप्रत्ययान्तः । जातिलक्षणे ङीषि प्राप्ते तदपवादतया ‘शाङ्करवाद्यजः’
इति ङीप् । निच्वादाद्युदात्तत्वम् । ‘ङयाञ्छन्दसि बहुलम्’ (पा. सू. ६. १. १७८) इति बहुल-
वचनात् नाम उदात्तस्याभावः । युधा । ‘युध संप्रहारे’ इत्यस्मात् संपदादिलक्षणो भावे क्प् ।
वरिवः इति धननाम । ‘नङ्विपयस्य’ इत्याद्युदात्तत्वम् ॥

प्र नू महित्वं वृषभस्य वोचं यं पूरवो वृत्रहणं सचन्ते ।

वैश्वानरो दस्युमग्निर्जघन्वाँ अर्धूनोत्काष्ठा अव शम्बरं भेत् ॥ ६ ॥

प्र । नु । महिऽत्वम् । वृषभस्य । वोचम् । यम् । पूरवः । वृत्रहणम् । सचन्ते ।

वैश्वानरः । दस्युम् । अग्निः । जघन्वान् । अर्धूनोत् । काष्ठाः । अव । शम्बरम् । भेत् ॥ ६ ॥

अत्र वैश्वानरशब्देन मध्यमस्थानस्थो वैद्युतोऽग्निरभिधीयते । पूरवः इति मनुष्यनाम ।
१पूरवः मनुष्याः १वृत्रहणम् आवरकस्य मेघस्य हन्तारं १यं वैश्वानरं १सचन्ते वर्षार्थिन

सेवन्ते तस्य वृषभस्य अपां वर्षितुर्वैश्वानरस्य महित्वं माहात्म्यं नु क्षिप्रं प्र वोचं प्रब्रवीमि । किं तदित्यत आह । अयं वैश्वानरः अग्निः दस्युं रसानां कर्मणां वा उपक्षयितारं राक्षसादिकं जघन्वान् हतवान् । तथा काष्ठाः अपो वृष्टयुदकानि अधूनोत् अधोमुखान्यपातयत् । शम्बरं तन्निरोधकारिणं मेघम् अव भेत् अवाभिनत् ॥ वोचम् । ' छन्दसि लुङ्लङ्लिटः ' इति वर्तमाने लुङि ' अस्यतिवक्ति ' इत्यादिना च्लेः अङादेशः । ' वच उम् ' इति उमागमः । गुणः । ' बहुलं छन्दस्य-माङयोगोऽपि ' इति अङभावः । जघन्वान् । हन्तेर्लिटः कसुः । ' अभ्यासाच्च ' इति अभ्यासादुत्तरस्य हकारस्य घत्वम् । ' विभाषा गमहन ' इति विकल्पनात् हङभावः । भेत् । ' भिदिर् विदारणे ' । लङि ' बहुलं छन्दसि ' इति विकरणस्य लुक् । ' हल्ङयाभ्यः ' इति तकारस्य लोपः । पूर्ववत् अङभावः । अत्र निरुक्तं—' प्र ब्रवीमि तन्महित्वं महाभाग्यं वृषभस्य वर्षितुरपां यं पुरवः पूरयितव्या मनुष्या वृत्रहणं मेघहनं सचन्ते सेवन्ते वर्षकामा दस्युर्दस्यतेः क्षयार्थादुपदस्यन्त्यस्मिन्नसा उपदासयति कर्माणि तमग्निर्वैश्वानरो ध्रुवाधूनोदपः काष्ठा अभिनच्छम्बरं मेघम् ' (निरु. ७. २३) इति ॥ अत्रेदं चिन्तनीयम् । कोऽसौ वैश्वानर इति । तत्र केचिदाहुः । मध्यमस्थानस्थो वायुरिन्द्रो वा वैश्वानरः । तस्य हि वर्षकर्मणा संस्तव उपपद्यते; न त्वग्नेः पृथिवीस्थानत्वादिति । अन्ये त्वेवं मन्यन्ते । द्युस्थानः सूर्यो वैश्वानर इति । युक्तिं चाहुः । प्रातःसवनादीनि त्रीणि सवनानि लोकत्रयात्मकानि । तत्र तृतीय-सवनं प्राप्तो यजमानः स्वर्गं प्राप्त इति पृथिव्याः प्रच्युतो भवेत् । तत्प्रच्युतिपरिहाराय अग्निमास्तेऽन्तिमे शस्त्रे होता स्वर्गात् भूमिं प्रत्यवरोहति । कथमिति तदुच्यते । इतरशस्त्रवत् स्तोत्रियतृत्वेन प्रारम्भमुक्त्वा द्युस्थानसंबन्धिना वैश्वानरीयेण सूक्तेन शस्त्रं प्रारभते । ततो मध्यमस्थानसंबन्धिना रुद्रं मस्तश्च प्रति तदेवत्यसूक्तपाठेनावरोहति । तत्र पृथिवीस्थानमग्निम् । यद्यत्र वैश्वानरः सूर्यो न स्यात् तदानीमवरोहो नोपपद्यते । तदेतन्मतद्वयमप्यनुपपन्नम् । अयमेवाग्निर्वैश्वानरः । कुतः । वैश्वानरशब्दनिर्वचनानुरोधात् । विश्वेषां नराणां लोकान्तरं प्रति नेतृतया संबन्धी वैश्वानरः । तथा चाम्नातं—' वैश्वानर पुत्रः पित्रे लोककृज्जातवेदो वहेमं सुकृतां यत्र लोकाः ' इति । यद्वा । विश्वे सर्वे नरा एनमग्निं यज्ञादौ प्रीणयन्तीति तत्संबन्धाद्वैश्वानरः । यद्वा । विश्वान् सर्वान् प्राणिनः प्रत्युतो गच्छतः इति विश्वानरौ मध्यमोत्तमौ । ' ऋ गतौ ' इत्यस्मात् पचाद्यच् । लुगभावश्छन्दसः । ताभ्यामुत्पन्नत्वादयमग्निर्वैश्वानरः । वैद्युतोऽग्निर्हि मध्यमसकाशात् जायते । अक्षनिपतनानन्तरमयमेव पार्थिवोऽग्निः संपद्यते । आदित्यसकाशादपि धर्मकाले सूर्यकान्तादिमणिध्वमेरुर्पतिः प्रसिद्धा । तस्मान्नामनिर्वचनानुरोधेनायमेवाग्निर्वैश्वानर इत्येतदुपपन्नम् । अस्यापि वर्षकर्मणा स्तुतिः संभवति । ' अग्नौ प्रास्ताहुतिः सम्यगादित्यमुपतिष्ठते । आदित्याजायते वृष्टिर्दृष्टेरन्नं ततः प्रजाः ' (मनु. ३. ७६) इति स्मरणात् । प्रत्यवरोहोऽपि न कर्तव्यः । तृतीयसवनस्य भाक्तस्वर्गत्वात्^१ । एतत्सर्वं यास्केन ' वैश्वानरः कस्मात् ' (निरु. ७. २१) इत्यादिना बहुधा प्रपञ्चितम् । अत्र यदनुक्तं तत्सर्वं तत्रैवानुसंधेयम् ॥

वैश्वानरो महिम्ना विश्वकृष्टिर्भरद्वाजेषु यजतो विभावा ।

शातवनेये शतिनीभिः पुरुणीथे जरते सुनृतावान् ॥ ७ ॥

वैश्वानरः । महिम्ना । विश्वऽकृष्टिः । भरद्वाजेषु । यजतः । विभाऽवा ।

शातवनेये । शतिनीभिः । अग्निः । पुरुऽनीथे । जरते । सुनृतावान् ॥ ७ ॥

१. ऋ-ध-न-उपक्षयितारम् । २. ऋ-प्राप्ते इति । ३. स-व्याकृतस्वर्गत्वात् ।

वैश्वानरः अग्निः । महिष्ना महत्त्वेन विश्वकृष्टिः । कृष्टिः इति मनुष्यनाम । विश्वे सर्वे मनुष्या यस्य स्वभूताः स तथोक्तः । । भरद्वाजेषु पुष्टिकरहविलक्षणान्नवत्सु यागेषु यद्वा एतस्संज्ञेषु ऋषिषु यजतः यष्टव्यः । विभावा विशेषेण प्रकाशयिता । सूनृतावान् । सूनृता प्रिया^१ सत्या वाक्^२ तद्युक्तः । एवंभूतः । अग्निः । शातवनेये । शतसंख्याकान् क्रतून् वनति संभजते इति शातवनिः तस्य पुत्रः शातवनेयः । तस्मिन् पुष्पणीये बहूनां नेतरि एतस्संज्ञके राजनि च शतिनीभिः बहुभिः^३ स्तुतिभिः । जरते स्तूयते ॥ भरद्वाजेषु । भरन्ति पोषयन्ति भोक्तृनिति भरन्तः । तादृशा वाजा येषु । बहुव्रीहौ पूर्वपदप्रकृतिस्वरत्वे प्राप्ते मस्त्वृधादिवात् पूर्वपदान्तोदात्तत्वम् । यजतः । 'भृष्टृष्टशियजिपर्वपच्यमितमिनमिहर्षेभ्योऽतच्' (उ. सू. ३. ३९०) इति यजतेः अतच्प्रत्ययः । विभावा । 'भा दीप्तौ' । 'आतो मनिन्' इति वनिप् । तस्य पितृत्वादनुदात्तत्वे धातुस्वरः शिष्यते । शातवनेये । 'हन्स्वर्वाधातुभ्यः' इति हन्प्रत्ययः शातवनिशब्दः । 'इतश्चानिजः' (पा. सू. ४. १. १२२) इति ङक् । 'कितः' (पा. सू. ६. १. १६५) इत्यनन्तोदात्तत्वम् । शतिनीभिः । शतशब्दात् मत्वर्थीय इनिः । 'क्रद्धेभ्यः' इति ङीप् । पुष्पणीये । 'पूर्वपदास्संज्ञायामगः' (पा. सू. ८. ४. ३) इति णस्त्वम् । जरते । व्यत्ययेन कर्मणि कर्तृप्रत्ययः ॥ २५ ॥

'वह्निम्' इति पञ्चमं तृतीयं सूक्तं नोधस आपं त्रैष्टुभमाग्नेयम् । अनुक्रान्तं च—'वह्निं पञ्च' इति । प्रातरनुवाकस्याग्नेये क्रतौ त्रैष्टुभे छन्दसीदं सूक्तमाश्विने शखे च । तथा च सूत्रितं—'वह्निं यशसमुप प्र जिन्वसिन्ति त्रीणि' (आश्व. श्रौ. ४. १३) इति ॥

वह्निं यशसं विदथस्य केतुं सुप्राव्यं दूतं सद्योऽर्थम् ।

द्विजन्मानं रयिमिव प्रशस्तं रातिं भरद्वागवे मातरिश्वा ॥ १ ॥

वह्निम् । यशसम् । विदथस्य । केतुम् । सुप्राव्यम् । दूतम् । सद्यःऽर्थम् ।

द्विजन्मानम् । रयिम्ऽइव । प्रशस्तम् । रातिम् । भरत् । भृगवे । मातरिश्वा ॥ १ ॥

वह्निं हविषां वोढारं यशसं यशस्विनं विदथस्य केतुं यज्ञस्य प्रकाशयितारं सुप्राव्यं सुष्टु प्रकर्षेण रक्षितारं दूतं देवैर्हविर्वहनलक्षणे दूत्ये नियुक्तं सद्योऽर्थं यदा हवींषि जुहति सद्यस्तदानीमेव हविर्भिः सह देवान् गन्तारम् । यद्वा । सद्यः अर्थम् अरणं गमनं यस्य तम् । द्विजन्मानं द्वयोर्धावापृथिव्योरण्योर्वा जायमानं रयिमिव धनमिव प्रशस्तं प्रख्यातम् एवंभूतमग्निं मातरिश्वा वायुः भृगवे एतस्संज्ञकाय महर्षये रातिं भरत् मित्रमहरत् । अकरोदित्यर्थः । 'रातिना संभाव्य' (आप. गृ. १२. १४) इत्यत्र रातिर्मित्रमिति^१ कपदिनोक्तम् । रातिः पुत्र इत्येके । एतदर्थप्रतिपादकं मन्त्रान्तरं च भवति—'रातिं भृगूणासुशिजं कविक्रतुम्' (ऋ. सं. ३. २. ४) इति । वह्निम् । 'वह्निश्रियु-श्रुग्लाहात्वरिभ्यो नित्' इति वहतेर्निप्रत्ययः । निद्रज्ञावादायुदात्तत्वम् । यशसम् । यशस्वशब्दात् उत्तरस्य विनो लुक् । व्यत्ययेनान्तोदात्तत्वम् । यद्वा । अर्शादिवात् अच् । स्वरः पूर्ववत् । सुप्राव्यम् । सुष्टु प्रकर्षेणावति रक्षतीति सुप्रावीः । उपसर्गद्वयोपसृष्टात् अवतेः 'अवितृस्तृत्तन्निभ्य ईः' (उ. सू. ३. ४३८) इति ईकारप्रत्ययः । 'वा छन्दसि' इति 'अभि पूर्वः' इत्यस्य विकल्पे सति यणादेशः । 'उदात्तस्वरितयोर्यणः' इति स्वरितत्वम् । सद्योऽर्थम् । 'उषिकुपिगार्तिभ्यस्थन्' इति

१. ङ-प्रियसत्यात्मिका वाक्; स-प्रियसत्या वाक् । २. ङ-बहुविधाभिः । ३. ङ-रातिर्मित्रमिति हि ।

अर्तेः कर्तरि थन्प्रत्ययः । सद्य एवार्थो गन्ता सद्योऽर्थः । अव्ययपूर्वपदप्रकृतिस्वरत्वम् । यदि तु 'अव्यये नञ्कुनिपातानामिति वक्तव्यम्' (पा. सू. ६. २. २. ३) इति अव्ययग्रहणेन त्रितयं गृह्येत तर्हि बहुव्रीहिस्वरो भविष्यति । मातरिश्वा । सर्वनिर्माणहेतुत्वात् माता अन्तरिक्षम् । श्वसितिरत्र गतिकर्मा । मातरि अन्तरिक्षे श्वसिति गच्छतीति मातरिश्वा । 'श्वसुक्षन्' इत्यादौ निपातनात् रूपसिद्धिः । यद्वा । मातरि अन्तरिक्षे शु आशु असति गच्छतीति मातरिश्वा । 'अस गतिदीप्त्यादानेषु' इत्यस्मात् औणादिको ड्वन्प्रत्ययः । एतच्च यास्केनोक्तम् (निरु. ७. २६) ॥

अस्य शासुरुभयासः सचन्ते हविष्मन्त उशिजो ये च मर्ताः ।

दिवश्चित्पूर्वो न्यसादि होतापृच्छयो विशपतिर्विक्षु वेधाः ॥ २ ॥

अस्य । शासुः । उभयासः । सचन्ते । हविष्मन्तः । उशिजः । ये । च । मर्ताः ।

दिवः । चित् । पूर्वः । नि । असादि । होता । आपृच्छयः । विशपतिः । विक्षु । वेधाः ॥ २ ॥

१शासुः शासितुः १अस्य अग्नेः १उभयासः उभयेऽपि देवा मनुष्याश्च । यद्वा । स्तुतिभिः स्तोतारो यज्ञैर्यजमानाश्च इममग्निं शासितारं १सचन्ते सेवन्ते । १उशिजः कामयमाना देवाः १हविष्मन्तः हविषा युक्ताः १ये १च १मर्ताः मरणधर्माणो यजमानाः । यद्वा । उशिजः इति मेधाविनाम । उशिजः मेधाविनः स्तोतारो हविष्मन्तः हविर्युक्ताः मर्ताः यजमानाः । किंच अयं १होता होमनिष्पादकोऽग्निः १दिवश्चित् आदित्यादपि १पूर्वः उपःसु १वर्तमानो भूत्वा अग्निहोत्रहोमार्थं १विक्षु यजमानेषु १न्यसादि अध्वर्युणा अन्यायन्ते न्यधायि स्थाप्यते । कीदृशो होता । १आपृच्छयः आप्रष्टव्यः पूज्य इत्यर्थः । १विशपतिः विश्वां प्रजानां पालयिता १वेधाः विधाताभिमतफलस्य कर्ता ॥ शासुः । 'शासु अनुशिष्टौ' । 'तृन्तृचौ शंसिशसिशासिश्चदादिभ्यः संज्ञायां चानिटौ' (उ. सू. २. २५०) इति तृन् इडागमाभावश्च । षष्ठ्येकवचने तकारलोपश्छान्दसः । निच्वादाद्युदात्तत्वम् । उशिजः । 'वशः कित्' (उ. सू. २. २२९) इति वष्टेः इजिप्रत्ययः । ग्रहिज्यादिना संप्रसारणम् । मर्ताः । 'मृक् प्राणत्यागे' । 'असिहसिमृगिण्वामि' इत्यादिना तन्प्रत्ययः । निच्वादाद्युदात्तत्वम् । आपृच्छयः । 'प्रच्छ ह्रीप्सायाम्' । आङ्पूर्वात् अस्मात् 'छन्दसि निष्टक्ये' (पा. सू. ३. १. १२३) इत्यादौ क्यप्रत्ययो निपातितः । ग्रहिज्यादिना संप्रसारणम् । क्यपः पिच्वादनुदात्तत्वे धातुस्वरः शिष्यते । विशपतिः । 'पत्यावैश्वर्ये' इति पूर्वपदप्रकृतिस्वरत्वे प्राप्ते 'परादिश्छन्दसि बहुलम्' इत्युत्तरपदाद्युदात्तत्वम् ॥

तं नव्यसी हृद आ जायमानमस्मत्सुकीर्तिर्मधुजिह्वमश्याः ।

यमृत्विजो वृजने मानुषासः प्रयस्वन्त आयवो जीर्जनन्त ॥ ३ ॥

तम् । नव्यसी । हृदः । आ । जायमानम् । अस्मत् । सुऽकीर्तिः । मधुजिह्वम् । अश्याः ।

यम् । ऋत्विजः । वृजने । मानुषासः । प्रयस्वन्तः । आयवः । जीर्जनन्त ॥ ३ ॥

नव्यसी नवतरा वसुकीर्तिः सुष्ठु कीर्तयित्री अस्यत् अस्माकं स्तुतिः हृदः हृद्यवस्थितात् प्राणात् जायमानम् उत्पद्यमानम् । अग्निर्हि वायोऋषयते वायुश्च प्राण एव । 'यः प्राणः स वायुः' इत्याम्नानात् । मधुजिह्वं मादयितृज्वालम् । एवंभूतं तम् अग्निम् आ अश्याः आभिमुख्येन व्याप्नोतु । वृजने संग्रामे प्राप्ते सति आयवः मनुष्याः यम् अग्निं जीजनन्त यज्ञार्थमुदपादयन् । कीदृशा मनुष्याः । ऋत्विजः ऋतौ काले यष्टारः मानुषासः मनोः पुत्राः प्रयस्वन्तः हविलक्षणा-
न्नोपेताः ॥ नव्यसी । नवीयसीत्यत्र ईकारलोपश्छान्दसः । हृदः । अत्र हृदयशब्देन तत्स्थः प्राणो लक्ष्यते । 'पदम्' इत्यादिना हृदयशब्दस्य हृदादेशः । जायमानम् । 'जनी प्रादुर्भावे' । इयनि 'जाजनोर्जा' इति जादेशः । अदुपदेशात् लसार्वधातुकानुदात्तत्वे इयनो निच्वादाद्युदात्तत्वम् । अस्मत् । 'सुपां सुलुक्' इति विभक्तेर्लुक् । अश्याः । 'अशू व्याप्तौ' । लिङि 'बहुलं छन्दसि' इति विकरणस्य लुक् । व्यत्ययेन परस्मैपदमध्यमौ । जीजनन्त । 'जनी प्रादुर्भावे' । ण्यन्तात् लुङि च्चैः चडादेशः । द्विर्भावहलादिशेषसन्वद्भावेऽवदीर्घाः । अदुपदेशात् लसार्वधातुकानुदात्तत्वे चङ् एव स्वरे प्राप्ते व्यत्ययेन अभ्यस्ताद्युदात्तत्वम् ॥

उ॒शिक्पा॒व॒को वसु॑र्मानु॒षेषु॑ वरे॒ण्यो होता॑धायि वि॒क्षु ।

द॒मूना॑ गृह॒पति॑र्द॒म आँ अ॒ग्निर्भुव॑द्र॒यिपती॑ र॒यीणाम् ॥ ४ ॥

उ॒शिक् । पा॒व॒कः । वसुः॑ । मानु॒षेषु॑ । वरे॒ण्यः । होता॑ । अ॒धायि॑ । वि॒क्षु ।

द॒मूनाः । गृह॒पतिः॑ । द॒मे । आ । अ॒ग्निः । भुव॑त् । र॒यि॒पतिः॑ । र॒यीणाम् ॥ ४ ॥

उ॒शिक् कामयमानः । पा॒व॒कः शोधकः । वसुः॑ निवासयिता । वरे॒ण्यः वरणीयः^१ एवंभूतः । होता॑ अग्निः । वि॒क्षु यज्ञगृहं प्रविष्टेषु । मानु॒षेषु यजमानेषु । अधायि॑ स्थाप्यते । स च । अग्निः । द॒मूनाः रक्षसां दमनकरेण मनसा युक्तः । गृह॒पतिः गृहाणां पालयिता च सन् । द॒मे यज्ञगृहे । र॒यिपतिः धनाधिपतिः । आ । भुव॑त् आ समन्ताद्भवति । न केवलमेकस्य रयेरपि तु सर्वेषामित्याह । र॒यीणाम् इति । यद्वा । रयीणां मध्ये उत्कृष्टं यद्धनं तस्य पतिरित्यर्थः ॥ अधायि । 'छन्दसि लुङ्लङ्लिटः' इति वर्तमाने कर्मणि लुङि च्चैः चिणादेशे 'आतो युक् चिण्कृतोः' इति युगागमः । दमयति राक्षसा-
दिकमिति दमूनाः । 'दम उपशमे' । 'दमेरूनसिः (उ. सू. ४. ६७४) इति औणादिक ऊनसि-
प्रत्ययः । यास्कस्वाह—'दमूना दममना वा दानमना वा दान्तमना वापि वा दम इति गृहनाम
तन्मनाः स्यात्' (निरु. ४. ४) इति । दम आँ अग्निः । 'आङोऽनुनासिकश्छन्दसि' इति
आकारस्य सानुनासिकत्वं प्रकृतिभावश्च । भुव॑त् । लोटि अडागमः । 'इतश्च लोपः' इति
इकारलोपः । रयिपतिः । 'परादिश्छन्दसि बहुलम्' इत्युत्तरपदाद्युदात्तत्वम् । रयीणाम् । 'नामन्य-
तरस्याम्' इति नाम उदात्तत्वम् ॥

तं त्वा वयं पतिमग्रे रयीणां प्र शंसामो मतिभिर्गोतमासः ।

आशुं न वाजंभरं मर्जयन्तः प्रातर्मक्षु धियावसुर्जगम्यात् ॥ ५ ॥

तम् । त्वा । वयम् । पतिम् । अग्रे । रयीणाम् । प्र । शंसामः । मतिभिः । गोतमासः ।

आशुम् । न । वाजम्ऽभरम् । मर्जयन्तः । प्रातः । मक्षु । धियावसुः । जगम्यात् ॥ ५ ॥

‘गोतमासः गोतमगोत्रोत्पन्नाः वयम् । नोधसः स्तोत्रुरेकवेऽप्यात्मनि पूजार्थं बहुवचनम् । हे अग्रे वरयीणां धनानां पतिं रक्षितारं तादृशं त्वा त्वां वमतिभिः मननीयैः स्तोत्रैः प्र शंसामः प्रकर्षेण स्तुमः । किं कुर्वन्तः । वाजंभरं वाजस्य हविलक्षणाच्चस्य भर्तारं त्वां मर्जयन्तः मार्जयन्तः । तत्र दृष्टान्तः । आशुं न अश्वमिव । यथाश्वमारोहन्तः पुरुषास्तस्य वहनप्रदेशं हस्तैर्निमृजन्ति तद्वत् वयमपि अग्रेर्हविर्वहनप्रदेशं निमृजन्तः इत्यर्थः । तथा च अक्षिसंमार्जनप्रकरणे वाजसनेयिभिराघ्रातम्— ‘अथ मध्ये’ तूष्णीमेव त्रिः संमार्ष्टि यथा युक्त्वा प्रेहि वहेति ब्रजेदेवमेतदक्षि युक्त्वोपक्षिपति प्रेहि देवभ्यो हव्यं वह’ इति । धियावसुः कर्मणा बुद्ध्या वा प्राप्तधनः सोऽग्निः प्रातः श्रोभूतस्य^२ अह्नः प्रातःकाले मक्षु क्षिप्रं जगम्यात् आगच्छतु ॥ मतिभिः । ‘मन ज्ञाने’ इत्यस्मात् कर्मणि क्तिन् । ‘मन्त्रे वृषेप’ इत्यादिना तस्योदात्तत्वम् । वाजंभरम् । अग्रेरेषा वैदिकी संज्ञा । ‘संज्ञायां भृतृवृजि’ (पा. सू. ३. २. ४६) इति वाजशब्दे कर्मण्युपपदे खच्चप्रत्ययः । ‘अरुद्विपदजन्तस्य सुम्’ (पा. सू. ६. ३. ६७) इति मुमागमः । ‘चितः’ इत्यन्तोदात्तत्वम् । मर्जयन्तः । संज्ञापूर्वकस्य विधेरनित्यत्वात् ‘मृजेवृद्धिः’ (पा. सू. ७. २. ११४) इति वृद्धयभावः । अदुपदेशात् लसार्वधातुकानुदात्तत्वे णिच एव स्वरः शिष्यते । जगम्यात् । लिङि ‘बहुलं छन्दसि’ इति शपः श्लुः ॥ २६ ॥

‘अस्मा इदु प्र तवसे’ इति षोडशचं चतुर्थं सूक्तं नोधस आपर्मैन्द्रं त्रैष्टुभम् । अनुक्रान्तं च— ‘अस्मा इदु षोडश’ इति । अस्य सूक्तस्य नोधा द्रष्टा इत्येतद्ब्राह्मणे समाम्नायते— ‘अस्मा इदु प्र तवसे तुरायेति नोधास्त एते प्रातःसवने’ (ऐ. ब्रा. ६. १८) इति । षळहस्तोत्रियावापवसु चतुर्विंशमहावतादिवहःसु माध्यंदिने सवने ब्राह्मणाच्छंसिषाधे ‘ब्रह्मणा ते ब्रह्मयुजा’ इत्यस्या आरम्भणीयाया ऊर्ध्वमहीनसूक्तसंज्ञमेतच्छंसनीयम् । तथा च सूत्रितम्— ‘अस्मा इदु प्र तवसे शासद्वह्नि-रितीतरावहीनसूक्ते’ (आश्व. श्रौ. ७. ४) इति । ब्राह्मणं च भवति— ‘त एते प्रातःसवने षळहस्तोत्रियान्छत्वा माध्यंदिनेऽहीनसूक्तानि शंसन्ति’ इति ॥

अस्मा इदु प्र तवसे तुराय प्रयो न हर्मिं स्तोमं माहिनाय ।

ऋचीषमायाध्रिगव ओहमिन्द्राय ब्रह्माणि राततमा ॥ १ ॥

अस्मै । इत् । ऊँ इति । प्र । तवसे । तुराय । प्रयः । न । हर्मिं । स्तोमम् । माहिनाय ।

ऋचीषमाय । अध्रिगवे । ओहम् । इन्द्राय । ब्रह्माणि । राततमा ॥ १ ॥

‘इत्’ ‘उ’ इति निपातद्वयं पादपूरणे^१ । ‘अथापि पादपूरणाः^२ कमीमिद्विति’ इति यास्कः । यद्वा अवधारणार्थम् । ‘तवसे प्रवृद्धाय’ ‘तुराय त्वरमाणाय । यद्वा । तुर्वित्रे शत्रूणां हिंसित्रे । ‘माहिनाय गुणैर्महते’ ‘ऋचीपमाय ऋचा समाय । यादृशी स्तुतिः क्रियते तत्समायेत्यर्थः । ‘अध्रिगवे अधृतगमनाय । अप्रति-हतगमनायेत्यर्थः । तथा च यास्कः—‘अधृतगमनकर्मवन्निद्रोऽप्यध्रिगुरुच्यते’ (निरु. ५. ११) इति । एवंभूताय ‘अरुमै’ ‘इन्द्राय’ ‘स्तोमं स्तोत्रं’ ‘प्र’ ‘हर्मिं प्रहरामि’ करोमीत्यर्थः । तत्र दृष्टान्तः । ‘प्रयो’ ‘न । प्रयः’ इति अन्ननाम । यथा बुभुक्षिताय पुरुषाय कश्चिदन्नं प्रहरति । कीदृशं स्तोमम् । ‘ओहं’ वहनीयं प्रापणीयं वा । अत्यन्तोत्कृष्टमित्यर्थः । न केवलं स्तोमं किं तर्हि ‘ब्रह्माणि हविलक्षणाभ्यानि । कीदृशानि । ‘राततमा पूर्वैर्यजमानैरतिशयेन दत्तानि । इन्द्र स्तुत्या हविषा च परिचरेमेति भावः ॥ तुराय । ‘तुर त्वरणे’ । इगुपधलक्षणः कः । यद्वा । तुर्वी हिंसार्थः । तुर्वीतीति तुरः । पचाद्यचि छान्दसो वलोपः । हर्मि । ‘हृज् हरणे’ । ‘बहुलं छन्दसि’ इति शपो लुक् । माहिनाय । ‘मह पूजायाम्’ इत्यस्मात् ‘महेरिण् च’ (उ. सू. २. २१४) इति इनणप्रत्ययः उपधावृद्धिश्च । ऋचीपमाय । ‘ऋचीपम ऋचा समः’ (निरु. ६. २३) इति यास्कः । ‘तृतीया तत्कृत’ (पा. सू. २. १. ३०) इति समासः । तृतीयापूर्वपदप्रकृतिस्वरत्वम् । षृषोदरादित्वात् ईकारोपजनः । सुषामादित्वात् षत्वम् । केचिदाहुः । ‘ऋच स्तुतौ’ इत्यस्मात् ‘इगुपधाक्कित्’ इति इप्रत्ययः । ‘कृदिकारादक्किनः’ इति ङीप् । ऋची स्तुतिः । तथा समः । पूर्ववत् षत्वम् । अस्मिन् पक्षे तृतीयापूर्वपदप्रकृतिस्वरत्वे सति ङीप् उदात्तत्वेन भवितव्यम् । तथा च न दृश्यते । तस्मात् स्वरश्चिन्तनीयः । यद्वा । विवोदासादिर्द्रष्टव्यः । अध्रिगवे । अधृतोऽन्येन अनिवारितो गौर्गमनं यस्य स तथोक्तः । ‘गोस्त्रियोरुपसर्जनस्य’ (पा. सू. १. २. ४८) इति ह्रस्वत्वम् । षृषोदरादित्वात् अधृतशब्दस्य अध्रिभावः । ओहम् । वहतेः कर्मणि घञि छान्दसं संप्रसारणम् । यद्वा । ‘तुहिर् दुहिर् उहिर् अर्दने’ इत्यस्मात् ओहतेः पूर्ववत् घञ् । राततमा । ‘रा दाने’ इत्यस्मात् निष्ठान्तादातिशयनिकस्तमप् । ‘शेच्छन्दसि’ इति शैर्लोपः ॥

अस्मा इदु प्रयइव प्र यंसि भराभ्याङ्गुषं बाधे सुवृक्ति ।

इन्द्राय हृदा मनसा मनीषा प्रत्नाय पत्ये धियौ मर्जयन्त ॥ २ ॥

अस्मै । इत् । ऊँ इति । प्रयःऽइव । प्र । यंसि । भरामि । आङ्गुषम् । बाधे । सुऽवृक्ति ।

इन्द्राय । हृदा । मनसा । मनीषा । प्रत्नाय । पत्ये । धियः । मर्जयन्त ॥ २ ॥

‘अस्मा’ ‘इदु’ अस्मै एव इन्द्राय । प्रयः इति अन्ननाम । ‘प्रयइव’ अन्नमिव ‘प्र’ ‘यंसि’ प्रयच्छामि । तदेव स्पष्टीक्रियते । ‘बाधे’ शत्रूणां बाधनाय समर्थं ‘सुवृक्ति’ सुष्ठुवर्जकम् ‘आङ्गुषं’ स्तोत्र-रूपमाचोषं ‘भरामि’ संपादयामि । अन्येऽपि स्तोतारः ‘प्रत्नाय’ पुराणाय ‘पत्ये’ स्वामिने ‘इन्द्राय’ ‘हृदा’ हृदयेन ‘मनसा’ तदन्तर्वर्तिनान्तःकरणेन ‘मनीषा’ मनीषया तज्जन्त्येन ज्ञानेन च ‘धियः’ स्तुतीः कर्माणि वा ‘मर्जयन्त’ मार्जयन्ति संस्कुर्वन्ति ॥ प्र यंसि । ‘यम उपरमे’ इत्यस्मात् लटि पुरुषव्यत्ययः । ‘बहुलं छन्दसि’ इति शपो लुक् । आङ्गुषम् । ‘आङ्गुषः’ स्तोम आचोषः’ (निरु. ५. ११) इति यास्कः । आङ्गुषात् घुषेः घञि षृषोदरादित्वात् घो इत्यस्य गूआदेशः आङो ङकारस्य लोपाभावश्च । याथादिना उत्तरपदान्तोदात्तत्वम् । बाधे । ‘बाध विलोडने’ इत्यस्मात् ‘कृत्यार्थे तवैकेन’ इति भावे

केन्द्रप्रत्ययः । एजन्तत्वात् अन्ययत्वेन सुपो लृक् । मनीषा । 'सुपां सुलृक्' इति तृतीयाया ङादेशः । पत्ये । 'पतिः समास एव' (पा. सू. १. ४. ८) इति घिसंज्ञायाः समासविषयत्वात् 'वेर्हिति' इति गुणाभावे यणादेशः ॥

अस्मा इदु त्यमुपमं स्वर्षा भराभ्याङ्गुषमास्येन ।

मंहिष्ठमच्छोक्तिभिर्मतीनां सुवृक्तिभिः सूरिं ववृधध्वै ॥ ३ ॥

अस्मै । इत् । ऊँ इति । त्यम् । उपमम् । स्वःऽसाम् । भराभि । आङ्गुषम् । आस्येन ।

मंहिष्ठम् । अच्छोक्तिऽभिः । मतीनाम् । सुवृक्तिभिः । सूरिम् । ववृधध्वै ॥ ३ ॥

अस्मा इदु अस्मै एव इन्द्राय त्यं तं प्रसिद्धम् उपमम् उपमानहेतुभूतं स्वर्षां सुष्ठुणीयस्य धनस्य दातारं सूरिं विपश्चितमिन्द्रं ववृधध्वै वर्धयितुं सुवृक्तिभिः सुष्टुवर्जकैः । समर्थैरित्यर्थः । मतीनां स्तुतीनां संबन्धिभिः अच्छोक्तिभिः स्वच्छैर्वचोभिः मंहिष्ठम् अतिशयेन प्रवृद्धमेवंलक्षणम् आङ्गुषम् आघोषम् आस्येन मुखेन भराभि करोमीत्यर्थः ॥ उपमम् । उपमीयतेऽजेनेति उपमः । 'घञर्थे कविधानम्' इति करणे कप्रत्ययः । 'आतो लोप इटि च' इति आकारलोपः । स्वर्षाम् । सुपूर्वात् अर्तेः विजन्तः स्वरशब्दः । 'पणु दाने' । 'जनसनखनक्रमगमो विद्' । 'विद्वनोरनुनासिकस्यात्' इति आत्वम् । 'सनोतेरनः' (पा. सू. ८. ३. १०८) इति पत्वम् । भराभि । पादादित्वात् निघाताभावः । अच्छोक्तिभिः । अच्छा उक्तयो येषाम् । बहुव्रीहौ पूर्वपदप्रकृतिस्वरत्वम् । मतीनाम् । 'नामन्यतरस्याम्' इति नाम उदात्तत्वम् । ववृधध्वै । 'वृधु वृद्धौ' इत्यस्मात् अन्तर्भावितप्यथात् 'तुमर्थे सेसेन्' इति कध्यैप्रत्ययः । किञ्चात् गुणाभावः । द्विर्भावश्छान्दसः । यद्वा यङ्लुगन्तादस्मिन्प्रत्यये आगामानुशासनस्यानित्यत्वात् रीगाद्यभावः । 'अन्येषामपि दृश्यते' इति साहितिकम् अभ्यासस्य दीर्घत्वम् । प्रत्ययाद्युदात्तत्वम् ॥

अस्मा इदु स्तोमं सं हिनोमि रथं न तष्टेव तत्सिनाय ।

गिरश्च गिर्वाहसे सुवृक्तीन्द्राय विश्वमिन्वं मेधिराय ॥ ४ ॥

अस्मै । इत् । ऊँ इति । स्तोमम् । सम् । हिनोमि । रथम् । न । तष्टाऽइव । तत्ऽसिनाय ।

गिरः । च । गिर्वाहसे । सुवृक्तिः । इन्द्राय । विश्वम्ऽइन्वम् । मेधिराय ॥ ४ ॥

अस्मै एव इन्द्राय स्तोमं शस्त्ररूपं स्तोत्रं सं हिनोमि प्रेरयामि । तत्र दृष्टान्तः । तत्सिनाय । सिनम् इति अन्ननाम । 'सिनमन्नं भवति सिनाति भूतानि' (निह. ५. ५) इति यास्कः । तेन रथेन सिनमन्नं यस्य स तथोक्तः । तस्मै रथस्वामिने तष्टेव तथा तक्षको रथनिर्माता रथं न यथा रथं प्रेरयति तद्वत् । इव इत्येतत् पादपूरणम् । तथा गिर्वाहसे गीर्भिः स्तुतिभिर्ब्रह्मणामाय इन्द्राय गिरश्च शस्त्रसंबन्धिनीः केवला ऋचश्च सुवृक्तिः शोभनमावर्जनं यथा भवति तथा प्रेरयामि । तथा मेधिराय

मेधाविने इन्द्राय 'विश्वमिन्वं विश्वव्यापकं विश्वैर्व्याप्तं' सर्वोत्कृष्टं हविश्च सं हिनोमीत्यनुपङ्गः ॥ हिनोमि ।
 'हि गतौ वृद्धौ च' । स्वादिवात् श्रुः । तष्टेव । 'तक्षू त्वक्षू तनूकरणे' । ताच्छीलिकस्तृन् । उदि-
 त्वात् पक्षे इडभावः । 'स्कोः संयोगाद्योरन्ते च' इति ककारलोपः । निच्वादाद्युदात्तत्वम् । तत्सिनाय ।
 सिनशब्दः 'पिष् बन्धने' इत्यस्मात् 'इष्णिज्जिदीडुभ्यविभ्यो नक्' (उ. सू. ३. २८२)
 इति नक्प्रत्ययान्तः । बहुव्रीहौ पूर्वपदप्रकृतिस्वरत्वम् । गिर्वाहसे । 'वहिहाधाभ्यश्छन्दसि' इति
 वहतेः केवलाद्विहितः असुन्प्रत्ययः 'गतिकारकयोरपि पूर्वपदप्रकृतिस्वरत्वं च' इति वचनात् कारक-
 पूर्वस्यापि भवति पूर्वपदप्रकृतिस्वरत्वं च । 'णित्' इत्यनुवृत्तेः उपधावृद्धिः । 'हलि च' इति
 दीर्घाभावश्छान्दसः । विश्वमिन्वम् । 'इवि व्याप्तौ' । विश्वमिन्वति व्याप्नोतीति विश्वमिन्वम् ।
 पचाद्यच् । लुगभावश्छान्दसः । यद्वा । खच्प्रत्ययो बहुलवचनादस्मादपि धातोर्द्रष्टव्यः । मेधिराय ।
 मेधा अस्यास्तीति मेधिरः । 'मेधारथाभ्यामिरश्मिरचौ वक्तव्यौ' (पा. सू. ५. २. १०९. ३) इति
 मत्वर्थीय इरन् । निच्वादाद्युदात्तत्वम् ॥

अस्मा इदु सप्तिमिव श्रवस्येन्द्रायार्कं जुह्वा३ समञ्जे ।

वीरं दानौकसं वन्दध्वै पुरां गूर्तश्रवसं दर्माणम् ॥ ५ ॥

अस्मै । इत् । ऊँ इति । सप्तिम्ऽइव । श्रवस्या । इन्द्राय । अर्कम् । जुह्वा । सम । अञ्जे ।
 वीरम् । दानऽऔकसम् । वन्दध्वै । पुराम् । गूर्तऽश्रवसम् । दर्माणम् ॥ ५ ॥

अस्मै एव 'इन्द्राय' 'अर्कं' स्तुतिरूपं मन्त्रं 'श्रवस्या' श्रवस्यया अन्नेच्छया । अन्नलाभायेत्यर्थः ।
 'जुह्वा' आह्वानसाधनेन वागिन्द्रियेण 'समञ्जे' समक्तं करोमि । एकीकरोमीत्यर्थः । तत्र दृष्टान्तः ।
 'सप्तिमिव' । यथा अन्नलाभाय गन्तुकामः पुमान्धं रथेनैकीकरोति तद्वत् । एकीकृत्य च 'वीरं' शत्रुक्षेपण-
 कुशलं 'दानौकसं' दानानामेकनिलयं 'गूर्तश्रवसं' प्रशस्यान्नं 'पुराम्' असुरपुराणां 'दर्माणं' विदारयितारं
 एवंगुणविशिष्टमिन्द्रं 'वन्दध्वै' वन्दितुं स्तोतुं प्रवृत्तोऽस्मीति शेषः ॥ सप्तिमिव । 'पप समवाये' ।
 समवैति रथेनैकीभवतीति सप्तिरश्वः । 'वत्सिप्' (उ. सू. ४. ६१९) इति विधीयमानः
 तिप्प्रत्ययः बहुलवचनादस्मादपि धातोर्भवति । प्रत्ययस्य पित्त्वादनुदात्तत्वे धातुस्वरः । इवेन समास
 उक्तः । श्रवस्या । श्रवश्शब्दात् 'सुप आत्मनः क्यच्' । क्यजन्तात् धातोः भावे 'अ प्रत्ययात्'
 (पा. सू. ३. ३. १०२) इति अकारप्रत्ययः । ततः टाप् । 'सुपां सुलुक्' इति तृतीयाया ङादेशः ।
 उदात्तनिवृत्तिस्वरेण तस्योदात्तत्वम् । अर्कम् । 'ऋच स्तुतौ' । ऋच्यते स्तूयतेऽनेनेति अर्को मन्त्रः ।
 'पुंसि संज्ञायां वः प्रायेण' इति करणे घप्रत्ययः । 'चजोः कु घिण्यतोः' इति कुत्वम् । लघूपधगुणः ।
 प्रत्ययस्वरः । जुह्वा । 'बहुलं छन्दसि' इति कृतसंप्रसारणस्य ह्रजः 'हुवः श्रुवच' (उ. सू. २. २१८) इति क्प् धातोर्दीर्घश्च । धातुस्वरेणान्तोदात्तत्वम् । तृतीयैकवचने 'उदात्तस्वरितयोर्यणः' इति
 स्वरितत्वम् । 'उदात्तयणो हल्पूर्वात्' इत्यस्य विभक्त्युदात्तत्वस्य 'नोङ्धात्वोः' (पा. सू. ६. १. १७५) इति प्रतिषेधः । अञ्जे । 'अञ्ज व्यक्तिस्रक्षणकान्तिगतिपु' । व्यत्ययेन आत्मने-
 पदम् । वन्दध्वै । 'वदि अभिवादनस्तुत्योः' । 'तुमर्थे सेसेन्' इति कध्यैप्रत्ययः । गूर्तश्रवसम् ।
 'गृ शब्दे' । निष्ठायां 'श्रुकः किति' इति इड्यप्रतिषेधः । 'बहुलं छन्दसि' इति उत्त्वम् । 'हलि च'

१. ङ- 'विश्वैर्व्याप्तम्' नास्ति ।

इति दीर्घः । ' नसत्तनिषत् ' (पा. सू. ८. २. ६१) इत्यादौ निपातनात् निष्ठान्वाभावः । गृत् श्रवो यस्य । बहुव्रीहौ पूर्वपदप्रकृतिस्वरत्वम् । दर्माणम् । ' दृ विदारणे ' । ' अन्येभ्योऽपि ह्रस्वन्ते ' इति मनिन् । ' नेदुशि कृति ' इति ह्रस्वप्रतिषेधः । व्यत्ययेन प्रत्ययाद्युदात्तत्वम् । यद्वा । औणादिको मनिप्रत्ययो द्रष्टव्यः ॥ ॥ २७ ॥

अस्मा इदु त्वष्टा तक्षद्वज्रं स्वपस्तमं स्वयं रणाय ।

वृत्रस्य चिद्विदधेन मर्म तुजनीशानस्तुजता क्रियेधाः ॥ ६ ॥

अस्मै । इत् । ऊँ इति । त्वष्टा । तक्षत् । वज्रम् । स्वपःऽतमम् । स्वयम् । रणाय ।

वृत्रस्य । चित् । विदत् । येन । मर्म । तुजन् । ईशानः । तुजता । क्रियेधाः ॥ ६ ॥

त्वष्टा विश्वकर्मा अस्मा इदु अस्मै एवेन्द्राय वज्रं वज्रकमायुधं रणाय युद्धार्थं तक्षत् तीक्ष्णमकरोत् । कीदृशं वज्रम् । स्वपस्तमम् अतिशयेन शोभनकर्माणं स्वयं सुष्ठु शत्रुषु प्रेयं यद्वा स्तुत्यम् । तुजन् शत्रून् हिंसन् ईशानः ऐश्वर्यवान् क्रियेधाः बलवान् एवंगुणविशिष्ट इन्द्रः वृत्रस्य पितृ आवरकस्यासुरस्य मर्म मर्मस्थानं तुजता हिंसता येन वज्रेण विदत् प्राहार्पादित्यर्थः ॥ स्वपस्तमम् । शोभनतमः कर्म यस्यासौ । अतिशयेन स्वपाः स्वपस्तमः । तमपः पितृत्वादनुदात्तत्वम् । ' सोमनसी अलोमोपसी ' इत्युत्तरपदाद्युदात्तत्वम् । स्वयम् । ' स्वयं ततक्ष ' (ऋ. सं. १. ३२. २) इत्यत्रोक्तम् । विदत् । ' विदु लाभे ' । लट्त्वात् च्चेः अडादेशः । ' बहुलं छन्दस्य-माङयोगोऽपि ' इति अडभावः । यद्वृत्तयोगादनिघातः । तुजन् । ' तुज हिंसायाम् ' । शपि प्राप्ते व्यत्ययेन शः । अदुपदेशात् लसार्वधातुकानुदात्तत्वे विकरणस्वरः । ईशानः । ' ईश ऐश्वर्ये ' । शानचि अदादित्वात् शपो लुक् । अनुदात्तत्वात् लसार्वधातुकानुदात्तत्वे धातुस्वरः । तुजता । ' शतुरनुमः ' इति विभक्तेरुदात्तत्वम् । क्रियेधाः । अत्र निरुक्तं—' क्रियेधाः क्रियद्धा इति वा क्रममाणधा इति वा ' (निरु. ६. २०) इति । अस्यायमभिप्रायः । क्रियत् किंपरिमाणमित्यस्य बलस्य तादृशं बलं दधाति धारयतीति क्रियद्धाः । यः कोऽप्यस्य बलस्येयत्तां न जानातीत्यर्थः । यद्वा । क्रममाणमाक्रममाणं परेषां बलं धारयति निवारयतीति क्रममाणधाः । उभयत्रापि पृषोदरादित्वात् पूर्वपदस्य क्रियेभावः । दधातेर्विच् ॥

अस्येदु मातुः सर्वनेषु सद्यो महः पितुं पपिवाश्चार्वाक्षा ।

मुषायद्विष्णुः पचतं सहीयान्विध्यद्वराहं त्रिरो अद्रिमस्ता ॥ ७ ॥

अस्य । इत् । ऊँ इति । मातुः । सर्वनेषु । सद्यः । महः । पितुम् । पपिऽवान् । चारु । अन्ना ।

मुषायत् । विष्णुः । पचतम् । सहीयान् । विध्यत् । वराहम् । त्रिः । अद्रिम । अस्ता ॥ ७ ॥

इत् उ इत्येत् निपातद्वयं पादपूरणम्^१ । यद्वा अवधारणार्थम् । मातुः इष्टिद्वारेण सकलस्य जगतो निर्मातुः महः महतः अस्य यज्ञस्य सवनेषु अवयवभूतेषु प्रातःसवनादिषु त्रिषु सवनेषु

१. ढ-आवरकस्याप्यसुरस्य । २. ढ-किंपरिमाणमस्य । ३. ढ-न-स-पदपूरणम् ।

पितुं सोमलक्षणमज्ञं सद्यः पपिवान् । यदाभौ हूयते तदानीमेव पानं कृतवानित्यर्थः । तथा चार्वाङ्गा चारुणि शोभनानि धानाकरम्भादिहविलक्षणाभ्यानि भक्षितवानिति शेषः । किञ्च विष्णुः सर्वस्य जगतो व्यापकः पचतं परिपक्वमसुराणां धनं यदस्ति तत् मुषायत् अपहरन् सहीयान् अतिशयेन शत्रूणा-
मभिभविता अद्रिमस्ता अद्वैतस्य क्षेपकः । एवंभूत इन्द्रः 'तिरः' सत इति प्राप्तस्य (निरु. ३. २०) इति यास्कः । तिरः प्राप्तः सन् वराहं मेघं विध्यत् अताडयत् । यद्वा । विष्णुः सुत्यादिवसा-
त्मकः यज्ञः । 'यज्ञो देवेभ्यो निलायत विष्णू रूपं कृत्वा' (तै. सं. ६. २. ४. २) इत्याम्नानात् । स विष्णुः पचतं परिपक्वमसुरधनं यत्तत् मुषायत् अचूचुरत् । तदनन्तरं दीक्षोपसदात्मनां दुर्गरूपाणां सप्तानामह्नां
परस्तादासीत् । अद्रिमस्ता सहीयानिन्द्रो दुर्गाण्यतीत्य तिरः प्राप्तः सन् वराहमुकृष्टदिवसरूपं तं यज्ञं
विध्यत् । तथा च तैत्तिरीयकं—'वराहोऽयं वाममोषः सप्तानां गिरीणां परस्ताद्वित्तं देधमसुराणां
बिभर्ति' इति, 'स दर्भपुञ्जीलमुदवृष्ट सप्त गिरीन्भिन्त्वा तमहन्' (तै. सं. ६. २. ४. २-३)
इति च ॥ महः महतः । अच्छन्दलोपश्छान्दसः । यद्वा । मह इत्येतत् पितुविशेषणम् । महः प्रशस्तं
पितुमित्यर्थः । पपिवान् । पिबतेर्लिटिः कसुः । 'वस्वेकाजाद्वसाम्' इति इडागमः । 'आतो लोप
इटि च' इति आकारलोपः । प्रत्ययस्वरः । चारु । 'सुपां सुलूक्' इति विभक्तेर्लुक् । मुषायत् ।
'मुष स्तेये' । 'घञर्थे कविधानम्' इति भावे कप्रत्ययः । मुषमात्मन इच्छति । 'सुप आत्मनः
क्यच्' । 'न च्छन्दस्यपुत्रस्य' इति ईश्ववत् दीर्घस्यापि प्रतिषेधे व्यत्ययेन दीर्घः । अस्मात्
क्यजन्तात् लटः शतृ । आगमानुशासनस्यानित्यत्वात् नुमभावः । द्वितीयपक्षे तु क्यजन्तात् लङि 'बहुलं
छन्दस्यमाङ्गयोगोऽपि' इति अडभावः । अत्र स्तेयेच्छया तदुत्तरभाविनी क्रिया लक्ष्यते । पचतम् ।
'भृमृदशि' इत्यादिना पचतेः अतच्प्रत्ययः । चित्त्वादन्तोदात्तत्वम् । विध्यत् । 'व्यध ताडने' ।
लङि दिवादिवात् श्यन् । तस्य डित्त्वात् ग्रहज्यादिना संप्रसारणम् । श्यनो निच्त्वादाद्युदात्तत्वम् ।
पादादिवात् निघाताभावः । वराहम् । वरमुदकमाहारो यस्य । यद्वा । वरमाहरतीति वराहारः सन्
पृषोदरादिवात् वराह इत्युच्यते । अत्र निरुक्तं—'वराहो मेघो भवति वराहारः । वरमाहारमाहार्थी-
रिति च ब्राह्मणम्' (निरु. ५. ४) इति । यज्ञपक्षे तु वरं च तदहो वराहः । 'राजाहःसखिभ्यः' (पा. सू. ५. ४. ११) इति समासान्तः टच्प्रत्ययः । चित्त्वादन्तोदात्तत्वम् । अस्ता । 'असु
क्षेपणे' इत्यस्मात् साधुकारिणि 'तृन्' (पा. सू. ३. २. १३५) । इडभावश्छान्दसः । 'न लोकाव्यय' इति षष्ठीप्रतिषेधः ॥

अस्मा इदु ग्राश्चिदेवपत्नीरिन्द्रायार्कमहिहृत्य ऊवुः ।

परि द्यावापृथिवी जभ्र उर्वी नास्य ते महिमानं परि ष्टः ॥ ८ ॥

अस्मै । इत् । ऊँ इति । ग्राः । चित् । देवऽपत्नीः । इन्द्राय । अर्कम् । अहिहृत्ये । ऊवुरित्यूवुः ।
परि द्यावापृथिवी इति । जभ्रे । उर्वी इति । न । अस्य । ते इति । महिमानम् । परि । स्त इति स्तः ॥ ८ ॥

अस्मै एव इन्द्राय अहिहृत्ये अहेर्बृत्रस्य हनने निमित्तभूते सति ग्राश्चित् गमनस्वभावा
अपि स्थिताः देवपत्नीः देवानां पालयिष्यो गायत्र्याद्या देवताः अर्कम् अर्चनसाधनं स्तोत्रम् ऊवुः
समतन्वत ऋकुरित्यर्थः । स च इन्द्रः उर्वी विस्तृते द्यावापृथिवी द्यावापृथिव्यौ परि जभ्रे

स्वतेजसा परिजहार अतिचक्रामेत्यर्थः । ते चावापृथिव्यौ अस्य इन्द्रस्य महिमानं न परि वृष्टः न परिभवतः ॥ ऊजुः । 'वेज् तन्नुसंताने' । लिटि 'वेजो वधिः' (पा. सू. २. ४. ४१) । लिटिः कित्वात् यजादित्वेन संप्रसारणे क्रियमाणे यकारस्य 'लिटि घयो यः' (पा. सू. ६. १. ३८) इति प्रतिषेधात् वकारस्य संप्रसारणं परपूर्वत्वं द्विवचनादि । 'वश्वास्यान्यतरस्यां किति' (पा. सू. ६. १. ३९) इति यकारस्य वकारादेशः । जञ्जे । 'हृष् हरणे' । लिटि जित्वात् कर्त्रभिप्राये आत्मनेपदम् । 'हृप्रहोर्भः' इति भवम् । उर्वी । उरुशब्दात् 'वोतो गुणवचनात्' इति ङीष् । 'वा छन्दसि' इति पूर्वसवर्णेदीर्घत्वम् । स्तः । अस्तेर्लेटि रूपम् । उपसर्गप्रादुर्भ्यामिति पत्वं साहितिकम् ॥

अस्येदेव प्र रिरिचे महित्वं दिवस्पृथिव्याः पर्यन्तरिक्षात् ।

स्वराळिन्द्रो दम आ विश्वगूर्तः स्वरिरमत्रो ववक्षे रणाय ॥ ९ ॥

अस्य । इत् । एव । प्र । रिरिचे । महित्वम् । दिवः । पृथिव्याः । परि । अन्तरिक्षात् ।

स्वराट् । इन्द्रः । दमे । आ । विश्वगूर्तः । सुअरिः । अमत्रः । ववक्षे । रणाय ॥ ९ ॥

अस्येदेव । इत् इति पादपूरणः । अस्यैवेन्द्रस्य महित्वं माहात्म्यं प्र रिरिचे अतिरिच्यते । अधिकं भवतीत्यर्थः । अत्रोपसर्गो धात्वर्थस्य निवृत्तिमाचष्टे । यथा प्रस्मरणं प्रस्थानमिति । कुतः सकाशात् प्ररिरिचे इत्यत आह । दिवः युलोकात् पृथिव्याः भूलोकात् अन्तरिक्षात् चावापृथिव्योर्मध्ये वर्तमानादन्तरिक्षलोकाच्च । परि उपर्यर्थः । त्रीन् लोकानतीत्योपरि प्ररिरिचे इत्यर्थः । दमे दमयितव्ये विषये स्वराट् स्वेनैव तेजसा राजमानः विश्वगूर्तः विश्वस्मिन् सर्वस्मिन् कार्ये उद्गूर्णः समर्थः । यद्वा विश्वं सर्वमायुधं गूर्तम् उद्यतं यस्य स तथोक्तः । स्वरिः शोभनशत्रुकः । शोभने शत्रौ हन्तव्ये सति हन्ता वीर्यवत्तम इति गम्यते । यथा 'अकवारिं दिव्यं शासमिन्द्रम्' (क्र. सं. ३. ४७. ५) इति । अकुरिसतारिमिति हि तस्यार्थः । अमत्रः युद्धादिषु गमनकुशलः । मात्रया इयत्तया रहितो वा । 'अमत्रोऽमात्रो महान्भवत्यभ्यमितो वा' (निरु. ६. २३) इति यास्कः । एवंभूतः इन्द्रः रणाय रणं युद्धम् आ ववक्षे आवहति मेघान् प्रापयति । मेघैः परस्परयुद्धं कारयित्वा वृष्टिं चकारेति भावः । यद्वा । युद्धाय स्वकीयान् भटान् गमयति ॥ अस्य । 'ऊडिदम्' इति विभक्तेरुदात्तत्वम् । रिरिचे । 'रिचिर् विरेचने' । 'छन्दसि लुङ्लङ्लिटिः' इति वर्तमाने कर्मणि लिट् । पृथिव्याः । 'उदात्तयणः' इति विभक्तेरुदात्तत्वम् । स्वराट् । 'राजृ दीप्तौ' इत्यस्मात् 'सत्सूद्विष' इति क्तिप् । ब्रह्मादिना पत्वे जम्भवम् । दमे । 'दम उपशमे' इत्यस्मात् कर्मणि घञि 'नोदात्तोपदेशस्य मान्तस्यानाच्चेः' (पा. सू. ७. ३. ३४) इति वृद्धिप्रतिषेधः । घञो जित्वादायुदात्तत्वम् । विश्वगूर्तः । 'गृ निगरणे' । अस्मात् निष्ठायां 'श्र्युकः किति' इति इट्प्रतिषेधः । 'बहुलं छन्दसि' इति उत्त्वम् । 'हलि च' इति दीर्घः । यद्वा । 'गूरी उद्यमे' । अस्मात् निष्ठा । 'नसत्तनिषत्' इत्यादौ निपातनात् निष्ठान्त्वाभावः । तत्पुरुषपक्षे मरुद्बुधाकिवात् पूर्वपदान्तोदात्तत्वम् । बहुव्रीहिपक्षे तु 'बहुव्रीहौ विश्वं संज्ञायाम्' इति असंज्ञायामपि पूर्वपदान्तोदात्तत्वम् । अमत्रः । 'अम गत्यादिषु' । 'अमिनक्षिजबन्धि' इत्यादिना औणादिकः अन्नन्त्रत्ययः । निष्वादायुदात्तत्वम् । ववक्षे । वहेर्लेटि 'सिन्वहुलं लेटि' इति सिप् । 'बहुलं छन्दसि' इति शपः श्लुः । ढक्त्वपत्त्वानि । 'लोपस्त

आत्मनेपदेषु ' इति तलोपः । रणाय । ' क्रियाग्रहणं कर्तव्यम् ' इति कर्मणः संप्रदानवाचतुर्थी । यद्वा । ' गत्यर्थकर्मणि ' (पा. सू. २. ३. १२) इति चतुर्थी ॥

अस्येदेव शर्वसा शुषन्तं वि वृश्चद्वज्रेण वृत्रमिन्द्रः ।

गा न व्राणा अवनीरमुश्चदभि श्रवो दावने सचेताः ॥ १० ॥

अस्य । इत् । एव । शर्वसा । शुषन्तम् । वि । वृश्चत् । वज्रेण । वृत्रम् । इन्द्रः ।

गाः । न । व्राणाः । अवनीः । अमुश्चत् । अभि । श्रवः । दावने । सऽचेताः ॥ १० ॥

अस्यैवेन्द्रस्य ^१शर्वसा बलेन ^२शुषन्तं शुष्यन्तं ^३वृत्रम् ^४इन्द्रः ^५वज्रेण ^६वि ^७वृश्चत् व्यच्छिनत् । तथा ^८गा ^९न चौरैरपहताः ^{१०}गाव इव ^{११}व्राणाः वृत्रेणावृताः ^{१२}अवनीः रक्षणहेतुभूता अपः ^{१३}अमुश्चत् अवर्षात् । तथा ^{१४}दावने हविर्दाने यजमानाय ^{१५}सचेताः तेन यजमानेन समानचित्तः सन् ^{१६}श्रवः कर्मफलभूतमज्ञम् ^{१७}अभि आभिमुख्येन ददातीति शेषः ॥ शुषन्तम् । ' शुष शोषणे ' । इयनि प्राप्ते व्यत्ययेन शः । अदुपदेशात् लसार्वधातुका नुदात्तत्वे विकरणस्वर एव शिष्यते । व्राणाः । ' वृश्च वरणे ' । कर्मणि लटः शानचि ' बहुलं छन्दसि ' इति यको लुक् । शानचो ङित्वाद्गुणाभावे यणादेशः । अवनीः । अवतेः करणे ' अर्तिसृष्टमि ' (उ. सू. २. २५९) इत्यादिना अनिप्रत्ययः । प्रत्ययाद्युदात्तवम् । दावने । ' आतो मनिन् ' इति वनिप् । चतुर्थ्येकवचने अलोपाभावश्छान्दसः ॥ २८ ॥

अस्येदु त्वेषसा रन्तु सिन्धवः परि यद्वज्रेण सीमयच्छत् ।

ईशानकृद्दाशुषे दशस्यन्तुर्वीतये गाधं तुर्वणिः कः ॥ ११ ॥

अस्य । इत् । ऊँ इति । त्वेषसा । रन्तु । सिन्धवः । परि । यत् । वज्रेण । सीम् । अयच्छत् ।

ईशानऽकृत् । दाशुषे । दशस्यन् । तुर्वीतये । गाधम् । तुर्वणिः । करिति कः ॥ ११ ॥

अस्यैवेन्द्रस्य ^१त्वेषसा दीप्तेन बलेन ^२सिन्धवः समुद्राः । यद्वा । गङ्गाद्याः सप्त नद्यः ^३रन्तु स्वे स्वे स्थाने रमन्ते । ^४यत् यस्मात् अयमिन्द्रः ^५वज्रेण ^६सीम् एनान् सिन्धून् वज्रेण ^७परि ^८अयच्छत् परितो नियमितवान् । अपि च ^९ईशानकृत् वृत्रादिशत्रुवधेनात्मानमैश्वर्यवन्तं कुर्वन् इन्द्रः ^{१०}दाशुषे हविर्दत्तवते यजमानाय फलं ^{११}दशस्यन् प्रयच्छन् ^{१२}तुर्वणिः तूर्णसंभजनः । ' तुर्वणिस्तूर्णवनिः ' (निरु. ६. १४) इति यास्कः । यद्वा । तुर्विता शत्रूणां हिंसिता । एवंभूत इन्द्रः ^{१३}तुर्वीतये एतत्संज्ञाय ^{१४}उदके निमग्नाय ऋषये ^{१५}गाधम् अवस्थानयोग्यं धिष्यप्रदेशं ^{१६}कः अकार्षात् ॥ रन्तु । ' रमु क्रीडायाम् ' । छान्दसे लङि बहुवचने ' बहुलं छन्दसि ' इति शपो लुक् । धातोरन्यलोपश्छान्दसः । अयच्छत् । ' यम उपरमे ' । ' इषुगमियमां छः ' इति छवम् । कः । करोतेर्लुङि ' मन्त्रे घसह्वरणश ' (पा. सू. २. ४. ८०) इत्यादिना च्लेर्लुक् । गुणः । हल्ङयादिना तलोपः । ' बहुलं छन्दस्यमाङयोगेऽपि ' इति अडभावः ॥

अस्मा इदु प्र भरा तूतुजानो वृत्राय वज्रमीशानः कियेधाः ।

गोर्न पर्व वि रदा तिरश्चेप्यन्नर्णीस्यपां चरध्वै ॥ १२ ॥

अस्मै । इत् । ऊँ इति । प्र । भ्र । तूतुजानः । वृत्राय । वज्रम् । ईशानः । कियेधाः ।

गोः । न । पर्व । वि । रद । तिरश्चा । इष्यन् । अर्णांसि । अपाम् । चरध्वै ॥ १२ ॥

तूतुजानः इति क्षिप्रनाम । १ तूतुजानः स्वरमाणः । यद्वा । शत्रून् हिंसन् । २ ईशानः ईश्वरः सर्वेषां
३ कियेधाः कियतोऽनवधृतपरिमाणस्य बलस्य धाता । यद्वा । क्रममाणं शत्रुबलं दधात्यवस्थापयतीति
कियेधाः । हे इन्द्र एवंभूतस्त्वम् ४ अस्मै ५ वृत्राय ६ वज्रं ७ प्र ८ भ्र । इमं वृत्रं वज्रेण प्रहरेत्यर्थः । प्रहृत्य च
९ अर्णांसि वृष्टिजलानि १० इष्यन् तस्मात् वृत्राद्भयंस्त्वम् ११ अपां १२ चरध्वै तासामपां चरणाय भूप्रदेशं
प्रति गमनाय तस्य वृत्रस्य मेघरूपस्य १३ पर्व पर्वण्यवयवसंघीन् १४ तिरश्चा तिर्यगवस्थितेन वज्रेण १५ वि
१६ रद विलिख । छिन्द्वीत्यर्थः । तत्र दृष्टान्तः । १७ गोर्न । यथा मांसस्य विकर्तारो लौकिकाः पुरुषाः
पशोरवयवानितस्ततो विभजन्ति तद्वत् । अत्र निरुक्तम्—‘ अस्मै प्रहर तूणं स्वरमाणो वृत्राय वज्रमीशानः
कियेधाः कियद्वा इति वा क्रममाणधा इति वा गोर्न पर्वणि विरद मेघस्येप्यन्नर्णास्यपां चरणाय ’
(निरु. ६. २०) इति ॥ भ्र । ‘ ह्रप्रहोर्भः’ इति भत्वम् । ‘ व्यचोऽस्तित्ठः’ इति सांहितिको
दीर्घः । तूतुजानः । ‘ तुज हिंसायाम् ’ । कानचि ‘ तुजादीनां दीर्घोऽभ्यासस्य ’ इति अभ्यासस्य
दीर्घत्वम् । ‘ छन्दस्युभयथा ’ इति कानचः सार्वधातुकत्वे सति ‘ अभ्यस्तानामादिः ’ इत्याद्युदात्त-
त्वम् । कियेधाः । ‘ तुजता कियेधाः ’ (क्र. सं. १. ६१. ६) इत्यत्रोक्तम् । रद । ‘ रद विलेखने ’ ।
‘ तिङ्ङित्ठः’ इति निघातः । तिरश्चा । तिरोऽञ्जतीति तिर्यङ् । ‘ कृत्विक्’ इत्यादिना क्तिन् । ‘ अनि-
दिताम् ’ इति नलोपः । तृतीयैकवचने भसंज्ञायाम् ‘ अचः ’ इति अकारलोपः । श्रुत्वेन सकारस्य
शकारः । उदात्तनिवृत्तिखरेण विभक्तेरुदात्तत्वम् । इष्यन् । ‘ इष गतौ ’ इत्यस्मात् अन्तर्भावितण्यथात्
शतरि ‘ दिवादिभ्यः इयन् ’ । तस्य निच्वादाद्युदात्तत्वम् । चरध्वै । ‘ तुमर्थे सेसेन् ’ इति चरतेः अघ्यप्रत्ययः ॥

अस्येदु प्र ब्रूहि पूर्याणि तुरस्य कर्माणि नव्य उक्थैः ।

युधे यदिष्णान आयुधान्यृघायमाणो निरिणाति शत्रून् ॥ १३ ॥

अस्य । इत् । ऊँ इति । प्र । ब्रूहि । पूर्याणि । तुरस्य । कर्माणि । नव्यः । उक्थैः ।

युधे । यत् । इष्णानः । आयुधानि । ऋघायमाणः । निरिणाति । शत्रून् ॥ १३ ॥

१ उक्थैः शस्त्रैः २ नव्यः स्तुत्यो ३ इन्द्रः ४ अस्येदु अस्यैव ५ तुरस्य युद्धार्थं स्वरमाणस्येन्द्रस्य
६ पूर्याणि पुराणानि ७ कर्माणि एतत्कृतानि बलकर्माणि हे स्तोतः ८ प्र ९ ब्रूहि प्रशंस । १० यत् यदा ११ युधे योध-
नाय १२ आयुधानि वज्रादीनि १३ इष्णानः आभीक्ष्येन प्रेरयन् १४ शत्रून् १५ ऋघायमाणः हिंसन्नेन्द्रः १६ निरि-
णाति अभिमुखं गच्छति १७ तदानीं प्र ब्रूहीति पूर्वेण संबन्धः । १८ पूर्यम् इति पुराणनाम । ‘ पूर्यम्
अह्वय ’ (नि. ३. ७. ५) इति पुराणनामसु १ पाठात् ॥ तुरस्य । ‘ तुर त्वरणे ’ । इगुपधरक्षणः कः ।

१. ङ-‘ शत्रून् ’ नास्ति । २. ङ-स-हिंसक इव आचरन् इन्द्रः शत्रून् । ३. ङ-स-नितराम् उपक्षपयति ।

४. ङ-तन्नामसु ।

नव्यः । ' ए तुतौ ' । ' अचो यत् ' इति यत् । गुणः । ' धातोस्तन्निमित्तस्यैव ' इति अवादेशः ।
 इणानः । ' इष आभीष्टये ' । क्रियादिकः । व्यत्ययेन आत्मनेपदम् । शानचः चित्त्वादन्तोदा-
 त्तवम् । ऋचायमाणः । ' नहि त्वा रोदसी उभे ऋचायमाणम् ' (ऋ. सं. १. १०. ८) इत्यत्र
 व्युत्पादितम् । निरिणाति । ' री गतिरेषणयोः ' । ' क्रयादिभ्यः श्वा ' । ' प्वादीनां ह्रस्वः ' इति ह्रस्वत्वम् ।
 तिपः पित्त्वादनुदात्तत्वे विकरणस्वरः शिष्यते । ' तिङि चोदात्तवति ' इति गतेः निघातः । यद्वृत्त-
 योगात् ' तिङ्ङितिङ्ङः ' इति निघाताभावः ॥

अस्येदु भिया गिरयश्च दृळ्हा द्यावा च भूमा जनुषस्तुजेते ।

उपो वेनस्य जोगुवान ओणिं सद्यो भुवद्वीर्याय नोधाः ॥ १४ ॥

अस्य । इत् । ऊँ इति । भिया । गिरयः । च । दृळ्हाः । द्यावा । च । भूम । जनुषः । तुजेते इति ।
 उपो इति । वेनस्य । जोगुवानः । ओणिम् । सद्यः । भुवत् । वीर्याय । नोधाः ॥ १४ ॥

अस्यैवेन्द्रस्य ^१ भिया ^२ पक्षच्छेदभयेन ^३ गिरयः पर्वता अपि ^४ दृळ्हाः निश्चलाः स्वस्वदेशेऽवतिष्ठन्ते ।
 जनुषः प्रादुर्भूतादस्मादेवेन्द्रात् भोत्या ^५ द्यावा ^६ भूमा ^७ च द्यावापृथिव्यावपि ^८ तुजेते । तुजिर्हि सार्थोऽ-
 प्यत्र कम्पने द्रष्टव्यः । कम्पेते इत्यर्थः । किंच ^९ वेनस्य कान्तस्यास्य ^{१०} ओणिं दुःखस्यापनायकं रक्षणम्
^{११} उपो ^{१२} जोगुवानः अनेकैः सूक्तैः पुनः पुनरुपशब्दयन् उपलोकयन्नित्यर्थः । एवंभूतः ^{१३} नोधाः ऋषिः
^{१४} सद्यः तदानीमेव ^{१५} वीर्याय ^{१६} भुवत् वीर्यावानभवत् ॥ द्यावा च भूमा । द्यावा भूमेत्यनयोर्मध्ये चशब्दस्य
 पाठभ्रष्टान्दसः । ' दिवो द्यावा ' इति दिवशब्दस्य द्यावादेशः । ' सुपां सुलुक् ' इति विभक्तेः डादेशः । ' देवता-
 द्वन्द्वे च ' इति उभयपदप्रकृतिस्वरत्वम् । पदद्वयप्रसिद्धिरपि सांप्रदायिकी । जनुषः । ' जनी प्रादुर्भावे ' ।
 ' जनेरुसिः ' (उ. सू. २. २७२.) इति औणादिक उस्तिप्रत्ययः । जोगुवानः । ' गुङ् अव्यक्ते शब्दे ' ।
 अस्मात् यङ्लुगन्तात् व्यत्ययेन शानच् । ' अदादिबच्च ' इति वचनात् शपो लुक् । उवडादेशः ।
 ' अभ्यस्तानामादिः ' इत्याद्युदात्तवम् । ओणिम् । ' ओणृ अपनयने ' । अस्मात् औणादिक इप्रत्ययः ।
 भुवत् । भवतेर्लटि अडागमः । ' बहुलं छन्दसि ' इति शपो लुक् । ' भूसुवोस्तिङि ' इति गुणप्रतिषेधः ।
 नोधाः । ' नोधा ऋषिर्भवति नवनं दधाति ' (निरु. ४. १६) इति यास्कः । तस्मात् धाजः असुन्
 नवशब्दस्य नोभावश्च ॥

अस्मा इदु त्यदनु दाय्येषामेको यद्वन्ने भूरेरीशानः ।

प्रैतशं सूर्ये पस्पृधानं सौर्वश्ये सुर्विमावदिन्द्रः ॥ १५ ॥

अस्मै । इत् । ऊँ इति । त्यत् । अनु । दायि । एषाम् । एकः । यत् । वन्ने । भूरेः । ईशानः ।

प्र । एतशम् । सूर्ये । पस्पृधानम् । सौर्वश्ये । सुर्विम् । आवत् । इन्द्रः ॥ १५ ॥

१. ङ-ऋचायमाणः । ऋष इव आचरति इत्यर्थे क्यच् । शानचो लसार्वधातुकानुदात्तत्वे क्यच्स्वरः ।

२. ङ-एव शिष्यते । ३. च-फ-अस्येदु भिया अस्यैवेन्द्रस्य ।

एकः एक एव शत्रून् जेतुं समर्थः । भूरेः बहुविधस्य धनस्य ईशानः स्वामी । यत् स्तोत्रं वहे ययाचे । एषां स्तोत्राणां संबन्धि । यद्वा । विभक्त्यत्ययः । एतैः । एतत् तत्प्रसिद्धं स्तोत्रम् अस्मै इन्द्राय । अनु । दायि अकारित्यर्थः । उत्तरार्धस्येयमाख्यायिका । स्वश्वो नाम कश्चित् राजा । स च पुत्रकामः सूर्यमुपासांचके । तस्य च सूर्य एव पुत्रो बभूव । तेन सह एतशान्नो महर्षेर्युद्धं जातमिति तदेतदिहोच्यते । अयम् इन्द्रः सौवर्ण्ये स्वश्वपुत्रे । सूर्ये । पस्पृधानं स्पर्धमानं । सुखिं सोमानामभिपोतारम् । एतश्चम् एतत्संज्ञकमृषिं । प्र । आवत् प्रारक्षत् ॥ दायि । 'बहुलं छन्दस्यमाङ्गयोगेऽपि' इति अडभावः । वहे । 'वनु याचने' । लिटि व्यत्ययेन उपधालोपः । पस्पृधानम् । 'स्पर्ध संघर्षे' । अस्मात् लिटः कानच् । द्विर्वचने 'शर्पूर्वाः खयः' इति पकारः शिष्यते । धात्वकारस्य लोपो रेफस्य संप्रसारणं च ष्टोदरादिवात् । चित्त्वादन्तोदात्तत्वम् । सौवर्ण्ये । स्वश्वः इति जनपदशब्दः क्षत्रिये संज्ञात्वेन वर्तते । 'वा नामधेयस्य वृद्धसंज्ञा वक्तव्या' (पा. सू. १. १. ७३. ५) इति वृद्धसंज्ञायां 'वृद्धेऽकोसलाजादाञ्ज्यङ्' (पा. सू. ४. १. १७१) इति अपस्यार्थे ज्यङ्प्रत्ययः । 'न खाभ्यां पदान्ताभ्याम्' (पा. सू. ७. ३. ३) इति वृद्धेः प्रतिषेधः ऐजागमश्च । चित्त्वादाद्युदात्तत्वम् । सुखिम् । 'पुञ् अभिपद्ये' । 'उत्सर्गच्छन्दसि' (पा. सू. ३. २. १७१. २) इति अस्मात् किन्प्रत्ययः । लिङ्ङावात् द्विर्भावः । यणादेशः । उवङ्देशाभावश्छान्दसः ॥

एवा ते हारियोजना सुवृत्तीन्द्र ब्रह्माणि गोतमासो अक्रन् ।

एषु विश्वपेशसं धियं धाः प्रातर्मक्षु धियावसुर्जगम्यात् ॥ १६ ॥

एव । ते । हारिऽयोजन । सुऽवृत्ति । इन्द्र । ब्रह्माणि । गोतमासः । अक्रन् ।

आ । एषु । विश्वऽपेशसम् । धियम् । धाः । प्रातः । मक्षु । धियावसुः । जगम्यात् ॥ १६ ॥

हयोरश्वयोर्योजनं यस्मिन् रथे स तथोक्तः । तस्य स्वामित्वेन संबन्धी हारियोजनः । हे । हारियोजन इन्द्र । गोतमासः गोतमगोत्रोत्पन्ना ऋषयः । सुवृत्तिः सुषु आवर्जकान्यभिमुखीकरणकुशलानि । ब्रह्माणि स्तुतिरूपाणि मन्त्रजातानि । ते तव एव । एव । अक्रन् अकृत । एषु स्तोत्रेषु विश्वपेशसं बहुविधरूपयुक्तं । धियं । धाः । धिया लभ्यत्वात् धीः धनमुच्यते । यद्वा । धीशब्दः कर्मवचनः । पश्चादिबहुविधरूपं धनम् अग्निष्टोमादिकं बहुविधरूपं कर्म वा । आ धाः । धेहि स्थापय । प्रातः इदानीमिव परेशुरपि प्रातःकाले । धियावसुः बुद्ध्या कर्मणा वा प्राप्तधन इन्द्रः । मक्षु शीघ्रं । जगम्यात् अस्मद्वक्षणार्थमागच्छतु ॥ एव । 'निपातस्य च' इति संहितायां दीर्घः । सुवृत्ति । 'सुपां सुलुक्' इति शसो लुक् । अक्रन् । करोतेर्लुङि 'मन्त्रे घसह्वर' इत्यादिना च्लेर्लुक् । अन्तादेशः । तस्य चित्त्वात् गुणाभावे यणादेशः । 'इतश्च' इति इकारलोपे संयोगान्तलोपे च अडागमः । धाः । 'छन्दसि लुङ्लङ्लिटः' इति लोडर्थे लुङि 'गातिस्था' इति सिचो लुक् । 'बहुलं छन्दस्यमाङ्गयोगेऽपि' इति अडभावः ॥ २९ ॥

वेदार्थस्य प्रकाशेन तमो हादं निवारयन् । पुमर्थान्त्रुतो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-

बुक्कभूपालसाम्राज्यपुरंधरेण सायणामात्येन विर-

चिते माधवीये वेदार्थप्रकाशे ऋक्संहिताभाष्ये

प्रथमाष्टके चतुर्थोऽध्यायः समाप्तः ॥

१. ड- 'तदेतदिहोच्यते' नास्ति । २. ड- एवा ते; स- एवा । ३. च- श- सायणाचार्येण विरचिते; स- सायणाचार्यविरचिते ।

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

अथ पञ्चमाध्याय आरभ्यते । प्रथमे मण्डले एकादशोऽनुवाके ऋत्वारि सूक्तानि गतानि । 'प्र मन्महे' इत्येतत् त्रयोदशर्चं पञ्चमं सूक्तम् । अत्रानुक्रम्यते—'प्र सप्तोनेति । अनिरुक्ता संख्या विंशतिः' (अनु. १२. ४) इत्युक्तत्वात् प्र^२ सप्तोनेत्युक्ते त्रयोदशेत्युक्तं भवति । 'ऋषिश्चान्यस्मात्' इति परिभाषया नोधा ऋषिः । अनादेशपरिभाषया त्रिष्टुप् छन्दः । इन्द्रो देवता । गतः सामान्य-विनियोगः । विशेषविनियोगस्तु लिङ्गादवगन्तव्यः ॥

प्र मन्महे शवसानाय शूषमाङ्गुषं गिर्वणसे अङ्गिरस्वत् ।

सुवृक्तिभिः स्तुवत ऋग्मियायार्चामर्कं नरे विश्रुताय ॥ १ ॥

प्र । मन्महे । शवसानाय । शूषम् । आङ्गुषम् । गिर्वणसे । अङ्गिरस्वत् ।

सुवृक्तिभिः । स्तुवते । ऋग्मियाय । अर्चाम् । अर्कम् । नरे । विश्रुताय ॥ १ ॥

शवसानाय । शव इति बलनाम । तदिवाचरते । यथा बलं शत्रून् हन्ति तथा शत्रूणां हन्ते-त्यर्थः । गिर्वणसे । गीर्भिः स्तुतिलक्षणैर्वचोभिः संभजनीयाय । 'गिर्वणा देवो भवति गीर्भिरेन वनयन्ति' (निरु. ६. १४) इति यास्कः । एवंभूतायेन्द्राय । शूषमिति सुखनाम । शूषं सुखहेतु-भूतम् । 'आङ्गुषः^३ स्तोम आघोषः' (निरु. ५. ११) इति यास्कः^३ । आङ्गुषं स्तोत्रम् अङ्गिरस्वत् अङ्गिरस इव प्र मन्महे वयं स्तोतारः प्रकृषेणावगच्छामः । अवगत्य च सुवृक्तिभिः सुष्टुवर्जकैः स्तुत्याभिमुखीकरणसमर्थैः स्तोत्रैः स्तुवते स्तोत्रं कुर्वते ऋषये य इन्द्र ऋग्मियोऽर्चनीयो भवति । यद्वा । कर्मणि कर्तृप्रत्ययः । ऋषिणा स्तूयमानायेत्यर्थः । नरे सर्वेषां नेत्रे । यद्वा । नरे यजमाने । विश्रुताय यष्टव्यतया विशेषेण प्रख्याताय । एवंभूताय तस्मै अर्कं मन्त्ररूपं स्तोत्रम् । 'अर्को मन्त्रो भवति यदेनेनार्चन्ति' (निरु. ५. ४) इति यास्कः । अर्चाम् पूजयाम् । उच्चारयामेत्यर्थः ॥ मन्महे । 'मनु अवबोधने' । तनादिवात् उप्रत्ययः । 'लोपश्चास्यान्यतरस्यां म्वोः' (पा. सू. ६. ४. १०७) इति मकारादौ प्रत्यये उकारलोपः । शवसानाय । शव इवाचरति शवस्यते । अस्मात् लटः शानच् । 'बहुलं छन्दसि' इति शपो लुक् । शानचः 'छन्दस्युभयथा' इति आर्षधातुकत्वात् अतोलोपयलोपौ । 'चित्तः' इत्यन्तोदात्तत्वम् । ननु क्यङो डित्वात् 'तास्यनुदात्ते' इति शानचोऽनुदात्तेन भवितव्यम् । एवं तर्हि ताच्छीलिकः चानश् । तस्य सार्वधातुकावेऽपि लसार्वधातुकत्वाभावात् चित्तः स्वर एव शिष्यते । शूषम् । 'शूष प्रसवे' । पचाद्यच् । आङ्गुषम् । आङ्गुषात् घुषेः पचाद्यचि घो इत्यस्य गूआदेशः घृषोदरा-दिवात् । आङो ङकारस्य इत्संज्ञाभावच्छान्दसः । चित्स्वरेणोत्तरपदस्यान्तोदात्तत्वे कृदुत्तरपदप्रकृतिस्वर-त्वम् । घञि वा याथादिना उत्तरपदान्तोदात्तत्वम् । गिर्वणसे । 'गृ शब्दे' । संपदादिलक्षणो भावे क्तिप् । 'ऋत इडातोः' इति इत्वम् । गीर्भिर्वन्यते संभज्यते इति गिर्वणाः । औणादिकः कर्मणि

१. व-छ-ण-द-फ-ल-श-स-तत्रानुक्रम्यते । २. ड-'प्र' नास्ति । ३. ड-'आङ्गुषः...यास्कः' इति नास्ति ।

असुन् । संज्ञापूर्वकस्य विधेरनित्यत्वात् 'हलि च' इति दीर्घाभावः । 'गतिकारकयोरपि पूर्वपदप्रकृति-
स्वरत्वं च' इति वचनात् पूर्वपदप्रकृतिस्वरत्वम् । अङ्गिरस्वत् । 'तेन तुल्यम्' इति वतिः । 'नभोऽ-
ङ्गिरीमनुषां वक्षुपसंख्यानम्' (पा. सू. १. ४. १८. ३) इति भसंज्ञायां रुवाद्यभावः । प्रत्ययस्वरः ।
सुवृक्तिभिः । 'वृजी वर्जने' । भावे क्तिन् । 'तितुत्र' इति ह्रस्वप्रतिषेधः । शोभनमावर्जनं येषाम् ।
'नञ्सुभ्याम्' इत्युत्तरपदान्तोदात्तत्वम् । ननु क्तिनन्तस्योत्तरपदस्याद्युदात्तत्वात् 'आद्युदात्तं व्यच्छ-
न्दसि' इति वचनादुत्तरपदाद्युदात्तत्वं प्राप्नोति । एवं तर्हि तत्पुरुषोऽस्तु । शोभनमावर्जितो भवत्ये-
भिरिति सुवृक्तयः स्तोत्राणि । करणे क्तिन् । 'तादौ च निति' इति गतेः प्रकृतिस्वरत्वे प्राप्ते
'मन्क्तिन्' इत्यादिना कारकादुत्तरस्य क्तिनो विहितमुत्तरपदान्तोदात्तत्वमकारकादपि व्यञ्जयेन भवति ।
स्तुवते । 'शतुरनुमः' इति विभक्तेरुदात्तत्वम् । ऋमियाय । 'एकाचो नित्यं मयटमिच्छन्ति'
(का. ४. ३. १४४) इति ऋकृशब्दात् विकारार्थे मयट् । 'स्वादिष्वसर्वनामस्थाने' (पा. सू. १. ४. १७)
इति पदसंज्ञायां कृत्वजश्च । व्यत्ययेन इत्वम् । यद्वा । 'ऋच स्तुतौ' इत्यस्मात् भावे
मक् । बहुलवचनात् कुर्वं जश्चं च । ऋमं स्तुतिमर्हतीति ऋमियः । अर्हार्थे घच् । 'चितः'
इत्यन्तोदात्तत्वम् । अर्चाम् । 'अर्च पूजयाम्' । भौवादिकः । शपः पिच्छादनुदात्तत्वम् । तिष्ठश्च
लसार्वधातुकस्वरेण धातुस्वरः शिष्यते । अर्कम् । अर्च्यतेऽनेनेत्यर्कः । 'पुंसि संज्ञायां घः प्रायेण'
इति घप्रत्ययः । 'चजोः कु घिण्यतोः' इति कुत्वम् । नरे । नृशब्दात् चतुर्थ्यैकवचने गुणश्छान्दसः ।
विश्रुताय । 'श्रु श्रवणे' । कर्मणि निष्ठा । 'गतिरनन्तरः' इति गतेः प्रकृतिस्वरत्वम् ॥

प्र वो महे महि नमो भरध्वमाङ्गुयं शवसानाय साम् ।

येना नः पूर्वे पितरः पदज्ञा अर्चन्तो अङ्गिरसो गा अविन्दन् ॥ २ ॥

प्र । वः । महे । महि । नमः । भरध्वम् । आङ्गुयम् । शवसानाय । साम् ।

येन । नः । पूर्वे । पितरः । पदज्ञाः । अर्चन्तः । अङ्गिरसः । गाः । अविन्दन् ॥ २ ॥

हे ऋत्विजः वः यूयं महे महते शवसानाय बलमिवाचरते । अतिबलायेत्यर्थः । उत्तरवाक्ये
यच्छब्दश्रुतेः तच्छब्दाध्याहारः । एवंभूताय तस्मै इन्द्राय महि महत् प्रौढं व्रमः स्तोत्रं प्र भरध्वं
प्रकर्षेण संपादयत । किं तत् स्तोत्रमित्याह । आङ्गुयं साम आघोषयोग्यं रथन्तरादिसाम । तन्नि-
ष्पाद्यतामित्यर्थः । 'अभि त्वा शूर' (ऋ. सं. ७. ३२. २२) इत्यादिषु ऋक्षु यद्दानं तस्य सामे-
त्याख्या । तथा चोक्तं- 'गीतिषु सामाख्या' (जै. सू. २. १. ३६) इति । येन इन्द्रेण नः अस्माकं
'पितरः पितृविशेषाः पूर्वे पूर्वपुरुषाः अङ्गिरसः पणिनाम्नासुरेणापहतानां गवां पदज्ञाः मार्गज्ञाः
सन्तोऽत एव अर्चन्तः तं पूजयन्तः गा अविन्दन् अलभन्त ॥ वः । प्रथमार्थे द्वितीया । पदज्ञाः ।
पदानि जानन्तीति । 'आतोऽनुपसर्गे कः' इति कः । 'आतो लोप इटि च' इति आकारलोपः ।
अविन्दन् । 'विद् लोभे' । 'शे मुचादीनाम्' इति नुमागमः ॥

इन्द्रस्याङ्गिरसां चेष्टौ विदत्सरमा तनयाय धासिम् ।

बृहस्पतिर्भिनदद्रिं विदद्राः समुस्त्रियाभिर्वावशन्त नरः ॥ ३ ॥

इन्द्रस्य । अङ्गिरसाम् । च । इष्टौ । विदत् । सरमा । तनयाय । धासिम् ।

बृहस्पतिः । भिनत् । अद्रिम् । विदत् । गाः । सम् । उस्त्रियाभिः । वावशन्त । नरः ॥ ३ ॥

अत्रेदमाख्यानम् । सरमा नाम देवशुनी । पणिभिर्गोष्वपहृतासु तद्वेषणाय तां सरमामिन्द्रः प्राहेषीत् । यथा लोके व्याधौ वनान्तर्गतमृगान्वेषणाय श्वानं विसृजति तद्वत् । सा च सरमा एवमवोचत् । हे इन्द्र अस्मदीयाय शिशवे तद्गोसंबन्धि क्षीराद्यन्नं यदि प्रयच्छसि तर्हि गमिष्यामीति । स तथैत्य-
प्रवीत् । तथा च शाठ्यायनकम्-अज्ञादिनीं ते सरमे प्रजां करोमि या नो गा अन्वविन्दः' इति ततो गत्वा गवां स्थानमज्ञासीत् । ज्ञात्वा चास्मै न्यवेदयत् । तथा निवेदितासु गोषु तमसुरं हत्वा ता गाः स इन्द्रोऽलभतेति । अयमर्थोऽस्यां प्रतिपाद्यते ॥ 'इन्द्रस्य' अङ्गिरसाम् ऋषीणां 'च' इष्टौ प्रेषणे सति 'सरमा देवशुनी' तनयाय स्वपुत्राय 'धासिम्' अन्नं 'विदत्' अविन्दत् । धासिः इत्यन्नाम, 'धासिः इरा' (नि. २. ७. ११) इति तन्नामसु पाठात् । तथा गोषु निवेदितासु 'बृहस्पतिः बृहतां देवाना-
मधिपतिरिन्द्रः' 'अद्रिम्' अत्तारमसुरं 'भिनत्' अवधीत् । तेनापहृताः 'गाः' 'विदत्' अलभत । ततः 'नरः' नेतारो देवाः 'उस्त्रियाभिः' गोभिः सह । उस्त्रिया इति गोनाम । 'सं' 'वावशन्त' भृशं हर्षशब्दमकुर्वन् । यद्वा । गोभिः साधनभूताभिस्तदीयं क्षीरादिकमकामयन्त' समगच्छन्तेत्यर्थः ॥ इष्टौ । 'इष गतौ' इत्यस्मात् भावे क्तिनि 'मन्त्रे वृष' इत्यादिना क्तिन उदात्तत्वम् । विदत् । 'विदू लाभे' । लुङि लृट्त्वात् अङ् । 'बहुलं छन्दस्यमाङ्गयोगेऽपि' इति अडभावः । अङ् एव स्वरः शिष्यते । पादा-
दिवात् निघाताभावः । सरमा । 'सरमा सरणात्' (निरु. ११. २४) इति यास्कः । सतैः औणादिकः अमप्रत्ययः । धासिम् । 'धेद् पाने' । धीयते पीयते इति धासिः । औणादिकः सिप्रत्ययः । यद्वा । दधातेः पोषणार्थात् सिप्रत्ययः । बृहस्पतिः । 'तद्बृहतोः कर्पत्योश्चोरदेवतयोः सुद् तलोपश्च' (पा. सू. ६. १. १५७. ग.) इति सुडागमस्तलोपश्च । बृहच्छब्दः अन्तोदात्तः । तस्य केचिदाद्युदात्तत्वं वर्णयन्तीत्युक्तम् । पतिशब्दो डतिप्रत्ययान्त आद्युदात्तः । अतः 'उभे वनस्पत्यादिषु' इति पूर्वोत्तरपदयोर्युगपत्प्रकृतिस्वरत्वम् । उस्त्रियाभिः । निवसत्यस्यां क्षीरादिकमिति उक्ता गौः । 'वस निवासे' इत्यस्मात् 'स्फायितञ्चि' इत्यादिना अधिकरणे रक् । 'वचिस्वपि' इत्यादिना संप्रसारणम् । 'उत्ताशब्दात् स्वार्थे ष्टुपोदरादित्वेन घप्रत्ययः' इति निघण्टुभाष्यम् । घस्य इयादेशः । प्रत्ययस्वरः । वावशन्त । 'वाश्च शब्दे' । अस्मात् यङन्तात् लङि अस्य अन्तादेशे सति तस्य 'छन्दस्युभयथा' इति आर्धधातुकत्वात् अतोलोपयलोपौ । व्यत्ययेन धातोर्ह्रस्वत्वम् । यद्वा । 'वश कान्तौ' इत्यस्मात् यङि 'न वशः' (पा. सू. ६. १. २०) इति संप्रसारणे प्रतिषिद्धे पूर्ववत् प्रक्रिया ॥

१. ल-क्षीरादिकमन्नकामयन्तः स-क्षीरादिकमलभन्त । २. ङ-क्षीरमिति । ३. ङ-प्रतिषिद्धे लङि; स-प्रतिषिद्धे सति ।

स सुष्टुभा स स्तुभा सप्त विप्रैः स्वरेणाद्रिं स्वर्थोऽ नवगवैः ।

सरण्युभिः फलिगामिन्द्र शक्र वलं रवेण दरयो दशगवैः ॥ ४ ॥

सः । सुऽस्तुभा । सः । स्तुभा । सप्त । विप्रैः । स्वरेण । अद्रिम् । स्वर्थः । नवऽगवैः ।

सरण्युभिः । फलिऽगम् । इन्द्र । शक्र । वलम् । रवेण । दरयः । दशऽगवैः ॥ ४ ॥

अङ्गिरसो द्विविधाः । सत्रयागमनुतिष्ठन्तो ये नवभिर्मांसैः समाप्य गतास्ते नवगवाः । 'नवगवा नवनीतगतयः' (निरु. ११. १९) इति यास्को व्याचख्यौ । ये तु दशभिर्मांसैः समाप्य जग्मुस्ते दशगवाः । तादृशैरुभयविधैः विप्रैः मेधाविभिः सरण्युभिः सरणं शोभनां गतिमिच्छद्भिः सप्त सप्तसंख्याकैः । सप्त ह्यत्र मेधातिथिप्रभृतयोऽङ्गिरसो दृश्यन्ते । एवंभूतैरङ्गिरोभिः सुष्टुभा शोभनस्तोभयुक्तेन स्वरेण उदात्तादिश्रव्यस्वरोपेतेन । यद्वा । मन्द्रमध्यमादिस्वरेण स्तुभा स्तोत्रेण स्वर्थः सुष्टु प्राप्यः । यद्वा । शब्दनीयः स्तुस्य इत्यर्थः । हे शक्र शक्तिमन् इन्द्र एवंभूतः सः त्वम् अद्रिम् आदूरणीयं वज्रेण छेत्तव्यमित्यर्थः । फलिगाम् । प्रतिफलं प्रतिबिम्बम् । तदस्मिन्नस्तीति फलि स्वच्छमुदकम् । तद्वच्छति आधारवेनेति फलिगः । यद्वा । व्रीह्यादि फलम् । तदस्मिन् सति भवतीति फलि वृष्टिजलम् । तद्वच्छतीति फलिगः । एवंभूतं वलं मेघं रवेण आत्मीयेन शब्देन दरयः अभाययः^१ । रवदीयशब्दश्रवणमात्रेण मेघो विभेतीत्यर्थः । यद्वा । अद्रिः पर्वतः । अद्यतेऽस्मिन् पटलादिकमिति^२ । फलिगो मेघः । 'फलिगः उपलः' (नि. १. १०. १७) इति तन्नामसु पाठात् । वलोऽसुरः । 'देवा वै वले गाः पर्यपश्यन्' (ऐ. ब्रा. ६. २४) इत्यादौ असुरे प्रयुक्तत्वात् । एते त्रयोऽपि रवदीयशब्दश्रवणमात्रेणाविभयुरित्यर्थः ॥ सः इत्येकः पादपूरणः । सुष्टुभा । स्तोभतिः स्तुतिकर्मा । संपदादिलक्षणो भावे किप् । शोभनः स्तुप् स्तोभो यस्य । 'नस्सुभ्याम्' इत्युत्तरपदान्तोदात्तत्वम् । 'उपसर्गात्सुनोति' इति परत्वम् । स्तुभा । करणभूतस्यापि स्तोत्रस्य स्वव्यापारे कर्तृत्वात् स्तोभति स्तौतीति 'किप् च' इति कर्तरि किप् । 'सावेकाचः' इति विभक्तेरुदात्तत्वम् । सप्त । 'सुपां सुलुक्' इति भिसो लुक् । स्वर्थः । 'स्वृ शब्दोपतापयोः' । 'ऋहलोर्ण्यत्' इति ण्यत् । वृद्धयभावश्छान्दसः । 'तिस्वरितम्' इति स्वरितत्वम् । नवगवैः । नवशब्दे उपपदे गमेर्भावे किपि 'गमः कौ' (पा. सू. ६. ४. ४०) इत्यनुनासिकलोपे 'ऊ च गमादीनामिति वक्तव्यम्' (पा. सू. ६. ४. ४०. २) इति अकारान्तादेशः । नवभिः गूः गमनं येषां ते नवगवाः । अकारोपजनश्छान्दसः । यद्वा । गमेर्भावे द्वुप्रत्ययः । पूर्ववत् बहुव्रीहिः । बहुव्रीहौ पूर्वपदप्रकृतिस्वरत्वम् । सरण्युभिः । सरणमात्मन इच्छन्तः सरण्यवः । क्यचि अन्त्यलोपश्छान्दसः । 'क्याच्छन्दसि' इति उः । फलिगम् । फलि उदकं गच्छतीति फलिगः । 'डोऽन्यत्रापि दृश्यते' (पा. म. ३. २. ४८) इति गमेर्डः । वलम् । वृणोतीति वलः । पचाद्यच् । कपिलकादिवात् लत्वम् (पा. म. ८. २. १८) । दरयः । 'दृ विदारणे' । वृद्धौ कृतायां दृ भये इति घटादिषु पाठात् मित्वे 'मितां ह्रस्वः' इति ह्रस्वत्वम् ॥

गृणानो अङ्गिरोभिर्दस्म वि वरुषसा सूर्येण गोभिरन्धः ।

वि भूम्या अप्रथय इन्द्र सानु दिवो रज उपरमस्तभायः ॥ ५ ॥

गृणानः । अङ्गिरःऽभिः । दस्म । वि । वः । उपसा । सूर्येण । गोभिः । अन्धः ।

वि । भूम्याः । अप्रथयः । इन्द्र । सानु । दिवः । रजः । उपरम् । अस्तभायः ॥ ५ ॥

हे 'दस्म दर्शनीय शत्रूणामुपक्षयितर्वा' इन्द्र त्वम् 'अङ्गिरोभिः ऋषिभिः' गृणानः स्तूयमानः सन् 'उपसा' सूर्येण च सह 'गोभिः किरणैः' 'अन्धः' अन्धकारं 'वि' 'वः' व्यवृणोः व्यनाशय इत्यर्थः । तथा हे 'इन्द्र त्वं' 'भूम्याः' पृथिव्याः 'सानु' समुच्छ्रितप्रदेशं 'वि' 'अप्रथयः' विशेषेण विस्तीर्णमकरोः । विषमामिमां समीकृतवानित्यर्थः । तथा 'दिवः' अन्तरिक्षस्य 'रजः' रजसो लोकस्य 'उपरम्' उत्तमं मूल-प्रदेशम् 'अस्तभायः' अस्तभ्राः । यथान्तरिक्षलोकस्य मूलं दृढं भवति तथाकाशीरित्यर्थः ॥ गृणानः । कर्मणि लट् : शानचि यकि प्राप्ते व्यत्ययेन आ । 'प्वादीनां ह्रस्वः' इति ह्रस्वत्वम् । चित्स्वरेणा-न्तोदात्तत्वम् । दस्म । 'दसु' उपक्षये । 'इषियुधीन्धिदसि' (उ. सू. १. १४२) इत्यादिना मक् । वः । 'वृत्र वरणे' । लुङि सिपि 'मन्त्रे घस' इत्यादिना च्लेर्लुक् । गुणे 'हल्ङ्याभ्यः' इति सलोपः । 'बहुलं छन्दस्यमाङ्गयोगेऽपि' इति अडभावः । अन्धः । 'तमोऽप्यन्ध उच्यते नास्मिन् ध्यानं भवति' (निरु. ५. १) इति यास्कः । रजः । 'लोका रजांस्युच्यन्ते' (निरु. ४. १९) इत्युक्तत्वात् रजःशब्दो लोकवचनः । 'सुपां सुलुक्' इति षष्ठ्या लुक् । अस्तभायः । लङि 'स्तम्भुस्तुम्भु' (पा. सू. ३. १. ८२) इत्यादिना आप्रत्ययः । 'छन्दसि शायजपि' (पा. सू. ३. १. ८४) इति अहावपि व्यत्ययेन आप्रत्ययस्य शायजादेशः । 'अनिदिताम्' इति नलोपः । अडागमः ॥ १ ॥

प्रवर्येऽभिष्टवे 'तदु प्रयक्षतमम्' इत्येषा । 'अथोत्तरम्' इत्यत्र सूत्रितं—'तदु प्रयक्षतम-मस्य कर्मात्मनश्चभो दुह्यते घृतं पयः' (आश्व. श्री. ४. ७) इति ॥

तदु प्रयक्षतममस्य कर्म दस्मस्य चारुतममस्ति दंसः ।

उपहरे यदुपरा अपिन्वन्मध्वर्णसो नद्यश्चतस्रः ॥ ६ ॥

तत् । ऊँ इति । प्रयक्षऽतमम् । अस्य । कर्म । दस्मस्य । चारुऽतमम् । अस्ति । दंसः ।

उपऽहरे । यत् । उपराः । अपिन्वत् । मधुऽअर्णसः । नद्यः । चतस्रः ॥ ६ ॥

'दस्मस्य दर्शनीयस्य' 'अस्य' इन्द्रस्य 'तदु तदेव' 'कर्म' 'प्रयक्षतमम्' अतिशयेन पूज्यम् । दंसः इति कर्मनाम । 'दंसः तदेव कर्म' 'चारुतमम्' अतिशयेन शोभनम् । किं तदित्यत आह । अयमिन्द्रः 'उपहरे' उपहर्तव्ये गन्तव्ये पृथिव्याः संबन्धिनि समीपदेशे 'उपराः' उसाः स्थापिताः 'मध्वर्णसः' मधुरोदकाः 'चतस्रः' 'नद्यः' प्रधानभूता गङ्गादिनदीः 'अपिन्वत्' असिञ्चदिति 'यत्' एतत् कर्म

तदन्येन कर्तुमशक्यत्वात् पूज्यमित्यर्थः ॥ प्रयक्षतमम् । 'यक्ष पूजायाम्' । यक्ष्यते इति यक्षः । अति-
शयेन यक्षो यक्षतमः । पुनः प्रादिसमासे अव्ययपूर्वपदप्रकृतिस्वरत्वम् । दंसः । 'दसि दंसनदर्शनयोः' ।
चुरादिरात्मनेपदो । दंस्यते कर्तव्यतया दृश्यते इति दंसः कर्म । औणादिकः कर्मणि असुन् । उपह्वरे ।
'ह्र कौटिल्ये' । कौटिल्यलक्षणगतिवाचिनात्र गतिमात्रं लक्ष्यते । उपह्वरन्ति गच्छन्त्यस्मिन् नद्य
इत्युपह्वरो भूप्रदेशः । 'पुंसि संज्ञायां घः प्रायेण' (पा. सू. ३. ३. ११८) इत्यधिकरणे घप्रत्ययः ।
गुणः । कृदुत्तरपदप्रकृतिस्वरत्वम् । अपिन्वत् । 'पिवि सेचने' । भौवादिकः । चतस्रः । शस्^१ ।
'त्रिचतुरोः स्त्रियां तिसृचतस्र' (पा. सू. ७. २. ९९) इति चतुरशब्दस्य चतस्रादेश आद्युदात्तो
निपातितः । पूर्वसवर्णदीर्घे प्राप्ते 'अचि र ऋतः' (पा. सू. ७. २. १००) इति रेफादेशः ।
चतुरशब्दस्य आद्युदात्तत्वात् स्थानिवद्भावेन चतस्रादेशस्य आद्युदात्तत्वे सिद्धेऽपि पुनराद्युदात्तनिपातन-
सामर्थ्यात् यणादेशस्य वा पूर्वविधौ स्थानिवद्भावात् 'चतुरः शसि' इत्यन्तोदात्तत्वस्याभावः । न
च 'न पदान्त' इति स्थानिवद्भावप्रतिषेधः, स्वरदीर्घ्यलोपेषु लोपाजादेश एव न स्थानिवत् अन्यत्तु
स्थानिवदेव (पा. सू. १. १. ५८. १) इति नियमात् ॥

द्विता वि वत्रे सनजा सनीळे अयास्यः स्तवमानेभिरुक्तेः ।

भगो न मेने परमे व्योमन्धारयद्रोदसी सुदंसाः ॥ ७ ॥

द्विता । वि । वत्रे । सनजा । सनीळे इति सनीळे । अयास्यः । स्तवमानेभिः । अक्तेः ।

भगः । न । मेने इति । परमे । विऽओमन् । अधारयत् । रोदसी इति । सुदंसाः ॥ ७ ॥

अयास्यः । यासः प्रयत्नः । तत्साध्यो यास्यः । न यास्योऽयास्यः । युद्धरूपैः प्रयत्नैः साध-
यितुमशक्य इत्यर्थः । कथं साध्यते इत्यत आह । स्तवमानेभिः स्तोत्रं कुर्वद्भिः पुरैः अक्तेः स्तुति-
रूपैर्मन्त्रैः स्तूयमानः सन्निद्रः सुसाध्यः^२ भवति । यद्वा । अयास्यः पञ्चवृत्तिर्मुख्यप्राणः । स हि
आत्मात् मुखात् अयते गच्छति निष्कामति । तदुपासकोऽप्यङ्गिरा उपचारात् अयास्य उच्यते । तथा
च छन्दोगैराज्ञातं—'तं हायास्य उद्गीथमुपासांचक्रे एतमु एवायास्यं मन्यन्त आस्याद्यद्यते तेन'
(छा. उ. १. २. १२) इति । अथवा । अयमास्ये मुखे वर्तते इत्ययास्यः । तथा च वाजसनेयकं—
'ते होचुः क तु सोऽभूद्यो न इत्थमसक्तेत्यमास्येऽन्तरिति' (बृ. उ. १. ३. ८) इति ।
पूर्ववदुपासकोऽप्ययास्यः । तेन ऋषिणा स्तवमानेभिः गुणिनिष्ठगुणाभिधानलक्षणां स्तुतिं कुर्वद्भिः अक्तेः
मन्त्रैः करणभूतैः स्तूयमानः सन् सनजा । सना इति निपातो नित्यार्थः । नित्यजाते सर्वदा विद्यमान-
स्वभावे इत्यर्थः । प्रथमभावविकारवाचिना जनिना द्वितीयो भावविकारः सत्ता लक्ष्यते । यथा 'औत्पत्ति-
कस्तु शब्दस्यार्थेन संबन्धः' इति । 'औत्पत्तिकमिति^३ नित्यं ब्रूमः' (शा. भा. १. १. ५) इति हि तद्भाष्यम् ।
'सनीळे समानं नीळम् ओको निवासस्थानं ययोस्ते । संलभे इत्यर्थः । एवंविधे द्यावापृथिव्यौ^४ द्विता
द्विधा^५ वि वत्रे विवृते अकरोत् भेदेनास्थापयदित्यर्थः । मेने मननीये परमे उत्कृष्टे व्योमन्
विविधरक्षणे नभसि वर्तमानः भगो न सूर्य इव सुदंसाः शोभनकर्मन्द्रः रोदसी द्यावापृथिव्यौ
अधारयत् अपोषयत् । यद्वा । मेना इति स्त्रीनाम । तथा च यास्कः—'मेना मा इति स्त्रीणां मेना
मानयन्त्येनाः' (निरु. ३. २१) इति । स्त्रीरूपप्रापन्ने रोदसी इन्द्रोऽप्युच्येत्यर्थः^६ ॥ द्विता । द्विधा

इत्यस्य धकारस्य तकारश्छान्दसः । सनजा । ' जनी प्रादुर्भावे ' । अस्मात् भावे ' अन्येष्वपि दृश्यते ' इति दृशिग्रहणस्य सर्वोपाधिव्यभिचारार्थत्वात् केवलादपि जनेडेप्रत्ययः । सना नित्यं जो जननं ययोस्ते सनजे । पूर्वपदस्य ह्रस्वश्छान्दसः । एवमादित्वादन्तोदात्तत्वम् । तदेव बहुव्रीहि-स्वरेण शिष्यते । ' सुपां सुलुक् ' इति विभक्तेः आकारः । अयास्यः । ' यसु प्रयत्ने ' । यासः प्रयत्नः । तत्र भवो यास्यः । ' भवे छन्दसि ' इति यत् । न यास्योऽयास्यः । ' परादिश्छन्दसि बहुलम् ' इत्युत्तरपदाद्युदात्तत्वम् । श्रुत्युक्तनिर्वचने तु पृषोदरादित्वात् अभिमतत्वरूपस्वरसिद्धिः । मेने । सप्तम्येकवचनस्य ' सुपां सुलुक् ' इति शेषादेशः । ' शे ' (पा. सू. १. १. १३) इति प्रगृह्यत्वम् । यद्वा । मन्यते इति मेना । पचाद्यच् । ' नशिमन्योरलिट्येवं वक्तव्यम् ' (पा. सू. ६. ४. १२०. ५) इति एत्वम् । ततः टाप् । द्विवचने ' ईदृदेद्विवचनम् ' (पा. सू. १. १. ११) इति प्रगृह्यत्वम् । सुदंसाः । दंस इति कर्मवाची । असुप्रत्ययान्तः आद्युदात्तः । बहुव्रीहौ ' आद्युदात्तं व्यच्छन्दसि ' इत्युत्तरपदाद्युदात्तत्वम् ॥

सनादिवं परि भूमा विरूपे पुनर्भुवा युवती स्वेभिरेवैः ।

कृष्णेभिर्क्तोषा रुशद्भिर्वपुर्भिरा चरतो अन्यान्या ॥ ८ ॥

सनात् । दिवम् । परि । भूम । विरूपे इति विरूपे । पुनःऽभुवा । युवती इति । स्वेभिः । एवैः । कृष्णेभिः । अक्ता । उषाः । रुशत्ऽभिः । वपुःऽभिः । आ । चरतः । अन्याऽन्या ॥ ८ ॥

विरूपे शुक्लकृष्णतया विषमरूपे पुनर्भुवा पुनःपुनः प्रतिदिवसं जायमाने युवती तरुण्यौ रात्र्युपसोः सर्वदैकरूप्यात् । एवंभूते रात्र्युपसौ विद्वं सुलोकं भूम भूमिं च सनात् चिरकालादारभ्य स्वेभिरेवैः स्वकीयैर्गमनैः परि चरतः पर्यावर्तते । अयमेवार्थः स्पष्टीक्रियते । अक्ता रात्रिः कृष्णेभिः अन्धकाररूपैर्वर्णैरुपलक्षिता उषाः च रुशद्भिः दीप्यमानैः वपुर्भिः स्वशरीरभूतैस्तेजोभिरुपलक्षिता अन्यान्या परस्परव्यतिहारेण वा चरतः आवर्तते । हे इन्द्र एतत्सर्वं त्वयैव कार्यते त्वदधीनत्वात् सर्वासां देवतानामित्यर्थः ॥ भूम । ' सुपां सुलुक् ' इति द्वितीयाया डादेशः । छान्दसो ह्रस्वः । एवैः । ' इण् गतौ ' । ' इण्शीङ्भ्यां वन् ' (उ. सू. १. १५०) इति भावे वन्प्रत्ययः । निच्वादाद्युदात्तत्वम् । अक्ता । नक्ता इति रात्रिनाम । नलोपश्छान्दसः । वपुर्भिः । ' अतिपृवपि ' (उ. सू. २. २७४) इत्यादिना उत् । निच्वादाद्युदात्तः । अन्यान्या । ' कर्मव्यतिहारे सर्वनाम्नो द्वे भवत इति वक्तव्यं समासवच्च बहुलम् ' (पा. म. ८. १. १२. ११) इति द्विभावे ' तस्य परमा-न्नेडितम् ' (पा. सू. ८. १. २) इति आन्नेडितसंज्ञायाम् ' अनुदात्तं च ' (पा. सू. ८. १. ३) इति आन्नेडितस्यानुदात्तत्वम् ॥

सनैमि सुख्यं स्वप्स्यमानः सुनुर्दीधार शर्वसा सुदंसाः ।

आमासु चिदधिषे पक्कमन्तः पर्यः कृष्णासु रुशद्रोहिणीषु ॥ ९ ॥

सनैमि । सुख्यम् । सुऽअप्स्यमानः । सुनुः । दीधार । शर्वसा । सुदंसाः ।

आमासु । चित् । दधिषे । पक्कम् । अन्तरिति । पर्यः । कृष्णासु । रुशत् । रोहिणीषु ॥ ९ ॥

वृषपस्यमानः । स्वपः शोभनं कर्म । तदिवाचरन् वृषवसा शवसो बलस्य वृषुः पुत्रः । अतिबलवानित्यर्थः । वृषुदंसाः शोभनयागादिकर्मयुक्तः । एवंभूत इन्द्रः वृषस्य यजमानानां सखित्वं वृषनेमि पुराणं वृषाधार धारयति पोषयतीत्यर्थः । सनेमीति पुराणनाम । 'प्रवयाः सनेमि' (नि. ३. २७. ४) इति पाठात् । किंच वृषामासु वृषित् आर्द्रासु अपरिपक्वासु गोषु च वृषन्तः मध्ये वृषकं परिपक्वं पयः वृषधिषे धारयसि । तथा वृषणासु वृषणवर्णासु वृषोहिणीषु लोहितवर्णासु च गोषु तद्विपरीतं वृषात् दीप्यमानं वृषेतवर्णं पयः वृषधिषे ॥ सख्यम् । सख्युर्भावः सख्यम् । 'सख्युर्यः' इति यः । प्रत्ययस्वरः । दाधार । 'वृष धारणे' । तुजादिवात् अभ्यासस्य दीर्घत्वम् । पक्वम् । 'पचो वः' (पा. सू. ८. २. ५२) इति निष्ठातकारस्य वत्वम् । रोहिणीषु । 'रुह बीजजन्मनि प्रादुर्भावे' । 'रुहे रश्च लो वा' (उ. सू. ३. ३७४) इति इतन्प्रत्ययान्तो रोहितशब्द आद्युदात्तो वर्णवाची । 'वर्णादनुदात्तात्तोपधात्तो नः' (पा. सू. ४. १. ३९) इति ङीप्; तत्संनियोगेन तकारस्य नकारादेशश्च । ङीपः पित्त्वादनुदात्तत्वे प्रातिपदिकस्वर एव शिष्यते ॥

सनात्सनीळा अवनीरवाता व्रता रक्षन्ते अमृताः सहोभिः ।

पुरु सहस्रा जनयो न पत्नीर्दुवस्यन्ति स्वसारो अहयाणम् ॥ १० ॥

सनात् । सनीळाः । अवनीः । अवाताः । व्रता । रक्षन्ते । अमृताः । सहःऽभिः ।

पुरु । सहस्रा । जनयः । न । पत्नीः । दुवस्यन्ति । स्वसारः । अहयाणम् ॥ १० ॥

वृषनात् चिरकालादारभ्य वृषनीळाः समाननिवासस्थानाः वृषाताः । वातं गमनं तद्वहिताः एकपाण्यवस्थानात् । 'अवनयः' इति अङ्गुलिनाम । एवंभूताः वृषनीः अङ्गुलयः वृषु पुरुणि बहूनि वृषसहस्रा असंख्यातानि वृषता व्रतानि इन्द्रसंबन्धीनि कर्माणि वृषमृताः पुनःपुनःकरणेऽप्यालस्यरहिताः सत्यः वृषोभिः आरम्भीयैर्बलैः वृषरक्षन्ते पालयन्ति । अपि च वृषसारः स्वयमेव सरन्त्योऽङ्गुलयः वृषनीः पालयिष्यः वृषहयाणं लज्जारहितं प्रगल्भमित्यर्थः । यद्वा । अहीतयानं प्रशस्तगमनमिन्द्रं वृषजनयो न । जनयः इति देवानां पत्न्य उच्यन्ते—'देवानां वै पत्नीर्जनयः' इति श्रुतेः । ता इव वृषवस्यन्ति परिचरन्ति । अङ्गलिबन्धनेन इन्द्रं प्रीणयन्तीत्यर्थः ॥ अवनीः । 'अवनयोऽङ्गुलयो भवन्त्यवन्ति कर्माणि' (निरु. ३. ९) इति यास्कः । 'सुपां सुलक्' इति जसः पूर्वसवर्णदीर्घत्वम् । अवाताः । 'वा गतिगन्धनयोः' । 'असिहसि' इत्यादिना भावे तन्प्रत्ययः । बहुमीहौ 'नन्सुभ्याम्' इत्युत्तरपदान्तोदात्तत्वम् । व्रता । 'शेच्छन्दसि बहुलम्' इति शैलोपः । दुवस्यन्ति । दुवस्यतिः परिचरणकर्मा । कण्डादिः । अतो यक एव स्वरः शिष्यते । पादादित्वात् निष्ठाताभावः । अहयाणम् । 'ही लजायाम्' । 'बहुलं छन्दसि' इति श्लोभावाः । व्यस्येन शानच् । मुगभावच्छन्दसः । नन्समासे अव्ययपूर्वपदप्रकृतिस्वरत्वम् । यद्वा । 'बहुलं छन्दसि' इति शपो लुकि 'छन्दस्युभयथा' इति शानच् आर्धधातुकत्वेन छिन्त्वाभावे गुणायादेशौ । पूर्ववत् समासस्वरौ । यास्कस्तु एवं व्याख्यत्—'अहयाणोऽहीतयानः' (निरु. ५. १५) इति ॥ २ ॥

सनायुवो नमसा नव्यो अकैर्वसुयवो मतयो दस्म दद्रुः ।

पतिं न पत्नीरुशतीरुशन्तै स्पृशन्ति त्वा शवसावन्मनीषाः ॥ ११ ॥

सनायुवः । नमसा । नव्यः । अकैः । वसुयवः । मतयः । दस्म । दद्रुः ।

पतिम् । न । पत्नीः । उशतीः । उशन्तम् । स्पृशन्ति । त्वा । शवसावन् । मनीषाः ॥ ११ ॥

हे वदस दर्शनीयेन्द्र वअकैः शस्वरूपैर्मन्त्रैः वनमसा नमस्कारेण यस्त्वं वनव्यः स्तुत्यो भवसि । वसनायुवः सनातनमभिहोत्रादि नित्यं कर्म आत्मन इच्छन्तः वसुयवः वसु धनमात्मन इच्छन्तो धनकामा वा मतयः मेधाविनस्त्वा वदद्रुः बहुना प्रयासेन जग्मुः । हे शवसावन् बलवन्निन्द्र तैः प्रयुक्ताः मनीषाः स्तुतयः त्वा त्वां स्पृशन्ति प्राप्नुवन्ति । तत्र दृष्टान्तः । उशतीः उशत्यः कामयमानाः पत्नीः पत्न्यः उशन्तं कामयमानं पतिं न । यथा पतिं संभजन्ते तद्वत् ॥ सनायुवः । सना इत्येतदव्ययं नित्यत्वमाचष्टे । तेन च तद्वान् लक्ष्यते । सना सनातनं कर्म आत्मन इच्छन्तीति सनायुवः । 'क्याच्छन्दसि' इति उपत्ययः । जसि वर्णव्यत्ययेन उत्त्वम् । मतयः । 'मन ज्ञाने' । मन्यन्ते इति मतयः स्तोतारः । 'किपृक्तौ च संज्ञायाम्' इति क्तिच् । 'न किचि दीर्घश्च' इति निषेधे प्राप्ते बाहुलकात् 'अनुदात्तोपदेशः' इत्यादिना अनुनासिकलोपः । चित्त्वादान्तोदात्तत्वम् । दद्रुः । 'दा कुत्सायां गतौ' । लिटि उसि 'आतो लोप इटि च' इति आकारलोपः । उशतीः । 'वश कान्ती' । लटः शतृ । अदादित्वात् शपो लुक् । शतुङित्वात् ग्रहिज्यादिना संप्रसारणम् । 'उगितश्च' इति ङीप् । 'शतुरनुमः' इति नद्या उदात्तत्वम् । 'वा छन्दसि' इति पूर्वसवर्णदीर्घः । शवसावन् । मतुपि आकारोपजनच्छान्दसः । यद्वा । मत्वर्थीय आवनिप् ॥

सनादेव तव रायो गर्भस्तौ न क्षीयन्ते नोप दस्यन्ति दस्म ।

द्युमाँ असि क्रतुमाँ इन्द्र धीरः शिक्षा शचीवस्तव नः शचीभिः ॥ १२ ॥

सनात् । एव । तव । रायः । गर्भस्तौ । न । क्षीयन्ते । न । उप । दस्यन्ति । दस्म ।

द्युमान् । असि । क्रतुमान् । इन्द्र । धीरः । शिक्ष । शचीवः । तव । नः । शचीभिः ॥ १२ ॥

हे वदस दर्शनीयेन्द्र । गर्भस्तिरिति बाहुनाम् । तव वगर्भस्तौ हस्ते वसनादेव चिरकालादारभ्य स्थितानि रायः धनानि न क्षीयन्ते न विनश्यन्ति । नोप दस्यन्ति च स्तोत्रभ्यो दत्तेऽपि त्वद्धस्तगतं धनमुपक्षयं न प्राप्नोति । अपि तु वर्धते । हे इन्द्र धीरः बुद्धिमान् दृष्टो वा त्वं द्युमान् दीप्तिमान् असि । तथा क्रतुमान् लोकरक्षणहेतुभूतकर्मयुक्तोऽसि । हे शचीवः कर्मवन्निन्द्र तव शचीभिः त्वदीयैः कर्मभिः नः अस्मभ्यं धनं शिक्ष देहि । शिक्षतिर्दानकर्मा ॥ क्षीयन्ते । 'क्षीञ् हिंसायाम्' । अस्मात् कर्मकर्तारि कर्मवद्भावात् यगात्मनेपदे । 'वत्करणं स्वाश्रयमपि यथा स्यात्' (का. ३. १ ८७) इति कर्तृवद्भावात् 'अचः कर्तृयकि' (पा. सू. ६. १. १९५) इत्याद्युदात्तत्वम् । 'चादिलोपे विभाषा' इति निघातप्रतिषेधः । शचीवः । शची अस्यास्तीति शचीवान् । 'छन्दसीरः' इति मतुपो वत्वम् । संबुद्धौ 'मनुवसो रुः' इति नकारस्य रुत्वम् ॥

सनायते गोतम इन्द्र नव्यमतक्षद्ब्रह्म हरियोजनाय ।

सुनीथाय नः शवसान नोधाः प्रातर्मक्षु धियावसुर्जगम्यात् ॥ १३ ॥

सनाऽयते । गोतमः । इन्द्र । नव्यम् । अतक्षत् । ब्रह्म । हरिऽयोजनाय ।

सुऽनीथाय । नः । शवसान । नोधाः । प्रातः । मक्षु । धियाऽवसुः । जगम्यात् ॥ १३ ॥

स इन्द्रः 'सनायते' नित्य इवाचरति सर्वेषामाद्यो भवति । हे 'शवसान' बलवान् 'इन्द्र' 'हरि-
योजनाय' । 'हरी' अश्वौ रथे योजयतीति हरियोजनः । 'सुनीथाय' सुष्ठु नेत्रे । एवंभूताय तस्मै नुभ्यं
'गोतमः' गोतमस्य ऋषेः पुत्रः 'नोधाः' ऋषिः 'नव्यं' नूतनं 'ब्रह्म' एतत्सूक्तरूपं स्तोत्रं 'नः' अस्मदर्थम्
'अतक्षत्' अकरोत् । अतोऽस्माभिरनेन स्तोत्रेण स्तुतः सन् धिया बुद्ध्या कर्मणा वा प्राप्तवसुर्इन्द्रः
प्रातःकाले 'मक्षु' शीघ्रं 'जगम्यात्' आगच्छतु ॥ 'सनायते' । 'सना' इति निपातो नित्यशब्दसमानार्थः ।
तस्मादाचारार्थं क्यङ्प्रत्ययः । 'सुनीथाय' । 'णीञ्' प्रापणे 'इयस्मात्' औणादिकः थक्प्रत्ययः ।
याथादिस्वरः ॥ ३ ॥

'त्वं महान्' इति नवचं षष्ठं सूक्तं नोधस आर्पं त्रैष्टुभमैन्द्रम् । अनुक्रम्यते च—'त्वं नव'
इति । समूहे दशरात्रे द्वितीये छन्दोमे मरुत्वतीयरात्रे एतत्सूक्तम् । 'विश्वजितोऽग्निं नरः' इति
खण्डे सूत्रितं—'तां सु ते कीर्तिं त्वं महौ इन्द्र यो ह' (आश्व. श्रौ. ८. ७) इति ॥

त्वं महौ इन्द्र यो ह शुष्मैर्धावा जज्ञानः पृथिवी अमे धाः ।

यद्ध ते विश्वा गिरयश्चिदम्बा भिया दृब्हासः किरणा नैर्जन् ॥ १ ॥

त्वम् । महान् । इन्द्र । यः । ह । शुष्मैः । धावा । जज्ञानः । पृथिवी इति । अमे । धाः ।

यत् । ह । ते । विश्वा । गिरयः । चित् । अम्बा । भिया । दृब्हासः । किरणाः । न । ऐर्जन् ॥ १ ॥

हे 'इन्द्र' 'त्वं' 'महान्' गुणैः सर्वाधिको भवसि । 'यो' 'ह' यः खलु त्वम् 'अमे' असुरकृते भये
सति 'जज्ञानः' तदानीमेव प्रादुर्भूतः सन् 'शुष्मैः' शत्रूणां शोषकैरात्मीयैर्बलैः 'धावा' 'पृथिवी'
धावापृथिव्यौ 'धाः' अधारयः । तादृशाङ्गयात् अमृमुचः इत्यर्थः । किञ्च । 'यद्ध' 'ते' यस्य
खलु तव संबन्धिन्या 'भिया' भीत्या 'विश्वा' विश्वानि व्याप्तानि यानि भूतजातानि 'गिरयश्चित्' ये
च शिलोच्चयाः । 'अम्बा' । महन्नामेतत् । अन्यान्यपि महान्ति यानि सन्ति । तेऽपि सर्वे 'दृब्हासः'
दृढा अपि 'ऐर्जन्' अकम्पिपत । तत्र दृष्टान्तः । 'किरणा' 'न' । यथा सूर्यरश्मय इतस्ततो नभसि
कम्पन्ते तद्वत् ॥ 'जज्ञानः' । 'जनी' प्रादुर्भावे । 'लिटः' कानच् । 'गमहन' 'इत्यादिना उपधालोपः ।
स्थानिवद्भावात् द्विर्भावादि । 'चितः' इत्यन्तोदात्तत्वम् । धावापृथिवी इत्यस्य समस्तपदस्य मध्ये
जज्ञान इत्यस्य पाठश्छान्दसः । यत् । 'सुपां सुलुक्' इति षष्ठ्या लुक् । अम्बा । आ समन्ताद्
वन्ति सद्भावं प्राप्नुवन्तीति अम्बा महान्तः । आङ्पूर्वात् भवतेः औणादिको ङुन्प्रत्ययः । उपसर्गस्य
ह्रस्वत्वं च । यद्वा । नञ्पूर्वात् भवतेः प्रात्यर्थात् 'नञि भुवो ङित्' इति कन्प्रत्ययः ।
महान्तो हि प्राप्तुं न शक्यन्ते । 'क्षेच्छन्वसि बहुलम्' इति शैल्योपः । किरणाः । कीर्यन्ते विक्षिप्यन्ते

इति किरणाः । ' कृ विश्लेषे ' । ' कृपृवृजिमन्दिनिधाभ्यः क्युः ' (उ. सू. २. २३९) इति क्युप्रत्ययः । योरनादेशे प्रत्ययाद्युदात्तत्वम् । ' ऋत इद्धातोः ' इति इत्त्वम् । ऐजन् । ' एज् कम्पने ' । लङि आढागमः । स चोदात्तः । वृद्धिश्च ॥

आ यद्धरी इन्द्र विव्रता वेरा ते वज्रं जरिता ब्राह्मोर्धात् ।

येनाविहर्यतक्रतो अमित्रान्पुरं इष्णासि पुरुहूत पूर्वीः ॥ २ ॥

आ । यत् । हरी इति । इन्द्र । विव्रता । वेः । आ । ते । वज्रम् । जरिता । ब्राह्मोः । धात् ।

येन । अविहर्यतक्रतो इत्यविहर्यतऽक्रतो । अमित्रान् । पुरः । इष्णासि । पुरुहूत । पूर्वीः ॥ २ ॥

हे इन्द्र त्वं यत् यदा विव्रता विविधकर्माणौ हरी त्वदीयावधौ आ वेः रथे आगमयसि रथे योजयसीत्यर्थः । तदानीं ते तव ब्राह्मोः हस्तयोः जरिता स्तोता वज्रम् आ धात् स्तोत्रेण स्थापयति । स्तोत्रा स्तुते प्रयत्नमन्तरेण वज्रं त्वद्धस्ते दृश्यते इत्यर्थः । हे अविहर्यतक्रतो प्रेक्षितकर्मश्चिन्द्र अमित्रान् शत्रून् येन वज्रेण इष्णासि अभिगच्छसि । हे पुरुहूत पुरुर्भिर्बहुभिर्यजमानैराहूत त्वं पूर्वीः बह्वीः पुरः असुरपुराणि भेत्तुमभिगच्छसीत्यर्थः ॥ विव्रता । व्रतमिति कर्मनाम । विविधं व्रतं ययोस्तौ । ' सुपां सुलुक् ' इति पूर्वसवर्णदीर्घत्वम् । बहुव्रीहौ पूर्वपदप्रकृतिस्वरत्वम् । वेः । ' वी गतिप्रजनकान्त्यशनखादनेषु ' । अन्तर्भावितण्यर्थात् छान्दसे लङि सिपि अदादित्वात् शपो लुक् । ' बहुलं छन्दस्यमाङ्गयोगेऽपि ' इति अडभावः । धात् । दधातेः छान्दसे लुङि ' गातिस्था ' इति सिचो लुक् । पूर्ववत् अडभावः । अविहर्यतक्रतो । ' हर्यतिः प्रेप्ताकर्मा ' (निरु. ७. १७) इति यास्कः । ' हर्य गतिकान्त्योः ' । कान्तिरभिलापः । विहर्यतोऽनभिलषितः । अविहर्यतोऽभिलषित इत्यर्थः । तादृशः क्रतुः कर्म यस्य स तथोक्तः । अमित्रान् । न सन्ति मित्राण्येष्विति बहुव्रीहौ ' नञो जरमरभिन्नमृताः ' इत्युत्तरपदाद्युदात्तत्वम् । इष्णासि । ' इष आमीक्ष्ये ' । अत्र गत्यर्थः । ' क्र्यादिभ्यः आ ' । सिपिः पित्वादनुदात्तत्वे तस्यैव स्वरः शिष्यते । यद्वृत्तयोगादनिघातः ॥

त्वं सत्य इन्द्र धृष्णुरेतान्त्वमृभुक्षा नर्यस्त्वं षाट् ।

त्वं शुष्णं वृजने पृक्ष आणौ यूने कुत्साय द्युमते सचाहन् ॥ ३ ॥

त्वम् । सत्यः । इन्द्र । धृष्णुः । एतान् । त्वम् । ऋभुक्षाः । नर्यः । त्वम् । षाट् ।

त्वम् । शुष्णम् । वृजने । पृक्षे । आणौ । यूने । कुत्साय । द्युमते । सचा । अहन् ॥ ३ ॥

हे इन्द्र त्वं सत्यः सत्सु भवः सर्वोत्कृष्ट इत्यर्थः । एतान् शत्रून्भिगतः सन् धृष्णुः तेषां धर्षयिता तिरस्कृता । किञ्च त्वम् ऋभुक्षाः ऋभूणामधिपतिः । तेषु कृतनिवासो वा । यद्वा । महाभामैतत् । महान् प्रबृद्धोऽसि । नर्यः नृभ्यो हितः । तथा त्वं षाट् शत्रूणामभिभविता हन्तृ इत्यर्थः । किञ्च । वृजने इत्यादीनि त्रीणि संग्रामनामानि । अत्र पूर्वं विशेषणे । वृजने वर्जनयुक्ते । संग्रामे हि वीराः पुरुषा वर्ज्यन्ते हिंस्यन्ते । पृक्षे संपर्चनीये वीरैः योद्धुं प्रासज्ये । एवंविधे आणौ संग्रामे

‘द्युमते दीप्तिमते’ ‘यूने तरुणाय’ ‘कुससाय’ ‘सचा’ ‘त्वं सहायो भूत्वा’ ‘शुष्णं शोषयितारमेतत्संज्ञमसुरम्’
 ‘अहन् अवधीः ॥ ऋभुक्षाः । ऋभुरिति मेधाविनाम । उरु विस्तीर्णं भाति । यद्वा । ऋतेन यज्ञेन भाति
 भवतीति वा ऋभुः । उरुशब्दे ऋतशब्दे वोपपदे भातेर्भवतेर्वा ‘मृगय्वादयश्च’ (उ. सू. १. ३८) इति
 कुप्रत्ययः पूर्वपदस्य ऋभावश्च निपात्यते । क्षयतिरैश्वर्यकर्मा । तेषामीष्टे इति ऋभुक्षाः । यद्वा । ‘क्षि
 निवासगत्योः’ । तेषु निवसतीति ‘पतेस्य’ (उ. सू. ४. ४५२) इति विधीयमान इनि-
 प्रत्ययो बहुलवचनादस्मादपि भवति । टिलोपश्च । सौ ‘पथिमप्यृभुक्षामात्’ (पा. सू. ७. १. ८५)
 इति आत्वम् । प्रत्ययस्वरः । पाद् । ‘सह’ अभिभवे । ‘छन्दसि सहः’ (पा. सू. ३. २. ६३)
 इति केवलादपि णिवः । ऋत्वं छान्दसम् । द्युमते । द्यौर्दीप्तिरस्मिन्नस्तीति द्युमान् । ‘स्वादिव्यसर्वनामस्थाने’
 इति पदसंज्ञायां ‘दिव उत्’ इति उत्त्वम् । ‘ह्रस्वनुद्भ्यां मतुप्’ इति मतुप उदात्तत्वम् ॥

त्वं ह त्यदिन्द्र चोदीः सखा वृत्रं यद्वज्रिन्वृषकर्मभुक्षाः ।

यद्ध शूर वृषमणः पराचैर्वि दस्यूर्योनावकृतो वृथाषाट् ॥ ४ ॥

त्वम् । ह । त्यत् । इन्द्र । चोदीः । सखा । वृत्रम् । यत् । वज्रिन् । वृषऽकर्मन् । उच्चाः ।

यत् । ह । शूर । वृषऽमनः । पराचैः । वि । दस्यूर्न् । योनौ । अकृतः । वृथाषाट् ॥ ४ ॥

हे इन्द्र त्वं ह त्वं खलु सखा कुससस्य सहायः सन् त्यत् तत् प्रसिद्धं धनं जयलक्षणं यशो
 वा चोदीः प्रेरितवान् अकार्षीरित्यर्थः । हे वृषकर्मन् वृष्ट्युदकसेचनरूपकर्मोपेतं वज्रिन् वज्रवज्रिन्द्र
 वृत्रं सर्वस्य धनस्यावरीतारं कुससस्य शत्रुं यत् यदा उच्चाः अनुच्चाः अहिंसीः । अपि च हे
 शूर शत्रूणां प्रेरकं वृषमणः कामाभिवर्षकमनस्केन्द्रं वृथाषाट् अनायासेन शत्रूणामभिभविता त्वं
 यद्ध यदा खलु योनौ वीरैर्मिश्रणीये संग्रामे दस्यूर्न् कुससस्योपक्षयितृन् अन्यान् शत्रून् पराचैः
 परागमनैः वि अकृतः पराङ्मुखा यथा भवन्ति तथा व्यच्छिन्नः । तदानीं कुससः सर्वं यशः प्राप्नो-
 वित्यर्थः ॥ चोदीः । ‘चुद प्रेरणे’ । लुङि ‘नेटि’ (पा. सू. ७. २. ४) इति सिचि वृद्धि-
 प्रतिषेधः । उच्चाः । ‘णभ तुभ हिंसायाम्’ । क्रैयादिकः । लङि सिमि तलोपश्छान्दसः । ‘बहुलं
 छन्दस्यमाङ्गयोगेऽपि’ इति अडभावः । पराचैः इत्येतद्व्ययं नीचैरुच्चैरिति वत् इति भट्टभास्करमिश्रः ।
 ‘पराचैः पराङ्मनैः’ (निरु. ११. २५) इति निरुक्तम् । दस्यूर्न् । ‘दीर्घादटि समानपादे’ इति
 नकारस्य रुत्वम् । ‘अत्रानुनासिकः पूर्वस्य तु वा’ इति उकारस्य सानुनासिकता । अकृतः ।
 ‘कृती छेदने’ । लङि सिपि तुषादित्वात् शप्रत्ययः । आगमानुज्ञासनस्यानित्यत्वात् ‘शे मुचादीनाम्’
 इति नुमागमस्याभावः । शस्य क्त्वात् गुणाभावः ॥

त्वं ह त्यदिन्द्रारिषण्यन् दृढस्य चिन्मर्तानामजुष्टौ ।

व्यस्मदा काष्ठा अर्वते वर्धनेव वज्रिच्छथिह्यमित्रान् ॥ ५ ॥

त्वम् । ह । त्यत् । इन्द्र । अरिषण्यन् । दृढस्य । चित् । मर्तानाम् । अजुष्टौ ।

वि । अस्मत् । आ । काष्ठाः । अर्वते । वः । वृनाऽईव । वज्रिन् । श्रथिहि । अमित्रान् ॥ ५ ॥

हे ^१इन्द्र ^२त्वं ^३ह त्वं खलु ^४त्यत् तस्य ^५दृढस्य ^६चित् दृढस्य कस्यचिदपि ^७अरिषण्यन्
रेषणमनिच्छन् एवंस्वभावो भवसि । देवतात्वेनानुग्रहीतृत्वात् । तथापि ^८मर्तानां स्तोतृणामस्माकं
शत्रुभिः ^९अजुष्टौ अप्रीतौ सत्याम् ^{१०}अस्मत् ^{११}अर्वते अस्मदीयाश्चाय गन्तुं ^{१२}काष्ठाः दिशः ^{१३}आ सम-
न्तात् ^{१४}वि ^{१५}वः विवृताः कुरु । यथा सर्वासु दिक्षु अस्मदीया अश्वाः प्रतिरोधमन्तरेण गच्छन्ति तथा कुरु
इत्यर्थः । किंच तत्रत्यान् ^{१६}अमित्रान् ^{१७}हे ^{१८}वज्रिन् वज्रवज्रिन्द्र ^{१९}घनेव घनेन कठिनेन पर्वतेनेव वज्रेण
^{२०}अथिहि श्रथय जहीत्यर्थः । यद्वा । मर्तानां मनुष्याणां मध्ये यस्मिन् कस्मिंश्चित्तव अप्रीतौ सत्यां
तस्य शत्रोर्दृढस्यापि अरिषण्यन् रेषणं हिंसनमनिच्छन् वर्तसे । यस्मिंस्तु कुत्सादौ प्रीतिरस्ति तस्य शत्रुवधं
चक्रे । अतस्तव प्रियाणामस्माकमर्वते इत्यादि पूर्ववत् ॥ त्यत् । ' सुपां सुलुक् ' इति षष्ठ्या लुक् ।
अरिषण्यन् । रिष्टशब्दात् क्यचि ' दुरस्युर्द्विषण्यस्युर्वृषण्यति रिषण्यति ' (पा. सू. ७. ४. ३६) इति
रिषणभावो निपात्यते । नञ्समासे अव्ययपूर्वपदप्रकृतिस्वरत्वम् । अस्मत् । पूर्ववत् षष्ठ्या लुक् । अर्वते ।
' अर्वणञ्जसावनजः ' इति नकारस्य तकारादेशः । वनिप्सुपौ पिच्चादनुदात्तौ । परिशेषात् धातु-
स्वरः । घनेव । ' मूर्तौ घनः ' (पा. सू. ३. ३. ७७) इति काठिन्ये गम्यमाने हन्तेः अप्रत्य-
यान्तो निपात्यते । अथिहि । श्रथ हिंसार्थः । ण्यन्तात् लोटि ' बहुलं छन्दसि ' इति शपो लुक् ॥ ४ ॥

त्वां ह त्यदिन्द्रार्णसातौ स्वर्मीळहे नर आजा हवन्ते ।

तव स्वधाव इयमा समर्थ ऊतिवार्जेष्वतसाय्या भूत् ॥ ६ ॥

त्वाम् । ह । त्यत् । इन्द्र । अर्णसातौ । स्वः । स्वर्मीळहे । नरः । आजा । हवन्ते ।

तव । स्वधाऽवः । इयम् । आ । समर्थे । ऊतिः । वार्जेषु । अतसाय्या । भूत् ॥ ६ ॥

हे ^१इन्द्र ^२अर्णसातौ अर्णानां गन्तृणां युद्धे प्रवृत्तानां पुरुषाणां सातिर्लाभो यस्मिन् ^३स्वर्मीळहे ।
मीळहमिति धननाम । सुष्ठु अरणीयं धनं यस्मिन् । एवंभूते ^४आजा आजौ संप्राप्ते ^५त्यत् तं प्रसिद्धं
त्वामेव ^६नरः योद्धुकामाः पुरुषाः सहायार्थं ^७हवन्ते आह्वयन्ति । यद्वा । अर्णस उदकस्य सातिर्लाभो
यस्मिन् वृत्रादियुद्धे तस्मिन्नित्यर्थः । वृष्टिनिरोधकेन वृत्रेण सह वर्षणार्थं ^८तव यद्युद्धं तत्र स्तोतारत्वां
प्रोत्साहयन्तीति भावः । यस्मादेवं तस्मात् हे ^९स्वधावः हे ^{१०}अस्रवन् बलवन् वा इन्द्र ^{११}समर्थे संप्राप्ते
^{१२}तव संबन्धिनी ^{१३}इयम् ऊतिः त्वदीयमिदं रक्षणम् ^{१४}आ अस्मदाभिमुख्येन ^{१५}भूत् भवतु । ^{१६}वार्जेषु
संप्राप्तेषु या एषा ऊतिः ^{१७}अतसाय्या योद्धुभिः प्राप्तव्या भवति ॥ त्यत् । ' सुपां सुलुक् ' इति
द्वितीयाया लुक् । अर्णसातौ । ' ऋ गतौ ' । बहुलवचनात् औणादिको नप्रत्ययः । ' णु दाने '
इत्यस्मात् भावे क्तिनि ' जनसनखनाम् ' इत्यनुनासिकस्य आत्वम् । बहुव्रीहौ पूर्वपदप्रकृतिस्वरत्वम् ।
यद्वा । ' उदके नुद च ' (उ. सू. ४. ६३६) इति अर्तैः अनुप्रत्ययो नुडागमश्च । ' पीनोप-
वसनादीनां छन्दसि लोपो वक्तव्यः ' (पा. म. ६. ३. १०९. ६) इति सलोपः । निस्त्वादाद्युदात्तत्वम् ।
पूर्ववत् बहुव्रीहिस्वरः । स्वर्मीळहे । स्वरशब्दः ' न्यङ्स्वरौ स्वरितौ ' (फि. सू. ७४) इति
स्वरितः । बहुव्रीहिस्वरेण स एव शिष्यते । आजा । ' सुपां सुलुक् ' इति सप्तम्या ङादेशः । स्वधावः ।
' मतुवसो रुः ' इति मतुपो रुत्वम् । अतसाय्या । ' अत सातरयगमने ' । औणादिकः साय्यप्रत्ययः
तस्य ङडागमश्च । आगमानुदात्तत्वे प्रत्ययाद्युदात्तत्वम् । भूत् । ' छन्दसि लुङ्लङ्लिटिः ' इति
प्रार्थनायां लुकि ' बहुलं छन्दस्यमाङ्गयोगेऽपि ' इति अडभावः ॥

१. इ-स-अमित्रान् शत्रून् । २. इ- ' हे ' नास्ति ।

त्वं ह त्यदिन्द्र सप्त युध्यन्पुरौ वज्रिन्पुरुकुत्साय दर्दः ।

बर्हिर्न यत्सुदासे वृथा वर्गहो राजन्वरिवः पूरवे कः ॥ ७ ॥

त्वम् । ह । त्यत् । इन्द्र । सप्त । युध्यन् । पुरः । वज्रिन् । पुरुऽकुत्साय । दर्दरिति दर्दः ।

बर्हिः । न । यत् । सुदासे । वृथा । वर्क् । अंहोः । राजन् । वरिवः । पूरवे । करिति कः ॥ ७ ॥

हे वज्रिन् वज्रवन् इन्द्र पुरुकुत्साय एतत्संज्ञाय ऋषये युध्यन् तदीयशत्रुभिः सह युद्धं कुर्वाणः त्वम् एव त्यत् ताः सप्त पुरः तदीयानि सप्तसंज्ञायानि नगराणि दर्दः व्यदारयः अभैत्सीरित्यर्थः । अपि च सुदासे एतत्संज्ञाय राज्ञे अंहोः एतत्संज्ञस्यासुरस्य संबन्धि यत् धनमस्ति तत् वृथा अनायासेन बर्हिर्न बर्हिरिव वर्क् अवृणक् अच्छिनः इत्यर्थः । तदनन्तरं पूरवे त्वां हविषा पूरयते तस्मै सुदासे हे राजन् स्वामिन् इन्द्र वरिवः धनं कः अकार्षीः ॥ त्यत् । 'सुपां सुलुक्' इति विभक्तेलुक् । दर्दः । 'दृ विदारणे' । अस्मात् यङ्लुगन्तात् लङि सिपि 'अदादिवच्च' इति वचनात् शपो लुक् । 'हलङ्यान्त्यः' इति सलोपः । 'बहुलं छन्दस्यमाङ्गयोगेऽपि' इति अडभावः । सुदासे । शोभनं ददातीति सुदाः । असुन् । 'सुदाः कल्याणदानः' (निरु. २. २४) इति यास्कः । वर्क् । 'वृजी वर्जने' । लङि सिपि 'बहुलं छन्दसि' इति विकरणस्य लुक् । लघूपधगुणे पूर्ववत् सलोपः । अडभावश्च । 'चोः कुः' इति कुरुवम् । कः । 'डुकृष् करणे' । लुङि सिपि 'मन्त्रे घस' इति च्लेलुक् । पूर्ववत् सलोपाडभावौ ॥

त्वं त्यां न इन्द्र देव चित्रामिषमापो न पीपयः परिज्मन् ।

यया शूर प्रत्यस्मभ्यं यंसि त्मनमूर्जं न विश्वध क्षरध्वै ॥ ८ ॥

त्वम् । त्याम् । नः । इन्द्र । देव । चित्राम् । इषम् । आपः । न । पीपयः । परिज्मन् ।

यया । शूर । प्रति । अस्मभ्यम् । यंसि । त्मनम् । ऊर्जम् । न । विश्वध । क्षरध्वै ॥ ८ ॥

हे देव द्योतमान इन्द्र त्वं नः अस्माकं चित्रां चायनीयां त्यां ताम् इषम् अन्नं परिज्मन् परितो व्याप्तायां भूमौ पीपयः प्रावर्धयः । यथा सर्वा भूमिरन्नेन परिपूर्णा भवति तथा कुर्वित्यर्थः । तत्र दृष्टान्तः । आपो न । यथा अपो वृष्टयुदकानि भूम्यां वर्षणेन प्रवर्धयसि तद्वत् । यद्वा । भूमौ वर्तमानानस्मान् यथा अपः पाययसि तद्वत् चित्रामिषमपि पाययेति भावः । हे शूर इन्द्र यया इषा त्मनम् आत्मानं जीवम् अस्मभ्यं प्रति यंसि प्रयच्छसि । तत्र दृष्टान्तः । विश्वध विश्वतः सर्वतः क्षरध्वै क्षरितुम् ऊर्जं न उदकमिव । यथास्मभ्यं बहुलमुदकं प्रयच्छसि तद्वत्प्राणधारणरूपं जीवनमपि प्रयच्छसीति भावः ॥ आपः । शसि प्राप्ते व्यत्ययेन जस् । 'अमृन्' इत्यादिना दीर्घः । पीपयः । 'स्फायी ओप्यायी वृद्धौ' । प्यन्तात् कान्दसे लुङि 'प्यायः पी' (पा. सू. ६. १. २८) इति व्यत्ययेन पीभावः । 'निश्रिदुस्तुभ्यः'

इति च्लेः चङादेशः । णिलोपादीनि । यद्वा । ' पीङ् पाने ' इत्यस्मात् लुङि चङि पूर्ववत् । ' बहुलं छन्दस्यमाङ्गयोगेऽपि ' इति अडभावः । परिज्मन् । जमतिर्गतिकर्मा । ' अज गतिक्षेपणयोः ' । आभ्यां परिपूर्वाभ्यां ' श्वलुक्षन् ' इत्यादौ कनिप्रत्ययान्तो निपातितः । ' सुपां सुलुक् ' इति सप्तम्या लुक् । यंसि । ' यम उपरमे ' । ' बहुलं छन्दसि ' इति शपो लुक् । त्मनम् । ' आङोऽन्यत्रापि च्छन्दसि दृश्यते ' (का. ६. ४. १४१. १) इत्यात्मनः आकारलोपः । संज्ञापूर्वकस्य विधेरनित्यत्वात् उपधादीर्घाभावः । विश्वध । विश्वशब्दात्तसिलः सकारलोपो धत्वं च पृषोदरादिच्वात् । क्षरध्वै । ' क्षर संचलने ' । ' तुमर्थे सेसेन् ' इति अध्वैन्प्रत्ययः । नित्त्वादाद्युदात्तत्वम् ॥

अकारि त इन्द्र गोतमेभिर्ब्रह्माण्योक्ता नमसा हरिभ्याम् ।

सुपेशसं वाजमा भरा नः प्रातर्मक्षु धियावसुर्जगम्यात् ॥ ९ ॥

अकारि । ते । इन्द्र । गोतमेभिः । ब्रह्माणि । आऽउक्ता । नमसा । हरिभ्याम् ।

सुपेशसम् । वाजम् । आ । भर । नः । प्रातः । मक्षु । धियावसुः । जगम्यात् ॥ ९ ॥

हे इन्द्र एते तव गोतमेभिः गन्तुमैरेतत्संज्ञैर्ऋषिभिः अकारि स्तोत्रं कृतमित्यर्थः । एतदेव स्पष्टीकरोति । ब्रह्माणि मन्त्रजातानि नमसा हविलक्षणेनाज्ञेन सह हरिभ्याम् अश्वभ्यां युक्ताय तुभ्यम् ओक्ता अभिमुख्येन उक्तानि । यद्वा । मर्यादायाम् आकारः । यथाशास्त्रं प्रयुक्तानि । सत्त्वं सुपेशसम् । पेश इति रूपनाम । बहुविधरूपयुक्तं वाजम् अञ्जं नः अस्मभ्यम् आ भर आहर देहीति यावत् । धिया बुद्ध्या कर्मणा वा प्राप्तधन इन्द्रः प्रातःकाले अस्मद्रक्षणार्थं जगम्यात् आगच्छतु ॥ ओक्ता । ' शोभन्दसि बहुलम् ' इति शैलोपः । सुपेशसम् । ' पिश अवयवे ' । असुन् । बहुव्रीहौ ' आयुदात्तं च्छन्दसि ' इत्युत्तरपदाद्युदात्तत्वम् । भर । ' हप्रहोर्भः ' इति भत्वम् । ' अचोऽतस्तिष्ठः ' इति संहितायां दीर्घः ॥ ५ ॥

' वृष्णे शर्धाय ' इति पञ्चदशर्चं सप्तमं सूक्तम् । नोधस आर्षं मारुतम् । अन्त्या त्रिष्टुप् । शिष्टाश्चतुर्दश जगत्स्यः । तथा चानुक्रान्तं—' वृष्णे पञ्चोना मारुतं त्रिष्टुबन्तम् ' इति । चानुर्विशिकेऽहनि आग्निमारुते इदं मारुतं निविदानीयम् । सूत्रितं च—' पृक्षस्य वृष्णो वृष्णे शर्धाय यज्ञेन वर्धतेत्याग्निमारुतम् ' (आश्व. श्रौ. ७. ४) इति । आभिर्भुविके पञ्चमेऽहन्यपि एतत् आग्निमारुते मारुतनिविदानम् । सूत्रितं च—' पृक्षस्य वृष्णो वृष्णे शर्धाय नू क्लिप्तहोजा इत्याग्निमारुतम् ' (आश्व. श्रौ. ७. ७) इति ॥

वृष्णे शर्धाय सुमखाय वेधसे नोधः सुवृक्तिं प्र भरा मरुद्भ्यः ।

अपो न धीरो मनसा सुहस्त्यो गिरः समञ्जे विदथेष्वाभुवः ॥ १ ॥

वृष्णे । शर्धाय । सुमखाय । वेधसे । नोधः । सुवृक्तिम् । प्र । भर । मरुद्भ्यः ।

अपः । न । धीरः । मनसा । सुहस्त्यः । गिरः । सम । अञ्जे । विदथेषु । आऽभुवः ॥ १ ॥

अत्र पूर्वार्धेन स्तुतौ नोधाः प्रेर्यते । हे नोधः नृष्णे कामानां वर्धित्रे सुमखाय शोभनयशाय
 विधेसे पुष्पफलादीनां कर्त्रे । वायौ संति हि पुष्पाणि फलानि चोत्पद्यन्ते । एवंविधाय मरुद्भयः ।
 विभक्तिन्यत्ययः । मरुतां मितराविणां शर्धाय समूहाय सुवृत्तिं सुष्ठु आवर्जकं सुष्ठु प्रवृत्तं वा स्तोत्रं
 प्र भर प्रेरय स्तुहीति यावत् । स्तुतौ प्रेरितो नोधा आह । धीरः धीमान् सुहृत्स्यः शोभनाङ्गुलि-
 युक्तः । कृताञ्जलिरित्यर्थः । एवंभूतोऽहं मनसा गिरः स्तुतिलक्षणा वाचः समञ्जे सम्यग्यक्ताः
 करोमि । या गिरः विदयेषु यज्ञेषु आभुवः । आङ् मर्यादायाम् । यथाशास्त्रं प्रयुक्ता भवन्तीति
 आभुवः । देवताभिमुखीकरणाय समर्थाः । यज्ञयोग्यैः स्तोत्रैर्मनःपूर्वकं मरुद्गणं स्तौमीति भावः । तत्र
 दृष्टान्तः । अपो न । यथा पर्जन्यो युगपदेव बहुषु प्रदेशेषु बहुशो जलानि वर्षति तद्वत् ॥ वृष्णे ।
 'वृषु सेचने' । 'कनिन्युवृषितक्षि' इत्यादिना कनिन्प्रत्ययः । किच्चाद्गुणाभावो निच्चादाद्युदात्त-
 त्वम् । चतुर्थ्येकवचने 'अलोपोऽनः' इति अकारलोपः । शर्धाय । 'श्रु प्रसहने' । शर्ध्यते प्रसह्यते
 अनेन पर्वतादिकमिति शर्धो मरुत्संघः । करणे घञ् । निच्चादाद्युदात्तत्वम् । सुमखाय । शोभनो मुखो
 यस्य । 'नन्सुभ्याम्' इति प्राप्ते व्यत्ययेन पूर्वपदप्रकृतिस्वरत्वम् । नोधः । पादादिवात् पाष्ठिकमा-
 मन्त्रिताद्युदात्तत्वम् । सुहृत्स्यः । हस्ते भवा हस्त्याः । 'भवे छन्दसि' इति यत् । 'यतोऽनावः'
 इत्याद्युदात्तत्वम् । ततः सुशब्देन बहुव्रीहौ 'आद्युदात्तं ब्यच्छन्दसि' इत्युत्तरपदाद्युदात्तत्वम् ॥

ते जज्ञिरे दिवः ऋष्वासः उक्षणो रुद्रस्य मर्या असुरा अरेपसः ।

पावकासः शुचयः सूर्या इव सत्त्वानो न द्रप्सिनो घोरवर्षसः ॥ २ ॥

ते । जज्ञिरे । दिवः । ऋष्वासः । उक्षणः । रुद्रस्य । मर्याः । असुराः । अरेपसः ।

पावकासः । शुचयः । सूर्याः इव । सत्त्वानः । न । द्रप्सिनः । घोरवर्षसः ॥ २ ॥

पते मरुतः दिवः अन्तरिक्षात् जज्ञिरे प्रादुर्बभूवुः । कीदृशाः । ऋष्वासः दर्शनीयाः उक्षणः
 सेक्तारः । युवान इत्यर्थः । रुद्रस्य मर्याः । मर्यशब्दो मनुष्यवाची इह मरुतां मर्यत्वासंभवात्पुत्रा
 इत्यस्मिन्नर्थे पर्यवस्यति । मरुतां रुद्रपुत्रत्वं च मन्त्रान्तरे स्पष्टम्—'आ ते पितर्मरुतां सुहमेतु'
 (क. सं. २. ३३. १) इति । असुराः शत्रूणां निरसितारः अरेपसः । रेप इति पापनाम ।
 पापरहिताः पावकासः सर्वेषां शोधकाः सूर्या इव शुचयः दीप्ताः सत्त्वानो न यथा परमेश्वरस्य
 भूतगणा अतिशयितबलपराक्रमाः तत्सदृशा इत्यर्थः । सत्त्वान इति भूतगणा उच्यन्ते—'अथो ये
 अस्य सत्त्वानः' (तै. सं. ४. ५. १. ३) इत्यादौ तथा दर्शनात् । द्रप्सिनः वृष्ट्युदकबिन्दुभिर्युक्ताः ।
 'मरुतः सृष्टां दृष्टिं नयन्ति' (तै. सं. २. ४. १०. २) इति श्रुतेः । घोरवर्षसः । वर्ष इति रूपनाम ।
 वोररूपाः । शत्रूणां भयंकररूपा इत्यर्थः । यद्वा । सत्त्वानो न घोरवर्षसः । यथा भूतगणा भयंकर-
 रूपास्तद्भेदेऽपीत्यर्थः ॥ ऋष्वासः । 'ऋषी गतौ' । गत्यर्था बुद्धयर्था इति अत्र ज्ञानार्थः । 'सर्व-
 निवृष्ट्व' (उ. सू. १. १५१) इत्यादौ वप्रत्ययान्तो निपातितः । 'आज्जसेरसुक्' ।
 उक्षणः । 'वा पृथ्व्यस्य निगमे' इति उपधादीर्घाभावः । अरेपसः । बहुव्रीहौ 'नन्सुभ्याम्' इत्यु-
 त्तरपदान्तोदात्तत्वम् । सत्त्वानः । 'षट् विशरणगत्यवसादनेषु' । 'प्र ईरसद्योस्तुद्व' (उ. सू.
 ४. ५२६) इति विधीयमानः कनिन्प्रत्ययो बहुलवचनात् केवलादपि भवति । प्रत्ययस्य पिच्चादनु-
 दात्तत्वे धातुस्वरः शिष्यते ॥

युवानो रुद्रा अजरा अभोग्धनो ववक्षुरध्रिगावः पर्वताइव ।

दृब्हा चिद्विश्वा भुवनानि पार्थिवा प्र च्यावयन्ति दिव्यानि मज्मना ॥३॥

युवानः । रुद्राः । अजराः । अभोक्ऽहनः । ववक्षुः । अध्रिऽगावः । पर्वताऽइव ।

दृब्हा । चित् । विश्वा । भुवनानि । पार्थिवा । प्र । च्यवयन्ति । दिव्यानि । मज्मना ॥३॥

युवानः तरुणाः । रुद्राः रुद्रपुत्राः । अजराः जरारहिताः । अभोग्धनः ये देवान् हविर्भिन्नं भोजयन्ति तेषां हन्तारः । अध्रिगावः अधृतगमनाः परैरनिवारितगतयः । पर्वताइव दृढाङ्गाः एवंभूता मरुतः । ववक्षुः स्तोतृणामभिमतं प्रापयितुमिच्छन्ति । अपि च विश्वा सर्वाणि भुवनानि सद्भावं प्राप्तानि पार्थिवा पृथिव्यां भवानि दिव्यानि दिवि भवानि च वसूनि । दृब्हा चित् दृढान्यपि मज्मना । मज्मनेति बलनाम । मज्मना शोधकेन बलेन प्र च्यावयन्ति प्रचालयन्ति ॥ अभोग्धनः । भोजयन्तीति भोजः । न भोजः अभोजः । तेषां हन्तारः । ' बहुलं छन्दसि ' इति हन्तेः क्विप् । ' अयो होऽन्यतरस्याम् ' (पा. सू. ८. ४. ६२) इति हकारस्य घस्वम् । ' इन्हन्पूर्वार्थम्णां शौ ' (पा. सू. ६. ४. १२) इति नियमात् दीर्घाभावः । ववक्षुः । ' वह प्रापणे ' । अस्मात् इच्छासनि ' एकाचः ' इति इदृशप्रतिषेधः । द्विर्भावः । दत्वकस्वप्त्वानि । ' सन्यतः ' इति इत्वाभावश्छान्दसः । लिटि उसि ' अमन्त्रे ' (पा. सू. ३. १. ३५) इति निषेधात् आम्प्रत्ययाभावे ' अतो लोपः ' इति अकारलोपः । प्रत्ययस्वरः । पादादित्वात् निघाताभावः ॥

चित्रैरञ्जिभिर्वपुषे व्यञ्जते वक्षःसु रुक्मां अधि येतिरे शुभे ।

अंसेष्वेषां नि मिमृक्षुर्ऋष्टयः साकं जज्ञिरे स्वधया दिवो नरः ॥ ४ ॥

चित्रैः । अञ्जिऽभिः । वपुषे । वि । अञ्जते । वक्षःऽसु । रुक्मान् । अधि । येतिरे । शुभे ।

अंसेषु । एषाम् । नि । मिमृक्षुः । ऋष्टयः । साकम् । जज्ञिरे । स्वधया । दिवः । नरः ॥४॥

वपुरिति रूपनाम । वपुषे रूपाय शोभार्थं मरुतः चित्रैः नानाविधैः अञ्जिभिः रूपाभिव्यञ्जनसमर्थैराभरणैः स्वशरीराणि व्यञ्जते व्यक्तं कुर्वन्ति । अलंकुर्वन्तीत्यर्थः । वक्षःसु^२ भुजान्तरेषु रुक्मान् रोचमानान् हारान् अधि येतिरे उपरि चक्रिरे । किमर्थम् । शुभे शोभार्थम् । अपि च एषां मरुताम् अंसेषु ऋष्टयः आयुधानि नि मिमृक्षुः निमृष्टाः स्थिता बभूवुः । तैरायुधैः सहिताः नरः नेतारो मरुतः दिवः अन्तरिक्षात् स्वधया स्वकीयेन बलेन साकं सह जज्ञिरे प्रादुर्बभूवुः ॥ येतिरे । ' यती प्रयत्ने ' । लिटि ' अत एकहल्प्रत्यये ' इति एत्वाभ्यासलोपौ । शुभे । ' शुभ दीप्तौ ' । संपदादिलक्षणो भावे क्विप् । ' साक्षेकाचः ' इति चतुर्थ्या उदात्तस्वम् । मिमृक्षुः । ' मृज्ष् शुद्धौ ' । सनि ऊदित्वात् इडभावः । ' हलन्ताच्च ' इति सनः कित्वाद्गुणाभावः । द्विवचनावि । ' सन्यतः ' इति इत्स्वम् । लिटि उसि ' अतो लोपः ' इति अकारलोपः । जज्ञिरे । ' जनी प्रादुर्भावे ' । लिटि ' गमहन ' इत्यादिना उपधालोपः ॥

ईशानकृतो धुनयो रिशादसो वातान्विद्युतस्तविषीभिरकृत ।

दुहन्त्यूर्ध्वदिव्यानि धूतयो भूमिं पिन्वन्ति पर्यसा परिज्रयः ॥ ५ ॥

ईशानकृतः । धुनयः । रिशादसः । वातान् । विद्युतः । तविषीभिः । अकृत ।

दुहन्ति । ऊर्ध्वः । दिव्यानि । धूतयः । भूमिम् । पिन्वन्ति । पर्यसा । परिज्रयः ॥ ५ ॥

ईशानकृतः स्तोतारमीशानं धनाधिपतिं कुर्वाणाः । धुनयः मेघादीनां कम्पयितारः । रिशादसः रिशानां हिंसकानामत्तारः । यद्वा । रिशतां हिंसतामसितारो निरसितारः । एवंभूता मरुतः । तविषीभिः आत्मीर्यबलैः । वातान् पुरोवातादीन् । विद्युतः विद्योतमानास्तडितश्च । अकृत कुर्वन्ति । कृत्वा च । परिज्रयः परितो गन्तारः । धूतयः कम्पयितारो मरुतः । दिव्यानि दिवि भवानि । ऊर्ध्वः ऊर्ध्वस्थानीयान्यभ्राणि । दुहन्ति रिक्तीकुर्वन्ति । जलरहितानि कुर्वन्तीत्यर्थः । तदनन्तरं । भूमिं । पर्यसा मेघाभ्रिर्गतिनोदकेन जलेन । पिन्वन्ति सिञ्चन्ति ॥ रिशादसः । 'रिश हिंसायाम्' । इगुपधलक्षणः कः । रिशन्ति हिंसन्तीति रिशाः शत्रवः । तानदन्तीति रिशादसः । असुन् । निस्वादाद्युदात्तत्वम् । कृदुत्तरपदप्रकृतिस्वरत्वम् । यद्वा । रिशच्छब्दात् शत्रन्तात् 'असु क्षेपणे' इत्यस्मात् क्प् । व्यस्ययेन पूर्वपदस्य उपधादीर्घः । अन्तोदात्तत्वं च । अकृत । करोतेच्छान्दसो वर्तमाने लुक् । 'मन्त्रे घस' इति ल्लेर्लुक् । ऊर्ध्वः । 'सुपां सुलुक्' इति विभक्तेर्लुक् ॥ ॥ ६ ॥

मरुत्वतीयशब्दे 'पिन्वन्त्यपः' इत्येषा धाव्या । सूत्रितं च—'अग्निर्नेता त्वं सोम ऋतुभिः पिन्वन्त्यप इति धाव्याः' (आश्व. श्रौ. ५. १४) इति ॥

पिन्वन्त्यपो मरुतः सुदानवः पर्यो घृतवद्विदथेष्वाभुवः ।

अत्यं न मिहे वि नयन्ति वाजिनमुत्सं दुहन्ति स्तनयन्तमक्षितम् ॥ ६ ॥

पिन्वन्ति । अपः । मरुतः । सुदानवः । पर्यः । घृतवत् । विदथेषु । आऽभुवः ।

अत्यम् । न । मिहे । वि । नयन्ति । वाजिनम् । उत्सम् । दुहन्ति । स्तनयन्तम् । अक्षितम् ॥ ६ ॥

सुदानवः शोभनदानाः । मरुतः । पर्यः क्षीरवत् सारवतीः । अपः । पिन्वन्ति सिञ्चन्ति । आभुवः । आभवन्तीत्याभुव ऋत्विजः । ते । विदथेषु यज्ञेषु घृतवत् । यथा घृतं सिञ्चत्येवं मरुतोऽपि वृष्टिं कुर्वन्तीति भावः । तत्र हेतुमाह । अत्यं न यथा अश्वं सादिनो विनयन्ति युद्धार्थं शिक्षन्त्येवं मरुतः । वाजिनं वेगवन्तं मेघं । मिहे वर्षणाय । वि । नयन्ति स्वाधीनं कुर्वन्तीति भावः । विनीय च । स्तनयन्तं गर्जन्तम् । अक्षितम् अक्षीणम् । उत्सम् । उत्सवन्त्यस्मादाप इत्युत्सो मेघः । तं । दुहन्ति रिक्तीकुर्वन्ति ॥ सुदानवः । नुप्रसयान्तो दानुशब्द आद्युदात्तः । बहुव्रीहौ 'आद्युदात्तं व्यच्छन्दसि' इत्युत्तरपदाद्युदात्तत्वम् । मिहे । 'मिह सेचने' । संपदादिलक्षणो भावे क्प् । 'सावेकाचः' इति

विभक्तिरुदात्ता । स्तनयन्तम् । 'स्तन शब्दे' । चुरादिरदन्तः । अतो लोपस्य स्थानिवद्भावात् वृद्धयाद्यभावः ॥

महिषासौ मायिनश्चित्रभानवो गिरयो न स्वतवसो रघुप्यदः ।

मृगाइव हस्तिनः खादथा वना यदारुणीषु तविषीरयुग्ध्वम् ॥ ७ ॥

महिषासः । मायिनः । चित्रभानवः । गिरयः । न । स्वतवसः । रघुऽप्यदः ।

मृगाऽइव । हस्तिनः । खादथ । वना । यत् । आरुणीषु । तविषीः । अयुग्ध्वम् ॥ ७ ॥

महिष इति महन्नाम । १महिषासः महान्तः । मायेति ज्ञाननाम । २मायिनः प्राज्ञाः चित्रभानवः शोभनदीप्तयः ३गिरयो न ४स्वतवसः पर्वता इव स्वकीयेन बलेन युक्ताः ५रघुप्यदः शीघ्रगमना हे मस्त एवंभूतगुणविशिष्टाः ६यूयं ७हस्तिनः हस्तवन्तः ८मृगाइव गजा इव ९वना वनानि वृक्षजातानि १०खादथ भक्षयथ । प्रभङ्ग्येति यावत् । ११यत् यस्मात् १२आरुणीषु अरुणवर्णासु वडवासु १३तविषीः बलानि १४अयुग्धं संयोजितवन्तः । तस्माद्भवतामिव वाहनस्यापि प्रबलत्वात्तत्संयुक्ता भवन्तः सर्वं भजन्तीत्यर्थः ॥ रघुप्यदः । 'स्यन्दू प्रखवणे' । रघु शीघ्रं स्यन्दन्ते गच्छन्तीति रघुप्यदः । 'क्विप् च' इति क्विप् । 'अनिदिताम्' इति नलोपः । 'वालमूललध्वलम्' (पा. म. ८. २. १८) इति लवविकल्पः । कृदुत्तरपदप्रकृतिस्वरत्वम् । खादथ । 'खाद भक्षणे' । अयुग्ध्वम् । 'युजिर् योगे' । लुङि च्लेः सिच् । 'एकाचः' इति इदप्रतिषेधः । 'धि च' (पा. सू. ८. २. २५) इति सकारलोपः । 'चोः कुः' इति कुत्वम् । अडागम उदात्तः । यद्वृत्तयोगादनिवातः ॥

सिंहाइव नानदति प्रचेतसः पिशाइव सुपिशो विश्ववेदसः ।

क्षपो जिन्वन्तः पृषतीभिर्ऋष्टिभिः समित्सबाधः शवसाहिमन्यवः ॥ ८ ॥

सिंहाऽइव । नानदति । प्रचेतसः । पिशाऽइव । सुपिशः । विश्वऽवेदसः ।

क्षपः । जिन्वन्तः । पृषतीभिः । ऋष्टिभिः । सम् । इत् । संऽबाधः । शवसा । अहिऽमन्यवः ॥ ८ ॥

१प्रचेतसः प्रकृष्टज्ञाना मस्तः २सिंहाइव ३नानदति भृशं शब्दं कुर्वन्ति । यथा सिंहा गिरिगङ्गरेषु गम्भीरं शब्दं कुर्वन्ति एवं मस्तसु अप्यागतेषु गम्भीरः शब्द उत्पद्यते इति भावः । तथा ४सुपिशः शोभनावयवाः शोभनालंकारा वा । तत्र दृष्टान्तः । ५पिशाइव । पिश इति रुरुनाम । यथा रुरवः स्वशरीरगतैः श्वेतबिन्दुभिरलंकृतास्तद्वत् । ६विश्ववेदसः सर्वज्ञाः ७क्षपः शत्रूणां क्षपयितारः ८जिन्वन्तः स्तोतृन् प्रीणयन्तः ९शवसा बलेन १०अहिमन्यवः आहननशीलमन्युयुक्ताः । यद्विषयः कोपो जायते तस्य हनने समर्था इत्यर्थः । यद्वा । मननं ज्ञानं मन्युः । अहिनिज्ञानाः । उत्कृष्टबुद्धय इत्यर्थः । एवंभूता मस्तः ११पृषतीभिः । पृषत्य इति मस्तां वाहनस्याख्या । पृषत्यः श्वेतबिन्दुङ्किता मृग्य इत्येतिहासिकाः । नानावर्णां मेघमाला इति नैरुकाः । तामिः १२ऋष्टिभिः आयुधैश्च सहिताः सन्तः १३सबाधः शत्रुभिर्बाधितान्

यजमानान् 'समित् समानमेव युगपदेव रक्षितुमागच्छन्तीति शेषः ॥ नानदति । ' नद अव्यक्ते शब्दे ' । अस्मात् यङ्लुगन्तात् लट् । पिशाह्व । ' पिश अवयवे ' । इगुपधलक्षणः कः । सुपिशः । सुपूर्वात् ' पिश अवयवे ' इत्यस्मात् ' किप् च ' इति किप् । पृषतीभिः । ' पृषु सेचने ' । ' वर्तमाने पृषद्बृहन्महज्जगच्छतृवच ' (उ. सू. २. २४१) इति शतृवन्नावात् ' उगितश्च ' इति ङीप् । अत एव ' शतुरनुमः ' इति नद्या उदात्तत्वे प्राप्ते ' बृहन्महतोरुपसंख्यानम् ' इति नियमात् तस्याभावः ॥

रोदसी आ वदता गणश्रियो नृपाचः शूराः शवसाहिमन्यवः ।

आ वन्धुरेष्वमतिर्न दर्शता विद्युन्न तस्थौ मरुतो रथेषु वः ॥ ९ ॥

रोदसी इति । आ । वदत । गणश्रियः । नृसाचः । शूराः । शवसा । अहिमन्यवः ।

आ । वन्धुरेषु । अमतिः । न । दर्शता । विद्युत् । न । तस्थौ । मरुतः । रथेषु । वः ॥ ९ ॥

हे 'गणश्रियः गणशः श्रयमाणाः सप्तगणरूपेणावस्थिताः 'नृपाचः नृन् यजमानान् हविःस्वी-
करणाय सेवमानाः 'शूराः शौर्योपेता एवंभूता हे मरुतः 'शवसा बलेन 'अहिमन्यवः आहननस्वभाव-
कोपयुक्ताः सन्तः 'रोदसी द्यावापृथिव्यौ 'आ 'वदत आ समन्ताच्छब्दयत । युष्मदागमने सति
भवदीयशब्देन द्यावापृथिव्यौ पूर्णे कुस्तेति भावः । किंच हे 'मरुतः 'वः युष्माकं तेजः 'वन्धुरेषु ।
बन्धककाष्ठनिर्मितं^१ सारथेः स्थानं वन्धुरमित्युच्यते । तद्युक्तेषु 'रथेषु 'आ 'तस्थौ आतिष्ठति । अव-
स्थितं सप्तवैर्दृश्यते । तत्र दृष्टान्तद्वयमुच्यते । 'अमतिर्न । अमतिरिति रूपनाम । यथा निर्मलं रूपं
सर्वैर्दृश्यते । 'दर्शता 'विद्युन्न । यथा वा दर्शनीया विद्युन्मेघस्था सर्वैर्दृश्यते एवं रथे^२ स्थितानां^३ युष्माकं
ज्योतिरपि सर्वैर्दृश्यते इत्यर्थः ॥ वदत । ' ऋचि तुनुध ' इत्यादिना दीर्घः । नृपाचः । पादादित्वादाम-
न्निप्रताद्युदात्तत्वम् । अमतिः । अम गत्यादिषु । ' अमेरतिः ' (उ. सू. ४. ४९९) इति औणा-
दिकः अतिप्रत्ययः । प्रत्ययाद्युदात्तत्वम् । दर्शता । ' भृमृदृशि ' इत्यादिना अतच्प्रत्ययः । चित्त्वा-
दन्तोदात्तत्वम् ॥

विश्ववैदसो रयिभिः समोकसः संमिश्रास्तविषीभिर्विरश्चिनः ।

अस्तार इषुं दधिरे गर्भस्त्योरनन्तशुष्मा वृषखादयो नरः ॥ १० ॥

विश्ववैदसः । रयिभिः । समऽऔकसः । समऽमिश्रासः । तविषीभिः । विरश्चिनः ।

अस्तारः । इषुम् । दधिरे । गर्भस्त्योः । अनन्तशुष्माः । वृषखादयः । नरः ॥ १० ॥

'विश्ववैदसः सर्वज्ञाः 'रयिभिः धनैः 'समोकसः समाननिवासाः समवेता वा । धनाधिपतय
इत्यर्थः । 'तविषीभिः बलैः 'संमिश्रासः संमिश्राः । संयुक्ता इत्यर्थः । 'विरश्चिनः । महान्नामैतत् ।
महान्तः । 'अस्तारः शत्रूणां निरसितारः 'अनन्तशुष्माः अनवच्छिन्नबलाः 'वृषखादयः । वृषा इन्द्रः

खादिः आयुधस्थानीयो येषां ते तथोक्ताः । यद्वा । वृषा सोमः खादिः खाद्यः पेयो येषां ते । १ नरः
नेतारः । एवंभूता मरुतः । गभस्तिरिति बाहुनाम् । १ गभस्योः बाह्वोः १ द्युं १ दधिरे । शत्रूणां
निरसनाय धनुर्बाणादिकमायुधं धारयन्ति ॥ समोक्तः । ' उच समवाये ' । असुनि बहुलवचनात्
कुर्वमिति ' ओक उचः के ' इत्यत्रोक्तम् (का. ७. ३. ६४) । बहुव्रीहौ पूर्वपदप्रकृतिस्वरत्वम् ।
संमिश्रासः । कपिलकादिवात् लत्वम् । विरष्निनः । ' रप लप व्यक्तायां वाचि ' । विपूर्वादस्मात्
बहुलवचनात् शक्प्रत्ययः । विविधं शब्दं रपन्तीति विरष्णाः स्तोतारः । ते एषां सन्तीति विरष्निनः ।
यद्वा । विविधं रपणं विरष्णम् । तदेवामस्तीति । मरुतो हि विविधं शब्दं कुर्वन्ते । इनिप्रत्ययस्वरः ।
अस्तारः । ताच्छीलिकः तृन् । इडभावश्छान्दसः । निच्वादाद्युदात्तत्वम् । अनन्तशुष्माः । नास्त्यन्तोऽ-
स्येति अनन्तः । ' नञ्मुभ्याम् ' इत्युत्तरपदान्तोदात्तत्वम् । अनन्तः शुष्मो बलं येषाम् । बहुव्रीहौ पूर्व-
पदप्रकृतिस्वरत्वम् । वृषखादयः । ' खाद्य भक्षणे ' । औणादिक इन्प्रत्ययः । वृषञ्छब्दः कनिन्प्रत्य-
यान्त आद्युदात्तः । बहुव्रीहौ पूर्वपदप्रकृतिस्वरत्वम् ॥ ॥ ७ ॥

हिरण्ययेभिः पविभिः पयोवृध उज्जिघ्नन्त आपथ्यो न पर्वतान् ।

मखा अयासः स्वसृतो ध्रुवच्युतो दुध्रकृतो मरुतो आजदृष्टयः ॥ ११ ॥

हिरण्ययेभिः । पविभिः । पयःवृधः । उत् । जिघ्नन्ते । आपथ्यः । न । पर्वतान् ।

मखाः । अयासः । स्वसृतः । ध्रुवच्युतः । दुध्रकृतः । मरुतः । आजदृष्टयः ॥ ११ ॥

१ मरुतः १ हिरण्ययेभिः सुवर्णमयैः । यद्वा । हितरमणीयैः १ पविभिः रथानां चक्रैः १ पर्वतान् पर्व-
वतो मेघान् यद्वा शिलोच्चयान् १ उज्जिघ्नन्ते ऊर्ध्वं गमयन्ति । स्थानात् प्रच्यावयन्तीत्यर्थः । तत्र
दृष्टान्तः । पथ्यः १ न । यथा पथि गच्छन् रथो मार्गे आस्थितं तृणवृक्षादिकं चूर्णीकृत्योर्ध्वं नयति गम-
यति । यद्वा । यथा संयुक्ता राजा मार्गस्थितं वृक्षादिकं भग्नं कुर्वन्ति । कीदृशा मरुतः । १ पयोवृधः पयसो
वृष्टयुदकस्य वर्धयितारः । यद्वा पृथ्वेः पयसा वर्धमानाः । ' पृथिव्यै वै पयसो मरुतो जाताः ' (तै.
सं. २. २. ११. ४) । इति श्रूयते । १ मखाः । मख इति यज्ञनाम् । तद्वन्तः । १ अयासः देवयजन-
देशं प्रति गन्तारः १ स्वसृतः शत्रुं प्रति स्वयमेव सरन्तो गच्छन्तः १ ध्रुवच्युतः ध्रुवाणां विश्रलानां पर्व-
तादीनामपि च्यावयितारः १ दुध्रकृतः दुध्रं दुष्टानां १ धारयितारमात्मानं कुर्वाणाः । यद्वा । दुर्धरमन्यै-
र्धर्तुमशक्यमात्मानं कुर्वाणाः । १ आजदृष्टयः दीप्यमानायुधाः ॥ उज्जिघ्नन्ते । हन्तेर्व्यत्ययेनात्मनेपदम् ।
' बहुलं छन्दसि ' इति शपः श्लुः । ' बहुलं छन्दसि ' इति अभ्यासस्य इत्वम् । ' गमहन ' इत्या-
दिना उपधालोपः । ' हो हन्तेः ' इति घत्वम् । व्यत्ययेन अन्तादेशः । पथ्यः । पथि भवः । ' भवे
छन्दसि ' इति यत् । ' नस्तद्धिते ' (पा. सू. ६. ४. १४४) इति टिलोपः । व्यत्ययेनान्तस्वरि-
तत्वम् । यद्वा । ' छन्दसीवनिग्री ' इति मत्वर्थीय ईकारः । ' उदात्तस्वरितयोर्यणः ' इति विभक्तेः
स्वरितत्वम् । अयासः । ' अय पय गतौ ' । अयन्ते इत्ययाः । पचाद्यच् । ' आजसेरसुक् ' । दुध्र-
कृतः । अत्र दुःशब्देन दुष्टा लक्ष्यन्ते । ' धृञ् धारणे ' । दुष्टान् धारयतीति दुध्रः । मूलविभुजादिवात्
(पा. सू. ३. २. ५. २) कप्रत्ययः । यद्वा । ' ईषहुःसुपु ' इति दुःशब्दे उपपदे कर्मणि खल् ।
गुणाभावश्छान्दसः । तं कुर्वन्तीति दुध्रकृतः । करोतेः ' क्तिप् च ' इति क्तिप् । रेफलोपश्छान्दसः ॥

घृषुं पावकं वनिनं विचर्षणिं रुद्रस्य सूनुं हवसा गृणीमसि ।

रजस्तुरं तवसं मारुतं गणमृजीपिणं वृषणं सश्वत श्रिये ॥ १२ ॥

घृषुम् । पावकम् । वनिनम् । विऽचर्षणिम् । रुद्रस्य । सूनुम् । हवसा । गृणीमसि ।

रजःस्तुरम् । तवसम् । मारुतम् । गणम् । ऋजीपिणम् । वृषणम् । सश्वत । श्रिये ॥ १२ ॥

‘घृषुं शत्रूणां बलस्य घर्षकं विनाशयितारं’ ‘पावकं सर्वेषां शोधकं’ ‘वनिनम् । वनमित्युदकनाम । उदकवन्तम् । वृष्टिप्रदमित्यर्थः । ‘विचर्षणिं विशेषेण सर्वस्य द्रष्टारं’ ‘रुद्रस्य महादेवस्य’ ‘सूनुं पुत्र-भूतम् । एवंविधं मरुतां समूहं’ ‘हवसा आह्वानसाधनेन स्तोत्रेण’ ‘गृणीमसि शब्दयामः’^१ । स्तुम इत्यर्थः । हे ऋत्विग्यजमानाः यूयमपि ‘श्रिये ऐश्वर्याय धनार्थं’ ‘मारुतं’ ‘गणं मरुतां संघं’ ‘सश्वतं प्राप्तुम् । क्रीड-शम् । ‘रजस्तुरं पार्थिवस्य पांसोस्त्वरयितारं प्रेरकमित्यर्थः । ‘तवसं प्रवृद्धं’ ‘ऋजीपिणम् । तृतीय-सवने हि मरुतः स्तूयन्ते तत्र च ऋजीपमभिषुवन्तीति ऋजीपसंबन्धः श्रुतः । अतस्तद्वन्तं ‘वृषणं कामानां वर्षितारम् ॥ हवसा । हेजः असिप्रत्यये ‘बहुलं छन्दसि’ इति संप्रसारणम् । गृणीमसि । ‘गृ-शब्दे’ । इदन्तो मसिः । ‘प्वादीनां ह्रस्वः’ इति ह्रस्वत्वम् । रजस्तुरम् । रजांसि तुतोतीति रजस्तूः । ‘तुर खरणे’ । ‘क्विप् च’ इति क्विप् । वृषणम् । ‘वा पूर्वस्य निगमे’ इति दीर्घाभावः । सश्वत । ‘ग्लुञ्च पस्ज गतौ’ इत्यत्र सश्चिमाग्येके इति धातुवृत्तावुक्तम् । गतिकर्मसु च सश्वतीति पठि-तम् । श्रिये । ‘सावेकाचः’ इति विभक्तेरुदात्तत्वम् ॥

प्र नू स मर्तः शर्वसा जनाँ अतिं तस्थौ व ऊती मरुतो यमावत ।

अर्वद्विर्वाजं भरते धना नृभिरापृच्छयं क्रतुमा क्षेति पुष्यति ॥ १३ ॥

प्र । नु । सः । मर्तः । शर्वसा । जनाँ । अतिं । तस्थौ । वः । ऊती । मरुतः । यम् । आवत ।

अर्वत्सभिः । वाजम् । भरते । धना । नृसभिः । आपृच्छयम् । क्रतुम् । आ । क्षेति । पुष्यति ॥ १३ ॥

‘स’ ‘मर्तः मनुष्यः’ ‘शर्वसा बलेन’ ‘जनान् जातान् अन्यान् पुरुषान्’ ‘अति अतीत्य’ ‘नु क्षिप्रं’ ‘तस्थौ प्रतिष्ठितो भवति । हे’ ‘मरुतः’ ‘वः युष्माकम्’ ‘ऊती ऊत्या रक्षणेन’ ‘यं पुरुषम्’ ‘आवत अरक्षत । अपि च स पुरुषः’ ‘अर्वद्विः अर्धः साधनभूतैः’ ‘वाजम् अन्नं’ ‘नृभिः स्वकीयैर्मनुष्यैः’ ‘धना धनानि च’ ‘भरते संपादयति । तथा’ ‘आपृच्छयम् आप्रष्टव्यं शोभनं’ ‘क्रतुम् अग्निष्टोमादिकर्म’^२ ‘आ’ ‘क्षेति आप्नोति । ‘पुष्यति प्रजया पशुभिः पुष्टो भवति च ॥ ऊती । तृतीयायाः पूर्वसवर्णदीर्घत्वम् । नृभिः । ‘नृ चान्यतरस्याम्’ इति विभक्त्युदात्तत्वप्रतिषेधः । आपृच्छयम् । ‘छन्दसि निष्टव्यं’^३ इत्यादौ आङ्पूर्वात् पृच्छतेः क्यच्प्रत्ययान्तो निपात्यते । ग्रहिज्यादिना संप्रसारणम् । प्रत्ययस्य पित्वा-दनुदात्तत्वे धातुस्वरः शिष्यते । कृदुत्तरपदप्रकृतिस्वरत्वम् । क्षेति । ‘क्षि निवासगत्योः’ । ‘बहुलं छन्दसि’ इति विकरणस्य लृक् । पुष्यति । ‘पुष पुष्टौ’ । दिवादिवात् इयम् । निच्वादाद्युदात्तत्वम् । तिङः परस्वात् निघाताभावः ॥

चर्कृत्यं मरुतः पृतसु दुष्टरं द्युमन्तं शुष्मं मधवत्सु धत्तन ।

धनस्पृतमुक्थ्यं विश्वचर्षणिं तोकं पुष्येम तनयं शतं हिमाः ॥ १४ ॥

चर्कृत्यम् । मरुतः । पृतसु । दुष्टरम् । द्युमन्तम् । शुष्मम् । मधवत्सु । धत्तन ।

धनस्पृतम् । उक्थ्यम् । विश्वचर्षणिम् । तोकम् । पुष्येम । तनयम् । शतम् । हिमाः ॥ १४ ॥

हे ऽमरुतः ऽमधवत्सु हविलक्षणधनयुक्तेषु यजमानेषु पुत्रं ऽधत्तनं स्थापयत । दत्तेति यावत् । कीदृशं पुत्रम् । ऽचर्कृत्यं कार्येषु पुनः पुनः पुरस्कृतव्यम् । सर्वकर्मकुशलमित्यर्थः । ऽपृतसु संग्रामेषु ऽदुष्टरं दुःखेन तरितव्यम् । अजेयमित्यर्थः । ऽद्युमन्तं दीप्तिमन्तं ऽशुष्मं शत्रूणां शोषकं बलवन्तं ऽधनस्पृतं धनानां स्पृष्टारं धनैः प्रीतं वा ऽउक्थ्यम् । उक्थं स्तोत्रम् । तदर्हम् । प्रशस्यमित्यर्थः । ऽविश्वचर्षणिं विशेषेण द्रष्टारं सर्वज्ञम् । एवंविधं ऽतोके पुत्रं ऽतनयं पौत्रं च ऽशतं ऽहिमाः हेमन्ततूपलक्षितान् शतं संवत्सरान् जीवन्तः सन्तः ऽपुष्येम पोषयेम । अत्र हिमशब्देन तद्युक्ता हेमन्ततृवोऽभिधीयन्ते । तथा च ब्राह्मणमेवमाज्ञायते—‘ शतं हिमा इत्याह शतं त्वा हेमन्तानिन्धिपीयेति वावैतदाह ’ (तै. सं. १. ५. ८. ५) इति ॥ चर्कृत्यम् । ‘ प्रकृतिग्रहणे यद्भुलुगन्तस्यापि ग्रहणम् ’ (परिभा. ९३. ९) इति न्यायेन करोतिर्यद्भुलुगन्तात् ‘ विभाषा कृवृपोः ’ (पा. सू. ३. १. १२०) इति क्यप् । तुगागमः । प्रत्ययस्य पित्वादनुदात्तत्वे धातुस्वरः शिष्यते । पृतसु । ‘ पदादिषु मांस्पृत्स्नानामुपसंख्यानम् ’ (पा. सू. ६. १. ६३. १) इति पृतनाशब्दस्य पृदादेशः । दुष्टरम् । ‘ तृ घ्वनतरणयोः ’ । ‘ ईषहुःसुषु ’ इति खल् । सुषामादेराकृतिगणवात् षत्वम् । लिट्स्वरेण प्रत्ययात्पूर्वस्योदात्तत्वम् । धत्तन । ‘ तप्तनप्तनथनाश्च ’ इति तस्य तनादेशः ॥

ऐकादशिनस्य मारुतस्य पशोर्वपायागस्य ‘ नू छिरम् ’ इत्येषा याज्या । सूत्रितं च—‘ शुची वो हव्या मरुतः शुचीनां नू छिरं मरुतो वीरवन्तम् ’ (आश्व. श्रौ. ३. ७) इति ॥

नू छिरं मरुतो वीरवन्तमृतीषाहं रयिमस्मासु धत्त ।

सहस्रिणं शतिनं शूशुवांसं प्रातर्मक्षु धियावसुर्जगम्यात् ॥ १५ ॥

नू । स्थिरम् । मरुतः । वीरवन्तम् । ऋतिऽसहम् । रयिम् । अस्मासु । धत्त ।

सहस्रिणम् । शतिनम् । शूशुवांसम् । प्रातः । मक्षु । धियावसुः । जगम्यात् ॥ १५ ॥

हे ऽमरुतः ऽस्थिरं स्थास्तुं ऽवीरवन्तं वीरैः पुत्रैस्तद्वन्तम् । यद्वा । वीर्येपितम् । ऽकृतीषाहं गन्तृणां शत्रूणामभिभवितारं एवंविधं ऽरयिं पुत्रलक्षणं धनम् ऽअस्मासु^१ ऽधत्त^२ स्थापयत । ऽसहस्रिणं ऽशतिनम् एतत्संख्याकधनवन्तं अत एव ऽशूशुवांसं प्रबृद्धम् । अपि चास्माकं रक्षणाय धिया बुद्ध्या कर्मणा वा प्राप्तधनो मरुद्गणः प्रातःकाले ऽजगम्यात् आगच्छतु ॥ नू छिरम् । ‘ ऋचि तुनुघ ’ इति वीरैः । ‘ पूर्वपदात् ’ इति षत्वम् । कृतीषाहम् । ‘ क गतौ ’ । कर्तरि क्त्वि । ‘ यह अभिभवे ’ ।

‘छन्दसि सहः’ इति ण्विप्रत्ययः । ‘अन्येषामपि दृश्यते’ इति पूर्वपदस्य दीर्घत्वम् । सुषामादिवात् परत्वम् । शशुवांसम् । ‘दुओश्चि गतिवृद्धयोः’ । लिट् कसुः । ‘विभाषा श्वेः’ (पा. सू. ६. १. ३०) इति संप्रसारणम् । द्विवचने तुजादिवात् अभ्यासस्य दीर्घत्वम् । ‘वस्वेकाजाद्वसाम्’ इति नियमात् इडभावः । प्रत्ययस्वरः ॥ ८ ॥ ११ ॥

द्वादशेऽनुवाके नव सूक्तानि । तत्र ‘पश्वा’ इत्यादीनि पद सूक्तानि द्वैपदानि । तेष्वध्ययनसमये द्विपदे द्वे द्वे ऋचौ चतुष्पदामेकैकामृचं कृत्वा समाज्ञायते । अयुक्संख्यासु तु या अन्या अतिरिच्यते सा तथैवाज्ञायते । प्रायेणार्थोऽपि द्वयोर्द्विपदयोरेक एव । प्रयोगे तु ताः पृथक् पृथक् शंसनीयाः । सूच्यते हि—‘पश्वा न तायुमिति द्वैपदम्’ (आश्व. श्रौ. ८. १२) इति । तत्र ‘पश्वा’ इति दशचं प्रथमं सूक्तम् । अत्रानुक्रम्यते—‘पश्वा दश पराशरः शाक्यो द्वैपदं तत्’ इति । शक्तिपुत्रः पराशर ऋषिः । तत्पुत्रत्वं च स्मर्यते—‘वसिष्ठस्य सुतः शक्तिः शक्तेः पुत्रः पराशरः’ इति । द्विपदा विराद् छन्दः । ‘विंशतिका द्विपदा विराजः’ (अनु. १२. ८) इति हि तल्लक्षणम् । अग्निदेवता । ‘परमाग्नेयमैन्द्रात्’ इति परिभाषितम् । ‘पश्वा न तायुम्’ इत्यारभ्य ‘इथा हि’ इत्यतः प्राक् यत्सूक्तजातं तत्सर्वमाग्नेयमिति तस्यार्थः । ‘द्वैपदं तत्’ इत्युक्तत्वाद्विपदादीनि पद सूक्तानि तुल्यादिपरिभाषया द्वैपदानि । दशमेऽहनि वैश्वदेवशब्दे वैश्वदेवसूक्तात् पूर्वमेतत् द्वैपदं सूक्तं शंसनीयम् । सूत्रमुदाहृतम् ॥

पश्वा न तायुं गुहा चतन्तं नमो युजानं नमो वहन्तम् ।

सजोषा धीराः पदैरनु गमन्तु त्वा सीदन्विश्वे यजत्राः ॥ १ ॥ २ ॥

पश्वा । न । तायुम् । गुहा । चतन्तम् । नमः । युजानम् । नमः । वहन्तम् ।

सजोषाः । धीराः । पदैः । अनु । गमन् । उप । त्वा । सीदन् । विश्वे । यजत्राः ॥ १ ॥ २ ॥

धीराः मेधाविनो देवाः । सजोषाः समानप्रीतयः सन्तो हे अग्ने त्वां पदैः मार्गे पादकृतैर्लान्छनैः । अनु गमन् अन्वगमन् । कीदृशम् । पश्वा अपहतेन पशुना सह वर्तमानं तायुं न । तायुरिति स्तेननाम । यथा स्तेनः परकीयं पश्वादिधनमपहत्य दुष्प्रवेशे गिरिगह्वरे वर्तते तद्वत् । गुहा चतन्तं अन्नपायां गुहायां गच्छन्तं वर्तमानम् । चततिर्गतिकर्मा । तथा च तैत्तिरीयैरग्नेरप्सु प्रवेशः समाज्ञायते—‘स निलायत सोऽपः प्राविशत्’ (तै. सं. २. ६. १) इति । यद्वा । अश्वत्थगुहायां वर्तमानम् । श्रूयते च—‘अग्निदेवेभ्यो निलायत । अश्वो रूपं कृत्वा सोऽश्वत्थे संवत्सरमतिष्ठत्’ (तै. ब्रा. १. १. ३. ९) इति । तथा नमो युजानं हविलंक्षणमन्नमात्मना संयुजानं नमो वहन्तं देवेभ्यः प्रक्तं हविर्वहन्तम् । यजत्राः यजनीयाः विश्वे सर्वे देवाः हे अग्ने त्वा त्वाम् उप सीदन् समीपं प्राप्नुवन् । ददृशुरित्यर्थः ॥ पश्वा । तृतीयैकवचनस्य ‘जसादिषु छन्दसि वावचनम्’ इति नाभावाभावः । ‘उदात्तयणः’ इति विभक्तेरुदात्तत्वम् । गुहा । भिदादिषु पाठात् अङ्प्रत्ययान्तः । वृषादिषु पाठादाद्युदात्तत्वम् । ‘सुपां सुलुक्’ इति सप्तम्या लुक् । युजानम् । शानचि ‘बहुलं छन्दसि’ इति विकरणस्य लुक् । सजोषाः । ‘जुषी प्रीतिसेवनयोः’ । समानं जुषन्त इति सजोषसः । ‘समानस्य छन्दसि’ इति समावः । ऋदुत्तरपदप्रकृतिस्वरत्वम् । ‘सुपां सुलुक्’ इति जसः सुः । गमन् ।

गमेलुंढि 'मन्त्रे घस' इति च्छेलुंक् । 'गमहन' इत्यादिना उपधालोपः । 'बहुलं छन्दस्यमाङ्-
योगेऽपि' इति अडभावः । यजत्राः । 'अमिनक्षि' इत्यादिना अत्रन्प्रत्ययः । निच्वादाद्युदात्तत्वम् ॥

ऋतस्य देवा अनु व्रता गुभुवत्परिष्टिद्यौर्न भूम ।

वर्धन्तीमापः पन्वा सुशिश्विमृतस्य योना गर्भे सुजातम् ॥ ३ ॥ ४ ॥

ऋतस्य । देवाः । अनु । व्रता । गुः । भुवत् । परिष्टिः । द्यौः । न । भूम ।

वर्धन्ति । ईम् । आपः । पन्वा । सुशिश्विम् । ऋतस्य । योना । गर्भे । सुजातम् ॥ ३ ॥ ४ ॥

उक्त एवार्थः स्पष्टीक्रियते । 'देवाः' ऋतस्य गतस्य पलायितस्याग्नेः व्रता व्रतानि कर्माणि
गमनावस्थानशयनादिरूपाणि 'अनु' वगुः अन्वेष्टुमगमन् । तदनन्तरं 'परिष्टिः' परितः सर्वतोऽन्वेष्टुं
'भुवत्' अभवत् । 'भूम' भूमिरप्यग्नेरन्वेष्टुभिर्देवैः 'द्यौर्न' स्वर्गं इवाभूत् । इन्द्रादयः सर्वे देवा अग्नेर्गवे-
पणाय भूलोकं प्राप्ताः^१ इत्यर्थः । 'आपः' अद्देवताः 'ईम्' एनमुदके प्रविष्टमग्निं 'वर्धन्ति' प्रवर्धयन्ति^२ ।
यथा देवा न पश्यन्ति तथारक्षक्षित्यर्थः । कीदृशम् । 'पन्वा' स्तोत्रेण 'सुशिश्वि' सुष्ठु प्रवर्धितम् ।
'ऋतस्य' 'योना' । योनिरित्युदकनाम । ऋतस्य यज्ञस्याज्ञस्य वा कारणभूते जले 'गर्भे' गर्भस्थाने मध्ये
'सुजातं' सुष्ठु प्रादुर्भूतम् । एवमप्सु वर्तमानमग्निं देवेभ्यो मत्स्यः प्रावोचत् । तदनन्तरं देवास्तमज्ञासिपु-
रिति भावः । तथा च तैत्तिरीयकं—'स निलायत सोऽपः प्राविशत्तं देवताः प्रैषमैच्छन् तं मत्स्यः
प्राव्रवीत्' (तै. सं. २. ६. ६. १) इति ॥ व्रता । 'शेच्छन्दसि बहुलम्' इति शैल्लोपः । गुः । 'इण्
गतौ' । 'इणो गा लुङि' इति गादेशः । 'गातिस्था' इति सिचो लुक् । 'आतः' इति क्षेजुम् ।
'उस्यपदान्तात्' इति परस्परत्वम् । परिष्टिः । 'इषु इच्छायाम्' । क्तिनि 'तितुत्र' इति इट्प्रति-
षेधः । शक्नध्वादिस्वात्परस्परत्वम् (पा. सू. ६. १. ९४. ४) । 'तादौ च निति' इति गतेः प्रकृति-
स्वरत्वम् । भूम । 'सुपां सुलुक्' इति सोः डादेशः । ह्रस्वच्छान्दसः । वर्धन्ति । 'छन्दस्युभयथा'
इति शप-आधेधातुकात्वात् 'गेरनिटि' इति णिलोपः । शपः पिच्वादानुदात्तत्वम् । तिङ्श्च लसार्वधातुक-
स्वरेण धातुस्वरः शिष्यते । पन्वा । 'पन स्तुतौ' । औङादिको भावे उप्रत्ययः । सुशिश्विम् ।
'दुओश्चि गतिवृद्धयोः' । 'आद्यगमहनजनः' इत्यत्र 'उत्सगोच्छन्दसि' (पा. सू. ३. २. १७१.
२) इति वचनात् किप्रत्ययः । 'वचिस्वपि' इत्यादिना संप्रसारणम् । लिङ्ङावात् द्विर्भावे 'बहुलं
छन्दसि' इति उकारस्य इत्वम् । छान्दसो यणादेशः । 'सुः पूजायाम्' (पा. सू. १. ४. ९४)
इति सोः कर्मप्रवचनीयत्वम् । 'स्वती पूजायाम्' (पा. म. २. २. १८. ४) इति प्रादिसमासः ।
अव्ययपूर्वपदप्रकृतिस्वरत्वम् ॥

पुष्टिर्न रण्वा क्षितिर्न पृथ्वी गिरिर्न भुज्म क्षोदो न शंभु ।

अत्यो नाज्मन्त्सर्गप्रतक्तः सिन्धुर्न क्षोदः क ई वराते ॥ ५ ॥ ६ ॥

पुष्टिः । न । रण्वा । क्षितिः । न । पृथ्वी । गिरिः । न । भुज्म । क्षोदः । न । शंभु ।

अत्यः । न । अज्मन् । सर्गप्रतक्तः । सिन्धुः । न । क्षोदः । कः । ईम् । वराते ॥ ५ ॥ ६ ॥

१०००० रमणीया सर्वेषां हृद्या १०००० अस्मिन्तफलानामभिवृद्धिरिव अग्निः सर्वेषां रमणीयः ।
 ऐहिकामुष्मिकसकलव्यवहारस्य अग्न्यधीनरवात् । यद्वा । पुष्टिरिव रण्वा गन्तव्यः शब्दनीयः स्तुत्यो वा ।
 यथा पुष्टिः प्राप्यते तद्वदग्निर्यज्ञे हविर्भिः प्राप्यते इति भावः । १०००० विस्तीर्णा १०००० भूमिरिव अग्निरपि
 विस्तीर्णः सर्वेषु भूतेषु जाठररूपेणावस्थानात् । १०००० गिरिर्न पर्वत इव १०००० भोजयिता । यथा गिरी
 विद्यमानं फलमूलादिकमाहृत्य सर्वे भुञ्जते तद्वदग्न्यापि पचन्तः सर्वे भुञ्जते । यद्वा । अग्न्यावाहुतिं हुत्वा
 यजमानाः स्वर्गफलं भुञ्जते । अथवा गिरिर्यथा तुर्भिक्षे सर्वान् प्राणिनो भुनक्ति स्वकीयफलमूलादि-
 दानेन १ पालयति तद्वदग्न्यापि पापादनुष्ठातृन् प्रमुञ्चति । तथा चाग्न्यायते—‘अग्निर्मा तस्मादेनसः प्र
 मुञ्चतु’ (तै. सं. १. ८. ५. ३) इति । १०००० सुखकरं १०००० न उदकमिव । यथोदकं सुखं
 करोति तद्वदग्निः सर्वेषां सुखकारीत्यर्थः । १०००० अजम् । संग्रामनामैतत् । अजमनि संग्रामे १०००० न
 सततगमनशीलो जाल्यश्च इव १०००० सर्गेण विसर्जनेन प्रगमितः । यथा सादिना प्रेषितो जात्यश्चो
 हन्तव्यसमीपमाशु गच्छति तद्वदग्निरपि स्तोत्रभिः प्रेषितः सन् शत्रून् हन्तुं शीघ्रं गच्छतीति भावः ।
 अपि च १०००० न १०००० । स्यन्दनशीलमुदकमिव अयमपि शीघ्रगामी । यथा निम्नप्रदेशाभिमुखो जल-
 प्रवाहो दुर्निवारः तद्वदग्न्याभिमुखोऽग्निरपीत्यर्थः । अतो यस्मादेवं तस्मात् १०००० पुनर्मग्निं १००००
 १०००० को वारयेत् २ । कोऽपि वारयितुं न शक्नोतीत्यर्थः ॥ रण्वा । रविर्गत्यर्थः ३ । रण्यते ३ प्राप्यते इति
 रण्वः । ‘कृत्यल्युटो बहुलम्’ इति बहुलवचनात् कर्मणि पचाद्यच् । भुजम् । ‘भुज पालनाभ्यवहारयोः’ ।
 ‘इषियुधीन्धि’ इति विधीयमानो मक् बहुलवचनादस्मादपि भवति । ‘सुपां सुलुक्’ इति सोलुक् ।
 अजम् । ‘अज गतिक्षेपणयोः’ । मनिनि ‘वलादावार्धधातुके विकल्प इत्यते’ (का. २. ४.
 ५६. २) इति वचनात् वीभावाभावः । ‘सुपां सुलुक्’ इति सप्तम्या लुक् । सर्गप्रतक्तः । ‘सृज
 विसर्गे’ इत्यस्मात् घञन्तः सर्गशब्द आद्युदात्तः । ‘तञ्जु गतो’ । अस्मादन्तर्भावितण्यथात् निष्ठायां
 ‘यस्य विभाषा’ इति इट्प्रतिषेधः । ‘अनिदिताम्’ इति नलोपः । सर्गेण प्रतक्तः । ‘तृतीया
 कर्मणि’ इति पूर्वपदप्रकृतिस्वरत्नम् । वराते । ‘वृज् वरणे’ । अन्तर्भावितण्यथात् लेटि ‘लेटोऽडाटौ’
 इति आडागमः । व्यत्ययेन शप् । ‘वैतोऽन्यत्र’ (पा. सू. ३. ४. ९६) इति ऐद्यस्य विकल्पित-
 र्वाद्भावः ॥

जामिः सिन्धूनां भ्रातृव स्वस्वामिभ्यान्न राजा वनान्यात्ति ।

यद्वातज्जुतो वना व्यस्थादग्निर्ह दाति रोमां पृथिव्याः ॥ ७ ॥ ८ ॥

जामिः । सिन्धूनाम् । भ्राताऽइव । स्वस्वाम् । इभ्यान् । न । राजा । वनानि । अत्ति ।

यत् । वातज्जुतः । वना । वि । अस्यात् । अग्निः । ह । दाति । रोमां । पृथिव्याः ॥ ७ ॥ ८ ॥

१०००० सिन्धूनां स्यन्दनशीलानामपामयमग्निः १०००० जामिः वन्धुः । तासामुत्पादकत्वात् । तथा चाग्न्यातम्—
 ‘अग्नेरापः’ (तै. आ. ८. १) इति । यद्वा । देवेभ्यः पलायितोऽप्सु वर्तमानः सन् तासामपां वन्धुर्बभू-
 वेत्यर्थः । तत्र दृष्टान्तः १०००० स्वस्वामि स्वसृणां १०००० भ्रातेव । यथा भ्रातातिशयेन हितकरो भवति तद्वत् ।
 तादृशोऽग्निः १०००० वनानि महान्यरण्यानि १०००० अत्ति भक्षयति । दहतीत्यर्थः । तत्र निदर्शनम् । १०००० राजा १०००० इभ्यान्न

१. ट-ण-ल-श-स्वकीयमूलफलादिदानेन । २. च-छ-ण-द-ध-न-फ-ल-वारयते । ३. ढ-रणिर्गत्यर्थः ।
 रण्यते । ४. च-छ-त-द-ध-न-फ-श-स-निदर्शनम् ।

भियं यन्तीति नैरुक्तन्युत्पत्त्या ह्यभ्याः शत्रवः । तान् यथा समूलं हिनस्ति तद्वत् । यद्वा । इभ्या धनिनः । तान् यथा धनमपहरन् राजा हिनस्ति तद्वदित्यर्थः । अपि च यत् यदा वातजतः वातेन प्रेरितः सन् वना वनान्यरण्यानि व्यस्थात् उक्तप्रकारेण विविधमातिष्ठति दग्धुं प्रवर्तते तदानीम् अग्निर्ह असौ वग्निरेव पृथिव्याः भूमेः संबन्धीनि रोम औषधिरूपाणि रोमाणि दाति छिनत्ति । भूम्यामोषधिवनस्पतिजातं यदस्ति तत्सर्वं दहतीति भावः ॥ स्वस्त्वाम् । आमो नुडभावश्छान्दसः । अस्थात् । लुङि 'गातिस्था' इति सिचो लुक् । दाति । 'दाप् लवने' । अदादित्वात् शपो लुक् ॥

श्वसित्यप्सु हंसो न सीदन् कृत्वा चेतिष्ठो विशामुषभुत् ।

सोमो न वेधा ऋतप्रजातः पशुर्न शिश्वा विभुर्दूरेभाः ॥ ९ ॥ १० ॥

श्वसिति । अप्सु । हंसः । न । सीदन् । कृत्वा । चेतिष्ठः । विशाम् । उषःभुत् ।

सोमः । न । वेधाः । ऋतऽप्रजातः । पशुः । न । शिश्वा । विऽभुः । दूरेभाः ॥ ९ ॥ १० ॥

अयमग्निर्देवेभ्यः पलायितः सन् अप्सु उदकेषु श्वसिति प्राणिति । निगृह्यो वर्तते इत्यर्थः । तत्र दृष्टान्तः । हंसो न सीदन् । उदकमध्ये उपविशन् हंस इव । कीदृशोऽग्निः । कृत्वा ऋतुना ज्ञानहेतुनास्मीयेन प्रकाशेन विशां प्रजानां चेतिष्ठः अतिशयेन चेतयिता ज्ञापयिता । रात्रौ हि सर्वे जना अन्धकारावृत्तं सर्वमग्नेः प्रकाशाज्जानन्ति । उपभुत् उपस्युषः कालेऽग्निहोत्रादौ प्रबुद्धः । सोमो न वेधाः सोम इव विधाता स्रष्टा । सोमो यथा सकलमोषधिरूपं भोग्यजातं सृजति । 'सोमो वा ओषधीनां राजा' (तै. सं. ६. १. ९. १; तै. ब्रा. ३. ९. १७. १) इति श्रुतेः । तथा सकलं भोक्तृजातं सृजति । अग्नेरेव भोक्तृरूपेणावस्थानात् । तथा च तैत्तिरीयकम्—'अग्निश्चादोऽन्नपतिः' (तै. ब्रा. २. ५. ७. ३) इति । वाजसनेयकेऽपि भोक्तृभोग्ययोरग्नीषोमात्मकत्वमाज्ञातम्—'एतावद्वा इदमन्नं चैवान्नादश्च सोम एवान्नमग्निश्चादः' इति । ऋतप्रजातः । ऋतमित्युदकनाम । ऋतादुदकात् प्रादुर्भूतः पशुर्न शिश्वा । उदकमध्ये वर्तमानोऽग्निः शयानः पशुरिव तनूकृतः संकुचितगात्रोऽभूत् । ततः प्रादुर्भूतः सन् विभुः प्रभूतः संपन्नः । यद्वा शिश्वा शिशुना गर्भस्थेन वत्सेन सहिता गौरिव विभुः प्रभूतावयवो जात इत्यर्थः । दूरेभाः । दूरे विप्रकृष्टदेशेऽपि भाः प्रकाशो यस्य स तथोक्तः । एवंभूतोऽग्निरप्सु श्वसितीति पूर्वेण संबन्धः ॥ श्वसिति । 'श्वस प्राणने' । अदादित्वात् शपो लुक् । 'रुदादिभ्यः सार्वधातुके' (पा. सू. ७. २. ७६) इति इडागमः । तिपः पित्त्वादनुदात्तत्वे धातुस्वरः शिष्यते । कृत्वा । 'जसादिषु च्छन्दसि वावचनम्' इति नाभावाभावः । उषसि बुध्यते इत्युपभुत् । 'बुध अवगमने' । 'क्विप् च' इति क्विप् । 'एकाचो बशः' इति भग्भावः । 'अहरादीनां पत्यादिषूपसंस्थानम्' (पा. म. ८. २. ७०) इति सकारस्य रेफादेशः । शिश्वा । 'शो तनूकरणे' । 'आदेचः' इति आत्वम् । 'शः किरसन्वच्च' (उ. सू. १. २०) इति उप्रत्ययः । सन्वच्चावात् द्विभोक्त्वे । अत एव नित्त्वादाद्युदात्तत्वम् । किद्वद्भावात् 'आतो लोप इटि च' इति आकारलोपः । प्रथमपक्षे 'सुपां सुलुक्' इति सोः आकारः । द्वितीये तु पूर्ववत् नाभावाभावः । दूरेभाः । 'तत्पुरुषे कृति बहुलम्' इति बहुव्रीहावपि बहुलवचनात् अलुक् । बहुव्रीहौ पूर्वपदप्रकृतिस्वरत्वम् ॥ ९ ॥

‘रयिः’ इति दशचं द्वैपदमध्ययनतः पञ्चचं द्वितीयं सूक्तं पराशरस्यायमाश्रयेयम् । अनुक्रान्तं च-‘रयिः’ इति । विनियोगो लैङ्गिकः ॥

रयिर्न चित्रा सूरौ न संदगायुर्न प्राणो नित्यो न सूनुः ।

तक्का न भूर्णिर्वना सिषक्ति पयो न धेनुः शुचिर्विभावा ॥ १ ॥ २ ॥

रयिः । न । चित्रा । सूरः । न । समुदृक् । आयुः । न । प्राणः । नित्यः । न । सूनुः ।

तक्का । न । भूर्णिः । वना । सिषक्ति । पयः । न । धेनुः । शुचिः । विभावा ॥ १ ॥ २ ॥

अयमग्निः रयिर्न धनमिव चित्रा चायनीयो विचित्ररूपो वा सूरौ न सूर्य इव संदृक् संदृष्टा सर्वेषां वस्तूनां^१ दर्शयिता आयुर्न प्राणः आयुर्मुखे संचरन् प्राणः प्रथमसन्वायुरिव^२ प्रियतमः । यद्वा । यथा प्राणवायुः आयुः जीवनमवस्थापयति । तथा चान्नायते—‘यावद्वयस्मिन् शरीरे प्राणो वसति तावदायुः’ (कौ. उ. ३. २) इति । एवमग्निरपि जाठररूपेणायुषोऽवस्थापयिता । नित्यः^३ न सूनुः नित्यो ध्रुवः पुत्र इव प्रियकारी । यथौरसः पुत्रः पितुर्हितमेवाचरति तद्वदयमपि^४ हितस्य स्वर्गस्य प्रापयिता । तथा चान्नायते—‘पुत्रः पित्रे लोककृज्जातवेदः’ (तै. ब्रा. ३. ७. ७. १०) इति । तक्का न गतिमानश्च इव भूर्णिः भर्ता । यथाश्च उपर्यारूढं पुरुषं बिभर्ति धारयति पोषयति वा तद्वदयमपीत्यर्थः । पयो न धेनुः पय इव प्रीणयिता शुचिः दीप्तः विभावा विशिष्टप्रकाशयुक्तः । एवंगुणविशिष्टोऽग्निः वना वनान्यरण्यानि सिषक्ति दग्धं समवेति सेवते वा ॥ चित्रा । ‘सुपां सुलुक्’ इति सोः पूर्वसवर्ण-दीर्घत्वम् । नित्यः । ‘नेधुवे’ (पा. म. ४. २. १०४) इति त्यप् । प्रत्ययस्य पित्त्वादनुदात्तत्वे उपसर्गस्वर एव शिष्यते । तक्का । ‘तक हसने’ । गतिकर्मसु पठितत्वाद्ग्नं गत्यर्थः । तक्कति गच्छतीति तक्का । ‘अन्येभ्योऽपि दृश्यन्ते’ इति वनिप् । भूर्णिः । ‘वृणिः वृश्निः’ इत्यादौ भरतेर्निप्रत्ययान्तो निपातितः ॥

दाधार क्षेममोको न रण्वो यवो न पक्को जेता जनानाम् ।

ऋषिर्न स्तुभ्वा विक्षु प्रशस्तो वाजी न प्रीतो वर्यो दधाति ॥ ३ ॥ ४ ॥

दाधार । क्षेमम् । ओकः । न । रण्वः । यवः । न । पक्कः । जेता । जनानाम् ।

ऋषिः । न । स्तुभ्वा । विक्षु । प्रशस्तः । वाजी । न । प्रीतः । वर्यः । दधाति ॥ ३ ॥ ४ ॥

अयमग्निः क्षेमं लब्धस्य धनस्य रक्षणं दाधार धारयति । स्तोत्रभ्यो दत्तस्य धनस्य रक्षणं कर्तुं शक्नोतीति भावः । ओको न निवासस्थानं गृहमिव रण्वः रमणीयः । यद्वा । गन्तव्यः । गृहवत् सर्वैः प्राप्यते इत्यर्थः । यवो न यव इव पक्कः । यथा पक्को यव उपभोगयोग्यः^१ भवति तद्वदग्नि-रपि पाकादिकार्यहेतुतया उपभोग्यः^२ इत्यर्थः । जनानां जेता शत्रुजनानां मध्येऽभिभविता । ऋषिर्न

१. स-वसूनाम् । २. त-धनसन्वायुरिव; न-ध-धनसन्वायुरिव; श-प्रथमसन्वायुरिव ३. ढ-तथा नित्यः । ४. ढ-तद्वदयमग्निरपि । ५. ढ-उपयोगयोग्यः । ६. ढ-उपयोगयोग्यः ।

मन्त्रप्रष्टा ऋषिरिव ^१स्तुभ्वा देवानां स्तोता ^२विश्वु यजमानलक्षणेभ्यो मनुष्येभ्यो ^३प्रशस्तः प्रख्यातः ^४वाजी
^५न अश्व इव ^६प्रीतः हर्षयुक्तः । यथाश्वो हर्षयुक्तो युद्धाभिमुखं गच्छति तद्वदयमपि देवानां हविर्वहने हर्ष-
 युक्तो भवतीत्यर्थः । एवंभूतोऽग्निः ^७वयः अन्नं ^८दधाति दधातु । अस्मभ्यं ददास्वित्यर्थः । वय इत्यन्न-
 नाम । ‘ वयः क्षम ’ इति तन्नामसु पाठात् ॥ दाधार । ‘ तुजादीनाम् ’ इति अभ्यासस्य दीर्घत्वम् ।
 क्षेमम् । क्षियति निवसत्यनेनेति क्षेमः । ‘ अर्तिस्तुसु ’ इत्यादिना मन् । निच्वादाद्युदात्तत्वम् ।
 रण्वः । ‘ रवि धवि गत्यर्थाः ’ । अस्मात् कर्मणि कप्रत्ययः । इदित्त्वात् जुम् । जेता । तृनन्त आद्यु-
 दात्तः । जनानाम् । ‘ यतश्च निर्धारणम् ’ (पा. सू. २. ३. ४१) इति निर्धारणे षष्ठी, नेयं कर्मणि
 षष्ठी इति ‘ न लोकाव्ययनिष्ठा ’ इति षष्ठीप्रतिषेधो न भवति । स्तुभ्वा । स्तोभतिः स्तुतिकर्मा ।
 ‘ अन्येभ्योऽपि दृश्यन्ते ’ इति कनिप् ॥

दुरोकशोचिः क्रतुर्न नित्यो जायेव योनावरं विश्वस्मै ।

चित्रो यदभ्राद्भूतो न विश्वु रथो न रुक्मी त्वेषः समत्सु ॥ ५ ॥ ६ ॥

दुरोकऽशोचिः । क्रतुः । न । नित्यः । जायाऽइव । योनौ । अरम् । विश्वस्मै ।

चित्रः । यत् । अभ्राद् । श्वेतः । न । विश्वु । रथः । न । रुक्मी । त्वेषः । समत्सु ॥ ५ ॥ ६ ॥

^१दुरोकशोचिः दुष्प्रापतेजाः ^२क्रतुर्न ^३नित्यः । क्रतुः कर्मणां कर्ता । स इव ध्रुवः । यथा^१ सः^२ कर्मसु
 ध्रुवोऽप्रमत्तः सन् जागर्ति तद्वदयमप्यग्निः कर्मसु रक्षसां दहने^३ ध्रुवो जागर्तीत्यर्थः । ^४योनौ गृहे वर्त-
 माना ^५जायेव योषिदिव अग्निहोत्रादिगृहे वर्तमानो वह्निः ^६विश्वस्मै सर्वस्मै यष्टृजनाय^७ ^८अरम् अलं
 भूषणं भवति । यथा जायया गृहमलंकृतं भवति तद्वदग्निना यज्ञगृहमप्यलंकृतं सत्^९ दृश्यते^{१०} इत्यर्थः ।
^{११}चित्रः चायनीयो विचित्रदीप्तिर्वा ^{१२}यत् यदायमग्निः ^{१३}अभ्राद् भ्राजते तदानीं ^{१४}श्वेतो ^{१५}न शुभ्रवर्णं
 आदित्य इव भवति । रात्रौ हि अहनि सूर्य इवाग्निः प्रकाशको भवति । ^{१६}विश्वु प्रजासु ^{१७}रथो ^{१८}न रथ इव
^{१९}रुक्मी सुवर्णवद्रोचमानदीप्तिर्युक्तः ^{२०}समत्सु संग्रामेषु ^{२१}त्वेषः दीप्तः । एवंभूतोऽग्निर्यदभ्राडिति पूर्वेणा-
 न्वयः ॥ दुरोकशोचिः । ‘ उच समवाये ’ । ‘ ईषहुःसुषु ’ इति कृच्छार्थे खल् । बहुलवचनात्
 कुरवम् । लिस्वरेण प्रत्ययात् पूर्वस्योदात्तत्वम् । दुरोकं शोचिस्तेजो यस्य । बहुव्रीहौ पूर्वपदप्रकृतिस्वर-
 त्वम् । अरम् । ‘ बालमूल ’ (पा. म. ८. २. १८) इत्यादिना लकारस्य रेफादेशः । अभ्राद् ।
 ‘ भ्राजु दीप्तौ ’ । लङि व्यस्येन परस्मैपदम् । ‘ बहुलं छन्दसि ’ इति शपो लुक् । ब्रश्चादिष्वेव
 जभवम् । उडागम उदात्तः । यद्वृत्तयोगादनिघातः^{१६} । समत्सु । समानं माद्यन्त्येष्विति समदः संग्रामाः ।
 औणादिकः अधिकरणे क्तिप् । ‘ समानस्य छन्दसि ’ इति सभावः । यद्वा । सम्यगस्ति भक्षयति
 वीरानिति समत् । संपूर्वादत्तेः ‘ क्तिप् च ’ इति क्तिप् ॥

१. ड-स- स यथा । २. च-छ-न-फ-हनेने । ३. च-छ-न-फ-ल-यजमानाय । ४. ड-दृश्यते ।
 ५. ड-सूर्यवदग्निः । ६. ड-यद्वृत्ताभित्यमिति निघातप्रतिषेधः

सेनेव सुष्टामं दधात्यस्तुर्न दिद्युत्त्वेषप्रतीका ।

यमो ह जातो यमो जनिष्वं जारः कनीनां पतिर्जनीनाम् ॥ ७ ॥ ८ ॥

सेनाऽइव । सुष्टा । अमम् । दधाति । अस्तुः । न । दिद्युत् । त्वेषऽप्रतीका ।

यमः । ह । जातः । यमः । जनिष्वम् । जारः । कनीनाम् । पतिः । जनीनाम् ॥ ७ ॥ ८ ॥

‘सुष्टा प्रेरिता ‘सेनेव स्वामिना सह वर्तमाना भटसंहतिरिव’ अयमग्निः ‘अमं शत्रूणां भयं दधाति विदधाति । करोतीत्यर्थः । यद्वा । सुष्टा सेनेव अमं बलं ‘दधाति । सा यथा बलवती तद्वदग्निरपि बलवानित्यर्थः । निदर्शनान्तरमुच्यते । दिद्युदिति वज्रनाम । तेन चात्रेपुर्लक्ष्यते^१ । ‘स्वेषप्रतीका दीप्तमुखा ‘अस्तुर्न ‘दिद्युत् क्षेप्तुः संबन्धिनी इषुरिव । सा यथा भीषयते तद्वदग्निरपि राक्षसादीन् भीषयते इत्यर्थः । अत्र निरुक्तं—‘ सेनेव सुष्टा भयं वा बलं वा दधात्यस्तुरिव दिद्युत्त्वेषप्रतीका ’ (निरु. १०. २१) इत्यादि । यच्छति ददाति स्तोत्रभ्यः कामानिति यमोऽग्निरुच्यते । यद्वा । इन्द्राग्न्योर्भुगपदुत्पन्नत्वादग्नेर्यमत्वम् । अस्मिन्नर्थे यास्केन मन्त्रब्राह्मणे दर्शिते—‘ यमो ह जात इन्द्रेण सह संगतः । यमाविहेह मातरेत्यपि निगमो भवति ’ (निरु. १०. २१) इति । यः ‘जातः उत्पन्नो भूतसंघो यच्च ‘जनिष्वं जनयितव्यमुत्पत्त्यमानं भूतजातं तदुभयमपि ‘यमो ‘ह अग्निरेव । सर्वेषां भावानामाहुतिद्वारा अग्न्यधीनत्वात् । ‘कनीनां कन्यकानां ‘जारः जरयिता । यतो विवाहसमये अग्नौ राजादिद्रव्यहोमे सति तासां कन्यात्वं निवर्तते । अतो जरयितेत्युच्यते । तथा ‘जनीनां जायानां कृतविवाहानां ‘पतिः भर्ता । तथा चारुयायते—‘ अनुपजातपुरुषसंभोगेच्छावस्थां स्त्रियं सोमो लेभे । स च सोमः ईषदुपजातभोगेच्छां तां विश्वावसवे गन्धर्वाय प्रादात् । स च गन्धर्वो विवाहसमयेऽग्नये प्रददौ । अग्निश्च मनुजाय भर्त्रे धनपुत्रैः सहितामिमां प्रायच्छत् ’ इति । इममर्थं काचिद्वक् स्पष्टं ब्रूते—‘ सोमो ददद्गन्धर्वाय गन्धर्वो दददग्नये । रथि च पुत्रांश्चादादग्निर्मह्यमयो इमाम् ’ (ऋ. सं. १०. ८५. ४१) इति । यास्कस्त्वाह—‘ तृतीयो अग्निष्टे पतिरित्यपि निगमो भवति ’ (निरु. १०. २१) इति । यद्वा । जनीनां पालयिता यतोऽयम् अनुष्ठितैर्यागैः फलं प्रयच्छति ॥ सेनेव । इनेन सह वर्तते इति सेना । ‘वोपसर्जनस्य’ इति सभावः । बहुव्रीहिस्वरः । जनिष्वम् । ‘जनी प्रादुर्भावे’ । ‘कृत्यार्थे तवैकेन्’ इति कर्मणि ण्वन्प्रत्ययः । इडागमः । निच्वादाद्युदात्तत्वम् । जारः । जरयतीति जारः । ‘दारजारौ कर्तरि णिलुक् च’ (पा. सू. ३. ३. २०. ४) इति निपात्यते । कनीनाम् । कन्याशब्दात् षष्ठ्येकवचने ‘बहुलं छन्दसि’ इति बहुलग्रहणात् संप्रसारणम् । परपूर्वत्वम् । जनीनाम् । जन्यन्ते आसु इति जनयः स्त्रियः । ‘इन्सर्वधातुभ्यः’ इति इन्प्रत्ययः । निच्वादाद्युदात्तत्वम् ॥

तं वंश्चराथा वयं वसत्यास्तं न गावो नक्षन्त इद्धम् ।

सिन्धुर्न क्षोदः प्र नीचीरैनो न्वन्त गावः स्वर्दृशीके ॥ ९ ॥ १० ॥

तम् । वः । चराथा । वयम् । वसत्या । अस्तम् । न । गावः । नक्षन्ते । इद्धम् ।

सिन्धुः । न । क्षोदः । प्र । नीचीः । ऐनोत् । न्वन्त । गावः । स्वः । दृशीके ॥ ९ ॥ १० ॥

वः इति व्यत्ययेन बहुवचनम् । हे अग्ने वतं त्वां चराथा । चरतीति चरथः पशुः । तत्प्रभवैर्हृदयादिभिः साध्या आहुतिरपि चरथा इत्युच्यते । उपचारात् कार्ये कारणशब्दः । चराथा चरथया पशुप्रभवहृदयादि-साधनया आहुत्या । वसत्या । वसति निवसतीति स्थावरो व्रीह्यादिर्वसतिः । पूर्ववत् तस्माद्वाहुतिर्लक्ष्यते । वसत्या पुरोडाशाद्याहुत्या च वयम् इदं प्रदीप्तमग्निं नक्षन्ते व्यामुयाम । पुरुषव्यत्ययः । तत्र दृष्टान्तः । वस्तं वन गावः । अस्तमिति गृहनाम । यथा गावो गृहं व्यामुवन्ति तद्वत् । अत्र यास्कः— ' तं वक्षराथा चरन्त्या पश्वाहुत्या वसत्या च निवसन्त्यौषधाहुत्यास्तं यथा गाव आमुवन्ति तथामुयाम ' (निरु. १०. २१) इति । अयमग्निः वसिन्धुर्नक्षोदः स्यन्दनशीलमुदकमिव नीचीः नितरामञ्चतीः इतस्ततो नितरामुद्रच्छन्तीर्ज्वालाः प्र एनेनोत् प्रेरयति । यथा जलप्रवाहो निम्नदेशे शीघ्रं गच्छति तद्वदग्नेर्ज्वालाः दग्धव्यं प्रति गच्छन्तीति भावः । स्वः नभसि वर्तमाने दृशीके दर्शनीये तस्मिन्नाग्नौ गावः गमनस्वभावा रश्मयः नवन्त संगच्छन्ते । नवतिर्गतिकर्मा ॥ चराथा । चरेरौणादिकः अथक्प्रत्ययः । दीर्घञ्छान्दसः । ' सुपां सुलुक् ' इति विभक्तेः आकारः । वसत्या । ' वहिवस्यतिभ्यश्चित् ' (उ. सू. ४. ५००) इति अतिप्रत्ययः । ' उदात्तयणः ' इति विभक्तेरुदात्तत्वम् । अस्तम् । अस्थते अस्मिन् सर्वमित्यस्तं गृहम् । ' असिहसि ' इत्यादिना तन् । ' तितुत्र ' इति इदृप्रतिषेधः । निच्वादाद्युदात्तत्वम् । नक्षन्ते । नक्षतिर्व्याप्तिकर्मा । ' नक्ष गतौ ' । व्यत्ययेनात्मनेपदम् । ' चादिलोपे विभाषा ' इति निघाताभावः । नीचीः । निपूर्वात् ' अञ्चतेश्चोपसंख्यानम् ' (पा. सू. ४. १. ६. २) इति ङीप् । ' अचः ' इति अकारलोपे ' चौ ' इति दीर्घत्वम् । ' न्यधी च ' (पा. सू. ६. २. ५३) इति गतेः प्रकृतिस्वरत्वम् । एनेनोत् । ' इण् गतौ ' । अन्तर्भावितण्यर्थात् ' छन्दसि लुङ्लङ्लिटः ' इति वर्तमाने लङि व्यत्ययेन भुः । आडागमो वृद्धिश्च । दृशीके । ' दृशिर् प्रेक्षणे ' । ' अनिदृशिभ्यां च ' इति कीकन्प्रत्ययः । निच्वादाद्युदात्तत्वम् ॥ १० ॥

' वनेषु ' इति द्वैपदं दर्शचम् । अध्ययनतः पञ्चवं तृतीयं सूक्तं पराशरस्यार्थमाश्रयेत् । ' वनेषु ' इत्यनुक्रान्तम् । विनियोगो लैङ्गिकः ॥

वनेषु जायुर्मतेषु मित्रो वृणीते श्रुष्टिं राजैवाजुर्यम् ।

क्षेमो न साधुः क्रतुर्न भद्रो भुवत्स्वाधीहोता हव्यवाद् ॥ १ ॥ २ ॥

वनेषु । जायुः । मतेषु । मित्रः । वृणीते । श्रुष्टिम् । राजाऽइव । अजुर्यम् ।

क्षेमः । न । साधुः । क्रतुः । न । भद्रः । भुवत् । सुऽआधीः । होता । हव्यवाद् ॥ १ ॥ २ ॥

वनेषु जायुः अरण्येषु जायमानः । मतेषु मनुष्येषु मित्रः सखा सोऽयमग्निः श्रुष्टिम् । शु आशु अभुते कर्माणि व्याप्नोतीति श्रुष्टिर्यजमानः । क्षिप्रेण कर्मणामनुष्ठानेत्यर्थः । तथा च यास्कः— ' श्रुष्टीति क्षिप्रनामाशु अष्टीति ' (निरु. ६. १२) । एवंभूतं यजमानं वृणीते संभजते । अनेन प्रप्तं हविः स्वीकृत्य रक्षतीति भावः । तत्र दृष्टान्तः । ' राजेव अजुर्यम् । अजुर्यं जरारहितं दृढाङ्गं सर्वकार्येषु शक्तमित्यर्थः । एवंभूतं पुरुषं यथा राजा वृणीते तद्वत् । ' क्षेमो न रक्षक इव साधुः साधयिता क्रतुर्न । क्रतुः कर्मणां कर्ता । स इव भद्रः भजनीयः कल्याणो वा होता देवानामाह्वाता हव्यवाद् हव्यवाहनो नाम देवानामग्निः ।

तथा चाज्ञायते— 'त्रयो वा अग्नयो हव्यवाहनो देवानां कव्यवाहनः पितॄणां सहरक्षा असुराणाम्' (तै. सं. २. ५. ८. ६) इति। एवंभूतोऽग्निः 'स्वाधीः शोभनकर्मा शोभनाध्यानः' वा 'भुवन् भवतु ॥ जायुः । 'जि जये' । 'कृवापाजि' इति उण् । अजुयम् । 'जृप् वयोहानौ' । भावे ण्यत् । बुद्धौ कृतायाम् आकारस्य व्यत्ययेन उकारः । जुयं जरा नास्त्यस्येति बहुव्रीहौ 'नन्सुभ्याम्' इत्युत्तरपदान्तोदात्तत्वम् । भुवत् । भवतेल्लेटि अडागमः । 'बहुलं छन्दसि' इति विकरणस्य लुक् । 'भूसुबोस्तिष्ठि' इति गुणप्रतिषेधः ॥

हस्ते दधानो नृम्णा विश्वान्यमे देवान्धाद्रुहा निषीदन् ।

विदन्तीमत्र नरो धियं धा हृदा यत्तृष्टान्मन्त्रां अशंसन् ॥ ३ ॥ ४ ॥

हस्ते । दधानः । नृम्णा । विश्वानि । अमे । देवान् । धात् । गुहा । निऽसीदन् ।

विदन्ति । ईम् । अत्र । नरः । धियम्ऽधाः । हृदा । यत् । तृष्टान् । मन्त्रान् । अशंसन् ॥ ३ ॥ ४ ॥

विश्वानि सर्वाणि नृम्णा नृम्णानि हविलक्षणानि धनानि हस्ते स्वकीये बाहौ दधानः धारयन्नयमग्निः गुहा गुहायामप्सु मध्येऽश्वत्थादौ वा संवृतप्रदेशे निषीदन् निगूढो वर्तमानः सन् अमे भये देवान् धात् अस्थापयत् । अग्नौ हविर्भिः सह पलायिते सति सर्वे देवा अमैषुरित्यर्थः । नरः नेतारः धियं धाः कर्मणां बुद्धीनां वा धारयितारो देवाः अत्र अस्मिन् काले ईम् एनमग्निं विदन्ति जानन्ति । यत् यदा हृदा हृदयावस्थितया बुद्ध्या तृष्टान् निर्मितान् अग्निस्तुतिपरान् मन्त्रान् अशंसन् अस्तुवन् अवोचन्नित्यर्थः ॥ निषीदन् । 'सदिरप्रतेः' इति षत्वम् । विदन्ति । 'विद ज्ञाने' । अदादिवात् शपो लुक् । प्रत्ययस्वरः । धियं धाः । 'आतोऽनुपसर्गे कः' इति कः । 'तत्पुरुषे कृति बहुलम्' इति बहुलवचनात् द्वितीयाया अपि अलुक् । तृष्टान् । 'तक्षू स्वक्षू तन्करणे' । निष्ठा । 'यस्य विभाषा' इति इदमप्रतिषेधः । 'स्कोः संयोगाद्योः' इति कलोपः ॥

अजो न क्षां दाधार पृथिवीं तस्तम्भ द्यां मन्त्रैभिः सत्यैः ।

प्रिया पदानि पृश्नो नि पाहि विश्वायुरग्रे गुहा गुहं गाः ॥ ५ ॥ ६ ॥

अजः । न । क्षाम् । दाधार । पृथिवीम् । तस्तम्भ । द्याम् । मन्त्रैभिः । सत्यैः ।

प्रिया । पदानि । पृश्नः । नि । पाहि । विश्वऽआयुः । अग्रे । गुहा । गुहम् । गाः ॥ ५ ॥ ६ ॥

अजो न । अजति गच्छतीत्यजः सूर्यः । यद्वा । न जायते इत्यजः । जन्मरहित इत्यर्थः । स इव । क्षा इति पृथिवीनाम् । पृक्षां भूमिं दाधार अयमग्निः प्रकाशकात्वेन धारयति । पृथिवीत्यन्तरिक्षनाम् । पृथिवीम् अन्तरिक्षं च धारयतीत्येव । द्यां गुलोकं सत्यैः अवितथार्थैः मन्त्रैभिः मन्त्रैः

१. च-छ-ण-न-फ-स-शोभनध्यानः । २. ढ-स-निष्ठायाम् । ३. ढ- 'पृथिवीम्' नास्ति । ४. च-त-फ-धारयतीत्येवम् ।

तस्मिन् स्तब्धाति । यथाधो न पतति उपर्येव तिष्ठति तथा करोतीत्यर्थः । मन्त्रैर्दिवो धारणं तैस्त्रिभ्यः समाह्वतं—‘ देवा वा आदित्यस्य सुवर्गस्य लोकस्य पराचोऽतिपादादविभयुः । तं छन्दोभिरहं हन्तुं त्वै ’ (तै. ब्रा. १. २. ४. २) इति । यद्वा । सत्यैर्मन्त्रैः स्तूयमानोऽग्निं तस्मिन्नेति । हे ऋग्ने विश्वायुः विश्वं सर्वमायुरञ्जं यस्य स त्वं पश्वः पशोः प्रिया प्रियाणि पदानि शोभनतृणोदकोपेतानि स्थानानि नि पाहि नितरां पालय मा धाक्षीरित्यर्थः । तर्हि कुत्र निवसामीति चेत् तन्नाह । गुहाया अपि गुहं गुहां गवां संचारायोग्यस्थानं गाः गच्छ तत्रैव निवसेत्यर्थः ॥ पश्वः । ‘ जसादिषु छन्दसि वाचनम् ’ इति ‘ घेर्ङिति ’ इति गुणाभावे यणादेशः । ‘ उदात्तयणः ’ इति विभक्तेरुदात्तत्वम् । गुहा । ‘ सुपां सुलङ् ’ इति पञ्चम्या आजादेशः । चित्त्वादान्तोदात्तत्वम् । गुहम् । व्यत्ययेन ह्रस्वत्वम् । गाः । छान्दसो लुङ् । ‘ इणो गा लुङि ’ इति गादेशः ॥

य ई चिकेत गुहा भवन्तमा यः ससाद धारामृतस्य ।

वि ये चृतन्त्युता सपन्त आदिदसूनि प्र ववाचास्मै ॥ ७ ॥ ८ ॥

यः । ईम् । चिकेत । गुहा । भवन्तम् । आ । यः । ससाद । धाराम् । मृतस्य ।

वि । ये । चृतन्ति । कृता । सपन्तः । आत् । इत् । वसूनि । प्र । ववाच । अस्मै ॥ ७ ॥ ८ ॥

यः पुमान् ईम् एनं गुहा भवन्तं गुहायां सन्तमग्निं चिकेत जानाति । यः च ऋतस्य सत्यस्य यज्ञस्य वा धारां धारयितारमेनमग्निम् आ ससाद आसीदति उपास्ते इत्यर्थः । ये च ऋता क्रतानि सत्यानि यज्ञान् वा सपन्तः समवयन्तः स्पृशन्तो वा पुरुषा एतमग्निं वि चृतन्ति अग्निमुद्दिश्य स्तुतीर्गच्छन्ति कुर्वन्तीत्यर्थः । आदिद् स्तुत्यनन्तरमेव अस्मै सर्वस्मै स्तोतृजनाय वसूनि धनानि प्र ववाच प्रकथयति ॥ चिकेत । ‘ कित ज्ञाने ’ । लिटि णलि लिट्स्वरः । चृतन्ति । ‘ चृती हिंसाग्रन्थनयोः ’ । तौदादिकः । लसार्वधातुकानुदात्तत्वे विकरणस्वरः शिष्यते । ववाच । लिटि ‘ भ्रुवो वचिः ’ । ‘ लिङ्यभ्यासस्योभयेषाम् ’ (पा. सू. ६. १. १७) इति अभ्यासस्य संप्रसारणम् । ‘ संप्रसारणाच्च ’ इति परपूर्वत्वस्य ‘ वा छन्दसि ’ (पा. सू. ६. १. १०६) इति विकल्पनात् यणादेशः ॥

वि यो वीरुत्सु रोधेन्महिष्वोत प्रजा उत प्रसूष्वन्तः ।

चित्तिरपां दमे विश्वायुः सबैव धीराः संमाय चक्रुः ॥ ९ ॥ १० ॥

वि । यः । वीरुत्सु । रोधत् । महित्वा । उत । प्रजाः । उत । प्रसूषु । अन्तरिति ।

चित्तिः । अपाम् । दमे । विश्वऽआयुः । सबैव । धीराः । सम्ऽमाय । चक्रुः ॥ ९ ॥ १० ॥

यः अग्निः वीरुत्सु ओषधीषु महित्वा यानि महत्त्वानि सन्ति तानि वि रोधत् विरुणद्धि विशेषेणावृणोति नावशेषयति । उत अपि च प्रजाः प्रकर्षणोत्पन्नाः पुण्यफलादिलक्षणाः प्रसूषु उत्पादयित्रीषु मातृस्थानीयास्वोषधीषु अन्तः मध्ये विरुणद्धीत्येव । द्वितीयः उतशब्दः पादपूरणः । तथा चित्तिः चेतयिता

ज्ञापयिता ^१अपां ^२दमे जलानां मध्यभूते गृहे ^३विश्वायुः सर्वाङ्गो योऽभिर्वर्तते इति शेषः । तमग्निं ^४धीराः मेधाविनः ^५संमाय संमाननं पूजनं कृत्वा । स्तुतिभिः स्तुत्येत्यर्थः । ^६चक्रुः कर्माणि कुर्वन्ति । तत्र दृष्टान्तः । ^७समेव । यथा सदनं गृहं प्रथमतः संपूज्य पश्चात्तत्र कर्माण्याचरन्ति तद्वत् ॥ वीर्यसु । वि-पूर्वात् रोहतेः क्तिप् । न्यङ्क्वादिषु 'वीर्य' (पा. सू. ७. ३. ५३. ग.) इति पठितत्वादुपसर्गस्य दीर्घो धकारश्चान्तादेशः । उक्तं च । 'वीर्य ओषधयो भवन्ति' (निरु. ६. ३) । रोधत् । 'रुधिर आचरणे' । लेटि अडागमः । 'इतश्च लोपः' इति इकारलोपः । संमाय । 'माङ् माने शब्दे च' । 'समासेऽनन्वये क्वो ल्यप्' (पा. सू. ७. १. ३७) । 'न ल्यपि' (पा. सू. ६. ४. ६९) इति ईत्त्वप्रतिषेधः ॥ ॥ ११ ॥

'श्रीणन्' इति द्वैपदं दशचं चतुर्थं सूक्तम् । तत्राध्ययनतः ^१पञ्चमम् । ऋष्याद्याः पूर्ववत् । विनियोगो लैङ्गिकः ॥

श्रीणन्नुप स्थादिवं भुरण्युः स्थातुश्चरथमत्कून्वर्णोत् ।

परि यदेषामेको विश्वेषां भुवदेवो देवानां महित्वा ॥ १ ॥ २ ॥

श्रीणन् । उप । स्थात् । दिवम् । भुरण्युः । स्थातुः । चरथम् । अत्कून् । वि । ऊर्णोत् ।

परि । यत् । एषाम् । एकः । विश्वेषाम् । भुवत् । देवः । देवानाम् । महित्वा ॥ १ ॥ २ ॥

^१भुरण्युः हविषां भर्ता धारयिता पयःप्रभृतिना श्रयणद्रव्येण ^२सोममिव तैर्हविर्भिः ^३श्रीणन् मिश्रयन् ^४दिवम् ^५उप ^६स्थात् उपतिष्ठति प्राप्नोतीत्यर्थः । ^७स्थातुः स्थावरं ^८चरथं जङ्गमं तदुभयात्मकं जगत् ^९अत्कून् सर्वां रात्रीश्च ^{१०}व्यूर्णोत् स्वतेजसा विशेषेणाच्छादयति । हविर्वहनं कुर्वन् सर्वमपि जगत् स्वभासा प्रकाशयति स्म इति भावः । ^{११}विश्वेषां सर्वेषां देवानां दानादिगुणयुक्तानां इन्द्रादीनां मध्ये ^{१२}देवः द्योतमानः ^{१३}एकः एव अयमग्निः ^{१४}एषां पूर्वोक्तानां स्थावरादीनां ^{१५}महित्वा महत्त्वानि माहात्म्यानि ^{१६}यत् यस्मात् ^{१७}परि ^{१८}भुवत् परिभवति परिगृह्णाति परितो व्याप्य वर्तते । परिपूर्वो भवतिः परिग्रहार्थः । यद्वा । एषां विश्वेषां स्थावरादीनां मध्ये वर्तमानोऽयं देवोऽग्निर्देवानां महत्त्वानि यत् यदा परि भुवत् परितो व्याप्नोति । तदानीमिति पूर्वत्रान्वयः ॥ ऊर्णोत् । 'ऊर्णम् आच्छादने' । 'ऊर्णोतेर्विभावः' (पा. सू. ७. २. ६) इति वृद्धेर्विकल्पः ।

आदिच्छे विश्वे क्रतुं जुषन्त शुष्काद्यदेव जीवो जनिष्ठाः ।

भजन्त विश्वे देवत्वं नाम क्रतुं सपन्तो अमृतमेवैः ॥ ३ ॥ ४ ॥

आत् । इत् । ते । विश्वे । क्रतुम् । जुषन्त । शुष्कात् । यत् । देव । जीवः । जनिष्ठाः ।

भजन्त । विश्वे । देवत्वं । नाम । क्रतुम् । सपन्तः । अमृतम् । एवैः ॥ ३ ॥ ४ ॥

हे ^१देव द्योतमानाग्ने ^२जीवः जीवन् प्रज्वलन् ^३शुष्कात् नीरसात् अरणिरूपात् काष्ठात् यत् यदा
^४जनिष्ठाः प्रादुर्भवसि मथनेनोत्पद्यसे ^५आदित् अनन्तरमेव ^६विश्वे सर्वे यजमानाः ^७ते तुभ्यं ^८क्रतुं कर्म
^९जुषन्त सेवन्ते अनुतिष्ठन्ति । तथा अनुष्ठाय च ^{१०}विश्वे ते सर्वे ^{११}नाम नामकम् ^{१२}क्रतम् अवितथं ^{१३}देवत्वं
 देवतात्वं ^{१४}भजन्त भजन्ते प्राप्नुवन्ति । किं कुर्वन्तः । ^{१५}अमृतम् अमरणं त्वाम् ^{१६}एवैः त्वां गन्तुमिः
 स्तोत्रैः ^{१७}सपन्तः समवयन्तः प्राप्नुवन्तः इत्यर्थः ॥ जुषन्तेत्यादीनि त्रीण्याख्यातानि ' छन्दसि लुङ्लङ्-
 लिटः ' इति वर्तमानार्थानि । एवैः । यन्ति स्तोतव्याभिमुख्येन गच्छन्ति इति एवानि स्तोत्राणि ।
 ' इणशीङ्भ्यां वन् ' (उ. सू. १. १५०) ॥

ऋतस्य प्रेषा ऋतस्य धीतिर्विश्वायुर्विश्वे अपांसि चक्रुः ।

यस्तुभ्यं दाशाद्यो वा ते शिक्षात्तस्मै चिकित्वान्नयिं दयस्व ॥ ५ ॥ ६ ॥

ऋतस्य । प्रेषाः । ऋतस्य । धीतिः । विश्वऽआयुः । विश्वे । अपांसि । चक्रुः ।

यः । तुभ्यम् । दाशात् । यः । वा । ते । शिक्षात् । तस्मै । चिकित्वान् । रयिम् । दयस्व ॥ ५ ॥ ६ ॥

^१ऋतस्य गतस्य^२ देवयजनं प्राप्तस्याग्नेः ^३प्रेषाः प्रकर्षणेऽप्यमाणाः स्तुतयः क्रियन्ते । ^४धीतिः^५ ।
 धीयते सोमः पीयतेऽस्मिन्निति धीतिर्यागः । सोऽपि ^६ऋतस्य देवयजनदेशं प्राप्तस्याग्नेरेव क्रियते । अतः
 सोऽग्निः ^७विश्वायुः । विश्वं सर्वमायुरन्नं यस्य स तथाविधो भवति । अपि चास्मै ^८विश्वे सर्वे यजमानाः
^९अपांसि दर्शपूर्णमासादीनि कर्माणि ^{१०}चक्रुः कुर्वन्ति । हे अग्ने ^{११}तुभ्यं ^{१२}यः ^{१३}दाशात् चरुपुरोडाशादीनि
 हवींषि ददाति । ^{१४}यो ^{१५}वा अन्योऽपि यो यजमानः ^{१६}ते ^{१७}शिक्षात् त्वदीयं कर्म कर्तुं शक्तो भूयासम् इति
 इच्छति । उभयविधाय ^{१८}तस्मै यजमानाय ^{१९}चिकित्वान् तत्कृतमनुष्ठानं जानंस्त्वं ^{२०}रयिं ^{२१}दयस्व धनं
 देहि ॥ दाशात् । ' दाश्व दाने ' । लेटि आडागमः । शिक्षात् । ' शकल शक्तौ ' । इच्छार्थे सन् ।
 ' सनि मीमाधुरभलभशक ' (पा. सू. ७. ४. ५४) इति अकारस्य इसादेशः । ' अत्र लोपोऽभ्या-
 सस्य ' इति अभ्यासलोपः । ' स्कोः संयोगाद्योः ' इति सकारलोपः । पूर्ववत् लेटि आडागमः ।
 चिकित्वान् । ' कित ज्ञाने ' । लिटः कसुः । दयस्व । ' दय दानगतिरक्षणहिंसादानेषु ' ॥

होता निषत्तो मनोरपत्ये स चिन्वासां पती रयीणाम् ।

इच्छन्त रेतो मिथस्तनूषु सं जानत स्वैर्दक्षैरमूराः ॥ ७ ॥ ८ ॥

होता । निऽसत्तः । मनोः । अपत्ये । सः । चित् । नु । आसाम् । पतिः । रयीणाम् ।

इच्छन्त । रेतः । मिथः । तनूषु । सम् । जानत । स्वैः । दक्षैः । अमूराः ॥ ७ ॥ ८ ॥

हे अग्ने त्वं ^१मनोरपत्ये यजमानस्वरूपायां^२ प्रजायां ^३होता देवानामाह्वता सन् ^४निषत्तः
 निषण्णः । ' मानव्यो हि प्रजाः ' (तै. सं. ५. १. ५. ६) इति हि ब्राह्मणम् । ^५स ^६चिक्षु स
 एव त्वम् ^७आसां प्रजानां ^८रयीणां गवादीनां धनानामपि ^९पतिः स्वामी । अतस्ताः प्रजाः ^{१०}तनूषु

आत्मीयेषु शरीरेषु विथः संसृष्टमेकीभूतं पुत्ररूपेण परिणतं वेतः वीर्यम् वृच्छन्त ऐच्छन् । त्वदनुग्रहेण पुत्रमलभन्तेति यावत् । लब्धपुत्राश्च ताः प्रजाः अमूराः अमूढाः सत्यः स्वैः स्वकीयैः दक्षैः समर्थैः पुत्रैः सह वसं जानत सम्यगवगच्छन्ति चिरकालं जीवन्तीत्यर्थः । यद्वा । दक्षशब्दः प्राणवाची । 'प्राणो वै दक्षोऽपानः क्रतुः' (तै. सं. २. ५. २. ४) इति श्रुतेः । स्वैर्दक्षैः स्वकीयैः प्राणैः अमूराः संगतास्त्वयैव सर्वं जानन्ति ॥ इच्छन्त । व्यस्ययेनात्मनेपदम् । जानत । छान्दसो लङ् । अस्य अदादेशो 'आभ्यस्तयोरातः' इति आकारलोपः । अमूराः । मूरा अमूरेत्यत्र यास्क एषं व्याचल्यौ—'मूढा वयं स्मोऽमूढस्त्वमसि' (निरु. ६. ८) इति । अतोऽत्रापि अमूरशब्देन अमूढत्वमुच्यते । वर्णव्यापस्या ढकारस्य रेफः । यद्वा । 'मुर्छा मोहसमुच्छ्राययोः' । अस्मात् संपदादिलक्षणो भावे क्प् । 'राहोपः' इति छलोपः । रो मत्वर्थीयः । न मूरा अमूराः । अथवा । 'अम गत्यादिषु' । अस्मादौणादिक ऊरन्प्रत्ययः ॥

पितुर्न पुत्राः क्रतुं जुषन्त श्रोषन्ते अस्य शासं तुरासः ।

वि राय और्णोदुरः पुरुक्षुः पिपेश नाकं स्तुभिर्दमूनाः ॥ ९ ॥ १० ॥

पितुः । न । पुत्राः । क्रतुम् । जुषन्त । श्रोषन् । ये । अस्म । शासम् । तुरासः ।

वि । रायः । और्णोत् । दुरः । पुरुक्षुः । पिपेश । नाकम् । स्तुभिः । दमूनाः ॥ ९ ॥ १० ॥

अस्य अग्नेः शासं शासनं तुरासः त्वरमाणाः सन्तः ये यजमानाः श्रोषन् शृण्वन्ति ते सर्वे तेनानुशिष्टं क्रतुं कर्म जुषन्त सेवन्ते । तत्र दृष्टान्तः । पितुर्न पुत्राः । यथा पुत्राः पुरु बहुलं त्रायकाः पुत्राग्नौ नरकाद्वा रक्षकास्तनयाः पितुराज्ञां कुर्वन्ति तद्वत् । 'पुत्रः पुरु त्रायते निपरणाद्वा पुन्नरकं ततस्त्रायत इति वा' (निरु. २. ११) इति यास्कः । पुरुक्षुः । क्षु इत्यञ्जनाम । बहुञ्जः सोऽग्निरेषां यजमानानां दुरः द्वाराणि यज्ञस्य द्वारभूतानि रायः धनानि वि और्णोत् विवृणोति प्रकाशयति । ददातीति यावत् । अपि च दमूनाः दमे यज्ञगृहे मनो यस्य सोऽग्निः । नास्मिन्नकं दुःखमस्तीति नाको शुलोकः । तम् । स्तुभिरिति नक्षत्रनाम । स्तुभिः नक्षत्रैः पिपेश अवयवीचकार नक्षत्रैर्युक्तमकरोदित्यर्थः ॥ श्रोषन् । 'श्रु श्रवणे' । लेटि अडागमः । 'सिब्वहुलं लेटि' इति सिप् । 'बहुलं छन्दसि' इति विकरणस्य लृक् । 'इतश्च लोपः' इति इकारलोपः । संयोगान्तस्य लोपः । पिपेश । 'पिश अवयवे' ॥ १२ ॥

'शुकः' इति द्वैपदं दशर्चम् अध्ययनतः पञ्चर्चं पञ्चमं सूक्तं पराशरस्यापेमाग्नेयम् । 'शुकः' इत्यनुक्रान्तम् । विनियोगो लैङ्गिकः ॥

शुकः शुशुक्लौ उषो न जारः पप्रा समीची दिवो न ज्योतिः ।

परि प्रजातः क्रत्वा बभूथ भुवो देवानां पिता पुत्रः सन् ॥ १ ॥ २ ॥

शुकः । शुशुक्लान् । उषः । न । जारः । पप्रा । समीची इति समऽर्ची । दिवः । न । ज्योतिः ।

परि । प्रज्जातः । क्रत्वा । बभूथ । भुवः । देवानाम् । पिता । पुत्रः । सन् ॥ १ ॥ २ ॥

१ शुक्रः शुभ्रवर्णोऽयमग्निः १ उषो १ न १ जारः उषसो जरयिता सूर्य इव १ शुशुक्रान् शोचयिता सर्वस्य प्रकाशयिता भवति । तथा १ समीची संगते द्यावापृथिव्यौ १ दिवो १ न १ ज्योतिः द्योतमानस्य सूर्यस्य ज्योतिरिव १ प्रभा स्वतेजसा पूरयिता । हे अग्ने अतस्त्वं १ प्रजातः प्रादुर्भूतः सन् १ कृत्वा कर्मणा यद्वा ज्ञानहेतुना प्रकाशेनोक्तप्रकारेण सर्वं जगत् १ परि १ बभूय परितो व्याप्नोषि । दीव्यन्तीति देवा ऋत्विजः । तेषां १ पुत्रः १ सन् पुत्राज्ञो नरकात् त्रायकः सन् १ पिता १ भुवः पालयिता भवसि । यद्वा । देवानाम् इन्द्रादीनामेव पुत्रः सन् पुत्र इव दूतो भूत्वा पिता हविर्भिः पालयिता भवसि ॥ शुशुक्रान् । ' शुच दीप्तौ ' । लिटः कसुः । व्यस्ययेन कुरुवम् । प्रभा । ' पृ पालनपूरणयोः ' इत्यस्मात् ' आदगम-हनजनः ' इति किप्रत्ययः । ' सुपां सुलुक् ' इति सोः डादेशः । समीची । संपूर्वादञ्चतेः ' ऋत्विक् ' इत्यादिना किन् । ' समः समि ' (पा. सू. ६. ३. ९३) इति सम्पादेशः । ' अञ्जते-ञ्चेति वक्तव्यम् ' इति छीप् । ' अचः ' इति अकारलोपे ' चौ ' इति दीर्घत्वम् । उदात्तनिवृत्तिस्वरेण छीप उदात्तत्वम् । ' वा छन्दसि ' इति पूर्वसवर्णदीर्घत्वम् । यदि तु सम्ऽईची इति पदविभागः क्रियते तर्हि ' उद ईत् ' (पा. सू. ६. ४. १३९) इति विधीयमानमीत्वं सम उत्तरस्यापि द्रष्टव्यम् । बभूय । ' बभूथा ततन्थ ' (पा. सू. ७. २. ६४) इति निपातनात् इडभावः ॥

वेधा अदत्सो अग्निर्विजानन्मूधर्न गोनां स्वाग्ना पितृनाम् ।

जने न शेव आहूर्यः सन्मघ्ये निषत्तो रण्वो दुरोणे ॥ ३ ॥ ४ ॥

वेधाः । अदत्सः । अग्निः । विजानन् । ऊर्धः । न । गोनाम् । स्वाग्ना । पितृनाम् ।

जने । न । शेवः । आहूर्यः । सन् । मघ्ये । निषत्तः । रण्वः । दुरोणे ॥ ३ ॥ ४ ॥

१ वेधाः । मेधाविनामैतत् । मेधावी । यद्वा । विधाता सर्वस्य कर्ता । १ अदत्सः दर्परहितः १ विजानन् कर्तव्याकर्तव्यविभागं जानन् १ अग्निः १ गोनां गवाम् १ ऊधर्न गोसंबन्धि पयस आश्रयभूतं स्थानमिव १ पितृनाम् अन्नानां १ स्वाग्ना स्वादयिता रसयिता । यथा गोरूधः पयःप्रदानेन सर्वाण्यन्नानि स्वादूनि करोति तद्वदभिरपि सम्यक् पाकेन सर्वाण्यन्नानि स्वादूनि करोतीत्यर्थः । अपि चैवंभूतोऽग्निः १ जने १ न १ शेवः जनपदे लोकसुखकरः १ पुरुष इव १ मघ्ये यज्ञेषु मघ्ये १ आहूर्यः आह्वातव्यः १ सन् १ दुरोणे यज्ञगृहे १ निषत्तः निषण्णः १ रण्वः रमयिता स्तुत्यो वा भवति ॥ गोनाम् । ' गोः पादान्ते ' (पा. सू. ७. १. ५७) इत्यपादान्तेऽपि तुद् । स्वाग्ना । ' स्वाद आस्वादने ' । अन्तर्भावितव्यार्थात् ' अन्येभ्योऽपि दृश्यन्ते ' इति मनिन् । ' सुपां सुलुक् ' इति सोर्लुक् । पितृनाम् । ' नामन्यतरस्याम् ' इति नाम उदात्तत्वम् । आहूर्यः । आहूपूर्वात् कृत्यतेः ' अचो यत् ' इति यत् । ' बहुलं छन्दसि ' इति संप्रसारणम् । ' हलः ' इति दीर्घः । रेफोपजनञ्छन्दसः । ' यतोऽनावः ' इत्याद्युदात्तत्वम् ॥

पुत्रो न जातो रण्वो दुरोणे वाजी न प्रीतो विशो वि तारीत् ।

विशो यदङ्गे नृभिः सनीळा अभिर्देवत्वा विश्वान्यश्याः ॥ ५ ॥ ६ ॥

पुत्रः । न । जातः । रण्वः । दुरोणे । वाजी । न । प्रीतः । विशः । वि । तारीत् ।

विशः । यत् । अङ्गे । नृभिः । सनीळाः । अभिः । देवत्वा । विश्वानि । अश्याः ॥ ५ ॥ ६ ॥

पुत्रो न पुत्र इव जातः प्रादुर्भूतोऽग्निः दुरोणे गृहे रण्वः रमयिता भवति । वाजी न अश्व इव प्रीतः हर्षयुक्तः सन् विशः संग्रामे वर्तमानाः शत्रुभूताः प्रजाः वि तारीत् विशेषेण तरति अतिक्रामति । अपि च नृभिः कृत्स्नग्लक्षणेर्मनुष्यैः सहितोऽहं सनीलाः समाननिवासस्थानाः विशः देवीः प्रजाः यत् यदा अह्ने आह्वयामि तदानीमयम् अग्निः विश्वानि सर्वाणि देवत्वानि देवत्वानि अभ्युते प्राप्नोति । स्वयमेव तत्तदेवतारूपो भवतीत्यर्थः । तथा च मन्त्रान्तरमात्रास्यते— 'त्वमग्ने वरुणो जायसे यस्त्वं मित्रो भवसि यत्समिद्धः' (ऋ. सं. ५. ३. १) इत्यादि ॥ अस्याः । 'अश्व ग्यासी' । लिङि व्यत्ययेन परस्मैपदमध्यमौ । 'बहुलं छन्दसि' इति विकरणस्य लुक् ॥

नर्किष्ट एता व्रता भिनन्ति नृभ्यो यदेभ्यः श्रुष्टि चकर्थ ।

तत्तु ते दंसो यदहन्त्समानैर्नृभिर्द्युक्तो विवे रपांसि ॥ ७ ॥ ८ ॥

नर्किः । ते । एता । व्रता । भिनन्ति । नृभ्यः । यत् । एभ्यः । श्रुष्टिम् । चकर्थ ।

तत् । तु । ते । दंसः । यत् । अहन् । समानैः । नृभिः । यत् । युक्तः । विवे । रपांसि ॥ ७ ॥ ८ ॥

हे अग्ने एते तव संबन्धीनि एता व्रता एतानि परिदृश्यमानानि दर्शपूर्णमासादीनि कर्माणि नर्किः भिनन्ति राक्षसादयो बाधका न हिंसन्ति । यत् यस्मात् त्वम् एभ्यः कर्मसु वर्तमानेभ्यः नृभ्यः यज्ञस्य नेतृभ्यो यजमानेभ्यः श्रुष्टिम् । शु आशु अभ्युते व्याप्नोतीति श्रुष्टिर्यज्ञफलरूपं सुखम् । तत् चकर्थ कृतवानसि । सति हि तव व्रतानां बाधके एतन्नोपपद्यते । अतोऽवगम्यते तव व्रतानां हिंसका न सन्तीति । हे अग्ने एते त्वदीयं तत्तु दंसः तदेव कर्म यत् यदि राक्षसादिः अहन् हन्ति नाशयति तदानीं समानैः सप्तगणरूपेण सदृशैः नृभिः नेतृभिर्मरुद्भिः युक्तः त्वं रपांसि बाधकानि राक्षसादीनि यत् यस्मात् त्वम् विवेः गमयसि पलायनं प्रापयसि । तस्मात् तव व्रतानि न हिंसन्तीति योज्यम् ॥ भिनन्ति । 'मीष् हिंसायाम्' । क्रैयादिकः । 'प्वादीनां हस्वः' इति हस्वरवम् । विवेः । 'छन्दसि लुङ्लङ्लिटः' इति वर्तमाने लङ् । वी गत्यादिषु । सिपि अदादिवात् शपो लुकि प्राप्ते 'बहुलं छन्दसि' इति शपः लुङ् ॥

उषो न जारो विभावोन्नः संज्ञातरूपश्चिकेतदस्मै ।

त्मना वहन्तो दुरो व्यृण्वन्नवन्त विश्वे स्वर्दृशीके ॥ ९ ॥ १० ॥

उषः । न । जारः । विभावो । उन्नः । संज्ञातरूपः । चिकेतत् । अस्मै ।

त्मना । वहन्तः । दुरः । वि । व्यृण्वन् । नवन्त । विश्वे । स्वः । दृशीके ॥ ९ ॥ १० ॥

उषो न जारः उषसो जरयिता आदित्य इव विभावा विशिष्टप्रकाशयुक्तः उन्नः निवासयिता संज्ञातरूपः सर्वैः प्राणिभिरवगतस्वरूपः । देवतान्तरवदप्रत्यक्षो न भवतीत्यर्थः । एवंभूतोऽग्निः अस्मै यजमानाय चिकेतत् जानातु । अभिमतफलं ददास्वित्यर्थः । यद्वा । विभक्तिव्यत्ययः । अस्मै इदं सूकरूपं स्तोत्रं चिकेतत् जानातु । तथा अस्य रश्मयः त्मना आत्मनैव स्वयमेव वहन्तः हविर्वहनं कुर्वन्तः दुरः यज्ञगृहद्वाराणि व्यृण्वन् विशेषेण गच्छन्ति । व्याप्नुवन्तीत्यर्थः । तदनन्तरं दृशीके

दर्शनीये ऽस्वः नभसि ऽविश्वे सर्वे ते रश्मयः ऽनवन्त गच्छन्ति । नवतिर्गतिकर्मा । देवान् प्रामुषन्ती-
त्यर्थः ॥ उच्चः । ' वस निवासे ' । ' स्फायितञ्चि ' इत्यादिना रक् । यजादिस्वात् संप्रसारणम् ।
चिकेतत् । ' कित ज्ञाने ' । जौहोत्यादिकः । लेटि अडागमः । ' बहुलं छन्दसीति वक्तव्यम् ' (का. ७.
३. ८७. १) इति वचनात् ' नाभ्यस्तस्याचि पिति ' इति लघूपधगुणप्रतिषेधाभावः । ' अभ्यस्ता-
नामादिः ' इत्याद्युदात्तत्वम् । ऋणवन् । ' इवि रिवि रवि धवि गत्यर्थाः ' । इदित्वात् नुम् । छान्दसो
लङ् । व्यत्ययेन रेफस्य संप्रसारणम् । यद्वा । ' ऋणु गतौ ' । तनोत्यादिः ॥ ॥ १३ ॥

' वनेम ' इति द्वैपदमेकादशर्चमध्ययनतः षडृचं षष्ठं सूक्तम् । ऋष्याद्याः पूर्ववत् । अनुक्रान्तं
च—' वनेमैकादश ' इति । विनियोगो लैङ्गिकः ॥

वनेम पूर्वीर्यो मनीषा अग्निः सुशोको विश्वान्यश्याः ।

आ दैव्यानि व्रता चिकित्वाना मानुषस्य जनस्य जन्म ॥ १ ॥ २ ॥

वनेम । पूर्वीः । अर्यः । मनीषा । अग्निः । सुशोकः । विश्वानि । अश्याः ।

आ । दैव्यानि । व्रता । चिकित्वान् । आ । मानुषस्य । जनस्य । जन्म ॥ १ ॥ २ ॥

१ पूर्वीः प्रभूता इषोऽज्ञानि ऽवनेम संभजेमहि । अग्निस्तादृशान्यज्ञानि ददात्वित्यर्थः । १ मनीषा मनी-
षया बुद्ध्या ऽअर्यः गन्तव्यः प्राप्तव्यः । यद्वा । मनीषया अर्यः स्वामी । १ सुशोकः शोभनदीप्तिः । एवंभूतः
१ अग्निः ऽविश्वानि सर्वाणि कर्माणि ऽअश्याः अभ्युते व्याप्नोति । किं कुर्वन् । १ दैव्यानि देवेषु भवानि
१ व्रता व्रतानि कर्माणि ऽचिकित्वान् ऽआ समन्तात् जानन् । तथा १ मानुषस्य ऽजनस्य मनुष्यजातस्य
१ जन्म उत्पत्तिरूपं कर्म चिकित्वान् आभिमुख्येन जानन् । द्यावापृथिव्योः संबन्धीनि यानि कर्माणि
तानि सर्वाण्यवगच्छन् । अवगत्य व्याप्नोतीत्यर्थः ॥ वनेम । ' वन षण संभक्तौ ' । शपि प्राप्ते
व्यत्ययेन शः । अदुपदेशात् लसार्वधातुकानुदात्तत्वे विकरणस्वरः शिष्यते । पूर्वीः । पुरुषत्वात् ' वोतो
गुणवचनात् ' इति ङीष् । ' हलि च ' इति दीर्घः । मनीषा । ईषाअक्षादित्वात्प्रकृतिभावः
(पा. सू. ६. १. १२७. २) । सुशोकः । ' शुच दीप्तौ ' । भावे घञ् । ' चजोः कु विष्ण्यतोः '
इति कुरुवम् । शोभनः शोको यस्य । ' आद्युदात्तं यच्छन्दसि ' इत्युत्तरपदाद्युदात्तत्वम् । अश्याः ।
' देवत्वा विश्वान्यश्याः ' (ऋ. सं. १. ६९. ६) इतिवत् । चिकित्वान् । ' कित ज्ञाने ' ।
लिटः कसुः ॥

गर्भो यो अपां गर्भो वनानां गर्भश्च स्थातां गर्भश्चरथाम् ।

अद्रौ चिदस्मा अन्तर्दुरोणे विशां न विश्वो अमृतः स्वाधीः ॥ ३ ॥ ४ ॥

गर्भः । यः । अपाम् । गर्भः । वनानाम् । गर्भः । च । स्थाताम् । गर्भः । चरथाम् ।

अद्रौ । चित् । अस्मै । अन्तः । दुरोणे । विशाम् । न । विश्वः । अमृतः । सुऽआधीः ॥ ३ ॥ ४ ॥

यः अग्निः अपां गमर्भः गर्भवदन्तर्वर्ती अपानपासंशः । यश्च वनानाम् अरण्यानां गमर्भः दावाग्निरूपेण तन्मध्ये वर्तते । यः च स्वातां स्थावराणां^१ काष्ठादीनां गमर्भः अन्तरवस्थाता । चरथां चरणवतां^२ जङ्गमानां गमर्भः जाठररूपेण देहमध्येऽवतिष्ठते । एवंभूताय अस्मै अग्नये दुरोगे दुस्तर्यगृहे^३ अद्वौ चित् पर्वतेऽपि अन्तः मध्ये हविः प्रयच्छन्तीति शेषः । सोऽयम् अमृतः अमरणधर्माग्निः स्वाधीः शोभनकर्मयुक्तः शोभनाध्यानः^३ वा अस्माकं भवत्विति शेषः । तत्र दृष्टान्तः । विश्वः निवेशयिता सुखेनावस्थापयिता राजा विशां न । प्रजानां यथा रक्षणरूपं शोभनकर्मयुक्तो भवति तद्वत् ॥ स्थाताम् । तिष्ठतेः क्विप् छान्दसः तुक् । यद्वा । औणादिकः तुप्रत्ययः । आमि अन्यलोपश्छान्दसः । चरथाम् । ‘शीङ्शपिरुगमि’ (उ. सू. ३. ३९३) इति विधीयमानः अथप्रत्ययो बहुलवचनात् चरेरपि द्रष्टव्यः । आगमानुशासनस्यानित्यत्वात् आमो नुडभावे सवर्णदीर्घः । विश्वः । ‘विश प्रवेशने’ । अस्मात् अन्तर्भावित्वेति यथा ‘अशिषुपि’ इत्यादिना कन्प्रत्ययः । निस्त्वादाद्युदात्तत्वम् ॥

स हि क्षपावाँ अग्नी रयीणां दाशद्यो अस्मा अरं सूक्तैः ।

एता चिकित्वो भूम नि पाहि देवानां जन्म मर्तांश्च विद्वान् ॥ ५ ॥ ६ ॥

सः । हि । क्षपाऽवान् । अग्निः । रयीणाम् । दाशत् । यः । अस्मै । अरम् । सुऽउक्तैः ।

एता । चिकित्वः । भूम । नि । पाहि । देवानाम् । जन्म । मर्तां । च । विद्वान् ॥ ५ ॥ ६ ॥

यस्य हि अग्निः क्षपावान् । क्षपा इति रात्रिनाम । रात्रिमान् । ‘आग्नेयी वै रात्रिः’ (तै. ब्रा. २. १. २. ७) इति श्रुतेः । रात्रेरग्निसंबन्धोऽपि ‘अग्निर्ज्योतिर्ज्योतिरग्निः स्वाहा’ (तै. आ. ४. १०. ५) इति हूयमानत्वात् । यद्वा । राक्षसादीनां क्षपणेन नाशनेन युक्तः । एवंभूतोऽग्निः स्तोत्रे यजमानाय रयीणां धनानि दाशत् दाशति प्रयच्छति । यः यजमानः अस्मै अग्नये सूक्तैः सुष्टुक्तर्यथाशास्त्रं प्रयुक्तैर्मन्त्रैः अरम् अलं पर्याप्तं स्तोत्रं करोति तस्मै इत्यर्थः । हे चिकित्वः । ‘चिकित्वांश्चेतनावान्’ (निरु. २. ११) इति यास्कः । हे चेतनावान् सर्वज्ञाग्ने त्वं देवानाम् इन्द्रादीनां जन्म जन्मानि मर्तांन् मनुष्यान् च विद्वान् जानन् एता एतानि भूम भूम्युपलक्षितानि भूतजातानि नि पाहि नितरां पालय । यतस्त्वं देवमनुष्यादीन् सर्वान् जानासि अत एवमुच्यसे इत्यर्थः ॥ रयीणाम् । ‘क्रियाग्रहणं कर्तव्यम्’ इति कर्मणः संप्रदानत्वात् चतुर्थ्यर्थे षष्ठी । दाशत् । ‘दाश दाने’ । लेटि अडागमः । अरम् । ‘बालमूल’ इत्यादिना लृत्वविकल्पः । सूक्तैः । ‘सूपमानात् क्तः’ (पा. सू. ६. २. १४५) इत्युत्तरपदान्तोदात्तत्वम् । चिकित्वः । ‘मतुवसो रुः’ इति नकारस्य रुत्वम् । भूम । ‘सुपां सुलुक्’ इति भूमिशब्दादुत्तरस्या द्वितीयाया डादेशः । पदकाले ह्रस्वश्छान्दसः ॥

वर्धन्यं पूर्वीः क्षपो विरूपाः स्थातुश्च रथमृतप्रवीतम् ।

अराधि होता स्वर्निषत्तः कृण्वन्विश्वान्यपांसि सत्या ॥ ७ ॥ ८ ॥

वर्धान् । यम् । पूर्वीः । क्षपः । विरूपाः । स्थातुः । च । रथम् । ऋतुऽप्रवीतम् ।

अराधि । होता । स्वः । निऽसत्तः । कृण्वन् । विश्वानि । अपांसि । सत्या ॥ ७ ॥ ८ ॥

पूर्वीः बह्व्य उपसः वक्षपः निशाः च विरूपाः ॥ कृकृष्णतया विविधरूपाः सत्यः यम्
अग्निं वर्धन् वर्धयन्ति । तथा स्थातुः स्थावरं वृक्षादिकं परं रममाणं जङ्गमं मनुष्यादिकं च ऋत-
प्रवीतम् ऋतेनोदकेन सत्येन यज्ञेन वा प्रकर्षेण वेष्टितं यमग्निं वर्धयन्ति । सोऽग्निः स्वः सुष्टु अरणीये
देवयजने निषत्तः निषण्ण उपविष्टः सन् होता देवानामाह्वाता अराधि संसिद्धोऽभूत् । यद्वा ।
ऋत्विग्भिरराधि आराधित इत्यर्थः । किं कुर्वन् । विश्वानि सर्वाणि सत्या सस्य यजमानेषु भवानि
यद्वा सत्यफलानि अपांसि कर्माणि कृण्वन् कुर्वन् ॥ वर्धन् । वृधेर्ण्यन्तात् लेटि आडागमः । ' छन्द-
स्युभयथा ' इति शप आर्धधातुकत्वात् णिलोपः । ' इतश्च लोपः ' इति इकारलोपे संयोगान्तलोपः ।
ऋतप्रवीतम् । ' व्येज् संवरणे ' । अस्मात् कर्मणि निष्ठा । ' वचिस्वपि ' इत्यादिना संप्रसारणम् ।
कृद्ग्रहणे गतिकारकपूर्वस्य ग्रहणात् ' तृतीया कर्मणि ' इति पूर्वपदप्रकृतिस्वरत्वम् । अराधि । ' राध
साध संसिद्धौ ' । कर्तरि लुङि व्यत्ययेन च्लेः चिण् ॥

गोषु प्रशस्तिं वनेषु धिषे भरन्त विश्वे बलिं स्वर्णः ।

वि त्वा नरः पुरुत्रा सपर्यन्पितुर्न जित्रेर्वि वेदो भरन्त ॥ ९ ॥ १० ॥

गोषु । प्रशस्तिम् । वनेषु । धिषे । भरन्त । विश्वे । बलिम् । स्वः । नः ।

वि । त्वा । नरः । पुरुत्रा । सपर्यन् । पितुः । न । जित्रेः । वि । वेदः । भरन्त ॥ ९ ॥ १० ॥

हे अग्ने त्वं वनेषु वननीयेषु संभजनीयेषु गोषु अस्मदीयेषु पशुषु प्रशस्तिं प्रशंसां धिषे
दधिषे स्थापयसि । अस्माकं प्रशस्ता गवादिपशवो भवन्तिवत्यर्थः । विश्वे सर्वे जनाः नः अस्मभ्यं स्वः
सुष्टु अरणीयं बलिम् उपायनरूपं धनं भरन्त आहरन्तु । हे अग्ने त्वा त्वां नरः मनुष्याः पुरुत्रा
बहुषु देवयजनदेशेषु वि सपर्यन् विविधं पूजयन्ति । पूजयित्वा च वेदः धनं वि भरन्त त्वत्तो विशो-
षेण हरन्ति गृह्णन्तीत्यर्थः । तत्र दृष्टान्तः । जित्रेः जीर्णात् वृद्धात् पितुर्न पितुरिव । यथा पुत्रा वृद्धात्
पितुः सकाशाद्धनं हरन्ति तद्वत् ॥ धिषे । छान्दसो वर्तमाने लिट् । ' द्विर्वचनप्रकरणे छन्दसि वेति
वक्तव्यम् ' (का. ६. १. ८. १) इति द्विर्वचनाभावः । भरन्त । ' हज् हरणे ' । केवलोऽपि सोप-
सर्गाद्यो द्रष्टव्यः । छान्दसो लङ् । ' हप्रहोर्मः ' इति भत्वम् । पुरुत्रा । ' देवमनुष्यपुरुषपुरुषमर्त्यं ' इत्या-
दिना सप्तम्यर्थे प्राप्रत्ययः । जित्रेः । ' जृप् वयोहानौ ' । ' जृशृस्तृजागृभ्यः किन् ' (उ. सू. ४. ४९४) ।
' ऋत इद्धातोः ' इति इत्वम् । ' उगादयोऽव्युत्पन्नानि प्रातिपदिकानीति जित्रिः किर्यैरिग्यैरित्येवमादिषु
दीर्घो न भवति ' (का. ८. २. ७८) इत्युक्तत्वात् ' हलि च ' इति दीर्घस्याभावः । रेफवकारयो-
र्विपर्ययः । उक्तं च- ' वर्णागमो वर्णविपर्ययश्च ' (का. ६. ३. १०९) इति । निस्वादाद्युदात्तात्वम् ।
वेद इति धननाम । विद्यते लभ्यते इति वेदः । ' विद् लामे ' । कर्मणि असुन् ॥

द्विपदास्वयुक्संख्यासु या अन्त्या अतिरिच्यते सा तथैव पाठतव्येऽस्युक्तम् । उत्तरा तादृशी द्विपदा ॥

साधुर्न गृध्रस्तेव शूरो यातेव भीमस्त्वेषः समत्सु ॥ ११ ॥

साधुः । न । गृध्रः । अस्ताऽइव । शूरः । याताऽइव । भीमः । त्वेषः । समत्सु ॥ ११ ॥

अयमग्निः 'साधुर्न साधक इव गृध्रः' गृहीता । यथा साधकः साध्यफलमाशु गृह्णाति तद्वदग्निरपि सर्वं स्वीकरोतीत्यर्थः । तथायमग्निः 'अस्तेव' शूरः । यथा इषूणां क्षेप्ता धानुष्कः शत्रून् प्रेरयति तद्वदग्निरपि वहन् सर्वं प्राणिजातं प्रेरयति^१ । तथा 'यातेव' भीमः । याता यातयिता हिंसको भीमः सर्वेषां भयं करो भवति । तद्वदग्निरपि दृष्टमात्रेण^२ सर्वेषां भयमुत्पादयति । अत एवविधोऽग्निः 'समस्तु संग्रामेषु' त्वेषः दीप्तः सन् अस्माकं सहायो भवत्वित्यर्थः ॥ गृध्रः । 'गृध्र अभिकाङ्क्षायाम्' । 'त्रसिगृध्रिष्वपि क्षिपेः कृः' । शूरः । 'शु गतौ' । अन्तर्भावितव्यथात् अस्मात् 'शुषिचिमीनां दीधेश्च' (उ. सू. २. १८३) इति क्रन् ॥ ॥१४॥

'उप प्र' इति दशर्चं सप्तमं सूक्तम् । अत्रानुक्रम्यते—'उप प्र दश' इति । 'ऋषिश्चान्यस्मात्' इति परिभाषया शक्तिपुत्रः पराशर ऋषिः । अनादेशपरिभाषया त्रिष्टुप् । 'परमाग्नेयमैन्द्रात्' इति परिभाषितत्वादग्निर्देवता । प्रातरनुवाकस्याग्नेये क्रतौ त्रैष्टुभे छन्दसि इदमादीनि त्रीणि सूक्तानि । 'अथै-तस्याः' इति खण्डे तथैव सूत्रितम्—'उप प्र जिन्वन्निति त्रीणि का त उपेतिरिति सूक्ते' (आश्व. श्रौ. ४. १३) इति । आश्विनशब्देऽपि प्रातरनुवाकादिदेशादिदमादीनि त्रीणि सूक्तानि । तथैव सूच्यते^३—'एतयाग्नेयं गायत्रमुपसंतनुयात् प्रातरनुवाकन्यायेन' (आश्व. श्रौ. ६. ५) इति ॥

उप प्र जिन्वन्नशतीरुशन्तं पतिं न नित्यं जनयः सनीळाः ।

स्वसारः श्यावीमरुषीमजुषश्चित्रमुच्छन्तीमुषसं न गावः ॥ १ ॥

उप । प्र । जिन्वन् । उशतीः । उशन्तम् । पतिम् । न । नित्यम् । जनयः । सनीळाः ।

स्वसारः । श्यावीम् । अरुषीम् । अजुषन् । चित्रम् । उच्छन्तीम् । उषसम् । न । गावः ॥ १ ॥

'उशतीः' उशत्यः कामयमानाः 'सनीळाः' । नीळो निवासस्थानम् । समाननिवासस्थानाः एकपाण्यवस्थानात् । स्वसारः^४ इत्यङ्गुलिनाम् । एवंभूता अङ्गुलयः 'उशन्तं कामयमानमग्निं' 'जनयः' जायाः 'नित्यम् असाधारणं' 'पतिं' 'न भर्तारमिव' 'उप' 'प्र' 'जिन्वन्' । उपेत्य हविष्प्रदानादिकर्मणा प्रीणयन्ति । प्रीणयित्वा च 'चित्रं' चायनीयं पूजनीयं तमग्निमञ्जलिबन्धनेन 'अजुषन्' असेवन्त । तत्र दृष्टान्तः । 'श्यावीं' श्याववर्णां रात्रिसंबन्धात् कृष्णां ततः 'उच्छन्तीं' सूर्यकिरणसंबन्धात् तमो वर्जयन्तीं अत एव 'अरुषीं' आरोचमानां यद्वा शुभ्ररूपयुक्ताम् 'उषसं' 'न उपोदेवतां' 'गावः' रश्मयो यथा सेवन्ते तद्वत् । यथा रश्मय उपसा नित्यसंबन्धा एव सर्वेषु यज्ञेष्वग्निपरिचरणेनाङ्गुलयो नित्यसंबन्धा इति तात्पर्यार्थः ॥ जिन्वन् । जिवि प्रीणनार्थः । इदित्त्वात् नुम् । लेटि अडागमः । उशतीः । 'वा छन्दसि' इति पूर्वसवर्णदीर्घत्वम् । 'शतुरनुमः' इति नद्या उदात्तत्वम् । स्वसारः । 'असु क्षेपणे' इत्यस्मात् 'सुन्यसेर्कन्' (उ. सू. २. २५३) इति क्रन् । 'न षट्स्रस्तादिभ्यः' (पा. सू. ४. १. १०) इति ङीप्प्रतिषेधः । नित्त्वादाद्युदात्तत्वम् । अरुषीम् । अरुषमिति रूपनाम् । 'ऋ गतौ' । 'ऋहनिभ्यामुपच्' (उ. सू. ४. ५१३) । 'छन्दसीवनिरौ' इति मत्वर्थीय ईकारः । व्यत्ययेनाद्युदात्तत्वम् । अजुषन् । 'जुपी प्रीतिसेवनयोः' । तौदादिकः । लङि व्यत्ययेन परस्मैपदम् । 'रुद्' इत्यनुवृत्तौ 'बहुलं छन्दसि' इत्यन्तादेशस्य रुडागमः ॥

१. स—'सर्वम्' नास्ति । २. ल—प्राणिजातं गृह्णाति । अस्ताइव क्षेपक इव देवान्प्रति हविः प्रेरयति । ३. च—छ-द-ध-न-फ-दृष्टिमात्रेण । ४. ढ—सूत्रितम् । ५. छ-त-श—स्वसारः । स्वसारः ।

वीळु चिद्वृळा पितरो न उक्थैरद्रिं रुजन्नङ्गिरसो रवेण ।

चक्रुर्दिवो बृहतो गातुमस्मे अहः स्वर्विविदुः केतुमुत्ताः ॥ २ ॥

वीळु । चित् । दृळ्हा । पितरः । नः । उक्थैः । अद्रिम् । रुजन् । अङ्गिरसः । रवेण ।

चक्रुः । दिवः । बृहतः । गातुम् । अस्मे इति । अहरिति । स्वः । विविदुः । केतुम् । उक्ताः ॥ २ ॥

१नः अस्माकं १पितरः १अङ्गिरसः एतत्संज्ञा ऋषयः १उक्थैः शस्त्रैरग्निं स्तुत्वा १वीळु १चिद्वृळा । वीळु इति बलनाम । बलवन्तं दृढाङ्गमपि १अद्रिम् अत्तारं पणिनामानमसुरं १रवेण स्तुतिशब्दमात्रेणैव १रुजन् अभजन् । तैः स्तुतोऽग्निस्तमसुरं हतवानित्यर्थः १ । किंच १बृहतः महतः १दिवः द्युलोकस्य १गातुं मार्गम् १अस्मे अस्माकं १चक्रुः कृतवन्तः । आवरकस्यासुरस्याग्निना हतत्वात् । मार्गं कृत्वा च १स्वः सुष्ठु अरणीयमसुरराहित्येन सुखेन प्राप्यम् १अहः दिवसं १विविदुः अजानन् लब्धवन्तो वा । तथा १केतुम् अह्नां केतयितारं ज्ञापयितारमादित्यम् १उक्ताः पणिनापहता गाश्च विविदुरित्यनुपङ्गः ॥ वीळु । ‘ सुपां सुलुक् ’ इति विभक्तेर्लुक् । दृळ्हा । ‘ दृढः स्थूलबलयोः ’ (पा. सू. ७. २. २०) इति निपातितः । ‘ सुपां सुलुक् ’ इति डादेशः । रुजन् । ‘ रुजो भङ्गे ’ । तौदादिकः । ‘ बहुलं छन्दस्यमाङ्गयोगेऽपि ’ इति अडभावः । विविदुः । ‘ विद ज्ञाने ’, ‘ विदू लभे ’ इति वा । लिटि उत्ति रूपम् ॥

दधन्तुं धनयन्नस्य धीतिमादिदुर्यो दिधिष्वो विभृत्राः ।

अतृष्यन्तीरपसो यन्त्यच्छा देवाञ्जन्म प्रयसा वर्धयन्तीः ॥ ३ ॥

दधन् । ऋतम् । धनयन् । अस्य । धीतिम् । आत् । इत् । अर्यः । दिधिष्वः । विभृत्राः ।

अतृष्यन्तीः । अपसः । यन्ति । अच्छ । देवान् । जन्म । प्रयसा । वर्धयन्तीः ॥ ३ ॥

१ऋतं देवयजनदेशं प्राप्तमग्निमङ्गिरसो महर्षयः १दधन् गार्हपत्यादिरूपेणाधारयन् । धारयित्वा च १अस्य अग्नेः १धीतिं कर्म अग्निहोत्रादिलक्षणं १धनयन् धनमकुर्वन् । यथा पुरुषा धनं संपादयन्ति तद्वदग्नि-देवस्य १कर्म अन्वतिष्ठन्नित्यर्थः । १आदित् अङ्गिरसामनुष्ठानानन्तरमेव १अर्यः अर्या धनस्य स्वामिन्यः १दिधिष्वः तेन धनेन दिधिष्वोऽग्नीनां धारणं कुर्वत्यः । कृतान्याधाना इत्यर्थः । १विभृत्राः आहितानग्नीन् अग्निहोत्रादिकर्मणि विहरन्त्यः १अतृष्यन्तीः विषयान्तरतृष्णारहिताः अत एव १अपसः अपसा कर्मणा युक्ताः एवंभूता यजमानलक्षणाः प्रजाः १प्रयसा हविलक्षणेनाज्ञेन १देवान् इन्द्रादीन् १जन्म जातान् मनुष्यांश्च १वर्धयन्तीः वर्धयन्त्यः सस्यः एनमस्मि १अच्छ आभिमुख्येन १यन्ति प्रामुवन्ति परिचरन्तीति यावत् ॥ दधन् । ‘ दध धारणे ’ । लङि व्यत्ययेन परस्मैपदम् । ‘ बहुलं छन्दस्यमाङ्गयोगेऽपि ’ इति अडभावः । धनयन् । धनशब्दात् ‘ तत्करोति ’ इति णिच् । ‘ इष्टवणौ प्रातिपदिकस्य ’ इति इष्टवद्भावात् टिलोपः । लङि पूर्ववत् । अर्यः । ‘ अर्यः स्वामिवैश्ययोः ’ (पा. सू. ३. १. १०३) इति निपातितः । लिङ्गवचनव्यत्ययो । ‘ अर्यः स्वाम्याख्या चेत् ’ (फि. सू. १७) इत्यन्तोदात्तत्वम् । दिधिष्वः । ‘ जुषाञ् धारणोपणयोः ’, ‘ यो अन्तर्कर्मणि ’ इत्याभ्याम् ‘ अन्तर्दृष्टभूजम्बूकफेरुर्कर्मणूदिधिष्वः ’

१. ड-स-हतवानिति यावत् । २. च-छ-त-न-फ-श-तद्वदग्निदैवत्यम् ।

(उ. सू. १. ९३) इति कूप्रत्ययान्तो निपातितः । प्रत्ययस्वरः । ' उदात्तस्वरितयोर्वणः ' इति जसः स्वरितत्वम् । विभृत्राः । ' हण् हरणे ' । विपूर्वादस्मादौणादिकः क्प्रत्ययः । ' ह्रप्रहोभैः ' इति भत्वम् । अतुल्यन्तीः । ' जितृषा पिपासायाम् ' । जसि ' वा छन्दसि ' इति पूर्वसवर्णदीर्घस्य विकल्पितरत्वात् पूर्वसवर्णदीर्घः । अव्ययपूर्वपदप्रकृतिस्वरत्वम् । अपसः । अपसुशब्दादुत्पन्नस्य मत्वर्थीयस्य विनो ' बहुलं छन्दसि ' (पा. सू. ५. २. १२२) इति बहुलवचनात् लुक् । विनन्तस्य त्रिलिङ्गत्वेन नटिवषयत्वाभावात् प्रातिपदिकस्वरेणान्तोदात्तत्वम् । जन्म । जायन्ते इति जन्मानो मनुष्याः । ' अन्येभ्योऽपि दृश्यन्ते ' इति मनिन् । ' सुपां सुलुक् ' इति शसो लुक् ॥

मथीघर्दीं विभृतो मातरिश्वा गृहेगृहे श्येतो जेन्यो भूत् ।

आर्दीं राज्ञे न सहीयसे सचा सन्ना दूत्यं भृगवाणो विवाय ॥ ४ ॥

मथीत् । यत् । ईम् । विऽभृतः । मातरिश्वा । गृहेऽगृहे । श्येतः । जेन्यः । भूत् ।

आत् । ईम् । राज्ञे । न । सहीयसे । सचा । सन् । आ । दूत्यम् । भृगवाणः । विवाय ॥ ४ ॥

मातरिश्वा व्यानवृत्तिरूपेणावस्थितो मुख्यप्राणः ईम् एनमग्निं यत् यदा मथीत् अमघात् । अग्नेर्मन्थनस्य व्यानवायुसाध्यत्वम् ' अथ यः प्राणापानयोः संधिः स व्यानः ' इत्युपक्रम्य छन्दोगैराज्ञातम्— ' अतो यान्यन्यानि वीर्यवन्ति कर्माणि यथाग्नेर्मन्थनमाजेः सरणं दृढस्य धनुष आयमनमप्राणन्नपानंस्तानि करोति ' (छा. उ. १. ३. ३; ५) इति । मन्त्रान्तरं च भवति— ' आन्यं दिवो मातरिश्वा जभारामघादन्यं परि श्येनो अग्नेः ' (क्र. सं. १. ९३. ६) इति । कीदृशो मातरिश्वा । विभृतः प्राणिषु प्राणापानादिपञ्चवृत्तिरूपेण विहृतो विभज्य स्थितः । तदपि प्राणसंवादे तैरेवान्नातं— ' तान्वरिष्ठः प्राण उवाच । मा मोहमापद्यथाहमेवैतत् पञ्चाध्मात्मनं प्रविभज्यैतत्प्राणमवष्टभ्य विधारयामीति ' (प्र. उ. २. ३) । मन्थनेनोत्पन्नोऽयमग्निः श्येतः शुभ्रवर्णो भूत्वा गृहेगृहे सर्वस्मिन् यज्ञगृहे यदा जेन्यः प्रादुर्भूतः भूत् । यद्वा । रक्षसां जेन्यो जेताभिभवित्वा भूत् । तथा च तैत्तिरीयकं— ' देवासुराः संयत्ता आसन् ते देवा विभ्यतोऽग्निं प्राविशन् तस्मादाहुरग्निः सर्वा देवता इति तेऽग्निमेव वरुणं कृत्वासुरानभ्यभवन् ' (तै. सं. ६. २. २. ६-७) इति । ऐतरेयिणोऽप्यामनन्ति— ' ते देवाः प्रतिबुध्याग्निं पुरस्तात्प्रातः सवने पर्यंहंस्तेऽग्निनैव पुरस्तात्प्रातः सवनेऽसुररक्षांस्पयाम्नत ' (ऐ. ब्रा. ६. ४) इति । ' आत् यज्ञगृहे प्रादुर्भावानन्तरम् ईम् एनमग्निं भृगवाणः । भृगुरक्षिः । स इवाचरन् यजमानः दूत्यं दूतस्थ कर्म आ विवाय शास्त्रमयोदया प्रापयामास । तत्र दृष्टान्तः । सचा सन् । सखा भवन्नन्यो राजा सहीयसे अभिभवित्रे प्रबलाय राज्ञे न । यथा राज्ञे स्वपुरुषं दूतकर्म प्रापयति तद्वत् । मथीत् । ' मये विलोडने ' । लुकि ' ह्यन्तक्षण ' इति वृद्धिप्रतिषेधः । जेन्यः । ' जनी प्रादुर्भावे ' । अस्मादौणादिक एन्यप्रत्ययः टिलोपश्च इति भट्टभास्करमिश्रः । यद्वा । ' जि जये ' इत्यस्मात् ' कृत्यस्युटो बहुलम् ' इति बहुलवचनात् कर्तरि ' अचो यत् ' इति यत्, तस्य नुडागमश्च । ' यतोऽनावः ' इत्याद्युदात्तत्वम् । दूत्यम् । दूतस्थ कर्म दूत्यम् । ' दूतस्य भागकर्मणी ' इति यत् । ' तिस्वरितम् ' इति स्वरितत्वम् । ' यतोऽनावः ' इत्याद्युदात्तत्वं तु अनिरयमिति ' वीरवीर्यौ च ' इत्यत्र शपितम् । भृगवाणः भृगुरिवाचरन् । ' सर्वं प्रातिपदिकेभ्यः क्प्रत्ययः ' (पा. म. ३. १. ११. ३) इति वचनात् क्प् । तदन्तात् लटो व्यत्ययेन शानच् । अदुपदेशात् लसार्धवातुकानुदात्तत्वे प्रत्ययान्तघातोर्नन्तोदात्तत्वे प्राप्ते वृषादेराकृतिगणत्वादाद्युदात्तत्वम् । विवाय । ' वी गत्यादिषु ' । अस्मात् अन्तर्भावितव्यथातं लिट् ॥

महे यत्पित्र ई रसं दिवे करवत्सरत्पृश्न्यश्चिकित्वान् ।

सृजदस्ता धृषता दिद्युमस्मै स्वायां देवो दुहितरि त्विषिं धात् ॥ ५ ॥

महे । यत् । पित्रे । ईम् । रसम् । दिवे । कः । अव । त्सरत् । पृश्न्यः । चिकित्वान् ।

सृजत् । अस्ता । धृषता । दिद्युम् । अस्मै । स्वायाम् । देवः । दुहितरि । त्विषिम् । धात् ॥ ५ ॥

‘महे महते’ पित्रे पालयित्रे ‘दिवे द्योतमानाय देवगणाय’ ईम् इमं ‘रसं पृथिव्याः सारभूतं हविः’ यत् यदा यजमानः ‘कः करोति तदानीं’ ‘पृश्न्यः स्पर्शनकुशलो राक्षसादिः’ ‘चिकित्वान् हवींषि वहन्तं हे अग्ने त्वां जानन्’ ‘अव’ ‘त्सरत् त्वन्नयात्पलायते’ ‘अस्ता दृपुक्षेपणशीलोऽग्निः’ ‘धृषता धर्षकेण धनुषा’ ‘अस्मै पलायमानाय राक्षसाद्ये’ ‘दिद्युं दीप्यमानं बाणं’ ‘सृजत् विसृजति’ ‘देवः दीप्यमान उपःकालं प्राप्नोऽग्निः’ ‘स्वायां स्वकीयायां’ ‘दुहितरि दुहितृवत् समनन्तरभाविन्यामुपसि’ ‘त्विषिं स्वकीयां दीप्तिं’ ‘धात् स्थापयति’ उपःकाले हि सूर्यकिरणाः प्रादुर्भवन्ति । तैः स्वकीयं प्रकाशमेकीकरोति । तथा च तैत्तिरीयकम्—‘उद्यन्तं वावादित्यमग्निरनुसमारोहति तस्माद्भूम एवाग्नेर्दिवा दृष्टो’ (तै. ब्रा. २. १. २. १०) इति । अत उपसि दीप्तिं निदधातीत्युच्यते ॥ कः । करोतेर्लुङि ‘मन्त्रे घस’ इत्यादिना च्लेर्लुक् । त्सरत् । ‘त्सर छन्नगतौ’ । लेटि अडागमः । ‘इतश्च’ इति इकारलोपः । पृश्न्यः । ‘स्पृश संस्पृशने’ । ‘कृपृवृजि’ (उ. सू. २. २३९) इति विधीयमानः क्युप्रत्ययो बहुलवचनादस्मादपि भवति । स्पृशनं स्पर्शः । ‘तत्र साधुः’ इति यत् । सलोपश्छान्दसः । ‘तिस्वरितम्’ इति स्वरितत्वम् । दिद्युम् । दिद्युदिति वज्रनाम । अन्यलोपश्छान्दसः । धात् । छान्दसो वर्तमाने लुङ् ॥ १५ ॥

स्व आ यस्तुभ्यं दम् आ विभाति नमो वा दाशदुशतो अनु द्यून् ।

वधो अग्ने वयो अस्य द्विबर्हा यासद्राया सरथं यं जुनासि ॥ ६ ॥

स्वे । आ । यः । तुभ्यम् । दमे । आ । विभाति । नमः । वा । दाशात् । उशतः । अनु । द्यून् ।

वधो इति । अग्ने । वयः । अस्य । द्विबर्हाः । यासत् । राया । सरथम् । यम् । जुनासि ॥ ६ ॥

हे अग्ने ‘तुभ्यं त्वां’ ‘स्वे’ ‘दमे स्वकीये यज्ञगृहे’ ‘यः यजमानः । एक आकारो मर्यादायाम् । यथाशास्त्रम्’ ‘आ’ ‘विभाति आ समन्तात् समिदादिभिः काष्ठैः प्रज्वलयति’ ‘अनु’ ‘द्यून् अनुदिवसम्’ ‘उशतः कामयमानाय तुभ्यं’ ‘नमो’ ‘वा’ ‘दाशात् हविलक्षणमन्नं वा दद्यात्’ । ‘अस्य यजमानस्य हे’ ‘अग्ने’ ‘द्विबर्हाः द्वयोर्मध्यमोत्तमस्थानयोर्द्विहितो वधितस्त्वं’ ‘वयः अन्नं’ ‘वधो वधैव’ । ‘सरथं रथेन सहितं युयुत्सुं’ ‘यं पुरुषं’ ‘जुनासि युद्धे प्रेरयसि स पुरुषः’ ‘राया धनेन’ ‘यासत् संगच्छते ॥ तुभ्यम् । ‘क्रियाम्रहणं कर्तव्यम्’ इति कर्मणः संप्रदानत्वात् चतुर्थी । दाशात् । ‘दाश दावे’ । लेटि आडागमः । उशतः । ‘शतुरनुमः’ इति विभक्तेरुदात्तत्वम् । ‘चतुर्थ्यर्थे बहुलं छन्दसि’ इति षष्ठी । अनुद्यून् । द्युतिर्यहर्नाम । लक्षणेऽनोः कर्मप्रवचनीयावम् । ‘कर्मप्रवचनीययुक्ते’ इति द्वितीया । वधो । वध उ । वृधेर्न्यन्तात् लेटि ‘छन्दस्युभयथा’ इति शप आर्धधातुकत्वात् ‘गेरनिटि’ इति णिलोपः । शपः पितृबादनुदात्तत्वे धातुस्वरः शिष्यते । उजा सहैकादेशे ‘उजः’

(पा. सू. १. १. १७) इति प्रगृह्यत्वम् । यासत् । ' या प्रापणे ' । ' सिब्वहुलं लेटि ' इति सिप् । ' लेटोऽडाटौ ' इति अडागमः । जुनासि । जु इति गत्यर्थः सौत्रो धातुः । शपि प्राप्ते व्यत्ययेन आ ॥

अग्निं विश्वा अग्निं पृक्षः सचन्ते समुद्रं न स्रवतः सप्त यद्हीः ।

न जामिभिर्वि चिकिते वयो नो विदा देवेषु प्रमतिं चिकित्वान् ॥ ७ ॥

अग्निम् । विश्वाः । अग्निः । पृक्षः । सचन्ते । समुद्रम् । न । स्रवतः । सप्त । यद्हीः ।

न । जामिभिः । वि । चिकिते । वयः । नः । विदाः । देवेषु । प्रमतिम् । चिकित्वान् ॥ ७ ॥

विश्वाः पृक्षः चरुपुरोडाशादीनि सर्वाण्यन्नानि अग्निम् अङ्गनादिगुणयुक्तमेनम् अग्निं सचन्ते आभिमुख्येन समवयन्ति प्राप्तुवन्ति । तत्र दृष्टान्तः । स्रवतः समुद्रं न । यथा स्रवन्त्यो नद्यः समुद्रमभिगच्छन्ति तद्वत् । कीदृश्यो नद्यः । सप्त सप्तसंख्याकाः । ' इमं मे गङ्गे ' इत्यस्यामृचि सप्त हि नद्यः प्राधान्येन श्रूयन्ते । यद्हीः । महन्नामैतत् । महत्यः । जामिभिः । जमन्त्येकस्मिन् पात्रे सह भुञ्जते इति जामयो ज्ञातयः । तैः नः अस्मदीयं वयः अन्नं न वि चिकिते न ज्ञायते । तेभ्यो दातुमस्माकमन्नं प्रभूतं नास्तीति भावः । अतो हे अग्ने त्वं देवेषु । दीव्यन्तीति देवा धनपतयः । तेषु प्रमतिं प्रकर्षेण मननीयं धनं चिकित्वान् अवगच्छन् विदाः अस्मभ्यं लभ्य । यद्वा । प्रमतिं प्रकृष्टं स्तोत्रं देवेषु विदाः वेदय ज्ञापय ॥ पृक्षः । अन्ननामैतत् । ' पृची संपर्के ' इत्यस्मात् औणादिकः कर्मणि क्प् धातोः पुगागमश्च । यद्वा । असुनि ' सुपां सुलुक् ' इति जसो लुक् । स्रवतः । ' स्रु गतौ ' । स्रवणं स्रवः । तत्कुर्वन्ति । ' सर्वप्रातिपदिकेभ्यः क्तिवक्तव्यः ' इति क्प् । एतदन्तात् धातोः ' क्प् च ' इति क्प् । ' ह्रस्वस्य पिति ' इति तुक् । क्तिवन्तात् धातोः सतिशिष्टत्वात् धातुस्वरेणान्तोदात्तत्वम् । यद्हीः । ' पिप्पल्यादिभ्यश्च ' (पा. सू. ४. १. ४१ ग.) इति गौरादिषु पठितत्वात् तस्य च आकृतिगणत्वादत्रापि ङीप् । ' वा छन्दसि ' इति पूर्वसवर्णदीर्घत्वम् । चिकिते । छान्दसो वर्तमाने कर्मणि लिट् । विदाः । ' विदु लभे ' । अन्तर्भावितव्यर्थात् लेटि आडागमः । तुदादिवात् शः । आगमानुशासनस्यानित्यत्वात् नुमभावः । विकरणस्वरः शिष्यते । यद्वा । विदेर्ज्ञानार्थस्य लेटि व्यत्ययेन शः ॥

आ यदिषे नृपतिं तेज आनदच्छुचि रेतो निर्षिक्तं द्यौरभीकै ।

अग्निः शर्धेमनवद्यं युवानं स्वाध्यं जनयत्सूदयच्च ॥ ८ ॥

आ । यत् । इषे । नृपतिम् । तेजः । आनद् । शुचि । रेतः । निऽसिक्तम् । द्यौः । अभीकै ।

अग्निः । शर्धम् । अनवद्यम् । युवानम् । सूऽआध्यम् । जनयत् । सूदयत् । च ॥ ८ ॥

अग्नेः यत् तेजः नृपतिं नृणां सृष्टिर्जां पालकं यजमानम् आनद् जाठररूपेण आ समन्तात् व्याप्नोत्^१ । किमर्थम् । इषे अजाय । कीदृशम्^२ । शुचि शुद्धं द्यौः दीप्तम् । तेन तेजसा परियक्मन्^३ रसरूपं^४ रेतः वीर्यम् अभीकै अभ्यक्तेऽभिगतेऽभिप्राप्ते गर्भस्थाने निषिक्तं नितरां सिक्तम् अग्निः

१. च-छ-ण-न-फ-पूर्णम् । २. च-छ-त-न-फ-स-व्याप्नोति । ३. च-छ-न-फ-कीदृशं तेजः । ४. ङ-अनरसरूपम् ।

वक्ष्यमाणगुणविशिष्टपुत्ररूपेण जनयत् जनयतु । वक्ष्य बलवन्तम् अनवद्यम् अवद्यरहितं युवानं
 तत्पुत्रं जरारहितमिरयर्थः । स्वाध्यं शोभनकर्माणं शोभनप्रज्ञं वोत्पन्नं पुत्रं सुदयच्च यागादिकर्मसु प्रेरयतु
 च । यद्वा । रेत इत्युदकनाम । निषिक्तं मेघेन वृष्टमुदकम् इषेऽज्ञाय सस्यादिनिष्पत्तयेऽप्रेर्यतेज आनद्
 व्याप्नोत् वृष्टमुदकेन । औमाग्नेः संयोगे सति हि सस्यान्युत्पद्यन्ते । कीदृशं तेजः । नृपतिं नृणां रक्षकं शुचि
 दीप्तम् । तादृशेन तेजसा युक्तो घौर्दीप्तोऽग्निरभीके आसन्नकाले एव शर्षादिगुणविशिष्टं पुत्रं जनयतु तं च
 प्रेरयतु यज्ञादी ॥ इषे । 'सावेकाचः' इति विभक्तेरुदात्तत्वम् । नृपतिम् । 'परादिभ्यश्चन्दसि बहुलम्'
 इत्युत्तरपदाद्युदात्तत्वम् । आनद् । 'अश्नु व्याप्तौ' । लङि व्यत्ययेन परस्मैपदभूमौ । आडागमः ।
 ब्रह्मादिपदे हुत्वम् । निषिक्तम् । 'पिचिर् क्षरणे' । कर्मणि निष्ठा । 'गतिरनन्तरः' इति गतेः
 प्रकृतिस्वरत्वम् । 'उपसर्गात्सुनोति' इति परत्वम् । अभीके । अभिपूर्वाद्भक्तेः पचाद्यचि पृषोदरा-
 दित्वात् रूपसिद्धिः । यद्वा । 'हण् गतौ' इत्यस्मात् औणादिकः कवप्रत्ययः । उभयथापि दासीभारा-
 दित्वात् पूर्वपदप्रकृतिस्वरत्वम् । स्वाध्यम् । 'एरनेकाचः' इति यणादेशः । 'उदात्तस्वरितयोर्यणः'
 इति स्वरितत्वम् । जनयत् । जनेर्ण्यन्तात् लेटि अडागमः । सुदयत् । 'वृद्ध क्षरणे' । पूर्ववत्
 लेटि अडागमः ॥

मनो न योऽध्वनः सद्य एत्येकः सत्रा सूरौ वस्व ईशे ।

राजाना मित्रावरुणा सुपाणी गोषु प्रियममृतं रक्षमाणा ॥ ९ ॥

मनः । न । यः । अध्वनः । सद्यः । एति । एकः । सत्रा । सूरः । वस्वः । ईशे ।

राजाना । मित्रावरुणा । सुपाणी इति सुपाणी । गोषु । प्रियम् । अमृतम् । रक्षमाणा ॥ ९ ॥

वयः । वसूरः सूर्यः । एकः एकाकी असहायः सन् । अध्वनः दिव्यान् मार्गान् । सद्यः । एति आशु
 गच्छति । असहायत्वं च श्रूयते—'सूर्य एकाकी चरतीत्याह । असौ वा आदित्य एकाकी
 चरति' (तै. ब्रा. ३. ९. ५. ४) इति । शीघ्रगमनं च स्मर्यते—'योजनानां सहस्रे द्वे द्वे शते द्वे च
 योजने । एकेन निमिषार्धेन क्रममाण नमोऽस्तु ते' इति । शीघ्रगमने दृष्टान्तः । मनो न । यथा मनः
 शीघ्रं गच्छति तद्वत् । स च सूरः । वस्वः धनस्य । सत्रा सहैव युगपदेव । ईशे ईष्टे । यो हि शीघ्रं
 गच्छति स बहुदेशेष्ववस्थितानि धनानि प्राप्नोति । तथा । राजाना राजमानौ । सुपाणी शोभनबाहु
 मित्रावरुणा मित्रावरुणौ अस्मदीयासु । गोषु । प्रियं सर्वेषां प्रीतिकरम् । अमृतम् अमृतवत्स्वादुभूतं पयः
 रक्षमाणा रक्षन्तौ वर्तते । हे अग्ने तत्तद्रूपेण त्वमेवैवं वर्तसे इति भावः ॥ वस्वः । लिङ्गव्यत्ययः ।
 'जसादिषु च्छन्दसि वाचचनम्' इति 'वेङ्किते' इति गुणाभावे यणादेशः । ईशे । 'ईश ऐश्वर्ये' ।
 'कोपस्त आत्मनेपदेषु' इति तलोपः । मित्रावरुणा । 'देवताद्वन्द्वे च' इति पूर्वपदस्य आनङादेशः ।
 'देवताद्वन्द्वे च' इति उभयपदप्रकृतिस्वरत्वम् ॥

मा नो अग्ने सख्या पित्र्याणि प्र मर्षिष्ठा अभि विदुः कविः सन् ।

नभो न रूपं जरिमा मिनाति पुरा तस्या अभिशस्तेरधीहि ॥ १० ॥

मा । नः । अग्ने । सख्या । पित्र्याणि । प्र । मर्षिष्ठाः । अभि । विदुः । कविः । सन् ।

नभः । न । रूपम् । जरिमा । मिनाति । पुरा । तस्याः । अभिशस्तेः । अधि । इहि ॥ १० ॥

हे अग्ने पित्र्याणि पितरं वसिष्ठमुपक्रम्यागतानि सख्या सखित्वानि मा प्र मर्षिष्ठाः मा विनाशय । अत्र मृष्यतेरुपसर्गवशादर्थान्तरे वृत्तिः । यतस्त्वं कविः क्रान्तदर्शी सन् अभि आभिमुख्येन विदुः सर्वं विद्वान् । नभो न रूपम् । यथान्तरिक्षं रूपवन्तः सूर्यरश्मय आच्छादयन्ति तद्द्राच्छादयति । जरिमा जरा मिनाति मां सूक्तद्रष्टारं हिनस्ति । अभिशस्तेः हिंसाहेतोः तस्याः जरायाः पुरा अधीहि मां बुध्यस्व । सा यथा न प्राप्नोति तथा कुरु । अमृतत्वं प्रयच्छेति यावत् ॥ सख्या । सख्युर्भावः सख्यम् । 'सख्युर्यः' इति यः । पित्र्याणि । पितृभ्य आगतानि । 'पितुर्वच' (पा. सू. ४. ३. ७९) इति यधप्रत्ययः । 'रीडृतः' (पा. सू. ७. ४. २७) इति रीङादेशः । 'यस्येति च' इति ईकारलोपः । 'यतोऽनावः' इत्यायुदात्तत्वम् । मर्षिष्ठाः । 'मृष तितिक्षायाम्' । प्रार्थनायां छान्दसो लुङ् । 'न माङ्थोगे' इति अङभावः । विदुः । 'विद् ज्ञाने' । 'बहुलमन्यत्रापि' इति उस्सिप्रत्ययः । अत एव बहुलवचनाद्गुणाभावः । 'छन्दसि वाप्राग्नेडितयोः' (पा. सू. ८. ३. ४९) इति विसर्जनीयस्य षत्वम् । नभः । 'नहेर्दिबि भञ्ज' (उ. सू. ४. ६५०) इति असुन् । जरिमा । 'जृष् वयोहानौ' । औणादिको भावे इमनिच्प्रत्ययः । मिनाति । 'मीञ् हिंसायाम्' । 'प्वादीनां ह्रस्वः' इति ह्रस्वत्वम् । अभिशस्तेः । अभिशस्यते हिंस्यतेऽन्येत्यभिशास्तिः । करणे क्तिन् । 'तादौ च' इति गतेः प्रकृतिस्वरत्वम् । अधीहि । 'इक् स्मरणे' । लोटि अदादिच्वात् शपो लुङ् । हेरपिच्येन छित्वाद्गुणाभावः ॥ १६ ॥

'नि काव्या' इति दशचर्मष्टमं सूक्तं त्रैष्टुभमाग्नेयं पराशरस्यार्षम् । अनुक्रान्तं च—'नि काव्या' इति । प्रातरनुवाकाश्चिनशस्त्रयोरुक्तो विनियोगः ॥

नि काव्या वेधसः शश्वतस्कृहस्ते दधानो नर्या पुरूणि ।

अग्निर्भुवद्रयिपती रयीणां सत्रा चक्राणो अमृतानि विश्वा ॥ १ ॥

नि । काव्या । वेधसः । शश्वतः । कः । हस्ते । दधानः । नर्या । पुरूणि ।

अग्निः । भुवत् । रयिऽपतिः । रयीणाम् । सत्रा । चक्राणः । अमृतानि । विश्वा ॥ १ ॥

शश्वतः शाश्वतस्य नित्यस्य वेधसः विधातुर्ब्रह्मणः संबन्धीनि काव्या काव्यानि मन्त्ररूपाणि स्तोत्राण्ययमग्निः नि कः नियमेन स्वात्माभिमुखं करोति । किं कुर्वन् । नर्या नृभ्यो हितानि नृषु साधुनि वा पुरूणि बहूनि धनानि हस्ते दधानः हस्ते धारयन् । ईड्भूतमग्निमवलोक्य सर्वे जनाः सुवन्तीति भावः । स्तोत्रभ्यो धनेषु दत्तेष्वप्यग्नेर्धनं न क्षीयते इत्याह अग्निरिति । अयम् अग्निः रयीणां रयिपतिः भुवत् धनानां मध्ये यानि धनान्युत्कृष्टानि तेषां स्वामी भवति । किं कुर्वन् ।

विश्वानि विश्वानि सर्वाणि अमृतानि । हिरण्यनामैतत् । ' अमृतं हिरण्यम् ' (अ. सं. ५. २८. ११) इति श्रुतेः । सर्वाणि हिरण्यानि स्तोत्रभ्यः । सत्रा सहैव चक्राणः कुर्वन् युगपत्प्रयच्छन्त्यर्थः ॥ कः । करोते छान्दसो लुङ् । ' मन्त्रे घस ' इति प्लेलुङ् । ' हल्ङ्याभ्यः ' इति तकारलोपः । नर्या । नर-शब्दात् हितार्थे गवादिदक्षिणो यत्प्रत्ययो द्रष्टव्यः (पा. सू. ५. १. २) । यद्वा । ' तत्र साधुः ' इति यत् । चक्राणः । करोतेऽल्लटः शानच् । ' बहुलं छन्दसि ' इति विकरणस्य श्लुः । नन्वेवं सति ' अभ्य-स्तानामादिः ' इत्याद्युदात्तत्वं प्राप्नोति । एवम् । तर्हि लिटः कानजस्तु । तस्यार्धधातुकत्वेन अभ्यस्ताद्युदात्तत्वाभावे चित्स्वर एव शिष्यते ॥

अस्मे वत्सं परि षन्तं न विन्दन्निच्छन्तो विश्वे अमृता अमूराः ।

श्रमयुवः पदव्यो धियं धास्तस्थुः पदे परमे चार्वमेः ॥ २ ॥

अस्मे इति । वत्सम् । परि । षन्तम् । न । विन्दन् । इच्छन्तः । विश्वे । अमृताः । अमूराः ।

श्रमयुवः । पदव्यः । धियम् धाः । तस्थुः । पदे । परमे । चार्व । अमेः ॥ २ ॥

अस्मे अस्माकं वत्सं वत्सवदत्यन्तं प्रियम् । यद्वा । वत्सः पुत्रः पश्चादुत्पन्नत्वात् । तद्वदप्रि-रप्यस्माकं पुत्रः । तथा चाम्नायते— ' ममैव सन्वह हव्यान्यमे पुत्रः पित्रे लोककृजातवेदः ' (तै. ब्रा. १. ७. ७. १०) इति । परि पन्तं परितः सर्वत्र वर्तमानम् । देवेभ्यो निर्गत्याश्वत्थवेणवादिषु निलीनं सन्तमित्यर्थः । एवंविधमग्निम् विच्छन्तो विश्वे अमृताः सर्वेऽमरणधर्माणो देवाः अमूराः अमृता मरुतश्च न विन्दन् तमग्निं नालभन्त । अलभमानाश्च ते श्रमयुवः हव्यवाहनस्याभावेन हविषामभावात्तज्जनेन श्रमेण क्लेशेनैकीभूताः तस्य अमेः अन्वेषणाय पदव्यः पादैर्गच्छन्तः धियं धाः धियाममेः शयनासनस्थानादिलक्षणानां कर्मणां धारयितारः । एवंविधाः सन्तः चारु चारुणि शोभनेऽमेः परमे उत्तमेऽन्त्ये पदे । यत्र ह्यग्निर्निलीनो वर्तते तत्रेत्यर्थः । तस्मिन्पदे तस्थुः स्थितवन्तः । बहुविधेन प्रयासेनाग्निं ददशुरित्यर्थः ॥ परि षन्तम् । ' उपसर्गप्रादुर्भ्यामस्तिर्यच्परः ' (पा. सू. ८. ३. ८७) इति षत्वम् । श्रमयुवः । ' यु मिश्रणे ' । श्रमेण यूयन्ते इति श्रमयुवः । ' किञ्चिप्रच्छि ' (उ. सू. २. २१५) इत्यादिना विधीयमानौ किञ्दीर्घावस्मादपि धातोर्भवतः । तन्वादिवात् उवङ् । पदव्यः । वी गत्यादिषु । पादेन वियन्ति गच्छन्तीति पदव्यः । ' किप् च ' इति किप् । धियं धाः । ' आतोऽनुपसर्गे कः ' इति कः । ' तपुरुषे कृति बहुलम् ' इति बहुलवचनात् द्वितीयाया अपि अलुङ् । तस्थुः । पादादिवात् निघाताभावः । चारु । ' सुपां सुलुङ् ' इति सप्तम्या लुङ् ॥

तिस्रो यदमे शरदस्त्वामिच्छुचिं धृतेन शुचयः सपर्यान् ।

नामानि चिदाधिरे यज्ञियान्यसूदयन्त तन्वः सुजाताः ॥ ३ ॥

तिस्रः । यत् । अमे । शरदः । त्वाम् । इत् । शुचिम् । धृतेन । शुचयः । सपर्यान् ।

नामानि । चित् । दधिरे । यज्ञियानि । असूदयन्त । तन्वः । सुजाताः ॥ ३ ॥

‘शुचयः शोधयितारो दीप्ता वा मरुतो हे’ अग्रे ‘शुचिं शुद्धं दीप्यमानं वा’ एवामित् देवेभ्यो निर्गतं त्वामेवोद्दिश्य ‘तिस्रः’ शरदः त्रीन् संवत्सरान् ‘वृतेन आज्येन’ यत् यदा ‘सपर्यान्’ पूजां कुर्युः तदानीं त्वमाविरभूः । तदनन्तरं ते मरुतस्त्वयानुगृहीताः सन्तः ‘यज्ञियाणि यज्ञार्हाणि यज्ञे प्रयोक्तुं योग्यानि’ नामानि ‘चित् नामान्यपि’ दधिरे अधारयन् । नामानि च तैत्तिरीयके समान्नायन्ते— ‘ईदृक् चान्यादृक् चैतादृक् च प्रतिदृक् च मितश्च संमितश्च सभराः’ (तै. सं. ४. ६. ५. ५) इत्यादीनि । एतैश्चाभिचयने मारुताः सप्तकपाला हूयन्ते । नामानि धारयित्वा च ‘सुजाताः’ पूर्वं रूपं परित्यज्य शोभनममृतत्वं प्राप्ताः सन्तः ‘तन्वः’ स्वकीयानि शरीराणि ‘असूदयन्त’ स्वर्गं प्रापितवन्तः ॥ तिस्रः । शसि ‘त्रिचतुरोः स्त्रियां तिसुचतसृ’ इति पूर्वसवर्णदीर्घत्वे प्राप्ते ‘अचि र ऋतः’ इति रेफादेशः । त्रिशब्दः ‘फिषः’ (फि. सू. १) इत्यन्तोदात्तः । तिस्रादेशस्यापि स्थानिवद्भावेनान्तोदात्तत्वे ‘उदात्तयणो हल्पूर्वात्’ इति शस उदात्तत्वम् । शरदः । ‘शृ हिंसायाम्’ । शीर्यन्तेऽस्याम् ओषधयः इति शरत् संवत्सरः । ‘शृदभसोऽदिः’ (उ. सू. १. १२७) इति अदिप्रत्ययः । उभयत्र ‘कालाध्वनोरथन्तसंयोगे’ (पा. सू. २. ३. ५) इति द्वितीया । सपर्यान् । ‘सपर पूजायाम्’ । कण्ठादिः । लेटि आडागमः । ‘इतश्च लोपः’ इति इकारलोपः । यज्ञियाणि । ‘यज्ञस्विभ्यां घञञौ’ इत्यर्हार्थे घप्रत्ययः ॥

आ रोदसी बृहती वेविदानाः प्र रुद्रिया जभिरे यज्ञियासः ।

विदन्मर्तो नेमधिता चिकित्वानग्निं पदे परमे तस्थिवांसम् ॥ ४ ॥

आ । रोदसी इति । बृहती इति । वेविदानाः । प्र । रुद्रिया । जभिरे । यज्ञियासः ।

विदत् । मर्तः । नेमऽधिता । चिकित्वान् । अग्निम् । पदे । परमे । तस्थिऽवांसम् ॥ ४ ॥

‘बृहती महत्यौ’ ‘रोदसी यावापृथिव्यौ’ ‘आ’ ‘वेविदानाः’ अस्यर्थं ज्ञापयन्तः । कुत्रामिर्वर्तते इति परस्परं वदन्तः ‘यावापृथिव्योर्मध्ये वर्तमाना इत्यर्थः । यद्वा । महत्योर्धावापृथिव्योर्मध्ये आ वेविदाना अग्निमुपलभमानाः । एवंभूताः ‘यज्ञियासः यज्ञार्हाः देवाः’ ‘रुद्रिया रुद्रोऽग्निः देवानामसुरैः सह युद्धसमये तैर्देवैः स्थापितं धनमपहृत्य गतवन्तमग्निं देवा आगत्य अग्निसकाशाद्व्येन तद्धनमगृह्णन् । तदानीं सोऽग्निररोदीत् । तस्मात् रुद्र इत्याख्यायते । तथा च तैत्तिरीयकं—‘तदभिन्यकामयत तेनापाकामत् तदेवा विजित्यावरुत्समाना अन्वायन् तदस्य सहसादित्सन्त सोऽरोदीधदरोदीचमुद्रस्य रुद्रत्वम्’ (तै. सं. १. ५. १. १) इति । तस्य रुद्रस्यार्हाणि स्तोत्राणि ‘प्र’ ‘जभिरे प्रजहिरे चक्रुः’ इत्यर्थः । ‘नेमधिता । नेमशब्दोऽर्धवचनः । तथा च यास्कः—‘स्वो नेम इत्यधस्य’ (निरु. ३. २०) इति । सर्वेषां देवानामर्धभागेल धीयते धार्यते इति नेमधित इन्द्रः । सर्वे देवा एकोऽर्थः इन्द्र एक एवापरोऽर्थः इति यावत् । तथा च तैत्तिरीयकं—‘यत्सर्वेषामर्धमिन्द्रः प्रति तस्मादिन्द्रो देवतानां भूयिष्ठभाक्तमः’ (तै. सं. ५. ४. ८. ३) इति । तेनेन्द्रेण सहितः ‘मर्तः मरुद्गणः’ ‘परमे उच्चमेऽन्त्ये’ ‘पदे स्थानेऽस्थयादौ’ ‘तस्थिवांसं स्थितवन्तम्’ ‘अग्निं’ ‘चिकित्वान् जानन्’ ‘विदत् अलभत ॥ वेविदानाः । विदेर्ज्ञानार्थो लभार्थाद्वा यच्छन्तात् लटः शानच् । ‘बहुलं छन्दसि’ इति शपो लुक् । ‘छन्दस्युभयया’ इति शानच् आर्धधानुक्तत्वात् अतोलोपयलोपौ । ‘अभ्यस्तानामादिः’ इत्याद्युदात्तत्वम् ।

विद्वत् । ' विद्व लामे ' । लुङि लृदिस्वात् स्लेः अङादेशः । नेमधिता । दधातेः कर्मणि निष्ठा । ' सुधित बसुधित नेमधितं ' (पा. सू. ७. ४. ४५) इति धिभावो निपात्यते । ' तृतीया कर्मणि ' इति पूर्वपदप्रकृतिस्वरस्वम् । ' सुपां सुलुक् ' इति तृतीयाया आकारः । तस्थिवांसम् । तिष्ठतेर्लिटः कसुः । ' वस्वेकाजादसाम् ' इति इडागमः ॥

वर्माभिष्टवे ' संजानानाः ' इत्येषा । ' अथोत्तरम् ' इति खण्डे सूत्रितं- ' संजानाना उप सीदन्नभिञ्जु पत्नीवन्तो नमस्यं नमस्यन् । (आश्व. श्रौ. ४. ७) इति ॥

संजानाना उप सीदन्नभिञ्जु पत्नीवन्तो नमस्यं नमस्यन् ।

रिरिकांसस्तन्वः कृण्वत स्वाः सखा सख्युर्निमिषि रक्षमाणाः ॥ ५ ॥

सम्जानानाः । उप । सीदन् । अभिञ्जु । पत्नीऽवन्तः । नमस्यम् । नमस्यन्निति नमस्यन् ।

रिरिकांसः । तन्वः । कृण्वत । स्वाः । सखा । सख्युः । निमिषि । रक्षमाणाः ॥ ५ ॥

हे अग्ने त्वां ' संजानानाः ' सम्यक् । तौ देवाः ' उप ' सीदन् उपसीदन्ति प्राप्नुवन्ति । उपसंक्षि कृत्वा च ' पत्नीवन्तः ' सपत्नीकाः सन्तः ' नमस्यं ' नमस्कारार्हम् ' अभिञ्जु आभिमुख्येनावस्थितजानु- युक्तं त्वां ' नमस्यन् ' अपूजयन् । पूजयित्वा च ' सख्युः ' मित्रस्य तव ' निमिषि ' दर्शने निमित्तभूते सति ' रक्षमाणाः ' त्वया परिरक्ष्यमाणाः । सखा सखायो देवाः ' स्वाः ' तन्वः ' स्वकीयानि शरीराणि ' रिरि- कांसः ' अनशनादिरूपेण दीक्षानियमेन रिक्तीकुर्वन्तः ' शोषयन्तः ' कृण्वत ' यागानकुर्वन् । ' देवा द्वै यज्ञमतन्वत ' (ऐ. ब्रा. २. ११) इति श्रुतेः ॥ नमस्यन् । ' नमोवरिविश्वित्रः ' इति पूजार्थं क्यच् । लङि ' बहुलं छन्दस्यमाङ्ग्योऽपि ' इति अङभावः । रिरिकांसः । ' रिचिर् विरेचने ' । लिटः कसुः । निमिषि । ' मिष स्पर्धायाम् ' । अत्रोपसर्गवशाद्दर्शनार्थः । संपदादिलक्षणो भावे क्तिप् । रक्षमाणाः । कर्मणि लटः शानच् । यकि प्राप्ते व्यत्ययेन शप् ॥ ॥ १७ ॥

त्रिः सप्त यद्गुह्यानि त्वे इत्पदाविद्वन्निहिता यज्ञियासः ।

तेभि रक्षन्ते अमृतं सजोषाः पशून् स्थातृचरयं च पाहि ॥ ६ ॥

त्रिः । सप्त । यत् । गुह्यानि । त्वे इति । इत् । पदा । अविद्वन् । निऽहिता । यज्ञियासः ।

तेभिः । रक्षन्ते । अमृतम् । सजोषाः । पशून् । च । स्थातृन् । चरयम् । च । पाहि ॥ ६ ॥

' त्रिः ' सप्त एकविंशतिसंख्याकानि ' गुह्यानि ' रहस्यानि ' वेदैकसमधिगम्यानि ' यत् ' यानि ' पदा पदानि । पद्यते गम्यते स्वर्गः एभिरिति व्युत्पत्त्या पदशब्देनात्र यज्ञा उच्यन्ते । ते वैकविंशतिसंख्याकाः । औपासनाहोमवैश्वदेवादयः सप्त पाकयज्ञाः । अग्न्याधेयदर्शपूर्णमासादयः सप्त हविर्यज्ञाः । अग्निष्टोमात्यभि- ष्टोमादयः सप्त सोमयज्ञाः । एवमेकविंशतिसंख्याकानि यज्ञलक्षणानि पदानि हे अग्ने ' त्वे ' इत् ' त्वय्येव ' निहिता स्थापितानि । तेषां सर्वेषां त्वत्प्रधानत्वात् । न ह्यभिमान्तरेण यागा अनुष्ठानं शक्यन्ते ।

‘यज्ञियासः यज्ञार्हाः अर्थित्वसामर्थ्यवैदुष्यादिभिः’ अधिकारहेतुभिर्युक्ताः । तथा चोक्तम्—‘अर्थी समर्थो विद्वान् शास्त्रेणापर्युदस्तः कर्मण्यधिकारी’ इति । एवंविधलक्षणोपेता यजमानास्तानि पदानि ‘अविदन्’ अलभन्त । लङ्घ्वा च ‘तेभिः यज्ञलक्षणैः पदैः’ ‘अमृतम्’ अमरणधर्माणं त्वां ‘रक्षन्ते’ पालयन्ति यजन्तीत्यर्थः । ‘सजोषाः । तैर्यजमानैः समानप्रीतिस्त्वं’ ‘पशून् गवाश्चादिपशून्’ ‘च’ ‘स्थातृन् व्रीह्यादिस्थावराणि’ ‘चरथं’ पशुव्यतिरिक्तमन्यद्यत्प्राणिजातमस्ति तत् ‘च’ ‘वाहि रक्ष । तेषु हि रक्षितेषु त्वदीया यागाः कर्तुं शक्यन्ते नान्यथा । अतस्त्वमेवमुच्यसे इत्यर्थः ॥ यत् । ‘सुपां सुलुक्’ इति विभक्तेर्लुक् । गुह्यानि । गुहायां भवानि । ‘भवे छन्दसि’ इति यत् । ‘यतोऽनावः’ इत्याद्युदात्तध्वम् । त्वे । ‘सुपां सुलुक्’ इति सप्तम्याः शोभादेशः । अविदन् । ‘विदु लाभे’ । लुङि लुङिष्वात् अङ् । पशून् स्थातृन् । उभयत्र ‘उभयथर्धु’ (पा. सू. ८. ३. ८) इत्युभयथाभावात् नकारस्य रुवाभावः ॥

विद्वाँ अग्ने वयुनानि क्षितीनां व्यानुषक्शुरुधो जीवसे धाः ।

अन्तर्विद्वाँ अध्वनो देवयानानतन्द्रो दूतो अभवो हविर्वाद् ॥ ७ ॥

विद्वान् । अग्ने । वयुनानि । क्षितीनाम् । वि । आनुषक् । शुरुधः । जीवसे । धाः ।

अन्तःऽविद्वान् । अध्वनः । देवयानान् । अतन्द्रः । दूतः । अभवः । हविःऽवाद् ॥ ७ ॥

हे ‘अग्ने’ ‘वयुनानि । ज्ञाननामैतत् इह तु ज्ञातव्ये वर्तते । सर्वाणि ज्ञातव्यानि ‘विद्वान्’ ज्ञानंस्त्वं ‘क्षितीनां’ यजमानलक्षणानां प्रजानां ‘जीवसे जीवितुं’ ‘शुरुधः’ क्षुद्रूपस्य शोकस्य रोधयित्रीरियोऽस्मानि । ‘आनुषक्’ अनुषक्तं संततं यथा भवति तथा ‘वि’ ‘धाः’ विधेहि कुर्वित्यर्थः । एवं यजमानान् अक्षसमृद्धान् कृत्वानन्तरं ‘हविर्वाद्’ तैर्देवेभ्यः प्रत्तं हविर्वहन् ‘दूतः’ ‘अभवः’ देवानां दूतो भवसि । कीदृशस्त्वम् ‘अन्तर्विद्वाँ’ चावापृथिव्योर्मध्ये जानन् । किं जानन् । ‘अध्वनः’ मार्गान् । कीदृशान् । ‘देवयानान्’ । देवा यैर्मागैर्यान्ति गच्छन्ति तां जानन्नित्यर्थः । ‘अतन्द्रः’ पुनः पुनर्हविर्वहनेऽप्यनलसः ॥ वयुनानि । ‘अज गतिक्षेपणयोः’ । ‘अजियमिशीङ्भ्यश्च’ (उ. सू. ३. ३४१) इति कर्मणि उन-प्रत्ययः^१ । ‘अजेर्व्यञ्जपोः’ (पा. सू. २. ४. ५६) इति वीभावः । क्षितीनाम् । क्षियन्ति निवसन्तीति क्षितयो मनुष्याः । ‘क्विक्त्वौ च संज्ञायाम्’ इति कर्तरि क्विच् । अन्तोदात्तात् ह्रस्वान्तात् क्षितिशब्दादुत्तरस्य नामः ‘नामन्यतरस्याम्’ इत्युदात्तत्वम् । शुरुधः । शुचं रुधन्तीति शुरुधः । ‘क्विप् च’ इति क्विप् । पूर्वपदस्यान्यलोपः पृषोदरादित्वात् ॥

स्वाध्व्यो दिव आ सप्त यद्ही रायो दुरो व्यृतज्ञा अजानन् ।

विदद्गव्यं सरमा दृळ्हमूर्वं येना नु कं मानुषी भोजते विद् ॥ ८ ॥

सुऽआध्व्यः । दिवः । आ । सप्त । यद्ही । रायः । दुरः । वि । व्यृतज्ञाः । अजानन् ।

विदत् । गव्यम् । सरमा । दृळ्हम् । ऊर्वम् । येन । नु । कम् । मानुषी । भोजते । विद् ॥ ८ ॥

१. ढ-अर्थित्वसामर्थ्यविद्वत्तादिभिः । २. ढ-कर्मस्वधिकारी । ३. न-उनन्प्रत्ययः ।

१स्वाध्यः शोभनकर्मयुक्ताः १यक्षीः यक्षयो महस्यः १सप्त गङ्गाद्याः सप्त नद्यः १दिवः द्युलोका-
दागत्य भूम्यां प्रवहन्तीति शेषः । हे अग्ने ईदृग्विधा नद्यस्त्वया स्थापिताः । अग्नौ होमे सति हि तेन
तृप्तः सूर्यो वृष्टिं करोति । तस्मिन्नर्थे स्मृतिः पूर्वमुदाहृता । अतो वृष्टिद्वाराग्निरेव नदीः करोतीत्युच्यते ।
तथा १ऋतज्ञाः ऋतं यज्ञं जानन्तोऽङ्गिरसः १रायः वलनाम्नासुरेणापहतस्य गोरूपस्य धनस्य १दुरः
द्वाराणि गमनमार्गान् १अजानन् त्वया ज्ञातवन्तः । त्वस्माध्येन यागेन प्रीत इन्द्रो गवामन्वेषणाय
सरमां नाम देवशुनीं प्रेषितवान् । सा च सरमा गवां स्थानमवगत्येन्द्रस्य न्यवेदयत् । इन्द्रश्च तानङ्गि-
रसो गाः प्रापयत् । अत एतत्सर्वं त्वमेव कृतवान् । अङ्गिरोभ्यः सकाशात् १गव्यं गवि भवं १दृढं
स्थूलम् । बहुलमित्यर्थः १ । एवंविधं पयोक्षणम् १ऊर्वं अन्नं १सरमा देवशुनी १विदत् अलभत । १कम्
इत्येतत्पादपूरणम् । १येन १नु येन हि गव्येन १मानुषी १विद् मनोः संबन्धिनी प्रजा १भोजते इदानीं
भुङ्क्ते तद्व्यमपि परंपरयाग्निरेव करोति ॥ स्वाध्यः । सुआङ्पूर्वात् धीशब्दात् जसि ' एरनेकाचः ० '
इति यणादेशः । यक्षीः । ' वा छन्दसि ' इति पूर्वसवर्णदीर्घत्वम् । गव्यम् । सर्वत्र ' गोरजादिप्रत्यय-
प्रसंगे यद्वक्तव्यम् २ ' इति भावार्थं यत् । ऊर्वम् । उर्वी हिंसार्थः । ऊर्वति क्षुधं हिनस्तीत्यूर्वमन्नम् ।
पचाद्यच् । भोजते । ' भुज पालनाभ्यवहारयोः ' । अग्निं प्राप्ते व्यस्ययेन शप् ॥

आ ये विश्वा स्वपत्यानि तस्थुः कृष्णानासो अमृतत्वाय गातुम् ।

महा महङ्गिः पृथिवी वि तस्थे माता पुत्रैरदितिर्धायसे वेः ॥ ९ ॥

आ । ये । विश्वा । सुऽअपत्यानि । तस्थुः । कृष्णानासः । अमृतत्वाय । गातुम् ।

महा । महत्ऽभिः । पृथिवी । वि । तस्थे । माता । पुत्रैः । अदितिः । धायसे । वेरिति वेः ॥ ९ ॥

१ये आदित्याः १अमृतत्वाय अमरणवसिद्धये १गातुं मार्गमुपायं १कृष्णानासः कुर्वाणाः
सन्तः १विश्वा विश्वानि सर्वाणि १स्वपत्यानि शोभनान्यपतनहेतुभूतानि^३ चतुर्दशरात्रपद्त्रिंशद्वात्रा-
दित्यानामयनादीनि कर्माणि १आ १तस्थुः आस्थितवन्तः कृतवन्त इत्यर्थः । तथा च तैत्तिरीयकम्-
' आदित्या अकामयन्त सुवर्गं लोकमियामेति ' इति, ' त एतं पद्त्रिंशद्वात्रमपश्यन् तमाहरन् तेना-
यजन्त ' (तै. सं. ७. ४. १. १) इति च । १महङ्गिः अनुष्ठानेन महानुभावैस्तैः १पुत्रैः सहिता
१माता जनयित्री १अदितिः अदीना १पृथिवी १धायसे सर्वस्य जगतो धारणाय १महा स्वकीयेन
महत्त्वेन १वि १तस्थे विशेषेण तिष्ठति । हे अग्ने यतस्त्वं १वेः आदित्यैरनुष्ठितेषु यागेषु चरुपुरोडाशा-
दीनि हवींष्यभक्षयः । अत एतत्सर्वं ज्ञातमित्यर्थः ॥ कृष्णानासः । ' कृवि हिंसाकरणयोश्च ' । व्यस्य-
येनात्मनेपदम् । ' धिन्विक्कृष्ण्योर च ' इति उपस्ययः; तस्मिन्नियोगेन अकारान्तादेशश्च । तस्यातो लोपे
सति स्थानिवद्भावाद्गुणाभावः । शानचश्चित्त्वादन्तोदात्तत्वम् । ' आजसेरसुक् ' । महा । महिषेत्यस्य
वर्णलोपश्छान्दसः । धायसे । ' बहिहाधाभ्यश्छन्दसि ' इति दधातेर्भावे असुन् । ' गित् ' इत्यनुवृत्तेः
' आतो युक् चिष्कृतोः ' इति युक् । वेः । ' वी गतिप्रजनकान्यशनखादनेषु ' । लङि सिपि
अदादिस्वात् शपो लुक् । ' बहुलं छन्दस्यमाङ्गयोगेऽपि ' इति अडभावः । धायसे इत्यस्य
वाक्यान्तरगतत्वादस्य निवाताभावः ॥

१. च-छ-ण-न-फ-बलप्रदमित्यर्थः । २. ढ-न-स-यद्वक्तव्यः । ३. च-छ-घ-न-शोभनापत्यहेतुभूतानि;
अ-शोभनान्यपत्यहेतुभूतानि ।

अधि श्रियं नि दधुश्चारुमस्मिन्दिवो यदक्षी अमृता अकृण्वन् ।

अध क्षरन्ति सिन्धवो न सुष्टाः प्र नीचीरग्ने अरुषीरजानन् ॥ १० ॥

अधि । श्रियम् । नि । दधुः । चारुम् । अस्मिन् । दिवः । यत् । अक्षी इति । अमृताः । अकृण्वन् ।

अध । क्षरन्ति । सिन्धवः । न । सुष्टाः । प्र । नीचीः । अग्ने । अरुषीः । अजानन् ॥ १० ॥

अस्मिन् अग्नौ चारुं शोभनां श्रियं परिस्तरणपरिषेचनादिरूपां यज्ञसंपदम् अधि नि दधुः यजमानाः स्थापितवन्तः । निधाय च यत् यदा अक्षी यज्ञस्याज्यभागलक्षणे चक्षुषी अकृण्वन् कुर्वन्ति । ' चक्षुषी वा एते यज्ञस्य यदाज्यभागौ ' (तै. सं. २. ६. २. १) इति श्रुतेः । तदानीं दिवः द्युलोकात् अमृताः अमरणधर्माणो देवाः यागसमयो जात इत्यवगम्यागच्छन्तीति शेषः । अध आज्यभागानन्तरं सुष्टाः अग्नेरुपपन्नाः सिन्धवो न शीघ्रं गच्छन्त्यो नद्य इव नीचीः नितरां सर्वासु दिक्षु गच्छन्तीः अरुषीः आरोचमानाः^१ । यद्वा । निर्मलरूपाः । हे अग्ने एवंभूतास्वदीया ज्वालाः क्षरन्ति संचलन्ति । सर्वासु दिक्षु गच्छन्तीत्यर्थः । आगता देवाश्च प्र अजानन् अस्माकं होमायेदृश्यो ज्वाला उत्पन्ना इति हृष्टाः सन्तः प्रकर्षेण जानन्ति ॥ अक्षी । परत्वात् नुमं बाधित्वा ' ई च द्विवचने ' (पा. सू. ७. १. ७७) इति अक्षिशब्दस्य ईकारान्तादेशः । स चोदात्तः । ईत्वे कृते सकृद्रूपपरिभाषया (परिभा. ४०) पुनर्नुम् न भवति । सवर्णदीर्घः । नीचीः । निपूर्वाद्भ्रतेः ' ऋत्विक् ' इत्यादिना किन् । ' अनदिताम् ' इति नलोपः । ' अञ्जतेश्चोपसंख्यानम् ' इति ङीप् । ' अचः ' इति अकारलोपे ' चौ ' इति दीर्घत्वम् । ' न्यधी च ' (पा. सू. ६. २. ५३) इति गतेः प्रकृतिस्वरत्वम् । अरुषीः । अरुपमिति रूपनाम । ' ऋहनिभ्यामुपच् ' इति अर्तेः उपच् । ' छन्दसीवनिपी ' इति मावर्थीय ईकारः ॥ १८ ॥

' रयिर्न ' इति दशचं नवमं सूक्तं पराशरस्यार्प ऋष्टुभमाग्नेयम् । अनुक्रान्तं च- ' रयिर्न ' इति । प्रातरनुवाकाश्चिनशस्त्रयोरुक्तो विनियोगः ॥

रयिर्न यः पितृवित्तो वयोधाः सुप्रणीतिश्चिकितुषो न शासुः ।

स्योनशीरतिथिर्न प्रीणानो होतैव सद्य विधतो वि तारीत् ॥ १ ॥

रयिः । न । यः । पितृवित्तः । वयः । सुप्रणीतिः । चिकितुषः । न । शासुः ।

स्योनशीः । अतिथिः । न । प्रीणानः । होता इव । सद्य । विधतः । वि । तारीत् ॥ १ ॥

पितृवित्तः पितुः सकाशाद्व्यवहः रयिः^२ धनमिव यः अग्निः वयोधाः अन्नस्य दाता । यथा पैतृकं धनं विश्रम्भेण व्यवहियमाणं सत् अन्नप्रदं भवति तद्वदग्निरपि सर्वेषु यज्ञेषु विश्रम्भेण व्यवहृतः सन् अन्नप्रदो भवतीत्यर्थः । चिकितुषो न विदुषो धर्मशास्त्राभिज्ञस्य शासुः शासकमिव सुप्रणीतिः

१. उ-रोचमानाः । २. त-द-ध-क्ष-स-रयिर्न ।

सुखेन प्रणेत्तव्यः । यथा विद्वच्छासनं सर्वेष्वनुष्ठेयेषु तत्तत्संशयनिर्णयाय नीयते तद्वदभिरपि सर्वेषु यज्ञेषु प्रणीयते । यश्च 'स्योनशीः' सुखप्रदे गार्हपत्यायतनादौ शयानः 'अतिथिर्न सुखासने उपवेशितः' अर्घपाद्यादिभिः सङ्कृतोऽतिथिरिव 'प्रीणानः हविर्भिस्तर्पणीयः सोऽग्निः' 'विधत्तः परिचरतो यजमानस्य' 'सग्न गृहं' 'वि' 'तारीत् प्रवर्धयति ददाति वा । तत्र दृष्टान्तः । 'होतेव । होता होमकर्ता ध्वर्युस्तत्तत्कर्मकरणेन फलैर्यजमानस्य गृहं यथा वर्धयति तद्वत् ॥ पितृवित्तः । 'विदु लाभे' । कर्मणि निष्ठा । 'यस्य विभाषा' इति इदप्रतिषेधः । 'विभाषा गमहनविदविशाम्' इति कस्तौ अस्य धातोः इटः विकल्पितत्वात् तत्रापि विशिसाहचर्यात्तौदादिक एव विदिर्गृह्यते इत्युक्तम् (का. ७.२. ६८) । 'वित्तो भोगप्रत्यययोः' (पा. सू. ८. २. ५८) इति निष्ठानत्वाभावो निपातितः । वयोधाः । 'बुधाश्च धारणपोषणयोः' । 'आतो मनिन्' इति विच् । सुप्रणीतिः । प्रणीयत इति प्रणीतिः । कर्मणि क्तिन् । 'तादौ च' इति गतेः प्रकृतिस्वरत्वम् । पुनः सुशब्देन समासे कृद्ग्रहणे गतिकारकपूर्वस्यापि ग्रहणात् कृदुत्तरपदप्रकृतिस्वरत्वम् । चिकितुषः । लिटः कसुः । षष्ठ्येकवचने 'वसोः संप्रसारणम्' इति संप्रसारणम् । 'शासिवसिघसीनां च' इति षत्वम् । शासुः । 'शासु अनुशिष्टौ' । 'शृत्स्वृस्निहि' इत्यादिना विधीयमान उप्रत्ययो बहुलवचनादस्मादपि द्रष्टव्यः । तत्र 'नित्' इत्यनुवृत्तेराद्युदात्तत्वम् । स्योनशीः । स्योनमिति सुखनाम । स्योने सुखकरे गार्हपत्यादिस्थाने शेते इति स्योनशीः । 'क्विप् च' इति क्विप् । प्रीणानः । 'प्रीञ् तर्पणे' । कर्मणि शानचि व्यत्ययेन श्वा । विधत्तः । 'विध विधाने' । 'विधत्तः परिचरणकर्मा' इति नैरुक्ताः । तुदादिवात् शप्रत्ययः । 'शतुरनुमः' इति विभक्तेरुदात्तत्वम् ॥

देवो न यः सविता सत्यमन्मा क्रत्वा निपाति वृजनानि विश्वा ।

पुरुप्रशस्तो अमतिर्न सत्य आत्मेव शेवो दिधिषार्यो भूत् ॥ २ ॥

देवः । न । यः । सविता । सत्यमन्मा । क्रत्वा । निपाति । वृजनानि । विश्वा ।

पुरुप्रशस्तः । अमतिः । न । सत्यः । आत्माऽईव । शेवः । दिधिषार्यः । भूत् ॥ २ ॥

'देवो' न 'सविता' द्योतमानः सर्वस्य प्रेरकः सूर्य इव 'यः' अग्निः 'सत्यमन्मा' सत्यज्ञानो यथार्थदर्शी सोमिः 'क्रत्वा' आत्मीयेन कर्मणा 'विश्वा' वृजनानि । विभक्तियत्ययः । सर्वेभ्यः संग्राभेभ्यः 'निपाति' नितरां पालयति । वर्ज्यन्ते हिंस्यन्तेऽस्मिन्निति वृजनं संग्रामः । अपि च 'पुरुप्रशस्तः' पुरुभिर्वर्जमानैः स्तुतोऽग्निः 'अमतिर्न' । रूपनामैतत् । रूपमिव 'सत्यः' बाधरहितः । रूप्यत इति रूपं स्वरूपम् । यथा पृथिव्यादेः स्वरूपमागमापायिषु विशेषेषु सत्स्वपि स्वयमेकरूप्येण नित्यं भवति तद्वदभिरप्युच्चावचेषु सर्वेषु कर्मसु स्वयमेक एव व्याप्य वर्तते । सोऽग्निः 'शेवः' सुखकरः । तत्र दृष्टान्तः । 'आत्मेव । परमप्रेमास्पदतया निरतिशयानन्दस्वरूपः आत्मा यथा सर्वान् सुखयति । 'एतस्यैवानन्दस्यान्यानि भूतानि मात्रासुपजीवन्ति' (तृ. उ. ४. ३. ३२) 'एष शेवानन्दयाति' (तै. आ. ८. ७) इति च श्रवणात् । तद्वदभिरपि स्वर्गादिफलहेतुतया सुखयति । एवंभूतोऽग्निः 'दिधिषार्यो' भूत् सर्वैर्वर्जमानैर्धारणीयो भवति । परित्यागे हि वीरहत्यालक्षणो दोषो भवति । तथा च तैत्तिरीयकं—'वीरहा वा एष देवानां योऽग्निमुद्रासयते' (तै. सं. १. ५. २. १) इति ॥ सत्यमन्मा । मननं मन्म । 'मन ज्ञाने' । 'अन्येभ्योऽपि इत्यन्ते' इति मनिन् । सत्यमवितथं मन्म यस्य । बहुव्रीहिस्वरः । वृजनानि । 'वृजी वर्जने' । 'कृपूवृजि' इत्यादिना क्युप्रत्ययः । पुरुप्रशस्तः । 'तृतीया कर्मणि' इति

पूर्वपदप्रकृतिस्वरत्वे प्राप्ते 'प्रवृद्धादीनां च' (पा. सू. ६. २. १४७) इत्युत्तरपदान्तोदात्तत्वम् । स ह्याकृतिगण इत्युक्तम् । अमतिः । 'अम गत्यादिषु' । 'अमेरतिः' । दिधिषाय्यः । दधातेः 'दिधिषाय्यः' (उ. सू. ३. ३७७) इति साध्यप्रत्ययान्तो निष्पात्यते ॥

देवो न यः पृथिवीं विश्वधाया उपक्षेति हितमित्रो न राजा ।

पुरःसदः शर्मसदो न वीरा अनवद्या पतिजुष्टेव नारी ॥ ३ ॥

देवः । न । यः । पृथिवीम् । विश्वधायाः । उपक्षेति । हितमित्रः । न । राजा ।

पुरःसदः । शर्मसदः । न । वीराः । अनवद्या । पतिजुष्टाऽइव । नारी ॥ ३ ॥

१देवो १न द्योतमानः सूर्य इव १यः अग्निः १विश्वधायाः सर्वस्य जगतो धर्ता । यथा सूर्यो वृष्ट्यादिप्रदानेन सर्वं जगत् धत्ते एवमग्निरपि यज्ञादिसाधनेन कृत्स्नस्य जगतो धारयिता । सोऽग्निः १पृथिवीं पृथिव्याम् १उपक्षेति सर्वेषां प्रियः सन् यज्ञगृहादौ निवसति । तत्र दृष्टान्तः । १हितमित्रो १न १राजा । हितान्यनुकूलानि मित्राणि यस्य तादृशो राजा यथा सुखेन निवसति तद्वत् । यथा सर्वजनमित्रो राजा एवमग्निरपि सर्वजनमित्र इत्यर्थः । न ह्यग्निं कश्चन द्विष्टे । यस्याग्नेः १पुरःसदः पुरस्तात् सीदन्त उपविशन्तः पुरुषाः १शर्मसदो १न १वीराः पितृगृहे वर्तमानाः पुत्राः इव वर्तन्ते । पिता पुत्रानिव अग्निः स्वस्य परिचारकान् रक्षतीति भावः । सोऽयमग्निरतिशयेन शुद्धः कर्मयोग्यो भवति । तत्र दृष्टान्तः । १अनवद्या अनिन्दिता १पतिजुष्टेव १नारी स्वपतिना सेविता स्वीकृता योषिदिव । सा यथा पातिव्रत्येन शुद्धा सती सर्वकर्मयोग्या भवति एवमग्निरपि ॥ विश्वधायाः । 'गतिकारकयोरपि पूर्वपदप्रकृतिस्वरत्वं च' इति वचनात् कारकपूर्वादपि दधातेः 'बहिहाधाञ्भ्यञ्छन्दसि' इति असुन् । 'णित्' इत्यनुवृत्तेः 'आतो युक् चिण्कृतोः' इति युक् । मरुद्बृथादिवात् पूर्वपदान्तोदात्तत्वम् । उपक्षेति । 'क्षि निवासगत्योः' । 'बहुलं छन्दसि' इति विकरणस्य लुक् । अनवद्या । बहुव्रीहौ 'नन्सुभ्याम्' इत्युत्तरपदान्तोदात्तत्वम् । पतिजुष्टेव । 'तृतीया कर्मणि' इति पूर्वपदप्रकृतिस्वरत्वं । नारी । 'नृनरयोर्वृद्धिश्च' (पा. सू. ४. १. ७३ ग.) इति शाङ्गस्वादिषु पाठात् झिनन्त आद्युदात्तः ॥

तं त्वा नरो दम् आ नित्यमिद्धमग्ने सचन्त क्षितिषु ध्रुवासु ।

अधि युष्मं नि दधुर्भूर्यस्मिन्भवा विश्वार्युर्धरुणो रयीणाम् ॥ ४ ॥

तम् । त्वा । नरः । दमे । आ । नित्यम् । इद्धम् । अग्ने । सचन्त । क्षितिषु । ध्रुवासु ।

अधि । युष्मम् । नि । दधुः । भूरि । अस्मिन् । भव । विश्वऽआयुः । धरुणः । रयीणाम् ॥ ४ ॥

हे १अग्ने १तं १त्वा पूर्वोक्तगुणविशिष्टं त्वां नरः १यज्ञस्य नेतारो यजमानाः १ध्रुवासु १क्षितिषु निष्कालासु चलनरहितासु भूमिषु । नित्यद्रवेषु ग्रामेभ्यस्त्यर्थः । १दमे स्वकीये यज्ञगृहे १नित्यम् १इद्धम् अनवरतं समिद्धिः प्रज्वलितं कृत्वा १आ १सचन्त आभिमुख्येन सेवन्ते । किं १अस्मिन् अग्नौ १युष्मं हविर्लक्षणमद्यं १भूरि चरुपुरोडाशादिरूपेण बहुविधम् १अधि १नि १दधुः स्थापितवन्तः । एवंगुणविशिष्टो

योऽग्निः स त्वं 'विश्वायुः' उक्तप्रकारेण सर्वाङ्गो भूत्वा 'रयीणां' धनानां 'धरुणः' धारयिता 'भव' ।
 अस्मभ्यं दातुं धनानि धारयेत्यर्थः ॥ सचन्त । 'पच समवाये' । छान्दसो वर्तमाने लङ् । 'बहुलं
 छन्दस्यमाङ्गयोगोऽपि' इति अटभावः । भव । 'अचोऽस्तितडः' इति संहितायां दीर्घः । धरुणः ।
 'धारैणिलुक् च' इति उनप्रत्ययः ॥

वि पृक्षो अग्ने मघवानो अश्रुर्वि सूरयो ददतो विश्वमायुः ।

सनेम वाजं समिथेष्वर्यो भागं देवेषु श्रवसे दधानाः ॥ ५ ॥

वि । पृक्षः । अग्ने । मघवानः । अश्रुः । वि । सूरयः । ददतः । विश्वम् । आयुः ।

सनेम । वाजम् । समऽङ्गेषु । अर्यः । भागम् । देवेषु । श्रवसे । दधानाः ॥ ५ ॥

हे 'अग्ने' 'मघवानः' हविलक्षणेन धनेन युक्ता यजमानाः 'पृक्षः' अन्नानि 'वि' 'अश्रुः' व्याप्नु-
 वन्तु । 'व्यायानुगृहीताः' सर्वाण्यन्नानि लभन्ताम् । ये च 'सूरयः' विद्वांसः त्वां स्तुवन्ति । 'ददतः' १ ये च तुभ्यं
 हवींषि ददतः प्रयच्छन्तो वर्तन्ते ते सर्वे 'विश्वमायुः' सर्वं जीवितं 'वि' अश्रुः व्याप्नुवन्तु । वयं च
 'समिथेषु' संग्रामेषु 'अर्यः' अरैः शत्रोः संबन्धिनं 'वाजं' अन्नं 'सनेम' त्वदनुग्रहात् संभजेमहि । तदन-
 न्तरं 'देवेषु' त्वत्प्रमुखे त्विन्द्रादिषु 'श्रवसे' यशसे २ तदर्थं 'भागं' हविर्भागं 'दधानाः' स्थापयन्तो भूया-
 स्मेति शेषः ॥ अश्रुः । 'अश्रू व्याप्तौ' । व्यत्ययेन परस्मैपदम् । 'बहुलं छन्दसि' इति विकरणस्य
 लुक् । ददतः । 'नाभ्यस्ताच्छतुः' इति नुमागमप्रतिषेधः । 'अभ्यस्तानामादिः' इत्याद्युदात्तत्वम् ।
 सनेम । 'वन पण संभक्तौ' । व्यत्ययेन शः । अर्यः । अरिशब्दात् षष्ठ्येकवचने 'जसादिषु' च्छन्दसि
 वावचनम्' इति 'धेङिति' इति गुणाभावे यणादेशः । अरिशब्दः 'अच इः' इति इप्रत्ययान्तः अन्तो-
 दात्तः । 'उदात्तयणः' इति विभक्तेरुदात्तत्वम् । भागम् । 'कर्षात्ततः' इत्यन्तोदात्तत्वम् ॥ ११९ ॥

ऋतस्य हि धेनवो वावशानाः स्मदूधीः पीपयन्तु द्युभक्ताः ।

परावतः सुमतिं भिक्षमाणा वि सिन्धवः समया ससुराद्रिम् ॥ ६ ॥

ऋतस्य । हि । धेनवः । वावशानाः । स्मदूङ्गधीः । पीपयन्तु । द्युभक्ताः ।

परावतः । सुमतिम् । भिक्षमाणाः । वि । सिन्धवः । समया । सस्रुः । अद्रिम् ॥ ६ ॥

'ऋतस्य' 'हि' ऋतं देवयजनदेशं प्राप्तमग्निमेव 'धेनवः' अग्निहोत्रादिहविषां दोग्ध्यो गावः 'पीप-
 यन्त' क्षीरादिलक्षणं गव्यमपाययन् । कीदृश्यो गावः । 'वावशानाः' अग्निं पुनःपुनः कामयमानाः
 'स्मदूङ्गधीः' । स्मच्छब्दो नित्यशब्दसमानार्थः । नित्यमूधसा युक्ताः । सर्वदा पयसः प्रदाय्य इत्यर्थः ।
 'द्युभक्ताः' विवा प्रकाशेन संभक्ताः संश्लिष्टाः तेजस्विन्य इत्यर्थः । अपि च 'सिन्धवः'
 स्यन्दनशीला नद्यः 'सुमतिम्' अस्याग्नेः शोभनामनुग्रहात्मिकां बुद्धिं 'भिक्षमाणाः' याचमानाः

सत्यः वद्विं वसमया अद्रेः पर्वतस्य समीपे वपरावतः दूरदेशात् वि वससुः विशेषेण गच्छन्ति प्रवहन्ति । अग्नये दातव्यानां हविषां निष्पत्तये प्रवहन्तीत्यर्थः ॥ ऋतस्य । ' क्रियाग्रहणं कर्तव्यम् ' इति कर्मणः संप्रदानत्वात् चतुर्थ्यर्थे षष्ठी । वावशानाः । ' वश कान्तौ ' । यङन्तात् शानच् । ' न वशः ' (पा. सू. ६. १. २०) इति संप्रसारणप्रतिषेधः । ' बहुलं छन्दसि ' इति शपो लुक् । ' छन्दस्युभयथा ' इति शानच् आर्धधातुकत्वात् अतोलोपयलोपौ । अत एव लसार्वधातुकानुदात्तत्वाभावे किंस्वर एव शिष्यते । स्मदूषीः । स्मत् नित्यान्यूधांसि यासाम् । ' ऊधसोऽनङ् ' (पा. सू. ५. ४. १३१) इति अनङादेशः समासान्तः । ' संख्याव्ययादेर्ङीप् ' (पा. सू. ४. १. २६) इति ङीप् । भसंज्ञायाम् ' अङ्गोपोऽनः ' इति अलोपः । ङीपः पित्त्वादनुदात्तत्वे बहुव्रीहिस्वर एव शिष्यते । पीपयन्त । ' पा पाने ' । अस्मात् हेतुमति णिच् । ' शाच्छासाह्वा ' इति युक् । ण्यन्तात् लुङि च्लेः चडादेशादि । ' चङ्यन्यतरस्याम् ' इति चङः पूर्वस्योदात्तत्वम् । ' हि च ' इति निघातप्रतिषेधः । परावतः परागतात् । दूरं हि परागतं भवति । अस्मिन् धात्वर्थे गम्यमाने ' उपसर्गाच्छन्दसि धात्वर्थे ' (पा. सू. ५. १. ११८) इति वतिः ॥

त्वे अग्ने सुमतिं भिक्षमाणा दिवि श्रवो दधिरे यज्ञियासः ।

नक्ता च चक्रुषसा विरूपे कृष्णं च वर्णमरुणं च सं धुः ॥ ७ ॥

त्वे इति । अग्ने । सुमतिम् । भिक्षमाणाः । दिवि । श्रवः । दधिरे । यज्ञियासः ।

नक्ता । च । चक्रुः । उषसा । विरूपे इति विरूपे । कृष्णम् । च । वर्णम् ।

अरुणम् । च । सम् । धुरिति धुः ॥ ७ ॥

हे वअग्ने वसुमतिं शोभनामनुग्रहात्मिकां बुद्धिं वभिक्षमाणाः याचमानाः वयज्ञियासः यज्ञाहाः सर्वे देवाः वदिवि द्योतमाने वत्वे त्वयि वश्रवः हविलक्षणमज्ञं वदधिरे अस्थापयन् । ' अग्निदेवानामन्नादः ' (तै. ब्रा. ३. १. ४. १.) इति श्रुतेः । तदनन्तरं तादृशे हविर्युक्तयानुष्ठानाय वविरूपे विविधरूपे वउषसा उपःकालोपलक्षितमहः । वनक्ता वच नक्तं रात्रि च वचक्रुः अकुर्वन् । एतदेव स्पष्टयति । वकृष्णं वच वर्णं रात्र्यां श्यामलवर्णमन्धकारम् अह्नि वअरुणम् आरोचनं श्वेतवर्णं तेजः वच वसं धुः सम्यक् स्थापितवन्तः ॥ त्वे । ' सुपां सुलुक् ' इति सप्तम्याः शोआदेशः । नक्ता । तेनैव द्वितीयाया डादेशः । उपसा । तेनैव विभक्तेः आकारः । धुः । ' दुधाब् धारणपोषणयोः ' । लुङि ' गातिस्था ' इति सिचो लुक् । ' आतः ' इति द्वेः जुसादेशः । ' बहुलं छन्दस्यमाङ्गयोगेऽपि ' इति अङभावः ॥

यात्राये मतन्तिसुषूदो अग्ने ते स्याम मघवानो वयं च ।

छायेव विश्वं भुवनं सिसक्ष्यापग्निवात्रोदसी अन्तरिक्षम् ॥ ८ ॥

यान् । राये । मतीन् । सुसूदः । अग्ने । ते । स्याम । मघवानः । वयम् । च ।

छायाईव । विश्वम् । भुवनम् । सिसक्षि । आपग्निवान् । रोदसी इति । अन्तरिक्षम् ॥ ८ ॥

यान् मर्तान् मनुष्यान्स्मान् राये धनाय सुषूदः अग्निहोत्रादिकर्मसु प्रेरयसि ॥ तादृशाः वयं च मघवानः धनिनः ॥ स्याम भवेम । रोदसी द्यावापृथिव्यौ ॥ अन्तरिक्षं च आपप्रिवान् स्वतेजसा वृष्ट्युदकेन वा आपूरितवांस्त्वं च विश्वं भुवनं सर्वं जगत् ॥ सिसक्षि सेवसे अनुगृह्य सर्वं रक्षसीत्यर्थः । तत्र दृष्टान्तः । छायेव । यथा छात्रादेः छाया आतपादिजनितं क्लेशं निवार्य रक्षति तद्वत् ॥ राये । 'उडिदम्' इति विभक्तेरुदात्तात्त्वम् । सुषूदः । 'षूद प्रेरणे' । लेटि अडागमः । 'बहुलं छन्दसि' इति शपः ॥ 'अभ्यस्तानामादिः' इत्याद्युदात्तत्वम् । 'यद्वृत्ताभित्यम्' इति निघातप्रतिषेधः । सिसक्षि । 'पच समवाये' । 'बहुलं छन्दसि' इति शपः ॥ 'इत्' इत्यनुवृत्तौ 'बहुलं छन्दसि' इति अभ्यासस्य इत्वम् । आपप्रिवान् । 'प्रा पूरणे' । लिटः कसुः । 'वस्वेकाजादसाम्' इति इडागमः । 'आतो लोप इटि च' इति आकारलोपः । 'द्विर्वचनेऽचि' इति स्थानिवद्भावात् द्विर्भावादि ॥

अर्वङ्गिरग्ने अर्वतो नृभिर्नृन्वीरैर्वीरान्वनुयाम त्वोताः ।

ईशानासः पितृवित्तस्य रायो वि सूरयः शतहिमा नो अश्रुः ॥ ९ ॥

अर्वत्ऽभिः । अग्ने । अर्वतः । नृऽभिः । नृन् । वीरैः । वीरान् । वनुयाम । त्वाऽर्जताः

ईशानासः । पितृवित्तस्य । रायः । वि । सूरयः । शतहिमाः । नः । अश्रुः ॥ ९ ॥

हे अग्ने त्वोताः त्वया रक्षिताः सन्तो वयम् अर्वङ्गिः अस्मदीयैरश्वैः अर्वतः शत्रुसंबन्धिनः अभवान् नृभिः अस्मदीयैर्महैः नृन् शत्रोर्भटान् । वीर्याजायन्ते इति वीराः पुत्राः । तैः वीरान् शत्रु-पुत्रांश्च वनुयाम हन्याम । 'वनुप्यतिर्हन्तिकर्मनिवगतसंस्कारो भवति' (निरु. ५. २) इति यास्कः । पितृवित्तस्य पित्रादिपरंपरया लब्धस्य रायः धनस्य ईशानासः स्वामिनः सूरयः विद्वांसः नः अस्माकं पुत्राः शतहिमाः शतं संवत्सरान् जीवन्तः सन्तः वि अश्रुः विशेषेण भुञ्जताम् । अस्मदीयानां पुत्राणामारोग्यं दीर्घमायुश्च भवत्वित्यर्थः ॥ त्वोताः त्वयोताः । 'प्रत्ययोत्तरपदयोश्च' इति मपर्यन्तस्य त्वादेशः । व्यत्ययेन आत्वम् । 'तृतीया कर्मणि' इति पूर्वपदप्रकृतिस्वरत्वम् । शतहिमाः । अत्र हिमशब्देन तद्वान् हेमन्तो लक्ष्यते । ब्राह्मणं च भवति—'शतं हिमा इत्याह शतं त्वा हेमन्तानि निषीधयेति वावैतदाह' (तै. सं. १. ५. ८. ५) इति । शतं हिमाः शतं हेमन्तर्त्वा येषां ते शत-संवत्सरजीविन इत्यर्थः । अश्रुः । 'अश भोजने' । 'बहुलं छन्दसि' इति विकरणस्य लुक् ॥

एता ते अग्न उचथानि वेधो जुष्टानि सन्तु मनसे हृदे च ।

शक्मे रायः सुधुरो यमं तेऽधि श्रवो देवभक्तं दधानाः ॥ १० ॥

एता । ते । अग्ने । उचथानि । वेधः । जुष्टानि । सन्तु । मनसे । हृदे । च ।

शक्मे । रायः । सुधुरः । यमम् । ते । अधि । श्रवः । देवभक्तम् । दधानाः ॥ १० ॥

हे वेधः । मेधाविनामैतत् । मेधाविन् अग्ने एता उचथानि एतानि इदानीमस्माभिः प्रयुक्तानि स्तोत्राणि ॥ ते तव मनसे मनोवृत्तये हृदे तद्वृत्तिमते अन्तःकरणाय च जुष्टानि सन्तु

प्रियाणि भवन्तु । एते तव संबन्धिनः सुधुरः सुष्ठु निर्वाहकस्य । यद्वा । शोभनं धूर्वन्ति दारिद्र्यं
 हिनस्तीति सुधूः । तादृशस्य रायः धनस्य यमं नियमनं कर्तुं शक्केम शक्ता भूयास । किं कुर्वन्तः ।
 एदेवभक्तं देवैः संभजनीयं श्रवः हविलक्षणमश्रमं अधि दधानाः अग्नेरुपरि धारयन्तः । अग्नौ
 हविर्भिर्होमं कुर्वन्तः इत्यर्थः ॥ उच्यतानि । 'वच परिभाषणे' । 'रुविदिभ्यां कित्' (उ. सू. ३. ३९५)
 इति विधीयमानः अथप्रत्ययः कित्त्वं च बहुलवचनादस्मादपि भवति । वच्यादिना संप्रसारणम् ।
 जुष्टानि । 'जुष्टापिंते च च्छन्दसि, नित्यं मन्त्रे' (पा. सू. ६. १. २०९-२१०)
 इत्याद्युदात्तत्वम् । हृदे । 'पदन्' इत्यादिना हृदयशब्दस्य हृदादेशः । शक्केम । 'शक्' शक्तौ ।
 'लिङ्याशिष्यङ्' । सुधुरः । धूर्वा हिंसार्थः । 'किप् च' इति किप् । 'राहोपः' इति वकारलोपः ।
 'न पूजनात्' इति समासान्तप्रतिषेधः । देवैर्भक्तं देवभक्तम् । 'तृतीया कर्मणि' इति पूर्वपद-
 प्रकृतिस्वरत्वम् ॥ २० ॥ १२ ॥

त्रयोदशानुवाके एकादश सूक्तानि । तत्र 'उपप्रयन्तः' इति नवचं प्रथमं सूक्तम् । अत्रानु-
 क्रम्यते- 'उपप्रयन्तो नव गोतमो राहूगणो गायत्रं तु' इति । अस्यायमर्थः । राहूगणनामा कश्चिदपि ।
 तस्य पुत्रो गोतमोऽस्य सूक्तस्य ऋषिः । 'गायत्रं तु' इत्युक्तत्वादिदमुत्तरं च गायत्रीच्छन्दस्कम् ।
 'परमाग्नेयमैन्द्रात्' इति परिभाषितत्वादग्निर्देवता । प्रातरनुवाकस्याग्नेये क्रतौ गायत्रे छन्दस्येतदादिके
 द्वे सूक्ते । सूत्रितं च- 'आपो रेवतीः क्षयथा हि वस्व उपप्रयन्त इति सूक्ते' (आश्व. श्रौ. ४. १३) इति ।
 आश्विनशस्त्रेऽप्येते सूक्ते 'प्रातरनुवाकन्यायेन' (आश्व. श्रौ. ६. ५) इत्यति-
 देशात् । पृष्ठयपडहस्य प्रथमेऽहनि एतदेव सूक्तमाज्यशस्त्रम् । सूत्रितं च- 'उपप्रयन्त इति तु
 प्रथमेऽह्न्याज्यम्' (आश्व. श्रौ. ७. १०) इति ॥

उपप्रयन्तो अध्वरं मन्त्रं वोचेमाग्रये । अरे अस्मे च शृण्वते ॥ १ ॥

उपप्रयन्तः । अध्वरम् । मन्त्रम् । वोचेम । अग्रये । अरे । अस्मे इति । च । शृण्वते ॥ १ ॥

अध्वरं हिंसाप्रत्यवायरहितमग्निष्टोमादियज्ञम् उपप्रयन्तः उपेत्य प्रकर्षेण यन्तो गच्छन्तः प्राह्य-
 विच्छेदेन सम्यगनुतिष्ठन्तः इत्यर्थः । तादृशा वयम् अग्नये अङ्गनादिगुणयुक्ताय देवाय मन्त्रं मनन-
 साधनमेतत्सूक्तरूपं स्तोत्रं वोचेम । वक्तारो भूयास्तेत्याशास्यते । कीदृशायाग्रये । अरे अस्मे च
 शृण्वते । चशब्दः अप्यर्थे आदेशवात्परो द्रष्टव्यः । अरे च दूरेऽपि स्थित्वास्माकं स्तुतीः शृण्वते ।
 अस्मासु प्रीत्यतिशयेन सर्वत्र प्रवर्तमानोऽग्निरस्मदीयमेव स्तोत्रं शृणोतीति भावः ॥ वोचेम । 'बुवो
 वचिः' । 'लिङ्याशिष्यङ्' । 'वच उम्' इति उमागमः । शृण्वते । 'शतुरनुमः' इति
 विभक्तेरुदात्तत्वम् ॥

यः स्नीहितीषु पूर्यः संजग्मानासु कृष्टिषु । अरक्षद्दाशुषे गयम् ॥ २ ॥

यः । स्नीहितीषु । पूर्यः । समज्जग्मानासु । कृष्टिषु । अरक्षत् । दाशुषे । गयम् ॥ २ ॥

पूर्यः चिरंतनः यः अग्निः स्नीहितीषु वधकारिणीषु कृष्टिषु शत्रुभूतासु प्रजासु संजग्मा-
 नासु संगतासु सतीषु दाशुषे हवींषि दत्तवते यजमानाय गयं धनम् अरक्षत् रक्षति तस्मै मन्त्रं
 वोचेमेति पूर्वेण संबन्धः ॥ स्नीहितीषु । 'ष्णिह स्नेहने' । चुरादिः । 'स्नेहयति' (नि. २. १९. १३)
 क. ६१

इति वधकर्मसु पठितः । स्नेह्यन्ते हिंस्यन्ते प्रजा आभिरिति स्नेहितयः । करणे क्तिन् । ' तितुत्रेध्व-
ग्रहादीनामिति वक्तव्यम् ' (पा. म. ७. २. ९. १) इति वचनात् निगृहीतिर्निपठितिरितिवत्
इडागमः । व्यत्ययेन एकारस्य ईकारादेशः क्तिनो दीर्घश्च । निरवादाद्युदात्तत्वम् । संजग्मानासु । ' समो
गम्यच्छि ' इति आत्मनेपदम् । लिटः कानच् । ' गमहन ' इत्यादिना उपधालोपः । अरक्षत् ।
' छन्दसि लुङ्लङ्लिटः ' इति वर्तमाने लङ् ॥

अग्निमन्यने ' जातायानुब्रूहि ' इत्युक्ते ' उत ब्रुवन्तु ' इत्येषानुवचनीया । ' प्रातर्वैश्वदेव्याम् ' इति
खण्डे सूत्रितं- ' शिष्टेनोत्तरामुत ब्रुवन्तु जन्तवः ' (आश्व. श्रौ. २. १६) इति । तथा साकमेधेषु
मरुद्भ्यः क्रीडिभ्यः पुरोडाशम् इत्यस्यामिष्टौ एषैव प्रथमाज्यभागानुवाक्या । सूत्रितं च- ' मरुद्भ्यः
क्रीडिभ्य उत्तरोत ब्रुवन्तु जन्तवः ' (आश्व. श्रौ. २. १८) इति ॥

उत ब्रुवन्तु जन्तव उदग्निर्वृत्रहाजनि । धनंजयो रणेरणे ॥ ३ ॥

उत । ब्रुवन्तु । जन्तवः । उत । अग्निः । वृत्रहा । अजनि । धनंजयः । रणेरणे ॥ ३ ॥

वअग्निः वउत् वअजनि अरण्योः सकाशादुत्पन्नः । वउत अनन्तरं वजन्तवः जाताः सर्वे ऋत्विजः
वब्रुवन्तु तमग्निं स्तुवन्तु । कीदृशोऽग्निः । ववृत्रहा वृत्राणामावरकाणां शत्रूणां हन्ता वरणेरणे सर्वेषु
संप्रामेषु वधनंजयः शत्रुधनानां जेता ॥ धनंजयः । ' संज्ञायां भृतृवृजि ' (पा. सू. ३. २. ४६)
इति खच् । ' अरुद्धिपदजन्तस्य ' (पा. सू. ६. ३. ६७) इति सुम् । चित्स्वरेणान्तोदात्तत्वम् ।
रणेरणे । ' रण शब्दार्थः ' । रणन्ति दुन्दुभयोऽस्मिन्निति रणः संप्रामः । ' वशिरण्योरुपसंख्यानम् ' (पा.
सू. ३. ३. ५८. ३) इति अप् । ' नित्यवीप्सयोः ' इति द्विवचनम् । आग्नेडितानुदात्तत्वम् ॥

यस्य दूतो असि क्षये वेषि हव्यानि वीतये । दस्मत्कृणोष्यध्वरम् ॥ ४ ॥

यस्य । दूतः । असि । क्षये । वेषि । हव्यानि । वीतये । दस्मत् । कृणोषि । अध्वरम् ॥ ४ ॥

हे अग्ने यस्य यजमानस्य वक्षये देवयजनलक्षणे गृहे देवानां वदूतः त्वम् वअसि भवसि ।
यस्य च वहव्यानि चरुपुरोडाशादीनि हवीषि वीतये देवानां भक्षणाय वेषि गमयसि । यस्य च
वअध्वरं यज्ञं वदस्मत् सर्वैर्दर्शनीयं वकृणोषि करोषि । ' तमित्सुहव्यम् ' इत्युत्तरया संबन्धः ॥ वेषि । वी
गत्यादिषु । अन्तर्भावितत्प्यर्थात् लट् । अदादित्वात् शपो लुक् । पादादित्वात् निघाताभावः । दस्मत् ।
' दसि दंसनदर्शनयोः ' । ' इषियुधीन्धि ' इत्यादिना मक् । दस्ममित्यत्र मकारस्य वर्णव्यापत्त्या
त्कारः । कृणोषि । ' कृवि हिंसाकरणयोश्च ' । ' धिन्विकृण्वोर च ' इति उप्रत्ययः ; तत्संनियोगेन वका-
रस्य अकारः । तस्य अतो लोपे सति स्थानिवद्भावात् लघूपधगुणाभावः । यस्य इत्यनुपज्ञात् निघाताभावः ॥

तमित्सुहव्यमङ्गिरः सुदेवं सहसो यहो । जना आहुः सुबर्हिषम् ॥ ५ ॥

तम् । इत् । सुहव्यम् । अङ्गिरः । सुदेवम् । सहसः । यहो इति । जनाः । आहुः । सुबर्हिषम् ॥ ५ ॥

हे ^१सहस्रो ^२यहो बलस्य पुत्र ^३अङ्गिरः अङ्गनादिगुणयुक्तामे यो यजमानः पूर्वमुक्तः ^४तमित् तमेव यजमानं ^५सुहृद्व्यं शोभनहविष्कं ^६सुदेवं शोभनदैवतं ^७सुबर्हिषम् । बर्हिरिति यजनाम । शोभन-
यज्ञं च ^८जनाः सर्वे मनुष्याः ^९आहुः कथयन्ति ॥ सुहृद्व्यमित्यादिषु ' नन्सुभ्याम् ' इत्युत्तरपदान्तो-
दात्तत्वम् । सहस्रो यहो । ' सुबामन्त्रिते ' इति पराङ्गवद्भावात् पष्ठयामन्त्रितसमुदायस्य आष्टमिक-
मामन्त्रितानुदात्तत्वम् ॥ ॥ २१ ॥

आ च वहसि ताँ इह देवाँ उप प्रशस्तये । हव्या सुश्चन्द्र वीतये ॥ ६ ॥

आ । च । वहसि । तान् । इह । देवान् । उप । प्रशस्तये । हव्या । सुश्चन्द्र । वीतये ॥ ६ ॥

हे ^१सुश्चन्द्र शोभनाह्लादनामे ^२तान् ^३देवान् ^४इह अस्मिन् कर्मणि ^५उप अस्मत्समीपं ^६प्रशस्तये
स्तुतये ^७आ ^८वहसि ^९च आवह प्रापय च । आगतेभ्यस्तेभ्यः ^{१०}हव्या हव्यानि चरुपुरोडाशादीनि
हवींषि ^{११}वीतये भक्षणाय प्रापयेत्यर्थः ॥ वहसि । ' वह प्रापणे ' । लेटि आडागमः । प्रशस्तये ।
' शंसु स्तुतौ ' । भावे क्तिन् । ' तितुत्र ' इति इद्प्रतिषेधः । ' अनदिताम् ' इति नलोपः । ' तादौ
च ' इति गतेः प्रकृतिस्वरत्वम् । सुश्चन्द्र । ' हस्वाच्चन्द्रोत्तरपदे मन्त्रे ' इति सुद् ॥

न योरुपब्दिरश्व्यः शृण्वे रथस्य कच्चन । यदग्रे यासि दूत्यम् ॥ ७ ॥

न । योः । उपब्दिः । अश्व्यः । शृण्वे । रथस्य । कत् । चन । यत् । अग्रे । यासि । दूत्यम् ॥ ७ ॥

हे ^१अग्रे ^२यत् यदा ^३दूत्यं देवानां दूतत्वं ^४यासि प्राप्नोषि ^५कच्चन कदाचन तदानीं सर्वदापि
^६योः गच्छतस्तव ^७रथस्य ^८अश्व्यः अश्वैरुत्पादितः ^९उपब्दिः श्रवणार्हः शब्दः ^{१०}न ^{११}शृण्वे न श्रूयते ।
रथस्य शीघ्रगमनेनास्माभिः शब्दो नोपलभ्यते इत्यर्थः ॥ योः । ' या प्रापणे ' इत्यस्मात् ' यो द्वे च '
(उ. सू. १. २१) इति औणादिकः कुप्रत्ययः । बहुलवचनात् द्विर्भावाभावः । उपब्दिरित्येतत्
श्रोतुमर्हस्य शब्दस्याख्या । तथा च तैत्तिरीयाणां प्रातिशाख्यं ' सशब्दमुपब्दिमत् ' (तै. प्रा. २३. ९)
इति । शृण्वे । ' श्रु श्रवणे ' । कर्मणि लटि ' श्रुवः श्रु च ' इति व्यस्ययेन श्रुः श्रभावश्च । ' लोपस्त
आत्मनेपदेषु ' इति तलोपः । ' हुश्रुवोः सार्वधातुके ' इति यणादेशः ॥

त्वोतौ वाज्यहयोऽभि पूर्वस्मादपरः । प्र दाश्वाँ अग्रे अस्थात् ॥ ८ ॥

त्वाऽर्जतः । वाजी । अहयः । अभि । पूर्वस्मात् । अपरः । प्र । दाश्वान् । अग्रे । अस्थात् ॥ ८ ॥

यः पुरुषः ^१पूर्वस्मात् स्वस्मादधिकारात् ^२अपरः निष्कृष्टो भवति हे ^३अग्रे स इदानीं ^४दाश्वान्
तुभ्यं हवींषि दाता सन् ^५त्वोतः स्वया उतः रक्षितः ^६वाजी अन्नवान् ^७अहयः लज्जारहितः ^८एवंभूतः
सन् ^९अभि ^{१०}प्र ^{११}अस्थात् ऐश्वर्यमभिप्राप्य प्रतितिष्ठति सर्वोत्कृष्टो भवतीत्यर्थः ॥ अहयः ।
' ही लज्जयाम् ' । जिहेतीति हयः । न हयोऽहयः । अव्ययपूर्वपदप्रकृतिस्वरत्वम् । दाश्वान् ।
' दाश् दाने ' । ' दाश्वान् साङ्गान् ' इति क्नुप्रत्ययान्तो निपातितः ॥

उत धुमत्सुवीर्यं बृहदग्ने विवाससि । देवेभ्यो देव दाशुषे ॥ ९ ॥

उत । धुमत् । सुवीर्यम् । बृहत् । अग्ने । विवाससि । देवेभ्यः । देव । दाशुषे ॥ ९ ॥

उत अपि च हे देव श्रोतमान अग्ने देवेभ्यः दाशुषे चरुपुरोडाशादीनि हवींषि दत्तवते तस्मै यजमानाय बृहत् प्रौढं धनं विवाससि गमयितुमिच्छसि प्रापयसीति यावत् । कीदृशम् । धुमत् अतिशयेन दीप्तं सुवीर्यं शोभनवीर्योपेतम् ॥ सुवीर्यम् । 'वीरवीर्यं च' इत्युत्तरपदाद्युदात्तत्वम् । विवाससि । 'वा गतिगन्धनयोः' । सनि द्विभावे 'सन्त्यतः' इति इत्वम् । दाशुषे । चतुर्थ्येकवचने 'वसोः संप्रसारणम्' इति संप्रसारणम् । 'शासिवसिवसीनां च' इति षत्वम् ॥ ॥२२॥

'जुषस्व' इति पञ्चमं द्वितीयं सूक्तम् । अनुक्रान्तं च—'जुषस्व पञ्च' इति । ऋष्याद्याः पूर्ववत् । प्रातरनुवाकाश्विनशस्त्रयोः पूर्वसूक्तेन सहोक्तः सूक्तविनियोगः । पशौ स्तोक्रानुवचने आद्या विनियुक्ता । सूत्रितं च—'प्रेषितः स्तोकेभ्योऽन्वाह जुषस्व सप्रथस्तमम्' (आश्व. श्रौ. ३. ४) इति ॥

जुषस्व सप्रथस्तमं वचो देवप्सरस्तमम् । हव्या जुह्वान आसनि ॥ १ ॥

जुषस्व । सप्रथःस्तमम् । वचः । देवप्सरःस्तमम् । हव्या । जुह्वानः । आसनि ॥ १ ॥

हे अग्ने सप्रथस्तमम् अतिशयेन विस्तीर्णं वचः स्तोत्रलक्षणमस्मदीयं वचनं जुषस्व सेवस्व । कीदृशम् । देवप्सरस्तमं देवानां प्रीणयितृतमम् । किं कुर्वन् । आसनि तवास्ये हव्या हव्यानि स्तोत्रलक्षणानि हवींषि जुह्वानः प्रक्षिपन् । इमानि स्तोत्रलक्षणानि हवींषि वृथा मा भूवन् तत्सर्वं त्वदीयेन मुखेन स्वीकृत्वित्यर्थः ॥ देवप्सरस्तमम् । 'सृष्ट प्रीतिबलयोः' । देवान् सृणोति प्रीणयतीति देवप्सराः । 'गतिकारकयोरपि पूर्वपदप्रकृतिस्वरत्वं च' इति असुन् पूर्वपदप्रकृतिस्वरत्वं च । सकारपकारयोः स्थानविपर्ययः । अतिशयेन देवप्सरा देवप्सरस्तमः । जुह्वानः । जुहोतेत्ययनेन शानच् । 'अभ्यस्तानामादिः' इत्याद्युदात्तत्वम् । आसनि । 'पहन्' इत्यादिना आस्यशब्दस्य आसन्नादेशः ॥

अथा ते अङ्गिरस्तमाग्ने वेधस्तम प्रियम् । वोचेम ब्रह्म सानसि ॥ २ ॥

अथ । ते । अङ्गिरःस्तमम् । अग्ने । वेधःस्तमम् । प्रियम् । वोचेम । ब्रह्म । सानसि ॥ २ ॥

हे अङ्गिरस्तम अतिशयेनाङ्गनादिगुणयुक्त । यद्वा । अङ्गिरसां वरिष्ठ । वेधस्तमम् । वेधा इति मेधाविनाम । अतिशयेन मेधाविन् अग्ने । अथ अनन्तरं एते तुभ्यं सानसि संभजनीयं प्रियं प्रीतिकरं ब्रह्म स्तोत्रं वोचेम वक्तारो भूयास्म ॥ वोचेम । 'लिङ्याशिष्यङ्' । 'वच उम्' इति उभागमः । सानसि । 'वन पण संभक्तौ' । 'सानसिधर्णसि' इत्यादौ असिच्प्रत्ययान्तो निपात्यते ॥

कस्ते जामिर्जनानामग्ने को दाश्वध्वरः । को ह कस्मिन्नसि श्रितः ॥ ३ ॥

कः । ते । जामिः । जनानाम् । अग्ने । कः । दाशुध्वरः ।

कः । ह । कस्मिन् । असि । श्रितः ॥ ३ ॥

हे ऽअग्ने ऽजनानां मनुष्याणां मध्ये ऽते तव ऽकः ऽजामिः को बन्धुः । त्वं सर्वैर्गुणैरधिकोऽसि । तवानुरूपो बन्धुर्नास्तीति भावः । ऽको ऽदाश्वध्वरः । दाशुर्दत्तोऽध्वरो यज्ञो येन स तथोक्तः । त्वां यष्टुमपि समर्थः कोऽपि नास्तीत्यर्थः । ऽको ऽह त्वं कथंभूतस्त्वम् । ईदृशूपाः इति सर्वेर्न ज्ञायसे इत्यर्थः । ऽकस्मिन् स्थाने ऽश्रितः आश्रितः ऽअसि वर्तसे । तत्स्थानमपि न केनचित् ज्ञायते । अतस्त्वमस्माभिः मांसदृष्टिभिः कथमुपलब्धव्यः इत्यग्निः प्रशस्यते ॥ दाश्वध्वरः । 'दाश्व दाने' । 'उणादयो बहुलम्' (पा. सू. ३. ३. १) इति बहुलवचनात् कर्मणि उणप्रत्ययः । बहुव्रीहौ पूर्वपदप्रकृतिस्वरत्वम् । यणादेशे 'उदात्तस्वरितयोर्यणः स्वरितोऽनुदात्तस्य' इति स्वरितत्वम् ॥

त्वं जा॒मिर्ज॒नाना॒मग्रे॑ मि॒त्रो अ॒सि प्रि॒यः । सखा॑ सखि॒भ्य ई॒ड्यः ॥ ४ ॥

त्वम् । जा॒मिः । ज॒नाना॒म् । अ॒ग्ने । मि॒त्रः । अ॒सि । प्रि॒यः । सखा॑ । सखि॒भ्यः । ई॒ड्यः ॥ ४ ॥

हे ऽअग्ने ऽत्वम् उक्तप्रकारेण अचिन्त्यरूपोऽयमुग्रहीतृतया सर्वेषां ऽजनानां ऽजामिः बन्धुः ऽअसि^१ । तथा ऽप्रियः प्रीणयिता त्वं यजमानानां ऽमित्रः प्रमीतेखायकोऽसि । ऽईड्यः स्तुतिभिः स्तुत्यस्त्वं ऽसखिभ्यः समानख्यानेभ्य ऋत्विग्भ्यः ऽसखा सखिवदत्यन्तं प्रियः असि ॥ जामिः । 'जमु अदने' । जमन्ति सहैकस्मिन्नात्रे अदन्तीति जामयो बन्धवः । 'जनिवसिभ्यामिण्' (उ. सू. ४-५६९) इति विधीयमानः इण् बहुलवचनादस्मादपि द्रष्टव्यः । ईड्यः । 'ईड स्तुतौ' । 'ईडवन्दवृशंसदुहां प्यतः' इत्याद्युदात्तत्वम् ।

यजा॑ नो मि॒त्रावरु॑णा यजा॑ दे॒वाँ ऋ॒तं बृ॒हत् । अ॒ग्ने यक्षि॑ स्वं द॒र्मम् ॥ ५ ॥

यज॑ । नः । मि॒त्रावरु॑णा । यज॑ । दे॒वान् । ऋ॒तम् । बृ॒हत् । अ॒ग्ने । यक्षि॑ । स्वं । द॒र्मम् ॥ ५ ॥

हे ऽअग्ने ऽनः अस्मदर्थं ऽमित्रावरुणा एतत्संज्ञौ देवौ ऽयज हविषा पूजय । तथा ऽदेवान् इन्द्रादीन् ऽयज पूजय । ऽऋतं सत्यं यथार्थफलं यज्ञं च यजेत्येव । तदर्थं ऽबृहत् प्रौढं ऽस्त्वं स्वकीयं ऽदर्मं यज्ञगृहं ऽयक्षि यज संगच्छस्व । त्वय्यन्तर्विद्यमाने सति हि यज्ञगृहं पूज्यते ॥ यज^२ । 'यचोऽतस्तिङः' इति संहितायां दीर्घत्वम् । देवान् । 'दीर्घादटि समानपादे' इति संहितायां नकारस्य स्त्वम् । 'आतोऽटि नित्यम्' इति अनुनासिकः^३ आकारः । यत्वलोपौ । यक्षि । यजेः 'बहुलं छन्दसि' इति शपो लुक् ॥ ॥ २३ ॥

'का ते' इति पञ्चमं तृतीयं सूक्तम् । 'का ते' इत्यनुक्रान्तम् । राहूगणो गोतम ऋषिः । त्रिष्टुप् छन्दः । अग्निर्देवता । प्रातरनुवाकस्याग्नेये ऋतौ त्रैष्टुभे छन्दसि इदमादिके द्वे सूक्ते । सुप्रितं च- 'उप प्र जिन्वन्निति त्रीणि का त उपेतिरिति सूक्ते' (आश्व. श्रौ. ४. १३) इति । आश्विनशस्त्रेऽप्येते प्रातरनुवाकातिदेशात् ॥

का त उपेतिर्मनसो वराय भुवदग्ने शंतमा का मनीषा ।

को वा यज्ञैः परि दक्षं त आप केन वा ते मनसा दाशेम ॥ १ ॥

का । ते । उपेतिः । मनसः । वराय । भुवत् । अग्ने । शमऽतमा । का । मनीषा ।

कः । वा । यज्ञैः । परि । दक्षम् । ते । आप । केन । वा । ते । मनसा । दाशेम ॥ १ ॥

हे अग्ने वते तव मनसो वराय निवारणाय अस्मास्ववस्थापनाय का उपेतिः भुवत् कीदृशमुपगमनं भवेत् । न काप्यस्ति । तवोचितमुपगमनं वयं कर्तुं न शक्नुमः इति भावः । मनीषा स्तुतिः शंतमा तवातिशयेन सुखकरी का कीदृशी भवेत् तवोचिता स्तुतिरपि नास्तीत्यर्थः । को वा यजमानः यज्ञैः तव संबन्धिभिर्यागैः दक्षं वृद्धिं बलं वा परि आप पर्याप्नोत् । न कोऽपीत्यर्थः । तवोचितान् यागाननुष्ठाय तैः फलं प्राप्यते इत्येतदपि दुर्घटमेवेति भावः । उपगमनादिकं तावदास्तां तस्य सर्वस्य साधनभूतं मन एवास्माकं दुर्लभमित्याह केनेति । हे अग्ने वते तुभ्यं केन मनसा कीदृशया बुद्ध्या दाशेम हवींषि प्रयच्छाम । तवोपगमनाद्यनुरूपं मनोऽस्माकं नोत्पद्यते इत्यर्थः ॥ उपेतिः । 'तादौ च' इति गतेः प्रकृतिस्वरत्वम् । वराय । 'वृञ् वरणे' । अस्मादन्तर्भावितव्यार्थात् 'ग्रहवृद्धनिश्चिगमश्च' (पा. सू. ३. ३. ५८) इति अप् । तस्य पित्त्वादनुदात्तत्वे धातुस्वरः । भुवत् । लेटि अडागमः । 'बहुलं छन्दसि' इति शपो लुक् । 'भूसुवोस्तिष्ठि' इति गुणप्रतिषेधः । दक्षम् । 'दक्ष वृद्धौ' । भावे करणे वा घञ् । जित्त्वादाद्युदात्तत्वम् ॥

एह्यग्र इह होता नि षीदार्दब्धः सु पुरेता भवा नः ।

अवतां त्वा रोदसी विश्वमिन्वे यजा महे सौमनसाय देवान् ॥ २ ॥

आ । इहि । अग्ने । इह । होता । नि । सीद । अर्दब्धः । सु । पुरऽप्रेता । भव । नः ।

अवताम् । त्वा । रोदसी इति । विश्वमिन्वे इति विश्वम्ऽइन्वे । यज । महे । सौमनसाय । देवान् ॥ २ ॥

हे अग्ने एहि आगच्छ । इह अस्मिन् यज्ञे होता देवानामाह्वाता सन् नि षीद उपविश^१ । नः अस्माकं पुरेता पुरतो गन्ता सु भव सुष्ठु भव । यस्मात्त्वम् अर्दब्धः राक्षसादिभिः अहिंस्तोऽसि । तादृशं त्वा विश्वमिन्वे सर्वं व्याप्नुवत्यौ रोदसी द्यावापृथिव्यौ त्वा त्वाम् अवतां रक्षतां । आगत्योपविश्य च द्यावापृथिवीभ्यां रक्षितश्च सन् महे महते सौमनसाय सौमनस्याय देवान् दानादिगुणयुक्तान् इन्द्रादीन् यज हविर्भिः पूजय ॥ नि षीद । 'सदिरप्रतेः' इति षत्वम् । सौमनसाय । सुमनसो भावः सौमनसम् । 'तस्येदम्' इति संबन्धसौमान्ये इति^२ अग्रत्ययः^३ । स चात्र भावलक्षणे संबन्धविशेषे पर्यवस्यति । यद्वा । 'हायनान्त्युवादिभ्योऽण्' (पा. सू. ५. १. १३०) इति भावे अण् । युवादिष्वस्य पाठो द्रष्टव्यः ॥

१. ट-ड- 'तैः' नास्ति । २. त-द-घ-स-उपविश उपविश्य; ष-उपविश उपविश्य च । ३. ट-ड- अण् । ४. ट-ड-स च समवायलक्षणे ।

प्र सु विश्वा^१रक्षसो^२ धक्ष्यन्ते^३ भव^४ यज्ञानामभि^५शस्तिपावा^६ ।

अथा वह^७ सोमपतिं^८ हरि^९भ्यामातिथ्यमस्मै^{१०} चक्रमा^{११} सुदाने^{१२} ॥ ३ ॥

प्र । सु । विश्वान् । रक्षसः । धक्षि । अग्ने । भव । यज्ञानाम् । अभिशस्तिपावा ।

अथ । आ । वह । सोमपतिम् । हरिभ्याम् । आतिथ्यम् । अस्मै । चक्रम् । सुदाने ॥ ३ ॥

हे अग्ने विश्वान् सर्वान् रक्षसः राक्षसान् प्र सु धक्षि प्रकर्षेण दह । इग्ध्वा च यज्ञानाम् अस्माभिरनुष्ठेयानां यागानाम् अभिशस्तिपावा अभिशस्तेहिंसायाः पाता रक्षिता भव । अथ अनन्तरं सोमपतिं सर्वेषां सोमानां पालकमिन्द्रं हरिभ्यां तदीयाश्चाभ्याम् आ वह अस्मद्यज्ञं प्रापय । आगताय अस्मै सुदाने शोभनस्य फलस्य दात्रे इन्द्राय आतिथ्यम् अतिथ्यहं सत्कारं चक्रम् कुर्मः ॥ धक्षि । 'दह भस्मीकरणे' । 'बहुलं छन्दसि' इति शपो लुक् । ढक्त्वभभावकत्वपत्वानि । अभिशस्तिपावा । 'शसु हिंसायाम्' । अस्मादभिपूर्वात् भावे क्तिन् । अभिशस्तेः पातीति अभिशस्तिपावा । 'पा रक्षणे' । 'आतो मनिन्' इति वनिप् । सोमपतिम् । 'पत्यावैश्वर्ये' इति पूर्वपदप्रकृतिस्वरत्वम् । सुदाने । पूर्ववद्दातेर्वनिप् । 'अलोपोऽनः' इति अकारलोपः ॥

प्रजावता^१ वचसा^२ वह्नि^३रासा^४ च हुवे^५ नि च सत्सीह^६ देवैः^७ ।

वेषि^८ होत्रमुत^९ पोत्रं^{१०} यजत्र^{११} बोधि^{१२} प्रयन्तर्जनितुर्वसूनाम्^{१३} ॥ ४ ॥

प्रजावता । वचसा । वह्निः । आसा । आ । च । हुवे । नि । च । सत्सि । इह । देवैः ।

वेषि । होत्रम् । उत । पोत्रम् । यजत्र । बोधि । प्रयन्तः । जनितः । वसूनाम् ॥ ४ ॥

प्रजावता यजमानेभ्यो दातव्यापस्यादिफलोपेतेन वचसा स्तोत्रेण स्तुतः सन् योऽग्निः आसा आस्यस्थानीयया ज्वालयया वह्निः देवेभ्यो हविषां वोढा तमग्निम् आ च हुवे आह्वयामि । आहूतः सन् त्वम् इह अस्मिन् कर्मणि देवैः अन्यैः सह नि सत्सि च निषीद च । निषय च हे यजत्र यजनीयामे होत्रं होत्रा क्रियमाणं कर्म उत अपि च पोत्रं पोत्रा कृतं कर्म च वेषि कामयस्व । वसूनां धनानां प्रयन्तः प्रकर्षेण नियन्तः वसून्त्यस्मदायत्तानि कुर्वन् जनितः आहुतिद्वारा सर्वस्य जनयितरमे बोधि अस्मान् बोधय ॥ आसा । 'पहन्' इत्यादिना आस्यशब्दस्य आसन्नादेशः । 'सुषां सुलुक्' इति तृतीयाया ङादेशः । टिलोपे उदात्तनिवृत्तिस्वरेण विभक्तेरुदात्तरत्वम् । हुवे । ह्वेजो लटि 'बहुलं छन्दसि' इति संप्रसारणम् । 'बहुलं छन्दसि' इति शपो लुक् । 'चवायोने प्रथमा' इति निघातप्रतिषेधः । बोधि । 'बुध अवगमने' । अस्मात् प्यन्तात् 'छन्दस्युभयथा' इति हेः आर्धधातुकत्वात् 'गेरनिटि' इति णिलोपः । 'हुमन्त्यो हेधिः' । घातोः अन्त्यलोपश्छान्दसः । हेरिपित्वात् तस्यैव स्वरः शिष्यते ॥

एकादशिनस्याग्नेयस्य पशोः ' यथा विप्रस्य ' इत्येषा पशुपुरोडाशस्य याज्या । सूत्रितं च ' प्रदानानाम् ' इति खण्डे—' यथा विप्रस्य मनुषो हविर्भिः प्र कारवो मनना वच्यमानाः ' (आश्व. श्रौ. ३. ७) इति ॥

यथा विप्रस्य मनुषो हविर्भिर्देवाँ अयजः कविभिः कविः सन् ।

एवा होतः सत्यतर त्वमद्याग्ने मन्द्रया जुह्वा यजस्व ॥ ५ ॥

यथा । विप्रस्य । मनुषः । हविःभिः । देवान् । अयजः । कविभिः । कविः । सन् ।

एव । होतरिति । सत्यतर । त्वम् । अद्य । अग्ने । मन्द्रया । जुह्वा । यजस्व ॥ ५ ॥

वकविः क्रान्तदर्शी वसन् वकविभिः मेधाविभिर्ऋत्विग्भिः सह वविप्रस्य मेधाविनः वमनुषः मनोर्यज्ञे वहविभिः चरुपुरोडाशादिभिः हे अग्ने वयथा वदेवान् वअयजः एवमेव वहोतः होमनिष्पादक वसत्यतर अतिशयेन सत्सु साधो वअग्ने वत्वम् वअद्य अस्मिन् यज्ञे वमन्द्रया हर्षयिष्या वजुह्वा होमसाधन-भूतया सुचा वयजस्व देवान् हविर्भिः पूजय ॥ मनुषः । ' मन ज्ञाने ' । ' बहुलमन्यत्रापि ' इति मनेः उस्मिन्प्रत्ययः ॥ ॥ २४ ॥

' कथा ' इति पञ्च चतुर्थं सूक्तं त्रैष्टुभं गोतमस्यार्पमाग्नेयम् । अनुक्रान्तं च—' कथा ' इति । प्रातरनुवाकाश्विनशस्त्रयोः पूर्वसूक्तेन सहोक्तः सूक्तविनियोगः ॥

कथा दाशेमाग्नये कास्मै देवजुष्टोच्यते भामिने गीः ।

यो मर्त्येष्वमृत ऋतावा होता यजिष्ठ इत्कृणोति देवान् ॥ १ ॥

कथा । दाशेम । अग्नये । का । अस्मै । देवजुष्टा । उच्यते । भामिने । गीः ।

यः । मर्त्येषु । अमृतः । ऋतवा । होता । यजिष्ठः । इत् । कृणोति । देवान् ॥ १ ॥

वअस्मै वअग्नये वकथा वदाशेम कथं हवींषि ददाम । अग्नेरनुरूपं यज्ञं कर्तुमशक्ता वयमित्यर्थः । अधवा' अस्मै वभामिने तेजस्विनेऽग्नये वदेवजुष्टा सर्वैः देवैः सेवितव्या वगीः वाक् स्तुतिरपि वका कीदृशी वउच्यते । तादृशीं स्तुतिमपि कर्तुं न शक्ता इत्यर्थः । वअमृतः मरणरहितः वऋतावा ऋतवान् सत्यवान् यज्ञवान् वा वहोता देवानामाह्वाता होमनिष्पादको वा वयजिष्ठः अतिशयेन यष्टा एवंभूतः वयः अग्निः वमर्त्येषु मरणधर्मसु अस्मासु वर्तमानः सन् वदेवान् वइत् वकृणोति हविर्भिर्युक्तान्करोत्येव । तादृशाग्नये कथा दाशेमेति पूर्वैर्गान्वयः ॥ कथा । ' था-हेतौ च च्छन्दसि ' इति थाप्रत्ययः । भामिने । ' भा दीप्तौ ' । ' अर्तिस्तुषु ' इत्यादिना मन्प्रत्ययः । ततो मत्वर्थीय इनिः । ऋतावा । ' छन्दसीवनिपौ ' इति मत्वर्थीयो वनिप् । ' अन्येषामपि दृश्यते ' इति दीर्घत्वम् ॥

यो अध्वरेषु शंतम ऋतावा होता तमू नमोभिरा कृणुध्वम् ।

अग्निर्यद्वेर्मतीय देवान्त्स चा बोधाति मनसा यजाति ॥ २ ॥

यः । अध्वरेषु । शमूऽतमः । ऋतऽवा । होता । तम् । ऊँ इति । नमःऽभिः । आ । कृणुध्वम् ।

अग्निः । यत् । वेः । मतीय । देवान् । सः । च । बोधाति । मनसा । यजाति ॥ २ ॥

यः अग्निः अध्वरेषु यागेषु शंतमः अतिशयेन सुखकारी ऋतावा सत्यवान् यथार्थदर्शी-
त्यर्थः । होता देवानामाह्वाता भवति । हे ऋत्विग्यजमाना यूयं तमु तमेवाग्निं नमोभिः स्तोत्रैः आ
कृणुध्वम् अभिमुखीकुरुत । यत् यदा अयम् अग्निः मतीय मनुष्याय यजमानार्थं देवान् वेः वेति
गच्छति तदानीं सः अग्निर्यद्व्ययान् सर्वान् देवान् बोधाति च जानाति च । ज्ञात्वा च मनसा
नमसा तान् यजाति हविर्भिः पूजयति । अतस्तमेवाग्निम् आ कृणुध्वमिति योज्यम् ॥ वेः । वी
गत्यादिषु । 'छन्दसि लुङ्लङ्लिटः' इति वर्तमाने लङ् । 'तिङां तिङो भवन्ति' इति प्रथमपुरुषैक-
वचनस्य मध्यमपुरुषैकवचनादेशः । बोधाति । 'बुध अवगमने' । लेटि आडागमः । शपः पित्त्वादनु-
दात्तत्वे धातुस्वरः शिष्यते । 'चवायोगे प्रथमा' इति निघातप्रतिषेधः । मनसा । मकारनकारयोः
स्थानविपर्ययः ॥

स हि क्रतुः स मर्यः स साधुर्मित्रो न भूदद्भुतस्य रथीः ।

तं मेधेषु प्रथमं देवयन्तीर्विश उप ब्रुवते दस्ममारीः ॥ ३ ॥

सः । हि । क्रतुः । सः । मर्यः । सः । साधुः । मित्रः । न । भूत् । अद्भुतस्य । रथीः ।

तम् । मेधेषु । प्रथमम् । देवयन्तीः । विशः । उप । ब्रुवते । दस्मम् । आरीः ॥ ३ ॥

स हि अग्निः क्रतुः कर्मणां कर्ता । सः एव मर्यः मारयिता विश्वस्योपसंहर्ता साधुः
साधयितोत्पादयितापि सः एव अद्भुतस्य अभूतस्यालब्धस्य धनस्य रथीः रंहयिता प्रापयिता
भूत् भवति । तत्र दृष्टान्तः । मित्रो न । यथा सखा धनानि प्रापयति तद्वत् । एवंभूतो योऽग्निः
तम् एव मेधेषु यज्ञेषु देवयन्तीः देवयन्त्यो देवानात्मन इच्छन्त्यः विशः प्रजाः प्रथमम् उप
ब्रुवते । स्तुतिभिरूपेस्य प्रधानभूतः इति कथयन्ति । कीदृश्यो विशः । दस्मं दर्शनीयं तमग्निम् आरीः
गच्छन्त्यः भजन्त्यः इत्यर्थः ॥ मर्यः । 'मृङ् प्राणत्यागे' । अस्मात् अन्तर्भावितप्यर्थात् 'छन्दसि
निष्टक्यं' इत्यादौ निपातनात् यत् 'कृत्यल्युटो बहुलम्' इति बहुलवचनात् कर्तरि द्रष्टव्यः ।
'यतोऽनावः' इत्याद्युदात्तत्वम् । देवयन्तीः । 'वा छन्दसि' इति पूर्वसवर्णदीर्घत्वम् । आरीः । 'क्र
गतौ' । 'जनिघसिन्ध्यामिण्' (उ. सू. ४. ५१९) इति बहुलप्रहणादस्मादपि दृष्टव्यः ।
'कृदिकारादक्तिनः' इति ङीप् । 'वा छन्दसि' इति पूर्वसवर्णदीर्घत्वम् । व्यत्ययेनाद्युदात्तत्वम् ॥

स नो नृणां नृतमो रिशादा अग्निर्गिरोऽवसा वेतु धीतिम् ।

तना च ये मघवानः शर्विष्ठा वाजप्रसूता इषयन्त मन्म ॥ ४ ॥

सः । नः । नृणाम् । नृतमः । रिशादाः । अग्निः । गिरः । अवसा । वेतु । धीतिम् ।

तना । च । ये । मघवानः । शर्विष्ठाः । वाजप्रसूताः । इषयन्त । मन्म ॥ ४ ॥

‘नृणां यज्ञस्य नेतृणां मध्ये नृतमः अतिशयेन नेता रिशादाः रिशानां शत्रूणामत्ता भक्षयिता । यद्वा । रिशतां हिंसतामसिता निरसिता । एवंविधः वसः वसः अग्निः नः अस्माकं गिरः स्तुतीः अवसा हविलक्षणेनाग्नेन युक्तां धीतिं कर्म च वेतु कामयताम् । अपि च ये यजमानाः तना । धननामैतत् । विस्तृतेन धनेन मघवानः धनवन्तः शर्विष्ठाः अतिशयेन बलिनश्च सन्तः वाजप्रसूताः प्रसूतं प्रेरितं वाजो हविलक्षणमन्नं यैस्तादृशा भूत्वा मन्म अग्नेर्मननरूपं स्तोत्रम् इषयन्त इषयन्ति ऋत्विग्भिः कारयितुमिच्छन्ति । तेषामपि स्तुतिमग्निः कामयतामिति भावः ॥ नृणाम् । ‘नृ च’ इति उभयथाभावात् दीर्घाभावः । ‘नामन्यतरस्याम्’ इति नाम उदात्तत्वम् । तना । ‘तनु विस्तारे’ । पचाद्यच् । तृतीयैकवचनस्य ‘सुपां सुलुक्’ इति आकारः । वृषादेशकृतिगणत्वादाद्युदात्तत्वम् । शर्विष्ठाः । शर्व इति बलनाम । ‘अस्मायामेधा’ इति मत्वर्थीयो विनिः । ततः आतिशायनिकः इष्टम् । ‘विन्मतोर्लुक्’ इति विनो लुक् । ‘टेः’ इति टिलोपः । इष्टनो निच्वादाद्युदात्तत्वम् । इषयन्त । ‘इषु इच्छायाम्’ । अस्मात् ण्यन्तात् छान्दसो लङ् । संज्ञापूर्वकस्य विधेरनित्यत्वात् णौ लघूपधगुणाभावः । अदुपदेशात् लसार्वधातुकानुदात्तत्वे णिच एव स्वरः शिष्यते ॥

एवाग्निर्गोतमेभिर्ऋतावा विप्रैर्भिरस्तोष्ट जातवेदाः ।

स एषु द्युम्नं पीपयत्स वाजं स पुष्टिं याति जोषमा चिकित्वान् ॥ ५ ॥

एव । अग्निः । गोतमेभिः । ऋतवा । विप्रैर्भिः । अस्तोष्ट । जातवेदाः ।

सः । एषु । द्युम्नम् । पीपयत् । सः । वाजम् । सः । पुष्टिम् । याति । जोषम् । आ । चिकित्वान् ॥ ५ ॥

‘ऋतावा ऋतवान् यज्ञवान् जातवेदाः जातधनो जातप्रज्ञो वा अयम् अग्निः विप्रैर्भिः मेधाविभिः गोतमेभिः गोतमैर्ऋषिभिरेवमुक्तेन प्रकारेण अस्तोष्ट स्तुतोऽभूत् । स्तुतश्च वसः अग्निः एषु गोतमेषु द्युम्नं द्योतमानं सोमं पीपयत् अपिबत् । यद्वा । तानृषीन् अपाययत् । तथा वसः अग्निः वाजं हविलक्षणमन्नं पीपयदित्येव । एवं सोमलक्षणं चरुपुरोडाशादिलक्षणं हविश्च स्वीकृत्य वसः अग्निः जोषम् अस्माभिः कृतं सेवकम् आ चिकित्वान् आ समन्तात् जानन् पुष्टिं याति पोषं प्राप्नोतु । यद्वा । अस्माकं धनानि पोषं प्रापयतु ॥ गोतमेभिः । ‘ऋत्यन्धकवृष्णिगुरुभ्यश्च’ (पा. सू. ४. १. ११४) इति विहितस्य अणः ‘अत्रिभृगुकुरसवसिष्ठगोतमात्रिभ्यश्च’ (पा. सू. २. ४. ६५) इति बहुषु लुक् । अस्तोष्ट । स्तौतेः कर्मणि लुङि चिणभात्रछान्दसः । पीपयत् । ‘पा पाने’ ।

प्यन्तात् लुङि च्लेश्चङादि । जोषम् । ' जुषी प्रीतिसेवनयोः ' । भावे घञ् । भित्त्वादाद्युदात्तत्वम् ॥
॥ २५ ॥

' अभि त्वा ' इति पञ्चर्चं पञ्चमं सूक्तं गोतमस्यार्यमाप्तेयं गायत्रम् । तथा चानुक्रान्तम्—' अभि
त्वा गायत्रं तु ' इति । विनियोगो लैङ्गिकः ॥

अभि त्वा गोतमा गिरा जातवेदो विचर्षणे । द्युमैराभि प्र णोनुमः ॥ १ ॥

अभि । त्वा । गोतमाः । गिरा । जातवेदः । विऽचर्षणे । द्युमैः । अभि । प्र । नोनुमः ॥ १ ॥

हे १जातवेदः जातानां वेदितः १विचर्षणे विशेषेण सर्वस्य द्रष्टः एवंभूताग्ने १त्वा त्वां १गोतमाः
अस्य सूक्तस्य द्रष्टा गोतम ऋषिः । ऋषेरेकत्वेऽपि पूजार्थं बहुवचनम् । १गिरा स्तोत्रलक्षणया वाचा
१अभि आभिमुख्येन अस्तौदिति शेषः । तद्वद्वयमपि त्वां १द्युमैः त्वदीयगुणप्रकाशकैर्मन्त्रैः १अभि १प्र
१णोनुमः आभिमुख्येन पुनःपुनः स्तुमः ॥ नोनुमः । ' णु स्तुतौ ' । अस्मात् यङ्लुगन्तात् लट् ।
' उपसर्गादसमासेऽपि ' इति णत्वम् ॥

तमु त्वा गोतमो गिरा रायस्कामो दुवस्यति । द्युमैराभि प्र णोनुमः ॥ २ ॥

तम् । ऊँ इति । त्वा । गोतमः । गिरा । रायऽस्कामः । दुवस्यति । द्युमैः । अभि । प्र । नोनुमः ॥ २ ॥

१रायस्कामः धनकामः १गोतमः यमग्निं १गिरा स्तुत्या १दुवस्यति परिचरति १तमु तमेव त्वां
१द्युमैः द्योतमानैः स्तोत्रैराभिमुख्येन पुनःपुनः स्तुमः ॥ रायस्कामः । रायो धनानि कामयते इति
रायस्कामः । ' कर्मण्यण् ' । ' तत्पुरुषे कृति बहुलम् ' इति बहुलवचनात् अलुक् । ' ऊडिदम् ' ।
इत्यादिना पूर्वपदस्य विभक्तेरुदात्तत्वम् । दासीभारादिवात् पूर्वपदप्रकृतिस्वरत्वम् । ' अतः कृकमिकंस-
कुम्भ ' (पा. सू. ८. ३. ४६) इति विसर्जनीयस्य सत्वम् । दुवस्यति । ' दुवस उपतापे परिचरणे
च ' । कण्ठादिः ॥

तमु त्वा वाजसातममङ्गिरस्वद्धवामहे । द्युमैराभि प्र णोनुमः ॥ ३ ॥

तम् । ऊँ इति । त्वा । वाजऽसातमम् । अङ्गिरस्वत् । हवामहे । द्युमैः । अभि । प्र । नोनुमः ॥ ३ ॥

हे अग्ने १वाजसातमं वाजानामज्ञानामतिशयेन सनितारं दातारं तमेव १त्वा त्वाम्
१अङ्गिरस्वत् अङ्गिरस इव १हवामहे आह्वयामः । शिष्टं गतम् ॥ वाजसातमम् । ' षणु दाने ' ।
' जनसनखनक्रमगमो विद् ' । ' विदुनोरनुनासिकस्यात् ' इति आत्वम् । अतिशयेन वाजसा वाजसातमः ।
तमपः पित्र्वादनुदात्तत्वे कृदुत्तरपदप्रकृतिस्वर एव शिष्यते । अङ्गिरस्वत् । ' तेन तुल्यम् ' इति
वतिः । ' नभोऽङ्गिरोमनुषां वत्युपसंख्यानम् ' (पा. सू. १. ४. १८. ३) इति भत्वेन पदत्वा-
भावात् स्वाद्यभावः ॥

तम् त्वा वृत्रहन्तमं यो दस्यूँरवधूनुषे । द्युमैरभि प्र णोनुमः ॥ ४ ॥

तम् । ऊँ इति । त्वा । वृत्रहन्तमम् । यः । दस्यून् । अवधूनुषे ।

द्युमैः । अभि । प्र । णोनुमः ॥ ४ ॥

हे अग्ने 'दस्यून् उपक्षपयितृन् राक्षसादीन् 'यः त्वम् 'अवधूनुषे अवचालयसि स्थानात् प्रस्था-
वयसि 'वृत्रहन्तमं वृत्राणां पाप्मनाम्' अतिशयेन हन्तारं 'तमु 'त्वा तमेव त्वां द्युमैरिष्यादि
पूर्ववत् ॥ वृत्रहन्तमम् । अतिशयेन वृत्रहा वृत्रहन्तमः । पदसंज्ञायां नलोपे 'नादस्य' (पा. सू. ८.
२. १७) इति तमपो नुद् । दस्यून् । 'दीर्घादटि समानपादे' इति नकारस्य स्रवम् । 'अत्रानुनासिकः
पूर्वस्य तु वा ' इति उकारः सानुनासिकः ॥

अवोचाम् रहुगणा अग्नये मधुमद्वचः । द्युमैरभि प्र णोनुमः ॥ ५ ॥

अवोचाम । रहुगणाः । अग्नये । मधुमत् । वचः । द्युमैः । अभि । प्र । णोनुमः ॥ ५ ॥

ऋषिः कृतं स्तोत्रमनयोपसंहरति । 'रहुगणाः रहुगणस्य पुत्रा वयं गोतमाः 'अग्नये अग्ननादि-
गुणयुक्ताय देवाय 'मधुमद्वचः माधुर्येपितं वचनम् 'अवोचाम प्रावादिष्म । तद्वचनरूपैः^१ 'द्युमैः
गोतमानैः स्तोत्रैः पुनः पुनरग्निं वयम् 'अभि 'प्र 'णोनुमः आभिमुख्येन प्रकर्षेण स्तुमः ॥ ॥ २६ ॥

'हिरण्यकेशः' इति द्वादशर्चं षष्ठं सूक्तम् । रहुगणपुत्रस्य गोतमस्यार्चम् । अत्रानुक्रम्यते—
'हिरण्यकेशो द्वादशाद्यौ तृचौ त्रैष्टुभौष्णिहौ पूर्वोऽग्नये वा मध्यमाय' इति । पूर्वत्र 'गायत्रं तु' इत्यु-
क्त्वादिदमपि गायत्रं^२ सूक्तम्^३ । एतावांस्तु विशेषः । आद्यस्तृचस्त्रैष्टुभः । द्वितीयस्त्रैष्टुभः । प्रथम-
तृचस्य मध्यमस्थानो वैष्टुतोऽग्निः शुद्धाभिर्वा देवता । शिष्टा नवर्चः केवलाग्निदेवताकाः । प्रातरनुवा-
कस्याग्नये कृतौ त्रैष्टुभे छन्दस्याश्विनशस्त्रे चाद्यस्तृचः । सूत्रितं च—'हिरण्यकेश इति त्रिषोऽपश्यमस्य
महत इति सूक्ते' (आश्व. श्रौ. ४. १३) इति । कारीर्यामग्नेर्धामच्छन्दो हिरण्यकेश इति द्वे ऋचौ
याज्यानुवाक्ये । सूत्रितं च—'हिरण्यकेशो रजसो विसार इति द्वे त्वं त्या चिदच्युता धामन्ते विश्वं
भुवनमधि श्रितमिति वा' (आश्व. श्रौ. २. १३) इति ॥

हिरण्यकेशो रजसो विसारेऽहिर्धुनिर्वातइव धर्जीमान् ।

शुचिर्भ्राजा उषसो नवेदा यशस्वतीरपस्युवो न सत्याः ॥ १ ॥

हिरण्यकेशः । रजसः । विसारे । अहिः । धुनिः । वातः । इव । धर्जीमान् ।

शुचिर्भ्राजाः । उषसः । नवेदाः । यशस्वतीः । अपस्युवः । न । सत्याः ॥ १ ॥

वहिरण्यकेशः हितरमणीयाः केशस्थानीया ज्वाला यस्य स तथोक्तः सुवर्णवद्रोचमानज्वालो वा
 वहिः आगत्य हन्ता मेघानां धुनिः तेषां कम्पयिता वातद्वयं वायुरिव ध्रुजीमान् शीघ्रगतिर्युक्तः
 एवंभूतौ वैद्युतोऽग्निः रजसः उदकस्य विसारे विसरणे मेघाभिर्गमने निमित्तभूते सति शुचिभ्राजाः
 शोभनदीप्तिः सन् मेघाज्जलानि निर्गमयितुं जानाति । उपसः उपोदेवताः नवेदाः । न विदन्ति इति
 नवेदाः । मेघादुदकस्य निःसारणमग्निरेव जानाति उपसस्तु न जानन्तीत्यर्थः । अज्ञाने दृष्टान्तः ।
 यशस्वतीः अन्नयुक्ता अन्नवत्यः अपस्युवः अपः कर्म आत्मन इच्छन्त्यः सत्याः अवितथारम्भाः न
 एवंभूताः प्रजा इव । अत्र उपसामज्ञानेनाग्निः प्रशस्यते न तु ता निन्द्यन्ते, 'न हि निन्दा निन्द्यं निन्दितुं
 अपि तु स्तुत्यं स्तोतुम्' इति न्यायात् ॥ ध्रुजीमान् । 'ध्रज गतौ' । 'इन्सर्वधातुभ्यः' इति भावे
 इन्प्रत्ययः । ततो मनुप् । तस्य पित्त्वादनुदात्तत्वे इनो निच्चात् प्रातिपदिकस्याद्युदात्तत्वम् । नवेदाः ।
 नन्पूर्वात् वेत्तेः पचाद्यच् । 'नभ्राणपात्' इत्यादिना नभः प्रकृतिभावः । अपस्युवः । अपस्युवत्
 'सुप आत्मनः क्यच्' । 'क्याच्छन्दसि' इति उप्रत्ययः । 'तन्वादीनां छन्दसि बहुलमुपसंख्यानम्'
 (पा. सू. ६. ४. ७७. १) इति उवङ् ॥

आ ते सुपर्णा अमिनन्तं एवैः कृष्णो नोनाव वृषभो यदीदम् ।

शिवाभिर्न स्मर्यमानाभिरागात्पतन्ति मिहः स्तनयन्त्यभ्रा ॥ २ ॥

आ । ते । सुपर्णाः । अमिनन्तं । एवैः । कृष्णः । नोनाव । वृषभः । यदि । इदम् ।

शिवाभिः । न । स्मर्यमानाभिः । आ । अगात् । पतन्ति । मिहः । स्तनयन्ति । अभ्रा ॥ २ ॥

हे अग्ने वृते तव सुपर्णाः शोभनपतना रश्मयः एवैः गन्तृभिर्मरुद्भिः सह अमिनन्तं आ
 समन्तात् मेघं हिंसन्ति । वर्षणार्थं ताडयन्ति । प्रहृतश्च कृष्णः कृष्णवर्णः वृषभः वर्षिता मेघः
 नोनाव भृशं शब्दमकरोत् । यदि यदा इदं ईदृशं कर्म तदानीं शिवाभिर्न सुखकारिणीभिः
 स्मर्यमानाभिः हसनवतीभिः कान्ताभिरिव शुभ्रवर्णाभिः फेनयुक्ताभिरद्विबिधुर्द्विर्बिधौ सह आ अगात्
 वैद्युताभिरेतः पर्जन्य आगच्छति । तदनन्तरं मिहः आपः पतन्ति दिवः सकाशात् प्रवृष्टा भवन्ति ।
 अभ्रा अभ्राण्यद्भिः पूर्णा मेघाः स्तनयन्ति इतस्ततः शब्दं कुर्वन्ति ॥ अमिनन्तं । 'मीम् हिंसायाम्' ।
 क्रैयादिकः । व्यत्ययेन अन्तादेशः । ईषाअक्षादिवात् प्रकृतिभावः । 'अणोऽप्रगृह्यस्य' (पा. सू.
 ८. ४. ५७) इति वैकल्पिकमवसाने विधीयमानमनुनासिकत्वं व्यत्ययेनात्र संहितायामपि दृष्टव्यम् ।
 नोनाव । नीतेर्यङ्लुगन्तात् लिटि 'अमन्त्रे' (पा. सू. ३. १. ३५) इति निषेधात् आग्रप्रत्यया-
 भावः । स्मर्यमानाभिः । 'स्मिद् ईषद्वसने' । शपः पित्त्वादनुदात्तत्वम् । शानचो लसार्वधातुकस्वरेण
 धातुस्वरः शिष्यते । स्तनयन्ति । 'स्तन शब्दे' । चुरादिरदन्तः । पतन्ति स्तनयन्तीत्यनयोः
 पादादित्वाद्वाक्यादित्वाच्च निघाताभावः ॥

यदीमृतस्य पर्यसा पियानो नयन्नृतस्य पृथिभी रजिष्ठैः ।

अर्यमा मित्रो वरुणः परिज्मा त्वचं पृश्नन्त्युपरस्य योनौ ॥ ३ ॥

यत् । ईम् । ऋतस्य । पर्यसा । पियानः । नयन् । ऋतस्य । पृथिभिः । रजिष्ठैः ।

अर्यमा । मित्रः । वरुणः । परिज्मा । त्वचम् । पृश्नन्ति । उपरस्य । योनौ ॥ ३ ॥

यदीं यदायमग्निः ऋतस्य उदकस्य पयसा पयोवस्सारभूतेन रसेन पियानः जगदाप्यायनं कुर्वन् आप्यायितं च जगत् ऋतस्य उदकस्य संबन्धिभिः रजिष्ठैः ऋजुतमैः पथिभिः मार्गैः स्नान-पानादिभिः नयन् प्रापयन् वर्तते तदानीम् अयमा मित्रो वरुणः च परिज्मा परितो गन्ता मरुत्तणश्च उपरस्य मेघस्य योनौ वृष्टयुदकोत्पत्तिस्थाने त्वचं पृच्छन्ति वृष्टयुदकस्याच्छादकं प्रदेशं स्वकीयैरायुधैः संयोजयन्ति उद्घाटयन्तीति यावत् ॥ पियानः । ' स्फायी ओप्यायी वृद्धौ ' । ' बहुलं छन्दसि ' इति शपो लुक् । धातोर्व्यत्ययेन पीभावः । अनुदात्तेस्वात् लसार्वधातुकानुदात्तत्वे धातुस्वरः शिष्यते । रजिष्ठैः । ऋजुशब्दात् इष्टमि ' विभाषजोऽछन्दसि ' (पा. सू. ६. ४. १६२) इति ऋका-रस्य रत्वम् । ' टेः ' इति टिलोपः । पृच्छन्ति । ' पृची संपर्के ' । रौधादिकः ॥

प्रातरनुवाकस्याग्नेये कृतौ औणिहे छन्दस्याश्विनशस्त्रे च ' अग्ने वाजस्य ' इत्याद्यास्तिस्र ऋचः । सूत्रितं च- ' अग्ने वाजस्येति तिस्रः पुरु त्वा त्वामग्ने ' (आश्व. श्रौ. ४. १३) इति ॥

अग्ने वाजस्य गोमत ईशानः सहसो यहो ।

अस्मे धेहि जातवेदो महि श्रवः ॥ ४ ॥

अग्ने । वाजस्य । गोमतः । ईशानः । सहसः । यहो इति ।

अस्मे इति । धेहि । जातवेदः । महि । श्रवः ॥ ४ ॥

हे सहसो यहो बलस्य पुत्र अग्ने गोमतः बहुभिर्गोभिर्युक्तस्य वाजस्य अश्वस्य ईशानः ईश्वरत्वमसि । अतः अस्मे अस्मासु हे जातवेदः जातधन जातानां वेदितवामि महि प्रभूतं श्रवः अश्वं धेहि स्थापय ॥ सहसो यहो । पराङ्मन्त्रावात् ' आमन्त्रितस्य च ' इति षष्ठ्यामन्त्रितसमुदायो निहन्यते । अस्मे । ' सुपां सुलुक् ' इति सप्तम्याः शेषादेशः ॥

स इधानो वसुक्कविरग्निराळेन्यो गिरा । रेवदस्मभ्यं पुर्वणीक दीदिहि ॥ ५ ॥

सः । इधानः । वसुः । कविः । अग्निः । ईळेन्यः । गिरा ।

रेवत् । अस्मभ्यम् । पुरुऽअनीक । दीदिहि ॥ ५ ॥

सः अग्निः इधानः दीपनशीलः वसुः निवासयिता सर्वेषां कविः क्रान्तदर्शनी मेधावी वा गिरा स्तोत्ररूपया वाचा ईळेन्यः स्तोतव्यो भवति । हे पुर्वणीक । अनीकं मुखम् । पुरुभिर्बह्वीभिर्नरै-कस्थानीयाभिर्जवालाभिर्युक्तास्ते अस्मभ्यं रेवत् धनयुक्तमश्वं यथा भवति तथा दीदिहि दीप्यस्व ॥ इधानः । ' जिहन्धी दीप्तौ ' । ताच्छीलिकः चानश । ' बहुलं छन्दसि ' इति शपो लुक् । ईळेन्यः । ' ईड स्तुतौ ' । औणादिक पुन्यप्रत्ययः । रेवत् । ' रयेर्मतौ बहुलम् ' इति संप्रसारणम् । ' छन्दसीरः ' इति मतुपो क्त्वम् । ' रेशब्दाद् मतुप उदात्तत्वं वक्तव्यम् ' (का. ६. १. १७६. १) इति मतुप उदा-त्तत्वम् । दीदिहि । दीदितिऽछन्दसो दीप्तिकर्मा ॥

क्षपो राजन्नुत त्मनाग्ने वस्तोरुतोषसः । स तिम्रजम्भ रक्षसो दह प्रति ॥६॥

क्षपः । राजन् । उत । त्मना । अग्ने । वस्तोः । उत । उषसः ।

सः । तिम्रजम्भ । रक्षसः । दह । प्रति ॥ ६ ॥

हे ^१राजन् राजनशील ^२अग्ने ^३क्षपः क्षपय । राक्षसादीन् स्वकीयैः पुरुषैर्बाधस्व । ^४उत अपि च ^५त्मना न केवलमन्यैरेव आत्मना च तान् बाधस्व । कदेति चेत् उच्यते । ^६वस्तोः सर्वाण्यहानि ^७उत अपि च ^८उषसः उपःकालोपलक्षिता रात्रीः । अत्यन्तसंयोगे द्वितीया । सर्वेष्वहःसु सर्वासु रात्रिषु केष्यर्थः । हे ^९तिम्रजम्भ तीक्ष्णमुखाम्ने ^{१०}रक्षसः राक्षसानुक्तप्रकारेण क्षपयित्वा ^{११}सः एव त्वं ^{१२}प्रति ^{१३}दह प्रत्येकं दह । न किंचिद्दृग्धन्यमित्युदास्वेत्यर्थः ॥ क्षपः । 'क्षप क्षान्त्याम्' । लोट्ये छान्दसो लङ् । 'छन्दस्युभयथा' इति शप आर्धाधातुकत्वात् 'गेरनिटि' इति णिलोपः । उदात्तनिवृत्तिस्वरेण शप उदात्तत्वम् । त्मना । 'मन्त्रेष्वाङ्ग्यादेरात्मनः' इति आकारलोपः । रक्षसः । 'रक्ष पालने' । रक्षितव्यमस्मादिति रक्षः । भीमादित्वात् (पा. सू. ३. ४. ७४) अपादाने असिप्रत्ययः । क्षरतेर्वा ण्यन्तात् असिप्रत्यये णिलोपो वर्णविपर्ययश्च । अस्य च रक्षःशब्दस्य असिप्रत्ययान्तत्वात् प्रत्यय-स्वर एव शिष्यते ॥ ॥ २७ ॥

प्रातरनुवाकस्याग्नेये क्रतौ गायत्रे छन्दसि 'अवा नो अग्ने' इत्याद्याः षट्चः । सूत्रितं च—'अवा नो अग्ने' इति षष्ठिमीलेऽग्निं दूतम्' (आश्व. श्रौ. ४. १३) इति ॥ आश्विनशस्त्रे चैताः शंसनीयाः प्रातरनुवाकातिदेशात् ॥

अवा नो अग्ने ऊतिभिर्गायत्रस्य प्रभर्मणि । विश्वासु धीषु वन्द्य ॥ ७ ॥

अव । नः । अग्ने । ऊतिभिः । गायत्रस्य । प्रभर्मणि । विश्वासु । धीषु । वन्द्य ॥ ७ ॥

^१विश्वासु ^२धीषु सर्वेषु कर्मसु ^३वन्द्य स्तुत्यहे ^४अग्ने ^५गायत्रस्य गायत्रसाम्नो गायत्रीच्छन्दस्कस्य सूक्तस्य वा ^६प्रभर्मणि प्रभरणे संपादने निमित्तभूते सति ^७नः अस्मान् ^८ऊतिभिः त्वदीयैः पालनैः ^९अव रक्ष ॥ अव । 'अचोऽतस्तिष्ठः' इति संहितायां दीर्घत्वम् ॥

आ नो अग्ने रयिं भर सत्रासाहं वरेण्यम् । विश्वासु पृत्सु दुष्टरम् ॥ ८ ॥

आ । नः । अग्ने । रयिम् । भर । सत्रासाहम् । वरेण्यम् । विश्वासु । पृत्सु । दुष्टरम् ॥ ८ ॥

हे ^१अग्ने ^२रयिं धनं ^३नः अस्मभ्यम् ^४आ ^५भर प्रयच्छ । कीदृशम् । ^६सत्रासाहं सत्रा सह युगपदेव दारिद्र्यस्य नाशकं ^७वरेण्यं सर्ववैरणीयं ^८विश्वासु ^९पृत्सु सर्वेषु संग्रामेषु ^{१०}दुष्टरं शत्रुभिस्तरुण-शक्यम् ॥ सत्रासाहम् । 'छन्दसि सहः' इति णिवः । वरेण्यम् । 'वृज एण्यः' । पृत्सु । 'पदादिषु मांस्पृष्टूनामुपसंख्यानम्' इति पृत्तनाशब्दस्य पृद्भावः । 'सावेकाचः' इति विभक्तेरुदात्तत्वम् ॥

आयुष्कामेष्टयां प्रथमस्याज्यभागस्यानुवाक्या 'आ नो अग्ने' इति । सूत्रितं च—'आयुष्कामेष्टयां जीवानुमन्तावा नो अग्ने सुचेतुना' (आश्व. श्रौ. २. १०) इति । महापितृयज्ञेऽप्येवैव प्रथमाज्य-भागानुवाक्या । सूत्रितं च—'जीवानुमन्तौ सव्योत्तर्युपस्थाः' (आश्व. श्रौ. २. १९) इति ॥

आ नो अग्रे सुचेतुना रयिं विश्वायुपोषसम् । माडीकं धेहि जीवसे ॥ ९ ॥

आ । नः । अग्रे । सुचेतुना । रयिम् । विश्वायुऽपोषसम् । माडीकम् । धेहि । जीवसे ॥ ९ ॥

हे अग्रे नः अस्माकं जीवसे जीवनाय सुचेतुना शोभनेन ज्ञानेन युक्तं रयिं धनम् आ धेहि आस्थापय । कीदृशम् । माडीकम् । मृडीकं सुखम् । तद्धेतुभूतम् । विश्वायुपोषसं सर्वस्मिन्नायुषि देहादेः पोषकम् । यावज्जीवमस्मदुपभोगपर्याप्तमित्यर्थः ॥ सुचेतुना । 'चिती संज्ञाने' । औणादिकः उपत्ययः । कृदुत्तरपदप्रकृतिस्वरत्वम् । विश्वायुपोषसम् । विश्वमायुर्यस्मिन् शरीरादौ तद्विश्वायु । 'बहुव्रीहौ विश्वं संज्ञायाम्' इति पूर्वपदान्तोदात्तत्वम् । तत्पुष्पातीति विश्वायुपोषाः । 'गतिकारकयोरपि पूर्वपद-प्रकृतिस्वरत्वं च' इति असुन् पूर्वपदप्रकृतिस्वरत्वं च । सकारलोपच्छान्दसः 'दीर्घायुत्वाय वर्चसे' इति यथा ॥

प्र पूतास्तिग्मशोचिषे वाचो गोतमाग्नये । भरस्व सुम्रयुगिरः ॥ १० ॥

प्र । पूताः । तिग्मशोचिषे । वाचः । गोतम । अग्नये । भरस्व । सुम्रयुः । गिरः ॥ १० ॥

हे गोतम सूक्तद्वष्टः सुम्रयुः सुम्रं धनमात्मन इच्छस्त्वं तिग्मशोचिषे तीक्ष्णज्वालाय अग्नये पूताः शुद्धाः वाचः अग्नेर्गुणान् सम्यगभिदधतीः गिरः स्तुतीः प्र भरस्व प्रकर्षेण संपादय ॥ तिग्मशोचिषे । 'तिज निशाने' । 'युजिरुचितिजां कुत्वं च' (उ. सू. १. १४३) इति मक् । तिग्मानि शोचीषि यस्य । बहुव्रीहौ पूर्वपदप्रकृतिस्वरत्वम् । सुम्रयुः । सुम्रशब्दात् क्यचि 'न च्छन्दस्य-पुत्रस्य' इति ईत्वदीर्घयोः प्रतिषेधः । 'क्याच्छन्दसि' इति उपत्ययः ॥

यो नो अग्रेऽभिदासत्यन्ति दूरे पदीष्ट सः । अस्माकमिदृधे भव ॥ ११ ॥

यः । नः । अग्रे । अभिदासति । अन्ति । दूरे । पदीष्ट । सः ।

अस्माकम् । इत् । वृधे । भव ॥ ११ ॥

हे अग्रे नः अस्मान् अन्ति अन्तिके समीपे दूरे विप्रकृष्टदेशे अवस्थितः सन् यः शत्रुः अभिदासति उपक्षपयति सः शत्रुः पदीष्ट पततु नश्यतु । त्वं च अस्माकमिदं अस्माकमेव वृधे वर्धनाय भव ॥ अभिदासति । 'दसु उपक्षये' । अस्मात् प्यन्तात् लटि 'छन्दस्युभयथा' इति शप आर्धधातुकत्वात् 'गेरनिटि' इति णिलोपः । अन्ति । 'कादिलोपो बहुलमिति वक्तव्यम्' इति अन्तिकशब्दस्य ककारलोपः । वृधे । 'वृधु वृद्धौ' । संपदादिलक्षणो भावे क्तिप् । 'सावेकाचः' इति विभक्तेरुदात्तत्वम् ॥

सहस्राक्षो विचर्षणिग्नी रक्षांसि सेधति । होता गृणीत उक्थ्यः ॥ १२ ॥

सहस्रऽअक्षः । विऽचर्षणिः । अग्निः । रक्षांसि । सेधति । होता । गृणीति । उक्थ्यः ॥ १२ ॥

‘सहस्राक्षः असंख्यातज्वालः’ विचर्षणिः विशेषेण सर्वस्य द्रष्टा अयम् ‘अग्निः’ रक्षांसि ‘सेधति’ प्रतिषेधति । यज्ञाभिर्गमयति । स चाग्निः ‘उक्थ्यः उक्थैः’ शस्त्रैरस्माभिः स्तूयमानः सन् ‘होता’ देवानामाह्वता भूत्वा ‘गृणीते’ तान् स्तौति ॥ सहस्राक्षः । ‘बहुव्रीहौ सक्थ्यक्ष्णोः’ इति षच् समासान्तः । सतिशिष्टत्वात्तस्यैव स्वरः शिष्यते । सेधति । ‘षिबु गत्याम्’ । अत्र केवलोऽपि सोपसर्गार्थो द्रष्टव्यः । गृणीते । ‘गृ शब्दे’ । ‘प्वादीनां ह्रस्वः’ इति ह्रस्वरम् ॥ ॥ २८ ॥

‘इत्था’ इति षोडशर्चं सप्तमं सूक्तं गोतमस्यार्षमैन्द्रं पङ्क्तिच्छन्दस्कम् । अनुक्रान्तं च—‘इत्था पोळशैन्द्रं पाङ्क्तं हि’ । हिशब्दप्रयोगात् तुह्यादिपरिभाषया इदमुत्तरे च द्वे पङ्क्तिच्छन्दस्के । पृष्ठयपहस्य पञ्चमेऽहनि मरुत्वतीये इदं सूक्तम् । सूत्रितं च—‘अवितासीत्था हीन्द्र पिब तुभ्यमिति मरुत्वतीयम्’ (आश्व. श्रौ. ७. १२) इति । चतुर्विंशोऽहनि अच्छावाकस्याद्यस्तृचो वैकल्पिकोऽनुरूपः । ‘होत्रकाणाम्’ इति खण्डे सूत्रितम्—‘इत्था हि सोम इन्मद उभे यदिन्द्र रोदसी’ (आश्व. श्रौ. ७. ४) इति । महाव्रते निष्केवल्यस्य दक्षिणपक्षे ‘इत्था हि’ इत्येका । तथैव पञ्चमारण्यके सूत्रितम्—‘इत्था हि सोम इन्मद इति पङ्क्तिः’ (ऐ. आ. ५. २. २) इति ॥

इत्था हि सोम इन्मदे ब्रह्मा चकार वर्धनम् ।

शर्विष्ठ वज्रिभोजसा पृथिव्या निः शशा अहिमर्चन्ननु स्वराज्यम् ॥ १ ॥

इत्था । हि । सोमे । इत् । मदे । ब्रह्मा । चकार । वर्धनम् ।

शर्विष्ठ । वज्रिन् । ओजसा । पृथिव्याः । निः । शशाः । अहिम् । अर्चन् । अनु । स्वराज्यम् ॥ १ ॥

हे ‘शर्विष्ठ’ अतिशयेन बलवान् ‘वज्रिन्’ वज्रवज्रिन्द्र ‘इत्था’ ‘हि’ इत्यमेव अनेन शास्त्रोक्तप्रकारेणैव ‘मदे’ मदकरे हर्षकरे ‘सोमे’ त्वया पीते सति ‘ब्रह्मा’ ब्राह्मणः स्तोता ‘वर्धनं’ तव वृद्धिकरं स्तोत्रं ‘चकार’ अनेन सूक्तेन कृतवान् । ‘इत्’ इत्येतत् पादपूरणम्^१ । अतस्त्वम् ‘ओजसा’ बलेन ‘पृथिव्याः’ सकाशात् ‘अहिम्’ आगत्य हन्तारं वृत्रं ‘निः’ शशाः निःशेषेण अशाः । मा बाधस्वेति शासनं कृत्वा ‘पृथिव्याः’ सकाशात् निरगमयः इत्यर्थः । किं कुर्वन् । ‘स्वराज्यं’ स्वस्य राज्यं राजस्वम् ‘अनु’ अनुलक्ष्य ‘अर्चन्’ पूजयन् स्वस्य स्वामित्वं प्रकटयन्नित्यर्थः ॥ शशाः । ‘शोसु अनुशिष्टौ’ । लङि लुकि प्राप्ते ‘बहुलं छन्दसि’ इति शपः श्लुः । स्वराज्यम् । राज्ञो भावः कर्म वा राज्यम्^१ । ‘पत्यन्तपुरोहितादिभ्यो यक्’ इति यक् । तत्र हि ‘राजासे’ (पा. सू. ५. १. १२८ ग.) इति पठ्यते । स्वस्य राज्यं स्वराज्यम् । ‘अकर्मधारये राज्यम्’ (पा. सू. ६. २. १३०) इत्युत्तरपदाद्युदात्तरम् ॥

स त्वामददृषा मदः सोमः श्येनाभृतः सुतः ।

येना वृत्रं निरङ्गयो जघन्य वज्रिभोजसार्चन्ननु स्वराज्यम् ॥ २ ॥

सः । त्वा । अमदत् । वृषा । मदः । सोमः । श्येनऽआभृतः । सुतः ।

येन । वृत्रम् । निः । अत्स्यः । जघन्य । वज्रिन् । ओजसा । अर्चन् । अनु । स्वराज्यम् ॥ २ ॥

१. क्ष-हि इति । २. क्ष-उ-ड-न-स-पदपूरणम् ।

हे इन्द्र वृषा र्वां वसः वसोमः वमदत् अमदयत् हर्षं प्रापयत् । कीदृशः सोमः । वृषा
सेचनस्वभावः वमदः मदकरो हर्षकारी वश्येनाभृतः श्येनरूपमापन्नया पश्याकारया गायत्र्या दिवः
सकाशादाहतः वसुतः अभिषुतः । हे वज्रिन् वज्रवज्रिन्द्र वयेन पीतेन सोमेन ओजसा बलकरेण
वज्रयः अन्तरिक्षसकाशात् वृत्रं निः जघन्थ हतवानसि । अन्यत् पूर्ववत् ॥ अमदत् । 'मदी हर्षे' ।
अस्मात् णिचि 'मदी हर्षग्लपनयोः' इति घटादिषु पाठात् मित्वे सति 'मितां हस्वः' इति हस्वत्वम् ।
लङि 'छन्दस्युभयथा' इति शप आर्धधातुकत्वात् 'णेनिति' इति णिलोपः । अजघन्थ । आप
इत्यन्तरिक्षनाम । 'अपो भि' (पा. सू. ७. ४. ४८) इति पकारस्य तत्त्वम् । जघन्थ । कादि-
नियमप्राप्तस्य इटः 'उपदेशोऽस्वतः' इति प्रतिषेधः । 'अभ्यासाच्च' इति हकारस्य घत्वम् ।
'लिति' इति प्रत्ययात्पूर्वस्योदात्तत्वम् । यद्वृत्तयोगादनिघातः ॥

प्रेह्यभीहि धृष्णुहि न ते वज्रो नि यंसते ।

इन्द्रं नृम्णां हि ते शवो हनो वृत्रं जया अपोऽर्चन्नु स्वराज्यम् ॥ ३ ॥

प्र । इहि । अभि । इहि । धृष्णुहि । न । ते । वज्रः । नि । यंसते ।

इन्द्रं । नृम्णम् । हि । ते । शवः । हनः । वृत्रम् । जयाः । अपः । अर्चन् । अनु । स्वराज्यम् ॥ ३ ॥

हे इन्द्र प्रेहि प्रकर्षेण गच्छ । अभीहि । हन्तव्यान् शत्रूनाभिमुख्येन प्राप्नुहि । प्राप्य च धृष्णुहि ।
तान् शत्रून् अभिभव । वते तव वज्रः वन नि यंसते शत्रुभिर्न नियम्यते अप्रतिहतगतिरित्यर्थः । तथा
वते शवः स्वदीयं बलं नृम्णां नृणां पुरुषाणां नामकमभिभावकं हि यस्मादेवं तस्मात् वृत्रम् असुरं
मेघं वा हनः जहि । ततोऽनन्तरं तेन निरुद्धाः अपः उदकानि जयाः जय । वृत्रं हत्वा तेनावृतमुदकं
लभस्वेत्यर्थः । अन्यत् समानम् ॥ यंसते । यमेः कर्मणि लेटि 'सिञ्जहुलम्' इति सिप् ।
'लेटोऽडाटौ' इति अडागमः । हनः । लोट्थे छान्दसो लङ् । 'बहुलं छन्दसि' इति शपो लुगभावः ।
शपः पित्त्वादनुदात्तत्वे धातुस्वरः शिष्यते । पूर्वपदस्यासमानवाक्यस्थत्वात् निघाताभावः । जयाः ।
जयतेलेटि आडागमः । पूर्ववत्स्वरः ॥

निरिन्द्र भूम्या अधि वृत्रं जघन्थ निर्दिवः ।

सृजा मरुत्वतीरव जीवधन्या इमा अपोऽर्चन्नु स्वराज्यम् ॥ ४ ॥

निः । इन्द्र । भूम्याः । अधि । वृत्रम् । जघन्थ । निः । दिवः ।

सृज । मरुत्वतीः । अव । जीवधन्याः । इमाः । अपः । अर्चन् । अनु । स्वराज्यम् ॥ ४ ॥

हे इन्द्र भूम्याः अधि भूलोकस्योपरि वृत्रं निः जघन्थ निःशेषेण हतवानसि । तथा
दिवः सुखेकात् निः जघन्थ । हत्वा च इमाः अपः वृष्ट्युदकानि अव सृज अधः पातय ।

१. क्ष-ट-ड-न-स-इन्द्र वज्रिन् वज्रवन् । २. क्ष-ट-ड-यद्वृत्तयोगादिघाताभावः । ३. क्ष-ट-ड-तदनन्तरम् ।

कीदृशीरपः^१ । ^१मरुवतीः मरुद्भिः संयुक्ताः ^२जीवधन्याः जीवाः प्राणिनो धन्यास्तृप्ता यामिस्ताः ।
अन्यत् समानम् ॥

इन्द्रो वृत्रस्य दोधतः सानुं वज्रेण हीळितः ।

अभिक्रम्याव जिघ्रतेऽपः समीय चोदयन्नर्चन्ननु स्वराज्यम् ॥ ५ ॥

इन्द्रः । वृत्रस्य । दोधतः । सानुम् । वज्रेण । हीळितः ।

अभिऽक्रम्य । अव । जिघ्रते । अपः । समीय । चोदयन् । अर्चन् । अनु । स्वऽराज्यम् ॥ ५ ॥

^१हीळितः क्रुद्धः ^२इन्द्रः ^३अभिक्रम्य आभिमुख्येन गत्वा ^४दोधतः शृशं कम्पमानस्य ^५वृत्रस्य
^६सानुं समुच्छितं हनुप्रदेशं ^७वज्रेण ^८अव ^९जिघ्रते प्रहरति । किं कुर्वन् । ^{१०}अपः वृष्टयुदकानि ^{११}समीय
सरणाय निर्गमनाय ^{१२}चोदयन् प्रेरयन् ॥ दोधतः । ‘ धूश् कम्पने ’ । अस्मात् यङ्लुगन्तात् शतरि
अस्यलोपश्छान्दसः । ‘ अभ्यस्तानामादिः ’ इत्याद्युदात्तत्वम् । हीळितः । ‘ हेडृ होडृ अनावरे ’ ।
‘ हेळते ’ (निं. २. १२. २) इत्येतत् कुप्यतिकर्मसु पठितम् । अस्मान्निष्ठायां वर्णव्यापत्त्या ईकारः ।
जिघ्रते । हन्तेर्लटि व्यस्येन आत्मनेपदं बहुवचनं च । ‘ बहुलं छन्दसि ’ इति शपः श्लुः । ‘ इत् ’
इत्यनुवृत्तौ ‘ बहुलं छन्दसि ’ इति अभ्यासस्य इत्वम् । ‘ गमहन ’ इत्यादिना उपधालोपः । समाय ।
‘ स गतौ ’ । ‘ अर्तिस्तुसु ’ इत्यादिना भावे मन्प्रत्ययः । नित्वादाद्युदात्तत्वम् ॥ ॥ २९ ॥

अधि सानौ नि जिघ्रते वज्रेण शतपर्वणा ।

मन्दान इन्द्रो अन्धसः सखिभ्यो गातुमिच्छत्यर्चन्ननु स्वराज्यम् ॥ ६ ॥

अधि । सानौ । नि । जिघ्रते । वज्रेण । शतऽपर्वणा ।

मन्दानः । इन्द्रः । अन्धसः । सखिभ्यः । गातुम् । इच्छति । अर्चन् । अनु । स्वऽराज्यम् ॥ ६ ॥

इन्द्रः ^१शतपर्वणा शतसंख्याकधाराभिर्युक्तेन ^२वज्रेण ^३सानौ ^४अधि ^५नि ^६जिघ्रते । अधिः
सप्तम्यर्थानुवादी । समुच्छिते वृत्रस्य कपोलादौ स्थाने नितरां हिनस्ति । स च ^७इन्द्रः ^८मन्दानः
मन्दमानः स्तूयमानः सन् ^९सखिभ्यः समानख्यानेभ्यः स्तोत्रभ्यः ^{१०}अन्धसः अन्धस्य ^{११}गातुं मार्गमुपा-
यम् ^{१२}इच्छति । अन्यत् पूर्ववत् ॥ मन्दानः । ‘ मदि स्तुतौ ’ । कर्मणि शानचि यक् । ‘ छन्दस्युभयथा ’
इति शानच आर्धधातुकत्वात् अतोलोपयलोपौ । अनुदात्तेतः परत्वात् शानचो लसार्वधातुकानुदात्तत्वे
सति यक् एवोदात्तत्वम् । अनुदात्ते शानचि तस्य यको लोपे सति उदात्तनिवृत्तिस्वरेण शानच उदात्तत्वं
प्राप्नोति^१ । एवं तर्हि शानच आर्धधातुकत्वादेव लसार्वधातुकानुदात्तत्वाभावे चिस्स्वर एवावशिष्यते ॥

१. स-कीदृश्य आपः । २. स-उ-उ-उदात्तत्वम् । नन्वेवमादेरनुदात्तस्य उदात्तत्वं प्राप्नोति ।

इन्द्र तुभ्यमिदं द्विवोऽनुत्तं वज्रिन्वीर्यम् ।

यद्ध त्वं मायिनं मृगं तमु त्वं माययावधीरर्चन्ननु स्वराज्यम् ॥ ७ ॥

इन्द्र । तुभ्यम् । इत् । अद्रिऽवः । अनुत्तम् । वज्रिन् । वीर्यम् ।

यत् । ह । त्वम् । मायिनम् । मृगम् । तम् । ऊँ इति । त्वम् । मायया ।

अवधीः । अर्चन् । अनु । स्वऽराज्यम् ॥ ७ ॥

अद्रिरिति मेघनाम । हे ^१अद्रिवः वाहनरूपमेघयुक्त ^२वज्रिन् वज्रधन् ^३इन्द्र ^४तुभ्यमित् पृथगर्थे^५ चतुर्थी^६ । तवैव ^७वीर्यं सामर्थ्यम् ^८अनुत्तं शत्रुभिरतिरस्कृतम् । ^९यद्ध यस्मात् खलु ^{१०}मायिनं मायाविनं ^{११}त्यं^{१२} तं प्रसिद्धं वज्रयितारम्^{१३} । लोकोपद्रवकारिणमित्यर्थः । ^{१४}मृगं मृगरूपमापन्नं ^{१५}तं वृत्रं ^{१६}त्वम् अपि ^{१७}मायया एव ^{१८}अवधीः हतवानसि ॥ अनुत्तम् । ‘नसत्तनिषत्’ इति निपातनात् निष्ठानस्वाभावः । अवधीः । हन्तेः ‘लुङि च’ इति वधादेशः । स चादन्तः । तस्य अतो लोपे सति स्थानिवद्भावात् सिचि वृद्धयभावः ॥

वि ते वज्रासो अस्थिरन्नवतिं नाव्याऽनु ।

महत्त इन्द्र वीर्यं बाह्वोस्ते बलं हितमर्चन्ननु स्वराज्यम् ॥ ८ ॥

वि । ते । वज्रासः । अस्थिरन् । नवतिम् । नाव्याः । अनु ।

महत् । ते । इन्द्र । वीर्यम् । बाह्वोः । ते । बलम् । हितम् । अर्चन् । अनु । स्वऽराज्यम् ॥ ८ ॥

हे इन्द्र ^१ते तव ^२वज्रासः वज्राः त्वत्सकाशाभिर्गतान्यायुधानि ^३नाव्याः नावा तार्याः ^४नवतिं नवतिसंख्याका वृत्रेण निरुद्धा नदीः ^५अनु उपलब्धय ^६वि ^७अस्थिरन् विविधम् अस्थिरम् । सर्वत्र व्याप्य वर्तमानं वृत्रं हन्तुं तव वज्र एकोऽप्यनेक इवासीदित्यर्थः । किं च ^८इन्द्र ^९ते तव ^{१०}वीर्यं ^{११}महत् प्रभूतम् । अन्यैरजेयमित्यर्थः । तथा ^{१२}ते ^{१३}बाह्वोः त्वदीययोर्हस्तयोः ^{१४}बलं ^{१५}हितं निहितम् । त्वदीयौ बाहु अप्यतिशयेन बलिनावित्यर्थः । अन्यत् पूर्ववत् ॥ अस्थिरन् । तिष्ठतेर्लुङि ‘समवप्रविभ्यः स्थः’ इत्यात्मनेपदम् । ‘मन्त्रे घस’ इति च्लेर्लुङ् । ‘स्थाप्पोरिष’ (पा. सू. १. २. १७) इति इत्वम् । व्यत्ययेन अस्य रनादेशः । नाव्याः । ‘नौबयोधर्म’ (पा. सू. ४. ४. ९१) इत्यादिना यत् । ‘यतोऽनावः’ इति पर्युदासात् ‘तिस्वरितम्’ इति स्वरितत्वम् । बाह्वोः । ‘उदात्तयणः’ इति विभक्त्युदात्तत्वम् ॥

१. क्ष-‘पृथगर्थे चतुर्थी’ नास्ति । २. क्ष-ट-ड-त्यं त्याजयितारम् ।

सहस्रं साकमर्चतु परि शोभत विंशतिः ।

शतैनमन्वनोनवुरिन्द्राय ब्रह्मोद्यतमर्चन्ननु स्वराज्यम् ॥ ९ ॥

सहस्रम् । साकम् । अर्चतु । परि । शोभत । विंशतिः ।

शता । एनम् । अनु । अनोनवुः । इन्द्राय । ब्रह्म । उत्पद्यतम् । अर्चन् । अनु । स्वराज्यम् ॥ ९ ॥

सहस्रं सहस्रसंख्याका मनुष्याः साकमर्चत एनमिन्द्रं युगपदेवापूजयन् । तथा^१ विंशतिः । षोडशस्विजो यजमानः पत्नी च सदस्यः शमिता चेति विंशतिसंख्याकाः । तेषां या विंशतिसंख्या सा परि^२ शोभत परितः सर्वतोऽस्तौत् । तथा च^३ शता शतसंख्याका ऋषयः एनम् इन्द्रम् अन्वनोनवुः पुनः पुनरस्तुवन् । अस्मा एव इन्द्राय ब्रह्म हविलक्षणमन्नम् उद्यतं दातुमर्ध्वं दत्तम् । अत एवविध इन्द्रो वृत्रमहन्नित्यर्थः । अन्यत् पूर्ववत् ॥ परि शोभत । शोभतिः स्तुतिकर्मा । ‘उपसर्गात्सुनोति’ इति षत्वम् । अनोनवुः । ‘णु स्तुतौ’ । अस्मात् यङ्लुगन्तात् लुङि ‘सिजभ्यस्तविदिभ्यश्च’ इति श्नेः उसादेशः । उद्यतम् । ‘यम उपरमे’ । उत्पूर्वादस्मात् कर्मणि निष्ठा । ‘अनुदात्तोपदेशः’ इत्यादिना अनुनासिकलोपः । ‘गतिरनन्तरः’ इति गतेः प्रकृतिस्वरत्वम् ॥

इन्द्रो वृत्रस्य तविषीं निरहन्त्सहसा सहः ।

महत्तदस्य पौंस्यं वृत्रं जघन्वाँ असृजदर्चन्ननु स्वराज्यम् ॥ १० ॥

इन्द्रः । वृत्रस्य । तविषीम् । निः । अहन् । सहसा । सहः ।

महत् । तत् । अस्य । पौंस्यम् । वृत्रम् । जघन्वान् । असृजत् । अर्चन् । अनु । स्वराज्यम् ॥ १० ॥

इन्द्रो वृत्रस्य असुरस्य तविषीं बलं स्वकीयेन बलेन निरहन् हतवान् । सहसा सहनेन अभिभवसाधनेनायुधेन सहः अभिभवसाधनं वृत्रायुधं निरहन् । अस्य इन्द्रस्य तत् पौंस्यं बलं महत् अतिप्रौढम् । यस्मादयं वृत्रं जघन्वान् हतवान् हत्वा च तन्निरुद्धा अपः असृजत् तस्मात् वृत्राग्निरगमयत् । अन्यत् पूर्ववत् ॥ पौंस्यम् । ‘पुंस अभिवर्धने’ । चुरादिः । ‘अचो यत्’ इति यत् । ‘यतोऽनावः’ इत्याद्युदात्तरत्वम् । जघन्वान् । हन्तेर्लिटः क्तुः । ‘विभाषा गमहनविद’ इति इटः विकल्पादभावः । ‘अभ्यासाच्च’ इति अभ्यासादुत्तरस्य हन्तेर्हकारस्य घटत्वम् ॥ ॥ ३० ॥

इमे चित्तव मन्यवे वेपेते भियसा मही ।

यदिन्द्र वज्रिभोजसा वृत्रं मरुत्वाँ अवधीर्चन्ननु स्वराज्यम् ॥ ११ ॥

इमे इति । चित् । तव । मन्यवे । वेपेते इति । भियसा । मही इति ।

यत् । इन्द्र । वज्रिन् । ओजसा । वृत्रम् । मरुत्वाँ । अवधीः । अर्चन् । अनु । स्वराज्यम् ॥ ११ ॥

१. क्ष-ट-ड-‘तथा’ नास्ति । २. क्ष-स-‘च’ नास्ति ।

‘मही महस्यौ’ इमे द्यावापृथिव्यावपि हे इन्द्र तव मन्यवे त्वदीयकोपात् भियसा भीत्या वेपेते कम्पेते । हे वज्रिन् वज्रवन् इन्द्र मरुत्वान् मरुद्भिर्युक्तसवम् ओजसा बलेन यत् यदा वृत्रं अवधीः तदानीं द्यावापृथिव्यावपि भयेनाकम्पितातामित्यर्थः ॥ वेपेते । ‘दुवेष्ट कम्पने’ । भियसा । ‘जिभी भये’ । औणादिकः कसिप्रत्ययः ॥

न वेपसा न तन्यतेन्द्रं वृत्रो वि बीभयत् ।

अभ्येनं वज्रं आयसः सहस्रभृष्टिरायतार्चन्ननु स्वराज्यम् ॥ १२ ॥

न । वेपसा । न । तन्यता । इन्द्रम् । वृत्रः । वि । बीभयत् ।

अभि । एनम् । वज्रः । आयसः । सहस्रभृष्टिः । आयत । अर्चन् । अनु । स्वराज्यम् ॥ १२ ॥

वृत्रः इन्द्रं वेपसा स्वकीयेन वेपनेन कम्पनेन न वि बीभयत् भीतं नाकरोत् । तथा तन्यता स्वकीयेन घोरेण गर्जनशब्देन न वि बीभयत् । अपि च इन्द्रेण विरुष्टः आयसः अयोमयः सहस्रभृष्टिः अनेकाभिधाराभिर्युक्तः वज्रः एनं वृत्रम् अभि आयत हन्तुमाभिमुख्येनागच्छत् । अन्यत् पूर्ववत् ॥ तन्यता । ‘स्तन शब्दे’ । ‘ऋतन्यजि’ इत्यादिना तनोतेर्विधीयमानो यतुच्च बहुलवचनादस्मादपि भवति । अत एव सलोपश्च । ‘सुपां सुलुक्’ इति तृतीयाया डादेशः । उदात्त-निवृत्तिस्वरेण तस्योदात्तत्वम् । बीभयत् । ‘जिभी भये’ । हेतुमति णिच् । अत्र वेपस्तन्यतुभ्यां भयं न हेतोर्वृत्रादिति हेतुभयाभावात् ‘बिभेतेहेतुभये’ (पा. सू. ६. १. ५६) इति आत्वाभावः । ण्यन्तात् लुङि च्लेश्र्वादि । आयत । ‘अय पय गतौ’ । भौवादिरात्मनेपदी ॥

यद्वृत्रं तव चाशनिं वज्रेण समयोधयः ।

अहिमिन्द्र जिघांसतो दिवि ते बद्धधे शवोऽर्चन्ननु स्वराज्यम् ॥ १३ ॥

यत् । वृत्रम् । तव । च । अशनिम् । वज्रेण । समऽअयोधयः ।

अहिम् । इन्द्र । जिघांसतः । दिवि । ते । बद्धधे । शवः । अर्चन् । अनु । स्वराज्यम् ॥ १३ ॥

हे इन्द्र यत् यदा वृत्रं तव हननार्थं तेन सृष्टम् अशनिं च त्वं वज्रेण समयोधयः सम्यक् प्राहासीः तदानीम् अहिम् आगत्य हन्तारं वृत्रं जिघांसतः हन्तुमिच्छतः ते तव शवः बलं दिवि बद्धधे बद्धमनुस्यूतं व्याप्तमासीत् । शिष्टं पूर्ववत् ॥ जिघांसतः । हन्तेरिच्छार्थे सनि ‘अज्जनगमां सनि’ (पा. सू. ६. ४. १६) इति उपधादीर्घत्वम् । बद्धधे । ‘बध बन्धने’ । कर्मणि लिटि व्यत्ययेन हलादिशेषाभावः ॥

अभिष्टने ते अद्रिवो यत्स्था जगच्च रेजते ।

त्वष्टा चित्तव मन्यव इन्द्र वेविज्यते भियार्चन्ननु स्वराज्यम् ॥ १४ ॥

अभिऽस्तने । ते । अद्रिऽवः । यत् । स्थाः । जगत् । च । रेजते ।

त्वष्टा । चित् । तव । मन्यव । इन्द्र । वेविज्यते । भिया । अर्चन् । अनु । स्वराज्यम् ॥ १४ ॥

हे ऽअद्विवः वज्रवन् ऽइन्द्र ऽते तव ऽअभिष्टने सिंहनादे सति ऽस्थाः स्थावरं ऽजगत् जङ्गमं
 ऽच ऽयत् अस्ति तदुभयं ऽरेजते कम्पते । ऽवष्टा ऽचित् वज्रनिर्माता त्वष्टा च ऽतव ऽमन्यवे स्वदीयाय
 कोपाय ऽभिया भीत्या ऽवेविज्यते शृशं कम्पते । अन्यत् समानम् ॥ स्थाः । तिष्ठतेः 'क्लिप् च'
 इति क्लिप् । वेविज्यते । 'ओविजी भयचलनयोः' । अस्मात् क्रियासमभिहारे यङ् । 'सन्त्यङोः'
 इति द्विर्भावः । अनुपदेशात् लसार्वधातुकानुदात्तत्वे यङ एव स्वरः क्षिप्यते । इन्द्रेत्यस्य पादादौ
 वर्तमानस्य 'आमन्त्रितं पूर्वमविद्यमानवत्' इति अविद्यमानवत्त्वे सति अस्य पादादिवत्
 'अपादादौ' इति पर्युदासात् निघाताभावः ॥

नहि नु यादधीमसीन्द्रं को वीर्यो परः ।

तस्मिन् नृमृणमुत क्रतुं देवा ओजांसि सं दधुर्चन्नु स्वराज्यम् ॥ १५ ॥

नहि । नु । यात् । अधिऽइमसि । इन्द्रम् । कः । वीर्यो । परः ।

तस्मिन् । नृमृणम् । उत । क्रतुम् । देवाः । ओजांसि । सम् । दधुः । अर्चन् । अनु । स्वऽराज्यम् ॥ १५ ॥

यात् यान्तं सर्वत्र व्याप्य वर्तमानमिन्द्रं नहि नु ऽअधीमसि वयं न ह्यवगच्छामः । यतो
 वयमत्थाः । परः इत्येतत्सकारान्तमन्ययं वैदूर्यमाचष्टे । 'परो दिवा पर एना' (ऋ. सं. १०. ८२.
 ५) इति यथा । परः परस्तादतिदूरे मनुष्यैरनवगाह्ये स्थाने ऽवीर्या वीर्येण सामर्थ्येन वर्तमानम्
 ऽइन्द्रं ऽकः मनुष्यो जानीयात् । न कोऽपीत्यर्थः । कस्मादिति चेत् अत्राह 'तस्मिन्' इति । यस्मात्
 ऽतस्मिन् इन्द्रे ऽदेवाः ऽनृमृणं धनं ऽउत अपि च ऽक्रतुं वीर्यकर्म ऽओजांसि बलानि च ऽसं ऽदधुः स्थापया-
 च्चक्रुः तस्मादित्यर्थः ॥ यात् । 'या प्रापणे' । अस्मात् लटः शतृ । 'सुपां सुलुक्' इति द्वितीयाया
 लुक् । अधीमसि । 'इण् गतौ' । इदन्तो मसिः । वीर्या । 'सुपां सुलुक्' इति तृतीयाया आकारः ॥

यामथर्वा मनुष्यिता दध्यङ् धियमन्तत ।

तस्मिन् ब्रह्माणि पूर्वथेन्द्र उक्था समगमतार्चन्नु स्वराज्यम् ॥ १६ ॥

याम् । अथर्वा । मनुः । पिता । दध्यङ् । धियम् । अन्तत ।

तस्मिन् । ब्रह्माणि । पूर्वऽथा । इन्द्रे । उक्था । सम् । अगमत् । अर्चन् । अनु । स्वऽराज्यम् ॥ १६ ॥

अथर्वा एतत्संज्ञक ऋषिः पिता सर्वासां प्रजानां पितृभूतः मनुः च दध्यङ् अथर्वणः पुत्र
 एतत्संज्ञक ऋषिश्च यां धियम् अन्तत यत्कर्मोत्तमवत् अकुर्वन् तस्मिन् कर्मणि यानि ब्रह्माणि हवि-
 र्लक्षणान्यन्नानि उक्था शस्त्ररूपाणि स्तोत्राणि च यानि सन्ति तानि सर्वाणि तस्मिन् इन्द्रे सम-
 गमत समगच्छन्त । तत्र दृष्टान्तः । पूर्वथा पूर्वेषामन्येषां वसिष्ठादीनां यज्ञेषु यथा हवींषि स्तोत्राणि
 चेन्द्रेण संगच्छन्ते तद्वत् । य इन्द्रः स्वराज्यं स्वस्य राजत्वम् अनु अर्चन् अनुपूजयन् । वृत्रवधादि-

रूपेण कर्मणा स्वकीयमधिपतित्वं प्रकटयन्नित्यर्थः ॥ अतः । 'तनु विस्तारे' । 'बहुलं छन्दसि' इति विकरणस्य लुक् । 'तनिपत्योऽछन्दसि' इति उपधालोपः । पूर्वथा । 'प्रत्यपूर्वविश्वेमात्थाल् छन्दसि' (पा. सू. ५. ३. १११) इति इवार्थे पूर्वशब्दात् थाङ्प्रत्ययः । लिट्स्वरेण प्रत्ययात्पूर्वस्योदात्तत्वम् । उक्था । 'शोऽछन्दसि बहुलम्' इति शैलोपः । समम्मत । 'समो गन्मृच्छिभ्याम्' इति आत्मनेपदम् । लुङि 'मन्त्रे घस' इति च्लेर्लुक् । 'गमहन' इत्यादिना उपधाया लोपः ॥ ॥३१॥

वेदार्थस्य प्रकाशेन तमो हार्दं निवारयन् । पुमर्थश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीर-
शुक्लभूपालसाम्राज्यधुरंधरेण सायणाचार्येण विरचिते
माधवीये वेदार्थप्रकाशे ऋक्संहिताभाष्ये
प्रथमाष्टके पञ्चमोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

ॐ दशतय्याः^१ पञ्चमोऽयमध्यायो व्याकृतः पुरा ॐ ।

धीमता सायणार्येण षष्ठोऽध्यायोऽथ वर्ण्यते ॥

प्रथमे मण्डले त्रयोदशानुवाके सप्त सूक्तानि व्याकृतानि । ‘ इन्द्रो मदाय ’ इति नवर्चमष्टमं सूक्तम् । अत्रानुक्रम्यते— ‘ इन्द्रो नव ’ इति । ‘ ऋषिश्चान्यस्मादपेः ’ (अनु. १२. २) इति परिभाषया रहस्यगणपुत्रस्य गोतमस्य अनुवृत्तेः अस्य^२ सूक्तस्य स ऋषिः^३ । पूर्वसूक्ते ‘ पाङ्क्तं हि ’ इत्युक्तत्वात् तुह्यादिपरिभाषयेदमुत्तरं च सूक्तं पाङ्क्तम् । अनादेशपरिभाषयेन्द्रो देवता ॥ षष्ठ्यस्य पञ्चमेऽहनि निष्केवल्यशस्त्रे इदं सूक्तम् । सूत्रितं च— ‘ प्रेदं ब्रह्मेन्द्रो मदाय सत्रा मदास इति निष्केवल्यम् ’ (आश्व. श्रौ. ७. १२) इति । आरम्भणीये चातुर्विंशिकेऽहनि माध्यन्दिने सवने ब्राह्मणाच्छंसिनः शस्त्रे ‘ इन्द्रो मदाय ’ इति आद्यस्तुचो वैकल्पिकः स्तोत्रियः । ‘ होत्रकाणाम् ’ इति खण्डे सूत्रितम्— ‘ इन्द्रो मदाय वावृधे मदे मदे हि नो ददिः ’ (आश्व. श्रौ. ७. ४) इति । महाव्रते निष्केवल्ये उत्तरपक्षे ‘ इन्द्रो मदाय ’ इत्येका शंसनीया । तथैव पञ्चमारण्यके सूत्रितम्— ‘ इन्द्रो मदाय वावृध इति पङ्क्तिः सूददोहाः ’ (ऐ. आ. ५. २. २) इति ॥

इन्द्रो मदाय वावृधे शर्वसे वृत्रहा नृभिः ।

तमिन्महत्स्वाजिषूतेमर्भे हवामहे स वाजेषु प्र नोऽविषत् ॥ १ ॥

इन्द्रः । मदाय । ववृधे । शर्वसे । वृत्रहा । नृभिः । तम् । इत् । महत्सु । आजिषु ।

उत् । ईम् । अर्भे । हवामहे । सः । वाजेषु । प्र । नः । अविषत् ॥ १ ॥

वृत्रहा वृत्रस्यावरकस्य वृष्टिनिरोधकस्य मेघस्यासुरस्य वा हन्ता । यद्वा आवरकाणां शत्रूणां हन्ता । इन्द्रो मदाय हर्षार्थं शर्वसे । बलनामैतत् । बलार्थं च नृभिः यज्ञस्य नेतृभिर्ऋषिभिः ववृधे स्तोत्रशस्त्ररूपाभिः स्तुतिभिः प्रवर्धितो बभूव । स्तुत्या हि देवता प्राप्तबला सती प्रवर्धते । तमित् तमेवेन्द्रं महत्सु प्रभूतेषु आजिषु संप्रामेयु हवामहे अस्माकं रक्षणायान् हवामहे । उत्त अपि च ईम् एनम् अर्भे अल्पे संप्रामे हवामहे । अस्माभिराहूतः सः च इन्द्रः वाजेषु संप्रामेयु नः अस्मान् प्र अविषत् प्रावतु प्रकर्षेण रक्षतु ॥ ववृधे । वृधेः कर्मणि लिट्^४ । संहितायामभ्यासस्य ‘ अन्येषामपि दृश्यते ’ इति दीर्घत्वम् । तुजादिष्वे हि तूतुजान इतिवत् पदकाले दीर्घः श्रूयते^५ । नृभिः । ‘ सावेकाचः^० ’ इति प्राप्तस्य विभक्त्युदात्तत्वस्य ‘ नृ चान्यतरस्याम् ’ इति प्रतिषेधः । हवामहे । ह्यतेर्लटि ‘ हः ’ इति अनुवृत्तौ ‘ बहुलं छन्दसि ’ इति संप्रसारणम् । शपि गुणावादेशौ । अविषत् । ‘ अव रक्षणे ’ । लेटि

१. त-द-ध-ल-श-स-दाशतय्याः । ॐ क्ष-ट-ड-अष्टके प्रथमे दशतय्यां पञ्चम ईरितः । २. क्ष-ट-ड-स एव ऋषिः । ३. क्ष-लिटि । ४. च-न-श-स-श्रूयते ।

अडागमः । ' इतश्च लोपः ' इति इकारलोपः । ' सिन्धुलं लेटि ' इति सिप् । तस्य आर्धधातुकत्वात् वलादिलक्षण इद् ॥

असि हि वीर सेन्योऽसि भूरि पराददिः ।

असि दभ्रस्य चिद्रुधो यजमानाय शिक्षसि सुन्वते भूरि ते वसु ॥ २ ॥

असि । हि । वीर । सेन्यः । असि । भूरि । पराऽददिः ।

असि । दभ्रस्य । चित् । वृधः । यजमानाय । शिक्षसि । सुन्वते । भूरि । ते । वसु ॥ २ ॥

हे वीर शत्रुक्षेपणकुशलेन्द्र त्वं सेन्यः असि सेनाहो भवसि । त्वमेकोऽपि सेनासदृशो भवसीत्यर्थः । ' हि यस्मादेवं तस्मात् ' भूरि प्रभूतं शत्रूणां धनं पराददिः परादाता शत्रूणां पराङ्मुखं यथा भवति तथा आदाता असि भवसि । दभ्रस्य चित् । अल्पनामेतत् । अल्पस्यापि तव स्तोतुः वृधः वर्धयिता असि । तथा यजमानाय यागं कुर्वते सुन्वते सोमाक्षिपवं कुर्वते पुरुषाय शिक्षसि अपेक्षितं धनं ददासि । शिक्षतिर्दानकर्मा । यस्मात् ते तव वसु धनं भूरि बहुलमक्षयं धनं विद्यते तस्मात् ददासीति भावः ॥ पराददिः । ' हुदाश् दाने ' । ' आडागमहनजनः ' इति किप्रत्ययः । लिङ्गज्ञावात् द्विवचने ह्रस्वत्वम् । ' आतो लोप इटि च ' इति आकारलोपः । वृधः । वृधेरन्तर्भावितण्यर्थात् इगुपधलक्षणः कः । सुन्वते । ' शतुरनुमः ' इति विभक्तेरुदात्तत्वम् ॥

यदुदीरत आजयो धृष्णवे धीयते धना ।

युक्ष्वा मदच्युता हरी कं हनः कं वसौ दधोऽस्माँ इन्द्र वसौ दधः ॥ ३ ॥

यत् । उत् । ईरते । आजयः । धृष्णवे । धीयते । धना ।

युक्ष्वा । मदऽच्युता । हरी इति । कम् । हनः । कम् । वसौ । दधः । अस्मान् । इन्द्र । वसौ । दधः ॥ ३ ॥

अत्रेदमाख्यानम् । राहूगणपुत्रो गोतमः कुरुक्षेत्राणां राज्ञां पुरोहित आसीत् । तेषां राज्ञां परैः सह युद्धे सति स ऋषिरनेन सूक्तेनेन्द्रं स्तुत्वा स्वकीयानां जयं प्रार्थयामासेति । तस्य च तत्पुरोहितत्वं वाजसनेयिभिराज्ञातम्— ' गोतमो ह वै राहूगण उभयेषां कुरुक्षेत्राणां पुरोहित आसीत् ' इति । यत् यदा आजयः संप्रामाः उदीरते उद्गच्छन्ति उत्पद्यन्ते तदानीं धना धनं धृष्णवे यो धृष्णवर्धयिता शत्रूणां जेता भवति तस्मै धीयते निधीयते । जयतो धनं भवतीत्यर्थः । हे इन्द्र त्वं तादृशेषु युद्धेषु प्रवृत्तेषु मदच्युता शत्रूणां मदस्य गर्वस्य च्यावयितारी हरी त्वदीयावधौ युक्ष्व रथे योजय । योजयित्वा च कं कंचित् राजानं तव परिचरणमकुर्वन्तं हनः हन्याः । कंचन त्वां परिचरन्तं वसौ वसुनि धने दधः स्थापयसि । अतो जयपराजययोस्वमेव कारयितासि । तस्मात् हे इन्द्र अस्मान् अस्मदीयान् राज्ञः वसौ धने दधः स्थापय ॥ उदीरते । ' ईर गतौ ' । आदादिकः । अनु

दात्तेत्वात् लसार्वधातुकाजुदात्तत्वे धातुस्वर एव शिष्यते । यद्वृत्तयोगादनिघातः^१ । धना । 'सुपां सुलुक्' इति डादेशः । युक्ष्व । 'युजिर् योगे' । अन्तर्भावितण्यार्थात् लोटि 'बहुलं छन्दसि' इति विकरणस्य लुक् । 'व्यचोऽतस्तिष्ठः' इति संहितायां दीर्घत्वम् । हनः । हन्तेर्लेटि सिपि अडागमः । हनश्च दधश्चेति चार्थप्रतीतिः 'चादिलोपे विभाषा' इति प्रथमायास्तिङ्गविभक्तेः निघातप्रतिषेधः । वसौ । लिङ्गव्यत्ययः । दधः । 'दध धारणे' । लेटि व्यत्ययेन परस्मैपदम् ॥

क्रत्वा^१ महौ अनुवृधं भीम आ ववृधे शर्वः ।

श्रिय ऋष्व उपाकयोनिं शिप्री हरिवान्दधे हस्तयोर्वज्रमायसम् ॥ ४ ॥

क्रत्वा । महान् । अनुऽस्वधम् । भीमः । आ । ववृधे । शर्वः ।

श्रिये । ऋष्वः । उपाकयोः । नि । शिप्री । हरिऽवान् । दधे । हस्तयोः । वज्रम् । आयसम् ॥ ४ ॥

१क्रत्वा कर्मणा प्रज्ञया वा १महान् सर्वाधिकः १भीमः शत्रूणां भयंकरः इन्द्रः १अनुवृधम् । स्वधा इति अन्ननाम । स्वधायाम् । विभक्त्यर्थे अव्ययीभावः । सोमलक्षणस्यान्नस्य पाने सतीत्यर्थः । १शर्वः आत्मीयं बलम् १आ १ववृधे^२ आभिमुख्येन प्रावर्धयत् । तदनन्तरम् १क्रत्वः दर्शनीयः १शिप्री । शिप्रे हन् नासिके वा । तयुक्तः १हरिवान् हरिनामकाश्चोपेत इन्द्रः १उपाकयोः अन्तिकनामैतत् । समीपवर्तिनोः १हस्तयोः बाह्वोः १आयसम् अयोमयं १वज्रं १श्रिये संपदर्थं १नि १दधे निदधाति स्थापयति^३ । सोमपानेन हृष्टः प्रबल इन्द्रः शत्रूणां हननाय हस्ते वज्रं गृह्णातीति तात्पर्यार्थः ॥ क्रत्वा । 'जसादिषु छन्दसि वावचनम्' इति नाभावस्य विकल्पितत्वादभावः । आयसम् । 'तस्य विकारः' इति अण्प्रत्ययः ॥

आ पप्रौ पार्थिवं रजौ वृद्धे रोचना दिवि ।

न त्वावौ इन्द्र कश्चन न जातो न जनिष्यतेऽति विश्वं ववक्षिथ ॥ ५ ॥

आ । पप्रौ । पार्थिवम् । रजः । वृद्धे । रोचना । दिवि ।

न । त्वाऽवान् । इन्द्र । कः । चन । न । जातः । न । जनिष्यते । अति । विश्वम् । ववक्षिथ ॥ ५ ॥

इन्द्रः स्वतेजसा १पार्थिवं पृथिव्याः संबन्धि वस्तुजातं^१ १रजः अन्तरिक्षलोकं च १आ १पप्रौ आपूरयति । तथा १दिवि सुलोके १रोचना रोचमानानि दीप्तानि नक्षत्राणि १वृद्धे बबन्ध स्थापितवान् । अतो हे १इन्द्र १त्वावान् त्वत्सदृशः १कश्चन १न १जातः नोऽप्यत्रोऽस्ति । १न च १जनिष्यते । उत्पत्त्यमानोऽपि नास्ति । तादृशत्वं १विश्वं सर्वं रक्षितव्यं जगत् १अति १ववक्षिथ अतिशयेन बोद्धुमिच्छसि । सर्वस्य जगतो निर्वाहको भवसीत्यर्थः ॥ पप्रौ । 'प्रा पूरणे' । लिटि 'आत औ णलः' (पा. सू. ७. १. ३४) इति औकारादेशः । पार्थिवम् । 'पृथिव्या जात्रौ' (पा. सू. ४. १. ८५. २)

१. क्ष-ट-ड-यद्वृत्ताजित्यमिति निघातप्रतिषेधः; स-यद्वृत्तयोगाच्च निघातः । २. क्ष-न-वावृधे । ३. क्ष- 'स्थापयति' नास्ति । ४. क्ष-ट-ड-वस्तु ।

इति अन्त्यत्ययः । अित्त्वादाद्युदात्तत्वम् । रजः । रजन्यस्मिन्^१ गन्धर्वादय इति रजः अन्तरिक्षम् ।
 ' रज रागे ' । असुनि ' रजकरजनरजःसूपसंख्यानम् ' (का. ६. ४. २४. ४) इति नलोपः ।
 बद्धधे । ' बध बन्धने ' । लिटि व्यत्ययेन हलादिशेषाभावः । एकहल्मध्येगतत्वाभावात् एत्वाभ्यास-
 लोपावपि न स्तः । पादादित्वात् निघाताभावः । त्वावान् । ' वतुप्प्रकरणे युष्मदस्मद्भ्यां छन्दसि सादृश्य
 उपसंख्यानम् ' इति वतुप् । ' आ सर्वनाम्नः ' इति आत्वम् । ववक्षिथ । ' वह प्रापणे ' । अस्मात्
 इच्छासनि ' सन्यतः ' इति इत्वस्य ' सर्वे विधयश्छन्दसि विकल्प्यन्ते ' इति अभावः । सनन्तात्
 लिटि ' अमन्त्रे ' इति निषेधात् आम्प्रत्ययाभावः ॥ १ ॥

यो अर्यो मर्तभोजनं पराददाति दाशुषे ।

इन्द्रो अस्मभ्यं शिक्षतु वि भज भूरि ते वसु भक्षीय तव राधसः ॥ ६ ॥

यः । अर्यः । मर्तभोजनम् । पराददाति । दाशुषे ।

इन्द्रः । अस्मभ्यम् । शिक्षतु । वि । भज । भूरि । ते । वसु । भक्षीय । तव । राधसः ॥ ६ ॥

अर्थः स्वामी पालयिता यः इन्द्रः मर्तभोजनं सर्वैर्मनुष्यैरुपभोग्यमन्नं दाशुषे चरुपुरोडाशादीनि
 दत्तवते यजमानाय पराददाति प्रयच्छति सः इन्द्रः अस्मभ्यं शिक्षतु तादृशमन्नं ददातु ।
 अवशिष्टपादद्वयं प्रत्यक्षकृतम् । हे इन्द्र अस्मभ्यं दातुं धनं वि भज विभक्तं कुरु । यतः ते तव
 वसु धनं भूरि बहुलमसंख्यातं अतः तव राधसः धनस्यैकदेशं भक्षीय भजेय प्राप्नुयाम् ॥ परा-
 ददाति । ' अभ्यस्तानामादिः ' इत्याद्युदात्तत्वम् । ' तिङि चोदात्तवति ' इति गतेः अनुदात्तत्वम् ।
 दाशुषे । ' दाश्व दाने ' । ' दाश्वान् साह्वान् ' इति कसुप्रत्ययान्तो निपात्यते । चतुर्थ्येकवचने ' वसोः
 संप्रसारणम् ' इति संप्रसारणम् । ' शासिवसिधसीनां च ' इति षत्वम् । भक्षीय । ' भज सेवयाम् ' ।
 प्रार्थनायां लिङि तस्य ' छन्दस्युभयथा ' इति आर्धधातुकत्वात् शबभावः सलोपाभावश्च । ' एकाचः '
 इति इट्यतिषेधः । आगमानुदात्तत्वे प्रत्ययस्वर एव^२ शिष्यते । पूर्वपदस्यासमानवाक्यगतत्वात्
 निघाताभावः ' समानवाक्ये निघातयुष्मदस्मदादेशा वक्तव्याः ' इति वचनात् ॥

चातुर्विंशिकेऽहनि माध्यंदिनसवने ब्राह्मणाच्छंसिनो ' मदेमदे हि नो ददिः ' इति वैकल्पिकोऽ-
 नुरूपस्तुचः । ' होत्रकाणाम् ' इति खण्डे सूत्रितम्—' मदेमदे हि नो ददिः सुरूपकृत्वमृतये ' (आश्व.
 श्रौ. ७. ४) इति ॥

मदेमदे हि नो ददिर्युथा गवामृजुक्रतुः ।

सं गृभाय पुरु शतोभयाहस्त्या वसु शिशीहि राय आ भर ॥ ७ ॥

मदेऽमदे । हि । नः । ददिः । युथा । गवाम् । ऋजुऽक्रतुः ।

सम् । गृभाय । पुरु । शता । उभयाहस्त्या । वसु । शिशीहि । रायः । आ । भर ॥ ७ ॥

‘मदेमदे सोमपानेन हर्षेहर्षे सति ऋजुकतुः ऋजुकर्मा स इन्द्रः ऋतः अस्मभ्यं गवां यूथा यूथानि ददिः वि गोयूथानां दाता खलु । हे इन्द्र स त्वं पुरु पुरुणि प्रभूतानि शता शतसंख्याकानि अपरिमितानीत्यर्थः । वसु वसूनि धनानि उभयाहस्या उभाभ्यां हस्ताभ्यां सं गृभाब अस्मभ्यं दातुं सम्यग्गृहाण । शिशीहि अस्मांस्तीक्ष्णीकुरु । निशितबुद्धियुक्तान् कुर्वित्यर्थः । रायः धनानि हस्तयोः स्थितानि आ भर आहर प्रयच्छ ॥ ददिः । ‘दुदाञ् दाने’ । ‘आद्यगमहनजनः’ इति किप्रत्ययः । यूथा । ‘शेञ्छन्दसि बहुलम्’ इति श्लोपः । गवाम् । ‘सावेकाचः’ इति प्राप्तस्य ‘न गोश्चन्साववर्णः’ इति प्रतिषेधः । गृभाय । ‘ग्रह उपादाने’ । लोटि ही ‘छन्दसि शायजपि’ (पा. सू. ३. १. ८४) इति श्वाप्रत्ययस्य शायजादेशः । ‘हप्रहोर्भः’ इति भत्वम् । उभयाहस्या । उभयहस्तशब्दादुत्तरस्य तृतीयाद्विवचनस्य ‘सुपां सुलुक्’ इति ड्यादेशः । ‘अन्येषामपि दृश्यते’ इति पूर्वपदस्य दीर्घत्वम् । समासान्तोदात्तत्वे उदात्तनिवृत्तिस्वरेण विभक्तेरुदात्तत्वम् । वसु । ‘सुपां सुलुक्’ इति विभक्तेर्लुक् । शिशीहि । ‘शो तनूकरणे’ । ‘बहुलं छन्दसि’ इति विकरणस्य श्लुः । ‘आदेचः’ इति आत्वम् । ‘इत्’ इत्यनुवृत्तौ ‘बहुलं छन्दसि’ इति अभ्यासस्य इत्वम् । ‘ई हल्यधोः’ इति धातोः ईत्वम् । पादादित्वात् निघाताभावः । रायः । ‘जडिदम्’ इति विभक्तेरुदात्तत्वम् ॥

मादयस्व सुते सचा शवसे शूर राधसे ।

विद्महि त्वा पुरुवसुमुप कामान्तससृज्महेऽथा नोऽविता भव ॥ ८ ॥

मादयस्व । सुते । सचा । शवसे । शूर । राधसे ।

विद्महि । त्वा । पुरुवसुम् । उप । कामान् । ससृज्महे । अथ । नः । अविता । भव ॥ ८ ॥

हे शूर शौर्यवन्निन्द्र सुते सोमेऽभिषुते सति आगत्य सचा अस्माकं सखा सन् मादयस्व तेन सोमेन तृप्तो भव । किमर्थम् । शवसे बलार्थं राधसे अस्माकं धनार्थं च । त्वा त्वां पुरुवसुं बहुधनं विद्महि वयं जानीमः खलु । अतः अस्मदीयान् कामान् मात्रा गवा वत्सानिव त्वया उप ससृज्महे हि त्वया खल्वेकीकुर्मः । अथ अनन्तरं नः अस्माकम् अविता अभिलषितफलप्रदानेन रक्षिता भव ॥ मादयस्व । ‘मद तृप्तियोगे’ । चुरादिरात्मनेपदी । अदुपदेशात् लसार्वधातुकानुदात्तत्वे णिच एव स्वरः शिष्यते । ससृज्महे । ‘सृज विसर्गे’ । ‘बहुलं छन्दसि’ इति विकरणस्य श्लुः । प्रत्ययाद्युदात्तत्वम् । अत्रापि हिशब्दानुपङ्गात् ‘छन्दस्यनेकमपि साकाङ्क्षम्’ (पा. सू. ८. १. ३५) इति निघातप्रतिषेधः ॥

एते त इन्द्र जन्तवो विश्वं पुष्यन्ति वार्यम् ।

अन्तर्हि ख्यो जनानामुर्यो वेदो अदाशुषां तेषां नो वेद आ भर ॥ ९ ॥

एते । ते । इन्द्र । जन्तवः । विश्वम् । पुष्यन्ति । वार्यम् ।

अन्तः । हि । ख्यः । जनानाम् । उर्यः । वेदः । अदाशुषाम् । तेषाम् । नः । वेदः । आ । भरा ॥ ९ ॥

हे ^१इन्द्र ^२ते तव स्वभूताः ^३पुते ^४जन्तवः यजमानलक्षणा जनाः ^५विश्वं सर्वं ^६वार्यं सर्वैः
संभजनीयं हविः ^७पुण्यन्ति कर्षयन्ति । ^८अदाशुषां हविषामदातृणां ^९जनानाम् ^{१०}अन्तः मध्ये विद्य-
मानं ^{११}वेदः धनम् ^{१२}अर्थः सर्वेषां स्वामी त्वं ^{१३}ख्यः ^{१४}हि पश्यसि हि जानासीत्यर्थः । ^{१५}तेषाम् अयज-
मानानां ^{१६}वेदः धनं ^{१७}नः अस्मभ्यम् ^{१८}आ ^{१९}भर आहर प्रयच्छेति यावत् । अयजमानेषु विद्यमानं
धनं यागानुपयुक्तत्वात् व्यर्थमेव भवेत् । अतस्तस्य धनस्य सार्थकत्वाय तदीयं धनमपहत्य यज-
मानेभ्यः प्रयच्छेति तात्पर्यार्थः^१ ॥ ख्यः । ' ख्या प्रकथने ' । अयं दर्शनार्थोऽपि । वर्तमाने छान्दसो
लुङ् । ' अस्यतिवक्ति ' इत्यादिना च्लेः अडादेशः । ' आतोलोप इटि च ' इति आकारलोपः ।
' बहुलं छन्दस्यमाङ्गयोगेऽपि ' इति अडभावः । ' हि च ' इति निघातप्रतिषेधः ॥ ॥ २ ॥

' उपो पु ' इति पठ्यं नवमं सूक्तं गोतमस्यार्थमैन्द्रम् । अन्त्या जगती । आद्याः^२ पङ्क्तयः ।
अनुक्रान्ते च - ' उपो पु पङ् जगत्यन्तम् ' इति । सूक्तविनियोगो लैङ्गिकः ॥ षोडशिशब्दे आद्या
' सुसंष्टशम् ' इत्यादिके द्वे ऋचौ च विनियुज्यन्ते । ' अथ षोडशी ' इति खण्डे सूत्रितम् - ' उपो पु
शृणुही गिरः सुसंष्टशं त्वा वयं मघवन्नित्येका द्वे च पङ्क्ती ' (आश्व. श्रौ. ६. २) इति ॥

उपो पु शृणुही गिरो मघवन्मातथाइव ।

यदा नः सूनृतावतः कर् आदर्थयास इद्योजा न्विन्द्र ते हरी ॥ १ ॥

उपो इति । सु । शृणुहि । गिरः । मघवन् । मा । अतथाऽइव ।

यदा । नः । सूनृतावतः । कर् । आत् । अर्थयासे । इत् । योज । नु । इन्द्र । ते । हरी इति ॥ १ ॥

हे ^१मघवन् धनवन्निन्द्र ^२गिरः अस्मदीयाः स्तुतीः ^३उपो उपैव ^४सु ^५शृणुहि उपगत्य सम्यक्
शृणु । ^६अतथाइव पूर्वं यथाविधस्त्वं तद्विपरीतः ^७मा भूः । अस्मासु पूर्वं यथानुग्रहबुद्धियुक्तस्तथाविध
एव भवेत्यर्थः । अपि च ^८नः अस्मान् ^९सूनृतावतः । प्रियस्त्यात्मिका वाक् सूनृता । तथा स्तुतिरूपया
वाचा युक्तान् ^{१०}यदा ^{११}कर्ः करोषि ^{१२}आत् अनन्तरं त्वमपि ^{१३}अर्थयासे ^{१४}इत् अर्थयसे एव याचयसे^१
एव न त्दास्से । अस्माभिः प्रयुक्ताः स्तुतीस्त्वमपि स्वीकरोषीत्यर्थः । अतो हे ^{१५}इन्द्र ^{१६}ते ^{१७}हरी त्वदीया-
वक्षौ ^{१८}नु क्षिप्रं ^{१९}योज रथे योजय । शृणुहि । ' उतश्च प्रत्ययाच्छन्दसि वावचनम् ' इति वचनात् ' उतश्च
प्रत्ययात् ' इति हेः लुगभावः । अतथाइव । तथेवाचरति तथाति । ' सर्वप्रातिपदिकेभ्य इत्येके '
(का. ३. १. ११. २) इति क्तिप् । तथातेः अप्रत्ययः । न तथा इव अतथाइव । अव्ययपूर्वपदप्रकृति-
स्वरत्नम् । कर्ः । ' डुकृन् करणे ' । लुङि ' कृमृदृरुहिभ्यश्छन्दसि ' इति च्लेः अडादेशः । ननु अङः
सतिशिष्टत्वात् चिस्त्वरेण^२ अन्तोदात्तेन भवितव्यम् । तर्हि लङि व्यत्ययेन शप् । ननु ' डुकृन् करणे '
इति भूवादौ पठ्यते । अतो व्यत्ययः कस्मात् क्रियते इति चेत् नैवम् । यस्मादस्य धातोस्तत्र पाठः
अनार्थः । तथा हि - ' कः कर्त्तकृति ' इत्यत्र यदाहतुः न्यासकारहरदत्तौ व्यत्ययेन शप् इति तस्मादस्य
धातोर्भूवादौ पाठो नास्तीति गम्यते । किंच यद्ययं पठ्येत कर्त्त इत्येवमादिरूपसिद्धयर्थं ' कृमृदृरुहिभ्य-
श्छन्दसि ' इति करोतेः अङ्विधानमनर्थकं स्यात् । अस्मात् लङि शपि अस्य रूपस्य सिद्धिः^३ । लङ्-
लुङ्भेदार्थभेदात् लुङि एतद्रूपसिद्धये कर्तव्यम् अङ्विधानमिति चेन्न । ' छन्दसि लुङ्लङ्लिटः ' इति

१. क्ष-तात्पर्यम् । २. क्ष-अन्याः । ३. क्ष-न-स-याचसे । ४. क्ष-तत्त्वरेण । ५. क्ष-ट-ड-सिद्धेः ।

लुङादीनामेकत्र विधानेन अर्थभेदाभावात् इत्यनेन प्रकारेणास्माभिर्धातुवृत्तावयं धातुर्निराकृतः । अतो व्यत्ययेन इति सिद्धम् । अर्थयासे । 'अर्थ याच्नायाम्' । चुरादिरात्मनेपदी । लोटि आडागमः । योज । 'युजिर् योगे' । ण्यन्तात् लोटि 'छन्दस्युभयथा' इति शप आर्धधातुकत्वात् 'णेरनिटि' इति णिलोपः । 'ब्यचोऽस्तितडः' इति संहितायां दीर्घत्वम् ॥

अक्षन्मीमदन्त ह्यव प्रिया अधूषत ।

अस्तोषत स्वभानवो विप्रा नविष्ठया मती योजा न्विन्द्र ते हरी ॥ २ ॥

अक्षन् । अमीमदन्त । हि । अव । प्रियाः । अधूषत ।

अस्तोषत । स्वभानवः । विप्राः । नविष्ठया । मती । योज । नु । इन्द्र । ते । हरी इति ॥ २ ॥

हे 'इन्द्र त्वया दत्तानि अन्नानि' अक्षन् यजमाना भुक्तवन्तः । भुक्त्वा च 'अमीमदन्त' 'हि वृत्ताश्वासन्' । 'प्रियाः स्वक्रीयास्तनूः' अव 'अधूषत' अकम्पयन् । अतिशयितरसास्वादेन वक्तुमशक्नुवन्तः शरीराप्यकम्पयन् । तदनन्तरं 'स्वभानवः स्वायत्तदीप्तयः' 'विप्राः मेधाविनस्ते' 'नविष्ठया नवितृतमया' 'मती मस्या स्तुत्या' 'अस्तोषत अस्तुवन्' । अन्यत्पूर्ववद्योज्यम् ॥ अक्षन् । अदेर्लुङि 'लुङ्-सनोर्धसू' (पा. सू. २. ४. ३७) इति घस्लादेशः । 'मन्त्रे घस' इत्यादिना च्लेर्लुक् । 'गम-हन' इत्यादिना उपधालोपः । 'खरि च' इति चत्वम् । 'शासिवसिवसीनां च' इति षत्वम् । अडा-गम उदात्तः । अमीमदन्त । 'मद तृसियोगे' । चुरादिरात्मनेपदी । लुङि च्लेः चङि णिलोपोपधाहस्वत्व-द्विर्भावसन्वद्भावेत्वदीर्घाः । अधूषत । 'धूष् कम्पने' । लुङि सिचि व्यत्ययेन गुणाभावः । यद्वा 'छन्द-स्युभयथा' इति सिचः सार्वधातुकत्वेन ङित्वात् 'क्विति च' इति प्रतिषेधः । अथवा 'धू विधू-नने' । तौदादिकः । कुटादिः । अस्मात् कर्मणि लुङि 'गाङ्कुटादिभ्यः' इति सिचो ङित्वात् गुणा-भावः । नविष्ठया । 'णु स्तुतौ' । करणभूताया अपि स्तुतेः स्वव्यापारे कर्तृत्वात् तृच् । तदन्तात् 'तृच्छन्दसि' इति इष्टप्रत्ययः । 'तुरिष्ठेमेयःसु' इति तृलोपः । मती । 'सुपां सुलुक्' इति तृतीयायाः पूर्वसवर्णदीर्घत्वम् । 'मन्त्रे वृषेपचमन' इति क्तिनः उदात्तत्वम् ॥

महापितृयज्ञे 'सुसंदशम्' इत्येषाहवनीयोपस्थाने विनियुक्ता । सूत्रितं च—'आहवनीयं सुसंदशं त्वेति पङ्क्त्या' (आश्व. श्रौ. २. १९) इति ॥

सुसंदशं त्वा वयं मध्वन्वन्दिषीमहि ।

प्र नूनं पूर्णवन्धुरः स्तुतो याहि वशां अनु योजा न्विन्द्र ते हरी ॥ ३ ॥

सुसंदशम् । त्वा । वयम् । मध्वन् । वन्दिषीमहि ।

प्र । नूनम् । पूर्णवन्धुरः । स्तुतः । याहि । वशान् । अनु । योज । नु । इन्द्र । ते । हरी इति ॥ ३ ॥

हे षमघवन् इन्द्र सुसंहसं सुष्ठु अनुग्रहदृष्ट्या सर्वस्य द्रष्टारं षत्वा त्वां षव्यं षवन्दिषीमहि स्तवीमहि । स्तुतिकर्तारो भूयास्मेत्याशास्यते । अस्माभिर्वन्दिभिः षस्तुतः स्वं षपूर्णवन्धुरः स्तोतुभ्यो देवैर्धनैः पूरितेन रथेन युक्तः सन् षवशान् कामयमानानन्यान् यजमानान्प्रति षनूनं षप्र षयाहि अवश्यं प्रतिष्ठस्व । योजेत्यादि पूर्ववत् ॥ वन्दिषीमहि । ' वदि अभिवादनस्तुत्योः ' । आशीर्लिङ् । ' लिङाशिपि ' (पा. सू. ३. ४. ११६) इति तस्य आर्धधातुकत्वेन लसार्वधातुकस्वराभावे प्रत्ययाद्युदात्तत्वम् । मघवन् इत्यस्य ' आमन्त्रितं पूर्वमविद्यमानवत् ' इति अविद्यमानवत्त्वे सति पादादित्वात् निघाताभावः ॥

स घा तं वृषणं रथमधि तिष्ठाति गोविदम् ।

यः पात्रं हारियोजनं पूर्णमिन्द्र चिकेतति योजा न्विन्द्र ते हरी ॥ ४ ॥

सः । घ । तम् । वृषणम् । रथम् । अधि । तिष्ठाति । गोऽविदम् ।

यः । पात्रम् । हारिऽयोजनम् । पूर्णम् । इन्द्र । चिकेतति । योज । नु । इन्द्र । ते । हरी इति ॥ ४ ॥

षस षघ स खल्विन्द्रः षवृषणं कामाभिवर्षकं षगोविदं गवां लम्भयितारं षतं षरथम् षअधि षतिष्ठाति ईदृशे रथेऽधितिष्ठतु आरूढो भवतु । हे इन्द्र षयः रथः षहारियोजनम् एतत्संज्ञकं धाना-
मिश्रितं षपूर्णं सोमेन पूर्णं षपात्रं षचिकेतति ज्ञापयति । तं रथमधितिष्ठेति पूर्वणान्वयः । अधिष्ठाय च त्वदीयावशौ क्षिप्रं योजय ॥ घ । ' ऋचि तुनुष ' इति दीर्घः । रथम् । ' अधिशीङ्स्थासां कर्म ' (पा. सू. १. ४. ४६) इति अधिकरणस्य कर्मसंज्ञा । तिष्ठाति । तिष्ठतेर्लेटि आडागमः । चिकेतति । ' कित ज्ञाने ' । लेटि अडागमः । जुहोत्यादित्वात् शपः श्लुः । ' बहुलं छन्दसीति वक्तव्यम् ' (का. ७. ३. ८७. १) इति वचनात् ' नाभ्यस्तस्याचि पिति ' इति लृपृधगुणप्रतिषेधो न भवति ॥

युक्तस्ते अस्तु दक्षिण उत सव्यः शतक्रतो ।

तेन जायामुप प्रियां मन्दानो याहन्धसो योजा न्विन्द्र ते हरी ॥ ५ ॥

युक्तः । ते । अस्तु । दक्षिणः । उत । सव्यः । शतक्रतो इति शतऽक्रतो ।

तेन । जायाम् । उप । प्रियाम् । मन्दानः । याहि । अन्धसः । योज । नु । इन्द्र । ते । हरी इति ॥ ५ ॥

हे षशतक्रतो बहुकर्मवन्निन्द्र षते त्वदीये रथे षदक्षिणः दक्षिणपार्श्वस्थोऽश्वः षयुक्तः षअस्तु । षउत अपि च षसव्यः वामपार्श्वस्थोऽपि युक्तः अस्तु । षतेन रथेन षअन्धसः सोमलक्षणस्याज्ञस्य पानेन षमन्दानः मत्तस्त्वं षप्रियां प्रीणयित्रीं षजायाम् षउप षयाहि । सा यत्र वर्तते तत्र गच्छेत्त्यर्थः । तदर्थं हे इन्द्र त्वदीयावशौ रथे क्षिप्रं योजय । अनयोत्तरया च पीतसोमस्येन्द्रस्य स्वगृहं प्रति प्रस्थानं प्रतिपाद्यते ॥ मन्दानः । ' मदि स्तुतिमोदमदस्वप्नकान्तिगतितु ' । लिटः कानच् । द्विर्वचनप्रकरणे

‘ छन्दसि वेति वक्तव्यम् ’ इति द्विवचनाभावः । अन्धसः । ‘ अद् भक्षणे ’ । ‘ अदेर्नुम् धश्च ’
(उ. सू. ४.६४५) इति असुन्, धातोः नुमागमो धकारान्तादेशश्च ॥

अन्त्येष्वहःसु हरियोजनस्य ‘ युनज्मि ’ इत्येषा याज्या । सूत्रितं च—‘ युनज्मि ते ब्रह्मणा
केशिना हरी इति याज्यानुवाक्ये अन्त्येष्वहःसु ’ (आश्व. श्रौ. ६. ११) इति ॥

युनज्मि ते ब्रह्मणा केशिना हरी उप प्र याहि दधिषे गर्भस्त्योः ।

उच्चा सुतासो रभसा अमन्दिषुः पूषण्वान्वज्जिन्तसमु पत्न्यामदः ॥ ६ ॥

युनज्मि । ते । ब्रह्मणा । केशिना । हरी इति । उप । प्र । याहि । दधिषे । गर्भस्त्योः ।

उत् । त्वा । सुतासः । रभसाः । अमन्दिषुः । पूषण्वान् ।

वज्जिन् । सम् । ऊँ इति । पत्न्या । अमदः ॥ ६ ॥

हे इन्द्र ‘ केशिना केशयुक्तौ शिखावन्तौ ’ ते ‘ हरी त्वदीयावश्चौ ’ ब्रह्मणा स्तोत्ररूपेण मन्त्रेण
‘ युनज्मि रथे संयोजयामि । तेन रथेन ’ उप ‘ प्र याहि त्वद्गृहमुपगच्छ ’ । ‘ गर्भस्त्योः । बाहुनामैतत् ।
बाह्वोरश्वबन्धकान् रश्मीन् ’ दधिषे धारयस्व । ‘ त्वा त्वां ’ सुतासः यज्ञेऽभिपुताः सोमाः ‘ रभसाः वेग-
वन्तः । तीव्राः क्षिप्रं मदकारिण इत्यर्थः । ‘ उत् ’ अमन्दिषुः उत्कृष्टमदयुक्तमकार्षुः । हे ‘ वज्जिन् अतस्त्वं
स्वगृहं गत्वा ‘ पूषण्वान् । अत्र पूषण्वान्दः पुष्टौ वर्तते । ‘ पुष्टिर्वा पूषा पुष्टिमेवावरुन्धे ’ (तै. ब्रा. २. ७.
२. १) इति श्रुतेः । सोमपानजनितया पुष्ट्या युक्तः सन् ‘ पत्न्या स्वभार्यया सह ’ समु ‘ अमदः
सम्यगेव तृप्तो भव ॥ केशिना । केशशब्दात् मत्वर्थीय इति । ‘ सुपां सुलुक् ’ इति विभक्तेः आकारः ।
‘ रभसाः । अर्शआदिवात् अच् । अमन्दिषुः । व्यत्ययेन परस्मैपदम् । पूषण्वान् । ‘ पुष पुष्टौ ’ ।
‘ श्वबुक्षन् ’ इत्यादौ पूषन्निति निपात्यते । तच्चात्र भावसाधनं द्रष्टव्यम् । पूषास्यास्तीति पूषण्वान् ।
‘ मादुपधायाः ’ इति मनुषो वत्वम् । नलोपे ‘ अनो नुद् ’ (पा. सू. ८. २. १६) इति नुद् ।
‘ हस्वनुद्भ्यां मनुप् ’ इति मनुप उदात्तत्वम् । अमदः । ‘ मदी हर्षे ’ । ‘ छन्दसि लुङ्लङ्लिटः ’
इति प्रार्थनायां लङ् । इयमि प्राप्ते व्यत्ययेन शप् ॥ ॥ ३ ॥

‘ अश्वावति ’ इति षडृचं दशमं सूक्तं गोतमस्यार्धमेन्द्रं जागतम् । तथा चानुक्रान्तम्—
‘ अश्वावति जागतम् ’ इति । अतिरात्रे तृतीये पर्याये ब्राह्मणाच्छंसिशब्दे इदं सूक्तम् । सूत्रितं च—
‘ अश्वावति प्रोग्रां पीति वृष्ण इयमि सत्यामिति याज्या ’ (आश्व. श्रौ. ६. ४) इति ॥

अश्वावति प्रथमो गोषु गच्छति सुग्रावीरिन्द्र मर्त्यस्तवोतिभिः ।

तमितृष्टाक्षि वसुना भवीयसा सिन्धुमापो यथाभितो विचेतसः ॥ १ ॥

अश्वेऽवति । प्रथमः । गोषु । गच्छति । सुग्राऽअवीः । इन्द्र । मर्त्यैः । तव । उतिऽभिः ।

तम् । इत् । पूणक्षि । वसुना । भवीयसा । सिन्धुम् । आपः । यथा । अभितः । विऽचेतसः ॥ १ ॥

हे ^१इन्द्र यः ^२मर्यः मनुष्यः ^३तवोतिभिः त्वदीयैः रक्षणैः ^४सुग्रावीः सुष्ठु प्ररक्षितो भवति स मर्यः ^५अश्ववति बहुभिरथैर्युक्ते गृहे वर्तमानः ^६गोषु प्राप्तव्येषु ^७प्रथमः ^८गच्छति । सर्वेभ्यो यजमानेभ्यः पूर्वमेव गोमान् भवतीत्यर्थः । त्वं ^९तमित् तमेव पुरुषं ^{१०}भवीयसा बहुतरेण भवितृत्वेन वा शतसहस्रादिसंख्यायुक्तेन ^{११}वसुना धनेन ^{१२}पृणक्षि संपृक्तं संपूर्णं करोषि । तत्र दृष्टान्तः । ^{१३}विचेतसः विशिष्टज्ञानहेतुभूताः ^{१४}आपः ^{१५}यथा ^{१६}अभितः सर्वासु दिक्षु ^{१७}सिन्धुं समुद्रं पूरयन्ति तद्वत् ॥ अश्ववति । 'मन्त्रे सोमाश्च' इति मतौ दीर्घत्वम् । सुग्रावीः । 'अवितृस्तुतन्निभ्य ईः' (उ. सू. ३. ४३८) इति अवतेः ईकारप्रत्ययः । ऊतिभिः । 'ऊतियूति' इत्यादिना क्तिनः उदात्तत्वम् । पृणक्षि । 'पृची संपर्के' । रौधादिकः । भवीयसा । बहुशब्दात् ईयसुनि 'बहोर्लोपो भू च बहोः' इति बहुशब्दस्य भूभावः ईयसुनः ईकारलोपश्च । अत्र तु छान्दसत्वात् ईकारलोपो न क्रियते भूभावश्च क्रियते । अथवा भवितृशब्दात् 'तुच्छन्दसि' इति ईयसुन् । 'तुरिष्टेमेयः सु' इति तृलोपः ॥

अपोनप्रीये होतृचमसेऽग्निः पूर्यमाणे 'आपो न देवीः' इत्येषानुवक्तव्या । सूत्रितं च—'आपो न देवीरूपं यन्ति होत्रियमिति समाप्य' (आश्व. श्रौ. ५. १) इति । ब्राह्मणं च भवति—'आपो न देवीरूपं यन्ति होत्रियमिति होतृचमसे समवनीयमानास्वन्वाह' (ऐ. ब्रा. २. २०) इति ॥

आपो न देवीरूपं यन्ति होत्रियमवः पश्यन्ति विततं यथा रजः ।

प्राचैर्देवासुः प्र णयन्ति देवयुं ब्रह्मप्रियं जोषयन्ते वराइव ॥ २ ॥

आपः । न । देवीः । उप । यन्ति । होत्रियम् । अवः । पश्यन्ति । विततम् । यथा । रजः ।

प्राचैः । देवासुः । प्र । णयन्ति । देवयुम् । ब्रह्मप्रियम् । जोषयन्ते । वराऽइव ॥ २ ॥

^१होत्रियं होतुः स्वभूतं चमसं ^२देवीः देव्यो द्योतमानाः ^३आपो ^४न यथा आपः ^५उप ^६यन्ति उपगच्छन्ति तद्वदुपरि वर्तमाना देवा एतमेव चमसम् ^७अवः अवस्तात् ^८पश्यन्ति । होतृचमसे अस्माकं सोमाभिषवाय आपः पूरिता इति तेषां दृष्टिरप्यस्मिन् संलभ्यते । तत्र दृष्टान्तः । ^९विततं विस्तीर्णं ^{१०}रजः ज्योतिः सूर्यसंबन्धि ^{११}यथा निरन्तरमवस्तात् पतति तद्वत् । ^{१२}देवयुं देवान् कामयमानमेतं चमसं ^{१३}प्राचैः प्राचीनं यद्वा प्राञ्चनैः प्रगमनैः उत्तरवेद्यभिमुखं होमकाले ^{१४}प्र ^{१५}णयन्ति । होमायै ^{१६}प्रणीतं ^{१७}ब्रह्मप्रियं ब्रह्मणा सोमलक्षणेनाग्नेन प्रीतं संतृप्तं पूरितमित्यर्थः । ^{१८}जोषयन्ते सर्वे देवास्तं चमसं सेवन्ते । ^{१९}वराइव कन्यकाम् । यथा वरा ममेयं भविष्यति ममेयं भविष्यतीति कन्यकां सेवन्ते एवं देवा अपि ममायं सोमो ममायं सोम इत्यस्य पार्श्वे वर्तन्ते इत्यर्थः । एवम् अपोनप्रीयविनियोगानुसारेण योजितं मन्त्रस्यानुष्ठेयार्थप्रकाशकत्वात् । यदा तु रात्रिपर्यायेऽस्या विनियोगः तदा ^{२०}त्वेवं ^{२१}व्याख्येयम् । हे इन्द्र देव्य आपो यथा निम्नदेशमुपगच्छन्ति एवं देवास्त्वदीयं स्तोत्रं शुश्रूषमाणाः होत्रियं होतृसंबन्धि धिष्यस्थानमुपगच्छन्ति । उपगत्य च अवस्तात् पश्यन्ति विततं ^{२२}ज्योतिरिव । देवयुं देवानात्मन इच्छन्तमेतं ^{२३}शंसितारमागताः सर्वे देवाः प्राचीनं प्र णयन्ति अग्रतो धारयन्ति । ब्रह्मप्रियं स्तोत्रप्रियं त्वां शंसन्ते वराः कन्यका इव सेवन्ते ॥ होत्रियम् । होतृशब्दात् तस्येदमर्थं घप्रत्ययः । अवः । 'पूर्वाधरावराणामसि पुरधवश्चैषाम्' इति

१. क्ष-उ-ठ-स-प्राप्तव्येषु पशुषु । २. च-छ-त-द-न-फ-श- 'भवति' नास्ति । ३. क्ष-होमार्थम् । ४. क्ष-तदैवम् । ५. क्ष-विततं विततम् । ६. क्ष-न-स-इच्छन्तमेनम् ।

असिप्रस्थयान्तोऽन्तोदात्तः । प्राचैः । उच्चैर्नीचैरिति वदव्ययम् । यद्वा प्रपूर्वात् अञ्जतेः 'घञर्थे कविधानं स्थास्नापान्यधिहनिष्युध्वर्थम्' इति परिगणनस्योपलक्षणार्थत्वात् भावे कप्रस्थयः । 'अनिदिताम्' इति नलोपः । जोषयन्ते । 'जुषी प्रीतिसेवनयोः' । स्वात्मनः प्रयोज्यत्वात् हेतुमति णिच् ॥

प्रवर्ग्याभिष्टवे 'अधि द्वयोः' इत्येषा । 'स्पृष्टोदकम्' इति खण्डे सूत्रितम्—'अधि द्वयोरदधा उक्थ्यं वचः शुक्रं ते अन्यद्यजतं ते अन्यत्' (आश्व. श्रौ. ४. ६) इति ॥ हविर्धान-प्रवर्तनेऽप्येषा । सूत्रितं च—'यमे द्वय यतमाने यदैतमधि द्वयोरदधा उक्थ्यं वच इत्यर्थं च आरमेत्' (आश्व. श्रौ. ४. ९) इति ॥

अधि द्वयोरदधा उक्थ्यं वचो यतस्तुचा मिथुना या सपर्यतः ।

असंयत्तो व्रते ते क्षेति पुष्यति भद्रा शक्तिर्यजमानाय सुन्वते ॥ ३ ॥

अधि । द्वयोः । अदधाः । उक्थ्यम् । वचः । यतस्तुचा । मिथुना । या । सपर्यतः ।

असंयत्तः । व्रते । ते । क्षेति । पुष्यति । भद्रा । शक्तिः । यजमानाय । सुन्वते ॥ ३ ॥

हे इन्द्र ^१द्वयोः हविर्धानयोः ^२उक्थ्यम् । उक्थं शस्त्रम् । तद्योग्यं ^३वचः 'युजे वाम्' इत्यादिमन्त्ररूपं वचनम् ^४अधि ^५अदधाः निहितवानसि । ननु हविर्धानयोर्द्वयोः कथमेकमेव वचोऽधिनिधीयते इत्या-शङ्क्य ब्राह्मणेनैवं व्याख्यातम्—'अधि द्वयोरदधा उक्थ्यं वच इति द्वयोर्होतृत्वीत्यं छदिरधिनिधीयते उक्थ्यं वच इति यदाह यज्ञियं वै कर्मोक्थ्यं वचो यज्ञमेवैतेन समर्थयति' (ऐ. ब्रा. १. २९) इति । तत्र यथा हविर्धानद्वये एकमेव तृतीयं छदिरधिनिधीयते एवं स्तोत्रमप्युभयोरैकं युक्तम् । उक्थं नाम यज्ञ-संबन्धि शस्त्रं तद्योग्यं वचनमपि यज्ञियं कर्म । तस्य ^६यज्ञरूपयोर्हविर्धानयोर्यज्ञत्वसंपादनाय अधिनिधानात् यज्ञोऽपि समृद्धो भवति । कीदृशयोर्हविर्धानयोः । ^७यतस्तुचा । यताः संबद्धाः सुचो ग्रहचमसादिलक्षणानि पात्राणि ययोस्ते । ^८मिथुना युगलरूपेण वर्तमाने ^९या ये हविर्धाने ^{१०}त्वां ^{११}सपर्यतः पूजयतस्तयोरि-त्यर्थः । किंच ईदृग्रूपहविर्धानयुक्तो यजमानः ^{१२}असंयत्तः शत्रुभिः सह युद्धार्थमनभिगतः सन् ^{१३}व्रते ^{१४}व्रते त्वदीये कर्मणि ^{१५}क्षेति निवसति ^{१६}पुष्यति च । प्रजया पशुभिश्च पुष्टो भवति च । ^{१७}सुन्वते त्वदेवत्ये यागे सोमाभिष्वं कुर्वतो यजमानस्य ^{१८}भद्रा कल्याणी ^{१९}शक्तिः उत्कृष्टं बलं भवति । एतत्सर्वं हविर्धानयो-रुक्थ्यस्य वचसोऽधिनिधानेन त्वया कृतमित्यर्थः ॥ यतस्तुचा । 'यम उपरमे' । निष्ठायाम् 'अनुदात्तो-पदेशः' इत्यादिना अनुनासिकलोपः । बहुव्रीहौ पूर्वपदप्रकृतिस्वरत्वम् । इदमादिषु त्रिषु पदेषु 'सुपां सुलुक्' इति विभक्तेः आकारः । सपर्यतः । 'सपर पूजायाम्' । 'कण्ठादिभ्यो यक्' । अदुपदेशात् लसार्वधातुकानुदात्तत्वे तस्यैव स्वरः शिष्यते । क्षेति । 'क्षि निवासगत्योः' । 'बहुलं छन्दसि' इति विकरणस्य लुक् । सुन्वते । 'पृथगर्थे चतुर्थी वक्तव्या' इति चतुर्थी । 'शतुरनुमः' इति विभक्ते-रुदात्तत्वम् ॥

आदङ्गिराः प्रथमं दधिरे वयं इद्वाग्रयः शम्या ये सुकृत्यया ।

सर्वं पणेः समविन्दन्त भोजनमश्वावन्तं गोमन्तमा पशुं नरः ॥ ४ ॥

आत् । अङ्गिराः । प्रथमम् । दधिरे । वयः । इद्वाग्रयः । शम्या । ये । सुकृत्यया ।

सर्वम् । पणेः । सम् । अविन्दन्त । भोजनम् । अश्वावन्तम् । गोमन्तम् । आ । पशुम् । नरः ॥ ४ ॥

यदा पणिभिर्गोवोऽपहृतास्तदानीम् । अङ्गिराः अङ्गिरसः । प्रथमं पूर्वमग्रतः । वयः हविलक्ष्णमन्त्रं । दधिरे इन्द्रार्थं संपादितवन्तः । आत् अनन्तरं तादृशाः । ये अङ्गिरसः । इद्वाग्रयः प्रज्वलिताग्निमुक्ताः सन्तः । सुकृत्यया शोभनकरणोपेतया । शम्या कर्मणा शोभनेन यागेनन्द्रमयजन्निति शेषः । ते नरः यज्ञस्य नेतारोऽङ्गिरसः । पणेः एतन्नाम्नोऽसुरस्य संबन्धि । सर्वं भोजनं धनं । समविन्दन्त समलभन्त । कीदृशम् । अश्वावन्तं अश्वैर्युक्तं । गोमन्तं गोभिर्युक्तम् । आकारः समुच्चये । गवाश्चव्यतिरिक्तमन्यत्पशुजातं च समविन्दन्त ॥ अङ्गिराः । ' सुपां सुलक्' इति जसः सुः । शम्या । शमी इति कर्मनाम । शाम्यत्यनया क्रियया दोषजातमिति शमी । करणे घञ् । ' नोदात्तोपदेशस्य मान्तस्यानाचमेः ' (पा. सू. ७. ३. ३४) इति वृद्धिप्रतिषेधः । गौरादित्वात् डीप् । व्यत्ययेना-
ष्टुदात्तत्वम् । सुकृत्यया । शोभनं कृत्यं करणं यस्यां सा तथोक्ता । ' नञ्सुभ्याम् ' इत्युत्तरपदान्तो-
दात्तत्वम् ॥

यज्ञैरथर्वा प्रथमः पथस्तते ततः सूर्यो व्रतपा वेन आजनि ।

आ गा आजदुशना काव्यः सचा यमस्य जातममृतं यजामहे ॥ ५ ॥

यज्ञैः । अथर्वा । प्रथमः । पथः । तते । ततः । सूर्यः । व्रतऽपाः । वेनः । आ । अजनि ।

आ । गाः । आजत् । उशना । काव्यः । सचा । यमस्य । जातम् । अमृतम् । यजामहे ॥ ५ ॥

पणिभिरपहृतासु गोषु । अधर्वा एतस्संज्ञः ऋषिः । यज्ञैः इन्द्रदेवत्थैरनुष्ठितैर्यागैः । पथः गोसंबन्धिनो मार्गान् । प्रथमः । तते तनुते । सर्वेभ्य ऋषिभ्यः पूर्वमेव कृतवानित्यर्थः । ततः तदनन्तरं । व्रतपाः व्रतानां कर्मणां पालयिता । वेनः कान्तः । सूर्यः सूर्यरूप इन्द्रः । आ । अजनि गवां प्रदर्शनाय आविरभूत् । ततोऽधर्वा ताः । गाः । आ । आजत् आभिमुख्येन प्राप्नोत् । तादृशस्येन्द्रस्य काव्यः कवेः पुत्रः । उशना भृगुः । सचा असुरनिरसनाय सहायोऽभूत् । यमस्य असुराणां नियमनार्थं । जातं प्रादुर्भूतम् । अमृतं मरणरहितं तमिन्द्रं । यजामहे हविर्भिः पूजयामः ॥ पथः । शसि ' भस्य टेलोपः ' इति टिलोपः । उदात्तनिवृत्तिस्त्वरेण विभक्तेरुदात्तत्वम् । तते । ' तनु विस्तारे ' । ' बहुलं छन्दसि ' इति विकरणस्य लृक् । ' अनुदात्तोपदेश ' इत्यादिना अनुनासिकलोपः । अजनि । ' जनी प्रादुर्भावे ' । ' दीपजनबुध ' (पा. सू. ३. १. ६१) इत्यादिना कर्तरि लुङि च्लेः चिण् । आजत् । ' अज गतिक्षेपणयोः ' ॥

बर्हिर्वा यत्स्वपत्याय वृज्यतेऽर्को वा श्लोकमाघोषते दिवि ।

प्रावा यत्र वदति कारुः उक्थ्यः तस्य इन्द्रो अभिपितृषु रण्यति ॥ ६ ॥

बर्हिः । वा । यत् । सुअपत्याय । वृज्यते । अर्कः । वा । श्लोकम् । आऽघोषते । दिवि ।
प्रावा । यत्र । वदति । कारुः । उक्थ्यः । तस्य । इत् । इन्द्रः । अभिऽपितृषु । रण्यति ॥ ६ ॥

वृज्यते शोभनापतनहेतुभूताय कर्मणे वर्हिर्वा यत् यदा वृज्यते छिद्यते अध्वर्युणा यागार्थमाहितये अर्को वा स्तोत्रनिष्पादको होता वा श्लोकं स्तुतिरूपां वाचं वदति द्योतमाने यज्ञे यदा आघोषते उच्चारयति । यत्र यस्मिन् काले प्रावा अभिपवार्थं प्रवृत्तः उपलः वदति शब्दं करोति । तत्र दृष्टान्तः । कारुः उक्थ्यः । लुप्तोपममेतत् । उक्थ्यस्य शस्त्रस्य शंसिता कारुः स्तोता यथाभिमतशब्दं करोति तद्वत् । तस्य पूर्वोक्तस्य सर्थस्य अभिपितृषु अभिप्रासिषु इन्द्रः रण्यति रमते । यद्वा । पूर्वोक्तानां बर्हिरादीनामभिप्रासिषु सतीष्विन्द्रो रण्यति अस्मदीयो यागो भविष्यतीति हर्षशब्दं करोति ॥ वृज्यते । ' वृजी वर्जने ' । अदुपदेशात् लसार्वधातुकानुदात्तत्वे यत् एव स्वरः शिष्यते । ' निपातैर्यद्यदिहन्त ' इति निघातप्रतिषेधः । आघोषते । ' धुषिर् विशब्दने ' । भौवादिकः । अत्रापि ' यत् ' इत्यस्य निपातस्यानुपपन्ना निघाताभावः । रण्यति । ' रसु क्रीडायाम् ' । व्यत्ययेन इयन् परस्मैपदं च । अन्यविकारश्छान्दसः । यद्वा रण शब्दार्थः । व्यत्ययेन इयन् ॥ ४ ॥

' असावि ' इति विश्वरूपचमेकादशं सूक्तम् । अत्रानुक्रम्यते—' असावि निशतिः पल्लुपुभ औष्णिहपाङ्क्तगायत्रैष्टुभास्तुचाः प्रगाथः ' इति । आदितः पडनुपुभः सप्तम्याद्यास्तिस्र उष्णिहः । दशम्याद्यास्तिस्रः पङ्क्तयः त्रयोदश्याद्यास्तिस्रो गायत्र्यः । षोडशाद्यास्तिस्रश्छिपुभः । एकोनविंशी बृहती विंशी सतोबृहती । अनुवर्तनात् गोतम ऋषिः । अनादेशपरिभाषया इन्द्रो देवता । सूक्तविनियोगो लिङ्गादवगन्तव्यः । अविहृत्योडशिशब्दे आद्यौ तृचौ स्तोत्रियानुरूपौ । सूत्रितं च—' अथ षोडश्यासावि' सोम इन्द्र त इति स्तोत्रियानुरूपौ ' (आश्व. श्रौ. ६. २) इति । आभिष्विकेपूक्थ्येषु तृतीयसवनेऽच्छावाकस्येमावेव तृचौ वैकल्पिकौ स्तोत्रियानुरूपौ । ' एष्टू पु ' इति खण्डे सूत्रितम्—' असावि सोम इन्द्र त इममिन्द्र सुतं पिब ' (आश्व. श्रौ. ७. ८) इति ॥

असावि सोम इन्द्र ते शर्विष्ठ धृष्णवा गहि ।

आ त्वा पृणक्तु इन्द्रियं रजः सूर्यो न रश्मिभिः ॥ १ ॥

असावि । सोमः । इन्द्र । ते । शर्विष्ठ । धृष्णो इति । आ । गहि ।

आ । त्वा । पृणक्तु । इन्द्रियम् । रजः । सूर्यः । न । रश्मिभिः ॥ १ ॥

हे इन्द्र ते त्वदयं सोमः असावि अभिषुतोऽभूत् । हे शर्विष्ठ अतिशयेन बलवान् अत एव धृष्णो शत्रूणां धर्षयितरिन्द्र आ गहि देवयजनदेशमागच्छ । आगतं च त्वाम् इन्द्रियं सोमपानेनोत्पन्नं प्रभूतं सामर्थ्यम् आ पृणक्तु आपूरयतु । रजः अन्तरिक्षं रश्मिभिः किरणैः सूर्यो न ।

यथा सूर्यः पूरयति तद्वत् ॥ शविष्ठ । शवस्विञ्शब्दात् इष्टनि ' विन्मतोर्लुक् ' । ' टेः ' इति टिलोपः । पादादिवात् निघाताभावः । गहि । गमेलोष्टि ' बहुलं छन्दसि ' इति शपो लुक् । ' अनुदात्तोपदेशः ' इत्यादिना अनुनासिकलोपः । तस्य ' असिद्धवदत्रा भात् ' इति असिद्धवत्त्वात्^१ हेः लुगभावः ॥

इन्द्रमिद्धरीं वहतोऽप्रतिधृष्टशवसम् ।

ऋषीणां च स्तुतीरुपं यज्ञं च मानुषाणाम् ॥ २ ॥

इन्द्रम् । इत् । हरी इति । वहतः । अप्रतिधृष्टशवसम् ।

ऋषीणाम् । च । स्तुतीः । उप । यज्ञम् । च । मानुषाणाम् ॥ २ ॥

अप्रतिधृष्टशवसं केनाप्यप्रतिधर्पितबलम् । अहिंसितबलमित्यर्थः । इन्द्रमित् इन्द्रमेव ऋषीणां वसिष्ठादीनां मानुषाणाम् अन्येषां^२ मनुष्याणां^३ च^४ स्तुतीः यज्ञं च हरी अर्धौ उप वहतः समीपं प्रापयतः । यत्र यत्र स्तुवन्ति यत्र यत्र यजन्ते तत्र सर्वत्रेन्द्रमर्धौ प्रापयतः इत्यर्थः ॥ मानुषाणाम् । ' मनोजातौ ' इति मनुशब्दात् अञ् पुगागमश्च ॥

आ तिष्ठ वृत्रहन्त्रथं युक्ता ते ब्रह्मणा हरी ।

अर्वाचीनं सु ते मनो ग्रावा कृणोतु वमुना ॥ ३ ॥

आ । तिष्ठ । वृत्रहन् । रथम् । युक्ता । ते । ब्रह्मणा । हरी इति ।

अर्वाचीनम् । सु । ते । मनः । ग्रावा । कृणोतु । वमुना ॥ ३ ॥

हे वृत्रहन् शत्रूणां हन्तरिन्द्र रथम् आ तिष्ठ आरोह । यस्मात् ते हरी स्वदीयावर्धौ ब्रह्मणा स्तोत्रलक्षणेन मन्त्रेण युक्ता रथेऽस्माभिर्योजितौ तस्मात् त्वं^५ रथमातिष्ठ । ते मनः स्वदीयं मनश्च ग्रावा अभिषवार्थं प्रवृत्तः पापाणः वमुना वचनीयेनाभिषवशब्देन अर्वाचीनम् अस्मदभिमुखं सु वमुना कृणोतु सुष्ठु करोतु ॥ युक्ता । ' सुपां सुलुक् ' इति आकारः । वमुना । ' वचेर्गश्च ' (उ. सू. ३. ३१३) इति नुप्रत्ययो गकारश्चान्तादेशः ॥

इममिन्द्र सुतं पिब ज्येष्ठममर्त्यं मर्दम् ।

शुक्रस्य त्वाभ्यक्षरन्धारां क्रतस्य सार्दने ॥ ४ ॥

इमम् । इन्द्र । सुतम् । पिब । ज्येष्ठम् । अमर्त्यम् । मर्दम् ।

शुक्रस्य । त्वा । अभि । अक्षरन् । धाराः । क्रतस्य । सार्दने ॥ ४ ॥

१. श-असिद्धत्वात् । २. स- ' अन्येषां मनुष्याणाम् ' नास्ति । ३. क्ष- ' च ' नास्ति । ४. क्ष-तम् ।

हे ^१इन्द्र ^२सुतम् अभिषुतम् ^३इमं सोमं ^४पिब । कीदृशम् । ^५ज्येष्ठम् अतिशयेन प्रशस्यं ^६मदं मदकरं ^७अमर्त्यम् अमारकम् । सोमपानजन्यो मदो मदान्तरवन्मारको न भवतीत्यर्थः । तथा ^८कृतस्य यज्ञस्य संबन्धिनि ^९सदने गृहे वर्तमानाः ^{१०}शुक्रस्य दीप्तस्यास्य सोमस्य ^{११}धाराः त्वाम् ^{१२}अभ्यक्षरन् अभिमुख्येन संचलन्ति त्वां प्राप्नुवन्ति स्वयमेवागच्छन्तीत्यर्थः ॥ ज्येष्ठम् । प्रशस्यशब्दात् इष्टनि 'ज्य च' (पा. सू. ५. ३. ६१) इति ज्यादेशः । अक्षरन् । 'क्षर संचलने' । छान्दसो लङ् ॥

इन्द्राय नूनमर्चबोक्थानि च ब्रवीतन ।

सुता अमत्सुरिन्दवो ज्येष्ठं नमस्यता सहः ॥ ५ ॥

इन्द्राय । नूनम् । अर्चत । उक्थानि । च । ब्रवीतन ।

सुताः । अमत्सुः । इन्दवः । ज्येष्ठम् । नमस्यत । सहः ॥ ५ ॥

हे ऋत्विजः ^१इन्द्राय ^२नूनं क्षिप्रम् ^३अर्चत पूजनं कुरुत । एतदेव स्पष्टीक्रियते । ^४उक्थानि अप्रगीतमन्त्रसाध्यानि स्तोत्राणि ^५च ^६ब्रवीतन ब्रूत । ^७सुताः अभिषुताः ^८इन्दवः सोमाः च ^९अमत्सुः आगतमेनमिन्द्रं मत्तं कुर्वन्तु । अनन्तरं ^{१०}ज्येष्ठं प्रशस्यतमं ^{११}सहः सहस्विनं बलवन्तं तमिन्द्रं ^{१२}नमस्यत नमस्कुस्त ॥ ब्रवीतन । ब्रवीतेलेटि 'तप्तनसनथनाश्च' इति तनवादेशः । अमत्सुः । 'मदी हर्षे' । छान्दसः प्रार्थनायां लुङ् । आगमानुशासनस्यानित्यत्वात् इडभावः । नमस्यत । 'नमोवरिविश्वित्रहः' इति क्यच् । सहः । 'लुगकारेकाररेफाश्च वक्तव्याः' (पा. सू. ४. ४. १२८. २) इति मत्वर्थीयस्य लुक् ॥ ५ ॥

नकिष्ट्वृथीतरो हरी यदिन्द्र यच्छसे ।

नकिष्ट्वानु मज्मना नकिः स्वश्व आनशे ॥ ६ ॥

नकिः । त्वत् । रथिऽतरः । हरी इति । यत् । इन्द्र । यच्छसे ।

नकिः । त्वा । अनु । मज्मना । नकिः । सुऽअश्वः । आनशे ॥ ६ ॥

हे ^१इन्द्र ^२यत् यस्मात् त्वं ^३हरी एतत्संज्ञावश्वौ ^४यच्छसे रथे योजयसि तस्मात् त्वत्तोऽन्यः ^५कश्चित् ^६रथीतरः अतिशयेन रथवान् ^७नकिः नास्ति । अन्येपामीदृगश्वयुक्तरथाभावात् । ^८त्वा त्वामनुलक्ष्य ^९मज्मना । बलनामैतत् । बलेन सदृशोऽपि ^{१०}नकिः न ह्यस्ति । ^{११}स्वश्वः शोभनाश्वोऽन्यश्च त्वां ^{१२}नकिः ^{१३}आनशे न प्राप । इन्द्रस्य बलाश्वयोरसाधारणत्वादिन्द्रसदृशो बलवानश्ववान् लोके कश्चिदपि नास्तीत्यर्थः ॥ नकिष्ट्वत् । 'युष्मत्तत्तत्तुःष्वन्तःपादम्' इति परत्वम् । रथीतरः । अतिशयेन रथी । तरपि 'ईदृथिनः' (पा. सू. ८. २. १७. १) इति ईकारान्तादेशः । अवग्रहसमये छान्दसं ह्रस्वत्वम् । यच्छसे । यमेव्येत्ययेन आत्मनेपदम् । स्वश्वः । बहुव्रीहौ 'आयुदात्तं ब्रच्छन्दसि' इत्युत्तरपदाद्युदात्तत्वम् । आनशे । 'अश्रोतेश्च' इति अभ्यासादुत्तरस्य नुङ् ॥

आभिप्लविकेपूक्थ्येषु तृतीयसवने ब्राह्मणाच्छंसिनः 'य एक इद्विदयते' इति वैकल्पिकः स्तोत्रिय-
स्तृचः । 'एङ् पु' इति खण्डे सूत्रितम्—'सखाय आशिपामहि य एक इद्विदयते' (आश्व. श्रौ. ७.
८) इति । महाव्रतेऽपि निष्केवल्ये औघिहवृत्ताशीतावयं तृचो विनियुक्तः । तथैव पञ्चमारण्यके
सूयते—'य एक इद्विदयत आ याह्यद्विभिः सुतम्' (ऐ. आ. ५. २. ५) इति ॥

य एक इद्विदयते वसु मर्तीय दाशुषे । ईशानो अप्रतिष्कृत इन्द्रो अङ्ग ॥ ७ ॥
यः । एकः । इत् । विदयते । वसु । मर्तीय । दाशुषे । ईशानः । अप्रतिष्कृतः । इन्द्रः । अङ्ग ॥ ७ ॥

यः इन्द्रः । एङ्कः । इत् एक एव । दाशुषे हविर्दत्तवते । मर्तीय मनुष्याय यजमानाय
वसु धनं विदयते विशेषेण ददाति । अङ्ग इति क्षिप्रनाम । अप्रतिष्कृतः परैरप्रतिशब्दितः
प्रतिकूलशब्दरहित इत्यर्थः । एवंभूतः सः । इन्द्रः क्षिप्रम् । ईशानः सर्वस्य जगतः स्वामी भवति ॥
विदयते । 'दय दानगतिरक्षणहिंसादानेषु' । शपः पिच्छात् अनुदात्तत्वम् । तिङ्श्च लसार्वधातुकस्वरेण
धातुस्वरः एव शिष्यते । यद्वृत्तयोगादनिघातः^१ । अप्रतिष्कृतः । 'कु शब्दे' । प्रतिकूलं कृत्यते शक्यते
इति प्रतिष्कृतः । पारस्करादेराकृतिगणत्वात् सुद् । सुपामादिवात् पत्वम् । नञ्समासे अव्ययपूर्व-
पदप्रकृतिस्वरत्वम् ॥

कदा मर्तमराधसं पदा क्षुम्पमिव स्फुरत् । कदा नः शुश्रवदिर इन्द्रो अङ्ग ॥ ८ ॥

कदा । मर्तम् । अराधसम् । पदा । क्षुम्पम् इव । स्फुरत् ।

कदा । नः । शुश्रवत् । गिरः । इन्द्रः । अङ्ग ॥ ८ ॥

अराधसं हविलक्षणेन राधसा धनेन रहितम् । अयशरमित्यर्थः । एवंविधं मर्तं मनुष्यम्
इन्द्रः पदा पादेन क्षुम्पमिव अहिच्छत्रकमिव^२ । कदा स्फुरत् स्फुरिष्यति वधिष्यति । यथा
अहिच्छत्रं मण्डलाकारेण शयानं कश्चिदनायासेन हन्ति एवमिन्द्रोऽपि कदा अस्मच्छत्रं हनिष्यतीत्यर्थः ।
स्फुरतिर्वधकर्मा । 'स्फुरति स्फुलति' (नि. २. १९. १५) इति वधकर्मसु पठितत्वात् । नः अस्माकं
यष्टृणां गिरः स्तुतिलक्षणा वाचः । इन्द्रः कदा कस्मिन्काले अङ्ग क्षिप्रं शुश्रवत् श्रोष्यतीति
वितर्क्यते । अत्र निरुक्तम्—'क्षुम्पमहिच्छत्रकं भवति यत् क्षुभ्यते । कदा मर्तमनाराधयन्तं पादेन क्षुम्पमिवा-
वस्फुरिष्यति । कदा नः श्रोष्यति गिर इन्द्रोऽङ्ग । अङ्गेति क्षिप्रनाम' (निरु. ५. १७) इति ॥ पदा ।
पादशब्दस्य 'पद्' इत्यादिना पदादेशः । 'उडिदम्' इति विभक्तेः उदात्तत्वम् । क्षुम्पमिव । 'क्षुभ
संचलने' । अस्मात् कर्मणि घञि बहुलवचनात् धातुर्नुमागमः । वर्णव्यापत्त्या भकारस्य पकारः ।
स्फुरत् । 'स्फुर संचलने' । 'छन्दसि लुङ्लङ्लिटः' इति लङर्थे लङ् । 'बहुलं छन्दस्यमाङ्गयोगोऽपि'
इति अङ्गभावः । शुश्रवत् । 'श्रु श्रवणे' । लेटि अडागमः । 'बहुलं छन्दसि' इति शपः श्लुः ॥

१. क्ष-यद्वृत्तानित्यम् इति निघातप्रतिषेधः । २. क्ष-ट-अहिच्छत्रमिव ।

यश्चिद्धि त्वा बहुभ्य आ सुतावाँ आविवासति । उग्रं तत्पत्यते शव इन्द्रो अङ्ग ॥ ९ ॥

यः । चित् । हि । त्वा । बहुभ्यः । आ । सुतवान् । आऽविवासति ।

उग्रम् । तत् । पत्यते । शवः । इन्द्रः । अङ्ग ॥ ९ ॥

वहुभ्यः मनुष्येभ्यः सकाशात् यश्चिद्धि य एव खलु यजमानः सुतावान् अभिषुतसोमयुक्तः सन् हे इन्द्र त्वा त्वाम् आविवासति परिचरति । विवासतिः परिचरणकर्मा । तत् तस्मै यजमानाय यत् उग्रम् उदूणं शवः बलम् इन्द्रः अङ्ग क्षिप्रं पत्यते पातयति प्रापयति ॥ तत् । ' सुपां सुलुक् ' इति चतुर्थ्याः लुक् । पत्यते । ' पतु गतौ ' । अस्मात् अन्तर्भावितव्यथात् व्यस्ययेन श्यन् ॥

चातुर्विंशिकेऽहनि माध्यंदिने सवने अच्छावाकस्य स्वादोरिस्था विषूवतः इति वैकल्पिकः स्तोत्रियस्तुचः । ' होत्रकाणाम् ' इति खण्डे सूत्रितम्—' यः सत्राहा विचर्येणिः स्वादोरिस्था विषूवतः ' (आश्व. श्रौ. ७. ४.) इति । पृष्ठयस्य पञ्चमेऽहनि निष्केवल्येऽप्ययं तृचोऽनुरूपः । ' स्तोमे वर्धमाने ' इति खण्डे सूत्रितम्—' स्वादोरिस्था विषूवत उप नो हरिभिः सुतम् ' (आश्व. श्रौ. ७. १२) इति ॥

स्वादोरिस्था विषूवतो मध्वः पिबन्ति गौर्यैः ।

या इन्द्रेण सयावरीवृष्णा मदन्ति शोभसे वस्वीरनु स्वराज्यम् ॥ १० ॥

स्वादोः । इत्था । विषूवतः । मध्वः । पिबन्ति । गौर्यैः ।

याः । इन्द्रेण । सयावरीः । वृष्णा । मदन्ति । शोभसे । वस्वीः । अनु । स्वराज्यम् ॥ १० ॥

स्वादोः स्वादुभूतस्य रसयुक्तस्य इत्था विषूवतः इत्थमनेन प्रकारेण सर्वयज्ञेषु व्याप्तिरुक्तस्य मध्वः मधुररसस्य सोमस्य । ' क्रियाग्रहणं कर्तव्यम् ' इति कर्मणः संप्रदानत्वाच्चतुर्थ्यर्थे षष्ठी । एवंविधं सोमं गौर्यैः गौरवर्णा गावः पिबन्ति । याः गावः शोभसे शोभार्थं वृष्णा कामाभिवर्षकेण इन्द्रेण सयावरीः सह यान्त्यो गच्छन्त्यः सत्यः मदन्ति हृष्टा भवन्ति । ता इन्द्रपीतस्य सोमस्य शेषं पिबन्तीत्यर्थः । वस्वीः पयःप्रदानेन निवासकारिण्यस्ता गावः स्वराज्यं स्वस्य स्वकीयस्येन्द्रस्य यद्राज्यं राजत्वं तदनुलक्ष्यावस्थिता इति शेषः ॥ विषूवतः । ' विषु व्याप्तौ ' । अस्मात् औणादिकः कुप्रत्ययः । ततो मतुप् । ' हस्वनुङ्भ्यां मतुप् ' इति मतुपः उदात्तत्वम् । ' अन्येषामपि दृश्यते ' इति संहितायां दीर्घः । व्यत्ययेन मतोर्वत्वम् । मध्वः । ' जसादिषु च्छन्दसि वावचनम् ' इति ' वेङ्गिति ' इति गुणाभावे यणादेशः । गौर्यैः । ' पिद्वौरादिभ्यश्च ' इति ङीप् । जसि यणादेशे ' उदात्तस्वरित-योर्थणः ' इति परस्यानुदात्तस्य स्वरितत्वम् । सयावरीः । ' या प्रापणे ' । ' आतो मनिन् ' इति वनिप् । ' वनो र च ' इति ङीव्रेफौ । मदन्ति । ' मदी हर्षे ' । श्यनि प्राप्ते व्यस्ययेन शप् । वस्वीः । ' वस निवासे ' । ' शृस्त्वस्निहि ' इत्यादिना वसेः उप्रत्ययः । ' धान्ये नित् ' इत्यनुवृत्तेः

आद्युदात्तत्वम् । 'वोतो गुणवचनात्' इत्यत्र 'गुणवचनात् ङीवाद्युदात्तार्थम्' (का. ४. १. ४४. १) इति वचनात् वसुशब्दात् ङीपि यणादेशः । जसि 'वा छन्दसि' इति पूर्वसवर्णदीर्घत्वम् । स्वस्य राज्यं स्वराज्यम् । 'अकर्मधारये राज्यम्' (पा. सू. ६. २. १३०) इत्युत्तरपदाद्युदात्तत्वम् ॥ ६ ॥

ता अस्य पृशनायुवः सोमं श्रीणन्ति पृश्नयः ।

प्रिया इन्द्रस्य धेनवो वज्रं हिन्वन्ति सायकं वस्वीरनु स्वराज्यम् ॥ ११ ॥

ताः । अस्य । पृशनायुवः । सोमम् । श्रीणन्ति । पृश्नयः ।

प्रियाः । इन्द्रस्य । धेनवः । वज्रम् । हिन्वन्ति । सायकम् । वस्वीः । अनु । स्वराज्यम् ॥ ११ ॥

१ताः पूर्वोक्ताः १अस्य इन्द्रस्य १पृशनायुवः स्पर्शनकामाः १पृश्नयः नानावर्णा गावः इन्द्रेण पातयं १सोमं पयसा १श्रीणन्ति मिश्रीकुर्वन्ति । १इन्द्रस्य १प्रियाः प्रीतिहेतुभूतास्ताः १धेनवः १सायकं शत्रूणामन्तकारकं १वज्रम् आयुधं १हिन्वन्ति शत्रुषु प्रेरयन्ति । इन्द्रो यथा शत्रुषु वज्रं प्रेरयति तथेन्द्रस्य मदमुत्पादयन्तीत्यर्थः । अन्यत् पूर्ववत् ॥ हिन्वन्ति । हिविः प्रीणनार्थः । इदित्वात् नुम् । सायकम् । 'पो अन्तकर्मणि' । ण्वुलि आत्वे युगागमः ॥

ता अस्य नमसा सहः सपर्यन्ति प्रचेतसः ।

व्रतान्यस्य सश्विरे पुरुणि पूर्वचित्तये वस्वीरनु स्वराज्यम् ॥ १२ ॥

ताः । अस्य । नमसा । सहः । सपर्यन्ति । प्रचेतसः ।

व्रतानि । अस्य । सश्विरे । पुरुणि । पूर्वचित्तये । वस्वीः । अनु । स्वराज्यम् ॥ १२ ॥

१प्रचेतसः प्रकृष्टज्ञानाः १ताः गावः १अस्य इन्द्रस्य १सहः बलं १नमसा स्वकीयेन पयोरूपेणाग्नेन १सपर्यन्ति परिचरन्ति । १पुरुणि बहूनि १अस्य इन्द्रस्य १व्रतानि शत्रुवधादिरूपाणि वीर्यकर्माणि १सश्विरे सिधेविरे ज्ञायन्ते' इत्यर्थः । किमर्थम् । १पूर्वचित्तये युयुत्सूनां शत्रूणां पूर्वमेव प्रज्ञापनाय । अनेन युध्यमाना वृत्रादयः सर्वे मरणं प्राप्ताः किमर्थं भवद्भिः प्राणास्त्यज्यन्ते' इति तेषां बोधनायेत्यर्थः । अन्यत् पूर्ववत् ॥ सश्विरे । 'सश्व गतौ' । व्यत्ययेनात्मनेपदम् । पूर्वचित्तये । 'चित्ती संज्ञाने' । भावे क्तिन् । मरुद्बुधादित्वात् पूर्वपदान्तोदात्तत्वम् ॥

चातुर्विंशिकेऽहनि प्रातःसवने ब्राह्मणाच्छंसिमः शस्त्रे 'इन्द्रो दधीचः' इति षडहस्तोत्रिय-संज्ञकस्तुचः । सूत्रितं च- 'आदह स्वधामन्वित्येका द्वे चेन्द्रो दधीचो अस्थभिः' (आश्व. श्रौ. ७. २) इति ॥

इन्द्रो दधीचो अस्थमिर्वृत्राण्यप्रतिष्कृतः । जघान नवतीर्नव ॥ १३ ॥

इन्द्रः । दधीचः । अस्थमिः । वृत्राणि । अप्रतिष्कृतः । जघान । नवतीः । नव ॥ १३ ॥

अत्र शास्त्रायनिन इतिहासमाचक्षते-‘ आथर्वणस्य दधीचो जीवतो दर्शनेनासुराः प्सावभूवुः । अथ तस्मिन् स्वर्गतेऽसुरैः पूर्णां पृथिव्यभवत् । अथेन्द्रः तैरसुरैः सह योद्धुमशक्तुवंस्तमृषिमन्विच्छन् स्वर्गं गत इति शुश्राव । अथ पप्रच्छ तत्रत्यान् नेह किमस्य किञ्चित्परिशिष्टमङ्गमस्तीति । तस्मा अवोचन् अस्म्येतदार्धं शीर्षं येन शिरसाश्विभ्यां मधुविद्यां प्राववीत् । तत्तु न विद्य यत्राभवदिति । पुनरिन्द्रोऽब्रवीत् । तदन्विच्छतेति । तद्वान्वैपिपुः । तच्छर्यणावत्यनुविद्याजहुः । शर्यणावद् वै नाम कुरुक्षेत्रस्य जघनाधे सरः स्यन्दते । तस्य शिरसोऽस्थिमिरिन्द्रोऽसुराजघान ’ इति । १अप्रतिष्कृतः परैरप्रतिशब्दितः प्रतिकूलशब्दरहितः २इन्द्रः आथर्वणस्य ३दधीचः एतत्संज्ञकस्य ऋषेः ४अस्थमिः अश्वशिरःसंबन्धिभिरस्थिभिः ५नवतीर्नव नवसंख्याका नवतीर्देशोत्तराष्ट्रतसंख्याकाः । तथा हि । लोकत्रयवर्तिनो देवाज्जेतुमादावासुरी माया त्रिधा संपद्यते । त्रिविधा १ अतीतानागतवर्तमानकालभेदेन तत्कालवर्तिनो देवाज्जेतुं पुनरपि प्रत्येकं त्रिगुणिता भवति । एवं नव संपद्यते २ । पुनरप्युसाहादिशक्तित्रयरूपेण त्रैगुण्ये सति सप्तविंशतिः संपद्यते ३ । पुनः सात्त्विकादिगुणत्रयभेदेन त्रैगुण्ये सत्येकोत्तराशीतिः संपद्यते ४ । एवं चतुर्भिस्त्रैकैर्गुणिताया मायाया दशसु दिक्षु प्रत्येकमवस्थाने सति नव नवतयः संपद्यन्ते । एवंविधमायारूपाणि ५वृत्राणि आवरकाण्यसुरजातानि ६जघान हतवान् ॥ दधीचः । दधि अञ्जतीति दध्यङ् । अञ्जतेः ‘ ऋत्विक् ’ इत्यादिना किन् । ‘ अनिदिताम् ’ इति नलोपः । षष्ठ्येकवचने ‘ अचः ’ इति अकारलोपे ‘ चौ ’ इति दीर्घत्वम् । उदात्तनिवृत्तिस्वरेण विभक्त्युदात्तत्वे प्राप्ते तदपवादतया ‘ चौ ’ इति पूर्वपदस्य अन्तोदात्तत्वं प्राप्तम् ‘ अञ्जेच्छन्दस्य सर्वनामस्थानम् ’ (पा. सू. ६. १. १७०) इति पुनर्विभक्त्युदात्तत्वविधानेन तद्वाध्यते । अस्थमिः । ‘ छन्दस्यपि दृश्यते ’ (पा. सू. ७. १. ७६) इति अनजादावपि अस्थिशब्दस्य अनङादेशः स चोदात्तः ॥

इच्छन्नश्वस्य यच्छिरः पर्वतेष्वपश्रितम् । तद्विदच्छर्यणावति ॥ १४ ॥

इच्छन् । अश्वस्य । यत् । शिरः । पर्वतेषु । अपश्रितम् । तत् । विदत् । शर्यणावति ॥ १४ ॥

१पर्वतेषु पर्ववसु गिरिषु २अपश्रितम् अपगत्य स्थितम् ३अश्वस्य अश्वसंबन्धि दधीचः ४यच्छिरः ५इच्छन् इन्द्रो वर्तते ६शर्यणावति एतत्संज्ञे ७सरसि ८यत् शिरः ९विदत् अज्ञासीत् । ज्ञात्वा तदाहृत्य तदीयैरस्थिमिर्वृत्राणि जघानेति पूर्वस्यामृचि संबन्धः ॥ इच्छन् । ‘ इषु इच्छायाम् ’ । तुदादिवात् शप्रत्ययः । विदत् । वेतेर्लुङि व्यस्येन च्लेः अङादेशः । शर्यणावति । शर्यणा नाम देशाः । तेषामदूरभवं सरः शर्यणावत् । मध्वादिषु शर्यणशब्दस्य पाठात् ‘ मध्वादिभ्यश्च ’ (पा. सू. ४. २. ८६) इति चातुरर्थिको मत्तुप् । ‘ संज्ञायाम् ’ इति मत्तुपो वत्वम् । ‘ मतौ बह्वचोऽनजिरादीनाम् ’ (पा. सू. ६. ३. ११९) इति दीर्घः ॥

१. क्ष-ट-ढ-त्रिविधा सा । २. क्ष-संपद्यन्ते । ३. क्ष-न-संपद्यन्ते । ४. क्ष-संपद्यन्ते । ५. क्ष-स-एतत्संज्ञके ।

अतिमूर्तिनाभ्येकाहे कर्तव्ये पूर्वमेवैकं मासं सौर्याचान्द्रमसीभ्यामिष्टिभ्यां यष्टव्यम् । तत्र पूर्वपक्षे चान्द्रमसीष्टिः । 'अत्राह गोः' इति तस्यां प्रधानस्यानुवाक्या । 'अतिमूर्तिना' इति खण्डे सूत्रितम्— 'अत्राह गोरमन्वत नवोनवो भवति जायमानः' (आश्व. श्रौ. ९. ८) इति ॥

अत्राह गोरमन्वत नाम त्वष्टुरपीच्यम् । इत्था चन्द्रमसो गृहे ॥ १५ ॥

अत्र । अह । गोः । अमन्वत । नाम । त्वष्टुः । अपीच्यम् । इत्था । चन्द्रमसः । गृहे ॥ १५ ॥

अत्राह अस्मिन्नेव गोः गन्तुः चन्द्रमसो गृहे मण्डले त्वष्टुः दीप्तस्यादित्यस्य संबन्धि अपीच्यं रात्रावन्तर्हितं स्वकीयं यत् नाम तेजः तदादित्यस्य रश्मयः इत्था इत्थमनेन प्रकारेण अमन्वत अजानत् । उदकमये स्वरुद्धे चन्द्रबिम्बे सूर्यकिरणाः प्रतिफलन्ति । तत्र प्रतिफलिताः किरणाः सूर्ये यादृशीं संज्ञां लभन्ते तादृशीं चन्द्रेऽपि वर्तमाना लभन्ते इत्यर्थः । एतदुक्तं भवति । अत्रात्रावन्तर्हितं सौरं तेजस्तच्चन्द्रमण्डलं प्रविश्य अहनीव नैशं तमो निवार्य सर्वं प्रकाशयति । ईदृग्भूततेजसा युक्तः सूर्यश्च इन्द्र एव द्वादशस्वादित्येष्विन्द्रस्यापि परिगणितत्वात् । अतोऽहोरात्रयोः प्रकाशक इन्द्र एवेतीन्द्रस्तुतेः प्रतीयमानत्वादिन्द्रो देवतेत्येतदुपपन्नं भवति । ईदृग्भूतस्य तेजस आश्रयत्वेन चन्द्रमसः प्राधान्यविवक्षया चान्द्रमस्यामिष्टौ विनियोगोऽप्युपपद्यते । अत्र निरुक्तम्— 'अथाप्यस्यैको रश्मिश्चन्द्रमसं प्रति दीप्यते तदेतेनोपेक्षितव्यमादित्यतोऽस्य दीप्तिर्भवतीति । सुपुष्पः सूर्यरश्मिश्चन्द्रमा गन्धर्व इत्यपि निगमो भवति । सोऽपि गौरुच्यते । अत्राह गौरमन्वतेति' (निरु. २. ६.), 'अत्र ह गोः सममंसतादित्यरश्मयः स्वं नामापीच्यमपचितमपगतमपिहितमन्तर्हितं वा' (निरु. ४. २५) इति ॥ अमन्वत । 'मनु अवबोधने' । अपीच्यम् । अपपूर्वात् चिन्तेतेः 'अद्यादयश्च' (उ. सू. ४. ५५१) इति निपातनात् यत् । अत एवाभिमतस्वरूपसिद्धिः । यद्वा ! अपिपूर्वात् अङ्गतेः 'ऋत्विक्' इत्यादिना किन् । 'अनिदिताम्' इति नलोपः । अपिगते^३ निगते^४ भवमपीच्यम् । 'भवे छन्दसि' इति यत् । 'अचः' इति अकारलोपे 'चौ' इति दीर्घत्वम् । तिस्वरितः । 'अपीच्योऽप्रकाशः' इति भट्टभास्करमिश्रः । इत्था । इदंशब्दात् 'था हेतौ च छन्दसि' इति प्रकारवचने थाप्रत्ययः । यदि तत्रेदंशब्दो नानुवर्तते तदानीम् 'इदमस्थसुः' (पा. सू. ५. ३. २४) इति थमुप्रत्ययः । 'अव्ययादाप्सुः' (पा. सू. २. ४. ८२) इति सुब्लुकं बाधित्वा 'सुपां सुलुक्' इति डादेशः । चन्द्रमसः । चन्द्रमाह्लादनं मिमीते निर्मिमीते इति चन्द्रमाः । 'चन्द्रे माहो डित्' (उ. सू. ४. ६६७) इति असिप्रत्ययः । दासीभारादिषु पठितत्वात् पूर्वपदप्रकृतिस्वरत्वम् । पूर्वपदं च 'स्फायितश्चि' इत्यादिना रक्प्रत्ययान्तमन्तोदात्तम् ॥ १७ ॥

सर्वपृष्ठायामिष्टौ कायस्य हविषः 'को अद्य' इति द्वे ऋचौ याज्यानुवाक्ये । सूत्रितं च— 'कायं दशमं को अद्य युङ्क्ते धुरि गा ऋतस्येति द्वे' (आश्व. श्रौ. ४. १२) इति ॥

१. क्ष-उ-ड-न-तदादित्यरश्मयः । २. त-श-अपिपूर्वात् । ३. च-फ-अपगते । ४. क्ष-च-छ-उ-ड-द-फ-निर्गते । ५. क्ष-नानुवर्तते ।

को अद्य युङ्क्ते धुरि गा ऋतस्य शिमीवतो भामिनो दुर्हणायून् ।

आसन्निष्पून् ह्रस्वसो मयोभून् एषां भृत्यामृणधत्स जीवात् ॥ १६ ॥

कः । अद्य । युङ्क्ते । धुरि । गाः । ऋतस्य । शिमीवतः । भामिनः । दुःहणायून् ।

आसन्ऽईषून् । ह्रस्वऽअसः । मयःऽभून् । यः । एषाम् । भृत्याम् । ऋणधत् । सः । जीवात् ॥ १६ ॥

अद्य अस्मिन् कर्मणि ऋतस्य गच्छतः इन्द्रसंबन्धिनो रथस्य धुरि अश्ववहनप्रदेशे गाः गतिमतोऽश्वान् कः युङ्क्ते को नाम नियोक्तुं शक्नोति । न कोऽपीत्यर्थः । कीदृशान्श्वान् । शिमीवतः वीर्यकर्मोपेतान् भामिनः तेजसा युक्तान् दुर्हणायून् परैर्दुःसहेन क्रोधेन युक्तान् । हणीयतिः क्रुध्यति-कर्मा । आसन्निष्पून् येषामासनि आस्ये मुखप्रदेशे शत्रूणां प्रहरणार्थमिषवो बाणा बद्धास्तान् ह्रस्वसः । ह्रस्वु शत्रूणां हृदयेष्वस्यन्ति स्वकीये पादं क्षिपन्तीति ह्रस्वसः । मयोभून् मयसः मुखस्य भावयितृन् । स्वकीयानां मुखप्रदानित्यर्थः । यः यजमानः एषाम् ईदृशानामश्वानां भृत्यां भरणक्रियां स्थवाहन-क्रियाम् ऋणधत् समर्धयति स्तोतीति यावत् । सः यजमानः जीवात् जीवनवाग्भवेत् ॥ यद्वा । क इति प्रजापतिरुच्यते । 'को वै नाम प्रजापतिः' इति श्रुतेः । ऋतस्य यज्ञस्य धुरि निर्वाहे गा वेदरूपान् वाग्विशेषान् अद्योदानीं युङ्क्ते संयोजयति । कीदृशान् । शिमीवतः प्रतिपाद्यैः कर्मभिर्युक्तान् भामिनः उज्ज्वलान् दुर्हणायून् । हणीयतिर्हानिकर्मा । हातुमशक्यान् वेदाध्ययनस्य नित्यत्वात् । आस-न्निष्पून् आसनि आस्ये इपुरेपणं गमनसुचारणं येषां तान् ह्रस्वसो ह्रस्वु हृदयेषु दीप्यमानान् । प्रकाश-मानानित्यर्थः । मयोभून् मयसोऽध्ययनप्रभवस्य मुखसाधनस्यादृष्टस्य भावयितृन् । यो यजमान एषां वचसां भृत्यां भरणक्रियाम् ऋणधत् ऋद्धिमतीं करोति स जीवात् स एव जीवति । अन्ये जीवन्मृता इत्यर्थः ॥ दुर्हणायून् । 'हणीङ् लजायाम्' । कण्ठादित्वात् यक् । बहुलवचनात् अस्मात् उपप्रत्ययः । अतो लोपे सति वर्णव्यापत्त्या^१ आकारः । मृगयवादिर्वा द्रष्टव्यः । आसन्निष्पून् । 'पह्न्' इत्यादिना आस्यशब्दस्य आसन्नादेशः । 'इप गतौ' इत्यस्मात् 'इपेः किच' (उ. सू. १. १३) इति उपप्रत्ययः । बहुवीहौ पूर्वपदप्रकृतिस्वरत्वम् । ह्रस्वसः । 'असु क्षेपणे' । 'अस गतिदीप्यादानेषु' । 'किप् च' इति किप् । 'तत्पुरुषे कृति बहुलम्' इति अलुक् । कृदुत्तरपदप्रकृतिस्वरत्वम् । मयोभून् । व्यत्ययेन ह्रस्वत्वम् । यद्वा । 'मितद्वादिभ्य उपसंख्यानम्' (पा. सू. ३. २. १८०. १) इति डुप्रत्ययः । भृत्याम् । 'भृञ् भरणे' । 'संज्ञायां समजनपद' (पा. सू. ३. ३. ९९) इति क्यप् । 'उदात्तः' इत्यनुवृत्तेः प्रत्ययस्योदात्तत्वम् । ऋणधत् । 'ऋधु वृद्धौ' । लेटि व्यत्ययेन ऋम् । 'लेटोऽडाटौ' इति अडागमः । 'इतश्च लोपः' इति इकारलोपः । जीवात् । 'जीव प्राणधारणे' । पूर्ववत् लेटि आडागमः ॥

क ईषते तुज्यते को विभाय को मंसते सन्तमिन्द्रं को अन्ति ।

कस्तोकाय क इभायोत रायेऽर्धि ब्रवत्तन्वे^३ को जनाय ॥ १७ ॥

कः । ईषते । तुज्यते । कः । विभाय । कः । मंसते । सन्तम् । इन्द्रम् । कः । अन्ति ।

कः । तोकाय । कः । इभाय । उत । राये । अर्धि । ब्रवत् । तन्वे । कः । जनाय ॥ १७ ॥

१. फ- 'एव' नास्ति । २. च-छ-त-न-फ-श-जीवेत् । ३. च-छ-त-द-न-फ-श-स-वर्णव्यत्ययेन ।

अनुग्रहीतरि इन्द्रे आगते सति ^१क ^२ईषते शत्रोर्भीतः सन् को निर्गच्छति न कोऽपीत्यर्थः ।
^१कः ^२तुज्यते को हिंस्यते शत्रुभिर्हिंस्योऽपि कश्चिन्नास्तीत्यर्थः । ^३कः यजमानः ^४विभाय विभेति ।
 इन्द्रे रक्षके सति भयमपि नोत्पद्यते दूरे तस्य शत्रुकृता हिंसा । ^५अन्ति अन्तिके समीपे ^६सन्तम् अस्माकं
 रक्षकत्वेन वर्तमानम् ^७इन्द्रं ^८कः पुरुषः ^९मंसते जानाति । वयमेव जानीमो नान्यः इत्यर्थः । एकः
 कः पूरकः । युद्धे सहायार्थमिन्द्रे आगते सति ^{१०}कः यजमानः ^{११}तोकाय पुत्राय ^{१२}अधि ^{१३}व्रवत् । हे इन्द्र
 अस्मदीयं पुत्रं रक्षेत्येवंरूपमधिवचनं पक्षपातेन वचनम् । 'ब्राह्मणायाधिब्रूयात्' इति यथा । एवंरूपमधिवचनं
 को यजमानः कुर्यात् । स्वयमेवेन्द्रो रक्षतीति भावः । ^{१४}इभाय गजाय ^{१५}कः अधि व्रवत् । ^{१६}उत अपि च
^{१७}राये शत्रुभिरपह्रियमाणाय धनाय कः अधि व्रवत् । अपह्रियमाणमस्मदीयं धनं रक्षेत्यधिवचनमपि
 को यजमानः कुर्यात् । न कोऽपीत्यर्थः । अपि च ^{१८}तन्वे स्वकीयाय शरीराय ^{१९}जनाय परिजनाय च ^{२०}कः
 अधि व्रवत् । स्वशरीररक्षार्थं परिजनरक्षार्थं चेन्द्रस्याधिवचनं नापेक्षितम् । स्तुत्या प्रीत इन्द्रः स्वयमेव
 रक्षतीत्यर्थः । यदा तु कशब्दाभिधेयस्य प्रजापतेः संबन्धिनि कर्मणि विनियोगः तदानीं परमैश्वर्ययोगा-
 दिन्द्रशब्देन प्रजापतिरेवाभिधीयते । यथा 'ऐन्द्रा गार्हपत्यमुपतिष्ठते' इति विनियोगानुसारेण 'कदा
 चन' इत्यस्यामृचि विद्यमान इन्द्रो गार्हपत्यपरतया नीयते तद्वत् ॥ ईषते । 'ईष गतिर्हिंसादर्शनेषु' ।
 भौवादिक आत्मनेपदी । तुज्यते । 'तुज हिंसायाम्' । कर्मणि यक् । अदुपदेशात् लसार्वधातुकानु-
 दात्तत्वे यक् एव स्वरः शिष्यते । 'अतिष्ठः' इति पर्युदासात् निष्ठाताभावः । मंसते । लेटि अडागमः ।
 'सिन्वहुलं लेटि' इति सिप् । अन्ति । अन्तिकस्य 'कादिलोपो बहुलम्' इति कलोपः । व्रवत् । व्रवीतेर्लेटि
 अडागमः । तन्वे । तनुशब्दाच्चतुर्थ्येकवचने 'जसादिषु च्छन्दसि वावचनम्' इति 'घेडिति' इति
 गुणाभावे यणादेशः । 'उदात्तस्वरितयोर्णः' इति विभक्तेः स्वरितत्वम् ॥

को अग्निमीद्रे हविषा घृतेन सुचा यजाता ऋतुभिर्ध्रुवेभिः ।

कस्मै देवा आ वहानाशु होम को मंसते वीतिहोत्रः सुदेवः ॥ १८ ॥

कः । अग्निम् । ईद्रे । हविषा । घृतेन । सुचा । यजातै । ऋतुभिः । ध्रुवेभिः ।

कस्मै । देवाः । आ । वहान् । आशु । होम । कः । मंसते । वीतिहोत्रः । सुदेवः ॥ १८ ॥

^१कः यजमानः ^२अग्निम् ^३ईद्रे इन्द्रार्थं हविर्निरूप्याग्निं स्तौति । इन्द्राय हविर्निर्वापोऽपि सम्य-
 क्तुं न शक्यते । इन्द्रस्य दुर्विज्ञानत्वात् । को वा इन्द्रयागार्थमग्निं ^४सुचा जुह्वा ^५ध्रुवेभिः ध्रुवैर्नित्यैः
^६ऋतुभिः वसन्तादिकालैरुपलक्षितेन ^७घृतेन ^८हविषा ^९यजातै यजेत् । यद्वा । ऋतवः प्रयाजदेवताः ।
 'ऋतवो वै प्रयाजाः' (तै.सं.१.६.११.५) इति श्रुतेः । ताभिः ध्रुवैः प्रकृतौ विकृतौ च ^{१०}अनुष्ठेयतया
 निश्चलैर्ऋतुभिः सह अग्निमाज्यभागदेवतां घृतेन हविषा को यजेत् । न कोऽपीत्यर्थः । ^{११}कस्मै यजमानाय ^{१२}होम
 ह्यातव्यं ^{१३}प्रशस्यं धनम् ^{१४}आशु शीघ्रं ^{१५}देवाः ^{१६}आ ^{१७}वहान् आवहन्ति प्रयच्छन्ति । न कस्मा अपीत्यर्थः ।
 इन्द्र एव धनस्य दाता नान्ये देवा इति इन्द्रः ^{१८}स्तुयते । ^{१९}वीतिहोत्रः प्राप्तयज्ञः ^{२०}सुदेवः शोभनदेवताकः
^{२१}कः यजमानः ^{२२}मंसते इन्द्रं सम्यग्जानाति । न कोऽपीत्यर्थः । बहुविधेन स्तोत्रेण चिरकालोपासनेन
 चेन्द्रः प्रत्यक्षो भवति नान्येन प्रकारेणेति तात्पर्यार्थः ॥ ईद्रे । 'ईड स्तुतौ' । अदादिवात् शपो लृक् ।
 सुचा । 'सावेकाचः' इति विभक्तेरुदात्तत्वम् । यजातै । यजतेर्लेटि आडागमः । 'वैतोऽन्यत्र' इति

ऐकारः । वहान् । वहतेर्लेटि आडागमः । ' इतश्च लोपः ' इति इकारलोपः । ' संयोगान्तस्य ' इति तकारलोपः । होम । ह्वयतेः कृतात्वस्य ' आतो मनिन् ' इति मनिन् । ' ह्वः ' इत्यनुवृत्तौ ' बहुलं छन्दसि ' इति संप्रसारणम् । यद्वा । ' नामन्सीमन् ' (उ. सू. ४. ५९०) इत्यादौ होमश्चब्दो मनिन्प्रत्ययान्तो निपात्यते । मंसते । ' मन ज्ञाने ' । लेटि अडागमः । ' सिबबहुलं लेटि ' इति सिप् । वीतिहोत्रः । वी गत्यादिषु । अस्मात् कर्मणि ' मन्त्रे वृष् ' इत्यादिना किन् स चोदात्तः । होत्रं होमः । ' हुयामाश्रुभसिभ्यस्त्रन् ' (उ. सू. ४. ६०७) इति त्रन्प्रत्ययः । वीतिः प्राप्नो होमो येन । बहुव्रीहौ पूर्वपदप्रकृतिस्वरत्वम् । सुदेवः । ' नब्सुभ्याम् ' इत्युत्तरपदान्तोदात्तत्वम् ॥

त्वमङ्ग प्र शंसिषो देवः शविष्ठ मर्त्यम् ।

न त्वदन्यो मघवन्नस्ति मर्दितेन्द्र ब्रवीमि ते वचः ॥ १९ ॥

त्वम् । अङ्ग । प्र । शंसिषः । देवः । शविष्ठ । मर्त्यम् ।

न । त्वत् । अन्यः । मघऽवन् । अस्ति । मर्दिता । इन्द्र । ब्रवीमि । ते । वचः ॥ १९ ॥

अङ्ग इति अभिमुखीकरणे । वङ्गः शविष्ठ हे बलवत्तमेन्द्र देवः द्योतमानः त्वं मर्त्यं मरण-धर्माणं त्वां स्तुतवन्तं पुरुषं प्र शंसिषः । सम्यगनेन स्तुतम् इति प्रशंस । हे मघवन् धनवन् इन्द्र त्वदन्यः त्वत्तोऽन्यः कश्चित् मर्दिता सुखयिता न अस्ति । अतः कारणात् ते तुभ्यमिदं स्तुति-लक्षणं वचः ब्रवीमि उच्चारयामि ॥ शंसिषः । ' शंसु स्तुतौ ' । लेटि सिपि अडागमः । ' सिबबहुलं लेटि ' इति विकरणश्च सिप् । तस्य आर्धधातुकत्वात् इडागमः । शविष्ठ । अतिशयेन शवस्वी शविष्ठः । इष्टनि ' विन्मतोर्लुक् ' । ' टेः ' इति टिलोपः । मर्दिता । ' मृड सुखने ' । तृचः इडागमः ॥

मा ते राधांसि मा त ऊतयो वसोऽस्मान्कदा चना दभन् ।

विश्वा च न उपमिमीहि मानुष वसूनि चर्षणिभ्य आ ॥ २० ॥

मा । ते । राधांसि । मा । ते । ऊतयः । वसो इति । अस्मान् । कदा । चन । दभन् ।

विश्वा । च । नः । उपऽमिमीहि । मानुष । वसूनि । चर्षणिभ्यः । आ ॥ २० ॥

हे वसो निवासयितरिन्द्र ते तव संबन्धीनि रात्रोत्थेभिरिति राधांसि भूतानि अस्मान् कदा चन कदाचिदपि मा दभन् मा विनाशयन्तु । तथा ऊतयः गन्तारः । यद्वा । धृतयः इत्यत्र वर्णलोपः । धृतयः कम्पयितारः ते त्वदीया मरुतश्च मा दभन् । हे मानुष मनुष्यहितेन्द्र चर्षणिभ्यः मन्त्रद्रष्टृभ्यः नः अस्मभ्यं विश्वा विश्वानि सर्वाणि वसूनि धनानि च आ उपमिमीहि सर्वत आहत्यास्मत्समीपे कुरु । सर्वत्र वर्तमानं धनमस्मभ्यं प्रयच्छेत्यर्थः ॥ कदा । किंशब्दात् ' सर्वैकान्य-कियत्तदः काले दा ' (पा. सू. ५. ३. १५) इति दाप्रत्ययः । ' किमः कः ' इति कादेशः । व्यत्ययेन आधुदात्तत्वम् ।

दभन् । ' दम्भु दम्भे ' । लोडर्थे छान्दसे लङि ' बहुलं छन्दसि ' इति विकरणस्य लुक् । ' न माङ्योगे ' इति अडभावः । मिमीहि । ' माङ् माने शब्दे च ' । व्यत्ययेन परस्मैपदम् । जुहोत्यादि-त्वात् श्लुः । ' भृजामित् ' इति अभ्यासस्य इत्वम् । हेङिच्त्वात् ' धुमास्थां ' इति ईत्वम् ॥ ८ ॥ ॥ १३ ॥

चतुर्दशेऽनुवाके नव सूक्तानि । तत्र ' प्र ये ' इति द्वादशचं प्रथमं सूक्तं गोतमस्यार्पम् । पञ्चमी-द्वादश्यां त्रिष्टुभौ । शिष्टा जगत्यः । मरुतो देवता । तथा चानुक्रान्तम्—' प्र ये द्वादश मास्तं ह पञ्चम्यन्त्ये त्रिष्टुभौ ' इति । ह्रस्वप्रयोगादिदमादीनि चत्वारि सूक्तानि मरुदेवस्थानि ॥ अभिप्लवपडहस्य चतुर्थेऽहनि आग्निमास्ते एतत्सूक्तं मारुतनिविद्धानीयम् । सूत्रितं च—' प्र ये शुम्भन्ते जनस्य गोपा इत्याग्निमारुतम् ' (आश्व. श्रौ. ७. ७) इति ॥

प्र ये शुम्भन्ते जनयो न सप्तयो यामन्नुद्रस्य सूनवः सुदंससः ।

रोदसी हि मरुतश्चक्रिरे वृधे मदन्ति वीरा विदथेषु घृध्वयः ॥ १ ॥

प्र । ये । शुम्भन्ते । जनयः । न । सप्तयः । यामन् । नुद्रस्य । सूनवः । सुदंससः ।

रोदसी इति । हि । मरुतः । चक्रिरे । वृधे । मदन्ति । वीराः । विदथेषु । घृध्वयः ॥ १ ॥

ये ऽमरुतः ऽयामन् यामनि गमने निमित्तभूते सति ऽप्र ऽशुम्भन्ते प्रकर्षेण स्वकीयान्यङ्गानि अलंकुर्वन्ति^१ ऽजनयो ऽन जाया इव । यथा योषितः स्वकीयान्यङ्गान्यलंकुर्वन्ति तद्वत् । कीदृशा मरुतः । ऽसप्तयः सर्पणशीलाः ऽनुद्रस्य ऽसूनवः । रोदयति सर्वमन्तकाले इति रुद्रः परमेश्वरः । तस्य पुत्राः । ऽसुदंससः शोभनकर्माणः । एतदेवोपपादयति । ऽहि यस्मात् मरुतः ऽरोदसी द्यावापृथिव्यां ऽवृधे वृष्टिप्रदानादिना वर्धनाय ऽचक्रिरे कृतवन्तः । अतः सुदंसस इत्यर्थः । ऽवीराः विशेषेण शत्रुक्षेपण-शीलाः^२ ऽघृध्वयः सर्पणशीलाः । महीरुहशिलोच्चयादेर्भञ्जका इत्यर्थः । एवंभूतास्ते मरुतः ऽविदथेषु । विदन्त्येषु यद्व्यतया देवानिति विदथा यज्ञाः । तेषु ऽमदन्ति सोमपानेन हृष्यन्ति ॥ शुम्भन्ते ; ' शुभ शुम्भ दीप्तौ ' । भौवादिकः । जनयः । जायन्ते आस्वपत्यानीति जनयो जायाः । ' इन्सर्वधातुभ्यः ' इति इन्प्रत्ययः । यामन् । ' या प्रापणे ' । ' कृत्यल्युटो बहुलम् ' इति बहुलवचनात् ' आतो मनिन् ' इति भावे मनिन् । ' सुपां सुलुक् ' इति सप्तम्याः लुक् । सुदंससः । दंसः इति कर्मनाम । शोभनं दंसो येषाम् । ' सोर्मनसी अलोमोपसी ' इत्युत्तरपदाद्युदात्तत्वम् । चक्रिरे । ' हि च ' इति निघात-प्रतिषेधः । वृधे । ' वृधु वृद्धौ ' । संपदादिलक्षणे भावे क्तिप् । ' सावेकाचः ' इति विभक्तेरुदात्तत्वम् । मदन्ति । ' मदी हर्षे ' । इयनि प्राप्ते व्यत्ययेन शप् । पादादित्वात् निघाताभावः । विदथेषु । ' विद ज्ञाने ' । ' रुविदिभ्यां कित् ' इति अथप्रत्ययः । घृध्वयः । ' घृषु संघर्षे ' । ' कृविघृष्वि ' इत्यादिना विन्प्रत्ययान्तो निपात्यते ॥

त उक्षितासो महिमानमाशत दिवि रुद्रासो अधि चक्रिरे सदः ।

अर्चन्तो अर्कं जनयन्त इन्द्रियमधि श्रियो दधिरे पृश्निमातरः ॥ २ ॥

ते । उक्षितासः । महिमानम् । आशत । दिवि । रुद्रासः । अधि । चक्रिरे । सदः ।

अर्चन्तः । अर्कम् । जनयन्तः । इन्द्रियम् । अधि । श्रियोः । दधिरे । पृश्निमातरः ॥ २ ॥

ये पूर्वोक्तगुणविशिष्टाः षते मरुतः षउक्षितासः देवैरभिषिक्ताः सन्तः षमहिमानं महत्त्वम् षआशत आमुवन्^१ । षरुद्रासः रुद्रस्य पुत्राः । उपचाराजन्ये जनकशब्दः । ते रुद्रपुत्रा मरुतः षदिवि द्योतमाने नभसि षसदः सदनं स्थानम् षअधि षचक्रिरे अधिकं सर्वोरुकृष्टं कृतवन्तः । षअर्कम् अर्चनीय-मिन्द्रम् षअर्चन्तः पूजयन्तः षइन्द्रियम् इन्द्रस्य लिङ्गं वीर्यं षजनयन्तः । 'प्रहर भगवो जहि वीरयस्व' (ऐ. ब्रा. ३. २०) इत्येवंरूपेण वाक्येनोत्पादयन्तः । षपृश्निमातरः पृश्नेनानारूपाया भूमेः पुत्रा मरुतः षश्रियोः ऐश्वर्याणि षअधि षदधिरे आधिक्येनाधारयन् ॥ उक्षितासः । 'उक्ष सेचने' । कर्मणि निष्ठा । 'आजसेरसुक' । महिमानम् । महच्छब्दात् पृथ्वादिलक्षण इमनिच् । 'टेः' इति टिलोपः । आशत । 'अशू व्याप्तौ' । लङि 'बहुलं छन्दसि' इति विकरणस्य लृक् । इन्द्रियम् । 'इन्द्रिय-मिन्द्रलिङ्गमिन्द्रदृष्टम्' (पा. सू. ५. २. ९३) इति घञप्रत्ययान्तो निपात्यते । पृश्निमातरः । प्राश्रुते सर्वाणि रूपाणीति पृश्निभूमिः । श्रूयते च- 'इयं वै पृश्निः' (तै. ब्रा. १. ४. १. ५) इति । 'पृश्निः पृश्निः' इत्यादौ निपातनात् अभिमतस्वरसिद्धिः^२ । पृश्निमाता येषां ते तथोक्ताः । 'ऋत-श्छन्दसि' (पा. सू. ५. ४. १५८) इति समासान्तस्य कपः प्रतिषेधः ॥

गोमातरो यच्छुभयन्ते अञ्जिभिस्तनूषु शुभ्रा दधिरे विरुमतः ।

बाधन्ते विश्वमभिमातिनमप वत्मीन्येषामनु रीयते घृतम् ॥ ३ ॥

गोमातरः । यत् । शुभयन्ते । अञ्जिभिः । तनूषु । शुभ्राः । दधिरे । विरुमतः ।

बाधन्ते । विश्वम् । अभिमातिनम् । अप । वत्मीनि । एषाम् । अनु । रीयते । घृतम् ॥ ३ ॥

षगोमातरः गोरूपा भूमिमाता येषां ते मरुतः षअञ्जिभिः रूपाभिव्यञ्जकैराभरणैः षयत् यदा षशुभयन्ते स्वकीयान्यङ्गानि शोभायुक्तानि कुर्वन्ति तदानीं षशुभ्राः दीप्ता मरुतः षतनूषु स्वकीयेषु शरीरेषु षविरुमतः विशेषेण रोचमानानलंकारान् षदधिरे धारयन्ति । अपि च षविश्वं सर्वम् षअभि-मातिनं शत्रुम् षअप षबाधन्ते हिंसन्ति । षयेषां मरुतां षवत्मीनि मार्गाननुसृत्य षघृतं क्षरणशीलमुदकं षरीयते स्रवति । यत्र मरुतो गच्छन्ति वृष्ट्युदकमपि तदनुसारेण तत्र गच्छतीत्यर्थः ॥ शुभयन्ते । संज्ञा-पूर्वकस्य विधेरन्त्यत्वात् लघूपधगुणाभावः । अञ्जिभिः । 'अञ्ज व्यक्तिक्रक्षणकान्तगतितु' । 'खनिक-पिकस्यञ्जसिध्वनिस्तनिवसिनिग्रन्थिचरिभ्यश्च' (उ. सू. ४. ५७९) इति इप्रत्ययः । शुभ्राः । 'शुभदीप्तौ' । 'स्फायितञ्जि' इत्यादिना रक् । विरुमतः । विशिष्टा रक् विरुक् । तद्वन्तो विरुमन्तः । मनुपि अयस्मयादिवेन पदत्वात् कुरुवम् । भत्वात् जश्वाभावः । रीयते । 'रीह स्रवणे' । दैवादिकः ॥

१. क्ष-ट-ढ-प्राप्नुवन् । २. क्ष-ट-ढ-अभिमतस्वरसिद्धिः ।

वि ये भ्राजन्ते सुमखास ऋष्टिभिः प्रच्यावयन्तो अच्युता चिदोजसा ।

मनोजुवो यन्मरुतो रथेषु वृषवातासः पृषतीरयुगध्वम् ॥ ४ ॥

वि । ये । भ्राजन्ते । सुमखासः । ऋष्टिभिः । प्रच्यावयन्तः । अच्युता । चित् । ओजसा ।

मनःजुवः । यत् । मरुतः । रथेषु । आ । वृषवातासः । पृषतीः । अयुगध्वम् ॥ ४ ॥

वसुमखासः शोभनयज्ञाः । ये मरुतः । ऋष्टिभिः आयुधैः । वि भ्राजन्ते विशेषेण दीप्यन्ते ते मरुतः । अच्युता । चित् च्यावयितुमशक्यानि दृढानि पर्वतादीन्यपि । ओजसा स्वकीयेन बलेन । प्रच्यावयन्तः प्रकर्षेण च्यावयितारः प्रेरयितारो भवन्ति । उत्तरार्धः प्रत्यक्षकृतः । हे मरुतः । मनोजुवः मनोवद्देगागतयः । वृषवातासः वृष्ट्युदकसेचनसमर्थसप्तसंधात्मका यूयं । रथेषु आस्मीयेषु । पृषतीः । पृषत्यः इति मरुद्वाहनानां संज्ञा । 'पृषत्यो मरुताम्' (नि. १. १५. ६) इत्युक्तत्वात् । पृषद्भिः श्वेत-बिन्दुभिर्युक्ताः मृगीः । यत् यदा । आ । अयुगध्वं अभिमुख्येन नियुक्ता अकृद्धम् । तदानीं पर्वतादिकं प्रच्यवते इत्यर्थः ॥ सुमखासः । 'सर्वे विधयश्छन्दसि विकल्प्यन्ते' इति 'नम्सुभ्याम्' इत्यस्य प्रवृत्त्यभावे बहुव्रीहौ पूर्वपदप्रकृतिस्वरत्वम् । अच्युता । 'शोश्छन्दसि बहुलम्' इति शैलोपः । मनोजुवः । जु इति सौत्रो धातुर्गौर्यर्थः । 'क्विन्वचि' इत्यादिना क्विन्दीर्घः । अयुगध्वम् । 'युजिर्योगे' । लुङि 'धि च' (पा. सू. ८. २. २५) इति सकारलोपः ॥

प्र यद्रथेषु पृषतीरयुगध्वं वाजे अद्रिं मरुतो रंहयन्तः ।

उतारुषस्य वि स्यन्ति धाराश्चर्मैवोदभिर्व्युन्दन्ति भूमं ॥ ५ ॥

प्र । यत् । रथेषु । पृषतीः । अयुगध्वम् । वाजे । अद्रिम् । मरुतः । रंहयन्तः ।

उत । अरुषस्य । वि । स्यन्ति । धाराः । चर्मैऽइव । उदभिः । वि । व्युन्दन्ति । भूमं ॥ ५ ॥

हे मरुतः । पृषतीः । यत् यदा । रथेषु । प्र । अयुगध्वं प्रायुयुजत । किं कुर्वन्तः । वाजे अत्रे निमित्तभूते सति । अद्रिं मेघं । रंहयन्तः वर्षणार्थं प्रेरयन्तः । उत तदानीम् । अरुषस्य आरोचमानस्य सूर्यस्य वैद्युताग्नेवां सकाशात् वृष्ट्युदकधाराः^१ भवन्तः । वि । स्यन्ति विमुञ्चन्ति । विमुक्तास्ताश्च । धाराः । उदभिः उदकैः । चर्मैव परिमितमल्पं^२ चर्म यथा अप्रयत्नेन क्लेश्यते एवं । भूमं सर्वां भूमिं । व्युन्दन्ति विशेषेणाद्रां^३ कुर्वन्ति^४ ॥ रंहयन्तः । 'रहि गतौ' । वि स्यन्ति । 'पो अन्तर्कर्मणि' । दैवादिकः । 'ओतः श्यनि' (पा. सू. ७. ३. ७१) इति ओकारलोपः । 'उपसर्गास्वनोति' इति षत्वम् । उदभिः । 'पहन्' इत्यादिना उदकशब्दस्य उदञ्चादेशः । व्युन्दन्ति । 'उन्दी क्लेशने' । भूमं । 'सुपां सुलुक्' इति भूमिशब्दात् उत्तरस्य अमः डादेशः । छान्दसं हस्वरत्वम् ॥

तृतीयसवने 'आ वो वहन्तु' इति पोतुः प्रस्थितयाज्या । सूत्रितं च- 'आ वो वहन्तु सप्तयो रघुष्यदोऽमेव नः सुहवा आ हि गन्तन' (आश्व. श्रौ. ५. ५) इति ॥

१. क्ष-रथे । २. क्ष-ट-ड-वृष्ट्युदकस्य धाराः । ३. क्ष-परिमितबलम् । ४. क्ष-ट-ड-स-आर्द्राकुर्वन्ति ।

आ वो वहन्तु सप्तयो रघुपत्वाः प्र जिगात बाहुभिः ।

सीदता बहिरुरु वः सदस्कृतं मादयध्वं मरुतो मध्वो अन्धसः ॥ ६ ॥

आ । वः । वहन्तु । सप्तयः । रघुऽस्यदः । रघुऽपत्वाः । प्र । जिगात । बाहुभिः ।
सीदत । आ । बहिः । उरु । वः । सदः । कृतम् । मादयध्वम् । मरुतः । मध्वः । अन्धसः ॥ ६ ॥

हे मरुतः वः युष्मान् सप्तयः सर्पणशीला अश्वाः आ वहन्तु अस्मद्यज्ञं प्रापयन्तु । कीदृशाः सप्तयः । रघुपत्यदः लघु शीघ्रं स्यन्दमानाः । वेगेन गच्छन्त इत्यर्थः । रघुपत्वाः लघु शीघ्रं पतन्तो गच्छन्तो यूयं बाहुभिः स्वकीयैर्हस्तैः अस्मभ्यं दातव्यं धनमाहृत्य प्र जिगात प्रकर्षेण गच्छत । हे मरुतः वः युष्माकं सदः सदनं वेदिलक्षणं स्थानम् उरु विस्तीर्णं कृतम् । तत्र यदास्तीर्णं बहिः तत् आ सीदत तस्मिन्बहिष्युपविशत । उपविश्य च मध्वः मधुरस्य अन्धसः सोमलक्षणस्यान्नस्य पानेन मादयध्वं तृप्ता भवत ॥ रघुपत्यदः । रघु स्यन्दन्ते इति रघुपत्यदः । 'स्यन्दू प्रस्त्रवणे' । 'क्लिप् च' इति क्लिप् । 'अनिदिताम्' इति नलोपः । कृदुत्तरपदप्रकृतिस्वरत्वम् । रघुपत्वाः । 'पतू गतौ' 'अन्येभ्योऽपि दृश्यन्ते' इति वनिप् । जिगात । 'गा स्तुतौ' । जौहोत्यादिकः । 'जिगाति' (नि. २. १४. ११३) इति गतिकर्मसु पाठादत्र गत्यर्थः । लोष्मध्यमबहुवचनस्य 'तसनसनथनाश्च' इति तबादेशः । तस्य पितृत्वेन ङित्वाभावात् 'ई हल्यघोः' इति ईत्वाभावः । सदः । 'अतः कृकमि' (पा. सू. ८. ३. ४६) इति विसर्जनीयस्य सत्वम् । मादयध्वम् । 'मद तृप्तियोगे' । चुरादि-रात्मनेपदी ॥ १॥ ५ ॥

तेऽवर्धन्त स्वतवसो महित्वना नाकं तस्थुरु चक्रिरे सदः ।

विष्णुर्यद्वावृषणं मदच्युतं वयो न सीदन्नाधि बहिषि प्रिये ॥ ७ ॥

ते । अवर्धन्त । स्वतवसः । महिऽत्वना । आ । नाकम् । तस्थुः । उरु । चक्रिरे । सदः ।

विष्णुः । यत् । ह । आवत् । वृषणम् । मदऽच्युतम् । वयः । न । सीदन् । अधि । बहिषि । प्रिये ॥ ७ ॥

ते मरुतः अवर्धन्त वृद्धिं गताः । कीदृशाः । स्वतवसः स्वाश्रयबलाः । नान्यस्य कस्यचिद्वल-मपेक्षन्ते । वृद्धिं प्राप्य च महित्वना महिम्ना महत्त्वेन नाकं स्वर्गम् आ तस्थुः आस्थितवन्तः । सदः सदनं नभोलक्षणं स्थानं च स्वकीयनिवासाय उरु विस्तीर्णं चक्रिरे । यत् येभ्यो मरुद्भ्यो यदर्थं वृषणं कामाभिवर्षकं मदच्युतं मदस्य हर्षस्य आसेक्तारं यज्ञं विष्णुः ह आवत् विष्णुरेवागत्य रक्षति ते मरुतः वयो न पक्षिणो यथा शीघ्रमागच्छन्ति एवं शीघ्रमागत्य बहिषि अधि अस्मदीये यज्ञे प्रिये प्रीतिकरे सीदन् सीदन्तु उपविशन्तु ॥ तेऽवर्धन्त । 'स्वरितो वानुदात्ते पदादौ' (पा. सू. ८. २. ६) इति एकादेशस्य स्वरितत्वम् । महित्वना । भावप्रत्ययादुत्तरस्य आङः व्यत्ययेन नाभावः उदात्तत्वं च । यद्वा । 'सुपां सुलङ्' इति आज्ञादेशो नकारोपजनश्च । तस्थुः । नाकमातस्थुश्च सदश्च विस्तीर्णं चक्रिरे इति चार्थप्रतीतिः 'चादिलोपे विभाषा' इति प्रथमायास्तिङ्विभक्तेर्निघातप्रतिषेधः ।

यत् । ' सुपां सुलुक् ' इति चतुर्थ्या लुक् । आवत् । छान्दसो वर्तमाने लङ् । वृषणम् । ' वा षपूर्वस्य निगमे ' इति उपधादीर्घाभावः । मदच्युतम् । मदं च्योततीति मदच्युत् । ' च्युतिर् आसेचने ' । ' क्तिप् च ' इति क्तिप् । सीदन् । लिङ्गर्थे लेटि अडागमः ॥

शूराऽइवेद्युधयो न जग्मयः श्रवस्यवो न पृतनासु येतिरे ।

भयन्ते विश्वा भुवना मरुद्भ्यो राजान इव त्वेषसंदृशो नरः ॥ ८ ॥

शूराऽइव । इत् । युयुधयः । न । जग्मयः । श्रवस्यवः । न । पृतनासु । येतिरे ।

भयन्ते । विश्वा । भुवना । मरुत्ऽभ्यः । राजानऽइव । त्वेषऽसंदृशः । नरः ॥ ८ ॥

इत् इत्येतत्समुच्चये । शूराइवेत् शौर्योपेता युयुत्सवः पुरुषा इव च युयुधयः शत्रुभिर्युध्यमानाः पुरुषा इव च जग्मयः शीघ्रं गच्छन्तो मरुतः श्रवस्यवो न श्रवोऽन्नमात्मन इच्छन्तः पुरुषा इव पृतनासु संग्रामेषु येतिरे प्रयतन्ते वृत्रादिभिर्युद्धे व्याप्रियन्ते । तादृशेभ्यः मरुद्भ्यः विश्वा भुवना सर्वाणि भूतजातानि भयन्ते बिभ्यति । ये नरः वृष्ट्यादेर्नैतारो मरुतः राजान इव राजमाना नृपतय इव त्वेषसंदृशः दीप्तसंदर्शना उग्ररूपतया द्रष्टुमशक्या भवन्ति तेभ्य इत्यर्थः ॥ युयुधयः । ' युध संप्रहारे ' । ' आह्वगमहनजनः ' इत्यत्र ' उत्सर्गच्छन्दसि ' (पा. सू. ३. २. १७१. २) इति वचनात् किन्प्रत्ययः । लिङ्गुद्भावात् द्विर्भावादि । क्तिच्चात् गुणाभावः । निच्चादाद्युदात्तत्वम् । जग्मयः । तेनैव सूत्रेण किन्प्रत्ययः । ' गमहन ' इत्यादिना उपधालोपः । स्थानिवद्भावात् द्विर्भावादि । श्रवस्यवः । श्रव इच्छति श्रवस्यति । ' क्याच्छन्दसि ' इति उग्रप्रत्ययः । येतिरे । ' यती प्रयत्ने ' । ' छन्दसि लुङ्लङ्लिटः ' इति वर्तमाने लिट् । भयन्ते । ' जिभी भये ' । ' बहुलं छन्दसि ' इति शपः श्लोरभावः । त्वेषसंदृशः । ' त्विष दीप्तौ ' । पचाद्यच् । ' दृशिर् प्रेक्षणे ' । संपूर्वादस्मात् संपदादिलक्षणो भावे क्तिप् । बहुव्रीहौ पूर्वपदप्रकृतिस्वरत्वम् ॥

त्वष्टा यद्वज्रं सुकृतं हिरण्ययं सहस्रभृष्टिं स्वपा अवर्तयत् ।

धत्त इन्द्रो नर्यपांसि कर्तवेऽहन्वृत्रं निरपामौब्जदर्णवम् ॥ ९ ॥

त्वष्टा । यत् । वज्रम् । सुऽकृतम् । हिरण्ययम् । सहस्रभृष्टिम् । सुऽअपाः । अवर्तयत् ।

धत्ते । इन्द्रः । नरि । अपांसि । कर्तवे । अहन् । वृत्रम् । निः । अपाम् । औब्जत् । अर्णवम् ॥ ९ ॥

स्वपाः शोभनकर्मा त्वष्टा विश्वनिर्माता यद्वज्रम् अवर्तयत् इन्द्रं प्रत्यगमयत् दत्तवानित्यर्थः । कीदृशम् । सुकृतं सम्यङ्निष्पादितं हिरण्ययं सुवर्णमयं सहस्रभृष्टिम् अनेकाभिर्घोरारभिर्युक्तम् । तद्वज्रम् इन्द्रः धत्ते धारयति । किमर्थम् । नरि । अत्र नृसंबन्धात् नृशब्देन संग्रामोऽभिधीयते । संग्रामे अपांसि शत्रुहननादिलक्षणानि कर्माणि कर्तवे कर्तुम् । एवं वज्रं धत्वा तेन वज्रेण वृत्रं वृष्टयुक्तस्यावरकम् अर्णवम् अर्णसोदकेन युक्तं मेघम् अहन् अवधीत् । अपां तेन निरुद्धा अपश्च सः निः औब्जत् निःशेषेणाधोमुखमपातयत् प्रवृष्टा अकरोदित्यर्थः ॥ सुकृतम् । सुपूर्वात् करोतेः

कर्मणि निष्ठा । ' गतिरनन्तरः ' इति गतेः प्रकृतिस्वरत्वम् । हिरण्ययम् । हिरण्यशब्दादुत्तरस्य मयटो मकारस्य लोपः ' ऋत्वास्त्वयवास्व ' इत्यादौ निपात्यते । स्वपाः । ' सोमनसी अलोमोपसी ' इत्युत्तरपदाद्युदात्तत्वम् । कर्त्तवे । ' तुमर्थे सेसेन् ' इति करोतेः तवेन्प्रत्ययः । अपाम् । ' क्रियाग्रहणं कर्त्तव्यम् ' इति कर्मणः संप्रदानात्वात् चतुर्थ्यर्थे षष्ठी । ' ऊडिदम् ' इति विभक्तेरुदात्तत्वम् । औब्जत् । ' उब्ज आर्जवे ' । अर्णवम् । ' अर्णसो लोपश्च ' (का. ५. २. १०९. २) इति मत्वर्थीयो वः सलोपश्च^१ ॥

ऊर्ध्वं नुनुद्रेऽवतं त ओजसा ददृहाणं चिद्विभिदुर्वि पर्वतम् ।

धमन्तो वाणं मरुतः सुदानवो मदे सोमस्य रण्यानि चक्रिरे ॥ १० ॥

ऊर्ध्वम् । नुनुद्रे । अवतम् । ते । ओजसा । ददृहाणम् । चित् । विभिदुः । वि । पर्वतम् ।

धमन्तः । वाणम् । मरुतः । सुदानवः । मदे । सोमस्य । रण्यानि । चक्रिरे ॥ १० ॥

अत्रेयमाख्यायिका । गोतम ऋषिः पिपासया पीडितः सन् मरुत उदकं ययाचे । तदनन्तरं मरुतोऽदूरस्थं कूपमुद्धृत्य यत्र स गोतम ऋषिस्तिष्ठति तां दिशं^१ नीत्वा ऋषिसमीपे कूपमवस्थाप्य तत्पार्श्वे आहाव च कृत्वा तस्मिन्नाहावे कूपमुत्सिच्य तमृषिं तेनोदकेन तर्पयांचक्रुः । अयमर्थोऽनयोत्तरया च प्रतिपाद्यते ॥ १० ते मरुतः १० अवतम् । अवस्तात्ततो भवतीति अवतः कूपः । कूपनामसु च ' अवतः अवटः ' (नि. ३. २३. ७) इति पठितम् । तम् १० ऊर्ध्वम् उपरि यथा भवति तथा १० ओजसा स्वकीयेन बलेन १० नुनुद्रे प्रेरितवन्तः उत्खातवन्त इत्यर्थः । एवं कूपमुत्खाय ऋषेराश्रमं प्रति नयन्तः मरुतः मार्गमध्ये १० ददृहाणं प्रवृद्धं गतिनिरोधकं १० पर्वतं १० चित् पर्ववन्तं शिलोच्चयमपि १० वि १० विभिदुः विशेषेण बभभुः । १० सुदानवः शोभनदानास्ते १० मरुतः १० वाणं शतसंख्याभिः^३ तन्त्रीभिर्युक्तं वीणाविशेषं १० धमन्तः वाद्यन्तः १० सोमस्य १० मदे सोमपानेन हर्षे सति १० रण्यानि स्तुत्यानि रमणीयानि धनानि १० चक्रिरे स्तोत्रभ्यः कुर्वन्ति ॥ नुनुद्रे । ' शुद प्रेरणे ' । लिटि ' इरयो रे ' इति रेआदेशः । ददृहाणम् । ' दह दहि वृद्धौ ' । लिटः कानच् । धमन्तः । ' ध्मा शब्दाग्निसंयोगयोः ' । ' पाघ्रा ' इत्यादिना धमादेशः । वाणम् । ' अण रण वण शब्दार्थाः ' । कर्मणि घञ् । ' कर्पात्त्वतः ' इत्यन्तोदात्तत्वम् । रण्यानि । रणतेर्भावे ' वशिर्ण्योरुपसंख्यानम् ' (पा. सू. ३. ३. ५८. ३) इति अप् । ततः ' भवे छन्दसि ' इति यत् । ' यतोऽनावः ' इत्याद्युदात्तत्वम् ॥

जिह्वं नुनुद्रेऽवतं तया दिशासिञ्चन्तुत्सं गोतमाय तृष्णजे ।

आ गच्छन्तीमवसा चित्रभानवः कामं विप्रस्य तर्पयन्त धामभिः ॥ ११ ॥

जिह्वम् । नुनुद्रे । अवतम् । तया । दिशा । असिञ्चन् । उत्सम् । गोतमाय । तृष्णजे ।

आ । गच्छन्ति । ईम् । अवसा । चित्रभानवः । कामम् । विप्रस्य । तर्पयन्त । धामभिः ॥ ११ ॥

१. क्ष-सकारलोपश्च । २. क्ष-स-दिशं प्रति । ३. क्ष-शतसंख्याकामिः ।

मरुतः ^१अवतम् उद्धृतं कृपं यस्यां दिशि ऋषिर्वसति ^२तथा ^३दिशा ^४जिह्वं वक्त्रं तिर्यञ्चं ^५नुनुदे प्रेरितवन्तः । एवं कृपं नीत्वा ऋष्याश्रमेऽवस्थाप्य ^६तृणजे तृपिताय ^७गोतमाय ऋषये तदर्थम् ^८उत्सं जलप्रवाहं कृपादुद्धृत्य ^९असिञ्चन् आहावेऽवानयन् । एवं कृत्वा ^{१०}ईम् एनं स्तोतारमृषिं ^{११}चित्रभानवः विचित्रदीप्तयस्ते मरुतः ^{१२}अवसा ईदृशेन रक्षणेन सह ^{१३}आ ^{१४}गच्छन्ति तत्समीपं प्राप्नुवन्ति । प्राप्य च ^{१५}विप्रस्य मेधाविनो गोतमस्य ^{१६}कामम् अभिलाषं ^{१७}धामभिः आयुषो धारकैरुदकैः ^{१८}तर्पयन्त अतर्पयन् ॥ तथा । ‘न गोश्नसाववर्णः’ इति ‘सावेकाचः’ इति प्राप्तस्य विभक्त्युदात्तस्य प्रतिषेधः । दिशा । ‘सावेकाचः’ इति विभक्तेरुदात्तत्वम् । तृणजे । ‘जितृपा पिपासायाम्’ । ‘स्वपितृपोर्नेजिङ्’ (पा. सु. ३. २. १७२) । प्रत्ययाद्युदात्तत्वम् । पदकारस्य शाकत्यस्य स्वयमभिप्रायः । ‘अन्येष्वपि दृश्यते’ इति दृशिमहणात् केवलादपि जनेर्द्विप्रत्ययः । तृणा जाता यस्य स तथोक्तः । ‘डयापोः संज्ञाच्छन्दसोर्बहुलम्’ इति ह्रस्वत्वम् । बहुव्रीहौ पूर्वपदप्रकृतिस्वरत्वम् । धामभिः । दधातेः ‘आतो मनिन्’ इति मनिन् ॥

मारुते पशौ ‘या वः शर्म’ इति हविषो याज्या । ‘प्रदानानाम्’ इति खण्डे सूत्रितम्—‘अरा इवेदचरमा अहेव या वः शर्म शशमानाय सन्ति’ (आश्व. श्रौ. ३. ७) इति ॥

या वः शर्म शशमानाय सन्ति त्रिधातूनि दाशुषे यच्छताधि ।

अस्मभ्यं तानि मरुतो वि यन्त रयि नो धत्त वृषणः सुवीरम् ॥ १२ ॥

या । वः । शर्म । शशमानाय । सन्ति । त्रिधातूनि । दाशुषे । यच्छत । अधि ।

अस्मभ्यम् । तानि । मरुतः । वि । यन्त । रयिम् । नः । धत्त । वृषणः । सुवीरम् ॥ १२ ॥

हे मरुतः ^१वः युष्माकं संबन्धीनि ^२या यानि ^३शर्म शर्माणि सुखानि गृहाणि वा । कीदृशानि । ^४त्रिधातूनि पृथिव्यादिषु त्रिषु स्थानेष्ववस्थितानि ^५शशमानाय युष्मान् स्तुतिभिर्भजमानाय दातुं संपादितानि । पूर्वोक्तलक्षणानि शर्माणि यानि ^६सन्ति यानि च ^७दाशुषे हविर्दत्तवते यजमानाय ^८अधि ^९यच्छत अधिकं प्रयच्छथ हे ^{१०}मरुतः ^{११}तानि सर्वाणि शर्माणि ^{१२}अस्मभ्यं ^{१३}वि ^{१४}यन्त विशेषेण प्रयच्छत । किंच हे ^{१५}वृषणः कामानां वर्धितारो मरुतः ^{१६}नः अस्मभ्यं ^{१७}सुवीरं शोभनैर्वीरैः पुत्रादिभिर्युक्तं ^{१८}रयि धनं ^{१९}धत्त दत्त ॥ या । ‘शेच्छन्दसि बहुलम्’ इति शैलौपः । शर्म । ‘सुपां सुलुक्’ इति जसो लुक् । शशमानाय । ‘शश ण्तुगतौ’ । ताच्छीलिकः चानश् । यच्छत । छान्दसे लङि ‘बहुलं छन्दस्यमाङ्गयोगेऽपि’ इति अडभावः । यन्त । यमेलोदि ‘बहुलं छन्दसि’ इति शपो लुक् । ‘तसनसन-थनाश्च’ इति तस्य तबादेशः । अतस्तस्य पिच्चेन छिच्चाभावात् ‘अनुदात्तोपदेशः’ इत्यादिना अनुनासिकलोपो न भवति । वृषणः । ‘वा षपूर्वस्य निगमे’ इति उपधादीर्घाभावः । सुवीरम् । बहुव्रीहौ ‘वीरवीर्यौ च’ इत्युत्तरपदाद्युदात्तत्वम् ॥ १० ॥

‘मरुतो यस्य’ इति दशवं द्वितीयं सूक्तं गोतमस्यार्धं गायत्रं मरुदेवताकम् । अनुक्रम्यते च—‘मरुतो दश गायत्रम्’ इति । व्यूढे तृतीये छन्दोमे आभिमास्ते शब्दे एतत्सूक्तम् । ‘तृतीयस्यागन्म महः’ इति खण्डे सूत्रितं—‘मरुतो यस्य हि प्राप्नये वाचमित्याभिमास्तम्’ (आश्व. श्रौ. ८. ११)

इति । ऐन्द्रामारुत्यां प्रधानस्य^१ हविषो 'मरुतो यस्य' इत्येषा अनुवाक्या । सूत्रितं च—'ऐन्द्रामारुतीं भेदकामा मरुतो यस्य हि क्षये' (आश्व. श्रौ. २. ११) इति । एवैव वरुणप्रधासेषु मारुत्याः आमिक्षाया अनुवाक्या । सूत्रितं च—'मरुतो यस्य हि क्षयेऽरा इवेदचरमा अहेव' (आश्व. श्रौ. २. १७) इति । तथा प्रातःसवने पोटुरेपा प्रस्थितयाज्या । सूत्रितं च—'मरुतो यस्य हि क्षयेऽग्ने पत्नी-रिहा वह' (आश्व. श्रौ. ५. ५) इति ॥

मरुतो यस्य हि क्षये पाथा दिवो विमहसः । स सुगोपातमो जनः ॥ १ ॥

मरुतः । यस्य । हि । क्षये । पाथ । दिवः । विमहसः । सः । सुगोपातमः । जनः ॥ १ ॥

हे विमहसः विशिष्टप्रकाशः । मरुतः । दिवः अन्तरिक्षलोकादागत्य यस्य हि यस्य खलु यजमानस्य क्षये यज्ञगृहे पाथ सोमं पिबथ । सः । जनः जातो यजमानः । सुगोपातमः शोभनैः पालकैरत्यन्तं युक्तो भवति ॥ पाथ । 'पा पाने' । लटि 'बहुलं छन्दसि' इति शपो लुक् । यद्वृत्त-योगादनिघातः^२ । विमहसः । विशिष्टं महस्तेजो येषां ते तथोक्ताः । सुगोपातमः । शोभनो गोपा रक्षको यस्य स सुगोपाः । अतिक्षयेन सुगोपाः सुगोपातमः । तमपः पितृवादानुदात्तत्वे सति बहुव्रीहौ 'नन्सुभ्याम्' इत्युत्तरपदान्तोदात्तत्वमेव शिष्यते ॥

यज्ञैर्वा यज्ञवाहसो विप्रस्य वा मतीनाम् । मरुतः शृणुता हवम् ॥ २ ॥

यज्ञैः । वा । यज्ञवाहसः । विप्रस्य । वा । मतीनाम् । मरुतः । शृणुत । हवम् ॥ २ ॥

हे यज्ञवाहसः यज्ञस्य वोढारः । मरुतः यूयं यज्ञैर्वा । वाशब्दः समुच्चये । यज्ञैश्च यजमानस्य मतीनां स्तुतीनां संबन्धिनः । विप्रस्य वा अयजमानस्य मेधाविनश्च हवम् आह्वानं शृणुत । यज्ञ-वतो यजमानस्य यागरहितस्य स्तोत्राह्वानमवश्यं भवद्भिः श्रोतव्यं यतः^३ भवन्तो यज्ञस्य वोढारः स्तुतिप्रियाश्चेति भावः ॥ यज्ञवाहसः । 'गतिकारकयोरपि पूर्वपदप्रकृतिस्वरत्वं च' इति वचनात् 'वहिहाधान्यञ्छन्दसि' इति कारकपूर्वात् बहतेरसुन् । 'णिच्' इत्यनुवृत्तेः उपधावृद्धिः । मतीनाम् । 'मन ज्ञाने' । अस्मात् करणे क्तिन् । 'नामन्यतरस्याम्' इति नाम उदात्तत्वम् । शृणुत । 'श्रुवः श्रु च' इति श्रुः । 'सतिशिष्टस्वरबलीयसवमन्यत्र विकरणेभ्यः' इति वचनात् तिङ् एव स्वरः शिष्यते । मरुत इत्यस्य आमन्त्रितस्य 'आमन्त्रितं पूर्वमविद्यमानवत्' इति अविद्यमानवत्त्वेन पदादपरत्वात् निघाताभावः । हवम् । 'भावेनुपसर्गस्य' इति ह्यतेरप् संप्रसारणं च ॥

उत वा यस्य वाजिनोऽनु विप्रमर्तक्षत । स गन्ता गोमति व्रजे ॥ ३ ॥

उत । वा । यस्य । वाजिनः । अनु । विप्रम् । अर्तक्षत । सः । गन्ता । गोमति । व्रजे ॥ ३ ॥

उत वा अपि च यस्य यजमानस्य वाजिनः हविलक्षणाद्योपेता ऋत्विजः विप्रं मेधाविनं मरुद्गणम् अनु अर्तक्षत हविष्यदानादिना तीक्ष्णीकुर्वन्ति । सः यजमानः गोमति बहुभिर्गोभिर्युक्ते

व्रजे गोष्ठे गन्ता गमनशीलो भवति ॥ अतश्च । ' तक्षू त्वक्षू तनूकरणे ' । छान्दसो लङ् । व्यत्ययेन मध्यमः । गन्ता । गमेस्ताच्छीलिकः तृन् ॥

अस्य वीरस्य बर्हिषि सुतः सोमो दिविष्टिषु । उक्थं मदश्च शस्यते ॥ ४ ॥

अस्य । वीरस्य । बर्हिषि । सुतः । सोमः । दिविष्टिषु । उक्थम् । मदः । च । शस्यते ॥ ४ ॥

वदिविष्टिषु यजनीयदिवसेषु वर्हिषि यज्ञे वीरस्य शत्रुक्षेपणकुशलस्य अस्य मरुद्गणस्य यागाय सोमः सुतः । ऋत्विग्भिरभिषुतो भवति । उक्थं मरुदेवताकं शस्त्रं मदश्च मदिधातुना युक्ता ' मरुतो देवाः सोमस्य मत्सन् ' इत्यादिका मारुती निवित् च अस्य मरुद्गणस्य हर्षाय शस्यते होत्रा पठ्यते ॥ अस्य । ' ऊडिदम् ' इति विभक्तेरुदात्तत्वम् । दिविष्टिषु । इष्टय एषणानि गमनानि । विवो द्योतमानस्य सूर्यस्येष्टयो येषु दिवसेषु ते तथोक्ताः । बहुव्रीहौ पूर्वपदप्रकृतिस्वरत्वम् । व्यत्ययेन उच्चाभावः ॥

अस्य श्रोषन्त्वा भुवो विश्वा यश्चर्षणीरभि । सूरं चित्ससुषीरिषः ॥ ५ ॥

अस्य । श्रोषन्तु । आ । भुवः । विश्वाः । यः । चर्षणीः । अभि । सूरम् । चित् । ससुषीः । इषः ॥ ५ ॥

अस्य यजमानस्य स्तुतिं मरुतः आ आभिमुख्येन श्रोषन्तु शृण्वन्तु । यः मरुद्गणः विश्वाः चर्षणीः सर्वान् शत्रुभूतान्मनुष्यान् अभि भुवः अभिभवति । तादृगणाकारा मरुतः शृण्वन्तिवत्यर्थः । सूरं चित् स्तुतेः प्रेरयितारं यजमानमपि इषः मरुद्भिः प्रत्तान्यन्नानि ससुषीः प्राप्तानि भवन्तु ॥ श्रोषन्तु । ' श्रु श्रवणे ' । लोटि ' सिब्वहुलं लोटि ' इति बहुलवचनात् सिप् । भुवः । भवतेल्लोटि तिपः ' तिङां तिङो भवन्ति ' इति सिप् । ' लेटोऽडाटौ ' इति अडागमः । ' बहुलं छन्दसि ' इति शपो लुक् । ' भूसुवोस्तिङि ' इति गुणप्रतिषेधः । सूरम् । ' पू प्रेणे ' । ' सुसुधागृध्भिः क्रन् ' इति कन्प्रत्ययः । ससुषीः । ' सु गतौ ' । अस्मात् लिटिः क्सुः । ' उगितश्च ' इति ङीप् । भसंज्ञायां ' वसोः संप्रसारणम् ' इति संप्रसारणम् । ' शासिवसिघसीनां च ' इति षत्वम् । जसि ' वा छन्दसि ' इति पूर्वसवर्णदीर्घत्वम् ॥ ११ ॥

पूर्वाभिर्हि ददाशिम शरद्भिर्मरुतो वयम् । अवोभिश्चर्षणीनाम् ॥ ६ ॥

पूर्वाभिः । हि । ददाशिम । शरत्भिः । मरुतः । वयम् । अवःभिः । चर्षणीनाम् ॥ ६ ॥

हे मरुतः पूर्वाभिः बह्वीभिः शरद्भिः संवत्सरैः चर्षणीनां सर्वस्य द्रष्टृणां सर्वज्ञानां भवतां संबन्धिभिः अवोभिः रक्षणैर्युक्ताः सन्तः वयं ददाशिम युष्मभ्यं हवींषि दत्तवन्तः । हि यस्मादर्थे । यस्मादेवं तस्मादिदानीमप्यस्मदीयहविःस्वीकरणायागच्छत इत्यर्थः ॥ पूर्वाभिः । पुरुशब्दात् ' वोतो गुणवचनात् ' इति ङीप् । यणादेशे ' हलि च ' इति दीर्घत्वम् । ददाशिम । ' दाश्च दाने ' । लिटि इडागमः । ' हि च ' इति निघातप्रतिषेधः । चर्षणीनाम् । ' नामन्यतरस्याम् ' इति नाम उदात्तत्वम् ॥

सुभगः स प्रयज्यवो मरुतो अस्तु मर्त्यैः । यस्य प्रयांसि पर्षथ ॥ ७ ॥

सुभगः । सः । प्रयज्यवः । मरुतः । अस्तु । मर्त्यैः । यस्य । प्रयांसि । पर्षथ ॥ ७ ॥

हे प्रयज्यवः प्रकर्षेण यष्टव्याः मरुतः सः मर्त्यैः मनुष्यो यजमानः सुभगः अस्तु शोभन-
धनो भवतु । यस्य यजमानस्य प्रयांसि हविलक्षणान्यन्नानि पर्षथ आत्मनि सिन्नथ स्वीकुरुथ
इत्यर्थः ॥ सुभगः । भग इति धननाम । शोभनो भगो यस्य । 'ऋत्वाद्यश्च' इत्युत्तरपदाद्युदात्तत्वम् ।
पर्षथ । 'ष्टु वृषु ष्टु सेचने' । भौवादिकः । 'यद्वृत्तान्नित्यम्' इति निघातप्रतिषेधः ॥

शशमानस्य वा नरः स्वेदस्य सत्यशवसः । विदा कामस्य वेनतः ॥ ८ ॥

शशमानस्य । वा । नरः । स्वेदस्य । सत्यशवसः । विदः । कामस्य । वेनतः ॥ ८ ॥

हे सत्यशवसः अवितथबलाः नरः नेतारो मरुतः शशमानस्य युष्मान् स्तुतिभिः संभज-
मानस्य स्वेदस्य स्तावकमन्त्रोच्चारणजनितेन श्रमेण स्विद्यमानगात्रस्य वेनतः । वेनतिः कान्ति-
कर्मा । कामयमानस्य वाशब्दः समुच्चये । एवंभूतस्य स्तोत्रं कामस्य काममभिलाषं विद लभयत
प्रयच्छतेत्यर्थः ॥ शशमानस्य । 'शश पुतगतौ' । ताच्छीलिकः चानश् । स्वेदस्य । 'जिह्विदा
गात्रप्रक्षरणे' । अन्तर्भावितपण्यात् कर्मणि घञ् । जिह्वादाद्युदात्तत्वम् । विद । 'विद् लामे' ।
लोडि मध्यमपुरुषबहुवचनस्य व्यत्ययेन आदेशः । 'बहुलं छन्दसि' इति विकरणस्य लृक् । अस्य
अदादेशः । 'लोपस्त आत्मनेपदेषु' इति तलोपः । प्रत्ययाद्युदात्तत्वम् । पादादिवात् निघाताभावः ।
'ब्यचोऽस्तित्ठः' इति संहितायां दीर्घः । कामस्य । वृषादिषु पाठादाद्युदात्तत्वम् । 'क्रियाग्रहणं
कर्तव्यम्' इति कर्मणः संप्रदानत्वात् चतुर्थ्यर्थे षष्ठी ॥

यूयं तत्सत्यशवस आविष्कर्त महित्वना । विध्यता विद्युता रक्षः ॥ ९ ॥

यूयम् । तत् । सत्यशवसः । आविः । कर्त । महित्वना । विध्यत । विद्युता । रक्षः ॥ ९ ॥

हे सत्यशवसः सत्यबला अन्यैरप्रष्टव्यबला मरुतः यूयं तत् वृत्रवधादिषु प्रसिद्धं युष्मदीयं
माहात्म्यम् आविष्कर्त आविष्कुरुत प्रकाशयत । विद्युता विद्योतमानेन महित्वना तेन महत्त्वेन
माहात्म्येन रक्षः अस्माकमुपद्रवकारिणं राक्षसादिकं विध्यत ताडयत नाशयतेत्यर्थः ॥ कर्त ।
करोतेर्लोडि 'बहुलं छन्दसि' इति विकरणस्य लृक् । 'तप्तनप्तनथनाश्च' इति तदादेशः । गुणः । 'इदु-
दुपधस्य चाप्रत्ययस्य' (पा. सू. ८. ३. ४१) इति आविःशब्दे विसर्जनीयस्य षत्वम् । महित्वना ।
भावप्रत्ययादुत्तरस्य आळः व्यत्ययेन नाभावः उदात्तत्वं च । यद्वा । 'सुपां सुलुक्' इति तृतीयाया
आजादेशो नकारोपजनश्च । विध्यत । 'व्यध ताडने' । श्यनि ग्रहज्यादिना संप्रसारणम् ।
तशब्दस्य 'सावैधातुकमपि' इति क्तिच्चे सति 'ऋचि तुनुधमक्षुतङ्' इति संहितायां दीर्घः ॥

गूहता गुह्यं तमो वि यात विश्वमन्त्रिणम् । ज्योतिष्कर्ता यदुस्मसि ॥ १० ॥

गूहत । गुह्यम् । तमः । वि । यात । विश्वम् । अन्त्रिणम् । ज्योतिः । कर्त । यत् । उस्मसि ॥ १० ॥

हे मरुतः १गुह्यं गुहायां स्थितं सर्वत्र व्याप्य वर्तमानं २तमः अन्धकारं ३गूहृतं संवृतं कुरुत । यथा अस्माभिर्न दृश्यते तथा अदर्शनं प्रापयत विनाशयतेत्यर्थः । ४विश्वं सर्वम् ५अत्रिणम् अत्तारं राक्षसादिकं ६वि ७यात विविधं यापयत अस्मत्सकाशात् निर्गमयत । ८यत् ९ज्योतिः सूर्यादिकं वयम् १०उश्मसि कामयामहे तत् ११कर्तुं कुरुत । यद्वा । गुह्यं गुहायां शरीरान्तर्गतगुहारूपे हृदये भवं तमो भावरूपाज्ञानं तद्गूहृतं विनाशयत । अत्रिणं पुरुषार्थस्यात्तारं कामक्रोधादिकं सर्वं विनिर्गमयत । यज्योतिः परतत्त्वसाक्षात्काररूपं ज्ञानं कामयामहे प्राणापानादिपञ्चवृत्तिरूपा हे मरुतस्तत्कर्तुं कुरुत ॥ गूहृत । 'गूहृ संवरणे' । शपि लघूपधगुणे 'ऊदुपधाया गोहः' (पा. सू. ६. ४. ८९) इति उपधाया ऊकारः । यात । 'या प्रापणे' । अस्मात् अन्तर्भावितव्यार्थात् लोट् । अत्रिणम् । 'अदेस्त्रिणि च' (उ. सू. ४. ५०८) इति त्रिनिप्रत्ययः । उश्मसि । 'वश कान्तौ' । इदन्तो मसिः । अदादिस्वात् शपो लुक् । ग्रहिज्यादिना संप्रसारणम् ॥ ॥ १२ ॥

'प्रत्वक्षसः' इति पठ्यं तृतीयं सूक्तं गोतमस्यार्थं जागतं मारुतम् । तथा चानुकान्तं—
'प्रत्वक्षसः पड् जागतम्' इति । अग्निष्टोमे आग्निमारुतशस्त्रे इदं सूक्तं मारुतनिविद्धानम् ।
'अथ यथेतम्' इति खण्डे सूत्रितं—'प्रत्वक्षसः प्रतवसो यज्ञा यज्ञा वो अग्नये' (आश्व. श्रौ. ५. २०) इति ॥

प्रत्वक्षसः प्रतवसो विरप्शिनोऽनानता अविथुरा ऋजीषिणः ।

जुष्टमासो नृतमासो अञ्जिभिर्व्यानज्रे के चिदुस्त्राईव स्तुभिः ॥ १ ॥

प्रऽत्वक्षसः । प्रऽतवसः । विरप्शिनः । अनानताः । अविथुराः । ऋजीषिणः ।

जुष्टमासः । नृतमासः । अञ्जिभिः । वि । आनज्रे । के । चित् । उस्त्राऽईव । स्तुभिः ॥ १ ॥

१प्रत्वक्षसः शत्रूणां प्रकर्षेण तनूकर्तारः शत्रुघातिन इत्यर्थः । यतः २प्रतवसः प्रकृष्टबलोपेताः अत एव ३विरप्शिनः विविधेन जयघोषेणोपेताः । यद्वा । महान्नामैतत् । महान्तो हि विविधैः शब्दैः प्रशस्यन्ते । अत एव ४अनानताः आनतिरहिताः सर्वोत्कृष्टा इत्यर्थः । ५अविथुराः अविद्युक्ताः । सप्तगणरूपेण संघीभूता इत्यर्थः । ६ऋजीषिणः । तृतीयसवने ऋजीपस्याभिषवात् तत्र च मरुतः स्तुयन्ते इति तेषामृजीषित्वम् । यद्वा । ऋजीषिणः प्रार्जयितारो रसानाम् । ७जुष्टमासः अतिशयेन यष्टुभिः सेविताः ८नृतमासः अतिशयेन मेघादेर्वेतारः एवंभूता मरुतः ९स्तुभिः स्वशरीरस्याच्छादकैः १०अञ्जिभिः रूपाभिव्यञ्जकैराभरणैः ११व्यानज्रे नभसि व्यक्ता इत्यन्ते । तत्र दृष्टान्तः । १२के १३चित् १४उस्त्राईव । ये केचन सूर्यरश्मयो यथा नभसि दीप्यन्ते तद्वत् ॥ प्रत्वक्षसः । प्रकर्षेण त्वक्षन्ते तनूकुर्वन्तीति प्रत्वक्षसः । 'तक्षू त्वक्षू तनूकरणे' । 'गतिकारकयोरपि पूर्वपदप्रकृतिस्वरत्वं च' इति असुन् पूर्वपदप्रकृतिस्वरत्वं च । प्रतवसः । तवः इति बलनाम । प्रकृष्टं तवो येषाम् । बहुव्रीहौ पूर्वपद-प्रकृतिस्वरत्वं । विरप्शिनः । 'रप लप व्यक्तायां वाचि' । विरपणं विरप्शः । औणादिकः शक्प्रत्ययः । तद्वन्तो विरप्शिनः । अनानताः । आनता अवनताः प्रक्षीभूताः । न आनता अनानताः । अव्ययपूर्वपदप्रकृतिस्वरत्वं । अविथुराः । 'व्यथ भयचलनयोः' । 'व्यथेः संप्रसारणं धः किञ्च'

(उ. सू. १. ३९) इति उरचप्रत्ययः । अत्र तु बहुलवचनात् धत्वं न क्रियते । पूर्ववत् समासस्वरौ । जुष्टमासः । ' नियं मन्त्रे ' इति जुष्टशब्दः आद्युदात्तः । तत आतिशायनिकस्य तमपः पित्त्वादनुदात्तत्वे स एव स्वरः शिष्यते । आनत्रे । ' अञ्जु व्यक्तिसंक्षेपकान्तिगतितुः ' । कर्मणि ' छन्दसि लुङ्-लङ्लिटः ' इति वर्तमाने लिट् । ' अत आदेः ' इति अभ्यासस्य आत्वम् । ' तस्मात्तुङ् द्विहलः ' (पा. सू. ७. ४. ७१) इति तुङ् । व्यत्ययेन उपधालोपः । ' इरयो रे ' । स्तुभिः । ' स्तुञ् आच्छादने ' । क्तिप् । आगमानुशासनस्यानित्यत्वात् तुगभावः ॥

उपह्वरेषु यदचिध्वं ययिं वयइव मरुतः केन चित्पथा ।

श्रोतन्ति कोशा उप वो रथेष्व्वा घृतमुक्षता मधुवर्णमर्चते ॥ २ ॥

उपह्वरेषु । यत् । अचिध्वम् । ययिम् । वयःइव । मरुतः । केन । चित् । पथा ।

श्रोतन्ति । कोशाः । उप । वः । रथेषु । आ । घृतम् । उक्षत । मधुवर्णम् । अर्चते ॥ २ ॥

हे मरुतः । उपह्वरेषु उपहर्तव्येषु गन्तव्येष्वस्माकं संनिकृष्टेषु नभसः प्रदेशेषु यत् यदा ययिं गतिमन्तं मेघम् अचिध्वं वर्षणसामर्थ्येनोपचितं कुरुष्व । किं कुर्वन्तः । वयइव पक्षिण इव केन चित् पथा केनचिदाकाशमार्गेण शीघ्रं गच्छन्तः । नभसि शीघ्रं वर्षणार्थं प्रवर्तमानैर्मरुद्भिर्मैवा उपचीयन्ते इत्यर्थः । तदानीं कोशाः । मेघनामैतत् । वः युष्माकं रथेषु आसक्ता मेघाः श्रोतन्ति जलं मुञ्चन्ति । यस्मादेवं तस्मात् हे मरुतो यूयम् अर्चते युष्मान् हविर्भिः पूजयते मह्यं यजमानाय मधुवर्णं मधुसदृशरूपं स्वच्छं घृतं वृष्टयुदकम् आ समन्तात् उक्षत सिञ्चत । अस्मदभिलषितां वृष्टिं कुरुतेत्यर्थः ॥ उपह्वरेषु । ' ह्र कौटिल्ये ' । उपह्वरन्ति कौटिल्येन तिर्यग्गच्छन्त्येविति उपह्वरा नभःप्रदेशाः । ' पुंसि संज्ञायां घः प्रायेण ' इति अधिकरणे घः । अचिध्वम् । चिनोतेः वर्तमाने लङ् । ' बहुलं छन्दसि ' इति विकरणस्य लृक् । ययिम् । ' या प्रापणे ' । ' आह-गमहनजनः ' इति क्तिप्रत्ययः । पथा । आङि ' भस्य टेलोपः ' इति टिलोपः । उदात्तनिवृत्तिस्वरेण विभक्तेरुदात्तत्वम् । श्रोतन्ति । ' ऋच्युतिर् धरणे ' । छान्दसो यलोपः । उक्षत । ' उक्ष सेचने ' । लोटि तदादस्य डित्वे सति ' ऋचि तुनुय ' इत्यादिना साहितिको दीर्घः ॥

प्रेषामज्मेषु विथुरेवं रेजते भूमिर्यामेषु यद्ध युञ्जते शुभे ।

ते क्रीळ्यो धुनयो आजहृष्टयः स्वयं महित्वं पनयन्त धूर्तयः ॥ ३ ॥

प्र । एषाम् । अज्मेषु । विथुराइव । रेजते । भूमिः । यामेषु । यत् । ह । युञ्जते । शुभे ।

ते । क्रीळ्यः । धुनयः । आजहृष्टयः । स्वयम् । महित्वम् । पनयन्त । धूर्तयः ॥ ३ ॥

यद्ध यदा खलु एते मरुतः युञ्जे शोभनाय वृष्टयुदकाय युञ्जते मेवान् सजीकुर्वन्ति तदानीम् अज्मेषु मेवानामुल्लेपकेषु एषां मरुतां संबन्धिषु यामेषु मेवानां नियमनेषु सत्सु भूमिः पृथिवी प्र

रेजते प्रकर्षेण कम्पते । यद्वा । यदा खलु मरुतः स्वकीयान् रथान् युजते अश्वैर्योजयन्ति तदानीमेषां रथानां संबन्धिषु पर्वतादेरुत्क्षेपकेषु यामेषु गमनेषु भूमिर्भीत्या कम्पते । तत्र दृष्टान्तः । विधुरेष । यथा भर्त्रा विद्युक्ता जाया राजोपद्रवादेषु सत्सु निरालम्बा सती कम्पते तद्वत् । ते तादृशाः क्रीळ्यः विहारशीलाः धुनयः चलनस्वभावाः भ्राजदृष्टयः दीप्यमानायुधाः एवंभूता मरुतः धूतयः पर्वतादीन् धुन्वन्तः सन्तः महित्वं स्वकीयं महिमानं स्वयमेव पनयन्त व्यवहरन्ति प्रकटयन्तीत्यर्थः ॥ अज्मेषु । ' अज गतिक्षेपणयोः ' । ' अर्तिस्तुसु ' इत्यादिना विधीयमानो मन् बहुलवचनादस्मादपि द्रष्टव्यः । ' वलादावार्धधातुके विकल्प इत्यते ' (का. २. ४. ५६. २) इति वचनात् ' अजेर्ध्व-वणोः ' इति वीभावाभावः । निस्वादाद्युदात्तत्वम् । रेजते । ' रेजृ कम्पने ' । ' भ्यसते रेजत इति भयवेपनयोः ' (निरु. ३. २१) इति यास्कः । यामेषु । ' यम उपरमे ' । भावे घञ् । ' कर्पास्वतः ' इत्यन्तोदात्तत्वे प्राप्ते वृषादिषु पाठादाद्युदात्तत्वम् । यद्वा । ' या प्रापणे ' इत्यस्मात् ' अर्तिस्तुसु ' इत्यादिना मन्प्रत्ययः । शुभे । ' शुभ दीप्तौ ' । संपदादिलक्षणः कर्मणि क्तिप् । ' सावेकाचः ' इति विभक्तेरुदात्तत्वम् । पनयन्त । ' पन व्यवहारे ' । ' गुप्धूपविच्छि ' (पा. सू. ३. १. २८) इति आथः । अस्मात् छान्दसो लङ् । व्यत्ययेन ह्रस्वत्वम् ॥

स हि स्वसृत्पृषदश्चो युवा गणोऽया ईशानस्ताविषीभिरावृतः ।

असि सत्य ऋणयावानेद्योऽस्या धियः प्राविताथा वृषा गणः ॥ ४ ॥

सः । हि । स्वसृत् । पृषत् । अश्च । युवा । गणः । अया । ईशानः । ताविषीभिः । आऽवृतः । असि । सत्यः । ऋणऽयावा । अनेद्यः । अस्याः । धियः । प्रऽअविता । अथ । वृषा । गणः ॥ ४ ॥

स हि स खलु मरुतः अया अस्य सर्वस्य जगतः ईशानः ईशानशीलः भवति । कीदृशः । स्वसृत् स्वयमेव सरत् । न ह्यन्यः कश्चिदस्य मरुतस्य प्रेरकोऽस्ति । पृषदश्च । पृषत्यः श्वेत-विन्द्रङ्किताः मृग्यः अश्वस्थानीयाः यस्य स तथोक्तः । युवा नित्यतरुणः ताविषीभिः अन्येषामसाधारणैर्बलैः आवृतः परिवेष्टितः सत्यः सत्कर्माहः ऋणयावा स्तोतृणामृणस्यापगमयिता बहुलस्य धनस्य दातेत्यर्थः । अनेद्यः । प्रशस्यनामैतत् । सर्वैरनिन्दितः वृषा जलानां वर्षिता । एवंभूतो मरुतः अस्याः धियः अस्मदीयस्यास्य कर्मणः अथ अनन्तरं प्राविता असि प्रकर्षेण रक्षिता भवति ॥ अया । ' सुपां सुलुक् ' इति षष्ठ्याः याजादेशः । ' हलि लोपः ' (पा. सू. ७. २. ११३) इति इदम इद्रूपस्य लोपः । ईशानः । ' ईश ऐश्वर्ये ' इत्यस्मात् ताच्छीलिकः चानश् । तस्य लसार्व-धातुकत्वाभावेन चिस्स्वरेणान्तोदात्तत्वम् । अया ईशान इत्यत्र ईषाअक्षादित्वात् प्रकृतिभावः । असि । पुरुषव्यत्ययः । ऋणयावा । ' या प्रापणे ' इत्यस्मात् अन्तर्भावितण्यर्थात् ' आतो मनिन् ' इति वनिप् । अनेद्यः । ' णिदि कुरसायाम् ' । ' ऋहलोर्ण्यत् ' इति ण्यत् । आगमानुशासनस्यानित्यत्वात् नुमभावे लङ्प्रथगुणः । नन्वसमासे अव्ययपूर्वपदप्रकृतिस्वरत्वम् ॥

१. क्ष-न-स-गमनेषु सत्सु । २. क्ष-ड-लसार्वधातुकत्वाभावेन लसार्वधातुकस्वरभावे ।

पितुः प्रतनस्य जन्मना वदामसि सोमस्य जिह्वा प्र जिगाति चक्षसा ।

यदीमिन्द्रं शम्यृकाण आशतादिनामानि यज्ञियानि दधिरे ॥ ५ ॥

पितुः । प्रतनस्य । जन्मना । वदामसि । सोमस्य । जिह्वा । प्र । जिगाति । चक्षसा ।

यत् । ईम् । इन्द्रम् । शमि । ऋकाणः । आशत । आत् । इत् । नामानि । यज्ञियानि । दधिरे ॥ ५ ॥

प्रतनस्य चिरंतनस्य पितुः अस्माकं जनकस्य रहुगणस्य सकाशात् यत् जन्म तेन वयं वदामसि ब्रूमः । वक्ष्यमाणं वृत्तान्तम्^१ अस्माकं पितोपदिष्टवान् अतो वयं ब्रूम इत्यर्थः । कोऽसौ वृत्तान्तः इति चेत् उच्यते । सोमस्य यज्ञेष्वभिषुतस्य सोमद्रव्यस्य चक्षसा प्रकाशमानयादुत्या सहिता जिह्वा स्तुतिरूपा वाक् प्र जिगाति मरुतुणं प्रकर्षेण गच्छति । यज्ञेषु सोमाहुतिः स्तुतिश्च मरुद्वयः क्रियते । यस्मात् ईम् एनम्^२ इन्द्रं शमि वृत्रवधादिरूपे कर्मणि ऋकाणः 'ग्रहर भगवो जहि वीरयस्व' इत्येवंरूपया स्तुत्या युक्ताः सन्तः आशत प्राप्नुवन् न पर्यत्याक्षुः । आदित् एवमिन्द्रप्राप्त्यनन्तरमेव यज्ञियानि यज्ञार्हाणि 'ईदृङ् चान्यादृङ् च' इत्येवमादीनि नामानि इन्द्रसकाशात् लब्ध्वा दधिरे श्रुतवन्तः तस्मादेषां यज्ञे सोमाहुतिः स्तुतिश्च क्रियते ॥ शमि । शमी इति कर्मनाम । सप्तम्येकवचने छान्दसः ईकारलोपः । ऋकाणः । 'ऋच स्तुतौ' । संपदादिलक्षणे भावे क्तिप् । 'छन्दसी-वनिपौ' इति मत्वर्थीयो वनिप् । अन्त्यविकारश्छान्दसः । यद्वा । अयस्ययादिषु कचिदुभयं भवति (का. १. ४. २०) इत्युक्तात् 'स सुष्टुभा स ऋकता' इत्यादाविव पदत्वात् कुर्वं भवता जश्वाभावः । आशत । लङि 'बहुलं छन्दसि' इति विकरणस्य लुक् । यज्ञियानि । 'यज्ञस्त्रिभ्यां घञञौ' इति अर्हार्थे घः ॥

श्रियसे कं भानुभिः सं मिमिक्षिरे ते रश्मिभिस्त ऋकभिः सुखादयः ।

ते वाशीमन्त इष्मिणो अभीरवो विद्रे प्रियस्य मारुतस्य धाम्नः ॥ ६ ॥

श्रियसे । कम् । भानुभिः । सम् । मिमिक्षिरे । ते । रश्मिभिः । ते । ऋकभिः । सुखादयः ।

ते । वाशीमन्तः । इष्मिणः । अभीरवः । विद्रे । प्रियस्य । मारुतस्य । धाम्नः ॥ ६ ॥

ते पूर्वोक्ता मरुतः भानुभिः भानुशीलैर्दीप्यमानैः सूर्यरश्मिभिः सह कं वृष्टयुदकं श्रियसे श्रियतुं प्राणिभिः सेवितुं सं मिमिक्षिरे सम्यग्मेढुमिच्छन्ति । पृथिवीं वृष्टयुदकेन सम्यक् सेकुमिच्छन्ति । एवं वृष्टिमुत्पाद्य ते मरुतः ऋकभिः स्तुतिमन्त्रिकैर्विभिः सह सुखादयः शोभनस्य हविषो भक्षयितारो भवन्ति । वाशीमन्तः । वाशी इति वाङ्नाम । शोभनया स्तुतिलक्षणया वाचोपेताः इष्मिणः गतिमन्तः अभीरवः भयरहिताः ते मरुतः प्रियस्य सर्वाभिमतस्य मारुतस्य मरुत्संबन्धिनः धाम्नः स्थानस्य सर्वाभिमतं मरुत्संबद्धं विशिष्टं स्थानं विद्रे लब्धवन्तः ॥ श्रियसे । 'तुमर्थे सेसेन्' इति कसेन्प्रत्ययः । मिमिक्षिरे । 'मिह सेचने' । अस्मात् इच्छासनन्तात् लिटि 'अमन्त्रे' इति निषेधात् आमभावः । व्यत्ययेन आत्मनेपदम् । सुखादयः । 'खाद भक्षणे' । औणादिकः^३ इप्रत्ययः ।

१. क्ष-ट-ड- 'वृत्तान्तम्' नास्ति । २. त-श-एतम् । ३. ड-अस्मादौणादिकः ।

शोभना खादिभक्षणं येषाम् । ' नञ्सुभ्याम् ' इत्युत्तरपदान्तोदात्तत्वम् । इष्मिणः । ' इष गतौ ' । ' इषि-
युधीन्धि ' इत्यादिना मक् । ततो मत्वर्थीय इति । विद्रे । ' विदू लाभे ' । लिटि द्विर्वचनप्रकरणे
' छन्दसि वेति वक्तव्यम् ' इति द्विर्वचनाभावः । ' इरयो रे ' इति इरयो रेभावः ॥ १३ ॥

' आ विद्युन्मद्भिः ' इति पठ्यं चतुर्थं सूक्तम् । अत्रानुक्रम्यते—' आ विद्युन्मद्भिराद्यान्धे
प्रस्तारपङ्क्ती पञ्चमी विराडूपा ' इति । पूर्ववदपिदेवते । आद्या पृथी च द्वे प्रस्तारपङ्क्ती । आद्यौ पादौ
जागतौ तृतीयचतुर्थौ गायत्रौ यस्याः सा प्रस्तारपङ्क्तिः । सूत्रितं च—' प्रस्तारपङ्क्तिः पुरतः '
(पि. सू. ३. ४०) इति । अस्यायमर्थः । ' जागतौ गायत्रौ च ' इत्यनुवर्तते । यदि पुरतः पुरस्तात्
द्वौ जागतौ पादौ स्याताम् अन्यौ गायत्रौ सा प्रस्तारपङ्क्तिरिति । ' एतत्त्यत् ' इत्येषा पञ्चमी
विराडूपा । आदितल्लयः पादा एकादशका अन्योऽष्टकः सा विराडूपेत्युच्यते । विनियोगो लैङ्गिकः ॥

आ विद्युन्मद्भिर्मरुतः स्वकै रथैभिर्यात ऋष्टिमद्भिश्चपणैः ।

आ वर्षिष्ठया न इषा वयो न पसता सुमायाः ॥ १ ॥

आ । विद्युन्मत्ऽभिः । मरुतः । सुऽअर्कैः । रथैभिः । यात । ऋष्टिमत्ऽभिः । अश्वऽपणैः ।

आ । वर्षिष्ठया । नः । इषा । वयः । न । पसत । सुमायाः ॥ १ ॥

हे मरुतः मितं निर्मितमन्तरिक्षं प्राप्य रुवन्ति शब्दं कुर्वन्तीति मरुतः । यद्वा । अमितं भृशं
शब्दकारिणः । अथवा मितं स्वैर्निर्मितं मेघं प्राप्य विद्युदात्मना रोचमानाः । अथवा महत्यन्तरिक्षे
द्रवन्तीति मरुतः । ये मध्यमस्थाने देवगणाः समान्नातास्ते सर्वे मरुतः^१ आख्यायन्ते । तथा चाहुः—
' सर्वा स्त्री मध्यमस्थाना पुमान् वायुश्च सर्वगः । गणाश्च सर्वे मरुत इति वृद्धानुशासनम् ' इति ।
पौराणिकास्वाचक्षते—' मारीचात्कश्यपात्सप्तगणात्मका एकोनपञ्चाशत्संख्याका मरुतो जज्ञिरे ' इति ।
एवंभूता हे मरुतः रथैभिः आत्मीयैः रथैः आ यात अस्मदीयं यज्ञमागच्छत । कीदृशैः रथैः ।
विद्युन्मद्भिः । विद्योतनं विद्युत् । विशिष्टदीप्तिर्युक्तैः स्वकैः स्वचक्रैः शोभनगमनयुक्तैः । यद्वा ।
शोभनमर्कोऽर्चनं स्तुतिर्येषामस्ति तादृशैः । अथवा शोभनदीप्तिर्युक्तैः । ऋष्टिमद्भिः । ऋष्टयः शक्ति-
रूपाण्ययुधानि । स्थूणा इत्यन्ये । तद्भिः । अश्वपणैः । अश्वानां पतनं गमनं येषामस्ति तादृशैः ।
यद्वा । रंहणशीला मेघा रथाः । तैः सह अन्तरिक्षे वर्षणार्थमागच्छत । कीदृशैः । विद्युन्मद्भिः ।
विद्युता तडिता तद्भिः स्वकैः शोभनगमनैः ऋष्टिमद्भिः । अर्षणं गमनम् । तत्स्वभावनीरयुक्तैः ।
अश्वपणैः । अश्वं व्याप्तं पणं पतनं गमनं येषाम् । अन्तरिक्षं व्याप्य वर्तमानैरित्यर्थः । हे सुमायाः ।
माया इति कर्मणो ज्ञानस्य च नामधेयम् । शोभनकर्माणः शोभनप्रज्ञा वा मरुतः वर्षिष्ठया प्रवृद्ध-
तरया इषा अस्मभ्यं दातव्येनात्मेन सह नः अस्मान्प्रति वयो न पक्षिण इव न्शीघ्रम् आ पसत
आपतत आगच्छतेत्यर्थः । अत्र निरुक्तम्—' अथातो मध्यस्थाना देवगणास्तेषां मरुतः प्रथमागामिनो
भवन्ति । मरुतो मितराविणो वा मितरोचिनो वा महद्द्रवन्तीति वा ' इति, ' विद्युन्मद्भिर्मरुतः
स्वकैः स्वचक्रैरिति वा स्वर्चनैरिति वा स्वर्चिभिरिति वा रथैरायात ऋष्टिमद्भिश्चपणैश्चपतनैर्वर्षिष्ठेन
च नोऽन्नेन वय इवापतत सुमायाः कल्याणकर्माणो वा कल्याणप्रज्ञा वा ' (निरु. ११. १३-१४)

इति ॥ त्रिगुणमग्निः । यवादेशाकृतिगणस्वेन त्रिगुच्छन्दस्य यवाद्यन्तर्भावात् 'अयवादिभ्यः' इत्यत्र अनुवृत्तेः 'अयः' (पा. सू. ८. २. १०) इति मतुपो वत्त्वं न प्रवर्तते । ऋष्टिमग्निः । 'ह्रस्वनुङ्भ्यां मतुप्' इति मतुप उदात्तत्वम् । अश्वपणैः । 'अशू व्यासौ' । 'अशिमुपि' इत्यादिना कन्प्रत्ययः । बहुव्रीहौ पूर्वपदप्रकृतिस्वरत्वम् । वर्षिष्ठया । वृद्धशब्दात् आतिशायनिके इष्टनि 'प्रियस्थिर' इत्यादिना वर्षादेशः । पसत । 'पत्नू गतौ' । लङि लृटित्त्वात् च्लेः अडादेशः । 'पतः पुम्' (पा. सू. ७. ४. १९) इति पुमागमः ॥

तेऽरुणेभिर्वरमा पिशङ्गैः शुभे कं यान्ति रथतूभिश्चैः ।

रुक्मो न चित्रः स्वधितिवान्पण्या रथस्य जङ्घनन्त भूम ॥ २ ॥

ते । अरुणेभिः । वरम् । आ । पिशङ्गैः । शुभे । कम् । यान्ति । रथतूऽभिः । अश्वैः ।

रुक्मः । न । चित्रः । स्वधितिऽवान् । पण्या । रथस्य जङ्घनन्त । भूम ॥ २ ॥

एते पूर्वोक्ता मरुतः । अरुणेभिः अरुणवर्णैः । पिशङ्गैः पिङ्गलवर्णैरुभयवर्णोपेतैः । रथतूभिः रथस्य प्रेरयितृभिः । अश्वैः । वरं देवानां वरीतारं । कं शब्दयितारं स्तुवन्तं यजमानम् । वा यान्ति आगच्छन्ति । किमर्थम् । शुभे तस्य शोभां कर्तुम् । अथवा शुभे उदकाय । वृष्ट्यर्थमित्यर्थः । तेषां मरुतां गणः । रुक्मो न रोचमानं सुवर्णमिव चित्रः अतिशयेन दर्शनीयः । स्वधितिवान् । स्वधितिः इति वज्रनाम । शत्रूणां खण्डकेनायुधेनोपेतः । एवंविधगणरूपास्ते मरुतः । रथस्य पण्या चक्रधारया भूम भूमिं । जङ्घनन्त अत्यर्थं घ्नन्ति । स्तोत्ररक्षणार्थमागतानां तेषां मरुतां भारमसहमाना भूमिरतिपीडिता बभूवेत्यर्थः ॥ वरम् । त्रियन्ते देवाः अनेनेति वरः । 'ग्रहवृद्धनिश्चि' इति करणे अप् । कम् । 'के गै शब्दे' । कायतीति कः । बहुलवचनात् कप्रत्ययः । रथतूभिः । 'तुर खरणे' । रथं तुरति खरायुक्तं कुर्वन्तीति रथतुरः । 'किप् च' इति किप् । भिसि 'हलि च' इति दीर्घस्वम् । पण्या । 'पवी रथनेमिर्भवति' (निरु. ५. ५) इति यास्कः । 'पृङ् पवने' । अस्मात् 'अच इः' इति इप्रत्ययः । 'उदात्तगणः' इति विभक्तेरुदात्तत्वम् । जङ्घनन्त । हन्तेर्यङन्तात् वर्तमाने छान्दसो लङ् । 'छन्दस्युभयथा' इति शप आर्धधातुकत्वात् अतोलोपयलोपौ । भूम । भूमिशब्दादुत्तरस्य अमः 'सुपां सुलङ्' इति डादेशः । छान्दसं ह्रस्वत्वम् ॥

श्रिये कं वो आधि तनूषु वाशीर्मेधा वना न कृण्वन्ते ऊर्ध्वा ।

युष्मभ्यं कं मरुतः सुजातास्तुविद्युन्नासौ धनयन्ते अद्रिम् ॥ ३ ॥

श्रिये । कम् । वः । आधि । तनूषु । वाशीः । मेधा । वना । न । कृण्वन्ते । ऊर्ध्वा ।

युष्मभ्यम् । कम् । मरुतः । सुजाताः । तुविऽद्युन्नासः । धनयन्ते । अद्रिम् ॥ ३ ॥

हे मरुतः वः युष्माकं तनूषु शरीरेष्वंसप्रदेशेषु वाशीः शत्रूणामाक्रोशकम् आराख्यमायुधं
 वश्रिये कम् ऐश्वर्यार्थं वर्तते इति शेषः । कम् इत्येतत् पादपूरणम्^१ । तदुक्तम्—‘ अथापि पादपूरणाः^२
 कमीमिद्विति ’ इति । तादृशा मरुतः वना वन उच्छित्तान् वृक्षसमूहानिव मेधा मेधान् यज्ञान्
 ऊर्ध्वा ऊर्ध्वान् एकाहाहीनसरूपेणोच्छित्तान् कृण्वन्ते यजमानैः कारयन्ति । हे सुजाताः शोभन-
 जननयुक्ताः मरुतः युष्मभ्यं युष्मदर्थं वकं सुखकरम् अद्रिं सोमाभिषवे प्रवृत्तं प्रावाणं तुविद्युन्नासः
 प्रभूतधना यजमानाः धनयन्ते धनं कुर्वन्ति युष्माकं यागाय प्रावभिरभिपुण्वन्तीत्यर्थः ॥ वाशीः ।
 शत्रूणां भयोत्पादनेनाक्रोशशब्दकरणं वाशः । ततः ‘ छन्दसीवनिपौ ’ इति मत्वर्थीय ईकारः ।
 व्यत्ययेनाद्युदात्तत्वम् । मेधा । ‘ सुपां सुलक् ’ इति शसो डादेशः । वना । ‘ शेच्छन्दसि बहुलम् ’
 इति शैलोपः । कृण्वन्ते । ‘ कृवि हिंसाकरणयोश्च ’ । लटि व्यत्ययेन आत्मनेपदम् । ‘ धिन्वि कृण्व्योर च ’
 इति उप्रत्ययः । पुनरपि व्यत्ययेन अन्तादेशः । ‘ छन्दस्युभयथा ’ इति आर्धधातुकत्वेन इत्स्य
 अङित्वात् गुणे अवादेशः । ऊर्ध्वा । पूर्ववत् डादेशः । धनयन्ते । धनशब्दात् ‘ तत्करोति ’ इति णिच् ॥

अहानि गृध्राः पर्या व आगुरिमां धियं वार्कार्यां च देवीम् ।

ब्रह्म कृण्वन्तो गोतमासो अकैरूर्ध्वं नुनूद्रे उत्सधिं पिबध्वै ॥ ४ ॥

अहानि । गृध्राः । परि । आ । वः । आ । अगुः । इमाम् । धियम् । वार्कार्याम् । च । देवीम् ।

ब्रह्म । कृण्वन्तः । गोतमासः । अकैः । ऊर्ध्वम् । नुनूद्रे । उत्सधिम् । पिबध्वै ॥ ४ ॥

नृषितैर्गोतमैः स्तुता मरुतस्तेभ्यो गोतमेभ्यो देशान्तरे वर्तमानं कूपमुखायानीय प्रददुः^३ । एतत् दृष्ट्वा
 कश्चिदधिभूते । हे गोतमाः गृध्राः जलामिकाङ्क्षायुक्तान् वः युष्मान् अहानि शोभनोदकोपेतानि
 दिनानि परि वआ अगुः पर्यागतानि परितः आभिमुख्येन प्राप्तानि । प्राप्य च वार्कार्यां वार्भिः
 उदकैर्निष्पाद्यां धियं ज्योतिष्टोमादिलक्षणं कर्म वच देवीं द्योतमानमकुर्वन्^४ । येष्वहःसु ब्रह्म हवि-
 र्लक्षणमन्नम् अकैः मन्त्रसाध्यैः स्तोत्रैः सह कृण्वन्तः मरुद्भ्यः कुर्वन्तः गोतमासः गोतमा ऋषयः
 उत्सधिम् । उत्सो जलप्रवाहोऽस्मिन्धीयते इत्युत्सधिः कूपः तं पिबध्वै स्वकीयपानाय ऊर्ध्वं नुनूद्रे
 नुनूदिरे देशान्तरे वर्तमानं कूपमुखातवन्तः । एतदीयस्तोत्रैः स्तुता मरुतः कूपमुखातवन्त इति यत्
 तदेतदीयस्तोत्रकारितमिति एतेषूपचर्यन्ते ॥ गृध्राः । ‘ गृधु अभिकाङ्क्षायाम् ’ । ‘ सुसूधागृधिभ्यः
 कृन् ’ इति कन्प्रत्ययः । ‘ सुपां सुपो भवन्ति ’ इति शसो जस् । निच्वादाद्युदात्तत्वम् । अगुः । एते-
 लुङि ‘ इणो गा लुङि ’ इति गादेशः । ‘ आतः ’ इति श्लेः जुस् । वार्कार्याम् । ‘ डुकृन् करणे ’ ।
 ‘ ऋहलोर्ण्यत् ’ । वार्भिः कार्या वार्कार्या । त्रिचक्रादित्वात् उत्तरपदान्तोदात्तत्वम् । नुनूद्रे । ‘ गुद
 प्रेरणे ’ । ‘ इरयो रे ’ इति रेआदेशः । उत्सधिम् । ‘ कर्मण्यधिकरणे च ’ इति दधातेरधिकरणे
 किप्रत्ययः । पिबध्वै । ‘ पा पाने ’ । ‘ तुमर्थे सेसेन् ’ इति शच्यैन्प्रत्ययः । ‘ पाप्रा ’ इत्यादिना
 पिबादेशः ॥

एतत्तन्म योजनमचेति सस्वहं यन्मरुतो गोतमो वः ।

पश्यन्हिरण्यचक्रानयौदंष्ट्रान्विधावतो वराहून् ॥ ५ ॥

एतत् । त्यत् । न । योजनम् । अचेति । सस्वः । ह । यत् । मरुतः । गोतमः । वः ।

पश्यन् । हिरण्यऽचक्रान् । अयःऽदंष्ट्रान् । विऽधावतः । वराहून् ॥ ५ ॥

हे मरुतः एतत् योजनं युज्यतेऽनेन देवतेति योजनम् एतत्सूक्तसाध्यं स्तोत्रम् । एतन्^१ त्यत् प्रसिद्धमन्यदुःकृष्टं स्तोत्रमिव अचेति सर्वैर्ज्ञायते । वः युष्मदर्थं यत् यदेतत्सूक्तरूपं स्तोत्रं गोतमः ऋषिः सस्वहं उच्चारितवान् खलु । किं कुर्वन् । हिरण्यचक्रान् हिरण्यचक्ररथारूढान् हितरमणीय-कर्मयुक्तान् वा अयोदंष्ट्रान् दशतीति दंष्ट्रा चक्रधारा । अयोमयीभिश्रक्रधाराभिर्युक्तान् । यद्वा दंशन-साधना ऋष्टयो दंष्ट्राः । अयोमया ऋष्टयो येषाम् । तान् विधावतः विविधमितस्ततः प्रवर्तमानान् वराहून् । वरस्योऽकृष्टस्य शत्रोर्हन्तृन् । यद्वा उत्कृष्टस्य वृष्टयुदकस्याहर्तृन् । अथवा उत्कृष्टानां देवतानामाह्वातृन्^२ वरस्य हविषो भक्षयितृन् वा । एवंभूतान् मरुतः पश्यन् सम्यग्जानन् गोतमः यस्त्वोत्रं कृतवान् तदेतत्सर्वोत्कृष्टं सत् अस्माभिः सर्वैरुपलभ्यते इत्यर्थः । अत्र निरुक्तम्—‘ अथाप्येति माध्यमका देवगणा वराहव उच्यन्ते । पश्यन्हिरण्यचक्रान् ’ (निरु. ५. ४) इति ॥ अचेति । ‘ चित्ती संज्ञाने ’ । छान्दसो वर्तमाने कर्मणि लुङ् । सस्वः । ‘ स्तृ शब्दोपतापयोः ’ । लङ् इतिपि ‘ बहुलं छन्दसि ’ इति शपः श्लुः । गुणे ‘ हल्ङ्याभ्यः ’ इति तलोपः । धातुस्वरेण अतोदात्तत्वम् । वराहून् । वरशब्दोपपदात् आङ्पूर्वात् हन्तेर्वा हरतेर्वा ह्यतेर्वा जुहोतेरदनायात् वा हु इत्येतस्य निष्पत्तिः इति स्कन्दस्वामी । अस्य वृषोदरादिवात् अभिमतसिद्धिः ॥

एषा स्या वो मरुतोऽनुभर्त्री प्रति षोभति वाघतो न वाणी ।

अस्तोभयद्वृथासामनु स्वधां गर्भस्त्योः ॥ ६ ॥

एषा । स्या । वः । मरुतः । अनुऽभर्त्री । प्रति । स्तोभति । वाघतः । न । वाणी ।

अस्तोभयत् । वृथा । आसाम् । अनु । स्वधाम् । गर्भस्त्योः ॥ ६ ॥

हे मरुतः एषा सा एषा अस्मदीया स्तुतिः वः युष्माकम् अनुभर्त्री युष्मानुहरन्ती युष्मद्वृण-सदृशी प्रति षोभति प्रत्येकं स्तौति । स्तोभतिः स्तुतिकर्मा । तथा वाघतो न वाणी । नशब्दः संप्रत्ययः । तदुक्तं यास्कै—‘ अस्युपमार्थस्य संप्रत्ययः प्रयोगः ’ (निरु. ७. ३१) इति । इदानीम् ऋत्विक्संबन्धिनी वागपि वृथा अनायासेन आसाम् आभिः ऋग्भिः अस्तोभयत् अस्तौत् । इदानी-मित्युक्ते कदेत्याह । गर्भस्त्योः अस्मदीययोर्बाह्वोः स्वधाम् । अन्ननामैतत् । यदा बहुविधमन्नं मरुतः स्थापयन्ति । तामनुलक्ष्येत्यर्थः ॥ अनुभर्त्री । ‘ ह्य् हरणे ’ । वृत् । ‘ ऋक्भ्यः ’ इति ङीप् । ‘ उदात्तयणो हल्पूर्वात् ’ इति नद्या उदात्तत्वम् ॥ ॥ १४ ॥

‘ आ नो भद्राः ’ इति दशर्चं पञ्चमं सूक्तम् । गोतमस्यापि वैश्वदेवम् । आदितः पञ्चर्चः सप्तमी च जगत्यः पृष्ठी ‘ स्वस्ति न इन्द्रः ’ इत्येषा विराट्स्थाना । ‘ नवकौ वैराजस्रौष्ठभश्च ’ (अनु. ९. ५) इत्युक्तलक्षणयोगात् । अष्टम्याद्यास्तिस्रस्त्रिष्टुभः । तथा चानुकान्तम्—‘ आ नो दश वैश्वदेवं तु पञ्चाद्याः सप्तमी च जगत्यः पृष्ठी विराट्स्थाना ’ इति । अग्निष्टोमे वैश्वदेवशब्दे उत्तमावर्जमेतत्सूक्तं वैश्वदेवनिविद्वानीयम् । सा तु प्रकृतौ विकृतौ च वैश्वदेवशब्दस्य परिधानीया । तथा च सूत्रितम्—‘ आ नो भद्राः क्रतवो यन्तु विश्वत इति नव वैश्वदेवम् ’ इति, ‘ अदितिद्यौरदितिरन्तरिक्षमिति परिदध्यात्सर्वत्र वैश्वदेवे ’ (आश्व. श्रौ. ५. १८) इति च । ब्राह्मणं च भवति—‘ सदैव पञ्चजनीयया परिदध्यात् ’ (ऐ. ब्रा. ३. ३१) इति । महाव्रते निष्क्रेवल्ये एतत्सूक्तम् । तथा^१ च^२ पञ्चमारण्यके सूच्यते—‘ आनोभद्रीयं च तस्य स्थाने ’ (ऐ. आ. ५. ३. २) इति ॥

आ नो भद्राः क्रतवो यन्तु विश्वतोऽदब्धासो अपरीतास उद्भिदः ।

देवा नो यथा सदमिद्वृधे असन्नप्रायुवो रक्षितारो दिवेदिवे ॥ १ ॥

आ । नः । भद्राः । क्रतवः । यन्तु । विश्वतः । अदब्धासः । अपरिऽहतासः । उत्ऽभिदः ।

देवाः । नः । यथा । सदम् । इत् । वृधे । असन् । अप्रऽआयुवः । रक्षितारः । दिवैऽदिवे ॥१॥

‘ नः अस्मान् ’ क्रतवः अग्निष्टोमादयो महायज्ञाः ‘ विश्वतः सर्वस्मादपि दिग्भागात् ’ आ ‘ यन्तु आगच्छन्तु । कीदृशाः क्रतवः । ‘ भद्राः समीचीनफलसाधनत्वेन कल्याणाः भजनीया वा ’ अदब्धासः असुरैर्हिंसिताः ‘ अपरीतासः शत्रुभिरपरिगताः अप्रतिरुद्धा इत्यर्थः । ‘ उद्भिदः शत्रूणामुन्नेतारः । ईदृशाः क्रतवः अस्मांस्तथा आगच्छन्तु । ‘ अप्रायुवः अप्रगच्छन्तः स्वकीयं रक्षितव्यमपरित्यजन्तः अत एव ‘ दिवेदिवे प्रतिदिवसं ’ रक्षितारः रक्षां कुर्वन्तः एवंगुणविशिष्टाः सर्वे ‘ देवाः ’ नः अस्माकं ‘ सदमित् सदैव ’ वृधे वर्धनाय ‘ यथा ’ असन् भवेयुस्तथा आगच्छन्तु इति संबन्धः ॥ अदब्धासः । ‘ दम्भु दम्भे ’ । दम्भो हिंसा । निष्ठायां ‘ यस्य विभाषा ’ इति इदमितिपेधः । नञ्समासे अव्ययपूर्वपदप्रकृतिस्वरत्वम् । अपरीतासः । ‘ इण् गतौ ’ । पूर्ववत् कर्मणि निष्ठा । उभयत्र ‘ आजसेरसुक् ’ । वृधे । ‘ वृध वृद्धौ ’ । संपदादिलक्षणो भावे क्तिप् । ‘ सावेकाचः ’ इति विभक्तेरुदात्तत्वम् । असन् । ‘ अस भुवि ’ । लेटि अडागमः । ‘ बहुलं छन्दसि ’ इति शपो लुगभावः । तस्य अङित्वात् ‘ शसोरलोपः ’ इति अकारलोपाभावः । अप्रायुवः । ‘ इण् गतौ ’ । अस्मात् प्रपूर्वात् ‘ छन्दसीणः ’ इति उणप्रत्ययः । नञ्समासे अव्ययपूर्वपदप्रकृतिस्वरत्वम् । जसि ‘ जसादिषु छन्दसि वाचनम् ’ इति गुणस्य विकल्पितत्वादभावे तन्वादित्वात् उवङ् ॥

देवानां भद्रा सुमतिर्ऋजूयतां देवानां रातिरभि नो नि वर्तताम् ।

देवानां मुख्यमुप सेदिमा वयं देवा न आयुः प्र तिरन्तु जीवसे ॥ २ ॥

देवानांम् । भद्रा । सुऽमतिः । ऋजुऽयताम् । देवानांम् । रातिः । अभि । नः । नि । वर्तताम् ।

देवानांम् । मुख्यम् । उप । सेदिम् । वयम् । देवाः । नः । आयुः । प्र । तिरन्तु । जीवसे ॥२॥

भद्रा सुखयित्री भजनीया वा देवानां सुमतिः शोभना मतिरनुग्रहात्मिका बुद्धिरस्माक-
मस्त्विति शेषः । कीदृशानाम् । ऋजूयताम् ऋजुमार्जवयुक्तं सम्यगनुष्ठातारं यजमानमात्मन इच्छताम् ।
तथा देवानां रातिः दानं नः अस्मानाभिमुख्येन नितरां वर्तताम् । तदभिमतफलप्रदानमप्यस्माकं
भवत्वित्यर्थः । वयं च तेषां देवानां सख्यं सखित्वं सख्युः कर्म वा उप सेदिमं प्राप्नुवाम । तादृशाः
देवाः नः अस्माकम् आयुः जीवसे जीवितुं प्र तिरन्तु वर्धयन्तु ॥ भद्रा । ' भदि कल्याणे
सुखे च ' । ' ऋन्नेन्द्राप्र ' (उ. सू. २. १८६) इत्यादौ रन्प्रत्ययान्तो निपातितः । ऋजू-
यताम् । ऋजुमात्मन इच्छति ऋजूयति । ' सुप आत्मनः क्यच् ' । तदन्तात् लटः शतृ । ' शतुरनुमः '
इति अजादिविभक्तेरुदात्तत्वम् । रातिः । ' रा दाने ' । ' मन्त्रे वृष ' इति क्तिन् उदात्तत्वम् ।
सख्यम् । ' सख्युर्यः ' इति भावे कर्मणि वा यप्रत्ययः । सेदिम । ' पठु विशरणगत्यवसादनेषु ' ।
' छन्दसि लुङ्लङ्लिटः ' इति प्रार्थनायां लिट् । सत्वस्थानैमित्तिकत्वेन लिटि परत
अदेशाद्विभावात् ' अत एकहल्मध्ये ' इति एवाभ्यासलोपौ । ' अन्येषामपि दृश्यते ' इति
संहितायां दीर्घत्वम् । प्र तिरन्तु । प्रपूर्वस्तिरतिवर्धनार्थः । तथा च यास्को व्याचख्यौ- ' देवानां
सख्यमुपसीदेम वयं देवा न आयुः प्रवर्धयन्तु चिरं जीवनाय ' (निरु. १२. ३९) इति ॥

तान्पूर्व्या निविदा हूमहे वयं भगं मित्रमर्दिति दक्षमस्त्रिधम् ।

अर्यमणं वरुणं सोममश्विना सरस्वती नः सुभगा मयस्करत् ॥ ३ ॥

तान् । पूर्व्या । निऽविदा । हूमहे । वयम् । भगम् । मित्रम् । अर्दितिम् । दक्षम् । अस्त्रिधम् ।

अर्यमणम् । वरुणम् । सोमम् । अश्विना । सरस्वती । नः । सुऽभगा । मयः । करत् ॥ ३ ॥

तान् विश्वान् देवान् पूर्व्या पूर्वकालीनया नित्यया निविदा वेदात्मिकया वाचा । निवि-
दिति वाङ्मयम् । यद्वा निविदा ' विश्वे देवाः सोमस्य मत्सन् ' इत्यादिकया वैश्वदेव्या निविदा वयं
' हूमहे आह्वयामः ' देवानिति यस्मात्सामान्येनोक्तं तदेव विव्रियते । वभगं भजनीयं द्वादशानामादित्या-
नामन्यतमं मित्रं प्रमीतेन्नायकमहरभिमानिनं देवम् । ' मैत्रं वा अहः ' (तै. ब्रा. १. ७. १०. १) इति
श्रुतेः । अर्दितिम् अखण्डनीयामदीनां वा देवमातरं दक्षं सर्वस्य जगतो निर्माणे समर्थं प्रजापतिम् ।
यद्वा । प्राणरूपेण सर्वेषु प्राणिषु व्याप्य वर्तमानं हिरण्यगर्भम् । ' प्राणो वै दक्षः ' (तै. सं. २. ५.
२. ४) इति श्रुतेः । अस्त्रिधं शोषणरहितं सर्वदैकरूपेण वर्तमानं मरुद्गणम् । अर्यमणम् । अरीन्
मन्देहादीनसुरान् यच्छति निग्रच्छतीति अर्यमा सूर्यः । ' असौ वा आदित्योऽर्यमा ' (तै. सं. २. ३. ४.
१) इति श्रुतेः । तम् । वरुणम् । वृणोति पापकृतः स्वकीयैः पाशैरावृणोतीति रात्र्यभिमानिदेवो वरुणः ।
श्रूयते च- ' वारुणी रात्रिः ' (तै. ब्रा. १. ७. १०. १) इति । सोमं द्वेषा आत्मानं विभज्य पृथिव्यां
लतारूपेण दिवि च चन्द्रात्मना देवतारूपेण वर्तमानम् । अश्विना अश्ववर्गी । यद्वा सर्वं व्याप्नुवन्ती ।
तथा च यास्कः- ' अश्विनौ यद्वाभुवाते सर्वं रसेनान्यो ज्योतिषान्योऽश्वैरश्विनावित्यौर्णवाभस्तत्का-
वशिनौ यावापृथिव्यावित्येकेऽहोरात्रावित्येके सूर्याचन्द्रमसावित्येके राजानौ पुण्यकृतावित्यैतिहासिकाः '
(निरु. १२. १) इति । एवंभूतान् सर्वान् देवान् अस्मद्रक्षणार्थमाह्वयामः इति पूर्वत्र संबन्धः ।
अस्माभिराहूता सुभगा शोभनघनोपेता सरस्वती नः अस्मभ्यं वभयः सुखं वकरत् करोतु ॥
हूमहे । ह्येओ लटि ' ह्यः ' इत्यनुवृत्तौ ' बहुलं छन्दसि ' इति संप्रसारणम् । परपूर्वत्वे ' हलः '

इति दीर्घत्वम् । ' बहुलं छन्दसि ' इति शपो लुक् । अस्त्रिधम् । ' त्रिषु शोषणे ' । संपदाविलक्षणो
भावे क्प् । बहुव्रीहौ ' नन्सुभ्याम् ' इत्युत्तरपदान्तोदात्तत्वम् । मयस्करत् । करोतेर्लेटि अडागमः ।
' बहुलं छन्दसि ' इति विकरणस्य लुक् । ' अतः कृकमि ' इति विसर्जनीयस्य सत्वम् ॥

तन्नो वातो मयोभु वातु भेषजं तन्माता पृथिवी तत्पिता द्यौः ।

तद्ग्रावाणः सोमसुतो मयोभुवस्तदश्विना शृणुतं धिष्ण्या युवम् ॥ ४ ॥

तत् । नः । वातः । मयःऽभु । वातु । भेषजम् । तत् । माता । पृथिवी । तत् । पिता । द्यौः ।

तत् । ग्रावाणः । सोमऽसुतः । मयःऽभुवः । तत् । अश्विना । शृणुतम् । धिष्ण्या । युवम् ॥ ४ ॥

वातः वायुः । तत् भेषजम् औषधं । नः अस्मान् । वातु प्रापयतु । यद्भेषजं मयोभु मयसः
सुखस्य भावयितु । माता सर्वेषां जननी । पृथिवी भूमिरपि । तत् भेषजम् अस्मान्
प्रापयतु । पिता वृष्टिप्रदानेन सर्वेषां रक्षिता । द्यौः द्युलोकोऽपि । तत् भेषजम् अस्मान्
प्रापयतु । सोमसुतः सोमाभिषवं कृतवन्तः । मयोभुवः मयसः यागफलभूतस्य सुखस्य
भावयिताः । ग्रावाणः अभिषवसाधनाः पाषाणाश्च । तत् भेषजम् अस्मान् प्रापयन्तु । हे धिष्ण्या ।
धिष्ण्या बुद्धिः । तदहंवाश्विनौ । युवं युवां तत् भेषजं शृणुतं आकर्णयतम् । यद्भेषजमस्माभिर्वाय्वाविषु
प्रार्थ्यते तद्भेषजं देवानां भिषजौ युवामस्माकमनुकूलं यथा भवति तथा जानीतमित्यर्थः ॥ मयोभु ।
' ह्रस्वो नपुंसके प्रातिपदिकस्य ' (पा. सू. १. २. ४७) इति ह्रस्वत्वम् । वातु । ' वा गतिगन्ध-
नयोः ' । अन्तर्भावितण्यर्थात् प्रार्थनायां लोट् । सोमसुतः । ' सोमे सुजः ' (पा. सू. ३. २. ९०)
इति भूते क्प् । धिष्ण्या । धिष्ण्याशब्दात् अर्हार्थे ' छन्दसि च ' इति ग्रः । वर्णलोपश्छान्दसः ।
' सुपां सुलुक् ' इति आकारः ॥

तमीशानं जगतस्तस्थुषस्पतिं धियंजिन्वमवसे हूमहे वयम् ।

पूषा नो यथा वेदसामसद्बुधे रक्षिता पायुरदब्धः स्वस्तये ॥ ५ ॥

तम् । ईशानम् । जगतः । तस्थुषः । पतिम् । धियम्ऽजिन्वम् । अवसे । हूमहे । वयम् ।

पूषा । नः । यथा । वेदसाम् । असत् । बुधे । रक्षिता । पायुः । अदब्धः । स्वस्तये ॥ ५ ॥

पूर्वार्धेनेन्द्रः स्तुयते अपरार्धेन पूषा । ईशानम् ऐश्वर्यवन्तं अत एव जगतः जङ्गमस्य प्राणि-
जातस्य तस्थुषः स्थावरस्य च पतिं स्वामिनं धियंजिन्वं धीभिः कर्मभिः प्रीणयितव्यं एवंभूतं
तम् इन्द्रम् । अवसे रक्षणाय । वयं हूमहे आह्वयामः । पूषा नः अस्माकं वेदसां धनानां बुधे
वर्धनाय रक्षिता यथा असत् येन प्रकारेण भवति तेनैव प्रकारेण अदब्धः केनाप्यहिंसितः पूषा
स्वस्तये अस्माकमविनाशाय पायुः रक्षिता भवतु ॥ तस्थुषः । तिष्ठतेर्लिटः क्सुः । षष्ठ्येकवचने

१. क्ष-मयसो विसर्जनीयस्य साहितिकं सत्वम् । २. क्ष-ट-ड-स-भवति भवेत् तेनैव प्रकारेण रक्षिता
पालयिता पायुः पाता प्रपिष्टभागस्य पाता अदब्धः केनापि अहिंसितः स एव पूषा स्वस्तये अस्माकम-
विनाशाय च भवतु ।

‘वसोः संप्रसारणम्’ इति संप्रसारणम् । ‘शासिवसिघसीनां च’ इति पत्वम् । ‘पठ्याः पति-
पुत्र’ इति विसर्जनीयस्य सत्वम् । धियंजिन्वम् । जिविः प्रीणनार्थः । ‘कृत्यल्युटो बहुलम्’ इति
बहुलवचनात् खच् । ‘इच एकाचोऽम् प्रथयवच्च’ (पा. सू. ६. ३. ६८) इति अमागमः ।
असत् । ‘अस भुवि’ । लेटि अडागमः । ‘बहुलं छन्दसि’ इति शपो लुगभावः । पायुः । ‘पा’
रक्षणे^१ । ‘कृवापाजि’ इति उण् । स्वस्तये । सुपूर्वात् अस्ते भावे क्तिन् । ‘छन्दस्युभयथा’ इति
तस्य सार्वधातुकत्वात् ‘अस्तेभूः’^२ (पा. सू. २. ४. ५२) इति भूभावाभावः^३ इति वृत्तावुक्तम् ॥ १५ ॥

स्वस्ति न इन्द्रो वृद्धश्रवाः स्वस्ति नः पूषा विश्ववेदाः ।

स्वस्ति नस्तार्क्ष्यो अरिष्टनेमिः स्वस्ति नो बृहस्पतिर्दधातु ॥ ६ ॥

स्वस्ति । नः । इन्द्रः । वृद्धश्रवाः । स्वस्ति । नः । पूषा । विश्ववेदाः ।

स्वस्ति । नः । तार्क्ष्यः । अरिष्टनेमिः । स्वस्ति । नः । बृहस्पतिः । दधातु ॥ ६ ॥

‘वृद्धश्रवाः वृद्धं प्रभूतं श्रवः श्रवणं स्तोत्रं हविलक्षणमञ्जं वा यस्य तादृशः’ इन्द्रः नः अस्मा-
कम् । ‘स्वस्तौत्यविनाशनाम’ (निरु. ३. २१) । ‘स्वस्ति अविनाशं’ वृद्धातु विदधातु करोतु ।
‘विश्ववेदाः’ विश्वानि वेतीति विश्ववेदाः । यद्वा विश्वानि सर्वाणि वेदांसि ज्ञानानि धनानि वा
यस्य । तादृशः पूषा पोषको देवः नः अस्माकं स्वस्ति विदधातु । अरिष्टनेमिः । नेमिः इति
आयुधनाम । अरिष्टोऽहिंसितो नेमिर्यस्य । यद्वा रथचक्रस्य धारा नेमिः । यत्संबन्धिनो रथस्य नेमिर्न
हिंस्यते सोऽरिष्टनेमिः । एवंभूतः तार्क्ष्यः तृक्षस्य पुत्रो गरुस्मान् नः अस्माकं स्वस्ति अविनाशं
विदधातु । तथा बृहस्पतिः बृहतां देवानां पालयिता नः अस्माकं स्वस्ति अविनाशं विदधातु ॥
वृद्धश्रवाः । बहुव्रीहौ पूर्वपदप्रकृतिस्वरत्वम् । विश्ववेदाः । ‘विद ज्ञाने’, ‘विद्वा लभे’ ।
आभ्यामसुनप्रत्ययान्तो वेदसूत्रादः । ‘बहुव्रीहौ विश्वं संज्ञायाम्’ इति पूर्वपदान्तोदात्तत्वम् । तार्क्ष्यः ।
तृक्षस्यापत्यम् । ‘गर्गादिभ्यो यच्’ (पा. सू. ४. १. १०५) । जिच्वादाद्युदात्तत्वम् । अरिष्टनेमिः ।
न रिष्टा अरिष्टा । अन्ययपूर्वपदप्रकृतिस्वरत्वम् । अरिष्टा नेमिर्यस्य स तथोक्तः । बृहस्पतिः ।
‘तद्बृहतोः करपत्योः’ (पा. सू. ६. १. १५७. ग.) इति सुदूतलोपौ । ‘उभे वनस्पत्यादिषु’
इति पूर्वोत्तरपदयोर्थुगपस्पृष्टकृतिस्वरत्वम् ॥

पृषदश्वा मरुतः पृश्निमातरः शुभंयावानो विदथेषु जग्मयः ।

अग्निजिह्वा मनवः सूरचक्षसो विश्वे नो देवा अर्वसा गमन्निह ॥ ७ ॥

पृषत्ऽअश्वाः । मरुतः । पृश्निमातरः । शुभंयावानः । विदथेषु । जग्मयः ।

अग्निजिह्वाः । मनवः । सूरचक्षसः । विश्वे । नः । देवाः । अर्वसा । आ । गमन् । इह ॥ ७ ॥

‘पृषदश्वाः’ पृषद्भिः श्वेतबिन्दुभिर्युक्ता अश्वा येषां ते तथोक्ताः । ‘पृश्निमातरः’ पृश्निर्नानावर्णा
गौर्माता येषाम् । ‘शुभंयावानः’ शुभं शोभनं यान्ति गच्छन्तीति शुभंयावानः । शोभनगतय इत्यर्थः ।

विदधेपु यज्ञेषु वज्रमयः गन्तारः अग्निजिह्वाः अग्नेर्जिह्वायां वर्तमानाः । सर्वे हि देवा हविःस्वी-
करणायाग्नेर्जिह्वायां वर्तन्ते । तात्स्थ्यात् ताच्छब्दम् । मनवः सर्वस्य मन्तारः सूरचक्षसः सूर्यप्रकाश
इव चक्षः प्रकाशो येषां ते एवंभूताः मरुतः मरुत्संज्ञकाः विश्वे देवाः सर्वे देवाः नः अस्मान्
ब्रह्म अस्मिन्काले अवसा रक्षणेन सह आ गमन् आगच्छन्तु ॥ शुभंयावानः । ' या प्रापणे ' ।
' आतो मनिन् ' इति वनिप् । ' तत्पुरुषे कृति बहुलम् ' इति बहुलवचनात् द्वितीयाया अपि अलुक् ।
गमन् । गमेः प्रार्थनायां लेटि अडागमः । ' इतश्च लोपः ' इति इकारलोपः । ' बहुलं छन्दसि ' इति
शपो लुक् ॥

अस्ति सौम्यचरुस्तृतीयसवने । तेन चरुणा देवतामिष्ट्वा दृष्टशेषे तस्मिन् बहु घृतमवनीय तस्मिन्वप-
कर्त्रा स्वकीया छाया दृष्टव्या । सा यदि न दृश्येत तदानीं ' भद्रम् ' इत्येका पठितव्या । ' त्वं सोम '
इति खण्डे तथैव सूच्यते^१—' राज्ञा सोमेन तद्वयमस्मासु धारयामसि भद्रं कर्णेभिः शृणुयाम देवा इति
च ' (आश्व. श्रौ. ५. १९) इति । महानाम्नीवतेऽप्येषा भूमिस्पर्शने^२ जप्या । सूत्रितं च ' एतद्विदम् '
इति खण्डे—' भद्रं कर्णेभिः शृणुयाम देवाः शं न इन्द्राग्नी भवतामवोभिः ' (आश्व. श्रौ. ८. १४)
इति ॥

भद्रं कर्णेभिः शृणुयाम देवा भद्रं पश्येमाक्षभिर्यजत्राः ।

स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥ ८ ॥

भद्रम् । कर्णेभिः । शृणुयाम । देवाः । भद्रम् । पश्येम । अक्षभिः । यजत्राः ।

स्थिरैः । अङ्गैः । तुष्टुवांसः । तनूभिः । वि । अशेम । देवहितम् । यत् । आयुः ॥ ८ ॥

हे देवाः दानादिगुणयुक्ताः सर्वे देवाः^१ कर्णेभिः अस्मदीयैः श्रोत्रैः भद्रं भजनीयं कल्याणं
वचनं शृणुयाम युष्मत्पसादाच्छ्रोतुं समर्थाः स्याम । अस्माकं वाधिष्यं कदाचिदपि मा भूत् । हे
यजत्राः यागेषु चरुपुरोडाशादिभिर्घष्टव्या देवाः अक्षभिः अक्षभिरात्मीयैश्चक्षुभिः भद्रं शोभनं
पश्येम द्रष्टुं समर्थाः स्याम । अस्माकं दृष्टिप्रतिधातोऽपि मा भूत्^२ । स्थिरैः दृढैः अङ्गैः हस्तपादादिभि-
रवयवैः तनूभिः शरीरैश्च युक्ता वयं तुष्टुवांसः युष्मान् स्तुवन्तः यत् आयुः षोडशाधिकशत-
प्रमाणं विंशत्यधिकशतप्रमाणं वा देवहितं देवेन प्रजापतिना स्थापितं तत् व्यशेम प्रामुष्यम् ॥ कर्णेभिः
' बहुलं छन्दसि ' इति भिसः ऐसभावः । अक्षभिः । ' छन्दस्यपि दृश्यते ' इति अनङ् स च उदात्तः ।
यजत्राः । ' अमिनक्षि ' इत्यादिना यजेः अत्रन्प्रत्ययः । तुष्टुवांसः । ' षुञ् स्तुतौ ' । लिटः क्तुः ।
' शर्षवाः खयः ' इति तकारः शिष्यते । अशेम । ' अशू व्यासौ ' । ' लिङ्याशिष्यङ् ' । यदि
तु तत्र परिगणनमन्यव्यावृत्त्यर्थं तदानीं लिङि व्यत्ययेन शप् । देवहितम् । ' तृतीया कर्मणि ' इति
पूर्वपदप्रकृतिस्वरत्वम् ॥

१. क्ष-उ-ङ- ' देवाः ' नास्ति । २. क्ष-उ-ङ-इत्येषा । ३. न-स-सूत्रितम् । ४. क्ष-भूम्युपस्पर्शने ।

५. क्ष-उ-ङ- ' सर्वे देवाः ' नास्ति । ६. क्ष-उ-ङ-स- ' भूत् ' इत्यस्यानन्तरं ' श्रोत्रचक्षुषोः भद्राभद्रविषय-
श्रवणदर्शने प्रतिनियते । अतो नित्यं भद्रविषयश्रवणदर्शने स्यातामिति प्रार्थ्यते (स-प्रार्थ्यम्) ' इत्यधिकम् ।

शतमिन्नु शरदो अन्ति देवा यत्रा नश्चक्रा जरसं तनूनाम् ।

पुत्रासो यत्र पितरो भवन्ति मा नो मध्या रिरिपतायुर्गन्तोः ॥ ९ ॥

शतम् । इत् । नु । शरदः । अन्ति । देवाः । यत्र । नः । चक्र । जरसम् । तनूनाम् ।

पुत्रासः । यत्र । पितरः । भवन्ति । मा । नः । मध्या । रिरिपत । आयुः । गन्तोः ॥ ९ ॥

हे देवाः अन्ति अन्तिके मनुष्याणां समीपे आयुषेण भवद्भिः कल्पिताः शरदः संवत्सराः शतम् इत् नु शतं खलु । यस्मात् सृष्टिकाले मनुष्याणां शतं संवत्सरा आयुरिति युष्माभिः परिकल्पितं तस्मात् नः अस्मान् आयुर्गन्तोः क्लृप्तस्यायुषो गमनात्पूर्वं मध्या मध्ये मा रीरिपत मा हिंसिष्ट । कीदृशान् । नः अस्माकं तनूनां शरीराणां जरसं जरां यत्र यस्यामवस्थायां चक्र कृतवन्तो यूयं यत्र च पुत्रासः पुत्राः पितरः अस्माकं रक्षितारः भवन्ति । ईदृशपञ्चानित्यर्थः ॥ अन्ति । अन्तिकशब्दस्य 'कादिलोपो बहुलमिति वक्तव्यम्' इति कलोपः । यत्र । 'ऋचि तुनुघमक्षु-तङ्कुत्र' इति संहितायां दीर्घः । चक्र । लिटि मध्यमबहुवचनस्य कित्वात् गुणाभावे यणादेशः । 'ब्रह्मोऽस्तित्तिष्ठः' इति संहितायां दीर्घत्वम् । जरसम् । 'जराया जरसन्यतरस्याम्' (पा. सू. ७. २. १०१) इति जरसादेशः । मध्या । 'सुपां सुलुक्' इति सप्तम्या ङादेशः । रिरिपत । 'रिप रूपहिंसायाम्' अस्मात् ण्यन्तात् माडि लुङि मध्यमबहुवचने च्लेः चङि णिलोपोपधाह्रस्वद्विवचनहलादिशेष-सन्वद्भावेत्वदीर्घाः । छान्दसः पदकालीनो ह्रस्वः । गन्तोः । 'भावलक्षणे स्थेण्' (पा. सू. ३. ४. १६) इति गमेः तोसुन्प्रत्ययः ॥

'अदितिद्यौरदितिः' इत्येषा अदितिदेवताके पशौ हविषो याज्या । सूत्रितं च—'अदितिद्यौर-दितिरन्तरिक्षं न ते विष्णो जायमानो न जातः' (आश्व. श्रौ. ३. ८) इति ॥

अदितिद्यौरदितिरन्तरिक्षमदितिर्माता स पिता स पुत्रः ।

विश्वे देवा अदितिः पञ्च जना अदितिर्जातमदितिर्जनित्वम् ॥ १० ॥

अदितिः । द्यौः । अदितिः । अन्तरिक्षम् । अदितिः । माता । सः । पिता । सः । पुत्रः ।

विश्वे । देवाः । अदितिः । पञ्च । जनाः । अदितिः । जातम् । अदितिः । जनित्वम् ॥ १० ॥

अदितिः अदीना अखण्डनीया वा पृथिवी देवमाता वा सैव द्यौः द्योतनशीलो नाकः । सैव अन्तरिक्षम् अन्तरा द्यावापृथिव्योर्मध्ये ईक्ष्यमाणं व्योम । सैव माता निर्मात्री जगतो जननी । सैव पिता उत्पादकः । ततश्च सः पुत्रः मातापित्रोर्जातः पुत्रोऽपि सैव । विश्वे देवाः सर्वेऽपि देवाः अदितिः एव । पञ्च जनाः निपादपञ्चमाश्रित्वारो वर्णाः । यद्वा गन्धर्वाः पितरो देवा असुरा रक्षांसि ।

१. क्ष-ट-ञ-यत्र च यस्यामवस्थायां पुत्रासः पुत्राः स्वपुत्राणां पितरः । २. स—'भवन्ति' इत्यस्यानन्तरं 'यद्वा । यत्र यस्यामवस्थायां पुत्रासः अस्माकं पुत्राः स्वपुत्राणां पितरो भवन्ति । अस्माकं यदा पीत्रा भवन्ति' इत्यधिकम् । ३. स— णिलोपोपधाह्रस्वचत्वंद्विवचनहलादिशेषसन्वद्भावेत्वदीर्घाः । ४. क्ष-न-स-तातश्च ।

तदुक्तं यास्केन—‘ गन्धर्वाः पितरो देवा असुरा रक्षांसीत्येके चत्वारो वर्णा निपादः पञ्चम इत्यौपमन्यवः ’ (निरु. ३. ८) इति । ब्राह्मणे त्वेवमाम्नातं—‘ सर्वेषां वा एतत्पञ्चजनानामुक्तं देवमनुष्याणां गन्धर्वाप्सरसां सर्पाणां च पितॄणां च ’ (ऐ. ब्रा. ३. ३१) इति । तत्र गन्धर्वाप्सरसामैक्यात्पञ्चजनत्वम् । एवंविधाः पञ्च जना अपि ऽअदितिः एव । ऽजातं जननं प्रजानामुत्पत्तिः सा अपि ऽअदितिः एव । ऽजनित्वं जन्माधिकरणं^१ तदपि ऽअदितिः एव । एवं सकलजगदात्मनादितिः स्तूयते । उक्तं च यास्केन—‘ इत्यदितेर्विभूतिमाचष्टे ’ (निरु. ४. २३) इति ॥ अदितिः । ‘ दो अवखण्डने ’ । अस्मात् कर्मणि क्तिनि ‘ द्यतिस्यतिमास्थाम् ’ (पा. सू. ७. ४. ४०) इति इत्वम् । यास्कपक्षे तु ‘ दीङ् क्षये ’ इत्यस्मात् क्तिनि व्यत्ययेन ह्रस्वत्वम् । नन्वसमासे अन्यथपूर्वपदप्रकृतिस्वरत्वम् । स पिता । निर्दिश्यमानप्रतिनिर्दिश्यमानयोरेकतामापादयन्ति सर्वनामानि पर्यायेण तल्लिङ्गतामुपाददते इत्युद्देश्य-लिङ्गतया पुंलिङ्गत्वम् । जनित्वम् । जनेरौणादिकः खन्प्रत्ययः^२ ॥ १६ ॥

‘ ऋजुनीती ’ इति नवचं षष्ठं सूक्तं गोतमस्यार्षम् । अत्रानुक्रम्यते—‘ ऋजुनीती नव गायत्रमन्त्रानुष्टुप् ’ इति । पूर्वत्र ‘ वैश्वदेवं तु ’ इत्युक्तत्वात् तुष्टादिपरिभाषया इदमपि सूक्तं बहुदेवताकम् । सूक्तविनियोगो लैङ्गिकः । चातुर्विंशिकेऽहनि प्रातःसवने मैत्रावरुणस्य ‘ ऋजुनीती^३ नः^४ ’ इत्येषा^५ आरम्भणीया । ‘ चतुर्विंशे ’ इति खण्डे सूत्रितम्—‘ ऋजुनीती नो वरुण इन्द्रं वो विश्वतस्परि ’ (आश्व. श्रौ. ७. २) इति । अहर्गणेषु द्वितीयादिष्वहःस्वप्येषारम्भणीया शंसनीया । सूत्रितं च—‘ आरम्भणीयाः पर्यासान्कद्वतोऽहरहः शश्यानीति होत्रका द्वितीयादिष्वेव ’ (आश्व. श्रौ. ७. १) इति ॥

ऋजुनीती नो वरुणो मित्रो नयतु विद्वान् । अर्यमा देवैः सजोषाः ॥ १ ॥

ऋजुऽनीती । नः । वरुणः । मित्रः । नयतु । विद्वान् । अर्यमा । देवैः । सऽजोषाः ॥ १ ॥

अहरभिमानी देवः ऽमित्रः, ऽवरुणः रात्र्यभिमानी । मित्रश्च वरुणश्च ऽविद्वान् नेतव्यमुत्तमं स्थानं जानन् ऽनः अस्मान् ऽऋजुनीती ऋजुनीत्या ऋजुनयनेन कौटिल्यरहितेन गमनेन ऽनयतु अभिमतं फलं प्रापयतु । तथा ऽदेवैः अन्यैरिन्द्रादिभिः ऽसजोषाः समानप्रीतिः ऽअर्यमा अहोरात्रविभागस्य^६ कर्ता^७ सूर्यश्चास्मानृजुगमनेनाभिमतं स्थानं प्रापयतु ॥ ऋजुनीती । ‘ सुपां सुलङ्क् ’ इति तृतीयायाः पूर्वसवर्णदीर्घत्वम् ॥

ते हि वस्वो वसवानास्ते अग्रमूरा महोभिः । व्रता रक्षन्ते विश्वाहा ॥ २ ॥

ते । हि । वस्वः । वसवानाः । ते । अग्रमूराः । महोभिः । व्रता । रक्षन्ते । विश्वाहा ॥ २ ॥

ऽते ऽहि पूर्वोक्ता मित्रादयः ऽवस्वः वसुनो धनस्य ऽवसवानाः वासका आच्छादयितारः सर्वजगद्धनेनाच्छादयन्तीत्यर्थः । अतः ऽते मित्रादयः ऽअग्रमूराः अग्रमूर्च्छिता अमूढाः प्राज्ञाः सन्तः ऽमहोभिः आस्मीयैस्तेजोभिः ऽविश्वाहा सर्वाण्यहानि । अत्यन्तसंयोगे द्वितीया । सर्वेष्वप्यहःसु ऽव्रता व्रतानि जगन्निर्वाहरूपाणि स्वकीयानि कर्माणि ऽरक्षन्ते पालयन्ति ॥ वस्वः । आगमानुशासनस्य

१. क्ष-जन्माधिकरणं । यद्वा जातमुत्पन्नं जनित्वमुत्पत्त्यमानं वा यदस्ति । २. क्ष-ट-ड-स-इत्वन्प्रत्ययः ।

३. क्ष-ट-ड-‘ ऋजुनीती नः ’ इति नास्ति । ४. क्ष-ट-ड-आद्या । ५. न-स-अहोरात्रस्य विभागकर्ता ।

अनित्यत्वात् नुमभावे 'जसादिषु छन्दसि वाचनम्' इति 'वेडिति' इति गुणस्य विकल्पनादभावे यणादेशः । वसवानाः । 'वस आच्छादने' । अस्मात् अन्तर्भावितण्यर्थात् लटः शानच् । 'बहुलं छन्दसि' इति शपो लुगभावः । वर्णव्यापत्त्या मकारस्य वकारः । अप्रमूराः । 'मुर्छा मोहसमुच्छ्राययोः' । अस्मात् संपदादिलक्षणो भावे क्प् । 'रालोपः' इति छकारलोपः । प्रकृष्टा मूः प्रमूः । ततो मत्वर्थीयो रः । 'रो रि' (पा. सू. ८. ३. १४) इति रेफलोपः । न प्रमूरा अप्रमूराः । अव्यय-पूर्वपदप्रकृतिस्वरत्वम् । रक्षन्ते । 'रक्ष पालने' । व्यस्ययेन तङ् ॥

ते अस्मभ्यं शर्मं यंसन्नमृता मर्त्येभ्यः । बाधमाना अप द्विषः ॥ ३ ॥

ते । अस्मभ्यम् । शर्मं । यंसन् । अमृताः । मर्त्येभ्यः । बाधमानाः । अप । द्विषः ॥ ३ ॥

अमृताः अमरणधर्माणः । ते विश्वे देवाः । मर्त्येभ्यः मरणधर्मभ्यः । अस्मभ्यम् अनुष्ठातृभ्यः । शर्मं अमृतलक्षणं सुखं । यंसन् यच्छन्तु प्रयच्छन्तु । किं कुर्वन्तः । द्विषः अस्मदीयान् पापलक्षणान् शत्रून् । अप । बाधमानाः विनाशं प्रापयन्तः ॥ यंसन् । 'यम उपरमे' । लेटि अडागमः । 'सिञ्चबहुलं लेटि' इति सिप् । अमृताः । मृतं मरणं येषां नास्तीति अमृताः । 'नजो जरसरमित्रमृताः' इत्युत्तरपदाद्युदात्तत्वम् ॥

वि नः पथः सुविताय चियन्तिवन्द्रो मरुतः । पूषा भगो वन्द्यासः ॥ ४ ॥

वि । नः । पथः । सुविताय । चियन्तु । इन्द्रः । मरुतः । पूषा । भगः । वन्द्यासः ॥ ४ ॥

वन्द्यासः सर्वैर्वन्दनीयाः स्तोतव्या नमस्कर्तव्या वा इन्द्रादयो देवाः । नः अस्माकं । पथः मार्गान् । वि । चियन्तु विचिन्वन्तु अज्ञोभनेभ्यो मार्गेभ्यः सकाशात् पृथक्कुर्वन्तु । किमर्थम् । सुविताय सुष्ठु प्राप्तव्याय स्वर्गादिफलाय ॥ पथः । शसि 'भस्य टेलोपः' इति टिलोपः । उदात्तनिवृत्तिस्वरेण शस उदात्तत्वम् । सुविताय । 'इण् गतौ' इत्यस्मात् कर्मणि निष्ठा । 'तन्वादीनां छन्दसि बहुलमुपसंख्यानम्' इति उवङ् । 'गतिरनन्तरः' इति पूर्वपदप्रकृतिस्वरत्वे प्राप्ते 'सूपमानात् क्तः' इति उत्तरपदान्तोदात्तत्वम् । चियन्तु । 'चिञ् चयने' । 'बहुलं छन्दसि' इति विकरणस्य लुक् । इयङ् । पादादित्वात् निधाताभावः । वन्द्यासः । 'वदि अभिवादनस्तुत्योः' । 'ऋहलोर्ण्यत्' । 'इडवन्द्वृशंसुहुं प्यतः' इति आद्युदात्तत्वम् । 'आजसेरसुक' ॥

असौर्यामि सन्ति चत्वार्यतिरिक्तोक्तानि । तत्र चतुर्थे अच्छावाकातिरिक्तोक्त्ये 'उत नो धियः' इत्येषा अनुरूपतृचस्य वैकल्पिकी तृतीया । सूत्रितं च- 'उत नो धियो गोअग्रा इति वानुरूपस्योत्तमा' (आश्व. श्री. ९. ११) इति ॥

उत नो धियो गोअग्राः पूषन्विष्णवेवयावः । कर्ता नः स्वस्तिमर्तः ॥ ५ ॥

उत । नः । धियः । गोअग्राः । पूषन् । विष्णो इति । एवयावः । कर्ता । नः । स्वस्तिमर्तः ॥ ५ ॥

हे पूषन् पोषक देव हे विष्णो व्यापनशील देव हे एवयावः । एवैरान्तरिभिरर्थैर्याति गच्छतीति एवयावा मरुद्गणः । हे मरुद्गण ते सर्वे यूयं नः अस्माकं धियः असौर्यामलक्षणानि ॥ ७०

कर्माणि ऽगोअग्राः पश्वप्राणि पशुप्रमुखान्यस्मत्सकाशात् भ्रष्टैः पशुभिर्युक्तानि ऽकर्तं कुरुत । असो-
र्यामकर्मणश्च पशुप्रासिहेतुत्वमाग्रायते—‘ यस्मात्पशवः प्रप्रेव अंशोरन् स एतेन यजेत ’ (तै. ब्रा. २.
७. १४. २) इति । ऽउत अपि च ऽनः अस्मान् ऽस्वस्तिमतः अविनाशिनः कुरुत^१ । एवयावः ।
‘ इण् गतौ ’ । ‘ इण्शीङ्भ्यां वन् ’ इति वन्प्रत्ययः । अस्मिन्नुपपदे ‘ या प्रापणे ’ इत्यस्मात् ‘ आतो
मनिन् ’ इति वनिप् । संबुद्धौ ‘ वन उपसंख्यानम् ’ (पा. सू. ४. ३. १. १) इति नकारस्य
स्त्वम् ॥ ॥ १७ ॥

ऋत्विगाद्यर्थमाहृतं मधुपर्कं ‘ मधु वाताः ’ इति तृचेन ऋत्विगादिः प्रतिग्रहीतावेक्षेत । तथा
च सूच्यते—‘ मधु वाता ऋतायत इति तृचेनावेक्ष्य ’ (आश्व. गृ. १. २४. १४) इति ॥

मधु वाता ऋतायते मधु क्षरन्ति सिन्धवः । माध्वीर्नः सन्त्वोषधीः ॥६॥

मधु । वाताः । ऋतऽयते । मधु । क्षरन्ति । सिन्धवः । माध्वीः । नः । सन्तु । ओषधीः ॥६॥

ऽऋतायते ऋतं यज्ञमात्मन इच्छते यजमानाय ऽवाताः वायवः ऽमधु माधुर्योपेतं कर्मफलं
ऽक्षरन्ति वर्धन्ति प्रयच्छन्तीत्यर्थः । तथा ऽसिन्धवः स्यन्दनशीला नद्यः समुद्रा वा ऽमधु माधुर्यो-
पेतं स्वकीयं रसं क्षरन्ति^२ । एवं^३ ऽनः अस्मभ्यस् ऽओषधीः फलपाकान्ता ओषधयस्ताश्च ऽमाध्वीः
माधुर्योपिताः ऽसन्तु भवन्तु ॥ मधु । अस्मादुत्तरस्य मत्वर्थीयस्य ‘ लुगकारेकाररेफाश्च वक्तव्याः ’
(पा. सू. ४. ४. १२८. २) इति लुक् । ऋतायते । ऋतमात्मन इच्छति । ‘ सुप आत्मनः क्यच् ’ ।
‘ न च्छन्दस्यपुत्रस्य ’ इति ईवदीर्घयोर्निषेधः । अन्येषामपि^४ संहितायां दीर्घत्वम्^५ । यजन्तात् लटः
शत् । ‘ शतुरनुमः ’ इति विभक्तेरुदात्तत्वम् । माध्वीः । ‘ मधोरञ् च* ’ (पा. सू. ४. ४. १२९)
इति मत्वर्थीयः अन्प्रत्ययः । ‘ ऋत्विवास्त्वम् ’ इत्यादौ अजि यणादेशो निपात्यते । ‘ वा छन्दसि ’
इति पूर्वसवर्णदीर्घत्वम् । ओषधीः । ओषः पाकः आसु धीयते इति ओषधयः । ‘ कर्मण्यधिकरणे च ’
इति किप्रत्ययः । ‘ कृदिकारादक्तिनः ’ इति ङीप् । जसि पूर्ववत् पूर्वसवर्णदीर्घः । दासीभारादिषु
पठितत्वात् पूर्वपदप्रकृतिस्वरत्वम् । तच्च वज्रन्तमाद्युदात्तम् ॥

मधु नक्तंमुतोषसो मधुमत्पार्थिवं रजः । मधु द्यौरस्तु नः पिता ॥ ७ ॥

मधु । नक्तम् । उत । उषसः । मधुऽमत् । पार्थिवम् । रजः । मधु । द्यौः । अस्तु । नः । पिता ॥७॥

ऽनक्तं रात्रिः ऽनः अस्माकं ऽमधु मधुमती माधुर्योपेतफलप्रदा भवतु । ऽउत अपि च ऽउषसः उषः-
कालोपलक्षितान्यहानि च मधुमन्ति भवन्तु । ऽपार्थिवं ऽरजः पृथिव्याः संबन्धी लोकोऽस्माकं ऽमधु-
मत् माधुर्यविशिष्टफलयुक्तो भवतु । ऽपिता वृष्टिप्रदानेन सर्वेषां पालयिता ऽद्यौः शुलोकोऽपि ऽमधु
मधुयुक्तः^६ भवतु ॥ पार्थिवम् । ‘ पृथिव्या जात्रौ ’ (पा. सू. ४. १. ८५. २) इति प्राग्दीव्यतीयः
अन्प्रत्ययः । रजः । रजःशब्दो लोकवाची । ‘ लोका रजांस्युच्यन्ते ’ (निरु. ४. १९) इति यास्कः ।
रजन्त्यस्मिन् जना इति रजः । असुनि ‘ रजकरजनरजःसंप्रसंख्यानम् ’ (का. ६. ४. २४. ४)
इति रजेर्नलोपः ॥

१ क्ष-ट-ड-कर्तं कुरुत । २. क्ष-प्रयच्छन्त्येव । ३. क्ष-‘ एवम् ’ नास्ति । ४. क्ष-अन्येषामपि
इत्येते इति साहितिकं दीर्घत्वम् ; स-अन्येषामपीति संहितायां दीर्घत्वम् । ५. क्ष-ट-ड-माधुर्ययुक्तः ।

* ‘ मधोरञ् च (पा. सू. ४-४-१२९) इति मत्वर्थीयः अः प्रत्ययः । ‘ ऋत्विवास्त्वम् ’
(पा. सू. ६-४-१७५) इत्यादौ अजि यणादेशो निपात्यते । इति वस्तुगतिः ।

मधुमान्नो वनस्पतिर्मधुमाँ अस्तु सूर्यः । माध्वीर्गावो भवन्तु नः ॥ ८ ॥

मधुमान् । नः । वनस्पतिः । मधुमान् । अस्तु । सूर्यः । माध्वीः । गावः । भवन्तु । नः ॥ ८ ॥

१नः अस्माकं १वनस्पतिः वनानां पालयिता यूपाभिमानी देवः १मधुमान् माधुर्येपितफलवान् १अस्तु । तादृशं फलमस्मभ्यं प्रयच्छत्वित्यर्थः । १सूर्यः सर्वस्य प्रेरकः सविता च १मधुमान् अस्तु । १गावः अग्निहोत्राद्यर्थां धेनवश्च १नः अस्माकं १माध्वीः माधुर्येपितेन पयसा युक्ताः १भवन्तु ॥ वनस्पतिः । वनानां पतिर्वनस्पतिः । पारस्करादित्वात् सुट् । वनपतिशब्दावाद्युदात्तौ । ' उभे वनस्पत्यादिषु युगपत् ' इति पूर्वोत्तरपदयोर्युगपत्प्रकृतिस्वरत्वम् ॥

शं नो मित्रः शं वरुणः शं नो भवत्वयमा ।

शं न इन्द्रो बृहस्पतिः शं नो विष्णुरुरुक्रमः ॥ ९ ॥

शम् । नः । मित्रः । शम् । वरुणः । शम् । नः । भवतु । अयमा ।

शम् । नः । इन्द्रः । बृहस्पतिः । शम् । नः । विष्णुः । उरुक्रमः ॥ ९ ॥

अहरभिमानी १मित्रः देवः १नः अस्माकं १शं सुखकरो भवतु । यद्वा । अस्मदीयानामुपद्रवाणां शमयिता भवतु । राज्यभिमानी १वरुणः च १शं सुखकरः १भवतु । १अयमा अहोरात्रयोः ख्यापयिता सूर्यश्च १नः अस्माकं १शं सुखकरो भवतु । १बृहस्पतिः ' बृहतां देवानां पालयिता १इन्द्रः च १नः अस्माकं १शं सुखकरो भवतु । १उरुक्रमः । उरु विस्तीर्णं कामति पादौ विक्षिपतीति उरुक्रमः । विष्णुर्हि वामनावतारे पृथिव्यादीन् लोकान् १ पदत्रयरूपेणाक्रान्तवान् । अतः उरुक्रमः १विष्णुः च १नः अस्माकं १शं सुखकरः १उपद्रवाणां शमयिता वा भवतु १ ॥ उरुक्रमः । ' क्रमु पादविक्षेपे ' । पचाद्यच् । यद्वा । उरुन् कामतीति उरुक्रमः । कर्मणि अण् । ' नोदात्तोपदेशस्य मान्तस्य ' इति वृद्धिप्रतिषेधः ॥ ॥ १८ ॥

' त्वं सोम ' इति त्रयोविंशत्यृचं सप्तमं सूक्तं गोतमस्यार्पणं सोमदेवताकम् । पञ्चम्याद्याः षोडश्यन्ता द्वादशर्चो गायत्र्यः । सप्तदश्युष्णिक् । शिष्टा दश त्रिष्टुभः । तथा चानुक्रान्तं—' त्वं सोम ' व्यधिका सौम्यं पञ्चम्यादि गायत्र्यो द्वादशोष्णिक् च ' इति । सूक्तविनियोगो लैङ्गिकः । एकादशिनस्य सौम्यस्य पशोर्वपापुरोडाशयोः ' त्वं सोम ' इति द्वे ऋचावनुवाक्ये । सूत्रितं च—' त्वं सोम प्र चिकितो मनीषेति द्वे ' (आश्व. श्रौ. ३. ७) इति । महापितृयज्ञे एकैकस्य हविषो द्वे द्वे अनुवाक्ये । तत्र सोमस्य पितृमृतः ' त्वं सोम ' इत्येषा प्रथमानुवाक्या । ' दक्षिणाग्नेरग्निम् ' इति खण्डे सूत्रितं—' त्वं सोम प्र चिकितो मनीषा सोमो धेनुम् ' (आश्व. श्रौ. २. १९) इति । एषैव प्रायणीयेष्टौ सौम्यस्यानुवाक्या । तदहः प्रायणीयेष्टिः ' इत्यत्र सूत्रितं—' त्वं सोम प्र चिकितो मनीषा या ते धामानि दिवि या पृथिव्याम् ' (आश्व. श्रौ. ४. ३) इति ॥

१. क्ष-ट-ड-स-जीन् लोकान् । २. क्ष-ट-ड-सुखकरो भवतु । ३. क्ष-ट-ड-स- ' भवतु ' इत्यस्यानन्तरं ' बृहस्पतिः । तद्बृहतोः करपत्योरिति सुट्त्वलोपौ । वनस्पत्यादित्वाडुभयपदप्रकृतिस्वरत्वम् ' इत्यधिकम् ।

त्वं सोम प्र चिकितो मनीषा त्वं रजिष्ठमनु नेषि पन्थाम् ।

तव प्रणीती पितरौ न इन्दो देवेषु रत्नमभजन्त धीराः ॥ १ ॥

त्वम् । सोम । प्र । चिकितः । मनीषा । त्वम् । रजिष्ठम् । अनु । नेषि । पन्थाम् ।

तव । प्रणीती । पितरः । नः । इन्दो इति । देवेषु । रत्नम् । अभजन्त । धीराः ॥ १ ॥

हे सोम त्वं मनीषा मनीषयास्मदीयया बुद्ध्या प्र चिकितः प्रकर्षेण ज्ञातोऽसि वयं त्वां स्तुतिभिरज्ञासिष्येभ्यः । अतः त्वं रजिष्ठम् ऋजुतममकुटिलं पन्थां पन्थानं कर्मफलावासिहेतुभूतं मार्गम् अनु नेषि अस्माननुक्रमेण प्रापयसि । किंच हे इन्दो उन्दनशीलं सर्वं जगदमृतेन क्लेशितः सोम तव प्रणीती प्रणीत्या त्वत्कर्तृकेण प्रकृष्टनयनेन धीराः धीमन्तः कर्मवन्तः प्रज्ञावन्तो वा नः अस्माकं पितरः देवेषु इन्द्रादिषु रत्नं रमणीयं धनम् अभजन्त असेवन्त प्राप्नुवन् । अतोऽस्मानपि तादृशं धनं प्रापयेत्यर्थः ॥ प्र चिकितः । ' कित ज्ञाने ' । अस्मात् कर्मणि निष्ठा । छान्दसं द्विवचनम् । यद्वा । यङ्लुगन्तात् निष्ठा । संज्ञापूर्वकस्य विधेरनित्यत्वात् ' गुणो यङ्लुकोः ' इति अभ्यासस्य गुणाभावः । यद्वा । ' छन्दस्युभयथा ' इति निष्ठायाः सार्वधातुकसंज्ञायां शप् । जुहोत्यादिस्वात् तस्य श्लुः । ' श्लौ ' इति द्विवचनम् । ' गतिरनन्तरः ' इति गतेः प्रकृतिस्वरत्वम् । मनीषा । ' सुपां सुलुक् ' इति तृतीयाया ङादेशः । रजिष्ठम् । ऋजुशब्दात् इष्टनि ' विभाषर्जोऽछन्दसि ' (पा. सू. ६. ४. १६२) इति रत्वम् । ' टेः ' इति टिलोपः । नेषि । नयतेर्लटि ' बहुलं छन्दसि ' इति शपो लुक् । पन्थाम् । ' पथिमथ्यृभृक्षामात् ' (पा. सू. ७. १. ८५) इति असावपि व्यत्ययेन आत्वम् । ' पथिमथोः सर्वनामस्थाने ' इत्याद्युदात्तत्वम् । प्रणीती । ' तादौ च ' इति गतेः प्रकृतिस्वरत्वम् । ' सुपां सुलुक् ' इति तृतीयायाः पूर्वसवर्णदीर्घत्वम् ॥

अग्निष्टोमे मरुत्वतीये ' त्वं सोम ऋतुभिः ' इत्येषा धार्या । सूत्रितं च—' अग्निर्नेता त्वं सोम ऋतुभिः पिबन्त्यप इति धार्याः ' (आश्व. श्रौ. ५. १४) इति ॥

त्वं सोम ऋतुभिः सुक्रतुर्भूस्त्वं दक्षैः सुदक्षौ विश्ववेदाः ।

त्वं वृषा वृषत्वेभिर्महिताद्युप्तेभिर्धुम्यभवो नृचक्षाः ॥ २ ॥

त्वम् । सोम । ऋतुऽभिः । सुऽक्रतुः । भूः । त्वम् । दक्षैः । सुऽदक्षः । विश्वऽवेदाः ।

त्वम् । वृषा । वृषऽत्वेभिः । महिऽत्वा । युप्तेभिः । युप्ती । अभवः । नृऽचक्षाः ॥ २ ॥

हे सोम त्वं ऋतुभिः त्वत्संबन्धिभिरग्निष्टोमादिकर्मभिः आत्मीयैर्ज्ञानैर्वा सुक्रतुः शोभनकर्मा शोभनप्रज्ञो वा भूः भवसि । तथा विश्ववेदाः सर्वधनः त्वं दक्षैः आत्मीयैर्वैलैः सुदक्षः शोभनबलो भवसि । तथा त्वं वृषत्वेभिः वृषत्वैः कामाभिवर्षणैः महित्वा महत्त्वेन साहाय्येन च वृषा कामानां वर्धिता महाश्व भवसि । तथा त्वं नृचक्षाः नृणां यज्ञस्य नेतृणां यजमानानामभिमतफलस्य दर्शयिता

सन् 'द्युन्नेभिः द्युन्नैः तैर्दत्तैर्विलक्षणैरन्नैः' 'द्युन्नी' 'अभवः प्रभूतान्नो भवसि ॥ सुकृतः । बहुव्रीहौ
'कृत्वादयश्च' इत्युत्तरपदाद्युदात्तत्वम् । सुदक्षः । 'दक्ष वृद्धौ' । दक्ष्यतेऽनेनेति दक्षो बलम् । करणे घञ् ।
जित्वादाद्युदात्तत्वम् । सुशब्देन बहुव्रीहौ 'आद्युदात्तं व्यच्छन्दसि' इत्युत्तरपदाद्युदात्तत्वम् । विश्ववेदाः ।
विश्वानि वेदांसि यस्यासौ । 'बहुव्रीहौ विश्वं संज्ञायाम्' इति पूर्वपदान्तोदात्तत्वम् । वृषवेभिः । वृषणो
भावो वृषत्वम् । 'बहुलं छन्दसि' इति भिसः ऐसभावः । महित्वा । महैरौणादिक इन्प्रत्ययः ।
भावप्रत्ययान्तात् 'सुपां सुलुक्' इति विभक्तेः आकारः ॥

राज्ञो नु ते वरुणस्य व्रतानि बृहद्भीरं तव सोम धाम ।

शुचिष्मसि प्रियो न मित्रो दक्षाय्यो अर्यमेवासि सोम ॥ ३ ॥

राज्ञः । नु । ते । वरुणस्य । व्रतानि । बृहत् । गभीरम् । तव । सोम । धाम ।

शुचिः । त्वम् । असि । प्रियः । न । मित्रः । दक्षाय्यः । अर्यमाइव । असि । सोम ॥ ३ ॥

हे 'सोम' 'राज्ञः' ब्राह्मणानां स्वामिनः । 'सोमोऽस्माकं ब्राह्मणानां राजा' (तै. सं. १. ८. १०. २) इति श्रुतेः । 'वरुणस्य । यागार्थमाहुतः क्रीतो वस्त्रेणावृतः सोमो वरुणः ।
'वरुणोऽसि धृतव्रतः' (तै. सं. १. २. १०. २) इति मन्त्रलिङ्गात् । क्रीतस्य 'ते' 'नु' तव संबन्धीनि
हि 'व्रतानि सर्वाण्यग्निष्टोमादीनि कर्माणि । अतः सर्वेषु यागेषु त्वमेव करणभूतः' भवसीत्यर्थः । अतः
'तव' 'धाम' स्वदीयं तेजः 'बृहत्' महत् विस्तीर्णं 'गभीरं' गाम्भीर्योपेतं च । यद्वा । 'नु' इत्येतदुपमार्थे ।
तदुक्तं यास्केन — 'अथाप्युपमार्थे भवति वृक्षस्य नु ते पुरुहूत वयाः' (निरु. १. ४) इति । राज्ञः
राजमानस्य वरुणस्य नु वरुणस्येव हे सोम ते तव व्रतानि कर्माणि लोकहितकारीणि । शिष्टं
समानम् । हे 'सोम' 'त्वं' 'शुचिः' सर्वेषां शोधकः 'असि' । तत्र दृष्टान्तः । 'प्रियो' 'न' 'मित्रः' । यथा
सर्वेषामनुकूलोऽहरभिमानी मित्रो देवः शोधयिता भवति तद्वत् । तथा त्वम् 'अर्यमेव' अस्माभिर्दृश्य-
मानः सूर्य इव 'दक्षाय्यः' 'असि' सर्वेषां वर्धको भवसि । यथाहनि सूर्यः प्रकाशेन सर्वं वर्धयति एवं
निशि अमृतमयैः सोमकिरणैराप्यायमानं सत् स्थावरजङ्गमात्मकं सर्वं जगद्ब्रूते ॥ शुचिष्मम् । 'युष्मत्त-
त्तक्षुः' 'ज्वन्तः' 'पादम्' इति विसर्जनीयस्य परत्वम् । दक्षाय्यः । 'दक्ष वृद्धौ' । 'श्रुदक्षिष्महिप्रहिभ्य
आय्यः' (उ. सू. ३. ३७६) इति आय्यप्रत्ययः ॥

आग्रयणेष्टौ सौम्यस्य हविषः 'या ते धामानि' इति याज्या । 'आग्रयणं व्रीहिदयामाकयवानाम्'
इति खण्डे सूत्रितम् — 'सोम यास्ते मयोभुवो या ते धामानि दिवि या पृथिव्याम्' (आश्व. श्रौ. २. ९) इति । एषैवैकादशिनस्य सौम्यस्य पशोर्वपायां याज्या । सूत्रितं च — 'या ते धामानि दिवि
या पृथिव्यामपाळं युत्सु पृतनासु परिम्' (आश्व. श्रौ. ३. ७) इति । प्रायणीयेष्टावप्येषैव सौम्यस्य
याज्या । सूत्रितं च — 'त्वं सोम प्र चिकितो मनीषा या ते धामानि दिवि या पृथिव्याम्' (आश्व. श्रौ. ४. ३) इति ॥

या ते धामानि दिवि या पृथिव्यां या पर्वतेष्वोषधीष्वप्सु ।

तेभिर्नो विश्वैः सुमना अहेळ्वारजन्तसोमं प्रति हव्या गृभाय ॥ ४ ॥

या । ते । धामानि । दिवि । या । पृथिव्याम् । या । पर्वतेषु । ओषधीषु । अप्सु ।

तेभिः । नः । विश्वैः । सुमनाः । अहेळ्व । राजन् । सोम । प्रति । हव्या । गृभाय ॥ ४ ॥

हे सोम ऽते तव ऽदिवि द्युलोके ऽया यानि ऽधामानि तेजांसि वर्तन्ते । तथा ऽपृथिव्यां भूमौ यानि वर्तन्ते । तथा ऽपर्वतेषु पर्ववत्सु शिलोच्चयेषु यानि वर्तन्ते । तथा व्रीह्याद्योषधीषु ऽअप्सु च यानि वर्तन्ते । ऽतेभिः ऽविश्वैः तैः सर्वैस्तेजोभिर्युक्तः ऽसुमनाः शोभनमनाः ऽअहेळ्वन् अकुप्यन् हे ऽराजन् ऽसोम राजमान सोम एवंभूतस्त्वं ऽहव्या अस्माभिः प्रत्तानि हवींषि ऽप्रति ऽगृभाय प्रतिगृहाण ॥ या । ' शोभन्तदसि बहुलम् ' इति शैलौपः । पृथिव्याम् । ' उदात्तयणः ' इति विभक्तेरुदात्तत्वम् । ओषधीषु । ' ओषधेश्च विभक्तावप्रथमायाम् ' (पा. सू. ६. ३. १३२) इति दीर्घः । अप्सु । ' उडिदम् ' इत्यादिना विभक्तेरुदात्तत्वम् । सुमनाः । ' सोमन्सी अलोमोपसी ' इत्युत्तरपदाद्युदात्तत्वम् । गृभाय । ' ग्रह उपादाने ' । ' छन्दसि शायजपि ' इति हौ आप्रत्ययस्य शायजादेशः ॥

पौर्णमासेष्टौ सौम्यस्याज्यभागस्य ' त्वं सोम ' इत्येवानुवाक्या । सूत्रितं च—' अग्निर्वृत्राणि जङ्घनदिति पूर्वस्याज्यभागस्यानुवाक्या त्वं सोमासि सत्पतिरित्युत्तरस्य ' (आश्व. श्रौ. १. ५) इति । एवं यत्र यत्र वार्ष्णावाज्यभागौ तत्र सर्वत्रास्या विनियोगः । प्रातःकालीनायामुपसदि प्रधानस्य सौम्यस्यैवानुवाक्या । आपराह्निक्यामुपसदि सैव याज्या । सूत्रितं च—' त्वं सोमासि सत्पतिर्गन्धस्फानो अमीवहा ' इति, ' विपर्यासो याज्यानुवाक्यानाम् ' (आश्व. श्रौ. ४. ८) इति च ॥

त्वं सोमासि सत्पतिस्त्वं राजोत वृत्रहा । त्वं भद्रो असि क्रतुः ॥ ५ ॥

त्वम् । सोम । असि । सत्पतिः । त्वम् । राजा । उत । वृत्रहा । त्वम् । भद्रः । असि । क्रतुः ॥ ५ ॥

हे ऽसोम ऽत्वं ऽसत्पतिः ऽअसि सतां कर्मसु वर्तमानानां ब्राह्मणानामधिपतिर्भवसि । ' तस्मात्सोमराजानो ब्राह्मणाः ' (तै. ब्रा. १. ७. ४. २) इति श्रुतेः । यद्वा । सन्तः स्वानादयः पतयः पालका यस्य सोमस्य तादृशो भवसि । तथा चान्नायते—' स्वान् आज्ञेत्याहेते वा अनुमिन् लोके सोममरक्षन् ' (तै. सं. ६. १. १०. ५) इति । ऽउत अपि च ऽराजा राजमानः ऽत्वं ऽवृत्रहा वृत्रस्यासुरस्य ' शत्रोर्वा हन्तासि । ऽभद्रः शोभनः ऽक्रतुः योऽयमग्निष्टोमादियागः^२ ऽत्वम् एव तद्रूपो भवसि । त्वत्साध्यत्वाद्यागानाम् ॥ सत्पतिः । बहुव्रीहौ पूर्वपदप्रकृतिस्वरत्वम् । तत्पुरुषपक्षे तु ' पत्यावैश्वर्ये ' इति पूर्वपदप्रकृतिस्वरत्वम् ॥ ॥ १९ ॥

साग्निचित्ये क्रतावग्नीषोमीयस्य पशुपुरोडाशमनु अष्टौ देवसुवां हवींषि निरुप्यन्ते । तत्र सोमस्य वनस्पतेर्हविषः ' त्वं च सोम ' इत्येवानुवाक्या । ' अथाग्नीषोमीयेण ' इति खण्डे सूत्रितं—' त्वं च सोम नो वशो ब्रह्मा देवानां पदवीः कवीनाम् ' (आश्व. श्रौ. ४. ११) इति ॥

त्वं च सोम नो वशो जीवातुं न मरामहे । प्रियस्तोत्रो वनस्पतिः ॥ ६ ॥
त्वम् । च । सोम । नः । वशः । जीवातुम् । न । मरामहे । प्रियस्तोत्रः । वनस्पतिः ॥ ६ ॥

हे वसोम वनः अस्माकं स्तोत्राणां वजीवातुं जीवनौषधं त्वं वच त्वं चेत् वशः कामयेथाः तदानीं वयं वन मरामहे न म्रियामहे । कीदृशस्त्वम् । प्रियस्तोत्रः । प्रियाणि स्तोत्राणि यस्य स तथोक्तः । बहुभिः स्तोत्रेण इत्यर्थः । वनस्पतिः वनानामोषधिवनस्पतिरूपाणां पतिः पालयितासि । 'सोमो वा ओषधीनां राजा' (तै. सं. ६. १. ९. १) इति श्रुतेः ॥ वशः । 'वश कान्तौ' । लेटि सिपि अडागमः । आगमानुदात्तत्वे धातुस्वरः शिष्यते । त्वं चेति वशश्चन्द्रश्रणिति निपातान्तरं चेदर्थम् । तद्योगात् 'निपातैर्यद्यदिहन्त' इति निघातप्रतिषेधः । जीवातुम् । 'जीव प्राणधारणे' । 'जीवेरातुः' (उ. सू. १. ७९) । मरामहे । 'मृड् प्राणत्यागे' । व्यत्ययेन शप् ॥

आयुष्कामेष्ट्यां द्वितीयस्याज्यभागस्य 'त्वं सोम महे भगम्' इत्येपांनुवाक्या । 'अथ काम्याः' इति खण्डे सूत्रितम्- 'आ नो अग्ने सुचेतुना त्वं सोम महे भगम्' (आश्व. श्रौ. २. १०) इति ॥

त्वं सोम महे भगं त्वं यूने ऋतायते । दक्षं दधासि जीवसे ॥ ७ ॥
त्वम् । सोम । महे । भगम् । त्वम् । यूने । ऋतायते । दक्षम् । दधासि । जीवसे ॥ ७ ॥

हे वसोम त्वं वमहे महते वृद्धाश्च ऋतायते कृतं यज्ञमात्मन इच्छते पुरुषाय वजीवसे जीवितुं वदक्षम् उपभोगसमर्थं वभगं धनं वदधासि विदधासि करोषि । तथा त्वं यूने तरुणाय च ऋतायते जीवितुं धनं करोषि ॥ महे । महते । अच्छद्दलोपश्छान्दसः । 'बृहन्महतो रूपसंस्थानम्' इति विभक्तेरुदात्तत्वम् । यूने । 'श्वयुवमघोनामतद्धिते' इति संप्रसारणम् । ऋतायते । ऋतमात्मन इच्छति । 'सुप आत्मनः क्यच्' । 'न च्छन्दस्यपुत्रस्य' इति ईत्स्वदीर्घयोर्निषेधः । 'अन्येषामपि दृश्यते' इति सांहितिको दीर्घः । क्यजन्तात् लटः शतृ । 'शतुरनुमो नद्यजादी' इति विभक्तेरुदात्तत्वम् । जीवसे । 'जीव प्राणधारणे' । 'तुमर्थे सेसेन्' इति असेप्रत्ययः ॥

स्वस्त्ययन्यां द्वितीयस्याज्यभागस्य 'त्वं नः सोम' इत्येपांनुवाक्या । सूत्रितं च- 'स्वस्त्ययन्यां रक्षितवन्तावग्ने रक्षा णो अंहसस्त्वं नः सोम विश्वतः' (आश्व. श्रौ. २. १०) इति ॥

त्वं नः सोम विश्वतो रक्षा राजन्नघायतः । न रिष्येत्त्वावतः सखा ॥ ८ ॥
त्वम् । नः । सोम । विश्वतः । रक्ष । राजन् । अघायतः । न । रिष्येत् । त्वावतः । सखा ॥ ८ ॥

हे वसोम वराजन् राजनशील त्वम् अघायतः । अघं पापम् । तद्वेतुक्तं दुःखमस्माकं कर्तुमिच्छतः विश्वतः सर्वस्मादपि पुरुषात् वनः अस्मान् वरक्ष पालय । त्वावतः स्वस्वदशस्य सखा सख्यं प्राप्तः पुरुषः वन रिष्येत् नहि विनश्येत् किमु वक्तव्यं त्वत्सखा न विनश्यतीति ॥ अघायतः ।

अघं पापं परेषामिच्छतीत्यघायन् । ' छन्दसि परेच्छायामपि ' इति क्यच् । ' अश्वघस्यात् ' इति आत्वम् । रिष्येत् । ' रुप रिप हिंसायाम् ' । त्वावतः । ' वतुप्प्रकरणे युष्मदस्मद्भ्यां छन्दसि सादृश्य उपसंख्यानम् ' इति वतुप् । ' प्रत्ययोत्तरपदयोश्च ' इति मपर्यन्तस्य त्वादेशः । ' आ सर्वनाम्नः ' इति आत्वम् ॥

सोमप्रवहणे ' सोम यास्ते ' इति तृचोऽनुवक्तव्यः । सूत्रितं च—' सोम यास्ते मयोभुव इति तिस्रः ' (आश्व. श्रौ. ४. ४) इति । आग्रयणे सौम्यस्य ' सोम यास्ते ' इत्येषानुवाक्या । सूत्रितं च—' सोम यास्ते मयोभुवो या ते धामानि दिवि या पृथिव्याम् ' (आश्व. श्रौ. २. ९) इति । अश्वमेधेऽपि पौण्यामिष्टौ द्वितीयाज्यभागस्यैषानुवाक्या । सूत्रितं च—' त्वमग्ने सप्रथा असि सोम यास्ते मयोभुव इति सद्वन्तौ ' (आश्व. श्रौ. १०. ६) इति ॥

सोम यास्ते मयोभुव ऊतयः सन्ति दाशुषे । तामिर्नोऽविता भव ॥ ९ ॥

सोम । याः । ते । मयःऽभुवः । ऊतयः । सन्ति । दाशुषे । तामिः । नः । अविता । भव ॥ ९ ॥

हे सोम ते तव संबन्धिन्यः दाशुषे चरुपुरोडाशादीनि दत्तवते यजमानाय मयोभुवः मयसः सुखस्य भावयिज्यः याः ऊतयः रक्षाः सन्ति विद्यन्ते तामिः रक्षाभिः नः अस्माकम् अविता रक्षिता भव ॥ मयोभुवः । अस्य ऊतिविशेषणत्वेन स्त्रीलिङ्गत्वे ' भुवश्च ' (पा. सू. ४. १. ४७) इति ङीप् प्राप्नोति । तत् ' वोतो गुणवचनात् ' इत्यस्मात् उतः इति तपरकरणस्यानुवर्तनात् न भवति ॥

इमं यज्ञमिदं वचो जुजुषाण उपागहि । सोम त्वं नो वृधे भव ॥ १० ॥

इमम् । यज्ञम् । इदम् । वचः । जुजुषाणः । उपऽआगहि । सोम । त्वम् । नः । वृधे । भव ॥ १० ॥

हे सोम त्वम् इमम् अस्माभिः क्रियमाणं यज्ञम् इदं वचः इदानीं क्रियमाणं स्तुति-लक्षणं वचनं जुजुषाणः सेवमानः सन् उपागहि उपागच्छ प्राचीनवंशलक्षणं गृहं प्राप्नुहि । प्राप्य च नः अस्माकं वृधे यज्ञस्य वर्धनाय भव ॥ जुजुषाणः । ' जुपी प्रीतिसेवनयोः । छन्दसि लिट् । लिटः कानच् । ' चितः ' इत्यन्तोदात्तत्वम् । उपागहि । गमेलेँटि ' बहुलं छन्दसि ' इति शपो लुक् । ' अनुदात्तोपदेशः ' इत्यादिना मकारलोपः । ' असिद्धवदत्रा भात् ' इति अस्य असिद्धत्वात् हेः लुगभावः । ' गतिर्गती ' (पा. सू. ८. १. ७०) इति पूर्वस्य गतेर्निघातः ॥ ॥ २० ॥

दर्शयामे सौम्यस्याज्यभागस्य ' सोम गीभिः ' इत्येषानुवाक्या । सूत्रितं च—' अग्निः प्रत्नेन मन्मना सोम गीभिष्ठा वयम् ' (आश्व. श्रौ. १. ५) इति । अन्यत्रापि यत्र वृधन्वन्तावाज्यभागौ तत्रैषा द्वितीयाज्यभागानुवाक्या ॥

सोम गीभिष्ठा वयं वर्धयामो वचोविदः । सुमृळीको न आ विश ॥ ११ ॥

सोम । गीऽभिः । त्वा । वयम् । वर्धयामः । वचःऽविदः । सुमृळीकः । नः । आ । विश ॥ ११ ॥

हे ऽसोम ऽत्वा त्वां ऽवचोविदः स्तुतिलक्षणानां वचसां वेदितारः ऽवयम् अनुष्ठातारः ऽगीभिः स्तुतिलक्षणैर्वचोभिः ऽवर्धयामः प्रवृद्धं कुर्मः । तादृशस्त्वं च ऽनः अस्माकं ऽसुमृलीकः शोभनं सुखं कुर्वन् सन् ऽआ ऽविश आगच्छ ॥ सुमृलीकः । 'मृड सुखने' । 'मृडेः कीकन्कनौ' (उ. सू. ४. ४६४) इति भावे कीकन्प्रत्ययः । शोभनं मृडीकं यस्येति बहुव्रीहौ 'नञ्सुभ्याम्' इत्युत्तरपदान्तोदात्तत्वम् ॥

सन्ति पवमानेष्टयस्तिष्ठः^१ । तत्र तृतीयस्यामिष्टावुत्तरस्याज्यभागस्य 'गयस्फानः' इत्येषा-नुवाक्या । सूत्रितं च—'पुष्टिमन्तावग्निना रयिमश्रवद्गयस्फानो अमीवहा' (आश्व. श्रौ. २. १) इति । एवैव प्रातःकालीनोपसदि सौम्ययागस्य याज्या सायंकालीनायां त्वनुवाक्या । सूत्रितं च 'अथोपसत्' इति खण्डे—'त्वं सोमासि सत्पतिर्गयस्फानो अमीवहा' (आश्व. श्रौ. ४. ८) इति ॥

गयस्फानो अमीवहा वसुवित्पुष्टिवर्धनः । सुमित्रः सोम नो भव ॥ १२ ॥

गयस्फानः । अमीवऽहा । वसुऽवित् । पुष्टिऽवर्धनः । सुऽमित्रः । सोम । नः । भव ॥ १२ ॥

ऽगयस्फानः । गयः इति धननाम । धनस्य वर्धयिता ऽअमीवहा अमीवानां रोगाणां हन्ता ऽवसुवित् स्तोतृणां धनस्य लम्भयिता प्रापयिता ऽपुष्टिवर्धनः पुष्टेः संपदो वर्धयिता ऽसुमित्रः । शोभनानि मित्राणि सखायो यस्य स तथोक्तः । हे ऽसोम त्वं ऽनः अस्माकम् एवंगुणविशिष्टः ऽभव ॥ गयस्फानः । 'स्फायी वृद्धौ' । अन्तर्भावितण्यथात् ल्युटि व्यत्ययेन यलोपः । इदमादिषु चतुर्षु पदेषु कृदुत्तरपदप्रकृतिस्वरत्वम् । सुमित्रः । 'नञ्सुभ्याम्' इत्युत्तरपदान्तोदात्तत्वम् ॥

सोम ररन्धि नो हृदि गावो न यवसेष्वा । मर्ये इव स्व ओक्ये ॥ १३ ॥

सोम । ररन्धि । नः । हृदि । गावः । न । यवसेषु । आ । मर्येऽइव । स्वे । ओक्ये ॥ १३ ॥

हे ऽसोम त्वं ऽनः अस्माकं ऽहृदि हृदये ऽररन्धि रमस्व । तत्र निदर्शनद्वयमुच्यते । ऽगावो ऽनः । यथा गावः ऽयवसेषु शोभनतृणेषु ऽआ आभिमुख्येन रमन्ते । ऽमर्ये इव । यथा वा मर्यो मरणधर्मा मनुष्यः ऽस्वे ऽओक्ये स्वकीये ओकसि गृहे पुत्रादिभिः सह रमते तद्वदस्माभिर्दत्तेन हविषा तृप्तः सन् अस्मात्स्वेवावतिष्ठस्व । नान्यत्र गच्छेति निदर्शनद्वयस्य तात्पर्यार्थः ॥ ररन्धि । 'रमु क्रीडायाम्' । व्यत्ययेन परस्मैपदम् । 'बहुलं छन्दसि' इति शपः श्लुः । 'छन्दस्युभयथा' इति हेः आर्धधातुकत्वेन ङित्त्वाभावात् 'अङितश्च' इति हेर्धिः । अत एव अङित्त्वात् अनुनासिकलोपाभावः । 'सेह्येपिच्च' इति हेः अपित्त्वात् तस्यैव स्वरः शिष्यते । छान्दसमभ्यासदीर्घत्वम् । 'आमन्त्रितं पूर्वमविद्यमानवत्' इति पूर्वस्यामन्त्रितस्य अविद्यमानवत्त्वात् पदादपरत्वेन^३ निघाताभावः । मर्ये इव । 'छन्दसि निष्कर्षः' इत्यादौ मर्यशब्दो यत्प्रत्ययान्तो निपात्यते । 'यतोऽनावः'^२ इत्याद्युदात्तत्वम् । ओक्ये । 'उच समवाये' । उच्यते समवेयते प्राप्यते इति ओक्यं गृहम् । 'ऋहलोर्ण्यत्' । 'चजोः कु घिण्यतोः' इति कुत्वम् । तित्स्वरितः ॥

१. क्ष-ट-ढ-पावमानेष्टयस्तिष्ठः । २. स-पादादित्वेन । ३. स-न निघातः ।

यः सोम सख्ये तव ररणदेव मर्त्यः । तं दक्षः सचते कविः ॥ १४ ॥

यः । सोम । सख्ये । तव । ररणत् । देव । मर्त्यः । तम् । दक्षः । सचते । कविः ॥ १४ ॥

हे देव द्योतमान सोम तव सख्ये त्वदीये सखित्वे निमित्तभूते सति यः मर्त्यः मरणधर्मा यजमानः ररणत् रणति एतत्सूक्तरूपेण स्तोत्रेण त्वां स्तौति तं यजमानं कविः क्रान्तदर्शी दक्षः सर्वकार्यसमर्थस्त्वं सचते सेवसे । अनुगृह्णासीत्यर्थः^१ ॥ ररणत्^२ । रण शब्दार्थः । लोटि अडागमः । ' बहुलं छन्दसि ' इति शपः श्लुः । ' इतश्च लोपः ' इति इकारलोपः । ' छन्दस्युभयथा ' इति आर्धधातुकत्वात् अचि अनिटि लसार्धधातुके विधीयमानस्य अभ्यस्ताद्युदात्तत्वस्याभावे धातुस्वरः शिष्यते । सचते । ' पच समवाये ' । पुरुषव्यत्ययः ॥

उरुष्या णौ अभिशस्तेः सोम नि पाहंसः । सखा सुशेव एधि नः ॥ १५ ॥

उरुष्य । नः । अभिशस्तेः । सोम । नि । पाहि । अहंसः । सखा । सुशेवः । एधि । नः ॥ १५ ॥

हे सोम त्वं नः अस्मान् अभिशस्तेः अभिशंसनात् अभिशापरूपाङ्गिन्दनात् उरुष्य रक्ष । ' उरुष्यती रक्षाकर्मा ' (निरु. प. २३) इति यास्कः । तथा अहंसः अस्मत्कृतात् पापाच्च नि पाहि नितरां पालय । एवमस्मदीयं पापं परिहृत्य सुशेवः अस्मभ्यं दातव्येन शोभनेन सुखेन युक्तः सन् सखा एधि हितकारी भव ॥ अभिशस्तेः । ' शंसु स्तुतौ ' । अस्मात् भावे क्तिन् । ' तादौ च ' इति गतेः प्रकृतिस्वरत्वम् । एधि । ' अस भुवि ' । लोटि सेहिः । तस्य छिच्चात् ' असोरलोपः ' इति अकारलोपः । ' ध्वसोरेद्धावभ्यासलोपश्च ' इति सकारस्य एत्वम् । तस्य ' असिद्धवदत्रा भात् ' इति असिद्धत्वात् ' हुसल्यो हेधिः ' इति हेधिरादेशः ॥ ॥ २१ ॥ .

प्रावस्तोत्रे ' आ प्यायस्व समेतु ते ' इति तृचो विनियुक्तः । सूत्रितं च—' आ प्यायस्व समेतु त इति तिस्रो मृजन्ति त्वा दश क्षिपः ' (आश्व. श्रौ. प. १२) इति । पत्नीसंयाजेषु सौम्यस्य ' आ प्यायस्व ' इत्येषानुवाक्या । सूत्रितं च—' आ प्यायस्व समेतु ते सं ते पयांसि समु यन्तु वाजाः ' (आश्व. श्रौ. १. १०) इति ॥ चमसाप्यायनेऽप्येषा विनियुक्ता । सूत्रितं च—' आ प्यायस्व समेतु ते सं ते पयांसि समु यन्तु वाजा इति चमसानाद्योपाधान् ' (आश्व. श्रौ. प. ६) इति ॥

आ प्यायस्व समेतु ते विश्वतः सोम वृष्ण्यम् । भवा वाजस्य संग्रथे ॥ १६ ॥

आ । प्यायस्व । सम । एतु । ते । विश्वतः । सोम । वृष्ण्यम् । भव । वाजस्य । समऽग्रथे ॥ १६ ॥

हे सोम त्वम्^३ आ प्यायस्व वर्धस्व । ते तव वृष्ण्यं वृषत्वं वीर्यं सामर्थ्यं विश्वतः सर्वतः समेतु संगच्छतां त्वया संयुक्तं भवतु । एवंभूतस्त्वं वाजस्य अन्नस्य संग्रथे संगमने भव । अस्माकमन्नप्रदो भवेत्यर्थः ॥ वृष्ण्यम् । ' वृष सेचने ' । ' कनिन्तुवृषि ' इत्यादिना कनिन् । वृष्णि

१. अ-ट-ड-स- ' अनुगृह्णासीत्यर्थः ' इत्यस्यानन्तरं ' सख्ये । सख्युर्यः इति भावे यप्रत्ययः ' इत्यधिकम् । २. न-स-रणत् । ३. ट-ड- ' त्वम् ' नास्ति ।

भवं वृण्यम् । ' भवे छन्दसि ' इति यत् । ' अलोपोऽनः ' इति अकारलोपः । ' ये चाभावकर्मणोः ' इति प्रकृतिभावस्तु व्यत्ययेन न प्रवर्तते । ' यतोऽनावः ' इत्याद्युदात्तत्वम् । भव । ' अचोऽतस्तिङः ' इति संहितायां दीर्घत्वम् । संगथे । ' पातृदिवचि ' इत्यादिना विधीयमानः थक्प्रत्ययो बहुलवचनात् गमेरपि भवति । थाथादिना उत्तरपदान्तोदात्तत्वम् ॥

आ प्यायस्व मदिन्तम् सोम विश्वेभिरंशुभिः ।

भवा नः सुश्रवस्तमः सखा वृधे ॥ १७ ॥

आ । प्यायस्व । मदिन्तम् । सोम । विश्वेभिः । अंशुभिः ।

भव । नः । सुश्रवस्तमः । सखा । वृधे ॥ १७ ॥

हे मदिन्तम् अतिशयेन मदवन् सोम विश्वेभिः सर्वैः अंशुभिः लतावयवैः आ प्यायस्व आ समन्तात् वृद्धो भव । स त्वं सुश्रवस्तमः अतिशयेन शोभनाश्रयुक्तः सन् नः अस्माकं वृधे वर्धनाय सखा भव मित्रीभव ॥ मदिन्तम् । मदो हर्षः । तद्वान् मदी । अतिशयेन मदी मदिन्तम् । ' नादस्य ' (पा. सू. ८. २. १७) इति तमपो नुद् । सुश्रवस्तमः । ' श्रवः इत्यञ्जनाम श्रूयत इति सतः ' (निरु. १०. ३) इति यास्कः । शोभनं श्रवो यस्य स तथोक्तः । अतिशयेन सुश्रवाः सुश्रवस्तमः । तमपः पिच्चादनुदात्तत्वे ' सोमनसी अलोमोपसी ' इत्युत्तरपदाद्युदात्तत्वमेव शिष्यते ॥

पत्नीसंयाजेषु सौम्यस्य ' सं ते पयांसि ' इति याज्या । सूत्रितं च- ' सं ते पयांसि समु यन्तु वाजा इह स्वष्टारमग्रियम् ' (आश्र. श्रौ. १. १०) इति । चमसाप्यायनेऽप्येषा । सूत्रितं च- ' सं ते पयांसि समु यन्तु वाजा इति चमसानाद्योपाद्यान् ' (आश्र. श्रौ. ५. ६) इति ॥

सं ते पयांसि समु यन्तु वाजाः सं वृष्ण्यान्यभिमातिपाहः ।

आप्यार्यमानो अमृताय सोम दिवि श्रवांस्युत्तमानि धिष्व ॥ १८ ॥

सम् । ते । पयांसि । सम् । ऊँ इति । यन्तु । वाजाः । सम् । वृष्ण्यानि । अभिमातिऽसहः ।

आऽप्यार्यमानः । अमृताय । सोम । दिवि । श्रवांसि । उत्तमानि । धिष्व ॥ १८ ॥

हे सोम अप्यभिमातिपाहः अभिमातीनां शत्रूणां हन्तुः ते तव एवंभूतं त्वां पयांसि श्रयणा-
थानि^१ क्षीराणि वसं यन्तु संगच्छन्ताम् । तथा वाजाः उ हविल्लक्षणान्यन्नानि च त्वां संगच्छन्ताम् ।
वृष्ण्यानि वीर्याणि च संगच्छन्ताम् । हे सोम त्वम् अमृताय अस्माकममृतत्वाय अमरणत्वाय आप्या-
यमानः आ समन्तात् वर्धमानः सन् दिवि नभसि स्वर्गे उत्तमानि उद्गततमान्युत्कृष्टानि श्रवांसि
अन्नानि अस्माभिर्भोक्तव्यानि हविल्लक्षणानि वा धिष्व धारय ॥ ते । ' क्रियाग्रहणं कर्तव्यम् ' इति

कर्मणः संप्रदानत्वात् चतुर्थ्यर्थे षष्ठी । अभिमातिपाहः । ' पृह अभिभवे ' । ' छन्दसि सहः ' इति ण्विप्रत्ययः । सुषामादिवात् षत्वम् । अमृताय । ' नजो जरमरमित्रमृताः ' इत्युत्तरपदाद्युदात्तत्वम् । उत्तमानि । उच्छ्रद्धात् ससाधनक्रियावचनात् आतिशायनिकस्तमम् । ' उत्तमशश्वत्तमौ सर्वत्र ' (पा. सू. ६. १. १६०. ग.) इति उच्छ्रद्धादिषु पाठात् अन्तोदात्तत्वम् । धिष्व । ' सुधित वसुधित नेमधित धिष्व धिपीय च ' (पा. सू. ७. ४. ४५) इति धिभावो निपात्यते ॥

सोमप्रवहणे ' या ते धामानि ' इत्येषा । सूत्रितं च—' या ते धामानि हविषा यजन्तीमां धियं शिक्षमाणस्य देवेति निहिते परिदध्यात् ' (आश्व. श्रौ. ४. ४) इति । एकादशिनस्य सौम्यस्य पशोर्हविष एवैव याज्या । ' प्रदानानाम् ' इति खण्डे सूत्रितम्—अपाङ्गं युत्सु पृतनासु परि या ते धामानि हविषा यजन्ति ' (आश्व. श्रौ. ३. ७) इति ॥

या ते धामानि हविषा यजन्ति ता ते विश्वा परिभूरस्तु यज्ञम् ।

गयस्फानः प्रतरणः सुवीरोऽवीरहा प्र चरा सोम दुर्यान् ॥ १९ ॥

या । ते । धामानि । हविषा । यजन्ति । ता । ते । विश्वा । परिभूः । अस्तु । यज्ञम् ।

गयस्फानः । प्रतरणः । सुवीरः । अवीरहा । प्र । चर । सोम । दुर्यान् ॥ १९ ॥

हे सोम ते त्वदीयानि या यानि धामानि सुप्रभृतिष्ववस्थितानि तेजांसि हविषा चरुपुरोडाशदिना यजन्ति यजमानाः पूजयन्ति ता ते विश्वा त्वदीयानि तानि सर्वाणि धामानि यज्ञम् अस्मदीयमध्वरं परिभूरस्तु परितो भावयितृणि परितः प्राप्तानि सन्तु । यद्वा । त्वदीयानां तेषां सर्वेषां धामास्मदीयो यजमानः परिभूर्यज्ञं प्रति परिग्रहीता यागेन स्वीकर्ता अस्तु भवतु । परिपूर्वो भवतिः परिग्रहार्थः । तादृशैर्धामभिरुपेतस्त्वं दुर्यान् प्राचीनवंशादिलक्षणानस्मदीयान् गृहान् । ' गृहा वै दुर्याः ' (तै. सं. ६. २. ९. १) इति श्रुतेः । प्र चर प्रकर्षेण गच्छ । कीदृशस्त्वम् । गयस्फानः गयस्य गृहस्य धनस्य वा वर्धयिता प्रतरणः प्रकर्षेण दुरितात् तारयिता सुवीरः शोभनैः वीररूपेतः । अवीरहा । वीर्यात् जायन्ते इति वीराः पुत्राः । तेषामहन्ता ॥ परिभूः । ' भू प्राप्ता ' । अस्मात् ' क्प् च ' इति क्प् । ' व्यत्ययो बहुलम् ' (पा. सू. ३. १. ८५) इति लिङ्गवचनव्यत्ययो । अस्तु । व्यत्ययेन एकवचनम् । गयस्फानः । गय इति गृहस्य धनस्य च नामधेयम् । तेषां स्फायिता वर्धयिता । ' कृत्यल्युटो बहुलम् ' इति कर्तरि ल्युटि छान्दसो यलोपः । अवीरहा । वीराणां हन्ता वीरहा । न वीरहा अवीरहा ॥

महापितृयज्ञे सोमस्य पितृमतो यागे ' सोमो धेनुम् ' इत्येषा द्वितीयानुवाक्या । तत्र द्वेकैकस्य हविषो द्वे द्वे अनुवाक्ये समुच्चयेन विहिते । तथैव ' दक्षिणाग्नेः ' इति खण्डे सूत्रितम्—' सोमो धेनुं सोमो अर्वन्तमाहुं त्वं सोम पितृभिः संविदानः ' (आश्व. श्रौ. २. १९) इति ॥

सोमो धेनुं सोमो अर्वन्तमाशुं सोमो वीरं कर्मण्यं ददाति ।

सादन्यं विदध्यं सभेयं पितृश्रवणं यो ददाशदस्मै ॥ २० ॥

सोमः । धेनुम् । सोमः । अर्वन्तम् । आशुम् । सोमः । वीरम् । कर्मण्यम् । ददाति ।

सादन्यम् । विदध्यम् । सभेयम् । पितृश्रवणम् । यः । ददाशत् । अस्मै ॥ २० ॥

वयः यजमानः । वददाशत् सोमाय हविलक्षणाभ्यानि दद्यात् तस्मै^१ यजमानाय । वसोमः । धेनुं सवत्सां दोग्ध्रीं गां । वददाति । तथा । वआशुं शीघ्रगामिनम् । अर्वन्तम् । अश्वं ददाति प्रयच्छति । तथा । ववीरं पुत्रम् । वअस्मै यजमानाय ददाति । वीदध्यं पुत्रम् । कर्मण्यं लौकिककर्मसु कुशलं । वसादन्यम् । सदनं गृहम् । तदर्हम् । गृहकार्यकुशलमित्यर्थः । विदध्यम् । विदन्त्येषु देवानिति विदधाः यज्ञाः । तदर्हम् । दर्शपूर्णमासादियोगानुष्ठानपरमित्यर्थः । सभेयं सभायां साधुम् । सकलशास्त्राभिज्ञमित्यर्थः । पितृश्रवणं पिता धूयते प्रख्यायते येन पुत्रेण तादृशम् ॥ कर्मण्यम् । कर्मसु साधुः कर्मण्यः । 'तत्र साधुः' (पा. सू. ४. ४. ९८) इति यत् । 'ये चाभावकर्मणोः' इति प्रकृतिभावः । 'तिस्स्वरितम्' इति स्वरितत्वम् । एवमुत्तरत्रापि यत्प्रत्ययः । सभेयम् । 'दृच्छन्दसि' (पा. सू. ४. ४. १०६) इति तत्र साधुः इत्यर्थे दृश्यः । ददाशत् । 'दाश्व दाने' । लेटि अडागमः । 'बहुलं छन्दसि' इति शपः श्लुः ॥ ॥ २२ ॥

एकादशिनस्य^२ सौम्यस्य पशोः पुरोडाशस्य 'अपाहं युत्सु' इत्येषा याज्या । 'प्रदानानाम्' इति खण्डे सूत्रितम्—'अपाहं युत्सु पृतनासु पप्रि या ते धामानि हविषा यजन्ति' (आश्व. श्रौ. ३. ७) इति ॥

अपाहं युत्सु पृतनासु पप्रि स्वर्षामप्सां वृजनस्य गोपाम् ।

भरेषुजां सुक्षितिं सुश्रवसं जयन्तं त्वामनु मदेम सोम ॥ २१ ॥

अपाहम् । युत्सु । पृतनासु । पप्रिम् । स्वः । ऽसाम् । अप्साम् । वृजनस्य । गोपाम् ।

भरेषुजाम् । सुक्षितिम् । सुश्रवसम् । जयन्तम् । त्वाम् । अनु । मदेम । सोम ॥ २१ ॥

युत्सु युद्धेषु । अपाहं शत्रुभिरनभिवनीयं तथा । पृतनासु सेनासु । पप्रि जयस्य पूरयितारं । स्वर्षां स्वर्गस्य सनितारं दातारं । अप्साम् अपां वृष्टिलक्षणानामुदकानां दातारम् । यद्वा अप्साम् अप्सावृक् भक्षकरहितम् । सर्वेषामनुग्राहकमित्यर्थः । वृजनस्य गोपाम् । वृज्यतेऽनेनेति^३ वृजनं बलम् । तस्य गोपां गोपयितारं^४ रक्षितारं । भरेषुजाम् । ध्रियन्ते एषु हवींषीति भराः यागाः । तेषु प्रादुर्भवन्तं । सुक्षितिं शोभननिवासस्थानं । सुश्रवसं शोभनयशस्कं । जयन्तं शत्रून् भिभवन्तम् । हे । सोम । ईदग्भूतं । त्वाम् । अनुलक्ष्य । मदेम हर्षयुक्ता भवेम ॥ अपाहम् । 'पह अभिभवे' । 'साध्वी साध्वा साधेति

निगमे' (पा. सू. ६. ३. ११३) इति निपातनात् 'सहिवहोरोदवर्णस्य' (पा. सू. ६. ३. ११२) इति ओत्वाभावः । 'सहेः साडः सः' इति षत्वम् । पप्रिम् । 'पृ पालनपूरणयोः' । 'आद्यगमहनजनः' इति किन्प्रत्ययः । स्वर्षाम् । स्वः स्वर्गं सनोतीति स्वर्षाः । 'पणु दाने' । 'जनसनखन' इति विद् । 'विद्धनोरनुनासिकस्यात्' इति आत्वम् । अप्साम् । अपृशब्दोप-
पदात् सनोतेः पूर्ववत् विद् । यद्वा । 'प्सा भक्षणे' । प्साति भक्षयतीति प्साः । 'क्विप् च' इति
क्विप् । न विद्यते प्सा अस्येति बहुव्रीहौ 'नन्सुभ्याम्' इत्युत्तरपदान्तोदात्तत्वम् । भरेषुजाम् । 'जनी
प्रादुर्भावे' । पूर्ववत् विद् आत्वं च । मदेम । 'मदी हर्षे' । व्यत्ययेन शप् ॥

त्वमिमा ओषधीः सोम विश्वास्त्वमपो अजनयस्त्वं गाः ।

त्वमा ततन्थोर्विन्तरिक्षं त्वं ज्योतिषा वि तमो ववर्थ ॥ २२ ॥

त्वम् । इमाः । ओषधीः । सोम । विश्वाः । त्वम् । अपः । अजनयः । त्वम् । गाः ।

त्वम् । आ । ततन्थ । उरु । अन्तरिक्षम् । त्वम् । ज्योतिषा । वि । तमः । ववर्थ ॥ २२ ॥

हे सोम त्वम् इमाः भूम्यां वर्तमानाः विश्वाः सर्वाः ओषधीः अजनयः उत्पादित-
वानसि । तथा त्वम् अपः तासामोषधीनां कारणभूतानि वृष्ट्युदकानि अजनयः । तथा त्वं गाः
सर्वांश्च पशूनुदपादयः । उरु विस्तीर्णम् अन्तरिक्षं त्वम् आ ततन्थ विस्तारितवानसि । तस्मि-
न्नन्तरिक्षे यत् तमः अस्मदृष्टिनिरोधकमन्धकारं तदपि त्वं ज्योतिषा आत्मीयेन प्रकाशेन विववर्थं
विवृतं विश्लिष्टं विनष्टं कृतवानसि ॥ ततन्थ । 'तनु विस्तारे' । ववर्थ । 'वृश् वरणे' । उभयत्र
लिट्स्थलि 'बभूथा ततन्थ जगृन्म ववर्थेति निगमे' (पा. सू. ७. २. ६४) इति निपात्यते ॥

देवेन नो मनसा देव सोम रायो भागं सहसावन्नभि युध्य ।

मा त्वा तनदीशिषे वीर्यस्योभयेभ्यः प्र चिकित्सा गविष्टौ ॥ २३ ॥

देवेन । नः । मनसा । देव । सोम । रायः । भागम् । सहसाऽवन् । अभि । युध्य ।

मा । त्वा । आ । तनत् । ईशिषे । वीर्यस्य । उभयेभ्यः । प्र । चिकित्स । गोऽईष्टौ ॥ २३ ॥

हे देव द्योतमान सोमसहसावन् बलवन् सोम देवेन मनसा द्योतमानया त्वदीयया बुद्ध्या
रायो भागं धनस्त्रांसं नः अस्मानभिलक्ष्य युध्य प्रेरय । यद्वा । नोऽस्माकं रायो धनस्य भागं
भक्कारमपहतारं शत्रुम् अभि युध्य आभिमुख्येन सम्यक् प्रहर । त्वा तादृशं त्वां कश्चिदपि शत्रुः मा
आ तनत् क्लेशेन आततं मा कार्षीत् । मा हिंसीदित्यर्थः । उभयेभ्यः उभयेषां युध्यमानानां संव-
न्धिनः वीर्यस्य बलस्य त्वम् ईशिषे ईश्वरो भवसि । स त्वं गविष्टौ सग्रामे प्र चिकित्स अस्म-
दीयमुपद्रवं परिहर ॥ रायः । 'उडिदम्' इति विभक्तैरुदात्तत्वम् । भागम् । भजतेः कर्मणि घञ् ;
'कृत्यस्युदो बहुलम्' इति बहुलवचनात् कर्तरि वा । 'कर्पावतः' इत्यन्तोदात्तत्वम् । सहसावन् ।
सहःशब्दात् मतुपि छान्दस आकारोपजनः । युध्य । 'युध संहारे' । व्यत्ययेन परस्मैपदम् । तनत् ।
'तनु विस्तारे' । व्यत्ययेन शप् । 'न माङ्योगे' इति अडभावः । ईशिषे । 'ईशः से'

(पा. सू. ७. २. ७७) इति इडागमः । चिकित्स । ' कित ज्ञाने ' । ' गुसिज्जिह्वयः सन् ' (पा. सू. ३. १. ५) । गविष्टौ । गवां बाणानामिष्टयः एषणानि गमनानि येष्विति बहुव्रीहौ पूर्वपद-
प्रकृतिस्वरत्वम् ॥ ॥२३॥

' एता उ त्याः ' इति अष्टादशर्चमष्टमं सूक्तं गोतमस्यार्पम् । आदितश्चतस्रो जगत्स्यः । त्रयोदशवाद्याः
पट्टच उणिहः । शिष्टा अष्टौ त्रिष्टुभः । उपा देवता । ' अधिना वर्तिः ' इति अन्यस्तृचोऽधि-
देवताकः । तथा चानुक्रान्तम्—' एता उ त्या द्यूनोपस्यं चतुर्जगत्यादि पलुष्णिगन्तं तृचोऽन्य
आधिनाः ' इति । सूक्तविनियोगो लैङ्गिकः । प्रातरनुवाके उपस्ये क्रतौ जागते छन्दस्याधिनाशब्दे च
' एता उ त्याः ' इति चतस्रो विनियुक्ताः । सूत्रितं च—' एता उ त्या इति चतस्रो जागतम् ' (आश्व.
श्रौ. ४. १४) इति ॥

एता उ त्या उपसः केतुमकृत पूर्वे अर्धे रजसो भानुमञ्जते ।

निष्कृण्वाना आयुधानीव धृष्णवः प्रति गावोऽरुषीर्यन्ति मातरः ॥ १ ॥

एताः । ऊँ इति । त्याः । उपसः । केतुम् । अकृत । पूर्वे । अर्धे । रजसः । भानुम् । अञ्जते ।

निःकृण्वानाः । आयुधानिऽइव । धृष्णवः । प्रति । गावः । अरुषीः । यन्ति । मातरः ॥१॥

१ उ इत्येतत् पादपूरणम् । १ त्याः ताः १ एताः १ उपसः प्रभातकालाभिमानिन्यो देवताः । १ केतुम्
अन्धकारावृतस्य सर्वस्य जगतः प्रज्ञापकं प्रकाशम् १ अकृत अकृतं कृतवत्यः । यस्मादेवं तस्मात्
उपसः १ रजसः अन्तरिक्षलोकस्य १ पूर्वे १ अर्धे प्राचीनदिग्भागे १ भानुं प्रकाशम् १ अञ्जते व्यक्तीकुर्वन्ति ।
१ धृष्णवः धर्षणशीला योद्धारः १ आयुधानीव यथा असिप्रभृतीन्यायुधानि संस्कुर्वन्ति एवं १ निष्कृण्वानाः
स्वभासा जगत्संस्कुर्वाणाः १ गावः गमनस्वभावाः १ अरुषीः आरोचमानाः १ मातरः सूर्यप्रकाशस्य
निर्माय्यो जगज्जनन्यो वा उपसः १ प्रति १ यन्ति प्रतिदिवसं गच्छन्ति । एवंविधा उपसोऽस्मान् रक्षन्तित्यर्थः ।
अत्र निरुक्तम्—' एतास्ता उपसः केतुमकृतं प्रज्ञानमेकस्या एव पूजनार्थं बहुवचनं स्यात् पूर्वेऽर्धे-
न्तरिक्षलोकस्य समञ्जते भानुना निष्कृण्वाना आयुधानीव धृष्णवः । निरित्येष समित्येतस्य स्थाने ।
एमीदिगो निष्कृतं जारिणीवेत्यपि निगमो भवति । प्रति यन्ति गावो गमनादरुषीरारोचनान्मातरो भासो
निर्माय्यः ' (निरु. १२. ७) इति ॥ अकृत । करोतेर्लुङि ' मन्त्रे घस ' इति च्लेः लुक् । निष्कृण्वानाः ।
' हवि हिंसाकरणयोश्च ' । अस्मात् ताच्छीलिकः चानश । ' धिन्विक्कृण्वोर च ' इति उपस्ययः ।
' इदुदुपधस्य चाप्रत्ययस्य ' इति विसर्जनीयस्य पत्वम् । कृदुत्तरपदप्रकृतिस्वरत्वम् ॥

उदपतन्नरुणा भानवो वृथा स्वायुजो अरुषीर्गा अयुक्षत ।

अक्रन्नुषासो वयुनानि पूर्वथा रुशन्तं भानुमरुषीरशिथ्र्युः ॥ २ ॥

उत् । अपतन् । अरुणाः । भानवः । वृथा । सुऽआयुजः । अरुषीः । गाः । अयुक्षत ।

अक्रन् । उपसः । वयुनानि । पूर्वथा । रुशन्तम् । भानुम् । अरुषीः । अशिथ्र्युः ॥२॥

अरुणाः आरोचमानाः भानवः औषस्यो दीप्तयः वृथा अनायासेन स्वयमेव उदपसन् उदगमन् । तदनन्तरम् उपसः च स्वायुजः सुखेन रथे आयोक्तुं शक्याः अरुषीः शुभ्रवर्णाः गाः पूर्वमुत्थितान् रश्मीन् ईदृशीः स्ववाहनभूताश्चतुष्पदीणां एव वा अयुक्षत स्वरथेऽयोजयन् । उक्तं च— 'अरुण्यो गाव उपसाम्' (नि. १. १५. ७) इति । एवं गोभिर्युक्तं रथमारुह्य उपसः पूर्ववथा पूर्वेष्वतीतेष्वहःस्विव वयुनानि सर्वेषां प्राणिनां ज्ञानानि अक्रन् अकारुः । उपःकाले जाते हि सर्वे प्राणिनो ज्ञानयुक्ता भवन्ति । तदनन्तरम् अरुषीः आरोचमानास्ताः उपसः रूशन्तम् । 'रूशदिति वर्णनाम रोचतेर्ज्वलतिकर्मणः' (निरु. २. २०) इति यास्कः । शुभ्रवर्णं भानुं सूर्यम् अशिश्नयुः असेवन्त । तेन सह एकीभवन्तीत्यर्थः ॥ अपसन् । 'पतू गतौ' । लुङि लुदित्वात् च्लेः अडादेशः । 'पतः पुम्' (पा. सू. ७. ४. १९) इति धातोः पुमागमः । अक्रन् । 'मन्त्रे घस' इत्यादिना च्लेः लुक् । पूर्ववथा । 'प्राणपूर्वविश्वेमात्थाल छन्दसि' (पा. सू. ५. ३. १११) इति इवार्थे थात्प्रत्ययः । अशिश्नयुः । 'शिश्न् सेवयाम्' । 'बहुलं छन्दसि' इति शपः श्लुः । 'सिजभ्यस्तविदिभ्यश्च' इति झेः जुस् । 'जुसि च' (पा. सू. ७. ३. ८३) इति गुणः ॥

अर्चन्ति नारीरपसो न विष्टिभिः समानेन योजनेना परावतः ।

इषं वहन्तीः सुकृते सुदानवे विश्वेदह यजमानाय सुन्वते ॥ ३ ॥

अर्चन्ति । नारीः । अपसः । न । विष्टिभिः । समानेन । योजनेन । आ । परावतः ।

इषम् । वहन्तीः । सुकृते । सुदानवे । विश्वा । इत् । अह । यजमानाय । सुन्वते ॥ ३ ॥

नारीः नेत्र्यः उपसः विष्टिभिः निवेशकैः स्वकीयैस्तेजोभिः समानेन योजनेन^१ एकैर्नैव योजनेनोद्योगेन^२ आ परावतः आ दूरदेशात् आ पश्चिमदिग्भागात् अर्चन्ति नभःप्रदेशं पूजयन्ति । क्रास्त्रं जगद्युगपदेव व्याप्नुवन्तीत्यर्थः । तत्र दृष्टान्तः । अपसो न । युद्धकर्मणोपेताः^३ पुरुषा यथा स्वकीयैरायुधैर्घाटीमुखेन सर्वं देशं व्याप्नुवन्ति तद्वत् । किं कुर्वत्यः । सुकृते शोभनस्य कर्मणः कर्त्रे सुन्वते सोमाभिषव कुर्वते सुदानवे कल्याणीर्दक्षिणाः ऋत्विग्भ्यो ददते यजमानाय विश्वेदह सर्वमेव इषम् अन्नं वहन्तीः आवहन्त्यः प्रयच्छन्त्य इत्यर्थः ॥ नारीः । 'न नये' । 'ऋदोरप्' । 'नूनरयो-वृद्धिश्च' (पा. सू. ४. १. ७३. ग.) इति शार्ङ्गरवादिषु पाठात् ङीन् । जसि 'वा छन्दसि' इति पूर्वसवर्णदीर्घत्वम् । अपसः । अपस्राब्दात् 'अश्रादिभ्योऽच्' इति अच् । 'सुपां सुलुक्' इति जसः सुः । न्यत्ययेन प्रत्ययात् पूर्वस्योदात्तत्वम् । विष्टिभिः । 'विश प्रवेशने' । विशन्ति प्रविशन्तीति विष्टयः किरणाः । 'किच्क्तां च संज्ञायाम्' इति किच् । विश्वा । 'सुपां सुलुक्' इति अमः डादेशः ॥

अधि पेशांसि वपते नूतुरिवापोर्णुते वक्ष उस्सेव बर्जहम् ।

ज्योतिर्विश्वस्मै भुवनाय कृण्वती गावो न ब्रजं व्युषा आवर्तमः ॥ ४ ॥

अधि । पेशांसि । वपते । नूतूऽईव । अप । ऊर्णुते । वक्षः । उस्साऽईव । बर्जहम् ।

ज्योतिः । विश्वस्मै । भुवनाय । कृण्वती । गावः । न । ब्रजम् । वि । उषाः । आवरित्यावः । तमः ॥ ४ ॥

उपाः पेशांसि जगत्स्वाश्लिष्टानि कृष्णवर्णानि तमांसि अधि आधिक्येन वपते छिनत्ति । तत्र दृष्टान्तः । नृत्तरिव । नृन् त्वर्ति केशेन रिक्तीकरोतीति नृत्तनापितः । स यथा केशान्निःशेषेण छिनत्ति एवमुपा अप्यन्धकारं समूलं हिनस्तीत्यर्थः । यद्वा नृत्तरिव नृत्त्यन्ती योषिदिव । पेशांसि । रूपनामैतत् । सर्वैर्दर्शनीयानि रूपाण्युपा अधि वपते स्वात्मन्यधिकं धारयति । एवं प्रथमतोऽन्धकारं स्वकिरणैर्निरस्य वक्षः स्वकीयमुरःप्रदेशम्^१ अपोर्णुते तमसानाच्छादितं करोति । स्वयमाविर्भवतीत्यर्थः । बर्जह^२ पयस उत्पत्तिस्थानं दोहनसमये उस्ता^३ गौर्यथा^४ आविष्करोति तद्वत् । किं कुर्वती । गावो न व्रजं यथा गावः स्वकीयं गोष्ठं स्वयमेव शीघ्रं व्याप्नुवन्ति^५ एवं स्वयमेव प्राचीं दिशं प्राप्य विश्वस्मै भुवनाय सर्वस्मै लोकाय ज्योतिः कृण्वती प्रकाशं कुर्वती । एवमुक्तेन प्रकारेणोपाः तमः अन्धकारं वि आवः विवृतमपश्लिष्टमकरोत् ॥ नृत्तरिव । तुर्वी हिंसार्थः । 'क्विप् च' इति क्विप् । 'राल्लोपः' इति वलोपः । 'रूपेणधायाः' इति दीर्घत्वम् । यद्वा । 'नृती गात्रविनामे' । 'नृतिश्रद्ध्योः कूः' (उ. सू. १.९१) इति कूप्रत्ययः । बर्जहम् । 'वृङ् संभक्तौ' । वृणीते संभजते गामिति बः पयः । विच् । तज्जहातीति बर्जहः । 'ओहाक् त्यागे' । 'खरप्रकरणे वातशुनीतिलगर्धेष्वजघेदुदजहातिभ्य उपसंख्यानम्' (पा. सू. ३. २. २८. १) इति अगर्धशब्दोपपदादपि 'कृत्यल्युटो बहुलम्' इति बहुलवचनात् खश् । तस्य सार्वधानुक्तत्वेन कर्तरि शपि जुहोत्यादिवात् श्लुः । द्विर्वचनादि । बवयोरभेद इति बत्वम् । दिवोदासादिवात् पूर्वपदाद्युदात्तत्वम् । आवः । 'वृञ् वरणे' । लुङि 'मन्त्रे घस' इति प्लेः लुक् । गुणे 'हल्ङ्याभ्यः' इति लोपः^६ । 'छन्दस्यपि दृश्यते' (पा. सू. ६. ४. ७३) इति आडागमः ॥

प्रातरनुवाकस्योपस्ये कृतौ 'प्रत्यर्चिः' इति अष्टावनुवक्तव्याः आश्विनशस्त्रे च । तथा च सूत्रितम्—'प्रत्यर्चिरित्यष्टौ व्युपा आ वो दिविजा इति पल्लिति त्रैष्टुभम् (आश्व. श्रौ. ४. १४) इति ॥

प्रत्यर्ची रुशदस्या अदर्शि वि तिष्ठते बाधते कृष्णमभ्वम् ।

स्वरं न पेशो विदथेष्वञ्जचित्रं दिवो दुहिता भानुमश्रेत् ॥ ५ ॥

प्रति । अर्चिः । रुशत् । अस्याः । अदर्शि । वि । तिष्ठते । बाधते । कृष्णम् । अभ्वम् ।

स्वरम् । न । पेशः । विदथेषु । अञ्जन् । चित्रम् । दिवः । दुहिता । भानुम् । अश्रेत् ॥ ५ ॥

अस्याः उपसः रुशत् दीप्यमानम् अर्चिः तेजः प्रति अदर्शि सर्वैः पूर्वस्यां दिशि प्रथमतो दृश्यते^१ । वि तिष्ठते सर्वासु दिक्षु विविधमवतिष्ठते व्याप्नोतीत्यर्थः । सर्वा दिशो व्याप्य च अभ्वम् । महन्नामैतत् । अतिशयेन विपुलं कृष्णं कृष्णवर्णमन्धकारं बाधते अपसारयति । विदथेषु यज्ञेषु स्वरं न स्वरान्ना शकलेन युक्तं यूपं यथा आज्येन आध्वर्यवः अञ्जन् अजन्ति तद्वन्नभसि स्वकीयं पेशः रूपम् उपा अनक्ति संश्लिष्टं करोति । तदनन्तरं चित्रं चायनीयं भानुं सूर्यं दिवो दुहिता चुलोकादुत्पन्नोपाः अश्रेत् असेवत ॥ वि तिष्ठते । 'समवप्रविभ्यः' इत्यात्मनेपदम् । अश्रेत् । 'श्रिष् सेनायाम्' । लङि 'बहुलं छन्दसि' इति शपो लुक् ॥ ॥ २४ ॥

१. क्ष-स्वावयवमुरःप्रदेशम् । २. क्ष-स-उस्तेव । यथा गौः बर्जहम् । ३. क्ष-'उस्ता गौर्यथा' नास्ति; स-यथा । ४. क्ष-प्राप्नुवन्ति । ५. क्ष-न-तिलोपः । ६. क्ष-दृश्यते । ततः । ७. क्ष-समवप्रविभ्यः स्यः ।

अतारिष्म तमसस्पारमस्योषा उच्छन्ती वयुना कृणोति ।

श्रिये छन्दो न स्मयते विभाती सुप्रतीका सौमनसायाजीगः ॥ ६ ॥

अतारिष्म । तमसः । पारम् । अस्य । उषाः । उच्छन्ती । वयुना । कृणोति ।

श्रिये । छन्दः । न । स्मयते । विभाती । सुप्रतीका । सौमनसाय । अजीगरिति ॥ ६ ॥

अस्य नैशस्य तमसः अन्धकारस्य पारं समासिप्रदेशम् अतारिष्म उत्तीर्णा अभूम् । अनन्तरम् उच्छन्ती नैशं तमो वर्जयन्ती उषाः वयुना वयुनानि सर्वेषां प्राणिनां ज्ञानानि कृणोति निर्मिमीते । श्रिये संपदर्थं छन्दो न स्मयते । यथोपच्छन्दयिता वशीकरणे समर्थः पुरुषः आढ्यसमीपं प्राप्य तत्पीत्यर्थं स्मयते हसति एवं विभाती विशिष्टप्रकाशं कुर्वत्युषाः स्वकीयया निर्मल-दीप्त्या हसन्तीव दृश्यते । एवं सुप्रतीका विशिष्टप्रकाशरूपत्वेन शोभनाङ्गी सती सौमनसाय सर्वेषां सौमनस्याय अजीगः अन्धकारं भक्षितवती ॥ अतारिष्म । 'तृ प्लवनतरणयोः' । लुङि सिचि वृद्धिः । तमसः । 'पष्ठयाः पतिपुत्र' इति विसर्जनीयस्य संहितायां सस्वम् । स्मयते । 'स्मिङ् ईषदसने' । भौवादिकः । अजीगः । 'गृ निगरणे' । लङि 'बहुलं छन्दसि' इति शपः श्लुः । 'बहुलं छन्दसि' इति अभ्यासस्य ह्रस्वम् । तुजादित्वान् दीर्घः ॥

भास्वती नेत्री सूनृतानां दिवः स्तवे दुहिता गोतमेभिः ।

प्रजावतो नृवतो अश्वबुध्यानुषो गोअग्रां उप मासि वाजान् ॥ ७ ॥

भास्वती । नेत्री । सूनृतानाम् । दिवः । स्तवे । दुहिता । गोतमेभिः ।

प्रजावतः । नृवतः । अश्वबुध्यान् । उपः । गोअग्रान् । उप । मासि । वाजान् ॥ ७ ॥

भास्वती तेजस्विनी । सूनृता इति वाङ्नाम । सूनृतानां प्रियसत्यात्मिकानां नेत्री प्रणेत्री कारयित्री । उपसि हि जातायां मनुष्यप्रमुखाः प्राणिनः स्वस्वव्यापाराय इतस्ततः शब्दं कुर्वन्ति । एवंभूता दिवः दुहिता शुलोकसकाशादुत्पन्ना उषाः गोतमेभिः ऋषिभिरस्माभिः स्तवे स्तूयते । हे उपः अस्माभिः स्तुता त्वं वाजान् अन्नाति उप मासि प्रयच्छ । कीदृशान् वाजान् । प्रजावतः प्रजाभिः पुत्रपौत्रादिभिर्युक्तान् नृवतः दासलक्षणैर्नृभिरुपेतान् अश्वबुध्यान् । अश्वाः बुध्या विद्यमानत्वेन बोद्धव्या येषु वाजेषु तान् । यदा अश्वबुध्यान् । वर्णव्यापत्या यकारः । अश्वमूलान् । अश्वैर्हि राजानो धनान्यन्नाग्निं च लभन्ते । अतोऽन्नानां तन्मूलत्वम् । गोअग्रान् । गावोऽग्रे प्रमुखे येषां तादृशान् ॥ भास्वती । 'भा दीर्घा' । असुन् । ततो मतुप् । 'मादुपधायाः' इति मतुपो वत्वम् । 'उगितश्च' इति ङीप् । नेत्री । 'ऋत्तेभ्यो ङीप्' । 'उदात्तयणो हल्पूर्वात्' इति ङीप् उदात्तत्वम् । स्तवे । 'ष्टु स्तुतौ' । कर्मणि लटि 'बहुलं छन्दसि' इति बहुलग्रहणात् यकोऽपि लुक् । 'लोपस्त आत्मने-

१. च-छ-ण-त-ध-न-फ-ल-श-स-शोभमाना । २. क्ष-ट-ड-शब्दानां नेत्री । ३. क्ष-त-स-अश्व-बुध्यान् । ४. ल-नकारस्थाने यकारः । ५. क्ष-ट-ड-मतोर्वत्वम् ।

पदेसु ' इति तलोपः । ' छन्दस्युभयथा ' इति एकारस्य आर्धधातुकरत्वेन ङित्वाभावात् गुणावादेशौ ।
नृवतः । व्यत्ययेन मतोर्वत्वम् । ' ह्रस्वनुङ्भ्यां मतुप् ' इति मतुप उदात्तत्वम् । मासि । ' मा'
माने ' । आदादिकः^१ ॥

उपस्तमश्यां यशसं सुवीरं दासप्रवर्गं रयिमश्वबुध्यम् ।

सुदंससा श्रवसा या विभासि वाजप्रसूता सुभगे बृहन्तम् ॥ ८ ॥

उपः । तम् । अश्याम् । यशसम् । सुवीरम् । दासप्रवर्गम् । रयिम् । अश्वबुध्यम् ।

सुदंससा । श्रवसा । या । विभासि । वाजप्रसूता । सुभगे । बृहन्तम् ॥ ८ ॥

हे उपः उपोदेवते षत् रयिं धनम् अश्यां प्राप्नुयाम् । कीदृशम् । यशसं यशसा कीर्त्या
युक्तम् । सर्वैः प्रशस्यमित्यर्थः । सुवीरं शोभनैर्वीरैः पुत्रादिभिर्युक्तं दासप्रवर्गम् । प्रकृष्टो वर्गः संघः
प्रवर्गः । दासानां कर्मकराणां प्रवर्गो यस्मिन् तम् । अनेकैर्भृत्यैरुपेतमित्यर्थः । अश्वबुध्यम् । अश्वा
बुध्या योद्धव्या येन धनेन तादृशम् । हे सुभगे शोभनधने उपः सुदंससा शोभनेन कर्मणा युक्तेन
श्रवसा श्रवणीयेन स्तोत्रेण प्रीता त्वं वाजप्रसूता अस्मभ्यं दत्ताज्ञा सती बृहन्तं प्रौढं या यं^२ रयिं
विभासि विशेषेण प्रकाशयसि तमश्यामिति पूर्वेण संबन्धः ॥ अश्याम् । ' अशू व्याप्तौ ' । व्यत्ययेन
परस्मैपदम् । ' बहुलं छन्दसि ' इति विकरणस्य लृक् । यशसम् । अर्शआदित्वात् मत्वर्थोऽच् । व्यत्य-
येन प्रत्ययात् पूर्वत्योदात्तत्वम् । दासप्रवर्गम् । दासयत्युपक्षपयति शत्रूनि दासो भृत्यः । ' दसु
उपक्षये ' । अस्मात् प्यन्तात् पचाद्यच् । चित्त्वादन्तोदात्तत्वम् । तदेव बहुव्रीहिस्वरेण शिष्यते ।
सुदंससा । ' सोमनसी अलोमोपसी ' इति बहुव्रीहोत्तरपदाद्युदात्तत्वम् । या । ' सुपां सुलृक् ' इति
अमः डादेशः ॥

विश्वानि देवी भुवनाभिचक्ष्यां प्रतीची चक्षुरुर्विया वि भाति ।

विश्वं जीवं चरसे बोधयन्ती विश्वस्य वाचमविदन्मनायोः ॥ ९ ॥

विश्वानि । देवी । भुवना । अभिचक्ष्यां । प्रतीची । चक्षुः । उर्विया । वि । भाति ।

विश्वम् । जीवम् । चरसे । बोधयन्ती । विश्वस्य । वाचम् । अविदत् । मनायोः ॥ ९ ॥

देवी द्योतमानोपाः विश्वानि सर्वाणि भुवना भुवनानि भूतजातानि अभिचक्ष्य अभिप्रकाश्य
प्रकाशयन्ति कृत्वा अनन्तरं प्रतीची प्रत्यङ्मुखी सती चक्षुः प्रकाशकेन तेजसा उर्विया उर्वी
विस्तीर्णा सती वि भाति प्रकाशते । अपि च विश्वं जीवं सर्वं प्राणिजातं चरसे चरणाय स्वस्व-

व्यापारेषु प्रवर्तनाय ^१वोधयन्ती निद्रातः सकाशात् उद्धोधयन्त्युपाः ^२विश्वस्य सर्वस्य ^३मनायोः मनसा युक्तस्य वाग्व्यवहारसमर्थस्य प्राणिजातस्य या वागस्ति तां ^४वाचमविदत् अलभत । अत एवोपसः सुनृतावतीति संशोपपन्ना भवति ॥ अभिचक्ष्य । 'चक्षिङ् व्यक्तायां वाचि' । अयं प्रकाशनार्थोऽपि । 'समासेऽन्यपूर्वे' (पा. सू. ७. १. ३७) इति क्त्वाप्रत्ययस्य ल्यबादेशः । प्रतीची । प्रतिपूर्वात् अञ्जतेः 'ऋत्विक्' इत्यादिना किन् । 'अनिदिताम्' इति नलोपः । 'अञ्जतेः श्रोपसंख्यानम्' इति ङीप् । 'अचः' इति अकारलोपे 'चौ' इति दीर्घत्वम् । उदात्तनिवृत्तिस्वरेण ङीप् उदात्तत्वम् । उर्विया । उर्वीशब्दादुत्तरस्य सोः 'इयाडियाजीकाराणां चोपसंख्यानम्' (पा. सू. ७. १. ३९. १) इति डियाजादेशः^१ । आदेशसामर्थ्यात् तस्य लोपो न भवति । मनायोः । मन आत्मन इच्छति मनस्यति । 'सुप आत्मनः क्यच्' । 'क्याच्छन्दसि' इति उः । वर्णव्यापत्त्या सकारे आकारः । यद्वा । 'कर्तुः क्यङ् सलोपश्च' इति क्यङ् सकारलोपश्च । 'अकृत्सावैधातुकयोः' इति दीर्घः ॥

पुनःपुनर्जायमाना पुराणी समानं वर्णमभि शुम्भमाना ।

श्वघ्नीव कृत्नुर्विज आमिनाना मर्तस्य देवी जरयन्त्यायुः ॥ १० ॥

पुनःऽपुनः । जायमाना । पुराणी । समानम् । वर्णम् । अभि । शुम्भमाना ।

श्वघ्नीऽईव । कृत्नुः । विजः । आऽमिनाना । मर्तस्य । देवी । जरयन्ती । आयुः ॥ १० ॥

^१पुनःपुनर्जायमाना प्रतिदिवसं सूर्योदयात्पूर्वं प्रादुर्भवन्ती ^२पुराणी चिरन्तनी नित्येत्यर्थः । यस्मात् ^३समानं ^४वर्णम् एकमेव रूपम् ^५अभि प्राप्य ^६शुम्भमाना शोभमाना । विभिन्नेष्वपि दिवसेष्वस्या ऐकरूप्येण^३ अवस्थानान्नित्यत्वमित्यर्थः । एवंगुणविशिष्टा ^७देवी देवनशीलोपाः ^८मर्तस्य मरणधर्मणः सर्वस्य प्राणिजातस्य ^९आयुः जीवनं ^{१०}जरयन्ती जनयन्ती वर्तते । बह्वीषूषः सु अतीतासु हि सर्वेषामायुर्हीयते । उपाश्च पुनःपुनर्जायमानेत्युक्तं अतः सैवायुर्जरयति । तत्र दृष्टान्तः । ^{११}कृत्नुः कर्तनशीला ^{१२}श्वघ्नीव व्याधक्नीव । सा यथा ^{१३}विजः चलतः पक्षिणः ^{१४}आमिनाना पक्षादिच्छेदनेन हिंसन्ती तेषामायुर्जरयति तद्वत् ॥ पुराणी । पुरा इत्यस्मात् अव्ययात् 'सायंचिरंप्राद्धे' (पा. सू. ४. ३. २३) इत्यादिना भवार्थे ट्युप्रत्ययः । 'पुराणप्रोक्तेषु ब्राह्मणकल्पेषु' (पा. सू. ४. ३. १०५) इति निपातनात् तुङभावाः । योरनादेशः । टिच्वात् ङीप् । व्यत्ययेन अन्तोदात्तत्वम् । शुम्भमाना । 'शुम्भ^३ दीप्तौ' । शपः पित्त्वादनुदात्तत्वम् । शानचो लसार्वधातुकस्वरेण धातुस्वरः शिष्यते । श्वघ्नी । शुना मृगान् हतवान् श्वहा । 'बहुलं छन्दसि' (पा. सू. ३. २. ८८) इति वचनात् ब्रह्मादिव्यतिरिक्तेऽप्युपपदे हन्तेः क्तिप् । 'ऋत्वेभ्यो ङीप्' इति ङीप् । 'अङ्गोपोऽनः' इति अकारलोपः । 'हो हन्तेः' इति घत्वम् । उदात्तनिवृत्तिस्वरेण ङीप् उदात्तत्वम् । कृत्नुः । 'कृती छेदने' । औणादिकः क्लृप्त्ययः । विजः । 'ओविजी भयचलनयोः' । विजन्ति चलन्तीति विजः पक्षिणः । आमिनाना । 'मीर्ष' हिंसायाम् । कैयादिकः । 'प्वादीनां ह्रस्वः' इति ह्रस्वत्वम् । शानचश्चित्त्वादन्तोदात्तत्वम् ॥ ॥ २५ ॥

१. क्ष-ट-ड-इयाजादेशः । २. च-छ-ण न-फ-श-स-एकरूपेण । ३. क्ष-स-शुभ शुम्भ । ४. क्ष-न-स-मीङ् ।

व्यूर्ण्वती दिवो अन्ताँ अबोधय स्वसारं सनुतर्गुयोति ।

प्रमिनती मनुष्या युगानि योषां जारस्य चक्षसा वि भाति ॥ ११ ॥

विऽऊर्ण्वती । दिवः । अन्तान् । अबोधि । अप । स्वसारम् । सनुतः । युयोति ।

प्रऽमिनती । मनुष्या । युगानि । योषां । जारस्य । चक्षसा । वि । भाति ॥ ११ ॥

वदिवः नभसः वअन्तान् प्रान्तान् वव्यूर्ण्वती विवृतांस्तमसा वियुक्तान् कुर्वत्युषाः वअबोधि सवैः प्राणिभिरज्ञायि ज्ञाताभूत् । तदनन्तरं वस्वसारम् उपसः प्रादुर्भावे सति स्वयमेव सरन्तीं निशां वसनुतः । अन्तर्हितनामैतत् । अन्तर्हितप्रदेशे वअप वयुयोति अपगमय्य पृथकरोति । वमनुष्या मनुष्याणां संबन्धीनि वयुगानि कृतत्रेतादीनि वप्रमिनती स्वगमनागमनाभ्यां प्रकर्षेण हिंसन्ती वजारस्य रात्रेर्जरयितुः सूर्यस्य वयोषा जायोषाः वचक्षसा आत्मीयेन प्रकाशेन ववि वभाति विशेषेण प्रकाशते ॥ व्यूर्ण्वती । ' ऊर्ण्व आच्छादने ' । विपूर्वात् अस्मात् लटः शतृ । ' उगितश्च ' इति ङीप् । ' शतुरनुमः० ' इति नद्या उदात्तत्वम् । सनुतः । एतदन्तोदात्तं स्वरादिषु निपातितम् । अतोऽव्ययसंज्ञायाम् ' अव्ययादाप्सुः ' इति सप्तम्या लुक् । युयोति । ' यु मिश्रणामिश्रणयोः ' । ' बहुलं छन्दसि ' इति शपः श्लुः । मनुष्या । ' सुपां सुलृक् ' इति षष्ठ्या डादेशः । युगानि । युजेः करणे कर्मणि वा घञ् । ' चजोः कु विष्ण्यतोः ' इति कृत्वम् । उच्छादिषु कालविशेषे रथाद्युपकरणे च युगशब्दपाठात् लघूपध-गुणाभावः (पा. सू. ६. १. १६०. ग.) । ' उच्छादीनां च ' इत्यन्तोदात्तत्वम् । जारस्य । ' दारजारौ कर्तरि णिलुक्च ' (पा. सू. ३. ३. २०. ४) इति घञन्तो निपात्यते ॥

पशून् चित्रा सुभगां प्रथाना सिन्धुर्न क्षोदं उर्विया व्यश्नैत् ।

अर्मिनती दैव्यानि व्रतानि सूर्यस्य चेति रश्मिभिर्दृशाना ॥ १२ ॥

पशून् । न । चित्रा । सुऽभगा । प्रथाना । सिन्धुः । न । क्षोदः । उर्विया । वि । व्यश्नैत् ।

अर्मिनती । दैव्यानि । व्रतानि । सूर्यस्य । चेति । रश्मिभिः । दृशाना ॥ १२ ॥

वसुभगा शोयनधना वचित्रा चायनीया पूजनीयोषाः वपशून् यथा पशून् गोपालकोऽरण्ये विस्तारयति तथा वप्रथाना तेजांसि विस्तारयन्ती वउर्विया उर्वी महती एवंभूता सा व्यश्नैत् सव जगत् व्याप्नोत् । तत्र दृष्टान्तः । वसिन्धुर्न वक्षोदः । यथा स्यन्दनशीलमुदकं निम्नदेशेऽचिरादेव व्याप्नोति तद्वत् । सैवोषाः^१ वसूर्यस्य वरश्मिभिः किरणैः सह वदृशाना दृश्यमाना सती वचेति प्रज्ञाता आसीत् । किं कुर्वती । वदैव्यानि देवसंबन्धीनि वव्रतानि दर्शपूर्णमासादीनि कर्माणि वअर्मिनती अहिंसती । अनुष्ठाने यजमानान् प्रवर्तयन्तीत्यर्थः । उपसः प्रादुर्भावानन्तरं हि अग्निहोत्रादीनि सर्वाणि कर्माण्यनुष्ठीयन्ते न रात्रौ । ' न सायमस्ति देवया अजुष्टम् ' (क्र. सं. ५. ७७. २) इति श्रुतेः ॥ प्रथाना । ' प्रथ प्रख्याने ' ।

अस्मात् अन्तर्भावित्पथ्यात् ताच्छीलिकः चानश् । 'बहुलं छन्दसि' इति शपो लुक् । सिन्धुः । 'स्यन्दू प्रस्रवणे' । 'स्यन्देः संप्रसारणं धश्च' (उ. सू. १. ११) इति उपस्ययः । 'नित्' इत्यनुवृत्तेराशुदात्तत्वम् । अश्नेत् । 'दुओश्चि गतिवृद्धयोः' । लुङि अङ्चडोर्विकल्पितात्वात् (पा. सू. ३. १. ५८; ४९) च्लेः सिच् । आगमानुशासनस्यानित्यत्वात् इडभावः । 'सिचि वृद्धिः' (पा. सू. ७. २. १) । अनिडादित्वात् 'हयन्तक्षणं' इति वृद्धिप्रतिषेधाभावः । 'बहुलं छन्दसि' (पा. सू. ७. ३. ९७) इति ईडागमाभावः । 'स्कोः संयोगाद्योः' इति सलोपः । चेति । 'चिती संज्ञाने' । कर्मणि लुङि 'बहुलं छन्दस्यमाङ्गयोगोऽपि' इति अडभावः । दशाना । दशोः कर्मणि लटः शानच् । 'बहुलं छन्दसि' इति विकरणस्य लुक् ॥

प्रातरनुवाकस्योपस्ये कृतावौणिह्ये छन्दसि 'उपस्तच्चित्रम्' इति तृचो विनियुक्तः आश्विनशस्त्रे च । 'अथोपस्यः' इति खण्डे सूत्रितम्- 'उपस्तच्चित्रमा भरेति तिस्र औणिहम्' (आश्व. श्रौ. ४. १४) इति ॥

उपस्तच्चित्रमा भ्रास्मभ्यं वाजिनीवति ।

येन तोकं च तनयं च धामहे ॥ १३ ॥

उषः । तत् । चित्रम् । आ । भ्र । अस्मभ्यम् । वाजिनीऽवति ।

येन । तोकम् । च । तनयम् । च । धामहे ॥ १३ ॥

हे वाजिनीवति । वाजो हविलक्षणमन्त्रम् । तद्युक्ता क्रिया वाजिनी । तथा क्रियया युक्ते उपः उपोदेवते अस्मभ्यं चित्रं चायनीयं तत् धनम् आ भ्र आहार प्रयच्छ । येन धनेन तोकं पुत्रं तनयं तत्पुत्रं च धामहे दधमहे धारयामः । अत्र निरुक्तम्- 'उपस्तच्चित्रं चायनीयं धनमाह- रास्मभ्यमन्नवति येन पुत्रांश्च पौत्रांश्च दधीमहि' (निरु. १२. ६) इति ॥ धामहे । दधातेर्लटि 'बहुलं छन्दसि' इति शपो लुक् । व्यत्ययेन आशुदात्तत्वम् । यद्वा । लोटि 'आहुत्तस्य पिच्च' इति आडागमः प्रत्ययस्य पिट्ज्ञावश्च । अतः प्रत्ययस्य पित्त्वादनुदात्तत्वे धातुस्वरः शिष्यते । अस्मिन् पक्षे 'एत ऐ' (पा. सू. ३. ४. ९३) इति ऐवाभावो व्यत्ययेन द्रष्टव्यः । यद्वृत्तयोगादनिघातः १ ॥

उषो अद्येह गौमत्यश्वावति विभावरि । रेवदस्मे व्युच्छ सूनृतावति ॥ १४ ॥

उषः । अद्य । इह । गोऽमति । अश्वऽवति । विभाऽवरि ।

रेवत् । अस्मे इति । वि । उच्छ । सूनृताऽवति ॥ १४ ॥

हे गोमति अस्मभ्यं दातव्यगौभिर्युक्ते तथा अश्ववति अश्वैर्युक्ते विभावरि विशिष्टप्रकाशोपेते सूनृतावति । प्रियसत्यात्मिका वाक् सूनृता । तादृश्या वाचा युक्ते एवंभूते हे उपः उपोदेवते अद्य

इदानीं प्रभातसमये ऽहं अस्मिन् देशे ऽस्मे अस्माकं ऽरेवत् धनयुक्तं कर्म यथा भवति तथा ऽन्युच्छ नैशं तमो निवारय ॥ अथावति । ' मन्त्रे सोमाश्वेन्द्रिय' इति मती दीर्घत्वम् । पादादित्वात् आमन्त्रितस्य आष्टमिकनिघाताभावः । रेवत् । ' रयेर्मती बहुलम् ' (पा. सू. ६. १. ३७. ६) इति संप्रसारणम् । ' छन्दसीरः ' इति मतुपो वत्वम् । ' रेण्वाच्च मतुप उदात्तत्वं वक्तव्यम् ' (का. ६. १. १७६. १) इति मतुप उदात्तत्वम् । उच्छ । ' उच्छी विवासे ' । विवासो वर्जनम् ॥

युक्ष्वा हि वाजिनीवत्यश्वाँ अघारुणाँ उपः ।

अथा नो विश्वा सौभगान्या वह ॥ १५ ॥

युक्ष्वा । हि । वाजिनीवति । अश्वान् । अघ । अरुणान् । उपः ।

अथ । नः । विश्वा । सौभगानि । आ । वह ॥ १५ ॥

हे ऽवाजिनीवति हविलक्षणावति ऽउपः उपोदेवते ऽअरुणान् अरुणवर्णीन् ऽअश्वान् अश्वस्था-नीयान् गोविशेषान् ऽअथ अस्मिन् काले ऽयुक्ष्वा ऽहि योजयैव । हिः अवधारणे । ऽअथ अनन्तरं रथमारुह्य ऽविश्वा ऽसौभगानि सर्वाणि सौभाग्यानि ऽनः अस्मभ्यम् ऽआ ऽवह आनय ॥ अश्वान् । ' दीर्घादिति समानपादे ' इति संहितायां नकारस्य रुत्वम् । ' आतोऽटि नित्यम् ' इति सानुनासिक आकारः । सौभगानि । ' सुभगान्मन्त्रे ' इति उद्गात्रादिषु पाठात् भावकर्मणोरर्थयोः ' प्राणभृज्जातिवयोवचनोद्गात्रादिभ्योऽञ् ' इति अङ्गत्थयः । ' हज्जगसिन्ध्वन्ते पूर्वपदस्य च ' इति उभयपदवृद्धौ प्राप्तायां सर्वविधानां छन्दसि विकल्पितत्वादत्रोत्तरपदवृद्धिर्न भवति (का. ७. ३. १९) इत्युक्तम् ॥ ॥ २६ ॥

प्रातरनुवाकस्याश्विने कृतावौष्णिहे छन्दसि ' अश्विना वर्तिः ' इत्ययं तृचः आश्विनशस्त्रे च । तथा च सूत्रितम्- ' अश्विना वर्तिरस्मदाश्विनावेह गच्छतमिति तृचौ ' (आश्व. श्रौ. ४. १५) इति ॥

अश्विना वर्तिरस्मदा गोमदस्त्रा हिरण्यवत् ।

अर्वाग्रथं समनसा नि यच्छतम् ॥ १६ ॥

अश्विना । वर्तिः । अस्मत् । आ । गोऽमत् । दस्त्रा । हिरण्यवत् ।

अर्वाक् । रथम् । समनसा । नि । यच्छतम् ॥ १६ ॥

उपः साहचर्यात्^१ वृद्धिस्थौ अश्विनौ द्वदमादिकेन तृचेन स्तूयेते । हे ऽअश्विना अश्ववन्तौ व्यापनशीलौ वा देवौ ऽदस्त्रा शत्रूणामुपक्षयितारौ ऽअस्मत् अस्माकं ऽवर्तिः वर्तनहेतुभूतं गृहम् ऽआ समन्तात्

‘गोमत् बहुभिर्गोभिर्युक्तं’^१ हिरण्यवत् हितरमणीयधनयुक्तं च यथा भवति तथा ‘समनसा समानमनस्कौ सन्तौ युवां युष्मदीयं’^२ रथम् ‘अवाक् अवाचीनम् अस्मदीयगृहमभिमुखं’^३ नि ‘यच्छतम् आवर्तयतम् ॥ अधिना । ‘सुपां सुलुक्’ इति आकारः । वर्तिः । वर्ततेऽस्मिन्निति वर्तिर्गृहम् । औणादिक इतिप्रत्ययः । अस्मत् । ‘सुपां सुलुक्’ इति षष्ठ्या लुक् । समनसा । समानं मनो ययोस्ती । ‘समानस्य च्छन्दसि’ इति सभावः ॥

यावि॒त्था श्लो॒क॒मा दि॒वो ज्योति॑र्जना॒य च॒क्रथुः ।

आ न॒ ऊर्जं॑ वह॒तम॑श्विना यु॒वम् ॥ १७ ॥

यौ । इ॒त्था । श्लो॒क॒म् । आ । दि॒वः । ज्योतिः॑ । जना॒य । च॒क्रथुः ।

आ । नः । ऊर्जं॑म् । वह॒तम् । अ॒श्विना॒ । यु॒वम् ॥ १७ ॥

हे अश्विनौ ‘यौ युवां’^१ दिवः शुलोकात् ‘श्लोकम्’ उपश्लोकनीयं प्रशंसनीयं ‘ज्योतिः तेजः’^२ इत्था इत्थमस्माभिरनुभूयमानेन प्रकारेण ‘चक्रथुः कृतवन्तौ । केषांचिन्मतेन सूर्याचन्द्रमसावश्विनौ उच्येते । तदुक्तं यास्केन—‘तत्कावश्विनौ द्यावापृथिव्यावित्येकेऽहोरात्रावित्येके सूर्याचन्द्रमसावित्येके’ (निरु. १२. १) इति । तथा च प्रकाशकत्वं तयो रूपपक्षम् । तौ ‘युवं युवां’^३ नः अस्मभ्यम् ‘ऊर्जं बलप्रदमक्षम्’^४ आ ‘वहतं आनयतं प्रयच्छतम् ॥ श्लोकम् । ‘श्लोक संघाते’ । अयं स्तुत्यर्थोऽपि । कर्मणि घञ् । जित्त्वादाशुदात्तत्वम् ॥

ए॒ह दे॒वा म॑यो॒भवा॑ द॒क्षा हि॑रण्यव॒र्तनी । उ॒ष॒र्बुधो॑ वह॒न्तु सोम॑पीतये ॥ १८ ॥

आ । इ॒ह । दे॒वा । म॒यः॑ऽभुवा॑ । द॒क्षा । हि॑रण्यव॒र्तनी॒ इति॑ हि॑रण्यऽव॒र्तनी ।

उ॒षः॑ऽबुधः॑ । वह॒न्तु । सोम॑ऽपीतये ॥ १८ ॥

‘उषर्बुधः उषसि प्रबुद्धा अन्धाः’^१ इह अस्मिन् यागे ‘सोमपीतये सोमपानाय’^२ दक्षा शत्रूणामुपक्षपयितारावश्विनौ ‘आ’^३ वहन्तु आनयन्तु । कीदृशौ । ‘देवा देवनशीलौ दानादिगुणयुक्तौ वा’^४ ‘मयोभुवा मयस आरोग्यप्रदस्य सुखस्य भावयितारौ’^५ । ‘अश्विनौ वै देवानां भिषजौ’ (ऐ. ब्रा. १. १८) इति श्रुतेः । ‘हिरण्यवर्तनी । वर्ततेऽनेनेति व्युत्पत्त्या वर्तनिशब्देन रथ उच्यते । सुवर्णमयो वर्तनिर्ययोस्ती ॥ देवेत्यादिषु त्रिषु^६ ‘सुपां सुलुक्’ इति आकारः । सोमपीतये । ‘पा पाने’ । भावे क्तिनि ‘घुमास्था’^७ इति ईत्वम् । सोमस्य पीतिः सोमपीतिः । दासीभारादित्वात् पूर्वपदप्रकृतिस्वरत्वम् ॥ ॥ २७ ॥

‘अग्नीषोमौ’ इति द्वादशचं नवमं सूक्तं गोतमस्यापम् । आदितस्तिष्वोऽनुष्टुभः । नवम्याद्यास्तिष्वो गायत्र्यः । अष्टमी जगती त्रिष्टुप्वा । शिष्टाः पञ्च त्रिष्टुभः । अग्नीषोमौ देवता । तथा चानुक्रान्तम्—

१. क्ष-अस्मदभिमुखम् । २. स-भावयितारौ अश्विनौ । ३. क्ष-न-स-‘त्रिषु’ नास्ति ।

‘अग्नीषोमौ द्वादशाग्नीषोमीयमाद्यास्तिस्रोऽनुष्टुभ उपान्यास्तिस्रो’ गायत्र्योऽष्टमी’ जगती वा’ इति ।
अग्नीषोमीयस्य पशोर्वपापुरोडाशहविषामादितस्तिस्र ऋचः क्रमेणानुवाक्याः । सूत्रितं च—‘अग्नीषोमाविमं
सु मे युवमेतानि दिवि रोचनानीति तृचौ’ (आश्व. श्रौ. ३. ८) इति ॥

अग्नीषोमाविमं सु मे शृणुतं वृषणा हवम् ।

प्रति सूक्तानि हर्यतं भवतं दाशुषे मयः ॥ १ ॥

अग्नीषोमौ । इमम् । सु । मे । शृणुतम् । वृषणा । हवम् ।

प्रति । सूऽउक्तानि । हर्यतम् । भवतम् । दाशुषे । मयः ॥ १ ॥

वृषणा वृषणौ कामानां वर्णितारौ हे वृषणा अग्नीषोमौ इमम् इदानीं प्रयुज्यमानं मे मदीयं हवम्
आह्वानं वसु शृणुतं सम्यगवगच्छतम् । सूक्तानि शोभनानि स्तुतिलक्षणाभ्यस्माभिः कृतानि वर्चांसि
प्रति हर्यतं प्रत्येकं कामयेथाम् । तदनन्तरं दाशुषे चरुपुरोडाशादीनि दत्तवते यजमानाय मयः
मयसः सुखस्य दातारौ भवतम् ॥ अग्नीषोमौ । अग्निश्च सोमश्च । द्वन्द्वे ‘ईदमेः सोमवरुणयोः’
(पा. सू. ६. ३. २७) इति ईद्वम् । ‘अग्नेः स्तुतस्तोमसोमाः’ (पा. सू. ८. ३. ८२) इति
इद्वम् । ‘देवताद्वन्द्वे च’ इत्युभयपदप्रकृतिस्वरे प्राप्ते ‘आमन्त्रितस्य च’ इत्याद्युदात्तत्वम् । वृषणा ।
‘सुपां सुलुक्’ इति आकारः । ‘वा पपूर्वस्य’ इति विकल्पनादुपधाया दीर्घाभावः । हवम् ।
‘भावेऽनुपसर्गस्य’ इति ह्यतेः अप्र संप्रसारणं च । सूक्तानि । सुपूर्वात् वक्तेः कर्मणि निष्ठा । ‘सूपमानात्
क्तः’ इत्युत्तरपदान्तोदात्तत्वम् । हर्यतम् । ‘हर्य गतिकान्त्योः’ । भौवादिकः ॥

यदा पौर्णमास्यामग्नीषोमावुपांशुयाजस्य देवता तदानीम् ‘अग्नीषोमा यो अद्य’ इति तस्यानु-
वाक्या । सूत्रितं च ‘उक्ता देवताः’ इति खण्डे—‘अग्नीषोमा यो अद्य वामान्यं दिवो मातरिश्वा
जभार’ (आश्व. श्रौ. १. ६) इति ॥

अग्नीषोमा यो अद्य वामिदं वचः सपर्यति ।

तस्मै धत्तं सुवीर्यं गवां पोषं स्वश्रयम् ॥ २ ॥

अग्नीषोमा । यः । अद्य । वाम् । इदम् । वचः । सपर्यति ।

तस्मै । धत्तम् । सुऽवीर्यम् । गवाम् । पोषम् । सुऽअश्रयम् ॥ २ ॥

हे अग्नीषोमौ यः यजमानः अद्य अस्मिन् कर्मणि वां युवाभ्यां युष्मदर्थम् इदं स्तुतिलक्षणं
वचः वाक्यं सपर्यति पूजितं करोति तस्मै यजमानाय गवां पशूनां पोषम् अभिवृद्धिं धत्तं
प्रयच्छतम् । कीदृशं पोषम् । सुवीर्यं शोभनेन वीर्येण सामर्थ्येनोपेतं स्वश्रयं शोभनैरश्वैर्युक्तम् ॥ गवाम् ।
‘सावेकाचः’ इति प्राप्तस्य विभक्त्युदात्तत्वस्य ‘न गोश्वन्साववर्ण’ इति प्रतिषेधः ॥

अग्नीषोमा य आहुतिं यो वां दाशाद्विष्कृतिम् ।

स प्रजया सुवीर्यं विश्वमायुर्व्यश्रवत् ॥ ३ ॥

अग्नीषोमा । यः । आऽहुतिम् । यः । वाम् । दाशात् । हविःऽकृतिम् ।

सः । प्रऽजया । सुऽवीर्यम् । विश्वम् । आयुः । वि । अश्रवत् ॥ ३ ॥

हे अग्नीषोमौ वयः यजमानः आहुतिम् आज्याहुतिं वां युवाभ्यां दाशात् दद्यात् । अथवा हविष्कृतिं हविषा चरुपुरोडाशादिना कृताम् आहुतिं वयः यजमानो दद्यात् । सः यजमानः प्रजया पुत्रपौत्रादिना युक्तं सुवीर्यं शोभनवीर्ययुक्तं विश्वं सर्वम् आयुः जीवनं व्यश्रवत् व्याप्नोतु ॥ आहुतिम् । जुहोतेः क्तिनि ' तादौ च ' इति गतेः प्रकृतिस्वरत्वम् । दाशात् । ' दाश्र.दाने ' । लेटि आडागमः । यद्वृत्तयोगादनिघातः । हविष्कृतिम् । हविषः कृतिः करणं यस्यामाहुतौ । बहुव्रीहौ पूर्वपदप्रकृतिस्वरत्वम् । ' निर्यं समासेऽनुत्तरपदस्थस्य ' इति विसर्जनीयस्य परत्वम् । अश्रवत् । अश्रोतेर्व्यत्ययेन परस्मैपदम् । लेटि अडागमः ॥

अग्नीषोमा चेति तद्वीर्यं वां यदमुष्णीतमवसं पणिं गाः ।

अवातिरतं वृसयस्य शेषोऽविन्दतं ज्योतिरेकं बहुभ्यः ॥ ४ ॥

अग्नीषोमा । चेति । तत् । वीर्यम् । वाम् । यत् । अमुष्णीतम् । अवसम् । पणिम् । गाः ।

अव । अतिरतम् । वृसयस्य । शेषः । अविन्दतम् । ज्योतिः । एकम् । बहुऽभ्यः ॥ ४ ॥

हे अग्नीषोमौ वां युवयोः तत् वक्ष्यमाणं वीर्यं सामर्थ्यं चेति अस्माभिर्जातमभूत् । यत् येन वीर्येण गाः अवसं गोरूपमन्नं पणिं पणोः । विभक्तिव्यत्ययः । एतस्मान्नोऽसुरात् अमुष्णीतं अपाहार्ष्टम् । तथा वृसयस्य । वृसिः वेष्टनार्थः । वृसयति सर्वं वेष्टयतीति वृसयोऽसुरस्त्वष्टा । तस्यासुरस्य शेषः अपत्यम् । ' शेष इत्यपत्यनाम शिष्यते प्रयतः ' (निरु. ३. २) इति यास्कः । त्वष्ट्रसकाशादुत्पन्नं वृत्रम् अवातिरतम् अवधिष्टम् । अवतिरतिर्वधकर्मा । प्राणापानरूपयोर्युवयोर्वृत्रेऽनवस्थानात् स मरणं प्राप्तः । तथा चान्नायते- ' तस्माज्जन्म्यमानादग्नीषोमौ निरक्रामतां प्राणापानौ वा एनं तदजहिताम् ' (तै. सं. २. ५. २. ४) इति । ततो वृत्रवधानन्तरं ज्योतिः द्योतमानं सूर्यम् एकं नभसि गच्छन्तं बहुभ्यः जनेभ्यो बहूनामर्थाय अविन्दतम् अलप्साधाम् । एतत् सर्वं येन वीर्येण कियते तदस्माभिर्जातमित्यर्थः ॥ चेति । ' चित्ती संज्ञाने ' । लुङि ' चिण् भावकर्मणोः ' (पा. सू. ३. १. ६६) इति च्लेः चिणादेशः । ' चिणो लुक् ' इति तशादस्य लुक् । अमुष्णीतम् । ' मुप स्तेये ' । कैयादिकः । अवसम् । अवतेतौणादिकः असच् । शेषः । ' सुपां सुलुक् ' इति द्वितीयायाः सुः । एकम् । ' इण् गतौ ' । ' इण्भीकापाशल्यतिमर्चिभ्यः कन् ' (उ. सू. ३. ३२३) इति कन्प्रत्ययः । निस्त्वादाद्युदात्तत्वम् ॥

अग्नीषोमीयस्य पशोर्वपापुरोडाशहविषां 'युवमेतानि' इति आद्यास्तिस्र ऋचः क्रमेण याज्याः । सूत्रं तु पूर्वमेवोदाहृतम् (आश्व. श्रौ. ३. ८) । पौर्णमासयागेऽग्नीषोमीयस्य पुरोडाशस्य 'युवमेतानि' इत्येषा याज्या । 'उक्ता देवताः' इति खण्डे सूत्रितं—'युवमेतानि दिवि रोचनानीन्द्राग्नी अवसा गतम्' (आश्व. श्रौ. १. ६) इति ॥

युवमेतानि दिवि रोचनान्यग्निश्च सोम सकृत् अधत्तम् ।

युवं सिन्धूरभिः शस्तेरवद्यादग्नीषोमावमुञ्चतं गृभीतान् ॥ ५ ॥

युवम् । एतानि । दिवि । रोचनानि । अग्निः । च । सोम । सकृत् इति सऽकृत् । अधत्तम् ।

युवम् । सिन्धून् । अभिशस्तेः । अवद्यात् । अग्नीषोमौ । अमुञ्चतम् । गृभीतान् ॥ ५ ॥

हे ऽसोम त्वम् ऽअग्निश्च ऽसकृत् समानकर्माणौ सन्तौ ऽयुवं युवां ऽरोचनानि रोचमानानि दीप्यमानानि ऽएतानि अस्माभिर्निशि दृश्यमानानि ताराग्रहादीनि ज्योतींषि ऽदिवि द्युलोके ऽअधत्तम् आधारयतम् । उत्तरार्धस्येयमाख्यायिका । इन्द्रो वृत्रं हत्वा ब्रह्महत्याया भीतः सन् पृथिव्यां वृक्षेषु स्त्रीष्वप्सु च तां ब्रह्महत्यां न्यमाक्षीत् तासामपां शुद्धिर्अग्नीषोमाभ्यां जातेति । ब्रह्महत्यांशेन पापेन ऽगृभीतान् गृहीतानाक्रान्तान् ऽसिन्धून् नदीविशेषान् हे ऽअग्नीषोमौ युवाम् ऽअभिः शस्तेः अभिशस्यमानादभितः प्रकटितात् ऽअवद्यात् तस्मात् पापात् ऽअमुञ्चतं मुक्तवन्तौ । यद्वा । वृत्रः इन्द्रेण हतः सन् नदीषु पपात् । ततो मृतेन वृत्रशरीरेण नद्यः सर्वा दुष्टा बभूवुः । तथा च तैत्तिरीयकम्—'इन्द्रो वृत्रमहन् सोऽपोऽभ्यन्त्रियत तासां यन्मेध्यं यज्ञियं सदेवमासीत्तदपोदक्रामत्' (तै. ब्रा. ३. २. ५. १) इति । तेन दोषेण गृहीता नदीस्तस्माद्दोषादग्नीषोमौ मुक्तवन्तौ ॥ रोचनानि । 'रुच दीप्तौ' । 'अनुदात्तेश्च हलादेः' इति युच् । सिन्धून् । 'दीर्घादति समानपादे' इति नकारस्य स्त्वम् । 'अत्रानुनासिकः' इति अनुनासिकः । गृभीतान् । 'ह्रस्वोर्भिः' इति भत्वम् ॥

अग्नीषोमीयस्योपांशुयाजस्य 'आन्यं दिवः' इत्येषा याज्या । 'अग्नीषोमा यो अद्य वाम्' इत्यत्र सूत्रमुदाहृतम् ॥

आन्यं दिवो मातरिश्वा जभारामभ्रादृन्यं परि श्येनो अद्रेः ।

अग्नीषोमा ब्रह्मणा वावृधानोरुं यज्ञाय चक्रथुरु लोकम् ॥ ६ ॥

आ । अन्यम् । दिवः । मातरिश्वा । जभार । अमभ्रात् । अन्यम् । परि । श्येनः । अद्रेः ।

अग्नीषोमा । ब्रह्मणा । वावृधाना । उरुम् । यज्ञाय । चक्रथुः । ऊँ इति । लोकम् ॥ ६ ॥

हे अग्नीषोमौ युवयोर्मध्ये ऽअन्यम् एकमग्निं ऽमातरिश्वा वायुः ऽदिवः द्युलोकात् ऽआ ऽजभार भृगवे यजमानाय आजहार । तथा च मन्त्रान्तरम्—'द्विजन्मानं रयिमिव प्रशस्तं रातिं भरद्भृगवे मातरिश्वा' (ऋ. सं. १. ६०. १) इति । ऽश्येनः शंसनीयगतिमान्पक्षी पक्ष्याकारा गायत्री ऽअन्यं सोमम् ऽअद्रेः ऽपरि मेरोरुपर्यवस्थितात् स्वर्गात् ऽअमथ्नात् बलादाहृतवती । एवं महानुभावौ युवां ऽब्रह्मणा

खट्वा मन्त्ररूपेण स्तोत्रेण हविलक्षणेनात्रेण वा ववृधाना वधंमानौ युवां यज्ञाय अन्येषां देवानां यागाय
 उरुं विस्तीर्णं लोके स्थानं चक्रथुः कृतवन्तौ । उ इत्येतत् पादपूर्णम् । आज्यभागदेवतयोरग्नीषोमयोः
 उत्तरार्धदक्षिणार्धयोर्हूयते । तन्मध्येऽन्यदेवत्यानि सर्वाणि हवींषि हूयन्ते । तन्मध्यमं स्थानमग्नीषोम-
 कृतम् । तथा च तैत्तिरीयकम्—‘ राजानौ वा एतौ देवतानां यदग्नीषोमावन्तरा देवता इज्येते देवतानां
 विष्टुथै ’ (तै. सं. २. ६. २. १-२) इति ॥ ववृधाना । वृधेलिटः कानच् । छान्दसमभ्यासस्य
 दीर्घस्वम् । ‘ सुपां सुलुक् ’ इति आकारः ॥ ॥ २८ ॥

अग्नीषोमा हविषः प्रस्थितस्य वीतं हर्यतं वृषणा जुषेथाम् ।

सुशर्माणा स्ववसा हि भूतमथा धत्तं यजमानाय शं योः ॥ ७ ॥

अग्नीषोमा । हविषः । प्रस्थितस्य । वीतम् । हर्यतम् । वृषणा । जुषेथाम् ।

सुऽशर्माणा । सुऽअवसा । हि । भूतम् । अथ । धत्तम् । यजमानाय । शम् । योः ॥ ७ ॥

हे अग्नीषोमौ प्रस्थितस्य होमार्थमाहवनीयसमीपं प्राप्तं^१ हविषः इदं हविः वीतं भक्षयतम् ।
 तदनन्तरं च हर्यतं अस्मान् कामयेथाम् । हे वृषणा कामानां वर्पितारौ जुषेथाम् अस्मदीयं परिचरणं
 सेवेथाम् । तदनन्तरं सुशर्माणा शोभनसुखौ स्ववसा हि शोभनरक्षणौ च भूतम् अस्माकं भवतम् ।
 अथ अनन्तरं हविर्दत्तवते यजमानाय शं शमनीयानां रोगाणां शमनं योः पृथक्कर्तव्यानां भयानां
 यावनं पृथक्करणं च धत्तं विधत्तं कुरुतम् । उक्तं च यास्केन—‘ शमनं च रोगाणां यावनं च भयानाम् ’
 (निरु. ४. २१) इति ॥ हविषः । ‘ क्रियाग्रहणं कर्तव्यम् ’ इति कर्मणः संप्रदानत्वात् चतुर्थ्यर्थे
 षष्ठी । वीतम् । ‘ वी गतिप्रजनकान्यशनखादानेषु ’ । थसस्तम् । अदादिवात् शपो लुक् । वीतं च हर्यतं
 चेति चार्थप्रतीतिः ‘ चादिलोपे विभाषा ’ इति प्रथमायास्तिङ्विभक्तेर्निघातप्रतिषेधः । हर्यतम् ।
 पादादिवात् निघाताभावः । जुषेथाम् । वृषणा इत्यामन्त्रितस्य ‘ आमन्त्रितं पूर्वम् ’ इति
 अविद्यमानवत्त्वे सति तिङः परत्वात् निघाताभावः । सुशर्माणा स्ववसा । उभयत्र बहुव्रीहौ ‘ सोमनसी
 अलोमोपसी ’ इत्युत्तरपदाद्युदात्तत्वम् । भूतम् । लोटि ‘ बहुलं छन्दसि ’ इति शपो लुक् ॥

यो अग्नीषोमा हविषा सपर्यादेवद्रीचा मनसा यो धृतेन ।

तस्य व्रतं रक्षतं पातमंहसो विशे जनाय महि शर्म यच्छतम् ॥ ८ ॥

यः । अग्नीषोमा । हविषा । सपर्यात् । देवद्रीचा । मनसा । यः । धृतेन ।

तस्य । व्रतम् । रक्षतम् । पातम् । अंहसः । विशे । जनाय । महि । शर्म । यच्छतम् ॥ ८ ॥

यः यजमानः अग्नीषोमा अग्नीषोमौ देवद्रीचा देवानञ्चता देवतापरायणेन श्रद्धायुक्तेन मनसा
 अन्तःकरणेन युक्तः सन् हविषा चरुपुरोडाशादिना सपर्यात् सपर्यति परिचरति । यः च यजमानः

१. क्ष-न-स-पदपूर्णम् ।

२. क्ष-अमेरुत्तरार्धदक्षिणार्धयोर्हूयते ।

३. क्ष-स-प्राप्तस्य ।

४. क्ष-उ-उ-‘ अन्तःकरणेन ’ नास्ति ।

वृतेन आज्येनाग्नीषोमौ परिचरति । तस्य यजमानस्य व्रतं कर्म रक्षतम् । अंहसः पापात् तं च यजमानं पातं रक्षतम् । विशे यागेषु प्रविशते तस्मै यजनाय यजमानाय महि महत् प्रभूतं शर्म सुखं यच्छतं दत्तम् ॥ अग्नीषोमा । 'देवताद्वन्द्वे च' इति उभयपदप्रकृतिस्वरत्वम् । सपर्यात् । 'सपर पूजायाम्' । कण्डादिः । लेटि आडागमः । देवद्वीचा । देवानञ्जतीति देवद्विद् । अञ्जतेः 'ऋत्विक्' इत्यादिना किन् । 'अनिदिताम्' इति नलोपः । 'वित्वन्देवयोश्च टेः अञ्जतावप्रत्यये' (पा. सू. ६. ३. ९२) इति देवशब्दस्य टेः अद्यादेशः । तृतीयैकवचने 'अचः' इति अकारलोपे 'चौ' इति दीर्घत्वम् । कृदुत्तरपदप्रकृतिस्वरत्वे प्राप्ते 'अद्रिस्योरन्तोदात्तनिपातनं कृस्वरनिवृत्त्यर्थम्' (पा. सू. ६. ३. ९५. १) इति वचनात् अद्यादेशः अन्तोदात्तः । विशे । 'सावेकाचः' इति विभक्तेरुदात्तत्वम् ॥

पौर्णमासयागेऽग्नीषोमीयस्य यागस्य 'अग्नीषोमा' इत्येषानुवाक्या । तथा च सूत्रितम् 'उक्ता देवताः' इति खण्डे—'अग्नीषोमा सवेदसा युवमेतानि दिवि रोचनानि (आश्व. श्रौ. १. ६) इति ॥

अग्नीषोमा सवेदसा सहृती वनतं गिरः । सं देवत्रा बभूवधुः ॥ ९ ॥

अग्नीषोमा । सवेदसा । सहृती इति ससहृती । वनतम् । गिरः । सम् । देवत्रा । बभूवधुः ॥ ९ ॥

हे अग्नीषोमौ युवां सवेदसा समानेनैकेन वेदसा हविलक्षणेन धनेन युक्तौ ससहृती समानह्वानौ च सन्तौ गिरः अस्मदीयाः स्तुतीः वनतं संभजेथाम् । देवत्रा देवेषु सर्वेषु यौ युवां सं बभूवधुः संभूतौ संभावितौ प्रशस्तौ स्थः । 'राजानौ वा एतौ देवतानां यदग्नीषोमौ' (तै. सं. २. ६. २. १-२) इति श्रुतेः ॥ सवेदसा । समानं वेदो ययोः । 'समानस्य च्छन्दसि' इति समावः । वनतम् । 'वन पण संभक्तौ' । देवत्रा । 'देवमनुष्यपुरुषरुमर्त्ये' इत्यादिना सप्तम्यर्थे त्राप्रत्ययः ॥

अग्नीषोमावनेन वां यो वां घृतेन दाशति । तस्मै दीदयतं बृहत् ॥ १० ॥

अग्नीषोमौ । अनेन । वाम् । यः । वाम् । घृतेन । दाशति । तस्मै । दीदयतम् । बृहत् ॥ १० ॥

हे अग्नीषोमौ वां युवयोः संबन्धी यः यजमानः अनेन घृतेन उत्पवनादिभिः संस्कृतेनाज्येन युक्तं हविः वां युवाभ्यां दाशति प्रयच्छति तस्मै यजमानाय बृहत् प्रभूतं धनं दीदयतं प्रकाशयतं प्रयच्छतमित्यर्थः ॥ दाशति । 'दाश् दाने' । शसिपोः पितृवादनोदात्तत्वे धातुस्वरः । यद्वृत्तयोगादनिघातः । दीदयतम् । दीदयतिः दीसिकर्मा ॥

अग्नीषोमाविमानि नो युवं हव्या जुजोषतम् । आ यातमुप नः सचा ॥ ११ ॥

अग्नीषोमौ । इमानि । नः । युवम् । हव्या । जुजोषतम् । आ । यातम् । उप । नः । सचा ॥ ११ ॥

हे अग्नीषोमौ युवं युवां नः अस्मदीयानि इमानि हव्या हवींषि जुजोषतं सेवेथाम् । तदर्थं नः अस्मान् सचा सह युवाम् उप आ यातं उपागच्छतम् ॥ जुजोषतम् । 'जुपी प्रीतिसेवनयोः । लोटि व्यत्ययेन शप् । छान्दसं द्विवचनम् । यद्वा । विकरणस्य 'बहुलं छन्दसि' इति श्लुः । ततो व्यत्ययेन शप् । 'बहुलं छन्दसीति वक्तव्यम्' इति वचनात् 'नाभ्यस्तस्याचि पिति' इति लघूपधगुण-प्रतिषेधाभावः ॥

अग्नीषोमा पिपृतमर्वतो न आ प्यायन्तामुक्षिया हव्यसूदः ।

अस्मे बलानि मधर्वत्सु धत्तं कृणुतं नो अध्वरं श्रुष्टिमन्तम् ॥ १२ ॥

अग्नीषोमा । पिपृतम् । अर्वतः । नः । आ । प्यायन्ताम् । उक्षियाः । हव्यसूदः ।

अस्मे इति । बलानि । मधर्वत्सु । धत्तम् । कृणुतम् । नः । अध्वरम् । श्रुष्टिमन्तम् ॥ १२ ॥

हे अग्नीषोमौ नः अस्माकम् अर्वतः अश्वान् पिपृतं पालयतम् । हव्यसूदः क्षीरादिहविषा-मुत्पादयिष्यः उक्षियाः अस्मदीया गावश्च आ प्यायन्ताम् आप्यायिताः प्रवृद्धाः सन्तु । मध-वत्सु हविलक्षणधनयुक्तेषु अस्मे अस्मासु बलानि धत्तं स्थापयतम् । तथा नः अस्माकम् अध्वरं यागं श्रुष्टिमन्तं धनयुक्तं कृणुतं कुरुतम् ॥ पिपृतम् । 'पृ पालनपूरणयोः । पृ इत्येके' । जुहोत्या-दिवात् शपः श्लुः । 'अर्तिपिपर्योश्च' इति अभ्यासस्य इत्वम् । हव्यसूदः । हव्यं सूदन्ते क्षरन्तीति हव्यसूदः । 'पृद क्षरणे' । 'किप् च' इति किप् । अस्मे । 'सुपां सुलुक्' इति सप्तम्याः शेषादेशः । श्रुष्टिमन्तम् । श्रुष्टीति धननाम । शु आशु अश्यते व्याप्यते इति श्रुष्टिः । पृषोदरादिः । 'हस्वनुङ्भ्यां मतुप्' इति मतुप उदात्तत्वम् ॥ २९ ॥ ॥ १४ ॥

पञ्चदशेऽनुवाके द्वादश सूक्तानि । तत्र 'इमं स्तोमम्' इति षोडशचं प्रथमं सूक्तम् । आङ्गिरसस्य कुरुस्यार्थम् । पञ्चदशीषोडश्यां त्रिष्टुभौ शिष्टा जगत्स्यः । अग्निर्देवता । 'पूर्वो देवा भवतु सुन्वतो रथः' इति त्रयः पादा देवदेवत्याः । 'तन्नो मित्रो वरुणः' इति अर्धर्चो लिङ्गोक्तमित्रावरुणादि-षड्देवत्यः । अथवा तस्याप्यग्निरेव देवता मित्रावरुणादयस्तु निपातभाक्वेनाप्रधानाः । एतत्सर्वमनुक्रा-न्तम्- 'इमं षोडश कुरुस्य आग्नेयं तद्वित्रिष्टुवन्तं पूर्वो देवास्त्रयः पादा दैवास्तन्नो मित्रोऽर्धर्चो लिङ्गोक्त-देवतो यदेवत्यं वा सूक्तम्' इति । प्रातरनुवाकस्याग्नेये क्रतौ जागते छन्दस्येतत् सूक्तम् आश्विनशस्त्रे च । तथा च सूत्रितम्- 'इमं स्तोममर्हते सं जागृवद्भिः' (आश्व. श्रौ. ४. १३) इति । आभिष्टुविके पष्ठे-हम्याग्निमास्तेऽप्येतत्सूक्तं जातवेदस्यनिविद्धानम् । सूत्रितं च- 'प्रयज्व इमं स्तोममित्याग्निमास्तम्' (आश्व. श्रौ. ७. ७) इति । तृतीयसवने 'इमं स्तोमम्' इत्येषा अग्नीधः । प्रस्थितयाज्या । सूत्रितं च- 'इमं स्तोममर्हते जातवेदस इति तार्तीयसवनिक्यः' (आश्व. श्रौ. ५. ५.) इति ॥

इमं स्तोममर्हते जातवेदसे रथमिव सं महेमा मनीषया ।

भद्रा हि नः प्रमतिरस्य संसद्यग्रे सख्ये मा रिषामा वयं तव ॥ १ ॥

इमम् । स्तोमम् । अर्हते । जातवेदसे । रथम् इव । सम् । महेम् । मनीषया ।

भद्रा । हि । नः । प्रमतिः । अस्य । सम्सदि । अग्रे । सख्ये । मा । रिषाम् । वयम् । तव ॥ १ ॥

‘अर्हते पूज्याय’ जातवेदसे जातानामुत्पन्नानां वेदित्रे जातप्रज्ञाय जातधनाय वाग्नये ‘मनीषया’ निशितया बुद्ध्या ‘इमम्’ एतत्सूक्तरूपं ‘स्तोमं स्तोत्रं’ रथमिव यथा तक्षा रथं संस्करोति तथा ‘सं’ ‘महेम’ सम्यक् पूजितं कुर्मः । ‘अस्य अग्नेः’ ‘संसदि’ संभजने ‘नः’ अस्माकं ‘प्रमतिः’ प्रकृष्टा बुद्धिः ‘भद्रा’ ‘हि’ कल्याणी समर्था खलु । अतस्तथा बुद्ध्या स्तुम इत्यर्थः । हे ‘अग्ने’ ‘तव’ ‘सख्ये’ अस्माकं त्वया सह सखित्वे सति ‘वयं’ ‘मा’ ‘रिषाम’ हिंसिता न भवाम । अस्मान् रक्षेत्यर्थः ॥ अर्हते । ‘अर्ह पूज्यायाम्’ । ‘अर्हः प्रशंसायाम्’ (पा. सू. ३. २. १३३) इति लटः शत्रादेशः । शपः पित्त्वादनुदात्तत्वम् । शतुश्च अदुपदेशात् ‘लसाव्धातुक्स्वरेण’ धातुस्वरः^१ शिष्यते^२ । महेम । ‘मह पूज्यायाम्’ । रिषाम । ‘रिष हिंसायाम्’ । व्यस्ययेन शः । तव । ‘युष्मदस्मदोर्हसि’ इत्याद्युदात्तत्वम् ॥

यस्मै त्वमायजसे स साधत्यनर्वा क्षेति दधते सुवीर्यम् ।

स तूताव नैनमश्नोत्यंहतिरग्रे सख्ये मा रिषामा वयं तव ॥ २ ॥

यस्मै । त्वम् । आऽयजसे । सः । साधति । अनर्वा । क्षेति । दधते । सुवीर्यम् ।

सः । तूताव । न । एनम् । अश्नोति । अंहतिः । अग्रे । सख्ये । मा । रिषाम् । वयम् । तव ॥ २ ॥

‘यस्मै यजमानाय हे’ ‘अग्ने’ ‘त्वम्’ ‘आयजसे’ देवानाभिमुख्येन यजसि ‘सः’ यजमानः ‘साधति’ स्वाभिलषितं साधयति । प्राप्नोतीत्यर्थः । किंच स यजमानः ‘अनर्वा’ शत्रुभिरप्रसृतः^३ सन् ‘क्षेति’ निवसति । तथा ‘सुवीर्यं’ शोभनवीर्यपितं धनं ‘दधते’ धारयति । प्राप्नोतीत्यर्थः^४ । धृत्वा च ‘सः’ यजमानः ‘तूताव’ वर्धते । ‘एनं’ यजमानम् ‘अंहतिः’ आर्तिदारिद्र्यं ‘न’ ‘अश्नोति’ न प्राप्नोति । अन्यत् पूर्ववत् ॥ साधति । ‘पिषु संराद्धौ’ । णिचि ‘सिष्यतेरपारलौकिके’ (पा. सू. ६. १. ४९) इति आश्रवम् । ‘छन्दस्युभयथा’ इति शप आर्धधातुक्स्वात् ‘गेरनिटि’ इति णिलोपः । क्षेति । ‘क्षि निवास-गत्योः’ । ‘बहुलं छन्दसि’ इति विकरणस्य लुक् । दधते । ‘दध धारणे’ । भौवादिकः । तूताव । तु इति वृद्धर्थः सौत्रो धातुः । अस्मात् छान्दसो लिट् । तुजादित्वात् अभ्यासस्य दीर्घत्वम् । अश्नोति । व्यत्ययेन परस्मैपदम् । अंहतिः । ‘हन्तेरंह च’ (उ. सू. ४. ५०२) इति अतिप्रत्ययः । ‘चित्’ इत्यनुवृत्तेः अन्तोदात्तत्वम् ॥

१. फ-लसाव्धातुक्स्वरावशेषेण । २. क्ष-ट-ढ-न-फ-स-आशुदात्तत्वम् । ३. च-शत्रुभिरप्राप्तः । ४. क्ष-स-‘प्राप्नोतीत्यर्थः’ नास्ति ।

श॒केम॑ त्वा स॒मिधं॑ सा॒धया॑ धि॒य॒स्त्वे दे॒वा ह॒विर्द॒न्त्याहु॑तम् ।

त्वमादि॒त्याँ आ व॒ह तान्हु॑ः उ॒श्मस्य॑ग्ने स॒ख्ये मा रि॑षामा व॒यं तव॑ ॥ ३ ॥

श॒केम॑ । त्वा । स॒म॒ऽइध॑म् । सा॒धय॑ । धि॒यः । त्वे इति॑ । दे॒वाः । ह॒विः । अ॒दन्ति॑ । आऽहु॑तम् ।

त्वम् । आ॒दि॒त्यान् । आ । व॒ह । तान् । हि । उ॒श्मा॒सि । अ॒ग्ने । स॒ख्ये । मा । रि॒षाम् । व॒यम् । तव॑ ॥ ३ ॥

हे १अग्ने २त्वा त्वां ३समिधं सम्यगिदं कर्तुं ४शकेम शक्ता भूयास्म । त्वं च ५धियः अस्मदीयानि दर्शपूर्णमासादीनि कर्माणि ६साधय निष्पादय । त्वया हि सर्वे यागा निष्पाद्यन्ते । यस्मात् ७त्वे त्वय्यग्नौ ८आहुतम् ऋत्विग्भिः प्रक्षिप्तं चरुपुरोडाशादिकं ९हविः १०देवाः ११अदन्ति भक्षयन्ति । तस्मात् त्वं साधयेत्यर्थः । अपि च १२त्वम् १३आदित्यान् अदितेः पुत्रान् सर्वान् देवान् १४आ १५वह अस्मद्यज्ञार्थमानय । १६तान् १७हि इदानीमेव वयम् १८उश्मसि कामयामहे । अन्यत् पूर्ववत् ॥ शकेम । 'शक्नु शक्तौ' । 'लिङ्याशिष्यङ्' । अदुपदेशात् लसार्वधातुकानुदात्तत्वेऽङ एव स्वरः शिष्यते । समिधम् । 'जिह्वी दीप्तौ' । अस्मात् संपदादिलक्षणः कर्मणि क्प् । त्वे । 'सुपां सुलुक्' इति सप्तम्येकवचनस्य शेषादेशः । उश्मसि । 'वश कान्तौ' । इदन्तो मसिः । अदादित्वात् शपो लुक् । 'ग्रहिज्या' इत्यादिना संप्रसारणम् ॥

भ॒रामे॑धं कृ॒णवा॑मा ह॒वींषि॑ ते चि॒तय॑न्तः प॒र्वणा॑प॒र्वणा व॒यम् ।

जी॒वात॑वे प्र॒तरं॑ सा॒धया॑ धि॒योऽग्ने॑ स॒ख्ये मा रि॑षामा व॒यं तव॑ ॥ ४ ॥

भ॒राम् । इ॒धम् । कृ॒णवा॑म । ह॒वींषि॑ । ते । चि॒तय॑न्तः । प॒र्वणाऽप॒र्वणा । व॒यम् ।

जी॒वात॑वे । प्र॒ऽतर॑म् । सा॒धय॑ । धि॒यः । अ॒ग्ने । स॒ख्ये । मा । रि॒षाम् । व॒यम् । तव॑ ॥ ४ ॥

हे १अग्ने त्वद्यागार्थम् २इधम् इधनसाधनमेकविंशतिदार्वात्मकं समित्समूहं ३भराम संपादयाम । तदनन्तरं ४ते तुभ्यं ५हवींषि चरुपुरोडाशादिलक्षणान्यज्ञानि ६वयं ७कृणवाम करवाम । किं कुर्वन्तः । ८पर्वणापर्वणा प्रतिपक्षमावृत्ताभ्यां दर्शपूर्णमासाभ्यां ९चितयन्तः त्वां प्रज्ञापयन्तः । स त्वं १०जीवातवे अस्माकं जीवन्तौपधाय चिरकालावस्थानाय ११धियः कर्माण्यग्निहोत्रादीनि १२प्रतरं प्रकृष्टतरं १३साधय निष्पादय । अन्यत् समानम् ॥ चितयन्तः ॥ 'चिती संज्ञाने' । संज्ञापूर्वकस्य विधेरनित्यत्वात् लघूपधगुणाभावः । पर्वणापर्वणा । 'नित्यवीप्सयोः' इति वीप्सायां द्विर्भावः । 'तस्य परमाग्नेडितम्' इति परस्याग्नेडितसंज्ञायाम् 'अनुदात्तं च' इत्यनुदात्तत्वम् । प्रतरम् । तरन्तात् प्रशब्दात् क्रियाप्रकर्षे वर्तमानात् 'अमु च च्छन्दसि' (पा. सू. ५. ४. १२) इति अमुप्रत्ययः ॥

१. क्ष-ट-ड-हविश्चरुपुरोडाशादिकम् । २. क्ष-ट-ड-भराम संभराम । ३. त-श-चरुपुरोडाशलक्षणाभ्याम् ।

विशां गोपा अस्य चरन्ति जन्तवो द्विपञ्च यदुत चतुष्पदकुम्भिः ।

चित्रः प्रकेत उपसो महान् अस्यग्रे सख्ये मा रिषामा वयं तव ॥ ५ ॥

विशाम् । गोपाः । अस्य । चरन्ति । जन्तवः । द्विऽपत् । च । यत् । उत । चतुऽपत् । अक्तुऽभिः ।

चित्रः । प्रऽकेतः । उपसः । महान् । असि । अग्रे । सख्ये । मा । रिषाम् । वयम् । तव ॥ ५ ॥

अस्य अग्रेः जन्तवः जाता रश्मयः विशां सर्वेषां प्राणिनां गोपाः । गोपायितारो रक्षकाः सन्तः चरन्ति उद्वच्छन्ति । तदनन्तरं यत् च द्विपत् द्विपात् मनुष्यादिकमस्ति उत अपि च चतुष्पत् चतुष्पात् गवादिकं यदस्ति तदुभयम् अक्तुभिः अङ्गैः अस्य रश्मिभिरक्तम् आश्लिष्टमभूत् । हे अग्रे चित्रः विचित्रदीप्तियुक्तः प्रकेतः रात्रावन्धकारावृतानां सर्वेषां प्रज्ञापयिता प्रदर्शयिता^१ उपसः उपोदेवताया अपि महान् गुणैरधिकः असि भवसि । उपास्तु गत्रेश्वरमभागे प्रकाशयति अग्निस्तु सर्वस्यां रात्रौ प्रकाशयतीति तस्य गुणाधिक्यम् ॥ गोपाः । ‘गुपू रक्षणे’ । ‘गुपूधूपविच्छि’ (पा. सू. ३. १. २८) इति आयप्रत्ययः । अस्मात् क्तिप् । अतो लोपः । ‘वेरपृक्तलोपाद्वलि लोपो बलीयान्’ इति पूर्वं वलि लोपः । न चातो लोपस्य स्थानिवत्त्वं, ‘न पदान्त’ इत्यादिना यलोपं प्रति तन्निषेधात् । द्विपत् । द्वौ पादावस्येति बहुव्रीहौ ‘संख्यासुपूर्वस्य’ (पा. सू. ५. ४. १४०) इति पादशब्दस्य अन्यलोपः^२ समासान्तः । अयस्मयादिवेन भवे ‘पादः पत्’ (पा. सू. ६. ४. १३०) इति पद्मावः । एकदेशविकृतस्यानन्यवत्त्वात्^३ (परिभा. ३७) ‘द्वित्रिभ्यां पादन्मूर्धसु’ (पा. सू. ६. २. १९७) इत्युत्तरपदान्तोदात्तत्वम् । चतुष्पत् । पूर्ववत् समासान्तः पद्मावश्च । ‘इदुदुपथस्य चाप्रत्ययस्य’ इति विसर्जनीयस्य पत्वम् । ‘त्रः संख्यायाः’ (फि. सू. २८) इति चतुर्शब्द आद्युदात्तः । स एव बहुव्रीहिस्वरेण शिष्यते ॥ ॥ ३० ॥

त्वमध्वर्युरुत होतासि पूर्यः प्रशास्ता पोता जनुषा पुरोहितः ।

विशां विद्रां आर्तिवज्या धीर पुष्यस्यग्रे सख्ये मा रिषामा वयं तव ॥ ६ ॥

त्वम् । अध्वर्युः । उत । होता । असि । पूर्यः । प्रऽशास्ता । पोता । जनुषा । पुरऽहितः ।

विशां । विद्वान् । आर्तिवज्या । धीर । पुष्यसि । अग्रे । सख्ये । मा । रिषाम् । वयम् । तव ॥ ६ ॥

हे अग्रे त्वम् अध्वर्युः अध्वरस्य यागस्य नेता देवान्प्रति प्रेरयिता यद्वा यागे आध्वर्यवस्य कर्ता भवसि^४ । अध्वर्यो मनुष्ये जाठररूपेण^५ वागिन्द्रियाधिष्ठातृत्वेन वावस्थाय^६ यागनिष्पादकः असि । उत अपि च पूर्यः मुख्यः होता देवानामाह्वाता पूर्ववद्वोतर्थवस्थाय हौत्रस्य कर्मणः कर्ता वा असि भवसि । मानुषो होता अमुख्यः । तदपेक्षयास्य मुख्यत्वम् । तथा प्रशास्ता प्रकर्षेण शास्ता सर्वेषां शिक्षकोऽसि । यद्वा । ‘होतर्यज पोतर्यज’ इत्यादिना प्रैषेण शास्तीति^६ मैत्रावरुणः प्रशास्ता । पूर्ववत्

१. क्ष-ट-ड-स-प्रदर्शयिता त्वम् । २. क्ष-अन्तलोपः । ३. क्ष-ट-स-एकदेशविकृतस्यानन्यत्वात् । ४. क्ष-ट-ड-असि भवसि । ५. क्ष-ट-ड-जाठररूपो भवानिन्द्रियाधिष्ठातृत्वेनावस्थाय । ६. क्ष-प्रशास्तीति ।

तस्मिन्नवस्थाय यागनिष्पादकोऽसि । पोता यज्ञस्य पावयिता शोधयितासि । यद्वा पोतृनामकस्य ऋत्विजः पूर्ववदधिष्ठाय यागनिष्पादकोऽसि । तथा जनुषा जन्मना स्वाभाव्येन पुरोहितः पुरस्तादागामिनि स्वर्गादी हितोऽनुकूलाचरणोऽसि । यद्वा सर्वेषु कर्मसु पूर्वस्यां दिश्याहवनीये स्थापितोऽसि । अथवा पुरोहितो ब्रह्मा देवपुरोहितस्य बृहस्पतेः प्रतिनिधित्वात् । तथा च मन्त्रान्तरम्—‘ बृहस्पतिर्देवानां ब्रह्माहं मनुष्याणाम् ’ (तै. ब्रा. ३. ७. ६. ३) इति । अतस्तस्मिन्ब्रह्मणि पूर्ववदवस्थाय तद्रूपः सन् विश्वा सर्वाणि आर्त्विज्या ऋत्विजः कर्माण्यध्वर्यवादीनि विद्वान् जानंस्त्वं हे धीर प्राज्ञ अग्ने पुण्यसि न्यूनाधिकभावराहित्येन संपूर्णानि करोषि । अन्यत् समानम् ॥ जनुषा । जनेरुसिः । पुरोहितः । दधातेः कर्मणि निष्ठा । ‘ पूर्वाधरं ’ इत्यादिना असिप्रत्ययान्तः पुरसशब्दोऽन्तोदात्तः । ‘ तद्धितश्चासर्वविभक्तिः ’ इति अव्ययसंज्ञायां ‘ पुरोऽध्ययम् ’ इति मतिस्त्वात् ‘ गतिरनन्तरः ’ इति पूर्वपदप्रकृतिस्वरत्वम् । आर्त्विज्या । ब्राह्मणादित्वात् ध्यष् । जित्त्वादाद्युदात्तत्वम् ॥

यो विश्वतः सुप्रतीकः सदृङ्ङसि दूरे चित्सन्तुळिदिवाति रोचसे ।

रात्र्याश्चिदन्धो अति देव पश्यस्यग्ने सुख्ये मा रिषामा वयं तव ॥ ७ ॥

यः । विश्वतः । सुप्रतीकः । सदृङ्ङ् । असि । दूरे । चित् । सन् । तुळित् । इव । अति । रोचसे ।

रात्र्याः । चित् । अन्धः । अति । देव । पश्यसि । अग्ने । सुख्ये । मा । रिषाम् । वयम् । तव ॥ ७ ॥

हे अग्ने यः त्वं सुप्रतीकः शोभनाङ्गः सन् विश्वतः सर्वस्मादपि सदृङ्ङसि अन्यूयः सदृशो भवसि स त्वं दूरे चित् सन् दूरेऽपि वर्तमानः सन् तुळिदिव । अन्तिकनामैतत् । अन्तिके वर्तमान इव अति रोचसे अतिशयेन दीप्यसे । तदुक्तं यास्केन—‘ दूरेऽपि सन्नान्तिक इव सदृश्यसे ’ (निरु. ३. ११) इति । रात्र्याश्चित् रात्रेरपि रात्रेः संबन्धिनम् अन्धः बहुलमन्धकारमपि हे देव द्योतमान अग्ने अति पश्यसि अतीत्य प्रकाशसे । अन्यत् पूर्ववत् ॥ सुप्रतीकः । शोभनं प्रतीकोऽङ्गं यस्य । ‘ ऋवादयश्च ’ इत्युत्तरपदाद्युदात्तत्वम् । सदृङ् । ‘ समानान्ययोश्चेति वक्तव्यम् ’ (पा. सू. ३. २. ६०. १) इति समानोपपदात् दृशेः क्तिन् । ‘ दृशवतुषु ’ (पा. सू. ६. ३. ८९) इति समानस्य सभावः । ‘ दृक्स्ववःस्वतवसां छन्दसि ’ (पा. सू. ७. १. ८३) इति नुम् । संयोगान्तलोपः । किन्प्रत्ययस्य ‘ कुः ’ इति कुत्वम् । कृदुत्तरपदप्रकृतिस्वरत्वम् । रात्र्याः । ‘ रात्रे-श्चाजसौ ’ (पा. सू. ४. १. ३१) इति ङीप् ॥

पूर्वो देवा भवतु सुन्वतो रथोऽस्माकं शंसो अभ्यस्तु दूढ्यः ।

तदा जानीतेत पुण्यता वचोऽग्ने सुख्ये मा रिषामा वयं तव ॥ ८ ॥

पूर्वः । देवाः । भवतु । सुन्वतः । रथः । अस्माकम् । शंसः । अभि । अस्तु । दुः । ऽध्यः ।

तत् । आ । जानीत । उत । पुण्यत । वचः । अग्ने । सुख्ये । मा । रिषाम् । वयम् । तव ॥ ८ ॥

हे ऽदेवाः अग्न्यवयवभूताः सर्वे देवाः ऽसुन्वतः सोमाभिपर्वं कुर्वतो यजमानस्य ऽरथः ऽपूर्वः अन्येषामयजमानानां रथेभ्यो मुख्यः ऽभवत् । अपि च ऽअस्माकं ऽशंसः शंसनीयमभिशापरूपं पापं ऽदूष्यः दुर्धियः पापबुद्धीन् अस्मदनिष्ठाचरणपराञ्छद्मन् ऽअभ्यस्तु अभिभवतु तान् बाधताम् । ऽतत् इदं मद्वाक्यं हे देवाः ऽआ ऽजानीत आभिमुख्येनावगच्छत । ऽउत अपि च तत् ऽवचः अस्मदीयं वचनं तदर्थचरणेन ऽपुण्यत प्रवर्धयत । हे सर्वदेवात्मक ऽअग्ने । सख्ये इत्यादि पूर्ववत् ॥ सुन्वतः । ' शतुरनुमः ' इति विभक्तेरुदात्तत्वम् । शंसः । शंस्यते^१ कीर्यते इति शंसोऽभिशापः । कर्मणि वष् । जित्वादाबुदात्तत्वम् । दूष्यः । दुष्टं ध्यायन्तीति दुर्धियः । ' ध्यै चिन्तायाम् ' इत्यस्मात् ' क्तिप् च ' इति क्तिप् । दक्षिणहणानुवृत्तेस्तस्य च विध्यन्तरोपसंग्रहार्थत्वात् संप्रसारणम् । पृषोदरादिषु ' ध्यै च ' इति पाठात् दुरो रेकस्योत्वं उत्तरपदादेः पृष्ठं च ॥

वधैर्दुःशंसाँ अपं दूष्यो जहि दूरे वा ये अन्ति वा के चिदत्रिणः ।

अथा यज्ञाय गृणते सुगं कृध्यग्रे सख्ये मा रिषामा वयं तव ॥ ९ ॥

वधैः । दुःशंसान् । अपं । दुःऽध्यः । जहि । दूरे । वा । ये । अन्ति । वा । के । चित् । अत्रिणः ।
अथ । यज्ञाय । गृणते । सुगम् । कृधि । अग्ने । सख्ये । मा । रिषाम् । वयम् । तव ॥ ९ ॥

हे ऽअग्ने त्वं ऽवधैः हननसाधनैरायुधैः ऽदुःशंसान् दुःखेन कीर्तनीयान् ऽदूष्यः दुर्धियः पापबुद्धीन् ऽअप ऽजहि वधं प्रापय । ऽये ऽके ऽचित् ये केचन ऽदूरे विप्रकृष्टदेशे ऽवा अन्तिके^२ समीपदेशे ऽवा वर्तमानाः ऽअत्रिणः अत्तारो राक्षसादयो विद्यन्ते तान् दुर्धियोऽप जहीत्यर्थः । ऽअथ अनन्तरं ऽयज्ञाय यज्ञपतये ऽगृणते त्वां स्तुवते यजमानाय ऽसुगं शोभनं मार्गं ऽकृधि कुरु । अन्यत् पूर्ववत् ॥ वधैः । ' हनश्च वधः ' इति हन्तेः करणेऽप वधादेशश्च । स च अदन्तोऽन्तोदात्तः । तस्यातो लोपे सति उदात्तनिवृत्तिस्वरेण प्रत्ययस्योदात्तत्वम् । दुःशंसान् । ' इण्डुःसुपु ' इति कर्मणि खल् । ' लिति ' इति प्रत्ययात् पूर्वस्योदात्तत्वम् । जहि । लोटि^३ हिः । ' हन्तेर्जः ' इति जादेशः । तस्य ' असिद्धवदन्ना भात् ' इति असिद्धत्वात् हेलुगभावः । अन्ति । अन्तिकस्य ' कादिलोपो बहुलम् ' इति कलोपः । अत्रिणः । ' अदेस्त्रिणि च ' इति त्रिनिप्रत्ययः । इकारो नकारपरित्राणार्थः । गृणते । ' शतुरनुमः ' इति विभक्तेरुदात्तत्वम् । सुगम् । ' सुदुरोऽधिकरणे ' (पा. सू. ३. २. ४८. ३) इति गमेर्हः । कृधि । ' श्रुशृणुपृक्कृवृभ्यञ्छन्दसि ' इति हेर्धिः । ' बहुलं छन्दसि ' इति विकरणस्य लृक् ॥

यदयुक्था अरुषा रोहिता रथे वार्तजूता वृषभस्यैव ते रवः ।

आदिन्वसि वनिनो धूमकैतुनाग्रे सख्ये मा रिषामा वयं तव ॥ १० ॥

यत् । अयुक्थाः । अरुषा । रोहिता । रथे । वार्तजूता । वृषभस्यैव । ते । रवः ।

आत् । इन्वसि । वनिनः । धूमकैतुना । अग्ने । सख्ये । मा । रिषाम् । वयम् । तव ॥ १० ॥

हे 'अग्ने' 'अरुणा आरोचमानौ' 'रोहिता लोहितवर्णौ'। रोहित इत्यग्नेरश्वस्याख्या 'रोहितोऽग्नेः' (नि. १. १५. २) इति दर्शनात्। 'रोहितेन त्वाग्निर्देवतां गमयतु' (तै. सं. १. ७. ४. ३) इति मन्त्रवर्णाच्च। 'एते वै देवाश्वाः' (तै. सं. १. ७. ४. ३) इति हि तत्र व्याख्यातम्। 'वातजूता। वातस्य वायोर्जतं जवो वेग इव वेगो ययोस्तौ'। ईदृशावर्धौ 'रथे' 'यत् यदा' 'अयुक्थाः अयोजयः तदानीं वनानि दहतः' 'ते तव' 'रवः' शब्दः 'वृषभस्येव दसस्य महोक्षस्य शब्द इव गम्भीरो भवति।' 'आन् अनन्तरं' 'वनिनः वनसंयन्तान् वृक्षान्' 'धूमकेतुना धूमः केतुः प्रज्ञापको यस्य तादृशेन रश्मिना' 'इन्वसि व्याप्नोषि। अन्यत् पूर्ववत् ॥ अयुक्थाः। 'युजिर् योगे'। 'लुङि' 'झलो झलि' इति सकारलोपः। अरुणस्यादिद्विवचनेषु 'सुपां सुलुक्' इति आकारः। रवः। 'रु शब्दे'। 'ऋदोरप्' इति भावे अप्। इन्वसि। 'इवि व्याप्तौ'। औवादिकः। इदिच्चात् नुम् ॥ ३१ ॥

अध स्वनादुत बिभ्युः पतत्रिणो द्रप्सा यत्तै यवसादो व्यस्थिरन् ।

सुगं तत्तै तावकेभ्यो रथेभ्योऽग्ने सख्ये मा रिषामा वयं तव ॥ ११ ॥

अध। स्वनात्। उत। बिभ्युः। पतत्रिणः। द्रप्साः। यत्। ते। यवसुऽअदः। वि। अस्थिरन्।

सुऽगम्। तत्। ते। तावकेभ्यः। रथेभ्यः। अग्ने। सख्ये। मा। रिषाम्। वयम्। तव ॥ ११ ॥

हे 'अग्ने' 'अध' दग्धुं वनप्रवेशानन्तरं 'स्वनात् त्वदीयात् पूर्वोक्तगम्भीरशब्दात्'। उतशब्दोऽप्यर्थः। 'पतत्रिणः पक्षिणोऽपि' 'बिभ्युः बिभ्यति भयं प्राप्नुवन्ति'। उत्पत्तेन देशान्तरं गन्तुं समर्थाः पक्षिणोऽपि यदा भयं प्राप्नुवन्ति किमु वक्तव्यमन्येषां तत्रत्यानां^१ वृक्षादीनां भीतिर्जायते इति। अतस्त्वयि वनं प्रविशति सर्वे प्राणिनो भयं प्राप्नुवन्तीत्यर्थः। तादृशस्य 'ते तव' 'द्रप्साः' ज्वालैकदेशाः 'यवसादः' यवसानामरण्ये वर्तमानानां वृणानामन्तारः सन्तः 'यत् यदा' 'व्यस्थिरन्' विविधमवतिष्ठन्ते 'तत् तदा' 'ते तव' सर्वमरण्यं 'सुगं' सुखेन गन्तुं शक्यम्। अतः 'तावकेभ्यः' त्वदीयेभ्यः 'रथेभ्यः' च तदरण्यं सुगं भवति। पूर्वं प्रवृत्तैर्ज्वालाग्नेः वृणादिषु^२ दग्धेषु सत्सु त्वदीया रथाः प्रतिबन्धमन्तरेण पश्चाद्गच्छन्तीति भावः। अन्यत् समानम् ॥ बिभ्युः। 'जिभी भये'। छान्दसो लिट्। 'एनेकाचः' इति यण्। व्यस्थिरन्। 'समवप्रविभ्यः' इति तिष्ठतेरात्मनेपदम्। लुङि व्यत्ययेन क्षस्य रन्। 'स्थाघोरिच्च' इति इत्वम्। 'इस्वाङ्गात्' (पा. सू. ८. २. २७) इति सलोपः। तावकेभ्यः^३। 'तवकममकावेकवचने' (पा. सू. ४. ३. ३) इति युष्मदस्तवकादेशः ॥

अयं मित्रस्य वरुणस्य धार्यसेऽवयातां मरुतां हेळो अद्भुतः ।

मृळा सु नो भूत्वेषां मनः पुनरग्रे सख्ये मा रिषामा वयं तव ॥ १२ ॥

अयम्। मित्रस्य। वरुणस्य। धार्यसे। अवऽवयाताम्। मरुताम्। हेळः। अद्भुतः।

मृळः। सु। नः। भूतु। एषाम्। मनः। पुनः। अग्ने। सख्ये। मा। रिषाम्। वयम्। तव ॥ १२ ॥

१. क्ष-न-स-अरुणेत्यादिषु द्विवचनेषु। २. क्ष-तत्रस्थानाम्। ३. क्ष-ट-ड-स-सर्वेषु वृणादिषु।
४. क्ष-ट-ड-स-तावकेभ्यः। तवेमे तावकाः।

वअयम् अग्नेः स्तोता वमित्रस्य अहरभिमानिनो देवस्य ववरुणस्य रात्र्यभिमानिनश्च संबन्धिने
 वधायसे धारणायावस्थापनाय भवतु । मित्रावरुणाविष्मग्नेः स्तोतारं धारयतामित्यर्थः । वअवयाताम्
 अवस्तादृच्छतां स्वर्गलोकस्याधस्तादन्तरिक्षे वर्तमानानां वमस्ताम् एतत्संज्ञानां देवानां वहेळः
 क्रोधः वअनुतः महान् भवति । अद्भुत इत्येतन्महत्त्वम् । तस्मात् क्रोधात् इममग्नेः स्तोतारं मित्रावरुणौ
 रक्षतामिति शेषः । अपि च वनः अस्मान् हे वअग्ने^१ वसु वमृळ सुष्ठु मृडय सुखय । वपुषां मस्तां
 वमनः च वपुनः वभूतु पुनरपि^२ प्रसन्नं भवतु । अन्यत् समानम् ॥ धायसे । ' वहिहाधाभ्यश्छन्दसि '
 इति भावे अनुज् । ' नित् ' इत्यनुवृत्तेः ' आतो युक् चिष्कृतोः ' इति युक् । अवयाताम् । ' या
 प्रापणे ' । अस्मात् अवपूर्वात् लटः शतृ । ' शतुरनुमः^३ ' इति विभक्तेरुदात्तत्वम् । मृळ । ' मृड
 सुखने ' । ' छन्दस्युभयथा ' इति शप आर्धधातुकत्वात् ' णेरनिटि ' इति णिलोपः । ' ब्यचोऽतस्तिडः '
 इति संहितायां दीर्घत्वम् । भूत । ' बहुलं छन्दसि ' इति शपो लुक् ॥

देवो देवानामसि मित्रो अद्भुतो वसुर्वसूनामसि चारुर्ध्वरे ।

शर्मन्तस्याम् तव सप्रथस्तमेऽग्ने सख्ये मा रिषामा वयं तव ॥ १३ ॥

देवः । देवानाम् । असि । मित्रः । अद्भुतः । वसुः । वसूनाम् । असि । चारुः । अध्वरे ।

शर्मन् । स्याम् । तव । सप्रथः । तमे । अग्ने । सख्ये । मा । रिषाम् । वयम् । तव ॥ १३ ॥

हे वअग्ने वदेवः द्योतमानस्त्वं वदेवानां सर्वेषाम् वअद्भुतः महान् । वमित्रः वअसि ग्रीडः सखा
 भवसि । तथा वचारुः शोभनस्त्वम् वअध्वरे यज्ञे ववसूनां सर्वेषां धनानां ववसुः वअसि निवासयिता
 भवसि । अतोऽस्माकं वसूनि देहीत्यर्थः । किंच वसप्रथस्तमे सर्वतः पृथुतमेऽतिशयेन विस्तीर्णे वतव
 त्वसंबन्धिनि शर्मणि यज्ञगृहे वस्याम वर्तमाना भवेम । अन्यत् पूर्ववत् ॥ शर्मन् । ' सुपां सुलुक्^१ '
 इति सप्तम्या लुक् ॥

तत्रै भद्रं यत्समिद्धः स्वे दमे सोमाद्भुतो जरसे मृळयत्तमः ।

दधासि रत्नं द्रविणं च दाशुषेऽग्ने सख्ये मा रिषामा वयं तव ॥ १४ ॥

तत् । ते । भद्रम् । यत् । समऽमिद्धः । स्वे । दमे । सोमऽआद्भुतः । जरसे । मृळयत्तमः ।

दधासि । रत्नम् । द्रविणम् । च । दाशुषे । अग्ने । सख्ये । मा । रिषाम् । वयम् । तव ॥ १४ ॥

हे वअग्ने वते त्वसंबन्धि वतत् खलु वभद्रं भजनीयम् । प्रशस्तमित्यर्थः । किं पुनस्तत् । वस्वे
 वदमे स्वकीये उत्तरवेदिलक्षणे निवासस्थाने । ' तस्यैष स्वी लोको यदुत्तरवेदीनाभिः ' (ऐ. ब्रा. १.
 २८) इति श्रुतेः । तस्यामुत्तरवेद्यां वसमिद्धः सम्यगिद्धः प्रज्वलितः वसोमाद्भुतः द्युतेन सोमरसेन
 संतर्पितः सन् वजरसे ऋत्विग्भिः स्तूयसे इति यदस्ति तद्भद्रमित्यर्थः । एवं प्रशस्तस्त्वं वमृळयत्तमः

अतिवायेनास्माकं सुखयिता भूत्वा ऽरत्नं रमणीयं कर्मफलं ऽद्रविणं धनं ऽच ऽदाशुषे हविर्दत्तवते यजमानाय ऽदधासि प्रयच्छसि । अन्यत् समानम् ॥ समिद्धः । ' जिहन्धी दीप्तौ ' । कर्मणि निष्ठा । ' श्रीदितो निष्ठायाम् ' इति इट्प्रतिषेधः । ' गतिरनन्तरः ' इति गतेः प्रकृतिस्वरत्वम् । सोमाहुतः । सोमेनाहुतः । ' तृतीया कर्मणि ' इति पूर्वपदप्रकृतिस्वरत्वम् । जरसे । जरतिः स्तुतिकर्मा । व्यत्ययेन कर्मणि कर्तृप्रत्ययः । यद्वृत्तयोगादनिघातः । दधासि । ' अनुदात्ते च ' इति अभ्यस्तस्य आद्युदात्तत्वम् ॥

यस्मै त्वं सुद्रविणो ददाशोऽनागास्त्वमदिते सर्वताता ।

यं भद्रेण शर्वसा चोदयासि प्रजावता राधसा ते स्याम ॥ १५ ॥

यस्मै । त्वम् । सुद्रविणः । ददाशः । अनागाःऽत्वम् । अदिते । सर्वऽताता ।

यम् । भद्रेण । शर्वसा । चोदयासि । प्रजावता । राधसा । ते । स्याम ॥ १५ ॥

हे ऽसुद्रविणः शोभनधन ऽअदिते अखण्डनीयाम्ने ऽसर्वताता सर्वासु कर्मतत्तिषु यद्वा सर्वेषु यज्ञेषु वर्तमानाय ऽयस्मै यजमानाय ऽअनागास्त्वम् अपापत्वं पापराहित्येन कर्माहितां ऽत्वं ऽददाशः प्रयच्छसि स यजमानः समृद्धो भवति । यं च यजमानं ऽभद्रेण भजनीयेन कल्याणेन ऽशवसा बलेन ऽचोदयासि संयोजयसि सोऽपि समृद्धो भवति । वयं च स्तोतारः ऽप्रजावता प्रजाभिः पुत्रपौत्रैर्युक्तेन ऽते ऽराधसा त्वया दत्तेन धनेन युक्ताः । स्याम भवेम ॥ सुद्रविणः । शोभनानि द्रविणानि धनानि यस्य । ' द्रु गतौ ' । ' हुदक्षिभ्यामिनन् ' (उ. सू. २. २०८) । द्रविणशब्दस्यान्ते सकारोपजनश्छान्दसः । ददाशः । ' दाश्च दाने ' । लेटि अडागमः । ' बहुलं छन्दसि ' इति शपः श्लुः । ' अभ्यस्तानामादिः ' इत्याद्युदात्तत्वम् । सर्वताता । ' सर्वदेवात्तातिल् ' इति स्वार्थे तातिल्प्रत्ययः । यास्कपक्षे तु सर्वाः स्तुतयो येषु यागेष्विति बहुव्रीहौ पूर्वपदप्रकृतिस्वरत्वम् । वर्णव्यापत्त्या आस्त्वम् । उभयत्रापि ' सुपां सुलुक् ' इति सप्तम्या डादेशः । चोदयासि । ' चुद प्रेरणे ' । लेटि आडागमः ॥

स त्वमग्ने सौभगत्वस्य विद्वानस्माकमायुः प्र तिरिह देव ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १६ ॥

सः । त्वम् । अग्ने । सौभगऽत्वस्य । विद्वान् । अस्माकम् । आयुः । प्र । तिरि । इह । देव ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ १६ ॥

हे ऽदेव दानादिगुणयुक्त ऽअग्ने ऽसः पूर्वोक्तगुणविशिष्टः ऽत्वं ऽसौभगत्वस्य सुभगत्वं सौभाग्यं विद्वान् जानन् ऽइह अस्मिन् कर्मणि ऽअस्माकमायुः ऽप्र तिरि प्रवर्धय । प्रपूर्वस्तिरतिवर्धनार्थः । त्वया प्रवर्धितं ऽनः अस्माकं ऽतत् आयुः मित्रादयः पृथिव्याः ऽममहन्तां पूजयन्तां रक्षन्वित्यर्थः । ऽमित्रः प्रमीतेस्त्राता ऽवरुणः अनिष्टानां निवारयिता ऽअदितिः अदीना अखण्डनीया वा देवमाता ऽसिन्धुः स्यन्दनशीलोदकात्मा देवता ऽपृथिवी प्रथिता भूदेवता । उत इति समुच्चये । ऽद्यौः प्रकाशमाना शुलोकात्मा

देवता । एताश्च सर्वा अग्निना प्रवर्धितमायुर्ममहन्तामिति पूर्वत्रान्वयः ॥ सौभगस्य भावः
 सौभगम् । ' सुभगान्मन्त्रे ' इति उद्गात्रादिषु पाठात् भावे अञ् । पुनरपि भावप्रत्ययोपत्तिश्छान्दसी ।
 ममहन्ताम् । ' मह पूजायाम् ' । भौवादिकः । लोटि ' बहुलं छन्दसि ' इति शपः श्लुः । तुजादित्वात्
 अभ्यासस्य दीर्घत्वम् ॥ ॥ ३२ ॥

वेदार्थस्य प्रकाशेन तमो हार्दं निवारयन्^१ । पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्क-

भूपालसाम्राज्यधुरंधरेण सायणाचार्येण^२ विरचिते

माधवीये वेदार्थप्रकाशे ऋक्संहिताभाष्ये

प्रथमाष्टके षष्ठोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

प्रथमे मण्डले पञ्चदशोऽनुवाके प्रथमं सूक्तं व्याख्यातम् । 'द्वे विरूपे' इत्येकादशचं द्वितीयं सूक्तम् । अत्रानुक्रम्यते—'द्वे एकादशौपसाय वाग्नये' इति । 'ऋषिश्चान्यस्मात्' इति परिभाषया कुत्सस्यानु-
वृत्तेराङ्गिरसः कुत्सः ऋषिः । अनादेशपरिभाषया त्रिष्टुप् छन्दः । उपसि प्रातःकाले हविर्भाक्^१ योऽग्नि-
रस्ति स देवता । यद्वा । 'आग्नेयं तत्' इति पूर्वोक्तत्वात् तुष्टादिपरिभाषया इदमादीनि पञ्च सूक्तानि
केचलाग्निदेवस्यानि । अतोऽस्य सूक्तस्य औपसगुणविशिष्टोऽग्निः शुद्धोऽग्निर्वा देवता इति वाशब्दार्थः ।
प्रातरनुवाकस्याग्नेये क्रतो त्रैष्टुभे छन्दसि इदमादिके द्वे सूक्ते । तथा च सूत्रितम् 'अथैतस्याः' इति
खण्डे—'द्वे विरूपे इति सूक्ते' (आश्व. श्रौ. ४. १३) इति । आश्विनशस्त्रे चैते 'प्रातरनुवाकन्यायेन
तस्यैव समान्नायस्य' (आश्व. श्रौ. ६. ५.) इत्यतिदिष्टत्वात् ॥

द्वे विरूपे चरतः स्वर्थे अन्यान्या वत्समुप धापयेते ।

हरिरन्यस्यां भवति स्वधावाञ्छुक्रो अन्यस्यां ददृशे सुवर्चाः ॥ १ ॥

द्वे इति । विरूपे इति त्रिरूपे । चरतः । स्वर्थे इति सुऽअर्थे ।

अन्याऽअन्या । वत्सम् । उप । धापयेते इति ।

हरिः । अन्यस्याम् । भवति । स्वधावान् । शुक्रः । अन्यस्याम् । ददृशे । सुवर्चाः ॥ १ ॥

१ स्वर्थे स्वरणे शोभनगमनागमने । यद्वा । अर्थः प्रयोजनम् । शोभनप्रयोजनोपेते १ विरूपे विषम-
रूपे शुक्लकृष्णतया नानारूपे २ द्वे अहोरात्रे ३ चरतः पुनःपुनः पर्यावर्तते । ते^३ चाहोरात्रे^३ अग्नेः सूर्यस्य च
जनन्यौ । तत्र रात्रेः पुत्रः सूर्यः । स हि गर्भवत् रात्रावन्तर्हितः सन् तस्याः चरमभागादुत्पद्यते^३ । अहः
पुत्रोऽग्निः । स हि तत्र^३ विद्यमानोऽपि प्रकाशराहित्येन असत्कल्पः सन् तस्मात् अहः सकाशात् निर्मुक्तः
प्रकाशमानं स्वात्मानं लभते । अनयोरेतयोः पुत्रत्वं च तैत्तिरीयैरास्नायते—'तयोरेतौ वसौ । अग्निश्चादित्यश्च ।
रात्रेर्वसः । श्वेत आदित्यः । अह्नोऽग्निः । ताम्रो अरुणः' (तै. आ. १. १०) इति । ते चाहोरात्रे
१ वत्सं स्वं^३ स्वं पुत्रम्^३ २ अन्यान्या परस्परव्यतिहारेण ३ उप ४ धापयेते स्वकीयं रसं पाययतः । यद्वा न्या
कर्तव्यं स्वपुत्रस्यादित्यस्य रसस्य^५ पायनं^५ तदहः करोति । यदह्ना कर्तव्यं स्वपुत्रस्याग्नेः रसस्य^५ पायनं
तद्वाग्निः करोति । एतच्च सायंप्रातःकालीनाहुस्यभिप्रायम् । श्रूयते च—'तस्मादग्नये सायं हूयते सूर्याय
प्रातः' (तै. ब्रा. २. १. २. ६) इति । यस्मादेवं तस्मात् ५ अन्यस्यां स्वजनन्याः अन्यस्याम्
अहरात्मिकायामग्नेर्जनन्यां १ हरिः रसहरणशील आदित्यः २ स्वधावान् हविलक्षणाज्ञवान् ३ भवति ।

१. क्ष-उ-ठ-हविर्भाक्त्वा । २. उ-ठ-अहोरात्रे । ३. क्ष-उ-ठ-चरमभागे उत्पद्यते । ४. क्ष-उ-ठ-
तदा । ५. क्ष-स्वस्वपुत्रम् । ६. क्ष-स-रसपायनम् । ७. क्ष-न-स-रसस्य नास्ति ।

व्युक्तः निर्मलदीप्तिरग्निः स्वजनन्याः अन्यस्यां रात्र्यामादित्यस्य जनन्यां सुवर्चाः शोभनदीप्तिर्युक्तः सन् दृश्यते ॥ स्वर्थे । 'क गतौ' । 'उषिकुषिगातिभ्यस्थन्' इति भावे कर्मणि वा थन्प्रत्ययः । निच्वादाद्युदात्तत्वम् । शोभनोऽर्थो ययोस्ते । 'आद्युदात्तं व्यच्छन्दसि' इत्युत्तरपदाद्युदात्तत्वम् । अन्यान्याः । 'कर्मव्यतिहारे सदैनाग्नौ द्वे भवत इति वक्तव्यं समासवच्च बहुलम्' (पा. म. ८. १. १२. १३) इति द्विर्भावः । बहुलप्रहणात् समासवद्भावाभावे 'तस्य परमाग्रेडितम्' इति परस्याग्रेडित-संज्ञायाम् 'अनुदात्तं च' इति आग्रेडितानुदात्तत्वम् । धापयेते । 'धेद् पाने' । 'आदेचः' इति आत्वम् । ततो हेतुमति णिच् । 'अर्तिही' (पा. सू. ७. ३. ३६) इत्यादिना धातोः पुगागमः । तत्र हि लक्षणप्रतिपदोक्तपरिभाषा नास्तीति ज्ञापितं 'शाच्छासाह्वाव्या' इति कृतात्वानां निर्देशेन । स हि युक्प्राप्तिरूपार्थः । यदि तत्र लक्षणप्रतिपदोक्तपरिभाषया पुक् न प्राप्नोति^१ सोऽनर्थकः स्यात् । तस्मात् अध्यापयति इत्यादाविव धापयेते इत्यत्रापि पुगागमः सिद्धः । 'निरगणचलनार्थेभ्यश्च' (पा. सू. १. ३. ८७) इति प्रासस्य परस्मैपदस्य 'पादिषु धेट उपसंख्यानम्' (पा. सू. १. ३. ८९. १) इति प्रतिषेधात् आत्मनेपदम् । हरिः । 'हृन् हरणे' । औणादिकः इन्द्रप्रत्ययः । 'न्नित्यादि-नित्यम्' इत्याद्युदात्तत्वम् । भवति । 'एकान्याभ्यां समर्थोभ्याम्' (पा. सू. ८. १. ६५) इति प्रथमायाः तिङ्बिभक्तेः^२ निघातप्रतिषेधः । दृश्ये । दृशेः 'छन्दसि लुङ्लङ्लिटः' इति वर्तमाने लिट् । सुवर्चाः । शोभनं वर्चस्तेजो यस्य । 'सोर्मनसी अलोमोपसी' इत्युत्तरपदाद्युदात्तत्वम् ॥

दशेमं त्वष्टुर्जनयन्त गर्भमतन्द्रासो युवतयो विभृत्रम् ।

तिग्मानीकं स्वयंशसं जनैषु विरोचमानं परि पीं नयन्ति ॥ २ ॥

दश । इमम् । त्वष्टुः । जनयन्त । गर्भम् । अतन्द्रासः । युवतयः । विभृत्रम् ।

तिग्मऽनीकम् । स्वयंशसम् । जनैषु । विरोचमानम् । परि । सीम् । नयन्ति ॥ २ ॥

अतन्द्रासः स्वकार्ये जगतः पोषणेऽनलसाः आलस्यरहिताः जागरूका इत्यर्थः । युवतयः नित्यतरुण्यः जरामरणरहिता इत्यर्थः । एवंभूताः दश प्राच्याद्या दशसंख्याकाः दिशः गर्भं मेघेषु गर्भरूपेणान्तर्वर्तमानं त्वष्टुः दीप्तात् मध्यमात् वायोः सकाशात् जनयन्त वैद्युतमग्निम्^३ उत्पादयन्ति । यद्वा दशसंख्याका अङ्गुल्यस्वपुर्वीतस्य वायोः गर्भं स्वकारणभूते वायौ गर्भरूपेण वर्तमानम् । अग्रेहि वायुः कारणं 'वायोरग्निः' (तै. आ. ८. १) इति श्रुतेः । एवंभूतम् इमम् अग्निम् अरण्योः सकाशात् जनयन्त उत्पादयन्ति । कीदृश्योऽङ्गुल्यः । अतन्द्रासः पुनःपुनः कर्मकरणे आलस्यरहिताः । युवतयः अपृथक्कृत्य वर्तमानाः । एकस्मिन्पाणौ संहत्यावस्थिता इत्यर्थः । कीदृशमग्निम् । विभृत्रं सर्वेषु भूतेषु विहृतम् । जाठररूपेण विभज्य वर्तमानमित्यर्थः । तिग्मानीकं तीक्ष्णमुखं तीक्ष्णतेजसम् । अत एव हि वैद्युताग्निदशने दृष्टिः प्रतिहन्यते । स्वयंशसं स्वायत्तयशस्कम् । अतिशयेन यशस्विन-मित्यर्थः । जनैषु जनपदेषु सर्वदेशेषु^४ विरोचमानं विशेषेण दीप्यमानम् । बहुनामुपकारकमित्यर्थः । एवंभूतं सीम् एनमग्निं परि परितः सर्वतः नयन्ति स्वस्वोपकाराय सर्वे जनाः स्वकीयं देशं प्रापयन्ति ॥ त्वष्टुः । 'त्विष दीप्तौ' । 'नसृनेष्ट्वष्टु' (उ. सू. २. २५२) इत्यादिना उणादिवि-
वृणन्तः^५ निपातितः । अतो निच्वादाद्युदात्तत्वम् । विभृत्रम् । 'हृन् हरणे' । अस्मात् कर्मणि निष्ठा ।

१. ट.ठ-शाच्छासाह्वा । २. क्ष-स-प्राप्येत । ३. क्ष-ट-ठ-स-अस्यास्तिङ्बिभक्तेः । ४. क्ष-ट-ठ-न-स-वैद्युतमग्निम् नास्ति । ५. क्ष-न-स-सर्वेषु देशेषु । ६. क्ष-स-वृचन्तः ।

छान्दसो रेफोपजनः । ' गतिरनन्तरः ' इति गतेः प्रकृतिस्वरत्वम् । ' ह्रप्रहोर्भः० ' इति भत्वम् । यद्वा औणादिकः कूप्रत्ययः । तिग्मानीकम् । ' तिज निशाने ' । ' युजिर्लुचितिजां कुरुवं च ' (उ. सू. १. १४३) इति भक् । ' अन प्राणने ' । ' अनिरुशाम्यां च ' इति कीकन् । तिग्मं तीक्ष्णमनीकं यस्य । बहुव्रीहौ पूर्वपदप्रकृतिस्वरत्वम् । परि धीम् । ' पूर्वपदात् ' इति षत्वम् ॥

त्रीणि जाना परि भूषन्त्यस्य समुद्र एकं दिव्येकमप्सु ।

पूर्वामनु प्र दिशं पार्थिवानामृतूनप्रशासद्वि दधावनुष्टु ॥ ३ ॥

त्रीणि । जाना । परि । भूषन्ति । अस्य । समुद्रे । एकम् । दिवि । एकम् । अप्सु ।

पूर्वाम् । अनु । प्र । दिशम् । पार्थिवानाम् । ऋतून् । प्रशासत् । वि । द्वौ । अनुष्टु ॥ ३ ॥

अस्य अग्नेः त्रीणि त्रिसंख्याकानि जाना जननानि जन्मानि परि भूषन्ति परितः सर्वतोऽलंकुर्वन्ति । यद्वा परित्येष समित्येतस्य स्थाने । अस्याग्नेस्त्रीणि जन्मानि संभवन्ति । समुद्रे अर्धौ वडवानलरूपेण एकं जन्म । दिवि सुलोके आदित्यात्मना एकम् । अप्सु । आपः इति अन्तरिक्षनाम । अन्तरिक्षे वैद्युताग्निरूपेणैकम् । एवमग्निस्त्रेधात्मानं विभज्य त्रिषु स्थानेषु वर्तते इत्यर्थः । तत्रादित्यात्मना वर्तमानः सोऽग्निः । ऋतून् वसन्ताद्यान् षट् ऋतून् प्रशासत् प्रकर्षेण विभक्तया ज्ञापयन् पार्थिवानां पृथिव्याः संबन्धिनां सर्वेषां प्राणिनां पूर्वां प्राचीं प्र दिशं प्रकृष्टां ककुभम् । अनुष्टु इत्येतदव्ययं सम्यक्शब्दसमानार्थं सुष्ठुति यथा । सम्यगनुक्रमेण वि द्वौ कृतवान् । स्वतो भेदरहितयोरखण्डयोर्दिकालयोः प्राच्यादिभेदो वसन्तादिभेदश्च सूर्यगत्या निष्पाद्यते । अतः सूर्य एव तयोः कर्तेत्यर्थः ॥ जाना । ' जनी प्रादुर्भावे ' । घञ् । ' कर्षावतः० ' इत्यन्तोदात्तत्वे प्राप्ते वृषादेराकृतिगणत्वाद्गुदात्तत्वम् । ' शेषेन्दसि बहुलम् ' इति शैल्लेपः । भूषन्ति । ' भूष अलंकारे ' । भौवादिकः । यद्वा । भवतेल्लेपः । ' सिव्वहुलं लेटि ' इति सिप् । आगमानुशासनस्यानित्यत्वात् इडभावः, संज्ञापूर्वकस्य विधेरनित्यत्वात् गुणाभावश्च । दिवि । अप्सु । उभयत्र ' ऊडिदम् ' इति विभक्तेः उदात्तत्वम् । पार्थिवानाम् । ' पृथिव्या आजौ ' इति प्राग्दीव्यतीयः अत्र्यत्ययः । प्रशासत् । ' शासु अनुशिष्टौ ' । अस्मात् लटः शतृ । ' जक्षित्यादयः षट् ' इति अभ्यस्तसंज्ञायां ' नाभ्यस्ताच्छतुः ' इति नुप्प्रतिषेधः । ऋतून् पूर्वपदप्रकृतिस्वरत्वम् । अनुष्टु । ' अपदुःसुषु स्थः ' (उ. सू. १. २५) इति विधीयमानः कूप्रत्ययो बहुलवचनात् तिष्ठतेरनुपूर्वादपि भवति ॥

क इमं वो निण्यमा चिकेत वत्सो मातृर्जनयत स्वधार्मिः ।

बह्वीनां गर्भो अपसामुपस्थान्महान्कविर्निश्चरति स्वधावान् ॥ ४ ॥

कः । इमम् । वः । निण्यम् । आ । चिकेत । वत्सः । मातृः । जनयत । स्वधार्मिः ।

बह्वीनाम् । गर्भः । अपसाम् । उपस्थात् । महान् । कविः । निः । चरति । स्वधावान् ॥ ४ ॥

हे ऋत्विग्यजमानाः विनिर्णयं निर्णीतम् । अन्तर्हितनामैतत् । अबादिषु गर्भरूपेणान्तर्हितम् । तथा च मन्त्रान्तरम्—‘ गर्भो यो अपां गर्भो वनानां गर्भश्च स्थातां गर्भश्चरथाम् ’ (ऋ. सं. १. ७०. २) इति । एवंभूतम् इमम् अग्निं वचः युष्माकं मध्ये वचः वचा वचिकेत को जानाति । न कोऽपीत्यर्थः । सोऽयमग्निः वत्सः मेघस्थानामपां वैद्युताग्निरूपेण पुत्रस्थानीयः सन् मातृः तस्य मातृस्थानीयानि वृष्टयु-
दकानि स्वधाभिः हविलक्ष्णैरज्ञैः जनयत उत्पादयति । तथा च स्मर्यते—‘ अग्नौ प्रास्ताहुतिः सम्य-
गादित्यमुपतिष्ठते । आदित्याजायते वृष्टिवृष्टेरन्नं ततः प्रजाः ’ (मनु. ३. ७६) इति । अपि च बह्वीनां मेघस्थानामपां गर्भः वैद्युतरूपेण गर्भस्थानीयः सोऽग्निः अपसामुपस्थात् समुद्रात्
विश्वरति औपसाग्निरूपेणादित्यः सन्निराच्छति । कीदृशः । महान् तेजसा प्रौढः वचिः क्रान्तदर्शी
स्वधावान् हविलक्षणाज्ञवान् । एक एवाग्निर्होमनिष्पादकलक्षणेन पार्थिवरूपेण वैद्युतात्मना औपस-
रूपेण आदित्यात्मना च विभज्य वर्तते इत्यर्थः ॥ चिकेत । ‘ कित ज्ञाने ’ । छान्दसो लिट् ।
जनयत । ‘ जनीजृष्कसुरञ्जोऽमन्ताश्च ’ इति मित्त्वात् ‘ मितं ह्रस्वः ’ इति ह्रस्वत्वम् ।
पूर्ववत् छान्दसो लङ् । बह्वीनाम् । ‘ नित्यं छन्दसि ’ (पा. सू. ४. १. ४६) इति बहु-
शब्दात् ङीप् । ‘ ङयाश्छन्दसि बहुलम् ’ (पा. सू. ६. १. १७८) इति नाम उदात्तत्वम् । अपसाम् ।
‘ आपू व्यासौ ’ । ‘ आपः कर्माख्यायां ह्रस्वो नुट् च वा ’ (उ. सू. ४. ६४७) इति बहुलवच-
नादकर्माख्यायामपि आप्नोतेः असिप्रत्ययः ह्रस्वश्च । उपस्थात् । उपतिष्ठत्यापोऽत्र इत्युपस्थः ।
‘ आतश्चोपसर्गे ’ इति ‘ कृत्यल्युटो बहुलम् ’ इति बहुलवचनात् अधिकरणे कप्रत्ययः । मरुद्वृधादिवात्
पूर्वपदान्तोदात्तत्वम् ॥

आविष्टयो वर्धते चारुरासु जिह्वानामूर्ध्वः स्वयंशा उपस्थे ।

उभे त्वष्टुर्विभ्यतुर्जायमानात्प्रतीची सिंहं प्रति जोषयेते ॥ ५ ॥

आविःस्थः । वर्धते । चारुः । आसु । जिह्वानाम् । ऊर्ध्वः । स्वयंशाः । उपस्थे ।

उभे इति । त्वष्टुः । विभ्यतुः । जायमानात् । प्रतीची इति । सिंहम् । प्रति । जोषयेते इति ॥ ५ ॥

आसु मेघस्थास्वप्सु वैद्युतात्मना वर्तमानोऽग्निः चारुः शोभनदीप्तिः सन् आविष्टयो वर्धते
आविर्भूतः प्रकाशमानो वृद्धिं प्राप्नोति । किं कुर्वन् । जिह्वानां कुटिलानां मेघेषु तिर्यगवस्थितानां
तासामपाम् उपस्थे उत्सङ्गे स्वयंशाः स्वायत्तयशस्कोऽग्निः ऊर्ध्वः ऊर्ध्वज्वलनः सन् । स्वकारण-
भूतास्वप्सु तिर्यगवस्थितास्वपि स्वयमूर्ध्वं ज्वलन्नित्यर्थः । तदुक्तं वैशेषिकैः—‘ अग्रेरूर्ध्वज्वलनं वायो-
स्तिर्यक्पवनम् ’ अगुमनसोराद्यं कर्मेतान्यदृष्टकारितानि इति । अपि च उभे द्यावापृथिव्यौ त्वष्टुः
दीप्तात् जायमानात् उत्पद्यमानात्स्मादग्नेः विभ्यतुः भयं प्रापतुः । तदनन्तरमुपसङ्गं सिंहं सहन-
शीलमभिभवन्शीलं तमग्निं प्रतीची प्रत्यञ्चन्त्यौ प्रतिगच्छन्त्यौ आभिमुख्येन प्रामुख्येन जोषयेते
सेवेते । यास्कस्वाह—‘ आविरावेदनात्तत्त्यो वर्धते चारुरासु चारु चरतेजिह्वं जिह्वीतेरूर्ध्वं उच्छ्रितो
भवति स्वयंशा आत्मयशा उपस्थ उपस्थान उभे त्वष्टुर्विभ्यतुर्जायमानात्प्रतीची सिंहं प्रति जोषयेते
द्यावापृथिव्याविति बाहोरात्रे इति वारणी इति वापि चैते प्रत्यक्ते सिंहं सहनं प्रस्थासेवेते ’

१. क्ष-ट-ठ-स-स्वस्य । २. क्ष-स-अपसामुपस्थात् अपामुपस्थानात् । ३. क्ष-ट-ठ-असिन् प्रत्ययः । ४. स-वायोस्तिर्यग्गमनम् ।

(निरु. ८. १५) इति॥ आविष्टयः । आविःशब्दात् '०छन्दसि' (पा. सू. ४. २. १०४. १) इति शैषिकस्यप । ' ह्रस्वात्तादौ तद्धिते ' (पा. सू. ८. ३. १०१) इति षत्वम् । आसु । ' इदमोऽन्वादेशः ' इति अशादेशोऽनुदात्तः, विभक्तिश्च सुस्वादनुदात्ता इति सर्वानुदात्तत्वम् । न च ' ऊङि-दम् ' इति विभक्तेरुदात्तत्वं शङ्कनीयम् । अन्तोदात्तादिदंशब्दाद्धि तद्धिधीयते । प्रतीची । प्रतिपूर्वात् अञ्जतेः ' ऋत्विक् ' इत्यादिना क्रिन् । ' अनिदिताम् ' इति नलोपः । ' अञ्जतेश्चोपसंख्यानम् ' इति ङीप् । ' अचः ' इति अकारलोपे ' चौ ' इति दीर्घत्वम् । उदात्तनिवृत्तिस्वरेण ङीप् उदात्तत्वम् । ' वा छन्दसि ' इति पूर्वसवर्णदीर्घः । जोषयेते । ' जुपी प्रीतिसेवनयोः ' । स्वार्थे णिच् ॥ १ ॥

उभे भद्रे जोषयेते न मेने गावो न वाश्रा उप तस्थुरैवैः ।

स दक्षाणां दक्षपतिर्बभूवञ्जन्ति यं दक्षिणतो हविर्भिः ॥ ६ ॥

उभे इति । भद्रे इति । जोषयेते इति । न । मेने इति । गावः । न । वाश्राः । उप । तस्थुः । एवैः ।

सः । दक्षाणाम् । दक्षऽपतिः । बभूव । अञ्जन्ति । यम् । दक्षिणतः । हविःऽभिः ॥ ६ ॥

उभे अहश्च रात्रिश्च । यद्वा उभे द्यावापृथिव्यौ । अरणी वा । भद्रे भजनीये शोभनाङ्गयौ भेने स्त्रियौ जोषयेते न सेवेते इव । यथा शोभने स्त्रियौ चामरहस्ते राजानमुभयतः सेवेते एवं द्यावापृथिव्यौ एनमग्निमुभयतः सेवेते इत्यर्थः । अपि च वाश्राः हम्भारवं कुर्वत्यः गावो न गावो यथा एवैः स्वकीयैश्चरित्रैरादरातिशयेन स्वकीयान् वत्सान् उप तस्थुः संगच्छन्ते तथेममग्निं द्यावापृथिव्यौ उपस्थिते भवतः । पूर्वं सेवनमात्रमुक्तम्^१ इदानीं पुनः^२ गोनिदर्शनेन तत्रैवादरातिशयो द्योत्यते^३ । अतः सः अग्निः दक्षाणां सर्वेषां बलानां दक्षपतिः बलाधिपतिः बभूव आसीत् । बलानां मध्ये यदतिशयितं बलं तस्याधिपतिर्बभूवेत्यर्थः । यम् अग्निं दक्षिणतः आहवनीयस्य दक्षिणभागे अवस्थिताः^४ ऋत्विजः हविर्भिः चरुपुरोडाशादिभिः अञ्जन्ति आर्दीकुर्वन्ति तर्पयन्ति सोऽग्निरिति पूर्वैर्गान्धवः ॥ वाश्राः । ' वाश्र शब्दे ' । ' स्फायितञ्चि ' इत्यादिना रक् । एवैः । ' इण् गतौ ' ' इष्णीङ्भ्यां वन् ' इति भावे वग्न्यस्य ॥

उद्ययमीति सवितेव बाहू उभे सिचौ यतते भीम ऋञ्जन् ।

उच्छुक्रमत्कमजते सिमस्मान्नवा मातृभ्यो वसना जहाति ॥ ७ ॥

उत् । ययमीति । सवित्ताड् इव । बाहू इति । उभे इति । सिचौ । यतते । भीमः । ऋञ्जन् ।

उत् । शुक्रम् । अत्कम् । अजते । सिमस्मात् । नवा । मातृभ्यः । वसना । जहाति ॥ ७ ॥

१. क्ष-ट-ठ-स-सेवामात्रमुक्तम् । २. क्ष-ट-ठ-न-स- ' पुनः ' नास्ति । ३. क्ष-ट-ठ-स- ' द्योत्यते ' इत्यस्यानन्तरम् ' यद्वा । शब्दयुक्ता गाव इव तमामिम् ऋत्विजो मन्त्रैरुपस्थितवन्त इत्यर्थः ' इत्यधिकम् । ४. क्ष-ट-ठ-स्थिताः ।

वसवितेव सर्वस्य प्रेरकः आदित्यो यथा वाहू बाहुस्थानीयान् रश्मीनुद्गमयति तथायमौषसोऽग्निः स्वकीयानि तेजांसि उद्यंयमीति भृशमुद्यतान्यूध्वाभिमुखानि करोति । तदनन्तरं वभीमः सर्वेषां भयंकरोऽग्निः उभे वसिचौ उभे द्यावापृथिव्यौ ऋजन् प्रसाधयन् स्वतेजसालंकुर्वन् यतते स्वव्यापारे प्रयतते^१ । तदनन्तरं वसिमस्मात् सर्वस्मान्भूतजातात् शुक्रं दीप्तम् अत्कं सारभूतं रसम् उत्तवजते रश्मिभिर्ध्वमादत्ते । अपि च मातृभ्यः स्वमातृस्थानीयेभ्यो वृष्टयुदकेभ्यः सकाशात् नद्या नवानि प्रस्यन्नाणि वसना सर्वस्य जगतः आच्छादकानि तेजांसि जहाति उद्गमयति ॥ यंयमीति । 'यम उपरमे' । अस्मात् यङ्लुकि 'नुगतोऽनुनासिकान्तस्य' (पा. सू. ७. ४. ८५) इति अभ्यासस्य युगागमः । एतच्चानुस्वारोपलक्षणार्थम् । वसिचौ । 'विचिश् क्षरणे' । सिञ्चतः फलेन संयोजयतः इति वसिचौ द्यावापृथिव्यौ । 'किप् च' इति किप् । यतते । 'यती प्रयत्ने' । अत्कम् । 'अत सातत्यगमने' । 'हृष्भीकापाशल्यतिमर्चिभ्यः कन्' (उ. सू. ३. ३२३) इति कन्^२ । निस्त्वादाद्युदात्तत्वम् । सिमस्मात्^३ । सिमशब्दः सर्वशब्दपर्यायः । नवा वसना । उभयत्र 'शेष्ठन्दसि बहुलम्' इति श्लोपः । जहाति । 'ओहाक् त्यागे' । जौहोत्यादिकः ॥

त्वेषं रूपं कृणुत उत्तरं यत्संपृञ्चानः सदनं गोभिर्ऋद्धिः ।

कविर्बुध्नं परि मर्मज्यते धीः सा देवताता समितिर्बभूव ॥ ८ ॥

त्वेषम् । रूपम् । कृणुते । उत्तरम् । यत् । सम्पृञ्चानः । सदनं । गोभिः । अत्ऽग्निः ।

कविः । बुध्नम् । परि । मर्मज्यते । धीः । सा । देवताता । सम्पृञ्चति । बभूव ॥ ८ ॥

वसदने अन्तरिक्षे गोभिः गन्त्रीभिः अग्निः मेघस्थाभिः सह संपृञ्चानः वैद्युतरूपेण संयुक्तः सन् त्वेषं दीप्तं सर्वैर्देवमशक्यम् उत्तरम् उत्कृष्टतरं रूपं वैद्युतं प्रकाशं यत् यदा कृणुते करोति तदानीं कविः क्रान्तदर्शी वभीः सर्वेषां धारकः सोऽग्निः बुध्नं सर्वस्योदकस्य मूलभूतमन्तरिक्षं परि मर्मज्यते परितो माष्टि स्वतेजसाच्छादयति । तस्याग्नेः सा देवताता देवेन देवनशीलेनाग्निना तता विस्तारिता दीप्तिरस्माभिः स्तुता सती समितिर्बभूव तेजसां संहतिर्भवति ॥ संपृञ्चानः । 'पृची संपर्के' । रौधादिकः । अस्मात् लटः शानच् । 'असोरलोपः' इति अकारलोपः । सीदन्त्यस्मिन् गन्धर्वादय इति सदनमन्तरिक्षम् । अधिकरणे ल्युट् । मर्मज्यते । 'मृजूप् शुद्धौ' । अस्मात् बहि 'मर्मज्यते मर्मज्यमानास उपसंख्यानम्' (पा. सू. ७. ४. ९१. १) इति निपातनात् अभ्यासस्य युगागमः । देवताता । देवेन तता देवताता । तमोतेः कर्मणि निष्ठा । 'अनुदात्तोपदेशः' इत्यादिना अनुनासिकलोपः । व्यत्ययेन आत्वम् । 'तृतीया कर्मणि' इति पूर्वपदप्रकृतिस्वरत्वम् ॥

१. क्ष-ट-ठ-प्रवर्तते । २. क्ष-स-कन्प्रत्ययः । ३. क्ष-न-स- 'सिमस्मात्' नास्ति । ४. क्ष-ट-ठ-मेघस्थाभिरऋद्धिः । ५. क्ष-संपृञ्चकः ।

उरु ते जयः पर्येति बुध्नं विरोचमानं महिषस्य धाम ।

विश्वेभिरग्रे स्वयंशोभिरिद्धोऽदब्धेभिः पायुभिः पाह्यस्मान् ॥ ९ ॥

उरु । ते । जयः । परि । एति । बुध्नम् । विरोचमानम् । महिषस्य । धाम ।

विश्वेभिः । अग्रे । स्वयंशःऽभिः । इद्धः । अदब्धेभिः । पायुऽभिः । पाहि । अस्मान् ॥ ९ ॥

‘महिषस्य महतः’ ते तव ‘जयः राक्षसादीनामभिभावुकं’ ‘विरोचमानं विशेषेण दीप्यमानम्’
‘उरु विस्तीर्णं’ ‘धाम तेजः’ ‘बुध्नम् अपां मूलभूतमन्तरिक्षं’ ‘पर्येति परितो व्याप्नोति । हे ‘अग्रे
‘इद्धः अस्माभिः प्रज्वलितः सन्’ ‘विश्वेभिः सर्वैः’ ‘स्वयंशोभिः स्वकीयैरात्मीयैस्तेजोभिः’ ‘अस्मान्
‘पाहि रक्ष । कीदृशैः ।’ ‘अदब्धेभिः राक्षसादिभिरहिंसितैः’ ‘पायुभिः पालनशक्तैः ॥ जयः । ‘जि जि
अभिभवे’ । असुन् । अदब्धेभिः । ‘दग्धु दग्धे’ । निष्ठायां ‘यस्य विभाषा’ इति इट्प्रतिषेधः ।
‘अनिदिताम्’ इति नलोपः । ‘क्षपस्तथोधोऽधः’ इति धत्वम् । नन्समासे अव्ययपूर्वपदप्रकृति-
स्वरसम् । ‘बहुलं छन्दसि’ इति भिस ऐसभावः ॥

धन्वन्तस्त्रोतः कृणुते गातुमूर्मिं शुक्रैर्मिभिरभि नक्षति क्षाम् ।

विश्वा सनानि जठरेषु धत्तेऽन्तर्नवासु चरति प्रसूषु ॥ १० ॥

धन्वन् । त्रोतः । कृणुते । गातुम् । ऊर्मिम् । शुक्रैः । ऊर्मिऽभिः । अभि । नक्षति । क्षाम् ।

विश्वा । सनानि । जठरेषु । धत्ते । अन्तः । नवासु । चरति । प्रसूषु ॥ १० ॥

‘धन्वन्’ नभसि ‘गातुं गमनशीलम्’ ‘ऊर्मिम् उदकसंघम् अयमग्निः’ ‘त्रोतः’ ‘कृणुते त्रोतसा
प्रवाहरूपेण युक्तं करोति । ‘शुक्रैः निर्मलैः’ ‘ऊर्मिभिः तैर्जलसंघैः’ ‘क्षं भूमिम्’ ‘अभि’ ‘नक्षति
अभिव्याप्नोति । स्वतेजोभिरन्तरिक्षे जलसंघमुत्पाद्य तेन सर्वा भूमिमभिवर्षतीत्यर्थः । पश्चात् ‘विश्वा
सर्वाणि’ ‘सनानि । अन्ननामैतत् । सर्वाण्यन्नानि’ ‘जठरेषु’ ‘धत्ते अवस्थापयति । तदर्थं’ ‘नवासु वृष्ट्य-
नन्तरमुत्पन्नासु’ ‘प्रसूषु सर्वेषामन्नानां प्रसवित्रीष्वोषधीषु पाकार्थम्’ ‘अन्तः’ ‘चरति मध्ये वर्तते ।
अन्तरवस्थितेन भौमाग्निना सर्वा ओषधयः पच्यन्ते ॥ धन्वन् । ‘रिवि रवि धवि गत्यर्थाः’ ।
इदित्त्वात् ‘नुम् । ‘कनिन्युवृषि’ इत्यादिना कनिन् । ‘सुपां सुलुक्’ इति सप्तम्यां लुक् ।
‘धन्वान्तरिक्षं धन्वन्त्यस्मादापः’ (निरु. ५. ५) इति यास्कः । नित्त्वात् आद्युदात्तत्वम् । गातुम् ।
‘गाङ् गतौ’ । ‘कमिमनिजनि’ इत्यादिना तुप्रत्ययः । ऊर्मिम् । ‘अतैरू च’ इति मिप्रत्ययः ।
नक्षति । ‘नक्ष गतौ’ ॥

एवा नो अग्रे समिधा वृधानो रेवत्पावक श्रवसे वि भाहि ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ११ ॥

एव । नः । अग्रे । समऽइधा । वृधानः । रेवत् । पावक । श्रवसे । वि । भाहि ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ११ ॥

हे 'पावक शोधक' 'अग्रे' 'समिधा' अस्माभिर्दत्तेन समिदादिद्रव्येण 'एव' एवमुक्तप्रकारेण 'वृधानः' वर्धमानः सन् 'रेवत्' रथिमते धनयुक्ताय 'नः' अस्माकं 'श्रवसे' अन्नाय 'वि' 'भाहि' विशेषेण दीप्यस्व । अस्माकं तादृशमन्नं प्रयच्छेत्यर्थः । 'नः' अस्माकं 'तत्' अन्नं मित्रादयः 'ममहन्तां' पूजयन्तां 'रक्षन्ति'त्यर्थः । उतशब्दः समुच्चये । पृथिवी च द्यौश्चेत्यर्थः ॥ एव । 'निपातस्य च' इति संहितायां दीर्घः । वृधानः । वृधेः अन्तर्भावितण्यर्थात् ताच्छीलिकः चानश् । 'बहुलं' छन्दसि' इति शपो लुक् । चाश्वशः सार्वधातुकत्वेन छित्त्वात् लघूपधगुणाभावः । लसार्वधातुकत्वाभावेनानुदात्तत्वाभावे' चित्स्वर एव शिष्यते । रेवत् । रथिदावात् मतुप् । 'रथेमतौ बहुलम्' इति संप्रसारणम् । 'छन्दसीरः' इति मतुपो वत्वम् । 'रेशव्दाच' (का. ६. १. १७६. १) इति मतुप उदात्तत्वम् । 'सुपां सुलुक्' इति चतुर्थ्यां लुक् ॥ २ ॥

'स प्रत्यया' इति नवचं तृतीयं सूक्तं कुरुस्यार्पणं त्रैष्टुभम् । द्रविणोदस्त्वगुणविशिष्टोऽग्निः शुद्धाग्निर्वा देवता । तथा चानुक्रान्तम्—'स प्रत्यया नव द्रविणोदसः' इति । प्रातरनुवाकाश्विनशस्त्रयोः पूर्वसूक्तेन सहोक्तः सूक्तविनियोगः । व्यूढस्य दशरात्रस्य पष्ठेऽह्न्याग्निमारुते इदं सूक्तं जातवेदस्यनिबिद्धानम् । 'व्यूहश्चेत्' इति खण्डे सूत्रितं—'स प्रत्ययेत्याग्निमारुतम्' (आश्व. श्रौ. ८. ८) इति । 'स प्रत्यया सहसा जायमान इति जातवेदस्य समानोदकम्' (ऐ. ब्रा. ५. १५) इत्यादि ब्राह्मणम् । महापितृयज्ञे स्विष्टकृत्स्थानीयस्य कव्यवाहनस्य 'स प्रत्यया' इत्येषा वाज्या । 'दक्षिणाग्नेः' इति खण्डे सूत्रितं—'स प्रत्यया सहसा जायमान इत्यग्निः स्विष्टकृत्कव्यवाहनः' (आश्व. श्रौ. २. १९) इति ॥

स प्रत्यया सहसा जायमानः सद्यः काव्यानि बळधत् विश्वा ।

आपश्च मित्रं धिषणां च साधन्देवा अग्निं धारयन्द्रविणोदाम् ॥ १ ॥

सः । प्रत्यया । सहसा । जायमानः । सद्यः । काव्यानि । बट् । अधत् । विश्वा ।

आपः । च । मित्रम् । धिषणां । च । साधन् । देवाः । अग्निम् । धारयन् । द्रविणः । ऽदाम् ॥ १ ॥

'सहसा' बलेन 'जायमानः' निर्मथनेनोत्पद्यमानः^१ 'सः' अग्निः 'सद्यः' तदानीमुत्पत्त्यनन्तरमेव 'प्रत्यया' प्रत्यन इव चिरंतन इव 'विश्वा' विश्वानि सर्वाणि 'काव्यानि' कवेः क्रान्तदर्शिनः प्रगल्भस्य कर्माणि 'वट्' सत्यम् 'अधत्' आधारयत् । पूर्वं विद्यमान इवाग्निरूपतिसमकालमेव स्वकीयं हविर्वहनादिकं सर्वं कार्यमकरोदित्यर्थः । इममग्निं वैद्युतरूपेण वर्तमानं मेघेष्ववस्थिताः 'आपश्च' 'धिषणा'

१. क्ष-लसार्वधातुकत्वाभावेन तास्यनुदात्ते इति लसार्वधातुकाबुदात्तत्वाभावे । २. स-निर्मथनेनोत्पद्यमानः ।

‘च या माध्यमिका वाक् सा च विमित्रं सखिभूतं साधन् साधयन्ति कुर्वन्ति । तमिमं द्रविणोदां
द्रविणस्य धनस्य दातारम् अग्निं देवाः ऋत्विजः धारयन् गार्हपत्यादिरूपेण धारयन्ति । यद्वा ।
देवा एवेन्द्रादय इममग्निं द्रविणोदां हविलक्ष्णस्य धनस्य दातारं कृत्वा दूत्ये धारयन् धारयन्ति ॥
प्रत्यथा । ‘प्रत्यपूर्वविश्वेमात्थाल् छन्दसि’ इति द्वार्थे थात्प्रत्ययः । काव्यानि । कवेः^१ कर्म काव्यम्^१ ।
‘गुणवचनब्राह्मणादिभ्यः’ इति प्यञ् । जित्वादाद्युदात्तत्वम् । साधन् । ‘पिथु संराद्धौ’ । जौ^२
‘सिध्यतेरपारलौकिके’ (पा. सू. ६. १. ४९) इति आत्वम् । लेटि अडागमः । ‘इत्श्च लोपः’
इति इकारलोपः । ‘छन्दस्युभयथा’ इति शेषः आध्यातुकत्वात् ‘गेरनिटि’ इति णिलोपः । द्रवि-
णोदाम् । द्रविणानि ददातीति द्रविणोदाः । ‘द्रु गतौ’ । ‘द्रुदक्षिभ्यामिनन्’ । छान्दसः पूर्वपदस्य
सुक् । ‘अन्येभ्योऽपि दृश्यन्ते’ इति ददातेः विच् । सकारान्तं त्वसुनि कृते निष्पद्यते ॥

स पूर्वया निविदा कव्यतायोरिमाः प्रजा अजनयन्मनूनाम् ।

विवस्वता चक्षसा द्यामपश्च देवा अग्निं धारयन्द्रविणोदाम् ॥ २ ॥

सैः । पूर्वया । निविदा । कव्यता । आयोः । इमाः । प्रजाः । अजनयत् । मनूनाम् ।

विवस्वता । चक्षसा । द्याम् । अपः । च । देवाः । अग्निम् । धारयन् । द्रविणः । ऽदाम् ॥ २ ॥

‘सः अग्निः पूर्वया प्रथमया ‘अग्निर्देवदः’ इत्यादिकया निविदा कव्यता गुणिनिष्ठगुणा-
भिधानलक्षणां स्तुतिं कुर्वता आयोः मनोः संबन्धिनोक्थेन च स्तूयमानः सोऽग्निः मनूनां संबन्धिनीः
इमाः प्रजाः अजनयत् उदपादयत् । मनुना स्तुतः सन् मानवीः सर्वाः प्रजा अजनयदित्यर्थः । तथा^३
विवस्वता विवासनवता विशेषेणाच्छादयता चक्षसा आत्मीयेन तेजसा द्यां द्युलोकम् अपश्च
अन्तरिक्षं च व्याप्नोतीति शेषः । अन्यत् समानम् ॥ कव्यता । ‘कु शब्दे’ । ‘अचो यत्’ इति
भावे यत् । कव्यं कवनं स्तुतिं करोति । ‘तत्करोति’ (पा. सू. ३. १. २६. ५) इति णिच् ।
तदन्तात् किप् । ‘बहुलमन्यत्राणि संज्ञाच्छन्दसोः’ इति णिलुक् । ततस्तुक् । धातुस्वरेणान्तोदा-
त्तत्वम् । आयोः । ‘इण् गतौ’ । ‘छन्दसीणः’ इति उणप्रत्ययः ॥

तमीळत प्रथमं यज्ञसाधं विश आरीराहुतमृञ्जसानम् ।

ऊर्जः पुत्रं भरतं सुप्रदानुं देवा अग्निं धारयन्द्रविणोदाम् ॥ ३ ॥

तम् । ईळत । प्रथमम् । यज्ञसाधम् । विशः । आरीः । आहुतम् । ऋञ्जसानम् ।

ऊर्जः । पुत्रम् । भरतम् । सुप्रदानुम् । देवाः । अग्निम् । धारयन् । द्रविणः । ऽदाम् ॥ ३ ॥

हे विशः सर्वे मनुष्याः आरीः अग्निं स्वामिनं गच्छन्त्यो यूयं तम् अग्निम् ईळत स्तुध्वम् ।
कीरुषाम् । प्रथमं सर्वेषु देवेषु मुख्यं यज्ञसाधं यज्ञस्य दर्शपूर्णमासादेः साधकं निष्पादकं आहुतं
हविर्भिस्तरपितं ऋञ्जसानं स्तोत्रैः प्रसाध्यमानं ऊर्जः अन्नस्य पुत्रम् । मुक्तेनाग्नेन जाठराग्नेर्वर्धनात्

अग्नेरन्नपुत्रत्वम् । 'भरसं हविषो भर्तारम् । यद्वा । प्राणरूपेण सर्वासां प्रजानां भर्तारम् । श्रूयते च—' स्वदेहे' वा एष प्राणो भूत्वा प्रजा विभर्ति तस्मादेष भरतः ' इति । 'सृष्टदानुं सर्पणशीलदानयुक्तम् । अविच्छेदेन धनानि प्रयच्छन्तमित्यर्थः । देवाः इत्यादि गतम् ॥ ईळत् । ' ईड स्तुतौ ' । लोटि व्यस्ययेन परस्मैपदम् । ' बहुलं छन्दसि ' इति शपो लुगभावः । यज्ञसाधम् । यज्ञं साधयतीति यज्ञसात् । साधयतेः क्तिप् । ' णेरनिटि ' इति णिलोपः । आरीः । ' ऋ गतौ ' । ' सूचिसूत्रि ' (पा. म. ३. १. २२. ३) इत्यादिना यङ् । ' यङोऽचि च ' इति चशब्देन बहुलप्रहणानुकर्षणात् अनैमित्तिको लुक् । प्रत्ययलक्षणेन द्विर्भावे उरदस्वहलादिशेषौ । ' रुप्रिकौ च लुकि ' इति रुक् । यङ्लुगन्तात् औणादिकः किप्रत्ययः । यणादेशो ' रो रि ' इति रेफलोपः । ' दूलोपे पूर्वस्य ' इति दीर्घत्वम् । ' कृदिकारादक्तिनः ' इति ङीप् । जसि ' वा छन्दसि ' इति पूर्वसवर्णदीर्घत्वम् । व्यस्ययेन आयुदात्तत्वम् । ऋजसानम् । ऋजतिः प्रसाधनकर्मा । ' ऋजिवृधिमन्दिदसहिभ्यः कित् ' (उ. सू. २. २४४) इति कर्मणि असानच् । भरतम् । ' भृष् भरणे ' । ' भृमृदृशि ' इत्यादिना अतच् । सृष्टदानुम् । सृष्ट् गतौ । ' स्फायितञ्चि ' इत्यादिना रक् । सृष्टो दानुर्दानं यस्य । बहुव्रीहौ पूर्वपदप्रकृतिस्वरत्वम् ॥

स मातरिश्वा पुरुवारं पुष्टिर्विदद्वातुं तनयाय स्ववित् ।

विशां गोपा जनिता रोदस्यो देवा अग्निं धारयन्द्रविणोदाम् ॥ ४ ॥

सः । मातरिश्वा । पुरुवारं पुष्टिः । विदत् । गातुम् । तनयाय । स्वःऽवित् ।

विशाम् । गोपाः । जनिता । रोदस्योः । देवाः । अग्निम् । धारयन् । द्रविणःऽदाम् ॥ ४ ॥

वसः अग्निः वतनयाय अस्मदीयाय पुत्राय वगातुम् अनुष्ठानमार्गं विदत् लम्भयतु । कीदृशः । मातरिश्वा मातरि सर्वस्य जगतो निर्मातरि अन्तरिक्षे श्वसन् वर्तमानः पुरुवारपुष्टिः । पुरुभिर्बहुभिर्वारा वरणीया पुष्टिर्भिवृद्धिर्यस्य स तथोक्तः । स्ववित् स्वः स्वर्गस्य यागद्वारेण लम्भयिता विशां सर्वासां प्रजानां गोपाः गोपायिता रक्षिता रोदस्योः द्यावापृथिव्योः जनिता जनयितोत्पादयिता । देवाः इत्यादि गतम् ॥ मातरिश्वा । ' श्वश्वक्षन् ' इत्यादौ मातृशब्दोपपदात् ' श्वस प्राणने ' इत्यस्मात् कनिन्-प्रत्ययान्तो निपात्यते । विदत् । ' विदु लामे ' । अस्मात् अन्तर्भावितण्यथात् छान्दसो लुङ् । लृदिस्वात् प्लेः अकृदेशः । पादादिवात् निघाताभावः । जनिता । ' जनिता मन्त्रे ' (पा. सू. ६. ४. ५३) इति तृचि णिलोपो निपात्यते ॥

नक्तोषासा वर्णमामेभ्यानि धापयेते शिशुमेकं समीची ।

द्यावाक्षामा रुक्मो अन्तर्वि भाति देवा अग्निं धारयन्द्रविणोदाम् ॥ ५ ॥

नक्तोषसा । वर्णम् । अमेभ्यानि इत्याऽमेभ्यानि । धापयेते इति ।

शिशुम् । एकम् । समीची इति सम्ऽईची ।

द्यावाक्षामा । रुक्मः । अन्तः । वि । भाति । देवाः । अग्निम् । धारयन् । द्रविणःऽदाम् ॥ ५ ॥

‘नक्तोषासा रात्रिरहश्च’ ‘वर्णं स्वकीयं स्वरूपम्’ ‘आमेभ्याने परस्परं पुनःपुनर्हिसन्त्यौ’ ‘समीची संगते संश्लिष्टे एवंभूते अहस्त्रियामे’ ‘एकं’ ‘शिशुम् अहः पुत्रमग्निं’ ‘धापयेते हवींषि पाथयेते’ । ‘रुक्मः रोचमानः सोऽग्निः’ ‘द्यावाक्षामा द्यावापृथिव्योः’ ‘अन्तः मध्ये’ ‘वि’ ‘भाति विशेषेण प्रकाशते’ । ‘अन्यत् पूर्ववत् ॥ नक्तोपसा’ । नक्ता इति रात्रिनाम । नक्ता उपाश्च नक्तोपसा । ‘सुपां सुलुक्’ इति विभक्तेः आकारः । ‘अन्येषामपि’ इति साहित्यिकमुपधादीर्घत्वम् । ‘देवताद्वन्द्वे च’ इति पूर्वोत्तरपदयोः युगपत्प्रकृतिस्वरूपम् । आमेभ्याने । ‘मीङ् हिंसायाम्’ । अस्मात् यङ्लुगन्तात् व्यत्ययेन शानच् । ‘अदादिवच्च’ इति वचनात् शपो लुक् । ‘एरनेकाचः’ इति यण् । ‘अभ्यस्तानामादिः’ इति आशुदात्तत्वम् । कृदुत्तरपदप्रकृतिस्वरूपम् । धापयेते । ‘धेद् पाने’ । अस्मात् ण्यन्तात् ‘निराणचलनः’ (पा. सू. १. ३. ८७) इति प्राप्तस्य परस्मैपदस्य ‘पादिषु धेट् उपसंख्यानम्’ (पा. सू. १. ३. ८९. १) इति वचनात् ‘न पादग्याङ्ग्यम्’ (पा. सू. १. ३. ८९) इति प्रतिषेधः । अदुपदेशात् लसार्वधातुकानुदात्तत्वे णिच् एव स्वरः शिष्यते । पादादित्वात् निघाताभावः । समीची । संपूर्वात् अञ्जतेः ‘ऋत्विक्’ इत्यादिना किन् । ‘अनिदिताम्’ इति नलोपः । ‘समः समि’ (पा. सू. ६. ३. ९३) इति सम्यादेशः । ‘अञ्जतेः शोपसंख्यानम्’ इति ङीप् । ‘अचः’ इति अकारलोपे ‘चौ’ इति दीर्घत्वम् । उदात्तनिवृत्तिस्वरेण ङीप् उदात्तत्वम् । पदकारस्य स्वयमभिप्रायः । ‘उद ईत्’ (पा. सू. ६. ४. १३९) इति विधीयमानम् ईत्वं सम उत्तरस्याप्यञ्जतेर्व्यत्ययेन भवतीति । ‘बा छन्दसि’ इति पूर्वसवर्णदीर्घत्वम् । द्यावाक्षामा । ‘दिवो द्यावा’ इति द्यावादेशः । ‘सुपां सुलुक्’ इति षष्ठ्याः डादेशः । ‘देवताद्वन्द्वे च’ इति पूर्वोत्तरपदयोर्युगपत्प्रकृतिस्वरूपम् ॥ ३ ॥

रायो बुध्नः संगमनो वसूनां यज्ञस्य केतुर्मन्मसाधनो वेः ।

अमृतत्वं रक्षमाणास एनं देवा अग्निं धारयन्द्रविणोदाम् ॥ ६ ॥

रायः । बुध्नः । सम्गमनः । वसूनाम् । यज्ञस्य । केतुः । मन्मसाधनः । वेरिति वेः ।

अमृतत्वम् । रक्षमाणासः । एनम् । देवाः । अग्निम् । धारयन् । द्रविणः । दाम् ॥ ६ ॥

योऽग्निः ‘रायः धनस्य’ ‘बुध्नः मूलभूतः’ । आहुतिद्वारा सर्वेषां धनानां कारणत्वात् । ‘वसूनां निवासहेतूनां’ धनानां ‘संगमनः संगमयिता स्तोतृणां प्रापयिता’ ‘यज्ञस्य दर्शपूर्णमासादेः’ ‘केतुः केतयिता ज्ञापयिता’ ‘वेः आत्मानमभिगच्छतः पुरुषस्य’ ‘मन्मसाधनः मननीयस्याभिलषितस्य साधयिता’ ‘अमृतत्वं स्वकीयामरणत्वम्’ ‘रक्षमाणासः पालयन्तः’ ‘देवाः’ ‘एनं धनस्य दातारम्’ ‘अग्निं धारयन्ति ॥ रायः । ‘जडिदम्’ इति विभक्तेरुदात्तत्वम् । संगमनः । नन्द्यादिलक्षणो ल्युः । वेः । वी गत्यादिषु । अस्मात् औणादिकः इत्यथयः टिलोपश्च ॥

१. क्ष-स-रूपम् । २. क्ष-उ-उ-स-नक्तोषासा । ३. क्ष-उ-उ-साहित्यिक उपधादीर्घः । ४. क्ष-उ-उ-‘उदात्तनिवृत्तिस्वरेण ङीप् उदात्तत्वम्’ नास्ति । ५. क्ष-उ-उ-स-‘निवासहेतूनाम्’ नास्ति । ६. क्ष-उ-उ-स्वकीयममरणधर्मत्वम् ; न-स-‘स्वकीयामरणत्वम्’ नास्ति ।

नू च पुरा च सदनं रयीणां जातस्य च जायमानस्य च क्षाम् ।

सतश्च गोपां भवतश्च भूरैर्देवा अग्निं धारयन्द्रविणोदाम् ॥ ७ ॥

नु । च । पुरा । च । सदनम् । रयीणाम् । जातस्य । च । जायमानस्य । ८. ५५ ।

सतः । च । गोपाम् । भवतः । च । भूरैः । देवाः । अग्निम् । धारयन् । द्रविणः । ऽदाम् ॥ ७ ॥

नू च इति निपातसमुदायः अद्य इत्यस्यार्थे । 'नू चिदिति निपातः पुराणनवयोर्नू च' (निरु. ४.१७) इति यास्कः । 'नू' च अद्य अस्मिन्काले 'पुरा' च 'रयीणां सर्वेषां धनानां' 'सदनम् आवासस्थानं' 'जातस्य उत्पन्नस्य कार्यजातस्य' 'जायमानस्य उत्पद्यमानस्य' 'च' 'क्षाम् निवासयितारं' 'सतश्च सर्वत्र' विद्यमानस्वभावस्य नित्यस्य चाकाशादेः 'भवतश्च सद्भावं प्राप्तवतः' 'भूरैः असंख्यातस्य अन्यस्य च भूतजातस्य' 'गोपां गोपायितारं रक्षितारं' 'द्रविणोदां धनप्रदं पुंवगुणविशिष्टम्' 'अग्निं' 'देवाः' 'धारयन् हविर्वोदृत्वेन धारयन्ति ॥ नू च । 'ऋचि तुनुघं' इति दीर्घः । रयीणाम् । 'नामन्यतरस्याम्' इति नाम उदात्तत्वम् । क्षाम् । 'क्षि निवासगतयोः' । अस्मात् णिच् । वृद्ध्या-यादेशौ । ण्यन्तात् किप् । 'गेरनिटि' इति णिलोपः । 'वेरपृक्तलोपाद्वलि लोपो बलीयान्' इति पूर्व 'लोपो व्योर्वलि' इति यलोपः । न च णिलोपस्य स्थानिवत्त्वं, 'न पदान्तद्विर्वचनवरेयलोपः' इति प्रतिषेधात् । यद्वा । 'क्षै जै पै क्षये' । अस्मात् किप् । 'आदेचः' इति आत्वम् । सतः । अस्तेः शतरि अदादित्वात् शपो लुक् । 'भ्रसोरलोपः' इति अकारलोपः । 'शतुरनुमः' इति विभक्ते-रुदात्तत्वम् ॥

द्रविणोदा द्रविणसस्तुरस्य द्रविणोदाः सनरस्य प्र यंसत् ।

द्रविणोदा वीरवतीमिषं नो द्रविणोदा रासते दीर्घमायुः ॥ ८ ॥

द्रविणः ऽदाः । द्रविणसः । तुरस्य । द्रविणः ऽदाः । सनरस्य । प्र । यंसत् ।

द्रविणः ऽदाः । वीरवतीम् । इषम् । नः । द्रविणः ऽदाः । रासते । दीर्घम् । आयुः ॥ ८ ॥

'द्रविणोदाः द्रविणस्य धनस्य बलस्य वा दाता अग्निः' 'तुरस्य त्वरमाणस्य चलतो जङ्गमस्य' 'द्रविणसः धनस्य बलस्य वा एकदेशं' 'प्र यंसत् अस्मभ्यं प्रयच्छतु । तथा 'द्रविणोदाः' 'सनरस्य सननीयस्य संभजनीयस्य स्थावररूपस्य धनस्यैकदेशं प्रयच्छतु । अपि च 'द्रविणोदाः' 'वीरवतीं वीरैः पुत्रादिभिः युक्तम्' 'इषम्' अन्नं 'नः' अस्मभ्यं प्रयच्छतु । तथा 'द्रविणोदाः' 'दीर्घमायुः' अस्मभ्यं 'रासते प्रयच्छतु ॥ तुरस्य । 'तुर त्वरणे' । इगुपचलक्षणः कः । सनरस्य । 'वन ण संभक्तौ' । 'कृदरादयश्च' (उ. सू. ५. ७१९) इति अरन्प्रत्ययः । यंसत् । 'यम उपरमे' । लेटि अडागमः । 'सिच्चहुलं लेटि' इति सिप् । रासते । 'रा दाने' । पूर्ववत् लेटि सिप् । व्यत्ययेन आत्मनेपदम् ॥

एवा नो अग्ने समिधा वृधानो रेवत्पावक श्रवसे वि भाहि ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ९ ॥

एव । नः । अग्ने । समऽइधा । वृधानः । रेवत् । पावक । श्रवसे । वि । भाहि ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ९ ॥

व्याख्यातेयं पूर्वसूक्ते । अक्षरार्यस्तु । हे शोधक ^१अग्ने एवमस्माभिर्देतेन समिदादिद्रव्येण ^२वृधानः ^३वर्धमानः सन् ^४नः अस्माकं धनयुक्तायाज्ञाय विशेषेण प्रकाशस्व । अस्माकं ^५तत् अन्नं मित्रादयः ^६ममहन्तां पूजयन्तां रक्षन्तिवत्यर्थः । तथा ^७सिन्धुः अद्भेदवता द्यावापृथिव्यौ च ममहन्ताम् ॥४॥

‘अप नः’ इति अष्टचं चतुर्थं सूक्तं कुत्सस्यार्षं गायत्रम् । शुचिगुणकोऽग्निः ^१शुद्धोऽग्निर्वा देवता ^२। तथा चानुक्रान्तम्—‘अप नोऽष्टौ शुचये गायत्रम्’ इति । विनियोगो लैङ्गिकः । अत्रेदमाख्यानम् । दीर्घजिह्वी नाम राक्षसी सर्वान् यज्ञान् बबाधे । तां हन्तुमिन्द्रोऽशक्तः सन् सर्वस्य मित्रभूतं कुत्सम-
ब्रवीदेवा स्वया हन्तव्येति । स चावधीत् । तं वागभ्यवदत् अनुचितमिदं स्वया चरितं यस्त्वं सर्वेषां मित्रभूतः सन् क्रूरमकार्षीरिति । तमृषि शोकः प्राप्नोत् । स ऋषिरनेन सूक्तेनाग्निं स्तुत्वा शोकमपागम-
यत् । तथा च ताण्डकम्—‘दीर्घजिह्वी वा इदं रक्षो यज्ञहा यज्ञानवल्लिह्यचरत् तामिन्द्रः कया चन मायया हन्तुं नाशंसत् अथ ह सुमित्रः कुत्सः कल्याण आस तमब्रवीत्’ (ता. १३. ६. ९) इत्यादि । तस्मादेतसूक्तं शुगपनयनाय विनियोज्यम् । अत एव हि सूत्रकारेण भारद्वाजेन दशमेऽहनि कर्तव्ये शान्तिकर्मणि यजुर्वेदे पठितमेतसूक्तं विनियुज्यते—‘नव ^३च सुवाहुतीरप ^४नः शोशुचदधम्’ इति ॥

अप नः शोशुचदधमग्ने शुशुग्न्या रयिम् । अप नः शोशुचदधम् ॥ १ ॥

अप । नः । शोशुचत् । अघम् । अग्ने । शुशुग्धि । आ । रयिम् ।

अप । नः । शोशुचत् । अघम् ॥ १ ॥

हे ^१अग्ने ^२नः अस्माकम् ^३अघं पापम् ^४अप ^५शोशुचत् अस्मत्तो निर्गत्यास्मदीयं शत्रुं शोचयतु । यद्वा । अस्मदीयं पापं शोशुचत् शोकप्रस्तं ^६सद्दिनश्चतु । अपि चास्माकं ^७रयि धनम् ^८आ समन्तात् ^९शुशुग्धि प्रकाशय । उक्तार्थमपि वाक्यमादरातिशयोक्तनाय पुनः पठ्यते । अवश्यमस्माकमघं विनश्य-
स्विति ॥ शोशुचत् । ‘शुच शोके’ । अस्मात् यङ्लुगन्तात् लोटि अडागमः । ‘अदादिबच्च’ इति वचनात् शपो लुक् । ‘अभ्यस्तानामादिः’ इत्याद्युदात्तत्वम् । अघं शोशुचच्च रयिं शुशुग्धि चेति चार्थप्रतीतिः । ‘चादिलोपे विभाषा’ इति निघातप्रतिषेधः । शुशुग्धि । ‘शुच दीप्तौ’ । लोटि ‘बहुलं छन्दसि’ इति शपः ऋः । ‘हुसल्यो हेर्धिः’ । ‘चोः कुः’ इति कुरवम् ॥

१. क्ष-ट-ठ-‘वृधानः’ नास्ति । २. ट-ठ-शुचिगुणयुकोऽग्निः शुद्धाग्निर्वा देवता; न-शुचि-
गुणकोऽग्निर्देवता; क्ष-शुचित्वगुणयुकोऽग्निः शुद्धाग्निर्वा देवता । ३. क्ष-ट-ठ-अथ चतस्र आहुतीरप ।
४. क्ष-ट-ठ-शोकव्यस्तम् ।

सुक्षेत्रिया सुगातुया वसूया च यजामहे । अप नः शोशुचदधम् ॥ २ ॥

सुक्षेत्रिया । सुगातुया । वसूया । च । यजामहे । अप । नः । शोशुचत् । अधम् ॥ २ ॥

वसूक्षेत्रिया शोभनक्षेत्रेच्छया वसूगातुया शोभनमार्गेच्छया वसूया वच^१ धनेच्छया निमित्त-
भूतया च वयजामहे अग्निं हविर्भिः पूजयामः । यद्वा सुक्षेत्रिया देवयजनलक्षणशोभनदेशसंबन्धिना
हविषा^२ अग्निं^३ यजामहे । वनः अस्माकम्^४ अधम्^५ अप^६ शोशुचत् विनश्यतु ॥ सुक्षेत्रिया । शोभनं क्षेत्रं
सुक्षेत्रम् । तद्विषयेच्छा सुक्षेत्रिया । ' सुप आत्मनः क्यच् ' । ' न च्छन्दस्यपुत्रस्य ' इति ईश्वदीर्घ-
योर्निषेधः । व्यत्ययेन इत्वम् । क्यजन्तात् ' अ प्रत्ययात् ' इति भावे अकारप्रत्ययः । ततः टाप् ।
' सुपां सुलुक् ' इति तृतीयाया लुक् । एवमुत्तरत्रापि । यद्वा । शोभनं क्षेत्रमस्यास्तीति सुक्षेत्रम् ।
' इयाडियाजीकाराणामुपसंख्यानम् ' (पा. सू. ७. १. ३९. १) इति तृतीयाया डियाजादेशः^७ ॥

प्र यन्मन्दिष्ठ एषां प्रास्माकासश्च सूरयः । अप नः शोशुचदधम् ॥ ३ ॥

प्र । यत् । मन्दिष्ठः । एषाम् । प्र । अस्माकासः । च । सूरयः । अप । नः । शोशुचत् । अधम् ॥ ३ ॥

यत् यथा एषां स्तोतृणां मध्येऽयं कुरसः प्र यन्मन्दिष्ठः प्रकर्षेण स्तोतृतमः एवम् अस्मा-
कासः आस्माकीनाः वसूरयः स्तोतारः वच प्रकर्षेण स्तोतृतमा भवन्ति^८ । अन्यत् समानम् ॥
मन्दिष्ठः । मन्दतिः स्तुतिकर्मा । ' भदि कल्याणे सुखे च ' इति तु^९ धातुः । अस्मात् वृजन्तात्
' तुञ्छन्दसि ' इति इष्टम् । ' तुरिष्टमेयः सु ' इति तृलोपः । अस्माकासः । अस्माकं संबन्धिनः
आस्माकाः । ' तस्मिन्नणि च युष्माकास्माकौ ' (पा. सू. ४. ३. २) इति अस्माकादेशः ।
छान्दसोऽणप्रत्ययस्य^{१०} लोपः । संज्ञापूर्वकस्य विधेरनित्यत्वात् वृद्धयभावः^{११} । ' आजसेरसुक् ' । स्थानि-
वदादेशोऽपि मकारात् परस्य आकारस्य उदात्तत्वम् । यद्वा । पृष्ठीबहुवचने अस्माकंशब्दस्य मध्योदात्तस्य
दृष्टत्वात् स एव आचार्येण^{१२} अतिदिश्यते ॥

प्र यत्ते अग्ने सूरयो जायेमहि प्र ते वयम् । अप नः शोशुचदधम् ॥ ४ ॥

प्र । यत् । ते । अग्ने । सूरयः । जायेमहि । प्र । ते । वयम् । अप । नः । शोशुचत् । अधम् ॥ ४ ॥

हे अग्ने यत् यस्मात् ते तव वसूरयः स्तोतारः प्रजायन्ते पुत्रपौत्रादिरूपेण बहुविधा भवन्ति
ततः वयं च ते तव स्तोतारः सन्तः प्र जायेमहि पुत्रपौत्रादिभिरूपेता भवेम ॥ जायेमहि ।
प्रार्थनायां लिङ् । इयनि ' ज्ञानोर्जा ' इति जादेशः । अदुपदेशात् लसार्वधातुफानुदात्तत्वे इयनो
निस्वादाद्युदात्तत्वम् ॥

१. क्ष-न-स- ' च ' नास्ति । २. क्ष-ट-ठ- ' हविषा ' नास्ति । ३. स-आ । ४. क्ष-ट-ठ-स-
अप पापम् । ५. क्ष-ट-ठ-स- ' अप ' नास्ति । ६. क्ष-ट-ठ-इयाजादेशः । ७. क्ष-ट-ठ-भवन्ति इति ।
८. क्ष-स- ' तु ' नास्ति । ९. क्ष-ट-ठ-स-छान्दसोऽणप्रत्ययस्य लुक् । अत एव वृद्धयभावः; न-छान्दसोऽण-
प्रत्ययस्य लोपः । आगमापुशासनस्यानित्यत्वात् वृद्धयभावः । १०. क्ष-ट-ठ-प्रायेण ।

प्र यदग्नेः सहस्वतो विश्वतो यन्ति भानवः । अप नः शोशुचदधम् ॥ ५ ॥

प्र । यत् । अग्नेः । सहस्वतः । विश्वतः । यन्ति । भानवः । अप । नः । शोशुचत् । अधम् ॥ ५ ॥

सहस्वतः सहनवतः शत्रूनभिभवतः अग्नेः भानवः दीप्तयः विश्वतः सर्वतः सर्वस्मादपि प्रदेष्टात् प्र यन्ति प्रकर्षेणोद्गच्छन्ति । यत् यस्मादेवं तस्मात्तेनाग्नितेजसा अस्मदीयम्^१ अघं नश्यन्तु ॥ यन्ति । ' इणो यण् ' (पा. सू. ६. ४. ८१) इति यणादेशः ॥

त्वं हि विश्वतोमुख विश्वतः परिभूरसि । अप नः शोशुचदधम् ॥ ६ ॥

त्वम् । हि । विश्वतः मुख । विश्वतः । परिभूः । असि । अप । नः । शोशुचत् । अधम् ॥ ६ ॥

हे^२ अग्ने त्वं हि त्वं खलु विश्वतोमुखः सर्वतोऽवालः । तव मुखस्थानीयानां ज्वालानां न कुत्रापि प्रतिहतिरस्ति । अतो हे विश्वतोमुख अग्ने विश्वतः सर्वतः सर्वस्मादप्युपद्रवजातात् परिभूरसि अस्माकं परिग्रहीता भव । रक्षको भवेत्यर्थः । अन्यत् समानम्^३ ॥

द्विषो नो विश्वतोमुखाति नावेव पारय । अप नः शोशुचदधम् ॥ ७ ॥

द्विषः । नः । विश्वतः मुख । अति । नावाऽइव । पारय । अप । नः । शोशुचत् । अधम् ॥ ७ ॥

हे विश्वतोमुख सर्वतोमुखाग्ने नावेव नावा नदीमिव द्विषः शत्रून् नः अस्मान् अति पारय अतिक्रमय^४ शत्रुरहितं प्रदेशं प्रापय ॥ नावेव । ' सावेकाचः^५ ' इति विभक्तेरुदात्तत्वम् । पारय । ' पार तीर कर्मसमाप्तौ ' ॥

स नः सिन्धुमिव नावयाति पर्षा स्वस्तये । अप नः शोशुचदधम् ॥ ८ ॥

सः । नः । सिन्धुम् इव । नावया । अति । पर्ष । स्वस्तये । अप । नः । शोशुचत् । अधम् ॥ ८ ॥

पूर्वोक्त एवार्थः पुनरपि दाढर्याय प्रार्थ्यते । हे अग्ने सः त्वं नः अस्मान् नावया नावा सिन्धुमिव नदीमिव स्वस्तये क्षेमार्थम् अति पर्ष शत्रून् अतिक्रमय^६ पालय । शत्रुरहितं प्रदेशम् अस्मान् प्रापयेत्यर्थः । त्वत्प्रसादात् नः अस्माकम् अघं पापं^७ च अप शोशुचत् अस्मत्तोऽपक्रम्यास्मच्छत्रुः शोकयुक्तो भवतु^८ ॥ नावया । ' आढ्याजयारां चोपसंख्यानम् ' (पा. म. ७. १. ३९. १) इति तृतीयाया अयारादेशः । ' उपोत्तमं रिति ' (पा. सू. ६. १. २१७) इति अकारस्य उदात्तत्वम् ।

१. क्ष-ट-ठ-अस्माकम् । २. क्ष-ट-ठ- ' हे अग्ने त्वं हि.....अन्यत्समानम् ' इत्यस्य स्थाने हे विश्वतो-मुख सर्वतो व्याप्तज्वालामे त्वं हि त्वमेव विश्वतः सर्वतः सर्वस्मादप्युपद्रवजातात् परिभूरसि अस्माकं परिग्रही-तासि भव रक्षको भवेत्यर्थः । अन्यत् समानम् । ३. क्ष-अतिक्रम्य । ४. क्ष-ट-ठ-अतिक्रम्य । ५. क्ष-स-देशम् । ६. क्ष-ट-ठ-पापमप शोशुचत् अस्मत्तोऽतिक्रम्य शोकयुक्ते (क्ष-अन्यत्र शोकयुक्ते) भवतु ।

पर्व । 'पृ पालनपूरणयोः' । लोटि 'बहुलं छन्दसि' इति शपः श्लोरभावः । 'सिन्धुबहुलं लेटि' इति बहुलवचनात् सिप् । गुणः । 'अचोऽतस्तिष्ठः' इति दीर्घत्वम् ॥ ५ ॥

'वैश्वानरस्य' इति तृचं पञ्चमं सूक्तं कुत्सस्यार्पणं त्रैष्टुभम् । वैश्वानरगुणकोऽग्निः^१ शुद्धाग्निर्वा देवता । तथा चानुक्रान्तम्—'वैश्वानरस्य तृचं वैश्वानरीयम्' इति । व्यूढस्य चतुर्थेऽह्न्याग्निमास्ते इदं सूक्तं वैश्वानरीयनिविद्धानम् । 'व्यूढश्चेत्' इति खण्डे सूत्रितम्—'वैश्वानरस्य सुमतौ क ई व्यक्ताः' (आश्व. श्रौ. ८. ८) इति ॥

वैश्वानरस्य सुमतौ स्याम राजा हि कं भुवनानामभिः ।

इतो जातो विश्वमिदं वि चष्टे वैश्वानरो यतते सूर्येण ॥ १ ॥

वैश्वानरस्य । सुऽमतौ । स्याम । राजा । हि । कम् । भुवनानाम् । अभिऽश्रीः ।

इतः । जातः । विश्वम् । इदम् । वि । चष्टे । वैश्वानरः । यतते । सूर्येण ॥ १ ॥

'वैश्वानरस्य विश्वेषां नराणां लोकान्तरनेतृत्वेन^२ स्वामित्वेन वा संबन्धिनोऽग्नेः^३ सुमतौ शोभनायामनुग्रहात्मिकायां बुद्धौ^४ स्याम अनुग्राह्यत्वेन वर्तमाना भवेम । 'हि' कम् इत्येतत् हिशब्दार्थे । स हि वैश्वानरः अभिऽश्रीः अभिश्रयणीयः आभिमुख्येन सेवितव्यः^५ सन् भुवनानां सर्वेषां भूतजातानां राजा स्वामी भवति । यः^६ वैश्वानरः अग्निः इतः^७ अस्मादरणिद्वयात् जातमात्रः एव इदं सर्वं जगत्^८ वि चष्टे विशेषेण पश्यति प्रातरुद्यता सूर्येण च यतते संयतते संगच्छते । 'उद्यन्तं वावादित्यमग्निरनुसमारोहति' (तै. ब्रा. २. १. २. १०) इति तैत्तिरीयकम् । यद्वा । पार्थिवस्याग्नेस्तेजांस्युद्गच्छन्ति सूर्यकिरणश्राधोमुखं प्रसरन्ति । तयोः संगमनं दृष्ट्वा 'वैश्वानरो यतते सूर्येण' इति ऋषिर्ब्रूते । तथा च यास्कः—'अमुतोऽमुष्य रश्मयः प्रादुर्भवन्तीतोऽस्याचिपस्तयोर्भालोः संसंगं दृष्ट्वैवमवक्ष्यत्' (निरु. ७. २३) इति । एवंभूतस्य महानुभावस्य वैश्वानरस्य सुमतौ स्यामेति संबन्धः ॥ वैश्वानरस्य विश्वेषां नराणां संबन्धी । 'नरे संज्ञायाम्' (पा. सू. ६. ३. १२९) इति पूर्वपदस्य दीर्घत्वम् । 'तस्येदम्' इति अण् । सुमतौ । शोभना मतिः सुमतिः । 'तादौ च' इति गतेः प्रकृतिस्वरं प्राप्ते 'मन्किन्' इत्यादिना उत्तरपदान्तोदात्तत्वम् । ननु तत्र 'कारकात्' इत्यनुवृत्तेर्गतेरुत्तरस्य किनो न प्राप्नोति । एवं तर्हि मर्तिमननम् । भावे किन् । शोभनं मननं यस्यां बुद्धौ सा सुमतिः । 'नन्सुभ्याम्' इत्युत्तरपदान्तोदात्तत्वम् । चष्टे । 'चक्षिङ् व्यक्तायां वाचि' । अयं पश्यतिकर्मा च । अदादिवात् शपो लुक् । 'स्कोः संयोगाद्योः' इति कलोपः । यतते । 'यती प्रयत्ने' ॥

चातुर्मास्यान्वारम्भणीया वैश्वानरपार्जन्या । तस्यां वैश्वानरस्य हविषः 'पृष्टो दिवि' इति याज्या । 'चानुर्मास्यानि' इति खण्डे सूत्रितं—'पृष्टो दिवि पृष्टो अग्निः पृथिव्यां पर्जन्याय प्रगायत' (आश्व. श्रौ. २. १५) इति ॥

१. क्ष-ट-ठ-वैश्वानरगुणविशिष्टोऽग्निः । २. क्ष-ट-ठ-लोकानां वा नेतृत्वेन । ३. क्ष-ट-ठ-सेवनीयः । ४. क्ष-ट-ठ-वैश्वानर इतः ।

पृष्टो दिवि पृष्टो अग्निः पृथिव्यां पृष्टो विश्वा ओषधीरा विवेश ।

वैश्वानरः सहसा पृष्टो अग्निः स नो दिवा स रिषः पातु नक्तम् ॥ २ ॥

पृष्टः । दिवि । पृष्टः । अग्निः । पृथिव्याम् । पृष्टः । विश्वाः । ओषधीः । आ । विवेश ।

वैश्वानरः । सहसा । पृष्टः । अग्निः । सः । नः । दिवा । सः । रिषः । पातु । नक्तम् ॥ २ ॥

अयं वैश्वानरः ^१अग्निः ^२दिवि द्युलोके आदित्यात्मना ^३पृष्टः संस्पृष्टः यद्वा निष्कितो निहितो वर्तते । तथा ^४पृथिव्यां भूमौ गार्हपत्यादिरूपेण ^५पृष्टः संस्पृष्टो निहितो वा । तथा ^६विश्वाः सर्वाः ^७ओषधीः ^८पृष्टः संस्पृष्टः सः अग्निः ^९आ ^{१०}विवेश पार्थिवमन्तः प्रविष्टवान् । अन्तःप्रविष्टेन पार्थिवे-
नाग्निना ^{११}हि सर्वा ओषधयः पच्यन्ते । ^{१२}सहसा परेषामसाधारणेन बलेन ^{१३}पृष्टः संस्पृष्टः वैश्वानरः ^{१४}नः
अस्मान् ^{१५}दिवा अह्नि ^{१६}रिषः हिंसतः शत्रोः ^{१७}पातु रक्षतु । तथा ^{१८}सः वैश्वानरः ^{१९}नक्तं रात्रावप्यस्मान्
हिंसकात् पातु ॥ पृष्टः । 'सृष्टश्च संस्पृष्टे' । छान्दसः सकारलोपः । यद्वा । 'पृष्टु सेचने' ।
निष्ठायां 'यस्य विभाषा' इति इदमप्रतिषेधः । दिवि । 'उडिदम्' इति विभक्तेरुदात्तत्वम् ।
पृथिव्याम् । 'उदात्तयणः' इति विभक्तिरुदात्तात् । रिषः । 'रिष हिंसायाम्' । 'क्विप् च'
इति क्विप् । 'सावेकाचः' इति पञ्चम्या उदात्तत्वम् ॥

वैश्वानर तव तत्सत्यमस्त्वस्मात्रायौ मघवानः सचन्ताम् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ३ ॥

वैश्वानर । तव । तत् । सत्यम् । अस्तु । अस्मान् । रायः । मघवानः । सचन्ताम् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ३ ॥

हे ^१वैश्वानर ^२तव ^३तत् स्वदीयं तत् अस्माभिः क्रियमाणं कर्म ^४सत्यमस्तु अविशेषफल
भवतु । ततः ^५अस्मान् ^६मघवानः मघवन्तः ^७धनवन्तः ^८रायः धनवदतिप्रियाः ^९पुत्राः ^{१०}सचन्तां
सेवन्ताम् । एवं यदस्माभिः प्रार्थितं ^{११}नः अस्मदीयं ^{१२}तत् ^{१३}मित्रः अहरभिमानि देवः ^{१४}वरुणः रान्य-
भिमानि ^{१५}अदितिः अदीना देवमाता ^{१६}सिन्धुः स्यन्दनशीलोदकाभिमानि देवः । उतशब्दः समुच्चये ।
एते सर्वे मित्रादयः ^{१७}ममहन्तां पूजयन्ताम् पालयन्तामिष्यर्थः ॥ ॥ ६ ॥

'जातवेदसे' इति एकं षष्ठं सूक्तं मरीचिपुत्रस्य कश्यपस्यार्थं त्रैष्टुभम् । जातवेदोऽग्निः ^१शुद्धाभिर्वा देवता । तथा चानुकान्तम्- 'जातवेदस एका जातवेदस्यमेतद्वादीन्येकभूयांसि सूक्त-
सहस्रमेतत् कश्यपार्थम्' इति । अहर्गणेषु द्वितीयादिष्वहःस्वाभिमास्ते जातवेदस्यनिविद्धानात्
पूर्वमेवा संसनीया । सूत्रितं च- 'जातवेदसे सुनवाम सोममिष्याभिमास्ते जातवेदस्यानाम्' (भाष्य.
श्री. ७. १) इति ॥

१. क्ष-ट-ठ-हि पार्थिवाग्निना । २. क्ष-ट-ठ-स- स वैश्वानरः । ३. क्ष-ट-ठ-न-स- 'मघवन्तः'
नास्ति । ४. क्ष-ट-ठ-धनदानप्रियाः । ५. क्ष-ट-ठ-जातवेदगुणविशिष्टोऽग्निः ।

जातवेदसे सुनवाम सोममरातीयतो नि दहाति वेदः ।

स नः पर्षदति दुर्गाणि विश्वा नावेव सिन्धुं दुरितात्यग्निः ॥ १ ॥

जातवेदसे । सुनवाम । सोमम् । अरातिऽयतः । नि । दहाति । वेदः ।

सः । नः । पर्षत् । अति । दुःऽगानि । विश्वा । नावाऽइव । सिन्धुम् । दुःऽइता । अति । अग्निः ॥ १ ॥

जातवेदसे जातानामुत्पत्तिमतां सर्वेषां वेदित्रे यद्वा जातैः सर्वैः प्राणिभिर्ज्ञायमानाय जात-
धनाय जातप्रज्ञाय वा अग्नये लतारूपं सोमं सुनवाम अभिपुण्याम । जातवेदो गुणकमग्निं यष्टुं सोमाभिपव
करवामेत्यर्थः । सः अग्निः अरातीयतः अरातिं शत्रुमिवास्मानाचरतः शत्रोः वेदः धनं नि
दहाति नितरां दहतु भस्मीकरोतु । अपि च सः अग्निः नः अस्मान् विश्वा विश्वानि सर्वाणि
दुर्गाणि दुर्गमनानि भोक्तुमशक्यानि दुःखानि अति पर्षत् अतिपारयतु अतिक्रमय^१ दुःखरहितं^२
सुखं प्रापयतु । तत्र दृष्टान्तः । नानावेव सिन्धुम् । यथा कश्चित् कर्णधारो ग्राहादिभिर्दुष्टसत्त्वैराकुलितं
नदीं नावा तारयति तद्वत् । तथा दुरिता दुरितानि दुःखहेतुभूतानि पापानि अस्मान् अग्निः अति
पारयतु । दुःखनिमित्तात् पापादपि अस्मानुत्तारयत्वित्यर्थः । अत्र निरुक्तं—‘जातवेदाः कस्मात् जातानि
वेद जातानि वै न विदुर्जाते जाते विद्यत इति वा जातवित्तो वा जातधनो वा जातविद्यो वा जातप्रज्ञो वा
यत्तज्जातः पशून्विन्दतेति तज्जातवेदसो जातवेदस्त्वमिति हि ब्राह्मणम्’ (निरु. ७. १२) इत्यादि ॥
जातवेदसे । जातानि वेत्तीति जातवेदाः । ‘गतिकारकयोरपि पूर्वपदप्रकृतिस्वरत्वं च’ इति वचनात् कारक-
पूर्वात् वेत्तेरसुन् पूर्वपदप्रकृतिस्वरत्वं च । अरातीयतः । न विद्यते रातिर्दानमस्मिन्नित्यरातिः शत्रुः ।
तमिव अस्मानाचरति । ‘उपमानादाचारे’ (पा. सू. ३. १. १०) इति उपमानभूतात् कर्मणः क्यच् ।
क्यजन्तात् लटः शतृ । ‘शतुरनुमः’ इति डसः उदात्तत्वम् । दहाति । ‘दह भस्मीकरणे’ । लेटि
आडागमः । विद्यते लभ्यते इति वेदः धनम् । ‘विदु लाभे’ । औणादिकः कर्मणि असुन् । पर्षत् ।
‘पृ पालनपूरणयोः’ । अस्मात् अन्तर्भावित्वयथात्वे लेटि अडागमः । ‘सिब्वहुलं लेटि’ इति सिप् ।
दुर्गाणि । दुःखेन गम्यते एष्विति ‘सुदुरोरधिकरणे’ इति गमेः डः ॥ ॥ ७ ॥

‘स यो वृषा’ इति एकोनविंशत्यृचं सप्तमं सूक्तम् । अत्रानुक्रम्यते—‘स यो वृषैकोना वार्षा-
गिरा ऋत्राश्वरीपसहदेवभयमानसुराधसः’ इति । वृषागिरो महाराजस्य पुत्रभूताः ऋत्राश्वदयः
पञ्च राजर्षयः सह इदं सूक्तं ददृशुः । अतस्तेऽस्य^३ सूक्तस्य ऋषयः^३ । उक्तं ह्यार्षानुक्रमण्याम्—‘सूक्तं स यो
वृषेत्येतत् पञ्च वार्षागिरा विदुः । नियुक्ता^४ नामधेयैः स्वैरपि चैतत्त्यदित्यृचि’ इति । अनादेशपरि-
भाषया त्रिष्टुप् । इन्द्रो देवता । दशरात्रस्य पष्ठेऽहनि मरुत्वतीये इदं सूक्तम् । तथा च सूत्रितं—‘यं
त्वं रथमिन्द्र स यो वृषेन्द्र मरुत्व इति तिस्र इति मरुत्वतीयम्’ (आश्व. श्रौ. ८. १) इति ॥

स यो वृषा वृष्ण्यैभिः समौका महो दिवः पृथिव्याश्च सम्राट् ।

सतीनसत्त्वा हव्यो भरेषु मरुत्वान्नो भवत्विन्द्र ऊती ॥ १ ॥

सः । यः । वृषा । वृष्ण्यैभिः । सम्ऽऔकाः । महः । दिवः । पृथिव्याः । च । सम्ऽराट् ।

सतीनऽसत्त्वा । हव्यः । भरेषु । मरुत्वान् । नः । भवतु । इन्द्रः । ऊती ॥ १ ॥

१. क्ष-ट-ठ-अतिक्रम्य । २. ट-ठ-दुरितम् । ३. ट-ठ-‘अतस्तेऽस्य सूक्तस्य ऋषयः’ नास्ति ।

४. क्ष-ट-ठ-निरुक्ता ।

यः इन्द्रः वृषा कामानां वर्धिता वृष्ण्येभिः वृष्णि भवैर्वीर्यैः समोकाः सम्यक् समवेतः संगतः महः महतः दिवः शुलोकस्य पृथिव्याः प्रथिताया भूमेः च सम्राट् ईश्वरः सतीन- सत्वा । सतीनम् इति उदकनाम । उदकस्य सत्वा सादयिता गमयिता भरेषु संग्रामेषु हव्यः सर्वैः स्तोत्रभिराह्लातव्यः एवंभूतः मरुत्वान् मरुद्भिर्युक्तः सः इन्द्रः नः अस्माकम् ऊती ऊतये रक्षणाय भवतु ॥ वृष्ण्येभिः । वृषश्चाब्दात् ' भवे छन्दसि ' इति यत् । ' अल्लोपोऽनः ' इति अकार- लोपः । ' ये चाभावकर्मणोः ' इति प्रकृतिभावस्तु व्यत्ययेन न भवति । महः । ' मह पूजायाम् ' । क्तिप् । यद्वा । महच्छब्दे अच्छदलोपः । ' सावेकाचः ' इति विभक्तेरुदात्तत्वम् । सम्राट् । ' मो राजि समः कौ ' (पा. सू. ८. ३. २५) इति राजतौ क्विन्ते उत्तरपदे समो मकारस्य मकारादेशः । मकारस्य च मकारवचनमनुस्वारबाधनार्थम् । सतीनसत्वा । ' पदु विशरणगत्यवसादनेषु ' । मेघेषु निषीदतीति सतीनं वृष्ट्युदकम् । औणादिकः ईनप्रत्ययस्तकारान्तादेशश्च । यद्वा । सती माध्यमिका वाक् । सा इना ईश्वरा यस्य तत्सतीनम् । व्यत्ययेन पुंवज्ञावाभावः । तत्सत्वा^३ । सदेः अन्तर्भावित्पथार्थात् ' प्र ईरसद्योस्तुद् च ' (उ. सू. ४. ५५६) इति औणादिको वनिप् तुडागमश्च । मरुद्- वृष्टादित्वात् पूर्वपदान्तोदात्तत्वम् । मरुत्वान् । ' शयः ' इति मनुषो वत्वम् । ऊती । ' ऊतियूति ' इत्यादिना क्तिनः उदात्तत्वम् । ' सुपां सुलुक् ' इति चतुर्थ्याः पूर्वसर्वणदीर्घः ॥

यस्यानाप्तः सूर्यस्येव यामो भरेभरे वृत्रहा शुष्मो अस्ति ।

वृषन्तमः सखिभिः स्वेभिरेवैर्मरुत्वान्नो भवत्विन्द्र ऊती ॥ २ ॥

यस्य । अनाप्तः । सूर्यस्य इव । यामः । भरेभरे । वृत्रहा । शुष्मः । अस्ति ।

वृषन्तमः । सखिभिः । स्वेभिः । एवैः । मरुत्वान् । नः । भवतु । इन्द्रः । ऊती ॥ २ ॥

यस्य इन्द्रस्य यामः गतिः अनाप्तः परैरप्राप्ता सूर्यस्येव । यथा सूर्यस्य गतिरन्येन प्राप्तुं शक्यते तद्वत् । स्वेभिः आत्मीयैः एवैः गमनशीलैः सखिभिः मित्रभूतैर्मरुद्भिः सह वृषन्तमः अति- शयेन कामानां वर्धिता भरेभरे सर्वेषु संग्रामेषु वृत्रहा शत्रूणां हन्ता शुष्मः सर्वेषामसुराणां शोषकः एवंभूतो यः इन्द्रः अस्ति विद्यते सः मरुत्वान् इन्द्रः नः अस्माकं रक्षणाय भवतु ॥ यामः । ' या प्रापणे ' । ' अर्तिस्तुसु ' इत्यादिना भावे मन्प्रत्ययः । निच्वादाद्युदात्तत्वम् । शुष्मः । ' शुष शोषणे ' । ' अविसिखिसिञ्चिभ्यः क्ति ' (उ. सू. १. १४१) इति मन्प्रत्ययः । निच्वादाद्युदात्तत्वम् । अस्ति । यद्वृत्तयोगादनिघातः । वृषन्तमः । वृषश्चाब्दादुत्तरस्य तमसो ' नाद्रस्य ' (पा. सू. ८. २. १७) इति उद् । एवैः । ' इण् गतौ ' । ' इण्क्तीभ्यां वन् ' ॥

दिवो न यस्य रेतसो दुर्घानाः पन्थासो यन्ति शवसापरीताः ।

तुरद्वेषाः सासहिः पौंस्यैभिर्मरुत्वान्नो भवत्विन्द्र ऊती ॥ ३ ॥

दिवः । न । यस्य । रेतसः । दुर्घानाः । पन्थासः । यन्ति । शवसा । अपरिहताः ।

तुरद्वेषाः । सासहिः । पौंस्यैभिः । मरुत्वान् । नः । भवतु । इन्द्रः । ऊती ॥ ३ ॥

१. क्ष-ट-ठ-भरेषु हवेषु । २. क्ष-ट-ठ-सती नाम । ३. क्ष-ट-ठ-तस्य सत्वा ।

व्यस्य इन्द्रस्य पन्थासः रश्मयः परेतसः वृष्टयुदकानि दुधानाः दुहन्तः प्रवर्षन्तः यन्ति निर्गच्छन्ति द्युलोकादितस्ततः प्रसरन्ति । तत्र दृष्टान्तः । विद्वो वन । यथा द्योतमानस्य सूर्यस्य किरणा वृष्टिं कुर्वन्तः नभःस्थलान्निर्गच्छन्ति तद्वत् । कीदृशा रश्मयः । शवसा बलेन सहिताः अपरीताः परैरनभिगताः^१ दुष्पापा इत्यर्थः । सोऽयम् इन्द्रः परद्वेष्टा द्वेष्टांसि शत्रूंस्तरन् जितशत्रुक इत्यर्थः । पौंस्येभिः बलैः^२ ससहिः शत्रूणामभिभविता एवंभूतः मरुत्वान् इन्द्रः वनः अस्माकं रक्षणाय भवतु ॥ रेतसः । रेत इति उदकनाम । रीयते गच्छतीति रेतः । 'री गतिरेषणयोः' । 'सुरीभ्यां तुट् च' (उ. सू. ४. ६४१) इति असुन् तुडागमश्च । शसो व्यत्ययेन डसादेशः । दुधानाः । 'दुह प्रपूरणे' । कर्तरि लट् शानच् । अदादित्वात् शपो लुक् । व्यत्ययेन घवम् । वृषादेराकृतिगणत्वात् आद्युदात्तत्वम् । पन्थासः । पतन्तीति पन्थानो रश्मयः । 'पतेस्थ^३ च' (उ. सू. ४. ४५२) इति इनिप्रत्ययस्थकारान्तादेशश्च । जसि 'पथिमथ्यभुक्षामात्' इति व्यत्ययेन आत्वम् । 'आज्जेसरसुक्' । यद्वा । पन्थान इत्यत्र वर्णव्यापत्त्या नकारस्य सकारः । 'पथिमथोः सर्वनामस्थाने' इति आद्युदात्तत्वम् । ससहिः । 'पह अभिभवे' । 'उत्सर्गश्छन्दसि' इति वचनात् 'आदगमहन' इति किप्रत्ययः । लिङ्भावात् द्विवचनम् ॥

सो अङ्गिरोभिरङ्गिरस्तमो भूदृषा वृषभिः सखिभिः सखा सन् ।

ऋग्मिभिर्ऋग्मी गातुभिर्ज्येष्ठो मरुत्वान्नो भवत्विन्द्र ऊती ॥ ४ ॥

सः । अङ्गिरऽभिः । अङ्गिरऽतमः । भूत् । वृषा । वृषऽभिः । सखिऽभिः । सखा । सन् ।

ऋग्मिऽभिः । ऋग्मी । गातुऽभिः । ज्येष्ठः । मरुत्वान् । नः । भवतु । इन्द्रः । ऊती ॥ ४ ॥

वसः इन्द्रः अङ्गिरोभिः । अङ्गन्ति गच्छन्तीति अङ्गिरसो गन्तारः । तेभ्योऽपि अङ्गिरस्तमः भूत् अतिशयेन गन्ता भवति । वृषभिः वृषा वर्षितृभ्योऽप्यतिशयेन वर्षिता सखिभिः समानख्यानेभ्यो मित्रभूतेभ्योऽपि सखा अतिशयेन हितकारी एवंभूतः सन् ऋग्मिभिः अर्चनीयेभ्योऽपि ऋग्मी अर्चनीयो भवति । गातुभिः गातव्येभ्यः स्तोतव्येभ्योऽपि ज्येष्ठः अतिशयेन स्तोतव्यः एवंगुणविशिष्टः मरुत्वान् इन्द्रः रक्षणाय भवतु ॥ अङ्गिरोभिः । 'अगि रगि लगि गत्यर्थाः' । अङ्गिरा अप्सराः (उ. सू. ४. ६७५-६७६) इति औणादिकः असुन्प्रत्ययो निपात्यते । इदमादिषु सर्वत्र पञ्चम्यर्थे वृत्तिया । ऋग्मिभिः । 'ऋच स्तुतौ' । संपदादिलक्षणो भावे क्तिप् । मत्वर्थीयो मिनिः । पदत्वात् कुर्वं जभ्वं च । गातुभिः । 'गा स्तुतौ' । 'कमिमनिजनि' इत्यादिना कर्मणि नुप्रत्ययः ॥

स सुनुभिर्न रुद्रेभिर्ऋग्मिर्नृपाह्ये सासह्या अमित्रान् ।

सनीळेभिः श्रवस्यानि तूर्वेन्मरुत्वान्नो भवत्विन्द्र ऊती ॥ ५ ॥

सः । सुनुभिः । न । रुद्रेभिः । ऋग्मिः । नृसह्ये । सासह्यान् । अमित्रान् ।

सजनीळेभिः । श्रवस्यानि । तूर्वेन् । मरुत्वान् । नः । भवतु । इन्द्रः । ऊती ॥ ५ ॥

‘सुनुभिर्न पुत्रैरिव’ रुद्रेभिः रुद्रपुत्रैर्मरुद्भिर्युक्तः ‘ऋन्वा महान् एवंभूतः’ सः इन्द्रः ‘नृपाद्ये नृभिः पुरुषैः सोढव्ये संग्रामे’ अमित्रान् शत्रून् ‘ससहान् अभिभूतवान् । अपि च ‘सनीलेभिः समाननिलयैर्मरुद्भिः सह’ श्रवस्यानि । श्रव इत्यन्नाम । तदेतुभूतान्युदकानि ‘तूर्वन् मेवात् प्रच्यावयन्’ मरुत्वान् ‘इन्द्रः अस्माकं रक्षणाय’ भवतु ॥ नृपाद्ये । ‘पह मर्षणे’ । ‘शक्तिसहोश्च’ (पा. सू. ३. १. ९९) इति कर्मणि यत् । ‘अन्येषामपि दृश्यते’ इति संहितायां धात्वकारस्य दीर्घत्वम् । ‘यतोऽनावः’ इत्याद्युदात्तत्वे कृदुत्तरपदप्रकृतिस्वरत्वम् । ससहान् । ‘पह अभिभवे’ । लिट्: क्तुः । अभ्यासदीर्घत्वं छान्दसम् । अमित्रान् । मित्राणि एषु न सन्तीति अमित्राः । ‘नजो जरमरमित्रमृताः’ इत्युत्तरपदाद्युदात्तत्वम् । सनीलेभिः । समानं नीलं येषां ते सनीलाः । ‘समानस्य च्छन्दसि’ इति सभावः ॥ ॥ ८ ॥

स मन्युमीः समदनस्य कर्तास्माकैभिर्नृभिः सूर्यं सनत् ।

अस्मिन्नहन्तसत्पतिः पुरुहूतो मरुत्वान्नो भवत्विन्द्र ऊती ॥ ६ ॥

सः । मन्युऽमीः । समदनस्य । कर्ता । अस्माकैभिः । नृऽभिः । सूर्यम् । सनत् ।

अस्मिन् । अहन् । सत्पतिः । पुरुहूतः । मरुत्वान् । नः । भवतु । इन्द्रः । ऊती ॥ ६ ॥

शत्रुभिरपहतासु गोषु तैः सह युद्धार्थं विनिर्गताः^१ ऋत्राश्चादयोऽनेन सूक्तेनेन्द्रमस्तुवन् । सः इन्द्रः ‘मन्युमीः मन्योः कोपस्य निर्माता । यद्वा । अभिमन्यमानस्य शत्रोर्हिसकः । अपि च ‘समदनस्य संग्रामस्य’ कर्ता ‘सत्पतिः सतां पालयिता’ पुरुहूतः बहुभिर्यजमानैराहूतः एवंगुणविशिष्टः सः ‘अस्मिन्’ ‘अहन्’ अस्मिन् दिवसे ‘अस्माकैभिः आस्माकैः’^२ अस्मदीयैः ‘नृभिः पुरुषैः’ सूर्यं सूर्यप्रकाशं ‘सनत्’ संभक्तं करोतु । शत्रुपुरुषैस्तु दृष्टिनिरोधकमन्धकारं संयोजयतु । स च ‘मरुत्वान्’ ‘इन्द्रः अस्माकं रक्षणाय’ भवतु ॥ मन्युमीः । मन्युं मिनातीति मन्युमीः । ‘मीञ् हिंसायाम्’ । क्तिप् । समदनस्य । सह माद्यन्त्यस्मिन्निति समदनः संग्रामः । ‘मदी हर्षे’ । अधिकरणे ल्युट् । ‘सहस्य सः संज्ञायाम्’ (पा. सू. ६. ३. ७८) इति सभावः । अस्माकैभिः । ‘तस्मिन्नणि च युष्माकास्माकौ’ इति अणि अस्मच्छब्दस्य अस्माकादेशः । संज्ञापूर्वकस्य विधेरनित्यत्वात् वृद्धयभावः । ‘बहुलं छन्दसि’ इति भिस् ऐसभावः । स्वरस्तु ‘प्रास्माकासश्च सूरयः’ (ऋ. सं. १. ९७. ३) इत्यत्रोक्तः । सनत् । ‘वन पण संभक्तौ’ । लेटि अडागमः । अहन् । ‘सुपां सुलुक्’ इति सप्तम्या लुक् । सत्पतिः । ‘पत्यावैश्वर्ये’ इति पूर्वपदप्रकृतिस्वरत्वम् ॥

तमुतयो रणयञ्छूरसातौ तं क्षेमस्य क्षितयः कृण्वत त्राम् ।

स विश्वस्य कुरुणस्येश एको मरुत्वान्नो भवत्विन्द्र ऊती ॥ ७ ॥

तम् । ऊतयः । रणयन् । शूरऽसातौ । तम् । क्षेमस्य । क्षितयः । कृण्वत । त्राम् ।

सः । विश्वस्य । कुरुणस्य । ईशे । एकः । मरुत्वान् । नः । भवतु । इन्द्रः । ऊती ॥ ७ ॥

१तम् इन्द्रं १शूरसातौ शूरैर्वीरपुरुषैः संभजनीये संग्रामे १उत्तयः गन्तारो मरुतः १रणयन् रम-
यन्ति । यद्वा । 'प्रहर भगवो जहि वीरयस्व' इत्येवंरूपं शब्दमिन्द्रमुद्दिश्य कुर्वन्ति । अपि च १क्षितयः
मनुष्याः १तम् इन्द्रं १क्षेमस्य रक्षणीयस्य १सर्वस्य धनस्य १त्रां त्रातारं रक्षितारं १कृण्वत कुर्वन्ति ।
देवतान्तरादस्य कोऽतिशयः इति चेत् उच्यते । १सः इन्द्रः १विश्वस्य सर्वस्य १करुणस्य अभिमतफल-
निष्पादनरूपस्य कर्मणः १एकः असहाय एव १ईशे ईष्टे । अन्यत् पूर्ववत् ॥ उत्तयः । अवतेर्गत्यर्थात्
'कृत्यत्युदो बहुलम्' इति कर्तरि क्तिन् । 'तितुत्र' इति इदप्रतिषेधः । 'ज्वरस्वर' इत्यादिना
वकारस्योपधायाश्च ऊङ् । 'उत्तियूति' इत्यादिना क्तिन् उदात्तत्वम् । यद्वा । कर्तरि क्तिच् । रण-
यन् । रमतेर्हेतुमण्णिजन्तात् वर्तमाने छान्दसो लङ् । अन्त्यविकारश्छान्दसः । यद्वा । रण शब्दार्थः ।
अस्मात् णिजन्तात् पूर्ववत् लङ् । त्राम् । 'त्रैङ् पालने' । त्रायते इति त्राः । 'क्विप् च' इति
चशब्देन दक्षिणहणानुकर्षणाश्रित्यपदादपि क्विप् । करुणस्य । 'डुकृष् करणे' । 'कृवृत्तुदारिभ्य उनन्'
(उ. सू. ३. ३३३) इति भावे उनन् । व्यत्ययेन प्रथयाद्युदात्तत्वम् । ईशे । 'ईश ऐश्वर्ये' ।
'लोपस्त आत्मनेपदेषु' इति तलोपः ॥

तमप्सन्तु शर्वस उत्सवेषु नरो नरमवसे तं धनाय ।

सो अन्धे चित्तमसि ज्योतिर्विदन्मरुत्वान्नो भवत्विन्द्र ऊती ॥ ८ ॥

तम् । अप्सन्तु । शर्वसः । उत्सवेषु । नरः । नरम् । अवसे । तम् । धनाय ।

सः । अन्धे । चित् । तमसि । ज्योतिः । विदत् । मरुत्वान् । नः । भवतु । इन्द्रः । ऊती ॥ ८ ॥

१नरः नेतारः स्तोतारः १शर्वसः बलस्य संबन्धिषु १उत्सवेषु संग्रामेषु १नरं जयस्य नेतारं १तम्
इन्द्रम् १अप्सन्तु आमुवन्ति । किमर्थम् । १अवसे अन्धार्थं १रक्षणार्थं वा । तथा १धनाय धनार्थं च १तम्
इन्द्रं प्राप्नुवन्ति । यस्मात् १सः इन्द्रः १तमसि दृष्टिप्रतिबन्धके १अन्धे १चित् आध्यानरहिते चित्त-
व्यामोहकरेऽपि संग्रामे १ज्योतिः विजयलक्षणं प्रकाशं १विदत् लभ्यति । तस्मात् तमेव प्राप्नुवन्तीत्यर्थः ।
अन्यत् समानम् ॥ अप्सन्तु । 'आप्पु व्याप्तौ' । लङ् व्यत्ययेन आत्मनेपदम् । व्यत्ययेन क्सप्रत्ययः ।
व्यत्ययेन धातोर्ह्रस्वत्वम् । विदत् । 'विदु लाभे' । 'छन्दसि लङ्लङ्लिटः' इति वर्तमाने छान्दसो
लङ् । लङित्वात् च्लेः अङादेशः । 'बहुलं छन्दस्यमाङ्योगेऽपि' इति अङभावः ॥

स सुव्येन यमति ब्राधतश्चित्स दक्षिणे संगृभीता कृतानि ।

स कीरिणा चित्सर्निता धनानि मरुत्वान्नो भवत्विन्द्र ऊती ॥ ९ ॥

सः । सुव्येन । यमति । ब्राधतः । चित् । सः । दक्षिणे । सम्गृभीता । कृतानि ।

सः । कीरिणा । चित् । सर्निता । धनानि । मरुत्वान् । नः । भवतु । इन्द्रः । ऊती ॥ ९ ॥

१सः इन्द्रः १सम्येन वामहस्तेन एकहस्तेन १व्राधतश्चित् हिंसतः १महतः १शत्रून्पि १यमति नियम-
यति । तथा १सः इन्द्रः १दक्षिणे दक्षिणपार्श्वस्थेन १हस्तेमैकेन १यजमानैः १कृतानि हवींषि १संगृभीता १
संगृह्णाति । अपि च १सः इन्द्रः १कीरिणा १चित् कीर्तयित्रा स्तोत्रा च स्तुतः सन् १धमानि १सनिता
प्रदानशीलो भवति । हविष्पदातृणामिव स्तोतृणामपि धनं प्रयच्छतीत्यर्थः । शिष्टं स्पष्टम् ॥ यमति ।
'यमं उपरमे' । णिचि अमन्तवात् मिच्चे 'मितां ह्रस्वः' इति ह्रस्वत्वम् । 'छन्दस्युभयथा' इति
शप आर्धधातुकत्वात् 'गेरनिटि' इति णिलोपः । व्राधतः । 'वृधु वृद्धौ' । अस्मात् अतिप्रत्ययः औणा-
दिकः आमागमश्च । वृषादिवादाद्युदात्तत्वम् । संगृभीता । 'ग्रह उपादाने' । लिङि 'बहुलं
छन्दसि' इति विकरणस्य लुक् । 'लिङः सलोपः' इति सलोपः । ग्रहिज्यादिना संप्रसारणम् ।
'ह्रप्रहोभिः' इति भवम् । 'ग्रचोऽतस्तिङः' इति दीर्घः । सनिता । 'षणु दाने' । ताच्छीलिकः
तृन् । धनानि । 'न लोकाव्यय' इति षष्ठीप्रतिषेधः ॥

स ग्रामेभिः सनिता स रथेभिर्विदे विश्वाभिः कृष्टिभिर्नर्वद्य ।

स पौंस्येभिरभिभूरशस्तीर्मरुत्वान्नो भवत्विन्द्र ऊती ॥ १० ॥

सः । ग्रामेभिः । सनिता । सः । रथेभिः । विदे । विश्वाभिः । कृष्टिभिः । नु । अद्य ।

सः । पौंस्येभिः । अभिभूः । अशस्तीः । मरुत्वान् । नः । भवतु । इन्द्रः । ऊती ॥ १० ॥

१सः इन्द्रः १ग्रामेभिः मरुसंघैः सह १सनिता फलानां प्रदाता भवति । १सः च १अद्य अस्मिन्न-
हनि १नु क्षिप्रं १विश्वाभिः १कृष्टिभिः सर्वैर्मेनुष्यैः १रथेभिः इन्द्रसंबन्धिभिः रथैः करणभूतैः १विदे
विज्ञायते । अपि च १सः इन्द्रः १पौंस्येभिः स्वकीयैर्बलैः १अशस्तीः अशंसनीयान् शत्रून् १अभिभूः
अभिभवन् वर्तते । १मरुत्वान् सः १इन्द्रः १नः अस्माकं रक्षणाय १भवतु ॥ ग्रामेभिः । 'बहुलं
छन्दसि' इति भिस् ऐसभावः । 'ग्रामादीनां च' (फि. सू. ३८) इत्याद्युदात्तत्वम् । विदे ।
'विद ज्ञाने' । कर्मणि लट् । 'बहुलं छन्दसि' इति विकरणस्य लुक् । 'लोपस्त आत्मनेपदेषु'
इति तलोपः ॥ ॥ ९ ॥

स जामिभिर्यत्समजाति मीळहेऽजामिभिर्वा पुरुहूत एवैः ।

अपां लोकस्य तनयस्य जेषे मरुत्वान्नो भवत्विन्द्र ऊती ॥ ११ ॥

सः । जामिभिः । यत् । समऽअजाति । मीळहे । अजामिभिः । वा । पुरुहूतः । एवैः ।

अपाम् । लोकस्य । तनयस्य । जेषे । मरुत्वान् । नः । भवतु । इन्द्रः । ऊती ॥ ११ ॥

१पुरुहूतः बहुभिर्यजमानैराहूतः १सः इन्द्रः १मीळहे संग्रामे । मीळहम् इति धननाम । तदेतुषवात्
संग्रामोऽपि मीळहशब्देनोच्यते । १जामिभिः बन्धुभिः १अजामिभिर्वा बान्धवरहितैर्वा १पुवैः

१. स-ठ-एकेन । २. न- 'हिंसतः' नास्ति । ३. स-ठ-न 'महतः' नास्ति । ४.
स-ठ-स- दक्षिणपार्श्वस्थे हस्ते । ५. व-न- 'स-संगृभीता संगृहीता ।

युद्धार्थं मरुद्भिः^१ सह^२ यत् यदा^३ वसमजाति संगच्छते । तेषाम्^४ उभयविधानाम्^५ अपाम्^६ इन्द्रं प्राप्नुवतां
पुरुषाणां^७ वृत्तस्य पुत्रस्य^८ वतनयस्य तत्पुत्रस्य च^९ जेषे जयप्राप्तये सः^{१०} इन्द्रः भवति । किमु^{११} वक्त-
व्यम्^{१२} अस्माकं स्तोत्रतमानां जयो भवतीति । अन्यत् समानम् । समजाति । ‘ अज गतिक्षेपणयोः ’ ।
लेटि आडागमः । जेषे । ‘ जि जये ’ । औणादिकः सप्रत्ययः । चतुर्थ्यर्थे ससमी । यद्वा । ‘ जेषृ णेषृ
प्रेषृ गतौ ’ । ‘ किप् च ’ इति किप् । ‘ सावेकाचः ’ इति विभक्तेरुदात्तत्वम् ॥

स वज्रभृद्दस्युहा भीम उग्रः सहस्रचेताः शतनीथः ऋभ्वा ।

चम्रीषो न शर्वसा पाञ्चजन्यो मरुत्वान्नो भवत्विन्द्र ऊती ॥ १२ ॥

सः । वज्रभृत् । दस्युहा । भीमः । उग्रः । सहस्रचेताः । शतनीथः । ऋभ्वा ।

चम्रीषः । न । शर्वसा । पाञ्चजन्यः । मरुत्वान् । नः । भवतु । इन्द्रः । ऊती ॥ १२ ॥

वसः इन्द्रः वज्रभृत् अन्यैर्धर्तुमशक्यस्य वज्रस्य भर्ता दस्युहा दस्यूनामुपक्षपयितृणामसुराणां
हन्ता भीमः सर्वेषां भयहेतुः उग्रः उदूर्णतेजाः सहस्रचेताः बहुविधज्ञानः सर्वज्ञ इत्यर्थः ।
शतनीथः बहुस्तुतिर्बहुविधप्रापणो वा ऋभ्वा उरु भासमानो महान् वा चम्रीषो न चम्वां चमसे
रसात्मनावस्थितः सोम इव शर्वसा बलेन पाञ्चजन्यः । गन्धर्वा अप्सरसो देवा असुरा रक्षांसि पञ्च
जनाः । निषादपञ्चमाश्रवारो वर्णा वा । तेषु रक्षकत्वेन भवः । एवंभूतः सः^५ मरुत्वान् इन्द्रः^६ नः
अस्माकं रक्षणाय भवतु ॥ दस्युहा । ‘ बहुलं छन्दसि ’ इति हन्तेः किप् । भीमः । ‘ भिमी भये ’ ।
‘ भीमादयोऽपादाने ’ (पा. सू. ३. ४. ७४) इति अपादाने ‘ भियः पुगवा ’ (उ. सू. १. १४५)
इति मक् । शतनीथः । ‘ णीष् प्रापणे ’ । ‘ हनिकुषिनीरमिकाशिभ्यः कथन् ’ (उ. सू. २. १५९)
इति कथन्प्रत्ययः । चम्रीषः । ‘ इष गतौ ’ । चम्वामिष्यति गच्छतीति चम्रीषः । इगुपधलक्षणः
कप्रत्ययः । वर्णव्यापत्या रेफो दीर्घश्च । यद्वा चमेरीणादिक ईषन्प्रत्ययः । पूर्ववत् रेफः । पाञ्चजन्यः ।
भवार्थे ‘ बहिर्देवपञ्चजनेभ्यश्चेति वक्तव्यम् ’ (का. ४. ३. ५८. १) इति व्यप्रत्ययः । भित्त्वात्
आद्युदात्तत्वम् ॥

तस्य वज्रः क्रन्दति स्मत्स्वर्षा दिवो न त्वेषो रवथः शिमीवान् ।

तं सचन्ते सनयस्तं धनानि मरुत्वान्नो भवत्विन्द्र ऊती ॥ १३ ॥

तस्य । वज्रः । क्रन्दति । स्मत् । स्वः । साः । दिवः । न । त्वेषः । रवथः । शिमीवान् ।

तम् । सचन्ते । सनयः । तम् । धनानि । मरुत्वान् । नः । भवतु । इन्द्रः । ऊती ॥ १३ ॥

वतस्य इन्द्रस्य वज्रः कुलिशः स्मत् भृशं क्रन्दति शत्रूनाक्रन्दयति रोदयतीत्यर्थः ।
य इन्द्रः स्वर्षाः शोभमस्योदकस्य दाता दिवो न दिवः संबन्धी सूर्य इव त्वेषः दीप्तः रवथः
शब्दस्य गर्जनलक्षणस्य कर्ता शिमीवान् । शिमी इति कर्मनाम । लोकानुग्राहकेण कर्मणा युक्तः

१. क्ष-ट-ठ-गच्छाद्भिः । २. क्ष-ट-ठ-तदा एषाम्; स-तदा तेषाम् । ३. क्ष-किमुच्यते ।
४. क्ष-ट-ठ-इन्द्रो मरुत्वान् ।

‘तम् इन्द्रं’ ‘सनयः धनस्य दानानि’ ‘सचन्ते सेवन्ते । तथा’ ‘तं’ ‘धनानि च सेवन्ते । सः’ ‘मरुत्वान्’ ‘इन्द्रः’ ‘नः अस्माकं रक्षणाय’ ‘भवतु ॥’ ‘क्रन्दति । ‘कदि क्रदि क्रुदि आह्वाने रोदने च’ । ‘छन्दस्यु-
भयया’ इति शप आर्धधातुकत्वात् ‘गेरनिटि’ इति णिलोपः । स्वर्पाः । सुपूर्वात् अतः विच् ।
सुष्टु अति’ गच्छतीति स्वरुदकम् । तत्सनोतीति स्वर्पाः । ‘पणु दाने’ । ‘जनसनखनक्रमगमो विद्’ ।
‘विद्वनोरनुनासिकस्यात्’ इति आत्वम् । ‘सनोतेरनः’ (पा. सू. ८. ३. १०८) इति षत्वम् ।
त्वेषः । ‘स्विष दीप्तौ’ । पचाद्यच् । स्वथः । ‘रु शब्दे’ । ‘शीङ्शपिस्गमिवञ्चिजीविप्राणिभ्योऽथः’
(उ. सू. ३. ३९३) इति अथप्रत्ययः । गुणावादेशौ । सनयः । सनोतेर्भावे औणादिक इप्रत्ययः ॥

यस्याजस्रं शर्वसा मानमुक्थं परिभुजद्रोदसी विश्वतः सीम् ।

स पारिषत्क्रतुभिर्मन्दसानो मरुत्वान्नो भवत्विन्द्र ऊती ॥ १४ ॥

यस्य । अजस्रम् । शर्वसा । मानम् । उक्थम् । परिभुजत् । रोदसी इति । विश्वतः । सीम् ।

सः । पारिषत् । क्रतुऽभिः । मन्दसानः । मरुत्वान् । नः । भवतु । इन्द्रः । ऊती ॥ १४ ॥

‘यस्य इन्द्रस्य’ ‘उक्थं प्रशस्यं’ ‘शर्वसा’ ‘मानं बलेन सर्वस्य परिच्छेदकं सर्वेषां बलस्योपमानभूतं
वा’ ‘रोदसी द्यावापृथिव्यौ’ ‘विश्वतः’ ‘सीं सर्वतः’ ‘अजस्रम् अनवरतं’ ‘परिभुजत् परितः सर्वतो भुनक्ति
पालयति’ ‘सः इन्द्रः’ ‘क्रतुभिः अस्माभिः कृतैर्यागैः’ ‘मन्दसानः मोदमानः सन्’ ‘पारिषत् अस्मान्
दुरितात् पारयतु ॥’ ‘उक्थम् । ‘वच परिभाषणे’ । ‘पातृतुदिवचि’ इत्यादिना कर्मणि थक् ।
‘वचिस्वपि’ इत्यादिना संप्रसारणम् । परिभुजत् । ‘भुज पालनाभ्यवहारयोः’ । ‘लेटि अडागमः ।
व्यत्ययेन शः । पारिषत् । ‘पार तीर कर्मसमाप्तौ’ । ‘लेटि अडागमः । ‘सिच्वहुलं लेटि’ इति सिप् ।
तस्य आर्धधातुकत्वात् इट् । व्यत्ययेन णिलोपः । मन्दसानः । ‘मदि स्तुतिमोदमदस्वप्नकान्तिगतिषु’ ।
‘ऋञिबुधिमन्दिसहिभ्यः कित्’ (उ. सू. २. २४४) इति असानच्प्रत्ययः ॥

न यस्य देवा देवता न मर्ता आपश्चन शर्वसो अन्तमापुः ।

स प्ररिका त्वक्षसा क्षमो दिवश्च मरुत्वान्नो भवत्विन्द्र ऊती ॥ १५ ॥

न । यस्य । देवाः । देवता । न । मर्ताः । आपः । चन । शर्वसः । अन्तम् । आपुः ।

सः । प्ररिका । त्वक्षसा । क्षमः । दिवः । च । मरुत्वान् । नः । भवतु । इन्द्रः । ऊती ॥ १५ ॥

‘देवता देवस्य दानादिगुणयुक्तस्य’ ‘यस्य इन्द्रस्य’ ‘शर्वसः बलस्य’ ‘अन्तम् अवसानं’ ‘देवाः
वस्वाद्या देवगणाः’ ‘न’ ‘आपुः न आनसिरे तथा’ ‘मर्ताः मनुष्याः’ ‘आपश्चन आपोऽपि’ ‘न प्रापुः ।
‘सः तादृश इन्द्रः’ ‘त्वक्षसा शत्रूणां तनूकर्त्रा आत्मीयेन बलेन’ ‘क्षमः पृथिव्याः’ ‘दिवश्च स्वर्गस्य च’
‘प्ररिका प्रकर्षेण रेचको भवति । लोकद्वयादप्यस्य बलमतिरिच्यते इत्यर्थः । मरुद्भिर्युक्तः सः’ ‘इन्द्रः

१नः अस्माकम् १जती उतये रक्षणाय १भवतु ॥ देवता । देव एव देवता । 'देवात्तल्' इति स्वार्थे तल् । 'सुपां सुलुक्' इति षष्ठ्या लुक् । मर्ताः । 'सृङ् प्राणस्यागे' । 'असिहसि' इत्यादिना तन्प्रत्ययः । निच्वादाद्युदात्तत्वम् । प्ररिका । 'रिचिर् विरेचने' । 'अन्येभ्योऽपि दृश्यन्ते' इति कनिप् । अन्यविकारश्छान्दसः । त्वक्षसा । 'तक्षू त्वक्षू तनूकरणे' । असुन् । निच्वादाद्युदात्तत्वम् । क्षमः । क्षमा इति पृथिवीनाम । 'आतो धातोः' इत्यत्र 'आतः' इति योगविभागात् इष्टसिद्धिः इत्यभिधानात् १ ङसि भसंज्ञायामाकारलोपः । यद्वा । 'क्षमायी विधूने' । अस्मात् 'किप् च' इति किप् । वेष्टृक्तलोपात् पूर्वं वलि लोपः । अन्यत् समानम् । उदात्तनिवृत्तिस्वर्येण विभक्तेः उदात्तत्वम् ॥ ॥ १० ॥

रोहिच्छयावा सुमदंशुर्लामीर्द्युक्षा राय क्रज्राश्वस्य ।

वृषण्वन्तं विभ्रती धूर्षु रथं मन्द्रा चिकेत नाहुषीषु विक्षु ॥ १६ ॥

रोहि । श्यावा । सुमत् १अंशुः । लामीः । द्युक्षा । राये । क्रज्र १अश्वस्य ।

वृषण्वन्तम् । विभ्रती । धूः १सु । रथम् । मन्द्रा । चिकेत । नाहुषीषु । विक्षु ॥ १६ ॥

१रोहिर् रोहितवर्णा १श्यावा श्यामवर्णा । उभयोः पार्श्वयोरुभयविधवर्णयुक्तेत्यर्थः । १सुमदंशुः सुमत् स्वतः १प्रशुः १ । उक्तं च यास्केन- 'सुमत् स्वयमिष्यर्थः' (निरु. ६. २२) इति । अति-दीर्घावयवा १लामीः पुण्ड्रवती अश्वभूषणयुक्ता वा १द्युक्षा दिवि द्युलोके कृतनिवासा १क्रज्राश्वस्य एतत्संज्ञस्य १ राजर्षेः १राये धनार्थं १वृषण्वन्तं वृष्णा सेक्षा इन्द्रेण युक्तं १रथं १धूर्षु युगसंबन्धिषु वहनप्रदेशेषु १विभ्रती वहन्ती १मन्द्रा सर्वेषाम् आह्लादकरी १अश्वपङ्क्तिः १नाहुषीषु । नहुषा मनुष्याः । तत्संबन्धिनीषु १विक्षु सेनालक्षणासु प्रजासु १चिकेत ज्ञायते । ईदृश्याश्वपङ्क्त्या युक्त इन्द्रः संग्रामेष्वनुग्राहकतया प्रादुर्भवतीत्यर्थः ॥ लामीः । ललामशब्दात् 'छन्दसीवनिपौ' (पा. सू. ५. २. १०९. २) इति मत्वर्थीय ईकारः । अङ्यन्तत्वात् सुलोपाभावः । द्युक्षा । 'क्षि निवासगत्योः' । औणादिको ङप्रत्ययः । ततः टाप् । क्रज्राश्वस्य । 'क्रज गतिस्थानार्जनोपाजनेषु' । 'क्रज्रेन्द्र' इत्यादिना रक्प्रत्ययान्तो निपातितः । क्रज्रा गतिमन्तोऽश्वा यस्य । बहुव्रीहौ पूर्वपदप्रकृतिस्वरत्वम् । वृषण्वन्तम् । 'अनो नुद्' (पा. सू. ८. २. १६) इति मनुषो नुद् । चिकेत । 'कित ज्ञाने' । 'छन्दसि लुङ्लङ्लिटः' इति वर्तमाने कर्मणि लिट् । व्यत्ययेन तिप् ॥

एतत्त्यक्त इन्द्र वृष्ण उक्थं वार्षागिरा अभि गृणन्ति राधः ।

क्रज्राश्वः प्रष्टिभिरम्बरीषः सहदेवो भयमानः सुरार्धाः ॥ १७ ॥

एतत् । त्यत् । ते । इन्द्र । वृष्णे । उक्थम् । वार्षागिराः । अभि । गृणन्ति । राधः ।

क्रज्र १अश्वः । प्रष्टि १अभिः । अम्बरीषः । सह १देवः । भयमानः । सुरार्धाः ॥ १७ ॥

१. क्ष-ठ-इति वचनात् । २. क्ष-ट-ठ-लोहितवर्णा । ३. क्ष-स-स्वत एव । ४. स-अंशुः । ५. क्ष-स-एतत्संज्ञकस्य । ६. स-मदकारी ।

हे इन्द्र वृष्णे कामानां वर्धितुः ते तव त्यत् तत् वृषत् उदयं स्तोत्रं राधः संराधकं स्वस्त्री-
तिहेतुः वापांगिराः वृषागिरो राज्ञः पुत्रा क्रज्राश्वादयः अभि गृणन्ति आभिमुख्येन वदन्ति । वापा-
गिरा इत्येतत् विवृणोति । क्रज्राश्वाः एतत्संज्ञो राजर्षिः प्रष्टिभिः पार्श्वस्थैः अन्यैर्ऋषिभिः सहैन्द्रमस्तौत् ।
के ते पार्श्वस्थाः । अम्बरीषादयश्चरवारो राजर्षयः ॥ वापांगिराः । 'तस्यापस्यम्' (पा. सू. ४. ३. ९२)
इति अण्प्रत्ययः । गृणन्ति । ' गृ शब्दे ' । ' प्वादीनां ह्रस्वः ' इति ह्रस्वत्वम् । राधः । ' राध साध
संसिद्धौ ' । राधोति समृद्धो भवत्यनेनेति राधः । करणेऽसुन् । क्रज्राश्वाः । क्रज्राः गतिमन्तोऽश्वा यस्य
स तथोक्तः । अम्बरीषः । ' अवि शब्दे ' । औणादिक ईप्सप्रत्ययः (उ. सू. ४. ४६९) । सहदेवः ।
देवैः सह वर्तते इति सहदेवः । ' वोपसर्जनस्य ' इति विकल्पनात् सभावाभावः । भयमानः ।
' जिभी भये ' । अस्मात् अन्तर्भावितण्यर्थात् ध्यत्ययेन ज्ञानच् । ' बहुलं छन्दसि ' इति ज्ञपः
छोरभावः । अदुपदेशात् लसार्वधातुकानुदात्तत्वे धातुस्वर एव शिष्यते । सुराधाः । राधः इति धननाम ।
शोभनं राधो यस्य । ' सोमं नसी अलोमोपसी ' इत्युत्तरपदाद्युदात्तत्वम् ॥

दस्युच्छिन्म्यंश्च पुरुहुत एवैहत्वा पृथिव्यां शर्वा नि वर्हीत् ।

सनत्क्षेत्रं सखिभिः श्वित्त्वेभिः सनत्सूर्यं सनदपः सुवज्रः ॥ १८ ॥

दस्यून् । शिष्यून् । च । पुरुहुतः । एवैः । हत्वा । पृथिव्याम् । शर्वा । नि । वर्हीत् ।

सनत् । क्षेत्रम् । सखिभिः । श्वित्त्वेभिः । सनत् । सूर्यम् । सनत् । अपः । सुवज्रः ॥ १८ ॥

पुरुहुतः बहुभिर्यजमानैराहुत इन्द्रः एवैः गमनशीलैर्मरुद्भिर्युक्तः सन् पृथिव्यां भूमौ वर्त-
मानान् दस्यून् उपक्षपयितुं शत्रून् शिष्यंश्च शमयितुं वधकारिणो राक्षसादींश्च हत्वा प्रहृत्य
तदनन्तरं शर्वा हिंसकेन वज्रेण नि वर्हीत् अवधीत् । निबर्हयतिर्वधकर्मा । एवं शत्रून् चिरस्य श्वित्त्वेभिः
श्वेतवर्णैरलंकारेण दीप्ताङ्गैः सखिभिः मित्रभूतैर्मरुद्भिः सह क्षेत्रं शत्रूणां स्वभूतां भूमिं सनत् सम-
भाक्षीत् । तथा वज्रेण तितोहितं सूर्यं तस्य वज्रस्य हननेन सनत् अभजत प्राप्तवानित्यर्थः । तथा
सुवज्रः शोभनवज्रयुक्त इन्द्रो वज्रेण निरुद्धाः अपः वृष्टयुदकानि सनत् समभजत ॥ दस्यून् । ' दसु
उपक्षये ' । ' यजिमानि शुन्धिदसिजनिभ्यो युः ' । वृषादिवात् आद्युदात्तत्वम् । शिष्यून् । ' शमु उप-
शमे ' । शमयति सर्वं तिरस्करोतीति राक्षसादिः शिष्युः । औणादिको गुण्प्रत्ययः । वर्णव्यापत्या
अकारस्य ह्रस्वम् । शर्वा । ' शृ हिंसायाम् ' । ' अन्येभ्योऽपि इदृश्यन्ते ' इति वनिप् । ' सुपां सुलुक् '
इति तृतीयाया डादेशः । सनत् । ' वन ण संभक्तौ ' । लङि ' बहुलं छन्दस्यमाह्वयोगेऽपि ' इति
अहभावः । श्वित्त्वेभिः । ' श्विता वर्णे ' । औणादिको नक्प्रत्ययः । श्वित्त्वं शुक्रवर्णमर्हन्तीति श्वित्याः ।
' छन्दसि च ' इति यः । सुवज्रः । ' आद्युदात्तं ब्रह्मछन्दसि ' इत्युत्तरपदाद्युदात्तत्वम् ॥

विश्वाहेन्द्रो अधिवक्ता नो अस्त्वपरिहृताः सनुयाम वाजम् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १९ ॥

विश्वाहा । इन्द्रः । अधिऽवक्ता । नः । अस्तु । अपरिऽहृताः । सनुयाम । वाजम् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ १९ ॥

‘विश्वाहा सर्वकालं नः अस्माकम् इन्द्रः अधिवक्ता अस्तु । अधिवचनं पक्षपातेन वचनम् । यथोक्तं—‘ब्राह्मणायाधिब्रूयात्’ (तै. सं. २. ५. ११. ९) इति । सर्वदास्माकमिन्द्रः पक्षपातवचन-युक्तो भवतु । वयं च अपरिहृताः अकुटिलगतयः सन्तः वाजं हविर्लक्षणमन्नं सनुयाम^२ संभजा-महे । यदनेन सूक्तेनास्माभिः प्रार्थितं तत् मित्रादयः ममहन्तां पूजितं कुर्वन्तु ॥ विश्वाहा । विश्वान्यहानि विश्वाहानि । अत्यन्तसंयोगे द्वितीया । ‘शेष्ठन्दसि बहुलम्’ इति शैलोपः । उपधादीर्घत्वं नलोपः । मरुद्-वृधादिवात् पूर्वपदान्सोदात्तत्वम् । अपरिहृताः । ‘हृ कौटिल्ये’ । निष्ठायाम् ‘अपरिहृताश्च’ (पा. सू. ७. २. ३२) इति निपातनात्^३ हुभावाभावः^४ । अव्ययपूर्वपदप्रकृतिस्वरत्वम् । सनुयाम । ‘पणु दाने’ । लिङि तनादिवात् उपप्रत्ययः । ‘वन पण संभक्तौ’ इत्यस्मात् वा व्यत्ययेन उपप्रत्ययः ॥ ॥ ११ ॥

‘प्र मन्दिने’ इति एकादशर्चमष्टमं सूक्तमाङ्गिरसस्य कुत्सस्यार्षम् । अष्टम्याद्याश्चतस्रस्त्रिष्टुभः शिष्टाः सप्त जगस्यः । इन्द्रो देवता । तथा चानुक्रान्तं—‘प्रमन्दिन एकादश कुत्स आद्या गर्भस्त्रावि-प्युपनिपद्यतुस्त्रिष्टुवन्तम्’ इति । दशरात्रस्य नवमेऽहनि मरुवतीये पुतसूक्तम् । ‘विश्वजितः’ इति खण्डे सूत्रितं—‘प्र मन्दिन इमा उ त्वेति मरुवतीयम्’ (आश्व. श्रौ. ८. ७.) इति ॥

प्र मन्दिने पितुमर्दचता वचो यः कृष्णगर्भा निरहन्नुजिश्चना ।

अवस्यवो वृषणं वज्रदक्षिणं मरुत्वन्तं सख्याय हवामहे ॥ १ ॥

प्र । मन्दिने । पितुऽमत् । अर्चत । वचः । यः । कृष्णऽगर्भाः । निऽअहन् । ऋजिश्चना ।

अवस्यवः । वृषणम् । वज्रऽदक्षिणम् । मरुत्वन्तम् । सख्याय । हवामहे ॥ १ ॥

हे ऋग्विजः मन्दिने स्तुतिमते स्तोतव्यायेन्द्राय पितुमत् हविर्लक्षणेनाज्ञेनोपेतं वचः स्तुतिलक्षणं वचनं प्र अर्चत प्रकर्षेणोच्चारयत । यः इन्द्रः ऋजिश्चना पुतसंज्ञकेन राज्ञा सख्या सहितः सन् कृष्णगर्भाः । कृष्णो नाम कश्चिदसुरः । तेन निषिक्तगर्भास्तदीयाः भार्याः निरहन् अवधीत् । कृष्णमसुरं हत्वा पुत्राणाम् अपि अनुपच्ययं गर्भिणीस्तस्य भार्याः अप्यवधीदित्यर्थः । अवस्यवः रक्षणेच्छवो वयं वृषणं कामानां वर्षितारं वज्रदक्षिणं वज्रयुक्तेन दक्षिणहस्तेनोपेतं तं मरुत्वन्तम् इन्द्रं सख्याय सख्युः कर्मणे हवामहे आह्वयामहे ॥ मन्दिने । ‘मदि स्तुतिमोदमदस्त्रप्रकान्तिगतिषु’ । औणादिकः इतिप्रत्ययः । तदुक्तं यास्केन—‘मन्दी मन्दतेः स्तुतिकर्मणः’ (निरु. ४. २४) इति । पितुमत् ।

१. क्ष-तथोक्तम् । २. क्ष-स-‘सनुयाम’ इत्यस्यानन्तरं ‘प्रयच्छाम । यद्वा इन्द्रेण दत्तमन्नम्’ इत्यधिकम् । ३. क्ष-ट-ठ-निपातः । ४. क्ष-ट-ठ-न-स-‘अपि’ नास्ति ।

‘हस्वनुद्भ्यां मतुप्’ इति मतुप उदात्तत्वम् । कृष्णगर्भाः कृष्णेन निषिक्ताः गर्भाः यासु तास्तथोक्ताः ।
 ‘परादिच्छन्दसि बहुलम्’ इति पूर्वपदान्तोदात्तत्वम्^१ । अवस्यवः । अवैरौणादिको भावेऽसुन् । अवः
 इच्छति अवस्यति । ‘सुप आत्मनः वयच्’ । ‘क्याच्छन्दसि’ इति उपस्थयः । वृषणम् । ‘वा
 पपूर्वस्य निगमे’ इति विकल्पनादुपधादीर्घाभावः । सख्याय । सख्युः कर्म सख्यम् । ‘सख्युर्यः’
 इति यप्रस्थयः । हवामहे । द्वेनो लटि ‘बहुलं छन्दसि’ इति संप्रसारणम् ॥

यो व्यंसं जाह्वाणेन मन्युना यः शम्बरं यो अहन्पिप्रुमव्रतम् ।

इन्द्रो यः शुष्णमशुषं न्यावृणक् मरुत्वन्तं सख्याय हवामहे ॥ २ ॥

यः । विऽअंसम् । जाह्वाणेन । मन्युना । यः । शम्बरम् । यः । अहन् । पिप्रुम् । अव्रतम् ।

इन्द्रः । यः । शुष्णम् । अशुषम् । नि । अवृणक् । मरुत्वन्तम् । सख्याय । हवामहे ॥ २ ॥

यः इन्द्रः । जाह्वाणेन प्रवृत्तेन मन्युना क्रोधेन व्यंसं विगतभुजं वृत्रम् अहन् अवधीत्^१ ।
 अपि च यः इन्द्रः शम्बरम् एतत्संज्ञमसुरं चावधीत् । तथा अव्रतं व्रतस्य यागादेः कर्मणो
 विरोधिनां पिप्रुम् एतत्संज्ञमसुरं च यः इन्द्रोऽवधीत् । किंच यः इन्द्रः अशुषं शोषकरहितं शुष्णं
 सर्वस्य जगतः शोषकमेतत्संज्ञमसुरं नि अवृणक् न्यवर्जयत् । समूलं हतवानित्यर्थः । तं मरुत्वन्तम्
 इन्द्रं सख्याय आह्वयामहे ॥ व्यंसम् । विगतः अंसो यस्मात् । बहुव्रीहौ पूर्वपदप्रकृतिस्वरत्वम् । यणः^३
 ‘उदात्तस्वरितयोर्यणः’ इति परस्यानुदात्तस्य स्वरितत्वम् । जाह्वाणेन । ‘हृष तुष्टौ’ । अत्र वृद्धयर्थः ।
 ‘छन्दसि लिट्, ‘लिटः कानज्वा’ इति तस्य कानजादेशः । ‘अन्येषामपि दृश्यते’ इति संहिताया-
 मभ्यासस्य दीर्घत्वम् । चित्त्वादन्तोदात्तत्वम् । अशुषम् । ‘शुष शोषणे’ । इगुपधलक्षणः कः ।
 शुषाः शोषका न सन्त्यस्येति अशुषः । ‘परादिच्छन्दसि बहुलम्’ इत्युत्तरपदाद्युदात्तत्वम् । अवृणक् ।
 ‘वृजी वर्जने’ । रौधादिकः ॥

यस्य द्यावापृथिवी पौंस्यं महद्यस्य व्रते वरुणो यस्य सूर्यः ।

यस्येन्द्रस्य सिन्धवः सञ्चति व्रतं मरुत्वन्तं सख्याय हवामहे ॥ ३ ॥

यस्य । द्यावापृथिवी इति । पौंस्यम् । महत् । यस्य । व्रते । वरुणः । यस्य । सूर्यः ।

यस्य । इन्द्रस्य । सिन्धवः । सञ्चति । व्रतम् । मरुत्वन्तम् । सख्याय । हवामहे ॥ ३ ॥

यस्य इन्द्रस्य महत् विपुलं पौंस्यं बलं द्यावापृथिवी द्यावापृथिव्यावनुवर्तते । यस्य
 चेन्द्रस्य व्रते नियमरूपे^४ कर्मणि वरुणः वर्तते । वरुणोऽपीन्द्रस्य नियमनं नातिक्रामतीत्यर्थः । अपि च
 सूर्यः अपि यस्य इन्द्रस्य व्रते वर्तते । तथा यस्य इन्द्रस्य व्रतं कर्म सिन्धवः नद्यः सञ्चति ।

१. ल-व्यत्ययेन पूर्वपदान्तोदात्तत्वम् । २. क्ष-स-हतवान् । ३. क्ष-ठ-यणादेशः ,
 स-यणादेशः । ४. क्ष-स-नियमनरूपे ।

वचनव्यत्ययः । गच्छन्ति । सश्रुतिर्गतिकर्मा । इन्द्रेणानुशिष्टाः प्रवहन्तीत्यर्थः । तं 'मरुत्वन्तम् इन्द्रं
'सख्याय आह्वयामहे' ॥ यात्रापृथिवी । यौश्च पृथिवी च यावापृथिव्यौ । 'दिवो यावा' इति
यावादेशः । स चाद्युदात्तो निपातितः । पृथिवीशब्दो ङीष्प्रत्ययान्तः अन्तोदात्तः । 'देवताद्वन्द्वे च'
इत्युभयपदप्रकृतिस्वरत्वम् । 'वा छन्दसि' इति पूर्वसवर्णदीर्घः ॥

यो अश्वानां यो गवां गोपतिर्वशी य आरितः कर्मणि कर्मणि स्थिरः ।

वीळोश्चिदिन्द्रो यो असुन्वतो वधो मरुत्वन्तं सख्याय हवामहे ॥ ४ ॥

यः । अश्वानाम् । यः । गवाम् । गोऽपतिः । वशी । यः । आरितः । कर्मणिऽकर्मणि । स्थिरः ।

वीळोः । चित् । इन्द्रः । यः । असुन्वतः । वधः । मरुत्वन्तम् । सख्याय । हवामहे ॥ ४ ॥

यः इन्द्रः 'अश्वानां पतिरधिपतिः । तथा यः इन्द्रः 'गोपतिः । न केवलमेकस्या गोः किंतु
सर्वासामित्याह 'गवाम्' इति । सर्वासं गवाम् अधिपतिर्भवति । 'वशी अपराधीनः । स्वतन्त्र
इत्यर्थः । अपि च यः इन्द्रः 'कर्मणिकर्मणि सर्वेषु कर्मसु स्थिरः नैश्वल्येनावतिष्ठमानः 'आरितः
स्तुतिभिः प्रत्यृतः प्राप्तो भवति । 'आरितः प्रत्यृतः स्तोमान्' (निरु. ५. १५) इति निरुक्तम् ।
यः च 'इन्द्रः 'असुन्वतः सुन्वतां यागानुष्ठानां विरोधिनः 'वीळोश्चित् दृढस्यापि शत्रोः 'वधः
हन्ता तं 'मरुत्वन्तम् इन्द्रं 'सख्याय आह्वयामहे' ॥ गवाम् । 'न गोश्वन्साववर्णं' इति विभक्त्युदा-
त्तत्वस्य प्रतिषेधः । गोपतिः । 'पत्यावैश्वर्ये' इति पूर्वपदप्रकृतिस्वरत्वम् । आरितः । 'क गतौ' ।
अस्मात् प्यन्तात् निष्ठा । आगमानुशासनस्यानित्यत्वात् पुगभावः । यद्वा । 'सूचिसूत्रिमूयत्यर्थ-
शूर्णोत्तीनाम्' (पा. म. ३. १. २२. ३) इति विहितस्य यङः 'यङोऽचि च' इत्यत्र चशब्देन
बहुलग्रहणानुकार्पणादनैमित्तिके लुकि प्रत्ययलक्षणेन 'सन्त्यङोः' इति क इत्येतस्य द्विवचने उरदत्व-
हलादिशेषयोः सतोः 'रुप्रिकौ च लुकि' इति रुक् । ततो निष्ठायां छन्दस इडागमः । ऋकारस्य
यणादेशः । 'रो रि' इति अभ्यासरेफलोपः । 'दृलोपे पूर्वस्य दीर्घोऽणः' इति दीर्घत्वम् । वधः ।
'कृत्यल्युटो बहुलम्' इति बहुलवचनात् 'हनश्च वधः' इति कर्तरि अप् वधादेशश्च । स. चादन्तः ।
अतो लोपे उदात्तनिवृत्तिस्वरेण प्रत्ययस्य उदात्तत्वम् ॥

यो विश्वस्य जगतः प्राणतस्पतिर्यो ब्रह्मणे प्रथमो गा अर्विन्दत् ।

इन्द्रो यो दस्यूरधरां अवातिरन्मरुत्वन्तं सख्याय हवामहे ॥ ५ ॥

यः । विश्वस्य । जगतः । प्राणतः । पतिः । यः । ब्रह्मणे । प्रथमः । गाः । अर्विन्दत् ।

इन्द्रः । यः । दस्यून । अधरान् । अवऽअतिरत् । मरुत्वन्तम् । सख्याय । हवामहे ॥ ५ ॥

१. क्ष-ट-ठ-हवामहे । २. क्ष-ट-ठ-हवामहे । ३. क्ष-ट-ठ-स- 'उदात्तत्वम्' इत्यस्यानन्तरं 'वधेर्वा
प्रकृत्यन्तरात् पचाद्यवि रूपम्' इत्यधिकम् ।

यः इन्द्रः विश्वस्य^१ जगतः गच्छतः प्राणतः प्रश्वसतः प्राणिजातस्य पतिः स्वामी यः च ब्रह्मणे ब्राह्मणजातिभ्योऽङ्गिरोभ्यः प्रथमः अन्येभ्यो देवेभ्यः पूर्वभावी सन् पणिभिरपहृताः गाः अविन्दत् अलभत । अन्येभ्यो देवेभ्यः पूर्वमेव तैरसुरैर्युद्ध्वा गाः स्वयमलभतेत्यर्थः । अपि च यः इन्द्रः दस्यून् उपक्षपयितृनसुरान् अधरान् निकृष्टान् कृत्वा अवातिरत् अवधीत् । अवतिरतिवधकर्मा । तं मरुत्वन्तम् इन्द्रं सख्याय आह्वयामहे^२ ॥ जगतः । ' गमू सपू गतौ ' । ' वर्तमाने पृषद्बृहन्महजगच्छतृवच्च ' (उ. सू. २. २४१) इति अतिप्रत्ययान्तो निपातितो जगच्छब्द आद्युदात्तः । प्राणतः । ' श्वस प्राणने, अन च ' । अस्मात् लटः शतृ । अदादित्वात् शपो लुक् । ' शतुरनुमः ' इति विभक्तेरुदात्तत्वम् । ' पठयाः पतिपुत्र ' इति विसर्जनीयस्य सत्वम् ॥

यः शूरेभिर्हव्यो यश्च भीरुभिर्यो धावद्भिर्हूयते यश्च जिग्युभिः ।

इन्द्रं यं विश्वा भुवनाभि संदधुर्मरुत्वन्तं सख्याय हवामहे ॥ ६ ॥

यः । शूरेभिः । हव्यः । यः । च । भीरुभिः । यः । धावत्भिः । हूयते । यः । च । जिग्युभिः ।

इन्द्रम् । यम् । विश्वा । भुवना । अभि । समदधुः । मरुत्वन्तम् । सख्याय । हवामहे ॥ ६ ॥

यः इन्द्रः शूरेभिः शौर्योपेतैः पुरुषैः हव्यः योद्धुमाह्वतव्यः । यश्च भीरुभिः भयशीलैः कातरैः पुरुषैः सहायार्थमाह्वतव्यः । अपि च यः इन्द्रः धावद्भिः पराजयेन पलायमानैः हूयते रक्षार्थमाहूयते । यश्च जिग्युभिः प्राप्तजयैराहूयते । यं च इन्द्रं विश्वा भुवना सर्वाणि भूतजातानि स्वेषु स्वेषु कार्येषु अभि संदधुः अभिमुख्येन स्थापयन्ति । तं मरुत्वन्तम् इन्द्रं सख्याय आह्वयामहे^३ ॥ शूरेभिः । ' बहुलं छन्दसि ' इति भिस ऐसभावः । हव्यः । हूयतेः ' अचो यत् ' इति यत् । ' ह्वः ' इत्यनुवृत्तौ ' बहुलं छन्दसि ' इति संप्रसारणम् । गुणैः ' धातोस्तन्निमित्तस्यैव ' इति अवादेशः । भीरुभिः । ' भियः कुल्लुकनौ ' (पा. सू. ३. २. १७४) इति कुप्रत्ययः । धावद्भिः । ' स गतौ ' । सतैः वेगितायां शपि ' पाघा ' इत्यादिना धावादेशः । शपः पित्त्वात् अनुदात्तत्वम् । शतुश्च लसार्वधातुक्स्वरेण धातुस्वरः शिष्यते । जिग्युभिः । ' जि जये ' । लिट्ः क्सुः । द्विवचने ' सन्लिटोर्जे ' इति अभ्यासादुत्तरस्य जकारस्य कुत्वम् । भिसि अयस्मयादित्वेन भत्वात् ' वसोः संप्रसारणम् ' इति संप्रसारणम् । छान्दसोऽन्त्यलोपः ॥ १२ ॥

रुद्राणामेति प्रदिशा विचक्षणो रुद्रेभिर्योषा तनुते पृथु ज्रयः ।

इन्द्रं मनीषा अभ्यर्चति श्रुतं मरुत्वन्तं सख्याय हवामहे ॥ ७ ॥

रुद्राणाम् । एति । प्रदिशा । विचक्षणः । रुद्रेभिः । योषा । तनुते । पृथु । ज्रयः ।

इन्द्रम् । मनीषा । अभि । अर्चति । श्रुतम् । मरुत्वन्तम् । सख्याय । हवामहे ॥ ७ ॥

१ क्ष-ठ-स-विश्वस्य सर्वस्य । २. क्ष-ठ-स-हवामहे । ३. क्ष-ठ-स-हवामहे । ४. क्ष-गुणः । ५. क्ष-ठ-स-वेगितायां गतौ गम्यमानायाम् ।

विवक्षणः सूर्यास्मान् प्रकाशमान इन्द्रः । रुद्राणां रुद्रपुत्राणाम् अध्यासं प्राणरूपेण वर्तमानानां मरुताम् । यद्वा । रोदयितृणां प्राणानाम् । प्राणा हि शरीरात् निर्गताः^१ सन्तो बन्धुजनान् रोदयन्ति । प्रदिशा प्रदेशनेन मनुष्येभ्यः प्रदानेन सह पृति अन्तरिक्षे गच्छति । तथा चाज्ञायते—‘योऽसौ तपन्नृदेति स सर्वेषां भूतानां प्राणानादायोदेति’ (तै. आ. १. १४. १) इति । अपि च रुद्रेभिः अधिभूतं वर्तमानैः रुद्रपुत्रैर्मरुद्भिः योपा माध्यमिका वाक् पृथु विस्तीर्ण जयः वेगं तनुते विस्तारयति । प्रसंगादत्र मरुतां स्तुतिः । तैर्मरुद्भिः सह वर्तमानं श्रुतं प्रख्यातं सूर्यास्मानम् इन्द्रं मनीषा स्तुति-लक्षणा वाक् अभ्यर्चति अभिमुख्येन स्तौति । तं मरुत्वन्तम् इन्द्रं सख्याय^२ आह्वयामहे^३ ॥ प्रदिशा । ‘दिश अतिसर्जने’ । संपदादिलक्षणो भावे क्तिप् । जयः । ‘जि जि अभिभवे’ । ज्रीयतेऽभि-भूयतेऽन्नेनेति जयो वेगः । करणे असुन् । मनीषा^४ । ईपाअक्षादित्वात् प्रकृतिभावः ॥

यद्वा मरुत्वः परमे सधस्थे यद्वावमे वृजने मादयासे ।

अत आ याह्यध्वरं नो अच्छा त्वाया हविश्चक्रमा सत्यराधः ॥ ८ ॥

यत् । वा । मरुत्वः । परमे । सधस्थे । यत् । वा । अवमे । वृजने । मादयासे ।

अतः । आ । याहि । अध्वरम् । नः । अच्छ । त्वाया । हविः । चक्रम् । सत्यराधः ॥ ८ ॥

हे मरुत्वः मरुद्भिर्युक्तेन्द्र परमे उत्कृष्टे सधस्थे सहस्थाने गृहे यद्वा यदि वा मादयासे वृत्तो वर्तसे । यद्वा यदि वा अवमे अर्वाचीने वृजने । वृज्यते रिक्तीक्रियतेऽस्मिन् धनमिति वृजनं गृहम् । तस्मिन् मादयासे । अतः अस्मादुभयविधात् स्थानात् नः अस्माकं अध्वरं यज्ञम् अच्छ अभिमुख्येन आ याहि आगच्छ । हे सत्यराधः सत्यधनं^५ त्वाया त्वत्कामनया वयं हविश्चक्रम् कृतवन्तः ॥ मरुत्वः । ‘मनुवसो रुः’ इति संबुद्धौ नकारस्य स्त्वम् । सधस्थे । ‘सुपि स्थः’ इति कप्रत्ययः । ‘सध मादस्थयोश्छन्दसि’ इति सहस्य सधादेशः । मादयासे । ‘मद तृतीयोगे’ । चुरादिरात्मनेपदी । लेटि आडागमः । त्वाया । त्वामात्मन इच्छति । ‘सुप आत्मनः क्यच्’ । ‘प्रत्ययोत्तरपदयोश्च’ इति मपर्यन्तस्य त्वादेशः । व्यत्ययेन दकारस्य आत्वम् । ‘अ प्रत्ययात्’ इति अकारप्रत्ययः । ‘सुपां सुलुक्’ इति तृतीयाया लुक् ॥

त्वायेन्द्र सोमं सुषुमा सुदक्ष त्वाया हविश्चक्रमा ब्रह्मवाहः ।

अर्धा नियुत्वः सर्गणो मरुद्भिरस्मिन्यज्ञे बर्हिषि मादयस्व ॥ ९ ॥

त्वाया । इन्द्र । सोमम् । सुषुम् । सुदक्ष । त्वाया । हविः । चक्रम् । ब्रह्मवाहः ।

अर्ध । नियुत्वः । सर्गणः । मरुत्सुभिः । अस्मिन् । यज्ञे । बर्हिषि । मादयस्व ॥ ९ ॥

हे सुदक्ष शोभनबल इन्द्र त्वाया त्वत्कामनया सोमं सुषुम् अभिपुतवन्तो वयम् । हे ब्रह्मवाहः ब्रह्मणा मन्त्ररूपेण स्तोत्रेणोद्धमान प्राप्यमाणेन्द्र त्वाया त्वत्कामनया

१. क्ष-निर्गच्छन्तः । २. च-छ-त-न-फ-श-स-वयं सख्याय । ३. ठ-हवामहे । ४. क्ष-मनीषा अभि । ५. क्ष-ठ-ठ-स-सत्यधन इन्द्र ।

आहवनीये^१ पुरोडाशलक्षणं^१ ष्विश्चक्रम कृतवन्तः । हे नियुस्वः । नियुतोऽश्वाः । तद्वञ्चिन्द्र^१ अधा
भनन्तरं^१ मरुद्भिः ससगणरूपैरेतत्संज्ञैर्देवैः^१ सगणः गणसहितः सन्^१ अस्मिन् वर्तमाने^१ यज्ञे^१ बर्हिषि
आस्तीर्णे^१ दर्भे उपविश्य^१ मादयस्व तृप्तो भव ॥ सुषुम् । ' पुन् अभिषवे ' । लिटि क्रादिनियमप्राप्तस्य
इटः ' अनित्यमागमशासनम् ' इति वचनादभावः ॥

मादयस्व हरिभिरेते इन्द्र वि व्यस्व शिप्रे वि सृजस्व धेने ।

आ त्वा सुशिप्र हरयो वहन्तुशन्हव्यानि प्रति नो जुषस्व ॥ १० ॥

मादयस्व । हरिभिः । ये । ते । इन्द्र । वि । व्यस्व । शिप्रे इति । वि । सृजस्व । धेने इति ।

आ । त्वा । सुशिप्र । हरयः । वहन्तु । उशन् । हव्यानि । प्रति । नः । जुषस्व ॥ १० ॥

हे इन्द्र हरिभिः अश्वैः सह मादयस्व तृप्तो भव । ये ते तव स्वभूतास्तदर्थं शिप्रे हनू
संहते वि व्यस्व सोमपानार्थं विवृते कुरु । तथा धेने पानसाधनभूते जिह्वोपजिह्विके वि सृजस्व
सोमपानार्थं विवृष्टे कुरु । हे सुशिप्र । ' शिप्रे हनू नासिके वा ' । शोभनशिप्रेन्द्र त्वा त्वां हरयः
अश्वाः आ वहन्तु अस्मदीयं यज्ञं प्रापयन्तु । त्वं च उशन् अस्मान् कामयमानः नः अस्माकं
हव्यानि हवींषि प्रति जुषस्व प्रत्येकं सेवस्व मा उदासिष्टाः ॥ वि व्यस्व । ' पो अन्तर्कर्मणि ' ।
व्यत्ययेन आत्मनेपदम् । दिवादिवात् श्यन् । ' ओतः श्यनि ' (पा. सू. ७. ३. ७१) इति ओकार-
लोपः । ' उपसर्गास्सुनोति ' इति पठम् ॥

मरुत्स्तोत्रस्य वृजनस्य गोपा वयमिन्द्रेण सनुयाम वाजम् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ११ ॥

मरुत्स्तोत्रस्य । वृजनस्य । गोपाः । वयम् । इन्द्रेण । सनुयाम । वाजम् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ११ ॥

मरुत्स्तोत्रस्य । मरुद्भिः सह स्तोत्रं यस्य स मरुत्स्तोत्रः । तस्य वृजनस्य शत्रूणां क्षेत्तुरिन्द्रस्य
संबन्धिनः गोपाः गोपायनीयाः रक्षणीयाः वयं तेन इन्द्रेण वाजम् अन्नं सनुयाम लभेमहि ।
यदेतदस्माभिः प्रार्थितं नः अस्मदीयं तत् मित्रादयो द्यावापृथिव्यौ च ममहन्तां पूजितं कुर्वन्तु ॥
वृजनस्य । ' वृजी वर्जने ' । ' कृपृवृजिमन्दिनिषाब्ज्यः क्युः ' इति क्युप्रत्ययः ॥ १३ ॥

' इमां ते ' इति एकादशर्चं नवमं सूक्तं कुरुस्यार्पणमैन्द्रम् । अन्यां त्रिष्टुप् शिष्टा दश जगत्स्य ।
तथा चानुकान्तम्- ' इमां तेऽन्या त्रिष्टुप् ' इति । विनियोगो लैङ्गिकः ॥

१. च-छ-ण-न-फ-ल-सवनीये पुरोडाशलक्षणम्, क्ष-ट-ठ-स-सवनीयपुरोडाशलक्षणम्; ध-पञ्चपुरो-
डाशलक्षणम् ।

इमां ते धियं प्र भरे महो महीमस्य स्तोत्रे धिषणा यत्तः आनजे ।

तमुत्सवे च प्रसवे च ससहिमिन्द्रं देवासः शर्वसामदन्नु ॥ १ ॥

इमाम् । ते । धियम् । प्र । भरे । महः । महीम् । अस्य । स्तोत्रे । धिषणा । यत् । ते । आनजे ।

तम् । उत्सवे । च । प्रसवे । च । ससहिम् । इन्द्रम् । देवास्तः । शर्वसा । अमदन् । अनु ॥ १ ॥

हे इन्द्र महः महतः ते तव इमाम् इदानीं क्रियमाणां महीं महतीम् अत्यन्तोत्कृष्टां धियं स्तुतिं प्र भरे प्रकर्षेण संपादयामि । ते तव धिषणा त्वदीया बुद्धिः अस्य मम स्तोतुः स्तोत्रे स्तुतौ यत् यस्मात् आनजे अक्ता संश्लिष्टासीत् । तस्मात् तव प्रियां स्तुतिं करोमीत्यर्थः । उत्तरोऽर्धचः परोक्षकृतः । ससहिं शत्रूणामभिभवितारं पूर्वोक्तं तम् इन्द्रं देवासः कर्मसु दीव्यन्तः ऋषिजः शर्वसा स्तुतिभिः कीर्तितेन बलेन अनु अमदन् अनुक्रमेण हर्षं प्रापयन् । किमर्थम् । उत्सवे च उत्सवार्थमभिवृद्धयर्थं प्रसवे च धनानां वृष्ट्युदकानां वा उत्पत्त्यर्थं च ॥ आनजे । 'अङ्ग व्यक्ति-भक्षणगतिषु' । अस्मात् कर्मणि लिट् । द्विर्वचनहलादिशेषौ । 'अत आदेः' इति अभ्यासस्य आत्वम् । 'तस्मान्बुद्धिहलः' (पा. सू. ७. ४. ७१) इति नुट् । व्यत्ययेन उपधानकारलोपः । उत्सवे । प्रसवे । 'पू प्रेणे' । 'ऋदोरप्' इति भावे अप् । 'निमित्तात्कर्मसंयोगे' (पा. सू. २. ३. ३६. ६) इति सप्तमी । आधादिना उत्तरपदान्तोदात्तत्वम् । ससहिम् । 'पह अभिभवे' । 'आद्यगमहनः' इत्यत्र 'उत्सर्गश्छन्दसि' इति वचनात् किप्रत्ययः । लिङ्गद्वावात् द्विर्वचनम् । 'अन्येषामपि दृश्यते' इति संहितायामभ्यासस्य दीर्घत्वम् । अमदन् । 'मदी हर्षे' । हेतुमति णिच् । 'मदी हर्ष-ग्लेपनयोः' इति घटादिषु पाठात् 'मितां हस्वः' इति हस्वत्वम् । 'छन्दस्युभयथा' इति शप आर्ध-धातुकरवात् 'गेरनिटि' इति णिलोपः ॥

अस्य श्रवो नद्यः सप्त विभ्रति द्यावाक्षामा पृथिवी दर्शत वपुः ।

अस्मे सूर्याचन्द्रमसाभिचक्षे श्रद्धे कर्मिन्द्र चरतो वितर्तुरम् ॥ २ ॥

अस्य । श्रवः । नद्यः । सप्त । विभ्रति । द्यावाक्षामा । पृथिवी । दर्शतम् । वपुः ।

अस्मे इति । सूर्याचन्द्रमसा । अभिचक्षे । श्रद्धे । कम् । इन्द्र । चरतः । वितर्तुरम् ॥ २ ॥

अस्य इन्द्रस्य श्रवः यशः कीर्तिं सप्त इमं मे गङ्गे इत्यस्यामृचि प्राधान्येन प्रतिपादिता गङ्गाद्याः सप्तसंख्याकाः नद्यः विभ्रति धारयन्ति । वृत्रहनेन इन्द्रस्य यत् वृष्टेः प्रदातृत्वं तत्प्रभूतजलोपेता नद्यः प्रकटयन्तीत्यर्थः । अपि च द्यावाक्षामा द्यावापृथिव्यौ । पृथिवी इति अन्तरिक्षनाम । अन्तरिक्षं चास्य सूर्यात्मना वर्तमानस्येन्द्रस्य दर्शत सर्वैः प्राणिभिर्दर्शनीयं वपुः । रूपनामैतत् । प्रकाशात्मकं रूपं धारयन्ति । किंच हे इन्द्र अस्मे अस्माकम् अभिचक्षे द्रष्टव्यानां पदार्थानामभिमुख्येन प्रकाशनायं श्रद्धे कं श्रद्धार्थम् । चक्षुषा दृष्टे हि वस्तुनि इदं सत्यमिति श्रद्धोत्पद्यते । कमित्येतत् गदपूरणम् । तदुभयार्थं सूर्याचन्द्रमसौ वितर्तुरं परस्परव्यतिहारेण तरणं पुनः पुनर्गमनं यथौ भवति

तथा वचरतः । वर्तेते । त्वमेव तद्रूपः सन् वर्तसे इत्यर्थः ॥ अस्य । ' ऊडिदम् ' इति विभक्ते-
रुदात्तत्वम् । थावाक्षामा । धीश्च क्षामा च । ' दिवो थावा ' इति थावादेशः । ' सुपां सुलुक् ' इति
विभक्तेः ङादेशः । ' देवताद्वन्द्वे च ' इति उभयपदप्रकृतिस्वरत्वम् । दर्शितम् । ' भृमृदशि ' इत्यादिना
अतच् । सूर्याचन्द्रमसा । सूर्यश्च चन्द्रमाश्च । ' देवताद्वन्द्वे च ' इति पूर्वपदस्य आनङादेशः । ' सुपां
सुलुक् ' इति विभक्तेः आकारः । चन्द्रमःशब्दो दासीभारादिवात् पूर्वपदप्रकृतिस्वरेण मध्योदात्तः ।
अतो ' देवताद्वन्द्वे च ' इति प्राप्तस्य उभयपदप्रकृतिस्वरस्य ' नोत्तरपदेऽनुदात्तादावपृथिवी ' इति
प्रतिषेधः । अभिचक्षे । चक्षेः प्रकाशनार्थात् संपदादिलक्षणो भावे क्तिप् । तादर्थ्यं चतुर्थी । अन्वे ।
दक्षिणहणात् दधातेभावे विच् । चतुर्थ्येकवचने ' आतो धातोः ' इति आकारलोपः । उदात्तनिवृत्ति-
स्वरेण विभक्तेरुदात्तत्वम् । वितर्तुर्म् । तस्तेर्यङ्लुगन्तात् औणादिकः कुरच्^१ । ' बहुलं छन्दसि ' इति
उत्त्वम् ॥

तं स्मा रथं मघवन्प्राव सातये जैत्रं यं ते अनुमदाम संगमे ।

आजा न इन्द्र मनसा पुरुष्टु त्वायद्भ्यो मघवञ्छर्मं यच्छ नः ॥ ३ ॥

तम् । स्म । रथम् । मघवन् । प्र । अव । सातये । जैत्रम् । यम् । ते । अनुमदाम । सम् । संगमे
आजा । नः । इन्द्र । मनसा । पुरुस्तुत । त्वायद्भ्यः । मघवन् । शर्म । यच्छ । नः ॥ ३ ॥

हे मघवन् धनवन् इन्द्र सातये अस्माकं धनलाभाय तं त्वमेव रथं प्राव प्रेरय
वर्तय^१ । नः अस्माकं मनसा बुद्ध्या पुरुष्टुत बहुशः स्तुतेन्द्र ते तव स्वभूतं जैत्रं जयशीलं यथं रथं
संगमे शत्रुभिः सह संगमने आज्ञा युद्धे सति अनुमदाम वयमनुक्रमेण स्तुमः । अपि च हे मघवन्
त्वायद्भ्यः त्वां कामयमानेभ्यः नः अस्मभ्यं शर्म सुखं यच्छ देहि ॥ अव । ' अव रक्षणगति-
कान्ति ' इत्युक्तत्वादतिरत्र गत्यर्थः । संगमे । ' ग्रहवृद्धिनिश्चिगमश्च ' इति कर्मणि अप् । थाथादिना
उत्तरपदान्तोदात्तत्वम् । आजा । ' सुपां सुलुक् ' इति सप्तम्या ङादेशः । त्वायद्भ्यः । ' सुप आत्मानः
क्यच् ' । ' प्रत्ययोत्तरपदयोश्च ' इति मपर्यन्तस्य त्वादेशः । व्यत्ययेन दकारस्य आत्वम् । क्यजन्तात्
छटः शतृ । अदुपदेशात् लसावैधातुकानुदात्तत्वे सति क्यचा सहैकादेशे ' एकादेश उदात्तेन ' इति
तस्य उदात्तत्वम् ॥

वयं जयेम त्वया युजा वृत्मस्माकमंशमुदवा भरेभरे ।

अस्मभ्यमिन्द्र वरिवः सुगं कृधि प्र शत्रूणां मघवन्वृण्यां रुज ॥ ४ ॥

वयम् । जयेम । त्वया । युजा । वृत्तम् । अस्माकम् । अंशम् । उत् । अव । भरेभरे ।

अस्मभ्यम् । इन्द्र । वरिवः । सुगम् । कृधि । प्र । शत्रूणाम् । मघवन् । वृण्यां । रुज ॥ ४ ॥

१. क्ष-ट-ठ-उभयपदप्रकृतिस्वरत्वस्य । २. क्ष-कुरच्प्रत्ययः । ३. क्ष-ट-ठ-स-प्रवर्तय । ४. क्ष-ट-
ठ-स-आजा आजौ ।

हे इन्द्र युजा अस्माभिर्युक्तेन सहायभूतेन स्वया वृत्तं आवृण्वन्तं शत्रुं वयं स्तोतारः जयेम अभिभवेम । अपि च भरेभरे संप्राप्तेसंप्राप्ते अस्माकम् अंशम् अस्मदीयं भागम् उद्व शत्रुकृतपीडा-परिहारेणोत्कृष्टं रक्ष । तथा हे इन्द्र वरिवः धनम् अस्मभ्यं सुगं सुगमं सुप्रापं कृधि कुरु । तथा हे मघवन् शत्रूणाम् अस्मदुपद्रवकारिणां वृण्व्या वृण्व्यानि वीर्याणि प्र रुज प्रभङ्गधि बाधस्वेत्यर्थः ॥ वृत्तम् । ' वृष् वरणे ' । ' किप् च ' इति किप् । तुगागमः । सुगम् । ' सुदुरोरधिकरणे ' इति गमेः उपत्ययः । कृधि । ' श्रुशृणुपृकृभ्यः ' इति हेधिः । रुज । ' रुजो भङ्गे ' । तौदादिकः ॥

नाना हि त्वा हवमाना जना इमे धनानां धर्तृवसा विपन्यवः ।

अस्माकं स्मा रथमा तिष्ठ सातये जैत्रं हीन्द्र निभृतं मनस्तव ॥ ५ ॥

नाना । हि । त्वा । हवमानाः । जनाः । इमे । धनानाम् । धर्तः । अवसा । विपन्यवः ।

अस्माकम् । स्म । रथम् । आ । तिष्ठ । सातये । जैत्रम् । हि । इन्द्र । निभृतम् । मनः । तव ॥ ५ ॥

हे धनानां धर्तः गोहिरण्यादिरूपाणां द्रव्याणां धारयितः इन्द्र विपन्यवः । स्तोतृनामैतत् । स्तोतारः इमे जनाः अवसा रक्षणेन हेतुना त्वा हवमानाः त्वामाह्वयन्तः नाना हि विभिन्नाः खलु । तेषां मध्ये अस्माकं स्म अस्माकमेव सातये धनदानाय^१ रथम् आ तिष्ठ आरोह । हे इन्द्र निभृतम् अन्याकुलं तव मनः चित्तं जैत्रं हि जयशीलं खलु । शत्रून् जित्वास्मभ्यं धनं दातुं समर्थमित्यर्थः ॥ सातये । ' पणु दाने ' । क्तिनि ' जनसनखनां सन्धालोः ' इति आत्वम् ॥ १४ ॥

गोजिता बाहू अर्मितक्रतुः सिमः कर्मन्कर्मन्लुतमृतिः खजंकरः ।

अकल्प इन्द्रः प्रतिमानमोजसाथा जना वि ह्वयन्ते सिषासवः ॥ ६ ॥

गोजिता । बाहू इति । अर्मितक्रतुः । सिमः । कर्मन्कर्मन् । शतमृत्तिः । खजंकरः ।

अकल्पः । इन्द्रः । प्रतिमानम् । ओजसा । अर्थ । जनाः । वि । ह्वयन्ते । सिषासवः ॥ ६ ॥

हे इन्द्र तव बाहू हस्तौ गोजिता जयेन गवां लम्भयितारौ । एवं च अर्मितक्रतुः अपरिच्छिन्न-ज्ञानः सिमः श्रेष्ठः । तथा च शाक्यायनकं- ' सिम इति वै श्रेष्ठमाचक्षते ' इति । यद्वा । सिमः शत्रूणां बन्धकः । कर्मन्कर्मन् स्तोतृणां कर्मणिकर्मण्युपस्थिते शतमृतिः बहुविधरक्षणोपेतः खजंकरः । खजति मक्षति पुरुषानिति खजः संप्राप्तः । तस्य कर्ता । अकल्पः कल्पेनान्येन रहितः । स्वतन्त्र इत्यर्थः । ओजसा सर्वेषां प्राणिनां यदोजो बलमस्ति तेन सर्वेण प्रतिमानं प्रतिनिधित्वेन मीयमानः । यस्मादेवंगुणविशिष्टः इन्द्रः मय अतः कारणात् सिषासवः धनं लब्धुकामाः^२ जनाः वि ह्वयन्ते विविधमाह्वयन्ति ॥ गोजिता । गा जयतः इति गोजितौ^३ । ' सुपां सुलुक् ' इति विभक्तेः आकारः । सिमः । ' पिबू बन्धने ' । अस्मादीणादिको मक् । खजंकरः । ' खज मन्थे ' । पचाद्यच् । ' क्षेमप्रिय-मदेऽण् च ' (पा. सू. ३. २. ४४) इति चशब्दस्यानुक्तसमुच्चयार्थत्वात् खजशब्दोपपदादपि

करोतेः खच् । 'अर्हद्विपदजन्तस्व' इति मुम् । कृदुत्तरपदप्रकृतिस्वरत्वम् । अकल्पः । 'नञ्सुभ्याम्' इत्युत्तरपदान्तोदात्तत्वम् । सिपासवः । 'वन पण संभक्तौ' । सनि' 'सनीवन्तर्धं' इति विकल्पनात् इडभावः । 'जनसनखनां सम्मल्लोः' इति आत्वम् । द्विर्वचनादि । 'सनाशंसभिक्ष उः' (पा. सू. ३. २. १६८) इति उप्रत्ययः । सति शिष्टत्वात् तस्यैव स्वरः शिष्यते ॥

उत्ते शतान्मघवन्नुच्च भूर्यसु उत्सहस्राद्रिरिचे कृष्टिषु श्रवः ।

अमात्रं त्वा विषणां तित्विषे मृहधा वृत्राणि जिघ्रसे पुरंदर ॥ ७ ॥

उत् । ते । शतात् । मघऽवन् । उत् । च । भूर्यसः । उत् । सहस्रात् । रिचि । कृष्टिषु । श्रवः ।

अमात्रम् । त्वा । विषणां । तित्विषे । मृही । अध । वृत्राणि । जिघ्रसे । पुरम्ऽदर ॥ ७ ॥

हे मघवन् धनवन्निन्द्र कृष्टिषु स्तोत्रेषु मनुष्येषु त्वया दीयमानं श्रवः यदज्ञमस्ति तत् शतात् शतसंख्याकाद्वनात् उत् रिचि उद्विक्तमधिकं भवति । अपि च भूर्यसः शतसंख्याकादपि बहुतराद्वनात् उत् रिचि अधिकं भवति । किं बहुना । सहस्रात् सहस्रसंख्याकादपि उत् रिचि । त्वया दत्तं तदज्ञमक्षयमित्यर्थः । अपि च अमात्रं मात्रयेयत्तया रहितं परिगणितुमशक्यः सर्वैर्गुणैरधिकं त्वा मृही महती विषणा अस्मदीया स्तुतिलक्षणा वाक् तित्विषे दीपयति । त्वत्संबन्धिनो गुणान् प्रकाशयति । हे पुरंदर शत्रूणां पुरां दारयितरिन्द्र अध स्तुत्यनन्तरं वृत्राणि आवरकान् शत्रून् जिघ्रसे हंसि विनाशयसि ॥ रिचि । 'रिचि विरेचने' । कर्मणि लिट् । तित्विषे । 'स्विष दीप्ती' । जिघ्रसे । हन्तेर्लेटि व्यत्ययेन आत्मनेपदम् । 'लेटोऽडाटौ' इति अडागमः । 'बहुलं छन्दसि' इति शपः श्लुः । 'गमहन' इत्यादिना उपधालोपः । स्थानिवद्भावात् द्विर्वचनादि । 'बहुलं छन्दसि' इति अभ्यासस्य इत्वम् । पुरंदर । 'पूःसर्वयोदांसिहोः' (पा. सू. ३. २. ४१) इति खच् । 'खचि ह्रस्वः' (पा. सू. ६. ४. ९४) इति ह्रस्वत्वम् । 'वाचंयमपुरंदरी च' (पा. सू. ६. ३. ६९) इति निपातनात् अम् ॥

त्रिविष्टिधातुं प्रतिमानमोजसस्तिष्ठो भूर्मीर्नृपते त्रीणि रोचना ।

अतीदं विश्वं भुवनं ववक्षिथाशत्रुरिन्द्र जनुषां सनादसि ॥ ८ ॥

त्रिविष्टिधातुं । प्रतिमानम् । ओजसः । तिष्ठः । भूर्मीः । नृऽपते । त्रीणि । रोचना ।

अति । इदम् । विश्वम् । भुवनम् । ववक्षिथ । अशत्रुः । इन्द्र । जनुषां । सनात् । असि ॥ ८ ॥

हे नृपते नृणां पालयितरिन्द्र त्वम् ओजसः सर्वेषां प्राणिनां बलस्य प्रतिमानं प्रतिनिधिरसि । कीदृशं प्रतिमानम् । त्रिविष्टिधातुं । धातुशब्दो रज्जुभागवचनः । यथा 'त्रिधातु पञ्चधातु वा शुल्वं करोति' इति । यथा त्रिविष्टिस्त्रिगुणिता रज्जुः द्रवीयसी एवमिन्द्रोऽपि दृढतर इत्यर्थः । किंच त्वं त्रिदो भूर्मीः त्रीन् लोकान् त्रीणि रोचना त्रीणि तेजांसि दिवि आदित्याख्यम् अन्तरिक्षे वैद्युतरूपमग्निं

पृथिव्याम् आहवनीयादिरूपेण वर्तमानं पार्थिवमग्निम् एवं त्रीन् लोकान् त्रीणि तेजांसि च ^१अति ^२वव-
क्षिय अतिशयेन बोधुमिच्छसि । अपि च ^३इदं ^४विश्वं सर्वं ^५भुवनं भूतजातं चातिबोधुमिच्छसि । सर्वस्य
जगतः पालनेन त्वमेव सर्वेषां निर्वाहकः भवसीत्यर्थः^१ । यस्मात् हे ^२इन्द्र एवं ^३सनात् चिरकालादारभ्य
^४जनुषा जन्मना जन्मप्रभृति ^५अश्वानुः सपत्नरहितः ^६असि ॥ त्रिविष्टिधातु । त्रिधा त्रिप्रकारेण विष्टया
प्रवेशनेन विधीयते^२ क्रियते इति त्रिविष्टिधातुः^३ त्रिगुणिता रज्जुः । विशेषावे क्तिन् । धाञः 'सितनि-
गमिमसि'^४ (उ. सू. १. ६९) इत्यादिना कर्मणि तुन्प्रत्ययः । कृदुत्तरपदप्रकृतिस्वरत्वम् । अत्र
दृढरज्जुवाचकः शब्दस्तद्गतं दार्ढ्यं लक्षयित्वा तद्वति प्रतिमाने वर्तते । यथा माणवकेऽग्निशब्दः । तिस्रः ।
शसि 'त्रिचतुरोः स्त्रियाम्'^५ इति तिस्रादेशः अन्तोदात्तः । 'अचि र ऋतः' इति रेफादेशो 'उदात्तयणो
हल्पूर्वात्' इति विभक्तेरुदात्तत्वम् । ववक्षिथ । 'वह प्रापणे' इत्यस्मात् इच्छासनि ङवकत्वपत्वानि ।
'सन्त्यतः' इति इत्वाभावश्चान्दसः । छान्दसे^६ लिटि 'अमन्त्रे'^७ इति निषेधात् आम्प्रत्ययाभावः ।
जनुषा । 'जनेरुसिः' ॥

त्वां देवेषु प्रथमं हवामहे त्वं बभूथ पृतनासु सासहिः ।

सेमं नः कारुमुपमन्युमुद्भिदमिन्द्रः कृणोतु प्रसवे रथं पुरः ॥ ९ ॥

त्वाम् । देवेषु । प्रथमम् । हवामहे । त्वम् । बभूथ । पृतनासु । सासहिः ।

सः । इमम् । नः । कारुम् । उपमन्युम् । उत्सभिदम् । इन्द्रः । कृणोतु । प्रसवे । रथम् । पुरः ॥ ९ ॥

हे इन्द्र देवेषु प्रथमं श्रेष्ठं त्वां हवामहे यागार्थमाह्वयामहे । तथा^१ त्वं पृतनासु संग्रामेषु
^२सासहिः ^३वभूथ शत्रूणामभिभवितासि । उत्तरार्थः परोक्षकृतः । ^४सः ^५इन्द्रः ^६नः अस्माकं ^७कारं
स्तुतीनां कर्तारम् ^८उपमन्युम् उपमन्तारं सर्वज्ञम् ^९उद्भिदं शत्रूणामुद्देत्तारम् ^{१०}इमम् एवंगुणविशिष्टं
पुत्रं ^{११}कृणोतु करोतु । अपि च ^{१२}प्रसवे युद्धोत्पात्तावस्मदीयं ^{१३}रथं ^{१४}पुरः अन्येभ्यो रथेभ्यः पुरतो वर्तमानं
करोतु । यद्वा । कारुमित्यादीनि रथविशेषणानि । कारं युद्धस्य कर्तारम् उपमन्युम् उपगतेन प्राप्तेन
मन्युना क्रोधेन युक्तम् उद्भिदं मार्गेऽवस्थितानां वृक्षादीनामुद्देत्तारमतिशयेन भङ्क्तारम् ॥ बभूथ ।
'बभूथा ततन्थ जगृभ्म ववर्धेति निगमे' इति निपातनात् इडभावः । स इमम् । 'सोऽचि लोपे चेत्पाद-
पूरणम्' इति सुलोपः^{१५} । प्रसवे । 'वृद्ध प्राणिप्रसवे' । ऋदोरप । थाथादिना उत्तरपदान्तोदात्तत्वम् ॥

त्वं जिगेथ न धनां रुरोधिथार्मेष्वाजा मघवन्महत्सु च ।

त्वामुग्रमवसे सं शिशीमस्यथा न इन्द्र हवनेषु चोदय ॥ १० ॥

त्वम् । जिगेथ । न । धनां । रुरोधिथ । अर्मेषु । आजा । मघवन् । महत्सु । च ।

त्वाम् । उग्रम् । अवसे । सम् । शिशीमसि । अर्थ । नः । इन्द्र । हवनेषु । चोदय ॥ १० ॥

१. क्ष-असीत्यर्थः । २. क्ष-ट-ठ-स-धीयते विधीयते । ३. क्ष-ट-ठ-त्रिविष्टिधातु । ४. क्ष-ट-ठ-
छान्दसे' नास्ति । ५. क्ष-ट-ठ-यथा । ६. क्ष-उत्तरोऽर्धवर्चः । ७. क्ष-ट-ठ-सलोपः ।

हे इन्द्र त्वं विजिगेथ शत्रून् जयसि । तथा धना शत्रुभ्योऽपहृतानि धनानि न स्वोधिषु नावल्लग्नसि । स्तोत्रभ्यः प्रयच्छसीत्यर्थः । हे मघवन् धनवन्निन्द्र अर्भेषु अल्पेषु आज्ञा आजिषु संग्रामेषु महत्सु च प्रौढेषु संग्रामेषु च अवसे अस्माकं रक्षणार्थम् उग्रम् उद्गूणम् अधिकबलं त्वां वसं विशीमसि स्तोत्रैस्तीक्ष्णीकुर्मः । अथ अनन्तरं हे इन्द्र त्वं हवनेषु युद्धार्थमाह्वानेषु सप्त आगत्य नः अस्मान् चोदय संग्रामेषु प्रेरय । जयं प्रापयेत्यर्थः ॥ जिगेथ । ' जि जये ' । लिटि थलि क्रादि-नियमात् प्राप्तस्य इटः ' अचस्तास्त्वथल्यनिटो नित्यम् ' (पा. सू. ७. २. ६१) इति प्रतिषेधः । ' सन्लिटोर्जे ' इति अभ्यासादुत्तरस्य जकारस्य कृत्वम् । स्वोधिषु । क्रादिनियमात् इट् । आज्ञा । ' सुपां सुलुङ् ' इति सप्तमीबहुवचनस्य डादेशः । विशीमसि । ' शो तनूकरणे ' । ' बहुलं छन्दसि ' इति विकरणस्य श्लुः । ' आदेचः ' इति आत्वम् । द्विवचने ' बहुलं छन्दसि ' इति अभ्यासस्य इत्वम् । ' ई हल्यघोः ' इति ईकारान्तादेशः । इदन्तो मसिः ॥

विश्वाहेन्द्रो अधिवक्ता नो अस्त्वपरिहृताः सनुयाम वाजम् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ११ ॥

विश्वाहा । इन्द्रः । अधिऽवक्ता । नः । अस्तु । अपरिऽहृताः । सनुयाम् । वाजम् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ११ ॥

व्याख्यातेयं ' रोहिच्छयावा ' इति वर्गे (ऋ. सं. १. १००. १९) । इन्द्रः सर्वेष्वहःस्वस्माकं पक्षपातेन वक्ता भवतु । वयं चाकुटिलगतयः सन्त इन्द्रेण दत्तमन्नं लभामहे । यदस्माभिः प्रार्थितम् अस्मदीयं^१ तन्मित्रादयः पृजितं कुर्वन्तु ॥ ॥ १५ ॥

' तत्ते ' इति अष्टचं दशमं सूक्तं कुरुस्यार्पणैन्द्रं त्रैष्टुभम् । तथा चानुक्रान्तं- ' तत्तेऽष्टौ ' इति । तृतीये छन्दोमे निष्केवल्ये इदं सूक्तं निविद्धानम् । ' विश्वजितः ' इति खण्डे सूत्रितं- ' तत् इन्द्रियमिति निष्केवल्यम् ' (आश्व. श्रौ. ८. ७) इति ॥

तत्त इन्द्रियं परमं पराचैरधारयन्त कवयः पुरेदम् ।

क्षमेदमन्यद्विव्यन्यदस्य समीं पृच्यते समनेव केतुः ॥ १ ॥

तत् । ते । इन्द्रियम् । परमम् । पराचैः । आधारयन्त । कवयः । पुरा । इदम् ।

क्षमा । इदम् । अन्यत् । दिवि । अन्यत् । अस्य । सम । ईमिति । पृच्यते । समनाऽईव । केतुः ॥ १ ॥

हे इन्द्र ते त्वदीयं परमम् उत्कृष्टं तत् प्रसिद्धम् इदं वर्तमानम् इन्द्रियं बलं पुरा पूर्वस्मिन् काले कवयः क्रान्तदर्शिनः स्तोतारः पराचैः पराचीनं पराङ्मुखम् । यद्वा । पराचैः पराङ्मनैः परागमनैर्धुक्तम् । युद्धाभिमुखमेव आधारयन्त धृतवन्तः । अपि च अस्य इन्द्रस्य अन्यत् एकम्

वृद्धम् अन्त्याख्यं ज्योतिः वक्ष्मा क्षमायां भूमौ वर्तते । अन्यत्^१ अप्येकं सूर्याख्यं विविधुल्लोके ।
 ई तदिदमुभयविधमिन्द्रस्य ज्योतिः स पृच्यते परस्परं संयुज्यते । रात्रावादिषोऽग्निना संयुक्तो
 भवति । 'अग्निं वावादित्यः सायं प्रविशति तस्मादग्निर्दूरान्नक्तं ददशे' इति श्रुतेः । अहनि त्वग्निः सूर्येण
 संगच्छते । 'उद्यन्तं वावादित्यमग्निरनुसमारोहति तस्माद्धूम एवाग्नेर्दिवा ददशे' (तै. ब्रा. २.
 १.२. ९-१०) इति श्रुतेः । अनयोः परस्परसंगमने दृष्टान्तः । समनेव केतुः । समनशब्दः संग्राम-
 वाची । यथा समने संग्रामे युध्यमानयोः उभयोः^२ केतुर्ध्वजो ध्वजान्तरेण संयुज्यते तद्वत् ॥ इन्द्रियम् ।
 इन्द्रस्य लिङ्गं बलम् । 'इन्द्रियमिन्द्रलिङ्गम्' इति घञ्प्रत्ययान्तो निपात्यते । पराचैः । अव्ययमेतत्
 उच्चैर्नीचैरिति यथा । यास्कस्वाह— 'पराचैः पराञ्जनैः' (निरु. ११. २५) इति । क्षमा । 'सुपां
 सुलुक्' इति सप्तम्या लुक् । ईमो मलोपः साहितिकश्छान्दसः । समनेव । 'पम एम अवैकृण्ये' ।
 'अन्येभ्योऽपि दृश्यते' (पा. सू. ३. ३. १३०) इति युच् । 'सुपां सुलुक्' इति सप्तम्या
 आकारः । 'इधेन विभक्त्यलोपः पूर्वपदप्रकृतिस्वरत्वं च' इति समासः ॥

स धारयत्पृथिवीं पृथग् च वज्रेण हत्वा निरपः संसर्ज ।

अहन्नाहिमभिर्नद्रौहिणं व्यहन्व्यंसं मधवा शचीभिः ॥ २ ॥

सः । धारयत् । पृथिवीम् । पृथग् । च । वज्रेण । हत्वा । निः । अपः । संसर्ज ।

अहन् । अहिम् । अभिनत् । रौहिणम् । वि । अहन् । विऽअंसम् । मधवा । शचीभिः ॥ २ ॥

सः इन्द्रः पृथिवीम् असुरैः पीडितां भूमिं धारयत् धृत्वान् । पीडाराहित्येन स्थिताम्^३
 अकरोदित्यर्थः । तदनन्तरं पृथग् च तां भूमिं विस्तीर्णमकरोत् । अपि च वज्रेण आयुधेन हन्तव्यान्
 वृत्रादीन् हत्वा अपः वृत्रयुदकानि निः ससर्ज मेवाज्जिर्मयामास । एतदेव स्पष्टीक्रियते । अहिम्
 अन्तरिक्षे वर्तमानं मेघम् अहन् वज्रेण वर्षणार्थमताडयत् । रौहिणम् । रौहिणो नाम कश्चिदसुरः ।
 तं च वि अभिनत् व्यदारयत् । अपि च मधवा धनवानिन्द्रः शचीभिः आत्मीयैर्बुद्धकर्मभिः
 व्यसं विगतभुजं वृत्रासुरम् अहन् अवधीत् ॥ पृथग् करोति प्रथयति । 'तत्करोति' इति
 णिच् । 'णाविष्टवप्रातिपदिकस्य कार्यम्' (पा. सू. ६. ४. १५५. १) इति वचनात् 'र क्तो
 हलादर्ल्लोः' (पा. सू. ६. ४. १६१) इति ऋकारस्य रत्वम् । 'टेः' इति टिलोपः । तस्य
 स्थानिवद्भावात् वृद्धभावाः । प्रथयतेर्लुङि चङि णिलोपः । द्विर्वचने 'चङ्यन्यतरस्याम्' (पा. सू.
 ६. १. २१८) इति चङः पूर्वस्योदात्तत्वम् । न^४ णिलोपस्य स्थानिवत्त्वं, 'न पदान्तं' इत्यादिना
 स्वरविधिं प्रति तन्निषेधात् । पूर्वपदस्य असमानवाक्यस्थत्वात् निघाताभावः ॥

स जातुर्मर्मा श्रद्धान् ओजः पुरो विमिन्द्रन्नचरद्वि दासीः ।

विद्वान्वज्जिन्दस्यवे हेतिमस्यार्य सहो वर्धया युष्मभिन्द्र ॥ ३ ॥

सः । जातुर्मर्मा । श्रुतुऽदर्धानः । ओजः । पुरः । विऽमिन्द्रन् । अचरत् । वि । दासीः ।

विद्वान् । वज्जिन् । दस्यवे । हेतिम् । अस्य । आर्यम् । सहः । वर्धय । युष्मन् । इन्द्र ॥ ३ ॥

१. क्ष-ट-ठ-न-स-अन्यदेकम् । २. क्ष-उभयोः सेनयोः । ३. क्ष-स-स्थिराम् । ४. क्ष-ट-ठ-स-यद्वा
 प्रथयतेर्लुङि । ५. क्ष-न-स-द्विर्वचनम् । ६. क्ष-न च ।

‘जातुर्भर्मा । जातू दृश्यशनिमाचक्षते । भर्म आयुधम् । अशनिरूपमायुधं यस्य स तथोक्तः । यद्वा जातानां प्रजानां भर्ता । ‘ओजः ओजसा बलेन निष्पाद्यं कार्यं’ श्रद्धाधानः आदरातिशयेन कामयमानः^१ एवंभूतः ‘सः इन्द्रः’ दासीः दस्युसंबन्धीनि^२ ‘पुरः पुराणि’ विभिन्दन् विनाशयन् ‘वि’ ‘अचरत्’ विविधमगच्छत् । हे ‘वज्रिन् वज्रवन्’ इन्द्र ‘विद्वान्’ स्तुतीः विज्ञानंस्त्वम् ‘अस्य स्तोतुः’ ‘दस्यवे’ उपक्षयकारिणे शत्रवे ‘हेतिम् आयुधं विसृजेति’ श्लोपः^३ । अपि च हे ‘इन्द्र’ ‘आर्यं’ ‘सहः । आर्यां विद्वांसः स्तोतारः । तदीयं बलं’ ‘वर्धय अतिवृद्धं’ कुरु । तथा ‘द्युम्नं’ तदीयं यदाश्रयं प्रवर्धय ॥ जातुर्भर्मा । ‘जनी प्रादुर्भावे’ । ‘अन्येष्वपि दृश्यते’ इति दृशिग्रहणस्य सर्वोपाधिष्वभिचाराद्यत्वात् केवादापि उपस्थितः । जान् तूर्ध्वतीति जातूः । ‘तुर्वा’ हिंसार्थः । किपि ‘राहोपः’ इति बलोपः । श्रियते इति भर्म । ‘अन्येभ्योऽपि दृश्यन्ते’ इति मनिन् । जातूः भर्म यस्य । छान्दसो रेफलोपः । बहु-व्रीहौ पूर्वपदप्रकृतिस्वरत्वम् । पक्षान्तरे तु जनेनिष्ठा । ‘जनसनखनाम्’ इति आत्वम् । जातं सर्वं भर्म भर्तव्यं येन । बहुव्रीहौ पूर्वपदप्रकृतिस्वरत्वम् । वर्णव्यापत्त्या अकारस्य उकारः ॥

तदुचुषे मानुषेमा युगानि कीर्तेन्यं मधवा नाम विभ्रत् ।

उपप्रयन्दस्युहत्याय वज्री यद्व सूनुः श्रवसे नाम दधे ॥ ४ ॥

तत् । उचुषे । मानुषा । इमा । युगानि । कीर्तेन्यम् । मधवा । नाम । विभ्रत् ।

उपप्रयन् । दस्युहत्याय । वज्री । यत् । ह । सूनुः । श्रवसे । नाम । दधे ॥ ४ ॥

‘नाम शत्रूणां नामकं’ ‘तत्’ इन्द्रस्य बलम् ‘उचुषे’ उक्तवते स्तुवते^४ यजमानाय ‘कीर्तेन्यं’ कीर्तनीयं स्तुत्यम् । नामकं तद्वलं ‘विभ्रत्’ धारयन् ‘मधवा’ धनवानिन्द्रः ‘मानुषा’ मनुष्याणां संबन्धीनि ‘इमा’ इमानि दृश्यमानानि ‘युगानि’ अहोरात्रसंघनिष्पाद्यानि कृतत्रेतादीनि सूर्यात्मना निष्पादयतीति श्लोपः । किं पुनस्तन्नाम । ‘दस्युहत्याय’ दस्यूनां वृत्रादीनां हननाय ‘उपप्रयन्’ गृहसमीपान्निष्ठं च ‘वज्री’ वज्रवान् ‘सूनुः’ शत्रूणां प्रेरयितेन्द्रः ‘यद्व’ यत् खलु ‘नाम शत्रूणां नामकं’ ‘श्रवसे’ जयलक्षणाय यशसे ‘दधे’ धृतवान् ॥ उचुषे । ‘वृष् व्यक्तायां वाचि’ । ‘द्युवो वचिः’ । लिट् कसुः । ‘वचिस्त्वपि’ । इत्यादिना संप्रसारणम् । चतुर्थ्येकवचने भसंज्ञायां ‘वसोः संप्रसारणम्’ इति संप्रसारणम् । ‘शासि-वसिधसीनां च’ इति फक्त्वम् । कसुप्रत्ययाद्युदात्तत्वम् । कीर्तेन्यम् । ‘कृत संशब्दने’ । ‘कृत्याधे’ तवैकेन^५ इति केन्यप्रत्ययः । मधवा । मधशब्दात् ‘छन्दसीवनिषो’ इति मत्वर्थो वनिष् । विभ्रत् । ‘दुभृञ्’ धारणपोषणयोः । शतरि जुहोत्यादिवात् शपः श्लुः । ‘भृजामित्’ इति अभ्यासस्य इत्वम् । ‘नाभ्यस्ताच्छतुः’ इति नुमागमप्रतिषेधः । ‘अभ्यस्तानामादिः’ इत्याद्युदात्तत्वम् ॥

१. क्ष-ट-ठ-कार्यं यतमानः । २. क्ष-दस्युसंबन्धीनीः । ३. क्ष-अतिवृद्धेति । ४. क्ष-स-‘श्लोपः’ इत्यस्थानन्तरं ‘यद्वा’ अस्तेति क्रियापदं क्षिप’ इत्यधिकम् । ५. क्ष-स-अभिष्टुद्धम् । ६. क्ष-ट-ठ-स्तुतवते । ७. क्ष-ट-ठ-स-संशब्दने । चौरादिकः ।

तदस्येदं पश्यता भूरि पुष्टं श्रदिन्द्रस्य धत्तन वीर्याय ।

स गा अविन्दत्सो अविन्ददश्वान्तस ओषधीः सो अपः स वनानि ॥ ५ ॥

तत् । अस्य । इदम् । पश्यत । भूरि । पुष्टम् । श्रत् । इन्द्रस्य । धत्तन । वीर्याय ।

सः । गाः । अविन्दत् । सः । अविन्दत् । अश्वान् । सः । ओषधीः । सः । अपः । सः । वनानि ॥ ५ ॥

हे ऋषिग्विजमानलक्षणा जनाः अस्य इन्द्रस्य तत् इदं वीर्यं पुष्टं प्रबुद्धम् । अत एव भूरि विस्तीर्णं पश्यत आलोकयत । तस्मै च वीर्याय श्रत् धत्तन बहुमानं कुरुत । किं पुनस्तद्दीर्यमिति चेत् उच्यते । सः इन्द्रः पणिभिरपहृताः गाः येन वीर्येण अविन्दत् अलभत । तथा तैरपहृतान् अश्वान् सः इन्द्रो येन अविन्दत् । अपि च सः इन्द्रः ओषधीः ओषधुपलक्षितां सर्वां भूमिं येन वीर्येणालभत । तथा वृत्रेण निरुद्धाः अपः वृष्ट्युदकानि सः इन्द्रो येनालभत । तथा वनानि वननीयानि संभजनीयानि धनानि सः इन्द्रो येन वीर्येण प्राप्नोत् । धत्तन । 'तसनसनथनाश्च' इति तस्य तनादेशः । अविन्दत् । 'विद् लभे' । 'शे मुचादीनाम्' इति नुम् ॥ ॥ १६ ॥

भूरिकर्मणे वृषभाय वृष्णे सत्यशुष्माय सुनवाम सोमम् ।

य आदृत्या परिपन्थीव शूरोऽयज्वनो विभजन्नेति वेदः ॥ ६ ॥

भूरिकर्मणे । वृषभाय । वृष्णे । सत्यशुष्माय । सुनवाम । सोमम् ।

यः । आदृत्य । परिपन्थीव । शूरः । अयज्वनः । विभजन् । एति । वेदः ॥ ६ ॥

भूरिकर्मणे बहुविधेन शत्रुवधादिरूपेण कर्मणा युक्ताय वृषभाय वृषभवत् सर्वेषु देवेषु श्रेष्ठाय वृष्णे सेचनसमर्थाय सत्यशुष्माय अविषयबलायेन्द्राय तदर्थं सोमं सुनवाम होमार्थं रसरूपं करवाम । शूरः शौर्योपेतः यः इन्द्रः आदृत्य धनविषयमादरं कृत्वा अयज्वनः अयजमानस्य वेदः धनं विभजन् तस्मात् अयजमानाद्विभक्तं कुर्वन्नपहरन् एति । यजमानेभ्यस्तद्धनं दातुं गच्छति । तत्र दृष्टान्तः । परिपन्थीव । यथा मार्गनिरोधकश्चोरो गच्छतां पुण्यपुरषाणां धनं बलात्कारेणापहृत्य गच्छति^१ तद्वत् ॥ आदृत्य । 'दृङ् आदरे' । 'समासेऽनन्पूर्वं क्वो ल्यप्' (पा. सू. ७. १. ३७) । तस्य स्थानिवद्भावेन कृत्वे सति 'ह्रस्वस्य पिति कृति' इति तुक् । परिपन्थीव । 'छन्दसि परिपन्थिपरिपरिणौ पर्यवस्थातरि' (पा. सू. ५. २. ८९) इति इतिप्रत्ययान्तो निपात्यते ॥

तदिन्द्र प्रेवं वीर्यं चकर्थ यत्ससन्तं वज्रेणावोधयोऽहिम् ।

अनु त्वा पत्नीर्हृषितं वयश्च विश्वे देवासो अमदन्नु त्वा ॥ ७ ॥

तत् । इन्द्र । प्रदईव । वीर्यम् । चकर्थ । यत् । ससन्तम् । वज्रेण । अवोधयः । अहिम् ।

अनु । त्वा । पत्नीः । हृषितम् । वयः । च । विश्वे । देवासः । अमदन् । अनु । त्वा ॥ ७ ॥

१. क्ष-ठ-ठ-स-पुरुषाणाम् । २. क्ष-ठ-ठ-निर्गच्छति ।

हे ^१इन्द्र ^२तत् ^३वीर्यं ^४वीरकर्म ^५प्रेव ^६चकथं ^७प्रख्यातमिवाकार्षीः । किं पुनस्तद्वीर्यम् । ^८ससन्तं ^९स्वपन्तं ^{१०}मदोन्मत्तम् ^{११}अहिं ^{१२}वृत्रं ^{१३}वज्रेण ^{१४}कुलिशेन ^{१५}यत् ^{१६}येन ^{१७}वीर्येण ^{१८}त्वम् ^{१९}अबोधयः । प्रबुद्धः^{२०} सन् मया सह युद्धं करोत्विति^{२१} हृषितं तादृशस्य वृत्रस्य हननेन^{२२} प्राप्तहर्षं त्वाम् ^{२३}अनु पश्चात् ^{२४}पत्नीः ^{२५}देवपत्न्यः ^{२६}अमदम्^{२७} हर्षं प्राप्ताः । अपि च ^{२८}वयश्च ^{२९}गमनशीला ^{३०}मस्तोऽपि ^{३१}तथा ^{३२}विश्वे ^{३३}देवासः ^{३४}अन्ये ^{३५}च ^{३६}सर्वे ^{३७}देवाः ^{३८}त्वाम्^{३९} अनु पश्चात् अमदन् अमाद्यन् ॥ ससन्तम् । 'यस स्वप्ने' । अदादिष्वात् शपो लुक् । पत्नीः । 'वा छन्दसि' इति पूर्वसवर्णदीर्घत्वम् । अमदन् । 'मदी हर्षे' । व्यस्ययेन शप् ॥

शुष्णां पिप्पुं कुर्यवं वृत्रमिन्द्र यदावधीर्वि पुरः शम्बरस्य ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ८ ॥

शुष्णम् । पिप्पुम् । कुर्यवम् । वृत्रम् । इन्द्र । यदा । अवधीः । वि । पुरः । शम्बरस्य ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ८ ॥

हे ^१इन्द्र त्वं ^२शुष्णादींश्चतुरोऽसुरान् ^३यदा ^४अवधीः ^५हतवानसि ^६तदानीं ^७शम्बरस्य ^८असुरस्य ^९पुरः ^{१०}नगराणि ^{११}वि दारितवानसि । असुराणां मुख्येषु हतेष्वन्यान्वप्यसुरपुराणि विदीर्णानि आसन्नित्यर्थः । यदनेन सूक्तेन प्रार्थितमस्मदीयं ^{१२}तत् मित्रादयः ^{१३}ममहन्तां ^{१४}पूजितं ^{१५}कुर्वन्तु ॥ शुष्णम् । 'शुष शोषणे' । अन्तर्भावितप्यथात् 'तृषिशुषिरसिभ्यः क्तिञ्च' (उ. सू. ३. २९२) इति नप्रत्ययः । 'नित्' इत्यनुवृत्तेराधुदात्तत्वम् । पिप्पुम् । 'पृ पाळनपूरणयोः, पृ इत्येके' । औणादिकः^{१६} कुप्रत्ययः । 'छन्दस्युभयथा' इति तस्य सार्वधातुकरत्वे सति शप् । जुहोत्यादिष्वात् ऋः । 'अर्तिपिपत्योश्च' इति अभ्यासस्य इत्वम् । कुर्यवम् । यवो यवनं मिश्रणम् । कुत्सितं यवनमस्य । बहुव्रीहौ पूर्वपदप्रकृतिस्वरत्वम् । शम्बरस्य । शमयतीति शम्ब आयुधम् । 'शमेर्वन्' (उ. सू. ४. ५३४) । ततो मस्वर्थीयो रप्रत्ययः ॥ ॥ १७ ॥

'योनिः' इति नवर्चम् एकादशं सूक्तं कुत्सस्वार्षं त्रैष्टुभम् ऐन्द्रम् । 'योनिर्नव' इत्यनुक्रान्तम् । सूक्तविनियोगो लैङ्गिकः ॥

योनिष्ट इन्द्र निषदे अकारि तमा नि षीद स्वानो नार्वी ।

विमुच्या वयोऽवसायाश्चान्दोषा वस्तोर्वहीयसः प्रपित्वे ॥ १ ॥

योनिः । ते । इन्द्र । निऽसदे । अकारि । तम् । आ । नि । सीद । स्वानः । न । अर्वी ।

विऽमुच्य । वयः । अवऽसार्य । अश्वान् । दोषा । वस्तोः । वहीयसः । प्रऽपित्वे ॥ १ ॥

हे ^१इन्द्र ^२योनिः ^३वेद्याख्य स्थानं ^४ते तव ^५निषदे ^६निषदनाय ^७उपवेशनाय ^८अकारि ^९कृतमस्मत्तमिः ^{१०}प्रकल्पितमभूत् । ^{११}तं योनिम् ^{१२}आ ^{१३}नि ^{१४}वीद ^{१५}क्षीप्रमागत्य ^{१६}तत्रोपविश । ^{१७}क्षीप्रागमने ^{१८}दृष्टान्तः ।

१. द-ध-प्रबोधितः । २. च-त-फ-श-करोत्विति जागरितवानसि । ३. क्ष-वधेन । ४. च-फ-त्वा त्वाम् । ५. ट-ठ- 'पृ' इत्यस्मादीणादिकः; स- 'पृ इत्येके' । औणादिकः ।

वस्वानो वनार्वा । अर्वा इति अश्वनाम । यथाश्वः स्वानो हेष्वाशब्दं कुर्वन् स्वकीयं स्थानं शीघ्रमागच्छति तद्वत् । किं कृत्वा । वयः अश्वबन्धनार्थान् रश्मीन् विमुच्य रथाद्विभ्रिल्य तथा वस्वान् रथे योजितांश्च तुरगान् अवसाय विमुच्य । अत्र निरुक्तम्—‘ अवसायाश्चानिति स्थितिरूपसृष्टो विमोचने ’ (निरु. १. १७) इति । कीदृशान्श्चान् । प्रपित्वे यागकाले प्राप्ते । ‘ प्रपित्वे प्राप्तेऽभीकेऽभ्यक्ते ’ (निरु. ३. २०) इति यास्कः । दोषा रात्रौ वस्तोः अहनि च वहीयसः आदरातिशयेन बोद्धवन् ॥ निषदे । सदेः संपदादिलक्षणो भावे क्तिप् । स्वानः । ‘ स्यमु स्वन ध्वन शब्दे ’ । बहुलवचनात् कर्तरि घञ् । ‘ कर्षात्वतः ’ इत्यन्तोदात्तत्वम् । वयः । विद्यन्ति रथेन सह संगच्छन्ते इति विशब्देन रश्मयः उच्यन्ते । वी गत्यादिषु । औणादिकः इप्रत्ययः टिलोपश्च । द्वितीयार्थे प्रथमा । अवसाय । ‘ यो अन्तर्कर्मणि ’ । ‘ आदेचः ’ इति आवम् । ‘ समासेऽनन्पूर्वः ’ इति क्त्वो ल्यबादेशः । वहीयसः । ‘ वह प्रापणे ’ । तृजन्तात् बोद्धवन्तात् ‘ तुच्छन्दसि ’ इति इयसुन् । ‘ तुरिष्टेमेयःसु ’ इति तृलोपे कर्तव्ये ढत्वधत्वष्टवढलोपानामसिद्धत्वात् तदाश्रितस्य ओत्वस्याप्यभावे तृलोप एव क्रियते ॥

ओ त्ये नर इन्द्रमृतये गुर्नू चित्तान्तसृष्टो अध्वनो जगम्यात् ।

देवासो मन्युं दासस्य श्रमन्ते न आ वक्षन्तसुविताय वर्णम् ॥ २ ॥

ओ इति । त्ये । नरः । इन्द्रम् । ऊतये । गुः । नु । चित् । तान् । सृष्टः । अध्वनः । जगम्यात् ।

देवासः । मन्युम् । दासस्य । श्रमन् । ते । नः । आ । वक्षन् । सुविताय । वर्णम् ॥ २ ॥

वस्ये ते वनरः यज्ञस्य नेतारो यजमानाः वृत्तये रक्षणाय इन्द्रम् ओ । आ उ इत्येतन्निपातद्वयसमुदायः आकारार्थः । आ वगुः आगच्छन्ति । स चेन्द्र आगतान् वतान् वनू वचित् क्षिप्रं वस्यः तदानीमेव अध्वनः अनुष्ठानमार्गान् जगम्यात् गमयतु प्रापयतु । देवासः सर्वे देवाः दासस्य उपक्षपयितुः असुरस्य मन्युं क्रोधं श्रमन् भक्षयन्तु हिंसन्वित्यर्थः । अपि च ते देवाः वनः अस्माकं सुविताय सुष्ठु प्राप्तव्याय यज्ञाय वर्णम् अनिष्टनिवारकमिन्द्रम् आ वक्षन् आवहन्तु आनयन्तु ॥ जगम्यात् । गमेः अन्तर्भावितव्यार्थात् लिङि ‘ बहुलं छन्दसि ’ इति शपः श्लुः । श्रमन् । ‘ चमु अदने ’ । लेटि व्यत्ययेन आ । शकारोपजनश्छान्दसः । यद्वा । श्रमातिः प्रकृत्यन्तरं हिंसार्थं द्रष्टव्यम् । वक्षन् । ‘ वह प्रापणे ’ । लेटि ‘ सिब्वहुलं लेटि ’ इति सिप् । ढत्वकषत्वानि । सुविताय । सुपूर्वादिभ्यः कर्मणि निष्ठा । तन्वादिष्वत् उवङ् । ‘ सूपमानात् कः ’ इत्युत्तरपदान्तोदात्तत्वम् । वर्णम् । ‘ वृञ् वरणे ’ । अस्मादन्तर्भावितव्यार्थात् ‘ कृजृवृसिद्रुपन्यनिस्वपिभ्यो निब्व ’ (उ. सू. ३. २९०) इति नप्रत्ययः । निच्वादाशुदात्तत्वम् ॥

अव त्मना भरते केतवेदा अव त्मना भरते फेनमुदन् ।

क्षीरेण स्नातः कुर्यवस्य योषे हते ते स्यातां प्रवणे शिफायाः ॥ ३ ॥

अव । त्मना । भरते । केतवेदा । अव । त्मना । भरते । फेनम् । उदन् ।

क्षीरेण । स्नातः । कुर्यवस्य । योषे इति । हते इति । ते इति । स्याताम् । प्रवणे । शिफायाः ॥ ३ ॥

१केतवेदाः केतं ज्ञातं वेदः परेषां धनं येन स तादृशः कुयवनामासुरः १५त्मना आत्मना स्वयमेव
 १५अव १५भरते ज्ञातं परेषां धनमपहरति । अपि च सोऽसुरः १५उदन् उदकेऽन्तर्वर्तमानः सन् १५केन फेनयुक्त-
 मुदकमात्मना स्वयमेव १५अव १५भरते अपहरति । १५क्षीरेण क्षरणशीलेन तेनापहृतेनोदकेन १५कुयवस्य
 असुरस्य १५योषे भार्ये १५स्नातः स्नानं कुर्वति । तादृशौ १५स्त्रियौ १५शिफायाः । शिफा नाम नदी । तस्याः
 १५प्रवणे निम्ने प्रवेष्टुमशक्येऽगाधप्रदेशे १५हते नष्टे १५स्यातां भवेताम् । हे इन्द्र त्वं परेषां धनमपहृत्य अन्यै-
 र्दुर्गवगाहे उदकस्य मध्ये वर्तमानं कुयवं सकुटुम्बमवधीरिष्यथः ॥ १५त्मना । ' मन्त्रेष्वाङ्ग्यादेरात्मनः '
 इत्याकारलोपः । भरते । ' ह्यृ हरणे ' । ' ह्रप्रहोभिः ° ' इति भत्वम् । केतवेदाः । ' कित ज्ञाने ' ।
 कर्मणि घञ् । बहुव्रीहौ पूर्वपदप्रकृतिस्वरस्त्वम् । उदन् । ' पदन् ' इत्यादिनोदकशब्दस्य उदन्नादेशः ।
 ' सुपां सुलुक् ' इति सप्तम्या लुक् ॥

युयोप नाभिरुपरस्यायोः प्र पूर्वाभिस्तिरते राष्टि शूरः ।

अञ्जसी कुलिशी वीरपत्नी पर्यो हिन्वाना उदभिर्भरन्ते ॥ ४ ॥

युयोप । नाभिः । उपरस्य । आयोः । प्र । पूर्वाभिः । तिरते । राष्टि । शूरः ।

अञ्जसी । कुलिशी । वीरपत्नी । पर्यः । हिन्वानाः । उदभिः । भरन्ते ॥ ४ ॥

१५उपरस्य उदकमध्ये १५उसस्य १५अवस्थितस्य १५आयोः परेषामुपद्रवार्थमितस्ततो गच्छतः कुयवस्यासु-
 रस्य १५नाभिः संनद्धम् आवसनस्थानं १५युयोप गूढमासीत् । यथान्येन दृश्यते सोऽसुरस्तथाकरोदित्यर्थः ।
 अपि च १५पूर्वाभिः पूरयित्रीभिरात्मनापहृताभिरग्निः १५प्र १५तिरते सोऽसुरः प्रवर्धते । स च १५शूरः शौर्योपेतः
 १५राष्टि राजते च । आत्मीयेन शौर्येण लोके प्रख्यातो भवतीत्यर्थः । तमिममसुरम् १५अञ्जसी अञ्जस्योपेता
 १५कुलिशी कुलं शातयन्ती १५वीरपत्नी वीरस्य पालयित्री एतत्संज्ञिकास्तिस्त्रो नद्यः १५पयः पयसा तत्संबन्धिना
 सारभूतेनोदकेन १५हिन्वानाः प्रीणयन्त्यः १५उदभिः आत्मीयैरुदकैः १५भरन्ते धारयन्ति ॥ युयोप । ' युप
 विमोहने ' । नाभिः । ' नहो भश्च ' (उ. सू. ४. ५६५) इति इष्प्रत्ययः । राष्टि । ' राजृ दीप्तौ ' ।
 ' बहुलं छन्दसि ' इति शगे लुक् । ब्रश्वादिना पत्वे घुत्वम् । पयः । ' सुपां सुलुक् ' इति तृतीयाया
 लुक् । हिन्वानाः । हिविः प्रीणनार्थः । इदित्वात् नुम् । अस्मात्ताच्छीलिकश्चानश् । आगमानु-
 शासनस्यानित्यत्वात् सुगभावः । चानशो लसार्वाधातुकरवाभावात् तत्स्वराभावे चिरस्वर एव शिष्यते ॥

प्रति यत्स्या नीथादर्शि दस्योरोको नाच्छा सदनं जानती गात् ।

अधे स्मा नो मधवश्चर्कृतादिन्मा नो मधेवं निष्पपी परा दाः ॥ ५ ॥

प्रति । यत् । स्या । नीथा । अदर्शि । दस्योः । ओकः । न । अच्छ । सदनम् । जानती । गात् ।

अधे । स्म । नः । मधऽवन् । चर्कृतात् । इत् । मा । नः । मधाऽईव । निष्पपी । परा । दाः ॥ ५ ॥

१. क्ष ट-स-ते तादृशौ । २. त-द-ध-स-उदकस्य मध्ये । ३. च-त-फ-श-सुप्तस्य; द-ध-उत्पन्नस्य ।
 ४. क्ष-ट-स-आवासस्थानम् । ५. क्ष-कूलम् ।

यत् यदा नीथा नयनहेतुभूता स्या सा पदवी प्रति अदर्शि अस्माभिर्दृष्टाभूत् सा च पदवी
 दस्योः उपक्षपयितुः कुयवस्यासुरस्य सदनं गृहम् अच्छ आभिमुख्येन गात् गता प्राप्ता । तत्र
 दृष्टान्तः । वज्रानती स्वकीयं वस्त्रम् अभिजानती^१ गौः ओको न निवासस्थानं स्वकीयं गोष्ठं यथा ऋजु
 प्राप्नोति । तद्वन्मार्गोऽप्यसुरगृहं प्राप्त इत्यर्थः । अध स्म अथानन्तरमेव हे मघवन् धनवन्निन्द्र
 चकृतात् पुनः पुनस्तेनासुरेण कृतादुपद्रवात् नः अस्मान् रक्षेति शेषः । इत् इत्यवधारणे । अस्मान्
 रक्षैव नः अस्मान् मा परा दाः मा परित्याक्षीः । अस्माभिर्ज्ञातेन मार्गेण गत्वा अस्मदुपद्रवकारिण-
 मसुरं जहीति तात्पर्यार्थः । तत्र व्यतिरेके दृष्टान्तोऽभिधीयते । मधेव निष्पपी । यथा विनिर्गतसपो^२
 विनिर्गतशेषः^३ यथेष्टचारी दासीपतिः मधेव यथा धनान्यस्थाने परित्यजति तथास्मान् मा परित्याक्षी-
 रित्यर्थः । अत्र निरुक्तं—‘निष्पपी स्त्रीकामो भवति विनिर्गतसपः^३ सपः सपतेः^३ स्पृशतिकर्मणः । मा नो
 मधेव निष्पपी परा दाः । स यथा धनानि विभजति^४ मा नस्त्वं तथा परा दाः’ (निर. ५. १६) इति ॥
 नीथा । ‘णीष् प्रापणे’ । ‘हनिकुपिनीरमिकाशिभ्यः कथन्’ इति करणे कथन्प्रत्ययः । गात् । एते-
 लुङि ‘ङ्णो गा लुङि’ इति गादेशः । ‘गातिस्था’ इति सिचो लुक् । ‘बहुलं छन्दस्यमाङ्गयोगोऽपि’
 इति अडभावः । चकृतात् । करोतेर्यङ्लुगन्तात् ‘निष्ठा’ इति क्तप्रत्ययः । मघाऽइव । ‘शेष्ठन्दसि’
 इति श्लोषः । ‘निष्पपी । ‘पप समवाये’ । सपति समवैति योन्या संगच्छते इति सपः शेषः ।
 पचाद्यच् । निर्गतो नित्योद्धृतः सपः शेषो यस्य स स्त्रीव्यसनी निष्पपः । वर्णव्यापत्त्या ईकारः । दाः ।
 ‘बुदाश् दाने’ । लुङि ‘गातिस्था’ इति सिचो लुक् । ‘न माङ्गयोगे’ इत्यडभावः ॥ ॥ १८ ॥

स त्वं न इन्द्र सूर्ये सो अप्स्वनागास्त्व आ भज जीवशंसे ।

मान्तरां भुजमा रीरिषो नः श्रद्धितं ते महत इन्द्रियाय ॥ ६ ॥

सः । त्वम् । नः । इन्द्र । सूर्ये । सः । अप्सु । अनागाः स्त्वे । आ । भज । जीवशंसे ।

मा । अन्तराम् । भुजम् । आ । रिरिषः । नः । श्रद्धितम् । ते । महते । इन्द्रियाय ॥ ६ ॥

हे इन्द्र सः त्वं नः अस्मान् सूर्ये सर्वस्य प्रेरके आदित्ये आ भज आभाजय आभिमुख्येन^१
 भक्तान्^२ संभक्तान् कुरु । तथा सः त्वम् अप्सु अद्देवतासु अस्मानाभाजय । अपि च जीवशंसे जीवैः
 प्राणिभिः शंसनीये कामयितव्ये अनागास्त्वे अपापत्वे पापराहित्येऽस्मानाभाजय । अपि च नः अस्माकम्
 अन्तरां गर्भरूपेण^३ अन्तर्वैतमानां^४ भुजं पालयित्रीं^५ प्रजाम् आ समन्तात् मा रीरिषः मा हिंसीः । ते
 तव महते प्रभूताय इन्द्रियाय बलाय श्रद्धितम् अस्माभिः श्रद्धानं कृतम् । त्वदीयं बलं बहुमान-
 पूर्वकं स्तुम इत्यर्थः । तस्मात्तादृशबलयुक्तत्वं मा रीरिष इति पूर्वेण संबन्धः ॥ अनागास्त्वे । न
 विद्यते आगः पापं यस्य सोऽनागाः । तस्य भावस्तत्त्वम् । छान्दस उपधादीर्घः । जीवशंसे । ‘शंसु
 स्तुतौ’ । कर्मणि घञ् । थाथादिना उत्तरपदान्तोदात्तत्वम् । भुजम् । भुनक्ति पालयतीति भुक् प्रजा । क्विप् ।
 रीरिषः । ‘रिष हिंसायाम्’ । स्वार्थे ण्यन्तात् अस्मात् लुङि चङि णिलोपे उपधाह्रस्ववादीनि । छान्दसं
 पदकालीनमभ्यासह्रस्वत्वम् । श्रद्धितम् । श्रच्छब्दस्य ऊर्यादित्वेन (पा. सू. १. ४. ६१) गतित्वात्
 ‘गतिरनन्तरः’ इति पूर्वपदप्रकृतिस्वरत्वम् ॥

१. क्ष-अभिजानाना । २. क्ष-निर्गतपसो निर्गतमेदुः । ३. क्ष-ट-ल-निर्गतपसः । पसः सपतेः ।
 ४. च-फ-विनाशयति । ५. क्ष-ट-आभीक्ष्येन । ६. क्ष-गर्भभूताम् । ७. क्ष-पालनीयाम् ।

अधा मन्ये श्रत्तै अस्मा अधायि वृषा चोदस्व महते धनाय ।

मा नो अकृते पुरुहूत योनाविन्द्र क्षुध्यन्तो वयं आसुति दाः ॥ ७ ॥

अध । मन्ये । श्रत् । ते । अस्मै । अधायि । वृषा । चोदस्व । महते । धनाय ।

मा । नः । अकृते । पुरुहूत । योनौ । इन्द्र । क्षुध्यन्तः । वयः । आसुतिम् । दाः ॥ ७ ॥

हे इन्द्र । अध अथ अनन्तरं । मन्ये त्वां मनसा जानामि । ते तव अस्मै बलाय श्रत् । अधायि अस्माभिः श्रद्धा कृता । त्वदीयबलविषयमादरातिशयेन स्तोत्रं कृतमित्यर्थः । वृषा कामानां वषिता स त्वं महते प्रौढाय धनाय चोदस्व चोदय अस्मान् प्रेरय । हे पुरुहूत पुरुभिर्बहुभिर्यजमानैराहूत इन्द्र । अकृते अनिष्पादिते धनशून्ये योनौ । गृहनामैतत् । गृहे नः अस्मान् मा धाः निधेहि । धनधान्यपूर्णं गृहेऽस्मान् वासयेत्यर्थः । अपि च हे इन्द्र । क्षुध्यन्तो बुभुक्षितेभ्योऽन्येभ्योऽपि स्तोत्रेभ्यः । वयः अन्नम् आसुतिं पेयं क्षीरादिकं च दाः देहि ॥ अधायि । दधातेः कर्मणि लुङि च्लेश्चिण् । 'आतो युक् चिन्कृतोः' इति युक् । क्षुध्यन्तः । 'क्षुध बुभुक्षायाम्' । दिवादिवत् इयन् । निस्त्वादाद्युदात्तत्वम् ॥

मा नो वधीरिन्द्र मा परा दा मा नः प्रिया भोजनानि प्र मोषीः ।

आण्डा मा नो मधवञ्छक्र निर्मेन्मा नः पात्रा भेत्सहजानुषाणि ॥ ८ ॥

मा । नः । वधीः । इन्द्र । मा । परा । दाः । मा । नः । प्रिया । भोजनानि । प्र । मोषीः ।

आण्डा । मा । नः । मधवञ्छ । शक्र । निः । भेत् । मा । नः । पात्रा । भेत् । सहजानुषाणि ॥ ८ ॥

हे इन्द्र । नः अस्मान् मा वधीः मा हिंसी । सर्वदा रक्षेत्यर्थः । अपि च मा परा दाः मा परित्याक्षीः । परादानं परित्यागः । अस्मत्कृतां पूजां सर्वदा गृहाणेत्यर्थः । अपि च नः अस्माकं प्रिया प्रियाणीप्सितानि भोजनानि उपभोग्यानि धनानि मा प्र मोषीः मापहारीः । अस्मास्वेव धनानि यथा स्युस्तथा कुर्वित्यर्थः । तथा हे मधवन् धनवन् शक्र सर्वकार्यशक्तेन्द्र । नः अस्माकम् आण्डा अण्डसंबन्धीनि गर्भरूपेण निषिक्तान्यपत्यानि मा भेत् मा भिनः । गर्भरूपेणावस्थितान् अस्मत्पुत्रान् रक्षेत्यर्थः । मा च नः पात्रा । पतन्ति गच्छन्ति गमनसमर्थानि यानि तान्यपत्यानि पात्राणि । तानि च मा भेत् मा भिदः । सहजानुषाणि । जानुभ्यां यानि भूमिं सनन्ति गच्छन्तीत्यर्थः । तानि जानुषाणि । तैः सहितानि मा विनीनशः । वधीः । हन्तेर्माङि 'लुङि च' इति वधादेशः । स चादन्तः । सिच् । 'अतो लोपः' इत्यकारलोपः । तस्य स्थानिवद्भावात् 'अतो हलादेः' इति वृद्धयभावः । 'इट ईटि' इति सिचो लोपः । मोषीः । 'मुष स्तेये' । लुङि सिचः

१. त-द-फ-श-स-मा निधेहि । २. क्ष-ट-स-देहि प्रयच्छ । ३. क्ष-ट-मापहारीः । ४. क्ष-ट-स-
'मा.....विनीनशः' इत्यस्य स्थाने 'अपि च पात्रा पात्राणि रक्षणे समर्थानि सहजानुषाणि । जानुर्जन्म ।
तेन संबद्धाः सहजानुषाः समानजन्मानो ज्ञातय इत्यर्थः । तैः सह वर्तमानानि उत्पन्नान्यपत्यानि तानि च मा
भेत् मा भिनः । उत्पन्नान्यस्मदीयान् पुत्रान् रक्षेत्यर्थः ।

इद् । 'नेटि' इति वृद्धिप्रतिषेधः । भेत् । 'भिदिर् विदारणे' । लङि सिपि 'बहुलं छन्दसि' इति विकरणस्य लृक् । लघूपधगुणः । 'हलङ्याभ्यः' इति सिपो लोपः ॥

माध्यन्दिने सवने 'अर्वाङ्गेहि' इत्येषा पोतुः प्रस्थितयाज्या । सूत्रितं च-अर्वाङ्गेहि सोमकामं स्वाहुस्तवायं सोमस्वमेहर्वाङ्' (आश्व. श्रौ. ५. ५) इति ॥

अर्वाङ्गेहि सोमकामं त्वाहुरयं सुतस्तस्य पिबामदाय ।

उरुव्यचा जठर आ वृषस्व पितेव नः शृणुहि ह्यमानः ॥ ९ ॥

अर्वाङ् । आ । इहि । सोमऽकामम् । त्वा । आहुः । अयम् । सुतः । तस्य । पिब । मदाय ।

उरुव्यचाः । जठरे । आ । वृषस्व । पिताऽईव । नः । शृणुहि । ह्यमानः ॥ ९ ॥

हे इन्द्र त्वम् अर्वाङ् अस्मदभिमुखः सन् एहि आगच्छ । किं कारणमिति चेत् यस्मात्त्वां सोमकामं सोमविषयाभिलाषम्^१ आहुः पुराविदः कथयन्ति । अयम् अस्मदीयः सोमः सुतः ऋत्विग्भिर्भिषुतः । अत आगच्छेत्यर्थः । आगत्य च मदाय हर्षार्थं तस्य तम् अस्मदीयमभिषुतं सोमं पिब । एतदेव स्पष्टीक्रियते^२ । उरुव्यचाः उरु विस्तीर्णं व्यचो व्यापनं यस्य तादृशो महावयवो भूत्वा जठरे आत्मीये उदरे आ वृषस्व सोममासिञ्च । आ समन्तात् पूरयेत्यर्थः । एवंभूतस्त्वं ह्यमानः स्तुतिभिराहूयमानः सन् पितेव पुत्राणां वाक्यानि शृणोति^३ तथा नः अस्माकं वाक्यानि^४ शृणुहि शृणु ॥ सोमकामम् । सोमविषयः^५ कामः अभिलाषो यस्य । बहुव्रीहौ पूर्वपदप्रकृतिस्वरत्वम् । आहुः । 'बुवः पञ्चानामादित आहो बुवः' (पा. सू. ३. ४. ८४) इति श्लोः उपादेशः धातोराहोदेशश्च । तस्य । 'क्रियाग्रहणं कर्तव्यम्' इति कर्मणः संप्रदानत्वात् चतुर्थ्यर्थे षष्ठी । मदाय । 'मदी हर्षे' । 'मदोऽनुपसर्गे' इति भावे अप् । उरुव्यचाः । 'व्यच व्याजीकरणे' । औणादिकः असिप्रत्ययः । 'व्यचेः कुटाक्षिवमनसि' (का. १. २. १. १) इति वचनात् ङित्वाभावेन^६ संप्रसारणाभावः । 'परादिभ्यश्चन्दसि बहुलम्' इत्युत्तरपदाद्युदात्तत्वम् । यद्वा । उरु विचति व्याप्नोतीति उरुव्यचाः । कृदुत्तरपदप्रकृतिस्वरत्वम् । वृषस्व । 'वृष सेचने' । व्यत्ययेनात्मनेपदशप्रत्ययी^७ । शृणुहि । 'उतश्च प्रत्ययाच्छन्दसि वावचनम्' इति हेल्ङ्गभावः ॥ ॥ १९ ॥

'चन्द्रमाः' इति एकोनविंशत्यृचं द्वादशं सूक्तम् । अपां पुत्रस्य त्रितस्य कूपे पतितस्य कुसस्य वा आर्षम् । तथा चोभयोः कूपपातः आम्नायते—'त्रितः कूपेऽवहितः' (ऋ. सं. १. १०५. १७) 'काटे निबाब्ध ऋषिरद्भुतये' (ऋ. सं. १. १०६. ६) इति च । त्रितस्य च अपां पुत्रत्वं तैत्तिरीयाः स्पष्टमामनन्ति—'तत एकतोऽजायत स द्वितीयमभ्यपातयत् ततो द्वितोऽजायत स तृतीयमभ्यपातयत् ततस्त्रितोऽजायत यदद्भ्योऽजायन्त तदाप्यानामाप्यत्वम्' (तै. ब्रा. ३. २. ८. १०-११) इति । तमेतमाप्यं 'त्रितस्तद्वेदाभ्यः' (ऋ. सं. १. १०५. ९) इति तत्कारोपजनेन वयमधीमहे इति ।

१. क्ष-ट-ठ- सोमविषयाभिलाषवन्तम् । २. क्ष-ट-ठ-स्पष्टीकरोति । ३. क्ष-ट-ठ-स—यथा शृणोति । ४. ट-ठ-स-स्तुतिवाक्यानि । ५. क्ष-सोमे । ६. क्ष-स-ङित्वाभावे । ७. क्ष-स-भ्यत्ययेनात्मनेपदं शप्रत्ययः । ८. क्ष-स-इति नास्ति ।

अन्या त्रिष्टुप् । ' सं मा तपन्ति ' इत्येवा यवमध्या महावृहती । आद्यौ द्वावष्टाक्षरौ पादौ द्वादशाक्षरस्तृतीयस्ततो द्वावष्टाक्षरौ सा यवमध्या महावृहती । ' चत्वारोऽष्टका जागतश्च महावृहती ' (अनु. ९. ९) इत्युक्त्वा^१ ' मध्ये चेद्यवमध्या ' (अनु. ९. १०) इत्युक्तलक्षणेपेतत्वात्^२ । शिष्टाः पङ्क्तयः । विश्वे देवाः देवता । तथा चानुक्रान्तं—' चन्द्रमा एकोनास्यस्त्रितो वा वैश्वदेवं हि पाङ्क्तमन्या त्रिष्टुप्^३ अष्टमी महावृहती यवमध्या ' इति । ' हि ' इत्यभिधानादिदमादीनि त्रीणि सूक्तानि वैश्वदेवानि । विनियोगः^४ । अत्र शाटयायनिन इतिहासमाचक्षते—एकतो द्वितस्त्रित इति पुरा त्रय ऋषयो बभूवुः । ते कदाचिन्मरुभूमावरण्ये वर्तमानाः पिपासया संतप्तगात्राः सन्त एकं कूपमविन्दन् । तत्र^५ त्रितालयः^६ एको जलपानाय कूपं प्राविशत् । स्वयं पीत्वा इतरयोश्च कूपादुदकमुद्धृत्य प्रादात् । तौ तदुदकं पीत्वा त्रितं^७ कूपे पातयित्वा तदीयं धनं सर्वमपहस्य कूपं च रथचक्रेण पिधाय प्रास्थिपाताम् । ततः कूपे पतितः स त्रितः कूपादुत्तरीतुमशक्नुवन् सर्वे देवा मामुद्वरन्विति मनसा सस्मार । ततस्तेषां स्तावकमिदं सूक्तं ददर्श । तत्र रात्रौ कूपस्यान्तश्चन्द्रमसो रश्मीन् पश्यन् परिदेवयते ॥

चन्द्रमा अस्वः१न्तरा सुपर्णो धावते दिवि ।

न वो हिरण्यनेमयः पदं विन्दन्ति विद्युतो वित्तं मे अस्य रोदसी ॥ १ ॥

चन्द्रमाः । अप्सु । अन्तः । आ । सुऽपर्णः । धावते । दिवि ।

न । वः । हिरण्यऽनेमयः । पदम् । विन्दन्ति । विऽद्युतः । वित्तम् । मे । अस्य । रोदसी इति ॥ १ ॥

१ अप्सु आन्तरिक्षासु^१ उदकमये मण्डले २ अन्तः मध्ये^२ वर्तमानः ३ सुपर्णः शोभनपतनः । यद्वा । सुपर्ण इति रश्मिनाम् । सुपुष्पाख्येन सूर्यरश्मिना युक्तः ४ चन्द्रमाः ५ दिवि ब्रुलोके ५ आ ५ धावते । आङ्^{१०} मर्यादायाम् । एकेनैव प्रकारेण धावते^{१०} शीघ्रं गच्छति । तादृशस्य चन्द्रमसः संबन्धिनो हे ५ हिरण्यनेमयः सुवर्णसदृशपर्यन्ताः । यद्वा । हितरमणीयप्रान्ताः । ५ विद्युतः विद्योतमाना रश्मयः ५ वः युष्माकं ५ पदं पादस्थानीयमग्रं ५ न ५ विन्दन्ति मदीयानीन्द्रियाणि^{११} कूपेनावृत्तत्वात् न लभन्ते । अतः^{१२} इदमनुचितम् । तस्मात् कूपात् मामुत्तारयतेत्यर्थः । अपि च हे ५ रोदसी यावापृथिव्यौ ५ मे मदीयम् ५ अस्य इदं स्तोत्रं ५ वित्तं जानीतम् । यद्वा । मदीयं कूपपतनरूपं यदिदं दुःखं तदवगच्छतम् । मदीयं स्तोत्रं श्रुत्वा मदीयं दुःखं ज्ञात्वा वा अस्मात् कूपात् मामुत्तारयतमित्यर्थः ॥ चन्द्रमाः । चन्द्रमाह्लादनं सर्वस्य जगतो निर्मिमीते इति चन्द्रमाः । ' चन्द्रे माडो डित्^{१३} ' (उ. सू. ४. ६६७) इति असुन् । दासीभारादिषु पाठात् पूर्वपदप्रकृतिस्वरस्वम् । धावते । ' सृ गतौ ' । ' पाघ्ना ' इत्यादिना वेगितायां^{१४} धावादेशः । व्यत्ययेन आत्मनेपदम् । वित्तम् । ' विद ज्ञाने ' । लोटि अदादित्वात् शपो लुक् । पादादित्वात् ' तिङ्ङित्ठः ' इति निघाताभावः । अस्य । ' क्रियाग्रहणं कर्तव्यम् ' इति कर्मणः संप्रदानत्वात् चतुर्थ्यर्थे षष्ठी । ' ऊडिदम् ' इति विभक्तेरुदात्तत्वम् ॥

१. क्ष-ट-ठ- ' इत्युक्त्वा ' नास्ति । २. क्ष-ट-ठ-इत्युक्त्वात् । ३. क्ष-त्रिष्टुबन्तम् । ४. क्ष-ट-स-विनियोगो लैङ्गिकः । ५. त-श-ततः । ६. क्ष-त्रितः । ७. क्ष-ट-स-तं त्रितम्; ठ-तत्र तम् । ८. क्ष-स-आन्तरिक्षासु ९. क्ष-ट-ठ-स- ' मध्ये ' इत्यस्यानन्तरं ' यद्वा आप इत्यन्तरिक्षनाम् । तत्र मध्ये ' इत्यधिकम् । १०. क्ष-स- ' आङ् मर्यादायाम् । एकेनैव प्रकारेण धावते ' नास्ति । ११. क्ष-अस्मदीयानीन्द्रियाणि । १२. क्ष-यतः । १३. क्ष-ट-ठ-डित् । १४. क्ष-स-वेगितायां गतौ ।

अर्थमिद्वा उ अर्थिन आ जाया युवते पतिम् ।

तुज्जाते वृष्ण्यं पर्यः परिदाय रसं दुहे वित्तं मे अस्य रोदसी ॥ २ ॥

अर्थम् । इत् । वै । ऊँ इति । अर्थिनः । आ । जाया । युवते । पतिम् ।

तुज्जाते इति । वृष्ण्यम् । पर्यः । परिऽदाय । रसम् । दुहे । वित्तम् । मे । अस्य । रोदसी इति ॥ २ ॥

अर्थिनः धनमपेक्षमाणाः पुरुषाः अर्थमिद्वै अपेक्षितं धनं प्राप्नुवन्त्येव । नाहं प्राप्नोमि । अउ इत्येतत् पादपूरणम् । अपि च जाया अन्यदीया भार्या पतिं स्वपतिम् आ युवते आभिमुख्येन प्राप्नोति । मदीया तु मद्विरहात् हता आसीत् । अपि च संयुक्तौ तौ जायापती वृष्ण्यं वीर्यरूपं पर्यः उदकं तुज्जाते प्रजननाय अन्योन्यसंघट्टनेन प्रेरयतः । तदनन्तरं रसं पुरुषस्य सारभूतं वीर्यं परिदाय गर्भाशयेनादाय गर्भरूपेण धृत्वा दुहे दुग्धे पुत्ररूपेण जनयति । मम तु पुत्रोऽपि नोत्पद्यते । अत इदं मदीयं दुःखं हे यावापृथिव्यौ जानीतम् ॥ उ । 'उजः' (पा. सू. १. १. १७) इति शाकल्यस्य मतेन प्रगृह्यत्वात् 'प्लुतप्रगृह्या अचि' इति प्रकृतिभावः । युवते । 'यु मिश्रणे' । व्यत्ययेनात्मनेपदम् । शब्लुकि प्राप्ते व्यत्ययेन शः । तुज्जाते । 'तुजि पिजि हिंसाबलदाननिकेतनेषु' । इदित्त्वात् नुम् । व्यत्ययेन श्रम् । श्राज्जलोपः । दुहे । 'दुह प्रपूरणे' । 'लोपस्त आत्मनेपदेषु' इति तलोपः ॥

मो षु देवा अदः स्वः रव पादि दिवस्परि ।

मा सोम्यस्य शंभुवः शूने भूम कदा चन वित्तं मे अस्य रोदसी ॥ ३ ॥

मो इति । सु । देवाः । अदः । स्वः । रव । पादि । दिवः । परि ।

मा । सोम्यस्य । शंभुवः । शूने । भूम । कदा । चन । वित्तम् । मे । अस्य । रोदसी इति ॥ ३ ॥

हे देवाः स्वः स्वर्गे वर्तमानम् अदः तदस्मदीयं पितृपितामहप्रपितामहात्मकं संतानं दिवस्परि दिवश्चोपरि वर्तमानं मो षु मेव अव पादि अवपन्नं विपन्नं प्रभ्रष्टं मा भूत् मम पुत्राभावात् । पुत्रेण लोकान् जयति 'नापुत्रस्य लोकोऽस्ति' (ऐ. ब्रा. ७. १३) इति श्रुतेः । अतो वयं सोम्यस्य सोमपानार्हस्य पितृगणस्य शंभुवः सुखस्य भावयितुः पुत्रस्य शूने अपगमने कदा चन कदाचिदपि मा भूम । युष्मत्प्रसादात् मम पुत्रा जायन्ताम् । अतो मामस्मादुःखादुत्तारयतेत्यर्थः । हे यावापृथिव्यौ युवां च मदीयं विज्ञापनं जानीतम् ॥ मो । मा उ इति निपातद्वयसमुदायः मैत्रेयस्यार्थः । सु इत्येतद्व्यवधारणे । 'सुजः' इति षत्वम् । पादि । 'पद गतौ' । 'चिण् ते पदः' (पा. सू. ३. १. ६०) इति कर्तरि लुङि च्लेः चिणादेशः । दिवः । 'ऊडिदम्' इति विभक्तेरुदात्तत्वम् । 'पञ्चम्याः परावच्यर्थे' इति विसर्जनीयस्य सत्वम् । सोम्यस्य । 'सोममर्हति यः' (पा. सू. ४. ४. १३७)

१. न-तुज्जाते इत्यस्यानन्तरम् 'आभिमुख्येन प्राप्नोति'; स- 'आभिमुख्येन' इत्यधिकम् । २. क्ष-ट-प्रजनान्योन्यसंयोगेन; स-प्रजननायान्योन्यसंयोगेन । ३. क्ष-न-हिंसाबलादाननिकेतनेषु । ४. ट-एतदस्मदीयम् । ५. क्ष-ट-दिवस्परि । परिः पञ्चम्यर्थानुवादी । दिवः स्वर्गात्; स-दिवस्परि दिवश्चोपरि वर्तमानम् । परिः पञ्चम्यर्थानुवादी । ६. क्ष-स-मा उ सु इति निपातसमुदायः ।

इति यप्रत्ययः । शंभुवः । भवतेरन्तर्भावितण्यथात् किप् । शूने । ' दुओश्चि गतिवृद्धयोः ' । भावे निष्ठा । ' श्रीदितो निष्ठायाम् ' इति इद्प्रतिषेधः । ' वचिस्वपि ' इत्यादिना संप्रसारणम् । ' ओदितश्च ' (पा. सू. ८. २. ४५) इति निष्ठानत्वम् । व्यत्ययेनाद्युदात्तत्वम् । वृषादिर्वा द्रष्टव्यः ॥

यज्ञं पृच्छाम्यवमं स तद्वतो वि वोचति ।

कं ऋतं पूर्य गतं कस्तद्विभर्ति नूतनो वित्तं मे अस्य रोदसी ॥ ४ ॥

यज्ञम् । पृच्छामि । अवमम् । सः । तत् । दूतः । वि । वोचति ।

क । ऋतम् । पूर्यम् । गतम् । कः । तत् । विभर्ति । नूतनः । वित्तम् । मे । अस्य । रोदसी इति ॥ ४ ॥

यज्ञं यजनीयम् अवमं सर्वेषां देवानामादिभूतम् । ' अग्निर्मुखं प्रथमो देवतानाम् ' (ऐ. ब्रा. १. ४) इति श्रुतेः । ' अग्निर्वै देवानामयमः ' (ऐ. ब्रा. १. १) इति ब्राह्मणाच्च । तमग्निं पृच्छामि । यन्मया पृष्टं तत् देवानां दूतः सः अग्निः वि वोचति विविच्य कथयतु । किं पुनस्तत् पृच्छयते इति चेत्, उच्यते । हे अग्ने त्वदीयं पूर्यं पूर्वकालीनम् ऋतं भद्रं स्तोत्रभ्यः कृतं श्रेयः क गतं कुत्रेदानीं वर्तते । नूतनः नवतरसवत्तोऽन्यः कः पुरुषः तत् भद्रं विभर्ति धारयति । यदि त्वय्यवर्तित्यत ममेदृशी दृशापि नाभविष्यत् । अतस्तत् क गतमिति कथय ॥ वोचति । ' वच परिभाषणे ' । लेटि अडागमः । ' वच उम् ' इति व्यत्ययेन धातोः उमागमः । क । ' किमोऽत् ' (पा. सू. ५. ३. १२) इति सप्तम्यर्थे अत् । ' काति ' (पा. सू. ७. २. १०५) इति किमः कादेशः । ' तित्स्वरितम् ' इति स्वरितत्वम् । परेण सह ' ऋत्यकः ' इति प्रकृतिभावः ॥

अमी ये देवाः स्थनं त्रिषु रोचने दिवः ।

कद्वं ऋतं कदनृतं कं प्रतना व आहुतिर्वित्तं मे अस्य रोदसी ॥ ५ ॥

अमी इति । ये । देवाः । स्थनं । त्रिषु । आ । रोचने । दिवः ।

कत् । वः । ऋतम् । कत् । अनृतम् । कं । प्रतना ।

वः । आहुतिः । वित्तम् । मे । अस्य । रोदसी इति ॥ ५ ॥

हे देवाः त्रिषु पृथिव्यादिषु स्थानेषु ये अमी यूयं स्थनं वर्तमाना भवथ । यानि स्थानानि दिवः द्योतमानस्य सूर्यस्य आ रोचने दीप्तिविषये वर्तन्ते । सूर्यप्रकाशेषु स्थानेषु इत्यर्थः । तेषां वः युष्माकं संबन्धि स्तोत्रविषयम् ऋतं सत्यं कत् कस्मिन् देशे वर्तते । अनृतं द्वेष्टविषयमसत्यं च कत् कुत्र गतम् । अपि च प्रतना चिरकालीना वः युष्माकं संबन्धिना आहुतिः मया पूर्वमनुष्ठितो यागः क कुत्रासीत् । ईदम्भूतदुःखानुभवेन मया पूर्वमनुष्ठितो यागसमूहो युष्मान्ना प्राप्तोदित्यनुमिमे । अन्यत् पूर्ववत् ॥ स्थन । ' तसनसनथनाश्च ' इति तशब्दस्य थनादेशः । कत् । कशब्दस्य वर्णव्यापत्त्या कक्षावः ॥ ॥ २० ॥

कद्रुं ऋतस्य धर्णसि कद्रुणस्य चक्षणम् ।

कदर्यम्णो महस्पथार्तिं क्रामेम दूढ्यो वित्तं मे अस्य रोदसी ॥ ६ ॥

कत् । वः । ऋतस्य । धर्णसि । कत् । वरुणस्य । चक्षणम् ।

कत् । अर्यम्णः । महः । पथा । अर्ति । क्रामेम । दुःऽध्यः । वित्तम् । मे । अस्य । रोदसी इति ॥ ६ ॥

हे देवाः वः युष्माकं संबन्धिनः^१ ऋतस्य सत्यस्य अभिमतफलप्रापणस्य धर्णसि धारणं वक्तुं गतम् । वरुणस्य अनिष्टनिवारकस्य देवस्य चक्षणम् अनुग्रहदृष्ट्या दर्शनं वक्तुं क गतम् । महः महतो महानुभावस्य अर्यम्णः अरीणां नियन्तुः एतत्संज्ञकस्य देवस्य संबन्धना पथा शोभनमार्गेण इष्ट-देशप्रापणं वक्तुं क गतम् । एतत्सर्वं युष्मास्वेव वर्तते । न कुत्रापि गतम् । अतो वयं दूढ्यः दुधियः पापबुद्धीन् अस्मदनिष्टाचरणपरान् शत्रून् अति क्रामेम अतितरेम । तैः कृतादस्मात् कृपपातलक्षणात् दुःखात् वयमुत्तीर्णा भवेम । हे द्यावापृथिव्यौ मदीयमिदं जानीतम् ॥ धर्णसि । 'धृष् धारणे' । 'सानसि-धर्णसिपणंसि' (उ. सू. ४. ५४७) इत्यादिना असिचप्रत्ययान्तः^२ निपात्यते । अर्यम्णः । पृष्ठयेक-वचने 'अलोपोऽनः' इत्यकारलोपः । उदात्तनिवृत्तिस्वरेण विभक्तेरुदात्तत्वम् । महः । महतः अच्छब्द-लोपश्छान्दसः । यद्वा । 'मह पूजायाम्' । क्विप् । उभयथापि 'सावेकाचः' इति विभक्तेरुदात्तत्वम् । दूढ्यः । पृषोदरादिः । 'ध्ये च' इति तत्र पाठात् दुरो रेफस्य उत्त्वम् उत्तरपदादेः ध्रुवं च । 'उदात्त-स्वरितयोर्यणः' इति स्वरितत्वम् ॥

अहं सो अस्मि यः पुरा सुते वदामि कानि चित् ।

तं मा व्यन्त्याध्यो वृको न तृणजं मृगं वित्तं मे अस्य रोदसी ॥ ७ ॥

अहम् । सः । अस्मि । यः । पुरा । सुते । वदामि । कानि । चित् ।

तम् । मा । व्यन्ति । आऽध्यः । वृकः । न । तृणजम् । मृगम् ।

वित्तम् । मे । अस्य । रोदसी इति ॥ ७ ॥

हे देवाः पुरा पूर्वस्मिन् काले सुते युष्मद्यागार्थं सोमेऽभिषुते कानि चित् कतिपयानि स्तोत्राणि यः अहं वदामि उक्तवानस्मि सः एवाहम् अस्मि न तु अन्यः कश्चित् । तस्मात् किमर्थं मां परित्यजथ । तं तादृशं माम् आध्यः अभिलषितपुत्राद्यप्राप्त्या जनिता मानस्यो व्यथाः व्यन्ति भक्षयन्ति । तत्र दृष्टान्तः । तृणजं जाततृणं पिपासन्तम् उदकं प्रति गच्छन्तं मृगं वृको न यथा अरण्यश्वा मध्येमार्गं भक्षयति तद्वत् । अन्यत् पूर्ववत् ॥ व्यन्ति । वी गत्यादिषु । अदादिस्वात् शपो लुक् । 'तन्वादीनां छन्दसि बहुलमुपसंस्थानम्' इति बहुलवचनात् यण् । आध्यः । आधीयते मनसि स्थाप्यते इति आधिः । 'उपसर्गे घोः किः' (पा. सू. ३. ३. ९२) । 'आतो लोप इटि च' इत्याकारलोपः । 'जसादिषु छन्दसि वावचनम्' इति 'जसि च' इति गुणस्य विकल्पनात् अभावे यणादेशः । तृणजम् । 'तृष पिपासायाम्' । 'स्वपितृपोर्नजिङ्' (पा. सू. ३. २. १७२)

इति नजिङ् । पदकारस्वेवं मन्यते—‘अन्येष्वपि दृश्यते’ इति दृशिग्रहणस्य सर्वोपाधिच्यभि-
चारार्थत्वात् केवलादपि जनेर्दप्रत्ययः । तृष्णा जाता यस्य । ‘ङयापोः संज्ञाच्छन्दसोर्बहुलम्’ इति
ह्रस्वत्वम् ॥

सं मां तपन्त्याभितः सपत्नीरिव पर्शवः ।

मूपो न शिश्ना व्यदन्ति माध्यः स्तोतारं ते शतक्रतो वित्तं मे अस्य रोदसी ॥ ८ ॥

सम् । मा । तपन्ति । अभितः । सपत्नीः इव । पर्शवः ।

मूपः । न । शिश्ना । वि । अदन्ति । मा । आध्यः । स्तोतारम् ।

ते । शतक्रतो इति शतऽक्रतो । वित्तम् । मे । अस्य । रोदसी इति ॥ ८ ॥

पेन्नेषा । हे इन्द्र ^१पर्शवः पार्श्वस्थीनि अत्र सामर्थ्यात् पर्शुस्थानीयाः ^२कूपभित्तयः ^३माम्
^४अभितः सर्वतः ^५सं ^६तपन्ति सम्यक् पीडयन्ति । तत्र दृष्टान्तः । ^७सपत्नीरिव । समानः एकः पतिर्यासां
ताः सपत्न्यो यथैकं पतिमभितः पीडयन्ति । परस्परं ^८वा पीडयन्ते ^९। हे ^{१०}शतक्रतो बहुविधकर्मन्
बहुविधप्रज्ञ वा इन्द्र ^{११}ते तव ^{१२}स्तोतारं माम् ^{१३}आध्यः असंपद्यमानैर्यागदानादिभिस्तृपादिताः मानस्यः
पीडाः ^{१४}व्यदन्ति विविधं भक्षयन्ति । तत्र दृष्टान्तः । ^{१५}मूपो ^{१६}न यथा मूपिकाः ^{१७}शिश्ना शिश्नानि
कुविन्देन वायितानि अन्नरसेन आलिसानि ^{१८}सूत्राणि भक्षयन्ति । यद्वा । शिश्वशब्देन प्रजननमेवोच्यते ।
तच्चोपचारात् पुच्छे वर्तते । यथा स्वकीयानि पुच्छानि घृततैलादिभाण्डे प्रक्षिप्य ऊर्ध्वमुत्कृत्य व्यदन्ति
लिहन्तीत्यर्थः । एवं माम् आधयो भक्षयन्ति । न चैतत् हे इन्द्र तव स्तोतुर्न्याय्यम् । तस्मात् कृपात्
मामुत्तारय । अन्यत् समानम् । अत्र निरुक्तं—‘संतपन्ति मामभितः सपत्न्य इवेमाः पर्शवः कूपपर्शवो
मूपिका इवास्नातानि सूत्राणि व्यदन्ति । स्वाङ्गाभिधानं वा स्यात् । शिश्नानि व्यदन्तीति’ (निरु.
४. ६) इति ॥ सपत्नीः । ‘नित्यं सपत्न्यादिषु’ (पा. सू. ४. १. ३५) इति पतिशब्दस्य
नकारान्तादेशः । डीप् । ‘वा छन्दसि’ इति पूर्वसवर्णदीर्घत्वम् । मूपः । ‘मुप स्तेये’ । क्विपि
छान्दसो दीर्घः । तथा च यास्कः—‘मूपो मूपिका इत्यर्थः । मूपिकाः पुनर्मुष्णातेर्मूपोऽप्येतस्मादेव’
(निरु. ४. ५) इति । शिश्ना । ‘ष्णा शौचे’ । ‘घञर्थे कविधानं स्थास्नापाव्यधिह नियुध्यर्थम्’
इति कः । वर्णव्यापत्त्या सकारस्य शकारः । ‘कुजादीनां के द्वे भवत इति वक्तव्यम्’ (का. ६.
१. १२. १) इति द्विवचनम् । ‘बहुलं छन्दसि’ इत्यभ्यासस्य इत्वम् ॥

अमी ये सुप्त रश्मयस्तत्रा मे नाभिरातंता ।

त्रितस्तद्वेदास्यः स जामित्वाय रेभति वित्तं मे अस्य रोदसी ॥ ९ ॥

अमी इति । ये । सुप्त । रश्मयः । तत्र । मे । नाभिः । आस्तंता ।

त्रितः । तत् । वेद । आस्यः । सः । जामित्वाय । रेभति । वित्तम् । मे । अस्य । रोदसी इति ॥ ९ ॥

१. स-पार्श्वस्थानीयाः । २. क्ष-परस्परं वा पीडयन्ति तद्वत्; ठ-तद्वत् । ३. च-द-ध-मा माम् ।
४. क्ष-स-लिसानि ।

ये वमी शुलोके वर्तमानाः सप्तसंख्याकाः रश्मयः सूर्यस्य किरणाः सन्ति तत्र तेषु सूर्यरश्मिष्वध्यात्मं सप्तप्राणरूपेण वर्तमानेषु वमी मदीया नाभिः आतता संबद्धा । ऋषिरात्मानमेव परोक्षतया निर्दिशति । त्रितः तीर्णतमस्तिरस्कृताज्ञानः आस्थः अपां पुत्रः ऋषिः तत् पूर्वोक्तं वृत्तान्तं वेद जानाति नान्यः । सः जानन्नृषिः जामिन्वाय कृपाभिर्गन्तृवाय रेभति तान् रश्मिन् स्तौति । अन्यत् समानम् ॥ आतता । तनोतेः कर्मणि निष्ठा । ‘ अनुदात्तोपदेशः ’ इत्यादिना अनुनासिकलोपः । ‘ गतिरनन्तरः ’ इति गतेः प्रकृतिस्वरत्वम् । जामिन्वाय । जमतिर्गतिकर्मा । जमति गच्छतीति जामिः । औणादिक इत्यप्रत्ययः । तस्य भावस्तत्त्वम् । रेभति । ‘ रेभ् शब्दे ’ । भौवादिकः ॥

अमी ये पञ्चोक्षणो मध्ये तस्थुर्महो दिवः ।

देवत्रा नु प्रवाच्यं सध्रीचीना नि ववृतुर्वित्तं मे अस्य रोदसी ॥ १० ॥

अमी इति । ये । पञ्च । उक्षणः । मध्ये । तस्थुः । महः । दिवः ।

देवत्रा । नु । प्रवाच्यम् । सध्रीचीनाः । नि । ववृतुः । वित्तम् । मे । अस्य । रोदसी इति ॥ १० ॥

उक्षणः सेक्ताः कामाभिवर्षकाः पञ्च । ‘ तन्न इन्द्रस्तद्वरुणस्तदग्निस्तदर्यमा तत्सविता चनो धात् ’ (क. सं. १. १०७. ३) इत्यर्धर्चनं प्रतिपादिताः पञ्चसंख्याका देवाः । यद्वा । अग्निर्वायुः सूर्यश्चन्द्रमा विद्युदित्येवं पञ्चसंख्याकाः । तथा च शाठ्यायनकम्—‘ एतान्येव पञ्च ज्योतींषि यान्येषु लोकेषु दीप्यन्ते । अग्निः पृथिव्यां वायुरन्तरिक्षे च आदित्यो दिवि चन्द्रमा नक्षत्रे विद्युदप्सु ’ इति । नक्षत्रे नक्षत्रलोके । अप्सु मेघस्थोदकेषु । तैत्तिरीयेऽप्येवमाह्नातम्—‘ अग्निः पृथिव्यां वायुरन्तरिक्षे सूर्यो दिवि चन्द्रमा दिक्षु नक्षत्राणि स्वलोके ’ (तै. आ. १. २०. १) इति । ये वमी पञ्चसंख्याका देवाः महो दिवः महतो विस्तीर्णस्य शुलोकस्य मध्ये तस्थुः तिष्ठन्ति आसते देवत्रा देवेषु नु क्षिप्रं प्रवाच्यं प्रशंसनीयं देवानां योग्यं मदीयं स्तोत्रं प्रति सध्रीचीनाः सहाञ्चन्तो युगपदागच्छन्तस्ते देवाः मदीयं परिचरणं स्वीकुर्वन्ति । तदनन्तरं नि ववृतुः वृषाः सन्तो निवर्तन्ते च । अन्यत् समानम् ॥ उक्षणः । ‘ वा पूर्वस्य निगमे ’ इत्युपधादीर्घाभावः । देवत्रा । ‘ देवमनुष्यं ’ इत्यादिना सप्तम्यर्थे त्राप्रत्ययः । प्रवाच्यम् । वाचयतेः ‘ अचो यत् ’ इति यत् । ‘ गेरनिटि ’ इति णिलोपः । ‘ यतोऽनावः ’ इत्याद्युदात्तत्वे कृदुत्तरपदप्रकृतिस्वरत्वम् । सध्रीचीनाः । सहाञ्चन्तीति सध्यञ्चः । ते एव सध्रीचीनाः । सहपूर्वात् अञ्चतेः ‘ ऋक्विक् ’ इत्यादिना क्त्वि । ‘ अनदिताम् ’ इति नलोपः । ‘ सहस्य सध्रिः ’ (पा. सू. ६. ३. ५५) इति सध्यदेशः । ‘ विभाषाञ्चरदिक्रियाम् ’ इति स्वार्थे खप्रत्ययः । ववृतुः । ‘ वृतु वर्तने ’ । ‘ छन्दसि लुङ्लङ्लिटः ’ इति वर्तमाने लिट् । व्यत्ययेन परस्मैपदम् । ‘ अन्वेपामपि दृश्यते ’ इति संहितायामभ्यासस्य दीर्घत्वम् ॥ २१ ॥

सुपर्णा एत आसते मध्यं आरोधने दिवः ।

ते सैधन्ति पथो वृकं तरन्तं यद्दतीरपो वित्तं मे अस्य रोदसी ॥ ११ ॥

सुपर्णाः । एते । आसते । मध्यं । आरोधने । दिवः ।

ते । सैधन्ति । पथः । वृकम् । तरन्तम् । यद्दतीः । अपः । वित्तम् । मे । अस्य । रोदसी इति ॥ ११ ॥

‘सुपर्णाः । रश्मिनामैतत् । शोभनपतनाः । एते सूर्यरश्मयः । आरोधने सर्वस्यावरके व्याप्ते । दिवः अन्तरिक्षस्य । मध्ये । आसते वर्तन्ते । एते सूर्यरश्मयः । पथः मार्गात् । वृकम् अरण्यश्वानं । सेधन्ति निषेधन्ति निवारयन्ति । कीदृशम् । यद्गृह्णीतः महतीः । अपः । पतरन्तम् अतिक्रामन्तम् । कूप-पतनापूर्वं त्रितं दृष्टा एनं भक्षयितुं कश्चिदरण्यश्वा महतीं नदीं तितीर्षुः आजगाम । स च सूर्यरश्मीन् दृष्ट्वा अयमवसरो न भवतीति निववृते । अतो रश्मयो वृकं निषेधन्तीत्युच्यते । यास्कपक्षे तु आप इत्यन्तरिक्षनाम । यद्गृह्णीतः महदन्तरिक्षं पथः पथा द्वादशराश्यात्मना^१ मार्गेण तरन्तं वृकं चन्द्रमसं सूर्यरश्मयो निषेधन्ति । अहनि हि सूर्यरश्मिभिः निरुद्धश्चन्द्रमा निष्प्रभो दृश्यते । अतो निष्प्रभं कुर्वन्तीत्यर्थः ॥ आरोधने । आरुध्यते आग्नियतेऽनेनेति आरोधनम् । करणे ल्युट् । सेधन्ति । ‘पिबु गत्याम्’ । अयं केवलोऽपि निपुत्रार्थे द्रष्टव्यः । पथः । पञ्चम्येकवचने ‘भस्य डेलोपः’ इति टिलोपः । उदात्तनिवृत्तिस्वरेण विभक्तैरुदात्तत्वम् । यास्कपक्षे तु तृतीयाथे व्यत्ययेन पञ्चमी । यद्गृह्णीतः । यद्गृह्णीतः महत्ताम् । अस्मादाचारार्थे ‘सर्वप्रातिपदिकेभ्यः’ (पा. म. ३. १. ११. ३) इति क्प् । ततो लट् : शतृ । ‘उगितश्च’ इति ङीप् । आगमानुशासनस्यानित्यत्वात् नुमभावः । ‘शतुरनुमः’ इति नदीस्वरो व्यत्ययेन न प्रवर्तते ॥

नव्यं तदुक्थ्यं हितं देवासः सुप्रवाचनम् ।

ऋतमर्षन्ति सिन्धवः सत्यं ततान सूर्यो वित्तं मे अस्य रोदसी ॥ १२ ॥

नव्यम् । तत् । उक्थ्यम् । हितम् । देवासः । सुप्रवाचनम् ।

ऋतम् । अर्षन्ति । सिन्धवः । सत्यम् । ततान् । सूर्यः । वित्तम् । मे । अस्य । रोदसी इति ॥ १२ ॥

हे देवासः देवाः । नव्यं नवतरम् । उक्थ्यं प्रशस्यं स्तुत्यहं । सुप्रवाचनं सुष्ठु ऋत्विग्भिर्वाचयितुं शक्यम् एवंभूतं । तत् भवदीयं बलं । हितं युष्मासु निहितम् । अतो युष्मदीयेन बलेन । सिन्धवः स्यन्दनशीला नद्यः । ऋतम् उदकम् । अर्षन्ति आलस्यराहित्येन सर्वदा प्रेरयन्ति । अशोष्याः सत्यः प्रवहन्तीत्यर्थः । तथा । सूर्यः । सत्यं सर्वदा विद्यमानं स्वकीयं तेजः । ततान् आतनोति विस्तारयति । अन्यत् समानम् ॥ सुप्रवाचनम् । ‘वच परिभाषणे’ । अस्मात् प्यन्तात् ‘अन्येभ्योऽपि दृश्यते’ इति खलर्थे युच् । अर्षन्ति । अर्तेल्लेटि ‘सिद्ग्रहुलं लेटि’ इति सिप् । गुणः । ततान् । ‘अन्येषामपि दृश्यते’ इति संहितायामभ्यासस्य दीर्घत्वम् ॥

अग्रे तव तदुक्थ्यं देवेष्वस्त्याप्यम् ।

स नः सत्तो मनुष्वदा देवान्यक्षि विदुष्टरो वित्तं मे अस्य रोदसी ॥ १३ ॥

अग्रे । तव । तत् । उक्थ्यम् । देवेषु । अस्ति । आप्यम् ।

सः । नः । सत्तः । मनुष्वत् । आ । देवान् । यक्षि ।

विदुः । उत्तरः । वित्तम् । मे । अस्य । रोदसी इति ॥ १३ ॥

हे ऽअग्ने ऽतव ऽउक्थ्यं प्रशस्यं ऽत्यत्^१ श्रुतिप्रसिद्धम्^१ ऽआप्यम् । आपिर्बन्धुः । तस्य भावः । बान्धवं ऽदेवेषु दानादिगुणयुक्तेष्विन्द्रादिषु ऽअस्ति विद्यते । तस्मात् ऽसः तादृशः ऽविदुष्टरः विद्वत्तरस्त्वं ऽनः अस्माकं यज्ञे ऽसत्तः निपण्णः सन् ऽदेवान् तानिन्द्रादीन् ऽआ शास्त्रमर्यादया ऽयक्षि यज हविर्भिः पूजय । तत्र दृष्टान्तः । ऽमनुष्वत् । यथा मनुनां यज्ञे तद्वत् । अन्यत् पूर्ववत् ॥ आप्यम् । ' आपु व्याहृती ' । अस्मात् ण्यन्तात् ' अच इः ' इति इप्रत्ययः । ब्राह्मणादिश्चात् प्यच् । सत्तः । ' नसत्त-निपत्त ' (पा. सू. ८. २. ६१) इति निपातनात् निष्ठान्तवाभावः । छान्दसो निशब्दलोपो द्रष्टव्यः । मनुष्वत् । मनोरौणादिक उस्तिप्रत्ययः । ' तत्र तस्येव ' (पा. सू. ५. १. ११६) इति षष्ठ्यर्थे वतिः । ' नमोऽङ्गिरोमनुषां वत्युपसंख्यानम् ' (पा. सू. १. ४. १८. ३) इति भस्वेन पदवाभावात् स्त्वाद्य-भावः । यक्षि । ' बहुलं छन्दसि ' इति शपो लुक् । ब्रश्चादिपस्वे^३ कुत्वपस्वे । विदुष्टरः । विद्वत्संज्ञादात् तरपि अयस्मयादिस्वेन भत्वात् ' वसोः संप्रसारणम् ' इति संप्रसारणम् । ' शासिवसिघसीनां च ' इति षत्वम् ॥

सत्तो होता मनुष्वदा देवाँ अच्छा विदुष्टरः ।

अग्निर्हव्या सुषूदति देवो देवेषु मेधिरो वित्तं मे अस्य रोदसी ॥ १४ ॥

सत्तः । होता । मनुष्वत् । आ । देवान् । अच्छ । विदुःस्तरः ।

अग्निः । हव्या । सुसूदति । देवः । देवेषु । मेधिरः । वित्तम् । मे । अस्य । रोदसी इति ॥ १४ ॥

मनुष्वत् मनोरिवास्माकं यज्ञे ऽसत्तः निपण्णः । होता देवानामाह्वाता ऽविदुष्टरः विद्वत्तरः । देवः दानादिगुणयुक्तः । देवेषु सर्वेष्विन्द्रादिषु मध्ये ऽमेधिरः मेधावी एवंभूतः । अग्निः तान् ऽदेवान् ऽअच्छ आभिमुख्येन ऽहव्या हव्यानि अस्मदीयानि हवींषि । मर्यादयामाकारः । शास्त्रमर्यादया यथा-शास्त्रं ऽसुषूदति प्रेरयतु । अन्यत् समानम् ॥ सुषूदति । ' पूद क्षरणे ' । लेटि अडागमः । ' बहुलं छन्दसि ' इति शपः श्लुः । मेधिरः । ' मेधारथाभ्यामिरनिरचौ वक्तव्यौ ' (पा. सू. ५. २. १०९. ३) इति मत्वर्थीय इरन् ॥

ब्रह्मा कृणोति वरुणो गातुविदं तमीमहे ।

व्यूणीति हृदा मतिं नव्यो जायतामृतं वित्तं मे अस्य रोदसी ॥ १५ ॥

ब्रह्म । कृणोति । वरुणः । गातुऽविदम् । तम् । ईमहे ।

वि । ऊणीति । हृदा । मतिम् । नव्यः । जायताम् ।

कृतम् । वित्तम् । मे । अस्य । रोदसी इति ॥ १५ ॥

यः ऽवरुणः अनिष्टस्य^४ निवारयिता देवः । ब्रह्म परिवृढं तद्रक्षणरूपं कर्म ऽकृणोति करोति । तं तादृशं ऽगातुविदं गातोर्मर्गस्य दुःखनिवारकस्य^५ लम्भयितारं वरुणम् । ईमहे अभिमतफलं याचामहे ।

१. क्ष-स-त्यत् तत् श्रुतिषु प्रसिद्धम् । २. त-श-स-ब्रश्चेति षत्वम् । ३. क्ष-ट-ठ-अनिष्ठानाम् ।

४. क्ष-ट-ठ-स-दुःखान्निवारकस्य ; न-दुःखान्निवारकस्य ।

ईमहे इति याज्ञाकमां । तस्मै वरुणाय अयमस्मदीयः स्तोता ^१हृदा हृदयेन ^२मतिं मननीयां स्तुतिं ^३व्यूषोति विवृणोति प्रकाशयति उच्चारयतीत्यर्थः । सोऽयं ^४नव्यः स्तुत्यो वरुणोऽस्माकम् ^५कृतं ^६जायतां सस्यभूतोऽस्तु ॥ ब्रह्म । ‘ अन्येषामपि दृश्यते ’ इति साहित्यिको दीर्घः । गातुविदम् । ‘ विदु लोभे ’ । अन्तर्भावितव्यार्थात् क्तिप् । ईमहे । ‘ ईङ् गतौ ’ । ‘ बहुलं छन्दसि ’ इति विकरणस्य लुक् । हृदा । ‘ पदन् ’ इत्यादिना हृदयशब्दस्य हृदादेशः ॥ ॥ २२ ॥

असौ यः पन्था आदित्यो दिवि प्रवाच्यं कृतः ।

न स देवा अतिक्रमे तं मर्तासो न पश्यथ वित्तं मे अस्य रोदसी ॥ १६ ॥

असौ । यः । पन्थाः । आदित्यः । दिवि । प्रवाच्यम् । कृतः ।

न । सः । देवाः । अतिक्रमे । तम् । मर्तासः ।

न । पश्यथ । वित्तम् । मे । अस्य । रोदसी इति ॥ १६ ॥

^१पन्थाः सततगामी । यद्वा । ब्रह्मलोकं गच्छतामुपासकानां मार्गभूतः । ‘ सूर्यद्वारेण ते विरजाः प्रयान्ति ’ (मु. उ. १. २. ११) इति श्रुतेः । एवंभूतः ^२यः ^३असौ ^४आदित्यः ^५दिवि शुल्लिके ^६प्रवाच्यं प्रकर्षेण वचनं यथा भवति तथा ^७कृतः निर्मितः । यथा सर्वैः प्राणिभिर्दृश्यते तथा वर्तमानः ^८इत्यर्थः । हे ^९देवाः ^{१०}सः अयमादित्यो^{११} युष्माभिरपि ^{१२}न ^{१३}अतिक्रमे^{१४} अतिक्रमितुं न शक्यः । युष्मज्जीवनस्य तदायत्तत्वात् । सति हि सूर्ये वसन्तादयः काला निष्पद्यन्ते । कालेषु च यागाः क्रियन्ते । यागेषु च सस्य भवतां जीवनम् । अतो युष्माभिरप्यसौ नातिक्रमितव्यः । एवं च सति हे ^{१५}मर्तासः पापकृतो मनुष्याः ^{१६}तं महानुभावं सूर्यं ^{१७}न ^{१८}पश्यथ सूर्यं^{१९} न जानीथ । एतच्च कूपे पातयित्वा निर्गतौ एकतद्वितौ प्रति निन्दनम् । अहमेव मन्त्रद्रष्टा तं सूर्यं जानामि पापकृतौ युवां न जानीथः इति ॥ पन्थाः । ‘ पत्न गतौ ’ । ‘ पतेस्थ च ’ इति इतिप्रत्ययः । ‘ पथिमथ्यूभक्षामात् ’ इति आत्वम् । ‘ इतोऽस्सर्वनामस्थाने ’ (पा. सू. ७. १. ८६) इति अत्वम् इकारस्य । ‘ यो न्यः ’ (पा. सू. ७. १. ८७) । ‘ पथिमथोः सर्वनामस्थाने ’ इत्याद्युदात्तत्वम् । प्रवाच्यम् । वक्तेर्ण्यन्तात् ‘ अचो यत् ’ इति भावे यत् । ‘ यतोऽनावः ’ इत्याद्युदात्तत्वम् । अतिक्रमे । ‘ क्रमु पादविक्षेपे ’ । ‘ कृत्यार्थे तवैक्न् ’ इति केन्प्रत्ययः । निष्वादाद्युदात्तत्वम् ॥

त्रितः कूपेऽवहितो देवान्हवत ऊतये ।

तच्छुश्राव बृहस्पतिः कृष्वन्नहूरणादुरु वित्तं मे अस्य रोदसी ॥ १७ ॥

त्रितः । कूपे । अवहितः । देवान् । हवते । ऊतये ।

तत् । शुश्राव । बृहस्पतिः । कृष्वन् । अहूरणात् । उरु । वित्तम् । मे । अस्य । रोदसी इति ॥ १७ ॥

वृक्षेऽवहितः पातितः व्रितः एतस्संज्ञः^१ ऋषिः वृक्षे रक्षणाय देवान् वृक्षे स्तुतिभिराकारयति । यदेतत् व्रितस्याह्वानं वृक्षस्पतिः बृहतां महतां देवानां रक्षकः एतस्संज्ञो देवः एतत् आह्वानं वृक्षश्राव श्रुतवान् । किं कुर्वन् । अहूरणात् अंहसः पापरूपादस्मात् कृपपातादुन्नीय एतत् विस्तीर्णं शोभनं वृक्षवन् कुर्वन् ॥ हवते । ह्यतेर्लटि 'बहुलं छन्दसि' इति संप्रसारणम् । शम्भुणावादेशाः । उतये । 'उतियूति' इत्यादिना क्तिन् उदात्तत्वम् । वृक्षस्पतिः । 'तद्वृहतोः करपरयोः' (पा. सू. ६. १. १५७. ग.) इति पारस्करादिषु पाठात् सुदतलोपो । 'उभे वनस्पत्यादिषु' इति पूर्वोत्तरपदयोः युगपदप्रकृतिस्वरत्वम् । अहूरणात् । 'अहि गतौ' । इदित्वात् जुम् । 'खजिपिण्यादिभ्य उरोलचौ' (उ. सू. ४. ५३०) इति भावे ऊरप्रत्ययः । दुःखप्राप्तिहेतुभावात् गतिरस्यास्तीति पामादिलक्षणो मत्वर्थीयो नः (पा. सू. ५. २. १००) । आङ्पूर्वात् हन्तेर्वा रूपमुभेयम् ॥

अरुणो मां सकृद्वृकः पथा यन्तं ददर्श हि ।

उज्जिहीते निचाय्या तष्टेव पृष्ठ्यामयी वित्तं मे अस्य रौदसी ॥ १८ ॥

अरुणः । मा । सकृत् । वृकः । पथा । यन्तम् । ददर्श । हि ।

उत् । जिहीते । निचाय्य । तष्टा इव । पृष्टिऽआमयी । वित्तम् । मे । अस्य । रौदसी इति ॥ १८ ॥

अरुणवर्णः^३ लोहितवर्णः वृकः अरण्यश्च सकृत् एकवारं पथा यन्तं मार्गेण गच्छन्तं मां ददर्श^४ हि दृष्टवान् । हिः पादपूरणः । निचाय्य दृष्ट्वा च मां जिहृक्षुः सन् उज्जिहीते उद्विगच्छति स्म^५ । तत्र दृष्टान्तः । तष्टेव पृष्ठ्यामयी । यथा तक्षजनिपृष्ठकेशः तष्टा वर्षिकः तदपनोदनाय ऊर्ध्वाभिमुखो भवति तद्वत् । हे^६ द्यावापृथिव्यौ मदीयमिदं दुःखं वित्तं जानीतम्^७ । यद्वा । वृक इति विवृतज्योतिष्कः चन्द्रमाः उच्यते । अरुणः आरोचमानः कृत्स्नस्य जगतः प्रकाशकः मासकृत् मासार्धमासत्वयनसंवत्सरादीन् कालविशेषान् कुर्वन् । तिथिविभागज्ञानस्य चन्द्रगण्यधीनत्वात् । स चन्द्रमाः आकाशमार्गे^८ यन्तं गच्छन्तं नक्षत्रगणं ददर्श । हिरवधारणे । नक्षत्रगणमेव ददर्श न कृपपतितं मामित्यनादरो द्योत्यते । यदि मां पश्येत् उद्धरेत् कृपात् । निचाय्य नक्षत्रगणं दृष्ट्वा चोजिहीते । येन नक्षत्रेण संयुज्यते तेन सहोद्विगच्छति । न मामभिगच्छतीत्यर्थः । अन्यत् पूर्ववत् ॥ अत्र मासकृत् इति यास्कः एकं पदं मन्यते शाकल्यस्तु पदद्वयम् । तस्मिन्पक्षेऽयमर्थः । दक्षप्रजापतेर्दुहितृभूताः स्वभार्याः^९ अश्विन्याद्यास्तारकाः पुनःपुनर्ददर्श^६ । मां सकृदेव पश्यतीति सकृद्वृष्ट्वा चोजिहीते । ताराभिः सहोर्ध्वमेव गच्छति । न मां कृपादुत्तारयति । अत इदमनुचितम् । हे द्यावापृथिव्यौ मदीयमिदं वृत्तान्तं जानीतम् ॥ अत्र निरुक्तं—'वृकश्चन्द्रमा भवति विवृतज्योतिष्को वा विवृतज्योतिष्को वा विक्रान्तज्योतिष्को वा । अरुण आरोचनः^९ मासकृन्मासानां चार्धमासानां च कर्ता भवति चन्द्रमा वृकः पथा यन्तं ददर्श नक्षत्रगणमभिजिहीते निचाय्य येन येन योक्ष्यमाणो भवति चन्द्रमास्तक्ष्णवस्त्रिव पृष्ठरोगी' (निरु. ५. २०-२१) इति ॥ सकृत् । 'एकस्य सकृच्च' (पा. सू. ५. ४. १९) इति क्रियाभ्यावृत्तिगणने निपातितः । वृकः । 'वृक्ष

१. क्ष-स-एतस्संज्ञकः । २. क्ष-दुःखप्राप्तिहेतुभूता । ३. क्ष-स-अरुणः अरुणवर्णः । ४. क्ष-स्म' नास्ति । ५. क्ष-उ-उ-हे...जानीतम्' नास्ति । ६. क्ष-स-पथा आकाशमार्गेण । ७. क्ष-उ-उ-तद्भार्याः । ८. क्ष-उ-उ-पुनःपुनर्दृश्यमानाः सकृदेव पश्यति । ९. क्ष-स-आरोचमानः ।

वरणे । ' सवृभूशुषिमुषिभ्यः कित् ' (उ. सू. ३. ३२१) इति कप्रत्ययः ' जिहीते । ' ओहाङ् गतौ । ' जीहोत्यादिकः । ' भृजामित् ' इति अभ्यासस्य इत्वम् । निचारय । ' चायृ पूजानिशा- मनयोः ' । अत्र^१ दर्शनार्थो धातुनामनेकार्थत्वात्^२ । ' समासेऽनन्पूर्वे क्त्वो ल्यप् ' । पृष्ठयामयी । ' स्पृश संस्पृशने ' । स्पृश्यतेऽनेनेति स्पृष्टिः । छान्दसो वर्णलोपः^३ । पृष्ठयामयः पृष्ठयामयः । तद्वान् पृष्ठयामयी ॥

एनाङ्गूषेण वयमिन्द्रवन्तोऽभि ध्याम वृजने सर्ववीराः ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १९ ॥

एना । आङ्गूषेण । वयम् । इन्द्रवन्तः । अभि । स्याम । वृजने । सर्ववीराः ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ १९ ॥

एना अनेन वआङ्गूषेण आघोषणयोगेन स्तोत्रेण हेतुभूतेन इन्द्रवन्तः अनुग्राहकेणेन्द्रेण युक्ताः सर्ववीराः सर्ववीरैः पुत्रैः पौत्रादिभिश्चोपेताः सन्तः वयं वृजने संग्रामे अभि ध्याम शत्रून्भि- भवेम । तत् इदमस्मदीयं वचनं मित्रादयः ममहन्तां पूजयन्तु पालयन्त्वित्यर्थः । उतशब्दो^३ देवता- समुच्चये^४ । अत्र यास्कः—' आङ्गूषः स्तोम आघोषः । अनेन स्तोमेन वयमिन्द्रवन्तः ' (निरु. ५. ११) इति ॥ एना । ' द्वितीयाद्यैः स्वेनः ' (पा. सू. २. ४. ३४) इति तृतीयायाम् इदम् एनादेशः । ' सुपां सुलुक् ' इति विभक्तेः आज्ञादेशः । चित्स्वरेणान्तोदात्तत्वम् । आङ्गूषेण । आङ्पूर्वात् घुपेः कर्मणि घञ् । आङो ङकारलोपाभावश्छान्दसः । घोषशब्दस्य गूपभावश्च पृषोदरादिवात् । आथादिना उत्तरपदान्तोदा- त्तत्वम् । स्याम । अस्तेः प्रार्थनायां लिङि ' भसोरलोपः ' इति अकारलोपः । ' उपसर्गप्रादुर्भ्यामस्ति- र्यच्परः ' (पा. सू. ८. ३. ८७) इति षत्वम् ॥ ॥ २३ ॥ ॥ १५ ॥

षोडशेऽनुवाके दश सूक्तानि । तत्र ' इन्द्रम् ' इति सप्तमं प्रथमं सूक्तम् । अत्रानुक्रम्यते—' इन्द्रं मित्रं सप्त त्रिष्टुवन्तम् ' इति । अनुवर्तमानत्वात्^५ कुत्स ऋषिः । त्रितस्तु वाविशिष्टत्वात् तत्रैव विक- ल्पितो नानुवर्तते । अन्या त्रिष्टुप् । शिष्टात्रिष्टुवन्तपरिभाषया जगत्त्यः । विश्वे देवा देवतेत्युक्तम् । विनियोगो लैङ्गिकः ॥

इन्द्रं मित्रं वरुणमग्निमूतये मारुतं शर्धो अदितिं हवामहे ।

रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ १ ॥

इन्द्रम् । मित्रम् । वरुणम् । अग्निम् । ऊतये । मारुतम् । शर्धः । अदितिम् । हवामहे ।

रथम् । न । दुःऽगात् । वसवः । सुदानवः । विश्वस्मात् । नः । अंहसः । निः । पिपर्तन ॥ १ ॥

ऊतये रक्षणाय वयमिन्द्रादीन् मारुतं शर्धः मरुतमूहरूषं बलं च हवामहे आह्वयामहे^६ । वसवः^७ निवासधितारः सुदानवः^८ शोभनदानाः इन्द्रादयः विश्वस्मात् सर्वस्मात् अंहसः पापात्

१. क्ष-ट-ठ-निशामनं दर्शनम् । २. क्ष-सलोपः । ३. क्ष-ट-ठ-उतशब्दो देवतासमुच्चये नास्ति । ४. क्ष-ट-ठ-स-अनुवर्तनात् । ५. क्ष-आह्वयामः । ६. क्ष-हं वसवः । ७. क्ष-ट-ठ-हः सुदानवः ।

१नः अस्मान् १निष्पिपर्तन निर्गमय्य पालयत । तत्र दृष्टान्तः । १रथं १न १दुर्गात् । गन्तुमशक्यान्निश्रोभतात् स्थानात् सारथयो यथा रथं पालयन्ति तद्वत् ॥ पिपर्तन । 'पृ इत्येके' । लोटि 'तसनसनथनाश्च' इति तस्य तनबादेशः । पित्वेन डिच्वाभावात् गुणः । 'अतिपिपत्योश्च' इति अभ्यासस्य इवम् ॥

त आदित्या आ गता सर्वतातये भूत देवा वृत्रतूर्येषु शंभुवः ।

रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ २ ॥

ते । आदित्याः । आ । गत । सर्वतातये । भूत । देवाः । वृत्रतूर्येषु । शम्भुवः ।

रथम् । न । दुःऽगात् । वसवः । सुदानवः । विश्वस्मात् । नः । अंहसः । निः । पिपर्तन ॥ २ ॥

हे १आदित्याः अदितेः पुत्राः १देवाः १ १ते यूयं १सर्वतातये सर्वैर्वीरपुरुषैस्तताय विस्तारिताय युद्धाय । युद्धेऽस्माकं साहाय्यं कर्तुमित्यर्थः । १आ १गत आगच्छत । अपि च १वृत्रतूर्येषु । संग्रामनामैतत् । संग्रामेषु १शंभुवः सुखस्य भावयितारः १भूत भवतः ॥ गत । गमेलोटि 'बहुलं छन्दसि' इति शपो लुक् ३ ॥

अवन्तु नः पितरः सुप्रवाचना उत देवी देवपुत्रे ऋतावृधा ।

रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ ३ ॥

अवन्तु । नः । पितरः । सुप्रवाचनाः । उत । देवी इति । देवपुत्रे इति देवपुत्रे । ऋतावृधा ।

रथम् । न । दुःऽगात् । वसवः । सुदानवः । विश्वस्मात् । नः । अंहसः । निः । पिपर्तन ॥ ३ ॥

१नः अस्मान् १पितरः अग्निष्वात्तादयः १अवन्तु रक्षन्तु । कीदृशाः । १सुप्रवाचनाः सुखेन प्रवक्तुं स्तोतुं शक्याः । १उत अपि च १देवपुत्रे देवाः सर्वे पुत्रस्थानीया ययोस्ते १ऋतावृधा ऋतरय सत्यस्य यज्ञस्य वा वर्धयिष्यौ १देवी देवनादिगुणयुक्ते १द्यावापृथिव्यौ अस्मान् रक्षताम् ॥ अन्यत् समानम् ॥ देवी । 'वा छन्दसि' इति पूर्वैस्वर्णदीर्घत्वम् । ऋतावृधा । वृधेरन्तर्भावितण्यथात्किप् । 'सुपां सुलुक्' इति विभक्तेः आकारः ॥

नराशंसं वाजिनं वाजयन्निह क्षयद्वीरं पूषणं सुमैरीमहे ।

रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ ४ ॥

नराशंसम् । वाजिनम् । वाजयन् । इह । क्षयत्स्वीरम् । पूषणम् । सुमैः । ईमहे ।

रथम् । न । दुःऽगात् । वसवः । सुदानवः । विश्वस्मात् । नः । अंहसः । निः । पिपर्तन ॥ ४ ॥

१. क्ष-ट-ठ- 'देवाः' नास्ति । २. क्ष-भवत । गतमन्यत् । ३. क्ष-ट-ठ-स- 'लुक्' इत्यस्या-नन्तरं 'अनुदात्तोपदेशेत्यादिना अनुनासिकलोपः । भूत । बहुलं छन्दसि इति शपो लुक्' इत्यधिकम् । ४. क्ष-दानादिगुणयुक्ते । ५. क्ष-ट-ठ-रक्षतम् ।

नराशंसं नरैः शंसनीयं वाजिनम् अन्नवन्तमग्निं वाजयन् उपवाजयन् प्रज्वलयन् बृह अस्मिन् काले स्तौमीति शेषः । तथा क्षयद्वीरम् अतिबलिनं यस्मिन् सर्वे वीराः क्षीयन्ते^१ एवंरूपं पूषणं पोषकं देवं सुमैः सुखकरैः स्तोत्रैर्हेतुभूतैः ईमहे याचामहे अभीष्टं प्रार्थयामहे ॥ नराशंसम् । ' उभे वनस्पत्यादिषु ' इति युगपदुभयपदप्रकृतिस्वरत्वम् । नरशब्दः ' ऋदोरप् ' इति अद्यन्त आशुदात्तः । निपातनात् दीर्घः । शंसशब्दो घञन्त आशुदात्तः । वाजयन् । ' वज व्रज गतौ ' । अस्मात् णिच् । क्षयद्वीरम् । ' क्षि^२ क्षये^३ ' । लट् शतृ । शपि प्राप्ते व्यस्ययेन शः । तस्य ' छन्दस्युभयथा ' इति आर्षधातु-कत्वेन छित्वाभावात् गुणायादेशौ । अनुपदेशात् लसार्वधातुकानुदात्तत्वे विकरणस्वरः । ' अतो गुणे ' इति पररूपत्वे ' एकादेश उदात्तेन ' इति एकादेश उदात्तः । क्षयन्तो वीरा यस्मिन् । बहुव्रीहौ पूर्वपदप्रकृतिस्वरत्वम् ॥

बृहस्पते सदमिन्नः सुगं कृधि शं योर्यत्ते मनुर्हितं तदीमहे ।

रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ ५ ॥

बृहस्पते । सदम् । इत् । नः । सुगम् । कृधि । शम् । योः । यत् । ते । मनुः ऽहितम् । तत् । ईमहे । रथम् । न । दुः ऽगात् । वसवः । सुदानवः । विश्वस्मात् । नः । अंहसः । निः । पिपर्तन ॥ ५ ॥

बृहस्पते सदमित् सदैव नः अस्माकं सुगम् सुखनामैतत् । सुखं कृधि कुरु । अपि च ते तव स्वभूतं शं शमनीयानां रोगाणामुपशमनं योः पृथक्कर्तव्यानां भयानां यावनं पृथक्करणं मनुर्हितं मनुना ब्रह्मणा हितं स्वयवस्थापितम् । यद्वा । मनुष्याणामनुकूलम् । एवंविधं शमनं यावनं च यत् अस्ति तदीमहे याचामहे ॥ सुगम् । सुष्ठु गम्यते ऽस्मिन्निति सुगम् । ' सुदुरोरधिकरणे ' इति गमेर्ङः । शं योः इत्येतत् पदद्वयं यास्केनैवं व्याख्यातं— ' शमनं च रोगाणां यावनं च भयानाम् ' (निरु. ४. २१) इति । मनुर्हितम् । मनोरौणादिक उस्मिन्प्रत्ययः । ' तृतीया कर्मणि ' इति पूर्वपदप्रकृतिस्वरत्वम् ॥

इन्द्रं कुत्सो वृत्रहणं शचीपतिं काटे निबाळ्ह ऋषिरह्णदतये ।

रथं न दुर्गाद्वसवः सुदानवो विश्वस्मान्नो अंहसो निष्पिपर्तन ॥ ६ ॥

इन्द्रम् । कुत्सः । वृत्रहणम् । शची^१पतिम् । काटे । नि^२बाळ्हः । ऋषिः । अह्णत् । ऊतये । रथम् । न । दुः ऽगात् । वसवः । सुदानवः । विश्वस्मात् । नः । अंहसः । निः । पिपर्तन ॥ ६ ॥

काटः इति कूपनाम । तस्मिन् निबाळ्हः निपातितः^३ कुत्सः ऋषिः ऊतये रक्षणाय इन्द्रम् अह्णत् आह्वयति स्म^४ । कीदृशम् । वृत्रहणं वृत्राणां शत्रूणां हन्तारं शचीपतिम् । शचीति कर्मनाम । सर्वेषां कर्मणां पालयितारम् । यद्वा । शच्याः देव्याः भर्तारम् ॥ शचीपतिम् । वनस्पत्यादिषु पाठादुभय-पदप्रकृतिस्वरत्वम् । शचीशब्दः शाङ्गेरवादिङीनन्त आशुदात्तः । निबाळ्हः । ' बाह प्रयत्ने ' ।

१. स—क्षियन्ति । २. क्ष-ट-ठ—क्षयते । ३. क्ष-स—निपातितः । ४. क्ष-ट-ठ—आह्वयत् ।
५. क्ष-स—शचीदेव्याः ।

नीत्युपसर्गवशात् पतने वर्तते । निष्ठायां ' अनित्यमागमशासनम् ' इति इडभावः । ढत्वधत्वादीनि । यद्वा । ' क्षुब्धस्वान्तं ' (पा. सू. ७. २. १८) इत्यादौ भृशार्थे इडभावो निपात्यते । अत्र च बाढशब्दो भृशत्वोपेते पतने सामर्थ्याद्वर्तते । ' गतिरनन्तरः ' इति गतेः प्रकृतिस्वरत्वम् । अह्त् । ' लिपिसिचिह्नश्च ' (पा. सू. ३. १. ५३) इति लुङि च्छेरङदेशः । ' आतो लोप इटि च ' इत्याकारलोपः ॥

देवैर्नो देव्यदितिर्नि पातु देवस्त्राता त्रायतामप्रयुच्छन् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ७ ॥

देवैः । नः । देवी । अदितिः । नि । पातु । देवः । त्राता । त्रायताम् । अप्रयुच्छन् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ७ ॥

१ देवी दानादिगुणयुक्ता २ अदितिः अखण्डनीया अदीना वा देवमाता ३ देवैः दानादिगुणयुक्तैः स्वकीयैः पुत्रैः सह ४ नः अस्मान् ५ नि ६ पातु नितरां रक्षतु । ७ देवः दीप्यमानः ८ त्राता सर्वेषां रक्षकः सविता ९ अप्रयुच्छन् अप्रमाद्यन् अस्मद्रक्षणे जागरूकः सन् १० त्रायताम् अस्मान् पालयतु । यदनेन सूक्ते-नास्माभिः प्रार्थितं ११ नः अस्मदीयं १२ तत् मित्रादयः पृथुदेवताः १३ ममहन्तां पूजयन्तु ॥ त्रायताम् । ' त्रैङ् पालने ' । भौवादिकः । अप्रयुच्छन् । ' युच्छ प्रमादे ' । अस्मात् लटः शतृ । नन्मसासेऽव्ययपूर्वपद-प्रकृतिस्वरत्वम् ॥ २४ ॥

' यज्ञो देवानाम् ' इति तृचं द्वितीयं सूक्तं कृत्स्नस्यापि त्रैष्टुभं वैश्वदेवम् । ' यज्ञस्तृचम् ' इत्यनु-क्रान्तम् । विनियोगो लैङ्गिकः ॥

यज्ञो देवानां प्रत्येति सुममादित्यासो भवता मृलयन्तः ।

आ वोऽर्वाचीं सुमतिर्ववृत्यादंहोश्चिद्या वरिवोवित्तरासन्तु ॥ १ ॥

यज्ञः । देवानाम् । प्रति । एति । सुमम् । आदित्यासः । भवत । मृलयन्तः ।

आ । वः । अर्वाचीं । सुमतिः । ववृत्यात् । अंहोः । चित् । या । वरिवोवित्तरा । असन्तु ॥ १ ॥

अस्मदीयः १ यज्ञो २ देवानाम् इन्द्रादीनां ३ सुमं सुखं ४ प्रत्येति प्राप्नोतु । अपि च हे ५ आदित्यासः आदित्याः ६ मृलयन्तः अस्मान् सुखयन्तः ७ भवत । तथा ८ वः युष्माकं ९ सुमतिः शोभना मतिः भद्रानु-ग्रहपरा १० बुद्धिः ११ अर्वाची अस्मदभिमुखी १२ आ १३ ववृत्यात् आवर्तताम् । १४ या मतिः १५ अंहोश्चित् दारिद्र्यं प्राप्तस्यापि पुरुषस्य १६ वरिवोवित्तरा । वरिवः इति धननाम । अतिशयेन धनस्य लम्भयित्री १७ असन् भवेत् । सैषा मतिरस्मान् रक्षितुं वर्ततामित्यर्थः ॥ भवत । ' आमन्त्रितं पूर्वमविद्यमानवत् ' इति आदित्यास इति पादादौ वर्तमानस्य आमन्त्रितस्य अविद्यमानवत्त्वेनास्य पादादित्वात् ' अपादादौ '

१. क्ष-ट-ठ-न-स-भृशार्थोपेते । २. क्ष-स- ' प्रत्येति ' इत्यस्यानन्तरं ' प्रतिगच्छति । सुखं जनयितुं शुभेकं (क्ष-स्वर्गलोकं) प्राप्नोतीत्यर्थः । यद्वा । देवानां संबन्धी यो (क्ष-योऽयं) यज्ञः सोऽस्माकं सुमं सुखं प्रत्येति (क्ष-प्रति) प्राप्नोतु (क्ष-प्राप्नोति) इत्यधिकम् । ३. क्ष-स-भक्तानुग्रहपरा ।

इति पर्युदासात् निघाताभावः । मृळयन्तः । ' मृड सुखने ' । ण्यन्तात् लटः शतृ । शप् । ' छन्दस्यु-
भयथा ' इति शतुः आर्धधातुकत्वेन अदुपदेशात् लसार्वधातुकानुदात्तत्वाभावे शतुः स्वरः शिष्यते ।
ववृत्त्यात् । ' वृत् वतने ' । लिङि व्यत्ययेन परस्मैपदम् । ' बहुलं छन्दसि ' इति शपः श्लुः । अंहोः ।
' अहि गतौ ' । इदित्वात् नुम् । औणादिक उपत्ययः । वरिवोवित्तरा । ' विदु लाभे ' । अस्मादन्तर्भा-
वित्पण्यथात् क्तिप् । तत आतिशायनिक तरप् । असत् । ' अस भुवि ' । लेटि अडागमः ॥

उप नो देवा अवसा गमन्त्वङ्गिरसां सामभिः स्तूयमानाः ।

इन्द्र इन्द्रियैर्मरुतो मरुङ्गिरादित्यैर्नो अदितिः शर्म यंसत् ॥ २ ॥

उप । नः । देवाः । अवसा । आ । गमन्तु । अङ्गिरसाम् । सामऽभिः । स्तूयमानाः ।

इन्द्रः । इन्द्रियैः । मरुतः । मरुत्ऽभिः । आदित्यैः । नः । अदितिः । शर्म । यंसत् ॥ २ ॥

१ देवाः दानादिगुणयुक्ताः सर्वे देवाः १ अवसा रक्षणेनास्मभ्यं दातव्येनास्त्रेण वा युक्ताः १ नः
अस्मान् स्तोतृन् १ उप १ आ १ गमन्तु उपीगच्छन्तु प्राप्नुवन्तु । कथंभूताः । १ अङ्गिरसाम् एतत्संज्ञकाना-
मृषीणां संबन्धिभिः १ सामभिः प्रगीतैर्मन्त्रैः १ स्तूयमानाः । अपि च १ इन्द्रः १ इन्द्रियैः । धननामैतत् ।
स्वसंबन्धिभिरस्मभ्यं दातव्यैर्धनैः सहास्मानागच्छतु । तथा १ मरुतः खसगणरूपा एकोनपञ्चाशत्संख्याकाः
' ईहङ् चान्यादङ् च ' इत्येवमादिनामानो देवाः १ मरुङ्गिराः स्वावयवभूतैः प्राणापानादिरूपेण वर्तमानैः
वायुभिः सहास्मानागच्छन्तु । तथा १ अदितिः अखण्डनीया अदीना वा देवमाता १ आदित्यैः स्वकीयैः पुत्रैः
सह १ नः अस्मभ्यं १ शर्म सुखं १ यंसत् यच्छतु ॥ गमन्तु । लेटि ' बहुलं छन्दसि ' इति शपो लुक् ।
' छन्दस्युभयथा ' इति श्लेः आर्धधातुकत्वेन ङित्त्वाभावात् ' गमहन ' इत्यादिना उपधालोपाभावः ।
यंसत् । ' यम उपरमे ' । लेटि अडागमः । ' सिब्वहुलं लेटि ' इति सिप् ॥

तन्न इन्द्रस्तद्वरुणस्तदग्निस्तदर्यमा तत्सविता चनो धात् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ३ ॥

तत् । नः । इन्द्रः । तत् । वरुणः । तत् । अग्निः । तत् । अर्यमा । तत् । सविता । चनः । धात् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ३ ॥

यदस्माभिः प्रार्थ्यमानमन्नमस्ति । चन इत्यन्ननाम । १ तत् तदृशं १ नः अन्नं १ नः अस्मभ्यम्
१ इन्द्रः १ धात् दधातु ददातु । एवं १ तद्वरुणः इत्यादावपि योज्यम् । १ तत् इदमिन्द्रादिभिर्दत्तमस्मदीय-
मन्नं मित्रादयः १ ममहन्तां पूजयन्तु पालयन्वित्यर्थः ॥ चनः । ' चायृ पूजानिश्चामनयोः ' ।
' चायेरन्ने हस्वश्च ' (उ. सू. ४. ६३९) इति असुन्नुडागमश्च धातोर्ह्रस्वत्वं च । वलि लोपः ।
निच्वादायुदात्तत्वम् । धात् । ' छन्दसि लुङ्लङ्लिटः ' इति प्रार्थनायां लुङ् । ' गातिस्था ' इति
सिचो लुक् ॥ ॥ २५ ॥

‘य इन्द्राग्नी’ इति त्रयोदशर्चं तृतीयं सूक्तं कुरुस्यार्पणं त्रैष्टुभमैन्द्राग्रम् । तथा चानुक्रान्तं-
‘य इन्द्राग्नी सप्तो नैन्द्राग्रं तु’ इति । विनियोगो लैङ्गिकः ॥

य इन्द्राग्नी चित्रतमो रथो वामाभि विश्वानि भुवनानि चष्टे ।

तेना यातं सरथं तस्थिवांसाथा सोमस्य पिवतं सुतस्य ॥ १ ॥

यः । इन्द्राग्नी इति । चित्रतमः । रथः । वाम् । अभि । विश्वानि । भुवनानि । चष्टे ।

तेन । आ । यातम् । सरथम् । तस्थिवांसा । अथ । सोमस्य । पिवतम् । सुतस्य ॥ १ ॥

हे इन्द्राग्नी चित्रतमः अतिशयेन चायनीयः वां युवयोः संबन्धी वयः रथः विश्वानि
‘भुवनानि भूतजातानि’ अभि चष्टे अभिमुख्येन पश्यति । सुवर्णमयत्वात् रत्नखचितत्वाच्च
स्वप्नभाभिः कृत्स्नं जगद्भासयतीत्यर्थः । तेन रथेन वा यातम् असद्यज्ञमागच्छतम् । तत्किं पर्यायेण ।
नेत्याह । ‘सरथं समानमेकं रथं तस्थिवांसा युगपदेव आस्थितवन्तौ’ युवामागच्छतं न पर्यायेणेत्यर्थः ।
अथ आगमनानन्तरं ‘सुतस्य ऋत्विग्भिरभिपुतं’ सोमस्य सोमं स्वांशलक्षणं तदेकदेशं वा पिवतम् ॥
वाम् । ‘युष्मदक्षमदोः पृथीचतुर्थी’ (पा. सू. ८. १. २०) इत्यादिना पृथीद्विवचनस्य वामादेशः ।
सर्वानुदात्तत्वम् । चष्टे । ‘चक्षिङ् व्यक्तायां वाचि’ । अत्र प्रकाशनार्थः । अदादिवात् शपो लुक् ।
‘स्कोः संयोगाद्योः’ इति कलोपः । ‘तास्यनुदात्ते’ इति लसार्वधातुकानुदात्तत्वे धातुस्वरः
शिष्यते । ‘यद्वृत्तान्नित्यम्’ इति निघातप्रतिषेधः । सरथम् । समानश्चासौ रथश्च सरथः ।
‘समानस्य च्छन्दसि’ इति सभावाः । ‘परादिश्छन्दसि बहुलम्’ इत्युत्तरपदाद्युदात्तत्वम् । तस्थिवांसा ।
‘ष्टा गतिनिवृत्तौ’ । लिटः कसुः । द्विवचनम् । ‘शर्पूर्वाः खयः’ । ‘वस्वेकाजाद्वसाम्’ इति
हडागमः । ‘आतो लोप इटि च’ इति आकारलोपः । ‘सुपां सुलुक्’ इति आकारः । सोमस्य ।
‘क्रियाप्रहणं कर्तव्यम्’ इति कर्मणः संप्रदानत्वात् चतुर्थ्यर्थे पृथी ॥

यावदिदं भुवनं विश्वमस्त्युरुव्यचा वरिमता गभीरम् ।

तावा अयं पातवे सोमो अस्त्वरमिन्द्राग्नी मनसे युवभ्याम् ॥ २ ॥

यावत् । इदम् । भुवनम् । विश्वम् । अस्ति । उरुव्यचा । वरिमता । गभीरम् ।

तावान् । अयम् । पातवे । सोमः । अस्तु । अरम् । इन्द्राग्नी इति । मनसे । युवभ्याम् ॥ २ ॥

विश्वं सर्वम् इदं भुवनं जगत् यावत् अस्ति यावत्प्रमाणं भवति । कीदृशम् । उरुव्यचा
विस्तीर्णव्यापनम् । सर्वव्यापकमित्यर्थः । तथा वरिमता वरिष्णा उरुत्वेनास्मीधेन गौरवेण गभीरं
गम्भीर्योपेतम् । हे इन्द्राग्नी पातवे युवभ्यां पातुं सोमः तावान् अस्तु तावत्प्रमाणो भवतु । तथा
मनसे युवयोरन्तःकरणाय अरं स सोमः पर्याप्तो भवतु ॥ उरुव्यचा । ‘व्यच व्याजीकरणे’ । असुन् ।

१. क्ष-ट-ठ-स-सर्वाणि भूतजातानि २. क्ष-स-अवस्थितवन्तौ । ३. क्ष-ट-ठ-न तु । ४. क्ष-ऋत्विग्भ-
रभिपुतस्य । ५. क्ष-ट-ठ-रथश्चेति । ६. क्ष-यावत्परिमाणम् । ७. क्ष-ट-ठ-स-अयं सोमः ।

‘व्यचेः कृडादित्वमनसि’ इति वचनात् ङित्वाभावेन संप्रसारणाभावः । ‘स्वमोर्नपुंसकात्’ (पा. सू. ७. १. २३) इति सोर्लुकि प्राप्ते ‘सुपां सुलुक्’ इति व्यत्ययेन डादेशः । वरिमता । ‘पृश्वादिभ्य इमनिज्वा’ इति उरुशब्दात् तस्य भावः इत्यर्थे इमनिच् । ‘प्रियस्थिर’ इत्यादिना उरुशब्दस्य वरादेशः । पुनरपि भावप्रत्ययोत्पत्तिश्छान्दसी । ‘सुपां सुलुक्’ इति तृतीयाया लृक् । यद्वा । तृतीयायाश्छान्दसः तुडागमः । तावान् । तत्परिमाणमस्य । ‘यत्तदेतेभ्यः परिमाणे वतुप्’ (पा. सू. ५. २. ३९) । ‘आ सर्वनाम्नः’ इति आत्वम् । पातवे । ‘पा पाने’ । ‘नुमर्थे सेसेन्’ इति तवेन्प्रत्ययः । निश्वादाद्युदात्तत्वम् । अरम् । ‘वालमूललध्वलमङ्गुलीनां वा लो रमापद्यत इति वक्तव्यम्’ (पा. म. ८. २. १८) इति लत्वविकल्पः । युवभ्याम् । व्यत्ययेन आत्वाभावे ‘शेषे लोपः’ इति दकारलोपः ॥

चक्राथे हि सध्यः॑ इन्द्रा॑म॒ भद्रं॑ स॒ध्रीची॑ना वृत्र॑हणा उ॒त स्थः॑ ।

ताविन्द्रा॑ग्नी स॒ध्यश्चा॑ नि॒षद्या॑ वृष्णः॑ सोम॑स्य वृ॒षणा॑ वृ॒षेथाम् ॥ ३ ॥

चक्राथे॑ इति । हि । स॒ध्यक् । नाम । भ॒द्रम् । स॒ध्रीची॑ना । वृ॒त्रह॑णौ । उ॒त । स्थः ।

तौ । इन्द्रा॑ग्नी इति । स॒ध्यश्चा॑ । नि॒ऽसद्य॑ । वृष्णः । सोम॑स्य । वृ॒षणा॑ । आ । वृ॒षेथाम् ॥ ३ ॥

हे इन्द्राग्नी भद्रं कल्याणं नाम स्वकीयं नामधेयं सध्यक् सहगतमिन्द्राग्नी इत्येवं संयुक्तं चक्राथे युवां कृतवन्तौ । उत अपि च हे वृत्रहणौ वृत्रस्यासुरस्य हन्ताराविन्द्राग्नी सध्रीचीना सहाञ्जन्तौ वृत्रवधार्थं संगतौ स्थः भवथः । हि यस्मादेवं तस्मात् हे वृषणा कामानां वार्षिताराविन्द्राग्नी तौ युवां सध्यञ्चौ सहितावेव सन्तौ निषद्य वेद्यामुपविश्य वृष्णः सेक्तुः सोमस्य आध्मीयं भागम् आ वृषेथां स्वकीये उदरे आसिञ्चेथाम् ॥ सध्यक् । सहशब्दोपपदादञ्जतेः ‘कत्विक्’ इत्यादिना किन् । ‘अनिदिताम्’ इति नलोपः । ‘सहस्य सध्रिः’ । ‘अद्रिसध्योरन्तोदात्तनिपातनं कृत्स्वरनिवृत्त्यर्थम्’ (पा. सू. ६. ३. ९५. १) इति वचनात् सध्यदेशोऽन्तोदात्तः । यणादेशे ‘उदात्तस्वरितयोर्यणः’ इति स्वरितत्वम् । सध्रीचीना । ‘विभापाञ्चेरदिकृत्त्रियाम्’ इति स्वायं न्वः । ‘सुपां सुलुक्’ इति विभक्तेः आजादेशः । वृत्रहणौ । संहितायाम् आवादेशे ‘लोपः शाकल्यस्य’ इति वलोपः । वृषेथाम् । ‘वृष सेचने’ । व्यत्ययेन शः आत्मनेपदं च ॥

समि॑द्वेष्व॒ग्निष्वान॑जाना य॒तस्रु॑चा ब॒र्हिर् ति॑स्तिरा॒णा ।

ती॒त्रैः सोमैः॑ परि॒षिक्तेभि॑र॒र्वाग्नेन्द्रा॑ग्नी सौम॑न॒साय॑ यातम् ॥ ४ ॥

सम॑ऽइद्रेषु । अ॒ग्निषु॑ । आ॒न॒जाना॑ । य॒तस्रु॑चा । ब॒र्हिः । ऊँ॑ इति । ति॑स्तिरा॒णा ।

ती॒त्रैः । सोमैः॑ । परि॒ऽसिक्तेभिः॑ । अ॒र्वाक् । आ । इन्द्रा॑ग्नी इति । सौम॑न॒साय॑ । या॒तम् ॥ ४ ॥

अग्निषु गार्हपत्यादिषु अन्वाधानादिना समिद्वेषु सभ्यगिद्वेषु दीतेषु सस्रु आनजाना हवींष्या उपेनाञ्जन्तौ यतस्रुचा तदनन्तरं यागार्थं गृहीतस्रुचौ बर्हिर् वेद्यां बर्हिरपि तिस्तिराणा आस्तीर्णं कृतवन्तौ अथ्वयुं प्रतिप्रस्थातारौ एवंभूतावभूताम् । तथा सति हे इन्द्राग्नी तीत्रैः क्षिप्रं मदकरैः

परिषिक्तैः परितः सर्वेषु ग्रहचमसादिष्वासिकैः सोमैः हेतुभूतैः अर्वाक् अस्मदभिमुखम् आ यातम् आगच्छतम् । किमर्थम् । सोमनसाय सोमनस्याय अस्माकमनुग्रहायेत्यर्थः ॥ आनजाना । 'अञ्जू व्यक्तिक्रक्षणगतिषु' । लिटः कानच् । 'अनिदिताम्' इति नलोपः । द्विभावे 'अत आदेः' इति अभ्यासस्य दीर्घः । 'तस्मान्नुद्दिहलः' इति अद्विहलोऽपि व्यत्ययेन नुद् । तिस्तिराणा । 'स्तृञ् आच्छादने' । पूर्ववत् कानच् । 'ऋत इद्धातोः' इति इत्वम् । द्विर्वचने 'शर्पूर्वाः खयः' । 'सुपां सुलुक्' इति सर्वत्र विभक्तेः आकारः । चित्त्वादन्तोदात्तत्वम् ॥

यानीन्द्राग्नी चक्रथुर्वीर्याणि यानि रूपाण्युत वृष्ण्यानि ।

या वां प्रत्नानि सख्या शिवानि तेभिः सोमस्य पिवतं सुतस्य ॥ ५ ॥

यानि । इन्द्राग्नी इति । चक्रथुः । वीर्याणि । यानि । रूपाणि । उत । वृष्ण्यानि ।

या । वाम् । प्रत्नानि । सख्या । शिवानि । तेभिः । सोमस्य । पिवतम् । सुतस्य ॥ ५ ॥

हे इन्द्राग्नी यानि वीर्याणि वृत्रवधादिरूपाणि चक्रथुः कृतवन्तौ युवां यानि च रूपाणि निरूप्यमाणानि गवाश्वादीनि भूतजातानि कृतवन्तौ । इन्द्राग्निभ्यां हि सर्वं जगत् सृज्यते । इन्द्रः सूर्यात्मना वृष्टिं सृजत्यग्निश्चाहुतिद्वारा वृष्टयुत्पादकः । वृष्टेः सकाशात् सर्वे प्राणिन उत्पद्यन्ते । उत अपि च यानि वृष्ण्यानि वृष्णि भवानि वृष्टिप्रदानादिरूपाणि कर्माणि कृतवन्तौ । तथा वां युवयोः संबन्धीनि प्रत्नानि चिन्तनानि शिवानि शोभनानि यथा यानि सख्या सखिवानि सन्ति । तेभिः तैः सर्वैः सहितौ युवां सुतस्य सोमस्य अभिषुतं सोमं पिवतम् ॥ सख्या । सख्युर्भावः सख्यम् । 'सख्युर्यः' इति यप्रत्ययः । 'शेष्ठन्दसि बहुलम्' इति शैलोपः । तेभिः । 'बहुलं छन्दसि' इति भिस ऐसभावः । 'सावेकाचः' इति प्रासस्य विभक्त्युदात्तत्वस्य 'न गोधन्माववर्ण' इति प्रतिषेधः ॥ ॥ २६ ॥

यदब्रवं प्रथमं वा वृणानोऽयं सोमो असुरैर्नो विहव्यः ।

तां सत्यां श्रद्धामभ्या हि यातमथा सोमस्य पिवतं सुतस्य ॥ ६ ॥

यत् । अब्रवम् । प्रथमम् । वाम् । वृणानः । अयम् । सोमः । असुरैः । नः । विहव्यः ।

ताम् । सत्याम् । श्रद्धाम् । अभि । आ । हि । यातम् । अथ । सोमस्य । पिवतम् । सुतस्य ॥ ६ ॥

हे इन्द्राग्नी प्रथमं कर्मोपक्रमे एव वां युवां वृणानः संभजमानः यदब्रवं सोमेन प्रीणयित्वा मीति यद्वोचं सत्यां यथार्थां वां श्रद्धां श्रद्धयादरातिशयेन कृतमुक्तिम्^१ अभि अभिलक्ष्य आ हि यातम् आगच्छतमेव नोदासाधाम् । अथ आगमनानन्तरमभिषुतं सोमं पिवतम् । तथा सति असुरैः हविषां प्रक्षेपकैर्ऋत्विग्भिः अयं नः अस्माकं सोमः विहव्यः विशेषेण होतव्यो भवति इतरथा व्यर्थः स्यात् । तस्मादिन्द्राग्नी आगच्छतमित्यर्थः ॥ वृणानः । 'वृङ् संभक्तौ' । लटः शानच् ।

१. क्ष-ट-ठ-कृतां तामुक्तिम् ।

‘श्राभ्यस्तयोरातः’ इति आकारलोपः । असुरैः । ‘असु क्षेपणे’ । ‘असेरुन्’ (उ. सू. १. ४२) इति उरन्प्रत्ययः । विहव्यः । ‘हु दानादानयोः’ । ‘अचो यत्’ । गुणः । ‘धातोस्तन्निमित्तस्यैव’ इति अवादेशः । ‘यतोऽनावः’ इत्याद्युदात्तत्वम् । कृदुत्तरपदप्रकृतिस्वरत्वम् ॥

यदिन्द्राग्नी मर्दथः स्वे दुरोणे यद्ब्रह्मणि राजनि वा यजत्रा ।

अतः परि वृषणावा हि यातमथा सोमस्य पिवतं सुतस्य ॥ ७ ॥

यत् । इन्द्राग्नी इति । मर्दथः । स्वे । दुरोणे । यत् । ब्रह्मणि । राजनि । वा । यजत्रा ।

अतः । परि । वृषणौ । आ । हि । यातम् । अथ । सोमस्य । पिवतम् । सुतस्य ॥ ७ ॥

‘यजत्रा यष्टव्यौ हे’ इन्द्राग्नी ‘स्वे’ दुरोणे स्वकीये गृहे निवासस्थाने ‘यत्’ यदि ‘मर्दथः’ हव्यथः । ‘यत्’ यदि ‘वा’ ब्रह्मणि ब्राह्मणे अन्यस्मिन्यजमाने हविः स्वीकरणायागत्य हव्यथः । यदि वा ‘राजनि’ क्षत्रिये युद्धे साहाय्यं कर्तुमागत्य हव्यथः । ‘अतः’ परि परितोऽस्मात् सर्वस्मात् स्थानात् हे ‘वृषणौ’ कामानां वर्पिताराविन्द्राग्नी ‘आ’ यातं ‘हि’ आगच्छतमेव । औदासीन्यं सा कष्टम् । अन्यत् पूर्ववत् ॥ मर्दथः । ‘मदी हर्षे’ । व्यत्ययेन शप् । यजत्रा । ‘अमिनक्षि’ इत्यादिना यजतेः कर्मणि अत्रन् । ‘सुपां सुलक्’ इति विभक्तेः आकारः ॥

यदिन्द्राग्नी यदुषु तुर्वशेषु यद्ब्रह्मण्वनुषु पूरुषु स्थः ।

अतः परि वृषणावा हि यातमथा सोमस्य पिवतं सुतस्य ॥ ८ ॥

यत् । इन्द्राग्नी इति । यदुषु । तुर्वशेषु । यत् । ब्रह्मणु । अनुषु । पूरुषु । स्थः ।

अतः । परि । वृषणौ । आ । हि । यातम् । अथ । सोमस्य । पिवतम् । सुतस्य ॥ ८ ॥

अत्र यदुषु इत्यादीनि पञ्च मनुष्यनामानि । हे ‘इन्द्राग्नी’ यत् यदि ‘यदुषु’ नियतेषु परेषामहिंसकेषु मनुष्येषु ‘स्थः’ भवथः वर्तये । यदि वा ‘तुर्वशेषु’ हिंसकेषु मनुष्येषु वर्तये । ‘यत्’ यदि वा ‘दुह्युषु’ द्रोहं परेषामुपद्रवमिच्छत्सु मनुष्येषु वर्तये । यदि वा ‘अनुषु’ प्राणैस्तु सकलैः प्राणैर्युक्तेषु जातृष्वनुष्ठातृषु मनुष्येषु । अन्येषां हि प्राणा निष्फला ज्ञानहीनत्वादनुष्ठानाभावाच्च । तेषु यदि भवथः । तथा ‘पूरुषु’ कामैः पूरयितव्येष्वन्येषु स्तोत्रजनेषु यदि भवथः । ‘अतः सर्वस्मात् स्थानात् हे कामाभिवर्षकाविन्द्राग्नी आगच्छतम् । अनन्तरम्’ अभिपुतं सोमं ‘पिवतम्’ ॥ यदुषु । ‘यम उपरमे’ । नियम्यन्ते इन्द्रियाण्येभिरिति यदवः । ‘यमेदुक् च’ इति कुप्रत्ययो दुर्गागमश्च । ‘अनुदात्तोपदेशः’ इत्यादिना अनुनासिकलोपः । तुर्वशेषु । तुर्वी हिंसार्थः । औणादिकः अशप्रत्ययः । दुह्युषु । ‘दुह जिघांसायाम्’ । संपदादिलक्षणो भावे क्प् । दुहं परेषामिच्छन्ति । ‘छन्दसि परेच्छायामपि’ इति क्यच् । ‘क्याच्छन्दसि’ इति उप्रत्ययः । अनुषु ।

१. क्ष-न-दानादानयोः । २. क्ष-उ-ठ-अथ अनन्तरम् । ३. क्ष-स-‘पिवतम्’ इत्यस्यानन्तरम् ‘एतत् (स-इदम्) नेरुकाभिमतं व्याख्यानम् । ऐतिहासिकपक्षे तु यदुत्तुर्वशादयः पञ्च राजानो ययातेः पुत्राः । तत्संबन्धिनीषु प्रजासु इति योज्यम्’ इत्यधिकम् ।

‘अन प्राणने’ । ‘अणश्च’ (उ. सू. १. ८) इति विधीयमान उपस्ययो बहुलवचनादस्मादपि भवति । ‘नित्’ इत्यनुवृत्तेराद्युदात्तत्वम् । पूरुषु । ‘पूरी आप्यायने’ । पूर्यन्ते इति पूरवः । औणादिक उपस्ययः ॥

यदिन्द्राग्नी अवमस्यां पृथिव्यां मध्यमस्यां परमस्यामुत स्थः ।

अतः परि वृषणावा हि यातमथा सोमस्य पिवतं सुतस्य ॥ ९ ॥

यत् । इन्द्राग्नी इति । अवमस्याम् । पृथिव्याम् । मध्यमस्याम् । परमस्याम् । उत । स्थः ।

अतः । परि । वृषणौ । आ । हि । यातम् । अथ । सोमस्य । पिवतम् । सुतस्य ॥ ९ ॥

हे इन्द्राग्नी अवमस्यां पृथिव्यां संनिष्ठायां मस्यां भूस्यां यत् यदि स्थः वर्तमानो भवथः । यदि वा मध्यमस्यां पृथिव्यामन्तरिक्षलोके । अत्र पृथिवीशब्दस्त्रिष्वपि लोकेषु वर्तते । यथा ‘यो द्वितीयस्यां तृतीयस्यां पृथिव्यामस्यायुपा नाम्ना’ (तै. सं. १. २. १२. १) इति । उत अपि च परमस्याम् उत्कृष्टायां दूरे वर्तमानायां पृथिव्यां सुलोके यदि वा वर्तते । अतः सर्वस्मात् स्थानात् हे वृषणौ आगच्छतम् । आगमनानन्तरं सुतं सोमं पिवतम् ॥ अवमस्याम् । अवमशब्दादुत्तरस्य हेर्व्यत्ययेन स्यादागमः । एवमुत्तरत्रापि ॥

यदिन्द्राग्नी परमस्यां पृथिव्यां मध्यमस्यामवमस्यामुत स्थः ।

अतः परि वृषणावा हि यातमथा सोमस्य पिवतं सुतस्य ॥ १० ॥

यत् । इन्द्राग्नी इति । परमस्याम् । पृथिव्याम् । मध्यमस्याम् । अवमस्याम् । उत । स्थः ।

अतः । परि । वृषणौ । आ । हि । यातम् । अथ । सोमस्य । पिवतम् । सुतस्य ॥ १० ॥

पूर्वव्याख्येयम् । एतावांस्तु विशेषः । पूर्वं भूस्यादिषु त्रिषु लोकेषु याविन्द्राग्नी तावागच्छतामिष्युक्तम् । इदानीं तु शुप्रभृतिषु अवरोहक्रमेण वर्तमानेषु त्रिषु लोकेषु याविन्द्राग्नी वर्तते तावागच्छतामिति प्रार्थ्यते ॥

यदिन्द्राग्नी दिवि षो यत्पृथिव्यां यत्पर्वतेष्वोषधीष्वप्सु ।

अतः परि वृषणावा हि यातमथा सोमस्य पिवतं सुतस्य ॥ ११ ॥

यत् । इन्द्राग्नी इति । दिवि । स्थः । यत् । पृथिव्याम् । यत् । पर्वतेषु । ओषधीषु । अप्सु ।

अतः । परि । वृषणौ । आ । हि । यातम् । अथ । सोमस्य । पिवतम् । सुतस्य ॥ ११ ॥

हे ^१इन्द्राग्नी ^२विदि ^३द्युलोके ^४यत् यदि ^५स्थः भवथः । यदि वा ^६पृथिव्यां भूलोके यदि वा ^७पर्वतेषु मेवादिषु मेवेषु वा । तथा ^८ओषधीषु तिलमाषवीह्यादिषु ^९अप्सु उदकेषु चानुग्राहकतया यदि वा स्थः । हे कामाभिवर्षकौ युवाम् ^{१०}अतः सर्वस्मात् स्थानादागच्छतम् । आगत्य चाभिषुतं सोमं पिबतम् ॥ पृथिव्याम् । ‘ उदात्तयणः ’ इति विभक्तेरुदात्तत्वम् । ओषधीषु । ओषः पाक आसु धीयते इति ओषधयः । ‘ कर्मण्यधिकरणे च ’ इति किप्राययः । दासीभारादिस्वात् पूर्वपदप्रकृति-स्वरत्वम् । तच्च घञन्तमाद्युदात्तम् । ‘ ओषधेश्च विभक्तावप्रथमायाम् ’ इति दीर्घः ॥

यदिन्द्राग्नी उदिता सूर्यस्य मध्ये दिवः स्वधया मादयेथे ।

अतः परि वृषणावा हि यातमथा सोमस्य पिवतं सुतस्य ॥ १२ ॥

यत् । इन्द्राग्नी इति । उत्तुङ्गता । सूर्यस्य । मध्ये । दिवः । स्वधया । मादयेथे इति ।

अतः । परि । वृषणौ । आ । हि । यातम् । अयं । सोमस्य । पिवतम् । सुतस्य ॥ १२ ॥

हे ^१इन्द्राग्नी ^२उदिता उदितस्योदयं प्राप्तस्य ^३सूर्यस्य आदित्यस्य संबन्धिनः ^४दिवः द्योतमानस्य अन्तरिक्षस्य ^५मध्ये मध्यभागे ^६स्वधया आत्मीयेन तेजसा हविर्लक्षणेनाज्ञेन वा ^७यत् यस्मात् कारणात् ^८मादयेथे तृप्तौ भवथः तस्मात् कारणात् ^९अतः सर्वस्मादन्तरिक्षभागात् हे कामाभिवर्षका-विन्द्राग्नी आगच्छतम् । आगमनानन्तरमभिषुतं सोमं ^{१०}पिबतम् ॥ उदिता । ‘ सुपां सुलुक् ’ इति षष्ठ्या डादेशः । दिवः । ‘ ऊडिदम् ’ इति विभक्तेरुदात्तत्वम् । मादयेथे । ‘ मद तृप्तियोगे ’ । तृप्ति-रात्मनेपदी ॥

एवेन्द्राग्नी पपिवांसां सुतस्य विश्वासभ्यं सं जयतं धनानि ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १३ ॥

एव । इन्द्राग्नी इति । पपिवांसां । सुतस्य । विश्वा । अस्मभ्यम् । सम् । जयतम् । धनानि ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ १३ ॥

हे ^१इन्द्राग्नी ^२सुतस्य अभिषुतं सोमम् ^३एव एवं ^४पपिवांसा पीतवन्तौ युवाम् ^५अस्मभ्यं ^६विश्वा सर्वाणि ^७धनानि ^८सं जयतं प्रयच्छतम् । यदनेन सूक्तेन प्रार्थितं ^९यत् मित्रादयः ^{१०}ममहन्तां पूजयन्तु ॥ पपिवांसा । ‘ पा पाने ’ । लिटः कसुः । ‘ वस्वेकाजादसाम् ’ इति इडागमः ॥ २७ ॥

‘ वि हि ’ इत्यष्ट्वं चतुर्थं सूक्तम् । अनुक्रान्तं च-‘ वि ह्यष्टौ ’ इति । ऋष्याद्याः पूर्ववत् । सूक्तविनियोगो^२ लैङ्गिकः^२ ॥

वि ह्यख्यं मनसा वस्य इच्छन्निन्द्राग्नी ज्ञास उत वा सज्जातान् ।

नान्या युवत्प्रमतिरस्ति मह्यं स वा धियं वाजयन्तीमतक्षम् ॥ १ ॥

वि । हि । अख्यम् । मनसा । वस्यः । इच्छन् । इन्द्राग्नी इति । ज्ञासः । उत । वा । सज्जातान् ।

न । अन्या । युवत् । प्रमतिः । अस्ति । मह्यम् । सः ।

वाम् । धियम् । वाजयन्तीम् । अतक्षम् ॥ १ ॥

हे इन्द्राग्नी वस्यः प्रशस्तं धनम् इच्छन् कामयमानोऽहं वज्ञासः ज्ञातीन् उत वा अपि वा सज्जातान् । समानजन्मानो ज्ञातिव्यतिरिक्ता बान्धवाः । तांश्च मनसा बुद्ध्या वि ह्यख्यं युवा-
मेव ज्ञातिरूपेण बन्धुरूपेण च व्यज्ञासिषम् । ते हि धनस्य दातारो भवन्ति । अपि च युवत् युवा-
भ्याम् अन्या अन्येन केनचिन् प्रमतिः प्रकृष्टा बुद्धिः न अस्ति । मदीया येषां प्रकृष्टा
बुद्धिः सा युवाभ्यामेव दत्ता । वसः तादृश्या बुद्ध्या युक्तोऽहं ववां युवयोः संबन्धिनीं वाजयन्तीम्
अन्नमस्मभ्यमिच्छन्तीं धियं ध्यानेन निष्पन्नां स्तुतिम् अतक्षम् अकार्षम् ॥ अख्यम् । लुङि
'अस्यतिवक्तव्यतिभ्योऽङ्' इति च्लेरङादेशः । वस्यः । वसुशब्दात् ईयसुन् । 'टेः'
इति टिलोपः । छान्दस ईकारलोपः । ज्ञासः । सुखदुःखादिकं साम्येन जानन्तीति ज्ञासो ज्ञातयः ।
'ज्ञा अवबोधने' । औणादिकोऽसुन् । व्यस्ययेन विभक्तेरुदात्तत्वम् । युवत् । 'सुपां सुलुक्' इति
विभक्तेर्लुक् । व्यर्थाभिधायकत्वात् 'युवावौ द्विवचने' (पा. सू. ७. २. १२) इति युष्मदो
मपर्यन्तस्य युवादेशः ॥

अश्रवं हि भूरिदावत्तरा वां विजामातुरुत वा घा स्यालात् ।

अथा सोमस्य प्रयती युवभ्यामिन्द्राग्नी स्तोमं जनयामि नव्यम् ॥ २ ॥

अश्रवम् । हि । भूरिदावत्तरा । वाम् । विजामातुः । उत । वा । घा । स्यालात् ।

अयं । सोमस्य । प्रयती । युवभ्याम् । इन्द्राग्नी इति । स्तोमम् । जनयामि । नव्यम् ॥ २ ॥

हे इन्द्राग्नी ववां युवां भूरिदावत्तरा अतिशयेन बहुधनस्य दाताराविति अश्रवं हि अश्रौषं
खलु । कस्मात् पुरुषात् । विजामातुः । श्रुताभिरूप्यादिभिर्गुणैर्विहीनो जामाता यथा कन्यावते बहु धनं
प्रयच्छति कन्यालाभार्थं ततोऽप्यतिशयेन दाताराविन्द्राग्नी इत्यर्थः । उत वा अपि च स्यालात् ।
स्यं श्रूषम् । तस्मात् लाजानावपति विवाहकाले इति स्यालः कन्याभ्राता । स यथा भगिनीप्रीत्यर्थं बहु
धनं प्रयच्छति ततोऽप्यतिशयेन दाताराविन्द्राग्नी । घ इति पादपूर्णः^१ । तथा च सति अय अनन्तरं हे
इन्द्राग्नी युवाभ्यां सोमस्य प्रयती अभिषुतस्य सोमस्य प्रदानेन सह नव्यं नवतरं प्रत्यग्रं स्तोमं
स्तोत्रं जनयामि निष्पादयामि । अत्र निरुक्तम्—'अश्रौषं हि बहुदातृतरो वां विजामातुरुसुसमासा-
जामातुः । विजामातेति शश्वदाक्षिणाजाः क्रीतापतिमाच्छतेऽसुसमासा इव वरोऽभिप्रेतो जामाता जा

अपत्यं तन्निर्माता । उत वा घा स्यालादपि च स्यालात् स्याल आसन्नः संयोगेनेति नैदानाः । स्याल्ला-
जानावपतीति वा । लाजा लाजतेः स्यं शूर्पं स्यतेः । शूर्पमशनपवनं शृणातेः शस्नातेर्वा । अथ सोमस्य
प्रदानेन युवाभ्यामिन्द्राग्नी स्तोमं जनयामि नव्यं नवतरम् (निरु. ६. ९) इति ॥ अश्रवम् । ' श्रु
श्रवणे ' । लङि उत्तमपुरुषैकवचने ' बहुलं छन्दसि ' इति विकरणस्य लुक् । भूरिदावत्तरा । ' हुदाश्'
दाने ' । ' आतो मनिन् ' इति वनिप् । अतिशयेन भूरिदावा भूरिदावत्तरः । ' भूरिदावस्तुङ्क्तव्यः '
(पा. सू. ८. २. १७. २) इति तरपः तुद् । पदसंज्ञायां नलोपः । ' सुपां सुलुक् ' इति विभक्ते-
राकारः । घ । ' ऋचि तुनुष ' इत्यादिना संहितायां दीर्घत्वम् । अथ । ' निपातस्य च ' इति^१ ।
प्रयती । ' यम उपरमे ' । क्तिनि ' अनुदात्तोपदेश ' इत्यादिनानुनासिकलोपः । ' तादौ च ' इति
गतेः प्रकृतिस्वरत्वम् । युवभ्याम् । ' सर्वे विधयश्छन्दसि विकल्पन्ते ' इति ' युष्मदस्मदोरनादेशे '
इत्याखाभावः^३ । ' शेषे लोपः ' इति दकारलोपः ॥

मा छैत्र रश्मीरिति नाधमानाः पितॄणां शक्तीरनुयच्छमानाः ।

इन्द्राग्निभ्यां कं वृषणो मदन्ति ता ह्यद्रीं धिषणाया उपस्थे ॥ ३ ॥

मा । छैत्र । रश्मीन् । इति । नाधमानाः । पितॄणाम् । शक्तीः । अनुऽयच्छमानाः ।

इन्द्राग्निभ्याम् । कम् । वृषणः । मदन्ति । ता । हि । अद्री इति । धिषणायाः । उपस्थे ॥ ३ ॥

रश्मीन् । रश्मिशब्दो रज्जुवाची । यथा रश्मयो दीर्घा अविच्छिन्ना भवन्ति एवमविच्छिन्नान् पुत्र-
पौत्रादीन्^१ मा^२ छैत्र मा विच्छिन्नान् कुर्मति बुद्ध्या^३ नाधमानाः इन्द्राग्न्योः सकाशात् तथाविधान्
पुत्रादीन्^४ याचमानाः । तदनन्तरं^५ पितॄणां^६ शक्तीः शक्त्युत्पादकान् वीर्योत्पादकान् तान्^७ पुत्रादीन्^८
अनुयच्छमानाः अनुक्रमेण नियतान् कुर्वन्तः^९ वृषणः सेक्तारः पुत्रोत्पादनसमर्थाः सपत्नीका इत्यर्थः ।
एवंभूता यजमानाः^{१०} इन्द्राग्निभ्यां^{११} कं सुखं यथा भवति तथा^{१२} मदन्ति स्तुवन्ति ।^{१३} हि यस्मात्^{१४}
अद्री शत्रूनाहणन्तौ हिंसन्तौ^{१५} विदारयन्तौ ताविन्द्राग्नी^{१६} धिषणायाः स्तुत्याः^{१७} उपस्थे उपस्थाने समीपे
भवतः । तस्मात्तरसान्निध्याय स्तुवन्तीति भावः । यद्वा । निपातानामनेकार्थत्वात् हिशब्दो यदेत्यर्थः^{१८} ।
यदा ताविन्द्राग्नी उद्दिश्य अद्री अभिषवसाधनभूता ग्रावाणो धिषणाया उपस्थे । धिषणा अधिषवण-
चर्म । तस्योपरिष्ठादिन्द्राग्न्यर्थं सोममभिषुण्वन्ति । तदातदा^{१९} यजमानाः स्तुवन्तीति योजनीयम्^{२०} ॥
छैत्र । ' छिदिर् द्वैधीकरणे ' । लङि ' बहुलं छन्दसि ' इति विकरणस्य लुक् । ' छन्दस्युभयथा ' इत्यार्ध-
धातुक्त्वेन छित्वाभावाल्लृपधगुणः । ' न माङ्ग्योमे ' इत्यङभावः । रश्मीन् । ' दीर्घादिति समानपादे '
इति संहितायां नकारस्य स्त्वम् । ' अत्रानुनासिकः पूर्वस्य तु वा ' इति ईकारः सानुनासिकः ।
नाधमानाः । ' नाष्ट याच्नायाम् ' । पितॄणाम् । ' नामन्यतरस्याम् ' इति नाम उदात्तत्वम् । मदन्ति ।
' मदि स्तुतौ ' । आगमानुशासनस्यानित्यत्वात् नुमभावः । न्यत्ययेन परस्मैपदम् ॥

१. क्ष-न-स-भूरि ददाति इति भूरिदावा । २. क्ष-इति दीर्घत्वम् ; स-इति संहितायां दीर्घः ।
३. स-इत्याखाभावे । ४. क्ष-ट-ठ-पुत्रपौत्रादीन् । ५. ट-ठ-वा । ६. स-हिसितारौ । ७. क्ष-यदेत्यर्थे
वर्तते ; स-यदेत्यर्थे । ८. क्ष-स-तदा । ९. क्ष-योज्यम् ।

युवाभ्यां देवी धिषणा मदायेन्द्राग्नी सोममुशती सुनोति ।

तावद्विना भद्रहस्ता सुपाणी आ धावतं मधुना पृङ्क्तमप्सु ॥ ४ ॥

युवाभ्याम् । देवी । धिषणा । मदाय । इन्द्राग्नी इति । सोमम् । उशती । सुनोति ।

तौ । अश्विना । भद्रहस्ता । सुपाणी इति सुपाणी ।

आ । धावतम् । मधुना । पृङ्क्तम् । अप्सु ॥ ४ ॥

हे ^१इन्द्राग्नी ^२युवाभ्यां ^३मदाय युवयोर्हर्षाय ^४देवी द्योतमाना ^५उशती युवां कामयमाना ^६धिषणा मन्त्ररूपा वाक् ^७सोमम् अभिपुणोति । यद्वा । धिषणा अधिपवणचर्म । द्योतमानं तद्युवयोर्मदं कामयमानं सत् सोममभिपुणोति । प्रावभिः तस्मिन्नभिपवात्तस्याभिपवकर्तृत्वम् । ^८अश्विना अश्ववन्तौ ^९भद्रहस्ता शोभनदोर्दण्डौ ^{१०}सुपाणी । मणिवन्धादूर्ध्वभागः पाणिः । शोभनपाणी एवंभूतौ हे इन्द्राग्नी ^{११}तौ युवाम् ^{१२}आ ^{१३}धावतं शीघ्रमागच्छतम् । आगत्य च ^{१४}अप्सु उदकेषु वर्तमानेन ^{१५}मधुना माधुर्यपितेन सारांशेन ^{१६}पृङ्क्तम् अस्मदीयं सोमं संयोजयतम् । यद्वा । अप्सु वसतीवरीषु मधुना माधुर्यं संयोजयतम् । विभक्ति व्यत्ययः ॥ युवाभ्याम् । पष्ठयर्थे चतुर्थी । उशती । 'वश कान्तौ' । अदादित्वात् शपो लृक् । ग्रहिण्यादिना संप्रसारणम् । 'उगितश्च' इति डीप् । 'शतुरनुमः' इति नद्या उदात्तत्वम् । पृङ्क्तम् । 'पृची संपर्के' । रौधादिकः । लोटि थसस्तम् । 'असोरलोपः' । अनुस्वारपरसवर्णौ । न च 'अचः परस्मिन्' इत्यलोपस्य स्थानिवत्त्वं, 'न पदान्त' इत्यादिना निषेधात् ॥

युवामिन्द्राग्नी वसुनो विभागे तवस्तमा शुश्रव वृत्रहत्ये ।

तावासद्या वर्हिषि यज्ञे अस्मिन् चर्पणी मादयेथां सुतस्य ॥ ५ ॥

युवाम् । इन्द्राग्नी इति । वसुनः । विभागे । तवःस्तमा । शुश्रव । वृत्रहत्ये ।

तौ । आऽसद्य । वर्हिषि । यज्ञे । अस्मिन् । प्र । चर्पणी इति । मादयेथाम् । सुतस्य ॥ ५ ॥

हे ^१इन्द्राग्नी ^२वसुनः धनस्य ^३विभागे स्तोतृभ्यो दातुं विभजने तात्पर्येण वर्तमानौ ^४युवां ^५वृत्रहत्ये वृत्रस्यासुरस्य हनने ^६तवस्तमा अतिशयेन बलिनौ प्रवृद्धतमौ वा ^७शुश्रव अश्रौषम् । हे ^८चर्पणी सर्वस्य दृष्टाराविन्द्राग्नी ^९तौ युवामस्मदीये ^{१०}अस्मिन् ^{११}यज्ञे ^{१२}वर्हिषि वेद्यामास्तीर्णं दधे ^{१३}आसद्य उपविश्य ^{१४}सुतस्य अभिपुतस्य सोमस्य पानेन ^{१५}प्र ^{१६}मादयेथां प्रकर्षेण तृप्तौ भवतम् ॥ विभागे । 'भज सेवयाम्' । भावे घञ् । 'चजोः कुविण्यतोः' इति कृत्वम् । थाथादिनोत्तरपदान्तोदात्तत्वम् । तवस्तमा । तव इति बलनाम । लुप्तमत्वर्थीयादेतस्मादातिशायनिकस्तम् । यद्वा । तवतिवृद्धयर्थः सौत्रो धातुः । तस्मादौणादिकः कर्तरि असिप्रत्ययः । 'सुपां सुलुक्' इति विभक्तेः पूर्वसवर्णदीर्घत्वम् । वृत्रहत्ये । 'हनस्त च' इति हन्तेर्भावे क्यप् ; तत्संनियोगेन तकारान्तादेशश्च । कृदुत्तरपदप्रकृतिस्वरत्वम् ॥ ॥ २८ ॥

१. क्ष-ट-ठ-शोभनदोर्दण्डौ । २. क्ष-ट-ठ-स-चतुर्थी वक्तव्येति चतुर्थी । ३. क्ष-ट-ठ-अनुनासिक-परसवर्णौ ।

ऐन्द्रामस्य पशोर्हविषः ' प्र चर्षणिभ्यः ' इत्येषा याज्या । ' प्रदानानाम् ' इति खण्डे सूत्रितं-
' प्र चर्षणिभ्यः पृतनाहवेष्वा देवो यातु सविता सुरतनः ' (आश्व. श्रौ. ३. ७) इति ॥

प्र चर्षणिभ्यः पृतनाहवेषु प्र पृथिव्या रिरिचाथे दिवश्च ।

प्र सिन्धुभ्यः प्र गिरिभ्यो महित्वा प्रेन्द्राग्नी विश्वा भुवनात्यन्या ॥ ६ ॥

प्र । चर्षणिभ्यः । पृतनाहवेषु । प्र । पृथिव्याः । रिरिचाथे इति । दिवः । च ।

प्र । सिन्धुभ्यः । प्र । गिरिभ्यः । महित्वा । प्र ।

इन्द्राग्नी इति । विश्वा । भुवना । अति । अन्या ॥ ६ ॥

पृतनाहवेषु पृतनासु संग्रामेषु रक्षणार्थमाह्वानेषु सत्सु हे इन्द्राग्नी आगतवन्तौ युवां चर्षणिभ्यः
सर्वेभ्योऽपि मनुष्येभ्यः महित्वा महत्त्वेन प्र रिरिचाथे अतिरिच्येथे सर्वाधिकौ भवथ इत्यर्थः ।
अत्रोपसर्गवशाद्वातुः स्वाभिधेयविपरीतमर्थमाचष्टे यथा प्रस्मरणं प्रस्थानमिति । तथा पृथिव्याः सर्वस्या
भूमेश्च प्र रिरिचाथे । एवं सुप्रभृतिभ्योऽपि । सिन्धवः स्यन्दनशीला आपः । गिरयः पर्वताः । अपि च
हे इन्द्राग्नी विश्वा भुवना सर्वाणि भूतजातानि अन्या उक्तव्यतिरिक्तानि यानि सन्ति तान्यतीत्यः
प्र रिरिचाथे अधिकौ भवथः ॥ पृतनाहवेषु । पृतनासु हवः पृतनाहवः^१ । हेजः ' भावेऽनुपसर्गस्य '
इति अप् संप्रसारणं च । व्यत्ययेन थाथादिस्वराभावे कृत्तुत्तरपदप्रकृतिस्वरत्वम् । रिरिचाथे । ' रिचिर्
विरचेने ' । ' छन्दसि लुङ्लङ्लिटः ' इति वर्तमाने लिट् । यद्वा । लट्येव ' बहुलं छन्दसि ' इति
विकरणस्य श्रुतः । महित्वा । ' मह पूजयाम् ' । औणादिक इन्द्रप्रत्ययः । तस्य भावो महित्वम् ।
' सुगं सुलुक् ' इति तृतीयाया डादेशः ॥

पूर्वोक्त एव पशौ ' आ भरतम् ' इत्येषा पुरोडाशस्यानुवाक्या । सूत्रितं च- ' आ भरतं शिक्षतं
वज्रबाहू उभा वामिन्द्राग्नी आहुवध्यै ' (आश्व. श्रौ. ३. ७) इति ॥

आ भरतं शिक्षतं वज्रबाहू अस्माँ इन्द्राग्नी अवतं शचीभिः ।

इमे नु ते रश्मयः सूर्यस्य येभिः सपित्वं पितरौ न आसन् ॥ ७ ॥

आ । भरतम् । शिक्षतम् । वज्रबाहू इति वज्रबाहू ।

अस्मान् । इन्द्राग्नी इति । अवतम् । शचीभिः ।

इमे । नु । ते । रश्मयः । सूर्यस्य । येभिः । सपित्वम् । पितरः । नः । आसन् ॥ ७ ॥

हे वज्रबाहू वज्रहस्तौ इन्द्राग्नी आ भरतम् अस्मदर्थं धनमाहरतम् । आहत्य च शिक्षतं
अस्मभ्यं दत्तम् । शिक्षतिर्दानकर्मा । अपि च अस्मान् अनुष्ठातृन् शचीभिः कर्मनामैतत् । आत्मीयैः

१. स- ' यानि ' नास्ति । २. स-तान्यपि । ३. स- ' पृतनाहवः ' नास्ति ।

कर्मभिः^१ अवतं रक्षतम् । किं च सूर्यात्मन इन्द्रस्य^२ येभिः रश्मिभिः यैः अर्चिभिः^३ नः अस्माकं^४ पितरः पूर्वपुरुषाः सपित्वं सहप्राप्तव्यं स्थानम्^५ आसन् ब्रह्मलोकमगच्छन् । अचिरादिमार्गेण हि ब्रह्मलोकमुपासका गच्छन्ति । तथा च श्रूयते—‘तेऽर्चिषमभिसंभवन्त्यर्चिषोऽहः’ (छा. उ. ५. १०. १) इति । यद्वा । येभी रश्मिभिः सपित्वं समवेतत्वमध्यगच्छन्^६ । एते रश्मयः^७ इमे^८ नु इदानीमस्माभिर्दृश्यमाना एत एव खलु । सूर्यात्मन इन्द्रस्य ये रश्मयस्त एवाग्रेरपि । तथा च श्रूयते—‘अग्निं वावादिष्यः सायं प्रविशति तस्मादग्निर्दूराज्जक्तं दृश्यते’ (तै. ब्रा. २. १. २. ९) इति । तस्मात् सूर्यस्य रश्मीनां स्तवनेनेन्द्राग्न्योरुभयोरपि स्तुतिः सिद्धा ॥ भरतम् । ‘हृग्रहोर्भः’^९ इति भरतम् । शिक्षतम् । ‘शिक्ष विद्योपादाने’ । अदुपदेशाल्लसार्वधातुकानुदात्तत्वे शपः पितृत्वादनुदात्तत्वम् । धातुस्वरः शिष्यते । तिङ्ः परवाज्जिघाताभावः । सपित्वम् । ‘आपू व्यासौ’ । अस्मात् सशब्दोपपदात् ‘कृत्यार्थं तवैकेन’ इति त्वन्प्रत्ययः । पृषोदरादित्वात् धातोः पिभावः । यद्वा । ‘पप समवाये’ । ‘इन्सर्वधातुभ्यः’ इति इन् । सपेभावः सपित्वम् । आसन् । ‘अस गतिदीप्त्यादानेषु’ । लङि आडागम उदात्तः । ‘यद्वृत्तान्नित्यम्’ इति निघाताभावः^{१०} ॥

पुरंदरा शिक्षतं वज्रहस्तास्माँ इन्द्राग्नी अवतं भरेषु ।

तन्नो मित्रो वरुणो मामहन्तामर्दितिः सिन्धुः पृथिवी उत द्यौः ॥ ८ ॥

पुरंऽदरा । शिक्षतम् । वज्रहस्ता । अस्मान् । इन्द्राग्नी इति । अवतम् । भरेषु ।

तत् । नः । मित्रः । वरुणः । ममहन्ताम् । अर्दितिः । सिन्धुः । पृथिवी । उत । द्यौः ॥ ८ ॥

हे वज्रहस्ता हस्तेन^१ गृहीतवज्रौ पुरंदरा असुरपुराणां दारयितारौ इन्द्राग्नी शिक्षतम् अस्मदपेक्षितं धनं प्रयच्छतम् । अपि च भरेषु संग्रामेषु अस्मान् अवतं रक्षतम् । यदनेन सूक्तेन प्रार्थितं तत्^२ अस्मदीये मित्रादयः ममहन्तां पूजयन्ताम्^३ ॥ पुरंदरा । ‘पूः सर्वयोर्दारिसहोः’ (पा. सू. ३. २. ४१) इति खच् । ‘वाच्यमपुरंदरौ च’ (पा. सू. ६. ३. ६९) इति निपातनात् अम् । ‘सुपां सुलुक्’ इति विभक्तेः आकारः ॥ ॥ २९ ॥

‘तत् मे’ इति नवचं पञ्चमं सूक्तं कुरुस्यार्पणं ऋषुदेवताकम् । पञ्चमीनवम्यौ त्रिष्टुभौ । शिष्टाः सप्त जगत्स्यः । तथा चानुकान्तं—‘तत् नवाभवं तु पञ्चम्यन्ये त्रिष्टुभौ’ इति ॥ अभिषुवपडहस्य चतुर्थेऽहनि वैश्वदेवशब्दे इदमाभवं निविद्वानम् । सूत्रितं च ‘तृतीयस्य’ इति खण्डे—‘तत् मे अप इति वैश्वदेवम्’ (आश्व. श्रौ. ७. ७) इति ॥

तत् मे अपस्तदुं तायते पुनः स्वादिष्टा धीतिरुचथाय शस्यते ।

अयं समुद्र इह विश्वदेव्यः स्वाहाकृतस्य समु तृष्णुत ऋभवः ॥ १ ॥

तत् । मे । अपः । तत् । ऊँ इति । तायते । पुनरिति । स्वादिष्टा । धीतिः । उचथाय । शस्यते ।

अयम् । समुद्रः । इह । विश्वदेव्यः । स्वाहाकृतस्य । समु । ऊँ इति । तृष्णुत । ऋभवः ॥ १ ॥

१. क्ष-समवेतत्वमगच्छन्; स-समवे (वै) तृत्वमगच्छन् २. क्ष-निघातप्रतिषेधः । ३. क्ष-ट-हस्ते ।

४. क्ष-ट-तन्मित्रादयो रक्षन्तु ।

हे ऋभवः १ मे मया २ अपः अग्निगोमादिरूपं कर्म ३ तत् विस्तारितं बहुशः पूर्वमनुष्ठितम् । तदु तदेव ४ पुनः ५ तायते विस्तार्यते अनुष्ठीयते इत्यर्थः । तत्र ६ स्वादिष्टा स्वादुतमा अतिशयेन प्रीतिकरी ७ श्रीतिः स्तुतिश्च ८ उचथाय स्तुत्याय ९ शस्यते पठ्यते । अपि च १० इह अस्मिन्वागे ११ समुद्रः समुन्दन-
शीलः १२ अयं सोमरसः १३ विश्वदेव्यः सर्वेभ्यो देवेभ्यः पर्याप्तो यथा भवति तथा संपादितः । तस्य १४ स्वाहा-
कृतस्य स्वाहाकारेणाग्नौ प्रक्षिप्तस्य सोमस्य पानेन १५ समु १६ तृण्युत सम्यगेव तृप्ता भवत ॥ ततम् ।
'तनु विस्तारे' । निष्ठायां 'यस्य विभाषा' इति इट्प्रतिषेधः । 'अनुदात्तोपदेशः' इत्यादिना
अनुनासिकलोपः । अपः । 'आपू व्याप्तौ' । 'आपः कर्माण्यायां ह्रस्वो नुट् च वा' इति अनुन धातोर्ह्रस्वश्च । तायते । 'तनोतेर्यकि' (पा. सू. ६. ४. ४४) इति आत्वम् ।
स्वादिष्टा । स्वादुशब्दादातिशायनिक इष्टम् । 'टेः' इति टिलोपः । उचथाय । 'वच परिभाषणे' ।
औगादिकः अथवप्रत्ययः । 'वचिस्वपि' इत्यादिना संप्रसारणम् । समुद्रः । 'उन्दी क्तेने' ।
'स्फायितञ्चि' इत्यादिना रक् । 'अनिदिताम्' इति नलोपः । विश्वदेव्यः । देवाहो भागो देव्यः ।
'छन्दसि च' इति यप्रत्ययः । विश्वे सर्वे देव्या यस्मिन्सोमे । 'यहुव्रीहौ विश्वं संजायाम्' इति
व्यत्ययेनासंजायामपि पूर्वपदान्तोदात्तत्वम् । स्वाहाकृतस्य । स्वाहाशब्दस्य उर्यादित्वेन गतिवत्त्वात्
(पा. सू. १. ४. ६१) 'गतिरनन्तरः' इति पूर्वपदप्रकृतिस्वरत्वम् । तृण्युत । 'तृप प्रीणने' ।
'स्वादिभ्यः श्रुः' । ऋभव इत्यनेन संहितायाम् 'ऋत्यकः' इति प्रकृतिभावः ॥

आभोगयं प्र यदिच्छन्त ऐतनापाकाः प्राञ्चो मम के चिदापयः ।

सौधन्वनासश्चरितस्य भूमनागच्छत सवितुर्दाशुषो गृहम् ॥ २ ॥

आभोगयम् । प्र । यत् । इच्छन्तः । ऐतन । अपाकाः । प्राञ्चः । मम । के । चित् । आपयः ।

सौधन्वनासः । चरितस्य । भूमना । अगच्छत । सवितुः । दाशुषः । गृहम् ॥ २ ॥

हे ऋभवः १ अपाकाः परिपक्वजानाः २ प्राञ्चः पूर्वकालीनाः ३ मम ४ आपयः प्रापयितारो मदीया
ज्ञातयः ५ के ६ चित् एवंभूता ये केचन यूयम् ७ आभोगयम् उपभोग्यं सोमम् ८ इच्छन्तः ९ यत् यदा
१० प्र ११ ऐतन तपश्चरितुमरण्यं गतवन्तः । ऋभवो हि सुधन्वन आङ्गिरसस्य पुत्राः । तदुक्तं यास्कै- 'ऋभु-
विम्बा वाज इति सुधन्वन आङ्गिरसस्य त्रयः पुत्रा बभूवुः' (निरु. ११. १६) इति । कुत्सोऽप्या-
ङ्गिरसः अतस्तेन मदीया ज्ञातय इत्युक्तम् । हे १२ सौधन्वनासः सुधन्वनः पुत्राः तदानीं १३ चरितस्य
समुपाजितस्य तपसः १४ भूमना भूमना बहुत्वेन १५ दाशुषः हवींषि दत्तवतः १६ सवितुः सोमाभिपत्रं कुर्वतो
यजमानस्य संबन्धि यज्ञगृहम् १७ अगच्छत तपसा लब्धसोमाः सन्तः कृतपानाः १८ यूयं गतवन्तः । यद्वा ।
दाशुषः प्रातःसवनादिष्वग्न्यादिभिर्परासतिभ्यः ऋभुभ्यः सोमपानं दत्तवतः सवितुः गृहं निवास-
स्थानं तृतीयसवनारथमगच्छत प्राप्ताः । एतत्सर्वम् 'आभवे संसति' (ऐ. ब्रा. ३. ३०) इत्यादौ
विस्पष्टमाज्ञातम् ॥ आभोगयम् । आ समन्ताद्भोग आभोगः । तदर्हः आभोगयः । 'छन्दसि च' इति
यः १ । 'यस्य' इति लोपाभावश्छन्दसः । व्यत्ययेन प्रत्ययात्पूर्वस्योदात्तत्वम् । यद्वा । आङ्पूर्वा-
ङ्गुजैर्गणादिकः कर्षणि इत्यर्थः २ कुर्वं च । अमि व्यत्ययेन गुणः । ऐतन । 'इण् गतौ' । लङि मध्यम-

१-स-१. स्तुत्याय तुधमज्ञाय । २. क्ष-रक्प्रत्ययः । ३. स-तत्पानाय । ४. क्ष-यप्रत्ययः;
ट-यः प्रत्ययः । ५. क्ष-ट-अयप्रत्ययः; स-घप्रत्ययः ।

बहुवचनस्य तस्य तादेशः । 'तसनसनथनाश्च' इति तस्य तनवादेशः । आडागमो वृद्धिश्च । आपयः । आपोतेरौणादिक इप्रत्ययः । भूमना । बहुशब्दात् पृथ्वादिलक्षण इमनिच् । 'बहोर्लोपो भू च बहोः' इति इकारलोपो बहोर्भूभावश्च । संज्ञापूर्वकस्य विधेरनित्यत्वात् अलोपाभावः^१ ॥

तत्सविता वोऽमृतत्वमासुवदगोह्यं यच्छ्रवयन्त ऐतन ।

त्यं चिचमसमसुरस्य भक्षणमेकं सन्तमकृणुता चतुर्वयम् ॥ ३ ॥

तत् । सविता । वः । अमृतत्वम् । आ । असुवत् । अगोह्यम् । यत् । श्रवयन्तः । ऐतन ।

त्यम् । चित् । चमसम् । असुरस्य । भक्षणम् । एकम् । सन्तम् । अकृणुत । चतुःस्वयम् ॥ ३ ॥

हे ऋभवः^१ तत् तदानीं^२ सविता सर्वस्य प्रेरको देवः^३ वः युष्माकम्^४ अमृतत्वं देवत्वम्^५ आसुवत् आभिरुपेन प्रेरितवान् दत्तवानित्यर्थः । यत् यदा यूयम्^६ अगोह्यं गृहितुमशक्यं सर्वैर्दृश्यमानं सवितारं^७ श्रवयन्तः अपेक्षितं सोमपानं विज्ञापयन्तः सन्तः^८ ऐतन आगच्छत । तदानीमिति पूर्वोक्तान्वयः । यस्मात् यूयं देवैराज्ञापिताः सन्तः^९ असुरस्य त्वष्टुः संवन्धिनम् । तेन निर्मितमित्यर्थः । भक्षणं सोमपानसाधनं^{१०} त्वं तं चमसम्^{११} एकं^{१२} चित् असहायमेव^{१३} सन्तं^{१४} चतुर्वयं चतुर्व्यूहम्^{१५} अकृणुत कृतवन्तः । सृष्ट्यादौ त्वष्टा कृतं चमसं होतृचमसादिमुख्यचमसचतुष्टयरूपेण^{१६} ऋभवः कृतवन्तः^{१७} इत्यर्थः ॥ असुवत् । 'तू प्रेरणे' । तौदादिकः । श्रवयन्तः । 'श्रु श्रवणे' । छान्दसो वृद्धयभावः । ऐतन । लङि मध्यमबहुवचनस्य^{१८} तादेशः^{१९} 'तसनसनथनाश्च' इति तनवादेशः । भक्षणम् । करणे ल्युट् । अकृणुत । 'कृवि हिंसाकरणयोश्च' । लङि मध्यमबहुवचने 'ध्विन्विकृण्वोर च' इति उपप्रत्ययः । चतुर्वयम् । वया अवयवाः । चत्वारोऽवयवा यस्य स तथोक्तः ॥

विष्ट्री शमीं तरणित्वेन वाघतो मर्तासः सन्तो अमृतत्वमानशुः ।

सौधन्वना ऋभवः सूरचक्षसः संवत्सरे समपृच्यन्त धीतिभिः ॥ ४ ॥

विष्ट्री । शमी । तरणित्वेन । वाघतः । मर्तासः । सन्तः । अमृतत्वम् । आनशुः ।

सौधन्वनाः । ऋभवः । सूरचक्षसः । संवत्सरे । सम । अपृच्यन्त । धीतिभिः ॥ ४ ॥

वाघतः । ऋविङ्गामैतत् अत्र च सामर्थ्यात् तद्वन्तो लक्ष्यन्ते । ऋविम्भिरुपेता ऋभवः^१ शमी । कर्मनामैतत् । यागदानादीनि कर्माणि अन्यान्यपि 'एकं चमसं चतुरः कृणोतन' (क. सं. १. १६१. २) इत्यादिना देवैरुक्तानि कर्माणि तरणित्वेन । तरणिरिति क्षिप्रनाम । क्षिप्रत्वेन शैद्येण^२ विष्ट्री । यद्यप्येतत्कर्मनाम तथाप्यत्र क्रियापरं व्याप्य कृत्वेत्यर्थः । एवं कर्माणि कृत्वा^३ मर्तासः मनुष्या अपि^४ सन्तः^५ अमृतत्वं देवत्वम्^६ आनशुः आनशिरे । कृतैः कर्मभिल्लैरे । देवत्वं प्राप्य च^७ सौधन्वनाः सुधन्वनः पुत्राः^८ सूरचक्षसः सूर्यसमानप्रकाशाः सूर्यसदृशज्ञाना वा ते^९ ऋभवः^{१०} संवत्सरे संवत्सरा-

१. क्ष-न-स-अलोपाभावः । २. क्ष-होतृचमसादिरूपेण चतुष्टयं कृतवन्तः । ३. क्ष-मध्यमपुरुष-बहुवचनस्य । ४. क्ष-तादेशः तस्य ; स-तादेशस्य ।

वयवभूते वसन्तादिकालेऽनुष्ठेयैः ऽधीतिभिः अग्निष्टोमादिकर्मभिः ऽसमपृच्यन्त संयुक्ता अभवन् हविर्भा-
गार्हा बभूवुरित्यर्थः । अत्र निरुक्तं — ‘ कृत्वा कर्माणि क्षिप्रत्वेन वोढारो मेधाविनो वा मर्तासः सन्तोऽ-
मृतत्वमानशिरे सौधन्वना ऋभवः सूरख्याना वा सूरप्रज्ञा वा संवत्सरे समपृच्यन्त धीतिभिः कर्मभिर्कमु-
र्विभ्वा वाज इति सुधन्वन आङ्गिरसस्य त्रयः पुत्रा बभूवुः ’ (निरु. ११. १६) इति ॥ विष्टी । ‘ विष्टु
व्याप्तौ ’ । ‘ स्नाख्यादयश्च ’ (पा. सू. ७. १. ४९) इति क्त्वाप्रत्ययस्य ईकारान्तादेशः । शमी ।
‘ सुपां सुलुक् ’ इति शसो लुक् । आनशुः । ‘ अशू व्याप्तौ ’ । व्यत्ययेन परस्मैपदम् । ‘ अश्रोतेश्च ’
इति अभ्यासादुत्तरस्य जुडागमः । अपृच्यन्त । ‘ पृची संपर्के ’ । कर्मणि लङ् ॥

क्षेत्रमिव वि ममुस्तेजनेन एकं पात्रमृभवो जेहमानम् ।

उपस्तुता उपमं नाधमाना अमर्त्येषु श्रवं इच्छमानाः ॥ ५ ॥

क्षेत्रम् इव । वि । ममुः । तेजनेन । एकम् । पात्रम् । ऋभवः । जेहमानम् ।

उपस्तुताः । उपमम् । नाधमानाः । अमर्त्येषु । श्रवं । इच्छमानाः ॥ ५ ॥

ऽउपस्तुताः समीपस्थैर्ऋषिभिः स्तुताः ऽऋभवः ऽजेहमानं होमक्रियां प्रति प्रयतमानम् ऽएकम्
असहायं ऽपात्रं पानसाधनं त्वष्टा निर्मितं चमसं मानदण्डेन ऽक्षेत्रमिव भूमिमिव ऽतेजनेन तीक्ष्णेन
शस्त्रेण चमसचतुष्टयरूपेण कर्तुं ऽवि ऽममुः विशेषेण मानं कृतवन्तः । किमिच्छन्तः । ऽउपमं सर्वेषा-
मुपमानभूतं प्रशस्तं सोमलक्षणमन्नं ऽनाधमानाः याचमानाः । एतदेव विवृणोति । ऽअमर्त्येषु मरण-
रहितेषु देवेषु मध्ये श्रवः हविलक्षणमन्नम् ऽइच्छमानाः इच्छन्तः । देवैः सह सोमपानं कामयमानाः
तस्माभाय चतुरश्रमसानकार्पुस्त्यर्थः ॥ ममुः । ‘ माङ् माने शब्दे च ’ । व्यत्ययेन परस्मैपदम् ।
तेजनेन । ‘ अणोऽप्रगृहस्यानुनासिकः ’ (पा. सू. ८. ४. ५७) इति अनवसाने व्यत्ययेन अकारस्य
आनुनासिक्यम् । ईपाअक्षादित्वात् प्रकृतिभावः । जेहमानम् । ‘ वेह जेह बाह प्रयत्ने ’ । भौवादिकः ।
अनुदात्तेत्वात् आत्मनेपदम् । उपस्तुताः । ‘ गतिरनन्तरः ’ इति गतेः प्रकृतिस्वरत्वम् । उपमम् ।
‘ माङ् माने ’ । ‘ आतश्चोपसर्गे ’ इति कप्रत्ययः । इच्छमानाः । व्यत्ययेन आत्मनेपदम् ॥ ३० ॥

आ मनीषामन्तरिक्षस्य नृभ्यः सुचेव घृतं जुह्वाम विद्वान् ।

तरणित्वा ये पितुरस्य सश्चिर ऋभवो वाजमरुहन्दिवो रजः ॥ ६ ॥

आ । मनीषाम् । अन्तरिक्षस्य । नृभ्यः । सुचा इव । घृतम् । जुह्वाम् । विद्वान् ।

तरणित्वा । ये । पितुः । अस्य । सश्चिरे । ऋभवः । वाजम् । अरुहन् । दिवः । रजः ॥ ६ ॥

ऽअन्तरिक्षस्य अन्तरिक्षलोकस्य मध्यमस्थानस्य संबन्धिभ्यः ऽनृभ्यः यज्ञस्य नेतृभ्य ऋभुभ्यः ।
ऋभवो हि यज्ञस्य नेतारः । तेन हि ते देवत्वं प्राप्ताः । यद्वा । अन्तरिक्षस्य लोकस्य नेतृभ्यः । मध्यमे
स्थाने ह्येते पठ्यन्ते । तादृशेभ्यः ऽसुचेव यथा सुचा उद्धा ऽघृतं क्षरणशीलाज्योपेतं हविः ऽआ

वज्रहवाम । मर्यादायामाकारः । यथाशास्त्रं प्रयच्छाम । एवमेव वमनीषां स्तुतिं विघ्नना वेदनेन ज्ञानेन कुर्मः इति शेषः । अपि च वये वक्रभवः वपितुः सर्वस्य जगतः पालकस्य अस्य सूर्यस्य तरणित्वा तरणित्वानि तरणकौशलानि वसश्चिरे सूर्यरश्मिभूताः^१ सन्तः प्रापुः । तदुक्तम्—‘ आदित्यरश्मयोऽप्यभव दिक्कैः प्राप्नुवन् ॥ सुचेव^२ । ‘ सावेकाचः^३ ’ इति विभक्तैरुदात्तत्वम् । जुहवाम । ‘ हु दानादानयोः^४ ’ । लोटि ‘ आडुत्तमस्य पिच ’ इति आडागमः । विघ्नना । ‘ विद ज्ञाने ’ । औणादिको मनिः^५ । ‘ न संयोगाद्वमन्तात् ’ इति अलोपाभावः । तरणित्वा । ‘ तृ प्लवनतरणयोः ’ । ‘ अतिसृष्टृधर्म्यइय- वितृभ्योऽनिः ’ इति कर्तरि अनिप्रत्ययः । तस्य भावस्तरणित्वम् । ‘ शेषश्चन्दसि बहुलम् ’ इति शेषोपः । सश्चिरे । ‘ ग्लुञ्च पस्ज गतौ ’ इत्यत्र सश्चिमन्येके पठन्ति । व्यत्ययेन आत्मनेपदम् । ‘ द्विर्वचनप्रकरणे छन्दसि वेति वक्तव्यम् ’ इति वचनात् द्विर्वचनाभावः । इरेचश्चित्त्वादन्तोदात्तत्वम् । ‘ यद्वृत्तान्नित्यम् ’ इति निघातप्रतिषेधः । अरुहन् । ‘ रूह बीजजन्मनि प्रादुर्भावे च ’ । लुङि ‘ कृम्- दृह्भिभ्यश्छन्दसि ’ इति च्लेः अडादेशः । दिवः । ‘ ऊडिदम् ’ इत्यादिना विभक्तैरुदात्तत्वम् । रजः । ‘ रज रागे ’ । रजन्यस्मिन्निति रजो लोकः । तदुक्तं—‘ लोका रजांस्युच्यन्ते ’ (निरु. ४. १९) इति । औणादिकोऽधिकरणे असुन् । ‘ रजकरजनरजःसूपसंख्यानम् ’ इति नलोपः । ‘ सुपां सुलुक् ’ इति षष्ठ्या लुक् ॥

ऋभुर्न इन्द्रः शर्वसा नवीयान् नृभुर्वाजेभिर्वसुभिर्वसुर्ददिः ।

युष्माकं देवा अवसाहनि प्रियेऽभि तिष्ठेम पृत्सुतीरसुन्वताम् ॥ ७ ॥

ऋभुः । नः । इन्द्रः । शर्वसा । नवीयाम् । ऋभुः । वाजेभिः । वसुऽभिः । वसुः । ददिः ।

युष्माकम् । देवाः । अवसा । अहनि । प्रिये । अभि । तिष्ठेम । पृत्सुतीः । असुन्वताम् ॥ ७ ॥

ऋभुर्विभवा वाज इति त्रयः सुधन्वनः पुत्राः । तत्र वशवसा बलेन वनीयान् नवतरः प्रशस्ततरः वऋभुः^१ नः अस्माकम् इन्द्रः परमेश्वरः । अस्माकं^२ रक्षक इत्यर्थः । यद्वा । इन्द्र एव प्रसंगात् उरुभातीति नैरुक्तव्युत्पत्त्या ऋभुरिति स्तूयते । अपि च वाजेभिः वाजैरश्मभ्यं दातव्यैरश्वैः वसुभिः निवासहेतु- भिर्वैश्वं वऋभुः^३ वसुः अस्माकं निवासयिता अत एव वददिः तेषामन्नानां धनानां च दाता भवतु । परोऽर्ध्वः प्रत्यक्षकृतः । हे देवाः दानादिगुणयुक्ता ऋभुप्रभृतयः युष्माकं संबन्धिना अवसा रक्ष- णेन युक्ते प्रिये अस्माकमनुकूले अहनि दिवसे वर्तमाना वयम् असुन्वतां सुव्ययजमानविरोधिनां शत्रूणां पृत्सुतीः सेना अभि तिष्ठेम^४ ॥ नवीयान् । नवशब्दात् आतिशायनिक ईयसुन्^५ । वाजेभिः । ‘ बहुलं छन्दसि ’ इति भिस ऐसभावः । वसुः । ‘ वस निवासे ’ । अस्मात् अन्तर्भावितव्यार्थात् ‘ शृष्टृस्निहि^६ ’ इत्यादिना उप्रत्ययः । ‘ नित् ’ इत्यनुवृत्तेराद्युदात्तत्वम् । ददिः । ‘ हुदाश् दाने ’ । ‘ आहगमहन^७ ’ इति किप्रत्ययः । लिङ्गावात् द्विर्भावादि । ‘ आतो लोप इटि च ’ इति आकारलोपः ॥

१. क्ष-स-सूर्यस्य रश्मिभूताः । २. स-वेदोक्तैः । ३. क्ष-न-स-सुवा इव । ४. क्ष-दानादानयोः । ५. क्ष-स-मनिन् । ६. क्ष-ट-‘ अस्माकम् ’ नास्ति । ७. च-त-द-ध-फ-श-स ऋभुः । ८. क्ष-ट-स-तिष्ठेम अभिभवेम । ९. क्ष-ट-स-ईयसुन् । टेरिति टिलोपः ।

निश्चर्मण ऋभवो गार्मपिशत सं वत्सेनासृजता मातरं पुनः ।

सौधन्वनासः स्वपस्यया नरो जिद्री युवाना पितराकृणोतन ॥ ८ ॥

निः । चर्मणः । ऋभवः । गाम् । अपिशत । सम् । वत्सेन । असृजत । मातरम् । पुनरिति ।

सौधन्वनासः । सुऽअपस्यया । नरः । जिद्री इति । युवाना । पितरा । अकृणोतन ॥ ८ ॥

पुरा कस्यचिद्वेधेनृमृता । स ऋपिस्तस्या धेनोर्वत्सं दृष्ट्वा ऋभुं तुष्टाव । ऋभवस्तत्सदृशीमन्यां धेनुं कृत्वा तदीयेन चर्मणा संवीय तेन वत्सेन समयोजयन्निति । अयमर्थः पूर्वार्धे प्रतिपाद्यते । हे 'वृ' ऋभवः यूयं 'वृ' चर्मणः चर्मणा खचा । तृतीयार्धे पठि । 'गां धेनुं' 'निः' 'वृ' अपिशत निःशेषेणाश्लिष्टां संयुक्ताम-
कुरुत । तदनन्तरं 'मातरं तां गां' 'पुनः' 'वत्सेन' 'सम्' 'असृजत' संसृष्टामकुरुत समगमयतेति यावत् । अपि च हे 'सौधन्वनासः सुधन्वनः आङ्गिरसस्य पुत्राः' 'नरः यज्ञस्य नेतारः' ऋभवः 'स्वप-
स्यया शोभनकर्मेच्छया यागदानाद्याचरणेनेति यावत् । 'जिद्री जीर्णो वृद्धौ' 'पितरा मातापितरौ' 'युवाना पुनर्यौवनोपेतौ' 'अकृणोतन यूयमकृद्वम् ॥ अपिशत । 'पिश अवयवे' । तौदादिकः । 'शे सुचादीनाम्' इति नुम् । सौधन्वनासः । सुधन्वनः पुत्राः सौधन्वनाः । 'अन्' (पा. सू. ६. ४. १६७) इति प्रकृतिभावः । 'आजसेरसुक्' । 'आमन्त्रितस्य च' इत्याद्युदात्तत्वम् । स्वपस्यया । शोभनमपः स्वपः । तदिच्छा स्वपस्या । 'सुप आत्मनः क्यच्' । 'अ प्रत्ययात्' इति भावे अकारप्रत्ययः । जिद्री । 'जृप् वयोहानौ' । 'जृशस्तृजागृभ्यः क्तिन्' (उ. सू. ४. ४९४) । 'ऋत इद्धातोः' इति इत्वम् । रेफवकारयोः स्थानविपर्ययः । बहुलवचनात् 'हलि च' इति दीर्घाभावः । निच्वादाद्युदात्तत्वम् । युवाना । 'सुपां सुलुक्' इति विभक्तेः आकारः । पितरा । पिता च माता च पितरौ । 'पिता मात्रा' (पा. सू. १. २. ७०) इति पिता शिष्यते । पूर्ववत् विभक्तेः आकारः । अकृणोतन । 'कृवि हिंसाकरणयोश्च' । इदित्वात् नुम् । 'धिन्विक्कृण्वोर च' इति उप्रत्ययः; तत्सं-
नियोगेन वकारस्य च अकारः । अतो लोपे सति तस्य स्थानिवद्भावात् लघूपधगुणाभावः । लङ्मध्यम-
बहुवचनस्य तशब्दस्य 'तसनसनथनाश्च' इति तनबादेशः । तस्य पितृत्वेन द्वित्वाभावाद्गुणः ॥

वाजैभिर्नो वाजसातावविद्वृच्युभुमाँ इन्द्र चित्रमा दर्षि राधः ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ९ ॥

वाजैभिः । नः । वाजसातो । अविद्वि । ऋभुऽमान् । इन्द्र । चित्रम् । आ । दर्षि । राधः ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ९ ॥

हे 'इन्द्र' 'ऋभुमान्' । ऋभुभिर्वा वाज इति त्रयोऽपि ऋभुशब्देनोपचारादत्रोच्यन्ते । तैर्युक्तस्त्वं 'वाजसातौ वाजस्याब्रस्य संभजने निमित्तभूते सति' 'वाजैभिः' अन्नैः 'अविद्वि' अस्मान् व्यामुहि । यद्वा । वाजसातिरिति संग्रामनाम । वाजसातौ संग्रामे वाजैर्भिवेज्यनुयुक्तैरश्वैरविद्वि अस्मान् रक्ष । अपि च 'चित्रं चायनीयं' 'राधः धनम्' 'आ' 'दर्षि' अस्मभ्यं दातुमाद्रियस्व । तृतीयसवने ऋभुभिः

सहेन्द्रस्यावस्थानात् प्रसंगादत्रेन्द्रस्तुतिः । यदेतदस्माभिः प्रार्थितमस्मदीयं ^१तत् मित्रादयः ^२ममहन्तां पूजयन्ताम् ॥ वाजसातौ । ' वन षण संभक्तौ ' । भावे क्तिन् । ' जनसनखनां सञ्जलोः ' इति आत्वम् । वाजानां सातिर्यस्मिन् । बहुव्रीहौ पूर्वपदप्रकृतिस्वरत्वम् । अविट्ठि । ' विल्लू व्यासौ ' । लोटो हिः । ' बहुलं छन्दसि ' इति शपो लुक् । ' हुम्लभ्यो हेधिः ' । घृत्वजश्च । ' छन्दस्यपि दृश्यते ' (पा. सू. ६. ४. ७३) इति दक्षिप्रहणात् लोटि^३ अडागमः । यद्वा । अवतेल्लोटि ' सिञ्चहुलं लेटि ' इति बहुलवचनात् विकरणः सिप् । तस्यार्धधातुकत्वात् इट् । ' आदेशप्रत्यययोः ' इति पत्वम् । धित्वादि पूर्ववत् । ऋभुमान् । ' ह्रस्वनुङ्भ्यां मनुप् ' इति मनुप उदात्तत्वम् । दीर्घि । ' इङ् आदरे ' । लोटि व्यत्ययेन परस्मैपदम् । ' बहुलं छन्दसि ' इति विकरणस्य लुक् ॥ ३१ ॥

' तक्षन् ' इति पञ्चच पष्ठं सूक्तं कुरुस्यार्षमार्भवम् । पञ्चमी त्रिष्टुप् । शिष्टाश्चतस्रो जगत्स्यः । तथा चानुक्रान्तं—' तक्षन्पञ्चान्या त्रिष्टुप् ' इति । अग्निष्टोमे वैश्वदेवशास्त्रे इदं सूक्तमार्भवं निविद्वानम् । सूत्रितं च—' तक्षन्नथस्य वेनश्चोदयत्पृथ्निगर्भाः ' (आश्व. श्रौ. ५. १८) इति ॥

तक्षन्नथं सुवृत्तं विद्वानापसस्तक्षन्हरी इन्द्रवाहा वृषण्वसू ।

तक्षन्पितृभ्यां भुवो युवद्वयस्तक्षन्वत्साय मातरं सचाभुवम् ॥ १ ॥

तक्षन् । रथम् । सुवृत्तम् । विद्वानाऽपसः । तक्षन् ।

हरी इति । इन्द्रवाहा । वृषण्वसू इति वृषण्वसू ।

तक्षन् । पितृभ्याम् । ऋभवः । युवत् । वयः । तक्षन् । वत्साय । मातरम् । सचाऽभुवम् ॥ १ ॥

विद्वानापसः उत्कृष्टेन ज्ञानेन निष्पाद्यकर्माणो लाभवत्कर्माणः^१ वा ऋभवः^२ रथम् अश्विनोः आरोहणार्थं^३ सुवृत्तं शोभनवर्तनं सुचक्रं वा^४ तक्षन् अकुर्वन् । तथा^५ इन्द्रवाहा इन्द्रस्य वाहनभूतौ^६ हरी हरणशीलावेतत्संज्ञकावधौ^७ तक्षन् कृतवन्तः । कीदृशौ ।^८ वृषण्वसू सेचनसमर्थेन दृढतरेण धनेन बलेन वा युक्तौ । अपि च^९ पितृभ्यां स्वकीयाभ्यां मातापितृभ्यां वृद्धाभ्यां^{१०} युवत् यौवनोपेतं^{११} वयः आयुः^{१२} ऋभवः^{१३} तक्षन् कृतवन्तः । तथा^{१४} वत्साय^{१५} मातरं गां^{१६} सचाभुवं सहभुवं सह वर्तमानां^{१७} तक्षन् अकुर्वन् ॥ तक्षन् । ' तक्ष् स्तृ तनूकरणे ' । लङि ' बहुलं छन्दस्यमाङ्गयोगेऽपि ' इति अडभावः । सुवृत्तम् । शोभनं वर्तते इति सुवृत् । ' वृत् वर्तने ' । ' किप् च ' इति किप् । विद्वानापसः । ' विद् ज्ञाने ' । ' अन्येभ्योऽपि दृश्यन्ते ' इति दक्षिप्रहणात् भावे मनिन् । संज्ञापूर्वकस्य विधेरनित्यत्वात् गुणाभावः । बहुलवचनात् अलुक्^{१८} । यद्वा । ' विट् लाम्भे ' । औणादिको भावे मक् । ततः पामादिलक्षणे नप्रत्ययः । विद्वानं लाभवत् अपः कर्म येषाम् । बहुव्रीहौ पूर्वपदप्रकृतिस्वरत्वम् । छान्दसः पूर्वसवर्णदीर्घः^{१९} । इन्द्रवाहा । इन्द्रं वहतः इतीन्द्रवाहौ । ' वहश्च ' इति ण्विप्रत्ययः । ' अत उपधायाः ' इति वृद्धिः । ' सुपां सुलुक् ' इति विभक्तेः आकारः । वृषण्वसू । ' वृष सेचने ' । ' कनिन्युवृषितक्षि ' इत्यादिना कनिन् । निस्त्वादाद्युदात्तत्वम् । ' वृषण्वस्वयोरुपसंख्यानम् ' (पा. सू. १. ४. १८. ४) इति वसुशब्दे उत्तरपदे वृषण्भावः । बहुव्रीहौ पूर्वपदप्रकृतिस्वरत्वम् ।

१. क्ष-लोप्यापि २. क्ष-ट-स-लब्धकर्माणः । ३. त-श-विभक्त्यलुक् । ४. क्ष-स-पूर्वपदस्य दीर्घः ।

युवत् । अत्र युवश्चब्दः^१ सामर्थ्यात् प्रवृत्तिनिमित्तं युवत्वमात्रमाचष्टे । तदस्यास्थस्मिन्^२ इति युवत् छान्दसो वर्णलोपः ॥

आ नो यज्ञाय तक्षत ऋभुमद्वयः क्रत्वे दक्षाय सुप्रजावतीमिषम् ।

यथा क्षयाम सर्ववीरया विशा तन्नः शर्धीय धासथा सिन्द्रियम् ॥ २ ॥

आ । नः । यज्ञाय । तक्षत । ऋभुमत् । वयः । क्रत्वे । दक्षाय । सुप्रजावतीम् । इषम् ।

यथा । क्षयाम । सर्ववीरया । विशा । तत् । नः । शर्धीय । धासथा । सु । इन्द्रियम् ॥ २ ॥

हे ऋभवः । नः अस्माकं यज्ञाय यज्ञार्थं ऋभुमत् उरुभासनयुक्तं वयः हविलक्षणमन्नम् आ तक्षत आ समन्तादुत्पादयत । एतदेव विव्रियते । क्रत्वे क्रतवेऽस्मदीयाय कर्मणे दक्षाय बलाय च । तादर्थ्ये चतुर्थी । एतदुभयार्थं सुप्रजावती शोभनाभिः पुत्रपौत्रादिलक्षणाभिः प्रजाभिर्युक्ताम् इषम् अन्नम् आ तक्षत इति शेषः । अपि च सर्ववीरया सर्ववीरैः पुत्रादिभिरुपेतया विशा प्रजया सह यथा येन प्रकारेण क्षयाम सुखेन निवसाम^३ तत् तादृशम् इन्द्रियम् । धननामैतम् । धनं नः अस्मभ्यं शर्धीय बलार्थं सु धासथा सुष्ठु धत्त प्रयच्छतेत्यर्थः ॥ ऋभुमत् । 'उरु भाति' इति नैरुक्तव्युत्पत्त्या^४ (निरु. ११. १५) ऋभुशब्दः प्रकाशमात्रवाची । 'ह्रस्वनुङ्भ्यां मनुप्' इति मनुप् उदात्तत्वम् । क्रत्वे । 'जसादिषु च्छन्दसि वावचनम्' इति 'घेङिति' इति गुणाभावे यणादेशः । क्षयाम । 'क्षि निवासगत्योः' । व्यस्ययेन शप् । धासथा । धाजो लेटि अडागमः । 'सिञ्चहुलं लेटि' इति सिप् । 'अन्येषामपि दृश्यते' इति संहितायां दीर्घत्वम् ॥

आ तक्षत सातिस्मभ्यमृभवः साति रथाय सातिमर्वते नरः ।

साति नो जैत्री सं महेत विश्वहा जामिमजामि पृतनासु सक्षणिम् ॥ ३ ॥

आ । तक्षत । सातिम् । अस्मभ्यम् । ऋभवः । सातिम् । रथाय । सातिम् । अर्वते । नरः ।

सातिम् । नः । जैत्रीम् । सम् । महेत । विश्वहा । जामिमि । अजामिमि । पृतनासु । सक्षणिम् ॥ ३ ॥

हे नरः यज्ञस्य नेतारः ऋभवः अस्मभ्यम् अनुष्ठातृभ्यः साति संभजनीयमन्नं धनं वा आ तक्षत । आ समन्तादुत्पन्नम् । तथा अस्मदीयाय रथाय वरुणशीलाय पुत्रादये रथायैव वा साति संभजनीयं धनम् आतक्षत । तथा अर्वते अश्वाय साति संभजनीयमन्नं धनं वा अश्वयोग्यम् आतक्षतेत्येव । किं च विश्वहा सर्वैवहः सु नः अस्माकं जैत्री जयशीलामपरिमितत्वेन सर्वाधिकां साति संभजनीयं धनं स महेत । सर्वो जनः सम्यक् पूजयतु । वयं च पृतनासु संग्रामेषु जामि सहजातम् अजामि सहानुत्पन्नं शत्रुं वा सक्षणिम् अस्मानभिभवन्तं युष्मत्प्रसादादभिभवेमेति शेषः ॥ सातिम् । 'अतियूतिर्जुतिसाति' इत्यादिना क्तिन उदात्तत्वम् । महेत । 'मह पूजयाम्' । सक्षणिम् । 'पह अभिभवे' । औणादिकः सतिप्रत्ययः । ढवक्त्वप्पवानि ॥

ऋभुक्षणमिन्द्रमा हुव ऊतयं ऋभून्वाजान्मरुतः सोमपीतये ।

उभा मित्रावरुणा नूनमश्विना ते नो हिन्वन्तु सातये धिये जिषे ॥ ४ ॥

ऋभुक्षणम् । इन्द्रम् । आ । हुवे । ऊतये । ऋभून् । वाजान् । मरुतः । सोमऽपीतये ।

उभा । मित्रावरुणा । नूनम् । अश्विना । ते । नः । हिन्वन्तु । सातये । धिये । जिषे ॥ ४ ॥

१ ऋभुक्षणम् । महान्तम् । महान्तम् १ इन्द्रम् २ आ ३ हुवे आह्वयामि । किमर्थम् । ४ ऊतये रक्षणा-
र्थम् । तथा ५ ऋभून्वाजान् । ऋभुर्विभवा वाज इति त्रयः सुधन्वनः पुत्राः । तत्र प्रथमोत्तमवाचकशब्दाभ्यां
मध्यमोऽपि लक्ष्यते । अतः शब्दद्वयेन त्रयोऽप्युच्यन्ते । तदुक्तं यास्केन—‘ प्रथमोत्तमाभ्यां बहुवचिगमा
भवन्ति न मध्यमेन ’ (निर. ११. १६) इति । एवंविधानुभून् ५ मरुतः च ६ सोमपीतये सोमपानायाह्व-
यामि । तथा ७ उभा युगलरूपेण संहृत्य वर्तमानौ द्वौ मित्रावरुणावश्विनौ च ८ नूनम् अवश्यं सोमपाना-
याह्वयामीति शेषः । अपि च आहूताश्चेन्द्रादयः १ २ नः अस्मान् ३ हिन्वन्तु प्रेरयन्तु गमयन्वित्यर्थः ।
किमर्थम् । ४ सातये संभजनीयाय धनाय ५ धिये धनसाध्याय कर्मणे ६ जिषे जेतुं शत्रूणां जयार्थं च ॥
ऋभुक्षणम् । उरुभासमाने स्थाने क्षियति निवसतीति ऋभुक्षाः । उरुपूर्वाद्भातेः ‘ मृगयवादयश्च ’
(उ. सू. १. ३७) इति कुप्रत्ययः । ‘ आतो लोप इटि च ’ इति आकारलोपः पूर्वपदस्य ऋभावश्च ।
ऋभुशब्दोपपदात् ‘ क्षि निवासगत्योः ’ इत्यस्मात् ‘ पतेस्थ च ’ इति विधीयमान इतिप्रत्ययो बहुल-
वचनात् भवति । टिलोपः । ‘ इतोऽस्तर्वनामस्थाने ’ (पा. सू. ७. १. ८६) इति अस्वम् इकारस्य ।
‘ वा पपूर्वस्य निगमे ’ इति विकल्पनात् उपधादीर्घाभावः । यद्वा । अतः भुक्षिनक् । किञ्चाद्गुणा-
भावः । अत एव न अवगृह्यते । सोमपीतये । ‘ पा पाने ’ । ‘ स्थागापापचो भावे ’ इति भावे
क्तिन् । ‘ घुमास्था ’ इति ईत्वम् । दासीभारादिवात् पूर्वपदप्रकृतिस्वरवम् । हिन्वन्तु । ‘ हि गतौ
वृद्धौ च ’ । अस्मात् अन्तर्भावित्पण्यथात् लोटि स्वादित्वात् श्रुः । जिषे । ‘ जि जये ’ । ‘ तुमर्थे सेसेन् ’
इति क्सेप्रत्ययः ॥

ऋभुर्भराय सं शिशातु साति समर्यजिद्राजो अस्माँ अविष्ट ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ५ ॥

ऋभुः । भराय । सम् । शिशातु । सातिम् । समर्यजित् । राजः । अस्मान् । अविष्ट ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ५ ॥

१ ऋभुः प्रथमोऽस्माकं २ साति संभजनीयं धनं ३ भराय संग्रामार्थं ४ सं शिशातु सम्यक् तीक्ष्णा-
करोतु । संग्रामोचितं ५ धनमस्मभ्यं प्रयच्छवित्यर्थः । तथा ६ समर्यजित् । मया मनुष्याः । तैः सह वर्तते
इति समर्थः संग्रामः । तत्र शत्रूणां जेता ७ वाजः एतत्संज्ञस्तृतीयश्च ८ अस्मान् स्तोतृन् ९ अविष्ट अवतु
संग्रामाद्रक्षवित्यर्थः । यदनेन सूक्तेन प्रार्थितमस्मदीयं १० तत् मित्रादयः ११ ममहन्तां पूजयन्तु ॥ शिशातु ।

हे 'नरा नेतारावश्विनौ' 'दिव्यस्य दिवि भवस्य स्वर्गसमुत्पन्नस्य' 'अमृतस्य सोमस्य पानेनोत्पन्नेन' 'मज्जना बलेन युक्तौ' 'युवं युवां' 'तासां यास्त्रिषु लोकेषु वर्तन्ते तासां सर्वासां' 'विशां प्रजानां प्रशासने प्रकृष्टानुशासने शिक्षणे' 'क्षयथः' । ऐश्वर्यकर्मायम् । ईंशाथे समर्थो भवथः । यद्वा । मज्जना अन्येषामसाधारणेन बलेन विशां प्रजानां दिविभवस्यामृतस्य वृष्ट्युदकस्य 'प्रशासने प्रदाने क्षयथः ईंश्वरौ भवथः । अपि च 'याभिः' 'ऊतिभिः' 'रक्षाभिः' 'अस्वं प्रसवासमर्था' 'धेनुं गां शयुनास्त्रे ऋषये' 'पिन्वथः' 'सिञ्चथः' 'पयसा पूरितवन्तावित्यर्थः । ताभिरुतिभिरित्यादि पूर्ववत् ॥ अस्वम् । 'पूङ् प्राणिगर्भविमोचने' । सवनं सूः । संपदादिलक्षणो भावे क्प् । नास्ति सूः यस्याम् इति असूः । 'नन्सुभ्याम्' इत्युत्तरपदान्तोदात्तत्वम् । अमि 'ओः सुपि' इति यणादेशः । 'उदात्त-स्वरितयोर्यणः' इति परस्यानुदात्तस्य स्वरितत्वम् । पिन्वथः । 'पिवि सेचने' । इदित्वात् नुम् । भौवादिकः ॥

याभिः परिज्मा तनयस्य मज्जना द्विमाता तूर्पु तरणिर्विभूषति ।

याभिस्त्रिमन्तुरभेद्विचक्षणस्ताभिर्हू पु ऊतिभिरश्विना गतम् ॥ ४ ॥

याभिः । परिज्मा । तनयस्य । मज्जना । द्विमाता । तूर्पु । तरणिः । विभूषति ।

याभिः । त्रिमन्तुः । अभवत् । विचक्षणः ।

ताभिः । ऊँ इति । सु । ऊतिभिः । अश्विना । आ । गतम् ॥ ४ ॥

'परिज्मा परितो गन्ता वायुः' 'तनयस्य आत्मीयस्य' 'पुत्रस्याग्नेः' । अग्निर्हि व्यानवृत्त्यात्मना वर्तमानेन वायुना मथ्यमानः सन् जायते । तथा च श्रूयते—'अथ यः प्राणापानयोः संधिः स व्यानः । अतो यान्यन्यानि वीर्यवन्ति कर्माणि यथाग्नेर्मथ्यनमाजेः सरणं दृढस्य धनुष आग्रजनमप्राणन्न-पानंस्तानि करोति' (छा. उ. १. ३. ३; ५) इति । यद्वा । सृष्ट्यादौ वायुस्काशादुत्पन्नावाग्नेः पुत्रत्वम् । आग्रायते च—'वायोरग्निः' (तै. आ. ८. १) इति । एवं स्वपुत्रस्याग्नेः 'मज्जना बलेन युक्तः सन्' 'द्विमाता द्वयोल्लेखयोः निर्माता' । अग्निः पृथिवीस्थानो वायुरन्तरिक्षस्थानः । उभयोर्मिलितयोः^१ उभयनिर्मातृत्वमुपपन्नम् । यद्वा । द्विमातेति तनयस्य विशेषणम् । 'सुपां सुलुक्' इति पठ्याः सुः^२ । द्विमातृकस्य द्वाभ्यामरणिभ्यां जातस्य । एवंभूतो वायुर्है अश्विनौ 'याभिः ऊतिभिः हेतुभूतैः पालनैः' 'तूर्पु तरीतुपु धावसु मध्ये' 'तरणिः अतिशयेन तरीता शीघ्रगामी' 'विभूषति विभवति व्याप्तो भवति । यद्वा । विशेषेण सर्वमलंकरोति । अपि च 'त्रिमन्तुः त्रयाणां मन्ता त्रिविधेषु पाकयज्ञहविर्यज्ञसोमयज्ञेष्वालादितज्ञानः कक्षीवान्' 'याभिः युष्मदीयाभिरुतिभिः' 'विचक्षणः विशिष्टज्ञानयुक्तः' 'अभवत्' । 'ताभिः सर्वाभिः' 'ऊतिभिः अस्मानागच्छतम् ॥ परिज्मा । परिपूर्वात् 'अज गतिक्षेपणयोः' इत्यस्मात् 'श्वश्वन्' इत्यादौ निपात्यते । तूर्पु । 'तृ ङ्वनतरणयोः' । 'बहुलं छन्दसि' इति उत्त्वम् । 'हलि च' इति दीर्घः । यद्वा । त्वरतेः क्प् । 'ज्वरत्वर' इत्यादिना वकारोपधयोः ऊङ् । 'सावेकाचः' इति विभक्तेरुदात्तत्वम् । विभूषति । भवतेल्लेङि अडागमः । 'सिन्वद्बहुलं लेटि' इति सिप् । यद्वा । 'भूष अलंकारे' । भौवादिकः । विचक्षणः । 'अनुदात्तेतश्च हलादेः' इति युच् ॥

१. क्ष-स-स्वर्गो समुत्पन्नस्य । २. क्ष-निर्माता आदित्यः । ३. क्ष-अत उभयोर्मिलितयोः । ४. क्ष-डादेशः ।

याभी रेभं निवृतं सितमद्भ्य उद्वन्दनमैरयतं स्वदृशे ।

याभिः कण्वं प्र सिषासन्तमावतं ताभिर्ऋषु ऋतिभिरश्विना गतम् ॥ ५ ॥

याभिः । रेभम् । निवृतम् । सितम् । अत्ऽभ्यः । उत् । वन्दनम् । ऐरयतम् । स्वः । दृशे ।

याभिः । कण्वम् । प्र । सिषासन्तम् । आवतम् ।

ताभिः । ऊँ इति । सु । ऋतिऽभिः । अश्विना । आ । गतम् ॥ ५ ॥

हे अश्विनौ ^१याभिः ^२ऋतिभिः ^३रेभम् एतत्संज्ञम्^४ कपि ^५निवृतम् असुरैः कूपे अप्सु निवारितं ^६सितं तदीयैः पानैर्वन्दमेवंभूतमृषिम् ^७अद्भ्यः सकाशात् ^८उत् ^९ऐरयतम् उदगमयतम् । तथा ^{१०}वन्दनम् एतत्संज्ञमृषिं च तथाभूतमुदैरयतम् । किमर्थम् । ^{११}स्वः आदित्यं ^{१२}दृशे द्रष्टुम् । अपि च ^{१३}कण्वम् असुरैः अन्धकारे प्रक्षिप्तं ^{१४}सिषासन्तम् आलोकं संभक्तुमिच्छन्तं ^{१५}याभिः ऋतिभिः ^{१६}प्र ^{१७}आवतं प्रकर्षणं अरक्षतम् । ताभिरित्यादि समानम् ॥ रेभम् । ' रेभृ शब्दे ' । रेभते स्तौतीति रेभः । पचाद्यच् । निवृतम् । ' वृष् वरणे ' । अस्मात् अन्तर्भावित्यर्थत्वात् कर्मणि निष्ठा । ' गतिरनन्तरः ' इति गतेः प्रकृतिस्वरत्वम् । सितम् । ' पिप् बन्धने ' । अद्भ्यः । ' ऊडिदम् ' इत्यादिना विभक्त्येव दात्तत्वम् । वन्दनम् । ' वदि अभिवादनस्तुत्योः ' । वन्दते स्तौतीति वन्दनः । नन्द्यादिलक्षणो ल्युः । लिट्स्वरेण प्रत्ययापूर्वस्योदात्तत्वम् । स्वरित्येतद्विश्रादित्यस्य च साधारणनामधेयम् । तदुक्तं यास्केन- ' स्वरादित्यो भवति सु अरणः सु ईरणः ' (निरु. २. १४) इति । ' स्वरादिनिपातम् ' (पा. सु. १. १. ३७) इति अव्ययत्वात् सुपो लुक् । दृशे । ' दृशे विल्ये च ' इति दृशेः तुमर्थे केप्रत्ययान्तो निपात्यते । सिषासन्तम् । ' वन पण संभक्तौ ' । सनि ' सनीवन्तर्ध' इत्यादिना विकल्पनात् इडभावः । ' जनमनखनां सन्मूलोः ' इति आस्वम् । द्विर्भावे अभ्यासस्य ह्रस्वत्वम् । ' सन्वतः ' इति ह्रस्वम् ॥ ३३ ॥

याभिरन्तकं जसमानमारणे भुज्युं याभिरव्यथिभिर्जिजिन्वथुः ।

याभिः कर्कन्धुं वय्यं च जिन्वथस्ताभिर्ऋषु ऋतिभिरश्विना गतम् ॥ ६ ॥

याभिः । अन्तकम् । जसमानम् । आऽअरणे । भुज्युम् । याभिः । अव्यथिऽभिः । जिजिन्वथुः ।

याभिः । कर्कन्धुम् । वय्यम् । च । जिन्वथः ।

ताभिः । ऊँ इति । सु । ऋतिऽभिः । अश्विना । आ । गतम् ॥ ६ ॥

आरणम् अगाधं^१ कूपादि । तत्रासुरैः प्रक्षिप्तं ^२जसमानं तैर्हिंस्यमानम् ^३अन्तकं शत्रूणामन्तकरम् एतत्संज्ञं राजपि हे अश्विनौ ^४याभिः ^५ऋतिभिः अवयः रक्षयः । तथा ^६भुज्युं सर्वस्य पालकमेतत्संज्ञं समुद्रमध्ये निमग्नं तुग्यं तुग्रस्य पुत्रं राजपि ^७याभिः ^८ऋतिभिः रक्षणहेतुभूताभिः ^९अव्यथिभिः व्यथा-

रहिताभिर्नौभिः । १जिजिन्वधुः युवामतर्पयतम् । एतच्च^१ मन्त्रान्तरे^२ 'तुग्रो ह भुज्युमश्विनोदमेवे' (ऋ. सं. १. ११६. ३) इत्यादिके^३ विस्पष्टयिष्यते^४ । अपि च १कर्कन्तुं १वय्यं १च एतत्संज्ञकौ चासुरैः पीड्यमानौ १याभिः उतिभिः १जिजिन्वधुः प्रीणयथः । गतमन्यत् ॥ जसमानम् । 'जसु हिसायाम्' । यकि प्राप्ते व्याख्येयं शप् । आरणे । आङ्पूर्वात् अतः ल्युट्^५ । जिजिन्वधुः । जिविः प्रीणनार्थः । लिटि अथुसि रूपम् ॥

याभिः शुचन्ति धनसां सुषंसदं तप्तं धर्मोम्यावन्तमत्रये ।

याभिः पृश्निगुं पुरुकुत्समावतं तामिरू पु उतिभिरश्विना गतम् ॥ ७ ॥

याभिः । शुचन्तिम् । धनसां । सुषंसदम् । तप्तम् । धर्मम् । ओम्यावन्तम् । अत्रये ।

याभिः । पृश्निगुम् । पुरुकुत्सम् । आवतम् ।

ताभिः । ऊँ इति । सु । उतिभिः । अश्विना । आ । गतम् ॥ ७ ॥

हे अश्विनौ १धनसां धनस्य संभक्तारं १शुचन्तिम् एतन्नामानं १सुषंसदम् । संसीदन्त्यस्मिन्निति संसत् गृहम् । शोभनसंसदं १याभिः उतिभिरकुरुतम् । तथा १अत्रये याभिश्चोतिभिः १तप्तं प्रवृज्जनेन संतप्तं १धर्मं महावीरम् १ओम्यावन्तं सुखयुक्तं सुखेन स्पष्टं शक्यमकुरुतम् । यद्वा । शतद्वारे यन्त्रगृहे असुरैः पीड्यमानाय धर्मं दीप्तं पीडासाधनमग्निं तप्तं तापकारिणम् ओम्यावन्तं सुखवन्तम्^५ अकुरुतम् । यथा अस्मै सुखं भवति तथा हिमेनोदकेन तमग्निमवारयेथां । यास्कपक्षे तु अत्रये हविषामन्त्रेऽग्नये हवि- रूपस्यार्थं सूर्यकिरणसंतप्तं धर्मं नैदाधम् अहः ओम्यावन्तं तृप्तिहेतुवृष्ट्युदकोपेतं कृतवन्तौ इति योज्यम् । अपि च १याभिः उतिभिः १पृश्निगुं १पुरुकुत्सं च १आवतम् अरक्षतम् । १ताभिः सर्वाभिः १उतिभिः अस्मानागच्छतम् ॥ शुचन्तिम् । 'शुच दीप्तौ' । औणादिको झिच् । धनसाम् । 'जनसनखनक्रमगमो विद्' । 'विद्वनोरनुनासिकस्यात्' इति आत्वम् । सुषंसदम् । शोभना संसद्यस्य । 'नन्सुभ्याम्' इत्युत्तरपदान्तोदात्तत्वम् । ओम्यावन्तम् । अवतेः 'अन्येभ्योऽपि दृश्यन्ते' इति मनिन् । 'ज्वरत्वर' । इत्यादिना वकारस्य उपधायाश्च ऊर् । गुणः । 'छन्दसि च' इत्यर्हाथि यप्रत्ययः । 'नस्तद्धिते' इति टिलोपः । 'ये चाभावकर्मणोः' इति प्रकृतिभावस्तु व्यत्ययेन न प्रवर्तते । पृश्निगुम् । पृश्नयो नानावर्णा गावो यस्य स तथोक्तः । 'गोश्चिबोरूपसर्जनस्य' (पा. सू. १. २. ४८) इति गोशब्दस्य ह्रस्वत्वम् ॥

याभिः शचीर्भिवृषणा परावृजं प्रान्धं श्रोणं चक्षस एतवे कृथः ।

याभिर्वर्तिकां प्रसिताममुञ्चतं तामिरू पु उतिभिरश्विना गतम् ॥ ८ ॥

याभिः । शचीर्भिः । वृषणा । परावृजम् । प्र । अन्धम् । श्रोणम् । चक्षसे । एतवे । कृथः ।

याभिः । वर्तिकां । प्रसिताम् । अमुञ्चतम् ।

ताभिः । ऊँ इति । सु । उतिभिः । अश्विना । आ । गतम् ॥ ८ ॥

हे वृषणा कामानां वर्धितारावश्चिनौ व्याभिः शचीभिः कर्मभिः प्रजाभिर्वा परावृजम्
 एतन्नामकमृषिं पङ्गुं सन्तमपङ्गुमकुरुतम् । तथा अन्धं दृष्टिरहितं सन्तमृत्राश्वमृषिं चक्षसे प्रकाशाय
 सम्यक् चक्षुषा दर्शनाय याभिरुतिभिः प्र कृथः प्रकर्षेण कुरुथः । याभिश्च श्रोणं विगुणजानुकमेव^१
 सन्तमृषिम् एतवे गन्तुं प्र कृथः प्रकर्षेण कृतवन्तौ । अपि च व्याभिः ऊतिभिः वर्तिकां चटक-
 सदृशस्य पक्षिणः स्त्रियं प्रसितां वृकेण ग्रस्ताम् असुञ्चतं वृकास्याभिर्मुक्तामकुरुतम् । यास्कपक्षे तु
 वृकेण विवृतज्योतिकेण सूर्येण याभिर्ग्रस्तां वर्तिकां प्रत्यहमावर्तमानामुपसं तस्मादमोचयतम् इति
 योज्यम् । ताभिः सर्वाभिः ऊतिभिः अस्मानप्यागच्छतम् ॥ वृषणा । 'वृष सेचने' । 'कनिन्युवृषि' ।
 इत्यादिना कनिन् । परावृजम् । 'वृजी वर्जने' । परावृणक्ति तपसा पापं विनाशयतीति परावृक् ।
 'किप् च' इति किप् । कृदुत्तरपदप्रकृतिस्वरत्वम् । एतवे । 'तुमर्थे सेसेन्' इत्येतेः तवेन्प्रत्ययः ।
 कृथः । 'डुकृञ् करणे' । 'बहुलं छन्दसि' इति विकरणस्य लृक् ॥

याभिः सिन्धुं मधुमन्तमसञ्चतं वसिष्ठं याभिरजरावजिन्वतम् ।

याभिः कुत्सं श्रुतयं नर्यमावतं ताभिरू पु ऊतिभिरश्विना गतम् ॥ ९ ॥

याभिः । सिन्धुम् । मधुमन्तम् । असञ्चतम् । वसिष्ठम् । याभिः । अजरौ । अजिन्वतम् ।

याभिः । कुत्सम् । श्रुतयम् । नर्यम् । आवतम् ।

ताभिः । ऊँ इति । सु । ऊतिभिः । अश्विना । आ । गतम् ॥ ९ ॥

हे अश्विनौ वसिन्धुं स्यन्दनशीलां नदीं मधुमन्तं मधुसदृशेनोदकेन पूर्णं व्याभिः ऊतिभिः
 असञ्चतम् अगमयतं प्रावाहयतमित्यर्थः । हे अजरौ जराहितावश्चिनौ वसिष्ठम् ऋषिं व्याभिः
 ऊतिभिः अजिन्वतम् अप्रीणयतम् । व्याभिः च कुत्सादीन् त्रीन्^२ कपीन् आवतम् अरक्षतम् । ताभिः
 सर्वाभिः ऊतिभिः अस्मानपि सुष्टागच्छतम् ॥ मधुमन्तम् । मधुशब्दात् भूभि मनुष्य । लिङ्प्रत्ययः ।
 असञ्चतम् । सञ्चतिर्गतिकर्मा । अस्मात् अन्तर्भावितव्यार्थात् लृङ् ॥

याभिर्विश्वलां धनसामथर्व्यं सहस्रमीळह आजावजिन्वतम् ।

याभिर्वशमश्व्यं प्रेणिमावतं ताभिरू पु ऊतिभिरश्विना गतम् ॥ १० ॥

याभिः । विश्वलाम् । धनसाम् । अथर्व्यम् । सहस्रमीळहे । आजौ । अजिन्वतम् ।

याभिः । वशम् । अश्व्यम् । प्रेणिम् । आवतम् ।

ताभिः । ऊँ इति । सु । ऊतिभिः । अश्विना । आ । गतम् ॥ १० ॥

हे अश्विनौ धनसां धनं संभजमानाम् अथर्व्यम् अगच्छन्तीं छिन्नजङ्घात्वेन गन्तुमसमर्थाम् ।
 धर्वतिर्गतिकर्मा । विश्वलाम् एतत्संज्ञामगस्यपुरोहितस्य खेलस्य^३ संबन्धिनीं सहस्रमीळहे ।

मीळहमिति धननाम । बहुधनोपेते ऽआजौ संप्राप्ते ऽयाभिः ऊतिभिः ऽअजिन्वतं गन्तुं समर्थमकुरुतम् ।
एतच्च 'चरित्रं हि वेरिवाच्छेदि पर्णम्' (ऋ. सं. १. ११६. १५) इत्यत्र विस्पष्टयिष्यते । ऽयाभिः
च ऽअश्व्यम् अश्वाल्यस्य पुत्रं ऽप्रेणि स्तुतेः प्रेरयितारं ऽवशम् एतत्संज्ञम्^१ ऋषिम् ऽआवतम् अरक्षतम् ।
ऽताभिः^२ सर्वाभिः ऽऊतिभिः सहास्मानप्यागच्छतम्^३ ॥ प्रेणिम् । 'प्रेणु गतिप्रेरणश्लेषणेषु' ।
औणादिक इप्रत्ययः ॥ ॥ ३४ ॥

याभिः सुदानू औशिजाय वणिजे दीर्घश्रवसे मधु कोशो अक्षरत् ।

कक्षीवन्तं स्तोतारं याभिरावतं ताभिरू पु ऊतिभिरश्विना गतम् ॥ ११ ॥

याभिः । सुदानू इति सुऽदानू । औशिजाय । वणिजे । दीर्घश्रवसे । मधु । कोशः । अक्षरत् ।
कक्षीवन्तम् । स्तोतारम् । याभिः । आवतम् ।

ताभिः । ऊँ इति । सु । ऊतिऽभिः । अश्विना । आ । गतम् ॥ ११ ॥

उशिशंज्ञा^४ दीर्घतमसः परानी तस्याः पुत्रो दीर्घश्रवा नाम कश्चिद्विरिणावृष्ट्यां जीवनार्थमकरोत्
वाणिज्यम् । स च वर्षगार्धमश्विनौ तुष्टाव । तौ च अश्विनौ^५ मेघं प्रेरितवन्तौ । अयमर्थः पूर्वार्धे प्रति-
पाद्यते । हे ऽसुदानू शोभनदानावश्विनौ ऽऔशिजाय उशिशपुत्राय ऽवणिजे वाणिज्यं कुर्वते ऽदीर्घश्रवसे^६
एतत्संज्ञाय ऋषये ऽयाभिः युष्मदीयाभिः ऊतिभिः हेतुभूताभिः ऽकोशः मेघः ऽमधु माधुर्येपितं वृष्टि-
जलम् ऽअक्षरत् असिञ्चत् युष्मत्प्रसादादपेक्षिता वृष्टिर्जातेत्यर्थः । अपि च उशिशः पुत्रं ऽस्तोतारं ऽकक्षी-
वन्तम् एतत्संज्ञमृषिं ऽयाभिः ऊतिभिः ऽआवतम् अरक्षतम् । ऽताभिः सर्वाभिः ऽऊतिभिः सहास्मानप्या-
गच्छतम् ॥ कक्षीवन्तम् । कक्ष्या रज्जुरश्वस्य । तथा युक्तः कक्षीवान् । 'आसन्दीवदृष्टीवच्चक्रीवत्कक्षी-
वत्' इति निपातनात् मतुपो वत्वम् । संप्रसारणम्^७ ॥

याभी रसां क्षोदसोद्वः पिपिन्वथुरनुश्वं याभी रथमावतं जिषे ।

याभिस्त्रिशोकं उत्सिया उदाजत ताभिरू पु ऊतिभिरश्विना गतम् ॥ १२ ॥

याभिः । रसाम् । क्षोदसा । उद्वः । पिपिन्वथुः । अनुश्वम् । याभिः । रथम् । आवतम् । जिषे ।

याभिः । त्रिऽशोकः । उत्सियाः । उत्तुऽआजत ।

ताभिः । ऊँ इति । सु । ऊतिऽभिः । अश्विना । आ । गतम् ॥ १२ ॥

'रसा नदी भवति रसतेः शब्दकर्मणः' (निरु. ११. २५) इति यास्कः । हे अश्विनौ
ऽयाभिः ऊतिभिः हेतुभूताभिः ऽरसां नदीमनावृष्ट्या जलरहितां ऽक्षोदसा कूलानि संपिपता ऽउद्वः
उदकेन ऽपिपिन्वथुः युवां प्रेरितवन्तौ । तथा ऽअनुश्वम् अश्वैर्वियुक्तमात्मीयं ऽरथं ऽजिषे जेतुं ऽयाभिः

१. क्ष-एतत्संज्ञकम् । २. क्ष-ताभिः प्राग्वत् । ३. क्ष-उ- उशिशंज्ञा या । ४. क्ष-उ-
'अश्विनौ' नास्ति । ५. क्ष-उ-स-दीर्घश्रवसे प्रथितयशसे । ६. क्ष-उ-स-संप्रसारणं च ।

ऊतिभिः ^१आवतम् अगमयतम् । अपि च ^२याभिः ऊतिभिः कण्वपुत्रः ^३त्रिशोकः ऋषिः ^४उस्त्रियाः अपहृताः ^५याः ^६उदाजत उदगमयत् असुरसकाशात् लेभे । ^७ताभिः सर्वाभिः ^८ऊतिभिः सह अस्मानप्यागच्छतम् ॥ क्षोदसा । 'क्षुदिर् संपेणे' । औणादिकः असुन् । उद्रः । तृतीयैकवचनस्य 'सुपां सुगो भवन्ति' इति शसादेशः । 'पहन्' इत्यादिना उदकशब्दस्य उदन्भावः । भसंज्ञायाम् 'अङ्गोपोऽनः' इति अकारलोपः । पिपिन्वधुः । 'पिवि सेचने' । इदिस्वात् नुम् । जिपे । 'जि जये' । 'तुमर्थे सेसेन्' इति क्सेप्रस्ययः । उदाजत । 'अज गतिक्षेपणयोः' ॥

याभिः सूर्यं परिऽयाथः परावति मन्धातारं क्षेत्रपत्येष्वारवतम् ।

याभिर्विप्रं प्र भरद्वाजमावतं ताभिरू पु ऊतिभिरश्विना गतम् ॥ १३ ॥

याभिः । सूर्यम् । परिऽयाथः । परावति । मन्धातारम् । क्षेत्रपत्येषु । आरवतम् ।

याभिः । विप्रम् । प्र । भरद्वाजम् । आरवतम् ।

ताभिः । ऊँ इति । सु । ऊतिभिः । अश्विना । आ । गतम् ॥ १३ ॥

हे अश्विनौ ^१परावति दूरदेशे स्थितं ^२सूर्यं तमोरूपेण स्वभानुना वृतमादित्यं तस्मात्तमसो मोचयितुं ^३याभिः ऊतिभिः ^४परियाथः युवां परितो गच्छथः । तथा ^५मन्धातारम् ऋषिं ^६क्षेत्रपत्येषु । क्षेत्राणां पतिरधिपतिः क्षेत्रपतिः । तत्संबन्धिषु कर्मसु ^७आवतम् अरक्षतम् । अपि च ^८याभिः ऊतिभिः ^९विप्रं मेधाविनं ^{१०}भरद्वाजम् ऋषिमन्नप्रदानेन ^{११}प्र ^{१२}आवतं प्रकर्षेणारक्षतम् । ^{१३}ताभिः सर्वाभिः ^{१४}ऊतिभिः सह रक्षणार्थमस्मानप्यागच्छतम् ॥ क्षेत्रपत्येषु । ब्राह्मणादेराकृतिगणत्वात् कर्मण्यर्थे प्यञ् ॥

याभिर्महामतिथिग्वं कशोजुवं दिवोदासं शम्बरहत्य आरवतम् ।

याभिः पूर्वभिद्ये त्रसदस्युमावतं ताभिरू पु ऊतिभिरश्विना गतम् ॥ १४ ॥

याभिः । महाम् । अतिथिऽग्वम् । कशःऽजुवम् । दिवःऽदासम् । शम्बरऽहत्ये । आरवतम् ।

याभिः । पूऽभिद्ये । त्रसदस्युम् । आरवतम् ।

ताभिः । ऊँ इति । सु । ऊतिभिः । अश्विना । आ । गतम् ॥ १४ ॥

हे अश्विनौ ^१महां महान्तम् ^२अतिथिग्वम् अतिथिभिर्गन्तव्यं ^३कशोजुवम् असुरभीत्या उदकं प्रवेष्टुं गन्तारम् एवंभूतं ^४दिवोदासम् एतत्संज्ञकं राजर्षिं ^५शम्बरहत्ये । शम्बर आयुधम् । तद्युक्तः ^६शम्बरोऽसुरः ^७। तस्य हनने ^८विषयभूते सति ^९याभिः ऊतिभिः ^{१०}आवतम् अरक्षतम् । अपि च ^{११}याभिः ऊतिभिः ^{१२}पूर्वभिद्ये पुराणि ^{१३}नगराणि भिद्यन्तेऽस्मिन्निति पूर्वभिद्यः संग्रामः । तस्मिन् ^{१४}त्रसदस्युम् एतत्संज्ञकम् ऋषिं ^{१५}पुरुकुलस-पुत्रम् ^{१६}आवतम् अरक्षतम् । ताभिरित्यादि पूर्ववत् ॥ महाम् । महान्तमित्यस्य छान्दसो वर्णलोपः ।

१. क्ष-ट-स-अगमयतम् । अवतिरत्र गत्यर्थः । २. क्ष-स-असुरैः अपहृताः । ३. ट-तद्वानसुरः शम्बरः । ४. क्ष-ट-वधे । ५. क्ष-ट-स-युवां अरक्षतम् । ६. क्ष-ट-पुरः । ७. क्ष-ट-राजर्षिम् । ८. क्ष-समानम् ।

कशोजुवम् । कशः इत्युदकनाम । 'कश गतिशासनयोः' । असुन् । कशांस्युदकानि जवतीति कशोजूः । जु इति सौत्रो धातुर्गत्यर्थः । 'किञ्चि' (उ. सू. २. २१५) इत्यादिना किञ्चीर्षी । दिवोदासम् । 'दिवश्च दासे षष्ठ्या अलुग्वक्तव्यः' (का. ६. ३. २१. ५) इति अलुक् । 'दिवोदासादीनां छन्दस्युपसंख्यानम्' (पा. सू. ६. २. ११. १) इति पूर्वपदाद्युदात्तत्वम् । शम्बरहृत्ये । 'हनस्त च' इति हन्तेर्भावे क्यप् ; तस्मिन्निधेयेन तकारान्तादेशश्च । कृदुत्तरपदप्रकृतिस्वरत्वम् ॥

याभिर्विभ्रं विपिपानमुपस्तुतं कलिं याभिर्वित्तजानिं दुवस्यथः ।

याभिर्व्यश्चमुत पृथिमावतं ताभिरू पु ऊतिभिरश्विना गतम् ॥ १५ ॥

याभिः । वम्रम् । विऽपिपानम् । उपऽस्तुतम् । कलिम् । याभिः । वित्तऽजानिम् । दुवस्यथः ।

याभिः । विऽअश्वम् । उत । पृथिम् । आवतम् ।

ताभिः । ऊँ इति । सु । ऊतिऽभिः । अश्विना । आ । गतम् ॥ १५ ॥

हे अश्विनौ वम्रं विखनसः पुत्रमेतत्संज्ञमृषिं विपिपानं विशेषेण पार्थिवं रसं पिबन्तं व्याभिः ऊतिभिः अरक्षतम् । कीदृशम् । उपस्तुतं समीपस्थैः सम्यक् स्तुतमिति स्तूयमानम् । तथा वित्तजानिं लब्धभार्यं कलिम् एतत्संज्ञमृषिं व्याभिः ऊतिभिः दुवस्यथः रक्षथः । उत अपि च व्यश्चं विगताश्च पृथिम् एतत्संज्ञं वैनं राजर्षिं व्याभिः ऊतिभिः आवतम् अरक्षतम् । अन्यत् पूर्ववत् ॥ विपिपानम् । 'पा पाने' । ताच्छीलिकः चानश् । 'बहुलं छन्दसि' इति शपः भ्लुः । 'बहुलं छन्दसि' इति अभ्यासस्य इत्वम् । उपस्तुतम् । स्तौतेः कर्मणि निष्ठा । प्रवृद्धादिवादुत्तरपदान्तोदात्तत्वम् (पा. सू. ६. २. १४७) । वित्तजानिम् । वित्ता लब्धा जाया येन स तथोक्तः । 'जायाया निङ्' (पा. सू. ५. ४. १३४) इति समासान्तो निष्ठादेशः । 'लोपो व्योर्वलि' इति वलि^२ लोपः^३ । बहुव्रीहौ पूर्वपदप्रकृतिस्वरत्वम् । व्यश्चम् । विगतोऽश्वो यस्मात्स तथोक्तः । बहुव्रीहिस्वरणे पूर्वपदस्योदात्तत्वे^३ 'उदात्तस्वरितयोर्धणः' इति परस्यानुदात्तस्य स्वरितत्वम् ॥ ३५ ॥

याभिर्नरा शयवे याभिरत्रये याभिः पुरा मनवे गातुमीषथुः ।

याभिः शारीराजतं स्यूमरश्मये ताभिरू पु ऊतिभिरश्विना गतम् ॥ १६ ॥

याभिः । नरा । शयवे । याभिः । अत्रये । याभिः । पुरा । मनवे । गातुम् । ईषथुः ।

याभिः । शारीः । आजतम् । स्यूमरश्मये ।

ताभिः । ऊँ इति । सु । ऊतिऽभिः । अश्विना । आ । गतम् ॥ १६ ॥

हे नरा नेतारावश्विनौ पुरा पूर्वस्मिन्काले शयवे एतत्संज्ञकाय ऋषये गातुं दुःस्वार्णिगमन-लक्षणं मार्गं व्याभिः ऊतिभिः ईषथुः युवां वाञ्छितवन्तौ कृतवन्तावित्यर्थः । किं तत् । सामर्थ्यात्

१. अ-उ-स-वैन्यम् । २. त-द-श-यलोपः । ३. अ-पूर्वपदस्यान्तोदात्तत्वे । ४. अ- 'किं' नास्ति । अ-उ-स-सामर्थ्यम् ।

‘शयवे चित्रासत्या शचीभिः’ (क. सं. १. ११६. २२) इत्यस्यामृचि प्रतिपादितम् । तथा ‘अत्रये ऋषये शतद्वारि यन्त्रगृहेऽसुरैः पीड्यमानाय संतापकारिणः अग्नेः’ शीतेनोदकेन शीतकरणलक्षणं^१ गातुं दुःखनिर्गमनहेतुभूतं मार्गं^२ याभिः उतिभिर्युवामिष्टवन्तौ । एतच्च ‘हिमेनाग्निं घ्नंसमवारये-धाम्’ (क. सं. १. ११६. ८) इत्यादौ प्रसिद्धम् । तथा ‘मनवे एतन्नाम्ने राजर्षये’ याभिः उतिभिः यवादिधान्यवापनादिरूपं गातुं दारिद्र्यनिर्गमनहेतुं^३ मार्गं युवां कृतवन्तौ । तथा च मन्त्रान्तरं—‘यवं वृकेणाश्विना वपन्ता’ (क. सं. १. ११७. २१) इति । अपि च ‘स्यूमरश्मये स्यूतः संबद्धः’^४ रश्मिर्दीप्तिर्यस्य तस्मै एतत्संज्ञकाय ऋषये याभिः उतिभिः शारीः । शरो नाम वेणुविशेषः । तद्विकार-भूता इषूः ‘आजतं शत्रून्प्रति प्रैरयतम् । तामिरुतिभिरित्यादि पूर्ववत् ॥ नरा । ‘नृ नये’ । ‘ऋदोरप्’ । ‘सुपां सुलुक्’ इति विभक्तेः आकारः । शयवे । ‘शीङ् स्वप्ने’ । ‘भृमृशीतृचरि’ (उ. सू. १. ७.) इत्यादिना उपत्ययः । ईषधुः । ‘इषु इच्छायाम्’ । लिटि अधुसि ‘असवर्णे’ (पा. सू. ६. ४. ७८) इति पर्युदासात् अभ्यासस्य इयङ्देशाभावे सवर्णदीर्घः । शारीः । विकारार्थं शरशब्दात् ‘अनुदात्तादेश्च’ इति अच् । ‘दिङ्गाणञ्’ इति ङीप् । स्यूमरश्मये । ‘षिबु तन्तु-संताने’ । सिवेः औणादिको मन्प्रत्ययः^५ । ‘च्छोः शूद्’ इति ऊद् । बहुव्रीहौ पूर्वपदप्रकृतिस्वररवम् ॥

याभिः पठर्वा जठरस्य मज्जनाग्निर्नादींदेक्षित इद्धो अज्मन्ना ।

याभिः शर्यातमवथो महाधने ताभिर्ऋ पु उतिभिरश्विना गतम् ॥ १७ ॥

याभिः । पठर्वा । जठरस्य । मज्जना । अग्निः । न । अदीदेत् । चितः । इद्धः । अज्मन् । आ ।

याभिः । शर्यातम् । अवथः । महाऽधने ।

ताभिः । ऊँ इति । सु । उतिऽभिः । अश्विना । आ । गतम् ॥ १७ ॥

हे अश्विनौ जठरस्य । ‘जठरमुदरं भवति जग्धमस्मिन्धियते’ (निरु. ४. ७) इति यास्कः । जठरोपलक्षितस्य शरीरस्य जग्धमना बलेन युक्तः सन् पठर्वा एतत्संज्ञो राजर्षिः जग्धमन् । संग्राम-नामैतत् । अज्मनि संग्रामे युष्मदीयाभिः याभिः उतिभिः आ समन्तात् अदीदेत् अदीप्यत । तत्र दृष्टान्तः । चितः काष्ठैरभिचितः^६ इद्धः यज्ञगृहे ऋविग्भिः प्रज्वालितः अग्निर्ऋ । यथा अग्निः प्रकाशते तद्वदित्यर्थः । अपि च ‘शर्यातं मानवमिन्द्रेण सह स्पृधमानं महाधने । संग्रामनामैतत् । महता धनेनोपेते संग्रामे याभिः उतिभिः अवथः रक्षथः । तामिरित्यादि गतम् ॥ अदीदेत् । दीदेति-श्चान्दसो दीप्तिकर्मा । अज्मन् । ‘अज गतिक्षेपणयोः’ । अजन्ति क्षिपन्त्यस्मिन्वाणानिति अधिकरणे औणादिको मनिन् । ‘वलादावार्धधातुके विकल्प इष्यते’ (का. २. ४. ५६. २) इति वचनात् वीभावाभावः । ‘सुपां सुलुक्’ इति सप्तम्या लुक् । महाधने । ‘आन्महतः’ इति आत्वम् ॥

१. क्ष-ट-अग्नेः सकाशात् । २. क्ष-य-शीतीकरणलक्षणम् । ३. क्ष-ट-दारिद्र्यनिर्गमनहेतुभूतम् । ४. क्ष-संततः । ५. क्ष-ट-मनिन्प्रत्ययः । ६. ट-काष्ठैरभिचितः ।

याभिरङ्गिरो मनसा निरण्यथोऽग्रं गच्छथो विवरे गोऽर्णसः ।

याभिर्मनुं शूरमिषा सुमावतं ताभिरु पु ऊतिभिरश्विना गतम् ॥ १८ ॥

याभिः । अङ्गिरः । मनसा । निरण्यथः । अग्रम् । गच्छथः । विवरे । गोऽर्णसः ।

याभिः । मनुम् । शूरम् । इषा । सुम्ऽआवतम् ।

ताभिः । ऊँ इति । सु । ऊतिऽभिः । अश्विना । आ । गतम् ॥ १८ ॥

अङ्गिरः इत्येतदामन्त्रितं वाक्यात् बहिर्भूतम् । तेन चात्मानं संबोध्य स्तुतावृषिं प्रेरयति । हे अङ्गिरः अङ्गिरसां^१ गोत्रजं^२ स्वमश्विनौ स्तुहि । हे अश्विनौ मनसा मननीयेन स्तोत्रेण प्रीतौ सन्तौ युवां^३ याभिः ऊतिभिः निरण्यथः स्तोतृन् नितरां रमयथः । यद्वा । मनसैव करणभूतेन^४ रमयथः । तथा गोऽर्णसः गोरूपस्यारणीयस्य धनस्य पणिभिर्गुहायां निहितस्य विवरे विवरणे गुहाद्वारस्योद्घाटनेन प्रकाशने विषयभूते सति याभिः ऊतिभिः सह युवाम् अग्रं सर्वेभ्यो देवेभ्यः पुरस्तात्^५ गच्छथः । अपि च अशूरं वीर्यवन्तं मनुम् इषा पृथिव्यामुत्सेन यवादिधान्यरूपेणाग्नेन याभिः ऊतिभिः समावतं सम्यगरक्षतम् । ताभिः सर्वाभिः ऊतिभिः सहास्मानप्यागच्छतम् ॥ निरण्यथः । निरमयथ इत्यस्य वर्णव्यापत्त्या एतद्रूपम् । विवरे । 'ग्रहवृद्धनिश्चिगमश्च' इति भावे अप् । थाधादिना उत्तरपदान्तोदात्तत्वम् ॥

याभिः पत्नीर्विमदाय न्यूहथुरा घ वा याभिररुणीरशिक्षतम् ।

याभिः सुदासे ऊहथुः सुदेव्यं^१ ताभिरु पु ऊतिभिरश्विना गतम् ॥ १९ ॥

याभिः । पत्नीः । विमदाय । निऽऊहथुः । आ । घ । वा । याभिः । अरुणीः । अशिक्षतम् ।

याभिः । सुदासे । ऊहथुः । सुदेव्यम् ।

ताभिः । ऊँ इति । सु । ऊतिऽभिः । अश्विना । आ । गतम् ॥ १९ ॥

हे अश्विनौ विमदाय एतन्नाम्ने ऋषये याभिः शुष्मदीयाभिः ऊतिभिः पत्नीः भार्याः^२ पुरु-
मित्रस्य दुहितरं न्यूहथुः नितरां युवां प्रापितवन्तौ । घ इति पादपूरणः^३ । तथा याभिः ऊतिभिः
अरुणीः अरुणवर्णाः आरोचमाना गाः आ आभिमुख्येन अशिक्षतम् अदत्तम् । तथा पिजवनपुत्राय
सुदासे कल्याणदानाय रात्रे सुदेव्यं प्रशस्तं धनं याभिः ऊतिभिः ऊहथुः प्रापितवन्तौ । ताभि-
रित्यादि गतम् ॥ पत्नीः । अमो व्यत्ययेन शसादेशः । न्यूहथुः । 'वह प्रापणे' । अधुसि यजादित्वात्
संप्रसारणम् । द्विवचनादि । सुदासे । शोभनं ददातीति सुदाः । असुन् । सुदेव्यम्^४ । दिगा-
दित्वाच्च (पा. सू. ४. ३. ५४) । 'तिस्वरितम्' इति स्वरितत्वम् ॥

१. क्ष-अङ्गिरोगोत्रजात । २. ट-कारणभूतेन । ३. क्ष-भार्याम् । ४. क्ष-स-पदपूरणः । ५. क्ष-ट-
अपि च । ६. क्ष-ट-सुदेव्यं शोभनो देवः सुदेवः । तत्र भवम् ; स-शोभनदेवः सुदेवः । तत्र भवं
सुदेव्यम् ।

याभिः शंताती भवथो ददाशुषे भुज्युं याभिरवथो याभिरधिगुम् ।

ओम्यावतीं सुभरांमृतस्तुभं ताभिरु पु ऊतिभिरश्विना गतम् ॥ २० ॥

याभिः । शंताती इति शम्ताती । भवथः । ददाशुषे । भुज्युम् । याभिः । अवथः । याभिः ।

अधिगुम् ॥ ओम्यावतीम् । सुभराम् । ऋतस्तुभम् ।

ताभिः । ऊँ इति । सु । ऊतिभिः । अश्विना । आ । गतम् ॥ २० ॥

हे अश्विनौ ^१ददाशुषे हवींषि दत्तवते यजमानाय ^२याभिः उतिभिः ^३शंताती सुखस्य कर्तारौ
^४भवथः । ^५याभिः च उतिभिः ^६भुज्युं तुग्रस्य पुत्रम् ^७अवथः । ^८याभिः च ^९अधिगुम् । अधिगुर्देवानां
शमिता । ‘अधिगुश्चापापश्च उभौ देवानां शमितारौ’ (तै. ब्रा. ३. ६. ६. ४) इति श्रुतेः ।
अपि च ^{१०}ऋतस्तुभम् । ऋतं सत्यं स्तोभल्युच्चारयतीति ऋतस्तुप् । एतत्संज्ञमृषिम् ^{११}ओम्यावतीम् । ओम्या
इति सुखनाम । तद्युक्तां ^{१२}सुभरां सुखेन भरणीयाम् इषं याभिः उतिभिः प्रापयथः । ^{१३}ताभिः सर्वाभिः
^{१४}ऊतिभिः सहास्मानप्यागच्छतम् ॥ शंताती । ‘शिवशमरिष्टस्य करे’ (पा. सू. ४. ४. १४३) इति
तातिल्यत्ययः । ‘लिति’ इति प्रत्ययात्पूर्वस्योदात्तत्वम् । ददाशुषे । ‘दाश्च दाने’ । लिटः कसुः ।
‘वसोः संप्रसारणम्’ इति संप्रसारणम् । ‘शासिवसिघसीनां च’ इति पत्वम् ॥ ३६ ॥

याभिः कृशानुमसने दुवस्यथो जवे याभिर्यूनो अर्वन्तमावतम् ।

मधु प्रियं भरथो यत्सरद्भ्यस्ताभिरु पु ऊतिभिरश्विना गतम् ॥ २१ ॥

याभिः । कृशानुम् । असने । दुवस्यथः । जवे । याभिः । यूनः । अर्वन्तम् । आवतम् ।

मधु । प्रियम् । भरथः । यत् । सरद्भ्यः ।

ताभिः । ऊँ इति । सु । ऊतिभिः । अश्विना । आ । गतम् ॥ २१ ॥

स्वानादिषु सोमपालेषु ^१मध्ये कृशानुरेकः सोमपालः । तथा च तैत्तिरीयकं—‘हस्त सुहस्त
कृशानुवेते वः सोमक्रयणाः’ (तै. सं. १. २. ७) इति । तं ^२कृशानुम् ^३असने । इषवोऽस्यन्तेऽस्मिन्नि-
त्यसनः संग्रामः । तस्मिन् संग्रामे हे अश्विनौ ^४याभिः उतिभिः ^५दुवस्यथः रक्षथः । तथा ^६याभिः
च ^७जवे वेगे प्रवृत्तं ^८यूनः तरुणस्य पुरुकुत्सस्य ^९अर्वन्तम् अश्वम् ^{१०}आवतम् अरक्षतम् । अपि च ^{११}यत्
^{१२}मधु क्षौद्रं ^{१३}प्रियं सर्वेषामनुकूलवेद्यं ^{१४}तत् ^{१५}सरद्भ्यः मधुमक्षिकाभ्यः याभिः च उतिभिः ^{१६}भरथः संपा-
दयथः । ^{१७}ताभिः सर्वाभिः ^{१८}ऊतिभिः सहास्मानप्यागच्छतम् ॥ असने । ‘असु क्षेपणे’ । ‘करणा-
धिकरणयोश्च’ इति अधिकरणे ल्युट् । सरद्भ्यः । ‘सृ गतौ’ । सत्तेरटिः ॥

याभिर्नरं गोषुयुधं नृपाद्ये क्षेत्रस्य साता तनयस्य जिन्वथः ।

याभी रथां अवथो याभिरर्वतस्ताभिरू षु ऊतिभिरश्विना गतम् ॥ २२ ॥

याभिः । नरम् । गोषुऽयुधम् । नृऽसद्ये । क्षेत्रस्य । साता । तनयस्य । जिन्वथः ।

याभिः । रथान् । अवथः । याभिः । अर्वतः ।

ताभिः । ऊँ इति । सु । ऊतिऽभिः । अश्विना । आ । गतम् ॥ २२ ॥

हे अश्विनौ गोषुयुधं गोविषयं युद्धं कुर्वन्तं नरं यज्ञस्य नेतारं यजमानं याभिः ऊतिभिः नृपाद्ये नृभिः सोढव्ये संप्रामे जिन्वथः प्रीणयथः रक्षथः इत्यर्थः । तथा क्षेत्रस्य गृहादिरूपस्य । तनयशब्दो धनवाची । तनयस्य धनस्य च साता सातये संभजनार्थं याभिः ऊतिभिः यजमानं रक्षथः । याभिः च यजमानानां रथान् रक्षथः । तदीयान् अर्वतः अश्वान् याभिः अवथः । ताभिः सर्वाभिः ऊतिभिः सहास्मानप्यागच्छतम् ॥ गोषुयुधम् । 'युध संप्रहारे' । गोषु युध्यते इति गोषुयुत् । 'तत्पुरुषे कृति बहुलम्' इति अलुक् । नृपाद्ये । 'पह मर्षणे' । 'शकिसहोश्च' इति यत् । 'अन्येषामपि दृश्यते' इति साहित्यिको दीर्घः । कृदुत्तरपदप्रकृतिस्वरत्वम् । साता । 'वन षण संभक्तौ' । भावे क्तिन् । 'जनसनखनां सञ्चल्लोः' इति आध्वम् । 'ऊतियूति' इत्यादिना क्तिन् उदात्तत्वं निपातितम् । 'सुपां सुलुक्' इति चतुर्थ्या डादेशः । जिन्वथः । जिविः प्रीणनार्थः । भौवादिकः । इदित्वात् नुम् । रथान् । 'दीर्घादटि समानपादे' इति नकारस्य खत्वम् । 'आतोऽटि नित्यम्' इति सानुनासिक आकारः ॥

याभिः कुत्समार्जुनेयं शतक्रतु प्र तुर्वीति प्र च दभीतिमावतम् ।

याभिर्ध्वसन्ति पुरुषन्तिमावतं ताभिरू षु ऊतिभिरश्विना गतम् ॥ २३ ॥

याभिः । कुत्सम् । आर्जुनेयम् । शतक्रतु इति शतऽक्रतु । प्र । तुर्वीतिम् । प्र । च । दभीतिम् ।

आवतम् ॥ याभिः । ध्वसन्तिम् । पुरुऽसन्तिम् । आवतम् ।

ताभिः । ऊँ इति । सु । ऊतिऽभिः । अश्विना । आ । गतम् ॥ २३ ॥

हे शतक्रतु बहुविधकर्मावश्विनौ आर्जुनेयम् । आर्जुन इतीन्द्रस्य नाम । तथा च वाजसनेयकम्- 'एतद्वा इन्द्रस्य गुह्यं नाम यदर्जुनः' इति । तस्य पुत्रं कुत्सं याभिः ऊतिभिः प्र आवतं प्रकर्षेणारक्षतम् । तथा तुर्वीतिं दभीतिं च याभिः ऊतिभिः प्र आवतम् । अपि च याभिः ध्वसन्तिम् एतत्संज्ञं पुरुषन्तिम् एतस्मान्नं च ऋषिम् आवतम् अरक्षतम् । ताभिः सर्वाभिः ऊतिभिः सहास्मानपि सुष्ट्वागच्छतम् ॥ आर्जुनेयम् । 'शुभ्रादिभ्यश्च' (पा. सू. ४. १. १२३) इति चशब्दोऽनुक्तसमुच्चयार्थ इत्युक्तत्वात् ङक् । तुर्वीतिम् । 'तुर्वी हिंसार्थः' । शत्रूंस्तुर्वीति

१. क्ष-ट-अवथः । २. क्ष-ट-स-तुर्वीतिं याभिरूतिभिः प्रावतम् । दभीतिम् एतत्संज्ञं च ऋषिं याभिः प्रावतम् ।

तुर्वीतिः । औणादिक इतिप्रत्ययः । ऽभीतिम् । ' दम्भु दम्भे ' । औणादिकः कीतिप्रत्ययः । ध्वसन्तिम् । ' ध्वंसु गतौ च ' । औणादिको झिङ्प्रत्ययः । ' अनदिताम् ' इति नलोपः । ' झोऽन्तः ' । पुरुषन्तिम् । पुरु सनोति ददातीति पुरुषन्तिः । ' किच्कौ च संज्ञायाम् ' इति किच् । ' न किञ्चि दीर्घश्च ' इति अनुनासिकलोपोपधादीर्घयोर्निषेधः ॥

अम्रस्वतीमश्विना वाचमस्मे कृतं नो दत्ता वृषणा मनीषाम् ।

अद्युत्येऽवसे नि ह्वये वां वृधे च नो भवतं वाजसातौ ॥ २४ ॥

अम्रस्वतीम् । अश्विना । वाचम् । अस्मे इति । कृतम् । नः । दत्ता । वृषणा । मनीषाम् ।

अद्युत्ये । अवसे । नि । ह्वये । वाम् । वृधे । च । नः । भवतम् । वाजसातौ ॥ २४ ॥

हे अश्विनौ ऽअस्मे अस्माकं ऽवाचम् ऽअम्रस्वतीम् । अम्र इति कर्मनाम । विहितैः कर्मभिः संयुक्तौ ऽकृतं कुरुतम् । तथा ऽनः अस्माकं ऽमनीषां बुद्धिं हे ऽवृषणा कामानां वषकौ ऽदत्ता शत्रूणा-
मुपक्षपयितारावश्विनौ वेदार्थज्ञानसमर्था कुरुतम् । अपि च यस्मात् युवामेवंगुणविशिष्टौ तस्मात्
ऽवां युवाम् ऽअवसे रक्षणाय ऽनि ऽह्वये नितरामाह्वये । कदा । ऽअद्युत्ये द्योतनरहिते प्रकाशनरहिते
रात्रेः पश्चिमे यामे । तस्मिन् काले हि प्रातरनुवाकाश्विनशस्त्रयोरिदं सूक्तं पठ्यते । आहूतौ ऽच युवां
ऽवाजसातौ वाजस्यान्नस्य संभजने । यद्वा । संग्रामनामैतत् । संग्रामे ऽनः अस्माकं ऽवृधे वर्धनाय
ऽभवतम् ॥ अम्रस्वतीम् । ' आपः कर्माण्यायां ह्रस्वो नुद् च वा ' इति असुन् नुदागमश्च । ' तदस्यास्ति ' इति मतुप् । ' मादुपधायाः ' इति मतुपो वत्वम् । ' तसौ मत्वर्थे ' इति भत्वेन पदत्वाभावात् रुवाद्य-
भावः । अस्मे । ' सुपां सुलुक् ' इति षष्ठ्याः शेषादेशः । कृतम् । करोतेलेटि ' बहुलं छन्दसि ' इति विकरणस्य लुक् । अद्युत्ये । ' युत दीप्तौ ' । ' कहलोऽर्थे ' इति भावे ण्यत् । वर्णव्यापन्त्या उकारः । अद्युत्यं प्रकाशनमस्मिन्नास्तीति बहुव्रीहौ व्यत्ययेनान्तस्वरितावम् । नि ह्वये । ' निसुप-
विभ्यो ह्वः ' इति आत्मनेपदम् । वृधे । ' वृधु वृद्धौ ' । संपदादिलक्षणो भावे क्तिप् । ' सावेकाचः ' इति विभक्तेरुदात्तत्वम् ॥

द्युभिरक्तुभिः परि पातमस्मानरिष्टेभिरश्विना सौभगेभिः ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ २५ ॥

द्युभिः । अक्तुभिः । परि । पातम् । अस्मान् । अरिष्टेभिः । अश्विना । सौभगेभिः ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ २५ ॥

हे अश्विनौ ऽद्युभिः दिवसैः ऽअक्तुभिः रात्रिभिश्च ऽअस्मान् स्तोतृन् ऽपरि ऽपातं परितो रक्षतं सर्वदास्मान् रक्षतमित्यर्थः । तथा ऽअरिष्टेभिः अहिंसितैः ऽसौभगेभिः सुभगास्तैः सुभगात्वापादकैर्धनैः अस्मान् रक्षतम् । यदस्माभिः प्रार्थितं ऽनः अरमदीयं ऽतत् मित्राद्यः षड्देवताः ऽममहन्तां

पूजयन्तु । उतशब्दः समुच्चये ॥ शुभिः । ' दिव उन् ' इति उत्त्वम् । ' दिवो झल् ' (पा. सू. ६. १. १८३) इति ' सावेकाचः ' इति प्राप्तस्य विभक्त्युदात्तत्वस्य प्रतिषेधः । अरिष्टेभिः । ' रिष हिंसायाम् ' । ' निष्ठा ' इति क्तः । नञ्समासे अव्ययपूर्वपदप्रकृतिस्वरत्वम्^१ । ' बहुलं छन्दसि ' इति भिसः ऐसभावः । अश्विना । ' सुपां सुलुक् ' इति विभक्तेः आकारः । ' आमन्त्रितस्य च ' इति सर्वानुदात्तत्वम् । सौभगेभिः । शोभनो भगः श्रीर्यस्यासौ सुभगः । तस्य भावः सौभगम् । ' सुभगान्मन्त्रे ' इत्युद्गात्रादिषु पाठात् अव्ययस्यः । ' हृद्गसिन्ध्वन्ते पूर्वपदस्य च ' इति उभयपदवृद्धिर्न भवति, तस्याः ' सर्वे विधयश्छन्दसि विकल्प्यन्ते ' इति विकल्पितत्वात् । पूर्ववत् ऐसभावः । ' अन्त्यादिर्नित्यम् ' इत्याद्युदात्तत्वम् ॥ ॥ ३७ ॥

वेदार्थस्य प्रकाशेन तमो हार्दं निवारयन्^२ । पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्क-
भूपालसाम्राज्यपुरंधरेण सायणाचार्येण^३ विरचिते
माधवीये वेदार्थप्रकाशे ऋक्संहिताभाष्ये
प्रथमाष्टके सप्तमोऽध्यायः समाप्तः ॥

॥ श्रीगणेशाय नमः ॥

यस्य निःशसितं वेदा यो वेदेभ्योऽखिलं जगत्

निर्ममे तमहं वन्दे विद्यातीर्थमहेश्वरम् ॥

इत्थं^१ सप्तमध्यायं व्याख्याय अष्टमोऽध्यायो व्याख्यातुमारभ्यते^२ । प्रथमे मण्डले षोडशोऽनुवाके सप्त सूक्तानि गतानि । 'इदम्' इति विशत्युच्यते सूक्तम् । अत्रानुक्रम्यते—'इदं विशतिरूपस्य द्वितीयोऽर्धर्चो रात्रेश्च' इति । 'ऋषिश्चान्यस्मात्' इति परिभाषया अनुवृत्तेः आङ्गिरसः कुत्स ऋषिः । अनादेशपरिभाषया त्रिष्टुप् छन्दः । उपा देवता । द्वितीयस्यार्धर्चस्य रात्रिरपि । प्रातरनुवाके उपस्ये कृतौ त्रैष्टुभे छन्दसि एतत्सूक्तम् । सूत्रितं च—'इदं श्रेष्ठं पृथू रथ इति सूक्ते' (आश्व. श्री. ४. १४) इति । आश्विनशब्दे वेदं सूक्तं प्रातरनुवाकातिदेशात्^३ ॥

इदं श्रेष्ठं ज्योतिषां ज्योतिरागाच्चित्रः प्रकेतो अजनिष्ट विभ्वा ।

यथा प्रसूता सवितुः सवाय एवा रात्र्युपसे योनिमारैक् ॥ १ ॥

इदम् । श्रेष्ठम् । ज्योतिषाम् । ज्योतिः । आ । अगात् । चित्रः । प्रऽकेतः । अजनिष्ट । विऽभ्वा ।

यथा । प्रऽसूता । सवितुः । सवाय । एव । रात्री । उपसे । योनिम् । अरैक् ॥ १ ॥

ज्योतिषां ग्रहनक्षत्रादीनां द्योतमानानां मध्ये इदम् उपआख्यं ज्योतिः श्रेष्ठं प्रशस्यतमम्^१ । अस्य कोऽतिशय इति चेत् उच्यते । नक्षत्रादिकं ज्योतिः स्वास्मानमेव प्रकाशयति नान्यत् । चन्द्रस्तु यद्यप्यन्यत् प्रकाशयति तथापि न^२ विस्पष्टप्रकाशः^३ । औषंसं तु ज्योतिः युगपदेव सर्वस्य जगतः अन्धकारनिराकरणेन विशेषेण प्रकाशकम् । अतः प्रशस्यतममित्यर्थः^४ । तादृशं ज्योतिः आगात् पूर्वस्यां दिश्यागमत् । आगते च तस्मिन् चित्रः चायनीयः प्रकेतः अन्धकारावृत्तस्य सर्वस्य पदार्थस्य प्रज्ञापकः^५ । तदीयो रश्मिः विभ्वा विभुर्वांसः सन्^६ अजनिष्ट प्रादुरभूत् । किंच यथा रात्री रात्रिः स्वयं सवितुः सूर्यसकाशात् प्रसूता उत्पन्ना । सूर्यो हि अस्तं गच्छन् रात्रिं जनयति । तस्मिन्ननस्तमिते रात्रेरूपस्य भावात् । एवमेव रात्रिरपि उपसे सवाय उपस उत्पत्तये तदर्थं योनिं स्थानं स्वकीयापरभागलक्षणम्^७ अरैक् आरेचितवती कल्पितवतीत्यर्थः । यद्वा । प्रसूता रात्रिसकाशादुत्पन्नोपाः सवितुः सूर्यस्य सवाय प्रसवाय जन्मने यथा भवति एवं रात्रिरपि उपसे उपसो यजन्म तदर्थं योनिं स्वापरभागलक्षणं स्थानं कृतवती । अत्र निरुक्तम्—'इदं श्रेष्ठं ज्योतिषां ज्योतिरागमत् चित्रं प्रकेतनं प्रज्ञाततममजनिष्ट विभूततमं यथा प्रसूता सवितुः प्रसवाय रात्रिरादित्यस्यैवं रात्र्युपसे योनिमरिक्स्थानम्' (निरु. २. १९) इति ॥ श्रेष्ठम् । प्रशस्यशब्दात् आतिशायनिकः इष्टम् । 'प्रशस्यस्य श्रः' (पा. सू. ५. ३. ६०)

१. क्ष-ट-ठ-इत्थं सप्तमोऽध्यायो व्याख्यातः । अष्टमो व्याख्यायते; स-इत्थं सप्तमध्यायं व्याख्याय अष्टमाध्यायव्याख्यानमारभ्यते । २. क्ष-ट-ठ-प्रातरनुवाकन्यायेनेत्यतिदेशात् । ३. क्ष-ट-ठ-प्रशस्तम् । ४. क्ष-ट-ठ-न विस्पष्टः प्रकाशः; स-अस्पष्टप्रकाशः । ५. क्ष-ट-ठ-प्रशस्ततममित्यर्थः । ६. द-ध-ल-प्रकाशकः । ७. क्ष-ट-ठ-'सन्' नास्ति ।

इति श्रादेशः । ' प्रकृत्यैकाच् ' (पा. सू. ६. ४. १६३) इति प्रकृतिभावात् टिलोपाभावः । अगात् । एतेः लुङि ' इणो गा लुङि ' इति गादेशः । ' गातिस्था० ' इति सिचो लुक् । प्रकेतः । ' कित ज्ञाने ' । अन्तर्भावितव्यार्थात् कर्मणि घञ् । थाथादिना उत्तरपदान्तोदात्तत्वम् । अजनिष्ट । ' जनी प्रादुर्भावे ' । लुङि सिच इडागमः । विभ्वा । ' विप्रसंभ्यो द्वसंज्ञायाम् ' इति भवतेः डुप्रत्ययः । ' सुपां सुलुक् ' । इत्यादिना सोः आकारादेशः । ' ओः सुपि ' इति यणादेशस्य ' न भूसुधियोः ' इति प्रतिषेधे प्राप्ते ' छन्दस्युभयथा ' इति यणादेशः । व्यत्ययेनाद्युदात्तत्वम् । यद्वा । विपूर्वात् भवतेः औणादिको डुप्रत्ययः । निच्वादाद्युदात्तत्वम् । प्रसूता । ' षूङ् प्राणिप्रसवे ' । कर्मणि निष्ठा । ' गतिरनन्तरः ' इति गतेः प्रकृतिस्वरत्वम् । सवाय । ' छन्दसि जवसवौ वक्तव्यौ ' (पा. सू. ३. ३. ५६. ४) इति निपातनात् अच् । चित्त्वादन्तोदात्तत्वम् । ' अणोऽप्रगृह्यस्यानुनासिकः ' इति संहितायाम् अकारः सानुनासिकः । एव । ' निपातस्य च ' इति संहितायां दीर्घः । रात्री । ' रात्रेश्चाजसौ ' इति ङीप् । ' यस्येति च ' इति इकारलोपः । अरैक् । ' रिचिर् विरेचने ' । लङि ' बहुलं छन्दसि ' इति विकरणस्य लुक् । लघूपधगुणे ' हल्ङ्याभ्यः० ' इति तिलोपः । वर्णव्यापत्त्या व्यत्ययेन एकारस्य ऐकारः २ ॥

रुशद्वत्सा रुशती श्वेत्यागादारैर्गु कृष्णा सदनान्यस्याः ।

समानबन्धू अमृते अनुची द्यावा वर्णं चरत आमिनाने ॥ २ ॥

रुशत्ऽवत्सा । रुशती । श्वेत्या । आ । अगात् । अरैक् । ऊँ इति । कृष्णा । सदनानि ।

अस्याः ॥ समानबन्धू इति समानऽबन्धू । अमृते इति । अनुची इति ।

द्यावा । वर्णम् । चरतः । आमिनाने इत्याऽमिनाने ॥ २ ॥

श्वेत्या इत्युपसो नामधेयम् । १ रुशती दीप्ता २ श्वेत्या श्वेतवर्णोपाः । ३ रुशद्वत्सा रुशन् दीप्तः सूर्यो वत्सो यस्याः सा तथोक्ता । यथा मातुः समीपे वत्सः संचरति एवमुपसः समीपे सूर्यस्य नित्यम् ३ अवस्थानात्तद्वत्सत्वम् । अथवा यथा वत्सो मातुः स्तन्यं ४ रसं पिबन् ५ हरति ६ एवमुपसोऽवश्यायाह्वयं रसं पिबन् वत्स इत्युच्यते । तादृशी सती ७ आगात् आगतवती । आगतायाः ८ अस्याः उपसः ९ कृष्णा कृष्णवर्णा रात्रिः १० सदनानि स्थानानि स्वकीयान्यार्धयामलक्षणानि ११ अरैक् आरेचितवती १२ कल्पितवती दत्तवतीत्यर्थः । १३ उ इत्येतत् पादपूरणम् १४ । अपि चैते रात्र्युपसौ १५ समानबन्धू समानेनैकेन सूर्याह्वयेन बन्धुना सह्य युक्ते । यद्वा । सूर्येण सह संबद्धे । यथोपाः उदेत्यता सूर्येण संबद्धा एवं रात्रिरपि अस्तं यता सूर्येण संबद्धा । १६ अमृते मरणरहिते कालात्मकतया नित्यत्वात् १७ अनुची अन्वच्छन्त्यौ । प्रथमं रात्रिः पश्चादुपा इत्यनेन क्रमेण गच्छन्त्यौ । यद्वा । सूर्यगत्यनुसारेण गच्छन्त्यौ । एवंभूते १८ वर्णं सर्वेषां प्राणिनां रूपम् १९ आमिनाने जरयन्त्यौ । यद्वा । स्वकीयं रूपं हिंसन्त्यौ । उपसा नैशं तमो निवर्त्यते प्रकाशात्मकमुपसो रूपं रात्र्या । एवंविधे सत्यौ २० द्यावा द्योतमाने २१ चरतः प्रतिदिवसमावर्तते ।

१. क्ष-ट-डुन्प्रत्ययः । २. क्ष-ट-ठ-वर्णव्यापत्त्या व्यत्ययेन वा ऐकारः; स-वर्णव्यत्ययेन एकारस्य ऐकारः । ३. च-छ-ण-फ-अपि । ४. क्ष-ट-ठ-स्तन्यरसम् । ५. क्ष-ट-पिबन् विहरति; च-छ-ण-पिबात; घ-पिबन् एति । ६. क्ष-ट-ठ-रेचितवती । ७. क्ष-ट-ठ-पदपूरणम् । ८. क्ष-ट-आयता ।

यद्वा । यावा नभसा अन्तरिक्षमार्गेण चरतः प्रतिदिवसं गच्छतः । अत्र निरुक्तं—‘रुद्राद्वत्सा सूर्यवत्सा रुद्रादिति वर्णनाम रोचतेऽर्जलतिकर्मणः । सूर्यमस्या वत्समाह साहचर्याद्रसहरणाद्वा । रुद्राती श्वेत्यागात् श्वेत्या श्वेतरेरिचकृष्णा सदनान्यस्याः कृष्णवर्णा रात्रिः कृष्णं कृष्यतेर्निकृष्टो वर्णः । अथैने संस्तौति समानबन्धु समानबन्धने अमृते अमरणधर्माणावनूची अनूच्यावितीतरेतरमभिप्रेत्य यावा वर्णं चरतस्ते एव यावौ द्योतनादपि वा यावा चरतस्तथा सह चरत इति स्यादामिनाने आमिन्वाने अन्योन्यस्याध्यात्मं कुर्वाणे’ (निरु. २. २०) इति ॥ श्वेत्या । ‘श्विता वर्णे’ । अस्मात् प्यन्तात् ‘अचो यत्’ इति भावे यत् । णिलोपः । अर्शादिवात् मत्वर्थीयः अच् । अमृते । मृतं मरणमनयोर्नास्तीति बहुव्रीहौ ‘नञो जरमरमित्रमृताः’ इत्युत्तरपदाद्युदात्तत्वम् । अनूची । अनुपूर्वादञ्चतेः ‘ऋत्विक्’ इत्यादिना क्तिन् । ‘अनिदिताम्’ इति नलोपः । ‘अञ्चतेऽप्यसंख्यानम्’ इति ङीप् । ‘अचः’ इत्यकारलोपे ‘चौ’ इति दीर्घः । ‘अनुदात्तस्य च यत्रोदात्तलोपः’ इति ङीप् उदात्तत्वम् । ‘सुपां सुलुक्’ इति विभक्तेर्लुक् । आमिनाने । ‘मीड् हिंसायाम्’ । क्रैयादिकः । शानचि ‘मीनातेर्निगमे’ इति ह्रस्वत्वम् ॥

समानो अध्वा स्वस्रोऽरनुन्तस्तमन्यान्या चरतो देवशिष्टे ।

न मेथेते न तस्थतुः सुमेके नक्तोषासा समनसा विरूपे ॥ ३ ॥

समानः । अध्वा । स्वस्रोः । अरनुन्तः । तम् । अन्याऽअन्या । चरतः । देवशिष्टे इति देवऽशिष्टे ।

न । मेथेते इति । न । तस्थतुः । सुमेके इति सुऽमेके ।

नक्तोषासा । समनसा । विरूपे इति विऽरूपे ॥ ३ ॥

‘स्वस्रोः भगिन्योः रात्र्युपसोः’ अध्वा संचरणसाधनभूतो मार्गः । ‘समानः एक एव । येनैव’ आकाशमार्गेणोपा निर्गच्छति तेनैव रात्रिरपि । स च मार्गः । ‘अनन्तः अवसानरहितः । ‘तं मार्गं’ देवशिष्टे देवेन द्योतमानेन सूर्येण अनुशिष्टे शिक्षिते सत्यौ । ‘अन्यान्या एकैका’ चरतः क्रमेण गच्छतः । अपि च ‘सुमेके शोभनमेहने सर्वेषामुत्पादकत्वात् शोभनप्रजनने’ नक्तोषासा रात्रिरुपाश्च । ‘विरूपे तमःप्रकाशलक्षणाभ्यां विरुद्धरूपाभ्यां युक्ते अपि’ समनसा समानमनस्के ऐकमत्यं प्राप्ते सत्यौ । ‘न मेथेते परस्परं न हिंस्तः । तथा न तस्थतुः कचिदपि न तिष्ठतः । सर्वदा लोकानुग्रहार्थं गच्छतः इत्यर्थः ॥ अन्यान्या । ‘कर्मव्यतिहारे सर्वनाम्नो द्वे भवत इति वक्तव्यं समासवच्च बहुलम्’ (पा. म. ८. १. १२. ११) इति अन्यशब्दस्य द्विर्भावः । ‘तस्य परमात्रेडितम्’ इति आत्रेडितसंज्ञायाम् ‘अनुदात्तं च’ इति आत्रेडितानुदात्तत्वम् । देवशिष्टे । ‘शासु अनुशिष्टौ’ । अस्मात् कर्मणि निष्ठा । ‘यस्य विभाषा’ इति इट्प्रतिषेधः । ‘शास इडङ्हलोः’ (पा. सू. ६. ४. ३४) इति उपधाया इत्वम् । ‘शासिवसिघसीनां च’ इति षत्वम् । ‘तृतीया कर्मणि’ इति पूर्वपदप्रकृतिस्वरत्वम् । मेथेते । ‘मिथु मेथु मेधाहिंसनयोः’ । भौवादिकः । अनुदात्तत्वं । सुमेके । ‘मिह सेचने’ । भावे घञ् । शोभनो मेहो ययोस्ते । व्यत्ययेन ककारः । उत्तरपदस्य जित्स्वरेणाद्युदात्तत्वम् । ‘आद्युदात्तं व्यच्छन्दसि’ इत्युत्तरपदाद्युदात्तत्वम् । नक्तोषासा । ‘सुपां सुलुक्’ इति विभक्तेराकारः । ‘अन्येषामपि दृश्यते’ इति संहितायामुपधादीर्घः ॥

भास्वती नेत्री सूनृतानामचेति चित्रा वि दुरो न आवः ।

प्राप्या जगद्भ्यु नो रायो अख्यदुषा अजीगर्भुवनानि विश्वा ॥ ४ ॥

भास्वती । नेत्री । सूनृतानाम । अचेति । चित्रा । वि । दुरः । नः । आवरित्यावः ।

प्रऽअप्यै । जगत् । वि । ऊँ इति । नः । रायः । अख्यत् ।

उषाः । अजीगः । भुवनानि । विश्वा ॥ ४ ॥

१भास्वती विशिष्टप्रकाशनयुक्ता । सूनृतेति वाङ्नाम । २सूनृतानां वाचां ३नेत्री उत्पादयित्री । उषसः प्रादुर्भावनान्तरं हि पशुपक्षिष्टगादयः सर्वे शब्दं कुर्वन्ति । एवंभूता उषाः ४अचेति अस्माभिः अजायि । ५चित्रा चायनीया ज्ञाता ॥ सा ६नः अस्माकं ७दुरः द्वाराणि तमसा तिरोहितानि ८वि ९आवः ष्वणुतोत् । यथास्माभिर्दृश्यन्ते तथा तमो निवार्यं प्रकाशयतीत्यर्थः १० । अपि च ११जगत् सर्वं भुवनं १२प्राप्य प्रकाशं गमयित्वा १३नः अस्माकं १४रायः धनानि वि १५अख्यत् विशिष्टप्रकाशनयुक्तान्यकरोत् । १६उ इत्येतत् पादपूरणम् १७ । सैषा १८उषाः १९विश्वा २०भुवनानि सर्वाणि भुवनानि तमसा तिरोहितत्वेन अविद्यमानकल्पानि २१अजीगः उद्विरति स्वमुखाभिर्गमयति । स्वकीयेन प्रकाशेन तमो निःसार्य पुनरुत्पन्नानीव करोतीत्यर्थः ॥ नेत्री । 'गीष् प्रापणे' । तृच् । 'ऋभेभ्यो ङीप्' । 'उदात्तयणो हल्पूर्वात्' इति ङीप् उदात्तत्वम् । अचेति । 'चिती संज्ञाने' । दुरः । द्वारशब्दस्य 'र्येर्मतौ बहुलम्' (पा. सू. ६. १. ३७. ६) इति बहुलवचनात् संप्रसारणम् । आवः । 'वृष् वरणे' । लुङि 'मन्त्रे घसं' इति च्लेर्लुक् । गुणः । 'हल्ङ्याभ्यः' इति तिलोपः । 'छन्दस्यपि दृश्यते' इति आडागमः । प्राप्य । 'ऋ गतौ' । णौ । 'अर्तिही' इत्यादिना पुक् । 'समासेऽनन्पूर्वे क्त्वो ल्यप्' । अख्यत् । 'ख्या प्रकथने' । लुङि 'अस्यतिवक्ति' इत्यादिना च्लेरङादेशः । अजीगः । 'गृ निगणे' । लङि तिपि 'बहुलं छन्दसि' इति विकरणस्य श्लुः । द्विर्वचनोरद्वहलादिशेषाः । 'अर्तिपिपत्योश्च, बहुलं छन्दसि' इति अभ्यासस्य इत्वम् । छान्दसः ईकारः । यद्वा । अस्मात् प्यन्तात् लुङि चङि द्विर्भावसन्वन्नावेत्वदीर्घाः । छान्दसः षको लोपः ॥

जिह्मश्चे चरितवे मधोन्याभोगये इष्टये राय उ त्वम् ।

दभ्रं पश्यञ्च उर्विया विचक्ष उषा अजीगर्भुवनानि विश्वा ॥ ५ ॥

जिह्मश्चे । चरितवे । मधोनी । आऽभोगये । इष्टये । राये । ऊँ इति । त्वम् ।

दभ्रम् । पश्यत् ऽभ्यः । उर्विया । विऽचक्षे । उषाः । अजीगः । भुवनानि । विश्वा ॥ ५ ॥

मधोनी इत्युषसो नामधेयम् । १मधोनी धनवती उषाः २जिह्मश्चे जिह्मं वक्त्रं शयानाय पुरुषाय ३चरितवे चरितुं शयनादुत्थाय स्वापेक्षितं प्रति गन्तुं व्युच्छन्ती भवति । त्वम् । अयमेकशब्दपर्यायः सर्वनामसब्दः । यदाह—'स्व इति विनिग्रहार्थं सर्वनामानुदात्तम्' (निरु. १.७) इति । ४त्वम् एकं प्रति

‘आभोगये आभोग्याय शब्दाद्विषयार्थं तथा अपरं प्रति √इष्टये यागार्थं तथा अन्यं प्रति √राये धनार्थं च व्युच्छन्तीति शेषः । उशब्दश्चार्थः । अपि च √दधम् अत्वं √पश्यद्गः अन्धकारावृतत्वेन ईषद्वद्गृभ्यो मनु-
ज्येभ्यः √विचक्षे विशिष्टप्रकाशाय व्युच्छन्ती √उर्विया उर्वी विस्तीर्णा √उपाः सर्वाणि भूतजातानि तमसा
तिरोहितानि प्रकाशदानेन^१ उद्गीर्णानीव करोति ॥ जिह्रये । ‘शीङ् स्वमे’ । जिह्रं शेते इति जिह्रशीः ।
‘किप् च’ इति किप् । कृदुत्तरपदप्रकृतिस्वरत्वम् । ‘एरनेकाचः’ इति यण् । ‘उदात्तस्वरितयोर्यणः’
इति विभक्तेः स्वरितत्वम् । आभोगये । आभोगशब्दाच्चतुर्थ्येकवचने यकारोपजनः^२ । यद्वा । आङ्-
पूर्वात् भुजेः बहुलवचनादौणादिकः किप्रत्ययः कृत्वं च । उर्विया । ‘इयाडियाजीकाराणामुपसंख्यानम्’
(पा. सू. ७. १. ३९.१) इति उर्वीशब्दादुत्तरस्य सोः डियाजादेशः^३ । विचक्षे । ‘चक्षिङ् व्यक्तायां
वाचि’ । विपूर्वादस्मात् संपदादिलक्षणो भावे किप् ॥ ॥ १ ॥

क्षत्राय त्वं श्रवसे त्वं महीया इष्टये त्वमर्थमिव त्वमित्यै ।

विसदृशा जीविताभिप्रचक्षे उषा अजीगर्भुवनानि विश्वा ॥ ६ ॥

क्षत्राय । त्वम् । श्रवसे । त्वम् । महीयै । इष्टये । त्वम् । अर्थम्ऽइव । त्वम् । इत्यै ।

विसदृशा । जीविता । अभिप्रचक्षे । उषाः । अजीगः । भुवनानि । विश्वा ॥ ६ ॥

‘क्षत्राय । धननामैतत् । धनार्थं √त्वम् एकं प्रति उषा व्युच्छन्ती’ इति शेषः । तथा ‘श्रवसे
अन्धार्थं √त्वम् एकं प्रति √महीयै महत्यै √इष्टये’ अभिष्टोमादिमहायज्ञार्थं^४ √त्वम् एकं प्रति व्युच्छन्ती’ । तथा
‘अर्थमिव अपेक्षितमर्थं प्रति √इत्यै गमनार्थं √त्वम् एकं प्रति व्युच्छन्ती’ । अपि च ‘विसदृशा
विलक्षणानि नानारूपाणि √जीविता जीवितानि जीवनोपायभूतानि^५ कृषिवाणिज्यादीनि √अभिप्रचक्षे
आभिसुख्येन प्रकाशयितुं व्युच्छन्ती √उपाः सर्वाणि भूतजातानि तमसा निगीर्णानि √अजीगः^६
प्रकाशनेन^७ उद्गीर्णानीवाकरोत् ॥ त्वम्^८ । ‘त्वसमसिमनेमेत्यनुच्चानि’ (फि. सू. ७८) इति सर्वानु-
दात्तत्वम्^९ । महीयै । मह्यै । महेः ‘इन् सर्वधातुभ्यः’ इति इन्प्रत्ययः । ‘कृदिकारादक्तिनः’ इति डीप् ।
‘उदात्तयणः’ इति विभक्तेरुदात्तत्वम् । छान्दसः ईकारोपजनः । यद्वा । महीशब्दादुत्तरस्य
चतुर्थ्येकवचनस्य ‘याडापः’ (पा. सू. ७. ३. ११३) इति व्यत्ययेन याडागमः । छान्दसमन्तो-
दात्तत्वम् । विसदृशा । ‘त्यदादिषु दृशोऽनालोचने कञ्’ इत्यत्र ‘समानान्ययोश्च’ (पा. सू. ३. २.
६०. १) इति वचनात् दृशेः कञ् । ‘समानस्य च्छन्दसि’ इति सभावः । विगतसादृश्यानि विसदृशानि ।
‘शेच्छन्दसि बहुलम्’ इति शैलोपः । बहुव्रीहौ पूर्वपदप्रकृतिस्वरत्वम् । अभिप्रचक्षे । चक्षेः ‘तुमर्थे
सेसेन्’ इति सेन्प्रत्ययः । ‘स्कोः संयोगाद्योः’ इति कलोपः । कवपत्वे ॥

१. क्ष-ट-प्रकाशने; ठ-प्रकाशनेन । २. च-छ-फ-यकारोपजनः छान्दसः । ३. क्ष-ट-ठ-
इयाजादेशः । ४. क्ष-ट-ठ-व्युच्छन्ती । ५. क्ष-ट-ठ-इष्टये यागाय । ६. क्ष-ट-अभिष्टोमादि-
महायागार्थम् । ७. क्ष-ट-ठ-‘व्युच्छन्ती’ नास्ति । ८. क्ष-ट-ठ-‘व्युच्छन्ती’ नास्ति । ९. स-
जीवितोपायभूतानि । १०. क्ष-ट-ठ-‘अजीगः’ नास्ति । ११. क्ष-ट-ठ-प्रकाशने । १२. क्ष-ट-ठ-
‘त्वम्.....सर्वानुदात्तत्वम्’ नास्ति ।

एषा दिवो दुहिता प्रत्यदर्शि व्युच्छन्ती युवतिः शुक्रवासाः ।

विश्वस्येशाना पार्थिवस्य वस्व उषो अद्येह सुभगे व्युच्छ ॥ ७ ॥

एषा । दिवः । दुहिता । प्रति । अदर्शि । विऽउच्छन्ती । युवतिः । शुक्रऽवासाः ।

विश्वस्य । ईशाना । पार्थिवस्य । वस्वः । उषः । अद्य । इह । सुऽभगे । वि । उच्छ ॥ ७ ॥

वदिवो वदुहिता व्योम्नो दुहितृस्थानीया । तस्य हि पूर्वार्धे उषा उत्पद्यते । सा एषा व्युच्छन्ती तमो वर्जयन्ती प्रत्यदर्शि सर्वैः प्राणिभिर्दृष्टाभूत् । कीदृशी सा । युवतिः यावयित्री फलानां पुरुषैः प्रापयित्री नित्ययौवनोपेता वा । शुक्रवासाः श्वेतवसना निर्मलदीप्तिर्वा । तथा विश्वस्य सर्वस्य पार्थिवस्य पृथिव्याः संबन्धिनः वस्वः धनस्य ईशाना ईश्वरी । हे सुभगे शोभनधने उपः तादृशी त्वम् अद्य अस्मिन् काले इह अस्मिन् देवयजनदेशे व्युच्छ तमांसि विवासय वर्जयेत्यर्थः ॥ दिवः । 'जडिदम्' इति विभक्तेरुदात्तत्वम् । व्युच्छन्ती । 'उच्छी विवासे' । विवासो वर्जनम् । तौदादिकः । युवतिः । 'यूनस्तिः' (पा. सू. ४. १. ७७) । शुक्रवासाः । 'वस आच्छादने' । वस्ते सर्वमाच्छादयतीति प्रकाशो वासः । बहुव्रीहौ पूर्वपदप्रकृतिस्वरत्वम् । ईशाना । 'ईश ऐश्वर्ये' । अदादिवात् शपो लुक् । अनुदात्तेच्चात् लसावैधातुकानुदात्तत्वे धातुस्वरः । पार्थिवस्य । 'पृथिव्या जामौ' इति प्राग्दीव्यतीयः अमृप्रत्ययः । वस्वः । लिङ्गव्यत्ययः । 'वेडिति' इति गुणस्य 'जसादिषु च्छन्दसि वावचनम्' इति विकल्पितत्वादभावे यणादेशः ॥

परायतीनामन्वेति पार्थ आयतीनां प्रथमा शश्वतीनाम् ।

व्युच्छन्ती जीवमुदीरयन्त्युषा मृतं कं चन बोधयन्ती ॥ ८ ॥

पराऽयतीनाम् । अनु । एति । पार्थः । आऽयतीनाम् । प्रथमा । शश्वतीनाम् ।

विऽउच्छन्ती । जीवम् । उतऽईरयन्ती । उषाः । मृतम् । कम् । चन । बोधयन्ती ॥ ८ ॥

परायतीनां परागच्छन्तीनाम् अतीतानामुपसां संबन्धि पार्थः अन्तरिक्षैकदेशलक्षणं स्थानम् । 'पार्थोऽन्तरिक्षं पथा व्याख्यातम्' (निरु. ६. ७) इति यास्कः । अद्यतन्युषाः अन्वेति अनुगच्छति । अतीता उपसो यथा व्युष्टा एवमेवैषापि व्युच्छतीत्यर्थः । तथा आयतीनाम् आगच्छन्तीनां शश्वतीनां बह्वीनामुपसां प्रथमा आद्या भवति । एषा यथा वर्तते एवमेव आगामिन्योऽप्युपस इत्यर्थः । तादृशी व्युच्छन्ती तमो वर्जयन्ती जीवं प्राणिनां जीवात्मानम् उदीरयन्ती शयनादूर्ध्वं प्रेरयन्ती उषाः मृतं स्वापसमये प्रलीनेन्द्रियत्वात् मृतमिव सन्तं कं चन कमपि पुरुषं बोधयन्ती पुनः इन्द्रियप्रवेशेन चेतनं कुर्वती प्रवर्तते इति शेषः ॥ परायतीनाम् । 'इण् गतौ' । लट् । शत् । 'इणो यण् उगितश्च' इति ङीप् । 'ङ्याश्छन्दसि बहुलम्' इति नाम उदात्तत्वम् ॥

१. क्ष-ट-ठ- 'दिवः उदात्तत्वम्' नास्ति । २. क्ष-ट-ठ-भौवादिकः । ३. क्ष-ट-ठ- एषम् । ४. क्ष-ट-ठ-इन्द्रियप्रवेशेन । ५. क्ष-ट-ठ-वर्तते ।

उषो यदग्निं समिधे चकथ वि यदावश्चक्षसा सूर्यस्य ।

यन्मानुषान्यक्ष्यमाणान् अजीगस्तदेवेषु चकृषे भद्रमम्रः ॥ ९ ॥

उषः । यत् । अग्निम् । समऽइधे । चकथ । वि । यत् । आवः । चक्षसा । सूर्यस्य ।

यत् । मानुषान् । यक्ष्यमाणान् । अजीगरिति । तत् । देवेषु । चकृषे । भद्रम् । अम्रः ॥ ९ ॥

हे उपः पृथग् अग्निं गार्हपत्यादिरूपं समिधे समिन्धनाय प्रज्वलनार्थं यत् चकथ कृतवती । उपःकाले ह्यग्नयो होमार्थमुपसमिध्यन्ते । अपि च तमसा तिरोहितं जगत् सूर्यस्य चक्षसा प्रकाशेन यत् वि आवः व्यवृणोः तमसा विश्लिष्टमकरोः । तथा मानुषान् मनोः पुत्रान् मनुष्यान् यक्ष्यमाणान् यागं करिष्यतस्त्वं यत् अजीगः पूर्वं तमसा ग्रस्तान् प्रकाशेन उद्गीर्णानिवाकरोः । हे उपः देवेषु मध्ये स्वमेव भद्रं भजनीयं तत् एतत्त्रिविधम् अम्रः कर्म चकृषे कृतवती ॥ आवः । 'वृज् वरणे' । लुङि 'मन्त्रे घस' इति च्लेङ्गि । गुणे 'हल्ङ्याभ्यः' इति सिलोपः । 'छन्दस्यपि दृश्यते' इति आडागमः । मानुषान् । 'मनोजातावन्यतौ पुक् च' इति अञ् पुगागमश्च ॥

कियात्या यत्समया भवाति या व्युषुर्याश्च नूनं व्युच्छान् ।

अनु पूर्वाः कृपते वावशाना प्रदीध्याना जोषमन्याभिरेति ॥ १० ॥

कियति । आ । यत् । समया । भवाति । याः । विऽउषुः । याः । च । नूनम् । विऽउच्छान् ।

अनु । पूर्वाः । कृपते । वावशाना । प्रदीध्याना । जोषम् । अन्याभिः । एति ॥ १० ॥

समया इत्यव्ययं समीपवचनम् । उपाः समया भवाति समीपस्था भवतीति यत् एतत् तत् कियति काले प्रवृत्तं परिसमाप्तं वा इति आकारः प्रश्नार्थः । एतदुक्तं भवति । उपा येन कालेन संयुक्ता स कालः कियान् तस्य कालस्य किं परिमाणमिति । अनेन उपसोऽनन्तत्वमुक्तम् । तदेव स्पष्टीकरोति । पुरा याः उपसः व्युषुः व्युष्टाः संजाताः । नूनम् अवश्यमितः परं याश्च उपसः व्युच्छान् व्युच्छन्ति व्युष्टा भविष्यन्ति । तत्र पूर्वाः व्युष्टा अतीता उपसः वावशाना कामयमाना इदानीं वर्तमाना उपाः अनु कृपते अनुकल्पते समर्था भवति । अतीता उपसो यथा प्रकाशमकुर्वन् तद्वद्देवापि प्रकाशं करोतीत्यर्थः । तथा प्रदीध्याना प्रकर्षेण दीप्यमाना उपाः अन्याभिः आगामिनीभिः उपोभिः जोषं सह एति संगच्छते । आगामिन्योऽपि एतदीयं प्रकाशम् अनुकुर्वन्ति इत्यर्थः ॥ कियति । किं परिमाणमस्य । 'किमिदंभ्यां वो घः' (पा. सू. ५. २. ४०) इति घस्त्वविधानसामर्थ्यात् किंश्चिदापि परिमाणार्थं वतुप् वकारस्य घत्वम् । 'इदंकिमोदीकी' (पा. सू. ६. ३. ९०) इति किमः कीआदेशः । घस्य इयादेशे 'यस्य' इति लोपः । प्रत्ययाद्युदात्तत्वम् । छान्दसः साहित्यिको दीर्घः । भवाति । लेटि आडागमः । व्युषुः । विपूर्वा वसतिव्युच्छन्ने वर्तते । लिटि उसि किन्वे यजादिस्वात् संप्रसारणं द्विवचनादि । व्युच्छान् । 'उच्छी विवासे' । विवासो वर्जनम् । लेटि आडागमः । संयोगान्तस्य

१. स-प्रज्वलनार्थम् । २. क्ष-ट-ठ-एषा । ३. क्ष-ट-ठ-आगामिनीभिः नास्ति । ४. क्ष-ट-ठ-एतम् । ५. क्ष-ट-ठ-अनुकुर्वते । ६. क्ष-ट-ठ-विवासो वर्जनम् नास्ति ।

लोपः । कृपते । 'कृप् सामर्थ्ये' । व्यस्ययेन शः । वावशाना । 'वश कान्ती' । अस्मान् यङ्लुगन्तात् ताच्छीलिकः चानश् । प्रदीध्याना । 'दीधीङ् दीमिदेवनयोः' । लटः शानच् । अदादिश्वान् शपो लुक् । 'जक्षियादयः पद्' इति अभ्यस्तसंज्ञायाम् 'अभ्यस्तानामादिः' इत्याद्युदात्तत्वम् । गतिसमासे कृदुत्तरपदप्रकृतिस्वरत्वम् ॥ २ ॥

ईयुष्टे ये पूर्वतरामपश्यन्व्युच्छन्तीमुषसं मर्त्यांसः ।

अस्माभिर् नु प्रतिचक्ष्याभूदो ते यन्ति ये अपरीषु पश्यान् ॥ ११ ॥

ईयुः । ते । ये । पूर्वतराम् । अपश्यन् । विउच्छन्तीम् । उषसम् । मर्त्यांसः ॥ अस्माभिः ।

ऊँ इति । नु । प्रतिचक्ष्या । अभूत् । ओ इति । ते । यन्ति । ये । अपरीषु । पश्यान् ॥ ११ ॥

ये मर्त्यांसः मरणधर्माणो मनुष्याः व्युच्छन्तीं विवासयन्तीं पूर्वतराम् अतिशयेन पूर्वां विप्रकृष्टाम् उषसम् अपश्यन् दृष्टवन्तः ते मनुष्याः ईयुः गताः । तथा अस्माभिः अपि नु इदानीं प्रतिचक्ष्या प्रकर्षेण द्रष्टव्या अभूत् जाता । तथा अपरीषु भाविनीषु रात्रिषु ये मनुष्याः एतामुषसं पश्यान् पश्यन्ति ते । आ उ इति निपातद्वयसमुदायः । तत्र उ इत्येतदवधारणे । एव यन्ति आगच्छन्त्येव । कालत्रयेऽप्येषा व्याप्य वर्तते इत्यर्थः ॥ ईयुः । 'इण् गतौ' । लिटि उस्ति 'इणो यण्' इति यणादेशः । 'द्विर्वचनेऽचि' इति तस्य स्थानिवद्भावात् द्विर्भावे 'दीर्घ इणः किति' (पा. सू. सू. ७. ४. ६९) इति अभ्यासस्य दीर्घत्वम् । ते । 'युष्मत्तत्तत्तुः श्वन्तः पादम्' इति सकारस्य षत्वं ह्रस्वं च । मर्त्यांसः । 'आजसेरसुक्' ॥

यावयद्द्वेषा ऋतपा ऋतेजाः सुभ्रावरीं सूनृता ईरयन्ती ।

सुमङ्गलीर्विभ्रती देववीतिमिहाघोषः श्रेष्ठतमा व्युच्छ ॥ १२ ॥

यावयत् द्वेषाः । ऋतपाः । ऋतेजाः । सुभ्रावरीं । सूनृताः । ईरयन्ती ।

सुमङ्गलीः । विभ्रती । देववीतिम् । इह । अघ । उषः । श्रेष्ठतमा । वि । उच्छ ॥ १२ ॥

यावयद्द्वेषाः । यावयन्ति अस्मत्तः पृथक्कृतानि द्वेषांसि द्वेषिण राक्षसादीनि यया सा तथोक्ता । न सुष्यसि जातायां राक्षसादयोऽवतिष्ठन्ते यतस्ते निशाचराः । ऋतपाः ऋतस्य सत्यस्य यज्ञस्य वा पालयित्री ऋतेजाः यज्ञार्थं प्रादुर्भूता । सत्यामुषसि अहनि^२ यागा अनुष्ठीयन्ते अतो^३ यज्ञार्थं जातेत्युच्यते^१ । सुभ्रावरी । सुभ्रमिति सुखनाम तद्वती । सूनृताः । वाङ्मैतत् । पशुपक्षिमृगादीनां वर्चांसि ईरयन्ती प्रेरयन्त्युत्पादयन्ती । सुमङ्गलीः सौमङ्गल्योपेता । पत्या कदाचिदपि न वियुक्त्यर्थः । देववीतिं देवैः काम्यमानं यज्ञं विभ्रती धारयन्ती हे उपः । श्रेष्ठतमा उक्तेन प्रकारेणातिप्रशस्ता त्वम् इह अस्मिन् देवयजनदेशे अघ अस्मिन् यागसमये व्युच्छ विवासय ॥ यावयद्द्वेषाः । 'यु मिश्रणा-मिश्रणयोः' । अस्मात् प्यन्तात् लटः शत् । तस्य 'छन्दस्युभयथा' इति आर्धधातुकत्वात् अनुपदेशात्

लसार्वधातुकाऽनुदात्तत्वाभावात् प्रत्ययस्वर एव शिष्यते । पुनर्बहुव्रीहौ स एव स्वरः । छान्दसः पद-
कालीनो ह्रस्वः । ऋतपाः । ऋतं पाति रक्षतीति ऋतपाः । 'पा रक्षणे' । विच् । ऋतेजाः । ऋते निमित्त-
भूते जायते इति ऋतेजाः । 'जनी प्रादुर्भावे' । 'जनसनखनक्रमगमो विद्' । 'विद्वनोरनुनासिक-
स्यात्' इति आत्वम् । 'तत्पुरुषे कृति बहुलम्' इति अलुक् । सुभावरी । 'छन्दसीवनित्यौ' ।
इति मत्वर्थीयो वनिप् । 'वनो र च' इति डीप् नकारस्य रेफदेशश्च । 'अन्येषामपि दृश्यते' इति
दीर्घः । व्यस्ययेन प्रत्ययाद्युदात्तत्वम् । सुमङ्गलीः । 'सुमङ्गलात् संज्ञायाम्' (पा. सू. ४.१.४१. ग.) इति
गौरादिषु पाठात् डीप् । 'सर्वे विधयश्छन्दसि विकल्पन्ते' इति 'हल्ङ्याभ्यः' इति सुलोपस्य
विकल्पितत्वात् अभावे रुवविसर्गौ । देववीतिम् । 'वी गतिप्रजनकान्यशनखादनेषु' । देवैर्वीयते
काम्यते इति देववीतिर्यज्ञः । कर्मणि क्तिन् । दासीभारादिवात् पूर्वपदप्रकृतिस्वरत्वम् ॥

शश्वत्पुरोषा व्युवास देव्यथो अद्येदं व्यावो मघोनी ।

अथो व्युच्छादुत्तराँ अनु घूनजरामृता चरति स्वधाभिः ॥ १३ ॥

शश्वत् । पुरा । उषाः । वि । उवास । देवी । अथो इति । अद्य । इदम् । वि । आवः । मघोनी ।

अथो इति । वि । उच्छात् । उत्तरान् । अनु । घून । अजरा । अमृता । चरति । स्वधाभिः ॥ १३ ॥

१ देवी देवनशीला २ उषाः ३ पुरा पूर्वस्मिन्काले ४ शश्वत् नित्यं संततं ५ व्युवास व्युच्छत् । ६ अथो
अनन्तरम् ७ अद्य अस्मिन् काले ८ मघोनी धनवती उषाः तमसा तिरोहितम् ९ इदं सर्वं जगत् १० व्यावः विवासितं
प्रकाशनेन तमसा वियुक्तमकरोत् । ११ अथो अनन्तरम् १२ उत्तरान् उध्वतरान् भाविनः १३ घून दिवसान्
अनुलक्ष्य आगामिष्वपि दिवसेषु १४ व्युच्छात् व्युच्छति विवासयति । अतः कालत्रयव्यापिनी सोषाः
१५ अजरा जरारहिता सर्वदैकरूपा १६ अमृता मरणरहिता च सती १७ स्वधाभिः आत्मीयैस्तेजोभिः सह १८ चरति
वर्तते १९ उवास । 'वस निवासे' । 'लिट्यभ्यासस्योभयेषाम्' इति अभ्यासस्य संप्रसारणम् । आवः ।
तस्मादेव २० धातोर्लेङि 'बहुलं छन्दसि' इति विकरणस्य लुक् । 'हल्ङ्याभ्यः' इति तिलोपः । 'छन्दस्यपि
दृश्यते' इति आडागमः । उच्छात् । लेटि आडागमः । उत्तरान् । 'दीर्घादटि समानपादे' इति
नकारस्य रुवम् । 'आतोऽटि नित्यम्' इति सानुनासिकः आकारः । अनु । 'अनुलक्षणे' (पा. सू.
१. ४. ८४) इति अनोः कर्मप्रवचनीयत्वम् । अजरा अमृता । तत्र बहुव्रीहौ 'नजो जरमरमित्रमृताः'
इति उत्तरपदाद्युदात्तत्वम् ॥

व्यञ्जिभिर्दिव आतास्वद्यादप कृष्णां निर्णिजं देव्यावः ।

प्रबोधयन्त्यरुणेभिरश्वैरोषा याति सुयुजा रथेन ॥ १४ ॥

वि । अञ्जिऽभिः । दिवः । आतासु । अद्यौत् । अप । कृष्णाम् । निऽनिजम् । देवी । आवरित्यावः ।

प्रबोधयन्ती । अरुणेभिः । अश्वैः । आ । उषाः । याति । सुयुजा । रथेन ॥ १४ ॥

१. श-ट-ठ-निमित्ते । २. त-द-श-सप्तम्या अलुक् । ३. ठ-अस्मादेव । ४. श-ट-ठ- 'अनु...
उत्तरपदाद्युदात्तत्वम्' नास्ति ।

१दिवः नभसः संबन्धिनीषु १आतासु । दिङ्नामैतत् । आततासु विस्तीर्णासु दिक्षु उषाः
 १अग्निभिः व्यञ्जकैः प्रकाशकैः तेजोभिः १वि १अद्यौत् विद्योतते प्रकाशते । सैषा १देवी देवनशीला
 १कृष्णा १निर्णिजम् । निर्णिगिति रूपनाम । रात्रिकृतं कृष्णं रूपम् १अप १आवः अपावृणोत् । प्रकाशेन
 तिरस्कृतवती । अपि च १अरुणेभिः अरुणैः लोहितवर्णैः १अश्वैः व्यापनशीलैः स्वकीयैः किरणैस्तुरगैर्वा
 १सुयुजा सम्यग्युक्तेन १रथेन १उषाः १आ १याति आगच्छति । किं कुर्वती । १प्रबोधयन्ती सुप्तान्
 प्राणिनः प्रबुद्धान् कुर्वती ॥ अद्यौत् । 'द्युत दीप्तौ' । लुङ् । 'द्युद्धयो लुङि' (पा. सू. १. ३. ९१)
 इति परस्मैपदम् । व्यत्ययेन च्लेलुङ् । गुणे प्राप्ते वृद्धिश्छान्दसी । यद्वा । 'द्यु अभिगमने' । आदादिकः ।
 'उतो वृद्धिलुङि हलि' (पा. सू. ७. ३. ८९) इति वृद्धिः ॥

देवीनां हविःपु 'आवहन्ती' इत्येषा उपसो याज्या । सूत्रितं च—'आ द्यां तनोपि रश्मिभिरावहन्ती
 पोष्या वार्याणि न ता अर्वा रेणुककाटो अश्रुते' (आश्व. श्रौ. ६. १४) इति ॥

आवहन्ती पोष्या वार्याणि चित्रं केतुं कृणुते चेकिताना ।

ईयुषीणामुपमा शश्वतीनां विभातीनां प्रथमोषा व्यश्नैत् ॥ १५ ॥

आ॒वहन्ती । पो॒ष्या । वा॒र्याणि । चि॒त्रम् । के॒तुम् । कृ॒णुते । चे॒किताना ।

ई॒युषी॒णाम् । उ॒प॒मा । श॒श्वती॒नाम् । वि॒भाती॒नाम् । प्र॒थ॒मा । उ॒षाः । वि । अ॒श्नैत् ॥ १५ ॥

१पोष्या यावज्जीवं पोषणसमर्थानि १वार्याणि वरणीयानि धनानि १आवहन्ती अस्मभ्यमानयन्ती
 १चेकिताना सर्वं जन्त्रं प्रज्ञापयन्ती १उषाः १चित्रं विचित्रमाश्रयभूतं चायनीयं वा १केतुं प्रज्ञापकं रश्मि
 कृत्स्नजगत्प्रकाशनसमर्थं १कृणुते स्वात्मनः प्रकाशात् कृते । सैषा १ईयुषीणां गमनवतीनां^२ पूर्वनिष्पन्नानां
 १शश्वतीनां बह्वीनामुपसाम् १उपमा^३ उप समीपे निर्मितोपमानभूता वा^३ १विभातीनां विशेषेण प्रकाश-
 मानानामागामिनीनाम् उपसां १प्रथमा आद्या एवंभूतोषाः १व्यश्नैत् तेजसा प्रबुद्धासीत् ॥ पोष्या ।
 'पुष पुष्टौ' । पोषणं पोषः । भावे घञ् । तत्र भवानि । 'भवे छन्दसि' इति यत् । 'यतोऽनावः
 इत्याद्युदात्तत्वम् । 'शेष्ठन्दसि बहुलम्' इति शैलौषः । वार्याणि । 'वृङ् संभक्तौ' ।
 'ऋहलोर्ण्यत्' । 'इङ्वन्द्वृशंसदुहां ण्यतः' इत्याद्युदात्तत्वम् । चेकिताना । 'कित ज्ञाने' ।
 अस्मात् यङन्तात् लटः शानच् । 'छन्दस्युभयथा' इति तस्य आर्धधातुकत्वात् अतोलोपयलोपौ ।
 'अभ्यस्तानामादिः' इत्याद्युदात्तत्वम् । ईयुषीणाम् । 'इण् गतौ' । लिट्ः कसुः । द्विर्भावादौ ।
 'उगितश्च' इति ङीप् । 'वसोः संप्रसारणम्' । 'इणो यण्' इति यणादेशः । 'दीर्घे इणः
 किति' इति अभ्यासस्य दीर्घत्वम् । 'शासिवसिषसीनां च' इति षत्वम् । ङीप्सुपौ पिप्त्वाद्नुदात्तौ ।
 विभातीनाम् । 'भा दीप्तौ' । अस्मात् शत्रन्तात् पूर्ववत् ङीप् । 'ङ्याश्छन्दसि बहुलम्' इति नाम
 उदात्तत्वम् । अश्नैत् । 'दुओधि गतिवृद्धयोः' । लङि 'बहुलं छन्दसि' इति विकरणस्य लुक् । गुणे
 कृते व्यत्ययेन ऐत्वम् ॥ ॥ ३ ॥

उदीर्ध्वं जीवो असुर्न आगादप प्रागात्तम् आ ज्योतिरेति ।

अरैक्पन्थां यातवे सूर्यायागन्म यत्र प्रतिरन्त आयुः ॥ १६ ॥

उत् । ईर्ध्वम् । जीवः । असुः । नः । आ । अगात् । अप । प्र । अगात् । तमः । आ ।

ज्योतिः । एति ॥ अरैक् । पन्थांम् । यातवे । सूर्याय । अगन्म । यत्र । प्र॒तिरन्ते । आयुः ॥ १६ ॥

हे मनुष्याः १ उदीर्ध्वं शयनं परित्यज्य उद्गच्छत । २ नः अस्माकम् ३ असुः शरीरस्य प्रेरयिता ४ जीवः जीवात्मा ५ आगात् आगतवान् । ६ तमः १ अप प्रागात् २ अपक्रान्तम् । उपसः ३ प्रकाशे सति सर्व-जीवनव्यापारयोगः । तस्मात् परमात्मरूपतया स च जीवस्तदेव ४ ज्योतिः ५ आ एति आगच्छति । ६ सूर्याय सूर्यस्य ७ पन्थां मार्गम् ८ अरैक् विविक्तीकरोति । ९ यातवे गमनाय । तस्मिन् देशे १० अगन्म गच्छामः ११ यत्र यस्मिन् देशे १२ आयुः । अन्ननामैतत् । अन्नं १३ प्रतिरन्ते । प्रपूर्वस्तिरतिर्वर्धनार्थः । उदारा दानेन प्रवर्धयन्ति ॥ १४ ईर्ध्वम् । ' ईर् गतौ ' । आदादिकोऽनुदात्तेत् । अरैक् । ' रिचिर् विरेचने ' । लङि ' बहुलं छन्दसि ' इति विकरणस्य लृक् । गुणे व्यत्ययेन ऐत्वम् । पन्थाम् । द्वितीयायामपि ' पथिमथ्यभुक्षामात् ' इति व्यत्ययेन आत्वम् । अगन्म । गमेलङि ' बहुलं छन्दसि ' इति विकरणस्य लृक् । ' म्वोश्च ' (पा. सू. ८. २. ६५) इति मकारस्य नकारः ॥

स्यूमना वाच उदियति वह्निः स्तवानो रेभ उपसो विभातीः ।

अद्या तदुच्छ गृणते मघोन्यसे आयुर्नि दिदीहि प्रजावत् ॥ १७ ॥

स्यूमना । वाचः । उत् । इयति । वह्निः । स्तवानः । रेभः । उपसः । विभातीः ।

अद्य । तत् । उच्छ । गृणते । मघोनि । अस्मे इति । आयुः । नि । दिदीहि । प्रजावत् ॥ १७ ॥

१ वह्निः स्तोत्राणां २ वोढा । ३ रेभः । स्तोतृनामैतत् । स्तोता ४ उपसो ५ विभातीः तमसोऽपभोदनेन प्रकाशमाना उपोदेवताः ६ स्तवानः स्तुवन् ७ वाचः वेदरूपायाः संबन्धीनि ८ स्यूमना ९ स्यूमनि अनुस्यूतानि संततानि उक्थानि १० उदियति ११ उद्गमयति उच्चारयति । अतो हे १२ मघोनि मघवति १३ उपः १४ अद्य अस्मिन् समये १५ गृणते स्तुवते तस्मै पुरुषाय १६ तदुच्छ । इष्टिनिरोधकतया प्रसिद्धं नैशं तमो विवासय वर्जय । १७ अस्मे अस्मभ्यं च १८ प्रजावत् प्रजाभिः पुत्रपौत्रादिभिर्गुप्तम् १९ आयुः अन्नं २० नि

१. स-तमः अज्ञानम् अप प्रागात्; क्ष-ट-ठ-तमः रात्रिकृतध्वान्तमपि अप प्रागात् प्रकर्षेण अपगतम् ।
२. क्ष-ट-ठ-यस्माज्ज्योतिः औषधं तेजः एति आगच्छति अपि च उषाः सूर्याय यातवे यातुं गन्तुं पन्थां पन्थानं मार्गम् अरैक् अरिचत् ररेचितवती कल्पितवती । अतो हे सखायो वयम् अगन्म । तस्मिन्देशे गच्छामो यत्र यस्मिन्देशे आयुः । अन्ननामैतत् । प्र तिरेन्ते प्रपूर्वस्तिरतिर्वर्धनार्थः । उदारा अन्नेन प्रवर्धयन्ति; स-उपसः प्रकाशे सति सर्व-जीवनव्यापारयोगः । तस्मात् परमात्मरूपतया स च जीवः तदेव ज्योतिः उपेति ज्योतिः आ एति आगच्छति यस्मिन्देशे गच्छामः यत्र यस्मिन्देशे सूर्याय यातवे रक्षकाय पन्थाम् अरैक् अरेचितवती । आयुः । अन्ननामैतत् । अन्नं प्र तिरेन्ते । प्रपूर्वस्तिरतिर्वर्धनार्थः । उदारा दानेन प्रवर्धयन्ति । ३. क्ष-ट-ठ-स्तुतीनाम् ४. क्ष-ट-ठ-स्यूमना सामभिरनुस्यूतानि उक्थानि उदियति । ५. क्ष-ट-ठ-घनवति ।

‘विदीहि नितरां प्रकाशय । दीदेतिश्छान्दसो दीसिकर्मा । प्रयच्छेद्व्यर्थः ॥ स्यूमना । ‘षिवु तन्नुसंताने’ । ‘अन्येभ्योऽपि दृश्यन्ते’ इति दृशिग्रहणस्य सर्वोपाधिष्वभिचाराश्वत्वात् कर्मणि मनिन् । ‘च्छोः शूट्’ इति ऊट् । ‘आड्याजयारां चोपसंख्यानाम्’ (पा. म. ७. १. ३९. १) इति विभक्तेः आडादेशः । यद्वा । औणादिको भावे मक् । पामादिलक्षणो मत्वर्थीयो नः । बन्धनयुक्तानि इत्यर्थः । ‘शेश्छन्दसि बहुलम्’ इति शेलोपः । व्यत्ययेनाद्युदात्तत्वम् । वाचः । ‘सावेकाचः’ इति ङस उदात्तत्वम् । इयति । ‘ऋ गतौ’ । जौहोत्यादिकः^१ । ‘अतिपिपर्योश्च’ इति अभ्यासस्य इत्वम् । स्तवानः । ‘एष् स्तुतौ’ । शानचि अदादिवात् शपो लुक् । तस्य ‘छन्दस्युभयथा’ इति आर्षधातुकत्वेन छित्त्वाभावात् गुणावादेशौ । व्यत्ययेनाद्युदात्तत्वम् । विभातीः^२ । ‘शतुरनुमो नद्यजादी’ इति ङीप उदात्तत्वम्^३ । गृणते । ‘गृ शब्दे’ । क्रैयादिकः । ‘प्वादीनां ह्रस्वः’ । पूर्वोक्तेन सूत्रेण विभक्तेरुदात्तत्वम्^४ । अस्मे । ‘सुपां सुलुक्’ इति चतुर्थ्याः शेषादेशः ॥

या गोमतीरुषसः सर्ववीरा व्युच्छन्ति दाशुषे मर्त्याय ।

वायोरिव सुनृतानामुदके ता अश्वदा अश्वत्सोमसुत्वा ॥ १८ ॥

याः । गोऽमतीः । उषसः । सर्ववीराः । विऽउच्छन्ति । दाशुषे । मर्त्याय ।

वायोऽईव । सुनृतानाम् । उदऽअके । ताः । अश्वऽदाः । अश्वत् । सोमऽसुत्वा ॥ १८ ॥

‘दाशुषे हवींषि दत्तवते’ मर्त्याय मनुष्याय यजमानाय गोमतीः गोमत्यो बहुभिर्गोभिर्युक्ताः । ‘सर्ववीराः सर्वैः सरणसमर्थैः’ वीरैः शूरैर्युक्ताः । ‘याः’ उषसः । व्युच्छन्ति तमो वर्जयन्ति । ‘वायोरिव वायुवच्छीघ्रं प्रवर्तमानानां’ सुनृतानां स्तुतिरूपाणां वाचाम् । उदके समाप्तौ । अश्वदाः अश्वानां दात्रीः । ‘ताः’ उषसः । सोमसुत्वा सोमानामभिषेता यजमानः । अश्वत् व्याप्नोतु ॥ दाशुषे । ‘दाश् दाने’ । ‘दाश्वान्साह्वान्’ इति कमुप्रत्ययान्तो निरात्यते । चतुर्थ्येकवचने ‘वसोः संप्रसारणम्’ इति संप्रसारणम् । ‘शासिवसिषसीनां च’ इति षत्वम् । अश्वत् । ‘अशू व्याप्तौ’ । व्यत्ययेन परस्मै-पदम् । लेटि अडागमः । ‘इतश्च लोपः’ इति इकारलोपः । सोमसुत्वा । ‘पुञ् अभिषवे’ । ‘अन्येभ्योऽपि दृश्यन्ते’ इति कनिप् । ‘ह्रस्वस्य पिति’ इति तुक् ॥

माता देवानामदितेरनीकं यज्ञस्य केतुर्वृहती वि भाहि ।

प्रशस्तिकृद्ब्रह्मणे नो व्युच्छा नो जनै जनय विश्ववारे ॥ १९ ॥

माता । देवानाम् । अदितेः । अनीकम् । यज्ञस्य । केतुः । बृहती । वि । भाहि ।

प्रशस्तिऽकृत् । ब्रह्मणे । नः । वि । उच्छ । आ । नः । जनै । जनय । विश्वऽवारे ॥ १९ ॥

हे उपस्त्वं देवानां माता जननी । उपसि सर्वे देवाः स्तुत्या प्रबोधयन्ते अतः सा तज्जननवती इत्युच्यते । अत एव अदितेः देवानां मातुः अनीकं प्रत्यनीकम् । प्रतिस्पर्धिनी त्वमित्यर्थः ।

१. स-जौहोत्यादिकः श्लुः । २. ऋ-उ-ऊ-‘विभातीः.....उदात्तत्वम्’ नास्ति । ३. ऋ-उ-ऊ-शतुरनुमः इति विभक्तेरुदात्तत्वम् । ४. छ-द-घ-य-ल-श-शरणसमर्थैः । ५. ऋ-उ-ऊ-उषसि हि ।

यद्वा । दीप्यन्तीति देवा रश्मयः । तेषां निर्मात्री । अदितेरखण्डनीयाया भूमेरनीकं मुखम् । यथेन्द्रिया-
श्रयत्वात् मुखं प्रकाशकम् एवमुवाः भूमेः प्रकाशयित्रीत्यर्थः । यज्ञस्य केतुः केतयित्री ज्ञापयित्री
वृहती महती सती वि भाहि प्रकाशस्व । अपि च प्रशस्तिकृत् सस्यक् स्तुतमिति प्रशंसनं कुर्वती
नः अस्मदीयाय ब्रह्मणे मन्त्ररूपाय स्तोत्राय व्युच्छ विवासय । तदनन्तरं हे विश्ववारे सर्वैर्वरणीये
उषः नः अस्मान् जने जनपदे आ जनय आभिमुख्येन प्रादुर्भावय अवस्थापयेत्यर्थः ॥
वृहती । 'वृहन्महतीरूपसंख्यानम्' इति डीप उदात्तत्वम् । प्रशस्तिकृत् । 'शंसु स्तुतौ' । भावे
क्तिन् । 'तितुत्र' इति इटप्रतिषेधः । 'अनिदिताम्' इति नलोपः । तस्मिन्नुपपदे करोतेः 'क्लिप् च'
इति क्लिप् । जनय । 'जनी प्रादुर्भावे' । णिचि उपधावृद्धिः । 'जनीजृक्षसुरज्जोऽमन्ताश्च' इति मित्त्वे
'मितां ह्रस्वः' इति ह्रस्वत्वम् ॥

यच्चित्रमम्रं उपसो वहन्तीजानाय शशमानाय भद्रम् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ २० ॥

यत् । चित्रम् । अम्रः । उपसः । वहन्ति । ईजानाय । शशमानाय । भद्रम् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ २० ॥

यच्चित्रं चायनीयं अम्रः आसव्यं यत् धनम् उपसो वहन्ति आनयन्ति ईजानाय हविर्भिः
इष्टवते शशमानाय स्तुतिभिः संभजमानाय पुरुषाय भद्रं भजनीयं तत् भवतीति शेषः । यदनेन
सूक्तेनास्माभिः प्रार्थितं तत् मित्रादयः षड्देवताः ममहन्तां पूजितं कुर्वन्तु ॥ अम्रः । 'आपु व्यासौ' ।
'आपः कर्माख्यायां ह्रस्वो नुद् च वा' इति बहुलग्रहणात् अकर्माख्यायामपि असुन्; धातोर्ह्रस्वो
नुडागमश्च । ईजानाय । यजतेभ्यन्दसि लिट् । 'लिटः कानज्वा' । 'वचिस्वपि' इत्यादिना संप्र-
सारणम् । द्विर्वचनादि । शशमानाय । 'शश प्लुतगतौ' । ताच्छीलिकश्चानश् । तस्य लसार्वधातुकत्वा-
भावात् अदुपदेशात् लसार्वधातुकस्वराभावे चिस्वर एव शिष्यते ॥ ४ ॥

'इमा रुद्राय' इति एकादशचं नवमं सूक्तं कुत्सस्यार्पम् । दशम्येकादशौ त्रिष्टुभौ । शिष्टा नव
जगत्स्यः । रुद्रो देवता । तथा चातुक्रान्तम्- 'इमा एकादश रौद्रं द्वित्रिष्टुबन्तम्' इति ॥ शृगलावादिषु
रुद्रदेवत्येषु कर्मस्वनेन सूक्तेन दिगुपस्थेया । तथा च सूत्रितं- 'कद्रुद्रायेमा रुद्राया ते पितरिमा
रुद्राय स्थिरधन्वने गिर इति सर्वरुद्रयज्ञेषु दिशामुपस्थानम्' (आश्व. गृ. ४. ९. २१) इति ॥

इमा रुद्राय तवसे कपर्दिने क्षयद्वीराय प्र भरामहे मतीः ।

यथा शमसद्विपदे चतुष्पदे विश्वं पुष्टं ग्रामे अस्मिन्नानातुरम् ॥ १ ॥

इमाः । रुद्राय । तवसे । कपर्दिने । क्षयद्वीराय । प्र । भरामहे । मतीः ।

यथा । शम् । असत् । द्विऽपदे । चतुऽपदे । विश्वम् । पुष्टम् । ग्रामे । अस्मिन् । अनातुरम् ॥ १ ॥

रुद्राय । रोदयति सर्वमन्तकाले इति रुद्रः । यद्वा । रुद्र संसाराख्यं दुःखम् । तत् द्रावयति
अपगमयति विनाशयतीति रुद्रः । यद्वा । रुद्रः शब्दरूपाः उपनिषदः । ताभिर्द्रूयते गम्यते प्रतिपाद्यते

इति रुद्रः । यद्वा । रुद्र शब्दात्मिका वाणी तत्प्रतिपाद्या आत्मविद्या वा । तामुपासकेभ्यो राति ददातीति रुद्रः । यद्वा । रुग्धि आवृणोति इति रुद्र अन्धकारादि । तत् दृणाति विदारयतीति रुद्रः । यद्वा । कदाचित् देवासुरसंग्रामे अग्न्यात्मको रुद्रो देवैर्निक्षिप्तं धनमपहृत्य निरगात् । असुरान् जिवा देवा एनमन्विष्य दृष्ट्वा धनमपाहरन् । तदानीमरुदत् । तस्मात् रुद्र इत्याख्यायते । तथा च तैत्तिरीयकं— ' सोऽरोदीद्यदरोदीत्तद्रुद्रस्य रुद्रत्वम् ' (तै. सं. १. ५. १. १) इति । तस्मै रुद्राय मतीः मननीयाः रुद्रमाः स्तुतीः प्र भ्रामहे प्रकर्षेण निष्पादयामः । कीदृशाय । तवसे प्रवृद्धाय कपर्दिने जटिलाय क्षयद्वीराय क्षयन्तो विनश्यन्तो वीरा यस्मिन् तादृशाय । यद्वा । क्षयतिरैश्वर्यकर्मा । क्षयन्तः प्राप्तैश्वर्या वीरा मरुद्गणाः पुत्रा यस्य तस्मै । यथा येन प्रकारेण शं शमनीयानां रोगाणामुपशमनं द्विपदे अस्मदीयाय मनुष्याय चतुष्पदे गवाश्चप्रभृतये च असत् भवेत् । तेन प्रकारेण स्तुतीः कुर्मः इत्यर्थः । अतः अस्मिन् अस्मदीये ग्रामे वर्तमानं विश्वं सर्वं प्राणिजातम् अनातुरम् । आतुरा रुग्णाः तैः रहितं सत् पुष्टं प्रवृद्धं भवतु ॥ रुद्राय । ' रोदेर्णिलुक् च ' (उ. सू. २. १७९) इति रक् । तवसे । तवतिर्वृद्धयर्थः सौत्रो धातुः । औणादिकोऽसिप्रत्ययः । क्षयद्वीराय । ' क्षि क्षये ' । लटः शतृ । ' छन्दस्युभयथा ' इति शतुः आर्धधातुकत्वेन अदुपदेशात् लसार्वधातुका नुदात्तत्वाभावात् तस्यैव स्वरः शिष्यते । बहुव्रीहौ पूर्वपदप्रकृतिस्वरत्वम् । असत् । ' अस भुवि ' । लेटि अडागमः । ' इतश्च लोपः ' इति इकारलोपः । द्विपदे । द्वौ पादावस्य । ' संख्यासुपूर्वस्य ' इति पादशब्दस्य अन्त्यलोपः समासान्तः । चतुर्थ्येकवचने भसंज्ञायां ' पादः पत् ' इति पद्भावः । एकदेशविकृतस्य अनन्यत्वात् (परिभा. ३७) ' द्वित्रिभ्यां पादन्मूर्धसु बहुव्रीहौ ' इति उत्तरपदाद्युदात्तत्वम् । चतुष्पदे । स्वरवर्जं पूर्ववत् । बहुव्रीहौ पूर्वपदप्रकृतिस्वरत्वम् । पूर्वपदं च ' त्रः संख्यायाः ' (फि. सू. २८) इत्याद्युदात्तम् ॥

रुद्रदेवत्ये पशौ वपापुरोडाशयोः ' मृळा नो रुद्र ' इत्यादिके द्वे अनुवाक्ये । तथा च सूत्रितं— ' मृळा नो रुद्रोत नो मयस्कृधि इति द्वे आ ते पितर्मरुतां सुन्नमेतु ' (आश्व. श्रौ. ३. ८) इति ॥

मृळा नो रुद्रोत नो मयस्कृधि क्षयद्वीराय नमसा विधेम ते ।

यच्छं च योश्च मनुरायेजे पिता तदश्याम तव रुद्र प्रणीतिषु ॥ २ ॥

मृळ । नः । रुद्र । उत । नः । मयः । कृधि । क्षयत्स्वीराय । नमसा । विधेम । ते ॥ यत् ।

शम् । च । योः । च । मनुः । आऽयेजे । पिता । तत् । अश्याम । तत्र । रुद्र । प्रऽणीतिषु ॥ २ ॥

हे रुद्र नः अस्मभ्यमस्मदर्थं मृळ त्वं सुखयिता भव । उत अपि च तदनन्तरं नः अस्माकं मयः सुखं कृधि कुरु । वयं च क्षयद्वीराय क्षपितसर्ववीरं प्राप्तैश्वर्यमैरुद्भिर्भुक्तं वा । ते त्वां नमसा हविर्लक्षणेनाग्नेन नमस्कारेण वा विधेम परिचरेम । विधतिः परिचरणकर्मा । अपि च पिता उत्पादकः मनुः स्वकीयाभ्यः प्रजाभ्यः शं रोगाणां शमनं योश्च भयानां यावनं च यत् एतत् द्वयं आयेजे देवेभ्यः सकाशात् प्राप्य दत्तवान् हे रुद्र तव प्रणीतिषु प्रकृष्टनयनेषु सत्सु तव वयम् अश्याम व्याभ्याम ॥ मृळ । ' मृळ सुखने ' । तौदादिकः । ' द्व्यचोऽस्तित्ठः ' इति संहितायां दीर्घः । कृधि । करोतेर्लोपि ' बहुलं छन्दसि ' इति विकरणस्य लुक् । ' श्रुशृणुपृक्पृथ्व्य-छन्दसि ' इति हेधिः । ' अतः कृकमि ' इति मयसो विसर्जनीयस्य सत्वम् । क्षयद्वीराय ।

‘क्रियाग्रहणं कर्तव्यम्’ इति कर्मणः संप्रदानत्वात् चतुर्थी। विधेम। ‘विध विधाने’। तौदादिकः। आयेजे। ‘यज देवपूजासंगतिकरणदानेषु’। लिटि संज्ञापूर्वकस्य विधेरनित्यत्वात् संप्रसारणाभावे एत्वाभ्यासलोपौ। अश्याम। ‘अशू व्यासौ’। व्यत्ययेन परस्मैपदम्। ‘बहुलं छन्दसि’ इति विकरणस्य लुक्॥

अश्याम ते सुमतिं देवयज्यया क्षयद्वीरस्य तव रुद्र मीढुः।

सुम्नायन्निद्विशो अस्माकमा चरारिष्टवीरा जुह्वाम ते हविः॥ ३॥

अश्याम। ते। सुऽमतिम्। देवऽयज्यया। क्षयत्ऽवीरस्य। तव। रुद्र। मीढुः।

सुम्नायन्। इत्। विशः। अस्माकम्। आ। चर। अरिष्टऽवीराः। जुह्वाम। ते। हविः॥ ३॥

हे मीढुः सेक्तः कामाभिवर्षक नित्यतरुण वा रुद्र क्षयद्वीरस्य क्षपितप्रतिपक्षस्य मरुद्विर्भुक्तस्य वा तव सुमतिं शोभनां कल्याणीमनुग्रहात्मिकां बुद्धिं ते त्वत्संबन्धिनो वयं देवयज्यया देवयागेन त्वद्देवत्येन यज्ञेन अश्याम प्राप्तवामः। त्वं च अस्माकं विशः प्रजाः अभिलक्ष्य आ चर आगच्छ। किं कुर्वन्। सुम्नायन्नित्। सुम्नामिति सुखनाम। तासां प्रजानां सुखमिच्छन्नेव सुखप्रद एव भवेत्यर्थः। ततो वयम् अरिष्टवीराः। वीर्याजायन्ते इति वीराः प्रजाः। अरिष्टा अहिंसिता वीरा येषां तथाभूताः सन्तः ते तुभ्यं हविः चरपुरोडाशादिकं जुह्वाम चोदिते आधारे प्रक्षिपाम॥ सुमतिम्। मतिर्मननम्। शोभनं मननं यस्यां बुद्धौ सा सुमतिः। ‘नन्सुभ्याम्’ इत्युत्तरपदान्तोदात्तत्वम्। देवयज्यया। ‘छन्दसि निष्टक्यं’ इत्यादौ यजेः यप्राययो निपायते स्त्रीलिङ्गता च। मीढुः। ‘मिह सेचने’। ‘दाश्वान्साह्वान्मीढ्वान्’ इति कसुप्रत्ययान्तो निपातितः। संबुद्धौ ‘मनुवसो रुः’ इति स्त्वम्। सुम्नायन्। सुम्नं परेषामिच्छति। ‘छन्दसि परेच्छायामपि’ इति क्यच्। ‘न छन्दस्यपुत्रस्य’ इति ईत्त्वदीर्घयोर्निषेधः। ‘देवसुम्नयोर्यजुषि काठके’ (पा. सू. ७. ४. ३८) इति विधीयमानम् आत्वं व्यत्ययेन अत्रापि द्रष्टव्यम्॥

त्वेपं वयं रुद्रं यज्ञसाधं वड्कुं कविमवसे नि ह्वयामहे।

आरे अस्मदैव्यं हेळो अस्यतु सुमतिमिद्वयमस्या वृणीमहे॥ ४॥

त्वेपम्। वयम्। रुद्रम्। यज्ञऽसाधम्। वड्कुम्। कविम्। अवसे। नि। ह्वयामहे।

आरे। अस्मत्। दैव्यम्। हेळः। अस्यतु। सुऽमतिम्। इत्। वयम्। अस्य। आ। वृणीमहे॥ ४॥

अवसे रक्षणाय रुद्रं महादेवं नि ह्वयामहे नितरामाह्वयामः। कीदृशम्। त्वेषं दीप्तं यज्ञसाधं यज्ञस्य साधयितारम्। एष हि यज्ञं स्विष्टं करोति। तथा च तैत्तिरीयके—‘देवा वै यज्ञा-मुद्रमन्तरायन्’ इत्युपक्रमाभ्यातं—‘स्विष्टं वै न इदं भविष्यति यदिमं राधयिष्याम इति तत्स्विष्टकृतः स्विष्टकृत्वम्’ (तै. सं. २. ६. ८. ३) इति। वड्कुं कुटिलगन्तारं^३ कविं कान्तदक्षिणम्।

स च रुद्रो 'दैव्यं देवस्य' द्योतमानस्य^१ संबन्धिनं 'हेळः क्रोधं' 'अस्मत्' 'आरे अस्मत्तो दूरदेशे' 'अस्यतु प्रेरयतु । 'अस्य महादेवस्य' 'सुमतिमित्' शोभनामनुग्रहरूपां बुद्धिमेव 'वयम्' 'आ' 'वृणीमहे आभि-
मुल्येन संभजामहे ॥ यज्ञसाधम् । यज्ञं साधयतीति यज्ञसात् । 'विधू संराद्धौ' । 'सिध्यतेरपार-
लौकिके' इति आत्वम् । यद्वा । 'राध साध संसिद्धौ' । अस्मात् 'प्यन्तात्' क्तिप् । वङ्कुम् । 'वकि
कौटिल्ये' । औणादिक उपस्ययः । नि ह्वयामहे । 'निसमुपविभ्यो ह्वः' 'इत्यात्मनेपदम् । दैव्यम् ।
'देवाद्यजौ' (पा. सू. ४. १. ८५. ३) इति प्राग्दीव्यतीयो यष् । अस्यतु । 'असु क्षेपणे' ।
देवादिकः । वृणीमहे । 'वृङ् संभक्तौ' । क्रैयादिकः ॥

दिवो वराहमरुषं कपर्दिनं त्वेषं रूपं नमसा नि ह्वयामहे ।

हस्ते बिभ्रद्भेषजा वार्याणि शर्मं वर्मं छर्दिंरस्मभ्यं यंसत् ॥ ५ ॥

दिवः । वराहम् । अरुषम् । कपर्दिनम् । त्वेषम् । रूपम् । नमसा । नि । ह्वयामहे ।

हस्ते । बिभ्रत् । भेषजा । वार्याणि । शर्मं । वर्मं । छर्दिः । अस्मभ्यम् । यंसत् ॥ ५ ॥

'वराहं वराहारम् उत्कृष्टभोजनम् । यद्वा । वराहवत् दृढाङ्गम् । 'अरुषम् आरोचमानं' 'कपर्दिनं
जटाभिर्युक्तं' 'त्वेषं तेजसा दीप्यमानं' 'रूपं निरूपणीयं वेदान्तैरधिगम्यम् एवंभूतं रुद्रं' 'नमसा हविलक्षणे-
नात्नेन नमस्कारेण वा' 'दिवः द्युलोकसकाशात्' 'नि' 'ह्वयामहे नितरामाह्वयामः । स्वः^३ आहूतो रुद्रः
'हस्ते स्वकीये बाहौ' 'वार्याणि सर्वैः वरणीयानि' 'भेषजा भैषज्यानि रोगशमनहेतुभूतानि' 'विभ्रत
धारयन्' 'अस्मभ्यं स्तोत्रभ्यः' 'शर्मं आरोग्यलक्षणं सुखं' 'वर्मं आयुधानां निवारकं कवचं' 'छर्दिः ।
गृहनामैतत् । गृहं च 'यंसत् प्रयच्छतु ॥ बिभ्रत् । 'भृष्टञ् धारणपोषणयोः' । जौहोस्यादिकः । लटः शतृ ।
'भृजामित्' इति अभ्यासस्य इत्वम् । भेषजा । 'भिषज् चिकित्सायाम्' । कण्ठादिः । पचाद्यच् ।
अतोलोपयलोपौ । 'सुमङ्गलभेषजाच्च' (पा. सू. ४. १. ३०) इति निपातनात् रूपसिद्धिः ।
'शेष्ठन्दसि बहुलम्' इति श्लोपः । वार्याणि । 'वृङ् संभक्तौ' । 'ऋहलोर्प्यत्' । 'ईडवन्द' ।
इत्याद्युदात्तत्वम् । छर्दिः । 'उच्छर्द् दीप्तिदेवनयोः' । छृद्यते दीप्यते सुवर्णादिभिर्धनैः प्रकास्यते
इति छर्दिर्गृहम् । 'अच्छिञ्चिहुसृपिच्छादिच्छर्दिम्य हसिः' (उ. सू. २. २६५) । यंसत् । 'यम
उपरमे' । लेटि अडागमः । 'सिन्वहुलं लेटि' इति सिप् । 'इतश्च लोपः' इति इकारलोपः ॥ ५ ॥

इदं पित्रे मरुतामुच्यते वचः स्वादोः स्वादीयो रुद्राय वर्धनम् ।

रास्वा च नो अमृतं मर्तभोजनं तमने तोकाय तनयाय मृळ ॥ ६ ॥

इदम् । पित्रे । मरुताम् । उच्यते । वचः । स्वादोः । स्वादीयः । रुद्राय । वर्धनम् ।

रास्व । च । नः । अमृत । मर्तभोजनम् । तमने । तोकाय । तनयाय । मृळ ॥ ६ ॥

१. क्ष-ट-ठ- 'दैवस्य' नास्ति । २. क्ष-ट-ठ-द्योतमानस्य स्वस्य । ३. क्ष-ट-ठ-स-स च ।
४. क्ष-ट-ठ-स-वरणीयानि संभजनीयानि ।

‘इदं स्तुतिक्षणं वचः’ मरुताम् एकोनपञ्चाशत्संख्याकानां देवविशेषाणां^१ पित्रे जनकाय रुद्राय ईश्वराय उच्यते उच्चार्यते । कीदृशम् । ‘स्वादोः’ स्वादीयः रसवतो मधुघृतादेरपि स्वादुतरम् । अति-
शयेन हर्षजनकमित्यर्थः । ‘वर्धनं’ स्तुत्यस्य प्रवर्धकम् । स्तोत्रेण हि देवता हृष्टा सती प्रवर्धते^२ । रुद्रस्य
च मरुतां पितृवम् एवम्^३ आख्यायते^४ । पुरा कदाचिदिन्द्रः असुराङ्गिराय । तदानीं दितिः असुरमाता
इन्द्रहननसमर्थं पुत्रं कामयमाना तपसा भर्तुः^५ सकाशाद्भूमे लेभे । इमं वृत्तान्तमवगच्छन्निन्द्रो वज्रहस्तः
सन् सूक्ष्मरूपो भूत्वा तस्या उदरं प्रविश्य तं गर्भं सप्तधा विभेद । पुनरप्येकैकं सप्तखण्डमकरोत् । ते
सर्वे गर्भकदेशा योनेर्निर्गत्य अरुदन्^६ । एतस्मिन्नवसरे^७ लीलार्थं गच्छन्तौ पार्वतीपरमेश्वरौ इमान् ददृशतुः ।
महेशं प्रति पार्वती एवमवोचत् । इमे मांसखण्डा यथा प्रत्येकं पुत्राः संपद्यन्तामेवं स्वया कार्यं मयि^८
चेत्प्रीतिरस्तीति^९ । स च महेश्वरः^{१०} तान् समानरूपान् समानवयसः समानालंकारान् पुत्रान् कृत्वा गौर्यै
प्रददौ तवेमे पुत्राः सन्तु इति । अतः सर्वेषु मास्तेषु सूक्तेषु मरुतो रुद्रपुत्रा इति स्तूयन्ते । रौद्रेषु च
मरुतां पिता रुद्र इति । अपि च हे ‘अमृतं मरणरहितं रुद्रं मर्तभोजनं^{११} मर्तानां मनुष्याणां भोगपर्या-
प्तमन्नं^{१२}’ नः अस्मभ्यं रास्व प्रयच्छ । तथा ‘त्मने आत्मने^{१३}’ द्वितीयायै चतुर्थी । मां ‘तोकाय तोकं
पुत्रं’ तनयाय तनयं तत्पुत्रं च ‘मृल सुख्य ॥ पित्रे । ‘उदात्तयणः’ इति विभक्तेरुदात्तत्वम् । रास्व ।
‘रा दाने’ । व्यत्ययेनात्मनेपदम् । त्मने । ‘मन्त्रेष्वाडपादेरात्मनः’ इत्यत्र ‘आडोऽन्यत्रापि छन्दसि
दृश्यते’ (का. ६. ४. १४१. १) इति वचनादात्मनः आकारलोपः ॥

मा नो महान्तमुत मा नो अर्भकं मा न उक्षन्तमुत मा न उक्षितम् ।

मा नो वधीः पितरं मोत मातरं मा नः प्रियास्तन्वो रुद्र रीरिषः ॥ ७ ॥

मा । नः । महान्तम् । उत । मा । नः । अर्भकम् । मा । नः । उक्षन्तम् । उत । मा । नः । उक्षितम् ।

मा । नः । वधीः । पितरम् । मा । उत । मातरम् । मा । नः । प्रियाः । तन्वः । रुद्र । रीरिषः ॥ ७ ॥

हे रुद्र नः अस्माकं मध्ये महान्तं वृद्धं^१ मा वधीः मा हिंसीः । उत अपि च नः
अस्माकम् अर्भकं बालं^२ मा हिंसीः । तथा नः अस्माकं मध्ये उक्षन्तं सेत्कारं मध्यवयस्कं युवानं
मा वधीः^३ । उत अपि च नः अस्माकम् उक्षितं गर्भरूपेण स्त्रीषु निपिक्तमपर्यं^४ मा वधीः । तथा
नः अस्माकं पितरं जनकं^५ मा वधीः । उत अपि च मातरं जननीं^६ मा वधीः । तथा नः अस्माकं
प्रियाः स्नेहविषयाः पत्न्यः शरीराणि तनूपु भवाः प्रजा वा हे रुद्र मा रीरिषः मा हिंसीः ॥
वधीः । हन्तेर्माङि ‘लुङि च’ इति वधादेशः । स चादन्तः । सिच इद् । अतो लोपस्य स्थानि-
वद्भावात्^७ वृद्ध्यभावः । रीरिषः । ‘रिष हिंसायाम्’ । प्यन्तात् लुङि चङि णिलोपोपधाह्रस्वरा-
दीनि । छान्दसः पदकालीनोऽभ्यासह्रस्वः ॥

१. क्ष-ट-ठ-देवविशेषाणाम् । २. क्ष-ट-स-प्रवर्तते । ३. स-आत्रायते; न-एवमात्रायते । ४. क्ष-ट-ठ-पत्युः । ५. क्ष-ट-ठ-स-मृशमरुदन् । ६. क्ष-ट-ठ-एतस्मिन्नन्तरे । ७. न-स-महेश्वरम् । ८. च-छ-ण-फ-चेत् त्वत्प्रीतिरस्ति; द-ध-अपि चेत् त्वत्प्रीतिरस्ति । ९. क्ष-ट-ठ-महेशः; न-परमेश्वरः । १०. क्ष-ट-ठ-मर्तभोजनं मर्तानां भोजनं (ठ- ‘मर्तानां भोजनं’ नास्ति) मनुष्याणां भोक्तुं पर्याप्तमन्नम् । ११. क्ष-ट-ठ-आत्मने मष्टम् । १२. क्ष-ट-ठ-हिंसीः । १३. क्ष-ट-ठ-स्थानिवत्त्वात् ।

मा नस्तोके तनये मा न आयौ मा नो गोषु मा नो अश्वेषु रिरिषः ।

वीरान्मा नो रुद्र भामितो वधीर्हविष्मन्तः सदमिच्चा हवामहे ॥ ८ ॥

मा । नः । तोके । तनये । मा । नः । आयौ । मा । नः । गोषु । मा । नः । अश्वेषु । रिरिषः ।
वीरान् । मा । नः । रुद्र । भामितः । वधीः । हविष्मन्तः । सदम् । इत् । त्वा । हवामहे ॥ ८ ॥

हे रुद्र नः अस्माकं तोकादिविषये वमा रिरिषः मा हिंसीः । तोकशब्दः पुत्रवाची । तनयस्तपुत्रः । आयुः इति अन्तोदात्तः^१ मनुष्यनाम । पुत्रपौत्रव्यतिरिक्तो योऽस्मदीयः^२ मनुष्यस्तस्मिन् गोषु पश्वादेषु अश्वेषु च मा रिरिषः हिंसां मा कृथाः^३ । तथा हे रुद्र वीरान् विक्रान्तान् शौर्योपेतान् अस्मदीयान्^४ भामितः क्रुद्धः सन् वमा वधीः मा हिंसीः । वयं च हविष्मन्तः हविर्भिर्युक्ताः सन्तः सदमिन् सर्वदेव एवां हवामहे आह्वयामहे ॥ आयौ । ' इण् गर्तौ ' । ' छन्दसीणः ' इति उण्वप्रत्ययः । भामितः । ' भाम क्रोधे ' । ' क्तोऽधिकरणे च ' इति कर्तरि क्तः । हवामहे । हेजो लटि ' बहुलं छन्दसि ' इति संप्रसारणम् ॥

देवसुवां हविःपु रुद्रस्य पशुपतेर्यागे ' उप ते स्तोमान् ' इत्यादिके याज्यानुवाक्ये । सूत्रितं च- ' उप ते स्तोमान्पशुपा इवाकरमिति द्वे ' (आश्व. श्रौ. ४. ११) इति ॥

उप ते स्तोमान्पशुपाइवाकरं रास्वा पितर्मरुतां सुम्नमस्मे ।

भद्रा हि ते सुमतिर्मृलयत्तमार्था वयमव इत्ते वृणीमहे ॥ ९ ॥

उप । ते । स्तोमान् । पशुपाः । इव । आ । अकरम् । रास्व । पितः । मरुताम् । सुम्नम् । अस्मे इति ॥ भद्रा । हि । ते । सुमतिः । मृलयत्तमा । अर्थ । वयम् । अवः । इत् । ते । वृणीमहे ॥ ९ ॥

हे रुद्र वस्तोमान् स्तुतिरूपान्मन्त्रान् वते तुभ्यम् उप वआ अकरम् । उपाकरोमि समर्पयामि । तत्र दृष्टान्तः । पशुपा इव । यथा पशूनां पालयिता गोपः प्रातःकाले स्वस्मै समर्पितान् पशून् सायंकाले स्वाभिभ्यः प्रत्यर्पयति एवं त्वत्सकाशाल्लब्धान् स्तुतिरूपान्मन्त्रान् स्तुतिसाधनतया तुभ्यं प्रत्यर्पयामीत्यर्थः । हे मरुतां पितः मरुत्संज्ञानां^१ देवानाम् उत्पादकं रुद्र नोऽस्मभ्यं सुम्नं सुखं रास्व देहि । अपि च वते त्वदीया सुमतिः कल्याणी^२ बुद्धिः मृलयत्तमा अतिशयेन सुखयितृत्तमा । अत एव भद्रा भजनीया हि । यस्मादेवं तस्मात् अथ अनन्तरं वयं वते त्वदीयम् अवः रक्षणं वृणीमहे संभजामहे ॥ अकरम् । ' छन्दसि लुङ्लुङ्लिटः ' इति वर्तमाने लुङ् । ' कृमृदृरुहिभ्यः ' इति च्लेरङादेशः । ' ऋदृशोऽङि गुणः ' । पितर्मरुताम् । परमपि च्छन्दसि इति परस्याः पष्ठ्याः पूर्वामन्त्रितानुप्रवेशे सति ' आमन्त्रितस्य च ' इति पदद्वयमप्यनुदात्तम् । अस्मे । ' सुपां सुलृक् ' ।

१. क्ष-ट-ठ-अन्तोदात्तम् । २. स-योऽस्मदीयो मनुष्यस्तास्मिन् हिंसां मा कृथाः । अपि च नः अस्माकं गोषु अश्वेषु च हिंसां मा कृथाः । ३. क्ष-ट-ठ-स-अस्मदीयान् जनान् । ४. क्ष-ट-ठ-मरुत्संज्ञकानाम् । ५. क्ष-ट-ठ-जनक । ६. क्ष-ट-ठ-कल्याणा ।

इति चतुर्थीबहुवचनस्य शेषादेशः । मृळयत्तमा । 'मृड सुखने' । अस्मात् ण्यन्तात् लटः शतृ । तस्य 'छन्दस्युभयथा' इति आर्धधातुकत्वात् लसार्धधातुकानुदात्तत्वाभावे प्रत्ययस्वरः शिष्यते ॥

आरे ते गोघ्नमुत पूरुषं क्षयद्वीर सुघ्नमुस्मे ते अस्तु ।

मृळा च नो अधि च ब्रूहि देवाधा च नः शर्म यच्छ द्विवर्हीः ॥ १० ॥

आरे । ते । गोऽघ्नम् । उत । पुरुषऽघ्नम् । क्षयत्ऽवीर । सुघ्नम् । अस्मे इति । ते । अस्तु ।

मृळ । च । नः । अधि । च । ब्रूहि । देव । अध । च । नः । शर्म । यच्छ । द्विऽवर्हीः ॥ १० ॥

हे ऽक्षयद्वीर क्षपितसर्वशत्रुजन रुद्र ऽते त्वदीयं ऽगोघ्नं यद्वोहननं यद्वा गोहननसाधनमायुधम् ऽउत अपि च ऽपुरुषघ्नं पुरुषहननं तत्साधनमायुधं वा तदुभयम् ऽआरे दूरे अस्मत्तो विप्रकृष्टदेशे भवतु । ऽअस्मे अस्मासु ऽते त्वदीयं ऽसुघ्नं सुखम् ऽअस्तु भवतु । अपि च ऽनः अस्माकं ऽमृळ सुखसिद्धयर्थं प्रसन्नो भव । हे ऽदेव द्योतमान रुद्र ऽनः अस्मान् ऽअधि ऽब्रूहि ऽच । अधिवचनं पक्षपातेन वचनं 'ब्राह्मणायाधि ब्रूयात्' (तै. सं. २. ५. ११. ९) इति यथा । ऽअध ऽच अथ अनन्तरं च ऽद्विवर्हीः द्वयोः स्थानयोः पृथिव्यामन्तरिक्षे च परिवृढः । यद्वा । द्वयोर्दक्षिणोत्तरमार्गयोः ज्ञानकर्मणोर्वा परिवृढः स्वामी । स त्वं ऽनः अस्मभ्यं ऽशर्म सुखं ऽयच्छ देहि ॥ गोघ्नम् । 'हन हिंसागत्योः' । अस्मात् 'वज्रर्थे कविधानम्' इति भावे करणे वा कप्रत्ययः । 'गमहनं' इत्युपधालोपः । 'हो हन्तेः' इति कृत्वम् । द्विवर्हाः । 'बृह बृहि बृद्धौ' । द्वयोः स्थानयोः वर्हन्ते प्रवर्धन्ते इति द्विवर्हाः । असुन् । कृदुत्तरपदप्रकृतिस्वरत्वम् ॥

अवोचाम नमो अस्मा अवस्यवः शृणोतु नो हव रुद्रो मरुत्वान् ।

तन्नो मित्रो वरुणो मामहन्तामर्दितिः सिन्धुः पृथिवी उत द्यौः ॥ ११ ॥

अवोचाम । नमः । अस्मै । अवस्यवः । शृणोतु । नः । हवम् । रुद्रः । मरुत्वान् ।

तत् । नः । मित्रः । वरुणः । ममहन्ताम् । अर्दितिः । सिन्धुः । पृथिवी । उत । द्यौः ॥ ११ ॥

ऽअवस्यवः^१ अवः अन्नं रक्षणं वा^२ इच्छन्तो वयम् ऽअवोचाम एतत्सूक्तरूपं स्तोत्रमवादिष्य । ऽअस्मै रुद्राय ऽनमः नमस्कारोऽस्तु । ऽमरुत्वान् मरुद्भिः स्वकीयैः पुत्रैर्युक्तः ऽरुद्रः च ऽनः अस्माकं ऽहवम् आह्वानं ऽशृणोतु स्वीकरोतु । यदस्माभिरुक्तं^३ ऽनः अस्मदीयं तत् सर्वं मित्रादयः षड्देवताः ऽममहन्तां पूजयन्तु^४ । उतशब्दोऽप्यर्थे ॥ अवोचाम । 'ब्रूष व्यक्तायां वाचि' । लुङि 'ब्रुवो वचिः' । 'अस्यतिवक्ति' इत्यादिना च्लेरडादेशः । 'वच उम्' इति उमागमः । अवस्यवः । 'अव रक्षणे' । भावे असुन् । 'सुप आत्मनः क्यच्' । 'क्याच्छन्दसि' इति उप्रत्ययः । हवम् । 'भावेऽनुपसर्गस्य'

१. क्ष-ट-ठ-अवस्यवोऽवनं रक्षणम् । २. क्ष-ट-ठ-यदस्माभिरुक्तं तन्मित्रादयो ममहन्ताम् (ठ-महयन्ताम्) ।

इति अप् संप्रसारणं च । मरुत्वान् । ' झयः ' इति मनुषो वाचम् । ' तसौ मत्वर्थे ' इति भवेन पदत्वाभावाज्ज्वाभावः ॥ ॥ ६ ॥

' चित्रम् ' इति षड्वचं दशमं सूक्तं कुत्सस्यार्षे^१ त्रैष्टुभं सूर्यदेवताकम्^२ । तथा चानुक्रान्तं—' चित्रं षट् सौर्यम् ' इति । आश्विनशस्त्रे सूर्योदयादूर्ध्वं सौर्याणि सूक्तानि शंसनीयानि । तत्रेदं सूक्तं शंसनीयम् । सूत्रितं च—' चित्रं देवानां नमो मित्रस्य ' (आश्व. श्रौ. ६. ५) इति ॥ आदितस्तिस्र ऋचः सौर्यस्य पशोः वपापुरोडाशहविषां क्रमेणानुवाक्याः । ततो द्वे वपापुरोडाशयोः याज्ये । तथा च सूत्रितं—' चित्रं देवानामुदगादनीकमिति पञ्च शं नो भव चक्षसा शं नो अह्ना ' (आश्व. श्रौ. ३. ८) इति । अति-मूर्तिनाम्नि एकाहे शुनासीर्ये^३ पर्वणि च सूर्यस्य हविषः ' चित्रं देवानाम् ' इत्येषा याज्या । सूत्रितं च—' तरणिर्विश्वदर्शतः चित्रं देवानामुदगादनीकमिति याज्यानुवाक्याः ' (आश्व. श्रौ. ९. ८) इति ॥

चित्रं देवानामुदगादनीकं चक्षुर्मित्रस्य वरुणस्याग्नेः ।

आप्रा द्यावापृथिवी अन्तरिक्षं सूर्य आत्मा जगतस्तत्स्थुषश्च ॥ १ ॥

चित्रम् । देवानाम् । उत् । अगात् । अनीकम् । चक्षुः । मित्रस्य । वरुणस्य । अग्नेः ।

आ । अप्राः । द्यावापृथिवी इति । अन्तरिक्षम् । सूर्यः । आत्मा । जगतः । तत्स्थुषः । च ॥ १ ॥

१ देवानाम् । दीव्यन्तीति देवा रश्मयः तेषाम् । देवजनानामेव वा । २ अनीकं समूहस्य ३ चित्रम् आश्चर्यकरं सूर्यस्य मण्डलम् ४ उदगात् उदयाचलं प्राप्तमासीत् । कीदृशम् । ५ मित्रस्य ६ वरुणस्य ७ अग्नेः च । उपलक्षणमेतत् । तदुपलक्षितानां^४ जगतां ८ चक्षुः प्रकाशकं चक्षुरिन्द्रियस्थानीयं वा । उदयं प्राप्य च ९ द्यावापृथिवी दिवं पृथिवीमन्तरिक्षं च १० अप्राः । स्वकीयेन तेजसा ११ आ समन्तात् अपूरयत् । इदंभूतमण्डलान्तर्वर्ती १२ सूर्यः अन्तर्यामितया सर्वस्य प्रेरकः परमात्मा^{१३} १४ जगतः जङ्गमस्य १५ तत्स्थुषः स्थावरस्य १६ च १७ आत्मा स्वरूपभूतः । स हि सर्वस्य स्थावरजङ्गमात्मकस्य कार्यवर्गस्य कारणम् । कारणाच्च कार्यं नातिरिच्यते । तथा च पारमर्षं सूत्रं—' तदन्यत्स्वमारम्भणशब्दादिभ्यः ' (ब्र. सू. २. १. १४) इति । यद्वा । स्थावरजङ्गमात्मकस्य सर्वस्य प्राणिजातस्य जीवात्मा । उदिते हि सूर्ये मृतप्रायं सर्वं जगत् पुनश्चेतनयुक्तं सदुपलभ्यते । तथा च श्रूयते—' योऽसौ तपन्नुदेति स सर्वेषां भूतानां प्राणानादायोदेति ' (तै. आ. १. १४. १) इति ॥ आप्राः । ' प्रा पूरणे । लङि पुरुष-व्यत्ययः । अदादित्वात् शपो लुक् । जगतः । ' गमेर्द्धे च ' (पा. सू. ३. २. १७८. ३) इति क्तिप् द्विवचनम् । ' गमः कौ ' इति अनुनासिकलोपः । तत्स्थुषः । तिष्ठतेलिटः क्तुः । द्विवचने^{१०} ' शर्पूर्वाः खयः ' । षष्ठ्येकवचने ' वसोः संप्रसारणम् ' इति संप्रसारणम् । ' आतो लोप इटि च ' इति आकारलोपः । ' शासिवसि ' इति पत्वम् ॥

१. क्ष-ट-ठ—' कुत्सस्यार्षम् ' नास्ति । २. क्ष-ट-ठ—सूर्यदेवत्वम् । ३. क्ष-ट-ठ—शुनासीर्ये । ४. क्ष-ट-ठ—प्राप्तमभूत् । ५. क्ष-ट-ठ—वरुणस्याग्नेश्चक्षुः । ६. क्ष-ट-ठ-न-स—एतदुपलक्षितानाम् । ७. क्ष-ट-ठ—परमेश्वरः । ८. क्ष-ट-ठ—न व्यतिरिच्यते । ९. क्ष-ट-अप्राः । १०. क्ष-ट—द्विवचनम् ।

सूर्यो देवीमुपसं रोचमानां मर्यो न योषामभ्येति पश्चात् ।

यत्रा नरो देवयन्तो युगानि वितन्वते प्रति भद्राय भद्रम् ॥ २ ॥

सूर्यः । देवीम् । उपसं । रोचमानाम् । मर्यः । न । योषाम् । अभि । एति । पश्चात् ।

यत्र । नरः । देवयन्तः । युगानि । वितन्वते । प्रति । भद्राय । भद्रम् ॥ २ ॥

वसूर्यः वदेवी दानादिगुणयुक्तां वरोचमानां दीप्यमानाम् वउपसं वपश्चात् वअभ्येति उपसः प्रादुर्भावानन्तरं तामभिलक्ष्य गच्छति । तत्र दृष्टान्तः । वमर्यो वन वयोषाम् । यथा कश्चिन्मनुष्यः शोभनावयवां गच्छन्तीं युवति स्त्रियं सततमनुगच्छति तद्वत् । वयत्र यस्यामुपसि जातायां वदेवयन्तः देवं द्योतमानं सूर्यं यदुभिमच्छन्तः वनरः यज्ञस्य नेतारो यजमानाः वयुगानि । युगशब्दः कालवाची । तेन च तत्र कर्तव्यानि कर्माणि लक्ष्यन्ते यथा दर्शपूर्णमासौ इति । अग्निहोत्रादीनि कर्माणि ववितन्वते विस्तारयन्ति । यद्वा । देवयन्तो देवयागार्थं धनमात्मन इच्छन्तो यजमानपुरुषा युगानि हलावयवभूतानि कर्षणाय वितन्वते प्रसारयन्ति । तामुपसमनुगच्छतीत्यर्थः । एवंविधं वभद्रं कल्याणं सूर्यं वप्रति वभद्राय कल्याणरूपाय कर्मफलाय^१ स्तुमः इति शेषः । यद्वा । देवयन्तः^२ देवकामा यजमाना युगानि युगमानि भूत्वा पत्नीभिः सहिताः सन्तो भद्रं कल्याणम्^३ अग्निहोत्रादिकं कर्म भद्राय तत्फलार्थं प्रति प्रत्येकं यस्यामुपसि प्रवृत्तायां वितन्वते विस्तारयन्ति ॥ मर्यः । 'मृङ् प्राणत्यागे' । 'छन्दसि निष्ठक्यं'^४ इत्यादौ यत्प्रत्ययान्तो निपात्यते । 'यतोऽनावः' इत्याद्युदात्तत्वम् । युगानि । युजेः कर्मणि घञ् । युगशब्दः कालविशेषे रथाद्युपकरणे च (का. ६. १. १६०) इति उच्छादिषु पाठात् गुणाभावः अन्तोदात्तत्वं च । वितन्वते । 'तनु विस्तारे' । 'तनादिकृन्म्य उः' । सहेति योगविभागात् तिङोपसर्गस्य^५ समासे सति 'सभासस्य' इत्यन्तोदात्तत्वम् ॥

भद्रा अश्वा हरितः सूर्यस्य चित्रा एतग्वा अनुमाद्यासः ।

नमस्यन्तो दिव आ पृष्ठमस्थुः परि द्यावापृथिवी यन्ति सद्यः ॥ ३ ॥

भद्राः । अश्वाः । हरितः । सूर्यस्य । चित्राः । एतग्वाः । अनुऽमाद्यासः ।

नमस्यन्तः । दिवः । आ । पृष्ठम् । अस्थुः । परि । द्यावापृथिवी इति । यन्ति । सद्यः ॥ ३ ॥

वभद्राः कल्याणाः । अश्वाः एतग्वाः इत्येतदुभयम्^६ अश्वनाम । तत्रैकं क्रियापरं योजनीयम् । वअश्वाः तुरगा व्यापनशीला वा वहरितः हतारः वचित्राः विचित्रावयवाः वअनुमाद्यासः अनुक्रमेण सर्वे स्तुत्या मादनीया एवंभूताः वसूर्यस्य वएतग्वाः अश्वाः । यद्वा । एतं^७ गन्तव्यं मार्गं^८ गन्तारोऽश्वाः । एतं शवलवर्णं वा प्राप्नुवन्तोऽश्वाः । वनमस्यन्तः अस्माभिः नमस्यमानाः सन्तः वदिवः अन्तरिक्षस्य वपृष्ठम् उपरिप्रदेशं पूर्वभागलक्षणम् वआ वअस्थुः आतिष्ठन्ति प्राप्नुवन्ति^९ । यद्वा । हरितो रसहरणशीलाः^{१०} रश्मयः

१. क्ष-ट-ठ-फलाय । २. क्ष-ट-ठ- 'देवयन्तः' नास्ति । ३. क्ष-ट-ठ- 'कल्याणम्' नास्ति । ४. क्ष-ट-वीत्युपसर्गस्य । ५. क्ष-ट-ठ-इत्युभयम् । ६. श-एतं एतव्यम् । ७. क्ष-ट-वा; ठ- 'मार्गम्' नास्ति । ८. क्ष-ट-ठ- 'प्राप्नुवन्ति' नास्ति; स-आप्नुवन्ति । ९. क्ष-ट-ठ-न-स-हरणशीलाः ।

भद्रादिलक्षणविशिष्टाः^१ दिवः पृष्ठं नभःस्थलमातिष्ठन्ति । आस्थाय च^२ व्यावापृथिवी व्यावापृथिव्यौ^३ सद्यः तदानीमेव एकेनाह्ना^४ परि^५ यन्ति परितो गच्छन्ति व्यामुवन्तीत्यर्थः ॥ अध्वाः । ‘अश्व^६ व्यासौ’ । ‘अशिपुषि’^७ इत्यादिना कन् । एतत्वाः । ‘इण् गतौ’ । ‘असिहसि’^८ इत्यादिना कर्मणि तन्प्रत्ययः । गमेरौणादिको भावे डुप्रत्ययः । एतमेतच्च प्रति ग्वो गमनं येषां ते तथोक्ताः । बहु-
व्रीहौ पूर्वपदप्रकृतिस्वरवम् । अनुमाद्यासः । ‘मदि स्तुतौ’ । अस्मात्प्यन्तात् ‘अचो यत्’ । ‘यतोऽ-
नावः’^९ इत्याद्युदात्तत्वम् । नमस्यन्तः । ‘नमोवरिवः’^{१०} इति पूजार्थे क्यच् । व्यस्ययेन कर्मणि कर्तृ-
प्रत्ययः । अस्थुः । तिष्ठतेऽछान्दसो वर्तमाने लुङ् । ‘गातिस्था’^{११} इति सिचो लुक् । ‘आतः’^{१२} इति
शेः लुस् ॥

तत्सूर्यस्य देवत्वं तन्महित्वं मध्या कर्तोर्विततं सं जभार ।

यदेदयुक्त हरितः सधस्थादाद्रात्री वासस्तनुते सिमस्मै ॥ ४ ॥

तत् । सूर्यस्य । देवत्वम् । तत् । महित्वम् । मध्या । कर्तोः । विततम् । सम् । जभार ।

यदा । इत् । अयुक्त । हरितः । सधस्थात् । आत् । रात्री । वासः । तनुते । सिमस्मै ॥ ४ ॥

‘सूर्यस्य सर्वप्रेरकस्य’^१ आदित्यस्य^२ तत्^३ देवत्वम्^४ ईश्वरत्वम् । स्वातन्त्र्यमिति यावत् । ‘महित्वं महत्त्वं
माहात्म्यं च’^५ तत् एव । तच्छब्दश्रुतेः यच्छब्दाध्याहारः । यत्^६ कर्तोः । कर्मनामैतत् । प्रारब्धपरि-
समाप्तस्य^७ कृष्यादिलक्षणस्य कर्मणः । ‘मध्या मध्ये अपरिसमाप्ते एव तस्मिन् कर्मणि’^८ विततं विस्तीर्णं
स्वकीयं रश्मिजालम् अस्तं गच्छन् सूर्यः । ‘सं’^९ जभार अस्माल्लोकात् स्वात्मन्युपसंहरति । कर्मकरश्च प्रवृत्त-
मपरिसमाप्तमेव^{१०} विसृजति अस्तं यन्तं सूर्यं दृष्ट्वा । ईदृशं स्वातन्त्र्यं महिमा च सूर्यव्यतिरिक्तस्य
कस्यास्ति । न कस्यापि । सूर्य एवेदं स्वातन्त्र्यं महिमानं चावगाहते । अपि च इत् इत्यवधारणे ।
‘यदेत् यस्मिन्नेव काले’^{११} हरितः रसहरणशीलान् स्वरश्मीन् हरिद्वर्णान्श्चान् वा^{१२} सधस्थात् सह-
स्थानात् अस्मात् पार्थिवाल्लोकादादाय^{१३} अयुक्त अन्यत्र संयुक्तान् करोति । यद्वा । युजिः केवलोऽपि
विपूर्वः^{१४} द्रष्टव्यः । यदेवासौ स्वरश्मीनश्चान् वा सधस्थात् सह तिष्ठन्त्यस्मिन्निति सधस्थो रथः । तस्मात्
अयुक्त अमुञ्चत्^{१५} । ‘आत् अनन्तरमेव’^{१६} रात्री निशा^{१७} वासः आच्छादयितृ तमः^{१८} सिमस्मै । सिमशब्दः
सर्वशब्दपर्यायः । सप्तम्यर्थे चतुर्थी । सर्वस्मिन् लोके^{१९} तनुते विस्तारयति । यद्वा । वासो वासरम् अहः । तत्
सर्वस्मात् अस्माल्लोकादपनीय रात्री तमस्तनुते । अत्र निरुक्तं—‘तत्सूर्यस्य देवत्वं तन्महित्वं मध्ये यत्कर्मणां
क्रियमाणानां विततं संहियते यदासौ अयुक्त हरणानादित्यरश्मीन् हरितोऽश्नानिति वाथ रात्री वास-
स्तनुते सिमस्मै वासरमहरवयुवती सर्वस्मात्’^{२०} (निरु. ४. ११) इति ॥ महित्वम् । ‘मह पूजयाम्’ ।
औणादिक इन्प्रत्ययः । ‘तस्य भावस्वतलौ’^{२१} (पा. सू. ५. १. ११९) । मध्या । मध्यशब्दात्
सप्तम्येकवचनस्य ‘सुपां सुलुक्’^{२२} इति डादेशः । कर्तोः । करोतेरौणादिकः तुन्प्रत्ययः । विततम् ।
विपूर्वात्तनोतेः कर्मणि निष्ठा । उदिच्चेन क्त्वाप्रत्यये इटो विकल्पनात् ‘यस्य विभाज्’ इति इद्-
प्रतिषेधः । ‘गतिरनन्तरः’^{२३} इति गतेः प्रकृतिस्वरवम् । जभार । ‘ह्रग्रहोर्भः’^{२४} इति भत्वम् ।

१. क्ष-ट-ठ-भद्रादिविशेषणविशिष्टाः; स-भद्रादिविशेषणेन विशिष्टाः । २. क्ष-ट-ठ-न-स-सर्वस्य
प्रेरकस्य । ३. ठ-प्रवृत्तस्यापरिसमाप्तस्य; स-प्रारब्धस्य (स्या) परिसमाप्तस्य । ४. क्ष-ट-ठ-स-प्रवृत्तं कर्म
अपरिसमाप्तमेव । ५. क्ष-ट-ठ-विपूर्वार्थे । ६. क्ष-ट-ठ-अमुञ्चत् ।

अयुक्त । युजेलुङि ' झलो झलि ' इति सिचो लोपः । सधस्थात् । ' घञर्थे कविधानम् ' इति अधिकरणे कप्रत्ययः । ' सध मादस्थयोऽञ्दलि ' इति सधादेशः । दासीभारादिवात् पूर्वपदप्रकृतिस्वरत्वम् । रात्री । ' रात्रेश्चाजसौ ' इति ङीप् ॥

तन्मित्रस्य वरुणस्याभिचक्षे सूर्यो रूपं कृणुते द्यौरुपस्थे ।

अनन्तमन्यद्रुशदस्य पाजः कृष्णमन्यद्वरितः सं भरन्ति ॥ ५ ॥

तत् । मित्रस्य । वरुणस्य । अभिऽचक्षे । सूर्यः । रूपम् । कृणुते । द्योः । उपऽस्थे ।

अनन्तम् । अन्यत् । रुशत् । अस्य । पाजः । कृष्णम् । अन्यत् । हरितः । सम् । भरन्ति ॥ ५ ॥

वत् तदानीम् उदयसमये मित्रस्य वरुणस्य एतदुभयोपलक्षितस्य सर्वस्य जगतः अभिचक्षे आभिमुख्येन प्रकाशनाय द्योः नभसः उपस्थे उपस्थाने मध्ये सूर्यः सर्वस्य प्रेरकः सविता रूपं सर्वस्य निरूपकं प्रकाशकं तेजः कृणुते करोति । अपि च अस्य सूर्यस्य हरितः रसहरणशीला रश्मयः हरिद्वर्णाः^१ अथा वा अनन्तम् अवसानरहितं कृत्स्नस्य जगतो व्यापकं रुशत् दीप्यमानं श्वेतवर्णं पाजः । बलनामैतत् । बलयुक्तम् अतिबलस्यापि नैशस्य तमसो निष्करणे समर्थम् अन्यत् तमसो विलक्षणं तेजः सं भरन्ति अहनि स्वकीयागमनेन निष्पादयन्ति । तथा कृष्णं कृष्णवर्णम् अन्यत् तमः स्वकीया-पगमनेन रात्रौ । अस्य रश्मयोऽप्येवं कुर्वन्ति किमु वक्तव्यं तस्य माहात्म्यमिति सूर्यस्य स्तुतिः ॥ अभिचक्षे । संपदादिलक्षणो भावे किप् । कृदुत्तरपदप्रकृतिस्वरत्वम् । द्योः । ' ङसिङ्सोश्च ' (पा. सू. ६. १. ११०) इति पूर्वरूपता । उपस्थे । ' घञर्थे कविधानम् ' इति कप्रत्ययः । मरुद्बुधादिवात् पूर्वपदान्तोदात्तत्वम् । पाजः । पाति रक्षतीति पाजो बलम् । ' पातेर्बले जुद् च ' (उ. सू. ४. ६४२) इति असुन् जुडागमश्च । छान्दसो मत्वर्थायस्य विनो लोपः ॥

अद्या देवा उदिता सूर्यस्य निरंहसः पिपृता निरवद्यात् ।

तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ ६ ॥

अद्य । देवाः । उतऽदिता । सूर्यस्य । निः । अंहसः । पिपृता । निः । अवद्यात् ।

तत् । नः । मित्रः । वरुणः । ममहन्ताम् । अदितिः । सिन्धुः । पृथिवी । उत । द्यौः ॥ ६ ॥

हे देवाः द्योतमानाः सूर्यरश्मयः अद्य अस्मिन्काले सूर्यस्य आदिस्थस्य उदिता उदितौ उदये सति इतस्ततः प्रसरन्तो यूयम् अस्मान् अंहसः पापात् निः पिपृता निष्कृष्य पालयत । यदिद-मस्माभिरुक्तं^२ नः अस्मदीयं तत् मित्रादयः षड्देवताः ममहन्तां पूजयन्तु अनुमन्यन्ताम् । रक्षन्त्विति यावत्^३ । मित्रः प्रमीतेस्त्रायकः अहरभिमानी देवः । वरुणः अनिष्टानां निवारयिता रात्र्यभिमानी । अदितिः अखण्डनीया अदीना वा देवमाता । सिन्धुः स्यन्दनशीलोदकाभिर्मर्त्तनी देवता । पृथिवी

१. क्ष-ट-ठ-हरितवर्णाः । २. क्ष-ट-ठ-यदिदमस्माभिः प्रार्थितं तन्मित्रादयः षड्देवताः पालयन्तु (ट-पूजयन्तु) ।

भूलोकस्याधिष्ठात्री ^१यौः द्यूलोकस्य । उतशब्दः समुच्चये ॥ अथ । ‘ निपातस्य च ’ इति संहितायां दीर्घत्वम् । उदिता । उपपूर्वात् एतेर्भावे क्त्वि । ‘ सुपां सुलुक् ’ इति डादेशः । ‘ तादौ च ’ इति गतेः प्रकृतिस्वरत्वम् । पिपृत् । ‘ पृ पालनपूरणयोः पृ इत्येके ’ । लोटि जुहोत्यादिष्वात् शपः श्लुः । द्विवचनोरद्वहलादिशेषाः । ‘ अतिपिपत्योश्च ’ इति अभ्यासस्य इत्वम् । ‘ सार्वधातुकमपित् ’ इति तशब्दस्य डित्वे सति ‘ ऋचि तुनुव ’ इत्यादिना संहितायां दीर्घः ॥ ७ ॥ ॥ १६ ॥

सप्तदशोऽनुवाके पञ्च सूक्तानि । तत्र ‘ नासत्याभ्याम् ’ इति पञ्चविंशत्यृचं प्रथमं सूक्तम् । उशिवसंज्ञायामङ्गराजस्य महिष्या दास्यां दीर्घतमसोऽपादितः कक्षीवान् अस्य सूक्तस्य ऋषिः । त्रिष्टुप् छन्दः । अश्विनौ देवता । तथा चानुकान्तं—‘ नासत्याभ्यां पञ्चाधिका कक्षीवान्दीर्घतमस उशिवप्रसूत आश्विनं वै ’ इति । तुष्ट्यादिपरिभाषया इदमादीनि पञ्च सूक्तानि अश्विदेवत्यानि । प्रातरनुवाकस्य आश्विने क्रतो त्रैष्टुप् छन्दसि इदमादीनि त्रीणि सूक्तानि । ‘ अथाश्विनः ’ इति खण्डे सूत्रितं^१—‘ प्रावाणेव नासत्याभ्यामिति त्रीणि ’ (आश्व. श्रौ. ४. १५) इति । आश्विनशस्त्रे^२ चैतानि दास्यानि^३ ‘ प्रातरनुवाकन्यायेन ’ (आश्व. श्रौ. ६. ५) इति अतिदिष्टत्वात् ॥

नासत्याभ्यां ब॒र्हि॒रिव॑ प्र वृ॒ज्जे स्तोमाँ॑ इय॒र्म्य॒भ्रिये॑व वातः ।

याव॑र्भ॒गाय॑ वि॒म॒दाय॑ जा॒यां से॒नाजु॑वा न्यू॒हत॑ रथे॒न ॥ १ ॥

नासत्याभ्याम् । ब॒र्हिः॒ऽइव॑ । प्र । वृ॒ज्जे । स्तोमा॑न् । इय॒र्मि । अ॒भ्रिया॑ऽइव । वातः ।

यौ । अर्भ॑गाय । वि॒म॒दाय॑ । जा॒याम् । से॒नाजु॑वा । नि॒ऽऊ॒हतुः । रथे॒न ॥ १ ॥

^१बर्हिरिव यथा कश्चिजमानो यागार्थं बर्हिः प्र वृज्जे प्रकर्षेण अन्यूनानतिरिक्तं यागाय पर्याप्तं दम् बृङ्क्ते छिनत्ति संपादयतीति यावत् । एवमहं ^२नासत्याभ्याम् अश्विभ्यां ^३स्तोमान् स्तुतीः इयमि संपादयामि । एतदेव विशदीक्रियते । ^४अभ्रियेव । यथा अभ्रियाणि अत्रेपु मेघेववस्थितान्युदकानि वातः वायुः वर्षणार्थं बहुशः प्रेरयति एवमहम् अश्विभ्यां स्तोत्राणि इयमि बहुशः प्रेरयामि । कीदृशावश्विनौ । ^५अर्भगाय बालाय स्वयंवरलब्धभार्याय ^६विमदाय एतत्संज्ञाय^७ राजर्षये मध्येमार्गं स्वयंवराथमागतैः ताम् अलभमानैरन्यैर्नृपैः सह योद्धुमशक्नुवतेऽपि तस्मै ^८सेनाजुवा शत्रुसेनायाः प्रेरकेण शत्रुभिः दुष्प्रापेण ^९रथेन ^{१०}यौ अश्विनौ ^{११}जायां भार्या परैरनुक्रान्तां^{१२} न्यूहतुः शत्रुजिहत्य तदीयं गृहं प्रापयामांसतुः । ताभ्यामित्यर्थः ॥ नासत्याभ्याम् । सत्सु भवौ सत्यौ । न सत्यौ असत्यौ । न असत्यौ नासत्यौ । ‘ नञाणनपात् ’ इत्यादिना नञः प्रकृतिभावः । अव्ययपूर्वपदप्रकृतिस्वरत्वम् । वृज्जे । ‘ वृजी वर्जने ’ । आदादिकः । इदिच्वात् नुम् । ‘ लोपस्त आत्मनेपदेषु ’ इति तलोपः । इयमि । ‘ ऋ गतौ ’ । जौहोत्यादिकः । ‘ अतिपिपत्योश्च ’ इति अभ्यासस्य इत्वम् । ‘ अभ्यासस्यासवर्णे ’ इति इयङ् । अभ्रियेव^{१३} । ‘ समुद्राद्वाः ’ इति भवार्थे वः । घस्य इयादेशः । ‘ शोऽछन्दसि बहुलम् ’ इति शैलोपः । अर्भगाय । ‘ अतिगृभ्यां भन् ’ (उ. सू. ३. ४३२) इति अर्तेर्भन् । अर्भः एवार्भकः । ‘ संज्ञायां कन् ’ (पा. सू. ५. ३. ८७) । छान्दसो

१. क्ष-ट-ठ-सूत्रितं च ।

२. क्ष-ट-ठ-आश्विनशस्त्रेपेतानि ।

३. क्ष-ट-ठ-एतत्संज्ञकाय ।

४. क्ष-ट-ठ-न-स-परैरनुक्रान्ताम् ।

५. क्ष-ट-ठ-स-अभ्रिया इव; ठ-अभ्रिया ।

गकारः । अपर आह । अर्भमल्पं गायति शब्दयतीत्यर्भगः । 'कै गै शब्दे' । 'गापोष्टक्' (पा. सू. ३. २. ८) । 'आतो लोप इटि च' इति आकारलोपः । तदेतत् पदकृतः शाकल्यस्य अभिमतम्^१ । सेनाजुवा । जु इति सौत्रो धातुर्गत्यर्थः । अस्मादन्तर्भावितण्यथात् 'क्विप्चिप्रच्छि' इत्यादिना क्विदीर्घी । तन्वादिस्वादुवङ् (पा. सू. ६. ४. ७७. १) । न्यूहतुः । 'वह प्रापणे' लिटि अनुसि यजादिस्वात् संप्रसारणम् । 'यद्वृत्तान्नित्यम्' इति निघातप्रतिषेधः ॥

वीलुपत्सभिराशुहेमभिर्वा देवानां वा जूतिभिः शाशदाना ।

तद्रासभो नासत्या सहस्रमाजा यमस्य प्रधने जिगाय ॥ २ ॥

वीलुपत्सभिः । आशुहेमसभिः । वा । देवानाम् । वा । जूतिभिः । शाशदाना ।

तत् । रासभः । नासत्या । सहस्रम् । आज्ञा । यमस्य । प्रधने । जिगाय ॥ २ ॥

वीलुपत्सभिः । वीड्विति बलनाम । बलवदुत्पत्तनैः^२ आशुहेमभिः शीघ्रगमनैः । वाशब्दः समुच्चये । हे^३ नासत्या अश्विनौ एवंभूतैरश्वैश्च^४ देवानाम् इन्द्रादीनां^५ जूतिभिः प्रेरणैश्च^६ शाशदाना शाशद्यमानयोः अत्यर्थं प्रेर्यमाणयोर्युवयोर्वाहनभूतो यः^७ रासभः प्रजापतिना दत्तः सः^८ यमस्य वैवस्वतस्य प्रीतिकरे^९ प्रधने प्रकीर्णधनोपेते^{१०} आज्ञा आज्ञो संग्रामे^{११} तत् शत्रूणां^{१२} सहस्रं^{१३} जिगाय जितवान् । वैवस्वतो हि बहूनां मरणहेतुना संग्रामेण तुष्टो भवति । यद्वा । जेतव्यत्वेन प्रजापतिना निहितं ऋक्सहस्रं^{१४} शीघ्रगमनयुक्तो रासभो जिगाय जयेनालभत । अन्येभ्यः^{१५} देवेभ्यः पूर्वमेवाजि प्राप्य युवां जयं प्रापयामास । तथा चास्मिन्नर्थे 'प्रजापतिर्वै सोमाय राज्ञे दुहितरं प्रायच्छत्' (ऐ. ब्रा. ४. ७) इत्यादिकं ब्राह्मणमनुसंधेयम् ॥ वीलुपत्सभिः । वीलु बलवत्पतन्तीति^{१६} वीलुपत्समानः । आशुहेमभिः । आशु शीघ्रं हिन्वन्ति गच्छन्तीति आशुहेमानः । तैः^{१७} 'हि^{१८} गतौ^{१९} वृद्धौ च' । 'अन्येभ्योऽपि दृश्यन्ते' इति मनिन् । कृदुत्तरपदप्रकृतिस्वरत्वम् । जूतिभिः । 'ऊतियूतिजूति' इत्यादिना क्तिन् उदात्तत्वम् । शाशदाना । 'शट् शाने' । अत्र गत्यर्थो धातूनामनेकार्थत्वात् । अस्मात् यङन्तात् लटः शानच् । तस्य 'छन्दस्युभयथा' इति आर्धधातुकत्वात् शबभावः । अतोलोपयलोपौ । 'अभ्यस्तानामादिः' इत्याद्युदात्तत्वम् । 'सुपां सुलुक्' इति षष्ठ्याः पूर्वसवर्णदीर्घः । आज्ञा । तेनैव सूत्रेण ङादेशः । जिगाय । 'जि जये' । 'सन्निद्योर्जे' इति अभ्यासादुत्तरस्य कृत्वं गकारः ॥

तुष्टो ह मुज्युमश्विनोदमेघे रयिं न कश्चिन्ममृवां अवाहाः ।

तमूहथुनौभिरात्मन्वतीभिरन्तरिक्षप्रुद्धिरपौदकाभिः ॥ ३ ॥

तुष्टः । ह । मुज्युम् । अश्विना । उदमेघे । रयिम् । न । कः । चित् । ममृवान् । अव । अहाः ।

तम् । ऊहथुः । नौभिः । आत्मन्वतीभिः । अन्तरिक्षप्रुत्सभिः । अपउदकाभिः ॥ ३ ॥

१. ठ-स-अनभितम् । २. क्ष-ट-ठ-क्रुचां सहस्रम् । ३. क्ष-ट-ठ-अन्येभ्योऽपि । ४. क्ष-ट-ठ-बलवत्पतन्ति उत्पतन्तीति । ५. क्ष-ट-ठ-स-तैः नास्ति । ६. क्ष-ट-ठ-पत गतौ । हि गतौ ।

अत्रेयमाल्यायिका । तुपो नाम अश्विनोः प्रियः कश्चिद्राजर्षिः । स च द्वीपान्तरवर्तिभिः शत्रु-
भिरत्यन्तमुपद्रुतः सन् तेषां जयाय स्वपुत्रं भुज्युं सेनया सह नावा प्राहृषीत् । सा च नौः मध्येसमुद्र-
मतिदूरं गता वायुवशेन भिन्ना आसीत् । तदानीं सः भुज्युः शीघ्रम् अश्विनौ तुष्टाव । तौ च स्तुतौ सेनया
सहितम् आत्मीयासु नौषु आरोप्य पितुस्तुप्रस्य समीपं त्रिभिरहोरात्रैः प्रापयामासतुरिति । अयमर्थः
हृदमादिकेन तृचेन प्रतिपाद्यते । हशब्दः प्रसिद्धौ । 'तुप्रः खलु' पूर्वं शत्रुभिः पीडितः सन् तज्जयार्थम्
'उदमेघे । उदकैर्मिह्यते सिच्यते इति उदमेघः समुद्रः तस्मिन् 'भुज्युम् एतत्संज्ञं प्रियं पुत्रम् 'अवाहाः ।
नावा गन्तुं पर्यत्याक्षीत् । तत्र दृष्टान्तः । 'ममृवान् त्रियमाणः सन् धनलोभी'² 'कश्चित् मनुष्यः
'रथि'³ 'न यथा धनं परित्यजति तद्वत् । हे अश्विनौ 'तं च भुज्युं मध्येसमुद्रं निमग्नं 'नौभिः पितृ-
समीपम् 'ऊहथुः युवां प्रापितवन्तौ । कीदृशीभिः । 'आत्मन्वतीभिः आत्मीयाभिः युवयोः स्वभूता-
भिरित्यर्थः । यद्वा । धृतिरात्मा धारणवतीभिरित्यर्थः । 'अन्तरिक्षपुद्भिः अतिस्वच्छत्वादन्तरिक्षे
जलस्य उपरिष्ठादेव'⁴ गन्त्रीभिः 'अपोदकाभिः सुश्लिष्टत्वात् अपगतोदकाभिः'⁵ अप्रविष्टोदकाभिरित्यर्थः ॥
उदमेघे । 'मिह सेचने' । कर्मणि घञ् । 'न्यङ्कादीनां च' (पा. सू. ७. ३. ५३) इति कुत्वम् ।
'उदकस्योदः संज्ञायाम्' (पा. सू. ६. ३. ५७) । थाधादिना उत्तरपदान्तोदात्तत्वम् । ममृ-
वान् । 'मृङ् प्राणत्यागे' । लिट् कसुः । ऋादिनियमात् प्राप्तस्य इट् : 'वस्वेकाजादसाम्' इति
नियमात् अभावः । अहाः । 'ओहाक् त्यागे' । लुङि तिपि च्लेः सिच् । आगमानुज्ञासनस्यानित्यत्वात्
सगिटौ न क्रियेते । 'बहुलं छन्दसि' इति इडभावः । 'हल्ङ्याभ्यः'⁶ इति तिलोपः । रत्नविसर्गौ ।
यद्वा । 'मन्त्रे घस'⁷ इति च्लेर्लुक् । च्लेर्लुक्त्वात् इण् न क्रियते । नौभिः । 'सावेकाचः'⁸ इति
विभक्तेरुदात्तत्वम् । आत्मन्वतीभिः । आत्मनो मतुप् । 'मादुपधायाः'⁹ इति वत्वम् । 'अनो नुद'
(पा. सू. ८. २. १६) इति नुद । नलोपः । 'ह्रस्वनुङ्भ्यां मतुप्' इति मतुप् उदात्तत्वम् । अन्त-
रिक्षपुद्भिः । 'मुङ् गतौ' । 'किप् च' इति किप् ॥

तिस्रः क्षपस्त्रिरहातिव्रजजिर्नासत्या भुज्युर्मूहथुः पतङ्गैः ।

समुद्रस्य धन्वन् आर्द्रस्य पारे त्रिभी रथैः शतपर्द्धिः षट्श्वैः ॥ ४ ॥

तिस्रः । क्षपः । त्रिः । अहा । अतिव्रजत्ऽभिः । नासत्या । भुज्युम् । ऊहथुः । पतङ्गैः ।

समुद्रस्य । धन्वन् । आर्द्रस्य । पारे । त्रिऽभिः । रथैः । शतपर्द्धिः । षट्ऽश्वैः ॥ ४ ॥

हे नासत्यौ सेनया सह उदके निमग्नं 'भुज्युं' पतिस्रः 'क्षपः त्रिसंख्याका रात्रीः' पत्रिरहा
त्रिवारमावृत्तान्यहानि च 'अतिव्रजजिः अतिक्रम्य गच्छन्निरेतावन्तं कालमतिग्राप्य' वर्तमानैः 'पतङ्गैः
पतजिः' पत्रिभिः त्रिसंख्याकैः 'रथैः' 'ऊहथुः युवामूढवन्तौ । केति चेत् उच्यते । समुद्रस्य अम्बु-
राशेमध्ये 'धन्वन् धन्वनि जलवर्जिते प्रदेशे' 'आर्द्रस्य' उदकेनार्द्रभूतस्य 'समुद्रस्य पारे तीरदेशे च ।
कथंभूतै रथैः । 'शतपर्द्धिः शतसंख्याकैश्चक्रलक्षणैः पादैरूपैः' 'षट्श्वैः षड्विंशत्युक्तैः ॥ तिस्रः ।
'त्रिचतुरोः स्त्रियाम्' इति त्रिशब्दस्य तिस्रादेशः । स चान्तोदात्तः । 'अचि रक्तः' इति रेफा-
देशे 'उदात्तयणो ह्रस्वत्वात्' इति विभक्तेरुदात्तत्वम् । क्षपः । विभक्त्यन्तस्य छान्दसं ह्रस्वत्वम् ।

१. स-ह खलु । २. क्ष-ट-ठ-धनलोभात् । ३. क्ष-ट-ठ-उपरिष्ठात् । ४. क्ष-ट-अपगत-
जलाभिः । ५. क्ष-ट-ठ-कालमभिम्याप्य । ६. क्ष-ट-ठ-स-तथा आर्द्रस्य ।

यद्वा^१। शसि 'आतः' इति योगविभागादधातोरपि आकारलोपः। अहा। 'शेष्ठन्दसि बहुलम्' इति शैलोपः^२। पतङ्गः। 'पतू गतौ'। 'पतेरङ्गच्' (उ. सू. १. ११६)। धन्वन्। 'धवि- र्गस्यर्थः'। इदित्त्वात् नुम्। 'कनिन्युवृषि' इत्यादिना कनिन्। 'सुपां सुलुक्' इति सप्तम्या लुक्। शतपङ्क्तिः। शतं पादा येषाम्। 'संस्थासुपूर्वस्य' इति पादशब्दस्यान्त्यलोपः समासान्तः। अयस्मयादित्वेन भत्वात् 'पादः पत्' इति पङ्क्तावः। यद्वा। पादसमानार्थः^३ पच्छब्दः प्रकृत्यन्तरं द्रष्टव्यम् ॥

अनारम्भणे तदवीरयेथामनास्थाने अग्रभणे समुद्रे ।

यदश्विना ऊहथुर्भुज्युमस्तं शतारित्रां नावमातस्थिवांसम् ॥ ५ ॥

अनारम्भणे । तत् । अवीरयेथाम् । अनास्थाने । अग्रभणे । समुद्रे ।

यत् । अश्विनौ । ऊहथुः । भुज्युम् । अस्तम् । शतऽअरित्राम् । नावम् । आतस्थिऽवांसम् ॥ ५ ॥

हे ^१अश्विनौ ^२अनारम्भणे आलम्बनरहिते ^३समुद्रे ^४तत् कर्म ^५अवीरयेथाम् । विक्रान्तं कृतवन्तौ युवाम् । अनारम्भणत्वमेव स्पष्टीकरोति । ^६अनास्थाने । आस्थीयते अस्मिन् इति आस्थानो भूप्रदेशः। तद्र- हिते स्थातुमशक्ये जले इत्यर्थः । ^७अग्रभणे अग्रहणे । हस्तेन ग्राह्यं शाखादिकमपि यत्र^८ नास्ति तस्मिन् इत्यर्थः^९ । किं पुनस्तत्कर्म । ^{१०}भुज्युं समुद्रे मग्नं ^{११}शतारित्रां बहुरित्राम् । यैः काष्ठैः पार्श्वतो बद्धैर्जला- लोडने सति नौः शीघ्रं गच्छति तानि अरित्राणि । ईदृशीं ^{१२}नावम् ^{१३}आतस्थिवांसम् आस्थितवन्तमारूढ- वन्तं कृत्वा ^{१४}अस्तम् । गृहनामैतत् । पितुस्तुग्रस्य गृहं प्रति ^{१५}यत् ^{१६}ऊहथुः^{१७} । तत्प्रापणमन्यैर्दुःशकं युवां समुद्रमध्ये कृतवन्तावित्यर्थः ॥ अनारम्भणे । आरम्भ्यते इत्यारम्भणम् । 'कृत्यल्युटो बहुलम्' इति कर्मणि ल्युट् । 'नञ्सुभ्याम्' इत्युत्तरपदान्तोदात्तत्वम् । अवीरयेथाम् । 'शूर वीर विक्रान्तौ' । चुरादिरात्मनेपदी । अनास्थानाग्रभणयोः पूर्ववत् ल्युट्स्वरौ । अयं^{१८} तु विशेषः^{१९} । 'ह्रग्रहोर्भः' इति भवम् । अस्तम् । अस्थयते अस्मिन् सर्वमित्यस्तं गृहम् । 'असिहसि' इत्यादिना तन्प्रत्ययः । शतारित्राम् । 'ऋ गतौ' । 'अतिल्लघूस्' (पा. सू. ३. २. १८४) इति करणे इत्रप्रत्ययः । बहुव्रीहौ पूर्वपद- प्रकृतिस्वरत्वम् ॥ ॥ ८ ॥

यमश्विना ददथुः श्वेतमश्वमघाश्वाय शश्वदित्स्वस्ति ।

तद्रां दात्रं महिं कीर्तेन्यं भूत्पैद्वो वाजी सदमिद्वर्यो अर्यः ॥ ६ ॥

यम् । अश्विना । ददथुः । श्वेतम् । अश्वम् । अघऽअश्वाय । शश्वत् । इत् । स्वस्ति ।

तत् । वाम् । दात्रम् । महिं । कीर्तेन्यम् । भूत् । पैद्वः । वाजी । सदम् । इत् । हव्यः । अर्यः ॥ ६ ॥

अत्रेदमालयायते । पेदुर्नाम कश्चित् स चाश्विनौ तुष्टाव । तस्मै प्रीती कंचिच्छ्वेतवर्णमश्वं दत्त- वन्तौ । स चाश्वस्तस्य प्रौढं जयं चकारेति । एतदत्र प्रतिपाद्यते । हे अश्विनौ युवाम् ^१अवाश्वाय अहन्त-

१. क्ष-उ-ठ- 'यद्वा.....शैलोपः' नास्ति । २. क्ष-उ-ठ-पादशब्दस्य समानार्थः; स-पादशब्दसमानार्थः । ३. क्ष-उ-ठ-यस्मिन् । ४. क्ष-उ-ठ- 'इत्यर्थः' नास्ति । ५. क्ष-उ-ठ-स-ऊहथुः प्रापयामासथुः । ६. क्ष-उ-ठ- 'अयं तु विशेषः' नास्ति ।

व्याश्रय^१ । पेदुनाम्ने राजर्षये^२ यं श्वेतवर्णम्^३ अश्वं^४ ददधुः दत्तवन्तो सोऽश्वस्तस्मै^५ स्वस्ति जयलक्षणं मङ्गलं^६ शश्वत्^७ इत् नित्यमेव चकार ।^८ वां युवयोः^९ तत्^{१०} दात्रं दानं^{११} महि महदतिगम्भीरम् अत एव^{१२} कीर्तन्यं सर्वैः कीर्तनीयं प्रशस्यं^{१३} भूत् अभूत् । तस्मात्^{१४} पैदः पेदोः संबन्धी पतनशीलः शीघ्रगामी वा^{१५} अयैः शत्रूणां प्रेरयिता युद्धेषु प्रेरयितव्यो वा^{१६} वाजी वेजनवान् सोऽश्वः^{१७} सदमित् सदैव^{१८} हव्यः अस्माभिरप्याह्वातव्यः ॥ दात्रम् । ददातेर्भावे औणादिकः त्रप्रत्ययः । महि । 'मह पूजायाम्'^{१९} । 'इन्सर्वधातुभ्यः'^{२०} इति इन्^{२१} । कीर्तन्यम् । 'कृत संशब्दने'^{२२} । 'कृत्यार्थे तवैकेकेभ्यस्वनः'^{२३} इति केन्यप्रत्ययः । 'कृत इद्धातोः'^{२४} इति इत्त्वम् । भूत् । 'बहुलं छन्दस्यमाद्योगेऽपि'^{२५} इति अडभावः । पैदः । पेदोः संबन्धी^{२६} । 'तस्येदम्'^{२७} इति अण् । छान्दसो वर्णलोपः । हव्यः । ह्वयतेः 'अचो यन्'^{२८} इति यन् । 'बहुलं छन्दसि'^{२९} इति संप्रसारणम् । गुणः । 'धातोस्तन्निमित्तस्यैव'^{३०} इति अवादेशः । अर्थः । 'क गतौ'^{३१} । 'अप्यादयश्च'^{३२} (उ. सू. ४. ५५१) इति औणादिको यन् । व्यत्ययेनान्तोदात्तत्वम् ॥

युवं नरा स्तुवते पञ्जियायं कक्षीवते अरदतं पुरंधिम् ।

कारोतराच्छफादश्वस्य वृष्णः शतं कुम्भां असिञ्चतं सुरायाः ॥ ७ ॥

युवम् । नरा । स्तुवते । पञ्जियायं । कक्षीवते । अरदतम् । पुरंमधिम् ।

कारोतरात् । शफात् । अश्वस्य । वृष्णः । शतम् । कुम्भान् । असिञ्चतम् । सुरायाः ॥ ७ ॥

अत्रेयमाख्यायिका । कक्षीवानृषिः पुरा तमसा तिरोहितज्ञानः^१ सन् ज्ञानार्थमधिनौ तुष्टाव । तस्मै अधिनौ प्रभूतां धियं दत्तवन्ताविति । तदाह । हे नरा नेतारावधिनौ^२ युवं युवां^३ पञ्जियाय । पञ्जा इत्यङ्गिरसाम् आख्या 'पञ्जा वा अङ्गिरसः' इत्याम्नात्वात् । तेषां कुले^४ जाताय^५ कक्षीवते । कक्ष्या रज्जुरश्वस्य । तद्वते तत्संज्ञाय^६ स्तुवते युवयोः स्तुतिं कुर्वते मह्यं^७ पुरंधिं प्रभूतां धियं बुद्धिम्^८ अरदतं व्यलिखतम् । यथा सर्वार्थगोचरा भवति तथा कृतवन्तावित्यर्थः । अपि च^९ कारोतरात् । कारोतरो नाम वैदलश्वम्वेष्टितो भाजनविशेषो यस्मिन् सुरायाः स्नावणं क्रियते । लुप्तोपममेतत् । कारोतरात् यथा सुरायाः संपादकाः^{१०} तां स्नावयन्ति^{११} एवमेव युवां^{१२} वृष्णः सेचनसमर्थस्य युष्मदीयस्य^{१३} अश्वस्य^{१४} शफात् सुरात्^{१५} सुरायाः^{१६} शतं^{१७} कुम्भान् असंख्यातान् सुराघटान्^{१८} असिञ्चतम् अक्षारयतम् । यद्वा । सिञ्चतिः पूरणार्थः । कारोतरस्थानीयात् युष्मदीयाश्चसुरात् या सुरा प्रवहति तथा असंख्यातान् घटान् असिञ्चतम् अपूरयतम् । ये जनाः सौत्रामण्यादिकर्मणि युष्मद्यागाय सुरां याचन्ते तेषामित्यर्थः ॥ स्तुवते । स्तौतेर्लटः शतृ । अदादिष्वात् शपो लुक् । 'शतुरनुमः'^{१९} इति विभक्तेश्चदात्तत्वम् । पञ्जियाय । पञ्जशब्दात् शैषिको घञ् । कक्षीवते । 'आसन्दीवदष्टीवच्चक्रीवत्कक्षीवत्'^{२०} इति निपातनात् कक्ष्याशब्दस्य संप्रसारणं वक्ष्यं च । अरदतम् । 'रद विलेखने' । पुरंधिम् । 'पुरंधिर्बहुधीः' (निरु. ६. १३) इति यास्कः । पृषोदरादिष्वात् पुरंधिभावः । यद्वा । पुरं पूरयितव्यं सर्वविषयजातमस्यां धीयते अवस्थाप्यते इति पुरंधिर्बुद्धिः । 'कर्मण्यधिकरणे च' इति दधातेः क्प्रत्ययः । 'तत्पुरुषे कृति बहुलम्' इति बहुलवचनात् अलुक् । इदं तु व्युत्पत्तिमात्रं वस्तुतः पृषोदरादिरेव । असिञ्चतम् । 'षिचिर् क्षरणे' । तौदादिकः । 'शे मुचादीनाम्' इति नुम् ॥

१. ट-ठ-अहताश्रय । २. क्ष-ट-ठ-'वा' नास्ति । ३. क्ष-ट-ठ-इन् । ४. क्ष-ट-ठ-अयम् । ५. क्ष-ट-निरोधितज्ञानः । ६. क्ष-ट-ठ-कुलेषु । ७. क्ष-ट-ठ-संपादकतां संपादयति ।

हिमेनाग्निं घ्नंसमवारयेथां पितुमतीमूर्जमस्मा अधत्तम् ।

ऋवीसे अत्रिमश्विनावनीतमुन्निन्यथुः सर्वगणं स्वस्ति ॥ ८ ॥

हिमेन । अग्निम् । घ्नंसम् । अवारयेथाम् । पितुऽमतीम् । ऊर्जम् । अस्मै । अधत्तम् ।

ऋवीसे । अत्रिम् । अश्विना । अवऽनीतम् । उत् । निन्यथुः । सर्वेऽगणम् । स्वस्ति ॥ ८ ॥

अत्रेदमाख्यानम् । अत्रिम् ऋषिम् असुराः शतद्वारे पीडयन्त्रगृहे प्रवेद्य तुपाग्निना अवाधिपत । तदानीं तेन ऋषिणा स्तुतावश्विनौ अग्निमुदकेनोपशमय्य तस्मात् पीडागृहात् अविकलेन्द्रियवर्गं सन्तं निरगमयतामिति । तदेतत् प्रतिपाद्यते । हे अश्विनौ ^१हिमेन हिमवच्छीतेनोदकेन ^२घ्नंसं दीप्यमानम् अत्रेवाधनार्थमसुरैः प्रक्षिप्तं तुपाग्निम् ^३अवारयेथां युवां निवारितवन्तौ शीतीकृतवन्तावित्यर्थः । अपि च ^४अस्मै असुरपीडया कार्यं प्राप्ताय अत्रये ^५पितुमतीम् । पितुस्त्यज्जनाम् । अन्नयुक्तम् ^६ऊर्जं बलप्रदं रसात्मकं क्षीरादिकम् ^७अधत्तं पुष्ट्यर्थं प्रायच्छतम् । ^८ऋवीसे अपगतप्रकाशे पीडयन्त्रगृहे ^९अवनीतम् अवाङ्मुखतया असुरैः प्रापितम् ^{१०}अत्रिं ^{११}सर्वगणम् । गणः समूहः । सर्वेषामिन्द्रियाणां पुत्रादीनां वा गणेनोपेतं ^{१२}स्वस्ति अविनाशो यथा भवति तथा ^{१३}उन्निन्यथुः तस्माद्गृहादुद्गमय्य युवां स्वगृहं प्रापितवन्तौ । यद्वा हिमेन शीतेन वृष्ट्युदकेन अग्निम् अग्निवत्क्षिप्तं घ्नंसम् । अहर्नामैतत् । सामर्थ्यात् निदावकालीनम् अहः अवारयेथाम् । तस्याहस्तैश्च युवां निवारितवन्तौ । अपि च अस्मै अत्रये पितुमतीं चरुपुरोडाशादिलक्षणाद्योपेतमूर्जं बलकरं ^{१४}रसात्मकम् ^{१५}उपस्तरणाभिधारणात्मकं घृतमधत्तम् । वृष्ट्युत्पादनेनाग्नेर्यागार्थं हवींषि निष्पादितवन्तावित्यर्थः । ऋवीसे अपगततेजस्के पृथिवीद्रव्ये अवनीतमोषधीनामुत्पादनाय अवस्तानीतम् । पार्थिवाग्निना परिपक्वाः उदकेन क्रिन्नाः ह्योपधिवनस्पतयो विरोहन्ति । अत्रिं हविषामत्तारमोपधिवनस्पत्यादीनां वा एवंविधमग्निं सर्वगणं व्रीह्याद्योपधिगणोपेतं हे अश्विनौ युवां स्वस्ति अविनाशः ^{१६}यथा भवति तथा उन्निन्यथुः । व्रीह्याद्योपधिवनस्पतिरूपेण भूमिरुपरिष्ठातीतवन्तौ । कारणात्मना पार्थिवाग्नौ वर्तमानं सर्वमोपधिवनस्पत्यादिकमश्विनौ प्रवर्णेन ^{१७}व्यक्तीकृतवन्तावित्यर्थः । अयं पक्षो यास्केन 'हिमेनोदकेन' (निरु. ६. ३६) इत्यादिना उक्तः ॥ पितुमतीम् । 'ह्रस्वनुङ्भ्यां मनुप्' इति मनुप् उदात्तत्वम् । ऋवीसे । अत्र यास्कः । 'ऋवीसमपगतभासमपचितभासमपहतभासं गतभासं वा' (निरु. ६. ३५) इति । वृषोदरादिवाद्भिमतस्वरलिङ्गिः । अत्रिम् । 'अद भक्षणे' । 'अदेखिनि च' इति चशब्दात् त्रिः । अवनीतम् । 'गतिरनन्तरः' इति गतेः प्रकृतिस्वरत्वम् । स्वस्ति । 'अस भुवि' । भावे क्तिन् । 'छन्दस्युभयथा' इति सार्वधातुकत्वात् अस्तेर्भूभावाभावः ॥

परावतं नासत्यानुदेथामुच्चाबुध्नं चक्रथुज्जिहवारम् ।

क्षरन्नापो न पायनाय राये सहस्राय तृष्यते गोतमस्य ॥ ९ ॥

परा । अवतम् । नासत्या । अनुदेथाम् । उच्चाबुध्नम् । चक्रथुः । जिहवारम् ।

क्षरन् । आपः । न । पायनाय । राये । सहस्राय । तृष्यते । गोतमस्य ॥ ९ ॥

१. क्ष-ट-ल-बलात्मकम् । २. क्ष-ट-ठ- 'रसात्मकम्' नास्ति । ३. क्ष-ट-ठ-अविनाशम् ।

४. न-स-प्रकर्षेण ।

अत्रेदमाख्यानम् । कदाचिन्मरुभूमौ वर्तमानस्य स्तोतुः^१ गोतमस्य ऋपेः समीपं देशान्तरे वर्तमानं कूपमुखायाश्विनौ प्रापयेताम्^२ । प्रापय्य च तं कूपं स्नानपानादिसौकर्याय उपरिमूलमधोबिलमवास्थापय-
तामिति । तदेतदाह । हे^३ नासत्या सत्यस्वभावौ सत्यस्य नेतारौ नासिकाप्रभवौ वा एतत्संज्ञावश्विनौ
युवाम्^४ अवतम् । कूपनामैतत् । अवस्तात्तं कूपं^५ परा^६ अनुदेयां गोतमस्य ऋपेः समीपे प्रेरिषाथाम् ।
तदनन्तरं तं कूपम्^७ उच्चाबुधम् उच्चैरुपरिष्ठात् बुध्नो मूलं यस्य स तथोक्तः ।^८ जिह्मवारं जिह्ममधस्ताद्वर्त-
मानतया वक्रं^९ वारं द्वारं यस्य स तथोक्तः । एवंगुणविशिष्टं^{१०} चक्रथुः युवामकृपाथाम् ।
तस्मात् कृपात्^{११} नृत्यते पिपासतः^{१२} गोतमस्य^{१३} पायनाय पानार्थम्^{१४} आपो^{१५} न आपश्च । अयं
नशब्दश्चार्थः ।^{१६} क्षरन् प्रवाहरूपेण निरगमन् । कीदृशस्य ।^{१७} राये हवींषि दत्तवतः^{१८} सहस्राय
सहनशीलाय । यद्वा सहस्रसंख्याकाय राये धनाय एतत्संख्यधनलाभार्थं च अक्षरन् ॥
अनुदेथाम् । ‘गुद प्रेरणे’ । तौदादिकः । जिह्मवारम् । द्वारशब्दस्य पृष्ठोदरादिवात् वारादेशः^{१९} । क्षरन् ।
‘क्षर संचलने’ । ‘बहुलं छन्दस्यमाङ्गयोगेऽपि’ इति अडभावः । शपः पिच्चादनुदात्तत्वम् । तिङो
लसार्वधातुकस्वरेण धातुस्वरः । पायनाय^{२०} । हेतुमति णिच् । ‘शाच्छासाह्वा’ इति युक् । भावे ल्युट् ।
राये । ‘रा दाने’ । राति ददातीति राः । ‘रातेडं’ (उ. सू. २. २२४) । ‘ऊडिदम्’ इति
विभक्तेरुदात्तत्वम् । नृत्यते । ‘जितृपा पिपासायाम्’ । श्यन् । लटः शतृ । श्यनो निच्चादाद्युदात्तत्वम् ।
‘पष्ठयथे चतुर्थी वक्तव्या’ (पा. म. २. ३. ६२. १) इति चतुर्थी ॥

जुजुरुषो नासत्योत वृत्रि प्रामुञ्चतं द्रापिमिव च्यवानात् ।

प्रतिरतं जहितस्यायुर्दस्त्रादिपतिमकृणुतं कनीनाम् ॥ १० ॥

जुजुरुषः । नासत्या । उत । वृत्रिम् । प्र । अमुञ्चतम् । द्रापिमिदं च । च्यवानात् ।

प्र । अतिरतम् । जहितस्य । आयुः । दस्त्रा । आत् । इत् । पतिम् । अकृणुतम् । कनीनाम् ॥ १० ॥

अत्रेदमाख्यानम् । वलीपलितादिभिस्तेतो जीर्णाङ्गः पुत्रादिभिः परित्यक्तश्च वनाख्यः ऋषिरश्विनौ
गुष्टाव । स्तुतावश्विनौ तस्मै ऋपये जरामपगमय्य पुनर्यौवनमकुरुतामिति । तदेतदाह । हे^१ नासत्या
अश्विनौ^२ जुजुरुषः जीर्णात्^३ च्यवानात्^४ च्यवनाख्यादयेः सकाशात्^५ वृत्रि कृस्ने शरीरमावृत्यावस्थितां
जरां^६ प्रामुञ्चतं प्रकर्षेणामोचयतम् । तत्र दृष्टान्तः ।^७ द्रापिमिव । द्रापिरिति कवचस्याख्या । यथा
कश्चित् कवचं कृस्नशरीरव्यापकं धृत्वा पश्चात् शरीरात् पृथक्करोति तद्वत् ।^८ उत अपि च हे^९ दस्त्रा
एतत्संज्ञौ दर्शनीयौ वा अश्विनौ^{१०} जहितस्य पुत्रादिभिः परित्यक्तस्य ऋपेः^{११} आयुः जीवने^{१२} प्रतिरतं
प्रावर्धयतम् । प्रपूर्वेस्तिरतिवर्धनार्थः ।^{१३} आत्^{१४} इत् अनन्तरमेव युवानं सन्तं^{१५} कनीनां कन्यानां^{१६} पतिं
भर्तारम्^{१७} अकृणुतम् अकुरुतम् ॥ जुजुरुषः । ‘जृप् वयोहानौ’ । लिटः कसुः । ‘बहुलं छन्दसि’
इति उरवम् । द्विर्भावः । पञ्चम्येकवचने ‘वसोः संप्रसारणम्’ इति संप्रसारणम् । ‘शासिवसिघसीनां
च’ इति षवम् । वृत्रिम् । ‘वृज् वरणे’ । ‘आहगमहन’ इति क्प्रत्ययः । जहितस्य । ‘ओहाक्
त्यागे’ । कर्मणि निष्ठा । तस्य ‘छन्दस्युभयथा’ इति सार्वधातुकत्वात् यक् । तस्य ‘बहुलं छन्दसि’

१. क्ष-ट-ठ-स्त्रातुः । २. क्ष-ट-ठ-प्रापयताम् । ३. क्ष-ट-ठ-कुटिलम् । ४. क्ष-ट-ठ-वारभावः ।
५. क्ष-ट-ठ-स-पायनाय । पा पाने ।

इति श्लुः । ' जहातेश्व ' (पा. सू. ६. ४. ११६) इति इत्वम् । कनीनाम् । ' रयेर्मतो बहुलम् ' इति बहुलवचनात् कन्याशब्दस्य अत्र संप्रसारणम् ॥ ९ ॥

तद्वा नरा शंस्यं राध्यं चाभिष्टिमन्नासत्या वरूथम् ।

यद्विद्वांसा निधिमिवापगूळहमुद्दर्शतादूपथुर्वन्दनाय ॥ ११ ॥

तत् । वाम् । नरा । शंस्यम् । राध्यम् । च । अभिष्टिमत् । नासत्या । वरूथम् ।

यत् । विद्वांसा । निधिम् । ऽइव । अपगूळहम् । उत् । दर्शतात् । ऊपथुः । वन्दनाय ॥ ११ ॥

अत्रेदमाख्यानम् । वन्दनो नाम कश्चिदपि । स चासुरैः कूपे निखातः^१ उत्तरीतुमशक्नुवन्नश्विनावस्तौत् । तमश्विनौ कृपादुज्जिन्यतुरिति । तदाह । ' नरा आरोग्यस्य नेतारौ हे नासत्यौ अश्विनौ ' वां युवयोः संबन्धि ' अभिष्टिमत् अभ्येषणयुक्तमाभिसुख्येन प्राप्तव्यं तथा ' वरूथं वरणीयं कामयितव्यं ' तत् कर्म ' शंस्यम् अस्माभिः प्रशंसनीयं ' राध्यम् आराधनीयं ' च । किं पुनस्तत्कर्म । ' विद्वांसा जानन्तौ युवां ' निधिमिव निक्षिप्तं धनमिव ' अपगूळहम् अरण्ये निर्जने देशे कूपमध्ये असुरैः निगूढं^२ ' वन्दनाय वन्दनमृष्टिं ' दर्शतात् अध्वगैः पिपासुभिर्दृष्ट्यात् कृपात् ' उत् ' ऊपथुः उदहार्यम् । एवं ' यत् एतत् कृपादुद्धरणं तदित्यर्थः ॥ शंस्यम् । ' शंसु स्तुतौ ' । अस्मात् प्यन्तात् ' अचो यत् ' इति यत् । ' यतोऽनावः ' इत्याद्युदात्तत्वम् । अभिष्टिमत् । अभिपूर्वात् ' इष गतौ ' इत्यस्माद्भावे किन् । ' मन्त्रे वृष' इति किन् उदात्तत्वम् । ऋदुत्तरपदप्रकृतिस्वरत्वेन स एव शिष्यते । शकन्ध्वादिवात् पररूपत्वम् । ' तादौ च' इति तु गतिस्वरस्य सर्वविधीनां छन्दसि विकल्पितत्वादप्रवृत्तिः । ततो मनुप् । अन्तोदात्तादुत्तरस्य तस्य ' ह्रस्वनुङ्भ्याम्' इत्याद्युदात्तत्वम् । वरूथम् । ' जृवृञ्भ्यामृथन्' । विद्वांसा । ' सुपां सुलक्' इति विभक्तेराकारः । अपगूळहम् । ' गूह संवरणे ' । कर्मणि निष्ठा । ' यस्य विभाषा ' इति इट्प्रतिषेधः । ढत्वधत्वष्ट्वढलोपदीर्घाः । ' गतिरनन्तरः ' इति गतेः प्रकृतिस्वरत्वम् । दर्शतात् । ' भृमृदृशि' इत्यादिना अतच् । ऊपथुः । ' डुवप् बीजतन्तुसंताने^३ ' । लिटि अथुसि यजादित्वात् संप्रसारणम् । द्विर्वचनादि । वन्दनाय । ' क्रियाग्रहणं कर्तव्यम् ' इति कर्मणः संप्रदानत्वाच्चतुर्थी ॥

तद्वा नरा सनये दंसं उग्रमाविष्कृणोमि तन्यतुर्न वृष्टिम् ।

दध्यङ् ह यन्मध्वाथर्वणो वामश्वस्य शीर्ष्णां प्र यदीमुवाच ॥ १२ ॥

तत् । वाम् । नरा । सनये । दंसं । उग्रम् । आविः । कृणोमि । तन्यतुः । न । वृष्टिम् ।

दध्यङ् । ह । यत् । मधु । आथर्वणः । वाम् । अश्वस्य । शीर्ष्णां । प्र । यत् । ईम् । उवाच ॥ १२ ॥

अत्रेयमाख्यायिका । इन्द्रो दधीचे प्रवर्ग्यविद्यां मधुविद्यां जोषदिश्य यदि इमाम् अन्यस्मै वक्ष्यसि शिरस्ते छेस्यामीत्युवाच । ततोऽश्विनौ अश्वस्य शिरश्छित्त्वा दधीचः शिरः प्रच्छिद्यान्यत्र निधाय

तत्राश्व्यं शिरः प्रत्यधत्ताम् । तेन च दध्यङ् कचः सामानि यजूपि च प्रवर्यविषयाणि मधुविद्याप्रति-
पादकं ब्राह्मणं चाश्विनावध्यापयामास । तदिन्द्रो ज्ञात्वा वज्रेण तच्छिरोऽच्छिनत् । अथाश्विनौ तस्य
स्वकीयं मानुषं शिरः प्रत्यधत्तामिति शाटयायनवाजसनेययोः^१ प्रपञ्चेनोक्तम् । तदेतत्पटिपाद्यते । हे
१नरा नरो^२ अश्विनौ १वां युवयोः संबन्धि १उग्रम् उद्गूर्णमन्यैर्दुःशकं १दंसः । कर्मनामैतत् । युवाभ्यां पुरा
कृतं १तत् कर्म १सनये धनलाभार्थम् १आविष्करोमि प्रकटीकरोमि । तत्र दृष्टान्तः । १तन्यतुः १न यथा
मेघस्थः शब्दः १वृष्टिं मेघान्तर्वर्तमानमुदकं प्रवर्षणेन^३ सर्वत्र प्रकटयति^४ तद्वत् । किं तत्कर्म । अथर्वणः
पुत्रः १दध्यङ् पुतस्संज्ञः ऋषिः १अश्वस्य १शीर्णां युष्मत्सामर्थ्येन प्रतिहितेन शिरसा १वां युवाभ्याम्
१ईम् इमां मधुविद्यां^५ १यत् १ह यदा खलु १प्र १उवाच प्रोक्तवान् । तदानीमाश्वस्य शिरसः संधान-
लक्षणं पुनर्मानुषस्य शिरसः प्रतिसंधानलक्षणं च १यत् भवदीयं कर्म तत् आविष्करोमीत्यर्थः^६ ॥
सनये । ' पणु दाने ' । ' खनिकपिकस्य जसि वसिध्वनिस्तनि वसिनि सनि ग्रन्थि चरिभ्यश्च ' (उ.
सू. ४. ५७९) इति इप्रत्ययः । तन्यतुः । ' तनु विस्तारे ' । ' कृतन्यजि० ' (उ. सू. ४. ४४२)
इत्यादिना यतुच् । यद्वा । ' स्तन शब्दे ' । बाहुलकात् यतुच् । छान्दसः सलोपः । वृष्टिम् । वृष्यते सिच्यते
अनेनेति वृष्टिः । ' मन्त्रे वृष० ' इत्यादिना क्तिन उदात्तत्वम् । आथर्वणः । अपर्यार्ये अणि ' अन् '
(पा. सू. ६. ४. १६७) इति प्रकृतिभावात् टिलोपाभावः । शीर्णां । ' शीर्षश्छन्दसि ' (पा. सू. ६.
१. ६०) इति शिरःशब्दपर्यायः^७ शीर्षश्चन्द्रोऽन्तोदात्तो निपात्यते^८ । अलोपे सति उदात्तनिवृत्तिस्वरेण
विभक्तेरुदात्तत्वम् ॥

अजोहवीन्नासत्या कुरा वां महे यामन्पुरुभुजा पुरंधिः ।

श्रुतं तच्छासुरिव वधिमत्या हिरण्यहस्तमश्विनावदत्तम् ॥ १३ ॥

अजोहवीत् । नासत्या । कुरा । वाम् । महे । यामन् । पुरुभुजा । पुरंश्चिः ।

श्रुतम् । तत् । शासुःऽइव । वधिऽमत्याः । हिरण्यहस्तम् । अश्विनौ । अदत्तम् ॥ १३ ॥

वधिमती नाम कस्यचिद्राजपेः पुत्री नपुंसकभर्तृका । सा पुत्रलाभार्थमश्विनावजुहाव । तदाह्वानं
श्रुत्वाश्विनावगत्य तस्यै हिरण्यहस्ताख्यं पुत्रं ददतुः । तदेतदाह । १पुरुभुजा बहूनां पालकौ प्रभूतहस्तौ
वा हे नासत्यावधिनौ १महे महनीये पूजनीये १यामन् यामनि । याति गच्छतीति याम स्तोत्रम् ।
तस्मिन्सति १करा अभिमतफलस्य कर्तारौ १वां युवां १पुरंधिः बहुधीः वधिमती । वधिः पुत्रोत्पाद-
नाशक्तः पण्डकः^९ । तद्वती पुतस्संज्ञा राजपुत्री १अजोहवीत् । पुनःपुनः स्तुत्या पुत्रलाभार्थम् आहूतवती ।
युवां च १वधिमत्याः तत् १आह्वानं १श्रुतम् अशृणुतम् । तत्र दृष्टान्तः । १शासुरिव । यथा शासुः^{१०} आचार्यस्य
वचनं शिष्योऽवहितः सन् ऐकाग्र्येण शृणोति तद्वत् । श्रुत्वा च हे १अश्विनौ तस्यै १हिरण्यहस्ते सुवर्णमय-
पाणिं हितरमणीयपाणिं वा पुतस्संज्ञं पुत्रम् १अदत्तं प्रायच्छतम् ॥ अजोहवीत् । ह्ययतेर्धङ्लुगन्तात् लृट् । ' यडो
वा ' इति तिप् ईडागमः । कुरा । करोतेः पचाद्यच् । ' सुपां सुलुक् ' इति विभक्तेः आकारः । यामन् ।

१. क्ष-ट-शाटयायनकवाजसनेयकयोः; ठ-शाटयायनवाजसनेयकयोः । २. च-फ-नेतारौ । ३. न-स-प्रकर्षेण । ४. क्ष-ट-स-प्रकाशयेत् । ५. क्ष-ट-मधु मधुविद्याम् । ६. क्ष-ट-ठ-आविष्करो-
मीत्यर्थः । ७. क्ष-ट-ठ-शिरःशब्दस्य शीर्षादेशः अन्तोदात्तः । ८. ण-य-पण्डकरज्जुः ।
९. क्ष-ट-ठ-स-शाषितुः ।

‘आतो मनिन्कनिन्वनिपश्च’ इति मनिन् । ‘सुपां सुलुक्’ इति ससम्या लुक् । श्रुतम् । लङि ‘बहुलं छन्दसि’ इति विकरणस्य लुक् । ‘बहुलं छन्दस्यमाङ्गयोगोऽपि’ इति अडभावः । शासुः । शास्तुः । ‘शासु अनुशिष्टौ’ । ‘शंसिशशिशसि’ (उ. सू. २. २५०) इत्यादिना संज्ञायां वृत् । इडभावः । छन्दसस्तलोपः ॥

आस्नो वृकस्य वर्तिकांभीके युवं नरा नासत्यामुमुक्तम् ।

उतो क्विं पुरुभुजा युवं ह कृपमाणमकृणुतं विचक्षे ॥ १४ ॥

आस्नः । वृकस्य । वर्तिकां । अभीके । युवम् । नरा । नासत्या । अमुमुक्तम् ।

उतो इति । क्विम् । पुरुभुजा । युवम् । ह । कृपमाणम् । अकृणुतम् । विचक्षे ॥ १४ ॥

वर्तिका चटकसदृशस्य^१ पक्षिणः स्त्री । तामरण्ये वर्तमानेन शुना प्रस्तां पुरा किल अश्विनौ अमोचय-
ताम् । तदेतदाह । हे^२ वनरा नेतारौ नासत्यावश्विनौ^३ युवं युवाम्^४ अभीके अभिगते वृकवर्तिकयोः
संग्रामे^५ वृकस्य विकर्तकस्य^६ शुनः^७ आस्नः आस्यात्^८ वर्तिकां चटकसदृशीम्^९ अमुमुक्तम् अमोचयतम् ।
यास्कस्वाह । पुनःपुनर्वर्तते प्रतिदिनसमावर्तते इति वर्तिका उपाः । तां वृकेण आवरकेण सर्वजगत्प्रका-
शेनाच्छादयित्वा^{१०} सूर्येण प्रस्तां तदीयमुखादश्विनावमुच्चतामिति ।^{११} उतो अपि च^{१२} पुरुभुजा महाबाहू
प्रभूतहस्तौ वा^{१३} युवं^{१४} ह युवां खलु^{१५} कृपमाणं स्तुवन्ते^{१६} क्विम् एतत्संज्ञमन्धमृषिं^{१७} विचक्षे विशेषेण द्रष्टुं
समर्थम्^{१८} अकृणुतम् अकुरुतम् ॥ आस्नः । ‘पदन्’ इत्यादिना आस्यस्य^{१९} आसन्नादेशः । ‘अलोपोऽनः’
इति अकारलोपे उदात्तविवृत्तिस्वरेण ‘ऊङिदम्’ इति विभक्तेरुदात्तत्वम् । अमुमुक्तम् । सुचेरन्तर्भावि-
तण्यर्थात् लङि ‘बहुलं छन्दसि’ इति विकरणस्य श्रुः । कृपमाणम् । कृपिः स्तुतिकर्मा तुदादिषु द्रष्टव्यः ।
विकरणस्वरे प्राप्ते ‘वृपादीनां च’ इत्याद्युदात्तत्वम् । विचक्षे । ‘तुमर्थे सेसेन्’ इति सेन्प्रत्ययः ।
‘स्कोः संयोगाद्योः’ इति सलोपः ॥

चरित्रं हि वेरिवाच्छेदि पूर्णमाजा खेलस्य परितकम्यायाम् ।

सद्यो जङ्घामायसीं विश्रलायै धने हिते सतीवे प्रत्यधत्तम् ॥ १५ ॥

चरित्रम् । हि । वेः ईद्व । अच्छेदि । पूर्णम् । आजा । खेलस्य । परितकम्यायाम् ।

सद्यः । जङ्घाम् । आयसीम् । विश्रलायै । धने । हिते । सतीवे । प्रति । अधत्तम् ॥ १५ ॥

अगस्त्यपुरोहितः खेलो नाम राजा^१ । तस्य संबन्धिनी विश्रला नाम स्त्री संग्रामे^२ शत्रुभिश्छिन्न-
पादा आसीत् । पुरोहितेनागस्त्येन स्तुतावश्विनौ रात्रावागत्य अयोमयं पादं समधत्ताम् । तदेतदाह ।^३ आज्ञा
आजौ संग्रामे अगस्त्यपुरोहितस्य^४ खेलस्य संबन्धिण्याः विश्रलाख्यायाः^५ चरित्रं चरणं^६ वेरिव वेः

१. क्ष-ट-ठ-चटकसंज्ञकस्य । २. स-विकर्षकस्य । ३. क्ष-ट-ठ-चटकस्त्रीम् । ४. क्ष-ट-ठ-
सर्वं जगत् प्रकाशेन आच्छादयित्वा । ५. क्ष-ट-ठ-स-आस्यशब्दस्य । ६. च-ण-फ-राजर्षिः ।
७. क्ष-ट-ठ-स-सा संग्रामे । ८. क्ष-ट-ठ-समधत्तामिति ।

पक्षिणः ^१पणं पतत्रमिव ^२अच्छेदि ^३हि पुरा छिन्नमभूत् खलु । हे अश्विनौ युवामगस्येन स्तुतौ सन्तौ
^४परितक्म्यायाम् । परितक्म्या रात्रिः । 'परित एनां तकति (निरु. ११. २५) इति यास्कः । एना-
 सुभयतः सूर्यो गच्छतीति तस्यार्थः । रात्रावागत्य ^५सद्यः तदानीमेव ^६हिते शत्रुषु निहिते ^७धने जेतव्ये
 विषयभूते सति ^८सर्वे वे सन्तु गन्तुं ^९विश्लाल्यै ^{१०}आयसीम् अयोमयीं ^{११}जङ्घां जङ्घोपलक्षितं पादं ^{१२}प्रत्यधत्तम् ।
 संधानमेकीकरणं कृतवन्तावित्यर्थः ॥ चरित्रम् । 'अतिलघुसूखनसहचर इत्रः' इति करणे इत्रः^१ ।
 आज्ञा । 'सुपां सुलुक्' इति विभक्तेर्डादेशः । आयसीम् । अयःशब्दाद्विकाराथं 'प्राणिरज-
 तादिभ्योऽञ्' (पा. सू. ४. ३. १५४) । 'टिड्ढाणञ्' इति डीप् ॥ ॥ १० ॥

शतं मेपान्वृक्यै चक्षदानमृज्राश्वं तं पितान्धं चकार ।

तस्मा अक्षी नासत्या विचक्ष आधत्तं दक्षा भिषजावनर्वन् ॥ १६ ॥

शतम् । मेपान् । वृक्यै । चक्षदानम् । ऋज्रऽअश्वम् । तम् । पिता । अन्धम् । चकार ।

तस्मै । अक्षी इति । नासत्या । विऽचक्षे । आ । अधत्तम् । दक्षा । भिषजौ । अनर्वन् ॥ १६ ॥

वृषागिरः पुत्रः ऋज्राश्वो नाम राजपिः । तस्य समीपे अश्विनोर्वाहनभूतो रासभो वृकीभूत्वावतरथे ।
 स च तस्या आहारार्थमेकोत्तरशतसंख्याकान् पौरजनानां स्वभूतान्मेपांशकलीकृत्य प्रददौ । 'ऋज्राश्वः
 शतमेकं च मेपान्' (क्र. सं. १. ११७. १८) इति मन्त्रान्तरे दर्शनात् । एवं पौराणामहिते प्रवृत्तं
 पिता शापेन नेत्रहीनमकरोत् । तेन स्तूयमानावश्विनौ अस्मद्वाहननिमित्तम् अस्य आन्ध्र्यं जातमिति जानन्तौ
 तस्मै^१ अक्षिणी प्रायच्छतामिति । तदेतदाह । अत्र तच्छब्दश्रुतेर्यच्छब्दाध्याहारः । यः ऋज्राश्वः 'शतं
 शतसंख्याकान्' मेपान् वृक्यै आत्मना पोषितार्थे वृकस्त्रियै शकलीकृत्य प्रादात् ^२तं ^३चक्षदानम् ।
 क्षदतिः अत्तिकर्मा अत्र शकलीकरणार्थः । शकलीकृत्य दत्तवन्तम् ^४ऋज्राश्वं ^५पिता शापेन ^६अन्धं
 दृष्टिहीनं ^७चकार कृतवान् । हे ^८नासत्या सत्यस्वभावौ सत्यस्य^३ नेतारौ वा^२ भिषजौ देवानां
 वैद्यभूतौ । 'अश्विनौ वै देवानां भिषजौ' (ऐ. ब्रा. १. १८; तै. सं. २. ३. ११) इति
 श्रुतेः । ^९दक्षा दर्शनीयौ एतत्संजौ वा हे अश्विनौ ^{१०}अनर्वन् अनर्वणी द्रष्टव्यं प्रति पितृशापात् गमन-
 रहिते ^{११}अक्षी चक्षुषी ^{१२}विचक्षे विविधं द्रष्टुं समर्थं ^{१३}तस्मै ऋज्राश्वाय ^{१४}आधत्तम् व्यधत्तम्
 अकुरुतम् ॥ वृक्यै । वृकोऽरण्यश्वा । तस्य स्त्री वृकी । 'जातेरस्त्रीविषयात्' (पा. सू. ४. १. ६३)
 इति डीर् । 'जसादिबु च्छन्दसि वावचनम्' इति चतुर्थ्येकवचनस्य आडभावे यणादेशः^४ 'उदात्त-
 स्वरितयोर्धनः' इति परस्यानुदात्तस्य स्वरितत्वम् । चक्षदानम् । क्षदेऽलिटः कानच् । चिस्वरः ।
 अक्षी । 'ई च द्विवचने' (पा. सू. ७. १. ७७) इति परत्वात्^५ अक्षशब्दस्य^६ ईकारान्तादेशः । स
 चोदात्तः । तस्मिन्कृते 'सकृद्गतौ विप्रतिषेधे' (परिभा. ४०) इति परिभाषया पुनः नुम् न भवति ।
 विचक्षे । चक्षेः संपदादिलक्षणो भावे क्प् । अनर्वन् । 'क्र गतौ' । अस्मात् 'अन्येभ्योऽपि दृश्यन्ते'
 इति दृशिप्रहणस्य विध्यन्तरोपसंग्रहार्थत्वात् भावे वनिप् । अर्वं गमनं विषयं प्रति एनयोः^७ नास्तीति
 बहुमीहौ 'नन्सुभ्याम्' इत्युत्तरपदान्तोदात्तत्वम् । 'सुपां सुलुक्' इति द्विवचनस्य लुक् ।
 छान्दसो नलोपाभावः ॥

१. क्ष-उ-ठ-इत्रप्रत्ययः । २. क्ष-उ-अस्य । ३. क्ष-उ-ठ-अश्विनौ । ४. स-यणादेशः

५. क्ष-उ-ठ-परत्वात् अक्षशब्दस्य नास्ति । ६. क्ष-उ-ठ-अनयोः ।

आ वां रथं दुहिता सूर्यस्य कार्ष्मेवातिष्ठदर्वता जयन्ती ।

विश्वे देवा अन्वमन्यन्त हृद्भिः समु श्रिया नासत्या सचेथे ॥ १७ ॥

आ । वाम् । रथम् । दुहिता । सूर्यस्य । कार्ष्मेऽइव । अतिष्ठत् । अर्वता । जयन्ती ॥ विश्वे ।

देवाः । अनु । अमन्यन्त । हृत्ऽभिः । सम् । ऊँ इति । श्रिया । नासत्या । सचेथे इति ॥ १७ ॥

सविता स्वदुहितरं सूर्याख्यां सोमाय राज्ञे प्रदातुमैच्छत् । तां सूर्यां सर्वे देवा वरयामासुः । ते अन्योन्यमृचुः । आदित्यमवधिं कृत्वा आजिं धावाम । योऽस्माकं मध्ये उज्ज्येति तस्येयं भविष्यतीति । तत्राश्विनावुदजयताम् । सा च सूर्या जितवतोस्तयोः रथमारोह^१ । अत्र^२ 'प्रजापतिर्वै सोमाय राज्ञे दुहितरं प्रायच्छत्' (पु. वा. ४. ७) इत्यादिकं ब्राह्मणम् अनुसंधेयम्^३ । इदं चाख्यां सूर्याविवाहस्य स्तावकेन 'सत्येनोत्तमिता भूमिः' (ऋ. सं. १०. ८५. १) इति सूक्तेन विस्पष्टयित्यते । हे अश्विनौ^४ वामं युवयोः^५ रथं^६ कार्ष्मेव । कार्ष्मशब्दः काष्ठवाची । यथा काष्ठम् आजिधावनस्य अवधितया निर्दिष्टं लक्ष्यम् आशुगामी कश्चित् सर्वेभ्यो धावद्भ्यः पूर्वं प्राप्नोति एवमेव सर्वेभ्यो देवेभ्यः पूर्वम्^७ अर्वता शीघ्रमवधिं प्राप्नुवता युष्मदीयेनाश्वेन करणभूतेन युवाभ्यां^८ जयन्ती जीयमाना^९ । सूर्यस्य सवितुः^{१०} दुहिता^{११} आ^{१२} अतिष्ठत् आरूढवती । विश्वे सर्वे इतरे देवाः एतत् आरोहणस्थानं^{१३} हृद्भिः हृदयैः^{१४} अन्वमन्यन्त अन्वजानन् । तदानीं हे नासत्यावश्विनौ^{१५} श्रिया ऋक्सहस्रलाभरूपया संपदा कान्त्या वा युवां^{१६} सं सचेथे संगच्छेथे ॥ जयन्ती । व्यत्ययेन कर्मणि शतृप्रत्ययः^{१७} । हृद्भिः । 'पदन्' इत्यादिना हृदय-शब्दस्य ह्रस्वावः । सचेथे । 'पच समवाये' । स्वरितेत्त्वादात्मनेपदम् ॥

यदयातुं दिवोदासाय वर्तिर्भरद्वाजायाश्विना हयन्ता ।

रेवदुवाह सचनो रथो वां वृषभश्च शिशुमारश्च युक्ता ॥ १८ ॥

यत् । अयातम् । दिवःऽदासाय । वर्तिः । भरद्वाजाय । अश्विना । हयन्ता ।

रेवत् । उवाह । सचनः । रथः । वाम् । वृषभः । च । शिशुमारः । च । युक्ता ॥ १८ ॥

हे अश्विनौ^१ हयन्ता स्तुतिभिराहूयमानौ युवां^२ भरद्वाजाय संश्रियमाणहविलक्षणान्नाय यजमानाय^३ दिवोदासाय एतत्संज्ञाय राजर्षये अभीष्टं फलं दातुं^४ वर्तिः तदीयं गृहं^५ यत् यदा^६ अयातम् अगच्छतं तदानीं^७ रेवत् धनयुक्तम् अन्नं^८ वामं युवयोः^९ सचनः सेवनः^{१०} रथः^{११} उवाह । तस्मै दिवोदासाय प्रापयामास । अपि च तस्मिन् रथे^{१२} वृषभः अनङ्गान्^{१३} शिशुमारः ग्राहः^{१४} च परस्परविरुद्धावपि स्वसामर्थ्यप्रकटनाय^{१५} युक्ता^{१६} वाहनतया संयुक्तावास्ताम्^{१७} ॥ दिवोदासाय । 'दिवश्च दासे पृथ्या अलुग्वक्तव्यः' (का. ६. ३. २१. ५) इत्यलुक् । 'दिवोदासादीनां छन्दस्युपसंख्यानम्' इति

१. स-रथमारोहेति । २. क्ष-ट-ठ-अत्र ऐतरेयके । ३. क्ष-ट-ठ-'अनुसंधेयम्' इत्यस्यानन्तरं 'कौपीतके च अथ यत्र ह तत्सविता सूर्या प्रायच्छत् सोमाय राज्ञे इत्यादि' इत्यधिकम् । ४. क्ष-ट-ठ-विजीयमाना । ५. क्ष-ट-ठ-स-आरोहणं स्थानम् । ६. क्ष-ट-ठ-स-कर्तृप्रत्ययः । ७. क्ष-ट-ठ-न-सेवकः; स-सेवनः । ८. क्ष-ट-ठ-तथा युक्तावास्ताम् ।

पूर्वपदाद्युदात्तत्वम् । भरद्वाजाय । ' भृञ् भरणे ' । अस्माद्यस्येन कर्मणि शतृप्रत्ययः^१ । शतुः ' छन्दस्युभयथा ' इति आर्धधातुकत्वेन लसार्वधातुकानुदात्तत्वाभावात् प्रत्ययाद्युदात्तत्वम् । बहुव्रीहौ पूर्वपदप्रकृतिस्वरत्वम् । ह्यन्ता । ह्रैजः कर्मणि लटो व्यत्ययेन शतृ । ' बहुलं छन्दसि ' इति संप्रसारणम् । शपि गुणे छान्दसः अयादेशः । रेवत् । रयिशब्दात् मनुप् । ' रयेर्मतौ बहुलम् ' इति संप्रसारणम् । ' छन्दसीरः ' इति मनुपो वत्वम् । ' रयिशब्दाच्च ' (का. ६. १. १७६. १) इति मनुप उदात्तत्वम् । सचनः । ' पच सेवने^२ ' । ' अनुदात्तेतश्च हलादेः ' इति युच् । युक्ता । ' सुपां सुलुक् ' इति विभक्तेः आकारः ।

रयिं सुक्षत्रं स्वपत्यमायुः सुवीर्यं नासत्या वहन्ता ।

आ जहावीं समनसोप वाजैस्त्रिरहो भागं दधतीमयातम् ॥ १९ ॥

रयिम् । सुक्षत्रम् । सुअपत्यम् । आयुः । सुवीर्यम् । नासत्या । वहन्ता ।

आ । जहावीम् । समनसा । उप । वाजैः । त्रिः । अहः । भागम् । दधतीम् । अयातम् ॥ १९ ॥

हे नासत्यावधिनौ^३ वसुक्षत्रं शोभनबलं^४ रयिं धनं^५ स्वपत्यं शोभनैः पुत्रादिभिरूपेतं^६ सुवीर्यं शोभनवीर्योपेतम्^७ वायुः । अन्ननामैतत् । एवंगुणविशिष्टसंज्ञं च वहन्ता धारयन्तौ युवां^८ वसमनसा समानमनस्को सन्तौ जहावीं जहोर्मेहर्षेः संबन्धिनीं प्रजाम्^९ आ अयातम् आभिमुख्येनागच्छतम् । कीदृशीं वाजैः हविलक्षणे रश्मिरूपेताम् । अहः । अत्र अहःशब्देन तत्रानुष्ठेयः सोमयागो लक्ष्यते । तस्य प्रातःसवनादिरूपेण त्रिः त्रिधा विभक्तं भागम् अंशं दधतीं विभ्रतीम् । अनुसवनं हविर्भिर्यजमानामित्यर्थः ॥ सुक्षत्रम् । बहुव्रीहौ ' नञ्सुभ्याम् ' इति उत्तरपदान्तोदात्तत्वम् । सुवीर्यम् । ' वीरवीर्यौ च ' इति बहुव्रीहौ उत्तरपदाद्युदात्तत्वम् । जहावीम् । जहृशब्दात् ' तस्येदम् ' इत्यर्थे अण् । ' टिड्ढाणञ् ' इति ङीप् । जाह्वी^{१०} । ह्रस्वदीर्घयोर्विनिमयः पृषोदरादित्वात् । उक्तं च- ' वर्णागमो वर्णविपर्ययश्च ' (का. ६. ३. १०९) इति । अत एव मध्योदात्तत्वम् ॥

परिविष्टं जाहुषं विश्वतः सीं सुगेभिर्नक्तमूहथु रजोभिः ।

विभिन्दुना नासत्या रथेन वि पर्वतां अजरयू अयातम् ॥ २० ॥

परिर्विष्टम् । जाहुषम् । विश्वतः । सीम् । सुगेभिः । नक्तम् । ऊहथुः । रजःभिः ।

विभिन्दुना । नासत्या । रथेन । वि । पर्वतान् । अजरयू इति । अयातम् ॥ २० ॥

जाहुषो नाम कश्चिदाजा । विश्वतः सर्वतः परिविष्टं शत्रुभिः परिवृतं^१ तं राजानं हे नासत्यावधिनौ^२ अजरयू जरारहितौ^३ नित्यतरुणौ युवां^४ विभिन्दुना विशेषेण सर्वस्य भेदकेनास्मीयेन^५ रथेन^६ नक्तं रात्रौ सुगेभिः सुष्ठु गन्तुं शक्यैः रजोभिः रजकैर्मार्गैः^७ ऊहथुः तस्मात् शत्रुसमूहान्निरगमयतम् ।

१. क्ष-उ-ठ-कर्तृप्रत्ययः । २. स-सेवने । ३. ठ-जहावीम् ; न-जाह्वीम् । ४. च-छ-ण-फ-परिवेष्टितम् । ५. क्ष-उ-ठ-जरावर्जितौ ।

‘सीम् इत्येतत् पादपूरणम्’ । निर्गतेन तेन सह ‘पर्वतान् शत्रुभिरारोढुमशक्यान् शिलोच्चयान्’ वि
 ‘अयातं विशेषेणागच्छतम् ॥ परिविष्टम् । ‘विश प्रवेशने’ । कर्मणि निष्ठा । ‘गतिरन्तरः’ इति
 गतेः प्रकृतिस्वरत्वम् । सुगोभिः । ‘सुदुरोरधिकरणे’ इति गमेऽः । विभिन्दुना । ‘भिदिर् विदारणे’ ।
 औणादिक उपप्रत्ययो नुमागमश्च । अजरयू । न जरा अजरा तामात्मन हृच्छतः । ‘सुप आत्मनः क्यच्’ ।
 ‘न च्छन्दस्यपुत्रस्य’ इति इत्वदीर्घयोर्निषेधः । ‘क्याच्छन्दसि’ इति उपप्रत्ययः ॥ ११ ॥

एकस्या वस्तोरावतं रणाय वशमश्विना सनये सहस्रा ।

निरहतं दुच्छुना इन्द्रवन्ता पृथुश्रवसो वृषणावरातीः ॥ २१ ॥

एकस्याः । वस्तोः । आवतम् । रणाय । वशम् । अश्विना । सनये । सहस्रा ।

निः । अहतम् । दुच्छुनाः । इन्द्रवन्ता । पृथुश्रवसः । वृषणा । अरातीः ॥ २१ ॥

हे अश्विनौ वशम् एतत्संज्ञमृषिम् एकस्याः वस्तोः एकस्याहः वरणाय रमणीयाय सहस्रा
 सहस्रसंख्याकाय^१ सनये धनलाभाय आवतम् अरक्षतम् । स ऋषिः प्रत्यहं यथा सहस्रसंख्यं धनं
 लभते तथा रक्षितवन्तावित्यर्थः । अपि च हे वृषणौ कामानां वर्पितारावश्विनौ इन्द्रवन्ता इन्द्रेण
 संयुक्तौ युवां दुच्छुनाः दुष्टसुखान् दुःस्वस्य कर्तृन् पृथुश्रवसः विस्तीर्णयदासः वरातीः शत्रून्
 निरहत निःशेषेणावधिष्टम् । यद्वा । कानीनस्य पृथुश्रवःसंज्ञस्य^२ राज्ञः शत्रूनि निति योज्यम् ॥ सहस्रा ।
 ‘सुपां सुलुक्’ इति चतुर्थ्या डादेशः । अहतम् । लङि थसस्तम् । ‘अनुदात्तोपदेशः’ इत्यादिना अनुना-
 सिकलोपः । दुच्छुनाः । शुनमिति सुखनाम । दुष्टं सुखं यासां तास्तथोक्ताः । ‘परादिच्छन्दसि बहुलम्’
 इत्युत्तरपदाद्युदात्तत्वम् ॥

शरस्य चिदार्चत्कस्यावतादा नीचादुच्चा चक्रथुः पातवे वाः ।

शयवे चिन्नासत्या शचीभिर्जसुरये स्तर्यं पिप्यथुर्गाम् ॥ २२ ॥

शरस्य । चित् । आर्चत्कस्य । अवतात् । आ । नीचात् । उच्चा । चक्रथुः । पातवे । वारिति वाः ।

शयवे । चित् । नासत्या । शचीभिः । जसुरये । स्तर्यम् । पिप्यथुः । गाम् ॥ २२ ॥

‘आर्चत्कस्य ऋचत्कपुत्रस्य’^३ शरस्य एतत्संज्ञस्यापि स्तोतुः पिपासितस्य पातवे पानार्थं नीचात्
 नीचीनात् अवतात् कृपात् उच्चा उच्चैरुपरिष्ठात् वाः उदकं हे अश्विनौ युवाम् आ चक्रथुः
 आभिमुख्येन कृतवन्तौ । तथा हे नासत्यावश्विनौ शचीभिः युष्मदीयैः कर्मभिः परिचरणैः जसुरये
 श्रान्ताय^४ शयवे चित् शयुनाम्ने^५ ऋपये स्तर्यं निवृत्तप्रसवां गाम् अग्निहोत्रार्थस्य पयसो दोग्ध्रीं
 पिप्यथुः पयसा युवामाप्सरितवन्तौ ॥ पातवे । ‘पा पाने’ । ‘तुमर्थे सेसेन्’ इति तवेन्प्रत्ययः ।
 जसुरये । ‘जसु हिंसायाम्’ । ‘जसिसहोररिन्’ (उ. सू. २. २३१) । स्तर्यम् । स्तीर्यते आच्छाद्यते

१. क्ष-ट-पदपूरणम् ; स-पदं पादपूरणम् । २. क्ष-ट-ठ-न-स-सहस्रसंख्याय । ३. क्ष-ट-ठ-न-स-
 पृथुश्रवःसंज्ञकस्य । ४. क्ष-ट-ठ-ऋचत्कस्य पुत्रस्य । ५. क्ष-ट-ठ-शान्ताय । ६. ण-द-फ-य-ल-शयुनाम्नेऽपि ।

प्रसवसामर्थाभावेन इति स्तरीः । 'अवितृस्तृत्तन्त्रिभ्य ईः (उ. सू. ३. ४३८) इति ईकारप्रत्ययः । 'वाच्छन्दसि' इति अमि पूर्वत्वस्य^१ विकल्पितत्वात् अभावे^२ यणादेशः । 'उदात्तस्वरितयोर्यणः' इति परस्यानुदात्तस्य स्वरितत्वम् । पिप्पथुः । 'प्यायी वृद्धौ' । लिटि व्यत्ययेन परस्मैपदम् । 'लिङ्ग्य-लोश्च' (पा. सू. ६. १. २९) इति पीभावः ॥

अवस्यते स्तुवते कृष्ण्याय ऋजूयते नासत्या शचीभिः ।

पशुं न नष्टमिव दर्शनाय विष्णाप्वं ददधुर्विश्वकाय ॥ २३ ॥

अवस्यते । स्तुवते । कृष्ण्याय । ऋजूयते । नासत्या । शचीभिः ।

पशुम् । न । नष्टम् इव । दर्शनाय । विष्णाप्वम् । ददधुः । विश्वकाय ॥ २३ ॥

अवस्यते अवनं रक्षणमात्मन इच्छते । स्तुवते स्तुतिं कुर्वते कृष्ण्याय । कृष्णो नाम कश्चित् । तस्य पुत्राय ऋजूयते आर्जवमिच्छते विश्वकाय एतत्संज्ञाय^३ ऋपये हे नासत्यौ युवां शचीभिः आत्मयैः कर्मभिः विष्णाप्वं^४ नाम विनष्टं^५ पुत्रं^६ दर्शनाय दर्शनार्थं ददधुः दत्तवन्तौ । तत्र दृष्टान्तः । पशुं न नष्टमिव । एकं^७ उपमार्थीयः पूरकः^८ । यथा कश्चिद्विनष्टं पशुं स्वामिनो दृष्टिपथं प्रापयति तद्वत् ॥ अवस्यते । अवःशब्दात् 'सुप आत्मनः क्यच्' । 'शतुरनुमः' इति विभक्तेरुदात्तत्वम् । कृष्ण्याय । कृष्णशब्दादपत्यार्थे छान्दसो घच् ॥

दश रात्रीरश्वेना नव द्यूनवनद्धं श्रथितमप्स्वन्तः ।

विप्रुतं रेभमुदनि प्रवृक्तमुन्निन्यथुः सोममिव सुवेण ॥ २४ ॥

दश । रात्रीः । अश्वेन । नव । द्यून् । अवन्तद्धम् । श्रथितम् । अप्सु । अन्तरिति ।

विप्रुतम् । रेभम् । उदनि । प्रवृक्तम् । उत् । निन्यथुः । सोमम् इव । सुवेण ॥ २४ ॥

पुरा खलु रेभमृषिं पार्श्वद्वा असुराः कूपे कस्यचिद्विसस्य सायंकाले प्रचिक्षिपुः । स च अश्विनौ स्तुवन् दश रात्रीः नवाहानि च कूपमध्ये तथैवावतस्थे । दशमेऽहनि प्रातः अश्विनौ तं कूपात् उदतारयतामिति । तदाह । अप्सु कूपान्तर्वर्तमानासु अन्तः मध्ये असुरैः पातितम् अश्वेन दुःखहेतुना दाक्षा अवनद्धं वद्धं श्रथितं शत्रुभिर्हिसितं दश रात्रीः दशसंख्याका निशाः नव द्यून् नवसंख्याकान्यहानि च । अत्यन्तसंयोगे द्वितीया । एतावन्तं कालं तत्रैव कूपेऽवस्थितम् अत एव उदनि उदके विप्रुतं विप्लुतं व्याक्षिप्तसर्वाङ्गं प्रवृक्तम् । लुप्तोपममेतत् । प्रवृजनेन संतप्तं घर्ममिव व्यथया संतप्यमानम् एवंभूतं रेभं हे अश्विनौ युवाम् उन्निन्यथुः तस्मात्कूपात् उन्नितम् उत्तीर्णं कृतवन्तौ । तत्र दृष्टान्तः । सोममिव यथा अग्निहोत्रहोमार्थम् अभिषुतं सोमसं कूपसदृशे अग्निहोत्र-

१. क्ष-उ-ठ-स-पूर्वस्य । २. क्ष-उ-ठ-तदभावे । ३. क्ष-उ-एतत्संज्ञकाय । ४. स-विष्णाप्वम् । विष्णाप्वम् । ५. क्ष-उ-ठ-विनष्टपुत्रम् । ६. क्ष-उ-ठ-एकः उपमार्थः अपरः पूरणः । ७. क्ष-उ-ठ-उन्नितम् नास्ति; स-उन्नय । ८. क्ष-उ-अभिषुतं सोमम्; ठ-अभिषुतं होमार्थम्; स-अभिषुतसोमरसम् ।

स्थालीमध्ये वर्तमानं^१ वसुवेण अध्वर्युः उन्नयति ऊर्ध्वं नयति तद्वत् ॥ अवनद्धम् । 'णह बन्धने' । कर्मणि निष्ठा । 'नहो धः' (पा. सू. ८. २. ३४) । 'क्षपस्तथोर्धोऽधः' इति निष्ठातकारस्य ध्ववम् । 'गतिरनन्तरः' इति गतेः प्रकृतिस्वरत्वम् । श्रथितम् । 'श्रथ हिंसार्थः' । निष्ठा । विप्रुतम् । 'प्रुङ् गतो' । अवनद्धवत्^२ प्रत्ययस्वरौ^३ । कपिलकादिस्वात् लत्वविकल्पः । उदनि । 'पदन्' इत्यादिना उदकशब्दस्य उदन्भावः^४ ॥

प्र वां दंसांस्यश्विनाववोचमस्य पतिः स्यां सुगवः सुवीरः ।

उत पश्यन्नश्रुवन्दीर्घमायुरस्तमिवेज्जरिमाणं जगम्याम् ॥ २५ ॥

प्र । वाम् । दंसांसि । अश्विनौ । अवोचम् । अस्य । पतिः । स्याम् । सुगवः । सुवीरः ।

उत । पश्यन् । अश्रुवन् । दीर्घम् । आयुः । अस्तमऽइव । इत् । जरिमाणम् । जगम्याम् ॥ २५ ॥

एवमनेन सूक्तेन अश्विनोर्महिमानं प्रशस्य अधुना मन्त्रदृष्टा स्वाभीष्टं प्रार्थयते । हे^५ अश्विनौ^६ वां युवयोः^७ दंसांसि पुरा कृतानि कर्माणि^८ प्र^९ अवोचम् इत्थम्^{१०} उक्तवानस्मि । सोऽहं^{११} सुगवः शोभन-
गोयुक्तः^{१२} सुवीरः शोभनवीरश्च भूत्वा^{१३} अस्य राष्ट्रस्य^{१४} पतिः अधिपतिः^{१५} स्यां भवेयम् ।^{१६} उत अपि च^{१७} पश्यन् अक्षिभ्यां पश्यन् । उपलक्षणमेतत् । सर्वैरिन्द्रियैः स्वस्वविषयदर्शनसमर्थैः^{१८} दीर्घं^{१९} वर्षशतरूपेण आयतम्^{२०} आयुः जीवितं च^{२१} अश्रुवन् प्राप्नुवन्नहम्^{२२} अस्तमिव यथा गृहं स्वामी^{२३} निष्कण्टकं प्रविशति एवं^{२४} जरिमाणं जरां^{२५} जगम्यां कण्टकराहित्येन प्राप्नुयाम् । वृद्धः सन् चिरकालं निवसेयमित्यर्थः ॥ स्याम् । अस्तेः प्रार्थनायां लिङ् । यासुद् । 'श्रसोरलोपः' इत्यकारलोपः । अश्रुवन् । 'अश्रु व्यासौ' । व्यत्ययेन शतृ । जरिमाणम् । 'जृप् वयोहानौ' । अस्मादौणादिकः इमनिच् । जगम्याम् । गमेः प्रार्थनायां लिङि^{२६} 'बहुलं छन्दसि' इति विकरणस्य श्रुः ॥ ॥ १२ ॥

'मध्वः' इति पञ्चविंशत्यृचं द्वितीयं सूक्तम् । औशिजस्य कक्षीवत आपं त्रैष्टुभमाश्विनम् । 'मध्वः' इत्यनुक्रान्तम् ॥ प्रातरनुवाकाश्विनशस्त्रयोः पूर्वसूक्तेन सहोक्तो विनियोगः ॥

मध्वः सोमस्याश्विना मदाय प्रतनो होता विवासते वाम् ।

बर्हिष्मती रातिर्विश्रिता गीरिषा यातं नासृत्योप वाजैः ॥ १ ॥

मध्वः । सोमस्य । अश्विना । मदाय । प्रतनः । होता । आ । विवासते । वाम् ।

बर्हिष्मती । रातिः । विश्रिता । गीः । इषा । यातम् । नासृत्या । उप । वाजैः ॥ १ ॥

हे अश्विनौ^{२७} मध्वः मधुना माधुर्योपेतेन^{२८} सोमस्य सोमेन^{२९} मदाय युवयोर्मदार्थं^{३०} प्रतनः चिरंतनः^{३१} होता होमनिष्पादको यजमानः^{३२} वां युवाम्^{३३} आ^{३४} विवासते । विवासतिः परिचरणकर्मा । आङ्

१. क्ष-ट-ठ-अवस्थितम् । २. क्ष-ट-ठ-अवनद्धमितिवन्निष्ठास्वरौ; स-अवनद्ध इतिवत् प्रत्ययस्वरौ । ३. क्ष-ट-ठ-उदन्नादेशः । ४. क्ष-ट-ठ-प्र स्पष्टम् । ५. ठ-स्वस्वविषयग्रहणसमर्थः । ६. च-छ-ण-फ-स्थापितम् । ७. च-छ-ण-गृहस्थः । ८. क्ष-ट-ठ-लिङ् ।

मर्यादायाम् । यथाशास्त्रं परिचरति । अपि च १रातिः दातव्यं हविः १वर्हिष्मती आस्तीर्णेन वर्हिष्पा युक्तम् । युष्मदर्थं वर्हिष्पि आसादितमित्यर्थः । तथा १गीः स्तुतिलक्षणा वाक् च १विश्रिता ऋत्विक्षु समवेता । तैः स्तुतिरपि क्रियते इत्यर्थः । अतो हे नासत्यावधिनौ १इषा अस्मभ्यं दातव्येनाग्नेन १वाजैः बलैश्च सह युवाम् १उप १यातम् अस्मत्समीपं प्राप्नुतम् ॥ मध्वः । ' सुपां सुपो भवन्ति ' इति वृत्तीयार्थे षष्ठी । ' जसादिषु छन्दसि वाचचनम् ' इति ' वेङ्गिति ' इति गुणाभावे यणादेशः । मदाय । ' मदी हपे ' । ' मदोऽनुपसर्गे ' इति अप् । रातिः । ' रा दाने ' । कर्मणि क्तिन् । ' मन्त्रे वृषेप ' इत्यादिना तस्योदात्तत्वम् । विश्रिता । ' भिज् सेवायाम् ' । कर्मणि निष्ठा । ' गतिरनन्तरः ' इति गतेः प्रकृतिस्वरत्वम् ॥

यो वामश्विना मनसो जवीयान्नथः स्वश्चो विश आजिगाति ।

येन गच्छथः सुकृतो दुरोणं तेन नरा वर्तिरस्मभ्यं यातम् ॥ २ ॥

यः । वाम् । अश्विना । मनसः । जवीयान् । रथः । सुऽअश्वः । विशः । आऽजिगाति ।

येन । गच्छथः । सुऽकृतः । दुरोणम् । तेन । नरा । वर्तिः । अस्मभ्यम् । यातम् ॥ २ ॥

हे अधिनौ १वां युवयोः स्वभूतः १मनसो १जवीयान् मनसोऽप्यतिशयेन वेगवान् १स्वश्चः शोभनाश्वः एवंभूतः १यः १रथः १विशः प्रजाः १आजिगाति आभिमुख्येन गच्छति । १येन १रथेन १सुकृतः शोभनं यागं कुर्वतो यजमानस्य १दुरोणं देवयजनलक्षणं गृहं १गच्छथः । हे १नरा नेतारावधिनौ १तेन रथेन १अस्मभ्यम् अस्माकं १वर्तिः वर्तनाधिकरणं गृहं १यातम् आगच्छतम् ॥ जवीयान् । जवोऽस्यास्तीति जववान् । ' तदस्यास्ति ' इति मनुप् । ततः आतिशायनिकः ईयसुन् । विन्मतोर्लुक् । ' टेः ' इति टिलोपः । जिगाति । ' गा स्तुतौ ' । जौहोत्यादिकः । गतिकर्मसु पाठादत्र गत्यर्थः । ' बहुलं छन्दसि ' इति अभ्यासस्य इत्वम् ॥

ऋषिं नरावंहसः पाञ्चजन्यमृवीसादत्रिं मुञ्चथो गुणेन ।

मिनन्ता दस्योरशिवस्य माया अनुपूर्वं वृषणा चोदयन्ता ॥ ३ ॥

ऋषिम् । नरौ । अंहसः । पाञ्चऽजन्यम् । ऋवीसात् । अत्रिम् । मुञ्चथः । गुणेन ।

मिनन्ता । दस्योः । अशिवस्य । मायाः । अनुऽपूर्वम् । वृषणा । चोदयन्ता ॥ ३ ॥

' हिमेनाग्निम् ' (ऋ. सं. १. ११६. ८) इत्यनयोक्त एवार्थः पुनः प्रकारान्तरेण अनया प्रतिपाद्यते । अतस्तत्रोक्तं सर्वमत्रापि द्रष्टव्यम् । अक्षरार्थस्तु । हे १नरौ नेतारौ १वृषणा कामानां वर्धितारौ अश्विनौ १पाञ्चजन्यम् । निषादपञ्चमाश्वत्वारो वर्णाः पञ्चजनाः । तेषु भवम् । स्वर्मानुना गृहीतमसुं सूर्यं मोचयन् १अत्रिः सर्वेषां हिताचरणात् तत्रभवः इत्युच्यते । तादृशम् १ऋषिम् १अंहसः पापरूपात् १ऋवीसात् शतद्वारे यन्त्रगृहे अत्रेः पीडार्थम् असुरैः प्रक्षिप्तात् तृपाग्नेः सकाशात् १गुणेन इन्द्रियवर्गेण

पुत्रपौत्रादिगणेन^१ वा सह^२ मुञ्चथः अमोचयतम् । किं कुर्वन्तौ । मिनन्ता शत्रून् हिंसन्तौ^३ दस्योः उपक्षपयितुः^४ अशिवस्य दुःखकारिणः असुरस्य संबन्धिनीः तस्मिन् अत्रौ प्रयुक्ताः^५ मायाः च अनुपूर्वम् आनुपूर्व्येण^६ चोदयन्ता प्रेरयन्तौ निवारयन्तौ ॥ पाञ्चजन्यम् । 'बहिर्देवपञ्चजनेभ्यश्चेति वक्तव्यम्' (का. ४. ३. ५८. १) इति भवार्थे ज्यः । मिनन्ता । 'मीष् हिंसायाम्' । क्रैयादिकः । लटः शत्रु । 'मीनातेर्निगमे' इति ह्रस्वत्वम् ॥

अश्वं न गूळहमश्विना दुरेवैर्ऋषिं नरा वृषणा रेभमप्सु ।

सं तं रिणीथो विप्रुतं दंसोभिर्न वां जूर्यन्ति पूर्या कृतानि ॥ ४ ॥

अश्वम् । न । गूळहम् । अश्विना । दुःऽएवैः । ऋषिम् । नरा । वृषणा । रेभम् । अप्सु ।

सम् । तम् । रिणीथः । विप्रुतम् । दंसःऽभिः । न । वाम् । जूर्यन्ति । पूर्या । कृतानि ॥ ४ ॥

नरा नेतारौ वृषणा कामानां वर्षकौ हे अश्विनौ दुरेवैः दुष्पापैरसुरैः अप्सु कृपस्थेषूदकेषु गूळहं निगूढं निखातं रेभम् ऋषिं कृपादुद्धीय विप्रुतं विस्लिष्टावयवं तम् अश्वं न व्याधितमश्वमिव दंसोभिः आत्मीयैः भैषज्यरूपैः कर्मभिः सं रिणीथः समधत्तम् । सर्वैरवयवैरुपेतमकुरुतमित्यर्थः । वां युवयोः संबन्धीनि पूर्या चिरंतनानि कृतानि कर्माणि न जूर्यन्ति न हि^३ जीर्णानि भवन्ति ॥ दुरेवैः । दुस्वपुष्टात् एतेः 'ईपहुःसुषु' इति खल् । रिणीथः । 'री गतिरेषणयोः' । क्रैयादिकः । 'ष्वादीनां ह्रस्वः' । जूर्यन्ति । 'जृप् वयोहानौ' । देवादिकत्वात्^४ इयन् । 'बहुलं छन्दसि' इति उत्त्वम् । 'हलि च' इति दीर्घः ॥

सुसुप्वांसं न निर्ऋतेरुपस्थे सूर्यं न दक्षा तमसि क्षियन्तम् ।

शुभे रुक्मं न दर्शतं निखातमुदूपथुरश्विना वन्दनाय ॥ ५ ॥

सुसुप्वांसम् । न । निःऽऋतेः । उपस्थे । सूर्यम् । न । दक्षा । तमसि । क्षियन्तम् ।

शुभे । रुक्मम् । न । दर्शतम् । निखातम् । उत् । उदूपथुः । अश्विना । वन्दनाय ॥ ५ ॥

निर्ऋतिरिति भूनाम । निर्ऋतेः पृथिव्याः उपस्थे उत्सङ्गे सुसुप्वांसं सुसवन्तं पुरूपमिव कृपमध्ये शयानं सूर्यं न सूर्यमिव तमसि कृपान्तर्गतान्धकारे^१ क्षियन्तं निवसन्तं सूर्यमिव^२ तेजस्विनमित्यर्थः^३ । शुभे शोभार्थं^४ निर्मितं रुक्मं न रोचमानं सुवर्णमयाभरणमिव दर्शतं दर्शनीयम् एवंगुणविशिष्टं कृपे असुरैः निखातं वन्दनाय वन्दनमृषिं हे दक्षा दर्शनीयावश्विनौ युवाम् उदूपथुः उद्धृतवन्तौ ॥ सुसुप्वांसम् । 'जिज्वप् शये' । लिटः कसुः । 'वचिस्वपि' इत्यादिना संप्रसारणम् । द्विवचनादि । उपस्थे । उपपूर्वात् तिष्ठतेः 'वज्रार्थे कविधानम्' इत्यधिकरणे कप्रत्ययः । मरुद्वृधा-

१. क्ष-ट-ठ-पुत्रपौत्रादिवर्गेण । २. च-छ-ण-द-ध-ल-आनुपूर्व्येण अनुक्रमेण । ३. क्ष-ट-ठ-'हि' नास्ति । ४. क्ष-ट-ठ-स-दिवादित्वात् । ५. क्ष-ट-ठ-कृपान्तर्गते अन्धकारे । ६. क्ष-ट-ठ-सूर्यवत् तेजस्विनं स्थितमित्यर्थः । ७. क्ष-स-शोभनार्थम् ।

दित्वात् पूर्वपदान्तोदात्तत्वम् । वन्दनाय । ' क्रियाग्रहणं कर्तव्यम् ' इति कर्मणः संप्रदानत्वाच्चतुर्थी ॥
॥ १३ ॥

तद्वा नरा शंस्यं पञ्ज्रियेण कक्षीवता नासत्या परिज्मन् ।

शफादश्वस्य वाजिनो जनाय शतं कुम्भां असिञ्चतं मधूनाम् ॥ ६ ॥

तत् । वाम् । नरा । शंस्यम् । पञ्ज्रियेण । कक्षीवता । नासत्या । परिज्मन् ।

शफात् । अश्वस्य । वाजिनः । जनाय । शतम् । कुम्भान् । असिञ्चतम् । मधूनाम् ॥ ६ ॥

हे नरा नेतारौ नासत्यावश्विनौ पञ्ज्रियेण परिज्मन् परिगमने अभीष्टस्य प्रापणे निमित्तभूते सति पञ्ज्रियेण पञ्जाणाम् अङ्गिरसां कुले जातेन कक्षीवता मया वा युवयोः संबन्धि तत् कर्म शंस्यम् प्रकर्षेण शंसनीयम् । तच्छब्दश्रुतेः यच्छब्दाध्याहारः । यत् जनाय अपेक्षमाणाया पुरुषाय वाजिनः वेगवतः तदीयस्य अश्वस्य शफात्^१ निर्गतैः मधूनां मधुभिः शतसंख्याकान् कुम्भान् असिञ्चतम् असुरयतम् । सिञ्चितिरत्र पूरणार्थः । यदेतन्मधुना पूरणं तत् शंस्यम्^२ इत्यर्थः ॥

युवं नरा स्तुवते कृष्ण्याय विष्णाप्वं ददधुर्विश्वकाय ।

घोषायै चित्पितृषदे दुरोणे पतिं जूर्यन्त्या अश्विनावदत्तम् ॥ ७ ॥

युवम् । नरा । स्तुवते । कृष्ण्याय । विष्णाप्वम् । ददधुः । विश्वकाय ।

घोषायै । चित् । पितृषदे । दुरोणे । पतिम् । जूर्यन्त्यै । अश्विनौ । अदत्तम् ॥ ७ ॥

हे नरा नेतारौ अश्विनौ युवं युवां स्तुवते स्तोत्रं कुर्वते कृष्ण्याय कृष्णालयस्य पुत्राय विश्वकाय विष्णाप्वं^३ ददधुः^४ । विष्णाप्वं नाम विनष्टं पुत्रं दत्तवन्तौ^५ । घोषानाम् ब्रह्मवादिनी कक्षीवतो दुहिता । सा कुष्ठिनी सती कंसैचिद्वराय अदत्ता पितृगृहे निषण्णा जीणां आसीत् । सा अश्विनोरनुग्रहात् नष्टकुष्ठा सती पतिं लेभे । तदेतदाह । हे अश्विनौ पित्रा संबद्धे दुरोणे स्वकीयजनक-गृहे कुष्ठरोगेण भर्तारमप्राप्य पितृपदे पितृसमीपे निषण्णायै जूर्यन्त्यै जरां प्राप्नुवत्यै घोषायै चित् एतत्संज्ञायै ब्रह्मवादित्यै अपि रोगोपशमनेन पतिं भर्तारम् अदत्तं युवां दत्तवन्तौ ॥ पितृपदे । ' षट् विशारणादिषु ' । ' क्तिप् च ' इति क्तिप् । जूर्यन्त्यै । ' जृप् वयोहानौ ' । लट् । शतृ । दिवादिवात् श्यन् । ' बहुलं छन्दसि ' इति उत्त्वम् । ' हलि च ' इति दीर्घः । अदुपदेशात् लसार्वधातुकानुदात्तत्वे श्यनो निस्त्वादाद्युदात्तत्वम् ॥

१. क्ष-ठ-ठ-स-शफात् चुरात् । २. क्ष-ठ-ठ-प्रशस्यम् । ३. क्ष-ठ-ठ-न-स- ' विष्णाप्वं ददधुः ' नास्ति । ४. स-ददधुः दत्तवन्तौ । ५. क्ष-ठ-ठ-स-विशरणगल्यवसादनेषु ।

युवं श्यावाय रुशतीमदत्तं महः क्षोणस्याश्विना कण्वाय ।

प्रवाच्यं तद्वृषणा कृतं वां यन्नार्पदाय श्रवो अध्यधत्तम् ॥ ८ ॥

युवम् । श्यावाय । रुशतीम् । अदत्तम् । महः । क्षोणस्य । अश्विना । कण्वाय ।

प्रवाच्यम् । तत् । वृषणा । कृतम् । वाम् । यत् । नार्पदाय । श्रवः । अधिऽअधत्तम् ॥ ८ ॥

हे अश्विनौ ^१युवं युवां ^२श्यावाय कुष्ठरोगेण श्यामवर्णाय ऋपये ^३रुशतीं दीप्तत्वं स्त्रियम् ^४अदत्तम् प्रायच्छतम् । अपि च ^५क्षोणस्य क्षोणाय यः ^६दृष्टिरहित्येन गन्तुमशक्तः ^७सन् ^८एकस्मिन्नेव स्थाने निवसति ^९तस्मै ^{१०}कण्वाय ऋपये ^{११}महः तेजः तैजसं चक्षुरिन्द्रियम् अदत्तमिति शेषः । तथा हे ^{१२}वृषणा कामानां वर्षितारौ ^{१३}वां युवयोः ^{१४}तत् ^{१५}कृतं कर्म ^{१६}प्रवाच्यं प्रकर्षेण वाचनीयं शंसनीयम् ^{१७} । ^{१८}नार्पदाय नृपदः पुत्राय बधिराय ऋपये ^{१९}श्रवः श्रवणेन्द्रियं ^{२०}यत् ^{२१}अध्यधत्तं दत्तवन्तौ स्थः इति यत् तदित्यर्थः । अपर आह । ब्राह्मण्यस्य परीक्षार्थमसुराः कण्वमृषिं गृहे तमसि निदधुः । अत्रैव स्थितः सन् व्युष्टामुपसं विजानीहि यदि त्वं ब्राह्मणोऽसीति । तमश्विनौ आगत्योचतुः । व्युष्टायां हस्यस्य उपरि वीणां वादयन्तौ आवाम् आगमिष्यावः । तं शब्दं श्रुत्वा व्युष्टामुपसं ब्रूहि ^{२२} । तदेतद्व्यतिपाद्यते । हे वृषणा कामानां वर्षितारावश्विनौ वां युवयोः तत्कृतं कर्म प्रवाच्यं प्रशंसनीयं यन्नार्पदाय नृपदः पुत्राय कण्वाय क्षोणस्य । क्षोणः शब्दकारी वीणाविशेषः । महः ^{२३}महतः क्षोणस्य श्रवः शब्दम् अध्यधत्तम् उपसो विज्ञानार्थम् अधिकम् अकुरुतम् ॥ महः । ^{२४}‘मह पूजायाम्’ । अस्मादौणादिकः असिप्रत्ययः । पक्षान्तरे तु महच्छब्दात् पष्ठयेकवचने छान्दसः अलोपः ^{२५} । ^{२६}‘बृहन्महतोरुपसंख्यानम्’ इति विभक्तेरुदात्तत्वम् । यद्वा । क्रिञ्चनात् पष्ठयेकवचनम् । क्षोणस्य । ^{२७}‘क्षि निवासगत्योः’ । ^{२८}‘कृत्यल्युटो बहुलम्’ इति कर्तरि ल्युट् । पृषोदरादिवात् क्षोणभावः । तदुक्तं यास्केन-‘क्षोणस्य क्षयणस्य’ (निरु. ६. ६) इति । पक्षान्तरे तु ^{२९}‘दुक्षु शब्दे’ इत्यस्मादौणादिकः नप्रत्ययः । नार्पदाय । ^{३०}‘ऋत्यन्धक’ इति अण् ॥

पुरु वर्षीस्यश्विना दधाना नि पेदवे ऊहथुराशुमश्वम् ।

सहस्रसां वाजिनमप्रतीतमहिहनं श्रवस्यं तरुत्रम् ॥ ९ ॥

पुरु । वर्षीसि । अश्विना । दधाना । नि । पेदवे । ऊहथुः । आशुम् । अश्वम् ।

सहस्रऽसाम् । वाजिनम् । अप्रतीतम् । अहिहनम् । श्रवस्यम् । तरुत्रम् ॥ ९ ॥

हे अश्विनौ ^१पुरु पुरुणि बहूनि ^२वर्षांसि । रूपनामैतत् । आत्मीयैः कर्मभिः कृतानि रूपाणि ^३दधाना धारयन्तौ युवाम् ^४आशुं शीघ्रगामिनम् ^५अश्वं ^६पेदवे पेदुनाम्ने स्तुवते ^७नि ^८ऊहथुः नितरां प्रापितवन्तौ दत्तवन्तावित्यर्थः । कीदृशमश्वम् । ^९सहस्रसां सहस्रसंख्याकस्य धनस्य सनितारं दातारं ^{१०}वाजिनं बलवन्तम् अत एव ^{११}अप्रतीतं शत्रुभिरप्रतिगतम् ^{१२}अहिहनम् अहीनाम् आगत्य हन्तृणां

१. च-द-घ-फ-श्रियम् । २. क्ष-ट-ठ-न-स-‘यः’ नास्ति । ३. न-गन्तुमशक्ताय । ४. न-निवसते । ५. स-तस्मै निवसते । ६. क्ष-ट-ठ-न-‘शंसनीयं’ नास्ति । ७. क्ष-ट-ठ-स-ब्रूहि इति । ८. क्ष-ट-ठ-तस्य महः । ९. क्ष-ट-ठ-अच्छन्दलोपः ।

शत्रूणां शत्रून्वा हन्तारम् । श्रवस्यम् । श्रवः श्रवणीयं स्तोत्रम् । तत्र भवम् । स्तुतिविषयमित्यर्थः ।
 'तर्ह्यं तरितारम् ॥ वर्पासि । ' वृषं वरणे ' । ' वृक्षीङ्भ्यांरूपस्वाङ्गयोः पुवच ' (उ. सू. ४. ६४०) इत्यसुन् पुगागमश्च । दधाना । दधातेर्लटः शानच् । ' अभ्यस्तानामादिः ' इत्याद्युदात्त-
 त्वम् । सहस्रसाम् । ' पणु दाने ' । ' जनसनखन ' इति विद् । ' विद्वनोरनुनासिकस्यात् ' इति
 आत्वम् । श्रवस्यम् । श्रवःशब्दात् ' भवे छन्दसि ' इति यत् । तिस्वरितः । तरुत्रम् । ' तृ प्लवन-
 तरणयोः ' । ' अशिन्नादिभ्य इत्रोत्रौ ' (उ. सू. ४. ६१२) इति उत्रप्रत्ययः । व्यत्ययेनाद्युदात्त-
 त्वम् । यद्वा । ' प्रसितस्कभित ' इत्यादौ निपातनात् वृन्तात् ' तरुशब्दात् अमि संज्ञापूर्वकस्य
 विधेः अनित्यत्वात् गुणाभावे यण् । निस्वरेणाद्युदात्तत्वम् ॥

एतानि वां श्रवस्या सुदानु ब्रह्माङ्गुषं सदनं रोदस्योः ।

यद्वा पञ्चासौ अश्विना हवन्ते यातमिषा च विदुषे च वाजम् ॥ १० ॥

एतानि । वाम् । श्रवस्या । सुदानु इति सुदानू । ब्रह्मा । आङ्गुषम् । सदनम् । रोदस्योः ।

यत् । वाम् । पञ्चासः । अश्विना । हवन्ते । यातम् । इषा । च । विदुषे । च । वाजम् ॥ १० ॥

हे सुदानू शोभनदानौ अश्विनौ ' वां युवयोः संबन्धीनि ' एतानि समनन्तरोक्तानि वीर्याणि
 ' श्रवस्या श्रवणीयानि सर्वैर्ज्ञातव्यानि भवन्ति । तदर्थं ' रोदस्योः द्यावापृथिव्यात्मना वर्तमानयोः
 युवयोः । उक्तं च यास्केन—' तत्कावश्विनौ द्यावापृथिव्यावित्येके ' (निरु. १२. १) इति । तथा च
 तैत्तिरीयकम्—' इमे अश्विना संवत्सरोऽभिर्वैश्वानरः ' (तै. सं. ५. ६. ४. १) इति । तयोः
 युवयोः ' सदनं स्तोतृसमीपे निवेशनं प्रसादनहेतुभूतं वा ' आङ्गुषम् आघोषणीयं ' ब्रह्म मन्त्ररूपं
 स्तोत्रं निष्पन्नमिति शेषः । ' यत् यदा ' पञ्चासः अङ्गिरसां गोत्रोत्पन्ना यजमाना हे अश्विनौ ' वां युवां
 ' हवन्ते स्तुतिभिः आत्मरक्षणार्थम् आह्वयन्ति तदानीम् ' इषा दातव्येनास्त्रेण सह आ ' यातम्
 आगच्छतं ' च ' विदुषे युष्मद्विषयं स्तोत्रं जानते मयं ' च ' वाजम् अन्नं बलं वा प्रयच्छतमिति शेषः ॥
 यातम् । ' चवायोगे प्रथमा ' इति निघातप्रतिषेधः । विदुषे । ' विद ज्ञाने ' । ' विदेः शतुर्वसुः ' ।
 ' वसोः संप्रसारणम् ' इति संप्रसारणम् । ' शासिवसिघसीतां च ' इति पत्वम् ॥ १४ ॥

सूनोर्मनैनाश्विना गृणाना वाजं विप्राय भुरणा रदन्ता ।

अगस्त्ये ब्रह्मणा वावृधाना सं विस्पलां नासत्यारिणीतम् ॥ ११ ॥

सूनोः । मानेन । अश्विना । गृणाना । वाजम् । विप्राय । भुरणा । रदन्ता ।

अगस्त्ये । ब्रह्मणा । ववृधाना । सम् । विस्पलाम् । नासत्या । अरिणीतम् ॥ ११ ॥

' भुरणा भर्तारौ पोषकौ ' नासत्या सत्यस्वभावौ हे अश्विनौ ' सूनोः कुम्भात् प्रसूतस्य अगस्त्यस्य
 खेलपुरोहितस्य संबन्धिना ' मानेन स्तुत्यस्य परिच्छेदकेन स्तोत्रेण ' गृणाना स्तूयमानौ ' विप्राय

मेधाविने भरद्वाजाय ऋषये ववाजम् अन्नं वरदन्ता विलिखन्ती निष्पादयन्ती युवां विष्पलां संग्रामे छिन्नजङ्घां खेलस्य संबन्धिनीं स्त्रियं वसम् वरिणीतं पुनः आयस्या जङ्घया समयोजयतम् । तृतीयेन पादेन प्रथमपादोक्तोऽर्थो विव्रियते । वगस्ये ऋषौ ब्रह्मणा मन्त्ररूपेण स्तोत्रेण ववृधाना प्रवर्धितौ इति ॥ गृणाना । ' गृ शब्दे ' । व्यत्ययेन कर्मणि कर्तृप्रत्ययः । प्वादीनां ह्रस्वः । भुरणा । ' भुरण धारणपोषणयोः ' । कण्डादिः । पचाद्यच् । अतोलोपयलोपौ । ' सुपां सुलुक् ' इति विभक्तेराकारः । आमन्त्रितनिघातः । विप्राय^१ इत्यस्य भुरणेत्यनेन असामर्थ्यात् न पराङ्गत्वम्^२ । ववृधाना । वृधेलिटः कानच् । संहितायां छान्दसमभ्यासस्य दीर्घत्वम् । तुजादिवे हि तूतुजान इतिवत् पदकालोऽपि स्यात् । अरिणीतम् । ' री गतिरेपणयोः ' । क्रैयादिकः । प्वादीनां ह्रस्वः ॥

कुह यान्तां सुष्टुतिं काव्यस्य दिवो नपाता वृषणा शयुत्रा ।

हिरण्यस्येव कलशं निखातमुदूपथुर्दशमे अश्विनाहन् ॥ १२ ॥

कुह । यान्ता । सुऽस्तुतिम् । काव्यस्य । दिवः । नपाता । वृषणा । शयुऽत्रा ।

हिरण्यस्यऽइव । कलशम् । निऽखातम् । उत् । ऊपथुः । दशमे । अश्विना । अहन् ॥ १२ ॥

पुरा खलु उपनसः स्तुतिं गच्छन्तावश्विनौ मार्गमध्ये कूपे पतितं रेभं दृष्ट्वा तं कृपादुदतारयताम् । तदानीम्^१ अश्विन्यां गन्तव्यं काव्यस्य निवासस्थानम् अजानन् ऋषिः अश्विनौ पृच्छति^२ । हे दिवो नपाता द्योतमानस्य सूर्यस्य पुत्रौ वृषणा कामाभिवर्कौ अश्विनौ कुह कुत्र शयुत्रा शयने निवासस्थाने वर्तमानस्य काव्यस्य भार्गवस्य सुष्टुतिं शोभनां स्तुतिं श्रोतुं यान्ता गच्छन्तौ । यद्वा । शयुत्रा इत्येतत् अश्विनोर्विशेषणम् । शयुनाम्रन्ध्यायकौ युवाम् । हिरण्यस्येव कलशं यथा हिरण्यपूरितं कलशं भूम्यां निक्षिप्तं सर्वैः दुर्ज्ञातं^३ कश्चिदभिज्ञः उद्धरति एवमसुरैः कूपे निखातं दश रात्रीः नवाहानि च तत्रैव निवसन्तं रेभमवगत्य दशमे अहन् अहनि उदूपथुः कृपात् उन्नीतवन्तौ^४ । किं तन्निवासस्थानमिति प्रश्नः । रेभस्य^५ अनुक्तावपि ' दश रात्रीरश्विने ' (क. सं. १. ११६. २४) इति मन्त्रान्तरमिति प्रश्नः ॥ कुह । ' वा ह च च्छन्दसि ' इति सप्तम्यर्थे ह्रस्वप्रत्ययः । दिवो नपाता । ' सुवामन्त्रिते पराङ्गवत्सवरे ' इति पराङ्गवद्भावेन पठ्यन्तस्य आमन्त्रितानुपवेशात् ' आमन्त्रितस्य च ' इति पदद्वयसमुदायस्य पाठिकमाद्युदात्तत्वम् । पादादिवात् आष्टमिकनिघाताभावः । नपात् इति अपत्यनाम । न पातयतीति नपात् । ' नभ्राण्पात् ' इति नञः प्रकृतिभावः । ' सुपां सुलुक् ' इति विभक्तेराकारः । शयुत्रा । ' अश्विनादिभ्य इत्रोत्रौ ' इति शीङ उत्रः । यदि अन्तोदात्तता न स्यात् तर्हि एवम् । शयुं त्रायेते इति शयुत्रौ । ' त्रैङ् पालने ' । ' आदेचः ' इति आत्वम् । ' आतोऽनुपसर्गे कः ' । अत एव व्युत्पत्त्यनवधारणात् अनवग्रहः । निखातम् । ' खनु अवदारणे ' । अस्माकर्मणि निष्ठा । ' यस्य

१. क्ष-ट-विप्राय इत्यस्य रदन्तेत्यनेन संबन्धेन अनेनेत्यसामर्थ्यात् न पराङ्गवत्; ठ-विप्राय इत्यस्य रदन्तेत्यनेन संबन्धो न मानेनेत्यसामर्थ्यात् न पराङ्गवत्; न-विप्राय इत्यस्य रदन्तेत्यनेन सामर्थ्यात् न पराङ्गवत्त्वम्; स-विप्राय इत्यस्य रदन्तेत्यनेन संबन्धः भुरणेत्यनेन सामर्थ्यात् न पराङ्गवत्त्वम् । २. क्ष-ट-ठ-तदानीमश्विनौ आगन्तारौ काव्यस्य निवासस्थानम् अजानानः ऋषिः पृच्छति । ३. क्ष-ट-दुर्ज्ञानम् । ४. क्ष-ट-उ-उन्नीतवन्ताविति । ५. क्ष-ट-ठ-स-अत्र रेभस्य ।

विभाषा ' इति इदमप्रतिषेधः । ' जनसनखनां सञ्जलोः ' इति आत्वम् । ' गतिरनन्तरः ' इति गतेः प्रकृतिस्वरत्वम् । अहन् । ' सुपां सुलुक् ' इति सप्तम्या लुक् । ' न डिसंबुद्धयोः ' इति नलोपप्रतिषेधः ॥

युवं च्यवानमश्विना जरन्तं पुनर्युवानं चक्रथुः शचीभिः ।

युवो रथं दुहिता सूर्यस्य सह श्रिया नासत्यावृणीत ॥ १३ ॥

युवम् । च्यवानम् । अश्विना । जरन्तम् । पुनः । युवानम् । चक्रथुः । शचीभिः ।

युवोः । रथम् । दुहिता । सूर्यस्य । सह । श्रिया । नासत्या । अवृणीत ॥ १३ ॥

हे अश्विनौ ^१युवं युवां ^२शचीभिः आत्मीयैः भेषज्यलक्षणैः कर्मभिः ^३जरन्तं जीर्यन्तं ^४च्यवानं स्तुतिनां च्यावयितारम् एतत्संज्ञं^५ ऋषिं ^६युवानं पुनर्यौवनोपेतं ^७चक्रथुः कृतवन्तौ । अपि च हे नासत्यौ अश्विनौ ^८युवोः युवयोः ^९रथं ^{१०}सूर्यस्य ^{११}दुहिता सूर्याख्या ^{१२}श्रिया ^{१३}सह ऋक्सहस्ररूपया^{१४} संपदा कान्त्या वा सह ^{१५}अवृणीत समभजत आगत्यारूढवतीत्यर्थः । ' आ वां रथं दुहिता ' (ऋ. सं. १. ११६. १७) इत्यत्र लिखितमाख्यानम् अत्रापि द्रष्टव्यम् ॥ जरन्तम् । ' जृप् वयोहानौ ' । व्यत्ययेन शप् । युवोः । युष्मच्छब्दात् षष्ठीद्विवचने व्यत्ययेन ' योऽचि ' इति यत्वाभावे सति ' शेषे लोपः ' इति दकारलोपः । ' अतो गुणे ' इति पररूपत्वम् । ' एकादेश उदात्तेनोदात्तः ' । अवृणीत । ' बृह् संभक्तौ ' । क्रैयादिकः ॥

युवं तुग्राय पुनर्येभिरेवैः पुनर्मन्यावभवतं युवाना ।

युवं भुज्युमर्णसो निः समुद्राद्विभिरुहथुर्ऋज्रेभिरश्वैः ॥ १४ ॥

युवम् । तुग्राय । पुनर्येभिः । एवैः । पुनःऽमन्यौ । अभवतम् । युवाना ।

युवम् । भुज्युम् । अर्णसः । निः । समुद्रात् । विऽभिः । उहथुः । ऋज्रेभिः । अश्वैः ॥ १४ ॥

हे ^१युवाना दुःखानां यावयितारौ अश्विनौ ^२युवं युवां ^३पुनर्येभिः । पुराणनामैतत् । पूर्वकालीनैः चिरन्तनैः ^४एवैः स्तुत्यं प्रति गन्तुभिः स्तोत्रैः ^५तुग्राय भुज्योर्जनकस्य संबन्धिभिः ^६पुनर्मन्यौ यथा भुज्योः समुद्रगमनात्पूर्वं युवां स्तोतव्यौ तथा पुनरपि इदानीं स्तोतव्यौ ^७अभवतम् । यदा युवां समुद्र-मध्ये सेनया सह निमग्नं ^८भुज्युं तुग्राय पुत्रम् ^९अर्णसः अर्णस्वतः प्रौढोदकयुक्तात् ^{१०}समुद्रात् अम्बुराशेः सकाशात् ^{११}विभिः गन्तुभिः नौभिः ^{१२}ऋज्रेभिः शीघ्रगतियुक्तैः ^{१३}अश्वैः च ^{१४}निरुहथुः निर्गमय्य पितृसमीपं प्रापितवन्तौ तदानीं पुनरप्यतिशयेन स्तोतव्यौ जातावित्यर्थः । ' तुग्रो ह भुज्युम् ' (ऋ. सं. १. ११६. ३) इत्यत्रोक्तमाख्यानम् अत्राप्यनुसंधेयम् ॥ एवैः । ' इण् गतौ ' । ' इण्शीङ्भ्यां वन् ' । पुनर्मन्यौ । ' मन ज्ञाने ' । अत्र स्तुत्यर्थः । मन्यते स्तौति इति मना स्तुतिः । पचाद्यच् । ' छन्दसि च ' इति अहोर्ध्वे यः । युवाना । ' यु मिश्रणामिश्रणयोः ' । ' कनिन्युवृषि ' इत्यादिना कनिन् ।

‘सुपां सुलुक्’ इति विभक्तेराकारः । अर्णसः । अर्णःशब्दादुपसर्गस्य मत्वर्थीयस्य ‘बहुलं छन्दसि’ इति बहुलप्रहणाहोपः । विभिः । ‘सर्वे विधयश्छन्दसि विकल्प्यन्ते’ इति विभक्त्युदात्तस्य विकल्पनात् अभावः । ऋत्रेभिः । ‘ऋज गतिस्थानार्जनोपार्जनेषु’ । ‘ऋत्रेन्द्र’ इत्यादौ रन्प्रत्ययान्तो निपातितः । ‘बहुलं छन्दसि’ इति भिस ऐसभावः ॥

अजोहवीदश्विना तौग्रयो वां प्रोळ्हः समुद्रमव्यथिर्जगन्वान् ।

निष्टमूहथुः सुयुजा रथेन मनोजवसा वृषणा स्वस्ति ॥ १५ ॥

अजोहवीत् । अश्विना । तौग्रयः । वाम् । प्रऽऊळ्हः । समुद्रम् । अव्यथिः । जगन्वान् ।

निः । तम् । ऊहथुः । सुऽयुजा । रथेन । मनःऽजवसा । वृषणा । स्वस्ति ॥ १५ ॥

हे अश्विनौ वं युवां तौग्रयः तुमपुत्रः प्रोळ्हः पित्रा प्रापितः समुद्रम् अधि जगन्वान् भुज्युः उदके निमग्नोऽपि अव्यथिः व्यथां पीडाम् अप्राप्त एव सन् अजोहवीत् स्तुतिभिराह्वयत् । तम् आह्वातारं हे मनोजवसा मनोवद्वेगयुक्तौ वृषणा कामाभिवर्षकावश्विनौ सुयुजा सुष्ठुष्युक्तेन रथेन स्वस्ति क्षेमं यथा भवति तथा निरूहथुः । जलाग्निर्मय्य युवां पितृगृहं प्रापितवन्तौ ॥ जगन्वान् । गमेलितः क्रसुः । ‘विभाषा गमहनविदविशाम्’ इति विकल्पनात् इडभावः । ‘म्वोश्च’ इति मकारस्य नकारः । निष्टम् । ‘युष्मत्तत्तत्तुः प्वन्तः पादम्’ इति मूर्धन्यः । मनोजवसा । मनसो जव इव जवो ययोः तौ तथोक्तौ । ‘सुपां सुलुक्’ इति विभक्तेराकारः । पादाद्विवात् आमन्त्रितनिधा-
ताभावे पाठिकमाद्युदात्तत्वम् ॥ १५ ॥

अजोहवीदश्विना वर्तिका वामास्नो यत्सीममुञ्चत वृकस्य ।

वि जयुषा ययथुः सान्वद्रेर्जातं विष्वाचो अहतं विषेण ॥ १६ ॥

अजोहवीत् । अश्विना । वर्तिका । वाम् । आस्नः । यत् । सीम् । अमुञ्चतम् । वृकस्य ।

वि । जयुषा । ययथुः । सानु । अद्रेः । जातम् । विष्वाचः । अहतम् । विषेण ॥ १६ ॥

‘आस्नो वृकस्य’ (ऋ. सं. १. ११६. १४) इत्यधर्चे यदुक्तं तदत्र पूर्वार्धेन प्रतिपाद्यते । वर्तिका चटकसदृशस्य पक्षिणः स्त्री वृकेण अरण्यशुना ग्रस्ता सती हे अश्विनौ वं युवां तदा अजोहवीत् आहूतवती यत्सीं यदा खलु वृकस्य आस्नः आस्यात् अमुञ्चतं वर्तिकां अमोचयतम् । अपि च युवां जयुषा जयशीलेन रथेन अद्रेः पर्वतस्य सानु समुद्रतटप्रदेशं वि ययथुः शत्रुभिरावेष्टितं जाहुषारूपं स्तोतारं शत्रुसमूहाग्निर्मय्य तेन सह अन्यैर्गन्तुमशक्यं पर्वताग्रं गन्तवन्ता-
वित्यर्थः । तदुक्तं ‘परिविष्टं जाहुषम्’ (ऋ. सं. १. ११६. २०) इत्यत्र । तथा विष्वाचः विविधगतियुक्तस्य एतत्संज्ञस्य असुरस्य जातम् उत्पन्नमपत्यं विषेण क्ष्वेहेन अहतं युवां हतवन्तौ ।

१. क्ष-ट-ठ-स-जगन्वान् गतवान् । २. क्ष-ट-ठ-‘भुज्युः’ नास्ति । ३. च-छ-ण-फ-सुष्ठु
शोमनैः अर्धैर्युक्तेन । ४. स-जलेन ।

यद्वा । वर्तते प्रतिदिवसमावर्तते इति वर्तिका उपाः । वृक इति विवृतज्योतिष्कः सूर्य उच्यते । तेन प्रस्ता सती सा हे अश्विनौ युवाम् अजोहवीत् आह्वयत् । यदा खलु युवां वृकस्य सूर्यस्य आसन् आस्यस्थानीयान्मण्डलात् अमुञ्चतम् अमोचयतम् । सूर्येण एकीभूतामुपसं पृथक्कृत्य^१ उदयात्पूर्वं रात्रेरपरभागे स्थापितवन्तावित्यर्थः । तथा च यास्कः— ‘ आदित्योऽपि वृक उच्यते यदावृङ्क्ते । आह्वयदुषा अश्विनावादित्येनाभिप्रस्ता तामश्विनौ प्रमुमुचतुरित्याख्यानम् ’ (निर. ५. २१) इति । अपि च जयुषा जयशीलेन रथेन अद्रेर्मघस्य सानु समुच्छितप्रदेशं वृष्टिचिकीर्षया विशेषेण ययथुः युवां गतवन्तौ । गत्वा च विष्वाचो विविधगतियुक्तस्य मेघस्य संवन्धिना विषेणोदकेन जातमुष्पन्नं सर्वं भूतजातम् अहतम् अगमयतं वृष्टिं कृतवन्तावित्यर्थः ॥ अजोहवीत् । ह्वयतेर्यङ्लुगन्तात् लङि तिपि ‘ यङो वा ’ इति ईडागमः । ‘ अभ्यस्तस्य च ’ इति द्विवचनात्पूर्वमेव ह्वयतेः संप्रसारणम् । आसन् । ‘ पद्म् ’ इत्यादिना आस्यशब्दस्य आसन्नादेशः । ‘ अहोपोऽनः ’ इति अकारलोपः । जयुषा । ‘ जि जये ’ । औणादिकः उसिप्रत्ययः । विष्वाचः । विपु नाना आभिमुख्येन अञ्चति इति विप्रहः । ‘ ऋत्विक् ’ इत्यादिना क्तिन् । ‘ अचः ’ इत्यकारलोपः । ‘ चौ ’ इति दीर्घः । उदात्तनिवृत्तिस्वरेण विभक्तेरुदात्तत्वे प्राप्ते ‘ चौ ’ इत्यन्तोदात्तत्वम् । अहतम् । ‘ हन हिंसागत्योः ’ । लङि अदादित्वात् शपो लुक् । ‘ अनुदात्तोपदेशः ’ इत्यादिना अनुनासिकलोपः ॥

शतं मेषान्वृक्ये मामहानं तमः प्रणीतमश्विनेन पित्रा ।

आक्षी ऋज्राश्वे अश्विनावधत्तं ज्योतिरन्धायं चक्रथुर्विचक्षे ॥ १७ ॥

शतम् । मेषान् । वृक्ये । ममहानम् । तमः । प्रऽनीतम् । अश्विनेन । पित्रा ।

आ । अक्षी इति । ऋज्रऽअश्वे । अश्विनौ । अधत्तम् । ज्योतिः । अन्धायं । चक्रथुः । विऽचक्षे ॥ १७ ॥

‘ शतं मेषान्वृक्ये चक्षदानम् ’ (ऋ. सं. १. ११६. १६) इत्यत्र यदाख्यानमवादिष्म तद्वा-
प्यनुसंधेयम् । ‘ शतं शतसंख्याकान् ’ मेषान् ‘ वृक्ये वृकीरूपेणावस्थिताय अश्विनोर्वाहनाय रासभाय
‘ ममहानं^२ पूजितवन्तम् आहारार्थं समर्पितवन्तम् ‘ अश्विनेन असुखकारिणा ‘ पित्रा स्वकीयेन जनकेन
‘ तमः दष्टिराहित्येन कृतम् आन्ध्र्यं ‘ प्रणीतं^३ प्रापितम् ऋज्राश्वं चक्षुष्मन्तम् अश्विनावकुस्तामिति शेषः ।
एतदेव विशदयति । हे ‘ अश्विनौ ‘ अक्षी पितृशापाज्ज्ञे चक्षुषी ‘ ऋज्राश्वे एतत्संज्ञके राजर्षौ ‘ आ ‘ अधत्तं
पुनर्दर्शनसमर्थं अकुरुतम् । एतदेवाह । ‘ अन्धाय दष्टिहीनाय ‘ ज्योतिः प्रकाशकं चक्षुः ‘ विचक्षे विविधं
जगत् द्रष्टुं ‘ चक्रथुः युवां कृतवन्तौ ॥ ममहानम् । ‘ मह पूज्यायाम् ’ । लिटः कानच् । संहितायां
छान्दसमभ्यासस्य दीर्घत्वम् । प्रणीतम् । प्रपूर्वाच्चयतेः कर्मणि निष्ठा । ‘ गतिरनन्तरः ’ इति गतेः
प्रकृतिस्वरत्वम् । पित्रा । ‘ उदात्तयणः ’ इति विभक्तेरुदात्तत्वम् । अक्षी । अक्षिशब्दात् द्विवचने
नुमागमश्च प्राप्नोति ‘ ई च द्विवचने ’ इति ईकारान्तादेशश्च । परस्वादीकारादेशः । कृते तस्मिन्
सकृद्वत्परिभाषया पुनर्नुम् न भवति । ‘ उदात्तः ’ इत्युबुद्धतेः ईकारस्योदात्तत्वम् ॥

शुनमन्धाय भरमह्यत्सा वृकीरश्चिना वृषणा नरेति ।

जारः कनीनइव चक्षदानः ऋज्राश्वः शतमेकं च मेघान् ॥ १८ ॥

शुनम् । अन्धाय । भरम् । अह्यत् । सा । वृकीः । अश्चिना । वृषणा । नरा । इति ।

जारः । कनीनःऽइव । चक्षदानः । ऋज्राश्वः । शतम् । एकम् । च । मेघान् ॥ १८ ॥

शुनम् इति सुखनाम । भरं पोषणहेतुभूतं चक्षुरिन्द्रियेण निष्पाद्यं सुखम् । अन्धाय दृष्टिहीनाय तस्मै ऋज्राश्वाय इच्छन्ती । सा वृकीः हे अश्चिनौ अश्वयुक्तौ^१ कृत्स्नं जगत् व्याप्नुवन्तौ वा वृषणा हे वृषणौ कामानां वपितारौ । इति एवं संबोध्य नरा नेतारौ अश्चिनौ अह्यत् आहूतवती । आह्वयन्त्यास्तस्याः कोऽभिप्राय इति चेत् तदुच्यते । कनीनइव यथा प्राप्तयौवनः कामुकः । जारः पारदारिकः सन् परस्त्रियै सर्वं धनं प्रयच्छति एवम् । ऋज्राश्वः मह्यं शतमेकं च एकोत्तरशतसंख्याकान् मेघान् पौरजनानां स्वभूतानपहृत्य चक्षदानः शकलीकुर्वन् प्रादात् । तेन ईदृशीं दुर्दशां प्राप्तः इति ॥ कनीनः । युवशब्दात् इष्टनि 'युवात्ययोः कनन्यतरस्याम्' (पा. सू. ५. ३. ६४) इति युवशब्दस्य कनादेशः । व्यत्ययेन इष्टनः खादेशः । यद्वा । 'कन दीप्तिकान्तिगतितु' । अस्मादौणादिक ईनप्रत्ययः ॥

मही वामूतिरश्चिना मयोभूरुत स्नामं धिष्ण्या सं रिणीथः ।

अथा युवामिदह्यत्पुरंधिरागच्छतं सीं वृषणाववोभिः ॥ १९ ॥

मही । वाम् । उतिः । अश्चिना । मयःऽभूः । उत । स्नामम् । धिष्ण्या । सम् । रिणीथः ।

अथ । युवाम् । इत् । अह्यत् । पुरम्ऽधिः । आ । अगच्छत् । सीम् । वृषणौ । अवःऽभिः ॥ १९ ॥

हे अश्चिनौ वामं युवयोः मही महती उतिः पालनं मयोभूः मयसः सुखस्य भावयित्री । उत अपि च हे धिष्ण्या । धिष्णा स्तुतिलक्षणा वाक् । तथा स्तोतव्या स्नामं व्याधितं पुरुषं विश्लिष्टाङ्गम् अग्यादिकं । सं रिणीथः संगतावयवं कुरुषुः । अथ अपि च युवामिदं युवामेव पुरंधिः बहुधीः घोषा विश्पला वा अह्यत् रोगोपशमनार्थम् आहूतवती । हे वृषणौ कामानां वपितारी अश्चिनौ अवोभिः रक्षणैः सह आगच्छतम् अभिमुख्येन सीम् एनां प्राप्तवन्ती ॥ मही महती । छान्दसो वर्णलोपः । यद्वा । महरोणादिक इन् । 'कृदिकारादक्तिनः' इति ङीष् । मयोभूः । भवत्ते-रन्तर्भावितण्यर्थात् किप् । रिणीथः । 'री गतिरेषणयोः' । क्रैयादिकः । 'प्वादीनां ह्रस्वः' इति ह्रस्वरवम् ॥

अधेनुं दत्ता स्तर्यं^१ विषक्तामपिन्वतं शयवे अश्विना गाम् ।

युवं शचीभिर्विमदाय जायां न्यूहथुः पुरुमित्रस्य योषाम् ॥ २० ॥

अधेनुम् । दत्ता । स्तर्यम् । विऽसक्ताम् । अपिन्वतम् । शयवे । अश्विना । गाम् ।

युवम् । शचीभिः । विऽमदाय । जायाम् । नि । ऊहथुः । पुरुऽमित्रस्य । योषाम् ॥ २० ॥

हे^१ दत्ता दर्शनीया अश्विनौ विषक्तां विशेषेण सक्तावयवां कृशावयवामित्यर्थः । अत एव^२ स्तर्यं निवृत्तप्रसवाम् अत एव^३ अधेनुम् अदोग्नीम् एवंभूतां^४ गां^५ शयवे एतत्संज्ञाय ऋषये^६ अपिन्वतं पयसा अपूरयतम् । अपि च^७ पुरुमित्रस्य । पुरुमित्रो नाम कश्चिद्राजा । तस्य^८ योषां कुमारीं^९ शचीभिः आत्मीयैः कर्मभिः^{१०} विमदाय एतत्संज्ञाय ऋषये शत्रुभिः सह योद्धुमशक्ताय युवां^{११} न्यूहथुः विमदस्य गृहं प्रापितवन्तौ ॥ स्तर्यम् । ‘ स्तृष् आच्छादने ’ । ‘ अवितृस्तृत्तन्त्रिभ्य ईः ’ इति ईकारप्रत्ययः । ‘ वा छन्दसि ’ इति अमि पूर्वस्य विकल्पनादभावे यणादेशः । ‘ उदात्तस्वरितयोर्यणः ’ इति परस्यानुदात्तस्य स्वरितत्वम् । विषक्ताम् । ‘ पञ्च सङ्गे ’ । कर्मणि निष्ठा । ‘ अनदिताम्^{१२} ’ इति नलोपः । ‘ गतिरनन्तरः ’ इति गतेः प्रकृतिस्वरत्वम् । अपिन्वतम् । ‘ पिवि सेचने ’ । इदित्वात् नुम् । भौवादिकः । पुरुमित्रस्य । पुरुणि मित्राणि यस्य । ‘ संज्ञायां मित्राजिनयोः ’ (पा. सू. ६. २. १६५) इति बहुमीहौ उत्तरपदान्तोदात्तत्वम् ॥ ॥ १६ ॥

यवं वृकैणाश्विना वपन्तेषं दुहन्ता मनुषाय दत्ता ।

अभि दस्युं बकुरेणा धमन्तोरु ज्योतिश्चक्रथुरार्याय ॥ २१ ॥

यवम् । वृकेण । अश्विना । वपन्ता । इषम् । दुहन्ता । मनुषाय । दत्ता ।

अभि । दस्युम् । बकुरेण । धमन्ता । उरु । ज्योतिः । चक्रथुः । आर्याय ॥ २१ ॥

व आर्याय विदुषे । मनुषशब्दो मनुशब्दपर्यायः । मनुषाय मनवे मनोरथं हे^१ दत्ता दर्शनीया-
वश्विनौ^२ वृकेण लाङ्गलेन कर्षकैः कृष्टदेशे^३ यवं यवाद्युपलक्षितं सर्वं धान्यजातं^४ वपन्ता वापयन्तौ तथा^५
इषम् । अन्ननामैत् । तत्कारणभूतं वृष्ट्युदकं च^६ दुहन्ता मेघात् क्षारयन्तौ तथा^७ दस्युम् उपक्षय-
कारिणमसुरपिशाचादिकं^८ बकुरेण । बकुरो भासमानो बज्रः । तेन^९ अभि^{१०} धमन्ता । धमतिर्वधकर्मा ।
अभिन्नन्तौ एवं त्रिविधं कर्म कुर्वन्तौ युवाम्^{११} उरु विस्तीर्णं^{१२} ज्योतिः स्वकीयं तेजो माहात्म्यं^{१३} चक्रथुः
कृतवन्तौ दर्शितवन्तावित्यर्थः । यद्वा । त्रिविधकर्माचरणेनार्याय विदुषे मनवे विस्तीर्णं सूर्याख्यं^{१४}
ज्योतिश्चक्रथुः कृतवन्तौ । जीवन् हि सूर्यं पश्यति । तदेतुभूतानि त्रीणि कर्माणि युवाभ्यां कृतानि^{१५} इति
भावः । अत्र निरुक्तं- ‘ बकुरो भास्करो भयंकरो भासमानो द्रवतीति वा ’ । ‘ यवमिव वृकेणाश्विनौ
निवपन्तौ वृको लाङ्गलं भवति विकर्तनात् ’ (निरु. ६. २५-२६) इत्यादिकमनुसंधेयम् ॥ मनुषाय ।

हिरण्यहस्तमश्विना रराणा पुत्रं नरा वधिमत्या अदत्तम् ।

त्रिधा ह श्यावमश्विना विकस्तमुजीवस ऐरयतं सुदानू ॥ २४ ॥

हिरण्यहस्तम् । अश्विना । रराणा । पुत्रम् । नरा । वधिमत्याः । अदत्तम् ॥ त्रिधा ।

ह । श्यावम् । अश्विना । विकस्तम् । उत् । जीवसे । ऐरयतम् । सुदानू इति सुदानू ॥ २४ ॥

रराणा रममाणौ दातारौ वा नरा नेतारौ हे अश्विनौ हिरण्यहस्तं नाम पुत्रं वधिमत्याः एतस्माज्जायै ब्रह्मवादिन्यै अदत्तं प्रायच्छतं ह । अपि च हे सुदानू शोभनदानौ अश्विनौ त्रिधा त्रेधा विकस्तं विच्छिन्नं श्यावाण्यमृषिं जीवसे जीवितुम् उत् ऐरयतम् असुरैः त्रेधा खण्डितं शरीरं पुनरेकीकृत्य उदगमयतमित्यर्थः ॥ रराणा । रमतेः शानचि ' बहुलं छन्दसि ' इति शपः श्रुः । व्यत्ययेन मकारस्य आत्वम् । रातेवां व्यत्ययेन शानच् । पूर्ववत् श्रुः । वधिमत्याः । चतुर्थ्यर्थे ' बहुलं छन्दसि ' इति षष्ठी । जीवसे । ' जीव प्राणधारणे ' । ' तुमर्थे सेसेन् ' इति असेप्रत्ययः ॥

एतानि वामश्विना वीर्याणि प्र पूर्याण्यायवोऽवोचन् ।

ब्रह्म कृण्वन्तो वृषणा युवभ्यां सुवीरांसो विदथमा वदेम ॥ २५ ॥

एतानि । वाम् । अश्विना । वीर्याणि । प्र । पूर्याणि । आयवः । अवोचन् ।

ब्रह्म । कृण्वन्तः । वृषणा । युवभ्याम् । सुवीरांसः । विदथम् । आ । वदेम् ॥ २५ ॥

अश्विना हे अश्विनौ वां युवयोः संबन्धीनि पूर्याणि प्रत्नानि एतानि इदानीं मयोक्तानि वीर्याणि वीरकमाणि आयवः मनुष्याः मदीयाः पित्रादयः प्र अवोचन् उक्तवन्तः । वयं च हे वृषणा कामाभिवर्षकौ अश्विनौ युवाभ्यां ब्रह्म मन्त्रात्मकं स्तोत्रं कृण्वन्तः कुर्वन्तः सुवीरांसः सुवीराः शोभनैः वीरैः पुत्रादिभिरुपेताः सन्तः विदथं यज्ञम् आ वदेम अभिमुख्येन स्तुतीः उच्चारयाम । यद्वा । विदथं वेदयन्तम् अतिथिं तदपेक्षितप्रदानेन आवदेम अभिमुख्येन प्रियपूर्विकां वाचमुच्चारयाम ॥ कृण्वन्तः । ' कृवि हिंसाकरणयोश्च ' इदित्वात् नुम् । लटः शतृ । ' धिन्वि कृण्व्योर च ' इति उप्रत्ययः । अकारान्तादेशश्च । अतो लोपे सति स्थानिवद्भावात् लघूपधगुणाभावः । सुवीरांसः । शोभना वीरा येषां ते तथोक्ताः । ' आजसेरसुकृ ' । ' वीरवीर्यौ च ' इत्युत्तरपदाद्युदात्तत्वम् । विदथम् । ' विद ज्ञाने ' । ' रुविदिभ्यां कित् ' इति अथप्रत्ययः ॥ ॥ १७ ॥

' आ वाम् ' इत्येकादशर्चं तृतीयं सूक्तं कक्षीवत आर्षं त्रैष्टुभमश्विनम् । तथा चानुक्रान्तम्—' आ वामेकादश ' इति । पूर्वसूक्ताभ्यां सह प्रातरनुवाकाश्विनशस्त्रयोः उक्तो विनियोगः ॥

आ वां रथो अश्विना श्येनपत्वा सुमृळीकः स्वर्वा यात्वर्वाङ् ।

यो मर्त्यस्य मनसो जवीयान्त्रिवन्धुरो वृषणा वातरंहाः ॥ १ ॥

आ । वाम् । रथः । अश्विना । श्येनऽपत्वा । सुऽमृळीकः । स्वऽवान् । यातु । अर्वाङ् ।

यः । मर्त्यस्य । मनसः । जवीयान् । त्रिऽवन्धुरः । वृषणा । वातऽरंहाः ॥ १ ॥

हे अश्विनौ वां युवयोः स्वभूतः रथः र्वाङ् अस्मदभिमुखम् आ यातु आगच्छतु । कीदृशो रथः । श्येनपत्वा । श्येनाः इत्यश्वनाम । शंसनीयगमनैरश्वैः पतन् गच्छन् । यद्वा । श्येनः पक्षी । स इव शीघ्रं पतन् । सुमृळीकः शोभनसुखयुक्तः स्ववान् धनवान् । हे वृषणौ कामानां वर्धितारावश्विनौ यः युष्मदीयो रथः मर्त्यस्य मनुष्यस्य मनसो जवीयान् अतिशयेन वेगवान् । तद्यथा वेगेन कृत्स्नं जगत् ध्याप्नोति ततोऽप्यतिशयेन क्षणमात्रादेव सर्वं जगत् पर्यटतीत्यर्थः । त्रिवन्धुरः । वन्धुरं वेष्टितं सारथेः स्थानम् । त्रिप्रकारेण वन्धुरेण युक्तः वातरंहाः वातस्य वायोः रंहो वेग इव वेगो यस्य स तथोक्तः । अनेन अप्रतिहतगतिवत्त्वमुच्यते । स रथ इति पूर्वत्रान्वयः ॥ श्येनपत्वा । 'पतु गतौ' । 'अन्येभ्योऽपि दृश्यन्ते' इति वनिप् । दासीभारादिः । यद्वा । दक्षिणहणस्य विध्यन्तरोपसंग्रहार्थत्वात् भावे वनिप् । ततो बहुमीहौ पूर्वपदप्रकृतिस्वरत्वम् । जवीयान् । जवोऽस्यास्तीति जववान् । अतिशयेन जववान् । आतिशायनिक इयसुन् । विन्मतोलुक् । 'रेः' इति टिलोपः ॥

त्रिवन्धुरेण त्रिवृता रथेन त्रिचक्रेण सुवृता यातमर्वाक् ।

पिन्वतं गा जिन्वतमर्वतो नो वर्धयतमश्विना वीरमस्मे ॥ २ ॥

त्रिऽवन्धुरेण । त्रिऽवृता । रथेन । त्रिऽचक्रेण । सुऽवृता । आ । यातम् । अर्वाक् ।

पिन्वतम् । गाः । जिन्वतम् । अर्वतः । नः । वर्धयतम् । अश्विना । वीरम् । अस्मे इति ॥ २ ॥

त्रिवन्धुरेण । वन्धुरं सारथिस्थानम् । त्रिप्रकारवन्धुरोपेतम् त्रिवृता त्रिधा वर्तमानेन त्रिचक्रेण चक्रत्रयोपेतम् सुवृता शोभनं गच्छता रथेन र्वाङ् अस्मदभिमुखम् आ यातम् आगच्छतम् । आगत्य च अस्मदीयाः गाः पिन्वतं पयसा पूरयतम् । नः अस्माकम् अर्वतः अश्वान् जिन्वतं प्रीणयतम् । अपि च हे अश्विनौ अस्मे अस्माकं वीरं पुत्रादिकं वर्धयतं प्रवृद्धं कुरुतम् ॥ त्रिचक्रेण । त्रीणि चक्राणि यस्य स तथोक्तः । 'त्रिचक्रादीनां छन्दस्युपसंख्यानम्' (पा. सू. ६. २. १९९. १) इत्युत्तरपदान्तोदात्तत्वम् ॥

१. क्ष-ट-स-श्येनः । २. च-छ-ण-फ-जववान् जवीयान् ; त-जववान् इति जवीयान् । ३. क्ष-ट-ठ-पुत्रपौत्रादिकम् ।

प्रवद्यामना सुवृता रथेन दस्त्राविमं शृणुतं श्लोकमद्रेः ।

किमङ्ग वां प्रत्यवर्ति गमिष्ठाहुर्विप्रासो अश्विना पुराजाः ॥ ३ ॥

प्रवत्स्यामना । सुवृता । रथेन । दस्त्रौ । इमम् । शृणुतम् । श्लोकम् । अद्रेः ।

किम् । अङ्ग । वाम् । प्रति । अवर्तिम् । गमिष्ठा । आहुः । विप्रासः । अश्विना । पुराजाः ॥ ३ ॥

हे 'दस्त्रौ' दर्शनीयावश्विनौ 'प्रवद्यामना' प्रकृष्टगमनेन शीघ्रगामिना 'सुवृता' शोभनवर्तनेन 'रथेन' आगारय 'अद्रेः' आदरं कुर्वतः स्तोतुः 'इमं' 'श्लोकं' स्तुतिलक्षणाम् 'इमां' वाचं 'शृणुतम्' । 'अङ्ग' 'अश्विना' हे अश्विनौ 'पुराजाः' पूर्वजाताः चिरंतनाः 'विप्रासः' मेधाविनः 'वां' युवाम् 'अवति' स्तोतृणां दारिद्र्यं 'प्रति' तत्परिहर्तुं 'गमिष्ठा' गन्तृमौ 'आहुः' कथयन्ति । 'किंशब्दः' प्रदर्शनफलप्रेक्षे' वर्तते । किं न कथयन्ति । कथयन्त्येव सर्वे । तथा सति आगन्तव्यमिति ॥ प्रवद्यामना । स्वोपसृष्टे धात्वर्थे वर्तमानात् प्रशब्दात् 'उपसर्गाच्छन्दसि धात्वर्थे' (पा. सू. ५. १. ११८) इति वतिः । 'या' प्रापणे । 'आतो मनिन्' इति बहुलवचनात् भावे मनिन् । ततो बहुव्रीहौ पूर्वपद-प्रकृतिस्वरखम् । अद्रेः । 'दृङ्' आदरे । आङ्पूर्वात् अस्मादौणादिकः क्प्रत्ययः आङो ह्रस्वश्च । गमिष्ठा । गन्तृशब्दात् 'तुञ्छन्दसि' इति इष्टन् । 'तुरिष्टेमेयः सु' इति तृलोपः । 'सुपां सुलुङ्' इति विभक्तेः आकारः । आहुः । प्रत्ययस्वरः । पादादित्वान् निघाताभावः ॥

आ वां श्येनासौ अश्विना वहन्तु रथे युक्तास आशवः पतङ्गाः ।

ये अप्तुरो दिव्यासो न गृध्रा अभि प्रयो नासत्या वहन्ति ॥ ४ ॥

आ । वाम् । श्येनासः । अश्विना । वहन्तु । रथे । युक्तासः । आशवः । पतङ्गाः ।

ये । अप्तुरः । दिव्यासः । न । गृध्राः । अभि । प्रयः । नासत्या । वहन्ति ॥ ४ ॥

हे अश्विनौ 'रथे' 'युक्तासः' सारथिना वहनप्रदेशे योजिताः 'आशवः' व्यामुवन्तः 'पतङ्गाः' पतनसमर्थाः 'श्येनासः' शंसनीयगमनाः अश्वाः 'वां' युवाम् 'आ' 'वहन्तु' अस्मत्समीपमानयन्तु । 'ये' अश्वाः 'अप्तुरः' आप इव त्वरोपेताः 'दिव्यासो' न 'गृध्राः' अन्तरिक्षे वर्तमानाः 'गृध्रा'ः पक्षिण इव शीघ्रं गच्छन्तो हे नासत्यौ युवां 'प्रयः' हविरिक्षणमन्त्रम् अभिलक्ष्य 'वहन्ति' प्रापयन्ति । तादृशाः इति पूर्वत्र संबन्धः ॥ अप्तुरः । 'तुर' त्वरणे । 'अपृशब्दोपपदात्' अस्मात् 'क्प् च' इति क्प् ॥

आ वां रथं युवतिस्तिष्ठदत्र जुष्टी नरा दुहिता सूर्यस्य ।

परि वामश्चा वपुषः पतङ्गा वयो वहन्त्वरुषा अभीके ॥ ५ ॥

आ । वाम् । रथम् । युवतिः । तिष्ठत् । अत्र । जुष्टी । नरा । दुहिता । सूर्यस्य ।

परि । वाम् । अश्वाः । वपुषः । पतङ्गाः । वयः । वहन्तु । अरुषाः । अभीके ॥ ५ ॥

हे नरा नेतारावधिनौ युवतिः तरुणी सूर्यस्य दुहिता जुष्टी प्रीता सती वां युवयोः अत्र दमं रथम् आ तिष्ठत् आरूढवती । तथा सहितौ वां युवाम् अश्वाः अभीके गृहसमीपे तं रथं परि वहन्तु परिप्रापयन्तु । कीदृशा अश्वाः । वपुषः । वपुरिति रूपस्य शरीरस्य वा नामधेयम् । तद्वन्तः । छान्दसो मत्वर्थीयस्य लोपः । पतङ्गाः उत्पतनसमर्थाः वयः गच्छन्तः अरुषाः आरोचमाना हिंसकरहिता वा ॥ अत्र । ' इतराभ्योऽपि दृश्यन्ते ' (पा. सू. ५. ३. १४) इति दृशि-ग्रहणात् भवदाद्ययोगेऽपि इदंशब्दात् विभक्त्यर्थे त्रुप्रत्ययः । जुष्टी । ' जुषी प्रीतिसेवनयोः ' । औणादिकः क्तप्रत्ययः । ' वोतो गुणवचनात् ' इति ङीप् ॥ १८ ॥

उद्वन्दनमैरतं दंसनाभिरुद्रेभं दत्ता वृषणा शचीभिः ।

निष्टौश्यं पारयथः समुद्रात्पुनश्च्यवानं चक्रथुर्युवानम् ॥ ६ ॥

उत् । वन्दनम् । ऐरतम् । दंसनाभिः । उत् । रेभम् । दत्ता । वृषणा । शचीभिः ।

निः । तौश्यम् । पारयथः । समुद्रात् । पुनरिति । च्यवानम् । चक्रथुः । युवानम् ॥ ६ ॥

हे अश्विनौ वन्दनम् एतत्संज्ञमृषिं दंसनाभिः आत्मीयैः कर्मभिः कृपात् उत् ऐरतम् उदै-रयतम् उदगमयतम् । हे दत्ता दर्शनीयौ वृषणा कामानां वर्षितारावधिनौ शचीभिः कर्मभिः रेभम् एतत्संज्ञम् ऋषिं दश रात्रीः नवाहानि च कृपे निवसन्तं तस्मात् उदैरयतम् उदतारयतम् । तथा तौश्यं तुग्रस्य पुत्रं भुञ्जुं समुद्रे निमग्नम् आत्मीयाभिः नौभिः अश्वैश्च समुद्रात् निः पारयथः तीरदेशं प्रापितवन्तौ । तथा च्यवानं च्यवनमृषिं जीर्णं पुनः युवानं यौवनोपेतं चक्रथुः कृतवन्तौ ॥ ऐरतम् । ' ईर गतौ कम्पने च ' । ण्यन्तात् लङि ' छन्दस्युभयथा ' इति शप आर्धधातुकत्वात् ' गेरनिटि ' इति णिलोपः ॥

युवमत्रयेऽवनीताय तप्तमूर्जमोमानमश्विनावधत्तम् ।

युवं कण्वायापिरिस्ताय चक्षुः प्रत्यधत्तं सुष्टुतिं जुजुषाणा ॥ ७ ॥

युवम् । अत्रये । अवनीताय । तप्तम् । ऊर्जम् । ओमानम् । अश्विनौ । अधत्तम् ।

युवम् । कण्वाय । अपिस्ताय । चक्षुः । प्रति । अधत्तम् । सुस्तुतिम् । जुजुषाणा ॥ ७ ॥

हे अश्विनौ ^१युवं युवाम् ^२अवनीताय शतद्वारे पीडायन्त्रगृहे अवस्ताञ्जीताय ^३अत्रये ^४तसं पीडाथं प्रक्षिप्तं तुषारिणि शीतेनोदकेन अवारयेथाम् । अपि च अस्मै अत्रये ^५ओमानं सुखकरम् ^६ऊर्जं रसवद्भक्षम् ^७अधत्तं प्रायच्छतम्^८ । तथा ^९सुष्टुतिं शोभनां स्तुतिं ^{१०}जुजुषाणा सेवमानौ युवाम् ^{११}अपिरिप्ताय असुरैः ब्राह्मण्यपरीक्षार्थम् इहासीनः^{१२} सन् व्युष्टामुपसं जानीहि इति^{१३} अन्धकारवति गृहे प्रवेशिताय ^{१४}कण्वाय ऋषये ^{१५}चक्षुः व्युष्टायाः उपसः प्रकाशकं वीणाशब्दं ^{१६}प्रत्यधत्तं कृतवन्तौ । यद्वा । अपिरिप्ताय अपिरिप्ताय पटलेन पिहितदृष्टये एवंविधाय^{१७} कण्वाय^{१८} चक्षुरिन्द्रियं प्रत्यधत्तं प्रत्यस्थापयतम् ॥ ओमानम् । अवतैरौणादिको मनिः । 'ज्वरस्वर' इत्यादिना वकारस्य उपधायाश्च ऊर्ज् । गुणः । अपिरिप्ताय । 'लिप उपदेहे' । अस्मात् कर्मणि निष्ठा । कपिलकादिवात् लत्वविकल्पः । 'गतिरनन्तरः' इति गतेः प्रकृतिस्वरस्वम् । जुजुषाणा । 'जुषी प्रीतिसेवनयोः' । छान्दसो लिट् । 'लिटः कानञ्वा' । 'सुपां सुलुक्' इति विभक्तेः आकारः ॥

युवं धेनुं शयवे नाधितायापिन्वतमश्विना पूर्ण्यार्य ।

अमुञ्चतं वर्तिकामंहसो निः प्रति जङ्घां विश्पलाया अधत्तम् ॥ ८ ॥

युवम् । धेनुम् । शयवे । नाधिताय । अपिन्वतम् । अश्विना । पूर्ण्यार्य ।

अमुञ्चतम् । वर्तिकाम् । अंहसः । निः । प्रति । जङ्घाम् । विश्पलायाः । अधत्तम् ॥ ८ ॥

^१अश्विना हे अश्विनौ ^२युवं युवां ^३पूर्ण्यार्य पुरातनाय ^४नाधिताय याचमानाय ^५शयवे एतत्संज्ञाय ऋषये ^६धेनुं निवृत्तप्रसवाम् अदोग्ध्रीम्^७ ^८अपिन्वतं पयसा असिञ्चतम् । सर्वदा पयस्विनीमकुरुतमित्यर्थः । अपि च वर्तिकां^९ वृकेण प्रस्तां चटकसदृशीं शकुनिम् ^{१०}अंहसः वृकास्यलक्षणात् पापात्^{११} ^{१२}निः ^{१३}अमुञ्चतं निरमोचयतम् । यद्वा । पुनः पुनर्वर्तते इति वर्तिका उपाः । तामादिष्येनाभिप्रस्तां युवाममोचयतम् । तथा विश्पलायै^{१४} संग्रामे छिन्नजङ्घायै अगस्त्यपुरोहितस्य खेलस्य संबन्धिन्यै एतत्संज्ञायै स्त्रियै आयसीं ^{१५}जङ्घां ^{१६}प्रति ^{१७}अधत्तं प्रत्यस्थापयतं समयोजयतमित्यर्थः ॥

युवं श्वेतं पेदव इन्द्रजूतमहिहनमश्विनादत्तमश्वम् ।

जोहूत्रमर्यो अभिभूतिमुग्रं सहस्रसां वृषणं वीडुङ्गम् ॥ ९ ॥

युवम् । श्वेतम् । पेदवे । इन्द्रजूतम् । अहिहनम् । अश्विता । अदत्तम् । अश्वम् ।

जोहूत्रम् । अर्यः । अभिभूतिम् । उग्रम् । सहस्रसाम् । वृषणम् । वीडुङ्गम् ॥ ९ ॥

^१अश्विना हे . अश्विनौ ^२पेदवे पेदुनाम्ने राज्ञे ^३युवं युवां श्वेतवर्णं कंचित् ^४अश्वम् ^५अदत्तं प्रायच्छतम् । कीदृशम् । ^६इन्द्रजूतम् इन्द्रेण युवाभ्यां गमितं दत्तमित्यर्थः । ^७अहिहनम् शत्रूणां

१. क्ष-ट-ठ-प्रापयतम् । २. क्ष-ट-ठ-'इहासीनः.....इति' नास्ति । ३. क्ष-ट-ठ-अन्धाय । ४. स-कण्वाय ऋषये । ५. क्ष-ट-ठ-स-अदोग्ध्रीं गाम् । ६. क्ष-ट-स-वर्तिकाम् एतत्संज्ञां वृकेण प्रस्ताम् अंहसो वृकस्य भक्षणात् । ७. क्ष-ट-ठ-विश्वपलायाः ।

हन्तारं^१ जोहूत्रम् अतिशयेन संप्रामेष्वाह्वातारम्^२ अयः अरेः शत्रोः^३ अभिभूतिम् अभिभावकम्^४ उप्रम्^५ उदूर्णम्^६ वीर्यवन्तमित्यर्थः ।^७ सहस्रसं संहस्रसंख्याकस्य धनस्य संभक्तारं दातारं वा^८ वृषणं^९ सेक्तारं युवानमित्यर्थः ।^{१०} वीदुङ्गं^{११} दृढाङ्गम् ॥ इन्द्रजुतम् । जु इति सौत्रो धातुर्गत्यर्थः । अस्मादन्तर्भावि-
तप्यर्थोत् कर्मणि निष्ठा । 'तृतीया कर्मणि' इति पूर्वपदप्रकृतिस्वरत्वम् । जोहूत्रम् । ह्यतेर्यङ्लुगन्तात्
औणादिकः त्रप्प्रत्ययः । प्रत्ययस्य पित्त्वादनुदात्तत्वे धातुस्वरः शिष्यते । अयः । अरिशब्दात् पष्ठ्यैक-
वचने 'जसादिषु च्छन्दसि वावचनम्' इति 'घेर्ङिति' इति गुणस्य विकल्पितत्वादभावे यणादेशः ।
'उदात्तयणः' इति विभक्तेरुदात्तत्वम् । अभिभूतिम् । अभिभूयतेऽनेनेत्यभिभूतिः । करणे क्तिन् ।
'तादौ च' इति गतेः प्रकृतिस्वरत्वम् । सहस्रसाम् । सनोतेः सनतेर्वा 'जनसनखन' इति विट् ।
'विड्नोरनुनासिकस्यात्' इति आत्वम् ॥

ता वा नरा स्ववसे सुजाता हवामहे अश्विना नाधमानाः ।

आ न उप वसुमता रथेन गिरौ जुषाणा सुविताय यातम् ॥ १० ॥

ता । वाम् । नरा । सु । अवसे । सुजाता । हवामहे । अश्विना । नाधमानाः ।

आ । नः । उप । वसुमता । रथेन । गिरः । जुषाणा । सुविताय । यातम् ॥ १० ॥

नरा नेतारौ हे अश्विनौ सुजाता शोभनजन्मानौ^१ वा तौ युवां^२ नाधमानाः^३ धनं
याचमानाः^४ वयं स्तोतारः^५ अवसे रक्षणार्थं^६ सु^७ हवामहे शोभनमाह्वयामहे । गिरः स्तुतिः^८ जुषाणा
सेवमानौ युवां वसुमता धनयुक्तेन^९ रथेन^{१०} नः अस्मान्^{११} उप^{१२} आ^{१३} यातम् उपागच्छतम् ।
किमर्थम् । सुविताय सुष्टु प्राप्तव्याय धनाय सुखाय वा ॥ सुजाता । शोभनं जातं जन्म ययोस्ती
सुजातौ । 'सुपां सुलुक्' इति विभक्तेराकारः । 'नञ्मुभ्याम्' इत्युत्तरपदान्तोदात्तत्वम् ।
नाधमानाः । 'नाथ याच्नायाम्' । जुषाणा । 'जुपी प्रीतिसेवनयोः' । ताच्छीलिकः चानश् । तुदा-
दिवात् शः । पूर्ववद्विभक्तेराकारः । सुविताय । सुपूर्वात् एतेः कर्मणि निष्ठा । तन्वादिवात् उवङ् ।
'सूपमानात् क्तः' इत्युत्तरपदान्तोदात्तत्वम् ॥

आ श्येनस्य जवसा नूतनेनास्मे यातं नासत्या सजोषाः ।

हवे हि वामश्विना रातहव्यः शश्वत्तमाया उपसो व्युष्टौ ॥ ११ ॥

आ । श्येनस्य । जवसा । नूतनेन । अस्मे इति । यातम् । नासत्या । सजोषाः ।

हवे । हि । वाम् । अश्विना । रातहव्यः । शश्वत्तमायाः । उपसः । व्युष्टौ ॥ ११ ॥

हे नासत्यावश्विनौ सजोषाः सजोषसौ समानप्रीतियुक्तौ^१ श्येनस्य शंसनीयं गच्छतः^२ अश्वस्य
नूतनेन नवतरेण प्रत्यग्रेण^३ जवसा वेगेन सहितौ युवाम्^४ अस्मे अस्मान्^५ आ^६ यातम् आगच्छ-
तम् । अश्विना हे अश्विनौ रातहव्यः^७ वा युवाभ्यां दातव्येन हविषा युक्तः सन्^८ शश्वत्तमायाः
कालात्मकतया निस्थायाः^९ उपसो व्युष्टौ विवासनसमये वा युवां^{१०} हवे आह्वयामि । हिः हेतौ ।
हि यस्मादेवं तस्मात् आयातमित्यर्थः ॥ अस्मे । 'सुपां सुलुक्' इति शसः शोभादेशः । सजोषाः ।

तेनैव द्विवचनस्य सुआदेशः । हवे । हेजो लडुत्तमैकवचने 'बहुलं छन्दसि' इति संप्रसारणम् । शङ्गुणावादेशाः । शश्वत्तमायाः । 'उत्तमशश्वत्तमौ सर्वत्र' (पा. सू. ६. १. १६०. ग.) इति उच्छादिषु पाठात् अन्तोदात्तत्वम् ॥ १९ ॥

'आ वां रथम्' इति दशचं चतुर्थं सूक्तं दैर्घ्यतमसस्य कक्षीवत आर्षं जागतनाश्विनम् । तथा चानुकान्तम्—'आ वां रथं दश जागतम्' इति । प्रातरनुवाकाश्विने^१ कर्तौ जागते छन्दसि इदं सूक्तम् आश्विनशस्त्रे च । तथा च सूत्रितम्—'आ वां रथमभूदिदं यो वां परिज्मेति त्रीणि' (आश्व. श्रौ. ४. १५) इति ॥

आ वां रथं पुरुमायं मनोजुवं जीराश्वं यज्ञियं जीवसे हवे ।

सहस्रकेतुं वनिनं शतद्वसुं श्रुष्टीवानं वरिवोधामभि प्रयः ॥ १ ॥

आ । वाम् । रथम् । पुरुऽमायम् । मनःऽजुवम् । जीरऽश्वम् । यज्ञियम् । जीवसे । हवे ।

सहस्रऽकेतुम् । वनिनम् । शतद्वसुम् । श्रुष्टीऽवानम् । वरिवःऽधाम् । अभि । प्रयः ॥ १ ॥

हे अश्विनो^१ वां युवयोः^२ रथं^३ जीवसे जीवनार्थं^४ प्रयः^५ हविलक्षणमन्त्रमभिलक्ष्य^६ आ^७ हुवं^८ आह्वयामि । कीदृशम् ।^९ पुरुमायं बहुविधाश्रयं बहुविधकर्माणं वा^{१०} मनोजुवं मन इव शीघ्रं गच्छन्तं^{११} जीराश्वं जववदश्वोपेतं^{१२} यज्ञियं यज्ञेष्वाह्वानुमहं^{१३} सहस्रकेतुम् अनेकध्वजं सहस्रस्य धनस्य केतयितारं ज्ञापयितारं वा^{१४} वनिनम् । वनमित्युदकनाम । तद्वन्तम् ।^{१५} शतद्वसुं शतसंख्याकैर्धनैर्युक्तं^{१६} श्रुष्टीवानम् । श्रुष्टीति क्षिप्रनाम । क्षिप्रं संभजमानं यद्वा सुखवन्तम् ।^{१७} वरिवोधाम् । वरिव इति धननाम । वरिवसो धनस्य दातारम् ॥ पुरुमायम् । बहुवीहौ त्रिचक्रादिवादान्तोदात्तत्वम् । यद्वा । तत्पूर्वात् अर्शआदिवात् अच् । जीराश्वम् । जु इति गत्यर्थः सौत्रो धातुः । 'जोरी च' (उ. सू. २. १८१) इति रक् ईकारान्तादेशश्च । बहुवीहौ पूर्वपदप्रकृतिस्वरत्वम् । यज्ञियम् । 'यज्ञिग्न्यां घखजौ' इति अर्हार्थे घप्रत्ययः । हवे । हेजो लटि 'बहुलं छन्दसि' इति संप्रसारणम् । 'लुक्' इत्यनुवृत्तौ 'बहुलं छन्दसि' इति शपो लुक् । उवङ् । शतद्वसुम् । शतवसुम् । छान्दसस्तकारोपजनः ॥

ऊर्ध्वा धीतिः प्रत्यस्य प्रयामन्यधायि शस्मन्त्समयन्त आ दिशः ।

स्वदामि घर्मं प्रति यन्त्युतय आ वामूर्जानी रथमश्विनारुहत् ॥ २ ॥

ऊर्ध्वा । धीतिः । प्रति । अस्य । प्रऽयामनि । अधायि । शस्मन् । सम् । अयन्ते । आ । दिशः ।

स्वदामि । घर्मम् । प्रति । यन्ति । ऊतयः । आ । वाम् । ऊर्जानी । रथम् । अश्विना । अरुहत् ॥ २ ॥

अस्य रथस्य प्रयामनि प्रयागे प्रगमने सति शस्मन् अश्विनोः शंसने स्तवने धीतिः अस्मदीया बुद्धिः ऊर्ध्वा उन्मुखा प्रति अधायि प्रत्यस्थायि । तदनन्तरं दिशः देष्टव्याः स्तुतयोऽपि

‘समयन्ते अश्विभ्यां संगच्छन्ते । आकारः समुच्ये । अहं च स्तोता वमं महावीरस्थं यद्वा क्षरण-
शीलाज्यादिकं’ हविः । ‘स्वदामि स्वादूकरोमि ।’ उतयः अवितारः रक्षका ऋविजश्च । प्रति यन्ति ।
वमं प्रति गच्छन्ति संस्कारार्थम् । अपि च हे अश्विनौ वां युवयोः रथम् । उज्जानी सूर्यस्य दुहिता आ
‘अरुहत् आरुढवती ॥ प्रयामनि ।’ ‘या प्रापणे ।’ ‘आतो मनिन्’ इति । ‘कृत्यन्मुटो बहुलम्’ इति
बहुलवचनात् भावे मनिन् । दासीभारादिवात् पूर्वपदप्रकृतिस्वरस्वम् । शस्मन् । ‘शंसु स्तुतौ ।’
‘अन्धेभ्योऽपि दृश्यन्ते’ इति मनिन् । दक्षिणग्रहस्य विध्यन्तरोपसंग्रहार्थत्वात् उपधानकारलोपः । ‘सुपां
सुलुक्’ इति सप्तम्या लुक् । अयन्ते । ‘अय पय गतौ ।’ भौवादिकः अनुदात्तेत् । उतयः ।
‘क्त्विक्तौ च संज्ञायाम्’ इति अवतेः कर्तरि क्त्विच् । ‘ज्वस्वर’ इत्यादिना वकारोपधयोः ऊट ।
अरुहन् । ‘कृमृदरुहिभ्यः’ इति च्लेः अडादेशः ॥

सं यन्मिथः पस्पृधानासो अगमत शुभे मखा अमिता जायवो रणे ।

युवोरहं प्रवणे चेकिते रथो यदश्विना वहथः सूरिमा वरम् ॥ ३ ॥

सम् । यत् । मिथः । पस्पृधानासः । अगमत । शुभे । मखाः । अमिताः । जायवः । रणे ।
युवोः । अहं । प्रवणे । चेकिते । रथः । यत् । अश्विना । वहथः । सूरिम् । आ । वरम् ॥ ३ ॥

‘मखाः मखवन्तो यज्ञोपेताः ।’ ‘अमिताः अपरिमिताः ।’ ‘जायवः जयशीलाः मनुष्याः ।’ ‘रणे
संग्रामे शुभे शोभनाय’ धनाय तदर्थं । ‘मिथः पस्पृधानासः अन्योन्यं स्पर्धमानाः ।’ ‘यत् यदा ।’ ‘सम्
‘अगमत संगच्छन्ते तदानीं हे ।’ ‘अश्विना अश्विनौ ।’ ‘युवोरहं युवयोरेव ।’ ‘रथः प्रवणे प्रकर्षणे संभजनीये’
भूतले चेकिते जायते । देवेषु मध्ये युवामेव रक्षणार्थं शीघ्रं रथेनागच्छथः इत्यर्थः । ‘यत् येन रथेन
‘सूरिं स्तोतारं प्रति ।’ ‘वरं श्रेष्ठं धनम् ।’ ‘आ वहथः प्रापयथः स रथः इत्यर्थः ॥ पस्पृधानासः ।’ ‘स्पर्ध
संवर्षे’ । छान्दसो लिट् । तस्य लिटः कानजादेशः । छान्दसं रेफस्य संप्रसारणमकारलोपश्च । अगमत ।
गमेश्छान्दसो लङ् । ‘समो गम्यन्ति’ इत्यादिना आरमनेपदम् । ‘बहुलं छन्दसि’ इति शपो
लुक् । अस्य अडादेशः । ‘गमहन’ इति उपधालोपः । मखाः । मखो यज्ञः । अश्विनादिवात् अच् ।
जायवः । ‘जि जये’ । ‘कृवापाजि’ इत्यादिना उण् । चेकिते । ‘कित ज्ञाने’ । अस्मात् यङन्तात्
छान्दसो वर्तमाने लिट् । अतोलोपयलोपौ । यत् । ‘सुपां सुलुक्’ इति तृतीयाया लुक् ॥

युवं भुज्युं भुरमाणं विभिर्गतं स्वयुक्तिभिर्निवहन्ता पितृभ्य आ ।

यासिष्टं वर्तिर्वृषणा विजेन्यर् दिवोदासाय महिं चेति वामवः ॥ ४ ॥

युवम् । भुज्युम् । भुरमाणम् । विभिः । गतम् । स्वयुक्तिभिः । निवहन्ता । पितृभ्यः । आ ।

यासिष्टम् । वर्तिः । वृषणा । विजेन्यम् । दिवः । उदासाय । महिं । चेति । वाम् । अवः ॥ ४ ॥

१. क्ष-ट-ठ-क्षरणशीलम् आज्यादिकम् । २. क्ष-ट-ठ-शोभमानाय । ३. क्ष-ट-ठ-संभजनाई ।

‘वृषणा कामानां वषितारौ हे अश्विनौ’ युवं युवां ‘भुरमाणं’ विभिः अश्वैः भ्रियमाणं ‘गतं समुद्रे निमग्नं’ ‘मुञ्च्युं तुग्रपुत्रं’ ‘स्वयुक्तिभिः स्वयमेव युज्यमानैः अश्वैः नौविशेषैश्च’ ‘निवहन्ता नितरां वहन्तौ’ ‘पितृभ्य आ । ‘आङ् मर्यादायाम्’ । यत्र पितरस्तुग्रादय आसते तावत्पर्यन्तम्^१ इत्यर्थः । ‘विजेन्यम्’ इति दूरस्थं व्रुवते । दूरे वर्तमानं ‘वतिः तुग्रस्य गृहं प्रति’ ‘यासिष्टम् अगच्छतम् । अपि च ‘विद्वोदासाय राज्ञे कृतं युवयोः संबन्धि’ ‘अवः रक्षणं शम्बरहननरूपं’ ‘महि महत्’ गम्भीरं^२ ‘चेति अस्माभिर्ज्ञायते ॥ भुरमाणम् । ‘हुभृञ् धारणपोषणयोः’ । कर्मणि लट् : शानच् । व्यत्ययेन शः । ‘बहुलं छन्दसि’ इति उत्त्वम् । पितृभ्य आ । मर्यादायाम् आङ् कर्मप्रवचनीयसंज्ञा^३ (पा. सू. १. ४. ८९) । ‘पञ्चम्यपाङ्गरिभिः’ (पा. सू. २. ३. १०) इति पञ्चमी । यासिष्टम् । ‘या प्रापणे’ । ‘यमरमनमातां सक्च’ (पा. सू. ७. २. ७३) इति सगागमः । सिच इडागमः । विजेन्यम् । विजिनो दूरदेशः । तत्र भवं विजेन्यम् । ‘भवे छन्दसि’ इति यत् । ‘तित्स्वरितम्’ इति स्वरितत्वम् ॥

युवोरश्विना वपुषे युवायुजं रथं वाणीं येमतुरस्य शर्घ्यम् ।

आ वां पतित्वं सख्याय जग्मुषी योषावृणीत जेन्या युवां पती ॥ ५ ॥

युवोः । अश्विना । वपुषे । युवायुजम् । रथम् । वाणी इति । येमतुः । अस्य । शर्घ्यम् ।

आ । वाम् । पतित्वम् । सख्याय । जग्मुषी । योषा । अवृणीत । जेन्या । युवाम् । पती इति ॥ ५ ॥

‘अश्विना हे अश्विनौ’ युवोः युवयोः ‘वाणी वननीयौ’ प्रशस्यौ अश्वौ ‘युवायुजं युवाभ्यां युज्यमानं’ ‘रथम् आजिधावनसमये’ ‘अस्य रथस्य यत्’ ‘शर्घ्यं प्राप्यम् आदित्याख्यम् अवधिभूतं लक्ष्यं’ ‘वपुषे शोभार्थं तत्’ ‘येमतुः । सर्वेभ्यो देवेभ्यः पूर्वं प्रापयामासतुः । तदनन्तरं च’ ‘आ’ ‘जग्मुषी आगतवती’ ‘जेन्या आजिधावनेन जीयमाना’ ‘योषा सूर्या’ ‘सख्याय सखित्वाय युवां युवयोः’ ‘पतित्वम्’ ‘अवृणीत । कथमिति । मम’ ‘युवाम् एव’ ‘पती भर्तारौ इति ॥ युवोः । पृष्ठीद्विवचने ‘योऽचि’ इति यत्वस्य सर्वविधीनां छन्दसि विकल्पितत्वादभावे ‘शेषे लोपः’ इति दकारलोपः । ‘अतो गुणे’ इति पररूपात्वम् । युवायुजम् । ‘युवावौ द्विवचने’ इति व्यर्थाभिधायकस्य युष्मच्छब्दस्य अविभक्तावपि व्यत्ययेन युवादेशः । शर्घ्यम् । ‘श्रु प्रसहने’ । अस्मात् प्यन्तात् ‘अचो यत्’ इति यत् । ‘यतोऽनावः’ इत्याद्युदात्तत्वम् । जग्मुषी । गमेऽलिट् : कसुः । ‘उगितश्च’ इति ङीप् । ‘वसोः संप्रसारणम्’ इति संप्रसारणम् । ‘गमहनं’ इति उपधालोपः । जेन्या । ‘जि जये’ । औणादिक एन्यप्रथयः टिलोपश्च ॥ ॥ २० ॥

युवं रेभं परिषूतेरुष्यथो हिमेन घर्मं परितप्तमत्रये ।

युवं शयोरवसं पिप्यथुर्गवि प्र दीर्घेण वन्दनस्तार्यायुषा ॥ ६ ॥

युवम् । रेभम् । परिऽसूतेः । उरुष्यथः । हिमेन । घर्मम् । परिऽतप्तम् । अत्रये ।

युवम् । शयोः । अवसम् । पिप्यथुः । गवि । प्र । दीर्घेण । वन्दनः । तारि । आयुषा ॥ ६ ॥

१. क्ष-उ-ठ-तावन्नयन्तौ । २. क्ष-उ-ठ-महत्वं वीर्यम् । ३. क्ष-उ-ठ-कर्मप्रवचनीयसंज्ञायाम् । ४. च-छ-त-फ-श-वर्णनीयौ । ५. क्ष-उ-ठ-स-‘लक्ष्यम्’ नास्ति । ६. क्ष-च-छ-उ-ठ-फ-वाम् ।

हे अश्विनौ युवं युवां रेभम् ऋषिं परिपूतेः परितः प्रेरकादुपद्रवात् कृपपतनाद्वा उरुव्यथः रक्षथः । 'उरुव्यती रक्षाकर्मा' (निरु. ५. २३) इति यास्कः । तथा अत्रये ऋषये परितस्तं परितस्तसं धर्मम् असुरैः पीडार्थं प्रक्षिप्तं दीप्यमानं तुपाग्निं हिमेन शतितनोदकेन अवारयेथाम् । यद्वा हविषामत्रये भक्षयित्रे अत्रये परितस्तं सूर्यकिरणैः संतप्तं धर्मम् । अहर्नामैतत् । अहर्हिमेन वृष्ट्युदकेन हविःसंपादकवीह्याद्युत्पत्त्यर्थम् अवारयेथाम् । अपि च शयोः एतत्संज्ञस्य ऋषेः गवि निवृत्तप्रसवायां धेनौ अवसं रक्षकं पयः युवं युवां पिप्यथुः प्रवर्धितवन्तौ । तथा जीर्णाङ्गः वन्दनः ऋषिः दीर्घेण आयुषा प्र तारि युवाभ्यां प्रवर्धितः । प्रपूर्वस्तिरतिवर्धनार्थः ॥ अवसम् । अवतैरौणादिकः असच् । पिप्यथुः । 'प्यायी वृद्धौ' । व्यत्ययेन परस्मैपदम् । 'लिङ्यङोश्च' (पा. सू. ६. १. २९) इति पीभावः ॥

युवं वन्दनं निर्कृतं जरण्यया रथं न दत्ता करणा समिन्वथः ।

क्षेत्रादा विप्रं जनथो विपन्यया प्र वामत्र विधते दंसना भुवत् ॥ ७ ॥

युवम् । वन्दनम् । निःऽऋतम् । जरण्यया । रथम् । न । दत्ता । करणा । सम् । इन्वथः । क्षेत्रात् । आ । विप्रम् । जनथः । विपन्यया । प्र । वाम् । अत्र । विधते । दंसना । भुवत् ॥ ७ ॥

हे दत्तौ अश्विनौ युवं युवां जरण्यया जरया निर्कृतं निःशेषेण प्राप्तं वन्दनम् ऋषिं करणा कर्मणां कर्तारौ शिल्पकुशलौ युवां समिन्वथः समधत्तं पुनर्युवानमकुरुतम् । तत्र दृष्टान्तः । रथं न । यथा कश्चिच्छील्पी जीर्णं रथं पुनरग्न्यभिनवं करोति तद्वत् । अपि च विपन्यया स्तुत्या गर्भस्थेन वामदेवेन स्तुतौ सन्तौ क्षेत्रात् आ । आकारः समुच्चये । मातुरुदरलक्षणात् जन्मस्थानात् विप्रं मेधाविनं तमृषिं जनथः जनयथः च । तथा वां युवयोः दंसना रक्षणात्मकं कर्म अत्र अस्मिं विधते परिचरते यजमानाय प्र भुवत् प्रभवत् । रक्षितुं समर्थं भवत् ॥ निर्कृतम् । 'ऋ गतौ' । कर्मणि निष्ठा । 'गतिरनन्तरः' इति गतेः प्रकृतिस्वरत्वम् । जरण्यया । जरणक्रियार्हा जरण्या । अन्त्यावस्था । 'छन्दसि च' इति यः । करणा । करोतेः 'अन्येभ्योऽपि दृश्यते' (पा. सू. ३. ३. १३०) इति युच् । इन्वथः । 'इवि व्याप्तौ' । इदित्वात् नुम् । भौवादिकः । जनथः । 'जनी प्रादुर्भावे' । णिचि उपधावृद्धिः । 'जनीजृप्कसुरजः' इति मित्वात् 'मितां ह्रस्वः' इति ह्रस्वत्वम् । 'छन्दस्युभयथा' इति शप आर्धधातुकत्वात् 'गेरनिटि' इति णिलोपः । विपन्यया । 'पन स्तुतौ' । 'अभ्यादयश्च' इति भावे यत् । व्यत्ययेनान्तोदात्तत्वम् । विधते । 'विध विधाने' । तौदादिकः । लटः शतृ । 'शतुरनुमः' इति विभक्तेरुदात्तत्वम् । भुवत् । भवतेल्लिटि अडागमः । 'बहुलं छन्दसि' इति शपो लुक् । 'भूसुवोस्तिङि' इति गुणप्रतिषेधः ॥

अगच्छतं कृपमाणं परावर्ति पितुः स्वस्य त्यजसा निवाधितम् ।

स्वर्वतीरित ऊतीर्युवोरहं चित्रा अभीके अभवन्नमिष्टयः ॥ ८ ॥

अगच्छतम् । कृपमाणम् । पराऽवर्ति । पितुः । स्वस्य । त्यजसा । निवाधितम् ।

स्वःऽवतीः । इतः । ऊतीः । युवोः । अहं । चित्राः । अभीके । अभवन् । अमिष्टयः ॥ ८ ॥

हे अश्विनौ परावति दूरदेशे समुद्रमध्ये स्वस्य पितुः तुमस्य स्थजसा त्यागेन निवाधितं पीडितं भुज्यं कृपमाणं युवां स्तुवन्तम् अगच्छतम् । युवां रक्षणार्थं गतवन्तौ । यस्मादेवं तस्मात् हे अश्विनौ स्वर्वतीः स्वर्वर्यः शोभनगमनयुक्ताः इतः इतोमुखात् चित्राः चायनीयाः युवोरह युवयोरेव ऊतीः ऊतयः रक्षाः अश्वीके समीपे अभिष्टयः सर्वैः प्राणिभिः अभ्येषणीयाः अभवन् भवन्ति ॥ कृपमाणम् । कृपतिः स्तुतिकर्मा । अयं च तुदादिर्द्रष्टव्यः । स्वर्वतीः । सुपूर्वात् अतैः भावे विच् । ततो मतुप् । ' छन्दसीरः ' इति मतुपो वत्वम् । अभिष्टयः । ' इषु इच्छायाम् ' । भावे क्तिन् । शकन्धादिवात् पररूपत्वम् ॥

उत स्या वां मधुमन्मक्षिकारपन्मदे सोमस्यौशिजो हुवन्यति ।

युवं दधीचो मन आ विवासथोऽथा शिरः प्रति वामश्रयं वदत् ॥ ९ ॥

उत । स्या । वाम् । मधुमत् । मक्षिका । अरपत् । मदे । सोमस्य । औशिजः । हुवन्यति ।

युवम् । दधीचः । मनः । आ । विवासथः । अयं । शिरः । प्रति । वाम् । अश्रयम् । वदत् ॥ ९ ॥

उत अपि च हे अश्विनौ मधुमत् मधुमन्तौ वां युवां स्या सा मक्षिका सर्वा मधुकामा सती अरपत् अस्तौत् । तथा औशिजः उशिजः पुत्रः कक्षीवान् सोमस्य पानेन युवयोः मदे हर्षे निमित्तभूते सति हुवन्यति युवामाह्वयति । युवं युवां च तस्यै मक्षिकायै मधु दातुं मधुविद्याधिना सन्तौ दधीचः आधर्वणस्य ऋषेः मनः चित्तं शुश्रूषया आ विवासथः पर्यचरतम् । अथ अनन्तरं तस्मिन्प्राप्ते सति अभ्यं युवाभ्यां प्रतिहितम् अश्वस्य संबन्धि यत् शिरः तत् वां युवां प्रति मधुविद्यामवदत् । स ऋषिः आश्वेन शिरसा उपदिष्टवानित्यर्थः ॥ मधुमत् । ' सुपां सुलुक् ' इति विभक्त्यर्कः । अरपत् । ' रप लप व्यक्तायां वाचि ' । मदे । ' मदी हर्षे ' । ' मदोऽनुपसर्गे ' इति भावे अप् । हुवन्यति । ' हेज् स्पर्धायां शब्दे च ' । ' ल्युट् च ' इति भावे ल्युट् । ' बहुलं छन्दसि ' इति संग्रसारणम् । हवनमात्मन इच्छति । ' सुप आत्मनः वयच् ' । अत्यलोपश्चान्दसः । वणद्यापद्या उत्त्वम् । अभ्यम् । अश्वे भवम् अभ्यम् । ' भवे छन्दसि ' इति यत् ॥

युवं पेदेवै पुरुवारमश्विना स्पृधां श्वेतं तरुतारं दुवस्यथः ।

शर्यैरभिद्युं पृतनासु दुष्टरं चर्कृत्यमिन्द्रमिव चर्षणीसहम् ॥ १० ॥

युवम् । पेदेवै । पुरुवारम् । अश्विना । स्पृधाम् । श्वेतम् । तरुतारम् । दुवस्यथः ।

शर्यैः । अभिद्युम् । पृतनासु । दुष्टरम् । चर्कृत्यम् । इन्द्रमिव । चर्षणीसहम् ॥ १० ॥

अश्विना हे अश्विनौ पेदेवै पेदुनाम्ने राज्ञे पुरुवारं बहुभिर्वरणीयं स्पृधां संग्रामे स्पर्धमानानां शत्रूणां तरुतारं तारकं श्वेतं शुभ्रवर्णम् इन्द्रालवधम् अश्वं युवं युवां दुवस्यथः दत्तवन्तौ । पुनरपि कीदृशम् । शर्यैः । शीर्यन्ते इति शर्याः योद्धारः । तैः पृतनासु संग्रामेषु दुष्टतरं तरीतुमशक्यम् अभिद्युम् अभिगतदीप्तिं चर्कृत्यं सर्वेषु कार्येषु पुनःपुनः प्रयोज्यम् इन्द्रमिव चर्षणीसहम् । इन्द्रो यथा शत्रून् अभिवति एवं शत्रुजनानाम् अभिवितारमित्यर्थः ॥ स्पृधाम् । ' स्पर्ध संघर्षे ' । ' क्विप् च ' इति

विद्वांसविदुरः पृच्छेदविद्वानित्थापरो अचेताः । नू चिन्नु मर्ते अक्रौ ॥ २ ॥

विद्वांसौ । इत् । दुरः । पृच्छेत् । अविद्वान् । इत्था । अपरः । अचेताः ।

नु । चित् । नु । मर्ते । अक्रौ ॥ २ ॥

इत्था इत्थम् अनेन पूर्वोक्तप्रकारेण । अविद्वान् अज्ञः स्तोता । विद्वांसौ । इत् सर्वज्ञौ अधिनौ
एव । दुरः द्वाराणि स्तुतिपरिचरणयोः उपायभूतान् मार्गान् । पृच्छेत् प्रष्टुमर्हति । अपरः अधिभ्यामन्यः
सर्वः अपि । अचेताः । चेतसा ज्ञानेन रहितः । तस्मात् अधिनावेव पृच्छेदित्यर्थः । तौ च । अक्रौ शत्रुभिः
अनाक्रान्तौ अधिनौ । नू । चित् क्षिप्रमेव । मर्ते मनुष्ये स्तोतरि भक्तानुग्राहकतया सनि धत्तः इति
वाक्यशेषः ॥ इत्था । 'था हेतौ च च्छन्दसि' इति थाप्रत्ययः । 'इदम् इश्' । 'एतेतौ रथोः'
(पा. सू. ५. ३. ४) इति इद्वावः । यदि 'था हेतौ च' इत्यत्र इदंशब्दस्य नानुवृत्तिः तदानीम्
'इदमस्थसुः' । एतदन्तात् परस्या विभक्त्यर्थेन 'सुपां सुलुक्' इति विभक्तेर्डादेशः । अक्रौ ।
'क्रमु पादविक्षेपे' । अस्मात् नञ्युपपदे 'कृत्यल्युटो बहुलम्' इति बहुलवचनात् कर्मण्यपि
'जनसनखनक्रमगमो विद्' इति विद् । 'विद्वनोरनुनासिकस्यात्' इति आत्वम् । नञ्समासे
अव्ययपूर्वपदप्रकृतिस्वरवम् ॥

ता विद्वांसा हवामहे वां ता नो विद्वांसा मन्म वोचेतमद्य ।

प्रार्चयमानो युवाकुः ॥ ३ ॥

ता । विद्वांसा । हवामहे । वाम् । ता । नः । विद्वांसा । मन्म । वोचेतम् । अद्य ।

प्र । आर्चत् । दयमानः । युवाकुः ॥ ३ ॥

हे अधिनौ । विद्वांसा सर्वज्ञौ । ता । वां तौ युवां । हवामहे आह्वयामहे । तौ आहूतौ । विद्वांसा अभिज्ञौ
युवां । नः । अस्मभ्यं । मन्म मननीयं ज्ञातव्यं स्तोत्रम् । अद्य अस्मिन् काले । वोचेतं ब्रुवाणौ भूयास्तम् ।
स चाहं । युवाकुः युवां कामयमानः स्तुत्या संयोजयन् वा । दयमानः युवाभ्यां हविः प्रयच्छन्
'प्रार्चत् प्रार्चं प्रकर्षेण स्तौमि ॥ ता । 'सुपां सुलुक्' इति विभक्तेराकारः । वोचेतम् । 'ब्रूश्
व्यक्तायां वाचि' । 'ब्रुवो वचिः' । 'लिङ्गाशिष्यङ्' । 'वच उम्' इति उमागमः । आर्चत् । 'अर्चं
पूजयाम्' । औवादिकः । 'तिङां तिङो भवन्ति' इति मिपः तिवादेशः । दयमानः । 'दय दान-
गतिरक्षणहिसादानेषु' । शपः पित्त्वादनुदात्तत्वम् । शानचो लसार्वधातुस्वरेण धातुस्वरः शिष्यते ।
युवाकुः । युवां कामयते इति युवाकुः । 'मितद्वादिभ्य उपसंख्यानम्' (पा. सू. ३. २. १८०. १)
इति डुप्रत्ययः । अविभक्तावपि न्यस्येन 'युवावौ द्विवचने' इति युवादेशः आत्वं च । यद्वा । 'यु
मिश्रजे' । औणादिकः काकुप्रत्ययः ॥

वि पृच्छामि पाक्या^१ न देवान्वपदकृतस्याद्भुतस्य दत्ता ।

पातं च सद्यसो युवं च रभ्यसो नः ॥ ४ ॥

वि । पृच्छामि । पाक्या । न । देवान् । वपदकृतस्य । अद्भुतस्य । दत्ता ।

पातम् । च । सद्यसः । युवम् । च । रभ्यसः । नः ॥ ४ ॥

हे अश्विनौ युवां वि पृच्छामि विशेषेण प्रष्टुमिच्छामि । पाक्या न पक्तव्यप्रज्ञान् स्वपरि-
पक्वमतीन्^१ अन्यान् देवान् न पृच्छामि । किन्तु युवामेव सर्वज्ञौ पृच्छामि इत्यर्थः । हे दत्ता दर्शनीयौ
तौ युवां वपदकृतस्य वपदकारेणामौ हुतस्य अद्भुतस्य आश्चर्यभूतस्य महतः सद्यसः अतिशयेन बल-
वतो बलोत्पादकस्य सोमस्य स्वांशलक्षणमेकदेशं पातं^२ च^३ । नः अस्मान् च रभ्यसः अतिशयेन
रभस्विनः प्रौढोद्यमान् कुरुतम् ॥ पाक्या । पचेः 'ऋहलोर्ण्यत्' । 'चजोः कु विण्यतोः' इति कुत्वम् ।
तिस्स्वरः । 'सुपां सुलुक्' इति विभक्तेर्डादेशः । वपदकृतस्य । वपदशब्दस्य ऊर्यादिवेन गतिस्वात्
'गतिरनन्तरः' इति गतेः प्रकृतिस्वरत्वम् । पातम् । 'पा पाने' । 'बहुलं छन्दसि' इति
शपो लुक् । सद्यसः । सहते अभिभवत्यनेनेति सहो बलम् । असुन् । तदस्यास्तीति सहस्वी । मत्वर्थीयो
विनिः । तत् आतिशायनिक ईयसुन् । 'विन्मतोर्लुक्' । छान्दस ईकारलोपः । रभ्यसः । 'रभ
राभस्ये' । राभस्यं कार्योपक्रमः । पूर्ववत्प्रक्रिया उन्नेया^३ ॥

प्र या घोषे भृगवाणे न शोभे यया वाचा यजति पञ्जियो वांम् । प्रैषयुर्न विद्वान् ॥ ५ ॥

प्र । या । घोषे । भृगवाणे । न । शोभे । यया । वाचा । यजति । पञ्जियो । वांम् ।

प्र । इषस्युः । न । विद्वान् ॥ ५ ॥

हे अश्विनौ प्र भवति समर्था भवति सा वाक् यया वाक् युष्मदस्तुतिरूपा घोषे घोषाख्यायाः पुत्रे
सुहस्ताख्ये ऋषौ भृगवाणे न भृगौ च शोभे शोभते । यया च स्तुतिलक्षणया वाचा पञ्जियः ।
पञ्चा अङ्गिरसः । तेषां कुलोत्पन्नः कक्षीवान् वां युवां यजति पूजयति स्तौति । सापि शोभते
इत्यर्थः । इषयुर्न इषमन्नम् आत्मनः कामयमानश्च विद्वान् स्तुत्यभिज्ञः कक्षीवानुपिः प्र भवतु
युष्मदनुग्रहात् संपूर्णकामो भवत्वित्यर्थः ॥ घोषे । घोषा नाम काचिद्ब्रह्मवादिनी कक्षीवतः पुत्री ।
अत्रोपचारात्तद्वाचकं प्रातिपदिकं पुत्रे वतंते । भृगवाणे । चिरंतनो भृगुरिवाचरति । 'सर्वप्रातिपदि-
केभ्यः' इति क्तिप् । धातुसंज्ञायां व्यत्ययेन लटः शानच् । शवादि । आगमानुशासनस्यानिश्चयत्वात्
मुगभावः । वृषादिः । शोभे । 'शुभ दीप्तौ' । 'लोपस्त आत्मनेपदेषु' इति तलोपः । इषयुः ।
'इष गतौ' । इष्यति गच्छतीति इषमन्नम् । इषुपधलक्षणः कः । यद्वा । 'इषु इच्छायाम्' । इष्यते
सर्वैः प्राणिभिरिति इषमन्नम् । व्यत्ययेन कर्मणि कर्तृप्रत्ययः । प्रशब्देन संहितायां 'प्रादूहोदोभ्येपैत्येषु
वृद्धिर्वक्तव्या' (पा. सू. ६. १. ८९. ४) इति वृद्धिः ॥ ॥ २२ ॥

१. क्ष-उ-ठ-न-अपरिपक्वमतीन् । २. क्ष-उ-ठ-पातं पिबतं च; स-पातं च पिबतम् । ३. च-त-द-फ-
श-ज्ञेया । ४. क्ष-उ-ठ-स्तुतिरूपाया । ५. क्ष-उ-ठ-तत्पुत्रे ।

श्रुतं गायत्रं तर्कवानस्याहं चिद्धि रिरेभाश्विना वाम् । आक्षी शुभस्पती दन् ॥ ६ ॥

श्रुतम् । गायत्रम् । तर्कवानस्य । अहम् । चित् । हि । रिरेभ । अश्विना । वाम् ।

आ । अक्षी इति । शुभः । पती इति । दन् ॥ ६ ॥

हे अश्विना अश्विनौ गायत्रं गातव्यं गायत्रीयुक्तं गायत्रसाम्ना निष्पाद्यं वा स्तोत्रं तर्कवानस्य स्वलङ्घतेः अन्धस्य ऋज्राश्वस्य संबन्धि श्रुतम् अश्रुणुतम् । अहं चित् अहमिव वा युवां सः हि रिरेभ स्तुतवान् । किं कुर्वन् । हे शुभस्पती शोभनस्य कर्मणः पालयितारौ जलस्य वा स्वामिनौ अक्षी युवाभ्यां दत्ते चक्षुषी आ दन् आददानः । तस्मै इव मद्यमप्यभिमतफलं प्रयच्छतमिति भावः ॥ श्रुतम् । 'श्रु श्रवणे' । लङि 'बहुलं छन्दसि' इति विकरणस्य लुक् । तर्कवानस्य । 'तर्क गतौ' । अत्र गतिसामान्यवाचिना तद्विशेषो मन्दगतिर्लक्ष्यते । औणादिक उपप्रत्ययः । भृगवाणे इतिवत् प्रक्रियोज्ञेया । रिरेभ । 'रेभृ शब्दे' । अक्षी । 'ई च द्विवचने' इत्यश्विशब्दस्य ईकारान्तादेशः । स चोदात्तः । शुभस्पती । 'सुबामन्त्रिते पराङ्गवत्स्वरे' इति षष्ठ्यन्तस्य पराङ्गवद्भावात् पदद्वयसमुदायस्य आष्टमिकामन्त्रितानुदात्तत्वेन । दन् । आङ्पूर्वात् ददातेः 'आङो दोऽनास्यविहरणे' (पा. सू. १. ३. २०) इत्यात्मनेपदम् । व्यत्ययेन शतृ । जुहोत्यादिवात् श्लुः । 'द्विवचनप्रकरणे छन्दसि वेति वक्तव्यम्' इति वचनात् द्विवचनाभावः । 'छन्दस्युभयथा' इत्युभयथाश्रयणात् शतुः सार्वधातुकत्वेन छित्त्वम् । आर्धधातुकत्वात् 'आतो लोप इटि च' इत्याकार लोपः ॥

युवं ह्यास्तं महो रन्युवं वा यन्निरतंतंसतम् ।

ता नो वसू सुगोपा स्यातं पातं नो वृकादघायोः ॥ ७ ॥

युवम् । हि । आस्तम् । महः । रन् । युवम् । वा । यत् । निःऽनरतंतंसतम् ।

ता । नः । वसू इति । सुगोपा । स्यातम् । पातम् । नः । वृकात् । अघायोः ॥ ७ ॥

हे अश्विनौ महः महतो धनस्य रन् रातारौ दातारौ युवं युवां कंचन आस्तम् । निरतंतंसतं धनानि निरगमयतम् । रक्षकौ विनाशकावपि युवामेकेत्यर्थः । हे वसू वासयितारावश्विनौ ता तादृशी युवां नः अस्माकं सुगोपा सुष्ठु गोपायितारौ रक्षितारौ स्यातं भवतम् । अपि च नः अस्मान् अघायोः अघं पापफलमस्माकमिच्छतः वृकात् स्तेनात् पातं रक्षतम् ॥ महः । महतः । छान्दसः अच्छन्दलोपः । रन् । दक्षितिवत् प्रक्रियोज्ञेया । व्यत्ययेनैकवचनम् । निरतंतंसतम् । 'तमि अलंकारे' । अस्मात् प्यन्तात् लुङि 'गिश्निदुसुभ्यः' इति च्लेः चङ् द्विवचनादि च । गुरुसंज्ञया लघुसंज्ञया बाधितत्वात् सन्वद्भावाभावः । सुगोपा । 'सुपां सुलुक्' इति विभक्त्यलुक् । अघायोः । अघं परेषामिच्छति । 'छन्दसि परेच्छायाम्' इति क्यच् । 'अघाघस्यात्' इति आत्वम् । 'क्याच्छन्दसि' इति उपप्रत्ययः ॥

मा कस्मै धातमभ्यमित्रिणे नो माकुत्रा नो गृहेभ्यो धेनवो गुः ।

स्तनाभुजो अशिशीः ॥ ८ ॥

मा । कस्मै । धातम् । अभि । अमित्रिणे । नः । मा । अकुत्र । नः । गृहेभ्यः । धेनवः । गुः ।
स्तनऽभुजः । अशिशीः ॥ ८ ॥

हे अश्विनौ ऽअमित्रिणे । अमित्रं मित्रराहित्यम् । तद्वत्ते ऽकस्मै चिदपि शत्रवे ऽनः अस्मान्
ऽमा ऽअभि ऽधातम् अभिमुत्थेन मा स्थापयतम् । अपि च ऽनः अस्माकं ऽगृहेभ्यः सका-
शात् ऽस्तनाभुजः स्तनैः वस्मान् मनुष्यांश्च पालयन्त्यः ऽधेनवः गावः ऽअशिशीः शिशुना वत्सेन विर-
हिता अस्मदीये गृहेऽश्याना वा सत्यः ऽअकुत्र चित् अस्माभिरगम्ये प्रदेशे ऽमा ऽगुः मा गच्छन्तु ॥
धातम् । धात्रो माङि लुङि 'गातिस्था' इति सिचो लुक् । 'न माङ्योगे' इति अडभावः । अकुत्र ।
'परादिश्छन्दसि बहुलम्' इत्युत्तरपदाद्युदात्तत्वम् । गुः । 'इण् गतौ' । 'इणो गा लुङि' इति गादेशः ।
'गातिस्था' इति सिचो लुक् । 'आतः' इति ओर्जुस् । स्तनाभुजः । 'भुज पालनाभ्यवहारयोः' । स्तनै-
र्भुजन्ति पालयन्तीति स्तनाभुजः । क्तिप् । 'अन्येषामपि दृश्यते' इति साहितिको दीर्घः । अशिशीः ।
'सख्यशिशीति भाषायाम्' (पा. सू. ४. १. ६२) इति छन्दस्यपि व्यस्येन निपातनं द्रष्टव्यम् ।
यद्वा । शिशुरस्यास्तीति शिशी । 'छन्दसीवनिपौ' इति मत्वर्थीय ईकारः । नन्वसमासे अव्ययपूर्वपद-
प्रकृतिस्वरत्वम् । 'वा छन्दसि' इति पूर्वसवर्णदीर्घः । अथवा । 'शीङ् स्वप्ने' । 'उत्सर्गश्छन्दसि'
इति किप्रत्ययः । द्विवचनह्रस्वत्वे । 'एरनेकाचः' इति यण् । छान्दसो वकारः । पूर्ववत्समासस्वरौ ॥

दुहीयन्मित्रार्धितये युवाकु राये च नो मिमीतं वाजवत्यै ।

इषे च नो मिमीतं धेनुमत्यै ॥ ९ ॥

दुहीयन् । मित्रऽर्धितये । युवाकु । राये । च । नः । मिमीतम् । वाजवत्यै ।

इषे । च । नः । मिमीतम् । धेनुमत्यै ॥ ९ ॥

हे अश्विनौ ऽयुवाकु युवां कामयमानाः स्तुतिभिर्यावयितारः संयोजयितारो वा स्तोतारः ऽमित्र-
धितये मित्राणां बन्धुजनानां धारणार्थं ऽदुहीयन् युग्मत्सकाशादनानि दुहन्ति प्राप्नुवन्ति । अतः ऽनः
अस्मानपि ऽवाजवत्यै वाजयुक्ताय^१ च ऽराये धनाय ऽमिमीतं कुरुतम् । तथा ऽधेनुमत्यै धेनुभिर्युक्ताय
ऽइषे अन्नाय च ऽनः अस्मान् ऽमिमीतं कुरुतम् । अस्मभ्यं स्तोत्रभ्यो बलयुक्तं धनं गोयुक्तमन्नं च
प्रयच्छतमित्यर्थः ॥ दुहीयन् । 'दुह प्रपूरणे' । दुहिर्दोहः । 'द्विगुपधात्कित्' (उ. सू. ४. ५५९) इति भावे
इप्रत्ययः । दुहिमात्मन इच्छति दुहीयति । 'सुप आत्मनः क्यच्' । दुहीयतेर्लेटि अडागमः । 'इतश्च
लोपः' इति इकारलोपः । यद्वा । दुहेर्लिङि 'अस्य रन्' (पा. सू. ३. ४. १०५) इति व्यस्येन
रनादेशाभावे रूपमेतत् । छान्दसोऽन्त्यलोपः । यद्वा । रनादेशो कृते छान्दसो रेफस्य यकारः । अत एव
व्युत्पत्त्यनवधारणात् नावगृह्णन्ति । युवाकु । 'सुपां सुलुक्' इति जसो लुक् । मिमीतम् । 'माङ् माने

शब्दे च । जौहोत्यादिकः । व्यत्ययेन परस्मैपदम् । 'भृजामित्' इति अभ्यासस्य इत्वम् । 'चवाग्रो प्रथमा' इति निवातप्रतिषेधः ॥

अश्विनोरसनं रथमनश्च वाजिनीवतोः । तेनाहं भूरि चाकन ॥ १० ॥

अश्विनोः । असनम् । रथम् । अनश्चम् । वाजिनीवतोः । तेन । अहम् । भूरि । चाकन ॥ १० ॥

वाजिनीवतोः । वाजः अन्नं बलं वा । तद्वक्त्यावतोः । अश्विनोः । अनश्चम् अश्वरहितम् अश्वराहि-
त्येऽपि सामर्थ्यातिशयेन गच्छन्तं । रथम् । असनम् । अहम् स्तोता समभजम् । तेन च रथेन भूरि प्रभूते
श्रेयः । चाकन कामये ॥ असनम् । 'वन पण संभक्तौ' । लङ् । चाकन । 'कन दीप्तिकाङ्क्षितगतिषु' ।
छान्दसो लिट् । 'णलुप्तमो वा' (पा. सू. ७. १. ९१) इति णित्त्वस्य विकल्पनात् वृद्धगभावः ।
तुजादित्वात् अभ्यासदीर्घत्वम् ॥

अयं समह मा तनुह्याते जनां अनु । सोमपेयं सुखो रथः ॥ ११ ॥

अयम् । समह । मा । तनु । ऊह्याते । जनां । अनु । सोमपेयम् । सुखः । रथः ॥ ११ ॥

हे समह धनेन सहित हे रथ अयं पुरोवर्ती त्वं । मा मां । तनु विस्तारय । पुत्रपौत्रधनादिभिः
समृद्धं कुरु । यद्वा । अयम् अयमानं त्वां प्राप्नुवन्तं माम् इति योज्यम् । स च सुखः शोभनावकाशः
सुखहेतुर्वा । रथः । जनान् । अनु स्तोतृजनेषु । सोमपेयं सोमपानं प्रति । ऊह्याते ऊह्यते अश्विभ्यां नीयते अतः
अश्विभ्यां यहीयते तत्सर्वं रथ एव ददातीति रथं संबोध्य प्रार्थना ॥ अयम् । 'इदोऽयं पुंसि' (पा. सू.
७. २. १११) । यद्वा । 'अयं पयं गतौ' । पचाद्यच् । समह । मघमिति धननाम । मघेन सह वर्तते
इति समघः । छान्दसो वर्णविकारः । यद्वा । 'मह पूजयाम्' । महयति पूजयतीति महो धनम् ।
पचाद्यच् । ऊह्याते । 'वह प्रापणे' । कर्मणि लेटि आडागमः । यजादित्वात् संप्रसारणम् । तस्य छान्दसो
दीर्घः । अदुपदेशात् लसार्वधातुका नुदात्तत्वे यक् एव स्वरः शिष्यते । सोमपेयम् । 'पा पाने' ।
'अचो यत्' इति भावे यत् । 'ईद्यति' (पा. सू. ६. ४. ६५) इति ईकारादेशः । 'यतोऽन्ववः'
इत्याद्युदात्तत्वम् । कृदुत्तरपदप्रकृतिस्वरत्वम् ॥

अध स्वप्नस्य निर्विदेऽभुञ्जतश्च रेवतः । उभा ता बस्नि नश्यतः ॥ १२ ॥

अध । स्वप्नस्य । निः । विदे । अभुञ्जतः । च । रेवतः । उभा । ता । बस्नि । नश्यतः ॥ १२ ॥

अध इदानीं प्रभातसमये । स्वप्नस्य स्वप्नं प्रति । निर्विदे निर्विण्णोऽस्मि । तथा । अभुञ्जतः
परां न अक्षतः । रेवतः धनवतः । च पुरुषस्य एवंभूतं पुरुषं प्रत्यपि निर्विण्णोऽस्मि । यतः तौ उभौ
बस्नि क्षिप्रं नश्यतः नाशं प्राप्तः । स्वप्नदृष्टः पदार्थः प्रातर्नोपलभ्यते कदर्थस्येव । धनमभुक्तमदत्तं सत्
क्षिप्रमेव नश्यति । तदुभयविषयो निर्वेदो मां बाधते इत्यर्थः । अत्र स्वप्नमात्रस्य असत्त्वप्रतिपादनेन
दुःस्वप्नस्याप्यसत्तावः प्रतिपादितः । अत एवा दुःस्वप्ननाशनीति युज्यते ॥ स्वप्नस्य । 'क्रियाग्रहणं
कर्तव्यम्' इति कर्मणः संप्रदानत्वात् चतुर्थ्यर्थे षष्ठी । विदे । 'विदु लाभे' । आगमानुशासनस्य

अनित्यत्वात् नुमभावः । रेवतः । रयिशब्दात् मतुप् । 'रयेर्मतौ बहुलम्' इति संप्रसारणम् । 'छन्दसीरः' इति मतुपो वत्वम् । 'रेशब्दाच्च मतुप उदात्तत्वम्' इति तस्योदात्तत्वम् । उभा ता । उभयत्र 'सुपां सुलुक्' इति आकारः ॥ २३ ॥ ॥ १७ ॥

अष्टादशोऽनुवाके षट् सूक्तानि । तत्र 'कदित्था' इति पञ्चदशर्चं प्रथमं सूक्तम् । अत्रानुक्रम्यते-
'कदित्था पञ्चोना वैश्वदेवं वा' इति । अनुवर्तमानः कक्षीवानृषिः । अनादेशपरिभाषया त्रिष्टुप् ।
विश्वे देवा इन्द्रो वा देवता । विनियोगो लैङ्गिकः ॥

कदित्था नूँः पात्रं देवयतां श्रवद्विरो अङ्गिरसां तुरण्यन् ।

प्र यदानद्विश आ हर्म्यस्योरु क्रंसते अध्वरे यजत्रः ॥ १ ॥

कत् । इत्या । नृन् । पात्रम् । देवयताम् । श्रवत् । गिरः । अङ्गिरसाम् । तुरण्यन् ।

प्र । यत् । आनद् । विशः । आ । हर्म्यस्य । उरु । क्रंसते । अध्वरे । यजत्रः ॥ १ ॥

नूँः 'पात्रं नृन् पाता नृणां स्तुतेः नेतृणां पुरुषाणां रक्षणशीलः' इन्द्रः 'तुरण्यन् गोरूपधनं' प्रेरयन् 'देवयतां देवं द्योतमानं दानादिगुणयुक्तं वा इन्द्रम् आत्मन इच्छताम्' अङ्गिरसाम् ऋषीणाम् अस्माकम् 'इत्या इत्थं प्रयुज्यमानाः' गिरः स्तुतीः 'कत् कदा कस्मिन् काले' श्रवत् शृणुयात् । 'यत् यदा स इन्द्रः' हर्म्यस्य हर्म्योपलक्षितेन गृहेण युक्तस्य यजमानस्य संबन्धिनः 'विशः ऋत्विग्लक्षणान् मतुप्यान्' 'आ आभिमुख्येन' 'प्र' 'आनद् प्राप्नोति तदानीम्' 'अध्वरे अस्मदीये यज्ञे' 'यजत्रः यष्टव्यः सन्' 'उरु बहुलं' 'क्रंसते क्रमते स्वयमेव उत्सहते' इत्यर्थः ॥ कत् । कदा । अन्यलोपश्छान्दसः । नूँः पात्रम् । 'नृन्' (पा. सू. ८. ३. १०) इति संहितायां नकारस्य खत्वम् । 'अत्रानुनासिकः पूर्वस्य तु वा' इति ऋकारः सानुनासिकः । पात्रम् । 'पा रक्षणे' । ताच्छीलिकः तृन् । व्यत्ययेन सोः अमादेशः । संज्ञापूर्वकस्य विधेरनित्यत्वात् गुणाभावे यण् । देवयताम् । 'सुप आत्मनः क्यच्' । ततो लटः शतृ । 'शतुरनुमः' इति विभक्तेरुदात्तत्वम् । श्रवत् । 'श्रु श्रवणे' । लेटि अडागमः । 'बहुलं छन्दसि' इति विकरणस्य लुक् । तुरण्यन् । 'तुरण त्वरायाम्' । कण्डादिः । आनद् । अश्रोतेर्लेटि व्यत्ययेन परस्मैपदम् । श्रौ प्राप्ते व्यत्ययेन श्रम्विकरणः । ब्रश्चादिषवे जश्त्वम् । आडागमः । हर्म्यस्य । हर्म्यशब्दात् अंशं आदित्वात् अच् । क्रंसते । 'क्रमु पादविक्षेपे' । 'वृत्तिसर्ग-तायनेषु क्रमः' (पा. सू. १. ३. ३८) इत्यात्मनेपदम् । लेटि अडागमः । 'सिब्वहुलं लेटि' इति सिप् । यजत्रः । 'अमिनक्षि' इत्यादिना यजेः अत्रन्प्रत्ययः ॥

स्तम्भीद्वा घां स धरुणं प्रुषायद्भुर्वाजाय द्रविणं नरो गोः ।

अनु स्वजां महिषश्क्षत व्रां मेनामश्वस्य परिं मातरं गोः ॥ २ ॥

स्तम्भीत् । ह । घाम् । सः । धरुणम् । प्रुषायत् । ऋभुः । वाजाय । द्रविणम् । नरः । गोः ।

अनु । स्वजाम् । महिषः । क्षत । व्राम् । मेनाम् । अश्वस्य । परिं । मातरम् । गोः ॥ २ ॥

‘सः इन्द्रः’ ‘द्यां द्युलोकं’ ‘स्तम्भीद्वं स्तभ्नाति खलु । तथा ‘गोः पणिभिरपहतस्य गोसमूहस्य वज्रस्य उदकस्य किरणसमूहस्य वा ‘नरः नेता स इन्द्रः’ ‘ऋभुः सूर्यात्मना उरु विस्तीर्णं भासमानः सन्’ ‘द्रविणं सर्वैः प्राणिभिरभिद्रवणीयं’ ‘धरुणम् । उदकनामैतत् । सर्वस्य धारकं वृष्ट्युदकं’ ‘वाजाय अन्नार्थं बलार्थं वा’ ‘पुषायत् पुष्पाति सिञ्चति प्रवर्षतीत्यर्थः । अपि च ‘महिषः । महन्नामैतत् । महान् सूर्यरूपी इन्द्रः’ ‘स्वजां स्वसकाशादुत्पन्नां’ ‘व्राम् । वृणोति तमसा सर्वमाच्छादयतीति वा रात्रिः । यद्वा । प्रकाशेन वृणोतीति वा उषाः । ताम् ‘अनु’ ‘चक्षत । चष्टिः पश्यतिकर्मा । अनु पश्चात्पश्यति प्रकाशते । स्वयं प्रौढप्रकाशोऽपि स्वगत्या निष्पादिताया रात्रेरुपसञ्च पश्चादुदेति’ इत्यर्थः । अपि च इदमपरमाश्रयं यदयम् ‘अश्वस्य’ ‘मेनाम् । स्त्रीनामैतत् । स्त्रियं वडवां’ ‘गोः’ ‘मातरं जननीम्’ । ‘परिवैपरीत्ये’ । विपरीतमकरोत् । कदाचिदिन्द्रो लीलया अश्वायां गामुत्पादयामास । तदत्र प्रतिपाद्यते मन्त्रान्तरे च इन्द्रवाक्यरूपे एतद्विस्पष्टमवगम्यते ॥ धरुणम् । ‘धारेणिलुक्च’ इति उनप्रत्ययः । पुषायत् । ‘पुष प्लुष स्नेहनसेचनपूरणेषु’ । क्रैयादिकः । लेटि अडागमः । ‘छन्दसि शायजपि’ इति अहावपि श्राप्रत्ययस्य शायजादेशः । नरः । ‘नृ नये’ । बहुलवचनात् ‘ऋदोरप्’ इति कर्तरि अप् । चक्षत । ‘चक्षिङ् व्यक्तायां वाचि’ । छान्दसो लङ् । ‘बहुलं छन्दसि’ इति शपो लुगभावः ॥

नक्षद्वर्वमरुणीः पूर्व्यं राट् तुरो विशामाङ्गिरसामनु धून् ।

तक्षद्वज्रं नियुतं तस्तम्भद्द्यां चतुष्पदे नर्याय द्विपादे ॥ ३ ॥

नक्षत् । हवम् । अरुणीः । पूर्व्यम् । राट् । तुरः । विशाम् । अङ्गिरसाम् । अनु । धून् ।

तक्षत् । वज्रम् । निऽयुतम् । तस्तम्भत् । द्याम् । चतुःऽपदे । नर्याय । द्विऽपादे ॥ ३ ॥

‘अरुणीः अरुणवर्णाः आरोचमानाः वा उषसः’ ‘राट् राजयन् प्रकाशयन् सूर्यात्मा’ इन्द्रः ‘पूर्व्यं पूर्वैर्ऋषिभिः प्रयुक्तं’ ‘हवम् इदानीमस्माभिः क्रियमाणमाह्वानं’ ‘नक्षत् नक्षतु’ शृणोतु । कीदृशः । ‘अनु’ ‘धून् अनुदिवसं’ ‘विशां मनुष्याणाम्’ ‘अङ्गिरसाम् ऋषीणां स्तोतृणां’ ‘तुरः धनस्य प्रेरयिता । अपि च स इन्द्रः’ ‘वज्रं स्वकीयमायुधं’ ‘नियुतं हन्तव्येन सह नितरां युक्तं’ ‘तक्षत् अकरोत् । तथा ‘द्यां द्युलोकं’ ‘तस्तम्भत् अस्तम्भयत् । यथा अधो न पतति तथा अकरोदित्यर्थः । किमर्थम् । ‘नर्याय नृभ्यो हिताय’ ‘चतुष्पदे गवाश्चादये’ ‘द्विपादे मनुष्याय च । एतदुभयार्थमित्यर्थः ॥ नक्षत् । ‘नक्ष गतौ’ । लेटि अडागमः । पूर्व्यम् । ‘पूर्वैः कृतमिनयौ च’ (पा. सू. ४. ४. १३३) इति यप्रत्ययः । राट् । ‘राजृ दोसौ’ । अस्मादन्तर्भावित्वार्थात् ऋप् । तुरः । ‘तुर त्वरणे’ । इगुपधलक्षणः कः । तक्षत् । ‘तक्षृ त्वक्षु तनूकरणे’ । ‘बहुलं छन्दस्यमाङ्ग्योगेऽपि’ इति अडभावः । तस्तम्भत् । ‘एभि स्क्भि गतिप्रतिबन्धे’ । अस्मात् प्यन्तात् लुङि चङि रूपम् । ‘चङ्यन्यतरस्याम्’ इति उपोत्तमस्य उदात्तत्वम् । पूर्वेष्वस्य असमानवाक्यस्यत्वात् निघाताभावः । चतुष्पदे । चत्वारः पादाः अस्य । ‘संख्यासुपूर्वस्य’

१. क्ष-ट-ठ-अनूदेति । २. क्ष-ट-ठ-तद्रूपम् । ३. क्ष-ट-ठ-‘जननीम्’ नास्ति । ४. क्ष-ट-ठ-परि परीत्य । ५. क्ष-ट-ठ-सूर्यात्मना । ६. स-‘नक्षतु शृणोतु’ नास्ति; न-‘शृणोतु’ नास्ति; क्ष-ट-ठ-नक्षतु व्याप्नोतु ।

इति पादशब्दस्य अन्त्यलोपः समासान्तः । चतुर्थ्येकवचने भसंज्ञायां 'पादः पत्' इति पद्मावः । द्विपादे । पूर्ववत्प्रक्रिया । अयं तु विशेषः । अयस्मयादिस्वेन पदत्वात् भसंज्ञाया अभावे पद्मावाभावः । 'द्वित्रिभ्यां पादन्मूर्धसु बहुव्रीहौ' इत्युत्तरपदान्तोदात्तत्वम् ॥

अस्य मदे स्वयं दा क्रतायापीवृतमुस्त्रियाणामनीकम् ।

यद्ध प्रसर्गे त्रिककुम्भिवर्तदप द्रुहो मानुषस्य दुरो वः ॥ ४ ॥

अस्य । मदे । स्वयम् । दाः । क्रताय । अपिऽवृतम् । उस्त्रियाणाम् । अनीकम् ।

यत् । ह । प्रऽसर्गे । त्रिऽकुम्भ । निऽवर्तत् । अप । द्रुहः । मानुषस्य । दुरः । वरिते वः ॥ ४ ॥

हे इन्द्र अस्य सोमस्य पानेन मदे हर्षे सति क्रताय यज्ञार्थं स्वयं स्तुरयम् अपीवृतं पणिभिर्गुहासु निगूढम् उस्त्रियाणां गवाम् अनीकं संघं दाः अङ्गिरोभ्यो दत्तवानसि । उत्तरार्धः प्रोक्षकृतः । यद्ध यदा खलु प्रसर्गे युद्धे त्रिककुम्भं त्रिषु लोकेषु उच्छ्रितः इन्द्रः निवर्तत् नितरां वर्तते तदानीं स इन्द्रः द्रुहः द्रोणुः मानुषस्य मनोः संबन्धिनः असुरस्य पणोः संबन्धीनि दुरः द्वाराणि गवामनिर्गमनाय पिहितानि अप वः अपवृणोति उद्धाटयति ॥ स्वयम् । 'स्वृ शब्दोपतापयोः' । 'ऋहलोप्यत्' । संज्ञापूर्वकस्य विधेरनित्यत्वात् वृद्धभावः । अपीवृतम् । अपिपूर्वात् वृणोते कर्मणि निष्ठा । 'निपातस्य च' इति पूर्वपदस्य दीर्घः । 'गतिरनन्तरः' इति गतेः प्रकृतिस्वरत्वम् । प्रसर्गे । प्रकर्षेण सृज्यन्ते विमुच्यन्ते अस्मिन् इषवः इति प्रसर्गः । अधिकरणे घञ् । कृदुत्तरपदप्रकृतिस्वरत्वम् । छान्दसः थाथादिस्वराभावः । निवर्तत् । 'वृत् वर्तने' । लेटि अडागमः । व्यस्ययेन परस्मैपदम् । वः । 'वृष् वरणे' । छान्दसे लुङि 'मन्त्रे घस' इति च्लेर्लुक् । गुणे हल्ङ्यादिलोपः २ ॥

तुभ्यं पयो यत्पितरावनीतां राधः सुरेतस्तुरणं भुरण्यू ।

शुचि यत्ते रेक्ण आर्यजन्त सबर्दुधायाः पर्य उस्त्रियायाः ॥ ५ ॥

तुभ्यम् । पर्यः । यत् । पितरौ । अनीताम् । राधः । सुरेतः । तुरणं । भुरण्यू इति ।

शुचि । यत् । ते । रेक्णः । आ । अर्यजन्त । सबऽदुधायाः । पर्यः । उस्त्रियायाः ॥ ५ ॥

हे इन्द्र तुरणे क्षिप्रकारिणे तुभ्यं भुरण्यू कृस्नं जगत्पोषयन्त्यौ पितरौ उत्पादयन्त्यौ धावापृथिव्यौ यत् यदा पर्यः सांनार्यलक्षणं हविः अनीतां गोषु अनयतां न्यधिषातामित्यर्थः । कीदृशं पर्यः । राधः राधकं समृद्धिकरं सुरेतः शोभनरेतस्कं कृस्नजगदुत्पादनशक्तमित्यर्थः । हविषः सकाशात् हि जगदुत्पद्यते । 'अग्नी प्रास्ताहुतिः सम्यगादित्यमुपतिष्ठते । आदित्याज्जायते वृष्टि-वृष्टेरक्षं ततः प्रजाः' (मनु. ३. ७६) इति । यत् यदा च धावापृथिवीभ्यां गोष्वानीतं शुचि

शुद्धं 'सबर्दुघायाः क्षीरस्य दोग्ध्याः' उस्त्रियायाः गोः 'पयः' रेक्णः । धननामैतत् । धनवदतिप्रियम् । यद्वा । अतिरिक्तं प्रवृद्धम् । एवंविधं हविः तुभ्यम्^१ 'आयजन्त आभिमुख्येन यजमानाः प्रायच्छन् । तदानीं द्रुहो मानुषस्य द्वााराण्यपवृणोतीति पूर्वया संबन्धः ॥ अनीताम् । 'णीष् प्रापणे' । लङि 'बहुलं छन्दसि' इति शपो लुक् । सुरेतः । 'सोमंनसी अलोमोपसी' इत्युत्तरपदाद्युदात्तत्वम् । तुरणे । 'तुरण त्वरायाम्' । कण्ठादिः । 'क्विप् च' इति क्विप् । अतोलोपयलोपौ । भुरण्यु । 'भुरण धारणपोषणयोः' । अयमपि कण्ठादिः । औणादिक उप्रत्ययः ॥ ॥ २४ ॥

अध प्र जज्ञे तरणिर्ममत्तु प्र रोच्यस्या उपसो न सूरः ।

इन्दुर्येभिराष्ट स्वेदुहव्यैः सुवेण सिञ्चज्रणाभि धाम ॥ ६ ॥

अध । प्र । जज्ञे । तरणिः । ममत्तु । प्र । रोचि । अस्याः । उपसः । न । सूरः ।

इन्दुः । येभिः । आष्ट । स्वऽइदुहव्यैः । सुवेण । सिञ्चन् । ज्रणा । अभि । धाम ॥ ६ ॥

अध इदानीमयमिन्द्रः स्तुतिभिः प्रीयमाणः सन् प्र जज्ञे प्रकर्षेण प्रादुर्बभूव । सः तरणिः शत्रूणां तारकोऽस्मान् ममत्तु मादयतु । स च प्र रोचि प्रकृष्टं रोचते । तत्र दृष्टान्तः । अस्याः अस्माभिर्दृश्यमानायाः उपसः समीपे वर्तमानः सूरः न सूर्य इव । ज्रणा जरणीयः स्तोतव्यः इन्दुः सोमः धाम आहवनीयलक्षणं^१ स्थानम् अभिलक्ष्य सुवेण सिञ्चन् सिच्यमानः सन् स्वेदुहव्यैः स्वभूतसमृद्धहविकैः^२ येभिः यैरस्माभिः आष्ट आशितः^३ आसीत् । तानस्मान्मादयत्वित्यर्थः ॥ जज्ञे । 'जनी प्रादुर्भावे' । लिटि 'गमहन' इति उपधालोपः । ममत्तु । 'मदी हर्षे' । 'बहुलं छन्दसि' इति विकरणस्य श्लुः । रोचि । 'रुच दीप्तौ' । छान्दसो वर्तमाने लुङ् । व्यत्ययेन च्लेः चिणादेशः । आष्ट । 'अश भोजने' । कर्मणि लङि 'बहुलं छन्दसि' इति विकरणस्य लुक् । व्रश्वादिष्वेष्ट्वम् । आडागमः । 'यद्वृत्ताञ्जित्यम्' इति निघातप्रतिषेधः । स्वेदुहव्यैः । 'इदि परमैश्वर्ये' । औणादिक उप्रत्ययः । 'अनित्यमागमशासनम्' इति नुमभावः । इदूनि प्रभूतानि च तानि हव्यानि^४ स्वभूतानि च हव्यानि^५ येषाम् । यद्वा । 'जिहन्धी दीप्तौ' । स्वायत्तानि इन्दूनि इदानीं हव्यानि येषाम् । अथवा^६ । स्वभूतमिदं पुरोवर्ति हव्यं हविः येषां ते तथोक्ताः^६ । पृषोदरादित्वात् अभिमतस्वरूपसिद्धिः^७ । सिञ्चन् । 'पिचिर् क्षरणे' । व्यत्ययेन कर्मणि कर्तृप्रत्ययः । 'शे मुचादीनाम्' इति नुम् । ज्रणा । जरतिः स्तुतिकर्मा । अस्मात् कर्मणि ल्युट् । 'सुपां सुलुक्' इति विभक्तेराकारः । व्यत्ययेन लिस्वराभावः ॥

१. क्ष-उ-ठ-स-ते तुभ्यम् । २. स-आहवनीयस्थानम् । ३. क्ष-उ-स-अशितः पीतः; ठ-आशितः पीतः । ४. क्ष-उ-ठ-हव्यानि इदुहव्यानि । ५. क्ष-उ-ठ-इदुहव्यानि । ६. क्ष-उ-ठ-अथवा...तथोक्ताः नास्ति । ७. क्ष-उ-ठ-अभिमतस्वरूपस्वरूपसिद्धिः ।

स्विध्मा यद्वनधितेरपस्यात्सूरौ अध्वरे परि रोधना गोः ।

यद्ध प्रभासि कृत्व्यां अनु धूननर्विशे पश्विषे तुराय ॥ ७ ॥

सुऽध्मा । यत् । वनऽधितिः । अपस्यात् । सूरः । अध्वरे । परि । रोधना । गोः ।

यत् । ह । प्रऽभासि । कृत्व्यान् । अनु । धून् । अनर्विशे । पशुऽपश्विषे । तुराय ॥ ७ ॥

यदि ऽस्विध्मा सुदीप्तास्या ऽवनधितिः वने छेत्तव्ये वृक्षसमूहे^१ निघातव्या शस्त्री ऽपस्यात् अपः विशासनात्मकं स्वकीयं कर्म कर्तुमिच्छेत् तदानीं सूरः प्रेरकः अध्वर्युः ऽध्वरे यज्ञे ऽगोः पशोः ऽरोधना रोधनाय यूप्ते नियोजनाय ऽपरि भवति समर्थो भवति । यद्वा । स्विध्मा सूर्यकिरणैः सुदीप्ता वनधितिः । वनमुदकमस्यां धीयते इति वनधितिर्मेघमाला । सा यत् यदा अपस्यात् अपः प्रवर्षणलक्षणं कर्म करोति तदानीं सूरः प्रेरकः इन्द्रः अध्वरे यज्ञस्य निमित्तभूते अध्वर्तव्ये अहिंसितव्ये अन्तरिक्षे वर्तमानः सन् गोः वृष्ट्युदकस्य रोधना रोधनानि आवरणानि^२ परि परितो निवारयतीति शेषः । उत्तरार्धः प्रत्यक्षकृतः । हे इन्द्र सूर्यात्मना वर्तमानस्त्वं ऽकृत्व्यान् । कृष्वीति कर्मनाम । कर्मसु साधून् ऽधून् दिवसाननुलक्ष्य ऽयद्ध यदा खलु ऽप्रभासि प्रकर्षेण दीप्यसे तदानीम् ऽअनर्विशे अनसा शकटेन इन्धनाद्याहरणाय अरण्यं प्रविशते । यद्वा । गन्तव्यं स्थलं प्रति गन्तुमशक्ताय पुरुषाय ऽपश्विषे पशून् प्रेरयते ऽपुराय त्वरमाणाय गोपालाय^३ च सिध्येत् अभिमतमिति वाक्य-शेषः ॥ स्विध्मा । शोभनमिध्मं दीप्तमास्यं दीप्तिर्वा यस्याः सा तथोक्ता^४ । 'नञ्सुभ्याम्' इत्युत्तर-पदान्तोदात्तत्वम् । अपस्यात् । अपःशब्दात् 'सुप आभनः क्यच्' । लेटि आडागमः । रोधना । 'रधिर् आवरणे' । 'ल्युट् च' इति भावे ल्युट् । 'शेष्ठन्दसि षहुलम्' इति शैलोपः । अनर्विशे । अनसा विशति प्राप्नोतीति अनर्विद् । विशतेः क्तिप् । 'अहरादीनां पत्यादिष्वपसंख्यानम्' (पा. म. ८. २. ७०. १) इति सकारस्य रेफादेशः । यद्वा । अतैः कर्मणि विच् । अं गन्तव्यं प्रति विशति प्राप्नोतीति अर्विद् । न अर्विद् अनर्विद् । अव्ययपूर्वपदप्रकृतिस्वरत्वम् । अत एव व्युत्पत्त्यनवधारणादनवग्रहः । पश्विषे । 'इष गतौ' । अस्मादन्तर्भावितण्यर्थात् 'क्तिप् च' इति क्तिप् ॥

अष्टा महो दिव आदो हरी इह द्युम्नासाहमभि योधान उत्सम् ।

हरि यत्तै मन्दिनै दुक्षन्वृधे गोरभसमद्रिभिर्वाताप्यम् ॥ ८ ॥

अष्टा । महः । दिवः । आदः । हरी इति । इह । द्युम्नऽसहम् । अभि । योधानः । उत्सम् ।

हरिम् । यत् । ते । मन्दिनम् । धुक्षन् । वृधे । गोरभसम् । अद्रिऽभिः । वाताप्यम् ॥ ८ ॥

हे इन्द्र ऽमहः महतः ऽदिवः मदकरस्य सोमस्य ऽअष्टा भोक्तारौ पातारौ ऽहरी स्वकीयौ अश्वौ ऽइह अस्मिन्कर्मणि^५ ऽआदः पीतशेषं सोमं पायय । तथा ऽद्युम्नासाहं द्युम्नस्य अस्मदीयस्य धनस्य

१. क्ष-ट-ठ-तत्र मध्ये । २. क्ष-ट-ठ-आवारकाणि । ३. स-गोधनपालाय । ४. क्ष-ट-ठ-स्विध्मा ।

५. क्ष-ट-ठ-अस्मिन् यज्ञे ।

अभिभवितारम् ^१उत्सम् उत्स्रावयितारं शत्रुं ^२योधानः योधनशीलस्त्वम् ^३अभि भव । ^४यत् यदा
^५ते तव ^६वृधे वर्धनाय ^७हरिं मनोहरं ^८मन्दिनं मदकरं ^९गोरभस्म् । अत्र गोशब्दः पयसि वर्तते । पयो
 बलम् । तद्वद्वेगवन्तं ^{१०}वीर्यवन्तमित्यर्थः । ^{११}वाताप्यं वातेन प्राप्तव्यम् । वाततुल्येन शीघ्रकारिणा
 त्वया पातव्यमित्यर्थः ^{१२}। एवंविधं सोमम् ^{१३}अद्रिभिः प्रावभिः ^{१४}धुक्षन् दुहन्ति ऋत्विजः अभिषुण्वन्ति ^{१५}।
 तदानीम् अष्टा इति पूर्वत्र संबन्धः ॥ अष्टा ^{१६}। 'अश भोजने' । तृच् । आगमानुशासनस्यानित्यत्वात्
 इडभावः ^{१७}। धुक्षन् ^{१८}। पदकालीनो भग्भावश्छान्दसः ^{१९} ॥

त्वमायसं प्रति वर्तयो गोर्दिवो अश्मानमुपनीतमृभ्वा ।

कुत्साय यत्र पुरुहूत वन्वञ्छुष्णमनन्तैः परियासि वधैः ॥ ९ ॥

त्वम् । आयसम् । प्रति । वर्तयः । गोः । दिवः । अश्मानम् । उपनीतम् । ऋभ्वा ।

कुत्साय । यत्र । पुरुहूत । वन्वन् । शुष्णम् । अनन्तैः । परियासि । वधैः ॥ ९ ॥

हे इन्द्र ^१त्वं ^२गोः गन्तुः शुष्णस्यासुरस्य वधार्थम् ^३आयसम् अयोमयं वज्रं ^४प्रति ^५वर्तयः
 आभिमुख्येन व्यसृजः । कीदृशं वज्रम् । ^६दिवः शुलोकात् ^७ऋभ्वा दीप्तेन त्वष्टा ^८उपनीतम् आनीतम्
^९अश्मानं शीघ्रं शत्रोर्व्यापकम् । ^{१०}यत्र यदा हे ^{११}पुरुहूत पुरुभिर्वहुभिः स्तोत्रभिराहूतेन्द्र ^{१२}कुत्साय
 पुरुसंज्ञायै ^{१३}ऋषये ^{१४}शुष्मं शोषकमसुरम् ^{१५}अनन्तैः निरवधिकैः ^{१६}वधैः हननसाधनैरायुधैः ^{१७}वन्वन्
 हिंसन् ^{१८}परियासि परितः ^{१९}गच्छसि । तदानीं तद्वदार्थं वज्रं प्रत्यवर्तयः इत्यर्थः ॥ अश्मानम् । 'अश
 व्याप्तौ' । 'अन्येष्व्योऽपि दृश्यन्ते' इति मनिन् । ऋभ्वा । 'जसादिषु च्छन्दसि वावचनम्' इति
 नाभावस्य विकल्पितत्वादभावे यणादेशः । वन्वन् । 'वनु याचने' । अत्र हिंसार्थः । तथा च यास्कः—
 'वनुष्यतिर्हन्ति कर्मानवगतसंस्कारो भवति' (निरु. ५. २) इति । वधैः । 'हनश्च वधः' इति
 हन्तेः करणे अप् ; तत्संज्ञियोगेन वधादेशश्च । स चादन्तोऽन्तोदात्तः । तस्य अतो लोपे सति
 उदात्तनिवृत्तिस्वरेण प्रत्ययस्योदात्तत्वम् ॥

१. क्ष-ट-ठ-स-पयोवद्वेगवन्तम् । २. क्ष-ट-ठ-प्राप्तव्यमित्यर्थः । ३. क्ष-ट-ठ-अभिषुण्वन्तीत्यर्थः ।
 ४. क्ष-ट-ठ-आदः । अद भक्षणे । अस्मादन्तर्भावितव्यार्थात् लङ् । अदः सर्वेषामित्यङागमः । योधनः ।
 युध संप्रहारे । ताच्छीलिकश्चानश् ; स-दिवः । दीव्यते मर्यादा (?) । दिवेद्विरिति (?) द्विविप्रत्ययः । आदः ।
 अद भक्षणे । अस्मादन्तर्भावितव्यार्थात् लङ् सिपि अदः सर्वेषामित्यङागमः । शुम्नासाहम् । षह अभिभवे ।
 शुभ्रं सहते अभिभवतीति शुम्नासाद् । छन्दसि सह इति ञिः । योधनः । युध संप्रहारे । ताच्छीलिक-
 कश्चानश् । बहुलं छन्दसीति विकरणस्य लृक् । ५. स-धुक्षन् । दुह प्रपूरणे । छान्दसो लृक् । अत इगुप-
 धादनिटः क्सः । डत्वक्त्वषत्वानि । बहुलं छन्दस्यमाङ्योगेऽपि इत्यङभावः । पदकालीनो भग्भावभाव-
 च्छान्दसः (भग्भावश्छान्दसः) । ६. क्ष-ट-स-एतत्संज्ञकाय ७. क्ष-ट-ठ-सर्वतः ।

पुरा यत्सूरस्तमसो अपीतेस्तमद्रिवः फलिगं हेतिमस्य ।

शुष्णस्य चित्परिहितं यदोजो दिवस्परि सुप्रथितं तदादः ॥ १० ॥

पुरा । यत् । सूरः । तमसः । अपिऽइतेः । तम् । अद्रिऽवः । फलिऽगम् । हेतिम् । अस्य ।

शुष्णस्य । चित् । परिऽहितम् । यत् । ओजः ।

दिवः । परि । सुऽप्रथितम् । तत् । आ । अदरित्यदः ॥ १० ॥

पु० यत् यदा सूरः सूर्यः तमसः तमोरूपस्य शुष्णस्य असुरस्य अपीतेः संग्रामान्मुक्तोऽभवदिति शेषः । तदानीं हे अद्रिवः । आदृणाति अनेनेत्यद्रिवन्नः । तद्वन्नन्द्रितं फलिगम् । मेघनामैतत् । मेघरूपेणावृण्वन्तं हेति हन्तारं शुष्णमसुरम् अस्य निरसितवानसि । यद्वा । अस्य शुष्णस्यासुरस्य हेति हननसाधनमायुधं फलिगं मेघलक्षणं प्राभाङ्ग्यः इति शेषः । तथा शुष्णस्य चित् शोषयितुरसुरस्य च यत् ओजः आच्छादकं बलं दिवस्परि द्योतमानस्य सूर्यस्योपरि परिहितम् आच्छादितं सुप्रथितं सुष्ठु सूर्यं सकं तत् ओजस्तस्मात्सूर्यात् आदः आदृणाः विश्लिष्टं कृतवानसीत्यर्थः ॥ अद्रिवः । 'छन्दसीरः' इति मतुपो वत्वम् । 'मनुवसो रुः' इति नकारस्य रुत्वम् । हेतिम् । 'कृत्यत्युयो बहुलम्' इति बहुलवचनात् हन्तेः कर्तरि क्तिन् । 'उतियूति' इत्यादौ निपातनात् रूपसिद्धिः अन्तोदात्तत्वं च । अस्य । 'असु क्षेपणे' । लटः सिप् । तस्य व्यत्ययेन ह्यादेशः । 'अतो हेः' इति हेर्लुक् । दिवस्परि । 'पञ्चम्याः परावध्यर्थे' इति विसर्जनीयस्य सत्वम् । अदः । 'दृ विदारणे' । लङि सिप् । 'बहुलं छन्दसि' इति विकरणस्य लुक् । गुणे 'हल्ङ्याभ्यः' इति सिलोपः ॥ ॥ २५ ॥

अनु त्वा मही पाजसी अचक्रे द्यावाक्षामा मदतामिन्द्र कर्मन् ।

त्वं वृत्रमाशयानं सिरासु महो वज्रेण सिष्वपो वराहुम् ॥ ११ ॥

अनु । त्वा । मही इति । पाजसी इति । अचक्रे इति । द्यावाक्षामा । मदताम् । इन्द्र । कर्मन् ।

त्वम् । वृत्रम् । आऽशयानम् । सिरासु । महः । वज्रेण । सिष्वपः । वराहुम् ॥ ११ ॥

हे इन्द्र मही मह्यौ महस्यौ पाजसी बलवत्यौ अचक्रे अचक्रमणे सर्वत्र व्याप्य वर्तमाने द्यावाक्षामा द्यावापृथिव्यौ कर्मन् वृत्रबधादिलक्षणे कर्मणि प्रवृत्तं त्वाम् अनु मदतां हृष्टमकुरुताम् अन्वमन्येतां वा । तथा च तैत्तिरीयकं—'स आभ्यामेव प्रसूत इन्द्रो वृत्रमहन्' (तै. सं. २. ५. २. ६) इति । तदनन्तरं त्वम् आशयानम् वा समन्ताभ्यामप्य वर्तमानं वराहुं वराहारं वृत्रम् असुरं सिरासु सरणशीलास्वप्सु महः महता वज्रेण सिष्वपः अस्वापयः । वज्रेण हवा पातितवानित्यर्थः ॥ मही । 'सुपां सुलृक्' इति विभक्तेः पूर्वसवर्णदीर्घः । पाजसी । पाजःशब्दो बलवाचको

लक्षण्या अत्र तद्वति वर्तते । ' इयाडियाजीकाराणामुपसंख्यानम् ' इति विभक्तेः ईकारादेशः । यावा-
क्षामा । यौश्च क्षामा च । ' दिवो यावा ' इति यावादेशः । ' देवताद्वन्द्वे च ' इत्युभयपदप्रकृति-
स्वरवम् । ' सुपां सुलुक् ' इति विभक्तेर्लुक् । मदताम् । ' मदी हर्षे ' । व्यत्ययेन शप् । ' बहुलं
छन्दस्यमाङ्गयोगोऽपि ' इति अडभावः । महः । महतः । करणे शेषत्वेन विवक्षिते षष्ठी । अच्छन्दलोप-
छान्दसः । सिवपः । ' जिवप् शये ' । अस्मात् ण्यन्तात् लुङि चङि संज्ञापूर्वकस्य विधेरनित्यत्वात्
' स्वापेश्चङि ' (पा. सू. ६. १. १८) इति संप्रसारणं न क्रियते ॥

त्वमिन्द्र नर्यो याँ अवो नृन्तिष्ठा वातस्य सुयुजो वहिष्ठान् ।

यं ते काव्य उशना मन्दिनं दाद्वृत्रहणं पार्यं ततक्ष वज्रम् ॥ १२ ॥

त्वम् । इन्द्र । नर्यः । यान् । अवः । नृन् । तिष्ठ । वातस्य । सुयुजः । वहिष्ठान् ।

यम् । ते । काव्यः । उशना । मन्दिनम् । दात् । वृत्रहणम् । पार्यम् । ततक्ष । वज्रम् ॥ १२ ॥

हे इन्द्र नर्यो नृभ्यो हितः । त्वं यान् नृन् नेतृन् अश्वान् अवः अवसि रक्षसि तान् वातस्य
तुल्यान् तद्वच्छीघ्रं गच्छतः । सुयुजः शोभनं रथेन युज्यमानान् वहिष्ठान् अतिशयेन वोढुनश्चान्
तिष्ठ आतिष्ठ आरोहेत्यर्थः । काव्यः कवेः पुत्रः उशना मन्दिनं मदकरं यं वज्रं ते तुभ्यं दात्
दत्तवान् तं वज्रं वृत्रहणं वृत्रस्यासुरस्य घातकं पार्यं शत्रूणां पारणेऽतिक्रमणे समर्थं च ततक्ष कृत-
वानसि ॥ अवः । अवतेर्लेटि अडागमः । ' इतश्च लोपः ' इति इकारलोपः । वहिष्ठान् । वोढुशब्दात्
' तुच्छन्दसि ' इति इष्ठन् । ' तुरिष्ठेमेयः सु ' इति तृलोपः । पार्यम् । ' पार तीर कर्मसमाप्तौ ' । अस्मात्
ण्यन्तात् ' अचो यत् ' इति यत् । ततक्ष । ' तक्षू त्वक्षू तनूकरणे ' । पुरुषव्यत्ययः ॥

त्वं सूरौ हरितौ रामयो नृन्भरं चक्रमेतशो नायमिन्द्र ।

प्रास्य पारं नवति नान्यानामपि कर्तमवर्तयोऽयज्यून् ॥ १३ ॥

त्वम् । सूरः । हरितः । रमयः । नृन् । भरत् । चक्रम । एतशः । न । अयम् । इन्द्र ।

प्रऽअस्य । पारम् । नवतिम् । नान्यानाम् । अपि । कर्तम् । अवर्तयः । अयज्यून् ॥ १३ ॥

हे इन्द्र सूरः सूर्यात्मना वर्तमानः । त्वं हरितः हरिद्वर्णान् नृन् नेतृन् अश्वान् यद्वा रसहरण-
शीलान् रक्ष्मीन् रमयः^१ उपारमयः । एतशो न । एतश इति सूर्याभस्याख्या । तथा च श्रूयते-
' एतशेन त्वा सूर्यो देवतां गमयतु ' (तै. सं. १. ६. ४. ६) इति । नशब्दश्चार्थः । एतशश्च रथस्य
चक्रं भरत् प्रावहत् । अपि च त्वं नान्यानां नावा तार्याणां नदीनां नवति नवतिसंख्याम् अतीत्य
वर्तमानं पारं तीरदेशम् । सप्तम्यर्थे द्वितीया । तीरदेशे अयज्यून् अयजमानान् यज्ञविहीनान्

असुरादीन् 'प्रास्य प्रक्षिप्य तत्र 'कर्तम्' 'अवर्तयः कर्तव्यमपि कृत्वा' तानयजमानानवर्तयः प्रापयः ॥
रमयः । लङि ' बहुलं छन्दस्यमाङ्गयोगोऽपि ' इति अट्भावः । ' अन्येषामपि दृश्यते ' इति सांहितिको
दीर्घः । प्रास्य । 'असु क्षेपणे ' । अस्मात् ल्यपि रूपम् । नाव्यानाम् । ' नौवयोधर्म ' इत्यादिना
यत् । ' तिप्स्वरितम् ' इति स्वरितत्वम् ॥

त्वं नो अस्या इन्द्र दुर्हणायाः पाहि वज्रिवो दुरितादभीके ।

प्र नो वाजात्रय्योऽश्वबुध्यानिषे यन्धि श्रवसे सुनृतायै ॥ १४ ॥

त्वम् । नः । अस्याः । इन्द्र । दुःऽहनायाः । पाहि । वज्रिऽवः । दुःऽहतात् । अभीके ।

प्र । नः । वाजान् । रथ्यः । अश्वबुध्यान् । इषे । यन्धि । श्रवसे । सुनृतायै ॥ १४ ॥

हे 'वज्रिवः वज्रवन् ' इन्द्र 'त्वं ' दुर्हणायाः दुःखेन हन्तव्यायाः ' अस्याः अयुक्तेर्दास्त्रात् ' नः
अस्मान् ' पाहि रक्ष । तथा ' दुरितात् पापात् ' अभीके अभिप्राप्ते समीपवर्तिनि संग्रामे अस्मान् रक्ष ।
अपि च ' नः अस्मभ्यं ' रथ्यः रथयुक्तान् ' अश्वबुध्यान् अश्वानां बोधकान् । अश्वा याव-
द्विलम्ब्यन्ते तावदित्यर्थः । यद्वा । अश्वबुध्यान् । छान्दसो वर्णविकारः । अश्वमूलान् । अश्वप्रमुखा-
नित्यर्थः । सर्वं हि धनम् अश्वमूलं दासापवर्गम् । यथोक्तं—' दासप्रवर्गं रयिमश्वबुध्म ' (क. सं.
१. १२. ८) इति । एवंविधान् ' वाजान् धनानि ' प्र ' यन्धि प्रयच्छ । किमर्थम् । ' इषे अन्नार्थं
' श्रवसे कीर्त्यर्थं ' सुनृतायै । सुनृता प्रियस्तयात्मिका वाक् तदर्थं च ॥ दुर्हणायाः । ' ईषदुःसुषु '
इति हन्तेः कर्मणि खल् । पाहि । पादादिस्वात् निघाताभावः । वज्रिवः । वज्रोऽस्यास्तीति वज्री हस्तः ।
तद्वा न् वज्रिवान् । ' छन्दसीरः ' इति मतुपो वश्वम् । संबुद्धौ ' मतुवसो रुः ' इति नकारस्य स्त्वम् ।
रथ्यः । ' छन्दसीवनिपौ ' इति रथशब्दात् मश्वर्थीयः ईकारः । यन्धि । ' यम उपरमे ' । ' बहुलं
छन्दसि ' इति विकरणस्य लुक् । ' वा छन्दसि ' इति हेः पितृत्वेन डित्त्वाभावात् ' अडितश्च '
(पा. सू. ६. ४. १०३) इति हेर्धिः ॥

मा सा ते अस्मत्सुमतिर्वि दसद्वाजप्रमहः सभिषो वरन्त ।

आ नो भज मघवन्गोष्वर्यो मंहिष्ठास्ते सधुमादः स्याम ॥ १५ ॥

मा । सा । ते । अस्मत् । सुऽमतिः । वि । दसत् । वाजऽप्रमहः । सम् । इषः । वरन्त ।

आ । नः । भज । मघवन् । गोषु । अर्यः । मंहिष्ठाः । ते । सधुऽमादः । स्याम ॥ १५ ॥

हे 'वाजप्रमहः वाजैर्धनैः प्रमहनीयेन्द्र ' ते त्वदीया ' सा ' सुमतिः शोभनानुग्रहरूपा बुद्धिः
' अस्मत् अस्मासु ' मा ' वि ' दसत् मा विशुष्यतु । तथा ' इषः अन्नानि अस्मान् ' सम् ' वरन्त
संवृतान् कुर्वन्तु । हे 'मघवन् धनवन्निन्द्र ' अर्यः धनपतिः त्वं ' नः अस्मान् ' गोषु ' आ ' भज प्रापय

१ते तव १मंहिष्ठाः अतिशयेन स्तुतिभिः प्रवर्धयितारो वयं १सधमादः १स्याम पुत्रपौत्रादिभिः सह माद्यन्तो भवेम ॥ अस्मत् । 'सुपां सुलुक्' इति सप्तम्या लुक् । दसत् । 'दसु उपक्षये' । माडि लुङि पुषादित्वात् अङ् । वाजप्रमहः । वाजैर्धनैः प्रकृष्टं महस्तेजो यस्य स तथोक्तः । पादादित्वात् आष्ट-
मिकनिघाताभावः । षाष्टिकमामन्त्रिताद्युदात्तत्वम् । वरन्त । 'वृष् वरणे' । व्यत्ययेन शप् । गोषु । 'सावेकाचः' इति प्राप्तस्य विभक्त्युदात्तत्वस्य 'न गोश्चन्साववर्ण' इति प्रतिषेधः । अयः । 'अयः स्वामिवैश्ययोः' इति निपात्यते । 'अयः स्वाम्याख्या चेत्' (फि. सू. १७) इत्यन्तो-
दात्तत्वम् । मंहिष्ठाः । 'महि वृद्धौ' । इदित्वात् जुम् । अस्मादन्तर्भावित्व्यर्थात् तृच् । 'तुञ्छन्दसि' इति इष्टन् । 'तुरिष्टमेयः सु' इति तृलोपः । सधमादः । 'मद तृप्तियोगे' । चौरादिकः । सह माद्यन्ते तृसा भवन्तीति सधमादः । 'क्विप् च' इति क्विप् । जम् । 'सध मादस्थयोञ्छन्दसि' इति सहस्य सधादेशः । ॥ २६ ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवदिकमार्गप्रवर्तकश्रीवीरबुक्कभूपालसाम्राज्य-

धुरंधरेण सायणाचार्येण^१ विरचिते माधवीये वेदार्थप्रकाशे

ऋक्संहिताभाष्ये प्रथमाष्टकेऽष्टमोऽध्यायः समाप्तः ॥

॥ इति प्रथमाष्टकः समाप्तः ॥

॥ श्रीगणेशाय नमः ॥

वागीशाद्याः सुमनसः सर्वार्थानामुपक्रमे ।
यं नत्वा कृतकृत्याः स्युस्तं नमामि गजाननम् ॥
यस्य निःश्वसितं वेदा यो वेदेभ्योऽखिलं जगत् ।
निर्ममे तमहं वन्दे विद्यातीर्थमहेश्वरम् ॥
प्रक्रिया प्रथमे काण्डे साकल्येनोपवर्णिता ।
अतः^१ ऊर्ध्वतनी ज्ञेया स्मर्यते^२ च कचित्कचिन् ॥

अथ द्वितीयाष्टके प्रथमोऽध्यायः आरभ्यते । शतचिनामाद्ये मण्डले चतुर्विंशत्यनुवाकाः । तेषु
'कदित्था' इति अष्टादशानुवाके षट् सूक्तानि । तत्र 'प्र वः पान्तम्' इति द्वितीयं सूक्तम् ।
'पञ्चोना' इति अनुवर्तमानात्^३ पञ्चदशर्चम् । 'ऋषिश्रान्यस्मादपेः' इति परिभाषया कक्षीवानृषिः ।
अनादेशपरिभाषया त्रिष्टुप् । विश्वे देवा देवता । 'प्र वो वैश्वदेवम्' इत्यनुक्रमणिका । अस्य^४ विशेष-
विनियोगो लैङ्गिकः ॥

प्र वः पान्तं रघुमन्यवोऽन्धो यज्ञं रुद्राय मीळहुषे भरध्वम् ।

दिवो अस्तोष्यसुरस्य वीरैरिषुध्येव मरुतो रोदस्योः ॥ १ ॥

प्र । वः । पान्तम् । रघुमन्यवः । अन्धः । यज्ञम् । रुद्राय । मीळहुषे । भरध्वम् ।

दिवः । अस्तोषि । असुरस्य । वीरैः । इषुध्याऽईव । मरुतः । रोदस्योः ॥ १ ॥

हे रघुमन्यवः लघुक्रोधाः अक्रोधिनः^५ ऋषिजः वः युष्माकं पान्तं पालनशीलं पातव्यं वा
यज्ञं यागसाधनम्^६ अन्धः अज्ञम् आज्यसोमादिलक्षणं रुद्राय । रुद्र दुःखं तद्वेतुभूतं दुरितं वा ।
तस्य द्वावयित्रे एतन्नामकाय देवाय मीळहुषे फलस्य वर्णित्रे तदर्थं प्र भरध्वं प्रकर्षणं संपादयत ।
अहं च इषुध्येव इषुध्या^७ शत्रून् यथा निरस्यति तथा वीरैः अमित्राणां विविधमीरकैः वीर्योपेतैः^८ वा
तदनुचरैः मरुदादिभिः सह दिवः सुलोकसकाशात् । उपलक्षणमेतत् । लोकत्रयादपि असुरस्य निरसि-
तव्यानामसुराणां निरसितुः । कर्मणि पठ्यते । निरसितारं तमेव देवं रोदस्योः निरोधनवायोः द्यावा-
पृथिव्योर्मध्ये वर्तमानान् मरुतः च अस्तोषि स्तौमि ॥ पान्तम् । पान्तमित्यत्र पातेः शत्रुं पिबतेवां
औणादिको झः । मीळहुषे । 'दाक्षान्साह्वान्' इति कसुप्रत्ययान्तो निपातः । चतुर्थ्येकवचने 'वसोः
संप्रसारणम्' इति संप्रसारणम् । 'शासिवसि' इत्यादिना पठ्यम् । दिवः । 'उडिदम्' इत्यादिना

१. क्ष-ज-ट-उत्तरास्मिस्तथोच्चेया स्मर्यते । २. क्ष-ज-ट-अनुवर्तनात् । ३. क्ष-ज-ट-'अस्य'
नास्ति । ४. क्ष-ज-ट-'अक्रोधिनः' इत्यस्यानन्तरं 'यद्वा मन्यतिरर्चाकर्मा । शीघ्रस्तुतयः' इत्यधिकम् ।
५. क्ष-ज-ट-इषुध्या निषेहेण । ६. ख-च-ज-ण-फ-व-मायोपेतैः ।

विभक्तेरुदात्तत्वम् । अस्तोपि । स्तौतेऽछान्दसो लुङ् । इषुधेव । इषवो धीयन्ते अत्र इति इषुधिः ।
‘कर्मण्यधिकरणे च’ इति दधातेः किः । कृत्स्वरेणान्तोदात्तः । ‘उदात्तयणो हल्पूर्वात्’ इति
विभक्तेरुदात्तत्वम् ॥

पत्नीव पूर्वहूति वावृध्वा उपासानक्ता पुरुधा विदाने ।

स्तरीनात्कं व्युतं वसाना सूर्यस्य श्रिया सुदशी हिरण्यैः ॥ २ ॥

पत्नीऽइव । पूर्वहूतिम् । ववृध्वा । उपासानक्ता । पुरुधा । विदाने इति ।

स्तरीः । न । अत्कम् । विऽउतम् । वसाना । सूर्यस्य । श्रिया । सुऽदशी । हिरण्यैः ॥ २ ॥

पत्नीव पत्नी यथा पूर्वहूति पर्युः पूर्वाह्णानं ववृध्वाये वर्धयितुं शीघ्रगतिर्भवति तद्वत् उपा-
सानक्ता अहोरात्रे देवते अपि पुरुधा बहुप्रकारं बहुविधैः स्तोत्रैः विदाने ज्ञायमाने सत्यां पूर्वहूति
ववृध्वाये अस्मदीये पूर्वाह्णानं वर्धयितुं शीघ्रमागच्छतमिति शेषः । यद्वा । ववृध्वाये अस्मद्वर्धनाय पुरुधा
बहुप्रकारं विदाने वर्धनोपायान् जानन्त्यौ भवतमिति शेषः ॥ उपासानक्ता । ‘उपासोपसः’ (पा.
सू. ६. ३. ३१) इति पूर्वपदस्य उपासादेशः । ‘देवताद्वन्द्वे च’ इति उभयपदप्रकृतिस्वरत्वम् ॥ अथ
केवला उपा उच्यते । स्तरीः शत्रूणां हिंसकः तेजसाच्छन्नः^१ वा आदित्यः स इव हिरण्यैः हिरण्यवर्णैः
रश्मिभिः व्युतं विततं विशेषेण संवद्धम् अत्कम् अत्कं संततं वा रूपं^२ वसाना आच्छादयन्ती
धारयन्ती सूर्यस्य श्रिया शोभया सुदशी शोभनं दृश्यमाना । सूर्यस्य पुरोगामिनी^३ रश्मिभिः
खल्वेपा जगज्जासयति । तादृशी उपा^४ अस्मत्पूर्वहूति पालयत्वित्यर्थः । यद्वा । हिरण्यैः हितरमणीयैः
प्रकाशैः धनविशेषैर्वा सहागच्छतु ॥ व्युतम् । व्येजो निष्ठायां ‘वचिस्वपि’ इत्यादिना संप्रसारणम् ।
स्तरीः । ‘अवितृस्तृ’ इति ईकारप्रत्ययः ॥

ममत्तु नः परिज्मा वमर्हा ममत्तु वार्ता अपां वृषण्वान् ।

शिशीतमिन्द्रापर्वता युवं नस्तन्नो विश्वे वरिवस्यन्तु देवाः ॥ ३ ॥

ममत्तु । नः । परिज्मा । वमर्हा । ममत्तु । वार्ता । अपाम् । वृषण्वान् ।

शिशीतम् । इन्द्रापर्वता । युवम् । नः । तत् । नः । विश्वे । वरिवस्यन्तु । देवाः ॥ ३ ॥

नः अस्मान्^५ वमर्हा वसानाहो गार्हपत्यादिरूपेण । यद्वा । वासकानामाच्छादकानां वृक्षादीनां
हन्ता अग्निः । अथवा । वमर्हा वासाहो वासरस्य गमयिता । परिज्मा परितो गन्ता आदित्यः ममत्तु
मादयतु । तथा अपां वृष्ट्युदकानां वृषण्वान् वर्षणवान् वृष्ट्युत्पादकः वातः वायुरस्मान् ममत्तु ।
किंच हे इन्द्रापर्वता । इन्द्रः प्रसिद्धः । पर्वतः पर्ववान् वृष्ट्यादिरूपेणवान् पर्जन्यः । तौ युवं युवां नः
अस्मान् अस्मदुद्धि वा शिशीतं तीक्ष्णीकृस्तं शोधयतमित्यर्थः । तत् तस्मात् यस्मादहं सर्वान् देवान्

१. क्ष-ज-ट-तेजसाच्छन्नाहः । २. च-ज-फ-व-ष-सुरूपम् । ३. क्ष-ख-च-ज-ट-त-फ-व-पुरोगामिभिः ।

४. क्ष-ट-उषा अपि । ५. क्ष-ज-ट-‘अस्मान्’ इत्यस्यानन्तरे ‘परिज्मा परितो गन्ता व्याप्तः’
इत्यधिकम् ।

स्तौमि तस्मात् विश्वे सर्वेऽपि देवाः नः अस्माकं वरिवस्यन्तु प्रभूतमन्नं प्रदातुमिच्छन्तु । समृद्धाश्च-
प्रदानेन प्रीणयन्तिवत्यर्थः ॥ ममत्तु । 'मदी हर्षे' । अन्तर्भावितण्यर्थात् लोटि छान्दसो विकरणस्य श्लुः ।
द्विर्वचनम् । शिशीतम् । 'ई हल्यघोः' इति ईश्वम् । 'बहुलं छन्दसि' इति अभ्यासस्य इत्वम् ।
'इन्द्रापर्वता' इत्यत्र 'देवताद्वन्द्वे च' इति पूर्वपदस्य आनङादेशः ॥

उत त्या मे यशसां श्वेतनायै व्यन्ता पान्तौशिजो हुवध्यै ।

प्र वो नपातमपां कृणुध्वं प्र मातरां रास्पिनस्यायोः ॥ ४ ॥

उत । त्या । मे । यशसां । श्वेतनायै । व्यन्ता । पान्ता । औशिजः । हुवध्यै ।

प्र । वः । नपातम् । अपाम् । कृणुध्वम् । प्र । मातरां । रास्पिनस्य । आयोः ॥ ४ ॥

औशिजः उशिजः पुत्रः कक्षीवानहं मे । तादर्थ्ये चतुर्थी । मदर्थं यशसा । यश इत्यन्नं बलं
कीर्तिर्वा उच्यते । तद्वन्तौ व्यन्ता भक्षयन्तौ चरुपुरोडाशादिकं पान्ता पिवन्तौ आज्यसोमादिकं त्या ।
तच्छब्दसमानार्थः त्यच्छब्दः । यौ स्तुत्यत्वेन प्रसिद्धौ तावन्विनौ । अत्र यद्यपि विशेषो न श्रुतः तथापि
सूक्तस्य वैश्वदेवत्वात् उपःसंबन्धात् द्विवचनलिङ्गाच्चाश्विनाविति गम्यते तादृशावन्विनौ । श्वेतनायै
इति पष्ठ्यर्थे चतुर्थी । विश्वं जगत् श्वेतयन्त्याः उपसः तत्संबन्धिनि काले । उपः कालीनाह्वानाय यतेयम्^१
इति शेषः । हे कृत्विजः वः यूयम् । प्रथमार्थे द्वितीया । अपाम् उदकानां नपातं नपातयितारं
तासां नसारं वा अग्निम् । अद्भ्यः ओषधिवनस्पतयः ताभ्यः अग्निः इत्यपां नप्तृत्वमग्नेः । तं देवं प्र
कृणुध्वम् । करोतिरत्र क्रियासामान्यवाची क्रियाविशेषे स्तोत्रे पर्यवस्यति । प्रकर्षेण स्तुध्वमित्यर्थः ।
किञ्च रास्पिनस्य । रपतेः रसतेर्वा शब्दनाथस्य घञन्तस्य कृतसकारपकारोपजनस्य रास्प इति भवति ।
तदस्यास्तीति रास्पि स्तोत्रम् । तद्वान् रास्पिनः स्तोता । तस्य आयोः तादृशस्य मनुष्यस्य मम^२
मह्यं मातरा मातृवद्वितकारिण्यौ अहोरात्रदेवते अपि प्र कृणुध्वम् । अथवा रास्पिनस्य । एको
मत्त्वर्थप्रत्ययश्छान्दसः । प्रवर्णध्वनियुक्तस्य वृष्ट्युदकस्य गमनशीलस्य निर्मात्र्यौ अहोरात्रे प्र कृणुध्वम् ॥
व्यन्ता पान्ता । उभयत्र 'सुपां सुलुक्' इति आकारः ॥

आ वो रुवण्युमौशिजो हुवध्यै घोषेव शंसमर्जुनस्य नंशे ।

प्र वः पूष्णे दावने आँ अच्छा वोचेय वसुतातिमग्नेः ॥ ५ ॥

आ । वः । रुवण्युम् । औशिजः । हुवध्यै । घोषा इव । शंसम् । अर्जुनस्य । नंशे ।

प्र । वः । पूष्णे । दावने । आ । अच्छा । वोचेय । वसुतातिम् । अग्नेः ॥ ५ ॥

हे देवाः औशिजः कक्षीवानहं वः युष्माकं संबन्धिनं रुवण्युं रवणीयं शब्दनीयं शंसं
स्तोत्रम् आ हुवध्यै युष्मदाह्वानाय अच्छा आ वोचेय आभिमुख्येन ब्रवीमि । यद्वा । अत्रापि

१. क्ष-ञ-ट- 'द्विर्वचनम्' इत्यस्यानन्तरं 'त्विही(मीही)त्यादिना पिति प्रत्ययात् पूर्वस्योदात्तत्वम्'
इत्यधिकम् । २. क्ष-ञ-ट-न-फ- 'इति' नास्ति । ३. क्ष-ञ-ट-यतेयः न-म-यजेयम् । ४. क्ष-ञ-ट-
'मम' नास्ति; ज-व-मे । ५. क्ष-ञ-ट-अहोरात्रदेवते । ६. क्ष-ञ-ट-रवणशीलम् ।

अश्विनावेव उच्येते । तस्मिन् पक्षे बहुवचनं पूजार्थम् । हे अश्विनौ १ वः युष्मान् २ घोषेव एतन्नामिका
ब्रह्मवादिनीव । सा यथा ३ अर्जुनस्य श्वेतवर्णस्य स्वशरीरगतत्वग्रोगस्य ४ १ नंशे नाशनाय यथाश्विनोः
शंसमकापीत् तद्बहमपीत्यर्थः । हे देवाः युष्मत्संबन्धिने ५ दावने आ आभिमुख्येन फलस्य दात्रे
६ पूष्णे पोषकाय एतन्नामकाय देवायापि ७ ॥ आकारस्य ' आङोऽनुनासिकञ्छन्दसि ' इति प्रकृति-
भावः ॥ अच्छ आभिमुख्यगमनेन वोचेय स्तौमि ॥ ' वच परिभाषणे ' । ' लिङ्याशिष्यङ् ' । ' वच
उम् ' इति उम् । किंच ८ अग्नेः ९ वसुताति तत्संबन्धि धनमपि वोचेय स्तौमि तमेवाग्निम् ॥ १ ॥

श्रुतं मे मित्रावरुणा हवेमोत श्रुतं सदेने विश्वतः सीम् ।

श्रोतुं नः श्रोतुरातिः सुश्रोतुः सुक्षेत्रा सिन्धुरद्भिः ॥ ६ ॥

श्रुतम् । मे । मित्रावरुणा । हवा । इमा । उत । श्रुतम् । सदेने । विश्वतः । सीम् ।

श्रोतुं । नः । श्रोतुरातिः । सुश्रोतुः । सुक्षेत्रा । सिन्धुः । अद्भिः ॥ ६ ॥

हे १ मित्रावरुणा एतन्नामानौ अहोरात्राभिमानिदेवौ युवाम् २ इमा इमानि ३ हवा ४ अस्मदा-
ह्वानानि ५ श्रुतं शृणुतम् । न केवलमस्मदाह्वानम् ६ उत अपि च ७ सदेने यागगृहे ८ विश्वतः उद्गात्रा-
दिभिः सर्वतः क्रियमाणं ९ सीम् एतत्स्तोत्रमपि १० श्रुतं शृणुतम् । किंच ११ श्रोतुरातिः सर्वत्र श्रूयमाण-
धनः तादृशदानो वा १२ सुश्रोतुः अस्मदाह्वानस्य सम्यक् श्रोता १३ सिन्धुः जलाभिमानौ देवः १४ सुक्षेत्रा
सुक्षेत्राणि १५ अद्भिः वृष्टिजलैः क्लृद्यन्निति शेषः । यद्वा । अस्मत्क्षेत्राणि अद्भिः सुक्षेत्राणि सस्यादि-
समृद्धानि कुर्वन् १६ नः हवं शृणोतु १७ । सुक्षेत्रत्वाभाय १८ शृणोतिवत्यर्थः ॥ हवा इमा । उभयत्र
विभक्त्या आकारः । श्रुतमित्यत्र ' बहुलं छन्दसि ' इति विकरणस्य लुक् ॥

स्तुषे सा वा वरुण मित्र रातिर्गवां शता पृक्षयामेषु पृजे ।

श्रुतरथे प्रियरथे दधानाः सद्यः पुष्टिं निरुन्धानासो अगमन् ॥ ७ ॥

स्तुषे । सा । वाम् । वरुण । मित्र । रातिः । गवाम् । शता । पृक्षयामेषु । पृजे ।

श्रुतरथे । प्रियरथे । दधानाः । सद्यः । पुष्टिम् । निरुन्धानासः । अगमन् ॥ ७ ॥

हे १ मित्र हे २ वरुण देव ३ वां युवाम् अहं ४ स्तुषे स्तुवे । व्यत्ययेन मध्यमः । युवयोः
संबन्धिनी ५ सा प्रसिद्धा ६ रातिः दानं ७ शता शतानां शतसंख्यानाम् अपरिमितानां ८ गवां संबन्धिनी
असंख्यातगोविषया रातिः ९ पृजे कक्षीवति मयि १० पृक्षयामेषु । पृक्ष ११ इत्यकारान्तोऽप्यस्ति १२ । पृक्षाणा-
मज्ञानां नियमनं येषु स्तोत्रेषु यज्ञेषु वा तेषु निमित्तभूतेषु भवत्विति शेषः । किंच मित्रादयो देवाः
१३ श्रुतरथे सर्वत्र प्रसिद्धरथोपेतं १४ प्रियरथे प्रीयमाणरथयुक्ते सर्वदा रथप्रिये पृजे च मयि एव १५ दधानाः

१. क्ष-ञ-ट-स्वशरीरगतश्वेतत्वरोगस्य । २. क्ष-ञ-ट-देववापि । आकारः समुच्चये । ३. च-फ-
मे हवा । ४. च-य-श्रोतु शृणोतु । ५. च-फ-सुक्षेत्रत्वादिलाभाय । ६. क्ष-ञ-ट-पृक्षेत्यकारान्तो घञि ।

प्रीतिं धारयन्तः । सद्यः आगमनानन्तरमेव । पुष्टिं गवादिपोषं । निरुन्धानासः अवरुन्धानाः । अस्मास्वव
स्थापयन्तः । यद्वा । मयि पुष्टिं दधानाः । कुर्वाणाः । निरुन्धानासः कृतामेव पुष्टिं मयि स्थिराः ।
कुर्वन्तः । अगमन् आगच्छन्तु ॥ रातिः । 'रा दाने' । भावे क्तिन् । 'मन्त्रे वृष' इत्यादिना क्तिन्
उदात्तत्वम् । शता । 'सुपां सुलुक्' इति पठ्याः पूर्वसवर्णदीर्घत्वम् । दधानाः । जुहोत्यादिवात्
रापः श्लुः । 'अभ्यस्तानामादिः' इत्याद्युदात्तत्वम् । अगमन् । गमेऽछान्दसे लुङि 'मन्त्रे घम' ।
इत्यादिना च्लेलुक् । 'गमहन' इति उपधालोपः ॥

अस्य स्तुपे महिमघस्य राधः सचा सनेम नहुपः सुवीराः ।

जनो यः पत्रेभ्यो वाजिनीवानश्ववतो रथिनो मद्यं सूरिः ॥ ८ ॥

अस्य । स्तुपे । महिऽमघस्य । राधः । सचा । सनेम । नहुपः । सुवीराः ।

जनः । यः । पत्रेभ्यः । वाजिनीवान् । अश्ववतः । रथिनः । मद्यम् । सूरिः ॥ ८ ॥

महिमघस्य । महि महन् पूज्यं मघो धनमन्नं वा यस्य देवसंघस्य स तथोक्तः । तादृशस्य
अस्य राधः धनं स्तुपे स्तुवे । व्यत्ययेन मध्यमः । धनलाभाय प्रभूतधनं देवसंघं स्तौमीत्यर्थः ।
किंच नहुपः । मनुष्यनामैतत् । परस्परस्नेहबन्धोपेता मनुष्या वयं कक्षीवन्तः सुवीराः शोभनपुत्रा-
द्युपेताः सन्तः सचा सह परस्परैकमस्येन सनेम स्वहृत्तं धनं संभजेम लभेमहि । देवसंघो विशेष्यते ।
यः जनः देवजनो यश्च देवसंघः पत्रेभ्यः अङ्गिरोगोत्रोत्पन्नेभ्यः कक्षीवद्भयः । 'पत्रा वा अङ्गिरसः'
इति श्रुतेः । तेभ्यः वाजिनीवान् । वाजोऽन्नम् । तद्वती क्रिया वाजिनी । तया तद्वान्
भवति । यद्वा । एको मत्वर्योऽप्रत्ययश्छान्दसः । अस्मभ्यं प्रदेयेन दत्तेन वा अन्नेन तद्वान् भव-
तीत्यर्थः । यश्च देवसंघः अश्ववतः बहुभिः तद्वत्तरथैः तद्वतः रथिनः स्थवतः मद्यं मे सूरिः
प्रेरको भवति । अश्वानां स्थानां प्रेरयितारं देवसंघं स्तुपे इत्यर्थः ॥ सुवीराः । 'वीरवीर्यो च'
इत्युत्तरपदाद्युदात्तत्वम् । अश्ववतः । अश्वशब्दस्य 'मन्त्रे सोमाश्च' इत्यादिना मनुषि दीर्घत्वम् ॥

जनो यो मित्रावरुणावभिधुगुपो न वां सुनोत्यक्षण्याधुक् ।

स्वयं स यक्ष्मं हृदये नि धत्त आप यदी होत्राभिर्कृतावा ॥ ९ ॥

जनः । यः । मित्रावरुणौ । अभिऽधुक् । अपः । न । वाम् । सुनोति । अक्षण्याऽधुक् ।

स्वयम् । सः । यक्ष्मम् । हृदये । नि । धत्ते । आप । यत् । ईम् । होत्राभिः । कृतत्वा ॥ ९ ॥

हे मित्रावरुणौ युष्माकं यः जनः अभिधुक् अभितो द्रोष्ठा भवति अयष्टा भवतीत्यर्थः
यश्च अक्षण्याधुक् वक्त्रेण मार्गेण द्रुहति अन्यथाप्रकारेण द्रुहति । द्रोहप्रकार उच्यते । वां युवाम्
अपः सोमरसान् न सुनोति अभिपवं न करोति । युवाम् अतिक्रम्य अन्यदेवतार्थं सुनोतीत्यभिप्रायः

१. क्ष-ज-ट-अवरुन्धाधा (नाः) अवरुध्य । २. क्ष-ज-ट-तु दधानाः विदधानाः कुर्वाणाः
३. क्ष-ज-ट-स्थीरकुर्वन्तः सन्तः । ४. क्ष-च-अ-ज-ट-न-अस्मभ्यं दत्तेन । ५. क्ष-ज-ट-मम
६. च-फ-रधानाम् नास्ति । ७. क्ष-ज-ट-स्तुवे । ८. क्ष-ज-ट-युवाभ्याम् ।

अयमेव अक्षयाद्रोहः^१ । 'सः मूढो द्विविधो जनः 'स्वयं' यक्ष्मं व्याधिं 'हृदये स्वचित्ते' नि 'धत्ते' स्थापयति । अनुष्ठातृणां भोगान् पश्यन् व्यथितो भवतीत्यर्थः । 'यत्' लिङ्गव्यत्ययः । य उक्तविलक्षणः पुमान् 'ऋतावा यज्ञवान् परिगृहीतयज्ञः' 'होत्राभिः' । वाङ्मामैतत् । स्तुतिवारिभिः 'ईम्' एनं सोम-रसम् 'आप' व्याप्नोति । स्तुवन् सोममभिपुणोति इति^२ यावत्^३ । स नरः पृत्सु यातीति वक्ष्यमाणेन सह संबन्धः ॥ अभिधुक् । द्रुहेः 'सम्सृद्विषः' इति क्तिप् । संहितायां^४ भम्भावश्छान्दसः^५ । ऋतावा इत्यत्र 'छन्दसीवनिषौ' इति मावर्थायो वनिप् । 'अन्येषामपि दृश्यते' इति संहितायां दीर्घत्वम् ॥

स ब्राधतो नहुषो दंसुजुतः शर्धस्तरो नरां गूर्तश्रवाः ।

विसृष्टरातिर्याति बाळ्हसृत्वा विश्वासु पृत्सु सदमिच्छरः ॥ १० ॥

सः । ब्राधतः । नहुषः । दम्सुजुतः । शर्धःऽतरः । नराम् । गूर्तश्रवाः ।

विसृष्टरातिः । याति । बाळ्हऽसृत्वा । विश्वासु । पृत्सु । सदम् । इत् । शूरः ॥ १० ॥

हे मित्रावस्थौ युवां गतमन्त्रावसानोक्तलक्षणः^६ युष्मत्पूजको जनः 'दंसुजुतः दान्तैरश्वैः सुष्टु प्रेरितः अत एव 'नरां नराणां' 'शर्धस्तरः' अतिशयेनाभिभवितः । अथवा अतिशयेन चलवान् । नराणां स्वसमानानां मध्ये 'गूर्तश्रवाः उद्गूणदीप्तिः प्रख्यातान्नो वा 'विसृष्टरातिः' अर्थिभ्यः प्रदत्तधनः एवं महानुभावः 'शूरः सन् 'विश्वासु' पृत्सु सर्वेषु जन्येषु संग्रामेषु 'ब्राधतः । महज्जामैतत् । हिंसकान् महतोऽपि नहुषः । मनुष्यानामैतत् । मनुष्यान् शत्रून् प्रति 'बाळ्हसृत्वा भृशं सतां' अशङ्कितगमनः^७ सन् 'सदमित् सदैव' याति गच्छति ॥ दंसुजुतः । दामेर्विच्^८ । 'तृतीया कर्मणि' इति पूर्वपदप्रकृति-स्वरत्वम् । गूर्तश्रवाः । 'गुरी उद्यमने' । 'नसत्तनिपत्' इत्यादौ निपातनान् निष्ठान्त्वाभावः । विसृष्टरातिः । विपूर्वात् सृजतेः कर्मणि निष्ठा । 'गतिरनन्तरः' इति गतेः प्रकृतिस्वरत्वम् । बहुव्रीहौ पूर्वपदप्रकृतिस्वरत्वेन स एव शिष्यते । पृत्सु । 'पदादिषु मांसृत्स्नानामुपसंस्थानम्' इति घृतना-शब्दस्य पृदादेशः । 'सावेकाचः' इति विभक्तेरुदात्तत्वम् । बाळ्हसृत्वा । सतैः 'अन्येभ्योऽपि दृश्यन्ते' इति क्तिप् ॥ ॥ २ ॥

अध् गमन्ता नहुषो हवै सूरैः श्रोता राजानो अमृतस्य मन्द्राः ।

नभोजुवो यन्निरवस्य राधः प्रशस्तये महिना रथवते ॥ ११ ॥

अध् । गमन्त । नहुषः । हवम् । सूरैः । श्रोत । राजानः । अमृतस्य । मन्द्राः ।

नभःऽजुवः । यत् । निरवस्य । राधः । प्रशस्तये । महिना । रथवते ॥ ११ ॥

१. क्ष-ञ-ट-द्रोहः । २. क्ष-ञ-ट-इति यावत् नास्ति । ३. क्ष-ञ-ट-संहितायां भम्भावश्छान्दसः नास्ति । ४. क्ष-ञ-ट-स उक्तलक्षणः । ५. क्ष-ञ-ट-सत्वा अविशङ्कितगमनः । ६. क्ष-ञ-ट-दमेर्विच् ।

हे 'राजानः राजमानाः सर्वस्य' ईश्वरा^१ वा^२ हे^३ 'मन्त्राः मादयितारः यूयम् 'अमृतस्य
अमरणस्य 'सूरेः स्तोत्रादिप्रेरकस्य 'नहुपः मनुष्यस्य मम 'हवम् आह्वानं 'श्रोत शृणुत । 'बहुलं
छन्दसि' इति शपो लुक् । अमृतस्य इत्यत्र बहुव्रीहौ 'नजो जरमरमित्रमृताः' इत्युत्तरपदाद्युदात्तत्वम् ।
'अध अथ श्रवणानन्तरं 'गमन्त आगच्छत । गमेच्छान्दसो लङ् । मध्यमबहुवचनस्य व्यत्ययेन झः ।
'बहुलं छन्दसि' इति शपो लुक् । 'गमहन' इत्युपधालोपः । किमर्थमागमनम् । उच्यते । 'नभो-
जुवः नभसि व्यासा यूयं 'यत् यस्मात् 'निरवस्य निर्गतरक्षकस्य युष्मद्व्यतिरेकेण रक्षकान्तररहि-
तस्य । अथवा । निर्गतो मुख्यादुच्चरितो रवः शब्दः स्तोत्ररूपो यस्य तादृशस्य 'रथवते रथवतो यजमा-
नस्य । पष्ठर्थे चतुर्थी । 'महिना महिम्ना माहात्म्येन । मकारलोपश्छान्दसः । तेन युक्तं 'राधः समृद्धि-
साधनं' हविलक्षणं संराधकं स्तोत्रं वा 'प्रशस्तये प्रशंसितुं कामयध्वे । तस्मादाह्वानं शृणुत आगच्छत
चेति ॥

एतं शर्धं धाम यस्य सुरेरित्यवोचन्दशतयस्य नशे ।

युम्नानि येषु वसुताती रारन्विश्वे सन्वन्तु प्रभृथेषु वाजम् ॥ १२ ॥

एतम् । शर्धम् । धाम । यस्य । सुरेः । इति । अवोचन् । दशतयस्य । नशे ।

युम्नानि । येषु । वसुतातिः । ररन् । विश्वे । सन्वन्तु । प्रभृथेषु । वाजम् ॥ १२ ॥

'यस्य 'सूरेः हविरादिप्रेरकस्य यजमानस्य संबन्धिनः 'दशतयस्य दशेन्द्रियसंबन्धकत्वेन
दशावयवस्यान्नस्य 'नशे प्राप्तये वयम् आहूताः स्म तस्मै यजमानाय 'एतम् इदानीं दातव्यत्वेन
वर्तमानं 'शर्धं परेषामभिभावकमन्नं तत्प्राप्तिहेतुं^४ बलं^५ वा 'धाम विदधाम करवाम 'इत्यवोचन्
देवाः ॥ धाम । दधातेर्लुङि 'गातिस्था' इति सिचो लुक् । वचेः अकारस्य उम् । 'अस्यतिवक्ति' ।
इत्यादिना च्लेः अङ् ॥ 'येषु' देवेषु 'युम्नानि द्योतमानान्यन्नानि 'वसुतातिः वसूनां धनानां तातिः विस्ता-
रश्च^६ वसून्वेव वा^७ 'रारन् रमन्ते भृशम् ॥ तातिः । तनोतेः क्तिनि व्यत्ययेन आत्वम् । मरुद्वृधा-
दित्वात् पूर्वपदान्तोदात्तत्वम् । यद्वा । स्वार्थिकस्तातिल । रारन्निति रमतेर्यङ्लुगन्तस्य लङि
रूपम् । ते 'विश्वे सर्वे देवाः 'प्रभृथेषु प्रकृष्टभरणेषु यागेषु 'वाजम् अन्नं 'सन्वन्तु ददतु प्रयच्छन्तु ॥
'पणु दाने' ॥ यद्वा । यस्य सुरेः स्वभूतस्य च^८ दशतयस्य दश चमसेष्ववस्थितस्य सोमस्य प्राप्तये
वयमाहूताः स्म तस्मै एतं शर्धं धाम इत्यवोचन् । यस्मादेवं तस्मात् प्रभृथेषु यागेषु वाजं तादृशं
सोमलक्षणमन्नं विश्वे देवाः सन्वन्तु संभजन्ताम् ॥ 'वन पण संभक्तौ' इत्यस्य व्यत्ययेन उप्रत्ययः ॥
कीदृशेषु यज्ञेषु । येषु वसुतातिः वसूनां हविलक्षणानां धनानां वा विस्तारयितारः कृत्विजः । वचन-
व्यत्ययः । युम्नानि द्योतमानानि हवींषि रारन् ददति ॥ 'रा दाने' । लेटि छान्दसः शपः श्लुः ।
'छन्दस्युभयथा' इति आर्धधातुकत्वात् 'आतो लोप इटि च' इति आकारलोपः । अत एव
'अभ्यस्तानामादिः' इत्याद्युदात्तत्वाभावश्च ॥

१. क्ष-ज-ट-सर्वे देवाः । २. क्ष-ज-ट-न- 'वा' नास्ति । ३. च-फ-विश्वेदेवाः । ४. च-फ-
लुङ् । ५. क्ष-ज-ट-समृद्धिसाधनं धनम् । ६. क्ष-ज-ट-तत्प्राप्तिहेतुभूतबलम् । ७. क्ष-ज-ट-येषु च ।
८. क्ष-ज-ट-विस्तारः स च । ९. क्ष-ज-ट- 'वा' नास्ति । १०. क्ष-ज-ट- 'च' नास्ति ।

मन्दा॑महे दश॑तयस्य धा॒सेर्द्वि॑र्यत्पञ्च॒ चिभ्र॑तो॒ यन्त्य॑न्ना ।

किमि॒ष्टाश्च॑ इष्टर॑श्मिरेत ई॒शाना॑सस्तरु॒ष ऋञ्ज॑ते नृन् ॥ १३ ॥

मन्दा॑महे । दश॑तयस्य । धा॒सेः । द्विः । यत् । पञ्च । चिभ्र॑तः । यन्ति । अन्ना ।

किम् । इष्ट॑ऽअश्च । इष्ट॑ऽरश्मिः । एते । ई॒शाना॑सः । तरु॒षः । ऋ॒ञ्जते । नृन् ॥ १३ ॥

‘मन्दा॑महे स्तुमो वयं देवान् ॥ ‘मदि स्तुतौ’ । इदित्वात् नुम् ॥ किमर्थम् । ‘दश॑तयस्य ‘धा॒सेः’ दशेन्द्रियतृप्तिसाधनत्वेन दशावयवस्य अन्नस्य ‘यत् यस्मात्’ ‘द्विः’ ‘पञ्च दशविधानि अन्नानि । दश-चमसगृहीतत्वादन्नस्य दशविधत्वम् । एवंविधम् अन्नं ‘चिभ्र॑तः धारयन्तो दश चमसाध्वयवः ‘यन्ति होमाय गच्छन्ति आहवनीयं प्रति । यद्वा । ‘आश्वमेधिकानि दशान्नानि जुहोति’ इत्या-ज्ञातानि आज्यमध्वादीनि दशविधान्यन्नानि विश्वेभ्यो देवेभ्यो होतुं धारयन्तो यन्ति यदा तदा मन्दा-महे इति । न च इष्टाश्चप्रभृतीन् यष्टून् विहाय कस्मात् अस्मान्प्रति आगमिष्यन्तीति वाच्यम् । ‘तरु॒षः’ शत्रूणां तारकान् ॥ तरतेरौणादिक उषिन् ॥ ‘नृन्’ नेतृन् कर्मणाम्^१ एवं महानुभावान् वर्णादीन् ‘इष्टाश्चः’ एतन्नामको राजा ‘किम्’ ‘ऋञ्जते’ किं प्रसाधयति । तथा ‘इष्टरश्मिः’ च किमृञ्जते । ‘एते’ इदानीं वर्तमानाः ‘ई॒शानासः’^२ पृथिव्या ईश्वरा राजानश्च किं प्रसाधयन्ति । यद्वा । येषां स्तोतृणामस्माकमेते स्तुता देवा ईशानासः स्वामिनः किल तादृशान् तरुषः शत्रूणां तारकान् नृन् कर्मनिर्वाहकान् अस्मान् इष्टाश्चादयः किं साधयन्ति^३ किमुपद्रवन्ति न प्रभवन्तीत्यर्थः ॥

हिर॑ण्यकर्णं मणि॒ग्रीव॑मर्णस्तन्नो विश्वे॑ वरि॒वस्य॑न्तु दे॒वाः ।

अ॒र्यो गिरः॑ सु॒द्य आ ज॒ग्मुषी॑रो॒स्त्राश्चा॑कन्तु॒भयै॑ष्वस्मे ॥ १४ ॥

हिर॑ण्यऽकर्णम् । मणि॑ऽग्रीवम् । अर्णः । तत् । नः । विश्वे॑ । वरि॒वस्य॑न्तु । दे॒वाः ।

अ॒र्यः । गिरः॑ । सु॒द्यः । आ । ज॒ग्मुषीः॑ । आ । उ॒स्त्राः । चा॒कन्तु । उ॒भये॑षु । अ॒स्मे इति॑ ॥ १४ ॥

‘हिर॑ण्यकर्णं हिरण्यविकारकुण्डलाद्युपेतकर्णं ‘मणि॒ग्रीवं’ रत्नाद्युपेतकण्ठम् । एतद्वयं सर्वावयवस्या-प्युपलक्षणम् । एवं सर्वाङ्गभरणयुक्तम् ‘अर्णः’ अरणीयं रूपं तद्वन्तं पुत्रादिकमित्यर्थः । उक्तलक्षणमस्म-दीयं रूपं वा ‘नः’ अस्माकं ‘विश्वे सर्वे’ ‘देवाः’ ‘वरि॒वस्य॑न्तु परिचरन्तु प्रयच्छन्तिवत्यर्थः । ‘अ॒र्यः’ अरणीयो विश्वेषां देवानां संघः^४ ‘ज॒ग्मुषीः’ स्तोतृमुखाग्निर्गच्छन्तीः ‘गिरः’ स्तुतीः ‘उ॒स्त्राः’^५ । विकारे^६ प्रकृतिशब्दः । क्षीराज्यादीनि हवीषि च ‘सद्यः’ अस्मदागमनानन्तरमेव ‘चा॒कन्तु’ कामयन्ताम् ॥ छान्दसः शपः श्लुः परस्मैपदं च । यद्वा । यङ्लुकि नुगभावः ॥ आ चाकन्तिवति वा योज्यम् । पर्यसिं कामयन्तामित्यर्थः । केचित्ति तदुच्यते । ‘अस्मे’ अस्माकं संबन्धिषु ‘उ॒भये॑षु स्तोतृषु यष्टृषु च । यद्वा । अस्माकमुभयेषु ऐहिकामुष्मिकविषयेषु उभयविधेषु कलेषु ॥

१. ज-ज्ञ-त-व-जुहोति । २. क्ष-ज-ट-कर्मणः । ३. क्ष-ज-ट-अन्ये ईशानासः । ४. क्ष-ज-ट-प्रसाधयन्ति । ५. न-च-ज्ञ-सद्यः । ६. क्ष-ज-ट-उस्त्राः आ । ७. प-अन्न विकारे ।

चत्वारो मा मशशरस्य शिश्वख्यो राज्ञ आयवसस्य जिष्णोः ।

रथो वां मित्रावरुणा दीर्घाप्साः स्यूमगभस्तिः सूरौ नाद्यौत् ॥ १५ ॥

चत्वारः । मा । मशशरस्य । शिश्वः । त्रयः । राज्ञः । आयवसस्य । जिष्णोः ।

रथः । वाम् । मित्रावरुणा । दीर्घाप्साः । स्यूमगभस्तिः । सूरः । न । अद्यौत् ॥ १५ ॥

‘मा मां कक्षीवन्ते’ मशशरस्य । मशकीकृत्य भृशं शृणोति^१ शारयति वा अमित्रानिति मश-
शरः । एतन्नामकस्य राज्ञः ‘शिश्वः शिशवः शिशुवदप्रबुद्धाः’ चत्वारः पुत्राः बाधन्ते^२ इति शेषः ॥
शिशुशब्दस्य ‘जमादिषु छन्दसि वाचनम्’ इति गुणाभावः ॥ तथा ‘आयवसस्य सर्वतः प्राप्ता-
न्नस्य एतन्नाम्नः’ राज्ञः ‘जिष्णोः जयशीलस्य पुत्राः’ त्रयः तेषां बाधन्ते इति शेषः । हे ‘मित्रावरुणा
एतन्नामानौ देवौ’ वां युवयोः संबन्धी रथः ‘दीर्घाप्साः’ । अप्स इति रूपनाम । अतिविस्तृतरूपः
‘स्यूमगभस्तिः’ । स्यूममिति सुखनाम । सुखकरदीप्तिः सन् ‘सूरौ’ न सूर्य इव ‘अद्यौत्’ द्योतताम् ।
उक्तानाम् अस्मद्भिरोधिनां पुरतः स्फुरन्^३ भयजनको भवत्वित्यर्थः ॥ वृत्तेः ‘छन्दसि लुङ्लङ्लिटः’
इति लुङ् । ‘द्युद्भयो लुङि’ (पा. सू. १. ३. ११) इति परस्मैपदम् । ‘सिचि’ वृद्धिः परस्मै-
पदेषु (पा. सू. ७. २. १) इति वृद्धिः^४ । ‘बहुलं छन्दसि’ इति इडभावे हल्ङ्यादिसंयोगान्त-
लोपौ । यद्वा । ‘द्यु अभिगमने’ । आदादिकः । छान्दसे लङि ‘उतो वृद्धिर्लुकि हलि’ (पा. सू.
७. ३. ८९) इति वृद्धिः ॥ ॥ ३ ॥

‘कदित्था’ इत्यस्मिन् अष्टादशोऽनुवाके षट् सूक्तानि । तत्र ‘पृथू रथः’ इति तृतीयं सूक्तं
त्रयोदशचम् । अत्रानुक्रमणिका-‘पृथुः सप्तोपोपस्यं तु’ इति । दीर्घतमसः पुत्रः कक्षीवानृषिः ‘कपि-
श्चान्यस्मादप्ये’ इति परिभाषितत्वात् । अनादेशपरिभाषया त्रिषु छन्दः । तुशब्दप्रयोगात् इदमादिके
सूक्ते^५ उपोदेवताके । प्रातरनुवाके उपस्ये कृतावस्य चोत्तरस्य च विनियोगः । ‘अथोपस्यः’ इति
खण्डे सूत्रितं-‘पृथू रथ इति सूक्ते प्रत्यर्चिरित्यष्टौ’ (आश्व. श्रौ. ४. १४) इति । तथाश्चिनशस्त्रे
इदमादिसूक्तद्वयस्य विनियोगः ‘प्रातरनुवाकन्यायेन’ (आश्व. श्रौ. ६. ५) इत्यतिदिष्टत्वात् ।

पृथू रथो दक्षिणाया अयोज्यैर्न देवासो अमृतासो अस्थुः ।

कृष्णादुदस्थादया विहायाश्चिकित्सन्ती मानुषाय क्षयाय ॥ १ ॥

पृथुः । रथः । दक्षिणायाः । अयोजि । आ । एनम् । देवासः । अमृतासः । अस्थुः ।

कृष्णात् । उत् । अस्थात् । अयी । विहायाः । चिकित्सन्ती । मानुषाय । क्षयाय ॥ १ ॥

‘दक्षिणायाः प्रबुद्धायाः स्वव्यापारकुशलायाः उपोदेवतायाः’ पृथुः विस्तीर्णः रथः ‘अयोजि
अश्वैर्युक्तः संनद्धोऽभूत् । अत्र यद्यपि देवताविशेषो न श्रुतः तथापि उपस्यत्वात् उपस इति गम्यते ।

१. क्ष-ञ-ट-शृणाति । २. क्ष-ञ-ञ-ट-न-मां बाधन्ते । ३. क्ष-ञ-ट-न-स्फुरतु । ४. क्ष-ञ-ट-
वदत्रजेति वृद्धिः । ५. क्ष-ञ-ट-द्वे सूक्ते ।

पुनं संनद्धं रथम् । अमृतासः अमरणधर्माणः । देवासः देवनशीलाः हविर्भाजो देवाः । आ । अस्थुः ।
 आस्थितवन्तः देवयजनं गन्तुमारूढाः इत्यर्थः । अनन्तरं सा उपाः । कृष्णात् निकृष्टवर्णात् नैशात् तमसः
 सकाशात् । उदस्थात् उद्विक्ता अभूत् । 'कृष्णं कृष्यतेनिकृष्टो वर्णः' (निरु. २. २०) इति यास्कः ।
 कीदृशी सा । अर्या अरणीया पूजनीया विहायाः विविधगमनयुक्ता महती वा । विहाया इति
 महन्नाम 'विहायाः यद्वा' (नि. ३. ३. १२) इति तन्नामसु पाठात् । मानुषाय । क्षयाय मनुष्याणां
 निवासाय । चिकित्सन्ती । अन्धकारनिवारणरूपां चिकित्सां कुर्वती तमो निवारयन्तीत्यर्थः ॥

पूर्वा विश्वस्माद्भुवनादबोधि जयन्ती वाजं बृहती सनुत्री ।

उच्चा व्यरुयद्युवतिः पुनर्भूरोषा अग्नप्रथमा पूर्वहूतौ ॥ २ ॥

पूर्वा । विश्वस्मात् । भुवनात् । अबोधि । जयन्ती । वाजम् । बृहती । सनुत्री ।

उच्चा । वि । अरुयत् । युवतिः । पुनः । भूः । आ । उषाः । अग्न । प्रथमा । पूर्वहूतौ ॥ २ ॥

विश्वस्मात् । भुवनात् । सर्वस्मात् । सुसाद्धतजातात् । पूर्वा प्रथमा सती इयम् उपाः । अबोधि
 बुद्धा अभूत् । उपः कालमवगत्य हि पश्चात् सर्वे प्राणिनः प्रतिबुध्यन्ते । कीदृशी सा । वाजं गमनशीलं
 प्रकाशं^१ निर्वर्त्य^२ अन्धकारं जयन्ती पराभवं कुर्वती । यद्वा । वाजशब्दोऽन्ननामसु पठितत्वादन्ननाम ।
 'अन्नं वै वाजः' (श. ब्रा. ९. ३. ४. १; तै. ब्रा. १. ३. ६. २) इति श्रुतेश्च । यजमानार्थम् अन्नं
 संपादयन्ती । बृहती महती । सनुत्री सर्वं जगत्संभजन्ती दात्री वा प्रकाशय । किंच सा उपाः । उच्चा
 उच्चैरुन्नता सती । व्यरुयत् । विचष्टे सर्वं जगत् पश्यति^३ इत्यर्थः । कीदृशी सा । युवतिः । मिश्रणशीला
 निर्यथैवना वा । पुनर्भूः पुनः पुनर्भवन्शीला प्रतिदिनं वर्तमानत्वात् । सा उपाः । पूर्वहूतौ सत्यां
 प्रथमा मुख्य प्रकृष्टा सती । आ । अग्न । देवयजनदेशं प्रत्यागच्छति । 'प्रथम इति मुख्यनाम प्रतमो
 भवति' (निरु. २. २२) इति यास्कः । इतरदेवेभ्यः पूर्वमाहूता सती शीघ्रमेवागच्छतीत्यर्थः ॥

यद्य भागं विभजासि नृभ्य उषो देवि मर्त्यत्रा सुजाते ।

देवो नो अत्र सविता दर्मूना अनागसो वोचति सूर्याय ॥ ३ ॥

यत् । अथ । भागम् । विभजासि । नृभ्यः । उषः । देवि । मर्त्यत्रा । सुजाते ।

देवः । नः । अत्र । सविता । दर्मूनाः । अनागसः । वोचति । सूर्याय ॥ ३ ॥

सुजाते शोभनजनने । देवि । देवनशीले हे । उपः । उपः कालाभिमानिदेवते^४ । मर्त्यत्रा । मनुष्याणां
 पालयित्री त्वम् । अथ । अस्मिन् काले । नृभ्यः । मनुष्येभ्यः । यत् यं । भागं । भजनीयं स्वकीयप्रकाशस्यांशं

१. क्ष-ज-ट-किं कुर्वती । २. क्ष-ज-ट-'निवारयन्तीत्यर्थः' इत्यस्यानन्तरं 'गुपतिज्जकिद्भ्यः' इति
 व्याधिप्रतिकारे सन्' इत्यधिकम् । ३. क्ष-ज-ट-प्रकाशनिवर्त्यम् । ४. क्ष-ज-ट-पश्यति । मन्त्रेष्वेति
 च्लेर्लुक् । ५. क्ष-ज-ट-पुनर्वर्तमानत्वात् । ६. क्ष-ज-ट-उपः कालाभिमानिदेवि ।

विभजासि^१ विभज्य ददासि । यद्वा । मर्यत्रा मर्येषु मध्ये नृभ्यः^२ यजमानेभ्यः^३ देवानां भागं विभज्य ददासि^४ । उपसि प्रवृत्तायां हविषो दीयमानत्वात् उपसो दातृत्वमुपचर्यते । 'अत्र अस्मिन् भागविषये' 'दमूनाः यजमानेभ्यः अभिमतफलदानमनाः'^५ । 'दमूना दममना वा दानमना वा दान्तमना वा' (निरु. ४. ४) इति निरुक्तवचनम् । तादृशः 'सविता प्रेरकः' 'देवः' 'नः' अस्मान् 'अनागसः' 'वोचति अपापान् यागयोग्यान् ब्रवीतु अनुगृह्णातु इत्यर्थः'^६ । किमर्थम् । 'सूर्याय अस्मद्यागदेशं प्रति सूर्यस्यागमनार्थम् ॥

गृहं गृहमहना यात्यच्छा दिवेदिवे अधि नामा दधाना ।

सिपासन्ती द्योतना शश्वदागादग्रमग्रमिद्धजते वसूनाम् ॥ ४ ॥

गृहम् गृहम् । अहना । याति । अच्छ । दिवेऽदिवे । अधि । नाम । दधाना ।

सिपासन्ती । द्योतना । शश्वत् । आ । अगात् । अग्रम् अग्रम् । इत् । भजते । वसूनाम् ॥ ४ ॥

अहना । उपो नामैतत् । 'अहना द्योतना' (नि. १. ८. ११) इति तन्नामसु पाठात् । सा देवी 'दिवेदिवे प्रत्यहम्' । 'दिवेदिवे हविष्यवि' (नि. १. ९. ११) इति अहर्नामसु पाठात् । 'गृहं गृहं तत्तज्ज-गृहम्' 'अच्छ आभिमुख्येन' 'याति गच्छति । कीदृशी'^७ । 'अधि अधिकं' 'नाम नमनं प्रह्वत्वं' 'प्रतिगृहम्' 'उद्योगं प्रकाशनरूपं' 'दधाना धारयन्ती । यद्वा । अधि दधाना अधिकं धारयन्ती । किंच 'सिपासन्ती संभक्तुमिच्छन्ती' 'द्योतना कृत्स्नं जगत् द्योतनशीला' 'शश्वत् प्रतिदिनम्' 'आगात् आगच्छति । पूर्वं यातीत्युक्तत्वात् पुनः आगादिति वचनमावश्यकवद्योतनार्थम् । आगत्य च 'वसूनां धनानां हविरिक्षणा-नाम्' 'अग्रमग्रमिद् तत्तच्छ्रेष्ठभागं'^८ 'भजते सेवते स्वीकरोतीत्यर्थः' ॥

भगस्य स्वसा वरुणस्य जामिरुषः सूनृते प्रथमा जरस्व ।

पश्वा स दद्या यो अघस्य धाता जयेम तं दक्षिण्या रथेन ॥ ५ ॥

भगस्य । स्वसा । वरुणस्य । जामिः । उषः । सूनृते । प्रथमा । जरस्व ।

पश्वा । सः । दद्याः । यः । अघस्य । धाता । जयेम । तम् । दक्षिण्या । रथेन ॥ ५ ॥

'सूनृते सुष्ठु मनुष्याणां नेत्रि' 'उपः हे उपोदेवते' 'भगस्य सर्वैर्भजनीयस्य आदित्यस्य' 'स्वसा असि स्वसृस्थानीयासि । तेन सहोत्पद्यमानत्वात् तद्वत्पूज्येत्यर्थः' । तथा 'वरुणस्य तमोवारकस्य सवितु-देवस्य' 'जामिः'^९ 'असि भगिनीस्थानीयासि'^{१०} । एकस्मिन्नेव स्थाने उत्पद्यमानत्वात् । जनयन्त्युत्पादयन्ति

१. च-फ-विभजासि विभजसि । २. झ-नृभ्यो नेतृभ्यः; ३. क्ष-ज-ट-नतृभ्येः । ४. क्ष-ज-ट-
'ददासि' इत्यस्यानन्तरं 'देवमनुष्येत्यादिना त्रन्' इत्यधिकम् । ५. क्ष-ज-ट-अभिमतफलदानमनाः
यद्वा दान्तमनाः । ६. क्ष-ज-ट-इत्यर्थः । अव्ययपूर्वपदप्रकृतिस्वरत्वम् । ७. क्ष-ज-ट-कीदृशी सा
८. क्ष-ज-ट-अप्रतिहतम् । ९. क्ष-ज-ट-तत्तच्छ्रेष्ठं भागम् । १०. त-जामिः असि भगिनी यस्यादित्यस्य
स्वसा असि स्वसृस्थानीयासि ।

अस्यामपत्यम् अन्ये इति जामिः । यद्वा । जमति गच्छति स्वोत्पत्तिस्थानात् अन्यत्रेति । उक्तनिर्वचनद्वयम् अभिप्रेत्य यास्क आह—‘ न जामये भगिन्यै जामिरन्येऽस्यां जनयन्ति जामपत्यं जमतेर्वा स्याद्वृत्तिकर्मणो निर्गमनप्राया भवति ’ (निरु. ३. ६) इति । तादृशी त्वं ‘प्रथमा इतरदेवभ्यः पूर्वा उत्कृष्टा वा सती’ ‘जरस्व स्तुता भव । जरतिः स्तुत्यर्थः । ‘ जरा स्तुतिर्जरतेः स्तुतिकर्मणः ’ (निरु. १०. ८) इति यास्कः । ‘पश्चा पश्चात् त्वत्प्रीत्यनन्तरं’ ‘यः’ ‘अघस्य’ ‘धाता यः कश्चिदुःखस्य तदुत्पादकपापस्य वा धारयितास्ति’ ‘सः’ ‘दध्याः गच्छतु । वचनव्यत्ययः । दध्यतिर्गत्यर्थः । ‘ दध्यति दध्नोति ’ (नि. २. १४. ६१) इति गत्यर्थेषु पाठात् । यदि स पापी बलीयान् ‘तं’ ‘दक्षिणया प्रवृद्धया सहायभूतया त्वया’ ‘रथेन अस्मदीयरथादिसाधनेन च’ ‘जयेम ॥ ॥ ४ ॥

उदीरतां सूनृता उत्पुंरंधीरुदग्रयः शुशुचानासो अस्थुः ।

स्पर्हा वसूनि तमसापगूळहाविष्कृण्वन्त्युषसो विभातीः ॥ ६ ॥

उत् । ईरताम् । सूनृताः । उत् । पुंरंधीः । उत् । अग्रयः । शुशुचानासः । अस्थुः ।

स्पर्हा । वसूनि । तमसा । अपगूळहा । आविः । कृण्वन्ति । उषसः । विभातीः ॥ ६ ॥

‘सूनृताः प्रियसखात्मिकाः वाचः’ ‘उदीरताम् उद्वच्छन्तु । हे ऋषिजः उत्कृष्टं यथा भवति तथा स्तोत्रं प्रवर्तयध्वम्’ । तथा ‘पुंरंधीः पुंरंधयः । पुंरं शरीरं यासु धीयते याभिर्वा ताः पुंरंधयः प्रज्ञाः प्रयोगविषयाः । ताः अपि उन्मिषन्तु । प्रज्ञोपलक्षितानि कर्माणि प्रवर्तन्तामित्यर्थः । यद्यपि प्राणवायुना शरीरं धार्यते तथापि ‘यो वै प्राणः सा प्रज्ञा या वा प्रज्ञा स प्राणः’ (कौ. उ. ३. ३) इति श्रुतेः प्राणप्रज्ञयोरेकत्वात् प्रज्ञायाः शरीरधारणमविरुद्धम् । तथा ‘अग्रयः आहवनीयाद्याः’ ‘शुशुचानासः अत्यन्तं दीप्यमानाः’ ‘उत्’ ‘अस्थुः उत्तिष्ठन्तु’ ‘प्रज्वलयन्तु’ इत्यर्थः । किमर्थमेवमिति तदुच्यते । यतः ‘विभातीः विविधं भासमानाः’ ‘उषसः उपोदेवताः’ ‘तमसा अपगूळहानि’ ‘अन्धकारेणात्यन्तं गोपितानि’ ‘स्पर्हा स्पृहणीयानि’ ‘वसूनि वासयोऽयानि यज्ञसाधनभूतहविरादीनि’ ‘आविष्कृण्वन्ति यथावस्तु प्रकटीकुर्वन्ति’ तस्मात् स्तोत्रादिकं कुर्वन्स्वित्यर्थः ॥

अपान्यदेत्यभ्यन्यदेति विषुरूपे अहनी सं चरेते ।

परिक्षितोस्तमो अन्या गुहाकरद्यौदुषाः शोशुचता रथेन ॥ ७ ॥

अप । अन्यत् । एति । अभि । अन्यत् । एति । विषुरूपे इति विषुऽरूपे । अहनी इति । सम् ।

चरेते इति ॥ परिक्षितोः । तमः । अन्या । गुहा । अकः । अद्यौत् । उषाः । शोशुचता । रथेन ॥ ७ ॥

इदानीम् अहोरात्रस्तुतिद्वारा उषाः स्तूयते । ‘विषुरूपे वक्ष्यमाणप्रकारेण नानारूपे’ ‘अहनी अहश्च रात्रिशोभे’ ‘सं’ ‘चरेते । समित्येकीभावे । सहैव अव्यवधानेन चरतः । अत्राहः साहचर्यात्

१. क्ष-ज-ट-स्तुतिरूपा वाचः । २. क्ष-ज-ट-प्रवर्धयध्वम् । ईरं गतौ । अदादिकः । ३. क्ष-ज-ट-उद्वृता भवन्तु । ४. च-फ-प्रज्वलन्तु । ५. च-फ-अपगूळहा अपगूळहानि । ६. क्ष-ज-ट-प्रकाशीकुर्वन्ति ।

तत्प्रतियोगित्वाच्च रात्रिरपि अहः इत्युच्यते । उत्तरत्र मन्त्रान्तरे अयमेवार्थः स्पष्टः^१ आह्नातः 'अहश्च कृष्णमहरर्जुनं च वि वर्तेते रजसी वेद्याभिः' (ऋ. सं. ६. ९. १) इति । तयोर्मध्ये 'अन्यत् रात्रिरूपमहः' अप 'एति अपगच्छति प्रतिलोमं गच्छति वा । 'अपेत्येतस्य प्रतिलोम्यम्' (निरु. १. ३) इति यास्कः । 'अन्यत् च दिवसाख्यमहः' अभि 'एति आभिमुख्येन गच्छति । 'अभीत्याभिमुख्यम्' (निरु. १. ३) इति यास्कः^२ । रात्र्यां^३ प्रतिनिवृत्तायाम् अहः अभिमुखमागच्छतीत्यर्थः । विपुलरूपे सं चरेते इति यदुक्तं तदेव स्पष्टीक्रियते । 'परिक्षितोः पर्यायेण निवसतोः परिक्षपयतोर्वा । प्राणिनाम् अहःसु अतीतेषु आयुषः क्षयात् परिक्षपणं प्रसिद्धम् । तयोर्मध्ये 'अन्या रात्रिः' तमः तमोरूपा 'गुहा'^४ पदार्थानां गूहनम्^५ 'अकः करोति'^६ । अन्या अहरेकदेशभूता च 'उपाः' शोशुक्ता भृशं दीप्तेन 'रथेन' 'अद्यौत् । द्योतते प्रकाशते प्रकाशयति वा सर्वम् । रात्रिः तमोरूपत्वात्^७ सर्वं जगत् आवृणोति । उपास्तु सर्वान् भावान् प्रकाशयति इत्युपसः स्तुतिः ॥

सदृशीर्य सदृशीरिदु श्वो दीर्घं सचन्ते वरुणस्य धाम ।

अनवद्यास्त्रिशतं योजनान्येकैका क्रतुं परिं यन्ति सद्यः ॥ ८ ॥

सदृशीः । अद्य । सदृशीः । इत् । ऊँ इति । श्वः । दीर्घम् । सचन्ते । वरुणस्य । धाम ।

अनवद्याः । त्रिशतम् । योजनानि । एकाऽएका । क्रतुम् । परिं । यन्ति । सद्यः ॥ ८ ॥

अद्य अस्मिन्नहनि सदृशीः इत् परस्परं सदृश्यः^१ एव । तथा श्वः इत् परस्मिन्नप्यहनि सदृशीः परस्परं सदृश्यः^२ एव । उशब्दोऽपिशब्दार्थः । इच्छद् एवार्थः^३ । अद्यतन्योऽपि श्वस्तनीभिः^४ सदृश्यः श्वस्तन्यश्च अद्यतनीभिः^५ । एवम् अहरन्तरेण सादृश्यम् । कथं सादृश्यमिति तदुपपाद्यते । यदा नक्षत्राणि न दृश्यन्ते सूर्यश्च नोदेति उपःकालः^६ । स चैकविंशतिघटिकाभिः पङ्क्तिशतिपराभिश्च संमितः । सूर्यो हि प्रतिदिनम् एकोनपष्टयधिकपञ्चसहस्रयोजनानि मेरुं प्रादक्षिण्येन परिभ्रमति । तथा सति यत्र यत्र लङ्कादिभूप्रदेशे सूर्यो गच्छति तस्य तस्य पुरस्तात् त्रिंशद्योजनम् उपाः अपि गच्छति । सूर्यो यस्मिन् देशे गच्छति तत्र^७ त्रिंशद्योजनं पुरस्ताद्देशस्थितानामुदितो दृश्यते । एवं सर्वप्रदेशेष्वपि । तथा उपाः अपि यत्र गच्छति ततः पुरस्तात् त्रिंशद्योजनभूभागवर्तिनामुदिता दृश्यते । एवं लङ्कादिसर्वप्रदेशस्थितानामप्युपस उदयोऽवगन्तव्यः । एवं च सति एकस्मिन् भूभागे यावत्कालं यथोपाः प्रकाशयति तथा भूभागान्तरेऽपि तावन्तं कालं प्रकाशयति^८ । एवम् उक्तरीत्या^९ एकस्मिन्नेवाहनि सर्वप्रदेशवर्तिनामप्युपसः सदृश्यः । प्रदेशबाहुल्यमपेक्ष्य उपसां बहुत्वात् बहुवचनम् । एवमेकरूपाः उपसः अनवद्याः शुद्धाः । तासामुदयात्^{१०}

१. क्ष-ज-ट-स्पर्ष्टम् । २. क्ष-ज-ट-इति यास्कः । एकान्याभ्यामिति प्रथमा तिङ्विभक्तिर्न निह्नयते । ३. क्ष-ज-ट-रात्रौ । ४. झ-गुहा गुहां गूहनम् ; क्ष-ज-ट-गुहा । गुहा गोपनीयानां गूहनम् । ५. क्ष-ज-ट-'करोति' इत्यस्यानन्तरं 'गुहायां तमस्तमोरूपं करोति कृत्स्नं जगत् । अकः इत्यत्र एकान्याभ्यामित्यत्र विभाषेत्यनुवृत्तेर्निघाताभावाभावः' इत्यधिकम् । ६. ज-फ-व-प-तमोभूत्वा । ७. क्ष-ज-ट- उ । ८. क्ष-ज-ट-सदृशाः । ९. क्ष-ज-ट-सदृशा उ । १०. क्ष-ज-ट-एवकारार्थः । ११. क्ष-ज-ट-श्वस्तनीभिः । १२. क्ष-ज-ट-अद्यतनीभिः । १३. झ-स उपःकालः ; क्ष-ज-ट-स उपसः कालः । १४. क्ष-ज-ट-ततः । १५. क्ष-ज-ट-तथैव प्रकाशयति । १६. क-क्ष-ज-ट-ण-त-व-उक्तरीत्या । १७. क्ष-ज-ट-तासामप्युदयात् ।

सर्वे भावा अनवद्या भविष्यन्ति किमु वक्तव्यं तासामनवद्यत्वे । 'दीर्घम् उक्तरीत्या' अत्यन्तमायत्तं 'वरुणस्य तमोनिवारकस्य सूर्यस्य 'धाम स्थानं मेखल्यं 'सचन्ते प्रतिदिनं सेवन्ते । कियहूरमिति तदुच्यते । 'त्रिंशत्' 'योजनानि त्रिंशद्योजनानि पुरतः । सूर्यो यत्र यत्रोदेति ततस्तत्त्रिंशद्योजनं पुरस्तादुद्यन्तीत्यर्थः । किञ्च आसां मध्ये 'एकैका उपा लङ्काद्येकैकभूभागवर्तिनां 'ऋतुं गमनागमनादिरूपं कर्म तद्विषयां प्रज्ञां वा । तथा च निरुक्तं—'ऋतुं दधिकाः कर्म वा प्रज्ञां वा' (निरु. २. २८) इति । 'सद्यः तदानीमेव स्वोदयकाले एव 'परि' 'यन्ति परितो गच्छन्ति । निर्वहन्तीत्यर्थः^१ । तत्तद्भूभागविशेषेण सूर्यस्योदयो ज्योतिःशास्त्रे प्रदर्शितः । 'उदयो यो लङ्कायां सोऽस्तमयः सवितुरेव सिद्धपुरे । मध्याह्नो यवकोट्यां रोमकविषयेऽधरात्रः स्यात्' (आर्य. ४. १३) इति ॥

जानत्यहः प्रथमस्य नाम शुक्रा कृष्णादजनिष्ट श्वितीची ।

ऋतस्य योषा न मिनाति धामाहरहर्निष्कृतमाचरन्ती ॥ ९ ॥

जानती । अहः । प्रथमस्य । नाम । शुक्रा । कृष्णात् । अजनिष्ट । श्वितीची ।

ऋतस्य । योषा । न । मिनाति । धाम । अहःऽअहः । निःऽकृतम् । आऽचरन्ती ॥ ९ ॥

उपाः 'प्रथमस्य मुख्यस्य प्रथमानस्य वा 'अहः दिवसस्य 'नाम नमनमागमनं 'जानती अवगच्छन्ती प्राणिनां प्रज्ञापयन्तीत्यर्थः । सा उपाः 'शुक्रा स्वतो दीसा अत एव 'श्वितीची श्वैर्यं गच्छन्ती प्रकाशं प्राप्नुवती^४ कृष्णात् निकृष्टात् तमसः सकाशात् 'अजनिष्ट प्रादुर्भवति । यद्यपि तमसः सकाशात्प्रोत्पद्यते तथापि तदनन्तरभाविवात् तत् उत्पद्यते इत्युपचर्यते । उत्पन्ना सा^५ 'ऋतस्य^६ सत्यभूतस्यादित्यस्य 'धाम तेजोयुक्तं स्थानं 'योषा मिश्रयन्ती^७ 'न 'मिनाति न हिनस्ति तदीयं तेजो न पराभवति । अपि तु 'अहरहः सर्वेवहःसु 'निष्कृतमाचरन्ती अलंकारशोभां कुर्वती । यद्वा । ऋतस्य सत्यभूतस्य यज्ञस्य धाम देवयजनाख्यं स्थानं योषा मिश्रणशीला सती न मिनाति न हिनस्ति^८ । किंतु अहरहः सर्वेषु यागदिवसेषु निष्कृतं हविरादीनां प्रकाशनरूपमलंकारम् आचरन्ती कुर्वती तादृश्या अजनिष्टेति पूर्वत्रान्वयः^९ ॥

१. क्ष-ज-झ-ञ-ट-फ-ब-उक्तनीत्या । २. क्ष-ञ-ट-उषसः परि । ३. क्ष-ञ-ट- 'निर्वहन्तीत्यर्थः' इत्यस्यानन्तरम् 'एकैकेत्यत्र क्रियासमभिहारे सर्वगान्नो द्वे भवत इति वक्तव्यमिति द्विर्भावः' इत्यधिकम् । ४. क्ष-ञ-ट- 'प्राप्नुवती' इत्यस्यानन्तरं 'वृषादिभ्यः इति ऋ (?) श्रितिमबतीति ऋत्विगित्यादिना क्तिनि नकाराकारयोरुत्तयोः पूर्वपदस्य चो इति दीर्घः । उदात्तनिश्चितस्वरेण शप उदात्तत्वम्' इत्यधिकम् । ५. क्ष-ञ-ट-सती । ६. झ-ञ-ट-सत्यभूतस्य धाम देवयजनाख्यं स्थानं योषा मिश्रणशीला सती । ७. क्ष-ञ-ट- 'हिनस्ति' इत्यस्यानन्तरं 'माङ् हिंसायाम् । मीनातेर्निगमे इति ह्रस्वत्वम्' इत्यधिकम् । ८. क्ष-ञ-ट- 'पूर्वत्रान्वयः' इत्यस्यानन्तरं 'निष्कृतम् । कर्मणि निष्ठा । प्रवृद्धादीनां च इत्युत्तरपदाद्युदात्तत्वम्' इत्यधिकम् ।

कन्यैव तन्वा३ शशदानाँ एषि देवि देवभियक्षमाणम् ।

संस्मर्यमाना युवतिः पुरस्तादाविर्वक्षांसि कृणुषे विभाती ॥ १० ॥

कन्याऽइव । तन्वा । शशदाना । एषि । देवि । देवम् । इयक्षमाणम् ।

सम्स्मर्यमाना । युवतिः । पुरस्तात् । आविः । वक्षांसि । कृणुषे । विभाती ॥ १० ॥

‘तन्वा शरीरेण’ ‘शशदाना शशायमाना स्पष्टतां प्राप्नुवती । ‘शशदानः शशायमानः’ (निरु. ६. १६) इति यास्कः । ‘कन्यैव कमनीया कन्यैव । ‘कन्या कमनीया भवति केयं नेतव्येति वा’ (निरु. ४. १५) इति यास्कः । सा यथा जनान्तिके विवसना संचरति तथा हे उपस्त्वं कन्या कमनीया अप्रगल्भा सती तन्वा शरीरेण शशदाना स्पष्टतां गच्छन्ती दृश्यसे । पश्चात् प्रगल्भा सती हे ‘देवि देवनशीले’ ‘इयक्षमाणं यष्टुमिच्छन्तम् अभिमन्तं’ दातुमिच्छन्तं वा’ ‘देवं द्योतनस्वभावं सूर्यरूपं प्रियम्’ ‘एषि गच्छसि । ततः पश्चात् ‘युवतिः यौवनोपेता सती’ ‘पुरस्तात् पश्युः सूर्यस्य पुरतः’ ‘संस्मर्यमाना सम्’ इपत् हसन्ती हास्यं कुर्वती’ ‘विभाती अत्यन्तं भासमाना’ ‘वक्षांसि वक्षसोपलक्षितानवयवान्’ ‘आविः’ ‘कृणुषे प्रकटीकरोषि’ । यद्वा । युवतिरिति लुप्तोपमा । यथा लोके प्रगल्भा योषित् पुरस्तात् प्रियतमस्य पुरतः संस्मर्यमाना दन्तप्रदर्शनाय ईपद्भसनं कुर्वती वक्षांसि वक्षसोपलक्षितानि गोप्यानि बाहुमूलस्तनादीनि आविष्करोति तथा त्वमपीत्यर्थः । यद्वा । पुरस्तात् पूर्वस्यां दिशि संस्मर्यमाना स्मितोपमप्रकाशं कुर्वती युवतिः सर्वेषु भावेषु मिश्रणशीला वक्षांसि । वक्ष इति रूपनाम । दन्तस्थानीयानि नीलपीतादीनि रूपाण्याविष्करोषि ॥ ॥ ५ ॥

सुसंकाशा मातृमृष्टेव योषाविस्तन्वं कृणुषे दृशे कम् ।

भद्रा त्वमुषो वितरं व्युच्छ न तत्ते अन्या उपसो नशन्त ॥ ११ ॥

सुसंकाशा । मातृमृष्टाऽइव । योषा । आविः । तन्वम् । कृणुषे । दृशे । कम् ।

भद्रा । त्वम् । उपः । वितरम् । वि । उच्छ । न । तत् । ते । अन्याः । उपसः । नशन्त ॥ ११ ॥

हे उपोदेवि ‘मातृमृष्टा मातृभिर्जननीभिः शुद्धीकृता’ ‘योषा इव’ ‘सुसंकाशा अत्यर्थं प्रकाशमाना त्वं’ ‘तन्वं स्वकीयां तनुं’ ‘दृशे सर्वेषां दर्शनाय’ ‘आविः’ ‘कृणुषे प्रकटयसि’ । यथा लोके मात्रादिना स्वलंकृता अत्यन्तं शोभना सती स्वकीयं लावण्योपेतं सर्वशरीरं दर्शनायाविष्करोति तद्वत्त्वमपीत्यर्थः । अत्र ‘कम्’ इति पादपूरणः अत्र विशेषस्याभावात् ‘‘शिशिरं जीवनाय कम्’ इतिवत् । तथा च यास्काचार्यः—‘मिताक्षरेष्वनर्थकाः कमीमिद्विति’ (निरु. १. ९) इति । यद्वा । कमिति सुखवचनः । सुखं यथा भवति तथा आविष्कृणुषे इत्यर्थः । हे उपः यत् एवं करोषि अतः

१. क्ष-ज-ट-संगच्छन्तं वा । यजतेः सनि छान्दसं यकारस्य संप्रसारणम् । २. क्ष-ज-ट-सम्यगीपद्भसनं कुर्वती । ३. क्ष-ज-ट-प्रकाशकरोषि । ४. क्ष-ज-ट-‘दर्शनाय’ इत्यस्यानन्तरं ‘दृशे विरुधे च इति निपात्यते’ इत्यधिकम् । ५. क्ष-ज-ट-प्रकाशयसि । ६. क्ष-ज-ट-शोभमाना । ७. क्ष-ज-ट-शरीरं सर्वेषाम् । ८. क्ष-ज-ट-अर्थविशेषस्याभावात् ।

‘भद्रा कल्याणशीला स्तुत्या’^१ एवं ‘वितरं’^२ व्युच्छ आचरकमन्धकारं^३ विप्रकृष्टं यथा भवति तथा विद्या-
सय^४ । अत्र यद्यपि विशेषो न श्रुतस्तथापि प्रकाशनिवर्त्यत्वात् परिहरणीयत्वाच्च व्युदसनीयं तम एव
इति गम्यते । किंच ‘ते तव’^५ तत् व्युदसनम् ‘अन्याः’^६ उपसः अतीताः आगामिन्यश्च ‘न’^७ नशन्त
न व्यामुवन्ति तथा व्युच्छेति भावः । नक्षिर्व्यासिकर्मा । ‘इन्वति’^८ ननक्ष’ इति^९ व्यासिकर्मसु पाठात् ॥

अश्वावतीर्गोमतीर्विश्ववारा यतमाना रश्मिभिः सूर्यस्य ।

परा च यन्ति पुनरा च यन्ति भद्रा नाम वहमाना उपासः ॥ १२ ॥

अश्वऽवतीः । गोऽमतीः । विश्वऽवाराः । यतमानाः । रश्मिऽभिः । सूर्यस्य ।

परा । च । यन्ति । पुनः । आ । च । यन्ति । भद्रा । नाम । वहमानाः । उपासः ॥ १२ ॥

‘अश्वावतीः’ अश्ववत्यो बहुभिरश्वैस्तद्वत्यः तथा ‘गोमतीः’ बहुभिर्गोभिस्तद्वत्यः ‘विश्ववाराः’
विश्वे वाराः चरणीयाः कालाः यासां ताः तथोक्ताः । सार्वकालीना इत्यर्थः । यद्वा । विश्वे वरितारो
यासु ताः विश्ववाराः । विश्वैर्वरणीया इत्यर्थः^१ । ‘सूर्यस्य’ रश्मिभिः ‘यतमानाः’ सूर्यरश्मिभिः साकं
तमोनिवारणाय प्रयत्नं कुर्वाणाः । यद्यपि सूर्यरश्मय एव जगत्प्रकाशनाय प्रभवन्ति तथापि सूर्योदयात् पूर्वं
तमोनिवारणस्यापेक्षितत्वात् तासामपि प्रयत्नमविरुद्धम्^२ । रश्मिदेवताः^३ अपि^४ प्रकाशिकाः^५ इत्यर्थः ।
किंच ‘भद्रा’ भद्रं कल्याणं स्तुत्यं वा ‘नाम’ नमनं सर्वजनानुकूल्यं ‘वहमानाः’ धारयमाणाः
‘उपासः’ उपोदेवताः ‘परा’ च ‘यन्ति परायन्ति’^६ च^७ । तथा ‘पुनरा’ च ‘यन्ति पुनरायन्ति’ च ।
परस्परापेक्षया उभयत्र चशब्दः । या एवातीतेषु दिनेषु गताः^८ ता एव पुनः पुनर्दिनान्तरेषु अपि
आयन्ति । जगज्जिर्वाहाय प्रतिदिनं गतागतं कुर्वन्तीत्यर्थः ॥

ऋतस्य रश्मिर्मानुयच्छमाना भद्रंभद्रं क्रतुमस्मासु धेहि ।

उषो नो अद्य सुहवा व्युच्छास्मासु रायो मघवत्सु च स्युः ॥ १३ ॥

ऋतस्य । रश्मिम् । अनुऽयच्छमाना । भद्रम्भद्रम् । क्रतुम् । अस्मासु । धेहि ।

उषः । नः । अद्य । सुहवा । वि । उच्छ । अस्मासु । रायः । मघवत्सु । च । स्युरिति स्युः ॥ १३ ॥

हे उषः ‘ऋतस्य’ सत्यभूतस्यादित्यस्य ‘रश्मि’ रश्मीन् ‘अनुयच्छमाना’ आनुकूल्येन प्रवर्तमाना
एवं ‘भद्रंभद्रं’ ‘क्रतुं’ तत्तत्कल्याणं स्तुत्यं वा लौकिकं वैदिकं कर्म तद्विषयां प्रज्ञां वा ‘धेहि’ स्थापय ।
हे ‘उषः’ ‘नः’ अस्मदर्थं ‘सुहवा’ सुष्ठु आहूता^१ सती ‘व्युच्छ’ तमो विवासय प्रकाशं कुर्वित्यर्थः^२ । किमर्थ-

१. क्ष-ज-ट-विशिष्टतरं प्रकर्षणास्माकमन्धकारं विवासय प्रकाशस्वेत्यर्थः । २. ज-व-ष-इन्वति नक्षतीति ।
३. क्ष-ज-ट- इत्यर्थः ‘इत्यास्यानन्तरम्’ ‘बहुव्रीहौ विश्वं संज्ञायामिति पूर्वपदान्तोदात्तत्वम्’ इत्यधिकम् ।
४. च-फ-प्रयत्नमविरुद्धं कुर्वाणाः । ५. क्ष-ज-ट-रश्मिवदेव ताः । ६. च-अभिप्रकाशिकाः । ७. क्ष-ज-ट-
चशब्दयोगादनिघातः । ८. क्ष-ज-ट-याताः । ९. क्ष-ज-ट-आह्वातव्या । १०. क्ष-ज-ट- ‘कुर्वित्यर्थः’
इत्यास्यानन्तरं ‘ह्यस्यते’ बहुलं छन्दसीति प्रागेव प्रत्ययोत्पत्तेः संप्रसारणे कृते आकारान्तलक्षणस्य युवोऽ-
प्रसक्तेः खलु कृदुत्तरपदप्रकृतिस्वरत्वेन लिट्स्वरः । यद्वा । भावेऽनुपसर्गस्येति अप् संप्रसारणं च’ इत्यधिकम् ।

मिति तदुच्यते । 'मघवस्सु । मघमिति धननाम । हविलक्षणाधनयुक्तेषु^१ 'अस्मासु यजमानेषु 'रायः
'च 'स्युः बहुविधानि धनानि संभवन्तिविति पूर्वोक्तेन क्रतुना सह समुच्चयार्थः चशब्दः ॥ ॥ ६ ॥

'उपा उच्छन्ती' इति त्रयोदशच चतुर्थं सूक्तं देर्घतमसः कक्षीवत आपं त्रैष्टुभमुपस्यम् ।
'उपा उच्छन्ती' इत्यनुक्रान्तम् । विनियोगस्तु पूर्वसूक्ते एवोक्तः ॥

उपा उच्छन्ती^१ समिधाने अग्नौ उद्यन्तसूर्यं उर्विया ज्योतिरश्रेत् ।

देवो नो अत्र सविता न्वर्थं प्रासावीद्द्विपत् चतुष्पदित्यै ॥ १ ॥

उपाः । उच्छन्ती । समुऽधाने । अग्नौ । उद्यन् । सूर्यः । उर्विया । ज्योतिः । अश्रेत् ।
देवः । नः । अत्र । सविता । नु । अर्थम् । प्र । असावीत् । द्विपत् । प्र । चतुऽपत् । इत्यै ॥ १ ॥

एषा 'उपाः' 'समिधाने' 'अग्नौ' । अग्निस्वसामान्येन एकवचनम् । अग्निषु समिध्यमानेषु सस्सु^२ ।
कर्माथे कर्तृप्रयोगः । उपःकाले हि आहवनीयादयः प्रज्वाल्यन्ते । 'उच्छन्ती'^३ तमो विवासयन्ती
'उर्विया उरु बहुलं 'ज्योतिः प्रकाशम् 'अश्रेत् सेवते प्रकाशते प्रकाशयति' वा सर्वम् । किमिव ।
'उद्यन् 'सूर्यः । उपमाप्रधाननिर्देशः^४ । उदितः सूर्य इव । सूर्यो यथा प्रकाशयति तथेत्यर्थः ।
'अत्र त्वदुदयानन्तरम् अस्मिन् कर्मणि वा 'सविता 'देवः सर्वस्य प्रेरकः सूर्यः 'नः अस्मदर्थं 'नु क्षिप्रम्
'अर्थम् । अर्थशब्दोऽत्र विशेषणवाची नपुंसकलिङ्गः । 'अयन्नर्थानि कृणवन्नपांसि' (क्र. सं.
७. ६३. ४) इत्यादौ तथा दृष्टत्वात् । अरणीयं 'द्विपत् पादद्वयोपेतं मनुष्यादिरूपं धनं 'प्रासावीत्
अनुजानातु^५ ददात्वित्यर्थः^६ । तथा 'चतुष्पत् पादचतुष्टयोपेतं गवादिरूपं धनं प्रासावीत्' । किमर्थम् । 'इत्यै
द्विपदां चतुष्पदां च गमनाय । यद्वा । नः इत्यै इति संबन्धः । अस्मद्गमनागमनादिव्यापारायेत्यर्थः ॥

अमिनती^१ दैव्यानि व्रतानि प्रमिनती मनुष्या युगानि ।

ईयुषीणामुपमा शश्वतीनामायतीनां प्रथमोषा व्यद्यौत् ॥ २ ॥

अमिनती । दैव्यानि । व्रतानि । प्रमिनती । मनुष्या । युगानि ।

ईयुषीणाम् । उपमा । शश्वतीनाम् । आयतीनाम् । प्रथमा । उषाः । वि । अद्यौत् ॥ २ ॥

१. क्ष-ज-ट-हविलक्षणाधनयुक्तेषु । २. क्ष-ज-ट-सस्सु कर्मार्थम् । ३. क्ष-ज-ट-यद्वा
उच्छन्ती । ४. क्ष-ज-ट-प्रकाशयति । इयाडियाजीकाराणामुपसंख्यानमिति इयाजादेशः । सर्वम् । ५. क्ष-ज-ट-
उपमाप्रधानोऽयं निर्देशः । ६. क्ष-ज-ट-अनुजानातु । संख्यासुपूर्वस्थेत्यन्त्यलोपः । अयस्मयादित्वेन भवान् पादः
पत् इति पद्मत्वः । द्वित्रिभ्यां पादन् इत्युत्तरपदान्तोदात्तत्वम् । ७. क्ष-ज-ट- 'प्रासावीत्' इत्यस्यानन्तरम्
'इदुदुपधस्य चाप्रत्ययस्येति विसर्जनीयस्य पत्वम्' इत्याधिकम् ।

‘दैव्यानि’ व्रतानि देवसंबन्धीनि अग्निहोत्रादीनि कर्माणि । व्रतमिति कर्मनाम, ‘व्रतं कर्वरम्’ (नि. २. १. ७) इति तन्नामसु पाठात् । तानि कर्माणि ‘अमिनती’ अहिंसन्ती^१ भानप्रदानेनानुकूलं कुर्वती । तथा ‘मनुष्या मनुष्याणां’^२ युगानि युगोपलक्षितान् निमेषादिकालावयवान् ‘प्रमिनती’ प्रकर्षेण हिंसन्ती^३ आयुः क्षपयन्तीत्यर्थः । यद्वा । युगानि युग्मानि परस्परसंयोगं प्रमिनती हिंसन्ती^४ वियोगं कुर्वतीत्यर्थः । उपःकाले सर्वे यथायथं स्वस्वव्यापाराय गच्छन्तीति प्रसिद्धम् । किंच ‘ईयुषीणां गच्छन्तीनाम्’ अतीतानां ‘शश्वतीनां’ नित्यानाम् उपसाम् ‘उपमा’ । ताभिः सदृशीत्यर्थः । सादृश्यं च ‘सदृशीरद्य सदृशीरिदु श्वः’ (ऋ. सं. १. १२३. ८) इत्यत्रोक्तम् । तथा ‘आयतीनां’ ‘प्रथमा’ आगामिनीनामुपसां प्रथमभाविनी सती ‘व्यद्यौत्’ विशेषेण प्रकाशते । यद्वा । ईयुषीणां गमनशीलानां पश्वादीनां शश्वतीनां संततिप्रवाहरूपेण नित्यानामुपमा । तद्वन्निश्चेत्यर्थः । तथा आयतीनां राज्यवसान-समये उत्पद्यमानानां प्रजावागादीनां प्रथमा प्रथमभाविनी । उपस्यागतायां वाचो बुद्धयश्च स्फुरन्तीति प्रसिद्धम् । तादृशी देवी व्यद्यौत् प्राणिनामनुग्रहाय द्योतते ॥

एषा दिवो दुहिता प्रत्यदृशि ज्योतिर्वसाना समना पुरस्तात् ।

ऋतस्य पन्थामन्वेति साधु प्रजानतीव न दिशो मिनाति ॥ ३ ॥

एषा । दिवः । दुहिता । प्रति । अदृशि । ज्योतिः । वसाना । समना । पुरस्तात् ।

ऋतस्य । पन्थाम् । अनु । एति । साधु । प्रजानतीइव । न । दिशः । मिनाति ॥ ३ ॥

‘एषा उपाः’ ‘दिवः द्योतमानात्मकस्य’^५ ‘द्युलोकस्य’ ‘दुहिता दुहितृस्थानीया । ततः उत्पद्यमान-ष्वात् दुहितेत्युपचर्यते । ‘पुरस्तात् पूर्वस्यां दिशि’ ‘प्रति प्रत्येकम्’ ‘अदृशि दृश्यते । सर्वेषामपि प्राणिनामाभिमुख्येन प्रकाशते इत्यर्थः । कीदृशी सा । ‘ज्योतिर्वसाना तेजोरूपं वस्त्रमाच्छादयन्ती तेजसा प्रकाशयन्ती’ ‘समना सम्यगानयित्री चेतयित्री ॥ अन्तर्भावितपथर्थोऽयम् । यद्वा । सह युग-पदेव मन्यतेऽवबुध्यते प्राणिभिरिति समना । व्युत्पत्त्यनवधारणादनवग्रहः ॥ सा तादृशी ‘ऋतस्य आदित्यस्य’ ‘पन्थां पन्थानं मेरोः प्रान्तप्रदेशमनुक्रमेण’ ‘साधु सम्यक्’ ‘एति गच्छति । सूर्यो यत्र यत्र गच्छति तत्र तत्र पुरस्तात् उपा अपि गच्छतीत्यर्थः । सैव विशेष्यते । ‘प्रजानतीव प्रियभूतस्य’^६ ‘सूर्यस्य मार्गो’^७ मयापि गन्तव्यः^८ इति चेतयन्तीव । यथा लोके प्रियतमे अनुरागयुक्ता^९ काचित् भर्तारं^{१०} सर्वास्ववस्थासु न विमुञ्चति तथेयमपीत्यर्थः । किंच ‘दिशः प्रागादिकाः’ ‘न’ ‘मिनाति न हिनस्ति । किंतु उपा यत्र गच्छति सा प्राचीरथेवं प्रागादिव्यवहारं करोतीत्यर्थः ॥

उपो अदृशि शुन्ध्युवो न वक्षो नोधाईवाविरकृत प्रियाणि ।

अन्नसन्न संसृतो बोधयन्ती शश्वत्तमागात्पुनरेयुषीणाम् ॥ ४ ॥

उपो इति । अदृशि । शुन्ध्युवः । न । वक्षः । नोधाःइव । आविः । अकृत । प्रियाणि ।

अन्नसत् । न । संसृतः । बोधयन्ती । शश्वत्सत्मा । आ । अगात् । पुनः । आइयुषीणाम् ॥ ४ ॥

१. क्ष-ज-ट-न-अहिंसती । २. क्ष-ज-ट-मनुष्याणाम् । षष्ठ्याः आकारः । ३. क्ष-ज-ट-न-हिंसती । ४. क्ष-ज-ट-न-हिंसती । ५. क्ष-ज-ट-द्योतनात्मकस्य । ६. च-फ-प्रियतमस्य । ७. क्ष-ज-ट-मार्गं मयापि गन्तव्यम् । ८. क्ष-ज-ट-प्रियतमासुरागयुक्ता । ९. क्ष-च-क्ष-ज-ट-न-फ-तं भर्तारम् ।

एषा उषाः ऽउपो इति निपातद्वयसमुदायारम्भकः एको निपातः । सर्वैः समीपे एव ऽअदर्शि दृश्यते । तत्र दृष्टान्तः । ऽशुन्ध्युवो ऽन ऽवक्षः । अत्रनकारः उपमाधीयः उपरिष्ठात् प्रयुज्यमानत्वात् । यत्र तु प्रतिषेधो विवक्षितस्तत्र पुरस्तात्प्रकारः प्रयुज्यते । तथा च यास्कः—‘पुरस्तादुपाचारस्तस्य यत्प्रतिषेधति’ (नि. १.४) इति । तस्योदाहरणं—‘नेन्द्रं देवममंसत’ (ऋ. सं. १०. ८६. १) इति उपरिष्ठादुपाचारस्तस्य येनोपमितीति’ (निरु. १. ४) इति । तस्योदाहरणं ‘दुर्मदासो न सुरायाम्’ (ऋ. सं. ८. २. १२) इति । शुन्ध्युः आदित्यः सर्वेषां शोधकत्वात् । तस्य वक्षः वक्षःस्थानीयो रश्मिसमूहः । स यथा प्रकाशमानो दृश्यते तथेत्यर्थः । यद्वा । शुन्ध्युरिति जलचरः श्वेतवर्णः पक्षि-विशेषः । स यथा स्वकीयं वक्षः प्रकाशयन् दृश्यते तद्वदित्यर्थः । किंच ऽनोधाइव ऽप्रियाणि ऽआविरकृत । नधनं स्तोत्रं धारयतीति नोधाः । एतन्नामा महर्षिदेवतास्तुतिव्याजेन नानाविधैर्मन्त्रैः प्रियाणि स्वमनीषितान्याविरकृतवान् । तथैषापि स्वकीयानि सर्वलोकप्रियाणि तेजसाविरकरोत् । किंच ऽअग्नसन्न । अत्राप्युपमाधीयो नकारः । अद्यते इति अग्न अन्नम् । तस्य पाकाय गृहे सीदति इति अग्नसत् पाचिका योषित् ऽससतः बोधयन्ती । सा यथा स्वपतः पुत्रादीन् भोजनाय बोधयति तद्वत् । यद्वा । अग्नेति गृहनाम, ‘वरूथम् अन्न’ इति तन्नामसु पाठात् । तत्र सीदतीत्यग्नसत् जननी । सा यथा स्वपतः पुत्रादीन् उपःकाले प्रबोधयति तथा भुवनारब्धे गृहे सीदन्ती तत्रत्यान् प्राणिनः प्रबोधयन्ती इयमुषाः । ऽप्युपीणाम् आगमनशीलानां स्त्रीणां मध्ये ऽशश्वत्तमा पुनःपुनरागच्छति । प्रातर्नियतमागच्छन्तीनां वारस्योपितां मध्ये स्वयमेका सती नियतम् आगच्छतीत्यभिप्रायः । अत्र निरुक्तम्—‘उपादर्शि शुन्ध्युवः शुन्ध्युरादित्यो भवति शोधनात्तस्यैव वक्षो भासोऽध्युब्धमिदमपीतरद्वक्ष एतस्मादेवाध्युब्धं काये । शकुनिरपि शुन्ध्युरुच्यते शोधनादेवोदकचरो भवति । आपोऽपि शुन्ध्युव उच्यन्ते शोधनादेव । नोधा ऋषिर्भवति नवनं दधाति स यथा स्तुत्या कामानाविरकुरुत एवमुषा रूपाण्याविरकुरुते । अग्नसदृशान्नं भवत्यग्नसादिनीति वाञ्छसानिनीति वा । ससतो बोधयन्ती शश्वत्तमागात्पुनरेयुपीणां स्वपतो बोधयन्ती शश्वत्तकतमागात्पुनरागामिनीनाम्’ (निरु. ४. १६) इति ॥

पूर्वे अर्धे रजसो अहस्यस्य गवां जनित्र्यकृत प्र केतुम् ।

व्युं प्रथते वितुरं वरीय ओभा पुणन्ती पित्रोरुपस्था ॥ ५ ॥

पूर्वे । अर्धे । रजसः । अहस्यस्य । गवां । जनित्री । अकृत । प्र । केतुम् ।

वि । ऊँ इति । प्रथते । वितुरम् । वरीयः । आ । उभा । पुणन्ती । पित्रोः । उपस्था ॥ ५ ॥

ऽअहस्यस्य व्यापनशीलस्य विस्तृतस्य ऽरजसः रजकस्यान्तरिक्षलोकस्य । रजःशब्दोऽन्तरिक्षलोक-वाची ‘लोका रजांस्युच्यन्ते’ (निरु. ४. १९) इति यास्केनोक्तत्वात् । तस्य ऽपूर्वे ऽअर्धे पूर्व-स्मिन् भागे ऽजनित्री उत्पन्ना सती ऽगवां दिशां रज्मीनां वा ऽकेतुं प्रज्ञानं ऽप्र ऽअकृत प्रकर्षेण करोति । यद्वा । रजसः रजकस्याहः । रजःशब्दोऽहर्वाची ‘असृगहनी रजसी उच्यते’ (निरु. ४. १९) इति यास्केनोक्तत्वात् । तस्य पूर्वोऽर्धे पूर्वस्मिन् भागे उपःकाले गवां वाचां जनित्री जनयित्री उपादयित्री । उपःकाले सर्वेषां प्राणिनां वाचः स्फुरन्तीति प्रसिद्धम् । यद्वा । अहस्यस्य कर्मसु स्थितस्य जन्तोः केतुं गमनागमनादिरूपं कर्म । केतुरिति कर्मनाम, ‘केतः केतुः’ इति तन्नामसु पाठात् । प्राकृत । प्रकर्षेण करोति । किंच ऽपित्रोः पालयित्वोर्वावापृथिव्योः ऽउपस्था

उपस्थे उत्सङ्गे अन्तरालप्रदेशे स्थित्वा ^१उभा उभे द्यावापृथिव्यौ ^२वृणन्ती स्वतेजसा पूरयन्ती । यद्वा ।
उभा उभयोः पित्रोरिति^३ संबन्धः । ^४वितरं विशिष्टतरं ^५वरीयः उत्तरमतिविस्तीर्णं यथा भवति
तथा ^६व्यु ^७प्रयते विशेषेणैव^८ प्रख्याता भवति प्रकाशते इत्यर्थः । उशब्दः अवधारणार्थः पादपूरणे
वा 'मिताक्षरेष्वनर्थकाः कमीमिद्विति' इति यास्कनोक्तत्वात् ॥ ७ ॥

एवेदेषा पुरुतमा दृशे कं नाजामि न परि वृणक्ति जामिम् ।

अरेपसा तन्वा शशदाना नार्भादीषते न महो विभाती ॥ ६ ॥

एव । इत् । एषा । पुरुतमा । दृशे । कम् । न । अजामिम् । न । परि । वृणक्ति । जामिम् ।

अरेपसा । तन्वा । शशदाना । न । अर्भात् । ईषते । न । महः । विभाती ॥ ६ ॥

^१एषा उपाः ^२एवेत् । इच्छब्दः एवकारार्थः । एवमेव इदानीं भासमानप्रकारेणैव ^३पुरुतमा
विपुलतमा अत्यन्तविस्तृता सती ^४अजामि विजातीयं मनुष्यादिजातिं ^५न ^६परि ^७वृणक्ति परितः
सर्वतो न वर्जयति । तथा ^८जामि सजातीयं देवजातिं ^९न परि वृणक्ति न परिवर्जयति । मनुष्यादिकं
देवादिकं च तदुपलक्षितं लोकद्वयं वा कास्म्येन प्रकाशयतीत्यर्थः । किमर्थमिति तदुच्यते । ^{१०}दृशे ^{११}कं
सुखेन सर्वेषां दर्शनाय । सुखं यथा भवति तथा सर्वान् दर्शयितुं वा । किंच ^{१२}अरेपसा अपापया
निर्मलया ^{१३}तन्वा शरीरेण ^{१४}शशदाना शशाद्यमाना^{१५} । 'शशदानः शशाद्यमानः' (निरु. ६.
१६) इति यास्कः । स्पष्टतां गच्छन्तीत्यर्थः । ^{१६}विभाती विशेषेण प्रकाशयन्ती सा ^{१७}अर्भात्
अल्पात् पुत्तिकादेः सकाशात् ^{१८}न ^{१९}ईषते न गच्छति । तमपि प्रकाशयति । तथा ^{२०}महः महतो मेवादेः
सकाशात् ^{२१}न ईषते न गच्छति तमपि प्रकाशयति^{२२} । पूर्वं लोकद्वयं प्रकाशते इत्युक्तम् । इदानीम्
अस्मिन्लोके^{२३} परमाणादि पर्वतपर्यन्तं कृत्स्नं प्रकाशयतीत्यर्थः ॥

अभ्रातेव पुंस एति प्रतीची गर्तरुगिव सनये धनानाम् ।

जायेव पत्य उशती सुवासा उषा हस्तेव नि रिणीते अप्सः ॥ ७ ॥

अभ्राताऽइव । पुंसः । एति । प्रतीची । गर्तरुगिव । सनये । धनानाम् ।

जायाऽइव । पत्ये । उशती । सुवासाः । उषाः । हस्ताऽइव । नि । रिणीते । अप्सः ॥ ७ ॥

^१अभ्रातेव भ्रातृरहितेव ^२पुंसः पित्रादीन् प्रति ^३प्रतीची स्वकीयस्थानात् प्रतिनिवृत्तमुखी सती
^४एति गच्छति । यथा लोके भ्रातृरहिता योषित् स्वोचितवासोऽलंकारादिलाभाय^५ पितृन् एति । सति
भ्रातरि स एव उचितप्रदानादिना सम्यक् तोषयति । तदभावात् पितरमेव प्राप्नोति । यद्वा । सति

१. क्ष-ज-ट-पित्रोरित्यनेन । २. क्ष-ज-ट-विशेषेण । ३. क्ष-ज-ट-शशाद्यमाना । ४. क्ष-ज-ट-
शशाद्यमानः । ५. क्ष-ज-ट-प्रकाशयतीत्यर्थः । ६. क्ष-ज-ट-अस्मिन्नेव लोके । ७. क्ष-ज-ट-स्वोचित-
वासोऽलंकाराय ।

स्वभ्रातरि स एव पितुः पिण्डदानादिकं संतानकृत्यं^१ करोति । तस्याभावात् स्वयमेव तत्कर्तुं पित्रादीन् गच्छति । तद्वदियम् उपा अपि स्वोचितप्रकाशादिलाभाय स्वप्रकाशदानाय^२ वा पितृभूतं^३ सूर्यम् आभिमुख्येन गच्छति । अयमेको दृष्टान्तः । तथा 'धनानां' सनये 'गर्ता'रुगिव^४ इत्यपरो दृष्टान्तः^५ । गर्तं इति गृहनाम 'कृदरो गर्तः' (नि. ३. ४. ३) इति तन्नामसु पाठात् । अत्रौचित्येन राजपुरुषैः न्यायनिर्णेतृभिश्च अधिष्ठितं^६ स्थानमुच्यते तदारोहतीति गर्तारुक् । यथा लोके काचित् गतभर्तृका योषित् धनानां स्वकीयरिक्थानां सनये लाभाय गर्तमागच्छति । तां तु सभ्याः विचार्य यदीयं रिक्थं लभते चेत् अक्षैः संताड्य तदीयं धनं वितरन्ति । तथेयमपि धनानां प्रीणनसाधनानां प्रकाशानां^७ सनये लाभाय गर्तमाकाशं सूर्यनिवासस्थानमारोहति । देशविशेषाचारमपेक्ष्यैवं दृष्टान्तितम् । किंच 'पत्ये' 'उशती' कामयमाना 'सुवासाः' 'जायेव' । अयमपरः^८ दृष्टान्तः । यथा च लोके सुवासा दुकूलादिशोभनवसना स्वलंकृता पूर्वं रजोदर्शनसमये मलिनवस्त्रा सती स्नानानन्तरं शोभनवस्त्राभरणादिना शोभमाना विशेषेण पतिं भोगाय कांक्षन्ती तेन सह संक्रौडते तथा इयम्^९ 'उपाः' अतिनैशेन^{१०} अन्धकारेणावृत-त्वात् मलिनवसनापि प्रभाते स्वतेजसावृतत्वात् सुवसना सती पतिस्थानीयेन सूर्येण साकं संक्रौडमाना 'हस्तेव हसनेव'^{११} 'अप्सः' दन्तस्थानीयानि रूपाणि नीलपीतादीनि । यद्वा । निरूप्यमाणानि पदार्थ-जातानि । 'नि' 'रिणीते' नितरां रिणीते गमयति प्रकाशयतीत्यर्थः^{१२} । यथा लोके काचित् रमणीया योषित् स्मितव्याजेन दन्तान् विवृणुते तथेयमपि सर्वाणि रूपाणि प्रकाशयतीत्यर्थः । अयं मन्त्रो निरुक्ते स्पष्टं व्याख्यातः—'अभ्रातृकेव पुंसः पितृनेत्यभिमुखी संतानकर्मणे पिण्डदानाय न पतिं गर्तारोहिणीव धनलाभाय दाक्षिणाजी । गर्तैः सभास्थाणुर्गुणातेः सस्यसंगरो भवति । तं तत्र यापुत्रा यापतिका सारोहति तां तत्राक्षैरावृणन्ति सा रिक्थं लभते' इति, 'जायेव पत्ये कामयमाना सुवासा ऋतुकालेषूपा हसनेव दन्तान्विवृणुते' (निरु. ३. ५) इति च ॥

स्वसा स्वस्त्रे ज्यायस्यै योनिमारैर्गपैत्यस्याः प्रतिचक्ष्यैव ।

व्युच्छन्तीं रश्मिभिः सूर्यस्याङ्गुल्यङ्के समनगाईव त्राः ॥ ८ ॥

स्वसा । स्वस्त्रे । ज्यायस्यै । योनिम् । अरैक् । अप । एति । अस्याः । प्रतिचक्ष्यैव ।

विऽउच्छन्तीं । रश्मिऽभिः । सूर्यस्य । अङ्गि । अङ्क्ते । समनगाऽईव । त्राः ॥ ८ ॥

एकस्मादेवान्तरिक्षादुत्पन्नत्वात् परस्परं स्वसुभावः । तथाप्यहः प्राथम्यात् तेजस्विवाच ज्याय-स्त्वम् । स्वयमेव सरतीति वा 'स्वसा' । रात्रिः 'स्वस्त्रे' 'ज्यायस्यै' उक्तरीत्या^{१३} ज्येष्ठायै 'योनिम्' उत्पत्तिस्थानम् अपररात्ररूपम् 'अरैक्'^{१४} अरिचत् प्रादात् प्ररेचयतीत्यर्थः । तथा च पूर्वत्राज्ञातं—'रात्र्युपसे

१. क्ष-ज-ट—'संतानकृत्यम्' नास्ति । २. क्ष-ज-ट—स्वप्रकाशपितृभूतम् । ३. क्ष-ज-ट—गर्तारुगिव गर्तारोहिणीवित्यपरो दृष्टान्तः । ४. च-फ-आस्थितम् । ५. क्ष-ज-ट—प्रकाशादीनाम् । ६. क्ष-ज-ट—अयमप्यपरः । ७. क्ष-ज-ट—इयमप्युपाः । ८. ज्ञ-अपि नैशेन । ९. क्ष-ट—समनेनेव । स्फायिताञ्छीत्यादिना रक् । १०. क्ष-ज-ट—'प्रकाशयतीत्यर्थः' इत्यस्यानन्तरं 'री गतिरेषणयोः । ज्ञेयादिकः । व्यत्ययेनात्मनेपदम् । प्वादीनां ह्रस्वः इति ह्रस्वत्वम् । अन्तर्भावितव्यर्थोऽयम्' इत्यधिकम् । ११. क्ष-ज-ट—उष्कनीत्या । १२. क्ष-ज-ट—अरैक् ।

योनिमारैक्' (ऋ. सं. १. ११३. १) इति । दत्त्वा च 'अस्याः उत्पन्नाया उपसः' प्रतिचक्ष्येव । ज्ञापयित्वेव स्वयमपसृष्ट्यैव गच्छति । ज्यायस्यामागतायां तस्यै स्वस्थानं दत्त्वा स्वयं तत्संनिधौ स्थातुमनुचितमिति विज्ञायैवापगच्छतीति भावः । एवमुपपन्ना एषा 'सूर्यस्य' 'रश्मिभिः' 'व्युच्छन्ती' तमो विवासयन्ती 'अञ्जि' व्यञ्जकं तेजः । यद्वा । अञ्जि व्यक्तं जगत् । 'अङ्क्ते' अनक्ति प्रकाशयति । किमिव । 'समनगा' इव । सम्यगननहेतव आपः समनाः । ता गच्छन्तीति समनगाः विद्युतः । 'व्राः' व्राताः । विद्युत्संघा इव' । यद्वा । सम्यगननाय गच्छन्तीति समनगाः सूर्यरश्मयः । ते इव वा व्राताः संघीभूताः । ते यथाञ्जते जगत्प्रकाशयन्ति तथेत्यर्थः ॥ व्रात इत्यत्र तकारलोपश्छान्दसः ॥

आसां पूर्वसामहसु स्वसृणामपरा पूर्वामभ्येति पश्चात् ।

ताः प्रतनवन्नव्यसीनूनमस्मे रेवदुच्छन्तु सुदिना उपासः ॥ ९ ॥

आसाम् । पूर्वसाम् । अहसु । स्वसृणाम् । अपरा । पूर्वाम् । अभि । एति । पश्चात् ।

ताः । प्रतनवत् । नव्यसीः । नूनम् । अस्मे इति । रेवत् । उच्छन्तु । सुदिनाः । उपासः ॥ ९ ॥

'स्वसृणां परस्परं स्वसृभावमापन्नानां स्वयं सरन्तीनां वा' 'पूर्वासां पुरातनीनाम्' 'आसाम्' उपसां मध्ये 'अहसु' अहःसु^१ प्रतिदिनम् 'अपरा' अन्या अद्यतन्युपाः 'पूर्वाम्' अतीतदिवससंबन्धिनी-मुपसं 'पश्चात्' अनुसृत्य 'अभ्येति' । अभिमुखं गच्छति अव्यवधानेन गच्छतीत्यर्थः । सर्वेवहःसु एवमेवाभ्येति । 'नव्यसीः' नवीयस्यो नवतरा आगामिन्यः^२ 'ताः' उपासः उपसः अपि 'नूनं' निश्चयं 'प्रतनवत्' पुरातन्य इव 'सुदिनाः' शोभनकर्मानुष्ठानसाधनदिवसाः शोभनदिनमुखा वा सत्यः 'अस्मे' अस्माकं 'रेवत्' बहुधनविशिष्टं यथा भवति तथा 'उच्छन्तु' प्रकाशयन्तु । पूर्वतन्यो यथौच्छन् तथा आगामिन्योऽपि उच्छन्तु इत्यर्थः ॥

प्र बोधयोषः पृणतो मघोन्यबुध्यमानाः पणयः ससन्तु ।

रेवदुच्छ मघवद्भ्यो मघोनि रेवत्स्तोत्रे सूनृते जारयन्ती ॥ १० ॥

प्र । बोधय । उषः । पृणतः । मघोनि । अबुध्यमानाः । पणयः । ससन्तु ।

रेवत् । उच्छ । मघवत्सभ्यः । मघोनि । रेवत् । स्तोत्रे । सूनृते । जारयन्ती ॥ १० ॥

हे 'मघोनि' मघवति अस्मभ्यं दातव्यैर्बहुभिर्धनैस्तद्वति 'उपः' हे उपोदेवि 'पृणतः' हविष्प्रदान् अस्मान् यजमानान् 'प्रबोधय' प्रज्ञापय प्रतिबुद्धान् कुरु । किंच 'पणयः' व्ययासहिष्णवो वणिजः ।

१. क्ष-ञ-ट- 'इव' इत्यस्यानन्तरं 'जनसनखनेति' गमोर्विट् । विद्वनोरित्यात्वम् । कृदुत्तरपद-प्रकृतिस्वरत्वम्' इत्यधिकम् । २. क्ष-ञ-ट-आसामिदानीं वर्तमानानाम् । ३. क्ष-ञ-ट- अहःसु अन्त्यलोपश्छान्दसः । ४. क्ष-ञ-ट- 'आगामिन्यः' इत्यस्यानन्तरं 'नवशब्दात्' ईयमुनि ईकारलोपश्छान्दसः' इत्यधिकम् ।

‘पणिर्वणिग्भवति’ (निरु. २. १७) इति यास्कः । पणय इव लुब्धकाः ^१अबुध्यमानाः यागादीन् अकुर्वाणा अदानशीला अस्सच्छत्रवः ^२ससन्तु स्वपन्तु दीर्घनिद्रा भवन्तु म्रियन्तामित्यर्थः । तथा च मन्त्रान्तरं—‘ससन्तु त्या अरातयो बोधन्तु शूर रातयः’ (ऋ. सं. १. २९. ४) इति । किंच हे ^३मघोनि अस्मदत्तहविर्भिस्तद्वति हे उपः ^४मघवद्भ्यः हविल्लक्षणाच्चवद्भ्यो यजमानेभ्यस्तेषामर्थं ^५रेवत् धनवत् समृद्धिमत् ^६उच्छ विभाहि । किंच हे ^७सूनुते सुष्ठु मनुष्याणां नेत्रि देवि ^८जरयन्ती सर्वप्राणिनः क्षपयन्ती त्वं ^९स्तोत्रे स्तुतिकर्त्रे यजमानाय तदर्थं ^{१०}रेवत् धनवत् समृद्धयर्थम् उच्छेति शेषः ^{११}॥ ८ ॥

अवेयमंश्चैद्युवतिः पुरस्ताद्युद्धे गवामरुणानामनीकम् ।

वि नूनमुच्छादसति प्र केतुर्गृहं गृहमुप तिष्ठते अग्निः ॥ ११ ॥

अव । इयम् । अश्चैत् । युवतिः । पुरस्तात् । युद्धे । गवाम् । अरुणानाम् । अनीकम् ।

वि । नूनम् । उच्छात् । असति । प्र । केतुः । गृहम् । गृहम् । उप । तिष्ठते । अग्निः ॥ ११ ॥

^१इयम् उषाः ^२युवतिः यौवनोपेतयोपिस्थानीया । यद्वा । सर्वेषु भावेषु मिश्रयन्ती । ^३पुरस्तात् पूर्वस्थां दिशि ^४अव ^५अश्चैत् अयर्थमागच्छति वर्धते वा ^६३ । अत्र अवशब्दो विनिग्रहार्थः ^७‘न्यवेति विनिग्रहार्थीयौ’ (निरु. १. ३) इति यास्कनोक्तत्वात् । तत्कथमवगम्यते इति तत्राह । इयम् ^८‘अरुणानाम् अरुणवर्णानां ^९गवां प्रसिद्धानाम् एतन्नामकानामश्वानां वा ^{१०}अनीकं समूहं ^{११}युद्धे रथे योजयति ^{१२}॥ ‘अरुण्यो गाव उपसां’ श्यावाः सवितुः’ (नि. १. १५. ७-८) इति । यथा लोके वाहन-संनाहं दृष्ट्वा प्रयाणमनुमीयते तथा अत्रापि अरुणरश्मीनामश्वानां दर्शनात् उपा आगच्छतीत्यध्यवसीयते । यद्वा । अरुणानां रश्मीनां समूहं युद्धे । तथा ^{१३}नूनं निश्चयमेवा ^{१४}वि ^{१५}उच्छात् तमो विवर्जयिष्यति । यत इयं गा युनक्ति अत एव कारणात् यथा लोकेऽश्वसंनाहं दृष्ट्वा उदयोऽनुमीयते ^{१६}तथात्रापीत्यर्थः । तादृशी सा ^{१७}असति असम्प्राये नीरूपेऽन्तरिक्षे तिरोधायकत्वात् अशोभने तमसि वा ^{१८}केतुः केतु-स्थानीया ज्ञापयित्री प्रकर्षेण विविधं भासते इति शेषः । उपसर्गवशाद्योग्यक्रियाध्याहारः । यद्वा । असति तमोरूपेऽन्धकारे ^{१९}प्र केतुः प्रकर्षेण ज्ञापयित्री सती नूनं व्युच्छादिति पूर्वग्रान्वयः । तस्मिन् काले ^{२०}अग्निः आहवनीयादिरूपः ^{२१}गृहं गृहं सर्वयजमानगृहम् अग्निहोत्रार्थम् ^{२२}उप ^{२३}तिष्ठते उपतिष्ठते दीप्यते इत्यर्थः ॥

१. क्ष-ज-ट-‘समृद्धिमत्’ इत्यस्यानन्तरं ‘रथेमेती बहुलमिति सप्रसारणम् । रेशब्दाच्चेति मनुष उदात्तत्वम्’ इत्यधिकम् । २. क्ष-ज-ट-‘शेषः’ इत्यस्यानन्तरं ‘जनीजृप्कसुरजोऽमन्ताश्च इति मिच्चात नितां ह्रस्वः इति ह्रस्वत्वम्’ इत्यधिकम् । ३. क्ष-ज-ट-‘वा’ इत्यस्यानन्तरं ‘अयतेश्छान्दसे लुङि सिचि वृद्धौ इडभावे रूपम्’ इत्यधिकम् । ४. क्ष-ज-ट-विनिग्रहार्थः । ५. क्ष-ज-ट-यत इयम् । ६. क्ष-ज-ट-‘योजयति’ इत्यस्यानन्तरम् ‘अरुण्यो गाव उपसां प्रतिनियतत्वात् । तथा च निरुक्तम्’ इत्यधिकम् । ७. व-क्ष-फ-ष-निश्चितमेवा । ८. त-लोके संनाहं दृष्ट्वा जयोऽनुमीयते । ९. क्ष-ज-ट-‘उपतिष्ठते’ इत्यस्यानन्तरं ‘संगच्छते । आडागमः । उपादेवपूजामंगतिकरणेत्यात्मनेपदम्’ इत्यधिकम् ।

उत्ते वयश्चिद्वसतेरपसन्नरश्च ये पितृभाजो व्युष्टौ ।

अमा सते वहसि भूरि वाममुषो देवि दाशुषे मर्त्याय ॥ १२ ॥

उत् । ते । वयः । चित् । वसतेः । अपसन् । नरः । च । ये । पितृभाजः । विडुष्टौ ।

अमा । सते । वहसि । भूरि । वामम् । उषः । देवि । दाशुषे । मर्त्याय ॥ १२ ॥

१ते तव १व्युष्टौ सत्यां १वयश्चित् गमनवन्तः पक्षिणोऽपि । चिदित्येष अपिशब्दार्थः निपातानामनेकार्थत्वात् । ' उच्चावचेष्वर्थेषु निपतन्ति ' (निरु. १. ४) इति यास्केनोक्तत्वात् । १वसतेः निवासस्थानाङ्गीडादेः १उत् ऊर्ध्वम् १अपसन् पतन्ति । पूर्ववाक्ये ' गृहं गृहमुपतिष्ठतेऽग्निः ' इत्युक्तत्वात्तदपेक्षया अपिशब्दः १ । किंच १नरश्च मनुष्याश्च १पितृभाजः अन्नवन्तोऽन्नाग्निः कृषि-वाणिज्यादिकर्तारः स्वस्वव्यापारार्थम् उदुन्मुखा अपसन् गच्छन्ति । तथा १मन्त्रान्तरं--' पृथ्वीयत् उत्पातयति पक्षिणः ' (ऋ. सं. १. ४८. ५) इति । एवं सत्यां हे १देवि देवनशीले उपोदेवते १अमा गृहे देवयजनाख्ये १सते तिष्ठते यजमानाय तदर्थम् । अमेति गृहनाम ' अमा दमे ' (नि. ३. ४. ११) इति तन्नामसु पठितत्वात् । यद्वा । अमा सह हयमानेनाग्निना सह निवसते यजमानाय । अमा वसेतामित्यादौ सहार्थं प्रयोगात् । १मर्त्याय मनुष्याय १दाशुषे हविर्दत्तवते यजमानाय १भूरि १वामं बहु शोभनं धनं १वहसि प्रापयसि ॥

अस्तोढं स्तोम्या ब्रह्मणा मेऽवीवृधध्वमुशतीरुपासः ।

युष्माकं देवीरवसा सनेम सहस्रिणं च शतिनं च वाजम् ॥ १३ ॥

अस्तोढम् । स्तोम्याः । ब्रह्मणा । मे । अवीवृधध्वम् । उशतीः । उपसः ।

युष्माकम् । देवीः । अवसा । सनेम् । सहस्रिणम् । च । शतिनम् । च । वाजम् ॥ १३ ॥

एवं सूक्तद्वयोक्तरीत्या* बहुधा स्तुत्वा तां च स्तुतिमनया निवेदयित्वा स्वाभीष्टं प्रार्थयते । हे १स्तोम्याः । स्तोमः स्तोत्रम् । तदहन्तीति स्तोम्याः स्तुत्यर्हा उपसः । यतो यूयं तादृश्यः अतः १मे मस्त्वभूतेन १ब्रह्मणा सूक्तद्वयगतमन्त्ररूपेण स्तोत्रेण १अस्तोढम् स्तुता भवत १ । किंच हे १उपासः उपसः १उशतीः स्तोतृन् अस्मान् अस्मत्समृद्धिं वा कामयमाना यूयम् १अवीवृधध्वम् अस्मान् प्रवर्धयत । किंच हे १देवीः देव्यो देवनशीलाः १युष्माकम् १अवसा युष्मत्संबन्धिना रक्षणेन वयं १सहस्रिणं सहस्रसंख्याकम् अभीष्टं धनं १सनेम लभेमहि । तथा १शतिनं १च १वाजं शतसंख्याकम् अपरिमितं धनं सनेम । युष्मत्कृतेन शतसहस्रपरिमितधनादिरूपरक्षणेन वयमपि अर्धेभ्यः शतसहस्रपरिमितस्य धनस्य सनितारो भवेमेत्यर्थः ॥ ॥ १॥

१. क्ष-ज-ट- ' अपिशब्दः ' इत्यस्यानन्तरं ' पततेऽछान्दसे छुति लुदित्वादिति परतः पतः पुम् इति पुमागमः ' इत्यधिकम् । २. क्ष-ज-ट-तथा च । ३. क्ष-ज-ट-भूरि । प्रभूतं वामं वननीयं धनकनकादिकं रूपं वहसि ददासि । ४. क्ष-ज-ट-सूक्तद्वयेनोक्तरीत्या; ज-ज्ञ-क्ष-त-फ-य- सूक्तद्वयोक्तरीत्या । ५. क्ष-ज-ट- ' भवत ' इत्यस्यानन्तरं ' कर्मणि छुति इणः पीध्वे इति ध्वकारस्य पत्वम् ' इत्यधिकम् ।

‘प्राता रत्नम्’ इति सप्तचं पञ्चमं सूक्तं काक्षीवतम् । दानस्य स्तूयमानत्वात् दानदेवस्य ‘या तेनोच्यते सा देवता’ (अनु. २. ५) इति परिभाषितत्वात् । त्रैष्टुभम् । उपेत्यादिके द्वे जगत्स्यौ । ‘प्राता रत्नं सप्त स्वनयस्य दानस्तुतिरुपजगत्स्यौ’ इत्यनुक्रमणिका ॥

प्राता रत्नं प्रातरित्वा दधाति तं चिकित्वान्प्रतिगृह्या नि धत्ते ।

तेन प्रजां वर्धयमान आर्य रायस्पोषेण सचते सुवीरः ॥ १ ॥

प्रातरिति । रत्नम् । प्रातःऽइत्वा । दधाति । तम् । चिकित्वान् । प्रतिऽगृह्य । नि । धत्ते ।

तेन । प्रजाम् । वर्धयमानः । आर्यः । रायः । पोषेण । सचते । सुवीरः ॥ १ ॥

अत्रेतिहासमाचक्षते । दीर्घतमसः कक्षीवान्नाम ऋषिः ब्रह्मचर्यं चरित्वान् वेदाभ्यासाय गुरुकुले चिरकालमुपित्वा वेदान् सम्यगधीत्य व्रतानि च चरित्वा तेनानुज्ञातः पुनः स्वगृहं प्रति प्रयास्यन् मध्ये मार्गे रात्रौ विश्रान्तः । प्रभाते भावयव्यस्य पुत्रः स्वनयो नाम राजा अनुचरैः संक्रीडमानः अकस्मात् कक्षीवतः अन्तिकमाससाद् । स च रभसा प्रतिबुद्धः सहसोत्तथा । तं च राजा पाणिं गृहीत्वा स्वकीये आसने उपवेश्य अस्य सौन्दर्यमवगत्य स्वकन्याप्रदानमनाः पप्रच्छ भगवन् कस्य पुत्रः किं नामा खमिति । स च पृष्ठे मातरं पितरं च स्ववृत्तान्तं च आचक्षे । स च राजा संभाव्यः इत्यवगत्य मुदितमनाः स्वगृहं प्राप्य अस्मै मधुपर्कमारचय्य वस्त्रमाल्यादिभिः पूजयित्वा सरथा दश कन्याः शतनिष्कानश्च शतं पुंगवानां शतं गवां पष्ट्युत्तरसहस्रं पुनरेकादशरथांश्च प्रादात् । स च सर्वमनुक्रमेण प्रतिगृह्य दीर्घतमसोऽन्तिकमागत्य तस्मै प्रादर्शयत् ॥ ननु कक्ष्या नाम अश्वबन्धनी रज्जुः । तद्वान् कक्षीवान् । अश्वबन्धनं च राज्ञ एवोचितम् । अतोऽस्य राजन्यत्वात् प्रतिग्रहो नोपपद्यते । ‘याजनाध्यापने चैव विशुद्धाच्च प्रतिग्रहः’ (मनु. १०. ७६) इत्युक्तत्वात् । तस्मात् ब्राह्मणस्यैवाधिकारो न तु क्षत्रियस्येति । नैप दोषः । यद्यप्यसौ कलिङ्गाख्यस्य राज्ञः पुत्रस्तथापि तेन कलिङ्गेन स्वयं वृद्धत्वात् अपत्योत्पादनाय सामर्थ्यमलभमानेन तदुत्पादनाय याचितो दीर्घतमा ऋषिः उशिष्नामिकाम् अपत्योत्पादनाय प्रेषितया राजमहिष्या अतिजरटेन महर्षिणा सह रन्तुं लज्जमानया स्ववस्त्राभरणैरलंकृत्य स्वप्रतिनिधित्वेन प्रेषिताम् उशिष्नामिकां योषितं दासीमित्यवगत्य मन्त्रपूतेन जलेनाभिपिच्य ऋषिपुत्रीं कृत्वा^१ तथा सह रेमे । तदुत्पन्नः कक्षीवान्नाम ऋषिः । एतत्सर्वमस्माभिः पूर्वाध्याये ‘नासत्याभ्याम्’ (क. सं. १. ११६) इत्यत्र सूक्ते विस्तरेण प्रतिपादितम् । अतः अस्य क्षत्रियसंबन्धात् कक्षीवानिति नाम उपपन्नम् । दीर्घतमसः परमर्षेः उत्पन्नत्वेन ब्राह्मणत्वात् प्रतिग्रहोऽपि उपपन्न एव । इदमादि सूक्तद्वयं स्वनयस्य राज्ञो दानप्रशंसाख्यानप्रतिपादकम् । ननु अनुक्रमण्यां ‘स्वनयस्य दानस्तुतिः’ इति ‘दानतुष्टो भावयव्यं तुष्टाव’ इति चोभयत्र स्तोतव्यं भिन्नमेवानुगम्यते इत्युच्यते । उत्तरसूक्तस्य प्रथमायाम् ऋचि ‘अधिक्षियतो भाव्यस्य’ इति दातुर्भावयव्यस्य श्रूयमाणत्वात् तत्प्राथम्यमुपजीव्य पृथगुपात्तम् । वस्तुतस्तु पितुर्नाम्ना पुत्रस्य व्यवहर्तव्यत्वात् तथा ‘आ रुद्रासः’ इत्यादौ बहुशः प्रयोगदर्शनात् ‘स्वनयेन दत्ता’ इति तत्रैव सूक्ते स्वनयस्यापि श्रूयमाणत्वाच्च उभयत्रापि दातृप्रतिग्रहीत्रोरेकत्वेनैकमेव दानप्रशंसारूपमाख्यानमिति प्रसिद्धम्^२ ॥ स च कक्षीवान् आनीतं सर्वं पितुर्निवेदयन्

१. क्ष-ज्ञ-क्ष-ज-ट-राजत्वात् । २. क्ष-ज-ट-कलिङ्गराजेन । ३. क्ष-ज-ट-ऋषिः पवित्रीकृतया ।

४. क्ष-ज-ट-पुत्रस्यापि । ५. क्ष-ख-ज-ज्ञ-ज-ट-फ-सिद्धम् ।

परोक्षेणैव दानप्रकारं प्रशंसति । स्वनयो नाम राजा प्रातरित्वा प्रातरेव आत्मनः सकाशमागतः सन्^१ वरुनं रमणीयं निष्कादिकं प्रातः प्रभातकाले दधाति अस्मत्संनिधौ स्थापयति ददाति । तं स्थापितं सर्वं चिकित्त्वान् चेतनावान् अदुष्टमित्यवगतवान् प्रतिगृह्य स्वीकृत्य नि धत्ते पितुः समीपे स्थापयति । अनन्तरं तेन दत्तेन निष्कादिना प्रजां पुत्रभृत्यादिरूपां वर्धयमानः पोषयन् आयुः जीवितं च वर्धयन् सुवीरः शोभनैर्वीरैः पुत्रभृत्यादिभिरुपेतः सन् रायस्पोषेण धनानां पुनः पुनर्वर्धनेन सचते । असौ राजा संगच्छतामिति तव दातुराक्षिपं प्रार्थयते ॥

सुगुरंसत्सुहिरण्यः स्वश्चो बृहदस्मै वय इन्द्रो दधाति ।

यस्त्वायन्तं वसुना प्रातरित्वो मुक्षीजयेव पदिमुत्सिनाति ॥ २ ॥

सुऽगुः । असत् । सुऽहिरण्यः । सुऽअश्वः । बृहत् । अस्मै । वयः । इन्द्रः । दधाति ।

यः । त्वा । अऽयन्तम् । वसुना । प्रातः । इत् । मुक्षीजयाऽइव । पदिम् । उत्सिनाति ॥ २ ॥

अत्र कक्षीवतः पिता भानीतेन धनेन संतुष्टः राजानं बहुप्रकारेण आशास्ते । असौ स्वनयो राजा सुगुः असत् । शोभनैर्वहुभिर्गोभिस्तद्वान् भवतु । तथा सुहिरण्यः सुष्ठु हितरमणीयैर्धनैस्तद्वान् भवतु । तथा स्वश्वः शोभनैरश्वैस्तद्वान् सन्^२ । अस्मै राज्ञे प्रदात्रे बृहत् प्रभूतं वयः अश्वम् इन्द्रः परमेश्वरो धर्मदेवता दधाति दधातु ददातु । यतः अयं राजा अस्मै गोहिरण्याश्वाद्यानि बहुसंख्याकानि दत्तवान् अतस्तेषामभिवृद्धिप्रार्थना उचितैव । कस्यैवमाशीरिति स उच्यते । वयः यो राजा प्रातरित्वः प्रातरागामिन्नतिथे पुत्रं^३ आयन्तं गुरुकुलात् आगतं^४ पदि पथिकं यदृच्छया गन्तारं^५ त्वा त्वां वसुना अन्नसाधनेन गवादिधनेन उत्सिनाति गमनतः उत्कृष्टं बध्नाति^६ गतिं निरुणद्धीत्यर्थः । प्रतिबन्धे दृष्टान्तः उच्यते । मुक्षीजयेव पदिम् । मुच्यमाना सती बन्धनं जनयतीति मुक्षीजा मृगपक्ष्यादिबन्धनी रज्जुः । तथा पाशको यथा पदि गन्तारं मृगपक्ष्यादिकम् उत्सिनाति बध्नाति तथा मयाननुज्ञातमपि त्वां गमनं प्रतिबध्य गवादीददानादिना^७ यो राजा तोषयति स एवं भवत्विति । पदिरिति पदं व्याचक्षणेन यास्केन तदुदाहरणमयं^८ मन्त्रः^९ व्याख्यातः 'सुगुर्भवति' ततनाच्च^{१०} (निरु. ५. १९) इति ॥

आयमद्य सुकृतं प्रातरिच्छन्निष्टेः पुत्रं वसुमता रथेन ।

अंशोः सुतं पायय मत्सरस्य क्षयद्वीरं वर्धय सुनृताभिः ॥ ३ ॥

आयम् । अद्य । सुऽकृतम् । प्रातः । इच्छन् । इष्टेः । पुत्रम् । वसुऽमता । रथेन ।

अंशोः । सुतम् । पायय । मत्सरस्य । क्षयत्सवीरम् । वर्धय । सुनृताभिः ॥ ३ ॥

१. क्ष-ज-ट- 'सन्' इत्यस्यानन्तरं 'अन्येभ्योऽपि दृश्यन्ते इति कनिपि तुक्' इत्यधिकम् । २. क्ष-असत् ; क्ष-ज-ट- असत् । बहुव्रीहावाद्युदात्तत्वम् । ३. क्ष-ज-ट- 'पुत्र' इत्यस्यानन्तरं 'वत (न) उपसंख्यानमिति संबुद्धौ नकारस्य स्त्वम्' इत्याधिकम् । ४. क्ष-ज-ट-आगच्छन्तम् । ५. क्ष-ज-ट-बध्नाति । षिङ् बन्धने । क्रैयादिकः । ६. क्ष-क्ष-ज-ट-यथेष्टदानादिना । ७. क-ज-क्ष-ण-ट-व-तदुदाहरणतया अयं मन्त्रः ; क-तदुदाहरणतया मन्त्रः । ८. क-क्ष-ज-क्ष-ज-ट-ण-व-ष- इत्यादिषु 'सुगुर्भवति...ततनाच्च' इति निरुक्तप्रत्ययः पूर्णत्वेन उद्धृतः ।

‘प्रातः पूर्वेषुः प्रभातकाले अयं’ धनं दत्तवान्^१ तस्मिन्नेव काले^२ सुकृतं शोभनस्य कर्तारं त्वाम्^३
 ‘इच्छन् प्राप्तुमिच्छन् कदा दक्ष्यामीति कामयमानोऽहम्^४’ अथ अस्मिन् दिने इदानीम्^५ आर्यं प्राप्तोऽस्मि^६।
 अत्र यद्यपि केवलं प्रातरित्येव श्रुतं न पूर्वेषुरिति तथापि अद्य आयम् इत्युक्तत्वादर्थोऽपूर्वेषुः प्रातः^७ इति
 गम्यते । कीदृशम्^८ । ‘इष्टेः इष्टस्येष्टसाधनस्य यागस्य वा^९ पुत्रं पुरु त्रातारम् । ‘पुत्रः पुरु त्रायते’
 (निरु. २. ११) इति यास्कः । कर्तारमित्यर्थः । केन साधनेनेति तदुच्यते । ‘वसुमता रथेन
 समृद्धधनवता रथेन साधनेन । यद्वा । तेन सहितः इति सहायै तृतीया । किंच मदानीतेन समृद्धेन
 धनेन^{१०} अंशोः अंशुमतो वल्लिरूपस्य^{११} मत्सरस्य साधनसाधनस्य^{१२} सोमस्य । ‘मत्सरः सोमो मन्दते-
 स्तृप्तिकर्मणः’ (निरु. २. ५) इति निरुक्तम् । तस्य^{१३} सुतम् अभिपुतं रसं^{१४} पायय आत्मानं पायय
 इष्टसाधनं सोमयागं कुर्वित्यर्थः । कृत्वा च^{१५} क्षयद्वीरं क्षियन्तो निवसन्तो वीराः पुत्रभृत्यादयो यस्य
 तं तादृशं त्वदिष्टसाधनबहुधनप्रदातारं^{१६} सूनुताभिः प्रियसत्यात्मिकाभिर्वाभिः^{१७} वधेयं समृद्धं कुरु ।
 पुत्रभृत्यादिवीरैः यथा प्रवृद्धो भवति तथा कामयेत्यर्थः ॥

उप क्षरन्ति सिन्धवो मयोभुव ईजानं च यक्ष्यमाणं च धेनवः ।

पुणन्तं च पपुर्णि च श्रवस्यवो घृतस्य धारा उप यन्ति विश्वतः ॥ ४ ॥

उप । क्षरन्ति । सिन्धवः । मयःऽभुवः । ईजानम् । च । यक्ष्यमाणम् । च । धेनवः ।

पुणन्तम् । च । पपुर्णिम् । च । श्रवस्यवः । घृतस्य । धाराः । उप । यन्ति । विश्वतः ॥ ४ ॥

पूर्वस्यामृचि आनीतेन धनेन सोमयागं कुर्वित्युक्तम् । तमेव सोमयागं फलप्रदर्शनेन स्तोति ।
 ‘सिन्धवः स्यन्दनशीलाः प्रस्तुतपयोधाराः^१ । ‘सिन्धुः स्यन्दनात्’ (निरु. ९. २६) इति यास्कः ।
 ‘मयोभुवः सुखभावयित्र्यः^२ । मय इति सुखनाम ‘मयः स्यूमकम्’ (नि. ३. ६. ७) इति
 तन्नामसु पाठात् । ‘धेनवः प्रीणयित्र्यो गावः^३ ईजानं सोमयागमनुतिष्ठन्तं तथा^४ यक्ष्यमाणं यक्ष्ये इति
 प्रणतिं^५ कुर्वन्तं^६ च । न केवलमीजानं अपि तु यक्ष्ये इति अध्यवसितवन्तमपि^७ उप उपेत्य^८ ‘क्षरन्ति
 प्रणतिं^९ कुर्वन्तं^{१०} च । न च पूर्वस्यामृचि सोमं पिबेत्युक्तत्वात् सर्वेषां सोमयागानाम् अग्निष्टोमा-
 स्त्रवन्ति प्रीणयन्तीत्यर्थः । न च पूर्वस्यामृचि सोमं पिबेत्युक्तत्वात् सर्वेषां सोमयागानाम् अग्निष्टोमा-
 दिकमिति वाच्यम् । स्वर्गवत् गवादिकामनयापि सोमयागस्य कर्तुं शक्यत्वात् । न केवलं सोमयागमनु-
 तिष्ठतामेव महत्फलम् अपि तु सुकृतसाधनानि कर्मान्तराणि अधितिष्ठतामपि^{११} महत् फलमस्येवेति
 दर्शयति । ‘पुणन्तं पितृन् प्रीणयन्तं^{१२} पपुर्णिं^{१३} प्रीणनशीलम् इष्टदातारं^{१४} प्राणिनः सर्वदा प्रीणयन्तं^{१५} च
 पुरुषं^{१६} श्रवस्यवः अन्नमिच्छन्त्यः अन्नसमृद्धिहेतवः^{१७} घृतस्य^{१८} धाराः । यद्वा । घृतकुब्जाः । ‘विश्वतः
 सर्वतः^{१९} उप उपेत्य^{२०} यन्ति प्राप्नुवन्ति प्रीणयन्तीत्यर्थः ॥

१. क्ष-ज-ज-ज-ट-फ-व-यदा धनं दत्तवान्; ख-च-फ-यदा धनं लब्धवान् अस्मि । २. क्ष-ज-ट-प्राप्तोऽस्मि ।
 एतेर्लिङ्ग उत्तमैकवचने रूपम् । ३. क्ष-ज-ट-‘प्रातः’ नास्ति । ४. क्ष-ज-ट-कीदृशं त्वाम् । ५. क्ष-ज-ट-
 गोदसाधनस्य । ६. क्ष-ज-ज-ट-प्रस्तुतपयोधाराः; ख-च-फ-प्रस्तुतपयोध(धा)राः; क-ज-प्रस्तुतपयोध(धा)राः ।
 ७. क्ष-ज-ट-सुखस्य भावयित्र्यः । ८. क्ष-ज-ट-आकृतिम् । ९. क्ष-ज-ट-प्रकृतित्वात् तस्य । १०. क्ष-ज-ट-
 अनुतिष्ठतामपि । ११. क्ष-ज-ट-प्रीणयन्तम् । पृ पालनपूरणयोः । कैयादिकः । ज्वादीनां ह्रस्वः इति ह्रस्वत्वम् ।
 १२. क्ष-ज-ट-पपुर्णिं प्रीणनशीलं प्रीणनेच्छावन्तं च । आदृगमहन इति किम् । उदोष्ठपूर्वस्य इति उत्वं च ।
 १३. क्ष-ज-ट-इष्टदानादिना; ख-फ-इष्टदानात् ।

नाकस्य पृष्ठे अधि तिष्ठति श्रितो यः पूणाति स ह देवेषु गच्छति ।

तस्मा आपो घृतमर्षन्ति सिन्धवस्तस्मा इयं दक्षिणा पिन्वते सदा ॥ ५ ॥

नाकस्य । पृष्ठे । अधि । तिष्ठति । श्रितः । यः । पूणाति । सः । ह । देवेषु । गच्छति ।

तस्मै । आपः । घृतम् । अर्षन्ति । सिन्धवः । तस्मै । इयम् । दक्षिणा । पिन्वते । सदा ॥ ५ ॥

सोमयागप्रशंसाप्रसङ्गेन सामान्यतो दानम् एतदादिभिस्त्रिभिः प्रशंसति । यद्वा । सोमस्यैव स्तुतत्वात्^१ दक्षिणाशब्दस्य यागे एव प्रसिद्धत्वाच्च आ सूक्तपरिसमाप्तेः सोमयाग एव प्रस्तूयते । यः यो मर्त्यः पूणाति हविरादिदानेन देवादीन् प्रीणाति^२ सः नाकस्य । कमिति सुखनाम । तद्विरुद्धम् अकम् । न विद्यते अकं दुःखं तत्साधनं पापं वेति नाको द्युलोकः । तथा च श्रूयते—‘ न वा अमुं लोकं जग्मुषे किं च नाकम् ’ (निरु. २. १४; का. सं. २. १. २) इति^३ । तस्य पृष्ठे उच्यते उपरिदेशे^४ श्रितः सन्^५ अधि अधिकमाकल्पान्तं तिष्ठति । यद्वा । अधि तिष्ठति । अधिष्टाय प्रमुखो भूत्वा तिष्ठति । न केवलं स्वर्गाश्रयणं किन्तु देवेषु मध्ये गच्छति वर्तते स्वयमेव देवो भवतीत्यर्थः । एह इति प्रसिद्धौ । तस्मै^६ प्रीणयित्रे पुरुषाय सिन्धवः स्यन्दनशीलाः आपः घृतं तेजोवत् सारम् अर्पन्ति गच्छन्ति रसवत्यो भवन्तीत्यर्थः । किंच इयं भूमिरपि दक्षिणा सस्यादिफलसंपादनदक्षा सती सदा सर्वकालं पिन्वते सेचयति तोषयतीत्यर्थः । दातुर्जीवनसाधकान्नोदकानि^७ रुचिराणि समृद्धानि भवन्तीत्यर्थः ॥

दक्षिणावतामिदमिति चित्रा दक्षिणावतां दिवि सूर्यासः ।

दक्षिणावन्तो अमृतं भजन्ते दक्षिणावन्तः प्र तिरन्तु आयुः ॥ ६ ॥

दक्षिणावताम् । इत् । इमानि । चित्रा । दक्षिणावताम् । दिवि । सूर्यासः ।

दक्षिणावन्तः । अमृतम् । भजन्ते । दक्षिणावन्तः । प्र । तिरन्ते । आयुः ॥ ६ ॥

दक्षिणावतां बहुविधगोहिरण्यादिरूपदक्षिणाप्रदातृणाम् । इच्छद्दः एवकारार्थः । तेषामेवाधे^१ इमानि भूमौ दृश्यमानानि चित्राणि चायनीयानि स्वक्चन्दनमणिमुक्तादिरूपाणि द्रव्याणि समृद्धानि भवन्तीति शेषः । किंच दक्षिणावताम् एव दिवि द्युलोके सूर्यासः सूर्यसंवन्धिनो लोकाः तदनुगृहीता भोगा वा समृद्धा भवन्ति । किंच दक्षिणावन्तः एव अमृतं जरामरणरहितं स्थानं भजन्ते सेवन्ते । यद्वा । दानेनापहतपाप्मानः आत्मानं विदित्वा अमृतमविनाशं मोक्षं भजन्ते प्राप्नुवन्ति । ‘ यज्ञेन दानेन ’ (वृ. उ. ४. ४. २२) इति श्रुतेः । किंच दक्षिणावन्तः एव आयुः प्र तिरन्ते अतिदीर्घमेवमायुष्यं^२ वर्षयन्ते लभन्ते^३ । प्रपूर्वस्तिरतिर्वर्धनार्थः । इत् इति सर्वत्र संबध्यते ॥

१. क्ष-ख-ज-स-ज-ट-फ-व-प्रस्तुतत्वात् । २. क्ष-ज-ट-नधाणपात् इति प्रकृतिभावः । ३. क्ष-अ-ट-उपरिदेशे देवेषु मध्ये श्रितः तैरेव सेवितः सन् । ४. क-श-किंच तस्मै । ५. क्ष-ज-ट-जीवनसाधनान्युदकादीनि । ६. क्ष-ज-ट-अतीव दीर्घमायुष्यं वर्षयन्ते लभन्ते ।

मा पृणन्तो दुरितमेन आरन्मा जारिषुः सूरयः सुव्रतासः ।

अन्यस्तेषां परिधिरेस्तु कश्चिदपृणन्तमभि सं यन्तु शोकाः ॥ ७ ॥

मा । पृणन्तः । दुःऽईतम् । एनः । आ । अरन् । मा । जारिषुः । सूरयः । सुऽव्रतासः ।

अन्यः । तेषाम् । परिऽधिः । अस्तु । कः । चित् । अपृणन्तम् । अभि । सम् । यन्तु । शोकाः ॥ ७ ॥

अन्वयव्यतिरेकाभ्यां दानं प्रशंसितुमाह । 'पृणन्तः देवादीन् हविरादिना प्रीणयन्तः सन्तः' । 'दुरितं दुष्टं यथा भवति तथा प्राप्तं दुःखम्' । 'एनः तत्साधनं पापं च' । 'मा' 'आरन्' मा 'प्राप्नुवन्' । न केवलं दातार एव अपि तु 'सूरयः देवानां स्तोतारो विद्वांसः' । 'मा' 'जारिषुः' जरथा न जीर्णा^१ भवेयुः^२ । तथा 'सुव्रतासः शोभनकृच्छ्रचान्द्रायणादिनियमवन्तोऽपि मा जारिषुः' । तर्हि एषाम्^३ अन्यो जनः^४ क इति स उच्यते । 'तेषां दातृणां स्तोतृणां वा' । 'अन्यः तेभ्योऽन्यो यः कोऽपि पुरुषः' । 'परिधिः पापस्य परितो धारकः' । 'अस्तु' । यद्वा । अन्यो यः कश्चन पापदेवः तेषां परिधिस्थानीयो व्यवधाय-कोऽस्तु । यथा अग्नेः परिधिः स्वयं रक्षःप्रभृतिभिर्वाध्यमानः स्वान्तर्हितमग्निं रक्षति तद्वत् । अथवा । अन्यो धर्मविशेषः तेषां परिधिः परिधानमस्तु कवचस्थानीयोऽस्तु । तर्हि किं^५ प्राप्नुयुरिति उच्यते । 'अपृणन्तं देवादीन् अप्रीणयन्तमदातारं' । 'शोकाः चित्तपीडाः तत्साधनाः पाप्मानाः'^६ । 'अभि अभिमुखं' । 'सं' 'यन्तु सम्यक् प्राप्नुवन्तु वयं सुखिनो भवेमेत्यर्थः'^७ ॥ ॥ १० ॥

'अमन्दान्' इति पष्ठं सूक्तं 'सप्त' इत्यनुवर्तनान् सप्तचर्म । आदितः पञ्चानां कक्षीवानृषिः पष्ठयाः भावयव्यः सप्तम्याः रोमशा नाम ब्रह्मवादिनी । आदितः पञ्चानां भावयव्यस्य स्तुतिरूपत्वात् स एव देवता 'या तेनोच्यते' (अनु. २. ५) इति न्यायात् । अन्ययोः पृथीसप्तम्योस्तु भावयव्यरोमशयोः संवादः । पष्ठयाः भावयव्यः सप्तम्याः रोमशा । यद्यपि 'स्वनयेन दत्ता' (ऋ. सं. १. १२६. ३) इति श्रूयमाणत्वात्तस्यैव स्तुत्या भाव्यं तथापि पितृपुत्रयोरभेदात् 'आ रुद्रासः' इतिवत् पितृनाम्ना व्यवहर्तुं शक्यत्वात् प्रथमायामुचि^१ 'भाव्यस्य' इत्युक्तत्वाच्च 'भावयव्यं तुष्टाव' इत्येतद्विरुद्धमित्युक्ते पूर्वसूक्ते एव । आदितः पञ्च त्रिष्टुभः । अन्ये अनुष्टुभौ । तथा चानुक्रान्तम्—'अमन्दानिति कक्षीवान्दानतुष्टः पञ्चभिर्भावयव्यं तुष्टावान्ये अनुष्टुभौ भावयव्यरोमशयोर्देवतयोः संवादः' इति । उक्तो विनियोगः ॥

अमन्दान्तसोमान्प्र भरे मनीषा सिन्ध्वावधिं क्षियतो भाव्यस्य ।

यो मे सहस्रमर्मिमीत सुवान्तूर्तो राजा श्रवं इच्छमानः ॥ १ ॥

अमन्दान् । स्तोमान् । प्र । भरे । मनीषा । सिन्धौ । अधि । क्षियतः । भाव्यस्य ।

यः । मे । सहस्रम् । अर्मिमीत । सुवान् । अतूर्तः । राजा । श्रवं । इच्छमानः ॥ १ ॥

१. क्ष-ज-ट—'प्राप्नुवन्' इत्यस्यानन्तरं 'दुरुपसृष्टस्य एतेः कर्मणि निष्ठा । गतिरनन्तर इति गतेः प्रकृति-स्वरत्वम्' इत्यधिकम् । २. क्ष-ज-ट—हीयन्ते । ३. क्ष-ज-ट—एनोभाजनः । ४. क्ष-ज-ट—कम् । ५. क्ष-ज-ट—पाप्मानो वा । ६. क-क्ष-ज-ज-ट-ण—'भवेमेत्यर्थः' इत्यस्यानन्तरम् 'अत्र यद्यपि सामान्येन दानमात्रं स्तुयते तथाप्यस्य सूक्तस्य स्वनयदानस्तुतिरूपत्वात् (ख-व-दानस्तुतिरूपत्वात्) तद्दुःखमायान्विति भावः (ख-व-इत्यर्थः)' इत्यधिकम् । ७. क्ष-ज-ट-तत्र प्रथमायामुचि । ८. व-ज-त-फ-भावयव्यस्य ।

१सिन्धौ सिन्धुदेशे यद्वा लक्षणया सिन्धुतीरे समुद्रतीरे १अधि १क्षियतः अधिनिवसतः
१भाव्यस्य १भाव्यव्यस्य २। तत्पुत्रस्य स्वनयस्येत्यर्थः। तस्य १अमन्दान् अनल्पान् १स्तोमान् स्तोत्राणि
तन्निष्ठबहुविधदानादीनां कीर्तनानि १मनीषा मनीषया प्रियातिशयबुद्ध्या १प्र १भरे प्रकर्षेण ३
संपादयामि। कस्तस्य विशेष इति तत्राह। १अतूतः केनाप्यहिंसितः १यः १राजा १मे मदर्थं १सहस्रं
तत्संख्याकान् १सवान्। सूयन्ते सोमाः एषिविति सवाः सोमयागाः। तान् १अमिमीत संपूर्ण-
धनप्रदानेन १निर्मितवान्। किमिच्छन् १श्रवः सर्वैः श्रूयमाणां कीर्तिमात्मने १इच्छमानः कामयमानः।
यतोऽयमाधिज्याद्युपाधिना विना कीर्त्यर्थमेव बहुधनं प्रादात् अतस्तं स्तौमीत्यर्थः ॥

शतं राज्ञो नाधमानस्य निष्काञ्छतमश्चान्प्रयतान्तसद्य आदम्।

शतं कक्षीवाँ असुरस्य गोनां दिवि श्रवोऽजरमा ततान ॥ २ ॥

शतम्। राज्ञः। नाधमानस्य। निष्कान्। शतम्। अश्वान्। प्रयतान्। सद्यः। आदम्।

शतम्। कक्षीवान्। असुरस्य। गोनाम्। दिवि। श्रवः। अजरम्। आ। ततान् ॥ २ ॥

१नाधमानस्य स्वीकर्तव्यम् हस्त्युच्चैः याचमानस्य १असुरस्य धनानां निरसितुर्दानशीलस्य १राज्ञः
स्वतेजसा दीप्यमानस्य स्वनयस्य १निष्कान् आभरणविशेषान् इयत्ताविशेषविशिष्टानि वा सुवर्णानि
शतसंख्याकानि। शतं सहस्रम् इत्यपरिमितवचनः। अपरिमितान् १सद्यः प्रार्थनानन्तरमेव १कक्षीवान्
अहम् १आदम् आत्तवानस्मि स्वीकृतवानस्मीत्यर्थः ६। तथा १प्रयतान् शुद्धान् लक्षणोपेतान् १अश्वान्
अध्वगमनसमर्थान् हयान् आदम् आत्तवान्। तथा १गोनां पुंगवानां बलीवर्दानामित्यर्थः। उत्तरमन्त्रे
स्त्रीगवीनामभिधानात्। तेषां १शतम् आदम्। एवं प्रदाता राजा १दिवि ब्रुलोके १श्रवः कीर्तिम्
१अजरं शाश्वतीम् १आ १ततान् विस्तारितवान्। गवादिप्रतिग्रहीता अहं स्वर्गे कीर्तिमकरवमित्यर्थः ॥

उप मा श्यावाः स्वनयेन दत्ता वधूमन्तो दश रथासो अस्थुः।

षष्टिः सहस्रमनु गव्यमागात्सर्नत्कक्षीवाँ अभिपित्वे अह्नाम् ॥ ३ ॥

उप। मा। श्यावाः। स्वनयेन। दत्ताः। वधूमन्तः। दश। रथासः। अस्थुः।

षष्टिः। सहस्रम्। अनु। गव्यम्। आ। अगात्। सर्नत्। कक्षीवान्। अभिपित्वे। अह्नाम् ॥ ३ ॥

१स्वनयेन १दत्ताः १श्यावाः तद्वर्णाश्चैः युक्तत्वात् श्यावाः १वधूमन्तः आरूढाभिर्वधूभिस्तद्वन्तः
१दश एतत्संख्याकाः १रथासः रथाः १उप १अस्थुः उपस्थिताः ६। गव्यशब्दो गोसमूहवाची ९। १षष्टिः

१. च-ज्ञ-त-फ- 'भाव्यस्य' नास्ति। २. क्ष-ज-ट-भाव्यव्यस्यं। वर्णलोपः। ३. ज्ञ-ज्ञ-त-
विशेषेण। ४. क्ष-ज-ट-धनप्रदानेन। ५. क्ष-ज-ट-याचमानस्य। नाष्ट शब्दे। अनुदात्तेत्। ६. क्ष-ज-ट-
'स्वीकृतवानस्मीत्यर्थः' इत्यस्यानन्तरं 'ददातेः आहपूर्वात् आहो दोऽनास्यविहरणे इत्यात्मनेपदाभावश्चान्दसः।
लेख्याडागमः। छान्दसः शपो लृक्। इत्थलोपः इति इकारलोपः' इत्यधिकम्। ७. ख-च-फ-स्यामवर्णाश्चैः।
८. क्ष-ज-ट-उपस्थिताः। गातिस्येति सिचो लृक्। ९. क्ष-ज-ट-अत्र गोसमूहवाची। खलुरभाश्वविति
(खलुगोरथादिति) समूहे यः। व्यत्ययात् आबुदात्तत्वम्।

सहस्रमनु गद्यं पद्यधिकसहस्रं गवां समूहोऽनु आगात् आगतः । ततः आत्मानं परोक्षेण ब्रवीति । तत्सर्वं प्रतिगृह्य अयं कक्षीवान् अहां दिवसानां मध्ये अभिपिस्वे संनिहितेऽहनि सनत् । स्वीकृतं^१ रथवध्वादिकं स्वपित्रे समर्पयति स्वयं वा स्वीकरोति^२ । अभिपिस्वशब्दः आसन्न-कालवाची प्रपिस्वशब्दः^३ इतिवत्^४ । स च 'प्रपिस्वेऽभीक इत्यासन्नस्य' (निरु. ३. २०) इति यास्कनोक्तत्वात् आसन्नवचनः । उपसर्गभेदेऽप्यर्थाभेदः ॥

चत्वारिंशदशरथस्य शोणाः सहस्रस्याग्रे श्रेणिं नयन्ति ।

मदच्युतः कृशनावतो अत्यान्कक्षीवन्त उदमृक्षन्त पञ्चाः ॥ ४ ॥

चत्वारिंशत् । दशरथस्य । शोणाः । सहस्रस्य । अग्रे । श्रेणिम् । नयन्ति ।

मदच्युतः । कृशनावतः । अत्यान् । कक्षीवन्तः । उत् । अमृक्षन्त । पञ्चाः ॥ ४ ॥

दशरथस्य दशसंख्याकरथवतः सहस्रस्य सहस्रसंख्याकानुचरोपेतस्य कक्षीवतो गायूथ-सहस्रस्य वा अग्रे पुरस्तान् शोणाः शोणवर्णोपेताः अथाः चत्वारिंशत् एकैकस्य रथस्य चतुष्टये^५ सति दशस्थानां मिलित्वा चत्वारिंशदश्वा भवन्ति । तेऽपि श्रेणिं पङ्क्तिमाश्रित्य नयन्ति रथान् अभिमतदेशं प्रापयन्ति । यद्वा । अश्वनियुक्तान् रथान् श्रेणिं श्रेणीभावं नयन्ति प्रापयन्ति । एकैकं रथं चत्वारश्चत्वारः पङ्क्त्याकारेण वहन्तीत्यर्थः । अथ तान् कक्षीवन्तः । कक्ष्या अश्वसंबन्धिनी^६ रज्जुः । 'कक्ष्या रज्जुरश्वस्य' (निरु. २. २) इति यास्कनोक्तत्वात् । तामिस्तद्वन्तः । यद्वा । अङ्गिरसः पुत्राः सर्वेऽपि कक्षीवन्तः । अथवा कक्षीवदनुचराः सर्वेऽपि दृत्रिन्यायेन कक्षीवन्तः । पञ्चाः वामाद्यन्नवन्तः सन्तः मदच्युतः मदस्वाविणः उदमृक्षन्त शत्रूणां मदस्य च्यावयितृन् वा कृशनावतः सुवर्णमयनानाभरणयुक्तान् कृशनामिति हिरण्यनाम 'कृशानं लोहम्' (नि. १. २. ७) इति तन्नामसु पाठान् । सुवर्णभरणोपेतान् अत्यान् सततगमनशीलानथान् उदमृक्षन्त अध्वश्रम-जनितस्वेदापनयनाय उत्कृष्टं मार्जयन्ति ॥

पूर्वामनु प्रयतिमा ददे वस्त्रीन्युक्तां अष्टावरिधायसो गाः ।

सुवन्धवो ये विर्याऽइव वा अनस्वन्तः श्रव एषन्त पञ्चाः ॥ ५ ॥

पूर्वाम् । अनु । प्रयतिम् । आ । ददे । वः । व्रीन् । युक्तान् । अष्टौ । अरिऽधायसः । गाः ।

सुवन्धवः । ये । विर्याऽइव । वा । अनस्वन्तः । श्रवः । एषन्त । पञ्चाः ॥ ५ ॥

इदानीमानीतं धनं वन्धुभ्यो निवेदयन्नाह । हे सुवन्धवः^६ पूर्वा प्रयतिं पूर्वप्रदानम् अनु तमनुसृत्य वक्ष्यमाणानि रथादीनि वः युष्मदर्थम् आ ददे स्वीकृतवानस्मि । यद्वा । पूर्वा प्रयति

१. क्ष-ज-ट-असनत् संभक्तवान् । २. क्ष-ज-ट-प्रपिस्वशब्दवत् । ३. क्ष-ज-ट-चतुष्टये चतुष्टये । ४. क्ष-ज-ट-अश्वबन्धनी । ५. क्ष-ज-ट-काञ्चनम् । ६. च-फ-सहजाः सुवन्धवः ।

प्रदेयं रथादिकम् अनु दानक्रमेणैव आ ददे प्रतिगृहीतवानस्मि । कानि तानीति । वृत्रीन् वष्टौ च युक्तान् चतुर्भिश्चतुर्भिरध्वैर्वा युक्तान् रथानिति शेषः । अत्र संख्यापृथग्निर्देशो न विवक्षितः । तथा वरिधायसः अरिभिरीश्वरैर्धार्णीयाः बहुमूल्याः असंख्याताः वगाः च आ ददे । अत्र वक्ष्यमाणानि पूर्वं प्रतिगृहीतादधिकानीति युक्तम् । पूर्वमेव पित्रे निवेदितानां पुनर्बन्धुभ्यो निवेदनासंभवात् 'वधू-
नन्तो दश रथासो अस्थुः' (ऋ. सं. १. १२६. ३) इति दशानां रथानामुक्तत्वात् अत्र च त्रीनष्टौ इत्येकादशानां वक्ष्यमाणत्वात् वधूविशिष्टानाम् अन्येभ्यो दातुमनुचितत्वाच्च अन्यानीति युक्तम् । उक्तानामेव अनुवदनपक्षे^१ दशवधूयुक्ता रथा एको धनपूर्ण इति विवेकः । उक्तानामेव रथादीनां पुनरभिधानं प्रकृष्टवज्रापनार्थम् । सर्वे ब्राह्मणा आगता वसिष्ठश्चागत इतिवत् । इदानीं परोक्षेणाह । सुवन्धवः शोभना विद्यायोनिर्वन्धिनः येषां ते तथोक्ताः । यद्वा । शोभनबान्धवोपेताः परस्परमनुरागयुक्ता इत्यर्थः^२ । विशः प्रजाः । तत्र भवाः विश्याः । त्रियन्त इति व्राः व्राताः ॥ तकारलोप-
श्छान्दसः^३ ॥ विशां व्राता यथा परस्परमनुरागवन्तः तथा एतेऽपीत्यर्थः । वज्राः अन्नवन्तोऽङ्गिरसः संतानप्रभवा ये सन्ति ते सर्वे^४ सुवन्धवः वानस्वन्तः शकटवन्तः हविर्धानशकटोपलक्षितसोमयाग-
वन्तः सन्तः श्रवः सर्वत्र श्रूयमाणां कीर्तिम् एपेन्त इच्छन्ति इच्छन्तु वा । तदर्थम् आ ददे इति शेषः^५ ॥

आगधिता परिगधिता या कशीकेव जङ्गहे ।

ददाति मह्यं यादुरी याशूनां भोज्या शता ॥ ६ ॥

आगधिता । परिगधिता । या । कशीकाऽईव । जङ्गहे ।

ददाति । मह्यम् । यादुरी । याशूनाम् । भोज्या । शता ॥ ६ ॥

संभोगाय प्रार्थितो भावयन्त्यः स्वभार्या रोमशामप्रौढेति बुद्ध्या परिहसन्नाह । भोज्या भोग-
योग्येषा आगधिता आ समन्तात् गृहीता स्वीकृता । तथा परिगधिता परितो गृहीता । आदराति-
शयाय पुनर्वचनम् । 'गध्यं गृह्णातेः' (निरु. ५. १५) इति यास्कः । यद्वा । आगधिता आ
समन्तात् मिश्रयन्ती^६ । आन्तरं प्रजननेन बाह्यं भुजादिभिरित्यर्थः । 'गध्यतिर्मिश्रीभावकर्मा' (निरु.
५. १५) इति यास्कः । पूर्वस्मिन् पक्षे पुरुषस्य प्राधान्यम् उत्तरस्मिन्स्तु योषितः इति भेदः । कीदृशी^७
सा । या जङ्गहे अत्यर्थं गृह्णाति कदाचिदपि न मुञ्चति^८ । अत्यागे दृष्टान्तः । कशीकेव । कशीका
नाम सूतवत्सा^९ नकुली । सा यथा पश्या सह चिरकालं क्रीडति न कदाचिदपि विमुञ्चति तथैवापि ।
किंच भोज्यैषा यादुरी । यादुरिति उदकनाम । रेतोलक्षणमुदकं प्रभूतं ददातीति यादुरी । बहुरेतो-

१. क्ष-ज-ट-अनुवादनपक्षे । २. क्ष-ज-ट- 'इत्यर्थः' इत्यस्यानन्तरं 'बहुव्रीहि आद्युदात्तं ह्यच्छन्दसीति उत्तरपदाद्युदात्तत्वम्' इत्यधिकम् । ३. क्ष-ज-ट- 'तकारलोपश्छान्दसः' इत्यस्यानन्तरं 'यद्वा त्रियन्त इति व्राताः । घञर्थे कविधानमिति कः' इत्यधिकम् । ४. क्ष-ज-ट- 'सर्वे' इत्यस्यानन्तरं 'पज्जा इत्युच्यन्ते । पज्जा वा अङ्गिरस इति ध्रुतेः' इत्यधिकम् । ५. क्ष-ज-ट- 'शेषः' इत्यस्यानन्तरम् 'इषेः छान्दसे छुडि छत्वाभावः आत्मनेपदम्' इत्यधिकम् । ६. क्ष-ज-ट- 'मिश्रयन्ती' इत्यस्यानन्तरं 'तथा परिगधिता परितो मिश्रयन्ती' इत्यधिकम् । ७. क्ष-ज-ट- कीदृशी सा । जङ्गहे अत्यर्थं गृहीत्वा न मुञ्चति । प्रहेः ग्रहणकर्मणः यङ्लुकि छान्दसः अभ्यासस्य नुमागमः आत्मनेपदं च । ८. क्ष-ज-ट- वशा ।

युक्त्यर्थः^१ । तादृशी सती^२ याशूनां संभोगानाम् । यश इति प्रजनननाम । तत्संबन्धीनि कर्माणि याशूनि भोगाः^३ । तेषां^४ शता शतानि असंख्यातानि मह्यं ददाति ॥ रोमशा नाम बृहस्पतेः पुत्री ब्रह्मवादिनी परिहसन्तं स्वपतिं प्रत्याह ॥

उपोप मे परा मृश मा मे दभ्राणि मन्यथाः ।

सर्वाहमस्मि रोमशा गन्धारीणामिवाविका ॥ ७ ॥

उपऽउप । मे । परा । मृश । मा । मे । दभ्राणि । मन्यथाः ।

सर्वा । अहम् । अस्मि । रोमशा । गन्धारीणाम्ऽइव । अविका ॥ ७ ॥

भो पते^५ मे माम् । द्वितीयार्थे चतुर्थी ।^६ उपोप । द्वितीय उपशब्दः पादपूर्णः^७ । उपेत्य^८ परा मृश सम्यक् सृश । भोगयोग्यामवगच्छेत्त्यर्थः । यद्वा । मे मम गोपनीयमङ्गम् उपोप परा मृश अत्यन्तमान्तरं^९ सृश । परामर्शाभावशङ्कां निवारयति ।^{१०} मे मदङ्गानि रोमाणि दभ्राणि^{११} मा मन्यथाः अल्पानि मा बुध्यस्व । ‘दभ्रमभ्रकमित्यल्पस्य’ इति^{१२} ‘दभ्रं दभ्रोतेः’ (निरु. ३. २०) इति यास्कः । अदभ्रत्वमेव विशदयति ।^{१३} अहं रोमशा बहुरोमयुक्ता अस्मि । यतोऽहमीदृशी अतः^{१४} सर्वा संपूर्णावयवास्मि । रोमशात्वे दृष्टान्तः ।^{१५} गन्धारीणाम् अविका इव । गन्धाराः देशाः । तेषां संबन्धिनी अविजातिरिव । तद्देशस्थाः अवयो मेपाः यथा रोमशाः तथा अहमस्मि । यद्वा । गन्धारीणां गर्भधारिणीनां स्त्रीणाम् अविका अत्यर्थं तर्पयन्ती योनिरिव । तासाम् आ प्रसवं रोमादिविकर्तनस्य^{१६} शास्त्रे निषिद्धत्वात् योनी रोमशा भवति । अतः सा उपमीयते । यतोऽहमीदृशी अतो माम् अप्रौढां मा अवबुध्यस्वेत्यर्थः ॥ ११ ॥ १८ ॥

एकोनविंशेऽनुवाके सप्त सूक्तानि । तत्र ‘अग्नि होतारम्’ इति प्रथमं सूक्तमेकादशचं दिवोदास-पुत्रस्य परुच्छेपस्यापमाग्रेयमात्यष्टम् । ‘स हि शर्धः’ (क्र. सं. १. १२७. ६) इत्यस्याः पदसप्त्यक्षरा अतिष्ठति । उत्कृत्यभिकृतिः कृत्यविभक्त्या कृतिप्रकृतिकृत्यतिष्ठतिष्ठत्यत्यष्ट्यष्टिषु चतुरस्तरशताक्षरमारभ्य चतुर्णां^{१७} परित्यागे^{१८} एकैकमुक्तं छन्दो जायते । तथा सति अत्यष्ट्यतिष्ठती उत्कसंख्योपेते स्याताम् । एतत्सर्वं छन्दोग्रन्थे ‘चतुःशतमुत्कृतिः’ (पि. ४. १) इत्यादिसूत्रैः प्रतिपादितम् । तथा चानु-क्रान्तम्—‘अग्निमेकादश परुच्छेपो दैवोदासिराग्रेयं तु पारुच्छेपं सर्वमात्यष्टं तत्रातिष्ठतिः पद्ये’ इति । सूक्तस्य विशेषविनियोगो लैङ्गिकः । दशरात्रस्य पद्येऽहनि प्रातःसवने प्रस्थितयाज्यानां पुरस्तादन्या ऋचः कृत्वा प्राकृतीभिश्च सह यष्टव्यम् । तत्राग्नीध्रस्यैषा प्रथमा । ‘पद्यस्य प्रातःसवने’ इति खण्डे सूत्रितम्—‘अग्नि होतारं मन्ये दास्वन्तं दध्यष्टुह मे जनुषं पूर्वो अङ्गिराः’ (आश्व. श्रौ. ८. १) इति ॥

१. क्ष-ज-ट-‘बहुरेतोयुक्त्यर्थः’ इत्यस्थानन्तरम् ‘आतोऽनुपसर्गे कः । छान्दस ईकारस्त्रीप्रत्ययः । पृषोदरादिः’ इत्यधिकम् । २. क्ष-ज-ट-भोगाः । पृषोदरादि । ३. क्ष-ज-ट-पूर्णः । ४. क्ष-ज-ट-प्रसमुपोद इति द्विरुक्तिः । ५. क-ख-च-ज-झ-ण-व-इति निघण्टुः । ६. क्ष-ज-ट-रोमनखादिकर्तनस्य । ७. क्ष-ङ-ज-ट-चतुर्णां चतुर्णां परित्यागेन । ८. क्ष-ज-ट-प्रकृताभिः ।

अग्निं होतारं मन्ये दास्वन्तं वसुं सुनुं सहसो जातवेदसं विप्रं न जातवेदसम् ।

य ऊर्ध्वया स्वध्वरो देवो देवाच्या कृपा ।

घृतस्य विभ्राष्टिमुनु वष्टि शोचिषाजुह्वानस्य सर्पिषः ॥ १ ॥

अग्निम् । होतारम् । मन्ये । दास्वन्तम् । वसुम् । सुनुम् । सहसः । जातवेदसम् ।

विप्रम् । न । जातवेदसम् ॥ यः । ऊर्ध्वया । सुअध्वरः । देवः । देवाच्या । कृपा ।

घृतस्य । विभ्राष्टिम् । अनु । वष्टि । शोचिषा । आजुह्वानस्य । सर्पिषः ॥ १ ॥

अग्निं सर्वासां देवसेनानामग्र्यं यज्ञेष्वाग्रं नीयमानं वा होतारम् अस्मद्यागं प्रति देवाना-
माह्वतारम् । यद्वा । होमनिष्पादकं होतारम्^१ । ' जुहोतेहोतेत्यौणवाभः ' (निरु. ७. १५) इति
यास्कः । ' अग्निमद्य होतारमवृणीत ' (तै. ब्रा. २. ६. १५. १) इति श्रुतेः । ' अग्निमग्र
आवह ' (तै. ब्रा. ३. ५. ३. २) इति च अग्नेराह्वानत्वं प्रसिद्धम् । अग्निं होतारं मन्ये । एवं प्रति-
विशेषणं मन्ये इति संबन्धः । यद्वा । यागनिष्पत्तेरेवापेक्षितत्वात् एतदेव विधेयविशेषणम् । इतराणि
वक्ष्यमाणविशेषणानि स्तुतिपराणि । दास्वन्तम् अतिशयेन^२ दानवन्तं^३ वसुं सर्वेषां निवासहेतुं^४
सहसः सुनुं बलस्य पुत्रम् । अग्निर्मन्थनकाले बलेन मथ्यमानः उत्पद्यते इति पुत्रत्वमुपचर्यते ।
जातवेदसं जातानां वेदितारं जातप्रज्ञं जातबलं वा । जातवेदः शब्दो यास्केन बहुधा निरुक्तः
(निरु. ७. १९) । अग्नेर्जातवेदस्त्वे दृष्टान्तः । विप्रं न जातवेदसं जातविद्यं मेधाविनं
ब्राह्मणमिव । तं यथा बहु मन्यन्ते तथा त्वामपि मन्ये स्तौमीत्यर्थः । उक्तगुणविशिष्टः यः देवः
स्वध्वरः शोभनयज्ञवान् यज्ञं सम्यक् निर्वहन् ऊर्ध्वया उन्नतया उत्कृष्टया देवाच्या देवान् पूजयन्त्या
देवान् प्रत्यक्तया वा कृपा कृपया सामर्थ्यलक्षणया । ' देवान्प्रत्यक्तया कृपा ' (निरु. ६. ८) इति
यास्कः । तेभ्यो हविर्वहनबुद्ध्या युक्तः सन् आजुह्वानस्य आ समन्तात् हूयमानस्य सर्पिषः सरण-
शीलस्य घृतस्य विलापनेन दीप्तस्याज्यस्य विभ्राष्टिं विशेषेण आजमानम्^५ अनु स्वयमपि तदाज्यं
शोचिषा ज्वालया वष्टि कामयते स्वीकरोतीत्यर्थः ॥

यजिष्ठं त्वा यजमाना हुवेम ज्येष्ठमङ्गिरसां विप्रं मन्मभिर्विप्रेभिः शुक्रं मन्मभिः ।

परिज्मानमिव द्यां होतारं चर्षणीनाम् ।

शोचिष्केशं वृषणं यमिमा विशः प्रावन्तु जूतये विशः ॥ २ ॥

यजिष्ठम् । त्वा । यजमानाः । हुवेम । ज्येष्ठम् । अङ्गिरसाम् । विप्रं । मन्मभिः । विप्रेभिः । शुक्रं ।

मन्मभिः ॥ परिज्मानम् इव । द्याम् । होतारम् । चर्षणीनाम् ।

शोचिः शकेशम् । वृषणम् । यम् । इमाः । विशः । प्र । अवन्तु । जूतये । विशः ॥ २ ॥

१. क्ष-ज-ट-होतारम् आह्वतारम् । २. क्ष-ङ-ज-ट-अतिशयितदानम् । दातेरसुनन्तान्मनुपि तसौ मत्वर्थे
इति भस्वात् स्त्वाभावः (ङ-ष्ट्वाभावः) ३. ङ-निवासभूतम् । ४. क्ष-ङ-ज-ट-आजानम् ।

हे विप्र मेधाविन् यजुः दीप्तज्वालाग्ने यजिष्ठम् अतिशयेन यदृतमं त्वा त्वां यजमानाः वयं यष्टारः हुवेम आह्वयामः । यतो वयं यजमाना यतश्च त्वं यजिष्ठः अतो हुवेमेत्यभिप्रायः । कीदृशं त्वाम् । अङ्गिरसाम् अङ्गिरोगोत्रोत्पन्नानां मध्ये ज्येष्ठम्^१ । यद्वा । अङ्गाराणां^२ मध्ये ज्येष्ठं ज्वाला-युक्तत्वात् । ‘अङ्गिरा अङ्गाराः’ (निरु. ३. १७) इति यास्कः । ‘येऽङ्गारा आसंस्तेऽङ्गिरसोऽभवन्’ (ऐ. वा. ३. ३४) इति श्रुतेः । केन साधनेनेति तदुच्यते । मन्मभिः मननसाधनैः विप्रेभिः विशेषेण प्रीणयितृभिः मन्मभिः मन्त्रैः । यद्वा । विप्रेभिर्मैधाविभिर्ऋत्विग्भिः मन्मभिर्मन्त्रैश्च^३ सहिता वयमिति संबन्धः । त्वदाह्वानानन्तरं परिजमानं परितो गच्छन्तं याम् इव सूर्यमिव होतारं देवानामाह्वानारम् । केषामर्थे । चर्षणीनाम् । मनुष्याणामैतत् । मनुष्याणां यजमानानामर्थे । यद्वा । चर्षणीनां पूर्वं मनुष्याणामेव सतां पश्चात् यागादिसाधनेन देवत्वमापन्नानां देवानाम् आह्वानारम् । तथा शोचिकेशं केशवत् अत्यन्तायतज्वालोपेतं वृषणं वपितारम्^४ एवं रूपं यं त्वां विशः त्वामेव निविशमानाः इमाः विशः यजमानरूपाः प्रजाः जूतये स्वर्गाद्यभिमतफलप्राप्तये प्रावन्तु प्रकर्षेण प्रीणयन्तु । तादृशं त्वां हुवेमेति संबन्धः ॥

स हि पुरु चिदोर्जसा विरुक्मता दीद्यानो भवति द्रुहन्तरः परशुर्न द्रुहन्तरः ।

वीलु चिद्यस्य समृतौ श्रुवद्वनेव यत्स्थिरम् ।

निष्पहमाणो यमते नायते धन्वसहा नायते ॥ ३ ॥

सः । हि । पुरु । चित् । ओर्जसा । विरुक्मता । दीद्यानः । भवति । द्रुहन्तुः । परशुः । न ।

द्रुहन्तुः ॥ वीलु । चित् । यस्य । समऽमृतौ । श्रुवत् । वनाऽइव । यत् । स्थिरम् ।

निःसहमानः । यमते । न । अयते । धन्वऽसहा । न । अयते ॥ ३ ॥

यस्य हि स एव पूर्वं स्तुतः एवाग्निः विरुक्मता विशेषेण रोचनवता ओर्जसा उवालारूपेण बलेन पुरु चित् अत्यधिकमेव दीद्यानः दीप्यमानः द्रुहन्तरः द्रोग्धृणां तरिता निवारयिता^५ भवति अस्मात्तु द्रोहं कुर्वतां शत्रूणां हिंसको भवतीत्यर्थः । तत्र दृष्टान्तः । द्रुहन्तरः द्रोग्धृणां छेदनाय प्रयुक्तः परशुर्न परशुरिव । स यथा अमोघं हिनस्ति तथायमपि^६ । किञ्च यस्य अग्नेः समृतौ संगतौ संयोगे वीलु चित् दृढमपि पापाणादिकं श्रुवत् गच्छेत् शीर्येत^७ । तथा यत्स्थिरं यच्च पर्वतादि स्थिरमचलितं तदपि श्रुवत् । वीड्विति^८ दृढनाम, ‘वीलु च्यौत्नम्’ (नि. २. ९. १४) इति तन्नामसु पाठात् । तत्र दृष्टान्तः । वनेव^९ उदकमिव । उदकं यथाग्निः संयोगे शुष्यति तथेत्यर्थः । अत्यन्तदृढं स्थिरमपि हिनस्ति अस्मद्द्रोग्धारां शत्रुं हिनस्तीति किमु वक्तव्यमित्यभिप्रायः । किञ्च अय-

१. क्ष-ज्ञ-झ-ञ-ट-ज्येष्ठं ज्यायांसम् । यद्वा । अङ्गिरसामङ्गाराणाम् । २. क्ष-ज-ट-मन्त्रैश्च । ३. क्ष-ङ-ज्ञ-ज-ट-वर्षितारं कामानाम् । ४. ज्ञ-निस्तारयिता । ५. क्ष-ङ-ज-ट-‘तथायमपि’ इत्यस्यानन्तरं ‘द्रुहः इगुपधलक्षणः कः । तस्मिन्पदपदे संज्ञायां मृत् (तृ) वृजि इति खच् । अरुद्विपदित्यादिना मुम्’ इत्यधिकम् । ६. क्ष-ङ-ज-ट-‘शीर्येत’ इत्यस्यानन्तरं ‘शु श्रू गती । भौवादिः । लेख्यडागमः । संज्ञापूर्वकस्य विधेः अनित्यत्वात् गुणाभावः’ इत्यधिकम् । ७. क्ष-ज-ट-वीड्विति । ८. क्ष-ङ-ज-ट-वनेव । सोराकारः ।

मग्निः ^१निष्पहमाणः शत्रून् निःशेषेणाभिभवन् ^२यमते उपरमते शत्रुषु मध्ये क्रीडति तानेव नाशयति ।
तथा कुर्वन् ^३नायते न गच्छति शत्रोः सकाशात् पलायते । तत्र दृष्टान्तः । ^४धन्वसहा ^५न । धनुषा
शत्रून् अभिवति इति धन्वसहा धानुष्कः ॥ सहतेरसुन् छान्दसोऽन्त्यलोपः ॥ स यथा शत्रोरभिमुखं
विध्यति न पलायते तद्वदित्यर्थः । यद्वा । दृढधनुर्वहनक्षमः ^६धन्वसहः ॥ अस्मिन् पक्षे पचाद्यच् ।
' सुपां सुलुक् ' इत्याकारः ॥ दृढधन्वा सन् न ^७अयते न चलति ॥

दृढहा चिदस्मा अनु दुर्यथा विदे तेजिष्ठाभिररणिभिर्दाष्टिचवसेऽग्नये दाष्टिचवसे ।

प्र यः पुरूणि गाहते तक्षद्वनेव शोचिषा ।

स्थिरा चिदन्ना नि रिणात्योजसा नि स्थिराणि चिदोजसा ॥ ४ ॥

दृढहा । चित् । अस्मै । अनु । दुः । यथा । विदे ।

तेजिष्ठाभिः । अरणिऽभिः । दाष्टि । अवसे । अग्नये । दाष्टि । अवसे ।

प्र । यः । पुरूणि । गाहते । तक्षत् । वनऽइव । शोचिषा ।

स्थिरा । चित् । अन्ना । नि । रिणाति । ओजसा । नि । स्थिराणि । चित् । ओजसा ॥ ४ ॥

^१अस्मै अग्नये ^२दृढहा ^३चित् दृढहान्येव सारवन्ति हवींषि अनुक्रमेण प्रतिमन्त्रं ^४दुः ददति ॥
ददातेर्लुङि ^५' गातिस्था ' इति सिचो लुक् । ' आतः ' इति झेजुस् ॥ यजमाना ददति । दाने दृष्टान्तः ।
^६यथा ^७विदे विदुषे परमार्थदर्शने उत्कृष्टानि धनानि वितरन्ति दानशीलाः । यद्वा । अयमग्निर्यथा
विदे विन्दते स्वातिरिक्तं हविः देवेभ्यो दातुं लभते स्वीकरोति तथा दुः इति ॥ विन्दते ^८छान्दसः
शपो लुक् ॥ ' लोपस्त आत्मनेपदेषु ' इति तलोपः ॥ किंच सोऽग्निः ^९तेजिष्ठाभिः ^{१०}अरणिभिः
अत्यन्ततेजोयुक्तैर्मागेर्यज्ञादिरूपैः ^{११}दाष्टि पूजितः सन् स्वर्गादिकं ददाति ॥ ' दाष्ट दाने ' । शपो
लुक् । किमर्थम् । ^{१२}अवसे तद्रक्षणाय । यद्वा । तेजिष्ठाभिः अतिशयेन तेजोवद्भिः अरणिभिर्गमनैः
इतरदेवानुद्दिश्य यजमानेन दत्तं हविः अवसे तेषां स्वीकाराय दाष्टि । अयमग्निर्ददाति नयति ।
किंच ^{१३}अग्नये इतरदेवताप्रदानसमयेऽपि यजमानः अग्नये अग्निप्रीतये ^{१४}दाष्टि प्रथमं ददाति ।
किमर्थम् । ^{१५}अवसे रक्षणार्थम् । यदि अयममृतः स्यात् इतरेभ्यो दत्तमपि स्वयं स्वीकुर्यात् तस्मा-
दग्नये प्रयाजादिरूपेण ददातीत्यर्थः । किंच ^{१६}यः अग्निः ^{१७}पुरूणि बहूनि सामर्थ्यात् यजमानधनादीनि
^{१८}प्र ^{१९}गाहते प्रविशति प्रविश्य च वाश्यादिरूपया ज्वाल्या ^{२०}तक्षत् तनूकरोति नाशयतीत्यर्थः । तत्र
दृष्टान्तः । ^{२१}वनेव । वृक्षादिसमूहानि ^{२२}वनानि यथा प्रविश्य तक्षति दहति तथेत्यर्थः । किंच अयमग्निः
^{२३}स्थिरा स्थिराणि कठिनानि ^{२४}अन्ना अन्नानि व्रीह्यादीनि ^{२५}ओजसा तेजोरूपया ज्वाल्या ^{२६}नि नितरां
^{२७}रिणाति गच्छति पचतीत्यर्थः । ' री गतिरेषणयोः ' । कैयादिकः । ' प्वादीनां ह्रस्वः ' इति ह्रस्वः ॥
तथा ^{२८}ओजसा स्वकीयेन तेजसा ^{२९}स्थिराणि अपरिहरणीयानि पापानि अमित्राणि वा ^{३०}नि रिणाति
निःशेषेण गच्छति नाशयतीत्यर्थः ॥

१. ख-फ-धनुर्वहनकुशलः ; झ-दृढहननक्रमः ; झ-दृढधनुर्वहनक्रमः । २. क्ष-ङ-ञ-ट-ददातेश्छान्दसे लुङि । ३. ङ-झ-ञ-वृक्षादिसमूहानिव ।

तमस्य पृक्षमुपरासु धीमहि नक्तं यः सुदर्शतरो दिवातरादप्रायुषे दिवातरात् ।
आदस्यायुर्ग्रभणवद्वीळु शर्म न सूनवे ।

भक्तमभक्तमवो व्यन्तो अजरा अग्रयो व्यन्तो अजराः ॥ ५ ॥

तम् । अस्य । पृक्षम् । उपरासु । धीमहि । नक्तम् । यः । सुदर्शऽतरः । दिवाऽतरात् ।

अग्रऽआयुषे । दिवाऽतरात् ॥ आत् । अस्य । आयुः । ग्रभणऽवत् । वीळु । शर्म । न । सूनवे ।

भक्तम् । अभक्तम् । अवः । व्यन्तः । अजराः । अग्रयः । व्यन्तः । अजराः ॥ ५ ॥

१ अस्य अस्मै २ पृक्षं हविलक्षणमन्नम् ३ उपरासु उपरमन्ते अस्मिन् हवीं पीत्युपराः वेदितमीपभूमयः ।
तासु ४ धीमहि धारयामः । अस्त्येयुक्तं कस्येत्याह । ५ यः अग्निः ६ नक्तं रात्रौ ७ दिवातरात् अहोऽपि
८ सुदर्शतरः अत्यर्थं सर्वेदर्शनीयो भवति । यतोऽयं रात्रौ सर्वेषु भावेषु तमसावृतत्वात् अदृश्यमानेऽपि
स्वयमत्यर्थं प्रकाशते अतोऽस्मै धीमहि । पुनः कीदृशाय । ९ दिवातरात् अहः सकाशादेव १० अप्रायुषे ।
प्रगतमायुर्यस्यासौ प्रायुः । न प्रायुरप्रायुः । तस्मै । ' असौ योऽस्तमेति स सर्वेषां भूतानां प्राणानादा-
यास्तमेति ' (तै. आ. १. १४) इति श्रुतेः रात्रौ सर्वे भावा निद्रया आवृतत्वात् प्रायुष इव भवन्ति ।
अयमग्निस्तु सर्वप्राणिप्राणापहर्तुः सूर्यस्य रात्रौ स्वस्मिन्नेव प्रवेशात् प्रकृष्टायुर्भवति । अतोऽपि धीमहि ।
किंच ११ आत् अत एव कारणात् यतोऽयं सुदर्शतरो यतश्चायमप्रायुः अतः कारणात् १२ अस्य अस्मै
तदर्थम् १३ आयुः हविलक्षणमन्नम् १४ ग्रभणवत् १५ ग्रहणयुक्तम् अभूत् । ग्रहणे दृष्टान्तः । १६ सूनवे पुत्राय
पित्रोः १७ वीळु १८ शर्म दृढं सुखसाधनं गृहं यथा ग्रहणवद्भवति तथेत्यर्थः । शर्मेति गृहनाम ' शर्म
वर्म ' (नि. ३. ४. २१) इति तन्नामसु पाठात् । इदानीमाहवनीयादिरूपेण अग्नेर्बहुत्वमपेक्ष्याह ।
एते १९ अग्रयः २० भक्तं सेवमानम् २१ अभक्तम् असेवमानं च २२ व्यन्तः एते प्राणिनः अनुग्राह्याः इति
बुध्यमानाः २३ अवः रक्षन्ति । यद्यपि विशेषेण प्राणितो दाहपाकादिवारा रक्षन्ति तथाप्यस्ति यजमाने-
ष्वतिशय इत्याह । २४ व्यन्तः तैः प्रतः २५ हविरश्रन्तः २६ अजराः भवन्ति । स्वयं हविषा अजराः सन्तो
यजमानानप्यजरान् कुर्वन्तीत्यर्थः ॥ १२ ॥

स हि शर्धो न मारुतं तुविष्वणिरप्रस्वतीपूर्वरास्त्रिष्टनिरार्तनास्त्रिष्टनिः ।

आदद्द्व्यान्याददिर्यज्ञस्य केतुरर्हणा ।

अर्धं स्मास्य हर्षतो हर्षीवतो विश्वे जुषन्त पन्थां नरः शुभे न पन्थाम् ॥ ६ ॥

सः । हि । शर्धः । न । मारुतम् । तुविऽस्वनिः । अर्धस्वतीषु । उर्वरासु । इष्टनिः । आर्तनासु ।

इष्टनिः ॥ आदत् । द्व्यानि । आऽददिः । यज्ञस्य । केतुः । अर्हणा ।

अर्धं । स्म । अस्य । हर्षतः । हर्षीवतः । विश्वे । जुषन्त । पन्थाम् । नरः । शुभे । न । पन्थाम् ॥ ६ ॥

‘स’ ‘हि’ स एव स्तुत्यतया प्रसिद्ध एवामिः ‘तुवि’ इति बहुनाम ‘उरु तुवि’ (नि. ३. १. २) इति तन्नामसु पाठात् । बहुस्वनिः प्रभूतध्वनियुक्तो वर्तते । अत्यन्तऽवलितेऽग्नौ वायुसंपर्कात् भुगिभुगिति ध्वनिरुपपद्यते ज्वलतीत्यर्थः । ध्वनने दृष्टान्तः । ‘मार्त’ ‘शर्धो’ ‘न मरुत्संबन्धि बलमिव । मरुतां समूहो यथा ध्वनयति तथेत्यर्थः । कुत्रेति तदुच्यते । ‘अम्रस्वतीषु खननप्रोक्षणादिकर्मोपेतासु । अम्र इति कर्मनाम, ‘अम्रः दंसः’ (नि. २. १. २) इति तन्नामसु पाठात् । ‘उर्वरासु उरुवरणयुक्तासु श्रेष्ठासु वेदिभूमिषु । कीदृशोऽयम् । ‘इष्टनिः यष्टव्यः ॥ औणादिकोऽनिक् तुडागमश्च ॥ किंच ‘आर्तनासु । आर्तान् करोत्यार्तयति । आर्तयन्तीत्यार्तनाः पृतनाः । तासु ॥ ‘प्यासश्रन्थो युच्’ (पा. सू. ३. ३. १०७) । वृषादिस्वादाद्युदात्तत्वम् ॥ तासां जयाय ‘इष्टनिः पृष्ट्यो यष्ट्यो वा । किंच एवं स्वनयन्नग्निः ‘हव्यानि आज्यपुरोडाशादीनि ‘आदत् अत्ति भक्षयति ॥ छान्दसो लुङ् । यद्वा । आङ्पूर्वाददातेः ‘आङो यमहनः’ (पा. सू. १. ३. २८) इति व्यत्ययेनात्मनेपदाभावः । ‘गातिस्था’ इति सिचो लुक् । छान्दसो ह्रस्वः । केवलादेव वा ‘छन्दस्यपि दृश्यते’ इति अनजादेरपि आडागमः । अत एवानवग्रहः स एव शिष्यते ॥ ‘आददिः सर्वत्र हविरादानशीलः तथा ‘यज्ञस्य ‘केतुः प्रज्ञापकः केतुस्थानीयो वा ‘अर्हणा पूजनीयः ॥ ‘सुपां सुलुक्’ इति सोः आकारः । प्रत्ययाद्युदात्तत्वं छान्दसम् । किंच ‘हर्षतः हविर्भक्षणादत्यन्तहर्षयुक्तस्य । यद्वा । अभिमतफलदानेन यजमानान् हर्षयतः ‘हर्षीवतः आज्यस्वीकारेण हर्षयुक्तस्याग्नेः ‘पन्थां पन्थानं मार्गं ‘विश्वे सर्वे मनुष्याः ‘जुषन्त’ अप्रीणयन् असेवन्त वा । किमर्थम् । ‘शुभे शुभाय शोभनाय सुखप्राप्तये । पन्थानं सर्वैर्गन्तव्यम् ऐहिकामुष्मिकफलस्य अग्नेरेव मार्गं सर्वेऽनुगच्छन्ति । अग्निमेव प्रीणयित्वा साधयन्ति । मार्गश्रयणे दृष्टान्तः । यथा लोके ‘नरः मनुष्याः शुभे शोभनाय सुखप्राप्तये पन्थानं सर्वैर्गन्तव्यं निर्भयं प्रौढमार्गमिव ॥

द्विता यदी कीस्तासो अभिद्यवो नमस्यन्त

उपवोचन्त भृगवो मध्रन्तो दाशा भृगवः ।

अग्निरीशे वसूनां शुचिर्यो धर्णिरेषाम् ।

प्रियां अपिधीर्धनिषीष्ट मेधिर आ वनिषीष्ट मेधिरः ॥ ७ ॥

द्विता । यत् । ईम् । कीस्तासः । अभिऽद्यवः । नमस्यन्तः । उपऽवोचन्त । भृगवः । मध्रन्तः ।

दाशा । भृगवः ॥ अग्निः । ईशे । वसूनाम् । शुचिः । यः । धर्णिः । एषाम् ।

प्रियान् । अपिऽधीन् । वनिषीष्ट । मेधिरः । आ । वनिषीष्ट । मेधिरः ॥ ७ ॥

‘यत् यं’ ‘द्विता द्वित्वमापन्नं द्विप्रकारं श्रौतस्मार्तभेदेन द्वित्वमापन्नम् । यद्वा । उपलक्षणमेतत् । आहवनीयादिरूपेण नानाविधम् । यद्वा । द्विता द्विविधाय ऐहिकामुष्मिकफलाय उभयाय ॥ विभक्तेः आज्ञादेशः । ‘ईम् इममग्निं ‘कीस्तासः कीर्तनं कुर्वन्तः स्तोतारः ॥ पचाद्यचि छान्दसं सत्वम् । ‘अभिद्यवः अभितो द्योतमानाः ‘नमस्यन्तः नमस्कारोपलक्षितमुपस्थानं कुर्वन्तः ‘भृगवः भृगुगोत्रो-

त्वन्ना महर्षयः °उपबोचन्त उपेत्य ब्रुवन्ति । किं कुर्वन्तः । °दाशा दानेन निमित्तभूतेन हविर्दानार्थं °ममन्तः अरण्याम् °अग्निमन्थनं कुर्वन्तः तथा °भृगवः भ्रष्टारो हविषां पापानां वा । किं च °यः °अग्निः °शुचिः दीप्तः °धर्णिः धारणकुशलः अयमग्निः °एषां दीयमानानां °वसूनां हविलक्षणां °ईशे ईष्टे समर्थो भवति ॥ 'लोपस्त आत्मनेपदेषु' इति तलोपः ॥ यद्वा । एषां दृश्यमानानां मणि-मुक्तादीनां वसूनाम् ईशे ईष्टे समर्थो भवति प्रदातुमिति शेषः । किंच अयमग्निः °मेधिरः । मेधो यज्ञः । तद्वान् स्वयं यष्टव्यत्वेन प्रधानभूतः सन् °प्रियान् स्वप्रीतिहेतून् आज्यादीन् °अपिधीन् पर्याप्तिपर्यन्तं दत्तान् । °वनिषीष्ट संभक्तवान् संभजतां वा । तथा °मेधिरः मेधावानसौ °आ °वनिषीष्ट । अन्य-देवताकेवपि यज्ञेषु स्वयम् आज्यभागप्रयाजादिरूपं हविः संभजते ॥

विश्वासां त्वा विशां पतिं हवामहे सर्वासां समानं दम्पतिं भुजे सत्यगिर्वाहसं भुजे ।

अतिथिं मानुषाणां पितुर्न यस्यास्या ।

अमी च विश्वे अमृतासु आ वयो हव्या देवेषु वा वयः ॥ ८ ॥

विश्वासां त्वा । विशां । पतिम् । हवामहे । सर्वासां । समानम् ।

दम्पतिम् । भुजे । सत्यगिर्वाहसम् । भुजे ।

अतिथिम् । मानुषाणाम् । पितुः । न । यस्य । आस्या ।

अमी इति । च । विश्वे । अमृतासः । आ । वयः । हव्या । देवेषु । आ । वयः ॥ ८ ॥

°विश्वासां सर्वासां °विशां प्रजानां यजमानानां °पतिम् अभिमतफलदानेन पालकं °हवामहे आह्वयामः । न केवलं यजमानानां किन्तु °सर्वासां प्रजानां °समानम् एकरूपं दहनपचनाद्युपकारस्य सर्वेषां समत्वात् । तथा °दम्पतिं गार्हपत्यादिरूपेण °गृहस्य पालकम् । दम् इति गृहनाम्, 'दमे कृत्तिः' (नि. ३. ४. १२) इति तन्नामसु पाठात् ॥ अकारलोपश्छान्दसः ॥ किमर्थम् । °भुजे भोगाय हवामहे आह्वयामः । पुनः स एव विशेष्यते । °सत्यगिर्वाहसं यथार्थभूतानाम् अविसंवादिकलानां स्तुतिरूपाणां गिरां वोढारम् । यद्वा । गिरो मन्त्ररूपा वहन्तीति गिर्वाहसः ऋत्विजः । सत्याः अविसंवादिकला गिर्वाहसो यस्य तं तादृशं हवामहे इति शेषः ॥ 'वहिहाधान्यः °' इति अनुम् । 'गित्' इत्यनुवृत्तेः उपधावृद्धिः ॥ पुनः कीदृशम् । °मानुषाणां मनुष्याणाम् °अतिथिम् अतिथि-वत्पूज्यं दर्शादितिथिजपेक्ष्य आगन्तारं वा । किंच °यस्य अग्नेः °आसया समीपे । आसेत्यन्तिकनाम, 'आसा अम्बरम्' (नि. २. १६. २) इति तन्नामसु पाठात् । तत्समीपे °अमी °विश्वे °अमृतासः हविर्भोक्तृत्वेन प्रसिद्धाः सर्वे देवा अपि °आ आगच्छन्ति ॥ उपसर्गवशात् योग्यक्रियाध्याहारः ॥ किमर्थम् । °वयः हविलक्षणास्त्रमुद्दिश्य अग्निमुखात् एव इतरेभ्यो दीयमानत्वात् । तत्र दृष्टान्तः । °पितुर्न पितुरन्तिके पुत्रादभो यथा अन्नाद्यर्थं सेवन्ते तद्वत् । किंच °वयः नेतारः °ऋत्विजोऽपि °देवेषु इतरेषु इज्यमानेषु मध्ये °हव्या हवींषि °आ ददति अग्नये ॥ वेतैरीणादिको ङिः । विचि वा गुणः ॥

१. क्ष-ञ-ज्ञ-अरणीभ्याम् । २. क्ष-ञ-यजमानरूपाणाम् । ३. क्ष-ङ-ज्ञ-ञ-गार्हपत्यरूपेण ।

४. क्ष-ञ-वेतारः ।

त्वमग्ने सहसा सहन्तमः शुष्मिन्तमो जायसे देवतातये रयिर्न देवतातये ।

शुष्मिन्तमो हि ते मदो द्युम्निन्तम उत क्रतुः ।

अध स्मा ते परि चरन्त्यजर श्रुष्टीवानो नाजर ॥ ९ ॥

त्वम् । अग्ने । सहसा । सहन्तमः । शुष्मिन्तमः । जायसे । देवतातये । रयिः । न ।

देवतातये ॥ शुष्मिन्तमः । हि । ते । मदः । द्युम्निन्तमः । उत । क्रतुः ।

अध । स्म । ते । परि । चरन्ति । अजर । श्रुष्टीवानः । न । अजर ॥ ९ ॥

हे अग्ने त्वं सहसा बलेन सहन्तमः अतिशयेन शत्रूणामभिभविता तथा शुष्मिन्तमः अतिशयेन तेजस्वी जायसे ॥ सहैराणादिकः कनिन् । 'नादस्य' इति जुद्ध ॥ किमर्थम् । देवतातये देवानां विस्तारयुक्ताय यागाय तदर्थम् । यज्ञनामैतत् । यद्वा । उक्तगुणविशिष्टः स जायसे । अरण्यो-
रुपपद्यते । यज्ञार्थत्वे दृष्टान्तः । रयिर्न देवतातये । धनं यथा यज्ञार्थमुपपद्यते । तथा चोक्तं- 'यज्ञार्थं द्रव्यमुत्पन्नम्' इति । किञ्च ते तव मदः आज्यस्वीकारजनितो हर्षः । शुष्मिन्तमः अतिशयेन बलवान् । हिशब्दः प्रसिद्धौ । आज्येन अग्नेर्मदो भवतीति प्रसिद्धम् । अपि च ते क्रतुः कर्मविशेषोऽपि द्युम्निन्तमः यशोयुक्तोऽन्ययुक्तो वा खलु । 'द्युम्नं द्योततेयंशो वाञ्छं वा' (निरु. ५. ५) इति यास्कः । अध अतः कारणात् अजर हे जरारहिताग्ने ते त्वां परि चरन्ति यजमानाः । तत्र दृष्टान्तः । श्रुष्टीवानो न दृता इव । ते यथा वार्ताविशेषप्रदानेन राजानं सेवन्ते तद्वत् ॥ 'छन्दसीवनिपौ' इति वनिष् । छान्दसं प्रथयाद्युदात्तत्वम् ॥ अजर भक्तानामजरयितः ॥ अन्तर्भावितव्यार्थात् पचाद्यच् । यद्वा । अजर अस्तोतः । जरा स्तुतिः । असौ न कस्यापि स्तोता भवति किंतु सर्वैः स्वयं स्तूयते । तादृशं त्वां परिचरन्तीत्यर्थः ॥

प्र वो महे सहसा सहस्वते उपबुधे पशुषे नाग्रये स्तोमो बभूवग्रये ।

प्रति यदी हविष्मान्विश्वासु क्षासु जोगुवे ।

अग्ने रेभो न जरत ऋषूणां जूर्णिर्होत ऋषूणाम् ॥ १० ॥

प्र । वः । महे । सहसा । सहस्वते । उपःऽबुधे । पशुऽसे । न । अग्रये । स्तोमः । बभूतु । अग्रये ।

प्रति । यत् । ईम् । हविष्मान् । विश्वासु । क्षासु । जोगुवे ।

अग्ने । रेभः । न । जरते । ऋषूणाम् । जूर्णिः । होता । ऋषूणाम् ॥ १० ॥

हे उद्गात्रादयः स्तोतारः वः युष्माकं संबन्धि स्तोमः स्तोत्रम् अग्रये प्र बभूतु प्रीणयितुं समर्थं भवतु ॥ छान्दसः शपः श्लुः । अत्वं चाभ्यासस्य । 'भूसुवोस्तिडि' इति गुणाभावः ॥ कीदृशायाग्रये । महे महते पूज्याय सहसा पराभिभवतामर्थेन तद्वते उपबुधे उपःकाले

प्रबुध्यमानाय ॥ 'अहरादीनां पत्यादिपूषंस्थानम्' इति स्खम् ॥ 'पशुषे पशुफलप्रदाय । नशब्दोऽत्र अपिशब्दार्थः । यद्वा । पशुषे पशुप्रदाने प्रभवे यथा स्तुतिः क्रियते तद्वत् । किमर्थमिति तदुच्यते । 'ईम् एनमग्निं प्रति लक्ष्मीकृत्य हविष्मान् घृतादिहविर्युक्तः' यजमानः 'विश्वासु' 'क्षासु' सर्वासु निवास-भूतासु वेदिभूमिषु 'जोगुवे' अत्यर्थं गच्छति ॥ गुवतेर्यङ्लुगन्तात् छान्दसो लिट् । व्यत्ययेनात्मनेपदम् । 'अमन्त्रे' इति पर्युदासात् आमभावः ॥ क्षेति भूनाम, 'क्षा क्षामा' (नि. १. १. ५) इति तन्नामसु पाठान् । 'ऋषूणाम्' आगन्तूणां देवानां मध्ये श्रेष्ठमग्निं 'जृणिः' स्तुतिकुशलः 'होता' अग्ने इतरदेवेभ्यः पूर्वं 'जरते' स्तौति । तत्र दृष्टान्तः । 'ऋषूणां' महतां धनवताम् 'अग्ने' 'रेभो' 'न वन्दीव ॥ 'ऋषी गतौ' । औणादिकः कुप्रत्ययः । 'नामन्यतरस्याम्' इति नाम उदात्तत्वम् यद्वा । ऋषूणाम् इत्येतत् होतृविशेषणम् । ऋषूणां ज्ञानवतां मध्ये श्रेष्ठोऽयं होता इत्यर्थः ॥

स नो नेदिष्ठं ददृशान् आ भराग्ने देवेभिः

सचंनाः सुचेतुना महो रायः सुचेतुना ।

महि शविष्ठ नस्कृधि संचक्षे भुजे अस्यै ।

महि स्तोतृभ्यो मघवन्त्सुवीर्यं मथीरुग्रो न शवसा ॥ ११ ॥

सः । नः । नेदिष्ठम् । ददृशानः । आ । भर । अग्ने । देवेभिः ।

सचंनाः । सुचेतुना । महः । रायः । सुचेतुना ।

महि । शविष्ठ । नः । कृधि । संचक्षे । भुजे । अस्यै ।

महि । स्तोतृभ्यः । मघवन् । सुवीर्यम् । मथीः । उग्रः । न । शवसा ॥ ११ ॥

हे 'अग्ने' 'सः' एवं 'नः' 'नेदिष्ठम्' अत्यन्तसमीपे 'ददृशानः' वेद्यां ददृशानः दीप्तत्वेन दृश्यमानः 'देवेभिः' 'सचंनाः' इतरैर्देवैः समानाञ्चः । अग्निमुखैर्नैव इतरेषां हविःस्वीकारात् समाना-जत्वम् । 'सुचेतुना' शोभनेन चेतनेन चेतसा वा । पुनस्तदेव विशेष्यते । 'सुचेतुना' शोभनचेतोवता मया ॥ औणादिक उः । बहुव्रीहौ 'नःसुभ्याम्' इत्युत्तरपदान्तोदात्तत्वम् ॥ युक्तेन । स्वदायत्ते मयि अनुग्रहयुक्तेनेत्यर्थः । तादृशस्त्वं 'महः' पूजनीयानि 'रायः' धनानि 'आ' 'भर' अस्माकमाहर । हे अग्ने 'शविष्ठ' बलवन्महो 'नः' अस्मभ्यं 'महि' महदन्नं महतीं कीर्तिं वा 'कृधि' कुरु संपादय । शविष्ठेति संबोधितत्वात् तदेव प्रार्थ्यते इति गम्यते । किमर्थम् । 'संचक्षे' सम्यग्दर्शनीयत्वाय^१ 'अस्यै' अस्याः पृथिव्याः संबन्धिने 'भुजे' भोगाय । यद्वा । संचक्षे भुजे इति सामानाधिकरण्यम् । सम्यग्दर्शनीयाय भोगायेत्यर्थः । न केवलं यजमानेभ्योऽस्मभ्यमेव अपि तु 'स्तोतृभ्यः' स्तोत्रकर्तृभ्योऽपि हे 'मघवन्' अन्नवन्महो 'सुवीर्यं' शोभन्पुत्रभृत्याद्युपेतं धनं शोभनसामर्थ्यं वा 'कृधि' कुरु । किंच शवसा बलेन युक्तः सन् 'मथीः' अस्मद्विरोधिना नाशय ॥ लुङि 'ह्यन्तक्षण' इति वृद्धिप्रतिषेधः । कारकपक्षे औणादिक ईकारः । आयुदात्तश्छान्दसः ॥ यद्वा । मथीः मथनवांस्त्वम् अस्मदर्थं शवसा बलेन

युक्तो भवेति शेषः । तत्र दृष्टान्तः । 'उग्रो वन शवसा । यथा कश्चित् क्रूरः शवसा बलेन मयीर्भवति तद्वत् ॥ १३ ॥

'अयं जायत' इति अष्टमं द्वितीयं सूक्तम् । 'अयं जायताष्टौ' इत्यनुक्रमणिका । परुच्छेप ऋषिः । 'सर्वमायष्टम्' इत्युक्तत्वात् अत्यष्टिच्छन्दः । 'आमेयं तु' इति तुशब्दस्योक्तत्वात् इदमप्यामेयम् । पृष्ठपस्य पष्ठेऽहनि एतत्सूक्तम् आज्यशस्त्रत्वेन विनियुक्तम् । सूत्रितं च 'पष्ठस्य' इति खण्डे—'अयं जायत मनुषो धरीमणीत्याज्यम्' (आश्व. श्रौ. ८. १) इति ॥

अयं जायत मनुषो धरीमणि होता यजिष्ठ उशिजामनु व्रतमग्निः स्वमनु व्रतम् ।

विश्वश्रुष्टिः सखीयते रयिरिव श्रवस्यते ।

अदब्धो होता नि पदादिळस्पदे परिर्वीत इळस्पदे ॥ १ ॥

अयम् । जायत । मनुषः । धरीमणि । होता । यजिष्ठः । उशिजाम् ।

अनु । व्रतम् । अग्निः । स्वम् । अनु । व्रतम् ।

विश्वश्रुष्टिः । सखिड्यते । रयिः इव । श्रवस्यते ।

अदब्धः । होता । नि । सप्त । इळः । पदे । परिर्वीतः । इळः । पदे ॥ १ ॥

अयम् । अग्निः । मनुषः मनुष्यस्य अध्वर्योः सकाशात् जायत अरणिमन्थनेनोत्पन्नः । कीदृशोऽयम् । होता देवानामाह्वाता यजिष्ठः अतिशयेन यष्टतमः । किमर्थमुत्पन्न इति । उशिजां फलस्य कामयितृणां यजमानानां व्रतं सोमयागादिरूपं कर्म अनु लक्ष्यकृत्य । न केवलं परार्थमेव अपि तु अयमर्थः । एवं व्रतम् अनु स्वकीयं हविः स्वीकारादिरूपं कर्म अनुलक्ष्य । पुनः स एव विशेष्यते । विश्वश्रुष्टिः विश्वविषयकर्मवान्^१ । कस्मै । सखीयते सखिस्वमात्मन इच्छते । तथा श्रवस्यते अतिप्रसिद्धाश्च आत्मनः^२ इच्छते यजमानाय रयिरिव धनस्थानीयो भवति । धनं यथा सख्यम् अन्नसमृद्धिं च साधयति तद्वत् अयमग्निरपि तस्मै द्वयं^३ साधयतीत्यर्थः । किंच अयमग्निः इळस्पदे इडाया भूम्याः पदे ॥ अन्यलोपश्छान्दसः ॥ धरीमणि सारभूते स्थाने वेदिरूपे । 'वेदिमाहुः परमन्तं पृथिव्याः' (तै. सं. ७. ४. १८. २) इति श्रुतेः । 'एतावती वै पृथिवी यावती वेदिः' (तै. सं. २. ६. ४. १) इति च । पुनस्तदेव विशेष्यते । इळस्पदे इडादेवताया मनोः पुन्या गोरूपाया इडोपह्वानमन्त्रप्रतिपादितायाः पदे पादन्यासप्रदेशे । 'इडा वै मानवी यज्ञानूकाशिन्यासीत्' (तै. ब्रा. १. १. ४. ४) इति 'इडायाः पदे घृतवति स्वाहा' (तै. सं. १. २. ५. १) इति च श्रुतेः । नि षदत् निषीदति । कीदृशोऽयमग्निः । अदब्धः केनाप्यर्हिसितः होता होमनिष्पादकः परिर्वीतः ऋत्विग्भिः परिधिभिर्वा परितो वेष्टितः । एवंभूतः सन् नि षदत् ॥

१. क्ष-ङ-अ-ट-विश्वश्रयकर्मवान् । २. ख-च-फ-अर्हं अतिप्रसिद्धत्वं वा आत्मनः । ३. क्ष-ज-ट-तत् द्वयम् ।

तं यज्ञसाधमपि वातयामस्यृतस्य पथा नमसा हविष्मता देवताता हविष्मता ।

स न ऊर्जामुपाभृत्यया कृपा न जूर्यति ।

यं मातरिश्वा मनवे परावतो देवं भाः परावतः ॥ २ ॥

तम् । यज्ञसाधम् । अपि । वातयामसि । ऋतस्य । पथा । नमसा । हविष्मता ।

देवताता । हविष्मता ॥ सः । नः । ऊर्जाम् । उपऽआभृति । अया । कृपा । न । जूर्यति ।

यम् । मातरिश्वा । मनवे । परावतः । देवम् । भारिति भाः । परावतः ॥ २ ॥

यज्ञसाधं यज्ञस्य साधकम् ॥ साधोतेः क्विप् कुटुत्तरपदप्रकृतिस्वरस्वम् ॥ यत् अग्निं वेष्टां स्थापितम् यपि यवातयामसि । अपिः संभावनार्थः । आ परितोषं सेवामहे ॥ 'वात गतिसुख-सेवनयोः' । चौरादिकः । इदन्तो मसिः ॥ केनोपायेनेति तदुच्यते । ऋतस्य यथा यागस्य मार्गेण यागानुष्ठानेन । 'यज्ञेन देवेभ्यः' (तै. सं. ६. ३. १०. ५) इति श्रुतेः । यज्ञेन देवस्य महती प्रीतिः भवति । यद्वा । ऋतस्य यज्ञस्य पथा । मार्गस्तीर्थार्थः । 'पूर्वेणोत्क्रमपरेण प्रणीताः' (आश्व. श्रौ. १. १) इत्यादिसूत्रोक्तः । तेन मार्गेण गत्वा । पुनः केन । हविष्मता आज्यादिप्रदेयद्रव्यवता नमसा नमस्कारोपलक्षणेन^१ स्तोत्रेण^२ उपस्थानेन वा । तदुभयेनेत्यर्थः । कुत्रेति तदुच्यते । हविष्मता हविष्मति आज्यपुरोडाशादिवहुहविर्युक्ते देवताता देवानां विस्तारयुक्ते यज्ञे । किंच यः अग्निः नः अस्मत्संबन्धिनाम् ऊर्जाम् हविलक्षणानाम् अन्नानाम् उपाभृति उपाहरणे तस्वीकारविषये^३ ॥ उपा-दुपसृष्टात् हरतेः क्तिन् । 'हृग्रहोभेः' इति भत्वम् । 'सुपां सुलुक्' इति सप्तम्या लुक् । 'तादौ च' इत्यनन्तरस्य गतेः प्रकृतिस्वरस्वम् ॥ अया कृपा अनया सामर्थ्यलक्षणया कल्पनया हविः-स्वीकरणरूपया न जूर्यति यज्ञसमाप्तिपर्यन्तं न नश्यति । अजरो वर्तते इत्यर्थः । स इत्युक्तम् । क इत्याह । यम् अग्निं देवं द्योतनशीलं मातरिश्वा अन्तरिक्षसंचारी वायुः पूर्वं मनवे मनोरथाय परावतः अतिदूरं गतवतः आदित्यात् भाः अभासीत् । औचित्येन भूमौ स्थापितवानित्यर्थः । तद्वत् परावतः दूरात् देवम् अग्निम् अस्मदेवयजनं प्रति स्थापयित्वित्यर्थः ॥

एवेन सद्यः पर्येति पार्थिवं मुहुर्मां रेतो वृषभः कर्निक्रदद्धदेतः कर्निक्रदत् ।

शतं चक्षाणो अक्षभिर्देवो वनेषु तुर्वणिः ।

सदो दधान उपरेषु सानुषुः अग्निः परेषु सानुषु ॥ ३ ॥

एवेन । सद्यः । परि । एति । पार्थिवम् । मुहुः ऽङ्गीः । रेतः । वृषभः । कर्निक्रदत् । दधत् ।

रेतः । कर्निक्रदत् ॥ शतम् । चक्षाणः । अक्षभिः । देवः । वनेषु । तुर्वणिः ।

सदः । दधानः । उपरेषु । सानुषु । अग्निः । परेषु । सानुषु ॥ ३ ॥

अयमग्निः ऽएवेन गमनसाधनेन गमनेन वा ऽसद्यः अस्मदाह्वानानन्तरं ऽपार्थिवं पृथिवीसंबन्धि
स्थानं वेदिलक्षणमेव ऽपरि परितः । यद्वा । अनर्थकः आभिमुख्यार्थो वा परि । ऽएति गच्छति । कीदृशो-
ऽग्निः । ऽमुहुर्गीः सर्वदा गीयमानः । रेतःशब्देन^१ तत्कार्यं हवीरूपमज्ञमुच्यते । तद्वान् ॥ मत्त्वधीयो
लुप्यते ॥ ऽवृषभः कामानां वर्पिता ऽकनिकदत् शब्दयन् पर्येति । पुनः स एव विशेष्यते । ऽरेतः
ऽदधत् आज्यादिस्वीकारेण अत्यधिकं सामर्थ्यं दधानः ऽकनिकदत् शब्दयन् पर्येतीति शेषः । पुनः स
एव विशेष्यते । अयमग्निः ऽदेवः ऽवनेषु संभजनेषु स्तोत्रेषु निमित्तभूतेषु ऽअक्षभिः अक्षस्थानीयाभिः
ज्वालाभिः ऽशतं ऽचक्षाणः सर्वतः प्रकाशमानः । यद्वा । ज्वालोकपेण यजमानेन कृतं शतगुणितं
प्रख्यापयन् । तथा ऽतुर्वणिः शीघ्रगन्ता शत्रूणां हिंसको वा । 'तुर्वणिस्तूर्णवनिः' (निरु. ६. १४)
इति यास्कः । किंच ऽसानुषु समुच्छ्रितेषु । 'सानु समुच्छ्रितं भवति' (निरु. २. २४) इति यास्कः ।
तेषु ऽउपरेषु । उपरमन्ते एवमग्नयः इत्युपरा धिष्या यजमानगृहा वा । तेषु ऽसदः ऽदधानः
स्थानं धारयमाणः ऽअग्निः सद्यः पर्येतीति पूर्वत्रान्वयः । किमर्थम् । ऽपरेषु उत्कृष्टेषु ऽसानुषु
समुच्छ्रितेषु कर्मसु हविःषु वा निमित्तभूतेषु ॥

स सुक्रतुः पुरोहितो दमेदमेऽग्निर्यज्ञस्याध्वरस्य चेतति क्रत्वा यज्ञस्य चेतति ।

क्रत्वा वेधा इषूयते विश्वा जातानि पस्पशे ।

यतो घृतश्रीरतिथिरजायत वह्निर्वेधा अजायत ॥ ४ ॥

सः । सुऽक्रतुः । पुरःऽहितः । दमेऽदमे । अग्निः । यज्ञस्य । अध्वरस्य । चेतति । क्रत्वा । यज्ञस्य ।

चेतति ॥ क्रत्वा । वेधाः । इषूऽयते । विश्वा । जातानि । पस्पशे ।

यतः । घृतऽश्रीः । अतिथिः । अजायत । वह्निः । वेधाः । अजायत ॥ ४ ॥

ऽसः ऽअग्निः ऽसुक्रतुः शोभनकर्मा ऽपुरोहितः पुरो धार्यमाणः । यद्वा । पुरोहितवत् यागनिर्वाहकः
सन् । ऽदमेदमे तत्तद्यजमानगृहे सर्वेषु देवयजनेषु वा ऽअध्वरस्य नाशरहितस्य फलप्रदस्य ऽयज्ञस्य
तदर्थं ऽचेतति जानाति प्रबुध्यते इत्यर्थः^२ । किंच अयं^३ यजमानोऽपि ऽक्रत्वा शोभनेन कर्मणा ऽयज्ञस्य
ऽचेतति कर्तव्यतामवजानाति । किंच अयमग्निरपि ऽक्रत्वा प्रकृतेन कर्मणा ऽवेधाः विविधानां फलानां
कर्ता सन् ऽइषूयते । इष्यते इति इषुः अज्ञम् आगमनं^३ वा । तदिच्छते यजमानार्थं ऽविश्वा ऽजातानि
सर्वाणि संपादितानि हविरादीनि ऽपस्पशे अत्यर्थं स्पृशति स्वीकरोति । ऽयतः अयं ऽघृतश्रीः घृतं
सेवमानः ऽअतिथिः अतिथिवत्पूज्यश्च ऽअजायत-उत्पन्नः । यतः कारणात् घृतम् अत्यर्थं सेवमानः
प्रबुद्धोऽभवत् अतः पस्पशे इत्यर्थः । एवमग्नौ प्रबुद्धे सति यजमानोऽपि ऽवह्निः हविषां वोढा ऽवेधाः
विविधस्य फलस्य कर्ता उत्पादयिता ऽअजायत समर्थोऽभवत् ॥

१. क-क्ष-ज्ञ-अ-र-रेतः । उदकवाचिना रेतःशब्देन । २. क्ष-ज-ट-इत्यर्थः । यद्वा यज्ञस्य दमेदमे
इति संबन्धः । किंच अयम् । ३. क्ष-ज-ट-अवनम् ।

क्रत्वा यदस्य तविषीषु पृञ्चतेऽपरेवेण मरुतां न भोज्येऽपिराय न भोज्या ।

स हि ष्मा दानमिन्वति वसूनां च मज्मना ।

स नस्त्रासते दुरितादभिहुतः शंसादघादभिहुतः ॥ ५ ॥

क्रत्वा । यत् । अस्य । तविषीषु । पृञ्चते । अग्नेः । अवेन । मरुताम् । न । भोज्या । इषिराय ।
न । भोज्या ॥ सः । हि । स्म । दानम् । इन्वति । वसूनाम् । च । मज्मना ।

सः । नः । त्रासते । दुःऽइतात् । अभिऽहुतः । शंसात् । अघात् । अभिऽहुतः ॥ ५ ॥

यत् यस्मात् कारणात् सर्वे यजमानाः यत्वा प्रकृष्टेन कर्मणा हविष्प्रदानादिरूपेण अस्य
अग्नेः तविषीषु प्रबलासु ज्वालासु अवेन तृप्तिनिमित्तेन भोज्या भक्ष्याणि पुरोडाशादीनि पृञ्चते
मिश्रयन्ति । तविषीति बलनाम 'तविषी शुष्मम्' (नि. २. ९. १०) इति तन्नामसु पाठात् ।
तत्र दृष्टान्तः । मरुतां न भोज्या वायूनां संबन्धीनि व्रीह्याद्यजानीव । वायुषु मेघं निर्भिद्य
वृष्टिं जनयत्सु सत्सु सस्यादिद्वारा व्रीह्यादिभोज्यानि यथा पृञ्चते तथेत्यर्थः । दाने दृष्टान्तः । इषिराय
न भोज्या । एषणयुक्ताय याचमानायार्थिने भोज्या भोग्यानि भक्ष्यादीनि यथा दीयन्ते तद्वत्^१ ।
इषिरशब्दो यास्कैर्नैवं निरुक्तः—'इषणेन वैषणेन वा' (निरु. ४. ७) इति । अतः कारणात् सः^२
खलु^३ यजमानः दानम् इन्वति हविष्प्रदानं तस्मै व्याप्नोति । यद्वा । स्वयमभिमतं दानमिन्वति ।
इन्वतिर्व्याप्तिकर्मा 'इन्वति ननक्ष' (नि. २. १८. १) इति तत्कर्मसु पाठात् । केन सामर्थ्येनेति ।
वसूनां च मज्मना निवासयोग्यानां धनानाम् अग्निना लब्धानां बलेनैव । यद्वा । सोऽग्निर्वसूनां
हविर्निवासयोग्यानां ज्वालारूपाणां धनानां मज्मना बलेन दानमिन्वतीति शेषः । किंच सः
अग्निः अभिहुतः आभिमुख्येन पापैः द्वियमाणान् नः अस्मान् दुरितात् पापात् त्रासते
त्रायते । तथा शंसात् अतिप्रभूतत्वेन शंसनीयात् यद्वा हिंसकात् अभिहुतः अभितो द्वियमाणात्
अघात् दुःखात् तत्कारणात् पापाद्वा त्रासते त्रायते ॥ ॥ १४ ॥

विश्वो विहाया अरतिर्वसुर्दधे हस्ते दक्षिणे

तरणिर्न शिश्रथच्छ्रवस्यया न शिश्रथत् ।

विश्वस्मा इदिपुध्यते देवत्रा हव्यमोहिषे ।

विश्वस्मा इत्सुकृते वारमृण्वत्यग्निद्वारा व्यृण्वति ॥ ६ ॥

विश्वः । विहायाः । अरतिः । वसुः । दधे । हस्ते । दक्षिणे । तरणिः । न । शिश्रथत् ।

श्रवस्यया । न । शिश्रथत् ॥ विश्वस्मै । इत् । इषुध्यते । देवत्रा । हव्यम् । आ । ऊहिषे ।

विश्वस्मै । इत् । सुऽकृते । वारम् । ऋण्वति । अग्निः । द्वारा । वि । ऋण्वति ॥ ६ ॥

१. क्ष-ञ-ट-भोज्यानि । २. क्ष-ञ-ट-तद्वत् इत्यस्यानन्तरं 'यद्वा इषिराय एषणाय तत्पर्याप्तये भोज्या
भोग्यानि यथा संपद्यन्ते तथेत्यर्थः' इत्यधिकम् । ३. क्ष-ञ-ट-स हि स खलु । ४. क्ष-ञ-ट-बलेन ।

अयमग्निः ^१दक्षिणे अभिमतं प्रदातुम् उत्साहयुक्ते ^२हस्ते वामेतेरे^३ यजमानाय दातव्यं धनं
^४दधे धारयति । कीदृशोऽयम् । विश्वः सर्वैर्गन्तव्यः यद्वा विश्वात्मकः ^५विहायाः^६ महान्^७ । विहाया
इति महश्चाम, 'विहायाः यद्वाः' (नि. ३. ३. १२) इति तन्नामसु पाठात् । ^८अरतिः ईश्वरः अरम-
माणः^९ वा अप्रीतिः^{१०} ॥ अत्र 'वहिवस्यतिभ्यश्चित्' इति अप्रत्ययः । चिद्वावादान्तोदात्तः ॥ श्रुत्वा^{११}
च ^{१२}शिश्रथत् । श्रुतं हस्तं यजमानार्थं श्रथयति ददाति ॥ श्लथयतेलुङि चङि रूपम् ॥ तत्र दृष्टान्तः ।
^{१३}तरणिर्न तरणिरिव तारकः सूर्य इव । स यथा स्वोपासकाय अभिमतं हस्ते श्रुत्वा वितरति
तद्वत् । यद्वा । तरणिः सर्वस्य तारको न शिश्रथत् । यजमानं न श्रथयति न मुञ्चति । किञ्च
^{१४}श्रवस्यया ^{१५}न ^{१६}शिश्रथत् हवीरूपान्नेच्छयैव न शिश्रथत् न विमुञ्चति । अयमनुग्रहेणैव पालयते,
हविःस्वीकारस्तु व्यपदेशमात्रेण^{१७} इति भावः । इदानीं प्रत्यक्षकृतः । हे अग्ने ^{१८}देवत्रा देवेषु मध्ये
अतिशयेन त्वं ^{१९}विश्वस्मै सर्वस्मै ^{२०}इषुभ्यते हविरात्मन इच्छते इन्द्रादये ॥ इषुभ्यतिः कण्ठादिः ॥ ^{२१}हव्यं
तत्तद्देवतासुदिश्य प्रप्तं पुरोडाशादिकम् ^{२२}ओहिषे सर्वतो वहसि ॥ वहेल्लेति यजादिवात् संप्रसारणम् ॥
किञ्च अयमग्निः ^{२३}विश्वस्मै^{२४} ^{२५}सुकृते शोभनयज्ञकर्त्रे यजमानाय ^{२६}वारं सर्वैर्वरणीयं क्षुदादिनिवारकं
वा अन्नादिकम् ^{२७}ऋणवति गच्छति करोतीत्यर्थः । किञ्च अयम् ^{२८}अग्निः ^{२९}द्वारा स्वर्गाद्यभिमतद्वा-
राणि^{३०} ^{३१}व्यवृण्वति विवृणोति । प्रतिबन्धकपापपनयनद्वारा अभिमतानि साधयतीत्यर्थः ॥ ऋणवतिर्गति-
कर्मा । यद्वा । रिविर्गत्यर्थः । इदित्वात् नुम् । छान्दसं रेफस्य संप्रसारणम् ॥

स मानुषे वृजने शंतमो हितोऽग्निर्यज्ञेषु जेन्यो

न विश्पतिः प्रियो यज्ञेषु विश्पतिः ।

स हव्या मानुषाणामिळा कृतानि पत्यते ।

स नस्त्रासते वरुणस्य धूर्तेर्महो देवस्य धूर्तेः ॥ ७ ॥

सः । मानुषे । वृजने । शम्^१ऽतमः । हितः । अग्निः । यज्ञेषु । जेन्यः । न । विश्पतिः । प्रियः ।

यज्ञेषु । विश्पतिः ॥ सः । हव्या । मानुषाणाम् । इळा । कृतानि । पत्यते ।

सः । नः । त्रासते । वरुणस्य । धूर्तेः । महः । देवस्य । धूर्तेः ॥ ७ ॥

^१सः ^२अग्निः ^३मानुषे मनुष्यस्य यजमानस्य संबन्धिनि ^४वृजने वर्जनीये पापे निमित्तभूते
सति ^५यज्ञेषु निमित्तेषु^६ ^७शंतमः अत्यन्तं सुखतमः अरिष्टस्य निवारकात्वात् अत एव ^८हितः स्वर्गा-
द्यभिमतसाधकत्वात् । किञ्च अयं ^९यज्ञेषु ^{१०}विश्वपतिः ऋत्विग्गुणाणां प्रजानाम् अतिशयेन पालकः ॥
'पत्यावैश्वर्ये' इति पूर्वपदप्रकृतिस्वरे प्राप्ते 'परादिछन्दसि बहुलम्' इत्युत्तरपदाद्युदात्तत्वम् ॥ अत
एव ^{११}प्रियः च भवति । तत्र दृष्टान्तः । ^{१२}जेन्यो ^{१३}न ^{१४}विश्वपतिः जयशीलो राजेव । स यथा परसेना-
द्युपद्रवपरिहारेण सन्त्यक्परिपालनेन च प्रजानां प्रियो भवति । किञ्च अयमग्निः ^{१५}मानुषाणां मनुष्याणां

१. क्ष-ङ-झ-ञ-ट-वामेतेरे करे । २. क्ष-ञ-ट-विहायाः । सर्वैर्गन्तव्यः महान् इत्यर्थः । ३. क्ष-ङ-
झ-ञ-ट-अरमणः । ४. ङ-अप्रीतिः अयज्वसु । ५. ज्ञ-झ-दधे धृत्वा । ६. क्ष-ञ-ट-व्यपदेशमात्रमेव ।
७. ङ-ज्ञ-विश्वस्मै सर्वस्मै । ८. क्ष-ञ-ट-स्वर्गाद्यभिमतप्राप्तिद्वाराणि । ९. क्ष-ङ-ञ-ट-निमित्तभूतेषु ।

यजमानानां संबन्धीनि ^१हव्या हवींषि ^२इळा ^३कृतानि इळायां वेद्यां कृतानि संपादितानि उद्दिश्य ^४पश्यते पतति आगच्छति । किंच ^५सः अग्निः ^६नः अस्मान् यजमानान् ^७वरुणस्य वारकस्य ^८धूर्तेः हिंसकस्य भंयान् ^९त्रासते त्रायते । यद्वा । धूर्तेरिति पञ्चमी । वरुणस्य पापदेवस्य धूर्तेर्हिंसकात् । किंच ^{१०}महः महतः ^{११}देवस्य ^{१२}धूर्तेः हिंसातः त्रासते पालयते । अयष्टारम् अग्निर्हिंनस्तीति प्रसिद्धम् । यद्वा । एकमेव वाक्यम् । धूर्तेः हिंसकस्य महः महतः वरुणस्य देवस्य वरुणाख्यायाः पापदेवतायाः धूर्तेः हिंसातः नः अस्मान् सः अग्निः त्रासते त्रायते ॥

अग्निं होतारमीळते वसुधितिं प्रियं चेतिष्ठमरतिं न्येरिरे हव्यवाहं न्येरिरे ।

विश्वायुं विश्ववेदसं होतारं यजतं कविम् ।

देवासो रण्वमवसे वसुयवो गीर्भी रण्वं वसुयवः ॥ ८ ॥

अग्निम् । होतारम् । ईळते । वसुधितिम् । प्रियम् । चेतिष्ठम् । अरतिम् । नि । एरिरे ।

हव्यवाहम् । नि । एरिरे ॥ विश्वआयुम् । विश्ववेदसम् । होतारम् । यजतम् । कविम् ।

देवासः । रण्वम् । अवसे । वसुयवः । गीःभिः । रण्वम् । वसुयवः ॥ ८ ॥

अमुम् ^१अग्निं ^२होतारम् आह्वतारं होमनिष्पादकं वा ^३ईळते ऋत्विजः स्तुवन्ति । तथा ^४वसुधितिं धनस्य धारयितारं दातारं वा अत एव ^५प्रियं सर्वेषां प्रियतमं ^६चेतिष्ठम् अतिशयेन यजमानानां चेतयितारं यद्वा प्रकृष्टचेतनवन्तम् ॥ चेत्तृशब्दात् ' तुच्छन्दसि ' इति इष्टम् । ' तुरिष्टेमेयःसु ' इति तुलोपः ॥ ^७अरतिम् ईश्वरं तादृशं देवं ^८न्येरिरे नितरां प्राप्ताः । प्राप्तिरेव विशेष्यते । ^९हव्यवाहं ^{१०}न्येरिरे निःशेषेण प्राप्ताः । इतरदेवभ्यो हव्यं वोढुं यथा प्रभवति तथा नितरां प्राप्ताः । पुनः कीदृशम् । ^{११}विश्वायुं सर्वत्र प्राणिजीवनं ^{१२}विश्ववेदसं सर्वप्रज्ञं ^{१३}होतारं देवानामाह्वतारं ^{१४}यजतं यजनीयं ^{१५}कविं सर्वज्ञम् ॥ ' ईर प्रेरणे, ईर गतौ ' इत्यन्यतमस्य लिटि रूपम् ॥ किंच ^{१६}देवासः देवनशीला ऋत्विजः ^{१७}रण्वम् अतिप्रवृद्धया शब्दयन्तम् ^{१८}अवसे अस्य रक्षणाय ^{१९}वसुयवः वसुकामाः सन्तः । पुनः कीदृशाः । ^{२०}गीर्भीः स्तुतिभिः ^{२१}रण्वं रणयन्तं रमणीयं वा ^{२२}वसुयवः वसु हवीरूपमन्नम् अग्नये प्रदातुमात्मन इच्छन्तो न्येरिरे । प्रीतो यथा धनं प्रयच्छति तथा हविरादिना प्राप्ता इत्यर्थः ॥ ॥ १५ ॥

' यं त्वं रथम् ' इत्येकादशच तृतीयं सूक्तम् । ' पारुच्छेपं सर्वमास्थष्टम् ' इत्युक्तत्वात् अत्यष्टिच्छन्दस्कम् । अनुक्तत्वात् ऐन्द्रम् । ' प्रपा वो अस्मे ' इत्यादिके द्वे अतिशक्तयो पृथगक्षरोपेतत्वात् । ' पाहि नः ' इति अन्त्या अष्टिः चतुःपृथगक्षरोपेतत्वात् । ' प्र तद्वोच्यम् ' इति षष्ठी इन्द्रदेवत्या । तथा चानुक्रमणिका—' यं त्वमेकादश पृथगैन्द्रवी प्रपावोऽतिशक्तयोऽष्टिरन्त्या ' इति ॥ दशरात्रस्य षष्ठेऽहनि मरुत्वतीये शब्दे एतत्सूक्तं ' षष्ठस्य ' इति खण्डे सूत्रितं—' यं त्वं रथमिन्द्र स यो वृषा ' (आश्व. श्रौ. ८. १) इति ॥

यं त्वं रथमिन्द्र मेधसातयेऽपाका सन्तमिषिर प्रणयसि प्रानवद्य नयसि ।

सद्यश्चित्तमभिष्टये करो वशश्च वाजिनम् ।

सास्माकमनवद्य तूतुजान वेधसामिमां वाचं न वेधसाम् ॥ १ ॥

यम् । त्वम् । रथम् । इन्द्र । मेधऽसातये । अपाका । सन्तम् । इषिर । प्रऽनयसि । प्र ।

अनवद्य । नयसि ॥ सद्यः । चित् । तम् । अभिष्टये । करः । वशः । च । वाजिनम् ।

सः । अस्माकम् । अनवद्य । तूतुजान । वेधसाम् । इमाम् । वाचम् । न । वेधसाम् ॥ १ ॥

१. इन्द्र इषिर यज्ञगमनशील इत्वं मेधसातये यज्ञस्य दानाय लाभाय वा यं यजमानं प्रति. रथं प्रणयसि प्रापयसि ॥ द्विकर्मकोऽयम् ॥ कीदृशं यजमानम् । अपाका अपाकम् अनल्पप्रज्ञ-याधिकारवन्तम्^१ । 'पाकः पक्त्वो भवति' (निरु. ३. १२) इति यास्कः । अत एव सन्तं पण्डितं सन्तम् । किंच हे अनवद्य अनिन्दितं यं यजमानं धनविद्यादिना प्र नयसि प्रकृष्टं नयसि । तं यजमानं सद्यश्चित् तदानीमेव तदनुग्रहकाले^२ एव अभिष्टये अभिमुख्येन यागाय अभिमतप्राप्तये वा ॥ अभिपूर्वात् इषेः क्तिन् । शकन्धादिवात् परस्परत्वम् । 'गतिरनन्तरः' इति गतेः प्रकृतिस्वरत्वम् ॥ वरः समर्थं करोषि ॥ लेटि^३ व्यत्ययेन शप् ॥ एवं कृत्वा च^४ वाजिनं हविलक्षणमन्नं तद्वन्तं वा वशः कामयसे च ॥ वटेल्लेटि अडागमः । तिङः परत्वाद्निघातः ॥ यजमानेनाहूतः सन् शीघ्र-मेवागत्य हविः स्वीकृत्य यागं साधु निर्वर्त्य तं चाभिमतफलं संयोज्य पुनर्हविः स्वीकरोपीत्यर्थः । हे इन्द्र अनवद्य अनिन्दित सर्वैः स्तूयमानं तूतुजान अस्माननुग्रहीतुं त्वरमाण ॥ तुजेः प्रेरणार्थात् लिट्ः कानच् । 'तुजादीनां दीर्घोऽभ्यासस्य' इत्यभ्यासस्य दीर्घत्वम् ॥ सः त्वम् ॥ 'सोऽचि लोपे चेत्' इति संहितायां सोलोपः ॥ वेधसां विविधफलकर्तृणां मध्ये श्रेष्ठतया वेधसां मेधाविनाम् अस्माकं संबन्धि हविः स्वीकुर्वित्यर्थः । तत्र दृष्टान्तः । इमां वाचं न अस्मदीयां स्तुतिरूपां वाचमिव । स्तुतिं यथा स्वीकरोषि तथा हविरपीत्यर्थः ॥

स श्रुधि यः स्मा पृतनासु कासु चिदक्षाय्य इन्द्र

भरद्भूतये नृभिरसि प्रतूर्तये नृभिः ।

यः शूरैः स्वः सनिता यो विप्रैर्वाजं तरुता ।

तमीशानास इरधन्त वाजिनं पृक्षमत्यं न वाजिनम् ॥ २ ॥

सः । श्रुधि । यः । स्म । पृतनासु । कासु । चित् । दक्षाय्यः । इन्द्र । भरद्भूतये । नृभिः ।

असि । प्रऽतूर्तये । नृभिः ॥ यः । शूरैः । स्वः । सनिता । यः । विप्रैः । वाजम् । तरुता ।

तम् । ईशानासः । इरधन्त । वाजिनम् । पृक्षम् । अत्यम् । न । वाजिनम् ॥ २ ॥

१. क्ष-ञ-ट-अनल्पप्रज्ञं यागाधिकारवन्तम् । २. ङ-त्वदनुग्रहकाले । ३. क्ष-ञ-ट-लेटि ।

४. ख-च-फ-त्वम् । ५. क्ष-ङ-झ-ञ-ट-स्वाकरोतीत्यर्थः ।

हे इन्द्र वसः वक्ष्यमाणगुणविशिष्टत्वं शुद्धि अस्मदाह्वानं स्तोत्रं वा शृणु ॥ हेर्धिभावः ॥
 वयः वस्म यः खलु त्वं नृभिः मनुष्यैरेव सद्भिः पश्चादेवत्वमापन्नैर्मरुद्भिः । पुनस्त एव विशेष्यन्ते ।
 नृभिः संग्रामनयनशीलैः । इन्द्रस्य मरुतां सहाय्यम् ' इन्द्रो मरुद्भिः ' (तै. सं. ६. ५. ५. १),
 ' मरुतो हेनं नाजहुः ' (ऐ. ब्रा. ३. २०) इत्यादिषु प्रसिद्धम् । तैः सहितः सन् वकासु वचन
 वृत्तनासु सर्वासु प्रौढेष्वपि संग्रामेषु भरहृतये भरणविशिष्टाह्वानयुक्ताय प्रवृत्तये प्रकृष्टहिंसनाय । यद्वा ।
 भरहृतये 'शूरो भव प्रहर' इत्येवमादिभरणयुक्ताह्वानाय प्रवृत्तये च शूराणां प्रकृष्टवधाय च । दक्षायः
 असि प्रवर्धनशीलोऽसि । यद्वा । नृभिः नेतृभिर्यजमानैः प्रार्थितः सन् प्रवृत्तये शत्रूणां पापानां वा
 प्रकृष्टहिंसनाय दक्षायः असि समर्थोऽसि । किंच वयः त्वं शूरैः शौर्योपेतैर्मरुद्भिः अन्यैर्भेदैर्वा सहितः
 सन् स्वः स्वयमेव सनिता संग्राममयस्य अन्यस्य वा मनीषितस्य सनिता संभक्तासि । सत्यपि
 तेषां साहित्ये अन्यनैरपेक्ष्येणैव तस्मात् असि इत्यर्थः ॥ तस्मै नृभिः ' प्रसितस्कभित ' इत्यादौ निपात्यते ॥
 वयः च त्वं विप्रैः मेधाविभर्क्त्विग्भिः स्तुतः सन् वाजं तस्मात् तेभ्योऽन्नस्य दातासि । विप्रैर्मरुद्भिः
 सहितः इति संबन्धः । तं तादृशं वाजिनं गमनवन्तं पृष्ठं हविलक्षणाक्षवन्तमिन्द्रम् ईशानासः
 सम्यगभ्यर्थयितुं समर्था कत्विजः इरध्वन्तं संराधन्ति^३ सेवन्ते । तत्र दृष्टान्तः । वाजिनं वेजनवन्तं
 गमनवन्तं पृष्ठं वासाद्यन्नवन्तम् अत्यं न अश्वमिव । तं यथा समर्थाः स्वादुवासप्रदानादिना
 पोषयन्ति तद्वत् । अत्य इत्यश्वनाम ' अत्यः हयः ' (नि. १. १४. १) इति तन्नामसु पठितत्वात् ॥

दस्मो हि ष्मा वृषणं पिन्वसि त्वचं कं चिद्यावीररुं शूर मर्त्यं परिवृणक्षि मर्त्यम् ।

इन्द्रोत तुभ्यं तदिवे तद्रुद्राय स्वयंशसे ।

मित्राय वोचं वरुणाय सप्रथः सुमृत्नीकार्य सप्रथः ॥ ३ ॥

दस्मः । हि । स्म । वृषणम् । पिन्वसि । त्वचम् । कम् । चित् । यावीः । अरुम् । शूर ।

मर्त्यम् । परिवृणक्षि । मर्त्यम् ॥ इन्द्र । उत । तुभ्यम् । तत् । दिवे । तत् । रुद्राय । स्वयंशसे ।

मित्राय । वोचम् । वरुणाय । सप्रथः । सुमृत्नीकार्य । सप्रथः ॥ ३ ॥

हे इन्द्र त्वं दस्मो हि शत्रूणाम् उपक्षपणकर्ता खलु । अत एव कारणान्न वृषणं स्वतो वर्पणशीलं
 त्वचं संवरणवन्तं पुटवन्धनवदुदकवेष्टनवन्तं वक् चित् जलधारिणं मेघं पिन्वसि निमिष संचयसि ।
 किंच मर्त्यं मर्त्यवत् अरुम् अरणशीलं गमनस्वभावं कंचिन्मेघं हे शूर विक्रान्त यावीः
 मिश्रयसि ॥ योतेऽछान्दसे लुङि छान्दसः अडभावः ॥ अवर्पणेन गच्छन्तं बलान्निगृह्य वर्पयसीत्यर्थः ।
 यथा शूरः कश्चित् बलवन्तं गच्छन्तं वैरिणं निगृह्य स्वीकरोति तद्वदित्यर्थः । तथा मर्त्यं मरणशीलं
 शय्यमाणस्वभावं निरुदकं कंचिन्मेघं परिवृणक्षि सर्वतो वर्जयसि आदामीन्यं करोषीत्यर्थः । हे इन्द्र
 तत् तादृशं कर्म वर्पणरूपं सप्रथः सर्वतः पृथु यथा भवति तथा तुभ्यं वोचं ववीमि । इन्द्र एव
 विशेष्यते । स्वयंशसे स्वकीययशोयुक्ताय । तथा दिवे उत त्वदाश्रयभुतायै सुलोकादेवतायै अपि

१. ड-शत्रूणाम् । २. क्ष-ङ-ज-ट-संग्रामजयस्य; च-संग्रामस्य । ३. क्ष-ज-ट-संराधयन्ति;
 ड-समाराधयन्तीति । ४. ड-च-फ-उपक्षयकर्ता । ५. क्ष-ङ-ज-ट-परि वर्जयसि ।

‘तत् तादृशं कर्म वोचं ब्रवीमि । उतशब्दोऽपिशब्दार्थः । वर्षणकर्मणो ह्युदेवताया आनुकूल्यात् तस्या अपि वचनं युक्तम् । तथा ‘रुद्राय जगतां दुःखद्रावयित्रे रोदनशीलाय वा अग्नये तत् वोचम् । ‘रुद्रो वै क्रूरो यदवमग्निः’ (तै. सं. ६. २. ३. २) इति श्रुतेः रुद्रत्वम् । ‘सोऽरोदीघदरोदीत्त-
द्रुद्रस्य रुद्रत्वम्’ (तै. सं. १. ५. १. १) इति श्रुतेः रोदनस्वभावत्वं प्रसिद्धम् । तस्य च आहुतिद्वारा बृष्टयनुकूलत्वात्तस्यापि कथनं युक्तम् । स्वयशसे इत्यस्य रुद्रायेत्यनेन वा संबन्धः संनिहितत्वाद्योग्यत्वाच्च । स्वकीययशोयुक्तायाग्नये इत्यर्थः । तथा ‘मित्राय अहरभिमानिदेवतायै तत् वोचम् । ‘वरुणाय रात्र्यभिमानिदेवतायै तद्वोचम् । ‘अहोरात्रे वै मित्रावरुणौ’ (ता. ब्रा. २. ५. १०. १०), ‘अहोरात्राभ्यां खलु वै पर्जन्यो वर्णति’ (तै. सं. २. १. ७. ३) इति । तथा ‘मैत्रं वा अहर्वाङ्मनी रात्रिः’ (तै. सं. २. १. ७. ३) इत्यादिश्रुतिभ्यो मित्रावरुणयोर्होरात्राभिमानिदेवत्वम् । अत एव श्रुतेर्वृष्टिप्रदातृत्वात् ताभ्यामपि प्रथनं युक्तम् । ‘सुमृलीकाय शोभनसुवयित्रे प्रजानाम् । एतत्सर्वत्र संबध्यते । उक्तेभ्यो देवेभ्यः ‘सप्रथः सर्वतः पृथु अतिविस्तीर्णं यथा भवति तथा तद्वर्षणकर्म ब्रवीमि ॥

अस्माकं व इन्द्रमुश्मसीष्टये सखायं विश्वायुं प्रासहं युजं वाजेषु प्रासहं युजम् ।

अस्माकं ब्रह्मतयेऽवा पृतसुषु कामु चित् ।

नहि त्वा शत्रुः स्तरते स्तृणोषि यं विश्वं शत्रुं स्तृणोषि यम् ॥ ४ ॥

अस्माकम् । वः । इन्द्रम् । उश्मसि । इष्टये । सखायम् । विश्वऽआयुम् । प्रऽसहम् । युजम् ।

वाजेषु । प्रऽसहम् । युजम् ॥ अस्माकम् । ब्रह्म । ऊतये । अवा । पृतसुषु । कामु । चित् ।

नहि । त्वा । शत्रुः । स्तरते । स्तृणोषि । यम् । विश्वम् । शत्रुम् । स्तृणोषि । यम् ॥ ४ ॥

हे ऋग्विजः ‘अस्माकम् अस्मदर्थं’ वः युष्मदर्थं च ‘इष्टये यागाय अभिमतैषणाय वा ‘इन्द्रम् ‘उश्मसि अभिमतं कामयामहे ॥ ‘वश कान्तौ’ । आदादिकः । इदन्तो मसिः । ‘ग्रहिज्या’ इत्यादिना संप्रसारणम् ॥ यद्वा^१ । अस्माकं सखायम् इति संबन्धः । कीदृशमिन्द्रम् । ‘सखायं सखिवदत्यन्तहित-
कारिणं समानख्यानं वा ‘विश्वायुं विश्वेषां यागानां गन्तारं ‘प्रासहं प्रकर्षेण^२ शत्रूणां मर्षयितारम् ॥ सहः कृष्^३ । ‘नहिवृति’ इत्यादिना उपसर्गस्य दीर्घः ॥ ‘युजं सर्वदा युक्तं सहायभूतमित्यर्थः । पुनः स एव विशेष्यते । ‘वाजेषु हवीरूपाज्ञेषु तद्वत्सु यज्ञेषु वा निमित्तभूतेषु ‘प्रासहं यज्ञविधातिनः सहमानं ‘युजम् अभिमतफलैर्युक्तं मरुद्भिर्वा^४ । किंच हे इन्द्र ‘अस्माकम् ‘ऊतये रक्षणाय ‘ग्रहं परिवृढं कर्म ‘अव रक्ष । कस्तत्र विशेष इति तत्राह । ‘कामु चित् पृतसु संप्रामेषु । ‘पृतसु समत्सु’ (नि. २. १७. २१) इति संप्रामनामसु पाठात् तन्नामत्वम् । तेषु ‘त्वा त्वा^५ नहि ‘स्तरते न हिनस्ति न विरोधमाचरति ‘यं ‘स्तृणोषि । ‘यं विश्वं ‘शत्रुं ‘स्तृणोषि वारयसि स कश्चिदपि ‘शत्रुः न हिनस्ति । तव महत्त्वेन सर्वे भीताः^६ विधेया भवन्ति शत्रुभावं न कोऽप्याचरति अजातशत्रुत्वादित्यर्थः ॥

१. क्ष-ड-क्ष-ज-ट-कथनम् । २. ड-यथा अस्माकं तथा वो युष्माकं सखायम् । ३. क्ष-प्रकृष्टं मर्षणशीलम् । प्रासहः कृष् । ४. ड-अभिमतहयैर्युक्तं मरुद्भिर्वा सहितं यज्ञे; क्ष-ज-ट-अभिमतफलैर्युक्तं मरुद्भिर्वा सहितं यज्ञे । ५. क्ष-ड-च-ज-ट-कस्तव । ६. च-फ-त्वां शत्रुः । ७. क्ष-ज-भावाः ।

नि षू नमातिमतिं कयस्य चित्तेजिष्ठाभिररणिभिर्नोतिभिर्ग्राभिर्ग्योतिभिः ।

नेषि णो यथा पुरानेनाः शूर मन्यसे ।

विश्वानि पुरोरप पर्षि वह्निरासा वह्निर्नो अच्छ ॥ ५ ॥

नि । सु । नम । अतिऽमतिम् । कयस्य । चित् । तेजिष्ठाभिः । अरणिऽभिः । न । ऊतिऽभिः ।

उग्राभिः । उग्र । ऊतिऽभिः ॥ नेषि । नः । यथा । पुरा । अनेनाः । शूर । मन्यसे ।

विश्वानि । पुरोः । अप । पर्षि । वह्निः । आसा । वह्निः । नः । अच्छ ॥ ५ ॥

हे इन्द्र^१ वक्यस्य कस्य चित् त्वन्नक्तस्य यजमानस्य वतिमतिम् अतिक्रान्तमननं विरुद्ध-
मनस्कं शत्रुं^२ नि षू नम नितरां सुष्ठु नामय^३ अस्मत्प्रणतं^४ कुरु ॥ अन्तर्भाषितण्यर्थोऽयम् ॥ हे उग्र
उद्गूर्णबल ऊतिभिः रक्षणैः प्रीतिभिर्वा युक्तः सन् तेजिष्ठाभिः वरणिभिर्न अतिशयेन तेजस्विभिः
युद्धादिरूपैः^५ मार्गैः^६ हव ॥ तेजस्वच्छब्दात् आतिशायनिकः इष्टन् । विन्मतोर्लुक् । 'टेः' इति टिलोपः ॥
अतिमतिं वृत्रादि यथा नामितवान् तथा अस्मद्विरोधिनमपीत्यर्थः । यद्वा । उत्तरत्रान्वयः । तेजिष्ठाभिः
वरणिभिर्न तेजोयुक्तैः^७ गमनसाधनैर्यज्ञादिमार्गैः यथा अस्मान् योजितवानसि^८ तथा उग्राभिः
प्रकाशिकाभिः ऊतिभिः रक्षणैः यागफलभूतैः नः अस्मान् नेषि नयसि अभिमतस्वर्गादिकलं
प्रापयसीत्यर्थः ॥ नयतेऽछान्दसः शपो लुक् ॥ तत्र दृष्टान्तः । पुरा पूर्वस्मिन् काले अस्मत्पित्रादीन्
यथा ऊतिभिः नीतवानसि तथा नेषि ह्यर्थः । हे शूर विक्रान्त त्वम् अनेनाः मन्यसे सर्वैरपा-
पत्वेन अवबुध्यसे स्वर्गाद्यभिमतसाधकत्वादिति भावः । यद्वा । अनेनाः त्वमस्मानपि अनेनसः मन्यसे ।
किंच हे इन्द्र वह्निः वृष्ट्यादिप्रदानेन जगतां मिवाहकः सन् पुरोः मनुष्यस्य यजमानस्य । पूरयति
मनुष्यनाम, 'पूरवः जगतः' (नि. २. ३. २०) इति तन्नामसु पाठात् । तस्य विश्वानि सर्वाणि एनांसि
अप पर्षि अपकृत्य पालयसि ॥ वृणातेऽछान्दसः शपो लुक् ॥ अतः नः अस्माकमपि आसा अन्तिके
देवयजनदेशे अच्छ आभिमुख्येन आगत्य वह्निः अभिमतानां बोधा सन् अप अनभिमतम् अपकृत्य
पर्षि अभिमतफलं पूरयसि ॥ ॥ १६ ॥

प्र तद्वोचेयं भव्यायेन्दवे हव्यो न य इषवान्मन्म रेजति रक्षोहा मन्म रेजति ।

स्वयं सो अस्मदा निदो वधैरजेत दुर्मतिम् ।

अव स्रवेदघशंसोऽवतरमव क्षुद्रमिव स्रवेत् ॥ ६ ॥

प्र । तत् । वोचेयम् । भव्याय । इन्दवे । हव्यः । न । यः ।

इषवान् । मन्म । रेजति । रक्षःऽहा । मन्म । रेजति ।

स्वयम् । सः । अस्मत् । आ । निदः । वधैः । अजेत । दुःऽमतिम् ।

अव । स्रवेत् । अघऽशंसः । अवऽतरम् । अव । क्षुद्रम्ऽइव । स्रवेत् ॥ ६ ॥

१. क्ष-इन्द्र त्वम् । २. क्ष-ङ-ञ-नमय । ३. क्ष-ञ-दासवत्प्रणतम् । ४. ङ-युद्धादिमार्गैः । ५. क्ष-ङ-ञ-
अतिशयिततेजोयुक्तैः । ६. च-फ-प्रेरितवानसि । ७. क्ष-ञ-अस्मानपि । ८. क्ष-ङ-च-ज्ञ-ज्ञ-म-ट-त-
फ-अपनुत्य ।

१०० अथ भवनशीलाय प्रतिदिनं कलाभिवृद्ध्या वर्धनशीलाय १०० इन्द्रदेव अमृतेन सर्वस्य क्लेद-
यित्रे तदर्थं १०० तत् वक्ष्यमाणं कर्म स्तोत्रं वा १०० प्र १०० वोचेयं प्रकर्षेण वक्तुं शक्तो भूयासम् । स्तुतेरतिमहत्वा-
दिति भावः ॥ वचेः 'लिङ्याशिष्यङ्' । 'वच उम्' ॥ कस्य तदिति । १०० यः इन्द्रुः १०० इषवान् एषण-
वान् १०० मन्म मननीयं स्तोत्रं कर्म वा उद्दिश्य १०० रेजति गच्छति । रेजतिर्गत्यर्थः, 'रेजति दध्यति' (नि. २. १४.
६०.) इति तन्नामसु पाठात् । आगमने दृष्टान्तः । १०० हव्यो १०० होतव्यः आह्वातव्यो वा हव्यः इन्द्र इव ।
प्रायेण 'इन्द्र आगच्छ' इत्यादिना इन्द्र एवाहूयते । स इव । स एव विशेष्यते । १०० रक्षोहा यज्ञविघात-
कानां रक्षसां हन्ता १०० मन्म तेषामेव कर्म हननादिरूपं १०० रेजति गच्छति चालयति नाशयतीत्यर्थः । १०० सः
एव इन्द्रुः १०० स्वयं १०० निदः ॥ 'णिदि कुरसायाम्' । किप् । 'सावेकाचः' इति विभक्तेरुदात्तता ॥
अस्मिन्निदुर्बुद्धिः १०० वधैः हननोपायैः ॥ 'हनश्च वधः' इति भावे अप् ; तत्संयोगेन वधादेशः । स च
अदन्तोऽन्तोदात्तः ॥ १०० दुर्मतिं दुर्बुद्धिम् १०० अस्मत् अस्मत्तः १०० आ १०० अजेत आक्षिपेत् अवनेयेत् । किंच
१०० अघशंसः अघानां पापानां हिंसादीनां शंसिता स्तेनः १०० अवतरम् अत्यन्तनिकृष्टम् १०० अव स्वस्थाना-
दवाङ्मुखो भूत्वा १०० स्ववेत् गच्छतु अधः पतित्वित्यर्थः । अघशंसः स्तेनः, 'अघशंसः वृकः' (नि. ३. २४.
१३) इति तन्नामसु पाठात् । अवस्रवणमेव प्रार्थ्यते । १०० शुद्रमिव क्षेप्तुं शक्यमुदकादिकमिव । उदकं
यथा तिष्ठति १०० स्ववृक्षश्च यति तथा असावपीत्यर्थः ॥

वनेम तद्धोत्रया चितन्त्या वनेम रयिं रयिवः सुवीर्यं रण्वं सन्तं सुवीर्यम् ।

दुर्मन्मानं सुमन्तुभिरेमिषा पृचीमहि ।

आ सत्याभिरिन्द्रं युग्नहूतिभिर्यजत्रं युग्नहूतिभिः ॥ ७ ॥

वनेम । तत् । होत्रया । चितन्त्या । वनेम । रयिम् । रयिष्व । सुवीर्यम् । रण्वम् । सन्तम् ।

सुवीर्यम् ॥ दुर्मन्मानम् । सुमन्तुभिः । आ । ईम् । इषा । पृचीमहि ।

आ । सत्याभिः । इन्द्रम् । युग्नहूतिभिः । यजत्रम् । युग्नहूतिभिः ॥ ७ ॥

हे इन्द्र वयं यजमानाः १०० तत् तादृशं स्तुत्यं तव रूपं यद्वा तत् ते वयं १०० चितन्त्या तव गुणान् १
ज्ञापयन्त्या ॥ 'चित्ती संज्ञाने' । अस्मात् प्यन्तात् शतरि व्यत्ययेन शः ॥ १०० होत्रया होमसाधनभूतया
स्तुतिरूपया वाचा १०० वनेम संभजेम यद्वा शब्दयेम स्तुतिं करवामेत्यर्थः । होत्रेति वाङ्नाम, 'होत्रा गीः'
(नि. १. ११. ३५) इति तन्नामसु पाठात् । किंचैवं स्तोतारो वयमपि हे १०० रयिवः विशिष्टधनवन्निन्द्र १०० रयिं
धनं १०० वनेम संभजेम । कीदृशं रयिम् । १०० सुवीर्यं शोभनसामर्थ्योपेतं १०० रण्वं रमणीयं गन्तव्यं वा अर्थिभिः
१०० सन्तं सर्वदा वर्तमानं यज्ञादिद्वारा बहुशः दीयमानमपि प्रवर्धमानम् । पुनस्तदेव विशेष्यते । १०० सुवीर्यं
शोभनपुत्रभृत्याद्युपेतं धनेन तेषां संपादयितुं शक्यत्वात् ॥ 'वीरवीर्यौ च' इत्युत्तरपदाद्युदात्तत्वम् ॥
किंच हे इन्द्र १०० दुर्मन्मानं दुःखेन मन्तुं शक्यं त्वां तव महिम्नोऽतिमहत्त्वात् १०० सुमन्तुभिः शोभनैर्मनैः
तत्साधनैः १०० स्तोत्रैर्वा १०० इषा हवीरूपेणाग्नेन च १०० आ १०० पृचीमहि सर्वतः संपृक्ता भूयासम् । यद्वा । इषा अग्नेन
निमित्तेन । पूर्वं धनस्य प्रार्थितत्वात् इदानीमग्नं प्रार्थ्यते ॥ 'पृची संपर्कः' । लिङि छान्दसो विकरणस्य
लुङ् ॥ किंच १०० यजत्रं यागनिष्पादकम् १०० इन्द्रं १०० सत्याभिः अविस्वादिनीभिः यथाभिलाषमुपजाय-

१. क्ष-ञ-ट- अत्यन्तनिकृष्टम् इत्यस्यानन्तरम् 'अश्रु (सु) च च्छन्दसि इत्यमुप्रत्ययः' इत्यधिकम् ।

२. क्ष-ञ-ञ-न तिष्ठति । ३. क्ष-ञ-ञ-गुणादीन् । ४. इ-होमसाधनसाधनैः ।

मानफलाभिः 'बुधहूतिभिः' 'हरिव आगच्छ मेधातिथेर्मेधे' इत्याह्वानैरित्यर्थः । पुनस्ता एव विशेष्यन्ते । 'बुधहूतिभिः हविलक्षणाञ्जनमितैराह्वानैः आ पृथीमहि इति शेषः । 'बुधं द्योततेयंशो वाञ्छं वा' (निरु. ५. ५) इति यास्कः ॥

प्रप्रा वो अस्मे स्वयंशोभिःरूती परिवर्ग इन्द्रो दुर्मतीनां दरीमन्दुर्मतीनाम् ।

स्वयं सा रिष्यध्वै या न उपेषे अत्रैः ।

हतेमसन्न वक्षति क्षिप्ता जूर्णिर्न वक्षति ॥ ८ ॥

प्रप्र। वः । अस्मे इति । स्वयंशःऽभिः । ऊती । परिवर्गे । इन्द्रः । दुःऽमतीनाम् । दरीमन् ।

दुःऽमतीनाम् ॥ स्वयम् । सा । रिष्यध्वै । या । नः । उपऽईषे । अत्रैः ।

हता । ईम् । असत् । न । वक्षति । क्षिप्ता । जूर्णिः । न । वक्षति ॥ ८ ॥

हे ऋत्विजः 'वः युष्मदर्थम्' 'अस्मे अस्मदर्थं च अयम्' 'इन्द्रः' 'स्वयंशोभिः स्वकीयशोयुक्तैः' 'ऊती ऊतिभिः रक्षणे' 'दुर्मतीनां दुर्मननयुक्तानां विरोधिनां' 'परिवर्गे परितो वर्जने निमित्तभूते सति' 'प्रप्र प्रकृष्टो भवति समर्थो भवतीत्यर्थः । द्विर्भावः पादपूरणः । यद्वा । हे ऋत्विजः वः युष्मदर्थम् अस्मे अस्माकं संबन्धिभिः स्वयंशोभिः स्वयमेव अन्यनैरपेक्ष्येण स्तोतुं समर्थैः स्तोत्रैः तुष्टः सन् ऊती ऊती रक्षणे प्रप्र प्रकृष्टो भवति ॥ उपसर्गश्रुतेर्योग्यक्रियाध्याहारः^१ ॥ कुत्रेति तदुच्यते । दुर्मतीनां दुष्टानां परिवर्गे परितो वर्जनवति संप्रामे यागे वा । पुनः स एव विशेष्यते । 'दुर्मतीनां दुष्टबहुमानवतां हनन-बुद्धीनां'^२ 'दरीमन् दरीमणि अतिशयेन दारयितरि । एवमिन्द्रे सम्यक् पालयति' सति 'अत्रैः भक्षकैः अस्मद्विरोधिभिः' 'या' 'जूर्णिः जववती सेना । 'जूर्णिर्जवतेर्वा द्रवतेर्वा दूनोतेर्वा' (निरु. ६. ४) इति यास्कः । 'नः अस्मान् प्रति' 'रिष्यध्वै हिंसितुम् ॥ रिष्यन्त्यन्तात् तुमर्थे शब्धैः प्रत्ययः ॥ 'उपेषे उपगन्तुमस्मान् प्राप्तुम् ॥ 'ईङ् गतौ' । तुमर्थे क्सेप्रत्ययः ॥ 'क्षिप्ता प्रेरिता' 'सा सेना' 'स्वयं' 'हतेमसत् हिंसितैवासीत् । 'न' 'वक्षति अस्माञ्च वहेत् न प्राप्नोति । तथा अस्मद्विसृज्य शत्रून्पि पुनः' 'न' 'वक्षति न वहति ॥ वहेल्लेष्टि अडागमः । 'सिब्वहुलम्' इति सिप् ॥ इन्द्रसामर्थ्येन तत्रैव नष्टाभूदित्यर्थः ॥

त्वं न इन्द्र राया परीणसा याहि पथा अनेहसा पुरो याह्यरक्षसा ।

सचस्व नः पराक आ सचस्वास्तमीक आ ।

पाहि नो दूरादारादभिष्टिभिः सदा पाह्यभिष्टिभिः ॥ ९ ॥

त्वम् । नः । इन्द्र । राया । परीणसा । याहि । पथा । अनेहसा । पुरः । याहि । अरक्षसा ।

सचस्व । नः । पराके । आ । सचस्व । अस्तम्ऽईके । आ ।

पाहि । नः । दूरात् । आरात् । अभिष्टिभिः । सदा । पाहि । अभिष्टिभिः ॥ ९ ॥

१. क्ष-ङ-अ-ट-यशोवदाहुतिभिः । २. क्ष-ञ-ट-उपसर्गानुसारेण योग्यक्रियाध्याहारः; ङ-उपसर्गानुसारेण द्वयोर्योग्यक्रियाध्याहारः । ३. क-इतबुद्धीनाम् । ४. ङ-पालयितरि । ५. ङ-अतो न ।

हे इन्द्र त्वं नः पथा अस्मत्संबन्धिना मार्गेण पुरो याहि आगच्छ ॥ भस्य टेलोपः । उदात्तनिवृत्तिस्वरेण तृतीयाया उदात्तत्वम् ॥ कीदृशेन मार्गेण । अरक्षसा रक्षोवर्जितेन अनेहसा अपापेन । यज्ञगमनमार्गस्य स्तुतिचोदितत्वात्^१ अनेहस्त्वम् । यद्वा । नः अस्मानुद्दिश्य याहि । किंविशिष्टः इति । परीणसा परितो नद्धेन राया अस्मभ्यं दातव्येन बहुविधधनेन युक्तः सन् । हे इन्द्र नः अस्मान् पराके अत्यन्तदूरदेशात् स्वर्गलक्षणात् वा सचस्व समवेतो भव । पराके इति दूरनाम, 'पराके पराचैः'^२ (नि. ३. २६. २) इति तन्नामसु पाठात् । तथा अस्तमीके अत्यन्तान्तिके देवयजनदेशे सचस्व अस्मत्प्रप्तं हविः सेवस्व संगच्छस्व वा । किंच नः अस्मान् दूरात् दूरदेशात् स्वर्गादिः सकाशात् पाहि रक्ष । आरात् संनिहितात् इह लोकात् पाहि पालय । यद्वा । दूरात् अयागकाले स्वर्गे एव उपित्वा अस्मान् पाहि^३ पालय^४ । आरात् यागकाले संनिहिते देवयजनदेशे पाहि । केनेति तदुच्यते । अभिष्टिभिः अभिमुख्यैर्यागैः तज्जिवाहैः । यद्वा । अभ्यागमनैः^५ । किं बहुना । सदा सर्वकालं^६ यागकाले^६ अयागकाले दूरेऽन्तिके^६ च अभिष्टिभिः अभित एषणैः पाहि सम्यक् परिपालय ॥

त्वं न इन्द्र राया तरूषसोऽग्रं चित्त्वा महिमा संक्षदवसे महे मित्रं नावसे ।

ओजिष्ठ त्रातरवित्ता रथं कं चिदमर्त्य ।

अन्यमस्मद्रिरिषेः कं चिदद्रिवो रिरिक्षन्तं चिदद्रिवः ॥ १० ॥

त्वम् । नः । इन्द्र । राया । तरूषसा । उग्रम् । चित् । त्वा । महिमा । संक्षत् । अवसे । महे ।

मित्रम् । न । अवसे ॥ ओजिष्ठ । त्रातः । अवितरिति । रथम् । कम् । चित् । अमर्त्यम् ।

अन्यम् । अस्मत् । रिरिषेः । कम् । चित् । अद्रिऽवः । रिरिक्षन्तम् । चित् । अद्रिऽवः ॥ १० ॥

हे इन्द्र त्वं नः अस्मान् तरूषसा तरणकुशलेन अस्मानापङ्क्तयः उत्तरीतुं शक्तेन राया धनेन उद्धर्ता भवेति शेषः । हे इन्द्र त्वा त्वाम् उग्रं चित् उद्गूर्णबलं सन्तं त्वामेव महिमा महत्त्वम् अस्मत्स्तोत्रजनितः कश्चिदतिशयः संक्षत् सेवते संभजते उत्कर्षयतीत्यर्थः । किमर्थम् । अवसे त्वत्प्रीतये^१ । तत्र दृष्टान्तः । महे महते अवसे रक्षणाय प्रकाशारोग्यादिरूपाय मित्रं न सर्वजन-मित्रं सूर्यमिव । तं यथा महत्त्वेन संयोजयन्ति तथेत्यर्थः । यद्वा । मित्रं न प्रियहितरूपं सखायमिव । तं यथा महत्त्वे प्रीतये संभजन्ते तद्वत् । किंच हे ओजिष्ठ ओजस्वितम अतिशयेन बलवान् त्रातः रक्षितः अस्मान् पालयित्वा अभिमर्त्य अमरणधर्मन् इन्द्र अवितः अस्मान् धनेन तर्पितः त्वं कं चित् रथं वेगवन्तमारुह्य अस्मदेवयजनं शीघ्रमागच्छेति शेषः । तथा हे अद्रिवः शत्रूणामतिशयेन भक्षकेन्द्र अस्मत् अन्वं रिरिक्षन्तं चित् अल्यं महान्तं वा । शत्रुमिति शेषः । रिरिषेः बाधस्व । तथा हे अद्रिवः अद्वेरादतर्भक्षक वा शत्रूणाम् । 'अद्रिवश्चाद्रिराष्ट्वात्यनेनापि वातेः स्यात्' (निरु. ४. ४) इति निरुक्तम् । रिरिक्षन्तं चित् अत्यन्तं कुत्सितं हिंसन्तमपि शत्रुं रिरिषेः बाधस्व ॥ 'रिष हिंसायाम्' । छान्दसः शपः श्लुः । पुनर्व्यत्ययेन शः । रिरिक्षन्तम् । अस्मादेव सनि 'हलन्ताश्च' इति

१. क्ष-ञ-ट-भुतिचोदितत्वात् । २. क्ष-ञ-ट-परावतः । ३. क्ष-ञ-ञ-ट-परिपालय ।
४. क-ज-झ-ण-त-अभ्यासगमनैः; क्ष-ञ-ञ-ट-अभ्यासगमनैः । ५. क्ष-ञ-ञ-ट-सर्वकालम् ।
६. क्ष-ञ-ञ-ट-यागकाले दूरे संनिहिते । ७. क्ष-ञ-ट-त्वत्प्रीतये तृप्तये वा ।

सनः कित्वात् गुणाभावः । चिदित्यवकुत्सितः^१ । 'कुल्मापांश्चिदाहरेत्यवकुत्सिते' (निरु. १. ४)
इति यास्कनोक्तत्वात् । यद्वा । समुच्चयार्थः । कंचित् इत्यनेन सह समुचीयते ॥

पाहि न इन्द्र सुष्टुत स्त्रिधौऽवयाता सदभिर्दुर्मतीनां देवः सन्दुर्मतीनाम् ।

हन्ता पापस्य रक्षसं त्राता विप्रस्य मावतः ।

अथा हि त्वा जनिता जीजनद्वसो रक्षोहणं त्वा जीजनद्वसो ॥ ११ ॥

पाहि । नः । इन्द्र । सुऽस्तुत । स्त्रिधः । अवऽयाता । सदम् । इत् । दुःऽमतीनाम् । देवः ।

सन् । दुःऽमतीनाम् ॥ हन्ता । पापस्य । रक्षसः । त्राता । विप्रस्य । मावतः ।

अध । हि । त्वा । जनिता । जीजनत् । वसो इति । रक्षःऽहनम् । त्वा । जीजनत् । वसो इति ॥ ११ ॥

हे इन्द्र सुष्टुत शोभनस्तुत त्वं स्त्रिधः दुःखात्^१ तदुत्पादकात् पापाद्वा नः अस्मान्
पाहि रक्ष । यतः त्वं दुर्मतीनां दुर्मनस्कानां रक्षःप्रभृतीनाम् ॥ 'नामन्यतरस्याम्' इति नाम
उदात्तत्वम् ॥ सदमित् सर्वदैव अवयाता अधोयापयिता^२ प्रापयितासि । अतः पाहि । अत एव
हे इन्द्र देवः अस्मत्स्तुत्या हृष्टः सन् दुर्मतीनां दुष्टमननवतां यागविघातकानाम् अवयाता असि ।
तथा रक्षसः रक्षणनिमित्तभूतस्य । 'रक्षो रक्षितव्यमस्मात्' (निरु. ४. १८) इति यास्कः ।
तादृशस्य पापस्य फलप्रतिबन्धरूपस्य हन्ता घातकोऽसि । यद्वा । पापस्य पापिनः रक्षसः रक्षसादेः
हन्तासि । तथा मावतः मत्सदृशस्य विप्रस्य मेधाविनः यजमानस्य त्राता रक्षितासि । अध अतो
हेतोः हे इन्द्र वसो सर्वेषां निवासभूत एवा त्वां जनिता सर्वस्य जनयितादिकर्ता परमेश्वरः
जीजनत् अजनयत् उत्पादितवान् । तथा हे वसो वासयितः एवा त्वां रक्षोहणं जीजनत् रक्षो-
हननाय उत्पादितवान् ॥ जनयतेलुङि चङि रूपम् ॥ यज्ञादिविघातिनां रक्षःप्रभृतीनां विघाताय
हीन्द्रस्यावतारः । 'तमिन्द्रो देवतान्वसृज्यत' (तै. सं. ७. १. १. ४) इत्यादिप्रसिद्धोत्तनाथो
हि शब्दः ॥ ॥ १७ ॥

'एन्द्र याहुप नः' इति दशर्वं चतुर्थं सूक्तं पारुच्छेपमैन्द्रम् । अन्त्या 'स नो नव्येभिः'
इत्येषा त्रिष्टुप् शिष्टा अत्यष्टयः । अत्र त्रिष्टुबन्तपरिभाषा नाश्रीयते 'सर्वमात्यष्टम्' इति विदोषेण प्रतिशा-
तत्वात् । 'एन्द्र याहि दशान्त्या त्रिष्टुप्' इत्यनुक्रमणिका । पृष्ठयपडहस्य षष्ठेऽहनि निष्केवल्यमेतस्सू-
क्तम् । 'षष्ठस्य' इति खण्डे सूत्रितम्—'एन्द्र याहुप नः प्र घान्वस्य' (भाष्य. श्रौ. ८. १)
इति ॥ महाव्रते माध्यन्दिनसवने ब्राह्मणाच्छंसिनोऽनुरूपवृत्ते प्रथमा 'एन्द्र याहि' इत्येषा । 'महाव्रतस्य
पञ्चविंशतिम्' इति खण्डे शौनकेन सूत्रितम्—'एन्द्र याहुप नः परावत इन्द्राय हि द्यौरसुरो अनन्नत'
(ऐ. आ. ५. १. १) इति ॥

१. क्ष-ञ-ट-विदित्यवकुत्सिते । २. क्ष-ञ-ट-शोषकात् दुःखात्; ङ-शोकात् दुःखात् । ३. क्ष-ञ-
ट-अवयापयिता ।

एन्द्रं याद्युषं नः परावतो नायमच्छा विदथानीव सत्पतिरस्तं राजेव सत्पतिः ।
हवामहे त्वा वयं प्रयस्वन्तः सुते सचा ।

पुत्रासो न पितरं वाजसातये मंहिष्ठं वाजसातये ॥ १ ॥

आ । इन्द्र । याहि । उप । नः । परावतः । न । अयम् । अच्छ । विदथानिऽइव । सत्पतिः ।
अस्तम् । राजाऽइव । सत्पतिः ॥ हवामहे । त्वा । वयम् । प्रयस्वन्तः । सुते । सचा ।

पुत्रासः । न । पितरम् । वाजसातये । मंहिष्ठम् । वाजसातये ॥ १ ॥

हे इन्द्र परावतः दूरदेशात् स्वर्गलक्षणात् नः अस्मान् उप याहि अस्मत्समीपं प्रत्या-
गच्छ । तत्र दृष्टान्तः । वयं न । पुरोवर्ती अग्निः अभिषुतः सोमो वा प्रस्तुतवान्निर्दिश्यते । स इव ।
यद्यपि पुरस्तादुपाचारात् निषेधार्थीयो नकारः सर्वत्र तथाप्यत्र औचित्येनोपमार्थीयो गृह्यते । यद्वा ।
परावतो न दूरदेशादिव । यद्यपि यज्ञे सर्वदा संनिहितः तथापि स्वर्गस्थ्यादूरदेशादिव अस्मिन् यज्ञे ॥
अयमिति विभक्तिव्यत्ययः ॥ असुं देवयजनदेशम् अच्छ अभिप्राप्तुम्^१ आ याहि इति शेषः । तत्र
दृष्टान्तः । सत्पतिः सतां सर्वदा वर्तमानानामृत्विजां पालको यजमान इव ॥ 'पर्यावैश्वर्ये' इति पूर्वपद-
प्रकृतिस्वरस्वम् ॥ स यथा विदथानि वेदनानि अनुष्ठेयज्ञानानि । यद्वा । सतां विद्यमानानां फलानां
पालकोऽग्निः । स यथा विदथानि यज्ञगृहाण्यागच्छति तद्वत् स्वमपि यज्ञगृहाण्यागच्छ । यद्वा । सतां
नक्षत्राणां पतिः राजा चन्द्रमाः अस्तमिव । स यथा स्वधामस्थानम्^२ आगच्छति तद्वत् । किंच
प्रयस्वन्तः हविलक्षणाच्चवन्तः वयं यजमानाः त्वा त्वां हवामहे आह्वयामः । किमर्थम् । सुते
अभिषुते सोमे निमित्तभूते सति । कीदृशा वयम् । सचा ऋत्विग्भिः सहिताः । 'सचा सहेत्यर्थः'
(निरु. ५. ५) इति यास्कः । आह्वाने दृष्टान्तः । पुत्रासः पुत्राः पितरं न पालकं जनकमिव । तं यथा
वाजसातये अन्नस्य संभजनायाह्वयन्ति तथा वयमपि त्वां तदर्थमाह्वयामः । किंच मंहिष्ठं मंहनीयं
त्वां वाजसातये संग्रामप्राप्तये तज्जयाय हविःस्वीकाराय वा आह्वयामः ॥

पष्ठेऽहनि माध्यंदिने सवने प्रस्थितयाज्यानां पुरस्तात् अन्या ऋचः प्रक्षेपणीयाः । तत्र होतुः
पुरस्तात् 'पिबा सोममिन्द्र' इत्येषा । 'पष्ठस्य प्रातःसवने' इति खण्डे सूत्रितं—'पिबा सोम-
मिन्द्र सुवानमद्रिभिरिन्द्राय हि यौरसुरो अनन्नत' (आश्व. श्रौ. ८. १) इति ॥

पिबा सोममिन्द्र सुवानमद्रिभिः कोशेन सिक्तमवतं न वंसगस्तातृषाणो न वंसगः ।
मदाय हर्यताय ते तुविष्टमाय धायसे ।

आ त्वा यच्छन्तु हरितो न सूर्यमहा विश्वेव सूर्यम् ॥ २ ॥

पिब । सोमम् । इन्द्र । सुवानम् । अद्रिऽभिः । कोशेन । सिक्तम् । अवतम् । न । वंसगः ।
ततृषाणः । न । वंसगः ॥ मदाय । हर्यताय । ते । तुविऽस्तमाय । धायसे ।

आ । त्वा । यच्छन्तु । हरितः । न । सूर्यम् । अहा । विश्वाऽइव । सूर्यम् ॥ २ ॥

हे ^१इन्द्र ^२वंसगः वननीयगमनस्त्वं ^३सोमं ^४पिब ॥ 'व्यचोऽतस्तिष्ठः' इति दीर्घः ॥ कीदृशं तम् ।
^५अद्रिभिः अभिषवसाधनैर्ग्रावभिः ^६सुवानं सूयमानम् ॥ कर्मणि कर्तृप्रत्ययः ॥ ^७कोशेन ^८सिक्तं कोश-
 स्थानीयेन दशापवित्रेण शोधितम् । यद्वा । अवतम् इत्यनेन सह संबन्धः । कोशेनेति ^९लक्षणेन ^{१०}(?) सिक्तं
 स्वोचितजलेन ^{११}पूरितम् ^{१२}अवतं ^{१३}न आहावलक्षणम् अवटमिव ^{१४}। तं यथा वंसगः वननीयगमनः तृषा
 शीघ्रगामी वृषभः पिबति तद्वत् । ^{१५}तत्तृषाणो ^{१६}न ^{१७}वंसगः । यथा अत्यन्तं तृषितो वंसगो वननीयगमनः
 शीघ्रगामी पुरुषः आहावादिकमागत्य पिबति तद्वत् । किमर्थं पानमिति तत्राह । ^{१८}ते तव ^{१९}मदाय
 तृषये ^{२०}हर्षताय विक्रान्तिहेतवे कान्त्यर्थं वा ॥ 'हर्षं गतिकान्त्योः' । 'भृष्टदृष्टिः' इत्यादिना अतच् ॥
^{२१}तुविष्टमाय महत्त्वाय प्रवृद्धत्वाय ^{२२}धायसे यदर्थं मद उपजायते तदर्थाय ॥ धाजः 'वह्निहाधाभ्यः' ^{२३}
 इत्यसुनि 'गित्' इत्यनुवृत्तेः 'आतो युक्' इति युक् ॥ यद्वा । ते तव तुविष्टमाय धायसे अतिप्रभृताय
 पानाय । ^{२४}त्वा ^{२५}त्वाम् ^{२६}आ ^{२७}यच्छन्तु आभिमुख्येन गमयन्तु । अश्वा इति शेषः । तत्र दृष्टान्तः ।
^{२८}हरितो ^{२९}न ^{३०}सूर्यं हरिद्वर्णविशिष्टा एतन्नामका अश्वाः सूर्यमिव । तं यथा अतिस्वरया अभिमत-
 देशम् ^{३१}अभिप्रेरिताः ^{३२}वहन्ति तद्वत् । किंच ^{३३}अहा ^{३४}विश्वा सर्वाण्यहानि ^{३५}सूर्यम् इव । तं यथा त एव
 प्रतिदिनं वहन्ति तथा अस्मद्यागदिवसेषु प्रतिदिनमावहन्तु ॥

अविन्ददिवो निहितं गुहा निधि वेन गर्भं परिर्वीतमश्मन्यनन्ते अन्तरश्मनि ।

व्रजं वज्री गवामिव सिपासन्नङ्गिरस्तमः ।

अपावृणोदिष इन्द्रः परीवृता द्वार इषः परीवृताः ॥ ३ ॥

अविन्दत् । दिवः । निऽहितम् । गुहा । निऽधिम् । वेः । न । गर्भम् । परिऽवीतम् । अश्मनि ।

अनन्ते । अन्तः । अश्मनि ॥ व्रजम् । वज्री । गवाम्ऽइव । सिपासन् । अङ्गिरऽतमः ।

अप । अवृणोत् । इषः । इन्द्रः । परिऽवृताः । द्वारः । इषः । परिऽवृताः ॥ ३ ॥

अयमिन्द्रः ^१दिवः द्युलोकादानीतं सोमम् ^२अविन्दत् अलभत लब्धवान् । द्युलोकात् गायत्र्या
 पक्षिरूपयापहतं भूमावानीतं स्वीकृतवानित्यर्थः । द्युलोकादानयनं तैत्तिरीये 'तृतीयस्यामितो दिवि
 सोम आसीत्तं गायत्र्याहरत्' (तै. ब्रा. ३. २. १. १) इत्यादिषु प्रसिद्धम् । स एव विशेष्यते ।
^३गुहा ^४निहितम् अतिगोप्ये प्रदेशे पर्वतादौ स्थापितम् अत एव ^५निधिं निधिस्थानीयम् अनाश-
 मित्यर्थः ^६। आनयने दृष्टान्तः । ^७वेः पक्षिणः ^८गर्भं ^९न शिशुमिव । यथा कपोतादिस्त्री पक्षिणी स्वशिशुं
 व्याधादिभयात् कस्मिंश्चिद्गर्भे स्थापयित्वा तत्स्थानम् अजानती ^{१०}परिभ्रम्य विन्दते तद्वदित्यर्थः । पुनः
 कीदृशम् । ^{११}अश्मनि पाषाणे ^{१२}अतिमहति ^{१३}विस्तृते ^{१४}अनन्ते ^{१५}अश्मनि अपरिमितपाषाणे पर्वतादौ ^{१६}परिर्वीतं
 लताकण्टकादिना परितो वेष्टितम् । सत्स्वपीतरेषु देवेषु कोऽस्यातिशय इति तत्राह । अयम् ^{१७}इन्द्रः
^{१८}वज्री ^{१९}वज्रवान् ^{२०}गवां ^{२१}व्रजम् ^{२२}इव पणिना असुरेणापहतं भूमौ खनित्वा पाषाणेन पिहितद्वारं गवां

१. क्ष-ड-व-ट-कोशेनेति जलेन; क्ष-कोशेन द्युतिलक्षणेन । २. क्ष-ड-व-ट-स्मावितजलेन; क्ष-स्मावितं जलेन
 ३. क्ष-व-ट-अवतमिव । ४. ड-आभिमतदेशम् अरुणप्रेरिताः; क्ष-ज-ट-अभिमतदेशे अरुणप्रेरिताः । ५. क्ष-
 ड-व-ट-अनीशमित्यर्थः; क्ष-अविनाशमित्यर्थः । ६. च-फ-अपश्यन्ती । ७. ड-व्यासिमिति । ८. क्ष-
 वज्रवान् अङ्गिरस्तमः अतिशयेन शत्रून् प्रति गमनशीलः अङ्गारवत्तेजस्वी वा । गवां व्रजमिव ।

व्रजं यथा तमसुरं जित्वा द्वारम् उद्धाव्य^१ लब्धवान्^२ तद्वत् सोमं^३ 'सिषासन् संभक्तुमिच्छन् ॥ 'सन्ती-
वन्तर्धे' इति विकल्पनात् इडभावे 'जनसनं' इति आत्वम् ॥ अविन्दत् । अयमर्थः 'पणिनेव गावः'
(क. सं. १. ३२. ११) इत्यादिश्रुतिषु प्रसिद्धः । तथा अयम्^४ इन्द्रः^५ परीवृताः परितो मेघेनावृताः
वृषः अन्नहेतुभूतस्योदकस्य^६ द्वारः द्वाराणि^७ अपावृणोत् अपवृतान्यकरोत्^८ उद्धाटितवानित्यर्थः ।
तथा कृत्वा^९ वृषः इत्यमाणानि व्रीह्याद्यन्त्रानि^{१०} परीवृताः भूमौ परितो व्याप्तान्यकरोत् । वज्रेण मेघं
भित्त्वा जलवर्षणेन सस्यादिसमृद्धिं कृत्वा व्रीह्यादिकं भूमौ व्याप्तमकरोदित्यर्थः । यतः अयमेवं कृतवान्
अतः सोमस्वीकारो युक्तः ॥

दादृहाणो वज्रमिन्द्रो गभस्त्योः क्ष्वेव तिग्ममसनाय

सं श्यदहिहत्याय सं श्यत् ।

संविष्यान् ओजसा शवोभिरिन्द्र मज्मना ।

तथैव वृक्षं वनिनो नि वृश्चसि परश्चैव नि वृश्चसि ॥ ४ ॥

ददृहाणः । वज्रम् । इन्द्रः । गभस्त्योः । क्ष्वेव । तिग्मम् । असनाय । सम् । श्यत् ।

अहिहत्याय । सम् । श्यत् ॥ सम्विष्यान् । ओजसा । शवः । ऽभिः । इन्द्र । मज्मना ।

तथा । इव । वृक्षम् । वनिनः । नि । वृश्चसि । परश्चैव । नि । वृश्चसि ॥ ४ ॥

अयम्^१ इन्द्रो^२ गभस्त्योः बाहोः^३ वज्रं^४ ददृहाणः ददं गृह्णन् ॥ 'दह दहि वृद्धौ' । लिट्ः
कानच् ॥ गभस्ती इति बाहुनाम्, 'गभस्ती बाहु' (नि. २. ४. ६) इति तन्नामसु पाठात् ।
किमर्थम् । असनाय शत्रोरुपरि क्षेपणाय^५ तिग्मम् अत्यन्ततीक्ष्णं वज्रं^६ सं^७ श्यत् सम्यक् तीक्ष्णी-
करोति ॥ 'शो तनूकरणे' । 'ओतः श्यनि' इति ओकारलोपः । छान्दसः अडभावः । यद्वा ।
लेटि 'इतश्च लोपः' इति इकारलोपः ॥ तत्र दृष्टान्तः । 'क्ष्वेव उदकमिव । उदकं यथा शत्रूणां
निरसनाय अभिमन्त्रणादिसंस्कारेण तीक्ष्णीक्रियते तद्वत् । क्ष्वेत्युदकनाम्, 'क्ष्वण नभः' (नि. १.
१२. ३) इति तन्नामसु पाठात् । पुनरपि तदेव विशेष्यते । अहिहत्याय अहेर्वृत्रस्य मेघस्य वा
हननाय ॥ हन्तेः 'हनस्त च' इति क्यप् तकारान्तादेशश्च ॥ सं^८ श्यत् । पूर्वमेव तीक्ष्णं सत् पुनरपि
वधाय तीक्ष्णयति । हे^९ इन्द्र^{१०} ओजसा बलेन पराभिभवनसामर्थ्येन^{११} शवोभिः सेनालक्ष्णैर्बलैः
मज्मना शारीरेण च बलेन संविष्यान् सम्यग्युक्तः सन् ॥ विष्यान् इति लिट्ः कानच् । 'प्रहि-
ज्यावधि' इति संप्रसारणम् ॥ तथा^{१२} वृक्षमिव । यथा कश्चित्तथा वृक्षाणां तक्षणस्य साधु कर्ता
वनिनः वनसंबन्धिना वृक्षान् निवृश्चति स्तोपयोगाय नितरां छिनत्ति तक्षणेन तनूकरोति तथा त्वमपि
अस्मासु वक्रमाचरन्तं शत्रुं^{१३} नि वृश्चसि । किंच परश्चैव^{१४} नि वृश्चसि । यथा परशुना कश्चिच्छिनत्ति
वृक्षं तथा त्वमपि उक्तैश्चिविधैर्बलैः नितरामस्मद्वेष्टिणं वृश्चसि ॥

१. क्ष-ज-ट-उच्चाह्य (?) पुनर्लब्धवान् ; २. उद्धाव्य पुनर्लब्धवान् । ३. क्ष-ज-ट-पराभिभवसामर्थ्येन ।

त्वं वृथा नद्य इन्द्र सतर्वेऽच्छा समुद्रमसृजो रथोऽइव वाजयतो रथोऽइव ।

इत ऊतीरियुञ्जत समानमर्थमक्षितम् ।

धेनूरिव मनवे विश्वदोहसो जनाय विश्वदोहसः ॥ ५ ॥

त्वम् । वृथा । नद्यः । इन्द्र । सतर्वे । अच्छा । समुद्रम् । असृजः । रथान्ऽइव । वाजयतः ।

रथान्ऽइव ॥ इतः । ऊतीः । अयुञ्जत । समानम् । अर्थम् । अक्षितम् ।

धेनूऽइव । मनवे । विश्वदोहसः । जनाय । विश्वदोहसः ॥ ५ ॥

हे 'इन्द्र' 'त्वं' 'वृथा' अप्रयत्नेनैव 'नद्यः' नदीः 'समुद्रम्' 'अच्छा' 'आभिमुख्येन' 'सतर्वे' प्राप्तुम् 'असृजः' मेघं निर्भिद्य उत्पादितवानसि । तत्र दृष्टान्तः । 'रथानिव' । यथा त्वं रथान् अस्मद्यागं प्रति अच्छा सतर्वे^१ आभिमुख्येन प्राप्तुम् असृजः सृष्टवानसि तद्वत् । किञ्च 'वाजयतो' 'रथानिव' संग्राममग्नं वा इच्छन्तो राजादयः रथानिव । ते यथा संग्रामं प्रति^२ ओषध्यादिकं वा अतिसर्तुं^३ रथान् सृजन्ति^४ तद्वत् ॥ 'यजन्तात्' 'शतुरनुमः' इति विभक्तेरुदात्तत्वम् ॥ किञ्च 'इतः' अस्मरसंनिधिदेशम् ॥ द्वितीयार्थे तसिल् ॥ अस्मान् प्रति 'ऊतीः' ऊत्यः गमनवत्यो रक्षणवत्यो वा नद्यः 'समानमर्थं' समानप्रयोजनवत् 'अक्षितम्' उदकम् 'अयुञ्जत' योजितवत्यः । 'स्वप्नसादादिति' भावः ॥ 'अर्थशब्दः' उदकविशेषणः सन् नपुंसकलिङ्गः ॥ 'अक्षितमिदमुदकनाम', 'अक्षितं बर्हिः' (नि. १. १२. ७७) इति तन्नामसु पाठात् । तत्र दृष्टान्तः । 'मनवे' मनोरथाय 'धेनूरिव' धेनवो यथा 'विश्वदोहसः' सर्वार्थ^५ दोग्ध्यः^६ अभवन् । यथा वा 'जनाय' यस्मै^७ कस्मै चित्समर्थाय^८ तदर्थं 'विश्वदोहसः' भवन्ति सर्वक्षीरप्रदा भवन्ति । यद्वा । जनाय सर्वजनार्थं सस्यादीनमिलक्ष्य नद्यः विश्वदोहसः संपूर्णदोग्ध्यः भवन्ति सर्वत्र प्रवहन्ति । अत्र नद्यः प्रीणनात्^९ दोहस इत्युपचर्यन्ते । ईदृजगदुपकारिवृष्टिप्रदः^{१०} इतीन्द्रस्यैव स्तुतिः ॥ ॥ १८ ॥

इमां ते वाचं वसूयन्त आयवो रथं न धीरः

स्वपा अतक्षिषुः सुम्नाय त्वामतक्षिषुः ।

शुम्भन्तो जेन्यं यथा वाजेषु विप्र वाजिनम् ।

अत्यमिव शर्वसे सातये धना विश्वा धनानि सातये ॥ ६ ॥

इमाम् । ते । वाचम् । वसूयन्तः । आयवः । रथम् । न । धीरः । सुऽअपाः । अतक्षिषुः ।

सुम्नाय । त्वाम् । अतक्षिषुः ॥ शुम्भन्तः । जेन्यम् । यथा । वाजेषु । विप्र । वाजिनम् ।

अत्यम्ऽइव । शर्वसे । सातये । धना । विश्वा । धनानि । सातये ॥ ६ ॥

१. ड-ञ-अच्छ तम् आभिमुख्येन सतर्वे सर्तुम् । २. ड-सर्तुम् । ३. ड-ञ-अ-प्रति नास्ति । ४. ड-प्रतिसर्तुम् । ५. क्ष-ड-ञ-अ-उ-सृजन्ति विसृजन्ति । ६. क्ष-अ-उ-सर्वार्थदोग्ध्यः । ७. क्ष-अ-उ-यस्य कस्यचन मर्त्याय; ड-यस्य कस्यचन समर्थाय; झ-यजनसमर्थाय । ८. ड-दोहनात् दोहस इत्युपचर्यन्ते । ९. क्ष-अ-उ-ईदृजजनोपकारिवृष्टिप्रदः; ड-ईदृग्धनोपकारिवृष्टिप्रदः ।

हे इन्द्र^१ ते त्वदर्थं^२ वसूयन्तः धनमात्मन हृच्छन्तः^३ आयवः दातव्यहवीरूपाश्च वन्तः ऋत्विजः। आयव इति मनुष्यनाम, 'आयवः अनवः' (नि. २. ३. १७) इति तन्नामसु पाठात् । ते इमां क्रियमाणां स्तुतिरूपां^४ वाचम्^५ अतक्षिपुः संपादितवन्तः^६ । स्वपाः^७ शोभनकर्मवान् कुशली ॥ बह्वीहो 'सोर्मवसी' इत्युत्तरपदाद्युदात्तत्वम् ॥ धीरः धीमान्^८ रथं^९ न रथमिव । तं यथा प्रयत्नेन साधु करोति तद्वत् । एवं कृत्वा^{१०} त्वां^{११} सुस्नाय सुखाय^{१२} अतक्षिपुः अनुकूलमुत्पादयन्ति । सुस्नामिति सुखनाम, 'सुस्नं सुगम्यम्' (नि. ३. ६. १६) इति तन्नामसु पाठात् । किंच हे विप्र मेधाविशिन्द्र^{१३} वाजेषु संप्रामेषु^{१४} वाजिनं वेगवन्तं त्वां^{१५} शुम्भन्तः गुणैर्दापयन्तः^{१६} अतक्षिपुः^{१७} स्तुत्या प्रीणयन्ति । तत्र दृष्टान्तः । जेज्यं^{१८} यथा । जयशीलं शूरं यथा भटाः स्तुवन्ति तद्वत् । यद्वा । जेज्यं जयशीलं वाजिनं वेगवन्तम् अश्वं^{१९} वाजेषु संप्रामेषु यथा उत्साहयन्ति तद्वत् । किंच शवसे बलाय^{२०} धना धनानां^{२१} सातये लाभाय च स्तुम इति शेषः ॥ 'ऊतियूतिजृतिसाति' इत्यादिना क्तिन उदात्तत्वम् ॥ न केवलं धनमात्रं किंतु विश्वा^{२२} धनानि^{२३} सातये कृत्स्नानि प्रीणनसाधनानि^{२४} गवादिधनानि ॥ षष्ठ्यर्थे द्वितीया ॥ तेषां लाभाय^{२५} । तत्र दृष्टान्तः । धना धने संप्रामे शवसे वैरिजयसाधनबलाय सातये तेषामेव धनानां प्राप्तये च^{२६} अत्यमिव सततगामिनमश्वमिव । तं यथा स्तुवन्ति तद्वत् ॥

मिनत्पुरो नवतिमिन्द्र पूरवे दिवोदासाय महि दाशुषे नृतो वज्रेण दाशुषे नृतो ।

अतिथिग्वाय शम्बरं गिरेरुग्रो अवाभरत् ।

महो धनानि दयमान ओजसा विश्वा धनान्योजसा ॥ ७ ॥

मिनत् । पुरः । नवतिम् । इन्द्र । पूरवे । दिवः । दासाय । महि । दाशुषे । नृतो इति । वज्रेण ।

दाशुषे । नृतो इति ॥ अतिथिग्वाय । शम्बरम् । गिरेः । उग्रः । अव । अभरत् ।

महः । धनानि । दयमानः । ओजसा । विश्वा । धनानि । ओजसा ॥ ७ ॥

हे इन्द्र^१ नृतो रणे नर्तनशील त्वं^२ दाशुषे हविर्दत्तवते^३ पूरवे अभिमतपूरकाय^४ । मनुष्यनामैतत् । महि महते^५ दिवोदासाय एतन्नामकाय राज्ञे ॥ 'दिवो दासे षष्ठ्या अलुक्' (का. ६. ३. २१. ५) इति अलुक् । 'दिवोदासादीनां छन्दसि' इति पूर्वपदाद्युदात्तत्वम् ॥ नवतिम् एतत्संख्याकानि^६ पुरः शत्रूणां पुराणि^७ मिनत् भिन्नवानसि । तथा हे नृतो गात्रविक्षेपणकुशल हस्तपादादिप्रक्षेपेण शत्रूणां हिंसक^८ वज्रेण^९ क्षेपणसमर्थेनायुधेन^{१०} दाशुषे हविर्दत्तवते दिवोदासाय अन्यस्मै वा मिनत् । तमपि शत्रुं भिन्नवानसि । इदानीं परोक्षेणाह । अतिथिग्वाय पूजार्थमतिथिं गच्छते दिवोदासाय तदर्थम् ॥ गमेरौणादिको डप्रत्ययः ॥ उग्रः उर्गुणबलः इन्द्रः पूर्वं पुरभेदनसमये विद्धमपि अत्रियमाणं गिरिमारुढं^{११} शम्बरम् एतन्नामानमसुरं^{१२} गिरेः दुर्गमात् पर्वतादेः सकाशात्^{१३} ओजसा स्वकीयेन बलेन^{१४} अवाभरत् अवाङ्मुखमवकृष्य प्राणं हतवान् । किं कुर्वन् । महः महान्ति^{१५} धनानि तदीयगवाश्वादीनि^{१६} दयमानः

१. क्ष-ञ-ट-संपादितवन्तः । तत्र दृष्टान्तः । स्वपाः । २. क्ष-ञ-ट-मेधाविशिन्द्र जेज्यं जयशीलं त्वां वाजेषु संप्रामेषु वाजिनं वेगवन्तं त्वां शुम्भन्तो गुणैर्दापयन्तः अतक्षिपुः; ङ-मेधाविन् इन्द्र जेज्यं जयशीलत्वात् वाजिनं वेगवन्तं त्वां शुम्भन्तः गुणैः भासयन्तः अतक्षिपुः । ३. झ-अत्यम् अश्वम् । ४. क्ष-ञ-ट-प्रीणनसाधनानि लब्धुं तेषां लाभाय । ५. ङ-एतदभिमतपूरकायः; झ-अभिमतपूरकाय मनुष्याय ।

दिवोदासाय राज्ञे साधयन् ॥ ' दय दानगतिहिंसादानेषु ' । शपः पितृवादननुदात्तत्वे शानचो लसार्ध-
धातुकस्वरेण धातुस्वरः ॥ न केवलमल्पं धनं किंतु विश्वा धनानि सर्वाण्यपि तेषां मणि-
मुक्तादीनि वोजसा स्वकीयेन बलेन दयमानः साधयन् अवाभरत् ॥

इन्द्रः समत्सु यजमानमार्थं प्रावद्विश्वेषु शतमूर्तिराजिषु स्वर्मीळहेष्वाजिषु ।

मनवे शासदव्रतान्त्वचं कृष्णामरन्धयत् ।

दक्षन्न विश्वं ततृपाणमोषति न्यर्शसानमोषति ॥ ८ ॥

इन्द्रः । समत्सु । यजमानम् । आर्यम् । प्र । आवत् । विश्वेषु । शतम् ऊक्तिः । आजिषु ।
स्वःऽमीळहेषु । आजिषु ॥ मनवे । शासत् । अव्रतान् । त्वचम् । कृष्णाम् । अरन्धयत् ।
धक्षत् । न । विश्वम् । ततृपाणम् । ओषति । नि । अर्शसानम् । ओषति ॥ ८ ॥

अयम् इन्द्रः समत्सु रणेपु^१ प्रहारनिमित्तेषु यजमानं यष्टारम् आर्यम् अरणीयं सर्वैर्गन्तव्यं
प्रावत् रक्षति । समत्सु इति संग्रामनाम 'समत्सु समरणे' (नि. २. १७. २२) इति तन्नामसु पाठात् ।
किंच शतमूर्तिः स्वभक्तेष्वपरिमितरक्षणः इन्द्रः विश्वेषु ॥ लिङ्गव्यत्ययः ॥ आजिषु सर्वेषु स्पर्धा-
निमित्तेषु संग्रामेषु यजमानं प्रावत् । तथा स्वर्मीळहेषु स्वर्गदेशेषु मुखस्य सेचयत्सु वा आजिषु महासंग्रामेषु
प्रावत् स्वर्गप्रदानेन रक्षति । रणे आभिमुख्येन हतानां वीराणां स्वर्गः पराशरेण स्मर्यते—' द्वाविमौ पुरुषौ
लोके सूर्यमण्डलभेदिनौ । परित्राड्योगयुक्तश्च रणे योऽभिमुखो हतः ' (परा. ३. २५) इति । अत्रेति-
हासमाचक्षते । अंशुमती नाम नदी । तस्यास्तीरे कृष्णनामा असुरः वर्णतश्च कृष्णः दशसहस्रैरनुचरैरुपेतः
तद्देशवर्तिनः^२ पीडयन्नास्ते । तत्रेन्द्रः^३ बृहस्पतिना प्रेरितः सन् मरुद्भिः सहितः कृष्णां तदीयत्वचमुत्कृत्य
सानुचरमवधीत् । अयमर्थः ' अव द्रप्सो अंशुमतीमतिष्ठत् ' (ऋ. सं. ८. ९६. १३) इत्यादिना उपरि-
ष्ठात् वक्ष्यते । तदत्रोच्यते । अयमिन्द्रः मनवे मनुष्याय ॥ विभक्त्यन्त्ययः ॥ मनुष्याणामर्थाय । अव-
तान् । व्रतमिति कर्मनाम । तद्रहितान् यागविद्वेषिणः शासत् शिक्षितवान् हिंसितवान् ॥ शासेल्लेटि
अडागमः ॥ तथा कृष्णां त्वचं कृष्णनाम्नोऽसुरस्य कृष्णवर्णां त्वचमुत्कृत्य अरन्धयत् हिंसितवान् ॥
' रथ हिंसायाम् ' । ' रधिजभोरचि ' इति नुम् ॥ केन प्रकारेणेति तदुच्यते । ' धक्षत् ' भस्मीकरोति ॥
लेट्यडागमः । ' सिन्धुलम् ' इति सिप् ॥ तथा विश्वं ततृपाणमोषति । सर्वमपि हिंसकं तदनु-
चरसंघं दहति । यद्विकचिदवशिष्टमिति न इत्याह । अर्शसानं हिंसारुचिं हतावशिष्टं सर्वमपि नि
ओषति निःशेषेण दहति ॥

१. न-समरणेषु । २. क्ष-ज्ञ-ङ-अ-ट-तद्देशवर्तिनः प्राणिनः । ३. क्ष-अ-ट-तदेन्द्रः । ४. क्ष-अ-ट-
धक्षन् । भस्मीकरोतीव ।

सूरश्चक्रं प्र बृहज्जात ओजसा प्रपित्वे वाचमरुणो मुषायतीशान आ मुषायति ।
उशना यत्परावतोऽजगन्नृतये कवे ।

सुम्नानि विश्वा मनुषेव तुर्वणिरहा विश्वेव तुर्वणिः ॥ ९ ॥

सूरः । चक्रम् । प्र । बृहत् । जातः । ओजसा । प्रपित्वे । वाचम् । अरुणः । मुषायति ।
ईशानः । आ । मुषायति ॥ उशना । यत् । परावतः । अजगन् । ऊतये । कवे ।
सुम्नानि । विश्वा । मनुषाऽइव । तुर्वणिः । अहा । विश्वाऽइव । तुर्वणिः ॥ ९ ॥

अत्रापि इतिहासमाचक्षते । केचन असुराः पूर्वमिन्द्रवज्रेण वधो मा भूत् इति ब्रह्मणो वरं लब्ध्वा
इन्द्रमगणयित्वा उद्वृत्ताः^१ आसन् । तान् हन्तुम् इन्द्रः सूर्यरथस्य चक्रमादाय अवधीदिति । तदिद-
मुच्यते । अयमिन्द्रः^२ सूरः सूर्यस्य ॥ पष्ठमर्थे प्रथमा ॥^३ चक्रं रथस्य चक्रमादाय^४ ओजसा शारीरेण
बलेन^५ जातः समृद्धः सन्^६ प्र बृहत् प्रक्षिप्तवान् ॥ ‘ बृह् उद्यमने ’ । तौदादिकः ॥ किंच अरुणः
अरुणवर्णः अत्यन्ततेजोयुक्तः सन् यद्वा गमनशीलः सन्^७ प्रपित्वे तेषां समीपे तत्समीपमागत्य^८ वाचं
वागुपलक्षितं प्राणं^९ मुषायति मुमोष^{१०} मुष्णाति वा^{११} । प्रपित्वे इत्यासन्ननाम । यद्वा । वाचं तेषां
प्रहारध्वनिं मुषायति । तेषु हतेषु ध्वनिः स्वयमेव विश्रान्तः^{१२} भवति अवधीदित्यर्थः । अथवा । इन्द्र
एव शुस्थानः सन् आदित्यात्मना स्तूयते । सूरः सूर्यः जातः उदितः सन् ओजसा स्वकीयेन तेजसा
युक्तः चक्रं प्र बृहत् तमोनिवारणार्थमसुरजयाय वा चक्रोपलक्षितं रथं प्रकर्षेण उद्यतं^{१३} करोति । ततः
पूर्वम् अरुणः तद्वथयन्ता प्रपित्वे मन्देहासुराणां प्रपित्वे समीपे वाचं तेषां ‘ जहि भिन्धि ’ इत्यादिध्वनिं
मुषायति मुष्णाति ॥ मुषेरुतरस्य भोऽहावपि ‘ छन्दसि शायजपि ’ इति शायजादेशः ॥ तदनन्तरं
सूर्यः^{१४} ईशानः सर्वाणि तमांसि असुरान् वा निराकर्तुं समर्थः सन्^{१५} आ मुषायति समन्तात्^{१६} मुष्णाति ।
अथ प्रत्यक्षकृतः । हे^{१७} कवे क्रान्तदर्शिन्^{१८} यत् यस्त्वम्^{१९} उशना उशनस एतज्ज्ञो महर्षेः^{२०} ऊतये
रक्षणाय^{२१} परावतः दूरात् स्वर्गस्थानात्^{२२} अजगन् गतवानसि प्राप्तवानसि ॥ गमेः सिपि छान्दसः
शपः^{२३} भुः । हल्ङ्यादिलोपे ‘ मो नो घातोः ’ (पा. सू. ८. २. ६४) इति मत्वम् ॥ यद्वा ।
उशना उशनसा युक्तः सन् अजगन् आगच्छ । आगत्य च विश्वा विश्वानि सुम्नानि सुखसाधनानि
धनानि आदाय अस्माकं^{२४} तुर्वणिः तूर्णवनिः क्षिप्रं संभक्ता भव इति शेषः । ‘ तुर्वणिस्तूर्णवनिः ’ (निरु.
६. १४) इति निरुक्तम् । तत्र दृष्टान्तः । मनुषेव मनुष्येणैव । यथा त्वोतेन^{२५} परिवृढाय देशान्तरा-
दभिमतं धनमानीयते तद्वत् । यद्वा मनुषेव मनुष्याणामिव । इतरेषामृत्विजां विश्वा सुम्नानि सर्वाणि
धनान्यादाय तुर्वणिः भवसि^{२६} । तद्वदस्माकमपि । न केवलमेकस्मिन्नेव यागदिने किन्तु^{२७} अहा
विश्वेव विश्वान्यपि अहानि सर्वेष्वपि अहःसु^{२८} तुर्वणिः भव । यद्वा । तुर्वणिस्त्वम् अहा विश्वेव
विश्वान्यहानि अतिदीर्घमायुष्यं यथा ददासि तथा सुम्नान्यपि उभयमपि देहीत्यर्थः ॥

१. क्ष-ज-ट-द्विताः; ङ-द्विताः । २. क्ष-ङ-ज-ट-मुष्णाति । ३. क्ष-ङ-ज-ट-विशीर्णिः । ४. क्ष-ज-ट-
उपुक्त् । ५. क्ष-ङ-ज-ट-आसमन्तात् । ६. ख-चोरेण । ७. क्ष-ङ-ज-ट-भवति ।

स नो नव्येभिर्वृषकर्मन्नुक्थैः पुरां दर्तः पायुभिः पाहि शग्नैः ।

दिवोदासेभिरिन्द्र स्तवानो वावृधीथा अहोभिरिव द्यौः ॥ १० ॥

सः । नः । नव्येभिः । वृषऽकर्मन् । उक्थैः । पुराम् । दर्तरिति दर्तः । पायुऽभिः । पाहि । शग्नैः ।

दिवःऽदासेभिः । इन्द्र । स्तवानः । ववृधीथाः । अहोभिःऽइव । द्यौः ॥ १० ॥

हे इन्द्र वृषकर्मन् अभिमतवर्षणव्यापारवन् पुरां दर्तः असुरपुराणां दारयितः ॥ 'सुषामन्त्रिते' इति पष्ठयाः पराङ्गवद्भावात् पष्ठयामन्त्रितसमुदायस्य पादादित्वात् आष्टमिकमाद्युदात्तत्वम् ॥ 'सः तादृशो महानुभावस्त्वं नः अस्मत्संबन्धिभिः नव्येभिः नूतनैः उक्थैः' इदानीं प्रतिपादितप्रकारैः स्तोत्रैस्तुष्टः सन् पायुभिः पालनप्रकारैः शग्नैः सुखैश्च ऐहिकामुष्मिकरूपैः । पाहि पालय । किंच हे इन्द्र दिवोदासेभिः दिवोदासगोत्रोत्पन्नैः ॥ अर्शमादित्वात् अच् ॥ अस्माभिः परुच्छेपैः^१ । यद्वा । पूजार्थं बहुवचनम् । स्तवानः स्तूयमानः ॥ कर्मणि कर्तृप्रत्ययः ॥ ववृधीथाः प्रवृद्धो भव ॥ वृधेर्लिङि छान्दसः शपः श्लुः ॥ किमिव । अहोभिरिव द्यौः । द्योतनशीलः आदित्यः अहोभिः प्रसिद्धैर्यथा प्रवृद्धो भवति तथा अस्मस्तुत्या अत्यन्तं प्रवृद्धो भवेत्यर्थः ॥ १९ ॥

'इन्द्राय हि' इति सप्तचं पञ्चमं सूक्तम् । 'इन्द्राय सप्त' इत्यनुक्रमणिका । परुच्छेप ऋषिः । अत्पष्टिञ्छन्दः । इन्द्रो देवता । पृष्ठयस्य पष्ठेऽहनि माध्यंदिनसवने होत्रकाः स्वस्वशस्त्रे एतस्सूक्तं तृचत्रयं कृत्वा आरम्भणीयाभ्य ऊर्ध्वमावपेयुः । अत्रायं विभागः । आद्यास्तिस्रो मैत्रावरुणस्य । तृतीयाद्यास्तिस्रो ब्राह्मणाच्छंसिनः । पञ्चम्याद्यास्तिस्रोऽच्छावाकस्य । एतत् 'चतुर्थेऽहनि' इति खण्डे सूत्रितं—'पष्ठेऽहनीन्द्राय हि द्यौरसुरो अनम्रतेत्येवमेव' (आश्व. श्रौ. ७. ११) इति । तत्रैवाहनि तस्मिन्नेव सवने प्रशास्त्रादीनां प्रस्थितयाज्याभ्यः^२ पुरस्तादादितः पट्टचः एकैकशः प्रक्षेपणीयाः । 'पष्ठस्य' इति खण्डे सूत्रितम्—'इन्द्राय हि द्यौरसुरो अनम्रतेति पट्' (आश्व. श्रौ. ८. १) इति । महाव्रते निष्केवल्ये 'इन्द्राय हि' इति तृचो वैकल्पिकानुरूपद्वितीयः । 'महाव्रतस्य' इति खण्डे सूत्रितम्—'एन्द्र याद्युप नः परावत इन्द्राय हि द्यौरसुरो अनम्रत' (ऐ. आ. ५. १. १) इति ॥

इन्द्राय हि द्यौरसुरो अनम्रतेन्द्राय मही पृथिवी वरीमभिर्द्युम्रसाता वरीमभिः ।

इन्द्रं विश्वे सजोषसो देवासो दधिरे पुरः ।

इन्द्राय विश्वा सर्वनानि मानुषा रातानि सन्तु मानुषा ॥ १ ॥

इन्द्राय । हि । द्यौः । असुरः । अनम्रत । इन्द्राय । मही । पृथिवी । वरीमऽभिः ।

द्युम्रसाता । वरीमऽभिः ॥ इन्द्रम् । विश्वे । सजोषसः । देवासः । दधिरे । पुरः ।

इन्द्राय । विश्वा । सर्वनानि । मानुषा । रातानि । सन्तु । मानुषा ॥ १ ॥

१. क्ष-ड-ज्ञ-अ-ट-त-द्वयैः उक्थैः । २. च-परुच्छेपैः । ३. क्ष-ड-ज-ट-प्रस्थितयाज्यानाम् ।

‘द्यौः द्योतनशीलो ब्रुलोकः तन्निवासी’ देवसंघः^१ वा स च असुरः निरसनशीलः शत्रूणां पुण्यकृता-
मेव तन्निवासात्^२ इन्द्राय^३ हि इन्द्रायैव अनम्रत स्वयमेव प्रहो भवति ॥ नमोऽह्निदसे लङि कर्म-
कर्तरि आत्मनेपदम् । ‘न दुहस्नुनमास्’^४ (पा. सू. ३. १. ८९) इति यगभावः । छान्दसः शपः^५ लुः ।
हलादिशेषाभावश्च । अनुनासिकलोपः ॥ हिशब्दः प्रसिद्धयर्थो वा । तथा इन्द्राय इन्द्रायैव मही
महती पृथिवी भूमिः तत्रत्यः सर्वो जनो वा अनम्रत । उभयत्र आश्रयवाचिशब्देन आश्रयी लक्ष्यते
ग्रामः आगतः इतिवत् । केन साधनेन इति तदुच्यते । वरीमभिः वरणीयैः स्तोत्रैर्हविर्भिर्वा । किंच
युग्नसाता युग्नसातौ^६ अन्नस्य^७ यशसो वा लाभे निमित्ते सति वरीमभिः वरणीयैर्हविर्भिर्युक्ता
यजमानाः प्रहो^८ भवन्ति^९ । किंच इन्द्रम् एव विश्वे सर्वे देवासः देवाः सजोपसः समानप्रीतियुक्ता
ऐकमस्यभाजः पूर्वमसुरजयार्थं^{१०} पुरः दधिरे पुरतः स्थापितवन्तः इन्द्रमुखेनैवासुरान् जितवन्तः इत्यर्थः ।
तथा मानुषा^{११} सवनानि मनुष्याणां संबन्धीनि अभिषवयुक्तानि प्रातरादिसवनानि इन्द्राय सन्तु
इन्द्रायैव भवन्तु । तथा मानुषा मनुष्याणामृत्विजां संबन्धीनि रातानि दातव्यानि पुरोडाशादीनि
इन्द्राय हि इन्द्रायैव सन्तु इन्द्रं प्रीणयितुं समर्थानि भवन्तिवत्यर्थः ॥

विश्वेषु हि त्वा सर्वनेषु तुज्जते समानमेकं वृषमण्यवः

पृथक् स्वः सनिष्यवः पृथक् ।

तं त्वा नावं न पर्षणिं शूषस्य धुरि धीमहि ।

इन्द्रं न यज्ञैश्चितयन्त आयवः स्तोमैभिरिन्द्रमायवः ॥ २ ॥

विश्वेषु । हि । त्वा । सर्वनेषु । तुज्जते । समानम् । एकम् । वृषमण्यवः । पृथक् । स्वः । रिति स्वः ।

सनिष्यवः । पृथक् ॥ तम् । त्वा । नावम् । न । पर्षणिम् । शूषस्य । धुरि । धीमहि ।

इन्द्रम् । न । यज्ञैः । चितयन्तः । आयवः । स्तोमैभिः । इन्द्रम् । आयवः ॥ २ ॥

हे इन्द्र त्वा त्वाम् एकम् एकमेव सन्तं विश्वेषु सर्वेषु सवनेषु तद्वासु एकाहाहीनसत्ररूपेषु
सर्वेषु सोमयागेषु यजमानाः तुज्जते त्वरयन्ति हविरादीनि ददते । कीदृशं त्वाम् । समानं सर्वेषा-
मेकरूपम् । कीदृशा यजमानाः । वृषमण्यवः अभिषतवर्षणाय त्वामेव मन्यमानाः पृथक् विविच्य
स्वस्वयागे^१ । किमिच्छन्तः^२ । स्वः स्वर्गं सुखविशेषं वा सनिष्यवः संभक्तुकामाः पृथक् तुज्जते
पृथगेव त्वरयन्ति । तुज्जतिर्दार्ढ्यः, ‘शिक्षति तुज्जते’ (नि. ३. २०. ८) इति तन्नामसु पाठात् । तं
तादृशं त्वा त्वां शूषस्य बलस्य सेनारूपस्य धुरि वहने तज्जयाय धीमहि स्थापयामः । यद्वा ।
शूषस्य अस्मदीयशारीरबलस्य धुरि धीमहि । शूषमिति बलनाम, ‘शूषं सहः’ (नि. २. ९. १६) इति
तन्नामसु पाठात् । तत्र दृष्टान्तः । पर्षणिं नावं न पारस्य संभक्तीं पूरयित्रीं वा फलस्य नावमिव ।
तो यथा भारवहने स्थापयन्ति ॥ ‘पार तीर कर्मसमाप्तौ’ । ‘छन्दसि वनसन’ (पा. सू. ३. २. २७)

१. ङ-तन्निवासो देवसंघातः । २. ङ-युग्नस्य घनस्य । ३. क्ष-ङ-व-ट-अनम्रत । ४. ङ-स्वः स्वयागकर्म
इच्छन्तः ।

इति सनेः इन्प्रत्ययः । पृषोदरादिः । पिपतेः औणादिकः सनिप्रत्ययो वा ॥ कीदृशा वचम् ।
 आयवः मनुष्या यजमानाः यज्ञैः साधनैः इन्द्रं न चितयन्तः परमेश्वरमिव वां चेतयन्तः
 परमेश्वरबुद्ध्या आवयन्त इत्यर्थः । यद्वा नशब्दः एवकारार्थः । इन्द्रमेव त्वां जानन्तः । तथा
 स्तोमेभिः स्तोत्रैः इन्द्रम्^१ इन्द्रमेव आयवः गच्छन्तो वयं धीमहि ॥ दधातेर्हिङि छान्दसः शपो
 लुक् ॥

वि त्वा ततस्त्रे मिथुना अवस्यवो व्रजस्य साता

गव्यस्य निःसृजः सक्षन्त इन्द्र निःसृजः ।

यद्रव्यन्ता द्वा जना स्वर्यन्ता समूहसि ।

आविष्करिक्कृषणं सचाभुवं वज्रमिन्द्र सचाभुवम् ॥ ३ ॥

वि । त्वा । ततस्त्रे । मिथुनाः । अवस्यवः । व्रजस्य । साता । गव्यस्य । निःसृजः । सक्षन्तः ।

इन्द्र । निःसृजः ॥ यत् । गव्यन्ता । द्वा । जना । स्वः । यन्ता । समूहसि ।

आविः । करिक्त् । वृषणम् । सचाभुवम् । वज्रम् । इन्द्र । सचाभुवम् ॥ ३ ॥

हे इन्द्र त्वा त्वामुद्दिश्य मिथुनाः पत्नीसहिता यजमानाः वि ततस्त्रे यज्ञं वितन्वते ।
 यद्वा । यज्ञे पयोधतादिना आत्मानमुपक्षयन्ति ॥ 'तसु उपक्षये' । छान्दसे लिटि 'हरयो रे'
 इति रेभावः ॥ किमर्थम् । गव्यस्य व्रजस्य साता गवां संबन्धिनो यूथस्य लाभे निमित्तभूते
 सति । न च सर्वत्र अग्निहोत्रादिनित्यवाक्येषु कारीरीच्छिन्नादिकाम्यवाक्येषु यस्योदयं यस्य गृहान्
 इत्यादिनैमित्तिकवाक्येषु पुरुषस्यैव अर्थत्वादेः सन्नावात् तरयैवाधिकारः स्त्रियास्तु सत्यप्यधि-
 त्वे अध्ययनाभावेन विद्वत्ताया अभावात् अत एव सामर्थ्याभावाच्च नास्त्यधिकारः इति वाच्यम् ।
 यद्यपि स्त्रियाः नास्ति पृथगधिकारस्तथापि पूर्वमीमांसायां षष्ठेऽधिकाराध्याये तृतीयचतुर्थाभ्यामधि-
 करणाभ्यां अस्त्येव स्त्रिया अधिकारः स च पत्या सहेति^२ प्रपञ्चितत्वात् 'जायापती अग्निमादधीयाताम्'
 इत्याधानविधानात् स्मृतिषु च 'नास्ति स्त्रीणां पृथग्यज्ञो न व्रतम्' (मनु. ५. १५५) इति पृथगधि-
 कारस्यैव निवारितत्वात् अस्त्येव स्त्रियाः पत्या सहाधिकारः । अध्ययनाभावेऽपि 'वेदं पत्न्यै प्रदाय
 वाचयेत्' (आश्व. श्रौ. १. ११) इति सूत्रकारवचनात् 'पत्न्यन्वास्ते' इत्यादिविधिषु 'सुप्रजसत्त्वा
 वयम्' (तै. सं. १. १. १०. १) इत्यादिमन्त्रविधानात् यत्र वचनमस्ति तत्र अस्त्येव मन्त्रेऽधि-
 कारः किं^३ हि वचनेन कुर्यात्^३ नास्ति वचनस्यातिभारः इति न्यायात् । तस्मात् मिथुना यज्ञं ततस्त्रे
 इत्येतत् युक्तम् । कीदृशास्ते । अवस्यवः इन्द्राय आत्मने वा तृप्तिमिच्छन्तः निःसृजः निःशेषेण हविस्स्य-
 जन्तः सक्षन्तः ॥ सक्षन्तिर्गत्यर्थः ॥ त्वां संभजमानाः । पुनस्त एव विशेष्यन्ते । निःसृजः फलप्रति-
 बन्धकं पापं निर्गमयन्तः । कस्तव विशेष इति तदुच्यते । यत् यस्मात् कारणात् गव्यन्ता गामात्मनः

१. झ-इन्द्रं न । २. क्ष-ज-ट-सहैवेति । ३. क्ष-ज-ज-ज-ट-त-किं हि वचनं न कुर्यात्; च-
 किं तर्हि वचनेन कुर्यात् ।

इच्छन्तौ ॥ गोशब्दात् 'सुप आत्मनः क्यच्' । 'वान्तो यि प्रायये' इति अवादेशः 'स्वर्यन्ता स्वर्गं यन्तौ गन्तुमुद्युक्तौ' द्वा 'जना द्वौ जायापतिरूपौ जनौ' 'समूहसि संयुक्तयोः एव अभिमतं स्वर्गादिकं प्रापयसि । यद्वा । सम्यगनुष्ठितवन्तौ इत्यूहसि निश्चिनोपि । अतः पत्नीसहिता अनुतिष्ठन्तीत्यर्थः । किंच हे 'इन्द्र त्वं वृषणं वर्षकं कामानां' 'सचाभुवं सहैवोसन्नं त्वया अविनाभूतं तथा' 'सचाभुवं शत्रु-वधादिव्यापारसामर्थ्येन' सहैवोसन्नं 'वज्रम्' 'आविष्करिक्त्वा विधुर्वन् प्रकटयन्' वर्तसे इति शेषः ॥

विदुष्टे अस्य वीर्यस्य पूरवः पुरो यदिन्द्र

शारदीरवातिरः सासहानो अवातिरः ।

शासस्तमिन्द्र मर्त्यमयज्युं शवसस्पते ।

महीममुष्णाः पृथिवीमिमा अपो मन्दसान इमा अपः ॥ ४ ॥

विदुः । ते । अस्य । वीर्यस्य । पूरवः । पुरः । यत् । इन्द्र । शारदीः । अवऽअतिरः । ससहानः ।

अवऽअतिरः ॥ शासः । तम् । इन्द्र । मर्त्यम् । अयज्युम् । शवसः । पते ।

महीम् । अमुष्णाः । पृथिवीम् । इमाः । अपः । मन्दसानः । इमाः । अपः ॥ ४ ॥

हे 'इन्द्र' 'ते' 'वीर्यस्य' तव संबन्धिनः 'अस्य वीर्यस्य ॥ कर्मणि षष्ठी ॥ वक्ष्यमाणमेतद्वीर्यं' 'विदुः' । ये 'पूरवः' मनुष्या यजमानास्तव महत्त्वं जानानाः त्वामेव यजन्ति 'ते' 'विदुः' । यद्वा । अस्य वीर्यस्य माहात्म्यम् इति शेषः ॥ विदुष्टे इत्यत्र 'युष्मत्तत्तत्क्षुपु' इति विसर्जनीयस्य सत्वम् ॥ वीर्यमेव विशेष्यते । हे इन्द्र 'यत्' यस्मात् कारणात् 'शारदीः' संवत्सरसंबन्धिनीः संवत्सरपर्यन्तं प्राकार-परिखादिभिर्दृढीकृताः 'पुरः' शत्रूणां पुरीः 'अवातिरः' अनाशयः ॥ अवपूर्वस्तिरतिनाशनार्थः ॥ किं कुर्वन् । 'ससहानः' तत्रत्यानभिभवन् धनाद्यपहारेण पीडयन् ॥ सहतेर्यङ्लुगन्तात् ताच्छीलिकः चानश् ॥ 'अवातिरः' । किंच हे 'इन्द्र' 'तं' 'मर्त्यं' मरणधर्माणम् 'अयज्युम्' अयष्टारं यज्ञविघातिनं राक्षसादि^१ 'शासः' निगृहीतवानसि^२ । हे 'शवसस्पते' बलस्य पालकेन्द्र त्वं 'महीं' महतीं 'पृथिवीम्' 'इमाः' 'अपः' च समुद्रनद्यात्मकान्युदकानि च 'अमुष्णाः' बलात् अपहृतवानसि^३ । असुरैर्यैर्वा यज्ञविद्वेषिभिः आक्रान्तां भूमिं तत्संबन्धिनीरपश्च तेषां पुराणि भित्त्वा अपहृतवानसीत्यर्थः । किं दुःखेन । नेत्याह । 'मन्दसानः' हृष्यन्नेव^४ 'इमाः' 'अपः' इमानि अपकार्याणि ब्रीह्याद्यन्नानि अमुष्णाः लब्धवानसि ॥

१. क्ष-ञ-ज-ट-शत्रुवधादिस्वव्यापारसामर्थ्येन । २. क्ष-ञ-ज-ट-प्रकाशयन् । ३. ङ-राक्षसादि हिंसितवानसि; क्ष-राक्षसादि तनूकृतवानसि; क्ष-ञ-ज-ट-राक्षसादि शासः निगृहीतवानसि तनूकृतवानसि वा । ४. क्ष-ञ-ट-आहृतवानसि । ५. च-तृप्यन्नेव ।

आदितै अस्य वीर्यस्य चर्किरन्मदैषु वृषन्नुशिजो यदाविथ सखीयतो यदाविथ ।
चकर्थ कारमैभ्यः पृतनासु प्रवन्तवे ।

ते अन्यामन्यां नद्यं सनिष्णत श्रवस्यन्तः सनिष्णत ॥ ५ ॥

आत् । इत् । ते । अस्य । वीर्यस्य । चर्किरन् । मदैषु । वृषन् । उशिजः । यत् । आविथ ।
सखिऽयतः । यत् । आविथ ॥ चकर्थ । कारम् । एभ्यः । पृतनासु । प्रवन्तवे ।

ते । अन्याम् । अन्याम् । नद्यम् । सनिष्णत । श्रवस्यन्तः । सनिष्णत ॥ ५ ॥

हे इन्द्र ^१आत् अत एव हेतोः ^२ते ^३वीर्यस्य तव संबन्धिने वीर्याय तदभिवृद्धये ^४चर्किरन् पुनःपुनः सोमं विकिरन्ति ॥ किरतेर्यङ्लुगन्तात् व्यत्ययेन शः ॥ सर्वेषु सवनेषु वितरन्ति यजमानाः । अत इत्युक्तं कुत इत्याह । ^५मदैषु ^६वृषन् सोमजनितमदैषु ^७सस्सु हे कामानां वर्धितः ^८उशिजः त्वां कामयमानान् यजमानान् ^९यत् यतः कारणात् ^{१०}आविथ रक्षसि । किंच ^{११}सखीयतः तव सखित्वमा- स्मन इच्छतोऽस्मान् ^{१२}यत् यस्मात् ^{१३}आविथ तर्पयसि अभिमतेन प्रीणयसि अतश्चर्किरन् । किंच हे इन्द्र ^{१४}एभ्यः यजमानेभ्यः ^{१५}कारं शब्दं सिंहनादलक्षणं ^{१६}चकर्थं करोषि ॥ करोतेः कर्मणि घञ् । 'कर्पात्वतः' इत्यन्तोदात्तत्वम् ॥ कुत्रेति तदुच्यते । ^{१७}पृतनासु संग्रामेषु । किमर्थम् । ^{१८}प्रवन्तवे प्रकर्षेण वनितुं संभक्तुम् । युद्धाय हि धीराः संभजन्ते ॥ वनतेस्तुमर्थे तवेन्द्रत्ययः । 'तादौ च' इति गतेः प्रकृति- स्वरत्वम् ॥ किंच ^{१९}ते तव संग्रामवासिनः स्वयि ^{२०}अन्यामन्याम् अन्यांश्चान्यांश्च अन्यमन्यं प्रति ॥ कर्मव्यतिहारे सर्वनाम्नो द्विवचनम् ॥ ^{२१}नद्यं नदिं सन्तोषं समृद्धिम् ^{२२}॥ 'तुनदि समृद्धौ' । पूर्वरूपत्वं बाधित्वा छान्दसो यणादेशः ॥ ^{२३}सनिष्णत संभजन्ते ॥ सनेल्लेटि 'सिञ्चहुलम्' इति सिप् । इद् । व्यत्य- येन पुनः श्राप्रत्ययः । 'आस्मनेपदेऽनतः' इत्यदादेशे 'आभ्यस्तयोरातः' इत्याकारलोपः । छान्दसः टेः एवाभावः ॥ तथा ^{२४}श्रवस्यन्तः अन्नमिच्छन्तो जयालब्धमन्नं काङ्क्षन्तः ^{२५}सनिष्णत संभजन्ते ॥

उतो नो अस्या उपसो जुषेत ह्यर्कस्य

बोधि हविषो हवीमभिः स्वर्षाता हवीमभिः ।

यदिन्द्र हन्तवे मृधो वृषा वज्रिश्चिकेतसि ।

आ मे अस्या वेधसो नवीयसो मन्म श्रुधि नवीयसः ॥ ६ ॥

उतो इति । नः । अस्याः । उपसः । जुषेत । हि । अर्कस्य । बोधि । हविषः । हवीमऽभिः ।

स्वःऽसाता । हवीमऽभिः ॥ यत् । इन्द्र । हन्तवे । मृधः । वृषा । वज्रिन् । चिकेतसि ।

आ । मे । अस्या । वेधसः । नवीयसः । मन्म । श्रुधि । नवीयसः ॥ ६ ॥

अयमिन्द्रः ^१नः अस्माकं संबन्धिनीम् ^२अस्याः ^३उपसः ॥ कर्मणि षष्ठी ॥ एतामुपसं सुत्याहः- संबन्धिनमुषःकालम् ^४उतो ^५जुषेत अपि नाम सेवेत । उपस्येव अस्माकमयमिन्द्रो यज्ञं गच्छे-

दित्यर्थः । हिः पूरणार्थः । गत्वा च ऽर्कस्य ऽहविषः ॥ पूर्ववत्कर्मणि षष्ठी ॥ अर्चनसाधनं हविः
 ऽहवीमभिः हवनप्रकारविशेषैः दत्तं हविः उतो ऽबोधि अपि^१ नाम जानीहि^२ । किंच ऽस्वर्पाता
 स्वर्गस्यान्यस्य सुखविशेषस्य वा संभजनस्थाने यज्ञे ऽहवीमभिः आह्वानैः आहूतो भवेति शेषः ।
 अस्माभिराहूतः सन् उपत्येवागस्य हविः स्वीकरोषीत्यर्थः । कस्मादिदमुच्यते । यत् यस्मात् कारणात्
 हे ऽवजिन् वज्रयुक्तं ऽइन्द्र ऽमृधः हिंसकाच्छत्रून् ऽहन्तवे हन्तुं ऽवृषा वर्षिता सन् कामानां ऽचिके-
 तसि अवबुध्यसे ॥ 'कित ज्ञाने' । जौहोत्यादिकः । लेख्यङागमः । 'नाभ्यस्तस्याचि पिति' इत्यत्र
 'छन्दसि बहुलम्' इति वचनात् लघूपधगुणप्रतिषेधाभावः । 'अभ्यस्तानामादिः' इत्याद्युदात्तत्वम् ॥
 तस्मात् द्रूमः । हे इन्द्र ऽमे सम ऽमन्म मननीयं स्तोत्रम् ऽआ ऽश्रुधि सर्वतः शृणु । कीदृशस्य मे ।
 ऽवेधसः मेधाविनः ऽनवीयसः नवतरस्य । दीक्षितसंस्कारैः संस्कृतत्वात् नवीयस्त्वम् । पुन-
 र्विशोष्यते । ऽनवीयसः अतिशयेन नवनवतः असाधारणस्तुतिमतः । अत्र यजमानविशेषणैः तत्कर्तृकं
 स्तोत्रमेव विशिष्टं भवति ॥

त्वं तमिन्द्र वावृधानो अस्मयुरमित्रयन्तं तुविजात मर्त्यं वज्रेण शूर मर्त्यम् ।

जहि यो नो अघायति शृणुष्व सुश्रवस्तमः ।

रिष्टं न यामन्नप भूतु दुर्मतिर्विश्वाप भूतु दुर्मतिः ॥ ७ ॥

त्वम् । तम् । इन्द्र । ववृधानः । अस्मयुः । अमित्रयन्तम् । तुविजात । मर्त्यम् । वज्रेण ।

शूर । मर्त्यम् ॥ जहि । यः । नः । अघायति । शृणुष्व । सुश्रवस्तमः ।

रिष्टम् । न । यामन् । अप । भूतु । दुःसमतिः । विश्वा । अप । भूतु । दुःसमतिः ॥ ७ ॥

हे ऽइन्द्र ऽतुविजात अस्मस्तुत्या बहुभावमापन्न ऽशूर विक्रान्त ऽत्वं ऽववृधानः अत्यर्थं
 वर्धमानः ऽअस्मयुः अस्मान् त्वज्जक्तान् कामयमानस्त्वम् ऽअमित्रयन्तम् अस्मासु शत्रुत्वमाचरन्तं
 ऽमर्त्यं मरणस्वभावं ऽतं ऽमर्त्यं ऽवज्रेण ऽजहि ॥ 'हन्तेर्जः' इति जादेशः । तस्य 'असिद्धवदत्रा भात्'
 इत्यसिद्धत्वात् हेर्लुगभावः ॥ तमित्युक्तं कमित्याह । 'यः मर्त्यः' नः अस्माकम् ऽअघायति अघं पापं
 दुःखं वा इच्छति तं जहि ॥ 'अघायस्यात्' इति आत्वम् ॥ किंच ऽसुश्रवस्तमः अतिशयेन
 शोभनश्रवणः त्वं ऽशृणुष्व श्रावय अस्मद्वाक्यम् । कीदृशं तदिति तदुच्यते^३ । हे इन्द्र त्वत्प्रसादात्
 ऽदुर्मतिः अस्मज्जिघांसाविषया^४ दुष्टा बुद्धिः ऽअप ऽभूतु अपगता भवतु ॥ छान्दसः शपो लुक् ॥
 'भूसुबोस्तिष्ठि' इति गुणप्रतिषेधः ॥ न केवलं हिंसारूपा अपि तु ऽविश्वा सर्वापि क्रोधपरिवादादि-
 रूपा ऽअप ऽभूतु । तत्र दृष्टान्तः । 'यामन् यामनि अध्वनि ऽरिष्टं' न । अध्वनः^५ अग्नेण^६ हिंसितं
 परिश्रान्तं यथा दुर्मतिश्चौरादिविषया बाधते तद्वत् अस्मान् बाधमाना दुर्मतिः अपगच्छतु । यद्वा ।
 यामनि मार्गे यज्ञादिरूपे रिष्टम् असुरकृताहिंसादिरूपं विघ्नं^७ परिहरसि^८ तद्वत् ॥ ॥ २० ॥

'त्वया वयम्' इति षट्त्वं षष्ठं सूक्तं पारुच्छेपमात्यमैन्द्रम् । 'युवं तम्' इत्ययमैन्द्रापावर्ततोऽ-
 ध्वंचः । 'त्वया वयं षड्गुवं तमैन्द्रापावर्ततोऽध्वंचः' इत्यनुक्रमणिका ॥ विनियोगो वैज्ञिकः ॥

१. क्ष-ञ-ट-अपि नाम तावक्कम् असत् (?) । २. ङ-उच्यते । ३. क्ष-ञ-ट-अस्मज्जि-
 जिघांसाविष्टा । ४. क्ष-ञ-ट-अध्वश्रमेण । ५. क्ष-ङ-ञ-ट-विघ्नं यथायथा परिहरसि ।

त्वया वयं मघवन्पूर्व्ये धन इन्द्रत्वोताः सासह्याम पृतन्यतो वनुयाम वनुष्यतः ।

नेदिष्ठे अस्मिन्नहन्यधि वोचा नु सुन्वते ।

अस्मिन्यज्ञे वि चयेमा भरे कृतं वाजयन्तो भरे कृतम् ॥ १ ॥

त्वया । वयम् । मघवन् । पूर्व्ये । धने । इन्द्रत्वाऽऊताः । ससह्याम् । पृतन्यतः ।

वनुयाम । वनुष्यतः ॥ नेदिष्ठे । अस्मिन् । अहनि । अधि । वोच । नु । सुन्वते ।

अस्मिन् । यज्ञे । वि । चयेम । भरे । कृतम् । वाजयन्तः । भरे । कृतम् ॥ १ ॥

हे मघवन् । मघः^१ सौम्यम् । तद्वन्निन्द्र^२ स्वया साधनेन युक्ताः वयम् । अत^३ एव इन्द्रत्वोताः अतिप्रबलेन त्वेन त्वया रक्षिताः सन्तः^४ ॥ 'प्रत्ययोत्तरपदयोश्च' इति स्वादेशः । छान्दसम् आत्वम् ॥ पृतन्यतः पृतनाम् आत्मन इच्छतः प्रबलसेनायुक्तान् शत्रून् वससह्याम् अभिभवेम^५ । तथा^६ वनुष्यतः अस्मत्प्रहाराय आगच्छतः शत्रून् वनुयाम तेषामागमनात्पूर्वमेव वयं संभजेम । किञ्च पूर्व्ये^७ धने अस्मिन्यज्ञे^८ नेदिष्ठे अस्यन्तसंनिहिते अस्मिन्नहनि अभिषवयुक्ते अद्यतने अहनि सुन्वते^९ यजमानाय तदर्थम् अधि वोच । तं हविष्यं यजमानं यज्ञं वा नु क्षिप्रमधिकं ब्रूहि ॥ लोटि व्यस्येन अह् । 'वच उम्' ॥ किञ्च हे इन्द्र वयं यजमानाः भरे संग्रामे कृतं जयस्य कर्तारं त्वामुद्दिश्य तज्जयार्थं^{१०} वाजयन्तः हविर्लक्षणानाम् उपाचरन्तः^{११} वि चयेम । स्तोत्रादिकं हविरादिकं वा विचिनुयाम ॥ चिनोतेत्यस्येन शप् ॥ पुनः कीदृशं त्वाम् । भरे देवानां संग्रामे असुरजये देवानां सम्यग्भरणे वा कृतं कर्तारम् । भर इति संग्रामनाम, 'भरतेवां हरतेवां' (निरु. ४. २४) इति यास्कः ॥

स्वर्जेषे भर आप्रस्य वक्मन्युषुर्बुधः स्वस्मिन्नज्ञासि क्राणस्य स्वस्मिन्नज्ञसि ।

अहन्निन्द्रो यथा विदे शीर्ष्णाशीर्ष्णोपवाच्यः ।

अस्मन्ना तं सध्र्यक्सन्तु रातयो भद्रा भद्रस्य रातयः ॥ २ ॥

स्वऽजेषे । भरे । आप्रस्य । वक्मनि । उषऽबुधः । स्वस्मिन् । अज्ञसि । क्राणस्य ।

स्वस्मिन् । अज्ञसि ॥ अहन् । इन्द्रः । यथा । विदे । शीर्ष्णाशीर्ष्णा । उपवाच्यः ।

अस्मन्ना । ते । सध्र्यक् । सन्तु । रातयः । भद्राः । भद्रस्य । रातयः ॥ २ ॥

१. ङ-च-फ-धनवन्निन्द्र । २. झ-पूर्व्ये धने प्राचीनसंग्रामे त्वोताः अतिप्रबलेन त्वेन त्वेन त्वेन रक्षिताः सन्तः । ३. क्ष-ङ-ज-ट-अभिभवेम । सहोर्लिङि छान्दसः शपः श्लुः । यङ्लुगन्तः । तथा । ४. क्ष-झ-ज-ञ-ट-पूर्व्ये धने अस्मिन् यज्ञे 'नारित' । ५. क्ष-ञ-ट-सुन्वते अभिषवं कुर्वते । ६. च-फ-त्वज्जयार्थम् । ७. क्ष-ञ-ट-उपाचरन्तः वितरन्तः ; झ-ञ-उपाचरन्तः विचरन्तः । ८. च-फ-जयस्य कर्तारम् ।

अयमिन्द्रः 'स्वर्जेषे स्वर्गगमनसाधने भरे संग्रामे । युद्धे अभिमुख्येन हतस्य स्वर्गो ' द्वाविमौ पुरुषौ लोके सूर्यमण्डलभेदिनौ ' (परा. ३. २५) इत्यादिस्मृतिषु प्रसिद्धः । 'आप्रस्य आपनशीलस्य शत्रुवधाय इतस्ततः व्यासस्य ॥ औणादिको रः ॥ शूरस्य 'वक्त्रमनि मार्गभूते 'स्वस्मिन् स्वभूते 'अञ्जसि अभिव्यक्तिमति कपटादिरहिते । पुनः स एव विशेष्यते । 'स्वस्मिन् 'अञ्जसि स्वकीयेऽञ्जसि मुख्ये महति संग्रामे । यद्वा । स्वस्मिन् अञ्जसि शत्रौ स्वयमेव अप्रच्छन्नत्वेनागते सति अहन् शत्रून् हिनस्ति । कस्य संग्रामे इति तदुच्यते । आप्रस्य आपनशीलस्य आ समन्तात् इन्द्रस्य प्रीणयितुर्वा 'उपबुधः उपःकाले अनुष्ठानाय प्रबुध्यमानस्य 'काणस्य यागं कुर्वाणस्य ॥ करोतेः शतरि छान्दसः शपो लुक् ॥ अस्य^१ यजमानस्य शत्रून् 'अहन् हिनस्ति । अतः कारणात् अयम् 'इन्द्रः 'शीर्ष्णाशीर्ष्णोपवाच्यः सर्वेषां शिरसा प्रणम्यः स्तुत्यः ॥ ' 'शीर्ष्णन्दसि' (पा. सू. ६. १. ६०) इति उदात्तनिवृत्ति-स्वरेण अन्तोदात्तत्वम् । ' नित्यवीप्सयोः ' इति द्विर्भावः ॥ तत्र दृष्टान्तः । 'यथा 'विदे सर्वज्ञाय शिरसा प्रणतिः क्रियते स्तुयते च तथैनमित्यर्थः । यद्वा यथा विदे येन प्रकारेण हन्तव्यं शत्रुं जानासि तं तं प्रहंसि^२ ॥ वेत्तेर्व्यत्ययेनात्मनेपदम् । पुरुषव्यत्ययः । 'लोपस्त आत्मनेपदेषु' इति तलोपः ॥ अथवा । यथा विदे यं यं विन्दसे लभसे शत्रुं तं तं मारयसि । अतः कारणात् स्तुत्यः इत्यर्थः ॥ अस्मिन् पक्षे छान्दसो विकरणस्य लुक् । पूर्ववत् तलोपः ॥ किंच हे इन्द्र 'ते 'रातयः तव संबन्धीनि धनानि दानानि 'अस्मन्ना अस्मास्वेव 'सध्यक् सह एकोद्योगेन 'सन्तु भवन्तु ॥ सहपूर्वादञ्चतेः 'ऋत्विक्' इत्यादिना किन् । 'सहस्य सध्रिः' इति सध्यादेशः । अद्रिसधयोः अन्तोदात्तनिपातनं कृत्स्वर-निवृत्त्यर्थमिति स चान्तोदात्तः । 'उदात्तस्वरितयोर्यणः' इति स्वरितः ॥ किंच 'भद्रस्य स्तुत्यस्य^३ 'रातयः अस्मासु दत्तानि दानानि 'भद्राः अतिस्थिराणि सन्तु ॥

तत्तु प्रयः प्रतन्था ते शुशुक्नं यस्मिन्यज्ञे वारमकृण्वत क्षयमृतस्य वारसि क्षयम् ।

वि तद्वोचेरधं द्वितान्तः पश्यन्ति रश्मिभिः ।

स घा विदे अन्विन्द्रो गवेषणो बन्धुक्षिद्ध्यौ गवेषणः ॥ ३ ॥

तत् । तु । प्रयः । प्रतन्था । ते । शुशुक्नम् । यस्मिन् । यज्ञे । वारम् । अकृण्वत । क्षयम् ।
कृतस्य । वाः । अस्ति । क्षयम् ॥ वि । तत् । वोचेः । अधं । द्विता । अन्तरिति । पश्यन्ति । रश्मिभिः ।
सः । घ । विदे । अनु । इन्द्रः । गोऽर्षणः । बन्धुक्षित्ऽभ्यः । गोऽर्षणः ॥ ३ ॥

हे इन्द्र 'तत्तु खलु प्रसिद्धं 'प्रयः हविलक्षणमन्नं 'शुशुक्नम् आज्यादिसंयोगेन भृशं दीप्तम् ॥ शुवेर्दीप्तिकर्मणः एतद्वृत्तम् ॥ 'ते तव स्वभूतं 'प्रतन्था पूर्वम् इतः पूर्वं यथा यागकाले हविः ते तव स्वं भवति तथा अद्यतनमपि । सर्वदा^४ त्वामेव यजन्ते' इति भावः । 'प्रतन्पूर्वविश्व' इत्यादिना इवार्थे थाल् । लिट्स्वरः ॥ कीदृशं तदिति उच्यते । 'यज्ञे यागे 'यस्मिन्^५ हविषि दातव्ये सति 'वारं वरणीयं 'क्षयं स्थानं वेदिलक्षणम् 'अकृण्वत कुर्वन्ति ऋत्विजः । कस्तव विशेष इति चेत् उच्यते । 'कृतस्य सत्य-फलस्य यज्ञस्य 'वाः 'अस्ति । 'क्षयं निवासस्थानं संभक्तोऽसि । यद्वा । कृतमित्युदकनाम । तस्य क्षयं

१. क्ष-ज-ट-मम । २. क्ष-ज-ट-हंसि । ३. क्ष-ज-ट-स्तुत्यर्हस्य । ४. क्ष-ज-ट-सर्वथा ।
५. क्ष-ज-ट-यजते । ६. क्ष-ज-ट-अस्मिन् ।

स्थानं प्राप्नोऽसि । वृष्टिप्रदोऽसीत्यर्थः । अथवा । क्रतुस्यादित्यस्य क्षयं स्थानं शुलोकार्ण्यं वाः असि यजमानं गमयितासि । ^१तत् तादृशं वक्ष्यमाणं^२ कर्म ^३वि^४वोचेः विब्रुहि । ^५अध अतः कारणात् ^६द्वितान्तः द्वित्वोपेतयोः चावापृथिव्योर्मध्ये अन्तरिक्षे^७ रश्मिभिः आदित्यकिरणैः^८ पश्यन्ति । मेघं निक्षिंध रश्मिद्वारा प्रवर्षणरूपं कर्म सर्वे जनाः प्रत्यक्षतः पश्यन्ति । अस्मद्वत् हविः आदित्यं प्रापयिवा तद्रश्मिद्वारा वृष्टिं जनयसीत्येतत् सर्वैर्दृश्यते इत्यर्थः । इदानीं परोक्षतया स्तौति । ^९सः ^{१०}घ स खलु ^{११}इन्द्रः ^{१२}गवेपणः उदकस्यान्वेपणशीलः । तथा ^{१३}बन्धुक्षिद्भ्यः हविष्प्रदानादिना बन्धुभावं प्राप्तवद्भ्यः^{१४} यजमानेभ्यः ^{१५}गवेपणः गवां प्रसिद्धानाम् एपणकर्ता ॥ इपेर्बाहुलकात् कर्तरि ल्युट् । यद्वा । ‘गवेप मार्गणे’ । पूर्ववत् ल्युट् ॥ यजमानफलस्य मृगयितेत्यर्थः । ^{१६}अनु उक्तक्रमेणैव कर्ता सन् ^{१७}विदे विन्दते उदकप्राप्तिप्रकारं जानाति ॥

नू इत्था तै पूर्वथा च प्रवाच्यं यदङ्गिरोभ्योऽवृणोरप ब्रजमिन्द्र शिक्षन् अप ब्रजम् । ऐभ्यः समान्या दिशास्मभ्यं जेषि योत्सि च ।

सुन्वद्भ्यो रन्धया कं चिदव्रतं हृणायन्तं चिदव्रतम् ॥ ४ ॥

नु । इत्था । ते । पूर्वथा । च । प्रवाच्यम् । यत् । अङ्गिरोऽभ्यः । अवृणोः । अप । ब्रजम् । इन्द्र । शिक्षन् । अप । ब्रजम् ॥ आ । एभ्यः । समान्या । दिशा । अस्मभ्यम् । जेषि । योत्सि । च ।

सुन्वत्ऽभ्यः । रन्धय । कम् । चित् । अव्रतम् । हृणायन्तम् । चित् । अव्रतम् ॥ ४ ॥

हे इन्द्र ^१ते तव संबन्धि कर्म ^२इत्था इत्थमुक्तप्रकारं वक्ष्यमाणरूपं वा ^३पूर्वथा पूर्वमिव पूर्व यथा ^४नु क्षिप्रं ^५प्रवाच्यं सर्वैः स्तोतव्यं तद्वत् इदानीं तनमपि स्तुत्यम् ॥ नू इत्था इत्यत्र ईषाअक्षादिवात् प्रकृतिभावः ॥ कीदृशं तदिति तदुच्यते^६ । ^७यत् खम् ^८अङ्गिरोभ्यः एतद्गोत्रोत्पन्नेभ्यो महर्षिभ्यः तेषामर्थाय ^९ब्रजम् अन्तरिक्षे गच्छन्तं मेघम् ^{१०}अप ^{११}अवृणोः अपवृतवानसि मेघम् उत्पाद्य^{१२} वृष्टिमुत्पादितवानसि । ब्रज इति मेघनाम, ‘ब्रजः वराहः’ (नि. १. १०. ११) इति तन्नामसु पाठात् । किंच हे इन्द्र ^{१३}व्रजं गवां समूहम् ^{१४}अप अयष्टभ्योऽपहत्य तेभ्य एवाङ्गिरोभ्यः ^{१५}शिक्षन् वितरन् रक्षितवानसि । यद्वा । पणिभिरपहतं बिले स्थितं गवां ब्रजम् अपहर्तुमपावृणोः अपवृतद्वारमकारोः^{१६} । किंच हे इन्द्र ^{१७}एभ्यः उक्तेभ्यः ऋषिभ्यः ^{१८}समान्या ^{१९}दिशा समानया रीत्या तेभ्यो यथा ददासि तद्वत् ^{२०}अस्मभ्यम् अपि ^{२१}जेषि धनं संग्रामं वा जय । तदर्थं ^{२२}योत्सि युध्यस्व ^{२३}च ॥ छान्दसो विकरणस्य लुक् । व्यत्ययेन पररमैपदम् ॥ किंच त्वं ^{२४}सुन्वद्भ्यः स्वदर्थमभिवर्णं कुर्वद्भ्यः अस्मभ्यं^{२५} ^{२६}कं ^{२७}चिदव्रतं सर्वमप्ययज्वानं यागविरोधिनां ^{२८}रन्धय बाधय मद्भीनं कुर्वित्यर्थः । न केवलमयज्वानं किन्तु ^{२९}हृणायन्तं ^{३०}चिदव्रतम् ॥ चिदित्यवकुलिते ॥ अस्मासु रोषं कुर्वन्तं तमेव अयष्टारं स्वयं रोषवन्तं वा । यद्वा । हृणायन्तं चित् रोषं कुर्वन्तम् ‘अपि अव्रतम् अकर्माणं पुनर्हननासमर्थं कुर्वन्’^{३१} रन्धय ॥ ‘हणीष्ट रोषे’ । कण्डादिः । व्यत्ययेन आकारः ॥

१. क्ष-ज-ट-उक्तं वक्ष्यमाणम् । २. क्ष-ज-ट-अन्तः अन्तरिक्षे । ३. क्ष-ज-ट-प्राप्तेभ्यः । ४. क्ष-ज-ट-उच्यते । ५. क्ष-उत्पाद्य । ६. क-क्ष-ख-च-ज्ञ-ज-ट-ण-त-फ-व-अपवृतद्वाराण्यकरोः । ७. क्ष-ज-ट-मह्यम् । ८. ख-च-ज-ज्ञ-ण-फ-व-रोषवन्तम् । ९. क्ष-ज-ट-कुर्वन्तम् ।

सं यज्जनान् क्रतुभिः शूर ईक्षयद्धने हिते तरुषन्त श्रवस्यवः प्र यक्षन्त श्रवस्यवः ।

तस्मा आयुः प्रजावदिद्वार्धे अर्चन्त्योजसा ।

इन्द्र ओक्थं दिधिषन्त धीतयो देवाँ अच्छा न धीतयः ॥ ५ ॥

सम् । यत् । जनान् । क्रतुभिः । शूरः । ईक्षयत् । धने । हिते । तरुषन्त । श्रवस्यवः । प्र ।

यक्षन्त । श्रवस्यवः ॥ तस्मै । आयुः । प्रजावत् । इत् । बार्धे । अर्चन्ति । ओजसा ।

इन्द्रे । ओक्थम् । दिधिषन्त । धीतयः । देवान् । अच्छ । न । धीतयः ॥ ५ ॥

यत् यः इन्द्रः शूरः विक्रान्तः सन् जनान् सर्वान् प्राणिनः क्रतुभिः प्रज्ञाभिः सम् ईक्षयत् सम्यगीक्षयति तत्तद्विषयान् । अन्तर्यामिरूपेण सर्वेषां बुद्धिषु स्थित्वा तैर्विषयानुल्लेखयतीत्यर्थः । यद्वा । क्रतुभिः कर्मभिः सुकृतु कृतरूपैर्निमित्तभूतैस्तत्तत्फलैर्योजयति । एवं प्रेरयति सति श्रवस्यवः अन्नमिच्छन्तो यजमानाः धने गवादिरूपे हिते अभिमते सति । यद्वा । हिते धने अभिप्रेते सति । तरुषन्त हिंसन्ति शत्रून् ॥ तरुष्यतिर्वधकर्मा । छान्दसे लुङि व्यत्ययेन च्लेः अङ् । तरतेर्वा लङि उकार-सिन्धः त्रयो विकरणाः ॥ तरन्तीत्यर्थः । अतः कारणात् श्रवस्यवः अन्नं हविलक्ष्णम् इन्द्राय आत्मने वा दृच्छन्तः सन्तः प्र यक्षन्त प्रकर्षेण यजन्ते ॥ छान्दसे लुङि व्यत्ययेन कसः ॥ किञ्च तस्मै इत् तस्मै प्रसिद्धायेन्द्रायैव आयुः हविलक्ष्णमन्नं प्रजावत् पुत्रादिसहितं भवति । तेः सहितैर्दीयते इत्यर्थः । किञ्च यजमानाः ओजसा स्वकीयेन बलेन युक्ताः बाधे शत्रूणां बाधने निमित्तभूते सति बाधितुं वा ॥ 'कृत्यार्थे तवैकेकेन्यस्वनः' इति केन्प्रत्ययः ॥ 'अर्चन्ति' पूजयन्ति । यद्वा । तस्मै इत् यजमानायैव बाधे बले निमित्तभूते सति । बाध इति बलनाम, 'बाधः तविषी' (नि. २. १. ८) इति तन्नामसु पाठात् । प्रजावत् पुत्रायुपेतम् आयुः अन्नं लब्धुम् ओजसा बलेन युक्ताः अर्चन्ति इन्द्रं पूजयन्ति ऋत्विजः इति शेषः । किञ्च धीतयः कर्मवन्तो यजमानाः इन्द्रे इन्द्र-समीपे । 'गङ्गायां घोषः' इतिवत् तत्सामीप्यं लक्ष्यते । इन्द्रलोके इत्यर्थः । तत्र ओक्थम् ओको निवासस्थानम् ॥ स्वार्थे यत् ॥ दिधिषन्त धारयन्ति ३ ॥ 'धिष' शब्दे । अत्र धारणार्थः । जौहोत्या-दिकः । व्यत्ययेन अन्तादेशः ॥ ते एव पुनर्विशेष्यन्ते । धीतयः स्वर्गसाधनकर्मवन्तः ३ सन्तः देवाँ अच्छा न देवान् अभिमुख्येन प्राप्तुमिव ओक्थं दिधिषन्त्यन्वयः ॥

अविवाक्येऽहनि मानसग्रहभक्षणानन्तरं नक्षत्रेषु दृश्यमानेषु अध्वर्युप्रमुखाः सर्वे 'युवं तम्' इत्येतां जपेयुः । 'गार्हपत्ये जुह्वति' इति खण्डे सूत्रितं—'युवं तमिन्द्रापर्वता पुरोयुधेति जपन्तः' (आश्व. श्रौ. ८.१३) इति ॥

युवं तमिन्द्रापर्वता पुरोयुधा यो नः पृतन्यादप तंतमिद्धतं वज्रेण तंतमिद्धतम् ।
दूरे चत्ताय छंत्सद्गहनं यदिनक्षत् ।

अस्माकं शत्रून्परि शूर विश्वतो दर्मा दर्षीष्ट विश्वतः ॥ ६ ॥

युवम् । तम् । इन्द्रापर्वता । पुरःऽयुधा । यः । नः । पृतन्यात् । अप ।

तम्ऽतम् । इत् । हतम् । वज्रेण । तम्ऽतम् । इत् । हतम् ।

दूरे । चत्ताय । छंत्सत् । गहनम् । यत् । इनक्षत् ।

अस्माकम् । शत्रून् । परि । शूर । विश्वतः । दर्मा । दर्षीष्ट । विश्वतः ॥ ६ ॥

हे 'इन्द्रापर्वता' । इन्द्रः प्रसिद्धः । पर्वतः पर्ववान्मेघः । तदभिमानि देवः । तौ^२ युवं युवां^३
पुरोयुधा संग्रामे पुरतो योद्धारौ^४ नः अस्माकं^५ यः शत्रुः पृतन्यात् अस्मान् हन्तुं पृतनामात्मन इच्छति
तंतमित् सर्वमपि शत्रुम्^६ अप^७ हतं नाशयतम् ॥ हन्तेर्लोपि 'अनुदात्तोपदेशः'^८ इत्यनुनासिकलोपः ॥
केन साधनेनेति तदुच्यते । तंतमित् सर्वमपि शत्रुं हन्तुं^९ वज्रेण साधनेन प्राप्तम् । ईरक् सामर्थ्य-
मस्तीति दर्शयति । यत् यो वज्रः ॥ लिङ्गव्यत्ययः ॥ दूरे चत्ताय अत्यन्तदूरदेशे गताय ॥ चातय-
तेवां^३ नाशकर्मणः^३ ॥ नष्टाय अदर्शनमापन्नायेत्यर्थः ॥ 'प्रसितस्कभितः'^{१०} इत्यादौ निपातनात् इडभावः ॥
तादृशं शत्रुं छंत्सत् छन्दयति कामयते हन्तुम् ॥ छन्दतेः कान्तिकर्मणः इदं रूपम् ॥ किञ्च 'गहनं
दुरवगाहं स्थानम् अतिकठिनं हृदयं शत्रुसमीपं वा' इनक्षत् व्याप्नोति ॥ 'नक्ष गतौ' । छान्दसः
इकारोपजनः । इनक्षतिर्वा प्रकृत्यन्तरम् ॥ इदानीम् इन्द्र एव स्तूयते । हे शूर शौर्योपेतेन्द्र^{११} अस्माकं
विरोधिनः शत्रून् विश्वतः विश्वान् ॥ सार्वविभक्तिकस्तसिल् ॥ परि परितः विश्वतः विश्वैः उपायैः
दर्षीष्ट दारयसि । किञ्च दर्मा शत्रूणां दारकः ॥ दारयतेः 'अन्येभ्योऽपि दृश्यन्ते' इति मनिन् ।
णिलोपे उदात्तनिवृत्तिस्वरेण मनिन उदात्तत्वम् । हस्वश्छान्दसः । यद्वा । 'दृ भये' । घटादिस्वात्
'मितां हस्वः' इति हस्वरवम् ॥ तव पूर्वोक्तो वज्रः विश्वतः सर्वान् शत्रून् सर्वैरुपायैर्वा दर्षीष्ट दार-
यति । यद्वा । दर्मा शत्रूणां दारकः इन्द्रः दर्षीष्ट कारस्त्र्येन दारयति शत्रून् ॥ २१ ॥

'उभे पुनामि' इति सप्तमं सप्तमं सूक्तं पारुच्छेयमैन्द्रम् । आद्या त्रिष्टुप् । 'अभिद्वया' इत्याद्या-
स्तिस्रोऽनुष्टुभः । 'पिशङ्गाभृष्टिम्' इत्येषा गायत्री । 'अवमंहः' इत्येषा धृतिः । 'वनोति' हि इत्यन-
भिधानादत्यष्टिः^{१२} । अत्रानुक्रमणिका—'उभे सप्तादौ त्रिष्टुप् तिस्रोऽनुष्टुभो गायत्री धृतिः' इति ॥ अस्य
सूक्तस्य विनियोगमाह शौनकः । 'उभे' पुनामीति पुरा रिपुष्यस्तु प्रकीर्तिताः^{१३} । ता जपन्
प्रयतो नित्यमिष्टान् कामान्समश्नुते । ता जपन् हन्ति रक्षांसि सपत्नांश्च नियच्छति^{१४} (ऋग्वि० १. २५) ॥

१. च-फ-इन्द्रापर्वता इन्द्रापर्वती । २. झ-तं युवं तौ युवाम् । ३. क्ष-ज-ट-चातयतेर्विनाशकर्मणः ।
४. क्ष-ज-ट-अन्त्या विशेषानभिधानादत्यष्टिः । ५. क्ष-ज-ट- उभे पुनामीति सूक्ते सप्तर्वस्तु प्रकीर्तिताः ।
६. झ-झ-निकृन्तति ।

उमे पुनामि रोदसी ऋतेन द्रुहो दहामि सं महीरानिन्द्राः ।

अभिवृग्य यत्र हता अमित्रा वैलस्थानं परि तृळ्हा अशेरन् ॥ १ ॥

उमे इति । पुनामि । रोदसी इति । ऋतेन । द्रुहः । दहामि । सम् । महीः । अनिन्द्राः ।

अभिवृग्य । यत्र । हताः । अमित्राः । वैलस्थानम् । परि । तृळ्हाः । अशेरन् ॥ १ ॥

हे इन्द्र ^१ ऋतेन त्वदुद्देश्येन यज्ञेन बलेन ^२ उमे ^३ रोदसी द्यावापृथिव्यौ ^४ पुनामि लोकद्वयं हिंस्रानां तव अयदृगां वा अपगमनेन पावयामि । किंच भूलोके ^५ अनिन्द्राः इन्द्रविरहितानाम् आश्रय-भूताः ^६ महीः उर्वीः ^७ अत एव ^८ द्रुहः द्रोहिणामाधारभूतत्वात् स्वयमपि द्रोघीः ^९ सं ^{१०} दहामि संभूय एकहेलया दहामि । पुनस्ता एव विशेष्यन्ते । ^{११} यत्र यासु भूमिषु ^{१२} अमित्राः शत्रवः ^{१३} अभिवृग्य अभितो गत्वा ^{१४} हताः सर्वतः प्राप्ताः ^{१५} अस्माभिर्घातिता वा ॥ वृगतिर्गतिकर्मा छान्दसो धातुः ॥ ते सर्वे ^{१६} परि ^{१७} तृळ्हाः हिंसिताः ॥ तृहू हिंसार्थः । ऊदित्वात् 'यस्य विभाषा' इति इदमितिषेधः ॥ हिंसिताः ^{१८} सन्तः ^{१९} अशेरन् शयनं प्राप्ताः ॥ शेरतेर्व्यत्ययेन परस्मैपदम् । 'शीङो रुट्' (पा. सू. ७. १. ६) । शीङः सार्वधातुके गुणः ॥ ^{२०} वैलस्थानम् । विलशब्दो गर्तसमानार्थः । स च गर्तः स्मशान-वचनः । अतः अयमपि स्मशानवाची । अथवा विलसंबन्धिस्थानं नागलोकः । तत्र वा अशेरन् ॥ यद्वा । 'विल क्षेपे' इति धातुः । घञर्थे कः । स्वार्थिकः अण् । तत्र शवाः क्षिप्यन्ते इति वैलस्थानं स्मशानम् ॥ तत्र त्वया हताः भूमिं स्मशानवत्कृत्वा सर्वत्र शेरते । तान् दहामीत्यर्थः ^{२१} ॥

अभिवृग्या चिदद्रिवः शीर्षा यातुमतीनाम् ।

छिन्धि वटूरिणा पदा महावटूरिणा पदा ॥ २ ॥

अभिवृग्य । चित् । अद्रिः । शीर्षा । यातुमतीनाम् ।

छिन्धि । वटूरिणा । पदा । महावटूरिणा । पदा ॥ २ ॥

^१ अद्रिवः ^२ वैरिणां भक्षकः । यद्वा अद्रेः मेघस्य आर्द्रतः इन्द्र त्वं ^३ यातुमतीनां हिंसावतीनां सेनानाम् । यद्वा । यातनसाधनानि ^४ आयुधानि यातुनि ^५ तद्वतीनाम् । अथवा । यातवो रक्षांसि तद्वतीनां सेनानाम् ॥ कर्मणि षष्ठी ॥ शत्रूणां ^६ सेनाः । ^७ शीर्षा शीर्षाणि ^८ अभिवृग्या ^९ चित् अभितः प्राप्नोव्य ^{१०} छिन्धि चूर्णय ^{११} ।

१. ड-बलेन वा । २. क-ख-ज-झ-ञ-ण-व-सर्वा । ३. क्ष-ङ-ञ-ट- 'प्राप्ताः' नास्ति । ४. क्ष-ञ-ञ-व-ट- 'परि' नास्ति । ५. क्ष-ञ-ट-हिंसन्तः वैलस्थानं स्मशानं परि परितः अशेरन् । यद्वा । 'विल क्षेपे' इति धातुः । घञर्थे कः । स्वार्थिकः अण् । तत्र शवाः क्षिप्यन्ते इति वैलस्थानं स्मशानम् । शेरतेर्व्यत्ययेन परस्मैपदम् । शीङो रुट् । शीङः सार्वधातुके गुणः । विलशब्दो गर्तसमानार्थः । स च गर्तः स्मशानवचनः । अतः अयमपि स्मशानवाची अथवा विलसंबन्धि स्थानं नरकः । तत्र वा अशेरन् इति । तत्र त्वया हता भूमिं... तान् दहामीत्यर्थः ६. क्ष-ङ-ञ-ञ-ट-हे अद्रिवः । ७. क्ष-ञ-ञ-ट-यातनासाधनानि । ८. क्ष-ङ-ञ-ट-बहूनि । ९. क्ष-शत्रूणां सेनाः अभिवृग्या चित् अभितः प्राप्नोव्य छिन्धि चूर्णय ।

यद्वा । तासां संबन्धीनि रथादीनि च्छिन्धि । केन साधनेनेति तदुच्यते । 'वटूरिणा' 'पदा' वेष्टनशीलेन सर्वव्याप्तेन स्वदीयपादेन अतिविस्तृतेनेत्यर्थः । यद्वा । वटूरिणा पदा वेष्टनशीलेन हस्तिनः^१ संबन्धिना पादेन ऐरावतपादेनेत्यर्थः^२ । न केवलेन येन केन पादेनेत्याह । 'महावटूरिणा' 'पदा' महावेष्टनवता स्वीयेन ऐरावतसंबन्धिना वा पादेन च्छिन्धि चूर्णय ॥ 'वट वेष्टने' । 'खर्जिषिञ्ज्यादिभ्य ऊरोलचौ' (उ. सू. ४. ५३०) इति ऊरप्रत्ययः । 'अत इनिठनौ' इति इनिः ॥

अवासां मघवञ्जहि शर्धो^३ यातुमतीनाम् ।

वैलस्थानके अर्मके महावैलस्थे अर्मके ॥ ३ ॥

अव । आसाम् । मघवन् । जहि । शर्धोः । यातुमतीनाम् ।

वैलस्थानके । अर्मके । महावैलस्थे । अर्मके ॥ ३ ॥

हे इन्द्र 'मघवन्' धनवन् 'आसां' 'यातुमतीनाम्' । यातनसाधनानि^२ आयुधानि यातूनि तद्वतीनां यातुधानवतां वा सेनानां 'शर्धोः' बलम् 'अव' 'जहि' चूर्णय । तथा कृत्वा च 'अर्मके' कुत्सिते शर्वैः अरणीये 'वैलस्थानके' कुत्सिते पूर्वोक्तलक्षणे श्मशाने क्षपय इति शेषः । यद्वा । वैलस्थानके विलसंबन्धिनि कुत्सिते स्थाने अन्धकारावृते अधोलोके स्थापयेति शेषः । ननु यत्र क्वचित् क्षुदे न इत्याह । 'महावैलस्थे' सर्वैर्गन्तव्ये महाश्मशाने नागलोके वा । पुनः कीदृशे । 'अर्मके' कुत्सिते गतासुभिः अरणीये ॥

यासां तिस्रः पञ्चाशतोऽभिवृद्धैरुपावपः ।

तत्सु ते मनायति तत्सु ते मनायति ॥ ४ ॥

यासाम् । तिस्रः । पञ्चाशतः । अभिवृद्धैः । अपऽउपावपः ।

तत् । सु । ते । मनायति । तत् । सु । ते । मनायति ॥ ४ ॥

हे इन्द्र 'यासां' पूर्वमन्त्रोक्तलक्षणानां सेनानां 'तिस्रः' 'पञ्चाशतः' त्रिगुणितपञ्चाशत्संख्यां सार्ध-शतम्^३ 'अभिवृद्धैः' अभिगमनैः ॥ वृद्धतिर्गतिकर्मैत्युक्तम् ॥ 'अभिगम्य' 'अपावपः' नाशितवानसि । हे इन्द्र 'तत्' तादृशं सेनावधादिरूपं^४ कर्म 'सु' 'मनायति' सुष्ठु संभावयतीत्यर्थः^५ । किंच हे इन्द्र 'ते' तव अध्यक्षशतशत्रुसेनाजयरूपं महदपि 'तत्' इति 'सु' 'मनायति' अत्यल्पमिदमिति सुष्ठु मन्यते ॥

पिशङ्गभृष्टिमम्भुणं पिशाचिभिन्द्र सं मृण । सर्वं रक्षो नि बर्हय ॥ ५ ॥

पिशङ्गभृष्टिम् । अम्भुणम् । पिशाचिम् । इन्द्र । सम् । मृण ।

सर्वम् । रक्षः । नि । बर्हय ॥ ५ ॥

१. क्ष-ज-ट-हस्तिनः संबन्धि (ना) पादेनेत्यर्थः । २. क्ष-ज-ट-यातनासाधनानि । ३. क्ष-ज-ज-ट-अध्यक्षशतम् । ४. क्ष-ज-ज-ट-शत्रुसेनावधादिरूपम् । ५. क्ष-ज-ट-मनायति । परुच्छेपः सर्वो लोको वा मनायति सुष्ठु संभावयति स्वीतीत्यर्थः ।

हे ^१इन्द्र ^२पिशाङ्गभृष्टिम् ^३ईषदक्तवर्णम् ^४अम्भृणम् अतिभयंकरं शब्दायमानम् ॥ 'अण शब्दे' । यद्भुलुगन्तात् पचाद्यचि छान्दसो भलोपश्च' ॥ यद्वा । महान्तम् अतिप्रबृद्धमित्यर्थः । अम्भृण इति महन्नाम, 'अम्भृणः माहिनिः' (नि. ३. ३. १६) इति तत्र पाठात् । उक्तविधि^१ ^२पिशाचि पिशाचविशेषं जरामित्येके । ^३सं ^४मृण सम्यग्हिंसय । न केवलं तमेकं किंतु ^५सर्वं ^६रक्षः रक्षण-निमित्तभूतं राक्षसादिकं ^७नि ^८बर्हय निषूदय ॥ 'बृह^३ हिंसायाम्' । चौरादिकः ॥ नामय^४ । वधकर्मैतत् । 'नितोशयति^५ निबर्हयति' (नि. २. १९. ३०) इति तत्रोक्तत्वात् ॥

दशरात्रस्य षष्ठेऽहनि प्रउगशस्त्रे ऐन्द्रतृचस्य 'अवर्मह इन्द्र' इत्यादिके प्रथमाद्वितीये । 'षष्ठस्य' इति खण्डे सूत्रितम्—'अवर्मह इन्द्र वृषस्त्रिन्द्र' (आश्व. श्रौ. ८. १) इति ॥

अवर्मह इन्द्र दादृहि श्रुधी नः शुशोच हि द्यौः क्षा न भीषाँ अद्रिवो

घृणान्न भीषाँ अद्रिवः ॥ शुष्मिन्तमो हि शुष्मिर्भिर्वधैरुप्रेभिरायसे ।

अपूरुषघ्नो अप्रनीत शूर सत्त्वभिस्त्रिसप्तैः शूर सत्त्वाभिः ॥ ६ ॥

अवः । महः । इन्द्र । ददृहि । श्रुधि । नः । शुशोच । हि ।

द्यौः । क्षाः । न । भीषा । अद्रिऽवः । घृणात् । न । भीषा । अद्रिऽवः ।

शुष्मिन्तमः । हि । शुष्मिऽभिः । वधैः । उप्रेभिः । ईयसे ।

अपूरुषघ्नः । अप्रतिऽइत् । शूर । सत्त्वऽभिः । त्रिऽसप्तैः । शूर । सत्त्वऽभिः ॥ ६ ॥

हे ^१इन्द्र ^२महः महतो मेघस्य ॥ कर्मणि षष्ठी ॥ महान्तं जलधारिणं मेघं महान्तं वृत्रं वा ^३अवः अवस्तात् अवाङ्मुखम् ॥ 'पूर्वाधरा' इत्यादिना असिप्रत्ययोऽवादेशश्च । 'अन्नरुधरवर्तियुभयथा छन्दसि' (पा. सू. ८. २. ७०) इति रेफः ॥ ^४ददृहि विदारय । किंच ^५नः अस्मद्वाक्यं ^६श्रुधि शृणु । हे ^७अद्रिवः । अद्रिर्मेघः । तद्वन्नन्द्र ^८हि यस्मात् कारणात् ^९द्यौः शुलोको देवानामाश्रयभूतः ^{१०}शुशोच शोचति । वृष्ट्यभावेन हविराद्यभावादिति भावः । तत्र 'दृष्टान्तः' । ^{११}क्षाः ^{१२}न ॥ क्षेति भूनाम । क्षायन्ति निवसन्त्यस्यामिति क्षाः । 'क्षै जै वै क्षये' । अधिकरणे क्तिप् ॥ क्षाः न सर्व-निवासाश्रयभूमिरिव । सा यथा ^{१३}भीषा वृष्ट्यभावात् सस्यादिशोषभीत्या शोचति तद्वत् । लोकद्वयमपि वृष्ट्यभावेन शोचतीत्यर्थः । असुरपक्षं^{१४} लोकद्वयमावृत्य प्रवर्धमानं धर्तुम् असहमाने द्यावापृथिव्यौ शोचतः इत्यर्थः । तस्मान्छुधीति पूर्वान्वयः^{१५} । भीतौ दृष्टान्तः । हे ^{१६}अद्रिवः शत्रूणां भक्षक । यद्वा । अद्रिर्वज्रः तेन तद्वत् । हे इन्द्र ^{१७}घृणात् ^{१८}भीषा ^{१९}न दीप्तात् अग्नेर्मूर्त्यन्तरात् त्वदुर्मूर्त्येव । त्वदुर्मूर्त्या पूर्वं यथा द्यावा-पृथिव्यौ शोचतः तद्वत् । अत्रेतिहासमाहुः । पूर्वं जगति महान्धकारेण^{२०} आवृते सति देवा विचिन्त्य अग्निं प्रार्थितवन्तः । स च त्वदृष्टरूपेण द्यावापृथिवीभ्यां सकाशात् तमो व्युदस्यन् उदपद्यत । तं दृष्ट्वा द्यावा-

१. क्ष-ज-ट-बलोपश्च (?) ; २. ङ-वर्णलोपश्च । ३. ङ-उक्तविधम् । ४. ङ-बर्ह हिंसायाम् । चौरादिकः । नाशय, क्ष-ज-ट-बर्ह...नामय । ५. ङ-निनाशयति । ६. क्ष-ङ-ज्ञ-ज-ट-किंच । ७. क-क्ष-ख-ङ-व-ज-ज्ञ-क्ष-ज-ट-व-असुरपक्षे । ८. क्ष-ङ-ज-ट-पूर्वान्वयः । ९. क्ष-ज-ट-महान्धकारेण ।

पृथिव्यौ बिभ्यतुरिति ॥ स च ' उभे त्वष्टुर्बिभ्यतुः ' (क्र. सं. १. ९५. ५) इत्यादिश्रुतितोऽवगन्तव्यः । यद्वा । पृणः केवलोऽग्निः । तस्माद्यथा बिभीतस्तद्वत् । सा च भीतिः ' अरेजेतां रोदसी ' (क्र. सं. १. ३१. ३) इत्यादिश्रुतितोऽवगन्तव्या । तादृशभीतिं वृष्टिप्रदानेन परिहरेत्यर्थः । हे इन्द्र त्वं शुष्मिभिः बलैः शुष्मिन्तमो हि अतिशयेन बलवान् खलु । अतः कारणात् उप्रेभिः उदूणैरतिक्रूरैः वधैः तदुपायैः सहितः त्वम् ईयसे शत्रून् मेघान् वा गच्छसि ॥ ' ईङ् गतो ' । दैवादिकत्वात् श्यन् ॥ यद्वा । शुष्मिभिर्वधैरिति संबन्धः । हे शूर विक्रान्त सत्त्वभिः अप्रतीत अवसन्नैः रक्षःप्रभृतिभिः अप्रतिगत युद्धे शत्रुभिः अनाक्रान्तः । यद्वा । सत्त्वभिः प्राणिभिः असंस्कृतमनस्कैः जनधिगतः । अपुरुषघ्नः पौरुषोपेतानां यजनसमर्थानाम् अहननः त्वम् । त्रिसप्तैः सत्त्वभिः त्रिभिः सप्ताभिर्य सत्त्वभिः अनुचरैरुपेतः सन् ईयसे इत्यन्वयः ॥

प्रातःसवने ब्राह्मणाच्छंसिनः प्रस्थितयाज्यायाः पुरस्तात् वनोति हि इत्येषा प्रक्षेपणीया । तत्रैव खण्डे सूत्रितं—' वनोति हि सुन्वन्क्षयं परीणसो मो पु वो अस्मदभि तानि पौंस्या ' (आश्व. श्रौ. ८, १) इति ॥

वनोति हि सुन्वन्क्षयं परीणसः सुन्वानो हि ष्मा यजत्यव द्विषो

देवानामव द्विषः ॥ सुन्वान इत्तिषासति सहस्रा वाज्यवृतः ।

सुन्वानायेन्द्रो ददात्याभुवं रयिं ददात्याभुवम् ॥ ७ ॥

वनोति । हि । सुन्वन् । क्षयम् । परीणसः । सुन्वानः । हि । स्म । यजति । अव । द्विषः ।

देवानाम् । अव । द्विषः ॥ सुन्वानः । इत् । सिषासति । सहस्रा । वाजी । अवृतः ।

सुन्वानाय । इन्द्रः । ददाति । आऽभुवम् । रयिम् । ददाति । आऽभुवम् ॥ ७ ॥

हे इन्द्र सुन्वन् त्वामुद्दिश्य अभिषवं कुर्वन् यजमानः वक्ष्यं सर्वैर्वस्तव्यं गन्तव्यं वा गृहं वनोति हि त्वत्प्रसादात् संभजते । हिः प्रसिद्धार्थः । किंच सुन्वानो हि सोमयागं कुर्वाणः एव परीणसः परितो नष्टान् संबद्धान् द्विषः द्रेष्टुन् अव यजति नाशयति । न केवलं यागद्वेषिणः देवानां द्विषः अपि अव यजति । किंच सुन्वान इत् अभिषवोपलक्षितं यागं कुर्वाणो हे इन्द्र त्वत्प्रसादात् वाजी वाजवान् अश्ववान् अवृतः परैरनाक्रान्तः सन् सहस्रा सहस्राण्यपरिमितानि गवादिधनानि सिषासति साधयितुं संभक्तुं वा इच्छति ॥ सनेः सनि ' सनीवन्तः ' इति विकल्पनात् इडभावे ' जनसनस्त्रन ' इति आत्वम् ॥ केनेदं लभ्यते इति तत्राह । सुन्वानाय इन्द्रमुद्दिश्य सोमयागं कुर्वाणाय यजमानाय वा अयम् इन्द्रः आभुवं समन्ताद्भवनशीलं तथा आभुवं पुनर्भवनशीलम् अतिसमृद्धं रयिं गवादिरूपं धनं ददाति प्रयच्छति । तस्मात् सुन्वानः सिषासतीत्यर्थः ॥ ॥ २२ ॥ ॥ १९ ॥

१ ङ-तदुपायैश्च । २ ङ-अनायात । ३ क्ष-ङ-न-ट-अनभिमत । ४ क्ष-अहन्ता । ५ क्ष-अ-न-ट-सत्त्वभिः नास्ति । ६ क्ष-न-ट-एष । ७ ङ-पुनःपुनर्भवनशीलम् ।

विंशेऽनुवाके षड् सूक्तानि । तत्र ' आ त्वा जुवः ' इति षडृचं प्रथमं सूक्तं पारुच्छेपमात्यष्टम् ।
' त्वं नो वायो ' इत्यन्या अष्टिः चतुःषष्ट्यक्षरा । ' वायव्यं तु ' इत्युच्यमानत्वात् इदमुत्तरं च
वायुदेवत्यम् । अत्रानुक्रमणिका—' आ त्वा षड्वायव्यं त्वन्याष्टिः ' इति । विनियोगो लैङ्गिकः ॥

आ त्वा जुवो ररहाणा अभि प्रयो वायो वहन्तिवह पूर्वपीतये
सोमस्य पूर्वपीतये ॥ ऊर्ध्वा ते अनु सूनृता मनस्तिष्ठतु जानती ।
नियुत्वता रथेना याहि दावने वायो मखस्य दावने ॥ १ ॥

आ । त्वा । जुवः । ररहाणाः । अभि । प्रयः । वायो इति । वहन्तु । इह । पूर्वऽपीतये ।
सोमस्य । पूर्वऽपीतये ॥ ऊर्ध्वा । ते । अनु । सूनृता । मनः । तिष्ठतु । जानती ।
नियुत्वता । रथेन । आ । याहि । दावने । वायो इति । मखस्य । दावने ॥ १ ॥

हे १वायो १त्वा त्वां १जुवः गमनशीलाः १ररहाणाः शीघ्रगामिनो बलवन्तो वा सामर्थ्यात्
नियुत्संज्ञकाः अश्वाः ॥ ' रहि गतौ ' । लिटः कानच् । छान्दसोऽनुनासिकलोपः ॥ १इह अस्मिन् यज्ञे
१प्रयः चरुपुरोडाशादि हविलक्षणमन्नं १वहन्तु प्रापयन्तु । किमर्थम् । १पूर्वपीतये १पूर्ववत्पानाय । पुनः
किमर्थम् । १पूर्वपीतये इतरदेवेभ्यः पुरा पानाय ॥ मरुद्बृधादिवात् पूर्वपदान्तोदात्तत्वम् ॥ किंच हे
वायो १ते तव संबन्धि १मनः १अनु १सूनृता प्रियसत्यास्मिका स्तुतिरूपा अस्मदीया वाक्
१तिष्ठतु आश्रित्य सर्वदा वर्ततां हर्षयित्वित्यर्थः । सूनृतेति वाङ्नाम, ' सूनृता ब्रह्म '
इति तन्नामसु उक्तत्वात् । १ऊर्ध्वा उन्नता तथा १जानती तव गुणान् विशेषेणावगच्छन्ती । सोमपानार्थं
स्तुत्यर्थं च हे १वायो १मखस्य यज्ञस्य १दावने दातव्याय हविषे तस्वीकाराय । पुनः किमर्थम् ।
१दावने अस्मभ्यमभिमतदानाय ॥ उभयत्र ददातेः कर्मणि भावे च क्रमेण औणादिको वनिः । छान्दसः
उपधालोपः ॥ १नियुत्वता १रथेन नियुज्युक्तेन रथेन १आ १याहि आगच्छ ॥

मन्दन्तु त्वा मन्दिनो वायविन्दवोऽस्तक्राणासः सुकृता अभिद्यवो

गोभिः क्राणा अभिद्यवः ॥ यद् क्राणा इरध्यै दक्षं सचन्त ऊतयः ।

सध्रीचीना नियुतो दावने धिय उप ब्रुवत ई धियः ॥ २ ॥

मन्दन्तु । त्वा । मन्दिनः । वायो इति । इन्दवः । अस्मत् । क्राणासः । सुकृताः । अभिद्यवः ।
गोभिः । क्राणाः । अभिद्यवः ॥ यत् । इ । क्राणाः । इरध्यै । दक्षम् । सचन्ते । ऊतयः ।
सध्रीचीनाः । नियुतः । दावने । धियः । उप । ब्रुवते । ईम् । धियः ॥ २ ॥

हे वायो^१ त्वा त्वाम्^२ अस्मत् अस्माकं संबन्धिनः^३ हृन्दवः^४ हृदयितारः सोमाः^५ मन्दन्तु मादयन्तु ॥ व्यस्येन परस्मैपदम् ॥ कीदृशाः सोमाः । मन्दिनः मादयितारः^६ क्राणासः कुर्वाणाः स्वकार्यं हर्षादिकं^७ सुकृताः अभिषवदक्षापवित्रशोधनग्रहणादिभिः सुष्ठु कृताः^८ अभिषवः अभितो द्योतयन्तः^९ गोभिः वाग्भिर्मन्त्ररूपाभिः^{१०} क्राणाः क्रियमाना हूयमानाः । यद्वा । गोभिः गन्तृभिः आहवनीयं प्रति आनेतृभिः क्राणा हूयमानाः ॥ करोतेः शानच् । छान्दसः शपो लुक् ॥ तथा अभिषवः अभिगन्तारः । हे वायो^१ यत् यस्मात् कारणात् । ह्रस्वः प्रसिद्धौ । दक्षम् अस्मन्मागदेशं प्रति गन्तुमुत्साहवन्तं समर्थयितारम्^{११} इ^{१२} त्वां नियुतः^{१३} एतस्संज्ञकास्तवाश्वाः^{१४} दावने दानाय हविः-स्वीकारनिमित्तं^{१५} धियः कर्माणि उद्दिश्य^{१६} सचन्ते त्वां संगच्छन्ते यागदेशं वा । किमर्थम् । इरध्यै प्रापयितुं परिचरितुं वा ॥ ' ईर गतौ ' । तुमर्थे कथ्यैप्रत्ययः । ह्रस्वच्छान्दसः ॥ इरध्यतिः परिचरणकर्मा, ' इरध्यति विधेम ' (नि. ३. ५. १) इति तन्नामसुक्तत्वात् । कीदृशास्ताः^{१७} । क्राणाः स्वव्यापारं रथवाहनादिकं कुर्वाणाः । ' क्राणाः कुर्वाणाः ' (निरु. ४. १९) इति यास्कः । उक्तयः रक्षणवत्यः^{१८} प्रीतियुक्ता वा तथा सघ्नीचीनाः स्वया सह अञ्जन्यो गच्छन्त्यः ॥ ' सहस्य सधिः ' । ' विभाषाञ्चेः ' इति स्वार्थे खः । व्यस्येनान्तोदात्तः ॥ किंच धियः कर्मवन्तो बुद्धिमन्तो वा कृत्विजो यजमाना वा उप^{१९}ब्रुवते उपेत्य ब्रुवन्ति स्वाभिमतं विज्ञापयन्ति^{२०} वा ॥

वायुर्युङ्क्ते रोहिता वायुररुणा वायु रथे अजिरा धुरि वोळ्हेवे वहिष्ठा

धुरि वोळ्हेवे ॥ प्र बोधया पुरंधि जार आ ससतीमिव ।

प्र चक्षय रोदसी वासयोषसः श्रवसे वासयोषसः ॥ ३ ॥

वायुः । युङ्क्ते । रोहिता । वायुः । अरुणा । वायुः । रथे । अजिरा । धुरि । वोळ्हेवे ।

वहिष्ठा । धुरि । वोळ्हेवे ॥ प्र । बोधय । पुरंमधिम् । जारः । आ । ससतीम् इव ।

प्र । चक्षय । रोदसी इति । वासय । उषसः । श्रवसे । वासय । उषसः ॥ ३ ॥

अयं वायुः रोहिता रोहितवर्णावधौ धुरि धारणप्रदेशे रथस्याग्रभागे यद्वा भारवहने युङ्क्ते कचियोजयति । तथा कचित् अरुणा अरुणवर्णौ धुरि युङ्क्ते । तथा अजिरा अजिरौ गमनशीलौ वर्णविशेषयुक्तौ कदाचिद्युङ्क्ते । यद्वा । एतदुभयत्र संबध्यते । किमर्थं युङ्क्ते इति तदाह^१ । वोळ्हेवे धुरं वोढुं भारवहनाय । किंच वहिष्ठा वहिष्ठौ अतिशयेन वोढारावधौ^२ वोढुशब्दात् इष्टनि ' तुरिष्ठेमेयः सु ' इति तृलोपः । ङत्वादिकम् असिद्धत्वाच्चिर्वर्तते । द्विवचनस्य आकारः ॥ धुरि वोळ्हेवे महद्भारं वोढुं महति भारे वोढव्ये सति । पुनः पुनर्वायुग्रहणम् अश्वयोजनवचनं च अतिशीघ्रमागच्छतीति ज्ञापनार्थम् । इदानीं प्रत्यक्षेणाह । हे वायो पुरंधि बहुप्रज्ञं सामर्थ्यात् यजमानमिति गम्यते । ' पुरंधिर्बुध्नीः ' (निरु. ६. १३) इति यास्कः । तं प्र बोधय । रथेन शीघ्रमागत्य प्रज्ञापय हविःस्वीकारायेति भावः । तत्र दृष्टान्तः । जारः पारदारिकः आ ससतीम् उपपत्यागमनध्यानेन^३ ईषत् स्वपन्तीं पुरंधिमिव

१. क्ष-ञ-ट-वायो त्वा । २. क्ष-ञ-ट-वा । ३. क्ष-ञ-ट-कीदृशाः अश्वाः ; च-त-फ-कीदृश्यास्ताः । ४. ङ-च-रक्षणवन्तः । ५. ङ-च- ' विज्ञापयन्ति वा ' इत्यस्यानन्तरम् ' ईम् अनर्थकः । पादपूरण इति पूर्वमुक्तम् ' इत्यधिकम् । ६. ङ-तत्राह । ७. क्ष-ञ-ट-पत्यागमनध्यानेन ।

प्रकृष्टशरीरधारिणीं योषितमिव । तां यथा स्वसङ्केतेन^१ स प्रबोधयति तद्वत् त्वमपि कर्मव्यग्रेण^२
ईषत्स्वपन्तं यजमानं प्र बोधय । किञ्च तदर्थं^३ ऋदसी द्यावापृथिव्यौ^४ प्र चक्षय प्रकर्षेण प्रह्यापय
प्रकाशयेत्यर्थः । तत्प्रकाशार्थम्^५ उपसः^६ वासय उपःकालानपि यथावत्स्थापय प्रभातं कुर्वित्यर्थः ।
पुनस्तदेव प्रार्थ्यते । श्रवसे । श्रव इत्यन्नाम । तव हवीरूपास्वीकाराय^७ उपसः^८ वासय ॥

तुभ्यमुषासः शुचयः परावति भद्रा वस्त्रा तन्वते दंसु रश्मिषु चित्रा

नव्येषु रश्मिषु ॥ तुभ्यं धेनुः सबर्दुघा विश्वा वसूनि दोहते ।

अजनयो मरुतो वक्षणाभ्यो दिव आ वक्षणाभ्यः ॥ ४ ॥

तुभ्यम् । उषसः । शुचयः । परावति । भद्रा । वस्त्रा । तन्वते । दंसु । रश्मिषु ।

चित्रा । नव्येषु । रश्मिषु ॥ तुभ्यम् । धेनुः । सबः । दुघा । विश्वा । वसूनि । दोहते ।

अजनयः । मरुतः । वक्षणाभ्यः । दिवः । आ । वक्षणाभ्यः ॥ ४ ॥

हे वायो^१ तुभ्यं त्वदर्थम्^२ उपासः उपसः पूर्वोक्तरीत्या त्वया प्रकाशिताः^३ शुचयः शुद्धा
वीसा वा^४ परावति अत्यन्तदूरदेशे अन्तरिक्षे^५ दंसु दंसेषु कर्मवत्सु^६ । यद्वा । गृहनामैतत् ॥ अन्त्यलोप-
श्छान्दसः ॥ गृहवत्^७ आच्छादकेषु । रश्मिषु स्वकीयेषु तैः^८ भद्रा भन्दनीयानि^९ कल्याणानि^{१०} वस्त्रा
आच्छादनयोग्यानि वस्त्राणि^{११} तन्वते विस्तारयन्ति । यद्वा । उपसो दंसु यागगृहेषु देवयजनेषु^{१२}
रश्मिषु होमाय^{१३} प्रदीप्ताग्निज्वालावत्सु आगताय तुभ्यं भद्रा वस्त्रा तन्वते अग्निज्वाला एव वस्त्राणि
विस्तारयन्तीत्यर्थः । उपःकाले अग्नीनां प्रज्वाल्यमानत्वात् ता एव वस्त्राणीत्युपचर्यते^{१४} । ननु केवलं
साधारणानि वस्त्राणि नेत्याह । नव्येषु नूतनेषु स्तूयमानेषु ॥ ' णु स्तुतौ ' । अत्रो यत् । ' वान्तो
यि प्रत्यये ' इति अवादसः । ' यतोऽनावः ' इत्याद्युदात्तत्वम् ॥ रश्मिषु चित्राणि^{१५} नानावर्ण-
युक्तानि आश्चर्यभूतानि^{१६} तन्वते । उपःकाले रश्मीनां नानावर्णत्वादिति भावः । अग्निद्वारेति पक्षे ज्वालानां
कालीकरालीत्यादिरूपेण नानावर्णत्वाच्चित्रत्वम् ॥ किञ्च हे वायो^{१७} तुभ्यं त्वदर्थं^{१८} त्वद्यागार्थमेव^{१९} धेनुः
घृतादिना प्रीणयित्री गौः । जाताबेकवचनम् । सबर्दुघा । सबरिति अमृतनाम । तस्य दोग्ध्री ॥
' दुहः कब्धश्च ' इति कप् ॥ सती^{२०} विश्वा^{२१} वसूनि सर्वाणि धनानि आज्यादिरूपाणि^{२२} दोहते स्वयमेव
दुग्धे^{२३} प्रीणयतीत्यर्थः ॥ कर्मकर्तारं ' न दुहस्नुनमाम् ' (पा. सू. ३. १. ८९) इति यगभावः ।
छान्दसः शपो लुगभावः ॥ कस्तत्र^{२४} विशेषः इति चेत् उच्यते । हे वायो^{२५} दिवः दीप्तादन्तरिक्षात्^{२६} मरुतः
एतन्नामकान् मेवं विशीर्य^{२७} वृष्ट्युत्पादकान् त्वदंशभूतान् देवान्^{२८} अजनयः जनयसि उत्पादयसि ।
किमर्थमिति तदुच्यते । वक्षणाभ्यः प्रवहणशीलाभ्यः अद्भ्यो वृष्टिलक्षणाभ्यः । तथा वक्षणाभ्यः ।
नदीनामैतत्, ' वक्षणाः रुजानाः ' (नि. १. १३. ९) इति तन्नामसु पाठत् । तासामर्थाय ॥

१. क्ष-ज-ट-सङ्केतेन । २. ङ-कर्मश्रमेण । ३. ङ-कर्मसु । ४. क्ष-ज-ट-गृहवदेव ।
५. क्ष-ङ-म-ट-भजनीयानि । ६. ङ-देवयजनदेशेषु हे वायो; क्ष-ज-ट-देवयजनदेशेषु रश्मिषु होमाय ।
७. क्ष-ङ-ज-ट-वस्त्राणीत्युपचर्यन्ते । ८. ङ-चित्रा चित्राणि । ९. ङ-तादृशी सती । १०. क्ष-ङ-ट-
दोग्धि । ११. क्ष-ङ-ज-ट-कस्तव । १२. क्ष-ङ-म-ट-विदीर्य ।

तुभ्यं शुक्रासः शुचयस्तुरण्यवो मदैषूग्रा इषणन्त भुवण्यपामिषन्त भुवणि ।
त्वां त्सारी दसमानो भगमीद्वे तक्कवीये ।

त्वं विश्वस्मान्भुवनात्पासि धर्मेणासुर्यात्पासि धर्मेणा ॥ ५ ॥

तुभ्यम् । शुक्रासः । शुचयः । तुरण्यवः । मदैषु । उग्राः । इषणन्त । भुवणि । अपाम् ।

इषन्त । भुवणि ॥ त्वाम् । त्सारी । दसमानः । भगम् । ईद्वे । तक्कवीये ।

त्वम् । विश्वस्मात् । भुवनात् । पासि । धर्मेणा । असुर्यात् । पासि । धर्मेणा ॥ ५ ॥

हे वायो १ तुभ्यं त्वदर्थं २ शुक्रासः दीप्ताः ३ शुचयः शुद्धाः । सोमस्य पातारोऽत्यन्तं शुद्धा भवन्ति । किमु वक्तव्यं तेषां शुद्धत्वे । ४ तुरण्यवः त्वरणयुक्ताः त्वां प्राप्तुं ५ उग्राः उदूर्णतेजसः सोमाः ६ मदैषु तव मदैषु निमित्तभूतेषु ७ भुवणि भरणवति यागे ८ इषणन्त आहवनीयं प्रति गच्छन्ति इच्छन्ति वा ॥ व्यस्येन आत्मनेपदम् १ । शक्नमौ द्वौ विकरणौ २ ॥ किंच ३ अपां ४ भुवणि मेघे ५ इषन्त उदक्-
मिच्छन्ति उत्पादयितुम् । अग्नौ हूयमानस्य ३ आहुतेरादित्यद्वारा वृष्ट्युत्पादकत्वात् । यद्वा । यजमानाः स्वामुद्दिश्य आजुह्वाना अपां वर्षणम् इषन्त इच्छन्ति । किंच हे वायो ६ भगं भजनीयं ७ त्वां ८ त्सारी स्तरणवान् अस्यन्तभीतः ९ दसमानः उपक्षीणो यज्ञविघातकैः पयोव्रतादिनियमैर्वा यजमानः १० तक्कवीये तत्कराणां यज्ञविघातिनाम् अन्यत्र गमनाय ११ ईद्वे स्तौति ॥ 'ईड स्तुतौ' । अदादित्वात् शपो लुक् ॥ यतः १२ त्वं १३ विश्वस्मान्भुवनात् सर्वस्मालोकात् भूतजाताद्वा लोकत्रयसंबन्धिनो भयात् १४ धर्मेणा अस्मदीयहविषां धारणेन १५ पासि पालयसि । किंच १६ असुर्यात् असुरसंबन्धिनो भयात् विशेषेण १७ पासि १८ धर्मेणा अस्मद्वारणेन १९ पोषणेन वा युक्तः सन् । यत एवं करोपि अतः स्तौमीत्यर्थः ॥

त्वं नो वायवेषामपूर्व्यः सोमानां प्रथमः पीतिर्महसि सुतानां पीतिर्महसि ।

उतो विहुर्मतीनां विशां ववर्जुषीणाम् ।

विश्वा इत्ते धेनवो दुह आशिरं घृतं दुहत आशिरम् ॥ ६ ॥

त्वम् । नः । वायो इति । एषाम् । अपूर्व्यः । सोमानाम् । प्रथमः । पीतिम् । अहसि ।

सुतानाम् । पीतिम् । अहसि ॥ उतो इति । विहुर्मतीनाम् । विशाम् । ववर्जुषीणाम् ।

विश्वाः । इत् । ते । धेनवः । दुहे । आशिरम् । घृतम् । दुहते । आशिरम् ॥ ६ ॥

१. ङ-आत्मनेपदम् । इष गतौ । आ विकरणः । २. ङ-हूयमानायाः । ३. ङ-अस्मान् धारयन् ।

हे वायो वस्वम् अपूर्व्यः । न विद्यते पूर्वं यस्मात् तत्पानमपूर्वम्^१ । तदहर्तीत्यपूर्व्यः । तादृशः अत एव प्रथमः इतरदेवेभ्यः पूर्वभूतः^२ सन् वसोमानां^३ वीतिं पानम् अर्हसि प्राप्नोषि^४ । सुतानाम्^५ अभिषवकृतानां सोमानां वीतिं पानम् अर्हसि^६ । यत्र यत्र अभिषवोऽस्ति तत्र सर्वत्र नियमेन पिबसीत्यर्थः । पूर्वं प्राथम्याभिप्रायेण इदानीं तु सर्वत्र सोमवति यागे अस्य पानमस्तीति ज्ञापयितुं पृथगभिधानम् । न केवलं सोमपानमात्रम् उत्तो अपि तु विदुस्मतीनां विशेषेण होमवतीनामाह्वानवतीनां वा ॥ जुहोतेः संपदाविलक्षणो भावे किप् । ततो मतुब्धीपौ ॥ ववर्जुणीणाम् अनभिमतपापं वर्जयन्तीनाम् ॥ वर्जयतेर्लिटः कसुडीप्संप्रसारणत्वानि ॥ विशाम् ऋत्विग्यजमानरूपाणां प्रजानां^७ संबन्धि^८ हविः स्वीकरोषीति शेषः । यद्वा । तेषां यष्टूणां विश्वाः इत् वधेनवः सर्वा अपि गावः ते त्वदर्थम् आशिरम् आश्रयणद्रव्यं क्षीरं दुहे दुहन्ति स्वयमेव ॥ कर्मकर्तरि ' न दुहस्नुनमाम् ' इति यगभावः । ' लोपस्त आत्मनेपदेषु ' इति तलोपः । ' बहुलं छन्दसि ' इति रुड् ॥ तथा आशिरं वृत्तम् उपस्तरणाभिघारणाद्याश्रयणाय^९ योग्यं करणं द्रव्यं दुहते ॥ ॥ २३ ॥

' स्तीर्णं बर्हिः ' इति नवचं सूक्तं पारुच्छेपमात्यष्टं पूर्वत्र तुशब्दात् वायुदेवत्वम् । ' आ वां रथः ' इत्यादि ऋक्पञ्चकमैन्द्रम् । सप्तम्यष्टम्यौ अष्टौ । अत्रानुक्रमणिका—' स्तीर्णं नव चतुर्थ्याद्याः पञ्चैन्द्रश्रो-पान्त्ये अष्टौ ' इति ॥ सूक्तस्य विशेषविनियोगो लैङ्गिकः । दशरात्रस्य षष्ठेऽहनि प्रउगशस्त्रे आद्यौ तृचौ प्राकृतयोः वायव्यैन्द्रवायव्ययोः^{१०} स्थाने^{१०} विनियुक्तौ । ' षष्ठस्य प्रातःसवने ' इति खण्डे सूत्रितं—' स्तीर्णं बर्हिरिति तृचौ ' (आश्व. श्रौ. ८. १) इति ॥

स्तीर्णं बर्हिरुप नो याहि वीतये सहस्रेण नियुता नियुत्वते

शतिनीभिर्नियुत्वते । तुभ्यं हि पूर्वपीतये देवा देवाय येमिरे ।

प्र ते सुतासो मधुमन्तो अस्थिरन्मदाय ऋत्वे अस्थिरन् ॥ १ ॥

स्तीर्णम् । बर्हिः । उप । नः । याहि । वीतये । सहस्रेण । नियुता । नियुत्वते ।

शतिनीभिः । नियुत्वते ॥ तुभ्यम् । हि । पूर्वपीतये । देवाः । देवाय । येमिरे ।

प्र । ते । सुतासः । मधुमन्तः । अस्थिरन् । मदाय । ऋत्वे । अस्थिरन् ॥ १ ॥

हे वायो नः अस्मच्छार्थं स्तीर्णम् आस्तृतं बर्हिः अभिलक्ष्य उप याहि आगच्छ । किमर्थम् । वीतये हविषां भक्षणाय । केन साधनेनेति तदुच्यते । सहस्रेण सहस्रसंख्याकेन नियुता । जातावेकवच-

१. ङ-तदपूर्वम् ; क्ष-जट-तस्मादपूर्वः । २. क्ष-ङ-जट-पूर्वमाहूतः । ३. ख-च-फ-एषां सोमानाम् । ४. क्ष-ङ-जट-' प्राप्नोषि ' इत्यस्यानन्तरं ' पातुं योग्यो भवसि । ऐन्द्रवायवे गृहे (क्ष-जट-' गृहे ' नास्ति ।) द्विदेवत्वे गृहेऽपि प्रथमम् एकवारं त्वदर्थं गृह्यमानत्वात् द्व्यभानात्वाच्चेति भावः ' इत्यधिकम् । ५. क्ष-ङ-जट-किंच सुतानां अभिषुतानां पीतिम् अर्हसि प्राप्नोषि । ६. ख-फ-प्रजानां नः अस्माकं संबन्धि । ७. क्ष-ङ-जट-' आश्रयणयोग्यम् । ८. क्ष-ङ-जट-क्षरणद्रव्यम् । ९. ङ-च-झ-द्वितीयं सूक्तम् । १०. क्ष-ङ-जट-वायव्यैन्द्रवायव्यस्थाने ।

नम् ॥ नियुत इति वायोरश्वानां नामधेयं, 'नियुतो वायोः' (नि. १. १५. १०) इति निरुक्तत्वात्^१ ।
 तथा 'शतिनीभिः शतसंख्योपेताभिः नियुद्धिः आगच्छेति शेषः । यद्वा । सहस्रेण नियुता शतिनीभिश्च
 नियुद्धिः 'नियुत्वे तद्वत् देवाय हविर्दीयते इति शेषः । यद्वा । तुभ्यमित्यनेन संबन्धः । उक्तसंख्याका-
 भिर्नियुद्धिः तद्वत् 'देवाय द्योतमानाय तुभ्यम् ॥ 'हयि च' (पा. सू. ६. १. २१२) इति
 आद्युदात्तत्वम् ॥ 'पूर्वपीतये इतरदेवेभ्यः पूर्वं पानाय देवाः येमिरे यमितवन्तः । यद्वा । स्तोतारः
 ऋत्विजो देवाय तुभ्यं येमिरे । आहवनीयं प्रति सोमं नियमितवन्तः । 'अग्रं पिबा मधूनां सुतं वायो'
 (ऋ. सं. ४. ४६. १) इत्यादिमन्त्रान्तरप्रसिद्ध्योतनार्थो हिशब्दः । किंच एते^२ त्वदर्थं 'सुतासः
 अभिषुताः'^३ मधुमन्तः माधुर्योपिताः^४ सोमाः 'मदाय तव मोदाय अस्थिरन् तिष्ठन्ति । किंच 'ऋत्वे
 कर्मणे तत्सिद्धयर्थम् अस्थिरन् । ऋत्विग्भिः पृताः^५ तिष्ठन्ति । अतः एवं पिबेति शेषः ॥ तिष्ठतेऽछान्दसे
 लुङि व्यत्ययेन झस्य रन् । 'स्थाघोरिञ्च' इति सिचः क्त्वं धातोः इत्वं च । 'हस्वादङ्गात्'
 इति सिचोलोपः ॥

तुभ्यायं सोमः परिपूतो अद्रिभिः स्पर्हा वसानः परि कोशमर्षति शुक्रा

वसानो अर्षति ॥ तवायं भाग आयुषु सोमो देवेषु हूयते ।

वह वायो नियुतो याह्यस्मयुर्जुषाणो याह्यस्मयुः ॥ २ ॥

तुभ्यं । अयम् । सोमः । परिपूतः । अद्रिभिः । स्पर्हा । वसानः । परि । कोशम् । अर्षति ।

शुक्रा । वसानः । अर्षति ॥ तव । अयम् । भागः । आयुषु । सोमः । देवेषु । हूयते ।

वह । वायो इति । नियुतः । याहि । अस्मयुः । जुषाणः । याहि । अस्मयुः ॥ २ ॥

हे वायो तुभ्यं त्वदर्थम् ॥ 'सुपां सुलुक्' इति चतुर्थ्या लुक् ॥ 'अयं सोमः हूयमानः
 'कोशं कोशस्थानीयं ग्रहम् अर्षति गच्छति प्राप्नोति । कीदृशः सोमः । 'अद्रिभिः परिपूतः अभि-
 षवसाधनैः अपगतर्जाफवेन शोधितः । यद्वा । अद्रिभिरभिषुतो दशापवित्रशोधनेन ग्रहणेन वा शोधितः ।
 तथा 'स्पर्हा स्पृहणीयानि तेजांसि वसानः पिधानः । किंच 'शुक्रा निर्मलानि दीप्तानि वा तेजांसि
 'वसानः सोमः अर्षति' त्वां प्राप्नोति ॥ 'ऋषी गतौ' । व्यत्ययेन शप् । हे वायो 'आयुषु मनुष्येषु
 यष्ट्यत्वेन स्थितः भागः भजनीयः सोमः तव त्वदर्थं देवेषु मध्ये हूयते । सत्स्वपि इतरेषु देवेषु यतः
 सोमस्तव भागः अतः प्रथमं तुभ्यं हूयते इत्यर्थः । किंच हे 'वायो एवं तं सोमम् अस्मयुः अस्माभिः
 तद्वा ॥ मत्वर्थीयो युः ॥ एवं नियुतः वह नियुत्संज्ञकान्श्वान् वाहनाय प्रापय । ततः परं 'याहि
 दिवं प्रति गच्छ । तथा कुर्वन् अस्मयुः अस्माभिर्युक्तः सन् अस्माननुगृह्णन् अस्मान् कामयमानो
 वा ॥ क्वचिच्छान्दसेऽन्यलोपे 'क्याच्छन्दसि' इति उः ॥ 'जुषाणः प्रीयमाणः याहि गच्छ ॥

१. क-ज-झ-ण-ञ-निरुक्ते उक्तत्वात् । २. ङ-ते सुताः अभिषुताः । ३. ङ-मधुनोपेताः ।
 ४. ङ-वर्धिताः । ५. ङ-झ-झ-अर्षति गच्छति । ६. क्ष-ञ-ट-हुतम्

आ नो नियुद्धिः श्रुतिनीभिरध्वरं सहस्रिणीभिरुप याहि वीतये वायो

हव्यानि वीतये । तवायं भाग ऋत्वियः सरश्मिः सूर्ये सचा ।

अध्वर्युभिर्भरमाणा अयंसत वायो शुक्रा अयंसत ॥ ३ ॥

आ । नः । नियुत्ऽभिः । श्रुतिनीभिः । अध्वरम् । सहस्रिणीभिः । उप । याहि । वीतये ।

वायो इति । हव्यानि । वीतये ॥ तव । अयम् । भागः । ऋत्वियः । सरश्मिः । सूर्ये । सचा ।

अध्वर्युभिः । भरमाणाः । अयंसत । वायो इति । शुक्राः । अयंसत ॥ ३ ॥

हे वायो त्वं नः अध्वरम् अस्मत्संबन्धिनं यज्ञं श्रुतिनीभिः नियुद्धिः सहस्रिणीभिः च ताभिस्त्वदीयैरश्वैः नः अस्मद्यज्ञम् उप आ याहि उपागच्छ । किमर्थम् । वीतये त्वदभिमत-
कामाय तत्पूतये । आगत्य च हव्यानि वीतये सोमादिहविर्भक्षणाय । अध्वरं हव्यानि च उपलक्ष्य
तेषामेव भक्षणाय शतसहस्रैरश्वैः अतिशीघ्रमागच्छेयर्थः । किंच अयं तव भागः भजनीयः सोमः
ऋत्वियः प्राप्तकालः प्रदानावसरं प्राप्तः । ऋतुशब्देन प्रदानकालो लक्ष्यते ॥ ' छन्दसि घस् ' (पा.
सू. ५. १. १०६), ' सिति च ' (पा. सू. १. ४. १६) इति पदसंज्ञया भसंज्ञाया बाधात् ओर्गुणाभावे
यण् ॥ किंच सोमः^१ सूर्ये उदिते सति तस्य रश्मिभिः सचा^२ सह सरश्मिः^३ भवति समानदीप्तिर्भवति ।
यद्वा । तैः सहितो भवति । यतः सूर्ये उदिते सति^४ रश्मिः^५ भवति अतः प्राप्तकालः^६ इत्यर्थः । किंच सोमाः
अध्वर्युभिः चमसाध्वर्युभिः । तेषां दशत्वाद्वहुवचनम् । तैः भरमाणाः भ्रियमाणाः अयंसत
नियता अभवन् । किंच हे वायो ते सोमाः शुक्राः अयंसत अत्यन्तदीप्ताः उद्यताः । अतः तेषां
भक्षणाय आयाहीत्यर्थः ॥

आ वां रथो नियुत्वान्वक्षदवसेऽभि प्रयांसि सुधितानि वीतये वायो

हव्यानि वीतये ॥ पिबतं मध्वो अन्धसः पूर्वपेयं हि वां हितम् ।

वायवा चन्द्रेण राधसा गतमिन्द्रश्च राधसा गतम् ॥ ४ ॥

आ । वाम् । रथः । नियुत्वान् । वक्षत् । अवसे । अभि । प्रयांसि । सुधितानि । वीतये ।

वायो इति । हव्यानि । वीतये ॥ पिबतम् । मध्वः । अन्धसः । पूर्वपेयम् । हि । वाम् । हितम् ।

वायो इति । आ । चन्द्रेण । राधसा । आ । गतम् । इन्द्रः । च । राधसा । आ । गतम् ॥ ४ ॥

केवलं वायुं स्तुत्वा व्यासक्तया इन्द्रवायू स्तौति । हे वायो त्वामिन्द्रं च वां युष्मान् रथः
युवयोः संबन्धी रथः नियुत्वान् नियुद्धिरश्वैः तद्वान् सन् आ^१ वक्षस्व देवयजनं प्रति युष्मानावहन् ॥

१. क्ष-ज-ट-स च सोमः । २. ङ-सहस्ररश्मिः । ३. ङ-क्ष-सरश्मिः । ४. क्ष-ज-ट-प्राप्तकालम् ।
५. क्ष-ङ-ज-ट-अवसे ।

वहेल्लेति अडागमः । 'सिन्वहुलम्' इति सिप् ॥ यद्यपि नियुतो वायोरेव रथस्योचिताः तथापि व्यासक्तदेवतात्वात् सहैवागमनात् इन्द्रार्थमपि वहन्ति^१ । किमर्थम् । 'अवसे गमनाय रक्षणाय वा । पुनश्च किमर्थम् । 'प्रयांसि अन्नानि सोमलक्षणानि सुधितानि सुधु गृहीतानि वीतये तेषां भक्षणाय । तथा 'हव्यानि वीतये इतरेषां सवनीयपुरोडाशादीनां खादनाय ॥ वेतेः क्तिन् । 'मन्त्रे वृष' इत्यादिना तस्योदात्तत्वम् ॥ किञ्च 'मध्वः मधुररसस्य 'अन्धसः अन्नस्य सोमरूपस्य ॥ कर्मणि षष्ठी ॥ मधुरं सोमं पिबतम् । यतः 'पूर्वपेयम् इतरदेवेभ्यः पूर्वपानं 'वां युवयोः 'हितम् ॥ पातेः 'अचो यत्' इति यत् । 'ईद्यति' इति ईङ्कारः ॥ अभिमतम् । अतः प्रथमं पिबतमित्यर्थः । यद्यपि इन्द्रादपि वायोः पूर्वपानं 'त्वं हि पूर्वपा असि' (ऋ. सं. ४. ४६. १), 'देव दधिपे पूर्वपेयम्' (ऋ. सं. ७. ९२. १) इत्यादिषु सर्वत्र प्रसिद्धं तथापि इन्द्रस्य इतरदेवेभ्यः पूर्व वायुना सह पानं च इन्द्रतुरीयार्थ-वादनब्राह्मणे^२ 'देवा वै सोमस्य राज्ञोऽपेये न समपादयन्' (ऐ. ब्रा. २. २५) इत्यत्र प्रतिपादितम् । किञ्च आगमनसमये हे 'वायो त्वम् 'इन्द्रश्च 'चन्द्रेण अस्मदाह्लादकेन हिरण्येन 'राधसा गवाद्रूपेण धनेन च सह 'आ 'गतम् आगच्छतम् । 'राधसा रत्नेन धनेन सह 'आ 'गतम् ॥ गमेल्लेति छान्दसः शपो लुक् । 'अनुदात्तोपदेश' इति अनुनासिकलोपः । लुङि च 'मन्त्रे वस' इति च्छेर्लुक् ॥

आ वां धियो ववृत्युरध्वरां उपेमभिन्दुं मर्मृजन्त वाजिनमाशुमत्यं न

वाजिनम् ॥ तेषां पिबतमस्मयू आ नो गन्तमिहोत्या ।

इन्द्रवायू सुतानामद्रिभिर्युवं मदाय वाजदा युवम् ॥ ५ ॥

आ । वाम् । धियः । ववृत्युः । अध्वरान् । उप । इमम् । इन्दुम् । मर्मृजन्त । वाजिनम् ।

आशुम् । अत्यम् । न । वाजिनम् ॥ तेषाम् । पिबतम् । अस्मयू इत्यस्मड्यू । आ । नः । गन्तम् ।

इह । ऊत्या ॥ इन्द्रवायू इति । सुतानाम् । अद्रिभिः । युवम् । मदाय । वाजडा । युवम् ॥ ५ ॥

हे इन्द्रवायू 'वां युवां^३ 'धियः कर्माणि स्तोत्रादिलक्षणानि 'अध्वरान् 'उप अस्मदीयान् यज्ञान् लक्षीकृत्य 'ववृत्युः अतिशयेन वर्तयन्ति प्रवर्तयन्ति । किञ्च युष्मदर्थं 'वाजिनं ग्रहणाय द्रोण-कलशात् ग्रहान् प्रति गमनवन्तम् आमिक्षावन्तं वा 'इमभिन्दुं पुरतो वर्तमानं सोमं 'मर्मृजन्त अध्वर्यवो दशापवित्रेण संमार्जयन्ति^४ । मार्जने दृष्टान्तः । 'आशुम् अतिशीघ्रगामिनम् 'अत्यं 'न सततं गन्तारं 'वाजिनं वेजनवन्तमश्वमिव । तं यथा स्वेदाद्यपनयनेन संमार्जयन्ति तद्वत् । किञ्च हे 'इन्द्रवायू 'वाजिनं वेजनवन्तमश्वमिव । तं यथा स्वेदाद्यपनयनेन संमार्जयन्ति तद्वत् । किञ्च हे 'इन्द्रवायू 'अस्मयू अस्म-द्यज्ञमिच्छन्तौ 'युवं युवाम् 'अद्रिभिः प्रावभिः 'सुतानाम् अभिपुतानाम् ॥ पूर्ववत्कर्मणि षष्ठी ॥ तान् पिबतमिति शेषः । किमर्थम् । 'मदाय तृप्तये मोदाय वा । यतः 'युवं युवां 'वाजदा वाजस्यान्नस्य दातारौ अतः पिबतमित्यन्वयः ॥ ॥ २४ ॥

१. ङ-वहनम् । २. क्ष-ज-ट-इन्द्रतुरीयार्थवादब्राह्मणे । ३. क्ष-ज-ट-युवयोः । ४. क्ष-ङ-ज-ट-संमार्जयन्ति । मृजेर्यङ्लुगन्तात् व्यत्ययेनात्मनेपदम् ।

इमे वां सोमा अप्स्वा सुता इहाध्वर्युभिर्भरमाणा अयंसत वायो

शुक्रा अयंसत ॥ एते वामभ्यसृक्षत तिरः पवित्रमाशवः ।

युवायवोऽति रोमाण्यव्यया सोमासो अत्यव्यया ॥ ६ ॥

इमे । वाम् । सोमाः । अप्सु । आ । सुताः । इह । अध्वर्युभिः । भरमाणाः । अयंसत
वायो इति । शुक्राः । अयंसत ॥ एते । वाम् । अभि । असृक्षत । तिरः । पवित्रम् । आशवः ।
युवाऽयवः । अति । रोमाणि । अव्यया । सोमासः । अति । अव्यया ॥ ६ ॥

हे वायो वां युवयोः तव च इन्द्रस्य च स्वभूताः इमे सोमाः अप्सु अस्मदीयेषु कर्मसु ॥
'ऊडिदम्' इत्यादिना विभक्तेरुदात्तत्वम् ॥ इह अस्मिन् अभिपवस्थाने सुताः अध्वर्युभिः भर-
माणाः तैश्चिन्त्रिमाणाः गृहीता होतुं वा हियमाणाः ॥ कर्मणि कर्तृप्रत्ययः सन्तः आ अयंसत आगच्छन्त
युवयोर्नियता भवन्ति । किंच त एव सोमाः शुक्राः शुभ्रा दीप्ताः अयंसत नियता भवन्ति । किंच
एते आशवः व्यापकाः सोमाः वां युवां प्रीणयितुमिति शेषः । तिरः पवित्रं तिर्यग्भूतं सोमान्त-
र्धायकं वा ऊर्णामयं पवित्रम् अभ्यसृक्षत अभिलक्ष्य असृज्यन्त सृष्टा भवन्ति ॥ सृजेः कर्मणि लुङि
'लिङ्सिचावात्मनेपदेषु' इति सिचः क्त्वात् गुणाभावः अमागमाभावश्च ॥ किंच युवायवः
युवां कामयमानाः सोमासः सोमाः अव्यया अव्ययानि अच्छिन्नानि रोमाणि पवित्रसंबन्धीनि
अविरोमाणि । यद्वा । अव्यया अविमयानि ॥ मकारो लुप्यते ॥ तादृशानि रोमाणि अति अतिक्रम्य
पात्रात् गच्छन्तीति शेषः । पुनस्त एव विशेष्यन्ते । अति अतिशयेन अव्यया व्ययरहिताः
सोमासः सोमाः असृक्षतेति शेषः ॥

अति वायो ससतो याहि शश्वतो यत्र प्रावा वदति तत्र गच्छतं

गृहमिन्द्रश्च गच्छतम् ॥ वि सूनृता ददृशे रीर्यते घृतमा पूर्णयां

नियुता याथो अच्वरमिन्द्रश्च याथो अच्वरम् ॥ ७ ॥

अति । वायो इति । ससतः । याहि । शश्वतः । यत्र । प्रावा । वदति । तत्र । गच्छतम् ।
गृहम् । इन्द्रः । च । गच्छतम् ॥ वि । सूनृता । ददृशे । रीर्यते । घृतम् । आ । पूर्णयां ।
नियुता । याथः । अच्वरम् । इन्द्रः । च । याथः । अच्वरम् ॥ ७ ॥

हे वायो त्वं ससतः आलस्यादिना निद्रां कुर्वतः शश्वतः बहून् यजमानान् । शश्वदिति
बहुनाम, 'शश्वत् विश्वम्' (नि. ३. १. ५) इति तन्नामसु पाठात् । अति अतिक्रम्य उपेक्ष्य अस्मद्यज्ञं

१. ड-अस्मिन् यज्ञे । २. क्ष-ङ-ज-ट-सुताः अभिषुताः । ३. क्ष-ज-ट- 'तैश्चिन्त्रिमाणाः' नास्ति ।
४. क्ष-ज-ट-त्रिन्त्रिमाणाः । ५. क्ष-ज-ट-पातृन् । ६. क्ष-ज्ञ-ज-ट-ससतः स्वपतः ।

व्याहि गच्छ । ^१इन्द्रश्च तथा करोतु । कं देशमिति तमाह । ^२यत्र^१ प्राधा^२ वदति यस्मिन्देशे अभिषवार्थः^३ पाषाणध्वनिः श्रूयते^४ तत्र गच्छतं तं देशं प्रति आगच्छतम् । ^५गृहं^५ यज्ञगृहं^६ गच्छतम्^७ । पुनः स्थानमेव विशेष्यते । ^८सूनुता प्रियतथ्यात्मिका स्तुतिरूपा वाक् यत्र^८ वि^९ददशे विशेषेण दृश्यते श्रूयते इत्यर्थः । तत्र गच्छतम् । यत्र च^९ घृतम् अत्यन्तदीप्तमाज्यं होमार्थं गृहीतं^{१०} वरीयते गच्छति आहवनीयं प्रति नीयते ॥ 'रीड् स्रवणे' । दिवादिस्वात् श्यन् ॥ तत्र गच्छतम् । गमनप्रकारः एव विशेष्यते । ^{११}पूर्णया संपूर्णया पुष्टाङ्गया^{११} नियुता ॥ जातावेकवचनम् ॥ नियुजात्या^{१२} अध्वरम् अस्मदीयं यज्ञम्^{१३} आ^{१४} व्याथः अभिमुख्येन प्रयाथः^{१५} । किंच हे वायो त्वम्^{१६} इन्द्रश्च युवाम्^{१७} अध्वरम् अस्मदीयं यागम्^{१८} आ^{१९} व्याथः^{२०} सहैवागच्छतम् । तथा अस्माभिरपि सहैव गच्छतमित्यर्थः ॥

अत्राह तद्वहेथे मध्व आहुतिं यमश्चत्थमुपतिष्ठन्त जायवोऽस्मे ते

सन्तु जायवः ॥ साकं गावः सुवते पच्यते यवो न ते वायु

उप दस्यन्ति धेनवो नाप दस्यन्ति धेनवः ॥ ८ ॥

अत्र । अह । तत् । वहेथे इति । मध्वः । आहुतिम् । यम् । अश्वत्थम् । उपतिष्ठन्त । जायवः । अस्मे इति । ते । सन्तु । जायवः ॥ साकम् । गावः । सुवते । पच्यते । यवः । न । ते । वायो इति । उप । दस्यन्ति । धेनवः । न । अप । दस्यन्ति । धेनवः ॥ ८ ॥

हे इन्द्रवायू^१ अत्र^२ अह अस्मिन्नेव यज्ञे ॥ अहेति विनिप्रहार्थीयः ॥ मध्वः मधुरस्य मधु-सदृशस्य वा^३ तत् तस्य^४ आहुतिं प्रदेयद्रव्यं^५ वहेथे धारयतम् । यं सोमम्^६ अश्वत्थं पर्वतादिव्यासि-प्रदेशे^७ स्थितं^८ जायवः जेतारो यजमानाः^९ उपतिष्ठन्त उपेत्य तिष्ठन्ति क्रयाद्यर्थम् । किंच^{१०} अस्मे अस्माकं संबन्धिनः^{११} जायवः जेतारः कर्मनिर्वहितारः^{१२} ते ऋत्विजः^{१३} सन्तु समर्था भवन्तु यज्ञं निर्वहन्तित्यर्थः । यद्वा । ते प्रसिद्धाः प्रयोगकुशला जायवो जेतारः ऋत्विजः अस्मे सन्तु नान्यस्य । अत्र वहेथे इत्युक्तम् । कोऽत्र विशेष इति तत्राह । हे इन्द्रवायू अस्मिन् यज्ञे^{१४} गावः धेनवः^{१५} साकं सहैव^{१६} सुवते युष्मदर्थमेव क्षीरमुत्पादयन्ति दोग्ध्यो भवन्तीत्यर्थः । यद्वा । गावः साकं सहैव सुवते अपश्य-मुत्पादयन्ति त्वदोहनार्थम्^{१७} ॥ आदादिकः । ङित्वात् 'तास्यनुदात्तेत्'^{१८} इति लसार्वधातुकाः अनुदात्तत्वे धातुस्वरः ॥ किंच^{१९} यवः । जातावेकवचनम् । उपलक्षणमेतत् । यवादिभिः पुरोडाशादिकं^{२०} पच्यते^{२१} इत्यर्थः । किंच हे^{२२} वायो इन्द्र च यतो गावः एवं सुवते अतः^{२३} ते त्वदर्थः^{२४} धेनवः^{२५} न^{२६} उप^{२७} दस्यन्ति नोपक्षीणा भवन्ति रोगादिना कृशा न भवन्ति । न केवलमनुपक्षीणाः किंतु^{२८} धेनवः युष्मत्प्रीणयित्र्यः^{२९} गावः^{३०} नाप^{३१} दस्यन्ति चौराद्युपहारैः^{३२} उपक्षीणा नष्टा न भवन्ति^{३३} ॥

१. क्ष-ञ-ट-युवां यत्र । २. क्ष-ञ-ट-अभिषवार्थम् । ३. क्ष-ञ-ट-'गृहं यज्ञगृहं गच्छतम्' नास्ति । ४. क्ष-ञ-ट-यज्ञमासाद्य अभिमुख्येन प्राप्नुथः; ङ-यज्ञमासाद्य अभिमुख्येन प्राप्य याथः प्राप्नुथः । ५. ङ-यागं तस्मै यथा आयाथः । ६. क्ष-ञ-ट-पर्वतादिव्यासप्रदेशे । ७. क्ष-ञ-ट-त्वदुद्देशेन दोहनार्थम् । ८. ङ-सह पच्यते । ९. क्ष-ञ-ट-युष्मान् प्रीणयित्र्यः । १०. क्ष-ञ-ट-चोराद्युपहारप्रहीणा न भवन्ति ।

इमे ये ते सु वायो बाह्वोऽजसोऽन्तर्नदी ते पतर्यन्त्युक्षणो महि ब्राधन्त उक्षणः ।

धन्वश्चिद्ये अनाशवो जीराश्चिदगिरौकसः ।

सूर्यस्येव रश्मयो दुर्नियन्तवो हस्तयोर्दुर्नियन्तवः ॥ ९ ॥

इमे । ये । ते । सु । वायो इति । बाहुऽओजसः । अन्तः । नदी इति । ते । पतर्यन्ति ।

उक्षणः । महि । ब्राधन्तः । उक्षणः ॥ धन्वन् । चित् । ये । अनाशवः । जीराः । चित् ।

अगिराऽओकसः ॥ सूर्यस्यऽइव । रश्मयः । दुःऽनियन्तवः । हस्तयोः । दुःऽनियन्तवः ॥ ९ ॥

हे सु वायो शोभनफलप्रद वायुदेव ते तव स्वभूताः इमे पुरतो दृश्यमानाः ये अश्वाः सन्ति ते नदी नदने द्यावापृथिव्यौ अन्तः तयोरन्तराले तं^१ त्वां पतयन्ति पातयन्ति गमयन्ति । यद्वा । ते तव संबन्धिनोऽश्वाः पतयन्ति पतन्ति यज्ञदेशं गच्छन्ति ॥ 'पत गतौ' । चौरादिरदन्तः ॥ कीदृशास्ते^२ । बाह्वोऽजसः बाहुषु प्रकृष्टबलवन्तः । उपलक्षणमेतत् । सर्वाङ्गबला इत्यर्थः । किञ्च उक्षणः सेत्तारः^३ युवान इत्यर्थः । महि महदतिप्रभूतं ब्राधन्तः वर्धमानाः तथा उक्षणः उक्षाणः तत्सदृशाः^४ इत्यर्थः ॥ 'वा पपूर्वस्य निगमे' इति दीर्घाभावः ॥ किञ्च धन्वन् चित् धन्वनि उदकनिर्गमनापादानभूतेऽन्तरिक्षेऽपि निरालम्बे अनाशवः नाशरहिता अव्यासा वा । आकाशे विलम्बमकुर्वाणा इत्यर्थः । अत एव जीराश्चित् । चिच्छब्दः पूजायाम् । अत्यन्तं क्षिप्रगतयः । यद्वा । अनाशवः इत्यनेन सह समुच्चयार्थश्चिच्छब्दः । आकाशमार्गेऽक्षीणाः क्षीप्रगतयश्चेत्यर्थः । किञ्च अगिरौकसः । गिरा ओकः स्थानं येषां नास्ति ते तादृशाः । भर्त्सनादिना^५ स्थितिमलभमाना इत्यर्थः ॥ छान्दसः तृतीयाया अलुक् ॥ तदेव स्पष्टयति । सूर्यस्य रश्मयः इव दुर्नियन्तवः दुःस्तेन नियन्तव्याः । ते यथा क्षणेन दश दिशो व्याप्नुवन्ति बहवश्च तद्भेदेऽपीत्यर्थः । पूर्वं गिरा अनिप्राह्यत्वमुक्तम् । इदानीं हस्तेनापि^६ अनिप्राह्यत्वमाह^७ । हस्तयोः दुर्नियन्तवः उभाभ्यामपि हस्ताभ्यां दुःस्तेन नियन्तव्याः देवयजनगमनाय क्षीप्रगामिन इत्यर्थः ॥ ॥ २५ ॥

'प्र सु ज्वेष्टम्' इति सप्तचं तृतीयं सूक्तम् । 'ऋषिश्चान्यस्मात्' इति परिभाषया परुच्छेपः ऋषिः । अत्यष्टिच्छब्दः^८ । 'ऊती देवानाम्' इत्यन्या त्रिष्टुप् । अत्र त्रिष्टुबन्तपरिभाषा नाश्रीयते 'सर्वमात्यष्टम्' इति विशेषपरिभाषया बाधितत्वात् । मित्रावरुणौ देवता । अन्ययोस्तु तन्मन्त्रलिङ्गोक्तदेवता । तथा चानुक्रान्तं- 'प्र सु सप्त मैत्रावरुणं स्वन्त्ये लिङ्गोक्तदेवते अन्त्या त्रिष्टुप्' इति । तुशब्दप्रयोगात् इदमादिके द्वे सूक्ते मैत्रावरुणदेवताके । विनियोगो लैङ्गिकः ॥

१. क्ष-ज-ट-ते; ड-'तम्' नास्ति । २. क्ष-ड-ज-ट-कीदृशा अश्वाः । ३. क्ष-ज-ट-निरालम्बे सेत्तारः । ४. क्ष-ड-ज-ट-वत्सदृशाः । ५. क्ष-ज-ट-तथा । ६. क्ष-ज-ट-सेनादिषु । ७. क-ख-च-ज-ण-फ-ब-हस्तेन अप्रतिप्राह्यत्वमाह । ८. क्ष-ड-ज-ट-परुच्छेपमात्यष्टम् ।

प्र सु ज्येष्ठं निचिराभ्यां बृहन्नमो हव्यं मतिं भरता मृळयद्भ्यां स्वादिष्ठं
मृळयद्भ्याम् ॥ ता सम्राजा घृतासुती यज्ञेयज्ञ उपस्तुता ।

अथैनोः क्षत्रं न कुतश्चनाधृषे देवत्वं नू चिदाधृषे ॥ १ ॥

प्र । सु । ज्येष्ठम् । निऽचिराभ्याम् । बृहत् । नमः । हव्यम् । मतिम् । भरत । मृळयत्ऽभ्याम् ।
स्वादिष्ठम् । मृळयत्ऽभ्याम् ॥ ता । सम्राजा । घृतासुती इति घृतऽआसुती । यज्ञेऽयज्ञे ।
उपस्तुता ॥ अथ । एनोः । क्षत्रम् । न । कुतः । चन । आऽधृषे ।

देवत्वम् । नु । चित् । आऽधृषे ॥ १ ॥

हे ऋत्विजः मित्रावरुणाभ्यां १ ज्येष्ठं प्रशस्यं २ बृहत् महदतिप्रवृद्धं ३ नमः नमस्कारोपलक्षितं
स्तोत्रं तदुपलक्षितं १ हविलक्ष्णमन्नं वा २ प्र ३ भरत संपादयत । नम इत्यन्ननाम, 'नमः आयुः'
(नि. २. ७. २२) इति तन्नामसु पाठात् । किंच ४ हव्यं हव्यां ५ मतिं तदप्रदानविषयां बुद्धिं भरत ।
यद्वा मतिं पूज्यं हव्यं हविर्भरत । पूर्वत्र पुरोडाशाद्यदनीयमन्नं इदानीं तु सोमाज्यादिरूपं
निषेयं २ हविः ३ इति विवेकः । कीदृशाभ्यां ताभ्याम् । ४ निचिराभ्यां नितरां चिरकालाभ्यां
नित्याभ्यामित्यर्थः । प्रवाहरूपेणेति भावः । किंच ५ मृळयद्भ्यां स्तुत्या हविःस्वीकारेण स्वयं मृडित्वा
यजमानमपि सुखयद्भ्यां तथा ६ स्वादिष्ठं स्वादुतरं ७ मृळयद्भ्यां हविः सुखयद्भ्यां भक्षयद्भ्यामित्यर्थः ।
कस्तयोर्विशेषः इति तत्राह । ८ ता तौ मित्रावरुणौ ९ सम्राजा सम्यक् राजमानौ ॥ राजतेः क्तिप् । 'मो राजि
समः क्रौ' इति समो मकारस्य मकारः ॥ १० घृतासुती । घृतमासूयते आदीयते याभ्यां तौ तादृशौ । यद्वा ।
घृतमुदकं वृष्टिलक्षणं प्रसूयते सर्वत्रानुज्ञायते याभ्यां तौ । एतयोः अहोरात्राभिमानिदेवत्वात् अहोरात्रद्वारा
घृष्टगुप्तादकत्वात् 'अहोरात्रे वै मित्रावरुणावहोरात्राभ्यां खलु वै पर्जन्यो वर्षति' (तै. सं. २. १. ७. ३)
इति श्रुतेर्वृष्टयनुज्ञाप्रदत्वं प्रसिद्धम् । किंच एतौ ११ यज्ञेयज्ञे सर्वेष्वपि यज्ञेषु १२ उपस्तुता सर्वैर्ऋत्विग्भिः
स्तूयमानौ । 'गतिरनन्तरः' इति गतेः प्रकृतिस्वरत्वम् ॥ १३ अथ अपि च १४ एनोः एनयोः ॥ संज्ञा-
पूर्वकस्य विधेरनित्यत्वात् 'ओसि च' (पा. सू. ७. ३. १०४) इति गुणाभावे 'अतो गुणे'
इति पररूपत्वम् ॥ १५ क्षत्रं बलं १६ कुतश्चन कस्मादपि च शत्रोः राक्षसादेः सकाशात् कस्मादयुपायाद्वा
१७ न १८ आधृषे आधर्षितुं १९ शक्यं न भवति ॥ 'कृत्यार्थे तवैकेन' इति केन्द्रत्ययः ॥ किंच तयोः २० देवत्वं
२१ नू २२ चित् देवभावोऽपि न २३ आधृषे आधर्षणायोग्यः । यद्वा । पूर्वमिव इदानीमपि । 'नू चिदिति
निपातः पुराणनवयोः' (निरु. ४. १७) इति यास्केनोक्तत्वात् । आधृषे न केनाप्याधर्षणीयो
भवति । एतयोर्बलं नाधृष्यं किमु तदेवत्वमिति भावः ॥

१. च-फ- 'तदुपलक्षितम्' नास्ति । २. क्ष-व-ट-निरतिशयहविः; ङ-निरतिशयं हविः ।
३. च-ङ-त-फ-आधर्षितुं नाम ।

अदंशि गातुरुरवे वरीयसी पन्थाः क्रतस्य समयंस्त रश्मिभिश्चक्षुर्मर्गस्य
रश्मिभिः । द्युक्षं मित्रस्य सादनमर्यम्णो वरुणस्य च ।

अथा दधाते बृहदुक्थ्यं १ वयं उपस्तुत्यं बृहद्वयः ॥ २ ॥

अदंशि । गातुः । उरवे । वरीयसी । पन्थाः । क्रतस्य । सम । अयंस्त । रश्मिभिः ।

चक्षुः । भगस्य । रश्मिभिः ॥ द्युक्षम् । मित्रस्य । सादनम् । अर्यम्णः । वरुणस्य । च ।

अथ । दधाते इति । बृहत् । उक्थ्यम् । वयः । उपस्तुत्यम् । बृहत् । वयः ॥ २ ॥

१गातुः गमनशीला १वरीयसी उरुतरा १ उपाः १उरवे विस्तीर्णाय यागाय गमनादिव्यापाराय १
१अदंशि सर्वैर्दृष्टा अभूत् । तथा १क्रतस्य गमनशीलस्यादित्यस्य १पन्थाः मार्गः आकाशलक्षणः १रश्मिभिः
१समयंस्त प्रकाशैः संगतोऽभूत् । १भगस्य सर्वैर्भजनीयस्य एतन्नामकस्य देवस्य १रश्मिभिः १चक्षुः
सर्वप्राणिनां लोचनं समयंस्त संगतमभूत् । सर्वे स्वस्वद्रव्यदर्शनाय समर्था अभवन् इत्यर्थः । तदेव स्पष्टी-
क्रियते । १मित्रस्य प्रकाशकारित्वात् सर्वजनमित्रस्य १सदनं गृहमन्तरिक्षं १द्युक्षं दीप्तानां निवासस्थानं
रश्मिभिः समयंस्त संगतमभूत् । तथा १अर्यम्णः एतन्नामकस्य देवस्य ॥ उदात्तनिवृत्तिस्वरेण विभक्तेः
उदात्तत्वम् ॥ द्युक्षं सदनं रश्मिभिः समयंस्त । किंच १वरुणस्य तमोनिवारकस्य एतन्नामकस्य देवस्य
सदनं तथाभूत् । यद्यपि सूर्यस्य एकत्वेऽपि उपाधिभेदेन भेदात् पृथक् स्तुतिः तथा यद्यपि त्रिभिरपि
प्रकाश्यमप्यन्तरिक्षमेकं तथापि प्रकाशकानां भेदात् त्रिधा स्तुयते । उदयानन्तरं कर्मानुष्ठानाय प्रकाशः
अभवदित्यर्थः ३ । १अथ अतः कारणात् उदितत्वादेव १उक्थ्यं स्तुत्यं १बृहत् प्रभूतं १वयः हविलक्षणमन्नं
१दधाते धारयतः । किंच १उपस्तुत्यम् उपेत्य स्तोतव्यम् ॥ 'एतिस्तुशासु' (पा. सू. ३. १. १०९)
इत्यादिना वयम् । १बृहत् स्तोमादिना महस्तोत्रं १वयः हविलक्षणमन्नं च दधाते ॥

ज्योतिष्मतीमदिति धारयत्क्षितिं स्वर्वतीमा सचेते दिवेदिवे जागृवांसा

दिवेदिवे ॥ ज्योतिष्मत्क्षत्रमाशाते आदित्या दानुनस्पती ।

मित्रस्तयोर्वरुणो यातयज्जनोऽर्यमा यातयज्जनः ॥ ३ ॥

ज्योतिष्मतीम् । अदितिम् । धारयत् क्षितिम् । स्वःऽवतीम् । आ । सचेते इति । दिवेऽदिवे ।

जागृवांसा । दिवेऽदिवे ॥ ज्योतिष्मत् । क्षत्रम् । आशाते इति । आदित्या । दानुनः । पती इति ।

मित्रः । तयोः । वरुणः । यातयत्ऽज्जनः । अर्यमा । यातयत्ऽज्जनः ॥ ३ ॥

अयं यजमानः १ज्योतिष्मतीम् आहवनीयामेस्तेजोयुक्ताम् १अदितिम् अदीनां संपूर्णलक्षणां
१क्षितिम् अग्नेर्निवासयोग्यां भूमिम् उत्तरवेदिलक्षणां १धारयत् धारयति स्वयं कृतवानित्यर्थः । १ एतावती

वै पृथिवी यावती वेदिः ' (तै. सं २. ६. ४. १) इति श्रुतेः । तथा 'स्वर्वाती यज्ञनिष्पत्तिद्वारा स्वर्गवती ईदृशी ताम् ' आ 'सचेते मित्रावरुणौ संगतौ भवतः । न केवलम् एतस्मिन् एव अहनि किन्तु 'दिवेदिवे सर्वेष्वप्यहः सु । कीदृशौ^१ तौ । 'दिवेदिवे प्रतिदिनं 'जागृवांसा प्रबोधं कुर्वाणौ । यज्ञं गन्तुम् अनलसौ इत्यर्थः । किंच वेदिमागत्य 'ज्योतिष्मत् आज्यादिस्वीकारेण अतिशयेन तेजोयुक्तं 'क्षत्रं बलम् 'आशाते अश्रुवाते प्राप्तुतः ॥ अश्रोतेऽछान्दसे लिटि 'अनित्यमागमशासनम्' इति वचनात् नुडभाषः । लिटि वा छान्दसः शपः श्रुः ॥ कीदृशौ^२ इति तावाह । 'आदिष्या अदितेः पुत्रौ 'दानुनस्पती दानस्य आज्यादिप्रदानस्य स्वामिनौ अभिमतदानस्य पालयितारौ वा ॥ 'पृष्ट्याः पतिपुत्र' इति संहितायां सत्वम् ॥ 'मित्रः च 'वरुणः च तावुभौ देवौ । अर्थमाख्यस्तु देवः 'तयोः मित्रावरुणयोः 'यातयजनः । तयोरेव संबन्धादुभयोर्मध्ये स्थितो यातयजनः स्वस्वक्यापारनियोजितसर्वजनः । मित्रावरुणौ अहोरात्रदेवौ । अर्थमा तु तयोरेव सामर्थ्यात् सर्वप्राणिनः प्रेरयतीत्यर्थः । किंच 'यातयजनः । यातयन्ति लोकं यदीया जनाः प्रेष्याः स तादृशः । यद्वा । यात्यमाना नरके निपात्यमाना जनाः प्राणिनः अयष्टारो येन स तादृशः । कर्मसाक्षित्वात् स्वस्वकर्मानुरोधेन प्राणिनः सुकृते यातयतीत्यर्थः । तादृशः अर्थमा मित्रावरुणयोरधीनो वर्तते इति शेषः ॥

अयं मित्राय वरुणाय शंतमः सोमो भूत्वत्रपानेष्वभगो देवो देवेष्वभगः ।

तं देवासो जुषेरत विश्वे अद्य सजोषसः ।

तथा राजाना करथो यदीमह ऋतावाना यदीमहे ॥ ४ ॥

अयम् । मित्राय । वरुणाय । शमस्तमः । सोमः । भूतु । अवपानेषु । आऽभगः । देवः ।

देवेषु । आऽभगः ॥ तम् । देवासः । जुषेरत । विश्वे । अद्य । सजोषसः ।

तथा । राजाना । करथः । यत् । ईमहे । ऋतवाना । यत् । ईमहे ॥ ४ ॥

'अयम् अस्माभिर्हूयमानः 'सोमः 'मित्राय 'वरुणाय च 'शंतमः पीयमानः सन् सुखतमः 'भूतु भवतु ॥ छान्दसः शपो लुक् । 'भूसवोस्तिष्ठि' इति गुणाभावः ॥ 'अवपानेषु अवाङ्मुखचमस-पानेषु विषयेषु 'आ सर्वतः 'भगः भजनीयः ताभ्याम् । किंच 'देवः दीप्यमानः 'देवेषु मित्रावरुणा-नुचरेषु इतरदेवेषु तैः 'आभगः आभजनीयः । यद्वा । देवेषु स्तोत्रेषु यजमानेषु मध्ये देवो दीप्यमानः । तथा आभगस्तैरेव आ सर्वतो भजनीयः । किंच 'तं सोमं 'विश्वे सर्वे 'देवासः देवाः 'अद्य अस्मिन्नहनि 'जुषेरत सेवन्ते ॥ छान्दसो अस्य रक्षादेशाभावः । 'बहुलं छन्दसि' इति रुडागमः ॥ कीदृशास्ते । 'सजोषसः समानप्रीतियुक्ताः । 'तथा 'राजाना राजमाना मित्रावरुणौ युवां 'करथः कुरुतं सेवेथे इत्यर्थः ॥ व्यत्ययेन शप् ॥ 'यत् यस्मात् कारणात् 'यत् 'ईमहे यत् प्राप्तुमः तत् देवान् याचामहे ॥ 'ईह गतौ' । देवादिकः । छान्दसो विकरणस्य लुक् ॥ तस्मात् जुषेरत । तथा 'ऋतावाना ऋतवन्तौ सत्यवन्तौ यज्ञवन्तौ वा मित्रावरुणौ 'ईमहे अभिमतफलं तयोः पानं वा याचामहे ॥

यो मित्राय वरुणायारविध्वज्जनोऽनर्वाणं तं परि पातो अंहसो दाश्वांसं
मर्तमंहसः ॥ तमर्यमाभि रक्षत्यजुयन्तमनु व्रतम् ।

उक्थैर्य एनोः परिभूषति व्रतं स्तोमैराभूषति व्रतम् ॥ ५ ॥

यः । मित्राय । वरुणाय । अविधत् । जनः । अनर्वाणम् । तम् । परि । पातः । अंहसः ।
दाश्वांसम् । मर्तम् । अंहसः ॥ तम् । अर्यमा । अभि । रक्षति । ऋजुऽयन्तम् । अनु । व्रतम् ।
उक्थैः । यः । एनोः । परिभूषति । व्रतम् । स्तोमैः । आभूषति । व्रतम् ॥ ५ ॥

वयः वजनः^१ यजमानः मित्राय वरुणाय च ॥ कर्मणः संप्रदानत्वाच्चतुर्थी ॥ मित्रं वरुणं च
अविधत् परिचरति व्रतं जनं युष्मत्परिचारकम् अनर्वाणम् अद्वेषिणम् । 'भ्रातृव्यो वा अर्वा'
(तै. सं. ६. ३. ८. ४) इति श्रुतेः । अनल्पं वा^२ अनन्यसेविनं^३ परि पातः परितो रक्षताम्^३ ।
कस्मादिति तदुच्यते । अंहसः न्यूनातिरेकजनितात् पापात् । न केवलं सामान्यं जनम् अपि तु
दाश्वांसं हविर्देतवन्तं मर्तं मरणधर्माणम् अंहसः सर्वस्मादपि पापात् । न केवलं भवन्तावेव अपि तु
अर्यमा सर्वेषां नियन्ता देवः ऋजुयन्तं देवेष्वार्जवमाचरन्तं यजमानम् अनु व्रतं तदीयं कर्मानुलक्ष्य
अभि रक्षति अभितो रक्षति । कोऽस्य जनस्य विशेषः इति तत्राह । वयः यजमानः उक्थैः शस्त्रैः
एनोः एनयोर्मित्रावरुणयोः व्रतं कर्म परिभूषति परिगृह्णाति तथा^४ यजमानो युष्मदीयं व्रतं कर्म
स्तोमैः स्तोत्रैर्गानयुक्तमन्त्रसाधैः आभूषति सर्वतोऽलंकरोति ॥ 'भूष अलंकारे' । भौवादिकः ॥ तम्
अभिरक्षति इत्यन्वयः ॥

नमो दिवे बृहते रोदसीभ्यां मित्राय वोचं वरुणाय मीळहुषे

सुमृळीकाय मीळहुषे ॥ इन्द्रमग्निमुप स्तुहि युक्षमर्यमणं भगम् ।

ज्योग्जीवन्तः प्रजया सचेमहि सोमस्योती सचेमहि ॥ ६ ॥

नमः । दिवे । बृहते । रोदसीभ्याम् । मित्राय । वोचम् । वरुणाय । मीळहुषे ।

सुमृळीकाय । मीळहुषे ॥ इन्द्रम् । अग्निम् । उप । स्तुहि । युक्षम् । अर्यमणम् । भगम् ।

ज्योक् । जीवन्तः । प्रजया । सचेमहि । सोमस्य । ऊती । सचेमहि ॥ ६ ॥

वदिवे द्योतमानाय सूर्याय नमः वोचं नमस्कारोपलक्षितं स्तोत्रं वोचं ब्रवीमि स्तोमीत्यर्थः ।
कीदृशाय तस्मै । बृहते महते ॥ 'बृहन्महतीत्यसंख्यानम्' इति विभक्तिरुदात्ता ॥ स्तुत्याय । तथा

१. क्ष-ज-ट- 'जनः' नास्ति । २. क्ष-ज-ट-वाजनमस्येति । ३. च-ज्ञ-क्ष-रक्षतम्; क-रक्षतः ।
४. क्ष-म-ट-तथा यश्च; क-यश्च ।

‘शेदसीभ्यां छावापृथिवीभ्यां तदभिमानिदेवाभ्यां’ नमो वोचम् । तथा ‘मित्राय सर्वजनहिताय अहरभिमानिदेवाय नमः वोचम् । तथा ‘वरुणाय आवरकाय राज्यभिमानिदेवाय । तथा ‘मीळुषे अभिमतफलस्य सेक्रे रुद्राय । कीदृशाय तस्मै । ‘सुमृलीकाय शोभनसुखयित्रे । पुनः स एव विशेष्यते । मीळुषे सुमृलीकाय इति द्वे प्रत्येकविशेषणभूते । इदानीं यजमानः ऋत्विजं स्वात्मानं वा प्रति ब्रवीति । हे होतः हे आरमन् वा ‘इन्द्रम् ‘अग्निं ‘बुधं दीप्तिमन्तम् ‘अर्यमणं ‘भगं च ‘उप उपेत्य बुद्ध्या प्राप्य ‘स्तुहि स्तुतिं कुरु । युष्मदनुग्रहात् ‘ज्योक् चिरकालं ‘जीवन्तः जीवनोपेता वयं ‘प्रजया पुत्रभृत्यादिना ‘सचेमहि संगता भूयास्म । किंच ‘सोमस्य इन्द्रोः ‘उती ऊत्या ‘सचेमहि तमपि स्तुत्वा तत्कारितेन रक्षणेन सहिता भूयास्मेत्यर्थः ॥

ऊती देवानां वयमिन्द्रवन्तो मंसीमहि स्वयंशसो मरुद्भिः ।

अग्निमित्रो वरुणः शर्म यंसन्तदश्याम मघवानो वयं च ॥ ७ ॥

ऊती । देवानाम् । वयम् । इन्द्रवन्तः । मंसीमहि । स्वयंशसः । मरुद्भिः ।

अग्निः । मित्रः । वरुणः । शर्म । यंसन् । तत् । अश्याम । मघवानः । वयम् । च ॥ ७ ॥

‘इन्द्रवन्तः प्रीतेनेन्द्रेण तद्वन्तः ‘वयं ‘देवानां देवान् ॥ कर्मणि षष्ठी ॥ ‘उती ऊत्या तपणेन हविरादिना ‘मंसीमहि मन्येमहि^१ । कीदृशा वयम् । ‘स्वयंशसः स्वायत्तकीर्तयः ‘मरुद्भिः स्तुत्या हृष्टैर्मरुदेवैरनुगृहीताः । यद्वा । देवानाम् ऊत्या रक्षणेन रक्षिता मंसीमहि ज्ञातारो भवेम सामर्थ्यात् तेषामेव महत्त्वस्य । किंच अग्निमित्रवरुणाः देवाः ‘शर्म ‘यंसन् अस्माकं सुखं प्रायच्छन् तं तं वरम् । ‘मघवानः ‘वयं ‘च तैर्देवान्वन्तः सन्तः ‘तत् सुखम् ‘अश्याम व्यामुयाम ॥ अश्रोतेराशिपि लिङि ‘छन्दस्युभयथा’ इति सार्वधातुकत्वात् सलोपः ॥ ॥ २६ ॥

वेदार्थस्य प्रकाशेन तमो हार्दं निवारयन् । पुमर्थाश्रितुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्य-

पुरंधरेण सायणाचार्येण^२ विरचिते माधवीये वेदार्थप्रकाशे

ऋक्संहिताभाष्ये द्वितीयाष्टके

प्रथमोऽध्यायः

समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

अथ द्वितीयाष्टके द्वितीयोऽध्याय आरभ्यते । 'सुषुमा यातम्' इति तृचात्मकं चतुर्थं सूक्तं पारुच्छेपम् अतिशाकरं षष्ठ्यक्षरोपेतत्वात् । पूर्वत्र तुशब्दप्रयोगात् मैत्रावरुणम् । अत्र अत्यष्टिपरिभाषा नाश्रीयते 'अतिशाकरम्' इति विशेषितत्वात् । अत्रानुक्रमणिका—'सुषुम तृचमतिशाकरम्' इति ॥ दशरात्रस्य षष्ठेऽहनि प्रातःसवने प्रउगशस्त्रे इदं सूक्तं मित्रावरुणदेवस्य तृतीयवृत्तम् । सूत्रितं च—'स्तीर्णं बर्हिर्हरति तृचौ सुषुमा यातमद्रिभिः' (आश्व. श्रौ. ८. १) इति । तथा अस्मिन्नेव मैत्रावरुणस्य प्रस्थितयाज्यायाः पुरस्तात् आद्या प्रक्षेपणीया । 'षष्ठस्य प्रातःसवने' इति खण्डे सूत्रितं—'सुषुमा यातमद्रिभिः' (आश्व. श्रौ. ८. १) इति ॥

सुषुमा यातमद्रिभिर्गोश्रीता मत्सरा इमे सोमासो मत्सरा इमे ।

आ राजाना दिविस्पृशास्मत्रा गन्तमुप नः ।

इमे वा मित्रावरुणा गवाशिरः सोमाः शुक्रा गवाशिरः ॥ १ ॥

सुषुमा । आ । यातम् । अद्रिभिः । गोश्रीताः । मत्सराः । इमे । सोमासः । मत्सराः । इमे ।

आ । राजाना । दिविस्पृशा । अस्मत्रा । गन्तम् । उप । नः ।

इमे । वाम् । मित्रावरुणा । गोऽशिरः । सोमाः । शुक्राः । गोऽशिरः ॥ १ ॥

हे मित्रावरुणौ १ आ २ यातम् अस्मच्छं प्रति आगच्छतम् । आगमनाय ३ किमस्तीति चेत् तत्राह १ । २ अद्रिभिः अभिषवसाधनैर्प्रावभिः ३ सुषुम सोमं सुतवन्तो वयम् ॥ सुनोतेर्लिटि रूपम् ॥ अतः ४ गोश्रीताः । विकारे प्रकृतिशब्दः । पयोभिर्मिश्रिताः । 'तस्मान्मैत्रावरुणं पयसा श्रीणाति' (तै. सं. ६. ४. ८. १) इति हि ब्राह्मणम् । ५ मत्सराः तृप्तिहेतवः सोमाः । 'मत्सराः सोमो मन्दतेस्तृप्तिकर्मणः' (निरु. २. ५) इति यास्कः । ६ इमे पुरतो गृहीता वर्तन्ते । अतः आ यातम् । पुनस्त एव विशेप्यन्ते । ७ इमे ८ सोमासो ९ मत्सराः मदहेतवो मादने ३ मात्सर्यवन्तो वा इतरयज्ञगतसोमेभ्यः सोमाः ४ । कीदृशौ युवाम् । ५ राजाना राजनशीलौ ६ दिविस्पृशा शुलोकवासिनौ ॥ 'हृद्युभ्यां ङेरुपसंख्यानम्' (पा. सू. ६. ३. ९. १) इति ७ अलुक् ८ ॥ ईदृशौ युवाम् ९ अस्मत्रा अस्मासु मध्ये अस्मत्पालकौ वा युवां १ नः अस्मत्संबन्धिनं यज्ञम् २ उप ३ गन्तम् आगच्छतम् । किंच हे ४ मित्रावरुणा एतस्मान्नौ देवौ ५ वां युवयोरर्थाय ६ इमे ७ सोमाः ८ गवाशिरः । पूर्ववत् विकारे प्रकृतिशब्दः । गोभिः क्षीरैः आशितो मिश्रिताः संजाताः । किंच ९ गवाशिरः गोभिः १० उदकैः ११ मिश्रिताः संजाताः । यद्वा । गोभिः

१. स-आगमनं किमर्थमिति चेत् उच्यते । २. क्ष-ञ-ट-श्रीणन्ति । ३. क्ष-ञ-ट-मदने । ४. क्ष-ङ-क्ष-१-ञ-ट-साकम् ; स-सोमं वा । ५. ङ-क्ष-१-इत्यस्य सप्तम्या अलुक् । ६. क्ष-ञ-ट-सोमासः सोमाः । ७. क्ष-ङ-क्ष-१-ञ-ट-पयोभिः ।

स्तुतिक्षणैर्मन्त्रैः मिश्रिताः^१ । अत एव शुक्राः दीप्ताः संजाताः । 'आशिरमव नयति सशुक्रावाय'^२
(तै. सं. ६. १. ६. ५) इति श्रुतेः ॥

इम आ यातमिन्दवः सोमासो दध्याशिरः सुतासो दध्याशिरः ।

उत वामुषसो बुधि साकं सूर्यस्य रश्मिभिः ॥

सुतो मित्राय वरुणाय पीतये चारुर्ऋताय पीतये ॥ २ ॥

इमे । आ । यातम् । इन्दवः । सोमासः । दधिऽआशिरः । सुतासः । दधिऽआशिरः ।

उत । वाम् । उषसः । बुधि । साकम् । सूर्यस्य । रश्मिभिः ।

सुतः । मित्राय । वरुणाय । पीतये । चारुः । ऋताय । पीतये ॥ २ ॥

हे मित्रावरुणौ^१ आ यातम् आगच्छतम् । यतो युष्मदर्थम्^२ इन्दवः क्लेदनसमर्थाः^३ सोमासः
सोमाः^४ दध्याशिरः दध्नाश्रयणवन्तः^५ सन्तः इमे पुरतो ग्रहेण गृहीता वर्तन्ते^६ अतः आ यातम्^७ ।
किंच दध्याशिरः धीयमानाशिरः सोमाः सुतासः मन्त्रेण ग्रावभिरभिषुताः संपन्नाः । अत आ
यातमिति शेषः । आदित्यग्रहे दध्यवनयसद्भावात् तदपेक्षया दध्याशिरः^८ इत्युक्तम्^९ । उत अपि च वामं
युवयोः प्रीतये^{१०} पालनाय^{११} उषसो बुधि उषसः संबन्धिनि बोधे सति ॥ संपदादिलक्षणो भावे क्तिप् ।
'सावेकाचः'^{१२} इति विभक्तेरुदात्तात्वम् ॥ प्रकाशे संजाते सति । न केवलमुषस एव बोधे अपि तु^{१३}
सूर्यस्य रश्मिभिः साकं सूर्यकिरणैः सह प्रकाशे हविष्मदानाय संजाते सति सुतः सोमोऽभिषुतः ।
इदानीं वियुज्य उच्यते । मित्राय सर्वहिताय एतन्नामकाय अहरभिमानिदेवाय तथा वरुणाय
आवरकाय^{१४} राज्यभिमानिदेवाय च तदर्थं सोमः सुतः इति शेषः । किंच ऋताय यज्ञाय तन्निर्वा-
हकाय^{१५} तदर्थं पीतये पानाय । यज्ञसिद्धयर्थं हि देवानां सोमपानम् । यद्वा ॥ कर्तरि क्तिच्^{१६} ॥ पीतये
पात्रे क्रतिगादये ऋताय यज्ञाय तन्निर्वाहकाय । चारुः चरणीयो भक्षणीयः सोमः सुतोऽभिषुतः ॥

तां वा धेनुं न वासरीमंशुं दुहन्त्याद्रिभिः सोमं दुहन्त्याद्रिभिः ।

अस्मन्ना गन्तुषुपं नोर्वाश्वा सोमपीतये ।

अयं वा मित्रावरुणा नृभिः सुतः सोम आ पीतये सुतः ॥ ३ ॥

ताम् । वाम् । धेनुम् । न । वासरीम् । अंशुम् । दुहन्ति । अद्रिभिः । सोमम् । दुहन्ति ।

अद्रिभिः ॥ अस्मन्ना । गन्तम् । उषं । नः । अर्वाश्वा । सोमऽपीतये ।

अयम् । वाम् । मित्रावरुणा । नृभिः । सुतः । सोमः । आ । पीतये । सुतः ॥ ३ ॥

१. झ१-पयोभिर्मिश्रिताः । २. झ-झ१-मादयितुमीश्वराः क्लेदनसमर्था वा । ३. झ-झ१-ज-ट-
दध्याश्रयणवन्तः । ४. झ-झ१-ज-ट-वर्तन्ते तान् स्वीकर्तुम् आयातम् इति शेषः । ५. झ-ज-ट-दध्याशिर
इत्युक्तम् । अवयापेक्षया (अवयवापेक्षया) बहुवचनम् । ६. झ-झ-झ१-ज-ट-पीतये पानाय । ७. झ-झ-
झ१-ज-ट-च । ८. झ१-वारकाय । ९. झ-झ-झ१-तन्निर्वाहकाय नास्ति । १०. झ-ज-ट-क्तिन् ।

‘वां युवयोः संबन्धनम्’ अंशुं वलीरूपं सोमं दुहन्ति संपादयन्त्यध्वर्यवः । किमिव । ‘तां प्रसिद्धामभिहोत्राद्यथा’ वासरीं सर्वाङ्गाच्छादितपयस्कां बहुक्षीरामित्यर्थः । यद्वा । पयआदिनाच्छादयित्रीम् ॥ ‘वस आच्छादने’ । औणादिकः अरिप्रथयः । ‘कृदिकारादक्तितनः’ इति ङीष् । यद्वा । केवलः औणादिकः अरिप्रथयः स्वार्थिकः अण् ॥ ‘धेनुं’ न प्रीणयित्रीं गामिव । केन साधनेनेति तदाह । ‘अद्रिभिः अभिपवसाधनैर्ग्रावभिः । किंच अद्रिभिः तैरेव साधनैः’ सोमं युष्मदर्थमेव दुहन्ति वलीरूपं सोमं युष्मदर्थमेव उदकेन आग्राह्यं रसं दुहन्ति । किंच अवाञ्छा अरमदभिमुखौ सन्तौ सोमपीतये सोमपानाय^१ अस्मन्ना अस्मन्नातारी युवां नः अस्मदीयं यज्ञम् उप गन्तम् उपागच्छतम्^२ । किंच वां युष्मदर्थम् अयं सोमः नृभिः नेतृभिर्यज्ञनिर्वाहकैर्ऋत्विग्भिः सुतः अभिषुतः । किंच आ पीतये संपूर्णपानाय सुतः अतः आगच्छतमित्यर्थः ॥ १ ॥

‘प्रप्र पूष्णः’ इति चतुर्कचं पञ्चमं सूक्तं पारुच्छेपमात्यष्टं पूषदेवताकम् । ‘प्रप्र चतुष्कं पूष्णम्’ इत्यनुक्रान्तम् । विनियोगो लैङ्गिकः ॥

प्रप्र पूष्णस्तुविजातस्य शस्यते महित्वमस्य तवसो न तन्दते स्तोत्रमस्य
न तन्दते ॥ अर्चामि सुम्रयन्नहमन्त्यूतिं मयोभुवम् ।

विश्वस्य यो मन आयुयुवे मुखो देव आयुयुवे मुखः ॥ १ ॥

प्रप्र । पूष्णः । तुविजातस्य । शस्यते । महित्वम् । अस्य । तवसः । न । तन्दते । स्तोत्रम् ।

अस्य । न । तन्दते ॥ अर्चामि । सुम्रयन् । अहम् । अन्तिउक्तिम् । मयः शुभम् ।

विश्वस्य । यः । मनः । आयुयुवे । मुखः । देवः । आयुयुवे । मुखः ॥ १ ॥

‘तुविजातस्य’ बहुयजमानार्थमुत्पन्नस्य अस्य पूष्णः पोषकस्य एतन्नामकस्य देवस्य तवसः महित्वं बलस्य महत्त्वं प्रप्र शस्यते प्रस्तूयते सर्वैः ॥ वीप्सा पादपूरणे ॥ न तन्दते न हिनस्ति कश्चित्तदपि^१ । किंच अस्य पूष्णः स्तोत्रं न तन्दते न हिनस्ति न विरमति । सर्वोऽपि जनः एनं स्तीतीत्यर्थः । जगत्पोषकत्वादिति भावः । अतः कारणात् अहं अहमपि यजमानः सुम्रयन् सुखमिच्छन् अर्चामि स्तौमि । कीदृशं तम् । ‘अन्त्यूतिम् आसन्नरक्षणम्’ । ‘कादिलोपो बहुलम्’ इति कलोपः ॥ स्तुत्यनन्तरमेव वरप्रदमित्यर्थः । ‘मयोभुवं सुखस्योत्पादकं भावगितारं वा । यः पूषा मुखः यज्ञवान् ॥ सर्वथो लुप्यते ॥ विश्वस्य सर्वस्य स्तोतुर्ऋत्विजः मनः आयुयुवे समन्तात्^२ मिश्रयति । शीघ्रवरप्रदानात्^३ इति भावः । किंच देवः दीप्यमानः^४ एषः^५ मुखः मखं यज्ञम् आयुयुवे संपूर्तिपर्यन्तं मिश्रयति । यद्वा । विश्वस्य मनोमिश्रणे यजमाने किमायातमिति चेत् उच्यते । मुखो यज्ञनिर्वाहकोऽयं पूषा देवो यजमानस्य मनः आयुयुवे समन्तात् मिश्रयति । सामर्थ्यात् यजमानस्य मन इति लभ्यते ॥ यौतेष्ठ्यान्दसो लिट् ॥

१. क्ष-ङ-झ-ञ-ट-आश्रव्याश्रव्य । २. ख-फ-सोमपानाय वाम् । ३. झ-उपलक्ष्य आगच्छतम् । ४. क्ष-ङ-झ-ञ-ट-तुविजातस्य अस्य यष्टव्यस्य तुविजातस्य । ५. क्ष-ङ-झ-ञ-ट-प्र इति पादपूरणे । ६. ङ-झ-कश्चिदपि । ७. क्ष-ङ-झ-ञ-ट-आ समन्तात् । ८. क्ष-ञ-ट-शीघ्रं वरप्रदानात् । ९. च-झ-झ-न-दीप्यमानः इति शेषः ।

प्र हि त्वां पूषन्नजिरं न यामनि स्तोमैभिः कृण्व क्रणवो यथा मृध उष्ट्रो
न पीपरो मृधः ॥ हुवे यत्त्वा मयोभुवं देवं सख्याय मर्त्यः ।

अस्माकमाङ्गूषान्द्युम्निनस्कृधि वाजेषु द्युम्निनस्कृधि ॥ २ ॥

प्र। हि। त्वा। पूषन्। अजिरम्। न। यामनि। स्तोमैभिः। कृण्वे। क्रणवः। यथा। मृधः।
उष्ट्रः। न। पीपरः। मृधः॥ हुवे। यत्। त्वा। मयःऽभुवम्। देवम्। सख्याय। मर्त्यः।
अस्माकम्। आङ्गूषान्। द्युम्निनः। कृधि। वाजेषु। द्युम्निनः। कृधि॥ २ ॥

हे पूषन् अजिरं यज्ञदेशं प्रति गमनवन्तं त्वां त्वां यामनि गमने निमित्तभूते सति
स्तोमैभिः स्तोमैः^१ प्र कृण्वे प्रकृष्टं करोमि। तत्र दृष्टान्तः। यामनि शीघ्रगमनेऽजिरं न शीघ्रगामिन-
मथमिव। स यथा प्रस्तूयते तद्वत्। किंच यथा मृधः संग्रामानुद्दिश्य क्रणवः गच्छेः तथा
प्र कृण्वे। यद्वा। यथा क्रणवः अस्मद्यज्ञं प्रति गच्छेः ॥ 'क्रणु गतौ'। तानादिकः। लेटि अडागमः ॥
तथा त्वां कृण्वे। किंच मृधः हिंसकान् योद्धून् संग्रामे पीपरः पारं नयसि^२। पारयतेर्लुङि चङि
रूपम् ॥ तत्र दृष्टान्तः। उष्ट्रो^३ वन। उष्ट्रो यथा^३ भारं बोढा पारयति तद्वत् मृधः संग्रामात् पीपरः
पारं नयसि। अतः कारणात् त्वा त्वां मयोभुवं सुखस्य भावयितारं देवं देवनशीलं पूषणं मर्त्यः
मरणधर्मा मनुष्योऽहं हुवे आह्वयामि। किमर्थम्। सख्याय समानख्यानाय प्रियकरणाय।
एवमाहूतः सन् अस्माकमाङ्गूषान् आघोषान् स्तोमान्। 'आङ्गूषः स्तोम आघोषः' इति
यास्कः। द्युम्निनस्कृधि द्योतनवतः कुरु। यद्वा। स्तोमान् यशोवतोऽन्नवतो वा कृधि अस्मत्पुत्र्या
प्रीतस्त्वम् एवं कुर्वित्यर्थः। किंच वाजेषु संग्रामेषु द्युम्निनः अन्नवतः कृधि अस्मद्वैरिणो जित्वा
तेषामन्नं मयि कुर्वित्यर्थः ॥

यस्य ते पूषन्सख्ये विपन्यवः क्रत्वा चित्सन्तोऽवसा बुभुजिर इति

क्रत्वा बुभुजिरे ॥ तामनु त्वा नवीयसीं नियुतं राय ईमहे ।

अहेळमान उरुशंस सरीं भव वाजेवाजे सरीं भव ॥ ३ ॥

यस्य। ते। पूषन्। सख्ये। विपन्यवः। क्रत्वा। चित्। सन्तः। अवसा। बुभुजिरे।

इति। क्रत्वा। बुभुजिरे॥ ताम्। अनु। त्वा। नवीयसीम्। नियुतम्। रायः। ईमहे।

अहेळमानः। उरुऽशंस। सरीं। भव। वाजेऽवाजे। सरीं। भव॥ ३ ॥

१. ज्ञ-ज्ञ-स्तोत्रैः। २. ज्ञ-नयसि संग्रामयसि। ३. ज्ञ-ज्ञ-उष्ट्र इव। स यथा।

हे १पूषन् देव १यस्य १ते रक्षकत्वेन प्रसिद्धस्य तव १सख्ये सखित्वे हितकरणे सति १ऋत्वा
१चित् क्रतुना प्रकृष्टेन १कर्मणैव ॥ 'जसादिषु छन्दसि वाचनम्' इति नाभावाभावः ॥ १सन्तः
भवन्तं प्रीणयितारः सन्तः १विपन्यवः विशेषेण स्तोत्रशीलाः । यद्वा । मेधाविनामैतत् । मेधाविनः
यजमानाः १अवसा त्वत्कृतेन रक्षणेन १रक्षिताः सन्तः १बुभुजिरे भुञ्जते भोगान् । १इति एवमेव
सर्वदा १ऋत्वा कर्मणा १बुभुजिरे भुञ्जते सर्वे पालयन्ते इति १वा ॥ भुजेऽछन्दसि लिटि 'बहुलं छन्दसि'
इति रुद्र ॥ १तां तादृशीं १नवीयसीं नवतरां स्तुत्यां वा रक्षाम् १अनु अनुसृत्य रक्षाया अनन्तरं त्वां
१नियुतं १रायः एतत्संख्याकान् धनानि १ईमहे याचामहे । किंच हे १उरुशंस बहुधा स्तुत्य त्वम्
१अहेळमानः अकुप्यन् अस्मासु सुमनाः सन् १सरी १भव अस्माभिर्गन्तव्यो भव ॥ सतः औणादिकः
इतिप्रत्ययः । आधुवात्त्वम् ॥ किंच त्वं १वाजेवाजे सर्वेष्वपि संग्रामेषु १सरी १भव गमनशीलो भव
पुरतो गन्ता भवेत्यर्थः ॥

अस्या ऊ षु ण उप सातये भुवोऽहेळमानो ररिवां अजाश्च

श्रवस्यतामजाश्च ॥ ओ षु त्वा ववृतीमहि स्तोमेभिर्दस्म साधुभिः ।

नहि त्वा पूषन् अतिमन्ये आघृणे न ते सख्यमपह्नुवे ॥ ४ ॥

अस्याः । ऊं इति । सु । नः । उप । सातये । भुवः । अहेळमानः । ररिवान् । अजऽअश्च ।

श्रवस्यताम् । अजऽअश्च ॥ ओ इति । सु । त्वा । ववृतीमहि । स्तोमेभिः । दस्म । साधुभिः ।

नहि । त्वा । पूषन् । अतिमन्ये । आघृणे । न । ते । सख्यम् । अपऽअह्नुवे ॥ ४ ॥

हे १अजाश्च पूषन् । 'अजाश्चेति पूषणमाह' (निरु. ४. २५) इति यास्कः । १नः
अस्माकम् १अस्याः अस्त्यै ॥ चतुर्थ्यर्थे षष्ठी ॥ १सातये लाभाय १अहेळमानः अकुप्यन् अनादरमकुर्वन्
१ररिवान् दाता च सन् १सु सुषु १उप १भुवः समीपस्थो भव ॥ रातेऽछन्दसस्य लिटः कसुः ।
पदसंज्ञाया अभावेऽपि पपिवांसं तस्थिवांसमित्यादौ छान्दसोऽवग्रहो दृश्यते । १ऊ इति पादपूरणः ॥
किंच १श्रवस्यताम् अजमिच्छतामस्माकं हे १अजाश्च अजा एवाश्वस्थानीया यस्य तादृश त्वम् ।
पूषणामेदम् । ररिवांश्च सन् उप भुवः । 'अजाः पूषणः' (नि. १. १५. ५) इति यास्कः ।
ओ इति निपातद्वयसमुदायात्मक एको निपातः । हे १दस्म शत्रूणामुपक्षपयितः १पूषन् १त्वा त्वाम्
१ओ १षु १ववृतीमहि सर्वत एव सुतरां वर्तयेमहि ॥ वृतेः अन्तर्भावितण्यर्थात् लिङि 'बहुलं छन्दसि'
इति शपः श्लुः ॥ यज्ञान्तरगमनात् निवर्तयामः इत्यर्थः । केन साधनेनेति तदुच्यते । १साधुभिः
१स्तोमेभिः त्वां प्रीणयितुं समर्थैः स्तोत्रैः । किंच हे पूषन् १आघृणे सर्वतो वृष्टेः क्षारयितः । यद्वा ।
आघृणे हविषामाहर्तः स्वीकर्तः त्वां १नहि १अतिमन्ये अवमतिं नैव करोमि १न केवलमनतिक्रममात्रं
किंतु १ते १सख्यं तव सखित्वं हितकर्तृत्वं नहि १अपह्नुवे नैवापनयामि १न त्यजामि सर्वतः
प्रस्थापयामि इत्यर्थः ॥ ॥ २ ॥

१ ज्ञ-प्रकृतेन । २. ख-च-फ-रक्षणेन प्रसिद्धेन । ३. ङ-ज्ञ-झ-ञ-इति नास्ति । ४. क्ष-च-ञ-ट-त्वा
त्वाम् । ५. ङ-झ-ञ-संभजमानाह्वानार्थम् । ६. क्ष-झ-ञ-ट-अवमति नैव करोमि इत्यस्यानन्तरं 'यद्वा सर्वोऽपि
जानो नैवातिमन्यते' इत्यधिकम् । ७. क्ष-ञ-ट-हितं कर्तुम् । ८. क्ष-ञ-ट-नैवापनयामि । ९. ण-प्रस्थापयामि ।

‘अस्तु औषद्’ इति एकादशार्धं षष्ठं सूक्तम् । अत्रानुक्रमणिका—‘अस्तु औषदेकादशा वैश्वदेवी मैत्रावरुण्याश्विन्यस्तित्वा ऐन्द्राग्नेयो मारुत्यैन्द्राग्नी बार्हस्पत्या वैश्वदेव्यन्या त्रिष्टुप्पञ्चमी बृहती वैश्वदेव-
मेतदेवमन्यासामपि सूक्तप्रयोगे वैश्वदेवत्वं सूक्तभेदप्रयोगे यल्लिङ्गं सा देवता’ इति । परस्मैपद ऋषिः । अन्या त्रिष्टुप् पञ्चमी बृहती । अन्या अत्यष्टयो विशेषाभावात् । कृत्स्नं सूक्तं वैश्वदेवम् । तत्र आद्याया विश्वे देवा देवता । द्वितीयाया मित्रावरुणौ । अथ तिस्रोऽश्विदेवताकाः । ऐन्द्रा पृथी । सप्तम्याग्नेयी । अष्टमी मारुती । नवम्यैन्द्राग्नी । दशमी बार्हस्पत्या । एकादशी वैश्वदेवी । सूक्तविनियोगो लैङ्गिकः । दशरात्रस्य षष्ठेऽहनि प्रउगशक्ने आद्या वैश्वदेवतृचे प्रथमा । ‘षष्ठस्य’ इति खण्डे सूत्रितम्—‘अस्तु औषदो पू णो अग्ने’ (आश्व. औ. ८. १) इति ॥

अस्तु औषद् पुरो अग्निं धिया दध आ नु तच्छर्धो दिव्यं वृणीमहे

इन्द्रवायू वृणीमहे ॥ यद्वा क्राणा विवस्वति नाभा संदायि नव्यसी ।

अध प्र सु न उप यन्तु धीतयो देवाँ अच्छा न धीतयः ॥ १ ॥

अस्तु । औषद् । पुरः । अग्निम् । धिया । दधे । आ । नु । तत् । शर्धः । दिव्यम् । वृणीमहे ।

इन्द्रवायू इति । वृणीमहे ॥ यत् । ह । क्राणा । विवस्वति । नाभा । समुदायि । नव्यसी ।

अध । प्र । सु । नः । उप । यन्तु । धीतयः । देवान् । अच्छ । न । धीतयः ॥ १ ॥

अहं पुरः पुरत उत्तरवेद्याम् अग्निम् आहवनीयाख्यं धिया प्रणयनादिकर्मणा दधे धारितवा-
चस्मि । तच्छर्धः तादृशं बलवन्तं वा अग्निं यद्वा तच्छर्धः तादृशं मरुतां स्वरूपं बलं दिव्यं दिवि भवं
पु क्षिप्रम् वा वृणीमहे आभिमुख्येन संमजामहे । किंच इन्द्रवायू वृणीमहे^१ । यत् यस्मात्
कारणात् विवस्वति दीप्तिमति नाभा नाभौ भूम्या नाभिस्थाने देवयजने वेदिरूपे^२ । यद्वा । नाभौ
सर्वकल्पस्य संबन्धके यज्ञे । ‘यज्ञमाहुर्मुवनस्य नाभिम्’ (तै. सं. ७. ४. १८. २) इति श्रुतेः । क्राणा^३
कुर्वाणा स्वार्थप्रकाशनं नव्यसी नवतारा स्तुतिरूपा वाक् संदायि संबध्यते ॥ छान्दसः कर्मणि लुक् ॥
अस्माभिः प्रयुज्यते इत्यर्थः । यस्मात् स्तुतिः क्रियते तस्मात् अस्तु औषद् अस्याः स्तुतेः श्रवणं भवतु ।
श्रोता भवतु वा मरुतां गणोऽग्निर्वा । इन्द्रवायुपक्षे प्रत्येकापेक्षया एकवचनम् । अध अनन्तरं नः
धीतयः अस्मदीयानि कर्माणि स्तुत्यादिरूपाणि प्र सु उप यन्तु प्रकर्षेण सुष्ठु युष्मानुपगच्छन्तु ।
किंच देवाँ अच्छा न अन्त्यादिदेवान् आभिमुख्येन प्राप्तुमिव धीतयः अस्मदीयानि कर्माणि उप
यन्तु तेषां समीपं प्राप्तुवन्तु^४ ॥

१. अ-अ१-बलं बलवन्तं वा । संघभूतम् ; क्ष-अ-ट-बलं बलवन्तं वा अग्निम् संघभूतम् ।

२. क्ष-अ-ट-वृणीमहे प्रार्थयामहे । ३. क्ष-अ-ट-यद्वा वेदिरूपे । ४. क्ष-अ-ट-क्राणा कर्मणा प्रज्वालनरूपेण
युक्तं त्वां स्वार्थप्रकाशनम् । ५. क्ष-अ१-अ-ट-प्रापयन्तु ।

यद्दु त्यन्मित्रावरुणावृतादध्याददाथे अनृतं स्वेन मन्युना दक्षस्य स्वेन
मन्युना ॥ युवोरित्थाधि सद्यस्वपश्याम हिरण्ययम् ।

धीभिश्चन मनसा स्वेभिरक्षभिः सोमस्य स्वेभिरक्षभिः ॥ २ ॥

यत् । ह । त्यत् । मित्रावरुणौ । ऋतात् । अधि । आददाथे इत्याऽददाथे । अनृतम् । स्वेन ।
मन्युना । दक्षस्य । स्वेन । मन्युना ॥ युवोः । इत्था । अधि । सद्यऽसु । अपश्याम । हिरण्ययम्
धीभिः । चन । मनसा । स्वेभिः । अक्षभिः । सोमस्य । स्वेभिः । अक्षभिः ॥ २ ॥

हे 'मित्रावरुणौ' ऋतात् आदित्यात् 'त्यत्' तदुदकं 'यत्' यस्मात् कारणात् 'अधि' अधिकम्
'आददाथे' सर्वतो ददथः । कीदृशमुदकम् । 'अनृतं' नश्वरं शोषणस्वभावम् । केन साधनेन । 'स्वेन'
'मन्युना' स्वकीयेन तेजसा । अहोरात्राभिमानिदेवौ मित्रावरुणौ खलु वृष्टिं मोचयतः । 'अहोरात्रे
वा' इत्यादिभ्रुतिः पूर्वमेवोदाहृता । मन्युर्विशेष्यते । 'दक्षस्य' समर्थस्य 'स्वेन' 'मन्युना' आत्मभूतेन
मननीयेन 'सामर्थ्येन' । किंच^१ हे मित्रावरुणौ 'युवोः' ॥ अन्त्यलोपश्छान्दसः ॥ युवयोः संबन्धि
'हिरण्ययं' हिरण्यमयं रूपम् ॥ 'ऋग्यवास्व्यवास्व' (पा. सू. ६. ४. १७५) इत्यादौ जयटो
मशब्दलोपो निपात्यते ॥ 'इत्था' इत्थं वक्ष्यमाणप्रकारेण 'सद्यऽसु' यज्ञसदनेषु 'अधि' 'अपश्याम'
पश्येम । केन साधनेनेति तदुच्यते । 'धीभिः' त्वदुद्देश्यैः कर्मभिर्यज्ञादिरूपैः 'मनसा' 'चन'
त्वदासक्तेन चेतसा च 'स्वेभिरक्षभिः' आत्मीयैः^२ अनन्यैश्चक्षुरादीन्द्रियैः^३ किंच 'सोमस्य' सोमं
'स्वेभिरक्षभिः' अस्मदीयैरिन्द्रियैः ॥ नासाद्यपेक्षया^४ बहुवचनम् ॥

पृष्ठस्य पष्ठेऽहनि प्रउगशब्दे 'युवां स्तोमेभिः' इत्याश्विनस्तृचः । 'पृष्ठस्य' इति खण्डे
सूत्रितं—'युवां स्तोमेभिर्देवयन्तो अश्विनावमेह इन्द्र' (आश्व. श्रौ. ८. १) इति ॥

युवां स्तोमेभिर्देवयन्तो अश्विनाश्रावयन्तश्च श्लोकमायवौ युवां
हव्याभ्यायवः ॥ युवोर्विश्वा अधि श्रियः पृक्षश्च विश्ववेदसा ।

प्रुषायन्ते वां पवयो हिरण्यये रथे दत्ता हिरण्यये ॥ ३ ॥

युवाम् । स्तोमेभिः । देवऽयन्तः । अश्विना । आश्रावयन्तऽश्व । श्लोकम् । आयवः । युवाम् ।
हव्या । अभि । आयवः ॥ युवोः । विश्वाः । अधि । श्रियः । पृक्षः । च । विश्ववेदसा ।
प्रुषायन्ते । वाम् । पवयः । हिरण्यये । रथे । दत्ता । हिरण्यये ॥ ३ ॥

१. क्ष-क्ष१-ज-ट-दक्षस्य दक्षेण पराभिभवसमर्थेन स्वेन मन्युना आत्मभूतेन तेजसा । यद्वा । दक्षस्य युवां
स्तोतुं शक्तस्य सा (क्ष-ज-ट-वा) स्वेन स्वभूतेन मन्युना मननेन सामर्थ्येन युक्तेन । किं च ।
२. फ-आत्मीयैः इन्द्रियैः । ३. क-ज-क्ष-ण-त-न-व-क्ष-मनसाद्यपेक्षया ; क्ष-न-क्ष१-ट-मनसाद्यपेक्षया ।

हे 'अश्विना अश्विनौ' देवौ^१ 'युवां' 'स्तोमेभिः' 'स्तोत्रैः' 'देवयन्तः' युवाम् आत्मनः^२ इच्छन्तः
 'आयवः' । मनुष्यनामैतत् । यजमानाः 'श्लोकं' युष्मदीयस्तुतिरूपां वाचम् 'आश्रावयन्त' इव सर्वतः
 श्रवणविषयां कुर्वन्त इव स्तुवन्ति । श्लोक इति वाङ्नाम, 'श्लोकः धारा' (नि. १. ११. १)
 इति तन्नामसूक्तत्वात् । कीदृशास्ते । 'युवां'^३ 'हव्या' 'विषा' आज्यादिना 'अभ्यायवः' आभिमुख्येन
 गन्तारः । प्रीणयितुमिति शेषः । 'हवींषि'^४ आभिमुख्येन प्रापयन्तो वा । किंच हे 'विश्ववेदसा' सर्वधनौ
 'युवोः' युवयोः संबन्धिन्यः 'विश्वाः' 'श्रियः' सेवनीयाः सर्वा लक्ष्मीर्धनकनकादिरूपाः 'अधि' अधिकं
 भजन्ते इति शेषः । किंच 'पृष्ठश्च अक्रमपि' युष्मत्प्रसादात् 'अधि' अधिकं लभन्ते । किंच हे 'दक्षा'
 शत्रूणामुपक्षपयितारौ 'वां' 'हिरण्यये' 'रथे' हिरण्यमे मधुपूर्णं रथे 'पचयः' तप्तेनयः 'प्रुषायन्ते' क्षरन्ति
 स्रवन्ति ॥ 'प्रुष प्लुष स्नेहनसेचनपूरणेषु' । 'छन्दसि' शायजपि 'इत्यहावपि' श्रः शायजदेशः ॥
 मधुपूर्णपात्रोपेतत्वात् शीघ्रगमनेन चक्रेषु मधूनि स्रवन्तीति भावः । 'पती' रथनेमिर्भवति यद्विपुनाति
 भूमिम्' (निरु. ५. ५.) इति निरुक्तम् । अश्विनोः रथस्य मधुपूर्णत्वं 'त्रयः' पचयो मधुवाहने रथे'
 (ऋ. सं. १. ३४. २) इत्यादिषु प्रसिद्धम् । किंच तादृशे 'हिरण्यये' हृदयरमणे रथे मधुरं हविर्वहत-
 मिति शेषः ॥

अचेति दक्षा व्यु^१ नार्कमृण्वथो युज्जते वां रथयुजो दिविष्टिष्वध्वस्मानो

दिविष्टिषु ॥ अधि वां स्थाम वन्धुरे रथे दक्षा हिरण्यये ।

पथेव यन्तावनुशासता रजोऽञ्जसा शासता रजः ॥ ४ ॥

अचेति । दक्षा । वि । ऊँ इति । नार्कम् । ऋण्वथः । युज्जते । वाम् । रथयुजः । दिविष्टिषु ।

अध्वस्मानः । दिविष्टिषु ॥ अधि । वाम् । स्थाम । वन्धुरे । रथे । दक्षा । हिरण्यये ।

पथाऽहव । यन्तौ । अनुऽशासता । रजः । अञ्जसा । शासता । रजः ॥ ४ ॥

हे 'दक्षा' दक्षावश्विनौ 'अचेति' वक्ष्यमाणं युष्मच्छेष्टितं ज्ञायते सर्वैः । किं तदिति तदुच्यते^५ ।
 'नार्क' स्वर्गं 'वि' ऋण्वथः विशेषेण गच्छथः ॥ 'ऋणु गतौ' । तानादिकः । छेदि अडागमः ॥ यज्ञसंपूर्ण-
 नन्तरमिति यावत् । उशब्दोऽवधारणे । यद्वा । नार्कम् । अर्कं दुःखम् । तद्रहितं यज्ञमृण्वथः । विशेषेण
 गच्छथ एव । तदर्थं 'वां' 'रथयुजः' युष्मत्संबन्धिनो रथस्य योजयितारः सारथयः 'दिविष्टिषु' स्वर्ग-
 स्थेषु चोतनात्मकस्य यज्ञस्यैषणेषु गमनेषु वा निमित्तभूतेषु 'युज्जते' अश्वान् योजयन्ति रथे । युक्ते
 रथे वा युष्मान् । ते एव विशेष्यन्ते । 'दिविष्टिषु' दिवो गमनेषु मिरालम्बाकाशगमनेषु 'अध्वस्मानः'
 रथस्य तदाश्रितस्य च ध्वंसमकुर्वाणाः । किंच हे 'दक्षा' अश्विनौ 'वां' युवयोः 'वन्धुरे' वन्धुरत्रययुक्ते ।
 युगबन्धनाधारः काष्ठविशेषो वन्धुरम् । तादृशत्रययुक्तत्वं 'रथो यो वां श्रिवन्धुरः' (ऋ. सं. ८. २२.
 ५) इत्यादिषु प्रसिद्धम् । 'हिरण्यये' हिरण्यमे 'रथे' 'अधि' तादृशस्य रथस्योपरि 'स्थाम' अस्थापयाम^६ ॥

१. क्ष-ञ-क्ष१-ञ-ट-अश्विदेवौ । २. क्ष-ञ-क्ष१-ञ-ट-आत्मानम् आत्मनः । ३. क्ष-ञ-ट-युवां
 युष्मान् । ४. क्ष-ञ-क्ष१-ञ-ट-हवींषि युष्मान् । ५. क्ष-ञ-ञ-ट-हिरण्यये हिरण्यमये । ६. क्ष-ञ-क्ष१-
 उच्यते । ७. क्ष-ञ-ट-अवस्थापयामः ; क्ष१-अवस्थापयाम ।

छान्दसे लुङि ' बहुलं छन्दसि ' इति अटभावः^१ । आद्युदात्तच्छान्दसः^२ ॥ कीदृशौ^३ । उपथेव सुपथेन मार्गेण^४ निरालम्बे आकाशे^५ । रजः रजनात्मकं स्वर्गं प्रति यन्तौ गच्छन्तौ । ' लोका रजांस्युच्यन्ते ' इत्युक्तत्वात् । अनुशासता अननुकूलान्छन्नून् अनुशासतौ विधेयीकुर्वन्तौ ॥ शासेः शतरि ' जक्षित्यादयः^६ ' इति अभ्यस्तत्वात् ' अभ्यस्तानामादिः ' इत्याद्युदात्तत्वम् ॥ किंच अञ्जसा मुख्यत्वेन प्रकृष्टं रजः उदकं वृष्टिलक्षणं शासता शासतौ बलाद्विधेयीकुर्वन्तौ ॥

शचीभिर्नः शचीवसू दिवा नक्तं दशस्यतम् ।

मा वां रातिरुप दसत्कदा चनास्मद्रातिः कदा चन ॥ ५ ॥

शचीभिः । नः । शचीवसू इति शचीऽवसू । दिवा । नक्तम् । दशस्यतम् ।

मा । वाम् । रातिः । उप । दसत् । कदा । चन । अस्मत् । रातिः । कदा । चन ॥ ५ ॥

हे शचीवसू । शचीति कर्मनाम । अस्मदनुष्ठितज्योतिष्टोमादिकर्मधनौ^१ युवां^२ शचीभिः अस्मदीयैः कर्मभिर्यागादिभिर्निमित्तभूतैः^३ दिवा^४ नक्तं अहनि रात्रौ च दशस्यतम् अभिमतं ददेथाम्^५ ॥ ' दश दाने ' इत्यस्येदं छान्दसं रूपम् । यद्वा । दशस्यतिर्दानार्थः कण्ठादिषु द्रष्टव्यः^६ ॥ वां युवयोः रातिः दानं कदा चन सर्वदा यागकाले अयागकालेऽपि मा उप दसत् मा उपक्षीणं भूत् ॥ ' दसु उपक्षये ' । लुङि ' पुषादिद्युतात् ' इति ज्ञेः अङ् ॥ न केवलं युष्मदीयम् अपि त्वस्माकमपि रातिः दानं हविरादिप्रदानं सर्वविषयदानं वा अर्थिभ्यः कदा चन सर्वावस्थायामपि^७ मा उप दसत् उपक्षीणं मा भूत् सर्वदा वर्तताम् । अहमपि सर्वदा युष्मानुद्दिश्य दद्यां युवामपि मदभिमतं सर्वदा दत्तमित्यर्थः^८ ॥ ३ ॥

पृष्ठस्य षष्ठेऽहनि प्रउगशस्त्रस्यैन्द्रे तृचे तृतीया ' वृषक्षिन्द्र ' इत्येषा । ' वृषक्षिन्द्र वृषपाणास इन्दवः सुपुना यातमग्निभिः ' (आश्व. श्रौ. ८. १) इति ॥ तत्रैव सवने प्रस्थितयाज्यानां पुरस्ताद्व्या क्रचः प्रक्षिप्य उभयीमिर्यष्टव्यम् । तत्र होतुः प्रस्थितयाज्यायाः पुरस्तादेवा प्रक्षेपणीया । सूत्रितं च- ' षष्ठस्य प्रातःसवने प्रस्थितयाज्यानां पुरस्ताद्व्याः कृत्वोभाभ्यामनवानन्तो यजन्ति ' (आश्व. श्रौ. ८. १) इति ॥

१. क्ष-क्ष१-न-ट-शपो लुक् । तत्र तिष्ठतः । २. क्ष-क्ष१-न-ट-कीदृशौ युवाम् । उपथेव सुपथेनेति (क्ष १-सुपथेनेव) मार्गेण; व-क्ष-कीदृशौ युवाम् । सुपथेनेव (क्ष-सुपथेन) मार्गेण । ३. क्ष-न-ट-आकाशेऽपि । ४. च-प-फ-ज्योतिष्टोमादिकर्मधनो युवा नः; क्ष-ज्योतिष्टोमादिकर्मधनो नः । ५. क्ष-क्ष१-न-ट-ददतम् । ६. क्ष-न-ट-व-क्ष१-द्रष्टव्यः इत्यस्यानन्तरम् ' अस्मत्प्रतव्यं हविः सर्वदा भक्षयतं (व-क्ष१-भक्षयतं वा) ' इत्यधिकम् । ७. क्ष-सर्वावस्थायास्वपि । ८. क्ष-न-ट-ददतमित्यर्थः ।

वृषभिन्द्र वृषपाणास इन्द्रव इमे सुता अद्रिषुतास उद्भिदस्तुभ्यं सुतासं
उद्भिदः ॥ ते त्वा मन्दन्तु दावने महे चित्राय राधसे ।

गीर्भिर्गिर्वाहः स्तवमान आ गहि सुमृलीको न आ गहि ॥ ६ ॥

वृषन् । इन्द्र । वृषऽपानासः । इन्द्रवः । इमे । सुताः । अद्रिऽसुतासः । उत्ऽभिदः । तुभ्यम् ।
सुतासः । उत्ऽभिदः ॥ ते । त्वा । मन्दन्तु । दावने । महे । चित्राय । राधसे ।

गीऽभिः । गिर्वाहः । स्तवमानः । आ । गहि । सुऽमृलीकः । नः । आ । गहि ॥ ६ ॥

हे ^१इन्द्र ^२वृषन् वर्षितः कामानाम् ^३इमे पुरतो दृश्यमानाः ^४इन्द्रवः सोमाः ^५सुताः त्वदर्थ-
मभिषुताः । कीदृशास्ते । ^६वृषपानासः अभिमतवर्षकेण त्वया पातव्याः ^७अद्रिषुतासः अद्रिभिर्द्वै-
पापाणैरभिषवसाधनैः सुताः ^८उद्भिदः उद्भेदका वर्षस्य^१ । त एव पुनर्विशेष्यन्ते । ^९उद्भिदः बलस्य^२
उद्भेदका उद्भिन्ना वा पर्वतादौ तादृशाः सोमाः ^३तुभ्यं ^४सुतासः त्वदर्थमेवाभिषुताः । किंच ^५ते तादृशाः
सोमाः ^६त्वा त्वां ^७मन्दन्तु तर्पयन्तु । कुत्रेति तदुच्यते । ^८दावने दानवति यागे । अभिमतदामाय
वा । तथा ^९महे महते ^{१०}चित्राय चायमानाय विचित्राय नानाविधाय वा ^{११}राधसे धनाय । किंच हे
^{१२}गिर्वाहः गिरां स्तुतीनामस्मदीयानां वोढः^३ ॥ 'वहिहाधाभ्यः' इति असुन् ॥ ^{१३}गीर्भिः
अस्मत्स्तुतिभिः स्तवमानः सन् ^{१४}आ ^{१५}गहि^३ आगच्छ । ^{१६}नः अस्मान् ^{१७}सुमृलीकः सुष्ठु मृडयिता सन्
^{१८}आ ^{१९}गहि आगच्छ^४ ॥

दशरात्रस्य षष्ठेऽहनि प्रातःसवने नेष्टुः प्रस्थितयाज्यायाः पुरस्तात् 'ओ पू णो अग्ने' इत्येषा
आवपनीयैकीकृत्योभाभ्यां^५ यागः^६ । 'षष्ठस्य' इति खण्डे सूत्रितम्- 'ओ पु णो अग्ने शृणुहि
त्वमीलितोऽग्निं होतारम्' (आश्व. श्रौ. ८. १) इति ॥ तस्मिन्नेव सवने प्रउगन्नास्ते द्वितीया । सूत्रितं
च- 'अस्तु श्रौषलो पू णो अग्ने' (आश्व. श्रौ. ८. १) इति ।

ओ पू णो अग्ने शृणुहि त्वमीलितो देवेभ्यो ब्रवासि यज्ञियेभ्यो राज्ञेभ्यो

यज्ञियेभ्यः ॥ यद्वा त्यामङ्गिरोभ्यो धेनुं देवा अदत्तन ।

वि तां दुहे अर्यमा कर्तरी सचा एष तां वेद मे सचा ॥ ७ ॥

ओ इति । सु । नः । अग्ने । शृणुहि । त्वम् । ईलितः । देवेभ्यः । ब्रवासि । यज्ञियेभ्यः ।

राज्ञेभ्यः । यज्ञियेभ्यः ॥ यद्वा । ह । त्याम् । अङ्गिरःभ्यः । धेनुम् । देवाः । अदत्तन ।

वि । ताम् । दुहे । अर्यमा । कर्तरी । सचा । एषः । ताम् । वेद । मे । सचा ॥ ७ ॥

१. क्ष-ञ-अ१-ज-ट-हर्षस्य । २. क्ष-ञ-अ१-ज-ट-फलस्य । ३. क्ष-ञ-ट-वोढः सन् स्तवमानः
अस्माभिः स्तूयमानः सन् आ गहि । ४. क्ष-अ१-ज-ट-आगन्तुमर्हसि । ५. क्ष-ज-ट-प्राकृत्यैकीकृत्य
उभाभ्यां यागः ।

हे वामे वरुं वनः अस्मदीयमावाहनं स्तुतिं वा वृद्धिः अस्माभिः स्तुतः सन् वओ वपु
 वृष्टुहि । ओ इति निपातद्वयसमुदायात्मकः एको निपातः । आभिमुख्येनैव सुष्ठु शृणु ॥ 'उत्तश्च
 प्रत्ययात्' इति 'छन्दसि वाचनम्' इति हेर्लुगभावः ॥ श्रुत्वा च वदेभ्यः देवनशीलेभ्यः
 यज्ञिभ्यः यज्ञार्हेभ्यो हविर्भागेभ्यः स्तुतिभागेभ्यश्चेत्यर्थः ॥ 'यज्ञत्विग्भ्याम्' इति घः ॥ तेभ्यः
 यज्ञिभ्यः यज्ञार्हेभ्यो यजमानेभ्यः संबन्धि कर्म व्रवसि ब्रूहि ॥ ब्रवीतेर्लेटि अडागमः ॥ कीदृशेभ्यः ।
 वराजभ्यः राजमानेभ्यः । हृदानीं देवाः प्रत्यक्षेणोच्यन्ते । अत्रेतिहासमाहुः—अङ्गिरसो नाम
 महर्षयः पूर्वं यज्ञार्थं देवान् स्तुत्या प्रीणयित्वा गा अयाचन्त । ते प्रीताः कामदुषां प्रादुः । लब्धां
 च तां धेनुं क्षीरं दोग्धुमशक्नुवाना अर्थमणं देवं प्रार्थयन् । स च प्रार्थितोऽग्निहोत्रार्थं क्षीरं दुदोहेति ।
 तदिदमत्रोच्यते । यत् यां वरां तां प्रसिद्धां धेनुं क्षीरादिना प्रीणयित्रीं गां वह^१ देवाः वङ्गिरोभ्यः
 तदर्थम् अदत्तन दत्तवन्तः ॥ 'तसनसनधनाश्च' इति तनादेशः^२ ॥ वतां धेनुम् अर्थमा सर्वस्य
 नियमिता देवः कर्तारं सर्वस्योत्पादके स्वय्यग्नौ सचा इतरदेवेभ्यः साकं विदुहे विविधं दुग्धवान् ॥
 दुहेर्लिटि 'बहुलं छन्दसि' इति र्द्वि । 'छन्दसि वा' इति वचनात् द्विवचनाभावः । लटि एव
 वा 'लोपस्त' इति तलोपः ॥ एषः एष एव अर्थमा वतां धेनुं मे सचा मत्समवायेन वेद जानाति
 अर्थमा^३ अहमपि^४ जानामीत्यर्थः । ईदृशी धेनुस्त्वदर्थमेव दुह्यते इत्यग्नेः स्तुतिः ॥

'मो पु वो अस्मत्' इति प्रस्थितयाज्या^५ । सूत्रितं च—'मो पु वो अस्मदभि तानि पौंस्यौ पू
 णो अग्ने' (आश्व. श्रौ. ८. १) इति ॥

मो पु वो अस्मदभि तानि पौंस्या सना भूवन्दुन्नानि मोत जारिषुरस्मत्पुरोत
 जारिषुः ॥ यद्वच्चित्रं युगेयुगे नव्यं घोषादमर्त्यम् ।

अस्मासु तन्मरुतो यच्च दुष्टरं दिधृता यच्च दुष्टरम् ॥ ८ ॥

मो इति । सु । वः । अस्मत् । अभि । तानि । पौंस्या । सना । भूवन् । युन्नानि । मा । उत ।
 जारिषुः । अस्मत् । पुरा । उत । जारिषुः ॥ यत् । वः । चित्रम् । युगेऽयुगे । नव्यम् । घोषात् ।
 अमर्त्यम् ॥ अस्मासु । तत् । मरुतः । यत् । च । दुस्तरम् । दिधृत । यत् । च । दुस्तरम् ॥ ८ ॥

हे मरुतः वः युष्मत्संबन्धीनि वतानि प्रसिद्धानि पौंस्या पौंस्यानि बलानि सना सदातनानि
 निस्थानि युन्नानि प्रकाशयुक्तानि । यद्वा । सना संभजनीयानि युन्नानि धनवन्ति^६ यशोवन्ति वा ॥
 मत्सर्वाथो लुप्यते । मो इति निपातद्वयसमुदाये उशब्दोऽवधारणे ॥ अस्मत् अस्मान् वमो वपु
 अभि भूवन् सुष्ठु मैवाभिभवन् । यद्वा । अस्मत्तोऽपगतानि मा भूवन् । उत अपि च ।
 यद्वा । युन्नानीत्येतदुत्तरत्र संबध्यते । युन्नानि धनानि यशांसि वा अस्मदीयानि मा
 जारिषुः क्षीणानि मा भूवन् । उत अपि च अस्मत् पुरा पुराणि लक्षणया तत्रस्थाः
 प्राणिनः मा जारिषुः जीणां नष्टा मा भूवन् । किंच वः युष्मत्संबन्धि चित्रं चायनीयं

१. च-फ-यागे स्तुत्या । २. च-ज्ञ-त-फ-हे । ३. क्ष-ज-ट-त-स्य-तनादेशः । ४. क्ष-ज्ञ-१-
 ज-ट-अर्थमावदहमपि । ५. क्ष-ज-ट-पोतुः प्रस्थितयाज्या । ६. क्ष-१-धनानि यशांसि वा धनवन्ति ।

नानाविधं नृण्यं नूतनं स्तोतव्यं वा नृण्यं अमर्त्यम् अमरणधर्मकं मर्त्येषु दुर्लभं वा नृण्यं अस्ति नृण्यं वा
घोषाः ॥ व्यत्ययेन पञ्चमी ॥ शब्दोपेता गवादयो घोषोपलक्षिता ग्रामनगरादयो वा ये सन्ति
नृण्यं सर्वं नृण्ये युगे युगे युगशब्दोपलक्षिते तत्तत्काले नृण्यं अस्मासु अस्मास्वेव भवत्विति शेषः नान्यस्य ।
किंच हे नृण्यः नृण्यं नृण्यं दुस्तरं दुःस्तेन तरणीयं संपादनीयं धनं नृण्यं धृत धारयत तदस्मासु । किंच
नृण्यं नृण्यं शत्रुभिरहिंसितं तत्सर्वमपि विशेषेणास्मासु स्थापयत् ॥

पृष्ठस्य पृष्ठेऽहनि अच्छावाकस्य प्रस्थितयाज्यायाः पुरस्तात् 'दध्यङ् ह मे' इत्येषा । सूत्रितं
च—'दध्यङ् ह मे जनुषं पूर्वं अङ्गिरा इत्येवमेव माध्यन्दिने' (आश्व. श्रौ. ८. १) इति ॥

दध्यङ् ह मे जनुषं पूर्वं अङ्गिराः प्रियमेधः कण्वो अत्रिर्मनुर्विदुस्ते मे

पूर्वं मनुर्विदुः ॥ तेषां देवेभ्योऽयतिरस्माकं तेषु नाभयः ।

तेषां पदेन मह्या नमे गिरेन्द्राग्नी आ नमे गिरा ॥ ९ ॥

दध्यङ् ह मे । जनुषं । पूर्वं । अङ्गिराः । प्रियमेधः । कण्वः । अत्रिः । मनुः । विदुः ।

ते । मे । पूर्वं । मनुः । विदुः ॥ तेषाम् । देवेषु । आयतिः । अस्माकम् । तेषु । नाभयः ।

तेषाम् । पदेन । महि । आ । नमे । गिरा । इन्द्राग्नी इति । आ । नमे । गिरा ॥ ९ ॥

नृण्यं अथर्वगोत्रोत्पन्नः एतन्नामको महर्षिः स च नृण्यः पूरकः सर्वस्य पुरातनो वा नृण्यः
अङ्गारः तद्वत्तेजस्वीत्यर्थः । यद्वा । अङ्गारा एवाङ्गिरसोऽभवन् 'येऽङ्गारा आसंस्तेऽङ्गिरसोऽभवन्'
(ऐ. ब्रा. ३. ३४) इति श्रुतेः । 'अङ्गिरा अङ्गारा अङ्गना अङ्गनाः' (निरु. ३. १७.) इति
निरुक्तम् । एतन्नामा महर्षिश्च प्रियमेधः मेधाप्रियः । 'प्रियमेधः प्रिया अस्य मेधाः' (निरु. ३. १७)
इति यास्कः । स च नृण्यः मेधावी स च नृण्यः दुःस्तेन तरणीयः । 'अत्रिर्नृण्यः' (निरु. ३. १७)
इति निरुक्तम् । नृण्यः मननवान् एतन्नामा महर्षिः । एते सर्वे महात्मानो महर्षयः नृण्ये नृण्यं विदो-
दासपुत्रस्य परुच्छेपस्य जन्म नृण्यः जानन्ति ॥ वेत्तेः 'विदो लटो वा' इति श्लोः उसादेशः ॥ किंच
नृण्ये पूर्वोक्ताः नृण्ये पूर्वकालीनाः नृण्ये अस्मत्पित्रादीन् जानन्ति इत्यर्थः । नृण्यः मनवो ज्ञानवन्तो यतस्ते
पूर्वं मनवश्च अतो नृण्यः इति भावः ॥ 'सुपां सुलुक्' इति जसो लुक् ॥ तेषां ज्ञाने उपपत्तिमाह ।
नृण्ये नृण्यं देवेषु इतरेषु देवनशीलेषु महर्षिषु मध्ये नृण्यः आधत्तिः दीर्घकालसंबन्धोऽस्ति । अतो
विदुरित्यर्थः । ततश्च किमित्याह । नृण्यं नाभयः जीवेन सह बन्धवन्तः प्राणाः फलेन संबद्धा
यागा वा नृण्ये तेष्वेव वर्तन्ते । असौ विशिष्टजन्मा अतो यज्ञयोग्यः इति तैत्तिरीयस्य तदधीनत्वम् ।
नृण्ये नृण्यं देवेन आस्पदेन महर्षेण निमित्तेन नृण्यः स्तुतिरूपया वाचा नृण्यः महर्षयधिकं
नृण्ये नमति सर्वो जनः । किंच तेषामनुग्रहात् यज्ञयोग्यः सन् नृण्यः गिरा स्तुतिरूपया वाचा
युक्तः सन् नृण्यः नृण्ये आभिमुख्येन नमामि स्तौमि नमामि इत्यर्थः ॥ नृण्ये नृण्येन आत्मनेपदम् ॥
यद्वा । कर्मकर्तारि 'न दुहस्नुनमाम्' इति यकः प्रतिषेधः ॥ स्वयमेव नतोऽस्मि ॥

१. क्ष-ञ-ट-अ-ट- 'धारयत' इत्यस्यानन्तरं 'धारयत' । वृत्तं धारणे । बहुलं छन्दसीति शपः श्रुः ।
उद्भिः (क्ष-ञ-ट-इद्विभक्तः ?) इत्यनुवृत्तौ बहुलं छन्दसीति अभ्यासस्य इत्वं इत्यधिकम् । २. च-फ-यञ-
दुस्तरम् । ३. क्ष-ञ-ट-बन्धनवन्तः । ४. क्ष-ञ-महत् आ अधिकम् । ५. क्ष-ञ-आनतोऽस्मि ।

होता यक्षद्विनिनो वन्त वायं बृहस्पतिर्यजति वेन उक्षभिः

पुरुवारोभिरुक्षभिः ॥ जगृभ्मा दूरआदिशं श्लोकमद्रेरध त्मना ।

अधारयदररिन्दानि सुक्रतुः पुरु सन्नानि सुक्रतुः ॥ १० ॥

होता । यक्षत् । वनिनः । वन्त । वायम् । बृहस्पतिः । यजति । वेन । उक्षभिः ।

पुरुवारोभिः । उक्षभिः ॥ जगृभ्म । दुरेऽआदिशम् । श्लोकम् । अद्रेः । अध । त्मना ।

अधारयत् । अररिन्दानि । सुऽक्रतुः । पुरु । सन्नानि । सुऽक्रतुः ॥ १० ॥

अबं 'होता दैन्योऽग्निर्मानुषो वा देवानामाह्वाता 'यक्षत् याज्यां पठतु' ॥ यजेलेटि अडागमः । 'सिन्धुलम्' इति सिप् ॥ 'वनिनः वननवन्तः हविः कामयमाना वा देवाः 'वायं वरणीयं सोमं 'वन्त संभजन्ताम् ॥ वनतेऽच्छान्दसे लङि व्यत्ययेन आत्मनेपदम् । 'बहुलं छन्दसि' इति शपो लुक् । छान्दसोऽन्यलोपः ॥ तदर्थं 'बृहस्पतिः बृहतो मन्त्रस्य हविषो वा पालकोऽध्वर्युर्दैन्यो बृहस्पतिर्वा स्वयमेव 'यजति यागं करोति । कीदृशः सः । 'वेनः कामयमानः । केन साधनेनेति तदुच्यते । 'उक्षभिः सेचकैः सोमैः 'पुरुवारोभिः बहुभिर्वरणीयैः तथा 'उक्षभिः सेचनसमर्थैरुदकैः तक्षिमित्त-भूतैर्हयमानैराहुतिभिरादित्यद्वारा वृष्टगुण्यैः । वयं यजमानाः 'दूरआदिशं दूरदेश आदिक् आदेशो यस्य तादृशम् ॥ 'हलदन्तात्सप्तम्याः' (पा. सू. ६. ३. ९) इति अलुक् ॥ 'अद्रेः । जातावेकवचनम् । अभिषवसाधनस्य प्राणः 'श्लोकं वाचं ध्वनिं 'जगृभ्म गृहीमः श्रोत्राभ्याम् । पूजार्थं बहुवचनम् । इदानीं परोक्षकृतः । 'सुक्रतुः शोभनकर्मा अयं यजमानः 'अध अथ यागसंपूर्त्यनन्तरम् 'अररिन्दानि । उदकनामैतत्, 'अररिन्दानि ध्वस्मन्वत्' (नि. १. १२. २६) इति तन्नामसु पाठात् । वृष्टि-लक्षणान्युदकानि 'त्मना आत्मना 'अधारयत् धारयति ॥ ररिदाता । नास्त्यन्यो ररिरस्य पिपासोप-शसनस्य तादृशं पिपासोपशमनं ददतीत्यररिन्दानि । यद्वा । अररिः इतश्चेतश्च गमनम् । औणादिकः अरिप्रत्ययः । 'आतोऽनुपसर्गः कः' । पृषोदरादिवात् अभिमतस्वरूपस्वरसिद्धिः । तद्दतीत्यररिन्दानि उदकानि । चेष्टाप्रदानीत्यर्थः । 'आपोमयः प्राणः' (छा. उ. ६. ५. ४) इति श्रुतेः । यद्वा । ररिदानम् । न विद्यते तादृशं दानमितरभूतेषु तत् अररि । तद्दतीत्यररिन्दानि । अन्यैरदेयं लोकोपकारिभोगं ददतीत्यर्थः ॥ तादृशान्युदकानि यागेनोत्पादितवानित्यर्थः । किंच 'सुक्रतुः शोभनकर्मा अयं 'पुरु पुरुणि बहूनि 'सन्नानि सदनानि सुखनिवासयोग्यानि गृहाणि अधारयत् । यद्वा । बृहस्पतिः सुक्रतुश्च 'अय-मध्वर्युः अररिन्दानि उक्तलक्षणानि अभिषवसाधनान्युदकानि अधारयत् । धारितवान् । तथा सुक्रतुः शोभनप्रज्ञः पुरु सन्नानि सदनानि हविरासादनस्थानान्यधारयत् ॥

दशरात्रे षष्ठेऽहनि प्रउगशब्दे वैश्वदेवतृचस्य द्वितीया 'ये देवासः' इत्येषा । सूत्रितं च- 'ये देवासो दिव्येकादश स्थेयमददाद्रभसम्' (आश्व. श्रौ. ८. १) इति ॥

१. क्ष-झ-ज-ट-पठति । २. क्ष-ञ-ज-ट-आदिशमादेशं यत् । ३. क्ष-ञ-झ-ज-ट-वाचं ध्वनिम् होतादीनां स्तोत्रशस्त्राणि वा जगृभ्म गृहीमः । °ततन्थ जगृभ्मेति इडभावे निपात्यते । ह्रप्रहोमः । ४. ङ-झ-ज-ट-अरिप्रत्ययः' इत्यस्यानन्तरं 'स्वकीयेनोपकारेण ददतीत्यररिन्दानि उदकानि' इत्यधिकम् । ५. क्ष-ञ-ज-ट-अभिमतस्वरूपस्वरसिद्धिः । ६. क्ष-ज-ट-जीवनलोकोपकारिभोगम् ; झ-ज-जीवलोकोपकारिभोगम् । ७. क्ष-ञ-झ-ज-ट-सुक्रतुर्वा ।

ये देवासो दिव्येकादश स्थ पृथिव्यामध्येकादश स्थ ।

अप्सुक्षितो महिनैकादश स्थ ते देवासो यज्ञमिमं जुषध्वम् ॥ ११ ॥

ये । देवासः । दिवि । एकादश । स्थ । पृथिव्याम् । अधि । एकादश । स्थ ।

अप्सुक्षितः । महिना । एकादश । स्थ । ते । देवासः । यज्ञम् । इमम् । जुषध्वम् ॥ ११ ॥

हे देवासः देवा द्योतनशीलाः १ ये यूयं २ दिवि णुलोके ३ एकादश ४ स्थ एकं च दश क्षेत्रे-
तत्संख्याका भवथ तथा ५ पृथिव्यामधि उपरि ६ एकादश ७ स्थ एतत्संख्याका भवथ किंच ८ अप्सुक्षितः ९ ।
तदेतत्स्वात् ताच्छब्दम् । अप्सु अन्तरिक्षे क्षियन्ति निवसन्तीत्यप्सुक्षितः ॥ क्षियतेः क्तिप् । 'तत्पुरुषे
कृतिः' इति अलुक् ॥ अन्तरिक्षवासिनो देवाः २ ३ एकादश ४ स्थ तत्संख्याका भवथ ५ । यद्वा । अन्त-
रिक्षस्येयं संज्ञा । 'आपः पृथिवी' (नि. १. ३. ८) इति अन्तरिक्षनामसु पाठात् । यद्यपि 'तिस्रः
एव देवताः' (निरु. ७. ५) इत्युक्तत्वात् क्षित्याद्यभिमानिन्यो देवतास्तिस्र एव तथापि ६ महिना महत्त्वेन
स्वस्वविभूत्या त्रयस्त्रिंशत्संख्याका भवन्ति । तत्तत्स्थाना अन्यास्तद्विभूतयः इत्युक्तत्वात् । महिना
देवासः इत्येते सर्वत्र संबध्येते । ७ ते यूयं हे ८ देवासः मिलित्वा उक्तसंख्याका देवाः ९ इमम् अस्मदीयं
१० यज्ञं ११ जुषध्वं संभजध्वम् । तत्संबन्धि हविर्वा सेवित्वा प्रीणयध्वम् ॥ एकं च दश चैकादश ।
'प्रागेकादशभ्यः' (पा. सू. ५. ३. ४९) इति निपातनात् दीर्घः । 'संख्या' इति पूर्वपदप्रकृति-
स्वरत्वम् ॥ ४ ॥ ॥ २० ॥

एकविंशोऽनुवाके सप्तदश सूक्तानि । तत्र 'वेदिपदे' इति प्रथमं सूक्तं त्रयोदशचर्म । उचथ्यपुत्रस्य
दीर्घतमस आर्षम् आग्नेयम् । अग्नये ४ त्रिष्टुभौ । शिष्टास्त्रिष्टुबन्तपरिभाषया जगत्स्यः । दशमी त्रिष्टुब्ज-
गती वा । अत्यष्टिपरिभाषा निवृत्ता । अत्रानुक्रमणिका—'वेदिपदे सप्तोना दीर्घतमा औचथ्य आग्नेयं
तु द्वित्रिष्टुबन्तं तु त्रिष्टुब्दशमी वा' इति । प्रातरनुवाकस्याग्नेये कृतौ जागते छन्दसि इदमादीनि तृतीय-
वर्जितानि पद सूक्तानि विनियुक्तानि । तथाश्चिनशस्त्रे षण्णां तृतीयवर्जितानां १० सूक्तानां विनियोगः ॥
सूत्रितं च—'वेदिपद इति षण्णां तृतीयमुद्धरेत्' (आश्व. श्रौ. ४. १३) इति ॥

वेदिषदे प्रियधामाय सुद्युते धासिमिव प्र भरा योनिमग्नये ।

वस्त्रेणैव वासया मन्मना शुचिं ज्योतीरथं शुक्रवर्णं तमोहनम् ॥ १ ॥

वेदिऽसदे । प्रियधामाय । सुद्युते । धासिमिव । प्र । भरा । योनिम् । अग्नये ।

वस्त्रेणऽइव । वासय । मन्मना । शुचिम् । ज्योतिःसरथम् । शुक्रवर्णम् । तमऽहनम् ॥ १ ॥

हे अध्वर्यो १ वेदिपदे वेद्यां सीदते निधं २ प्रियधामाय प्रियधास्त्रे प्रियस्थानाय उत्तरवेदिलक्षण-
प्रियाय ३ सुद्युते शोभनद्योतनाय ४ अग्नये अग्रनयनादिगुणविशिष्टाय ५ योनिं स्थानं वेद्यास्यं ६ धासिमिव

१. क्ष-झ-१-हे अप्सुक्षितः । २. क्ष-१-देवासो देवाः । ३. क्ष-क्ष-१-अ-ट-भवथ । प्रदेशबाहुल्यमपेक्ष्य
बहुवचनम् । ४. क्ष-क्ष-अ-ट-अग्नये द्वे । ५. क्ष-अ-ट-तृतीयावर्जितानाम् । ६. त-फ-धास्त्रे । ७.
क्ष-अ-ट-क्ष-१-उत्तरवेदिलक्षणस्थानप्रियाय ; च-फ-उत्तरवेदिलक्षणप्रियस्थानाय । ८. क-ज-क्ष-क्ष-ण-न-व-
अद्यदिना गुणविशिष्टाय ; क्ष-ख-क्ष-च-अ-ट-फ-अज्ञनादिगुणविशिष्टाय ।

हवीरूपमन्नमिव ^१प्र ^२भर प्रहर प्रकपेण संपादयेत्यर्थः । तच्च स्थानं ^३वक्षेणेव तेन यथा सार्द्धवाय आसृणाति तद्वत् ^४मन्मना मननीयेन संभारेण बर्हिषा वा वेदिस्थानं ^५वासय आच्छादय । कीदृशं तत्स्थानमिति तदुच्यते । ^६शुचिम् उत्पवनप्रोक्षणादिना अमेध्यासुरादीनाम् अपगतत्वात् शुद्धं ^७ज्योतीरथं ज्योतिषः आज्यादेरमेधा रथस्थानीयम् आधारभूतत्वात् ^८शुक्रवर्णम् अग्न्युपेतत्वाद्दीप्तवर्णम् अत एव ^९तमोहनं तमसोऽन्धकारस्य हन्तारमज्ञानस्य वा । अभिसाध्ययज्ञाद्विद्वारा ज्ञानविचारकत्वादिति ^{१०}भावः । यद्वा । तस्यां योनौ स्थाने वक्षेण यथा गोपनीयं वस्तु गोपयन्ति ^{११}तद्वत्तमग्निं वासय निवासय स्थापय । मन्मना मननीयेन हृद्येन वस्त्रसदृशेन मृदुकाष्ठादिना आच्छादय वा । कीदृशम् ^{१२}ज्योतीरथं दीप्तिरथोपेतम् ^{१३}। शेषं पूर्ववत् ॥

अभि द्विजन्मा त्रिवृदन्नमृज्यते संवत्सरे वावृधे जग्धमी पुनः ।

अन्यस्यासा जिह्वया जेन्यो वृषा न्यन्येन वनिनो मृष्ट वारणः ॥ २ ॥

अभि । द्विजन्मा । त्रिवृत् । अन्नम् । ऋज्यते । संवत्सरे । ववृधे । जग्धम् । ईमिति । पुनरिति ।

अन्यस्य । आसा । जिह्वया । जेन्यः । वृषा । नि । अन्येन । वनिनः । मृष्ट । वारणः ॥ २ ॥

^१द्विजन्मा^२ द्वाभ्यामरणीभ्यां जायमानः । यद्वा । मथनेन आधानसंस्कारेण च उत्पन्नत्वात् द्विजन्मत्वम् ॥ ‘अन्येभ्योऽपि दृश्यन्ते’ इति मनिञ् ॥ अयमग्निः ^३त्रिवृदन्नम् आज्यपुरोडाशसोम-
रूपेण त्रिप्रकारमन्नमदनीयम् ^४अभि ^५ऋज्यते प्राप्नोति अभितः^६ आभिमुख्येन नयति भक्षयति^७ ॥
‘ऋज गतिस्थानार्जनेपाजनेषु’ । व्यत्ययेन श्यन् ॥ यद्वा^८ । ऋज्यते ॥ ‘अस्जो पाके’ ॥ पक्कं
करोति वा^९ । किञ्च ^{१०}ई इदम् ॥ ईमित्यत्र साहितिको मलोपश्छान्दसः ॥ ^{११}जग्धं भक्षितं ^{१२}संवत्सरे^{१३} पूर्णं
^{१४}पुनः ^{१५}ववृधे अभिर्वर्धयति । क्षीणस्य पुनर्वृद्धयभावात् यजमानं हविर्वृद्धया प्रतिसंवत्सरं यागसमर्थं
करोतीत्यर्थः^{१६} । यद्वा । एकवारं भक्षितं हविः पुनः संवत्सरे पूर्णं संवत्सरे उदरस्थं वर्धते वर्धयति वा
भक्षितारम्^{१७} । किंचायमग्निः ^{१८}वृषा वर्षकः सन् ^{१९}अन्यस्य हविषः ^{२०}आसा^{२१} आस्येन ^{२२}जिह्वया^{२३} ^{२४}जेन्यः
प्रभूतो भवतीति शेषः । यद्वा । वर्धिता सन् एकेन रूपेणान्यस्य यज्ञे होत्रादेर्जिह्वया तदुपलक्षितया लुचा^{२५}
जेन्यः प्रवृद्धो भवति । तथा ^{२६}अन्येन दावाग्निरूपेण ^{२७}वारणः सर्वेषां वारकः सन् ^{२८}वनिनः वनसंबन्धिनो
वृक्षान् ^{२९}नि ^{३०}मृष्ट निमार्ष्टि दहतीत्यर्थः ॥ मृजेश्छान्दसे लङि व्यत्ययेन आत्मनेपदम् ॥

१. क्ष-झ१-ज-ट-अज्ञाननिवारकत्वादिति । २. क्ष-झ१-ज-ट-गोपायन्ति । ३. क्ष-झ१-ज-ट-कीदृशं तं । ४. क्ष-झ१-ज-ट-दीप्तिरथोपेतम् । ५. क्ष-झ१-ज-ट-अयमग्निः द्विजन्मा । ६. क्ष-झ१-ज-ट-अभि आभिमुख्येन याति आभिमुख्येन भक्षयति । ७. क्ष-झ१-ज-ट-यद्वा ऋज्यते । ८. क्ष-झ१-ज-ट-पाके । पक्कं करोति (क्ष-ज-ट-पक्कं करोति वा) । ९. क्ष-झ१-ज-ट-संवत्सरे संवत्सरे पूर्णं ववृधे (क्ष-ज-ट-पुनर्ववृधे) । अयमग्निर्वर्धयति । क्षीणस्य पुनर्वृद्धयभावाद्यजमाने हविर्वृद्धया प्रतिसंवत्सरं यागसामर्थ्यं करोतीत्यर्थः । १०. क्ष-ज-ट-भक्षयितारम् । ११. क्ष-ज-ट-आसा आस्वादयन्त्या स्वीकुर्वत्यः (झ१-स्वीकुर्वत्या) जिह्वया । १२. क्ष-झ१-ज-ट-स्तुत्या ।

कृष्णप्रुतौ वेविजे अस्य सक्षिता उभा तरेते अभि मातरा शिशुम् ।

प्राचाजिह्वं ध्वसयन्तं तृषुच्युतमा साच्यं कुपयं वर्धनं पितुः ॥ ३ ॥

कृष्णप्रुतौ । वेविजे इति । अस्य । सऽक्षितौ । उभा । तरेते इति । अभि । मातरा । शिशुम् ।

प्राचाऽजिह्वम् । ध्वसयन्तम् । तृषुच्युतम् । आ । साच्यम् । कुपयम् । वर्धनम् । पितुः ॥ ३ ॥

‘अस्य अग्नेः’ ‘मातरा मातृस्थानीये उत्पादयित्री’ ‘उभा उभे अरण्याख्ये मातरौ’ ‘वेविजे चलतः ॥ ‘ओविजी भयचलनयोः’ । अस्मात् यङ्लुगन्तात् व्यस्ययेन आत्मनेपदमेकवचनं च । ‘लोपस्त आत्मनेपदेषु’ इति तलोपः । ‘चादिलोपे विभापा’ इति निघाताभावः ॥ मथनोपक्रमे ‘कृष्णप्रुतौ अग्निसंपर्कात् कृष्णवर्णतां प्राप्नुवत्यौ प्रापयन्त्यौ वा भूमिं तथा’ ‘सक्षितौ समानकार्यमग्न्युत्पादनं गच्छन्त्यौ एवभूते मातरौ’ ‘शिशुं शिशुवदुत्पत्तिसमये अत्यल्पमग्निम्’ ‘अभि’ ‘तरेते आभिमुख्येन प्राप्नुतश्च । कीदृशं शिशुम् । ‘प्राचाजिह्वं प्राग्देशस्थितजिह्वास्थानीयज्वालं’ ‘ध्वसयन्तं’ तमो नाशयन्तं ‘तृषुच्युतम् अरणीभ्यां क्षिप्रं निर्गच्छन्तम् अह्वेदोऽनयोः’ सकाशात् शीघ्रमुत्पद्यमानम् । ‘आ ईषत्’ ‘साच्यं समवेतव्यं’ ‘मृदुकाष्ठचूर्णादिना’ ‘कुपयं गोपनीयं’ ‘पितुः पालकस्य यजमानस्य’ ‘वर्धनं प्रवर्धनं प्रवर्धयितारम् । उक्तप्रकारैः लौकिकशिशुसाधारणैः’ ‘उपेतं शिशुमग्निं मातरावुत्पादयतः इत्यर्थः ॥

मुमुक्ष्वोऽमनवे मानवस्यते रघुद्रुवः कृष्णसीतास ऊ जुवः ।

असमना अजिरासो रघुष्यदो वार्तजूता उप युज्यन्ते आश्वः ॥ ४ ॥

मुमुक्ष्वः । मनवे । मानवस्यते । रघुद्रुवः । कृष्णऽसीतासः । ऊ इति । जुवः ।

असमनाः । अजिरासः । रघुऽस्यदः । वार्तजूताः । उप । युज्यन्ते । आश्वः ॥ ४ ॥

‘मनवे मननवते’ ‘मानवस्यते मानवान् ऋत्विजः कर्माधमिच्छते यजमानाय तदर्थमध्वर्चादिभिः अग्नेर्ज्वालाः’ ‘उप’ ‘युज्यन्ते यज्ञेषु । सूक्तस्याग्नेयत्वात् औचित्यात् ज्वाला इति गम्यते । कीदृश्यस्ताः । ‘मुमुक्ष्वः मुमुक्ष्व आहुतिद्वारा यजमानं मोक्तुमिच्छन्त्यः ब्रह्मलोकं प्रापयन्त्यः ॥ ‘जसादिषु चन्दसि वावचनम्’ इति गुणाभावः । ज्वालानामाहुतिद्वारा ब्रह्मलोकप्राप्तिसाधनत्वं ‘काली कराली’ इत्युपक्रम्य श्रूयते-‘ एतेषु यश्चरते आजमानेषु यथाकालं चाहुतयो ह्याददायन् । तं नयन्त्येताः सूर्यस्य रश्मयो यत्र देवानां पतिरेकोऽधिवासः’ (मु. उ. १. २. ४-५) इति । ‘रघुद्रुवः क्षिप्रं गच्छन्त्यः’ ‘कृष्णसीतासः कृष्णमार्गाः । उकारः समुच्चयार्थः । ‘जुवः जवनशीलाः शीघ्रकारिण्यः स्वव्यापारेषु’ ‘असमनाः असमानमनस्काः । काश्चन’ ‘प्राङ्मुख्यो गच्छन्ति काश्चन प्रत्यङ्मुख्यः इति विविधमनस्काः ॥ व्यस्ययेनैकवचनम् ॥ यद्वा । असमना भिन्नवर्णाः । भिन्नवर्णत्वं च तत्रैव श्रूयते-‘ काली कराली च मनोजवा च सुलोहिता या च सुधूम्रवर्णा । स्फुलिङ्गिनी विश्वभुवी च देवी लेलायमाना इति सप्त जिह्वाः’ इति ।

१. क्ष-ज-ट-ध्वसयन्तम् । स्वतेजसा तमो ध्वसयन्तम् ; क-क्ष-१-ध्वसयन्तम् । स्वतेजसा तमो ध्वसयन्तम् । २. क्ष-क-क्ष-१-ज-ट-तयोः । ३. क्ष-क्ष-१-ज-ट-उपरीतन्यम् (?) । ४. क्ष-क-क्ष-क्ष-१-ज-ट-लौकिकशिशुसाधारणधर्मैः । ५. क्ष-अन्याः ।

वजिरासः गमनशीलाः वर्युस्यदः क्षीघ्रं स्यन्दमानाः वातजूताः वातप्रेरिताः । 'तृतीया कर्मणि'
इति पूर्वपदप्रकृतिस्वरत्वम् । आशवः व्यापनशीलाः ॥

आदस्य ते ध्वसयन्तो वृथैरते कृष्णमभ्वं महि वर्षः करिकतः ।

यत्सीं महीमवनिं प्राभि मर्मशदभिश्चसन्स्तनयन्नेति नानदत् ॥ ५ ॥

आत् । अस्य । ते । ध्वसयन्तः । वृथा । ईरते । कृष्णम् । अभ्वम् । महि । वर्षः । करिकतः ।

यत् । सीम् । महीम् । अवनिम् । प्र । अभि । मर्मशत् ।

अभिश्चसन् । स्तनयन् । एति । नानदत् ॥ ५ ॥

आत् अनन्तरम् अस्य स्तूयमानस्याग्नेः एते प्रसिद्धा विस्फुलिङ्गाः वृथा^१ सहैव ईरते सर्वतो
गच्छन्ति । कीदृशास्ते । ध्वसयन्तः तमांसि ध्वंसयन्तः तथा कृष्णवर्णम्^२ अभ्वं महान्तमभिवद्-
मनमार्गं^३ महि महत् वर्षः रूपं प्रकाशं करिकतः अत्यर्थं कुर्वन्तः । कस्मिन् काले इति तदुच्यते ।
यत् यदा महीं महतीम् अवनिं भूमिं सीं सर्वतः मर्मशत् पुनः पुनराभृशत् ॥ सृशेर्यङ्गुलुगन्तात्
शतरि 'अभ्यस्तानामादिः' इत्याद्युदात्तत्वम् ॥ अभिश्चसन्^४ सर्वतश्चेष्टमानः स्तनयन् शब्दं कुर्वन्
नानदत् अत्यर्थं शब्दयन् ॥ पूर्ववत् प्रत्ययस्वरौ ॥ अभितः प्रकर्षेण एति गच्छति । यदा इतस्ततो
जिह्वाभिल्लिहानो भुगुभुगुध्वनिं कुर्वन् ज्वलति तदैव विस्फुलिङ्गा उद्भवन्तीत्यर्थः ॥ ५ ॥

भूषन्न योऽधि बभ्रूषु नम्रते वृषेव पत्नीरभ्येति रोर्हवत् ।

ओजायमानस्तन्वश्च शुम्भते भीमो न शृङ्गा दविधाव दुर्गृभिः ॥ ६ ॥

भूषन् । न । यः । अधि । बभ्रूषु । नम्रते । वृषाऽइव । पत्नीः । अभि । एति । रोर्हवत् ।

ओजायमानः । तन्वः । च । शुम्भते । भीमः । न । शृङ्गा । दविधाय । दुःऽगृभिः ॥ ६ ॥

यः अग्निः वभ्रूषु बभ्रूवर्णास्वोषधीषु भरणकुशलासु वा जगताम् अधि अधिकं नम्रते नमति
काष्ठानि प्रविशति ॥ नमतेर्लेटि अढागमः । व्यत्ययेन भा^१ । यद्वा । लटि छान्दसः शपः श्रुः ।
व्यत्ययेन हलादिशेषाभावः ॥ वृषन्न^२ भूतान्येव^३ स्वतेजसा भूषयन्निव । किंचाप्यं प्रविशन्^४ वृषेव सेक्ता
वृषभ इव पत्नीः तमेव पालयित्रीः समर्धयित्रीः ओषधीः रोर्हवत् । रौतेर्यङ्गुलुगन्तात् शतरि 'अभ्य-
स्तानामादिः' इत्याद्युदात्तत्वम् ॥ अत्यर्थं शब्दयन् अभ्येति अभितो गच्छति । प्रथमम् ओषधीः प्रविश्य
पश्चात् प्रवृद्धः सन् ता एव दहतीत्यर्थः । किंचैवं कृत्वा ओजायमानः । ओज इति बलनाम । स्वयं
बलमिवाचरन् ॥ 'कर्तुः क्यङ् सलोपश्च' इति क्यङ्सलोपौ ॥ धूमादिभिर्विना केवलं तेजोरूप एव
सन् तन्वश्च शुम्भते स्वशरीरभूता ज्वाला अपि दीपयति पोषयतीत्यर्थः । किंच प्रवृद्धज्वालाः दुर्गृभिः

१. ऋ-झ-तव वृथा । २. क्ष-ज-ट-कृष्णं कृष्णवर्णम् । ३. क्ष-ज-ट-तमसां मार्गम् । ४.
क्ष-झ-त-तृणादिषु संलभं अभिश्चसन् । ५. क-क्ष-ख-झ-ज-ट-ण-न-व-तदैवम् । ६. क्ष-झ-ज-ट-
आत्मनेपदम् । ७. क्ष-झ-ज-ट-किं कुर्वन् । भूषन्न तान्येव । ८. क्ष-झ-ज-ट-प्रविष्टः सन् ।

केनचिदपि ग्रहीतुमशक्यः सन् वभीमो वन भयंकरो मृग इव स यथा दुर्ग्रहः सन् शृङ्गं चालयति तद्वदयमपि शृङ्गाणि^१ शृङ्गवदुन्नता ज्वालाः वदविधाव अत्यर्थं चालयति ॥ धुनोतेर्यङ्गुलान्तात् लिटि रूपम् । अस्य च दाधत्स्यादौ इति शब्देन संग्रहो द्रष्टव्यः^२ ॥

स संस्तिरो विष्टिरः सं गृभायति जानन्नेव जानतीर्नित्य आ शये ।

पुनर्वर्धन्ते अपि यन्ति देव्यमन्यद्वर्षः पित्रोः कृण्वते सचा ॥ ७ ॥

सः । सम्ऽस्तिरः । विऽस्तिरः । सम् । गृभायति । जानन् । एव । जानतीः । नित्यः । आ । शये ।

पुनः । वर्धन्ते । अपि । यन्ति । देव्यम् । अन्यत् । वर्षः । पित्रोः । कृण्वते । सचा ॥ ७ ॥

वसः अग्निः वसंस्तिरः आच्छन्नः^३ ॥ संपूर्वात् स्तृणातेर्मूलविभुजादित्वात् कप्रत्ययः (पा. सू. ३. २. ५. २.) । ' परादिश्छन्दसि बहुलम् ' इत्युत्तरपदाद्युदात्तरत्वम् ॥ तथा वविस्तिरः कदाचित् विस्तीर्णः सन् वसं वगृभायति संगृह्णात्योषधीः । किंचायं वजानन्नेव यजमानार्थं प्रवृद्धेन अवितव्यम् अतो ज्वालाभिः संयोज्यः इत्यधिगच्छन्नेव वजानतीः यजमानार्थं प्रवृद्धाभिर्भवितव्यम् इत्यवगच्छन्तीज्वालाः वनित्यः अविच्छिन्नः सन् वआ वशये आशेते आश्रयतीत्यर्थः ॥ ' लोपस्त आत्मनेपदेषु ' इति तलोपः ॥ एवंभूतज्वालाः वपुनः पूर्वं प्रवृद्धा एव पुनरपि यागयोग्या यथा भवन्ति तथा वर्धन्ते । वदेव्यं यागादिव्यवहारयोग्यं स्तुर्यं वा अग्निम् वपि यन्ति प्राप्नुवन्ति । यद्यप्यग्निज्वालयोरेकत्वं तथापि ' राहोः शिरः ' इतिवदौपचारिको गन्तुगन्तव्यभावः । किंचैवं प्रवृद्धा ज्वाला ओषधयो वा वसचा अग्निना सह वपित्रोः जगत्पालयित्रोस्ताभ्यां संभूय धावागृधिव्योः वन्यत् पूर्वमविद्यमानं तेजोमयं वर्षः रूपं वकृण्वते कुर्वन्ति लोकद्वयं स्पृशन्तीत्यर्थः ॥

तमग्रुवः केशिनीः सं हि रेभिर ऊर्ध्वास्तस्थुर्ममुषीः प्रायवे पुनः ।

तासां जरां प्रमुञ्चन्तेति नानन्दसुं परं जनयञ्जीवमस्तृतम् ॥ ८ ॥

तम् । अग्रुवः । केशिनीः । सम् । हि । रेभिरे । ऊर्ध्वाः । तस्थुः । ममुषीः । प्र । आयवे । पुनरिति ।

तासाम् । जराम् । प्रऽमुञ्चन् । एति । नानन्दत् । असुम् । परम् । जनयन् । जीवम् । अस्तृतम् ॥ ८ ॥

वतम् अग्निम् वम्रुवः अग्रतः स्थिताः । यद्वा । अङ्गुलिनामेतत् । अङ्गुलय इव अकुटिलाः । वकेशिनीः केशस्थानीयोर्ध्वभाविकाण्योपेताः^४ ज्वालाः वसं वरेभिरे वहि परिरम्भे कुर्वन्ति खलु आलिङ्गन्ति । किंचैवं कुर्वत्यः वममुषीः मृता अङ्गारभावमापन्ना अपि ॥ म्रियतेः कसुप्रत्ययान्तात् ङीप् रूपम् ॥ वआयवे आगच्छतेऽमये अत्रे वपुनः स्वोपद्रवमजानत्यः वऊर्ध्वाः वप्र वतरथुः ऊर्ध्वमुखा उन्नताः प्रतस्थिरे मृतप्राया अपि प्रत्युत्थानं कृतवत्य इत्यर्थः । एवं कृतवतीषु सतीषु स भर्ताग्निः वतासां

१. क्ष-क्ष१-न-ट-शृङ्गा शृङ्गाणि । २. क्ष-क्ष१-न-ट-प्राद्यः द्रष्टव्यः । ३. क्ष-क्ष१-न-ट-कदाचित् संच्छन्नः । ४. क्ष-क्ष१-न-ट-केशस्थानीयोर्ध्वतावैशिष्ट्योपेताः ।

ज्वालानां वजरा वयोहानि प्रमुञ्चन् प्रकर्षेण मोचयन् वानदत् जरापरिहाराय मन्त्रयन्निव अस्यर्थं शब्दयन् । न केवलं जराहानिरेव अपि तु परं निरतिशयम् असुं प्राणम् अस्तृतं काष्ठोदकादि-
प्रक्षेपेणाप्यर्हिंसितं जीवं प्राणधारणसामर्थ्यं जनयन् उत्पादयन् पृथ्ति गच्छति । तासां ज्वालानां
संनिधिं प्राप्नोति । यथा लोके काश्चन रमण्यो रमणेन सह निर्भरं क्रीडित्वा पश्चात् प्रोषिते तस्मिन्
विरहेण जीर्णां त्रियमाणाः पश्चात् तस्मिन्नागते सति स्वदीर्घत्वमगणयित्वा संतोषेण परिष्वङ्गाय
चेष्टन्ते । स भर्ता मन्त्रोच्चारणेन जराभू अपनीय उचितप्रदानेन प्राणयन् रक्षति इत्ययं भावोऽत्रानुसंधेयः ॥

अधीवासं परि मातु रिहन्तु विप्रेभिः सत्वभिर्याति वि ज्रयः ।

वयो दधत्पद्वते रेरिहत्सदानु श्येनी सचते वर्तनीरह ॥ ९ ॥

अधीवासम् । परि । मातुः । रिहन् । अह । तुविप्रेभिः । सत्वऽभिः । याति । वि । ज्रयः ।

वयः । दधत् । पद्वते । रेरिहत् । सदा । अनु । श्येनी । सचते । वर्तनिः । अह ॥ ९ ॥

दावामिः स्तूयते । अयमभिः मातुः भूतानां निर्मातुभूमिः अधीवासम् उपर्याच्छादनस्थानीयं
तृणगुल्मौषधादिकं परि परितः रिहन् लिहन् । अह इति प्रसिद्धौ । यद्वा । मातुर्भूमेरधीवासम्
उपरि धार्यमाणं वस्त्रं परि परितो रिहन् संपादयन् । तुविप्रेभिः प्रभूतं शब्दयद्भिः प्रभूतगमनैर्वा
सत्वभिः प्राणिभिः सहितः ज्रयः ज्रयसा जवेन वि याति विविधं गच्छति । किंच पद्वते पादवते
द्विपदे चतुष्पदे च वयः अन्नं तत्तदुचितं दधत् ददत् । विवने दावानले भीत्या पलायमानान्
प्राणिनो व्याप्रादयो भक्षयन्तीति प्रसिद्धम् । किं कुर्वन् । सदा सर्वदा तृणादिकं रेरिहत् दहन् । किंच
श्येनी श्यामवर्णः वर्तनिः मार्गो विद्यान्तम् अनु अनुक्रमेण सचते सेवते । यत्र यत्राग्निरिच्छति
तत्र तत्र मार्गोऽपि कृणो भवति । अह इति प्रसिद्धौ ॥

अस्माकमग्रे मधवत्सु दीदिह्यध्व श्वसीवान्वृषभो दमूनाः ।

अवास्या शिशुमतीरदीदेर्वमेव युत्सु परिजर्भुराणः ॥ १० ॥

अस्माकम् । अग्रे । मधवत्सु । दीदिहि । अध । श्वसीवान् । वृषभः । दमूनाः ।

अवऽअस्य । शिशुऽमतीः । अदीदेः । वर्मेऽइव । युत्सु । परिऽजर्भुराणः ॥ १० ॥

हे अग्रे अस्माकं मधवत्सु अस्मत्संबन्धिषु अन्नवत्सु यागेषु गृहेषु वा दीदिहि दीप्यस्व । अध
अथानन्तरं श्वसीवान् श्वसनवान् ज्वालाभिश्चेष्टावान् अस्मत्प्राणनवान् वा वृषभः वर्धिता अभिमतानां
दमूनाः दानमना दममना दान्तमना वा सर्वत्र भवेति शेषः । स उक्तलक्षणस्त्वं शिशुमतीः
अवास्य । शिशुशब्देन तदवस्था लक्ष्यते । शैशववतीज्वाला अपक्षेप्य विहाय अदीदेः भृशं

१. ख-च-फ-प्राणान् रक्षति; क्ष-क्ष१-ज-ट-प्रीणयन् । २. क्ष-विबरेषु द्रावानलमीत्या पलायमानान्;
क्ष-ज-ट-विरतरदावानलेन भीत्या प्रलीयमानान्; क्ष-क्ष१-विरतरदावानले(न) प्रलीयमानान् । ३. क्ष-क्ष-क्ष१
ज-ट-रेरिहत् अत्यर्थं लिहन् दहन् । ४. क्ष-क्ष-क्ष-क्ष१-ज-ट-श्यामवर्णा । ५. क्ष-ज-ट-यद्वा उक्त-
गुणस्त्वम् । ६. क्ष-ज-ट-अपक्षिप्य; क्ष-क्ष१-अविक्षिप्य ।

दीप्यस्व । कीदृशस्त्वम् । युत्सु संप्रामेषु वमेव कवचमिव परिजर्भुराणः अस्मद्वेष्टुन् पुनःपुनः परिहरन् । यद्वा । युत्सु संप्रामेषु वमेव परिजर्भुराणो भव ॥ हस्तेयङ्गुलान्तात् व्यत्ययेन शानच् । 'अभ्यस्तानामादिः' इत्याद्युदात्तत्वम् ॥ उक्तगुणको भव मघवत्सु यज्ञेषु दीप्यस्व ॥ ६ ॥

इदमग्रे सुधितं दुधितादधि प्रियादु चिन्मन्मनः प्रेयो अस्तु ते ।

यत्ते शुक्रं तन्वो रोचते शुचि तेनास्मभ्यं वनसे रत्नमा त्वम् ॥ ११ ॥

इदम् । अग्रे । सुधितम् । दुःधितात् । अधि । प्रियात् ।

ऊँ इति । चित् । मन्मनः । प्रेयः । अस्तु । ते ॥ यत् । ते । शुक्रम् ।

तन्वः । रोचते । शुचि । तेन । अस्मभ्यम् । वनसे । रत्नम् । आ । त्वम् ॥ ११ ॥

हे अग्रे इदम् अस्मदीयं सोमादिरूपं हविः । कीदृशं तत् । दुधितात् दुष्टं स्थापितात् कठिनात् काष्ठदेः अधि उपरि सुधितं सुहितं सुष्ठु दत्तम् । मन्मनः मननीयात् प्रियादु चित् तव हृद्यादपि । उशब्दोऽवधारणे । चिच्छब्दोऽपिशब्दार्थः । ते तव प्रेयः अतिप्रियतमम् अस्तु । तत्किमस्याह । हे अग्रे ते तव तन्वः शरीरस्य घृतेनोज्ज्वलिताया उवालायाः शुचि निर्मलं शुक्रं दीप्तं यत् तेजः रोचते तेन सह रत्नं रमणीयं मणिमुक्तादिकं वितरन् अस्मभ्यं वनसे अस्मान् संभजस्व ॥ वनतेर्व्यत्ययेनास्मनेपदम् ॥

रथाय नावमुत नौ गृहाय नित्यारित्रां पद्वतीं रास्यग्रे ।

अस्माकं वीराँ उत नौ मघोनो जनाँश्च या पारयाच्छर्म या च ॥ १२ ॥

रथाय । नावम् । उत । नः । गृहाय । नित्यंऽअरित्राम् । पत्ऽवतीम् । रासि । अग्रे ।

अस्माकम् । वीरान् । उत । नः । मघोनः । जनान् । च । या । पारयात् । शर्म । या । च ॥ १२ ॥

हे अग्रे उत अपि च रथाय रंहणाय गृहाय सर्वस्यायतनभूताय नः अस्माकं यजमानाय नावं संसारोत्तारिकां सोमयागात्मिकां नावम् । 'यज्ञो वै सुतर्मा नौः' (ऐ. ब्रा. १. १३) इत्यादिषु श्रुतिषु नौरूपत्वेन स्तुतत्वात् । कीदृशीं ताम् । नित्यारित्रां नियतस्विमूपोदका-कर्षणकाष्ठसाधनोपेतां पद्वतीम् ॥ 'ह्रस्वनुङ्भ्याम्' इति मनुष उदात्तत्वम् ॥ द्रव्यदैघतामन्त्रादिरूपपादोपेताम् । ईदृशीं यज्ञात्मिकां नावं रासि देहि संपादय । रातिर्दानकर्मा 'दासति राति' (नि. ३. २०. ४) इति तन्नामसु पाठात् । सैव विशेष्यते । उत अपि च या नौः अस्माकं वीरान् अस्मत्संबन्धिनः पुत्रादीन् मघोनः हविलक्षणाजवतः करोति । जनाँश्च यजमानानस्मानपि या नौः पारयात् पारयेत् उत्तारयेत् ॥ पारयतेर्लेटि आडागमः ॥ जननमरणादिबहुदुःखात्मकस्य

१. क्ष-ञ-व-ट-स्तुतत्वात् तां गृभाय गृहाण । छन्दसि शायजपीति होश्रः शायजादेशः । साधयास्माकम् ।

पारं निरतिशयसुखास्पदं ब्रह्मलोकं प्रापयेत् । ' एष वः पुण्यः सुकृतो ब्रह्मलोकः ' (सु. उ. १.२.६) इति यागाद्यनुष्ठानवतां श्रूयमाणत्वात्^१ । एवं प्रापय्य च^२ यथा नौः^३ ' शर्म सुखं निरतिशयं ब्रह्म प्रापयेत् ' परस्यान्ते कृतात्मानः प्रविशन्ति परं पदम्^४ इत्युक्तत्वात् । चित्तशुद्धयुत्पादनद्वारा^५ ' विविदिषन्ति यज्ञेन दानेन ' (बृ. उ. ४. ४. २२) इति श्रुतेः ॥

अभि नो अग्न उक्थमिज्जुगुर्या द्यावाक्षामा सिन्धवश्च स्वर्गूर्ताः ।

गव्यं यव्यं यन्तौ दीर्घाहिषं वरमरुण्यो वरन्त ॥ १३ ॥

अभि । नः । अग्ने । उक्थम् । इत् । जुगुर्याः । द्यावाक्षामा । सिन्धवः । च । स्वर्गूर्ताः ।

गव्यम् । यव्यम् । यन्तः । दीर्घा । अहा । इषम् । वरम् । अरुण्यः । वरन्त ॥ १३ ॥

हे अग्ने नः उक्थं शस्त्रम् अभि जुगुर्याः आभिमुख्येन स्तुहि प्रोत्साहय सभ्यकृ शस्तमित्यङ्गीकुरु ॥ ' गृ शब्दे ' । लिङि ' बहुलं छन्दसि ' इति विकरणस्य श्रुतेः । ' बहुलं छन्दसि ' इति उत्त्वम् ॥ तथा द्यावाक्षामा द्यावापृथिव्यावपि यज्ञसाधनसंपादनेन प्रोत्साहयताम्^१ । तथा सिन्धवः स्यन्दनशीला नद्यः च स्वर्गूर्ताः स्वयमेव गामिन्यः गव्यं गोसंभवं क्षीरादिकं गवां तृणाद्युत्पादनद्वारा यज्यम् । उपलक्षणमेतत् । यवमीह्यादिजन्यं पुरोडाशादिकं यन्तः प्रापयन्तः प्रोत्साहयन्तु । तथा अरुण्यः अरुणवर्णगोयुक्ताः ॥ मत्वर्थीयो लुप्यते ॥ आरुण्यसाधनभूताः उपसः । तद्वेतुत्वात् तान्छन्त्यम् । दीर्घाहा सर्वाण्यहानि सर्वकालम्^२ इषम् इष्यमाणमन्नरसादिकं वरं वरणीयं श्रेष्ठम् अन्यदपि यागासाधनं वरन्त प्रापयन्तु ॥ ' वृङ् संभक्तौ ' । अन्तर्भावितण्यर्थात् छान्दसो लङ् । व्यत्ययेन शप् ॥ साधयन्तु । एतत्सर्वमग्नेः प्रसादात् इत्यग्नेरेव स्तुतित्वात्^३ आग्नेयत्वमविरुद्धम् ॥ ॥७॥

' बलिस्था ' इति त्रयोदशचं द्वितीयं सूक्तं दैर्घतमसं जागतम् । अन्ये त्रिष्टुभौ । अग्निदेवता । प्रातरनुवाकाश्चिनशस्त्रयोरुक्तो विनियोगः ॥

बलिस्था तद्वपुषे धायि दर्शतं देवस्य भर्गः सहसो यतो जनि ।

यदीमुप ह्वरते साधते मतिर्ऋतस्य धेना अनयन्त सस्रुतः ॥ १ ॥

बट् । इत्था । तत् । वपुषे । धायि । दर्शतम् । देवस्य । भर्गः । सहसः । यतः । जनि ।

यत् । ईम् । उप । ह्वरते । साधते । मतिः । ऋतस्य । धेनाः । अनयन्त । सस्रुतः ॥ १ ॥

देवस्य द्योतनशीलस्यादित्यस्य दर्शतं सर्वदर्शनीयं तत् प्रसिद्धं भर्गः तेजः इत्था इत्थं सर्वैर्दृश्यमानप्रकारेण वपुषे शरीरव्यवहाराय दाढ्याय धायि धार्यते सर्वैः । बट् इत्था इत्युभे अपि सरयनामनी, ' बट् भूत् सत्रा इत्था ' (नि. ३. १०. १. ५) इति तन्नामसु पाठात् । जाठराग्निना

१. क्ष-ङ-क्ष१-ज-ट-स्त्यमानत्वात् । २. ङ-क्ष१-धांशुद्धयुत्पादनद्वारा । ३. क्ष-ज-ट-अगृणीतां प्रोत्साहयताम् । ४. क्ष-ज-ट-सर्वकालम् । ५. क्ष-ङ-क्ष१-ज-ट-स्तुतत्वात् ।

भुक्तानां जरणेन शरीरधारणं प्रसिद्धम् । तत्रोपपत्तिमाह । यतः सहस्रः जनि । यतः कारणात् मथन-
काले बलेनोत्पन्नः अतो बलाय धार्यते इत्यर्थः । यदीं यदेतत् प्रसिद्धं लोकोपकारि अग्नेस्तेजः मतिः मदीया
बुद्धिः उप ह्वरते उपगच्छति उपगम्य वर्तते वा ॥ 'हृ कौटिल्ये' ॥ 'साधते च तेनैव तेजसा साध-
यति स्वाभीष्टम् । किंच क्रतस्य यज्ञसाधकस्याग्नेस्तेजसा धेनाः सर्वप्राणिनां वाचः संस्तुतः समानं
गच्छन्त्यः सहैव प्रवर्तमानाः ॥ स्रवतेः कर्तरि क्प् ॥ अनयन्त नयन्ति निर्वहन्ति जगद्यवहारम् ॥
व्यत्ययेनात्मनेपदम् ॥ यद्वा । क्रतस्य धेना यज्ञस्य संबन्धिभ्यो मन्त्ररूपा वाचः संस्तुतो होत्रादि-
मुखेन सहैव प्रवर्तमाना अनयन्त नयन्ति । अग्नेः स्तोत्रं निर्वहन्ति । अग्नेस्तेजसा वा यज्ञं निर्वहन्ति ।
'तेजोमयी वाक्' (छा. उ. ६. ५. ४) इति श्रुतेः । अतः कारणात् मतिरुपह्वरते इत्यर्थः । धेनेति
वाङ्नाम, 'धेना माः' (नि. १. ११. ३९) इति तन्नामसु पाठात् ॥

पृक्षो वपुः पितृमान्नित्य आ शये द्वितीयमा सप्तशिवासु मातृषु ।

तृतीयमस्य वृषभस्य दोहसे दशप्रमतिं जनयन्त योषणः ॥ २ ॥

पृक्षः । वपुः । पितृमान् । नित्यः । आ । शये । द्वितीयम् । आ । सप्तशिवासु । मातृषु ।
तृतीयम् । अस्य । वृषभस्य । दोहसे । दशप्रमतिम् । जनयन्त । योषणः ॥ २ ॥

अयमग्निः पृक्षः अन्नसाधकः पाकादिना वपुः वपुमान् शरीराभिवृद्धिहेतुः पितृमान् हवि-
र्लक्षणाद्युक्तः नित्यः शाश्वतः । ईदृशः सन् प्रथमं पृथिवीस्थानः सन् आ शये आशेते । दाह-
पाकादि लौकिकं कर्म यज्ञादि वैदिकं कर्म च निर्वर्तयन् ध्रुवो भूमौ वर्तते इत्यर्थः । तथा सप्तशिवासु
मातृषु सप्तलोकशिवकरीषु मातृस्थानीयासु हितकरीषु वृष्टिषु द्वितीयम् आ शेते । मध्यमस्थानो विद्युद्रूपो
वा वर्तते । अस्य वृषभस्य वर्षितुरस्यैव वैद्युताग्नेः सहायत्वेन संबन्धिने दोहसे दोग्ध्रे आदित्यस्थो-
दकस्य वर्षयित्रे आदित्यरश्मये ॥ दुहेः कर्तरि असुप्रत्ययः ॥ तत्प्रवृत्तये तृतीयम् आशेते । द्युस्थानो
वर्तते । यद्वा । अस्य वृषभस्य वर्षितुः प्रसिद्धस्यादित्यस्य संबन्धिने दोग्ध्रे रश्मये तत्प्रवृत्त्यर्थम् ।
आदित्यरश्मयो घर्मकाले भूमिस्थमुदकमाकृष्य सूर्यं प्राप्य तत्र चिरकालं धृत्वा पुनरन्तरिक्षं प्राप्य
मेघेषु स्थित्वा वर्षकाले प्रवर्षन्तीति प्रसिद्धम् । अतो रश्मेर्दोग्ध्रत्वम् । ईदृशं त्रिस्थानमग्निं महाभागं
योषणः मिश्रणशीलाः सर्वा दिशः जनयन्त उत्पादयन्ति । सर्वासु दिक्षु प्रसृत इत्यर्थः । कीदृशं
तम् । दशप्रमतिम् । दशसु दिक्षु प्रकृष्टमननवन्तं पूज्यत्वाय । यद्वा । मथनकाले दशभिरङ्गुलीभिरुपज्ञं
लोकत्रये दशदिक्षु च व्याप्तमित्यर्थः ॥

निर्यदीं बुध्नान्महिषस्य वर्षस ईशानासः शर्वसा क्रन्त सूरयः

यदीमनु प्रदिवो मध्व आधवे गुहा सन्त मातरिश्वा मथायति ॥ ३ ॥

निः । यत् । ईम् । बुध्नात् । महिषस्य । वर्षसः । ईशानासः । शर्वसा । क्रन्त । सूरयः
यत् । ईम् । अनु । प्रदिवः । मध्वः । आधवे । गुहा । सन्तम् । मातरिश्वा । मथायति ॥ ३ ॥

‘ईम् एनमग्निं यत् यस्मात्’ कारणात् ‘महिषस्य’ । महिषमैतत्, ‘महिषः अभवः ऋभुक्षाः’ (नि. ३. ३. ८) इति तज्जामसु पाठात् । महतो यज्ञस्य वृद्धात् मूलात् आधानादारभ्य वर्षसः । रूपनामैतत् । रूपस्य उपक्रमोपसंहारात्मकस्य सिद्धये ईशानासः स्वकीयव्यापारसमर्थाः सूरयः मेधाविनः ऋषिजः शवसा बलेन मन्त्रादिरूपेण शारीरेण वा निःक्रन्त निष्कुर्वन्ति साधयन्ति उत्पादयन्ति काष्ठात् । यद्वा । एनमग्निं वृद्धात् आदितो मथनादारभ्य महिषस्य वर्षसो महतो रूपस्य आहुतिस्वीकारसमर्थस्य सिद्धये निष्कुर्वन्ति ॥ करोतेऽच्छान्दसे लुङि ‘ मन्त्रे घस’ इति च्लेर्लुङ् । व्यत्ययेन अन्तादेशः ॥ किञ्च यदीम् एनमेवाग्निं प्रदिवः पुराणात् । अनादिकालमारभ्य न केवलमिदानीमेवेत्यर्थः । पूर्ववत् इदानीं मध्वः मधुनो मधुसदृशस्य आधवे आधवने प्रक्षेपे निमित्ते सति गुहा सन्तं गुहायां वेद्यां काष्ठेषु निगूढं सन्तं मातरिक्षा अन्तरिक्षे वेष्टमानो वायुः अनुक्रमेण मथायति चालयति । उद्बोधयतीत्यर्थः । यद्वा । मातरि फलस्य मातरि यागे ऋषिः वेष्टे इति मातरिक्षा यजमानो गुहा सन्तम् अरण्योर्निगूढं सन्तं प्रादुर्भावाय अनुक्रमेण मथायति मथाति उत्पादयतीत्यर्थः । यस्मादेवंरूपस्तस्मात् स्तोतव्य इत्यर्थः ॥

प्र यत्पितुः परमाग्नीयते पर्या पृक्षुधो वीरुधो दंसु रोहति ।

उभा यदस्य जनुषं यद्वन्त आदिद्यविष्ठो अभवद्वृणा शुचिः ॥ ४ ॥

प्र । यत् । पितुः । परमात् । नीयते । परि । आ । पृक्षुधः । वीरुधः । दंसु । रोहति ।

उभा । यत् । अस्य । जनुषम् । यत् । इन्वतः । आत् । इत् । यविष्ठः । अभवत् । वृणा । शुचिः ॥ ४ ॥

यत् यस्मात् पितुः अज्ञस्य पञ्चलक्षणस्य ॥ पृष्टीस्थाने प्रथमा ॥ तस्य परमात् परमत्वाद्धेतोः । उत्कृष्टत्वायेत्यर्थः । तदर्थं प्र परि नीयते प्रकर्षेण परितो नीयते पर्यग्निक्रियते इत्यर्थः । यद्वा । पितुरपादकात् परमात् उत्कृष्टात् गार्हपत्यलक्षणस्याग्नेः सकाशात् आहवनीयं प्रति प्र परि नीयते प्रकर्षेण नीयते । परि अनर्थकः । किञ्च पृक्षुधः पञ्चपुरोडाशादिषु दाहमध्ये धीयमानाः । यद्वा ॥ मशब्दस्य संप्रसारणम् । ‘क्षुध बुभुक्षायाम्’ । किप् ॥ प्रक्षोभ्याः प्रकर्षेण बुभुक्षिता भोक्तुमिच्छमाणाः । वीरुधो दंसु दन्तेषु मध्ये आ रोहति आरोहन्ति प्रविशन्तीत्यर्थः । यत् यस्मात् उभा उभौ अध्वर्युयजमानौ उभे अरणी वा अस्य अग्नेः जनुषं जन्म उत्पत्तिम् इन्वतः व्याप्तुतः स्वीकुरुत इत्यर्थः ॥ ‘ इवि व्याप्तौ ’ । इदित्वात् नुम् ॥ आदित् अत एव कारणात् शुचिः शुद्धोऽयमग्निः वृणा यजमानेव नुग्रहेण । यद्वा । वृणा वृणो दीप्तिमात् ॥ मत्वर्थो लुप्यते ॥ दीप्त्या वा यविष्ठः युवतमः अभवत् संपन्नः । स्वीकारसमर्थोऽभवदित्यर्थः ॥

आदिन्मातृराविशद्यास्वा शुचिरिहस्यमान उर्विया वि वावृधे ।

अनु यत्पूर्वा अरुहत्सनाजुवो नि नव्यसीष्ववरासु धावते ॥ ५ ॥

आत् । इत् । मातृः । आ । अविशत् । यासु । आ । शुचिः । अहिस्यमानः । उर्विया । वि । ववृधे ।

अनु । यत् । पूर्वाः । अरुहत् । सनाजुवः । नि । नव्यसीषु । अवरासु । धावते ॥ ५ ॥

१. ङ-झ-झ-यस्मात् कारणात् यद्वा यम् एनम् अग्निं महिषस्य । २. झ-यस्मात् ईम् । ३. ङ-झ-झ-निर्मातरि ।

अयमग्निः ^१आ ^२वृचिः दीप्तः सन् ^३आदित् पूर्वमन्त्रे यविष्ठोऽभवदित्युक्तत्वात् तदनन्तरमेव
^४मातृः उत्पादयित्रीर्मातृस्थानीया दश दिशः ^५आ ^६अविशत् सर्वतः प्रविशति । पूर्वत्र 'दशप्रमत्तिं जनयन्त
 जोषणः' (क्र. सं. १. १४१. २) इत्युक्तत्वात् दिशां मातृत्वम् । दिक्षु प्रकाशेन व्याप्त इत्यर्थः । मातरो
 विशोष्यन्ते । ^७यासु मातृषु ^८अहिंस्यमानः परैरपीड्यमानः ^९उर्विया उरु अतिप्रभूतं ^{१०}नि ^{११}ववृधे विविधं
 प्रवृद्धोऽभवत् तास्वाविशत् । यथा लोके कश्चित्तेजस्वी जनन्याः स्तनपानपरिपीडादिभिः^{१२} सम्यक् पोषितो
 लोके प्रकाश्य^{१३} पुनरागत्य मातरमालिङ्गति तद्वदिति भावः । कस्मिन् काले इति तत्राह । ^{१४}यत् यदा
^{१५}सनाजुवः दीर्घकालवियोगिन्यः स्थापनकाल एव प्रक्षिप्ताः अत एव ^{१६}पूर्वाः प्रथमभाविनीरोषधीरनु-
 क्रमेण ^{१७}अरुहत् आरोहति ॥ रुहेऽच्छान्दसो लुङ् । 'कृमृदरुहिभ्यश्छन्दसि' इति च्लेः अडादेशः ॥
 उपरि प्रज्वलति । तथा ^{१८}नव्यसीषु नवतरासु अत एव ^{१९}अवरासु अत एव ^{२०}पूर्वापेक्षया निकृष्टासु
 पश्चाद्भाविनीष्वोषधीषु ^{२१}नि ^{२२}धावते नितरां नीचैर्वा गच्छति । अन्तःप्रविशतीत्यर्थः । यदा काष्ठानाम्
 अधस्तादुपरिष्ठाच्च प्रविश्य ज्वलति तदा दिक्षु प्रकाशितोऽभवत् इत्यर्थः ॥ ॥ ८ ॥

आदिद्धोत्तरं वृणते दिविष्टिषु भगमिव पृच्छानासं ऋजते ।

देवान्यत्क्रत्वा मज्जनां पुरुष्टुतो मर्तं शंसं विश्वधा वेति धार्यसे ॥ ६ ॥

आत् । इत् । होतारम् । वृणते । दिविष्टिषु । भगम्ऽइव । पृच्छानासः । ऋजते ।

देवान् । यत् । क्रत्वा । मज्जनां । पुरुऽस्तुतः । मर्तम् । शंसम् । विश्वधा । वेति । धार्यसे ॥ ६ ॥

^१होतारं होमनिष्पादकम् आह्वातारं वा देवानां ईदृशमग्निं^२ ^३दिविष्टिषु दिवसैषणेषु^४ निमित्तभूतेषु
^५वृणते संभजते । ^६आदित् अनन्तरमेव तथा ^७पृच्छानासः हविषा स्तुत्या च संपृच्छाना ऋत्विजो
 यजमानाः ॥ ^८पृच्छेच्छान्दसस्य लिटः कानच् ॥ ^९ऋजते प्रसाधयन्ति । किमिव । ^{१०}भगमिव^{११} । तं यथा जनाः
 प्रसाधयन्ति तद्वत् । यद्वा । महान्तं राजानमिव सूर्यदीप्तिवत्^{१२} पूज्यमित्यर्थः । 'ऋजतिः प्रसाधनकर्मा'
 इति यास्कः । ^{१३}यत् यस्मात् अयमग्निः ^{१४}पुरुष्टुतः बहुभिर्बहुधा वा स्तूयमानः ^{१५}क्रत्वा क्रतुना कर्मणा
 यागदिरूपेण ^{१६}मज्जना शारीरेण बलेन च युक्तान् ^{१७}देवान् व्यवहर्तृन्ऋत्विजो यज्ञभुजो देवान् वा क्रत्वा
 मज्जना च योजयितुं तथा ^{१८}मर्तं यजमानं ^{१९}शंसं स्तुतिं च स्तुत्यं वा तं ^{२०}विश्वधा विश्वधनो यद्वा विश्वारम-
 कोऽयं वेति पूर्वोक्तान् कामयते । किमर्थम् । ^{२१}धार्यसे हविरिक्षणाच्चाय । तस्मात् होतारमग्निं
 वृणते ऋजते च ॥

१. ज-ण-स्तनपानपरिपारापरिपीडादिभिः; त-स्तनपानपरिपापरिपीडादिभिः; ख-फ-स्तनपरिपारापरि-
 पीडादिभिः; क-स्तनपानपरिपीडापक्षिहारादिभिः; ड-झ-झ१-स्तनपानपरिपीडापरिहारादिभिः; झ-स्तन-
 पानपरिपीडापरहारादिभिः । २. ड-स्वत्वं प्रकाश्य । ३. च-फ-प्रकाशः; झ-प्रकाशितो भवति । ४. क्ष-
 झ१-ज-ट-ईदृशमिममग्निम् । ५. क्ष-ड-झ१-ज-ट-दिवसेषु पूर्णेषु । ६. झ-भगमिव सूर्यमिव । ७. क्ष-ड-झ-
 झ१-ज-ट-दीप्तसूर्यवत् ।

वि यदस्थाद्यजतो वातचोदितो ह्यारो न वक्त्रा जरणा अनाकृतः ।

तस्य पतमन्दक्षुषः कृष्णजंहसः शुचिजन्मनो रज आ व्यध्वनः ॥ ७ ॥

वि । यत् । अस्थात् । यजतः । वातचोदितः । डारः । न । वक्त्रा । जरणाः । अनाकृतः ।

तस्य । पतमन् । धक्षुषः । कृष्णजंहसः । शुचिजन्मनः । रजः । आ । वि । व्यध्वनः ॥ ७ ॥

यत् यदा अयमग्निः वातचोदितः वायुना प्रेरितः ॥ 'तृतीया कर्मणि' इति पूर्वपदप्रकृतिस्वरत्वम् ॥ यजतः सर्वैः यष्टव्यः^१ यष्टु योग्यः सन् वि अस्थात् वितिष्ठते सर्वतो व्याप्तो भवति ॥ तत्र दृष्टान्तः । अनाकृतः अनिवारितोऽप्रतिहतप्रसरः वक्त्रा बहुवक्त्रा ॥ वचेः 'अन्येभ्योऽपि दृश्यन्ते' इति वनिष् । दक्षिप्रहणात् कुत्वम् ॥ ह्यारो न कुटिल इव विदूषणकादिरिव^२ ॥ ह्यारोऽप्यन्तात् पचाद्यच् ॥ स यथा जरणाः स्तुतीर्वितिष्ठते^३ विविधं कुर्वन् वर्तते तद्वद्यमप्यनाकृतः अप्रतिबद्धप्रसरो व्यवस्थितः^४ । तदा तस्य अग्नेः पतमन् पतने मार्गे यज्ञरूपे रजः रज्जनात्मको लोकः आ अस्थात् आतिष्ठति सर्वतः आश्रयति अग्नौ बहुधा यजतीत्यर्थः । कीदृशस्य तस्य । धक्षुषः दहतः ॥ दहेल्लिटः क्त्सुः ॥ कृष्णजंहसः कृष्णमार्गस्य ॥ पुनः पुनर्गम्यते इति जंहा मार्गः । हन्तेर्यङ्लुगन्तात् कर्मणि असुन् । कुत्वाभावश्चान्दसः ॥ शुचिजन्मनः मन्त्रसंहितारण्योरूपज्ञत्वात् व्यध्वनः विविधज्वालस्य अनियतमार्गस्य ॥

रथो न यातः शिकभिः कृतो घामङ्गैभिररुषेभिरीयते ।

आदस्य ते कृष्णासौ दक्षि सूरयः शूरस्येव त्वेषथादीषते वयः ॥ ८ ॥

रथः । न । यातः । शिकभिः । कृतः । घाम् । अङ्गैभिः । अरुषेभिः । ईयते ।

आत् । अस्य । ते । कृष्णासः । दक्षि । सूरयः । शूरस्य इव । त्वेषथात् । ईषते । वयः ॥ ८ ॥

अयमग्निः शिकभिः रज्जुभिः कृतः बद्धः रथो न रथ इव । स यथा स्वीयैश्चक्रादिभिः अङ्गैः ईयते तद्वत् यातः स्थापितः सन् अरुषेभिः गमनशीलैः अङ्गैभिः ज्वालादिरूपैः अवयवैः घाम् अन्तरिक्षम् आज्येन हृष्टः सन् ईयते गच्छति ॥ 'ईङ् गतौ' ॥ आत् प्रवृद्धयनन्तरम् अस्य अग्नेः ते सूरयः सरणयो मार्गाः कृष्णासः कृष्णवर्णा भवन्ति । यत एवं भवन्ति तदर्थं दक्षि दहति काष्ठान् ॥ पुरुषव्यस्ययः । चान्दसः शपो लुक् ॥ किंच ज्वलितस्याग्नेः त्वेषथात् दीप्तात् तेजसः सकाशात् वयः गमनवन्तः पक्षिमृगादयः ईषते गच्छन्ति ॥ ईष गत्यादौ । 'बहुलं छन्दसि' इति शपो लुक् ॥ पलायन्ते । तत्र दृष्टान्तः । शूरस्य त्वेषथात् वय इव । कस्यचित् विक्रान्तस्य दीप्तात्तेजसः सकाशात् भीत्या पलायमाना^५ इव^६ । एवमन्तरिक्षं स्पृशन् सर्वतो दहतीति सर्वदा^७ दावाभिरूपेण स्तूयते ॥

१. क्ष-झ-ञ-ट-यष्टव्यः सन् । २. क-ङ-झ-झ-विदूषकादिरिव । ३. क्ष-ङ-ञ-ट-स्तुतीर्व्यस्थात् वितिष्ठते । ४. क्ष-ञ-ट-व्यवस्थात् । ५. झ-शूरस्येव त्वेषथात् वय इव । यथा कस्यचित् । ६. क्ष-ङ-झ-ञ-ट-पलायमाना शीघ्रगामिनः इव । ७. क्ष-झ-झ-झ-ञ-ट-'सर्वदा' नास्ति ।

त्वया ह्यग्ने वरुणो धृतव्रतो मित्रः शाश्वदे अर्यमा सुदानवः ।

यत्सीमनु क्रतुना विश्वथा विभुराज नेमिः परिभूरजायथाः ॥ ९ ॥

त्वया । हि । अग्ने । वरुणः । धृतव्रतः । मित्रः । शाश्वदे । अर्यमा । सुदानवः ।

यत् । सीम् । अनु । क्रतुना । विश्वथा । विभुः । अरान् । न । नेमिः । परिभूः । अजायथाः ॥ ९ ॥

हे अग्ने ^१त्वया^१ खलु वरुणः राज्यभिमानो देवः ^२धृतव्रतः स्वीकृतवर्षणादिकर्मा भवति । तथा ^३मित्रः अहरभिमानो देवः ^४शाश्वदे शातयति^२ तमः^२ ॥ 'शदु शातने' । छान्दसो लिट् । 'बहुलं छन्दसि' इति रुट् । तुजादित्वात् अभ्यासदीर्घः । तथा ^५अर्यमा उभयोर्मध्यवर्ती देवः ^६सुदानवः शोभनदानो भवति । व्यत्ययेन बहुवचनम् ॥ यद्वा । एते वरुणादयः सुदानवः शोभनदानाः स्वस्वकार्य-कर्तारस्त्वया हि शाश्वदे तीक्ष्णीक्रियन्ते । हिशब्दो मन्त्रान्तरप्रसिद्धिद्योतनार्थः । 'त्वमग्ने वरुणो जायसे' (क्र. सं. ५. ३. १) इति हि मन्त्रान्तरम् ॥ श्वदेः कर्मणि छान्दसो लिट् । 'इरयो रे' इति रेभावः । 'हि च' इति निघाताभावः ॥ वरुणादीनामभ्यायत्तत्वे उपपत्तिमाह । यत् यस्मात् कारणात् हे अग्ने ^७सीं सर्वतः ^८क्रतुना कर्मणा ^९विश्वथा विश्व इव विश्वात्मक इव ^{१०}विभुः मित्रार्यमात्मना सर्वव्यापी ^{११}परिभूः स्वतेजसा सर्वतः परिभाविता सन् अनुक्रमेण ^{१२}अजायथाः जायसे प्रादुर्भवसि । तत्र दृष्टान्तः । ^{१३}अरान् रथस्य शङ्कून् ^{१४}नेमिः ^{१५}न बाह्यवलय इव । स यथा व्याप्य तिष्ठति तद्वदयमग्निर्वरुणादीन् व्याप्य तिष्ठति ॥

त्वमग्ने शशमानाय सुन्वते रत्नं यविष्ठ देवतातिमिन्वासि ।

तं त्वा नु नव्यं सहस्रो युवन्वयं भगं न कारे महिरत्न धीमहि ॥ १० ॥

त्वम् । अग्ने । शशमानाय । सुन्वते । रत्नम् । यविष्ठ । देवतातिम् । इन्वसि ॥ तम् ।

त्वा । नु । नव्यम् । सहस्रः । युवन् । वयम् । भगम् । न । कारे । महिरत्न । धीमहि ॥ १० ॥

हे अग्ने ^१यविष्ठ युवतम् ^२त्वं ^३शशमानाय त्वां स्तुवते । 'शशमानः शंसमानः' (निरु. ६. ८) इति यास्कः । ^४सुन्वते त्वदर्थमभिषवं कुर्वते यजमानाय तद्यागार्थं ^५रत्नं रमणीयं हविः ^६देवतातिं देवेषु तायमानं विस्तार्यमाणम्^३ ^७इन्वसि व्याप्नोषि । अस्मत्प्रप्तं हविः देवान् प्रापयसीत्यर्थः । इन्वतिः व्याप्तिकर्मा, 'इन्वति ननक्ष' (नि. २. १८. १) इति तन्नामसु पाठात् । हे ^८सहस्रो ^९युवन् । युवशब्देनोत्पत्तिर्लक्ष्यते । मथनकाले बलेनोत्पन्न बलस्य मिश्रयित्वा । यद्वा । सहस्रस्युत्र युवन् नित्यतरुण ^{१०}महिरत्न अस्मत्प्रदेयमष्टरमणीयधनं ^{११}नव्यं नवतरं स्तुत्यं वा ^{१२}तं तारुणं हविर्भुजं ^{१३}त्वा त्वां ^{१४}वयं यजमानाः ^{१५}कारे शब्दे स्तोत्रलक्षणे ^{१६}नु क्षिप्रं ^{१७}धीमहि स्थापयामः । हविष्प्रदानसमये क्षिप्रमेव स्तुम इत्यर्थः । तत्र दृष्टान्तः । ^{१८}भगं ^{१९}न आदित्यमिव । यद्वा । महान्तं राजानमिव । तं यथा स्तुवन्ति तद्वत् ॥

१. क्ष-ज-१-ज-ट-त्वया हि । २. क्ष-ज-ट-शातयति तमः गच्छतीत्यर्थः । ३. क्ष-ज-१-ज-ट-विस्तीर्यमाणम् ।

अस्मे रयिं न स्वर्थं दमूनसं भगं दक्षं न पृचासि धर्णसिम् ।

रश्मीरिव यो यमति जन्मनी उभे देवानां शंसमृत आ च सुक्रतुः ॥ ११ ॥

अस्मे इति । रयिम् । न । सुऽअर्थम् । दमूनसम् । भगम् । दक्षम् । न । पृचासि । धर्णसिम् ।

रश्मीन्ऽईव । यः । यमति । जन्मनी इति । उभे इति ।

देवानाम् । शंसम् । ऋते । आ । च । सुऽक्रतुः ॥ ११ ॥

‘ हे अग्ने त्वम् अस्मे अस्मासु स्वर्थं सुष्ठु अरणीयं दमूनसं दमनीयम् उपाज्यम् १ ॥ ‘ दमेरूनसिः ’ (उ. सू. ४. ६७४) इति ऊनसिप्रत्ययः ॥ रयिं न पृचासि धनं यथा संपृणक्षि । तथा भगं सर्वैर्भजनीयं दक्षं न उत्साहवन्तं प्रबुद्धं वा धर्णसिं विद्यादिधारणकुशलं पुत्रं यथा पृचासि संपृणक्षि उभयमपि ददासीत्यर्थः ॥ ‘ पृची संपर्के ’ । लेटि आडागमः । ‘ बहुलं छन्दसि ’ इति विकरणस्य श्रुतः ॥ इदानीं परोक्षेणाह । यः अग्निः रश्मीरिव स्वकीयान् रश्मीन् यथा यमति नियमयति विस्तारयति तद्वत् सः उभे जन्मनी जननाधारभूतौ उभौ लोकौ इहलोकपरलोकौ यमति नियच्छति । तथा सुक्रतुः शोभनकर्मा अयम् ऋते अस्मदीययज्ञे देवानां देवसंबन्धिनं शंसं स्तवं २ पच आ यमति आयच्छति सर्वदा ददाति । यद्वा । पूर्वार्धे पृचासीत्यपि परोक्षत्वाय प्रथमपुरुषतया योज्यम् ॥

उत नः सुद्योत्मा जीराश्वो होता मन्द्रः शृणवच्चन्द्ररथः ।

स नो नेषन्नेषतमैरमूरौऽग्निर्वामं सुवितं वस्यो अच्छ ॥ १२ ॥

उत । नः । सुऽद्योत्मा । जीरऽअश्वः । होता । मन्द्रः । शृणवत् । चन्द्ररथः ।

सः । नः । नेषत् । नेषतमैः । अमूरः । अग्निः । वामम् । सुवितम् । वस्यः । अच्छ ॥ १२ ॥

उतशब्दोऽप्यर्थः । स च संभावनायाम् । सोऽग्निः नः अस्मदीयमाह्वानम् उत शृणवत् । अपि नाम शृणुयात् । यद्वा । नः अस्मान् श्रावयेत् देवेषु मध्ये प्रस्थापयेत् ॥ शृणोतेर्लेटि अडागमः ॥ कीदृशोऽयम् । सुद्योत्मा सुद्योतमानः ॥ ‘ द्युत दीप्तौ ’ । ‘ अन्येभ्योऽपि दृश्यन्ते ’ इति मनिन् ॥ जीराश्वः शीघ्रगमनाश्वः होता देवानामाह्वाता मन्द्रः मदनशीलः चन्द्ररथः सुवर्णमयरथोपेतः । किं व अयम् अमूरः अमूढबलः वस्यः वसनीयः सः प्रसिद्धः अग्निः नेषतमैः अत्यर्थं नेतृभिः कर्मभिः स्तोत्रैर्वा नः अस्मान् उत नेषत् अपि नाम नयेत् । यज्ञस्य पारं प्रापयेत् ॥ नयतेर्लेटि अडागमः । ‘ सिबहुलम् ’ इति सिप् ॥ किमर्थम् । वामं वननीयं सुवितं सुष्ठु प्राप्यं सर्वैः काङ्क्षणीयं स्वर्गम् अच्छ आभिमुख्येन प्राप्तुं नेषत् ॥

अस्ताव्यग्निः शिमीवद्विरक्तैः साम्राज्याय प्रतरं दधानः ।

अमी च ये मघवानो वयं च मिहं न सूरौ अति निष्टतन्युः ॥ १३ ॥

अस्तावि । अग्निः । शिमीवत्ऽग्निः । अर्कैः । साम्राज्याय । प्रतरम् । दधानः ।

अमी इति । च । ये । मघवानः । वयम् । च । मिहम् । न । सूरः । अति । निः । ततन्युः ॥ १३ ॥

अधम् ^१अग्निः ^२शिमीवद्विः हविप्रदानादिकर्मवद्विः ^३अर्कैः अर्चनसाधनैर्मन्त्रैः ^४अस्तावि
स्तुतोऽस्माभिर्यजमानैः । शिमीति कर्मनाम, 'शिमी शक्तिः' (नि. २. १. २४) इति तन्नामसु
पाठात् । कीदृशोऽयम् । ^५साम्राज्याय साम्राज्यस्येति^६ कर्मणि पृष्टीस्थाने चतुर्थी । सम्यक् राजमानत्वं
^७प्रतरं प्रकृष्टतरमर्थम् ^८वधानः ॥ 'असु च छन्दसि' इति असुप्रथयः ॥ किंच इममग्निम् ^९अमी ^{१०}च
पुरोवर्तमाना ऋत्विजः पुत्रादयो वा ^{११}ये ^{१२}वयं ^{१३}च पूर्व स्तोतृत्वेन प्रसिद्धा वयमपि ^{१४}अति अत्यर्थं
^{१५}निष्टतन्युः शब्दयन्तु ॥ निष्पूर्वः स्तनतिः^{१६} शब्दकर्मा ॥ इतः परमपि अस्मत्पुत्रपौत्रादयो वयं च अग्निं
स्तुम इत्यर्थः । तत्र दृष्टान्तः । ^{१७}मिहं ^{१८}न ^{१९}सूरः । मिहं मेहनशीलं मेवं यथा सूरः सूर्यो वृष्टयर्थं
शब्दयति तद्वत् ॥ लिङि छान्दसो विकरणस्य श्रुः । 'अभिनिः स्तनः शब्दसंज्ञायाम्'
(पा. सू. ८. ३. ८६) इति षत्वम् ॥ ॥ ९ ॥

'समिद्धः'^१ इति त्रयोदशर्चं तृतीयं सूक्तमानुष्टुभम् । प्रथमायाः समिन्नामकोऽग्निर्देवता
समिद्धोऽग्निः । द्वितीयादीनां तनूनपाजराशंस इलो बर्हिर्देवीद्वार उपासानक्ता दैव्यौ होतारौ प्रचेतसौ
तिस्रो देव्यः सरस्वतीळाभारत्यस्वष्टा वनस्पतिः स्वाहाकृतिरित्येताः क्रमेण देवताः । अन्याया
इन्द्रः । तिस्रो देव्य इत्यस्य विवरणं सरस्वतीळाभारत्य इति । अत्रानुक्रमणिका—'समिद्ध आग्नेय
आनुष्टुभमन्यैन्द्री' इति ॥ अत्र इधमतनूनपादाविभिर्यज्ञावयववाचिभिर्यज्ञ एवोच्यते । अतः स एव
देवतेति काव्यव्यस्य मतम् । अग्निरेव समिदादिभिरुच्यते । अतः स एव देवतेति शाकपूणेर्मतम् । निरुक्ते
किंदेवताः प्रयाजानुयाजा इति छन्दोदेवता^२ इत्यादिपक्षान्तरं बहुधा प्रदर्श्य तदर्थं ब्राह्मणादि^३
चोदाहृत्य इतरे पक्षा अर्थवादा आग्नेया एवेति सिद्धान्तितम्, 'अथ किंदेवताः प्रयाजानुयाजाः'
(निरु. ८. २१) इत्यादिना ॥ पशौ अङ्गिरोगोत्रोत्पन्नानाम् एतदाग्नीसूक्तम् । 'एकादश प्रयाजाः'
इति खण्डे सूत्रितं—'समिद्धो अद्येति सर्वेषां यथर्कषि वा' (आश्व. श्रौ. ३. २) इति । अत्र यथर्कषि-
ग्रहणात् ॥ आग्नीसूक्तानि त्रिविधानि । तत्र वासिष्ठात्रेयवाध्यश्वगार्समदानि चत्वारि नराशंसवन्ति ।
मैधातिथदैवतमसप्रैषिकाणि^४ नराशंसतनूनपादुभयवन्ति । इतराणि तनूनपात्वन्तीति । तत्रैतत्सूक्तं
दैवतमसत्वादुभयवत् ॥

समिद्धो अग्र आ वह देवाँ अद्य यत्सुचे । तन्तुं तनुष्व पूर्य सुतसौमाय दाशुषे ॥ १ ॥

सम्ऽईद्धः । अग्ने । आ । वह । देवान् । अद्य । यत्ऽसुचे ।

तन्तुम् । तनुष्व । पूर्यम् । सुतऽसौमाय । दाशुषे ॥ १ ॥

१. क्ष-ज-ट-साम्राज्यम् । २. क्ष-झ१-ज-ट-तनोतिः । ३. क्ष-ज-ट-समिद्धोऽग्निर्वा । ४. क्ष-ज-ट-
छन्दोदेवता ऋतुदेवताः; ङ-झ-झ१-छन्दोदेवता ऋतुदेवता वा । ५. क्ष-झ१-ज-ट-ब्राह्मणानि । ६. क्ष-ङ-झ-
ज-ट-पैषिकाणि च ।

हे अग्ने वसमिद्धः सम्यग्दीपितः एतन्नामकस्त्वम् अथ अस्मिन् यागादिने देवान् हविषां भोक्तृन् अम्वादीन् वा ववह अस्मद्यज्ञं प्रति प्रापय । यत्तत्सुचे यागाद्योद्यतसुचे यजमानाय तदर्थम् । आवाह्य च सुतसोमाय यागार्थमभिषुतसोमाय दाशुषे हविर्दत्तवते । यद्यपि इदानीमेवाहूयन्ते देवाः तथापि पूर्वांनुष्ठानापेक्षया भाव्यपेक्षया वा दाशुषे इत्युच्यते । हविर्दाने वा यजमानाय तदर्थं पूज्यं पूर्वभ्यो देवेभ्यो हितं पूर्वकालीनं वा तन्तुं यज्ञं तनुष्व विस्तारय ॥

धृतवन्तमुप मासि मधुमन्तं तनूनपात् ।

यज्ञं विप्रस्य मावतः शशमानस्य दाशुषः ॥ २ ॥

धृतवन्तम् । उप । मासि । मधुमन्तम् । तनूनपात् ।

यज्ञम् । विप्रस्य । मावतः । शशमानस्य । दाशुषः ॥ २ ॥

हे तनूनपात् । 'तनूनपात् आज्यम्' इति कात्थक्यपक्षे तन्वो गावो भोगानां तासु जायमानत्वात्^१ । ताभ्यः उत्पन्नं क्षीरं क्षीरात् सर्पिः इति आज्यस्य नसृत्वम् । तद्वान् यज्ञः । अग्निपक्षे आपस्तन्व उच्यन्ते । ताभ्यः ओषधिवनस्पतयः । तेभ्योऽग्निरिति नसृत्वम् । अरणीभ्यामिति भावः । एतन्नामक हे अग्ने विप्रस्य मेधाविनः शशमानस्य शंसमानस्य त्वां स्तुवतः दाशुषः हविर्दत्तवतः मावतः मत्सदृशस्य यजमानस्य ॥ 'युष्मदस्मद्भ्यां छन्दसि सादृश्ये' इति वतुप् । 'आ सर्वेनाम्नः' इति आत्वम् ॥ धृतवन्तं क्षरदाज्योपेतं मधुमन्तं माधुयोपेतं^२ सोमादिमधुरद्रव्येण तद्वन्तं यज्ञम् उप उपेत्य मासि निमिमीषे मितो भवसि वा । संपूर्तिपर्यन्तं तिष्ठसीत्यर्थः ॥ 'मा माने' । आदादिकः ॥

शुचिः पावको अद्भुतो मध्वा यज्ञं मिमिक्षति ।

नराशंसस्त्रिरा दिवो देवो देवेषु यज्ञियः ॥ ३ ॥

शुचिः । पावकः । अद्भुतः । मध्वा । यज्ञम् । मिमिक्षति ।

नराशंसः । त्रिः । आ । दिवः । देवः । देवेषु । यज्ञियः ॥ ३ ॥

देवेषु मध्ये शुचिः शुद्धो दीप्तो वा पावकः अन्नस्य अपृतस्य शोधयिता अद्भुतः अभूत इव अद्यक्षणे^३ भविता^४ । आश्चर्यभूत इत्यर्थः । देवः द्योतनशीलः यज्ञियः यज्ञसंपादनार्हः ईदृशः नराशंसः नरैः कर्मनेतृभिर्कृत्स्विभिः शंसनीयोऽग्निः दिवः शुलोकादागत्य मध्वा मधुरेण रसेन यज्ञम् अस्मदीयं त्रिः आ मिमिक्षति त्रिवारं समन्तात्^५ सिञ्चति स्वदयतीत्यर्थः । यद्वा । मधुरेण फलेन त्रिः आ मिमिक्षति योजयतीत्यर्थः । 'नराशंसो यज्ञः' इति कात्थक्यपक्षे यज्ञाभिमानो देवो द्योतमानो शुलोकादागत्य अनुष्ठीयमानं यज्ञं त्रिः आ मिमिक्षति । अयं नराशंसो देवस्त्रिरा ॥ उपसर्गवशात् योग्यक्रियाध्याहारः ॥ त्रिवारमागच्छति । त्रिः आहरति वा फलम् । अवशिष्टं पूर्ववक्ष्यम् ॥

१. ङ-झ१-तायमानत्वात् । २. ङ-झ१-मधुनोपेतम् । ३. ङ-ङ-झ१-ज-ट-आद्यक्षणे भविता; ङ-आज्याद्युक्षणेनार्भावात् (आज्याद्युक्षणेनाविर्भावात्) । ४. ङ-ङ-झ१-ज-ट-आ समन्तात् ।

ईलितो अग्र आ वहन्द्रं चित्रमिह प्रियम् ।

इयं हि त्वा मतिर्ममाच्छा सुजिह्व वच्यते ॥ ४ ॥

ईलितः । अग्रे । आ । वह । इन्द्रम् । चित्रम् । इह । प्रियम् ।

इयम् । हि । त्वा । मतिः । मम । अच्छ । सुजिह्व । वच्यते ॥ ४ ॥

हे अग्रे ईलितः सर्वैः स्तुत्यः इप्पनामकस्त्वम् इह अस्मिन् यज्ञे चित्रं चायनीयं प्रियं प्रीण-
यितारम् अस्मान्^१ हविःस्वीकर्तुं^२ वा प्रीतियुक्तम् इन्द्रम् आ वह आह्वय । हे सुजिह्व घृतपानेन
शोभनज्वाल इयं मम मतिः मननसाधना स्तुतिरूपा वाक् त्वा त्वाम् अच्छ आभिमुख्येन
प्राप्तुं वच्यते^३ मतिरेवास्मदीयोरुच्यते^३ ॥ हिः पूरणार्थः । वच्येति 'संप्रसारणाच्च' इति पूर्वरूपस्य
'वा छन्दसि' इति विकल्पितत्वात् अभावे यण् ॥ अत्र पुरोडाशादीडभिमानियज्ञपरतया वा व्याख्येयम् ।
एवमुत्तरत्र यज्ञार्थेयज्ञसंबन्धिदेवताभिश्च यज्ञः एवोच्यते इति तत्परत्वेन व्याख्येयम् ॥

स्तृणानासो यतस्तुचो बर्हिर्यज्ञे स्वध्वरे ।

वृज्जे देवव्यचस्तममिन्द्राय शर्म सप्रथः ॥ ५ ॥

स्तृणानासः । यतस्तुचः । बर्हिः । यज्ञे । सुअध्वरे ।

वृज्जे । देवव्यचःस्तमम् । इन्द्राय । शर्म । सप्रथः ॥ ५ ॥

स्वध्वरे शोभनप्रायणीयाद्यवान्तरयागवति यज्ञे सोमयागे बर्हिः दर्भान् स्तृणानासः
आस्तरन्तः यतस्तुचः नियमितशुद्धादिपात्रा ऋत्विजः^३ देवव्यचस्तमम् अतिशयेन देवगामिनं सप्रथः
सर्वतो विस्तीर्णं शर्म सुखसाधनं गृहम् इन्द्राय वृज्जे विवर्जयन्ति संपादयन्तीत्यर्थः ॥

वि श्रयन्तामृतावृधः प्रयै देवेभ्यो महीः ।

पावकासः पुरुस्पृहो द्वारो देवीरसश्चतः ॥ ६ ॥

वि । श्रयन्ताम् । ऋतवृधः । प्रयै । देवेभ्यः । महीः ।

पावकासः । पुरुस्पृहः । द्वारः । देवीः । असश्चतः ॥ ६ ॥

द्वारो देवीः यज्ञस्य द्वाराभिमानिन्यो देवताः वि श्रयन्तां विविधं श्रयन्तु विवृता भवन्तु ।
किमर्थम् । देवेभ्यः प्रयै प्रयातुं देवानां प्रापणाय ॥ 'प्रयै रोहिष्यै अभ्यथिष्यै' (पा. सू. ३. ४. १०)

१. क्ष-झ-ज-ट-अस्मद्विः स्वीकर्तुम् । २. क्ष-ज-ट-वच्यते उच्यते । ३. क्ष-ज-ट-ऋत्विजः ।
इत्यस्यानन्तरं 'वृज्जे वर्जयन्ति विविक्तं संपादयन्ति । एवं कृत्वा देवव्यचस्तमः' इत्याधिकम् ।

इति निपातितः ॥ कीदृश्यस्ताः । ऋतवृधः^१ यज्ञस्य वर्धयिष्यः पूज्याः ऋमहीः महत्यः ऋपावकासः
शोधयिष्यः ऋरुस्पृहः बहुस्पृहणीयाः ऋसश्रुतः असंजयमानाः । परस्परविप्रकृष्टा इत्यर्थः ॥ १० ॥

आ भन्दमाने उपाके नक्तोषासा सुपेशसा ।

यद्ही ऋतस्य मातरा सीदतां बर्हिरा सुमत् ॥ ७ ॥

आ । भन्दमाने इति । उपाके इति । नक्तोषसा । सुपेशसा ।

यद्ही इति । ऋतस्य । मातरा । सीदताम् । बर्हिः । आ । सुमत् ॥ ७ ॥

१ भन्दमाने सर्वैः स्तूयमाने ऋपाके परस्परं संनिहिते ऋपेशसा शोभनरूपे । पेश इति रूपनाम ।
२ यद्ही महत्यौ अपत्यरूपे वा प्रतिदिनं जायमानत्वात् । यदुरित्यपत्यनाम, 'यहुः सूनुः' (नि. २. २. ११) इति तन्नामसु पाठत् । ऋतस्य ऋमातरा यज्ञस्य निर्मायौ । ताभ्यामागमनात् यज्ञस्य संपूर्तैर्यज्ञ-
मातृत्वम्^२ उपचर्यते । यद्वा । अतिरात्रादीनाम् अहोरात्रसाध्यत्वात् । नक्तोषासा उक्तगुणविशिष्टे अहोरात्र-
देवते ऋसुमत् स्वयमेव । अस्माभिरप्रार्थिते इत्यर्थः । यद्वा । सुमत् ऋबर्हिः आस्तृतं दर्भम् ऋआ सम-
न्तात् ऋषा ऋसीदताम् उपविशताम् । यद्वा । ऋतस्य इति कर्मणि षष्ठी । यज्ञमासीदताम् । आसाद्य च
बर्हिरास्तृतं दर्भं स्वयमेवा सीदताम् ॥

मन्द्रजिह्वा जुगुर्वणी होतारा दैव्या कवी ।

यज्ञं नो यक्षतामिमं सिधमद्य दिविस्पृशम् ॥ ८ ॥

मन्द्रजिह्वा । जुगुर्वणी इति । होतारा । दैव्या । कवी इति ।

यज्ञम् । नः । यक्षताम् । इमम् । सिधम् । अद्य । दिविस्पृशम् ॥ ८ ॥

१ मन्द्रजिह्वा देवानां मादनज्वाली २ जुगुर्वणी शृङ्गां गृणतां स्तुवतां यजमानानां संभक्तारौ ॥ गृणते-
र्यङ्गुलान्तात् किपि छान्दसी रूपसिद्धिः । तस्मिन्नुपपदे वनतेः 'छन्दसि वनसनरक्षिमथाम्' इति
इन्प्रत्ययः ॥ ३ कवी मेधाविनौ क्रान्तदर्शिनौ ४ दैव्या होतारा देवसंबन्धिनौ होतारौ अयं च मध्यम-
स्थानश्चेत्युभौ ५ सिधं फलसाधनभूतम् ॥ सिधेः 'स्फायितञि' इत्यादिना रक् ॥ ६ दिविस्पृशं द्युलोक-
वासिदेवान् स्पृशन्तम् तैर्हविषः स्वीक्रियमाणत्वादिति भावः । ईदृशं ७ नः अस्मदीयम् ८ इमं यज्ञम्
९ अद्य यक्षताम् अनुतिष्ठतां पूजयतां वा सम्यक् निर्वाहयतामित्यर्थः ॥

१. क्ष-ज-ट-ऋतावृधः । २. क्ष-स-पूर्तिर्निर्मातृत्वम्; क्ष-स-१-ज-ट-संपूर्तेर्निमा (मा) तृत्वम् ।

शुचिर्देवेष्वर्पिता होत्रा मरुत्सु भारती ।

इळा सरस्वती मही बर्हिः सीदन्तु यज्ञियाः ॥ ९ ॥

शुचिः । देवेषु । अर्पिता । होत्रा । मरुत्सु । भारती ।

इळा । सरस्वती । मही । बर्हिः । सीदन्तु । यज्ञियाः ॥ ९ ॥

°शुचिः शुद्धा °मरुत्सु विरुद्धलक्षणया अमरणेषु °देवेषु द्योतनशीलेषु स्तोत्रेषु मरुत्सु ऋत्विक्षु वा °अर्पिता नियता °होत्रा होमनिष्पादिका भारती भरतस्यादित्यस्य संबन्धिनी ह्युस्थाना वाक् । तथा °इळा पार्थिवी प्रैपादिरूपा °मही महती °सरस्वती । सर इत्युदकनाम । तद्वती स्तनितादिरूपा माध्यमिका च वाक् एतास्तिस्रः त्रिस्थानवागभिमानिदेवताः °यज्ञियाः यज्ञार्हाः सत्यः °बर्हिः स्तीर्ण °सीदन्तु उपविशन्तु ३ ॥

तन्नस्तुरीपमद्भुतं पुरु वारं पुरु त्मना ।

त्वष्टा पोषाय वि ष्यतु राये नाभा नो अस्मयुः ॥ १० ॥

तत् । नः । तुरीपम् । अद्भुतम् । पुरु । वा । अरम् । पुरु । त्मना ।

त्वष्टा । पोषाय । वि । ष्यतु । राये । नाभा । नः । अस्मयुः ॥ १० ॥

°नः अस्मदर्थं °तत् तादृशं °तुरीपं तूर्णं ३ व्यापि ३ °अद्भुतं सद्य आविर्भवत् अभूतमिव सत् । यद्वा । महन्नामैतत् । सारतो महत् । °पुरु °वारं बहुनां प्राणिनामर्थाय एव °अरम् अलं समर्थम् । यद्वा । पुरु वारं बहु प्रभूतं च । वाशब्दश्चार्थः । अरम् अलम् । °त्मना आत्मना °पुरु । बहुक्रियाविशेषणमेतत् । ईदृशमुदकं °त्वष्टा वृष्ट्यादेः कर्ता । त्वष्टृशब्दो यास्कैर्नैवं व्याख्यातः—‘त्वष्टा तूर्णमभुत इति नैरुक्तास्त्विषेर्वा स्याद्वृद्धिकर्मणस्त्वक्षतेर्वा स्यात्करोतिकर्मणः’ (निरु. ८. १३) इति । तन्नामको वैद्युतोऽग्निः °अस्मयुः अस्मान् कामयमानो देवः °नः °पोषाय अस्मत्पुष्टये °राये समृद्धये च °नाभा नाभौ वृष्टेर्वन्धके मेघस्य °नाभिस्थाने अवस्थितम् ६ उक्तलक्षणमुदकं °वि °ष्यतु विविधं गमयतु ॥ ‘पोऽन्तकर्मणि’ । ‘ओतः इयनि’ इति ओकारलोपः । ‘उपसर्गात्सुनोति’ इति पत्वम् ॥ यद्वा । नः °नाभा अस्मत्संबन्धियज्ञनाभौ उत्तरवेद्यां राये ॥ षष्ठ्यर्थे चतुर्थी ॥ रायो गवादिधनस्य पोषाय पुष्टये ॥ स्यतिरूपसृष्टो विमोचनार्थः ॥ उक्तलक्षणां वृष्टिं मुञ्चतु ॥

१. क्ष-ज-ट-त्रिस्थानाः वागभिमानिर्देवताः । २. क्ष-ङ-झ-ञ-ञ-ज-ट-‘उपविशन्तु’ इत्यस्यानन्तरं ‘तिस्रः इत्यत्र तिस्रभ्यो जस इति जस उदात्तत्वम्’ इत्यधिकम् । ३. ङ-झ-तूर्णव्यापि ४. क्ष-ज-ट-‘एव’ नास्ति । ५. क्ष-ज-ट-मेघे मेघस्य । ६. क्ष-ज-ट-वा स्थितम् । ७. क्ष-ङ-झ-ज-ट-नः अस्मान् ।

अवसृजन्नु त्मना देवान्यक्षि वनस्पते ।

अग्निर्हव्या सुसूदति देवो देवेषु मेधिरः ॥ ११ ॥

अवसृजन् । उप । त्मना । देवान् । यक्षि । वनस्पते ।

अग्निः । हव्या । सुसूदति । देवः । देवेषु । मेधिरः ॥ ११ ॥

हे वनस्पते वनानां पालक यूपाभिमानिदेव अग्ने अवसृजन् स्वैरवर्तयन् ऋत्विजः स्वस्वकर्मसु व्यापारयन् त्मना आत्मना देवान् हविर्भुजः उप यक्षि उपेत्य यज ॥ ' बहुलं छन्दसि ' इति शपो लुक् ॥ देवः द्योतमानः मेधिरः मेधावान् अग्निः आहवनीयः देवेषु उभयेषां मध्ये हव्या हवींषि सुसूदति प्रेरयति, स्वीकरोति ॥ ' पूद क्षरणे ' । ' बहुलं छन्दसि ' इति शपः श्लुः । ' छेडोऽडाटौ ' इति अडागमः ॥ यद्वा । यूपाग्निरेव परोक्षेणोच्यते । सोऽग्निर्हवींषि सुष्ठु स्वीकरोति ॥

पूषण्वते मरुत्वते विश्वदेवाय वायवे ।

स्वाहा गायत्रवेपसे हव्यमिन्द्राय कर्तन ॥ १२ ॥

पूषण्वते । मरुत्वते । विश्वदेवाय । वायवे ।

स्वाहा । गायत्रवेपसे । हव्यम् । इन्द्राय । कर्तन ॥ १२ ॥

पूषण्वते पूष्णा तद्वते ॥ ' अनो नुद् ' इति नुद् । ' हस्वनुद्भ्यां मतुप् ' इति मतुप् उदात्तत्वम् ॥ मरुत्वते मरुद्भिस्तद्वते विश्वदेवाय सर्वदेवसंवाय वायवे गमनशीलाय वायुदेवाय च तथा गायत्रवेपसे । वेप इति रूपनाम । गायत्रशब्दः इतरसामोपलक्षणः ३ । गायत्रं वेपो रूपं यस्य तादृशाय इन्द्राय हव्यं हविः प्रदातुं स्वाहा कर्तन स्वाहाकारं कुरुत ऋत्विजः ॥ करोतेर्लोटि ' तप्तनप्तन-थनाश्च ' इति तनवादेशः ॥

स्वाहाकृतान्या गृह्यन्ते हव्यानि वीतये ।

इन्द्रा गहि श्रुषी हवं त्वां हवन्ते अध्वरे ॥ १३ ॥

स्वाहाकृतानि । आ । गहि । उप । हव्यानि । वीतये ।

इन्द्र । आ । गहि । श्रुषी । हवम् । त्वाम् । हवन्ते । अध्वरे ॥ १३ ॥

हे इन्द्र स्वाहाकृतानि । स्वाहा इत्येवंपूर्वा कृतिः करणमुच्चारणं यक्ष्यमाणदेवतानां ताः स्वाहाकृतयः । तद्वन्ति हव्यानि हवींषि । अत्र प्रयाजेषु वषट्कारप्रदानात् स्वाहाकृतं हविरित्यर्थः ।

१. क्ष-ञ-ट-सुसूदति । २. क्ष-ञ-ट-स्वीकरोति वा । ३. क्ष-स-स१-ञ-ट-इतरसामोपलक्षणः ।

४. क्ष-ञ-स१-ञ-ट-स्वाहान्तम् ; स-स-स्वाहुतम् ।

तद्विः उपेत्य^१ वीतये भक्षणाय^२ आ^३ गहि आगच्छ ॥ गमेच्छान्दसः शपो लुक् । 'अनुदात्तोपदेशः'
इत्यादिना अनुनासिकलोपः ॥ तथा हे^४ इन्द्र^५ आ^६ गहि स्तोत्राण्यभिलक्ष्य आगच्छ । आगस्य
हवम् अस्मदीयमाह्वानं^७ श्रुधि शृणु । यतः^८ त्वाम्^९ अध्वरे अहिंसात्मके यागे^{१०} हवन्ते आह्वयन्ति
ऋत्विजः अतः श्रुधि ॥ ह्वयतेः 'बहुलं छन्दसि' इति संप्रसारणम्^{११} ॥ ११ ॥

'प्र तव्यसीम्' इति अष्टचं चतुर्थं सूक्तं दैर्घतमसम् । तथा चानुक्रान्तं—'प्र तव्यसीमष्टाबाभ्येयं
तु तत् त्रिष्टुबन्तम्' इति । 'तु तत्' इत्युक्तत्वात् इदमादिसूक्ताष्टकस्य अभिर्देवता । अन्त्या त्रिष्टुप्
शिष्टाः त्रिष्टुबन्तपरिभाषया जगत्त्यः । प्रातरनुवाकाश्विनशस्त्रयोक्तो विनियोगः । अग्निष्टोमे आग्निमास्ते
शस्त्रे इदं सूक्तं जातवेदस्य निविद्धानीयम् । 'अथ यथेतम्' इति खण्डे सूत्रितं—'प्र तव्यसीं नव्यसीमापो
हि षेति तिस्रः' (आश्व. श्रौ. ५. २०) इति । दशरात्रस्य प्रथमेऽप्यहनि^{१२} जातवेदस्य निविद्धानम्
आश्वमेधिके मध्यमेऽहनि च निविद्धानम् । तथा च आचार्यादिदेशः—'ऐकाहिकान्युपसंशस्य तेषु
निविदो दध्यादेवमेवाग्निमास्ते' (आश्व. श्रौ. १०. १०) इति ॥

प्र तव्यसीं नव्यसीं धीतिमग्नये वाचो मतिं सहसः सूनवे भरे ।

अपां नपाद्यो वसुभिः सह प्रियो होता पृथिव्यां न्यसीददृत्विः ॥ १ ॥

प्र । तव्यसीम् । नव्यसीम् । धीतिम् । अग्नये । वाचः । मतिम् । सहसः । सूनवे । भरे ।

अपाम् । नपात् । यः । वसुऽभिः । सह । प्रियः ।

होता । पृथिव्याम् । नि । असीदत् । ऋत्विः ॥ १ ॥

अहम्^१ अग्नये^२ तव्यसीं^३ तवीयसीम्^४ अतिशयेन वर्धयित्रीम् ॥ तवतिर्बृहदर्थः सौत्रो धातुः ।
अस्मात् तृजन्तात् 'तुच्छन्दसि' इति ईयसुन् । 'तुरिष्टमेयः सु' इति तृलोपः । छान्दस ईकारलोपः ॥
नव्यसीं नवतरामपूर्वां^५ धीतिं यागलक्षणाम्^६ उक्तगुणकं कर्म^७ प्र^८ भरे^९ प्रकर्षेण करोमि । तथा उक्त-
लक्षणां^{१०} वाचो^{११} मतिं^{१२} स्तुतिरूपं कर्म भरे । कीदृशायाग्नये । सहसः बलस्य सूनवे पुत्राय । किंच
यः अग्निः अपां^{१३} नपात्^{१४} तासां नप्ता । 'अद्भ्यः ओषधयः ओषधीभ्योऽग्निः' इति अग्नेर्नसृत्वम् ।
अथवा अपां न पातयिता वैश्रुताग्निरूपेण प्रवर्षकत्वादिति भावः । तथा प्रियः यजमानस्य प्रीणयिता
प्रियतमो वा तस्य^{१५} होता होमनिष्पादकः सोऽग्निः ऋत्विः प्रासकालः प्रासप्रदानसमयः सन्
पृथिव्यां वेदिलक्षणायां^{१६} वसुभिः निवात्तयोग्यैर्गवादिधनैः सहितः न्यसीदत् नितरां सीदति ॥

स जायमानः परमे व्योमन्याविरभिरभवन्मातरिष्वने ।

अस्य कृत्वा समिधानस्य मज्जना प्र द्यावा शोचिः पृथिवी अरोचयत् ॥ २ ॥

सः । जायमानः । परमे । विऽओमनि । आविः । अग्निः । अभवत् । मातरिष्वने ।

अस्य । कृत्वा । समुऽडधानस्य । मज्जना । प्र । द्यावा । शोचिः । पृथिवी इति । अरोचयत् ॥ २ ॥

१. क्ष-झ-न-ट-उप उपेत्य । २. क्ष-ज-ट-शपि संप्रसारणम् । ३. च-प्रथमेऽहनि । ४. च-झ-फ-
यागलक्षणम् ।

१सः पूर्वोक्तः १अग्निः १जायमानः अरणीभ्यामुत्पद्यमानः काष्ठेषु वा प्रादुर्भूतः सन् तदानीमेव १परमे उत्कृष्टे १व्योमनि विविधरक्षणवति वैदिदेशे १मातरिश्चने अन्तरिक्षसंचारिणे वायवे प्रथमम् १आविः १अभवत् प्रत्यक्षोऽभूत् । ' एवमग्ने प्रथमो मातरिश्चन आविर्भव ' (ऋ. सं. १. ३१. ३) इत्यादिश्रुत्यन्तरप्रसिद्धेः । वायुसंयोगात् प्रज्वलित इत्यर्थः । अथवा मातरि फलस्य निर्मातरि यज्ञे श्रसिति चेष्टते इति मातरिश्चा यजमानः । तदर्थम् । किंच १समिधानस्य^१ इन्धनैः सम्यग्वर्धमानस्य अग्नेः^२ १मज्मना । बलनामैतत् । बलवता १कृत्वा क्रतुना कर्मणा ज्वालनादिव्यापारेण^३ १शोचिः^४ १द्यावा १पृथिवी चां च पृथिवीं च १प्र १अरोचयत् प्रकर्षणादीपयत् ॥ मध्ये शोचिःशब्दश्छान्दसः ॥ मज्मना कृत्वा समिधानस्येति वा योज्यम् । प्रबलेन समिन्धनादिव्यापारेण समिध्यमानस्येत्यर्थः ॥

अस्य त्वेषा अजरा अस्य भानवः सुसंदशः सुप्रतीकस्य सुद्युतः ।

भात्वक्षसो अत्यक्तुर्न सिन्धवोऽग्ने रेजन्ते असंसन्तो अजराः ॥ ३ ॥

अस्य । त्वेषाः । अजराः । अस्य । भानवः । सुसंदशः । सुप्रतीकस्य । सुद्युतः ।

भाऽत्वक्षसः । अति । अक्तुः । न । सिन्धवः । अग्नेः । रेजन्ते । असंसन्तः । अजराः ॥ ३ ॥

१अस्य स्तूयमानस्याग्नेः १त्वेषाः दीप्तयः १अजराः जरारहिताः अजीर्णाः^५ अविरता इत्यर्थः ॥ ' नजो जरमर^६ ' इत्यादिना उत्तरपदाद्युदात्तत्वम् ॥ तथा १सुप्रतीकस्य शोभनमुखस्य १अस्य अग्नेः १भानवः रश्मयः । दीप्तेरुक्त्वाद्वात्र विस्फुलिक्का अवगन्तव्याः । ते च १सुसंदशः सुष्ठु सम्यक् द्रष्टारः । सर्वतो व्याप्ता इत्यर्थः । १सुद्युतः सुष्ठु सर्वतो द्योतमानाः । तथा अस्य १अग्नेः १भात्वक्षसः । त्वक्ष इति बलनाम, ' त्वक्षः शर्धः ' (नि. २. ९. ६) इति बलनामसु पाठात् । भासमानबलाः । १अक्तुः इति रात्रिनामैतत्, ' अक्तुः ऊर्मा ' (नि. १. ७. ४) इति तन्नामसूक्तत्वात् । द्वितीयार्थे प्रथमा । अक्तुं जगदञ्जकं नैशं तमः १अति अतिक्रम्य १सिन्धवः स्यन्दमानाः सर्वत्र व्यामुवन्तः १असंसन्तः स्वव्यापारेषु अस्वपन्तोऽविरताः अत एव १अजराः १न १रेजन्ते न कम्पन्ते । दाहपाकादिषु^७ न चलन्ति न चाल्यन्ते वा अन्यैः । यद्वा । नशब्दो दृष्टान्तवचनः । भात्वक्षसो भा एव त्वक्षो बलं यस्य तादृशस्यादित्यस्य सिन्धवो न रश्मय इव । ते यथा स्यन्दनशीला व्याप्तिमन्तः अकुरति^८ भञ्जकं तमः अतिक्रम्य^९ असंसन्तो रेजन्ते तद्वत् भात्वक्षसोऽस्याग्नेरुक्त्वात् दीप्तयोऽपि सर्वत्र रेजन्ते कम्पन्ते व्यामुवन्तीत्यर्थः ॥

यमैरिरे भृगवो विश्ववैदसं नामा पृथिव्या भुवनस्य मज्मना ।

अग्निं तं गीर्भिर्हिनुहि स्व आ दमे य एको वस्वो वरुणो न राजति ॥ ४ ॥

यम् । आऽईरिरे । भृगवः । विश्ववैदसम् । नामा । पृथिव्याः । भुवनस्य । मज्मना ।

अग्निम् । तम् । गीऽभिः । हिनुहि । स्वे । आ । दमे । यः । एकः । वस्वः । वरुणः । न । राजति ॥ ४ ॥

१. त-यजमानस्य । २. ख-ज-ज्ञ-फ-अस्य अग्नेः । ३. क्ष-ञ-ज्ञ-झ-ञ-ट-ज्वालाचालनादिव्यापारेण ।

४. क्ष-ञ-झ-ञ-ट-शोचिः उत्पादितं तेजः । ५. झ-अक्षीणाः । ६. क्ष-ञ-झ-ञ-ट-दाहपाकादिष्वपि ।

७. क्ष-झ-ञ-ट-अकुरिति । ८. क्ष-ञ-ट-अतिक्रम्य अजराः ।

विविधवेदसं सर्वधनम् । वेद इति धननाम, 'वेदः वरिवा' (नि. २. १०. ४) इति तन्नामसु पाठात् । तादृशं यम् अग्निं भृगवः भृगुगोत्रोपज्ञाः पापस्य भर्जकाः पृथिव्याः वेद्याः । एकदेशे कृस्नशब्दः । यद्वा । ' एतावती वै पृथिवी ' (तै. सं. २. ६. ४. ३) इत्यादिश्रुतेर्वेद्याः पृथिवीत्वम् । तस्या नामौ उत्तरवेद्यां भुवनस्य भूतजातस्य मज्जना बलेन निमित्तेन आ आभि-मुख्येन ईरिरे ईरितवन्तः स्थापितवन्तः^१ यत्तम् अग्निं स्वै स्वकीये दमे गृहे उत्तरवेद्यां गीर्भिः स्तुतिभिः आ वहिनुहि प्रामुहि ॥ ' हि गतौ वृद्धौ च ' । ' उतश्च प्रत्ययाच्छन्दसि वावचनम् ' इति हेर्लुगभावः ॥ यः अग्निः एकः मुख्यः सन् एक एव वा वस्वः वसुनो गवादिधनस्य राजति ईश्वरो भवति । प्रदातुमिति शेषः । राजति इत्यैश्वर्यकर्मा, ' क्षियति राजति ' (नि. २. २१. ४) इति तन्नामसु पाठात् । तत्र दृष्टान्तः । वरुणो न वारक आदित्य इव । स यथा सर्वस्य^२ ईष्टे तद्वत् ॥

न यो वराय मरुतामिव स्वनः सेनेव सृष्टा दिव्या यथाशनिः ।

अग्निर्जम्भैस्तिगितैरिति भवति योधो न शत्रून्तस वना न्युञ्जते ॥ ५ ॥

न । यः । वराय । मरुताम् इव । स्वनः । सेना इव । सृष्टा । दिव्या । यथा । अशनिः ।

अग्निः । जम्भैः । तिगितैः । अति । भवति । योधः । न । शत्रून् । सः । वना । नि । न्युञ्जते ॥ ५ ॥

यः अग्निः वराय वरणाय निग्रहाय न^३ शक्तो न भवति^३ । तत्र दृष्टान्तत्रयमुच्यते । मरुतां स्वजः इव । स यथा अग्राह्यः^४ तद्वत् । तथा सृष्टा वैरिक्षयार्थं^५ प्रबलेन अतिसृष्टा सेनेव । सा यथा अन्यैः अनिरोध्या तद्वत् । तथा दिव्या दिवि भवा अशनिः यथा पतत्येव न निवार्यते तद्वत् । ईदृक् सामर्थ्यमस्तीति दर्शयति । अयम् अग्निः तिगितैः निशितैस्तीक्ष्णीभूतैः ॥ अन्यविकारश्छान्दसः । जम्भैः दन्तैर्दन्तस्थानीयाभिर्ज्वालाभिः अति अस्मद्विरोधिना भक्षयति । तथा भवति हिनस्ति ॥ ' भवं हिंसायाम् ' ॥ यास्कस्वाह- ' भवतिरत्तिकर्मा ' (निरु. ९. २३) इति । यद्यपि अतिभवत्योः अदनमेवार्थः तथापि तदवान्तरभेदोऽवगन्तव्यः । तत्र दृष्टान्तः । योधो न संप्रहर्ता ह्यर इव । स यथा शत्रून् भवति भक्षयति^६ तद्वत् । किंच सः अग्निः वना वनानि वृक्षादिसमूहान् न्युञ्जते नितरां प्रसाधयति दहतीत्यर्थः । ' ऋजतिः प्रसाधनकर्मा ' इति यास्कः ॥

कुविभो अग्निरुचर्थस्य वीरसुद्वसुं कुविद्वसुभिः काममावरत् ।

चोदः कुवित्तुज्यात्सातये धियः शुचिप्रतीकं तमया धिया गृणे ॥ ६ ॥

कुवित् । नः । अग्निः । उचर्थस्य । वीः । अर्सत् । वसुः । कुवित् । वसुंसिः । कामम् । आवरत् ।

चोदः । कुवित् । तुज्यात् । सातये । धियः । शुचिप्रतीकम् । तम् । अया । धिया । गृणे ॥ ६ ॥

१. क्ष-ज-ट-स्थापितवन्तः । ईर गतौ । २. क्ष१-सर्वस्य वसुनः । ३. क्ष-क्ष१-न शक्तो न भवति; च-फ-न शक्तो भवति; क्ष-त-शक्तो न भवति । ४. क्ष-ज-ट-अनिग्राह्यः; क्ष-सर्वैः अग्राह्यः । ५. क्ष-क्ष१-ज-ट-वैरिक्षयार्थम् । ६. क्ष-क्ष१-क्ष१-ज-ट-भक्षयति नाशयति ।

अयम् अग्निः नः अस्माकम् उच्यथस्य उच्यथस्य स्तोत्रस्य कुवित् बहुवारं वीः कामयिता
 असत् भवतु ॥ अस्तेल्लेति अडागमः ॥ यद्वा । उच्यथस्य^१ एतन्नामकस्य महर्षेर्गोत्रप्रभवस्य नः इति संबन्धः ।
 तथा वसुः वासयिता सर्वेषां वसुस्थानीयो वा वसुभिः वासयितृभिर्धनैः कामम् अर्थमभिमत्तं
 वा कुवित् अतिप्रभूतेषु आवरत् आवृणोतु । अभिमत्तप्रदानेन कामं निवर्तयत्वित्यर्थः ॥ वृणोतेल्लेति
 अडागमः । छान्दसो विकरणस्य लुक् ॥ अयमग्निः चोदः अस्माकं कर्मसु प्रेरकः सन् धियः कर्माणि
 सातये लाभाय कुवित् बहु^२ तुतुज्यात् स्वरयतु प्रेरयतु^३ इत्यर्थः ॥ तुजिः प्रेरणार्थः । छान्दसः शपः
 श्लुः ॥ शुचिप्रतीकं शोभनावयवं शोभनज्वालं तम् अग्निम् अया धिया अनया स्तुतिरूपया
 प्रज्ञया गृणे उच्चारयामि स्तौमीत्यर्थः ॥

घृतप्रतीकं व ऋतस्य धूर्षदमग्निं मित्रं न समिधान ऋजते ।

इन्धानो अक्रो विदथेषु दीद्यच्छुक्रवर्णशुद्धं नो यंसते धियम् ॥ ७ ॥

घृतप्रतीकम् । वः । ऋतस्य । धुःऽसदम् । अग्निम् । मित्रम् । न । समऽइधानः । ऋजते ।
 इन्धानः । अक्रः । विदथेषु । दीद्यत् । शुक्रवर्णम् । उत् । ऊँ इति । नः । यंसते । धियम् ॥ ७ ॥

घृतप्रतीकं घृतोपक्रमं प्रयाजादिषु आज्यैर्हूयमानत्वात् । यद्वा । प्रतीकमङ्गम् । दीसज्वाल-
 मित्यर्थः । किंच वः युष्मासंबन्धिनः ऋतस्य यज्ञस्य धूर्षदं धुरि निर्वहणे सीदन्तं यज्ञनिर्वाहकम्
 अग्निं मित्रं न मित्रमिव समिधानः इध्मैर्दीपयमानः ऋजते प्रसाधयति । ऋजतिः प्रसाधनकर्मा ।
 एवम् इन्धानः सम्यग्दीप्यमानः अक्रः ज्वालासमिदादिभिराक्रान्तः अन्यैः अनाक्रान्तः^४ वा ॥ क्रमे-
 श्छान्दसो ङः ॥ विदथेषु^५ यज्ञेषु वेदयसु स्तोत्रेषु निमित्तभूतेषु दीद्यत् स्वयं दीप्यमानः अस्मदीयां
 धियं प्रज्ञां यागादिविषयां शुक्रवर्णां शुभ्रवर्णां निर्मलां ज्योतिष्टोमादि कर्म वा उदु यंसते
 उद्योजयत्येव^६ ॥ यमेलेति अडागमः । सिप् ॥ उशब्दोऽवधारणे । धीरिति कर्मनाम, 'धीः शमी'
 (नि. २. १. २१) इति तन्नामसु पाठात् ॥

अप्रयुच्छन् अप्रयुच्छद्भिरे शिवेभिर्नः पायुभिः पाहि शग्मैः ।

अदब्धेभिरदपितेभिरिष्टेऽनिमिषाद्भिः परि पाहि नो जाः ॥ ८ ॥

अप्रयुच्छन् । अप्रयुच्छत्ऽभिः । अग्ने । शिवेभिः । नः । पायुऽभिः । पाहि । शग्मैः ।

अदब्धेभिः । अदपितेभिः । इष्टे । अनिमिषत्ऽभिः । परि । पाहि । नः । जाः ॥ ८ ॥

हे अग्ने अप्रयुच्छन् अस्मासु अप्रमाद्यन् ॥ 'युच्छ प्रमादे' । अविच्छिन्नप्रवृत्तिः सन् अप्रयुच्छद्भिः
 अप्रमाद्यद्भिः अनवधानरहितैः शिवेभिः मन्त्रकल्याणैः शग्मैः सुखकरैः पायुभिः रक्षणप्रकारैः नः

१. ख-व-ज-स-त-फ-व-उच्यथस्य नः । २. स-बहु यथा तथा । ३. स१-कारयतु । ४. ख-व-
 ज-ण-त-न-व-अनुक्रान्तः । ५. ङ-व-स१-व-उ-विदथेषु दुष्क्रान्तो वा । ६. क-क्ष-ख-फ-उद्योतयत्येव ।

अस्मान् ^१पाहि रक्ष । किंच हे ^२दृष्टे सर्वैः पृथगीयाभे ^३जाः जायमानोऽस्माभिर्दीप्यमानः सन्
^४अवक्षेभिः अहिसितैः ^५अदपितेभिः केनचिदप्यपरिभूतैः ॥ 'दप दम्प उक्लेशे' । तौदादिकः ॥
^६अनिमिषज्ञिः निमेषरहितैः अनलसस्वभावैः इन्द्रैः लक्षणैः ^७नः अस्मान् ^८परि परितः ^९पाहि
 पालय । यद्वा । उपर्युपरि जायन्ते इति जाः । नो जाः अस्मत्संबन्धिनीः पुत्रपौत्रादिरूपाः प्रजाः परि
 पाहि परितो रक्ष । न केवलमस्मान् किंतु अस्मत्पुत्रपौत्रादीनपि रक्ष ॥ १२ ॥

'एति प्र होता' इति सप्तमं पञ्चमं सूक्तं वैधतमसं जागतम् । पूर्वत्र 'आमेयं तु तत्' इत्युक्त-
 त्वात् इदमप्यामेयम् । तथा चानुक्रमणिका—'एति प्र सप्त जागतम्' इति । प्रातरनुवाकाश्विन-
 शस्त्रयोर्विनियोग उक्तः ॥

एति प्र होता व्रतमस्य माययोर्ध्वं दधानः शुचिपेशसं धियम् ।

अभि सुचः क्रमते दक्षिणावृतो या अस्य धाम प्रथमं ह निसते ॥ १ ॥

एति । प्र । होता । व्रतम् । अस्य । मायया । ऊर्ध्वम् । दधानः । शुचिपेशसम् । धियम् ।

अभि । सुचः । क्रमते । दक्षिणाऽवृतः । याः । अस्य । धाम । प्रथमम् । ह । निसते ॥ १ ॥

अयं ^१होता होमनिष्पादकोऽध्वर्युः ^२अस्य अग्नेः ^३व्रतं हविष्प्रदानादिरूपं कर्म कर्तुं ^४मायया
 कर्तव्यविशेषप्रज्ञया युक्तः सन् ^५प्र ^६एति प्रकर्षेण गच्छति होतुम् । मायेति प्रज्ञाजाम्, 'माया
 वयुनम्' (नि. ३. ९. ९) इति तन्नामसु पाठात् । कीदृशोऽयम् । ^७ऊर्ध्वम् उपर्यारूढां ^८शुचिपेशसं
 शोभनरूपोपेतम् । पेश इति रूपनाम । ^९धियं प्रज्ञां ^{१०}दधानः । 'आ' चतुर्थार्कर्मणोऽभिसमीक्षेतेदं
 करिष्यति' इत्युक्तत्वात्^१ । आगत्य च ^{१२}दक्षिणावृतः प्रादक्षिण्येन वर्तमानाः ^{१३}सुचः जुह्वादीः ^{१४}क्रमते
 गृह्णाति । कीदृशः सुचः । ^{१५}याः ^{१६}प्रथमं पात्रासादनकाले ^{१७}अस्य अग्नेः ^{१८}धाम स्थानं ^{१९}निसते ॥
 'निस्रं चुम्बने इति धातुः ॥ चुम्बन्ति भजन्ते इत्यर्थः । प्रथममनुष्ठेयक्रमं बुद्ध्या प्रैति पश्चात् सुचः
 क्रमते इत्यर्थः । इशब्दः प्रसिद्धौ । यद्वा । होता देवानामाह्वाता अयमग्निः अस्य यजमानस्य व्रतं कर्म
 ज्योतिष्टोमादि प्रज्ञाविशेषेण युक्तः सन् एति । यज्ञदेशं प्रत्यागच्छति । कीदृशोऽयम् । ऊर्ध्वामूर्ध्ववर्ति
 शुचिपेशसं शोभनरूपोपेतं^२ धियं ज्वालाचलनादिरूपं^३ कर्म दधानः धारयमाणः । आगत्य च
 दक्षिणावृतः उत्कलक्षणाः सुबो घृतपूर्णां जुह्वपभृष्टादिका अभि क्रमते आक्रमते । घृतं स्वीकर्तुं ज्वालाः
 प्रसर्पन्ति इत्यर्थः । याः सुचः प्रथमं पूर्वं हविरासादनकाले अस्याग्नेर्धाम स्थानं वेदिलक्षणं निसते
 चुम्बन्ति प्राप्ताः । इशब्दः प्रसिद्धौ ॥ 'णिसि चुम्बने' । अवादिवात् शपो लुक् । इदित्वात् नुम् ॥

१. क्ष-झ१-न-ट-रक्षणेः । २. क्ष-झ१-न-ट-अ चतुर्थार्कर्मणः त्वं नो अभि समीक्ष्य इदं करिष्ये
 इदं करिष्ये इत्युक्तत्वात् । ३. ख-च-णिसि; ४. क्ष-झ-न-ट-शोभनरूपोपेतम् । ५. क्ष-झ-झ१-न-ट-
 ज्वालाचलनादिरूपम् ।

अभीमृतस्य दोहना अनूषत योनौ देवस्य सदर्ने परिवृताः ।

अपामुपस्थे विभृतो यदावसदधं स्वधा अधयद्याभिरीयते ॥ २ ॥

अभि । ईम् । ऋतस्य । दोहनाः । अनूषत । योनौ । देवस्य । सदर्ने । परिवृताः ।

अपाम् । उपस्थे । विभृतः । यत् । आ । अवसत् ।

अध । स्वधाः । अधयत् । याभिः । ईयते ॥ २ ॥

१ ऋतस्य उदकस्य २ दोहनाः धाराः ३ योनौ उत्पत्तिस्थाने ४ देवस्य ५ सदर्ने द्योतमानस्य आदित्यस्य स्थाने ६ परिवृताः तद्रश्मिभिः परितो व्यासाः सत्यः ७ अभि ८ अनूषत अभिनवा भवन्ति । आभवन्त्येव ९ स्तूयन्ते वा १० कदेत्यत आह । ११ यत् यदा १२ अपामुपस्थे उदकानामुपसङ्गे अन्तः १३ विभृतः विशेषण ताभिर्धार्यमाणः सन् १४ आवसत् आक्रम्य निवसत्ययमग्निः तदानीमित्यर्थः । १५ अध अधुना १६ स्वधाः अमृतोपमाः अपः १७ अधयत् पिबति सर्वो लोकः । ता विशेष्यन्ते । १८ याभिः सह १९ ईयते अयमग्निः संगच्छते २० वा भूमि ता अधयत् । विद्युदात्मना उदकानि जगत् पाययते २१ इत्यग्नेः स्तुतिः ॥

युयूषतः सर्वयसा तदिद्वपुः समानमर्थं वितरित्रता मिथः ।

आदीं भगो न हव्यः समसदा वोळहुर्न रश्मीन्त्समयंस्तु सारथिः ॥ ३ ॥

युयूषतः । सर्वयसा । तत् । इत् । वपुः । समानम् । अर्थम् । वितरित्रता । मिथः ।

आत् । ईम् । भगः । न । हव्यः । सम् । अस्मत् । आ ।

वोळहुः । न । रश्मीन् । सम् । अयंस्तु । सारथिः ॥ ३ ॥

१ सर्वयसा समानवयस्कौ । वयःशब्देन सामर्थ्यं लक्ष्यते । समानसामर्थ्यौ २ तदित् तदानीमेव यदा प्रवृद्धो भवति तदानीमेव ३ समानमर्थं समानप्रयोजनं ४ निष्पत्तिं ५ मिथः प्रत्येकं ६ वितरित्रता भृशं तरन्ती ७ होत्रध्वर्यु ८ वपुः अग्नेः शरीरं ९ युयूषतः स्वस्वव्यापारेण मिश्रयितुमिच्छतः । प्रैषानन्तरं याज्या-दिपाठो होतृव्यापारः वषट्कारानन्तरं होमोऽध्वर्योरिति विभागः । अत्रेदमनुसंधेयम् । सर्वयसा समान-वयस्कौ मिथः प्रत्येकं समानप्रयोजनं १० सुखप्राप्तिं वितरित्रता विशेषेण तरितुमिच्छन्ती ॥ तरतेर्यङ्लुग-न्तात् शतरि दाधत्वादौ (पा. सू. ७. ४. ६५) निपात्यते । द्विवचनस्य आकारः ॥ जायापती तद्वपुस्तदेव परस्परं ११ शरीरं युयूषतः मिश्रयितुमिच्छतः परस्परमालिङ्गतः । तद्वदग्निं १२ साकं १३ होत्रध्वर्यु युयूषतः । १४ आदीम् अनन्तरमेव १५ हव्यः आहवनीयोऽग्निः सारथिः सरणशीलः सारथिवत् यज्ञात्मकस्य

१. क्ष-क्ष-अ-अ-आविर्भवन्ति आभिमुख्येन स्तूयन्ते वा । २. क्ष-क्ष-अ-अ-संगच्छते गच्छति । ३. क्ष-अ-अ-पालयते । ४. क्ष-अ-अ-समानप्रयोजनं यज्ञनिष्पत्तिम्; क्ष-अ-अ-समानप्रयोजन-यज्ञनिष्पत्तिम्; क्ष-समानप्रयोजननिष्पत्तिम् । ५. क्ष-अ-अ-वितरन्ती । ६. क्ष-अ-अ-समानमर्थं समानप्रयोजनम् । ७. क्ष-अ-अ-परस्परशरीरम् । ८. क्ष-क्ष-क्ष-अ-अ-अ-अ-अ-अ-तद्वदग्नेः साकम् ।

रथस्य निर्वाहको वा सन् ^१अस्मत् अस्माकं संबन्धिनः ^२रश्मीन् रश्मिवदायता घृतधाराः ^३आ सर्वतः ^४समयस्त सम्यक् स्वीकरोति । तत्र दृष्टान्तद्वयमुच्यते । ^५भगो ^६न सर्वैः सेवनीय आदित्यः ^७स यथा सर्वतः पूजामादत्ते तद्वत् । ^८सारथिः ^९रथस्य यन्ता वोढुर्वाहकस्याश्वादेः रश्मीन् प्रग्रहानिव । तान् यथा स्वीकरोति तद्वदयमग्निरपि हवींषि समयंस्त ॥

यमीं द्वा सर्वयसा सपर्यतः समाने योना मिथुना समौकसा ।

दिवा न नक्तं पलितो युवाजनि पुरु चरन्नजरो मानुषा युगा ॥ ४ ॥

यम् । ईम् । द्वा । सऽवयसा । सपर्यतः । समाने । योना । मिथुना । समऽऔकसा ।

दिवा । न । नक्तम् । पलितः । युवा । अजनि । पुरु । चरन् । अजरः । मानुषा । युगा ॥ ४ ॥

^१यमीम् एनमग्निं ^२द्वा द्वौ ^३सर्वयसा समानवयस्कौ समानसामर्थ्यौ वा ^४समाने ^५योना योनौ फलस्योत्पत्तिस्थाने यज्ञे वर्तमानौ ^६मिथुना दम्पती इव एककार्योद्युक्तौ ^७समौकसा समाननिवासी देव-यजनस्थानौ ईदृशौ होत्रध्वर्यु ^८सपर्यतः पूजयतः स्तुत्या हविष्प्रदग्नेन च प्रीणयतः ^९कदेत्याह । ^{१०}दिवा ^{११}न अहनीव ^{१२}नक्तं रात्रावपि । सर्वदेत्यर्थः । एवं पूज्यमानोऽग्निः ^{१३}पलितः पूर्वम् अङ्गारावस्थायां जीर्णोऽपि ^{१४}सम्बन्धानन्तरं ^{१५}युवा तरुणः तेजसा सर्वस्य मिश्रयिता वा ^{१६}अजनि जायते । एवं जातोऽयं ^{१७}मानुषा ^{१८}युगा मनोः संबन्धीनि युगानि जायापतिरूपाणि होत्रध्वर्युरूपाणि वा उद्दिश्य ^{१९}पुरु ^{२०}चरन् बह्वाज्यादिकं भक्षयन् ^{२१}अजरः अजीर्णो जरारहितो वर्तते ॥

तमीं हिन्वन्ति धीतयो दश त्रिशो देवं मर्तास ऊतये हवामहे ।

धनोरधि प्रवत आ स ऋण्वत्यभिव्रजद्विर्वयुना नवाधित ॥ ५ ॥

तम् । ईम् । हिन्वन्ति । धीतर्यः । दश । त्रिशः । देवम् । मर्तासः । ऊतये । हवामहे ।

धनोः । अधि । प्रऽवतः । आ । सः । ऋण्वति । अभिव्रजत् ^१ऽग्निः । वयुना । नवा । अधित ॥ ५ ॥

^१देवं धोतमानं ^२तम् एनमग्निं ^३दश ^४धीतयः दशसंख्याका अङ्गुलयः ^५त्रिशः विशः परस्पर-विश्लिष्टाः ^६हिन्वन्ति प्रीणयन्ति मथनकाले । तथा ^७मर्तासः अनुस्था वयं यजमानाः ^८ऊतये रक्षणाय ^९हवामहे आह्वयामः । कोऽस्य विशेष इत्युच्यते । अयमग्निः ^{१०}धनोः धनुषः सकाशात् ^{११}प्रवत ^{१२}आ प्रकर्षेण गच्छतो बाणानिव । तान् यथा शत्रोरूपरि मुञ्चन्ति ॥ आ इत्युपमार्थः ॥ तद्वत् ^{१३}सः अग्निः ^{१४}धनुस्थानीयात् निजशरीरस्रकाशात् प्रवतः प्रकृष्टवेगवतो रश्मीन् ^{१५}ऋण्वति गमयति ॥ रिचिर्गत्यर्थः । अत्र अन्तर्भावितत्पर्थोऽयम् । इष्टिस्वात् नुम् । छान्दसं रेफस्य संप्रसारणम् । अविशब्दोऽनर्थको धात्वर्थमात्रानुवादी ॥ किंच एवं प्रवृद्धोऽग्निः ^{१६}अभिव्रजतिः अनुष्ठानार्थमभितः संचरतिः श्रेयम् ^{१७}अर्थम्

१ क्ष-झ१-ज-ट-भगो न सर्वैः सेवनीयः उपस्थ इव । स यथा रेतआदिकं स्वीकरोति तद्वत् । यद्वा भगो न आदित्य इव । २. क्ष-झ१-ज-ट-किंच सारथिः । ३. क्ष-झ१-ज-ट-प्रीणयतः मिथुनौ जायापती वा पूजयतः । ४. क्ष-झ१-ज-ट-शीर्णोऽपि । ५. झ१-तमीम् तमेनम् अग्निम् । ६. क्ष-झ१-ज-ट-मुञ्चति । ७. क्ष-झ१-ज-ट-आमेयम् ।

अभिगच्छन्निवां तदर्थं नवानि नूतनानि वयुना वयुनानि प्रज्ञानानि अनुष्ठानविषयाणि अधित
धारयति ज्ञापयतीत्यर्थः । यद्वा । अभिवज्जिराभिमुख्येन गच्छन्निर्होत्रादिभिः क्रियमाणानि नवानि^१
वयुनानि प्रज्ञाविशिष्टानि स्तोत्रादीन्यधित धत्ते ॥ धाजभ्रान्दसे लुङि 'स्थाच्वोरिच' इति इत्वम् ।
उत्तरस्य सिचः कित्त्वम् । 'ह्रस्वादङ्गात्' इति सलोपः ॥

त्वं ह्यग्ने दिव्यस्य राजसि त्वं पार्थिवस्य पशुपाइव त्मना ।

एनी त एते बृहती अभिश्रिया हिरण्ययी वक्करी बर्हिःराशाते ॥ ६ ॥

त्वम् । हि । अग्ने । दिव्यस्य । राजसि । त्वम् । पार्थिवस्य । पशुपाऽइव । त्मना ।

एनी इति । ते । एते इति । बृहती इति । अभिऽश्रिया ।

हिरण्ययी इति । वक्करी इति । बर्हिः । आशाते इति ॥ ६ ॥

हे अग्ने त्वं दिव्यस्य दिवि भवस्य देवादेः विष्णुदात्मना बृष्टपादेवां राजसि ईशिषे । ऐश्वर्य-
नामैतत् । तथा पार्थिवस्य पृथिवीसंबन्धिना मनुष्यादेः राजसि ईश्वरो भवसि । किम् अन्यतन्त्रत्वेन
नेत्याह । त्मना आत्मनैव स्वसामर्थ्येनैव । तत्र दृष्टान्तः पशुपाइव । पशुपालको यथा स्वसामर्थ्येनैव
पशूनां निरोधनिर्गमनादिव्यापारेषु समर्थो भवति तद्वत् । एतद्दृष्टान्तेन अत्यन्तस्वातन्त्र्यमुक्तं भवति ।
किंच यस्मादेवं तस्मात् एते तव बर्हिः यज्ञम् एते प्रसिद्धे एनी एतवर्णे शुभ्रे यावापृथिव्यौ आशाते
अभुवाते व्यामुतः ॥ 'वर्णादनुदात्तात्' (पा. सू. ४. १. ३९) इति ङीप् तकारस्य नकारश्च ॥
कीदृश्यौ ते । बृहती महत्यौ अतिविस्तृते अभिश्रिया प्राप्तैश्वर्ये अभितः सेव्ये वा हिरण्ययी हित-
रमणीये वक्करी अतिकुशलं शब्दयन्त्यौ ॥ वचेर्वनिपि 'वनो र च' इति ङीप् । छान्दसं कुत्वम् ।
'वकि कौटिल्ये' इत्यस्मात् वा छान्दसो नुमभावः ॥ ईदृश्यौ यावापृथिव्यौ बर्हिः अभुवाते^२ ॥

अग्ने जुषस्व प्रति हर्य तद्वचो मन्द्र स्वधाव ऋतजात सुक्रतो ।

यो विश्वतः प्रत्यङ्ङसि दर्शतो रण्वः संदृष्टौ पितुमाँइव क्षयः ॥ ७ ॥

अग्ने । जुषस्व । प्रति । हर्य । तत् । वचः । मन्द्र । स्वधाऽवः । ऋतऽजात । सुक्रतो इति सुऽक्रतो ।

यः । विश्वतः । प्रत्यङ् । असि । दर्शतः । रण्वः । समुदृष्टौ । पितुमान्ऽइव । क्षयः ॥ ७ ॥

हे अग्ने जुषस्व सेवस्व हविः । प्रीतो भव वा स्तुत्या । किंच तत् तादृशं प्रियकरं^३ वचः
वामूपं स्तोत्रं प्रति हर्षं पुनः कामयस्व । हे मन्द्र मादनशील स्तुत्य वा हे स्वधावः हविलक्षण-
मवन् हे ऋतजात यज्ञार्थमुत्पन्न हे सुक्रतो शोभनकर्मन् शोभनप्रज्ञ वा । यः ईदृशस्त्वं विश्वतः
सर्वस्व स्थावरजङ्गमस्य जगतः प्रत्यङ्ङसि अभिमतः अनुकूलोऽसि न पराङ्मुखः इत्यर्थः । तथा
वर्ततः दर्शनीयः सर्वैः । किंच संदृष्टौ सम्यग्दर्शने रण्वः रमणशीलो रमयिता वा भवसि सर्वस्य ।

यद्वा । तव संदृष्टौ सत्यां सर्वो जनः १क्षयः निवासवान् भवति । तत्र दृष्टान्तः । १पितुमानिद ।
अतिप्रभूताज्ञस्वामी यथा सर्वैः वस्तव्यः १ गन्तव्यश्च भवति तद्वत् ॥ ॥ १३ ॥

‘ तं पृच्छत ’ इति पञ्चमं पञ्चमं सूक्तम् । अत्रानुक्रमिका-‘ तं पृच्छत पञ्चान्या त्रिष्टुप् ’
इति । दीर्घतमा ऋषिः । पूर्वत्र ‘ आमेयं तु तत् ’ इत्युक्तावात् इदमप्यामेयम् । अन्या त्रिष्टुप् ।
शिष्टाशिष्टुबन्तपरिभाषया जगत्थः । प्रातरनुवाकाश्विनशस्त्रयोरस्य विनियोग उक्तः ॥

तं पृच्छता स जगामा स वेद स चिकित्वा ईयते सा न्वीयते ।

तस्मिन्तसन्ति प्रशिषस्तस्मिन्निष्टयः स वाजस्य शवसः शुष्मिणस्पतिः ॥ १ ॥

तम् । पृच्छत । सः । जगाम । सः । वेद । सः । चिकित्वान् । ईयते । सः । नु । ईयते ।

तस्मिन् । सन्ति । प्रशिषः । तस्मिन् । इष्टयः । सः । वाजस्य । शवसः । शुष्मिणः । पतिः ॥ १ ॥

हे यजमानाः १तम् अग्निं १पृच्छत । यत्स्वर्गादिविषयं प्रष्टव्यमस्ति तत् । तस्यैव प्रष्टव्यत्वे
अतिशयमाह । १स १जगाम स सर्वत्र गच्छति । अत एव १स १वेद स च प्रष्टव्यं जानाति । किमितर-
साधारण्येन नेत्याह । १स १चिकित्वान् स एव चेतनावान् । स विशेषज्ञ इत्यर्थः । सः ३ एव १ईयते
ज्ञेयसकाशं गच्छति । पुनर्गतिरेव विशेष्यते । १सः सोऽग्निरेव १नु क्षिप्रम् १ईयते । यत् ३
यजमानस्य ज्ञेयमस्ति तमर्थं ज्ञातुं शीघ्रमेव गच्छतीत्यर्थः ३ । यद्वा । ज्ञानार्थम् ५ ईयते ५ सेव्यते ।
तथा ५ शीघ्रमनुसेव्यते ५ । यस्मादयमुक्तरूपः तस्मात्तमेव पृच्छतेत्यर्थः । तत्र अपेक्षिताः ६ कामाः
सन्तीत्याह । १तस्मिन् अग्नौ १प्रशिषः प्रसासनानि नियमनसामर्थ्यानि १सन्ति । असाध्यं नियम्यापि
साधयितुं शक्त इत्यर्थः । किंच १तस्मिन् एवाग्नौ १इष्टयः एष्टव्या भोगाः सर्वफलसाधका यागा वा
सन्ति । किंच १सः अग्निः १वाजस्य अन्नस्य १शवसः बलस्य च १पतिः पालयिता दाता । किंच
१शुष्मिणः बलवतो राजादेरपि पतिः स्वामी । यस्मादयं महानुभावस्तस्मात्तमेव पृष्ट्वा पुरुषार्थं
साधयतेति ॥

तमित्पृच्छन्ति न सिमो वि पृच्छति स्वेनैव धीरो मनसा यदप्रभीत् ।

न मृष्यते प्रथमं नापरं वचोऽस्य क्रत्वा सचते अप्रदृपितः ॥ २ ॥

तम् । इत् । पृच्छन्ति । न । सिमः । वि । पृच्छति । स्वेनैव । धीरः । मनसा । यत् । अप्रभीत् ।

न । मृष्यते । प्रथमम् । न । अपरम् । वचः । अस्य । क्रत्वा । सचते । अप्रदृपितः ॥ २ ॥

पूर्वमन्त्रेऽग्निं पृच्छतेत्युक्तम् । अत्र तु सोऽनुनयेन प्रष्टव्यः इत्याह । १तमित् तमेवाग्निं १पृच्छन्ति
स तु नान्यं पृच्छति प्रश्नसमयेऽपि । १सिमः सर्वजनः १न १वि १पृच्छति विपरीतं न पृच्छति ।

१. अ१-स्तव्यः । २. अ-अ१-न-ट-किंच सः । ३. अ-अ१-अ१-न-ट-यजमानस्य
जिज्ञासितमर्थं ज्ञातुं शीघ्रमेव गच्छतीत्यर्थः । ४. अ-ज्ञानार्थमिरीयते । ५. अ-नु शीघ्रम् । ६. अ-
अ१-न-ट-अस्मदपेक्षिताः ।

पृष्टोऽपि ^१धीरः धीमानयं ^२स्वेनेव ^३मनसा । इवशब्दः एवार्थे । स्वकीययैव बुद्ध्या ^४यत् यत्कार्यम्
^५अग्रभीत् वदामीत्यादत्ते^१ तदेव प्रतिष्ठाते न तु प्रभानुकूलम् । स्वतन्त्रेश्वर इत्युक्तं भवति । यद्वा । प्रष्टा
 धीमान्^२ स्वेन^३ मनसा वाचा वाच्यं^३ विचार्य यदग्रभीत् यद्वाक्यं वक्तव्यत्वेन स्वीकुर्यात् तदेवाग्निं पृच्छति
 न तु बहु भाषते इत्यर्थः । परवाक्यासह्यत्वमाह । अयमग्निः ^४प्रथमं ^५वचः स्ववाक्यात्पूर्वभावि वचनं
^६न मृष्यते न सहते । तथा ^७अपरं वचः स्वोक्त्यनन्तरभावि प्रतिवचनं ^८न मृष्यते । यस्मादयमेवं-
 विधस्तस्मात् ^९अप्रदपितः अप्रदत्तः यद्वा तेन शिक्षितोऽनुदण्डः सर्वो लोकः ^{१०}अस्य महानुभावस्याग्नेः
^{११}क्रवा क्रतुना रक्षणादिकर्मणा सह ^{१२}सचते संगच्छते जीवतीत्यर्थः ॥

तमिद्रच्छन्ति जुह्वंस्तमर्वतीर्विश्वान्येकः शृणवद्वचांसि मे ।

पुरुषैषस्ततुरिर्यज्ञसाधनोऽच्छिद्रोतिः शिशुरादत्तं सं रभः ॥ ३ ॥

तम् । इत् । गच्छन्ति । जुह्वः । तम् । अर्वतीः । विश्वानि । एकः । शृणवत् । वचांसि । मे ।

पुरुषैषः । ततुरिः । यज्ञसाधनः । अच्छिद्रोऽऊतिः । शिशुः । आ । अदत्त । सम् । रभः ॥ ३ ॥

^१जुह्वः अस्मदीया जुहूपभृदादयः ^२तमिद् तमेवोद्दिश्य आज्यपूर्णाः सत्यः ^३गच्छन्ति प्रीणयितुम् ।
 यद्वा । हूयन्ते इति जुह्वः आहुतयः सोमादिरूपाः । अथवा जुह्वादिषु स्थितानि आज्यानि अपि आश्रया-
 श्रयिणोः^४ अमेदेन जुह्वः इत्युच्यन्ते ' मज्जाः क्रोशन्ति ' इतिवत् । ता अपि तमेव गच्छन्ति अस्य सर्व-
 देवतात्मकत्वात् । अत्रैव इतरदेवतार्थमपि हूयमानं^५ च^६ इति भावः । किंच ^७अर्वतीः प्राप्तिमत्यः स्तुतयः
^८तम् इत् तमेवाग्निं गच्छन्ति सर्वदेवतात्मकत्वादेव । सः^९ एव ^{१०}एकः अयमग्निः ^{११}विश्वानि ^{१२}मे मदीयानि
^{१३}वचांसि स्तोत्ररूपाणि ^{१४}शृणवत् शृणोति । अग्नेः सर्वदेवतात्मकत्वं तैत्तिरीया आहुः—' ते देवा
 बिभ्यतोऽग्निं प्राविशन् तस्मादाहुर्मिः सर्वा देवताः ' (तै. सं. ६. २. २. ६) इति । तथा अत्रैव
 पुरस्तादाग्न्यास्यते—' त्वमग्ने वरुणो जायसे यत्त्वं मित्रः ' (ऋ. सं. ५. ३. १) इत्यादि^{१५} । कोऽस्य
 विशेषः इत्युच्यते । ^{१६}पुरुषैषः बहुषैषभाक् । यद्वा । बहुषेपणः । सर्वस्याज्ञापयितेत्यर्थः । ^{१७}ततुरिः
 तारयिता ॥ तरतेः अन्तर्भावितण्यर्थात् ' आह्वगमहनः^{१८} ' इति किन्प्रत्ययः । ' बहुलं छन्दसि ' इति
 उत्त्वम् ॥ ^{१९}यज्ञसाधनः यज्ञसाधकः अग्न्यधीनत्वाद्यज्ञस्य । ^{२०}अच्छिद्रोतिः अविच्छिन्नरक्षणः ^{२१}शिशुः
 शिशुवत्प्रियकारी शोचयिता वा शत्रूणाम् । एवंभूतोऽग्निः ^{२२}सं ^{२३}रभः यज्ञादिसंरम्भवान् सन् ^{२४}आदत्त
 आदत्ते हविरादिकं स्वीकरोति ॥

उपस्थायं चरति यत्समारतं सुद्यो जातस्तत्सारं युज्यैभिः ।

अभि श्वान्तं मृशते नान्वै मुदे यदीं गच्छन्त्युशतीरपिष्ठितम् ॥ ४ ॥

उपस्थायम् । चरति । यत् । समारतं । सारः । जातः । तत्सारं । युज्यैभिः ।

अभि । श्वान्तम् । मृशते । नान्वै । मुदे । यत् । ईम् । गच्छन्ति । उशतीः । अपिऽस्थितम् ॥ ४ ॥

१. क्ष-स-ज-ट-तदेवादत्ते । २. क्ष-ञ-ञ-स-ज-ट-धीरो धीमान् । ३. क्ष-स-ज-ट-स्वेनेव मनस
 वाच्याऽवाच्यम् । ४. क्ष-ज-ट-आश्रयाश्रितयोः । ५. क्ष-ञ-स-स-ज-ट-हूयमानत्वात् । ६. क्ष-ज-ट-
 अतः । ७. क्ष-स-ज-ट-इति ।

यत् यदा अध्वर्युः उपस्थायं चरति उपस्थाद्योपस्थाय अनुतिष्ठति उत्पत्त्यनुकूलव्यापारं करोति । कदेत्याह । यत्^१ वसमारत समागच्छत मथनेन आविरभवत् ॥ 'समो गम्यच्छि' इति अर्तः आत्मनेपदम् ॥ वसद्यः तदानीमेव जातः उत्पन्नः सन् युज्येभिः योक्तुं संबद्धुं समर्थः फलैः मिश्रयितुमर्हं स्तेजोभिर्वा युक्तः सन् तत्सार अरण्योगूढः सन् चचार । यद्वा । युज्येभिरश्वैर्जातमात्रः एव सर्वत्र संचचार ॥ 'त्सर च्छगगतौ' । लिटि णलि रूपम् ॥ एवं प्रवृद्धोऽयं श्रान्तं श्रान्तं शान्तं वा यजमानं नान्ये नन्दनीये कर्मणि निमित्तभूते सति मुदे तस्य संतोषाय अभि मृशते अभिमर्शनं करोति । फलप्रदानेनेति भावः । यथा लोके गुर्वादिः श्रान्तं^२ शिष्यादिकं स्पृशति तद्वत् । कदेति चेत् उच्यते । यत् यदा अपिष्ठितं व्याप्य वर्तमानम् ईम् एनमग्निम् उशतीः कामयमाना आज्यधाराः स्तुतयो वा गच्छन्ति प्राप्नुवन्ति तदा अभि मृशते ॥

स ई मृगो अप्यो वनगुरुष त्वच्युपमस्यां नि धायि ।

व्यव्रवीद्भ्युना मर्त्येभ्योऽग्निर्विद्वां ऋतचिद्धि सत्यः ॥ ५ ॥

सः । ईम् । मृगः । अप्यः । वनर्गुः । उप । त्वचि । उपऽमस्याम् । नि । धायि ।

वि । अ॒ब्रवीत् । व॒युना । म॒र्त्येभ्यः । अ॒ग्निः । वि॒द्वान् । ऋ॒तऽचित् । हि । स॒त्यः ॥ ५ ॥

१स १ई स एवाग्निः १उपमस्याम् उपमायासुपमास्पदायां १त्वचि ओषध्यादिभिराच्छादितायां
वेद्याम् १उप १नि १धायि उपस्थाप्यते^३ उत्तरत्रोपभोगाय । कीदृशः सः । १मृगः मार्जयिता अन्वेषणशीलो
वा । ‘ मृगो मार्तुर्गतिकर्मणः ’ (निरु. १.२०) इति यास्कः । १अप्यः आप्यो गन्तव्यः । अपः कर्म
तत्र साधुर्वा । १वनगुः वनगामी ॥ ऋच्छतेर्गमेः च^४ इदं रूपम् । यद्वा । गमेरेच । उपपदस्य रुडागमश्चा-
न्दसः । एवंभूतः अग्निः १मस्येभ्यः मरणधर्मेभ्यो यजमानादिरूपेभ्यः वयुनानि^५ प्रज्ञानानि अनुष्ठेयज्ञानानि
१व्यव्रवीत् विशेषेण ब्रवीति उपदिशति । वयुनमिति प्रज्ञानाम्, ‘ वयुनम् अभिरुया ’ (नि. ३. ९. १०)
इति तन्नामसु पाठात् । ईदृक् सामर्थ्यमस्तीति दर्शयति । अयम् १अग्निर्विद्वान् सर्वज्ञः १ऋतचित् यज्ञ-
स्योदकस्य वा चेतिता^६ ज्ञाता १सत्यः । सत् क्रियमाणं कर्म । तत्र साधुः । सत्सु^७ भवो वा । सत् फलं
तदईतीति वा । सम्यक्फलप्रद इत्यर्थः । यस्मादयमुक्तसामर्थ्योपेतः तस्मात् प्रज्ञोपदेशो युक्तः । हिशब्दः
प्रसिद्धौ ॥ ॥ १४ ॥

‘ त्रिमूर्धानम् ’ इति पञ्चचं षष्ठं सूक्तं वैवर्तमसम् आमेयम्, पूर्वत्र ‘ आमेयं तु तत् ’ इत्युक्तत्वात् ।
‘ त्रिमूर्धानम् ’ इत्यनुक्रमणिका । प्रातरनुवाकाश्चिनशास्त्रयोस्त्रैष्टुभे छन्दसि इदमादिसूक्तत्रयस्य विनियोगः ।
‘ अथैतस्याः ’ इति खण्डे सूत्रितं—‘ त्रिमूर्धानमिति त्रीणि ’ (आश्व. श्रौ. ४. १३) इति ॥

१. क्ष-ञ-उ-यत् यदा । २. क्ष-ञ-उ-शान्तम् । ३. क्ष-ञ-उ-निधिवत् उपस्थाप्यते ।
४. क्ष-ञ-उ-व । ५. क्ष-ञ-उ-व्युना व्युनानि । ६. क्ष-चेतयिता । ७.
क्ष-ञ-उ-तत्र ।

त्रिमूर्धानं सप्तर्षिमं गृणीषेऽनूनमग्निं पित्रोरुपस्थे ।

निषत्तमस्य चरतो ध्रुवस्य विश्वा दिवो रोचनापप्रिवांसम् ॥ १ ॥

त्रिऽमूर्धानम् । सप्तर्षिमम् । गृणीषे । अनूनम् । अग्निम् । पित्रोः । उपऽस्थे ।

निऽसत्तम् । अस्य । चरतः । ध्रुवस्य । विश्वा । दिवः । रोचना । आपप्रिऽवांसम् ॥ १ ॥

अनया अभिर्यज्ञरूपेण स्तूयते । 'त्रिमूर्धानं सवनत्रयरूपमूर्धत्रयोपेतम् ॥' 'द्वित्रिभ्यां पादन्मूर्धसु बहुव्रीहौ' इत्युत्तरपदान्तोदात्तत्वम् ॥ किंच 'सप्तर्षिमं नियामकसप्तच्छन्दोयुक्तम्' 'अनूनम् अविकलं संपूर्णफलम्' 'अग्निम् अग्निसाध्यम् अङ्गनादिगुणयुक्तं वा' 'पित्रोरुपस्थे द्यावापृथिव्योरुपस्थे' 'निषत्तं निषण्णम् । मध्ये वर्तमानमित्यर्थः । भूमिस्थद्रव्येण द्युलोकस्थदेवताभिश्च साध्यत्वादिति यावत् । किंच 'ध्रुवस्य निश्चलस्य' 'चरतः हविर्भक्षयतः' 'अस्य अग्नेः संबन्धिनं यज्ञं' 'दिवः द्युलोकादागतानि विश्वानि' 'रोचनानि' 'देवविमानानि' 'आपप्रिवांसं सर्वतः पूरयितारं' 'गृणीषे गृणीहि स्तुहि । यद्वा अयमग्निरेवोध्यते । त्रिमूर्धवदत्र' 'क्षित्यन्तरिक्षद्युलोकाख्यस्थानत्रयोपेतम् । लोकत्रयव्याप्तमित्यर्थः । गार्हपत्यादिस्थानत्रयवर्तिनं' वा । सप्तर्षिमं सप्तर्ष्यालम् अनूनम् अन्यूनां पित्रोः द्यावापृथिव्योरुपस्थे उत्सङ्गे निषत्तम् ॥ 'नसत्तनिषत्' इति निपातनात् निष्ठात्वाभावः ॥ निषण्णम् आपप्रिवांसं सर्वतः पूरयन्तं कामानाम् उक्तलक्षणविशिष्टमग्निं' गृणीषे गृणीहि स्तुहि । किंच चरतः सर्वत्र ज्वालाभिर्गच्छतो ध्रुवस्य धृतत्वात्' 'अविचलितस्य दिवो द्योतमानस्य अस्य अग्नेः विश्वा सर्वाणि रोचना रोचमानानि तेजांसि सर्वत्र व्याप्नुवन्तीति शेषः । ईदृशमग्निं स्तुहि इति अन्तरात्मानः प्रेषः ॥

उक्षा महाँ अभि ववक्ष एने अजरस्तस्थावितऊर्तिः ऋष्वः ।

उर्व्याः पदो नि दधाति सानौ रिहन्त्यूर्धो अरुषासौ अस्य ॥ २ ॥

उक्षा । महान् । अभि । ववक्षे । एने इति । अजरः । तस्थौ । इतः उर्तिः । ऋष्वः ।

उर्व्याः । पदः । नि । दधाति । सानौ । रिहन्ति । ऊर्ध्वः । अरुषासः । अस्य ॥ २ ॥

'उक्षा सेका । फलप्रदानसमर्थः' इत्यर्थः । अत एव 'महान् महिम्ना स्वरूपेण उद्भूतवृषभसदृशः अयमग्निः' 'एने द्यावापृथिव्यौ' 'अभि अभिक्रम्य व्याप्य' 'ववक्षे वहति व्याप्नोतीत्यर्थः ॥ वहतेर्लेटि छान्दसः शपः श्लुः । 'लोपस्त आत्मनेपदेषु' इति तलोपः । 'सिन्वहुलम्' इति सिप् ॥ वृष्ट्यादिप्रदानेन हविर्वहनेन च लोकद्वयस्य वासिनः देवान् मनुष्यांश्च रक्षतीत्यर्थः । किंच अयम् 'अजरः जरारहितः' 'ऋष्वः महान् पूज्यः । महज्जामैतत् । 'ऋष्वः उक्षाः' (नि. ३. ३. ३) इति

१. क्ष-झ-ञ-ट-निश्चलस्य नियतस्य । २. झ-विश्वा रोचना विश्वानि रोचनानि; झ-विश्वा रोचनानि । ३. क्ष-ञ-झ-झ-ञ-ट-त्रिमूर्धानं मूर्धवत् उन्नतक्षित्यन्तरिक्षः; क-ज-ण-न-त्रिमूर्धानं मूर्धवदत्र । ४. क्ष-ञ-ञ-ट-उत्तमगार्हपत्यादिस्थानत्रयवर्तिनम् । ५. क्ष-ञ-ञ-ट-उक्तगुणविशिष्टमग्निम् । ६. क्ष-ञ-ञ-ट-नित्यं धृतत्वात् । ७. क्ष-ञ-ञ-ट-अन्तरात्मानं प्रति । ८. ख-च-फ-फलप्रदाता । ९. क-ज-झ-ण-न-लोकद्वयनिवासिनः ।

तन्नामसु पाठात् । तथा ^१इतज्जतिः प्राप्तरक्षणः सन् ^२तस्थौ स्थितो वर्तते । यद्वा । उक्तगुणोऽयम् इतज्जतिः इत एव गमनवान् अस्मद्देवयजनाभिमुखगमनवान् तस्थौ वर्तते । तदनन्तरम् ^३उर्ध्वा विस्तृताया भूम्याः ^४सानी समुद्धृते प्रदेशे वेदिलक्षणे ^५पदो ^६नि ^७पधाति पदानि स्थापयति करोति । किंच ^८अस्य अग्नेः ^९अरुपासः ^{१०}अरुपा आरोचनाः ^{११}ऊधः ऊधःस्थानीयमन्तरिक्षं ^{१२}रिहन्ति लिहन्ति । यद्वा । अस्य ऊधः ऊधःस्थानीयं यज्ञमरुपास आरोचनाः ^{१३}ब्रह्मवर्चसेन यजमाना रिहन्ति अभिमतस्वर्गादीनि लिहन्ति ॥

समानं वत्समभि संचरन्ती विष्वग्धेनू वि चरतः सुमेके ।

अनपवृज्याँ अध्वनो मिमाने विश्वान्केताँ अधि महो दधानि ॥ ३ ॥

समानम् । वत्सम् । अभि । संचरन्ती इति सम्संचरन्ती । विष्वक् ।

धेनू इति । वि । चरतः । सुमेके इति सुसुमेके ॥

अनपवृज्यान् । अध्वनः । मिमाने इति । विश्वान् । केतान् । अधि । महः । दधानि इति ॥ ३ ॥

^१समानम् एकमेव ^२वत्सं वत्सस्थानीयं पुत्रवत् हर्षहेतुम् अग्निम् अभिमुखं ^३संचरन्ती संचरन्त्यौ द्वे ^४धेनू अग्निहितकरणेन ^५प्रीणयिष्यौ ^६पत्नीयजमानलक्षणे धेनू ^७विष्वक् ^८वि ^९चरतः संचरतः । स्तनपानादिसदृशेन्यनप्रक्षेपसंमार्जनादिना सम्यग्वर्धयतः इत्यर्थः । कीदृश्यौ ते ^{१०}सुमेके शोभनकर्माणां शोभनमेहने वा परिचरणकुशले इत्यर्थः । किंच ^{११}अनपवृज्यान् अपवर्जनीयरहितान् ॥ 'नन्सुभ्याम्' इत्युत्तरपदान्तोदात्तत्वम् ॥ ^{१२}अध्वनः मार्गान् अग्नेः प्रान्तप्रदेशान् केशाद्यमेध्यरहितान् ^{१३}मिमाने संपादयिष्यौ । किंच ^{१४}विश्वान्केतान् सर्वाणि प्रज्ञानानि प्रवर्धनविषयाणि ^{१५}महः महान्ति ^{१६}अधि अधिकं ^{१७}दधाने धारयन्त्यौ । ईदृश्यौ अध्वर्युयजमानरूपे जायापतिरूपे वा धेनू विष्वग्विचरतः ॥

धीरासः पदं क्वयौ नयन्ति नाना हृदा रक्षमाणा अजुर्यम् ।

सिसासन्तः पर्यपश्यन्त सिन्धुमाविरैभ्यो अभवत्सूर्यो नृन् ॥ ४ ॥

धीरासः । पदम् । क्वयः । नयन्ति । नाना । हृदा । रक्षमाणाः । अजुर्यम् ।

सिसासन्तः । परि । अपश्यन्त । सिन्धुम् । आविः । एभ्यः । अभवत् । सूर्यः । नृन् ॥ ४ ॥

^१धीरासः धीरा धीमन्तः प्रयोगज्ञा अध्वर्यादयः ^२अजुर्यम् अजर्यम् अजीर्णम् ^३एनमग्निं ^४पदं स्थानं वेदिलक्षणं ^५नयन्ति प्रापयन्ति मथनदेशात् ^६गार्हपत्याद्वा । अथवा वक्ष्यमाणलक्षणा यजमानादयः पदमास्पदं सर्वकामानाम् आस्पदम् एनं गमयन्ति । कीदृशास्ते । ^७क्वयः क्रान्तदक्षिणो मेधाविनः

१. क्ष-ङ-झ-ञ-ट-अरुपासः आरोचमानाः । २. क्ष-ङ-ञ-ट-आरोचमानाः । ३. क्ष-झ-ञ-ट-अभि संचरन्ती अभि अभिमुखं संचरन्त्यौ सम्यक् तोषयन्त्यौ । ४. क्ष-झ-ञ-ट-अग्निं हुतकरणेन । ५. झ-प्रीणयन्त्यौ । ६. क्ष-ङ-झ-ञ-ट-अक्षीणम् । ७. झ-मथनदेशात् ।

अनूचाना वा । ' ये वा अनूचानास्ते कवयः ' (ऐ. ब्रा. २. २) इति श्रुतेः । किंच ' नाना ' हृदा बहुप्रकारया बुद्ध्या ' रक्षमाणाः धारयमाणाः । किंच एवंप्रकारास्ते ' सिन्धुं स्यन्दमानं यज्ञद्वारा फलानि स्रवन्तश्च अग्निं ' ' सिंघासन्तः संभक्तुमिच्छन्तः ॥ सनतेः सनि ' सनीवन्तर्धं ' इति विकल्पनात् इडभावः । ' जनसनखनाम् ' इति आत्वम् ॥ ' पर्यपश्यन्तः परितः पश्यन्ति । शुश्रूषन्त इत्यर्थः । किंच ' सूर्यः सर्वस्य प्रसविता अयमग्निः ' ' एभ्यः एवं कुर्वन्नयः ' ' नृन् नृभ्यो नेतृभ्यः ' ' आविः ' ' अभवत् तेषामनुग्रहेण प्रत्यक्षोऽभवत् ॥ नृनित्यत्र वचनव्यत्ययः २ ॥ नृन् प्राणिनोऽनुग्रहीतुमिति वा योज्यम् ॥

दिदृक्षेण्यः परि काष्ठासु जेन्य ईळेन्यो महो अभीय जीवसे ।

पुरुत्रा यदभवत्सूरहैभ्यो गर्भेभ्यो मघवा विश्वदर्शतः ॥ ५ ॥

दिदृक्षेण्यः । परि । काष्ठासु । जेन्यः । ईळेन्यः । महः । अभीय । जीवसे ।

पुरुत्रा । यत् । अभवत् । सूः । अहं । एभ्यः । गर्भेभ्यः । मघवा । विश्वदर्शतः ॥ ५ ॥

अयमग्निः ' काष्ठासु परस्परं क्रान्त्वा वर्तमानासु दशसु दिक्षु ' दिदृक्षेण्यः । अनुग्रहयुक्त्या दर्शनयुक्तः ३ भवति । यद्वा । द्रष्टुमेष्टव्यो दर्शनेच्छाविषयभूतः ॥ दृष्टोः सनन्तात् ' कृत्यार्थं तवैकेन्येन्य ' इति केन्यप्रत्ययः ॥ अत एव ' जेन्यः सर्वत्र प्रादुर्भवनशीलो भवति जयशीलो वा । किंच प्रदानसमये ' ईळेन्यः स्तुरयो भवति । किमर्थमेवम् । ' महः महतो देवादेः ' ' अभीय अर्भकस्याल्पस्य यजमानादेर्वा ' ' जीवसे जीवनाय । हविर्वहनेन धनप्रदानेन ' इति विधेयः । तत्रोपपत्तिमाह । ' यत् ' ' अहं यस्मात् खलु ' ' पुरुत्रा ' बहुषु देशेषु ॥ ' देवमनुष्य ' इत्यादिना त्राप्रत्ययः ॥ ' मघवा हविलक्षणाज्ञवान् ' ' विश्वदर्शतः सर्वविषयद्रष्टव्यवानयमग्निः ' ' एभ्यो ' ' गर्भेभ्यः ॥ षष्ठ्यर्थे चतुर्थी ॥ एषामृत्विजां गर्भं चच्छिशुवद्व्यन्तरक्षणीयानां ' ' सूः ' ' अभवत् प्रसविता उत्पादयिता अभवद् भवति । तस्मात् नाना हृदा रक्षमाणाः कवयः पदं नयन्तीति पूर्वत्र संबन्धः ॥ ॥ १५ ॥

' कथा ते ' इति पञ्चमं सप्तमं सूक्तं दैवतमसमाप्तेयं त्रैष्टुभम् । ' कथा ' इत्यनुक्रमणिका ॥ प्रातरनुवाकाग्निशस्त्रयोरस्य सूक्तस्य विनियोगः ' त्रिमूर्धानमिति त्रीणि ' इत्यनेनोक्तः ॥

कथा ते अग्ने शुचयन्त आयोर्दिदाशुर्वाजैभिराशुषाणाः ।

उमे यत्तोके तनये दधाना ऋतस्य सामव्रणयन्त देवाः ॥ १ ॥

कथा । ते । अग्ने । शुचयन्तः । आयोः । ददाशुः । वाजैभिः । आशुषाणाः ।

उमे इति । यत् । तोके इति । तनये । दधानाः । ऋतस्य । सामन् । व्रणयन्त । देवाः ॥ १ ॥

हे ' अग्ने ' ते तव संबन्धिनो रश्मयः ' ' शुचयन्तः दीप्तिं सर्वत्र चक्षाणाः प्रकटयन्तः ' ' आशुषाणाः आशु शीघ्रं संभक्तारः आशून् संभक्तारो वा । वाय्वादेरपि शीघ्रं संभक्तार इत्यर्थः । यद्वा । समन्तात्

१. क्ष-अ-ट-इममभिम् । २. क-विभाजिव्यत्ययः । ३. क्ष-अ-ट-दर्शनशीलः । ४. क्ष-अ-अ-ट-वरप्रदानेन । ५. क्ष-अ-ट-अयं पुरुत्रा ।

शोषयितारः । यद्वा । सर्वं व्याप्नुवन्तः ॥ अश्रोतेर्लिटः कानच् । व्यत्ययेन उपत्ययः सिच् च इति द्विविकरणता । आङ्पूर्वात् अन्तर्भावितव्यार्थात् शुभेः शानचि छान्दसः शपो लुक् । आङ्शुशब्दोपपदात् सनतेः कर्मणि अण् ॥ ईदृशा रस्मयः ^१वाजेभिः अजैः सहितम् ^२आयोः आयुरायुष्यम् ॥ कर्मणि षष्ठी ॥ ^३कथा केनोपायेन ^४ददाशुः ददति ॥ 'दाश दाने' । छान्दसो लिट् ॥ तमुपायमनुगृहाणेत्यर्थः । रस्मीणां वरप्रदानं कुत्र दृष्टमिति चेत् उच्यते । ^५यत् यस्मात् ^६उभे उक्ते अज्ञायुषी ^७तोके पुत्रे ^८तनये अनवच्छेदेन ^९कुटुम्बस्य ^{१०}विस्तारके । यद्वा । तोके पुत्रे तनये तत्पुत्रादौ च । ^{११}दधानाः धारयन्तः ^{१२}देवाः व्यवहर्तारो यजमानाः ^{१३}ऋतस्य यज्ञस्य संबन्धिनि ^{१४}सामन् साम्नि रथन्तरादौ ^{१५}रणयन्त रमन्ते रमयन्ति शब्दयन्त्येव वा । यस्मात् अज्ञायुषुत्रादिसहिताः सोमेनेष्टा साम्नि रमन्ते तस्मात् रस्मयो ददतीत्यवगम्यते इत्यर्थः । तादृशास्वदीयान् रस्मीन् मामपि ^{१६}अनुगृहाणेत्यर्थः ॥

बोधो मे अस्य वचसो यविष्ठ मंहिष्ठस्य प्रभृतस्य स्वधावः ।

पीर्यति त्वो अनु त्वो गृणाति वन्दारुस्ते तन्वं वन्दे अग्ने ॥ २ ॥

बोध । मे । अस्य । वचसः । यविष्ठ । मंहिष्ठस्य । प्रभृतस्य । स्वधाऽवः ।

पीर्यति । त्वः । अनु । त्वः । गृणाति । वन्दारुः । ते । तन्वम् । वन्दे । अग्ने ॥ २ ॥

हे ^१यविष्ठ युवतम हे ^२स्वधावः हविलक्षणाञ्जेन तद्वज्रमे ^३मे मदीयस्य ^४मंहिष्ठस्य अतिशयेन पूजनीयस्य ^५प्रभृतस्य प्रकर्षेण संपादितस्य ^६अस्य इदानीं क्रियमाणस्य ^७वचसः स्तुतिरूपस्य वचनस्य ॥ कर्मणि षष्ठी ॥ उक्तलक्षणं वचः ^८बोध बुध्यस्व स्तुतो भवेत्यर्थः । हे अग्ने लोके ^९एवः । अत्र यास्कः ^{१०}‘त्वो नेम इत्यर्धस्य’ (निरु. ३. २०) इत्युक्त्वा एतदेवोदाजहार । एको जनः ^{११}पीर्यति । वधकर्मैतत् । हिनस्ति । यज्ञादिना न पूजयतीत्यर्थः । ^{१२}एवः एकः ^{१३}अनु ^{१४}गृणाति अनुकूलम् उच्चारयति ^{१५}। तयोर्मध्ये हे ^{१६}अग्ने ^{१७}वन्दारुः वन्दनशालीऽहं ^{१८}ते तव ^{१९}तन्वं तनुं तव मूर्ति ^{२०}वन्दे स्तौमि ॥

ये पायवो मामतेयं ते अग्ने पश्यन्तो अन्धं दुरितादरक्षन् ।

ररक्ष तान्सुकृतो विश्ववेदा दिप्सन्त इद्रिपवो नाहं देभुः ॥ ३ ॥

ये । पायवः । मामतेयम् । ते । अग्ने । पश्यन्तः । अन्धम् । दुःऽइतात् । अरक्षन् ।

ररक्ष । तान् । सुकृतः । विश्ववेदाः । दिप्सन्तः । इत् । रिपवः । न । अहं । देभुः ॥ ३ ॥

अत्रेतिहासमाचक्षते । उच्यते बृहस्पतिनामानौ द्वौ ऋषी आस्ताम् । तत्र उच्यस्य ममता नाम भार्या ^१। सा च गर्भिणी । तां ^२बृहस्पतिगृहीत्वा अरमयत् । शुक्रनिर्गमनावसरे प्राप्ते गर्भस्थं रेतः प्रावादीत् हे मुने रेतो मा त्याक्षीः पूर्वमहं वसामि रेतःसंकरं ^३मा कार्षीः इति । एवमुक्तो बृहस्पतिः बलात् प्रतिशब्द-

१. झ-अविच्छेदेन । २. क्ष-ङ-च-झ-झ१-ञ-ट-फ-कुलस्य । ३. क्ष-ङ-झ१-ञ-ट-मभापि । ४. झ-यास्कस्तु । ५. क्ष-ङ-झ१-ञ-ट-उच्चारयति स्तौति । ६. क्ष-ङ-झ१-ञ-ट-भार्या आसीत् । गर्भिणी ताम् । ७. झ१-रेतःसेकम् ।

रेतस्कः सन् शशाप^१ । हे गर्भं एवं यतो रेतोनिरोधमकरोः अतस्त्वं दीर्घं तमः प्रामुहि जायन्धो भवेति । एवं शतो ममतायां दीर्घतमा अजायत । स चोत्पन्नः तमोव्यथया अग्निमस्तौषीत् । स च स्तुत्या प्रीतः आन्ध्यं पर्यहरदिति । तदिदमग्नोच्यते । हे अग्ने^२ ते तव संबन्धिनः^३ ये पायवः प्रसिद्धाः पालयितारो रश्मयः^४ ममतेयं ममतायाः पुत्रं दीर्घतमसम्^५ अन्धं^६ पश्यन्तः अन्धोऽयम् अतोऽस्माभिः रक्षणीयः इति अवगच्छन्तः सन्तः^७ दुरितात् दुष्टं प्राप्ताहुः स्वात्^८ अरक्षन्^९ तान्^{१०} सुकृतः सुखकर्तृन्^{११} विश्ववेदाः विश्वप्रज्ञः^{१२} ररक्ष^{१३} रक्षति^{१४} । अस्मत्पालनायेति भावः । तैः^{१५} अस्मानपि रक्षित्यतीत्यर्थः । एवं रक्षितानस्मान्^{१६} विदिसन्तः दम्भितुमिच्छन्तः^{१७} रिपवः कामादयः^{१८} नाह^{१९} देभुः । अहेति विनिग्रहार्थीयः । न खलु दम्भितुं शक्नुवन्ति ॥ 'दम्भु दम्भे' । 'अन्धिग्रन्थिदम्भिस्वजीनामिति' वक्तव्यम्^{२०} (का. १. २. ६. १) इति लिटः कित्वात् 'अनिदिताम्' इति नलोपः । तस्य असिद्धत्वात् एवाभ्यासलोपयोरप्राप्तां 'दम्भेति वक्तव्यम्' (पा. सू. ६. ४. १२०. ४) इति तौ विधीयते ॥ यद्वा । सूक्तद्रष्टा दीर्घतमाः स्वयमेव आत्मानं परीक्षतया ब्रवीति ॥

यो नो अग्ने अररिवाँ अघायुररातीवा मर्चयति द्वयेन ।

मन्त्रो गुरुः पुनरस्तु सो अस्मा अनु मृक्षीष्ट तन्वँ दुरुक्तैः ॥ ४ ॥

यः । नः । अग्ने । अररिऽवान् । अघऽयुः । अरातिऽवा । मर्चयति । द्वयेन ।

मन्त्रः । गुरुः । पुनः । अस्तु । सः । अस्मै । अनु । मृक्षीष्ट । तन्वम् । दुःऽउक्तैः ॥ ४ ॥

हे अग्ने^१ नः अस्मान् युष्मद्रक्षितान्^२ यः^३ अघायुः मारणादिरूपपापेच्छवान्^४ अररिवान् अदाता अस्मद्दानप्रतिबन्धकः इत्यर्थः ॥ राते^५ छान्दसस्य लिटः क्तुः ॥ अरातीवा स्वयमदानवान् ॥ 'छन्दसि वनिपमिच्छन्ति' इति मत्वर्थीयो वनिप् । शत्रुत्वमाचरन् यः शत्रुः^६ द्वयेन मानसवाचिकभेदेन द्विविधेन मन्त्रेण । न ददामीति मानसो मन्त्रः । निन्दाद्यारोपेण दाननिवारणं वाचिको मन्त्रः । यद्वा । मायाहेतुकेन विरुद्धरूपेण द्विविधेन मन्त्रेण । यो विरुद्धमाचरति तन्न संकीर्तयति यच्च प्रियं कृते तन्न करोति अन्यत् करोत्यन्यद्द्वितीयेवं मन्त्रस्वरूपद्वैविध्यम् । पूर्वं मानसवाचिकभेदेन हृदानीं वाचिककायिकभेदेनेति विवेकः । ईदृशेन मन्त्रेण यः शत्रुः^७ मर्चयति भर्त्सयति विधेयीकरोति^८ वा अस्मान् ।^९ सः मन्त्रैकदेशो मानसरूपः^{१०} अस्मै^{११} पुनः^{१२} गुरुः^{१३} अस्तु ॥ षष्ठ्यर्थे चतुर्थी^{१४} प्रयोजकुरेव पुनः गरितस्तु^{१५} । तथा^{१६} दुरुक्तैः दुर्वाक्यैर्निन्दारूपैर्वाचिकैः^{१७} तन्वं स्वकीयां तनुम्^{१८} अनु^{१९} मृक्षीष्ट अनुमाहुं अनुक्रमेण लुप्यतु । यद्वा । स द्विविधो मन्त्रः अस्मै^{२०} प्रयोजकुरेव^{२१} गुर्णीरितास्तु । अन्यान्यपि अस्मद्भ्यकाराय प्रयुक्तानि निष्ठुरभाषणानि सन्ति । तैर्दुरुक्तैः सोऽरातिः स्वतनुमेवावलुप्यतु । स्वात्मानमेवावृत्त्य दहस्वित्यर्थः ॥

१. ऋ-स१-तं शशाप । २. ऋ-ऋ-स१-न-उ-तान् रस्मिन् । ३. ऋ-स१-न-उ-त्वं ररक्ष रक्ष । ४. स-तेन । ५. ऋ-न-उ-°दम्भिस्वजामिति । ६. ऋ-न-उ-°पापेच्छया । ७. क-विषयीकरोति । ८. ऋ-स१-गरितास्तु भक्षकोऽस्तु । ९. ऋ-स१-प्रयोजने ।

उत वा यः सहस्य प्रविद्वान्मर्तो मर्तं मर्चयति द्वयेन ।

अतः पाहि स्तवमान स्तुवन्तमग्ने मार्किनो दुरिताय धायीः ॥ ५ ॥

उत । वा । यः । सहस्य । प्रऽविद्वान् । मर्तः । मर्तम् । मर्चयति । द्वयेन ।

अतः । पाहि । स्तवमान् । स्तुवन्तम् । अग्ने । मार्किः । नः । दुःऽइताय । धायीः ॥ ५ ॥

पूर्वमन्त्रे द्विविधकुटिलमन्त्रेण^१ कर्तारं^२ तन्मन्त्रणं प्राप्नोतु मा अस्मान् इत्युक्तम् । अत्र तु तन्मन्त्रणात् पाहि इत्यग्निः प्रार्थ्यते । 'उत' वा^३ हे 'सहस्य' । सह इति बलनाम । तत्र भवाग्ने 'यः' 'मर्त्यः' मरण-धर्मा मनुष्यः 'प्रविद्वान्' मायामन्त्रणं प्रकर्षेण जानन् 'द्वयेन' पूर्वोक्तरीत्या द्विविधमन्त्रेण 'मर्तं' मनुष्यं 'मर्चयति' विधेयीकरोति भर्त्सयति वा 'अतः' तादृशात् भर्त्सनात् तत्कर्तुः सकाशाद्वा हे 'स्तवमान' स्तुयमान 'अग्ने' 'स्तुवन्तं' स्तुतिं कुर्वन्तं मां 'पाहि' रक्ष । किंच 'नः' अस्मान् 'दुरिताय' तत्कृताय दुर्मन्त्रणप्रयुक्तदुःखाय समर्थं 'मार्किः' 'धायीः' मा स्थापय । दुरितभाजनं मा कार्षीः इत्यर्थः ॥ 'धि धारणे' । व्यत्ययेन इट् । सिचि वृद्धिः । 'न माङ्योगे' इति अटभावः ॥ ॥ १६ ॥

'मथीद्यत्' इति पञ्चममष्टमं सूक्तं वैधर्म्यमसं त्रैष्टुभमाग्नेयम् । 'मथीद्यत्' इत्यनुक्रमणिका सूक्तत्रयमध्यस्य^४ तृतीयत्वेन पूर्वं विनियोग उक्तः ॥

मथीद्यदीं विष्टो मातरिश्वा होतारं विश्वाप्सुं विश्वदेव्यम् ।

नि यं दधुर्मेनुष्यासु विश्व स्वर्णं चित्रं वपुषे विभावंम् ॥ १ ॥

मथीत् । यत् । ईम् । विष्टः । मातरिश्वा । होतारम् । विश्वऽअप्सुम् । विश्वऽदेव्यम् ।

नि । यम् । दधुः । मनुष्यासु । विश्व । स्वः । न । चित्रम् । वपुषे । विभावंम् ॥ १ ॥

'होतारं' देवानामाह्वतारं 'विश्वाप्सुम्' । अस्त्विति रूपनाम । नानारूपं पार्थिववैद्युतजाठरादिभेदेन आहवनीयादिभेदेन वा । यद्वा । कालीकराल्यादिरूपेण ज्वालानां वैरूप्याद्विश्वरूपत्वम् । 'विश्वदेव्यं' सर्वदेवयोग्यक्रियासाधुं 'यदीं' यम् एनमग्निं 'मातरिश्वा' वृष्ट्यादिनिर्मात्रन्तरिक्षश्वसनो वायुः 'विष्टः' काष्ठेष्वन्तःप्रविष्टः सन् 'मथीत्' अमक्षात् प्रावर्धयदित्यर्थः ॥ 'मथे विलोडने' । 'हयन्तक्षणं' इति वृद्धिप्रतिषेधः ॥ पुनः स एव विशेष्यते । 'यम्' अग्निं 'मनुष्यासु' मत्वा कर्म कुर्वतीषु 'विश्व' ऋत्विग्भूपासु प्रजासु पूर्वं 'वपुषे' यज्ञशरीरसिद्धये 'नि' 'दधुः' धारयन्ति यजमानाः । 'मनुष्यशब्दो निरुक्ते बहुधा निरुक्तः—' मनुष्याः कस्मान्मत्वा कर्माणि सीव्यन्ति मनस्यमानेन सृष्टा' मनोरपत्यं' मनुषो वा' (निरु. ३. ७) इति । यद्वा । पूर्वं देवा मनुष्यासु मनोरपत्यभूतासु विश्व प्रजासु प्राणिषु वपुषे स्वरूपाय^५ यागादिस्वरूपप्रकाशाय शरीरधारणाय वा जाठराग्निरूपेण नि दधुः स्थापितवन्तः । तत्र दृष्टान्तः । 'स्वर्णं' स्वरणं^६ स्वीरणं^६ वा । आदित्यमिव 'चित्रं' चायनीयं 'विभावं'

१. क्ष१-मन्त्रणकर्तारम् ।

२. क्ष-क्ष१-अ-ट-वा अथवा ।

३. क्ष-न-ट-सूक्तत्रयमध्येऽस्य ।

४. ख-मनस्यतिः पुनर्मनस्वीभावे मनोरपत्यम् ।

५. क्ष-क्ष१-रूपाय ।

६. क्ष-स्वरणं सु अरणं वा ।

विविधप्रकाशवन्तं यथा प्रकाशादिसाधनाय धारयन्ति तद्वत् । स्वःशब्दं यास्कः एवं निरुवाच—
'स्वरादिष्यो भवति सु अरणः सु ईरणः स्मृतो रसान्स्मृतो भासं ज्योतिषां स्मृतो भासेति वा'
(निरु. २. १४) इति । ईदृशं यं नि दद्युस्तं मथीदिति पूर्वत्रान्वयः ॥

ददानामिन्न ददभन्त मन्माभ्रिर्वरूथं मम तस्य चाकन् ।

जुषन्त विश्वान्यस्य कर्मोपस्तुतिं भरमाणस्य कारोः ॥ २ ॥

ददानम् । इत् । न । ददभन्त । मन्म । अभ्रिः । वरूथम् । मम । तस्य । चाकन् ।

जुषन्त । विश्वानि । अस्य । कर्म । उपस्तुतिम् । भरमाणस्य । कारोः ॥ २ ॥

१मन्म मननीयं स्तोत्रं हविरादिकं वा १ददानमिन् अग्नये कुर्वाणमेव मां दम्भितारो वैरिणः १न
१ददभन्त दम्भितुं हिंसितुं न प्रभवन्ति ॥ दम्भेः 'बहुलं छन्दसि' इति विकरणस्य श्रुतिः । व्यस्ययेन
अन्तादेशः ॥ मम कोऽतिशय इति उच्यते । १तस्य तादृशस्य प्रदातुः १मम १वरूथं वरणीयं स्तोत्रा-
दिकम् अयम् १अग्निः १चाकन् अस्यर्थं कामयते ॥ कनतिः कान्तिकर्मा । अस्मात् यङ्लुगन्तात् लङि
छान्दसः अडभावः । बहुलादेव^१ वा छान्दसः^२ तुजादिस्वात् अभ्यासदीर्घः ॥ यस्मादेवं^३ तस्मात् न
दध्नुवन्तीत्यर्थः । न केवलमग्निरेव कामयते किंतु सर्वे देवाः कामयन्त इत्याह । १उपस्तुतिं^४ १भर-
माणस्य कुर्वाणस्य १कारोः स्तोतुः १अस्य यजमानस्य मम १विश्वानि सर्वाणि^५ हविष्प्रदानादिरूपाणि
१जुषन्तं^६ सर्वे देवाः । अतो न ददभन्तेत्यर्थः ॥

नित्ये चिन्नु यं सदेने जगृभ्रे प्रशस्तिभिर्दधिरे यज्ञियांसः ।

प्र सू नयन्त गृभयन्त इष्टावश्वासो न रथ्यो रारहाणाः ॥ ३ ॥

नित्ये । चित् । नु । यम् । सदेने । जगृभ्रे । प्रशस्तिभिः । दधिरे । यज्ञियांसः ।

प्र । सु । नयन्त । गृभयन्तः । इष्टौ । अश्वासः । न । रथ्यः । रारहाणाः ॥ ३ ॥

१यज्ञियांसः यज्ञयोग्या यजमाना ऋत्विजो वा १यं मथनेनोत्पन्नमग्निं १नित्ये १चित् १सदेने नित्ये
एव गार्हपत्यलक्षणे अग्न्यासादनस्थाने १नु क्षिप्रं १जगृभ्रे गृह्णन्ति ॥ ग्रहेल्लिटि 'इरयोरे' इति रेभावः ।
'ह्रप्रहोर्भः' इति भस्वम् ॥ 'नित्यं गतश्रियः' श्रियते नित्यं गार्हपत्यम् इति सूत्रात् गार्हपत्यो नित्यः ।
तदाश्रयत्वात् सदनमपि नित्यमुच्यते । गृहीत्वा १प्रशस्तिभिः प्रशंसाभिः स्तुतिभिः १दधिरे धारयन्ति
आहवनीयार्थम् । इष्टाव च १इष्टौ एषणसाधने यज्ञे निमित्तभूते सति १गृभयन्तः^१ ऋत्विजः १प्र १सू १नयन्त
सुष्ठु प्रणयन्ति । तत्र दृष्टान्तः । १रारहाणाः रंहसा गच्छन्तः ॥ 'रहि गतौ' । छान्दसस्य लिटः कानच् ।

१. क्ष-ङ-झ-ञ-ट-केवलादेव । २. क्ष-ञ-ट-छान्दसः शपः श्रुतिः । ३. क्ष-ञ-ट-उपस्तुतिं ततं (तं तं)
देवमुपेत्य क्रियमाणां स्तुतिम्; झ- उपस्तुतिं तं देवमुपेत्य स्तोत्रम् । ४. क्ष-ङ-झ-ञ-ट-सर्वाणि कर्माणि ।
५. क्ष-ङ-झ-ञ-झ-झ-ञ-ट-जुषन्त सेवन्ते । ६. झ-गावश्रियः । ७. क्ष-झ-ञ-ट-तदायतनत्वात् ।
८. झ-धृत्वा च सदनमपि इष्टौ (इष्टौ) एषणे साधने । ९. क्ष-ञ-ट-गृह्णन्तः ।

‘अनिशमागमशासनम्’ इति नुमभावः ॥ ‘रथ्यः रथवन्तस्तत्र नियुक्ताः ॥ ‘छन्दसीवनिषौ’ इति रथशब्दात् मत्वर्थीय ईकारः ॥ ‘अश्वासो ऽन अश्वा इव । ते यथा घृत्वा रथस्वामिनम् अभिमतदेशं नयन्ति तद्वत् ॥

पुरूणि दस्मो नि रिणाति जम्भैराद्रौचते वन आ विभावा ।

आदस्य वातो अनु वाति शोचिरस्तुर्न शर्यामसनामनु द्यून् ॥ ४ ॥

पुरूणि । दस्मः । नि । रिणाति । जम्भैः । आत् । रोचते । वने । आ । विभावा ।

आत् । अस्य । वातः । अनु । वाति । शोचिः । अस्तुः । न । शर्याम् । असनाम् । अनु । द्यून् ॥ ४ ॥

अत्र दावाग्निरूपेण अयं स्तूयते । ‘दस्मः उपक्षपयिता अयमग्निः’ पुरूणि बहूनि वृक्षादीनि ‘नि रिणाति नितरां हिनस्ति ॥ ‘री गतिरेपणयोः’ । ‘प्रादित्वात् ह्रस्वः ॥ केन साधनेनेति तदुच्यते । ‘जम्भैः दन्तस्थानीयाभिर्ज्वालाभिः । ‘आत् दाहानन्तरं’ वने वृक्षादिसमूहात्मके ‘विभावा विविध-प्रकाशयुक्तः सन्’ रोचते दीप्तो भवति । ‘आत् अनन्तरम्’ अस्य ‘शोचिः ज्वालाकुलं’ वातः अग्निसखिभूतो वायुः ‘अनु’ द्यून् । अन्विति वीप्सार्थे । प्रतिदिनमनुकूलं वाति । ज्वालाः आदाय गच्छति । तत्र दृष्टान्तः । ‘अस्तुः क्षेप्तुः सकाशात्’ असनां गच्छन्तीं ‘शर्यां’ न । शरो नाम हिंसासाधनलोहमयम् इषुमुखं तत्प्रचुराम् । यद्वा । शरो नाम वंशावान्तरजातीयः काष्ठविशेषः । तद्विकाराम् इषुमिव । ‘शर्यां इषवः शरमय्यः’ (निरु. ५. ४) इति यास्कः । यद्वा । शर एव शर्या । अथवा । शरो हिंसा । तत्करोति इति शर्या इषुः । तां यथा वायुः नोदकजन्यः वेगो वा अनुकूलं प्रेरयति तद्वत् ॥

न यं रिपवो न रिषण्यवो गर्भे सन्तं रेण्णा रेपयन्ति ।

अन्धा अपश्या न दम्भभिख्या नित्यास ई प्रेतारो अरक्षन् ॥ ५ ॥

न । यम् । रिपवः । न । रिषण्यवः । गर्भे । सन्तम् । रेण्णाः । रेपयन्ति ।

अन्धाः । अपश्याः । न । दम्भन् । अभिख्या । नित्यासः । ईम् । प्रेतारः । अरक्षन् ॥ ५ ॥

‘यम् अग्निं’ ‘गर्भे गर्भवद्रक्षके अरणिमध्ये’ सन्तं वर्तमानं ‘रिपवः नराः’ न रेपयन्ति न दुःखयन्ति । तथा ‘रिषण्यवः अन्ये हिंसकाः ॥ ‘दुरस्युर्द्रविणस्युर्वृषण्यति रिषण्यति’ (पा. सू. ७. ४. ३६) इति क्यचि निपात्यते । ‘क्याच्छन्दसि’ इति उः ॥ ‘न हिंसन्ति । कीदृशास्ते । ‘रेपणाः हिंसनस्वभावाः । यद्वा । तैः क्रियमाणा हिंसनप्रकारा न हिंसन्ति ॥ किंच अस्य ‘अभिख्या अभितः ख्यातिः’ माहात्म्यम् ‘अन्धाः ज्ञानशक्तिरहिता अविद्वांसः अत एव’ ‘अपश्याः अदृष्टारः । यद्वा । विद्वांसोऽप्यभावयितारः अनुपासका इत्यर्थः । ईदृश्या उभयोऽपि न दम्भन् न दन्तुवन्ति न हिंसन्ति ।

१. झ१-तद्विकारमिव । २. झ-तां करोति । ३. झ-झ१-अ-ट-नोदनजन्यः । ४. ड-झ१-ख्यातिः ।

लौकिकोपकारेणापि प्रयोजकत्वादिति भावः । तर्ह्यस्य पारमार्थिकं रूपं के जानन्तीति चेत् उच्यते ।
 १ नित्यासः नित्या अविचलितभक्तयः अग्निहोत्रादिनित्यकर्मरता वा । अग्न्यनुग्रहात् स्वयमपि नित्या
 भविष्यन्तीति भावि नित्यत्वमाश्रित्य नित्या उपचरन्ते^१ । तादृशा यजमानाः २ प्रेतारः यज्ञादिना तमेव
 तर्पयितारः सन्तः ३ ईम् एनम् ४ अरक्षन् रक्षन्ति यज्ञादिरूपेण भजन्ते इत्यर्थः ॥ ॥ १७ ॥

‘महः सः’ इति पञ्चचं नवमं सूक्तं दैर्घ्यतमसं वैराजमाप्नेयम् । ‘दशकास्त्रयो विरालेकादशका
 वा’ (अनु. ६. ७-८) इत्युक्तलक्षणसन्धावात्^२ । तथा चानुक्रान्तं-‘महः स वैराजम्’ इति ।
 विनियोगो लैङ्गिकः ॥

महः स राय एषते पतिर्दन्निन इनस्य वसुनः पदे आ ।

उप ध्रजन्तमद्रयो विधन्ति ॥ १ ॥

महः । सः । रायः । आ । ईषते । पतिः । दन् । इनः । इनस्य । वसुनः । पदे । आ ।
 उप । ध्रजन्तम् । अद्रयः । विधन् । इत् ॥ १ ॥

१ महः महतः पूज्यस्य २ रायः गवादिरूपस्य धनस्व ३ पतिः पालकः स्वामी ४ सः अग्निः ५ दन्
 ददत् अभिमतं प्रयच्छन् ॥ ददातेः शतरि छान्दसः शपो लुक् । तस्य ‘छन्दस्युभयथा’ इति आर्धधातुक-
 त्वात् ‘आतो लोप इटि च’ इति आकारलोपः ॥ ६ आ आभिमुख्येन अस्मद्देवयजनं प्रति ७ ईषते गच्छति ।
 किंच ८ इनस्य स्वामिनोऽपि ९ इनः स्वामी सर्वस्य पतिरित्यर्थः । ईदृशोऽयं १० वसुनः धनस्य ११ पदे आस्पद-
 भूते वेदिस्थाने १२ आ आश्रयति ॥ उपसर्गवशाद्योग्यक्रियाध्याहारः ॥ यद्वा । वसुनो निवासयोग्यस्य धन-
 स्यापि इनः इति संबन्धः । यद्वा^३ । वसुप्राप्तिः प्रसिद्धा । किंच १३ उप १४ ध्रजन्तम् उपगच्छन्तम् एनम्
 अभिषवार्थम् १५ अद्रयः प्रावचन्तो यजमानाः १६ विधन्ति परिचरन्त्येव^४ ॥ ‘विध विधाने’ । तौदादिकः ।
 लङि ‘बहुलं छन्दसि’ इति अडभावः । निघाताभावश्छान्दसः । यद्वा । पूर्वत्र तच्छन्दश्रुतेः अत्र
 यच्छन्दाध्याहारेण अस्य संबन्धात् अनिघातः ॥ यद्वा । अद्रयोऽभिषवप्रावाणः स्वशब्दैः उप उपेत्य
 विधन्ति पूजयन्त्येव । आह्लादं^५ जनयन्तीत्यर्थः ॥

स यो वृषा नरां न रोदस्योः श्रवोभिरस्ति जीवपीतसर्गः ।

प्र यः संस्त्राणः शिश्रीत योनौ ॥ २ ॥

सः । यः । वृषा । नराम् । न । रोदस्योः । श्रवःऽभिः । अस्ति । जीवपीतऽसर्गः ।

प्र । यः । संस्त्राणः । शिश्रीत । योनौ ॥ २ ॥

१ सः^६ तादृशः^६ २ यः अग्निः ३ नरां ४ न मनुष्याणामिव ५ रोदस्योः यावापृथिव्योरपि ६ वृषा
 सेक्ता उत्पादक इत्यर्थः । एवं सर्वोत्पादकः^७ ७ श्रवोभिः सर्वत्र श्रूयमाणैर्विशोभिर्युक्तः सन् ८ अस्ति

१. क्ष-ञ्-क्ष१-ञ-ट-इत्युपचरन्ते । २. ङ-ञ१-इत्युक्तलक्षणसंभवात् । ३. क्ष-ञ्-क्ष१-ञ-ट-यज्ञाय ।

४. क्ष-ञ्-क्ष१-ञ-ट-उपचरन्त्येव । मत्वर्थो लुप्यते । ५. क्ष-ञ-ट-आह्वानम् । ६. क्ष-ञ-ट-‘सः तादृशः’
 नास्ति । ७. क्ष-ञ्-क्ष१-ञ-ट-सर्वोत्पादकः सोऽभिः ।

वर्तते । सर्वोत्पादकः इत्युक्तं तत्रोपपत्तिमाह । यतोऽयं ऽजीवपीतसर्गः । जीवैर्नानाविधैः पीतः आस्वादितः सर्गः सृष्टिक्रमो यस्य स तथोक्तः ॥ 'तृतीया कर्मणि' इति पूर्वपदप्रकृतिस्वरत्वम् । पुनर्बहुव्रीहौ स एव स्वरः ॥ अत्रायं सृष्टिक्रमः । अयमग्निः स्वदत्तं^१ हविः आद्रित्यं प्रापय्य तद्रिमभिः सह वैद्युतरूपेण मेघद्वारा उदकेन^२ प्रवर्ण्य सर्वान् प्राणिनः प्रापयति^३ इत्यतो वृष्ट्युत्पादनद्वारा उत्पादयिता । इदानीं साक्षादुत्पादकत्वमाह । 'यः अग्निः योनौ गर्भाशये ऽसस्त्राणः प्रविष्टः सन् ऽशिशीत निषिक्तं रेतः पारयति'^४ । नृपश्चादिदेहाकारेण परिणमयतीत्यर्थः । यद्यग्निर्न पचेत् पूरयेदेव^५ नोत्पद्यते^६ । तस्मादयं साक्षादेवोत्पादकः । स तादृशोऽग्निर्यशस्वी वर्तते इत्यर्थः । यद्वा । योऽग्निरां न नराणां कर्मसु उत्साहयुक्तानां यजमानानामिव । 'नरा मनुष्या नृत्यन्ति कर्मसु' (निरु. ५. १) इति यास्कः । तेषां यथा स्वर्गाद्यभिमतवर्षकः तद्ब्रह्मोत्सोरपि । आश्रयवाचिना शब्देन आश्रयिणो लक्ष्यन्ते । भूलोकवर्तिनां वृष्टिप्रदानेन द्यूलोकवर्तिनां हविःप्रापणेनेति भावः । स तादृशोऽग्निः श्रवोभिः हविलक्ष्णैः सोमाज्यादिभिः अन्नैर्निमित्तभूतैः जीवपीत-सर्गो जीवविशेषैर्यजमानैः अविशेषेण सर्वैर्वा आस्वादितस्वभावः सन् अस्ति प्रकृष्टो वर्तते । अमुमग्निं हविर्भिः प्रीणयित्वा स्वाभिमतान् भोगान् भुञ्जते इत्यर्थः । किंच यः अग्निर्योनौ स्वकीयस्थाने वेदिलक्षणे सस्त्राणः प्रविष्टः सन् शिश्रीत स्वस्मिन् प्राप्तं पुरोडाशादिकं पचति सोऽयमग्निरस्ति महानुभावो वर्तते ॥

आ यः पुरं नामिणीमदीदेदत्यः कविर्नभन्यो नार्वी ।

सूरो न रुरुक्काञ्छतात्मा ॥ ३ ॥

आ । यः । पुरम् । नामिणीम् । अदीदेत् । अत्यः । कविः । नभन्यः । न । अर्वा ।

सूरः । न । रुरुक्कान् । शतऽआत्मा ॥ ३ ॥

'यः अग्निः ऽनामिणीं नमवर्ती यजमानानां संबन्धिनीम् उत्तरवेदिम् । यद्वा । नृणां मनसि स्थितां यजमानानां यज्ञार्थं^१ यां भूमिं प्रति अग्न्यागमनमनीषा विद्यते ताम् । ऽपुरं तत्स्थानम् ऽआ ऽअदीदेत् दीपयति । कीदृशोऽयम् । ऽअत्यः अपेक्षितदेशं प्रति अतनशीलः ऽकविः क्रान्तदर्शी । तत्र दृष्टान्तः । ऽअर्वा अरणकुशलः ऽनभन्यो ऽन नभस्याकाशे भवो नभस्वान् वायुरिव । किंच ऽशतात्मा । शतं सहस्रम् इत्यपरिमितवचनः । तत्तद्यजमानगृहापेक्षया आहवनीयगार्हपत्याद्यपेक्षया वा नानारूपत्वम् । अथवा मित्रवरुणभेदेन^२ अग्नेः मित्रादिरूपं^३ 'त्वमग्ने वरुणो जायसे यत्' (क्र. सं. ५.३.१), 'इन्द्रं मित्रं वरुणमभिमाहुः' (क्र. सं. १.१६४.४६) इत्यादिश्रुतिषु प्रसिद्धम् । अग्नेरेव इन्द्राद्यात्मकत्वमाहुरिति द्वितीयमन्त्रस्यार्थः । तादृशोऽयं ऽसूरो ऽन सूर्य इव ऽरुरुक्कान् दीप्यमानः ॥ 'स्व दीप्तौ' । छान्दसस्य लिटः कसुः ॥ अतः स तादृशोऽग्निरस्ति उत्कृष्टं वर्तते इति पूर्वत्रान्वयः ॥

१. क्ष-ज-ट-स्वादत्तम् । २. क्ष-ज-ज-ट-उदकानि । ३. क्ष-ज-ज-ट-पापयति । ४. क्ष-ज-ज-ट-प्रापयति; क-ज-पाचयति । ५. क्ष-ज-ज-ज-ट-पूरयेदेव । ६. क्ष-नोत्पद्येत । ७. क्ष-ज-ट-यज्ञार्थम् । ८. क्ष-ज-ज-ज-ट-मित्रवरुणादिरूपभेदेन । ९. क्ष-ज-ज-ट-मित्रादिरूपत्वम् ।

अभि द्विजन्मा त्री रोचनानि विश्वा रजांसि शुशुचानो अस्थात् ।

होता यजिष्ठो अपां सधस्थे ॥ ४ ॥

अभि । द्विजन्मा । त्री । रोचनानि । विश्वा । रजांसि । शुशुचानः । अस्थात् ।

होता । यजिष्ठः । अपाम् । सधस्थे ॥ ४ ॥

अयमग्निः १ द्विजन्मा द्वाभ्यामरणीभ्यां जायमानः । यद्वा । मथनात् प्रथमं जन्म । उत्पत्त्यनन्तरं पवमानेष्टयादिसंस्काररूपं १ द्वितीयं जन्मेव २ । एवं द्विजन्मत्वम् । अथवा द्यावापृथिवीभ्यामुत्पन्नत्वात् । तादृशः ३ अग्निः ४ त्री ५ रोचनानि त्रीणि रोचनानि क्षित्यादिस्थानानि गार्हपत्यादीनि वा ६ अभि ७ शुशुचानः अभितः प्रकाशयन् । न केवलं त्रीण्येव किंतु ८ विश्वा ९ रजांसि सर्वाण्यपि रज्जनात्मकानि क्षित्यादिलोकान् शुशुचानः अभितः १० प्रकाशयन् ११ दीपयन् १२ होता देवानामाह्वाता १३ यजिष्ठः यदृतमः सन् १४ अपां प्रीक्षण्याद्युदकानां १५ सधस्थे सहस्थाने यागदेशे १६ अस्थात् तिष्ठति ॥

अयं स होता यो द्विजन्मा विश्वा दधे वार्याणि श्रवस्या ।

मर्तो यो असौ सुतुको ददाश ॥ ५ ॥

अयम् । सः । होता । यः । द्विजन्मा । विश्वा । दधे । वार्याणि । श्रवस्या ।

मर्तः । यः । असौ । सुतुकः । ददाश ॥ ५ ॥

१ यो २ द्विजन्मा ३ सः एव ४ होता होमनिष्पादकः अरणीभ्यामुत्पन्नस्यैव गार्हपत्यद्वारा आहवनीयत्वात् आह्वाता वा देवानां सः ५ अयं ६ विश्वा विश्वानि ७ वार्याणि वरणीयानि ८ ॥ 'इडवन्दवृशंसदुहां ण्यतः' इत्याद्युदात्तत्वम् ॥ ९ श्रवस्या श्रवस्यया । श्रवोऽन्नं हविलक्षणं तदिच्छया ॥ श्रवःशब्दात् वयजन्तात् 'अ प्रत्ययात्' इति भावे अप्रत्ययः ॥ १० दधे ११ धारयति । १२ असौ उक्तस्वरूपाय १३ अग्नये १४ यः १५ मर्तः मर्त्यः १६ ददाश ददाति सः १७ सुतुकः शोभनपुत्रो भवति ॥ १८ ॥

'पुरु त्वा' इति तृचात्मकं दशमं सुक्तं दैर्घतमसमाप्तेयमौष्णिहम् । 'पुरु तृचमौष्णिहम्' इत्यनुक्रमणिका ॥ प्रातरनुवाकाश्चिनशन्नयोरौष्णिहे छन्दसि अस्य विनियोगः । 'अथैतस्याः' इति खण्डे सूत्रितं—'पुरु त्वा त्वामग्ने' (आश्व. श्रौ. ४. १३) इति ॥

पुरु त्वा दाक्षान्वोचेऽरिरे तव स्विदा । तोदस्यैव शरण आ महस्य ॥ १ ॥

पुरु । त्वा । दाक्षान् । वोचे । अरिः । अग्ने । तव । स्विद् । आ ।

तोदस्यैव । शरणे । आ । महस्य ॥ १ ॥

१. क्ष-ङ-क्ष१-ज-ट-आधानपवमानेष्टयादिसंस्काररूपम् । २. क्ष-ङ-क्ष१-ज-ट-जन्म । ३. क्ष-ज-ट-स तादृशः । ४. क्ष-ङ-क्ष१-ज-ट-अभितः प्रकाशयन् नास्ति । ५. क-क्ष-वरणीयानि धनानि; क्ष-क्ष१-ज-ट-वरणीयानि कर्माणि । ६. क्ष-क्ष१-ज-ट-अन्नानि यशो वा दधे । ७. च-उत्कृष्टस्वरूपाय ।

हे अग्ने ऽस्वा त्वां ऽपुरु बहु ऽवोचे । यद्वा । बहु दाश्वानिति संबन्धः । पुत्रं देहि वित्तं देहि इत्याद्याशासनानि ब्रवीमीत्यर्थः । किं तूष्णीं नेत्याह । यतः ऽदाश्वान् अभिमतं हविः दत्तवानस्मि अतः वोचे । इतरसाधारण्येन ब्रुवतः कथं दातव्यमिति न मन्तव्यम् । यतोऽहं हे ऽअग्ने ऽतव ऽस्वित् तवैव ऽआ आभिमुख्येन ऽअरिः अर्ता हविरादिप्रापणेन सेवकोऽहम् । तत्र दृष्टान्तः । ऽमहस्य महतः ऽतोदस्येव शिक्षकस्य स्वामिनः ऽशरणे अस्य^१ गृहे यथा गर्भदासादिः ऽआ समन्तात् नियतो वर्तते तद्वदहमपि । यस्मादेवं तस्मात् अभिमतं बहु वोचे त्वमपि तत्सर्वं देहीत्यर्थः । अत्र निरुक्तं—‘बहु दाश्वान्स्वामेवाभिह्वयाम्यरिरमित्र ऋच्छतेः । ईश्वरोऽप्यरिरेतस्मादेव । यदन्यदेवाया अग्नावाहुतयो ह्वयन्त इत्येतद्दृष्ट्वैवमवक्ष्यत् तोदस्येव शरण आ महस्य तुदस्येव शरणेऽधि महतः ’ (निरु. ५. ७) इति ॥

व्यनिनस्य धनिनः प्रहोषे चिदररुषः । कदा चन प्रजिगतो अदेवयोः ॥ २ ॥

वि । अनिनस्य । धनिनः । प्रहोषे । चित् । अररुषः ।

कदा । चन । प्रजिगतः । अदेवयोः ॥ २ ॥

पूर्वमन्त्रे स्वाभीष्टं बहु विज्ञापयामीत्युक्तम् । अत्र तु स्वविलक्षणेभ्यो दानादिरहितेभ्यो दानं न दातव्यमिति प्रार्थयते । हे अग्ने त्वां विशेषेण^२ ब्रवीमि^३ । उपसर्गश्रुतेः^४ योग्यक्रियाध्याहारः । अथवा संनिहितत्वात् वोचे इत्यनुपज्यते । अस्मदर्थं यत् व्यजिज्ञपन्^५ तद्विरुद्धं वोचे । वक्ष्यमाणस्वरूपस्य न दातव्यम् इति^६ ब्रवीमि^७ इत्यर्थः । तेषां स्वरूपमाह । ऽअनिनस्य अस्वामिनः त्वाम्^८ अस्वामिनं कुर्वाणस्य^९ तथा ऽधनिनः समग्रधनवतः । पूर्वमेव धनवतो दानस्य निरर्थकत्वात् तच्चिवार्थते । यद्वा । यागाद्यनुपयोगिधनवतः^{१०} इत्यर्थः । किंच ऽप्रहोषे^{११} प्रकर्षेण होतुम् ऽअररुषः अददतो दक्षिणारूपेण^{१२} । यद्वा । प्रहोषेऽनिनस्येति संबन्धः । प्रकर्षेण होतुमसमर्थस्येत्यर्थः । अत्र इनशब्देन तत्स्यं सामर्थ्यं लक्ष्यते । चिच्छब्दः समुच्चयार्थः । किंच^{१३} कदा चन प्रजिगतः कदाचिदपि प्रकर्षेण देवान् अस्तु-वतः । अत्र चन इति निपातद्वयसमुदायः । तत्र चशब्दः समुच्चये नशब्दो निषेधे । किंच ऽअदेवयोः देवानात्मनोऽनिच्छतः । एतेषां न दातव्यमिति विवोचे इत्यर्थः । निन्दितानां स्वरूपनिरूपणेन स्वस्य अतादृशत्वात् बहु वोचे इत्येतत् युक्तमेवेत्युक्तं भवति । यद्वा । चन इति चिच्छब्दपर्यायः । उक्त-प्रकारेण दुष्टस्यापि कदाचित् प्रजिगतो यदाकदाचित् त्वां स्तुवतो विवोचे । तादृशस्य दातव्यमिति विशेषेण ब्रवीमि । किमु वक्तव्यमस्मदर्थमिति भावः ॥

१. क्ष-ञ-अ-अ-अ-अ-‘अस्य’ नास्ति । २. क्ष-ञ-अ-विवोचे । ३. क्ष-ञ-अ-अ-उपसर्गवशात् । ४. क्ष-अ-अ-अ-अ-व्यज्ञापयन् । ५. क्ष-अ-अ-‘इति ब्रवीमि’ नास्ति । ६. क्ष-अ-अ-अ-अ-त्वाम् इनम् अकुर्वाणस्य विवोचे । सर्वत्र एवं संबन्धनीयम् ; अ-त्वाम् अस्वामिनं कुर्वाणस्य विवोचे । सर्वत्र एवं संबन्धनीयम् ; अ-त्वाम् अस्वामिनं कुर्वाणस्य । ७. क्ष-अ-अ-यागाद्यनुपयोगधनवतः ; अ-यागाद्यनुपयोगिधनवतः । ८. क्ष-अ-अ-अ-अ-प्रहोषे चित् । ९. क्ष-अ-अ-अ-अ-दक्षिणादिरूपेण । १०. अ-किंच । अररुषः । अर्हिसकस्य परब्रह्म अकुर्वतः किंच ।

स चन्द्रो विप्र मर्त्यो महो ब्राधन्तमो दिवि ।

प्रप्रेत्ते अग्ने वनुषः स्याम ॥ ३ ॥

सः । चन्द्रः । विप्र । मर्त्यः । महः । ब्राधन्तमः । दिवि ।

प्रप्र । इत् । ते । अग्ने । वनुषः । स्याम ॥ ३ ॥

हे अग्ने विप्र मेधाविन् यः मर्त्यः त्वां यजते सः मर्त्यो यजमानः दिवि शुलोके चन्द्रः सर्वेषाम् आह्लादकश्चन्द्रसदृशो भवति । यद्वा । चन्द्र एव भवति । यजमानानां चन्द्रस्वप्राप्तिं छन्दोगा आमनन्ति—‘ पितृलोकादाकाशमाकाशाच्चन्द्रमसमेव सोमो राजा ’ (छा. उ. ५. १०. ४) इति । ‘ सोमलोके विभूतिमनुभूय ’ (प्र. उ. ५. ४) इति च । तथा मुण्डकेऽपि शुलोकप्राप्तिराज्ञायते—‘ एष्टे-हीति तमाहुतयः सुवर्चसः सूर्यस्य रश्मिभिर्यजमानं वहन्ति । तं नयन्त्येताः सूर्यस्य रश्मयो यत्र देवानां पतिरेकोऽधिवासः ’ इति, ‘ एष वः पुण्यः सुकृतो ब्रह्मलोकः ’ (मु. उ. १. २. ५-६) इति च । पुनः स एव विशेष्यते । महः महतोऽपि ब्राधन्तमः प्रवृद्धतमः । इतरदेवानामपि श्रेष्ठ इत्यर्थः । अतः अग्ने वते तव प्रप्रेत् प्रकर्षणैव वनुषः संभक्तारः स्याम । यद्वा । प्रीणयित्वा प्रप्रेत् स्याम । प्रकृष्टा एव भवेम ॥ ॥ १९ ॥

‘ मित्रं न यम् ’ इति नवर्चमेकादशं सूक्तं दैर्घतमसं जागतं मैत्रावरुणम् । आद्या मैत्र्येव । अत्रानुक्रमणिका—‘ मित्रं नव मैत्रावरुणं हि जागतं मैत्र्याद्या ’ इति । विनियोगो लैङ्गिकः ॥

मित्रं न यं शिष्या गोषु गव्यवः स्वाध्यायौ विदथे अप्सु जीर्जनम् ।

अरेजेतां रोदसी पाजसा गिरा प्रति प्रियं यजतं जनुषामवः ॥ १ ॥

मित्रम् । न । यम् । शिष्या । गोषु । गव्यवः । सुऽआध्यः । विदथे । अप्सु । जीर्जनम् ।

अरेजेताम् । रोदसी इति । पाजसा । गिरा । प्रति । प्रियम् । यजतम् । जनुषाम् । अवः ॥ १ ॥

यम् अग्निं शिष्या । कर्मनामैतत्, ‘ शिमी शक्तिः ’ (नि. २. १. २४) इति तन्नामसूक्तत्वात् । प्रकाशवृष्ट्यापादनादिकर्मणा मित्रं न मित्रमिव स्थितम् । यद्वा । शिष्या इत्येतत् क्रियया सह संबध्यते । गोषु बह्वीषु निमित्तभूतासु गव्यवः गा आत्मन इच्छन्तः । अत्र यद्यपि गव्यवः इत्येवालं न गोष्विति, तथापि गव्यव इत्यत्र गोस्वामित्वं प्रतिपाद्यते । तच्चैकया द्वित्राभिरपि स्यात् । अतः स्पृहणीया बह्व्य इत्यवगमयितुं गोष्विति पदम् । यथा ‘ गवामसि गोपतिः ’ (क्र. सं. ७. ९८. ६), ‘ गणानां त्वा गणपतिम् ’ (क्र. सं. २. २३. १) । तथा स्वाध्यः सुष्ठु आध्यातारः फलस्योत्पादयितारः शोभनध्वाना वा विदथे यागे अप्सु अन्तरिक्षे वैद्युतरूपेण वर्तमानम् । आप इत्यन्तरिक्षनाम, ‘ आपः पृथिवी ’ (नि. १. ३. ८) इति तन्नामसूक्तत्वात् । अग्नेरन्तरिक्षोत्पत्तिः ‘ यदग्ने दिविजा अस्यप्सुजा वा ’ (क्र. सं. ८. ४३. २८), ‘ अप्सवरे सधिष्टव ’ (क्र. सं. ८. ४३. ९) इत्यादिमन्त्रान्तरेषु

प्रसिद्धा । प्रियं सर्वेषां प्रियतमं प्रीणयितारं वा यजतं यष्टव्यमग्निं जनुषां जन्मवतां प्राणिनाम् अवः
 प्रति रक्षणं निमित्तीकृत्य शिष्या मथनादिकर्मणा जीजनन् जनयन्ति यजमानाः । यद्वा । अप्सु
 निमित्तभूतासु जीजनन् सर्वप्राणिनामुपकाराय वृष्टयर्थं चेत्यर्थः । एवमुत्पन्नस्याग्नेः पाजसा बलेन
 गिरा भयंकरशब्देन च रोदसी द्यावापृथिव्यौ अरेजेताम् अकम्पेताम् । अग्नेः सकाशात् कम्पनम्
 'अरेजेतां रोदसी होतृवूर्ये' (ऋ. सं. १. ३१. ३) इत्यादिश्रुतिषु प्रसिद्धम् । न च सर्वरक्षणार्थम् उपा-
 दितोऽग्निः लोकद्वयस्य भीतिमजनयत् किमेतदिति वाच्यं निन्दास्तुतिवात् । यथा लोकौ विभीतस्तथा
 प्रवृद्धोऽभवत् इति स्तुतौ पर्यवसानात् । यद्यप्यत्राग्निरेव प्रतिपाद्यते मित्रस्तु परं दृष्टान्तित एव तथापि
 सुस्थानस्याग्नेरेव मित्रत्वात् मन्त्रस्य मैत्रस्त्वमविरुद्धम् । यद्वा । मित्रं न सखायमिव स्थितं मित्रनामकं
 देवं यज्ञेऽन्तरिक्षे च ऋत्विजः प्रादुर्भावयन्ति । शिष्टम् एतद्विशेषेण तथैव योजनीयम् ॥

यद्वा त्यद्वा पुरुमीळहस्य सोमिनः प्र मित्रासो न दधिरे स्वाभुवः ।

अथ क्रतुं विदतं गातुमर्चत उत श्रुतं वृषणा पस्त्यावतः ॥ २ ॥

यत् । ह । त्यत् । वाम् । पुरुमीळहस्य । सोमिनः । प्र । मित्रासः । न । दधिरे । सुऽआभुवः ।

अथ । क्रतुम् । विदतम् । गातुम् । अर्चते । उत । श्रुतम् । वृषणा । पस्त्यऽवतः ॥ २ ॥

हे मित्रावरुणौ यत् यस्मात् कारणात् वां युवां पुरुमीळहस्य बहुलाभीष्टसेचनस्य सोमिनः
 स्वाभुवः सोमवतः स्वाभवनशीलस्य ॥ कर्मणि पठ्यते ॥ त्यत् उक्तलक्षणं कर्म प्र मित्रासो न
 मित्राणीव मित्रभूता ऋत्विजः प्र दधिरे प्रकर्षेण धारयन्ति । ह इति पूरणः । अथ अतः कारणात्
 गातुं युष्मद्रमनम् अर्चते ॥ पष्ठयर्थे चतुर्थी ॥ अर्चतः पूजयतो यजमानस्य क्रतुं कर्म विदतं
 जानीतम् ॥ विदेर्लोङि व्यत्ययेन शः ॥ उत अपि च हे वृषणा कामानां वर्धितारौ युवां पस्त्यावतः ।
 पस्त्या इति गृहनाम, 'पस्त्या दुरोणे' (नि. ३. ४. ६) इति तन्नामसूक्तत्वात् । सदःप्राचीन-
 वंशादिगृहवतो यजमानस्याह्वानं स्तोत्रं वा श्रुतं शृणुतम् ॥ छान्दसो विकरणस्य लृक् ॥ यद्वा ।
 यद्यस्मात् सोमिनः सोमवतः पुरुमीळहस्यैतन्नामकस्य राज्ञो मित्रासो न मित्राणीव स्थिताः स्वाभुवः
 स्वाभवनशीलाः स्वस्वव्यापारसमर्था दधिरे अथ अतः कारणात् तस्य अर्चते अर्चतः क्रतुं विदतमि-
 त्यादि पूर्ववत् ॥

आ वां भूषन्क्षितयो जन्म रोदस्योः प्रवाच्यं वृषणा दक्षसे महे ।

यदीमृताय भरथो यदर्वते प्र होत्रया शिष्या वीथो अघ्नरम् ॥ ३ ॥

आ । वाम् । भूषन् । क्षितयः । जन्म । रोदस्योः । प्रऽवाच्यम् । वृषणा । दक्षसे । महे ।

यत् । ईम् । ऋताय । भरथः । यत् । अर्वते । प्र । होत्रया । शिष्या । वीथः । अघ्नरम् ॥ ३ ॥

हे वृषणा कामानां वर्धितारौ हे मित्रावरुणौ वृषां युवयोः संबन्धि वृजन्म जननम् उत्पत्तिम्^१ रोदस्योः द्यावापृथिव्योः सकाशात् । द्यावापृथिवीभ्यामेव सर्वेषामुत्पत्तेः । यद्वा । मित्र इति सर्वोपकारी अग्निरुच्यते वरुण इति तमोनिवारक आदित्यः उभयोः पृथिवीयुस्थानत्वात् । ततः पूर्वमन्त्रे मित्रदृष्टान्तत्वेन अग्निः स्तुतः । अत इदमधिगम्यते अग्निरेव मित्र इति । तथान्यत्रापि । ' अग्निं मित्रं न क्षितिषु प्रशंस्यम् ' (ऋ. सं. २. २. ३), ' मित्रं न यं सुधितं भृगवो दधुः ' (ऋ. सं. ६. १५. २) इति च । प्रवाच्यं स्तुत्यं तादृग्युवयोः जन्म महे महते वृक्षसे सर्वविषयबलाय वृक्षितयः मनुष्या यजमानाः आ भूषन् सर्वतोऽलंकुर्वन्ति श्लाघन्ते इत्यर्थः । जन्मनः प्रवाच्यत्वमाह । यदीं यस्मादेव कारणात् । अथवा । ईम् इत्यनर्थकः । ' मिताक्षरेष्वनर्थकाः कमीमिद्विति ' इत्युक्तत्वात् । वृक्षताय यज्ञाय वृभरथः सामर्थ्यम् । यत् यस्माच्च कारणात् वृर्वते युष्मान् प्राप्तवते यजमानाय च वृभरथोऽभिमतं फलम् । अथवा । उभयत्र कर्मणः संप्रदानत्वात् चतुर्थी । यज्ञं यजमानं च वृभरथ इत्यर्थः । यस्माच्च वृहोत्रया स्तुतिरूपया वाचा वृक्षिण्या हविष्प्रदानादिकर्मणा च वृप्र वृवीथः प्रकर्षेण प्रामुथः । तस्मात् प्रवाच्यं जन्म भूषयन्तीत्यर्थः । होत्रा इति वाङ्नाम, ' होत्रा गीः ' (नि. १. ११. ३५) इति तन्नामसु पाठात् ॥

प्र सा क्षितिरेसुर या महि प्रिय ऋतावानावृतमा घोषथो बृहत्

युवं दिवो बृहतो दक्षमाभुवं गां न धुर्युप युञ्जाथे अपः ॥ ४ ॥

प्र । सा । क्षितिः । असुरा । या । महि । प्रिया । ऋतवानौ । ऋतम् । आ । घोषथः । बृहत् ।

युवम् । दिवः । बृहतः । दक्षम् । आभुवम् । गाम् । न । धुरि । उप । युञ्जाथे इति । अपः ॥ ४ ॥

हे असुरा^१ असुरौ बलवन्तौ^२ मित्रावरुणौ युवयोः वृषा क्षितिः देवयजनरूपा महि महदत्यधिकं प्रिया प्रियतरा प्रीणयित्री वा सा वृक्षितिः वृप्र प्रकर्षेण संपादिता । उपसर्गश्रुतेः^३ योग्यक्रियाध्याहारः । तामासीदतमिति शेषः । यागभूमिर्देवानां प्रियेति प्रसिद्धम् । आसाच च हे ऋतावानौ ऋतवन्तौ युवां बृहत् प्रवृद्धम् वृक्षतम् अस्मदीयं यज्ञम् आ^४ घोषथः^५ अवैकल्येन संपादितः इति स्तुतिमित्यर्थः । यतः युवं युवां बृहतः महतः दिवः द्युलोकस्य धुरि वृक्षं तर्पणवहने^६ समर्थम् । अथवा बृहतो दिवो महतो द्युलोकस्थदेवान् दक्षं प्रीणयितुमिति शेषः । यद्वा । कर्मणि षष्ठी । दिवो द्योतनात्मकं बृहतः प्रभूतं दक्षम् अभिमतासाधनसमर्थम् । आभुवं सर्वतो भवनशीलम् अपः कर्म सोमयागरूपम् उप युञ्जाथे सेवेथे तत्रत्यं हविः स्वीकुरुष्व इत्यर्थः । उपयोगे दृष्टान्तः । धुरि शरीरबलस्य निवाहे तदर्थं गां वृन धेनुमिव । तां यथोपयुजते तद्वत् । यद्वा । विकारे प्रकृतिशब्दः । क्षीरादिकमिव । तस्मात् ऋतम् आघोषथः ॥

१. ङ-झ-उत्पत्तिः ।

२. ङ-ञ-ट-असुरा असोर्दातारी ।

३. ङ-ञ-झ-अ-उ-उपसर्गवशात् ।

४. ङ-ञ-झ-अ-उ-आघोषथः सर्वतः शब्दयथः ।

५. ङ-ञ-ट-तर्पणवहनसमर्थम्; झ-तर्पणवहने समर्थम्; झ-तर्पणवहनसमर्थम् ।

मही अत्र महिना वारमृण्वथोऽरेणवस्तुज आ सन्नधेनवः ।

स्वरन्ति ता उपरताति सूर्यमा निमृच उपसस्तक्वीरिव ॥ ५ ॥

मही इति । अत्र । महिना । वारम् । ऋण्वथः । अरेणवः । तुजः । आ । सन्नम् । धेनवः ।
स्वरन्ति । ताः । उपरताति । सूर्यम् । आ । निमृचः । उपसः । तक्वीऽईव ॥ ५ ॥

हे मित्रावरुणौ युवां^१ मही महत्याम् ॥ सप्तम्येकवचने पूर्वसवर्णदीर्घः । ' ईदूतौ च सप्तम्यर्थे ' (पा. सू. १. १. १९) इति प्रगृह्यता ॥ अत्र अस्यां पृथिव्यां महीना* महत्त्वेन या धेनूः वारं वरणीयं प्रदेशम् ऋण्वथः^२ गमयथः ॥ अन्तर्भावितण्यर्थोऽयम् ॥ गमनादिव्यवहारस्य तयोरधीनत्वात् द्यावापृथिव्योः अभिमानिदेवत्वाच्च मित्रावरुणयोः । ता एताः धेनवः गावः सायंकाले युष्मन्महत्त्वेन अरेणवः अनवद्याः तस्कराद्यनपहारेण अनष्टा वा तुजः क्षीराणां प्रदाय्यः ॥ तुजतिः^३ दानकर्मा ॥ सन्नम्^४ सन्ननि गोष्ठे आ आश्रिता आगच्छन्ति वा ॥ उपसर्गश्रुतेर्योग्यक्रियाध्याहारः ॥ ताः एवकारिता धेनवः उपरताति उपरतातौ ॥ सप्तम्या लुक् ॥ मेघानां विस्तारवति अन्तरिक्षे मेघाच्छन्ने सति सूर्यं सर्वस्य प्रसवितारं सुवीर्यं शोभनसामर्थ्यं वा । ' सुवीर्यो मर्या यथा गोपायत इति तत्सूर्यस्य सूर्यत्वम् ' (तै. ब्रा. २. २. १०) इति श्रुत्यन्तरात् । आदित्यमभिलक्ष्य स्वरन्ति शब्दयन्ति सुखसंचाराय ॥ ' स्तु शब्दोपतापयोः ' । औवादिकः ॥ कस्मिन् काले इति तदुच्यते । निमृचः उपसः । सर्वेष्वपि सायंकालेषु उपःकालेषु च । तत्र दृष्टान्तः । तक्वीरिव । तक्वा स्तेनः । तस्य वेता गन्ता मनुष्यः । स यथा क्रोशति तद्वत् । एवं निरुद्धानां गवां सुखचारः^५ युष्मदायतः इति तयोः स्तुतिः ॥ ॥ २० ॥

आ वामृताय केशिनीरनूपत मित्र यत्र वरुण गातुमर्चयः ।

अव त्मना सुजतं पिन्वतं धियो युवं विप्रस्य मन्मनामिरज्यथः ॥ ६ ॥

आ । वाम् । ऋताय । केशिनीः । अनूपत । मित्र । यत्र । वरुण । गातुम् । अर्चयः ।
अव । त्मना । सुजतम् । पिन्वतम् । धियः । युवम् । विप्रस्य । मन्मनाम् । इरज्यथः ॥ ६ ॥

हे मित्रावरुणौ^१ केशिनीः केशवरयोऽग्नेर्ज्वालाः वामं युवाम् ऋताय यज्ञार्थम् आ अनूपत । हविःसमर्पणेनाभिपूजयन्तीत्यर्थः । कुत्रेति तदुच्यते । हे मित्र हे वरुण युवामुभौ यत्र यागे गातुं गमनं देवयजनदेशं वा । गातुरिति पृथिवीनाम्, ' गातुः पूषा ' (नि. १. १. २०) इत्युक्तत्वात् । अर्चयः पूजयथः स्वीकुरुथ इत्यर्थः । आगत्य च त्मना आत्मनैव^२ अव सुजतं वृष्टिम् अवाङ्मुखं विसृजतम् । तथा कृत्वा धियः अस्मदीयानि कर्माणि पिन्वतं^३ वर्धयतम् इत्यर्थः । एवं कृत्वा विप्रस्य मेधाविनः यजमानस्य मन्मनां मननवतीनां स्तुतीनां युवं युवाम् इरज्यथः

१. ङ-झ१-मही महान्तौ युवां महिना महिन्ना महत्त्वेन अत्र अस्यां पृथिव्यां या धेनुः वारं वरणीयं प्रदेशम् ऋण्वथः । *क-महिना महिन्ना । २. ख-तुजतिः । ३. क्ष-ङ-झ१-ज-ट-संबन्धिन्यः । यद्वा क्षिप्रं सन्नम् । ४. क्ष-ङ-झ१-ज-ट-सुखसंचारः । ५. क्ष-ङ-झ१-ज-ट- मित्रावरुणौ वां युवयोः । ६. क्ष-ज-ट-आत्मना । ७. झ-पिन्वतं सेचयतम् ; झ१-सेवयन्तम् ।

ईश्वरौ स्वामिनौ भवथः । इरज्यतिरैश्वर्यकर्मा, ' इरज्यति पत्यते ' (नि. २. २१. १) इति तन्नामसु उक्तत्वात् ॥

यो वां यज्ञैः शशमानो ह दाशति कविर्होता यजति मन्मसाधनः ।

उपाह तं गच्छथो वीथो अध्वरमच्छा गिरः सुमतिं गन्तमस्म्यू ॥ ७ ॥

यः । वाम् । यज्ञैः । शशमानः । ह । दाशति । कविः । होता । यजति । मन्मसाधनः ।

उप । अह । तम् । गच्छथः । वीथः । अध्वरम् । अच्छ । गिरः ।

सुसुमतिम् । गन्तम् । अस्म्यू इत्यस्मड्यू ॥ ७ ॥

यः यः खलु यजमानः वां युवासुद्दिश्य युवाभ्यां वा यज्ञैः यागैर्निमित्तभूतैः शशमानः शंसमानः दाशति हविरादिकं स्वस्वत्वं निवर्त्य युष्मत्स्वत्वापादनं करोति । य एव कविः अनूचानः ' येऽनूचानास्ते' कवयः' (ऐ. ब्रा. २. २) इति श्रुतेः । अथवा कविर्मेधावी होता सम्यग्होमनिष्पादको यजमानः मन्मसाधनः मननीयद्रव्यदक्षिणादिसाधनोपेतः सन् यजति सोमयागादिकं करोति^१ । तम् एव^२ यजमानं सुमतिं शोभनप्रज्ञम् उप उपलक्ष्य गच्छथः प्राप्नुथः^३ खलु । अध्वरं तदीयं यज्ञं वीथः कामयेथे । किंच^४ अस्म्यू अस्मान् कामयमानौ युवां गिरः स्तुतीः अच्छ अभिलक्ष्य गन्तं गच्छतम् । तादृशं मां प्राप्य स्तुतीः स्वीकुरुस्तमित्यर्थः । अत्र यद्यपि तम् इति सामान्यनिर्देशः प्रतिभाति तथापि अस्म्यू इत्युक्तत्वात् दीर्घतमाः स्वात्मानमेव परोक्षतया उक्तवानिति गम्यते^५ । यद्वा । यो दाशति यश्च यजते तमुपेत्य तदीयं यज्ञं कामयेथे^६ । अतोऽस्म्यू युवां सुमतिं मां मदीया गिरः स्तुतीः^७ अच्छ अभिलक्ष्य गच्छतम् ॥

युवां यज्ञैः प्रथमा गोभिरञ्जत ऋतावाना मनसो न प्रयुक्तिषु ।

भरन्ति वां मन्मना संयता गिरोऽदृष्यता मनसा रेवदाशाथे ॥ ८ ॥

युवाम् । यज्ञैः । प्रथमा । गोभिः । अञ्जते । ऋतावाना । मनसः । न । प्रयुक्तिषु ।

भरन्ति । वाम् । मन्मना । समुडयता । गिरः । अदृष्यता । मनसा । रेवत् । आशाथे इति ॥ ८ ॥

हे ऋतावाना यज्ञवन्तौ वृष्ट्युदकवन्तौ वा मित्रावरुणौ युवां प्रथमा प्रथमौ यज्ञैः यजन-साधनैः गोभिः गोविकारैः पयआदिभिः अञ्जते व्यञ्जयन्ति यजमानाः । देवभागं यागेषु क्षीराविभिः

१. क्ष-ख-च-ञ-ट-ये वा अनूचानास्ते । २. क्ष-ञ-ट-करोति च । ३. क्ष-ञ-ट-तमेव । ४. क्ष-ञ-क्ष-१-ञ-ट-प्राप्नुथः कामयथः । अहेति यजमानविशेषणम् । अहिसकं युष्मान् स्तुवन्तमित्यर्थः । किंच । ५. क्ष-ञ-क्ष-१-ञ-ट-अवगम्यते । ६. क्ष-ञ-ट-कामयथः । ७. क्ष-ञ-ट-स्तुतीश्च ।

यजन्ते इत्यर्थः । यद्वा । गोभिः^१ अजन्ते स्तुवन्ति^१ तत्र दृष्टान्तः । प्रयुक्तिषु प्रयोगेषु मनसो
 वन ॥ कर्मणि षष्ठी ॥ मन इव । तद्यथा प्रथमं व्यञ्जयन्ति मुख्यं कुर्वन्ति तत्पूर्वकत्वात् सर्वव्यव-
 हारस्य । किंच वं युवां मनमना मननवता संयता युवामेव सम्यग्गच्छता चित्तेन गिरः स्तुतीः
 भरन्ति संपादयन्ति । यस्मादेवं तस्मात् अप्यता अनभिभवता मनसा प्रकृष्टेन चेतसा युक्तौ
 सन्तौ रेवत्^२ धनवत् कर्म अस्मदीयम् आशाथे अश्रुवाथे^३ व्याप्नुयः ददाथे इत्यर्थः^३ ॥ अश्रोतेर्लिटि
 'अनित्यभागमशासनम्' इति वचनात् इडभावः ॥

रेवद्वयो दधाथे रेवदाशाथे नरा मायाभिरितुति माहिनम् ।

न वां द्यावोऽहभिर्नोत सिन्धवो न देवत्वं पणयो नानशुर्धम् ॥ ९ ॥

रेवत् । वयः । दधाथे इति । रेवत् । आशाथे इति । नरा । मायाभिः । इतःऽऽति । माहिनम् ।
 न । वां । द्यावः । अहऽभिः । न । उत । सिन्धवः । न । देवऽत्वम् ।
 पणयः । न । आनशुः । मधम् ॥ ९ ॥

हे मित्रावरुणौ युवां रेवत्^१ धनवत् वयः अन्नं दधाथे उभयं च धारयथः । यस्मादेवं तस्मात्
 रेवत् धनवत् । सहदृष्टत्वात् वयः इति गम्यते । धनविशिष्टमन्नं हे नरा नेतारौ युवाम् आशाथे अश्रुवाथे
 अस्मभ्यं ददाथे इत्यर्थः । कीदृशम् । मायाभिः युवयोः प्रज्ञाभिः इतःऽऽति इतोऽस्मदभिमुखं गमनवत्
 इतो रक्षणवद्वा माहिनम् । महन्नामैतत् । अतिमहत् । ईदृशोर्युवयोः एतादृशं सामर्थ्यं कुत इत्यत आह ।
 वं युवयोः देवत्वम् अहभिः अहोभिः रात्रिभिः । अत्र अहःशब्देन रात्रिरभिधीयते द्योशब्देन
 अहःपृथगभिधानात् । ताभिः सहिताः द्यावः दिवसाः न आनशुः न प्राप्नुवन्ति । अहश्च रात्रिश्चोभे न
 तरतः^{*} इत्यर्थः । उत अपि च सिन्धवः स्यन्दनशीला नद्यः न चैव आनशुः तथा युवयोः देवत्वं
 पणयः असुरा अपि न आनशुः । मधं धनं च न आनशिरे । लोकत्रये युवयोः पराभवितारो न
 केऽपि सन्तीत्यर्थः ॥ ॥ २१ ॥

'युवं वस्त्राणि' इति सप्तचं द्वादशं सूक्तं दैर्घतमसम् । अनादेशपरिभाषया त्रैष्टुभम् । मैत्रावरुणं
 पूर्वत्र 'मैत्रावरुणं हि' इत्युक्तत्वात् । सूक्तविनियोगो लैङ्गिकः । मैत्रावरुणे पञ्चावाद्या वपायाज्या ।
 'प्रदालानाम्' इति खण्डे सूत्रितं- 'युवं वस्त्राणि पीवसा वसाथे प्र बाहवा सिमृतं जीवसे नः'

१. क्ष-ज-ट-गोभिः स्तुतिभिः वाग्भिः अजन्ते स्तुवन्ति; क्ष-गोभिः स्तुतिवाग्भिः यजन्ते स्तुवन्ति ।
 २. क-क्ष-ङ-ज-क्ष-क्ष-ज-ज-ट-ण-रेवत् रथिवत् । ३. क्ष-ङ-क्ष-ज-ज-ट-अश्रुवाथे । यद्वा । विशिष्टमजम्
 आशाथे व्याप्नुयः ददथः इत्यर्थः (ङ-दथः इत्यर्थः) । ४. क-क्ष-ङ-ज-क्ष-ज-ज-ट-ण-रेवत् रथिवत् । ५. क्ष-ज-
 ट-किंच हे नरा नेतारौ युवाम् । ६. क्ष-ज-ट-युवयोः नास्ति । ७. क्ष-ज-ट-अतिमहत् महं
 धनमाशाथे इति शेषः । ८. क्ष-ङ-क्ष-ज-ज-ट-ईदृशौ युवां अहोभिः रात्रिभिः सहितौ द्यावः दिवसाः नानशुः
 न व्याप्नुवन् । अत्र अहःशब्देन रात्रिरभिधीयते । द्योशब्देन अहः पृथगभिधानात् । अहश्च रात्रिश्च उभे तरतः
 इत्यर्थः । उतापि च सिन्धवः स्यन्दनशीला नद्यो न नैवानशुः । तथा देवत्वं युवयोर्देवत्वं च नानशुः
 तथा पणयोऽसुरा अपि नानशुः । * . व-चरतः ।

(आश्व. श्रौ. ३. ८) इति । सैव समावर्तने नववस्त्रधारणे विनियुक्ता । सूत्रितं च—‘ युवं वस्त्राणि पीवसा वसाथे इत्यहते वाससी आच्छाद्य ’ (आश्व. गृ. ३. ८. ९) इति ॥

युवं वस्त्राणि पीवसा वसाथे युवोरच्छिद्रा मन्तवो ह सर्गाः ।

अवातिरतमनृतानि विश्वं ऋतेन मित्रावरुणा सचेथे ॥ १ ॥

युवम् । वस्त्राणि । पीवसा । वसाथे इति । युवोः । अच्छिद्राः । मन्तवः । ह । सर्गाः ।

अव । अतिरतम् । अनृतानि । विश्वा । ऋतेन । मित्रावरुणा । सचेथे इति ॥ १ ॥

हे मित्रावरुणौ ^१पीवसा पीनौ ^२युवं युवाम् । यद्वा । पीवसा पीनानि अच्छिन्नानि ^३वस्त्राणि आच्छादनयोग्यानि वासांसि ^४वसाथे आच्छादयथः । यद्वा । पीवसा स्थूलेन प्रभूतेन तेजसा वस्त्राणि दधाथे अविच्छिन्नानि वस्त्रस्थानीयानि तेजांसि धारयथ इत्यर्थः । किंच युवयोः ^५सर्गाः सृष्टयः ^६अच्छिद्राः अच्छिन्नाः ^७मन्तवो ^८ह मननीयाश्च । ईदृशी युवां ^९विश्वा विश्वानि सर्वाणि ^{१०}अनृतानि असस्यानि अप्रियाणि पापानि ^{११}अवातिरतं नाशयतम् ॥ विश्व इत्यत्र संहितायाम् ‘ ऋत्यकः ’ इति प्रकृतिभावो हस्वत्वं च ॥ ^{१२}ऋतेन फलेन तत्साधनेन यज्ञेन वा ^{१३}सचेथे संगच्छेथे । अस्मभ्यं योजयथ इत्यर्थः ॥

एतच्चन त्वो वि चिकेतदेषां सत्यो मन्त्रः कविशस्त ऋधावान् ।

त्रिरश्रिं हन्ति चतुरश्रिरुग्रो देवनिदो ह प्रथमा अजूर्यन् ॥ २ ॥

एतत् । चन । त्वः । वि । चिकेतत् । एषाम् । सत्यः । मन्त्रः । कविशस्तः । ऋधावान् ।

त्रिःऽअश्रिम् । हन्ति । चतुःऽअश्रिः । उग्रः । देवऽनिदः । ह । प्रथमाः । अजूर्यन् ॥ २ ॥

^१एषाम् एतयोर्मध्ये ॥ बहुवचनं पूजार्थम् । यद्वा । तदनुचारापेक्षया बहुवचनम् ॥ एतयोर्मध्ये ^२एवः ^३एव एक एव ^४एतत् वक्ष्यमाणं सामर्थ्यरूपं कर्म ^५वि ^६चिकेतत् विशेषेण चेतति^१ अनुतिष्ठ-
तीत्यर्थः । सः^२ विशेष्यते । स एकः ^३सत्यः अबाध्यः सत्सु भवो वा ^४मन्त्रः मननवान् ^५कविशस्तः
कविभिर्मेधाविभिः शंसनीयः ^६ऋधावान् हिंसावान् । अनेन वक्ष्यमाणस्य सामर्थ्यस्य संभावित^३
प्रतिपादिता^४ अभवदित्युक्तम्^५ । किं तत् इत्याशङ्क्याह । ^६त्रिरश्रिम् । अश्रित्रयोपेतमायुधं त्रिरश्रि ।
तद्वन्तम् ॥ मत्वर्थो लुप्यते ॥ उपलक्षणमेतत् । सर्वायुधसंपन्नमित्यर्थः । एतन्नामानं वा । ^७चतुरश्रिः
ततोऽप्यधिकायुधवान् । न केवलमायुधसामर्थ्यं किंतु ^८उग्रः स्वयमुदूर्णबलः ^९हन्ति हिनस्ति अतिबलं
शनुम् । किंच युवयोः एकस्यैव सामर्थ्येन ^{१०}देवनिदो ^{११}ह देवनिन्दकास्तु ^{१२}प्रथमाः समर्थाः सन्तोऽपि
^{१३}अजूर्यन् स्वयमेव जीर्णा भवन्ति ॥ जीर्यतेः श्यनि ‘ बहुलं छन्दसि ’ इति उत्त्वम् ॥ युवयोर्मध्ये
एकोऽपि महाबलः । मिलितयोस्तु सामर्थ्यं किमु वक्तव्यमिति भावः । अथवा । एषां युवयोः एतत्
उत्तरत्र वक्ष्यमाणं सामर्थ्यम् एकः सत्यादिलक्षणो वि चिकेतत् विशेषेण जानाति । शेषं पूर्ववत् ॥

१. क्ष-ज-ट-चेतयति । २. छ-क्ष-ज-ट-सः एव ३. क्ष-क्ष-झ-ज-ट-संभावना । ४. क्ष-ख-छ-
झ-ज-ट-फ-प्रतिपादिता भवति एतदित्युक्तम् ; च-झ-प्रतिपादिता भवति तदित्युक्तम् ।

अपादैति प्रथमा पद्वतीनां कस्तद्वौ मित्रावरुणा चिकेत ।

गर्भो भारं भरत्या चिदस्य ऋतं पिपत्यनृतं नि तारीत् ॥ ३ ॥

अपात् । एति । प्रथमा । पत्स्वतीनाम् । कः । तत् । वाम् । मित्रावरुणा । आ । चिकेत ।
गर्भः । भारम् । भरति । आ । चित् । अस्य । ऋतम् । पिपति । अनृतम् । नि । तारीत् ॥ ३ ॥

हे 'मित्रावरुणा मित्रावरुणौ' पद्वतीनां पादवतीनां मनुष्यादीनां प्रजानां 'प्रथमा प्रथम-
भाविनी' 'अपात् पादरहिता' उपाः^२ । प्रतिदिनं सूर्यचन्द्रादिवत् स्वस्याः परिभ्रमणाभावात् सूर्य-
गमनेनैव स्वगमनात् अपात् इति च एति इति च उपचर्यते । 'तत् तादृशं' वां युवयोः प्रसिद्धं कर्म 'कः'
'आ' 'चिकेत कः आभिमुख्येन जानाति ॥ ' कित^३ ज्ञाने^३ ' ॥ तत्स्तुत्यमित्यर्थः^४ । मित्रावरणयोः
अहोरात्रदेवत्वात् अहोरात्रयोः अन्तरालस्यैव^५ उपसत्त्वात् एतत्कर्मत्वम् । किंच 'अस्य लोकरस्य' 'भारं'
निर्वाहं 'गर्भः' युवयोर्गर्भस्थानीयः शिशुरादित्यः । अहोरात्रयोर्मध्यकाले उत्पत्तेः ताभ्यामेव मित्रा-
वरुणत्वात् 'अहोरात्रे वै मित्रावरुणौ' (तै. सं. २. ४. १०. १) इति श्रुतेः । स आहरति
'चित् । समन्तान्निर्वहस्येव । हरति वा अस्य भारं जाड्यम् । चित् इत्यवधारणे । तत्कथमिति
तदुच्यते । 'ऋतं सत्यं जगतः प्रकाशगमनादिरूपं' 'पिपतिं पूरयति । 'अनृतम्' उक्तविलक्षणमन्धकारं
गमनादिनिरोधं च 'नि' 'तारीत्' नितरति^६ निमज्जयति नाशयतीत्यर्थः । शिशोर्जगद्धारवहनरूपं कर्म
युष्मत्सामर्थ्यादिति ॥

प्रयन्तमिदपरिं जारं कनीनां पश्यामसि नोपनिष्यमानम् ।

अनवपृग्णा वितता वसानं प्रियं मित्रस्य वरुणस्य धाम ॥ ४ ॥

प्रयन्तम् । इत् । परि । जारम् । कनीनाम् । पश्यामसि । न । उपनिष्यमानम् ।

अनवपृग्णा । वितता । वसानम् । प्रियम् । मित्रस्य । वरुणस्य । धाम ॥ ४ ॥

'कनीनां कमनीयानां दीप्तानां कन्यकास्थानीयानामुपसाम् ॥ कन्तेः कान्तिकर्मण इञ्' ।
'कृदिकारादक्तिनः' इति डीप् । आमि कन्याशब्दस्य वा छान्दसं संप्रसारणम् ॥ तासां 'जारम्
आदित्यं' 'प्रयन्तमित्' प्रगच्छन्तमेव^७ 'परि' 'पश्यामसि' वयं परिपश्यामः 'उपनिष्यमानं'* क्षणमात्रमपि
निषीदन्तं 'न पश्यामः' । एतदपि तयोः सामर्थ्यम् । पुनस्तदेव^८ विशेष्यते । 'अनवपृग्णा अनवपृग्णानि
अत एव विततानि'^९ तेजांसि 'वसानम् आच्छादयन्तं' 'प्रियं सर्वेषां प्रियभूतं' 'मित्रस्य' 'वरुणस्य च

१. क्ष-ङ-झ-झ-ज-ट-प्रथमभाविनी सती । २. क्ष-ज-ट-पादरहिता एव उदेति गच्छति । ३. क्ष-
झ-ज-ट-कित ज्ञाने । जुहोत्यादिकः । लेख्यडागमः । ४. क्ष-झ-ज-ट-अतिस्तुत्यमित्यर्थः; झ-झ-अतः
स्तुत्यमित्यर्थः । ५. क्ष-झ-ज-ट-अन्तरालकालस्यैव । ६. ङ-वितारयति । ७. क-क्ष-ज-ट-इन् सर्व-
धातुभ्यः इति इन्; ख-च-ज-फ-इन् । ८. क्ष-ज-ट-गच्छन्तमेव नोपनिष्यमानं क्षणमात्रमपि अनिषीदन्तं
विहरन्तं तासामप्रगल्भत्वादिति भावः । तादृशं जारं जारसदृशं रात्रेर्जरयितारमादित्यं न पश्यामसि न
पश्यामः । सर्वेऽपि पश्यन्तीत्यर्थः; झ-ज-नोपनिष्यमानं क्षणमात्रमप्यनिषीदन्तं विहरन्तं तासामप्रगल्भादिति
भावः । तादृशं जारं जारसदृशं आदित्यं न पश्यामः । सर्वेऽपि पश्यन्ति इत्यर्थः । एतदपि तयोः सामर्थ्यम् ।
* झ-नोपनिष्यमानम् । ९. क्ष-ज-ट-पुनः स एव । १०. झ-वितता विततानि ।

‘धाम तेजःस्थानभूतम् । यद्वा । प्रियं धामेति संबध्यते । तयोः प्रेमस्थानम्^१ । ईदृशमादित्यं युष्मद-
नुज्ञया संचरन्तं पश्यामसि^२ ॥

अनश्चो जातो अनभीशुरवा कनिक्कदत्पतयदूर्ध्वसानुः ।

अचित्तं ब्रह्म जुजुष्युवानः प्र मित्रे धाम वरुणे गृणन्तः ॥ ५ ॥

अनश्चः । जातः । अनभीशुः । अवा । कनिक्कदत् । पतयत् । ऊर्ध्वसानुः ।

अचित्तम् । ब्रह्म । जुजुषुः । युवानः । प्र । मित्रे । धाम । वरुणे । गृणन्तः ॥ ५ ॥

स एवादित्यः अनश्चः यद्यपि शीघ्रगाम्यश्वरहितः तथा^३ अनभीशुः आलम्बनाधारप्रग्रह-
स्थानीयरश्मिरहितः तथापि अवा जातः शीघ्रगमनवान् संपन्नः । तथाविधोऽयमादित्यः कनिक्कदत्
अत्यर्थं क्रन्दयन् ॥ क्रन्देर्यङ्लुगन्तात् शतरि दाघर्यादौ निपात्यते ॥ ऊर्ध्वसानुः उपर्युपरि समुच्छ्रयणः
सन् पतयत् गच्छति । अचित्तं चित्ताविषयं ब्रह्म परिवृढम् उक्तस्य कर्म मित्रे वरुणे च उभयोः
धाम तेजःस्थानं युवानः मिश्रयन्तः तयोर्धाम्नि आरोपयन्तः तथा प्र गृणन्तः^४ युवयोः तेजः-
प्रभवमिति^५ प्रकर्षेण^६ स्तुवन्तः जुजुषुः सेवन्ते । मनुष्याः सूर्यस्य निरालम्बान्तरिक्षसंचारात्मकं
कर्म वरुणमित्रयोरधीनम्^७ इति स्तुवन्तीत्यर्थः ॥

आ धेनवो मामतेयमवन्तीर्ब्रह्मप्रियं पीपयन्तस्स्मिन्नधन् ।

पित्वो भिक्षेत व्युनानि विद्वानासाविवासन्नदितिमुरुष्येत् ॥ ६ ॥

आ । धेनवः । मामतेयम् । अवन्तीः । ब्रह्मप्रियम् । पीपयन् । स्मिन् । ऊधन् ।

पित्वः । भिक्षेत । व्युनानि । विद्वान् । आसा । आविवासन् । अदितिम् । उरुष्येत् ॥ ६ ॥

‘मामतेयं ममतायाः पुत्रं दीर्घतमसं मां ब्रह्मप्रियं परिवृढस्य कर्मणः प्रियतमं परिवृढस्याग्नेः
प्रीणयितारं वा अवन्तीः अवन्त्यः प्रीणयन्त्यः धेनवः गावः स्मिन्^८ स्वकीये ऊधन् ऊधसि आ
पीपयन् सर्वतः आप्याययन्तु ॥ प्यायतेर्णिचि छान्दसः पीभावः ॥ ऊधोगतेन क्षीरेण युवाभ्यां प्रदेयेन
नोऽस्मान् रक्षन्ति इत्यर्थः । ‘मित्रावरुणाभ्यां पयस्या’ (तै.सं.७.५.२२.१) इति श्रुतेः । एवं प्रदत्तहविः
व्युनानि अनुष्ठानविषयज्ञानानि विद्वान् जानन् हुतशेषो भक्षणीय इत्यवगच्छन् दीर्घतमाः पित्वः^९
पितोर्हुतशिष्टस्य^{१०} अन्नस्य तादृगन्नम् आसा आस्येन भक्षयितुं भिक्षेत याचेत युष्मान् । किंच
विवासन् युवां परिचरन् अदितिम् अखण्डितम् अन्यूनमेतत्कर्म^{११} उरुष्येत्^{१२} । यथा शिष्टं भिक्षेत
यथा च कर्म समापनेन रक्षेत् तथा अपीपयन्नित्यर्थः ॥

१. ङ-झ१-धाम स्थानम् । २. ङ-च-न पश्यामसि । ३. झ-झ-तथापि । ४. ङ-ङ-अ-ट-गृणन्तः
प्रकर्षेण शब्दयन्तः । ५. झ-तेजःप्रभावमिति । ६. ङ-झ१-अ-ट-‘प्रकर्षेण’ नास्ति ७. ङ-झ-झ१-अ-ट-
मित्रावरुणयोरधीनम् । ८. झ-स्वस्मिन् ; झ-स्मिन् स्वस्मिन् । ९. झ-पित्वः ततः पितुः हुतशिष्टस्य ।
१०. ङ-ङ-झ१-अ-ट-अन्यूनमेतत्कर्म उरुष्येत् रक्षेत् ; झ-अन्येनैतत्कर्म उरुष्येत् रक्षेत् ।
CC-0. In Public Domain. An eGangotri Initiative

मैत्रावरुणपशौ वपाया एषानुवाक्या । सूत्रितं च-‘ आ वां मित्रावरुणा हव्यजुष्टिमा यातं मित्रावरुणा ’ (आश्व. श्रौ. ३. ८) इति ॥

आ वां मित्रावरुणा हव्यजुष्टिं नमसा देवावर्षसा ववृत्याम् ।

अस्माकं ब्रह्म पृतनासु सहा अस्माकं वृष्टिर्दिव्या सुपारा ॥ ७ ॥

आ । वाम् । मित्रावरुणा । हव्यजुष्टिम् । नमसा । देवौ । अर्षसा । ववृत्याम् ।

अस्माकम् । ब्रह्म । पृतनासु । सहा । अस्माकम् । वृष्टिः । दिव्या । सुपारा ॥ ७ ॥

हे १देवौ देवनशीलौ १मित्रावरुणा मित्रावरुणौ १वां युवां १हव्यजुष्टिं हविःसेवां १नमसा नम-
स्कारोपलक्षितेन स्तोत्रेण १अवसा रक्षणेन निमित्तभूतेन १आ १ववृत्याम् आवर्तयेयम् । यद्वा । नमस्कारेण
अवसा अन्नेन च आ ववृत्याम् । किंच हे मित्रावरुणौ १अस्माकं संबन्धि १ब्रह्म इदानीं क्रियमाणं
परिवृद्धं कर्म १पृतनासु संग्रामेषु १सहाः सहात् शत्रून् अभिभूयात् । अनेन कर्मणा शत्रून् अभिभवेय-
मित्यर्थः । किंच १अस्माकं १दिव्या दिवि भवा १वृष्टिः १सुपारा सुष्ठु पारयित्री’ भवत्विति शेषः । वृष्टौ
सत्यां व्रीह्यादिद्वारा कर्मसमाप्तेरिति भावः ॥ ॥ २२ ॥

‘ यजामहे वाम् ’ इति चतुर्क्त्वं चतुर्दशं सूक्तं दैर्घतमसं त्रैष्टुभं मैत्रावरुणम् । ‘ यजामहे
चतुष्कम् ’ इत्यनुक्रमणिका । विनियोगो लैङ्गिकः ॥

यजामहे वां महः सजोषां हव्येभिर्मित्रावरुणा नमोभिः ।

घृतैर्घृतस्नु अध यद्वामस्मे अध्वर्यवो न धीतिभिर्भरन्ति ॥ १ ॥

यजामहे । वाम् । महः । सजोषां । हव्येभिः । मित्रावरुणा । नमःऽभिः ॥

घृतैः । घृतस्नु इति घृतस्नु । अध । यत् । वाम् ।

अस्मे इति । अध्वर्यवः । न । धीतिऽभिः । भरन्ति ॥ १ ॥

हे १घृतस्नु घृतस्य २ स्नावयितारौ २ मित्रावरुणौ १महः महान्तौ १वां १यजामहे पूजयामो यज-
मानाः ऋत्विजश्च । कीदृशाः । १सजोषाः समानप्रीतियुक्ताः । केन साधनेनेति तदुच्यते । १हव्येभिः
पुरोडाशादिभिः १नमोभिः नमस्कारोपलक्षितैः ३ । १अध अपि च १यत् यस्मात् कारणात्

१. क्ष-ङ-क्ष-झ-ञ-ट-पारयित्री कर्मणः समापयित्री । २. क्ष-ञ-ट-घृतस्य आज्यस्य स्नावयितारौ;
झ-१-आज्यस्य स्नापयितारौ ३. क्ष-ङ-झ-ञ-ट-नमस्कारोपलक्षितैः स्तोत्रैः । घृतैः क्षरणद्रव्यैः क्षीराज्य-
सोमादिभिश्च (क्ष-ञ-ट-क्षीराज्यसोमादिरूपोभिश्च ?) युवां सम्यक् यजामहे पूजयामः; झ-नमस्कारोपलक्षितैः
स्तोत्रैः ।

१वां युवाम्^१ १अध्वर्यवः अस्मदीया अध्वर्यवोऽपि^१ । अत्र नशब्दोऽप्यर्थे । तेऽपि^२ १धीतिभिः कर्मभिः स्वकीयैः १भरन्ति पोषयन्ति तस्मात् यजामहे^३ ॥

प्रस्तुतिर्वां धाम् न प्रयुक्तिरयामि मित्रावरुणा सुवृक्तिः ।

अनक्ति यद्वां विदथेषु होता सुन्नं वां सूरिर्वृषणावियक्षन् ॥ २ ॥

प्रस्तुतिः । वाम् । धाम् । न । प्रयुक्तिः । अयामि । मित्रावरुणा । सुवृक्तिः ।

अनक्ति । यत् । वाम् । विदथेषु । होता । सुन्नम् । वाम् । सूरिः । वृषणौ । इयक्षन् ॥ २ ॥

हे मित्रावरुणौ १वां युवयोः संबन्धिनो यागस्य १प्रस्तुतिः प्रस्तावना करोमीति संकल्प एव १न १प्रयुक्तिः कृत्स्नप्रयोगो न संपन्नः । तावतैव युवयोः १धाम तेजःस्थानम् १अयामि प्राप्नोमि । १सुवृक्तिः युवयोः शोभनावर्जकश्च युष्मत्परिग्रहादस्मि^४ । १यत् यदा तु १विदथेषु यज्ञेषु १वां युवां १होता होमनिष्पादकोऽयमध्वर्युः १अनक्ति हविषा आगच्छति होमं करोतीत्यर्थः । यद्वा । होता देवानामाह्वाता एतन्नामकः ऋत्विक् शस्त्रादिना वाम् अनक्ति व्यञ्जयति । तदा १सूरिः युष्मन्माहात्म्यवित् १इयक्षन् यागं कर्तुमिच्छन् अहं हे १वृषणौ कामानां वर्धितारौ १वां युवयोः १सुन्नं युष्मत्संबन्धि सुखं देवत्वलक्षणम् अयामीति शेषः ॥

पीपायं धेनुरदितिर्ऋताय जनाय मित्रावरुणा हविर्दे ।

हिनोति यद्वां विदथे सपर्यन्त्स रातहव्यो मानुषो न होता ॥ ३ ॥

पीपायं । धेनुः । अदितिः । ऋतायं । जनाय । मित्रावरुणा । हविः । दे ।

हिनोति । यत् । वाम् । विदथे । सपर्यन्त् । सः । रातहव्यः । मानुषः । न । होता ॥ ३ ॥

हे १मित्रावरुणा मित्रावरुणौ १ऋताय युष्मत्संबन्धियज्ञाय १हविर्दे हविषो दात्रे ॥ 'आतो मनिन्' इति विच् । भत्वे 'आतो धातोः' इति आकारलोपः ॥ १जनाय यजमानाय च १धेनुः प्रीणयित्री गौः १अदितिः अदीना बहुक्षीरा सती १पीपाय क्षीरेण पुनःपुनः आप्यायताम् ॥ प्यायतेऽञ्जन्दसः प्रार्थनायां लिट् । 'लिङ्यङोश्च' इति पीभावः ॥ पयस्यादिहविष्कं यज्ञं पयोव्रतादिषु यजमानं चेत्यर्थः । कस्मिन् काले इति चेत् तत्राह । १यत् यदा १सः प्रसिद्धः १रातहव्यः एतन्नामा राजा १सपर्यन्त् स्तुत्या पूजयन् १मानुषः १होता १न मनुष्यस्य यजमानस्य संबन्धी एतन्नामक ऋत्विगिव १विदथे यज्ञे १वां १हिनोति हविरादिना प्रीणयति । तदा पीपायेत्याह ॥

१. क्ष-ङ-ज्ञ-ञ-ट-युवां अस्मे अस्मदीया अध्वर्यवो न अध्वर्यवोऽपि । २. झ-तेऽपि घृतैः आज्यादिभिः अस्मे यजमानाय । ३. क्ष-ङ-ज्ञ-ञ-ट-यजामहे । यद्वा । यत् येन प्रकारेण वां युवां अध्वर्यवो न अध्वर्यव इव धीतिभिः युष्मदीयैः कर्मभिः अस्मे अस्मान् अस्मदीयं यागं वा भरन्ति भरयः । बहुवचनं पूजार्थम् । तथा यजामहे इत्यर्थः (झ-भ-भरन्ति इत्यर्थः एतावान् ग्रन्थो नास्ति.) । ४. क्ष-ङ-ज्ञ-ञ-ट-युष्मान् (ङ-झ-युष्मत्) परिगृहीता सन् ।

उत वा विक्षु मद्यास्वन्धो गाव आपश्च पीपयन्त देवीः ।

उतो नो अस्य पूर्यः पतिर्दन्वीतं पातं पर्यस उस्त्रियायाः ॥ ४ ॥

उत । वाम् । विक्षु । मद्यासु । अन्धः । गावः । आपः । च । पीपयन्त । देवीः ।

उतो इति । नः । अस्य । पूर्यः । पतिः । दन् । वीतम् । पातम् । पर्यसः । उस्त्रियायाः ॥ ४ ॥

उत अपि च हे मित्रावरुणौ ववां युवाम् वान्धः अदनीयमन्नं पयोरूपं पुरोडाशादिरूपं वा वदेवीः द्योतनशीलाः वगावः^१ आपश्च^२ व्रीह्यादिप्रवर्धकान्युदकानि च मद्यासु युष्माभिर्मदनीयासु विक्षु प्रजासु यजमानलक्षणसु तासामभिवृद्धयर्थं पीपयन्त आप्याययन्तु । उतो अपि च नः अस्मत्संबन्धिनः अस्य यज्ञस्य पूर्यः पूर्वकालीनः पतिः पालकोऽग्निः वदन् दाता भवत्विति शेषः । अग्नौ हूयमानत्वात् सर्वेषामपि हविषाम् । यस्मादेवं तस्मात् हे मित्रावरुणौ वीतं भक्षयतं पुरोडाशादिकम् । उस्त्रियायाः^३ क्षीराद्युस्त्राविण्या गोः पयसः पयः पातम्^४ । यद्वा । घनीभूतं पयस्याया वीतं स्रवद्रूपं पातम् ॥ २३ ॥

‘विष्णोर्नु कम्’ इति षट्च पञ्चदशं सूक्तं दैर्घ्यतमसं त्रैष्टुभं वैष्णवम् । अत्रानुक्रमणिका—‘विष्णोः षड्वैष्णवं हि’ इति । अभिप्लवपडहेषूक्थ्येषु तृतीयसवने स्तोमवृद्धावच्छावाकस्य स्तोमातिशंसनार्थम् इदमादिसूक्तद्वयं विनियुक्तम् । ‘स्तोमे वर्धमाने’ इति खण्डे सूत्रितं—‘विष्णोर्नु कमिति सूक्ते परो मात्रयेत्यच्छावाकः’ (आश्व. श्रौ. ७. ९.) इति । तथा तृतीयसवने सोमातिरेके उत्तरोत्तरसंस्थोपगन्तव्या आतिरात्रात् ततोऽप्यतिरिक्ते तदर्थमेव शस्त्रमुपजनयितव्यम् । तत्रैतदेव सूक्तम् । ‘सोमातिरेके’ इति खण्डे सूत्रितं—‘महाँ इन्द्रो नृवद्विष्णोर्नु कम्’ (आश्व. श्रौ. ६. ७.) इति ॥ आग्निमास्तशस्त्रे आद्या विनियुक्ता । ‘अथ यथेतम्’ इति खण्डे सूत्रितं—‘विष्णोर्नु कं वीर्याणि प्र वोचं तन्तु तन्वन्नजसो भानुमन्विहि’ (आश्व. श्रौ. ५. २०.) इति ॥

विष्णोर्नु कं वीर्याणि प्र वोचं यः पार्थिवानि विममे रजांसि ।

यो अस्कभायदुत्तरं सधस्थं विचक्रमाणस्त्रेधोरुगायः ॥ १ ॥

विष्णोः । नु । कम् । वीर्याणि । प्र । वोचम् । यः । पार्थिवानि । विममे । रजांसि ।

यः । अस्कभायत् । उत्तरम् । सधस्थम् । विचक्रमाणः । त्रेधा । ऊरुगायः ॥ १ ॥

हे नराः विष्णोः व्यापनशीलस्य देवस्य वीर्याणि वीरकर्मणि नु वकम् अतिशीघ्रं प्र वोचम् प्रव्वीमि । अत्र यद्यपि नु कम् इति पदद्वयं तथापि यास्केन ‘नवोत्तराणि पदानि’ (नि. ३. १३.) इत्युक्तत्वात् शाखान्तरे एकत्वेन पाठाच्च नु इत्येतस्मिन्नेवार्थे नु कम् इति पदद्वयम् । कानि तानीति तत्राह । यः विष्णुः पार्थिवानि पृथिवीसंबन्धीनि रजांसि रजनात्मकानि क्षिर्यादिलोकत्रयाभिमानि अभिवाय्वादित्यरूपाणि रजांसि^५ विममे विशेषेण निर्ममे । अत्र त्रयो लोका अपि पृथिवी-

१. क्ष-क्ष१-अ-ट-गावः क्षोर्धयो धेनवः आपः आपश्च । २. क्ष-क्ष१-अ-ट-तथा उस्त्रियायाः ।

३. क्ष-क्ष१-अ-ट-पातम् पिबतम् । ४. क्ष-क्ष१-अभिवाय्वादित्यात्मकानि । ५. क्ष-क्ष१-अ-ट-तेजांसि ।

शब्दवाण्याः । तथा च मन्त्रान्तरं—‘ यद्विन्द्राग्नी अवमस्यां पृथिव्यां मध्यमस्यां परमस्यामुत स्थः ’
 (ऋ. सं. १. १०८. ९) इति । तैत्तिरीयेऽपि—‘ योऽस्यां पृथिव्यामस्यायुषा ’ इत्युपक्रम्य ‘ यो द्वितीयस्यां
 तृतीयस्यां पृथिव्याम् ’ (तै. सं. १. २. १२. १) इति । तस्मात् लोकत्रयस्य पृथिवीशब्द-
 वाच्यत्वम् । किंच यः च विष्णुः उत्तरम् उद्गततरमतिविस्तीर्णं सधस्थं सहस्थानं लोकत्रयाश्रय-
 भूतमन्तरिक्षम् अस्कभायत् तेषामाधारत्वेन स्तम्भितवान् निर्मितवानित्यर्थः । अनेन अन्तरिक्षाश्रितं
 लोकत्रयमपि सृष्टवानित्युक्तं भवति । यद्वा । यो विष्णुः पार्थिवानि पृथिवीसंबन्धीनि रजांसि पृथिव्या
 अधस्तनसलोकान् विममे विविधं निर्मितवान् । रजःशब्दो लोकवाची, ‘ लोका रजांस्युच्यन्ते ’
 इति यास्केनोक्तत्वात् । किंच यश्चोत्तरम् उद्गततरम् उत्तरभाविनं सधस्थं सहस्थानं पुण्यकृतां सह-
 निवासयोगं भूरादिलोकसप्तकम् अस्कभायत् रक्मिभतवान् सृष्टवानित्यर्थः ॥ स्कम्भेः ‘ स्तम्भुस्तुम्भु ’
 इति विहितस्य शः ‘ छन्दसि शायजपि ’ इति व्यत्ययेन शायजादेशः ॥ अथवा पार्थिवानि
 पृथिवीनिमित्तकानि रजांसि लोकान् विममे । भूरादिलोकत्रयमित्यर्थः । भूम्याम् उपाजितकर्मभोगार्थ-
 त्वात् इतरलोकानां तत्कारणत्वम् । किंच यश्चोत्तरम् उत्कृष्टतरं सर्वेषां लोकानामुपरिभूतम् । अपुनरावृत्तेः
 तस्योत्कृष्टत्वम् । सधस्थम् उपासकानां सहस्थानं सत्यलोकमस्कभायत् स्कम्भितवान् ध्रुवं स्थापित-
 वानित्यर्थः । किं कुर्वन् । त्रेधा विचक्रमणः त्रिप्रकारं स्वसृष्टान् लोकान्विविधं क्रममाणः ।
 विष्णोस्त्रेधा क्रमणम् ‘ इदं विष्णुर्वि चक्रमे ’ (ऋ. सं. १. २२. १७) इत्यादिश्रुतिषु प्रसिद्धम् । अतः
 एव उरुगायः उरुभिः महद्भिः गीयमानः अतिप्रभूतं गीयमानो वा । य एवं कृतवान् तादृशस्य
 विष्णोर्वीर्याणि प्र वोचम् ॥

तृतीयसवने सोमातिरेके एव^१ शस्त्रमुषजनयितव्यम् । तत्र ‘ प्र तत् ’ इत्ययमनुरूपस्तृचः ।
 ‘ सोमातिरेके ’ इति खण्डे सूत्रितं—‘ प्र तद्विष्णुः स्तवते वीर्येणेति स्तोत्रियानुरूपौ ’ (आश्व. श्रौ. ९. ७) इति । ‘ वाजपेयेनाधिपत्यकामः^२ ’ इति खण्डे सूत्रितं—‘ प्र तत्ते अथ क्षिपिविष्ट नाम प्र
 तद्विष्णुः स्तवते वीर्येण ’ (आश्व. श्रौ. ९. ९) इति^३ ॥

प्र तद्विष्णुः स्तवते वीर्येण मृगो न भीमः कुचरो गिरिष्ठाः ।

यस्योरुषु त्रिषु विक्रमणेष्वधिक्षियन्ति भुवनानि विश्वा ॥ २ ॥

प्र । तत् । विष्णुः । स्तवते । वीर्येण । मृगः । न । भीमः । कुचरः । गिरिऽस्थाः ।

यस्य । उरुषु । त्रिषु । विऽक्रमणेषु । अधिऽक्षियन्ति । भुवनानि । विश्वा ॥ २ ॥

यस्येति^४ वक्ष्यमाणत्वात् स इति अवगम्यते । स महानुभावः वीर्येण स्वकीयेन वीरकर्मणा
 पूर्वोक्तरूपेण^५ स्तवते स्तूयते सर्वैः ॥ कर्मणि घ्यस्ययेन शप् ॥ वीर्येण स्तूयमानत्वे दृष्टान्तः । वृमृगो
 न सिंहादिरिव । यथा स्वविरोधिनो मृगयिता सिंहः भीमः भीतिजनकः कुचरः कुत्सितहिंसादिकर्ता
 दुर्गमप्रदेशगन्ता वा गिरिष्ठाः पर्वताद्युन्नतप्रदेशस्थायी सर्वैः स्तूयते । अस्मिन्नर्थे निरुक्तं—‘ मृगो न
 भीमः कुचरो गिरिष्ठाः । मृग इव भीमः कुचरो गिरिष्ठा मृगो मादृशैतिकर्मणो भीमो बिभ्यत्यस्मा-

१. क्ष-क्ष-क्ष-क्ष-व-ट-महात्मभिः । २. क्ष-क्ष-क्ष-क्ष-व-ट-एवम् । ३. क्ष-व-ट-‘ वाजपेयेनाधिपत्यकामः
वीर्येण इति ’ इति नास्ति । ४. क्ष-क्ष-क्ष-क्ष-व-ट-तद्विष्णुः यस्येति । ५. क्ष-क्ष-क्ष-क्ष-पूर्वमन्त्रोक्तरीत्येण ।

झीष्मोऽप्येतस्मादेव । कुचर इति चरतिकर्म कुत्सितमथ चेदेवताभिधानं कायं न चरतीति वा । गिरिष्ठा गिरिस्थायी गिरिः पर्वतः समुद्रीर्णो भवति पर्ववान् पर्वतः पर्व पुनः पृष्ठातेः प्रीणातेर्वा (निरु. १. २०) इति ॥ तद्वदयमपि मृगोऽन्वेष्टा शत्रूणां भीमो भयानकः सर्वेषां भीत्यपादानभूतः । परमेश्वराद्धीतिः 'भीषास्माद्वातः पवते' (तै. आ. ८. ८. १) इत्यादिश्रुतिषु प्रसिद्धा । किंच कुचरः शत्रुवधादिकुत्सितकर्मकर्ता कुषु सर्वासु भूमिषु लोकत्रये संचारी वा तथा गिरिष्ठाः गिरिवत् उच्छ्रितलोक-स्थायी^१ । यद्वा । गिरि मन्त्रादिरूपायां वाचि सर्वदा वर्तमानः । ईदृशोऽयं स्वमहिम्ना स्तूयते । किंच यस्य विष्णोः वरुणस्य विस्तीर्णेषु त्रिसंख्याकेषु^२ विक्रमणेषु पादप्रक्षेपेषु विश्वा^३ सर्वाणि भुवनानि भूतजातानि अधिक्षियन्ति आश्रित्य निवसन्ति स विष्णुः स्तूयते ॥

प्र विष्णवे शूषमेतु मन्म गिरिक्षितं उरुगायाय वृष्णे ।

य इदं दीर्घं प्रयतं सधस्थमेको विममे त्रिभिरित्पदेभिः ॥ ३ ॥

प्र । विष्णवे । शूषम् । एतु । मन्म । गिरिक्षिते । उरुगायाय । वृष्णे ।

यः । इदम् । दीर्घम् । प्रयतम् । सधस्थम् । एकः । विममे । त्रिभिः । इत् । पदेभिः ॥ ३ ॥

वविष्णवे सर्वव्यापकाय वशूषम् अस्मत्कृत्यादिजन्यं बलं महत्त्वं वमन्म मननं स्तोत्रं मननीयं शूषं बलं वा विष्णुम् एतु प्राप्नोतु ॥ कर्मणः संप्रदानत्वात् चतुर्थी ॥ कीदृशाय । गिरिक्षिते वाचि गिरिवदुन्नतप्रदेशे वा तिष्ठते वरुगायाय बहुभिर्गीयमानाय वृष्णे वपित्रे^४ कामानाम् । एवंमहानुभावं शूषं^५ प्राप्नोतु । कोऽस्य विशेष इति उच्यते । यः विष्णुः इदं प्रसिद्धं दृश्यमानं दीर्घम् अतिविस्तृतं प्रयतं नियतं सधस्थं सहस्थानं लोकत्रयम् एकः इत् एक एवाद्वितीयः सन् त्रिभिः पदेभिः पादैः विममे विशेषेण निर्मितवान् ॥

यस्य त्री पूर्णा मधुना पदान्यक्षीयमाणा स्वधया मदन्ति ।

य उ त्रिधातु पृथिवीमुत द्यामेको दाधार भुवनानि विश्वा ॥ ४ ॥

यस्य । त्री । पूर्णा । मधुना । पदानि । अक्षीयमाणा । स्वधया । मदन्ति ।

यः । ऊँ इति । त्रिधातु । पृथिवीम् । उत । द्याम् । एकः । दाधार । भुवनानि । विश्वा ॥ ४ ॥

यस्य विष्णोः मधुना मधुरेण दिव्येनामृतेन पूर्णा पूर्णानि त्रीणि पदानि पादप्रक्षेपणानि^६ अक्षीयमाणा अक्षीयमाणानि^७ स्वधया अग्नेन मदन्ति मादयन्ति तदाश्रितजनान् । य उ य एव^८ पृथिवीं प्रख्यातां भूमिं द्याम् उत द्योतनात्मकमन्तरिक्षं च विश्वा भुवनानि सर्वाणि भूतजातानि चतुर्दश लोकांश्च । यद्वा । पृथिवीशब्देन अधोवर्तीनि अतलवितलादिसप्तभुवनान्युपात्तानि ।

१. क्ष-ञ-झ-झ-अ-ट-उच्छ्रितलुलोकस्थायी । २. क्ष-ञ-झ-अ-ट-त्रिषु संख्याकेषु । ३. च-विश्वानि ।

४. क्ष-ञ-ट-वर्षकाय ।

५. क्ष-झ-अ-ट-शूषं बलं प्राप्नोति ।

६. क्ष-ञ-ट-अक्षीणानि ।

७. क्ष-ञ-ट-यो विष्णुश्च ।

शुशब्देन तदवान्तररूपाणि भूरादिसप्तभुवनानि । एवं चतुर्दश लोकान् विश्वा भुवनानि सर्वाण्यपि तत्रत्यानि भूतजातानि । १ त्रिधातु । त्रयाणां धातूनां समाहारस्त्रिधातु । पृथिव्यप्तेजोरूपधातुत्रयविशिष्टं यथा भवति तथा २ दाधार धृतवान् ॥ तुजादित्वात् अभ्यासस्य दीर्घत्वम् ॥ उत्पादितवानित्यर्थः । छन्दोगारण्यके—‘ तत्तेजोऽसृजत तदन्नमसृजत ता आप ऐक्षन्त ’ इति भूतत्रयसृष्टिमुक्त्वा ‘ हन्ताहमिमास्तिष्ठो देवतास्तासां त्रिवृतं त्रिवृतमेकैकां करवाणि ’ (छा. उ. ६. ३. २-३.) इत्यादिना त्रिवृत्करणसृष्टिरुपादिता । यद्वा । त्रिधातु^१ कालत्रयं गुणत्रयं वा दाधारेत्यन्वयः ॥

आतिथ्यायां ‘ तदस्य ’ इत्येषा प्रधानस्य याज्या । ‘ अथातिथ्या ’ इति खण्डे सूत्रितम्—‘ इदं विष्णुर्वि चक्रमे तदस्य प्रियमभि पाथो अश्याम् ’ (आश्व. श्रौ. ४. ५) इति ॥

तदस्य प्रियमभि पाथो अश्यां नरो यत्र देवयवो मदन्ति ।

उरुक्रमस्य स हि बन्धुरित्था विष्णोः पदे परमे मध्व उत्सः ॥ ५ ॥

तत् । अस्य । प्रियम् । अभि । पाथः । अश्याम् । नरः । यत्र । देवयवः । मदन्ति ।

उरुऽक्रमस्य^१ । सः । हि । बन्धुः । इत्था । विष्णोः । पदे । परमे । मध्वः । उत्सः ॥ ५ ॥

१ अस्य महतो विष्णोः २ प्रियं प्रियभूतं ३ तत् सर्वैः सेव्यत्वेन प्रसिद्धं ४ पाथः । अन्तरिक्षनामैतत्, ‘ पाथोऽन्तरिक्षं पथा व्याख्यातम् ’ (निह. ६. ७) इति यास्कनोक्तत्वात् । अविनश्वरं ब्रह्मलोकमित्यर्थः^२ । ५ अश्याम् व्याभ्यासात् । तदेव विशेष्यते । ६ यत्र स्थाने ७ देवयवः देवं द्योतनस्वभावं विष्णुमात्मन इच्छन्तो यज्ञदानादिभिः प्राप्नुमिच्छन्तः ८ नरः ९ मदन्ति तृप्तिमनुभवन्ति । तदश्यामित्यन्वयः । पुनरपि तदेव विशेष्यते । १० उरुक्रमस्य अत्यधिकं सर्वं जगदाक्रममाणस्य तत्तदात्मना अत एव ११ विष्णोः व्यापकस्य परमेश्वरस्य १२ परमे उत्कृष्टे निरतिशये केवलसुखारम्भे १३ पदे स्थाने १४ मध्वः मधुरस्य^३ १५ उत्सः निर्व्यन्दो वर्तते । तदश्याम् । यत्र क्षुत्तृष्णाजराभरणपुनरावृत्त्यादिभयं नास्ति संकल्पमात्रेण अमृतकुल्यादिभोगाः प्राप्यन्ते तादृशमित्यर्थः । ततोऽधिकं नास्तीत्याह । १६ इत्था इत्थमुक्तप्रकारेण १७ स १८ हि १९ बन्धुः स खलु सर्वेषां सुकृतिनां बन्धुभूतो हितकरः^४ वा तस्य^५ पदं प्राप्तवतां न पुनरावृत्तेः^६ । ‘ न च पुनरावर्तते ’ इति श्रुतेस्तस्य बन्धुत्वम्^७ । हिशब्दः सर्वश्रुतिसृष्टिपुराणादिप्रसिद्धिद्योतनार्थः ॥

ता वां वास्तून्युष्मसि गमध्वै यत्र गावो भूरिशृङ्गा अयासः ।

अत्राह तदुरुगायस्य वृष्णः परमं पदमव भाति भूरि ॥ ६ ॥

ता । वाम् । वास्तूनि । युष्मसि । गमध्वै । यत्र । गावः । भूरिऽशृङ्गाः । अयासः ।

अत्र । अहं । तत् । उरुऽगायस्य^१ । वृष्णः । परमम् । पदम् । अव । भाति । भूरि ॥ ६ ॥

१. च-त्रिधातु मूर्तित्रयम् । २. क्ष-ङ-झ-ञ-ट-ब्रह्मलोकमित्यर्थः । यद्वा दुरूपपालनम् (क्ष-ञ-ट-दुरूपं पालनम् ?) । ३. क्ष-झ-ञ-ट-मधुरस्य परमानन्दरसस्य सुधारूपस्य । ४. क्ष-झ-ञ-ट-हितकरो बन्धकः । ५. क्ष-ञ-ट-तत्प्राप्तवतामपुनरावृत्तेः; झ-तस्य पदं प्राप्तानामपुनरावृत्तेः । ६. क्ष-झ-ञ-ट-बन्धकत्वम् ।

हे पत्नीयजमानौ^१ वां युष्मदर्थं^२ वा तानि गन्तव्यत्वेन^३ प्रसिद्धानि^४ वास्तूनि सुखनिवासयोग्यानि स्थानानि^५ गमध्वै युवयोः^६ गमनाय^७ उद्गमसि कामयामहे । तदर्थं विष्णुं प्रार्थयाम इत्यर्थः । तानीत्युक्तं कानीत्याह । यत्र येषु वास्तुषु^८ गावः रश्मयः^९ भूरिशृङ्गाः^{१०} अत्यन्तोन्नत्युपेता बहुभिराश्रयणीया वा^{११} अयासः अयना गन्तारोऽतिविस्तृताः । यद्वा । यासो गन्तारः । अतादृशाः । अत्यन्तप्रकाशयुक्ता इत्यर्थः । अत्राह अत्र खलु वास्त्वाधारभूतं शुलोके^{१२} उरुगायस्य बहुभिर्महात्मभिर्गातव्यस्य स्तुत्यस्य^{१३} वृष्णः कामानां वर्धितुर्विष्णोस्तत्तादृशं सर्वत्र^{१४} पुराणादिषु^{१५} गन्तव्यत्वेन प्रसिद्धं^{१६} परमं निरतिशयं^{१७} पदं स्थानं^{१८} भूरि अतिप्रभूतम्^{१९} अव^{२०} भाति स्वमहिम्ना स्फुरति । अयं मन्त्रो यास्केन गोशब्दो रश्मिवाचक इति व्याचक्षाणेन व्याख्यातः—‘तानि वां वास्तूनि कामयामहे गमनाय यत्र गावो भूरिशृङ्गा बहुशृङ्गा भूरीति बहुनो नामधेयं प्रभवतीति सतः शृङ्गं श्रयतेर्वा शृणातेर्वा शम्नातेर्वा शरणायोद्गतमिति वा शिरसो निर्गतमिति वायासोऽयनाः । तत्र तदुरुगायस्य विष्णोर्महागतेः परमं पदं परार्थस्थमवभाति भूरि । पादः पद्यतेः’ (निरु. २. ७) इति ॥ ॥ २४ ॥

‘प्र वः पान्तम्’ इति षडृचं षोडशं सूक्तं दैर्घतमसं जागतम् । पूर्वत्र ‘वैष्णवं हि’ इत्युक्तत्वात् वैष्णवम् । आद्यस्तृच इन्द्रदेवताकश्च । ‘प्र वो जागतं त्वैन्द्रश्चाद्यस्तृचः’ इत्यनुक्रमणिका । अभि-
प्लविकेपूज्येषु स्तोमातिशंसने उक्तो विनियोगः ॥

प्र वः पान्तमन्धसो धियायते महे शूराय विष्णवे चार्चत ।

या सानुनि पर्वतानामदाभ्या महस्तस्थतुर्वतेव साधुना ॥ १ ॥

प्र । वः । पान्तम् । अन्धसः । धियायते । महे । शूराय । विष्णवे । च । अर्चत ।

या । सानुनि । पर्वतानाम् । अदाभ्या । महः । तस्थतुः । अर्वाताइव । साधुना ॥ १ ॥

हे अध्वर्यादयः^१ वः युष्माकं संबन्धि^२ पान्तं पालनस्वभावं पातय्यं वा^३ अन्धसः अन्धः सोमरूपमश्वं^४ प्र^५ अर्चत प्रकर्षेण संपादयत । कस्मै । धियायते स्तुतीरिच्छते^६ महे महते^७ शूराय विक्रान्तायेन्द्राय^८ विष्णवे व्यापकायैतन्नामकाय देवाय^९ च । कस्तयोरतिशय इति उच्यते । या यौ इन्द्राविष्णू^{१०} पर्वतानां प्रीणनवतां पूरणवतां वा । पर्वतशब्दो यास्केनैवं निरुक्तः—‘पर्ववान् पर्वतः पर्व पुनः पृणातेः प्रीणातेर्वा’ इति । उक्तलक्षणानां लोकानां^{११} सानुनि समुच्छ्रितप्रदेशे । सर्वलोके^{१२} इत्यर्थः । अथवा मेघानां समुच्छ्रितप्रदेशे । पर्वतशब्दः मेघनामसु^{१३} उक्तत्वात् । तत्र^{१४} तस्थतुः तिष्ठतः । कीदृशौ तौ । अदाभ्या अदम्भनीयौ परैरनभिभाव्यौ अत एव^{१५} महः महान्तौ । यद्वा । महो महसि स्वतेजसि सानुनीत्यनेन संबन्धः । तत्र दृष्टान्तः । साधुना अभिमतदेश-प्रापणसमर्थेन^{१६} अर्वाता^{१७} वेगवताश्चेन^{१८} इव । तेन यथा अत्युच्छ्रितं प्रदेशमारोहति तद्वदुचं पदमारूढौ । तस्मात्ताभ्यामर्चत ॥

सोमातिरेके तृतीयसवने एषा वैकल्पिकी याज्या । तथा च सूत्रितं—‘त्वेषमिस्था समरणं शिमीवतोरिति वा याज्या’ (आश्व. श्रौ. ६. ७) इति ॥

१. क्ष-दप्यती पत्नीयजमानौ । २. च-तरणित्वेन; क्ष-मन्तव्यत्वेन । ३. च-वां युवयोः । ४. क्ष-ज-ट-सर्वेतिहासपुराणादिषु । ५. क-ख-ज-ण-त-फ-व-संबन्धिनाम् । ६. क्ष-ज-ज-ट-सत्यलोके । ७. क्ष-ज-ज-ट-मेघनामा । पर्वतो गिरिरिति तन्नामसु (ज-नामसु) । ८. क्ष-ज-क्ष १-ज-ट-अर्वाता पवनवता ।

त्वेषमिन्त्था समरणं शिमीवतोरिन्द्राविष्णू सुतपा वामुरुष्यति ।

या मर्त्याय प्रतिधीयमानमित्कृशानोरस्तुरसनामुरुष्यथः ॥ २ ॥

त्वेषम् । इत्था । सम्ऽअरणम् । शिमीऽवतोः । इन्द्राविष्णू इति । सुतऽपाः । वाम् । उरुष्यति ।
या । मर्त्याय । प्रतिऽधीयमानम् । इत् । कृशानोः । अस्तुः । असनाम् । उरुष्यथः ॥ २ ॥

हे इन्द्राविष्णू शिमीवतोः इष्टप्रदानादिकर्मवतोः वामं युवयोः इत्था इत्थं त्वेषं प्रदीप्तं
समरणं सम्यग्यागदेशगमनं सुतपाः हुतशिष्टलोमपीतयजमानः उरुष्यति रक्षति यागेन पूजयति ।
यद्वा । शिमीवतोः प्रहरणादिकर्मवतोः वामं युवयोः त्वेषं दीप्तं ज्ञौयेपितं समरणं सम्यक्परस्परगमनोपेतं
वृष्टिप्रदानाय मेघविदारणरूपं यजमान उरुष्यति रक्षति स्तौतीत्यर्थः । कस्तयोरतिशय इति उच्यते ।
या यौ इन्द्राविष्णू मर्त्याय मनुष्याय हविर्दाने यजमानाय प्रतिधीयमानमित् प्रतिधातव्यं फलरूपम्
असनाम् असनं चलनशीलं प्रदानशीलमन्नादिकम् अस्तुः अभिमतक्षेप्तुर्निरसितुर्वा शत्रूणां कृशानोः
अग्नेः सकाशात् उरुष्यथः अविच्छेदेन प्रवर्तयथः । वह्नौ हुतं हविः स्वीकृत्य तन्मुखादेव फलमपि
दास्यथ इत्यर्थः ॥

ता ई वर्धन्ति महस्य पौंस्यं नि मातरा नयति रेतसे भुजे ।

दधाति पुत्रोऽवरं परं पितुर्नाम तृतीयमधि रोचने दिवः ॥ ३ ॥

ताः । ईम् । वर्धन्ति । महि । अस्य । पौंस्यम् । नि । मातरा । नयति । रेतसे । भुजे ।

दधाति । पुत्रः । अवरम् । परम् । पितुः । नाम । तृतीयम् । अधि । रोचने । दिवः ॥ ३ ॥

ताः सोमरूपाः प्रसिद्धा आहुतयो यजमानेन हुताः ईम् एतत् अस्य इन्द्रस्य महि महत्
पौंस्यं पुंसः कर्म वक्ष्यमाणरूपं बलं वर्धन्ति वर्धयन्ति । ईमित्यनर्थको वा । स चेन्द्रः सोमपानजनितं
सामर्थ्यं मातरा द्यावापृथिव्यौ नि नयति नितरां प्रापयति । किमर्थम् । रेतसे प्राणिनां
पुत्राद्युत्पादनसामर्थ्याय भुजे तेषां भोगाय रक्षणाय वा । कुत्रेति-तदुच्यते । दिवः द्योतमानस्यादि-
त्यस्य अधि अधिकं रोचने रोचमाने मण्डले । नाम नमनं द्यावापृथिव्योः स्थापितं सामर्थ्यं पुत्रः
पुरुषाता सर्वो जनः पितुः पालकाद्विष्णोरनुग्रहात् । यद्वा । पितुः स्वोत्पादकात् स्वयमुत्पन्नं सत्
अवरं निकृष्टं नाम पौत्रसंज्ञं परं तदुत्कृष्टं पुत्र इति नाम तदुभयापेक्षया तृतीयं पितेति नाम दधाति
धारयति । 'त्रीणि वाव रेतसि पिता पुत्रः पौत्रः' (तै. सं. ५. ६. ८. ४) इति श्रुतेः ।
अस्यायमर्थः । अग्नौ हुताः सोमाहुतयः आदित्यमण्डलं प्राप्य द्वादशात्मनः सवितुर्मर्यान्तरौ इन्द्राविष्णू
पोषयन्ति तुष्टौ तौ मेघद्वारा वर्षतः । तथा वृष्ट्या सस्यादिद्वारा प्रजाः पुत्रपौत्रादिरूपेण वर्धयत
इत्येवं महानुभावौ इन्द्राविष्णू इति ॥

तत्तदिदस्य पौंस्यं गृणीमसीनस्य त्रातुरवृकस्य मीळुषः ।

यः पार्थिवानि त्रिभिरिद्विगामभिरुरु क्रमिष्टोरुगायाय जीवसे ॥ ४ ॥

तत्तत्तत् । इत् । अस्य । पौंस्यम् । गृणीमसि । इनस्य । त्रातुः । अवृकस्य । मीळुषः ।

यः । पार्थिवानि । त्रिभिः । इत् । विगामभिः । उरु । क्रमिष्ट । उरुगायाय । जीवसे ॥ ४ ॥

अस्य महानुभावस्य तत्तत् पौंस्यं पुंस्त्वं पराक्रमातिशयं गृणीमसि गृणीमः स्तुमः । कीदृशस्यास्य । इनस्य सर्वस्य स्वामिनः त्रातुः पालकस्य अवृकस्य वृको हिंसकः शत्रादिः । तद्रहितस्य मीळुषः सेकुर्नित्यतरुणस्य । स्तुत्येषु पराक्रमेषु मध्ये एकमुदाहरति । यः विष्णुः^१ पार्थिवानि पृथिव्यादीनि प्रथनवन्ति वा सामर्थ्यात् रजांसीति गम्यते । लोकत्रयस्यापि पृथिवीशब्दवाच्यत्वं पूर्वमुदाहृतम् । तानि त्रिभिरिद्विगामभिः त्रिभिरेव विविधगमनैः उरु विस्तीर्णं यथा भवति तथा क्रमिष्ट क्रान्तवान् विचक्रमे इत्यर्थः । उरुगायाय उरुगातच्याय जीवसे लोकत्रयरक्षणाय । यद्वा । उरुगायाय ॥ षष्ठ्यर्थे चतुर्थी ॥ उरुगायस्य विष्णोरीदृशं पराक्रमं गृणीमसि । किमर्थम् । जीवसे जीवनाय रक्षणाय ॥

द्वे इदस्य क्रमणे स्वर्दृशोऽभिरुयाय मर्त्यो भुरण्यति ।

तृतीयमस्य नकिरा दधर्षति वयश्चन पतयन्तः पतत्रिणः ॥ ५ ॥

द्वे इति । इत् । अस्य । क्रमणे इति । स्वःऽदृशः । अभिरुयाय । मर्त्यः । भुरण्यति ।

तृतीयम् । अस्य । नकिः । आ । दधर्षति । वयः । चन । पतयन्तः । पतत्रिणः ॥ ५ ॥

अस्य स्वर्दृशः स्वर्गस्य सर्वस्य वा द्रष्टुर्विष्णोः द्वे इत् क्रमणे द्वे एव पदे मर्त्यः मनुष्यः अभिरुयाय सर्वभूत्यादिना^२ प्रख्याय^३ भुरण्यति गच्छति भजते । भुरण्यतिः कण्ठ्यादिगतिकर्मा, 'भुरण्यति शवति' (नि. २. १४. १६) इति तत्कर्मसु पाठात् । प्रसिद्धत्वात् भूलोकं वृष्ट्यागमनादन्तरिक्षं केयुभे क्रमणे जानाति । अस्य विष्णोः तृतीयं क्रमणं शुलोकाख्यं कोऽपि मर्त्यः नकिः नैव आ दधर्षति बुद्ध्या नाभिभवति ज्ञातुं न शक्नोतीत्यर्थः । न केवलं मनुष्य एव अपि तु वयश्चन वेतारो मल्लोऽपि । कीदृशास्ते । पतयन्तः सर्वत्र गमनसमर्थाः तथा पतत्रिणः पतनशीला गरुडादयो वायवो वा नकिरा दधर्षति नैव शक्नुवन्ति ॥ दृषेल्लेष्टि अडागमः ॥ सत्यलोकस्य अत्यन्तविप्रकृष्टत्वेन सर्वेषामविषयत्वादिति भावः ॥

चतुर्भिः साकं नवति च नामभिश्चक्रं न वृत्तं व्यतीरवीविपत् ।

बृहच्छरीरो विमिमान् ऋक्भिर्गुवाकुमारः प्रत्येत्याहवम् ॥ ६ ॥

चतुऽभिः। साकम् । नवतिम् । च । नामऽभिः । चक्रम् । न । वृत्तम् । व्यतीन् । अवीविपत् ।

बृहत्शरीरः । विमिमानः । ऋक्भिः । गुवा । अकुमारः । प्रति । एति । आहवम् ॥ ६ ॥

अयमादित्यात्मा विष्णुः चतुर्भिः साकं सहितां नवतिं च । चतुर्नवतिमित्यर्थः^१ । एतत्संख्याकान् कालावयवान् नामभिः स्वकीयनमनप्रकारैः प्रेरणविशेषैः वृत्तं यथा भवति तथा व्यतीन् विविधातनस्वभावान् वृत्तं चक्रं न बद्धोपेतं चक्रमिव तं यथा शत्रोरुपरि प्रक्षेपेण^२ भ्रमयति^३ तद्वदुक्तसंख्याकान् कालावयवान् अवीविपत् कम्पयति भ्रमयति^४ ॥ 'दुवेष्टु कम्पने' । ण्यन्तात् लुङि चङि रूपम् ॥ के पुनस्ते उच्यते । संवत्सर एकः । अयने द्वे । पञ्चर्तवः । द्वादश मासाः । चतुर्विंशत्यर्धमासाः । त्रिंशदहोरात्राः । अष्टौ यामाः । एकस्मिन् दिने पर्यावर्तमानानि मेषादीनि द्वादश लग्नानीति मिलित्वा चतुरधिकनवतिसंख्याकानवीविपत् । नन्वादित्यः स्वयमपि इतरवत्परिभ्रमति कथं^५ भ्रमयति^६ इत्युच्यते । नैष दोषः । एतेषां भ्रामकस्य भ्रुवस्य विष्णोः सूर्यन्तरत्वात्^७ । अथवा स्वभ्रमणाधीनत्वादितरेषां परिभ्रमणस्य अतः स्वयं भ्रमयति^८ इत्युच्यते । एवं कालात्मकः^९ विष्णुः बृहच्छरीरः विराडात्मना सर्वदेवमनुष्यादिशरीराणां स्वशरीरत्वात् । बृहच्छरीरत्वमेवोपपादयति । विमिमानः विविधमात्मानं मिमानो देवतिर्यंगात्मना विभज्य स्थापयन् । यद्वा । ऋक्भिः स्तुतिभिः मन्त्रवज्रिः^{१०} वा विमिमानः^{११} । यद्यपि विभुस्तथापि भक्त्याधीनत्वात्^{१२} स्तुत्या मीयते । युवा सर्वत्र मिश्रणशीलो नित्यतरुणो वा अत एव अकुमारः अनल्पः एवंभूतो महाविष्णुः आहवम् आह्वानं प्रत्येति गच्छति यज्ञदेशम् ॥ ॥ २५ ॥

'भवा मित्रः' इति पञ्चमं सप्तदशं सूक्तं वैवर्तमसम् । 'जागतं तु' इत्युक्तत्वादिवमपि जागतम् । 'वैष्णवं हि' इत्युक्तत्वाद्वैष्णवम् । 'भव पञ्च' इत्यनुक्रान्तम् ॥ उच्ये तृतीयसवने अच्छावाकशक्ने एतत् सूक्तं विनियुक्तम् । 'उच्ये तु होत्रकाणाम्' इति खण्डे सूत्रितं—'भवा मित्रः सं वां कर्मणा' (आश्व. श्रौ. ६. १) इति । सौम्यचरोरुभयतो घृतेन यष्ट्यं तत्रोपरितने घृतयागे 'उरु विष्णो वि क्रमस्व' इति प्राकृता^{१३} याज्या^{१४} । दशमेऽहनि तु तस्याः स्थाने 'भवा मित्रः' इत्येषा प्रयोक्तव्या । 'दशमेऽहनि' इति खण्डे सूत्रितम्—'उरु विष्णो वि क्रमस्वेति घृतयाज्यास्थाने भवा मित्रः' (आश्व. श्रौ. ८. १२) इति ॥

१. क्ष-ञ-ट-चतुरुत्तरां नवतिमित्यर्थः २. क्ष-ङ-क्ष१-ञ-ट-क्षेपणाय भ्रामयति; च-फ-प्रक्षेपणाय भ्रामयति । ३. क्ष-ञ-ट-भ्रामयति । ४. क्ष-क्ष१-ञ-ट-कथमेतत् भ्रामयति; क्ष-क्ष-कथमेतान् भ्रामयति; ङ-कथमेतत् भ्रमयति । ५. क्ष-ङ-क्ष१-ञ-ट-सूर्यवतारत्वात् । ६. क्ष-ञ-ट-भ्रामयति । ७. ख-च-फ-कालात्म-कोऽपि । ८. क्ष१-मन्त्रवज्रिः । ९. क्ष-ख-ङ-क्ष१-ञ-ट-विमिमानः विविधं मीयमानः । १०. क्ष-ङ-क्ष१-ञ-ट-भक्त्याधीनत्वात् । ११. क्ष-ख-च-ञ-ञ-ट-फ-प्राकृती घृतयाज्या ।

भवां मित्रो न शेव्यो घृतासुतिर्विभूतद्युम्न एवया उ सप्रथाः ।

अधा ते विष्णो विदुषा चिदर्थः स्तोमो यज्ञश्च राध्यो हविष्मता ॥ १ ॥

भव । मित्रः । न । शेव्यः । घृतऽआसुतिः । विभूतऽद्युम्नः । एवऽयाः । ऊँ इति । सुऽप्रथाः ।

अध । ते । विष्णो इति । विदुषा । चित् । अर्थः । स्तोमः । यज्ञः । च । राध्यः । हविष्मता ॥ १ ॥

हे विष्णो मित्रो न । मितेर्दुःखात् त्राता सखा आदिष्यो वा मित्रः । 'प्रमीतेऽन्यायते' (निरु. १०. २१) इति निरुक्तम् । तद्वत् शेव्यः सुखे साधुः सुखकर्ता घृतासुतिः । घृतमुदकम् आसूयते^१ येन स तादृशः । यद्वा । घृतमाज्यमाभिसूय्येन नीयते यस्मै स तादृशः । विभूतद्युम्नः प्रभूतयज्ञाः प्रभूताज्ञो वा एवयाः रक्षणस्य मिश्रयिता प्रापयिता । सप्रथाः सर्वतः पृथुः । प्रतिविशेषणं नः भव इति संबन्धः ॥ 'व्यचोऽतस्तिष्ठः' इति दीर्घः । उ इति पादपूरणः ॥ हे विष्णो त्वं यस्मादीदृशो अवसि अध अस्मात् एते तव स्तोमः स्तोत्रविशेषः विदुषा त्वन्माहात्म्य-वेदिना यजमानेन अध्यः पुनःपुनः प्रवर्धनार्हः । एकवारकरणे न संपूर्यते इत्यर्थः । तथा ते यज्ञश्च हविष्मता तेन यजमानेन राध्यः समाराधनीयः । यद्वा । विदुषा होत्रा स्तोमो राध्यो हविष्मता यज्ञश्च राध्यः ॥

यः पूर्णाय वेधसे नवीयसे सुमज्जानये विष्णवे ददाशति ।

यो जातमस्य महतो महि ब्रवत्सेदु श्रवोभिर्युज्यं चिदर्थ्यसत् ॥ २ ॥

यः । पूर्णाय । वेधसे । नवीयसे । सुमत्ऽजानये । विष्णवे । ददाशति ।

यः । जातम् । अस्य । महतः । महि । ब्रवत् । सः । इत् ।

ऊँ इति । श्रवःऽभिः । युज्यम् । चित् । अभि । असत् ॥ २ ॥

यः यो मर्त्यः पूर्णाय पूर्वकालीनाय नित्यायेत्यर्थः । वेधसे विविधजगत्कर्त्रे नवीयसे नित्य-नूतनाय अत्यन्तरमणीयायेत्यर्थः । स्तुत्याय वा सुमज्जानये स्वयमेवोपज्ञाय ॥ जनैरौणादिकः इण् ॥ 'सुमस्त्वयमित्यर्थः' (निरु. ६. २२) इति यास्कः । यद्वा । सुतरां मादयतीति सुमत् । तादृशी जाया यस्य स तथोक्तः । तस्मै सर्वजगन्मादनशीलश्रीपतये इत्यर्थः ॥ बहुव्रीहौ 'जायाया निङ्' (पा. सू. ५. ४. १३४) इति निङादेशः समासान्तः । वलि लोपः ॥ उक्तगुणकाय विष्णवे व्यापकाय^२ ददाशति हविरादिकं ददाति । किंच अस्य विष्णोः महतः महानुभावस्य महि महत् पूज्यं जातं जन्म उत्पत्तिं हिरण्यगर्भादिरूपं जन्म ब्रह्मत् द्रूयात् ॥ ब्रवीतेलेटि अडागमः ॥ संकीर्तयेत् । सेदु । उशब्दोऽपिषाब्दार्थः । सोऽपि दाता स्तोता च श्रवोभिः अङ्गैः कीर्तिभिर्वा युक्तः सन् युज्यं चित् सर्वैर्गन्तव्यमेव तत्पदम् अभि अभिसूत्येन असत् गच्छति प्राप्नोति ॥

तमु स्तोतारः पूर्य यथा विद ऋतस्य गर्भं जनुषा पिपर्तन ।

आस्य जानन्तो नाम चिद्विवक्तन महस्ते विष्णो सुमतिं भजामहे ॥ ३ ॥

तम् । ऊँ इति । स्तोतारः । पूर्यम् । यथा । विद । ऋतस्य । गर्भम् । जनुषा । पिपर्तन ।

आ । अस्य । जानन्तः । नाम । चित् । विवक्तन ।

महः । ते । विष्णो इति । सुमतिम् । भजामहे ॥ ३ ॥

हे १ स्तोतारः १ तमु तमेव विष्णुं १ पूर्य पूर्वाह्णम् अनादिसंसिद्धम् १ ऋतस्य १ गर्भं यज्ञस्य गर्भभूतं यज्ञात्मनोत्पन्नमित्यर्थः । ' यज्ञो वै विष्णुः ' (श. ब्रा. १. १. २. १३) इति श्रुतेः । यद्वा । ऋतस्योदकस्य गर्भं गर्भकारणम् उदकोत्पादकमित्यर्थः । ' अप एव ससर्जदौ ' (मनु. १. ८) इति स्मृतेः । एवंभूतं विष्णुं १ यथा १ विद जानीथ तथा १ जनुषा जन्मना स्वत एव न केनचिद्द्वरलाभादिना १ पिपर्तन स्तोत्रादिना प्रीणयत यावदस्य माहात्म्यं जानीथ तावदित्यर्थः ॥ विदेल्लेटि मध्यमबहुवचनम् । ' विद ऋतस्य ' इत्यत्र संहितायाम् ' ऋत्यकः ' इति प्रकृतिभावः ॥ किंच १ अस्य महानुभावस्य विष्णोः १ नाम १ चित् सर्वैर्नमनीयमभिधानं सार्वभौम्यप्रतिपादकं विष्णुरित्येतन्नाम १ जानन्तः पुरुषार्थप्रदमित्यधिगच्छन्तः १ आ समन्तात् १ विवक्तन वदत १ संकीर्तयत । यद्वा । नाम यज्ञात्मना नमनं विष्णोरेव सर्वेषां स्वर्गापवर्गसाधनाय इष्टयाद्यात्मना द्रव्यदेवतात्मना वा परिणामम् आ जानन्तो यूयं विवक्तन ब्रूत स्तुत ॥ ववेल्लेटि छान्दसः शपः श्लुः । ' बहुलं छन्दसि ' इति अभ्यासस्य इत्वम् । पूर्ववत् तनादेशः ॥ इदानीं साक्षात्कृत्याह । हे १ विष्णो सर्वात्मक देव १ महः महतः १ ते तव १ सुमतिं सुष्ठुतिं १ शोभात्मिकां बुद्धिं वा १ भजामहे १ सेवामहे वयं यजमानाः ॥

अग्नीषोमप्रणयने ' तमस्य राजा ' इत्येषा प्रयोक्तव्या । ' अग्नीषोमौ प्रणेष्यसु ' इति खण्डे सूत्रितं- ' तमस्य राजा वरुणस्तमश्चिनेत्यर्धे च आरमेत् ' (आश्व. श्रौ. ४. १०) इति ॥

तमस्य राजा वरुणस्तमश्चिना क्रतुं सचन्त मारुतस्य वेधसः ।

दाधार दक्षमुत्तममहर्विदै ब्रजं च विष्णुः सखिवाँ अपोर्णुते ॥ ४ ॥

तम् । अस्य । राजा । वरुणः । तम् । अश्विना । क्रतुम् । सचन्त । मारुतस्य । वेधसः ।

दाधार । दक्षम् । उत्तमम् । अहः ऽविदम् । ब्रजम् । च । विष्णुः । सखिऽवान् । अपऽऊर्णुते ॥ ४ ॥

१ मारुतस्य । मरुतामृत्विजां संघातः मारुतम् । तद्वतः ॥ मत्वर्थो लुप्यते ॥ मरुतां देवानां संबन्धिनो वा १ वेधसः मेघाविजः १ अस्य यजमानस्य १ तं प्रसिद्धं १ क्रतुं यागं यज्ञात्मकं विष्णुम् । ' यज्ञो वै विष्णुः ' इति श्रुतेः । १ राजा राजमानः १ वरुणः १ सचन्त सेवते । १ तम् एव क्रतुं यागम् १ अश्विना अश्विनौ सचेते । अन्येऽपि देवाः सचन्ते सेवन्ते । किंच १ विष्णुः

१. क्ष-म-ट-विशेषेण वदत । २. क्ष-झ-ज-ट-ते तव महः तजाम । ३. क्ष-ञ-झ-ज-ट-शोभन-मननवन्तं त्वां च यद्वा महो महान्तं सुमतिं त्वां भजामहे ।

सवनत्रयात्मना व्याप्तो^१ विष्णुः^२ सखिवान् यजमानादिसखिभिर्युक्तः सन् उत्तमम् उत्कृष्टतमम्^३ अहर्विदम् अहर्वेत्तारं स्वर्गोत्पादकमित्यर्थः ।^४ वक्षं बलं फलप्रदानसामर्थ्यरूपं^५ दाधार धृतवान् । किंच व्रजं^६ च मेघं च । व्रज इति मेघनाम, 'व्रजः चरुः' (नि. १. १०. ११) इति तन्नामसु पाठात् । तं वृष्टयुक्काय^७ अपोर्णुते अपगतावरणं करोति । आहुतिद्वारा यज्ञस्यैव वृष्टयुत्पादकत्वात् । यद्वा । मारुतस्य मरुत्संघातस्य देवगणस्य वेधसो विधातुः स्रष्टुर्विष्णोः कर्तुं कर्म पालनादिरूपं वरुणादयः सचन्ते^८ । तदधीनत्वात् पालनस्य । स च सखिवान् इन्द्रमरुदादिसहायोपेतः सन् उक्तलक्षणं वक्षं वृष्टयुत्पादनादिसामर्थ्यरूपं बलं दाधार । तथा व्रजं चापोर्णुते ॥

आ यो विवाय सचथाय दैव्य इन्द्राय विष्णुः सुकृते सुकृत्तरः ।

वेधा अजिन्वत्त्रिषधस्थ आर्यमुतस्य भागे यजमानभाभजत् ॥ ५ ॥

आ । यः । विवाय । सचथाय । दैव्यः । इन्द्राय । विष्णुः । सुऽकृते । सुकृत्तरः ।

वेधाः । अजिन्वत् । त्रिऽसधस्थः । आर्यम् । ऋतस्य । भागे । यजमानम् । आ । अभजत् ॥ ५ ॥

यः^१ विष्णुः^२ दैव्यः^३ द्विवि भवः^४ सुकृत्तरः^५ शोभनफलप्रदानां मध्ये श्रेष्ठः^६ आ^७ विवाय आगच्छति ॥ वेतेर्लिङि रूपम् ॥ किमर्थम् । सचथाय सचनाय यागसहायकरणाय^८ । कस्मै । इन्द्राय । इरां हविलक्षणां द्रावयतीतीन्द्रो यजमानः^९ । 'इन्द्र इरां ण्णातीति इवङ्करणादित्याप्रायणः' (निरु. १०. ८) इति यास्केनोक्तनिर्वचनस्यात्रापि सन्नावात् ॥ तस्मै उक्तरूपाय यजमानाय सुकृते शोभनस्तुतिकर्त्रे । आगत्य च वेधाः अभिमतफलविधाता त्रिषधस्थः त्रिसंख्योपेतसह-स्थानवान् । सवनत्रयस्थानः क्षित्यादिस्थानत्रयो वा विष्णुः । आर्यम् आगन्तव्यं^{१०} यजमानम् अजिन्वत् प्रीणयति ॥ जिवि प्रीणनार्थः । इदित्वात्^{११} नुम् ॥ तर्पणम्^{१२} ऋतस्य यज्ञस्य भागे हुतशेषरूपे तं यजमानम् अभजत् भजति समीपयतीत्यर्थः^{१३} । यद्वा । ऋतस्य यज्ञस्य भागे फले यजमानम् अभजत् स्वामित्वेन स्थापयति ॥ ॥ २६ ॥ ॥ २१ ॥

द्वाविंशेऽनुवाके अष्टौ सूक्तानि । तत्र 'अबोध्यभिर्जमः' इति प्रथमं सूक्तं षड्वचं दैवतमस-माश्विनम् । पूर्वत्र 'जागतं तु' इति तुशब्दादिदमपि जागतम् । अन्वे द्वे त्रिष्टुभौ । 'अबोधि षड्वचिनं त्वन्वे त्रिष्टुभौ' इत्यनुक्रमणिका । प्रातरनुवाकाश्विनशस्त्रयोर्जागते छन्दस्यस्य विनियोगः । 'अपाश्विनः' इति खण्डे सूत्रितम्—'अबोध्यभिर्जम एष स्व भातुः' (आश्व. श्रौ. ४. १५) इति ॥

अबोध्यभिर्जम उदेति सूर्यो व्युः पाश्वन्द्रा मक्षावो अर्चिषा ।

आयुक्षातामश्विना यातवे रथं प्रासावीदेवः सविता जगत्पृथक् ॥ १ ॥

अबोधि । अग्निः । अमः । उत् । एति । सूर्यः । वि । उपाः । चन्द्रा । मही । आवः । अर्चिषा ।

अयुक्षाताम् । अश्विना । यातवे । रथम् । प्र । असावीत् । देवः । सविता । जगत् । पृथक् ॥ १ ॥

१. ख-च-फ-व्यापनात् । २. क्ष-ज-ट-सेवन्ते । ३. क्ष-ज-स-१-ज-ट-यागसाहाय्यकरणाय । ४. स-१-वजमानः । इदं कर्म करोति वा इन्द्रो यजमानः । ५. क्ष-ज-स-१-ज-ट-आगत्य तर्पयितव्यम् । ६. क्ष-ज-ट-समापयतीत्यर्थः ।

अयम् अग्निः विहितः^१ सन् वज्रमः जमायाः पृथिव्या वेदिलक्षणायाः संबन्धी सन् अबोधि
प्रतिबोधितः । जमेति पृथिवीनाम, 'ग्मा जमा' (नि. १.१.३) इति तन्नामसूक्तत्वात् । किञ्च वसूर्यः
वउदेति । मही महती उषाः अर्चिषा प्रकृष्टेन तेजसा चन्द्रा प्राणिनाम् आह्लादिनी सती वि^२
आवः तमांसि विवारयति^३ ॥ वसेर्लुङि छान्दसः च्लेर्लुक्^४ । 'छन्दस्यपि दृश्यते' इति आडागमः ॥
यतः इयमुषा उदेति यतश्च सूर्यो यतश्चायमग्निः प्रबुद्धो भवति अतः कारणात् हे अश्विनौ^५ युष्मत्संब-
न्धिनं^६ वर्यं^७ यातवे देवयजनगमनाय रासभाभ्याम् आयुक्षाताम्^८ आभिमुख्येन युजाथाम् । तथा
वसविता सर्वकर्मणोऽनुज्ञाता देवः जगत् जङ्गमं प्राणिजातं पृथक् स्वस्वकर्मानुरोधेन प्रासावीत्
प्रसौतु अनुजानातु ॥

यद्युजाथे वृषणमश्विना रथं धृतेन नो मधुना क्षत्रमुक्षतम् ।

अस्माकं ब्रह्म पृतनासु जिन्वतं वयं धना शूरसाता भजेमहि ॥ २ ॥

यत् । युजाथे इति । वृषणम् । अश्विना । रथम् । धृतेन । नः । मधुना । क्षत्रम् । उक्षतम् ।
अस्माकम् । ब्रह्म । पृतनासु । जिन्वतम् । वयम् । धना । शूरसाता । भजेमहि ॥ २ ॥

हे अश्विना अश्विनौ यत् यदा वृषणं वृष्ट्यादिवर्षकं वर्यं युजाथे योजयथः तदा वज्रः
क्षत्रम् अस्मदीयं बलं क्षत्रियजातं वा धृतेन उदकेन मधुना मधुरेण उक्षतं प्रवर्धयतमित्यर्थः । यद्वा ।
धृतेन क्षरणरूपेण मधुना मधुरेण अमृतेनोक्षतं युष्मद्रथस्थेन मधुना अस्मदीयं बलं प्रवर्धयतमित्यर्थः ।
अश्विनोः रथस्य मधुपूर्णत्वं 'मधुवाहनो रथः' इत्यादिषु प्रसिद्धम् । किञ्च अस्माकं पृतनासु अस्मदी-
यासु पुत्रभृत्यादिमनुष्यरूपासु प्रजासु ब्रह्म ब्राह्मं तेजः जिन्वतम् । पृतना इति मनुष्यनाम,
'विवस्वन्तः पृतनाः' (नि. २.३.२५) इति तन्नामसूक्तत्वात् । यद्वा । पृतनासु परकीयासु प्रजासु
ब्रह्म तासां परिवृद्धमस्माकं जिन्वतं प्रीणयतम् । ब्रह्म इति ब्रह्मनाम, 'ब्रह्म वर्चः' (नि. २.७.
२५) इति तन्नामसूक्तत्वात् । वयं च शूरसाता शूरसातौ शूराणां प्रहारादिना युक्ते संग्रामे धना
तदीयानि धनानि बहुविधानि^९ भजेमहि लभेमहि ॥

अर्वाङ् त्रिचक्रो मधुवाहनो रथो जीराश्वो अश्विनोर्यातु सुष्टुतः ।

त्रिवन्धुरो मधवा विश्वसौभगः शं न आ वक्षद्विपदे चतुष्पदे ॥ ३ ॥

अर्वाङ् । त्रिचक्रः । मधुवाहनः । रथः । जीराश्वः । अश्विनोः । यातु । सुष्टुतः ।

त्रिवन्धुरः । मधवा । विश्वसौभगः । शम् । नः । आ । वक्षत् । द्विपदे । चतुःपदे ॥ ३ ॥

१. क्ष-स१-ज-ट-विहितः । २. क्ष-ज-ट-सर्वप्राणिनाम् । ३. क्ष-स१-व्यावृणोत् । तमांसि विवारयति ।
४. क्ष-स१-ज-ट-वृणोतेर्लुङि मन्त्रे घसेति च्लेर्लुक् । ५. अश्विना अश्विनौ । ६. क्ष-क्ष१-ज-ट-
वः युष्मत्संबन्धिनम् ; ख-व-फ-स्वसंबन्धिनम् । ७. क्ष-स१-ज-ट-अयुक्षाताम् । ८. क्ष-क्ष-स१-ज-ट-
उक्षतं सेचयतम् । ९. क्ष-ज-ट-मधुरूपेण ; स१-मधुरूपेण । १०. क्ष-ज-ट-बहूनि बहुविधानि ।

अश्विनोः रथः अर्वाङ् अस्मदभिमुखः वयातु गच्छतु । कीदृशः । अत्रिचक्रः चक्रत्रययुक्तः
 मधुवाहनः मधुबोढा जीराश्वः शीघ्रगाम्यश्वोपेतः सुदुतः अत एवास्माभिः स्तूयमानः अत्रिचक्रपुरः
 निम्नोन्नतकाष्ठत्रयोपेतः । सारथ्याश्रयस्थानं वन्धुरम् । मधवा धनवान् अत एव विश्वसौभगः सर्व-
 सौभाग्योपेतः । ईदृशोऽश्विनोः रथः नः अस्माकं द्विपदे पुत्रादिप्रजायै चतुष्पदे पशवे च वा सुखम्
 आ वक्षत् आवहतु ॥ वहेल्लेष्टि अडागमः । सिप् ॥

आ न ऊर्जं वहतमश्विना युवं मधुमत्या नः कशया मिमिक्षतम् ।

प्रायुस्तारिष्टं नी रपांसि मृक्षतं सेधतं द्वेषो भवतं सचाभुवा ॥ ४ ॥

आ । नः । ऊर्जम् । वहतम् । अश्विना । युवम् । मधुमत्या । नः । कशया । मिमिक्षतम् ।

प्र । आयुः । तारिष्टम् । निः । रपांसि । मृक्षतम् । सेधतम् । द्वेषः । भवतम् । सचाभुवा ॥ ४ ॥

हे अश्विना अश्विनौ युवं युवां नः अस्माकम् ऊर्जं बलं प्राणनसमर्थमङ्गं वा आ वहतं
 प्रापयतम् । किंच नः अस्मान् मधुमत्या माधुर्योपेतया कशया वाचा इष्टप्रदानरूपया मिमिक्षतं
 सिञ्चतं प्रीणयतम् । कशा इति वाङ्नाम, 'कशा धिषणा' (नि. १.११.४३) इति तन्नामसूक्तवात् ।
 यद्वा । मधुमत्या मधुरवृष्टिमत्या माधुर्योपेतया कशया अश्वताङ्ग्या नोऽस्मान् मिमिक्षतम् । मधु
 इति उदकनाम, 'मधु पुरीषम्' (नि. १. १२. ११) इति तन्नामसूक्तवात् । कशया अश्वताङ्गेन
 शीघ्रगाम्य-वृष्टिरूपं फलं दास्यतः इति कशाया मधुमत्त्वम् । किंच आयुः आयुष्यं प्र तारिष्टं
 प्रवर्धयतम् ॥ प्रपूर्वस्तिरतिवर्धनार्थः ॥ तथा रपांसि मृक्षतं पापानि निःशेषेण क्षोध्यतम् । 'रपो
 रिप्रमिति पापनामनी भवतः' (निरु. ४.२१) इति यास्कः । किंच द्वेषः द्वेष्यमित्रादिकं सेधतं
 नाशयतम् । इदं च भाव्यम् । सचाभुवा सहभुवौ अस्मत्कार्येषु सहभवनवन्तौ भवतं भवन्तौ
 एकमस्य भजत इत्यर्थः ॥ वाक्यभेदादनिघातः ॥

युवं ह गर्भं जगतीषु धृत्यो युवं विश्वेषु भुवनेष्वन्तः ।

युवमग्निं च वृषणावपश्च वनस्पतीराश्विनावैरयेथाम् ॥ ५ ॥

युवम् । ह । गर्भम् । जगतीषु । धृत्यः । युवम् । विश्वेषु । भुवनेषु । अन्तरिति ।

युवम् । अग्निम् । च । वृषणौ । अपः । च । वनस्पतीन् । अश्विनौ । ऐरयेथाम् ॥ ५ ॥

हे अश्विनौ युवं ह युवां खलु जगतीषु अन्तः गमनशीलासु गोषु मध्ये गर्भं धृत्यः
 धारयथः । न केवलं गोष्वेव अपि तु युवं युवां विश्वेषु सर्वेषु भुवनेषु भूतजातेष्वन्तर्मध्ये गर्भं
 धृत्यः । वृष्टिद्वारा आमिषरूपत्वेन गर्भस्थरेतसः पोषकत्वात् । किंच हे वृषणौ कामानां वर्धितारौ

१. क्ष-ज-ट-माधुर्यवृष्टिमत्या । २. क्ष-ज-ट-अश्वतोद्विन्या; क्ष१-तोद्विन्या । ३. क्ष-ज-ट-निमृक्षतम् ।
 ४. क्ष-ज-ट-भाभ्याम् (?) क्ष१-किंच । ५. क्ष-क्ष१-ज-ट-भजतमित्यर्थः । ६. क्ष-ज-क्ष-ज-ट-
 मिषप्रपत्नेन, क्ष-क्ष१-मिषप्रपणेन ।

युवं युवाम् अग्निं च अपश्च वनस्पतीन् च ऐरयेथां प्रवर्तयेथाम् । आहुतिभोगायाग्निं स्वीकृत्य च वृष्टयुदकानि उदकैः ओषधिवनस्पत्यादिकम् एतान्यस्मदर्थं प्रैरयेथाम् ॥

युवं ह स्थो भिषजा भेषजेभिरथो ह स्थो रथ्या राथ्येभिः ।

अथो ह क्षत्रमधि धत्थ उग्रा यो वां हविष्मान्मनसा ददाश ॥ ६ ॥

युवम् । ह । स्थः । भिषजा । भेषजेभिः । अथो इति । ह । स्थः । रथ्या । रथ्येभिरिति रथ्येभिः ।

अथो इति । ह । क्षत्रम् । अधि । धत्थः । उग्रा । यः । वाम् । हविष्मान् । मनसा । ददाश ॥ ६ ॥

हे अश्विनौ युवं युवां ह खलु भेषजेभिः भेषजैरीषधैः । ' भेषजौषधमैषज्यान्वगदो जायुः ' ' अगदं तन्नीषधम् ' इति चाभिधानात् । तैः भिषजा भिषजौ स्थः । हशब्दः ' अश्विनौ हि देवानां भिषजौ ' इत्यादिप्रसिद्धिद्योतनार्थः । अथो अपि च रथ्येभिः रथवोवृभिरश्वैः रथ्या रथवन्तौ स्थः । ' आ वां रथो अश्विना ' (ऋ. सं. १. ११८. १) इत्यादिप्रसिद्धिद्योतनार्थो हशब्दः । अनयोः रथेन विशेषसंबन्धः ' युवोर्हि पूर्वं सवितोषसो रथमृताय चित्रं घृतवन्तमिव्यति ' (ऋ. सं. १. ३४. १०) इत्यादिमन्त्रान्तरेषु प्रसिद्धः । अथो अपि च युवयोः क्षत्रं बलम् अधि ह अधिकं खलु । हशब्दः प्रसिद्धौ । यस्मादेवं तस्मात् हे उग्रा उदूर्णसामर्थ्यावश्विनौ वां युवाभ्यां यः हविष्मान् आज्यपुरोडाशादिहवियुक्तो यजमानः मनसा युष्मदायत्नेन चेतसा ददाश ददाति हविरादिकं तं धत्थः धारयथः अत्यधिकमपुगृहीय इत्यर्थः । प्रभूतबलौ युवां रथमारुह्य अस्मद्देवयजन-मागत्य हविष्यदं मां धृत्वा अस्मद्यज्ञे अस्मान्बिचिक्रिस्सतमिति तात्पर्यार्थः ॥ ॥ २७ ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विष्वातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्य-

पुरंधरेण सायणाचार्येण विरचिते माधवीये वेदार्थप्रकाशे

ऋक्संहिताभाष्ये द्वितीयाष्टके

द्वितीयोऽध्यायः

समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

अथ तृतीयाध्याय आरभ्यते^१ । 'वसू रुद्रा' इत्येतत् अनुवाकापेक्षया द्वितीयं सूक्तं षडृचं दीर्घ-
तमसम् । पूर्वत्र 'आश्विनं तु' इत्युक्तत्वात् इदमप्याश्विनम् । अनादेशपरिभाषया त्रैष्टुभम् ।
'दीर्घतमा मामतेयः' इत्यन्त्या अनुष्टुप् । तथा चानुक्रान्तं—'वसू अन्त्यानुष्टुप्' इति ॥ अस्य
विशेषविनियोगो लैङ्गिकः ॥

वसू रुद्रा पुरुमन्तू वृधन्ता दशस्यते नो वृषणावभिष्टौ ।

दक्षा ह यद्रेक्ण औचध्यो वां प्र यत्सस्त्राथे अकवाभिरुती ॥ १ ॥

वसू इति । रुद्रा । पुरुमन्तू इति पुरुऽमन्तू । वृधन्ता । दशस्यतेम् । नः । वृषणौ । अभिष्टौ ।
दक्षा । ह । यत् । रेक्णः । औचध्यः । वाम् । प्र । यत् । सस्त्राथे इति । अकवाभिः । ऊती ॥ १ ॥

हे वृषणौ कामानां वर्षितारौ वदक्षा अस्मद्विरोधुपक्षपयितारौ हे अश्विनौ युवां नः अस्मभ्यं
वदशस्यतं दत्तं दित्सितं फलम् । कीदृशौ युवाम् । वसू वासयितारौ प्रजानाम् । वसुना धनेन तद्वन्तौ
वा ॥ मत्वर्थो लुप्यते ॥ वृद्धा रुद्रौ । रुद्रः खं तद्धेतुभूतं पापं वा । तस्य द्रावयितारौ । संग्रामे भयंकरं
शब्दयन्तौ वा । 'रुद्रो रौतीति सतः' (निरु. १०. ५) इति यास्कः । पुरुमन्तू बहूनां ज्ञातारौ ॥
मनेरौणादिकः तुनप्रत्ययः ॥ वृधन्ता वर्धमानौ स्तोत्रादिना अभिष्टौ आभिमुख्येन पूजितौ
अभीष्टसाधकौ वा । हशब्दः उक्तगुणप्रसिद्धिद्योतनार्थः । किमर्थं दीयते इति चेत् । यत् यस्मात्
व औचध्यः उचध्यस्य पुत्रो दीर्घतमाः वं युवां रेक्णः धनं स्तुतिव्याजेन प्रार्थयते तदर्थम् । यद्वा ।
अयं यजमानो यद्यस्मात् रेक्णो हविर्लक्षणमन्नं वा युवाभ्यां दास्यति ददातीति शेषः । यस्माच्च अकवाभिः
अकुत्सितैः ऊती ऊतिभिः रक्षणैः ॥ 'सुपां सुलुक्' इति तृतीयायाः पूर्वसवर्णदीर्घः ॥ प्र
सस्त्राथे प्रसारयथः प्रकर्षेण दध्यः तस्मादशस्यतम् । यस्मादभिमतप्रदौ यस्माच्चायं प्रार्थयते ददाति
वा हविः तस्मादशस्यतमित्यर्थः ॥

को वा दाशत्सुमतये चिदस्यै वसू यद्वेथे नमसा पदे गोः ।

जिगृतमस्मे रेवतीः पुरंधीः कामप्रेणैव मनसा चरन्ता ॥ २ ॥

कः । वाम् । दाशत् । सुऽमतये । चित् । अस्यै । वसू इति । यत् । वेथे इति । नमसा । पदे । गोः ।
जिगृतम् । अस्मे इति । रेवतीः । पुरंमऽधीः । कामप्रेणैव । मनसा । चरन्ता ॥ २ ॥

हे वसू वासयितारावश्विनौ वां युवयोः संबन्धिन्यै अस्यै वक्ष्यमाणरूपायै सुमतये चित् शोभनबुद्धयै । चित् पूजायामप्यर्थे वा । स्वल्पेनैव हविषा महत्फलप्रदानरूपायै ईदृश्यै अपि बुद्धयै प्रीणनाय कः दाशत् को दद्यात् दातुं शक्नुयात् । युवयोः प्रभावस्यातिमहत्त्वादिति भावः ॥ दाशतेर्लङ्घडागमः ॥ कथं मतेः सौष्टवमिति तदुच्यते । यत् यस्मात्कारणात् गोः पदे भूभ्याः सर्वैर्गन्तव्यायाः स्तुत्याया वा वेदिरूपायाः स्थाने । ' एतावती वै पृथिवी यावती वेदिः ' (तै. सं. २. ६. ४. ३) इति श्रुतेः । गौरिति भूमिनाम । तथा च निरुक्तं- ' गौरिति पृथिव्या नामधेयं यदूरं गता भवति यच्चास्यां भूतानि गच्छन्ति गातेर्वीकारो नामकरणः ' (निरु. २. ५) इति । तादृशे स्थाने अस्माभिः प्रार्थितौ सन्तौ नमसा हविलक्षणेन यवमात्रप्रकरणेन^१ धेधे धारयथो बहुप्रदानविषयं^२ बुद्धिम् ॥ दधातेर्लटि ' बहुलं छन्दसि ' इति विकरणस्य^३ लुक् । धातोर्ह्रस्वत्वम् । ' आतो ङितः ' (पा. सू. ७. २. ८१) इति इयादेशः ॥ यस्मादेवं तस्मात् अस्मै अस्मभ्यं रेवतीः क्षीरादिधनवतीः पुरंधीः शरीरधारिकाः शरीराभिवृद्धिहेतुः गाः जिगृतं शब्दयत् दत्तमित्यर्थः^४ ॥ ' गृ शब्दे ' । छान्दसः शपः श्लुः । अभ्यासस्येत्वं ह्रस्वत्वं च ॥ पुनस्तावेव विशेष्येते । कामप्रेणेव । इवशब्दः एवकारार्थः । कामपूरकेणैव^५ मनसा सह चरन्ता चरन्तौ । यजमानस्य कामाः पूरणीया इति कृतसंकल्पावित्यर्थः ॥ ' प्रा पूरणे ' । कामं प्रातीति कामप्रः । ' आतोऽनुपसर्गे कः ' ॥

युक्तो ह यद्रां तौऽयाय पेरुर्वि मध्ये अर्णसो धायि पज्रः ।

उप वामवः शरणं गमेयं शूरो नाज्म पतयद्भिरेवैः ॥ ३ ॥

युक्तः । ह । यत् । वाम् । तौऽयाय । पेरुः । वि । मध्ये । अर्णसः । धायि । पज्रः ।

उप । वाम् । अवः । शरणम् । गमेयम् । शूरः । न । अज्म । पतयत्ऽभिः । एवैः ॥ ३ ॥

अत्रेतिहासमाहुः । तौऽयनामकं राजानं युद्धे शत्रवः पराभाव्य पाशैर्दृढं बद्ध्वा समुद्रमध्ये प्रचिक्षिपुः । स च उत्तरीतुमशक्तः सन् अश्विनौ तृष्टाव । तौ च तृष्टौ शीघ्रमेव रथमश्वैर्योजयित्वा समुद्रमागत्य तमुत्तार्य अपालयतामिति । अयमर्थः ' अजोहवीदश्विना तौऽयः ' (ऋ. सं. १. ११७. १५) इत्यादिमन्त्रान्तरे प्रसिद्धः । सोऽत्रोच्यते । हे अश्विनौ वां युवयोः संबन्धी पेरुः पारणकुशलो रथः युक्तो ह अश्वैर्युक्तः^६ खलु । हशब्दो मन्त्रान्तरप्रसिद्धिद्योतनार्थः । स च उदाहृतः । कस्मै । तौऽयाय एतन्नाम्ने राज्ञे तद्बन्धमोचनार्थम् । कुत्रेति तदुच्यते । अर्णसः अम्भसः मध्ये समुद्रस्य मध्ये । स च पज्रः पाजसा बलेन तीर्णः^७ सन् वि धायि^८ धारितः स्थापितः^९ । यस्मादेवं तस्मात् वां युवयोः अवः रक्षणं शरणम् उप यमेयं संप्राप्तुयाम् ऐहिकदुःखाद्भिमुक्तो युष्मत्स्थानं संभजेयम् । गतौ दृष्टान्तः । पतयद्भिरेवैः^{१०} अश्वैः शूरो न शूर इव । स यथा अज्म^{११} जित्वा^{१२} निर्भयं स्वगृहं प्राप्नोति तद्वत् ॥

१. क्ष-क्ष१-ज-ट-यवमात्रप्रमाणेनात्मेन । २. क्ष-क्ष१-ज-ट-बहुफलप्रदानविषयाम् । ३. क्ष-क्ष१-ज-ट-विकरणस्य शपः । ४. क्ष-क्ष-ज-ट-दत्तमित्यर्थः । ५. क्ष-ज-ट-कामपूरणेनैव । ६. क्ष-ज-ट-अश्व-युक्तोऽभूत् । ७. क्ष-ज-ट-जीर्णः सन् धायि । ८. क्ष-ज-ट-स्थापितः तदर्थम् । ९. क्ष-क्ष१-ज-ट-पतयद्भिः गमनकुशलेः एवैः; क्ष-पतयद्भिः गमयद्भिः एवैः । १०. क्ष-क्ष१-ज-ट-जित्वा वैरिणः ।

उपस्तुतिरौच्यमुरुष्येन्मा मामिमे पतत्रिणी वि दुग्धाम् ।

मा मामेधो दशतयश्चितो धाक् प्र यद्वा बद्धस्त्वनि खादति क्षाम् ॥ ४ ॥

उपस्तुतिः । औच्यम् । उरुष्येत् । मा । माम् । इमे इति । पतत्रिणी इति । वि । दुग्धाम् ।

मा । माम् । एधः । दशतयः । चितः । धाक् ।

प्र । यत् । वाम् । बद्धः । त्वनि । खादति । क्षाम् ॥ ४ ॥

अत्राख्यानमाहुः । जराज्ञर्जरितगात्रं^१ जात्यन्धं दीर्घतमसं^२ मामतेयं वरिवसितुमशक्नुवानाः स्वगर्भदासा अग्नौ प्रदाहाय प्रचिक्षिपुः । तत्र क्षिप्तोऽश्विनावस्तावीत् । तौ चैनमरक्षताम् । ततोऽप्य-
त्रियमाणमुदकेषु अपातयन्^३ । तत्र निमग्नः पुनरश्विनौ तृषाव । तृषौ सन्तौ तौ जलादुद्धार्यम् ।
एवमवध्यं तं त्रैतनो^४ नामकः^५ कश्चिद्दासः अस्य शिरो वक्षश्च व्यतक्षत्^६ । ततोऽप्यपालयतामिति ।
तदिदम् ऋद्ध्याभ्यामुच्यते । हे अश्विनौ^७ उपस्तुतिः युवां बुद्धयोपेत्य^८ क्रियमाणा स्तुतिः^९ औच्यम्
उच्यस्य पुत्रं दीर्घतमसं माम्^{१०} उरुष्येत् रक्षेत् दाहाद्युपद्रवात् । ‘ उरुष्यती रक्षाकर्मा ’ (निरु. ५.
२३) इति यास्कः । एवं सामान्येनोक्त्वा विशेषेण प्रत्युपद्रवपरिहारं^{११} प्रार्थयते । ‘ इमे प्रसिद्धे
पतत्रिणी पतनशीले पुनरावर्तनशीले अहोरात्रे^{१२} मां^{१३} मा^{१४} वि^{१५} दुग्धां विशेषेण दोहगतसारं^{१६} मा काष्ठं
प्राणनिर्गमनानुकूल्यं मा कुरुतामिष्यर्थः । किंच मां^{१७} दशतयः दशवारः^{१८} चितः संचितः संपादितः^{१९}
पुधः प्रज्वालितेन्धनसंघः^{२०} मा^{२१} धाक् मा धाक्षीत्^{२२} ॥ दहतेर्लुङि सिचि हलन्तलक्षणा वृद्धिः । ‘ बहुलं
छन्दसि ’ इति इडभावः । हल्ङ्यादिसंयोगान्तलोपौ ॥ दुःसहदुःखप्राप्तिं दर्शयति । ‘ यत् यस्मात्
वां युवयोः संबन्धी अयं जनः^{२३} बद्धः पाशैः गाढं^{२४} वेष्टितः सन्^{२५} तस्मिन् आत्मनि आत्मना^{२६} भूमिं
खादति भक्षयति गन्तुमशक्तः सन् भूमौ परिलुठतीत्यर्थः । तस्मादुपस्तुतिरौच्यमुरुष्येत् इति^{२७} ॥

अस्याः पञ्चम्या विनियोगमाह शौनकः—‘ आततायिनमायान्तं दृष्ट्वा व्याघ्रमथो वृकं । न मा
गरञ्जिति जपस्तेभ्य एव प्रमुच्यते । त्रिरात्रोपोषितो रात्रौ जपेदा सूर्यदर्शनात् । आप्तुस्य प्रयतः
सूर्यमुपतिष्ठेद्दिवाकरं । पश्यन्ति तस्करा नैनं तथान्ये पापबुद्धयः । एकः शतानि त्रायेत तस्करे-
भ्यश्चरन् पथि^{२८} ’ (ऋग्वि. १. १४१) इति ॥

न मा गरन्नद्यो मातृतमा दासा यदीं सुसंमुब्धमवाधुः ।

शिरो यदस्य त्रैतनो वितक्षत्स्वयं दास उरो अंसावपिं गध ॥ ५ ॥

न । मा । गरन् । नद्यः । मातृतमाः । दासाः । यत् । ईम् । सुसंमुब्धम् । अवऽअधुः ।

शिरः । यत् । अस्य । त्रैतनः । वितक्षत् । स्वयम् । दासः । उरः । अंसौ । अपिं । गधेति गध ॥ ५ ॥

१. ख-च-फ-जराजर्जरितगात्रम्; क-झ-जराजर्जरीकृतगात्रम्; क्ष-ङ-ज-ट-जराजर्जरिताङ्गम्; झ-१-
जराजर्जरिताङ्गम् । २. क्ष-ङ-झ-१-ज-ट-प्रापातयन् । ३. क्ष-ज-ट-त्रैतननाम (मा) । ४. क्ष-झ-ज-ट-
अविध्यत् । ५. क्ष-ङ-झ-१-ज-ट-बुद्धा उपेत्य प्राप्य । ६. क्ष-झ-१-ज-ट-प्रत्युपद्रवं परिहारम् । ७. क्ष-ज-ट-
विशेषेण दोहतं गतसारम्; झ-विशेषेणादाहं गतसारम् । ८. क्ष-ङ-झ-१-ज-ट-अपरिमितकाष्ठावयवः
९. क्ष-ङ-च-झ-१-ज-ट-सम्यक् संपादितः । १०. झ-१-प्रज्वालितेन्धनसंघः । ११. क्ष-ङ-झ-ज-ट-दहतु ।
१२. ङ-झ-१-दृढम् । १३. क्ष-ज-ट-‘ इति ’ नास्ति । १४. क्ष-झ-१-ज-ट-यथा ।

नद्यः नदनशीलाः । मातृतमाः मातृवज्जगतां हितकारिण्य आपः । मा मां दीर्घतमसं । गरन्^१ न गिर्युः निमग्नं मा कुर्युः ॥ ' गृ निगरणे ' । लेटि व्यस्ययेन शप् ॥ गिरणप्राप्तिं दर्शयति । यत् यस्मात् दासाः अस्मदुपक्षपयितारो मदीयगर्भदासाः । ईम् एनं दीर्घतमसं मां सुसमुब्धं सुष्ठु संकुचितसर्वाङ्गम् ॥ ' स्वती पूजायाम् ' (पा. म. २. २. १८. ४) इति प्रादिसमासे अव्ययपूर्वपद-प्रकृतिस्वरत्वम् ॥ अवाधुः अवाङ्मुखमपातयन् । किंच अस्य मम शिरः सः त्रैतनः एतन्नामकः दासः अत्यन्तनिर्घृणः सन् यत् यस्मात् वितक्षत् विविधं तष्टवान् तस्मात् स दासः स्वयं स्वकीयमेव शिरस्तक्षतु । न केवलं शिर एव अपि तु मदीयम् उरः वक्षःस्थलम्^२ अंसौ च ग्ध हतवान् विदारितवानित्यर्थः ॥ हन्तेर्लुङि छान्दसमेतद्रूपम् ॥ ततः स्वकीयमुरः अंसावपि स्वशस्त्रेणैव तथा कृतवान् । तद्युवयोर्माहात्म्यमिति भावः ॥

दीर्घतमा मामतेयो जुजुर्वान्दशमे युगे ।

अपामर्थं यतीनां ब्रह्मा भवति सारथिः ॥ ६ ॥

दीर्घतमाः । मामतेयः । जुजुर्वान् । दशमे । युगे ।

अपाम् । अर्थम् । यतीनाम् । ब्रह्मा । भवति । सारथिः ॥ ६ ॥

दीर्घतमाः एतन्नामा महर्षिः स च मामतेयः ममतायाः पुत्रः दशमे^३ युगे दशयुगपर्यन्तं^४ महानुभावयोरश्विनोः प्रभावात् पूर्वोक्ताहुः खाद्विमुक्तोऽत्यन्तसुखी स्वपुत्रभार्यादिभिः सहितो जीवितवान् । दशमे युगे अतीते सति जुजुर्वान् जीर्णः^५ वलीपलितगात्रो बभूव । एवंभूतः सन् अर्थं पुरुषैरर्थ्यमानं कर्मफलं स्वर्गादिकं यतीनां प्राप्नुवतीनाम् अपाम् अपकार्याणां प्रजानाम् । यद्वा । अपाम् अपसां कर्मणाम् अर्थं प्रयोजनं यतीनां तासां प्रजानाम् । ब्रह्मा ब्रह्मसदृशः^६ परिवृढः भवति । किंच सारथिः तद्वज्रिर्वाहको भवति^७ देवो भवतीत्यर्थः^८ । एवमस्य वृत्तान्तं मन्त्रोऽनुवदति । स्वयं वा स्वात्मानं पारोक्ष्येण^९ अश्विनोर्महानुभावत्वं प्रकटयितुं ब्रवीति ॥ ॥ १ ॥

' प्र छावा ' इति पञ्चमं तृतीयं सूक्तं दीर्घतमसं जायतं छावापृथिव्यम् । अनुक्रान्तं च—' प्र छावा पञ्च छावापृथिव्यं तु जागतं तु ' इति ॥ अमिष्टोमे पृष्ठयस्य पष्ठेऽहनि च छावापृथिव्यनिविद्धानमेतत् सूक्तम् । तथा च सूत्रं—' प्र छावेति दीर्घतमसम् ' (आश्व. श्रौ. ५. १८) इति ॥ आद्या छावा-पृथिव्ये पशौ हविषो याज्या । तथा च सूत्रितं—' प्र छावा यज्ञैः पृथिवी कृतावृषा मृळा नो रुद्रोत नो मयस्कृषीति द्वे ' (आश्व. श्रौ. ३. ८) इति ॥

१. क्ष-ञ-झ-ज-ट-न गरन् । २. क्ष-ञ-ट-वक्षःस्थानम् । ३. क्ष-ञ-ट-दशमे युगपर्यन्ते । ४. क्ष-ञ-ट-जुर्णः । ५. क्ष-झ-ज-ट-ब्रह्मसदृशो भवति यद्वा परिवृढः सारथिर्भवति सारथिवर्माहको भवति । ६. क्ष-ञ-ज-ट-भवतीत्यर्थः यद्वा दशयुगपर्यन्तं जीवन् उक्तरूपेण पुरुषार्थसाधकोऽभवत् ; झ-ज-यद्वा जीवन् उत्तररूपेण पुरुषार्थसाधकोऽभवत् । ७. क्ष-ञ-ट-परोक्षेण । ८. क्ष-झ-झ-ज-ट-सूत्रितम् ।

प्र द्यावा यज्ञैः पृथिवी ऋतावृधा मही स्तुषे विदथेषु प्रचेतसा ।

देवेभिर्ये देवपुत्रे सुदंससेत्था धिया वार्याणि प्रभूषतः ॥ १ ॥

प्र । द्यावा । यज्ञैः । पृथिवी इति । ऋतऽवृधा । मही इति । स्तुषे । विदथेषु । प्रऽचेतसा ।

देवेभिः । ये इति । देवपुत्रे इति देवपुत्रे । सुदंससा । इत्था । धिया । वार्याणि । प्रऽभूषतः ॥ १ ॥

१ द्यावा १ पृथिवी द्यावापृथिव्यौ ॥ ' दिवो द्यावा ' इति द्यावादेश आद्युदात्तः । पृथिवीशब्दो ङीप्न्तोऽन्तोदात्तः । ' देवताद्वन्द्वे च ' इति उभयपदप्रकृतिस्वरत्वम् । समासमध्ये पदान्तरपाठश्छान्दसः ॥ अहं यजमानः १ यज्ञैः यागैस्तत्प्रदानैः निमित्तभूतैः हविःप्रदानार्थं १ प्र १ स्तुषे प्रकर्षेण स्तोमि ॥ पुरुषव्याख्यः ॥ कीदृशौ ते । १ ऋतावृधा यज्ञस्य १ वर्धयिष्यौ १ मही मह्यौ १ विदथेषु यागेषु १ प्रचेतसा प्रकर्षेण अस्मांश्चेतयिष्यौ अस्माभिश्चेतयितव्ये वा । ईदृशौ स्तुषे । अनयोः कोऽतिशय इति उच्यते । १ ये द्यावापृथिव्यौ १ देवेभिः यजमानैः १ देवपुत्रे देवा यजमानाः पुत्रप्रधानीयाः शुश्रूषका ययोस्ते तादृशौ । यद्वा । देवेभिर्विशिष्टे । १ सुदंससा । दंस इति कर्मनाम । शोभनकर्मपिते । १ इत्था सत्यम् । इत्येति सत्यनाम, ' सत्रा इत्था ' (नि. ३. १०. ५) इति तन्नामसु पाठात् । सत्यं १ धिया अस्मदनुग्रहबुद्ध्या १ वार्याणि वरणीयानि धनानि अस्मभ्यं १ प्रभूषतः अलंकुरुतः दत्त इत्यर्थः । यद्वा । वार्याणि हवींषि धिया कर्मणा निमित्तेन कर्मसमाप्त्यर्थं प्रभूषतः प्रकर्षेण स्वीकुरुतः ॥

उत मन्ये पितुरद्रुहो मनो मातुर्महि स्वतवस्तद्वीमभिः ।

सुरेतसा पितरा भूम चक्रतुरु प्रजाया अमृतं वरीमभिः ॥ २ ॥

उत । मन्ये । पितुः । अद्रुहः । मनः । मातुः । महि । स्वतवः । तत् । हवीमऽभिः ।

सुसुरेतसा । पितरा । भूम । चक्रतुः । उरु । प्रजायाः । अमृतम् । वरीमभिः ॥ २ ॥

१ उत अपि च १ पितुः पितृस्थानीयायाः पात्र्याः १ अद्रुहः अद्रोघुः । न हि कदाचित् पिता स्वपुत्रादये द्रुहति । तादृश्याः पृथिव्याः १ स्वतवः स्वायत्तं बलं स्वयमेवास्मदनुग्रहाय स्वरमाणम् अत एव १ महि महत् १ तत् तादृशमनुग्रहयुक्तं १ मनः चित्तं १ हवीमभिः हवनैराह्वानैः १ मन्ये जानामि प्रसादयामीत्यर्थः । यद्वा । तत्तादृशमुत्कलक्षणं मनो हवीमभिर्हवनैर्महि मन्ये अतिमहत् प्रबुद्धं मन्ये । तथा १ मातुः सर्वस्योत्पादयितुरन्तरिक्षस्य घुलोकस्य । ' मातान्तरिक्षं निर्मायन्तेऽस्मिन्भूतानि ' (निरु. २. ८) इति निरुक्तम् । यद्वा । पितृर्घुलोकस्य मातुर्भूम्याः । ' द्यौर्वः पिता पृथिवी माता ' (ऋ. सं. १. १९१. ६) इति श्रुतेः । तत्तादृशमुत्कलक्षणं मनो मन्ये । द्यावापृथिव्योर्मनोऽस्मदाह्वानैः प्रीणयामीत्यर्थः । किंच १ पितरा माता च पिता च पितरौ द्यावापृथिव्यौ १ सुरेतसा शोभनसामर्थ्येन १ प्रजायाः यजमानादिरूपायाः १ वरीमभिः वरिष्ठैः रक्षणविशेषैः १ भूम बहुतरम् १ उरु विस्तीर्णम् १ अमृतम् अमरणभूतम् १ अभिलषितं १ चक्रतुः कुरुतः ॥

ते सूनवः स्वपसः सुदंससो मही जङ्गुमातरा पूर्वचित्तये ।

स्थातुश्च सत्यं जगतश्च धर्मणि पुत्रस्य पाथः पदमद्वयाविनः ॥ ३ ॥

ते । सूनवः । सुऽअपसः । सुऽदंससः । मही इति । जङ्गुः । मातरा । पूर्वऽचित्तये ।

स्थातुः । च । सत्यम् । जगतः । च । धर्मणि । पुत्रस्य । पाथः । पदम् । अद्वयाविनः ॥ ३ ॥

ते प्रसिद्धाः सूनवः युवाभ्यामुत्पन्नाः पुत्रस्थानीयाः प्रजाः स्वपसः शोभनकर्माणः सुदंससः शोभनदर्शनाः युवा मही महत्यौ मातरा मातृवद्वितकारिण्यौ जङ्गुः जानन्ति महानुभावतामवगच्छन्ति । किमर्थम् । पूर्वचित्तये प्रथमबुद्धये अनुग्रहरूपायै । किंच ते द्यावापृथिव्यौ स्थातुः स्थावरस्य जगतः जङ्गमस्य पुत्रस्य पुत्रस्थानीयस्य उभयविधस्य जगतः अद्वयाविनः न विद्यते द्वयं यस्य तादृशस्य । स्वजीवनाय युष्मद्यतिरिक्तमजानतः इत्यर्थः । ईदृशस्य धर्मणि धारणे रक्षणे निमित्तभूते सति पदं स्थानं सत्यम् अवाध्यं पाथः रक्षथः दथ इत्यर्थः । यद्वा । ते प्रसिद्धाः सूनवः उत्पाद्यमानाः स्वपसः शोभनप्रकाशादिकर्माणः सुदंससः शोभनदर्शनाः सुष्ठु उपक्षयन्तः वा आत्मानं स्वव्यापाराय ईदृशा रश्मयो मही महत्यौ द्यावापृथिव्यौ पूर्वचित्तये प्राणिनां पूर्वज्ञानाय जङ्गुः जातवन्तः द्यावापृथिव्योरन्तराले व्याप्ता इत्यर्थः । किंच स्थातुर्जगतश्च धर्मणि धारणे तदर्थम् अद्वयाविनो मार्गद्वयरहितस्य ॥ 'बहुलं छन्दसि' इति द्वयशब्दात् मत्वर्थीयो विनिः । 'अन्येषामपि दृश्यते' इति दीर्घः ॥ पुत्रस्य युष्मत्पुत्रस्थानीयस्यादित्यस्य पदं मार्गं सत्यं पाथः अवश्यं रक्षथः ॥

ते मायिनो ममिरे सुप्रचेतसो जामी सयोनी मिथुना समौकसा ।

नव्यैनव्यं तन्तुमा तन्वते दिवि समुद्रे अन्तः कवयः सुदीतयः ॥ ४ ॥

ते । मायिनः । ममिरे । सुऽप्रचेतसः । जामी इति ।

सयोनी इति सऽयौनी । मिथुना । समऽऔकसा ।

नव्यमनव्यम् । तन्तुम् । आ । तन्वते । दिवि । समुद्रे । अन्तरिति । कवयः । सुऽदीतयः ॥ ४ ॥

ते प्रसिद्धे द्यावापृथिव्यौ मायिनः । माया प्रज्ञा । स्वविषयप्रज्ञावन्तः प्रज्ञोपलक्षितकर्मवन्तो वा सुप्रचेतसः सुष्ठु प्रकर्षेण चेति शक्ताः रश्मयः ममिरे मिते प्रमाणेन परिच्छिन्दन्ति । कीदृश्यौ ते । जामी परस्परं भगिनी । एतत्कुतः इति चेत् उच्यते । सयोनी समानोत्पत्तिस्थाने मिथुना प्राण्युत्पत्तये मिथुनभूते परस्परमवियुक्ते इत्यर्थः । समौकसा समानस्थाने । सुपृथिव्योः एकस्मिन्नेव अवकाशरूपे आकाशेऽवस्थानात् । समीचीनस्थाने वा । किंच कवयः मेधाविनः स्वव्यापारविषयज्ञानवन्तः सुदीतयः सुष्ठुद्योतना रश्मयः दिवि द्योतमाने समुद्रे अन्तरिक्षे अन्तः मध्ये । समुद्रशब्दः

१. क्ष-ज-ट-पदम् आस्पदम् । २. क्ष-ज-ट-उत्पद्यमानाः । ३. क्ष-ह-ज-ट-उपक्षयन्तः । ४. क्ष-झ-ज-ट-ज्ञातवन्तः । ५. क्ष-ज-ट-स्थातुश्च जगतश्च । ६. क्ष-ह-झ-ज-ट-स्वविषयप्रज्ञानवन्तः । ७. क्ष-ह-झ-ज-ट-भगिनीस्थानीये । ८. क्ष-ज-ट-तत्कुतः ।

अन्तरिक्षनामसु पाठात् तद्वचनः । स चैवं यास्केन निरुक्तः—‘समुद्रः कस्मात्समुद्रवन्त्यस्मादापः
समभिद्रवन्त्येनमापः संमोदन्तेऽस्मिन्भूतानि समुद्रको भवति समुनत्तीति वा’ (निरु. २.
१०) इति । ‘नव्यं नव्यं’^१ ‘तन्तुं तननीयं विस्तारणीयम् । जात्येकवचनम् । रश्मीन्^२ वा ‘तन्वते
समन्ताद्विस्तारयन्ति ॥

तद्वाधौ अद्य सवितुर्वरेण्यं वयं देवस्य प्रसवे मनामहे ।

अस्मभ्यं द्यावापृथिवी सुचेतुना रयिं धत्तं वसुमन्तं शतग्विनम् ॥ ५ ॥

तत् । राधः । अद्य । सवितुः । वरेण्यम् । वयम् । देवस्य । प्रऽसवे । मनामहे ।

अस्मभ्यम् । द्यावापृथिवी इति । सुऽचेतुना । रयिम् । धत्तम् । वसुऽमन्तम् । शतऽग्विनम् ॥ ५ ॥

‘वयं यजमानाः’^३ ‘सवितुः सर्वस्य प्रसवितुः’^४ ‘देवस्य आदित्यस्य अन्तर्यामिरूपिणः’^५ ‘प्रसवे
अनुज्ञायां सत्यां’^६ ‘तत् तादृशं’^७ ‘वरेण्यं वरणीयं’^८ ‘राधः पुरुषार्थसाधनसमर्थं गवादि धनं’^९ ‘मनामहे
याचामहे ॥ मन्यति याच्नाकर्मा । छान्दसः शप् ॥ यद्वा । पुनः पुनरभ्यस्यामः । लप्सीमहीति^{१०} यावत् ॥
‘स्ना अभ्यासे’ । व्यत्ययेनात्मनेपदम् । शपि पाघ्रादिना मनादेशः ॥ किंच ‘अस्मभ्यं’^{११} ‘द्यावापृथिवी
द्यावापृथिव्यौ’^{१२} ‘सुचेतुना शोभनचेतनेन अस्मदनुग्रहबुद्ध्या’^{१३} ‘रयिं धनं’^{१४} ‘धत्तं दत्तम् । कीदृशम् ।
‘वसुमन्तं निवासयोग्यगृहादिविशिष्टं’^{१५} ‘शतसंख्याकगवादिविशिष्टम् ॥ ॥ २ ॥

‘ते हि’ इति पञ्चचं चतुर्थं सूक्तं दैर्घतमसं जागतं द्यावापृथिव्यम् । ‘ते हि’ इत्यनुक्रान्तम् ॥
चतुर्विंशेऽहनि वैश्वदेवशस्त्रे द्यावापृथिव्यनिविद्धानमेतत्सूक्तं—‘ते हि द्यावापृथिवी यज्ञस्य वो
रथ्यमिति वैश्वदेवम्’ (आश्व. श्रौ. ७. ४) इति सूत्रितत्वात् । तथा पृष्ठयाभिप्लवपड-
हयोर्द्वितीयेऽहनि वैश्वदेवे द्यावापृथिव्यं निविद्धानीयं^{१६}, ‘चातुर्विंशिकं तृतीयसवनम्’ (आश्व. श्रौ.
७. ६) इति आभिप्लविके द्वितीयेऽहनि अतिदिष्टत्वात् । आभिप्लविकात् द्वितीयादहः पृष्ठस्य द्वितीयेऽहनि
एतत्सूक्तमतिदेशतः प्राप्तं, ‘पृष्ठस्याभिप्लवेनोक्ते अहनी आद्ये आद्याभ्याम्’ (आश्व. श्रौ. ७. १०)
इति सूत्रितत्वात् । प्रथमा आश्विनशस्त्रे विनियुक्ता । ‘संस्थितेष्वश्विनाय’^{१७} इत्यत्र सूत्रितं—‘ते
हि द्यावापृथिवी विश्वशंभुवा विश्वस्य देवीमृचयस्य’ (आश्व. श्रौ. ६. ५) इति ॥

ते हि द्यावापृथिवी विश्वशंभुव ऋतावरी रजसो धारयत्कवी ।

सुजन्मनी धिषणे अन्तरीयते देवो देवी धर्मेणा सूर्यः शुचिः ॥ १ ॥

ते इति । हि । द्यावापृथिवी इति । विश्वशंभुवा । ऋतावरी इत्युतऽवरी ।

रजसः । धारयत्कवी इति धारयत्ऽकवी ॥ सुजन्मनी इति सुऽजन्मनी ।

धिषणे इति । अन्तः । ईयते । देवः । देवी इति । धर्मेणा । सूर्यः । शुचिः ॥ १ ॥

१. क्ष-ज-ट-नव्यं नव्यं नर्वनवम् । २. क्ष-ज-ट-लभेमहीति । ३. क्ष-ज-ट-निविद्धानम् ।
४. क्ष-ज-ट-संस्थितेष्वश्विनाय ह्युवते ।

१ते १हि ते खलु प्रसिद्धे १द्यावापृथिवी १अन्तः तयोरन्तराले १शुचिः शुद्धो विश्वस्य शोचयिता वा १देवः दीप्यमानः १सूर्यः १धर्मणा प्रकाशोदकदानादिधारणेन युक्तः सन् १ईयते सर्वदा गच्छति ॥ 'ईङ् गतौ' । देवादिकः ॥ तादृशं कर्म युवयोरनुग्रहादिति स्तुतिः । कीदृश्यौ ते । १विश्वशंभुवा । विश्वं सुखभावयितुं ययोः ते विश्वशंभुवा । विश्वस्य सुखयिन्यावित्यर्थः । १ऋतावरी ऋतवत्यौ ॥ ऋतशब्दात् 'छन्दसीवनिपौ' इति वनिप् । 'वनो र च' इति डीवेफौ ॥ १रजसः उदकस्य उदकोत्पत्तौ । 'उदकं रज उच्यते' (निरु. ४. १९) इति निरुक्तम् । १धारयत्कवी अकृच्छ्रेण धारकं कविं ययोस्ते तादृश्यौ । उदकोत्पादनाय अप्रयत्नवत्यौ इत्यर्थः । यद्वा । धारयत्कविर्मनीषी आदित्यो ययोस्ते तादृश्यौ । वृष्ट्युदकधारयत्सूर्योपेते इत्यर्थः । १सुजन्मनी शोभनजन्मवत्यौ १धिपणे धर्षणोपेते स्वव्यापारेषु प्रगल्भे इत्यर्थः । १देवी द्योतमाने । अत्र यद्यपि धिपणे इत्येतत् 'धिपणे रोदसी' (नि. ३. ३०. ३) इति तन्नामसु उक्तत्वात् द्यावापृथिवीनाम, तथापि द्यावापृथिवी इत्यस्य विद्यमानत्वात् यौगिकं द्रष्टव्यम् ॥

उरुव्यचसा म॒हिनीं अ॒स॒श्र॒तां पि॒ता मा॒ता च॒ भुव॑नानि रक्षतः ।

सुधृष्ट॑मे वपु॒ष्ये॑ न रोद॑सी पि॒ता यत्सी॑म॒भि रू॒पैर॑वा॒सय॑त् ॥ २ ॥

उरु॒व्यच॑सा । म॒हिनी इति । अ॒स॒श्र॒ता । पि॒ता । मा॒ता । च॒ । भुव॑नानि । र॒क्षतः ।

सुधृष्ट॑मे इति सु॒धृष्ट॑मे । वपु॒ष्ये॑ इति । न । रोद॑सी इति ।

पि॒ता । यत् । सी॒म् । अ॒भि । रू॒पैः । अ॒वा॒सय॑त् ॥ २ ॥

१उरुव्यचसा प्रभूतव्यचनवत्यौ अतिविस्तीर्णे १महिनी अत एव महत्यौ १असश्रता असज्जमाने परस्परवियुक्ते इत्यर्थः । १पिता पालयित्री द्यौः १माता निर्मात्री पृथिवी १च इत्युभे १भुवनानि भूतजातानि १रक्षतः पालयतः । 'द्यौषितः पृथिवी मातः' (ऋ. सं. ६. ५१. ५) इत्यादिश्रुतेर्माता-पितृरूपत्वम् । किंच १सुधृष्टमे अतिशयेन धृष्टे ॥ छान्दसस्तकारलोपः ॥ प्रगल्भे १रोदसी द्यावा-पृथिव्यौ १वपुष्ये १न वपुषो हिते इव । प्राणिनां पितराविव शरीररक्षके इत्यर्थः । तदेवोपपादयति । १यत् यस्मात् १सीं सर्वतः १पिता पितृस्थानीया द्यौः १रूपैः निरूपणसाधनैः प्रशस्तैः प्रकाशैः निरूप्यमाणैर्वृष्ट्यादिभिर्वा १अभि १अवासयत् अभिवासयति अधितिष्ठति तस्मात् पिता माता च भुवनानि रक्षतः ॥

स व॒हिः पु॒त्रः पि॒त्रोः प॒वित्र॑वान्पु॒नाति॒ धीरो॒ भुव॑नानि मा॒यया॑ ।

धेनुं॑ च॒ पृ॒श्निं वृष॑भं सु॒रेत॑सं वि॒श्वाहा॑ शुक्रं प॒यो अ॒स्य दु॒क्षत॑ ॥ ३ ॥

सः । व॒हिः । पु॒त्रः । पि॒त्रोः । प॒वित्र॑वान् । पु॒नाति॑ । धीरः । भुव॑नानि । मा॒यया॑ ।

धेनुम् । च॒ । पृ॒श्निम् । वृष॑भम् । सु॒रेत॑सम् । वि॒श्वाहा॑ । शुक्रम् । प॒यः । अ॒स्य । दु॒क्षत॑ ॥ ३ ॥

१. क्ष-ञ-झ-ञ-ट-धारकः कविः । २. क्ष-ञ-ट-अप्रयत्नवती; ङ-प्रयत्नवली; झ-प्रयत्नवती ।

३. क्ष-ञ-ट-वृष्ट्युदकयाचितसूर्योपेते; ङ-झ-वृष्ट्युदकयोचितसूर्योपेते; झ-झ-वृष्ट्युदकधारिचितसूर्योपेते ।

४. क्ष-ञ-झ-ञ-ट- यौगिकं पदम् ।

‘पित्रोः मातापित्रोर्द्यावापृथिव्योः ॥ ‘पिता मात्रा’ इति पिता शिष्यते । ‘उदात्तयणः’ इति पितुर्विभक्तिरुदात्ता ॥ ‘पुत्रः पुरुत्राता पुत्रस्थानीयः आदित्यः’ १ ‘पवित्रवान् पावनरश्मियुक्तः धीरः’ २ धीमान् ३ ‘सः’ ४ वह्निः फलस्य वोढा धारकः सन् ५ मायया प्रज्ञया स्वकीयया ६ भुवनानि भूतजातानि ७ पुनाति पावयति प्रकाशयतीत्यर्थः । किंच स एव पुत्रः ८ पृथ्विं शुक्रवर्णां ९ धेनुं प्रीणयित्रीं भूमिं १० सुरेतसं शोभनसामर्थ्यं शोभनोदकं वा ११ वृषभं सेत्तारं द्युलोकं १२ च मायया पुनाति प्रकाशयतीत्यर्थः । कदा । १३ विश्वाहा सर्वाण्यप्यहानि सर्वकालमित्यर्थः । किंच १४ अस्य द्युलोकस्य । यद्वा ॥ कर्मणि पठ्यते ॥ इमं १५ द्युलोकम् । १६ शुक्रं १७ पयः दीप्तं पयःसदृशमुदकं १८ पुक्षत दोग्धि ॥ दुहेऽन्धान्दसे लुङि ‘शल इगुपधादनिटः कसः’ इति च्लेः कसादेशः ॥ ईदृशो महानुभावः आदित्यस्तयोः पुत्रः इति द्यावापृथिव्योः स्तुतिः ॥

अयं देवानामपसामपस्तमो यो जजान रोदसी विश्वशंभुवा ।

वि यो ममे रजसी सुक्रतूययाजरेभिः स्कम्भनेभिः समानृचे ॥ ४ ॥

अयम् । देवानाम् । अपसाम् । अपःस्तमः । यः । जजान । रोदसी इति । विश्वशंभुवा । वि । यः । ममे । रजसी इति । सुक्रतूयया । अजरेभिः । स्कम्भनेभिः । सम् । आनृचे ॥ ४ ॥

पूर्वं पुत्रमाहात्म्येनैते प्रशस्य इदानीं स्वोत्पादकस्तुत्या प्रशंसति । १ अयं २ देवानां मध्ये देवतमः ३ अपसामपस्तमः । अप इति कर्मनाम । तेन तद्वान् लक्ष्यते । कर्मवतां मध्ये प्रकृष्टकर्मा । अयमित्युक्तं क इत्याह । ४ यः देवः ५ विश्वशंभुवा सर्वप्रकारेण भूतानां सुखस्य भावयित्र्यो ६ रोदसी द्यावापृथिव्यौ महानुभावे ७ जजान उत्पादितवान् । न केवलमुत्पादनमात्रं अपि तु ८ यः देवः ९ रजसी रज्जनात्मिके द्यावापृथिव्यौ । रजसी इति द्यावापृथिव्योर्नाम, ‘रजसी सदसी’ (नि. ३. ३०. ८) इति तन्नामसु पाठात् । उक्तरूपे १० वि ११ ममे विशेषेण १२ परिच्छिनत्ति । किं स्वोपभोगाय नेत्याह । १३ सुक्रतूयया शोभनकर्मच्छया । येन कर्मणा प्राणिनां सुखं संभवति तादृकमच्छया । अथवा एतदुत्तरत्र संबध्यते । सुक्रतूयया उक्तेन निमित्तेन इमे द्यावापृथिव्यौ १४ अजरेभिः अजीर्णैर्दृढतरैः १५ स्कम्भनेभिः गतिप्रतिबन्धसाधनैः शङ्कुभिः १६ समानृचे सम्यक् सर्वतः पूजितवान् स्थापितवानित्यर्थः ॥ ‘क्च स्तुतौ’ । लिटि रेफसामान्यात् १७ द्विहल्वमस्तीति ‘तस्मान्बुद्धिहलः’ इत्यभ्यासस्य नृद् । यस्मादेवं तस्मादयमेव देवः अयमेव अपस्तमः १८ इत्येवंमहानुभावेन परमेश्वरेणोत्पन्ने इति स्तुतिः ॥

ते नो गृणाने महिनी महि श्रवंः क्षत्रं द्यावापृथिवी धासथो बृहत् ।

येनाभि कृष्टीस्ततनाम विश्वहा पनाय्यमोजो अस्मे समिन्वतम् ॥ ५ ॥

ते इति । नः । गृणाने इति । महिनी इति । महि ।

श्रवंः । क्षत्रम् । द्यावापृथिवी इति । धासथः । बृहत् ॥ येन । अभि ।

कृष्टीः । ततनाम । विश्वहा । पनाय्यम् । ओजः । अस्मे इति । सम् । इन्वतम् ॥ ५ ॥

१. क्ष-क्ष१-ज-ट-आदित्यः वायुर्वा । २. क्ष-क्ष१-ज-ट-अथवा वृश्चिलक्षणेः धीरः । ३. ङ-क्ष१-असुम् । ४. ख-ज-ङ-त-व-उरूपे । ५. ङ-क्ष१-विशेषेण प्रमाणेन । ६. क्ष-ज-ट-रश्रुतिसामान्यात् । ७. क्ष-ङ-क्ष१-ज-ट-उपास्यः ।

‘ते प्रसिद्धे हे व्यावापृथिवी व्यावापृथिव्यौ’ गृणाने अस्माभिः स्तूयमाने सत्यौ ॥ कर्मणि कर्तृप्रत्ययः ॥ ‘महि महदतिप्रभूतं’ श्रवः^१ सर्वत्र प्रसिद्धमन्नं सर्वत्र श्रूयमाणां कीर्तिं वा ‘नः अस्मभ्यं’ धासथः धत्तम् ॥ दधातेर्लट्यडागमः । ‘सिद्धहुलम्’ इति सिप् ॥ तथा ‘वृहत्’ अतिप्रभूतं ‘क्षत्रं बलं धासथः । तदेव विशेष्यते । ‘येन अन्नबलेन’ विश्वहा सर्वेष्वपि अहःसु ‘कृष्टीः पुत्रादिरूपाः प्रजाः’ अभि ‘ततनाम अभितो विस्तारयाम् ॥ तनोतेर्लोठि छान्दसो विकरणस्य श्लुः । ‘आहुत्तमस्य’ इति आडागमः । तस्य ‘छन्दस्युभयथा’ इति आर्धधातुकत्वात् अभ्यस्ताद्युदात्तत्वाभावे धातुस्वरः ॥ कृष्टय इति मनुष्यनाम, ‘कृष्टयः चर्पणयः’ (नि. २. ३. ७) इति तन्नामसु पाठात् । किंच ‘पनायं स्तुत्यम्’ ‘ओजः शरीरबलम्’ ‘अस्मे अस्मासु सम्यक्’ ‘इन्वत्’ व्याप्तुं प्रवर्धयतमित्यर्थः । ‘इन्वतिर्व्यासिवचनः, ‘इन्वति ननक्ष’ (नि. २. १८. १) इति तन्नामसु पाठात् ॥ ३ ॥

‘किमु श्रेष्ठः’ इति चतुर्दशर्चं पञ्चमं सूक्तं दैर्घतमसमाभेवम् । अन्त्या त्रिष्टुप् शिष्टास्त्रिष्टुबन्त-परिभाषया जगत्यः । अनुक्रान्तं च—‘किमु श्रेष्ठः पञ्चनाभवं त्रिष्टुबन्तम्’ इति । व्यूह्ये दशरात्रे पष्ठेऽहनि वैश्वदेवशस्त्रे आभवं निविद्धानं द्विप्रतीकम् । तत्र ‘किमु श्रेष्ठः’ इत्येतदन्यवर्जं प्रतीकम् । ‘व्यूह्ये’ इति खण्डे सूत्रितं—‘किमु श्रेष्ठ उप नो वाजा इति त्रयोदशार्भवं चतस्रश्च’ (आश्व. श्रौ. ८. ८) इति ॥

किमु श्रेष्ठः किं यर्विष्टो न आजगन्किमीयते दूत्यं^१ कद्यदूचिम ।

न निन्दिम चमसं यो महाकुलोऽग्रे भ्रातृदुण इद्भूतिमूदिम ॥ १ ॥

किम् । ऊँ इति । श्रेष्ठः । किम् । यर्विष्टः । नः । आ । अजगन् ।

किम् । ईयते । दूत्यम् । कत् । यत् । ऊचिम ॥ न । निन्दिम ।

चमसम् । यः । महाकुलः । अग्रे । भ्रातः । दुणः । इत् । भूतिम् । ऊदिम ॥ १ ॥

ऋभवो नामं सुधन्वन्ध्वयः पुत्रा ऋभुर्विभ्वा वाज इति । ते च मनुष्याः सन्तः सुकर्मणा देवत्वं प्राप्य कदाचित् कर्मकाले सोमपानाय प्रवृत्ताः । तान् प्रति देवैः प्रेरितोऽग्निः परस्परसमानरूपान् दृष्ट्वा स्वयमपि तदाकारं धत्वा^२ तेषु मध्ये स्वयं चतुर्थः सन् पातुं प्रवृत्तः । ते च ऋभवः आगतं तं समानरूपमवलोक्य विवेकुमसमर्थाः परस्परमेवं संदिहते । अयं ‘किमु’ श्रेष्ठः किं नु खलु अस्मत्तोऽयं प्रशस्यतमो वयसा श्रेष्ठः सोऽस्मान् ‘आजगन्’ आगमत् प्राप्तः ॥ गमेर्लङि छान्दसः शपः श्लुः । हल्ङ्यादिलोपे ‘मो नो धातोः’ इति नत्वम् । अजगन्नि गतिकर्मा, ‘अगन् अजगन्’ (नि. २. १४. ११२) इति तन्नामसु पाठात् ॥ ‘किं’ यर्विष्टः किं वा अस्माकं युवतमोऽस्मत्तः कनीयान् आजगन्^३ प्राप्तः । ‘किं वा’ दूत्यं दूतकर्म देवसंबन्धि ईयते गच्छति । देवैः प्रेरितः^४ दूतोऽस्मानागतो वा ॥ ‘दूतस्य भागकर्मणि’ इति यत् ॥ ‘यदूचिम यदेतत् ब्रूमः तत्’ वक्तुं कथं निश्चेतव्यमित्यर्थः । वयं तावत् त्रय एव इदानीं चत्वारः समानरूपा वर्तामहे तस्मादयमधिकः किमु श्रेष्ठ इति विचिकित्सा ।

१. क्ष-ज-ट-श्रेष्ठम् । २. क्ष-ङ-च-क्ष-क्ष-ज-ट-बृहत् महत् । ३. क्ष-ङ-क्ष-ज-ट-अग्नेन बलेन । ४. क्ष-क्ष-ज-ट-तदाकारो भूत्वा । ५. क्ष-ज-ट-ज्येष्ठः । ६. क्ष-ज-ट-नः आजगन् । ७. क्ष-ज-प्रेषितः । ८. क्ष-इदानीं तु ।

एवं संदिह्य कथंचित् स्वतोऽन्यं^१ निश्चाय्य तं प्रति आपरोक्ष्येण ब्रुवते । हे^२ अग्ने^३ भ्रातः^४ भ्रातृवद्भागाहं ।
 भ्राता यथा बलात् स्वकीयभागं स्वीकरोति तद्वत् समानरूपमाश्रित्य बलात्^५ चमसपानाय^६ प्रवृत्त इति
 भ्रातरित्युक्तम् । हे तादृशाग्ने^७ चमसं^८ वन^९ निन्दिम । अधिकः समागत इति पानमकृत्वा चमसं न
 दूषयामः ॥ 'णिदि कुंसायाम्' । 'छन्दसि वेति वक्तव्यम्' इति द्विवचनाभावः ॥ अदृष्यत्वे
 कारणमाह । वयः चमसः^{१०} महाकुलः महाकुलोत्पन्नः त्वष्टा निर्मितत्वात् । वक्ष्यति च 'त्वष्टा श्रावन्त-
 न्यानजे' (ऋ. सं १. १६१. ४) इति । अतः कारणात्^{११} वृणुणः । विकारे प्रकृतिशब्दः । ततश्च
 तत्स्थे तच्छब्दः । इच्छब्दोऽवधारणे । दारुविकारचमसस्य^{१२} भूतिं प्राप्तिम्^{१३} ऊदिम ब्रूमः ॥ विदेश्छान्दसे
 लिटि 'वचिस्वपि' इति संप्रसारणम् । क्रादिनियमात् इट् ॥

एकं चमसं चतुरः कृणोतन तद्वो देवा अब्रुवन्तद् आगमम् ।

सौधन्वना यद्येवा करिष्यथ साकं देवैर्यज्ञियासो भविष्यथ ॥ २ ॥

एकम् । चमसम् । चतुरः । कृणोतन । तत् । वः । देवाः । अब्रुवन् । तत् । वः । आ । अगमम् ।
 सौधन्वनाः । यदि । एव । करिष्यथ । साकम् । देवैः । यज्ञियासः । भविष्यथ ॥ २ ॥

एवं पृष्टोऽभिस्तान् प्रत्युवाच । हे^१ सौधन्वनाः सुधन्वनः पुत्राः यूयम्^२ एकं^३ चमसं त्वष्टा संपादितं
 पूर्वमेकमेव^४ सन्तं चमसं^५ चतुरः^६ कृणोतन चतुःसंख्याकान् कुरुत ॥ 'चतुरः शसि' (पा. सू. ६.
 १. १६७) इत्यन्तोदात्तत्वम् । पूर्ववत् तनप् ॥ यथा उपरितने 'उषेष्ट आह चमसा द्वा करोति'
 इत्युपक्रम्य 'कनिष्ठ आह चतुरस्कोरेति' (ऋ. सं. ४. ३३. ५) इति चतुष्कं^७ निर्धारितम् । न
 केवलमहमेव ब्रवीमि किन्तु^८ वः युष्मान् प्रति^९ तत् उक्तं चतुर्धाकरणरूपं कर्म उत्तरत्र वक्ष्यमाणम् अश्व-
 रथादिकरणरूपं च कर्म^{१०} देवाः इन्द्रादयः^{११} अब्रुवन् । देवत्वप्राप्त्युपायत्वेन^{१२} तत् तादृशं कर्म^{१३} वः
 युष्माकं वक्तुम् अहम्^{१४} आगमम् प्राप्सोऽस्मि । यस्मादेवं तस्माद्युयं^{१५} यद्येवा^{१६} करिष्यथ यद्येवं मनुक्त-
 प्रकारेण^{१७} कर्तुं शक्नुथ तथा चेत्^{१८} देवैः^{१९} साकं सह^{२०} यज्ञियासो^{२१} भविष्यथ^{२२} । इति तैस्तमिर्यथः ॥

अग्निं दूतं प्रति यदब्रवीतनाश्वः कर्त्तव्यं रथं उतेह कर्त्तव्यः ।

धेनुः कर्त्तव्या युवशा कर्त्वा द्वा तानि भ्रातरनु वः कृत्व्येमसि ॥ ३ ॥

अग्निम् । दूतम् । प्रति । यत् । अब्रवीतन । अश्वः । कर्त्तव्यः । रथः । उत । इह । कर्त्तव्यः ।
 धेनुः । कर्त्वा । युवशा । कर्त्वा । द्वा । तानि । भ्रातः । अनु । वः । कृत्वा । आ । इमसि ॥ ३ ॥

हे आगत देव^१ अग्निम् अङ्गनादिगुणविशिष्टं^२ दूतं दूतकर्म प्राप्तवन्तं त्वां^३ प्रति^४ यत्
 यत्कार्यम्^५ अब्रवीतन अब्रुवन् ॥ व्यत्ययेन मध्यमः । पूर्ववत् तनप् ॥ किमिति^६ अश्वः^७ कर्त्तव्यः^८ ।

१. क्ष-ज-ट-स्वान्यम् । २. क्ष१-बलाच्च सोमपानाय । ३. क्ष-ङ-ज-ट-कारणात् हे अग्ने । ४. क्ष-झ१
 ज-ट-अपूर्वम् एकमेव चमसम् । ५. क्ष-झ१-ज-ट-चतुष्टयम् । ६. क्ष-ज-ट-मदुक्तप्रकारम् । ७. क्ष-ङ-झ१-
 ज-ट-भविष्यथ । यज्ञभागयोग्या भविष्यथ । ८. झ१-देवाः । ९. क्ष-ङ-झ१-ज-ट-'कर्त्तव्यः' इत्यस्यानन्तरं
 'जातावेकवचनम् । अश्वः कर्त्तव्याः । कृत्यार्थं तवैकेन इति त्वन्प्रत्ययः । यद्वा । उत्तरत्र इन्द्रो हरी युयुज
 इति इन्द्राय वक्तव्यं ततश्चरति च विनियोगदर्शनात्' इत्यधिकम् ।

एकस्मादश्वादश्वान्तरं कर्तव्यमिदमर्थः । ' अश्वादश्वमतक्षत ' (ऋ. सं. १. १६१. ७) इति वक्ष्य-
माणत्वात् ॥ ' कृत्यार्थे' तवैकेन' इति त्वनृप्रत्ययः^१ ॥ 'उत अपि च' रथः 'कर्तव्यः कर्तव्यः ।
'धेनुः' कर्त्वा । चर्मरहिता मृता गौः निर्यदोग्ध्री पुनर्नूतना कार्या । तदुत्तरत्र ' निश्वर्मणो गामरिणीत
धीतिभिः ' (ऋ. सं. १. १६१. ७) इति वक्ष्यमाणत्वात् । तथा 'द्वा द्वौ पितरौ जीर्णौ सन्तौ
पुनः' युवशा युवानौ शयानौ प्रकृष्टयौवनोपेतौ 'कर्त्वा कर्तव्यौ । हे 'भ्रातः अग्ने युष्माकं देवानां
तैस्तानि^२ कर्माणि कृत्वा 'अनु पश्चात् 'कृत्वा कृत्वा कर्मणा 'एमसि एमः आभिमुख्येन प्राप्तुमः ॥
' इण् गतौ । इदन्तो मसिः^३ ॥ यद्वा । ऋषेरिदं वाक्यम् । हे ऋभवः यूयमागतमग्निं दूतं प्रति
पदब्रवीतन यत्कार्यं वक्ष्यमाणरूपं कर्तव्यत्वेन वदथ अङ्गीकुरुथ तानि सर्वाणि संपाद्य हे भ्रातरग्ने
हृत्वा कर्मणैर्मसीति ब्रूयेत्यृषिराह ॥

चकुवांसं ऋभवस्तदपृच्छत केदभूद्यः स्य दूतो न आजगन् ।

यदावाख्यच्चमसाश्चतुरः कृतानादित्वष्टा ग्रास्वन्तन्यान्जजे ॥ ४ ॥

चकुऽवांसः । ऋभवः । तत् । अपृच्छत । क । इत् । अभुत् । यः । स्यः । दूतः ।

नः । आ । अजगन् ॥ यदा । अवऽअख्यत् । चमसान् ।

चतुरः । कृतान् । आत् । इत् । त्वष्टा । ग्रासु । अन्तः । नि । आनजे ॥ ४ ॥

हे 'ऋभवः' 'तत् कार्यं यथा' 'चकुवांसः' कृतवन्तो यूयम् 'अपृच्छत प्रश्नं कुरुत ॥ करोतेर्लिटः
कसुः ॥ अत्र यद्यपि ऋभुरिति त्रयाणां मध्ये एकस्य नाम तथापि तस्य प्राथम्यात् ' छत्रिणो
गच्छन्ति ' इतिवत् सर्वेऽपि ऋभवः^४ उच्यन्ते । किमिति । 'स्यः सः' 'दूतः' 'केदभूत् कुत्र गतः । स
इत्युक्तं क इत्याह । 'यः यो दूतः' 'नः' 'अस्मान्' 'आजगन् आगतम् प्राप्तः । एवंभूते सति 'यदा अयं
त्वष्टा 'चतुरः' 'कृतान्' 'चमसान्' 'अवाख्यत्' अभिपश्यति^५ ॥ ख्यातेर्लुङि 'अस्यतिवक्तिख्याति' ।
इति च्लेः अङ्गदेशः ॥ 'आदित् अनन्तरमेव' 'त्वष्टा तस्य चमसस्योत्पादकः एतन्नामको^६ देवः
'ग्रासु स्त्रीषु^७ । 'मेना ग्रा इति स्त्रीणाम्' (निरु. ३. २१) इति निरुक्तम् । 'अन्तः मध्ये
'न्यान्जजे न्यक्तोऽभूत् । स्त्रियम् आत्मानम् अमन्यत इत्यर्थः ॥ अङ्गेर्लिटि 'तस्मान्नुद्बद्धिहलः' इति
नुद् । छान्दसोऽनुनासिकलोपः ॥

हनामैनाँ इति त्वष्टा यदब्रवीच्चमसं ये देवपानमनिन्दिषुः ।

अन्या नामानि कृण्वते सुते सचौ अन्यैरेनान्कन्याः नामभिः स्पर्त् ॥ ५ ॥

हनाम । एनान् । इति । त्वष्टा । यत् । अब्रवीत् । चमसम् । ये । देवऽपानम् । अनिन्दिषुः ।

अन्या । नामानि । कृण्वते । सुते । सचौ । अन्यैः । एनान् । कन्याः । नामऽभिः । स्पर्त् ॥ ५ ॥

१. क्ष-ङ-क्ष१-ञ-ट- 'कृत्यार्थे'..... प्रत्ययः' नास्ति. २. क्ष-ञ-ट-तानि तैरुक्तानि. ३. क्ष-ञ-ट-मसि.
४. ङ-क्ष१-ऋभवः इति. ५. क्ष-क्ष१-ञ-ट-अवख्यातम् अवमतिमकरोत्. ६. क्ष-क्ष१-ञ-ट-तं चमसस्थं
सोमं ग्रासु छन्दोभिमानिनीषु गायत्र्यादिषु स्त्रीषु ।

एनान् वक्ष्यमाणान् हनाम इति यत् यदा अब्रवीत् एवष्टा । पूजार्थं बहुवचनम् ।
 एतच्छब्दस्य प्रकृतपरामर्शकत्वात् ऋभूणां प्रकृतत्वात् तेषां हननप्रसक्तिं दर्शयति^१ । ये^२ देवपानं देवैः
 पातव्यं चमसं ये^३ ऋभवः अनिन्दिषुः निन्दामकुर्वन्^३ । देवयोग्यं त्वाष्ट्रचमसं^४ मनुष्याः ऋभवः
 स्वीकृत्य त्रतुर्धा व्यभजन् तान् हनामेति यदा अब्रवीदित्यर्थः^५ । तदाप्रभृति मनुष्याः सुते अभिपुते सोमे
 पानाय प्रस्तुते सति सचा सह परस्परम् अन्या नामानि अन्यानि होत्रध्वर्यूद्रात्रादीनि कृण्वते
 कुर्वन्ति । पूर्वनाम^६ प्रच्छाद्य उपहवकाले 'अध्वर्य उपह्वयस्व होतरूपह्वयस्व^६' इत्येवम् अन्यैरेव^७
 नामभिः आत्मानं त्वष्टृवध्नीत्या प्रख्यापयन्तीत्यर्थः । पूर्वम् अन्यानि कथं प्रसक्तानीत्यत आह ।
 एनान् नरान् कन्या स्वोत्पादयित्री माता अन्यैः एव नामभिः^{१०} वस्परत् प्रीणयति ॥ 'सृष्टि
 प्रीतिबलयोः' । लेटयडागमः ॥ ४ ॥

इन्द्रो हरीं युयुजे अश्विना रथं बृहस्पतिर्विश्वरूपामुपाजत ।

ऋभुर्विभ्वा वाजो देवाँ अगच्छत् स्वपसो यज्ञियं भागमैतन ॥ ६ ॥

इन्द्रः । हरी इति । युयुजे । अश्विना । रथम् । बृहस्पतिः । विश्वरूपाम् । उप । आजत ।
 ऋभुः । विभ्वा । वाजः । देवान् । अगच्छत् । सुऽअपसः । यज्ञियम् । भागम् । ऐतन ॥ ६ ॥

पूर्वं सृष्टानां क्रमेण विनियोगमाह । इन्द्रो हरीं युयुजे । एतन्नामानावधौ रथे योजितवान् ।
 तथा अश्विना अश्विनौ रथं^{११} योजितवन्तौ । तथा बृहस्पतिः^{१२} बृहतो मन्त्रस्य पालयिता एतन्नामको
 देवः विश्वरूपां नानारूपोपेतां गाम् उपाजत उपागमत् स्वीकृतवानित्यर्थः । यद्यप्यत्र गौरिति
 विशेषो न श्रुतः तथापि पूर्व^{१३} धेनुः कर्त्वेत्युक्तत्वात् पुरस्ताच्च 'ये धेनुं विश्वजुवं विश्वरूपाम्' (ऋ. सं.
 ४. ३३. ८) इति वक्ष्यमाणत्वाच्च विश्वरूपा गौरित्येवाध्यवसीयते । अत एव विश्वरूपाम् इत्यस्याश्व-
 पङ्क्तिरिति^{१४} केचन व्याचक्षते तदसत् । युष्मत्संपादितानि रथादीनि इन्द्रादयः स्वभागत्वेनाकल्पयन् ।
 तस्मात् ऋभुर्विभ्वा वाजः च यूयं देवान् इन्द्रादीन् अगच्छत्^{१५} । गत्वा च हे स्वपसः शोभनाश्व-
 रथादिकर्मवन्तो यूयं यज्ञियं यज्ञाहं यज्ञसंबन्धिनं भागं सोमरूपं^{१६} देवत्वं प्राप्तैः सेवनीयम् ऐतन
 प्राप्तुम् । कर्मसामर्थ्येन हविर्भुजो भवतेत्यर्थः । इत्येवमृषिराह ॥

१. क्ष-ञ-झ१-ञ-ट-वारयति । २. क्ष-ञ-ट-'ये' नास्ति । ३. क्ष-ञ-झ१-ञ-ट-ये नरा अब्रुवन् ।
 अनिन्दिषुः निन्दां कुर्वन्ति । ४. क्ष-ञ-झ१-ञ-ट-चमसं मनुष्याः ऋभवः स्वीकृतवन्तः । अतोऽस्माभिः
 शेषो न पातव्य इति निन्दां कुर्युः तान् हनामेति यदा अब्रवीत् इत्यर्थः । ५. क्ष-ञ-झ१-ञ-ट-स्वपूर्वनाम ।
 ६. क्ष-ञ-ट-उद्गात्ररूपह्वयस्व । ७. क्ष-ञ-ट-आद्यैरेव । ८. क्ष-ञ-ट-अन्यानि नामानि । ९. क्ष-झ१-ञ-ट-
 स्वस्वोत्पादयित्री । १०. क्ष-ञ-झ१-ञ-ट-नामभिः देवदत्तविष्णुमित्रादिरूपैः । ११. क्ष-ञ-ट-रथम् उपाजत
 उपागमत् प्राप्तवान् । तथा बृहस्पतिः ; झ१-रथ उपाजत रथ उपागमत् प्राप्तवान् तथा च बृहस्पतिः ।
 १२. क्ष-ञ-झ१-ञ-ट-पूर्वत्र । १३. क्ष-झ१-इत्यस्याश्वपत्तिरिति । १४. क्ष-ञ-झ१-ञ-ट-गन्तुमर्हथ ।
 एतेर्लेखि (क्ष-झ१-लिङ्) तप्तमननथनाश्च इति तादेशः । १५. क्ष-ञ-झ१-ञ-ट-सोमाज्यादिरूपम् ।
 CC-0. In Public Domain. An eGangotri Initiative

निश्चर्मणो गामरिणीत धीतिभिर्या जरन्ता युवशा ताकृणोतन ।

सौधन्वना अश्वादश्चमतक्षत युक्त्वा रथमुप देवाँ अयातन ॥ ७ ॥

निः । चर्मणः । गाम् । अरिणीत् । धीतिऽभिः । या । जरन्ता । युवशा । ता । अकृणोतन ।

सौधन्वनाः । अश्वात् । अश्वम् । अतक्षत । युक्त्वा । रथम् । उप । देवान् । अयातन ॥ ७ ॥

हे ऽसौधन्वनाः यूयं ऽनिश्चर्मणः मृतायाः गोः सकाशात् उत्कृताचर्मणः ऽगां नूतनां निः
 ऽअरिणीत निरगमयत उत्पादितवन्त इत्यर्थः । तेनैव^१ चर्मणा संवीतां तत्सदृशीमन्यां धेनुं कृतवन्त
 इत्यर्थः । यद्यपि पूर्वमेव अश्वादीनां विनियोगः उक्तः तथापि तेषामस्यन्तदुःखसंपादत्वज्ञापनाय
 पुनराह । न केवलं गोकर्णमेव अपि^२ च^३ ऽया ऽजरन्ता यौ जीर्णौ पितरौ^४ ता तौ ऽयुवशा युवानौ
 ऽअकृणोतन अकुरुत । किंच ऽअश्वादश्चम् एकेन विद्यमानेनाश्वेन अश्वान्तरम् ऽअतक्षत प्रयत्नेन
 संपादितवन्तः । यस्मादेवं कृतवन्तस्तस्मात् ऽरथं युष्मदीयं ऽयुक्त्वा अश्वैर्योजयित्वा ऽदेवान् इन्द्रादीन्
 ऽउप ऽअयातन देवसमीपं प्राप्तुम् ॥

इदमुदकं पिबतेत्यब्रवीतनेदं वा वा पिबता मुञ्जनेजनम् ।

सौधन्वना यदि तन्नेव हर्षथ तृतीये वा सवने मादयाध्वै ॥ ८ ॥

इदम् । उदकम् । पिबत । इति । अब्रवीतन । इदम् । वा । घ । पिबत । मुञ्जनेजनम् ।

सौधन्वनाः । यदि । तत् । नऽइव । हर्षथ । तृतीये । घ । सवने । मादयाध्वै ॥ ८ ॥

इदानीमपिः देवैरुक्तमर्थं तान् संबोध्य यूयम् ऋभून् एवमुक्तवन्तः स्थ इति अनुवाचयति^१ । हे
 ऽसौधन्वनाः सुधन्वनः पुत्राः यूयम् ऽइदमुदकं सोमलक्षणं ऽपिबतेत्यब्रवीतन इत्युक्तवन्तः ॥
 ब्रवीतेर्लङि मध्यमबहुवचनस्य तस्य तनबादेशे पित्वात् 'भुव ईद्' (पा. सू. ७. ३. ९३) ॥
 एतत् प्रातःसवनिकाभिप्रायम् । ऽवा अथवा । ऽघ इत्यनर्थकः प्रसिद्धयर्थो वा । ऽइदं ऽमुञ्जनेजनम् ।
 मुञ्जवानाम् पर्वतः सोमोत्पत्तिस्थानम् । तत् आहूतत्वात् तेन मुञ्जवृत्तेन शोधितं अपगततृणमित्यर्थः ।
 इदं सोमसरूपमुदकं ऽपिबत इत्यब्रवीतन । एतत् माध्यंदिनसवनाभिप्रायम् । हे ऋभवः यूयं
 ऽतत् उभयसवनसंबन्धिं^२ सोमपानकार्यं^३ नेव^४ हर्षथ नैव कामयथ । हर्षतिः कान्तिकर्मा, 'हर्षति
 उशिक्' (नि. २. ६. १०) इति तत्कर्मसु पाठात् । ऽतृतीये ऽसवने तु ऽमादयाध्वै अत्यथं तृप्ताः
 भवथ । 'ऋभवो देवाः सोमस्य मत्सन्' इति तृतीयसवने तेषां सोमपानसद्भावात् । एवं
 यूयमभूनुक्तवन्तः । अथवा ऋभून्प्रति तस्यैव^५ इदं वाक्यम् । हे सौधन्वनाः यूयं देवत्वं प्राप्य
 देवयजनं प्रति सोमपानाय रथेनागत्य श्रान्तानश्चान् प्रातःसवने इदमुदकं सोमलक्षणं पिबतेत्यब्रवीतन ।
 तत्र यदि नेच्छथ^६ इदं वा मुञ्जनेजनं मुञ्जेन दूषितं^७ वाजिनं पिबतेत्यब्रवीतन पश्चात् तत् इयं यदि
 नेव हर्षथ हे अश्वा यूयं तृतीये सवने मादयाध्वै । तत्रापि वाजिनप्रचारात्^८ ॥

१. क्ष-ञ-ट-तेन; क्ष१-स्फोतेन । २. क्ष-ञ-ट-अपि तु; ङ-क्ष१-किंतु । ३. क्ष-ङ-क्ष१-ञ-ट-अनुवदति ।
 ४. क्ष-ञ-ट-उभयसवनसंबन्धिनं सोमम् । ५. ङ-क्ष१-मन्त्रस्यैव । ६. क्ष-ञ-ट-नेच्छा । ७. ङ-
 शोधितम् । ८. क्ष-ङ-क्ष१-ञ-ट-'वाजिनप्रचारात्' इत्यस्यानन्तरं 'वाजिभ्यो वाजिनमित्यादिना अन्यत्र एषां
 वाजिनसंबन्धात्' इत्यधिकम् ।

आपो भूयिष्ठा इत्येको अत्रवीदग्निर्भूयिष्ठ इत्यन्यो अत्रवीत् ।

वधर्यन्ती बहुभ्यः प्रैको अत्रवीदता वदन्तश्चमसाँ अपिशत ॥ ९ ॥

आपः । भूयिष्ठाः । इति । एकः । अत्रवीत् । अग्निः । भूयिष्ठः । इति । अन्यः । अत्रवीत् ।

वधः ऽयन्तीम् । बहुभ्यः । प्र । एकः । अत्रवीत् । ऋता । वदन्तः । चमसान् । अपिशत ॥ ९ ॥

चमसचतुर्धाकरणकाले किमिति सस्यं वदन्तो व्यभजजिति तदाह । एकः त्रयाणामन्यतमः^१ आपो भूयिष्ठाः इति अत्रवीत् नहि उदकात् प्रशस्तं लोकोपकारकं तत्त्वान्तरमस्ति । आपो^२ भूयिष्ठाः^३ इति क्रतुम्^४ अवादीत् । अपामेव श्रेष्ठत्वम् 'अप एव ससजादौ' (मनु. १. ८) इत्यादि-शास्त्रात् । तथा अन्यः अग्निर्भूयिष्ठ इति अत्रवीत् । आन्तरं^५ बाह्यं च^६ दाहपाकमुक्तजरणा-दिव्यापारेण अग्नेरेव जगत्सिर्वाहकत्वादग्नेरेव भूयिष्ठत्वम् इत्येव^७ मन्यते । तथा वधर्यन्तीम् । वध-रिति रेफान्तः अपि^८ वज्रनाम, 'वधः अर्कः' (नि. २. २०. ७) इति तन्नामसु पाठात् । तदिच्छति वृष्ट्युदकायेति वधर्यन्ती मेघपङ्क्तिरुच्यते । यद्यपीयं स्ववधार्थं वज्रं स्वयमेव नापेक्षते तथापि वृष्ट्यर्थम् इन्द्रवज्रेण^९ हन्यमानत्वात् तदिच्छतीत्युपचर्यते । यद्वा । बहुभ्यः तेषामर्थाय वधर्यन्तीं वधमात्मन इच्छन्तीं भूमिम् ॥ छान्दसो रेफोपजनः ॥ तामेव एकः बहुभ्यः संवादिभ्यः^{१०} श्रेष्ठतमाम् अत्रवीत् । उदकस्यापि मेघकारणत्वात् । एवम् ऋता क्रतानि उक्तरूपाणि यथार्थानि वाक्यानि वदन्तः परस्परं ब्रुवन्तः चमसान् अपिशत अवयविनोऽकुरुत^{११} चतुर्धा व्यभजत इत्यर्थः^{१२} ॥ 'पिश अवयवे' । 'शे मुचादीनाम्' इति नुम् ॥ इदमेव क्रतवदनम् अपेक्ष्य ऋभुशब्दं व्याचक्षाणो यास्कः- 'ऋभव उरु भान्तीति वर्तेन भान्तीति वर्तेन भवन्तीति वा' (निरु. ११. १५) इत्युक्तत्वात् ॥

श्रोणामेकं उदकं गामवाजिति मांसमेकः पिशति सूनयामृतम् ।

आ निम्नुचः शकृदेको अपाभरत्किं स्विपुत्रेभ्यः पितरा उपावतुः ॥ १० ॥

श्रोणाम् । एकः । उदकम् । गाम् । अव । अजति । मांसम् ।

एकः । पिशति । सूनया । आऽमृतम् ॥ आ । निम्नुचः । शकृत् ।

एकः । अप । अभरत् । किम् । स्वि । पुत्रेभ्यः । पितरौ । उप । आवतुः ॥ १० ॥

अत्र ऋभव एव ऋत्विग्रूपेण स्थित्वा सर्वत्र यज्ञं निर्वहन्तीत्याह । श्रोणां शोणम्^{१३} ॥ 'वा छन्दसि' इति पररूपाभावः^{१४} ॥ शोणवर्णम् उदकं रुधिरम् एकः ऋभुषु मध्ये ऋत्विक् गाम्

१. क्ष-क्ष-अ-ट-त्रयाणां मध्ये एकः आपोभूयिष्ठा इत्येकोऽत्रवीत् । २. क्ष-अ-ट-एव आपो भूयिष्ठाः । ३. क्ष-क्ष-अ-ट-एवम् ; च-क्ष-त-ऋचम् । ४. क्ष-अ-ट-आन्तरं बाह्यं च अग्निरेव । ५. क्ष-अ-ट-इत्येवम् । ६. क्ष-क्ष-अ-ट-अपि नास्ति । ७. क्ष-क्ष-वज्रेण । ८. क्ष-तामेव एकं (?) बहुभ्यः अवादिभ्यः ; ९. क्ष-अ-ट-तामेव एकः बहुभ्यः अवादिभ्यः । १०. क्ष-अ-ट-अवयविनोऽकरोत् । चतुर्धा व्यभजत् । ११. क्ष-अ-ट-शोणम् । वा छन्दसि इति पररूपाभावः नास्ति । १२. क्ष-अ-ट-शोणम् । वा छन्दसि इति पररूपाभावः नास्ति ।

अवाजति बाह्यभूमिं प्रति गमयति रक्षोभागात्वेन स्थापयति । तथा एकः मांसं सूनया छेदनसाधनेन स्वधितिना आभृतं संपादितं पिंशति हृदयजिह्वावक्षआद्याकारेण आहृतं संपादितं मांसं पिंशति अवयवीकरोति स्वधितिना तत्तदवयवान् विभजतीत्यर्थः । अथ एकः निम्नुचः निःशेषेण छिन्नात् मांसात् शकृत् कुक्षिस्थं जरत्तृणम् ऊवध्यनामकम् अपाभरत् अपाहरन्निरसनाय । एवमृत्विमूषेण स्थितेभ्यः पुत्रेभ्यः पुरुत्रातृभ्यः पुत्रस्थानीयेभ्य ऋभुभ्यः सर्वेष्वनुष्ठितेषु पितरा यज्ञस्य पालयितारौ जायापती किं स्विन्त् उपावतुः किं नु खलु प्राप्तुतः ॥ अवतेः प्राप्त्यर्थाच्छान्दसो लिट् ॥ सर्वं तैरेवानुष्ठितमिति तयोर्न किंचित्कृत्यमस्तीत्यर्थः । अथवायमर्थः । एकस्तेषामन्यतमः श्रोणां पङ्गुकां गामुदकं प्रत्यवगमयति । अपरः सूनया मांसविक्रयिण्या आभृतं संपादितं मांसं पिंशति । अपर आ निम्नुचः अस्तमयादर्वागेव शकृत् गोपुरीषं हरति । एवम् ऋभुभिरनुष्ठिते सति किं स्विदेतस्मात् परिचरणात् अन्यत् पुत्रेभ्यः सकाशात् उपावतुः उपगच्छेतामिति ॥ ॥ ५ ॥

उद्वत्स्वस्मा अकृणोतना तृणं निवत्स्वपः स्वपस्यया नरः ।

अगोह्यस्य यदसस्तना गृहे तदद्येदमृभवो नानु गच्छथ ॥ ११ ॥

उद्वत्ऽसु । अस्मै । अकृणोतन । तृणम् । निवत्ऽसु । अपः । सुऽअपस्यया । नरः ।

अगोह्यस्य । यत् । असस्तन । गृहे । तत् । अद्य । इदम् । ऋभवः । न । अनु । गच्छथ ॥ ११ ॥

पुराणप्रसिद्धान्^१ सुधन्वनः पुत्रान् कर्मणा देवत्वं प्राप्तवतः ऋभून् स्तुत्वा वेदप्रसिद्धया सूर्य-रश्मिरूपान् ऋभून् इदानीं स्तौति । तथा च यास्को निरुक्ते पुराणप्रक्रियासिद्धान्भून् बहुधा निरुच्य तदुदाहरणत्वेन^२ 'विद्वी शमी' इत्येतामुदाहृत्य 'आदित्यरश्मयोऽप्यृभव उच्यन्ते' (निरु. ११. १६) इत्युक्त्वा तस्मिन्नर्थे एतामृचमुदाजहार । हे ऋभवः उरु प्रभूतं भासमानाः ऋतेन आदित्येन भासमाना वा ऋतेनोदकेन उदकार्यमुत्पन्ना वा । रश्मीनामुरभासमानत्वं प्रसिद्धम् । तथा आदित्यादुत्पत्तिरपि । उदकार्यं भवनमपि रश्मीनां घर्मकाले भूमिगतं सारमादाय पुनः वर्षकाले^३ प्रवर्षन्तीति प्रसिद्धम् । 'आदित्याजायते वृष्टिः' (मनु. ३. ७६) इति शास्त्रात् । तथाविधाः नरः प्रकाशवृष्ट्युदकादेर्नैतारः यूयम् उद्वत्सु उच्यतेषु प्रदेशेषु मेर्वादेषु तृणं ब्रीहियवादिरूपम् अस्मै प्राणिजाताय तदुपकारार्थम् अकृणोतन कृतवन्तः स्थ ॥ 'उपसर्गाच्छन्दसि धात्वर्थे' इति वतिः ॥ तथा निवत्सु प्रवणदेशेषु अस्मै एव अपः उदकानि अकृणोतन अकुरुत । किं स्वभोगार्थं नेत्याह । स्वपस्यया शोभनकर्मच्छया । शोभनं कर्म एभिः कृतमिति यथा यजमानाः स्तुवन्ति तदिच्छयेत्यर्थः । किंच यूयम् अगोह्यस्य अप्राह्यस्यादित्यस्य गृहे मण्डले यत् यावत्कालम् असस्तन सुसवन्तः स्थ रात्रौ निर्व्यापारास्तित्थ ॥ 'पस स्वप्ने' । अस्माल्लडि पूर्ववत्तस्य तनबादेशः । अदादिवात् शपो लुक् ॥ तत् तावन्तं कालम् अद्य अहनि इदम् इदानीं नानु गच्छथ अनुसृत्य न गच्छथ । यावन्तं कालं रात्रौ सूर्ये निगूढा वर्तध्वे तावन्तमेव कालम् अह्नयपि नानुगच्छथेत्यर्थः । यद्वा । अगोपनीयस्य तस्य गृहे अन्तरिक्षे यत् यावन्तं कालम् असस्तन वृष्टिम् अदत्त्वा स्वापमकुरुत तत्तावन्तं कालम् अद्येदानीं वर्षसमये इदं सस्याभिवर्धनवृष्टिप्रवाहरूपं कर्म नानु गच्छथ अनुसृत्य न प्राप्तुम् । यावन्तं कालं विवर्षय तावन्तमेव कालं प्रवर्षथेत्यर्थः ॥

१. ख-च-ज-फ-पिंशति पित्रोः; क-पिंशति पित्रोरर्थे । २. क्ष-ज-ट-पुराणप्रसिद्धया । ३. ख-फ-त-त्रो-दाहरणत्वेन; ङ-झ-१-एतदुदाहरणत्वेन; त-उदाहरणत्वेन । ४. ङ-झ-झ-१-वर्षकाले । ५. च-त-'यथा' नास्ति ।

समील्य यद्भुवना पर्यसर्पत कं स्वित्तात्या पितरा व आसतुः ।

अशपत यः करस्नै व आददे यः प्राब्रवीत्प्रो तस्मा अब्रवीतन ॥ १२ ॥

समील्य । यत् । भुवना । परिऽअसर्पत । कं । स्वित् । तात्या । पितरा । वः । आसतुः ।

अशपत । यः । करस्नम् । वः । आददे । यः । प्र । अब्रवीत् । प्रो इति । तस्मै । अब्रवीतन ॥ १२ ॥

हे ऋभवः रश्मयः यूयं यत् यदा भुवना भूतजातानि समील्य समीलनं कृत्वा जलधर-
पटलैराच्छाद्य पर्यसर्पत परितः सर्पणं कुरुथ वर्षथेत्यर्थः । तात्या तातौ तायमाने वृष्ट्युदके । यद्वा ।
तात्या तासु वर्षासु ॥ छान्दसस्त्यप्रत्ययो दकारस्यात्वं च ॥ अथवा पितृविशेषणम् । तात्या तत्का-
लीनौ पितरा जगतः पालकौ सूर्याचन्द्रमसौ कं स्वित् आसतुः कुत्र खलु तिष्ठतः ॥ अस्तेलिङि
व्यत्ययेन भूभावाभावः । यद्वा । असतेर्गत्यर्थस्य लिङि एतद्रूपम् ॥ अहोरात्रविभागेन प्रवर्षयथेत्यर्थः ।
किंच ईदृशान् वः युष्मान् यः कोऽपि वृष्टिप्रतिबन्धकारी राक्षसादिः करस्नम् । बाहुनामैतत्,
'करस्नौ बाहू' (नि. २. ४. ७) इत्युक्तत्वात् । अत्र तु अकारान्तम् । युष्मदीयं हस्तम् आददे
गृह्णाति प्रतिरोधं करोति तम् अशपत नाशयथ । यः च प्राब्रवीत् प्रकर्षेण वाचा निरुद्धे तस्मै
प्रो प्रैव अब्रवीतन प्रकर्षेण भर्त्सनादिशब्दं कुरुथ । यद्वा । यो नूनं स्तौति तं प्रकर्षेण स्तुतेत्यर्थः ॥

सुपुष्वांसं ऋभवस्तदपृच्छतागोह्य क इदं नो अब्रुवधत् ।

श्वानं वस्तो बोधयितारमब्रवीत्संवत्सर इदमद्या व्यख्यत ॥ १३ ॥

सुपुष्वांसः । ऋभवः । तत् । अपृच्छत । अगोह्य । कः । इदम् । नः । अब्रुवधत् ।

श्वानम् । वस्तः । बोधयितारम् । अब्रवीत् । संवत्सरे । इदम् । अद्य । त्रि । व्यख्यत ॥ १३ ॥

हे ऋभवः रश्म्यात्मकाः यूयं सुपुष्वांसः आदित्यमण्डले स्वपन्तो वर्षणाय ॥ स्वपेलिङः
कसुः ॥ तमादित्यं तत् वाक्यम् अपृच्छत प्रश्नं कुरुथ । किं तदिति चेत् उच्यते । हे अगोह्य
केनचिदगोपनीयादित्य स्वामिन् नः अस्मदीयम् इदं कर्म वर्षणरूपं कः अब्रुवधत् बोधयति
प्रेरयति साहाय्यं करोति ॥ बुधेर्ष्यन्तात् लुङि चङि रूपम् ॥ वस्तः सर्वस्य वासयिता आदित्यः ॥
वसेरौणादिकस्त्यप्रत्ययः । बवयोरभेदात् बवम् ॥ बोधयितारं प्रेरयितारं श्वानम् अब्रवीत् अन्तरिक्षे
श्वसन्तं वायुं प्रावादीत् । असौ युष्मान् प्रेरयतीति । अथ वायुसहायेन वर्षन्तो यूयं संवत्सरे पूर्णं
अद्य इदानीम् इदं जगत् व्यख्यत विविधं प्रकाशितवन्तः । पूर्वं सूर्याचन्द्रमसौ यथा न दृश्येते
तथा वर्त्तिवा इदानीं वर्षकालेऽतीते विश्वं जगत् व्यक्तं कुरुथेत्यर्थः ॥ ख्यातेर्लुङि 'अस्यतिवक्ति-
ख्यातिः' इति अङ् ॥

दिवा यान्ति मरुतो भूम्याग्निरयं वातो अन्तरिक्षेण याति ।

अद्भिर्याति वरुणः समुद्रैर्युष्माँ इच्छन्तः शवसो नपातः ॥ १४ ॥

दिवा । यान्ति । मरुतः । भूम्या । अग्निः । अयम् । वातः । अन्तरिक्षेण । याति ।

अत्ऽभिः । याति । वरुणः । समुद्रैः । युष्मान् । इच्छन्तः । शवसः । नपातः ॥ १४ ॥

हे शवसः वृष्टिकार्यस्य बलस्य नपातः नपातयितारः ऋभवः युष्मान् इच्छन्तः वृष्टयनु-
कूलचिकीर्षया युष्मानेवेच्छन्तः सर्वे देवा आयान्ति । कस्मादिति तदुच्यते । मरुतः वृष्टयनुकूलाः
देवाः दिवा द्युलोकात् यान्ति आगच्छन्ति ॥ 'सावेकाचः' इति तृतीयाविभक्तेरुदात्तत्वम् ॥
भूम्या भूमेः सकाशात् अग्निः याति आगच्छति । अयं वातः सर्वदा संचारी वायुः अन्तरिक्षेण
याति अन्तरिक्षादायाति । तथा वरुणः आवरको जलाभिमानी देवः समुद्रैः समुन्दनस्वभावैः
अद्भिः ताभ्य आयाति । यद्वा पूर्वं वृष्टिसाहाय्याय आगता एते देवाः कृतकार्याः सन्तः पुनर्युष्मान्
कामयमानाः स्वस्वदेशं प्रति यान्तित्यर्थः ॥ ॥ ६ ॥

'मा नो मित्रः' इति द्वाविंशत्यृचं षष्ठं सूक्तं दैर्घ्यतमसम् । तृतीयापष्ठयो जगत्यौ । शिष्टास्त्रि-
धुभः । अश्वस्य स्तूयमानत्वात् 'या तेनोच्यते सा देवता' इति न्यायेन अश्वो देवता । अत्रानु-
क्रमणिका—'मानो व्यधिकाश्चस्तुतिस्तु तृतीयापष्ठयो जगत्यौ' इति । अश्वमेधस्य मध्यमेऽहनि अग्निगु-
प्त्रे 'अग्निगो शमीध्वम्' इति शिष्टा 'षड्विंशतिरस्य वङ्क्रयः' इत्यस्मात्पुरस्तात् वा एतत्सूक्तमाव-
पेत् । 'त्रीणि सुत्यानि भवन्ति' इति खण्डे सूत्रितम्—'अग्निगो शमीध्वमिति शिष्टा षड्विंशतिरस्य
वङ्क्रय इति वा मा नो मित्र इत्यावपेत्' (आश्व. श्रौ. १०. ८) इति ॥

मा नो मित्रो वरुणो अर्यमायुरिन्द्रं ऋभुक्षा मरुतः परि ख्यन् ।

यद्वाजिनो देवजातस्य सप्तैः प्रवक्ष्यामो विदथे वीर्याणि ॥ १ ॥

मा । नः । मित्रः । वरुणः । अर्यमा । आयुः । इन्द्रः । ऋभुक्षाः । मरुतः । परि । ख्यन् ।

यत् । वाजिनः । देवऽजातस्य । सप्तैः । प्रवक्ष्यामः । विदथे । वीर्याणि ॥ १ ॥

नः अस्मान् अश्वं स्तोतुं प्रवृत्तान् मित्रादयो देवाः मा परि ख्यन् परित्यागं मा कुर्वन्तु ।
परित्यागं नाम निन्दा । महानुभावं देवजातम् अश्वं तुच्छा नराः स्तुवन्तीति मा कुर्वन्तु ॥ ख्याते-
मां हि लुङि 'अस्पतिवक्ति' इत्यादिना च्लेः अङ् ॥ अहरभिमानी देवः मित्रः रात्र्यभिमानी
वरुणः । अर्यमा तयोः अन्तरालाभिमानी आदित्यः । आयुः सप्ततन्ता वायुः ॥ वकारलोपो वा ॥

१. ख-च-ज-त-फ-व-द्युलोकात् अन्तरिक्षात् । २. क्ष-क्ष१-ज-ट-वातः प्रत्यक्षतया । ३. क्ष-ज-ट-
वृष्टिसाहाय्यत्वेन । ४. क्ष-ज-ट-स्तुवन्तीति ताम्; क्ष-क्ष१-स्तुवन्तीति निन्दाम् । ५. क्ष-क्ष१-ज-ट-
अन्तरालकालाभिमानी ।

‘इन्द्रः प्रसिद्धः ।’ ‘ऋभुक्षाः देवानां निवासभूतः प्रजापतिः । यद्वा । एतन्महत्त्वाम्’ इन्द्रविशेषणं ‘ऋभुक्षाः उक्षा’ (नि. ३. ३. १०) इति तन्नामसु पाठात् । निन्दायाः प्रसक्तिं दर्शयति । ‘यत् यस्मात्’ वाजिनः वेजनवतो बह्वजवतो वा ‘देवजातस्य बहुदेवतास्वरूपेणोत्पन्नस्य । उपआदीनाम् अस्य शिरआद्यवयवत्वादिति भावः । ‘उपा वा अश्वस्य मेध्यस्य शिरः’ (वृ. उ. १. १. १) इत्यादि-श्रुतेः । यद्वा । देवेभ्यो जातस्य गन्धर्वकुले उत्पन्नत्वात् । ‘सतेः सर्पणशीलस्य । अश्वनामैतत् । एवं-विधस्याश्वस्य महानुभावस्य’ वीर्याणि वीरकर्माणि सामर्थ्यानि विदधे वेदनसाधने यज्ञे ‘प्रवक्ष्यामः प्रकर्षेण ब्रूमः । अतो मा परि ल्यन् प्रत्युत अनुगृह्णन्वित्यर्थः ॥

यन्निर्णिजा रेक्णसा प्रावृतस्य राति गृभीतां मुखतो नयन्ति ।

सुप्राङ्जो मेम्यद्विश्वरूप इन्द्रापूष्णोः प्रियमप्येति पाथः ॥ २ ॥

यत् । निःऽनिजा । रेक्णसा । प्रावृतस्य । रातिम् । गृभीताम् । मुखतः । नयन्ति ।

सुप्राङ् । अजः । मेम्यत् । विश्वरूपः । इन्द्रापूष्णोः । प्रियम् । अपि । एति । पाथः ॥ २ ॥

‘यत् यस्मात्’ निर्णिजा । निर्णिगिति रूपनाम । ‘रेक्णसा । रेक्ण इति धननाम । ‘निर्णिक् वत्रिः’ (नि. ३. ७. १) इति, ‘रेक्णः रिक्थम्’ (नि. २. १०. २) इति च तन्नामसूक्तत्वात् ॥ उभयत्र मत्वर्थो लुप्यते ॥ रूपवता हिरण्यवताभरणेन ‘प्रावृतस्य सर्वतो वेष्टितस्य अश्वस्य’ ‘मुखतः पुरस्तात्’ ‘गृभीतां गृहीतां’ ‘रातिं दातव्यां दातव्यत्वेन गृहीताम् अजां’ ‘नयन्ति ऋत्विजः । स तादृशः’ ‘अजः’ ‘सुप्राङ् सुष्ठु प्रशस्यागमनः’ ‘मेम्यत् हन्यमानः’ । ‘मीध् हिंसायाम्’ । अस्मात् यङ्लुगन्तात् कर्मणि व्यत्ययेन शत् ॥ यद्वा । तस्य शब्दानुकरणं मेमेशब्दं कुर्वन् । ‘विश्वरूपः बहुवर्णोपेतः कृष्ण-ग्रीवः कृष्णलालामो वा नैकवर्णः’ इत्यर्थः । एवंरूपः अयम् ‘इन्द्रापूष्णोः । इन्द्रः प्रसिद्धः । पूषा पोषको देवोऽग्निः । तयोः प्रियम् । ‘आग्नेयः कृष्णग्रीवः’ (तै. सं. ५. ५. २२) इत्युक्तत्वादग्नेः प्रियत्वम् । सर्वेऽपीन्द्रस्येतीन्द्रप्रियत्वम् । एवंरूपं पाथः अन्नम् ‘अप्येति प्राप्नोतु ॥

एष छागः पुरो अश्वेन वाजिना पूष्णो भागो नीयते विश्वदैव्यः ।

अभिप्रियं यत्पुरोळाशमर्वता त्वष्टेदेनं सौश्रवसाय जिन्वति ॥ ३ ॥

एषः । छागः । पुरः । अश्वेन । वाजिना । पूष्णः । भागः । नीयते । विश्वदैव्यः ।

अभिऽप्रियम् । यत् । पुरोळाशम् । अर्वता । त्वष्टा । इत् । एनम् । सौश्रवसाय । जिन्वति ॥ ३ ॥

‘एषः’ ‘छागः शृङ्गरहितोऽजः’ ‘अश्वेन’ ‘वाजिना शीघ्रव्यापकेनाश्वेन सह’ ‘पूष्णः पोषकस्याग्नेः’ ‘भागः भजनीयः’ ‘विश्वदैव्यः सर्वदेवार्हः । अग्नेः सर्वदेवात्मकत्वात् तदहंत्वेन सर्वदेवप्रियत्वम् । एवंविधः अजः’ ‘पुरः पुरस्तात्’ ‘नीयते प्राप्यते ।’ ‘यत् यस्मात्’ एवं क्रियते तस्मात् ‘प्रियं प्रीणयितारं

पुरोडाशं पुरस्ताद्वातव्यम् एनम् अजं ऋषिं सर्वस्योत्पादको देवः । 'त्वष्टा रूपाणि विकरोति' (तै. सं. १. ५. ९. २) इति श्रुतेः । तूर्णव्यापकोऽग्निर्वा । 'उभे त्वष्टुर्विभ्यतुः' (ऋ. सं. १. ९५. ५) इत्युक्तत्वात् 'अहोरात्रे इति वारणी इति वा' (निरु. ८. १५) इति यास्केन अरणी विभ्यतुरित्युक्तत्वात् अरणिसंबन्धः अप्रेरेवेति गम्यते । एवता अरणवता अश्वेन सह ऋषीश्रवसाय देवानां शोभनान्ननिमित्तम् एभिर्जिन्वति प्रीतिहेतुकं करोति ॥

यद्धविष्यमृतुशो देवयानं त्रिर्मानुषाः पर्यश्वं नयन्ति ।

अत्रा पुष्णः प्रथमो भाग एति यज्ञं देवेभ्यः प्रतिवेदयन्नजः ॥ ४ ॥

यत् । हविष्यम् । ऋतुऽशः । देवऽयानम् । त्रिः । मानुषाः । परि । अश्वम् । नयन्ति ।

अत्र । पुष्णः । प्रथमः । भागः । एति । यज्ञम् । देवेभ्यः । प्रतिवेदयन् । अजः ॥ ४ ॥

हविष्यं हविर्योग्यं देवयानं देवानां प्रापणीयम् अश्वं यत् यदा मानुषाः ऋत्विजः ऋतुशः ऋतौ ऋतौ काले काले^२ त्रिः परि नयन्ति^३ पर्यश्विकुर्वन्तीत्यर्थः । अत्र अस्मिन् समये ॥ 'ऋचि तुनुषः' इति दीर्घः ॥ पुष्णः पोषकस्याग्नेः भागः अजः प्रथमः एति पुरोगामी सन् गच्छति । किं कुर्वन् । यज्ञं देवेभ्यः प्रतिवेदयन् प्रख्यापयन् ॥

होताध्वर्युरावया अग्निमिन्धो ग्रावग्राभ उत शंस्ता सुविप्रः ।

तेन यज्ञेन स्वरंकृतेन स्विष्टेन वक्षणा आ पृणध्वम् ॥ ५ ॥

होता । अध्वर्युः । आवयाः । अग्निमऽइन्धः । ग्रावऽग्राभः । उत । शंस्ता । सुविप्रः ।

तेन । यज्ञेन । सुऽअरंकृतेन । सुऽइष्टेन । वक्षणाः । आ । पृणध्वम् ॥ ५ ॥

होता देवानामाह्वाता एतन्नामकः ऋत्विक् अध्वर्युः अध्वर्युः अध्वरस्य नेता सोऽपि आवयाः आभिमुख्येन हविषां गमयिता । अध्वर्योर्विशेषणमेतत् ॥ आहूपूर्वात् वेतेः असुन् पूर्वपद-प्रकृतिस्वरत्वं च ॥ यद्वा । आभिमुख्येन अवयष्टा प्रतिप्रस्थाता उच्यते ॥ 'अवे यजः' (पा. सू. ३. २. ७२) इति ण्विन् । 'अवाप्योरुपसर्गयोः' इति अहोपः ॥ अग्निमिन्धः अग्नीत् ॥ 'आष्टाग्न्यो-रिन्धे' (पा. सू. ६. ३. ७०. ६) इति सुम् ॥ ग्रावग्राभः । ग्राणाः स्तुत्या गृह्णातीति ग्रावस्तुत् ॥ कर्मण्यण् ॥ उत अपि च शंस्ता प्रशास्ता^१ । सुविप्रः इति मेधाविनाम । शोभन-मेधोपेतो ब्रह्मोच्यते । 'ब्रह्मा त्वो वदति जातविद्याम्' (ऋ. सं. १०. ७१. ११) इत्यत्र 'ब्रह्मैको जाते-जाते विद्यां वदति ब्रह्मा सर्वविद्यः सर्वं वेदितुमर्हति' (निरु. १. ८) इत्युक्तत्वात् ब्रह्मा एव

१. क्ष-ज-ट-प्रीणाति हेतुं करोति । २. क्ष-ड-झ-ज-ट-काले काले तत्तदुत्पादनकाले अश्वम् । त्रिः परिणयन्ति । यद्वा । त्रिः मानुषाः पत्नी यजमानः ऋत्विजश्च यागाश्वं (क्ष-ज-ट-यद्वाश्वम्; झ-ज-यद्वाश्वम्) नयन्ति । ३. क्ष-ज-ट-प्रशंस्ता ।

सुविप्रशब्देनाभिधेयः । स चानुक्तविगुणलक्षकः । एते सर्वे एतेन प्रसिद्धेन एस्वरंकृतेन सुष्ठुणीयं कृतेन स्वरलंकृतेन वा उच्चारसौष्ठवादिना सुष्ठु संपादितेन एस्विष्टेन सुष्ठु इष्टेन एयज्ञेन एवक्षणाः अभितो घृतकुल्यादीन्^१ प्रवहणस्वभावाः^२ प्रसिद्धा नदीर्वा एआ एष्टुणध्वं सर्वतः पूरयत यज्ञं सम्यग्निर्वैर्यं फलं साधयतेत्यर्थः ॥ ॥ ७ ॥

यूपव्रस्का उत ये यूपवाहाश्चषालं ये अश्वयूपाय तक्षति ।

ये चार्धते पचनं संभरन्त्युतो तेषामभिगूर्तिर्न इन्वतु ॥ ६ ॥

यूपव्रस्काः । उत । ये । यूपवाहाः । चषालम् । ये । अश्वयूपाय । तक्षति ।

ये । च । अर्धते । पचनम् । सम्भरन्ति । उतो इति । तेषाम् । अभिगूर्तिः । नः । इन्वतु ॥ ६ ॥

यूपव्रस्काः यूपार्हवृक्षस्य व्रश्चनकर्तारश्छेत्तारः । उत एये च यूपवाहाः छिन्नस्य वोढारः । एये च चषालम् । यूपस्योपरिस्थाप्यं यूपप्रभागं चषालमाहुः । तत् ये अश्वयूपाय अश्वबन्धनयूपाय तक्षति ॥ तक्षतीति वचनव्यत्ययः ॥ साधु संपादयन्ति । एये एच एवर्धते अरणवते अश्वाय एपचनं पाकसाधनं काष्ठभाण्डादिकं संभरन्ति । एउतो अपि च एनः अस्मत्संबन्धिनां एतेषाम् कृत्स्विजाम् एभिगूर्तिः संकल्पः सर्वथा करणीयमिति^३ बुद्धिः इन्वतु व्याप्नोतु ॥ इन्वतिर्व्याप्तिवचनः ' इन्वति ननक्ष ' इति तद्वचनेषु पाठात् ॥ यद्वा । तेषामभिगूर्तिः नः अस्मानिन्वतु । यागं साधुपारं प्रापय्य फलेन^४ योजयत्वित्यर्थः ।

उप प्रागात्सुमन्मेऽधायि मन्म देवानामाशा उप वीतपृष्ठः ।

अन्वेनं विप्रा ऋषयो मदन्ति देवानां पुष्टे चक्रमा सुबन्धुम् ॥ ७ ॥

उप । प्र । अगात् । सुमत् । मे । अधायि । मन्म । देवानाम् । आशाः । उप । वीतपृष्ठः ।

अनु । एनम् । विप्राः । ऋषयः । मदन्ति । देवानाम् । पुष्टे । चक्रम् । सुबन्धुम् ॥ ७ ॥

मन्म मननीयं फलं सुमत् उप प्रागात् उपग्रेतु । ' सुमत्स्वयमित्यर्थः ' (निरु. ६.२२) इति यास्कः । यद्वा । स्वयमेव मादयितुमे मयि अधायि धीयते । फलभूतः अश्वः आगतः स च मया घृतः इत्यर्थः । किमर्थम् । वीतपृष्ठः साधुपोषणेन प्राप्तपश्चाद्भागः^५ कान्तपृष्ठो वा । अस्यन्तं हस्तः इत्यर्थः । तादृशोऽयं देवानामाशाः पूरयितुम् उप गच्छतु । यागार्थमागतम् एनं सुबन्धुं शोभनबन्धनमश्वं देवानाम् आशास्यमानानां पुष्टे पोषणाय चक्रम् कुर्मः । तं च विप्राः मेधाविनः कृत्स्विजः ऋषयः अतीन्द्रियद्रष्टारोऽन्ये वा विप्रा ऋषयश्च अनु मदन्ति अनुमोदन्ताम् । सम्यक् कृतमिति परितुष्यन्तु^६ ॥

१. क्ष-ज-ट-अमृतकुल्यादीन् द्रवणस्वभावाः । २. क्ष-ज-ट-करणीय इति । ३. क्ष-ख-च-ज-ज्ञ-ज-ट-त-फ-व-बलेन । ४. क्ष-ज-ट-धार्यते । ५. क्ष-ज्ञ-ज-ट-मयि श्रितः । ६. क्ष-प्राप्तपार्श्वभागः ।

यद्वाजिनो दामं संदानमर्वतो या शीर्षण्या रशना रज्जुरस्य ।

यद्वा घास्य प्रभृतमास्ये^३ तृणं सर्वा ता ते अपि देवेष्वस्तु ॥ ८ ॥

यत् वाजिनः । दामं । समुदानम् । अर्वतः । या । शीर्षण्या । रशना । रज्जुः । अस्य ।

यत् वा । घ । अस्य । प्रभृतम् । आस्ये । तृणम् । सर्वा । ता । ते । अपि । देवेषु । अस्तु ॥ ८ ॥

वाजिनः गमनवतोऽश्वस्य यत् दाम ग्रीवाबद्धा रज्जुः । यच्च संदानं सम्यगवच्छेदकं बन्धकं पादबन्धनं दाम अस्ति । या च अस्य शीर्षण्या शिरसि बद्धा खलीनरज्जुः^१ अस्ति ॥ शिरःशब्दात् ' भवे छन्दसि ' इति यत् । ' ये च तद्धिते ' (पा. सू. ६. १. ६१) इति शीर्षन्भावः । तिप्स्वरितः ॥ यद्वा घ^२ अस्य अश्वस्य आस्ये मुखे प्रभृतं प्रहृतं प्रक्षिप्तं तृणम् अस्ति । घशब्दो हार्थे स च प्रसिद्धयर्थः ॥ सर्वा सर्वाणि ता तानि^३ सर्वाणि अपि हे अश्व ते तव संबन्धीनि देवेष्वस्तु सन्तु देवेषु मध्ये भवन्तु । देवत्वं प्राप्नुवन्तु वा ॥ वचनव्यत्ययः ॥ अत्रोपयुक्तानां सर्वेषां देवत्वं किल^४ अश्वस्य तत्प्राप्तिः न^५ आशासनीया ॥

यदश्वस्य क्रविषो मक्षिकाश्च यद्वा स्वरौ स्वधितौ रिप्तमस्ति ।

यद्वह्स्तयोः शमितुर्यन्त्रेषु सर्वा ता ते अपि देवेष्वस्तु ॥ ९ ॥

यत् अश्वस्य । क्रविषः । मक्षिका । आश । यत् वा । स्वरौ । स्वधितौ । रिप्तम् । अस्ति ।

यत् हस्तयोः । शमितुः । यत् । न्त्रेषु । सर्वा । ता । ते । अपि । देवेषु । अस्तु ॥ ९ ॥

अश्वस्य तदवयवभूतस्य क्रविषः आममांसस्य यत् यदङ्गं मक्षिका आश अभक्षयत् ॥ ' अश भोजने ' । यद्वा । कर्मणि षष्ठी ॥ अश्वस्य यन्मांसं भक्षयति । वा अथवा स्वरौ पञ्चजनकाले^६ यत् रिप्तं लिप्तम् अस्ति । ' स्वरुणा पशुमनक्ति ' इति श्रुतेः । अथवा स्वधितौ छेदनकाले च अवदानकाले यत् रिप्तमस्ति शमितुः हस्तयोः लिप्तमस्ति । विशसनकाले यत् च न्त्रेषु लिप्तम् ता सर्वा तानि सर्वाणि हे अश्व ते तव संबन्धीनि देवेष्वस्तु देवेषु संतोषार्थाय^७ भवन्तु ॥

यदूर्ध्वमुदरस्यापवाति य आमस्य क्रविषो गुन्धो अस्ति ।

सुकृता तच्छमितारः कृण्वन्तु मेधं शृतपाकं पचन्तु ॥ १० ॥

यत् ऊर्ध्वम् । उदरस्य । अपवाति । यः । आमस्य । क्रविषः । गुन्धः । अस्ति ।

सुकृता । तत् । शमितारः । कृण्वन्तु । उत । मेधम् । शृतपाकम् । पचन्तु ॥ १० ॥

१. श-रस (श) ना खलीनरज्जुः । २. क्ष-ज-ट- ' घ ' नास्ति । ३. क्ष-ज-ट-तानि । अपि शब्दार्थः । ४. छ-स-१-किम् । ५. छ-स-१- ' न ' नास्ति । ६. छ-स-१-त्रश्चनकाले । ७. च-च । ८. च-संतोषार्थो संभवन्तु; क्ष-ज-स-स-१-अ-ट-सन्तु तेऽप्युक्तानि संभवन्तु । Domain. An eGangotri Initiative

वउदरस्य संबन्धि वयत् वज्वध्यम् ईपज्जीणं तृणं पुरीषम् वपवाति अपगच्छति । वयः च
वआमस्य अपक्वस्य वक्रविषः मांसस्य वगन्धः वअस्ति लेशोऽस्ति । पाकस्य समये यत्किंचिद्वध्यम-
पक्वस्य च लेशोऽस्ति आमगन्धोऽस्ति । वतत् सर्वं वशमितारः विशसनकर्तारः वसुकृता वकृष्वन्तु
सुकृतम्^१ उक्तदोषरहितं कुर्वन्तु । वउत अपि च वमेधं मेधं यज्ञाहं पश्ववयवं^२ श्रतपाकं देवयोग्यपाकोपेतं
यथा भवति तथा वपचन्तु पितृमनुष्यादियोग्यम् अतिपक्वम् ईपपक्वं च मा कुर्वन्स्वित्यर्थः ॥ ८ ॥

यत्ते गात्रादग्निना पच्यमानादग्निं शूलं निहतस्यावधावति ।

मा तद्भूम्यामा श्रिषन्मा तृणेषु देवेभ्यस्तदुशद्भयो रातमस्तु ॥ ११ ॥

यत् । ते । गात्रात् । अग्निना । पच्यमानात् । अग्नि । शूलम् । निहतस्य । अवधावति ।

मा । तत् । भूम्याम् । आ । श्रिषत् । मा । तृणेषु ।

देवेभ्यः । तत् । उशत्^३भ्यः । रातम् । अस्तु ॥ ११ ॥

हे अश्व वते तव वअग्निना वपच्यमानात् वगात्रात् वयत् उज्वरूपं रसो वा यत्किंचित् वअव-
धावति । तथा वनिहतस्य निःशेषेण हतस्य तव यदङ्गं रसरूपं वशूलम् अभिलक्ष्य अवधावति निर्गच्छति ।
वतत् तदङ्गं वभूम्यां वमा वआ वश्रिषत् आश्रिष्टं मा भूत् ॥ श्रिषेः पुषादित्वात् अङ् ॥ पाकसमये
तथा वमा वतृणेषु विशसनसमये दर्भेषु^४ मा अपगच्छतु । तर्हि तत्पतितं कुत्र गच्छत्विति चेत् उच्यते ।
वतत् तादृशम् वउशद्भयः कृत्स्नं हविः कामयमानेभ्यः वदेवेभ्यः वरातं दत्तम् वअस्तु ॥

ये वाजिनं परिपश्यन्ति पक्वं य ईमाहुः सुरभिर्निहरेति ।

ये चार्वतो मांसमिक्षामुपासत उतो तेषामभिगूर्तिर्न इन्वतु ॥ १२ ॥

ये । वाजिनम् । परिपश्यन्ति । पक्वम् । ये । ईम् । आहुः । सुरभिः । निः । हर । इति ।

ये । च । अर्वतः । मांसमिक्षाम् । उप^५आसते ।

उतो इति । तेषाम् । अभिगूर्तिः । नः । इन्वतु ॥ १२ ॥

वये वपक्वं ववाजिनम् अश्वम् अश्वावयवं वपरिपश्यन्ति परितः पावनबुद्ध्या^६ ईक्षन्ते । वय वई
ये चैनं वसुरभिः शोभनगन्धः^७ अतः वनिहर् किंचिदप्यस्मभ्यं देहि वइति वआहुः । यद्वा । निःशेषेण
देवेभ्यो हरेत्याहुः । यतः सुरभिः अतो देवयोग्यमिति । किंच वये चार्वतो वमांसमिक्षामुपासते
ये^८ नराः^९ अस्य अर्वतः अश्वस्य दुतशिष्टमांसयाचनामुपासते काक्षन्ते । वउतो अपि च वतेषाम् उक्त-
विधानाम् वअभिगूर्तिः अभितः उद्यमनं^{१०} वनः अस्मान् वइन्वतु न्यामोतु । यथा^{११} अस्माभिः अश्वे

१. क्ष-ज-ट-सुप्त कृतम् । २. च-झ-द-भेषु मा श्रिषत् । ३. ङ-पावनबुद्ध्या एव; झ-पाचनं बुद्ध्या ।
४. ङ-शोभनगन्धोऽयम् । ५. क्ष-ज-ट-येन राक्षसाः; ङ-झ १-ये च राक्षसाः । ६. क्ष-ङ-झ १-ज-ट-
संकल्पः । ७. झ १-ते यथा ।

उपालब्धे एवं स्पृहयन्ति तथा यज्ञो निर्वाहयतु^१ इत्यर्थः । यद्वा । मन्त्रः^२ देवपरो व्याख्येयः । ये देवाः वाजिनं पक्कं परिपश्यन्ति कदा होष्यतीति विलम्बं दृष्ट्वा ये च सुरभिरीमेनं निर्हर निःशेषेणास्मभ्यं देहीत्याहुः ये चार्वातोऽश्वस्य मांसभिक्षामुपासते तेषामभिगूर्तिर्न इन्वतु^३ तेषाम् उद्यमः^४ सफलो भवत्वित्यर्थः ॥

यज्ञीक्षणं मांसपचन्या उखाया या पात्राणि यूष्ण आसेचनानि ।

ऊष्मण्यापिधानां चरूणामङ्गाः सूनाः परि भूषन्त्यश्वम् ॥ १३ ॥

यत् । निऽईक्षणम् । मांसपचन्याः । उखायाः । या । पात्राणि । यूष्णः । आसेचनानि ।

ऊष्मण्या । अपिऽधाना । चरूणाम् । अङ्गाः । सूनाः । परि । भूषन्ति । अश्वम् ॥ १३ ॥

मांसपचन्याः मांसपचन्याः ॥ पचतेः अधिकरणे ल्युट् । ‘ मांसस्य पचि युङ्घजोः ’ (का. ६. १. १४४) इत्यन्तलोपः ॥ उखायाः स्थाल्याः यज्ञीक्षणं पाकपरीक्षासाधनं काष्ठं तथा या यानि पात्राणि यूष्णः रसस्य कथितस्य आसेचनानि आसेचनसाधनानि तथा ऊष्मण्या ऊष्मनिवारणार्हाणि पात्राणि तथा चरूणां पात्राणां मांसपूर्णानाम् अपिधाना अपिधानानि तत्साधनानि तथा अङ्गाः हृदयाद्यवयवाङ्कनसाधनाः^५ वेतसशाखाः सूनाः अवदानसाधनाः स्वधित्यादयः एतम्^६ अश्वम् अश्वावयवं परि भूषन्ति परितो भूषयन्ति स्वस्वव्यापारेण साधयन्तीत्यर्थः ॥ ‘ भूष अलंकारे ’ । भौवादिकः ॥

निक्रमणं निषदनं विवर्तनं यच्च पड्वीशमर्वतः ।

यच्च पपौ यच्च घासिं जघास सर्वा ता ते अपि देवेष्वस्तु ॥ १४ ॥

निऽक्रमणम् । निऽसदनम् । विऽवर्तनम् । यत् । च । पड्वीशम् । अर्वतः ।

यत् । च । पपौ । यत् । च । घासिम् । जघास । सर्वा । ता । ते । अपि । देवेषु । अस्तु ॥ १४ ॥

यत् निऽक्रमणम् । नितरां क्रमते यत्र तक्षिक्रमणं स्थानम् । नितरां सीदत्यत्रेति निषदनम् । विवर्तनं विविधवर्तनम् इतस्ततो लुण्ठनं^७ यत्र तत् । सर्वत्राधिकरणे ल्युट् ॥ यच्च अर्वतः अश्वस्य पड्वीशं पादबन्धनम् । यद्वा । बन्धनं पद् तद्वान्^८ प्रदेशः^९ । अत्र सर्वत्र देवार्थस्याश्वस्य रोमादीनामपि निरर्थकत्वाभावाय तत्स्थानमपि स्वीक्रियते । यद्वा । क्रियापरावगन्तव्या । आलम्भसमये^{१०} निग्रहेण या निक्रमणादयश्चेष्टाः सन्ति ता इत्यर्थः । यच्च पपौ यदुदकमपिबत् । यच्च घासिम् अदनीयं तृणादिकं जघास अभक्षयत् । हे अश्व वते तव ता तानि सर्वाणि निक्रमणादीनि देवेष्वस्तु सन्तु देवेषु घ्नाप्रोतु^{११} तान्यपि निरर्थकानि मा भूवन्नित्यर्थः ॥

१. ङ-झ-श-श-निर्वहतु । २. ङ-च-श-श-अयं मन्त्रः । ३. च-श-श-इन्वतु इति । ४. ङ-श-श-संकल्पः । ५. श-श-हृदयाद्यवयवाङ्कनसाधनानि । ६. क्ष-व-ट-एनम् । ७. क्ष-ङ-श-श-व-ट-लुण्ठनं वर्तनं वा । ८. श-श-श-तद्वन्तं प्रदेशम् । ९. श-श-अश्वालम्भसमये । १०. च-ज-श-श-प्रोते । ११. च-ज-श-श-प्रोते ।

मा त्वाग्निध्वनयीधूमगन्धिर्मोखा भ्राजन्त्यभि विक्त जाग्रिः ।

इष्टं वीतमभिगूतं वषट्कृतं तं देवासः प्रति गृभ्णन्त्यश्वम् ॥ १५ ॥

मा । त्वा । अग्निः । ध्वनयीत् । धूमगन्धिः । मा । उखा । भ्राजन्ती । अभि । विक्त । जाग्रिः ।

इष्टम् । वीतम् । अभिगूतम् । वषट्कृतम् । तम् । देवासः । प्रति । गृभ्णन्ति । अश्वम् ॥ १५ ॥

हे अश्व त्वा त्वां धूमगन्धिः धूमेन व्याप्तः^१ अग्निः^२ मा ध्वनयीत् मा ध्वनयत्^३ । धूमं दृष्ट्वा शब्दं मा कुर्वित्यर्थः । अश्वस्य शब्दने प्रायश्चित्तविधानात् । यद्वा । हे पच्यमाना-
श्वावयव त्वा त्वां धूमगन्धिरग्निर्मा ध्वनयीत् । ध्वना सति भाण्डभङ्गः स्यात् । 'नोनयति' (पा. सू. ३. १. ५१) इत्यादिना चङ्प्रतिषेधः । 'हयन्तक्षण' इति वृद्धयभावः ॥ किंच
भ्राजन्ती अत्यन्ताग्निसंयोगेन दीप्ता^४ उखा स्थाली मा अभि विक्त अभितो मा चीचलत्तापाति-
शयेन मा नीनशदित्यर्थः ॥ 'ओविजी भयचलनयोः' । छान्दसो विकरणस्य लुक् । लुङि वा
'झलो झलि' इति सलोपः ॥ स्थाली विशेष्यते । जग्रिः जिघ्रन्ती तापेन ॥ 'घ्रा गन्धोपादाने' ।
'आदगमहन' इति किन्प्रत्ययः ॥ तं तादृशम् अश्वम् इष्टं होतुमिषितं वीतं होमाय
आनीतम् अभिगूतम् आभिमुख्येन प्रदानाय उद्यतम्^५ । यद्वा । इष्टं प्रयाजैराप्रीतं वीतं पर्यग्निकृतमभि-
गूतं 'ये यजामहे' इत्यागूर्युक्तम् । वषट्कृतं वषट्कारेण देवसंस्कृतम्^६ एवंभूतं तं देवासः देवाः
प्रति गृभ्णन्ति प्रतिगृह्णन्ति ॥ १५ ॥

यदश्वाय वास उपस्तृणन्त्यधीवासं या हिरण्यान्यस्मै ।

संदानमर्वन्तं पङ्क्तिं प्रिया देवेषु यामयन्ति ॥ १६ ॥

यत् । अश्वाय । वासः । उपस्तृणन्ति । अधीवासम् । या । हिरण्यानि । अस्मै ।

समुदानम् । अर्वन्तम् । पङ्क्तिं । प्रिया । देवेषु । आ । यमयन्ति ॥ १६ ॥

अश्वाय संज्ञप्यमानाय अधीवासम् उपर्याच्छादनबोध्यं यत् वासः उपस्तृणन्ति सर्वतः
आच्छादयन्ति ॥ 'स्तूष् आच्छादने' । क्रैयादिकः ॥ तथा अस्मै अश्वाय या यानि हिरण्यानि
सौवर्णराजतकास्यानि कल्पयन्ति । तथा अर्वन्तम् ॥ वष्ट्यर्थे द्वितीया ॥ अर्वन्तोऽश्वस्य संदानं
शिरोबन्धनं पङ्क्तिं पादेषु प्रविष्टं पादबन्धनम् । एतानि प्रिया देवानां प्रियतराणि चात्वाले बद्ध्वा
स्थापितानि देवेषु आ यामयन्ति प्रापयन्ति ॥

१. क्ष-ङ-ज-ट-व्याप्तः धूमगन्धो वा अग्निः; क्ष-व्याप्तः धूमगन्धो वह्निः । २. क्ष-झ-ज-ट-ध्वनयत् ।

३. क्ष-ङ-झ-ज-ट-दीप्यमाना । ४. क्ष-ङ-झ-ज-ट-संकल्पितम् । ५. झ-देयम् ।

यत्ते सादे महसा शूकृतस्य पाण्यी वा कशया वा तुतोद ।

सुचेव ता हविषो अध्वरेषु सर्वा ता ते ब्रह्मणा सूदयामि ॥ १७ ॥

यत् । ते । सादे । महसा । शूकृतस्य । पाण्यी । वा । कशया । वा । तुतोद ।

सुचाऽइव । ता । हविषः । अध्वरेषु । सर्वा । ता । ते । ब्रह्मणा । सूदयामि ॥ १७ ॥

१महसा बलेन २शूकृतस्य । शब्दानुकरणमेतत् । शूकारं कुर्वतः ३ते तव ४सादे सद्ने अगमने ५निमित्तभूते सति ॥ सदेर्भावे घञ् । ' कर्षावतः ' इत्यन्तोदात्तत्वम् ॥ अर्थतो ६गमनं कुर्वन् शूकारं कुर्वतः ते ७त्वां ८पाण्यी ९वा १०कशया ११वा १२तुतोद व्यथयति १३यत् यस्मात् तस्मात् १४ते तव १५ता तानि १६सर्वा सर्वाणि १७अध्वरेषु यागेषु १८ब्रह्मणा मन्त्रेण १९सूदयामि क्षरामि आहुतित्वेन कल्पयामीत्यर्थः । तत्र दृष्टान्तः । अध्वरेषु यागेषु २०हविषः हविः आज्यादिकं २१सुचेव सुचा यथा सूदयन्ति २तद्वत् ॥

चतुस्त्रिंशद्वाजिनो देवबन्धोर्वङ्क्रीरश्वस्य स्वधितिः समेति ।

अच्छिद्रा गात्रा वयुना कृणोत परुष्परुनुघुष्या वि शस्त ॥ १८ ॥

चतुःत्रिंशत् । वाजिनः । देवबन्धोः । वङ्क्रीः । अश्वस्य । स्वधितिः । सम् । एति ।

अच्छिद्रा । गात्रा । वयुना । कृणोत । परुःपरुः । अनुघुष्य । वि । शस्त ॥ १८ ॥

१वाजिनः २अश्वस्य ३देवबन्धोः देवानां प्रियस्य ४चतुस्त्रिंशत् ५वङ्क्रीः एतत्संख्यानि उभय-पाश्चात्स्थानि ६स्वधितिः छेदनसाधनोऽसिः ७समेति सम्यग्गच्छति छेदनाय । इतरेषामजादीनां षड्विंशतिरेव, ' षड्विंशतिरस्य वङ्कयः ' (ऐ. ब्रा. २. ६) इति प्रैषात् । हे विशासनस्य कर्तारः अस्याश्वस्य गात्राणि शरीरावयवान् ८अच्छिद्रा अच्छिद्राणि यथा भवन्ति तथा ९वयुना वयुनानि प्रज्ञानानि । वयुनमिति प्रज्ञानाम्, ' वयुनम् अभिल्या ' (नि. ३. ९. १०) इति तन्नामसूक्तत्वात् । १०कृणोत कुरुत ॥ ' तसनसनथनाश्च ' इति तवादेशः ॥ हृदयजिह्वावक्षःप्रभृतीनि प्रज्ञाय मध्ये छिन्नानि मा कुस्तेत्यर्थः । तदर्थं ११परुःपरुः प्रतिपर्व प्रतिहृदयाद्यवयवम् १२अनुघुष्य इदमवधमिति संशब्धौ १३वि १४शस्त विशासनं कुरुत ॥ ' शस् हिंसायाम् ' । छान्दसः शपो लुक् ॥ ' गात्रंगात्रमस्यानूनं कृणुतात् ' (ऐ. ब्रा. २. ६) इति प्रैषात् ॥

एकस्त्वष्टुरश्वस्या विशस्ता द्वा यन्तारा भवतस्तथ ऋतुः ।

या ते गात्राणामृतुथा कृणोमि ताता पिण्डानां प्र जुहोम्यग्नौ ॥ १९ ॥

एकः । त्वष्टुः । अश्वस्य । विशस्ता । द्वा । यन्तारा । भवतः । तथा । ऋतुः ।

या । ते । गात्राणाम् । ऋतुऽथा । कृणोमि । ताता । पिण्डानाम् । प्र । जुहोमि । अग्नौ ॥ १९ ॥

१. क्ष-ज-ट-गमने । २. क्ष-ज-ट-अर्धतो गमनं कुर्वन् शूकारं कुर्वतः ते; ङ-अर्धतो गमनं कुर्वतः ते; क्ष-ज-ट-गमने कुर्वतः ते । ३. क्ष-ज-ट-गमने सूदयति ।

१त्वष्टुः अस्य^१ दीप्तस्य १अश्वस्य १विशस्ता विशसनस्य कर्ता १एकः । एक एव । स कः । १ऋतुः एतदुपलक्षितः कालात्मा तस्यैव सर्वेषामपि पर्यवसितृत्वात् । यद्वा । ऋतुः निःशङ्कविशसनाय गन्ता शमिता । १तथा १द्वा १यन्तारा नियमवितारौ अहोरात्रे देवौ द्यावापृथिव्यौ वा ऋत्विक्षु १भवतः ॥ तथ ऋतुः इत्यत्र 'ऋत्यकः' इति प्रकृतिभावो हस्त्वं च ॥ हे अश्व १ते तव १गात्राणां^२ मध्ये १या यानि हृदयाद्यवयवानि १ऋतुथा^३ काले^४ १कृणोमि छिनमि संपादयामि १पिण्डानां मध्ये १ताता तानि तानि प्रज्ञानानुरोधेन^५ १अग्नौ १प्र १जुहोमि प्रकर्षेण हुतं करोमि ॥

मा त्वा तपत्प्रिय आत्मापियन्तं मा स्वधितिस्तन्व^१ आ तिष्ठिपत्ते ।

मा ते गृधुरविशस्तातिहाय छिद्रा गात्राण्यसिना मिथुं कः ॥ २० ॥

मा । त्वा । तपत् । प्रियः । आत्मा । अपिऽयन्तम् । मा ।

स्वधितिः । तन्वः । आ । तिष्ठिपत् । ते ॥ मा । ते । गृधुः ।

अविऽशस्ता । अतिऽहाय । छिद्रा । गात्राणि । असिना । मिथुं । करिति कः ॥ २० ॥

हे अश्व १त्वा त्वाम् १अपियन्तं देवान् प्रति गच्छन्तं १प्रियः १आत्मा भोगायतनत्वात् तव प्रियतरो देहः १मा १तपत् तप्तं मा कार्पीत् वियोगजनिता व्यथा मा भूदित्यर्थः । १स्वधितिः शत्र्वं १ते तव १तन्वः तनुः अङ्गानि १मा १आ १तिष्ठिपत् त्वयि चिरमास्थितानि मा कार्पीत् ॥ स्थापयतेर्लुङि 'तिष्ठतेरि' (पा. सू. ७. ४. ५) इति इत्वम् ॥ तथा १ते तव १गात्राणि १गृधुः केवलमांस-प्रहणेभ्यः १अविशस्ता विशसने अकुशलः शमिता १अतिहाय न्यूनातिरेकभावेन तत्तदङ्गमतिक्रम्य मध्ये १मिथु मिथ्या व्यर्थम् १असिना १छिद्रा छिद्राणि तिर्यक्छिन्नानि १मा १कः मा कार्पीत् ॥ करोतेर्लुङि 'मन्त्रे घस' इति च्लेर्लुक् । गुणः । 'हृत्क्याव्ययः' इति तलोपः^६ ॥

न वा उ एतन्म्रियसे न रिष्यसि देवाँ इदेषि पृथिभिः सुगोभिः ।

हरीं ते युञ्जा पृषती अभूतामुपास्थाद्वाजी धुरि रासभस्य ॥ २१ ॥

न । वै । ऊँ इति । एतत् । म्रियसे । न । रिष्यसि । देवान् । इत् । एषि । पृथिभिः । सुगोभिः ।

हरी इति । ते । युञ्जा । पृषती इति । अभूताम् । उप । अस्थात् । वाजी । धुरि । रासभस्य ॥ २१ ॥

१न १वा १उ नैव खलु १एतन्म्रियसे । वैशब्दः एवकारार्थः । उ इत्यवधारणे । नैव इदानीम् इतराश्ववत् मृतो भवसि देवत्वप्राप्तेर्वक्ष्यमाणत्वात् । अत एव १न १रिष्यसि न हिंस्यसे^१ । व्यर्थहिंसायाः^२ अभावात् । ननु प्रत्यक्ष्यतो मृतिः अवयवनाशश्च दृश्यते कथमेवमुच्यते इति । उच्यते । १सुगोभिः

१. ङ-झ१-अश्वस्य । २. क्ष-ञ-ट-गात्राणां अवयवानां हृदयाद्यवयवानि । कर्मणि षष्ठी । ऋतुथा ।
३. क्ष-ञ-झ-ञ-काले काले । ४. क्ष-ञ-ट-प्रजातानुरोधे वा; ङ-प्रज्ञानानुसारेण; झ१-प्रजातानुरोधे ।
५. क्ष-ञ-ट-तिलोपः । ६. झ-हिंस्यसे इत्यर्थः । हिंसायाः ।

पृथिभिः शोभनगमनसाधनैर्मार्गैः देवयानलक्षणैः देवान् इत् एपि देवानेव प्राप्नोषि । अतो युक्तैपोक्तिः ।
कैः साधनैरिति तत्राह । एते त्वां वोढुं हरी एतज्जामानौ इन्द्रस्याश्वौ ते तव युञ्जा रथे युक्तौ अभूतां
भविष्यतः । आशंसारूपत्वात् भूतार्थनिर्देशः । 'हरी इन्द्रस्य' (नि. १. १५. १) इति निरुक्तम् ।
तथा पृषती पृषत्यौ मरुतां वाहनभूतौ युञ्जा^१ अभूतां^२ युक्तौ भविष्यतः । 'पृषत्यो मरुताम्' (नि.
१. १५. ६) इति च निरुक्तम् ॥ युजेः 'ऋत्विक्' इत्यादिना किन् । 'युजेरसमासे' (पा. सू.
७. १. ७१) इति नुम् । 'सुपां सुलुक्' इति आकारः ॥ तथा रासभस्य अश्विवाहनस्य एतज्जामक-
स्याश्वस्य धुरि स्थाने वर्तमानः कश्चित् वाजी उपस्थात् उपस्थास्यति वहतीत्यर्थः । यद्वा । रास-
भस्य भानोः धुरि वर्त्मनि युक्तो वाजी अश्वः उपस्थास्यति देवत्वं गच्छतस्तव गमनाय इन्द्रादयः स्वस्व-
वाहनानि प्रेषयन्तीत्यर्थः । यद्वा । तत्तद्देवभावमापन्नं त्वां तानि तानि वाहनानि वहन्ति ॥

उपाकरणकाले अवघ्राणावर्तने^३ यद्यश्वो न कुर्यात् तदैषा नैमित्तिकी यजमानवाचनार्था भवति ।
तथा च सूत्रितं—'सुगव्यं नो वाजी स्वश्व्यमिति यजमानं वाचयेत्' (आश्व. श्रौ. १०. ८) इति ॥

सुगव्यं नो वाजी स्वश्व्यं पुंसः पुत्रां उत विश्वापुषं रयिम् ।

अनागास्त्वं नो अदितिः कृणोतु क्षत्रं नो अश्वो वनतां हविष्मान् ॥ २२ ॥

सुगव्यम् । नः । वाजी । सुअश्व्यम् । पुंसः । पुत्रान् । उत । विश्वपुषम् । रयिम् ।

अनागाऽस्त्वम् । नः । अदितिः । कृणोतु । क्षत्रम् । नः । अश्वः । वनताम् । हविष्मान् ॥ २२ ॥

वाजी अश्वः आलभ्यमानः नः अस्माकं सुगव्यं शोभनेन गोसमूहेन युक्तं विश्वापुषं रयिं
विश्वस्य पोषकं धनं कृणोतु करोतु ॥ 'खलगोरथात्' (पा. सू. ४. २. ५०) इति समूहार्थे यत् ।
छान्दसमुत्तरपदाद्युदात्तत्वम् । यद्वा । सामूहिकस्याणः प्रसङ्गे 'सर्वत्र गोरजादिप्रत्ययप्रसङ्गे'
(का. ४. ३. १६०) इति यत् । तदन्तस्य 'आद्युदात्तं व्यच्छन्दसि' इत्युत्तरपदाद्युदात्तत्वम् ॥
तथा स्वश्व्यं शोभनाश्वसमूहयुक्तम् । तथा पुंसः पुत्रान् । पुत्रशब्दः स्त्रीपुमपत्यसाधारणः । अतः
पुमपत्यानीत्यर्थः । यद्वा । पुंसो बन्धादीन् पुत्रान् पुरुरक्षकान् आत्मजान् । रुयपत्यानि पुमपत्यानि
च इत्यर्थः । उत अपि च विश्वापुषं रयिं विश्वपोषणसमर्थं धनम् । किंच नः अस्मान् अदितिः
अदीनः अश्वः अनागास्त्वं कृणोतु सर्वतो निष्पापत्वं करोतु । उक्तानां फलानां न्यूनातिरेकजनित-
पापक्षयाभावे असंभवात् अपापत्वं प्रार्थ्यते । किंच हविष्मान् हविर्भूतावयवोपेतः अश्वः नः
अस्माकं क्षत्रं बलं क्षात्रं तेजः वनतां संभजतां कुरुताम् ॥ ॥ १० ॥

'यदक्रन्दः' इति त्रयोदशवं सप्तमं सूक्तं दैर्घ्यतमसं त्रैष्टुभम् । अश्वस्य स्तूयमानत्वात्तद्देवस्यम् ।
'यदक्रन्दः सतोना' इत्यनुक्रमणिका । आश्वमेधिके मध्यमेऽहनि उपाकरणाय अवस्थितम् अश्वम्
आद्याभिरैकादशभिः स्तौति । तथा च 'त्रीणि सुत्यानि' इति खण्डे सूत्रितं—'तमवस्थितमुपाकरणाय
यदक्रन्द इत्येकादशभिः स्तौत्यप्रणुवन्' (आश्व. श्रौ. १०. ८) इति ॥

१. क्ष-ञ-ट-युञ्जावभूताम् । २. क्ष-ञ-ट-अवघ्राणेपर्वते । ३. क्ष-ञ-ट-बन्धुपुत्रादीन् ;
४-क्ष१-बन्धून् पुत्रादीन् ; ४-क्ष१-बन्धादीन् पुत्रान् । ४. ४-क्ष१-आत्मरक्षकान् । ५. ४-क्ष१-
रुयपत्यम् ।

यदक्रन्दः प्रथमं जायमान उद्यन्तसमुद्रादुत वा पुरीषात् ।

श्येनस्य पक्षा हरिणस्य बाहू उपस्तुत्यं महिं जातं ते अर्वन् ॥ १ ॥

यत् । अक्रन्दः । प्रथमम् । जायमानः । उद्यन् । समुद्रात् । उत । वा । पुरीषात् ।

श्येनस्य । पक्षा । हरिणस्य । बाहू इति । उपस्तुत्यम् । महिं । जातम् । ते । अर्वन् ॥ १ ॥

हे अर्वन् अरणकुशलाश्च ते तव जातं जन्म जननम् उपस्तुत्यम् उपेत्य सर्वैः स्तोतव्यम् ॥ स्तौतिः 'एतिस्तुशास्वृ' इति क्यप् । ततः तुक् ॥ कथं स्तुत्यत्वमिति उच्यते । यत् यस्मात् समुद्रात् । अन्तरिक्षनामैतत् । उदकसमुन्दनापादानात्^१ यक्षगन्धर्वादिसंमोदनाधिकरणात् वा अन्तरिक्षात् प्रथमं पूर्वं जायमानः उत्पन्नः । यद्वा । समुद्रः आदित्यः समुन्दनात् वृष्ट्या । तस्माद्वा जायमानः । 'सूरादक्षं वसवो निरतष्ट' (क्र. सं. १. १६३. २) इति वक्ष्यमाणत्वात् । उत वा अथवा पुरीषात् सर्वकामानां पूरकात् उदकात् प्रथमम् उद्यन् जायमानः । स तादृशस्त्वं यत् यस्मात् अक्रन्दः महाशब्दमकरोः यजमानमनुग्रहीतुम् । किंच ते पक्षा पतनसाधनौ पक्षौ श्येनस्य^२ पक्षाविव^३ । तौ यथा शीघ्रपतनसाधनौ तादृशावित्यर्थः । तव बाहू हरिणस्य बाहू इव । तौ यथा वेगवन्तौ तादृशावित्यर्थः । यस्मादेवं तस्मात्ते जन्म स्तुत्यमित्यर्थः ॥

यमेन दत्तं त्रित एनमायुनग्निन्द्र एणं प्रथमो अभ्यतिष्ठत् ।

गन्धर्वो अस्य रश्नानामगृष्णात्सूरादक्षं वसवो निरतष्ट ॥ २ ॥

यमेन । दत्तम् । त्रितः । एनम् । अयुनक् । इन्द्रः । एनम् । प्रथमः । अधि । अतिष्ठत् ।

गन्धर्वः । अस्य । रश्नानाम् । अगृष्णात् । सूरात् । अश्वम् । वसवः । निः । अतष्ट ॥ २ ॥

यमेन नियामकेनाग्निना दत्तम् एनम् अश्वं त्रितः पृथिव्यादिषु त्रिषु स्थानेषु वर्तमानः स्तीर्णतमो वा वायुः अयुनक् रथे योजितवान् । किंच एनम् अश्वम् इन्द्रः प्रथमः प्रतमः प्रकृष्टतमः । प्रथम इति मुख्यनाम । अभ्यतिष्ठत् अधिष्ठितवान् । अस्य गन्धर्वः सोमः । 'सोमेन समया विपृक्तः' (क्र. सं. १. १६३. ३) इति वक्ष्यमाणत्वात् । स च अस्य अश्वस्य रश्नानां नियमन-रज्जुम् अगृष्णात् अग्रहीत् । ईदृशोऽश्वः कुतः समुत्पन्नः इति चेत् उच्यते । हे वसवः रश्मयः यूयं सूरात् आदित्यात् अश्वम् एवं महानुभावं^३ निरतष्ट निःशेषेण साधु संपादितवन्तः । यद्वा । वसुशब्देनोक्ता एव यमादयः परामृश्यन्ते । हे वसवः स्वस्वव्यापारेण सर्वस्याच्छादयितारः यूयं सूरादादित्यात् अश्वम् एनं निरतष्ट अतक्षत । निरित्येष समित्येतस्य स्थाने । तक्षतिः करोतिकर्मा । स च क्रियासामान्यवचनः । अत्रौचित्यात् धारणे वर्तते । सम्यग्वारितवन्त इत्यर्थः ॥ तक्षेर्लङि छान्दसः शपो लुक् । 'स्कोः संयोगाद्योः' इति कलोपः ॥

१. छ-अ१-उदकसमुन्दनात् । २. छ-अ१-श्येनपक्षमिव । ३. छ-अ१-अ-ट-एनं महानुभावम् ।
४. छ-अ१-अ-ट-अश्वं व्याप्तम् ।

असि यमो अस्यादित्यो अर्वन्नसि त्रितो गुह्येन व्रतेन ।

असि सोमेन समया विपृक्त आहुस्ते त्रीणि दिवि बन्धनानि ॥ ३ ॥

असि । यमः । असि । आदित्यः । अर्वन् । असि । त्रितः । गुह्येन । व्रतेन ।

असि । सोमेन । समया । विपृक्तः । आहुः । ते । त्रीणि । दिवि । बन्धनानि ॥ ३ ॥

हे ^१अर्वन् एवं ^२यमः ^३असि नियमिता अग्निरसि । तेन दत्तत्वात् तच्छब्दव्यपदेशः । तथा ^४आदित्यः ^५असि । 'सुराज्जिरतष्ट' इत्युक्तत्वात् । तथा ^६गुह्येन ^७व्रतेन गोपनीयेन दुनिरूपेण वा कर्मणा । सर्वत्र व्याप्तिरूपेणेत्यर्थः । तेन ^८त्रितः त्रिषु स्थानेषु तायमानो वायुः ^९असि । 'त्रित एनमायुनक्' इत्युक्तत्वात्तद्रूपत्वम् । अथवा गुह्येन व्रतेन गोपनीयेन कर्मणा योगादिसाधनरूपेण ^{१०}त्रितः एतज्ज्ञामकः ऋषिरसि । किंच हे अश्व एवं ^{११}सोमेन ^{१२}समया^{१३} सह ^{१४}विपृक्तः^{१५} । वि इत्येष समित्येतस्मिन्नर्थे । संपृक्तः ^{१६}असि तेन गृहीतत्वात्^{१७} । हे अश्व एवंरूप ^{१८}व्रते तव ^{१९}दिवि द्युलोके आदित्ये वा वर्तमानस्य ^{२०}त्रीणि^{२१} ^{२२}बन्धनानि उत्पत्तिकारणानि ^{२३}आहुः पुराविदः । वसवः आदित्यो द्युस्थानं चेति त्रीणि ॥

त्रीणि त आहुर्दिवि बन्धनानि त्रीण्यप्सु त्रीण्यन्तः समुद्रे ।

उतेव मे वरुणश्छन्त्स्यर्वन्यत्रा त आहुः परमं जनित्रम् ॥ ४ ॥

त्रीणि । ते । आहुः । दिवि । बन्धनानि । त्रीणि । अप्सु । त्रीणि । अन्तरिति । समुद्रे ।

उतऽइव । मे । वरुणः । छन्त्सि । अर्वन् । यत्र । ते । आहुः । परमम् । जनित्रम् ॥ ४ ॥

पूर्वं^१ दिवि^२ त्रीणि बन्धनानि इत्युक्तम् । इदानीं स्थानत्रयेष्वपि^३ त्रीणि बन्धनानि इत्याह । हे अर्वन् ^४व्रते तव ^५दिवि ^६बन्धनानि ^७त्रीणि ^८आहुः तानि पूर्वमुक्तानि । ^९अप्सु । अबुपजीवितत्वात्^{१०} भूलोकोऽपि अपशब्देनाभिधीयते । पृथिव्यां ^{११}त्रीणि बन्धनान्याहुः । अन्नं स्थानं बीजमिति त्रीणि । तथा ^{१२}समुद्रे ^{१३}अन्तः समुद्रमध्ये । समुद्रद्रवणादपादानात्^{१४} समुद्रमन्तरिक्षम् । तस्मिन् ^{१५}त्रीणि वृष्टगुप्तत्तिनिमित्तानि^{१६} मेघो विद्युत् स्तनितमिति । ^{१७}उतेव । इवशब्दश्चार्थः । अपि च हे ^{१८}अर्वन् अश्व ^{१९}वरुणः पापस्य वारकः फलस्यावर्जयिता वा त्वं ^{२०}मे मह्यं ^{२१}छन्त्सि कथयसि । किं कथयसीति चेत् उच्यते । ^{२२}व्रते तव ^{२३}परमं ^{२४}जनित्रं निरतिशयं जन्म ॥ जनेरौणादिकः इन्नप्रत्ययः ॥ ^{२५}यत्र येषु त्रिपृक्तेषु स्थानेषु ^{२६}आहुः कथयन्ति । यद्वा । यत्र यस्मिन् आदित्ये परमं जनित्रमाहुः । 'सुरादन्नं वसवो निरतष्ट' इत्युक्तत्वात् । तादृशं प्रशस्यं जन्म यज्ञसाधनभावेन कथयसीत्यर्थः ॥

१. क्ष-ङ-झ-ञ-ट-यागादिसाधनरूपेण । २. क्ष-ङ-झ-ञ-ट-समयः कालः । मत्वर्थो लुप्यते । चन्द्रगत्यधीनत्वात् कालस्य । तेन विपृक्तः; झ-समया सन् विपृक्तः । ३. क्ष-ङ-झ-ञ-ट- 'गृहीतत्वात्' इत्यस्थानन्तरं 'यद्वा आदित्यादश्वोत्पत्तैरुक्तत्वात् तादभेदेन अश्वोऽप्यादित्य उच्यते । तादृशस्त्वं चन्द्रेण सह समया कालेन व्यवधायकेन विपृक्तोऽपि (क्ष-ञ-ट- विपृक्तो वियोजितोऽसि)' इत्यधिकम् । ४. क्ष-झ-ञ-ट-त्रीणि स्थानानि । ५. क्ष-ञ-ट-पूर्वमन्त्रे । ६. ङ-झ-ञ-स्थानत्रयेऽपि । ७. ङ-झ-ञ-अबुपजीवितत्वात् । ८. क्ष-ङ-झ-ञ-ट-समुद्रेण अपामुपादानात् । ९. क्ष-ञ-ट-उत्पत्तिस्थानानि ।

इमा ते वाजिन् अवमार्जनानीमा शफानां सनितुर्निधाना ।

अत्रा ते भद्रा रशना अपश्यमृतस्य या अभिरक्षन्ति गोपाः ॥ ५ ॥

इमा । ते । वाजिन् । अवमार्जनानि । इमा । शफानाम् । सनितुः । निधाना ।

अत्र । ते । भद्राः । रशनाः । अपश्यम् । ऋतस्य । याः । अभिरक्षन्ति । गोपाः ॥ ५ ॥

हे वाजिन् अथ वते संवन्धीनि अवमार्जनानि अङ्गसंशोधकानि स्थानानि इमा इमान्युक्तानि
द्युलोकादीनि किंच सनितुः यागसंभक्तुः तव^१ इमा इमानि शफानां निधानानि स्थानानि^२ संचार-
प्रदेशा इत्यर्थः । किंच अत्र एव वते तव भद्राः भन्दनीयाः कल्याणाः^३ रशनाः ग्रीवादिषु
संयुक्ताः रज्जूः अत्र अपश्यम् एतृक्तेषु स्थानेषु अपश्यम् । रशनाः विशेव्यन्ते । याः गोपाः
गोपयिष्यः^४ रशनाः ऋतस्य सत्यभूतस्य यज्ञसाधनस्य वाश्वस्य ॥ कर्मणि षष्ठी ॥ ऋतम् अभि-
रक्षन्ति अभितः पालयन्ति ताः अपश्यं दृष्टवानस्मि । यद्वा । इमा ते तव अवमार्जनानि अङ्ग-
प्रक्षालनसाधनान्युदकानि । इमानि सनितुः तव शफानां निधानानि देवयजनभूमयः संचारप्रदेशा
वा । अत्रास्मिन् देवयजनस्थाने या रशनाः गोपाः तव पालयितारो राजपुरुषाः ऋत्विजो वा ऋतस्य^५
संवन्धिभ्योऽभिरक्षन्ति ता अपश्यम् ॥ ॥ ११ ॥

आत्मानं ते मनसारादजानामवो दिवा पतयन्तं पतङ्गम् ।

शिरा अपश्यं पथिभिः सुगोभिररेणुभिर्जेहमानं पतत्रि ॥ ६ ॥

आत्मानम् । ते । मनसा । आरात् । अजानाम् । अवः । दिवा । पतयन्तम् । पतङ्गम् ।

शिरः । अपश्यम् । पथिभिः । सुगोभिः । अरेणुभिः । जेहमानम् । पतत्रि ॥ ६ ॥

हे अथ वते तव आत्मानं शरीरं मनसा अस्मदीयेन प्रकृष्टगमनवता चेतसा आरात् अतिदूरे
स्थितम् अजानां जानामि अतिव्याप्तं भावयामीत्यर्थः । कथम् । अवः अवस्तात् सामर्थात् भूमेः ।
भूमिमारुह्य दिवा अन्तरिक्षेण मार्गेण पतङ्गम् आदित्यं पतयन्तं गच्छन्तं व्यामुवन्तम् । यद्वा । यतो
दिवा अन्तरिक्षेण मार्गेण दिवि वा पतयन्तं गच्छन्तं पतङ्गमादित्यम् अवः आवः व्याप्नोषि अतो व्याप्तं
जानामि । किंच शिरः अपश्यम् । तव शिरः एवं पश्यामि । कथम् । सुगोभिः शोभनगमनसाधनैः
जानामि । किंच पथिभिः मार्गैः । आदित्यमण्डलादपि उपरिभूतैः सत्यलोकमार्गैरित्यर्थः । तत्र
अरेणुभिः अपातैः पथिभिः मार्गैः । आदित्यमण्डलादपि उपरिभूतैः सत्यलोकमार्गैरित्यर्थः । तत्र
प्रतिबन्धाभावात् मार्गाणामुत्तरूपत्वम् । तथाविधैस्तैः जेहमानम् उपर्युपरि व्यामुवत् पतत्रि पतन-
वच्छिरोऽपश्यं भावयामि । एवं लोकत्रयव्याप्तं भावयामीत्यर्थः । यद्वा । ते आत्मानम् एवं^६ भावयामि
मनसा दिवा द्योतनात्मकेन अन्तरिक्षमार्गेण दिवः सकाशाद्वा अवः अवस्ताद्वा इमुत्वं पतयन्तं यागदेशं
प्रति व्यामुवत् अत एव पतङ्गं पतनशीलम् अधः पतदादित्यसदृशं वा । एवं तव शिरा भावयामीत्यर्थः ।
शिरश्चैवमपश्यम् । उक्तरूपैर्देवयजनमार्गैर्जेहमानं यज्ञदेशं व्यामुवत् पतत्रि शीघ्रगामि शिरः पश्यामि ।
यद्यप्यात्मशब्देन सशिरस्कं शरीरमुक्तं तथापि देहात् पूर्वं शिरसो दृश्यमानत्वात् पृथगभिधीयते ॥

१. अत्र-ते तव । २. अत्र-निधानस्थानानि । ३. अ-अत्र-ज-ट-कल्याणाः । ४. अ-अत्र-गोपायिष्यः
५. अत्र-ऋतस्य तव । ६. अ-अत्र-ज-ट-एनम् । ७. अ-अत्र-ज-ट-पृथगभिधानम् ।
CC-0. In Public Domain. An eGangotri Initiative

अत्रा ते रूपमुत्तममपश्यं जिगीषमाणमिष आ पदे गोः ।

यदा ते मर्तो अनु भोगमानलादिद्ग्रसिष्ठ ओषधीरजीगः ॥ ७ ॥

अत्र । ते । रूपम् । उत्तमम् । अपश्यम् । जिगीषमाणम् । इषः । आ । पदे । गोः ।

यदा । ते । मर्तः । अनु । भोगम् । आनद् । आत् । इत् । प्रसिष्ठः । ओषधीः । अजीगरिति ॥ ७ ॥

एवं गमनानन्तरं हे अश्व षते तव उत्तमम् उक्तरूपेणोत्कृष्टतमं रूपम् अत्र अस्मिन् यागदेशे
अपश्यं पश्यामि । कीदृशम् । गोः भूम्याः पदे स्थाने देवस्थाने^१ देवयजनप्रदेशे आजिधावनस्थाने
वा इषः ॥ कर्मणि षष्ठी ॥ इषम् इष्यमाणम् अन्नम् अन्नानि वा आ सर्वतः जिगीषमाणं गन्तुमि-
च्छन्तम् । हे अश्व षते तव यदा मर्तः मनुष्यः भोगं भोक्तव्यमन्नम् अनु आनद् ॥ नशतिर्गति-
कर्मा ॥ अनुक्रमेण समीपं गमयति । आदित् अनन्तरं तदानीमेव तदनुग्रहात् विलम्बमकृत्वा प्रसिष्ठः
महानृण्येव प्रसितृतमो भक्षयितृतमः सन् ओषधीः अन्नानि अजीगः गिरसि भक्षयसि । महानु-
भावोऽपि त्वं लौकिकाश्वत् तुच्छेन पुरुषेण दीयमानं स्वल्पं भक्ष्यम् अनुग्रहात् स्वीकरोषीत्यर्थः ॥

अनु त्वा रथो अनु मर्यो अर्वन्ननु गावोऽनु भगः कनीनाम् ।

अनु व्रातासस्तव सख्यमीयुरनु देवा ममिरे वीर्यं ते ॥ ८ ॥

अनु । त्वा । रथः । अनु । मर्यः । अर्वन् । अनु । गावः । अनु । भगः । कनीनाम् ।

अनु । व्रातासः । तव । सख्यम् । ईयुः । अनु । देवाः । ममिरे । वीर्यम् । ते ॥ ८ ॥

इदानीं कृत्स्नस्य लोकस्यापि मुख्यः इति प्रतिपादयति । हे अर्वन् गमनशीलाश्च त्वा त्वाम्
अनु अनुसृत्य रथः गच्छति । ततः पुरतोऽश्वस्य गमनात् । तथा मर्यः मर्यः त्वा त्वाम् अनु ॥
जात्येकवचनम् ॥ अनु गावः । गावोऽपि त्वामनुगच्छन्ति । तथा कनीनां कन्यकानां स्त्रीणां
भगः भाग्यं सौन्दर्यं त्वद्भगम् अनु । तथा व्रातासः व्राताः संघात्मकाः अन्ये अश्वसमूहाः वस्वादि-
देवगणाः वा त्वाम् अनु अनुसृत्य तव सख्यम् ईयुः सखिभावं गच्छन्ति । देवाः ऋत्विजो
द्योतमाना देवा वा त्वामनुसृत्य ते वीर्यं वीरकर्म ममिरे स्तुत्या मान्ति । अतः सर्वोऽपि त्वाम्
अनुसरः^२ त्वं तु सर्वस्य श्रेष्ठ इत्यर्थः ॥

हिरण्यशृङ्गोऽयो अस्य पादा मनोजवा अर्वर इन्द्र आसीत् ।

देवा इदस्य हविरर्चमायन्यो अर्वन्तं प्रथमो अध्यतिष्ठत् ॥ ९ ॥

हिरण्यशृङ्गः । अयः । अस्य । पादाः । मनःऽजवाः । अर्वरः । इन्द्रः । आसीत् ।

देवाः । इत् । अस्य । हविःऽअर्चम् । आयन् । यः । अर्वन्तम् । प्रथमः । अधिऽअतिष्ठत् ॥ ९ ॥

१. श-स१-‘देवस्थाने’ नास्ति । २. श-स१-अ-उ-अनुसरति; श-अनुसरतु ।

अयमश्वः ^१हिरण्यशृङ्गः हितरमणीयशृङ्गो वा उन्नतशिरस्को हृदयरमणशृङ्गस्थानीयशिरोरुहो वा
^२अस्य ^३पादाः ^४अयः अयोमयाः अयःपिण्डसदृशा इत्यर्थः । तथा ^५मनोजवाः मनोवेगाः । अथवा
 एतदिन्द्रविशेषणम् । ईदृशस्याश्वस्य सामर्थ्यं प्रति मनोवेगः ^६इन्द्रः अपि ^७अवरः निकृष्टः ^८आसीत् ।
 किञ्च ^९अस्य अश्वस्य ^{१०}हविरद्यं हविषः अदनं भक्षणम् ॥ स्वार्थिको यत् ॥ अदनयोग्यं हविर्वा अपेक्ष्य
^{११}देवा ^{१२}इत् सर्वेऽपि देवाः ^{१३}आयन् प्राप्ताः । ^{१४}यः इन्द्रः ^{१५}अर्वन्तं^१ ^{१६}प्रथमः प्रथमभावी सन् ^{१७}अध्यतिष्ठत्
 अधिष्ठितवान् स्वहविष्टेन^२ स्वकीयत्वेन वा आश्रितवानित्यर्थः । 'इन्द्र एणं प्रथमो अध्यतिष्ठत्'
 इति ह्युक्तम् ॥

ईर्मान्तासः सिलिकमध्यमासः सं शूरणासो दिव्यासो अत्याः ।

हंसाइव श्रेणिशो यतन्ते यदाक्षिषुर्दिव्यमज्ममश्वाः ॥ १० ॥

ईर्मऽअन्तासः । सिलिकऽमध्यमासः । सम् । शूरणासः । दिव्यासः । अत्याः ।

हंसाऽइव । श्रेणिऽशः । यतन्ते । यत् । आक्षिषुः । दिव्यम् । अज्मम् । अश्वाः ॥ १० ॥

अत्र अश्वसमूहस्तुतिद्वारेण अयं स्तूयते । ^१ईर्मान्तासः ईरिताः प्रेरिताः अन्ताः येषां ते तथोक्ताः ।
 विरलान्ता इत्यर्थः । ^२सिलिकमध्यमासः संसृताः संगताः मध्यप्रदेशाः येषां ते तथोक्ताः । मध्ये
 निविडा इत्यर्थः । अथवा शरीरस्यैते विशेषणे । ईर्म ईरितः पुरतो नुन्नः इत्यर्थः । तादृशः पृथुः
 अन्तो जघनप्रदेशो येषां ते तादृशाः । तथा सिलिकमध्यमासः । संसृतः संगतः संलग्नो मध्यभागे
 येषां ते तादृशाः । पुष्टत्वात् प्रौढपृष्ठाः संलग्नमध्याश्वेत्यर्थः । जघनपुरोभागावपेक्ष्य सिलिकमध्यमाः^३
 इत्युक्तम् । सम् इत्ययमुपसर्गो यतन्ते इत्याख्यातेन संबन्धयितव्यः । ^४शूरणासः विक्रमशीलाः
^५दिव्यासः दिवि भवाः ^६अत्याः अतनशीलाः । यद्यप्ययमश्वनाम तथाप्यश्वशब्दस्य वक्ष्यमाणत्वात् अयं
 यौगिकोऽवगन्तव्यः । ईदृशा अश्वाः ^७श्रेणिशः । एकध्यापाराणां बहूनां समूहः श्रेणिरित्युच्यते ।
 शीघ्रधावनाय श्रेणिशः पङ्क्तीभूय ^८सं यतन्ते सम्यक् यत्नं कुर्वन्ति । तत्र दृष्टान्तः । ^९हंसाइव ।
 ते यथा श्रेणीभूताः ईर्मान्तासः इत्याद्युक्तरूपाः सन्तः अन्तरिक्षे गमनाय यतन्ते तद्वत् । कदा ।
 उच्यते । ^{१०}यत् यदा ^{११}अश्वाः ^{१२}दिव्यम् ^{१३}अज्मं गमनं गन्तव्यं वा मार्गम् ^{१४}आक्षिषुः
 व्यामुवन्ति तदा । अयं मन्त्रो यास्केनैवं व्याख्यातः—'ईर्मान्ताः समीरितान्ताः पृथ्वन्ता वा
 सिलिकमध्यमाः संसृतमध्यमाः शीर्षमध्यमा वा अपि वा शिर आदित्यो भवति यदनुशेते सर्वाणि
 भूतानि मध्ये चैषां तिष्ठति । इदमपीतरच्छिर एतस्मादेव समाश्रितान्येतदिन्द्रियाणि भवन्ति । सं
 शूरणासो दिव्यासो अत्याः । शूरः शवतेर्गतिकर्मणो दिव्या दिविजा अत्या अतनाः । हंसा इव
 श्रेणिशो यतन्ते । हंसा हन्तेर्गन्त्यध्वानम् । श्रेणिशः इति श्रेणिः श्रयतेः समाश्रिता भवन्ति । यदा-
 क्षिषुर्यदापुर्दिव्यमज्ममजनिमाजिमश्वाः ' (निरु. ४. १३) इति ॥ ॥ १२ ॥

तव शरीरं पतयिष्ण्वर्वन्तव चित्तं वातइव धर्जीमान् ।

तव शृङ्गाणि विष्टिता पुरुत्रारण्येषु जर्भुराणा चरन्ति ॥ ११ ॥

तव । शरीरम् । पतयिष्णु । अर्वन् । तव । चित्तम् । वातःइव । धर्जीमान् ।

तव । शृङ्गाणि । विऽस्थिता । पुरुऽत्रा । अरण्येषु । जर्भुराणा । चरन्ति ॥ ११ ॥

हे 'अर्वन्' 'तव' 'शरीरं' 'पतयिष्णु' पतनशीलं व्याप्तमित्यर्थः । तथा 'तव' 'चित्तं' मनः 'वात-
इव' 'धर्जीमान्' शीघ्रगमनवायुरिव तद्वच्छीघ्रगमनानुकूलमित्यर्थः । किंच 'तव' 'शृङ्गाणि' शिरसो
निर्गताः शृङ्गस्थानीयाः केशाः 'पुरुत्रा' पुरुषु बहुषु प्रदेशेषु 'विष्टिता' विष्टितानि विविधं स्थिताः ।
किंच त एव 'अरण्येषु' 'जर्भुराणा' मनोहराणि पूर्यमाणानि वा एवंभूताः केशाः 'चरन्ति' । यद्वा ।
अत्र अश्वस्य शृङ्गाभावात् तद्वदुन्नतानि तेजांसि परिगृह्यन्ते ॥

आश्वमेधिके मध्यमेऽहनि अधिगुप्तैषे 'मा नो मित्रः' इति सूक्तानन्तरम् 'उप प्रागाच्छसनम्'
इति द्वे ऋचौ शंसनीये । सूत्रितं च—'उप प्रागाच्छसनमिति द्वे' (आश्व. श्रौ. १०. ८) इति ॥

उप प्रागाच्छसनं वाज्यवीं देवद्रीचा मनसा दीध्यानः ।

अजः पुरो नीयते नाभिरस्यानु पश्चात्कवयो यन्ति रेभाः ॥ १२ ॥

उप । प्र । अगात् । शसनम् । वाजी । अवीं । देवद्रीचा । मनसा । दीध्यानः ।

अजः । पुरः । नीयते । नाभिः । अस्य । अनु । पश्चात् । कवयः । यन्ति । रेभाः ॥ १२ ॥

अयम् 'अवीं' अरणकुशलः 'वाजी' अश्वः 'शसनं' विशसनस्थानम् 'उप' 'प्रागात्' उपगमति । किं
कुर्वन् । 'देवद्रीचा' 'मनसा' देवान् गच्छता मनसा 'दीध्यानः' ध्यायन् । कदा । देवान् अस्मदवयवेन
अर्चामि देवत्वं प्राप्नोमीति वा मनसि ध्यायन् । किंच अस्य पुरः पुरस्तात् 'नाभिः' नहनं बन्धुभूत
इत्यर्थः । यद्वा । अस्य बन्धनस्थानीयः अविमुक्तत्वात्^१ । एवंभूतः 'अजः' 'पुरः' 'नीयते' पुरतः प्राप्यते
'अनु' अनुसृत्य 'पश्चात्' अनन्तरम् । अत्र यद्यप्युभयोः पर्यवसितोऽर्थः एक एव तथापि अजाश्वोभयान-
न्तर्यवप्रकटनाय^२ पदद्वयम् । यद्वा । अन्विति क्रियया संबध्यते । 'कवयः' अनूचानाः 'रेभाः'
स्तोतारः ऋत्विजः 'यन्ति' गच्छन्ति । 'ये वा अनूचानास्ते कवयः' इति श्रुतेः । यद्वा ।
कवय इति मेधाविनाम, 'कविः मनीषी' (नि. ३. १५. १०) इति तन्नामसु पठितत्वात् । रेभः
इति स्तोत्रनाम, 'रेभः जरिता' (नि. ३. १६. १) इति तत्र^३ पाठात् ॥

उप प्रागात्परमं यत्सधस्थमर्वा अच्छा पितरं मातरं च ।

अद्या देवाञ्जुष्टमो हि गम्या अथा शास्ते दाशुषे वार्याणि ॥ १३ ॥

उप । प्र । अगात् । परमम् । यत् । सधस्थम् । अर्वा । अच्छ । पितरम् । मातरम् । च ।

अद्य । देवान् । जुष्टतमः । हि । गम्याः । अथ । आ । शास्ते । दाशुषे । वार्याणि ॥ १३ ॥

‘अर्वा’ अरणकुशलोऽयमश्वः । ‘उप’ प्रागात् उपगच्छति । किम् । ‘यत्’ परमम् उत्कृष्टं । ‘सधस्थं’ सहस्थानं सुकृतिभिरेकत्रनिवासयोग्यं स्वर्गाख्यं यदस्ति तत् । किमर्थम् । ‘पितरं’ मातरं च । ‘अच्छ’ आभिमुख्येन प्राप्तुम् । हे अश्व । ‘अद्य’ अस्मिन् काले । ‘जुष्टतमः’ प्रीततमः स्वर्गं । ‘प्राप्नोमीति’ हर्षयुक्तः इत्यर्थः । एवंभूतः । ‘देवान्’ गम्याः गच्छेद्वान् । हिशब्दो यज्ञे उपयुक्तस्य पशोः स्वर्गप्राप्तेः । ‘सगर्भ्योऽनु सखा सयूथयः’ (तै. सं. १. २. ४. २) इत्यादिमन्त्रान्तरप्रसिद्धिद्योतनार्थः । ‘अथ’ अनन्तरं यजमानः । ‘आ’ शास्ते । कस्मै । ‘दाशुषे’ हविर्दत्तवते स्वस्मै । कानि । ‘वार्याणि’ वरणीयानि धनानि । यद्वा ॥ पुरुषस्य^१ व्यत्ययः^२ ॥ आ शास्ते प्रार्थये यजमानार्थम् ॥ ॥ १३ ॥

‘अस्य वामस्य’ इति द्विपञ्चाशद्वचमष्टमं सूक्तं दैर्घ्यतमसम् । अत्रेयमनुक्रमणिका—‘अस्य द्विपञ्चाशद्वचस्तत्वं त्वेतत्संशयोत्थापनप्रश्नप्रतिवाक्यान्यत्र प्रायेण ज्ञानमोक्षाक्षरप्रशंसा च पञ्चपादे साकंजानां यद्वायत्रेऽयं स शिङ्के सप्तार्धगर्भा गौरीरिति जगत्स्यः । एतदन्तं तु वैश्वदेवं तस्याः समुद्रा इति वाचः समुद्रा आपोऽक्षरं सा प्रस्तारपङ्क्तिः शकमयमिति शकधूम उक्षाणं पृश्निमिति सोमः । त्रयः केशिन इत्यग्निः सूर्यो वायुश्च केशिनश्चत्वारि वाग्वाच इन्द्रं मित्रं सौर्यो द्वादशेति संवत्सरसंस्थं कालचक्रवर्णनं यस्ते सरस्वत्यै यज्ञेन साध्येभ्यः परानुष्टुप् सौरी पर्जन्याभिदेवता वान्त्या सरस्वते सूर्याय वा’ इति । अत्र स्तुत्याबहुत्वेन स्तुतिभागस्याल्पी-यस्त्वादिदं सूक्तमल्पस्तेवनम्^३ । न सूक्तान्तरवत् बहुस्तेवनम्^४ । इदमेव वैलक्षण्यं तुशब्देन द्योत्यते । अस्मिन् सूक्ते प्रायेण संशयोत्थापनादयो बहवोऽर्थाः प्रतिपाद्यन्ते । ‘अचिक्रिवाञ्जिकितुषः’ इत्यनया संशयः उत्थाप्यते । ‘पृच्छामि त्वा’ इत्यत्र प्रश्नः प्रतीयते । ‘इयं वेदिः’ इत्यत्र प्रतिवचनम् । ‘य इ चकार’ इत्यादिना ज्ञानप्रशंसा प्रतिपाद्यते । ‘अपश्यं गोपाम्’ इत्यादिना ब्रह्मसाक्षात्काररूपस्य^५ प्रशंसा । न क्षरति इत्यक्षरं ब्रह्म । ‘द्वा सुपर्णा’ इत्यादिना तस्य प्रशंसा । ‘पञ्चपादं पितरं’, ‘साकंजानां ससथं’, ‘यद्वायत्रे अधि’, ‘अयं स शिङ्के’, ‘सप्तार्धगर्भाः’, ‘गौरीर्मियाय’ इति पङ्कजगत्स्यः । ‘समानमेतत्’ इत्यनुष्टुप् । ‘तस्याः समुद्राः’ इति प्रस्तार-पङ्क्तिः । तल्लक्षणं छन्दोग्रन्थे सूत्रितं—‘प्रस्तारपङ्क्तिः पुरतः’ (पि. ३. ४. १) इति । पुरतः पूर्वार्धे द्वादशाक्षरौ जागतौ पादौ ततो द्वावष्टाक्षरौ गायत्री सा प्रस्तारपङ्क्तिः इति सूत्रार्थः । अनुक्रमण्यामप्युक्तम्—‘आद्यौ चेत्प्रस्तारपङ्क्तिः’ (अनु. ८. ६) इति । शिष्टा अनादेशपरिभाषया त्रिष्टुभः । ‘गौरीर्मियाय’ इत्येतदन्तानां विश्वे देवा देवता । ‘तस्याः समुद्राः’ इत्यस्याः पूर्वार्धस्य वाग्देवता । उत्तरार्धस्य आपः । ‘शकमयम्’ इत्यस्याः पूर्वार्धस्य शकधूमः । ‘उक्षाणं पृश्निम्’ इत्युत्तरार्धस्य सोमो देवता । ‘त्रयः केशिनः’ इत्यस्या अग्निसूर्यवायवः । ‘चत्वारि वाक्’ इत्येषा वाग्देवताका । ‘इन्द्रं मित्रं वरुणं’, ‘कृष्णं नयानम्’ इत्येते सूर्यदेवत्ये । ‘द्वादश प्रधयः’ इत्यस्याः

१. क्ष-ज-ट-स्वर्गप्राप्तौ । २. क्ष-ज-ट-पुरुषव्यत्ययः । ३. क्ष-ङ-झ-ञ-ट-सूक्तमल्पस्तेवनम् । ४. च-बहुस्तेवनम् । ५. झ-ब्रह्मसाक्षात्काररूपमोक्षस्य ।

संवत्सरात्मा कालो देवता । 'यस्ते स्तनः' इत्यस्याः सरस्वती । 'यज्ञेन' इत्यस्याः साध्या देवता । 'समानमेतत्' इत्यस्याः सूर्यः पर्जन्यो वाय्वो वा देवता । 'दिव्यं सुपर्णम्' इत्यस्याः सरस्वान् सूर्यो वा देवता । कृत्स्नसूक्तस्य विनियोगं शौनक आह—'स्तेयं कृत्वा द्विजो मोहात् त्रिरात्रोपोषितः शुचिः । सूक्तं जग्वास्वामीयं क्षिप्रं मुच्येत किल्बिषात्' (ऋग्वि. १. १४४) इति ॥ महाव्रते वैश्वदेव-शास्त्रे वैश्वदेवं निविद्धानं द्विप्रतीकम् । तत्र 'अस्य वामस्य' इत्यादिकमेकचत्वारिंशदचं प्रथमं प्रतीकम् । पञ्चमारण्यके सूत्रितम्—'अस्य वामस्य पलितस्य होतुरिति सलिलस्य दैर्घतमस एकचत्वारिंशतम् (ऐ. आ. ५. ३. २) इति ॥

अस्य वामस्य पलितस्य होतुस्तस्य भ्राता मध्यमो अस्त्यश्वः ।

तृतीयो भ्राता घृतपृष्ठो अस्यात्रापश्यं विश्वपतिं सप्तपुत्रम् ॥ १ ॥

अस्य । वामस्य । पलितस्य । होतुः । तस्य । भ्राता । मध्यमः । अस्ति । अश्वः ।

तृतीयः । भ्राता । घृतपृष्ठः । अस्य । अत्र । अपश्यम् । विश्वपतिम् । सप्तपुत्रम् ॥ १ ॥

अत्र द्वितीयपादे तच्छब्दश्रुतेः प्रथमपादे प्रतिविशेषणं योग्यक्रियार्थसंबन्धो यच्छब्दोऽध्याहार्यः । योऽयं दिवि द्योतते तस्य अस्य वामस्य वननीयस्य संभजनीयस्य आरोग्यार्थिभिः सर्वैः सेवनीयस्य^१ पलितस्य पालयितुः प्रकाशवृष्ट्यादिप्रदानेन पालकस्य तथा योऽयं दिवि द्योतते तस्य अस्य होतुः ह्लातव्यस्य आह्वानार्हस्यादित्यस्य मध्यमः मध्यमस्थानः । मध्ये भवो वायुरुच्यते । आदित्याग्नीअपेक्ष्य अस्य मध्यमत्वम् । स च अश्वः सर्वत्र व्याप्तः । न हि वायुरहितः कश्चित्प्रदेशोऽस्ति । तादृशः भ्राता अस्ति भ्रातृस्थानीयो भवति । यथा लोके भ्राता पितृधनस्य भागं हरति तद्वत् । मध्यमस्थानम्^२ अन्तरिक्षलोके^३ हरतीति वा । वृष्ट्यर्थं रश्मिभिराहतानां भौमानां रसानां हरणाद्वा भ्रातेत्युच्यते । पित्र्येण धनेन स्वार्जितेन वा भर्तव्यः^४ भवतीति भ्राता । मध्यमो वायुरपि वृष्ट्यर्थं रसैः भक्तव्यः^५ भवति । किंच घृतपृष्ठः घृतमाहुतिलक्षणं पृष्ठे यस्य तादृशः भ्राता तस्य तृतीयः अस्ति भवति । त्रयाणां पूरणस्तृतीयः । उक्तोभयापेक्षया तृतीयत्वम् । भ्रातृत्वं प्रतिपादितप्रकारेण अत्रापि द्रष्टव्यम् । रात्रौ सवितुस्तेजोभागस्य हरणात् दिवा स्वकीयतेजसो भागस्य तदर्थमेव भक्तव्यत्वात्^६ वा भ्रातृत्वम् । अत्र एषु भ्रातृषु मध्ये पुरोदेशे वा विश्वपतिं विशां प्रजानां पालयितारं सप्तपुत्रं सर्पणरश्मिपुत्रोपेतम्^७ ऐतिहासिकपक्षे 'अदितिः पुत्रकामा' इति प्रस्तुते मित्रावरुणादिषु अदितिपुत्रेषु अस्य आदित्यस्य सप्तपुत्रत्वम् । ईदृशं महानुभावमादित्यम् अपश्यम् अद्राक्षम् भावनया आत्मत्वेन साक्षात्करोमीत्यर्थः । 'तयोऽहं सोऽसौ योऽसौ सोऽहम्' इति श्रुतिः । एवं वा । अस्य वामस्य विश्व-स्योद्भूतिरितुः स्रष्टुरित्यर्थः । पलितस्य पालयितुः स्वसृष्टजगत्पालनशीलस्य होतुरादातुः स्वस्मिन् संहर्तु-रित्यर्थः । परमेश्वरस्य सृष्ट्यादिकर्तृत्वं श्रुतिस्मृतिपुराणादिषु प्रसिद्धम् । तस्य तादृशस्य परमेश्वरस्य भ्राता तन्नागहारी तदंशभूतः सूत्रात्मा मध्यमः सर्वत्र मध्ये वर्तमानोऽस्ति जगद्धारकत्वेन वर्तते । स

१. क्ष-ज-१-ज-ट-सेवनीयस्य योऽयं दिवि द्योतते तस्यास्य । २. क्ष-ज-१-मध्यमम् अन्तरिक्षम् । ३. क्ष-ज-१-ज-ट-फ-व-भक्तव्यः । ४. ङ-ज-क्ष-१-भर्तव्यः । ५. ङ-ज-क्ष-१-भर्तव्यत्वात् । ६. क्ष-ज-१-सर्पणस्वभावरश्मिपुत्रोपेतम् ; क्ष-१-सर्पणस्वभावं रश्मिपुत्रोपेतम् ।

च अक्षः व्यापनशीलः । 'वायुना वै गौतम सूत्रेणायं च लोकः परश्च लोकः सर्वाणि च भूतानि संरन्धानि' (वृ. उ. ३. ७. २) इति श्रुतेः । वक्ष्यमाणविराडपेक्षया वा मध्यमत्वम् । किंच अस्य परमेश्वरस्य तृतीयो घृतपृष्ठः । घृतमित्युदकनाम । तेन तत्कार्यं शरीरमुच्यते । तदेव पृष्ठं स्पर्शकं वा यस्य स तादृशः । 'पृष्ठं स्पृशतेः' (निरु. ४. ३) इति निरुक्तम् । यद्वा प्रदीप्तपृष्ठः । पृष्ठशब्दः कृत्स्नशरीरोपलक्षकः । प्रकाशितशरीराभिमानीत्यर्थः^१ । न त्वयं सूक्ष्मशरीराभिमानीसूत्रात्मन्त् स्पर्शनाविषयो भवति । अत्र एषु मध्ये विक्षपितं विशां प्रजानां पतिम् । उपलक्षणमेतत् । सर्वस्य पतिमित्यर्थः । 'सर्वस्य पतिः सर्वस्वेशानः' इति श्रुतेः । सप्तपुत्रं सप्त लोकाः पुत्रा यस्य तादृशम् । स्वमायया सृष्टसर्वलोकमित्यर्थः । अपश्यं पश्येयं साक्षात्करोमीत्यर्थः । अयमर्थः । स्वाधीनमायो जगत्कारणभूतः परमेश्वर एकः । तत् उत्पन्नौ स्थूलसूक्ष्मशरीराभिमानीनौ द्वौ विराट्सूत्रात्मानौ । तेषु मध्ये द्वयोः साक्षात्कारेण मोक्षाभावात् सृष्ट्यादिकारणं परमेश्वरं ज्ञेयत्वेन प्रसिद्धं श्रवणमननादि-साधनेन साक्षात्करोमीत्यर्थः । एवमुत्तरत्रापि अध्यात्मपरतया योजयितुं शक्यम् । तथापि स्वरसत्त्वाभावात् ग्रन्थविस्तरभयाच्च न लिख्यते । यत्र 'द्वा सुपर्णा' इत्यादौ स्फुटम् आध्यात्मिको^२ ह्यर्थः^३ प्रतीयते तत्र तत्र^४ प्रतिपादयामः । अयं मन्त्रो यास्केन व्याख्यातः 'अस्य वामरय वननीयस्य पलितस्य पालयितुः' (निरु. ४. २६) इत्यादिना । तच्च व्याख्यानमत्रानुसंधेयम् ॥

सप्त युञ्जन्ति रथमेकचक्रमेको अश्वो वहति सप्तनामा ।

त्रिनाभिं चक्रमजरमनर्वं यत्रेमा विश्वा भुवनाधि तस्थुः ॥ २ ॥

सप्त । युञ्जन्ति । रथम् । एकचक्रम् । एकः । अश्वः । वहति । सप्तनामा ।

त्रिनाभिं । चक्रम् । अजरम् । अनर्वम् । यत्र । इमा । विश्वा । भुवना । अधि । तस्थुः ॥ २ ॥

१ एकचक्रम् एकरथाङ्गोपेतम् । यद्यपि त्रीणि चक्राणि तथापि तेषामेकरूपत्वात् एकचक्रमित्युच्यते । २ रथं रंहणस्वभावं सूर्यस्य संबन्धिनं ३ सप्त एतसंख्याका अश्वः ४ युञ्जन्ति अनुबध्दन्ति वहन्ति अहोरात्रनिर्वाहाय । किं वस्तुतः सप्त नेत्याह । ५ एकः ६ अश्वः ७ सप्तनामा एक एव सप्ताभिधानः सप्ताधा नमनप्रकारो वा । एक एव वायुः सप्तरूपं धृत्वा वहतीत्यर्थः । वायवधीनावात् अन्तरिक्षसंचारस्य । एकचक्रमित्युक्तं कीदृशं तदित्यत आह । ८ त्रिनाभि वलयत्रयमध्यस्थितनाभिस्थानी-अन्तरिक्षसंचारस्य । एकचक्रमित्युक्तं कीदृशं तदित्यत आह । ९ त्रिनाभि वलयत्रयमध्यस्थितनाभिस्थानी-अन्तरिक्षसंचारस्य । एकचक्रमित्युक्तं कीदृशं तदित्यत आह । १० त्रिनाभि वलयत्रयमध्यस्थितनाभिस्थानी-अन्तरिक्षसंचारस्य । एकचक्रमित्युक्तं कीदृशं तदित्यत आह । ११ यत्र यस्मिन् यच्छिद्रत्रयोपेतम् १२ अजरम् अमरणधर्मकम् १३ अनर्वम् अक्षिधिलम् । पुनस्तदेव विशेष्यते । १४ यत्र यस्मिन् चक्रे १५ इमा १६ विश्वा १७ भुवना इमानि प्रसिद्धानि सर्वाणि भूतजातानि १८ अधि आश्रित्य १९ तस्थुः तिष्ठन्ति । यद्वा । एकचक्रम् एकचारिणम् असाहाय्येन^१ संचरन्तं रथम् आदित्यमण्डलं सप्त युञ्जन्ति । सर्पणस्वभावाः सप्तसंख्या^२ वा^३ रश्मयः सप्तप्रकारकार्याः असाधारणाः परस्परविलक्षणाः पट्टवतः । ४ एकः साधारणः इत्येवम् । अथवा मासद्वयात्मकाः पट् अपरः अधिकमासात्मकः इत्येवं सप्ततैवो युञ्जन्ति । एतस्य कार्यं निर्वहन्तीत्यर्थः । स चैकः असहायः अश्वो व्यापनशीलः आदिश्यः सप्तनामा

१. क्ष-क्ष-क्ष-क्ष-व-ट-स्पर्शनीयं सर्वस्य स्पर्शकम् । २. क्ष-क्ष-क्ष-क्ष-व-ट-प्रकाशितशरीर इत्यर्थः । स्थूलशरीराभिमानोऽर्थः । ३. क्ष-आध्यात्मिकोऽप्यर्थः । ४. क्ष-क्ष-क्ष-क्ष-व-ट-तथा । ५. क्ष-व-ट-वलि-त्रयमध्यस्थितनाभिस्थानाच्छिद्रत्रयोपेतम् । ६. क्ष-क्ष-क्ष-क्ष-व-ट-त-फ-व-असहाय्येन । ७. क्ष-सप्तसंख्याकाः ।

को ददर्श प्रथमं जायमानमस्थन्वन्तं यदनस्था विभर्ति ।

भूम्या असुरसृगात्मा कं स्वित्को विद्वांसमुप गात्प्रष्टुमेतत् ॥ ४ ॥

कः । ददर्श । प्रथमम् । जायमानम् । अस्थन्वन्तम् । यत् । अनस्था । विभर्ति ।

भूम्याः । असुः । असृक् । आत्मा । कं । स्वित् । कः । विद्वांसम् । उप । गात् । प्रष्टुम् । एतत् ॥ ४ ॥

एवं प्रपञ्चस्य कालायत्ततां प्रतिपाद्य तस्य कारणभूतस्य परमेश्वरस्य अविषयत्वमाह । 'कः' । 'ददर्श' को द्रष्टुं शक्नुयात् । कदा । 'प्रथमं' सृष्टेः पूर्वम् । अव्याकृतावस्थायामित्यर्थः । किम् । 'जायमानं' प्रथमभावविकारमापन्नम् । उत्पद्यमानं प्रपञ्चमित्यर्थः । दुर्ज्ञेयत्वे हेतुमाह । 'यत्' यस्मात् 'अस्थन्वन्तम्' अस्थिमन्तं सशरीरम्^१ । उपलक्षणमेतत् । कार्यभावनापन्नमित्यर्थः । 'अनस्था' अस्थिरहिता अशरीरा सांख्यप्रसिद्धा प्रकृतिः वेदान्तप्रसिद्धा ईश्वरायत्ता माया 'विभर्ति' गर्भवदन्तर्धारयति । अव्याकृतावस्थायाम् 'अनस्थः' अशरीरः परमेश्वरो विभर्ति । यदा केवलः परमेश्वरो मायाशवलितः सन्नित्वा जगन्निर्मितवान् उत्पत्तिसमये^२ देहादिसहितस्य कस्यचिदभावात् 'को ददर्श' । तदानीं मनो निरयमात्मा च नित्यः तत्संयोगात् कश्चिदात्मा जानातीति चेत् सोऽपि न संभवतीत्यत आह । 'भूम्याः' संबन्धि पार्थिवं स्थूलशरीरं 'असुः' प्राणः तदुपलक्षितं सूक्ष्मशरीरं 'असृक्' शोणितम् । एतत्सप्तधातूपलक्षकम्^३ । यद्यपि शरीरं पञ्चभूतात्मकं तथापि भूतद्वयप्रत्यक्षत्वात्^४ तदपेक्षयोक्तम् । 'आत्मा' तैः संबद्धश्चेतनः 'क' 'स्वित्' कुत्रास्ते । न कश्चिदस्तीत्यर्थः । 'नान्यत्किञ्चन मिषत्' (ऐ. आ. २. ४. १) इति श्रुतेः । 'विद्वांसं' जगत्कारणविषयज्ञानवन्तमन्यं गुर्वादिकम् 'एतत्' कारणं 'प्रष्टुं' 'कः' क्षिप्योऽल्पमतिः 'उप' 'गात्' उपगच्छति । तादृशो देहेन्द्रियसंघातरूपः आत्मा तस्मिन् समये कुत्रास्ति । प्रष्टा प्रतिवक्ता च उभावपि नास्तीत्यर्थः, 'न तु तद्वितीयमस्ति ततोऽन्यद्विभक्तं यत्पश्येत्' इति श्रुतेः । यद्वा । प्रथमं प्रथमभाविनं जगतः कारणभूतं को ददर्श कः साक्षात्करोति । जायमानमस्थन्वन्तं मनुष्यम् अनस्थिकः परमेश्वरः सशरीरमशरीरः^५ यत् यस्मात् विभर्ति । द्रष्टुरपि तत्कार्यत्वात् इति भावः । शिष्टं समानम् ॥

पाकः पृच्छामि मनसाविजानन्देवानामेना निहिता पदानि ।

वृत्से वृष्कयेऽधि सप्त तन्तून्वि तन्निरे क्वय ओतुवा उँ ॥ ५ ॥

पाकः । पृच्छामि । मनसा । अविजानन् । देवानाम् । एना । निऽहिता । पदानि ।

वृत्से । वृष्कये । अधि । सप्त । तन्तून् । वि । तन्निरे । क्वयः । ओतुवै । उँ इति ॥ ५ ॥

१. अ१-शरीरम् । २. क्ष-अ-ज-उ-तस्मिन् समये; अ१-अस्मिन् समये । ३. अ१-एतत्सप्तधातूपलक्षणम् । ४. अ-उ-अ१-ज-उ-भूतत्रयप्रत्यक्षत्वात् । ५. अ-अ-अ-शरीरमशरीरः ।

१पाकः पक्तव्यः अपक्वमतिः अहं १मनसा असंस्कृतेन १अविजानन् अतिगहनं तत्त्वं विशेषेण ज्ञातुमशक्नुवन् १पृच्छामि प्रश्नं करोमि । अज्ञाने कारणमाह । १एना एनानि १पदानि संदेहास्पदानि तत्त्वानि १देवानां १निहितानि देवानामपि गूढानीत्यर्थः । यद्वा । देवानां पदानि तत्त्वानि १निधिवद्गोपयित्वा स्थापितानि । अतः पृच्छामि तत्त्वज्ञानोपयोगायेति शेषः । तानि कानीति उच्यते । १वत्से सर्वस्य निवासभूते १वष्कये । बडिति सत्यनाम । तत् कपतीति १वष्कयः ५ आदिश्यः । यद्वा । वष्कयो नाम एकहायनो वत्सः । पुनरपि वत्सशब्दस्य पृथग्निर्देशात् वष्कयशब्देन तत्कालमात्रं लक्ष्यते । तस्मिन्नादिष्ये १अधि अधिकं १सप्त १तन्तून् तायमानान् सप्त सोमसंस्थान् १कवयः मेधाविनो यजमानाः १ओतवै जगद्रूपतिर्यक्तन्तून् वेतुं १वि १तत्तिरे वितन्वन्ति । यद्वा । सप्त तन्तवः सप्त छन्दांसि । तानि वितन्वन्ति । किमर्थम् । ओतवै सप्तसोमसंस्थारूपतिर्यक्तन्तुसंतानाय ५ । यज्ञनिर्माणायेत्यर्थः । यज्ञानां स्थितेः सूर्याधीनत्वात् इति भावः । ईदृशं तत्त्वं पृच्छामीत्यर्थः ॥ ॥ १४ ॥

अचिकित्वाश्चिकितुषश्चिदत्र कवीन्पृच्छामि विद्मन् न विद्वान् ।

वि यस्तस्तम्भ पळिमा रजांस्यजस्य रूपे किमपि स्विदेकम् ॥ ६ ॥

अचिकित्वान् । चिकितुषः । चित् । अत्र । कवीन् । पृच्छामि । विद्मन् । न । विद्वान् ।

वि । यः । तस्तम्भ । षट् । इमा । रजांसि । अजस्य । रूपे । किम् । अपि । स्वित् । एकम् ॥ ६ ॥

१अचिकित्वान् देवतातत्त्वमजानन् १अहं १चिकितुषः विशेषेण तत्त्वं जानतः १कवीन् क्रान्तदर्शिनः अधिगतपरमार्थान् १अत्र अस्मिन् तत्त्वविषये ५ १पृच्छामि । किमर्थम् । १विद्मन् वेदनाय परमार्थज्ञानाय । किं जानन्नेव पराभवाद्यर्थं नेत्याह । १विद्वान् १न पृच्छामि अपि तु अज्ञानादेव । १यः परमेश्वरः १तस्तम्भ स्तम्भितवान् नियमितवान् । 'अथ य आत्मा स सेतुर्विष्टतिरेषां लोकानामसंभेदाय' (छा. उ. ८. ४. १) इति श्रुतेः । किम् । १इमा इमानि १षट् १रजांसि लोकान् १रजनात्मकान् । 'लोका रजांस्युच्यन्ते' (निरु. ४. १९) इति निरुक्तम् । यद्यपि लोकाः सप्त तथापि सत्यलोकस्य कर्मिणां सर्वेषां साधारणत्वाभावात् षडित्युक्तम् । ननु षडेवोक्ताः सप्तमः किमिति न निर्दिष्टः इति । उच्यते । १अजस्य जननादिरहितस्य चतुर्मुखस्य ब्रह्मणः १रूपे स्वरूपे १एकं सत्यलोकाख्यं पुनरावृत्तिरहितं स्थानं १किमपि १स्वित् किं स्विदेव । तन्न केनाप्यधिगन्तुं शक्यमित्यर्थः । कैश्चिदेवोपासकैः अचिरादिमार्गेण गन्तव्यत्वात् इति भावः । यद्वा । षड्रजांसि विलक्षणाः षडृतवः । तान्यस्तम्भयत्तत्त्वम् । अजस्य गमनशीलस्य जन्मरहितस्य वा आदिष्यस्य रूपे रूप्यमाणे दृश्यमाने मण्डले

१. ख-फ-व-संहतेन । २. क्ष-ज-ट-तत्त्वानि निहितानि; ङ-क्ष१-तत्त्वानि विहितानि । ३. क्ष-क्ष१-ज-ट-करोतीति । ४. क्ष-क्ष१-ज-ट-वष्कयः आदिष्यः तस्मिन्प्राधिकं सप्ततन्तून् तायमानान् सप्तसोमसंस्थाः कवयो मेधाविनो यजमानाः ओतवै जगद्रूपवस्त्रनिर्माणाय वितत्तिरे वितन्वन्ति चित्तशुद्धिद्वारा तत्त्वज्ञानोपयोगायेति शेषः । यद्वा । यस्मिन् वष्कयो नाम एकहायनो वत्सः पुनरपि वत्सशब्दस्य पृथग्निर्देशात् । संवत्सरधारकभूते वष्कशब्देन तत्कालमात्रं लक्ष्यते । वत्से सर्वस्य निवासयोग्ये आदिष्ये कवयः सप्ततन्तून् सप्तसंस्थारूपान् यागान् वितन्वन्ति आय (त) तन्तुस्थानीयान् (क्ष१-आयन् तन्तून् स्थानीयान्) कुर्वन्ति । किमर्थम् । ओतवै जगद्रूपतिर्यक्तन्तून् वेतुम् । ५. क्ष-ङ-क्ष१-ज-ट-तत्त्वविशेषे । ६. क्ष-ज-ट-

एकमद्वितीयं किमपि स्वित्र^१। यत्किंचिदवाङ्मानसगम्यं तत्स्वमस्ति तत्पृच्छामि । 'अथ य एषोऽन्तरा-
दित्ये हिरण्मयः पुरुषो दृश्यते' (छा. उ. १.६.६) इत्यादिश्रुतिप्रतिपादितं तत्त्वमित्यर्थः । अथवा
षडिमानि रजांसि त्रिविधान् भूलोकांश्च यस्तस्तम्भ । 'तिस्रो भूमीर्धारयन् त्रीस्त द्यून्' (क. सं. २
२७. ८) इति निगमः । तस्याजस्य परब्रह्मणो रूपे नानाविकारभाजि^२ जगति किमपि स्विदेकम्
एकात्मकमस्तीति प्रश्नः । अविशेषमस्तिनाममात्रम् एकरूपमस्तीत्युत्तरविवक्षया प्रश्नः । 'अस्तीत्येवो-
पलब्धव्यम्' (क. उ. २. ६. १३) इति श्रुतेः ॥

इह ब्रवीतु य ईमङ्ग वेदास्य वामस्य निहितं पदं वेः ।

शीर्ष्णः क्षीरं दुहते गावो अस्य वत्रि वसाना उदकं पदापुः ॥ ७ ॥

इह । ब्रवीतु । यः । ईम् । अङ्ग । वेद । अस्य । वामस्य । निऽहितम् । पदम् । वेरिति वेः ।

शीर्ष्णः । क्षीरम् । दुहते । गावः । अस्य । वत्रिम् । वसानाः । उदकम् । पदा । अपुः ॥ ७ ॥

इह इदानीम् ईम् एतद्वक्ष्यमाणं तत्स्वम् अङ्ग क्षिप्रमविचारेण ब्रवीतु । कः । यः वेद सः ।
कीदृशं तत् । अस्य पुरतो दृश्यमानस्य वामस्य वननीयस्य वेः गन्तुः^३ आदित्यस्य पदं सर्वैः
गन्तव्यं स्वरूपं निहितं गूढं वर्तते । किंच अस्य आदित्यस्य शीर्ष्णः शिरोवदुज्जतस्य सर्वेषामुत्कृष्टस्य वा
गावः केचन वर्षाकालीनाः^४ रश्मयः क्षीरम् उदकं दुहते क्षरन्ति । वत्रिम् । रूपनामैतत् । रूपं
वसानाः आच्छादयन्तः अतिविस्तरेण तेजसा तपन्तः केचन अस्य गावो रश्मयः उदकं स्वसृष्टं पदा
सृष्टेनैव मार्गेण अपुः पिबन्ति भूमिं निरुदकां कुर्वन्तीत्यर्थः । तस्य स्वरूपं ब्रवीतु इत्यन्वयः ॥

माता पितरमृत आ बभाज धीत्यग्रे मनसा सं हि जग्मे ।

सा बीभत्सुर्गर्भरसा निर्विद्धा नमस्वन्त इदुपवाकमीयुः ॥ ८ ॥

माता । पितरम् । ऋते । आ । बभाज । धीती । अग्रे । मनसा । सम् । हि । जग्मे ।

सा । बीभत्सुः । गर्भरसा । निऽविद्धा । नमस्वन्तः । इत् । उपऽवाकम् । ईयुः ॥ ८ ॥

माता सर्वस्य निर्मात्री पृथिवी पितरं पालकं ब्रूलोकं तत्स्थं^५ ब्रूलोकस्थमादित्यमित्यर्थः ।
तम् आ बभाज आभजते । किमर्थम् । ऋते उदके यज्ञे वा निमित्तभूते सति । केन द्वारेण ।
धीती धीत्यर् कर्मणा यागादिरूपेण । स्वकीयेन आज्यसोमादिहविषा तर्पयतीत्यर्थः । अग्रे ततः
पूर्वं पिता च मनसा अस्याम् अभिप्रायवता चेतसा सं जग्मे हि संछिद्यो वर्तते खलु वृष्टि-
मकरोदित्यर्थः । अनन्तरं सा माता बीभत्सुः गर्भबन्धनेच्छावती गर्भरसा गर्भरसेन गर्भोत्पत्ति-
मकरोदित्यर्थः । निर्विद्धा नितरां विद्धा^६ आसीत् । यद्वा । गर्भे रसः औषज्याद्युत्पादनसमर्थमुदकं
यस्याः सा तादृशी उदकेनाप्यन्तं क्लिप्ता निर्विद्धा कृषीवलैर्हलमुखैः नितरां विदारिता^७ भवति

१. ख-च-ज-फ-व-स्वित्र किंस्वित्र । २. क-फ-नानाविधाकारभाजि । ३. क्ष-ज-ट-मन्तुः ।

४. क्ष-ज-ट-वर्षकाले; झ-वर्षाकालीनाः । ५. च-तत्स्थे तच्छब्दः; क्ष-अ-१-ज-ट-तत्रस्थे तच्छब्दः ।

६. च-युक्ता । ७. क्ष-ज-ट-विद्धा दारिता ।

बीजावापार्थम् । अत्रायं समाधिः । या काचन योषिदपत्यार्थं स्वपतिं युवानं यौति स च तस्या-
मनुरागयुक्तः संगतो भवति सा चान्तर्वनी सती पुत्रान् जनयतीति तद्वदत्रापि । अनन्तरं ^१नमस्वन्तः
^२इत् भाविघ्नीहिप्रियङ्गवाद्यन्नवन्तः एव ^३उपवाकम् उपेत्य वचनं परस्परं सम्यगभिवृद्धानि सस्या-
नीति वचनम् ^४ईयुः प्राप्नुवन्ति । यद्वा । हविलक्षणावन्तः उपेत्य वचनं प्रैपादिरूपमीयुः । वृष्टौ
सस्यां सस्यादिद्वारा यागमनुतिष्ठेयुरित्यर्थः ॥

युक्ता मातासीद्भुरि दक्षिणाया अतिष्ठद्गर्भो वृजनीष्वन्तः ।

अमीमेद्वत्सो अनु गामपश्यद्विश्वरूप्यं त्रिषु योजनेषु ॥ ९ ॥

युक्ता । माता । आसीत् । धुरि । दक्षिणायाः । अतिष्ठत् । गर्भः । वृजनीषु । अन्तरिति ।

अमीमेत् । वत्सः । अनु । गाम् । अपश्यत् । विश्वऽरूप्यम् । त्रिषु । योजनेषु ॥ ९ ॥

^१माता । निर्मीयन्ते अस्मिन् भूतानीति माता द्यौः । ^२दक्षिणायाः अभिमतपूरणसमर्थायाः
पृथिव्याः ^३धुरि निर्वहणे ^४युक्ता ^५आसीत् वर्षणाय^१ समर्थाभूदित्यर्थः । कथमिति तदुच्यते । ^२गर्भः
गर्भस्थानीयः उदकसंघः ^३वृजनीषु उदकवत्सु मेघपङ्क्तिषु ^४अन्तः मध्ये ^५अतिष्ठत् तिष्ठति । अनन्तरं
^६वत्सः पुत्रस्थानीयः उदकसंघः ^७त्रिषु ^८योजनेषु मेघरश्मिवायुषु संयुक्तेषु सत्सु ^९अमीमेत्
वर्षणसमये शब्दयति । अनन्तरं ^{१०}विश्वरूप्यं विश्वरूपवतीं ^{११}गाम् ^{१२}अनु ^{१३}अपश्यत् अनुक्रमेण पश्यति
वर्षतीत्यर्थः । यद्वा । त्रिषु योजनेषु सत्सु वत्सो मेघो वर्षणाय गां भूमिं प्रति अमीमेत् । अनन्तरं
सर्वो जनोऽनुक्रमेण विश्वरूप्यं सस्यादिभिर्नानारूपवतीं भूमिम् अपश्यत् पश्यति ॥

तिस्रो मातृस्त्रीन्पितृन्विभ्रदेक ऊर्ध्वस्तस्थौ नेमव ग्लपयन्ति ।

मन्त्रयन्ते दिवो अमुष्य पृष्ठे विश्वविदं वाचमविश्वमिन्वाम् ॥ १० ॥

तिस्रः । मातृः । त्रीन् । पितृन् । विभ्रत् । एकः । ऊर्ध्वः । तस्थौ । न । ईम् । अव । ग्लपयन्ति ।

मन्त्रयन्ते । दिवः । अमुष्य । पृष्ठे । विश्वऽविदम् । वाचम् । अविश्वमिन्वाम् ॥ १० ॥

^१एकः प्रधानभूतः असहायो वा पुत्रस्थानीयः आदित्यः संवत्सराख्यः कालो वा ^२तिस्रः
^३मातृः सस्यवृष्ट्याद्युत्पादयित्रीः । क्षित्यादिलोकत्रयमित्यर्थः । तथा ^४त्रीन् ^५पितृन् जगतां पालयितृन्
लोकत्रयाभिमानिनः अग्निवायुसूर्याख्यान् ^६विभ्रत् सन्^२ ^७ऊर्ध्वः ^८तस्थौ उन्नतः अत्यन्तदीर्घस्तिष्ठति
भूतभविष्यदाद्यात्मना । सूर्यपक्षे सर्वेभ्य उन्नतः । ^९ईम् एनं ^{१०}न ^{११}अव ^{१२}ग्लपयन्ति ग्लानिं नैव
कुर्वन्ति । न हि कालः आदित्यो वा अन्येन पराभूयते । ^{१३}दिवः ^{१४}पृष्ठे द्युलोकस्य उपरि अन्तरिक्षे
^{१५}मन्त्रयन्ते गुप्तं परस्परं भाषन्ते देवाः । किम् । ^{१६}विश्वविदं विश्ववेदनसमर्थां विश्वैर्वेदनीयां वा
^{१७}अविश्वमिन्वाम् असर्वेभ्यापिनीं ^{१८}वाचं गजितलक्षणाम् ^{१९}अमुष्य आदित्यस्य संबन्धिनीं मन्त्रयन्ते
इत्यर्थः ॥ ॥ १५ ॥

द्वादशारं नहि तज्जरायुर्वर्ति चक्रं परि द्यामृतस्य ।

आ पुत्रा अग्रे मिथुनासो अत्र सप्त शतानि विंशतिश्च तस्थुः ॥ ११ ॥

द्वादशऽअरम् । नहि । तत् । जरायु । वर्वर्ति । चक्रम् । परि । द्याम् । मृतस्य ।

आ । पुत्राः । अग्रे । मिथुनासः । अत्र । सप्त । शतानि । विंशतिः । च । तस्थुः ॥ ११ ॥

वक्रतस्य उदकस्य सस्यात्मकस्य वा आदित्यस्य वक्रं पुनः पुनः क्रमणशीलं मण्डलाख्यं रथचक्रं^१ वा वर्वर्ति पुनः पुनर्वर्तते संचरति । कुत्र । वृक्षां वपरि द्युलोकस्यान्तरिक्षस्य परितः । कीदृशं तत् । द्वादशारं द्वादशसंख्याक्रमेणादिश्यात्मकैः मासात्मकैर्वा अरैः रथाङ्गावयवैर्युक्तम् । किंच वतत् चक्रं नहि वजराय नैव खलु जरायै^२ भवति^३ । हे अग्रे सर्वदा गमनयुक्त^४ आदित्य । यद्वा । अग्रेरेव स्थानत्रये तत्तदात्मना वर्तमानावात् असावप्यग्निरित्युच्यते । अत्र अस्मिन् त्वदीये^५ चक्रे मिथुनासः स्त्रीपुंसरूपेण परस्परं मिथुनभूताः सप्त शतानि विंशतिश्च विंशत्युत्तरसप्तशतसंख्याकाः पुत्राः पुत्रवदुत्पद्यमानाः प्राणिनां दुःखात् त्रातारो वा अहोरात्ररूपाः तस्थुः तिष्ठन्ति निपद्यन्ते । पृथगधिकशतत्रयसंख्याकानि अहानि तावत्स्यः एव रात्रयः इत्येवं तद्विभागः । 'सप्त च वै शतानि विंशतिश्च संवत्सरस्याहोरात्राः स एषोऽहःसंमानः' (ऐ. आ. ३. २. १) इत्यारण्यकम् ॥

पञ्चपादं पितरं द्वादशाकृतिं दिव आहुः परे अर्धे पुरीषिणम् ।

अथेमे अन्य उपरे विचक्षणं सप्तचक्रे षष्ठे आहुरर्पितम् ॥ १२ ॥

पञ्चऽपादम् । पितरम् । द्वादशऽआकृतिम् । दिवः । आहुः । परे । अर्धे । पुरीषिणम् ।

अर्थ । इमे । अन्ये । उपरे । विचक्षणम् । सप्तचक्रे । षष्ठे । आहुः । अर्पितम् ॥ १२ ॥

पञ्चपादं पञ्चसंख्याकर्त्तृमकपादोपेतम् । एतत् हेमन्तशिशिरयोः एकरवाभिप्रायम् । पितरं सर्वस्य प्रीणयितारं^१ द्वादशाकृतिं द्वादश मासा एवाकृतयो यस्य तादृशं पुरीषिणं वृष्ट्युदकेन तदन्तं प्रीणयितारं^२ वा । पुरीषमिष्ट्युदकनाम । उक्तलक्षणं संवत्सरचक्रं दिवः द्युलोकस्य परे अर्धे । तारस्थ्यात्ताच्छब्दम् । परस्मिन्नर्थे अन्तरिक्षलक्षणे अवस्थितः आदित्यः इत्यर्थः । तस्मिन् अर्पितम् आहुः । एतदुत्तरत्र स्थितमत्राप्यनुपज्यते । यद्यत्रार्पितं तत्तदधीनम् अतः संवत्सरं सूर्यायत्तमाहुः रित्यर्थः । अथ इमे अपि च अन्ये केचन वेदवादिन एवमाहुः । किमिति । उपरे । उपरमन्ते अस्मिन् उपरताः प्राणिनः अत्र इति वा उपरः संवत्सरः तस्मिन् । कीदृशे । सप्तचक्रे । सप्त सप्त चक्राणि पुनः पुनः क्रममाणानि^३ यस्य तादृशे । षष्ठे षडृतवः एव अरा नाभौ प्रयुताः संबद्धाः यस्य तथोक्तलक्षणे संवत्सरे रथे विचक्षणं विविधदर्शनकरमादित्यम् अर्पितम् आहुः ।

१. क्ष-क्ष१-ज-ट-चक्रं रथचक्रम् । २. क्ष-क्ष१-ज-ट-जरते जीर्यते वा । ३. क्ष-क्ष१-ज-ट-गमनशील । ४. क्ष-क्ष१-ज-ट-युष्मदीये । ५. क्ष-पालयितारम् । ६. क्ष१-प्रणयितारम् । ७. क्ष-क्ष-ज-ट-पुनः पुनः-क्रमणानि ।

एतदुक्तं भवति । अमुमादित्यं दक्षिणोत्तररूपभिन्नगतेः तीव्रमन्दादिभावस्य च कालाधीनत्वात्तदधीनमाहुः । अन्ये तु संवत्सराद्यात्मकस्य कालस्य सूर्यगमनागमनसाध्यत्वात् तदायत्तत्वमाहुः इति ॥

पञ्चारे चक्रे परिवर्तमाने तस्मिन्ना तस्थुर्भुवनानि विश्वा ।

तस्य नाक्षस्तप्यते भूरिभारः सनादेव न शीर्यते सनाभिः ॥ १३ ॥

पञ्चऽअरे । चक्रे । परिऽवर्तमाने । तस्मिन् । आ । तस्थुः । भुवनानि । विश्वा ।

तस्य । न । अक्षः । तप्यते । भूरिऽभारः । सनात् । एव । न । शीर्यते । सऽनाभिः ॥ १३ ॥

पञ्चारे पञ्चतुरूपैः अरैर्युक्ते चक्रे संवत्सरात्मके परिवर्तमाने संवत्सरपरिवत्सरादिरूपेण पुनः पुनः आवर्तमाने सति तस्मिन् कालचक्रे विश्वा भुवनानि सर्वाणि भूतजातानि वर्तन्ते इत्यर्थः । किञ्च तस्य चक्रस्य मध्ये वर्तमानः अक्षः भूरिभारः सकलभुवनवहनेन प्रभूतभारोऽपि न तप्यते न पीड्यते । किञ्च सनादेव सनातनः एव सनाभिः समाननाभिकः सर्वदा एकरूपनाभिरसौ न शीर्यते न भिद्यते । यथा लौकिकरथाक्षः भारेण भग्नो भवति अक्षघातेन च नाभिर्विवृता भवति तद्वदत्रापि नास्तीत्यर्थः ॥

सनेमि चक्रमज्जरं वि वावृत उत्तानायां दश युक्ता वहन्ति ।

सूर्यस्य चक्षु रजसैत्यावृतं तस्मिन्नापिता भुवनानि विश्वा ॥ १४ ॥

सऽनेमि । चक्रम् । अज्जरम् । वि । ववृते । उत्तानायां । दश । युक्ताः । वहन्ति ।

सूर्यस्य । चक्षुः । रजसा । एति । आऽवृतम् । तस्मिन् । आपिता । भुवनानि । विश्वा ॥ १४ ॥

सनेमि समाननेमि एकप्रकारबहिर्वलयमक्षीणनेमि चक्रं संवत्सराख्यम् अजरं सदातनमपि जरारहितं वि ववृते पुनः पुनर्विशेषेण वर्तते । उत्तानायाम् ऊर्ध्वतनायाम् ईषायाम् उपरिविस्तृतभूम्यां वा दश इन्द्रादयः पञ्च लोकपालाः निषादपञ्चमाश्रितारो ब्राह्मणादयी वर्णाः मिलित्वा दशसंख्याकाः युक्ताः स्वस्वव्यापारयुक्ताः वहन्ति निर्वहन्ति । कृत्स्नं जगन्निर्वहन्तीत्यर्थः । तन्निर्वाहार्थत्वात् कालस्य । किञ्च सूर्यस्य आदित्यस्य चक्षुः ख्यानस्वभावं सर्वस्य चक्षुःस्थानीयं वा मण्डलम् । 'चक्षुः ख्यातेर्वा चटैर्वा' (निरु. ४. ३) इति निरुक्तम् । रजसा वृष्टयुद्धकेन आवृतं व्याप्तम् एति गच्छति । 'उदकं रज उच्यते' (निरु. ४. १२) इति यास्कः । तादृशे मण्डले विश्वा भुवनानि सर्वाणि भूतजातानि आपिता अपितानि तदधीनत्वात्तेषाम् ॥

१. क्ष-ज-ट- 'इति' नास्ति । २. क्ष१- 'पुनःपुनः' नास्ति; ३. क्ष-ङ-ज-ट-परिवर्तमाने । ४. क्ष-ज-ट-भूतजातानि अपिता अपितानि; ङ-क्ष१-भूतजातानि आवित तदधीनानि । ५. क्ष-ङ-क्ष१-ज-ट- 'तद्वदत्र' । ६. व-सनातनमपि । ७. क्ष-ज-ट-उपरि विस्तृतायां भूम्याम् । ८. ङ-क्ष१-निर्वाहयन्ति । ९. क्ष-ङ-क्ष१-ज-ट-तदेतस्मिन् तादृशे ।

साकंजानां सप्तथमाहुरेकजं षड्विंशमा ऋषयो देवजा इति ।

तेषामिष्टानि विहितानि धामशः स्थात्रे रेजन्ते विकृतानि रूपशः ॥ १५ ॥

साकम्ऽजानाम् । सप्तथम् । आहुः । एकऽजम् । षट् । इत् । यमाः । ऋषयः । देवऽजाः । इति ।

तेषाम् । इष्टानि । विऽहितानि । धामऽशः । स्थात्रे । रेजन्ते । विऽकृतानि । रूपऽशः ॥ १५ ॥

‘साकंजानाम् एकस्मादादित्यात् सहोष्पन्नानां सप्तानामृतूनां मध्ये सप्तथं सप्तममृतुम् ॥ ‘थद् च च्छन्दसि’ (पा. सू. ५. २. ५०) इति थद् ॥ ‘एकजम्’ एकेनोष्पन्नम् ‘आहुः कालतत्त्वविदः । चैत्रादीनां द्वादशानां मासानां द्वयमेलनेन^१ वसन्ताद्याः षडृतवो भवन्ति । अधिकमासेन एकः^२ उत्पद्यते सप्तमर्तुः । न च तादृशो मास एव नास्तीति मन्तव्यम् । ‘अस्ति त्रयोदशो मास इत्याहुः’ (तै. सं. ६. ५. ३. ४) इति श्रुतेः । तदेवोच्यते । षड्विंशमाः । इच्छन्द एवकारार्थः । षडेव ऋतवः मासद्वयरूपाः ऋषयः गन्तारः । ते च देवजाः देवादादित्यात्^३ जाताः । इति एवमाहुः । सप्तमाधारस्य त्रयोदशस्य मासस्य देवाभावः^४ । ‘निःसूर्योऽधिकमासो मण्डलं तपते रवेः’ इत्यादिस्मृतेः । तस्मात् षडेव देवजाः अदेवजः एकः । तेषाम्^५ ऋतूनां स्वरूपाणि इष्टानि सर्वलोकाभिमतानि धामशः तत्तस्थाने विहितानि पृथक् पृथक् स्थापितानि रूपशः रूपभेदेन विकृतानि विविधाकृतियुक्तानि । स च रूपभेदसैत्तिरीयैराज्ञातः— ‘स रसमह वसन्ताय प्रायच्छद्यवं ग्रीष्माय’ (तै. सं. ७. २. १०. १) इत्यादि^६ । ‘स्थात्रे अधिष्टात्रे तदर्थाय रेजन्ते चलन्ति । जगद्यवहाराय पुनः पुनरावर्तन्ते इत्यर्थः ॥ ॥ १६ ॥

स्त्रियः सतीस्तां उ मे पुंस आहुः पश्यदक्षणां वि चेतदन्धः ।

कविर्यः पुत्रः स ईमा चिकेत यस्ता विजानात्स पितुष्पितासत् ॥ १६ ॥

स्त्रियः । सतीः । तान् । ऊँ इति । मे । पुंसः । आहुः । पश्यत् ।

अक्षणांऽवान् । न । वि । चेतत् । अन्धः ॥ कविः । यः । पुत्रः । सः । ईम् ।

आ । चिकेत । यः । ता । विऽजानात् । सः । पितुः । पिता । असत् ॥ १६ ॥

‘मे मदीया या दीधितयः’^७ स्त्रियः संख्यानावयः योषितः सतीः सत्यः । योषिद्विदुदकरूप-गर्भधारणात् स्त्रीत्वम् । एषां रस्मीनाम् आविष्टलिङ्गत्वात् स्त्रीलिङ्गता । तान् उ तान् रस्मीनेव पुंसः आहुः प्रभूतवृष्ट्युदकसेकनूपुरुषानाहुः । प्रतिनिर्देशापेक्षया पुल्लिङ्गता । अमुमर्थम् अत्यन्त-निगूढम् अक्षणां ज्ञानदृष्ट्युपेतः कश्चिन्महान् पश्यत् जानाति । अन्धः अतथारूपः स्थूलदृष्टिः

१. क्ष-ज-ट-इममेकजम् । २. क्ष-ह-ज-ट-द्वयमेलनेन । ३. क्ष-ज-ट-एकेन । ४. क्ष-ह-ज्ञ१-ज-ट-देवेन आदित्येन । ५. क्ष-ज्ञ१-ज-ट-देवजत्वाभावात् । ६. क्ष-ह-ज्ञ१-ज-ट-तेषाम् ऋतूनां संबन्धीनि इष्टानि सर्वलोकाभिमतानि अहोरात्राणि धामशः तत्तस्थाने वृष्ट्युदकानि (क्ष-ज-ट-प्रत्युत तानि) विहितानि पृथक् पृथक् स्थापितानि (क्ष-ज-ट-पृथक्स्थानि तानि तानि) च रूपशः स्वरूपेण शुक्लकृष्णरूपभेदेन । ७. क्ष-ह-ज्ञ१-ज-ट-रश्मयः । ८. क्ष-ह-ज्ञ१-ज-ट-पश्यत पश्येत ।

न वि वेतत् न विचेतयति न^१ जानाति^१ । किंच वयः कविः क्रान्तदर्शी पुत्रः स्त्रीपुरुषरूपाणां रश्मीनां पुत्रस्थानीयः पुरु जगतां त्राता वृष्ट्युदकलक्षणोऽस्ति वसः^२ ई स एव पुत्रः । यद्वा । ईम् पुनर्मर्थम् । स्त्रीणां सतीनां पश्चात् पुरुषभावम् आ विचिकेत सर्वतो जानाति । पित्रोः स्थितिं पुत्र एव जानाति नान्यः । वयः कश्चित् वता तानि विजानात् स्त्रीपुरुषपुत्ररूपाणि जानीयात् वसः पितुः पिता असत् । पिता वृष्ट्या जगत्पालको रश्मिसमूहः । तस्यापि पिता आदित्यः स^३ भवति^३ । आदित्य एव भवतीत्यर्थः । यद्वा । लौकिकोक्तिरियम् । यस्तानि जानाति स एवं भवति । स्वयं पितुः पुत्रः सन्नपि स्वपुत्रापेक्षया पिता च भवति । पुत्रपौत्रादिसहितः चिरकालं^४ जीवी^५ भवति । इत्यधिदैवतम् ॥ अथाध्यात्मम् । याः इदानीं स्त्रियः सतीः स्त्रीत्वं प्राप्ता आहुलौकिकाः तान् उ तानेव मे मल्लं पुंसः पुरुषानाहुः प्रतिपादयन्ति तत्त्वज्ञाः । कथमन्यस्य अन्यभावः उच्यते । एक-स्यैव निरस्तसमस्तोपाधिकस्य आत्मनः तद्देहावस्थानमात्रेण तत्त्वपदेशोपपत्तेः । श्रूयते हि— ' त्वं स्त्री त्वं पुमानसि त्वं कुमार उत वा कुमारी ' (श्वे. उ. ४. ३) इत्यादि । स्त्रीत्वं पुस्त्वं च उभयमपि वस्तुतो नास्तीत्युक्तं भवति । श्रुतिरपि तदभावं बोधयति — ' नैव स्त्री न पुमानेप नैव चायं नपुंसकः । यद्यच्छरीरमादत्ते तेन तेन स चोद्यते ' (श्वे. उ. ५. १०) इति । द्वितीयः पादः पूर्ववत् । किंच पुत्रो वयसाल्पोऽपि यः कविः क्रान्तप्रज्ञो ज्ञानी स्यात् ईम् इममर्थं स विचिकेत जानाति । एवमुक्तलक्षणस्य परमात्मनः ता तानि स्त्रीवपुस्वादीनि यो विजानात् औपाधिकानि जानीयात् स पितुः स्वोत्पादकस्यापि ज्ञानरहितस्य पिता असत् पितृवत् पूज्यो भवति । उक्तमर्थमभिप्रेत्य ताण्डकब्राह्मणं— ' शिशुर्वा आङ्गिरसो मन्त्रकृतां मन्त्रकृदासीत् स पितृन् पुत्रका इत्यामन्त्रयत् ' इत्युपक्रम्य ' ते देवानपृच्छन्त ते देवा अनुवज्रेष वाव पिता यो मन्त्रकृत् ' (ता. ब्रा. १३. ३. २४) इति । मन्त्रद्रष्टुरेव किल पितृत्वं तत्त्ववित् पितुः पितासदिति किमाश्चर्यम् इत्यभिप्रायः ॥

अवः परेण पर एनावरेण पदा वत्सं विभ्रती गौरुदस्थात् ।

सा कद्रीची कं स्विदर्थं परागात्कं खित्सूते नहि यूथे अन्तः ॥ १७ ॥

अवः । परेण । परः । एना । अवरेण । पदा । वत्सम् । विभ्रती । गौः । उत् । अस्थात् ।

सा । कद्रीची । कम् । स्वित् । अर्थम् । परा । अगात् ।

कं । स्वित् । सूते । नहि । यूथे । अन्तरिति ॥ १७ ॥

अत्र अग्नौ हूयमानाहुतिगौरूपेण स्तूयते । गौः गोरूपा गमनशीला एषा आहुतिसंधेन^१ पोथ्यं वत्सं^२ वत्सस्थानीयमग्निम् अवः अवस्तात् अधोदेशे परेण पदा पादद्वयेन स्वावयवेन आकृत्य विभ्रती धारयन्ती तथा परः परस्तात् उपरिदेशे एना अनेन अवरेण च पदा पादद्वयेन आकृत्य तमेव वत्सं विभ्रती उदस्थात् सूर्यं प्रति उत्तिष्ठति । ' अग्नौ प्रास्ताहुतिः सम्यगादित्यमुपतिष्ठते ' (मनु. ३. ७६) इति स्मृतेः । अथैवं कृतवती सा आहुतिः कद्रीची कं गतेत्यनिश्चयगमना । आदित्यं प्राप्तवतीत्यर्थः । कं स्वित् कं फलभाजं पुरुषं प्रति अर्थम् अर्थमार्गम् आगत्य^३ । यद्वा ।

१. क्ष-ज-ट-ज्ञातुमर्हति । २. क्ष-ज-ट-असत् भवति । ३. क्ष-ञ-च-ञ-क्ष-ज्ञ-ज-ट-चिरकालजीवी । ४. क-ख-ज-फ-व-आहुतिसंस्थेन पोथ्यं वत्सम् ; क्ष-ञ-ज्ञ-ज-ट-आहुतिवत्सं (?) स्तनपोथ्यम् । ५. क्ष-ज-ट-एकम् । ६. ङ-ज्ञ-आदित्यम् ।

अर्धमृद्धम् । ^१परागात् परागच्छति । आगत्य च ^२क ^३स्वित् ^४सूते कुत्र प्रदेशे फलमुत्पादयति ।
^५नहि इतरगोवत् इयं ^६यूथे ^७अन्तः सजातीयगोमध्ये सूते । साधारण्येन यत्र कचिन्न सूते अपि तु
 कस्मिंश्चिदनुष्ठातरि । अतः स महान् को नु खल्विति । यद्वा । आदित्यरश्मिसमूहः एव गोरूपेण
 स्तूयते । गौः उक्तलक्षणा रश्मिरूपा गौः वस्सं वत्सवद्रक्षणीयं यजमानम् उक्तक्रमेण विभ्रती उदरथात् ।
 अथ तथा कृत्वा सा कद्रीची अदृश्यगमना सती कं स्वित् अर्धम् ऋद्धम् अर्धस्थानभाजं^१ वा
 कं स्वित् पुरुषम् आदित्यं परागात् अप्रतिनिवृत्ता गता । ' तं नयन्त्येताः सूर्यस्य रश्मयो यत्र देवानां
 पतिरेकोऽधिवासः ' (मु. उ. १. २. ५) इति श्रुतेः । तथा कृत्वा च कं स्वित्सूते कस्मिन् इन्द्रा-
 दिलोके जनयति न सर्वत्र । शिष्टं समानम् ॥

अवः परेण पितरं यो अस्यानुवेदं पर एनावरेण ।

कवीयमानः क इह प्र वोचदेवं मनः कुतो अधि प्रजातम् ॥ १८ ॥

अवः । परेण । पितरम् । यः । अस्य । अनुऽवेदं । परः । एना । अवरेण ।

कविऽयमानः । कः । इह । प्र । वोचत् । देवम् । मनः । कुतः । अधि । प्रऽजातम् ॥ १८ ॥

^१अवः अवस्तात् स्थितम् ^२अस्य ^३पितरम् एतल्लोकपालकम् अग्निं ^४परेण आदित्येन सह ^५यः
^६अनुवेदं अनुक्रमेण जानाति तथा ^७परः परस्तात् स्थितम् आदित्यम् अस्य पितरं पालकम् । सोऽपि^८
 इममेव^९ लोकं वृष्ट्यादिना पालयति । तादृशमादित्यम् ^{१०}एना अनेन ^{११}अवरेण अग्निना सह यः
 अनुवेदं अग्न्यादित्यौ व्यतिहारेण उपास्ते । यद्वा । अभिभूतरजस्तमस्कौ उद्बुद्धसत्त्वौ अत एव स्वाधीन-
 मायौ एतौ एकत्वेन वा अधिगच्छति । स तादृशः पुरुषः ^{१२}कवीयमानः कविवदाचरन् क्रान्त-
 दक्षिणम् आत्मनः ख्यापयन् ^{१३}क ^{१४}इह अस्मिंल्लोके ^{१५}प्र ^{१६}वोचत् प्रवर्षीति । किंच ^{१७}देवं द्योतमानं
 देवविषयम्^{१८} अलौकिकं वा ^{१९}मनः ^{२०}कुतः कस्मात् अदृष्टविशेषात् ^{२१}अधि आधिव्येन ^{२२}प्रजातम् उत्पन्नम् ।
 उभयमपि दुर्लभमित्यर्थः ॥

ये अर्वाञ्चस्ताँ उ पराच आहुये पराञ्चस्ताँ उ अर्वाच आहुः ।

इन्द्रश्च या चक्रथुः सोम तानि धुरा न युक्ता रजसो वहन्ति ॥ १९ ॥

ये । अर्वाञ्चः । तान् । ऊँ इति । पराचः । आहुः । ये ।

पराञ्चः । तान् । ऊँ इति । अर्वाचः । आहुः ।

इन्द्रः । च । या । चक्रथुः । सोम । तानि । धुरा । न । युक्ताः । रजसः । वहन्ति ॥ १९ ॥

^१ये सूर्यसोमयोश्चक्रे वर्तमाना रश्मयो ग्रहादयश्च तत्परिभ्रमणवशेन ^२अर्वाञ्चः अर्वागच्छनाः
 अधोमुखाः सन्ति ^३ताँ ^४उ तानेव ^५पराचः ^६आहुः पराङ्मुखाञ्चनान् ऊर्ध्वान् आहुः कालविदः ।

तथा प्रथमं १ये १पराञ्चः परागञ्चनाः १ताँ १उ तानेव १अर्वाचिः १आहुः । हे १सोम त्वस् १इन्द्रः परमेश्वरः इरां भूमिं वृष्टया धारकः आदित्यः । यद्वा । द्वादशादित्यानां मध्ये इन्द्रोऽप्येकः । ' विवस्व-दिन्द्रयुताः ' इत्युक्तत्वात् अयमपीन्द्रः । सः १च युवां १या यानि मण्डलपरिभ्रमणानि १चक्रथुः कृतवन्तौ १तानि १रजसः रजनात्मकस्य लोकस्य ॥ कर्मणि पठ्यते ॥ लोकं १वहन्ति निर्वहन्ति । तत्र दृष्टान्तः १धुरा^१ शकटादौ धुरि १युक्ताः संबद्धाः अश्वादयो यथा धुरं वहन्ति तद्वत् । यद्वा । एतत् पूर्वाधेनो दृष्टान्तितम् । धुरा युक्ताः । धुरि स्थितं चक्रमपि धुरशब्देनोच्यते । तत्र युक्ताः समर्पिताः पुरुषाः तत्परिभ्रमणवशेन अर्वाञ्चोऽपि पराञ्चः पराञ्चोऽपि अर्वाञ्चो भवन्ति तद्वत् ॥

द्वा सुपर्णा सयुजा सखाया समानं वृक्षं परि पस्वजाते ।

तयोर्न्यः पिप्पलं स्वाद्वच्यनश्नन्नन्यो अभि चाकशीति ॥ २० ॥

द्वा । सु॒पर्णा । सु॒युजा । स॒खाया । स॒मानम् । वृ॒क्षम् । परि॑ । स॒स्वजा॒ते इति॑ ।

तयोः । अ॒न्यः । पि॒प्पलम् । स्वा॒दु । अ॒त्ति । अ॒नश्नन् । अ॒न्यः । अ॒भि । चा॒क॒शीति॑ ॥ २० ॥

अत्र लौकिकपक्षिद्वयदृष्टान्तेन जीवपरमात्मानौ^१ स्तूयेते । यथा लोके द्वौ सुपर्णौ सुपतनौ शोभनगमनौ १सयुजा समानयोगौ १सखाया समानख्यानौ १समानं वृक्षं १परि १पस्वजाते एकमेव वृक्षं परिपस्वजाते आश्रयतः १तयोः १अन्यः एकः १पिप्पलं पक्षं^२ स्वादुतरम् १अत्ति अपरः १अनश्नन् १अभि १चाकशीति अभिपश्यति तद्वत् द्वौ सुपर्णस्थानीयौ क्षेत्रज्ञपरमात्मानौ सयुजा समानयोगौ । योगो नाम संबन्धः स च तादात्म्यलक्षणः । स एवात्मा जीवात्मनः स्वरूपं यस्य परमात्मनः स तदात्मा । एवमन्यस्यापि स एवात्मा परमात्मनः स्वरूपं यस्य जीवात्मनः^३ । एवमेकस्वरूपौ इत्यर्थः । अनेन भास्करमतानुसारिणः अतिरेकिनाम्नो जीवात्मा परमात्मनो नान्यः स च परमात्मा जीवादन्यो नानाजीवाश्रयणादिति मतं निरस्तं भवति । ननु संबन्धो द्विष्टः स च पक्षिणोरेव^४ भेदमपेक्षते अतः कथमैकात्म्यमिति । न । औपाधिकभेदं वास्तवभेदं चापेक्ष्य प्रवृत्तः । अत एव सखायौ समानख्यानौ नान्यख्यानौ । ननु एकस्य यादृशं ख्यानं तादृशमेव^५ अन्यस्य^६ इति व्युत्पत्त्या भेदः स्फुटं प्रतिभाति कथं तादात्म्यमुच्यते इति न वक्तव्यम् । नात्र परस्परं दृष्टान्तदार्ष्टान्तिकभावः । अपि तु यस्य यादृशं ख्यानं स्फुरणं परमात्मनः तदेव ख्यानमितरस्यापि जीवात्मनः इति सखायौ इत्युच्यते । एकरूपप्रकाशावित्यर्थः । अतः उपपन्नमैकात्म्यम् । अनेन वास्तवभेदोऽपि निरस्तः । ' समानं वृक्षं परि पस्वजाते ' इत्यत्र यथा आश्रयान्तराभावात् उभयोरैकाश्रयत्वम् अभ्युपगन्तव्यं^७ तद्वत् सयुजा सखाया इत्युभयत्रापि एकयोगख्याने आश्रयणीये । वृक्ष्यते इति वृक्षो देहः । स च उभयोः समानः एक एव । जीवस्य भोगार्थत्वात् परमात्मना^८ सृष्टैः^९ महाभूतैः आरब्धत्वात् तस्योपलब्धिस्थानत्वाच्च उभयोरपि समानः । तादृशं समानं वृक्षं परि पस्वजाते परिप्वजतः आश्रयतः । न च जीवस्य वस्तुतः ईश्वरत्वे कथं जीवबुद्ध्या संसारशोकौ इति वाच्यं तयोर्मोहकृतत्वात् । तथा च आथर्वणिकाः अमुं मन्त्रम् आम्नाय अस्य सन्देहनिवर्तकमुत्तरं मन्त्रमेवमामनन्ति । ' समाने वृक्षे

१. ख-च-फ-धुरा न । २. क्ष-ह-झ१-ज-उ-जीवपरमेश्वरौ । ३. क्ष-ह-झ-झ१-ज-उ-पक्षं फलम् ।

४. ङ-झ१-अनश्नन्पि । ५. ङ-जीवात्मनः स तदात्मा । ६. क्ष-ह-ज-उ-पक्षिणोरिव । ७. झ१-तत्समानाख्यानं यस्य । ८. क्ष-ज-उ-इत्युपगन्तव्यम् । ९. क्ष-ह-झ१-ज-उ-परमेश्वरस्य ।

पुरुषो निमग्नोऽनीशया शोचति मुह्यमानः । जुष्टं यदा पश्यत्यन्यमीशमस्य महिमानमिति वीतशोकः ' (सु. उ. ३. १. २) इति । अस्यायमर्थः । एक एव शरीरे पूर्णः पुरुषः परमात्मा निमग्नो निगूढः सन् स्वयम् अपि^१ ईश्वरोऽपि अनीशस्त्वबुद्ध्या^२ मुह्यमानो मूढः सन् शोचति । संसारे अहं कर्ता सुखी दुःखीति जननमरणे अनुभवति । यदा तु जुष्टं नित्यवृत्तमन्यं संसारशोकातीतम् ईशं परमेश्वरं पश्यति स्वानन्यतया साक्षात्करोति । तदा वीतशोको देहाद्यतिरिक्तः स्वस्वरूपसाक्षात्कारेण गततापत्रयः सन् अस्य महिमानमिति । निरस्तसमस्तौपाधिकस्य परमेश्वरस्य महिमानं सार्वभौम्यसर्वज्ञत्वादिमहिमानमिति एति प्राप्नोति । न च तद्भावनासौ^३ तन्महिमा प्राप्यते । अतस्तद्वृत्तौ भवतीत्यर्थः । तस्मात् वस्तुतः एक एव । भेदस्तु मोहकृतः इति सिद्धम् । अनुभवदशायां लौकिकबुद्ध्या भेदमभ्युपेक्ष्य उच्यते । तयोः अन्यः जीवात्मा पिप्पलं कर्मफलं स्वादुभूतम् अति भुङ्क्ते । यस्य यदुपार्जितं तत्तस्य स्वादु भवति । अन्यः परमात्मा अनश्नन् आत्मकामत्वेन अभुञ्जानः स्पृहायाः अभावात् । ' आत्मकामस्य^४ का स्पृहा^५ ' (मा. उ. का. १. ९) इति स्मृतेः^६ । तस्मात् अवास्तवभेदमुपजीव्य तयोरन्यः इत्युक्तम् । वस्तुतस्तु ' अनीशया शोचति मुह्यमानः ' इत्युक्तावात् अभेद एव । तादृशः परमात्मा स्वात्मनि अध्यस्ते जगत् साक्षित्वेन ईक्षते । अत्र ' द्वौ द्वौ प्रतिष्ठितौ सुकृतौ धर्मकर्तारौ ' (निरु. १४. ३०) इत्यादि निरुक्ते^७ गतम्^८ अस्य मन्त्रस्य व्याख्यानमनुसंधेयम् ॥ ॥ १७ ॥

यत्रा सुपर्णा अमृतस्य भागमनिमेषं विदथाभिस्वरन्ति ।

इनो विश्वस्य भुवनस्य गोपाः स मा धीरः पाकमत्रा विवेश ॥ २१ ॥

यत्र । सुऽपर्णाः । अमृतस्य । भागम् । अनिऽमेषम् । विदथा । अभिऽस्वरन्ति ।

इनः । विश्वस्य । भुवनस्य । गोपाः । सः । मा । धीरः । पाकम् । अत्र । आ । विवेश ॥ २१ ॥

यत्र आदित्यमण्डले^१ सुपर्णाः सुपतनाः शोभनगमना रश्मयः^२ अमृतस्य उदकस्य^३ भागं भजनीयम् अंशम् आदाय^४ अनिमेषम् अनवरतं^५ विदथा वेदनेन ज्ञानेन अस्माभिरेवं कर्तव्यमिति बुद्ध्या^६ अभिस्वरन्ति अभिप्रापयन्ति^७ । यत्र^८ विश्वस्य^९ भुवनस्य भूतजातस्य^{१०} इनः स्वामी तथा तस्यैव गोपाः गोपायिता रक्षिता । अयम्^{११} आदित्यः^{१२} सः परमेश्वरः^{१३} धीरः धीमान् प्राप्यनुग्रहबुद्धियुक्तः सन्^{१४} मा मां^{१५} पाकं पक्व्यम् अपक्वप्रज्ञम्^{१६} अत्र अस्मिन् स्वकीयमण्डले^{१७} आ^{१८} विवेश प्रवेशयति । अत्र अस्मदीये देहे वा नियामकतया प्रविष्टः इत्यधिदैवतपक्षे । अथाध्यात्मपक्षे । यत्र यस्मिन्नात्मनि^{१९} सुपर्णाः शोभनपतनानि स्वस्वविषयग्रहणाय गमनकुशलानीन्द्रियाणि चक्षुरादीनि अमृतस्य भागम् । अत्र विषयावच्छिन्नचैतन्यम् अमृतमित्युच्यते । तस्य भागं भजनीयं स्वस्वांशम् अनिमेषं निमेषरहितम् अनारतं विदथा^{२०} वेदनेन वृथवच्छिन्नचैतन्येन अवरुद्धानि अभिस्वरन्ति अभिप्रयन्ति आवरणापगमनेन स्फोरयन्ति^{२१} । किंच यस्तु^{२२} इनः स्वामी अस्य देहस्य विश्वस्य भुवनस्य गोपा गोपायिता रक्षिता । यद्वा । विश्वस्य भुवनस्य भूतजातस्य स्वामी अस्य देहस्य गोपाः । अनेन तत्त्वंपदार्थयोः^{२३} एकत्वं प्रतिपादितं

१. क्ष-ङ-झ१-ज-ट- ' अपि ' नास्ति । २. क्ष-ज-ट-अनीश्वरबुद्ध्या । ३. क्ष-ज-ट-तद्भावनासौ । ४. ङ-आत्मकामोऽस्पृहाः । ५. क्ष-ङ-ज-ट-श्रुतेः । ६. क्ष-ज-ट-निरुक्तगतम् ; च-निरुक्ते निगदितम् । ७. क्ष-ङ-झ१-ज-ट-अभिप्रयन्ति । ८. ङ-झ१-यः । ९. ङ-स्वकीयबले ; झ१-स्वकीये बले । १०. क्ष-ङ-झ१-ज-ट-यस्मिन् अमृते परमात्मनि । ११. क्ष-ज-ट-विदथा विदधेन । १२. ख-ज-ण-स्फोरयन्ति । १३. क्ष-ज-ट-यश्च । १४. झ१-तत्त्वं पदयोः ।

भवति । स परमेश्वरे धीरः समाधिनिष्ठः सर्वदा अविक्रियो मा मां पाकं परिपक्वमनस्कं यागदानादिना अपगतरजस्तमस्कत्वेन दर्पणवदतिनिर्मलसत्त्वोद्विक्तमनस्कं माम् आ विवेश । उक्तरूपे चित्ते तादृशं वस्तु स्फुरतीत्यर्थः । यद्वा । अपरिपक्वमनाः^१ अहं पूर्वम् अज्ञानदशायां मदन्त्यः^२ ईश्वरोऽस्तीति^३ अविद्वान् ततः परमस्ति कश्चित्सर्वज्ञः सर्वेश्वरः सत्यज्ञानादिलक्षणः इति निश्चित्य पश्चात् गुरुशास्त्राभ्यां स एव अहमस्मीति मत्वा एवं पारंपर्येण अवगत्य असंभावनाविपरीतभावने व्युदस्य भावनया साक्षात्कृत्य परिपूर्णः परमात्मा अभूवमित्यर्थः । अयमेव 'स मा धीरः पाकमत्रा विवेश' इत्यनेनोच्यते । ननु अनवच्छिन्नस्य परमात्मनः सर्वत्र व्याप्तत्वात् प्राप्तिरेव नोपपद्यते । संप्रति^४ अत्र प्राप्तिद्विविधा प्राप्ताप्राप्तिः अप्राप्तप्राप्तिश्चेति । प्राप्ताप्राप्तिः कण्ठे चामीकरन्यायेन आवरणाज्ञानहानद्वारेण प्राप्तिः उपपद्यते । अस्य मन्त्रस्य यज्ञिरुक्तं 'यत्र सुपर्णाः सुपतना आदित्यरश्मयः' (निरु. ३. १२) इत्यादिकं तदत्र द्रष्टव्यम् ॥

यस्मिन्नृक्षे मध्वदः सुपर्णा निविशन्ते सुवते चाधि विश्वे ।

तस्येदाहुः पिप्पलं स्वादुग्रे तन्नोन्नशद्यः पितरं न वेद ॥ २२ ॥

यस्मिन् । वृक्षे । मधुऽअदः । सुऽपर्णाः । निऽविशन्ते । सुवते । च । अधि । विश्वे ।

तस्य । इत् । आहुः । पिप्पलम् । स्वादु । अग्रे । तत् ।

न । उत् । नशत् । यः । पितरम् । न । वेद ॥ २२ ॥

अत्र वृक्षस्वरूपकल्पना । अधिदैवम् आदित्यम् अध्यात्मम् आत्मानं च प्रशंसति । यस्मिन् आदित्ये वृक्षे वृक्षवत् सर्वफलाश्रयभूते मध्वदः । मध्वित्युदकनाम । तत् अदन्तीति मध्वदः उदकस्य अन्तारः । सुपर्णाः सुपतना रश्मयः निविशन्ते प्रविशन्ति रात्रौ सुवते च पुनरुदयकाले प्रकाशं जनयन्ति च यस्माददित्यात् । कुत्र । अधि विश्वे विश्वस्योपरि । तस्य आदित्यवृक्षस्य पिप्पलं पालकं फलं स्वादु रसवत् अग्रे उपरि उपासनानन्तरम् आहुः कथयन्ति तत्त्वविदः । यद्वा । सर्वस्य अधि उपरि वर्तमानमाहुः । ईदृशं पितरं जगतः पालयितारं यः नरः न वेद नोपास्ते सः तन्नोन्नशत् । नशतिर्गतिकर्मा । तत्फलं न प्राप्नोति । वेदितुस्तु^५ अग्रे पिप्पलमाहुरित्यर्थः । इत्यधिदैवपक्षे ॥ अथाध्यात्मपक्षे । यस्मिन् परमात्मनि वृक्षे वृक्षवत् गमनादिरहिते^६ अविक्रियो सुपर्णाः शोभनगमनानीन्द्रियाणि मध्वदो मधुनो ज्ञानस्यात्तृणि तज्ज्ञानेन ज्ञानभाजीत्यर्थः । निविशन्ते स्वापकाले स्वस्वविषयेभ्यः प्रतिनिवृत्तानि आत्मनिवृत्त्या लीयन्ते पुनः प्रबोधकाले अधि विश्वे विश्वस्योपरि सुवते च उद्यन्ति^७ स्वस्वविषयान् लभन्ते^८ इत्यर्थः । तस्य परमात्मनः पिप्पलं पालकं संसारतः उद्धारकं स्वादु आस्वादनीयम् अमृतत्वलक्षणं ज्ञानम् । यत्फलास्वादाने पुनः क्षुत्तृष्णा-शोकमोहजरामरणादयो न भवन्ति तद्धि^९ स्वादुतमम् । इतरस्वर्गादिकलानि पुनर्जननाद्यापादकत्वात्

१. स१-परिपक्वमनाः । २. क-च-फ-अहमीश्वरोऽस्तीति; ख-अहमीश्वरोऽस्मीति । ३. क्ष-ङ-झ१-ञ-ट-सत्यम् । ४. क्ष-ङ-झ-झ१-ञ-अधियज्ञम् । ५. च-'अधि' नास्ति । ६. क्ष-ञ-ट-कीदृशम् । ७. ङ-झ१-१-वेदितारस्तु । ८. क्ष-ङ-झ१-ञ-ट-गमनागमनादिरहिते । ९. क्ष-ङ-झ१-ञ-ट-उत्पादयन्ति । १०. क्ष-झ-ञ-ट-उपलभन्ते । ११. क्ष-ञ-ट-तादृशं तद्धि ।

आपातस्वादूनि । तत्फलम् अग्रे स्वरूपज्ञानोत्तरकालमाहुः । यः पुमान् पितरं पालकं ज्ञानफलं तत्फलाधारम् आत्मानं वा न वेद न जानाति गुरुशास्त्रात् स तत्फलं नोन्नशत् न प्राप्नोति अतः आत्मानं यो वेद स एव तत् मोक्षफलं प्राप्नोतीत्यर्थः । यद्वा । 'चर्मवदाकाशम्' (श्वे. उ. ६. २०) इत्यादिश्रुतिः ज्ञानादन्योपायस्य अमृतत्वप्राप्तिं निवारयति । 'ब्रह्म वेद ब्रह्मैव भवति' (मु. उ. ३. २. ९) इत्यादिका तु ज्ञानात् प्राप्तिमाह । तस्मात् ईदृशं परमेश्वरं विदित्वा मुक्तो भूयासमित्यर्थः ॥

यद्वायत्रे अधि गायत्रमाहितं त्रैष्टुभाद्वा त्रैष्टुभं निरतक्षत ।

यद्वा जगज्जगत्याहितं पदं य इत्तद्विदुस्ते अमृतत्वमानशुः ॥ २३ ॥

यत् । गायत्रे । अधि । गायत्रम् । आऽहि०ट्प् + त्रैस्तुभात् । वा । त्रैस्तुभम् । निऽअतक्षत ।

यत् । वा । जगत् । जगति । आऽहि०ट्प् । पदम् ।

ये । इत् । तत् । विदुः । ते । अमृतत्वम् । आनशुः ॥ २३ ॥

१गायत्रे १अधि १गायत्रमाहितम् प्राथम्यात् सर्वैः स्तुत्यत्वाच्च गायत्री भूः । तदीयं स्थानं गायत्रम् । अधि उपरि तत्र गायत्रम् आग्नेयं पदम् आहितम् । प्रथमसृष्टत्वात् गायति त्रायते च इति व्युत्पत्त्या च प्रजापतेर्मुखात् गायत्र्या सह उत्पन्नत्वात् भक्त्या अग्निरपि गायत्रः । 'गायत्रोऽग्निः' (तै. सं. २. २. ५. ५) इति श्रुतेः । भूम्यामग्निः स्थापितः इति १यत् अस्ति । तथा १त्रैष्टुभात् द्वितीयत्वात् वृष्टिपर्जन्यविद्युद्भूषत्रिस्तोभयुक्तात् अन्तरिक्षात् १त्रैष्टुभं स्तोभयुक्तम् १ ऊर्ध्वाधस्तिर्यग्लक्षण-स्तोभत्रयोपेतं वायुं १निरतक्षत साधु संपादितवन्तो देवाः इति यदस्ति । १वा अथवा १जगति सर्वैर्गन्तव्ये उद्गततमे वा तृतीयभूते तुलोके १जगत् गमनशीलम् आदित्याख्यं १पदम् १आहितम् इति १यत् अस्ति । १तत् इदं त्रिषु स्थानेषु त्रयाणामग्न्यादीनां पदार्थान् १य १इत् ये एव नराः १विदुः जानन्ति १ते एव १अमृतत्वमानशुः अमरणरूपं पदमाप्नुवन्ति । इत्यधिलोकम् १। अथाधियज्ञम् १। गायत्रे प्रातःसवने अधि उपरि गायत्रं छन्दः पदमाहितमिति यत् । तथा त्रैष्टुभात् माध्यंदिनात् सवनात् त्रैष्टुभं छन्दो निरतक्षत तत्र आहितमिति यत् । वा १ किंचेत्यर्थः । जगति तृतीयसवने जगत् जागतं पदमाहितमिति यत् । तत्तादृशं सवनत्रयेषु छन्दस्त्रयसंस्थानं ये नरा विदुः यजमाना विदुः जानन्ति ते अमृतत्वं ज्ञानानुष्ठानद्वारेण १ मोक्षम् आनशुः आप्नुवन्ति । अथवा गायत्रे प्रातःसवने । त्रिषु सवनेषु छन्दस्त्रयपरिमाणात् सवनान्यपि तत्तच्छन्दःशब्देनोच्यन्ते । 'गायत्रं प्रातःसवनं त्रैष्टुभं माध्यंदिनं सवनं जागतं तृतीयसवनम्' (तै. सं. २. २. ९. ५-६) इति श्रुतेः । तादृशे प्रातःसवने अधि उपरि गायत्रम् अष्टाक्षरात्मकम् आहावप्रतिगिररूपं गायत्रं पदमाहितम् । तद्यथा होता 'शोसावोम्' इति व्यक्षरेण तथा 'शंसामोदैवोम्' इति पञ्चाक्षरेण अध्वर्युः प्रतिगृणाति । तन्मिलित्वा अष्टाक्षरं संपद्यते । तच्च अष्टाक्षरं गायत्रीसदृशं तस्याः अपि पादस्य अष्टाक्षरत्वात् । इदमेकं प्रातः-सवनरूपे गायत्रपदप्रतिष्ठापनम् । तथा सवनान्ते १ अपि शंसनानन्तरम् १ 'उक्थं वाचि' इति

१. छ-झ१-त्रिष्टोभयुक्तम्; क्ष-ज-ट त्रिस्तोभयुक्तम् । २. क्ष-ज-ट-पदार्थानम् । ३. च-इत्यधि-लोकं लोकप्रतिपादकम् । अथाधियज्ञं यज्ञप्रतिपादकम् । ४. झ१-अथवा । ५. क्ष-झ-झ १-ज-ट-ज्ञात्वा अनुष्ठानद्वारेण । ६. क्ष-झ१-०-ज्ञात्वा-सवनान्तरेऽपि होता स्वशास्त्रानन्तरम् ।
An eGangotri Initiative

चतुरक्षरमाह । 'ओमुक्थशाः' इति चतुरक्षरम् अध्वर्युः^१ । तदष्टाक्षरं संपद्यते । एतदेकं परं गायत्रे गायत्रस्थापनम् । तथा त्रैष्टुभात् माध्यंदिनसवनात् त्रैष्टुभम् आहावप्रतिगरणरूपं^२ पदं निरतक्षत ऋत्विजः । तद्यथा माध्यंदिनसवने होता 'अध्वर्यो शंसावोम्' इति आह्वयते षडक्षरेण अध्वर्युश्च 'शंसामोदैवोम्' इति पञ्चाक्षरेण प्रतिगृणाति । तन्मिलित्वा एकादशाक्षरं संपद्यते । इदमेकं माध्यंदिनसवनादौ त्रैष्टुभे त्रैष्टुभाधानम् । तथा सवनान्तेऽपि^३ शंसनानन्तरम् 'उक्थं वाचि इन्द्राय' इति सप्ताक्षरमाह । अध्वर्युश्च 'ओमुक्थशाः' इति चतुरक्षरेण प्रतिगृणाति । तन्मिलित्वा एकादशाक्षरं संपद्यते । इदमपरं त्रैष्टुभे त्रैष्टुभस्थापनम् । तथा तृतीयसवने होता 'अध्वर्यो शंशंसावोम्' इति सप्ताक्षरेण आह्वयते 'शंसामोदैवोम्' इति पञ्चाक्षरेण अध्वर्युः प्रतिगृणाति । द्वादशाक्षरं^४ भवति । तदिदं प्रथमं जागते^५ जागतोत्पादनम् । तथा पश्चादपि शंसनानन्तरमाह 'उक्थं वाचि इन्द्राय देवेभ्यः' इति । एतदेवैकादशाक्षरं भवति । अध्वर्युश्च 'ओम्' इत्येकाक्षरेण प्रतिगृणाति । तदुभयं मिलित्वा द्वादशाक्षरं भवति । तदिदमपरं जागते जागतपदस्थापनम् । एवं त्रिषु छन्दःसु त्रिषु गायत्र्यादिसवनेषु गायत्रादिच्छन्दस्त्रयपदप्रतिष्ठापनम् । एतत्सर्वम् ऐतरेयब्राह्मणे 'देवविशः कल्पयितव्याः' (ऐ. ब्रा. ३. १२) इति खण्डे विस्पष्टमात्रातम् । तत्तादृशं छन्दसि छन्दःस्थापनं य इत्तद्विदुः ये एव जानन्ति ते एव अमृतत्वम् आनयुः प्राप्नुवन्ति अनुष्ठानद्वारा । एवम् अजानन्तः अनुष्ठानेनापि फलं न प्राप्नुवन्तीत्यर्थः । तस्य साकल्याभावादिति भावः ॥

गायत्रेण प्रति मिमीते अर्कमर्केण साम त्रैष्टुभेन वाकम् ।

वाकेन वाकं द्विपदा चतुःपदाक्षरेण मिमते सप्त वाणीः ॥ २४ ॥

गायत्रेण । प्रति । मिमीते । अर्कम् । अर्केण । साम । त्रैष्टुभेन । वाकम् ।

वाकेन । वाकम् । द्विऽपदा । चतुःऽपदा । अक्षरेण । मिमते । सप्त । वाणीः ॥ २४ ॥

१ गायत्रेण गायत्रच्छन्दसा २ अर्कम् अर्चनसाधनं मन्त्रं ३ प्रति ४ मिमीते प्रत्येकं परिच्छिनत्ति । 'अर्को मन्त्रो भवति यदेनेनार्चन्ति' (निरु. ५. ४) इति निरुक्तम् । प्रतिमन्त्रं गायत्रेण छन्दसा उपनिबद्धं करोति । उपलक्षणेनैतदन्येषां छन्दसाम् । यद्वा^६ । इतरेषां छन्दसाम् अस्थैव चतुश्चतुरक्षराधिवयेन तत्तच्छन्दोभिः^७ प्रतिमिमीते इत्यर्थः । यद्वा । प्रतिशब्दः सम् इत्येतस्मिन्नर्थे । छन्दोभिर्मन्त्रान् संमितं करोतीत्यर्थः । ५ अर्केण ६ साम । उक्तलक्षणेन मन्त्रेण साम गायत्ररथंतरसंज्ञकं साम प्रति मिमीते । ननु 'एकं साम तृचे क्रियते' इति तिस्रुषु एकं साम विहितम् अतः अर्कः साम इति वक्तव्यं कथमुच्यते अर्केण इति । न । वस्तुतः एकं साम एकस्याम् ऋचि आरूढम् । पश्चादन्योन्यां तदुत्तरयोगायति इत्यतिदेशतः प्राप्तं तिस्रुषु गानम् । अतः एकवचनमविरूढम् । ७ त्रैष्टुभेन ८ वाकम् । अत्र त्रिष्टुषुपादानम् इतरच्छन्दःप्रदर्शनार्थम्^९ । अथवा अनादेशे सर्वत्र

१. क्ष-ङ-झ१-ञ-ट-अध्वर्युः प्रतिगृणाति । २. झ१-आहावप्रतिहरणरूपेण त्रैष्टुभम् । ३. क्ष-झ१-ञ-ट-सवनान्तरेऽपि । ४. क्ष-ङ-झ१-ञ-ट-तन्मिलिते द्वादशाक्षरम् । ५. क्ष-झ१-ञ-ट-जागते जगति संपादनम् । ६. क्ष-झ१-ञ-ट-अस्थैव चतुश्चतुरक्षराधिवयेन तत्तच्छन्दोनिष्पत्तेश्च प्रकृतित्वात् प्राधान्येनेदमुक्तम् । अर्क-शब्दो जाल्यभिप्रायः सर्वान् मन्त्रान् गायत्र्यादिभिः छन्दोभिः । ७. क्ष-ङ-झ१-ञ-ट-गायत्ररथंतरादिसंज्ञकम् । ८. क्ष-झ१-ञ-ट-अध्वर्युः । ९. क्ष-ङ-झ१-ञ-ट-इतरच्छन्दः प्रदर्शनार्थम् । पूर्वं गायत्रेणेति गायत्र्या एव उपादानात् ।

त्रिष्टुभो ग्रहणात् प्राचुर्याभिप्रायेण इदमुक्तम् । त्रैष्टुभेन द्विवारत्रिवारवृत्तेन दृचतृचरूपः वाकं वक्तव्यमेकैकं छन्दः प्रति मिमीते । अथवा वाकं सूक्तम् एतावद्विष्टुभिः उपनिबद्धमिदं सूक्तमिति । तादृशेन वाकेन वाकं वर्गमनुवाकं वा मिमीते । कीदृशेन वाकेनेति स विशेष्यते । 'द्विपदा चतुष्पदा । पादद्वयबद्धविराडादिच्छन्दोनिबद्धमन्त्ररूपेण चतुष्पदा पादचतुष्टयोपेतेन अनुष्टुपादिमन्त्ररूपेणेति । इयतीभिर्द्विपदाभिर्वर्गः इयतीभिश्चतुष्पदाभिरुपेतो वर्गः । इयद्द्विपदरूपैर्वाकैः इयच्चतुष्पदरूपैर्वाकैश्च परिमितोऽनुवाक इति । सूक्तपक्षे एतावद्विः सूक्तैः अयमनुवाकः इति । किञ्च 'अक्षरेण अक्षरेणैव' सप्त 'वाणीः वागधिष्ठितानि सप्त छन्दांसि' 'मिमते निर्माणं' कुर्वन्ति । अष्टाक्षरा गायत्री एकादशाक्षरा त्रिष्टुप् द्वादशाक्षरा जगतीति । अक्षरैः पादाः परिमीयन्ते परिमितैः पादैश्छन्दांसि । ततः पादानां छन्दसाम् अक्षरं मूलमिति । तथा ऋग्वर्गसूक्तानुवाकादीनां च अक्षरं मूलमित्यक्षरप्रशंसा ॥

जगता सिन्धुं दिव्यस्तभायद्रथंतरे सूर्यं पर्यपश्यत् ।

गायत्रस्य समिधस्तिष्ठ आहुस्ततो महा प्र रिरिचे महित्वा ॥ २५ ॥

जगता । सिन्धुम् । दिवि । अस्तभायत् । रथम्ऽतरे । सूर्यम् । परि । अपश्यत् ।

गायत्रस्य । सम्ऽइधः । तिष्ठः । आहुः । ततः । महा । प्र । रिरिचे । महित्वा ॥ २५ ॥

जगतीच्छन्दस्कायाम् ऋचि उत्पन्नं साम जगत् । तेन ब्रह्मा सृष्टिकाले 'सिन्धुं स्यन्दनशीलमुदकस्य त्यन्दकं वा आदित्यं' 'दिवि' 'लुलोके' 'अस्तभायत्' 'स्तम्भितवान्' । 'जागतो वा एष य एष तपति' इति श्रुतिः । 'रथंतरे' एतन्नामके साग्नौ स्तम्भितं 'सूर्यं' 'पर्यपश्यत्' परिदृष्टवान् प्रजापतिः । तदाधारभूतायामृचि 'स्वर्दशम्' (ऋ. सं. ७. ३२. २२) इति सूर्यप्रतिपादकशब्ददर्शनात् । 'असौ वाव स्वर्दक्' (ऐ. ब्रा. ४. १०) इति हि श्रुतिः । अत एव तत्र सूर्यदर्शनं विधीयते । 'रथंतरे प्रस्तूयमाने संमीलयेत् स्वर्दशं प्रति वीक्षेत' (ता. ब्रा. ७. ७. १५) इति सामब्राह्मणेन । 'गायत्रस्य गायत्र्यामुत्पन्नस्य साग्नः' 'समिधः समिधनाः' 'तिष्ठः विभक्तीः' 'आहुः पादत्रयमाहुस्त्यर्थः' । अथवा तिष्ठ ऋच आहुः । 'ततः हेतोः' 'महा बलेन' 'महित्वा महत्त्वेन' 'प्र' 'रिरिचे प्ररिच्यते' । अन्यानि सामानि पृथक्पृथक् निर्मितवान् । यद्वा । गायत्रशब्दश्छन्दोवाची । तस्य तिष्ठो मूर्तीः आहुः क्रमेण अष्टाक्षरैकादशाक्षरद्वादशाक्षरैः गायत्रीत्रिष्टुब्जगत्यात्मिकाः । यस्मादेवं ततस्तस्माद्गायत्री छन्दसां कनिष्ठा सती महा बलेन महत्त्वेन प्र रिरिचे सर्वाणि छन्दांस्यतिक्रामति येनैव बलेन सोममाहृतवती तादृशेनैव भवति ॥ ॥ १८ ॥

प्रवर्ग्ये घर्मधुगाह्वानकाले 'उप ह्वये' इत्यादिके द्वे ऋचौ । 'उप ह्वये' सुदुर्वां धेनुमेतामिति द्वे (आश्व. श्रौ. ४. ७) इति सूत्रितत्वात् ॥

१. क्ष-ङ-झ-ञ-ज-ट-मान्ति मातारः । २. क्ष-ङ-झ-ञ-ज-ट-साग्नौ त्रिष्टुप्प्रभवो (ङ-झ-ञ-त्रिष्टुप्प्रभवे) निमित्तभूता सति (ङ-सती) । ३. क्ष-ङ-झ-ञ-ज-ट-पर्यपश्यत् परिपश्यन्ति । रथंतरसाम माध्यंदिने सवने । स च मध्याह्नकालीनः तास्मिन्काले सूर्यः तेजस्वी दृश्यते । तं च कर्मकाले सर्वदा वा जनः (ङ-जनाः) परिपश्यति (ङ-परिपश्यन्ति) । ४. क्ष-ङ-झ-ञ-ज-ट-तादृशेनैव बलेनैवम् ।

उप ह्वये सुदुर्घां धेनुमेतां सुहस्तो गोधुगुत दोहदेनाम् ।

श्रेष्ठं सवं सविता साविषन्नोऽभीद्धो घर्मस्तदु पु प्र वोचम् ॥ २६ ॥

उप । ह्वये । सुदुर्घाम् । धेनुम् । एताम् । सुहस्तः । गोऽधुक् । उत । दोहत् । एनाम् ।

श्रेष्ठम् । सवम् । सविता । साविषत् । नः । अभिऽईद्धः ।

घर्मः । तत् । ऊँ इति । सु । प्र । वोचम् ॥ २६ ॥

अहं होता उप ह्वये उपेत्याह्वयामि । किम् । एतां धेनुम् आगच्छन्तीं क्षीरेण प्रीणयित्रीं गो प्रवर्ग्यार्थाम्^१ । पुनः कीदृशीम् । सुदुर्घां सुष्टु दोग्ध्रीम् । उत अपि च एनाम् उत्कलक्षणां गां सुहस्तः शोभनहस्तो दोहनकुशलः गोधुक् गोदोग्धा अध्वर्युः दोहत् दोग्धि यस्मादेवं तस्मादुप ह्वये इत्यर्थः । तदर्थं सविता सर्वस्यानुज्ञाता परमेश्वरः नः अस्मदीयं श्रेष्ठं प्रशस्यं सवं सोमयागं क्षीरं वा साविषत् अनुजानातु । कथमेवम् । तच्छब्दश्रुतेर्यच्छब्दाध्याहारः । यद्यस्मात् घर्मः प्रवर्ग्यः । 'यद्ब्रूँ इत्यपतच्छर्म्मस्य घर्मत्वम्' (तै. आ. ५. १. ५) इति तैत्तिरीयकम् । तत्तादृशः अभीद्धः अभिदीप्तः^२ । तदुशब्द एवकारार्थः । तस्मादेव कारणात् सु प्र वोचं सुष्टु ब्रवीमि उपह्वये इति । यद्वा । एतां पुरतः दृश्यमानां धेनुं वृष्ट्या प्रीणयित्रीं मेघलक्षणां धेनुम् उपह्वये आह्वयामि वपदोहाय^३ । किंच एनां धेनुं सुहस्तः शोभनदोहनकुशलहस्तोपेतो गोधुक् गोदोग्धा आदित्यो वा वायुर्वा दोहत् दोग्धि । तदर्थानत्वात् वर्षणस्य । किंच तदर्थं सविता प्रेरकः परमेश्वरोऽस्मदर्थमस्मदुपभोगादष्टमपेक्ष्य साविषत् अनुजानातु । प्रतिबन्धं मा करोत्वित्यर्थः । किमितीदमुच्यते इति उच्यते । घर्नो प्रीप्सः अवर्षणजनितः सस्यशोषः अभीद्धः प्रवृद्धः । तदु पु प्र वोचं तस्मादेव कारणात् ब्रवीमि ॥ ब्रवीतेर्लुङि घच्यादेशे 'अस्यतिवक्ति' इत्यादिना च्लेः अङ् । छान्दसः अडभावः ॥

हिङ्कृण्वती वसुपत्नी वसूनां वत्समिच्छन्ती मनसाभ्यागात् ।

दुहामश्विभ्यां पर्यो अघ्नयेयं सा वर्धतां महते सौभगाय ॥ २७ ॥

हिङ्कृण्वती । वसुऽपत्नी । वसूनाम् । वत्सम् । इच्छन्ती । मनसा । अभि । आ । अगात् ।

दुहाम् । अश्विऽभ्याम् । पर्यः । अघ्न्या । इयम् । सा । वर्धताम् । महते । सौभगाय ॥ २७ ॥

यथा आहूता गौः हिङ्कृण्वती वत्सं प्रति हिङ्कारं कुर्वती वसूनां वसुपत्नी क्षीरदध्याज्यादिबहुधनानां सर्वदा पालयित्री । वृत्त्यवृत्तिभ्यां वसुनः पालयितृत्वं तस्यैवाधिक्यं च प्रतिपाद्यते^४ । पुनः कीदृशी । मनसा वत्सम् इच्छन्ती । ईदृशी सा अभ्यागात् अभ्यागमत् । इयम् आगता अघ्न्या । गोनामैतत् । अहननीया गौः अश्विभ्यां ताभ्यामर्थाय पर्यः क्षीरं दुहां दुग्धाम् । सा तादृशी महते सौभगाय प्रवृद्धाय सौभाग्याय वर्धतां प्रवृद्धा भवतु । यद्वा । अस्मै^५ सौभगाय^६ क्षीरं

१. क्ष-क्ष१-ज-ट-प्रवर्ग्याख्याम् । २. क्ष-क्ष१-ज-ट-समृद्धः । ३. क्ष-क्ष१-ज-ट-वर्षदानाय । ४. क्ष-क्ष१-क्ष१-ट-प्रतिपाद्यते अन्यथैकेन वसुनापि भवति । ५. क्ष-क्ष१-ज-ट-अस्मत्सौभगाय ।

वर्धयताम् । अत्रापि वृष्टिपरत्वेन यथायोगं योज्यम् । हिङ्गुवती वर्षणाय शब्दयन्ती वसूनां गोसस्यादिधनानां बहूनां वसुपत्नी तेषामेव पालयित्री वत्सं लोकं वत्सवत्पोषणीयं मनसा इच्छन्ती प्रीणयितुम् अभ्यागात् अभिगच्छति मेघरूपा । सा च अग्न्या अहन्तव्या । प्रस्तुत्या^१ इत्यर्थः । पयः उदकमश्विभ्यां व्यासाभ्यां स्थावरजङ्गमाभ्यामर्थाय । यद्वा । अश्विनौ वायवादित्यौ । ताभ्यां सकाशात् दुहां दुग्धाम् । तौ हि वृष्टेर्मोचयितारौ । शिष्टमविशिष्टम् ॥

प्रवर्येऽभिष्टवे दोहनसमये वत्से मातुः सकाशादपनीयमाने 'गौरमीमेत्' इत्येषा । सूत्रितं च—'गौरमीमेदनु वत्सं मिषन्तं नमसेदुप सीदत' (आश्व. श्रौ. ४. ७) इति ॥

गौरमीमेदनु वत्सं मिषन्तं मूर्धानं हिङ्गुणोन्मातवा उ ।

सृक्काणं घर्ममभि वावशाना मिमाति मायुं पयते पयोभिः ॥ २८ ॥

गौः । अमीमेत् । अनु । वत्सम् । मिषन्तम् । मूर्धानम् । हिङ् । अङ्गुणोत् । मातवै । ऊँ इति ।

सृक्काणम् । घर्मम् । अभि । वावशाना । मिमाति । मायुम् । पयते । पयःऽभिः ॥ २८ ॥

१ गौः धेनुः २ मिषन्तं निमीलिताक्षं ३ वत्सम् ४ अनु प्राप्य ५ अमीमेत् शब्दं करोति । मीमयतिः शब्दकर्मा । यद्वा । उक्तं वत्सं अन्वास्मानं प्रक्षिपति । किंच तस्य वत्सस्य ६ मूर्धानं ७ मातवै मातुं निर्मातुं लेहनेन शोधयितुम् । उशब्दोऽवधारणे । ८ हिङ्गुणोत् हिङ्गारमकरोत् करोति । किंच ९ सृक्काणं वत्सस्य शब्दवदनप्रान्तं^२ फेनस्य स्रष्टारं १० घर्मं क्षीरस्य क्षरणशीलं वत्सम् ११ अभि अभिलक्ष्य १२ वावशाना भृशं कामयमाना १३ मायुं शब्दं १४ मिमाति निर्माति करोति । तादृशी सती १५ पयोभिः प्रभूतैः क्षीरैः १६ पयते प्यायते आप्यायनं^३ करोति वत्सम् । अत्रापि मेघपरतया योजनीयम् । एवमाहूता मेघरूपा गौर्धेनुः मिषन्तं वृष्टिरूपक्षीराभावेन निमीलिताक्षं लोकाख्यं पुत्रम् अनु अनुसृत्य अमीमेत् गर्जनशब्दं वर्षणचिह्नरूपं^४ करोति । मूर्धस्थानीयां^५ भूमिं मातवा उ निर्मातुमेव सस्यादियुक्तं कर्तुं हिङ्गुणोत् हिङ्गाररूपं शब्दमकरोत् । प्रतिपादनभेदादपुनरुक्तिः । किंच सृक्काणं फलस्य स्रष्टारं घर्मं दीप्तं पुत्रमभि वावशाना अभिमुख्येन कामयमाना पयोभिः^६ उदकैः पयते प्यायते आप्यायनं करोति ॥

अयं स शिङ्क्ते येन गौरर्भावृता मिमाति मायुं घ्वसनावधि श्रिता ।

सा चित्तिभिर्नि हि चकार मर्त्यं विद्युद्भवन्ती प्रति वृत्रिमौहत ॥ २९ ॥

अयम् । सः । शिङ्क्ते । येन । गौः । अभिऽवृता । मिमाति । मायुम् । घ्वसनौ । अधि । श्रिता ।

सा । चित्तिऽभिः । नि । हि । चकार । मर्त्यम् । विद्युत् । भवन्ती । प्रति । वृत्रिम् । औहत ॥ २९ ॥

१. क्ष-ङ-झ१-ज-ट-प्रत्युत्स्तुत्या । २. क्ष-ङ-झ१. म-ट-अर्धवदनप्रान्तम् । ३. झ१-आप्या-यितम् । ४. क्ष-झ१ ज-ट-वर्षणचिह्नभूतम् । ५. क्ष-झ१-म-ट-मूर्धानं मूर्धस्थानीयाम् । ६. क्ष-झ१-ज-ट-पयोभिः क्षीरसदृशैः । CC-0. In Public Domain. An eGangotri Initiative

१सः १अयं वत्सः १शिङ्के अव्यक्तध्वनिं करोति । १येन^१ वत्सेन १गौः माता १अभीवृता आगत्याभितो वेष्टिता भवति । किंच सा गौः १मायुं शब्दं १मिमाति निर्मिमाति । कुत्र स्थिता^१ । १ध्वसनावधि १श्रिता ध्वसनस्थाने गवां निवासाश्रयेऽधिष्टिता । १सा तादृशी १चित्तिभिः ज्ञानैः तत्पूर्वकैः कर्मभिर्वा १मर्यं १नि १चकार १हि नीचैः करोति । ज्ञानविशिष्टाः मनुष्याः यथा बालकस्य^२ अदनस्तनपानादिस्नेहं^३ कुर्वन्ति ततोऽप्यतिशयमयं करोतीत्यर्थः । किंच १विद्युद्भवन्ती बहुक्षीर-तया^३ विद्योतमाना १वघ्निं स्वकीयं रूपम् । वघ्निरिति रूपनाम । रूपं १प्रति १औहत प्रकाशयति । यद्वा । वत्सस्नेहातिशयस्वरूपं विद्युद्भवन्ती विद्युदिव शीघ्रदर्शना^४ औहत । अयमेकोऽर्थः । अर्थान्तरं च । शाकपूणिर्नाम निरुक्ताचार्यः सकलमन्त्रदेवता जानामीति अभिमानितवान्^५ । दुर्ज्ञेयस्य तत्त्वस्य स्वरूपमसौ जानाति किल एनं व्यामोहयामीति मनसि कृत्वा संदिग्धोभयलिङ्गा देवता प्रादुरासीत् अथ^६ तस्य पुरतः । स च तां न बुबुधे । बुभुत्सया च तां स्वरूपं प्रदर्शय इति पप्रच्छ । सा च 'अयं स शिङ्के' इत्येपा^७ महेवता तत्र प्रतीयमानं मत्स्वरूपमित्युपदिदेश^८ (निर. २. ८) । कथमत्रोभयलिङ्गत्वं वस्तुतः उभयलिङ्गत्वे कथं देवतैक्यमिति । उच्यते । अत्रोभयलिङ्गत्वमुभयथा संभवति स्त्रीपुंलिङ्गद्वयेन मध्यमोत्तम-लिङ्गद्वयेन च । तत्कथम् । 'अयं स येन' इति पुंलिङ्गवाचिना शब्दत्रयेण मेघः प्रतीयते । 'अधि श्रिता सा' इत्यादिना स्त्रीलिङ्गवाचकेन माध्यमिका वाक् । अत उभयलिङ्गत्वम् । तथा विद्युद्भवन्ती-त्यन्तं मध्यमलिङ्गं तत्र मेघस्तनितयोर्माध्यमिकयोः प्रतीतेः । तथा सति 'वघ्निसौहत' इत्यत्र वघ्नेण पृथिवीं प्रच्छाद्य तस्याः रसं प्रत्यादत्ते इत्ययमर्थो विवक्षितः । स च आदित्यव्यापारः इत्युत्तम-लिङ्गत्वम् । तर्हि वस्तुतः उभयलिङ्गत्वप्रतीतिः उभे अपि देवते 'यलिङ्गं सा देवता' (ऋ. अनु. १. १३९) इति न्यायात् । अतः कथम् एकदेवतासिद्धिः^९ इति । 'अयं स येन' इत्येतेषां व्यत्ययाश्रयणेन^{१०} सर्वदेवतानाम् अधिष्ठात्मिकायाः^{११} एकत्वाश्रयणेन^{१२} वा सर्वफलदात्रात्मन एकत्वाश्रयणेन^{१३} वा देवतैक्योपपत्तेः । अनेन मध्यमोत्तमभेदेन उभयलिङ्गत्वपक्षेऽपि देवतैक्यमुक्तं भवति । अतः 'एकैव वा महानात्मा देवता' इत्युक्तत्वात् वस्तुतो देवतैक्यं अधिष्ठात्रधिष्ठानभेदेन भेदश्च न विरुध्यते ॥ अयं स शिङ्के । इयं सा माध्यमिकाया वाचोऽधिष्ठात्री देवता शिङ्के अव्यक्तध्वनिं करोति । येन गौरभीवृता । गौरिति वाङ्नाम । माध्यमिका वाक् ययाभिभृता अभितो व्याप्ता अधिष्ठितेत्यर्थः । सेयं शिङ्के । अथवा 'अयं स शिङ्के' इति नैव माध्यमिका वाक् निर्दिश्यते अपि तु मेघः । तस्यां वाचि शिञ्जानायां स एव शिङ्के इत्युपचर्यते मञ्चाः कोशन्ति इतिवत् । अयं स मेघः शब्दं करोति येन माध्यमिका वाक् अभिव्याप्ता । शब्दने प्रकार एवोच्यते । मिमाति^{१३} मायुं स्तनितलक्षणं शब्दं करोति । अथवा अयम् । लुप्तोपमा^{१३} । मिनोति स्वतेजः सर्वत्र प्रक्षिपतीति मायुरादित्यः । तमिव अतिदीप्त^{१४} करोतीत्यर्थः । अथवा सामर्थ्यादात्मानमादित्यसदृशं निर्मिमीते । कुत्र स्थिता । ध्वसनावधि श्रिता १

१. क्ष-झ१-ज-ट-कथम् । येन ध्वनिना गौर्माता अभीवृता आगत्य अभितः शिशुमावेष्ट्य मायुं शब्दं मिमाति निर्मिमीते । या शिङ्के इत्यर्थः । कुत्र स्थिता । २. क्ष-झ१-ज-ट-बालकस्याहानस्तनपानादिस्नेहम् ; ङ-झ१-आहानस्तनपानादिस्नेहं बालस्य । ३. ङ-झ१-बहुतया । ४. ख-फ-भ-शीघ्रप्रदर्शना । ५. क्ष-झ१-ज-ट-अभिगीतवान् । ६. क्ष-झ१-ज-ट-इयम् । ७. क्ष-ङ-झ१-ज-ट-इत्यत्र प्रतीयमाना महेवता इत्युपदिदेश । ८. क्ष-झ१-ज-ट-एकदेवतात्वासिद्धिः । ९. क्ष-ङ-झ१-ज-ट-इयं सा यया इति व्यत्ययाश्रयणेन । १०. क्ष-झ१-ज-ट-अधिष्ठानात्मिकायाः । ११. क्ष-झ-झ-झ१-ज-ट-एकत्वश्रवणेन । १२. क्ष-झ१-ज-ट-एकत्व-श्रवणेन । १३. क्ष-झ१-ज-ट-मिमाति मायुम् । अनुकरणशब्दोऽयम् । मायुरिति शब्दं करोति । अथवेयं लुप्तोपमा । १४. क्ष-झ१-ज-ट-अतिदीप्तं शब्दम् ।

ध्वंसने मेघेऽधिभ्रिता । सा ईदृशी चित्तिभिः । कर्मनामैतत् । स्वकर्मभिः वृष्टिरूपैर्मर्त्यं मरणधर्माणं^१ स्थावरजङ्गमरूपं कृत्स्नं जगत् नि हि चकार नीचैः करोति । मनुष्यान् प्रणतान् करोति । ओषध्यादिकं फलेनावनतं करोति । अथवा चित्तिभिः द्योतनलक्षणैः कर्मभिः । विद्युति^२ विद्योतमापद्यमाना^३ प्रति वन्निमौहत^४ । वन्निरिति रूपनाम । ऊहतिरत्र सामर्थ्यात् उपसंहारवाची । प्रत्युपसंहरति । उदकलक्षणं^५ रूपं पुनरादत्ते^६ । रश्मिद्वारा वृष्टमुदकं^७ पुनर्धर्मकाले आदत्ते । एकस्यैव ज्योतिषः त्रेधाकरणाद्विद्युतः सूर्य-रश्मिभावः उपपद्यते 'तम् अकृण्वन्नेधा भुवे कम्' (क. सं. १०. ८८. १०) इति वक्ष्यमाणत्वात् । स्तनितस्य विद्युद्भावो मेघविद्युस्तनितानामभेदाभिप्रायेण ॥

इदं शरीरं जीवावस्थायाम् । अनेन देहस्य असारता जीवस्य^८ निरत्यं^९ च प्रतिपाद्यते ॥

अनच्छये तुरगात् जीवमेजद्भ्रुवं मध्य आ पस्त्यानाम् ।

जीवो मृतस्य चरति स्वधाभिरमर्त्यो मर्त्येना सयोनिः ॥ ३० ॥

अनत् । शये । तुरगात् । जीवम् । एजत् । ध्रुवम् । मध्ये । आ । पस्त्यानाम् ।

जीवः । मृतस्य । चरति । स्वधाभिः । अमर्त्यः । मर्त्येन । सयोनिः ॥ ३० ॥

अनत् प्राणनं^{१०} कुर्वत्^{११} जीवं जीवनवत् तुरगात् स्वव्यापाराय तूर्णगमनं सत् एजत्^{१२} तत् शये शेते वर्तते^{१३} । पश्चात् प्राणापगमनानन्तरम् उक्तविलक्षणं सत् ध्रुवम् अविचलितं सत् पस्त्यानां गृहाणां मध्ये आ शेते च स्थाणुवत्तिष्ठति । आकारः पूरणो वा । अथ जीवस्य वैलक्षण्यमाह । मृतस्य शरीरस्य संबन्धी जीवः मर्त्येन मरणधर्मकेण शरीरेण सयोनिः पूर्वं समानोत्पत्तिस्थानः । यद्यपि जीवस्य न जन्मास्ति तथापि वपुस्तत्सद्भावात् तत्संबन्धेनोपचर्यते । तदेवाह । अमर्त्यः अमरण-स्वभावः । 'जीवापेतं वाव किलेदं म्रियते न जीवो म्रियते' (छा. उ. ६. ११. ३) इति श्रुतेः । उक्तस्वभावो जीवः स्वधाभिः चरति पुत्रकृतैः स्वधाकारपूर्वकदत्तैः अन्नैश्चरति वर्तते इत्यर्थः ॥ ११ ॥

प्रवर्येऽभिष्टवे 'अपश्यं गोपाम्' इत्येका^{१४} विनियुक्ता । सूत्रितं च—'अपश्यं गोपामनिपद्यमानं त्वके द्रप्सस्य' (आश्व. श्रौ. ४. ६) इति ॥

अपश्यं गोपामनिपद्यमानमा च परां च पृथिभिश्चरन्तम् ।

स सध्रीचीः स विषूचीर्वसान् आ वरीवर्ति भुवनेष्वन्तः ॥ ३१ ॥

अपश्यम् । गोपाम् । अनिपद्यमानम् । आ । च । परां । च । पृथिभिः । चरन्तम् ।

सः । सध्रीचीः । सः । विषूचीः । वसानः । आ । वरीवर्ति । भुवनेषु । अन्तरिति ॥ ३१ ॥

१. क्ष-झ१-ज-ट-मरणधर्मकम् । २. क्ष-झ१-ज-ट-विद्युति विद्योतमानायां भीत्या सर्वे शिरांसि नतानि कुर्वन्ति । कथं भूतानि नीचैः करोतीति उच्यते । विद्युद्भवन्ती विद्युद्रूपतामापद्यमाना प्रति वन्निमौहत । * ड-विद्योतमानायाम् । ३. क्ष-ड-झ१-ज-ट-उत्कलक्षणम् । ४. क्ष-झ१-ज-ट-पुनरादत्ते । वृष्टिलिङ्गस्य मेघ-स्तनितस्य च उक्तत्वात् रश्मिभिः वर्षितमुदकम् । ५. क-ख-च-झ-फ-देहस्थानिलत्वम् । ६. क्ष-ज-ट-चेष्टत् प्राणधारणयुक्तं तु ; ड-झ१-चेष्टाप्राणधारणयुक्तम् । ७. क्ष-झ१-ज-ट-एजत् चेष्टते । ८. क्ष-झ१-ज-ट-इत्येषा

अहं १ गोपां सर्वस्य लोकस्य वृष्टिप्रकाशादिना गोपायितारम् २ अनिपद्यमानं कदाचिदपि
अविषण्णं ३ तथा ४ पथिभिः विचित्रैर्मार्गैः अन्तरिक्षरूपैः ५ आ ६ चरन्तं ७ च ८ परा चरन्तं ९ च उदयप्रभृति
आ मध्याह्नमागच्छन्तं मध्याह्नप्रभृति १० आ सायं पराङ्मुखं गच्छन्तं एवंमहानुभावमादित्यम् ११ अपश्यं
याथास्थ्येन १२ पश्येयम् । किंच १३ सः आदित्यः १४ सध्रीचीः सहाञ्जन्तीः १५ विपूचीः विव्वगञ्जन्तीः रात्रावपि
चन्द्रभौमादित्यानां प्रकाशयित्रीः त्विषः १६ वसानः आच्छादयन् १७ भुवनेषु भुवनैकदेशेषु लङ्कादिप्रदेशेषु
१८ अन्तः मध्ये १९ आ २० वरीवर्ति उदयास्तमयं कुर्वन् पुनः पुनरावर्तते । तमपश्यमित्यर्थः । ' एष वै गोपा
एष हीदं सर्वं गोपायति ' इत्याद्यस्मद्भाषणम् । ' अपश्यं गोपामित्याह असौ वा आदित्यो गोपा स
हीमाः प्रजा गोपायति (तै. आ. ५. ६. ४) इत्यादि तैत्तिरीयकं च द्रष्टव्यम् ॥

य ईं चकार न सो अस्य वेद य ईं ददर्श हिरुगिन्नु तस्मात् ।

स मातुर्योनां परिवीतो अन्तर्बहुप्रजा निर्ऋतिमा विवेश ॥ ३२ ॥

यः । ईम् । चकार । न । सः । अस्य । वेद । यः । ईम् । ददर्श । हिरुक् । इत् । नु । तस्मात् ।
सः । मातुः । योना । परिवीतः । अन्तः । बहुऽप्रजाः । निःऽऋतिम् । आ । विवेश ॥ ३२ ॥

अत्र गर्भवासकृत्पूर्वकजननप्रतिपादनेन तत्परिहाराय आत्मा ज्ञातव्यः इत्यर्थात् प्रतिपाद्यते । १ यः
पुमान् पुत्रार्थी २ ईम् एनं गर्भं ३ चकार करोति विक्षिपति वा तत्कारणभूतस्य विक्षेपद्वारेण ४ न ५ सः
पुमान् ६ अस्य तत्त्वं ७ वेद ॥ कर्मणि षष्ठी वा ॥ एनं गर्भं न जानाति । कथंभूतः कथं वा केन
प्रयोजनेनेति सर्वात्मना न जानातीत्यर्थः । ८ यः च मातुरुदरस्थं ९ ददर्श १० उदरवृद्धयन्यथानुपपत्त्या ११
अनुमानेन वा दर्शयति १२ तस्मात् १३ द्रष्टुः सकाशात् सः १४ हिरुगिन्नु । हिरुगित्यन्तर्हितनाम ।
इच्छद्दः एवकारार्थः । नु निश्चये । अत्यन्तमन्तर्हित एव खलु । यद्वा । यः संसारावस्थायाम् ईम्
एनं कृषिवाणिज्यवेदाध्ययनादिकं चकार सोऽस्य एतन्न १ वेद लोकान्तरे २ जन्मान्तरे वा । तथा यः ईमेनं
ददर्श गिरिनीदीसमुद्रबन्धादिकं ३ ददर्श जीवनसमये तस्मात् दृष्टात् ४ हिरुगिन्नु पृथगेव । अत्रानुभूतं
सर्वं न जन्मान्तरे लोकान्तरे वा अनुभवतीत्यर्थः । ५ सः तादृशः ६ मातुः जनन्याः ७ योना योनौ ८ अन्तः
९ परिवीतः उरुबजरायुभ्यां परितो वेष्टितः सन् १० बहुप्रजाः बहुजन्मभाक् । अथवा । उत्पन्नः सन्
स्वयमपि अपत्योत्पादनेन बहुप्रजाः । एवं गर्भदुःखमनुभवन् निर्ऋत्यभिधानं प्रदुःखमनुभवति यावत्
स्वरूपभूतात्मज्ञानम् । अतस्तत्परिहाराय आत्मा ज्ञातव्यः इत्युक्तं भवति । एवमात्मविदामभिप्रेतोऽर्थः ।
नैरुक्तानां तु मते य ईं चकार मध्यस्थानो वायुर्मध्ये वा एतद्वृष्टपुदकं करोति सोऽस्य । तत्त्वमिति शेषः ।
अथवा एतत्कर्म न जानाति । तयोश्चेतनत्वादिति भावः । यस्तु ईम् एतद्दर्शं पश्यति तस्मादपि हिरुक्
अन्तर्हितः । प्राणिकर्मवशेन काले वर्षिता परमेश्वरः आदित्यात्मनि १२ गृहः १३ इत्यर्थः । य ईं हिरुगान्तर्हितम्
ईम् एतद्दर्शं पश्यति स वृष्टिलक्षणः पुत्रो मातुर्निर्मातुरन्तरिक्षस्य योनौ योनिवदुपपत्त्याधारभूतेऽन्तरिक्षे ।
उभयोरप्यन्तरिक्षनामत्वात् सामान्यविशेषभावो द्रष्टव्यः । अन्तरिक्षैकदेशे योन्यामन्तर्मध्ये बहुप्रजाः

१. क्ष-क्ष-१-ज-ट-अनिषण्णम् । २. क्ष-क्ष-१-ज-ट-तथा अपराह्णप्रभृति । ३. क्ष-क्ष-१-ज-ट-
परमात्मानम् । ४. क्ष-क्ष-१-ज-ट-पुनः । ५. क्ष-क्ष-१-ज-ट-' ददर्श ' नास्ति । ६. क्ष-क्ष-क्ष-१-ज-ट-
उदरवृद्धयन्यथानुपपत्त्या । ७. क्ष-क्ष-ज-ट-ददर्श । ८. क्ष-स तस्मात् । ९. क्ष-क्ष-क्ष-१-ज-ट-तत्त्वं
न वेद कालान्तरे । १०. क्ष-क्ष-१-ज-ट-गिरिनीदीसमुद्रबन्धादिकम् । ११. क्ष-क्ष-ज-ट-द्रष्टुः सकाशात् ;
क्ष-१-ट-सकाशात् । १२. क्ष-क्ष-१-ज-ट-आत्मा निगूढः ।

बहुप्रजाज्ञो बहुप्राण्युपकारी । अथवा । जनिः अत्र अन्तर्भावितण्यर्थः । बहूनां धाराणां सस्यनिष्पा-
दनद्वारेण प्राणिनां वा प्रजनयिता सन् । 'निरर्कति' निरमणसाधनां^१ भूमिम् 'आ' विवेश प्रविशति
प्राप्नोतीत्यर्थः ॥

द्यौर्मे पिता जनिता नाभिरत्र बन्धुर्मे माता पृथिवी महीयम् ।

उत्तानयोश्चम्बोऽयोनिरन्तरत्रा पिता दुहितुर्गर्भमाधात् ॥ ३३ ॥

द्यौः । मे । पिता । जनिता । नाभिः । अत्र । बन्धुः । मे । माता । पृथिवी । मही । इयम् ।

उत्तानयोः । चम्बोः । योनिः । अन्तः । अत्र । पिता । दुहितुः । गर्भम् । आ । अधात् ॥ ३३ ॥

दीर्घतमा ब्रवीति । 'मे' मम 'द्यौः' द्युलोकः 'पिता' पालकः । न केवलं पालकत्वमात्रं अपि तु
'जनिता' जनयितोत्पादयिता । तत्रोपपत्तिमाह । 'नाभिरत्र' नाभिभूतो भौमो रसोऽत्र तिष्ठतीति
शेषः । ततश्चात्र जायते अन्नाद्रेतः रेतसो मनुष्य इत्येवं पारंपर्येण जननसंबन्धिनो हेतोः रसस्यात्र
सद्भावात् । अनेनैवाभिप्रायेण जनितेत्युच्यते । अत एव 'बन्धुः' बन्धिका । तथा 'इयं' 'मही' महती
'पृथिवी' 'मे' 'माता' मातृस्थानीया स्वोद्भूतापध्यादिनिर्मात्रीत्यर्थः । किंच 'उत्तानयोः' ऊर्ध्वतानयोः
'चम्बोः' सर्वस्य अरयोः भोगसाधनयोर्द्यावापृथिव्योः 'अन्तः' मध्ये 'योनिः' सर्वभूतनिर्माणाश्रयमन्तरिक्षं
वर्तते इति शेषः । 'अत्र' अस्मिन्नन्तरिक्षे 'पिता' द्युलोकः । अधिष्ठात्रधिष्ठानयोः अभेदेन आदिर्यो द्यौरुच्यते ।
स स्वरश्मिभिः । अथवा इन्द्रः पर्जन्यो वा । 'दुहितुः' दूरे निहिताया भूम्याः 'गर्भं' सर्वोत्पादनसमर्थं^२
वृष्ट्युदकलक्षणम् 'आधात्' सर्वतः करोति ॥

आश्वमेधिके मध्यमेऽहनि ब्रह्मोद्ये^३ होत्रादयः 'पृच्छामि त्वा' इत्यनया यजमानं पृच्छेयुः ।
तथा च सूत्रितम्—' एकैकशो यजमानं पृच्छन्ति पृच्छामि त्वा परमन्तं पृथिव्याः ' (आश्व. श्रौ.
१०. ९) इति ॥

पृच्छामि त्वा परमन्तं पृथिव्याः पृच्छामि यत्र भुवनस्य नाभिः ।

पृच्छामि त्वा वृष्णो अश्वस्य रेतः पृच्छामि वाचः परमं व्योम ॥ ३४ ॥

पृच्छामि । त्वा । परम् । अन्तम् । पृथिव्याः । पृच्छामि । यत्र । भुवनस्य । नाभिः ।

पृच्छामि । त्वा । वृष्णः । अश्वस्य । रेतः । पृच्छामि । वाचः । परमम् । विऽओम् ॥ ३४ ॥

हे यजमान 'त्वा' त्वां 'पृच्छामि' प्रश्नं करोमि । किम् । 'पृथिव्याः' 'परमन्तम्' उत्कृष्टां
काष्ठाम् । यत्र सर्वा पृथिवी समाप्यते तत्पृच्छामि । तथा त्वामन्यत् 'पृच्छामि' । किं तदिति उच्यते ।

यत्र भुवनस्य भूतजातस्य नाभिः संनाहो बन्धनम् । यत्र सर्वं संनद्धं भवति तमित्यर्थः । किंच
 पृष्ठा स्वां वृष्णः वर्षकस्य अश्वस्य व्यासस्यादित्यस्य । ' असौ वा आदित्यो वृषाश्वः ' (तै. आ. ५.
 ३. ५) इति तैत्तिरीयकम् । तस्य परेतः रेतोव्याकरणं तत्किमिति पृच्छामि । तथा वाचः सर्वस्य
 वाग्जातस्य परमं निरतिशयं व्योम स्थानं सर्वस्य वचसः कारणम् । एतत् प्रश्नचतुष्टयं पृच्छामि ॥

अथैवं पृष्ठो यजमानः ' इयं वेदिः ' इत्यनया प्रतिब्रूयात् । ' इयं वेदिः परो अन्तः पृथिव्या
 इति प्रत्याह ' (आश्व. श्रौ. १०. ९) इति सूत्रितत्वात् ॥

इयं वेदिः परो अन्तः पृथिव्या अयं यज्ञो भुवनस्य नाभिः ।

अयं सोमो वृष्णो अश्वस्य रेतो ब्रह्मायं वाचः परमं व्योम ॥ ३५ ॥

इयम् । वेदिः । परः । अन्तः । पृथिव्याः । अयम् । यज्ञः । भुवनस्य । नाभिः ।

अयम् । सोमः । वृष्णः । अश्वस्य । रेतः । ब्रह्मा । अयम् । वाचः । परमम् । विऽओम् ॥ ३५ ॥

पृथिव्याः प्रथमवस्था भूम्याः परो अन्तः परमन्तः पर्यवसानम् इयं वेदिः । न हि
 वेद्यतिरिक्ता भूमिरस्ति । ' एतावती दै पृथिवी यावती वेदिः ' (तै. सं. २. ६. ४) इति श्रुतेः ।
 तथा अयं यज्ञः भुवनस्य भूतजातस्य नाभिः संनद्धम् । तत्रैव वृष्ट्यादिसर्वफलोत्पत्तेः सर्व-
 प्राणिनां बन्धकत्वात् । अथ^१ वृष्णः वर्षकस्यादित्यस्य रेतः अयं सोमः रसात्मकः । अग्नौ हुतः
 सोमरसः आदित्यं प्राप्य वृष्ट्यादिफलं^२ जनयति । अयं ब्रह्मा प्रजापतिरेव वाचः मन्त्रादिरूपायाः
 परमं व्योम उत्कृष्टं रक्षकं स्थानम् । तत्रैवोत्पत्तेस्तत्रैव पर्यवसानाच्च ॥ ॥ २० ॥

सप्तार्धगर्भा भुवनस्य रेतो विष्णोस्तिष्ठन्ति प्रदिशा विधर्मणि ।

ते धीतिभिर्मनसा ते विपश्चितः परिभुवः परि भवन्ति विश्वतः ॥ ३६ ॥

सप्त । अर्धऽगर्भाः । भुवनस्य । रेतः । विष्णोः । तिष्ठन्ति । प्रदिशा । विधर्मणि ।

ते । धीतिभिः । मनसा । ते । विपऽचितः । परिभुवः । परि । भवन्ति । विश्वतः ॥ ३६ ॥

सप्त सर्पणस्वभावाः सप्तसंख्या वा रश्मयः^१ अर्धगर्भाः संवत्सरस्यार्धे गर्भं गर्भस्थानीयमुदकं
 धारयमानाः । यद्वा । ब्रह्माण्डस्यार्धे मध्येऽन्तरिक्षे गर्भवद्गर्भमानाः । भुवनस्य लोकस्य रेतः सारं
 वृष्टिप्रदत्वेन रेतोभूताः तादृशा रश्मयः विष्णोः व्यापकस्यादित्यस्य विधर्मणि जगद्धारणव्यापारे
 प्रदिशा प्रदेशेन तिष्ठन्ति वर्तन्ते । किंच ते धीतिभिः प्रज्ञाभिः मनसा जगदुपकारः कर्तव्यः इति
 बुद्ध्या च विश्वतः सर्वतः ॥ द्वितीयार्थे तसिः ॥ विश्वं परि भवन्ति परितो भावयन्ति कृत्स्नं

१. क्ष-झ१-ज-ट-परमम् ।

२. क्ष-ड-झ१-ज-ट-तथा ।

३. ख-च-फ-भ-वृष्ट्यादिकालम् ।

४. झ१-आदित्यरश्मयः ।

जगद्व्याप्तुवन्तीत्यर्थः । यस्मादेवं तस्मात् एते ते एव विपश्चितः बुद्धियुक्ताः परिभुवः सर्वत्र व्याप्ताश्च^१ यद्वा । सप्तार्धगर्भाः । सप्त महदहंकारौ पञ्च तन्मात्राणीति मिलित्वा सप्तसंख्यानि तत्त्वानि । अर्धगर्भा अविकृतिरूपाः । विकाराश्रयाया मूलप्रकृतेः प्रकृतिविकृतेरुदासीनस्यात्मनश्चोत्पन्नत्वादधार्शेन प्रपञ्चाकारेण परिणामादर्धगर्भाः । पुरुषांशस्य^२ अविक्रियत्वादित्यभिप्रायः । अत एव तेषां प्रकृतिविकृति-
त्वम् । यस्मादेवं तस्माद्भुवनस्य रेतः कारणम् । कारणभूतानि तान्येव विष्णोर्व्याप्तस्य पुरुषस्य विधर्मणि प्रदिशा प्रदेशेन तिष्ठन्ति । इतरत्समानम् ॥

न वि जानामि यदिवेदमस्मि निण्यः संनद्धो मनसा चरामि ।

यदा मागन्प्रथमजा कृतस्यादिद्राचो अश्रुवे भागमस्याः ॥ ३७ ॥

न । वि । जा । ना । मि । यत् । इ । व । इ । दम् । अ । स्मि । नि । ण्यः । सम् । न् । द्धः । मनसा । च । रा । मि ।

यदा । मा । आ । अगन् । प्रथमजाः । कृतस्य । आत् ।

इत् । वाचः । अश्रुवे । भागम् । अस्याः ॥ ३७ ॥

अहं यदिवेदं यदपीदं विश्वम् अस्मि कृत्स्नः प्रपञ्चोऽप्यहमेवास्मि । नामरूपांशम् अपरमार्थं त्यक्त्वा सर्वत्र अनुगतोऽस्ति भाति प्रियमिति योऽयं सच्चिदानन्दाकारोऽस्ति सोऽहमस्मीति एन एवि एजानामि । विविच्य नाज्ञासिपम् । परं शास्त्रजनितमिदमहमस्मीति^३ ज्ञानं जातम् । अविवेक्यहमित्यर्थः^४ । कार्य-
कारणयोरभेदात् कृत्स्नप्रपञ्चापि ब्रह्मानन्यत्वेन ब्रह्मैकत्वावगमे प्रपञ्चाजातमपि स्वस्वरूपमेव^५ भवति ।
'इदं सर्वं यदयमात्मा', 'ब्रह्मैवेदं सर्वं', 'आत्मैवेदं सर्वं', 'स ईक्षत बहु स्यां प्रजायेय'
'इत्यादिश्रुतिभ्यः एकविज्ञानेन सर्वविज्ञानप्रतिज्ञानात् । 'तदनन्यरवमारम्भणशब्दादिभ्यः'
(ब्र. सू. २. १. १४) इत्याद्युपपत्तिभिश्च प्रपञ्चस्य ब्रह्मानन्यत्वं सिद्धम् । यद्वा । इवशब्दः
उपमार्थः । यदि^६ यदापरोक्षज्ञानं सर्वैकात्म्यरूपमानुभविकमस्ति तदिव^७ तद्वदेवाहमस्मि । इदं
सर्वमहमस्मीति ज्ञानं मे जातम् । अपि तु एतद्वाष्टान्तिकभूतम् । आनुभविकं सार्वार्थ्यं यदस्ति तन्न
वि जानामि न प्राप्तोऽस्मि । शास्त्रजनितं सार्वार्थ्यं जातं न तु आनुभविकमित्यर्थः । तत्र कारणमाह ।
यतोऽहं निण्यः । अन्तर्हितनामैतत् । अन्तर्हितो मूढचित्तः । चित्तप्रत्यक्प्रवणताभावेन परिच्छिन्नः
इत्यर्थः । तत्रोपपत्तिमाह । संनद्धः अविद्याकामकर्मभिः सम्भवबद्धो वेष्टितः अत एव मनसा युक्तो
भावनासहिष्णुना बहिर्मुखेन विक्षिप्तेन चेतसा युक्तः संचरामि संसारे । अथवा मनसा संनद्धश्चरामि ।
इन्द्रियपरवश एव सन् संसारे दुःखमनुभवामि । न सार्वार्थ्यं जानामीति परिदेवते । यास्कोऽपि इमं
परिदेवनार्थत्वेनोदाजहार 'अथापि परिदेवना कस्माच्चिद्भावात् न वि जानामि यदिवेदमस्मि'
(निरु. ७. ३) इति । बहिर्मुखचेतसः^८ स्वरूपापरिज्ञानजनितं^९ दुःखमन्यत्र श्रूयते 'पराञ्चि खानि

१. ङ-झ१-व्याप्ता रमयः । २. क्ष-ङ-झ१-व-ट-पुरुषस्य । ३. क्ष-व-ट-शास्त्रजनितमिदमस्मीति; झ१-
शास्त्रजनितमहमस्मीति ४. ख-च-फ-भ-अविवेकजमित्यर्थः । ५. क्ष-झ१-व-ट-स्वस्य रूपमेव । ६. ज-झ-
झ१-त-फ-यदि वा । ७. ज-ण-त-भ-व-तदित् । ८. क्ष-झ१-व-ट-बहिर्मुखचेतसा स्वरूपापरिज्ञानजनितम्;
ख-च-फ-भ-बहिर्मुखचेतसा स्वरूपापरिज्ञानजनितम् ।

व्यतृणस्वयंभूस्तसात्पराङ् पश्यति नान्तरात्मन् ' (क. उ. २. ४. १) इति । तर्हि कदैतद्भवतीत्याह ।
 'यदा 'मागन् आगमिष्यति तदा । किं तदिति उच्यते । 'ऋतस्य परमार्थस्य परस्य ब्रह्मणः 'प्रथमजाः
 प्रथमोन्मेषः प्रथमोपपन्नश्चित्तप्रत्ययप्रवणजनितः अनुभवः । स यदा मा मां प्राप्नोति 'आदित् अनन्तरमेव
 अव्यवधानेन 'अस्याः 'वाचः ऐकात्म्यप्रतिपादिकाया उपनिषद्वाचो यदिवेदमस्मीत्युक्ताया वा 'भागं
 भजनीयं शब्दब्रह्मणा व्यासव्यं परं ब्रह्मपदम् 'अश्रुवे प्राप्नोमि । चित्तस्य बहिर्मुखतां परित्यज्य अन्तर्मुख-
 तैव अदुःसंपादा^१ । सा यदा स्यात् तदानीमेव स्वरूपं द्रष्टुं सुशक्तं भवति पश्चाद्विलम्बाभावात् । यथा
 गिरिशिखरात् पतन् पापाणोऽविलम्बेन पतति तद्वत् । चित्तप्रत्यङ्मुखत्वस्य दुःशकावमपि तत्रैव श्रूयते-
 ' कश्चिद्दीरः प्रत्यगात्मानमैक्षदावृत्तचक्षुरमृतत्वमिच्छन् ' (क. उ. २. ४. १) इति ॥

अपाङ् प्राङ् इति स्वधया गृभीतोऽमर्त्यो मर्त्येना सयोनिः ।

ता शश्वन्ता विषूचीना विद्यन्ता न्यन्यं चिक्व्युर्न नि चिक्व्युरन्यम् ॥३८॥

अपाङ् । प्राङ् । एति । स्वधया । गृभीतः । अमर्त्यः । मर्त्येन । सयोनिः ।

ता । शश्वन्ता । विषूचीना । विद्यन्ता । नि । अन्यम् । चिक्व्युः । न । नि । चिक्व्युः । अन्यम् ॥३८॥

'अमर्त्यः अमरणधर्मा अयमात्मा 'मर्त्येन मरणधर्मणा भूतात्मना देहेन 'सयोनिः समान-
 स्थानः । यत्र परिच्छेदको देहोऽस्ति तत्र सर्वत्र सोऽयमपि तिष्ठन्नित्यर्थः^२ । यद्वा । समानोत्पत्तिः ।
 सहवासेन^३ स्वस्मिन्नपि उत्पत्तिरूपचर्यते । एवंभूतः सन् 'स्वधया अन्नोपलक्षिततद्भोगेन 'गृभीतः^४ ।
 यद्वा । स्वधाशब्देन अन्नमयं शरीरं^५ लक्ष्यते । तेन गृहीतः सन् 'अपाङ् एति अशुक्तं कर्म कृत्वा
 अधो गच्छति । 'प्राङ् इति ऊर्ध्वं स्वर्गादिलोकं प्राप्नोति । परमात्मैव सूक्ष्मशरीरोपाधिकः सन्
 नानाविधकर्म कृत्वा तद्भोगाय जीवसंज्ञां लब्ध्वा शरीरत्रयेण संबद्धो लोकान्तरेषु संचरति स्थूलसूक्ष्मो-
 भयशरीरपरिग्रहेण लोके^६ गुणत्रयान्वितः सन् परिभ्रमति । तथा च श्रूयते- ' गुणान्वयो यः फल-
 कर्मकर्ता कृतस्य तस्यैव स चोपभोक्ता । स विश्वरूपस्त्रिगुणस्त्रिवर्मा प्राणाधिपः संचरति स्वकर्मभिः '
 (श्वे. उ. ५. ७) इति । इदानीमुभयप्राधान्येनाह । 'ता तौ भूतात्मकर्त्रात्मानौ^७ 'शश्वन्ता अविभागेन
 सर्वदा वर्तमानौ । यद्वा । सूक्ष्मशरीरपक्षे सर्वदा सहवास उपपद्यते । स्थूलशरीरपक्षेऽपि सात्त्विकजातेः^८
 तत्कारणानां भूतसूक्ष्माणं सद्भावात् तत्र शरीरसंबन्ध उपपद्यते । 'विषूचीना इह लोके सर्वत्रगमनौ
 'विद्यन्ता तत्तत्फलोपभोगाय सर्वत्र लोकान्तरेषु गच्छन्तौ वर्तन्ते । तत्र नराः 'अन्यं^९ भूतात्मानं 'नि
 'चिक्व्युः नितरां^{१०} विशेषेण पश्यन्ति जानन्ति^{११} । 'अन्यम् अपरं देहवच्छायातिरिक्तं 'न 'नि 'चिक्व्युः
 न जानन्ति । केचन पामरा देहव्यतिरिक्तं न जानन्ति । केचन विवेकिनः कर्तृत्वभोक्तृत्वोपेतौ देहाति-
 रिक्तः कश्चिदस्ति इत्यनुमिमते । न केऽपि देहत्रयव्यतिरिक्तमात्मानं जानन्ति । अतो दुर्लभमात्मज्ञान-
 मित्यर्थः ॥

१. ङ-झ१-दुःसंपादा । २. क्ष-झ१-अ-ट-तिष्ठतीत्यर्थः । ३. क्ष-झ१ अ-ट-उत्पत्तिमत्सहवासेन ।
 ४. क्ष-झ१-अ-ट-गृभीतो गृहीत उच्यते । ५. क्ष-झ१-अ-ट-स्थूलं शरीरम् । ६. क्ष-झ१-अ-ट-इह लोके ।
 ७. ङ-झ१-भूतात्मपरमात्मानौ । ८. क्ष-अ-ट-समित्वजातेः सहवासः; झ१-समवित्जातेः सहवासः ।
 ९. ङ-झ१-आयम् । १०. क्ष-अ-ट-निःशेषेण; झ१-निःशेषेण नितराम् । ११. क्ष-झ१-अ-ट-जानन्ति वा ।

सहार्थे संशब्दः । सत्त्रादधिकानां यागानामभावात् तेषामपि फलम् एतज्ज्ञानेनैव प्राप्तं^१ भवतीत्यर्थः । कर्तृणां बहुत्वात् बहुवचननिर्देशः ॥ अन्ये तु अन्यथा वर्णयन्ति । ऋचः । ऋक् अर्चनीयमादित्यमण्डलम् ऋगादिमयं वा । ‘ ऋग्भिः पूर्वाह्णे दिवि देवः’, ‘ आदित्यो वा एष एतन्मण्डलं तपति तत्र ता ऋचः ’ इत्यादिश्रुतेः । तस्य संबन्धिनि अक्षरे परमे व्योमन् इत्युक्तलक्षणे ब्रह्मणि ‘ य एषोऽन्तरादित्ये हिरण्मयः पुरुषो दृश्यते ’ इत्यादिश्रुत्युक्तस्वरूपे यस्मिन् सर्वे देवा द्योतमाना रश्मयो निषेदुः वर्तन्ते । य^२ एतन्न वेद सः^३ केवलया ऋचा किं करिष्यति^४ । ये जानन्ति भावयन्ति त एव विद्वांसः समासते । भूम्यां सुखेन रोगादिरहिता भोगिनः सन्तश्चिरकालं जीवन्ति । अपरे प्रकारान्तरेण प्रतिपादयन्ति । ऋचोऽक्षरे ऋगुपलक्षितसर्ववेदसंबन्धिनि अक्षरे प्रणवरूपे ओंकारे अविनाशिनि सर्ववेदेषु व्याप्ते वा । प्रणवस्य सर्ववेदसारत्वं ब्राह्मणे श्रूयते-‘ तान्वेदानभ्यतपत्तेभ्योऽभितप्तेभ्यस्त्रयो वर्णा अजायन्ताकार उकारो मकार इति तानेकधा समभरत् तदेतदोमिति ’ (ऐं. ब्रा. ५. ३२) इति । परमे निरतिशये । न हि प्रणवादधिकं किञ्चिन्मन्त्रजातमस्ति त्रिकालातीतस्य ब्रह्मणः प्रतिपादकत्वात् । ‘ यच्चान्यत् त्रिकालातीतं तदप्योंकार एव ’ (मा. उ. १), ‘ ओमिति ब्रह्म ’ (तै. आ. ७. ८) इत्यादिश्रुतेः । वेदानां प्रणवस्य स्थानप्रतिनिधिभावः संबन्धः ‘ य ऋचोऽधीते ’ इत्याद्युपक्रम्य ‘ यः प्रणवमधीते स सर्वमधीते ओमिति प्रतिपद्यत एतद्वै यजुस्त्रयीं विद्यां प्रत्येषा वागेतत्परममक्षरम् ’ (तै. आ. २. ११. ४) इत्यादिश्रुतेः । यस्मिन् विश्वे सर्वे देवा अधि निषेदुः । प्रणवस्य सर्वमन्त्रात्मकत्वात् मन्त्रेषु सर्वदेवतानां निवासात् सर्वदेवनिवासत्वम् । ब्रह्माधिष्ठानत्वाद्वा ब्रह्मणि सर्वदेवानां निवासात् । शिष्टमविशिष्टम् । अयं मन्त्रो निरुक्ते (निरु. १३. १०) व्याख्यातः । अपरे तु अपरथा वर्णयन्ति । ऋचः । ऋक् अर्चनीयो जीवः । तस्य संबन्धिन्मन्त्रेऽविनाशे व्याप्ते वा परमात्मनीत्यर्थः^५ । अत एव जीवापेक्षया परमे उत्कृष्टे निरुपाधिके व्योमन् विशेषेण सर्वाधिष्ठानत्वेन रक्षके व्योमसदृशे वा । यस्मिन् परमात्मनि देवा गमनवन्तो व्यवहरन्तः^६ वा इन्द्रियसंज्ञका विश्वे सर्वेऽपि अधि निषेदुः निषीदन्ति आश्रित्य वर्तन्ते । यस्तन्न वेद न जानाति उपाध्यंशपरित्यागे तदेव स्वरूपमिति न पश्यति स्थूलः^७ जनः किमृचा करिष्यति । केवलेन जीवेन^८ जीवभावेन^९ किं फलं प्राप्स्यति । जननमरणादिक्लेशस्य अस्यागादिति भावः । ये तत्तत्त्वं विदुस्त इत्यादि सिद्धम् ॥

अग्निहोत्रार्था धेनुर्गदि कुत्सितं शब्दं कुर्यात् तदानीं ‘ सूयवसात् ’ इत्यनया यवसादिकं प्रयच्छेत् । तथा च सूत्रितं-‘ वाश्यमानायै यवसं प्रयच्छेत् सूयवसाद्भगवती हि भूयाः ’ (आश्व. श्रौ. ३. ११) इति । प्रवर्ग्येऽभिष्टवे एषैव परिधानीया । सूत्रितं च-‘ सूयवसाद्भगवती हि भूया इति परिदध्यात् ’ (आश्व. श्रौ. ४. ७) इति ॥

१. क्ष-क्ष१-व-ट-नान्तरोया । २. क्ष-क्ष१-व-ट-ये एतत्तत्त्वं न विदुः ते । ३. क्ष-क्ष१-व-ट-करिष्यन्ति । ४. क्ष-क्ष१-व-ट-जीवपरमेश्वरयोः औपाधिकांशांश्च वच्छिन्नानवच्छिन्नाभासनिवासादिभावः (क्ष-औपा-धिकस्यवच्छिन्नावच्छिन्नाभासविम्बादिभावः) संबन्धः सोपाधिकस्य जीवस्य संबन्धिनि परमात्मनीत्यर्थः । ५. क्ष१-व्यवहारवन्तः । ६. क्ष-क्ष१-व-ट-स स्थूलः । ७. क्ष-क्ष१-व-ट-जीवनभावेन ।

सूयवसाद्भगवती हि भूया अथो वयं भगवन्तः स्याम ।

अद्धि तृणमघ्न्ये विश्वदानीं पिव शुद्धमुदकमाचरन्ती ॥ ४० ॥

सूयवसऽअत् । भगऽवती । हि । भूयाः । अथो इति । वयम् । भगऽवन्तः । स्याम् ।

अद्धि । तृणम् । अघ्न्ये । विश्वऽदानीम् । पिव । शुद्धम् । उदकम् । आऽचरन्ती ॥ ४० ॥

हे 'अघ्न्ये । गोनामैतत् । अहननीये हे गौः त्वं 'सूयवसात् शोभनयवसस्य तृणादिकस्य अस्त्री सती 'भगवती । भग इति धननाम । सर्वैर्भजनीयप्रभृतक्षीरादिधनवती 'भूयाः भव । हिः पूरणः प्रसिद्धौ वा । लोके यवसादिभक्षणेन क्षीरादिसमृद्धिः प्रसिद्धा । 'अथो अनन्तरमेव 'वयं यजमाना अपि 'भगवन्तः' प्रभूतेन धनेन तद्वन्तः 'स्याम' । अथ एकवारं पूर्वमुक्तमिदानीं सर्वदा कर्तव्यमिति प्रार्थयते । 'विश्वदानीं विश्वकालं सर्वदा 'तृणम् 'अद्धि भक्षय । 'आचरन्ती सर्वतो^३ निर्गच्छन्ती^३ 'शुद्धं निर्मलम् 'उदकं 'पिव । अयं मन्त्रो यास्केनैवं व्याख्यातः—'सूयवसादिनी भगवती हि भवाद्येदानीं वयं भगवन्तः स्यामाद्धि तृणमघ्न्ये सर्वदा पिव च शुद्धमुदकमाचरन्ती' (निरु. ११. ४४) इति ॥ २१ ॥

गौरीमिमाय सलिलानि तक्षत्येकपदी द्विपदी सा चतुष्पदी ।

अष्टापदी नवपदी बभ्रुवुषी सहस्राक्षरा परमे व्योमन् ॥ ४१ ॥

गौरीः । मिमाय । सलिलानि । तक्षती । एकऽपदी । द्विऽपदी । सा । चतुऽपदी ।

अष्टाऽपदी । नवऽपदी । बभ्रुवुषी । सहस्रऽअक्षरा । परमे । विऽओमन् ॥ ४१ ॥

'गौरीः गरणशीला माध्यमिका वाक् ॥ सुलोपाभावश्छान्दसः ॥ 'मिमाय शब्दयति । किं कुर्वती । 'सलिलानि वृष्टयुदकानि 'तक्षती सम्यक्संपादयित्री । 'एकपदी एकपादोपेता एकाधिष्ठाना मेघे वर्तमाना गमनसाधनेन वायुना एकपदी वा 'द्विपदी मेघान्तरिक्षाख्यद्विध्याधिष्ठाना । आदिस्यो वा द्वितीयः । तथा 'सा 'चतुष्पदी पादचतुष्टयोपेता दिक्चतुष्टयाधिष्ठाना । अथ 'अष्टापदी विदिगपेक्षया अष्टपादोपेता अष्टाधिष्ठाना 'नवपदी उपरिदिगपेक्षया सूर्येण^४ वा 'नवदिगधिष्ठाना 'बभ्रुवुषी एवंभूता ॥ भवेच्छान्दसः कसुः । ततो ङीप् वसोः संप्रसारणम् ॥ किमनया परिगणनया । 'सहस्राक्षरा । अपरिमितवचनोऽयम् । अपरिमितव्याप्तियुक्ता बहुव्यापनशीलोदकवतीत्यर्थः । कुत्रेति तदुच्यते । 'परमे व्योमन् उदकाश्रयत्वेनोत्कृष्टेऽन्तरिक्षे । केचिदेवमाहुः । गौरीगरणशीला शब्दब्रह्मात्मिका वाक् मिमाय माति ॥ प्रसिद्धा^५ धातुः ॥ प्रतिष्ठितानि^६ घटादिद्रव्याणि तक्षती तत्तद्वाचकत्वेन निष्पादयन्ती एकपदी अव्याकृतत्वेन एकप्रतिष्ठाना^६ एकरूपा वा आत्मना^७ द्विपदी सुसिद्धभेदेन पादद्वयवती चतुष्पदी

१. झ१-भगवन्तः स्याम । २. क्ष-झ१-ज-ट-स्याम । आदरातिशयाय पुनः प्रार्थयते । ३. क्ष-ड-झ१-ज-ट-शनेः शनेः गच्छन्ती । ४. क्ष-ड-झ१-ज-ट-'सूर्येण वा' नास्ति । ५. क्ष-झ१-ज-ट-सलिलप्रतिष्ठिता धातुप्रतिष्ठितानि । ६. क्ष-झ१-ज-ट-एकप्रतिष्ठा । ७. क्ष-ड-झ१-ज-ट-प्रणवात्मना ।

नामाख्यातोपसर्गनिपातभेदेन अष्टापदी आमन्त्रितसहिताष्टभेदेन^१ अष्टपदी^२ नवपदी बभूवुषी साव्ययैरुक्तै-
रष्टभिः^३ नवपदी। अथवा सनाभिकेषु उरःकण्ठादिषु नवसु पदेषु भवन्ती पश्चाद्बहुविधाभिव्यक्तिसुपेयुषी
परमे व्योमन् उत्कृष्टे हृदयाकाशे मूलाधारे सहस्राक्षरा अनेकाकारेण व्याप्ता अनेकध्वनिप्रकारा भवती-
त्यर्थः। अयं मन्त्रः आचार्येणैवं व्याख्यातः—‘ गौरीमिमांसा सलिलानि तक्षती कुर्वत्येकपदी मध्यमेन
द्विपदी मध्यमेन चादित्येन च चतुष्पदी दिग्भिरष्टापदी दिग्भिश्चावान्तरदिग्भिश्च नवपदी दिग्भिश्चावान्तर-
दिग्भिश्चादित्येन च सहस्राक्षरा बह्वदका परमे व्यवने ’ (निरु. ११. ४०) इति ॥

तस्याः समुद्रा अधि वि क्षरन्ति तेन जीवन्ति प्रदिशश्चतस्रः ।

ततः क्षरत्यक्षरं तद्विश्चमुप जीवति ॥ ४२ ॥

तस्याः । समुद्राः । अधि । वि । क्षरन्ति । तेन । जीवन्ति । प्रदिशः । चतस्रः ।

ततः । क्षरति । अक्षरम् । तत् । विश्वम् । उप । जीवति ॥ ४२ ॥

तस्याः उक्ताया गोः सकाशात् समुद्राः वृष्ट्युदकसमुद्दनाधिकरणभूता मेघाः अधि अधिकं
प्रभूतमुदकं वि क्षरन्ति विविधं क्षरन्ति । तेन उदकेन प्रदिशश्चतस्रः । प्रशब्दो वीत्यर्थः^४ ।
विदिशश्चतस्रो दिशश्च । अथवा प्रकृष्टा दिशो मुख्याश्चतस्रः । तस्थेपु ताच्छब्दम् । तस्थाः पुरुषाः
जीवन्ति । ततः पश्चात् तत् अक्षरम् उदकं क्षरति सस्यादिकमुत्पादयतीत्यर्थः । तत् सस्यादिकं
विश्वं जगत् उप जीवति । अयमपि यास्केन व्याख्यातः—‘ तस्याः समुद्रा अधिविक्षरन्ति वर्षन्ति
मेघास्तेन जीवन्ति दिगाश्रयाणि भूतानि ततः क्षरत्यक्षरमुदकं तसर्वाणि भूतान्युपजीवन्ति ’
(निरु. ११. ४१) इति ॥

शकमयं धूममारादपश्यं विषुवता पर एनावरेण ।

उक्षाणं पृश्निमपचन्त वीरास्तानि धर्माणि प्रथमान्यासन् ॥ ४३ ॥

शकमयम् । धूमम् । आरात् । अपश्यम् । विषुवता । परः । एना । अवरेण ।

उक्षाणम् । पृश्निम् । अपचन्त । वीराः । तानि । धर्माणि । प्रथमानि । आसन् ॥ ४३ ॥

शकमयं शकुन्मयं शुकगोमयसंभूतं धूमम् आरात् नातिकूरे अपश्यम् दृष्टवानस्मि । दिवा
धूमस्य दूरे दृश्यमानत्वात् स एव दर्शनविषयतया उक्तः । विषुवता व्याप्तिमत्ता एना अनेन
अवरेण निकृष्टेन धूमेन परः परस्तात् तत्कारणभूतमग्निमपश्यम् । अहं यजमान इत्यर्थः । किंच
उक्षाणं फलस्य सेकारं पृश्निं शुक्लवर्णम् । प्राप्तुं तेन फलमिति स्वयं प्राप्तुं इति वा पृश्निर्वह्नीरूपः
सोमः । तं वीराः विविधेरणकुशला ऋत्विजः अपचन्त । अत्र धात्वर्थानादरेण तिङ्प्रत्ययः
करोत्यर्थः । स च क्रियासामान्यवचनः अत्र औचित्यात् अभिषवेण संपादितवन्त इत्यर्थः । तानि

१. क्ष-ञ-अ-ट-आमन्त्रितसहिताष्टभिभक्तिभेदेन । २. क्ष-ञ-ट-अष्टपदा; क्ष१-अष्टपदी । ३. क्ष-
ञ-ट-अव्ययैरुक्ताष्टभिश्च; क्ष १-अव्ययैरुक्ताभिश्च । ४. क्ष-ञ१-अ-ट- वीत्यर्थः । ५. क्ष-ञ१-अ-ट-अनेन ।

तत्साधनानि ^१धर्माणि अनुष्ठानानि ^२प्रथमानि प्रतमानि प्रकृष्टानि फलपर्यवसायीनि ^३वासन्
संपादितान्यभवन् । यद्वा । सोम उक्षाभवत् पूर्वं तं देवाः शकृतापचन् । यज्ञार्थं तन्नवो धूमो मेघ आसीत्
तदुच्यते । तत्परत्वेन वा मन्त्रो व्याख्येयो विचक्षणैः ॥

त्रयः केशिनं ऋतुथा वि चक्षते संवत्सरे वपत् एक एषाम् ।

विश्वमेको अभि चष्टे शचीभिर्ध्राजिरेकस्य ददृशे न रूपम् ॥ ४४ ॥

त्रयः । केशिनः । ऋतुऽथा । वि । चक्षते । संवत्सरे । वपते । एकः । एषाम् ।

विश्वम् । एकः । अभि । चष्टे । शचीभिः । ध्राजिः । एकस्य । ददृशे । न । रूपम् ॥ ४४ ॥

केशस्थानीयप्रकृष्टरश्मियुक्ताः^१ त्रयः अग्न्यादित्यवायवः । ते च ऋतुथा कालेकाले वि
चक्षते विविधलक्षणं भूमिं पश्यन्ति । तेषां पृथक्पृथक्कार्यमाह । एषां मध्ये एकः अग्निः संवत्सरे
अतीते सति संवत्सरं^२ वपते दाहेन केशस्थानीयौषधिवनस्पत्यादिके^३ लेदनं^४ नापितकार्यं करोति ।
एकः अन्यः आदित्यः विश्वं सर्वं जगत् शचीभिः स्वकीयैः प्रकाशवृष्ट्यादिकर्मभिः अभि चष्टे
सर्वतः पश्यति । एकस्य वायोः ध्राजिः गतिः ददृशे दृश्यते सर्वैः न रूपम् अप्रत्यक्षत्वात् । स्पर्श-
शब्दधृतिकम्पल्लिङ्गैः^५ गम्यते^६ इति हि न्यायविदो वदन्ति । अयमपि मन्त्रो यास्केन एवं व्याख्यातः—‘त्रयः
केशिनं ऋतुथा विचक्षते काले कालेऽभिविपश्यन्ति संवत्सरे वपत् एक एषामित्यग्निः पृथिवीं दहति
सर्वमेकोऽभिविपश्यति कर्मभिरादित्यो गतिरेकस्य दृश्यते न रूपं मध्यमस्य’ (निरु. १२. २७) इति ॥

वाग्देवस्ये पशौ ‘चत्वारि वाक्’ इति हविषोऽनुवाक्या । ‘चत्वारि वाक्परिमिता पदानि
यज्ञेन वाचः पदवीयमायन्’ (आश्व. श्रौ. ३. ८) इति सूत्रितत्वात् ॥

चत्वारि वाक्परिमिता पदानि तानि विदुर्ब्राह्मणा ये मनीषिणः ।

गुहा त्रीणि निहिता नेङ्गयन्ति तुरीयं वाचो मनुष्या वदन्ति ॥ ४५ ॥

चत्वारि । वाक् । परिमिता । पदानि । तानि । विदुः । ब्राह्मणाः । ये । मनीषिणः ।

गुहा । त्रीणि । निहिता । न । नेङ्गयन्ति । तुरीयम् । वाचः । मनुष्याः । वदन्ति ॥ ४५ ॥

वाक् वाचः कृत्स्नायाः पदानि चत्वारि परिमिता परिमितानि । लोके या वागस्ति सा
चतुर्विधा विभक्तैत्यर्थः । तानि पदानि ब्राह्मणाः वेदविदः मनीषिणः मनस ईषिणो मेधाविनः विदुः
जानन्ति । तेषां मध्ये त्रीणि गुहा गुहायां निहिता^१ स्थापितानि नेङ्गयन्ति न चेष्टन्ते न प्रकाशन्ते
इत्यर्थः । वाचः तुरीयं पदं मनुष्याः अज्ञास्तज्ज्ञाश्च वदन्ति व्यक्तमुच्चारयन्ति व्यवहरन्ति ।

१. क्ष-झ-ञ-ट-केशिनः केशस्थानीयप्रकृष्टरश्मियुक्ताः; झ-त्रयः केशस्थानीयप्रकृष्टरश्मियुक्ताः ।
२. क्ष-झ-ञ-ट-यद्वा प्रतिसंवत्सरम् । ३. ङ-झ-ञ-केशस्थानीयौषधिवनस्पत्यादिकेशच्छेदनम् । ४. क्ष-ङ-
झ-ञ-ट-स्पर्शशब्दधृतिकम्पनल्लिङ्गगम्यः । ५. क्ष-ञ-ट-अथ तेषाम् । ६. क्ष-झ-झ-ञ-ट-निहिता
निहितानि ।

कानि तानि चत्वारि इत्यत्र बहवः स्वस्वमतानुरोधेन बहुधा वर्णयन्ति । सर्ववैदिकवाग्जालस्य संग्रह-
रूपाः भूरादयस्तिष्ठो व्याहृतयः प्रणव एक इति वेदत्रयसारत्वात् तासां व्याहृतीनामेव सारसंग्रह-
भूतत्वात् अकाराद्यात्मकस्य प्रणवस्येति सप्रणवासु व्याहृतिषु सर्वा वाक् परिमितेति केचन वेदवादिनो
वदन्ति । अपरे व्याकरणमतानुसारिणो नामाख्यातोपसर्गनिपातभेदेन । क्रियाप्रधानमाख्यातम् ।
द्रव्यप्रधानं नाम । प्रागुपसृज्यते आख्यातपदस्येत्युपसर्गः प्रादिः । उच्चावचेष्वर्थेषु निपतनास्त्रिपातः
अपि तु च इत्यादिः । एतेष्वेव सर्वा वाक् परिमितेत्यखण्डायाः कृत्स्नाया वाचश्चतुर्धा व्याकृतत्वात् ।
' वाग्वै पराच्यव्याकृतावदत् तामिन्द्रो मध्यतोऽवक्रम्य व्याकरोत्तस्मादियं व्याकृता वागुद्यते ' (तै. सं.
६. ४. ७. ३) इति श्रुतेः । अन्ये तु याज्ञिकाः मन्त्राः कल्पो ब्राह्मणं चतुर्थी लौकिकीति । याज्ञिकैः
समाख्यातोऽनुष्ठेयार्थप्रकाशको वेदभागो मन्त्राः । मन्त्रविधानप्रतिपादको वेदभागः ' इति मन्त्राः
कल्पोऽत ऊर्ध्वम् ' (तै. आ. १. ३१. २) इत्यादिनोक्तः कल्पः । मन्त्रतात्पर्यार्थप्रकाशको^१ वेदभागो
ब्राह्मणम्^२ । भोगविषया^३ गामानय इत्यादिरूपा व्यावहारिकी । एतेव सर्वा वाक् नियमितेति याज्ञिकाः ।
ऋग्यजुःसामानि चतुर्थी व्यावहारिकीति नेरुक्ताः । सर्पाणां^४ वाग्वयसां ध्रुवसरीसृपस्य च चतुर्थी
व्यावहारिकीत्यैतिहासिकाः । पशुषु तूणवेषु मृगेष्वात्मनि चेत्यात्मवादिनः । अपरे मानुकाः^५ प्रका-
रान्तरेण प्रतिपादयन्ति । परा पश्यन्ती मध्यमा वैखरीति चत्वारिती^६ । एकैव नादात्मिका वाक् मूलाधारा-
दुद्दिता सती परेत्युच्यते । नादस्य च सूक्ष्मत्वेन दुर्निरूपत्वात् सैव हृदयगामिनी पश्यन्तीत्युच्यते
योगिभिर्दृष्टुं शक्यत्वात् । सैव बुद्धिं गता विवक्षां प्राप्ता मध्यमेत्युच्यते । मध्ये हृदयाख्ये उदीयमान-
त्वात्^७ मध्यमायाः । अथ यदा सैव वक्त्रे स्थिता ताल्योष्ठादिव्यापारेण बहिर्निर्गच्छति तदा वैखरीत्यु-
च्यते । एवं चत्वारि वाचः पदानि परिमितानि । मनीषिणो मनसः स्वामिनः स्वाधीनमनस्का
ब्राह्मणाः स्वाख्यस्य^८ शब्दब्रह्मणोऽधिगस्तारो योगिनः परादिचत्वारि पदानि विदुः जानन्ति । तेषु मध्ये
त्रीणि परादीनि गुहा निहितानि हृदयान्तर्बतित्वात् । तुरीयं तु पदं वैखरीसंज्ञकं मनुष्याः सर्वे वदन्ति ।
व्याकरणप्रसिद्धनामाख्यातादिपक्षे मनीषिणो ब्राह्मणाः प्रकृतिप्रत्ययादिविभागज्ञा वाग्योगविदस्तानि
पदानि जानन्ति । अवाग्योगविदः पामरा वाचो वाङ्मयस्य तुरीयं चतुर्थं भागं वदन्ति व्यवहरन्ति
अर्थप्रकाशनाय प्रयुज्यते । अर्थं मन्त्रो निरुक्ते व्याख्यातः सोऽत्राप्यनुसंधेयः—' अथापि^९ ब्राह्मणं
भवति । सा वै वाक् सृष्टा चतुर्धा व्यवभवेत्तेव लोकेषु त्रीणि पशुषु तुरीयम् । या पृथिव्यां साग्नौ सा
रथंतरे । यान्तरिक्षे सा वायौ सा वामदेव्ये । या दिवि सादित्ये सा बृहति सा स्तनयित्नावथ पशुषु
ततो या वागत्यरिच्यत तां ब्राह्मणेत्वादधुः । तस्माद्ब्राह्मणा उभर्यां वाचं वदन्ति या च देवानां या च
मनुष्याणाम् ' (निर. १३. ९) इति^{१०}

इन्द्रं मित्रं वरुणमग्निमाहुरथो दिव्यः स सुपर्णो गरुत्मान् ।

एकं सद्विप्रा बहुधा वदन्त्यग्निं यमं मातरिश्वानमाहुः ॥ ४६ ॥

इन्द्रम् । मित्रम् । वरुणम् । अग्निम् । आहुः । अथो इति । दिव्यः । सः । सुऽपर्णः । गरुत्मान् ।

एकम् । सत् । विप्राः । बहुधा । वदन्ति । अग्निम् । यमम् । मातरिश्वानम् । आहुः ॥ ४६ ॥

१. क्ष-झ१-ज-ट-विविच्य समन्तादर्थप्रकाशको वेदभागो ब्राह्मणम् । २. क्ष-ज-ट- भाष्यविषया; ङ-झ-
झ१-भाषाविषया । ३. क्ष-झ१-ज-ट-अन्ये तु सर्पपक्ष्यादिभेदेन चातुर्विध्यमाहुः । अपरे मान्त्रिकाः । ४.
झ१-तेषु मध्ये त्रीणि परादीनि; क्ष-ज-ट-' चत्वारिती ' नास्ति । ५. क्ष-झ१-ज-ट-मीयमानत्वात् । ६. ङ-
झ१-गवाख्यस्य । ७. क्ष-ङ-झ१-ज-उ-' अथापि ब्राह्मणं भवति... इति ' इति नास्ति ।

असुमर्षदिव्यम् ऐश्वर्यविशिष्टम्^१ वृन्दम्^२ आहुः । तथा^३ मित्रं प्रमीतेर्मरणात् त्रातारमहरभि-
मानिनमेतन्नामकं देवं तमाहुः ।^४ वरुणं पापस्य निवारकं राज्यभिमानिनं देवमाहुः । तथा^५ अग्निम्
अङ्गनादिगुणविशिष्टम् एतन्नामकमाहुः ।^६ अथो अपि च अयमेव^७ दिव्यः दिवि भवः^८ सुपर्णः सुपतनः
गर्हमान् गरणवान् पक्षवान्वा । एतन्नामको यः पक्ष्यस्ति^९ सः अप्ययमेव । कथमेकस्य तानात्ममिति
उच्यते । असुमेवाद्विष्यम्^{१०} एकम् एव वस्तुतः सन्तं^{११} विप्राः मेधाविनो देवतातत्त्वविदः^{१२} बहुधा
वदन्ति । तत्तत्कार्यकारणेन^{१३} इन्द्राद्यात्मानं^{१४} वदन्ति । 'एकैव वा महानात्मा देवता स सूर्य इत्याचक्षते'
इत्युक्तत्वात् । 'किंच तमेव वृष्ट्यादिकारणं वैद्युताग्निं^{१५} यमं नियन्तारं^{१६} मातरिश्वानम् अन्तरिक्षे श्वसन्तं'
वायुम्^{१७} आहुः । सूर्यस्य^{१८} ब्रह्मणोऽनन्यत्वेन सार्वत्र्यमुक्तं भवति^{१९} । अत्र ये^{२०} केचित् 'अग्निः सर्वा
देवताः' (ऐ. ब्रा. २. ३) इत्यादिश्रुतितोऽयमेवाग्निरुत्तरे अपि ज्योतिषी इति मत्वा अग्रेरेव सार्वत्र्य-
प्रतिपादकोऽयं मन्त्र इति वदन्ति । तत्पक्षे प्रथमोऽग्निशब्दः उद्देश्यः । तमग्निमुद्दिश्य इन्द्राद्यात्मकत्व-
कथनम् । अयं मन्त्रो निरुक्ते एवं व्याख्यातः—'इममेवाग्निं महान्तमात्मानमेकमात्मानं बहुधा मेधाविनो
वदन्ति इन्द्रं मित्रं वरुणमग्निं दिव्यं च गर्हन्तम् । दिव्यो दिविजो गर्हमान् गरणवान् गुर्वात्मा
महात्मेति वा' (निरु. ७. १८) इति ॥ ॥ २२ ॥

वर्षकामेष्टयां तिस्रः पिण्डयो होतव्याः । तत्र 'कृष्णं नियानम्' इति तृतीयस्यानुवाक्या ।
'कृष्णं नियानं हरयः सुपर्णा नियुत्वन्तो ग्रामजितो यथा नरः' (आश्व. श्रौ. २. १३) इति^{२१} ॥

कृष्णं नियानं हरयः सुपर्णा अपो वसाना दिवमुत्पतन्ति ।

त आववृत्रन्तसदनाद्दृतस्यादिद्धृतेन पृथिवी व्युद्यते ॥ ४७ ॥

कृष्णम् । निऽयानम् । हरयः । सुऽपर्णाः । अपः । वसानाः । दिवम् । उत् । पतन्ति ।

ते । आ । अववृत्रन् । सदनात् । दृतस्य । आत् । इत् । धृतेन । पृथिवी । वि । उद्यते ॥ ४७ ॥

वृष्णं कृष्णवर्णं नियानं नियमेन गच्छन्तं मेघं^{२२} हरयः उदकस्य हतारः^{२३} सुपर्णाः शोभनपतना
रश्मयः^{२४} अपः^{२५} वसानाः उदकानि वासयन्तो मेघेषु । अङ्गिर्मेघान्पूरयन्त इत्यर्थः ॥ अन्तर्भावितप्यर्थत्वात्
द्विकर्मकत्वम् ॥ यद्वा । कृष्णं नियानं नियमनं रात्रिः । देवानां हि रात्रिर्दक्षिणायनम् । तद्यति ।
तस्मिन्वर्षकाले इत्यर्थः । एवं कुर्वन्तः^{२६} दिवं द्युलोकं तदाश्रितमादित्यं वा उद्दिश्य^{२७} उत्पतन्ति ऊर्ध्वं
गच्छन्ति ।^{२८} ते रश्मयः^{२९} ऋतस्य^{३०} सदनात् उदकस्य स्थानात् आदित्यमण्डलात्^{३१} आववृत्रन् आवर्तन्ते^{३२}
अर्वाञ्च आगच्छन्ति ।^{३३} आदित् अनन्तरमेव यदा अर्वागच्छन्ति तदानीमेव^{३४} धृतेन उदकेन^{३५} पृथिवी
व्युद्यते विविधं क्लिद्यते । 'कृष्णं निरणं रात्रिरादित्यस्य हरयः सुपर्णा हरणा आदित्यरश्मयः'
(निरु. ७. २४) इत्यादि निरुक्तं द्रष्टव्यम् ॥

१. क्ष-ञ्ज-१-ज-ट-ऐश्वर्ययोगात् । २. क्ष-ञ्ज-१-ज-ट-तत्तत्कार्यकरणेन । ३. क्ष-ञ्ज-१-ज-ट-
अग्न्याद्यात्मानम् । ४. क्ष-ज-ट-श्वसनात् । ५. क्ष-ज-ट-वायुं च । ६. क्ष-ञ्ज-१-ज-ट-'सूर्यस्य.....
भवति' नास्ति । ७. क्ष-ञ्ज-१-ज-ट-'ये' नास्ति । ८. क्ष-ञ्ज-१-ज-ट-इति सूत्रितत्वात् ।
९. क्ष-ज-ट-आवर्तयन्ति ।

द्वादश प्रधयश्चक्रमेकं त्रीणि नभ्यानि क उ तच्चिकेत ।

तस्मिन्साकं त्रिशता न शङ्कवोऽर्पिताः पृष्टिर्न चलाचलासः ॥ ४८ ॥

द्वादश । प्रधयः । चक्रम् । एकम् । त्रीणि । नभ्यानि । कः । ऊँ इति । तत् । चिकेत ।

तस्मिन् । साकम् । त्रिशताः । न । शङ्कवः । अर्पिताः । पृष्टिः । न । चलाचलासः ॥ ४८ ॥

द्वादश एतत्संख्याकाः^१ प्रधयः परिधयः प्रहिता वर्तन्ते । तत्स्थानीया द्वादश मासाः^२ एकम् अद्वितीयं चक्रं क्रमणस्वभावं संवत्सराख्यं चक्रमाश्रिताः । तथा त्रीणि त्रिसंख्याकानि नभ्यानि नाभ्याश्रयाणि^३ फलकानि तत्स्थानीयानि^४ ग्रीष्मवर्षाहिमन्ताख्यान्याश्रितानि । यथा सूर्यस्थचक्रस्य द्वादश परिधयः^५ नाभ्यर्हणि त्रीणि फलकानि सन्ति तद्वत्कालचक्रस्यापि । 'क' 'उ' कोऽपि महान्^६ एतत् चक्रं चिकेत जानाति । तस्मिन् चक्रे साकं सह शङ्कवः^७ न शङ्कवः^८ इव । अत्र पुरस्तादुपचारोऽपि नशब्दः सामर्थ्यादुपमार्थीयः । तस्मिन्नपि संवत्सरचक्रे त्रिशताः एतत्संख्याकाः पृष्टिर्न । नशब्दः चार्थे । पृष्टिश्च अरा अस्थानीयान्यहानि^९ अर्पिताः अर्पितानि । कीदृशानि तानि । चलाचलासः । एकश्चलशब्दो द्विर्भावप्राप्तः । चलाः । चलनस्वभावानीत्यर्थः ॥ 'चरिचलिपतिवदीनामच्याक्वाभ्यासस्य' (पा. सू. ६. १. १२. ५) इति द्विवचनमागमश्च । ततोऽसुक् ॥ 'पृष्टिश्च ह वै त्रीणि च शतानि संवत्सरस्याहानि' (श. ब्रा. ९. १. १. ४३) इति ब्राह्मणम् । 'द्वादश प्रधयश्चक्रमेकमिति मासानां मासा मानात्' (निरु. ४. २७) इत्यादि निरुक्तम् ॥

प्रवर्ग्येऽभिष्टवे 'यस्ते स्तनः' इत्येका^१ । सूत्रितं च- 'यस्ते स्तनः शशयो यो मयोभूर्गौरमीमेदनु वत्सं मिपन्तम्' (आश्व. श्रौ. ४. ७) इति । एषैव सारस्वते पशौ हविषो याज्या । सूत्रितं च- 'यस्ते स्तनः शशयो यो मयोभूर्त्वं सोम प्र चिकितो मनीपेति द्वे' (आश्व. श्रौ. ३. ७) इति ॥

यस्ते स्तनः शशयो यो मयोभूर्ने विश्वा पुष्यसि वार्याणि ।

यो रत्नधा वसुविद्यः सुदत्रः सरस्वति तमिह धातवे कः ॥ ४९ ॥

यः । ते । स्तनः । शशयः । यः । मयःऽभूः । येन । विश्वा । पुष्यसि । वार्याणि ।

यः । रत्नधाः । वसुऽवित् । यः । सुदत्रः । सरस्वति । तम् । इह । धातवे । कुरिति कः ॥ ४९ ॥

हे सरस्वति एते तव संबन्धी यः रत्नः स्तनवच्छिशुस्थानीयानां प्राणिनामाप्यायनकारी लौकिकवैदिकसुशब्दरूपः स्तनः शशयः शयानः तव देहे वर्तमानः । यः च स्तनः मयोभूः रसास्वादिनां सुखस्य भावयिता । येन स्तनेन विश्वा सर्वाणि वार्याणि वरणीयान्यभिमत्त-रूपाणि धनानि पुष्यसि भोक्तृभ्यः । यः च स्तनः रत्नधाः बहुविधरमणीयरसानां धारयिता

१. क्ष-क्ष१-ज-ट-द्वादशसंख्याकाः । २. क्ष-क्ष१-ज-ट-नाभिस्थानीयानि । ३. क्ष-क्ष१-ज-ट-संबन्धनाः रश्मयः । ४. क्ष-क्ष१-ज-ट-महत् । ५. क्ष-ज-ट-स्थचक्रस्य शङ्कवः । ६. क्ष-ज-ट-इत्येषा । ७. क्ष-क्ष१-ज-ट-ते ।

‘वसुवित्’ वसूनां वासयितृणां^२ धनानां वेत्ता लब्धा वेदयिता वा । किंच ‘यः स्तनः’ ‘सुदत्रः’ शोभनदानः । ‘सुदत्रः कल्याणदानः’ (निरु. ६. १४) इति निरुक्तम् । अत्र असकृत् यच्छब्दश्रवणं स्तनस्य अतिप्रशस्तत्वज्ञापनार्थम् । हे देवि ‘तं तादृशं सर्वप्राण्युपकारकं सूक्तमयं स्तनम्’ ‘इह अस्मिन्कर्मणि इदानीं वा’ ‘घातवे अस्माभिर्धातुं पातुं पानाय’ ‘कः कुरु ॥

अग्निमन्थने ‘यज्ञेन यज्ञम्’ इत्येपा परिधानीया । ‘यज्ञेन यज्ञमयजन्त देवा इति परिदध्यात्’ (आश्व. श्रौ. २. १६) इति सूत्रितत्वात् ॥

यज्ञेन यज्ञमयजन्त देवास्तानि धर्माणि प्रथमान्यासन् ।

ते ह नाकं महिमानः सचन्त यत्र पूर्वं साध्याः सन्ति देवाः ॥ ५० ॥

यज्ञेन । यज्ञम् । अयजन्त । देवाः । तानि । धर्माणि । प्रथमानि । आसन् ।

ते । ह । नाकम् । महिमानः । सचन्त । यत्र । पूर्वं । साध्याः । सन्ति । देवाः ॥ ५० ॥

‘देवाः व्यवहर्तारो यजमानाः’ ‘यज्ञेन निर्मथ्याग्निना’^३ ‘यज्ञं होमसाधनमाहवनीयम्’ ‘अयजन्त पूजितवन्तः अनुष्ठानाय संयोजितवन्त इत्यर्थः । ‘अग्निं मथित्वा प्रहरति तेनैवाग्नय आतिथ्यं क्रियते’ (ते. सं. ६. २. १. ७) इति हि तैत्तिरीयकम् । ‘तानि’ ‘धर्माणि अग्निसाधनानि कर्माणि’ ‘प्रथमानि । प्रथम इति मुख्यनाम । प्रतमानि प्रकृतमानि’ ‘आसन् फलप्रसवसमर्थान्यभवन्नित्यर्थः । ‘ते’ ‘ह ते च यजमानाः’ ‘नाकम् । नास्मिन्नकमस्तीति नाकः स्वर्गः । तं’ ‘महिमानः माहात्म्ययुक्ताः’ ‘सचन्त संगताः । कीदृशं नाकम् । ‘यत्र यस्मिन्नाके’ ‘पूर्वं पूर्वतनाः’ ‘साध्याः साधनाः’ ‘यज्ञादिसाधनवन्तः । कर्मदेवा इत्यर्थः । ते’ ‘सन्ति निवसन्ति तं सचन्त । तस्मादिदानीमपि मनुष्यैः एवं कर्तव्यमित्यर्थः । यद्वा । देवा इदानीं देवभागमापन्नाः’ ‘पूर्वं यज्ञेनाग्निना पशुभूतेन यज्ञं यष्ट्यमग्निमयजन्त पूजितवन्तः । अग्नेरेव मूर्तिभेदेन देवत्वं च पशुत्वं च द्रष्टव्यम् । ‘अग्निः पशुरासीत्तमालभन्त तेनायजन्त’ इति श्रुतेः । शिष्टं पूर्ववत् । यत्र यस्मिन् स्वर्गे निमित्तभूते सति पूर्वं पूर्वतनाः साध्या देवाः साधनाश्छन्दोऽभिमानिनः । आदित्या अङ्गिरसश्च साध्या देवा उच्यन्ते । ‘छन्दांसि वै साध्या देवास्तेऽग्नेऽग्निनाग्निमयजन्त ते स्वर्गं लोकमायन्नादित्याश्चैवेहासन्नङ्गिरसश्च तेऽग्नेऽग्निनाग्निमयजन्त ते स्वर्गं लोकमायन्’ (ऐ. ब्रा. १. १६) इति ब्राह्मणम् । एते देवाः स्वर्गे सन्ति भवन्ति स्वर्गप्राप्ताः^४ इत्यर्थः । यद्वा । यज्ञेन ज्ञानादियज्ञेन यज्ञं विष्णुमयजन्त पूजयन्ति । ते नाकं विष्णुलोकं महानुभावाः सचन्त संगच्छन्ते । यत्र पूर्वं साध्यादयो देवाः सन्ति तत्स्थानम् । ‘अग्निनाग्निमयजन्त देवाः’ (निरु. १२. ४१) इत्यादि निरुक्तमनुसंधेयम् ॥

१. क्ष-ङ-झ-ञ-ज-ट-यश्च वसुवित् । २. क्ष-ज-ट-निवासयितृणाम् । ३. क्ष-झ-ज-ट-निर्मथ्याग्निना । ४. ङ-झ-ञ-‘साधनाः’ नास्ति । ५. क्ष-ङ-झ-ञ-ज-ट-देवभावमापन्नाः । ६. क्ष-झ-ञ-ज-ट-स्वर्गं प्राप्ताः ।

समानमेतदुदकमुच्चैत्यव चाहभिः ।

भूमिं पर्जन्या जिन्वन्ति दिवं जिन्वन्त्यग्नयः ॥ ५१ ॥

समानम् । एतत् । उदकम् । उत् । च । एति । अव । च । अहऽभिः ।

भूमिम् । पर्जन्याः । जिन्वन्ति । दिवम् । जिन्वन्ति । अग्नयः ॥ ५१ ॥

वृत्तत् प्रसिद्धम् । उदकं । समानम् । एकरूपमित्यर्थः । अहभिः कैश्चिदहोभिः ग्रीष्मकालीनैः । उच्चैति उर्ध्वं गच्छति । तथा अहभिः वर्षकालीनैरेव तदुदकम् । अव । च । एति अवाङ्मुखं च गच्छति ॥ 'चवायोमे प्रथमा' इति प्रथमा विभक्तिर्न निहन्यते ॥ रश्मिनाड्यैव भूमिं प्राप्नोति । तदेवोच्यते । पर्जन्याः प्रीणयितारो मेवाः । भूमिं । जिन्वन्ति उदकसंस्यायेन सस्याद्युत्पादनद्वारा भूमिष्ठान् प्रीणयन्ति । तथा । अग्नयः आहवनीयाद्याः स्वे हुते आहुत्या । दिवं । द्युलोकस्थान् देवान् । जिन्वन्ति प्रीणयन्ति ॥

सरस्वदेवताके पशौ 'दिव्यं सुपर्णम्' इति वपायाज्या । 'दिव्यं सुपर्णं वायसं बृहन्तं स वावृधे नयौ योषणासु' (आश्व. श्रौ. ३. ८) इति सूत्रितत्वात् । अन्वारम्भणीयायां सरस्वद्यागे एवैव याज्या । सूत्रितं च—'दिव्यं सुपर्णं वायसं बृहन्तमा सवं सवितुर्यथा' (आश्व. श्रौ. २. ८) इति ॥

दिव्यं सुपर्णं वायसं बृहन्तमपां गर्भं दर्शतमोषधीनाम् ।

अभीपतो वृष्टिभिस्तर्पयन्तं सरस्वन्तमवसे जोहवीमि ॥ ५२ ॥

दिव्यम् । सुऽर्णम् । वायसम् । बृहन्तम् । अपाम् । गर्भम् । दर्शतम् । ओषधीनाम् ।

अभीपतः । वृष्टिऽभिः । तर्पयन्तम् । सरस्वन्तम् । अवसे । जोहवीमि ॥ ५२ ॥

वृष्टिर्वायसं । सुपर्णं शोभनगमनं । वायसं गमनशीलं । बृहन्तं महान्तम् । अपां । गर्भं वृष्ट्युदकानां गर्भवदुत्पादकम् । ओषधीनाम् ओषधीः । दर्शतं दर्शनाय । दर्शयन्तमित्यर्थः । यद्वा । ओषधीनां गर्भं दर्शतमिति पृथग्विशेषणम् । किंच । अभीपतः आनुकूल्येन । वृष्टिभिस्तर्पयन्तं जगत्प्रीणयन्तम् । यद्वा । अभीपतोऽभिगमनवतः सलिलाधारांस्तटाकादींस्तर्पयन्तम् अथवा अभिगन्ताहम् । सरस्वन्तम् उदकवन्तम् । सर इत्युदकनाम । देवं सूर्यं वा । अवसे रक्षणाय । जोहवीमि पुनःपुनः आह्वयामि ॥ २३ ॥ २२ ॥

त्रयोविंशेऽनुवाके पञ्चदश सूक्तानि । तत्र 'कया शुभा' इति पञ्चदशच प्रथमं सूक्तं त्रैष्टुभम् । अत्रानुक्रमणिका—'कया पञ्चोना संवादस्तृतीयाद्युजो मरुतां वाक्यमन्यस्तुचोऽगस्त्यस्य शिष्टा इन्द्रस्यैकादशी च मरुत्वास्त्विन्द्रो देवता' इति । अत्र इन्द्रागस्त्यमरुतां संवादः प्रतिपाद्यते । तत्र तृतीयापञ्चमीसप्तमीनवमीनां मरुद्वाक्यरूपत्वात् ते एव ऋषयः । 'यस्य वाक्यं स ऋषिः' (अनु. २. ४) इति न्यायात् । अन्यतृचस्यागस्त्यवाक्यत्वात् स एव ऋषिः । शिष्टा युज आद्या च एकादशी च इन्द्रस्य वाक्यम् । अतः स एव ऋषिः । अत्र 'या तेनोच्यते सा देवता' (अनु. २. ५) इति सामान्या-

१. क्ष-क्ष१-ज-ट-कैश्चिदहोभिः वर्षकालीनैरेतदुदकम् । २. क्ष-क्ष१-ज-ट-ओषधीः नास्ति ।

पवादेन कृत्स्नस्य मरुत्वद्रुणक इन्द्रो देवता । संसवचातुर्विंशकयोर्मरुत्वतीयशब्दे निविद्वानीयात्पूर्व-
मेतत्सूक्तम् । 'यदि पर्यायान्', 'मरुत्वतीये' इति खण्डयोः सूत्रितं—'कया शुभेति च मरुत्वतीये पुर-
स्तात्सूक्तस्य शंसेत्' (आश्व. श्रौ. ६. ६; ७. ३) इति । आभिप्लविके पञ्चमेऽहनि मरुत्वतीये एतदेव
सूक्तम् । 'पञ्चमस्य कया शुभा यन्निगमश्च इति मध्यंदिनः' (आश्व. श्रौ. ७. ७) इति सूत्रितत्वात् ।
महाव्रते^१ मरुत्वतीयशब्दे एतत्सूक्तम् । पञ्चमारण्यके—'कया शुभा सवयसः सनीळा मरुत्वा^२ इन्द्र
वृषभो रणाय' (ऐ. आ. ५. १. १) इत्युक्तत्वात् । धिपुवति मरुत्वतीये एतदेव निविद्वानीयम् ।
'त्यं सु मेपं कया शुभेति च मरुत्वतीयम्' (आश्व. श्रौ. ८. ६) इति सूत्रितत्वात् । अस्य विनि-
योगं शौनक आह—'जातिपुत्रसुहृन्मित्रैर्यश्च राज्यं चिकीर्षति । नित्यं स नियतो भूत्वा सूक्तं तु
मनसा जपेत् । कया शुभेति पेक्षुर्न कृत्वाचार्यनृपद्विजैः । श्रुत्वा पररहस्यं तु गुरोरप्याह शौनकः'
(ऋग्वि. १. १४५-१४६) इति ॥

कया शुभा सवयसः सनीळाः समान्या मरुतः सं मिमिक्षुः ।

कया मती कुत एतास एतेऽर्चन्ति शुष्मं वृषणो वसूया ॥ १ ॥

कया । शुभा । सवयसः । सनीळाः । समान्या । मरुतः । सम् । मिमिक्षुः ।

कया । मती । कुतः । आऽइतासः । एते । अर्चन्ति । शुष्मम् । वृषणः । वसूया ॥ १ ॥

इन्द्रवाक्यम् । ^१सवयसः समानवयस्काः ^२सनीळाः समानस्थानाः एते ^३मरुतः ^४कया ^५शुभा
कैरपि^६ दुर्ज्ञेयया^७ शोभया ^८समान्या सर्वपात्रैकरूपया महत्या युक्ताः । यद्वा । शुबित्युदकनाम । उक्त-
रूपया शुभा उदकेन । ^९सं ^{१०}मिमिक्षुः लोकं सम्यक्^{११} सिद्ध्यन्ति^{१२} ॥ मिहिसमानार्थः^{१३} मिमिक्षतिधातुः ॥
यद्वा । मां युद्धादिषु प्रवर्तमानं सं मिमिक्षुः । तदर्थम् एते मरुतः ^{१४}कया अनिश्रेयया^{१५} ^{१६}मती मत्या
^{१७}कुतः देशात् ^{१८}एतासः आगताः । आगत्य च ^{१९}एते ^{२०}वृषणः वर्षितारः^{२१} ^{२२}वसूया वसूयया ॥ 'सुपां
सुलुक्' इति पूर्वसवर्णदीर्घः ॥ धनेच्छया^{२३} । यद्वा । वसवो वासयितारो वा ॥ तेनैव जसो याजादेशः ॥
^{२४}शुष्मं बलं वृष्टिप्रदानजनितं लोके ^{२५}अर्चन्ति पूजयन्ति जगति^{२६} कुर्वन्ति । यद्वा । मम^{२७} बलं^{२८} वर्धयन्तीत्यर्थः ।
'मरुतो हैनं नाजहुः' (ऐ. ब्रा. ३. २०) इति श्रुतेः । अत्र इन्द्रमरुत्संवादरूपे सर्वत्र प्राणजीवात्म-
परतयापि योजनीयम् । अत्रापि इन्द्रो ब्रूते ॥

कस्य ब्रह्माणि जुजुष्युर्वानः को अध्वरे मरुत आ वर्त ।

श्येनाँइव ध्रजतो अन्तरिक्षे केन महा मनसा रीरमाम ॥ २ ॥

कस्य । ब्रह्माणि । जुजुषुः । युवानः । कः । अध्वरे । मरुतः । आ । वर्त ।

श्येनान्ऽइव । ध्रजतः । अन्तरिक्षे । केन । महा । मनसा । रीरमाम ॥ २ ॥

१. क्ष-झ१-ज-ट-महाव्रतेऽपि । २. क्ष-झ१-ज-ट-कयापि दुर्निरूपया । ३. क्ष-झ१-ज-ट-वृष्ट्युदकेन
सम्यक् सेचयन्ति । ४. क्ष-झ-झ-ज-ट-मिहि सेचनार्थः; झ१-मिहिः सेचनार्थः । ५. क्ष-झ-झ१-ज-ट-
अतिश्रेष्ठया । ६. क-क्ष-च-झ१-ज-ट-वर्षितारो युवान इत्यर्थः । ७. क्ष-झ१-ज-ट-वस्वादिधनेच्छया ।
८. क्ष-झ-झ-झ१-ज-ट-जगत् : पूजाम् (झ-झ१-पूजनम्) । ९. क्ष-झ-झ१-ज-ट-गमनबलम् ।
१०. क्ष-झ-झ-झ१-ज-ट-CC-0. In Public Domain. An eGangotri Initiative

युवानः नित्यतृणाः महानुभावाः मरुतः एकस्य महाभागस्य ब्रह्माणि परिवृढानि हवींषि जुजुषुः सेवन्ते । एकः च महान् अध्वरे स्वकीये यागे मरुतः एतान् आ ववर्त यागान्तरेभ्यो निवर्तयति । दुर्निर्ग्रहवे दृष्टान्तमाह । अन्तरिक्षे ध्रजतः गच्छतः इयेनान् शंसनीयगमनान् एतन्नामकान् पक्षिणः इव । केन तत्प्रीतिसाधनेन महा महता मनसा मनवता स्तोत्रेण रीरमाम रमेमहि ॥

अथ मरुत इन्द्रेणोक्तास्तृतीययानया प्रतिब्रुवते ॥

कुतस्त्वमिन्द्र माहिनः सन्नेको यासि सत्पते किं ते इत्था ।

सं पृच्छसे समराणः शुभानैर्वोचेस्तन्नो हरिवो यत्ते अस्मे ॥ ३ ॥

कुतः । त्वम् । इन्द्र । माहिनः । सन् । एकः । यासि । सत्पते । किम् । ते । इत्था ।

सम् । पृच्छसे । सम् । अराणः । शुभानैः । वोचेः । तत् । नः । हरिष्वः । यत् । ते । अस्मे इति ॥ ३ ॥

हे इन्द्र सत्पते सतां पालक स्वं माहिनः महनीयः पूजनीयः अनुचरैरनुगन्तव्य इत्यर्थः । तथाभूतः सम् अपि एकः असहायः सन् कुतः यासि कुतः कारणाद्यासि । यद्वा । कुत्र यासि । ते तव इत्था इत्थं किम् । किं त्वमेवमेव किं न कोऽप्यनुचरोऽस्ति । किंच त्वं समराणः अस्माभिः संगच्छमानः सं पृच्छसे समीचीनं पृच्छसि । हे हरिवः हरिभ्यां तद्वन्निद्र ते तव अरमे अरमासु यत् वक्तुमिष्टतममस्ति तत् नः अस्मभ्यं शुभानैः शोभमानैर्वचनैः वोचेः ब्रूहि ॥

ब्रह्माणि मे मतयः शं सुतासः शुष्म इयति प्रभृतो मे अद्रिः ।

आ शासते प्रति हर्यन्त्युक्थेमा हरी वहतस्ता नो अच्छ ॥ ४ ॥

ब्रह्माणि । मे । मतयः । शम् । सुतासः । शुष्मः । इयति । प्रभृतः । मे । अद्रिः ।

आ । शासते । प्रति । हर्यन्ति । उक्था । इमा । हरी इति । वहतः । ता । नः । अच्छ ॥ ४ ॥

अथैवं तैः पृष्टोऽनया चतुर्थ्या इन्द्रः प्रत्याह । हे मरुतः ब्रह्माणि सर्वाणि कर्माणि हवींषि वा मे मम स्वभूतानि । तथा मतयः च मननयुक्ताः स्तुतयश्च मे मम शं सुखकार्याः । यद्वा । मे मतयो बुद्धयः तेष्वेव वर्तन्ते इति शेषः । तथा सुतासः अभिपुताः सोमाः मे मदीया मदार्था एव । अतो यज्ञं प्रति गन्तव्यमित्यर्थः । किंच मध्ये राक्षसादिबाधपरिहाराय शुष्मः । बलनामैतत् । बलवान् मे मदीयः अद्रिः शत्रूणां भक्षको वज्रः प्रभृतः सन् इयति गच्छत्येव लक्ष्यं प्रति न च निवर्तते । न केवलं हविरादीनां मदीयत्वमेव अपि तु यजमानाः आ शासते मामेव प्रार्थयन्ते । किंच उक्था उक्थानि शस्त्राणि मां प्रति हर्यन्ति कामयन्ते मामेव शंसन्तीत्यर्थः । किंच नः अस्मदीयौ इमा हरी इमौ

१. क्ष-ज-ट-रमयामः । २. क्ष-ज-ट-स एवमेव; क्ष-स-रूपमेव । ३. क्ष-क्ष-ज-ट-समराणः समरणः सम्यक् ।

अथौ वता तानि गन्तव्यानि हविरादीनि वच्छ अभिप्राप्तुं मां वहतः अभिमतदेशं प्रापयतः । अत एव शीघ्रं गच्छामि । युष्माभिरपि तत्प्राप्तुं गन्तव्यमित्यर्थः । अतोऽस्तहाय इति मन्तव्यमिति भावः ॥

अतो वयमन्तमेभिर्युजानाः स्वक्षत्रेभिस्तन्वः शुभमानाः ।

महोभिरेताँ उप युज्महे न्विन्द्र स्वधामनु हि नो वभूथ ॥ ५ ॥

अतः । वयम् । अन्तमेभिः । युजानाः । स्वऽक्षत्रेभिः । तन्वः । शुम्भमानाः ।

महःऽभिः । एतान् । उप । युज्महे । नु । इन्द्र । स्वधाम् । अनु । हि । नः । व्रभूथ ॥ ५ ॥

एवमुक्ता मरुतः तमेव ब्रुवते । हे इन्द्र त्वं यस्मात् एवं करोषि ऽतः कारणात् ऽवयम् अपि
 ऽअन्तमेभिः अन्तिकतमैः अश्वैः^१ ऽयुजानाः युक्ताः सन्तः । कीदृशैः । ऽस्वक्षत्रेभिः स्वायत्तबलैः^२ । किंच
 ऽमहोभिः तेजोभिः ऽतन्वः आत्मशरीराणि ऽयुग्मभमानाः दीपयन्तः हर्षं प्राप्नुवाना इत्यर्थः । यद्वा ।
 महोभिः स्वमहत्वेन युक्ता वयम् ऽएतान् गन्तून्^३ ऽनु क्षिप्रम् ऽउप ऽयुग्महे^४ तव साकं हविरादि स्वीकुर्महे
 इत्यर्थः । हे इन्द्र त्वमपि ऽनः अस्मत्संबन्धि ऽस्वधाम् उदकं बलं वा ऽअनु ऽवभूथ ऽहि अस्मत्स्थो-
 दकजन्यं हविः अनुभवसि खलु । हिशब्दः परस्परपकार्योपकारिभावप्रसिद्धिद्योतनार्थः ॥ ॥ २४ ॥

क^१ स्या वो मरुतः स्वधासीद्यन्मामेकं समर्थत्ताहिहत्ये ।

अहं ह्युग्रस्तविषस्तुविष्मन्विश्वस्य शत्रोरनमं वधस्यैः ॥ ६ ॥

क। स्या। वः। मरुतः। स्वधा। आसीत्। यत्। माम्। एकम्। सम्ऽअर्धत्त। अहिऽहत्ये।

अहम् । हि । उग्रः । त॒विषः । तुविष्मान् । विश्वस्य । शत्रोः । अन॑मम् । व॒धऽज्ञैः ॥ ६ ॥

१स्या सा १स्वधा तदुदकं बलं वा १वः युष्माकं संबन्धि १क १आसीत् नैवासीदित्यर्थः १ ।
अस्माकमुदकं त्वमनुभवसीति ब्रूथ १ । १यत् या स्वधा १एकम् असहायं १माम् १अहिहृत्य वृष्टयर्थं
मेवहननकर्मणि वृत्रवधे वा १समधत् सहितमभूत् । समासीदिति संबन्धः १ । असहायस्य कथमिति
मतं सेहस्यतीति अतः आह । १अहं १हि अहं खलु १उग्रः उद्गूर्णबलः १तविपः बलवान् १तुविष्मान्
महत्त्वोपेतोऽस्मि । १यस्मात् अतिबलोऽहं तस्मात् १विश्वस्य कृत्स्नस्य १शत्रोः मेवस्य । शत्रुरेवायम् १ ॥
कर्मणि पठि ॥ सर्वं शत्रुसंघं १वधस्वैः वधरूपैः शोधनैः १ वधकौशलैरित्यर्थः । यद्वा । वध इति
वज्रनाम । वधस्त्वैर्वज्रस्यासनैः क्षेपणप्रकारैः । १अनमम् अनमयम् १ । अन्तर्भावितण्यर्थोऽयम् ॥
वशीकरोमीत्यर्थः ॥

१. क्ष-झ१-ज-ट-अधादिभिः । २. क्ष-झ१-ज-ट-स्वकीयवलेः । ३. क-गटृ (न्तृ)न्; क्ष-ज-ट-महानुभावान् । ४. क्ष-ज-ट-युज्महे । बहुवचनं पूजार्थम् । ५. क्ष-ज-ट-कुत्रासीत् । ६. क्ष-झ१-ज-ट-ब्रूत । कथं नासीत् इत्याशङ्क्याह । यत् यस्मात् एकमसहायं मामहिहृत्ये वृष्टयर्थे मेघहननं कर्तुं समघट संहितं कृतवन्तो यूयं न कृतवन्त इत्यस्वरेणावगम्यते । ७. क्ष-झ१-ज-ट-विद्यस्य शंत्रोरिति । ८. क्ष-झ१-ज-ट-शोभनैः । ९. क्ष-झ१-ज-ट-अनामयम् ।

भूरि चकर्थ युज्यैभिस्स्मे समानेभिर्वृषभ पौंस्यैभिः ।

भूरीणि हि कृणवामा शविष्टेन्द्र क्रत्वा मरुतो यद्वशाम ॥ ७ ॥

भूरि । चकर्थ । युज्यैभिः । अस्मे इति । समानेभिः । वृषभ । पौंस्यैभिः ।

भूरीणि । हि । कृणवाम । शविष्ट । इन्द्र । क्रत्वा । मरुतः । यत् । वशाम ॥ ७ ॥

अथैवमुक्ताः^१ इन्द्रं^२ पुनराहुः । हे इन्द्र वृषभ वपितः त्वं वभूरि वचकर्थं प्रभूतं कृतवानसि सत्यमेव । तथापि वअस्मे अस्माकं वसमानेभिः समानैः वयुज्यैभिः अस्माभिर्युक्तेः वपौंस्यैभिः पुंसः कर्मभिः सामर्थ्यैरेव चकर्थ । न तु एक एवेत्यर्थः । हे वशविष्ट । शव इति बलनाम । हे इन्द्र बलवत्तम वयं वभूरीणि वहि त्वत्कृतादपि प्रभूतानि कर्माणि वकृणवाम कृतवन्तः स्म । हे वइन्द्र वक्रत्वा क्रतुना कर्मणा यत् यद्वृष्ट्यादिकं ववशाम कामयासहे । तानि त्वत्तोऽप्यधिकानीत्यर्थः । यतो वयं वमरुतः ॥ छान्दसमनुदात्तत्वम् ॥ एतेन स्वमहत्त्वं स्थापितं^३ भवति । स्वरो व्यस्तः । अथवा इन्द्रस्येदं वाक्यम् । हे मरुतः यत्^४ यस्यैव तत् तस्यैव भवतु^५ । तर्हि अहं च यूयं च सहैव क्रत्वा कर्मणा यद्वशाम यत् वृष्टिकर्म कामयासहे तस्मादुदकं समानमेवेत्यर्थः । एवं मरुत इति निवात-स्वरस्य^६ व्याख्यानम्^७ ॥

वधीं वृत्रं मरुत इन्द्रियेण स्वेन भामेन तविषो बभूवान् ।

अहमेता मनवे विश्वश्चन्द्राः सुगा अपश्चकर वज्रबाहुः ॥ ८ ॥

वधीम् । वृत्रम् । मरुतः । इन्द्रियेण । स्वेन । भामेन । तविषः । बभूवान् ।

अहम् । एताः । मनवे । विश्वश्चन्द्राः । सुगाः । अपः । चकर । वज्रबाहुः ॥ ८ ॥

इदानीम् इन्द्रः आह^१ । हे वमरुतः वअहम्^२ इन्द्रः वइन्द्रियेण वस्वेन वभामेन कोपेन वतविषः बलवान् वबभूवान् भूतः संपन्नः । कस्मै कमिति तदुच्यते^३ । वमनवे मनोरथाय वएताः वविश्वश्चन्द्राः सर्वाह्लादकाः वसुगाः सुगमनाः सर्वत्र नद्यादिषु गमनशीलाः वअपः वृष्टयुदकानि वचकर चकार कृतवानस्मि । यतोऽहं ववज्रबाहुः । अनेन सहायनैरपेक्ष्यमुक्तं भवति ॥

१. क्ष-क्ष१-ज-ट-अथैवमिन्द्रेणोक्ताः मरुतः । २. क्ष-क्ष१-ज-ट-ख्यापितम् । ३. क्ष-क्ष१-ज-ट-यद्येवम् । ४. क्ष-क्ष१-ज-ट-निघातस्वारस्येन व्याख्यातम् (क्ष१-व्याख्यानम्) । ५. क्ष-क्ष१-ज-ट-समानकर्तृत्वमनङ्गीकुर्वन्नाह । ६. क्ष-क्ष१-ज-ट-अहमेव वृत्रं मेघमसुरं वावधीं घातितोऽस्मि । केन साधनेनेति तदुच्यते । इन्द्रियेण स्वसामर्थ्येन । तच्च कथं प्राप्तमिति तदुच्यते । स्वेन भामेन उदकावर्षणजातकोपेन (क्ष-क्ष१-उदकवर्षणजातकोपेन) तविषो बलवान् बभूवान् । कस्मिन्निति तदुभयमुच्यते ।

अनुत्तमा ते मघवन्नकिर्नु न त्वावाँ अस्ति देवता विदानः ।

न जायमानो नशते न जातो यानि करिष्या कृणुहि प्रवृद्ध ॥ ९ ॥

अनुत्तम् । आ । ते । मघवन् । नकिः । नु । न । त्वावन् । अस्ति । देवता । विदानः ।

न । जायमानः । नशते । न । जातः । यानि । करिष्या । कृणुहि । प्रवृद्ध ॥ ९ ॥

इदानीं ते मरुतो हर्षेण प्रत्याहुः । आ इति स्मरणे । स्मृतवन्तो वयम् इदानीं हे मघवन् ते त्वया अनुत्तम् अप्रेरितं नकिर्नु नैवास्ति । नु निश्चये । त्वया यदुक्तं तत्सत्यमित्यर्थः । हे देव एवावान् त्वत्सदृशः विदानः विद्वान् ॥ व्यत्ययेन शानच् ॥ जयोपायवेदिता देवता देवः न अस्ति । किंच हे प्रवृद्ध अतिबल जायमानः जातः वा कश्चिद्देवो मर्यां वा त्वं यानि वृत्रवधादीनि करिष्या कर्तव्यानि कृणुहि कुरुषे तानि न नशते न व्याप्नोति । नशतिर्व्याप्तिकर्मा । नान्यः त्वच्चेष्टितानुकार्येवेत्यर्थः ॥

एकस्य चिन्मे विभ्वस्त्वोजो या नु दधृष्वान्कृणवै मनीषा ।

अहं ह्युग्रो मरुतो विदानो यानि च्यवमिन्द्र इदीश एषाम् ॥ १० ॥

एकस्य । चित् । मे । विभु । अस्तु । ओजः । या । नु । दधृष्वान् । कृणवै । मनीषा ।

अहम् । हि । उग्रः । मरुतः । विदानः । यानि । च्यवम् । इन्द्रः । इत् । ईशे । एषाम् ॥ १० ॥

इदानीम् इन्द्र आह । मे मम एकस्य चित् एकस्यैव विभु सर्वत्रगमनशीलम् ओजः बलम् अस्तु । यद्वा । बलम् एकस्यैवास्तु किमर्थमिति चेत् उच्यते । या यानि कर्माणि मनीषा मनीषया मनसः ईषया दधृष्वान् धर्षितवानहं नु क्षिप्रं कृणवै कर्तुं शक्नुवानि हे मरुतः अहं हि अहं खलु उग्रः उद्गूर्णबलः विदानः वेदनावान् । यानि यानि वसूनि च्यवं अवगच्छामि एषाम् अहमेव इन्द्र इत् ईश्वर एव सन् ईशे ईश्वरो भवामि । अथवा विदानोऽहं यानि च्यवं यान्युद्दिश्य गच्छेयं एषामीशे । यतोऽहमिन्द्रः अतः शक्त इत्यर्थः ॥ ॥ २५ ॥

अमन्दन्मा मरुतः स्तोमो अत्र यन्मै नरः श्रुत्यं ब्रह्म चक्र ।

इन्द्राय वृष्णे सुमखाय मह्यं सख्ये सखायस्तन्वै तनूभिः ॥ ११ ॥

अमन्दत् । मा । मरुतः । स्तोमः । अत्र । यत् । मे । नरः । श्रुत्यम् । ब्रह्म । चक्र ।

इन्द्राय । वृष्णे । सुसखाय । मह्यम् । सख्ये । सखायः । तन्वै । तनूभिः ॥ ११ ॥

इदमपि इन्द्रवाक्यम् । हे ^१मरुतः ^२मा माम् ^३अत्र अस्मिन् उदकोत्पादनविषये ^४स्तोमः
स्तोत्रम् ^५अमन्दत् मादयति मोदयते वा । हे ^६नरः ^७सखायः यूयं ^८मे मम ^९यत् ^{१०}श्रुत्वं सर्वैः
श्रोतव्यं ^{११}व्रह्म परिवृढमेघधारणादिरूपं ^{१२}चक्रं कृतवन्तः^१ । ' स्वप्रभूतं स्तोत्रं वानुत्तमा ते ' इत्यादिकम् ।
^{१३}इन्द्राय परमैश्वर्यगुणकाय ^{१४}वृष्णे अभिमतवर्षित्रे ^{१५}सुमखाय शोभनयागाय ^{१६}सख्ये युष्माभिः
समानख्यानाय ^{१७}तनूभिः अनेकशरीरैरुपेताय ^{१८}मह्यं मम ^{१९}तन्वे मदीयशरीरपोषाय भवतु । यद्वा ।
तनूभिरस्मच्छरीरभूतैर्युष्माभिः कृतं मह्यमेवास्त्वित्यर्थः ॥

एवेदेते प्रति मा रोचमाना अनेद्यः श्रव एषो दधानाः ।

संचक्ष्या मरुतश्चन्द्रवर्णा अच्छान्त मे छदयाथा च नूनम् ॥ १२ ॥

एव । इत् । एते । प्रति । मा । रोचमानाः । अनेद्यः । श्रवः । आ । इषः । दधानाः ।

सम्संचक्ष्य । मरुतः । चन्द्रवर्णाः । अच्छान्त । मे । छदयाथा । च । नूनम् ॥ १२ ॥

हे ^१मरुतः ^२एवेत् एवमेव ^३एते यूयं ^४मा मां ^५प्रति ^६रोचमानाः मद्विषये संप्रीयमाणा मां
ख्यापयन्तो वा ^७अनेद्यः अनन्तिकस्थं ^८श्रवः कीर्तिम् ^९इषः च ^{१०}दधानाः । ^{११}आ इति चार्थे । यद्वा ।
अनेद्य इति प्रशस्यनाम । प्रशस्यं यशोऽस्मत्तो दधाना अस्माभिर्वा धारयमाणाः । ^{१२}चन्द्रवर्णाः ।
चन्द्रमिति हिरण्यनाम । सुवर्णवर्णा यूयं ^{१३}मे मां ^{१४}संचक्ष्य सम्यक्प्रकाश्य ^{१५}नूनं निश्चयम् ^{१६}अच्छान्त
यशोभिराच्छादितवन्तः ^{१७}छदयाथा आच्छादयथ ^{१८}च । मां प्रति सर्वदा रोचमाना मय्येव कीर्तिमन्त्रं
च दधाना मङ्कृतैः कर्मभिर्मामेव स्तुतेत्यर्थः ॥

को न्वत्र मरुतो मामहे वः प्र यातन सखीरच्छा सखायः ।

मन्मानि चित्रा अपिवातयन्त एषां भूत नवेदा म क्रतानाम् ॥ १३ ॥

कः । नु । अत्र । मरुतः । ममहे । वः । प्र । यातन । सखीन् । अच्छ । सखायः ।

मन्मानि । चित्राः । अपिवातयन्तः । एषाम् । भूत । नवेदाः । मे । क्रतानाम् ॥ १३ ॥

हे ^१मरुतः युष्मान् ^२अत्र लोके ^३को ^४नु खलु मर्त्यः ^५ममहे पूजयति । हे ^६सखायः सर्वस्य
सखिवत्प्रियकारिणः सन्तः ^७सखीन् हविष्प्रदानेन सखिभूतान् यजमानान् ^८अच्छ अभिमुख्येन प्राप्तुं
^९प्र ^{१०}यातन गच्छत । हे ^{११}चित्राः चायनीयाः यूयं ^{१२}मन्मानि मननीयानि धनानि ^{१३}अपिवातयन्तः
संपूर्णं प्रापयन्तः ^{१४}भूत भवत । किंच ^{१५}मे मदीयानाम् ^{१६}एषाम् ^{१७}क्रतानाम् अवितथानां ^{१८}नवेदाः
भूत ज्ञातारो भवत ॥

आ यदुवस्यादुवसे न कारुरस्माञ्चक्रे मान्यस्य मेधा ।

ओ षु वर्त्त मरुतो विप्रमच्छेमा ब्रह्माणि जरिता वो अर्चत् ॥ १४ ॥

आ । यत् । दुवस्यात् । दुवसे । न । कारुः । अस्मान् । चक्रे । मान्यस्य । मेधा ।

ओ इति । सु । वर्त्त । मरुतः । विप्रम् । अच्छ । इमा । ब्रह्माणि । जरिता । वः । अर्चत् ॥ १४ ॥

हे मरुतः १ दुवस्यात् युष्मत्परिचरणाहार्त् स्तोत्रात् तेन स्तोत्रेण २ दुवसे परिचरणाय पर्याप्ता ३ कारुः कर्त्री स्तुतिकुशला ४ मान्यस्य माननीयस्य विदुषः ५ मेधा बुद्धिः ६ अस्मान् । ७ न इति संप्रत्यर्थे । इदानीं-तनान् ८ आ ९ चक्रे आभिमुख्येन करोति प्राप्नोतीत्यर्थः । यद्वा । पृष्टीबहुवचने १ इदं रूपम् । दुवस्यानां परिचरणाहार्णां दुवसे परिचरणायेत्यर्थः २ अतो हे ३ मरुतः ४ यूयं ५ विप्रं मेधाविनं यजमानं मौम् अगस्त्यम् ६ अच्छ आभिमुख्येन प्राप्तुं ७ सु सुष्ठु ८ ओ ९ वर्त्त । ओ इति निपातद्वयसमुदायरूपः एको निपातः । आङित्याभिमुख्येन ३ उकारोऽवधारणे । आवर्तध्वमेव । किमर्थमेवमिति उच्यते । ४ इमा ५ ब्रह्माणि इमानि परिवृढानि कर्माण्युद्दिश्य ६ जरिता ७ स्तोता ८ वः युष्मान् ९ अर्चत् अर्चति । यस्मादेवं तस्मादावर्तध्वमित्यर्थः ॥

अथ पञ्चदश्यां १ सूक्तोपक्रममारभ्य कृतां स्तुतिं मरुद्भ्यो निवेद्य अभिमतमाशास्ते ॥

एष वः स्तोमो मरुत इयं गीर्मीन्द्रार्यस्य मान्यस्य कारोः ।

एषा यासीष्ट तन्वे वयां विद्यामेषं वृजनं जीरदानुम् ॥ १५ ॥

एषः । वः । स्तोमः । मरुतः । इयम् । गीः । मान्दार्यस्य । मान्यस्य । कारोः ।

आ । इषा । यासीष्ट । तन्वे । वयाम् । विद्याम् । इषम् । वृजनम् । जीरदानुम् ॥ १५ ॥

हे १ मरुतः २ एषः ३ स्तोमः इदानींक्रियमाणप्रकारं स्तोत्रं ४ वः युष्मदर्थं युष्मद्भ्योनाय भवत्वित्यर्थः । तथा ५ इयं ६ गीः स्तुतिरूपा वागपि वो युष्मदर्थाय । यस्मात् एवं तस्मात् ७ मान्दार्यस्य स्तुति-विशेषैर्मन्दयितुः स्तुतिभिर्मन्दस्य प्रेरयितुं ८ मान्यस्य वरप्रदानादिना माननीयस्य ९ कारोः स्तोतुः १ इषा इच्छया २ आ ३ यासीष्ट आगच्छत । किमर्थम् । ४ तन्वे शरीराय तत्पोषायेत्यर्थः ५ १ वयां वयमपि २ इषम् अन्नं ३ वृजनं वलं ४ जीरदानुं जयशीलदानम् ५ एतत्सर्वं ६ विद्याम् । युष्मास्वागतेषु यज्ञसंपूर्त्येष्टयादि-द्वारा ७ लभेमहि ॥ ॥ २६ ॥

वेदार्थस्य प्रकाशेन तमो हार्दं निवारयन् १० । पुत्रार्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्य-

धुरंधरेण सायणाचार्येण ११ विरचिते माधवीये वेदार्थप्रकाशे

ऋक्संहिताभाष्ये द्वितीयाष्टके तृतीयोऽध्यायः समाप्तः ॥

१. क्ष-झ१-ज-ट-पृष्टीबहुवचनस्थाने । २. क्ष-ङ-झ१-ज-ट-परिचरणाय । युष्मत्स्तुतियोग्या मतिर्नास्ति तथापि कृपया हे मरुतः । ३. क्ष-ज-ट-आ इत्याभिमुख्येन । ४. ङ-झ-झ-झ१-जरिता गरिता । ५. क्ष-झ१-ज-ट-पञ्चदश्याः । ६. क्ष-झ१-ज-ट-माननीयस्य । ७. क्ष-ङ-झ१-ज-ट-पोषणाय हविर्भक्षणेन शरीरं वर्धयत । ८. क्ष-झ१-ज-ट-जयशीलं दानं जीवनं वा । ९. क्ष-ङ-झ१-ज-ट-यज्ञसंपूर्तः वृष्ट्यादिद्वारा । १०. क्ष-झ१-ज-ट-विदारयन् । ११. क्ष-ज-ट-सायणमात्येन ।

॥ श्रीगणेशाय नमः ॥

यस्य निःश्वसितं वेदा यो वेदैर्भ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

इत्थं द्वितीयाष्टकगस्तृतीयोऽध्याय आदरात् ।

व्याख्यातः सायणार्येण पुरुषार्थप्रदर्शकः ॥

अथ चतुर्थोऽध्याय आरभ्यते^१ । 'कया शुभा' इत्यस्मिन्स्त्रयोविंशेऽनुवाके पञ्चदश सूक्तानि । तत्र 'तन्न' इत्येतत् द्वितीयं सूक्तं पञ्चदशचर्मम् । अत्रानुक्रमणिका— 'तद्वगस्त्यो मारुतं हि द्वित्रिष्टुवन्तं मित्रावरुणयोर्दीक्षितयोरुर्वशीमप्सरसं दृष्ट्वा वासतीवरे कुम्भे रेतोऽपतत्ततोऽगस्त्यवसिष्टावजायेताम्' इति । 'सूक्तसंख्यानुवर्तते आन्यस्याः सूक्तसंख्यायाः' (अनु. १२. १) इति परिभाषितत्वात् पञ्चदशचर्मम् । उक्तलक्षणेनागस्त्येन दृष्टत्वात्तस्यापेम् । 'मारुतं हि' इत्युक्तत्वात् तुल्यादिपरिभाषया इदमादिसूक्तत्रयं मरुदेवताकम् । अन्ये द्वे त्रिष्टुभौ शिष्टाशिष्टुवन्तपरिभाषया जगत्स्यः । विनियोगो लैङ्गिकः ॥

तन्न वोचाम रभसाय जन्मने पूर्वं महित्वं वृषभस्य केतवे ।

ऐधेव यामन्मरुतस्तुविष्वणो युधेव शक्रास्तविषाणि कर्तन ॥ १ ॥

तत् । नु । वोचाम् । रभसाय । जन्मने । पूर्वम् । महित्वम् । वृषभस्य । केतवे ।

ऐधाऽइव । यामन् । मरुतः । तुविऽस्वनः । युधाऽइव । शक्राः । तविषाणि । कर्तन ॥ १ ॥

हे मरुतः वयं युष्मदीयं तत् तादृशं प्रसिद्धं पूर्वं पूरकं पूर्वतनं वा महित्वं^२ माहात्म्यं नु क्षिप्रं वोचाम ब्रूमः । किमर्थम् । रभसाय राभस्ययुक्ताय जन्मने वेद्यां प्रादुर्भावाय वेद्यां संनिधानाय इत्यर्थः । तदपि किमर्थमित्यत आह । वृषभस्य फलस्य वर्षितुर्यज्ञस्य केतवे प्रज्ञानाय^३ । वायुप्रेरणेन मेघागमनं प्रसिद्धम् । हे तुविष्वणः गमनसंरम्भेण प्रभूतध्वनियुक्ता हे शक्राः सर्वमपि कर्तुं शक्ताः यूयं यामन् यामनि यागगमने प्रस्तुते सति ऐधेव ऐधानि एधःसंबन्धीनि तेजासीव प्राप्येण महत्त्वेन तविषाणि बलानि सामर्थ्यानि कर्तनं कुरुत तत्स्तुम इत्यर्थः । तत्र दृष्टान्तः । युधेव युद्धेन तत्तद्युद्धनिमित्तं यथा तविषाणि कुरुत तद्वत् ॥

नित्यं न सूनुं मधु विभ्रत उप क्रीळन्ति क्रीळा विदधेष् वृष्वयः ।

नक्षन्ति रुद्रा अवसा नमस्विनं न मर्धन्ति स्वतवसो हविष्कृतम् ॥ २ ॥

नित्यम् । न । सूनुम् । मधु । विभ्रतः । उप । क्रीळन्ति । क्रीळाः । विदधेष् । वृष्वयः ।

नक्षन्ति । रुद्राः । अवसा । नमस्विनम् । न । मर्धन्ति । स्वतवसः । हविऽकृतम् ॥ २ ॥

१. झ१-व्याख्यातुमारभ्यते । २. झ१-महित्वं महत्त्वम् । ३. झ-झ१-'प्रज्ञानाय' इत्यस्यानन्तरं 'तत्सिद्धयर्थमित्यर्थः । अथवा वृषभस्य वृष्ट्युत्पादकस्य वर्षितुः मेघस्य केतवे प्रज्ञानाय' इत्यधिकम् ।

वित्त्यं वन वसूनुस् औरसं^१ प्रियं पुत्रमिव^१ मधु मधुरं हविः विभ्रतः धारयन्तो मरुतः
 विदथेपु यागेपु वृष्वयः रक्षःप्रभृतीनां वर्षकाः सन्तः क्रीळाः क्रीडनशीलाः उप उपेय क्रीळन्ति
 विहरन्ति । किंच रुद्राः । रुद्रपुत्रा मरुतोऽपि रुद्रा उच्यन्ते जन्यजनकयोरभेदात् । मरुतां रुद्रपुत्रत्वं
 पुराणेषु तपसा तुष्टौ पार्वतीपरमेश्वरौ मरुतः पुत्रत्वेन स्वीचक्रतुरिति प्रसिद्धम् । नमस्विनं नमस्कारोप-
 लक्षितस्तोत्रोपेतं हविष्कृतं हविषः कर्तारं प्रदातारं यजमानम् अवसा रक्षणेन तर्पणेन वा
 निमित्तभूतेन नक्षन्ति व्यामुवन्ति । किंच स्वतवसः स्वायत्तबला मरुतो यजमानं न मर्धन्ति
 न संग्रामयन्ति न क्लेशयन्तीत्यर्थः ॥

यस्मा ऊमासो अमृता अरासत रायस्पोषं च हविषा ददाशुषं ।

उक्षन्त्यस्मै मरुतो हिताइव पुरु रजांसि पर्यसा मयोभुवः ॥ ३ ॥

यस्मै । ऊमासः । अमृताः । अरासत । रायः । पोषम् । च । हविषा । ददाशुषं ।

उक्षन्ति । अस्मै । मरुतः । हिताऽइव । पुरु । रजांसि । पर्यसा । मयऽभुवः ॥ ३ ॥

यस्मै यजमानाय हविषा ददाशुषे सोमादिहविर्दत्तवते हविषा प्रीताः ऊमासः अवितारः
 अमृताः अमरणधर्माणो मरुतः रायस्पोषं धनस्य पुष्टिम्^२ । चशब्दात् पश्चादिपुष्टिम् । अरासत
 प्रायच्छन् । रासतिर्दानार्थः । अस्मै यजमानाय हिताइव हिताचरणाः सखाय इव सन्तः मयोभुवः
 सुखस्य भावयितारः मरुतः रजांसि लोकान् पुरु प्रभूतं यथा भवति तथा पर्यसा उदकेन
 सस्याद्युत्पत्त्यर्थम् उक्षन्ति सिञ्चन्ति ॥

आ ये रजांसि तविषीभिरव्यत प्र व एवासः स्वयतासो अध्रजन् ।

भयन्ते विश्वा भुवनानि हर्म्या चित्रो वो यामः प्रयतास्रुष्टिषु ॥ ४ ॥

आ । ये । रजांसि । तविषीभिः । अव्यत । प्र । वः । एवासः । स्वयतासः । अध्रजन् ।

भयन्ते । विश्वा । भुवनानि । हर्म्या । चित्रः । वः । यामः । प्रयतासु । ऋष्टिषु ॥ ४ ॥

हे मरुतः युष्मत्संबन्धिनः ये एवासः एवाः अश्वविशेषाः^३ तविषीभिः स्वकीयैर्बलैर्वृष्टि-
 प्रदानादिरूपैः रजांसि लोकान् आ अव्यत सर्वत आवृण्वन्ति ते वः युष्माकम् एवासः अश्वाः
 स्वयतासः स्वयमेव सारथिना विनैव युक्ताः प्र अध्रजन् प्रकर्षेण गच्छन्ति व्यामुवन्ति । किंच
 युष्मदागमनात् विश्वा भुवनानि सर्वाणि भूतजातानि विश्वा हर्म्या सर्वाणि हर्म्याणि च भयन्ते
 विभ्यति पतनात् । यस्मादेवं तस्मात् वो यामः चित्रः चायनीयः । आश्रयभूत इत्यर्थः । भीतेः
 कारणमाह । ऋष्टिषु युद्धस्थासु^४ हेतिषु प्रयतासु प्रकर्षेणोद्यतासु सतीषु । अथवा भीतौ दृष्टान्तः ।
 ऋष्टिषु प्रयतासु सतीषु । लुप्तोपमेयम् । आयुधेषूद्यतेषु यथा जना विभ्यति तद्वद्युष्मदागमनात् विभ्य-
 तीत्यर्थः ॥

१. झ१-अवियुक्तं पुरतो वर्तमानं तनुजं प्रियपुत्रमिव । २. ज-ज्ञ-पुष्टि च । ३. झ१-रक्षाविशेषाः ।

४. ज-ज्ञ-तेषाम् । ५. क-ज-ज्ञ-युष्मदस्तस्यासु; ज-युद्धस्तस्यासु; त-युद्धस्तस्यासु ।

यच्चेषयामा नदयन्त पर्वतान्दिवो वा पृष्ठं नर्या अचुच्यवुः ।

विश्वो वो अज्मन्भयते वनस्पती रथीयन्तीव प्र जिहीत ओषधिः ॥ ५ ॥

यत् । त्वेषयामाः । नदयन्त । पर्वतान् । दिवः । वा । पृष्ठम् । नर्याः । अचुच्यवुः ।

विश्वः । वः । अज्मन् । भयते । वनस्पतिः । रथीयन्तीऽइव । प्र । जिहीते । ओषधिः ॥ ५ ॥

मरुतः ष्वेषयामाः प्रदीप्तगमनाः यत् यदा पर्वतान् पर्ववतो गिरेर्गङ्गराणि पूरकान् मेघान् वा नदयन्त नादयन्ति वा अथवा दिवः विद्योतनात्मकस्यान्तरिक्षस्य पृष्ठम् उपरिभागं नर्याः नरेभ्यो हिताः अचुच्यवुः गच्छन्ति तदा वः युष्मत्संबन्धिनि अज्मन् गमने निमित्तभूते सति विश्वः वनस्पतिः वनस्य पालयिता वृक्षसमूहः भयते बिभेति । तथा ओषधिः प्रियङ्गुग्रीष्मादिः प्र जिहीते प्रकर्षेण गच्छति स्वस्थानात् इतस्ततश्चलतीत्यर्थः । तत्र दृष्टान्तः । रथीयन्तीव रथमात्मन इच्छन्ती स्त्री । रथारूढेत्यर्थः । तादृशी स्त्रीव । सा यथा चलति तद्वत् ॥ १ ॥

यूयं न उग्रा मरुतः सुचेतुनारिष्टग्रामाः सुमतिं पिपर्तन ।

यत्रा वो दिद्युद्रदति क्रिविर्दती रिणाति पश्वः सुधितेव बर्हणा ॥ ६ ॥

यूयम् । नः । उग्राः । मरुतः । सुचेतुना । अरिष्टग्रामाः । सुमतिम् । पिपर्तन् ।

यत्र । वः । दिद्युत् । रदति । क्रिविःऽदती । रिणाति । पश्वः । सुधिताऽइव । बर्हणा ॥ ६ ॥

हे उग्राः उद्गूर्णबलाः मरुतः यूयं सुचेतुना शोभनचेतसा अरिष्टग्रामाः अहिंसितसंघाः सन्तः नः अस्माकं सुमतिं शोभनबुद्धिं पिपर्तन पूरयत । कस्मिन्काले इति तदुच्यते । यत्र यस्मिन् काले वः युष्मत्संबन्धिनी क्रिविर्दती विक्षेपणशीलदन्ती दिद्युत् हेति रदति विलिखति मेघसंस्थायं पश्वः पशून् रिणाति रेपति हिनस्ति । वायौ वाति सति पशवः शीर्यन्ते इति प्रसिद्धम् । हिंसायां दृष्टान्तः । सुधिता सुहिता सुष्ठु प्रेरिता बर्हणा हतिः तत्साधना हेतिवा यथा रिणाति तद्वत् ॥

प्र स्कम्भदेष्णा अनवभ्रराधसोऽलातृणासो विदयेषु सुष्टुताः ।

अर्चन्त्यर्कं मंदिरस्य पीतये विदुर्वीरस्य प्रथमानि पौस्या ॥ ७ ॥

प्र । स्कम्भदेष्णाः । अनवभ्रराधसः । अलातृणासः । विदयेषु । सुस्तुताः ।

अर्चन्ति । अर्कम् । मंदिरस्य । पीतये । विदुः । वीरस्य । प्रथमानि । पौस्या ॥ ७ ॥

प्र स्कम्भदेष्णाः प्रकर्षेण स्तम्भितदानाः । अविरतदाना इत्यर्थः । अनवभ्रराधसः अभ्रष्टहविरादिधनाः । राध इति धननाम । अलातृणासः । नकारस्य स्थाने लकारः ॥ अनातृणासः

आतर्दनरहिताः । अथवा । अलं पर्याप्तम् आतर्दनाः शत्रूणाम् । यद्वा । अलम् अत्यर्थं दातारः फलानाम् ।
 एवंरूपा मरुतः । विदुषेभ्यः यागेषु अर्कम् अर्चनीयमिन्द्रं स्वसखीभूतम् अर्चयन्ति पूजयन्ति
 स्तुत्यादिना संभावयन्तीत्यर्थः । किमर्थं मंदिरस्य मादनसाधनस्य सोमस्य पीतये पानाय । तस्येन्द्रस्य
 महत्त्वं कथं जानन्तीत्यत आह । ते मरुतः वीरस्य विविधं शत्रूणामीरकस्य इन्द्रस्य प्रथमानि
 प्रतमानि मुख्यानि पौंस्या पुंसवानि बृत्रवधादिरूपाणि विदुः जानन्ति ॥

शतभुजिभिस्तमभिहुतेरघात्पूभि रक्षता मरुतो यमावत ।

जनं यमुग्रास्तवसो विरश्निनः पाथना शंसात्तनयस्य पुष्टिषु ॥ ८ ॥

शतभुजिऽभिः । तम् । अभिऽहुतेः । अघात् । पूऽभिः । रक्षत । मरुतः । यम् । आवत ।

जनम् । यम् । उग्राः । तवसः । विरश्निनः । पाथनम् । शंसात् । तनयस्य । पुष्टिषु ॥ ८ ॥

हे मरुतः यूयं शतभुजिभिः । शतमित्यपरिमितनाम । असंख्यातभोगवद्भिः पूभिः
 पालनैः जेतव्यैः शत्रूणां नगरैर्वा तं रक्षत पालयत । तमित्युक्तं कमित्याह । यम् जनम्
 अभिहुतेः अभिभवकारणात् कुटिलस्वभावात् अघात् पापात् आवत अरक्षत । किंच हे उग्राः
 उदूर्णतेजसो हे तवसः बलवन्तो वेगवन्तो वा हे विरश्निनः । महद्भ्रामैतत् । महान्तः । रपणीयाः
 शब्दाः रपाः । ते येषां ते रश्निनः । विविधा रश्निनः स्तोतारो येषां ते तथोक्ता हे तादृशा यूयं यं
 च जनं पाथन पाथ रक्षथ । कस्मान्निमित्तादिति उच्यते । तनयस्य । उपलक्षणमेतत् ।
 पुत्रादीनां पुष्टिषु पोषेषु निमित्तभूतेषु शंसात् अभिशंसनात् । यमेवं कुरुष्व तं रक्षतेति शेषः ।
 पापक्षयाद्यनिष्ठपरिहारेण पुत्रादिपोषरूपेष्टप्राप्त्या च रक्षथेत्यर्थः ॥

विश्वानि भद्रा मरुतो रथेषु वो मिथस्पृध्यैव तविषाण्याहिता ।

अंसेष्वा वः प्रपथेषु खादयोऽक्षो वश्चक्रा समया वि ववृते ॥ ९ ॥

विश्वानि । भद्रा । मरुतः । रथेषु । वः । मिथस्पृध्यैऽइव । तविषाणि । आहिता ।

अंसेषु । आ । वः । प्रपथेषु । खादयः । अक्षः । वः । चक्रा । समया । वि । ववृते ॥ ९ ॥

हे मरुतः वः रथेषु युष्मत्संबन्धिरथेषु रंहणसाधनेषु विश्वानि भद्रा सर्वाणि कल्याणानि
 भोगयोग्यानि द्रव्याण्यस्मभ्यं प्रदेयानि फलानि वा आहितानि । तथा वः अंसेष्वा तदुपलक्षित-
 भुजेष्वपि । आकारोऽप्यर्थः । मिथस्पृध्यैव बलाधिक्यात् परस्परस्पर्धाविषयाणि तविषाणि बलानि
 अंसेषूत्पलक्षणाभ्यामुधानि वा आहितानि । किंच वः प्रपथेषु । प्रगताः पन्थानो येषु विश्राम-
 स्थानेषु तानि प्रपथानि । तेषु खादयः खाद्यानि भक्ष्याण्याहितानि । यद्वा । प्रगतः पन्था यैस्तेषु
 पादाग्रेषु खादयः स्थिरा आभरणविशेषा आहिताः । किंच वः अक्षो वः युष्मत्संबन्धी रथ्यः अक्षः
 चक्रा तत्रोपनिबद्धानि चक्राणि समया समीपे तेषां परिसरे वि ववृते विशेषेण वर्तते । न

कदाचिदपि चक्रेषु संलग्नो भवतीत्यर्थः । यस्मादेवं देवयजनगमनसाधनानि सन्ति तस्मात् शीघ्र-
मागच्छध्वमित्यभिप्रायः ॥

भूरीणि भद्रा नर्येषु बाहुषु वक्षःसु रुक्मा रभसासो अजयः ।

अंसेष्वेताः पविषु क्षुरा अधि वयो न पक्षान्वयन् श्रियो धिरे ॥ १० ॥

भूरीणि । भद्रा । नर्येषु । बाहुषु । वक्षःसु । रुक्माः । रभसासः । अजयः ।

अंसेषु । एताः । पविषु । क्षुराः । अधि । वयः । न । पक्षान् । वि । अनु । श्रियः । धिरे ॥ १० ॥

ते मरुतः नर्येषु नरेभ्यो हितेषु बाहुषु भुजेषु भूरीणि प्रभूतानि भद्रा भद्राणि कल्याणानि
धनानि स्तोत्रभ्यो दातुं धिरे धिरे धारयन्ति । तथा वक्षःसु उरःस्थलेषु रुक्माः सुवर्णरत्नादि-
निर्मितान्याभरणानि धारयन्ति । कीदृशानि । रभसासः राभस्ययुक्तानि कान्तिमन्ति वा । तथा
अजयः व्यक्तानि । अंसेषु भुजमूलेषु एताः शुक्रवर्णा मालाः । पविषु वज्रसदृशेष्वायुधेषु क्षुराः
क्षुरधाराः । अधि सप्तम्यर्थानुवादी । एवमेते मरुतः सर्वाङ्गेषु श्रियः लक्ष्मीः अनुक्रमेण वि धिरे
विविधं धारयन्ति । तत्र दृष्टान्तः । वयो न पक्षान् पक्षिणः पक्षान्वि ॥ २ ॥

महान्तो महा विभ्वो विभूतयो दूरेदृशो ये दिव्या इव स्तृभिः ।

मन्द्राः सुजिह्वाः स्वरितार आसभिः समिश्वा इन्द्रे मरुतः परिष्टुभः ॥ ११ ॥

महान्तः । महा । विभ्वः । विभूतयः । दूरेदृशः । ये । दिव्याः इव । स्तृभिः ।

मन्द्राः । सुजिह्वाः । स्वरितारः । आसभिः । समिश्वाः । इन्द्रे । मरुतः । परिष्टुभः ॥ ११ ॥

ये मरुतः महान्तः माहात्म्योपेताः । केन । महा महत्त्वेन प्रभावातिशयेन । तथा विभ्वः
विभवो व्याप्ताः तथा विभूतयः विविधैर्धर्मवन्तः दूरेदृशः दूरे दृश्यमानाः प्रकाशमानाः । दूरदर्शने
दृष्टान्तः । दिव्याः स्तृभिः इव । स्तृ इति नक्षत्रनाम 'कक्षाः स्तृभिरिति नक्षत्राणाम्' (निरु.
३. २०) इति निरुक्तत्वात् । दिवि भवा देवाः स्तृभिः स्वपुष्पकभूतैस्तेजःपुञ्जैर्नक्षत्रैरेषां दूरे दृश्य-
माना भवन्ति तद्वत् । किंच मन्द्राः मादनाः सुजिह्वाः शोभनजिह्वाः आसभिः आस्यैः स्वरि-
तारः शब्दयितारः । प्रियवचना इत्यर्थः । अत एव सुजिह्वा इत्युक्तम् । किंच इन्द्रे समिश्वाः
सम्यग्मिश्रयितारः । इन्द्रसहायिन इत्यर्थः । 'मरुतो हैनं नाजहुः' (ऐ. ब्रा. ३. २०) इति
श्रुतेः । तथा परिष्टुभः परिस्तोभयुक्ताः स्तुतिभिर्युक्ताः । एवं महाभागा ये मरुतः सन्ति तेऽस्मद्यज्ञम्
आगच्छन्तीति शेषः ॥

तद्वः सुजाता मरुतो महित्वनं दीर्घं वो दात्रमर्दितेरिव व्रतम् ।

इन्द्रश्चन त्यजसा वि हुणाति तज्जनाय यस्मै सुकृते अराध्वम् ॥ १२ ॥

तत् । वः । सुजाताः । मरुतः । महित्वनम् । दीर्घम् । वः । दात्रम् । अर्दितैः इव । व्रतम् ।

इन्द्रः । चन । त्यजसा । वि । हुणाति । तत् । जनाय । यस्मै । सुकृते । अराध्वम् ॥ १२ ॥

हे वसुजाताः शोभनजननाः हे मरुतः वः युष्मदीयं वसुहस्त्वनं महत्त्वं तत् तादृक् खलु । तद्विस्तृतं किमस्याह । वः युष्माकं दात्रं दानं वृष्ट्यादिरूपं दीर्घम् अत्यायतमविच्छिन्नम् । प्रकृष्टो-
पकारीत्यर्थः । दीर्घत्वे दृष्टान्तः । अदितेः व्रतम् इव । अदीनाया देवमातुर्भूया वा । व्रतमिति
कर्मनाम । तद्यथा दीर्घम् अतिविस्तृतं तद्वत् । 'अदितिर्द्यौरदितिरन्तरिक्षम्' (क्र. सं. १. ८९.
१०) इत्यादिमन्त्रवर्णात् । किंच हे मरुतः यूयं यस्मै सुकृते शोभनयागादिकर्त्रे यजमानाय
यदभिमतं धनम् अराध्वं^१ तत् इन्द्रः च इन्द्रोऽपि त्यजसा त्यागेन न वि हुणाति न विहरति
कौटिल्यं न करोति ॥ चन इत्ययं यद्यपि निपातद्वयसमुदायरूप एको निपातः तथाप्यवयवविभागेन
चशब्दः समुच्चये नशब्दो निषेधेऽधिगन्तव्यः ॥ युष्मद्वनादित्यागम् इन्द्रत्यागोऽपि नातिक्रामतीत्यर्थः ।
यद्वा । यस्मै तद्धनमराध्वं तमिन्द्रोऽपि न कुटिलयति । न निषेधयति किंत्वनुमोदयतीत्यर्थः ॥

तद्वो जामित्वं मरुतः परे युगे पुरु यच्छंसममृतासु आवत ।

अया धिया मनवे श्रुष्टिमाव्या साकं नरो दंसनैरा चिकित्रिरे ॥ १३ ॥

तत् । वः । जामिऽत्वम् । मरुतः । परे । युगे । पुरु । यत् । शंसम् । अमृतासु । आवत ।

अया । धिया । मनवे । श्रुष्टिम् । आव्य । साकम् । नरः । दंसनैः । आ । चिकित्रिरे ॥ १३ ॥

हे मरुतः वो जामित्वं बन्धुत्वमस्मद्विषयप्रेमाधिक्यं तत् खलु प्रसिद्धमित्यर्थः । कियत्पर्यन्त-
मिति तदुच्यते । परे युगे । युगशब्दः कालोपलक्षकः । उत्कृष्टे महति कालेऽतीतेऽपि वर्तत इति
शेषः । तत्कथमधिगतमित्यत आह । अमृतासः अमरणधर्माणो हे मरुतः यूयं यत् यस्मात् शंसम्
अस्माभिः कियमाणां स्तुतिं पुरु प्रभूतं यथा भवति तथा आवत रक्षथ । तस्माद्युष्मत्कृतं जामित्वम-
विनाशीत्यर्थः । किंच यूयम् अया धिया अनयानुग्रहात्मिकया बुद्ध्या मनवे मनुष्याय स्तोत्रे यष्टे
वा अस्मदादये श्रुष्टिमाव्य कीर्तिं स्तुतिं वा रक्षित्वा साकं संभूय नरः नेतारः सन्तः दंसनैः
कर्मभिरित्थंभूताः आ चिकित्रिरे सर्वतो जानीथ ॥

येन दीर्घं मरुतः शूशवाम युष्माकेन परीणसा तुरासः ।

आ यत्ततनन्वृजने जनास एभिर्यज्ञेभिस्तदभीष्टिमश्याम् ॥ १४ ॥

येन । दीर्घम् । मरुतः । शूशवाम । युष्माकेन । परीणसा । तुरासः ।

आ । यत् । ततनन् । वृजने । जनासः । एभिः । यज्ञेभिः । तत् । अभि । इष्टिम् । अश्याम् ॥ १४ ॥

हे तुरासः वेगवन्तः मरुतः युष्माकेन युष्मत्संबन्धिना येन परीणसा । यद्यप्येतद्बहुनामसु
पठितं तथापि यत् बहु तन्महदपि भवतीत्यत्र महदित्यर्थे गृह्यते । महता युष्मदभिगमनेनैषणेन वा दीर्घम्
आयतं सत्त्रादिरूपं कर्म शूशवाम प्रवर्धयामः । किंच यत् येन चाभिगमनेनैषणेन वा जनासः
जना अस्मदीयाः वृजने संग्रामे आ यत्तनन् सर्वतो विस्तारयन्ति । स्वसामर्थ्यैः संग्रामं जयन्तीत्यर्थः ।

१तत् १इष्टिम् एपणं गमनम् १एभिर्यज्ञेभिः इदानीं क्रियमाणैः स्तोत्रादिरूपैः पूजनैः १अभि
आभिमुख्येन १अश्यां व्याप्नुयाम् ॥

एष वः स्तोमो मरुत इयं गीर्मान्दार्थस्य मान्यस्य कारोः ।

एषा यासीष्ट तन्वै वयां विद्यामेपं वृजनं जीरदानुम् ॥ १५ ॥

एषः । वः । स्तोमः । मरुतः । इयम् । गीः । मान्दार्थस्य । मान्यस्य । कारोः ।

आ । इषा । यासीष्ट । तन्वै । वयाम् । विद्यामे । इषम् । वृजनम् । जीरदानुम् ॥ १५ ॥

अयं मन्त्रस्तृतीयाध्यायान्ते व्याख्यातः । सूक्तोपक्रमप्रभृति क्रियमाणां स्तुतिं मरुद्वयः समर्थ्य
स्वाभीष्टमाशास्ते । हे १मरुतः १एषः १स्तोमः इदानीं कृतं स्तोत्रं १वः युष्माकं युष्मदर्थमित्यर्थः ।
तथा १इयं १गीः स्तुतिरूपा वागपि वः युष्माकम् । कस्य संबन्धीदमिति तदुच्यते । १मान्दार्थस्य ॥
मन्दतेरीयतेश्च मान्दार्थः ॥ स्तुतिं प्रेरयतः १मान्यस्य माननार्हस्य १कारोः । स्तोत्रनामैतत् । स्तोतुः
संबन्धि । यद्वा । एतत्पदत्रयमुत्तरत्र संबध्यते । उक्तलक्षणस्तोतुः १इषा इच्छया कामनया १तन्वे
युष्मच्छरीरघृद्धयै । स्तुत्या हि शरीरं वर्धते । १आ १यासीष्ट अभिगच्छतु स्तुतिः । १वयां वयं च
१इषम् अन्नं १वृजनं बलं १जीरदानुं चिरकालजीवनं च १विद्यामे लभेमहि ॥ ॥ ३ ॥

‘सहस्रं ते’ इत्येकादशच तृतीयं सूक्तमागत्य त्रैष्टुभम् । आद्यैन्द्री शिष्टा मरुदेवताकाः पूर्वत्र
हिशब्दात् । ‘सहस्रमेकादशाद्यैन्द्री’ इत्यनुक्रमणिका । विशेषविनियोगो लैङ्गिकः ॥

सहस्रं त इन्द्रोतयो नः सहस्रमिषो हरिवो गूर्ततमाः ।

सहस्रं रायो मादयध्यै सहस्रिण उप नो यन्तु वाजाः ॥ १ ॥

सहस्रम् । ते । इन्द्र । ऊतयः । नः । सहस्रम् । इषः । हरिऽवः । गूर्ततमाः ।

सहस्रम् । रायः । मादयध्यै । सहस्रिणः । उप । नः । यन्तु । वाजाः ॥ १ ॥

हे १इन्द्र १ते तव १ऊतयः रक्षाप्रकाराः १सहस्रम् । अपरिमिता इत्यर्थः । १नः अस्मभ्यम्
उप यन्तु इति सर्वत्र योज्यम् । तथा हे १हरिवः । हरी इन्द्रस्याश्वौ । ताभ्यां तद्वन्निन्द्र १गूर्ततमाः
अत्यन्तं गूर्णानि १इषः एषणीयाः अन्नानि १सहस्रं बहुनि त्वदीयानि । तथा १सहस्रं १रायः अपरिमि-
तानि धनानि मणिमुक्तादीनि १मादयध्यै अस्मान् मादयितुं यानि सन्ति तानि अस्मान् उप यन्तु ।
तथा १सहस्रिणः १वाजाः गमनवन्तश्चतुष्पादृपाः पशवोऽपि १नः अस्मान् १उप १यन्तु समीपं प्राप्नुवन्तु ॥

आ नोऽवोभिर्मरुतो यान्त्वच्छा ज्येष्ठेभिर्वा बृहदिधैः सुमायाः ।

अध यदैषां नियुतः परमाः समुद्रस्य चिद्धनयन्त पारे ॥ २ ॥

आ । नः । अवऽभिः । मरुतः । यान्तु । अच्छ । ज्येष्ठेभिः । वा । बृहत्सदिधैः । सुमायाः ।

अध । यत् । एषाम् । नियुतः । परमाः । समुद्रस्य । चित् । धनयन्त । पारे ॥ २ ॥

ते^१ मरुतः^२ अवोभिः^३ रक्षणैः^४ सहिताः^५ नः^६ अस्मान्^७ अचल^८ अभिमुख्येन^९ आ^{१०} यान्तु आग-
च्छन्तु । सुभायाः । मायेति प्रज्ञानाम् । शोभनप्रज्ञा एव मरुतः^{११} ज्येष्ठेभिः^{१२} वृद्धिद्वैः^{१३} वा ज्येष्ठैः^{१४}
प्रशस्यतमैः^{१५} मणिमुक्तादिधनैश्च सहिता आ यान्तु । वाशब्दः समुच्चये । आगमने कथमेषां सामर्थ्यमिति
अत आह । अध अथ एषां मरुतां यत् यस्मात् नियुतः एतन्नामकाः परमाः उत्कृष्टा अश्वाः
समुद्रस्य चित् । चिच्छब्दोऽप्यर्थः । समुद्रस्यापि परे परस्मिंस्तीरे धनयन्त धनधारणं वहनं
कुर्वन्ति । तस्मात् रक्षणैर्धनैश्चायान्त्वित्यर्थः ॥

मिम्यक्ष^१ येषु सुधिता^२ घृताची^३ हिरण्यनिर्णिगुपरा^४ न ऋष्टिः ।

गुहा^५ चरन्ती^६ मनुषो^७ न योषा^८ सभावती^९ विदध्या^{१०} इव^{११} सं वाक् ॥ ३ ॥

मिम्यक्ष । येषु । सुधिता । घृताची । हिरण्यनिर्निगु । उपरा । न । ऋष्टिः ।

गुहा । चरन्ती । मनुषः । न । योषा । सभावती । विदध्या इव । सम् । वाक् ॥ ३ ॥

सुधिता सुधु निहिता सुधु हिता वा लोके घृताची घृतं क्षरणशीलमुदकमश्नन्ती हिरण्य-
निर्णिगु हितरमणीयरूपा । निर्णिगिति रूपनाम । एवंरूपा ऋष्टिः विद्युदाख्यायुधविशेषो वा उपरा
न मेघमालेव येषु मरुसु सं मिम्यक्ष । म्यक्षतिर्गतिकर्मा । संगताभूत् । मेघपङ्क्तिविद्युतौ इमे^१ अपि
संगते इत्यर्थः । मेघपङ्क्तिर्विशुचोमे दृष्टान्तेन^२ विश्लेष्येते । गुहा निगूढा गुहायां वा अन्तरिक्षे^३
चरन्ती । तत्र दृष्टान्तः । मनुषो न योषा मनुष्यस्य परिवृढादेर्महिषीवत् । सा यथा सुवेपा अन्तः-
पुरे एव मध्ये चरति तद्वत् । किं सर्वदैवमिति नेत्याह । सभावती^४ । सभा जनसंघः । तद्वती । वर्षकाले
आविर्भवन्तीत्यर्थः । तत्र दृष्टान्तः^५ । विदध्या वाक् इव । विदधो यज्ञः । तदहंतीति विदध्या
प्रेषस्तोत्रादिरूपा वाक् । सा यथा यज्ञसभां प्राप्याविर्भवति तद्वत् । यद्वा । विदध्या वेदनाहो विषद-
मानयोर्वाक् । सा यथा सभावती तद्वत् । सर्वरूपा येषु मिम्यक्ष ते मरुतो देवयजनमानच्छन्त्वित्यर्थः ॥

परा^१ शुभ्रा^२ अयासो^३ यव्या^४ साधारण्येव^५ मरुतो^६ मिमिक्षुः ।

न रोदसी^७ अप^८ नुदन्त^९ घोरा^{१०} जुषन्त^{११} वृधं^{१२} सख्याय^{१३} देवाः ॥ ४ ॥

परा । शुभ्राः । अयासः । यव्या । साधारण्या इव । मरुतः । मिमिक्षुः ।

न । रोदसी इति । अप । नुदन्त । घोरा । जुषन्त । वृधम् । सख्याय । देवाः ॥ ४ ॥

शुभ्राः शोभनालंकाराः^१ अयासः अभिगन्तारः^२ मरुतः यव्या मिश्रणशीलया विद्युता परा
मिमिक्षुः । प्रकोपेण सिञ्चन्त्युदकसंस्थायम् । साधारण्येव । यथा लोके साधारण्या स्त्रिया संगता
युवानो रेतो मुञ्चन्ति तद्वत् । एवं कुर्वन्तः घोराः अतिवृष्टिप्रदानेन भयंकरास्ते रोदसी द्यावापृथिव्यौ
न अप नुदन्त । अपनोदन्तं वर्षणरूपं तिरस्कारं न कुर्वन्ति । द्यावापृथिवीवचनो रोदसीशब्दः

१. क-ख-झ-फ-एते । २. झ१-प्रभृत्योत्तमानैः । ३. झ१-उमे । ४. झ१-दृष्टान्तत्वेन । ५. झ१-
अन्तरिक्षे वा । ६. झ१-सभावती जनसंघसमीपं गच्छन्ती वर्षकाले । आविर्भावे दृष्टान्तः ।

सर्वत्राद्युदात्तः । अत्र तु व्यत्ययेनान्तोदात्तत्वमिति द्रष्टव्यम् । यद्वा । रोदसा शब्देन रोदनस्वभावो
रुदः । तस्य स्त्री रोदसीति केचिदाहुः । अपरे तु मरुतां स्त्रियो रोदसीति नामधेयमिष्याहुः । अयमेव
पक्षो युक्त उत्तरत्रैवं व्यवहारात् । तत्पक्षे रोदसी रोदस्याम् ॥ ङीपन्तात् सप्तम्या ईकारो लुक् वा ।
'ईदूतौ च सप्तम्यर्थे' इति प्रगृह्यसंज्ञा ॥ तस्यां प्रियं धनं मुञ्चन्ति । किंतु ऽदेवाः मोदयितारो मादयितारो
वा मरुतः ऽसख्याय ऽवृधं वृद्धिं ऽजुपन्त सेवन्ते । द्यावापृथिवीपक्षे सख्याय जगतां सखिभावाय
तयोर्वृद्धिं कुर्वन्तीत्यर्थः ॥

जोषद्यदीमसुर्या सचध्यै विषितस्तुका रोदसी नृमणाः ।

आ सूर्येव विधतो रथं गात्वेपप्रतीका नभसो नेत्या ॥ ५ ॥

जोषत् । यत् । ईम् । असुर्या । सचध्यै । विषितस्तुका । रोदसी । नृमणाः ।

आ । सूर्याऽइव । विधतः । रथम् । गात् । त्वेषप्रतीका । नभसः । न । इत्या ॥ ५ ॥

१रोदसी मरुत्पत्नी विद्युत् वा एतन्नामिकेयमपि १ईम् एनं मरुत्संघं १जोषत् सेवते ॥ जुपेल्लेष्टि
अडागमः ॥ किमर्थम् । १सचध्यै संगमनार्थम् । कीदृशी सा । १असुर्या । असुराः क्षेप्तारो मरुतः ।
तेषां स्वभूता १विषितस्तुका विशिष्टकेशसंघा विप्रकीर्णकेशसंघा वा संभोगवशेन तथा १नृमणाः नृपु
नेतृषु मरुत्सु मननवती मनुष्येषु वा वृष्टिप्रदानमनोयुक्ता १त्वेषप्रतीका दीप्तोपक्रमा दीप्तावयवा ।
ईदृशी देवी १विधतः परिचरतो मरुत्संघस्य १रथम् १आ १गात् आगच्छति व्याप्नोति । यागदेशं गन्तुं
रथमाख्या वा यज्ञमागच्छति । केव । विधतः सूर्यस्य रथं त्वेषप्रतीका १सूर्येव सूर्यपत्नीव । यद्वा ।
सूर्यस्य दुहिता अश्विनोः रथमिव सा यथा आरोहति तद्वत् । आगमने दृष्टान्तः । १नभसः १इत्या १न ।
अन्तरिक्षादित्ययोः साधारणोऽयं नभःशब्दः 'नभ इति पट् साधारणानि' (नि. १. ४. ६)
इत्युक्तत्वात् । अत्र आदित्यवचनः । तस्य गतिरिव । सा यथा शीघ्रा तद्वत् ॥ ॥ ४ ॥

आस्थापयन्त युवति युवानः शुभे निर्मिष्ठां विदथेषु पञ्जाम् ।

अर्को यद्वौ मरुतो हविष्मान्गार्यद्वाथं सुतसोमो दुवस्यन् ॥ ६ ॥

आ । अस्थापयन्त । युवतिम् । युवानः । शुभे । निऽमिष्णाम् । विदथेषु । पञ्जाम् ।

अर्कः । यत् । वः । मरुतः । हविष्मान् । गार्यत् । गाथम् । सुतसोमः । दुवस्यन् ॥ ६ ॥

१युवानः मिश्रयन्तो नित्यतरुणा वा मरुतः १युवतिं मिश्रयन्तीं नित्यतरुणीं वा विद्युद्गूपां रोदस्यां
स्त्रियम् १आस्थापयन्त आस्थापयन्ति । देवतात्वेन रथे धारयन्ति । कीदृशीं ताम् । १निमिष्ठां नियमेन
मिश्रयन्तीं १पञ्जाम् । पञ्जो बलम् । तद्वतीम् । १शुभे । शोभते दीप्यते इति शुबुदकम् । वृष्ट्युदकार्थम् ।
शुभे रथ इति वा योज्यम् । किंनिमित्तम् । १विदथेषु यागेषु निमित्तभूतेषु । कदा । १यत् यदा हे
१मरुतः १वः युष्मान् १अर्कः ॥ मन्त्रार्थो लुप्यते ॥ अर्चनसाधनमन्त्रोपेतः स्तोता वा १हविष्मान्
प्रदेयाज्यादिहविर्युक्तः १सुतसोमः होमाय अभिषुतसोमोऽयं यजमानः १दुवस्यन् परिचरन् १गाथं
गातव्यं स्तोत्रं १गायत् गायति । तदेत्यर्थः ॥

प्र तं विवक्षिम् वक्ष्म्यो य एषां मरुतां महिमा सत्यो अस्ति ।

सचा यदीं वृषमणा अहंयुः स्थिरा चिज्जनीर्वहते सुभागाः ॥ ७ ॥

प्र । तम् । विवक्षिम् । वक्ष्म्यः । यः । एषाम् । मरुताम् । महिमा । सत्यः । अस्ति ।

सचा । यत् । ईम् । वृषमणाः । अहंयुः । स्थिरा । चित् । जनीः । वहते । सुभागाः ॥ ७ ॥

वृषां वमरुतां वयः महिमा महत्त्वातिशयः वक्ष्म्यः सर्वैः स्तुत्यः वसत्यः अवाध्योऽमोघः
वअस्ति वतं वप्र वविवक्षिम् प्रवक्षिम् वर्णयामि । कथमेषां महिमा प्राप्त इति उच्यते । वयत् यस्मात्
वईम् एतेषां संबन्धिनी रोदसी वृषमणाः वृष्ट्यादिवर्षणमनस्का वअहंयुः अहंकारवती । जगदुपकार-
कर्त्री न कदाचिदस्तीत्यहंकारः । वस्थिरा वचित् । चिदिति पूजायाम् । अत्यन्तमविनश्वरा
द्वंद्वी देवी वसुभागाः शोभनभाग्योपेताः वजनीः जननशीलाः प्रजाः वृष्ट्युत्पत्तीर्वा ववहते धारयति ।
वृष्टौ सत्यां सर्वे प्राणिन उत्पद्यन्ते । यस्मादेवं तस्मात् महिमास्ति । तं महिमानं स्तौमीत्यर्थः ॥

पान्ति मित्रावरुणाववद्याच्चर्यत ईमर्यमो अप्रशस्तान् ।

उत च्यवन्ते अच्युता ध्रुवाणि वावृध ई मरुतो दातिवारः ॥ ८ ॥

पान्ति । मित्रावरुणौ । अवद्यात् । चर्यते । ईम् । अर्यमो इति । अप्रशस्तान् ।

उत । च्यवन्ते । अच्युता । ध्रुवाणि । वावृधे । ईम् । मरुतः । दातिवारः ॥ ८ ॥

हे मरुतः युष्मत्संबन्धिनो देवाः मित्रावरुणौ अहोरात्र्यभिमानिदेवौ वअर्यमो । अर्यमा
उ इति निपातसमुदायात्मकम् एकं पदम् । उ शब्दोऽपिशब्दार्थः । अर्यमापि । एते त्रयोऽपि वईम् अमुं
लोकं यज्ञं वा अवद्यात् गह्यात् अयथानुष्ठानात् जगत्क्षे व्यवहारप्रतिबन्धरूपात् वपान्ति रक्षन्ति ।
तथा एतेषाम् अप्रशस्तान् क्षीणानपि पदार्थान् चर्यते चातयन्ति^१ नाशयन्ति^१ । उत अपि च एतैः
प्रेरितानि वअच्युता अच्युतान्यस्त्रावीणि अत एव ध्रुवाणि अविचलानि मेवस्थोदकानि वच्यवन्ते च्याव-
यन्ति वा एते । 'अहोरात्रे वै मित्रावरुणावहोरात्राभ्यां खलु वै पर्जन्यो वर्षति' इति श्रुतेः । यद्वा ।
अच्युतानि ध्रुवाणि धनानि च्यवन्ते । कदेति उच्यते । हे वमरुतः युष्मदीयः वईम् अयं कालः
वदातिवारः प्रदेयजलः खण्डितमेघो वा यदा ववृधे वर्धते । तदा मित्रादयो देवा युष्मदनुकूल-
व्यापारेण जगत् रक्षन्तीत्यर्थः । यद्वा । दातिवारो दत्तवरणीयहविलक्षणधनो यजमानः हे मरुतः ईम्
एनान्युष्मान्ववृधे वर्धयति यदा तदेत्यर्थः ॥

नही नु वो मरुतो अन्त्यस्मे आरात्ताच्चिच्छर्वसो अन्तमापुः ।

ते धृष्णुना शर्वसा शूशुवांसोऽर्णो न द्वेषो धृषता परिष्ठुः ॥ ९ ॥

नहि । नु । वः । मरुतः । अन्ति । अस्मे इति । आरात्तात् । चित् । शर्वसः । अन्तम् । आपुः ।

ते । धृष्णुना । शर्वसा । शूशुवांसः । अर्णो । न । द्वेषः । धृषता । परि । स्थुः ॥ ९ ॥

हे वमरुतः ववः वशवसः युष्माकं संबन्धिनो बलस्य वअन्तम् अवसानम् वअन्ति अन्तिके
 वआरात्ताक्षित् दूरादपि । यद्वा । चिदिति कुत्सायाम् । अत्यन्तदूरात् । वअस्मे अस्मासु मध्ये
 एकेऽपि वनु क्षिप्रं वनहि वआपुः नैव खलु प्राप्नुवन्ति । संनिधावसंनिधौ च न प्राप्नुवन्तीत्यर्थः । अथ
 परोक्षे प्राप्तबलत्वमाह । वते खलु मरुतः वधृष्णुना धर्षकेण वशवसा बलेन वशुशुवांसः वर्धमानाः अत
 एव वधृपता पराभिभावकेन सामर्थ्येन वद्वेषः द्वेषून् वपरि वष्टुः परिभवन्ति वशीकुर्वन्ति । तत्र
 दृष्टान्तः । वअर्णो वन उदकमिव । यथोदकं स्वविरोधि रजआदिकमभिभवति तद्वत् । यस्मादेवं तस्मात्
 शवसोऽन्तं नापुः ॥

‘वयमद्य’ इत्येतां दशमीमस्तमिते आदित्ये जपेत् । तथा च सूत्रं—‘वयमद्येन्द्रस्य प्रेष्ठा
 इत्यस्तं यात्यादित्ये’ (आश्व. गृ. २. ६. १४) इति ॥

वयमद्येन्द्रस्य प्रेष्ठा वयं श्वो वोचेमहि समर्ये ।

वयं पुरा महिं च नो अनु द्यून्तन्न ऋभुक्षा नरामनु ष्यात् ॥ १० ॥

वयम् । अद्य । इन्द्रस्य । प्रेष्ठाः । वयम् । श्वः । वोचेमहि । सऽमर्ये ।

वयम् । पुरा । महिं । च । नः । अनु । द्यून् । तत् । नः । ऋभुक्षाः । नराम् । अनु । ष्यात् ॥ १० ॥

वअद्य अस्मिन् दिने ववयं यष्टारः वइन्द्रस्य देवस्य वप्रेष्ठाः प्रियतमा भवेम । यद्वा । प्रियतमा
 वयम् इन्द्रस्य महत्त्वं ववोचेमहि स्तोतुं समर्था भूयास्म । किंच ववयं वश्वः परस्मिन्नपि दिने वसमर्ये ।
 सह मर्याः मर्याः ऋत्विजो यस्मिन् स समर्यो यज्ञः तस्मिन् । संग्रामे वा । इन्द्रस्य महत्त्वं वोचेमहि ।
 किंच ववयं वपुरा पूर्वस्मिन्नतीतेऽपि काले वमहि महद्वलं वनः अस्मदर्थं वोचेमहि । तथा वद्यून्
 दिवसान् वअनु प्रतिदिवसमित्यर्थः । अतीति आगामिनि च दिवसे सर्वदा वोचेमहि । वतत् तस्मात्
 वऋभुक्षाः । महन्नामैतत् । ‘ऋभुक्षाः उक्षा’ (नि. ३. ३. १०) इति तन्नामसु पाठात् ।
 महानिन्द्रः वनरां मनुष्याणां मध्ये वनः अस्मान् वअनु वस्यात् अनु भवतु अनुकूलमभिमतप्रदो
 वा भवतु ॥

एष वः स्तोमो मरुत इयं गीर्मान्दार्यस्य मान्यस्य कारोः ।

एषा यासीष्ट तन्वे वयां विद्यामेषं वृजनं जीरदानुम् ॥ ११ ॥

एषः । वः । स्तोमः । मरुतः । इयम् । गीः । मान्दार्यस्य । मान्यस्य । कारोः ।

आ । इषा । यासीष्ट । तन्वे । वयाम् । विद्याम । इषम् । वृजनम् । जीरदानुम् ॥ ११ ॥

‘एषः’ इत्येकादशी व्याख्याता ॥ ॥ ५ ॥

‘यज्ञायज्ञा’ इति दशचं चतुर्थं सूक्तमागत्यं मारुतम् । अन्यास्तिस्रिष्टुभः । शिष्टाः सप्त
 त्रिष्टुबन्तपरिभाषया जगत्वाः । ‘यज्ञायज्ञा दश त्रिष्टुबन्तम्’ इत्यनुक्रान्तम् । विशेषविनियोगो
 लैङ्गिकः ॥

यज्ञायज्ञा वः समना तुतुर्वणिर्धियं धियं वो देव्या उ दधिध्वे ।

आ वोऽर्वाचः सुविताय रोदस्योर्महे ववृत्यामवसे सुवृक्तिभिः ॥ १ ॥

यज्ञायज्ञा । वः । समना । तुतुर्वणिः । धियम्ऽधियम् । वः । देवऽयाः । ऊँ इति । दधिध्वे ।

आ । वः । अर्वाचः । सुविताय । रोदस्योः । महे । ववृत्याम् । अवसे । सुवृक्तिभिः ॥ १ ॥

हे मरुतः वः वसमना समीकृतिन्यूनाधिकाभावलक्षणा यज्ञायज्ञा सर्वेष्वपि यज्ञेषु तुर्वणिः तूण्वनिस्त्वरमाणा संभजमाना भवति । 'तुर्वणिस्तूण्वनिः' (निरु. ६. १४) इति यास्कः । तत्तद्यागावसरे आगत्य हविः स्वीकृत्य वैकल्यपरिहारेण समं कुरुष्वेत्यर्थः । किंच वः यूयं धियं-धियं युष्मत्संबन्धिवृष्टिप्रदानादिरूपं सर्वं कर्म देवयाः देवान् प्रापयितार एव सन्तः वदधिध्वे धारयथ धारयध्वे वा । देवार्थहविराजुत्पादनाय वृष्टिं कुरुष्वेत्यर्थः । यस्मादेवं कुरुथ तस्मात् वः युष्मान् वार्वाचः अस्मदभिमुखान् आ ववृत्याम् आवर्तयामि । किमर्थम् । रोदस्योः द्यावा-पृथिव्योः महे महते अवसे रक्षणाय प्रीणनाय वा । तदपि किमर्थमिति । सुविताय सुष्ठु व्याप्ताय । केः साधनैः । सुवृक्तिभिः शोभनावर्जनैः स्तोत्रैः ॥

वव्रासो न ये स्वजाः स्वतवस इषं स्वरभिजायन्त धृतयः ।

सहस्रियासो अपां नोर्मय आसा गावो वन्द्यासो नोक्षणः ॥ २ ॥

वव्रासः । न । ये । स्वऽजाः । स्वऽतवसः । इषम् । स्वं । अभिऽजायन्त । धृतयः ।

सहस्रियासः । अपाम् । न । नोर्मयः । आसा । गावः । वन्द्यासः । न । उक्षणः ॥ २ ॥

ये मरुतः वव्रासो न । वव्रिरिति रूपनाम । रूपघन्त इव । ते यथा प्रकृष्टा लक्ष्यन्ते तद्वत् । यद्वा । अरूपा अपि सरूपा इव । स्वजाः स्वयमेव स्वस्मात् वा जायमानाः । अनन्यहेतुकाः इत्यर्थः । धृतयः कम्पनशीलाः सन्ति ते इषम् अन्नं हविलक्षणमन्नसाधनं सस्यादिकं वा स्वः स्वर्गं च अभिजायन्त अभिलक्ष्य प्रादुर्भवन्ति । ते दृष्टान्तमुखेन श्रूयन्ते । अपां नोर्मयः उदका-नामूर्मय इव सहस्रियासः सहस्रसंमिताः तथा वन्द्यासः बहुक्षीरादिप्रदत्तेन स्तुत्याः गावः न गाव इव आसा समीपे एव उक्षणः वृष्ट्युदकस्य सेक्ताः । तादृशा मरुतः प्रादुर्भवन्तीत्यन्वयः ॥

सोमासो न ये सुतास्तृप्तांशवो हत्सु प्रीतासो दुवसो नासते ।

एषामंसेषु रम्भिणीव रारभे हस्तेषु खादिश्च कृतिश्च सं दधे ॥ ३ ॥

सोमासः । न । ये । सुताः । तृप्तऽअंशवः । हत्सु । प्रीतासः । दुवसः । न । आसते ।

आ । एषाम् । अंसेषु । रम्भिणीऽइव । रारभे । हस्तेषु । खादिः । च । कृतिः । च । सम् । दधे ॥ ३ ॥

१. श्र १- 'इत्यर्थः' इत्यथानन्तरं 'स्वतवसः स्वयंताविलाः (स्वायत्तवलाः) अवहाय (असहायाः) इत्यर्थः' इत्यधिकम् ।

ये मरुतः सुताः अभिपुताः वृत्सांशवः तर्पितावयवाः सोमासो न सोमा इव । यथा वल्ली-
रूपाः सोमा अभिपवात्पूर्वमाप्यायनेन तृसावयवाः सन्तः पश्चात् सुताः अभिपुताः रसभूताः पीताः
पीताः सन्तः हस्तु पातृणां हृदयेषु दुवसो न आसते परिचरन्त इवासते तद्वत् ये मरुतो यज्ञे आहूता-
स्तृसावयवा भवन्ति ध्यायमानाः सन्तो हस्तु हृदयेषु दुवसो न परिचरन्त इवासते । यद्वा । प्राणादि-
रूपेण शरीरे स्थिताः दुवसः परिचरन्त इव गमनादिचेष्टाः कुर्वन्त आसते । एषामंसेषु रम्भिणीव
युवतमांसालम्बिनी योषिदिव आ रारभे आरेभे आश्लिष्यति । अवलम्बने सामर्थ्यात् शक्त्याख्या-
युधविशेषो भुजलक्ष्मीर्वा । किंच हस्तेषु खादिः हस्तत्राणकः च कृतिः कर्तनी च खल्लताष्टिश्च^१
सं दधे संधीयते सम्यगृता भवति । परस्परसमुच्चयार्थाश्चकाराः^२ । ये मरुतः उक्तरूपाः ते
आविर्भवन्तीत्यर्थः ॥

अव स्वयुक्ता दिव आ वृथा ययुरमर्त्याः कशया चोदत त्मना ।

अरेणवस्तुविजाता अचुच्यवुर्दृहानि चिन्मरुतो भ्राजदृष्टयः ॥ ४ ॥

अव । स्वयुक्ताः । दिवः । आ । वृथा । ययुः । अमर्त्याः । कशया । चोदत । त्मना ।

अरेणवः । तुविऽजाताः । अचुच्यवुः । दृहानि । चित् । मरुतः । भ्राजत्ऽदृष्टयः ॥ ४ ॥

एते मरुतः स्वयुक्ताः स्वैर्युक्ताः परस्परं संयुक्ताः स्वेन धनेन वा युक्ताः सन्तः दिवः
सुलोकात् वृथा अनायासेन अव आ ययुः अवाङ्मुखमागच्छन्ति । हे अमर्त्याः मरुतः यूयं
त्मना आत्मना स्वयमेव कशया । वाङ्मामैतत् । वाचा स्तुतिरूपया चोदत प्रेरयत । स्तोतुमिति
शेषः । ते च मरुतः अरेणवः अपापाः^३ तुविजाताः बहुयज्ञेषु प्रादुर्भूताः भ्राजदृष्टयः दीप्ताः
एवंभूताः सन्तः दृहानि चित् दृढान्यपि पर्वतानि^४ अचुच्यवुः च्यावयन्ति चालयन्ति ॥

को वोऽन्तर्मरुत ऋष्टिविद्युतो रेजति त्मना हन्वेव जिह्वया ।

धन्वच्युत इषां न यामनि पुरुषैषां अहन्यो नैतशः ॥ ५ ॥

कः । वः । अन्तः । मरुतः । ऋष्टिऽविद्युतः । रेजति । त्मना । हन्वाऽइव । जिह्वया ।

धन्वऽच्युतः । इषाम् । न । यामनि । पुरुषैषां । अहन्यः । न । एतशः ॥ ५ ॥

हे मरुतः हे ऋष्टिविद्युतः मेघभेदनायुधविशेषेण विद्योतमानाः^५ युष्माकम् अन्तः युष्मासु
मध्ये स्थित्वा कः पुमान् रेजति चालयति प्रेरयति । तर्हि कथं चालनमिति उच्यते । त्मना
आत्मनैव । चालने दृष्टान्तः । जिह्वया हन्वेव ॥ द्विवचनस्य आकारः ॥ हन् इव । तौ यथा
रसनया चाल्येते तद्वत् । यद्यप्येवं तथापि इषाम् अन्नानां तत्साधनानां सस्यानां यामनि प्राप्तौ
समृद्धयर्थं धन्वच्युतः न । धन्वच्छब्दोऽन्तरिक्षस्य वचनः । तेन तत्स्थमुदकं लक्ष्यते । उदक-

१. ख-खल्लता च; । २. क-ज्ञ-ज्ञ-परस्परसमुच्चयार्थाश्चकाराः । ३. ज्ञ-ज्ञ-अपापाः समुन्दनेन
पाण्डुरोषिधिनो वा । ४. अ-सर्वस्य । ५. अ-विद्योतमानाः वृष्ट्या वा तादृशाः ।

स्त्राविणो मेवा इव । ते यथा आकाङ्क्षन्ते तथा युष्मान् अन्नादिप्राप्तये ^१पुरुषेपाः बहुविधं फलमिच्छन्
यजमानः स्तोत्रैर्बहुप्रकारमाकारयतीत्यर्थः । तत्र दृष्टान्तः । ^२अहन्यः अहि भवः ^३पुतशः ^४न अश्व
इव । स यथा शिक्षकेण नानाप्रकारं प्राप्यते तद्वत् ॥ ॥ ६ ॥

क्व स्विदस्य रजसो महस्परं क्वावरं मरुतो यस्मिन्नायय ।

यच्यावयथ विथुरेव संहितं व्यद्रिणा पतथ त्वेषमर्णवम् ॥ ६ ॥

क्व । स्वित् । अस्य । रजसः । महः । परम् । क्व । अवरम् । मरुतः । यस्मिन् । आऽयय ।

यत् । च्यवयथ । विथुराऽइव । सम्ऽहितम् । वि । अद्रिणा । पतथ । त्वेषम् । अर्णवम् ॥ ६ ॥

हे ^१मरुतः यूयं ^२यस्मिन् उदके निमित्तभूते सति ^३आयय आगच्छत ^४अस्य ^५रजसः वृष्ट्युदकस्य
लोकस्य वा ^६महः महतः ^७परं पारमन्तं ^८क्व ^९स्वित् । कुत्रास्तीति । नास्तीत्यर्थः । तथा ^{१०}अवरम्
अवाङ्भागः आदिश्च ^{११}क्व स्वित् । कुत्रास्ति । आयन्तं न कोऽपि जानातीत्यर्थः । ^{१२}यत् यदा यूयं
^{१३}विथुरेव विथुराणि शिथिलानि तृणानीव ^{१४}संहितम् एकभूतमुदकं ^{१५}यच्यावयथ स्वस्थानात् चालयथ
तदा ^{१६}अद्रिणा वज्रेण ^{१७}त्वेषं दीप्तम् ^{१८}अर्णवम् उदकवन्तं मेघं ^{१९}वि ^{२०}पतथ विशीर्णं पातयथ ॥

सातिर्न वोऽमवती स्वर्वती त्वेषा विपाका मरुतः पिपिष्वती ।

भद्रा वो रातिः पृणतो न दक्षिणा पृथुजयी असुर्येव जज्ञती ॥ ७ ॥

सातिः । न । वः । अमऽवती । स्वःऽवती । त्वेषा । विपाका । मरुतः । पिपिष्वती ।

भद्रा । वः । रातिः । पृणतः । न । दक्षिणा । पृथुऽजयी । असुर्योऽइव । जज्ञती ॥ ७ ॥

हे ^१मरुतः ^२वः युष्माकं संबन्धिनी ^३सातिर्न संभक्तिरिव युष्मत्संभजनं यथा प्रशस्तगुणं तद्वत् ^४वः
^५रातिः वृष्ट्यादिविषया ^६अमवती अमात्यवती इन्द्रादिसहायवती । यथा 'राजेवामवान्' (ऋ. सं.
४. ४. १) इत्यत्र अमशब्दोऽमात्यवचनस्तद्वत् । यद्वा । वः सातिः संविभक्तिः न अमवती रोगवती
न भवति किंतु ^७स्वर्वती सुखवती ^८त्वेषा दीप्ता ^९विपाका परिपक्वफला ^{१०}पिपिष्वती पेपणवती
कृषीवलैः कर्षणवती । वृष्टौ सत्यां कर्षन्तीति प्रसिद्धम् । स्वविरोधिपेपणवती वा । ^{११}भद्रा भन्दनीया
स्तुत्या । किंच ^{१२}पृणतः दातुर्धनिकस्य ^{१३}दक्षिणा ^{१४}न दक्षिणेव तद्वत् समृद्धकरी ^{१५}पृथुजयी पृथुजवा शीघ्र-
गामिनी । किंच ^{१६}असुर्येव असुरस्य स्वभूता ^{१७}जज्ञती सर्वानभिभवन्ती शक्तिरिव । सा यथा अन्येभ्योऽ-
पहत्य अन्यस्यै दातुं समर्था तद्वदियमपि मेघस्थमुदकमपहत्य जगतो दातुं शक्तेत्यर्थः । ईदृशी रातिः
अस्मभ्यमस्त्विति भावः ॥

प्रति षोभन्ति सिन्धवः पविभ्यो यदभ्रियां वाचमुदीरयन्ति ।

अव स्मयन्त विद्युतः पृथिव्यां यदी घृतं मरुतः प्रुणुवन्ति ॥ ८ ॥

प्रति । स्तोभन्ति । सिन्धवः । पविभ्यः । यत् । अभ्रियाम् । वाचम् । उत्सृजयन्ति ।

अव । स्मयन्त । विद्युतः । पृथिव्याम् । यदि । घृतम् । मरुतः । प्रुणुवन्ति ॥ ८ ॥

पविभ्यः मरुसंघनिधवज्रेभ्यः । सिन्धवः स्यन्दनशीला आपः । प्रति षोभन्ति प्रतिचलन्ति । कदा । यत् यदा अभ्रियाम् अभ्रभवां । वाचं शब्दं स्तनितलक्षणम् । उदीरयन्ति उच्चारयन्ति वज्राणि । किञ्च विद्युतः विद्योतमानास्तडितः । पृथिव्याम् अन्तरिक्षे । पृथिवीत्यन्तरिक्षनाम, 'पृथिवी भूः' (नि. १. ३. ९) इति तन्नामसूक्तत्वात् । तत्र अव स्मयन्त स्मयन्ते अवाङ्मुखं प्रकाशन्ते । पृथिव्याम् इत्येतदुत्तरत्र वा योज्यम् । यदि यदा पृथिव्यां भूम्यां घृतं क्षरदुदकं मरुतः प्रुणुवन्ति प्रुणन्ति सिञ्चन्ति ॥ प्रुपेः क्रियादिकस्य व्यत्ययेन भुः ॥ यदेवं तदेत्यर्थः ॥

असूत पृश्निर्महते रणाय त्वेषमयासां मरुतामनीकम् ।

ते सप्सरासोऽजनयन्ताभ्वमादिस्वधामिषिरां पर्यपश्यन् ॥ ९ ॥

असूत । पृश्निः । महते । रणाय । त्वेषम् । अयासाम् । मरुताम् । अनीकम् ।

ते । सप्सरासः । अजनयन्त । अभ्वम् । आत् । इत् । स्वधाम् । इषिराम् । परि । अपश्यन् ॥ ९ ॥

पृश्निः मरुन्माता नानावर्णा । 'पृश्नियै वै पयसो मरुतो जाताः' (तै. सं. २. २. ११. ४), 'पृश्ने पुत्रा उपमासः' (ऋ. सं. ५. ५८. ५) इत्यादिश्रुतेः । तामेवान्तरिक्षदेवतां केचिदाहुः । सा देवी त्वेषं दीप्तम् अयासां गन्तॄणां मरुतामनीकं समूहम् एकोनपञ्चाशत्संख्याकम् असूत उत्पादितवती । किमर्थम् । महते रणाय संग्रामाय । मेघजयायेत्यर्थः । ते च मरुतः सप्सरासः समानरूपा हिंसका वा मेघानाम् अभ्वं मेघं जनयन्ति उत्पादितवन्तः । आदित् अनन्तरमेव इषिरां सर्वैरेष्टव्यां स्वधाम् अन्नं सस्यादिसमृद्धिलक्षणं पर्यपश्यन् परिपश्यन्ति सर्वे जनाः ॥

एष वः स्तोमो मरुत इयं गीर्मीन्दार्यस्य मान्यस्य कारोः ।

एषा यासीष्ट तन्वै वयां विद्यामेषं वृजनं जीरदानुम् ॥ १० ॥

एषः । वः । स्तोमः । मरुतः । इयम् । गीः । मान्दार्यस्य । मान्यस्य । कारोः ।

आ । इषा । यासीष्ट । तन्वै । वयाम् । विद्याम् । इषम् । वृजनम् । जीरदानुम् ॥ १० ॥

'एष वः' इति दशमी व्याख्याता ॥ ॥ ७ ॥

‘महश्चित्त्वम्’ इत्यष्टचं पञ्चमं सूक्तमैन्द्रमागस्त्यं त्रैलोक्यम् । द्वितीया चतुष्पदा विराद् ‘अथ चतुष्पदा’, ‘विराड्दशकैः’ इत्युक्तत्वात्, ‘विराजो दिशः’ (पि. सू. ३. ५) इति पिङ्गलनागेन सूत्रितत्वाच्च । ‘महोऽष्टौ द्वितीया विराद्’ इत्यनुक्रमणिका । समूहहे दशरात्रे द्वितीये छन्दोमे मरुत्वतीये इदं ‘विश्वजितोऽग्निं नरः’ इति खण्डे सूत्रितं—‘द्वितीयस्य शंसा महं महश्चित्त्वमिन्द्र’ (आश्व. श्रौ. ८. ७) इति ॥

महश्चित्त्वमिन्द्र यत् एतान्महश्चिदसि त्यजसो वरूता ।

स नो वेधो मरुतां चिकित्वान्सुम्ना वनुष्व तव हि प्रेष्ठा ॥ १ ॥

महः । चित् । त्वम् । इन्द्र । यतः । एतान् । महः । चित् । असि । त्यजसः । वरूता ।

सः । नः । वेधः । मरुताम् । चिकित्वान् । सुम्ना । वनुष्व । तव । हि । प्रेष्ठा ॥ १ ॥

हे इन्द्र त्वं यतः कारणात् एतान् मरुतः महश्चित् महतोऽपि सामर्थ्यातिशयवत्त्वात् त्वं निरपेक्षेणापि स्नेहात् न त्यजतीति शेषः । अतः कारणात् महश्चिदसि । चित् इति पादपूरणः । महतोऽपि त्यजसः त्यागात् । यद्वा । एतत् क्रोधनाम् । क्रोधाद्वा । वरूता वरिता रक्षिता असि भवसि । यद्वा । मरुतोऽपि त्यागात् वृष्ट्यादिविषयात् वारयितासि । यस्मादेवं तस्मात् हे इन्द्र मरुतां वेधः विधातः सः तादृशस्त्वं चिकित्वान् चेतनावान् अस्मदनुग्रहविषयज्ञानोपेतः सन् नः अस्मभ्यं सुम्ना सुखानि मरुदायतानि वृष्ट्यादिरूपाणि वनुष्व देहि । तानि सुम्नानि तव हि प्रेष्ठा तव खलु प्रियतमानि । हिशब्दः ‘अयमिन्द्रो मरुसखा’ (क्र. सं. ८. ७६. २) इत्यादि-श्रुतिषु प्रसिद्धयर्थः ॥

अयुञ्जन्त इन्द्र विश्वकृष्टीर्विदानासो निष्पिधो मर्त्यत्रा ।

मरुतां पृत्सुतिर्हासमाना स्वमीळ्हस्य प्रधनस्य सातौ ॥ २ ॥

अयुञ्जन् । ते । इन्द्र । विश्वकृष्टीः । विदानासः । निःसिधः । मर्त्यत्रा ।

मरुताम् । पृत्सुतिः । हासमाना । स्वःसमीळ्हस्य । प्रधनस्य । सातौ ॥ २ ॥

पूर्वमन्त्रे मरुतामिन्द्रसाहाय्यमुक्तम् । अत्रेन्द्रस्य मरुत्साहाय्यमुच्यते । हे इन्द्र ते मरुतः अयुञ्जन् युज्यन्ते त्वया युक्ता भवन्तीत्यर्थः । कीदृशास्ते । विश्वकृष्टीः विश्वकृष्टयो राज्यत्वेन सर्वजन-वन्तः किंच मर्त्यत्रा मर्त्येषु मर्त्यार्थं निष्पिधः निःशेषेणोदकस्य सेतून् मेवान् विदानासः जानानाः । किंच येषां मरुतां पृत्सुतिः सेना स्वमीळ्हस्य प्रधनस्य सुखसेतुः प्रकृष्टधनवतो वृत्रादिसंग्रामस्य सातौ लाभे जये निमित्तभूते सति सेना हासमाना हासं कुर्वती हर्षयुक्ता भवति । यद्वा । सुखेन मिह्यते जलं यस्मिन् तादृशस्य प्रधनस्य प्रकृष्टोदकाख्यधनसाधनस्य संग्रामस्य सातौ । मेघभेदनायेति यावत् । येषामीदृशी सेनास्ति ते मरुतोऽयुञ्जन्ति संबन्धः ॥

अम्यक्सा त इन्द्र ऋष्टिरस्मे सनेम्यभ्वं मरुतो जुनन्ति ।

अग्निश्चिद्विष्मातसे शुशुकानापो न द्वीपं दधति प्रयांसि ॥ ३ ॥

अम्यक् । सा । ते । इन्द्र । ऋष्टिः । अस्मे इति । सनेमि । अभ्वम् । मरुतः । जुनन्ति ।

अग्निः । चित् । हि । स्म । अतसे । शुशुकान् । आपः । न । द्वीपम् । दधति । प्रयांसि ॥ ३ ॥

हे इन्द्र ते तव सा प्रसिद्धा ऋष्टिः वज्राख्यायुधविशेषः अस्मे अस्मद्वृष्ट्यर्थम् अम्यक् प्राप्नोति मेघसमीपे । एवं च सति मरुतः अपि । ' सनेमि अहाय ' (नि. ३. २७. ४) इति पदं पुराणनामानि इत्युक्तत्वात् सनेमि इति पुराणनाम । पुराणं चिरकालं संगृहीतम् अभ्वम् उदकं जुनन्ति क्षिपन्ति वर्षन्तीत्यर्थः । वृष्ट्या सस्यादिसमृद्धौ सस्याम् अग्निश्चिद्विष्म । हि स्म इति पूरणे । अग्निरपि अतसे संतते कर्मणि निमित्तभूते सति शुशुकाम् दीप्यमानो वर्तते । पश्चात् प्रयांसि चरुपुरोडाशादिहवींषि दधति धारयन्ति ददति वा यजमानाः । किमिव । आपो न द्वीपम् । द्वीपाश्चस्थोदकवान्पर्वतादिर्द्वीपः । तं यथा आपो धारयन्ति तद्वत् । यद्वा । आयुधमेवोच्यते । वज्राख्यायुधविशेषोऽतसे काष्ठसमूहे शुशुकान् दीपयन्नग्निश्चित् । चिच्छब्दः उपमार्थे ' दधि चिदित्युपमार्थे ' (निरु. १. ४) इति यास्कनोपमार्थस्योक्तत्वात् । काष्ठे ज्वलन्नग्निरिव तद्वहीप्सो वर्तते । एतदेव दीप्तत्वमपेक्ष्य सेत्युक्तम् । एवं च सति आपो द्वीपमिव वृष्ट्युदकानि प्रयांसि सस्याद्यन्नानि दधति धारयन्ति । एतत्सर्वं महानुभावस्येन्द्रस्य ऋष्टेः सामर्थ्यमितीन्द्रस्य स्तुतिः ॥

त्वं तू न इन्द्र तं रयिं दा ओजिष्ठया दक्षिणयेव रातिम् ।

स्तुतश्च यास्ते चकनन्त वायोः स्तनं न मध्वः पीपयन्तु वाजैः ॥ ४ ॥

त्वम् । तु । नः । इन्द्र । तम् । रयिम् । दाः । ओजिष्ठया । दक्षिणयाऽइव । रातिम् ।

स्तुतः । च । याः । ते । चकनन्त । वायोः । स्तनम् । न । मध्वः । पीपयन्तु । वाजैः ॥ ४ ॥

हे इन्द्र त्वं तु तुः अवधारणे । त्वमेव तं रयिं त्वद्दानयोग्यं गवादिधनं दाः देहि । यस्मादितरेभ्योऽपि त्वमेव बहुप्रदः अतोऽस्तिमहद्धनं देहीत्यर्थः । वयं तु ओजिष्ठया ओजस्वित्तमया परिक्रमणार्हया दक्षिणया समृद्धिसाधनया गवादिलक्षणया ऋत्विजम् इव रातिं दातारं त्वां ग्रीणयाम इति शेषः । यद्वा । दक्षिणाशब्दो देयद्रव्यसामान्यवचनः । रातिशब्दो बन्धुवचनः । हिरण्यादिसारवद्द्रव्यप्रदानेन बन्धुं यथा वशीकुर्वन्ति तद्वत् त्वां वशीकुर्म इत्यर्थः । किंच वायोः धौतयुवक्षेपिष्ठस्य शीघ्रवरप्रदस्य ते ॥ कर्मणि षष्ठी ॥ वायुं त्वां स्तुतः येऽस्मदीयाः स्तोतारः चकनन्त कामयन्ते अस्तवन् । याः स्तुतयः त्वामेव अकामयन्तेति वा योजना ॥ कनतेर्ण्यन्तात् लुङि चङि रूपम् । ' चङ्ण्यतरस्याम् ' इति चङः पूर्वमक्षरमुदात्तम् ॥ त्वां होत्रादयः वाजैः हविरक्षणेनैः पीपयन्तु

१. क्ष१-पुराणनामैतत् । सनेमि अहायेति षट्पुराणनामानित्युक्तत्वात् ।

आप्याययन्ति । तत्र दृष्टान्तः । 'मध्वः मधुरस्य स्तन्यस्य लाभाय वाजैः सारवद्विरञ्जविशेषैः' 'स्तनं' 'न' । तं यथा आप्याययन्ति तद्वद्वयं त्वां बहुकृतप्रदानाय स्तुत्या हविषा आप्याययामः । एवं तु दातव्यत्वेन प्रसिद्धं धनं सर्वदा देहीत्यर्थः ॥

त्वे राय इन्द्र तोशतमाः प्रणेतारः कस्य चिद्वतायोः ।

ते षु णो मरुतो मृळयन्तु ये स्मा पुरा गातुयन्तीव देवाः ॥ ५ ॥

त्वे इति । रायः । इन्द्र । तोशतमाः । प्रणेतारः । कस्य । चित् । ऋतुऽयोः ।

ते । सु । नः । मरुतः । मृळयन्तु । ये । स्म । पुरा । गातुयन्तिऽइव । देवाः ॥ ५ ॥

हे 'इन्द्र' 'त्वे' तव 'रायः' धनविशेषाः 'तोशतमाः' अतिशयेन प्रीणयितारः ॥ तुल्यतेस्तोषः । छान्दसं शत्वम् ॥ यद्वा । ते रायो रातयो बन्धवो बन्धुभूताः सखिभूता मरुतः तोशतमाः । तोशति-
र्वधकर्मा, 'नितोशयति निबर्हयति' (नि. २. १९. २९) इति तन्नामसु पाठात् । तोशतमा
हिसितृत्तमा अवर्षकाणां मेघानाम् । 'कस्य' 'चिद्वतायोः' । ऋतमिति यज्ञनाम । कस्यापि यज्ञेच्छो-
र्यजमानस्य 'प्रणेतारः' प्रकर्षेण निर्वोढारः । 'ते' 'मरुतः' 'नः' अस्मान् सुष्ठु 'मृळयन्तु' । के ते । 'ये'
'स्म' ये खलु 'देवाः' द्योतनशीला मरुतः 'पुरा पूर्वं' 'गातुयन्तीव' यज्ञगमनमिच्छन्तीव ते आगत्य
मृळयन्तु ॥ ॥ ८ ॥

प्रति प्र याहीन्द्र मीळहुपो नृन्महः पार्थिवे सद्ने यतस्व ।

अथ यदैषां पृथुबुध्नास एतास्तीर्थे नार्यः पौस्यानि तस्थुः ॥ ६ ॥

प्रति । प्र । याहि । इन्द्र । मीळहुषः । नृन् । महः । पार्थिवे । सद्ने । यतस्व ।

अथ । यत् । एषाम् । पृथुऽबुध्नासः । एताः । तीर्थे । न । अर्यः । पौस्यानि । तस्थुः ॥ ६ ॥

हे 'इन्द्र' त्वं 'मीळहुषः' उदकसेकृन् 'नृन्' जगन्नेतृन् नराकारान् वा 'महः' महतः मेघान्
'प्रति' 'प्र' 'याहि' अभिगच्छ । मेघानां वृत्ररूपेण नराकारत्वं युक्तम् । गत्वा च 'पार्थिवे' 'सद्ने' ।
पृथिवीत्यन्तरिक्षनाम । तत्संबन्धिनः स्थाने 'यतस्व' प्रयत्नं कुरु । तैः सह युध्यस्वेत्यर्थः । यद्वा ।
हविष्प्रदातृन् कर्मनिर्वाहकान् महतो यजमानान् प्रति गच्छ । गत्वा च 'पार्थिवे' 'सद्ने' देवयजने
यतस्व । यत्नं कुरु हविर्भोजनाय । 'अथ' अपि 'यत्' यदा 'एषां' त्वत्साहाय्यकारिणां मरुतां संबन्धिनः
'पृथुबुध्नासः' विस्तीर्णमूलाः 'एताः' पृषद्वर्णा गन्तारो वा अश्वाः 'अर्यः' अरेः शत्रोः 'पौस्यानि' 'तीर्थे'
'न' युद्धमार्ग इव 'तस्थुः' तिष्ठन्ति मेघानाक्रमन्ते । यद्वा । एषां मरुतां पृथुबुध्नासो बृहन्मूला एताः
कृष्णवर्णा मेघास्तिष्ठन्ति । तत्र दृष्टान्तः । अर्यः अरणीयस्य स्वामिनः पौस्यानि बलानि तीर्थे न
राजवीथ्यां यथा तिष्ठन्ति तद्वत् ॥

प्रति घोराणामेतानामयासां मरुतां शृण्व आयतामुपब्धिः ।

ये मरुतं पृतनायन्तमूमैर्ऋणवानं न पतयन्त सगैः ॥ ७ ॥

प्रति । घोराणाम् । एतानाम् । अयासाम् । मरुताम् । शृण्वे । आऽयताम् । उपब्धिः ।

ये । मरुतम् । पृतनाऽयन्तम् । ऊमैः । ऋणऽवानम् । न । पतयन्त । सगैः ॥ ७ ॥

हे इन्द्र ते संवन्धिनां^१ घोराणां भयानकानां शब्दाभिमानानां^२ वा एतानाम् एतवर्णानाम्^३ अयासाम् अयमानानां गमनशीलानां मरुताम् आयताम् आगन्तॄणां मरुताम् उपब्धिः उपगुर्वादिसमीपे गम्यते ज्ञायते उपपद्यते इति वा उपब्धिर्वाक् । शृण्वे श्रूयते ॥ कर्मणि कर्तृप्रत्ययः ॥ ते एव विशिष्यन्ते^४ । ये मरुतः मरुतं मरणधर्माणाम् ऊमैः स्वरक्षणैरुदकनिगमनसाधनैर्वा पृतनायन्तं पृतनामात्मन इच्छन्तं वैरिणं मेघं वा सगैः सृष्टैः स्वकीयप्रहारविशेषैः पतयन्त पातयन्ति तेषामेव ध्वनिः श्रूयते इत्यर्थः । पातने दृष्टान्तः । सगैः ऋणवानं न ॥ 'छन्दसीवनिर्पो' इति वनिप् ॥ ऋणवन्तम् अधमवैरिणमिव^५ । तं यथा पीडयित्वा तदीयं धनमपहरन्ति तद्वत् । एवमहानुभावा मरुतस्तवानुगा इतीन्द्रस्य स्तुतिः ॥

त्वं मानेभ्य इन्द्र विश्वजन्या रदा मरुद्भिः शुरुधो गोअग्राः ।

स्तवानेभिः स्तवसे देव देवैर्विद्यामेपं वृजनं जीरदानुम् ॥ ८ ॥

त्वम् । मानेभ्यः । इन्द्र । विश्वऽजन्या । रदं । मरुत्ऽभिः । शुरुधः । गोऽअग्राः ।

स्तवानेभिः । स्तवसे । देव । देवैः । विद्याम् । इषम् । वृजनम् । जीरदानुम् ॥ ८ ॥

हे इन्द्र त्वं मानेभ्यः मानार्थम् । चित्तेनेत्यर्थः ॥ तादर्थ्ये चतुर्थी ॥ विश्वजन्या विश्वजन्यः ॥ सोः आकारः ॥ विश्वे प्राणिनः उत्पादनीया यस्य तादृशस्त्वं सर्वजनहितशक्त्या वा मरुद्भिः सह शुरुधः शोकस्य रोधयित्रीः^१ शोषिकाः^२ गोअग्राः गर्जितमुदकं वा अग्रे पुस्तो यासां ता मेघपङ्क्तीः रदं विलिख विदारय । हे देव द्योतमान त्वं स्तवानेभिः स्तूयमानैः देवैः अन्यैर्मरुदादिभिर्ऋत्विग्भिर्वा स्तवसे स्तूयसे ॥ उभयत्र कर्मणि कर्तृप्रत्ययः ॥ विद्यामेत्यं व्याख्यातः ॥ ११ ॥

'न नूनमस्ति' इति पञ्चमं षष्ठं सूक्तमागस्त्यमैन्द्रम् । अत्रानुक्रमणिका—'न नूनं पञ्चागस्त्येनैन्द्रे हविषि मरुतामुद्यत इन्द्रागस्त्ययोः संवादः ऐन्द्रस्तत्राद्या तृतीया चेन्द्रवाक्यं चतुर्थी चादौ बृहती तिस्रोऽनुष्टुभः' इति । सूक्तस्येन्द्रागस्त्यसंवादरूपत्वादाद्या तृतीया चतुर्थी चेन्द्रवाक्यम् । अतस्तासां यस्यवाक्यन्यायेन स ऋषिः । शिष्टे अगस्त्यवाक्ये । अतस्तयोः स एवर्षिः । आद्या च बृहती ततस्तिस्रोऽनुष्टुभः । अन्त्या अविशेषात् त्रिष्टुप् ॥ विशेषविनियोगो लैङ्गिकः ॥ अत्र यास्कः—'अगस्त्य इन्द्राय हविर्निरूप्य मरुद्भ्यः संप्रदित्सांचकार स इन्द्र एत्य परिदेवयांचके' (निरु. १.५) इति ॥

१. झ१-शब्दायमानानाम् । २. झ-झ१-विशेष्यन्ते । ३. झ१-ऋणीकमिव वैरिणमिव वा । ४. झ१-रोषस्य वा शोषकाः ।

न नूनमस्ति नो श्वः कस्तद्वेद यदद्भुतम् ।

अन्यस्य चित्तमभि संचरेण्यमुताधीतं वि नश्यति ॥ १ ॥

न । नूनम् । अस्ति । नो इति । श्वः । कः । तत् । वेद । यत् । अद्भुतम् ।

अन्यस्य । चित्तम् । अभि । सम्ऽचरेण्यम् । उत । आऽधीतम् । धि । नश्यति ॥ १ ॥

परिदेवनप्रकारः प्रतिपाद्यते । इन्द्र आह । अद्यतनं यदस्ति तत् नूनम् अथ न अस्ति । नूनमत्र विचिक्रिसार्थं । अत्र अद्य इति यद्यपि नास्ति तथापि उत्तरवाक्ये श्वः इति दर्शनादत्र अद्येति गम्यते । तथा श्वः अपि नूनं नो । उशब्दः अवधारणे । श्वस्तनमपि नैव नास्ति । अत्र यथा अस्मदर्थ-निरुप्तम् अस्मभ्यं नास्ति किल श्वः कथं लप्स्यते इति भावः । यदद्भुतम् अन्यस्मै निरूप्य अन्यस्मै दत्तमिति यदस्ति वैपरीत्यं तत् कः वेद । यद्वा । यदद्भुतं भावि कार्यं यदस्ति तत्को वेद । अद्य श्वो वा लभ्यते इत्याशा न कार्यैर्युक्तं भवति । तदेवाह । अभि संचरेण्यं सर्वतः संचारि अन्यस्य चित्तं मानसं जानातीति^१ शेषः । उत अपि च आधीतम् आध्यातं चिन्तितमपि न दृश्यं किमु सकृत्स्मृतं वि नश्यति इति ॥

किं न इन्द्र जिघांससि भ्रातरो मरुतस्तव ।

तेभिः कल्पस्व साधुया मा नः समरणे वधीः ॥ २ ॥

किम् । नः । इन्द्र । जिघांससि । भ्रातरः । मरुतः । तव ।

तेभिः । कल्पस्व । साधुया । मा । नः । सम्ऽअरणे । वधीः ॥ २ ॥

इदमगस्त्यवाक्यम् । हे इन्द्र नः अस्मान् अनपराधिनः किं जिघांससि हन्तुमिच्छसि । कथमवध्यस्वमिति अत आह । मरुतः तव भ्रातरः । त्वया भोगप्रदानेन^२ भरणीया इत्यर्थः । अतो वयमवध्या इत्युक्तं भवति । मरुतामिन्द्रभ्रातृत्वम् एकस्मिन्नेवादितिनभै उत्पन्नत्वात् । सा चोत्पत्तिः पुराणेषु प्रसिद्धा । सन्तु भ्रातरस्ततश्च किमिति अत आह । तेभिः तैर्मरुद्भिः सह साधुया साधुषां कल्पस्व कल्पय हविर्भागं तैः सह युद्धं वा । नः अस्मान् समरणे संग्रामे मा वधीः मा हिंसीः । यद्वा । लुप्तो दृष्टान्तः । संग्रामे यथा विरोधिनं हंसि न तथास्मानिति ॥

किं नो भ्रातरगस्त्य सखा सन्नतिं मन्यसे ।

विद्वा हि ते यथा मनोऽस्मभ्यमिन्न दित्ससि ॥ ३ ॥

किम् । नः । भ्रातः । अगस्त्य । सखा । सन् । अति । मन्यसे ।

विद्वा । हि । ते । यथा । मनः । अस्मभ्यम् । इत् । न । दित्ससि ॥ ३ ॥

इदमिन्द्रवाक्यम् । हे वभ्रातः हे वअगस्त्य । हविष्प्रदानवरप्रदानाभ्यां परस्परोपकारवान्
भ्रातृत्वम् । तादृशस्त्वं वसखा वसन् अस्मद्वितकार्यपि सन् वनः अस्मान् विक्रिम् वति वमन्यसे ।
कस्मादपराधादतिक्रम्य मनुषे । अपलपसि । नाथमपलापः किन्तु तथ्यमेवेति चेत् उच्यते । गन्तव्यं^१
ते तव वमनः मानसं यथा यथावस्तु विव्रजानीमः । कथं जानीथेति^२ उच्यते । वअस्मभ्यमिन्द्र
वदित्ससि । अस्मदर्थं निरुत्तवस्मभ्यं दातुं नेच्छस्येव । इत् एवार्थः ॥

अरं कृण्वन्तु वेदिं समग्निमिन्धतां पुरः । तत्रामृतस्य चेतनं यज्ञं ते तनवावहै ॥४॥

अरम् । कृण्वन्तु । वेदिम् । सम् । अग्निम् । इन्धताम् । पुरः ।

तत्र । अमृतस्य । चेतनम् । यज्ञम् । ते । तनवावहै ॥ ४ ॥

इदमिन्द्रवाक्यम् । अपरे अगस्त्यवाक्यसाहुः । हे ऋत्विजां यूयं अगस्त्योऽङ्गीकृतवान् तस्मात् वेदिम्
अरं कृण्वन्तु । संमार्जनपर्युक्षणादिना परिचरन्तु । तथा पुरः पुरस्तात् अग्निम् आहवनीयादिकं
वसम् इन्धताम् इध्माक्षेपेण प्रज्वालयन्तु । तत्र अमौ अमृतस्य अमरणलक्षणस्य वेदत्वस्य^३
चेतनं प्रज्ञापकं यज्ञं हे अगस्त्य ते त्वदीयं त्वं चाहं च तनवावहै । अगस्त्यवाक्यपक्षे शिष्टम-
विशिष्टम् । तत्र वेद्याममृतस्य तत्साधनस्य हविषो वा चेतनं प्रज्ञापनमासादनं कुरुत । आवां पत्नी-
यजमानौ अध्वर्युयजमानौ वा हे इन्द्र ते त्वदर्थं यज्ञं तनवावहै ॥

त्वमीशिषे वसुपते वसूनां त्वं मित्राणां मित्रपते धेष्ठः ।

इन्द्र त्वं मरुद्भिः सं वदस्वाध प्राशान क्रतुथा हवींषि ॥ ५ ॥

त्वम् । ईशिषे । वसुऽपते । वसूनाम् । त्वम् । मित्राणाम् । मित्रऽपते । धेष्ठः ।

इन्द्र । त्वम् । मरुत्ऽभिः । सम् । वदस्व । अध । प्र । अशान् । क्रतुऽथा । हवींषि ॥५॥

इदमगस्त्यवाक्यम् । हे वसूनां वसुपते अतिप्रभूतानां पुरोडाशाज्यादिधनानां स्वाग्निं हे
इन्द्र त्वमीशिषे ईश्वरो भवसि सर्वस्य । वृत्त्यवृत्तिभ्यां बहुत्वं नित्यं^४ संबन्धश्च^५ प्रतिपद्यते । यद्वा ।
हे वसुपते वसूनामीशिषे इति योजना । द्वितीयो वसुशब्दोऽनुवादो वा । तथा हे मित्राणां मित्रपते
अस्मदादिमित्रस्य नित्यं पालकेन्द्र त्वं धेष्ठः सर्वस्यातिशयेन धारकोऽसि । हे इन्द्र त्वम् उक्त-
महिमस्त्वं मरुद्भिः सं वदस्व तैः साकं सम्यकृतमिति वदस्व । अध अपि च त्वम् क्रतुथा
क्रतावृतौ । उपलक्षणमेतत्कालस्य । तत्तद्यागकाले हवींषि आज्यचर्वादीनि प्राशान प्रकर्षेण
भुङ्क्ष्व ॥ ॥ १० ॥

‘ प्रति वः ’ इति पठ्यं सप्तमं सूक्तमागस्त्यं त्रैष्टुभं मारुतम् । आधे द्वे केवलमारुते । शिष्टा-
श्चतस्रो मरुवदिन्द्रदेवताकाः । ‘ प्रति वः पण्मारुतं तु चतस्रोऽन्या मरुवतीयाः ’ इत्यनुक्रमणिका ।
विशेषविनियोगो लैङ्गिकः ॥

प्रति व एना नमसाहमेमि सूक्तेन भिक्षे सुमतिं तुराणाम् ।

रराणता मरुतो वेद्याभिर्नि हेळो धत्त वि मुचध्वमश्वान् ॥ १ ॥

प्रति । वः । एना । नमसा । अहम् । एमि । सुऽउक्तेन । भिक्षे । सुऽमतिम् । तुराणाम् ।

रराणता । मरुतः । वेद्याभिः । नि । हेळः । धत्त । वि । मुचध्वम् । अश्वान् ॥ १ ॥

हे मरुतः । वः युष्मान् । अहं । प्रति । एमि अभिमच्छामि । केन साधनेन । नमसा नमस्कारेण हविषा वा । नम इत्यन्नाम । तथा । सूक्तेन शोभनवचनेन स्तुतिरूपेण । तुराणां त्वरमाणानां शत्रूणां हिंसकानां वा युष्माकं । सुमतिं शोभनमतिम् अनुग्रहबुद्धिं । भिक्षे याचे । इन्द्रस्यैव पुनर्हविःप्रदानादिदं याच्यते । किंच हे । मरुतः यूयं । वेद्याभिः वेदितव्याभिः स्तुतिभिः । रराणता रममाणेन मनसा इत्थंभूताः सन्तः । हेळः । क्रोधनामैतत् । क्रोधं युष्मदभिक्रमजनितं । नि धत्त निकृष्टं धारयत त्यजतेत्यर्थः । तथा । अश्वान् । वि । मुचध्वम् रथेभ्यो वियोजयत । क्रोधात् पुनर्गमनं मा कुरुतेत्यर्थः ॥

एष वः स्तोमो मरुतो नमस्वान्हृदा तष्टो मनसा धायि देवाः ।

उपेमा यात मनसा जुषाणा यूयं हि ष्ठा नमस इवृधासः ॥ २ ॥

एषः । वः । स्तोमः । मरुतः । नमस्वान् । हृदा । तष्टः । मनसा । धायि । देवाः ।

उप । ईम् । आ । यात । मनसा । जुषाणाः । यूयम् । हि । स्थ । नमसः । इत् । वृधासः ॥ २ ॥

हे । मरुतः । एष वः । स्तोमः । इदानींक्रियमाणप्रकारो वो युष्माकम् । युष्मदर्थ इत्यर्थः । कीदृशोऽयम् । नमस्वान् । नम इत्यन्नाम । हविलक्षणाश्वान् । न केवलं स्तुतिमात्रं भक्षणाय हविरपि युष्माकमित्यर्थः । किंच । हृदा । तष्टः । युष्मन्निवेदनबुद्ध्या संपादितः । तादृशः स्तोमो हे । देवाः । देवनशीलाः । मनसा अस्मदनुग्रहवता चित्तेन । धायि धार्यताम् । तदर्थं । मनसा आदरया बुद्ध्या । जुषाणाः । ईम् एनां स्तुतिं तद्विश्वं सेवमानाः । उप । आ । यात उपागच्छतैव । मा विलम्बं कुरुत । यूयं । नमसः । अन्नस्य हवीरूपस्य । वृधासः । स्थ । हि वर्धयितारो भवथ खलु । अतो गन्तव्यमेव । इत् पूरणः ॥

स्तुतासो नो मरुतो मृळयन्तुत स्तुतो मघवा शंभविष्ठः ।

ऊर्ध्वा नः सन्तु कोम्या वनान्यहानि विश्वा मरुतो जिगीषा ॥ ३ ॥

स्तुतासः । नः । मरुतः । मृळयन्तु । उत । स्तुतः । मघवा । शम्भविष्ठः ।

ऊर्ध्वा । नः । सन्तु । कोम्या । वनानि । अहानि । विश्वा । मरुतः । जिगीषा ॥ ३ ॥

ते वमरुतः वस्तुतासः स्तुताः सन्तः वनः अस्मान् वमृळयन्तु सुखयन्तु । वउत अपि च वमघवा । मघमिति धननाम । अस्मद्वातव्यबहुधनेन तद्वानिन्द्रः वस्तुतः वशंभविष्टः सुखस्य भावयितृत्तमः सन् अस्मान् मृळयतु । किंच हे वमरुतः वनः अस्माकं वजिगीषा ॥ जिगातेर्गतिकर्मणो जिगीषा ॥ जिगीषितव्यानि प्राप्तव्यानि उत्तरत्रानुभूयमानानि विश्वा सर्वाणि वअहानि दिवसानि वऊर्ध्वा उन्नतान्युपर्युपरि श्रिया यशसा वा उरुकृद्धानि वकोम्या काम्यानि^१ स्पृहणीयानि ववनानि सर्वैः संभजनीयानि वसन्तु । जिगीषा जेतुमिष्टानि जेतव्यानि च सन्विति वा योज्यम् । एवं कृत्वा मरुत इन्द्रश्च सुखयन्वित्यर्थः ॥

अस्मादहं तविषादीपमाण इन्द्राद्भिया मरुतो रेजमानः ।

युष्मभ्यं हव्या निशितान्यासन्तान्यारे चकृमा मृळता नः ॥ ४ ॥

अस्मात् । अहम् । तविषात् । ईषमाणः । इन्द्रात् । भिया । मरुतः । रेजमानः ।

युष्मभ्यम् । हव्या । निशितानि । आसन् । तानि । आरे । चकृम । मृळत । नः ॥ ४ ॥

हे वमरुतः शृणुत । वअहम् वअस्मात् प्रसिद्धात् वतविषात् बलवतः वइन्द्रात् तत्सकाशात् वभिया भीत्या वईषमाणः पलायमानः पुरतः स्थातुमशक्तः तथा वरेजमानः वेपमानश्चाभवम् । ततश्च किमायातमिति अत आह । यानि वयुष्मभ्यं वहव्या हवींषि वनिशितानि संस्कृतानि वासन्तानि तान्येव वआरे वचकृम । दूरे कृतवन्तो वयमिन्द्रभयात् । अतः वनः अस्मान् अनपराधिनः वमृळत मृळयत सुखयत ॥

येन मानासश्चितयन्त उस्त्रा व्युष्टिषु शर्वसा शश्वतीनाम् ।

स नो मरुद्भिर्वृषभ श्रवो धा उग्र उग्रेभिः स्थविरः सहोदाः ॥ ५ ॥

येन । मानासः । चितयन्ते । उस्त्राः । विउष्टिषु । शर्वसा । शश्वतीनाम् ।

सः । नः । मरुत्भिः । वृषभ । श्रवः । धाः । उग्रः । उग्रेभिः । स्थविरः । सहः । उदाः ॥ ५ ॥

हे इन्द्र येन वशवसा बलभूतेन स्वयानुगृहीताः वमानासः मान्यास्त्वयाभिमानिताः वा वउस्त्राः रश्मयः वशश्वतीनां^२ नित्यानां बह्वीनामुपसां व्युष्टिषु सतीषु प्रकाशेषु सत्सु वचितयन्ते चेतयन्ते प्राणिनां^३ स्वस्वव्यवहाराय प्रज्ञापयन्ति । ऐन्द्र्यां दिशि तेनैवानुगृहीता उपसो रश्मय उद्गच्छन्तीति प्रसिद्धम् । हे ववृषभ वर्षितरिन्द्र वसः तादृशस्त्वं वमरुद्भिः सहितः वश्रवो वधाः सर्वत्र श्रूयमाणमन्नं घेहि स्थापय देहीत्यर्थः । कीदृशस्त्वम् । वउग्रः उद्गूर्णबलः वसहोदाः । पराभिभवसामर्थ्यं बलं सहः । तस्य दाता वस्थविरः पुरातनः । कीदृशैर्मरुद्भिः । वउग्रेभिः क्रूरबलैः । एवमहानुभावः अन्नं देहि ॥

१. श१-कोम्यानि । २. श१-शश्वतीनां मध्ये । यद्वा । तादृशानां उपसां व्युष्टिषु सतीषु प्रकाशेषु सत्सु चितयन्ते प्राणिनः ।

त्वं पाहीन्द्र सहीयसो नृन्भवा मरुद्धिरवयातहेळाः ।

सुप्रकेतेभिः सासहिर्दधानो विद्यामेषं वृजनं जीरदानुम् ॥ ६ ॥

त्वम् । पाहि । इन्द्र । सहीयसः । नृन् । भव । मरुत्सभिः । अवयातहेळाः ।

सुप्रकेतेभिः । सासहिः । दधानः । विद्याम । इषम् । वृजनम् । जीरदानुम् ॥ ६ ॥

हे ऽइन्द्र ऽत्वं ऽपाहि रक्ष । कान् । ऽसहीयसो ऽनृन् सहस्वितमान् त्वदनुग्रहेण अतिप्रवृद्ध-
बलान् नेतृन् मनुष्यान्स्मान् मरुतो वा । किंच ऽमरुद्धिः साकम् अस्मासु ऽवयातहेळाः ऽभव ।
अपगतमन्युर्भव । मरुसु वा तथा भव । किंच ऽसुप्रकेतेभिः शोभनप्रज्ञानैर्मरुद्धिः सह ऽसासहिः
शत्रूणामभिभविता सन् ऽदधानः अस्मदभिमतस्य धारयिता भवेति शेषः । शिष्टो व्याख्यातः ॥ ॥११॥

‘चित्रो वः’ इति तृचात्मकमष्टमं सूक्तमागस्त्यं मारुतं गायत्रम् । ‘चित्रस्तृचं गायत्रम्’
इत्यनुक्रमणिका । लैङ्गिको विशेषविनियोगः ॥

चित्रो वोऽस्तु यामश्चित्र ऊती सुदानवः । मरुतो अहिभानवः ॥ १ ॥

चित्रः । वः । अस्तु । यामः । चित्रः । ऊती । सुदानवः । मरुतः । अहिभानवः ॥ १ ॥

हे ऽमरुतः ऽवः युष्माकं ऽयामः अस्मद्यज्ञागमः ऽचित्रः चायनीयः पूज्यः आश्रयंभूतो वा ऽअस्तु
भवतु । न केवलमागमनमेव चित्रं किंतु हे ऽसुदानवः शोभनदानाः हे ऽअहिभानवः अहीयमान-
प्रकाशाः युष्माकं संबन्धी ऽचित्रः स आगमः ऽऊती ऊत्यै रक्षणाय इष्टतर्पणाय वा युक्तश्च भवतु ।
तदागमनं^१ शीघ्रमस्तु अभिमतप्रदं चास्त्वित्यर्थः ॥

आरे सा वः सुदानवो मरुत ऋञ्जती शरुः । आरे अश्मा यमस्यथ ॥ २ ॥

आरे । सा । वः । सुदानवः । मरुतः । ऋञ्जती । शरुः । आरे । अश्मा । यम् । अस्यथ ॥ २ ॥

हे ऽसुदानवः शोभनदानाः ऽमरुतः ऽवः युष्माकं संबन्धिनी ऽऋञ्जती प्रसाधयन्ती स्वतेजसा
स्वात्मानमलंकुर्वती^२ प्रसिद्धिं प्राप्नुवाना वा ऽसा प्रसिद्धा ऽशरुः हिंसका ऋष्टिः ऽआरे दूरे भवतु ।
तथा ऽयम् ऽअस्यथ क्षिपथ सः ऽअश्मा व्यापकः आयुधविशेषः ऽआरे । दूरनामैतत् । दूरे भवतु मां न
प्राप्नोतु । यद्वा । आरेशब्दः आराच्छब्दपर्यायः । स च दूरे समीपे च वर्तते । अत्र समीपवचनः ।
यम् अस्मत्तोऽन्यम् अस्यथ तं वैरिणमस्माकमुपलोपमः कठिन आयुधविशेषः आरे समीपं प्राप्नोतु ॥

तृणस्कन्दस्य नु विशः परि वृङ्क्त सुदानवः । ऊर्ध्वान्नः कर्त जीवसे ॥ ३ ॥

तृणऽस्कन्दस्य । नु । विशः । परि । वृङ्क्त । सुदानवः । ऊर्ध्वान् । नः । कर्त । जीवसे ॥ ३ ॥

हे मरुतः ^१सुदानवः शोभनदानाः यूयं ^२तृणस्कन्दस्य तृणवत् चलनस्वभावस्य शुभ्यमाणस्य वा मम ^३विशः पुत्रभृत्यादिरूपाः प्रजाः ^४नु क्षिप्रं ^५परि ^६वृद्धं परिवर्जयत बाधापरिहारेण रक्षत । यद्वा । उक्तलक्षणकालस्यासुरविशेषस्य वा प्रजाः परिवर्जयत । किंच ^७नः अस्मान् ^८ऊर्ध्वान् ^९कर्त कुरुत ^{१०}जीवसे चिरजीवनाय ॥ ॥ १२ ॥

‘ गायत्साम ’ इति त्रयोदशर्चं नभसं सूक्तमागस्य त्रैष्टुभसैन्द्रम् । ‘ गायत्ससोना ’ इत्यनुक्रान्तम् । समूहे दशरात्रे तृतीये छन्दोमे मरुत्वतीयशस्त्रे एतत्सूक्तम् । ‘ विश्वजितोऽग्निं नरः ’ इति खण्डे सूत्रितं- ‘ तृतीयस्येन्द्रः स्वाहा गायत्साम ’ (आश्व. श्रौ. ८. ७) इति ॥

गायत्साम नभन्यं यथा वेरर्चाम तद्वद्विधानं सर्व्वत् ।

गावो धेनवो बर्हिष्यदब्धा आ यत्सन्नानं दिव्यं विवासान् ॥ १ ॥

गायत् । साम । नभन्यम् । यथा । वेः । अर्चाम । तत् । ववृधानम् । स्वऽवत् ।

गावः । धेनवः । बर्हिषि । अदब्धाः । आ । यत् । सन्नानम् । दिव्यम् । विवासान् ॥ १ ॥

हे इन्द्र ^१नभन्यं नभस्यं नभसि भवं नभोव्यापिनं हिंसकं वा राक्षसादिकस्य । नभसिर्बधकर्मा, ‘ नभसि अर्दति ’ (नि. २. १९. १०) इति बधकर्मसु गणनात् । तादृशं ^२साम हे इन्द्र ^३यथा ^४वेः येन प्रकारेण वेसि तथा ^५गायत् गायत्युद्गाता । ^६तत् तस्मात् यतः स्तौति ततः कारणात् ^७ववृधानं वर्धमानं ^८स्वर्वत् फलभूतेन स्वर्गेण तद्वच्छब्दं यथा वेः तथा ^९अर्चाम पूजयाम शंसामेत्यर्थः । स्तुतमनु शंसतीति श्यायात् । यद्वा । तदुक्तलक्षणं साम ववृधानं सर्व्वत् यथा भवति तथा अर्चाम । किंच ^{१०}धेनवः दोग्धयः ^{११}अदब्धाः अहिंसिताः ^{१२}गावः ^{१३}यत् ^{१४}बर्हिषि ^{१५}सन्नानं सीदन्तं ^{१६}दिव्यं दिवि भवमिन्द्रं त्वाम् ^{१७}आ ^{१८}विवासान् ^{१९} । विवासतिः परिचरणकर्मा । आगस्य परिचरन्ति क्षीरं दुहन्ति तथा अर्चाम ॥

अर्चद्वृषा वृषाभिः स्वेदुहव्यैर्मृगो नाश्रो अति यज्जुगुर्यात् ।

प्र मन्दयुर्मनां गूर्त होता भरते मर्यो मिथुना यजत्रः ॥ २ ॥

अर्चत् । वृषा । वृषाभिः । स्वदुहव्यैः । मृगः । न । अश्रः । अति । यत् । जुगुर्यात् ।

प्र । मन्दयुः । मनाम् । गूर्त । होता । भरते । मर्यः । मिथुना । यजत्रः ॥ २ ॥

^१वृषा हविषां वर्षिता अयं यजमानः ^२स्वेदुहव्यैः स्वायतेदुहविष्कैः । यद्वा । स्वयंप्राप्तेन्धकं हव्यं येषां तादृशैः । ^३वृषाभिः वर्षकैर्हविष्प्रदातृभिः अध्वर्यादिभिर्विशिष्टैः सन् ^४अर्चत् अर्चयतीन्द्रम् । यद्वा । वृषा फलस्य वर्षितायमिन्द्रः उक्तलक्षणैरध्वर्यादिभिरर्च्यते । ^५यत् यस्मात् ^६अश्रः व्यापकः पानार्थं धावन् ^७मृगो न हरिणादिरिवायमिन्द्रः अश्रोऽशनशीलः सन् ^८अति ^९जुगुर्यात् अत्यर्थमुद्युङ्क्ते हविर्भक्षणाय । यथा मृगः क्षुरिपासादितः शीघ्रमुद्युङ्क्ते तथायमिन्द्रोऽपि । यस्मादेवं तस्मादर्चति ।

१. स१-किंच ययस्मात् अदब्धा अहिंसिता धेनवो नूतनप्रसवा गावो बर्हिषि यज्ञे तदर्थं दिव्यं सन्नानं देवयजनसाधनम् । यद्वा मत्वर्थो लुप्यते । सन्नान्तं दिव्यं दिविभवम् आविवासान् ।

यद्वा । अयमिन्द्रो यत् यथा अश्रो मृग इव अति जुगुर्यात् भक्षयेत् तथा अर्चतीत्यर्थः । किंच हे ऽगूर्त उद्गूर्णेन्द्र ऽमनां मजनं स्तोत्रमिच्छतां देवानां ऽमन्दयुः स्तुतियुक्तः ऽमर्यः ऽहोता मानुषः एतन्नामकः ऋत्विक् ऽयजत्रः यागनिष्पादकः सन् ऽमिथुना मिथुनानि युग्मरूपाणि याज्यापुरोनुवाक्यादीनि मिथुनौ वा जायापतिरूपः सन् ऽप्र ऽभरते प्रकर्षेण संपादयति तस्मादर्चतीत्यर्थः ॥

नक्षद्भोता परि सदा मिता यन्भरद्भर्मा शरदः पृथिव्याः ।

क्रन्ददधो नयमानो रुवद्गौरन्तर्दूतो न रोदसी चरद्वाक् ॥ ३ ॥

नक्षत् । होता । परि । सदा । मिता । यन् । भरत् । गर्भम् । आ । शरदः । पृथिव्याः ।

क्रन्दत् । अधः । नयमानः । रुवत् । गौः । अन्तः । दूतः । न । रोदसी इति । चरत् । वाक् ॥ ३ ॥

ऽहोता होमनिष्पादकोऽयमग्निः ऽमिता परिमिता^१ ऽसद्य सदनानि गार्हपत्यादिस्थानानि ऽपरि ऽयन् परितो गच्छन् ऽनक्षत् व्याप्नोति । व्याप्य च ऽशरदः संवत्सरसंबन्धिनं ऽपृथिव्याः भूम्याश्च संबन्धिनं ऽगर्भं गर्भस्थानीयमन्नं हविलक्षणम् ऽआ ऽभरत् आहरति स्वीकरोति । संभरति वा । संवत्सरपर्यन्तं वर्धितं भूम्यामुत्पन्नमित्यर्थः । यद्वा । संवत्सरसंबन्धिनं वसन्तादिकाले ज्योतिष्टोमादिषु दीयमानं पार्थिवं हविर्भरत् । ‘वसन्ते वसन्ते ज्योतिषा यजेत’ इति श्रुतेः । तथा कृत्वा ऽक्रन्ददधः । लुप्तोपममेतत् । अध इव क्रन्दति हर्षातिशयात्^२ । किं कुर्वन् । ऽनयमानः नयन्निन्द्राय हविर्भारम्^३ । किंच ऽगौः गन्ता उद्गूर्तो वृष इव ऽरुवत् रौति शब्दायते । किं कुर्वन् । ऽदूतो ऽन वार्ता-हरो दूत इव ऽरोदसी रोदस्योर्द्यावापृथिव्योः ऽअन्तः मध्ये रोदस्योरन्तरा ऽवाक् स्तूयमानः स्तुवन् वा देवान् ऽचरत् चरति गच्छति । हविःस्वीकाराय पृथिवीं तत्प्रापणाय द्युलोकं च परिभ्रमतीत्यर्थः ॥ वक्तेः कर्तरि कर्मणि वा ‘क्विन्वचि’ इत्यादिना क्विदीर्घो संप्रसारणाभावश्च ॥

ता कर्मापतरास्मै प्र च्यौत्नानि देवयन्तो भरन्ते ।

जुजोषदिन्द्रो दस्मवर्चा नासत्येव सुगम्यो रथेष्ठाः ॥ ४ ॥

ता । कर्म । अपतरा । अस्मै । प्र । च्यौत्नानि । देवयन्तः । भरन्ते ।

जुजोषत् । इन्द्रः । दस्मवर्चाः । नासत्या इव । सुगम्यः । रथेऽस्थाः ॥ ४ ॥

ऽता तानि ऽअपतरा अपतराणि व्यासतराणि वा^१ हवींषि ऽअस्मै इन्द्राय तदर्थं ऽकर्म कुर्मः संपादयामः ॥ कृञ्छान्दसे वर्तमानार्थे लुङि ‘मन्त्रे घस’ इति च्लेर्लुक् । ‘छन्दस्युभयथा’ इति आर्धधातुकत्वेन ङित्त्वाभावाद्गुणः ॥ ऽच्यौत्नानि च्यावयितृणि दृढानि स्तोत्राणि कर्माणि स्वकीयानि सामर्थ्यानि वा ऽदेवयन्तः देवानाम्मन इच्छन्तो यजमानाः ऽप्र ऽभरन्ते प्रकर्षेण संपादयन्ति । तद्वद्वय-मपि संपादयाम इत्यर्थः । ऽदस्मवर्चाः दर्शनीयतेजाः शत्रूपक्षयणबलो वा ऽनासत्येव नासत्याविव

१. क-परिमिता परिमितानि; झ-परिमितानि । २. झ१-हर्षातिशयात् तदा नयमानः नयन् देवेषु हविर्भारम् (हविर्भारम्) । ३. ज-त-‘वा’ नास्ति ।

अश्विनाविव । तौ हि द्यावापृथिव्यात्मानौ । ताविव ^१सुगम्यः सुगम्यः सुखेन गन्तुं शक्यः ^२रथेष्टाः
रथे वर्तमान एवभूतः सन् ^३वृजोषत् अस्मत्कृतं स्तोत्रादि कर्म सेवताम् ॥

तमुं दृहीन्द्रं यो ह सत्वा यः शूरो मघवा यो रथेष्टाः ।

प्रतीचश्चिद्योधीयान्वृषण्वान्ववृषश्चित्तमसो विहन्ता ॥ ५ ॥

तम् । ऊँ इति । स्तुहि । इन्द्रम् । यः । ह । सत्वा । यः । शूरः । मघवा । यः । रथेष्टाः ।
प्रतीचः । चित् । योधीयान् । वृषण्त्वान् । ववृषः । चित् । तमसः । विहन्ता ॥ ५ ॥

^१तमु तमेव ^२इन्द्रं ^३स्तुहि हे होतः स्तुतिं कुरु । किमस्याधिक्यमिति उच्यते^१ । यो ^४ह यः
खलु ^५सत्वा अतिप्रभूतबलः । यद्वा । सत्वा सादकः शत्रूणाम् । यः च ^६शूरः शौर्योपेतः ^७मघवा
बलवानन्नवान् वा । यः च ^८रथेष्टाः रथे वर्तमानः । किंच ^९प्रतीचश्चित् प्रत्यभिमुखं योद्धुरपि
^{१०}योधीयान् योद्धुतमः ॥ प्रतिपूर्वादञ्जतेः किन्तात् लुप्तमकारात् शसि 'अचः' इति अकारलोपे
'चौ' इति दीर्घः । 'अञ्जेच्छन्दस्यसर्वनामस्थानम्' इति विभक्तिरुदात्ता ॥ ^{११}वृषण्वान् । वृषाणो
वर्षितारो वज्रादयः । तद्वान् । 'वृषा ते वज्र उत ते वृषा रथः' (ऋ. सं. २. १६. ६) इति हि
निगमः । तथा ^{१२}ववृषश्चित्तमसः आवरकस्यापि तमसो मेघादेः ^{१३}विहन्ता विशेषेण घातकः । यस्मादेवं-
महानुभावः तस्मात् स्तुहि ॥ ॥ १३ ॥

प्र यदित्था महिना नृभ्यो अस्त्यरं रोदसी कक्षये^१ नास्मै ।

सं विव्ये इन्द्रो वृजनं न भूम भर्ति स्वधावा^२ ओपशमिव द्याम् ॥ ६ ॥

प्र । यत् । इत्था । महिना । नृभ्यः । अस्ति । अरम् । रोदसी इति । कक्षये^१ इति । न । अस्मै ।
सम् । विव्ये । इन्द्रः । वृजनम् । न । भूम । भर्ति । स्वधावान् । ओपशमइव । द्याम् ॥ ६ ॥

^१यत् यः इन्द्रः ^२महिना महत्वेन स्वैश्वर्येण ^३नृभ्यः नेतृभ्यः कर्मनिर्वाहकेभ्यो यजमानेभ्यः ^४प्र
^५अस्ति प्रभवति ईष्टे स्वर्गादिप्रदाने^६ रक्षितुम् ^७अस्मै रक्षकायेन्द्राय ^८रोदसी द्यावापृथिव्यौ ^९कक्षये
कक्षयते सती संचाराय ^{१०}न ^{११}अरं नालं न पर्याप्ति । जगतोऽधीशस्येन्द्रस्य संचारायात्पत्वात्
द्यावापृथिव्यौ न पर्याप्ति इत्यर्थः । सृष्टादपि सृष्टर्महिन्नोऽधिकत्वादिति भावः । अयम् ^{१२}इन्द्रो
^{१३}वृजनं ^{१४}न ^{१५}भूम भूमि भूतानि वा वृजनं न वृजनमिव ॥ वृजेः कर्तनार्थस्येदं रूपम् ॥
तदिव तथा आवृणोति तथायमपि स्वतेजसा ^{१६}सं ^{१७}विव्ये संन्यगावृणोति लोकत्रयम् । किंचायं
^{१८}स्वधावान् अन्नवान् वृष्टिलक्षणोदकवान् वा ^{१९}द्यां दिवं ^{२०}भर्ति विभर्ति । धारणे दृष्टान्तः । ^{२१}ओप-
शमिव । ईषदुपशते इत्त्वोपशं शृङ्गं तद्वपम इव । यद्वा । परस्परं समीपे वर्तमानं क्षित्यन्तरिक्षाख्यं
लोकद्वयम् ओपशम् । तदिव द्यां विभर्ति । लोकत्रयमपि विभर्तीत्यर्थः ॥ भृजो लटि छान्दसः शपो लुक् ॥

१. झ१-उच्यते विशिष्टेन सर्वेण । २. ख-झ-फ-स्वर्गादिप्रदानेन ।

समत्सु त्वा शूर सतामुराणं प्रपथिन्तमं परितंसयध्वै ।

सजोषस इन्द्रं मदे क्षोणीः सूरिं चिद्ये अनुमदन्ति वाजैः ॥ ७ ॥

समत्सु । त्वा । शूर । सताम् । उराणम् । प्रपथिन्तमम् । परिऽतंसयध्वै ।

सजोषसः । इन्द्रम् । मदे । क्षोणीः । सूरिम् । चित् । ये । अनुमदन्ति । वाजैः ॥ ७ ॥

हे शूर शौर्योपेतोऽस्य समत्सु संग्रामेषु सतां त्वामेवाश्रित्य वर्तमानानां प्राणिनाम् उराणम् उरुण्यतिप्रभूतानि बलादीनि कुर्वाणं प्रपथिन्तमं प्रकृष्टमार्गतमं सुकृतिनामुत्तममार्गभूतम् इन्द्रं शत्रूणां दारकं त्वा त्वां परितंसयध्वै अवतंसीकर्तुं भूषणीकर्तुम् । भूषयितुं वा निमित्तेऽर्थे । मदे तव सदाथं च सजोषसः सह सेवमानाः समानप्रीतयो वा क्षोणीः क्षोण्यो विशः परिजना मरुतः प्रयतन्ते । कीदृशास्ते । ये वाजैः बलैः अनुमदन्ति अनुकूलं मादयन्ति संग्रामे मरुतस्तमेव स्वामिनं कृत्वा मादयन्ति हर्षयन्तीत्यर्थः । यद्वा । ये यजमाना वाजैर्हविर्भिर्मादयन्ति ते समानप्रीतियुक्तास्तव मनुष्य-भूता ऋत्विजो यजमानभूताः प्रजाः समत्सु सहमादनस्थानेषु यागेपूक्तलक्षणविशिष्टं त्वामेव पूजयितुं तव मादाय च प्रयतन्ते ॥

एवा हि ते शं सर्वना समुद्र आपो यत्त आसु मदन्ति देवीः ।

विश्वा ते अनु जोष्या भूद्रौः सूरिंश्चिद्यदि धिषा वेषि जनान् ॥ ८ ॥

एव । हि । ते । शम् । सर्वना । समुद्रे । आपः । यत् । ते । आसु । मदन्ति । देवीः ।

विश्वा । ते । अनु । जोष्या । भूत् । गौः । सूरिन् । चित् । यदि । धिषा । वेषि । जनान् ॥ ८ ॥

हे इन्द्र एवा हि एवं हि सति ते तव संबन्धीनि सर्वनानि । सूयते सोमोऽत्रेति सर्वनानि सोमयागाः । ते शं सुखकरा भवन्ति । कथं सति । यत् यदि देवीः देव्यः द्योतमानाः आपः समुद्रे उदकसमुद्रवणापादानभूतेऽन्तरिक्षे आसु प्रजासु निमित्तभूतासु ते त्वां मदन्ति मादयन्ति ॥ अन्तर्भावितव्यर्थोऽयम् ॥ यदा प्राण्युपकारार्थं वर्षणाय त्वां प्रेरयन्ति वृष्ट्युदकानि तदा खलु तव सोमयागाः सुखकरा भवन्ति । यज्ञसाधनवृष्टिप्रदानेन यागान्निर्वर्तयेत्यर्थः । किंच हे इन्द्र विश्वा गौः सर्वापि स्तोत्रशस्त्ररूपा वाक् ते त्वाम् अनुक्रमेण जोष्या जोषणाहं प्रीणयित्री भूत् भवति । कदा । यदि सूरिंश्चित् स्तोत्रादिप्रेरयितृन् स्तोत्रजनानपि धिषा धिषण्या प्रज्ञया वृष्टिप्रदानरूपेण कर्मणा वा वेषि कामयसे तदा सर्वापि स्तुतिस्त्वदर्था भवति ॥

असाम यथा सुषखाय एन स्वभिष्टयो नरां न शंसैः ।

असद्यथा न इन्द्रो वन्दनेष्ठास्तुरो न कर्म नयमान उक्था ॥ ९ ॥

असाम । यथा । सुषखायः । एन । सुऽअभिष्टयः । नराम् । न । शंसैः ।

असत् । यथा । नः । इन्द्रः । वन्दनेऽस्थाः । तुरः । न । कर्म । नयमानः । उक्था ॥ ९ ॥

हे ^१पुन इन ईश्वर इन्द्र ^२यथा ^३सुसखायः शोभनत्वद्रूपसहायवन्तः ^४असाम भूयास्म किंच ^५स्वभिष्टयः शोभनाभ्येषणाः शोभनाभीष्टाश्चासाम । किमिव । ^६नरां ^७न ^८शंसैः । नराणां राजादीनां शंसैः शंसनैरिव । स्तुतिभिर्यथा मनुष्याः शोभनाभीष्टा भवन्ति तद्वत् । इदानीं परोक्षेणाह । ^९नः अस्मभ्यम् ^{१०}इन्द्रः ^{११}वन्दनेष्टाः अस्मास्तुतौ वर्तमानः सन् ^{१२}तुरो ^{१३}न त्वरमाण इव नः अस्माकं ^{१४}कर्म ^{१५}उक्था उक्थैः शस्त्रैः ^{१६}नयमानः फलं प्रापयन् स्तुत्या तुष्टः सन् अस्मदीयेन कर्मणा फलप्रापयिता ^{१७}यथा ^{१८}असत् भवेत् । हे ऋत्विजः तथा कुस्तेति शेषः ॥

विष्पर्धसो नरां न शंसैरस्माकसदिन्द्रो वज्रहस्तः ।

मित्रायुवो न पूर्पतिं सुशिष्टौ मध्यायुव उप शिक्षन्ति यज्ञैः ॥ १० ॥

विऽस्पर्धसः । नराम् । न । शंसैः । अस्माक । असत् । इन्द्रः । वज्रहस्तः ।

मित्रऽयुवः । न । पूऽपतिम् । सुऽशिष्टौ । मध्यऽयुवः । उप । शिक्षन्ति । यज्ञैः ॥ १० ॥

^१नरां नेतृणां मध्ये सस्पर्धान् नरान् यथा ^२विस्पर्धसः कुर्वन्ति सखिभूताः तद्वद्रूपमपीन्द्रं ^३शंसैः स्तुतिभिः सखायो वयं तं तथा कुर्मः । स च ^४वज्रहस्तः विरोधिशिक्षणाय सर्वदा वज्रधारी ^५इन्द्रः अस्माकम् ^६असत् । विस्पर्धमनुकूलो भवतु । किंच ^७मित्रायुवो ^८न मित्रेच्छवो हितैषिण इव ^९सुशिष्टौ सुशासने वर्तमानं ^{१०}पूर्पतिं पुरः स्वामिनं यथा अभिमतदानेन पूजयन्ति तथा ^{११}मध्यायुवः अस्माकं श्रियां यशसां च मध्येऽवस्थितिं कामयमाना अध्वर्यादयः ^{१२}यज्ञैः यज्ञसाधनैर्हविःस्तोत्रादिभिः ^{१३}उप ^{१४}शिक्षन्ति उपेत्य यजन्ते । शिक्षतिर्दानकर्मा ॥ १४ ॥

यज्ञो हि ष्मेन्द्रं कश्चिदुन्धञ्जुहुराणश्चिन्मनसा परियन् ।

तीर्थे नाच्छा ततृषाणमोको दीर्घो न सिध्रमा कृणोत्यध्वा ॥ ११ ॥

यज्ञः । हि । स्म । इन्द्रम् । कः । चित् । ऋन्धन् । जुहुराणः । चित् । मनसा । परिऽयन् ।

तीर्थे । न । अच्छ । ततृषाणम् । ओकः । दीर्घः । न । सिध्रम् । आ । कृणोति । अध्वा ॥ ११ ॥

^१कश्चित् ^२यज्ञः यज्ञवान् यज्ञानुष्ठायी ^३ऋन्धन् वर्धयन् भवति । इन्द्रं यज्ञेन वर्धयतीत्यर्थः । ^४जुहुराणश्चित् कुटिलगतिस्तु कश्चित् ^५मनसा केवलेन ^६परियन् परितो गच्छन् लौकिकविषयादिकं ध्यायन् वर्तते । यद्वा । परि वर्जनार्थः । वर्जयित्वा गच्छन्नेदं प्राप्नोति । तत्र दृष्टान्तः । ^७तीर्थे प्रसिद्धे मार्गे ^८अच्छ आभिमुख्येन समीपे वर्तमानम् ^९ओकः पानीयादिकं सदनं ^{१०}ततृषाणं पिपासायुक्तं यथा अविलम्बेन प्रीणाति । स यथा तत्सदनमागच्छतीत्यर्थः । तद्वत् यज्ञेन कश्चित् पुमानिन्द्रमभिगच्छतीति । कुटिलस्य दृष्टान्तः । ^{११}दीर्घो ^{१२}न वक्रवेनातिदूरः ^{१३}अध्वा मार्गं इव । स यथा ^{१४}सिध्रं फलं पानीयादिरूपं फलार्थिनं वा पुरुषम् ^{१५}आ ^{१६}कृणोति अर्वाकरोति नीचैः करोति वर्जयतीत्यर्थः । तस्माद्यज्ञमार्गमजानानो वक्रो दूरे परिभ्रमति नेन्द्रं तर्पयति । तद्विलक्षणस्तु वर्जयत्येव ॥

मो षू णं इन्द्रात्र पृत्सु देवैरस्ति हि ष्मा ते शुष्मिन्नव्याः ।

महश्चिद्यस्य मीळहुषो यव्या हविष्मतो मरुतो वन्दते गीः ॥ १२ ॥

मो इति । सु । नः । इन्द्र । अत्र । पृत्सु । देवैः । अस्ति । हि । स्म । ते । शुष्मिन् । अव्याः ।

महः । चित् । यस्य । मीळहुषः । यव्या । हविष्मतः । मरुतः । वन्दते । गीः ॥ १२ ॥

हे इन्द्र अत्र पृत्सु एषु उपस्थितेषु संग्रामेषु वृष्टयर्थं मेवजयेषु देवैः मरुदादिभिः सह नः अस्मान् मो षु मैव त्याक्षीरिति शेषः । मरुत्सहितो युध्यस्वेत्यर्थः । हे शुष्मिन् बलवन्निन्द्र अस्ति हि स्म ते अस्ति हि स्म तव खलु । तव किमस्तीति उच्यते । अव्याः अवयजनम् अवयुज्य पृथक्कृत्य यजनं हविर्भागोऽस्ति । मरुद्भ्यः पृथगप्यस्ति हविर्भागः । केवलं मरुद्भ्य एव दीयते नास्मभ्यम् अतः कथं योस्यामीति न मन्तव्यमित्यर्थः । यद्वा । अव्याः शत्रूणां वर्जनाय गन्ता वज्रोऽस्ति ते । किंच हविष्मतः प्रदेयहवियुक्तस्य मीळहुषः हविष्प्रदातुः । यद्वा । एतत्पदद्वयं मरुतां विशेषणम् । यस्य मम यव्या फलेनेन्द्रेण वा सह मिश्रयन्ती गीः स्तुतिशब्दादिरूपा वाक् महश्चित् महतोऽपि मीळहुषः सेकृन्^१ हविष्मतो दत्तहविषा तद्वतः मरुतो वन्दते स्तौति ॥

अथ त्रयोदश्या सूक्तादिमारभ्य कृतां स्तुतिं निगमय्य फलं प्रार्थयते ॥

एष स्तोमं इन्द्र तुभ्यमस्मे एतेन गातुं हरिवो विदो नः ।

आ नो ववृत्त्याः सुविताय देव विद्यामेषं वृजनं जीरदानुम् ॥ १३ ॥

एषः । स्तोमः । इन्द्र । तुभ्यम् । अस्मे इति । एतेन । गातुम् । हरिः । विदः । नः ।

आ । नः । ववृत्त्याः । सुविताय । देव । विद्याम् । वृजनम् । जीरदानुम् ॥ १३ ॥

हे इन्द्र एष स्तोमः इदानींकारितप्रकारः स्तोत्रविशेषः तुभ्यं त्वदर्थम् । हे हरिवः हरिभ्यां तद्वन्निन्द्र एतेन स्तोत्रेण^२ गमनेन वा नः अस्मदीयं गातुं देवयजनमार्गं विदः विदस्व । विदित्वा च हे देव सुविताय सुहिताय शोभनगमनाय वा नः अस्मान् आ ववृत्त्याः आवर्तस्व अस्मद्यागं प्रत्यागच्छ । विद्याम् इत्यादि व्याख्यातम् ॥ १५ ॥

‘ त्वं राजा ’ इति दशचं दशमं सूक्तमागस्यमैन्द्रं त्रैष्टुभम् । ‘ त्वं राजा दश ’ इत्यनुक्रान्तम् । पृष्ठये षष्ठे स्तोमवृद्धौ स्तोमातिशंसनार्थं होत्रकैरेतच्छस्तव्यम् । ‘ ऐन्द्राणि त्रैष्टुभान्यमरुच्छब्दान्यावपेरन् ’ (आश्व. श्रौ. ७. १२) इति सूत्रम् ॥

१. ख-च-फ-कामान् सेकृन् । २. ख-च-फ-स्तोमेन स्तोत्रेण ।

त्वं राजेन्द्र ये च देवा रक्षा नृन्पाह्यसुर त्वमस्मान् ।

त्वं सत्पतिर्मघवा नस्तुरुत्रस्त्वं सत्यो वसवानः सहोदाः ॥ १ ॥

त्वम् । राजा । इन्द्र । ये । च । देवाः । रक्ष । नृन् । पाहि । असुर । त्वम् । अस्मान् ।

त्वम् । सत्पतिः । मघवा । नः । तुरुत्रः । त्वम् । सत्यः । वसवानः । सहोदाः ॥ १ ॥

हे इन्द्र त्वं राजा अधिपतिः सर्वस्य जगतः । किञ्च ये देवाः मरुदादयः सन्ति तेषामपि विशेषेण । अतो हे असुर शत्रूणां निरसितः त्वं नृन् अस्मान् कर्मनेतृन् यजमानान् रक्ष पालय^१ । विशेषतोऽस्मानपि रक्ष । त्वं च सत्पतिः सतां सतः कर्मफलस्य वा पाता मघवा धनवान् नः अस्माकं तुरुत्रः तारयिता पापात् किञ्च त्वं सत्यः अबाध्यः सत्यफलो वा वसवानः स्वतेजसा सर्वं छादयन् वसूनि वा कुर्वन् स्तोत्रभ्यः सहोदाः सहसो बलस्य दाता भवेति शेषः ॥

दनो विश इन्द्र मृधवाचः सप्त यत्पुरः शर्म शारदीर्दत् ।

ऋणोरपो अनवघार्णा यूने वृत्रं पुरुकुत्साय रन्धीः ॥ २ ॥

दनः । विशः । इन्द्र । मृधवाचः । सप्त । यत् । पुरः । शर्म । शारदीः । दत् ।

ऋणोः । अपः । अनवघ । अर्णाः । यूने । वृत्रम् । पुरुकुत्साय । रन्धीः ॥ २ ॥

हे इन्द्र त्वं वृत्रसंबन्धसुराणां पुरभेदनसमये मृधवाचः मर्षणवचनाः विशः तदीयाः प्रजाः शर्म सुखं यथा भवति तथा दनः अदमयः ॥ दमेरिदं रूपम् । यद्वा । वर्णव्यत्ययः ॥ नदः । अनदः अशब्दयः असुरप्रजाः । अतिभयंकरशब्दमकरोः । कदेति आह । यत् यदा शारदीः प्रत्यग्राः । यद्वा । एतत्संवत्सरलक्षणकः^२ । संवत्सरपर्यन्तं द्दीकृता अपि । सप्त पुरः एतत्संख्याकाः पुरीः दत् अदारयः ॥ पुरुषव्यत्ययः । द्वातेर्लङि छान्दसो विकरणस्य लृक् । ' रास्स्य ' (पा. सू. ८. २. २४) इति नियमात् तलोपाभावः ॥ तथा कृत्वा हे^३ अनवघ कातरत्वानिन्दावन् हे इन्द्र^३ अर्णाः अरणशीलाः अपः तदीयदुर्गस्थानानि उदकाश्रयाणि तटाकादीन् ऋणोः । अगमयः प्रावर्तयः । भ्राम्यन्करोः । एवमुपद्रुत्य पुरुकुत्साय एतन्नाम्ने राज्ञे यूने नित्यतरुणाय तदर्थं वृत्रम् एतन्नामक-मसुरं रन्धीः असाध्यः अहनः । अयमैतिहासिकपक्षः । निरुक्तरूढ्या तु हे इन्द्र मृधवाचो विशो मर्षणध्वनियुक्ता वृष्टिरूपाः प्रजा दनः अदमयः । अशब्दो वा । अवर्षय इत्यर्थः । कदा । यद्यदा सप्त पुरः शारदीर्दत् सर्पणस्वभावान् प्रत्यग्रान् वृष्ट्या जगत्पूरकान् मेघानदारयः तदेत्यर्थः । तथा कृत्वा हे अनवघ अर्णा अरणस्वभावा अपः ऋणोः अगमयः प्रावर्तयः कुल्यादिरूपेण । अनन्तरं यूने पुरुकुत्साय वृत्रं मुख्यं मेघं रन्धीः असाध्यः अहनः । अयमर्थः ' त्वं ह त्वदिन्द्र सप्त युध्यन् ' (क. सं. १. ६३. ७) इत्यादिमन्त्रान्तरेषु प्रसिद्धः । यास्कस्त्वेवं व्याख्यात्—' दनो दानमनसो नो मनुष्यानिन्द्र मृधवाचः कुरु ' (निरु. ६. ३१) इति ॥

१. झ१- पालय । अथवा नृन् रक्ष ।

२. क-ख-एतत्संवत्सरपर्यन्तम्; ज-एतत्संवत्सरलक्षणकः ।

३. झ-हे अनवघ कातरत्वानिन्दान्; झ-हे अनवघ कातरतयत्वानिन्देते । ४. फ-व्याख्यात् ।

अजा वृत इन्द्र शूरपत्नीर्द्या च येभिः पुरुहूत नूनम् ।

रक्षो अग्निमशुपं तूर्वयाणं सिंहो न दमे अपांसि वस्तोः ॥ ३ ॥

अज । वृतः । इन्द्र । शूरपत्नीः । द्याम् । च । येभिः । पुरुहूत । नूनम् ।

रक्षो इति । अग्निम् । अशुपम् । तूर्वयाणम् । सिंहः । न । दमे । अपांसि । वस्तोः ॥ ३ ॥

हे इन्द्र शूरपत्नीः शूरैः रक्षोभिः पालिताः वृतः । वर्तन्ते आस्विति वृतोऽसुरपुरीः । यद्वा । शूरा यजमानाः । तैः पालिताः वृतो वेदिभूमीः । अज गच्छ जेतुम् । तथा कृत्वा यथा वचनम् अवश्यम् अज । किं त्वमेक एव न । हे पुरुहूत बहुभिर्बहुधा वा आहूतेन्द्र येभिः मरुदादिभिरनुगतोऽसि तैः सहितः सन् । तथा कृत्वा अशुपम् आशोषयितारमशान्तं वा तूर्वयाणं तूर्णगमनम् अग्निं वैद्युतं होमाधारं वा अग्निं रक्षो रक्षस्वैव । किमर्थं रक्षणमिति उच्यते । दमे गृहे अपांसि कर्माणि कुर्वन् वस्तोः वस्तुम् । यद्वा । वासयितुं स्थापयितुम् । कारयितुमित्यर्थः । यज्ञद्विदसु हतेष्वग्नौ सुस्थिरे सति यागाद्यनुष्ठानपरः स्थास्यामीत्यर्थः । रक्षणे दृष्टान्तः । सिंहः इव । स यथा स्वाश्रयभूतं वनं गजाद्युपद्रवपरिहारेण रक्षति तद्वत् । असुरपुरभङ्गगमने वा दृष्टान्तः । सिंहो यथा निर्भयो विरोधिभृगान् हन्तुं धावति तद्वत् ॥

शेषन्नु त इन्द्र सस्मिन्योनौ प्रशस्तये पर्वीरवस्य मृहा ।

सृजदणायस्यव यद्युधा गास्तिष्ठद्वरी धृषता मृष्ट वाजान् ॥ ४ ॥

शेषन् । नु । ते । इन्द्र । सस्मिन् । योनौ । प्रशस्तये । पर्वीरवस्य । मृहा ।

सृजत् । अर्णांसि । अव । यत् । युधा । गाः । तिष्ठत् । हरी इति । धृषता । मृष्ट । वाजान् ॥ ४ ॥

हे इन्द्र ते शत्रवः सस्मिन् सर्वस्मिन् समाने वा योनौ स्वकीये स्थाने अन्तरिक्षे वा । योनि-
रन्तरिक्षम् । नु क्षिप्रं शेषन् शेरताम् ॥ शीघ्रो लेटि अडागमः । व्यत्ययेन परस्मैपदम् । 'सिद्धबहुलम्'
इति सिप् ॥ किमर्थम् । प्रशस्तये प्रशंसनाय त्वस्तुतये । त्वन्महिमापनाय इत्यर्थः । किं सेवनादि-
साधनेनेत्याह । पर्वीरवस्य कुलिशस्य कुलिशशब्दस्य वा मृहा महिम्ना । त्वद्वज्रप्रहारेण हता
मेघाः शत्रवो वा तत्रैव शेरते निपातेन^१ पलायन्ते^२ इत्यर्थः । किंच यत् यदा युधा प्रहरणसाधनेना-
युधेन युधेन वा गाः गच्छसि तदा अर्णांसि उदकानि अव सृजत् अवासृजः । अवाङ्मुखम्
अपातयः ॥ पुरुषव्यत्ययः ॥ तदर्थं हरी अश्वौ तिष्ठत् अघ्यतिष्ठः ॥ अत्रापि पुरुषव्यत्ययः ॥ यद्वा ।
यदा हरी अधितिष्ठसि तदावासृजः । अथैवं कृत्वा वाजान् अन्नानि सस्यादिलक्षणानि धृषता
धर्षकेण सामर्थ्येन मृष्ट शोधय प्रवर्धयेत्यर्थः ॥

१. झ-त्वन्महिमाख्यापनाय । २. झ-किं सेनादिसाधनो नेत्याह; झ१-किंच यद् यदा युध्यसे
वादिसाधनेनेत्याह । ३. झ१-अनुपालयन्त ।

वह कुत्समिन्द्र यस्मिञ्चाकन्त्स्यूमन्यू ऋज्रा वातस्याश्वा ।

प्र सूरश्चक्रं बृहतादभीकेऽभि स्पृधो यासिषद्ब्रवाहुः ॥ ५ ॥

वह । कुत्सम् । इन्द्र । यस्मिन् । चाकन् । स्यूमन्यू इति । ऋज्रा । वातस्य । अश्वा ।

प्र । सूरः । चक्रम् । बृहतात् । अभीके । अभि । स्पृधः । यासिषत् । वज्रऽवाहुः ॥ ५ ॥

हे इन्द्र कुत्सम् एतन्नामानमृषिं प्राप्तं स्यूमन्यू । 'स्यूमकम्' (नि. ३. ६. ५) इति सुख-
नाम । तदिच्छन्तौ सततगामिनौ वा ऋज्रा ऋजुगामिनौ वातस्य वायोः समानवेगौ अश्वा तदीया-
वश्चो वह प्रस्थापय । यस्मिन् हविषि निमित्तभूते सति कुत्सं चाकन् कामयसे तर्पयसे वा हविरा-
दिकम् । तदर्थं सूरः प्रेरकः सूर्यः चक्रं स्वमण्डलं स्वरथचक्रं वा अभीके आसन्ने देशे बृहतात् ऊर्ध्वं
गमयतु प्रकाशयतु । अथ परोक्षेणाह । वज्रवाहुः अयमिन्द्रः स्पृधः संग्रामं कुर्वतः शत्रून् अभि
यासिषत् अभियातु ॥ ॥ १६ ॥

जघन्वाँ इन्द्र मित्रेरून्चोदप्रबृद्धो हरिवो अदाशून् ।

प्र ये पश्यन् अर्यमणं सचायोस्त्वया शूर्ता वहमाना अपत्यम् ॥ ६ ॥

जघन्वान् । इन्द्र । मित्रेरून् । चोदऽप्रबृद्धः । हरिऽवः । अदाशून् ।

प्र । ये । पश्यन् । अर्यमणम् । सचा । आयोः । त्वया । शूर्ताः । वहमानाः । अपत्यम् ॥ ६ ॥

हे इन्द्र हरिवः हरिभ्यां तद्वन् त्वं चोदप्रबृद्धः चोदनैः स्तोत्रैः प्रबृद्धः सन् अदाशून् अदातून्
मित्रेरून् मित्राणां यजमानानाम् ईरयितृन् बाधकान् तद्वैरिणां मित्रत्वं गच्छतो वा जघन्वान् हत-
वानसि । किञ्च ये अर्यमणं दातारं त्वां प्र पश्यन् पश्यन्ति ते नराः आयोः मनुष्यस्याध्वर्यादेः हवि-
र्लक्षणाक्षस्य वा सचा सह शूर्ताः क्षिप्रा हविष्प्रदानेन त्वया अपायं कुलस्यापातयितारं पुत्रं वह-
मानाः ये सन्ति ते प्र पश्यन् । यद्वा । ये अर्यमणं त्वां पश्यन्ति ते एवं भवन्ति । यद्वा । ये नरा अर्य-
मणं यं कंचिदातारं पश्यन् पश्यन्तस्वामयजन्त आयोर्मनुष्यस्य सचा सहायभूतास्त्वया शूर्ताः क्षिप्ता
वर्जिता अपत्यं पुत्रं वहमाना ये सन्ति तान् जघन्वान् भवेत्यर्थः ॥

रपत्कविरिन्द्रार्कसातौ क्षां दासायोपबर्हणीं कः ।

करत्सिन्नो मघवा दानुचित्रा नि दुर्योणे कुर्यवाचं मृधि श्रेत् ॥ ७ ॥

रपत् । कविः । इन्द्र । अर्कऽसातौ । क्षाम् । दासाय । उपऽबर्हणीम् । करिति कः ।

करत् । सिन्नः । मघवा । दानुऽचित्राः । नि । दुर्योणे । कुर्यवाचम् । मृधि । श्रेत् ॥ ७ ॥

हे इन्द्र त्वां कविः कान्तदर्शी अनुचानो वा होता अर्कसातो अर्चनीयस्यान्नस्य लाभे निमित्तभूते सति रपत् स्तौति । यद्वा । एतन्नामर्षी रपत् अस्तौत् अन्नार्थम् । तस्यातिप्रभूतमन्नं प्रादाः इत्यर्थः । तथा च दासाय प्राण्युपक्षपयित्रेऽसुराय वक्षाम् भूमिम् उपब्रूहीं शय्यां कः अकरोः । हत्वा भूमावपातय इत्यर्थः ॥ करोतेर्लुङि 'मन्त्रे घस' इति च्लेर्लुक् ॥ अथ परोक्षकृतः । मघवा धनवान् अयमिन्द्रः तिस्रः भूमीः । दार्शिकपाशुकसौमिकरूपा भूमीः क्षित्यन्तरिक्षह्यरूपा वा भूमीः दानु-चित्राः दानेन देयैर्धनैर्वा चायनीयाः करत् करोति । यद्वा । तिस्रः अयोरजतहिरण्यमयाः पुरीदोनचित्राः खण्डनेन चित्रा अकरोत् । तथा दुर्योणे दुष्टयोनौ स्थाने एतन्नामकस्य राज्ञः प्रीत्यर्थं वा कुयवाचं कुत्सितं शब्दायन्तमेतन्नामानमसुरं मृधि संग्रामे नि श्रेत् हिंसितवान् ॥

सना ता ते इन्द्र नव्या आगुः सहो नभोऽविरणाय पूर्वीः ।

भिनत्पुरो न भिदो अदेवीर्ननमो वधरदेवस्य पीयोः ॥ ८ ॥

सना । ता । ते । इन्द्र । नव्याः । आ । अगुः । सहः । नभः । अविरणाय । पूर्वीः ।

भिनत् । पुरः । न । भिदः । अदेवीः । ननमः । वधः । अदेवस्य । पीयोः ॥ ८ ॥

हे इन्द्र ते तव संबन्धीनि सना सदातनानि नित्यानि तानि शौर्याणि नव्याः नवतराः इदानीं तना ऋषयः आगुः आगच्छन्ति स्तुतिव्याजेन प्राप्नुवन्तीत्यर्थः । कानि तानीति उच्यते । पूर्वीः बह्वीः नभः हिंसाः ॥ नभोहिंसार्थात् किप् । तदन्तस्येदं रूपम् ॥ ता हिंसाः अविरणाय अविगतरणाय संग्रामनाशनाय सहः अभ्यभवः । तदर्थं भिदः भेत्तृघातिकाः अदेवीः आसुरीः पुरो न पुरीरपि भिनत् विदारितवानसि ॥ पुरुषव्यत्ययः । नशब्दश्चार्थे ॥ तथा अदेवस्य अस्तुत्यस्य पीयोः हिंसकस्यासुरस्य वधः वज्रं ननमः अनमयः अनुकूलमकरोः ॥ यद्वा । हे इन्द्र सना नित्यं तत्काले ते तव संबन्धिन्यः ता तानि ॥ लिङ्गव्यत्ययः ॥ ताः पूर्वाः पुरातन्य आपो नम्या नूनाः स्तुत्याः सत्यः आगुः आगच्छन्ति । किमर्थम् । अविरणाय अविरमणाय प्राणिनामविनाशाय । तदर्थं नभो हिंसकान् बन्धकान् वा मेवान् सहः मर्षणमकरोः । किंच अदेवीः पुरः अवर्षणेनादेवनशीलानुदकपुट-बन्धान् भिनत् भिन्नानकरोः । तथा अदेवस्य अदेवनशीलस्य पीयोः प्रतिकूलस्य वृत्रस्य वधवज्रं ननमः अनमयः ॥

त्वं धुनिरिन्द्र धुनिमतीर्ऋणोरपः सीरा न स्रवन्तीः ।

प्र यत्समुद्रमतिं शूर पर्वि पारयां तुर्वशं यदुं स्वस्ति ॥ ९ ॥

त्वम् । धुनिः । इन्द्र । धुनिऽमतीः । ऋणोः । अपः । सीराः । न । स्रवन्तीः ।

प्र । यत् । समुद्रम् । अति । शूर । पर्वि । पारयं । तुर्वशम् । यदुम् । स्वस्ति ॥ ९ ॥

हे इन्द्र त्वं धुनिः कम्पयिता शत्रूणामसि । अतः धुनिमतीः कम्पनोपेततरङ्गवतीः । अथवा । धुनिर्नाम जलप्रतिरोधकारी असुरः । स एव प्रतिबन्धकतया यासां तादृशीः । अपः ऋणोः अगमयः भूमावपातयः । तत्र दृष्टान्तः । स्रवन्तीः प्रवहन्तीः सीरा न । नदीनामैतत् । सरणवतीर्नदीरिव ।

तद्वत्संतता इत्यर्थः । एवं कृत्वा हे वशूर वयत् यदा वसुद्रम् वति वपि अतिक्रम्य पूरयस्युदकं तदानीं
वतुर्वशं वयदुम् उभावपि राजर्षी वस्वस्ति अविनाशं वपारय अपालयः संपूर्णजलवर्षणेन । तथा च
मन्त्रान्तरं—‘ त्वमपो यदवे तुर्वशायारभयः ’ (ऋ. सं. ५. ३१. ८) इति ॥

त्वमस्माकमिन्द्र विश्वधं स्या अवृकतमो नरां नृपाता ।

स नो विश्वासां स्पृधां सहोदा विद्यामेषं वृजनं जीरदानुम् ॥ १० ॥

त्वम् । अस्माकम् । इन्द्र । विश्वधं । स्याः । अवृकतमः । नराम् । नृपाता ।

सः । नः । विश्वासाम् । स्पृधाम् । सहः । उदाः । विद्याम् । इषम् । वृजनम् । जीरदानुम् ॥ १० ॥

हे इन्द्र त्वमस्माकं विश्वध विश्वस्मिन्नपि काले विश्वप्रकारैर्वा अवृकतमः । यद्वा । दातृतम
इत्यर्थः । स्याः भव । तथा नरां नृपाता अस्मदीयानां पुत्रभृत्यादिरूपाणां बहूनां मनुष्याणां
सर्वदा रक्षको भव । अपरो नृशब्दोऽनुवादः । किंच वसः त्वं विश्वासां स्पृधां सर्वासां स्पर्धा-
निमित्तानाम् अस्मत्सेनानां सहोदाः तासामर्थाय बलस्य दाता भव । विद्यामेति गतम् ॥ १० ॥

‘ मत्स्यपायि ’ इति षडृचमेकादशं सूक्तमागस्यमैन्द्रम् । आद्या स्कन्धोग्रीवी बृहती द्वितीय-
पादस्य द्वादशाक्षरत्वादितरेषां त्रयाणामष्टाक्षरत्वाच्च । ‘ द्वितीयश्चेत्यङ्कुसारिण्युरोबृहती वा स्कन्धो-
ग्रीवी वा ’ (अनु. ७.३) इत्युक्तलक्षणसद्भावात् । अस्या त्रिष्टुप् । शिष्टास्त्रिष्टुबन्तपरिभाषायाः
‘ आनुष्टुभं तु ’ इति विशेषवचनेनापोदितत्वादनुष्टुभः । ‘ मत्सि षळानुष्टुभं तु त्रिष्टुबन्तं त्वाद्या
स्कन्धोग्रीवी ’ इत्यनुक्रान्तम् । द्वितीये स्वरसान्नि आद्यस्तुचः स्तोत्रियः । ‘ अभिजिह्वहृष्टः ’ इति खण्डे
सूत्रितं—‘ मत्स्यपायि ते मह एमेनं प्रत्येतन ’ (आश्व. श्रौ. ८. ५) इति ॥

मत्स्यपायि ते महः पात्रस्येव हरिवो मत्सरो मदः ।

वृषां ते वृष्ण इन्दुर्वाजी सहस्रसातमः ॥ १ ॥

मत्सि । अपायि । ते । महः । पात्रस्य इव । हरिः । उवः । मत्सरः । मदः ।

वृषां । ते । वृष्णे । इन्दुः । वाजी । सहस्रः । सातमः ॥ १ ॥

हे हरिवः हरिभ्यां तद्वन्निन्द्र महः महान् पूज्योऽयं सोमः पात्रस्येव तत्पात्रेणेव सोमपात्रेण
यथा धार्यते सोमस्तत्सदृशेन ते त्वया । तृतीयार्थे षष्ठी । यद्वा । पात्रस्येव ते तव स्वभूतो महो
महान् सोम इति वा योजना । अपायि पीयते ॥ आशंसाया विवक्षितत्वाद्भूतवत्प्रयोगः ॥ यतः
पिबसि अतः मत्सि माद्यसि मादयस्व वा । पात्रे यथा सोमः पूर्यते तथा अत्यधिकं पिव पीत्वा च
मादयस्वेत्यर्थः । किंच वृष्णे ते अभिमतवर्षिन्ने तुभ्यम् । चतुर्थ्यर्थे षष्ठी । मत्सरः मदसाधनः मदः
तर्पयिता वृषा वर्षिता इन्दुः क्लेदयिता आह्लादकारीत्यर्थः । वाजी अज्वान् । अजवा(का)र्थतृप्ति-
सद्भावादज्वानित्युच्यते । सहस्रसातमः अपरिमितदानुतमः सहस्रपुरुषसंभजनपर्याप्तशक्त्यतिशयो
वा एवमहानुभावः सोमः संपादितः । तं पिबेत्यर्थः ॥

आ नस्ते गन्तु मत्सरो वृषा मदो वरेण्यः ।

सहावाँ इन्द्र सानसिः पृतनाषाढमर्त्यः ॥ २ ॥

आ । नः । ते । गन्तु । मत्सरः । वृषा । मदः । वरेण्यः ।

सहऽवान् । इन्द्र । सानसिः । पृतनाषाढ् । अमर्त्यः ॥ २ ॥

हे इन्द्र ते स्वाँ नः अस्मदीयः मत्सरः मर्षणसाधनः सोमः आ गन्तु आगच्छतु । कीदृशोऽयम् । वृषा वर्षकः मदः तर्पयिता वरेण्यः वरणीयः सहावान् सहायवान् सहसा बलेन नद्वान् वा सानसिः संभजनीयः पृतनाषाढ् शत्रुसेनायाः अभिभविता अमर्त्यः अविनाशी । ईदृशः सोमस्त्वामागच्छतु । यद्वा । उत्तरार्धे इन्द्रपरतया व्याख्येयः । हे इन्द्र सहावाष् अस्मदत्तसोम-सहायवान् बलवान् वा सानसिरस्माभिः संभजनीयः पृतनाषाढमर्त्यश्च भवसि ॥

त्वं हि शूरः सनिता चोदयो मनुषो रथम् ।

सहावान्दस्युमव्रतमोषः पात्रं न शोचिषा ॥ ३ ॥

त्वम् । हि । शूरः । सनिता । चोदयः । मनुषः । रथम् ।

सहऽवान् । दस्युम् । अव्रतम् । ओषः । पात्रम् । न । शोचिषा ॥ ३ ॥

हे इन्द्र त्वं खलु शूरः शौर्योपेतः सनिता दातासि । अतः मनुषः मनुष्यस्य मे रथं रंहणं स्पन्दनं मनोरथं वा स्वर्गामनसाधनं यज्ञाख्यं रथं वा चोदयः प्रेरय । किंच त्वं सहावान् सोम-सहायवान् बलवान् वा भूत्वा दस्युम् उपक्षपयितारम् अव्रतम् अकर्माणमननुष्ठायिनम् ओषः दह । किमिव शोचिषा दीप्त्या ज्वालया अग्निः पात्रं न स्वाधारं पात्रविशेषमिव । यागाधिकारी सन् यो न यजते तं दहेत्यर्थः ॥

मुषाय सूर्यं कवे चक्रमीशान् ओजसा । वह शुष्णाय वधं कुत्सं वातस्याश्वैः ॥ ४ ॥

मुषाय । सूर्यम् । कवे । चक्रम् । ईशानः । ओजसा ।

वह । शुष्णाय । वधम् । कुत्सम् । वातस्य । अश्वैः ॥ ४ ॥

हे कवे क्रान्तदर्शिनिन्द्र ईशानः समर्थः सन् सूर्यं सूर्यस्य ॥ 'मुषां मुषो भवन्ति' इति षष्ठ्येकवचनस्य द्वितीयैकवचनादेशः ॥ तत्संबन्धि चक्रम् एकम् ओजसा बलेन सामर्थ्या-तिशयेन मुषाय अमुष्णाः ॥ 'छन्दसि शायजपि' इति शायजदेशः ॥ पूर्वं सूर्यरथस्य चक्रद्वयमस्ति एकमिन्द्रो मुषुष इतीतिहासः । तथा च मन्त्रान्तरं- 'प्राप्यचक्रमवृहः सूर्यस्य

कुत्सायान्वत् ' (क्र. सं. ५. २९. १०) इति । किंच 'शुष्णाय एतन्नामकायासुराय तद्वधार्थम् । द्वितीयार्थे वा चतुर्थी । शुष्णं हन्तुमित्यर्थः । 'कुत्सं कर्तनसाधनं 'वधं वज्रं 'वातस्य वायोः 'अश्वैः वायुवेगैर्वाश्वैर्युक्तः सन् 'वह अवहः शुष्णं हन्तुं वज्रमधारयः । यद्वा । शुष्णवधाय वज्रमवहः । तं च हत्वा तदीयैर्वायुवेगैरश्वैस्तदुपलक्षितैस्तदीयैर्धनैः कुत्सं महर्षिमगमः शुष्णासुरधनं कुत्सायादा इत्यर्थः । तथा चान्यत्र 'एवं कुत्सं शुष्णहस्येष्वाविथ ' (क्र. सं. १. ५१. ६), ' कुत्साय शुष्णमशुषम् ' (क्र. सं. ४. १६. १२) इत्यादीति ॥

शुष्मिन्तमो हि ते मदो द्युम्निन्तम उत क्रतुः ।

वृत्रघ्ना वरिवोविदा मंसीष्ठा अश्वसातमः ॥ ५ ॥

शुष्मिन्ऽतमः । हि । ते । मदः । द्युम्निन्ऽतमः । उत । क्रतुः ।

वृत्रऽघ्ना । वरिवःऽविदा । मंसीष्ठाः । अश्वऽसातमः ॥ ५ ॥

हे इन्द्र 'ते तव 'मदः सोमपानजनितः 'शुष्मिन्तमः बलवत्तमः । 'उत अपि च ते 'क्रतुः कर्म व्यापारोऽस्मदर्थः 'द्युम्निन्तमः अतिशयेनाज्ञवान् यशवान् वा ॥ उभयत्र 'अयस्मयादीनि च्छन्दसि' इति भसंज्ञया बाधितत्वात् न लोपः ॥ हे इन्द्र 'अश्वसातमः अश्वोपलक्षितबहुधनदास्त्वं 'वृत्रघ्ना वृत्रघातिनौ 'वरिवोविदा धनस्य परिचरणस्य वा वेदयितारौ लम्भयितारौ तव मदक्रतू 'मंसीष्ठाः अनुज्ञातवानसि । शत्रुघातिनौ धनदातारौ च स्यातामित्यनुग्रहमकरोरित्यर्थः ॥

यश्चा पूर्वेभ्यो जरितृभ्य इन्द्र मयइवापो न तृप्यते बभूथ ।

तामनु त्वा निविदं जोहवीमि विद्यामेषं वृजनं जीरदानुम् ॥ ६ ॥

यथा । पूर्वेभ्यः । जरितृभ्यः । इन्द्र । मयःइव । आपः । न । तृप्यते । बभूथ ।

ताम् । अनु । त्वा । निऽविदम् । जोहवीमि । विद्याम् । इषम् । वृजनम् । जीरऽदानुम् ॥ ६ ॥

हे 'इन्द्र 'पूर्वेभ्यो 'जरितृभ्यः पुरातनेभ्यो गरितृभ्यः स्तोतृभ्यः 'मयइव 'बभूथ । मयः सुखम् । सुखस्वरूपमिवाभवः । तद्वत् स्तोतृभ्योऽस्मभ्यं सुखो भव । तत्र दृष्टान्तः । 'तृप्यते 'आपो 'न तृपार्तस्योदकानि यथा सुखकराणीति तद्वत् । तस्मात् 'तां 'निविदं स्वधीतिकरीं प्रसिद्धां रतुतिं 'त्वा तुभ्यम् 'अनु 'जोहवीमि पुनःपुनः करोमि । यद्वा । तां निविदमनु ॥ 'तृतीयार्थे' (पा. सू. १. ४. ८५) इत्यनोः कर्मप्रवचनीयत्वम् ॥ तथा स्तुत्या त्वां जोहवीमि । पुनःपुनराह्वयामि । विद्याम इति व्याख्यातम् ॥ ॥ १८ ॥

'मस्ति नः' इति षट्त्वं द्वादशं सूक्तमागस्त्यमैन्द्रमानुष्टुभम् । पूर्वत्र तुशब्दात् 'त्रिष्टुबन्तं तु' इत्युक्तत्वात् अन्त्या त्रिष्टुप् । 'मस्ति नः' इत्यनुकान्तम् । विशेषविनियोगो लैङ्गिकः ॥

मत्सि नो वस्यइष्टय इन्द्रमिन्दो वृषा विश ।

ऋघायमाण इन्वसि शत्रुमन्ति न विन्दसि ॥ १ ॥

मत्सि । नः । वस्यःऽइष्टये । इन्द्रम् । इन्दो इति । वृषा । आ । विश ।

ऋघायमाणः । इन्वसि । शत्रुम् । अन्ति । न । विन्दसि ॥ १ ॥

हे इन्द्रो ह्येदमितः सोम त्वं नो वस्यइष्टये वसीयसो धनस्य प्राप्तये उक्तलक्षणाय यागाय वा इन्द्रं मत्सि मादयस्व । तदर्थं त्वमेवेन्द्रं वृषा कामानां वर्षिता आ विश । अथ तथा पीतः सन् ऋघायमाणः शत्रून् हिंसयन् इन्वसि व्याप्नोषि । अतः अन्ति अन्तिके शत्रुं न विन्दसि न लभसे । यतः शत्रवस्त्वत्सामर्थ्येन पलायिताः अतो न विन्दसि । यद्वा । उत्तरार्धे इन्द्रपरतया व्याख्येयः । हे इन्द्र त्वं तं सोमं पीत्वा ऋघायमाणः सन् इन्वसि । अन्तिके शत्रुं न विन्दसि ॥

तस्मिन्ना वेश्या गिरो य एकश्चर्षणीनाम् ।

अनु स्वधा यमुप्यते यवं न चर्कषत् वृषा ॥ २ ॥

तस्मिन् । आ । वेश्य । गिरः । यः । एकः । चर्षणीनाम् ।

अनु । स्वधा । यम् । उप्यते । यवं । न । चर्कषत् । वृषा ॥ २ ॥

हे अन्तरात्मन् होतर्वा तस्मिन् प्रसिद्धे इन्द्रे गिरः स्तुतिरूपाः वाचः आ वेश्य स्थापय तं स्तुहीत्यर्थः । य इन्द्रः चर्षणीनां ज्ञानवतां मनुष्याणाम् एकः एक एव स्थानीयः । यम् अनु यमेवेन्द्रमनु स्वधा हविर्लक्षणमन्नम् उप्यते दीयत इत्यर्थः । स चेन्द्रः वृषा वर्षकः सन् यवं यमिव पक्वं यवं यथा चर्कषत् क्रमेण आददते कर्षकाः तद्वादते । यद्वा । अनु स्वधा अन्नसाधनं व्रीह्यादिकमुप्यते भूमौ । यस्येन्द्रस्य वृष्टिरूपमनुग्रहमपेक्ष्यते इत्यर्थः । स च वृषा वृष्टेर्वर्षिता स इन्द्रो यवं न यमिव सर्वबीजमपि चर्कषत् पुनः पुनः करोति अकुर्यति । हविःसाधनत्वप्राप्तस्य मपेक्ष्य यवशब्दः प्रयुक्तः । एवंमहानुभावे इन्द्रे गिर आ वेश्येति ॥

यस्य विश्वानि हस्तयोः पञ्च क्षितीनां वसु ।

स्पाशयस्व यो अस्मधुग्दिव्येवाशनिर्जहि ॥ ३ ॥

यस्य । विश्वानि । हस्तयोः । पञ्च । क्षितीनाम् । वसु ।

स्पाशयस्व । यः । अस्मधुक् । दिव्याऽईव । अशनिः । जहि ॥ ३ ॥

यस्य इन्द्रस्य हस्तयोः पञ्च क्षितीनाम् । क्षियन्ति निवसन्ति गच्छन्ति वा क्षितयो मनुष्याः । पञ्चानां मनुष्याणां प्रीणयितृणि विश्वानि सर्वाणि वसु वसूनि ष्टानि भवन्ति । देवा मनुष्याः पितरः पशवः पक्षिणश्चेति पञ्च जनाः । चत्वारो वर्णाः निपादपञ्चमाः पञ्च जना इत्यन्ये । स

तादृशेन्द्र त्वं ^१स्पाशयस्व बाधस्व । ^२यो ^३अस्मधुक् अस्मभ्यं दुहति तम् । केन प्रकारेणेति स उच्यते ।
^४विद्या दिवि भवा ^५अशनिः ^६इव अशनिर्भूत्वा अस्मद्द्वेष्टन् ^७जहि ॥

असुन्वन्तं समं जहि दूणाशं यो न ते मयः ।

अस्मभ्यमस्य वेदनं दद्धि सूरिश्चिदोहते ॥ ४ ॥

असुन्वन्तम् । समम् । जहि । दुःऽनशम् । यः । न । ते । मयः ।

अस्मभ्यम् । अस्य । वेदनम् । दद्धि । सूरिः । चित् । ओहते ॥ ४ ॥

हे इन्द्र ^१असुन्वन्तं सोमाभिपवमकुर्वाणम् । त्वामयजन्तमित्यर्थः । ^२दूणाश दुःखेन नाशनीयं
^३समम् । अयं सर्वानुदात्तः सर्वशब्दपर्यायः । अयष्टन् सर्वान् । यद्वा । सममेकोद्योगेनाविशेषण वा
^४जहि । तेन किमपराद्धमिति अत आह । ^५यः ^६ते तव ^७मयः । मय इति सुखनाम । तव सुखहेतुः ^८न
भवति । यो होमेम स्तुत्या वा न प्रीणाति तं जहि । किंच ^९अस्य ^{१०}वेदनं धनम् ^{११}अस्मभ्यं ^{१२}दद्धि देहि ॥
‘दद दाने’ इत्यस्मात् व्यत्ययेन पस्मैपदम् । छान्दसः शपो लुक् ॥ ^{१३}सूरिश्चिदोहते । चित् एवार्थः ।
सूरिस्त्व स्तोता एव ओहते । वहति प्राप्नोति धनम् ॥

आवो यस्य द्विर्बर्हसोऽर्केषु सानुषगसत् ।

आजाविन्द्रस्येन्द्रो प्रावो वाजेषु वाजिनम् ॥ ५ ॥

आवः । यस्य । द्विऽबर्हसः । अर्केषु । सानुषक् । असत् ।

आजौ । इन्द्रस्य । इन्द्रो इति । प्र । आवः । वाजेषु । वाजिनम् ॥ ५ ॥

हे ^१इन्द्रो सोम तव ^२यस्य ^३द्विर्बर्हसः स्तोत्रहवीरूपद्विविधपरिवृढकर्मवतो यजमानस्य ^४अर्केषु
मन्त्रेषु ^५सानुषक् सानुषङ्गः सातत्यम् ^६असत् भवेत् तम् ^७आवः । तं यजमानं रक्षसि तर्पयसि
वा । यद्वा ॥ कर्मणि षष्ठी ॥ यं द्वयोः स्थानयोः परिवृढं यमिन्द्रं हे इन्द्रो यदाऽर्केषु सानुषगसत् भवेः
तदावः अरक्षः अतर्पयो वा । तस्यैव ^८इन्द्रस्य ^९आजौ संग्रामे हे सोम ^{१०}वाजिनं तथाञ्चवन्तं तमिन्द्रं
^{११}वाजेषु बलेष्वशेषेषु वा निमित्तभूतेषु ^{१२}प्रावः प्रकरणेन अरक्षयः^१ । पानसमये तर्पयित्वा संग्रामसमये
बलवर्धनेन जयप्राप्तशत्रुघनतर्पणेन वा अरक्षः इत्यर्थः ॥

यथा पूर्वेभ्यो जरितृभ्य इन्द्र मयइवापो न तृष्यते बभूथ ।

तामनु त्वा निविदं जोहवीमि विद्यामेषं वृजनं जीरदानुम् ॥ ६ ॥

यथा । पूर्वेभ्यः । जरितृभ्यः । इन्द्र । मयःऽइव । आपः । न । तृष्यते । बभूथ ।

ताम् । अनु । त्वा । निविदम् । जोहवीमि । विद्याम् । इषम् । वृजनम् । जीरऽदानुम् ॥ ६ ॥

‘यथा पूर्वैभ्यः’ इति पृष्ठी व्याख्याता ॥ ॥ १९ ॥

‘आ चर्षणिप्राः’ इति पञ्चच त्रयोदशं सूक्तमागस्यमैन्द्रं त्रैष्टुभम् । ‘आ चर्षणिप्राः पञ्च’ इत्यनुक्रमणिका । होत्रकशस्त्रेषु स्तोमवृद्धावस्य विशेषविनियोगः । ‘ऐन्द्राणि त्रैष्टुभान्यमरुच्छ-
ब्दान्यावपेरन्’ (आश्व. श्रौ. ७. १२) इति सूत्रितत्वात् ॥

आ चर्षणिप्रा वृषभो जनानां राजा कृष्टीनां पुरुहूत इन्द्रः ।

स्तुतः श्रवस्यन्नवसोपं मद्विगुक्त्वा हरी वृषणा याह्यर्वाङ् ॥ १ ॥

आ । चर्षणिप्राः । वृषभः । जनानाम् । राजा । कृष्टीनाम् । पुरुहूतः । इन्द्रः ।

स्तुतः । श्रवस्यन् । अवसा । उप । मद्विक् । युक्त्वा ।

हरी इति । वृषणा । आ । याहि । अर्वाङ् ॥ १ ॥

अयम् इन्द्रः चर्षणिप्राः । चर्षणयो मनुष्याः । तेषां धनादिना प्रीणयिता । जनानां सर्वेषां वृषभः कामानां वर्षिता । तथा कृष्टीनाम् । मनुष्यनामैतत् । मनुष्याणां राजा स्वामी । पुरुहूतः बहुभिराहूतः । ईदृश इन्द्रोऽस्मानाजानातु आगच्छतु वा । उत्तरार्धः परोक्षवादः । हे इन्द्र । स्तुतः अस्माभिः श्रवस्यन् हविलक्षणांमिच्छन् अवसा अस्मद्रक्षणेन तर्पणेन वा युक्तः सन् । मद्विक् मदभिमुखमन्नं वृषणा वर्षकौ युवानौ हरी अश्वौ युक्त्वा रथे योजयित्वा अर्वाङ् अस्मदभिमुखम् आ याहि आगच्छ ॥

ये ते वृषणो वृषभास इन्द्र ब्रह्मयुजो वृषरथासो अत्याः ।

तां आ तिष्ठ तेभिरा याह्यर्वाङ् हवामहे त्वा सुत इन्द्र सोमे ॥ २ ॥

ये । ते । वृषणः । वृषभासः । इन्द्र । ब्रह्मयुजः । वृषरथासः । अत्याः ।

तान् । आ । तिष्ठ । तेभिः । आ । याहि । अर्वाङ् । हवामहे । त्वा । सुते । इन्द्र । सोमे ॥ २ ॥

हे इन्द्र ते तव संबन्धिनः वृषणः वर्षका युवानो वर्षणवन्तो वा वृषभासः श्रेष्ठाः । ब्रह्मयुजः परिवृढेन मन्त्रेण युज्यमानाः वृषरथासः वर्षणरथवन्तः । तत्र नियुक्ता इत्यर्थः । ईदृशाः । अत्याः अश्वा ये सन्ति तान् आ तिष्ठ आश्रय आरोह । तेभिः तैः अर्वाङ् अस्मदभिमुखम् आ याहि आगच्छ । वयं च हे इन्द्र सोमे सुते सति त्वा त्वां हवामहे आह्वयामः ॥

आ तिष्ठ रथं वृषणं वृषा ते सुतः सोमः परिषिक्ता मधूनि ।

युक्त्वा वृषभ्यां वृषभ क्षितीनां हरिभ्यां याहि प्रवतोपं मद्विक् ॥ ३ ॥

आ । तिष्ठ । रथम् । वृषणम् । वृषा । ते । सुतः । सोमः । परिषिक्ता । मधूनि ।

युक्त्वा । वृषभ्याम् । वृषभ । क्षितीनाम् । हरिभ्याम् । याहि । प्रवतो । उप । मद्विक् ॥ ३ ॥

हे इन्द्र त्वं वरथम् वआ वतिष्ठ आश्रय यज्ञगमनार्थम् । कीदृशं रथम् । वृषणं वर्षकं कामानाम् । किमर्थमिति चेत् । उच्यते । वते त्वदर्थं वृषा वर्षकः वसोमः वसुतः अभिपुतः । तथा वमधूनि मधुराणि घृतक्षीरादीनि वपरिषिक्ता परितः सिक्तानि संपादितानि । यद्वा । मधूनि मधुराः सोमरसाश्रमसेषु पूरिताः । आगमनप्रकार उच्यते । हे वृषभ वर्षकेन्द्र वृषभ्यां वर्षकाभ्यां वहरिभ्यां वयुक्त्वा रथं योजयित्वा वक्षितीनां कर्मसु निवसतां यजमानानां अस्माकमनुग्रहाय । क्षितीनां वृषभेति वा योज्यम् । वप्रवता वेगवता रथेन वमद्रिक् मदभिमुखमन्नं मदाभिमुख्येन वउप वयाहि ॥

अयं यज्ञो देवया अयं मियेध इमा ब्रह्माण्ययमिन्द्र सोमः ।

स्तीर्णं बर्हिरा तु शक्र प्र याहि पिबा निषद्य वि मुचा हरी इह ॥ ४ ॥

अयम् । यज्ञः । देवऽयाः । अयम् । मियेधः । इमा । ब्रह्माणि । अयम् । इन्द्र । सोमः ।

स्तीर्णम् । बर्हिः । आ । तु । शक्र । प्र । याहि । पिब ।

निऽसद्य । वि । मुच । हरी इति । इह ॥ ४ ॥

अहर्गणेषु मध्येष्वहःसु हारियोजनग्रहस्य याज्या । ‘ अग्निष्टोमोऽस्यग्निष्टोमः ’ इति खण्डे सूत्रितम्—‘ अयं यज्ञो देवया अयं मियेध इतीतरेषु ’ (आश्व. श्रौ. ६. ११) इति ॥ हे इन्द्र वयं वयज्ञो देवयाः देवान् गच्छन् भवति । तथा वयं यज्ञः वमियेधः । मेधः पशुः । ‘ पशुर्वै मेधः ’ इति हि श्रुतिः । इमा इमानि ब्रह्माणि मन्त्राः । वयं वसुतः वसोमः । वस्तीर्णं वबर्हिः आसनायास्तुता दर्भाः । एते पदार्थास्त्वदुचिता एवं संपादिताः । हे शक्र इन्द्र तु पुनः किमित्युक्ते वआ वप्र वयाहि प्रकर्षेण शीघ्रमागच्छ । आगत्य च वनिषद्य बर्हिष्युपविश्य विब सोमम् । तदर्थम् इह अस्मिन् देवयजने वहरी अश्वौ वि वमुच वियोजय ॥ छान्दसो नुमभावः ॥

ओ सुष्टुत इन्द्र याह्यर्वाङ्पु ब्रह्माणि मान्यस्य कारोः ।

विद्याम वस्तोरवसा गृणन्तो विद्यामेषं वृजनं जीरदानुम् ॥ ५ ॥

ओ इति । सुऽस्तुतः । इन्द्र । याहि । अर्वाङ् । उप । ब्रह्माणि । मान्यस्य । कारोः ।

विद्याम । वस्तोः । अवसा । गृणन्तः । विद्याम । इषम् । वृजनम् । जीरऽदानुम् ॥ ५ ॥

हे इन्द्र वसुष्टुतः अस्माभिः सम्यक्स्तुतः सन् वअर्वाङ् अस्मदभिमुखम् आ वयाहि आगच्छैव । मा विलम्बय । किमुद्दिश्य । वमान्यस्य माननीयस्य कारोः स्तोतुर्होतुः कर्तुर्यजमानस्य वा वब्रह्माणि मन्त्रान् उप उपलक्ष्य । वगृणन्तः स्तुवन्तोऽभिमतं शब्दयन्तो वा वयम् अवसा स्वद्रक्षणेन रक्षिताः सन्तः ववस्तोः वस्तुं सुखेन संस्थातुमहनि वा सर्वेष्वहःसु अन्नादिकं विद्याम लभेमहि । विद्याम इत्यादि व्याख्यातम् ॥ ॥ २० ॥

‘यद् स्या’ इति पञ्चचं चतुर्दशं सूक्तमागस्यमैन्द्रं त्रैष्टुभम् । ‘यद् स्या’ इत्यनुक्रमिका ।
विशेषविनियोगः पूर्ववत् ॥

यद् स्या ते इन्द्र श्रुष्टिरस्ति यया बभूथ जरितृभ्य ऊती ।

मा नः कामं महयन्तमा धग्विश्वा ते अस्यां पर्याप आयोः ॥ १ ॥

यत् । ह । स्या । ते । इन्द्र । श्रुष्टिः । अस्ति । यया । बभूथ । जरितृभ्यः । ऊती ।

मा । नः । कामम् । महयन्तम् । आ । धक् । विश्वा । ते । अस्याम् । परि । आपः । आयोः ॥ १ ॥

हे इन्द्र यत् या स्या असौ प्रसिद्धा श्रुष्टिः सर्वत्र श्रूयमाणा समृद्धिः ते तव अस्ति
यया जरितृभ्यः स्तोतृभ्यः ऊतये रक्षणाय बभूथ समर्थो भवसि नः अस्माकं महयन्तम्
अस्मान् महतः कुर्वाणं कामम् अभीष्टं मा धक् मा धाक्षीः । ते तव संबन्धीनि विश्वा सर्वाणि
भोगजातानि आपः आसव्यानि । यद्वा । विश्वा सर्वा आपः आसाः श्रुतयः आयोः मनुष्यस्योचिताः
परि अस्यां परितो व्यामुयाम् ॥

न घा राजेन्द्र आ दभन्नो या नु स्वसारा कृणवन्त योनौ ।

आपश्चिदस्मै सुतुका अवेषन्गमन्न इन्द्रः सख्या वयश्च ॥ २ ॥

न । घ । राजा । इन्द्रः । आ । दभत् । नः । या । नु । स्वसारा । कृणवन्त । योनौ ।

आपः । चित् । अस्मै । सुतुकाः । अवेषन् । गमत् । नः । इन्द्रः । सख्या । वयः । च ॥ २ ॥

अयं राजा राजमान ईश्वरो वा इन्द्रः नः अस्मदीयानि कर्माणि न आ दभत्
सर्वतो न हिंस्यात् । कानीति उच्यते । या यानि कर्माणि वृष्ट्यादिरूपाणि स्वसारा परस्परं स्वसृभूते
स्वयंसरणभूते अहोरात्रे । नु पूरणः । योनौ स्वकीये स्थाने कृणवन्त ॥ द्विषचनस्थाने बहुवचनम् ॥
कुरुतः ॥ कृवि हिंसाकरणयोश्च । ‘धन्विष्वोरच’ इति उपस्ययः । बहुलग्रहणात् शप् ॥ तानीन्द्रोऽ-
प्यनुजानात्वित्यर्थः । स्वसृभूतावधुयजमानौ वा कुरुतः । यद्वा । स्वसारोऽङ्गुल्यो योनौ फलोत्पादन-
स्थाने यज्ञे यानि कृतवन्तस्तानीति योज्यम् । किंच अस्मै इन्द्राय सुतुकाः शोभनबलहेतूनि आपः
अपकार्याणि हवीषि अवेषन् व्यामुवन्ति । नः अस्मभ्यम् इन्द्रः सख्या सख्यानि वयश्च प्रभूत-
मन्नं च गमत् गमयतु ॥

जेता नृभिरिन्द्रः पृत्सु शूरः श्रोता हवन् नाधमानस्य कारोः ।

प्रभर्ता रथं दाशुष उपाक उद्यन्ता गिरो यदि च त्मना भूत् ॥ ३ ॥

जेता । नृभ्यः । इन्द्रः । पृत्सु । शूरः । श्रोता । हवन् । नाधमानस्य । कारोः ।

प्रभर्ता । रथम् । दाशुषः । उपाके । उद्यन्ता । गिरः । यदि । च । त्मना । भूत् ॥ ३ ॥

अयम् ^१इन्द्रः ^२शूरः विक्रान्तः सन् ^३नृभिः संग्रामनेतृभिर्मरुद्भिः सहितः सन् ^४पृत्सु संग्रामेषु
^५जेता जयशीलः शत्रूणां तथा ^६नाधमानस्य त्वदनुग्रहं याचमानस्य ^७कारोः स्तोतुः ^८हवम् आह्वानं
^९श्रोता भवति । किञ्च ^{१०}यदि ^{११}यदा च ^{१२}त्मना आत्मना अनन्यप्रेरित एव ^{१३}गिरः स्तुतिरूपाणि
वचांसि स्तोतृन् वा ^{१४}उद्यन्ता उच्छ्रयिता ^{१५}भूत् भवेत् तदा ^{१६}दाशुपः हविर्दत्तवतो यजमानस्य
^{१७}उपाके । समीपनामैतत् । समीपे एव यागदेशे ^{१८}रथं ^{१९}प्रभर्ता सम्यक् प्रभरन् भवति ॥ जेतेश्यादिषु
तृनन्तेषु ' न लोकाव्ययः ' इत्यादिना कर्मणि पठ्यप्रतिषेधः ॥ यदा स्तुतिं श्रोतुमिच्छति तदा स्वयमेव
शीघ्रं रथं धावयित्वा यागं प्राप्नोतीत्यर्थः ॥

एवा नृभिरिन्द्रः सुश्रवस्या प्रखादः पृक्षो अभि मित्रिणो भूत् ।

समर्य इषः स्तवते विवाचि सत्राकरो यजमानस्य शंसः ॥ ४ ॥

एव । नृभिः । इन्द्रः । सुश्रवस्या । प्रखादः । पृक्षः । अभि । मित्रिणः । भूत् ।

समर्ये । इषः । स्तवते । विवाचि । सत्राकरः । यजमानस्य । शंसः ॥ ४ ॥

अयम् ^१इन्द्रः ^२नृभिः कर्मनिर्वाहकैर्यजमानैर्दत्तं ^३पृक्षः हविलक्षणमन्नं ^४सुश्रवस्या शोभनास्त्रे-
च्छया अस्त्रेच्छुर्वा ^५प्रखादः प्रकर्षेण खादिता ^६एव एवम् एवमेव पूर्वं यथा तथैव ^७मित्रिणः सहायवतोऽपि
यजमानस्य शत्रून् ^८अभि ^९भूत् अभिभवति । यद्वा । नृभिर्वृष्टिनेतृभिर्मरुद्भिः सहितोऽयमिन्द्रः
सुश्रवस्या प्रखादः सन् एवमेव मित्रिण कृत्विग्रूपमित्रवतो यजमानस्यार्थं तदभिमतया अभि भूत् ।
अभीष्यनर्थकः । भवति । आभिमुख्येन वा भवति । तस्य हविः स्वीकृत्य तदभिमतया भवतीत्यर्थः ।
अथ तथाभूः ^१ सन् ^२विवाचि विविधपरस्पराह्वानध्वनियुक्ते ^३समर्ये संग्रामे विविधस्तोत्रशस्त्र-
ध्वनियुक्ते समर्ये मर्ययुक्ते यज्ञे वा तन्निमित्तं ^४यजमानस्य ^५शंसः शंसकः सन् ^६सत्राकरः फलानां
सत्यकारी अयमिन्द्रः ^७इषः हविलक्षणमन्नं ^८स्तवते स्तौति ॥

त्वया वयं मघवन्निन्द्र शत्रून्भिष्याम महतो मन्यमानान् ।

त्वं त्राता त्वम् नो वृधे भूर्विद्यामेषं वृजनं जीरदानुम् ॥ ५ ॥

त्वया । वयम् । मघवन् । इन्द्र । शत्रून् । अभि । स्याम । महतः । मन्यमानान् ।

त्वम् । त्राता । त्वम् । ऊँ इति । नः । वृधे । भूः । विद्याम् । इषम् । वृजनम् । जीरदानुम् ॥ ५ ॥

हे ^१मघवन् धनवन् ^२इन्द्र ^३त्वया सहायेन ^४वयं यजमानाः ^५महतो ^६मन्यमानान् अति-
बलानवध्यान् मन्यमानान् ^७शत्रून् ^८अभि ^९स्याम अभिभवितारो भवेम । हे ^{१०}इन्द्र ^{११}त्वं ^{१२}त्राता
त्वमेवास्माकं रक्षकः । अतः ^{१३}त्वम् त्वमेव ^{१४}नः अस्माकं ^{१५}वृधे धनादिवर्धनाय ^{१६}भूः भव ।
विद्याम् इत्यादि गतम् ॥ ॥ २१ ॥

‘पूर्वीरहम्’ इति षडृचं पञ्चदशं सूक्तं त्रैष्टुभम् । उपान्त्या बृहती । अत्र त्रयाणां द्वयानां लोपामुद्रागस्त्यतच्छ्रियैर्दृष्टत्वात् एवर्षयः । सूक्तप्रतिपाद्योऽर्थो रतिर्देवता । अत्रानुक्रमणिका—‘पूर्वीः षड्जायापत्योलोपामुद्राया अगस्त्यस्य च द्वौचाभ्यां स्वर्यं संवादं श्रुत्वान्तेवासी ब्रह्मचार्येभ्यो बृहत्यादी अपश्यत्’ इति । विशेषविनियोगो लैङ्गिकः ॥

लोपामुद्रा आह—

पूर्वीरहं शरदः शश्रमाणा दोषा वस्तोरुषसो जरयन्तीः ।

मिनाति श्रियं जरिमा तनूनामप्यु नु पत्नीर्वृषणो जगम्युः ॥ १ ॥

पूर्वीः । अहम् । शरदः । शश्रमाणा । दोषाः । वस्तोः । उपसः । जरयन्तीः ।

मिनाति । श्रियम् । जरिमा । तनूनाम् । अपि । ऊँ इति । नु । पत्नीः । वृषणः । जगम्युः ॥ १ ॥

हे अगस्त्य ऽअहं लोपामुद्रा ऽपूर्वीः ऽशरदः पुरातनानसंख्यातान् संवत्सरान् ऽदोषाः रात्रीः ऽवस्तोः अहानि तथा देहं ऽजरयन्तीः ऽउपसः उपःकालांश्च ॥ सर्वत्र अत्यन्तकालसंयोगे^१ द्वितीया ॥ अद्यतनकालपर्यन्तं बहुसंवत्सरं कार्त्स्न्येन त्वच्छ्रुपया ऽशश्रमाणा श्रान्ताभूवम् । इदानीं तु ऽजरिमा जरा ऽतनूनाम् अङ्गानां ऽश्रियं सौन्दर्यं ऽमिनाति हिनस्ति । एवमपि नानुगृह्णासीत्यर्थः । ऽअप्यु ऽनु । अपिः संभावनायाम् । उ इत्यवधारणे । नु इति वितर्के । इदानीमपि किं संभावनीयम् । लोके हि ऽपत्नीः स्त्रियः ऽवृषणः सेक्ताः पुरुषाः ऽजगम्युः गच्छेयुः संभोगं कुर्युः । अतो मां किमित्यवमन्यसे । इदानीमपि वा संभावयेत्यर्थः ॥

सा तमेव आह—

ये चिद्धि पूर्वं ऋतसाप आसन्त्साकं देवेभिरवदन्नुतानि ।

ते चिदवासुर्नह्यन्तमापुः समु नु पत्नीर्वृषभिर्जगम्युः ॥ २ ॥

ये । चित् । हि । पूर्वे । ऋतऽसापः । आसन् । साकम् । देवेभिः । अवदन् । ऋतानि ।

ते । चित् । अव । असुः । नहि । अन्तम् । आपुः । सम । ऊँ इति । नु । पत्नीः । वृषभिः । जगम्युः ॥ २ ॥

हे पते अगस्त्य ऽये ऽचिद्धि येऽपि तु ऽपूर्वे पुरातनाः ऽऋतसापः सत्यस्य आपयितारो व्यामुवाना महर्षयः ऽआसन् ते ऽदेवेभिः देवैः ऽसाकं सह ऽऋतानि सत्यवाक्यानि ऽअवदन् वदन्ति । ये महत्तपो यज्ञं वा अनुतिष्ठन्ति ये च देववाक्यानि^२ देवस्मृतिरूपाणि^३ वदन्ति ऽते ऽचित् । चिदप्यर्थे । ते चित् ऽअवासुः अवक्षिपन्ति रेतः ॥ स्यतिरूपसृष्टो विमोचने वर्तते ॥ ते ऽनह्यन्तमापुः नहि ब्रह्मचर्यादेरन्तं प्राप्नुवन् । ब्रह्मचर्यमनिषिद्धतुं कालगमनमपि कुर्वन्तीत्यर्थः । तथा ऽपत्नीः पत्न्यश्च तपस्यमानाः ऽवृषभिः

१. क-झ-अत्यन्तसंयोगे । २. क-झ-वेदवाक्यानि । ३. क-ख-झ-१-फ-वेदस्मृतिरूपाणि ।

भोगवर्षकैः पतिभिः सह वसमू वनु वजगम्युः । उ नु इति पूरणौ । संगच्छेरन् । अतस्त्वं कथं मां नानु-
भवसीत्यर्थः ॥

अगस्त्यस्तामाह—

न मृषा श्रान्तं यदवन्ति देवा विश्वा इत्स्पृधो अभ्यश्नवाव ।

जयावेदत्र शतनीथमाजिं यत्सम्यञ्चा मिथुनावभ्यजाव ॥ ३ ॥

न । मृषा । श्रान्तम् । यत् । अवन्ति । देवाः । विश्वाः । इत् । स्पृधः । अभि । अभ्यवाव ।
जयाव । इत् । अत्र । शतऽनीथम् । आजिम् । यत् । सम्यञ्चा । मिथुनौ । अभि । अजाव ॥ ३ ॥

भोः पति त्वया मया वन वमृषा वश्रान्तम् । व्यर्थं नैव खिन्नमावाभ्याम् । यत् यस्मात् देवाः
ववन्ति रक्षन्ति तपोभिः प्रीता देवाः^१ । विश्वाः सर्वाः वस्पृधः वभ्यश्नवाव^२ अभितो व्यामुयाव ।
वअत्र अस्मिन् संसारे वशतनीथम् अपरिमितभोगप्राप्तिसाधनम् वआजिं प्राप्तिं परस्परं वजयाव जयलक्षणं
सुरतसंप्रामं वा जयाव । यत् यस्मात् वसम्यञ्चा सम्यक् परस्परं गच्छन्तौ प्रजयन्तौ^३ वा मिथुना वमिथुनौ
स्त्रीपुरुषरूपौ सन्तौ वभ्यजाव त्वं चाहमपि परस्परमभिजयावेत्येवं तयोक्तं संभोगं संभावयामास ॥

अथ चतुर्थ्याप्यगस्त्य आह—

नदस्य मा रुधतः काम आगन्ति आजतो अमुतः कुतश्चित् ।

लोपांमुद्रा वृषणं नी रिणाति धीरमधीरा धयति श्वसन्तम् ॥ ४ ॥

नदस्य । मा । रुधतः । कामः । आ । अगन् । इतः । आऽजातः । अमुतः । कुतः । चित् ।
लोपांमुद्रा । वृषणम् । निः । रिणाति । धीरम् । अधीरा । धयति । श्वसन्तम् ॥ ४ ॥

हे जाये वनदस्य नदनस्य जपशब्दयितुर्जपाध्ययनकर्तुः वरुधतः रेतोनिरोद्धुर्ब्रह्मचर्यमास्थितस्य ॥
उभे कर्त्रेणि पृष्ठयौ ॥ उक्तलक्षणं मां वकामः वआगन् आगतम् । 'नदनस्य मा रुधतः काम आगतम्'
(निरु. ५. २.) इति निरुक्तम् । कस्य हेतोरिति उच्यते । इतः स्वत्संगमनिमित्तात् तथा वअमुतः वसन्तादि-
कालात् वकुतश्चित् कारणात् वआजातः सर्वतः उत्पन्नः । यद्वा । इत एतलोकजनितादमुतो लोकान्तर-
जनिताद्वा कुतश्चिन्निमित्तात् कामात् । कथमिति उच्यते । इयं वलोपांमुद्रा ववृषणं रेतसः प्रवर्तकं मां
वनी वरिणाति नितरां गच्छतु । किंच वधीरं धीमन्तं नियमादविचालिनं वश्वसन्तं महाप्राणं महाबलम्
वअधीरा कातरैषा योषित् वधयति उपमुह्यताम् ॥

१. झ१—देवाः अभिमतमापु (यु) रादिकं वितरन्ति । अतो वयं विश्वा इत् सर्वा अपि स्पृधः
स्पर्धमान्या याजया अभ्यश्नवाव । २. ज—पूजयन्तौ ।

अथानयोर्द्विषत्योः संभोगसंलापं श्रुत्वा तत्प्रायश्चित्तं चिकीर्षुस्तराभ्यामाह । अनयोर्विनियोगः शौनकेनोक्तः—‘ इमं नु सोममित्येते द्वे ऋचौ प्रयतो जपन् । सर्वान् कामानवाप्नोति पापेभ्यश्च प्रमुच्यते ’ (ऋग्वि. १. १४७) इति ॥

इमं नु सोममन्तितो हृत्सु पीतमुप ब्रुवे ।

यत्सीमार्गश्चकृमा तत्सु मृळतु पुलुकामो हि मर्त्यः ॥ ५ ॥

इमम् । नु । सोमम् । अन्तितः । हृत्सु । पीतम् । उप । ब्रुवे ।

यत् । सीम् । आर्गः । चकृम । तत् । सु । मृळतु । पुलुकामः । हि । मर्त्यः ॥ ५ ॥

.....उपेत्य^१ मनसा प्राप्य प्रार्थयते^२ । किं ब्रवीति^३ उच्यते । यत्^४ आगः गुर्वोः कामप्रलाप-
श्रवणविषयं^५ पापं चकृम कृतवन्तो वयं^६ यत् तस्मादागतः स सोमः^७ सु सम्यक्^८ मृळतु सुखयतु
पापजनितदुःखं मा करोत्वित्यर्थः । महत्पापमनुभुज्यमानं प्रार्थयता कथं लुप्यते इति अत आह । एहि
यस्मात्^९ मर्त्यः मनुष्यः^{१०} पुलुकामः बहुकामनावान् । अल्पेनैव कर्मणा बहुकामानाकलयति ।
यस्मादेवं तस्मात् परिहरेत्यर्थः^{११} । यद्वा । अयमपवर्जनीयतया^{१२} प्राप्यत इवेत्याह । पुलुकामो हि खलु मर्त्यः
कामहतः सन् कामेन निरुद्ध एव वर्तते । अतस्तयोस्तेकोऽयुक्तः । तच्छब्दश्रवणदोषोऽपि प्रामादिकः
अस्माकं प्राप्तेन सोमेन परिहर्तव्य इत्यर्थः । यद्वा । अयं मन्त्रश्चन्द्रपरो व्याख्येयो मनसोऽभिमानित्वाच्च
तस्य पापस्यापि मनस्येव संभावितत्वात् । अस्मिन् पक्षे हृत्सु पीतं हृदयस्थितमित्यर्थः । शिष्टं स्पष्टम् ॥

अथ विनियुक्तयोर्मध्ये द्वितीयया सूक्ते पष्ठया अन्तेवास्याह ॥

अगस्त्यः खनमानः खनित्रैः प्रजामपत्यं वलमिच्छमानः ।

उभौ वर्णावृषिरुग्रः पुपोष सत्या देवेष्वाशिषो जगाम ॥ ६ ॥

अगस्त्यः । खनमानः । खनित्रैः । प्रजाम् । अपत्यम् । वलम् । इच्छमानः ।

उभौ । वर्णौ । ऋषिः । उग्रः । पुपोष । सत्याः । देवेषु । आशिषः । जगाम ॥ ६ ॥

अयम्^१ अगस्त्यः मद्गुरुः^२ खनित्रैः फलस्योत्पादनसाधनैश्चस्तोत्रादिभिः^३ खनमानः फलम-
भिमतमुत्पादयन्^४ प्रजां प्रकर्षेण पुनःपुनर्जायमानम्^५ अपत्यं कुलस्यापतनसाधनं पुत्रादिकं^६ वलं
च^७ इच्छमानः सन् । यद्वा । प्रजां श्रुत्यादिरूपां च इच्छन् । ऋषिः अतीन्द्रियदृष्टा महाबुभावः^८ उग्रः
उद्गूणः संसारे संचरन्नप्यपापः सन्^९ उभौ वर्णौ वर्णनीयावाकारौ कामं च तपश्च^{१०} पुपोष । सत्याः

१. झ१-अहं अन्तेवासी नु क्षिप्रं एतत् संभाषप्रणवा (श्रवणा) नंतरमेवान्तितोऽप्युसन्नः एवंकारौ
वे हृत्सु हृदयेषु आसी (त्सी) येषु ऐतं (पीतं) स्वीकृतं सोममुप (प) ब्रुवे उपेत्य । २. झ-झ१-प्रार्थये ।
३. झ१-ब्रवीमि । ४. झ१-रतिप्रलापविषयम् । ५. खं-परिहरेदित्यर्थः । ६. क-झ-पापमवर्जनीयतया;
त-यामयवर्जनीयतया; झ-यामपवर्जनीयतया; झ१-हिमवर्जनीयतया; झ-पापमवर्जनीयतया ।

वआशिपः वदेवेषु देवेभ्यः वजगाम प्राप्तवान् । यतोऽयं महानुभावस्तस्मादस्मान् पातीत्यर्थः ॥
॥ २२ ॥ ॥ २३ ॥

अथ चतुर्विंशेऽनुवाके द्वादश सूक्तानि । तत्र 'युवो रजांसि' इति दशचं प्रथमं सूक्तमागस्त्यं त्रैष्टुभम् । तुह्यादिपरिभाषया इदमादिसूक्तपञ्चकमाश्विनम् । 'युवोर्दशाश्विनं वै' इत्यनुक्रमणिका । एतदादीनि तृतीयवर्जितानि पञ्च सूक्तानि प्रातरनुवाकाश्विनशस्त्रयोस्त्रैष्टुभे छन्दसि विनियुक्तानि । 'अथाश्विनः' इति खण्डे सूत्रितं- 'युवो रजांसीति पञ्चानां तृतीयमुद्धरेत्' (आश्व. श्रौ. ४. १५) इति ॥

युवो रजांसि सुयमांसो अश्वा रथो यद्वां पर्यर्णांसि दीयत् ।

हिरण्यया वां पवयः प्रुपायन्मध्वः पिबन्ता उपसः सचेथे ॥ १ ॥

युवोः । रजांसि । सुऽयमांसः । अश्वाः । रथः । यत् । वाम् । परि । अर्णांसि । दीयत् ।

हिरण्ययाः । वाम् । पवयः । प्रुपायन् । मध्वः । पिबन्तौ । उपसः । सचेथे इति ॥ १ ॥

हे अश्विनौ वयुवोः युवयोः वअश्वाः रथवोहारः वरजांसि रजकान् लोकान् वसुयमांसः शोभननियमनाः । लोकत्रयसंचारिण इत्यर्थः । कदेति आह । वयत् यदा ववां वरथः वअर्णांसि अरणीयान् अभिमतदेशान् वपरि वदीयत् परिगच्छेत् परितो गच्छति वा । तदेत्यर्थः । दीयतिर्गतिकर्मा, 'दीयति तर्कति' (नि. २. १४. ६९) इति तत्कर्मसु पाठात् । किंच रथागमनकाले ववां युवयोः वपवयः वज्रा रथनेमयो वा वहिरण्ययाः हिरण्ययाः वप्रुपायन् प्रुणन्त्यभिमतम् । यद्वा । हिरण्ययानि पवयो मधुपात्राणि वां युवाभ्यामर्थाय । यस्मादेवं तस्मात् युवां वमध्वः मधुनो मधुसदृशस्य सोमरसस्य ॥ कर्मणि षष्ठी ॥ सोमरसं वपिबन्तौ आस्वादयन्तौ वउपसः उपःसंबन्धिनि काले वसचेथे यज्ञं संगच्छेथे । अत्र क्रमो न विवक्षितः । उपःकाले एवागत्य मधुरं सोमरसं पिबतमित्यर्थः ॥

युवमत्यस्याव नक्षथो यद्विपत्मनो नर्यस्य प्रयज्योः ।

स्वसा यद्वां विश्वगूर्ती भराति वाजायेद्वै मधुपाविषे च ॥ २ ॥

युवम् । अत्यस्य । अव । नक्षथः । यत् । विऽपत्मनः । नर्यस्य । प्रऽयज्योः ।

स्वसा । यत् । वाम् । विश्वगूर्ती इति विश्वऽगूर्ती । भराति । वाजाय । ईद्वै । मधुऽपौ । इषे । च ॥ २ ॥

हे अश्विनौ वयुवं युवां वयत् वअत्यस्य अतनशीलस्य सततसंचारिणः वविपत्मनः विविधगमनस्य विचित्रगमनस्य वा वनर्यस्य मनुष्याणां हितस्य वप्रयज्योः प्रकर्षेण पूज्यस्य ॥ एतानि कर्मणि षष्ठ्यन्तानि ॥ उक्तरूपं रथम् वअव अवस्तात् तदुदयात् पूर्वं वनक्षथः व्यामुथो देवयजनं गन्तुम् । किंच वयत् यदा हे विश्वगूर्ती सर्वस्तुत्यौ सर्वदा उद्गूर्णौ वा ववां युवयोः वस्वसा स्वसस्यानीया स्वयंसारिणी वा उषाः वभराति पोषते त्वदागमनाय प्रभातं करोति । यदा हे वमधुपौ मधुरस्य सोमरसस्य पातारौ युवां यजमानः ववाजाय बलाय गमनाय वा वइषे प्रभूतान्नाय वईद्वै स्तौति । तदा रथं प्रामुथ इत्यर्थः ॥

युवं पर्य उस्त्रियायामधत्तं पक्कमायामव पूर्ण्य गोः ।

अन्तर्यद्विनिनो वामृतप्सू ह्वारो न शुचिर्यजते हविष्मान् ॥ ३ ॥

युवम् । पर्यः । उस्त्रियायाम् । अधत्तम् । पक्कम् । आयाम् । अव । पूर्ण्यम् । गोः ।

अन्तः । यत् । वनिनः । वाम् । ऋतप्सू इत्यृतप्सू । ह्वारः । न । शुचिः । यजते । हविष्मान् ॥ ३ ॥

हे अश्विनो वयं युवाम् वस्त्रियायाम् । गोनामैतत् । भोगोत्साविण्यां गवि वयः वधत्तम्
अधारयते स्थापितवन्तौ । तथा वामायाम् अपक्वायां पक्वं परिपक्वं भोगयोग्यं गोसंबन्धि दुग्धं वपूर्ण्यं
पूर्वभवं तत्रैवोत्पन्नम् अव अवस्तादधारयतम् । गवि क्षीरमुत्पाद्य पुनर्भोगाय पृथक्कृतवन्तावित्यर्थः ।
यत् यस्मात् हे ऋतप्सू सत्यस्वरूपो यजिह्वविर्भक्षयितारौ वा हे अश्विनौ वं वनिनः उदकवतः
उदकोपलक्षितहविष्मतो यज्ञस्य अन्तः मध्ये हविष्मान् प्रदेयहविषा तद्वान् शुचिः शुद्धो यजमानः
यजते पूजयति युवां तस्मादेवमकुरुतम् । यद्वा । यदैवं यजमानः करोति तदेत्यर्थः । तत्र दृष्टान्तः^१ ।
वनिनः वनसंबन्धिवृक्षसमूहस्य अन्तः मध्ये ह्वारो न चोर इव । स यथा जागरूको वर्तते तथा
यजमानोऽपीत्यर्थः ॥

युवं ह धर्मं मधुमन्तमत्रयेऽपो न क्षोदोऽवृणीतमेपे ।

तद्वा नरावश्विना पश्वइष्टी रथ्येव चक्रा प्रति यन्ति मध्वः ॥ ४ ॥

युवम् । ह । धर्मम् । मधुमन्तम् । अत्रये । अपः । न । क्षोदः । अवृणीतम् । एपे ।

तत् । वाम् । नरो । अश्विना । पश्वः इष्टिः । रथ्या इव । चक्रा । प्रति । यन्ति । मध्वः ॥ ४ ॥

अत्रेतिहासमाहुः । प्रवर्ग्येण प्रचरन्तमग्निं राक्षसास्तस्ते धर्मेऽपातयन् । स च तप्यमानोऽश्विनौ
तुष्टाव । तौ च स्तुत्या हृष्टमनसावरक्षतामिति । अपरेऽग्नौ क्षिप्तमपालयतामित्याहुः । हे अश्विनौ
वयं युवां मधुमन्तं पयोवृत्तरूपाभ्यां मधुभ्यां तद्वन्तं धर्मं दीप्तं प्रवर्ग्यम् एपे सौख्यमिच्छते अत्रये
एतन्नाम्ने महर्षये क्षोदः क्षोदांसि क्षोद्यमानानि अग्नौ न उदकानीव अवृणीतम् अवारयतम् । औल्यं
शैत्यसुखं कृतवन्तौ । तस्य धर्मसकाशात् अ(र)क्षितवान् (वन्तौ) इत्यर्थः^२ । यद्वा । अत्रये क्षोदः । उदकना
मैतत् । तत्स्थं शैत्यं लक्ष्यते । अपः क्षोदो न । अप इति पठ्यर्थे द्वितीया । उदकानां शैत्यं यथा भवति
तद्वत् । पश्चान्तरे तु धर्मं दीप्तमग्निं मधुमन्तं कृत्वा अवृणीतं सुखयतमित्यर्थः । तथा च मन्त्रान्तरं—‘तसं
धर्ममोम्यावन्तमत्रये’ (ऋ. सं. १. ११२. ७) इति । यत् तस्मात् यस्मादेवं तस्मात् हे नरो
नेतारी नराकारौ वा अश्विना अश्विनौ वं युवाभ्यां पश्वइष्टिः । पशुरित्यग्नेनाम् । ‘अग्निः
पशुरासीत्’ (तै. सं. ५. ७. २६) इत्यादिश्रुतेः । यद्वा । पशुप्रियत्वात् पशुरित्युच्यते । तस्याग्नेः
इष्टिर्भवति । अग्नौ यागः सर्वो युष्मदर्थं प्रवर्तते इत्यर्थः । यद्वा । पशुसाध्यो यागो युवाभ्यां प्रवर्तते
इति शेषः । ‘आश्विनं धूम्रललाममा लभेत यो दुर्बाहणः सोमं पिपासेत्’ (तै. सं. २. १. १०. १)

१. अ१-यागे दृष्टान्तः । ह्वारो न तृषित इव । यद्वा । २. अ-१-रक्षितवन्तावित्यर्थः ।

इत्यादिनाप्यश्विभ्यां पशुर्विहितः । तथा ऽमध्वः मधुसदृशः सोमरसा अपि युवाभ्यां ऽप्रति ऽयन्ति अभिगच्छन्ति । तत्र दृष्टान्तः । ऽरथ्येव ऽचक्रा रथसंबन्धीनि चक्रा चक्राणीव । तानि यथा प्रवणदेश-मभिगच्छन्ति तद्वत् ॥

आ वां दानाय ववृतीय दस्त्रा गोरोहेण तौष्ट्यो न जित्रिः ।

अपः क्षोणी सचते माहिना वां जूर्णो वामभ्रुरंहसो यजत्रा ॥ ५ ॥

आ । वाम् । दानाय । ववृतीय । दस्त्रा । गोः । ओहेन । तौष्ट्यः । न । जित्रिः ।

अपः । क्षोणी इति । सचते । माहिना । वाम् । जूर्णः । वाम् । अक्षुः । अंहसः । यजत्रा ॥ ५ ॥

हे ऽदस्त्रा शत्रूणामुपक्षयितारावश्विनौ ऽवां युवयोः ऽदानाय अस्मदभिमताय युवाभ्यां वाहयितुम् ऽआ ऽववृतीय आवर्तयामि यागदेशम् ॥ वृतेरन्तर्भावितण्यर्थस्येदम् ॥ केन साधनेनेति तदुच्यते । ऽगोः स्तुतिरूपाया वाचः ऽओहेन वहनेन साधनेन । यद्वा । आवर्तनकाल उच्यते । गोरग्न्याः उपसो वहनेन । ऽजित्रिः जीर्णो जयशीलो वा ऽतौष्ट्यो ऽन तुम्राख्यस्य राज्ञः पुत्रो भुज्युरिव । स यथा शत्रुभिः संताड्य समुद्रे पातितो युवां परितोष्य स्त्रोद्धाराय स्वसमीपमानयत तद्वदित्यर्थः । इयमाख्यायिका 'तुम्रो ह' (ऋ. सं. १. ११६. ३), 'भुज्युमंहसः पिपृथः' (ऋ. सं. १०. ६५. १२), 'नासत्या भुज्युम्' (ऋ. सं. १. ११६. ४) इत्यादिषु प्रसिद्धा च । किमाश्चर्यमहमावर्तयामीति । किन्तु ऽअपः ऽक्षोणी । अप इत्यन्तरिक्षनाम (नि. १. ३. ८) । क्षोणीति पृथिवीनाम (नि. १. १. ७) । द्यावापृथिव्यावपि ऽवां युवयोः ऽमाहिना माहात्म्येन युवयोः प्रसादेन सर्वोपकारिण्याविति ख्यातिं सर्वप्रदेशव्यापित्वं वा ऽसचते सेवते प्रत्येकम् । यद्वा । वां माहिना यजमानो द्यावापृथिव्यौ सचते । किंच हे ऽयजत्रा यष्ट्यौ प्रसादादयमृषिः ऽजूर्णः जरया जीर्णाङ्गः सन् ऽअंहसः पापात् जरालक्षणात् प्रमुच्य ऽअक्षुः चिरकालव्याप्तो दीर्घजीवी भूयात् । यद्वा । हे यजत्रा वां प्रसादात् जूर्णो जीर्णो यजमानः अंहसो दुरितस्य हन्त्रीरप उक्तलक्षणानि सोमरसरूपाण्युदकानि क्षोणी क्षोण्याम् ॥ सप्तम्यर्थे प्रगृह्यम् ॥ भूम्यां चिरकालमक्षुर्व्याप्तः सन् माहिना माहात्म्येन सचते । द्वितीयो वामित्ययमादरार्थः ॥ ॥ २३ ॥

नि यद्युवेथे नियुतः सुदानु उप स्वधार्भिः सृजथः पुरंधिम् ।

प्रेषद्वेषद्वातो न सूरिरा महे ददे सुव्रतो न वाजम् ॥ ६ ॥

नि । यत् । युवेथे इति । निऽयुतः । सुदानु इति सुऽदानु । उप । स्वधार्भिः । सृजथः । पुरंधिम् ।
प्रेषत् । वेषत् । वार्तः । न । सूरिः । आ । महे । ददे । सुऽव्रतः । न । वाजम् ॥ ६ ॥

हे ऽसुदानु शोभनदानावश्विनौ ऽयत् यदा ऽनियुतः अश्वान् ऽनि ऽयुवेथे नियुजाथे नियोजयथः ताभिरस्मद्यज्ञगमनाय संयुक्तौ भवथः तदा ऽस्वधार्भिः अग्नेः तत्कारणैरुदकैर्वा ऽपुरंधिं बहूनां धात्रीं पृथिवीम् ऽउप ऽसृजथः । एवं च सति ऽसूरिः स्तोता अयं यजमानः ऽवातो ऽन वायुरिव तद्वत् क्षिप्रं

युवां वप्रेषत् तर्पयत् । वप्रेषत् व्याप्नोतु । कामयतां वा ॥ प्रीणातेर्वैतेश्च लेटि रूपे ॥ अनन्तरं वसुव्रतो
 वन अतिप्रशस्तोष्मादिकर्मवानिव ववाजम् अन्नं महे महत्त्वाय अयं यजमानः ववा वदे आदत्ते
 स्वीकरोति ॥ ' आङो दोऽनास्यविहरणे ' (पा. सू. १. ३. २०) इत्यात्मनेपदम् । ' लोपस्त आत्मने-
 पदेषु ' इति तलोपः । यद्वा । छान्दसे लिटि रूपम् ॥ स्वीकृत्य स्वमहत्त्वाय युवामेव तर्पयत्वित्यर्थः ॥

वयं चिद्धि वां जरितारः सत्या विपन्यामहे वि पणिर्हितावान् ।

अर्धा चिद्धि ष्माश्विनावनिन्द्या पाथो हि ष्मा वृषणावन्तिदेवम् ॥ ७ ॥

वयम् । चित् । हि । वाम् । जरितारः । सत्याः । विपन्यामहे । वि । पणिः । हितऽवान् ।

अर्ध । चित् । हि । स्म । अश्विनौ । अनिन्द्या । पाथः । हि । स्म । वृषणौ । अन्तिदेवम् ॥ ७ ॥

वयं वचिद्धि वयमपि जरितारः तव स्तोतारः सत्याः सत्यफलाः सन्तः विपन्यामहे
 विविधं स्तुमः । पणिः पणाधारो द्रोणकलशः पवि पहितवान् स्थापितरसवानासीत् । यद्वा ।
 पणिर्वणिग्लुब्धकोऽयष्टा हितवान्नियतधनो धनाढ्योऽप्ययष्टा वि वियुज्यताम् ॥ उपसर्गश्रुतेर्योग्य-
 क्रियाध्याहारः ॥ अध अपि च चिद्धि ष्म । एते त्रयः पूरणाः । हे अश्विनौ अनिन्द्या ।
 प्रशस्यनामैतत् । हे प्रशस्यौ वृषणौ हे कामानां वर्पितारौ युवाम् अन्तिदेवं देवानामन्तिके
 पाथः सोमं पिबथः । यद्वा । अन्तिके वर्तमानं देवान् प्राप्नुवानं सोममिति योज्यम् ॥

युवां चिद्धि ष्माश्विनावनु द्यून्विरुद्रस्य प्रस्रवणस्य सातौ ।

अगस्त्यो नरां नृषु प्रशस्तः काराधुनीव चितयत्सहस्रैः ॥ ८ ॥

युवाम् । चित् । हि । स्म । अश्विनौ । अनु । द्यून् । विरुद्रस्य । प्रस्रवणस्य । सातौ ।

अगस्त्यः । नराम् । नृषु । प्रशस्तः । काराधुनीव । चितयत् । सहस्रैः ॥ ८ ॥

हे अश्विनौ युवां । चिद्धि ष्म इति त्रयः पूरणाः । अनु द्यून् प्रतिदिनं विरुद्रस्य
 विशिष्टोष्णरूपदुःखद्रावणस्य विविधोरूपमाणद्रवणवतो वा प्रस्रवणस्य वृष्ट्युदकसंस्त्रायस्य
 सातौ लाभे निमित्तभूते सति अगस्त्यः एतन्नामा महर्षिः नरां नेतृणां कर्मनिर्वाहकानां मनुष्याणां
 नृषु येषु तादृशाः मनुष्याः सन्ति तेषु प्रशस्तः प्रशस्यतरोऽयं सहस्रैः अपरिमितैः स्तोत्रैः चितयत्
 चेतयति स्तुत्या प्रबोधयति । तत्र दृष्टान्तः । काराधुनीव । कारा शब्दः । तस्य धूनयितोत्पादयिता
 शङ्खादिः स इव । यद्वा । एतदप्यगस्त्यविशेषणम् । कारः शब्दयिता होत्रादिः । तस्य धुनिः कम्पयिता
 प्रेरकः इव । इवेति संप्रत्यये । ' अस्त्युपमार्थस्य संप्रत्यये प्रयोगः ' (निरु. ७. ३१)
 इति निरुक्तम् ॥

प्र यद्बहेथे महिना रथस्य प्र स्यन्द्रा याथो मनुषो न होता ।

धत्तं सूरिभ्य उत वा स्वश्व्यं नासत्या रयिषाचः स्याम ॥ ९ ॥

प्र । यत् । बहेथे इति । महिना । रथस्य । प्र । स्यन्द्रा । याथः । मनुषः । न । होता ।

धत्तम् । सूरिभ्यः । उत । वा । सुऽअश्व्यम् । नासत्या । रयिऽसाचः । स्याम ॥ ९ ॥

हे अश्विनौ युवां रथस्य गमनसाधनस्य महिना महत्त्वेन यत् यस्मात् प्र वहेथे धारयथो यज्ञम् । यद्वा । रथस्य स्वर्गगमनसाधनस्य यागस्य धुरं वहत १ । तथा हे स्यन्द्रा स्यन्दन-शीलौ युवां याथः गच्छथः । स्वस्थानं यज्ञारम्भे आगच्छथः यज्ञसमाप्तौ पुनर्गच्छथश्च । तत्र दृष्टान्तः । मनुषः होता मनुष्यस्य यजमानस्य होता यथा यज्ञप्रारम्भे आगच्छति कर्मणि निर्वृत्ते पुनरपगच्छति तद्वत् । आगमनसमये सूरिभ्यः स्तोत्रभ्यः धत्तं धारयतं फलम् । उत वा स्वश्व्यं शोभनाश्वसमूहं धत्तम् । नासत्या । सत्सु भवौ सत्यौ । न असत्यौ नासत्यौ । हे तादृशौ स्वदनुप्रहात् रयिसाचः धनसमवायिनः स्याम भवेम ॥

तं वां रथं वयमद्या हुवेम स्तोमैरश्विना सुविताय नव्यम् ।

अरिष्टनेमिं परि द्यामियानं विद्यामेषं वृजनं जीरदानुम् ॥ १० ॥

तम् । वाम् । रथम् । वयम् । अद्य । हुवेम । स्तोमैः । अश्विना । सुविताय । नव्यम् ।

अरिष्टनेमिम् । परि । द्याम् । इयानम् । विद्याम् । इषम् । वृजनम् । जीरदानुम् ॥ १० ॥

हे अश्विना हे अश्विनौ वां युवयोः संबन्धिनं २ शीघ्रगमनेन स्तुत्यं रथं वयम् अगस्त्याः अद्य अस्मिन्सुत्येऽहनि हुवेम आह्वयेम । केन साधनेनेति उच्यते । स्तोमैः स्तोत्रैः । किमर्थम् । सुविताय सुष्टु प्राप्तये । कीदृशम् । नव्यं स्तुत्यं नूतनं वा तथा अरिष्टनेमिम् अहिंसितचक्रवलयं द्यां परि इयानं बुलोकस्य परितो गच्छन्तम् । विद्याम् इत्यादि गतम् ॥ ॥ २४ ॥

‘ कदु प्रेष्ठौ ’ इति नवचं द्वितीयं सूक्तमागस्त्यं त्रैष्टुभमाश्विनम् । ‘ कदु नव ’ इत्यनुक्रान्तम् ॥ प्रातरनुवाकाश्विनशस्त्रयोर्विनियोगः पूर्वसूक्ते एव उक्तः ॥

कदु प्रेष्ठाविषां रयीणामध्वर्यन्ता यदुन्निनीथो अपाम् ।

अयं वां यज्ञो अकृत प्रशस्तिं वसुधित्वा अवितारा जनानाम् ॥ १ ॥

कत् । ऊँ इति । प्रेष्ठौ । इषाम् । रयीणाम् । अध्वर्यन्ता । यत् । उत्तुऽन्निनीथः । अपाम् ।

अयम् । वाम् । यज्ञः । अकृत । प्रशस्तिम् । वसुधित्वा इति वसुऽधित्वा । अवितारा । जनानाम् ॥ १ ॥

हे अश्विनौ प्रेष्ठौ प्रियतमौ वां युवां वृद्धु कदा भविष्यति^१ वृषाम् इध्यमाणानामन्नानां
 वर्यीणां धनानाम् ॥ कर्मणि पष्ठ्यौ ॥ अन्नानि धनानि च उन्निनीथः ऊर्ध्वं प्रापयथः^२ अध्वर्यन्ता अध्वरं
 पारयितुमिच्छन्तौ युवाम्^३ अपां वृष्टयुदकानां वृष्टयुदकानि च उन्निनीथः उत्कृष्टम् अधः प्रापयथ
 इति यत् तत्कदा । कस्मादेवमुच्यते इति उच्यते । अयं यज्ञः अस्माभिरनुष्ठीयमानः^४ वां
 युवयोरेव प्रशस्तिं प्रशंसां स्तुतिम्^५ अकृत करोति । यज्ञे शंसनीयानि शस्त्राणि युवामेव
 प्रशंसन्तीत्यर्थः । यस्मादेवं तस्मात् हे वसुधिति वसुनो धनस्य धातारौ वस्तव्यकर्माणौ तथा हे
 जनानाम् अवितारौ उक्तलक्षणौ युवां कदा अन्नानां धनानां च दातारौ भवथ इति ॥

आ वामश्वासः शुचयः पयस्पा वातरंहसो दिव्यासो अत्याः ।

मनोजुवो वृषणो वीतपृष्ठा एह स्वराजो अश्विनो वहन्तु ॥ २ ॥

आ । वाम् । अश्वासः । शुचयः । पयःस्पाः । वातरंहसः । दिव्यासः । अत्याः ।

मनःजुवः । वृषणः । वीतपृष्ठाः । आ । इह । स्वराजः । अश्विनो । वहन्तु ॥ २ ॥

अश्विनौ शोभनाश्वयुक्तौ वां युवाम्^१ अश्वासः युष्मदीयाः^२ इह अस्मिन् यज्ञे^३ आ वहन्तु
 प्रापयन्तु । अवशिष्टानि अश्वविशेषणानि । कीदृशास्ते । शुचयः शुद्धा दीप्ता वा पयस्पाः वृष्ट्यु-
 दकस्य पातारः^४ वातरंहसः वायुवेगाः दिव्याः^५ दिविभवाः^६ अत्याः अतनशीलाः मनोजुवः
 मनोजवाः^७ वृषणः वर्षकाः युवान इत्यर्थः । वीतपृष्ठाः कान्तपृष्ठाः वपुष्मन्त इत्यर्थः । स्वराजः
 स्वयमेव राजमानाः । ईदृशा भवन्तु^८ ॥

आ वां रथोऽवनिर्न प्रवत्वान्तसुप्रवन्धुरः सुविताय गम्याः ।

वृष्णः स्थातारा मनसो जवीयानहंपूर्वो यजतो धिष्ण्या यः ॥ ३ ॥

आ । वाम् । रथः । अवनिः । न । प्रवत्वान् । सुप्रवन्धुरः । सुविताय । गम्याः ।

वृष्णः । स्थातारा । मनसः । जवीयान् । अहम्पूर्वः । यजतः । धिष्ण्या । यः ॥ ३ ॥

पूर्वमन्त्रेऽश्वव्याजेन अश्विनोरागमनमुक्तम् । अनेन रथव्याजेनोच्यते । हे धिष्ण्या उन्नतस्थानाहौ
 वृष्णास्तारा स्वस्थाधिष्ठानौ वां युवयोः यः रथः अस्ति सः सुविताय शोभनफलाय आ गम्याः
 अस्मद्यज्ञमागच्छतु ॥ पुरुषव्ययः ॥ कीदृशो रथ इति स विशेष्यते । अवनिर्न प्रवत्वान्
 भूमिरिवात्यन्तविस्तारवान् सुप्रवन्धुरः विस्तीर्णपुरोभागः वृष्णः वर्षकस्याश्वस्य मनसः अपि
 जवीयान् मनोवेगवानित्यर्थः । अहंपूर्वः अहंकारपूर्वो मनस्वी वा अत्युदारः यजतः यष्टव्यः ।
 ईदृशो रथ आगच्छतु ॥

१. झ१-‘ भविष्यति ’ नास्ति । । २. झ१-युवां यत् यदा । ३. झ१-दिव्यासः । ४. झ१-

इहेह जा॒ता सम॑वावशीतामरेपसा॑ तन्वा॑ नाम॑भिः स्वैः ।

जिष्णु॑र्वा॒मन्यः सु॑म॒खस्य॑ सूरिर्दिवो॑ अन्यः सु॒भगः पु॒त्र ऊ॒हे ॥ ४ ॥

इहऽइह । जा॒ता । सम॑ । अ॒वा॒व॒शी॒ताम् । अ॒रे॒प॒सा । त॒न्वा । नाम॑भिः । स्वैः ।

जिष्णुः । वा॒म् । अ॒न्यः । सु॒म॒खस्य॑ । सू॒रिः । दि॒वः । अ॒न्यः । सु॒भगः । पु॒त्रः । ऊ॒हे ॥ ४ ॥

हे अश्विनौ युवां वसमवावशीताम् । सह सम्यग्वा पुनःपुनः स्तूयेथे कामयेथां वा यज्ञम् ॥ पुरुषव्यत्ययः ॥ कीदृशौ युवाम् । इहेह जाता । उभाभ्यामिहशब्दाभ्यां मध्यमोत्तमस्थाने उच्येते । तयोः संभूतौ । चन्द्रसूर्येण इति यावत् । 'सूर्याचन्द्रमसाविर्येके' (निरु. १२. १) इति निरुक्तम् । अरेपसा अपापो । आथर्वणस्य गुरोः शिरश्छेदनादिना पापलेपरहिताविति भावः । 'आथर्वणायाश्विना दधीचेऽश्व्यं शिरः प्रयैरयतम्' (क्र. सं. १. ११७. २२) इत्यादिमन्त्रवर्णात् । केन हेतुनेति उच्यते । तन्वा शरीरेण शरीरसौन्दर्येण निमित्तेन स्वैः नामभिः स्वीयैर्माहात्म्य-विशिष्टैराश्विनौ नास्त्यावित्यादिभिरपि । रमणीयशरीरवत्त्वान्महिमोपेतनामवत्त्वाच्च हेतोः संस्तूयेथे इत्यर्थः । यद्वा । अरेपसा तन्वेति योज्यम् । उक्तप्रकारेण गुरुशिरश्छेदादप्यपापेन शीर्षेण तादृग्महत्त्व-ख्यापनेनेति यावत् । किंच वं युवयोः अन्यः एको मध्यमस्यान्तरिक्षस्य पुत्रस्थानीयः सोमः जिष्णुः जयशीलः सुमखस्य शोभनयज्ञस्य सूरिः प्रेरयिता सन् ऊहे वहति विश्वं जगद्धारयति । चन्द्रात्मनस्तस्योदये सति ह्योपधिवनस्पत्यादयो वर्धन्ते । अन्यः अपरः उत्तमस्थानः दिवः शुलोकस्य पुत्रः पुत्रस्थानीय आदित्यः सुभगः शोभनरश्मिरूपधनः ऊहे वहति । कृत्स्नमेवं पृथग्जगन्निर्वाहकौ महानुभावौ युवां सह स्तूयेथे । अत्र निरुक्तम्—'इहेह जातौ संस्तूयेथे पापेनालिप्य मानया तन्वा नामभिश्च स्वैर्जिष्णुर्वामन्यः सुमहतो बलस्येरयिता मध्यमो दिवोऽन्यः सुभगः पुत्र उह्यत आदित्यः' (निरु. १२. ३) इति ॥

प्र वां नि॒चेरुः क॑कुहो वशां॑ अनु॑ पि॒शङ्ग॑रूपः स॒दनानि॑ गम्याः ।

हरी॑ अन्यस्य॑ पी॒पय॑न्त॒ वाजैर्म॑क्षा रजाँस्यश्विना॒ वि घोषैः॑ ॥ ५ ॥

प्र । वा॒म् । नि॒चेरुः । क॒कुहः । वशा॑न् । अनु॑ । पि॒शङ्ग॑रूपः । स॒दनानि॑ । ग॒म्याः ।

हरी॑ इति॑ । अ॒न्यस्य॑ । पी॒पय॑न्त । वाजैः । म॒क्षा । रजाँसि॑ । अ॒श्विना॒ । वि । घोषैः॑ ॥ ५ ॥

हे अश्विना अश्विनौ वं युवयोर्मध्ये अन्यस्य एकस्य ककुहः श्रेष्ठः पिशङ्गरूपः हिरण्यरूपः पीतवर्णो वा बहुभिरक्षाद्यवयवैर्निरूप्यमाणो वा रथः वशान् अनु कामाननुलक्ष्य यथाकामम् । अस्मद्यज्ञागमनेच्छयेत्यर्थः । यद्वा । वशान्स्वाधीनाः ककुहो दिशो दिगन्तरालानुक्रमेण नीचैस्त्वैश्वरन् स्वस्थानाद्देवयजनमुखं गच्छन् । सदनानि अस्मद्यागगृहाणि प्र गम्याः प्रकपेण गच्छन्तु ॥ पुरुषव्यत्ययः ॥ अत्र यद्यप्यन्यस्येति नोक्तं तथाप्युत्तरवाक्ये तथोक्तत्वाद्वापि लभ्यते । अन्यस्य युवयोरन्यतमस्य हरी अश्वौ रजांसि लोकाः । अत्र लोकशब्दो जनवाचकः । ते यजमानरूपा जनाः

हृत्पर्यः । ते च वमश्वा प्रमथनेनालोडनेन निष्पादितैः वाजैः अन्नैरामिक्षादिरूपैः घोषैः स्तुतिभिश्च
आह्वानादिशब्दविशिष्टैर्वा पीपयन्त आप्याययन्ति ॥ २५ ॥

प्र वां शरद्वान्वृषभो न निष्पाट् पूर्वीरिषश्चरति मध्व इष्णन् ।

एवैरन्यस्य पीपयन्त वाजैर्वेषन्तीरुध्वा नद्यो न आगुः ॥ ६ ॥

प्र । वाम् । शरत्त्वान् । वृषभः । न । निष्पाट् । पूर्वीः । इषः । चरति । मध्वः । इष्णन् ।
एवैः । अन्यस्य । पीपयन्त । वाजैः । वेषन्तीः । ऊर्ध्वाः । नद्यः । नः । आ । अगुः ॥ ६ ॥

हे अश्विनौ युवयोरन्यतमो मध्यमस्थानः शरद्वान् शरणवान् मेघवृक्षपर्णादीनां विशरणवान् ।
अथवा बहुसंवत्सरः पूर्वतनो नित्य इत्यर्थः । वृषभो न वर्षितैवेन्द्रः^१ । स इव शत्रूणां निष्पाट्
निसारयिता सन् पूर्वीः बह्वीः पुरातनीर्वा इषः अन्नानि सस्यादीन्युद्दिश्य प्र चरति प्रकर्षेण
गच्छति । मध्यमस्थानश्चन्द्रः इति पक्षे शरद्वान्छरत्कालवान् । तस्मिन् ऋतौ हि चन्द्रः संनद्धः^२ भवति ।
तेन च तृणगुल्मीषध्यादीनि वर्धन्ते । स किमर्थमेवं करोतीति उच्यते । मध्व इष्णन् मधुनो
मधुसदृशस्य हविषः ॥ कर्मणि पठ्यते ॥ हविस्त्रिच्छन् । तदर्थमेवं करोति । तथा अन्यस्य उत्तमादिभ्यस्य
एवैः कामैर्गमनैर्वा निमित्तभूतैः पीपयन्त आप्याययन्ति हविर्भिर्यजमानाः । तुष्टेन तेन प्रेरिताः
वेषन्तीः व्यापयन्तीः ऊर्ध्वाः उन्नताः उत्तीराः^३ नद्यः न नदनशीला यथा नः अस्मदर्थम्
आगुः आगच्छन्ति ॥

असर्जि वां स्थविरा वेधसा गीर्वाण्हे अश्विना त्रेधा क्षरन्ती ।

उपस्तुतावतुं नाधमानं यामन्नयामञ्जुतुं हव मे ॥ ७ ॥

असर्जि । वाम् । स्थविरा । वेधसा । गीः । बाण्हे । अश्विना । त्रेधा । क्षरन्ती ।
उपस्तुतौ । अवतम् । नाधमानम् । यामन् । अयामन् । शृणुतम् । हवम् । मे ॥ ७ ॥

हे वधसा विधातारावश्विनौ वां युवयोः बाण्हे दृढे स्थैर्ये निमित्तभूते सति गीः स्तुतिरूपा
वाक् असर्जि सृज्यते^४ । कीदृशी सा । स्थविरा अत्यन्तं स्थिरा नित्या वेदमयी त्रेधा मन्त्रादिभेदेन
त्रिप्रकारा क्षरन्ती युवां गच्छन्ती । ईदृशी स्तुतिः कृतेत्यर्थः । तथा उपस्तुतौ सन्तौ नाधमानम्
अभिमतफलं याचमानम् अवतं रक्षतं तर्पयतं वा । किंच यामन् गमने अयामन् अगमने च
हवम् आह्वानं शृणुतम् ॥

१. क-ख-ज-झ-ञ-त-फ-वर्षिता देवेन्द्रः; झ-वृषभो वर्षिता देवेन्द्रः । २. क-झ-झ-प्रसन्नः ।
३. ख-फ-उज्जीराः । ४. झ-अश्विनौ । ५. झ-सृज्यते उच्चार्यते ।
CC-0. In Public Domain. An eGangotri Initiative

उत स्या वां रुशतो वप्ससो गीस्त्रिवर्हिषि सदसि पिन्वते नृन् ।

वृषा वां मेघो वृषणा पीपाय गोर्न सेके मनुषो दशस्यन् ॥ ८ ॥

उत । स्या । वाम् । रुशतः । वप्ससः । गीः । त्रिवर्हिषि । सदसि । पिन्वते । नृन् ।

वृषा । वाम् । मेघः । वृषणा । पीपाय । गोः । न । सेके । मनुषः । दशस्यन् ॥ ८ ॥

हे अश्विनौ ^१वां युवयोः ^२रुशतः दीप्तस्य ^३वप्ससः रूपस्यैव वपुषो वा ख्यापयित्री ^४गीः स्तुतिवाक् ^५त्रिवर्हिषि त्रिधात्वास्तीर्णवर्हिषे ^६सदसि यागसदने ^७नृन् कर्मनेतृनस्मान् ^८पिन्वते आप्याययति आप्याययतु वा उचितप्रदानादिना । केन प्रकारेण उच्यते । हे ^९वृषणा वर्षितारौ कामानां ^{१०}वां युवयोः स्वभूतः ^{११}मेघः सेक्ता जलदः प्रदानविशेषो वा ^{१२}वृषा वर्षकः सन् ^{१३}मनुषः मनुष्यान् प्रति ^{१४}दशस्यन् प्रयच्छन् ^{१५}पीपाय अप्याययति । आप्यायने दृष्टान्तः । ^{१६}गोर्न ^{१७}सेके उदकसेके इव शान्तनात् सेके उदकस्येव । तथा आप्याययति तद्वदित्यर्थः । यद्वा । नेति संप्रत्यर्थे । गोः उदकस्य सेके निमित्तभूते सति पीपायेति संबन्धः ॥

युवां पूषेवाश्विना पुरंधिरग्निमुषां न जरते हविष्मान् ।

हुवे यद्वां वरिवस्या गृणानो विद्यामेषं वृजनं जीरदानुम् ॥ ९ ॥

युवाम् । पूषाऽइव । अश्विना । पुरंमधिः । अग्निम् । उपाम् । न । जरते । हविष्मान् ।

हुवे । यत् । वाम् । वरिवस्या । गृणानः । विद्याम् । इषम् । वृजनम् । जीरदानुम् ॥ ९ ॥

हे अश्विनौ ^१युवां ^२पुरंधिः बहुप्रज्ञः ^३पूषेव पोषक इव ^४हविष्मान् हविर्युक्तः ^५जरते स्तौति । यद्वा । पुरंधिर्बहूनां धारयित्री पूषेव पृथिवीव ॥ द्वितीयाथे प्रथमा ^६तां यथा स्तौति तद्वत् । किमिव ^७अग्निमुषां ^८न । अग्निमुषसं च यथा तथा युवामपि । प्रातरनुवाकाश्विनशस्त्रयोः आश्विनक्रतु-
वत् आग्नेयोपस्ययोरपि सद्भावादिति भावः । कदेति आह । ^९यत् यदा ^{१०}वरिवस्या वरिवस्यया परि-
चर्यया युक्तः ^{११}गृणानः स्तोता स्तौति तदा यजमानोऽपि जरते इत्यर्थः । विद्यामेत्यादि गतम् ॥ २६ ॥

‘अभूदिदम्’ इत्यष्टचं तृतीयं सूक्तम् आश्विनं ^१जागतम् । ‘अवविद्धम्’ इति षष्ठी ‘तद्वां नरा नासत्वा’ इत्यष्टमी च उभे त्रिष्टुभौ । ‘अभूदिदमष्टौ षष्ठ्यन्त्ये त्रिष्टुभौ’ इत्यनुक्रमणिका । प्रातरनुवाका-
श्विनशस्त्रयोर्जागते छन्दस्यस्य विनियोगः । तथा च सूत्रितम्—‘अभूदिदं यो वां परिज्मेति त्रीणि’
(आश्व. श्रौ. ४. १५) इति ॥

अभूदिदं वयुनमो षु भूषता रथो वृषण्वान्मदता मनीषिणः ।

धियंजिन्वा धिष्ण्यां विश्पलावसू दिवो नपाता सुकृते शुचित्रता ॥ १ ॥

अभूत् । इदम् । वयुनम् । ओ इति । सु । भूषत । रथः । वृषण्वान् । मदत । मनीषिणः ।

धियंमज्जिन्वा । धिष्ण्यां । विश्पलावसू इति । दिवः । नपाता । सुकृते । शुचिऽव्रता ॥ १ ॥

हे वमनीषिणः मनस्विनो मेधाविन कृत्विजः अस्माकम् । इदं वयुनं प्रज्ञानम् अभूत् उत्पन्नम् । कीदृशं तदिति । उच्यते । वृषण्वान् अभिमतवर्षणवान् रथः अश्विनोः संबन्धी गमन-साधनो रथ आगत इति शेषः । तस्यावश्विनौ ओ वृषु भूषत । ओ इति निपातद्वयसमुदायात्मकः एको निपातः । सुष्ठु आभूषत । अभिमुखा भवत स्तोतुम् । तादृशौ महानुभाववश्विनौ मदत ॥ अन्तर्भावितण्यर्थोऽयम् ॥ मदयत संभावयत । अश्विनौ विशेष्येते । सुकृते सुष्ठु कृतवते मह्यं धियंजिन्वा कर्मणे बुद्धिर्वा प्रीणयितारौ धिण्या धिणाहौ स्तुत्यौ विश्पलावसू विशां प्रजानाम् अस्माकं पालयितृधनौ विश्पलाख्यायाश्चिन्नजङ्घाया हिरण्यजङ्घाप्रदानेन तथाभूतौ । 'सद्यो जङ्घा-मायसीं विश्पलायै' (क. सं. १. ११६. १५) इत्यादिनिगमः । दिवः आदित्यस्य नपाता नसारौ नपातयितारौ वा शुचिप्रता दीप्तकर्माणौ । इदंशावश्विनौ मदत ॥

इन्द्रतमा हि धिण्या मरुतमा दक्षा दंसिष्ठा रथ्या रथीतमा ।

पूर्णं रथं वहथे मध्व आचितं तेन दाक्षांसमुप याथो अश्विना ॥ २ ॥

इन्द्रतमा । हि । धिण्या । मरुत्तमा । दक्षा । दंसिष्ठा । रथ्या । रथितमा ।

पूर्णम् । रथम् । वहथे इति । मध्वः । आचितम् । तेन । दाक्षांसम् । उप । याथः । अश्विना ॥ २ ॥

हे अश्विनौ युवाम् इन्द्रतमा हि ईश्वरतमौ खलु । एवं प्रतिविशेषणं हिः संबन्धः । तथा धिण्या स्तुत्यहौ मरुतमा मरुद्देवगामिनौ मितरागिणौ मितराविणौ वा दक्षा उपक्षपयितारौ शत्रूणां दंसिष्ठा अतिशयकर्मणौ रथ्या रथाहौ रथवन्तौ रथितमा । रथिनो नेतारः । तेषां श्रेष्ठौ । 'रथीरध्वराणाम्' (क. सं. ८. ११. २) इति नेतृपरतया व्याख्यातत्वात् । इदंशौ युवां मध्वः मधुसदृशस्य उदकस्यामृतस्य वा पूर्णं पूरितम् आचितं सर्वतः संनद्धं रथं वहथे नयथः । तेन उक्तगुणविशिष्टेन रथेन हे अश्विना अश्विनौ उक्तगुणविशिष्टौ सन्तौ उप याथः यज्ञमभिप्रायः ॥

किमत्र दक्षा कृणुथः किमासाथे जनो यः कश्चिदहर्विर्महीयते ।

अतिं क्रमिष्टं जुरतं पुणेरसुं ज्योतिर्विप्राय कृणुतं वचस्यवे ॥ ३ ॥

किम् । अत्र । दक्षा । कृणुथः । किम् । आसाथे इति ।

जनः । यः । कः । चित् । अहविः । महीयते ।

अतिं । क्रमिष्टम् । जुरतम् । पुणेः । असुम् । ज्योतिः । विप्राय । कृणुतम् । वचस्यवे ॥ ३ ॥

हे दक्षा उपक्षपयितारौ युवाम् अत्र अस्मिन् मनुष्ये किं कृणुथः कुरुथः । हविषोऽभावा-दिति भावः । तत्रैव किमासाथे किं तिष्ठथः । अत्रेत्युक्तं कुत्रेत्याह । यः कश्चित् जनः जन्म-वान् अहविः यज्ञार्थहवीरहितः महीयते पूज्यते स्वयं न युष्मान् पूजयति । तं जनम् अति क्रमिष्टं पराभूय तिष्ठतम् । न केवलमतिक्रममात्रं किन्तु पुणेः वणिग्भूतस्य लुब्धकस्यायुः तस्य असुं प्राणं

१जुरतम् अहिंसिष्टम् अनीनशतम् । १विप्राय मेधाविने १वचस्यवे वचसः स्तोत्ररूपस्य युवाभ्यामिच्छते
मह्यं १ज्योतिः १कृणुतं युष्मद्यजनविषयज्ञानं कुरुतम् ॥

जम्भयतमभितो रायतुः शुनो हतं मृधो विदथुस्तान्यश्विना ।

वाचंवाचं जरित् रत्निनीं कृतमुभा शंसं नासत्यावतं मम ॥ ४ ॥

जम्भयतम् । अभितः । रायतः । शुनः । हतम् । मृधः । विदथुः । तानि । अश्विना ।

वाचंमऽवाचम् । जरितुः । रत्निनीम् । कृतम् । उभा । शंसम् । नासत्या । अवतम् । मम ॥ ४ ॥

हे अश्विनौ १रायतः निन्दितं शब्दयतः अस्मान् हन्तुमागच्छतो वा १शुनः श्वसदशान् १अभितः
१जम्भयतं नाशयत्वम् । तथा १मृधः तेषां संग्रामान् संग्रामं कुर्वतो वा १हतं मारयतम् । १तानि
हननोपायान् १विदथुः जानीथः । किंच १जरितुः युष्मान् स्तोतुः १वाचंवाचं तां तां स्तुतिलक्षणां
वाचं १रत्निनीं १कृतं सर्वमपि स्तुतिं रमणीयफलवतीं कुरुतम् । हे १नासत्या सत्यभूतौ युवाम् १उभा
उभौ १मम मदीयां १शंसं स्तुतिम् १अवतं रक्षतम् ॥

युवमेतं चक्रथुः सिन्धुषु पुवमात्मन्वन्तं पक्षिणं तौग्याय कम् ।

येन देवत्रा मनसा निरूहथुः सुपसनी पेतथुः क्षोदसो महः ॥ ५ ॥

युवम् । एतम् । चक्रथुः । सिन्धुषु । पुवम् । आत्मन्ऽवन्तम् । पक्षिणम् । तौग्याय । कम् ।

येन । देवऽत्रा । मनसा । निःऽरूहथुः । सुऽपसनि । पेतथुः । क्षोदसः । महः ॥ ५ ॥

हे अश्विनौ १युवं युवां १सिन्धुषु समुद्रोदकेषु १एतं १पुत्रं प्रसिद्धं पुतिसाधनं पुत्रं नावम्
१आत्मन्वन्तं दाढ्यवन्तं १पक्षिणं पक्षवद्रतिसाधनरथवन्तं १तौग्याय तुप्रनाम्नो राज्ञः पुत्राय भुज्युनाम्ने राज्ञे
१कं सुखकरं १चक्रथुः । तौग्यो भुज्यू राजा समुद्रवतीं ससेनः परचक्रं प्रमथितुं प्रस्थितः । तं प्रतीपबलानि
आगत्यापातयन् स च प्रसादफलकराश्विनौ स्तुत्वा स्वात्मानं ररक्ष इत्ययमितिहासो बहुधा पूर्वं प्रपञ्चितः ।
यद्वा । कमिति पूरणः । तस्य जलसंचारिरथस्य सहायभूतान् बहून् रथादीनकुरुतमित्यर्थः । अयमर्थस्तु
'तमूहथुनौभिः' (क. सं. १. ११६. ३), 'चतस्रो नावः' (क. सं. १. १८२. ६), 'त्रिभी
रवैः' (क. सं. १. ११६. ४) इत्यादिमन्त्रान्तरेषु प्रसिद्धः । १येन युष्मदत्तेन पुत्रेण १देवत्रा देवेषु
मध्ये १मनसा अनुग्रहयुक्तया बुद्ध्या । येन मनसेति वा योज्यम् । १निरूहथुः निर्गमनं कुरुथः । तथा
१सुपसनि शोभनपतनं यथा भवति सुपतनौ वा युवां १महः महतः १क्षोदसः । उदकनामैतत् ।
उदकात् १पेतथुः तदधः पतथः उत्तरीतम् ॥ २७ ॥

अवंविद्धं तौग्यमप्स्वन्तरनारम्भणे तमसि प्रविद्धम् ।

चतस्रो नावो जठलस्य जुष्टा उदश्विभ्यामिषिताः पारयन्ति ॥ ६ ॥

अवंविद्धम् । तौग्यम् । अप्सु । अन्तः । अनारम्भणे । तमसि । प्रऽविद्धम् ।

चतस्रः । नावः । जठलस्य । जुष्टाः । उत । अश्विभ्याम् । इषिताः । पारयन्ति ॥ ६ ॥

अपस्वन्तः मध्ये अवचिद्वम् अवस्ताच्छनुभिः पातितम् अनारम्भणे अनालम्बने आलम्बन-
रहिते तमसि । तमोवत्तमः । दृष्टिश्चासादिप्रतिबन्धके जलमध्ये प्रविद्धं प्रकर्षेण पीडितं तौघ्यं
भुज्युं जलस्य^१ जठरवदुदकधारकस्य मध्ये जुष्टाः सेविताः । यद्वा ॥ कर्मणि षष्ठी ॥ जठरं प्राप्ताः
अन्तर्जलं प्रविष्टाः । अश्विभ्यामिषिताः चतस्रो नावः उत् पारयन्ति उत्तारयन्ति प्रापयन्ति ॥

कः स्विद्वृक्षो निष्ठितो मध्ये अर्णसो यं तौघ्यो नाधितः पर्यषस्वजत् ।

पर्णा मृगस्य पतरोरिवारम् उदश्विना ऊहथुः श्रोमताय कम् ॥ ७ ॥

कः । स्वित् । वृक्षः । निःस्थितः । मध्ये । अर्णसः । यम् । तौघ्यः । नाधितः । परिऽअसस्वजत् ।

पर्णा । मृगस्य । पतरोः इव । आऽरमे । उत् । अश्विनौ । ऊहथुः । श्रोमताय । कम् ॥ ७ ॥

कः स्वित् कश्चिदनुग्राहकः वृक्षः वृक्षविकारो रथः । विकारे प्रकृतिशब्दः । यद्वा । संस्तवा-
भिप्रायमेतत् । स्तोत्राख्यो वृक्ष इत्यर्थः । कीदृशो रथः । निष्ठितः निश्चलं वर्तमानः । कुत्रेति उच्यते ।
अर्णसः उदकस्य मध्ये । यं वृक्षं तौघ्यः तुग्रपुत्रो भुज्युः नाधितः याचमानः पर्यषस्वजत्
परिष्वक्तमकरोत् । आलम्बने दृष्टान्तः । पतरोः पतनशीलस्य मृगस्य मार्जयितुः शोधयितुर्हिंसादेः
आरम्भे आलम्बनाय पर्णानीव^२ । तानि यथा आलम्बनाय प्रभवन्ति तद्वत् । हे अश्विनौ श्रोमताय
कीर्तिमत्त्वाय उत् ऊहथुः उध्वं प्रापयथः । स्तुतिपक्षे स्तोत्राख्यं वृक्षमाश्रितवन्तं तमूहथुरित्यर्थः ॥

तद्वा नरा नास्त्यावनुं प्याद्यद्वा मानास उचथमवोचन् ।

अस्मादद्य सदसः सोम्यादा विद्यामेपं वृजनं जीरदानुम् ॥ ८ ॥

तत् । वाम् । नरा । नास्त्यौ । अनु । स्यात् । यत् । वाम् । मानासः । उचथम् । अवोचन् ।

अस्मात् । अद्य । सदसः । सोम्यात् । आ । विद्याम् । इषम् । वृजनम् । जीरऽदानुम् ॥ ८ ॥

हे नरा नेतारौ कर्मणो नराकारौ वा हे नास्त्यौ असत्यरहितौ सत्यफलौ वा वां युवां
तत् तादृशं स्तोत्रम् अनु स्यात् अनुकूलं भवतु अनुभवतु वा वाम् । तदित्युक्तं यदित्याह ।
वां प्रति मानासः पूजावन्तोऽस्मदीया होत्रादयः यत् उचथं स्तोत्रम् अवोचन् अकुर्वन् तद्वाम्
अनु प्यात् । हे अश्विनौ अद्य अस्मिन् प्रधानयागदिने अस्मात् अस्माभिः क्रियमाणात् सदसः
संबन्धिनः सोम्यात् सोमयागसंपादकात् । आ इति अप्यर्थः । अस्माभिर्यजमानैः अद्य क्रियमाणादपि
स्तोत्रात् प्रीणयतमिति । विद्यामेति गतम् ॥ २८ ॥

‘तं युजाथाम्’ इति षट्चं चतुर्थं सूक्तं त्रैलोक्यमागस्यमाश्विनम् ॥

तं युञ्जाथां मनसो यो जवीयान् त्रिवन्धुरो वृषणा यस्त्रिचक्रः ।

येनोपयाथः सुकृतो दुरोणं त्रिधातुना पतथो विर्न पर्णेः ॥ १ ॥

तम् । युञ्जाथाम् । मनसः । यः । जवीयान् । त्रिवन्धुरः । वृषणा । यः । त्रिचक्रः ।

येन । उपयाथः । सुकृतः । दुरोणम् । त्रिधातुना । पतथः । विः । न । पर्णेः ॥ १ ॥

हे वृषणा वर्षकौ कामानां युवां तं वक्ष्यमाणगुणविशिष्टं रथं वयुञ्जाथां योजयतम् । तमित्युक्तं कमित्याह । यः रथः त्रिवन्धुरः त्रिप्रकारसारथिस्थानः । वन्धुरं रथिनः स्थानमित्याहुः । 'आ याह्यर्वाहुष वन्धुरेष्टाः' (ऋ. सं. ३. ४३. १) इत्यादिमन्त्रान्तरात् । यः च त्रिचक्रः चक्र-त्रितयोपेतः । पुनः स एव विशेष्यते । येन रथेन उपयाथः उपगच्छथः^१ । किम् । सुकृतः शोभनसोमाख्यकर्मवतो यजमानस्य दुरोणम् । गृहनामैतत् । यागगृहम् । येनेत्युक्तं केनेत्याह । त्रिधातुना त्रिप्रकारस्थानोपेतं सुवर्णरजततन्त्रधातुत्रयोपेतं वा रथेन । गमने दृष्टान्तः । विर्न पर्णेः पक्षी पक्षैर्यथा शीघ्रमप्रयत्नेन गच्छति तद्वदुक्तलक्षणेन रथेन पतथः गच्छथः ॥

सुवृत्थो वर्तते यन्मि क्षां यत्तिष्ठथः क्रतुमन्तानु पृक्षे ।

वपुर्वपुष्या संचतामियं गीर्दिवो दुहित्रोपसा सचेथे ॥ २ ॥

सुवृत् । रथः । वर्तते । यन् । मि । क्षाम् । यत् । तिष्ठथः । क्रतुमन्ता । अनु । पृक्षे ।
वपुः । वपुष्या । संचताम् । इयम् । गीः । दिवः । दुहित्रा । उपसा । सचेथे इति ॥ २ ॥

हे अश्विनी युवयोः रथः सुवृत् शोभनवर्तनः शोभनचक्रपरिभ्रमणः यन् गच्छन् क्षाम् मि वर्तते देवयजनभूमिं प्रति गच्छति । यत् यं रथं क्रतुमन्ता संकल्पवन्तौ कर्मवन्तौ वा पृक्षे । अन्ननामैतत् । हविषि निमित्तभूते सति । अनु अधीत्यर्थे । अधि तिष्ठथः आश्रयथः । तादृशो रथो देवयजनं प्रत्यागत इत्यर्थः । अनन्तरं वपुष्या युष्मद्वपुषि हिता शरीरवर्धनी इयं गीः इदानीं क्रियमाणप्रकारा स्तुतिरूपा वाक् वपुः संचताम् । युवां च दिवः शुलोकस्य आदिरस्य वा दुहित्रा दुहितृस्थानीयया उपसा उपोदेवतया सचेथे यज्ञं संगच्छेथे । उपस्याश्विनयोः समान-कालस्वादिति भावः ॥

आ तिष्ठतं सुवृत्तं यो रथो वामनु व्रतानि वर्तते हविष्मान् ।

येन नरा नासत्येषयध्वै वर्तिर्याथस्तनयाय त्मने च ॥ ३ ॥

आ । तिष्ठतम् । सुवृत्तम् । यः । रथः । वाम् । अनु । व्रतानि । वर्तते । हविष्मान् ।
येन । नरा । नासत्या । इषयध्वै । वर्तिः । याथः । तनयाय । त्मने । च ॥ ३ ॥

हे अश्विनौ वं युवां सुवृत्तं शोभनवर्तनं रथम् आ तिष्ठतम् आश्रयतम् । यो रथः
हविष्मान् । पृथगर्थे प्रथमा । हविष्मतो यजमानस्य व्रतानि कर्माणि अनु वर्तते । यद्वा ।
यजमानाय दत्तहविषा तद्वा । येन च रथेन हे नरा नेतारौ वा हे नास्त्या असत्यरहितौ युवाम्
इष्यध्वे यज्ञं प्राप्तुमिच्छतमिति शेषः । तेन रथेन वर्तिः । गृहनामैतत् । यजमानस्य यज्ञगृहं
तनयाय पुत्रलाभाय एतस्मिन् आत्मने आत्महिताय च याथः ॥

मा वां वृको मा वृकीरा दधर्षीन्मा परि वर्क्तुमत् मार्ति धक्तम् ।

अयं वां भागो निहित इयं गीर्दस्ताविमे वां निधयो मधूनाम् ॥ ४ ॥

मा । वाम् । वृकः । मा । वृकीः । आ । दधर्षीत् । मा । परि । वर्क्तम् । उत । मा । अति । धक्तम् ।
अयम् । वाम् । भागः । निहितः । इयम् । गीः । दस्तौ । इमे । वाम् । निधयः । मधूनाम् ॥ ४ ॥

हे दस्तौ शत्रूणामुपक्षपयितारावश्विनौ वं युवयोः अनुग्रहादिति शेषः । वृकः हिंसकः
अरण्यश्वादिः मा दधर्षीत् माम् । तथा वृकीः वृक्यो हिंसिका अन्या अपि मा दधर्षीत् ॥ वचन-
व्यथयः ॥ धर्षणं मा कार्षुः । युवामेव वा मा दधर्षीदिति योज्यम् । तथा युवां मा परि वर्क्तु-
परितो मा वर्जयतं माम् । उत अपि च माति धक्तम् अस्मानतिक्रम्य अन्यस्मै मा दत्तम् । किमर्थ-
मेवमिति उच्यते । वं युवयोरर्थाय अयं भागः भजनीयो हविरंशः निहितः । तथा इयं च
गीः स्तुतिरूपा वागपि निहितेति शेषः । हे दस्तावश्विनौ वं युवाभ्याम् इमे इमानि मधूनां
सोमरसानां निधयः निधानानि स्थापितानि ॥

युवां गोतमः पुरुमीळ्हो अत्रिर्दस्ता हवतेऽवसे हविष्मान् ।

दिशं न दिष्टामृज्यूवे यन्ता मे हवं नास्त्योप यातम् ॥ ५ ॥

युवाम् । गोतमः । पुरुमीळ्हः । अत्रिः । दस्ता । हवते । अवसे । हविष्मान् ।

दिशम् । न । दिष्टाम् । ऋजूयाऽइव । यन्ता । आ । मे । हवम् । नास्त्या । उप । यातम् ॥ ५ ॥

हे दस्ता दस्तावश्विनौ युवां गोतमः च पुरुमीळ्हः च अत्रिः च महर्षयश्च एतेषु एकैकः हवि-
ष्मान् सन् अवसे रक्षणाय युष्मत्तर्पणाय वा हवते आह्वयति । एवमहमप्याह्वयामि । फलसाधनाह्वाने
दृष्टान्तः । यन्ता उपगन्ता उपगन्तुकामः ऋजूयेव ॥ द्वितीयाया आकारः ॥ ऋजुगामिनं मार्गंश्च दिष्टां
दिशं न गन्तव्यामभिमतां दिशं प्रति यथा तथा वामपि । यथा अध्वगामी स्वगन्तव्यस्य शीघ्र-
गमनाय मार्गंश्च ऋजुगामिनमाह्वयति तद्वत् । यद्वा । ऋजूयेव । इवशब्द एवार्थः । गन्ता ऋजुनैव मार्गेण
दिशं दिशमिव तथा युष्मद्वीणनेन मार्गेण स्वाभिमतं फलं प्राप्नोति । हे नास्त्यावश्विनौ मे मम हवम्
आह्वानमालक्ष्य उप यातम् उपगच्छतम् ॥

अतारिष्म तमसस्पारमस्य प्रति वां स्तोमो अश्विनावधायि ।

एह यातं पृथिभिर्देवयानैर्विद्यामेपं वृजनं जीरदानुम् ॥ ६ ॥

अतारिष्म । तमसः । पारम् । अस्य । प्रति । वाम् । स्तोमः । अश्विनौ । अधायि ।

आ । इह । यातम् । पृथिभिः । देवयानैः । विद्याम् । इषम् । वृजनम् । जीरदानुम् ॥ ६ ॥

हे अश्विनौ युवयोः प्रसादान् अस्य तमसः तमनहेतोः श्रेयःप्रतिबन्धरूपस्य दुःखस्य पारं पर्यन्तभूमिम् अतारिष्म उत्तीर्णाः स्मः । हे अश्विनौ वां प्रति स्तोमः स्तोत्रम् अधायि अकारीत्यर्थः । युवां देवयानैः देवगन्तव्यैर्मार्गैः इह अस्मद्यज्ञे आ यातम् आगच्छतम् । शिष्टो व्याख्यातः ॥ ॥ २९ ॥

वेदार्थस्य प्रकाशेन तमो हार्दं निवारयन् । पुमर्थाश्चतुरो देयाद्विद्यातीर्थमहेश्वरः ॥

इति श्रीमद्राजाधिराजपरमेश्वरवैदिकमार्गप्रवर्तकश्रीवीरबुक्कभूपालसाम्राज्य-

धुरंधरेण सायणाचार्येण^१ विरचिते माधवीये वेदार्थप्रकाशे

ऋक्संहिताभाष्ये द्वितीयाष्टके चतुर्थोऽध्यायः समाप्तः ॥

॥ श्रीगणेशाय नमः ॥

यस्य निःश्वसितं वेदा यो वेदेभ्योऽखिलं जगत् ।

निर्ममे तमहं वन्दे विद्यातीर्थमहेश्वरम् ॥

द्वितीयाष्टकमध्यस्थश्रुतार्थोऽध्याय आदरात् ।

व्याख्यातः सायणार्येण पञ्चमो व्याकरिष्यते ॥

तत्र 'ता वाम्' इतीदं प्रथममण्डलस्य चतुर्विंशोऽनुवाके पञ्चमं सूक्तम् । पूर्वसूक्ते 'षट्' इत्यु-
क्तत्वात् 'सूक्तसंख्यानुवर्तते' इति परिभाषितत्वात् पठुचम् । 'ऋषिश्चान्यस्मात्' इति परिभाषया
आगत्यम् । तथा 'आश्विनं वै' इत्युक्तत्वात् तुह्यादिपरिभाषया इदमप्याश्विनम् । अनादेश-
परिभाषया त्रैष्टुभम् । 'ता वाम्' इत्यनुक्रान्तम् । 'युवो रजांसि' इत्यादीनां पञ्च सूक्तानां
तृतीयवर्जितानां प्रातरनुवाकाश्विनशस्त्रयोर्त्रिनिर्योग उक्तः । तत्रेदं पञ्चमम् ॥

ता वा॒म॒द्य ताव॑परं हु॒वेमो॑च्छन्त्यामु॒षसि॑ वह्नि॒रु॒क्यैः ।

नास॑त्या कु॒ह चि॒त्सन्ता॑व॒र्यो दि॒वो न॑पा॒ता सु॒दास्तरा॑य ॥ १ ॥

ता । वा॒म॒ । अ॒द्य । तौ । अ॒पर॒म् । हु॒वे॒म॒ । उ॒च्छ॒न्त्या॑म् । उ॒षसि॑ । वह्निः । उ॒क्यैः ।

नास॑त्या । कु॒ह । चि॒त् । सन्ता॑ । अ॒र्यः । दि॒वः । न॑पा॒ता । सु॒दाऽस्तरा॑य ॥ १ ॥

१ता तौ रक्षकत्वेन प्रसिद्धौ १वां युवाम् १अद्य अस्मिन् यागदिने १हुवेम आह्वयामः इति
आशीः । तथा १अपरम् अपरस्मिन्नपि दिने १तौ युवां हुवेम । अपरमिष्येत्त् अपरस्मिन्नित्यर्थे
समभिव्याहारात्, 'अद्या च नो मृल्यतापरं च' (ऋ. सं. २. २९. २) इत्यादिमन्त्रान्तरे तथा
दर्शनाच्च । अपरयागं प्रत्यपि इति वा । कस्मिन् काले । १उषसि उपोदेवतायाम् १उच्छन्त्यां तमो
विवासयन्त्यां सस्याम् । उपःकाले हि प्रातरनुवाकाश्विनशस्त्रे प्रयुज्येते । उक्ते काले हे १नासस्या
असत्यरहितौ १दिवो १नपाता शुलोकस्य नपातयितारौ नसस्थानीयौ वा १कुह १चित् १सन्तौ
कुत्रचिदेशे वर्तमानौ युवां १वह्निः स्तुतेर्वोढा १अर्यः ईरयिता स्तुतेरीश्वरो वा ईदृशोऽहं होता
१सुदास्तराय अत्यर्थं शोभनहविर्दात्रे यजमानाय तदर्थं तौ, युवाम् १उक्यैः शस्त्रैर्हुवेमेति संबन्धः ।
अत्र व्याख्यातं पदमेकवचनतया नेतव्यम् । वह्निर्यशब्दौ वा बहुवचनत्वेन नेतव्यौ । अथवा वाक्य-
द्वयम् । यस्माद्वह्निर्यो होता उक्तगुणकौ युवां शंसति तस्माद्वयं यजमानाः तौ युवामाह्वयामः इति ॥

अ॒स्मे ऊ॒ षु वृ॒षणा॑ मादयेथा॒मुत्प॑णी॒र्ह॑तमु॒र्या म॑दन्ता ।

श्रु॒तं मे॒ अ॒च्छो॑क्तिभिर्म॒तीना॑मे॒ष्टा न॒रा नि॒चै॒तारा॑ च॒ कर्णेः॑ ॥ २ ॥

अ॒स्मे इति॑ । ऊँ इति॑ । सु । वृ॒षणा॑ । मा॒दये॒थाम् । उत् । प॒णीन् । ह॒तम् । ऊ॒र्या । म॑दन्ता ।

श्रु॒तम् । मे॒ । अ॒च्छो॑क्तिऽभिः । म॒तीना॑म् । ए॒ष्टा । न॒रा । नि॒ऽचै॒तारा॑ । च॒ । कर्णेः॑ ॥ २ ॥

हे वृषणा कामानां वर्षकौ अश्विनौ युवाम् वअस्मे वउ अस्मास्वेव वसु वमादयेथां सुष्टु
तृप्यतम् । अस्मभ्यं तर्पयतमभिमतम् । तथा वपणीन् वणिजो लुब्धकानयष्टृन् वउत् उन्मूल्य वहतं
नाशयतम् । कीदृशौ युवाम् । वऊर्या । राश्विनामैतत् । रात्रौ वमदन्ता माघन्तौ । यद्वा । ऊर्मिरिति
सोमनाम । ' ऊर्मिर्यस्ते पवित्र आ ' (ऋ. सं. ९. ६४. ११) इत्यादिषु तथा प्रयोगात् ।
अस्मदीयेन सोमेन मदन्तौ । तादृशौ युवां वमे मम वअच्छोक्तिभिः आभिमुख्यकरैर्निर्मलवेदवाक्यैः
रचिताः वमतीनाम् ॥ कर्मणि षष्ठी ॥ मननसाधनाः स्तुतीः वकर्णैः आकर्णनसाधनैः श्रोत्रैः वश्रुतम्
श्रणुतम् । हे वनरा नेतारौ युवां खलु वपृष्टा अन्वेष्टारौ अस्मत्स्तुतीनां तथा वनिचेतारा लब्धानां
तासां संचयकर्तारौ । निरित्येप समित्येतस्य स्थाने । यस्मादेवंविधौ तस्माच्छ्रणुतमिति ॥

श्रिये पूषन्निष्कृतेव देवा नासत्या वहतुं सूर्यायाः ।

वच्यन्ते वां ककुहा अप्सु जाता युगा जूर्णेव वरुणस्य भूरैः ॥ ३ ॥

श्रिये । पूषन् । इषुकृताऽइव । देवा । नासत्या । वहतुम् । सूर्यायाः ।

वच्यन्ते । वाम् । ककुहाः । अप्सु । जाताः । युगा । जूर्णाऽइव । वरुणस्य । भूरैः ॥ ३ ॥

सविता सूर्यो दुहितरं सूर्याख्यां प्रदातुमनाः देवानाहूय सामर्थ्यसमीक्षणाय आजिं परिकल्प्य
यः इमं जेष्यति स एषां कन्यकामृक्सहस्रकृतं स्तोत्रं च लभते इत्यकल्पयत् । तमग्निः प्रथममजयत्
तमनु अश्विनावपि जिह्वा अग्निं प्रष्टव्य ऋक्सहस्रं कन्यकां च अलभेताम् । तत इन्द्रः उपाश्रजयताम् । तौ
च तैरश्विनादिभिः प्रार्थितौ स्वशस्त्रस्य कंचिकंचिद्भागं तेभ्यः परिकल्प्य सूर्यां स्वरथेऽधारयतामिति ।
अयमितिहासो ब्राह्मणे ' प्रजापतिर्वै सोमाय राज्ञे ' (ऐ. ब्रा. ४. ७) इत्यत्राज्ञातोऽस्माभिः
प्रथमाष्टमे ' आ वां पतिस्त्वं सख्याय ' (ऋ. सं. १. ११९. ५.) इत्यत्र प्रपञ्चितः । अत्राह । हे
वपूषन् पोषक सूर्य । एतच्चन्द्रस्याप्युपलक्षणं सूर्याचन्द्रमसोरेवाश्विवात् । ' सूर्याचन्द्रमसावित्येके '
(निरु. १२. १) इति यास्केनोक्तत्वात् । अतः पूषन्नित्युक्ते हे पोषकावश्विनावित्युक्तं भवति । हे
पोषकौ हे वनासत्या असत्यरहितौ वदेवा देवौ युवां वश्रिये श्रेयसे शस्त्रस्य कन्यायाश्च लाभयेत्यर्थः ।
वइषुकृतेव । इवशब्दः एवार्थः । आजिधोवनाय इषुवच्छीघ्रमृजुगामिनौ कृतावेव सन्तौ वसूर्यायाः
एतन्नामिकायाः सवितुः पुत्र्याः ॥ कर्मणि षष्ठी ॥ सूर्यां वहतुं रथे धारयितुम् । आजिमुदजयता-
मित्यर्थः । यस्मादेवं तस्मात् वअप्सु वजाताः कर्मसु संपादिताः वककुहाः शस्त्ररूपाः स्तुतयः
वभूरैः अविच्छिन्नप्रवाहस्य ववरुणस्य फलप्रतिबन्धकपापनिवारकस्य यागस्य सिद्धयर्थं तत्संबन्धिन्यः
ववां प्रति वच्यन्ते होत्रादिभिः । युवामेव शस्त्रगतमन्त्रैः यागकाले च स्तुवन्तीत्यर्थः । वयुगा
वजूर्णेव जीर्णानि युगानीव । इवशब्दः संप्रत्यर्थः । पुरातना यागकालाः यथा तद्वत् अद्यतनाः अपि
इत्यर्थः । पूर्वकाले यथा युवामेव स्तुवन्ति तद्वत् इदानीमपीति तात्पर्यम् ॥

अस्मे सा वा माध्वी रातिरस्तु स्तोमं हिनोतं मान्यस्य कारोः ।

अनु यद्वां श्रवस्या सुदानू सुवीर्याय चर्षणयो मदन्ति ॥ ४ ॥

अस्मे इति । सा । वाम् । माध्वी इति । रातिः । अस्तु । स्तोमम् । हिनोतम् । मान्यस्य । कारोः ।

अनु । यत् । वाम् । श्रवस्या । सुदानू इति सुदानू । सुवीर्याय । चर्षणयः । मदन्ति ॥ ४ ॥

हे माध्वी मधुपूर्णपात्रयुक्तावश्विनौ वां युवयोः संबन्धिनी सा प्रसिद्धा रातिः दानम्
अस्मे अस्माकम् अस्तु भवतु । तदर्थं मान्यस्य मननीयस्य कारोः स्तोतुरगस्त्यस्य स्तोमं
स्तुतिं हिनोतं प्रीणयतम् । हे सुदानू शोभनफलदानौ वां युवां श्रवस्या कीर्तिरन्नस्य वा इच्छया
यत् यस्मात् सुवीर्याय यजमानाय शोभनबलाय वा चर्षणयः मनुष्या ऋत्विग्भूपाः अनु मदन्ति
अनुक्रमेण माद्यन्ति युवाभ्यां सह स्वयं वा ॥

एष वां स्तोमो अश्विनावकारि मानेभिर्मघवाना सुवृक्ति ।

यातं वर्तिस्तनयाय तमने चागस्त्ये नासत्या मदन्ता ॥ ५ ॥

एषः । वाम् । स्तोमः । अश्विनौ । अकारि । मानेभिः । मघवाना । सुवृक्ति ।

यातम् । वर्तिः । तनयाय । तमने । च । अगस्त्ये । नासत्या । मदन्ता ॥ ५ ॥

हे अश्विनौ हे मघवाना हविलक्षणावन्तौ वां युवाभ्याम् एषः स्तोमः स्तोत्रं सुवृक्ति सुष्टु
पापवर्जनं यथा भवति तथा । यद्वा । सुसमाप्ति अकारि कृतः । कीदृशोऽयम् । मानेभिः मानैः
हविप्रदानरूपैः सहितः । हे नासत्या असत्यरहितौ युवाम् अगस्त्ये एतन्नाम्नि महर्षौ मयि मदन्ता
माद्यन्तौ सन्तौ वर्तिः गृहं यज्ञसंबन्धि यातं प्राप्तम् । किमर्थम् । तनयाय पुत्रादिलाभाय तमने
आत्मने च हिताय ॥

अतारिष्म तमसस्पा रमस्य प्रति वां स्तोमो अश्विनावधायि ।

एह यातं पृथिभिर्देवयानैर्विद्यामेषं वृजनं जीरदानुम् ॥ ६ ॥

अतारिष्म । तमसः । पारम् । अस्य । प्रति । वाम् । स्तोमः । अश्विनौ । अधायि ।

आ । इह । यातम् । पृथिभिः । देवयानैः । विद्याम् । इषम् । वृजनम् । जीरदानुम् ॥ ६ ॥

अतारिष्मेति षष्ठी व्याख्याता ॥ १ ॥

‘कतरा पूर्वा’ इत्येकादशं षष्ठं सूक्तमागस्त्यं त्रैष्टुभम् । ‘कतरैकादश द्यावापृथिवीयम्’
इत्यनुक्रान्तम् । आभिषुविके षष्ठेऽहनि वैश्वदेवशस्त्रे द्यावापृथिव्यनिविद्धानमिदम् । ‘तृतीयस्य’

इति खण्डे सूत्रितं—‘कतरा पूर्वोपासानकेति वैश्वदेवम्’ (आश्व. श्रौ. ७. ७) इति । महाव्रतेऽपि वैश्वदेवशब्दे इदमेव द्यावापृथिव्यनिविद्धानम् । ‘उत्तमादाभिप्लविकात्तृतीयसवनम्’ (ऐ. आ. ५. ३. २) इत्यतिदेशात् ॥

कतरा पूर्वा कतरापरायोः कथा जाते कवयः को वि वेद ।

विश्वं त्मना बिभृतो यद्ध नाम वि वर्तेते अहनी चक्रियेव ॥ १ ॥

कतरा । पूर्वा । कतरा । अपरा । अयोः । कथा । जाते इति । कवयः । कः । वि । वेद ।

विश्वम् । त्मना । बिभृतः । यत् । ह । नाम । वि । वर्तेते इति । अहनी इति । चक्रियाऽइव ॥ १ ॥

अयोः एनयोर्द्यावापृथिव्योर्मध्ये कतरा पूर्वा पूर्वमुत्पन्ना । कतरा वा अपरा पश्चाद्भाविनी । एवं पौर्वापर्यप्रश्नः । उभयोः अविनाभावेन सहैव वर्तमानत्वादिति भावः । तथा कथा केन हेतुना जाते किमनयोस्तपादनमित्यर्थः । हे कवयः क्रान्तदक्षिणोऽतीन्द्रियज्ञाः यूयं वदत को वि वेद पौर्वापर्य कारणं च विशेषेण विविच्य वा जानाति । न केनापि ज्ञायते इत्यर्थः । अज्ञाने कारणमाह । यद्ध यस्मात्खलु हेतोः नाम प्रसिद्धं विश्वं कृत्स्नमपि जगत् अविशेषेण त्मना आत्मनैव अन्य-नैरपेक्ष्येणैव बिभृतः धारयतः । यद्वा । यद्ध नाम यत्किञ्चित् पदार्थजातमस्ति विश्वं तत्सर्वमात्मना बिभृतः । अनेन यत्कारणं ब्रूमस्तदपि आभ्यामेव श्रियते इति कारणाभावः प्रतिपादितः । उत्तरेण पौर्वापर्याभाव उच्यते । अहनी एते द्यावापृथिव्यौ चक्रियेव चक्रयुक्ते इव वि वर्तेते । अत्र ‘कतरा पूर्वा कतरापरायोः’ (निरु. ३. २२) इत्यादि निरुक्तं द्रष्टव्यम् ॥

भूरि द्वे अचरन्ती चरन्तं पद्वन्तं गर्भमपदी दधाते ।

नित्यं न सुनुं पित्रोरुपस्थे द्यावा रक्षतं पृथिवी नो अम्वात् ॥ २ ॥

भूरिम् । द्वे इति । अचरन्ती इति । चरन्तम् । पद्वन्तम् । गर्भम् । अपदी इति । दधाते इति ।

नित्यम् । न । सुनुम् । पित्रोः । उपस्थे । द्यावा । रक्षतम् । पृथिवी इति । नः । अम्वात् ॥ २ ॥

अचरन्ती अविचले द्वे एव एते द्यावापृथिव्यौ भूरि बहुतरं चरन्तं पद्वन्तं पादयुक्तं गर्भं गर्भवदाश्रितं कृत्स्नं प्राणिजातम् अपदी स्वयं पादरहिते दधाते धारयतः । अनयोर्मध्ये खलु सर्वं जगत् क्षेमेण वर्तते । धारणे दृष्टान्तः । पित्रोः मातापित्रोः उपस्थे उत्सङ्गे वर्तमानं नित्यं ध्रुवमात्मजं सुनुं न पुत्रमिव यथा स्नेहेन वर्धयन्तौ धारयन्तौ मातापितरौ तद्वत् । अथ प्रत्यक्षेणाह । हे द्यावा पृथिवी द्यावापृथिव्यौ । इतरेतरापेक्षया द्विस्वमुभयोः । नः अस्मान् अम्वात् महतो भयहेतोः पापात् रक्षतं पालयतम् । यद्वा । अम्वात् अम्वं महत् । अत्यर्थमित्यर्थः । अम्वेति महत्त्वम् ॥ द्वन्द्वे कृतद्यावादेशस्य द्यावापृथिवीशब्दस्य मध्ये रक्षतम् इति पदप्रयोगश्छान्दसः । आमन्त्रितस्याविद्य-मात्मने निघाताभावः ॥

अनेहो दात्रमर्दितेरनर्व हुवे सर्व्वदवधं नमस्वत् ।

तद्रोदसी जनयतं जरित्रे द्यावा रक्षतं पृथिवी नो अभ्वात् ॥ ३ ॥

अनेहः । दात्रम् । अर्दितेः । अनर्वम् । हुवे । स्वऽवत् । अवधम् । नमस्वत् ।

तत् । रोदसी इति । जनयतम् । जरित्रे । द्यावा । रक्षतम् । पृथिवी इति । नः । अभ्वात् ॥ ३ ॥

वर्दितेः । एतदन्तरिक्षस्याप्युपलक्षणम् । अखण्डनीयायाः पृथिव्याः तादृशस्यान्तरिक्षस्य च संबन्धि दात्रं धनं हुवे आह्वयामि स्पृहयामीत्यर्थः । कीदृशं तद्धनम् । अनेहः अपापं दुःखरहितं सुखात्मकम् अनर्वम् अनरणम् अक्षीणमित्यर्थः । सर्व्वत् सर्व्वतः फलभूतेन स्वर्गेण तद्वत् अवधम् अहिंसितं नमस्वत् अन्नवत् । ईदृशं धनं हुवे । तत् अस्माभिः काङ्क्षितमुक्तलक्षणं धनं हे रोदसी द्यावापृथिव्यौ जरित्रे स्तोत्रे यजमानाय जनयतम् उत्पादयतम् । द्यावेत्यादि व्याख्यातम् ॥

अतप्यमाने अवसावन्ती अनु ग्याम रोदसी देवपुत्रे ।

उभे देवानामुभयैभिरह्नां द्यावा रक्षतं पृथिवी नो अभ्वात् ॥ ४ ॥

अतप्यमाने इति । अवसा । अवन्ती इति । अनु । स्याम् । रोदसी इति । देवपुत्रे इति देवपुत्रे ।

उभे इति । देवानाम् । उभयैभिः । अह्नाम् । द्यावा । रक्षतम् । पृथिवी इति । नः । अभ्वात् ॥ ४ ॥

ववसा स्वतोऽधिकेन केनचित् कृतेन अवनेन समृद्धया अतप्यमाने अनीश्वरे ॥ तपेः ऐश्वर्य-कर्मणः इदं रूपम् ॥ अतप्यमाने^१ अन्यैरपीड्यमाने । अवसा अग्नेन अवन्ती तर्पयन्त्यौ देवपुत्रे देवाः व्यवहर्तारो मनुष्याः पुत्रस्थानीयाः ययोस्तादृशौ । लोकद्वयस्थाः मनुष्याश्च देवाश्च तदुपजीव्यावात् पुत्राः इत्युच्यन्ते । ईदृशौ उभे रोदसी द्यावापृथिव्यौ देवानाम् अह्नाम् । एतद्वात्रेरप्युपलक्षणम् । द्योतमानानाम् अह्नां रात्रीणां च संबन्धिभिः उभयविधैः शीतोष्णादिरूपैः विलक्षणैः धनैः^२ निमित्तभूतैः । तेषां लाभायेत्यर्थः । तदर्थं युवाम् अनु स्याम अनुभवेम । शिष्टो व्याख्यातः ॥

संगच्छमाने युवती समन्ते स्वसारा जामी पित्रोरुपस्थे ।

अभिजिघ्रन्ती भुवनस्य नाभिं द्यावा रक्षतं पृथिवी नो अभ्वात् ॥ ५ ॥

संगच्छमाने इति सम्संगच्छमाने । युवती इति । समन्ते इति सम्समन्ते ।

स्वसारा । जामी इति । पित्रोः । उपस्थे ॥ अभिजिघ्रन्ती इत्यभिजिघ्रन्ती ।

भुवनस्य । नाभिम् । द्यावा । रक्षतम् । पृथिवी इति । नः । अभ्वात् ॥ ५ ॥

१. क्ष-क्ष-यद्वा अतप्यमाने । २. क्ष-धमैः ।

‘संगच्छमाने परस्परमुपकारित्वेन’ सह युज्यमाने। वृष्टिहविषोश्च परस्परमुपकार्योपकारकभावः। यद्वा। पूर्वं संसृष्टे एव सत्यौ पश्चाद्वियुज्य वृष्टिहविषी अकुर्वन्त्यौ पश्चात् मनुष्यैः प्रार्थितैर्देवैः विवाहिते सत्यौ संगते अभूतामित्याहुः। अयमर्थः ‘द्यावापृथिवी सहास्ताम्’ (तै. ब्रा. १. १. ३. २) इत्यादिब्राह्मणे समान्नातः। ‘युवती नित्यतरुण्यौ मिश्रयन्त्यौ वा सर्वेषु भावेषु’ वसन्ते समानान्तिके समानपर्यन्ते वा ‘स्वसारा परस्परं स्वसृभूते’ जामी बन्धुभूते। प्रजापतेः सकाशात् सहोत्पन्नत्वात् परस्परं जामित्वम्। तथा च निगमौ-‘ दिवं च पृथिवीं चान्तरिक्षमथो स्वः ’ (ऋ. सं. १०. १९०. ३) ‘यतो द्यावापृथिवी निष्टतक्षुः’ (ऋ. सं. १०. ३१. ७) इति। ‘पित्रोः सर्वस्य पितृस्थानीययोः पालकयोस्तयोः’ उपस्थे उत्सङ्गे स्थितं भुवनस्य भूतजातस्य ‘नाभिं बन्धक-मुदरम्’ अभिजिघ्रन्ती अभिघ्राणं कुर्वन्त्यौ स्पृशन्त्यौ। ‘समानमेतदुदकम्’ (ऋ. सं. १. १६४. ५१) इत्यादिमन्त्रवर्णात् उभयोरुदकप्रदत्वं प्रसिद्धम्। ईदृश्यौ नः वरक्षतम् ॥ २ ॥

उर्वी सन्ननी बृहती ऋतेन हुवे देवानामवसा जनित्री।

दधाते ये अमृतं सुप्रतीके द्यावा रक्षतं पृथिवी नो अभ्वात् ॥ ६ ॥

उर्वी इति। सन्ननी इति। बृहती इति। ऋतेन। हुवे। देवानाम्। अवसा। जनित्री इति।

दधाते इति। ये इति। अमृतम्। सुप्रतीके इति सुप्रतीके।

द्यावा। रक्षतम्। पृथिवी इति। नः। अभ्वात् ॥ ६ ॥

‘उर्वी विस्तीर्णे’ वसन्ती सदनाधारभूते बृहती महत्यौ महानुभावे देवानाम्। उपलक्षणमेतत्। देवमनुष्यादीनाम् अवसा प्रीत्या निमित्तेन जनित्री वृष्टिसस्ययोजनित्यौ। वृष्ट्यादेर्देवानामवसा तर्पणेन निमित्तेन ऋतेन यज्ञेन च निमित्तभूतेन हुवे आह्वयामि। देवानां हविरर्थम् अस्मद्यज्ञा-येत्यर्थः। ‘ये’ सुप्रतीके शोभनरूपे अमृतम् उदकं दधाते धारयतः ते युवामाह्वयामि। शिष्टं स्पष्टम् ॥

उर्वी पृथ्वी बहुले दूरेअन्ते उप ब्रुवे नमसा यज्ञे अस्मिन्।

दधाते ये सुभगे सुप्रतूर्तिं द्यावा रक्षतं पृथिवी नो अभ्वात् ॥ ७ ॥

उर्वी इति। पृथ्वी इति। बहुले इति। दूरेअन्ते इति दूरेऽन्ते। उप। ब्रुवे। नमसा। यज्ञे। अस्मिन्।

दधाते इति। ये इति। सुभगे इति सुभगे। सुप्रतूर्तिं इति सुप्रतूर्तिं।

द्यावा। रक्षतम्। पृथिवी इति। नः। अभ्वात् ॥ ७ ॥

‘उर्वी उर्व्यौ महत्यौ’ पृथ्वी पृथिव्यौ बहुले अनेकप्रकारेण प्रथमाने बह्वाकारे दूरेअन्ते विप्रकृष्टान्तदेशे अपारे इत्यर्थः। ईदृश्यौ युवाम् अस्मिन् यज्ञे नमसा नमःसाधनेन स्तोत्रेण

उप वृत्वे उपेत्य ब्रवीमि स्तौमीत्यर्थः । पुनः कीदृशौ । एवे सुभगे शोभनभाग्ये सुप्रतूर्ती सुप्रतरणे शोभनदाने दधाते विश्वं जगत् ते युवाम् उप वृत्वे स्तौमि ॥

देवान्वा यच्चकृमा कच्चिदागः सखायं वा सदमिज्जास्पतिं वा ।

इयं धीर्भूया अवयानमेषां द्यावा रक्षतं पृथिवी नो अभ्वात् ॥ ८ ॥

देवान् । वा । यत् । चकृम । कत् । चित् । आगः । सखायम् । वा । सदम् । इत् । जाः पतिम् । वा । इयम् । धीः । भूयाः । अवयानम् । एषाम् । द्यावा । रक्षतम् । पृथिवी इति । नः । अभ्वात् ॥ ८ ॥

हे द्यावापृथिव्यौ वयं देवान् देवान् प्रति यत् कच्चिद् आगः अपराधं तत्तद्यागकाले तेषां तेषाम् अयागलक्षणं सदमिज् सर्वदेव चकृम कृतवन्तो वयम् । सखायं वा प्रियं मित्रं वा प्रति यच्चकृम । जास्पतिम् । जाः पुत्र्यः । तासां पतिं जामातरं वा जायापतिं प्रति दोषारोपणकलहोत्पादनादिरूपं यत्सर्वदेव चकृम । एषाम् उक्तरूपाणां पापानाम् अपगमं कर्तुम् इयं धीः युष्मत्स्तुतिरूपम् इदं कर्म भूयाः भूयात् भवतु । द्यावेत्यादि गतम् । अत्र सर्वत्र प्रकारान्तरेण मन्त्रमन्तरेण रक्षतं रक्षतमिति प्रार्थनं तयोः अश्विन्यादिवहुमननासंभवात् उचितमेव । तस्मात् स्वस्थाने एव स्थिते अनुकूले भवतमित्येवं प्रार्थ्यते ॥

उभा शंसा नर्या मामविष्टामुभे मामूती अवसा सचेताम् ।

भूरि चिदर्यः सुदास्तरायेषा मदन्त इषयेम देवाः ॥ ९ ॥

उभा । शंसा । नर्या । माम् । अविष्टाम् । उभे इति । माम् । ऊती इति । अवसा । सचेताम् ।

भूरि । चित् । अर्यः । सुदाः स्तराय । इषा । मदन्तः । इषयेम । देवाः ॥ ९ ॥

उभा शंसा द्यावापृथिव्योरुभयोः विषयो उभावपि शंसौ नर्या नरेभ्यो हितौ ईदृशौ उभयाश्रये स्तुती माम् अविष्टां रक्षताम् । यद्वा । द्यावापृथिव्यभिमानिदेवयोरैव शंसशब्देन अभिधानात् पुल्लिङ्गता । तथा उभे ऊती रक्षिके द्यावापृथिव्यौ माम् अवसा रक्षणेन सचेताम् । यद्वा । प्राणिभ्यो हितकरौ उभौ ऐहिकामुष्मिकविषयो शंसौ माम् अविष्टां प्रामुताम् । तथा उभे अपि ऊती तयोः संबन्धिन्योरभिमानिदेवतयोः अवसा अस्मत्तर्पणेन निमित्तेन सचेताम् । हे देवाः द्यावापृथिव्योरन्तर्भूताः सर्वेऽपि देवाः अर्यः स्तोतारो वयं सुदास्तराय अतिशयेन शोभनदात्स्वाय इषा अन्नेन सोमलक्षणेन मदन्तः मादयन्तः सन्तः भूरि चित् । चित् पूजयाम् । इषा अन्नेन सोमलक्षणेन मदन्तः मादयन्तः सन्तः भूरि चित् । चित् पूजयाम् । अभिपूजितं धनम् इषयेम इच्छेम । यद्वा । अर्यः इति षष्ठ्या रूपम् । ईश्वराद्राजादेरपि सुदास्तरायेत्यर्थः । शिष्टं समानम् ॥

‘ ऋतं दिवे ’ इति द्वे द्यावापृथिवीये पशौ पुरोडाशहविषोः अनुवाक्ये । ‘ अग्नीषोमौ ’ इति खण्डे सूत्रितम्—‘ ऋतं दिवे तदवोचं पृथिव्या इति द्वे ’ (आश्व. श्रौ. ३. ८) इति ॥

ऋतं दिवे तदवोचं पृथिव्या अभिश्रावाय प्रथमं सुमेधाः ।

पातामवद्यादुरितादभीके पिता माता च रक्षतामवोभिः ॥ १० ॥

ऋतम् । दिवे । तत् । अवोचम् । पृथिव्यै । अभिऽश्रावाय । प्रथमम् । सुऽमेधाः ।

पाताम् । अवद्यात् । दुःखप्रापकात् अंहसः सकाशात् पातां रक्षताम् । तथा अवोभिः । अन्तिकनामैतत् । समीपे

एव अवोभिः अभिमततर्पणैः रक्षतां पालयताम् ॥
 सुमेधाः शोभनप्रज्ञोऽहं पृथिव्यै पृथिवीदेवतायै तत् तत्प्रीतिकरम् ऋतं
 स्तोत्रं प्रथमम् । मुख्यनामैतत् । प्रथमं प्रकृतमम् अवोचं ब्रवीमि । किमर्थम् । अभिश्रावाय अभितः
 सर्वतः श्रवणाय । किंच पिता पालको बालकः माता सस्यादेर्निर्मात्री पृथिवी च उभे अवद्यात्
 निन्दितात् दुःखप्रापकात् अंहसः सकाशात् पातां रक्षताम् । तथा अवोभिः । अन्तिकनामैतत् । समीपे
 एव अवोभिः अभिमततर्पणैः रक्षतां पालयताम् ॥

इदं द्यावापृथिवी सत्यमस्तु पितृमार्तर्यदिहोषब्रुवे वांम् ।

भूतं देवानामवमे अवोभिर्विद्यामेषं वृजनं जीरदानुम् ॥ ११ ॥

इदम् । द्यावापृथिवी इति । सत्यम् । अस्तु । पितः । मातः । यत् । इह । उपऽब्रुवे । वांम् ।

भूतम् । देवानाम् । अवमे इति । अवोभिः । विद्याम् । इषम् । वृजनम् । जीरऽदानुम् ॥ ११ ॥

हे द्यावापृथिवी द्यावापृथिव्यौ इदम् अस्माभिः क्रियमाणं स्तोत्रं सत्यमस्तु अवितथं भवतु
 फलवद्भवत्वित्यर्थः । इदमित्युक्तं किं तदित्याह । हे पितः द्यौः हे मातः पृथिवी वां युवां प्रति इह
 अस्मिन् यज्ञे यत् स्तोत्रम् उपब्रुवे उपेत्य ब्रवीमि तत्सत्यमस्तु । देवानां स्तोतृणामस्माकम् अवमे ।
 अन्तिकनामैतत् । नित्यसंनिहिते युवाम् अवोभिः तर्पणैर्युक्ते भूतं भवतम् । अवशिष्टं गतम् ॥ ३ ॥

‘आ न इळाभिः’ इति सप्तमं सूक्तमेकादशर्चमागस्त्यं त्रैष्टुभं वैश्वदेवम् । ‘आ नो वैश्वदेवम्’
 इत्यनुक्रान्तम् । विनियोगो लैङ्गिकः ॥

आ न इळाभिर्विदथे सुशस्ति विश्वानरः सविता देव एतु ।

अपि यथा युवानो मत्संथा नो विश्वं जगदभिपित्वे मनीषा ॥ १ ॥

आ । नः । इळाभिः । विदथे । सुऽशस्ति । विश्वानरः । सविता । देवः । एतु ।

अपि । यथा । युवानः । मत्संथ । नः । विश्वम् । जगत् । अभिऽपित्वे । मनीषा ॥ १ ॥

नः विदथे अस्मदीये यज्ञे सुशस्ति ॥ सुपो लुक् ॥ सुशस्तिभिः शोभनशंसनैः स्तुतिभिः
 प्रदेयैः रत्नैः सह । यद्वा । इळाभिः । तदाश्रितेषु ताच्छब्दम् । भूमिस्थानाभिर्देवताभिः सह । विश्वानरः

सर्वप्राणिहितकार्यमग्निः ऽसविता प्रेरक आदित्यश्च ऽदेवः ऽएतु' आगच्छतु । हे ऽयुवानः निरय-
तरुणा यज्ञस्य मिश्रयितारो वा यूयं ऽनः अस्मान् ऽअभिपित्वे अभिपतनीयेऽस्मद्यज्ञे ऽमनीषा मनी-
षया मनसः ईंशितृत्वेन स्वेच्छयेत्यर्थः । अपिः संभावनायाम् । ऽअपि अस्मान् ऽमत्सथ मादयथ । ऽयथा
ऽविश्वं ऽजगत् । एतत्स्थावरस्याप्युपलक्षणम् । यद्वा कृत्स्नं प्रपञ्चं मत्सथ तथा अस्मानपि । यद्वा ।
जगच्छब्दो यजमानरूपमनुष्यवाची । सर्वानपि यजमानान् यथा मत्सथ तथेत्यर्थः ॥

वैश्वदेवे पशौ 'आ नो विश्वे' इत्येषा हविषः पुरोनुवाक्या । 'आ नो देवानामुपवेतु शंस आ नो
विश्व आस्का गमन्तु देवाः' (आश्व. श्रौ. ३. ७) इति ॥

आ नो विश्व आस्का गमन्तु देवा मित्रो अर्यमा वरुणः सजोषाः ।

भुवन् यथा नो विश्वे वृधासः करन्तसुषाहा विथुरं न शवः ॥ २ ॥

आ । नः । विश्वे । आस्काः । गमन्तु । देवाः । मित्रः । अर्यमा । वरुणः । सजोषाः ।

भुवन् । यथा । नः । विश्वे । वृधासः । करन् । सुसहा । विथुरम् । न । शवः ॥ २ ॥

ऽनः अस्माकं यज्ञं ऽविश्वे सर्वे ऽदेवाः ऽआस्काः शत्रूणामास्कन्दयितारः आक्रमितारो वा
ऽआ गमन्तु आगच्छन्तु । के ते । ऽमित्रो ऽअर्यमा ऽवरुणः च त्रयोऽपि ऽसजोषाः समानप्रीतयः
सन्तः आगच्छन्तु । किंतु ऽविश्वे देवाः ऽनः अस्माकं ऽवृधासः वर्धयितारः ऽयथा ऽभुवन् भवेयुः
तथा ऽसुषाहा सुष्ठु शत्रूणामभिभवेन नोऽस्मदीयं ऽशवः अन्नं ऽविथुरं हीनं यथा ऽन ऽकरन् न कुर्युः
तथा आगच्छन्तु ॥

प्रेष्ठं वो अतिथिं गृणीषेऽग्निं शस्तिभिस्तुर्वणिः सजोषाः ।

असद्यथा नो वरुणः सुकीर्तिरिषश्च पर्षदरिगूर्तः सूरिः ॥ ३ ॥

प्रेष्ठम् । वः । अतिथिम् । गृणीषे । अग्निम् । शस्तिभिः । तुर्वणिः । सजोषाः ।

असत् । यथा । नः । वरुणः । सुकीर्तिः । इषः । च । पर्षत् । अरिऽगूर्तः । सूरिः ॥ ३ ॥

हे देवाः ऽवः युष्माकं ऽप्रेष्ठं प्रियतमम् । सर्वेषामाह्वातृत्वाद्भविर्वहनाच्च अग्निः देवानां प्रियतमः ।
तम् ऽअतिथिं ऽगृणीषे गृणे स्तौमि ॥ न्यत्ययेन मध्यमः ॥ केन साधनेन । ऽशस्तिभिः शंसनैः
स्तुतिभिः । कीदृशोऽहम् । ऽतुर्वणिः तूर्णवनिः शीघ्रं संभक्ता ऽसजोषाः युष्माभिः सह प्रीयमाणः । यद्वा ।
एते अग्निविशेषणे । यः तुर्वणिः शीघ्रं यज्ञस्य संभक्ता सजोषा युष्माभिः सह प्रीयमाणः तम् ऽअग्निं
गृणीषे । ऽयथा येन प्रकारेण ऽनः अस्माकं ऽवरुणः एतन्नामको देवः ऽसुकीर्तिः शोभनकीर्तिमान्
ऽअसत् । 'सुकीर्तिं भिक्षे वरुणस्य भूरेः' (ऋ. सं. २. २८. १) इत्यादिमन्त्रवर्णेषु वरुणात् सुकीर्तिरेव
एषणीया । ऽअरिगूर्तः अरिषु अदातृषु सदा शब्दितः अरीणां हननाय उद्युक्तो वा ऽसूरिः प्रेरयिता
अयं वरुणः ऽइषश्च अन्नानि ऽपर्षत् पूरयेत् । तथा तमपि स्तुम इत्यर्थः ॥

उपे व एषे नमसा जिगीषोषसानक्ता सुदुधैव धेनुः ।

समाने अहन्विमिमानो अर्कं विषुरूपे पयसि सस्मिन्नूधन् ॥ ४ ॥

उपे । वः । आ । ईषे । नमसा । जिगीषा । उपसानक्ता । सुदुधाऽइव । धेनुः ।

समाने । अहन् । विमिमानः । अर्कम् । विषुरूपे । पयसि । सस्मिन् । ऊधन् ॥ ४ ॥

हे देवाः १वः युष्माकं १नमसा हविषा नमस्कारेण वा १उप उपेत्य १जिगीषा पापानां जिगीषया १एषे इच्छामि ॥ ' इप गतौ ' इत्यस्य वा ईपतेर्वा गत्याद्यर्थस्य लिटि उत्तमैकवचने इदं रूपम् ॥ भजामि । कस्मिन् काले । १उपासानक्ता अहनि रात्रौ च । यद्वा । अहोरात्रदेवते अपि अभिगच्छामि । गतौ दृष्टान्तः । १सुदुधा १धेनुः १इव सुदोग्री धेनुः यथा दोहाय दोग्धुः गृहमागच्छति तद्वत् । किं कुर्वन् । १सस्मिन् समाने १ऊधन् ऊधस्युत्पन्ने १विषुरूपे नानारूपे १पयसि क्षीरघृतादिके १अर्कम् अर्चनीयमन्नं चरुपुरोडाशादिकं १विमिमानः विविधं मिमानः । कस्मिन् काले । १समाने १अहन् पष्टेऽहनि । एकस्मिन्नेवाहनि सर्वदैव वा इत्यर्थः । एकस्मिन्नेवाहनि समाने ऊधस्युत्पन्ने नानारूपे पयसि त्वदर्थं हविर्मिमान उपगच्छामीत्यर्थः । यद्वा । सस्मिन् सर्वस्मिन्नूधसि फलाख्यक्षीरोत्पादके यज्ञे निमित्तभूते सति विषुरूपे पयसि नानारूपे सोमलक्षणोदके अर्कमन्नसाधनं स्तोत्रं विमिमानोऽहं युष्मानभिगच्छामि ॥

उत नोऽहिर्बुध्न्यो मयस्कः शिशुं न पिप्युषीव वेति सिन्धुः ।

येन नपातम्पां जुनाम मनोजुवो वृषणो यं वहन्ति ॥ ५ ॥

उत । नः । अहिः । बुध्न्यः । मयः । करिति कः । शिशुम् । न । पिप्युषीऽइव । वेति । सिन्धुः ।

येन । नपातम् । अपाम् । जुनाम । मनःऽजुवः । वृषणः । यम् । वहन्ति ॥ ५ ॥

१उत अपि च १नः अस्माकम् १अहिः अन्तरिक्षगामी अहन्ता वा अहीनो वा अहन्यमानो वा एतन्नामको देवः स एव १बुध्न्यः । बुध्नं बन्धकमन्तरिक्षम् । तदहंतीति बुध्न्यः अन्तरिक्षचारी एतन्नामको देवः १मयः सुखं १कः करोतु ॥ करोतेर्लिङ्ग रूपम् ॥ किंच १पिप्युषी । इवशब्दः एवार्थः पूरणो वा । अस्मान् रसेन आप्याययन्ती १सिन्धुः नाम नदी वेतु १आयच्छतु । तत्र दृष्टान्तः । १शिशुं १न यथा शिशुं प्याययन्ती गौराच्छति तद्वत् । १अपां १नपातम् उदकानामपातयितारं वर्षकमेतन्नामकं यद्वा उदकानां नसारं तृतीयं पुत्रम् । अद्भ्यः ओषधिवनस्पतयः तेभ्योऽग्निरिति नमृतवम् । तादृशमग्निं १जुनाम स्तुतिभिः संगच्छेम ॥ जु इति सौत्रो धातुर्गत्यर्थः ॥ १यं देवं १मनोजुवः मनोवेगाः १वृषणः वर्षका मेघा अधाः १वहन्ति स सुखं करोतु ॥ ॥ ४ ॥

उत न ई त्वष्टा गुन्त्वच्छा स्मत्सूरिभिरभिपित्वे सजोषाः ।

आ वृत्रहेन्द्रश्चर्षणिप्रास्तुविष्टमो नरां न इह गम्याः ॥ ६ ॥

उत । नः । ईम् । त्वष्टा । आ । गुन्तु । अच्छ । स्मत् । सूरिभिः । अभिऽपित्वे । सऽजोषाः ।

आ । वृत्रऽहा । इन्द्रः । चर्षणिऽप्राः । तुविऽस्तमः । नराम् । नः । इह । गम्याः ॥ ६ ॥

त्वष्टा देवोऽपि नः अस्मान् अच्छ अभिप्राप्तुम् ईम् इदानीम् इमं यज्ञं वा आ गन्तु^१ ।
आगत्य च । स्मत् सहाय्यं प्राप्तये वा वर्तते । अत्र प्रशंसायाम् । प्रशस्तं यथा तथा अभिपित्वे
अभिगन्तव्ये यज्ञे निमित्तभूते सति सूरिभिः स्तोतृभिर्ऋत्विग्भिः सजोषाः समानप्रीतिर्भवत्विति
शेषः । तथा वृत्रहा वृत्रघाती चर्षणिप्राः । चर्षणयो मनुष्या यजमानाः । कामैः तेषां पूरकः ।
नुविष्टमः बहुतमो महत्तमः इह अस्मिन् कर्मणि नरां नृणां नः अस्माकम् उक्तगुणोपेतः सन् आ
गम्याः आगच्छतु ॥

उत न ई मृतयोऽश्वयोगाः शिशुं न गावस्तरुणं रिहन्ति ।

तमीं गिरो जनयो न पत्नीः सुरभिष्टमं नरां नसन्त ॥ ७ ॥

उत । नः । ईम् । मृतयः । अश्वऽयोगाः । शिशुम् । न । गावः । तरुणम् । रिहन्ति ।

तम् । ईम् । गिरः । जनयः । न । पत्नीः । सुरभिऽस्तमम् । नराम् । नसन्त ॥ ७ ॥

उत अपि च ईम् एनं तरुणं नित्ययुवानमिन्द्रं मृतयः अस्मद्बुद्धयः अश्वयोगाः
अश्वसमानप्राप्तयः रिहन्ति आस्वादयन्ति स्तुवन्तीत्यर्थः । तत्र दृष्टान्तः । गावः दोष्टयो धेनवः
शिशुं न शिशुमिव वत्समिव तं यथा लिहन्ति तद्वत् । तदेवाह । तमीं तमेवैनं नरां नराणां यजमानानां
सुरभिष्टमम् अतिशयेन सुरभिं जनयः फलस्योत्पादयिष्यः गिरः स्तुतयः नसन्त व्याप्नुवन्ति ।
नसतिर्व्याप्तिकर्मा । तत्र दृष्टान्तः । जनयः न उत्पादयिष्यः पत्नीः पत्न्यः पतिमिव ॥

उत न ई मरुतो वृद्धसेनाः स्मद्रोदसी समनसः सदन्तु ।

पृषदश्वासोऽवनयो न रथा रिशार्दसो मित्रयुजो न देवाः ॥ ८ ॥

उत । नः । ईम् । मरुतः । वृद्धऽसेनाः । स्मत् । रोदसी इति । सऽमनसः । सदन्तु ।

पृषत्ऽअश्वासः । अवनयः । न । रथाः । रिशार्दसः । मित्रऽयुजः । न । देवाः ॥ ८ ॥

उत अपि च नः अस्मदीयम् ईम् इदानीम् एनं यागं वा मरुतः स्मत् सह अपि सदन्तु
गच्छन्तु । कुतो देशात् । रोदसी रोदस्योद्यावापृथिव्योः सकाशात् । यद्वा । रोदस्यावपि गच्छताम् ।

कीदृशास्ते मरुतः । ^१वृद्धसेनाः प्रवृद्धबलाः ^२समनसः समानमनस्काः ^३पृषदश्वासः पृषद्वर्णाश्वाः ।
'पृषत्यो मरुताम्' (नि. १. १५. ६) इति यास्कः । ^४अवनयो ^५न यथैव नमनस्वभावाः ^६रथाः
रंहणस्वभावा रथवन्तो वा ॥ मत्वर्थो लुप्यते ॥ यद्वा । अवनयो रक्षका रथा इव स्थिताः । ^७रिशादसः ।
रिशाः शत्रवः । तेषाम् अतारः ^८मित्रयुजः ^९देवाः ^{१०}न मैत्रीयुक्ता व्यवहर्तारः ऋत्विज इव । यद्वा ।
मैत्रीयुक्ता अन्ये देवा यथा गच्छन्ति तद्वत् ॥

प्र नु यदैषां महिना चिकित्रे प्र युञ्जते प्रयुजस्ते सुवृक्ति ।

अध यदैषां सुदिने न शरुर्विश्वमेरिणं प्रुषायन्त सेनाः ॥ ९ ॥

प्र । नु । यत् । एषाम् । महिना । चिकित्रे । प्र । युञ्जते । प्रयुजः । ते । सुवृक्ति ।

अध । यत् । एषाम् । सुदिने । न । शरुः । विश्वम् । आ । इरिणम् । प्रुषायन्त । सेनाः ॥ ९ ॥

^१एषां मरुतां ^२महिना महिमा वृष्टिलक्षणः ^३यत् यस्मात् ^४प्र ^५चिकित्रे प्रज्ञायते । यद्वा ।
एषां महत्त्वेन युक्ता नराः चिकित्रे जानन्त्यनुष्ठेयम् । ^६नु इति पूरणः । ततः ^७ते ज्ञातारः ^८सुवृक्ति ॥
सुपो लुक् ॥ सुष्टुतीनां ^९प्रयुजः प्रयोगान् ^{१०}प्र ^{११}युञ्जते । ^{१२}अध अथ प्रयोगानन्तरं ^{१३}यत् यस्मात्
^{१४}एषां ^{१५}सेनाः वृष्ट्युत्पादकाः ^{१६}विश्वं सर्वं भुवनम् ^{१७}इरिणम् ऊपरप्रदेशं यथा तथा सर्वतः ^{१८}प्रुषायन्त
उत्पादयन्ति । तत्र दृष्टान्तः । ^{१९}सुदिने मेघावरणादिरहिते दिने ^{२०}शरुः अन्धकारहिंसकः प्रकाश इव ।
स यथा सर्वमावृणोति तथा मरुसेना वृष्ट्या^१ सर्वम् ऊपरं करोति । यद्वा । मरुन्महिमा वृष्टिर्भवति ।
तदा सस्यादिसमृद्धौ सत्यां प्रयोगं कुर्वन्ति । यदा यजन्ति तदा मरुसेनाः सर्वां महीमुन्दन्तीत्येवं
महानुभावा मरुत इति तेषां स्तुतिः ॥

प्रो अश्विनाववसे कृणुध्वं प्र पूषणं स्वतवसो हि सन्ति ।

अद्वेषो विष्णुर्वार्त ऋभुक्षा अच्छा सुम्नाय ववृतीय देवान् ॥ १० ॥

प्रो इति । अश्विनौ । अवसे । कृणुध्वम् । प्र । पूषणम् । स्वतवसः । हि । सन्ति ।

अद्वेषः । विष्णुः । वार्तः । ऋभुक्षाः । अच्छा । सुम्नाय । ववृतीय । देवान् ॥ १० ॥

हे ऋत्विजः ^१अश्विनौ एतन्नामकौ देवानुद्दिश्य ^२अवसे अस्मद्रक्षणाय ^३प्रो ^४कृणुध्वं स्तुतिं प्रक-
र्षेण कृणुध्वम् । ^५पूषणं पोषकम् एतन्नामकं देवमपि अवसे प्रकर्षेण स्तुतिं कृणुध्वम् । किंच ये ^६स्वत-
वसः स्वायत्तबलाः ^७सन्ति तानपि प्र कृणुध्वम् । के ते । ^८अद्वेषः द्वेषरहितः ^९विष्णुः व्यासः एतन्नामको
देवः । प्रथममनाहृतोऽपि न कुप्यतीति वक्तुम् अद्वेषः इत्युक्तम् । तथा ^{१०}वातः सर्वत्र संचारी वायुः
^{११}ऋभुक्षाः पतिरिन्द्रश्च । एतानपि प्र कृणुध्वम् । अतोऽहं स्वायत्तबलान् सर्वानपि ^{१२}देवान् ^{१३}सुम्नाय
सुखाय ^{१४}अच्छ आभिमुख्येन ^{१५}ववृतीय स्तोत्रैः अभिवर्तयेयम् ॥

इयं सा वो अस्मे दीधितिर्यजत्रा अपिप्राणी च सदर्नी च भूयाः ।

नि या देवेषु यतते वसूयुर्विद्यामेपं वृजनं जीरदानुम् ॥ ११ ॥

इयम् । सा । वः । अस्मे इति । दीधितिः । यजत्राः । अपिप्राणी । च । सदर्नी । च । भूयाः ।

नि । या । देवेषु । यतते । वसूयुः । विद्याम् । इषम् । वृजनम् । जीरदानुम् ॥ ११ ॥

हे यजत्राः यष्टव्या देवाः वः युष्मत्संबन्धिनी वसा इयं प्रसिद्धा दीधितिः दीप्तिः अस्मे अस्माकम् अपिप्राणी सर्वदा चेष्टयित्री सदनी च निवासवती च भूयाः भूयात् भवतु । या दीधितिः वसूयुः वसुमती देवेषु नि यतते नियमेन प्रयत्नं करोति । तानपि प्रकाशितुं सैव भूयात् । विद्याम् इति गतः ॥ ॥ ५ ॥

‘पितुं नु’ इत्येकादशर्चमष्टमं सूक्तमागस्यमन्नदेवताकं गायत्रम् । आद्या अनुष्टुप्भाभौणिकम् । ‘आद्यः पञ्चकस्त्रयोऽष्टका अनुष्टुप्भाभा’ (अनु. ५. ७) इत्युक्तत्वात् । तृतीया पञ्चमी षष्ठी सप्तम्येकादशी च इति पञ्चानुष्टुभः । तथा च अनुक्रमणिका—‘पितुं न्वन्नस्तुतिर्गायत्रं खाद्यानुष्टुप्भाभा तृतीयान्त्ये पञ्चम्याद्याश्च तिस्रोऽनुष्टुभः’ इति । विनियोगं शौनक आह—‘पितुं न्वित्युपतिष्ठेत नित्यमन्नमुपस्थितम् । पूजयेदशनं नित्यं भुञ्जीत हविकुरस्यन्’ ॥ नास्य स्यादन्नजो व्याधिर्विषमप्यमृतं भवेत् । विषं च पीत्वैतत्सूक्तं जपेद्विषविनाशनम् ॥ नावाग्यतस्तु भुञ्जीत नाशुचिर्न जुगुप्सितम् । दद्याच्च पूजयेच्चैव जुहुयाच्च हविस्तदा । क्षुद्ध्यं नास्य किञ्चित्स्यान्नान्नं व्याधिमामुयात्’ (ऋग्वि. १. १४८-१५१) इति ॥

पितुं नु स्तोषं महो धर्माणं तविषीम् ।

यस्य त्रितो व्योजसा वृत्रं विपर्वमर्दयत् ॥ १ ॥

पितुम् । नु । स्तोषम् । महः । धर्माणम् । तविषीम् ।

यस्य । त्रितः । वि । ओजसा । वृत्रम् । विऽपर्वम् । अर्दयत् ॥ १ ॥

अहमगस्यः वृत्रं क्षिप्रं पितुं पालकमन्नं स्तोषं स्तौमि । महः महान्तं धर्माणं सर्वस्य धारकं तविषीं बलारम्भकम् । यद्वा । महतो लोकस्य धारकम् । यस्य अन्नस्य व्योजसा बलेन सामर्थ्येन त्रितः विस्तीर्णतमः प्रख्यातकीर्तिः त्रिषु क्षित्यादिस्थानेषु तायमानोऽपि इन्द्रः वृत्रं विपर्वं विच्छिन्नसंधिकं यथा तथा अर्दयत् हिंसितवान् ॥

स्वादो पितो मधो पितो वयं त्वा ववृमहे । अस्माकमविता भव ॥ २ ॥

स्वादो इति । पितो इति । मधो इति । पितो इति । वयम् । त्वा । ववृमहे ।

अस्माकम् । अविता । भव ॥ २ ॥

हे ऽस्वादो आस्वादनीय ऽपितो पालक ऽमधो माधुर्योपेत ऽपितो हे पानसाधनाञ्च ऽवयं ऽत्वा
त्वां ऽववृमहे सेवामहे ॥ अत्र सर्वत्र अननुदात्तानां पूर्वस्य असामान्यवचनत्वेनानिघातत्वम् । अनु-
दात्तानां तु विशेषवचनत्वाशिघातत्वम् ॥ असकृत्पितुश्चदश्रवणं तस्य प्राशस्यज्ञापनार्थम् । हे पितो
ऽस्माकमविता तर्पयिता ऽभव ॥

उप नः पितॄवा चर शिवः शिवाभिरूतिभिः ।

मयोभुरद्विषेण्यः सखा सुशेवो अद्वयाः ॥ ३ ॥

उप । नः । पितो इति । आ । चर । शिवः । शिवाभिः । ऊतिभिः ।

मयःऽभुः । अद्विषेण्यः । सखा । सुऽशेवः । अद्वयाः ॥ ३ ॥

हे ऽपितो यतः त्वं ऽशिवः मङ्गलः अतः ऽशिवाभिः मङ्गलयुक्ताभिः ऽऊतिभिः रक्षणैः ऽनः
अस्मान् ऽआ ऽचर आगच्छ । आगत्य च ऽमयोभुः सुखस्य भावयिता ऽअद्विषेण्यः अद्वेष्यरसः प्रियरस
इत्यर्थः । ऽसखा सखिवप्रियकारी ऽसुशेवः अत एव सुष्ठु सुखकरः ऽअद्वयाः द्वयरहितः उक्तगुण एव
न तु तद्विपरितो भवेत्यर्थः । अथवा दृष्टान्तवादोऽयम् । सुशेवोऽद्वया मनःकर्मविसंवादरहितः सखा
यथा मयोभुः अद्वेष्यश्च भवति तद्वत् त्वमपि भवेत्यर्थः ॥

तव त्वे पितो रसा रजांस्यनु विष्टिताः । दिवि वाताइव श्रिताः ॥ ४ ॥

तव । त्वे । पितो इति । रसाः । रजांसि । अनु । विऽस्थिताः । दिवि । वाताःऽइव । श्रिताः ॥ ४ ॥

हे ऽपितो ऽतव त्वत्संबन्धिनः ऽत्ये ते स्वाद्वस्लादि पद् ऽरसाः ऽरजांसि लोकान् लोकस्थाना-
र्थान्^१ ऽअनु आनुकूल्येन ऽविष्टिताः विविधं स्थिताः । विविधस्थितौ दृष्टान्तः । ऽदिवि द्युलोकेऽन्त-
रिक्षे ऽश्रिताः ऽवाताः वायवः ते यथा व्यासास्तद्वत् ॥

तव त्वे पितो ददतस्तव स्वादिष्ट ते पितो ।

प्र स्वाद्भानो रसानां तुविग्रीवाइवेरते ॥ ५ ॥

तव । त्वे । पितो इति । ददतः । तव । स्वादिष्ट । ते । पितो इति ।

प्र । स्वाद्भानः । रसानाम् । तुविग्रीवाःऽइव । ईरते ॥ ५ ॥

हे ऽपितो पालकाञ्च ऽत्ये ते त्वदर्थिनो नराः ऽतव भोक्तारो भवन्तीति शेषः । के ते नराः । हे
ऽस्वादिष्ट स्वादुतम ऽपितो पालक ऽतव त्वदनुग्रहात् ऽते त्वां ऽददतः प्रयच्छन्तो भवन्ति । यद्वा ।
ते पितो इत्यादरार्थम् । अभ्यासे हि भूयांसमर्थं मन्यन्ते । किंच तव ऽरसानां स्वाद्वस्लादीनां पण्णां

१. झ-लोकस्थानार्थान्; झ १-लोकस्थानार्थान् (लोकस्थानपदार्थान्); ख-फ-लोकस्थानार्थान् ।

१स्वाश्वानः स्वादयितारो भक्षयितार एव १तुविग्रीवाइव । तुवीति हुनाम । प्रवृद्धग्रीवा एव
१प्र १ईरते प्रकर्षेण गच्छन्ति संचरन्ति । इवशब्द एवकारार्थः पूरणो वा । भूलोके अक्षर एव दृढाङ्गा
भवन्तीति प्रसिद्धम् । अनशने हि ग्रीवा अधो लम्बन्ते । यद्वा । तव रसे नामक्षारः असंख्यातग्रीवा इव
भवन्ति रसानां बाहुल्यादिति भावः । एवं बहुसोपेतमन्नमिति तस्य स्तुतिः ॥ ॥ ६ ॥

त्वे पितो महानां देवानां मनो हितम् ।

अकारि चारु केतुना तवाहिमवसावधीत् ॥ ६ ॥

त्वे इति । पितो इति । महानाम् । देवानाम् । मनः । हितम् ।

अकारि । चारु । केतुना । तव । अहिम् । अवसा । अवधीत् ॥ ६ ॥

हे १पितो १महानां पूज्यानां महतां वा १देवानाम् इन्द्रादीनां १मनः १त्वे त्वयि १हितं निहितम्
१अकारि कृतम् । अमृतमपि विहाय त्वय्येव वर्तते । हे पितो १तव १चारु समीचीनेन १केतुना
त्वत्कृतेन प्रज्ञानलक्षणेन १अवसा रक्षणेन १अहिं मेघं वृत्रं वा १अवधीत् हतवानिन्द्रः । ' अन्नमयं हि
सोम्य मनः ' (छा. उ. ६. ५. ४) इति श्रुतेः । अथवा त्वत्केतुना जगद्रक्षणेन निमित्तेनेति
योज्यम् । जगद्रक्षणार्थं हि इन्द्रेणाहिभिष्यते ॥

यददो पितो अजगन्विवस्व पर्वतानाम् ।

अत्रा चित्रो मधो पितोऽरं भक्षाय गम्याः ॥ ७ ॥

यत् । अदः । पितो इति । अजगन् । विवस्व । पर्वतानाम् ।

अत्र । चित्र । नः । मधो इति । पितो इति । अरम् । भक्षाय । गम्याः ॥ ७ ॥

हे १पितो अन्न त्वां १यत् यदा १विवस्व ॥ सुपो लुक् । अन्यलोपश्छान्दसः ॥ विवासनवतां
विद्युद्रूपप्रकाशनवताम् । विवो धनमुदकलक्षणम् । धनवतां वा १पर्वतानां मेघानां संबन्धि १अदः प्रसिद्धं
तदुदकम् १अजगन् अगमत् गच्छेत् । १अत्र १चित् अस्मिन्काले १नः अस्मान् हे १मधो हे १पितो
माधुर्योपेतान्न त्वं नोऽस्मान् १अरम् अलं संपूर्णं १भक्षाय भक्षणाय १गम्याः गच्छ संनिहितो भव ॥

यदपामोषधीनां परिशमारिशामहे । वातापे पीव इन्द्र ॥ ८ ॥

यत् । अपाम् । ओषधीनाम् । परिशम् । आऽरिशामहे । वातापे । पीवः । इत् । भव ॥ ८ ॥

१यत् येन १अपामोषधीनां संबन्धि १परिशं परिलेशं परितः सुखकरमन्नम् १आरिशामहे
आस्वादयामः भक्षयामः तेन अन्नोदकसारेण हे १वातापे । वातेन प्राणेन आप्नोति स्वनिर्वाहमिति
वातेनाप्यायत इति वा वातापि शरीरम् । हे शरीर त्वं १पीव १इत् आप्यायित एव १भव । अन्नोद-
काभ्यां शरीरवृद्धिः प्रसिद्धा । यद्वा । यद्यपि अपामोषधीनां परिशं लेशमास्वादयामः तथापि हे वातापे
वातवत्सर्वव्यापक पितो त्वम् अल्पमपि पीवः पीवानेव भव ॥

यत्ते सोम गवाशिरो यवाशिरो भजामहे । वातापे पीव इद्धव ॥ ९ ॥

यत् । ते । सोम । गोऽआशिरः । यवऽआशिरः । भजामहे । वातापे । पीवः । इत् । भव ॥ ९ ॥

पूर्वम् अन्नसामान्येन स्तुत्वा इदानीं सोमलक्षणमन्नं स्तौति । हे ऽसोम ऽते तव ऽयत् यम् अंशं
 ऽगवाशिरः गोविकारक्षीराद्याश्रयणद्रव्यं ऽयवाशिरः यवविकाराश्रयणद्रव्यं ऽभजामहे^१ सेवामहे तेन हे
 ऽवातापे शरीरं ऽपीवः ऽभव^१ ॥

करम्भ ओषधे भव पीवो वृक उदारथिः । वातापे पीव इद्धव ॥ १० ॥

करम्भः । ओषधे । भव । पीवः । वृकः । उदारथिः । वातापे । पीवः । इत् । भव ॥ १० ॥

ऽकरम्भः यः करम्भादिरूपः सक्तुपिण्डोऽस्ति तदात्मक हे ऽओषधे त्वं ऽपीवः स्थौल्यवान्
 ऽवृकः व्याधेर्वर्जयिता ऽभव । ऽउदारथिः ऊर्ध्वगमः^२ इन्द्रियाणामुद्दीपयिता भव । शिष्टो गतः ॥

तं त्वा वयं पितो वचोभिर्गावो न हव्या सुषूदिम ।

देवेभ्यस्त्वा सधमादम् अस्मभ्यं त्वा सधमादम् ॥ ११ ॥

तम् । त्वा । वयम् । पितो इति । वचःऽभिः । गावः । न । हव्या । सुसूदिम् ।

देवेभ्यः । त्वा । सधऽमादम् । अस्मभ्यम् । त्वा । सधऽमादम् ॥ ११ ॥

हे ऽपितो अन्न सोमरूपं ऽतं तादृशं स्तुतं ऽत्वा त्वां महानुभावं ऽवचोभिः स्तुतिवाग्भिः ऽवयं
 ऽसुषूदिम क्षारयामो रसान् । तत्र दृष्टान्तः । ऽगावो ऽन ऽहव्या गाव इव हवींष्युत्पादयन्ति तथा
 त्वत्सकाशात् सोमं सुषूदिम । किमर्थं कीदृशं च इति चेत् उच्यते । ऽदेवेभ्यः इन्द्रादिभ्यः तदर्थं
 ऽसधमादं तेषां सह मादयितारम् । न केवलं देवेभ्य एव किन्तु ऽसधमादम् अस्माभिः सह मादयि-
 तारं हुतबोपरूपं ऽत्वा त्वाम् ऽअस्मभ्यम् अस्मदर्थमपि ॥ ॥ ७ ॥

‘समिद्धो अद्य’ इत्येकादशर्चं नवमं सूक्तमागस्यं सर्वं^३ गायत्रम् । समिद्धाभितनूनपादादयः
 एकादश प्रत्यृचं देवताः । यास्केन ‘किदेवताः प्रयाजाः’ इत्युपक्रम्य ‘आग्नेयाः प्रयाजा ऋतुदेवताश्छन्दो-
 देवताः पशुदेवताः प्राणदेवताः आत्मदेवताः’ इत्यादिना बहून् पक्षानुपन्यस्य ब्राह्मणानि च प्रदर्श्य
 आग्नेया एव इति सिद्धाश्रितम् (निरु. ८. २२) । ‘समिद्ध आग्नेयः’ इत्यनुक्रान्तम् । पशौ
 अगस्त्यानामेकादशप्रयाजरूपम् इदमाप्रीसूक्तम् ॥

१. झ-झ १-भजामहे वातापे पीतो (झ-पीवो) यद्वा तेनांशेन वातापे उक्तस्वरूपशरीरं पीवो
 भव । २. क-झ-ऊर्ध्वगमनसाधनः । ३. ख-ज-झ-त-फ-पूर्वम् ; झ १-पूर्वत्र गायत्रं त्रित्युक्तत्वात् ।

समिद्धो अथ राजसि देवो देवैः सहस्रजित् । दूतो हव्या कविर्वह ॥ १ ॥

सम्^१सिद्धः । अथ । राजसि । देवः । देवैः । सहस्र^२जित् । दूतः । हव्या । कविः । वह ॥ १ ॥

हे अग्ने ^१देवैः व्यवहर्तृभिर्ऋत्विग्भिः ^२समिद्धः सम्यग्दीपितः ^३देवः अत एव दीप्यमानः समिद्धैः^४ वा देवैः सहितः समिद्धः सन् ^५अथ अस्मिन् यागदिने ^६राजसि ईशिपे । हे ^७सहस्रजित् सहस्रस्य धनस्य एतत्संख्याकानां शत्रूणां वा जेतः ततः ^८दूतः देवानां दूतः तद्यज्ञादिवार्ताहरः आह्वाता वा । ‘अग्निदेवानां दूत आसीत्’ (तै. सं. २. ५. ८. ५) इति श्रुतेः । ^९कविः क्रान्तदर्शी ईदृशस्त्वं ^{१०}हव्या अस्मदीयानि हवींषि ^{११}वह देवेभ्यः प्रापय ॥

तनूनपातृतं यते मध्वा यज्ञः समज्यते । दधत्सहस्रिणीरिपः ॥ २ ॥

तनू^१नपात् । ऋतम् । यते । मध्वा । यज्ञः । सम् । अज्यते । दधत् । सहस्रिणीः । रिपः ॥ २ ॥

^१तनूनपात् यज्ञशरीरस्य नपातयिता । यद्वा । आपोऽत्र तन्व उच्यन्ते इत्युक्तत्वात् अपां नपातयिता तासां नसा वा । अज्य ओषधयः ओषधीभ्योऽग्निरिति नसृत्वम् । ^२यज्ञः पूज्यः । यज्ञ-निर्वाहकत्वाद्वा यज्ञः । ईदृशोऽग्निः ^३ऋतं यज्ञं ^४यते गच्छते अनुतिष्ठते । यजमानाय तदभिमतार्थम् । ^५मध्वा मधुरेणाज्यसोमादिद्रव्येण ^६समज्यते । किं कुर्वन् अयम् । ^७सहस्रिणीः एतत्संख्याकान् ^८इषः अन्नानि ^९दधत् यजमानेभ्यो धारयन् ॥

आजुह्वानो न ईड्यो देवा आ वक्षि यज्ञियान् ।

अग्ने सहस्रसा असि ॥ ३ ॥

आजुह्वानः । नः । ईड्यः । देवान् । आ । वक्षि । यज्ञियान् । अग्ने । सहस्र^१साः । असि ॥ ३ ॥

हे ^१अग्ने ^२आजुह्वानः अस्माभिराहूयमानः सन् ^३ईड्यः अस्माभिः स्तुत्यः इष्णामकः^४ त्वं ^५नः अस्मदर्थं ^६यज्ञियान् यज्ञभाजः ^७देवान् ^८आ ^९वक्षि आवह । हे अग्ने त्वं ^{१०}सहस्रसा ^{११}असि अपरि-मितधनस्य दातासि ॥

प्राचीनं बर्हिरोजसा सहस्रवीरमस्तृणन् । यत्रादित्या विराजथ ॥ ४ ॥

प्राचीनम् । बर्हिः । ओजसा । सहस्र^१वीरम् । अस्तृणन् । यत्र । आदित्याः । विराजथ ॥ ४ ॥

^१प्राचीनं प्रागग्रं ^२सहस्रवीरं सहस्रसंख्याका वीराः शत्रूणां विशेषेण ईरयितारो देवाः यस्य तत्तादृक् । यद्वा । अपरिमितवीराः पुत्रादयो येन तादृक् । ^३बर्हिः ^४ओजसा मन्त्रलक्षणबलेन उपेताः ऋत्विजः ^५अस्तृणन् आच्छादयन् । ^६यत्र यस्मिन् बर्हिषि ^७आदित्याः अदितेः पुत्राः यूयं ^८विराजथ विविधं राजध्वे तद्बर्हिः अस्तृणन् ॥

वि॒राट् स॒म्राट् वि॒म्भीः प्र॒म्भीर्ब॒ह्वीश्च॒ भूय॑सीश्च॒ याः । दुरो॑ घृ॒तान्य॑क्षरन् ॥ ५ ॥

वि॒राट् । स॒म्राट् । वि॒म्भीः । प्र॒म्भीः । ब॒ह्वीः । च । भूय॑सीः । च । याः ।

दुरो॑ । घृ॒तानि॑ । अ॒क्षरन् ॥ ५ ॥

वि॒राट् ॥ वि॒शेषेण॑ राजन्त इति व्यत्ययेनैकवचनम् ॥ स॒म्राट् स॒म्यगिति॑ पूज्यतरं राजमानाः ॥ अत्रापि व्यत्ययेनैकवचनम् ॥ वि॒म्भीः वि॒म्भ्यो वि॒विधं भ॒विष्यः ॥ प्र॒म्भीः प्र॒म्भ्यः प्र॒कर्षेण॑ भ॒विष्यः ॥ ब॒ह्वीः ब॒ह्व्यः ॥ भूय॑सीः लोकप्रसिद्धसंख्याभिः ॥ च भूयस्यश्च ॥ याः ॥ दुरः यज्ञगृहद्वारः सन्ति ताः ॥ घृतानि उदकानि प्राण्युपकारार्थम् ॥ अक्षरन् क्षरन्ति । यद्वा । ब॒ह्वीर्भूय॑सीरित्येते संख्यावचने । शिष्टानि तासां नामधेयानि ॥ ॥ ८ ॥

सुरु॒क्मे हि सु॒पेश॑सार्धिं श्रि॒या वि॒राज॑तः । उ॒पासा॑वेह सी॒दताम् ॥ ६ ॥

सुरु॒क्मे इति॑ सु॒रुक्मे । हि । सु॒पेश॑सा । अ॒धि । श्रि॒या । वि॒राज॑तः ।

उ॒पसौ॑ । आ । इ॒ह । सी॒दताम् ॥ ६ ॥

सुरु॒क्मे शोभ॑नदीप्ताभरणे प्रसिद्धे ॥ सु॒पेश॑सा शोभनरूपे ईदृश्यौ अहोरात्रदेवते ॥ अधि अधिकं ॥ श्रि॒या सौ॒न्दर्येण॑ ॥ वि॒राज॑तः विशेषेण दीप्यते ॥ हियोगादनिघातः ॥ तादृश्यौ ॥ उपसौ । एतत् रात्रे-रभ्युपलक्षणम् । उपःशब्दो दिवसस्योपलक्षकः । रात्रिरुपाश्च उभे ॥ इह अस्मिन् दिने ॥ आ ॥ सी॒दताम् आगत्य तिष्ठताम् आगच्छतां वा ॥

प्र॒थ॒मा हि सु॒वाच॑सा हो॒तारा॑ दै॒व्या क॒वी । य॒ज्ञं नो॑ यक्षतामिमम् ॥ ७ ॥

प्र॒थ॒मा । हि । सु॒वाच॑सा । हो॒तारा॑ । दै॒व्या । क॒वी इति॑ । य॒ज्ञम् । नः । य॒क्षता॑म् । इ॒मम् ॥ ७ ॥

प्र॒थ॒मा । मुख्यनामैतत् । प्र॒थ॒मौ प्र॒कृष्टत॑मौ । हिः प्रसिद्धौ । सु॒वाच॑सा प्रियवचनौ ॥ दै॒व्या दे॒वाहो॑ हो॒तारा॑ दे॒वाना॑माह्वा॒तारौ॑ होमनिष्पादकौ वा ॥ क॒वी मे॒धावि॑नौ एतौ ॥ नः अस्मदीयम् ॥ इ॒मं य॒ज्ञं य॒क्षतां॑ य॒ज्ञतां॑ गच्छतां वा ॥

भा॒र॒ती॒ळे सर॑स्वति॒ या वः॒ सर्वा॑ उप॒ब्रु॒वे । ता न॑श्चोदयत श्रिये ॥ ८ ॥

भा॒र॒ति । इ॒ळे । सर॑स्वति । याः । वः । सर्वाः । उ॒प॒ब्रु॒वे । ताः । नः । चो॒दय॑त । श्रि॒ये ॥ ८ ॥

हे ॥ भार॑ति । भरतः आदित्यः । तस्य संबन्धिनी भार॑ती । तादृशि द्युलोकदेवते हे ॥ इ॒ळे भू॒देवि॑ हे ॥ सर॑स्वति । सरः वायुदकं वा । तद्वत्स्यन्तरिक्षदेवते तादृशि देवि । एताः क्षित्यादिदेवताः । एता-

स्तिस्र आदित्यप्रभावविशेषरूपा इत्याहुः । ष्याः तिस्रः षर्वाः षवः युष्मान् षपद्भवे उपेत्य
स्तौमि षताः यूयं षनः अस्मान् षश्रिये संपदे षचोदयत प्रेरयत ॥

त्वष्टा रूपाणि हि प्रभुः पशून्विश्वान्तस्मान्जे । तेषां नः स्फातिमा यज ॥९॥

त्वष्टा । रूपाणि । हि । प्रभुः । पशून् । विश्वान् । सम्ऽआन्जे ।

तेषाम् । नः । स्फातिम् । आ । यज ॥ ९ ॥

त्वष्टा यज्ञसाधनपात्राभिमानि देवः षरूपाणि योनौ सृष्टानि रेतंसि रूपाणि कर्तुं षप्रभुः षहि ।
हिशब्दः श्रुत्यन्तरप्रसिद्धिद्योतनार्थः । ‘यावच्छो वै रेतसः सितस्य’, ‘त्वष्टा रूपाणि विकरोति’
(तै. सं. १. ५. ९. १-२) इति श्रुतेः । स देवः षविश्वान् सर्वानपि षपशून् अस्मदीयान् गवादिकान्
षसमान्जे सम्यगनक्ति व्यक्तीकरोति ॥ संपूर्वादनक्तेर्लिटि ‘तस्मात् नुङ्’ इति नुङ् ॥ अथ प्रत्यक्षः ।
षतेषाम् अक्तानां पशूनां षस्फातिं वृद्धिः षनः अस्मदर्थम् षआ षयज सर्वतः पूजय कुर्वित्यर्थः ॥

उप त्मन्या वनस्पते पार्थो देवेभ्यः सृज । अग्निर्हव्यानि सिष्वदत् ॥ १० ॥

उप । त्मन्या । वनस्पते । पार्थः । देवेभ्यः । सृज । अग्निः । हव्यानि । सिष्वदत् ॥ १० ॥

हे षवनस्पते यूपाभिमानिदेव षत्मन्या आत्मनैव षदेवेभ्यः अग्न्यादिभ्यः षपायः पशुरूपमन्नम्
षउप षसृज उत्पादय । यूपाभावे पशुनियोजनाभावेन हविषोऽभावात् । त्वयि एवं कृतवति सति
षअग्निः षहव्यानि हवींषि षसिष्वदत् स्वदयतु स्वादूकरोतु ॥

पुरोगा अग्निर्देवानां गायत्रेण समज्यते । स्वाहाकृतीषु रोचते ॥ ११ ॥

पुरऽगाः । अग्निः । देवानाम् । गायत्रेण । सम् । अज्यते । स्वाहाकृतीषु । रोचते ॥ ११ ॥

अयम् षअग्निः षदेवानां षपुरोगाः असुरयुद्धं प्रति पुरोगामी । यद्वा । देवानां मध्ये यज्ञं
प्रति अग्निरेव पुरोगामी । अत एव अग्रणीत्वादेव अग्निशब्दो निष्पन्नः । ‘अग्निः कस्मादग्रणीर्भवति’
(निरु. ७. १४) इति निरुक्तम् । तादृशोऽयं षगायत्रेण एतदुपलक्षितेन मन्त्रेण षसमज्यते
सम्यगलक्ष्यते । षस्वाहाकृतीषु स्वाहाकारेषु सस्म हविःपु दीयमानेषु षरोचते अत्यर्थं दीप्यते । एताः
प्रयाजदेवताः यज्ञावयवाभिमानिन्यः । तद्द्वारा यज्ञ एव स्तूयते इति केषांचित् मतम् । अग्निरेव
नामान्तरमित्यन्ये ॥ ॥ ९ ॥

‘अग्ने नय’ इति दशमं सूक्तम् अष्टर्चमागस्त्यं त्रैष्टुभमाग्नेयम् । ‘अग्ने नयाष्टावाग्नेयम्’
इत्यनुक्रमणिका । प्रातरनुवाकाश्विनशस्त्रयोस्त्रैष्टुभश्छन्दसि विनियोगः । ‘अथैतस्याः’ इत्यत्र ‘अग्ने
नयाग्ने बृहन्नित्यथानामुत्तमादुत्तमास्तिस्र उद्धरेत्’ (आश्व. श्रौ. ४. १३) इति सूत्रितत्वात् ।
अत्र शौनकः—‘उत्पथप्रतिपक्षो यो अष्टो वापि पथः कचिद् । पन्थानं प्रतिपद्येत कृत्वा वा कर्म
गर्हितम् ॥ अग्ने नयेति सूक्तेन प्रत्युचं जुहुयाद्धृतम् । जपेच्च प्रयतो नित्यमुपतिष्ठेत् वानलम्’
(ऋग्वि. १. १५१-१५३) इति ॥ आद्याश्चतस्रः श्रवणाकर्मणि विनियुक्ताः । ‘श्रावण्यां पौर्णमास्याम्’

इत्यत्र सूत्रितम्—‘ अग्ने नय सुपथा राये अस्मानिति चतसृभिः प्रत्यृचं हुत्वा ’ (आश्व. गृ. २.१.४) इति । आग्नेये पशौ वपापुरोडाशयोराद्ये द्वे अनुवाक्ये । तथा च सूत्रितम्—‘ अग्ने नय सुपथा राये अस्मान् पाहि नो अग्ने पायुभिरजस्रैः ’ (आश्व. श्रौ. ३. ७) इति । आद्या प्रायणीयेष्टौ आग्नेयस्यानुवाक्या । सैव उदयनीये याज्या । ‘ तदहः प्रायणीयेष्टिः ’ इत्यत्र सूत्रितम्—‘ अग्ने नय सुपथा राये अस्माना देवानामपि पन्थामगन्म ’ (आश्व. श्रौ. ४. ३) इति । विपरीताश्च याज्यानुवाक्या इति च ॥

अग्ने नय सुपथा राये अस्मान्विश्वानि देव वयुनानि विद्वान् ।

युयोध्यस्मज्जुहुराणमेनो भूर्यिष्ठां ते नमउक्ति विधेम ॥ १ ॥

अग्ने । नय । सुपथा । राये । अस्मान् । विश्वानि । देव । वयुनानि । विद्वान् ।

युयोधि । अस्मत् । जुहुराणम् । एनः । भूर्यिष्ठाम् । ते । नमःउक्तिम् । विधेम ॥ १ ॥

हे अग्ने अङ्गनादिगुणविशिष्ट देव द्योतमान विश्वानि वयुनानि सर्वाणि प्रज्ञानानि । अनेन एतदनुष्ठितमिदं प्रायणीयमिति यदेतज्ज्ञानमस्ति तद्विद्वानित्यर्थः । यतः विद्वान् अतस्त्वम् अस्मान् सुपथा शोभनेन मार्गेण राये गन्तव्याय स्वर्गादिभ्रमाय । द्वितीयार्थे वा चतुर्थी । प्रायणीयं रयिं प्रति नय । तदर्थं जुहुराणं कुटिलकारि एनः पापं फलप्रतिबन्धरूपम् अस्मत् युयोधि पृथक्कुरु । ते तव वयं भूर्यिष्ठाम् अतिप्रवृद्धां नमउक्तिं नमस्कारोक्तिं स्तुतिं विधेम परिचरेम कुर्मः ॥

आयुष्कामेष्ट्याम् ‘ अग्ने त्वं पारय ’ इति द्वे स्विष्टकृतो याज्ये ‘ पाहि नः ’ इति चतुर्थ्यनुवाक्या । ‘ पाहि नो अग्ने पायुभिरजस्रैस्ते त्वं पारया नव्यो अस्मानिति संयाज्ये ’ (आश्व. श्रौ. २. १०) इति सूत्रितम् । एते एव स्वस्त्ययन्यामपि संयाज्ये इति सूत्रितत्वात् ॥

अग्ने त्वं पारया नव्यो अस्मान्स्वस्तिभिरति दुर्गाणि विश्वा ।

पृथ्वी पृथ्वी बहुला न उर्वी भवा तोकाय तनयाय शं योः ॥ २ ॥

अग्ने । त्वम् । पारय । नव्यः । अस्मान् । स्वस्तिभिः । अति । दुःगानि । विश्वा ।

पूः । च । पृथ्वी । बहुला । नः । उर्वी । भव । तोकाय । तनयाय । शम् । योः ॥ २ ॥

हे अग्ने त्वं नव्यः नवतरः स्तुत्यो वा त्वम् अस्मान् यागानुष्ठातृन् अति पारय कर्म समापय अतिपारय अतिक्रामय । केन साधनेन । स्वस्तिभिः । अस्तिरभिपूजितः । सुशब्दः शोभन-वचनः । अत्यन्तं पूजितैर्यज्ञादिसाधनैः । कानि । दुर्गाणि दुर्गमनानि पापानि । अनतिक्रमणीयानि दुरिताख्यानि अतिपारय । किंच नः अस्माकं पृथ्वी पृथ्वी पृथ्वी पुरी अपि भवत्विति शेषः । चशब्दो वक्ष्यमाणेन सह समुच्चयार्थः । पूरिति जात्येकवचनम् । पुराण्यपि भवन्तिवत्यर्थः । तथा नः अस्माकम् उर्वी पृथ्वी अपि बहुतरा भवतु । त्वं तु तोकाय अपत्याय तनयाय पुत्राय । तोकशब्दोऽपत्यसामान्य-

वचनः । तनयशब्दः पुत्रवचनः । 'शं सुखं' योः मिश्रयिता भव । यद्वा । रोगाणां शमनं भयानां यावनं च भव कुर्वित्यर्थः ॥

अग्ने त्वमस्मद्युयोध्यमीवा अनग्नित्रा अभ्यमन्त कृष्टीः ।

पुनरस्मभ्यं सुविताय देव क्षां विश्वेभिरमृतेभिर्यजत्र ॥ ३ ॥

अग्ने । त्वम् । अस्मत् । युयोधि । अमीवाः । अनग्नित्राः । अभि । अमन्त । कृष्टीः ।

पुनः । अस्मभ्यम् । सुविताय । देव । क्षाम् । विश्वेभिः । अमृतेभिः । यजत्र ॥ ३ ॥

हे 'अग्ने' 'त्वम्' 'अमीवाः' रोगान् 'अस्मत्' 'अमन्तः' 'युयोधि' व्यावर्तय । याः 'अनग्नित्राः' अग्निना अपालिताः 'कृष्टीः' प्रजाः 'अभ्यमन्त' अभिमिमस्तेऽस्मान् ॥ यच्छब्दाध्याहारादनिघातः ॥ ताः युयोधि । यद्वा । ता अनग्नित्राः पापिन्यः कृष्टयः प्रजा अभ्यमन्त । त्वया अभ्यमितुमभितो रोगैः प्रापयितुमर्हन्ति । वयं तु न तादृशाः । अतोऽस्मत्तो वियोजयेत्यर्थः । न केवलं वियोगमात्रं अपि तु पुनः पुनरिदं कर्तव्यम् । 'अस्मभ्यम्' 'अस्मदर्थं' 'सुविताय' शोभनफलाय हे 'यजत्र' यष्ट्य 'देव' द्योतमानाग्ने 'विश्वेभिरमृतेभिः' सर्वैरमरणधर्मभिः अन्यैर्यष्ट्यैर्देवैः सह 'क्षां' पृथिवीं 'देवयजनलक्षणाम्' आगच्छेति शेषः ॥

'पाहि नः' इत्यस्या विनियोगद्वयम् 'अग्ने त्वं पारय' इत्यत्रोक्तम् । तथाग्नेयपशावेवैव हविषोऽनुवाक्या । तथा च सूत्रितं—'पाहि नो अग्ने पायुभिरजस्रैः प्र वः शुक्राय भानवे भरध्वम्' (आश्व. श्रौ. ३. ७) इति ॥

पाहि नो अग्ने पायुभिरजस्रैरुत प्रिये सदेन आ शुशुकान् ।

मा ते भयं जरितारं यविष्ठ नूनं विदन्मापरं सहस्वः ॥ ४ ॥

पाहि । नः । अग्ने । पायुभिः । अजस्रैः । उत । प्रिये । सदेने । आ । शुशुकान् ।

मा । ते । भयम् । जरितारम् । यविष्ठ । नूनम् । विदत् । मा । अपरम् । सहस्वः ॥ ४ ॥

हे 'अग्ने' 'नः' 'अस्मान्' 'अजस्रैः' अनवरतैरविच्छिन्नैः 'पायुभिः' पालनप्रकारैः 'पाहि' पालय । 'उत' अपि च 'प्रिये' 'सदेने' तव प्रियभूते यागगृहे 'आ' सर्वतः 'शुशुकान्' दीप्यमानो भवेति शेषः । किंच हे 'यविष्ठ' युवतम् 'ते' तव 'जरितारं' गरितारं स्तोतारं मां 'नूनम्' अद्य 'भयं' 'मा' 'विदत्' मा लभतां मा आमोतु । हे 'सहस्वः' बलवन्नग्ने 'अपरम्' अपरस्मिन्काले भयं 'मा' विदत् । अपरं मदन्त्यं वा मा विदत् ॥

अच्युताय भौमाय एककपालपुरोडाशहोमे 'मा नो अग्ने' इत्यनया आशयमभिजुहोति । तथा च सूत्रितं—'मा नो अग्नेऽव सृजो अवायेत्येनमाशयेनाभिजुहोति' (आश्व. गृ. २. १. ६) इति ॥

मा नो अग्नेऽव सृजो अघायविष्यवे रिपवे दुच्छुनायै ।

मा दत्वते दशते मादते नो मा रिपते सहसावन्परा दाः ॥ ५ ॥

मा । नः । अग्ने । अव । सृजः । अघाय । अविष्यवे । रिपवे । दुच्छुनायै ।

मा । दत्वते । दशते । मा । अदते । नः । मा । रिपते । सहसावन् । परा । दाः ॥ ५ ॥

हे अग्ने नः अस्मान् अघाय हिंसाय अविष्यवे । अविष्यतिरत्तिकर्मा । अन्नेच्छवे दुच्छुनायै । शुनं सुखम् । दुष्टसुखकारिणे । दुःखकारिणे इत्यर्थः । तस्मै रिपवे मा अव सृजः मा त्याक्षाः तदधीनं मा कुर्वित्यर्थः । तथा नः अस्मान् दत्वते दन्तवते दशते खादते सर्पादये मा अव सृजः । तथा नः अस्मान् अदते अदन्तकाय शृङ्गादिभिर्घातिने मा अव सृजः । तथा रिपते हिंसाय तत्करराक्षसादये हे सहसावन् सहस्विन् मा परा दाः पराभूतं मा देहि सर्वथा न देहीत्यर्थः ॥ ११० ॥

वि घ त्वावाँ ऋतजात यंसदृणानो अग्ने तन्वे वरूथम् ।

विश्वाद्रिर्िक्षोरुत वा निनित्सोरभिहुतामसि हि देव विष्पट् ॥ ६ ॥

वि । घ । त्वावान् । ऋतजात । यंसत् । गृणानः । अग्ने । तन्वे । वरूथम् ।

विश्वात् । रिर्िक्षोः । उत । वा । निनित्सोः । अभिहुताम् । असि । हि । देव । विष्पट् ॥ ६ ॥

हे ऋतजात यज्ञार्थमुत्पन्न अग्ने वरूथं वरणीयं त्वां तन्वे शरीरपोषाय गृणानः स्तुवन् त्वावान् त्वया देवतया तद्वा ज्ञः वि घ यंसत् विमुञ्चति खलु आत्मानम् । कस्मात्सकाशात् । रिर्िक्षोः हिंसितुमिच्छोश्चोरादेः सकाशात् । उत वा अथवा निनित्सोः निन्दितुमिच्छतः । हे देव अभिहुताम् अभिमुख्येन कुटिलं कुर्वतां द्विषां विष्पट् विशेषेण बाधकः असि हि । अतः त्वदनुग्रहात् अयं जनो वि यंसत् ॥

त्वं ताँ अग्र उभयान्वि विद्वान्वेषि प्रपित्वे मनुषो यजत्र ।

अभिपित्वे मनवे शास्यो भूर्मृजेन्य उशिग्भिर्नाक्रः ॥ ७ ॥

त्वम् । तान् । अग्ने । उभयान् । वि । विद्वान् । वेषि । प्रपित्वे । मनुषः । यजत्र ।

अभिपित्वे । मनवे । शास्यः । भूः । मृजेन्यः । उशिक्भिः । न । अक्रः ॥ ७ ॥

हे यजत्र यष्टव्य अग्ने त्वं तान् यष्टनयष्टंश्च उभयान् मनुषः मनुष्यान् विविच्य विद्वान् जानन् प्रपित्वे संनिहिते एव काले वेषि कामयसे यष्टन् । तथा कुर्वन् अक्रः आक्रमिता त्वं मनवे । यष्टयर्थे चतुर्थी । मनुष्यस्य यजमानस्य अभिपित्वे अभिप्राप्तकालेऽभिगमनवति यज्ञे वा शास्यः भूः शिक्षणीयो भव । इदं कुरु इदं कुरु इति विधेयो भव । मृजेन्यः शोधयिता यजमानः उशिग्भिः कामयमानैर्ऋत्विग्भिरिव ॥

अवोचाम निवचनान्यस्मिन्मानस्य सूनुः सहसाने अग्नौ ।

वयं सहस्रमृषिभिः सनेम विद्यामेषं वृजनं जीरदानुम् ॥ ८ ॥

अवोचाम । निवचनानि । अस्मिन् । मानस्य । सूनुः । सहसाने । अग्नौ ।

वयम् । सहस्रम् । ऋषिभिः । सनेम । विद्याम् । इषम् । वृजनम् । जीरदानुम् ॥ ८ ॥

वयम् ^१अस्मिन् अग्नौ ^२निवचनानि नियमपूर्वकाणि वचांसि स्तोत्ररूपाणि ^३अवोचाम ब्रूमः । अग्निर्विश्लेष्यते । ^४मानस्य ^५सूनुः । मीयत इति मानो मन्त्रः । तस्य सूनुरग्निः मन्त्रेण उत्पद्यमानत्वात्^६ । सप्तम्यर्थे प्रथमा । मानस्य सूनौ ^७सहसाने शत्रूनामभिभवितरि ^८अग्नौ अवोचाम । ^९वयम् एभिः ^{१०}ऋषिभिः अतीन्द्रियार्थप्रकाशकैर्मन्त्रैः साधनैः ^{११}सहस्रम् अपरिमितं धनं ^{१२}सनेम संभजेमहि । विद्याम इति गतम् ॥ ॥ ११ ॥

‘अनर्वाणम्’ इत्यष्टमैकादशं सूक्तमागस्त्यं बार्हस्पत्यं त्रैष्टुभम् । ‘अनर्वाणं बार्हस्पत्यम्’ इत्यनुकान्तम् । श्रौतविनियोगो लैङ्गिकः । अत्र शौनकः—‘स्नात्वा जपेदनर्वाणं नमस्कृत्य बृहस्पतिम् । वीरान् धनं च प्राप्नोति सोऽश्लोक्यं च नियच्छति’ (ऋग्वि. १. १५३-१५४) इति ॥

अनर्वाणं वृषभं मन्द्रजिह्वं बृहस्पतिं वर्धया नव्यमर्कैः ।

गाथान्यः सुरुचो यस्य देवा आशृण्वन्ति नवमानस्य मर्ताः ॥ १ ॥

अनर्वाणम् । वृषभम् । मन्द्रजिह्वम् । बृहस्पतिम् । वर्धय । नव्यम् । अर्कैः ।

गाथान्यः । सुरुचः । यस्य । देवाः । आशृण्वन्ति । नवमानस्य । मर्ताः ॥ १ ॥

हे होतः ^१नव्यं नवतरं स्तुत्यं वा तम् ^२अनर्वाणम् अगन्तारम् । स्तोत्रधीनमित्यर्थः । ^३वृषभम् अपां फलानां वर्षितारं ^४मन्द्रजिह्वं मादकवाचं ^५बृहस्पतिं मन्त्रस्य पालयितारमेतन्नामकं देवम् ^६अर्कैः अर्चनसाधनैर्मन्त्रैः ^७वर्धय प्रवृद्धं कुरु । ^८सुरुचः शोभनदीप्तेः ^९नवमानस्य स्तूयमानस्य ॥ कर्मणि कर्तृप्रत्ययः ॥ ^{१०}यस्य बृहस्पतेः ॥ कर्मणि षष्ठ्यः ॥ रोचमानं स्तूयमानं ^{११}गाथान्यः । गाथेति वाङ्नाम । स्तुतिवचसो नेतारः ^{१२}देवाः व्यवहर्तारः ^{१३}मर्ताः मनुष्याः होत्रादयः । यद्वा । नवमानस्य स्तुवानस्य यजमानस्य संबन्धिनस्ते । ^{१४}आशृण्वन्ति आश्रावयन्ति पुरा तं बृहस्पतिं वर्धय । अत्र ‘अनर्वाणमप्रत्युतमन्यस्मिन्’ (निरु. ६. २३) इत्यादि निरुक्तं द्रष्टव्यम् ॥

बार्हस्पत्ये पशौ ‘तमृत्वियाः’ इत्येषा वपायाज्या । सूत्रितं च—‘बृहस्पते अति यदयो अर्हांत-मृत्विया उप वाचः सचन्ते’ (आश्व. श्रौ. ३. ७) इति ॥

तमृत्वि॒या उप॒ वाचः॑ सचन्ते॒ सर्गो॑ न यो दे॒वय॒तामस॑र्जि ।

बृह॒स्पतिः॑ स ह्यञ्जो॒ वरा॑ंसि वि॒भ्वाभ॑वत्समृते मा॒तरि॒श्वा ॥ २ ॥

तम् । ऋ॒त्वि॒याः । उप । वाचः । स॒च॒न्ते । सर्गः । न । यः । दे॒व॒ऽय॒ताम् । अ॒स॒र्जि ।

बृह॒स्पतिः । सः । हि । अ॒ञ्जः । वरा॑ंसि । वि॒भ्वा । अ॒भ॒वत् । सम् । ऋ॒ते । मा॒त॒रि॒श्वा ॥ २ ॥

यत्तं बृहस्पतिम् ऋत्वि॒या वर्ष॑र्तुसंबन्धिन्यः वाचः माध्यमिकाः उप सचन्ते समीपे सेवन्ते । यः सर्गो न उदकस्य स्रष्टापि । नशब्दोऽप्यर्थे । दे॒वय॒तां दे॒वानि॒च्छतां॑ यजमानानाम् असर्जि फलम् । यद्वा । दे॒वं तमि॒च्छतां॑ मनुष्याणाम् असर्जि सृष्टवान्वृष्ट्युदकम् । यद्वा । ऋत्वि॒याः प्रा॒सका॒लीना वाचः॑ होत्रादिप्रेरिता वाचः उप सचन्ते तं यः सर्गो न उदकसृष्टिरिव । सः स एव बृहस्पतिः अ॒ञ्जः हि व्य॒ञ्जकः॑ खलु । तस्मिन् वर्षति सर्वे भवन्ति^१ । अत एव वि॒भ्वा वि॒भुव्या॑सः मा॒त॒रि॒श्वा वृष्टि॑निर्मातरि अन्तरिक्षे चेष्टमानो वायुसदृशो वा वरा॑ंसि वरणीयानि वृष्ट्यादिफलानि संपादयन् ऋ॒ते उद॑के निमित्तभूते सति सम् अभवत् संभूतः । अथवा । अ॒ञ्जो यज्ञि॒यानां॑ व्य॒ञ्जकः^२ मा॒त॒रि॒श्वा फल॑स्य निर्मातरि यज्ञे श्वसिता वर्तमानः स बृहस्पतिर्ऋ॒ते यज्ञे॑ निमित्तभूते सति वरा॑ंसि वरणीयानि हवींषीच्छन् वि॒भ्वा वि॒भुः स॒म॒भ॒वत् ॥

उप॑स्तुतिं नम॑स उद्य॑तिं च श्लो॒कं यंस॑त्सवि॒तेव॒ प्र बा॒हू ।

अ॒स्य क॑त्वाह॒न्यो॑ यो अ॒स्ति मृ॒गो न भी॒मो अ॒रक्ष॑सस्तुर्वि॒ष्मान् ॥ ३ ॥

उप॑स्तुतिम् । नम॑सः । उ॒त्॒ऽय॒तिम् । च । श्लो॒कम् । यंस॑त् । स॒वि॒ताऽइ॒व । प्र । बा॒हू इति॑ ।

अ॒स्य । क॑त्वा । अ॒ह॒न्यः । यः । अ॒स्ति । मृ॒गः । न । भी॒मः । अ॒रक्ष॑सः । तुर्वि॒ष्मान् ॥ ३ ॥

अयं बृहस्पतिः उपस्तुतिं यजमानेनोपेत्य क्रियमाणं स्तुतिं नमसः हविल्लक्षणस्यान्नस्य उप॑द्यतिम् उद्धारं च श्लो॒कम् अन्यो॑ यो मन्त्रविशेषोऽस्ति तं च प्र यंस॑त् प्रकर्षेण यतते स्वीकर्तुम् । यजमानो वा तत्सर्वं प्रयच्छत्यस्मै । तत्र दृष्टान्तः । स॒वि॒तेव॒ सूर्य॑ इव । स यथा स्तोत्रादिकं स्वीकरोति तद्वत् । यजमानप्रदानपक्षे स॒वि॒ता सर्व॑स्य प्रस॒वि॒ता सूर्य॑ इव । स यथा बाहुभ्यः प्रकाशादि प्रयच्छति तद्वत् बा॒हू बाहु॑भ्यां यजमानोऽपीत्यर्थः । तस्य महत्त्वमाह । अ॒रक्ष॑सः स्वविरोधि॒रश्रो॑रहितस्य अस्य बृहस्पतेः क॑त्वा कर्मणा सामर्थ्येन अ॒ह॒न्यः अ॒हि साधुः॑ यः सूर्यः अ॒स्ति सः भी॒मः न मृ॒गः इव॑ भयजनकः सिंहादिरिव भीमो भयहेतुः तुर्वि॒ष्मान् बल॑वान् परिभ्रमतीति शेषः । यस्य माहात्म्येन मन्त्राभिमानिनो बृहस्पतेः सामर्थ्यात् मन्देहाद्यसुराज्जित्वातितेजस्वी भवति तादृशो महानुभावो यजमानदत्तं हविरादिकं स्वीकरोतीत्यर्थः ॥

अस्य श्लोको दिवीयते पृथिव्यामत्यो न यस्यैवभृद्विचेताः ।

मृगाणां न हेतयो यन्ति चेमा बृहस्पतेरहिमायां अभि द्यून् ॥ ४ ॥

अस्य । श्लोकः । दिवि । ईयते । पृथिव्याम् । अत्यः । न । यसत् । यक्षऽभृत् । विऽचेताः ।

मृगाणाम् । न । हेतयः । यन्ति । च । इमाः । बृहस्पतेः । अहिमायान् । अभि । द्यून् ॥ ४ ॥

अस्य बृहस्पतेः श्लोकः स्तुत्यात्मिका कीर्तिः गर्जितवाक् वा विदिव द्योतमाने द्युलोके पृथिव्यां च ईयते गच्छति व्याप्नोति । यो बृहस्पतिः अत्यो न अतनशील आदित्य इव यक्षभृत् पूजितं हविरादिकं दधानः विचेता विविधं चेतयिता प्राणिनां विशिष्टप्रजायुक्तो वा यसत् नियच्छति फलम् । किंच मृगाणां हन्तुमन्विष्यतां हेतयः न आयुधानीवास्य बृहस्पतेः इमाः हेतयो हिंसाणि आयुधानि यन्ति गच्छन्ति च ॥ 'चत्रायोगे प्रथमा' इति न निघातः ॥ अहिमायान् आगत्य हन्योऽन्तरिक्षचारिण्यो वा माया येषां वृत्रादीनां तानसुरान् द्यून् दिवसान् ॥ 'कालाध्वनोः' (पा. सू. २. ३. ५) इति द्वितीया ॥ तान्नायुधानि अभि लक्षयन्ति च ॥ उपसर्गश्रुतेर्योग्य-
क्रियाध्याहारः ॥

ये त्वा देवोऽस्त्रिकं मन्यमानाः पापा भद्रमुपजीवन्ति पज्राः ।

न दूढयेऽनु ददासि वामं बृहस्पते चयस इतिप्यारुम् ॥ ५ ॥

ये । त्वा । देव । उऽस्त्रिकम् । मन्यमानाः । पापाः । भद्रम् । उपऽजीवन्ति । पज्राः ।

न । दुऽध्ये । अनु । ददासि । वामम् । बृहस्पते । चयसे । इत् । प्यारुम् ॥ ५ ॥

हे देव बृहस्पते ये पापाः पापबुद्धयोऽल्पाः पज्राः हविलक्षणाश्रवन्तः पापेन जीर्णा वा नराः भद्रं कल्याणं एवास्माकम् उऽस्त्रिकम् । उस्त्रियेति गोनाम् । कुत्सितामल्यक्षीरोत्साविर्णी गां जीर्ण-
मनडाहं वा मन्यमानाः उपजीवन्ति उपेत्य प्राणन्ति अल्पं याचन्ते इत्यर्थः । दूढये दुग्धिये ॥ वचन-
व्यत्ययः ॥ दुर्बुद्धिभ्यस्तेभ्यः वामं वननीयं धनं न अनु ददासि अनुकूलं न वितरसि । हे
बृहस्पते देव पयिराहं सोमपानशीलं सोमेन यष्टारं महाफलरिप्सुं तु चयसे इत् गच्छस्येवानुग्र-
हीतुम् ॥ 'चय गतौ' इत्यस्येदं रूपम् ॥ यद्वा । हे बृहस्पते पयिराहं हिंसकम् ॥ पीयते हिंसाकर्मणः
इदं रूपम् ॥ तं प्राणिहिंसकं चयसे इत् । हंस्येव । बृहस्पते यज्ञातयसि देवपीयुम् (निरु. ४. २५)
इति निरुक्तम् ॥ ॥ १२ ॥

सुप्रैतुः सुयवसो न पन्था दुर्नियन्तुः परिप्रीतो न मित्रः ।

अनर्वाणो अभि ये चक्षते नोऽपीवृता अपोर्णुवन्तो अस्थुः ॥ ६ ॥

सुऽप्रैतुः । सुऽयवसः । न । पन्थाः । दुऽनियन्तुः । परिऽप्रीतः । न । मित्रः ।

अनर्वाणः । अभि । ये । चक्षते । नः । अपिऽवृताः । अपऽऊर्णुवन्तः । अस्थुः ॥ ६ ॥

हे बृहस्पते त्वं वसुपैतुः सुष्ठु गन्तुर्मनुष्यस्य वसुवसः शोभनाज्ञस्य पन्थाः न मार्ग इव सुष्ठु यज्ञमार्गगामिनः^१ सुयवसः पन्था इव सुखकारी^१ भवेत्यर्थः । किंच दुर्निगन्तुः दुःखेन नियमितुः राज्ञः परिप्रीतः सर्वप्रकारेण संतुष्टो द्वेषादिरहितः मित्रः न सुहृन्मन्त्रीव । स यथा दुर्नयात् निवर्तयति तद्वत् स्वमपि तथा अस्मभ्यं कुर्वित्यर्थः । सखिवत् अमार्गान्नित्यं मार्गे यज्ञादिरूपे योजयित्वा तत्रापि फलप्रदो भवेत्यर्थः । किंच अनर्वाणः अपापाः ये नराः नः अस्मान् अभि आभिमुख्येन चक्षते बोधयन्ति ते अपीवृताः अज्ञानेनावृता अपि अपोर्णुवन्तः अपगतावरणवन्तो ज्ञानवन्तः अस्थुः तिष्ठन्तु । यद्वा । अनर्वाणस्त्वामप्राप्नुवन्तो येऽस्मद्विरोधिना नोऽस्मानभि चक्षते अभिवदन्ति निन्दन्ति तेऽपीवृता आच्छादिता रक्षिता अपि अपोर्णुवन्तः अपगतरक्षणा भवन्ति ॥

‘सं यं स्तुभः’ इत्येषा बार्हस्पत्ये पशौ पुरोडाशस्य याज्या । सूत्रितं च-‘सं यं स्तुभोऽवनयो न यन्त्येवा पित्रे’ (आश्व. श्रौ. ३. ७) इति ॥

सं यं स्तुभोऽवनयो न यन्ति समुद्रं न स्रवतो रोधचक्राः ।

स विद्वान् उभयं चष्टे अन्तर्वृहस्पतिस्तर आपश्च गृध्रः ॥ ७ ॥

सम् । यम् । स्तुभः । अवनयः । न । यन्ति । समुद्रम् । न । स्रवतः । रोधचक्राः ।

सः । विद्वान् । उभयम् । चष्टे । अन्तः । वृहस्पतिः । तरः । आपः । च । गृध्रः ॥ ७ ॥

यं वृहस्पतिं स्तुभः स्तोत्राणि अवनयो न सर्वा अवनयो भूमयो मनुष्या यथा स्वामिन् कर्म प्रति वा स सं यन्ति संगच्छन्ति तद्वत् तथा समुद्रं रोधचक्राः । नदीनामैतत् । रोधनशीलानि चक्राणि यासु तास्तादृश्यः कूलं क्रममाणाः वा स्रवतः स्रवन्त्यो नद्यो यथा यन्ति तद्वत् सर्वा अपि स्तुतयो यमेव प्राप्नुवन्ति गृध्रः गर्धनशीलो वृष्टिमाकाङ्क्षमाणः सः वृहस्पतिः विद्वान् वक्ष्यमाणाभिः तरः तरणं जलाम्बुद्विम् आपः उदकानि च उभयम् अन्तः मध्ये स्थित्वा चष्टे पश्यति करोतीत्यर्थः ॥

एवा महस्तुविजातस्तुविष्मान्वृहस्पतिर्वृषभो धायि देवः ।

स नः स्तुतो वीरवद्भातु गोमद्विद्यामेषं वृजनं जीरदानुम् ॥ ८ ॥

एव । महः । तुविजातः । तुविष्मान् । वृहस्पतिः । वृषभः । धायि । देवः ।

सः । नः । स्तुतः । वीरवत् । धातु । गोऽमत् । विद्याम् । इषम् । वृजनम् । जीरदानुम् ॥ ८ ॥

महः महान् तुविजातः बह्वर्थमुत्पन्नः तुविष्मान् बलवान् वृषभः अपां वर्धिता देवः वृहस्पतिः एव एवं स्तुतिप्रकारेण धायि धीयते स्तूयते इत्यर्थः । सः स्तुतः देवः नः अस्माकं वीरवत् पुत्राद्युपेतं गोमत् गोभिर्युक्तं फलं धातु करोत्वित्यर्थः । विद्याम् इति गतम् ॥ १३ ॥

१. श-स्र१-मार्गगामिनो मम सुयवसः पन्थाः इव भव । तद्वत् सुखकारी, न-मार्गगामिनो गमने ।

‘कङ्कतः’ इति षोडशचं द्वादशं सूक्तम् । ऋषिरगस्त्यः । असृणसूर्यास्त्रयो देवताः । त्रिष्टुप् छन्दः ।
 ‘सूर्ये विषम्’ इत्याद्यास्तिस्रो महापङ्क्तयः । ‘अष्टकौ सप्तकः पट्को दशको नवकश्च’ (अनु. १०.
 ३) इत्युक्तलक्षणोपेतत्वात् । ‘नवानाम्’ इत्येषा त्रयोदशी महावृहती । ‘चत्वारोऽष्टका जागतश्च
 महावृहती’ (अनु. ९. ९) इति ह्युक्तम् । अत्र यद्यपि अक्षराणि न्यूनानि तथापि न्यूहेन पूरणी-
 यानि । अत्रानुक्रमणिका—‘कङ्कतः षोडशोपनिषदानुष्टुभमसृणसौर्यं विषशङ्कावानगस्त्यः प्राग्रवीदश-
 म्याद्याश्च तिस्रो महापङ्क्तयो महावृहती च’ इति । उपनिषदिति रहस्यमित्यर्थः । विषशङ्कायुक्तोऽगस्त्यः
 तत्परिहाराय इदमुक्तवान् । श्रौतस्य विशेषविनियोगो लैङ्गिकः । अत्र शौनकः—‘कङ्कतो नेति सूक्तं तु
 विपातैः प्रयतो जपेत् । विपं न क्रमते चास्य सर्पादृष्टिविपादपि ॥ यत् कीदृशतासु विपं दंष्ट्रिवृश्चितश्च
 यत् । मूलं च कृत्रिमं चैव जपन्सर्वमपोहति’ (ऋग्वि. १. १५४, -१ ५६) इति ॥

कङ्कतो न कङ्कतोऽथो सतीनकङ्कतः ।

द्वाविति प्लुषी इति न्यदृष्टा अलिप्सत ॥ १ ॥

कङ्कतः । न । कङ्कतः । अथो इति । सतीनकङ्कतः ।

द्वौ । इति । प्लुषी इति । इति । नि । अदृष्टाः । अलिप्सत ॥ २ ॥

कङ्कतः अल्पविषः कश्चित् न कङ्कतः तद्विपरीतोऽनल्पविषो महोरगादिः ॥ तत्कर्तृत्वार्थस्य
 वर्णव्यत्ययेन कङ्कत इति सरन् भवति ॥ अथो अपि च सतीनकङ्कतः । सतीनमित्युदकनाम ‘सतीनं
 गहनम्’ (नि. १. १२. ५९) इति तन्नामसु पाठात् । उदकचारी अल्पविषवान् कश्चिदुन्नुभादिः । एवं
 द्वाविति अल्पविषमहाविषभेदेन जलस्थलभेदेन वा द्विप्रकाराविति । प्लुषी इति प्लोषणाविति ।
 प्रकारद्वैविध्यदाहकत्वयोः प्रतिपादनाय इतिकारद्वयम् । तथा अदृष्टाः अदृश्यमानरूपा एतत्संज्ञकाश्च
 केचिद्विषधराः एवमुक्तप्रकारा ये सन्ति ते नूनं मां नि अलिप्सत विशेषेण लिप्सन्ति । सर्वाण्यङ्गानि
 विषमावृणोति । केन एवं कृतमिति न ज्ञायते इति भावः ॥

अदृष्टान् हन्त्यायत्यथो हन्ति परायती ।

अथो अवगृती हन्त्यथो पिनष्टि पिषती ॥ २ ॥

अदृष्टान् । हन्ति । आऽयती । अथो इति । हन्ति । पराऽयती ।

अथो इति । अवऽगृती । हन्ति । अथो इति । पिनष्टि । पिषती ॥ २ ॥

अनेन विषघ्नोपधिः स्तूयते । आयती विषदष्टस्य सकाशमागच्छन्ती विषनिर्हरणसाधनौषधिः
 अदृष्टान् अदृश्यमानान्विषधरान् हन्ति हिनस्ति । अथो अपि च परायती परागच्छन्ती संमार्जन-
 समये अर्वाक्प्रवृत्ता हन्ति नाशयति जलचरविषधरान् । अथो अपि च अवगृती ॥ कर्मणि

कर्तृप्रत्ययः ॥ अवहन्यमानौषधिः स्वगन्धेन ऽहन्ति बहुविषान् । यद्वा । काचिदौषधिर्दशकान्मारयत्येष ।
 ऽअथो अपि च ऽपिपती पेपणकत्री दृपत्यप्यमाणा वौषधिः ऽपिनष्टि चूर्णीकरोत्यल्पविषान् ।
 अथवा सर्वेषु वाक्येष्वविशेषेण सर्वविषकारिणां नाश उक्तः ॥

शरासः कुशरासो दुर्भासः सैर्या उत ।

मौञ्जा अदृष्टा वैरिणाः सर्वे साकं न्यलिप्सत ॥ ३ ॥

शरासः । कुशरासः । दुर्भासः । सैर्याः । उत ।

मौञ्जाः । अदृष्टाः । वैरिणाः । सर्वे । साकम् । नि । अलिप्सत ॥ ३ ॥

अन्यांश्च विषहेतूनाह । ऽशरासः शरा वेणुदण्डसदृशा अन्तश्छिद्रास्तृणविशेषाः । ऽकुशरासः
 कुत्सितशराः अन्तश्छिद्राः शरसदृशास्तृणविशेषाः । ऽदुर्भासः दुर्भाः कुशाः । ऽसैर्याः तटाकादि-
 प्रान्तोद्भवास्तृणविशेषा अश्ववाला इति प्रसिद्धाः । ऽमौञ्जाः मुञ्जाः प्रसिद्धाः । ऽवैरिणाः वीरणप्रकाराः ।
 एतेषु वर्तमानाः ऽअदृष्टाः उक्तरूपाः ऽसर्वे विषधराः ऽसाकं मिलित्वा ऽन्यलिप्सत निलिम्पन्ति स्म ॥

नि गावो गोष्ठे असदन्नि मृगासो अविक्षत ।

नि केतवो जनानां न्यदृष्टा अलिप्सत ॥ ४ ॥

नि । गावः । गोऽस्थे । असदन् । नि । मृगासः । अविक्षत ।

नि । केतवः । जनानाम् । नि । अदृष्टाः । अलिप्सत ॥ ४ ॥

ऽगावो ऽगोष्ठे ऽनि ऽअसदन् निपीदन्ति । ऽमृगासः मृगाः ऽनि ऽअविक्षत निविष्टाः । स्वस्व-
 स्थाने उपरताः । ऽजनानां प्राणिनां ऽकेतवः प्रजानानि ऽनि ॥ उपसर्गश्रुतेर्योग्यक्रियाध्याहारः ॥
 नीचान्यभवन् । एते अस्मिन्समये ऽअदृष्टाः अदृश्यमानरूपाः सन्तः ऽनि ऽअलिप्सत निलिम्पन्ति
 विशेषेण ॥

एत उ त्वे प्रत्यदृश्रन्प्रदोषं तस्कराइव ।

अदृष्टा विश्वदृष्टाः प्रतिबुद्धा अभूतन ॥ ५ ॥

एते । ऊँ इति । त्वे । प्रति । अदृश्रन् । प्रदोषम् । तस्कराऽइव ।

अदृष्टाः । विश्वदृष्टाः । प्रतिबुद्धाः । अभूतन ॥ ५ ॥

ऽत्वे एते ऽते सर्पाः ऽप्रत्यदृश्रन् प्रतिदृश्यन्ते रात्रौ श्वासादिलिङ्गेन । यद्वा । ते रात्रौ हन्तारो
 दिवा एते प्रतिदृश्यन्ते । तत्र दृष्टान्तः । ऽप्रदोषम् । रात्रिर्दोषा । रात्रिं प्रति तमसाभिभूतासु रात्रिषु

वृत्स्कराद्व हिसकाश्चौरा दृश्यन्ते यथा तद्वत् । कीदृशास्ते । वृदृष्टाः अपरिदृश्यमानाः वृविश्वदृष्टाः विश्वं दृष्टं येस्ते तादृशाः प्रतिदृश्यन्ते । अतो हे नराः वृप्रतिबुद्धा वृअभूतन भवत ॥ ॥ १४ ॥

द्यौर्वैः पिता पृथिवी माता सोमो भ्रातादितिः स्वसा ।

अदृष्टा विश्वदृष्टास्तिष्ठतेलयता सु कम् ॥ ६ ॥

द्यौः । वः । पिता । पृथिवी । माता । सोमः । भ्राता । अदितिः । स्वसा ।

अदृष्टाः । विश्वदृष्टाः । तिष्ठत । इलयत । सु । कम् ॥ ६ ॥

अतःपरं विषविचिकित्सा । तत्र तावत् हे^१ सर्पाः^१ वः युष्माकं द्यौः पिता । पृथिवी माता । सोमो भ्राता । अदितिः देवमाता स्वसा^२ । एवंमहानुभावा महोरगाः वृदृष्टाः अन्यैरदृश्यमान-
रूपाः स्वयं तु वृविश्वदृष्टाः सर्वस्य दृष्टारो यूयं वृतिष्ठत स्वस्वस्थाने । मां प्रति मा गच्छत । सु सुतरां
वृकं सुखं यथा तथा वृइलयत ईरयत गच्छत । सोमशब्देन सोमाधारो ब्रूलोक उच्यते । पृथिव्यन्तरिक्षब्रु-
स्थानस्थाः सर्पाः स्वस्वस्थानं प्राप्तु अस्मद्वाधे^३ मा कुरुतेत्यर्थः ॥

ये अस्या ये अङ्ग्याः सूचीका ये प्रकङ्कताः ।

अदृष्टाः किं चनेह वः सर्वे साकं नि जस्यत ॥ ७ ॥

ये । अस्याः । ये । अङ्ग्याः । सूचीकाः । ये । प्रकङ्कताः ।

अदृष्टाः । किम् । चन । इह । वः । सर्वे । साकम् । नि । जस्यत ॥ ७ ॥

वृये वृअस्याः अंसाहाः अंसगाः अंसे भवा अंसाभ्यां खादन्तो वा । तथा वृये वृअङ्ग्याः अङ्गगा
अङ्गेन शरीरेण हन्तारो वा लतिकादयः । वृसूचीकाः सूचीसदृशपुच्छरोमाणो वृश्रिकाद्याः । वृये च
वृप्रकङ्कताः प्रकृष्टविषाः प्रकृष्टगामिनो वा महोरगाः वृदृष्टाः अदृश्यमानाः वृकिं वृचन यत्किञ्चित्सर्प-
जातमस्ति । इह अस्मिन् समीपे वृवः युष्माकं किमस्ति । अतो यूयं वृसर्वे वृसाकं सह नितरां वृजस्यत
मुञ्चत अस्मान् ॥ 'जसु मोक्षणे' । दैवादिकः ॥

उत्पुस्तत्सूर्य एति विश्वदृष्टो अदृष्टहा ।

अदृष्टान्तसर्वीज्जम्भयन्तसर्वीश्च यातुधान्यः ॥ ८ ॥

उत् । पुस्तत् । सूर्यः । एति । विश्वदृष्टः । अदृष्टहा ।

अदृष्टान् । सर्वीन् । जम्भयन् । सर्वीः । च । यातुधान्यः ॥ ८ ॥

१. झ१-महासर्पादीन् अनुनदीयेव अपनयति, हे सर्पाः । २. क-ख-झ-झ१-त-फ- सा स्वसा ।
३. क-ख-झ-झ१-फ-अस्मद्वाधाम् ।

असौ ^१सूर्यः ^२पुरस्तात् पूर्वस्यां दिशि ^३उत् ^४पृति । कीदृशः सः । ^५विश्वदृष्टः । विश्वे दृष्टव्या यस्य स तादृशः । ^६अदृष्टहा । अदृष्टा विपविशेषा विपधरविशेषा वा । तेषां हन्ता । यद्वा । अदृष्टमदर्शन-मज्ञानमन्धकारः । तस्य हन्ता । सूर्ये उदिते सति सर्वे विपधरा विपाणि वा पलायन्ते । किं कुर्वन्नुदेति इति चेत् उच्यते । ^७सर्वान् ^८अदृष्टान् अदृष्टव्यान्विपराक्षसादीन् ^९जम्भयन् हिंसयन् । तथा ^{१०}सर्वाः ^{११}यातुधान्यः । यातवो यातनास्तीव्रवेदनाः । तासां धात्रीरूपादयित्रीर्महोरगीः राक्षसीर्वा जम्भयन् पुरस्तादुदेति । अतोऽस्मत्तो नि जस्यत इति संबन्धः ॥

उदपसदसौ सूर्यः पुरु विश्वानि जूर्वन् ।

आदित्यः पर्वतेभ्यो विश्वदृष्टो अदृष्टहा ॥ ९ ॥

उत् । अपसत् । असौ । सूर्यः । पुरु । विश्वानि । जूर्वन् ।

आदित्यः । पर्वतेभ्यः । विश्वदृष्टः । अदृष्टहा ॥ ९ ॥

^१असौ पुरस्तात् दृश्यमानः ^२सूर्यः सर्वस्य प्रेरकः आदित्यः ^३उदपसत् ऊर्ध्वं गच्छति ॥ पततेर्लुङि पुमागमे रूपम् ॥ किं कुर्वन् । ^४विश्वानि बहूनि विपाणि ^५पुरु प्रभूतं ^६जूर्वन् हिंसन् । कीदृशोऽसौ । ^७पर्वतेभ्यः पर्ववद्भ्यः प्राणिभ्यः तेषामुपकाराय ^८आदित्यः विषोदकादीनामदनशीलः ^९विश्वदृष्टः विश्वं दृष्टं येन तादृशः ^{१०}अदृष्टहा अदृष्टानां विपविशेषाणां हन्ता । एवंमहानुभावः सूर्यः ऊर्ध्वमारोहति । अतो विपशङ्का न कार्या ॥

सूर्ये विषमा सजामि दृतिं सुरावतो गृहे ।

सो चिन्नु न मराति नो वयं मरामारे

अस्य योजनं हरिष्ठा मधु त्वा मधुला चकार ॥ १० ॥

सूर्ये । विषम् । आ । सजामि । दृतिम् । सुरावतः । गृहे ।

सः । चित् । नु । न । मराति । नो इति । वयम् । मराम् । आरे ।

अस्य । योजनम् । हरिऽस्थाः । मधु । त्वा । मधुला । चकार ॥ १० ॥

आदित्यमण्डले चतुर्थेनाङ्गुलिना विषमादाय मधुकृत्य योजयित्वा निर्विषो भवेदिति यदेत-द्विषविद्यायामुक्तं तदिदमत्रोच्यते । अहं विषावृतोऽगस्त्यः ^१सूर्ये सर्वस्य प्रेरयितरि मधुविद्यारूपे सूर्यमण्डले ^२विषम् आवृत्य वर्तमानं सूर्ये ^३आ ^४सजामि आसक्तं करोमि । तत्र दृष्टान्तः । ^५सुरावतो ^६गृहे सुरानिर्मातृसदने ^७दृतिम् इव चर्ममयं सुरापात्रमिव । यथा तत्कर्तुः न दोषाय भवति तद्वद्विषम् आदित्यस्य न बाधकमित्यर्थः । ^८सो ^९चित् । चित् पूजायाम् । नुः प्रसिद्धौ । पूज्यः सः

सूर्यः खलु वन वमराति न म्रियते । वनो वयं वमराम । तदनुग्रहात्तत्रैव विषस्य योजितत्वात्
वयमपि न म्रियामहे । उभयोरमरणे कारणमाह । हरिष्ठाः । हरयोऽश्वाः । तेषु स्थित आदित्यः वआरे
दूरे अस्य विषस्य वयोजनं प्रापणं चकार । तदेवोच्यते । हे विष वत्वा त्वां वमधु अमृतं वचकार ।
विषस्य विषभावं दूरेऽपनोद्य अमृतीचकारेति । एवैव वमधुला मधुदात्री निर्विषीकर्त्री मधुविद्या । यदे-
तदादित्यस्य विषयोजनं तेन च अमृतीकरणं यदस्ति एषा मधुविद्या ॥ ॥ १५ ॥

इयत्तिका शकुन्तिका सका जघास ते विषम् ।

सो चिन्नु न मरति नो वयं मरामारे

अस्य योजनं हरिष्ठा मधु त्वा मधुला चकार ॥ ११ ॥

इयत्तिका । शकुन्तिका । सका । जघास । ते । विषम् ।

सो इति । चित् । नु । न । मरति । नो इति । वयम् । मराम । आरे ।

अस्य । योजनम् । हरिऽस्थाः । मधु । त्वा । मधुला । चकार ॥ ११ ॥

वइयत्तिका इयत्तां कुर्वाणा इयत्तावती वा । बालेयर्थः । वशकुन्तिका । शकुन्तः शकुनः ।
तस्य स्त्री । तां कपिञ्जलीमाहुः । वसका सा वते तव वविषं वजघास भक्षितवती । सा विषहन्तीति
प्रसिद्धा । वसो वचित् ॥ सा उ इति निपातसमुदायः एकं पदम् ॥ सापि शकुन्तिका न म्रियते
नित्यप्रतिपक्षत्वाद्विषस्य । शिष्टं व्याख्यातचरम् । अनेन विद्यायां यदेहावृतं विषं तस्य शकुनेभ्यः
आदित्याय च प्रदानमस्तीत्युक्तं भवति ॥

त्रिः सप्त विष्पुलिङ्गका विषस्य पुण्यमक्षन् ।

ताश्चिन्नु न मरन्ति नो वयं मरामारे

अस्य योजनं हरिष्ठा मधु त्वा मधुला चकार ॥ १२ ॥

त्रिः । सप्त । विष्पुलिङ्गकाः । विषस्य । पुण्यम् । अक्षन् ।

ताः । चित् । नु । न । मरन्ति । नो इति । वयम् । मराम । आरे ।

अस्य । योजनम् । हरिऽस्थाः । मधु । त्वा । मधुला । चकार ॥ १२ ॥

वत्रिः वसप्त त्रिगुणिताः सप्तसंख्याकाः वविष्पुलिङ्गकाः विविधाः विष्पुलिङ्गकाः । सप्तसु जिह्वासु
लोहितशुक्लकृष्णभेदेन एकविंशतिर्यासां ताः । यद्वा । त्रिः सप्त एकविंशतिभेदा विष्पुलिङ्गकाः सूक्ष्मचट-
किका विषप्रतिपक्षभूताः । वविषस्य अस्मदावरकस्य वपुष्यं पोषम् वअक्षन् अदन्तु नाशयन्तु । वताः
च वन वमरन्ति न ववयम् अपि । शिष्टमविशिष्टम् ॥

नवानां नवतीनां विषस्य रोपुषीणाम् ।

सर्वासामग्रभं नामारे अस्य योजनं हरिष्ठा मधु त्वा मधुला चकार ॥ १३ ॥

नवानाम् । नवतीनाम् । विषस्य । रोपुषीणाम् ।

सर्वासाम् । अग्रभम् । नाम । आरे । अस्य ।

योजनम् । हरिऽस्थाः । मधु । त्वा । मधुला । चकार ॥ १३ ॥

नवानां नवतीनां नवाधिकानां नवतिसंख्याकानां नदीनाम् । पुनः कीदृशीनाम् । विषस्य अस्मद्व्यापकस्य सर्वस्य विषस्य रोपुषीणां लोपयित्रीणां छेत्रीणाम् । सर्वासाम् उक्तानां गङ्गादिनदीनां नाम अग्रभं गृह्णामि संकीर्तयामि ॥ गृहेच्छान्दसे लुङि छान्दसः च्लेर्लुक् । 'ह्रप्रहोर्भः' ॥ अस्य योजनमित्यादि गतम् ॥

त्रिः सप्त मयूर्यः सप्त स्वसारो अग्रुवः ।

तास्ते विषं वि जभ्रिर उदकं कुम्भिनीरिव ॥ १४ ॥

त्रिः । सप्त । मयूर्यः । सप्त । स्वसारः । अग्रुवः ।

ताः । ते । विषम् । वि । जभ्रिरे । उदकम् । कुम्भिनीऽइव ॥ १४ ॥

त्रिः सप्त एकविंशतिसंख्याकाः मयूर्यः मयूरस्त्रियः । ता विषकारिसर्पद्वेषिण्यः इति प्रसिद्धाः नागद्वेषिगण्डपक्षादुत्पन्नत्वात् । तथा सप्त एतासंख्याकाः सर्पणस्वभावाः स्वसारः स्वयमेव सरणाः अग्रुवः । नदीनामैतत् । सुरगङ्गाद्याः प्रसिद्धाः सप्त नद्यः सन्ति । तास्ते हे देह तव विषं वि जभ्रिरे विशेषेण हरन्तु । तत्र दृष्टान्तः । उदकं कुम्भिनीः कुम्भिन्यः कुम्भवत्यः कुम्भेन जलहारिण्यः इव । ता यथा तद्वरन्ति तद्वत् नद्यो मयूर्यश्च अतिप्रभूतं हरन्तु ॥

इयत्तकः कुषुम्भकस्तुकं भिनद्मना ।

ततो विषं प्र वाङ्मते पराचीरनु संवतः ॥ १५ ॥

इयत्तकः । कुषुम्भकः । तुकम् । भिनद्मि । अश्मना ।

ततः । विषम् । प्र । वाङ्मते । पराचीः । अनु । समऽवतः ॥ १५ ॥

इयत्तकः कुक्षितेयतः अल्पप्रमाण इत्यर्थः । कुषुम्भकः कुं पृथ्वीं सुम्भति विलिखतीति सर्पाणां कुक्षितं सुम्भयिता निग्रहीता कुषुम्भको नकुलः । स ते विषं हरत्विति शेषः । यदि न तथा स करोति तत्तं कुक्षितं तं नकुलम् अश्मना भिनद्मि विदारयामि । विषनिर्हरणप्रयोगे यावद्विषापगमं तं

पाषाणानुघातमनुतिष्ठन्ति तद्विदः । तदिदमत्रोक्तम् । ततः एवं प्रयोगे सति विषं प्र वावृते विषावृताद्देहात् विषं प्रवर्तते निर्गच्छतु । काः प्रति । उच्यते । पराचीः परागञ्जनवतीः अतिदूरगाः संवतः संविभागवतो दिशः अनु लक्ष्यकृत्य दिगन्तं प्रति गच्छतु न मां प्रति गच्छत्वित्यर्थः ॥

अध्यायोपाकरणोत्सर्गयोः 'कुपुम्भकस्तत्' इत्यन्या विनियुक्ता । 'दधिसक्तञ्जुहोति' इत्युपक्रम्य 'कुपुम्भकस्तदब्रवीत्' (आश्व. गृ. ३. ५. ७) इति सूत्रितत्वात् ॥

कुपुम्भकस्तदब्रवीद्गिरेः प्रवर्तमानकः ।

वृश्चिकस्यारसं विषमरसं वृश्चिक ते विषम् ॥ १६ ॥

कुपुम्भकः । तत् । अब्रवीत् । गिरेः । प्रवर्तमानकः ।

वृश्चिकस्य । अरसम् । विषम् । अरसम् । वृश्चिक । ते । विषम् ॥ १६ ॥

एवं महानुभावेन अगस्त्यमहर्षिणा उच्यमाने सति गिरेः सकाशात् प्रवर्तमानकः प्रवर्तमानः अतिशीघ्रमभिगच्छन् कुपुम्भकः नकुलः तदब्रवीत् तद्वाक्यमाचख्यौ । किं तदिति उच्यते । वृश्चिकस्य एतत् विषम् अरसम् असारं बाधकं न भवतीत्यर्थः । तथा लोकेऽपि सर्पदष्टमपि किम्यादिदंशनमेव अतो न बाधः इति हि वदन्ति । एवमभिवचनेन सोऽपि निर्विपोऽभवत् । अथ तं वृश्चिकं प्रति नकुल आह । हे वृश्चिक वृते विषम् अरसम् । अतस्तमृषिं किं करिष्यति । तस्मात् परिहरेति । यदा एवमवादीत् तदाप्रवृत्ति वृश्चिकविषम् असारमभवत् । एषा विषनिर्हरण्युपनिषत् ॥ ॥ १६ ॥

इति सायणाचार्यविरचिते माधवीये वेदार्थप्रकाशे

द्वितीयाष्टके प्रथमे मण्डले

चतुर्विंशोऽनुवाकः

प्रथमं मण्डलं च ॥

